

تفصیل سے
جلد اول

مختصر المدرس (اہلسنت) کے نصاب کے عین مطابق

شرح انتخاب احادیث

صحیح البخاری شریف

جلد اول



شارح:

ابوالاحمد محمد نعیم قادری رضوی

مترجم:

حضرت علامہ مفتی عبدالحق صاحب المدینۃ القادریہ رضوی

ناشر
اکبر نیکو پبلشرز لاہور



منتخبہ المدارس، اہلسنت، کے نصاب کے عین مطابق
تخریج شدہ جلد اول

شرح انتخابِ احادیث

جلد اول

صَحیح البخاری، تفسیر

مترجم:

حضرت المصطفیٰ محمد مجاہد قادری عفی عنہ
علامہ مفتی عبدالحق

شارح:

ابوالاحمد محمد نعیم قادری رضوی

علامہ حافظ محمد نوید لطیف، علوی قادری، علامہ ابوالعمر ڈاکٹر محمد رضوان رضا قادری

علامہ محمد اولیس بن ارشد قادری

اکبر پبلشرز

زمین پلٹر ۴۰ اردو بازار لاہور Ph: 37352022

(جملہ حقوق بحق ناشر محفوظ ہیں)

الصلوة والسلام عليك يا سيدى يا رسول الله
وعلى ألك واصحابك يا حبيب الله

نام کتاب	شرح انتخاب حدیث (جلد اول) (صحیح بخاری)
مصنف	حضرت امام محمد بن اسماعیل بخاری رحمۃ اللہ علیہ
مترجم	علامہ مفتی عبدالمصطفیٰ محمد مجاہد القادری عفی عنہ
شارحین	علامہ ابوالاحمد محمد نعیم قادری رضوی عفی عنہ علامہ حافظ محمد نوید لطیف علوی قادری عفی عنہ علامہ ابوالعمر ڈاکٹر محمد رضوان رضا قادری عفی عنہ علامہ محمد اویس بن ارشد قادری، علامہ ابوالعمر ڈاکٹر محمد رضوان رضا قادری عفی عنہ (فاضلین جامعہ قادریہ عالیہ نیک آباد گجرات)
نظر ثانی	استاذ العلماء حضرت علامہ مفتی نور بخش سعیدی مدظلہ العالی
پسند فرمودہ	علامہ مفتی غلام حسن قادری - حزب الاحناف لاہور
صفحات	784
تعداد	600
کمپوزنگ	زاہد اقبال
اشاعت	اکتوبر 2017ء
ناشر	محمد اکبر قادری
قیمت فی جلد	850 روپے

اکبر ناشر
لاہور

نعت شریف

ان کی مہک نے دل کے غنچے کھلا دیئے ہیں
 جب یاد آگئی ہیں جوشِ رحمت پہ ان کی آنکھیں
 اک دل ہمارا کیا ہے آزار اس کا کتنا
 ان کے غار کوئی کیسے ہی رنج میں ہو
 ہم سے فقیر بھی اب پھیری کو اٹھتے ہوں گے
 اسرا میں گزرے جس دم بیڑے یہ قدسیوں کے
 آنے دو یا ڈبو دو اب تو تمہاری جانب
 دولہا سے اتنا کہہ دو پیارے سواری روکو
 اللہ کیا جہنم اب بھی نہ سرد ہو گا
 میرے کریم سے گر قطرہ کسی نے مانگا

جس راہ چل گئے ہیں کوچے بسا دیئے ہیں
 چلتے بجھا دیئے ہیں روتے ہنسا دیئے ہیں
 تم نے تو چلتے پھرتے مردے جلا دیئے ہیں
 جب یاد آ گئے ہیں سب غم بھلا دیئے ہیں
 اب تو غنی کے در پر بستر جما دیئے ہیں
 ہونے لگی سلامی پرچم جھکا دیئے ہیں
 کشتی تمہیں پہ چھوڑی لنگر اٹھا دیئے ہیں
 مشکل میں ہیں براتی پر خار پا دیئے ہیں
 رو رو کے مصطفیٰ نے دریا بہا دیئے ہیں
 دریا بہا دیئے ہیں در بے بہا دیئے ہیں

ملک سخن کی شاہی تم کو رضا مسلم
 جس سمت آ گئے ہو سکے بٹھا دیئے ہیں



بَابُ الْوَحْیِ

كِتَابُ الْهَبَةِ

كِتَابُ الْمَنَاقِبِ



فہرست مضامین

صفحہ	عنوان	صفحہ	عنوان
۳۲	کی طرف وحی (نازل) فرمائی	۳	نعت شریف
۳۲	جیسے ہم نے نوح اور ان کے بعد دوسرے نبیوں کی طرف وحی	۲۲	فہرست تعارف صحابہ کرام رضی اللہ عنہم اجمعین
۳۲	(نازل) فرمائی تھی	۲۷	امام بخاری رحمۃ اللہ تعالیٰ علیہ کے احوال
۳۳	شرح	۲۷	ولادت
۳۳	حدیث کی عظمت کے متعلق علماء کے اقوال	۲۷	نام و نسب
۳۳	امام شافعی رحمۃ اللہ علیہ کا فرمان	۲۷	ناپید ہونا
۳۳	امام ابو دؤد نے فرمایا کہ فقہ کا مدار پانچ احادیث پر مشتمل ہے۔	۲۷	تعلیمی دور اور تصنیف
۳۳	نیت اور اختلاف ائمہ کرام	۲۸	علمی مقام و مرتبہ
۳۵	قرینہ لفظی	۲۸	الجامع الصحیح کو لکھنے کا اہتمام
۳۵	قرینہ معنوی	۲۹	مرویات کی تعداد
۳۵	ہجرت کی تعریف اور اس کی اقسام	۲۹	مشائخ کے اسماء
۳۵	ہجرت کا اصطلاحی معنی	۲۹	تلامذہ
۳۵	ہجرت کی تعریف	۲۹	تصانیف
۳۵	ہجرت کی اقسام	۲۹	فقہی مسلک
۳۶	ہجرت ختم ہو گئی یا باقی رہے گی	۳۰	عبادت و ریاضت کا مقام
۳۸	مسجد میں جانے کی نیتیں	۳۰	وصال پر طال
۴۱	خوشبو استعمال کرنے کی نیتیں	۳۱	درو و شریف کی فضیلت علیہ السلام
۴۲	حدیث مذکورہ سے مستنبط ہونے والے دس فوائد	۳۲	بَابُ التَّوَكُّلِ
۴۴	الحاصل	۳۲	وحی کے متعلق بیان
۴۴	خلوص کی وجہ سے حضرت خضر علیہ السلام کی زیارت		باب اللہ عز وجل کا فرمان! (اے محبوب مکرم) بے شک ہم نے آپ

صفحہ	عنوان	صفحہ	عنوان
۸۲	باب ہدیہ قبول کرنا	۵۵	شرح
۸۳	شرح	۵۵	اللہ تعالیٰ سے ہم کلام ہونے کی تین صورتیں
۸۵	حکایت	۵۶	علامہ ابن اثیر جزری لکھتے ہیں
۸۶	باب جب اپنے ساتھی کو ہدیہ دے اور اس کی بعض عورتوں کی باری	۵۶	علامہ مجدالدین فیروز آبادی لکھتے ہیں
۸۶	کے دن انتظار کرے	۵۶	علامہ زبیدی لکھتے ہیں
۸۹	شرح	۵۷	علامہ راغب اصفہانی لکھتے ہیں
۸۹	باب کون سا ہدیہ واپس نہیں کرنا چاہئے	۵۸	ضرورت وحی اور ثبوت وحی
۹۰	شرح	۵۹	وحی کی اقسام
۹۰	باب جس کے نزدیک غائب چیزوں کو ہبہ کرنا جائز ہے	۶۰	امام بخاری روایت کرتے ہیں
۹۱	شرح		اللہ تعالیٰ کے دیدار کے ساتھ اس سے ہم کلام ہونے کے
۹۲	باب ہبہ کا معاوضہ دینا	۶۷	متعلق مفسرین کی تحقیق
۹۲	شرح	۶۷	اس عبارت کی شرح میں علامہ خفاجی متوفی ۱۰۶۹ھ لکھتے ہیں
۹۲	باب اولاد کو ہبہ کرنا اور جب اپنی اولاد کو کچھ دے تو جائز نہیں	۷۱	کتاب البیہ
۹۳	شرح	۷۱	ہبہ کی فضیلت اور اس پر ابھارنے کا بیان
۹۳	باب ہبہ پر گواہ بنانا	۷۲	شرح
۹۳	شرح	۷۲	لطیف نکتہ
۹۵	باب خاوند کا بیوی کو اور بیوی کا خاوند کو ہبہ کرنا	۷۲	ہبہ کی تعریف
۹۶	شرح	۷۳	ہبہ صحیح ہونے کی چند شرطیں ہیں
۹۷	اس بارے میں احادیث مبارکہ	۷۳	باب تھوڑی چیز کو ہبہ کرنا
۹۹	رجوع کرنے کے الفاظ	۷۳	شرح
۱۰۳	باب بیوی کا خاوند کے علاوہ کسی اور کو ہبہ کرنا اور آزاد کرنا	۷۵	باب جس نے اپنے ساتھیوں سے کسی ہدیہ کو مانگا
۱۰۵	شوہر اور رشتہ داروں پر صدقہ کرنے کا ثواب	۷۷	شرح
۱۰۶	اس بارے میں احادیث مقدسہ	۷۸	باب جس نے پانی مانگا
۱۰۷	باب کس سے ہدیہ پیش کرنے کی ابتداء کی جائے؟	۷۹	شرح
۱۰۷	شرح		باب شکار کا ہدیہ قبول کرنا اور نبی کریم صلی اللہ علیہ وسلم نے حضرت ابو قتادہ
۱۰۸	باب جس نے ہدیہ کسی بناء پر قبول نہ کیا	۸۱	رضی اللہ عنہ سے شکار کا ہدیہ قبول کیا ہے

صفحہ	عنوان	صفحہ	عنوان
۱۵۰	باب مشرکین کو ہدیہ دینا	۱۰۹	شرح
۱۵۱	باب کسی کے لئے جائز نہیں کہ ہبہ اور صدقہ میں رجوع کرے	۱۱۰	باب جب کسی چیز کو ہبہ کیا یا ہبہ کرنے کا وعدہ کیا پھر موہوب لہ تک
۱۵۲	شرح	۱۱۱	وہ چیز پہنچنے سے قبل مر گیا
۱۵۳	باب عمری اور رقبی کے متعلق کیا کہا گیا ہے	۱۱۲	شرح
۱۵۴	باب جس نے لوگوں سے گھوڑے اور سواری وغیرہ استعارت کے	۱۱۳	باب غلام اور سامان پر کس طرح قبضہ کیا جاتا ہے
۱۵۵	طور پر لیا	۱۱۵	شرح
۱۵۵	شرح	۱۱۶	باب جب کسی کو کوئی چیز ہبہ کی اس نے اس چیز پر قبضہ بھی کر لیا اور
۱۵۵	مسئلہ	۱۱۶	اس نے یہ زبان سے نہیں کہا کہ میں نے قبول کر لیا ہے
۱۵۶	باب دہن کے لئے شب زفاف کے وقت کسی چیز کو عاریت پر لینا	۱۱۶	شرح
۱۵۶	شرح	۱۱۷	باب جب کوئی آدمی اپنا قرض کسی کو ہبہ کر دے
۱۵۷	باب دودھ دینے والے جانور کو دینے کی فضیلت	۱۱۸	شرح
۱۵۹	شرح	۱۱۹	باب ایک آدمی کا پوری جماعت کو ہبہ کرنا
۱۶۰	مسائل عاریت	۱۲۱	باب مقبوضہ اور غیر مقبوضہ اور منقسم اور غیر منقسم چیز کو ہبہ کرنا
۱۶۱	باب جب کسی کو کوئی چیز ہبہ کی کہ میں نے یہ لونڈی تمہیں خادمہ کی	۱۲۲	شرح
۱۶۲	حیثیت سے دی ہے تو یہ جائز ہے	۱۳۲	باب جب جماعت کسی قوم کو ہبہ کرے
۱۶۲	شرح	۱۳۳	شرح
۱۶۳	باب جب کسی آدمی کو گھوڑے کے اوپر سوار کر دیا جائے تو وہ عمری اور	۱۳۵	باب جب کسی کے ساتھ لوگ بیٹھے ہوئے ہوں
۱۶۳	صدقہ کی مانند ہے اور بعض لوگوں نے یہ کہا ہے کہ وہ اس میں رجوع کر	۱۳۷	شرح
۱۶۳	سکتا ہے	۱۳۷	حکایت
۱۶۳	شرح	۱۳۸	باب جب کوئی دوسرے مرد کو اونٹ ہبہ کرے جو اس اونٹ پر سوار
۱۶۵	کتاب المناقب	۱۳۹	ہو تو یہ بھی جائز ہے
۱۶۵	مناقب کا بیان	۱۳۹	شرح
۱۶۵	باب رب تعالیٰ کا فرمان اقدس ہے اے لوگو! بے شک ہم نے	۱۳۹	باب ایسی چیز کا ہدیہ جس کا پہننا بھی پسند نہ ہو
۱۶۵	تمہیں ایک مرد اور ایک عورت سے پیدا کیا ہے	۱۴۱	شرح
۱۷۱	شرح	۱۴۲	باب مشرکین کا ہدیہ قبول کرنا
۱۷۲	باب قریش کے مناقب	۱۴۳	شرح

صفحہ	عنوان	صفحہ	عنوان
۱۹۹	باب جو اپنے ان آباء کی جانب نسبت کرے جو اسلام یا جاہلیت میں اس کے تھے	۱۷۵	شرح
۲۰۰	شرح	۱۷۷	باب قرآن مجید کا قریش کی زبان پر نازل ہونا
۲۰۱	باب حبشیوں کا قصہ	۱۷۸	شرح
۲۰۲	شرح	۱۷۹	قرآن مجید کو صرف عربی زبان میں ہی کیوں نازل کیا گیا
۲۰۳	دف بجانا کیسا	۱۷۹	عربی زبان کی فضیلت
۲۰۴	باب جسے یہ پسند ہو کہ نسب کو برا نہ کہا جائے	۱۷۹	باب یمن کی حضرت اسماعیل علیہ السلام کی جانب نسبت
۲۰۴	شرح	۱۸۰	شرح
۲۰۴	آدمی کا نسب ہی اس کا مکان ہے	۱۸۰	اہل یمن کی فضیلت
	باب رسول اللہ ﷺ کے اسماء مقدسہ کے بارے میں جو احادیث آئیں	۱۸۰	یمن کے مرتدین کے خلاف جہاد
۲۰۵	شرح	۱۸۲	باب اسلم، غفار، مزینہ، جہینہ اور اشجع کا ذکر
۲۰۶	باب خاتم النبیین ﷺ	۱۸۶	شرح
۲۱۸	شرح		باب قوم کے بھانجے کا قوم ہی میں نام گنا جاتا ہے اور قوم کے
۲۱۸	شرح	۱۸۸	آزاد کردہ غلام کا بھی قوم میں نام گنا جاتا ہے
۲۲۰	نبی اکرم ﷺ کے آخری نبی ہونے پر دلائل	۱۸۸	باب زمزم کا قصہ
	سیدنا محمد (ﷺ) کے خاتم النبیین ہونے کے متعلق احادیث	۱۹۰	شرح
۲۲۲	صحیحہ مقبولہ	۱۹۰	آب زمزم کے فضائل
	نبی (ﷺ) کے بعد مدعی نبوت کی تصدیق کرنے والوں کو	۱۹۰	باب قحطان کا ذکر
۲۳۲	فقہاء اسلام کا کافر اور مرتد قرار دینا	۱۹۲	شرح
۲۳۹	سیح موعود کی اہمیت	۱۹۳	باب زمانہ جاہلیت کی پکار سے منع فرمایا گیا ہے
۲۴۳	باب نبی کریم ﷺ کا دنیا سے ظاہری پردہ فرمانا	۱۹۳	شرح
۲۴۳	شرح	۱۹۳	ماتم کرنا کیسا
۲۴۵	باب نبی کریم ﷺ کی کنیت	۱۹۶	باب خزاعہ کا قصہ
۲۴۶	شرح	۱۹۶	شرح
۲۴۶	سخاوت مصطفیٰ ﷺ	۱۹۷	بجیرہ، سائبہ، وصیلہ، الحجاجی
۲۴۷	باب	۱۹۸	باب عرب کی جہالت
		۱۹۸	شرح

صفحہ	عنوان	صفحہ	عنوان
۳۳۵	بیماری اور جھوٹ	۲۴۷	شرح
۳۳۷	نبی کریم ﷺ کا اپنے رب سے وصال شریف کا بیان	۲۴۷	وہ زباں جس کو سب کن کی کنجی کہیں
۳۴۰	رسول اللہ (ﷺ) پر سلام عرض کرنے اور شفاعت طلب کرنے کے متعلق احادیث اور آثار	۲۴۸	دعا کی قبولیت کہاں زیادہ ہوتی ہے
۳۴۱	سراقہ کا گھوڑا	۲۴۹	باب مہربوت
۳۴۲	فضائل امام حسن رضی اللہ عنہ	۲۵۰	شرح
۳۴۶	دحیہ ابن خلیفہ کلبی	۲۵۱	باب نبی کریم ﷺ کی صفت
۳۴۸	باب اللہ تعالیٰ کا فرمان اقدس ہے وہ اس رسول کو اس طرح پہچانتے ہیں جس طرح اپنے بیٹوں کو پہچانتے ہیں اور یقیناً ان میں سے ایک فریق کے لوگ حق کو جانتے ہیں پھر بھی وہ اسے چھپاتے ہیں	۲۶۰	شرح
۳۴۹	شرح	۲۶۰	باب نبی کریم ﷺ کی آنکھیں سوتی تھیں مگر قلب اقدس نہ سوتا تھا
۳۵۲	باب مشرکین کا سوال کرنا کہ انہیں نبی کریم ﷺ معجزہ دکھائیں تو اس وقت آپ ﷺ نے انہیں چاند ٹکڑے کر کے دکھایا	۲۷۰	شرح
۳۵۳	چاند دو ٹکڑے ہو گیا	۲۷۱	شفاعت کا مؤدہ مل گیا
۳۵۵	دنیا کے بڑے بڑے ممالک میں معجزہ شق القمر کا وقت	۲۷۳	باب اسلام میں نبوت کی علامات
۳۶۳	نسیان	۲۷۴	شرح
۳۶۵	باب نبی کریم ﷺ کے صحابہ رضی اللہ عنہم کے فضائل	۳۰۹	معجزہ کی تعریف
۳۶۷	شرح	۳۰۹	معجزہ طلب کرنا کیسا
۳۶۹	باب مہاجرین کے مناقب اور ان کے فضائل	۳۱۵	خط کی شکایت
۳۶۹	شرح	۳۱۷	اسٹشن حنائہ کا جنازہ
۳۷۲	ہجرت مدینہ کا مفصل واقعہ	۳۲۱	چھٹی ناک والوں سے جنگ
۳۷۲	کفار کا نفرت	۳۲۲	ایام فتن
۳۷۳	ہجرت رسول کا واقعہ	۳۲۳	دجال
۳۷۴	کاشانہ نبوت کا محاصرہ	۳۲۵	کذاب
۳۷۷	سوانح کا انعام	۳۲۷	نبوت کا جھوٹا دعویٰ اور اسود غسی
۳۷۷	ام معبد کی بکری	۳۲۸	مسئلہ کذاب
		۳۳۰	مرزا علی محمد باب
		۳۳۲	مرزا بہاء اللہ
		۳۳۳	مرزا غلام احمد قادیانی

صفحہ	عنوان	صفحہ	عنوان
۴۰۳	بادشاہوں کا انجام	۳۷۸	سراقہ کا گھوڑا
۴۰۳	قبر و حشر کی تیاری	۳۷۹	بریدہ اسلمی کا جھنڈا
۴۰۴	اچھے اعمال کی ترغیب	۳۷۹	سرور زبیر کے مش قیمت کترے
۴۰۵	اولاد کی تربیت	۳۸۰	شہنشاہ رسالت مدینہ میں
۴۰۶	صحابہ کرام کو برا کہنے کی ممانعت	۳۸۱	باب نبی کریم صلی اللہ علیہ وسلم کا فرمان مقدس ہے ابو بکر (رضی اللہ عنہ) کے دروازہ کے سوا سارے دروازوں کو بند کر دیا جائے اسے حضرت ابن عباس رضی اللہ عنہما نے نبی کریم صلی اللہ علیہ وسلم سے روایت کیا ہے
۴۱۴	باب حضرت عمر بن خطاب ابو حفص القریشی العدوی رضی اللہ عنہ کے مناقب	۳۸۱	باب نبی کریم صلی اللہ علیہ وسلم کے بعد حضرت ابو بکر رضی اللہ عنہ کا سب سے افضل ہونا
۴۲۲	شرح	۳۸۱	باب نبی کریم صلی اللہ علیہ وسلم کا فرمان مقدس ہے اگر میں کسی کو خلیل بناتا اسے ابو سعید رضی اللہ عنہ سے روایت کیا ہے
۴۲۲	امیر المؤمنین حضرت سیدنا عمر فاروق رضی اللہ عنہ	۳۸۲	امیر المؤمنین حضرت سیدنا ابو بکر صدیق رضی اللہ عنہ
۴۲۲	فاروق اعظم رضی اللہ عنہ کی شجاعت و بہادری	۳۹۶	صدیق اکبر رضی اللہ عنہ کا درس توحید
۴۲۳	ایمان نہیں چھپاؤں گا	۳۹۶	دین پر استقامت
۴۲۳	فاروق کا لقب کیسے ملا؟	۳۹۷	آپ رضی اللہ عنہ کی قرآن فہمی
۴۲۵	حق گوئی وصلہ رحمی	۳۹۸	آپ رضی اللہ عنہ کی فکر آخرت
۴۲۶	جنگ بدر میں خاص کردار	۳۹۸	آپ رضی اللہ عنہ کا تقویٰ
۴۲۷	آپ رضی اللہ عنہ کی رائے پر نژدہ آیات	۴۰۰	آپ رضی اللہ عنہ کا عشق رسول
۴۲۸	ہر معاملہ میں اتباع رسول	۴۰۰	راہ خدا میں خرچ کرنے کا جذبہ
۴۲۹	چھوٹی بڑی استیغاثوں والی قمیص	۴۰۱	صدقہ کرنے میں سب سے آگے
۴۲۹	شیطانی بول کی مذمت	۴۰۱	اپنی جان آقا صلی اللہ علیہ وسلم پر قربان
۴۳۰	فاروق اعظم رضی اللہ عنہ کی ایک خصلت	۴۰۲	اپنا مال آقا صلی اللہ علیہ وسلم پر قربان
۴۳۰	حمد و نعت سننا جائز ہے	۴۰۲	زبان کی حفاظت
۴۳۱	مثالی شخصیت	۴۰۲	مضبوط و مطمئن دل کے مالک
۴۳۱	عاجزی و انکساری	۴۰۲	صدیق اکبر رضی اللہ عنہ کی حیا
۴۳۲	رعایا کی خبر گیری	۴۰۳	دنیا کے بارے میں نصیحت
۴۳۲	عیش و عشرت سے پاک زندگی		
۴۳۲	نفس پر سختیاں		
۴۳۳	لذیذ اور عمدہ غذاؤں سے پرہیز		

صفحہ	عنوان	صفحہ	عنوان
۴۵۳	راہِ خدا میں مال خرچ کرنا	۴۳۳	دنیا کا نقصان برداشت کر لو
۴۵۳	راہِ خدا میں اونٹ پیش کئے	۴۳۴	نیکی کی دعوت کے مکتوب
۴۵۵	لباس میں سادگی	۴۳۴	فرامینِ فاروقِ اعظم رضی اللہ عنہ
۴۵۵	غلام کے ساتھ حسن سلوک	۴۳۵	توبہ کرنے والوں کی صحبت میں بیٹھو
۴۵۶	خطاؤں کو مٹانے والا کلمہ	۴۳۵	صبر و شکر اختیار کرو
	باب ابوالحسن حضرت علی بن ابی طالب قرشی ہاشمی رضی اللہ عنہ	۴۳۵	سردی کا موسم غنیمت ہے
۴۵۷	کے مناقب	۴۳۵	فاروقِ اعظم رضی اللہ عنہ کی گریہ و زاری
۴۶۰	شرح	۴۳۶	حسابِ آخرت کا خوف
۴۶۱	اللہ تعالیٰ اور مصطفیٰ سلی اللہ علیہ وسلم کے محبوب	۴۳۷	خلیفہ وقت کی چادر میں بارہ ہونہ
۴۶۲	علی المرتضیٰ رضی اللہ عنہ سے محبت کرو	۴۳۷	احساسِ ذمہ داری
۴۶۲	سیدنا علی المرتضیٰ کرم اللہ تعالیٰ وجہہ الکریم کے فضائل و مناقب	۴۳۷	رحمتِ الہی کی امید
۴۶۳	مؤمنین کے سردار	۴۳۸	فاروقِ اعظم رضی اللہ عنہ کی دعائیں
	حضرت سیدنا علی المرتضیٰ کرم اللہ وجہہ الکریم کا علم، حکمت اور	۴۳۹	فاروقِ اعظم رضی اللہ عنہ کا جنت میں محل
۴۶۳	دانائی	۴۴۰	نظرِ فاروقی میں دوستی کا معیار
۴۶۳	امام حسن رضی اللہ عنہ کا خطبہ	۴۴۰	حق کا بول بالا کرنے والے
۴۶۴	نگاہِ فاروقی میں مقامِ علی	۴۴۰	باب حضرت عثمان بن عفان ابو عمر قرشی رضی اللہ عنہ کے مناقب
۴۶۴	بارگاہِ الہی میں مقامِ علی		باب قصہ بیعت اور حضرت عثمان بن عفان رضی اللہ عنہ پر اتفاق اور
۴۶۵	علی المرتضیٰ کرم اللہ وجہہ اور حفاظتِ قرآن	۴۴۴	اس میں حضرت عمر بن خطاب رضی اللہ عنہ کی شہادت کا ذکر ہے
۴۶۵	بن مانگے عطا فرمانے والے	۴۵۰	شرح
۴۶۶	وصیتیں	۴۵۰	امیر المؤمنین حضرت سیدنا عثمان بن عفان رضی اللہ عنہ
۴۶۶	تبیعِ فاطمہ کے فضائل	۴۵۰	عثمان غنی رضی اللہ عنہ کے فضائل پر آیات مبارکہ
۴۶۸	کھانے کا حق	۴۵۱	عثمان غنی رضی اللہ عنہ کی شرم و حیا
۴۶۹	کسبِ حلال کے لئے محنت و مزدوری	۴۵۱	عثمان غنی رضی اللہ عنہ کی عبادات
۴۶۹	خیرِ خدا رضی اللہ عنہ کی دنیا سے بے رغبتی	۴۵۲	عثمان غنی رضی اللہ عنہ کے صبر کا بیان
۴۷۰	دنیا کی مذمت	۴۵۳	چہرے کا رنگ بدلتا رہا
۴۷۰	نگاہِ علی میں دنیا کی حقیقت	۴۵۳	عثمان غنی رضی اللہ عنہ کید و خصوصِ فضیلتیں

صفحہ	عنوان	صفحہ	عنوان
۴۸۵	نبی کریم ﷺ نے ان سے ارشاد فرمایا	۴۷۰	مَعْرِفَتِ اِلٰہی
۴۸۵	تم میری صورت اور سیرت کے مشابہ ہو	۴۷۰	توحید باری تعالیٰ پر شاندار گفتگو
۴۸۶	شرح	۴۷۲	صبر، یقین، جہاد اور عدل کے شعبے
۴۸۶	کرامت ذوالجناحین	۴۷۳	موت، انسان کی محافظ
۴۸۸	باب حضرت عباس بن عبدالمطلب رضی اللہ عنہ کا ذکر	۴۷۳	عمدہ باتیں
۴۸۸	شرح	۴۷۴	لبی امیدوں کا نقصان
	باب رسول اللہ ﷺ کے رشتہ داروں کے مناقب اور خاص کر	۴۷۴	صحبہ کرام علیہم السلام ان کے صبح و شام
	حضرت فاطمہ بنت النبی ﷺ کے مناقب اور نبی کریم ﷺ نے	۴۷۴	گناہ بندوں کے لئے خوشخبری
۴۹۰	ارشاد فرمایا فاطمہ رضی اللہ عنہا جنتی عورتوں کی سردار ہے	۴۷۵	کامل فقیہ کون؟
۴۹۲	شرح		حضرت سیدنا علی المرتضیٰ کرم اللہ وجہہ الکریم کے رقت انگیز
۴۹۳	اہل بیت عذاب سے بری ہیں	۴۷۵	بیانات
۴۹۳	حضرت فاطمہ کی وجہ تسمیہ	۴۷۷	نوف بگالی علیہ رحمۃ اللہ الیٰ کو نصیحت
۴۹۳	اہل بیت آگ میں نہیں جاسکتے	۴۷۷	عالم، طالب علم اور جاہل
۴۹۵	حضرت فاطمہ رضی اللہ عنہا کی شان	۴۷۹	سیدنا علی المرتضیٰ کرم اللہ وجہہ الکریم کی مبارک زندگی
۴۹۵	باب حضرت زبیر بن عوام رضی اللہ عنہ کے مناقب	۴۷۹	سارا مال تقسیم فرمادیا
۴۹۸	شرح	۴۷۹	”فالودہ“ سے خطاب
۴۹۹	سیدنا زبیر رضی اللہ عنہ کا حلیہ مبارک	۴۸۰	کھجور اور گھی کا حلوا
۵۰۱	باب حضرت طلحہ بن عبید اللہ رضی اللہ عنہ کا ذکر	۴۸۰	مہر لگا ہوا ستو کا تھیلا
۵۰۲	شرح	۴۸۱	حضرت علی المرتضیٰ رضی اللہ تعالیٰ عنہ کا لباس
۵۰۳	کرامت	۴۸۲	امیر معاویہ اور شان علی رضی اللہ عنہما
۵۰۴	باب حضرت سعد بن ابی وقاص زہری رضی اللہ عنہ کے مناقب	۴۸۳	تین مشکل عمل
۵۰۵	حضرت سعد بن ابی وقاص رضی اللہ عنہ	۴۸۳	اسلام میں نفاق کی گنجائش نہیں
۵۰۶	بد نصیب بوڑھا	۴۸۳	پیٹ پر پتھر باندھتے
۵۰۶	دشمن صحابہ کا انجام	۴۸۳	محب مولا علی کی پہچان
۵۰۷	گستاخ کی زبان کٹ گئی	۴۸۳	محبان اہل بیت کی علامات
	باب نبی کریم ﷺ کے دامادوں کا ذکر ان میں سے ابو العاص		باب حضرت جعفر بن ابی طالب رضی اللہ عنہ کے مناقب اور

صفحہ	عنوان	صفحہ	عنوان
۵۳۰	حضرت بلال رضی اللہ عنہ	۵۰۸	بن الربیع بھی ہیں
۵۳۰	خواب میں حضور صلی اللہ علیہ وسلم کا دیدار	۵۰۸	شرح
۵۳۱	باب حضرت ابن عباس رضی اللہ عنہما کا ذکر	۵۰۹	باب نبی کریم صلی اللہ علیہ وسلم کے آزاد کردہ غلام حضرت زید بن حارثہ
۵۳۱	حضرت عبداللہ بن عباس رضی اللہ عنہ	۵۱۰	رضی اللہ عنہ کے مناقب
۵۳۲	کفن میں پرند	۵۱۰	حضرت زید بن حارثہ رضی اللہ عنہ
۵۳۲	غیبی آواز	۵۱۲	قبول اسلام کا مفصل واقعہ
۵۳۲	حضرت جبریل علیہ السلام کا دیدار	۵۱۲	ساتویں آسمان کا فرشتہ زمین پر
۵۳۲	باب حضرت خالد بن ولید رضی اللہ عنہ کے مناقب	۵۱۳	تبصرہ
۵۳۳	شرح	۵۱۳	باب حضرت اسامہ بن زید رضی اللہ عنہ کا ذکر
۵۳۳	باب حضرت ابو حذیفہ رضی اللہ عنہ کے آزاد کردہ غلام حضرت سالم	۵۱۳	شرح
۵۳۳	رضی اللہ عنہ کے مناقب	۵۱۳	حضرت اسامہ بن زید رضی اللہ عنہ
۵۳۳	شرح	۵۱۴	بے ادبی کرنے والے کافر ہو گئے
۵۳۵	باب حضرت عبداللہ بن مسعود رضی اللہ عنہ کے مناقب	۵۱۶	حضرت ام ایمن رضی اللہ تعالیٰ عنہا
۵۳۷	شرح	۵۱۶	تبصرہ
۵۳۸	ابن مسعود رضی اللہ عنہ کی طرح تلاوت کیا کرو	۵۱۶	فضائل حضرت ام ایمن رضی اللہ عنہا
۵۳۹	رحمت عالم صلی اللہ علیہ وسلم سے سورتیں یاد کیں	۵۱۸	باب حضرت عبداللہ بن عمر بن خطاب رضی اللہ عنہما کے مناقب
۵۴۰	گھر میں داخلے کی خصوصی اجازت	۵۱۹	باب حضرت عمار اور حضرت حذیفہ رضی اللہ عنہما کے مناقب
۵۴۰	تکیہ و مسواک والے	۵۲۱	شرح
۵۴۰	اسلام قبول کرنے میں سبقت	۵۲۲	باب حضرت ابوعبیدہ بن جراح رضی اللہ عنہ کے مناقب
۵۴۰	مقرب بارگاہ الہی	۵۲۲	شرح
۵۴۱	اُحد پہاڑ سے بھی زیادہ وزنی	۵۲۳	باب حضرت حسن اور حضرت حسین رضی اللہ عنہما کے مناقب
۵۴۱	قبولیت دعا کی بشارت	۵۲۶	شرح
۵۴۲	سرکار صلی اللہ علیہ وسلم کے رفقا	۵۲۸	شہادت حضرت امام حسن رضی اللہ عنہ
۵۴۳	آپ (رضی اللہ عنہ) کا علمی مقام	۵۲۹	شہادت حضرت امام حسین رضی اللہ عنہ
۵۴۳	باب حضرت معاویہ رضی اللہ عنہ کا ذکر	۵۲۹	باب حضرت ابوبکر رضی اللہ عنہ کے آزاد کردہ غلام حضرت بلال
۵۴۴	حضرت امیر معاویہ رضی اللہ عنہ	۵۲۹	بن رباح رضی اللہ عنہ کے مناقب

صفحہ	عنوان	صفحہ	عنوان
۵۶۷	لقمے کا ثواب	۵۴۵	جنگ میں کبھی مغلوب نہیں ہوئے
۵۶۹	چوتھی قسم	۵۴۵	دعا مانگتے ہی بارش
۵۶۹	کتے سے محبت	۵۴۵	شیطان نے نماز کے لیے جگایا
۵۷۰	باب انصار کی محبت کا بیان	۵۴۶	باب حضرت فاطمہ رضی اللہ عنہا کے مناقب
۵۷۱	شرح	۵۴۶	حضرت فاطمہ رضی اللہ عنہا
	باب نبی کریم ﷺ کا انصار کرام سے اس ارشاد کا بیان فرمانا کہ	۵۴۷	باب حضرت عائشہ رضی اللہ عنہا کی فضیلت
۵۷۲	تم مجھے سب سے پیارے ہو	۵۵۰	حضرت عائشہ رضی اللہ عنہا
۵۷۲	شرح	۵۵۳	نعت مصطفیٰ ﷺ بزبان حضرت عائشہ صدیقہ رضی اللہ عنہا
۵۷۳	باب انصار کی اتباع کرنے والوں کا بیان	۵۵۳	شب قدر
۵۷۵	باب انصار کے گھروں کی فضیلت	۵۵۳	باب انصار کے مناقب
۵۷۷	شرح	۵۵۵	شرح
	باب نبی کریم ﷺ کا انصار سے یہ ارشاد فرمانا کہ صبر کرو حتیٰ کہ	۵۵۵	مناقب انصار
۵۷۸	مجھ سے حوض پر آ کر ملو	۵۵۷	اونٹ کے جڑے کی ہڈی
۵۷۹	صبر و شکر	۵۵۷	بیرحہ
۵۷۹	قرآن و حدیث میں صبر کے فضائل		باب نبی کریم ﷺ کا فرمان مقدس ہے اگر ہجرت نہ ہوتی تو
۵۷۹	حقیقت صبر کا بیان	۵۵۸	میں انصار میں سے ہوتا
۵۸۰	صبر جمیل کی تعریف	۵۵۹	شرح
۵۸۰	شکر		باب نبی کریم ﷺ کا مہاجرین اور انصار کو ایک دوسرے کا
۵۸۱	حقیقت شکر کا بیان	۵۶۰	بھائی بنانا
۵۸۱	شکر کے مختلف طریقے	۵۶۲	شرح
	باب نبی کریم ﷺ کی دعا اے باری تعالیٰ! انصار اور مہاجرین	۵۶۲	اقسام محبت
۵۸۲	کی اصلاح فرمادے	۵۶۳	روحوں کی ملاقات
۵۸۳	انصار و مہاجر بھائی بھائی	۵۶۵	کوا اور کبوتر
	باب رب تعالیٰ کا فرمان اقدس ہے وہ اپنے اوپر دوسروں کو ترجیح	۵۶۵	دوسری قسم
۵۸۴	دیتے ہیں اگرچہ وہ خود فاقہ کش ہوں	۵۶۶	تیسری قسم
۵۸۵	شرح	۵۶۶	عظیم کون

صفحہ	عنوان	صفحہ	عنوان
۵۸۶	باب نبی کریم ﷺ کا حضرت خدیجہ الکبریٰ رضی اللہ عنہا سے نکاح فرمانا اور ان کی فضیلت کا بیان	۵۸۶	ایثار علی النفس
۶۰۲	شرح	۵۸۷	باب نبی کریم ﷺ کا یہ ارشاد فرمانا کہ انصار کے نیکو کاروں کو قبول کرو اور لغزش کرنے والوں سے درگزر کرو
۶۰۶	حضرت خدیجہ رضی اللہ تعالیٰ عنہا	۵۸۸	شرح
۶۰۷	سبق	۵۹۰	باب حضرت سعد بن معاذ رضی اللہ عنہ کے مناقب
۶۱۰	باب حضرت جریر بن عبد اللہ بکلی رضی اللہ عنہ کا ذکر	۵۹۲	حضرت سعد بن معاذ رضی اللہ عنہ
۶۱۱	جریر ابن عبد اللہ	۵۹۲	باب حضرت اسید بن حضیر اور حضرت عباد بن بشر رضی اللہ عنہما کی منقبت
۶۱۱	ذوالخلفہ	۵۹۳	حضرت اسید بن حضیر رضی اللہ عنہ
۶۱۲	وضاحت	۵۹۳	حضرت عباد بن بشر رضی اللہ عنہ
۶۱۳	باب حضرت حذیفہ بن یمان العنسی رضی اللہ عنہ کا ذکر	۵۹۳	باب حضرت معاذ بن جبل رضی اللہ عنہ کے مناقب
۶۱۳	شرح	۵۹۳	حضرت معاذ بن جبل رضی اللہ عنہ
۶۱۳	نبی اکرم ﷺ کا علم مبارک	۵۹۳	منہ سے نور نکلتا تھا
۶۱۳	باب حضرت ہند بنت عتبہ بن ربیعہ رضی اللہ عنہا کا ذکر	۵۹۳	باب حضرت سعد بن عبادہ رضی اللہ عنہ کی منقبت
۶۱۳	شرح	۵۹۵	شرح
۶۱۶	باب حضرت زید بن عمرو بن نفیل رضی اللہ عنہ والی حدیث	۵۹۶	باب حضرت ابی بن کعب رضی اللہ عنہ کے مناقب
۶۱۸	قبل از ولادت شہادت ایمان	۵۹۶	حضرت ابی بن کعب انصاری رضی اللہ عنہ
۶۱۸	زید بن عمرو رضی اللہ عنہ کا قبل از اسلام تقویٰ	۵۹۷	حضرت جبریل علیہ السلام کی آواز سنی
۶۱۹	حضرت زید بن عمرو بن نفیل کی عبادت	۵۹۸	باب حضرت زید بن ثابت رضی اللہ عنہ کے مناقب
۶۲۱	باب کعبہ معظمہ کی تعمیر	۵۹۸	شرح
۶۲۱	کعبہ کی تعمیر	۵۹۸	باب حضرت ابوطحہ رضی اللہ عنہ کے مناقب
۶۲۳	باب جاہلیت کے ایام	۵۹۹	حضرت ابوطحہ انصاری رضی اللہ عنہ
۶۲۸	شرح	۵۹۹	لاش خراب نہیں ہوئی
۶۳۰	سبابہ	۶۰۰	باب حضرت عبد اللہ بن سلام رضی اللہ عنہ کے مناقب
۶۳۱	بدفالی کی کچھ حقیقت نہیں ہے	۶۰۲	حضرت عبد اللہ بن سلام کا اسلام
۶۳۶	تیروں سے قال نہ نکالو	۶۰۳	خواب میں اپنے انجام کی خبر دینا
۶۳۲	قرانی قال نکالنا جائز ہے		

صفحہ	عنوان	صفحہ	عنوان
۶۶۲	جنگل میں کفن	۶۳۲	ایک عبرت انگیز حکایت
۶۶۲	فقط زحرم پر زندگی	۶۳۳	انہوں نے کبھی فال کا تیر نہیں پھینکا
۶۶۳	باب حضرت سعید بن زید رضی اللہ عنہ کا اسلام	۶۳۳	فال کے تیر کیسے ہوتے تھے؟
۶۶۳	شرح	۶۳۴	فال کھولنے کے بارے میں اعلیٰ حضرت کا فتویٰ
۶۶۳	حضرت سعید بن زید رضی اللہ عنہ	۶۳۴	فال کی اجرت لینے کا حکم
۶۶۴	کنواں قبر بن گیا	۶۳۴	باب زمانہ جاہلیت میں قسامت
۶۶۴	باب حضرت عمر بن خطاب رضی اللہ عنہ کا اسلام	۶۳۴	شرح
۶۶۶	شرح	۶۳۸	قسامت واجب ہونے کے لیے چند شرائط ہیں
۶۶۹	باب چاند کا شق ہو جانا	۶۴۴	باب نبی کریم ﷺ کی بعثت کا بیان
۶۶۹	چاند دو ٹکڑے ہو گیا	۶۴۴	شرح
۶۷۰	ایک غلط فہمی کا ازالہ	۶۴۴	باب نبی کریم ﷺ اور صحابہ کرام رضی اللہ عنہم نے مشرکین سے
۶۷۱	ایک سوال و جواب	۶۴۵	مکہ مکرمہ میں کن کن اذیتوں کو اٹھایا
۶۷۱	باب حبشہ کی جانب ہجرت	۶۴۸	شرح
۶۷۵	ہجرت حبشہ نبوی	۶۴۸	رحمت عالم ﷺ پر ظلم و ستم
۶۷۵	نجاشی	۶۴۹	چند شریر کفار
۶۷۶	کفار کا سفیر نجاشی کے دربار میں	۶۵۰	صحابہ کرام پر مظالم
۶۷۸	باب نجاشی کی موت	۶۵۳	کفار کا وفد بارگاہ رسالت میں
۶۷۹	غائبانہ نماز جنازہ	۶۵۳	قریش کا وفد ابوطالب کے پاس
۶۸۳	باب نبی کریم ﷺ کے خلاف مشرکین کا قسمیں کھانا	۶۵۳	باب حضرت ابوبکر صدیق رضی اللہ عنہ کا اسلام لانا
۶۸۳	جھوٹ بولنا اور جھوٹی قسم کھانا	۶۵۵	حضرت ابوبکر صدیق رضی اللہ عنہ
۶۸۵	باب ابوطالب کا قصہ	۶۵۵	باب حضرت سعد رضی اللہ عنہ کا اسلام
۶۸۷	شرح	۶۵۶	شرح
۶۸۷	حضرت ابوطالب	۶۵۷	باب جنات کا ذکر
۶۸۸	ایمان ابوطالب	۶۵۸	جنوں کا بیان
۶۸۹	اعلیٰ حضرت کا موقف	۶۵۹	باب حضرت ابوذر غفاری رضی اللہ عنہ کا اسلام
۶۹۰	باب معراج کی حدیث	۶۶۰	حضرت ابوذر غفاری رضی اللہ عنہ

صفحہ	عنوان	صفحہ	عنوان
۷۳۲	مکہ مکرمہ زادہا اللہ شرفاً و تعظیماً سے ہجرت میں حکمت	۶۹۰	شرح
۷۳۳	ہجرت کی اقسام	۶۹۱	باب معراج کا بیان
۷۳۳	مکہ مکرمہ سے حبشہ کی طرف ہجرت	۶۹۶	معراج شریف
۷۳۵	فضائل ہجرت	۶۹۶	معراج کب ہوئی؟
۷۳۵	جنت کی گارنٹی	۶۹۷	معراج کتنی بار اور کیسے ہوئی
۷۳۶	ہجرت کے بعد پہلے مولود مسعود	۶۹۷	دیدار الہی
۷۳۷	اچھی سوچ	۶۹۸	مختصر تذکرہ معراج
۷۳۷	وہ ہجرت جو مکہ مکرمہ سے شام کی طرف ہوگی	۷۰۰	سفر معراج کی سواریاں
۷۳۸	وضاحت	۷۰۰	سفر معراج کی منزلیں
۷۳۹	ہجرت کے بعد قریش کی تباہی	۷۰۱	بادل کٹ گیا
۷۴۰	فتح مکہ کی پیشگوئی	۷۰۱	ایک ضروری تبصرہ
۷۴۰	جنگ بدر میں فتح کا اعلان	۷۰۲	باب انصار کے وفود کا مکہ معظمہ میں نبی کریم صلی اللہ علیہ وسلم کی بارگاہ مقدسہ میں حاضر ہونا۔ اور بیعت عقبہ کا بیان
۷۴۱	کامدینہ منورہ جلوہ فگن ہونا	۷۰۳	شرح
۷۴۱	شرح	۷۰۳	بیعت عقبہ اولیٰ
۷۴۱	نبی کریم صلی اللہ علیہ وسلم اور صحابہ کرام کی مدینہ طیبہ میں آمد	۷۰۵	بیعت عقبہ ثانیہ
۷۴۷	شہنشاہ رسالت مدینہ میں	۷۰۵	باب نبی کریم صلی اللہ علیہ وسلم کا حضرت عائشہ رضی اللہ عنہا سے نکاح فرمانا اور ان کا مدینہ منورہ جلوہ گر ہونا اور ان کے ساتھ آپ صلی اللہ علیہ وسلم کا شب زفاف فرمانا
۷۴۸	مہمان نوازی	۷۰۶	حضرت عائشہ رضی اللہ عنہا
۷۴۸	مہمان باعث خیر و برکت ہے	۷۰۸	باب نبی کریم صلی اللہ علیہ وسلم اور آپ صلی اللہ علیہ وسلم کے صحابہ کرام رضی اللہ عنہم کا مدینہ منورہ کی جانب ہجرت فرمانا
۷۴۸	مہمان میزبان کے گناہ معاف ہونے کا سبب ہوتا ہے	۷۱۰	ہجرت سے کیا مراد ہے؟
۷۴۸	دس ۱۰ فرشتے سال بھر تک گھر میں رحمت لٹاتے ہیں	۷۳۲	دارالحرب اور دارالاسلام کی تعریف
۷۴۹	مہمان کو دروازہ تک رخصت کرنا سنت ہے	۷۳۲	”فتح مکہ کے بعد ہجرت نہیں“ کا مطلب
۷۵۰	حضور سیدنا غوث الاعظم رحمۃ اللہ تعالیٰ علیہ کی مہمان نوازی	۷۳۳	لغوی اصطلاحی معنی
۷۵۰	گانا بجا		
۷۵۰	دونوں ملعون		
۷۵۱	مسئلہ		

صفحہ	عنوان	صفحہ	عنوان
۷۶۸	آنکھیں کبھی بھی نہ دکھیں	۷۵۱	مسجد نبوی کی تعمیر
۷۶۸	باب حضرت سلمان فارسی رضی اللہ عنہ کا اسلام	۷۵۲	ازواج مطہرات رضی اللہ عنہن کے مکانات
۷۶۹	حضرت سیدنا سلمان فارسی رضی اللہ عنہ کے ایمان لانے کا واقعہ	۷۵۳	مہاجرین کے گھر
۷۷۶	اختتامی کلمات	۷۵۳	باب حج کی ادائیگی کے بعد مہاجر کے لئے مکہ مکرمہ میں قیام کرنے کا حکم
۷۷۷	مصادر و مراجع	۷۵۳	شرح
		۷۵۳	باب اسلامی تاریخ کی ابتداء کس وقت سے ہوئی؟
		۷۵۳	شمسی اور قمری حساب
		۷۵۶	باب نبی کریم ﷺ کا دعا فرمانا اے اللہ عزوجل! میرے صحابہ کرام رضی اللہ عنہم کی ہجرت کو قائم رکھنا اور جو مکہ مکرمہ میں وصال فرما گئے ان کے اوپر آپ ﷺ کا افسوس فرمانا
		۷۵۷	وصیت کا بیان
		۷۵۷	وصیت میں مدل کو پیش نظر رکھنا
		۷۵۸	وصیت کرنے کی فضیلت
		۷۵۸	باب نبی کریم ﷺ نے اپنے صحابہ کرام رضی اللہ عنہم کے مابین کیسے بھائی چارہ قائم فرمایا
		۷۵۹	انصار و مہاجر بھائی بھائی
		۷۶۱	باب
		۷۶۲	شرح
		۷۶۳	وصال کے بعد ملاقات
		۷۶۳	پیارے آقا ﷺ کا مبارک پیالہ محفوظ
		۷۶۵	باب یہود کا نبی کریم ﷺ کی خدمت میں حاضر ہونا جس وقت آپ ﷺ مدینہ منورہ تشریف لے آئے
		۷۶۶	یہودیوں کے عالم دائرہ اسلام میں
		۷۶۷	ماشوراکاروزہ
		۷۶۸	پورا سال بیمار یوں سے حفاظت

بسم اللہ الرحمن الرحیم

تعارف ”ادارہ فیضانِ صفہ“

(گجرات، پاکستان)

الحمد لله على احسانه وبفضل رسوله صلى الله عليه وسلم
 ”ادارہ فیضانِ صفہ“ کو تبلیغِ قرآن و سنت اور ترویجِ علوم اسلامیہ کو نام کرنے کی غرض سے تشکیل دیا گیا ہے، انہی امور کو بحسنِ خوبی سرانجام دینے کی غرض سے علماء کرام پر مشتمل ایک کمیٹی تشکیل دی گئی ہے، جس نے خالص علمی، تحقیقی اور اشاعتی کام کا مصمم ارادہ کیا ہے۔

اس ادارے کا نصب العین اللہ تعالیٰ اور اس کے رسول ﷺ کی رضا ہے، اس میں ہم نے قابل اور محنتی علماء کرام کا انتخاب کیا ہے جو اس وقت مختلف علوم و فنون پر مشتمل کتب پر کام کر رہے ہیں، مزید برآں اس ادارہ میں، پی۔ ایچ۔ ڈی۔ اور ایم فل سے منسلک حضرات کو بھی شامل کیا گیا ہے، تاکہ جدید ذرائع تحقیق سے عوام الناس مستفید ہو سکیں۔ ادارہ کے مختلف علماء کرام نے اس سے قبل بھی علمی و تحقیقی میدان میں اپنے جوہر دکھائے ہیں، جن کا اجمالی تذکرہ مندرجہ ذیل ہے:

- (۱) النبی المِعْطَر : یہ نبی اکرم ﷺ کے جسم اقدس کی مہک مبارکہ پر ایک تحقیقی کتاب ہے، جس میں اس کتاب کے مصنف نے نبی اکرم ﷺ کے جسم مبارک کی مہک پر حضور ﷺ کی ظاہری زندگی کی نسبت سے (63) احادیث کو جمع کیا۔
- (۲) مقالات رضویہ فی فضائل النبویہ: اس میں مصنف نے چار مقالہ جات لکھے، پہلے میں نبی اکرم ﷺ کے اوصاف کے غیر متناہی ہونے کے دلائل، دوسرے میں نبی اکرم ﷺ کے اوصاف اختصار کے ساتھ بیان کیے گئے ہیں، تیسرے میں اولیاتِ مصطفیٰ ﷺ، اور چوتھے میں نبی اکرم ﷺ کی آمد کے بارے میں مخلوق خدا کی بشارات کا ذکر ہے۔
- (۳) احمد متن است و شرح عبد القادر: اس میں نبی اکرم ﷺ کے معجزات اور حضور غوثِ پاک رضی اللہ عنہ کی وہ کرامات مذکور ہیں، جو ایک دوسرے سے ملتی جلتی ہیں، مزید برآں نام نہاد پیروں اور ولیوں کی نشاندہی کی گئی ہے، جن کی وجہ سے مسلک حق اہلسنت و جماعت کو نشانہ بنایا جاتا ہے۔

(۴) فیضانِ اسلام فی شرح مسند امام اعظم: یہ مسند امام اعظم کی شرح ہے اس کی خوبی یہ ہے کہ اس میں شرح الملا علی القاری علی مسند امام اعظم سے بھرپور استفادہ کیا گیا ہے، تاہم مزید مسائل کا بھی اضافہ کیا گیا ہے۔

(۵) رفیق السالکین فی شرح ریاض الصالحین: چار جلدوں پر مشتمل ہے، اس میں حل لغات، تعارف راوی کے ساتھ ساتھ احسن انداز سے شرح کی گئی ہے۔

(۶) سعادة الطلب شرح کتاب الادب: یہ امام ابن ابی شیبہ کی کتاب غیر مشہورہ الادب لابن ابی شیبہ کا ترجمہ و تشریح ہے، قبل ازیں کتاب موصوفہ پر اردو زبان میں کوئی کام منظر عام پر نہیں لایا جاسکا۔

(۷) تحقیق الرضوی فی شرح شمائل ترمذی: یہ امام ترمذی کی مشہور کتاب شمائل النبویہ کی شرح ہے، اور اپنی نوعیت میں منفرد ہے۔

تاہم اس کے علاوہ مزید کتب پر تحقیق جاری ہے، جن کا اجمالی تذکرہ درج ذیل ہے:

(۸) تسہیل الرضویہ فی انشاء العربیہ: یہ تنظیم المدارس کے نصاب میں شامل کتاب انشاء العربیہ کا خلاصہ ہے جو زیر طبع ہے۔

(۹) الاشباہ والنظائر مترجم۔ زیر طبع

(۱۰) عقود الجمان فی فضائل ابی حنیفہ النعمان، مترجم۔ زیر طبع

(۱۱) قوت مصطفیٰ ﷺ اور موجودہ سائنسی تقابل: یہ کتاب نبی اکرم ﷺ کی غذاؤں کے متعلق ہے اس پر کام جاری ہے اور جدید سائنسی تحقیق ہو رہی ہے۔

(۱۲) ”قصص الحدیث میں دروس و عبر: صحیح ابن حبان کا خصوصی مطالعہ“ اس موضوع میں نبی اکرم ﷺ کی صحیح ابن حبان میں مذکور احادیث مرفوعہ بیان کی گئی ہیں، جو گزشتہ اقوام کے قصص کا ایک حصہ ہیں، قبل ازیں اس موضوع پر کوئی کام منظر عام پر نہیں آسکا، تاہم اس موضوع کی مزید تہذیب و تسہیل پر کام جاری ہے۔ اس ادارے میں جوارا کین مصروف عمل ہیں، ان کے اسماء گرامی اور عہدے مندرجہ ذیل ہیں:

عہدے	اسماء گرامی	
سرپرست اعلیٰ	الحاج پیر محمد لطیف قادری اسلمی (خلیفہ حجاز: آستانہ عالیہ قادریہ عالمیہ، نیک آباد، مراڑیاں شریف، گجرات)	1
چیرمین و بانی	علامہ ابوالاحمد محمد نعیم قادری رضوی (فاضل و مدرس جامعہ قادریہ عالمیہ نیک آباد، مراڑیاں شریف، گجرات)	2
وائس چیرمین	علامہ حافظ محمد نوید لطیف علوی قادری (فاضل جامعہ قادریہ عالمیہ نیک آباد گجرات، SCHOLAR:Ph.Din (Islamic studies, uog)	3
صدر	علامہ ابوالعمر ڈاکٹر محمد رضوان رضا قادری (فاضل جامعہ قادریہ عالمیہ نیک آباد گجرات)	4
ناظم	جناب محمد نفیس قادری رضوی صاحب (تنظیم المدارس ’کنفیز‘)	5
رکن	علامہ علی نسیم صاحب (فاضل بھیرہ شریف، SCHOLAR:M.PHIL in Islamic studies, uog، مدرس: دارالعلوم محمدیہ غوثیہ، بوکن شریف)	6

رکن	7	علامہ محمد اویس بن ارشد قادری (فاضل جامعہ قادریہ عالمیہ نیک آباد، گجرات)
رکن	8	علامہ شعیب احمد قادری (فاضل جامعہ قادریہ عالمیہ نیک آباد، گجرات)
رکن	9	محترم حکیم محمد رئیس قادری اشرفی (M.PHIL: Biochemistry and molecular biology, (department of biosciences, COMSATS institute of information technology
رکن	10	علامہ محمد عثمان اکرم قادری (فاضل جامعہ قادریہ عالمیہ نیک آباد، گجرات)
رکن	11	جناب حافظ عبدالصبور صاحب (SCHOLAR:M.PHIL in Islamic studies, uog)

اللہ تعالیٰ سے دعا ہے کہ، وہ اپنے حبیب اکرم صلی اللہ علیہ وسلم کے صدقے ادارہ فیضان صفہ وارا کین کو استقامت بخشے اور وہ اسی طرح دین اسلام کی ترویج میں اپنا اہم کردار ادا کرتے رہیں۔ آمین

شرح انتخاب حدیث

اس کتاب پر کام کرنے والے اراکین مندرجہ ذیل ہیں:

شرح انتخاب حدیث: جلد اول:

علامہ ابوالعمر ڈاکٹر محمد رضوان رضا قادری

(فاضل جامعہ قادریہ عالمیہ نیک آباد، گجرات)

شرح انتخاب حدیث: جلد دوم:

علامہ حافظ محمد نوید لطیف علوی قادری

(فاضل جامعہ قادریہ عالمیہ نیک آباد، گجرات، SCHOLAR:Ph.D in Islamic studies, uog)

شرح انتخاب حدیث: جلد سوم:

علامہ ابوالاحمد محمد نعیم قادری رضوی

(فاضل و مدرس جامعہ قادریہ عالمیہ نیک آباد، مراٹھیاں شریف، گجرات)

شرح انتخاب حدیث: جلد چہارم:

علامہ محمد اویس بن ارشد قادری، علامہ ابوالعمر ڈاکٹر محمد رضوان رضا قادری

(فاضل جامعہ قادریہ عالمیہ نیک آباد، گجرات)



فہرست تعارف صحابہ کرام

رضی اللہ عنہم اجمعین
(الف)

نام	کتاب	حدیث نمبر
حضرت انس بن مالک رضی اللہ عنہ	بخاری شریف	12
حضرت اسماء رضی اللہ عنہا	بخاری شریف	30
حضرت اسامہ رضی اللہ عنہ	بخاری شریف	176
حضرت اسماء بنت ابی بکر رضی اللہ عنہ	بخاری شریف	462
حضرت ابو بکرہ رضی اللہ عنہ	بخاری شریف	203
حضرت ابو بکر صدیق رضی اللہ عنہ	بخاری شریف	226
حضرت ابو بردہ رضی اللہ عنہ	بخاری شریف	470
حضرت ابو جحیفہ رضی اللہ عنہ	بخاری شریف	124
حضرت ابو حمید رضی اللہ عنہ	بخاری شریف	351
حضرت ام خالد رضی اللہ عنہا	بخاری شریف	430
حضرت ابو درداء رضی اللہ عنہ	بخاری شریف	234
حضرت ابو ذر رضی اللہ عنہ	بخاری شریف	90
حضرت ابوسفیان بن حرب رضی اللہ عنہ	بخاری شریف	6
حضرت ام عطیہ رضی اللہ عنہا	بخاری شریف	20
حضرت ابو مسعود رضی اللہ عنہ	بخاری شریف	81

198	بخاری شریف	حضرت ابو موسیٰ اشعری رضی اللہ عنہ
7	بخاری شریف	حضرت ابو ہریرہ رضی اللہ عنہ
143	بخاری شریف	حضرت ابوسعید خدری رضی اللہ عنہ
349	بخاری شریف	حضرت ابواسید رضی اللہ عنہ

(ب)

نام	کتاب	حدیث نمبر
حضرت براء بن عازب رضی اللہ عنہ	بخاری شریف	130

(ج)

نام	کتاب	حدیث نمبر
حضرت جابر بن عبد اللہ رضی اللہ عنہ	بخاری شریف	38
حضرت جنیز معظم رضی اللہ عنہ	بخاری شریف	85
حضرت جابر بن سمرہ رضی اللہ عنہ	بخاری شریف	196
حضرت جریر بن عبد اللہ رضی اللہ عنہ	بخاری شریف	383

(ح)

نام	کتاب	حدیث نمبر
حضرت حزیفہ رضی اللہ عنہ	بخاری شریف	167
حضرت حمزہ بن عبد اللہ مطلب رضی اللہ عنہ	بخاری شریف	251
حضرت ابو حمید ساعدی رضی اللہ عنہ	بخاری شریف	37

(خ)

نام	کتاب	حدیث نمبر
حضرت خباب بن ارت رضی اللہ عنہ	بخاری شریف	189

(ز)

نام	کتاب	حدیث نمبر
حضرت زینب بن جحش رضی اللہ عنہا	بخاری شریف	177
حضرت زید بن ارقم رضی اللہ عنہ	بخاری شریف	347

(س)

نام	کتاب	حدیث نمبر
حضرت سہل بن سعد رضی اللہ عنہ	بخاری شریف	10
حضرت سلمیٰ رضی اللہ عنہا	بخاری شریف	89
حضرت سائب بن یزید رضی اللہ عنہ	بخاری شریف	122
حضرت سعد بن ابی وقاص رضی اللہ عنہ	بخاری شریف	372
حضرت سلمان فارسی رضی اللہ عنہ	بخاری شریف	498

(ص)

نام	کتاب	حدیث نمبر
حضرت صعب بن جثامہ رضی اللہ عنہ	بخاری شریف	24

(ع)

نام	کتاب	حدیث نمبر
حضرت عمر بن خطاب رضی اللہ عنہ	بخاری شریف	1
حضرت عائشہ صدیقہ رضی اللہ عنہا	بخاری شریف	2
حضرت عبداللہ بن عباس رضی اللہ عنہ	بخاری شریف	4
حضرت عبداللہ بن عمر رضی اللہ عنہ	بخاری شریف	48
حضرت علی بن ابی طالب رضی اللہ عنہ	بخاری شریف	52

55	بخاری شریف	حضرت عبدالرحمن بن ابی ابکر رضی اللہ عنہ
123	بخاری شریف	حضرت عقبہ بن حارث رضی اللہ عنہ
152	بخاری شریف	حضرت عمران بن حصین رضی اللہ عنہ
175	بخاری شریف	حضرت عقبہ بن عامر رضی اللہ عنہ
180	بخاری شریف	حضرت عبداللہ مسعود رضی اللہ عنہ
216	بخاری شریف	حضرت عروہ بن ابی الجعد رضی اللہ عنہ
235	بخاری شریف	حضرت عمرو بن عاص رضی اللہ عنہ
264	بخاری شریف	حضرت عبداللہ ہشام رضی اللہ عنہ
287	بخاری شریف	حضرت عبداللہ زبیر رضی اللہ عنہ
303	بخاری شریف	حضرت علقمہ بن وقاص رضی اللہ عنہ
311	بخاری شریف	حضرت عقبہ بن حارث رضی اللہ عنہ
322	بخاری شریف	حضرت عبدالرحمن بن یزید رضی اللہ عنہ
413	بخاری شریف	حضرت عمار بن یاسر رضی اللہ عنہ
449	بخاری شریف	حضرت عبادہ بن صامت رضی اللہ عنہ
452	بخاری شریف	حضرت عبداللہ بن یزید رضی اللہ عنہ
233	بخاری شریف	حضرت عمار بن یاسر رضی اللہ عنہ

(ق)

نام	کتاب	حدیث نمبر
حضرت قیس بن سعد بن عبادہ رضی اللہ عنہ	بخاری شریف	171

(م)

نام	کتاب	حدیث نمبر
حضرت معاویہ بن ابوسفیان رضی اللہ عنہ	بخاری شریف	215

284	بخاری شریف	حضرت مروان بن حکم رضی اللہ عنہ
443	بخاری شریف	حضرت مالک بن معصود رضی اللہ عنہ
24	بخاری شریف	حضرت مسور بن مخرمہ رضی اللہ عنہ
34	بخاری شریف	ام المؤمنین حضرت میمونہ رضی اللہ عنہا
214	بخاری شریف	حضرت مغیرہ بن شعبہ رضی اللہ عنہ

(ن)

نام	کتاب	حدیث نمبر
حضرت نعمان بن بشیر رضی اللہ عنہ	بخاری شریف	26

(و)

نام	کتاب	حدیث نمبر
حضرت واثلہ بن ائع رضی اللہ عنہ	بخاری شریف	91
حضرت وائل بن حجر رضی اللہ عنہ	بخاری شریف	331



امام بخاری رحمۃ اللہ تعالیٰ علیہ کے احوال

ولادت:

امام بخاری رحمۃ اللہ تعالیٰ علیہ 13 شوال المکرم 194ھ میں ماوراءالنہر کے مشہور شہر بخارا میں پیدا ہوئے۔

نام و نسب:

علامہ شمس الدین احمد بن محمد بن خلکان متوفی 686ھ لکھتے ہیں:
امام محمد کا نام ابو عبد اللہ محمد بن ابی الحسن اسماعیل بن ابراہیم بن مغیرہ بن اخف بردز بہ الجعفی ہے۔

(وفیات الاعیان: ج: 4، ص: 188)

ناپینا ہونا:

عبد اللہ بن محمد الصمار کا بیان ہے کہ
میں نے اپنے شیخ سے سنا ہے کہ امام محمد بن اسماعیل رحمۃ اللہ تعالیٰ علیہ کی بچپن میں دونوں آنکھوں کی بینائی چلی گئی ان کی والدہ نے خواب میں حضرت ابراہیم خلیل اللہ علیہ السلام کی زیارت کی تو آپ علیہ السلام نے فرمایا: اے خاتون! تمہارے بہ کثرت رونے اور بہت زیادہ دعا کرنے کی وجہ سے اللہ تعالیٰ نے تمہارے بیٹے کو بصارت واپس کر دی ہے۔ پھر امام بخاری رحمۃ اللہ تعالیٰ علیہ نے اس حال میں صبح کی کہ اللہ تعالیٰ نے ان کی بینائی لوٹا دی تھی۔ (میر احلام النہاء، ج: 10، ص: 278)

تعلیمی دور اور تصنیف:

علامہ شمس الدین محمد بن احمد ذہبی متوفی 748ھ لکھتے ہیں:

ابو جعفر احمد بن ابی حاتم ورق النہری لکھتے ہیں کہ میں نے ابو عبد اللہ محمد بن اسماعیل بخاری سے کہا: آپ کی طلبِ حدیث کا معاملہ کیسے تھا؟ تو انہوں نے فرمایا: میں ابھی مکتب میں تھا کہ میرے دل میں حدیث کو حفظ کرنے کا شوق ڈالا گیا۔ انہوں نے پوچھا: اس وقت آپ کی عمر کتنی تھی۔ فرمایا: دس سال یا اس سے کم، پھر دس سال کی عمر کے بعد میں مکتب سے نکلا اور استاذِ واقعی وغیرہ کے پاس جانے لگا ایک دن جب وہ لوگوں کو حدیث پڑھا رہے تھے تو انہوں نے ایک حدیث کی سند بیان کی از سفیان از ابی الزبیر از ابراہیم تو میں نے کہا: اے ابوفلاں! تحقیق یہ ہے کہ ابراہیم نے ابوالزبیر سے حدیث روایت نہیں کی اس پر انہوں نے مجھے ڈانٹا۔

میں نے کہا: اگر آپ کے پاس اصل ہے تو اس کی طرف رجوع کر لیں پس وہ گھر گئے اصل کا مطالعہ کیا پھر آئے پھر مجھے کہا: اے لڑکے بتاؤ وہ سند کس طرح ہے۔ میں نے کہا: وہ زبیر بن عدی بن ابراہیم۔ انہوں نے مجھ سے قلم لے کر اپنی کتاب میں یوں لکھ دیا۔ پھر فرمایا: تم نے سچ کہا۔ امام بخاری رحمۃ اللہ تعالیٰ علیہ کے بعض احباب نے ان سے پوچھا: جب آپ نے استاذ و اقلی کی تصدیق کی تھی اس وقت آپ کی عمر کتنی تھی تو فرمایا: گیارہ سال۔ اور جب میں سولہ سال کا ہوا تو میں نے ابن المبارک اور الوکیع کی کتابوں کو حفظ کر لیا تھا۔ اور ان کے کلام کی معرفت حاصل کر لی تھی۔ پھر میں اپنی والدہ اور اپنے بھائی احمد کے ساتھ مکہ مکرمہ روانہ ہوا پھر جب میں نے حج کر لیا تو میرا بھائی میری والدہ کے ساتھ واپس آ گیا اور میں حدیث کی طلب میں وہیں رہ گیا اور جب میں اٹھارہ سال کا ہو گیا تو میں فضائل صحابہ و تابعین کرام رضی اللہ عنہم اور ان کے اقوال کے متعلق ایک کتاب تصنیف کرنے لگا۔ یہ عبید اللہ بن مہبوی کی حکومت کے ایام تھے اور میں نے چاندنی راتوں میں رسول اللہ ﷺ کے روضہ انور کے قریب بیٹھ کر کتاب تاریخ لکھی اور میں نے تاریخ میں جن کا نام بھی لکھا ہے مجھے اس کا کوئی نہ کوئی قصہ معلوم ہے مگر میں نے کتاب کے طول دینے کو ناپسند کیا۔

(سیر اعلام النبلاء، ج: ۱۰، ص: ۲۷۸)

علمی مقام و مرتبہ:

ابو العباس بن سعد کہتے تھے کہ اگر کوئی شخص تیس ہزار احادیث بھی لکھ لے تو وہ محمد بن اسماعیل کی تصنیف کردہ ”کتاب تاریخ“ سے مستغنی نہیں ہوگا۔ (تاریخ بغداد، ج: ۲، ص: ۱۸)

محمد بن یوسف رحمۃ اللہ تعالیٰ علیہ الفریری کا بیان ہے کہ

میں نے خواب میں نبی کریم ﷺ کی زیارت کی آپ ﷺ نے مجھ سے کہا: تم کہاں جا رہے ہو۔ میں عرض گزار ہوا: میں محمد بن اسماعیل بخاری کے پاس جا رہا ہوں۔ ارشاد فرمایا: میری طرف سے ان کو سلام کہنا۔ (تاریخ دمشق، ص: ۵۸)

الجامع الصحیح کو لکھنے کا اہتمام

اسعدانی کا بیان ہے کہ

میں نے اپنے بعض اصحاب سے یہ سنا ہے کہ امام محمد بن اسماعیل کہتے ہیں کہ میں نے اپنی اس کتاب ”الجامع الصحیح“ کو تقریباً چھ اٹھ احادیث سے منتخب کیا ہے اور اس کو سولہ سال میں مکمل کیا اور اس کو اپنے اور اللہ تعالیٰ کے درمیان حجت بنایا۔

(تہذیب الکمال، ج: ۱۶، ص: ۹۵)

محمد بن یوسف الفریری بیان کرتے ہیں کہ مجھ سے امام محمد بن اسماعیل بخاری رحمۃ اللہ تعالیٰ علیہ نے فرمایا: میں نے اس کتاب الجامع الصحیح میں ہر حدیث کو درج کرنے سے قبل غسل کیا اور دو رکعت نماز پڑھی۔

عبد القدوس ہمام کا بیان ہے کہ

میں نے متعدد مشائخ سے سنا ہے کہ امام بخاری نے الجامع الصحیح کے عنوانات نبی کریم ﷺ کے روضہ انور اور منبر اقدس کے درمیان بیٹھ کر لکھے ہیں اور ہر مضمون لکھنے سے قبل وہ دو رکعت نماز پڑھا کرتے تھے۔ (تاریخ بغداد، ج: ۲، ص: ۱۰۴۹)

مرویات کی تعداد

الجامع الصحیح کی کل احادیث کی تعداد سات ہزار دو سو پچتر ہے اور حذف مکررات کے بعد یہ تعداد چار ہزار ہے اور علامہ ابن حجر عسقلانی رحمۃ اللہ تعالیٰ علیہ کی تحقیق کے مطابق کل احادیث مسندہ بشمول مکررات سات ہزار تین سو ننانوے ہے۔ اور جملہ تعلقات کی تعداد ایک ہزار تین سو اکتالیس ہے اور جملہ تشابغات کی تعداد تین سو چوالیس ہے اور کل میزان نو ہزار بیاسی ہے۔ اور حذف مکررات کے بعد احادیث مرفوعہ کی تعداد دو ہزار چھ سو تیس رہ جاتی ہے جو احادیث اعلیٰ اسانید پر مشتمل ہیں وہ ثلاثیات ہیں اور ان کی تعداد بائیس ہے اور حذف مکررات کے بعد یہ تعداد سولہ رہ جاتی ہے۔

مشائخ کے اسماء

امام بخاری رحمۃ اللہ تعالیٰ علیہ نے متعدد مشائخ سے علمی پیاس کو بجھایا جن میں چند کے اسماء حسب ذیل ہیں:

- 1- عبد اللہ بن محمد بن عبد اللہ بن جعفر بن الیمان الجعفی المسندی
- 2- عراق کے استاذ محمد بن عیسیٰ بن الطباع اور سرتج بن النعمان اور محمد بن سابق اور عفان
- 3- بلخ کے اساتذہ میں سے عبدان بن عثمان اور علی بن الحسن بن شقیق اور صدقہ بن الفضل
- 4- بصرہ کے اساتذہ میں ابو عاصم النبیل، عبد الرحمن بن حماد الشعمی صاحب ابن عون، بدل بن الحبر، حجاج بن منہال۔
- 5- مکہ کے اساتذہ میں سے ابو عبد الرحمن اعقری، خلاد بن یحییٰ، حسان بن حسان کبصری وغیرہم
- 6- مدینہ منورہ کے اساتذہ میں عبد العزیز الاویسی، ایوب بن سلیمان بن بلال اور اسماعیل بن ابی اویس وغیرہ

تلامذہ

امام بخاری رحمۃ اللہ تعالیٰ علیہ کے تلامذہ متعدد ہیں جن میں سے چند حسب ذیل ہیں:

ابو عیسیٰ ترمذی، ابو حاتم، ابراہیم بن اسحاق الحرلی، ابو بکر بن ابی الدنیا، عبد اللہ بن ناجیہ، ابو بکر محمد بن اسحاق بن خزیمہ، محمد بن عبد اللہ الحضرمی مطین

تصانیف:

امام بخاری رحمۃ اللہ تعالیٰ علیہ کی تصانیف کثیر ہیں جن میں سے چند حسب ذیل ہیں:

- 1- الجامع الصحیح، 2- التاريخ الکبیر، 3- التاريخ الاوسط، 4- کتاب الکنی، 5- الادب المفرد، 6- کتاب الضعفاء، 7- کتاب العلل، 8- المسند الکبیر، 9- کتاب المبسوط وغیرہم

فقہی مسلک:

علامہ احمد قسطلانی متوفی 911ھ لکھتے ہیں:

ابو عاصم نے امام بخاری رحمۃ اللہ تعالیٰ علیہ کو ہمارے طبقات شافعیہ میں بیان کیا ہے۔ (ارشاد الساری: ج: 1، ص: 36)

گویا کہ امام بخاری رحمۃ اللہ تعالیٰ علیہ شافعی المسلک تھے۔

عبادت و ریاضت کا مقام:

ابوسعید بن بکر بن منیر کا بیان ہے کہ


امام بخاری رحمۃ اللہ تعالیٰ علیہ ایک دن نماز پڑھ رہے تھے کہ زنبور (ڈینویا بھڑ) نے ان کو ستر بار ڈنک مارا جب وہ نماز پڑھ چکے تو انہوں نے فرمایا: دیکھو نماز میں کیا چیز مجھے اذیت پہنچا رہی تھی۔ لوگوں نے دیکھا کہ زنبور کے کاٹنے سے ان کے اوپر سترہ (17) جگہ ورم آگیا تھا مگر انہوں نے نماز منقطع نہ فرمائی۔ (تاریخ بغداد: جز: 2، ص: 13)

وصال پر ملال:

امام بخاری رحمۃ اللہ تعالیٰ علیہ نے سمرقند کے علاقہ جانے کا قصد فرمایا تو ابھی آپ سمرقند سے کئی منزل دور تھے کہ آپ کو خبر ہوئی کہ اہل سمرقند میں آپ کے متعلق دو آراء ہو گئی ہیں۔ یہ سن کر آپ وہیں سے حرکت نامی بستی میں ٹھہر گئے اور رب تعالیٰ سے دعا گو ہوئے: اے اللہ عزوجل! یہ زمین اپنی وسعت کے باوجود مجھ پر تنگ ہوتی جا رہی ہے مجھے اپنے پاس بلا لے اس دعا کے بعد آپ یہاں رہ گئے۔ اسی اثناء میں اہل سمرقند نے بلانے کیلئے آپ کے پاس قاصد بھیجا آپ جانے کیلئے تیار ہوئے مگر طاقت نے ساتھ نہ دیا چند دعا کیں پڑھ کر لیٹ گئے جسم سے پسینہ آنا شروع ہو گیا ابھی وہ پسینہ خشک ہی نہ ہوا تھا کہ آپ نے جان جان آفرین کے سپرد کر دی اور یوں یکم شوال المکرم 256ھ کو باسٹھ سال کی زندگی گزار کر رات کے وقت علم و فضل کا وہ عظیم آفتاب غروب ہو گیا جس کے علم و عمل کی روشنی سے سمرقند، بخارا، بغداد اور نیشاپور کے متعدد دعوام و خواص اپنے دل و دماغ کو روشن و منور کر رہے تھے۔

(ہدی الساری: ج: 2، ص: 266)

واللہ ورسولہ اعلم عزوجل و صلی اللہ علیہ وسلم



الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْأَنْبِيَاءِ وَالْمُرْسَلِينَ
أَمَّا بَعْدُ!

فَاعُوذُ بِاللَّهِ مِنَ الشَّيْطَانِ الرَّجِيمِ

بِسْمِ اللَّهِ الرَّحْمَنِ الرَّحِيمِ

الصلوة والسلام عليك يا رسول الله ﷺ

الصلوة والسلام عليك يا نبي الله ﷺ

الصلوة والسلام عليك يا حبيب الله ﷺ

الصلوة والسلام عليك يا نور الله ﷺ

درود شریف کی فضیلت صلی اللہ علیہ وسلم:

حضرت عائشہ صدیقہ رضی اللہ عنہا سے روایت ہے کہ رسول اللہ صلی اللہ علیہ وسلم نے فرمایا:

جو بندہ بھی مجھ پر درود شریف پڑھتا ہے فرشتہ اس درود کو لے کر اللہ تعالیٰ کے پاس پہنچتا ہے پھر ہمارا رب تعالیٰ فرماتا ہے: اس بندہ کی قبر پر جا کر اس بندہ کے لئے ایسا استغفار کرو جس سے اس بندے کی آنکھیں ٹھنڈی ہوں۔

(الفردوس بما ثور الخطاب: رقم الحدیث: 6026)

سبحان اللہ عزوجل! نبی کریم صلی اللہ علیہ وسلم پر درود و سلام پڑھنے سے امتی کو نہ صرف عالم دنیا میں فائدہ ملتا ہے بلکہ عالم برزخ میں فائدہ ملتا ہے اور ملائکہ اس کی قبر پر جا کر اس کے لئے استغفار کرتے ہیں اور جس کے لئے ملائکہ استغفار کریں اس کی مغفرت پھر کیونکر نہ ہوگی پھر یہ ذیوئی تو اس ذات مقدسہ نے لگائی جس نے اپنے بندوں کو خود معاف فرماتا ہے اور ان پر خود رحم فرماتا ہے۔

چنانچہ مغفرت اور بخشش ہونا یہ نبی کریم صلی اللہ علیہ وسلم پر درود و سلام کی بدولت ہے لہذا ہمیں کثرت کے ساتھ اٹھتے بیٹھتے درود شریف پڑھنا چاہئے تاکہ دنیا و آخرت میں سرخروئی نصیب ہو۔ انشاء اللہ عزوجل۔

صلی اللہ تعالیٰ علیہ وآلہ واصحابہ وازواجه وبارک وسلم



بَابُ الْوَحْيِ

وحی کے متعلق بیان

بَابُ: كَيْفَ كَانَ بَدْءُ الْوَحْيِ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ وَقَوْلُ اللَّهِ عَزَّ وَجَلَّ

(إِنَّا أَوْحَيْنَا إِلَيْكَ كَمَا أَوْحَيْنَا إِلَى نُوحٍ وَالنَّبِيِّينَ مِنْ بَعْدِهِ)

باب: اللہ عزوجل کا فرمان! (اے محبوب مکرم) بے شک ہم نے آپ کی طرف وحی (نازل) فرمائی

جیسے ہم نے نوح اور ان کے بعد دوسرے نبیوں کی طرف وحی (نازل) فرمائی تھی

1- حَدَّثَنَا الْحُمَيْدِيُّ عَبْدُ اللَّهِ بْنُ الزُّبَيْرِ قَالَ حَدَّثَنَا سُفْيَانُ قَالَ حَدَّثَنَا يَحْيَى بْنُ سَعِيدٍ الْأَنْصَارِيُّ قَالَ أَخْبَرَنِي مُحَمَّدُ بْنُ إِبْرَاهِيمَ التَّمِيمِيُّ أَنَّهُ سَمِعَ عَلْقَمَةَ بْنَ وَقَّاصٍ اللَّيْثِيَّ يَقُولُ سَمِعْتُ عُمَرَ بْنَ الْخَطَّابِ رَضِيَ اللَّهُ عَنْهُ عَلَى الْمِنْبَرِ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: إِنَّمَا الْأَعْمَالُ بِالنِّيَّاتِ وَإِنَّمَا لِكُلِّ امْرِئٍ مِمَّا نَوَى فَمَنْ كَانَتْ هِجْرَتُهُ إِلَى دُنْيَا يُصِيبُهَا أَوْ إِلَى امْرَأَةٍ يَنْكِحُهَا فَهِجْرَتُهُ إِلَى مَا هَاجَرَ إِلَيْهِ

علقمہ بن وقاص لیشی فرماتے ہیں کہ میں نے رضی اللہ عنہا حضرت عمر بن خطاب رضی اللہ عنہ کو برسر منبر یہ فرماتے ہوئے سنا کہ میں نے رسول اللہ صلی اللہ علیہ وسلم کو ارشاد فرماتے ہوئے سنا ہے کہ اعمال کا دار و مدار نیتوں پر ہے اور ہر شخص کے لئے وہی ہے جس کی اس نے نیت کی پس جس کی ہجرت دنیا کی طرف ہو تو وہ اس کو پالے گا یا عورت کی طرف ہو تو وہ اس سے نکاح کر لے گا پس اس کی ہجرت اسی طرف ہی ہوگی جس کی طرف اس نے ہجرت کی۔ (معجم ابن عساکر، رقم الحدیث: 576، معجم الاوسط، رقم الحدیث: 40، سنن ابوداؤد، رقم الحدیث: 1882، سنن ابن ماجہ، رقم الحدیث: 4217، سنن البیہقی الکبریٰ، رقم الحدیث: 181، شرح معانی الآثار، رقم الحدیث: 4651، متن عمدۃ الاحکام، رقم الحدیث: 1، مسند الشہاب، رقم الحدیث: 1، مسند الصحابہ، رقم الحدیث: 186)

تعارف راوی:

عمر ابن خطاب: آپ کا لقب فاروق ہے، کنیت ابو حفص عدوی قرشی ہیں، نبوت کے چھٹے یا پانچویں سال ایمان لائے آپ سے پہلے چالیس مرد گیارہ عورتیں مسلمان ہو چکے تھے۔ بعض نے فرمایا کہ آپ سے چالیس مومنوں کا وعدہ پورا ہوا آپ کے ایمان لانے کے دن مکہ میں اسلام چمکا تین دن پہلے حضرت حمزہ ایمان لا چکے تھے۔ آپ کی بہن فاطمہ بنت خطاب آپ کے ایمان کا ذریعہ بنیں اس دن حضور انور دار ارقم میں تھے، صفا کے پاس جب آپ وہاں پہنچے تو جناب حمزہ حضور انور کے پاس تھے آپ نے

دروازہ بجایا حاضرین بارگاہ باہر آئے جناب حمزہ نے پوچھا کون ہے لوگوں نے کہا عمر ہیں حضور انور باہر نکلے آپ کے دامن کو جھٹکا دیا آپ کھڑے نہ رہ سکے بیٹھ گئے دوزانو حضور نے فرمایا اے عمر کیا ابھی تمہارے ایمان کا وقت نہیں آیا آپ نے فوز اکلمہ پڑھ لیا، حاضرین نے خوشی سے نعرہ تکبیر لگایا جو حرم شریف میں سنا گیا آپ نے عرض کیا یا رسول اللہ کیا ہم حق پر اور کفار باطل پر نہیں ہیں، حضور انور نے فرمایا خدا کی قسم تم حق پر ہو عرض کیا پھر ہم چھپتے کیوں ہیں۔ چنانچہ مسلمان دو صفوں میں نکلے ایک میں حضرت حمزہ تھے دوسری صف میں حضرت عمر آپ کے سینے سے چکی کی سی آواز نکل رہی تھی آپ کو اور حضرت حمزہ کو کفار قریش نے مؤمنین کی صف میں دیکھا تو ان کے ہاں صف ماتم بچھ گئی بہت غمگین ہوئے حضور نے آپ کو فاروق کا لقب دیا جب آپ ایمان لائے تو جبریل امین حاضر خدمت ہو کر بولے یا رسول اللہ آج حضرت عمر کے ایمان پر فرشتوں میں مبارکباد کی دھوم مچی ہے۔ حضرت ابن مسعود فرماتے ہیں اگر تمام دنیا والوں کے علوم ایک پلہ میں رکھے جاویں اور حضرت عمر کا علم دوسرے پلہ میں تو حضرت عمر کا علم وزنی ہوگا۔ حضرت عمر کی وفات سے نو حصے علم اٹھ گیا دسواں حصہ باقی رہ گیا، آپ حضور کے ساتھ تمام غزوات میں شریک ہوئے، پہلے آپ ہی کا لقب امیر المؤمنین ہوا ابو بکر صدیق کے بعد آپ خلیفہ ہوئے، آپ چھبیس ذی الحجہ ۲۳ھ تیس بدھ کے روز ایک یہودی غلام ابولولو کے خنجر سے محراب النبی میں نماز فجر پڑھاتے ہوئے شہید کیے گئے اور دسویں محرم اتوار کے دن ۲۴ھ کو پہلوئے مصطفویٰ میں گنبد خضرا کے اندر دفن کیے گئے ساڑھے دس سال خلافت کی تریسٹھ سال عمر پائی، حضرت صہیب نے آپ کی نماز جنازہ پڑھائی۔ خیال رہے کہ آپ سے پانچ سو انتالیس احادیث مروی ہیں دس حدیثیں متفق علیہ ہیں، نو حدیثیں صرف بخاری میں ہیں پندرہ حدیثیں مسلم میں ہیں۔ (مترجم از حاشیہ) عمر کے معنی ہیں آباد کرنے والے آپ نے اسلام کو آباد کیا آپ کی شہادت سے اسلام گویا یتیم ہو گیا۔ (مترجم)

(مرآۃ المناجیح، فی شرح مشکوٰۃ المصابیح، از مفتی احمد یار خان نعیمی علیہ الرحمۃ، ج 8، ص 582،)

شرح: حدیث کی عظمت کے متعلق علماء کے اقوال؛

امام و علامہ بدر الدین عینی علیہ الرحمۃ نے فرمایا کیونکہ اس حدیث میں نیت بیان ہے اور اسلام کے احکام کی بجا آوری تین طرح سے ہوتی ہے۔ ۱، قول سے، ۲، فعل سے، ۳، نیت سے لہذا نیت تہائی اسلام ہے۔ (عمدة القاری، ج ۱، ص ۴۹، تحت حدیث مذکورہ) امام بیہقی نے اس کی توجہ یہ فرمائی ہے کہ علم یا دل سے ہوتا ہے یا زبان سے یا بقیہ اعضاء سے اور نیت عمل دل کا ہے اس لیے حدیث علم کا تیسرا حصہ ہوئی۔ (مرقاۃ تحت حدیث مذکورہ)

علامہ ابن جوزی لکھتے ہیں کہ

علماء اپنی تصانیف میں اس حدیث کو سب سے پہلے لکھتے ہیں کیونکہ عموماً اس کی حاجت پڑتی ہے۔ اسکی وجہ یہ ہے کہ تمام اعمال میں اصل چیز نیت ہے۔

عبدالرحمان مہدی یہ کہتے تھے کہ جو شخص بھی کوئی کتاب تصنیف کرے اس کو چاہیے کہ اس کتاب کی ابتداء میں اس حدیث کو لکھے۔ (کتاب الاذکار، ج ۱، ص ۶۶)

اسی وجہ سے تمام محدثین نے اپنی تصانیف کا افتتاح اس حدیث سے کیا ہے۔

امام شافعی رحمۃ اللہ علیہ فرماتے ہیں:

کہ اس حدیث میں فقہ کے ستر ۷۰ ابواب ہیں۔ (شرح مسلم للنووی، کتاب الامارۃ، باب قولہ من عمل بکتاب اللہ انما اعمال بالنیۃ، ج ۷، ص ۵۳)
امام شافعی رضی اللہ عنہ نے اس حدیث کو ثلث علم قرار دیا ہے۔ (تحت حدیث مذکورہ، فتح الباری و مرقاۃ)
امام ابن دینق العید نے اس حدیث کو ثلث اسلام قرار دیا ہے، (تحت حدیث مذکورہ، فتح الباری)
امام احمد بن حنبل رحمۃ اللہ علیہ نے فرماتے ہیں: کہ اصول اسلام تین احادیث پر مشتمل ہیں۔

(۱) اعمال کا مدار نیت پر ہے۔ (صحیح بخاری: ۱)

(۲) حلال ظاہر اور حرام بھی ظاہر ہے۔ (صحیح بخاری: ۵۲)

(۳) جس نے ہمارے دین میں کوئی ایسی نئی عبادت نکالی جس کا دین میں منشاء نہ ہو وہ مردود ہے۔ (صحیح بخاری: ۲۶۹)

امام ابوودود نے فرمایا کہ فقہ کا مدار پانچ احادیث پر مشتمل ہے۔

(۱) اعمال کا مدار نیت پر ہے۔ (بخاری: ۱)

(۲) حلال ظاہر اور حرام بھی ظاہر ہے۔ (صحیح بخاری: ۵۲)

(۳) میں نے تم کو جس کام سے منع کیا اس سے اجتناب کرو اور میں نے تم کو جس کام کا حکم دیا ہے اُس پر جس قدر تم عمل کر سکتے ہو عمل کرو۔ (مسلم: ۱۳۳)

(۴) کسی کو ضرر نہ پہنچاؤ۔ (سنن ابن ماجہ: ۲۳۴۱)

(۵) دین خیر خواہی ہے۔ (بخاری: ۵۷)

نیت اور اختلافِ ائمہ کرام:

اس حدیث مبارکہ کی شرح فرماتے ہوئے حضرت علامہ پیر محمد افضل قادری مدظلہ العالی فرماتے ہیں کہ۔

تمام ائمہ کرام کے نزدیک اعمال سے مراد اچھے عمل ہیں اور اعمال کا مضاف یعنی ”حکم الاعمال“ مقدر ہے۔ احناف کے نزدیک حکم سے حکم اخروی یعنی ثواب مراد ہے۔ لیکن شوافع کہتے ہیں کہ حکم سے مراد حکم دنیاوی یعنی صحتِ عمل ہے۔ تو احناف کے نزدیک حدیث کا معنی ہوگا کہ اعمال کا ثواب عبادت کی نیت کے ساتھ ہے (یعنی اگر نیت عبادت نہیں تو عمل ہو جائے گا لیکن ثواب نہیں ملے گا) اور شوافع فرماتے ہیں کہ عمل کا صحیح ہونا عبادت کی نیت کے ساتھ ہے (یعنی اگر نیت ہوگی تو عمل صحیح ہوگا اگر نہیں ہوگی تو صحیح نہ ہوگا)۔ یہ اختلاف وضو میں ظاہر ہوتا ہے کہ احناف کے نزدیک اگر وضو کی نیت نہ ہو تو وضو ہو جاتا ہے لیکن وضو کرنے کا ثواب نہیں ملتا۔ اور شوافع کے نزدیک تو سرے سے وضو ہی نہیں ہوتا۔

احناف کی طرف سے الزامی جواب یہ ہے کہ نکاح، تجارت، سعی جمعۃ المبارک، کی نیت نہ ہو تو یہ تمام اعمال آپ (شوافع) کے نزدیک بھی صحیح ہو جاتے ہیں، یعنی آپ بھی کہتے ہیں کہ اگر نکاح میں آدمی پہ نیت نہ کرے کہ میں سنت نبوی کو اداء کر رہا ہوں تو

نکاح ہو جائے گا۔ اسی طرح تمام مذکورہ امور کا حال ہے کہ وہ نیت کے بغیر بھی صحیح ہو جاتے ہیں لہذا شوافع کے معنی پر نقض وارد ہو گیا۔

احناف کے نزدیک حکم سے مراد حکم ثواب ہے اس پر قرینہ لفظی و معنوی دونوں موجود ہیں۔

1: قرینہ لفظی:

حکم سے مراد صحت عمل لینے پر اجماع نہیں لیکن ارادہ ثواب سے عمل کرنے پر ثواب کے ملنے پر سب کا اجماع قائم ہے، کہ نیت ثواب کے ساتھ عمل کرنے سے ثواب ملتا ہے۔

2: قرینہ معنوی:

اللہ و رسول ﷺ کی طرف آنے کو حضور ﷺ نے ہجرت ہی فرمایا۔ اور عورت و دنیا کی طرف آنے کو بھی ہجرت ہی فرمایا، پتہ چلا کہ حکم سے مراد حکم اخروی (ثواب) ہے۔ حکم دنیاوی (صحت عمل) نہیں ورنہ دونوں کے لیے الفاظ مختلف ہوتے، لیکن ایسا نہیں دنیا میں دونوں کو ہجرت کہا گیا ہے۔ اگر شوافع کا معنی صحیح ہوتا تو دنیا و عورت کی طرف آنے والے کو مہاجر نہ کہا جاتا۔

(تقریرات علی البخاری از پیر محمد افضل قادری مدظلہ)

ہجرت کی تعریف اور اس کی اقسام:

ہجرت کا لغوی معنی ہے: ترک کرنا۔ (مختار الصحاح، ص ۳۹۷، بیروت)

ہجرت کا اصطلاحی معنی:

کافروں کے علاقے کو ترک کر کے مسلمانوں کے علاقے میں جانا یا دار الخوف کو ترک کر کے دار الاسلام کی طرف جانا۔

ہجرت کی تعریف:

علامہ سید میر شریف جرجانی علیہ الرحمۃ ہجرت کی تعریف کرتے ہوئے فرماتے ہیں۔

”ہی ترک الوطن الذی بین الکفار و الانتقال الی دار الاسلام“

(کتاب التعریفات، مکتبہ رحمانیہ لاہور، ص ۱۸۲)

ترجمہ: کفار کے علاقے کے درمیان جو وطن ہے اس کو چھوڑ کر اسلامی ریاست کی طرف منتقل ہونا ہجرت کہلاتا ہے۔

ہجرت کی اقسام:

(۱) ابتداء میں مسلمانوں کا مکہ معظمہ سے حبشہ کی طرف ہجرت کرنا، دار الخوف سے دار الامن کی طرف ہجرت ہے، یا جیسے

اب مسلمانوں کا بھارت سے برطانیہ، امریکہ، ہالینڈ، یا بعض، افریقی، ممالک کی طرف ہجرت کرنا۔

(۲) مسلمانوں کا مکہ سے مدینہ منورہ کی طرف ہجرت کرنا، یا بعد میں اسلام لانے والوں کا مکہ سے مدینہ کی طرف ہجرت

کرنا۔

(۳) جو شخص کافروں کے ملک میں رہتا ہو وہاں شعار الاسلام اور اظہار دین پر قادر نہ ہو تو اس پر دارالاسلام کی طرف ہجرت کرنا واجب ہے، جیسے بھارت سے مسلمانوں نے پاکستان کی طرف ہجرت کی۔

(۴) بُرے کاموں کو ترک کر کے نیک کاموں کی طرف ہجرت کرنا، حدیث میں ہے: مہاجر وہ ہے جو اللہ تعالیٰ کے منع کے ہوئے کاموں سے ہجرت کرے۔ (بخاری: ۱۰)

مہاجر وہ ہے جو خطاؤں اور گناہوں سے ہجرت کرے۔ (سنن ابن ماجہ: ۳۹۴۲)

مہاجر وہ ہے جو بُرائیوں سے ہجرت کرے۔ (مسند احمد، ج ۲، ص ۲۰۶)

(۵) آخری زمانہ میں جب فتنوں کا ظہور ہوگا، تو لوگ شام کی طرف ہجرت کریں گے، حضرت عبداللہ ابن عمر رضی اللہ عنہ بیان کرتے ہیں کہ میں نے رسول اللہ ﷺ کو یہ فرماتے ہوئے سنا کہ عنقریب ایک ہجرت کے بعد دوسری ہجرت ہوگی۔ پھر روئے زمین کے نیک لوگ حضرت ابراہیم علیہ السلام کی ہجرت کو لازم پکڑیں گے، اور روئے زمین کے بُرے لوگ اپنی جگہوں پر رہیں گے۔ (سنن ابوداؤد، ص ۲۳۸۲)

ہجرت ختم ہوگئی یا باقی رہے گی:

ہجرت کے بارے میں احادیث میں تعارض ہے بعض میں فرمایا گیا کہ ہجرت قیامت تک جاری رہے گی۔ اور بعض میں فرمایا گیا ہے کہ فتح مکہ کے بعد ہجرت ختم ہوگئی ہے۔ جن احادیث میں ہجرت کے منقطع ہونے کا بیان ہے۔ وہ یہ ہیں:

1: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: لَا هِجْرَةَ بَعْدَ الْفَتْحِ وَلَكِنْ جِهَادٌ وَنِيَّةٌ وَإِذَا اسْتَنْفِرْتُمْ فَانْفِرُوا. (بخاری: ۲۷۸۲)

ترجمہ: نبی اکرم ﷺ نے فرمایا فتح مکہ کے بعد ہجرت نہیں ہے لیکن جہاد اور نیت ہے۔

2: عَنْ عَطَاءِ بْنِ أَبِي رَبَاحٍ قَالَ: ذُرْتُ عَائِشَةَ مَعَ عُبَيْدِ بْنِ عُمَيْرٍ اللَّيْمِيِّ فَسَأَلْنَاهَا عَنِ الْهِجْرَةِ فَقَالَتْ: لَا هِجْرَةَ الْيَوْمَ كَانَ الْمُؤْمِنُونَ يَفِرُّ أَحَدُهُمْ بِدِينِهِ إِلَى اللَّهِ تَعَالَى وَإِلَى رَسُولِهِ صَلَّى اللَّهُ عَلَيْهِ وَسَلَّمَ فَخَافَةَ أَنْ يُفْتَنَ عَلَيْهِ فَأَمَّا الْيَوْمَ فَقَدْ أَظْهَرَ اللَّهُ الْإِسْلَامَ وَالْيَوْمَ يَعْبُدُ رَبَّهُ حَيْثُ شَاءَ وَلَكِنْ جِهَادٌ وَنِيَّةٌ. (بخاری: ۳۹۰۰)

ترجمہ: حضرت عطاء بن رباح رضی اللہ عنہ فرماتے ہیں کہ میں نے حضرت عمیر لیشی رضی اللہ عنہ کے ساتھ حضرت عائشہ رضی اللہ عنہا کی زیارت کی تو ہم نے حضرت عائشہ رضی اللہ عنہ سے ہجرت کے متعلق پوچھا تو آپ نے فرمایا کہ آج کل ہجرت نہیں پہلے مؤمنین کو خطرہ تھا۔ کہ ان کو آزمائش میں مبتلا کیا جائے گا تو وہ اپنے دین کو بچانے کے لیے اللہ اور اس کے رسول کی طرف بھاگتے تھے اور اب اللہ تعالیٰ نے اسلام کو غلبہ عطا فرما دیا ہے اب مؤمن جہاں چاہے اپنے رب کی عبادت کرے لیکن جہاد اور نیت باقی ہے۔

3: عَنْ أَبِي عُثْمَانَ عَنْ مُجَاشِعٍ رَضِيَ اللَّهُ عَنْهُ قَالَ: أَتَيْتُ: النَّبِيَّ صَلَّى اللَّهُ عَلَيْهِ وَسَلَّمَ أَنَا وَأَخِي فَقُلْتُ: بَايَعْنَا عَلَى الْهِجْرَةِ فَقَالَ: مَضَتْ الْهِجْرَةُ لِأَهْلِهَا فَقُلْتُ: عَلَى مَا تُبَايِعُنَا قَالَ: عَلَى الْإِسْلَامِ وَالْجِهَادِ (بخاری: 2962، مسلم: 1863،)

ترجمہ: حضرت مجاشع بن مسعود رضی اللہ عنہ بیان فرماتے ہیں کہ میں اپنے بھائی معبد کو نبی اکرم صلی اللہ علیہ وسلم کے پاس لے کر آیا تا کہ آپ اس کو ہجرت پر بیعت فرمائیں آپ صلی اللہ علیہ وسلم نے فرمایا کہ ہجرت مہاجروں کے لیے ختم کو چکی ہے تو میں نے عرض کی پھر آپ ہماری کسی چیز پر بیعت کرتے ہیں۔ آپ صلی اللہ علیہ وسلم نے فرمایا اسلام اور جہاد پر۔ یہ وہ احادیث ہیں جن میں ہجرت کے ختم ہو جانے کا فرمایا گیا اور جس حدیث میں ہجرت کے قیامت تک باقی رہنے کا فرمایا گیا وہ یہ ہے۔

1: عَنْ مُعَاوِيَةَ قَالَ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: لَا تَنْقَطِعُ الْهِجْرَةُ حَتَّى تَنْقَطِعَ التَّوْبَةُ وَلَا تَنْقَطِعَ التَّوْبَةُ حَتَّى تَطْلُعَ الشَّمْسُ مِنْ مَغْرِبِهَا (سنن ابوداؤد: ۲۴۷۹)

حضرت رضی اللہ عنہ فرماتے ہیں کہ میں نے رسول اللہ صلی اللہ علیہ وسلم کو یہ فرماتے سنا ہے کہ ہجرت اس وقت تک منقطع نہیں ہو گی جب تک توبہ منقطع نہ ہو، اور اس وقت منقطع ہوگی جب سورج مغرب سے طلوع ہوگا۔

ان جادیت میں تطبیق یہ ہے۔ کہ ابتداء اسلام میں ہجرت فرض تھی اور فتح مکہ کے بعد ہجرت کی فرضیت منسوخ ہو گئی، اب ہجرت مستحب ہے فرض نہیں ہے۔ لہذا جو ہجرت منقطع ہو چکی وہ فرض تھی اور جو ہجرت قیامت تک باقی رہے گی وہ مستحب ہے۔

(نعمۃ الباری، ج ۱، ص 122)

لیکن امام بدرالدین عینی علیہ الرحمۃ نے یہ تطبیق فرمائی ہے کہ اب مکہ سے ہجرت فرض نہیں (کیونکہ وہ دارالاسلام بن چکا ہے) باقی وہ جگہیں جہاں دین اسلام کے احکام کی حفاظت نہ کی جاسکے وہاں سے ہجرت کرنا واجب ہے،

(عمدة القاری، کتاب الجہاد والسیر، باب فضل الجہاد والسیر، ج ۱، ص ۷۹، حدیث: ۲۷۸۳، واللہ اعلم،)

سوال: عورت بھی تو دنیا میں شامل تھی پھر اس کا مستقل ذکر کیوں کیا گیا؟

جواب: 1۔ اس کا جواب علماء کرام یہ فرماتے ہیں کہ عورت کا فتنہ بہت سخت ہے اس لیے اس کا مستقل ذکر کیا گیا ہے۔

جواب: 2۔ اس لیے عورت کا مستقل ذکر کیا گیا ہے۔ کہ عورت ہی اس حدیث کے وارد ہونے کا سبب تھی۔

قبر پر اذان دینے کی پندرہ نیتیں:

امام اہل سنت عظیم البرکت الشاہ احمد رضا خان البریلوی علیہ الرحمۃ نے قبر پر اذان دینے کی پندرہ نیتیں اور فاہدے بیان فرمائے ہیں جو درج ذیل ہیں۔

1: بحولہ تعالیٰ شیطان رجیم کے شر سے پناہ۔

2: بدولت تکبیر (اذان) عذابِ نار سے امان۔

- 3: جواب سوالات کا یاد آ جانا۔
- 4: ذکر اذان کے باعث عذاب قبر سے نجات پانا۔
- 5: بہ برکت ذکر مصطفیٰ ﷺ نزول رحمت۔
- 6: بدولت اذان دفع وحشت۔
- 7: زوال غم و سرور و فرحت۔
- 8: میت کے لیے تدبیر دفع شیطان سے اتباع سنت۔
- 9: تدبیر آسانی جواب سے اتباع سنت۔
- 10: دعاء عند القبر سے اتباع سنت۔
- 11: بقصد نفع میت قبر پاس تکبیریں کہہ کر اتباع سنت۔
- 12: مطلق ذکر کے فوائد ملنا جن سے قرآن و حدیث مالا مال۔
- 13: ذکر مصطفیٰ ﷺ کے سبب رحمتیں پانا۔
- 14: مطلق دعا کے فضائل ہاتھ آنا جسے حدیث میں مغز عبادت فرمایا۔
- 15: مطلق اذان کے برکات ملنا جنہیں منائے آواز تک مغفرت اور ہر تر و خشک کی استغفار و شہادت اور دلوں کو صبر و سکون و راحت ہے اور لطف یہ کہ اذان میں اصل کلمے سات ہی ہیں۔

اللہ اکبر، اشہد ان لا الہ الا اللہ، اشہد ان محمداً رسول اللہ، حی علی الصلاة، حی علی الفلاح،
اللہ اکبر، لا الہ الا اللہ،

ورمکررات کو گنیے تو پندرہ ہوتے ہیں۔ میت کے لیے وہ سات فائدے (پہلے سات ہیں) اور احیاء کے لیے پندرہ۔

(فتاویٰ رضویہ، جلد ۵، ص ۶۷۲، رضافاؤنڈیشن لاہور)

مسجد میں جانے کی 63 نیتیں:

ہم نے حضور ﷺ کی ظاہری زندگی کے لحاظ سے تحریر کیں ہیں۔

امام اہل سنت عظیم البرکت الشاہ احمد رضا خان البریلوی علیہ الرحمۃ نے مسجد میں جانے کی چالیس نیتیں بیان فرمائی ہیں جو درج ذیل ہیں۔

حدیث میں ہے نبی ﷺ فرماتے ہیں: ”نية المؤمن خير من عمله رواه البيهقي عن انس والطبرانی في الكبير عن سهل بن سعد رضي الله تعالى عنهما“ مسلمان کی نیت اُس کے عمل سے بہتر ہے، اسے بیہقی نے حضرت انس رضی اللہ عنہ سے، طبرانی نے معجم کبیر میں حضرت سهل بن سعد رضی اللہ عنہ سے روایت کیا۔

(المعجم الکبیر مرویات سهل الساعدي حدیث: ۵۹۳۶، مطبوعہ المکتبۃ الفیصلیۃ بیروت، ج ۶، ص ۱۸۵)

اور بیشک جو علم نیت جانتا ہے ایک ایک فعل کو اپنے لیے کئی کئی نیکیاں کر سکتا ہے۔ مثلاً جب نماز کے لیے مسجد کو چلا اور صرف یہی قصد کیا ہے کہ نماز پڑھوں گا تو بیشک اس کا یہ چلنا محمود، ہر قدم پر (فرشتے) ایک نیکی لکھیں گے، اور دوسرے (قدم) پر گناہوں کو کریں گے مگر عالم نیت اس ایک ہی فعل میں اتنی نیتیں کر سکتا ہے۔

1۔ اصل مقصود یعنی نماز کو جاتا ہوں۔

2۔ خانہ خدا کی زیارت کروں گا۔

3۔ شعار اسلام ظاہر کروں گا۔

4۔ داعی اللہ کی اجابت کروں گا۔

5۔ تحیۃ المسجد پڑھنے جاتا ہوں۔

6۔ مسجد سے خش و خاشاک وغیرہ دور کروں گا۔

7۔ اعتکاف کرنے جاتا ہوں کہ مذہب مفتی بہ پر (نقلی) اعتکاف کے لیے ورزہ شرط نہیں اور ایک ساعت کا بھی ہو سکتا ہے

جب سے داخل ہو باہر آنے تک اعتکاف کے نیت کر لے انتظار نماز و ادائے نماز کے ساتھ ساتھ اعتکاف کا بھی ثواب پائے گا۔

8۔ امر الہی ”خذوا زینتکم عند کل مسجد“ (اپنی زینت لوجب مسجد میں جاؤ) امتثال کو جاتا ہوں۔

9۔ جو وہاں علم والا ملے گا اس سے مسائل پوچھوں گا، دین کی باتیں سیکھوں گا۔

10۔ جاہلوں کو مسئلہ بتاؤں گا، دین سیکھاؤں گا۔

11۔ جو علم میں میرے برابر ہو گا اس سے علم کی تکرار کروں گا۔

12۔ علماء کی زیارت۔

13۔ نیک مسلمانوں کا دیدار۔

14۔ دوستوں سے ملاقات۔

15۔ مسلمانوں سے میل۔

16۔ جو رشتہ دار ملیں گے اس سے بکشادہ پیشانی مل کر صلہ رحم۔

17۔ اہل اسلام کو سلام۔

18۔ مسلمانوں سے مصافحہ۔

19۔ اُن کے سلام کا جواب۔

20۔ نماز جماعت میں مسلمانوں کی برکتیں حاصل کروں گا۔

21، 22۔ مسجد میں جاتے، نکلتے حضور صلی اللہ علیہ وسلم پر سلام عرض کروں گا۔

بسم اللہ الحمد والسلام علی رسول اللہ۔

23، 24: دخول و خروج میں حضور ﷺ و آل حضور، و ازواج حضور، پر درود بھیجوں گا،

صلّ علی سیدنا محمد و علی آل سیدنا محمد و علی ازواج سیدنا محمد۔
25: بیمار کی مزاج پرسی۔

26: اگر کوئی غمی والا ملا تعزیت کروں گا۔

27: جس مسلمان کو چھینک آئی اور اس نے الحمد للہ کہا اُسے یرحمک اللہ کہوں گا۔

28، 29: امر بالمعروف و نہی عن منکر کروں گا۔

30: نمازیوں کو وضو کا پانی دوں گا۔

31، 32: خود مؤذن ہے یا مسجد میں کوئی مؤذن مقرر نہیں تو نیت کرے کہ اذان و اقامت کہوں گا، اب اگر یہ کہنے نہ پایا

دوسرے نے کہہ دی تاہم اپنی نیت پر اذان و اقامت کا ثواب پا چکا۔

فقد وقع اجرہ علی اللہ " اللہ تعالیٰ اسے اجر عطاء فرمائے گا۔

33: جو بھولا ہوگا راستہ بتاؤں گا۔

34: اندھے کی دستگیری کروں گا۔

35: جنازہ ملا تو نماز پڑھوں گا۔

36: موقع پایا تو ساتھ دفن تک جاؤں گا۔

37: دو مسلمانوں میں نزاع ہوئی تو حتی الوسع صلح کراؤں گا۔

38، 39: مسجد میں جاتے وقت دہنے اور نکتے وقت بائیں پاؤں کی تقدیم سے اتباع سنت کروں گا۔

40: راہ میں جو لکھا ہوا کاغذ پاؤں گا اٹھا کر ادب سے رکھوں گا۔

"الی غیر ذلک من نیات کثیرۃ" تو دیکھیے کہ جو ان ارادوں کے ساتھ گھر سے مسجد کو چلا وہ صرف حسنہ نماز کے لیے نہیں جاتا بلکہ ان چالیس حسنات کے لیے جاتا ہے تو گویا اُس کا یہ چلنا چالیس طرف چلنا ہے اور ہر قدم چالیس قدم پہلے اگر ہر قدم ایک نیکی تھا اب چالیس نیکیاں ہوگا۔ (فتاویٰ رضویہ، جلد ۵، ص ۶۷۳ تا ۶۷۵، رضافاؤنڈیشن لاہور)

علامہ غلام رسول سعیدی علیہ الرحمۃ نے ان کے علاوہ 14 نیتیں اور لکھی ہیں جو درج ذیل ہیں۔

41: اگر کوئی ضرورت مند نظر آیا تو اس کی مدد کروں گا۔

42: کسی سائل کو حسب استطاعت خیرات دوں گا۔

43: اگر راستہ میں کوئی تکلیف دہ چیز پڑی ملی تو اٹھا کر ایک طرف کر دوں گا۔

44: راستہ میں اگر عورتیں نظر آئیں تو نگاہ نیچی کر کے گزر جاؤں گا۔

45: کسی مسلمان سے بات کرنی پڑی تو شائستگی اور ملائمت سے کروں گا۔

46 اگر راستہ میں کوئی جنازہ ملا تو اس کی تعظیم کے لیے سواری سے اتر جاؤں گا یا کھڑا ہو جاؤں گا۔

47 اگر کہیں سے میوزک (گانے) کی آواز آئی تو وہاں سے جلدی گزر جاؤں گا۔ رسول اللہ ﷺ کی طرح کانوں میں

انگلیاں دے کر گزروں گا۔

48 مسجد میں جانے کے لیے طویل مسافت کی راہ اختیار کروں گا، تاکہ زیادہ چلنے کی وجہ سے زیادہ اجر و ثواب ملے۔

49 جب تک مسلمان مسجد میں با وضو رہتا ہے فرشتے اس لیے رحمت و مغفرت کی دعا کرتے رہتے ہیں۔ سو وہ فرشتوں کی

دعا کے حصول کی نیت کرے۔

50 خلوت میں بیٹھ کر یاد خدا میں مشغول رہوں گا۔

51 قرآن مجید کی تلاوت کروں گا۔

52 اگر مسجد میں وعظ ہو رہا ہو گا تو وعظ سنوں گا۔

53 سنت الوضو پڑھنے کی نیت کرے۔

54: مسجد میں بیٹھ کر امور آخرت میں غور و فکر اور توبہ استغفار کرنے کی نیت کرے۔

(شرح صحیح مسلم، کتاب الامارۃ، ج ۵، ص ۴۲۳، ۵۱۵)

اور چند نیتیں ہم اپنی طرف سے شامل کرتے ہیں۔

55: مسجد میں اگر گرد و غبار ہو تو صفائی کروں گا۔

56: مسجد کو بد عقیدہ لوگوں کے انتشار سے محفوظ رکھوں گا۔

57: مسجد کی اشیاء کو با حفاظت مسجد میں ہی استعمال کروں گا۔

58: مسجد میں لائبریری ہو تو اس سے استفادہ کروں گا۔

59: مسجد میں لوگوں کو اپنے قول اور فعل سے تکلیف نہ دوں گا۔

60: مسجد میں نماز کے لیے عمامہ کا استعمال کروں گا۔

61: مسجد کو بچوں کے شور شرابے سے محفوظ رکھوں گا۔

62: مسجد کی اپنی طاقت کے مطابق مالی خدمت کروں گا۔

63: اور مسجد میں نبی اکرم ﷺ کی شان کے منکروں اور بد مذہبوں کو مسجد سے حتی الامکان نکالوں گا۔

اس کے علاوہ اور بھی بہت سی نیتیں ہیں۔ اور آپ جتنی اچھی نیتیں کریں سب کا ثواب ملے گا۔

خوشبو استعمال کرنے کی 6 نیتیں:

اسی طرح خوشبو لگانا ایک عمل ہے اس میں نیت کرے کہ۔

1: آپ ﷺ خوشبو پسند فرماتے تھے اس لیے خوشبو لگاتا ہوں۔

2: خوشبو لگانے سے مسجد کی تعظیم کا اظہار ہو۔

3: مسجد میں بیٹھنے والوں کو اس کے جسم سے بُری بو نہ آئے۔

4: اگر اس کے جسم سے بُری بو آئی تو نمازیوں کو تکلیف ہوگی اور ممکن ہے کہ وہ اس کی غیبت میں پڑ جائیں گے۔

5: نمازیوں اور فرشتوں کو خوشبو سے راحت ہو۔

6: خوشبو سے دماغ کو راحت پہنچتی ہے اور ذکر و فکر میں تقویت حاصل ہوتی ہے۔ اور اس کے علاوہ بھی خوشبو کی اچھی وجوہات تلاش کر کے ان کی نیت کرئے۔ (شرح صحیح مسلم، کتاب الامارۃ، ج ۵، ص ۹۲۵)

حدیث مذکورہ سے مستنبط ہونے والے دس فوائد:

اس حدیث مبارکہ کی شرح کرتے ہوئے فقیر اعظم محمد شریف محدث کوٹلوی علیہ الرحمۃ فرماتے ہیں کہ۔

ہجرت ایک عمل ہے اگر اس میں حق سبحانہ و تعالیٰ کی رضا اور امثال امر مقصود ہے تو موجب برکات ہے، اگر یہ نہیں تو کچھ نہیں۔ اسی طرح انسان جو عمل کرتا ہے۔ اگر اس میں رضائے حق مقصود ہے تو باعث اجر ہے ورنہ نہیں۔ اب اس حدیث سے جو فوائد مستنبط ہوئے۔ (وہ دس ہیں جو درج ذیل ہیں)

1: ایک شخص اپنے قریبی کو کچھ خیرات دیتا ہے۔ اگر صرف اس کی غریبی کا خیال کر کے دیتا ہے، صلہ رحمی کی نیت نہیں کی تو صدقہ کا تو ثواب پائے گا۔ لیکن صلہ رحمی نہیں ہوگی، اگر محض صلہ رحمی کے لیے دیتا ہے تو صلہ رحمی کا ثواب تو ہوگا، صدقہ کا ثواب نہ ہوگا۔ اگر دونوں کی نیت کرئے تو دونوں کا ثواب پائے گا، معلوم ہوا کہ ایک کام میں متعدد نیتیں کرنے سے ہر ایک نیت کا ثواب ملتا ثواب ملتا ہے۔

2: مسجد میں بیٹھنا ایک عمل ہے۔ اگر اس میں بہ بیت اعتکاف بیٹھے تو اعتکاف کا ثواب پائے گا۔ اگر اعتکاف کی نیت کے ساتھ یہ نیت بھی ہو کہ جماعت کا انتظار ہے۔ تو بحکم حدیث (جماعت کا منتظر نماز میں ہے) اس کو نماز کا ثواب بھی ملے گا۔ پھر اس کے ساتھ اگر یہ نیت کرئے کہ آنکھ، کان اور تمام اعضاء کی جملہ منہیات سے حفاظت ہوگی، تو یہ ثواب بھی حاصل ہوگا۔ پھر اس پر یہ نیت بھی کرئے کہ صلوٰۃ و سلام آنحضرت ﷺ پر بیٹھ کر بڑھوں گا، تو اس کا ثواب بھی پائے گا۔ اگر یہ نیت بھی کرئے کہ حج و عمرہ کا ثواب ملے گا، جیسا کہ حدیث میں آیا ہے، (کہ جو شخص وضو کر کے مسجد میں جائے اس کو حج و عمرہ کا ثواب ملتا ہے) تو اس کو یہ ثواب بھی ملے گا۔ پھر اس پر یہ نیت بھی کرئے، کہ مسجد میں علم کا افادہ یا استفادہ ہوگا، یا امر بالمعروف اور نہی عن منکر حاصل ہوگا، تو اس کا ثواب بھی ضرور حاصل کرئے گا۔ پھر اگر یہ نیت بھی کرئے کہ کوئی دینی بھائی مسجد میں ملے گا، اس کی زیارت سے مستفیض ہوں گا، تو یہ اجر ہوگا۔ اسی طرح اگر نیت تفکر و مراقبہ کی کرئے، کہ مسجد میں تنہا ہو کر دل کی جمیعت کے ساتھ مراقبہ کروں گا، تو یہ اجر بھی پائے گا۔ الغرض جتنی نیتیں کرئے گا سب کا ثواب پائے گا۔ کیونکہ حدیث شریف کے الفاظ ”وَإِنَّمَا لِكُلِّ امْرِئٍ مَّا نَوَىٰ“ کا یہی مطلب ہے کہ جو نیت کرئے گا وہ پائے گا۔ (نقد الفقیر، فرید بکسال لاہور، ص ۸۳)

3: اسی طرح اگر کسی میت کے ساتھ کوئی شخص نقدی یا غلہ قبر پر لے جائے اور اس کی نیت یہ ہو کہ قبر پر مساکین مل سکتے ہیں،

نیز عام مساکین جنازہ میں شامل ہو جاتے ہیں، تو کوئی حرج نہیں ہے، میت کے لیے جو کچھ دیا جائے گا، حق سبحانہ و تعالیٰ اُس کا ثواب اس میت کو ضرور پہنچائے گا ہاں اگر اُس کی نیت درست نہیں بلکہ محض دکھاوا ہے۔ تو خواہ گھر کی کوٹھری میں بیٹھ کر خیرات کرے گا تو اُس کا بھی ثواب نہیں ہوگا۔ اس لیے کہ نیت صحیح نہیں، معلوم ہوا کہ اعمال کا دار و مدار نیت پر ہے اگر نیت خدا کے لیے اور ایصال ثواب کی ہے تو قبر پر لے جانے سے کوئی حرج واقعہ نہیں ہوتا، اور اگر نیت میں ریاء ہے تو گھر میں بھی کچھ نہیں۔ لہذا مسلمانوں کو لازم ہے کہ ایسے امور میں نیت صحیح ہو نہ یہ کہ ایسے کام ہی چھوڑ دیں۔

4: اسی طرح میت کے بعد تیسرے، یا ساتویں، یا چالیسویں، دن کھانا پکا کر مساکین کو کھلایا جائے اس میں بھی اگر وارثوں کی نیت یہ ہے، کہ ان دنوں میں مساکین جمع ہو جاتے ہیں یا دوسرے خویش واقارب آ جاتے ہیں یا معین کرنے کے سبب کچھ نہ کچھ اداء ہو جاتا ہے۔ تو معین کرنے میں کوئی حرج نہیں، اگر یہ نیت ہو کہ ان اوقات مخصوصہ میں کھانا کھلانا تو پہنچتا ہے، آگے پیچھے کا نہیں پہنچتا تو یہ نیت غلط ہے اس کی اصلاح کر دینی چاہیے۔ کہ میت کو جس روز بھی ثواب پہنچانا چاہے تو اس کو پہنچتا ہے۔ کھانا ہو یا نقدی یا قرآن کی تلاوت، کسی دن کو خاص کرنا کوئی ضروری نہیں ہے۔ ہاں اگر (کسی خاص دن کو معین کرنے میں) مصلحت ہو حرج بھی نہیں ہے۔ معلوم ہوا کہ نیت پر اعمال کا مدار ہے، نیت ایصال ثواب کی ہے تو جس روز بھی صدقہ، خیرات، عبادات، تلاوت قرآن کریم وغیرہ کا ثواب جتنے مسلمانوں بخشے گا۔ تو سب کو پورا، پورا پہنچے گا۔ تیسرا دن ہو یا ساتواں یا دسواں اگر ریاء کاری کے لیے کرتا ہے تو سب کچھ بیکار ہے۔

5: اسی طرح انسان کے قبر میں جانے کے بعد لوگ بیٹھتے ہیں، اور کلمہ پڑھتے ہیں ان کی نیت یہ ہوتی کہ لوگ خالی بیٹھیں گے تو حقہ نوشی کریں گے یا فضول باتیں کریں گے، کلمہ طیبہ جس کی نسبت حدیث شریف میں افضل الذکر ہے پڑھتے رہیں تو یقیناً موجب برکت ہے۔ پھر اگر بعض روایات کے مطابق ستر 70 ہزار بار ہو جائے اور میت کو بخشا جائے تو میت کی بخشش کی اُمید ہے۔ تو کیا وجہ ہے کہ موجب حدیث، وَإِنَّمَا لِكُلِّ امْرِئٍ مَّا نَوَىٰ، کلمہ پڑھنے والوں کو ان کی نیت کے مطابق نہ ملے؟؟۔ جب حضور علیہ السلام نے فرمادیا ہے کہ اعمال کا مدار نیت پر ہے اور ہر شخص کو وہی ملے گا جو اس نے نیت کی تو ضرور اجر ملے گا پھر وہ میت کو بخشیں گے تو ضرور میت کو بھی پہنچے گا۔

6: اسی طرح محفل میلاد کرنا اور جلوس نکالنا، تاکہ رسول اللہ ﷺ کی شان ظاہر ہو اور سلام کی عزت، عظمت، اور ہیبت مخالفین اسلام کے دلوں میں جاگزین ہو تو اسی حدیث کی روح سے جائز ہے کہ ان کاموں میں نیت نیک ہے۔

7: اسی طرح ہر وہ کام جس کی ممانعت رسول کریم ﷺ نے نہ فرمائی ہو، جیسے (ختم گیارہویں شریف، بزرگان دین کے عرس وغیرہ، نیک نیت کے ساتھ جائز اور کارِ ثواب ہے۔

8: قرآن شریف جنابت کی حالت میں پڑھنا منع ہے لیکن اگر بہ نیت دعا پڑھے تو درست ہے۔ مثلاً وہ آیات جن میں دعا ہے جنہی کو بہ نیت قرأت پڑھنا حرام ہے اور بہ نیت دعا درست ہے۔

9: اشعۃ اللمعات میں شیخ عبدالحق محدث دہلوی علیہ الرحمۃ فرماتے ہیں کہ احادیث میں آیا ہے کہ جب ملائکہ بندوں کے

اعمال آسمان پر لے جاتے ہیں، اللہ تعالیٰ فرماتا ہے: اَلْقِ تَلْكَ الصَّحِيفَةَ، اَلْقِ تَلْكَ الصَّحِيفَةَ، اس صحیفہ کو ڈال دے، اس صحیفہ کو ڈال دے، وہ فرشتہ عرض کرتا ہے کہ خدایا تیرے اس بندے نے نیک باتیں کیں، نیک عمل کیے ہم نے سنا دیکھا اس کے نیکیوں کے دفتر میں لکھا اب اسے کس طرح ڈال دیں؟ حکم ہوگا کہ ”لم یرد بہ وجہی“ کہ اس بندہ نے اس عمل میری رضا کا ارادہ نہیں کیا یعنی اس کی نیت اس عمل میں میری رضا کی نہ تھی، اس لیے میرے حضور میں قبول نہیں۔ اسی طرح ای دوسرے فرشتے کو حکم ہوگا ”اِکْتُبْ لِفُلَانٍ کَذَا وَ کَذَا“ فلاں بندے کے نامہ اعمال میں فلاں فلاں نیک عمل لکھ دے، فرشتہ عرض کرے گا کہ خدایا اس نے تو یہ کام کیا ہی نہیں، تو کیسے لکھوں؟ حکم ہوگا کہ اس نے نیت کی تھی اس کا ارادہ کرنے کا تھا مگر اس سے نہ ہو سکا۔ سبحان اللہ دیکھئے نیت نیک کرنے سے بغیر کیے اعمال کا ثواب مل گیا۔ اور بُری نیت سے کیے ہوئے اعمال ضائع ہوئے۔ اللہ تعالیٰ سب مسلمانوں کو اخلاص کی توفیق دے۔

10: انی س:

ہر کام میں نیک نیت ہونا چاہیے، (اور جتنی زیادہ نیتیں ہوں گیں ثواب بھی زیادہ ہوگا) حضرت مولانا روم علیہ الرحمۃ نے مشنوی شریف میں ایک حکایت نقل فرمائی ہے کہ ایک شخص نے مسجد کے پاس اپنا مکان بنوایا اور مسجد کی طرف ایک دریچہ رکھا، اس کے پیر نے پوچھا یہ دریچہ کس لیے رکھا ہے؟ اس نے کہا کہ ہوا کے لیے، آپ نے فرمایا اگر تو یہ نیت کرتا کہ یہ دریچہ محض اس لیے رکھا ہے کہ مسجد سے اذان کی آواز آجائے، یا جماعت کے کھڑے ہونے کا علم ہو جایا کرے تو ہوا تو خود بخود آجایا کرتی اور تجھے اس کا ثواب بھی ہوتا۔ (لفظ الفقہ، فرید بکناں لاہور، ص ۸۲ تا ۸۶)۔

غلوں کی وجہ سے حضرت خضر علیہ السلام کی زیارت:

ایک آدمی پیر کامل کی تلاش میں تھے بہت کوشش کی مگر پیر کامل نہ ملا، (لیکن) ان کی طلب میں خلوص تھا، تو مجبور ہو کر ایک ات عرض کیا: اے رب تیری عزت کی قسم آج صبح کی نماز سے پہلے جو ملے گا اس سے بیعت کر لوں گا، صبح کی نماز پڑھنے جا رہے تھے، تو سب سے پہلے راہ میں ایک چور ملا جو چوری کیے آ رہا تھا انہوں نے ہاتھ پکڑ لیا کہ حضرت بیعت لیجئے، وہ حیران ہوا، بہت انکار کیا نہ مانے آخر اس نے مجبور ہو کر کہہ دیا حضرت میں چور ہوں یہ دیکھیے چوری کا مال میرے پاس موجود ہیں آپ نے فرمایا کہ میرا تو میرے رب سے عہد ہے کہ آج صبح کی نماز سے پہلے جو ملے گا اس سے بیعت کر لوں گا، اتنے میں حضرت سیدنا خضر علیہ السلام تشریف لائے، اور اس چور کو مراتب دیئے، تمام مقامات فوراً طے کرائے، ولی کیا (ولی بنایا) اور اس سے بیعت لی اور انہوں نے اس سے بیعت لی۔ (ملفوظات اعلیٰ حضرت، حصہ چہارم، ص ۷۰، مکتبہ دعوت اسلامی، بتعرف)

2- حَدَّثَنَا عَبْدُ اللَّهِ بْنُ يُوسُفَ قَالَ أَخْبَرَنَا مَالِكٌ عَنْ هِشَامِ بْنِ عُرْوَةَ عَنْ أَبِيهِ عَنْ عَائِشَةَ أُمِّ الْمُؤْمِنِينَ رَضِيَ اللَّهُ عَنْهَا أَنَّ الْحَارِثَ بْنَ هِشَامٍ رَضِيَ اللَّهُ عَنْهُ سَأَلَ رَسُولَ اللَّهِ صَلَّى اللَّهُ عَلَيْهِ وَسَلَّمَ فَقَالَ يَا رَسُولَ اللَّهِ كَيْفَ يَأْتِيكَ الْوُحْيُ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَحْيَانًا يَأْتِينِي مِثْلَ صَلَاطَةِ الْجَرِّيسِ وَهُوَ أَشَدُّ عَلَى فَيْفُصْمِ عَيْنِي وَقَدْ وَعَيْتُ عَنْهُ مَا قَالَ وَأَحْيَانًا

يَتَمَثَّلُ لِي الْمَلَكُ رَجُلًا فَيُكَلِّمُنِي فَأَعْنِي مَا يَقُولُ قَالَتْ عَائِشَةُ رَضِيَ اللَّهُ عَنْهَا وَلَقَدْ رَأَيْتُهُ يُنْزَلُ

عَلَيْهِ الْوُحْيُ فِي الْيَوْمِ الشَّدِيدِ الْبَرْدِ فَيَقْصِمُ عَنْهُ وَإِنْ جَبِينُهُ لَيَتَفْصَدُ عَرَقًا

ام المؤمنین حضرت عائشہ رضی اللہ عنہا سے روایت ہے کہ حارث بن ہشام نے رسول اللہ صلی اللہ علیہ وسلم سے پوچھا کہ یا رسول اللہ! آپ صلی اللہ علیہ وسلم کے پاس وحی کیسے آتی ہے تو رسول اللہ صلی اللہ علیہ وسلم نے ارشاد فرمایا: کبھی گھنٹی کی آواز کے ساتھ آتی ہے اور یہ مجھ پر زیادہ سخت ہے فرشتہ جو کچھ بھی کہتا ہے میں اس کو یاد کر لیتا ہوں تو یہ کیفیت دور ہو جاتی ہے اور کبھی فرشتہ مرد کی شکل میں آ کر مجھ سے کلام کرتا ہے وہ جو کچھ کہتا ہے میں اس کو یاد کر لیتا ہوں، حضرت عائشہ رضی اللہ عنہا نے بیان کیا کہ میں نے رسول اللہ صلی اللہ علیہ وسلم کو دیکھا کہ سخت جاڑے والے دن میں وحی آتی تو وحی نازل ہونے کے اختتام پر جبین مقدسہ سے پسینہ بہہ رہا ہوتا تھا۔

(مسند عبد بن حمید، رقم الحدیث: 1490، سنن الکبریٰ للنسائی، رقم الحدیث: 1006، مستدرک، رقم الحدیث: 5213، معجم الکبیر، رقم الحدیث: 3343، سنن البیہقی الکبریٰ، رقم الحدیث: 13120، سنن الترمذی، رقم الحدیث: 3567، سنن النسائی، رقم الحدیث: 924، صحیح ابن حبان، رقم الحدیث: 38، صحیح مسلم، رقم الحدیث: 4304، مسند احمد، رقم الحدیث: 24092، مسند اسحاق بن راہویہ، رقم الحدیث: 755، مسند الصحابة، رقم الحدیث: 38)

تعارف راوی:

حضرت عائشہ صدیقہ: ام المؤمنین ہیں ابو بکر صدیق کی دختر آپ کی ماں ام رومان بنت عامر بن عویمر ہیں، حضور انور نے آپ سے نکاح کا پیغام دیا نبوت کے دسویں سال مکہ معظمہ میں آپ سے نکاح کیا یعنی ہجرت سے تین سال پہلے، ۲ دوحجری شوال میں مدینہ منورہ میں رخصتی ہوئی اس وقت آپ کی عمر شریف صرف نو برس تھی، نو سال حضور انور کے ساتھ رہیں حضور انور کی وفات کے وقت آپ کی عمر شریف اٹھارہ سال تھی، آپ کے سوا کسی کنواری بیوی سے حضور انور نے نکاح نہیں کیا بے مثال عالمہ فقیہہ فصیحہ فاضلہ تھیں حضور انور سے بہت ہی احادیث روایت فرمائیں تاریخ عرب پر بڑی خبر تھی، اشعار عرب پر بڑی نظر تھی مدینہ منورہ میں ۷۱ سترہ رمضان منگل کی رات وفات ہوئی، وصیت فرمائی تھی کہ مجھے رات میں دفن کیا جاوے آپ جنت البقیع میں مدفون ہیں، آپ پر حضرت ابو ہریرہ نے نماز پڑھائی مروان بن حکم کی طرف سے اس وقت مروان مدینہ کے حاکم تھے امیر معاویہ کا زمانہ خلافت تھا۔ مترجم کہتا ہے کہ صرف آپ کے بستر میں حضور پر وحی آئی حضرت جبریل آپ کو سلام کرتے تھے آپ پر بہتان لگا تو سورہ نور کی قریباً اٹھارہ آیتیں آپ کی براءت میں نازل ہوئیں یعنی حضرت مریم اور حضرت یوسف کو بہتان لگا تو بچے گواہ مگر محبوب بہ محبوب رب العالمین کو بہتان لگا تو خود رب تعالیٰ گواہ رضی اللہ عنہا۔

یعنی ہے سورہ نور جن کی گواہ ان کی پر نور صورت پہ لاکھوں سلام

خلاصہ تہذیب میں ہے کہ حضرت عائشہ صدیقہ سے دو ہزار دو سو دس احادیث مروی ہیں جن میں ایک سو چوبیس متفق علیہ ہیں یعنی بخاری مسلم دونوں کی روایات اور چون احادیث صرف بخاری کی ہیں اڑسٹھ احادیث صرف مسلم کی، عروہ فرماتے ہیں کہ میں نے حضرت عائشہ سے بڑھ کر کسی کو اشعار کا عالم نہ پایا۔ (حاشیہ)

(الاکمال فی اسماء الرجال، لصاحب المشکوۃ، ابو عبد اللہ محمد بن عبد اللہ الخطیب علیہ الرحمۃ، تحت حرف العین، فصل فی

الصحابيات، ترجمہ مفتی احمد یار خان نعیمی علیہ الرحمۃ القوی، بنام اجمال

3- حَدَّثَنَا يَحْيَى بْنُ بُكَيْرٍ قَالَ حَدَّثَنَا اللَّيْثُ عَنْ عُقَيْلٍ عَنِ ابْنِ شِهَابٍ عَنْ عُرْوَةَ بْنِ الزُّبَيْرِ عَنْ عَائِشَةَ أُمِّ الْمُؤْمِنِينَ أَنَّهَا قَالَتْ أَوَّلُ مَا بُدِئَ بِهِ رَسُولُ اللَّهِ صَلَّى اللَّهُ عَلَيْهِ وَسَلَّمَ مِنَ الْوَحْيِ الرُّؤْيَا الصَّالِحَةُ فِي النَّوْمِ فَكَانَ لَا يَرَى رُؤْيَا إِلَّا جَاءَتْ مِثْلَ فَلَقِ الصُّبْحِ ثُمَّ حُبِبَ إِلَيْهِ الْخَلَاءُ وَكَانَ يَخْلُو بِغَارٍ جِرَاءٍ فَيَتَعَنَّتُ فِيهِ وَهُوَ التَّعَبُّدُ اللَّيَالِي ذَوَاتِ الْعَدَدِ قَبْلَ أَنْ يَنْزِعَ إِلَى أَهْلِهِ وَيَتَزَوَّدَ لِنَدِّكَ ثُمَّ يَرْجِعُ إِلَى خَدِيجَةَ فَيَتَزَوَّدُ لِمِثْلِهَا حَتَّى جَاءَهُ الْحَقُّ وَهُوَ فِي غَارٍ جِرَاءٍ فَجَاءَهُ الْمَلَكُ فَقَالَ اقْرَأْ قَالَ مَا أَنَا بِقَارِئٍ قَالَ فَأَخَذَنِي فَغَطَّنِي حَتَّى بَلَغَ مِنِّي الْجَهْدَ ثُمَّ أَرْسَلَنِي فَقَالَ اقْرَأْ قُلْتُ مَا أَنَا بِقَارِئٍ فَأَخَذَنِي فَغَطَّنِي الثَّانِيَةَ حَتَّى بَلَغَ مِنِّي الْجَهْدَ ثُمَّ أَرْسَلَنِي فَقَالَ اقْرَأْ فَقُلْتُ مَا أَنَا بِقَارِئٍ فَأَخَذَنِي فَغَطَّنِي الثَّالِثَةَ ثُمَّ أَرْسَلَنِي فَقَالَ اقْرَأْ بِاسْمِ رَبِّكَ الَّذِي خَلَقَ الْإِنْسَانَ مِنْ عَلَقٍ اقْرَأْ وَرَبُّكَ الْأَكْرَمُ فََرَجَعَ بِهَا رَسُولُ اللَّهِ صَلَّى اللَّهُ عَلَيْهِ وَسَلَّمَ يَرْجُفُ فَوَادُهُ فَدَخَلَ عَلَى خَدِيجَةَ بِنْتِ خُوَيْلِدٍ رَضِيَ اللَّهُ عَنْهَا فَقَالَ زَمِلُونِي زَمِلُونِي فَرَمَلُونَهُ حَتَّى ذَهَبَ عَنْهُ الرَّوَغُ فَقَالَ لِحَدِيجَةَ وَأَخْبَرَهَا الْخَبَرَ لَقَدْ خَشِيتُ عَلَى نَفْسِي فَقَالَتْ خَدِيجَةُ كَلَّا وَاللَّهِ مَا يُخْزِيكَ اللَّهُ أَبَدًا إِنَّكَ لَتَصِلَ الرَّحِمَ وَتَحْمِلُ الْكَلَّ وَتَكْسِبُ الْمَعْدُومَ وَتَقْرَى الضَّيْفَ وَتُعِينُ عَلَى نَوَائِبِ الْحَقِّ فَاَنْطَلَقَتْ بِهِ خَدِيجَةُ حَتَّى آتَتْ بِهِ وَرَقَةَ بْنَ ثَوْفَلٍ بْنِ أَسَدٍ بْنِ عَبْدِ الْعُزَّى ابْنَ عَمِّ خَدِيجَةَ وَكَانَ أَمْرًا تَنْصَرُ فِي الْجَاهِلِيَّةِ وَكَانَ يَكْتُبُ الْكِتَابَ الْعِبْرَانِيَّ فَيَكْتُبُ مِنَ الْإِنْجِيلِ بِالْعِبْرَانِيَّةِ مَا شَاءَ اللَّهُ أَنْ يَكْتُبَ وَكَانَ شَيْخًا كَبِيرًا قَدْ عَمِيَ فَقَالَتْ لَهُ خَدِيجَةُ يَا ابْنَ عَمِّ اسْمَعْ مِنْ ابْنِ أَخِيكَ فَقَالَ لَهُ وَرَقَةُ يَا ابْنَ أَخِي مَاذَا تَرَى فَأَخْبَرَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ خَبَرَ مَا رَأَى فَقَالَ لَهُ وَرَقَةُ هَذَا النَّامُوسُ الَّذِي نَزَّلَ اللَّهُ عَلَى مُوسَى يَا لَيْتَنِي فِيهَا جَذَعًا يَأْلِيَتْنِي أَكُونُ حَيًّا إِذَا يُخْرِجُكَ قَوْمُكَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَوْخْرِجَنِي هُمْ قَالَ نَعَمْ لَمْ يَأْتِ رَجُلٌ قَطُّ بِمِثْلِ مَا جِئْتَ بِهِ إِلَّا عُودِي وَإِنْ يُدْرِكُنِي يَوْمُكَ أَنْصُرَكَ نَصْرًا مُؤَزَّرًا ثُمَّ لَمْ يَنْشَبْ وَرَقَةُ أَنْ تُوْفِيَ وَفَتَرَ الْوَحْيَ

قَالَ ابْنُ شِهَابٍ وَأَخْبَرَنِي أَبُو سَلَمَةَ بْنُ عَبْدِ الرَّحْمَنِ أَنَّ جَابِرَ بْنَ عَبْدِ اللَّهِ الْأَنْصَارِيَّ قَالَ وَهُوَ يُحَدِّثُ عَنْ فَتْرَةِ الْوَحْيِ فَقَالَ فِي حَدِيثِهِ: بَيْنَا أَنَا أَمْشِي إِذْ سَمِعْتُ صَوْتًا مِنَ السَّمَاءِ فَرَفَعْتُ بَصَرِي فَإِذَا الْمَلَكُ الَّذِي جَاءَنِي بِحِجَابٍ جَالِسٌ عَلَى كُرْسِيِّ بَيْنَ السَّمَاءِ وَالْأَرْضِ فَرَعَيْتُ مِنْهُ فَارْجَعْتُ فَقُلْتُ زَمِلُونِي زَمِلُونِي فَأَنْزَلَ اللَّهُ تَعَالَى (يَا أَيُّهَا الْمُدَّثِّرُ قُمْ فَأَنْذِرْ) إِلَى قَوْلِهِ (وَالرُّجُزَ فَاهْجُرْ) فَحَبَى الْوَحْيُ وَتَتَابَعَ تَابِعَهُ عَبْدُ اللَّهِ بْنُ يُوسُفَ وَأَبُو صَالِحٍ وَتَابِعَهُ هَلَالُ بْنُ رَدَادٍ عَنِ

الزُّهْرِيُّ وَقَالَ يُؤْنُسُ وَمَعْمَرُ بَوَاحِدَةً

ام المؤمنین حضرت عائشہ صدیقہ رضی اللہ عنہا سے روایت ہے کہ رسول اللہ ﷺ پر وحی کی ابتداء اچھے خوابوں سے ہوئی آپ ﷺ جو بھی خواب دیکھتے اس کی تعبیر صبح روشن کی طرح ظاہر ہوتی پھر آپ ﷺ کے قلب اقدس میں گوشہ نشینی کی محبت ڈال دی گئی اور آپ ﷺ غار حرا میں گوشہ نشینی اختیار فرمانے لگ گئے۔ آپ ﷺ وہاں پر متعدد راتوں تک عبادت میں مصروف رہتے جب تک اپنے اہل کا اشتیاق نہ ہوا کرتا اور اس کے واسطے توشہ بھی ساتھ لے جایا کرتے تھے پھر حضرت خدیجہ رضی اللہ عنہا کے پاس شریف لے آیا کرتے اور اس کی مثل توشہ دوبارہ لے جایا کرتے حتیٰ کہ آپ ﷺ پر وحی کا نزول ہوا اس حال میں کہ آپ ﷺ غار حرا میں تشریف فرما تھے ایک فرشتہ آپ ﷺ کے پاس حاضر ہوا اور اس نے عرض کیا: پڑھئے۔ آپ ﷺ نے ارشاد فرمایا: میں نہیں پڑھنے والا۔ آپ ﷺ نے ارشاد فرشتہ نے پکڑ کر زور سے دبوچا پھر مجھے چھوڑ دیا تو کہا اب پڑھئے۔ میں نے کہا: میں نہیں پڑھنے والا چنانچہ اس نے مجھے دوبارہ پکڑا دوسری دفعہ مجھے زور سے دبوچا پھر مجھے چھوڑ کر کہا: پڑھئے تو میں نے پھر بھی کہا: میں نہیں پڑھنے والا۔ آپ ﷺ نے ارشاد فرمایا: اس نے مجھے دوبارہ پکڑا اور تیسری دفعہ بھی مجھے زور سے دبوچا پھر چھوڑ دیا تو کہا: اپنے اس رب تعالیٰ کے نام اقدس سے پڑھئے جس نے انسان کو جسے ہوئے خون سے پیدا فرمایا پڑھئے اور آپ کا رب تعالیٰ سب سے زیادہ کریم ہے پھر رسول اللہ ﷺ ان آیات کے ساتھ اس حالت میں گھر کو واپس ہوئے کہ آپ ﷺ کا قلب اقدس دھڑک رہا تھا اور حضرت خدیجہ بنت خزیمہ رضی اللہ عنہا کے پاس پہنچنے پر فرمایا: مجھے کپڑا اوڑھادیجئے مجھے کپڑا اوڑھادیجئے چنانچہ اہل خانہ نے آپ ﷺ کو چادر اوڑھادی حتیٰ کہ آپ ﷺ کی گھبراہٹ زائل ہو گئی پھر حضرت خدیجہ رضی اللہ عنہا کو پورا واقعہ بیان فرمایا تو ارشاد فرمایا: مجھے اپنی جان پر ڈر ہے تو حضرت خدیجہ رضی اللہ عنہا نے عرض کیا: ایسا ہرگز نہیں ہوگا۔ اللہ تعالیٰ کی قسم! اللہ تعالیٰ آپ ﷺ کو کبھی بھی رسوا نہیں کرے گا آپ ﷺ تو صلہ رحمی کرنے والے ہیں، سچ گو ہیں اور لوگوں کو وہ کچھ عطا فرمانے والے ہیں جو ان کے پاس ہے ہی نہیں اور مہمان نوازی کرنے والے ہیں اور حق کی راہ میں پیش آمدہ مصائب میں مدد کرنے والے ہیں پھر حضرت خدیجہ رضی اللہ عنہا آپ ﷺ کو لے کر ورقہ بن نوفل بن اسد بن عبد العزیٰ اپنے چچا زاد کے پاس لے کر گئیں اور ورقہ زمانہ جاہلیت میں نصرانیت کے مرتکب ہو گئے تھے وہ عبرانی لکھنے کا علم رکھتے تھے اور انجیل کو عبرانی میں لکھتے تھے جس قدر اللہ تعالیٰ چاہتا (وہ لکھتا) اور وہ ان دنوں بہت زیادہ بوڑھے نابینا ہو چکے تھے ان کو حضرت خدیجہ رضی اللہ عنہا نے کہا: اے میرے چچا زاد! اپنے برادر زادے کی بات کو سنئے تو ورقہ نے آپ ﷺ سے پوچھا: اے برادر زادے! آپ ﷺ نے کیا دیکھا تو رسول اللہ ﷺ نے جو بھی ملاحظہ کیا تھا وہ کچھ بتایا۔ تو ورقہ نے آپ ﷺ سے عرض کیا یہ تو وہی فرشتہ ہے جس کو اللہ تعالیٰ نے حضرت موسیٰ علیہ السلام پر اتارا تھا۔ کاش کہ میں ان دنوں بہت قوی جوان ہوتا، کاش کہ میں اس وقت حیات ہوتا جب آپ ﷺ کی قوم آپ ﷺ کو نکال دے گی تو رسول اللہ ﷺ نے اس کو سن کر ارشاد فرمایا: کیا مجھے میری قوم نکال دے گی؟ ورقہ نے عرض کیا: ہاں جب بھی آپ ﷺ کی مانند کوئی شریعت لے کر تشریف لایا تو اس سے دشمنی کی گئی اس کو ستایا گیا۔ مجھے اگر آپ ﷺ کا زمانہ مقدسہ نصیب ہوتا تو میں آپ ﷺ کی ضرورت مدد کروں گا چند دنوں بعد ورقہ کا انتقال ہو گیا اور وحی

میں رک گیا۔ ابن شہاب کا بیان ہے کہ مجھے ابو سلمہ بن عبد الرحمن نے خبر دی کہ حضرت جابر بن عبد اللہ انصاری رضی اللہ عنہ نے نبی صلی اللہ علیہ وسلم کی حدیث کو بیان کرتے ہوئے ارشاد فرمایا کہ رسول اللہ صلی اللہ علیہ وسلم نے اپنی گفتگو میں ارشاد فرمایا: میں چلتا جا رہا تھا کہ اندھ انسان کی جانب سے آواز کو سنا میں نے نظر اٹھا کر دیکھا تو وہی فرشتہ جو میرے پاس غار حرا میں آیا تھا وہی زمین و آسمان کے مابین رہتا ہے پر بیٹھا ہوا ہے جس سے مجھ پر رعب طاری ہو گیا چنانچہ میں واپس پلٹا تو میں نے کہا: مجھے کپڑا اوڑھنا دیجئے، میں اللہ تعالیٰ نے ان آیات کا نزول فرمایا: اے چادر اوڑھنے والے اٹھئے ڈرائیے اور اپنے رب تعالیٰ کی بڑائی کو بیان فرمائیے۔ اور اپنے کپڑے پاک و صاف رکھئے اور بتوں سے مجتنب رہئے۔ اس کے بعد وحی میں کثرت اور تسلسل پیدا ہو گیا۔ عبد اللہ بن یوسف اور ابوصالح نے یحییٰ بن کبیر کی متابعت کی اور ہلال بن رداد نے زہری کی روایت کے اندر عقیل کی متابعت کی اور یونس اور معمر نے بجائے ”آپ صلی اللہ علیہ وسلم کا قلب گھبرا رہا تھا“ کے ”آپ صلی اللہ علیہ وسلم کے کندھوں کے مابین گوشت تھر تھرنے“ کا کہا ہے۔

رسن البیہقی الکبریٰ، رقم الحدیث: 17499، مسند احمد، رقم الحدیث: 24768، مسند اسحاق بن راہویہ، رقم الحدیث: 840، مسند الصحابة، رقم الحدیث:

17499، رقم الحدیث: 33، صحیح مسلم، رقم الحدیث: 160، مصنف عبدالرزاق، رقم الحدیث: 9719، دلائل النبوة، رقم الحدیث: 162

4- حَدَّثَنَا مُوسَى بْنُ إِسْمَاعِيلَ قَالَ أَخْبَرَنَا أَبُو عَوَانَةَ قَالَ حَدَّثَنَا مُوسَى بْنُ أَبِي عَائِشَةَ قَالَ حَدَّثَنَا سَعِيدُ بْنُ جُبَيْرٍ عَنِ ابْنِ عَبَّاسٍ فِي قَوْلِهِ تَعَالَى (لَا تُحَرِّكْ بِهِ لِسَانَكَ لِتَعْجَلَ بِهِ) قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُعَاجِلُ مِنَ التَّنْزِيلِ شِدَّةً وَكَانَ مِمَّا يُحَرِّكُ شَفَتَيْهِ فَقَالَ ابْنُ عَبَّاسٍ فَأَنَا أُحَرِّكُهُمَا لَكُمْ كَمَا كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُحَرِّكُهُمَا وَقَالَ سَعِيدُ أَنَا أُحَرِّكُهُمَا كَمَا رَأَيْتُ ابْنَ عَبَّاسٍ يُحَرِّكُهُمَا فَحَرَّكَ شَفَتَيْهِ فَأَنْزَلَ اللَّهُ تَعَالَى (لَا تُحَرِّكْ بِهِ لِسَانَكَ لِتَعْجَلَ بِهِ إِنَّ عَلَيْنَا جَمْعَهُ وَقُرْآنَهُ) قَالَ جَمْعُهُ لَكَ فِي صَدْرِكَ وَتَقْرَأَهُ (فَإِذَا قَرَأْتَهُ فَاتَّبِعْ قُرْآنَهُ) قَالَ فَاسْتَمِعْ لَهُ وَأَنْصِتْ (ثُمَّ إِنَّ عَلَيْنَا بَيَانَهُ) ثُمَّ إِنَّ عَلَيْنَا أَنْ تَقْرَأَهُ فَكَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ بَعْدَ ذَلِكَ إِذَا أَتَاهُ جِبْرِيلُ اسْتَمَعَ فَإِذَا انْطَلَقَ جِبْرِيلُ قَرَأَهُ النَّبِيُّ صَلَّى اللَّهُ عَلَيْهِ وَسَلَّمَ كَمَا قَرَأَهُ

حضرت ابن عباس رضی اللہ عنہما سے روایت ہے کہ اس فرمان باری تعالیٰ ”آپ جلد یاد کرنے میں اپنی زبان مقدسہ کو حرکت نہ دیں“ کی تفسیر میں کہا کہ رسول اللہ صلی اللہ علیہ وسلم قرآن مجید کے نزول سے شدت محسوس فرمایا کرتے تھے اور آپ صلی اللہ علیہ وسلم اپنے ہونٹوں کو حرکت دیتے۔ حضرت ابن عباس رضی اللہ عنہما نے فرمایا: میں تم کو سمجھانے کے واسطے اپنے ہونٹوں کو ملاتا ہوں جس طرح رسول اللہ صلی اللہ علیہ وسلم نے ہلایا تھا۔ اور سعید کا بیان ہے کہ میں تمہارے لئے اپنے ہونٹوں کو ہلاتا ہوں جس طرح حضرت ابن عباس رضی اللہ عنہما ہلایا کرتے تھے چنانچہ آپ نے اپنے ہونٹوں کو ہلایا تو اللہ تعالیٰ نے ان آیات کا نزول فرمایا ”آپ جلد یاد کرنے میں اپنی زبان مقدسہ کو حرکت نہ دیں“ اس کا محفوظ کرنا اور پڑھنا ہمارے ذمہ کرم پر ہے فرمایا کہ ہمارے ہی ذمہ آپ صلی اللہ علیہ وسلم کے سینے میں اس کا جمع کرنا اور اس کا پڑھنا ہے۔ چنانچہ جب ہم پڑھ چکیں تو اس پڑھے ہوئے کی اتباع فرمائیے اور جس وقت اس کو ہم نازل کر

چکیں تو اس کو توجہ سے سنئے اور خاموشی اختیار فرمائیے پھر ہم پر ہی اس کا بیان ہے پھر ہمارے ہی ذمہ کرم پر ہے کہ آپ اس کی تلاوت کرتے رہیں گے پھر جب بھی رسول اللہ ﷺ کی بارگاہ مقدسہ میں حضرت جبرائیل علیہ السلام آتے تو آپ ﷺ توجہ سے سنا کرتے، جب حضرت جبرائیل علیہ السلام چلے جایا کرتے تو نبی کریم ﷺ اسی طرح ہی پڑھا کرتے جس طرح حضرت جبرائیل علیہ السلام نے پڑھا۔

(معجم الکبیر، رقم الحدیث: 12297، سنن النسائی، رقم الحدیث: 926، صحیح ابن حبان، رقم الحدیث: 39، صحیح مسلم، رقم الحدیث: 680، مسند ابی عوانہ، رقم الحدیث: 3785، مسند احمد، رقم الحدیث: 3023، مسند الصحابة، رقم الحدیث: 1، مسند الطیالسی، رقم الحدیث: 2750، سنن النسائی، رقم الحدیث: 2750)

تعارف راوی

عبداللہ بن عباس: آپ حضور انور کے چچا زاد بھائی ہیں، آپ کی والدہ لبابہ بنت حارث ہیں، یعنی ام المؤمنین میمونہ کی بہن ہجرت سے تین سال پہلے پیدا ہوئے، حضور کی وفات کے وقت آپ کی عمر تیرہ سال تھی، حضور انور نے آپ کو علم و حکمت کی دعائیں دیں آپ کا لقب خیر الامت ہے یعنی مسلمانوں کے بڑے عالم، آپ نہایت حسین عالم فقیہ مجتہد تھے، حضرت عمر نے آپ کو اپنا مشیر خاص بنایا تھا ہر بات میں جلیل القدر صحابہ کے ساتھ آپ سے بھی مشورہ کرتے تھے آخر میں نابینا ہو گئے تھے ۶۸ اڑسٹھ میں طائف میں وفات پائی، اکہتر سال عمر ہوئی۔ مترجم نے قبر انور کی زیارت کی ہے آپ سے ایک خلق نے روایات لی ہیں۔

(الاکمال فی اسماء الرجال، صاحب المغلوۃ، ابو عبد اللہ محمد بن عبد اللہ الخطیب علیہ الرحمۃ، تحت حرف العین، فصل فی الصحابہ، ترجمہ مفتی احمد یار خان نعیمی علیہ الرحمۃ القوی، بنام اجمال)

5- حَدَّثَنَا عَبْدَانُ قَالَ أَخْبَرَنَا عَبْدُ اللَّهِ قَالَ أَخْبَرَنَا يُونُسُ عَنِ الزُّهْرِيِّ ح وَ حَدَّثَنَا بِشْرُ بْنُ مُعَبِّدٍ قَالَ أَخْبَرَنَا عَبْدُ اللَّهِ قَالَ أَخْبَرَنَا يُونُسُ وَمَعْمَرٌ نَحْوَهُ عَنِ الزُّهْرِيِّ قَالَ أَخْبَرَنِي عَبْدُ اللَّهِ بْنُ عَبْدِ اللَّهِ عَنِ ابْنِ عَبَّاسٍ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَجْوَدَ النَّاسِ وَكَانَ أَجْوَدَ مَا يَكُونُ فِي رَمَضَانَ حِينَ يَلْقَاهُ جَبْرِيْلُ وَكَانَ يَلْقَاهُ فِي كُلِّ لَيْلَةٍ مِّنْ رَّمَضَانَ فَيُدَارِسُهُ الْقُرْآنَ فَلَرَسُولُ اللَّهِ صَلَّى اللَّهُ عَلَيْهِ وَسَلَّمَ أَجْوَدُ بِالْخَيْرِ مِنَ الرِّيحِ الْمُرْسَلَةِ

حضرت ابن عباس رضی اللہ عنہما سے روایت ہے کہ رسول اللہ ﷺ تمام لوگوں سے زیادہ سخی تھے اور آپ ﷺ کی سب سے زیادہ سخاوت جو ہوتی وہ رمضان میں ہوتی جب حضرت جبرائیل علیہ السلام ملاقات کیا کرتے اور وہ آپ ﷺ سے رمضان المبارک کی ہر رات میں ملاقات کر کے قرآن مجید کا دور کرتے۔ چنانچہ رسول اللہ ﷺ بھیجی ہوا سے بھی زیادہ خیر رساں ہوا کرتے۔

(الادب المفرد، رقم الحدیث: 292، سنن الکبریٰ للنسائی، رقم الحدیث: 7991، سنن البیہقی، رقم الحدیث: 8298، سنن النسائی، رقم الحدیث: 2068، صحیح ابن حبان، رقم الحدیث: 3440، صحیح ابن خزیمہ، رقم الحدیث: 1889، صحیح مسلم، رقم الحدیث: 4260، مسند ابی یعلیٰ، رقم الحدیث: 2552، مسند احمد، رقم الحدیث: 2485، مسند الصحابة، رقم الحدیث: 2، مسند عبد بن حمید، رقم الحدیث: 646، معجم ابن عساکر، رقم الحدیث: 346)

6- حَدَّثَنَا أَبُو الْيَمَانِ الْحَكَمُ بْنُ نَافِعٍ قَالَ أَخْبَرَنَا شُعَيْبٌ عَنِ الزُّهْرِيِّ قَالَ أَخْبَرَنِي عَبْدُ اللَّهِ بْنُ عَبْدِ اللَّهِ بْنِ عُثْبَةَ بْنِ مَسْعُودٍ أَنَّ عَبْدَ اللَّهِ بْنَ عَبَّاسٍ أَخْبَرَهُ أَنَّ أَبَا سُفْيَانَ بْنَ حَرْبٍ أَخْبَرَهُ أَنَّ هِرْقُلَ أَرْسَلَ إِلَيْهِ فِي رَكْبٍ مِنْ قُرَيْشٍ وَكَانُوا تَجَارًا بِالشَّامِ فِي الْمُدَّةِ الَّتِي كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَادًّا فِيهَا أَبَا سُفْيَانَ وَكُفَّارَ قُرَيْشٍ فَأَتَوْهُ وَهُمْ بِإِيلِيَاءَ فَدَعَاهُمْ فِي مَجْلِسِهِ وَحَوْلَهُ عُظَمَاءُ الرُّومِ ثُمَّ دَعَاهُمْ وَدَعَا بِتَرْجُمَانِهِ فَقَالَ أَيُّكُمْ أَقْرَبُ نَسَبًا بِهَذَا الرَّجُلِ الَّذِي يُزْعَمُ أَنَّهُ نَبِيُّ فَقَالَ أَبُو سُفْيَانَ فَقُلْتُ أَنَا أَقْرَبُهُمْ نَسَبًا فَقَالَ أَذْنُوهُ مِنِّي وَقَرَّبُوا أَصْحَابَهُ فَاجْعَلُوهُمْ عِنْدَ ظَهْرِهِ ثُمَّ قَالَ لِتَرْجُمَانِهِ قُلْ لَهُمْ إِنِّي سَأِلْتُ هَذَا عَنْ هَذَا الرَّجُلِ فَإِنْ كَذَبَنِي فَكَذِّبُوهُ فَإِنَّ اللَّهَ لَوَلَا الْحَيَاءَ مِنْ أَنْ يَأْثُرُوا عَلَيَّ كَذِبًا لَكَذَبْتُ عَنْهُ ثُمَّ كَانَ أَوَّلَ مَا سَأَلَنِي عَنْهُ أَنْ قَالَ كَيْفَ نَسَبُهُ فِيكُمْ قُلْتُ هُوَ مِنَّا ذُو نَسَبٍ قَالَ فَهَلْ قَالَ هَذَا الْقَوْلَ مِنْكُمْ أَحَدٌ قَطُّ قَبْلَهُ قُلْتُ لَا قَالَ فَهَلْ كَانَ مِنْ آبَائِهِ مِنْ مَلِكٍ قُلْتُ لَا قَالَ فَأَشْرَافُ النَّاسِ يَتَّبِعُونَهُ أَمْ ضَعَفَاؤُهُمْ فَقُلْتُ بَلْ ضَعَفَاؤُهُمْ قَالَ أَيْزِيدُونَ أَمْ يَنْقُصُونَ قُلْتُ بَلْ يَزِيدُونَ قَالَ فَهَلْ يَزِيدُ أَحَدٌ مِنْهُمْ سَخَطَةً لِدِينِهِ بَعْدَ أَنْ يَدْخُلَ فِيهِ قُلْتُ لَا قَالَ فَهَلْ كُنْتُمْ تَتَّبِعُونَهُ بِالْكَذِبِ قَبْلَ أَنْ يَقُولَ مَا قَالَ قُلْتُ لَا قَالَ فَهَلْ يَغْدِرُ قُلْتُ لَا وَنَحْنُ مِنْهُ فِي مُدَّةٍ لَا نَدْرِي مَا هُوَ فَاعِلٌ فِيهَا قَالَ وَلَمْ تُمَكِّبْنِي كَلِمَةً أُدْخِلَ فِيهَا شَيْئًا غَيْرَ هَذِهِ الْكَلِمَةِ قَالَ فَهَلْ قَاتَلْتُمُوهُ قُلْتُ نَعَمْ قَالَ فَكَيْفَ كَانَ قِتَالُكُمْ إِيَّاهُ قُلْتُ الْحَرْبُ بَيْنَنَا وَبَيْنَهُ سَبْعَالِ يَتَالِ مِنَّا وَنَتَالِ مِنْهُ قَالَ مَاذَا يَأْمُرُكُمْ قُلْتُ يَقُولُ اعْبُدُوا اللَّهَ وَحْدَهُ وَلَا تُشْرِكُوا بِهِ شَيْئًا وَآثِرُوا مَا يَقُولُ آبَاؤُكُمْ وَيَأْمُرُنَا بِالصَّلَاةِ وَالصَّدَقِ وَالْعَفَافِ وَالصِّلَةِ فَقَالَ لِلتَّرْجُمَانِ قُلْ لَهُ سَأَلْتُكَ عَنْ نَسَبِهِ فَذَكَرْتَ أَنَّهُ فِيكُمْ ذُو نَسَبٍ فَكَذَلِكَ الرُّسُلُ تُبْعَثُ فِي نَسَبٍ قَوْمِهَا وَسَأَلْتُكَ هَلْ قَالَ أَحَدٌ مِنْكُمْ هَذَا الْقَوْلَ فَذَكَرْتَ أَنْ لَا فَقُلْتُ لَوْ كَانَ أَحَدٌ قَالَ هَذَا الْقَوْلَ قَبْلَهُ لَقُلْتُ رَجُلٌ يَأْتِسِي بِقَوْلٍ قِيلَ قَبْلَهُ وَسَأَلْتُكَ هَلْ كَانَ مِنْ آبَائِهِ مِنْ مَلِكٍ فَذَكَرْتَ أَنْ لَا قُلْتُ فَلَوْ كَانَ مِنْ آبَائِهِ مِنْ مَلِكٍ قُلْتُ رَجُلٌ يَطْلُبُ مُلْكَ أَبِيهِ وَسَأَلْتُكَ هَلْ كُنْتُمْ تَتَّبِعُونَهُ بِالْكَذِبِ قَبْلَ أَنْ يَقُولَ مَا قَالَ فَذَكَرْتَ أَنْ لَا فَقَدْ أَعْرِفُ أَنَّهُ لَمْ يَكُنْ لِيَنْدَرَ الْكَذِبَ عَلَى النَّاسِ وَيَكْذِبَ عَلَى اللَّهِ وَسَأَلْتُكَ أَشْرَافُ النَّاسِ اتَّبَعُوهُ أَمْ ضَعَفَاؤُهُمْ فَذَكَرْتَ أَنَّ ضَعَفَاءَهُمْ اتَّبَعُوهُ وَهُمْ أَتْبَاعُ الرُّسُلِ وَسَأَلْتُكَ أَيْزِيدُونَ أَمْ يَنْقُصُونَ فَذَكَرْتَ أَنَّهُمْ يَزِيدُونَ وَكَذَلِكَ أَمْرُ الْإِيمَانِ حَتَّى يَتَمَّ وَسَأَلْتُكَ أَيْزِيدُ أَحَدٌ سَخَطَةً لِدِينِهِ بَعْدَ أَنْ يَدْخُلَ فِيهِ فَذَكَرْتَ أَنْ لَا وَكَذَلِكَ الْإِيمَانُ حِينَ تُخَالِطُ بِشَاشَتِهِ الْقُلُوبَ وَسَأَلْتُكَ هَلْ يَغْدِرُ فَذَكَرْتَ أَنْ لَا وَكَذَلِكَ الرُّسُلُ لَا تَغْدِرُ

وَسَأَلْتُكَ بِمَا يَأْمُرُكَ فَقَدْ كَرِهْتُ أَنَّهُ يَأْمُرُكَ أَنْ تَعْبُدُوا اللَّهَ وَلَا تُشْرِكُوا بِهِ شَيْئًا وَيَنْهَاكُمْ عَنْ عِبَادَةِ الْأَوْثَانِ وَيَأْمُرُكُمْ بِالصَّلَاةِ وَالصَّدَقِ وَالْعَفَافِ فَإِنْ كَانَ مَا تَقُولُ حَقًّا فَسَيَبْلِكُ مَوْضِعَ قَدَمَيَّ هَاتَيْنِ وَقَدْ كُنْتُ أَعْلَمُ أَنَّهُ خَارِجٌ لَمْ أَكُنْ أَظُنُّ أَنَّهُ مِنْكُمْ فَلَوْ أَنِّي أَعْلَمُ أَنِّي أَخْلَصُ إِلَيْهِ لَتَجَشَّهْتُ لِقَائَهُ وَلَوْ كُنْتُ عِنْدَهُ لَغَسَلْتُ عَنْ قَدَمَيْهِ ثُمَّ دَعَا بِكِتَابِ رَسُولِ اللَّهِ صَلَّى اللَّهُ عَلَيْهِ وَسَلَّمَ الَّذِي بَعَثَ بِهِ دُحْيَةَ الْكَلْبِيِّ إِلَى عَظِيمٍ بَصْرِي فَدَفَعَهُ عَظِيمٌ بَصْرِي إِلَى هِرَقْلَ فَقَرَأَهُ فَإِذَا فِيهِ

بِسْمِ اللَّهِ الرَّحْمَنِ الرَّحِيمِ

مِنْ مُحَمَّدٍ عَبْدِ اللَّهِ وَرَسُولِهِ إِلَى هِرَقْلَ عَظِيمِ الرُّومِ .

سَلَامٌ عَلَى مَنْ اتَّبَعَ الْهُدَى أَمَّا بَعْدُ فَإِنِّي أَدْعُوكَ بِدِعَايَةِ الْإِسْلَامِ أَسْلِمَ تَسْلِمَ يُؤْتِكَ اللَّهُ أَجْرَكَ مَرَّتَيْنِ فَإِنْ تَوَلَّيْتَ فَإِنَّ عَلَيْكَ إِثْمَ الْيَرِيسِيِّينَ يَا أَهْلَ الْكِتَابِ تَعَالَوْا إِلَى كَلِمَةٍ سَوَاءٍ بَيْنَنَا وَبَيْنَكُمْ أَلَّا نَعْبُدَ إِلَّا اللَّهَ وَلَا نُشْرِكَ بِهِ شَيْئًا وَلَا يَتَّخِذَ بَعْضُنَا بَعْضًا أَرْبَابًا مِنْ دُونِ اللَّهِ فَإِنْ تَوَلَّوْا فَقُولُوا اشْهَدُوا بِأَنَّا مُسْلِمُونَ

قَالَ أَبُو سُفْيَانَ فَلَمَّا قَالَ مَا قَالَ وَفَرَّغَ مِنْ قِرَاءَةِ الْكِتَابِ كَثُرَ عِنْدَهُ الصَّخَبُ وَارْتَفَعَتِ الْأَصْوَاتُ وَأُخْرِجْنَا فَقُلْتُ لِأَصْحَابِي حِينَ أُخْرِجْنَا لَقَدْ أَمَرَ ابْنُ أَبِي كَبْشَةَ إِنَّهُ يَخَافُهُ مَلِكُ بَنِي الْأَصْفَرِ فَمَا زِلْتُ مُوقِنًا أَنَّهُ سَيُظْهَرُ حَتَّى أَدْخَلَ اللَّهُ عَلَى الْإِسْلَامِ

وَكَانَ ابْنُ النَّاطُورِ صَاحِبُ إِيْلِيَاءَ وَهِرَقْلَ سَقْفًا عَلَى نَصَارَى الشَّامِ يُحَدِّثُ أَنَّ هِرَقْلَ حِينَ قَدِمَ إِيْلِيَاءَ أَصْبَحَ يَوْمًا خَبِيثَ النَّفْسِ فَقَالَ بَعْضُ بَطَارِقَتِهِ قَدْ اسْتَنْكَرْنَا هَيْئَتَكَ قَالَ ابْنُ النَّاطُورِ وَكَانَ هِرَقْلَ حَزَاءً يَنْظُرُ فِي النُّجُومِ فَقَالَ لَهُمْ حِينَ سَأَلُوهُ إِنِّي رَأَيْتُ اللَّيْلَةَ حِينَ نَظَرْتُ فِي النُّجُومِ مَلِكَ الْحِثَّانِ قَدْ ظَهَرَ فَمَنْ يُحْتَتِنُ مِنْ هَذِهِ الْأُمَّةِ قَالُوا لَيْسَ يُحْتَتِنُ إِلَّا الْيَهُودُ فَلَا يَهْنُوكَ شَأْنُهُمْ وَانْكِتُبْ إِلَى مَدَائِينَ مُلْكِكَ فَيَقْتُلُوا مَنْ فِيهِمْ مِنَ الْيَهُودِ فَيَبْتِغَاهُمْ عَلَى أَمْرِهِمْ أَنِّي هِرَقْلَ بِرَجُلٍ أَرْسَلَ بِهِ مَلِكُ غَسَّانَ يُخْبِرُ عَنْ خَبَرِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَلَمَّا اسْتَعْبَرَهُ هِرَقْلَ قَالَ ادْهَبُوا فَانْظُرُوا أَمْحَتَيْنِ هُوَ أَمْ لَا فَانْظُرُوا إِلَيْهِ فَعَدَّوْهُ أَنَّهُ مُحْتَتِنٌ وَسَأَلَهُ عَنِ الْعَرَبِ فَقَالَ هُمْ يُحْتَتِنُونَ فَقَالَ هِرَقْلَ هَذَا مُلْكُ هَذِهِ الْأُمَّةِ قَدْ ظَهَرَ ثُمَّ كَتَبَ هِرَقْلَ إِلَى صَاحِبِ لَهُ بِرُومِيَّةٍ وَكَانَ نَظِيرَهُ فِي الْعِلْمِ وَسَارَ هِرَقْلَ إِلَى حِمَصَ فَلَمْ يَرَمْ حِمَصَ حَتَّى أَتَاهُ كِتَابٌ مِنْ صَاحِبِهِ يُوَفِّقُ رَأْيَ هِرَقْلَ عَلَى خُرُوجِ النَّبِيِّ صَلَّى اللَّهُ عَلَيْهِ وَسَلَّمَ وَأَنَّهُ نَبِيٌّ فَأَذِنَ هِرَقْلَ لِعُظَمَاءِ الرُّومِ فِي دَسْكَرَةِ لَهُ بِحِمَصَ ثُمَّ أَمَرَ بِأَهْوَابِهَا

فَغَلَقْتُ ثُمَّ اَظْلَعُ فَقَالَ يَا مَعْشَرَ الرُّومِ هَلْ لَكُمْ فِي الْفَلَاحِ وَالرُّشْدِ وَأَنْ يَثْبُتَ مُلْكُكُمْ
فَتَبَايَعُوا هَذَا النَّبِيَّ فَخَاصُوا حَيَصَةَ حُمُرِ الْوَحْشِ إِلَى الْأَبْوَابِ فَوَجَدُوهَا قَدْ غُلِقَتْ فَلَمَّا رَأَى
هَرَقْلُ نَفَرَتَهُمْ وَأَيَسَ مِنَ الْإِيمَانِ قَالَ رُدُّوهُمْ عَلَيَّ وَقَالَ إِنِّي قُلْتُ مَقَالَتِي إِنَّمَا اخْتَبَرْتُ بِهَا
شِدَّتَكُمْ عَلَى دِينِكُمْ فَقَدْ رَأَيْتُ فَسَجَدُوا لَهُ وَرَضُوا عَنْهُ فَكَانَ ذَلِكَ آخِرَ شَأْنِ هَرَقْلَ
قَالَ أَبُو عَبْدِ اللَّهِ رَوَاهُ صَالِحُ ابْنِ كَيْسَانَ وَنُفُوسُ وَمَعْمَرُ بْنُ الزُّهْرِيِّ

زہری کا بیان ہے کہ مجھے عبید اللہ بن عبد اللہ بن عتبہ بن مسعود نے خبر دی کہ حضرت عبد اللہ بن عباس رضی اللہ عنہما نے ان کو خبر دی کہ ابوسفیان بن حرب نے ان کو خبر دی کہ ہرقل نے قاصد کو بھیج کر ابوسفیان کو ان کے ساتھیوں سمیت جو قریش کے شتر سوار تھے بلایا اور وہ اس وقت شام میں تجارت کی خاطر تھے اس وقت جبکہ رسول اللہ ﷺ نے ابوسفیان اور کفار قریش سے مصالحت قائم فرمائی تھی پس یہ ہرقل کے پاس پہنچے اور ہرقل اپنی جماعت کے ساتھ ایلیا میں تھا ہرقل نے ان کو اپنی مجلس میں بلایا اور اس کے ارد گرد عمارتوں میں بیٹھے ہوئے تھے پھر ان کو اپنے پاس بلا کر اپنے ترجمان کو بلایا تو اس نے پوچھا تم میں کون سا شخص ان سے نسب میں زیادہ قربت رکھتا ہے جو خود کو نبی گمان کرتے ہیں۔ ابوسفیان نے کہا: میں ان سب سے زیادہ نسب میں قربت رکھتا ہوں تو ہرقل نے کہا: انہیں میرے قریب کر دو اور ان کے رفقاء کو ان کے بھی قریب کر کے پیٹھ کے پیچھے بٹھا دو پھر اس نے اپنے ترجمان سے کہا: ان کے رفقاء سے کہو کہ میں اس آدمی سے ان مدعی نبوت کے متعلق دریافت گو ہوں اگر یہ مجھ سے غلط بولیں تو تم ان کو جھٹلا دینا۔ اس نے کہا: بخدا اگر مجھے اس بات سے حیا نہ آتی کہ رفقاء واپس ہو کر میرے جھوٹ کو بیان کر دیں گے تو میں رسول اللہ ﷺ کے متعلق ضرور کذب بیانی کر دیتا۔ اس نے پہلی بات مجھ سے آپ ﷺ کے بارے میں یہ استفسار کی تمہارے ہاں اس آدمی کا نسب کس طرح کا ہے؟ میں نے کہا: وہ ہم میں عالیشان نسب والے ہیں تو ہرقل نے پوچھا: کیا یہی بات تم سے قبل کسی نے ان سے پہلے بھی کہی ہے؟ میں نے کہا: نہیں، ہرقل نے پوچھا: ان کے آباؤ اجداد میں کوئی بادشاہ ہو کر گزرا ہے؟ میں نے کہا: نہیں، ہرقل نے پھر دریافت کیا کہ ان کی پیروی اعلیٰ طبقہ کے لوگ کرتے ہیں، نچلے طبقہ والے لوگ کرتے ہیں۔ میں نے کہا: نچلے طبقہ والے لوگ۔ ہرقل نے دریافت کیا: آیا بڑھ رہے ہیں یا کم ہو رہے ہیں، میں نے کہا: بلکہ بڑھ رہے ہیں، ہرقل نے دریافت کیا: ان میں سے کوئی ان کے دین کو ناپسند کر کے اس میں داخل ہونے کے بعد مرتد بھی ہوا ہے کہ نہیں۔ میں نے کہا: نہیں۔ ہرقل نے دریافت کیا: اس بات کرنے سے قبل تم ان کو جھوٹ سے متہم کیا کرتے تھے، میں نے کہا: نہیں۔ ہرقل نے پوچھا: کیا وہ عہد شکن ہیں، میں نے کہا: نہیں مگر ہم زمانہ مصالحت میں آئے ہیں کہ معلوم نہیں کہ وہ اب کیا کر رہے ہیں، ابوسفیان نے کہا: مجھے اس کے علاوہ کسی ایسی بات کو ملا دینے پر طاقت نہیں ہوئی جس میں شان کی کمی ہوتی ہو۔ ہرقل نے دریافت کیا: تم نے ان سے کبھی جنگ کی ہے؟ میں نے کہا: ہاں۔ اس نے دریافت کیا: پھر جنگ کا کیا نتیجہ آیا! میں نے کہا: ہمارے اور ان کے درمیان جنگ ڈول کی طرح رہی بعض اوقات ان کے قبضہ میں بعض اوقات ہمارے قبضہ میں آ جاتی (یعنی فتح حاصل کر لیتے) ہرقل نے دریافت کیا: وہ تمہیں کس چیز کا حکم دیتے ہیں؟ میں نے کہا: وہ فرماتے ہیں کہ صرف اللہ وحدہ کی عبادت کرو اور اس کے ساتھ کسی کو شریک نہ ٹھہراؤ اور اپنے آباء کی باتوں کو ترک نہ کرو اور ہم کو نماز، سچ بولنے، پاکدامنی اور صلہ رحمی کرنے کا حکم ارشاد فرماتے ہیں تو اس نے ترجمان سے کہا کہ ابوسفیان سے کہو کہ میں نے تم سے

ان کے نسب کے متعلق دریافت کیا تو تم نے یہ بیان کیا کہ وہ تم میں عالیشان نسب والے ہیں اور رسول یونہی اپنی قوم کے عالیشان نسب میں مبعوث ہوتے ہیں۔ میں نے تم سے دریافت کیا کہ یہ بات تم میں سے کسی نے ان سے قبل بھی کہی ہے؟ تو تم نے بیان کیا کہ نہیں۔ میں نے کہا اگر کسی نے یہ بات ان سے قبل کہہ دی ہوئی ہوتی تو میں کہتا کہ یہ پہلے کہی ہوئی بات کے پیچھے پڑے ہوئے ہیں اور میں نے تم سے پوچھا تھا کہ کیا ان کے آباؤ اجداد میں کوئی بادشاہ ہو گزرا ہے تو تم نے یہ کہا کہ نہیں، میں نے کہا کہ اگر ان کے آباؤ اجداد میں کوئی بادشاہ گزرا ہوتا تو میں کہتا کہ یہ شخص اپنے آبائی ملک کے طلب گار ہیں اور میں نے تم سے پوچھا کہ یہ بات کہنے سے قبل تم ان کو جھوٹ سے متہم کیا کرتے تھے؟ تو تم نے کہا کہ نہیں میں اس قدر بات یقیناً جانتا ہوں کہ یہ جب انسان پر جھوٹ نہیں باندھتے تو اللہ تعالیٰ پر کبھی بھی جھوٹ نہیں باندھیں گے۔ میں نے تم سے دریافت کیا تھا کہ اعلیٰ طبقہ کے لوگ ان کی پیروی کرتے ہیں یا نچلے طبقہ والے لوگ پیروی کرتے ہیں تو تم نے کہا کہ نچلے طبقہ والے لوگ ان کی پیروی کرتے ہیں پس یہی لوگ رسل کی اتباع کرتے ہیں اور میں نے تم سے دریافت کیا کہ بڑھ رہے ہیں یا کم ہو رہے ہیں تم نے کہا کہ بڑھ ہی رہے ہیں اور یہی ایمان کی حالت ہوتی ہے حتیٰ کہ کامل ترین ہو جائے اور میں نے تم سے پوچھا کہ ان کے دین میں داخل ہونے کے بعد اس کو ناپسند جان کر کوئی مرتد بھی ہوا ہے تو تم نے کہا ہے کہ نہیں تو یہی حالت ایمان والی ہے جب اس کی بشاشت قلوب میں مختلط ہو جائے۔ اور میں نے تم سے پوچھا کہ وہ عہد شکن ہیں؟ تو تم نے کہا کہ نہیں اور رسل کی اسی طرح ہی شان ہوتی ہے کہ وہ عہد شکن نہیں ہوا کرتے۔ اور میں نے تم سے سوال کیا کہ وہ تم کو کیا حکم دیتے ہیں تو تم نے کہا کہ وہ حکم دیتے ہیں کہ اللہ تعالیٰ کی عبادت کرو اور اس کے ساتھ کسی کو شریک نہ ٹھہراؤ اور بتوں کی پوجا سے روکتے ہیں اور نماز، سچ بولنے اور پاکدامنی اختیار کرنے کا حکم دیتے ہیں۔ اگر یہ ساری باتیں صادق ہیں تو وہ یقیناً نبی ہیں وہ عنقریب میرے پاؤں کے نیچے والی زمین کے مالک ہو جائیں گے اور مجھے کامل بھروسہ تھا کہ وہ ظاہر ہونے والے ہیں مگر اس کا خیال کبھی بھی نہ تھا کہ وہ تم میں سے ہوں گے۔ کاش مجھے پختہ یقین ہوتا کہ ان تک پہنچ پاؤں گا پس سفر کی مشقت برداشت کر کے اس سے ملاقات کا شرف حاصل کرتا، کاش میں ان کے پاس ہوتا تو میں ان کے پاؤں اقدس کو دھوتا رہتا (اور عبدالمصطفیٰ کہتا ہے کہ میں دھو کر اس دھون کو پیتا رہتا) پھر اس نے رسول اللہ ﷺ کا وہ خط طلب کروایا جو رسول اللہ ﷺ نے دحیہ کلبی کے ہاتھوں بصری کے حاتم کے پاس بھیجا تھا تو اس نے اس عظیم نامہ کو ہرقل کے پاس پہنچایا تو اس نے اس کو پڑھا۔ اس میں تحریر تھا کہ اللہ تعالیٰ کے نام سے شروع کرتا ہوں جو نہایت مہربان رحم فرمانے والا ہے۔ یہ عظیم دعوت نامہ اللہ تعالیٰ کے بندے اور اس کے رسول محمد مصطفیٰ ﷺ کی طرف سے روم کے بادشاہ ہرقل کے پاس بھیجا جا رہا ہے جو ہدایت کی پیروی کرے اس کو سلام ہو اس کے بعد میں تم کو اسلام کی دعوت دیتا ہوں مسلمان ہو جاؤ سلامتی میں رہو گے اسلام لے آؤ اللہ تعالیٰ تم کو دو گنا اجر عطا فرمائے گا اور اگر تم نے روگردانی کی تو تیرے اوپر رعایا کا بھی گناہ ہو گا اور اے اہل کتاب تم اس کلمہ کی جانب دوڑے آئے جو ہم میں اور تم میں برابر ہے وہ یہ کہ اللہ تعالیٰ کے علاوہ کسی کی عبادت نہ کریں کسی کو اس کا شریک نہ ٹھہرائیں اور ہم میں کوئی ایک دوسرے کو رب نہ بنائے سوائے اللہ تعالیٰ کے۔ اگر وہ نہ تسلیم کریں تو تم کہو گواہ رہو کہ ہم مسلمان ہیں۔ ابوسفیان نے کہا: جب ہرقل سوال و جواب کر چکا اور خط پڑھنے سے فراغت پالی تو پھر اس کے پاس بہت شورا اٹھ گیا حتیٰ کہ آوازیں بلند ہو گئیں اور ہمارے متعلق حکم دیا گیا ہم باہر نکال دیئے گئے، میں نے باہر نکل کر اپنے رفقاء سے کہا: قسم خدا کی ابوبکبشہ کے بیٹے (نبی کریم ﷺ) کی شان بہت بلند ہو گئی ہے

کہ ان سے تو بادشاہ روم بھی خوفزدہ ہو گیا۔ پھر مجھے اس بات پر کامل یقین ہو گیا کہ آپ ﷺ عنقریب غلبہ پائیں گے حتیٰ کہ اللہ تعالیٰ نے میرے دل میں اسلام کو داخل فرمادیا جبکہ میں اس سے قبل اسنام کو ناپسند کرتا تھا اور ابن ناطور جو ہرقل کا دوست اور ایلیاء کا حاکم اور شام کے نصرانیوں کا پادری تھا وہ کہتا ہے کہ ہرقل جب ایلیاء آیا تو ایک روز صبح پریشان دکھائی دیا تو اس کے بعض اراکین نے استفسار کیا آپ کا مزاج ہم عادت کے خلاف دیکھ رہے ہیں۔ ابن ناطور نے کہا کہ ہرقل کا من تھا علم نجوم میں دقیق نظر تھا اراکین کے استفسار کرنے پر اس نے بیان کیا کہ میں نے آج رات جب ستاروں پر نظر دوڑائی تو کیا دیکھتا ہوں کہ ختنہ کرنے والوں کا بادشاہ غلبہ پا گیا اس دور میں کون ختنہ کرواتے ہیں۔ لوگوں نے کہا: صرف یہود ختنہ کرواتے ہیں آپ ان کے لئے فکر مند نہ ہوں اپنی بادشاہت کی حدود میں یہ حکم جاری فرمادیجئے کہ ادھر جس قدر بھی یہود ہوں ان کو قتل کر دیا جائے۔ اسی دوران ہرقل کے پاس ایک شخص کو حاضر کیا گیا جس کو غسان کے بادشاہ نے روانہ کیا تھا کہ رسول اللہ ﷺ کی خبر ہرقل کو پہنچا دو۔ اس آدمی سے ہرقل نے حال دریافت کیا پھر حکم دیا لے جاؤ یہ دیکھو کہ یہ ختنہ برید ہے کہ نہیں؟ اس کو لوگوں نے دیکھا اور ہرقل کو بیان کیا کہ یہ ختنہ برید ہے۔ ہرقل نے اس سے عرب کے متعلق دریافت کیا تو اس نے بیان کیا کہ اہل عرب ختنہ کرواتے ہیں۔ تو ہرقل نے کہا: یہی تو اس دور کا بادشاہ ہے جو غلبہ پا گیا پھر ہرقل نے رومیہ کے اپنے دوست کے پاس تحریر کیا اور یہ ہرقل کا علم میں برابری والا تھا۔ ہرقل حمص کی جانب آ گیا اور ادھر ہی قیام پذیر رہا حتیٰ کہ ہرقل کے دوست کا واپسی جواب پہنچا تو وہ بھی ہرقل کے ساتھ اس بات پر اتفاق رکھتا تھا کہ نبی کریم ﷺ ظاہر ہو چکے ہیں اور یہ کہ وہ یقیناً نبی ہیں پھر ہرقل نے روم کے عمائد کو حمص کے محل میں اکٹھے ہونے کی رخصت مرحمت کی جس وقت سارے اکٹھے ہو گئے تو محل کے دروازوں کو ہر طرف سے بند کر دیا۔ پھر ان کے روبرو آ کر کہا اے روم والو! تمہیں کامیابی اور ہدایت کی آرزو ہے۔ تم کیا یہ ہی پسند کرتے ہو کہ تمہارا ملک صحیح سلامت رہے تو پس اس نبی کی بیعت کر لو وہ یہ سن کر جنگلی گدھوں کی مانند بھڑک کر دروازوں کی جانب بھاگ پڑے مگر دروازوں کو بند پایا جب ہرقل نے ان کی نفرت کو دیکھا اور ان کے ایمان سے ناامید ہو گیا تو اس نے کہا: ان کو میرے پاس دوبارہ لے آؤ چنانچہ ان کے آنے پر ہرقل نے کہا: میں نے اس وقت جو بات بیان کی ہے وہ اس واسطے بیان کی ہے کہ دین پر تمہاری مضبوطی کو آزمارہا تھا اس کو میں نے دیکھ لیا ہے چنانچہ اس کے بعد تمام نے اس کو سجدہ کیا وہ اس سے رضا مند ہو گئے ہرقل کا یہی حال آخری وقت تک رہا۔

(معجم الکبیر، رقم الحدیث: 7270، سنن الترمذی، رقم الحدیث: 2641، مسند ابی عوانہ، رقم الحدیث: 6732، مسند ابی یعلیٰ، رقم الحدیث: 2617، مسند احمد، رقم الحدیث: 2252، مسند الشامیین، رقم الحدیث: 3132، مسند الصحابہ، رقم الحدیث: 167)

تعارف راوی

ابوسفیان: آپ صحر بن حرب بن امیہ کے بیٹے ہیں، اموی قرشی ہیں، امیر معاویہ کے والد واقعہ فیل سے دس سال پہلے پیدا ہوئے، قرشی ہیں، زمانہ جاہلیت میں قریش کے سردار ان کے علمبردار تھے، فتح مکہ کے دن ایمان لائے، مولفۃ القلوب سے تھے، غزوہ حنین میں حضور انور کے ساتھ تھے، حضور نے اس غزوہ میں آپ کو سواونٹ اور چالیس اوقیہ سونا عطا فرمایا، غزوہ طائف میں آپ کی ایک آنکھ جاتی رہی تھی، غزوہ یرموک یعنی عہد فاروقی میں دوسری آنکھ شہید ہو گئی کہ اس میں پتھر لگا آپ سے حضرت عبداللہ بن عباس نے احادیث لیں، ۳۴ چوتیس میں مدینہ منورہ میں وفات پائی، جنت البقیع میں دفن ہوئے، ام المؤمنین جناب

ام حبیبہ آپ کی دختر ہیں یعنی آپ حضور انور کے خسر ہیں۔ (مترجم)

(الاکمال فی اسماء الرجال، لصاحب المشکوۃ، ابو عبد اللہ محمد بن عبد اللہ الخطیب علیہ الرحمۃ، تحت حرف السین،، فصل فی الصحابہ، ترجمہ مفتی احمد یار خان نعیمی علیہ الرحمۃ القوی، بنام اجمال)

شرح

اللہ تعالیٰ ارشاد فرماتا ہے:

وَمَا كَانَ لِبَشَرٍ أَنْ يُكَلِّمَهُ اللَّهُ إِلَّا وَحْيًا أَوْ مِنْ وَرَاءِ حِجَابٍ أَوْ يُرْسِلَ رَسُولًا فَيُوحِيَ بِإِذْنِهِ مَا يَشَاءُ إِنَّهُ عَلِيُّ حَكِيمٌ (الشوری: 51)

ترجمہ: اور کسی بشر کے لیے ممکن نہیں کہ اللہ اس سے کلام کرے ماسوا وحی کے یا پردے کی اوٹ سے، یا اللہ کسی فرشتہ کو بھیج دے پس وہ اللہ کے حکم سے جو اللہ چاہیے وہ وحی کرے، بے شک وہ بہت بلند، بے حد حکمت والا ہے۔

اور دوسری جگہ اللہ تعالیٰ کا ارشاد ہے:

اور کسی بشر کے لیے ممکن نہیں کہ اللہ اس سے کلام کرے ماسوا وحی کے یا پردے کی اوٹ سے، یا اللہ کسی فرشتہ کو بھیج دے پس وہ اللہ کے حکم سے جو اللہ چاہیے وہ وحی کرے، بے شک وہ بہت بلند، بے حد حکمت والا ہے اسی طرح ہم نے اپنے حکم سے آپ کی طرف روح (قرآن) کی وحی کی ہے، اس سے پہلے آپ از خود یہ نہیں جانتے تھے کہ کتاب کیا چیز ہے اور ایمان کیا ہے، لیکن ہم نے اس کتاب کو نور بنا دیا جس سے ہم اپنے بندوں میں سے جس کو چاہیں ہدایت دیتے ہیں اور بے شک آپ ضرور صراط مستقیم کی طرف ہدایت دیتے ہیں اللہ کے راستے کی طرف جو آسمانوں اور زمینوں کی ہر چیز کا مالک ہے، سنو! اللہ ہی کی طرف تمام کام لوٹتے ہیں۔

(سورۃ الشوریٰ آیت نمبر 51-53)

اللہ تعالیٰ سے ہم کلام ہونے کی تین صورتیں:

علامہ ابوالحسن علی بن محمد المادردی المتوفی ۴۵۰ھ لکھتے ہیں:

یہود نے ہمارے نبی (صلی اللہ علیہ وسلم) سے یہ کہا: کہ اگر آپ سچے نبی ہیں تو آپ اللہ سے کلام کیوں نہیں کرتے اور اللہ کی طرف کیوں نہیں دیکھتے جیسا کہ حضرت موسیٰ (علیہ السلام) نے اللہ سے کلام کیا اور اس کی طرف دیکھا، اس وقت یہ آیت نازل ہوئی۔ اس آیت میں فرمایا: "اور کسی بشر کے لیے ممکن نہیں کہ اللہ اس سے کلام کرے ماسوا وحی کے" یہاں وحی کی تفسیر میں دو قول ہیں:

(۱) مجاہد نے کہا: اس کے قلب میں کسی معنی کو ڈال دیا جاتا ہے، پس وہ الہام ہے۔

(۲) زبیر بن محمد نے کہا: اس کو خواب میں کوئی چیز دکھائی جاتی ہے۔

اس کے بعد فرمایا: "باپردہ کی اوٹ سے"۔ زبیر نے کہا: جیسے اللہ تعالیٰ حضرت موسیٰ (علیہ السلام) سے ہم کلام ہوا۔

پھر فرمایا: "یا اللہ کسی فرشتہ کو بھیج دے پس وہ اللہ کے حکم سے جو اللہ چاہیے وہ وحی کرے" زبیر نے کہا: اس سے مراد

حضرت جبریل ہیں اور اس وحی کے ذریعہ انبیاء علیہم السلام سے خطاب ہوتا ہے، انبیاء علیہم السلام بالمشافہ فرشتے کو دیکھتے ہیں اور اس کا کلام سنتے ہیں اور اسی طرح حضرت جبریل (علیہ السلام) ہمارے نبی (صلی اللہ علیہ وسلم) پر وحی لاتے تھے۔

حضرت ابن عباس (رضی اللہ عنہ) نے فرمایا: حضرت جبریل (علیہ السلام) ہر نبی پر نازل ہوئے لیکن ہمارے نبی شیدنا محمد (صلی اللہ علیہ وسلم) اور حضرت عیسیٰ اور حضرت موسیٰ اور حضرت زکریا صلوات اللہ علیہم اجمعین کے سوا ان کو کسی نے نہیں دیکھا اور ان کے علاوہ دوسرے نبیوں پر وحی الہام کی صورت میں نازل ہوتی تھی۔ (الکتب والمعیون ج ۵ ص ۲۱۲، دار الکتب العلمیہ، بیروت)

یہ اس آیت (الشوریٰ: ۵۱) کی مختصر تفسیر ہے، اس میں اللہ تعالیٰ کے ہم کلام ہونے کی تین صورتیں بیان فرمائی ہیں: (۱) اللہ تعالیٰ وحی فرمائے، پردہ کی اوٹ سے کلام فرمائے، یا فرشتہ کے ذریعہ کوئی پیغام بھیجے، اس آیت کی تفسیر میں مفسرین نے وحی پر مصل بحث کی ہے، اس بحث میں ہم وحی کا لغوی اور اصطلاحی معنی بیان کریں گے، ضرورت وحی اور ثبوت وحی کو بیان کریں گے اور وحی کی اقسام بیان کریں گے۔ فنقول وبالله التوفیق وبه الاستعانة یلیق۔

علامہ ابن اثیر جزری لکھتے ہیں:

حدیث میں وحی کا بکثرت ذکر ہے، لکھنے، اشارہ کرنے، کسی کو بھیجنے، الہام اور کلام خفی پر وحی کا اطلاق کیا جاتا ہے۔

(نہایہ ج ۴ ص ۱۶۳، مطبوعہ موسسۃ مطبوعاتی ایران، ۱۳۶۴ھ)

علامہ مجدالدین فیروز آبادی لکھتے ہیں:

اشارہ، لکھنا، مکتوب، رسالہ، الہام، کلام خفی، ہر وہ چیز جس کو تم غیر کی طرف القاء کرو اسے اور آواز کو وحی کہتے ہیں۔

(قاموس ج ۴ ص ۵۷۹، مطبوعہ دار احیاء التراث العربی، بیروت، ۱۴۱۲ھ)

علامہ زبیدی لکھتے ہیں:

وحی اس کلام کو کہتے ہیں جس کو اللہ تعالیٰ اپنے نبیوں کی طرف نازل فرماتا ہے۔ الانباری نے کہا: اس کو وحی اس لیے کہتے ہیں کہ فرشتہ اس کلام کو لوگوں سے مخفی رکھتا ہے اور وحی نبی کے ساتھ مخصوص ہے جس کو لوگوں کی طرف بھیجا جاتا ہے، لوگ ایک دوسرے سے جو خفیہ بات کرتے ہیں وہ وحی کا اصل معنی ہے، قرآن مجید میں ہے:

وَكُنْذَلِكْ جَعَلْنَا لِكُلِّ نَبِيٍّ عَدُوًّا شَيْطَانِ الْإِنْسِ وَالْجِنِّ يُوحِي بَعْضُهُمْ إِلَى بَعْضٍ زُخْرُفَ الْقَوْلِ غُرُورًا. (الانعام: ۱۱۲)

اور اس طرح ہم نے سرکش انسانوں اور جنوں کو ہر نبی کا دشمن بنادیا جو خفیہ طور پر طمع کی ہوئی جھوٹی بات (لوگوں کو) دھوکا دینے کے لیے ایک دوسرے کو پہنچاتے ہیں۔

اور ابواحق نے کہا ہے کہ وحی کا لغت میں معنی ہے: خفیہ طریقہ سے خبر دینا، اسی وجہ سے الہام کو وحی کہتے ہیں، ازہری نے کہا ہے: اسی طرح سے اشارہ کرنے اور لکھنے کو بھی وحی کہتے ہیں، اشارہ کے متعلق یہ آیت ہے:

فخرج على قومه من المحراب فاوحى اليهم ان سبحوا بكرة وعشيا (سورة مريم آیت نمبر: 11)
سوز کر یا اپنی قوم کے سامنے (عبادت کے) حجرہ سے باہر نکلے پس ان کی طرف اشارہ کیا کہ تم صبح اور شام (اللہ کی) تسبیح کیا کرو

اور انبیاء علیہم السلام کے ساتھ جو خفیہ طریقہ سے کلام کیا گیا اس کے متعلق ارشاد فرمایا:
وما كان لبشر ان يكلمه الله الا وحيا او من وراء حجاب او يرسل رسولا فيوحي باذنه ما يشاء. (سورة الشورى آیت نمبر: 51)
اور کوئی بشر اس لائق نہیں کہ اللہ سے کلام کرے، مگر وحی سے یا پردے کے پیچھے سے، یا کوئی فرشتہ بھیج دے جو اس کے حکم سے وہ پہنچائے جو اللہ چاہے۔

بشر کی طرف وحی کرنے کا معنی یہ ہے کہ اللہ تعالیٰ اس بشر کو خفیہ طور سے کسی چیز کی خبر دے، یا الہام کے ذریعہ، یا خواب کے ذریعہ، اس پر کوئی کتاب نازل فرمائے جیسے حضرت موسیٰ (علیہ السلام) پر کتاب نازل کی تھی، یا جس طرح سیدنا حضرت محمد (صلی اللہ علیہ وسلم) پر قرآن نازل کیا اور یہ سب اعلام (خبر دینا) ہیں، اگرچہ ان کے اسباب مختلف ہیں۔
(تاج العروس، ج ۱، ص ۳۸۵، مطبوعہ المطبعة الخيرية، مصر، ۱۳۰۶ھ)

علامہ راغب اصفہانی لکھتے ہیں:

وحی کا اصل معنی سرعت کے ساتھ اشارہ کرنا ہے، یہ اشارہ کبھی رمز اور تعریض کے۔ تحریر کا نام میں ہوتا ہے اور کبھی محض آواز سے ہوتا ہے، کبھی اعضاء اور جوارح سے ہوتا ہے اور کبھی لکھنے سے ہوتا ہے، جو کلمات انبیاء اور اولیاء کی طرف القاء کیے جاتے ہیں ان کو بھی وحی کہا جاتا ہے، یہ القاء کبھی فرشتہ کے واسطے ہوتا ہے جو دکھائی دیتا ہے اور اس کا کلام سنائی دیتا ہے، جیسے حضرت جبریل (علیہ السلام) کسی خاص شکل میں آتے تھے۔ اور کبھی کسی کے دکھائی دیئے بغیر کلام سنا جاتا ہے، جیسے حضرت موسیٰ (علیہ السلام) نے اللہ تعالیٰ کا کلام سنا اور کبھی دل میں کوئی بات ڈال دی جاتی ہے۔ جیسے حدیث میں ہے: جبریل نے میرے دل میں بات ڈال دی، اس کو نفث فی الروح کہتے ہیں اور کبھی یہ القاء اور الہام کے ذریعہ ہوتا ہے، جیسے اس آیت میں ہے:

واوحينا الى ام موسى ان اضعيه. (سورة القصص آیت نمبر: 7)

اور ہم نے موسیٰ کی ماں کو الہام فرمایا کہ ان کو دودھ پلاؤ۔

اور کبھی یہ القاء تسخیر ہوتا ہے، جیسے اس آیت میں ہے:

واو على ربك الى النحل ان اتخذى من الجبال بيوتا ومن الشجر ومما يعرشون

(سورة النحل آیت نمبر: 68)

اور آپ کے رب نے شہد کی مکھی کے دل میں یہ ڈالا کہ پہاڑوں میں، درختوں میں اور ان چھیریوں میں گھر بنا جنہیں لوگ اونچا بناتے ہیں

اور کبھی خواب میں القاء کیا جاتا ہے جیسا کہ حدیث میں ہے: نبوت منقطع ہو گئی ہے اور سچے خواب باقی رہ گئے ہیں۔

(المفردات میں ۵۱۶-۵۱۵ ملخصاً، مطبوعہ المکتبۃ الرضویہ، ایران، ۱۳۴۲ھ)
علامہ ابن منظور افریقی نے بھی وحی کا معنی بیان کرتے ہوئے کم و بیش یہی لکھا ہے۔

(لسان العرب ج ۱۵ ص ۳۸۱-۳۷۹، مطبوعہ نشر ادب الحوزہ، قم ایران)
علامہ بدرالدین عینی نے وحی کا اصطلاحی معنی یہ لکھا ہے: اللہ کے نبیوں میں سے کسی نبی پر جو کلام نازل کیا جاتا ہے وہ وحی ہے۔

(عمدة القاری ج ۱ ص ۱۴، مطبوعہ ادارة الطہارۃ المیر، مصر، ۱۳۴۸ھ)
اور علامہ تفتازانی نے الہام کا معنی یہ بیان کیا ہے: دل میں بطریق فیضان کسی معنی کو ڈالنا، یہ الہام ہے۔

(شرح عقائد نسفی ص ۱۸، مطبوعہ نور محمد اصح المطابع، کراچی)

ضرورت وحی اور ثبوت وحی:

انسان مدنی الطبع ہے اور مل جل کر رہتا ہے اور ہر انسان کو اپنی زندگی گزارنے کے لیے خوراک، کپڑوں اور مکان کی ضرورت ہوتی ہے اور افزائش نسل کے لیے نکاح کی ضرورت ہے۔ ان چار چیزوں کے حصول کے لیے اگر کوئی قانون اور ضابطہ نہ ہو تو ہر روز اور اپنی ضرورت کی چیزیں طاقت کے ذریعہ کمزور سے حاصل کر لے گا۔ اس لیے عدل اور انصاف کو قائم کرنے کی غرض سے کسی قانون کی ضرورت ہے اور یہ قانون اگر کسی انسان نے بنایا تو وہ اس قانون میں اپنے تحفظات اور اپنے مفادات شامل کرے گا، اس لیے یہ قانون مافوق الانسان کا بنایا ہوا ہونا چاہیے تاکہ اس میں کسی کی جانب داری کا شائبہ اور وہم و گمان نہ ہو اور ایسا قانون صرف خدا کا بنایا ہوا قانون ہو سکتا ہے۔ جس کا علم خدا کے بتلانے اور اس کے خبر دینے سے ہی ہو سکتا ہے اور اسی کا نام وحی ہے۔

انسان عقل سے خدا کے وجود کو معلوم کر سکتا ہے، عقل سے خدا کی وحدانیت کو بھی جان سکتا ہے، قیامت کے قائم ہونے، حشر و نشر اور جزاء و سزا کو بھی عقل سے معلوم کر سکتا ہے لیکن وہ عقل سے اللہ تعالیٰ کے مفصل احکام کو معلوم نہیں کر سکتا۔ وہ عقل سے یہ جان سکتا ہے کہ اللہ کا شکر ادا کرنا اچھی بات ہے اور ناشکری بری بات ہے لیکن وہ عقل سے یہ نہیں جان سکتا کہ اس کا شکر کس طرح ادا کیا جائے، اس کا علم صرف اللہ تعالیٰ کے خبر دینے سے ہوگا اور اسی کا نام وحی ہے۔

اللہ تعالیٰ نے انسان کو دنیا میں عبث اور بے مقصد نہیں بھیجا بلکہ اس لیے بھیجا ہے کہ وہ اپنی دنیاوی ذمہ داریوں کو پورا کرنے اور حقوق اور فرائض ادا کرنے کے ساتھ ساتھ اللہ تعالیٰ کی عبادت کرے اور اس کی دی ہوئی نعمتوں پر اس کا شکر ادا کرے۔ برے کاموں اور بری خصلتوں سے بچے اور اچھے کام اور نیک خصلتیں اپنائے اور اللہ تعالیٰ کی عبادت کیا کیا ہیں؟ اور وہ کس طرح ادا کی جائیں، وہ کون سے کام ہیں جن سے بچا جائے اور وہ کون سے کام ہیں جن کو کیا جائے، اس کا علم صرف اللہ تعالیٰ کے بتلانے اور خبر دینے سے ہی ہو سکتا ہے اور اسی کا نام وحی ہے۔

انسان کو بنیادی طور پر کھانے پینے کی اشیاء، کپڑوں اور مکان کی حاجت ہے اور اپنی نسل بڑھانے کے لیے ازدواج کی ضرورت ہے، لیکن اگر کسی قاعدہ اور ضابطہ کے بغیر ان چیزوں کو حاصل کیا جائے تو یہ نری (خالص) حیوانیت ہے اور اگر اللہ تعالیٰ

کے بتائے ہوئے طریقہ سے ان کو حاصل کیا جائے تو یہ محض عبادت ہے اور اس قاعدہ اور ضابطہ کا علم اللہ تعالیٰ کے بتلانے اور اس کو خبر دینے سے ہی ہو سکتا ہے اور اسی کا نام وحی ہے۔

بعض چیزوں کو ہم حواس کے ذریعہ جان لیتے ہیں جیسے رنگ، آواز اور ذائقہ اور بعض چیزوں کو عقل سے جان لیتے ہیں جیسے دو اور دو کا مجموعہ چار ہے یا مصنوع کے وجود سے صانع کے وجود کو جان لیتے ہیں، لیکن کچھ ایسی چیزیں جن کو حواس سے جانا جاسکتا ہے نہ عقل سے، مثلاً نماز کا کیا طریقہ ہے، کتنے ایام کے روزے فرض ہیں، زکوٰۃ کی کیا مقدار ہے اور کس چیز کا کھانا حلال ہے اور کسی چیز کا کھانا حرام ہے۔ غرض عبادات اور معاملات کے کسی شعبہ کو ہم حواس خمسہ اور عقل کے ذریعہ نہیں جان سکتے، اس کو جاننے کا صرف ایک ذریعہ ہے اور وہ ہے وحی۔

بعض اوقات حواس غلطی کرتے ہیں مثلاً ریل میں بیٹھے ہوئے شخص کو درخت دوڑتے ہوئے نظر آتے ہیں اور بخار زدہ شخص کو میٹھی چیز کڑوی معلوم ہوتی ہے اور حواس کی غلطیوں پر عقل تنبیہ کرتی ہے۔ اسی طرح بعض اوقات عقل بھی غلطی کرتی ہے، مثلاً عقل یہ کہتی ہے کہ کسی ضرورت مند کو مال نہ دیا جائے، مال کو صرف اپنے مستقبل کے لیے چاکر رکھا جائے اور جس طرح حواس کی غلطیوں پر متنبہ کرنے کے لیے عقل کی ضرورت ہے، اسی طرح عقل کی غلطیوں پر متنبہ کرنے کے لیے وحی کی ضرورت ہے۔

وحی کی تعریف میں ہم نے یہ ذکر کیا ہے کہ اللہ تعالیٰ نبی کو جو چیز بتلاتا ہے وہ وحی ہے اور نبوت کا ثبوت معجزات سے ہوتا ہے، اب یہ بات بحث طلب ہے کہ وحی کے ثبوت کے لیے نبوت کیوں ضروری ہے؟ اس کا جواب یہ ہے کہ اگر نبوت کے بغیر وحی کا ثبوت ممکن ہوتا تو اس دنیا کا نظام فاسد ہو جاتا، مثلاً ایک شخص کسی کو قتل کر دیتا اور کہتا: مجھ پر وحی اتری تھی کہ اس شخص کو قتل کر دو۔ ایک شخص بے زور کسی کا مال اپنے قبضہ میں کر لیتا اور کہتا کہ مجھ پر وحی نازل ہوئی تھی کہ اس کے مال پر قبضہ کر لو، اس لیے ہر کس و ناکس کے لیے یہ جائز نہیں ہے کہ وہ وحی کا دعویٰ کرے۔ وحی کا دعویٰ صرف وہی شخص کر سکتا ہے جس کو اللہ تعالیٰ نے منصب نبوت پر فائز کیا ہو۔ لہذا وحی کا دعویٰ صرف نبی ہی کر سکتا ہے اور نبوت کا دعویٰ تب ثابت ہوگا جب وہ اس کے ثبوت میں معجزات پیش کرے گا۔

ایک سوال یہ ہوا کہ جب نبی کے پاس فرشتہ وحی لے کر آتا ہے تو نبی کو کیسے یقین ہوتا ہے کہ یہ فرشتہ ہے اور یہ اللہ کا کلام لے کر آیا ہے، امام رازی نے اس کا یہ جواب دیا ہے کہ فرشتہ نبی کے سامنے اپنے فرشتہ ہونے اور حامل وحی الہی ہونے پر معجزہ پیش کرتا ہے اور امام غزالی کی بعض عبارات سے یہ معلوم ہوتا ہے کہ اللہ تعالیٰ نبی کو ایسی صفت عطا فرماتا ہے جس سے وہ جن، فرشتہ اور شیطان کو الگ الگ پہچانتا ہے جیسے ہم انسانوں، جانوروں اور نباتات اور جمادات کو الگ الگ پہچانتے ہیں کیونکہ ہماری رسائی صرف عالم شہادت تک ہے اور نبی کی پہنچ عالم شہادت میں بھی ہے اور عالم غیب میں بھی ہے۔

وحی کی اقسام

بنیادی طور پر وحی کی دو قسمیں ہیں: وحی متلو، اور وحی غیر متلو، اگر نبی (ﷺ) پر الفاظ اور معانی کا نزول ہو تو یہ وحی متلو ہے اور یہی قرآن مجید ہے اور اگر آپ پر صرف معانی نازل کیے جائیں اور آپ ان معانی کو اپنے الفاظ سے تعبیر کریں تو یہی وحی غیر متلو ہے اور اس کو حدیث نبوی کہتے ہیں۔ نبی (ﷺ) پر نزول وحی کی متعدد صورتیں ہیں جن کا احادیث صحیحہ میں بیان کیا گیا ہے۔

امام بخاری روایت کرتے ہیں:

حضرت عائشہ ام المؤمنین (رضی اللہ عنہ) بیان کرتی ہیں کہ حضرت عائشہ نے رسول اللہ (صلی اللہ علیہ وسلم) سے سوال کیا اور کہا: یا رسول اللہ! آپ کے پاس وحی کس طرح آتی ہے؟ رسول اللہ (صلی اللہ علیہ وسلم) نے فرمایا: بھی بھی وحی سنی لی آواز کی (مسل) آتی ہے اور یہ مجھ پر بہت شدید ہوتی ہے، یوحی (جب) منقطع ہوتی ہے تو میں اس کو یاد کر چکا ہوتا ہوں اور پھر کبھی میرے پاس فرشتہ انسانی شکل میں آتا ہے، وہ مجھ سے کلام کرتا ہے اور جو کچھ وہ کہتا جاتا ہے میں اس کو یاد کرتا جاتا ہوں۔ حضرت عائشہ نے کہا: میں نے دیکھا ہے کہ سخت سردی کے دنوں میں آپ پر وحی نازل ہوتی اور جس وقت وحی ختم ہوتی تھی تو آپ کی پیشانی سے پسینہ بہہ رہا ہوتا تھا۔ (صحیح البخاری ج ۱ ص ۲، مطبوعہ نور محمد اصح المطابع، کراچی، ۱۳۸۱ھ)

اس حدیث پر یہ سوال ہوتا کہ نبی (صلی اللہ علیہ وسلم) نے نزول وحی کی صرف دو صورتیں بیان کی ہیں، اس کی کیا وجہ ہے؟ علامہ بدرالدین عینی نے اس کے جواب میں یہ کہا ہے کہ اللہ تعالیٰ کی عادت جاریہ یہ ہے کہ قائل اور سامع میں کوئی مناسبت ہونی چاہیے تاکہ ان میں تعلیم اور تعلم اور افادہ اور استفادہ متحقق ہو سکے اور یہ انصاف یا تو اس طرح ہوگا کہ سامع پر قائل کی صفت کا غلبہ ہو اور وہ قائل کی صفت کے ساتھ متصف ہو جائے اور صلصلة الجرس (گھنٹی کی آواز) سے یہی پہلی قسم مراد ہے، اور یا قائل سامع کی صفت کے ساتھ متصف ہو جائے اور یہ دوسری قسم ہے جس میں فرشتہ انسانی شکل میں متشکل ہو کر آپ سے کلام کرتا تھا۔

نبی (صلی اللہ علیہ وسلم) نے وحی کی پہلی قسم کی تشبیہ گھنٹی کی آواز کے ساتھ دی ہے، جس کی آواز مسلسل سنائی دیتی ہے اور اس کا مفہوم سمجھ میں نہیں آتا، اس میں آپ نے یہ متنبہ کیا ہے کہ جس وقت یہ وحی قلب پر نازل ہوتی ہے تو آپ کے قلب پر خطاب کی ہیبت طاری ہوتی ہے اور وہ قول آپ کو حاصل ہو جاتا ہے لیکن اس قول اس قول کے ثقل کی وجہ سے اس وقت آپ کے قلب پر خطاب کی ہیبت طاری ہوتی ہے اور وہ قول آپ کو حاصل ہو جاتا ہے لیکن اس قول کے ثقل کی وجہ سے اس وقت آپ کو اس کا پتا نہیں چلتا اور جب اس جلال کی ہیبت زائل ہو جاتی ہے تو پھر آپ کو اس کا علم ہوتا ہے اور وحی کی یہ قسم ایسی ہے جیسے ملائکہ پر وحی نازل ہوتی ہے، حضرت ابو ہریرہ (رضی اللہ عنہ) بیان کرتے ہیں کہ نبی (صلی اللہ علیہ وسلم) نے فرمایا: جب اللہ تعالیٰ آسمان پر کسی امر کا فیصلہ کرتا ہے تو فرشتے ناجزی سے اپنے پردوں کو جھڑھڑاتے ہیں جیسے پتھر پر زنجیر ماری جائے اور جب ان کے دلوں سے وہ ہیبت زائل ہوتی ہے تو وہ آپس میں کہتے ہیں کہ تمہارے رب نے کیا کہا؟ وہ کہتے ہیں: حق کی پہلی قسم دوسری سے شدید ہے، اس کی وجہ یہ ہے کہ اس قسم میں نبی (صلی اللہ علیہ وسلم) حالت بشری سے فرشتہ کی حالت کی طرف منتقل ہوتے تھے، پھر آپ پر اس طرح وحی کی جاتی تھی جس طرح فرشتوں پر وحی کی جاتی ہے اور یہ آپ کے لیے مشکل تھا اور دوسری قسم میں فرشتہ انسانی شکل میں آتا تھا اور یہ قسم آپ کے لیے آسان تھی۔

(عمدة القاری ج ۱ ص ۴۴، مطبوعہ ادارة الطباعة المنيرية، مصر، ۱۳۴۸ھ)

یہ بھی کہا جاسکتا کہ گھنٹی کی آواز میں ہر چند کہ عام لوگوں کے لیے کوئی معنی اور پیغام نہیں ہوتا لیکن نبی (صلی اللہ علیہ وسلم) کے لیے اس آواز میں کوئی معنی اور پیغام ہوتا تھا جیسا کہ اس ترقی یافتہ دور میں ہم دیکھتے ہیں جب ٹیلی گرام دینے کا عمل کیا جاتا ہے تو ایک طرف سے صرف ٹک ٹک کی آواز ہوتی ہے اور دوسرے طرف اس سے پورے جملے بنا لیے جاتے ہیں، اسی طرح ہو سکتا ہے کہ وحی کی یہ آواز

بظاہر صرف گھنٹی کی مسلسل ٹن ٹن کی طرح ہوا اور نبی (ﷺ) کے لیے اس میں پورے پورے فصیح و بلیغ جملے موجود ہوں۔

علامہ بدر الدین عینی نے نزول وحی کی حسب ذیل اقسام بیان کی ہیں:

(۱) کلام قدیم کو سننا جیسے حضرت موسیٰ (علیہ السلام) نے اللہ تعالیٰ کا کلام سنا جس کا ذکر قرآن مجید میں ہے اور ہمارے نبی (ﷺ) نے اللہ تعالیٰ کا کلام سنا جس کا ذکر آثارِ صحیحہ میں ہے۔

(۲) فرشتہ کی رسالت کے واسطہ سے وحی کا موصول ہونا۔

(۳) وحی کو دل میں القاء کیا جائے، جیسا کہ نبی (ﷺ) کا ارشاد ہے: روح القدس نے میرے دل میں القاء کیا۔ ایک قول یہ ہے کہ حضرت داؤد (علیہ السلام) کی طرف اسی طرح وحی کی جاتی تھی اور انبیاء علیہم السلام کے غیر کے لیے جو وحی کا لفظ بولا جاتا ہے وہ الہام یا تسخیر کے معنی میں ہوتا ہے۔

علامہ سیبلی نے الروض الانف میں نزول وحی کی یہ سات صورتیں بیان کی ہیں:

(۱) نبی (ﷺ) کو نیند میں کوئی واقعہ دکھایا جائے۔

(۲) گھنٹی کی آواز کی شکل میں آپ کے پاس وحی آئے۔

(۳) نبی (ﷺ) کے قلب میں کوئی معنی القاء کیا جائے۔

(۴) نبی (ﷺ) کے پاس فرشتہ انسانی شکل میں آئے اور حضرت جبریل آپ کے پاس حضرت وحیہ کلبی (رضی اللہ عنہ) کی شکل میں آئیں، حضرت وحیہ کی شکل میں آنے کی وجہ یہ تھی کہ وہ حسین ترین شخص تھے، حتیٰ کہ وہ اپنے چہرے پر نقاب ڈال کر چلا کرتے تھے، مبادا عورتیں ان کو دیکھ کر فتنہ میں مبتلا ہوں۔

(۵) حضرت جبرائیل آپ کے پاس اپنی اصلی صورت میں آئیں، اس صورت میں ان کے چہ سو پر تھے جن سے موتی اور

یا قوت جھڑتے تھے۔

(۶) اللہ تعالیٰ آپ سے یا تو بیداری میں پردہ کی اوٹ سے ہم کلام ہو جیسا کہ معراج کی شب ہوا، یا نیند میں ہم کلام ہو، جیسے

جامع ترمذی میں ہے: اللہ تعالیٰ میرے پاس حسین صورت میں آیا اور فرمایا: ملأ علی کس چیز میں بحث کر رہے ہیں۔

(۷) اسرافیل (علیہ السلام) کی وحی، کیونکہ شعبی سے روایت ہے کہ نبی (ﷺ) کو حضرت اسرافیل کے سپرد کر دیا گیا تھا اور

وہ تین سال تک نبی (ﷺ) کو دیکھتے رہے اور وہ آپ کے پاس وحی لاتے تھے، پھر آپ کو حضرت جبرائیل (علیہ السلام) کے

سپرد کر دیا گیا اور مسند احمد میں سند صحیح کے ساتھ شعبی سے روایت ہے کہ نبی (ﷺ) کو چالیس سال کی عمر میں مبعوث کیا گیا اور تین

سال تک آپ کی نبوت کے ساتھ حضرت اسرافیل (علیہ السلام) رہے اور وہ آپ کو بعض کلمات اور بعض چیزوں کی خبر دیتے تھے،

اس وقت تک آپ پر قرآن مجید نازل نہیں ہوا تھا اور جب تین سال گزر گئے تو پھر حضرت جبرائیل (علیہ السلام) آپ کے پاس

رہے، پھر بیس سال آپ پر آپ کی زبان میں قرآن مجید نازل ہوا، دیں سال مکہ میں اور دس سال مدینہ میں اور تریسٹھ سال کی عمر

میں آپ کا وصال ہوا۔ البتہ واقعی وغیرہ نے اس کا انکار کیا ہے اور کہا ہے کہ حضرت جبرائیل (علیہ السلام) کے علاوہ آپ کو اور کسی

فرشتہ کے سپرد نہیں کیا گیا۔ (الروض الانف ج ۱ ص ۱۵۴-۱۵۳، مطبوعہ ملتان۔۔۔ عمدۃ القاری ج ۱ ص ۴۰، مطبوعہ ادارة الطباعة المنيرة، مصر، ۱۳۴۸ھ)

اللہ تعالیٰ کے دیدار کے ساتھ اس سے ہم کلام ہونے کے متعلق شارحین حدیث کی تحقیق

مفسرین نے اس چیز میں بحث کی ہے کہ آیا نبی (صلی اللہ علیہ وسلم) نے شب معراج اللہ تعالیٰ کا دیدار کیا تھا، آیا اس وقت آپ اللہ تعالیٰ سے ہم کلام ہوئے تھے یا نہیں؟ صاحب کشاف اور بعض دیگر مفسرین نے کہا: آپ نے اللہ تعالیٰ سے کلام فرمایا، لیکن حجاب کی اوٹ سے کلام فرمایا، کیونکہ قرآن مجید میں فرمایا ہے: "اور کسی بشر کے لیے یہ ممکن نہیں ہے کہ اللہ اس سے کلام کرے ماسوا وحی کے یا پردہ کی اوٹ سے یا اللہ کسی فرشتے کو بھیج دے"۔ (سورۃ الشوریٰ آیت نمبر: ۵۱)

قرآن مجید کی اس آیت کی بناء پر حضرت عائشہ نے اس بات کا انکار کیا کہ شب معراج سیدنا محمد (صلی اللہ علیہ وسلم) نے اللہ تعالیٰ کو دیکھا تھا۔ (صحیح البخاری رقم الحدیث: ۴۸۸۵، صحیح مسلم رقم الحدیث: ۱۷۷، سنن ترمذی رقم الحدیث: ۳۰۶۸)

علامہ ابوالعباس احمد بن عمر بن ابراہیم القرطبی المالکی المتوفی ۶۵۶ھ اس حدیث کی شرح میں لکھتے ہیں:

متقدمین اور متاخرین کا اس میں اختلاف ہے آیا اللہ تعالیٰ کا دیدار ممکن ہے یا نہیں، اکثر مبتدعین نے کہا ہے کہ اللہ تعالیٰ کا دیدار دنیا میں ممکن ہے نہ آخرت میں ممکن ہے، پھر اس میں اختلاف ہے کہ آیا ہمارے نبی سیدنا (صلی اللہ علیہ وسلم) نے اپنے رب کو دیکھا ہے یا نہیں، اس میں بھی متقدمین اور متاخرین کا اختلاف ہے، حضرت عائشہ، حضرت ابو ہریرہ اور حضرت ابن مسعود (رضی اللہ عنہ) کا موقف یہ ہے کہ آپ نے اپنے رب کو نہیں دیکھا اور متکلمین اور محدثین کی ایک جماعت کا بھی یہی موقف ہے اور متقدمین کی ایک جماعت کا موقف یہ ہے کہ آپ نے اپنے رب کو سر کی آنکھوں سے دیکھا ہے، حضرت ابن عباس (رضی اللہ عنہ) کا بھی یہی مسلک ہے، انہوں نے فرمایا: حضرت موسیٰ (علیہ السلام) کلام کے ساتھ مخصوص ہیں، حضرت ابراہیم خلیل ہونے کے ساتھ مخصوص ہیں اور سیدنا محمد (صلی اللہ علیہ وسلم) دیدار کے ساتھ مخصوص ہیں، حضرت ابو ذر، حضرت کعب اور امام احمد بن حنبل کا بھی یہی موقف ہے، حضرت ابن مسعود اور حضرت ابو ہریرہ کا بھی ایک قول اسی طرح ہے، امام ابوالحسن اشعری اور ان کے اصحاب کی ایک جماعت سے بھی یہی قول منقول ہے اور مشائخ کی ایک جماعت نے اس میں توقف کیا ہے، انہوں نے کہا ہے کہ اس مسئلہ کے ثبوت میں کوئی دلیل قطعی ہے نہ اس کی نفی میں کوئی دلیل قطعی ہے اور یہی قول صحیح ہے۔ کیونکہ اللہ تعالیٰ کو دیکھنا ممکن ہے، جیسا کہ دلائل عقلیہ اور نقلیہ سے ثابت ہے، دلائل عقلیہ علم کلام میں مذکور ہیں اور دلائل نقلیہ میں سے حضرت موسیٰ (علیہ السلام) کا اپنے رب سے دیدار کا سوال کرنا ہے۔

رب ارنی انظر الیک۔ (سورۃ الاعراف آیت نمبر: ۱۴۳)

اے رب! مجھے اپنی ذات دکھا، میں تیری طرف دیکھوں گا۔ وجہ استدلال یہ ہے کہ حضرت موسیٰ (علیہ السلام) کو علم تھا کہ اللہ تعالیٰ کے دیدار کا سوال کرنا جائز ہے، اگر ان کو معلوم ہوتا کہ اللہ تعالیٰ کو دیکھنا محال ہے تو وہ اس کو دیکھنے کا سوال نہ کرتے۔ نیز قرآن مجید میں ہے:

وجوة يومئذ نصرۃ الی ربہا ناظرۃ (سورۃ القیامۃ آیت نمبر: ۲۲-۲۳)

کچھ چہرے اس دن تروتازہ ہوں گے اپنے رب کی طرف دیکھ رہے ہوں گے۔

وجہ استدلال یہ ہے کہ اللہ تعالیٰ نے اپنے بندوں پر یہ احسان قرار دیا ہے کہ وہ آخرت میں اس کی طرف دیکھیں گے اور جب بندوں کا آخرت میں اللہ تعالیٰ کو دیکھنا ممکن ہے تو دنیا میں بھی دیکھنا ممکن ہے، کیونکہ احکام عقلیہ کے لحاظ سے دونوں وقتوں میں کوئی فرق نہیں ہے، اسی طرح احادیث صحیحہ متواترہ سے ثابت ہے کہ مؤمنین آخرت میں اللہ تعالیٰ کو دیکھیں گے اور جب آخرت میں دیکھنا ثابت ہے تو پھر دنیا میں بھی دیکھنا ثابت ہوگا۔

پھر اس میں بحث ہے کہ شب معراج ہمارے نبی محمد (ﷺ) نے اپنے رب کو دیکھا ہے یا نہیں، اس میں بھی کسی جانب دلیل قطعی نہیں ہے، نیز اس میں بھی اختلاف ہے کہ شب معراج آپ نے اللہ تعالیٰ سے بلا واسطہ کلام کیا ہے یا نہیں، حضرت ابن مسعود، حضرت ابن عباس، جعفر بن محمد اور ابوالحسن اشعری کا موقف ہے کہ آپ نے اپنے رب سے بلا واسطہ کلام کیا ہے اور متکلمین کی ایک جماعت کا بھی یہی مسلک ہے اور ایک جماعت نے اس کا انکار کیا ہے اور اس میں بھی اسی طرح طرفین کے دلائل ہیں جس طرح دیدار کے مسئلہ میں دلائل ہیں۔

بلکہ بعض مشائخ نے الشوری: ۵۱ سے اس پر استدلال کیا ہے کہ سیدنا محمد (ﷺ) نے اپنے رب کو دیکھا ہے اور اس سے بلا واسطہ کلام کیا ہے، انہوں نے کہا: اللہ تعالیٰ سے کلام کرنے کی تین قسمیں ہیں:

(۱) حجاب کی اوٹ سے جیسے حضرت موسیٰ (علیہ السلام) نے کلام کیا

(۲) فرشتوں کو بھیج کر جس طرح تمام انبیاء علیہم السلام نے کلام کیا

(۳) اس کے بعد صرف ایک قسم رہ گئی اور وہ ہے کہ مع المشاہدہ کلام ہو، تاہم اس استدلال پر نظر ہے۔

(المہم ج ۱ ص ۴۰۵-۴۰۶، ملخصاً، دار ابن کثیر، بیروت، ۱۴۲۰ھ)

اور اس حدیث کی شرح میں علامہ یحییٰ بن شرف نووی متوفی ۶۷۶ھ لکھتے ہیں:

اس بحث میں اصل چیز حضرت ابن عباس (رضی اللہ عنہما) کی حدیث ہے: حضرت ابن عمر رضی اللہ عنہ نے ایک شخص کو حضرت ابن عباس کے پاس بھیجا اور ان سے اس مسئلہ میں استفسار کیا، حضرت ابن عباس نے فرمایا، حضرت سیدنا محمد (ﷺ) نے اپنے رب کو دیکھا ہے، حضرت عائشہ (رضی اللہ عنہ) کے انکار سے اس مسئلہ پر کوئی اثر نہیں پڑے گا، کیونکہ حضرت عائشہ نے یہ نہیں کہا کہ میں نے نبی (ﷺ) کو یہ فرماتے ہوئے سنا ہے "میں نے اپنے رب کو دیکھا" حضرت عائشہ (رضی اللہ عنہ) نے اپنے طور سے قرآن مجید سے استدلال کر کے یہ نتیجہ نکالا اور جب صحابی کوئی مسئلہ بیان کرے اور دوسرا صحابی اس کی مخالفت کرے تو اس کا قول حجت نہیں ہوتا اور جب صحیح روایات کے ساتھ حضرت ابن عباس (رضی اللہ عنہ) سے یہ ثابت ہے کہ رسول اللہ (ﷺ) نے شب معراج اللہ تعالیٰ کو دیکھا ہے تو ان روایات کو قبول کرنا واجب ہے، کیونکہ اللہ تعالیٰ کو دیکھنے کا واقعہ ان مسائل میں سے نہیں ہے جن کو عقل سے مستنبط کیا جاسکے یا ان کے ظن سے بیان کیا جائے، یہ صرف اسی صورت پر محمول کیا جاسکتا ہے کہ کسی نے رسول اللہ (ﷺ) سے سنا ہو اور کوئی شخص یہ نہیں کہہ سکتا کہ حضرت ابن عباس نے اپنے ظن اور قیاس سے یہ کہا کہ رسول اللہ (ﷺ) نے اللہ تعالیٰ کو دیکھا ہے، علامہ معمر بن راشد نے کہا: اس مسئلہ میں حضرت عائشہ اور حضرت ابن عباس کا اختلاف ہے اور حضرت عائشہ،

حضرت ابن عباس سے زیادہ عالم نہیں ہیں، حضرت ابن عباس کی روایات رویت باری کا اثبات کرتی ہیں اور حضرت عائشہ وغیرہا کی روایات رویت کی نفی کرتی ہے اور جب مثبت اور منفی روایات میں تعارض ہو تو مثبت روایات کو منفی پر ترجیح دی جاتی ہے۔ حاصل بحث یہ ہے کہ اکثر علماء کے نزدیک رائج یہ ہے کہ شب معراج رسول اللہ (ﷺ) نے اپنے سر کی آنکھوں سے اپنے رب تبارک و تعالیٰ کو دیکھا ہے اور حضرت عائشہ (رضی اللہ عنہ) نے کسی حدیث کی بناء پر رویت کا انکار نہیں کیا، اگر اس سلسلہ میں ان کے پاس کوئی حدیث ہوتی تو وہ اس کا ذکر کرتیں، حضرت عائشہ (رضی اللہ عنہ) نے اس مسئلہ کا قرآن مجید کی آیات سے استنباط کیا ہے، اس کے جواب کو ہم واضح کرتے ہیں۔ اللہ تعالیٰ کا ارشاد ہے:

لَا تَدْرِكُهُ الْاَبْصَارُ وَهُوَ يُدْرِكُ الْاَبْصَارَ (سورة الانعام آیت نمبر: 103)

نگاہیں اس کا ادراک نہیں کر سکتیں اور وہ سب آنکھوں کا ادراک کرتا ہے۔

اس کا جواب یہ ہے کیونکہ ادراک سے مراد احاطہ ہے اور اللہ تعالیٰ کا احاطہ نہیں کیا جاسکتا اور جب قرآن مجید میں احاطہ کی نفی کی گئی ہے تو اس سے بغیر احاطہ کی رویت کی نفی لازم نہیں آتی۔ حضرت عائشہ (رضی اللہ عنہ) کا دوسرا استدلال اس آیت سے ہے:

وَمَا كَانَ لِبَشَرٍ اَنْ يَّكَلِمَهُ اللّٰهُ اِلَّا وَحْيًا اَوْ مِنْ وَرَآئِ حِجَابٍ اَوْ يُرْسِلَ رَسُوْلًا.

(سورة الشورى آیت نمبر: 51)

اور کسی بشر کے لائق نہیں ہے کہ اللہ اس سے کلام کرے مگر وحی سے یا پردہ کے پیچھے سے یا اللہ کوئی فرشتہ بھیج دے۔

اس آیت سے استدلال کے حسب ذیل جوابات ہیں:

(۱) اس آیت میں رویت کے وقت کلام کی نفی کی گئی ہے تو یہ جائز ہے کہ جس وقت آپ نے اللہ کا دیدار کیا ہو اس وقت اس سے کلام نہ کیا ہو۔

(۲) یہ آیت عام مخصوص عنہ البعض ہے اور اس کا مخصوص وہ دلائل ہیں جن سے رویت ثابت ہے، خلاصہ یہ ہے کہ عام قاعدہ یہی ہے، لیکن سیدنا محمد (ﷺ) اس قاعدہ سے مستثنیٰ ہیں۔

(۳) مشاہدہ کے وقت جس وحی کی نفی کی گئی ہے وہ بلا واسطہ وحی ہے اور ہو سکتا ہے کہ دیدار کے وقت آپ پر کسی واسطہ سے وحی کی گئی ہو۔

جمہور مفسرین کا یہ مختار ہے کہ سیدنا محمد (ﷺ) نے شب اسراء اپنے رب سبحانہ و تعالیٰ کا دیدار کیا، پھر ان کا اس میں اختلاف ہے کہ آپ نے دل کی آنکھوں سے دیدار کیا یا سر کی آنکھوں سے، امام ابوالحسن الواحدی نے بیان کیا: مفسرین نے کہا: ان احادیث میں یہ بیان ہے کہ نبی (ﷺ) نے شب معراج اپنے رب کا دیدار کیا، حضرت ابن عباس، حضرت ابو ذر اور حضرت ابراہیم تیمی نے یہ کہا کہ آپ نے دل سے دیدار کیا، امام الحسن نے کہا: اس رائے کے مطابق آپ نے صحیح طریقہ سے اپنے رب کو دل کی آنکھوں سے دیکھا اور وہ طریقہ یہ تھا کہ اللہ تعالیٰ نے آپ کی آنکھ آپ کے دل میں رکھ دی، یا آپ کے دل میں ایک آنکھ پیدا کر دی حتیٰ کہ آپ نے اس طرح رویت صحیحہ کے ساتھ اپنے رب کو دیکھا جس طرح سر کی آنکھ سے دیکھا جاتا ہے، امام ابوالحسن نے

کہا اور مفسرین کی ایک جماعت کا یہ نظریہ ہے کہ آپ نے اللہ تعالیٰ کو سر کی آنکھوں سے دیکھا، یہ حضرت انس، مکرّمہ، حسن اور ربیع کا قول ہے۔ (صحیح مسلم بشرح النوادی ج ۱ ص ۹۸۵-۹۷۴ ملخصاً از مصطفیٰ، مکہ مکرمہ، ۱۴۱۷ھ)

حافظ احمد بن علی بن حجر عسقلانی متوفی ۸۵۲ھ لکھتے ہیں:

خلاصہ یہ ہے کہ قرآن مجید میں جس روایت کی نفی کی گئی ہے وہ روایت علی وجہ الاحاطہ ہے، نیز علامہ قرطبی نے مفہم شرح مسلم میں لکھا ہے کہ الابصار جمع معرف باللام ہے اور یہ تخصیص کو قبول کرتی ہے، اس لیے اس (لا تدركه الابصار الانعام ۱۰۳) کا معنی یہ ہے کہ کفار کی آنکھیں اللہ تعالیٰ کو نہیں دیکھ سکتیں اور اس تخصیص پر یہ دلیل ہے کہ قرآن مجید میں کافروں کے متعلق ہے:

كَلَّا اِنَّهُمْ عَنْ رَبِّهِمْ يَوْمَئِذٍ الْمَحْجُوبُونَ (سورة المطففين آیت نمبر: 15)

حق یہ ہے کہ بے شک وہ (کفار) اس دن وہی اپنے رب کے دیدار سے ضرور محروم ہوں گے اور قرآن مجید میں مؤمنوں کے متعلق ہے:

وَجُوهٌ يَوْمَئِذٍ نَّاضِرَةٌ اِلٰى رَبِّهَا نَاظِرَةٌ (سورة القيامة آیت نمبر: 22-23)

کتنے ہی چہرے اس دن تروتازہ ہوں گے اپنے رب کو دیکھتے ہوں گے۔

اور جب آخر میں اللہ تعالیٰ کی روایت جائز ہے تو دنیا میں بھی جائز ہے کیونکہ دونوں وقتوں میں بحیثیت امکان کوئی فرق نہیں، علامہ قرطبی کا یہ استدلال بہت عمدہ ہے، قاضی عیاض نے کہا ہے کہ اللہ سبحانہ و تعالیٰ کو عقلاً دیکھنا جائز ہے اور احادیث صحیحہ سے ثابت ہے کہ مؤمنین آخرت میں اللہ تعالیٰ کو دیکھیں گے، امام مالک نے کہا: مومن دنیا میں اللہ تعالیٰ کو اس لیے نہیں دیکھ سکتے کہ دنیا میں مومن فانی ہیں اور اللہ تعالیٰ باقی ہے اور فانی باقی کو نہیں دیکھ سکتا اور آخرت میں مؤمنین کو بقا عطا کی جائے گی تو پھر وہ باقی آنکھوں سے بقاء کا جلوہ دیکھ لیں گے اور اس کی تائید صحیح مسلم کی اس حدیث میں ہے: جب تک تم پر موت نہ آئے تم ہرگز اپنے رب کو نہیں دیکھ سکتے۔ تو اگرچہ عقلاً دنیا میں روایت جائز ہے لیکن شرعاً ممتنع ہے اور نبی (ﷺ) کے لیے روایت کے ثبوت کی دلیل یہ ہے کہ متکلم اپنے کلام کے عموم میں داخل نہیں ہوتا (یا یہ قاعدہ عام مخصوص عنہ البعض ہے)۔

مقدمین کا اس مسئلہ میں اختلاف ہے، حضرت عائشہ اور حضرت ابن مسعود روایت کا انکار کرتے ہیں، حضور ابوذر سے روایات مختلف ہیں اور ایک جماعت کے نزدیک روایت ثابت ہے، امام عبدالرزاق روایت کرتے ہیں کہ حسن بصری قسم کھا کر کہتے ہیں تھے کہ سیدنا محمد (ﷺ) نے اپنے رب کا دیدار کیا ہے، کعب احبار، زہری، معمر اور دوسروں نے اسی پر وثوق کیا ہے۔ امام ابوالحسن اشعری اور ان کے اکثر تبعین کا بھی یہی قول ہے۔ پھر اس میں اختلاف ہے کہ آپ نے اپنے رب کو سر کی آنکھوں سے دیکھا یا دل کی آنکھوں سے دیکھا؟ اس میں امام احمد کے دو قول ہیں، بعض احادیث میں حضرت ابن عباس نے مطلقاً کہا کہ آپ نے اپنے رب کو دیکھا اور بعض روایات میں ہے: آپ نے اپنے دل سے دیکھا اور مطلق روایت کو مقید پر حمل کرنا واجب ہے، امام نسائی نے سند صحیح کے ساتھ اور امام احمد کے دو قول ہیں، بعض احادیث میں حضرت ابن عباس نے مطلقاً کہا کہ آپ نے اپنے رب کو دیکھا اور بعض روایات میں ہے: آپ نے اپنے دل سے دیکھا اور مطلق روایت کو مقید پر عمل کرنا واجب ہے، امام نسائی نے سند صحیح کے ساتھ

اور امام حاکم نے تصحیح سند کے ساتھ روایت کیا ہے، حضرت ابن عباس نے فرمایا کیا تم اس پر تعجب کرتے ہو کو خلت حضرت ابراہیم کے لیے ہو، کلام حضرت موسیٰ کے لیے ہو اور روایت سیدنا محمد (ﷺ) کے لیے ہو، اس حدیث کو امام ابن خزیمہ نے بھی روایت کیا ہے اور امام ابن اسحاق نے روایت کیا ہے کہ حضرت عبداللہ بن عمر نے کسی شخص کو حضرت ابن عباس کے پاس بھیجا اور یہ پوچھا: آیا سیدنا محمد (ﷺ) نے اپنے رب کو دیکھا ہے تو حضرت ابن عباس نے جواب دیا: ہاں! اور امام مسلم نے حضرت ابن عباس سے روایت کیا ہے: "آپ نے اپنے رب کو دوبارہ اپنے دل سے دیکھا" اور امام ابن مردویہ نے صراحت کے ساتھ حضرت ابن عباس سے روایت کیا ہے کہ آپ نے سر کی آنکھوں سے اپنے رب کو نہیں دیکھا، اپنے دل سے دیکھا ہے اور اب حضرت عائشہ کی نفی اور حضرت ابن عباس کے اثبات کو جمع کرنا ممکن ہے، پاس طور کہ حضرت عائشہ کی نفی کو روایت بصری پر محمول کیا جائے اور حضرت ابن عباس کی اثبات کو روایت قلبی پر محمول کیا جائے اور روایت قلبی سے فقط حصول علم مراد نہیں ہے، کیونکہ نبی (ﷺ) کو اللہ تعالیٰ کا دائمی علم تھا، بلکہ اس سے مراد یہ ہے کہ آپ کے قلب کو اس طرح روایت حاصل ہوئی جس طرح دوسروں کو آنکھ سے روایت حاصل ہوتی ہے۔ (فتح الباری ج ۸ ص ۶۰۹-۶۰۷، ملخصاً، لاہور، ۱۴۰۱ھ)

علامہ جلال الدین سیوطی متوفی ۹۱۱ھ لکھتے ہیں:

اکثر علماء کے نزدیک راجح یہ ہے کہ شب معراج نبی (ﷺ) نے اپنے رب کو اپنے سر کی آنکھوں سے دیکھا ہے، جیسا کہ حضرت ابن عباس وغیرہ کی حدیث میں ہے اور اس چیز کا اثبات رسول اللہ (ﷺ) سے سماع کے بغیر ممکن نہیں ہے، حضرت عائشہ نے جو کہا ہے کہ آپ نے اللہ تعالیٰ کو نہیں دیکھا تو انہوں نے رسول اللہ (ﷺ) کی کسی حدیث پر اس کی بنیاد نہیں رکھتی، ان کا استدلال قرآن مجید کی آیات سے ہے اور اس کا جواب یہ ہے کہ قرآن مجید میں جس ادراک کی نفی ہے وہ ادراک علی وجہ الاحاطہ ہے اور اللہ تعالیٰ کا احاطہ نہیں کیا جاسکتا اور جب قرآن مجید میں احاطہ روایت کی نفی کی گئی ہے تو اس سے بلا احاطہ روایت کی نفی لازم نہیں آتی۔ (الدبیان ج ۱ ص ۲۴۷، إدارة القرآن، کراچی، ۱۴۱۲ھ)

علامہ بدرالدین عینی حنفی متوفی ۸۵۵ھ لکھتے ہیں:

اگر یہ اعتراض کیا جائے کہ حضرت عائشہ (رضی اللہ عنہ) روایت کی نفی کرتی ہیں اور حضرت ابن عباس (رضی اللہ عنہ) روایت باری کا اثبات کرتے ہیں، ان میں کیسے موافقت ہوگی، اس کا جواب یہ ہے کہ حضرت عائشہ روایت بصری کا انکار کرتی ہیں اور حضرت ابن عباس روایت قلبی کا اثبات کرتے ہیں، امام ابن خزیمہ نے کتاب التوحید میں بہت تفصیل سے شب معراج میں روایت باری کو ثابت کیا ہے اور یہ بیان کیا ہے کہ حضرت ابن عباس نے فرمایا کہ رسول اللہ (ﷺ) نے اپنے رب کو دیکھا ہے، ایک مرتبہ سر کی آنکھوں سے اور ایک مرتبہ دل کی آنکھوں سے۔ (عمدة القاری ج ۱۹ ص ۱۹۹، إدارة المطبعة المیریہ، مصر، ۱۳۴۸ھ)

علامہ شہاب الدین احمد خفاجی حنفی متوفی ۱۰۶۹ھ لکھتے ہیں:

حضرت ابن عباس (رضی اللہ عنہ) کی زیادہ مشہور روایت یہ ہے کہ آپ نے شب اسراء اپنے رب کو سر کی آنکھوں سے دیکھا ہے، یہ حدیث حضرت ابن عباس سے متعدد اسانید کے ساتھ مروی ہے اور یہ حدیث حضرت ابن عباس کی اس روایت کے منافی

نہیں ہے کہ آپ نے اپنے رب کو دل سے دیکھا جیسا کہ قرآن مجید میں ہیں:

ما كَذِبَ الْفُؤَادُ مَا رَأَى مَا زَغَ الْبَصَرُ وَمَا طَغَى (سورة النجم آیت نمبر: 17-11)

آپ کی آنکھ نے جو جلوہ دیکھا دل نے اس کی تکذیب نہیں کی آپ کی نظر ایک طرف مائل ہوئی نہ حد سے بڑھی۔

امام حاکم، امام نسائی اور امام طبرانی نے روایت کیا ہے کہ حضرت ابن عباس نے فرمایا: اللہ تعالیٰ نے (بلا واسطہ) کلام کے ساتھ حضرت موسیٰ کو خاص کر لیا اور حضرت ابراہیم کو خلیل ہونے کے ساتھ خاص کر لیا اور حضرت سیدنا محمد (صلی اللہ علیہ وسلم) کو رؤیت کے ساتھ خاص کر لیا، اس سے مراد رؤیت بصری ہے نہ کہ رؤیت قلبی، کیونکہ رؤیت قلبی سیدنا محمد (صلی اللہ علیہ وسلم) کو حاصل ہیں، پھر ہم کلام ہونا حضرت موسیٰ کی اور خلیل ہونا حضرت ابراہیم کی خصوصیت کیسے رہی؟ اس کا جواب یہ ہے کہ ہر چند کہ ہمارے نبی (صلی اللہ علیہ وسلم) مقام اعلیٰ میں اللہ تعالیٰ کے ساتھ ہم کلام ہوئے اور آپ خلیل ہونے کے ساتھ ساتھ اللہ تعالیٰ کے محبوب بھی ہیں، لیکن حضرت موسیٰ کا کلیم ہونا اور حضرت ابراہیم کا خلیل ہونا ایک وصف مشہور تھا۔ دوسرا جواب یہ ہے کہ حضرت موسیٰ (علیہ السلام) کی خصوصیت یہ ہے کہ اللہ تعالیٰ ان سے زمین پر ہم کلام ہوا اور سیدنا محمد (صلی اللہ علیہ وسلم) سے اللہ تعالیٰ عرش پر ہم کلام ہو۔

(نیم الریاض ج ۱ ص ۲۸۸-۲۸۷، دار الفکر، بیروت)

ملا علی قاری حنفی نے بھی اختصار کے ساتھ یہی لکھا ہے۔ (شرح الشفاء علی حاشیہ نیم الریاض ج ۲ ص ۲۸۸، ۲۸۷، دار الفکر، بیروت)

اللہ تعالیٰ کے دیدار کے ساتھ اس سے ہم کلام ہونے کے متعلق مفسرین کی تحقیق

قاضی عبداللہ بن عمر بیضاوی متوفی ۶۸۵ھ الشوریٰ: ۵۱ کی تفسیر میں لکھتے ہیں:

اللہ تعالیٰ نے جو فرمایا ہے کہ بغیر وحی کے کسی شخص کا اللہ ہم کلام ہونا ممکن نہیں ہے، یعنی وحی کے ذریعہ ہم کلام ہونا ممکن ہے اور یہ وحی اس سے عام ہے کہ اللہ تعالیٰ بالمشافہہ اور بالمشاہدہ بندہ سے ہم کلام ہو جیسا کہ معراج کی حدیث میں ہے یا اس صورت میں ہم کلام ہو کہ اس کا کلام تو سنائی دے اور اس کی ذات دکھائی نہ دے جیسا کہ وادی طویٰ اور پہاڑ طور میں اللہ تعالیٰ نے حضرت موسیٰ (علیہ السلام) سے کلام فرمایا تھا۔ (تفسیر بیضاوی مع الخفاجی ج ۸ ص ۳۶۶-۳۶۷، دار لکتاب العلمیہ، بیروت، ۱۴۱۷ھ)

اس عبارت کی شرح میں علامہ خفاجی متوفی ۱۰۶۹ھ لکھتے ہیں:

بالمشافہہ سے مراد یہ ہے کہ اللہ تعالیٰ آپ سے بلا واسطہ مخاطب ہوا جیسا کہ حدیث معراج میں ہے۔

(صحیح البخاری رقم الحدیث: ۷۵۱۸، صحیح مسلم رقم الحدیث: ۱۶۲)

اللہ تعالیٰ نے آپ پر تجلی فرمائی اور آپ سے کلام فرمایا اور آپ پر نمازیں فرض کیں اور آپ سے یہ وعدہ کیا کہ اللہ تعالیٰ اہل

جنت سے بالمشافہہ کلام فرمائے گا۔ (عنایۃ القاضی ج ۸ ص ۳۶۷، بیروت، ۱۴۱۷ھ)

علامہ علی بن محمد خازن متوفی ۷۲۵ھ لکھتے ہیں:

یہ آیت اس پر محمول ہے کہ اللہ تعالیٰ دنیا میں کسی سے بالمشافہہ کلام نہیں فرمائے گا، اس کی تفصیل سورۃ النجم میں آئے گی۔

(تفسیر الخازن ج ۴ ص ۱۰۴، دار لکتاب العلمیہ، بیروت، ۱۴۱۵ھ)

اور امام حاکم نے تصحیح سند کے ساتھ روایت کیا ہے، حضرت ابن عباس نے فرمایا کیا تم اس پر تعجب کرتے ہو کو خلعت حضرت ابراہیم کے لیے ہو، کلام حضرت موسیٰ کے لیے ہو اور روایت سیدنا محمد (ﷺ) کے لیے ہو، اس حدیث کو امام ابن خزیمہ نے بھی روایت کیا ہے اور امام ابن اسحاق نے روایت کیا ہے کہ حضرت عبداللہ بن عمر نے کسی شخص کو حضرت ابن عباس کے پاس بھیجا اور یہ پوچھا: آیا سیدنا محمد (ﷺ) نے اپنے رب کو دیکھا ہے تو حضرت ابن عباس نے جواب دیا: ہاں! اور امام مسلم نے حضرت ابن عباس سے روایت کیا ہے: "آپ نے اپنے رب کو دوبارہ اپنے دل سے دیکھا" اور امام ابن مردویہ نے صراحت کے ساتھ حضرت ابن عباس سے روایت کیا ہے کہ آپ نے سر کی آنکھوں سے اپنے رب کو نہیں دیکھا، اپنے دل سے دیکھا ہے اور اب حضرت عائشہ کی نفی اور حضرت ابن عباس کے اثبات کو جمع کرنا ممکن ہے، پاس طور کہ حضرت عائشہ کی نفی کو روایت بصری پر محمول کیا جائے اور حضرت ابن عباس کی اثبات کو روایت قلبی پر محمول کیا جائے اور روایت قلبی سے فقط حصول علم مراد نہیں ہے، کیونکہ نبی (ﷺ) کو اللہ تعالیٰ کا دایما علم تھا، بلکہ اس سے مراد یہ ہے کہ آپ کے قلب کو اس طرح روایت حاصل ہوئی جس طرح دوسروں کو آنکھ سے روایت حاصل ہوتی ہے۔ (فتح الباری ج ۸ ص ۶۰۹-۶۰۷، ملخصاً، لاہور، ۱۴۰۱ھ)

علامہ جلال الدین سیوطی متوفی ۹۱۱ھ لکھتے ہیں:

اکثر علماء کے نزدیک راجح یہ ہے کہ شب معراج نبی (ﷺ) نے اپنے رب کو اپنے سر کی آنکھوں سے دیکھا ہے، جیسا کہ حضرت ابن عباس وغیرہ کی حدیث میں ہے اور اس چیز کا اثبات رسول اللہ (ﷺ) سے سماع کے بغیر ممکن نہیں ہے، حضرت عائشہ نے جو کہا ہے کہ آپ نے اللہ تعالیٰ کو نہیں دیکھا تو انہوں نے رسول اللہ (ﷺ) کی کسی حدیث پر اس کی بنیاد نہیں رکھتی، ان کا استدلال قرآن مجید کی آیات سے ہے اور اس کا جواب یہ ہے کہ قرآن مجید میں جس ادراک کی نفی ہے وہ ادراک علی وجہ الاحاطہ ہے اور اللہ تعالیٰ کا احاطہ نہیں کیا جاسکتا اور جب قرآن مجید میں احاطہ روایت کی نفی کی گئی ہے تو اس سے بلا احاطہ روایت کی نفی لازم نہیں آتی۔ (الذیبا ج ۱ ص ۲۴۷، ادارة القرآن، کراچی، ۱۴۱۲ھ)

علامہ بدرالدین عینی حنفی متوفی ۸۵۵ھ لکھتے ہیں:

اگر یہ اعتراض کیا جائے کہ حضرت عائشہ (رضی اللہ عنہ) روایت کی نفی کرتی ہیں اور حضرت ابن عباس (رضی اللہ عنہ) روایت باری کا اثبات کرتے ہیں، ان میں کیسے موافقت ہوگی، اس کا جواب یہ ہے کہ حضرت عائشہ روایت بصری کا انکار کرتی ہیں اور حضرت ابن عباس روایت قلبی کا اثبات کرتے ہیں، امام ابن خزیمہ نے کتاب التوحید میں بہت تفصیل سے شب معراج میں روایت باری کو ثابت کیا ہے اور یہ بیان کیا ہے کہ حضرت ابن عباس نے فرمایا کہ رسول اللہ (ﷺ) نے اپنے رب کو دیکھا ہے، ایک مرتبہ سر کی آنکھوں سے اور ایک مرتبہ دل کی آنکھوں سے۔ (عمدة القاری ج ۱ ص ۱۹۹، ادارة المطباعة المیریہ، مصر، ۱۳۴۸ھ)

علامہ شہاب الدین احمد خفاجی حنفی متوفی ۱۰۶۹ھ لکھتے ہیں:

حضرت ابن عباس (رضی اللہ عنہ) کی زیادہ مشہور روایت یہ ہے کہ آپ نے شب اسراء اپنے رب کو سر کی آنکھوں سے دیکھا ہے، یہ حدیث حضرت ابن عباس سے متعدد اسانید کے ساتھ مروی ہے اور یہ حدیث حضرت ابن عباس کی اس روایت کے منافی

نہیں ہے کہ آپ نے اپنے رب کو دل سے دیکھا جیسا کہ قرآن مجید میں ہیں:

مَا كَذَبَ الْفُؤَادُ مَا رَأَىٰ مَا زَغَ الْبَصَرُ وَمَا طَغَىٰ (سورة النجم آیت نمبر: 17-11)

آپ کی آنکھ نے جو جلوہ دیکھا دل نے اس کی تکذیب نہیں کی آپ کی نظر ایک طرف مائل ہوئی نہ حد سے بڑھی۔

امام حاکم، امام نسائی اور امام طبرانی نے روایت کیا ہے کہ حضرت ابن عباس نے فرمایا: اللہ تعالیٰ نے (بلا واسطہ) کلام کے ساتھ حضرت موسیٰ کو خاص کر لیا اور حضرت ابراہیم کو خلیل ہونے کے ساتھ خاص کر لیا اور حضرت سیدنا محمد (صلی اللہ علیہ وسلم) کو رؤیت کے ساتھ خاص کر لیا، اس سے مراد رؤیت بصری ہے نہ کہ رؤیت قلبی، کیونکہ رؤیت قلبی سیدنا محمد (صلی اللہ علیہ وسلم) کو حاصل ہیں، پھر ہم کلام ہونا حضرت موسیٰ کی اور خلیل ہونا حضرت ابراہیم کی خصوصیت کیسے رہی؟ اس کا جواب یہ ہے کہ ہر چند کہ ہمارے نبی (صلی اللہ علیہ وسلم) کا مقام اعلیٰ میں اللہ تعالیٰ کے ساتھ ہم کلام ہوئے اور آپ خلیل ہونے کے ساتھ ساتھ اللہ تعالیٰ کے محبوب بھی ہیں، لیکن حضرت موسیٰ کا کلیم ہونا اور حضرت ابراہیم کا خلیل ہونا ایک وصف مشہور تھا۔ دوسرا جواب یہ ہے کہ حضرت موسیٰ (علیہ السلام) کی خصوصیت یہ ہے کہ اللہ تعالیٰ ان سے زمین پر ہم کلام ہوا اور سیدنا محمد (صلی اللہ علیہ وسلم) سے اللہ تعالیٰ عرش پر ہم کلام ہو۔

(نیم الریاض ج ۱ ص ۲۸۸-۲۸۷، دار الفکر، بیروت)

ملا علی قاری حنفی نے بھی اختصار کے ساتھ یہی لکھا ہے۔ (شرح الشفاء علی حاشیہ نیم الریاض ج ۲ ص ۲۸۸، ۲۸۷، دار الفکر، بیروت)

اللہ تعالیٰ کے دیدار کے ساتھ اس سے ہم کلام ہونے کے متعلق مفسرین کی تحقیق

قاضی عبداللہ بن عمر بیضاوی متوفی ۶۸۵ھ الشوری: ۵۱ کی تفسیر میں لکھتے ہیں:

اللہ تعالیٰ نے جو فرمایا ہے کہ بغیر وحی کے کسی شخص کا اللہ ہم کلام ہونا ممکن نہیں ہے، یعنی وحی کے ذریعہ ہم کلام ہونا ممکن ہے اور یہ وحی اس سے عام ہے کہ اللہ تعالیٰ بالمشافہہ اور بالمشاہدہ بندہ سے ہم کلام ہو جیسا کہ معراج کی حدیث میں ہے یا اس صورت میں ہم کلام ہو کہ اس کا کلام تو سنائی دے اور اس کی ذات دکھائی نہ دے جیسا کہ وادی طویٰ اور پہاڑ طور میں اللہ تعالیٰ نے حضرت موسیٰ (علیہ السلام) سے کلام فرمایا تھا۔ (تفسیر بیضاوی مع الخفاجی ج ۸ ص ۳۶۶-۳۶۷، دار لکتاب العلمیہ، بیروت، ۱۴۱۷ھ)

اس عبارت کی شرح میں علامہ خفاجی متوفی ۱۰۶۹ھ لکھتے ہیں:

بالمشافہہ سے مراد یہ ہے کہ اللہ تعالیٰ آپ سے بلا واسطہ مخاطب ہوا جیسا کہ حدیث معراج میں ہے۔

(صحیح البخاری رقم الحدیث: ۷۵۱۸، صحیح مسلم رقم الحدیث: ۱۶۲)

اللہ تعالیٰ نے آپ پر تجلی فرمائی اور آپ سے کلام فرمایا اور آپ پر نمازیں فرض کیں اور آپ سے یہ وعدہ کیا کہ اللہ تعالیٰ اہل

جنت سے بالمشافہہ کلام فرمائے گا۔ (عنایہ القاضی ج ۸ ص ۳۶۷، بیروت، ۱۴۱۷ھ)

علامہ علی بن محمد خازن متوفی ۷۲۵ھ لکھتے ہیں:

یہ آیت اس پر محمول ہے کہ اللہ تعالیٰ دنیا میں کسی سے بالمشافہہ کلام نہیں فرمائے گا، اس کی تفصیل سورۃ النجم میں آئے گی۔

(تفسیر الخازن ج ۴ ص ۱۰۴، دار لکتاب العلمیہ، بیروت، ۱۴۱۵ھ)

اور سورہ وانجم میں لکھتے ہیں:

خلاصہ یہ ہے کہ اکثر علماء کے نزدیک رائج یہ ہے کہ رسول اللہ (ﷺ) نے اپنے رب کو شب معراج سر کی آنکھوں سے دیکھا ہے، کیونکہ حضرت ابن عباس اور حضرت انس سے روایت ہے کہ آپ نے اپنے رب کو دیکھا ہے اور یہ بات وہ اپنی رائے سے نہیں کہہ سکتے، سو یہ حدیث آپ سے جماع پر محمول ہے (اور معراج کا واقعہ امور آخرت سے ہے، اس لیے الشوری: ۵۱ میں جو بالمشافہہ کلام کی نفی ہے وہ دنیا میں ہے اور وہ شب معراج بالمشافہہ کلام کرنے کے منافی نہیں ہے)۔

(تفسیر الخازن ج ۴ ص ۲۰۷، دار الکتب العلمیہ، بیروت، ۱۴۱۵ھ)

علامہ سید محمود آلوسی متوفی ۱۲۷۰ھ لکھتے ہیں:

اکثر علماء اس پر متفق ہیں کہ ہمارے نبی (ﷺ) نے اپنے رب سبحانہ کو شب معراج دیکھا ہے کیونکہ اکثر روایات میں دیکھنے کی تصریح ہے، ہاں ان روایات میں یہ تصریح نہیں ہے کہ آپ نے سر کی آنکھوں سے دیکھا ہے، لیکن دیکھنے سے ظاہر یہی ہے کہ آپ نے سر کی آنکھوں سے دیکھا ہے، امام اشعری اور متکلمین کی ایک جماعت نے یہ کہا ہے کہ اللہ عزوجل نے ہمارے نبی سے اس رات بلا واسطہ کلام فرمایا اور جعفر بن محمد الباقر، حضرت ابن عباس اور حضرت ابن مسعود (رضی اللہ عنہ) سے بھی یہی روایت ہے اور احادیث صحیحہ سے بھی ظاہر ہوتا ہے جن میں یہ مذکور ہے کہ پہلے اللہ تعالیٰ نے پچاس نمازیں فرض کیں، پھر کم کرتے کرتے آخر میں پانچ نمازیں فرض کر دیں۔ (روح المعانی جز ۲۵ ص ۸۶، دار الفکر، بیروت، ۱۴۱۷ھ)

نزول قرآن سے پہلے آپ کو اجمالی طور پر قرآن عطا کیا جانا

الشوری: ۵۲-۵۳ میں فرمایا: اسی طرح ہم نے اپنے حکم سے آپ کی طرف روح (قرآن) کی وحی کی ہے، اس سے پہلے آپ از خود یہ نہیں جانتے تھے کہ کتاب کیا چیز ہے اور ایمان کیا ہے، لیکن ہم نے اس کتاب کو نور بنا دیا جس سے ہم اپنے بندوں میں سے جس کو چاہیں ہدایت دیتے ہیں اور بے شک آپ ضرور صراط مستقیم کی طرف ہدایت دیتے ہیں۔ اللہ کے راستے کی طرف جو آسمانوں اور زمینوں کی ہر چیز کا مالک ہے، سنو! اللہ ہی کی طرف تمام کام لوٹتے ہیں۔“

اس آیت میں فرمایا ہے کہ ہم نے آپ کی طرف روح کی وحی کی ہے۔ روح سے مراد قرآن ہے کیونکہ جس طرح روح بدن کی حیات کا سبب ہے، اسی طرح قرآن مجید قلب کی حیات کا سبب ہے۔

اور اس وحی سے مراد عام ہے، خواہ آپ کے قلب میں کسی معنی کا لقاء کیا جائے، یا حضرت جبریل آپ کے پاس اللہ کا پیغام لائیں یا اللہ تعالیٰ آپ سے بالمشافہہ اور بالمشاہدہ کلام فرمائے۔

علامہ سید محمود آلوسی متوفی ۱۲۷۰ھ لکھتے ہیں:

علامہ عبد الوہاب شعرانی المتوفی ۹۷۳ھ نے "الکبریٰ الاحمر" میں "الفتوحات المکیہ" کے باب ثانی سے نقل کیا ہے کہ حضرت جبریل کے آپ پر قرآن مجید نازل کرنے سے پہلے نبی (ﷺ) کو اجمالی طور پر قرآن کریم عطا کیا گیا تھا اور اس میں آیتوں اور سورتوں کی تفصیل نہیں تھی۔ (الکبریٰ الاحمر ص ۹، دار الکتب العلمیہ، بیروت، ۱۴۱۸ھ) (روح المعانی جز ۲۵ ص ۸۹، دار الفکر، بیروت، ۱۴۱۸ھ)

اس اشکال کے جوابات کہ نزول قرآن سے پہلے آپ کو کتاب کا پتا تھا نہ ایمان کا

اس آیت پر یہ اشکال ہے کہ اس میں یہ فرمایا ہے کہ نزول قرآن سے پہلے آپ نہیں جانتے تھے کہ کتاب کیا چیز ہے اور ایمان کیا ہے، حالانکہ امت کا اس پر اجماع ہے کہ ہر نبی پیدائشی مومن ہوتا ہے اور ہمارے نبی سیدنا محمد (ﷺ) تو حضرت آدم (علیہ السلام) کی پیدائش سے پہلے بھی نبی تھے، حدیث میں ہے:

حضرت ابو ہریرہ (رضی اللہ عنہ) بیان کرتے ہیں کہ صحابہ نے پوچھا: یا رسول اللہ! آپ کے لیے نبوت کب واجب ہوئی؟ آپ نے فرمایا: اس وقت حضرت آدم جسم اور روح کے درمیان تھے۔

(سنن ترمذی رقم الحدیث: ۳۶۰۹، المستدرک ج ۲ ص ۶۰۹، دلائل النبوة ج ۲ ص ۱۳۰)

حضرت عرباض بن ساریہ بیان کرتے ہیں کہ رسول اللہ (ﷺ) نے فرمایا: بے شک میں اللہ کے پاس خاتم النبیین لکھا ہوا تھا اور اس وقت حضرت آدم اپنی مٹی کے پتلے میں تھے۔ (شرح السنۃ رقم الحدیث: ۳۶۲۶)

اس لیے اس آیت کا محمل تلاش کرنا ضروری ہے جس میں فرمایا ہے: آپ نزول قرآن سے پہلے نہیں جانتے تھے کہ کتاب کیا چیز ہے اور ایمان کیا ہے۔ مفسرین نے اس آیت کے حسب ذیل محامل تلاش کیے ہیں:

نبی (ﷺ) سے کتاب اور ایمان کے علم کی نفی کی دیگر مفسرین کی طرف سے توجیہات

(۱) اس آیت میں ایمان سے مراد ایمان کامل ہے یعنی اللہ تعالیٰ کی ذات و صفات اور اس کی خبروں کی تصدیق، اقرار اور تمام احکام شرعیہ پر عمل اور ظاہر ہے کہ نزول قرآن سے پہلے تمام احکام شرعیہ پر عمل کرنا محقق نہیں ہو سکتا تھا۔

(۲) اس آیت میں ایمان سے مراد ہے: دعوت ایمان اور لوگوں کو کس طرح ایمان کی دعوت دی جائے اور ان کو ہدایت دی جائے اس کا علم آپ کو نزول کتاب کے بعد ہوا۔

(۳) ایمان سے مراد ہے: اہل ایمان اور نزول کتاب کے بعد آپ کو معلوم ہوا کہ آپ پر ایمان لانے والے کون ہیں اور کون ایمان لانے والے نہیں ہیں۔

اشکال مذکور کی مصنف کی طرف سے توجیہات:

اس اشکال کے اور بھی جوابات دیئے گئے ہیں لیکن ان میں اکثر جواب کمزور ہیں، مصنف کے ذہن میں اس اشکال کا یہ جواب ہے کہ اس آیت میں اللہ تعالیٰ نے فرمایا: "ما کنت تدعی" اور "ما کنت تعلم" نہیں فرمایا، یعنی علم کی نفی نہیں کی، درایت کی نفی کی ہے اور درایت کا معنی ہے: اپنی عقل سے کسی چیز کا جاننا، اسی لیے ہم نے اس آیت کا ترجمہ کیا ہے: آپ از خود نہیں جانتے یعنی نزول قرآن سے پہلے آپ از خود نہیں جانتے تھے کہ کتاب کیا چیز ہے اور ایمان کیا چیز ہے، ہاں اللہ تعالیٰ کے بتلانے سے آپ نزول قرآن سے پہلے بھی اپنی رسالت کو جانتے تھے جیسا کہ اس حدیث سے ظاہر ہوتا ہے:

حضرت جابر بن سمرہ (رضی اللہ عنہ) بیان کرتے ہیں کہ رسول اللہ (ﷺ) نے فرمایا: میں مکہ میں ایک پتھر کو پہچانتا ہوں

جو میری بعثت (اعلان نبوت) سے پہلے مجھ پر سلام پڑھا کرتا تھا، میں اس کو اب بھی پہچانتا ہوں۔ (صحیح مسلم رقم الحدیث: ۲۲۷۷)
ہم نے کہا ہے کہ دراہۃ کے معنی ہیں: محض اپنی عقل اور قیاس سے کسی چیز کو جاننا، سو علامہ راغب اصفہانی نے لکھا ہے:

الدراة المعرفة المدركة بضرب من الختل۔
حیلہ کی ایک قسم سے جو معرفت حاصل کی گئی ہو اس کو درایت کہتے ہیں۔

(الفردات ج ۱ ص ۲۲۴، القاموس ص ۱۲۸۲) (قاموس میں ختل کی جگہ حیل کا لفظ ہے)

قاضی عبداللہ بن عمر بیضاوی متوفی ۶۸۵ھ لکھتے ہیں
اللہ تعالیٰ نے فرمایا:

وما تدري نفس ما ذاتك سب غدا۔ (لقمان: 34)

کوئی شخص (از خود) نہیں جانتا کہ وہ کل کیا کسب (کام) کرے گا۔

اس آیت میں اللہ کی طرف علم کی نسبت کی ہے اور بندہ کی طرف درایت کی نسبت کی ہے، کیونکہ درایت میں حیلہ کا معنی ہے یعنی حیلہ سے کسی چیز کو جاننا اور دونوں علموں میں فرق ہے، جب کوئی شخص حیلہ سے کوئی عمل کرے اور اس میں پوری کوشش صرف کرے تب بھی اس کو اپنے کسب کے حق ہونے کا علم ہوگا نہ اس کے انجام کا علم ہوگا، پس اس کے بغیر اسے اپنے کسب کا کیسے علم ہوگا جب اس پر کوئی شرعی یا عقلی دلیل قائم نہ ہو، اس لیے فرمایا: کوئی شخص (از خود) نہیں جانتا کہ وہ کل کیا کسب (کام) کرے گا۔

(تفسیر بیضاوی مع الخفاجی ج ۷ ص ۴۳۵، دار الکتب العلمیہ، بیروت، ۱۴۱۷ھ)

علامہ شہاب الدین احمد خفاجی متوفی ۱۰۶۹ھ اس عبارت کی شرح میں لکھتے ہیں:

درایت اس جملہ سے ماخوذ ہے 'دري رمی الدريۃ' کا یہ وہ جملہ ہے جس کو پھینکنے کا تیر انداز قصد کرتے ہیں اور وہ چیز جس سے پیچھے شکاری شکار سے چھپ کر کھڑا ہوتا ہے اور اس حلیہ سے اس کو تیر مار کر شکار کرتا ہے اور ان میں سے ہر چیز حیلہ ہے، اس وجہ سے درایت علم سے خاص ہے، کیونکہ درایت حیلہ اور تکلف سے کسی چیز کا علم ہے اور اسی وجہ سے اللہ تعالیٰ کے علم کو درایت نہیں کہتے۔

(عنایۃ القاضی ج ۷ ص ۴۳۵، دار الکتب العلمیہ، بیروت، ۱۴۱۷ھ)



کِتَابُ الْهَبَةِ

ہبہ کے متعلق بیان

بَابُ وَفَضْلِهَا وَالتَّخْرِيسِ عَلَيْهَا

ہبہ کی فضیلت اور اس پر ابھارنے کا بیان

7- حَدَّثَنَا عَاصِمُ بْنُ عَلِيٍّ حَدَّثَنَا ابْنُ أَبِي ذُئْبٍ عَنِ الْمُقْبُرِيِّ عَنْ أَبِيهِ عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ يَا نِسَاءَ الْمُسْلِمَاتِ لَا تَحْقِرَنَّ جَارَةً لِحَارَتِهَا وَلَوْ فِرْسِينَ شَاةٍ

حضرت ابو ہریرہ رضی اللہ عنہ سے روایت ہے کہ نبی کریم ﷺ نے ارشاد فرمایا: اے مسلمان عورتو! ایک ہمسائی دوسری ہمسائی کو حقیر نہ جانے اپنی ہمسائی کو کچھ نہ کچھ دے دیا کرو اگرچہ بکری کا کھر ہی کیوں نہ ہو۔
(مسند احمد: رقم الحدیث: 7591، صحیح مسلم: رقم الحدیث: 1030، شرح السنہ: رقم الحدیث: 1641، سنن البیہقی الکبریٰ: جز: 4، ص: 177، سنن الترمذی: رقم الحدیث: 2130)

تعارف راوی

ابو ہریرہ: آپ کے نام اور نسب میں بہت ہی اختلاف ہے، زمانہ جاہلیت میں آپ کا نام عبد الشمس یا عبد عمرو تھا اسلام میں آپ کا نام عبد اللہ یا عبد الرحمن ہوا۔ قوی یہ ہے کہ آپ دوسی ہیں، حاکم اور ابو احمد کہتے ہیں کہ آپ کا نام عبد الرحمن بن صخر ہے مگر نام گم ہو کر رہ گیا خیبر کی فتح کے سال ایمان لائے اور غزوہ خیبر میں شریک ہوئے، پھر حضور کے ساتھ سایہ کی طرح رہے علم کا بہت شوق تھا ہر دم حضور کے ساتھ رہتے تھے اللہ نے آپ کو غضب کا حافظہ دیا تھا آپ نے ایک بار حضور انور کی بارگاہ میں عرض کیا کہ میں حضور کے فرمان بھول جاتا ہوں فرمایا اپنی چادر پھیلاؤ آپ نے پھیلائی حضور انور نے کچھ پڑھ کر دم فرمایا آپ نے چادر سینے سے لگائی پھر حافظہ بہت ہی قوی ہو گیا، امام بخاری کہتے ہیں کہ آپ سے آٹھ سو حضرات سے زیادہ روایات لیں حتیٰ کہ حضرت بن عباس بن عمر، جابر، انس نے بھی، آپ کی عمر اٹھتر سال ہوئی، ۷۰ ستاون یا اٹھاون میں مدینہ منورہ میں وفات ہوئی۔

(الاکمال فی اسماء الرجال، لصاحب المشکوۃ، ابو عبد اللہ محمد بن عبد اللہ الخطیب علیہ الرحمۃ، تحت حرف الہاء، فصل فی الصحابہ، ترجمہ مفتی احمد یار خان نعیمی علیہ الرحمۃ القوی، بنام اجمال)

8- حَدَّثَنَا عَبْدُ الْعَزِيزِ بْنُ عَبْدِ اللَّهِ الْأَوْثِيُّ حَدَّثَنَا ابْنُ أَبِي حَازِمٍ عَنْ أَبِيهِ عَنْ يَزِيدَ ابْنِ

رُومَانٌ عَنْ عُرْوَةَ عَنْ عَائِشَةَ رَضِيَ اللَّهُ عَنْهَا قَالَتْ لِعُرْوَةَ ابْنِ أُخْتِي إِنْ كُنَّا لَنَنْظُرُ إِلَى الْهَلَالِ ثُمَّ الْهَلَالِ ثَلَاثَةَ أَيَّامٍ فِي شَهْرَيْنِ وَمَا أَوْقَدْتُ فِي أَبْيَاتِ رَسُولِ اللَّهِ صَلَّى اللَّهُ عَلَيْهِ وَسَلَّمَ نَارًا فَقُلْتُ يَا خَالَهٗ مَا كَانَ يُعِيشُكُمْ قَالَتْ الْأَسْوَدَانِ التَّنُّورُ وَالْمَاءُ إِلَّا أَنَّهُ قَدْ كَانَ لِرَسُولِ اللَّهِ صَلَّى اللَّهُ عَلَيْهِ وَسَلَّمَ جِذْرَانِ مِنَ الْأَنْصَارِ كَانَتْ لَهُمْ مَنَاحِجُ وَكَانُوا يَمْنَحُونَ رَسُولَ اللَّهِ صَلَّى اللَّهُ عَلَيْهِ وَسَلَّمَ مِنَ الْبَائِهِمْ فَيَسْقِينَا

حضرت عائشہ رضی اللہ عنہا سے روایت ہے کہ انہوں نے عروہ سے ارشاد فرمایا: اے میری بہن کے بیٹے! ہم ایک چاند سے دوسرے چاند تیسرے چاند تک دو ماہ کا انتظار کرتے رہتے اور رسول اللہ ﷺ کے گھروں کے اندر آگ نہ جلائی جاتی۔ انہوں نے کہا: اے خالہ جان آپ لوگوں کو کون سی چیز حیات رکھتی تھی؟ ارشاد فرمایا: دو سیاہ چیزیں کھجور اور پانی مگر یہ کہ رسول اللہ ﷺ کے کچھ انصار ہمسایہ تھے۔ جن کے پاس دودھ دینے والے جانور تھے وہ رسول اللہ ﷺ کو دودھ نذرانہ کرتے تھے چنانچہ ہم اس دودھ کو پیا کرتے (اور زندہ رہتے)

(المؤلوو المرجان: جز: 1، ص: 927، سنن البیہقی الکبریٰ: رقم الحدیث: 11722، مسند الصحابة: رقم الحدیث: 111، مسند عبد بن حمید: رقم الحدیث: 1510)

شرح

اس باب کی تشریح سے پہلے ایک نکتہ عشق والوں کی نظر۔۔۔

لطیف نکتہ

روایت ہے حضرت ابو ہریرہ سے وہ نبی ﷺ سے راوی کہ حضور انور نے فرمایا کہ میں رحمت ہوں، رب کا ہدیہ ہوں۔

(مرآة النایح شرح مشکوٰۃ شریف جلد ہشتم صفحہ نمبر 59 بحوالہ بیہقی شعب الایمان)

یعنی رب نے مجھے تمہارے لیے رحمت بھی بنا کر بھیجا ہے اور اپنا ہدیہ وقفہ بھی۔ اس فرمان عالی میں اس امت کی بہت ہی عزت فزائی ہے کیونکہ ہدیہ تحفہ اپنے پیاروں کو ہی دیا جاتا ہے۔ معلوم ہوا کہ یہ امت رب کو پیاری ہے اس لیے اسے تحفہ دیا گیا فرماتا ہے:

"وَمَا أَرْسَلْنَاكَ إِلَّا رَحْمَةً لِّلْعَالَمِينَ"

اعلیٰ حضرت قدس سرہ فرماتے ہیں۔ شعر

رب اعلیٰ کی نعمت پہ اعلیٰ درود

ہم غریبوں کے آقا پر دائم درود

حق تعالیٰ کی منت پہ لاکھوں سلام
ہم فقیروں کی ثروت پر لاکھوں سلام

ہبہ کی تعریف:

کسی چیز کا دوسرے کو بلا عوض مالک کر دینا ہبہ ہے یعنی اس میں عوض ہونا شرط و ضروری نہیں۔

دینے والے کو واہب کہتے ہیں اور جس کو دی گئی اُسے موہوب لہ اور چیز کو موہوب اور کبھی چیز کو ہبہ بھی کہتے ہیں۔
ہبہ میں واہب کے لیے کبھی دنیا کا نفع ہے کبھی نفع اخروی۔ نفع دنیوی مثلاً ہبہ کر کے کچھ عوض لینا یا اس واسطے ہبہ کیا کہ لوگوں میں اس کا ذکر خیر ہوگا۔ امام ابو منصور باتریدی رحمہ اللہ تعالیٰ فرماتے ہیں مومن پر اپنی اولاد کو جود و احسان کی تعلیم ویسی ہی واجب ہے جس طرح توحید و ایمان کی تعلیم واجب ہے کیونکہ جود و احسان سے دُنیا کی محبت دور ہوتی ہے اور محبت دنیا ہی ہر گناہ کی جڑ ہے۔ ہبہ کا قبول کرنا سنت ہے ہدیہ کرنے سے آپس میں محبت زیادہ ہوتی ہے۔

ہبہ صحیح ہونے کی چند شرطیں ہیں:

واہب کا اعاقل ہونا، بالغ ہونا، مالک ہونا، نابالغ کا ہبہ صحیح نہیں اسی طرح غلام کا ہبہ کرنا بھی کہ یہ کسی چیز کا مالک ہی نہیں، جو چیز ہبہ کی جائے وہ موجود ہو اور قبضہ میں ہو، مشاع نہ ہو، متمیز ہو، مشغول نہ ہو۔ اس کے ارکان ایجاب و قبول ہیں اور اس کا حکم یہ ہے کہ ہبہ کرنے سے چیز موہوب لہ کی ملک ہو جاتی ہے اگرچہ یہ ملک لازم نہیں ہے۔ اس میں اختیار شرط صحیح نہیں مثلاً ہبہ کیا اور موہوب لہ کے لیے تین دن کا اختیار دیا ہاں اگر جدائی سے پہلے اُس نے ہبہ کو اختیار کر لیا ہبہ صحیح ہو گیا ورنہ نہیں۔ اور اگر واہب نے اپنے لیے تین دن کا اختیار رکھا ہے تو ہبہ صحیح ہے اور اختیار باطل، شروط فاسدہ سے ہبہ باطل نہیں ہوتا بلکہ خود شرطیں ہی باطل ہو جاتی ہیں مثلاً ایک شخص کو اپنا غلام اس شرط پر ہبہ کیا کہ وہ غلام کو آزاد کر دے ہبہ صحیح ہے اور شرط باطل۔ (بحر، عالمگیری)
ہبہ دو قسم ہے ایک تملیک دوسرا إسقاط مثلاً جس پر مطالبہ تھا مطالبہ اُسے ہبہ کرنا اُس کو ساقط کرنا ہے۔ مدیون کے سوا دوسرے کو دین ہبہ کرنا اُس وقت صحیح ہے کہ قبضہ کا بھی اُس کو حکم دیدیا ہو اور قبضہ کا حکم نہ دیا ہو تو صحیح نہیں۔ (بہار شریعت، حصہ ۱۴ صفحہ ۶۹)

بَابُ الْقَلِيلِ مِنَ الْهَبَةِ

باب: تھوڑی چیز کو ہبہ کرنا

9. حَدَّثَنَا مُحَمَّدُ بْنُ بَشَّارٍ حَدَّثَنَا ابْنُ أَبِي عَدِيٍّ عَنْ شُعْبَةَ عَنْ سُلَيْمَانَ عَنْ أَبِي حَازِمٍ عَنْ أَبِي

هُرَيْرَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ لَوْ دُعِيتُ إِلَى ذِرَاعٍ أَوْ كُرَاعٍ

لَأَجَبْتُ وَلَوْ أُهْدِيَتْ إِلَيَّ ذِرَاعٌ أَوْ كُرَاعٌ لَقَبِلْتُ

حضرت ابو ہریرہ رضی اللہ عنہ سے روایت ہے کہ نبی کریم ﷺ نے ارشاد فرمایا: اگر ایک دست یا پائے کے واسطے مجھے

دعوت پر بلایا جائے تو ضرور جلوہ افروز ہو جاؤں گا اور اگر ایک دست یا ایک پائے مجھے ہدیہ دیا جائے تو ضرور قبول کر لوں گا۔

(سنن البیہقی الکبریٰ: رقم الحدیث: 11720، شرح السنہ: جز: 1، ص: 398، مسند احمد: رقم الحدیث: 912، مسند اسحاق بن راہویہ: رقم الحدیث:

202، مسند الصحابہ: رقم الحدیث: 195)

شرح

حدیث ۱: امام بخاری نے ادب مفرد میں ابو ہریرہ رضی اللہ عنہ سے روایت کی، حضور اقدس ﷺ فرماتے ہیں باہم ہدیہ

کرو، اس سے آپس میں محبت ہوگی۔ (الأدب المفرد، للبخاری، باب قول اللہ یہ، الحدیث: ۶۰۷، ص ۱۶۸)

حدیث ۲: ترمذی نے اُمّ المؤمنین عائشہ رضی اللہ عنہا سے روایت کی، رسول اللہ ﷺ نے فرمایا: ہدیہ کرو کہ اس سے حسد دور ہو جاتا ہے۔ (المصابیح، کتاب البیوع، باب فی الہبۃ والحدیۃ، الحدیث: ۳۰۲، ج ۲، ص ۱۸۷)

ترمذی ابو ہریرہ رضی اللہ عنہ سے راوی، کہ حضور ﷺ فرماتے ہیں: ہدیہ کرو کہ اس سے سینہ کا کھوٹ دور ہو جاتا ہے اور پروس والی عورت پروسن کے لیے کوئی چیز حقیر نہ سمجھے اگرچہ بکری کا کھر ہو۔ اسی کے مثل بخاری شریف میں بھی انھیں سے مروی۔ مطلب حدیث کا یہ ہے کہ اگر تھوڑی چیز میسر آئے تو وہی ہدیہ کرے یہ نہ سمجھے کہ ذرا سی چیز کیا ہدیہ کی جائے یا یہ کہ کسی نے تھوڑی چیز ہدیہ کی تو اُسے نظر حقارت سے نہ دیکھے یہ نہ سمجھے کہ یہ کیا ذرا سی چیز بھیجی ہے۔ اس حکم میں خاص عورتوں کو ممانعت فرمانے کی وجہ یہ ہے کہ ان میں یہ مادہ بہت پایا جاتا ہے بات بات پر اس قسم کی نکتہ چینی کیا کرتی ہیں اور عموماً جو چیزیں ہدیہ بھیجی جاتی ہیں وہ عورتوں ہی کے قبضے میں ہوتی ہیں لہذا حکم دیا جاتا ہے کہ پروس والی کو چیز بھیجنے میں یہ خیال نہ کرے کہ کم ہے۔

صحیح بخاری شریف میں ابو ہریرہ رضی اللہ عنہ سے مروی کہ حضور اقدس ﷺ فرماتے ہیں۔ اگر مجھے دست یا پایہ کے لیے بلایا جائے تو اس دعوت کو قبول کروں گا اور اگر یہ چیزیں میرے پاس ہدیہ کی جائیں تو انھیں قبول کروں گا۔

صحیح بخاری شریف میں ام المؤمنین میمونہ رضی اللہ عنہا سے مروی، کہتی ہیں: میں نے ایک کنیز آزاد کر دی تھی جب حضور اقدس ﷺ میرے پاس تشریف لائے تو میں نے حضور (ﷺ) کو اس کی اطلاع دی، فرمایا اگر تم نے اپنے مامودوں کو دے دی ہوتی تو تمہیں زیادہ ثواب ملتا۔

ترمذی نے حضرت انس رضی اللہ عنہ سے روایت کی، کہ جب حضور اقدس ﷺ مدینہ میں تشریف لائے مہاجرین نے خدمت اقدس میں حاضر ہو کر یہ عرض کی: یا رسول اللہ! (ﷺ) جن کے یہاں ہم ٹھہرے ہیں (یعنی انصار) ان سے بڑھ کر ہم نے کسی کو زیادہ خرچ کرنے والا نہیں دیکھا اور تھوڑا ہو تو اُسی سے مواساة کرتے ہیں، انھوں نے کام کی ہم سے کفایت کی اور منافع میں ہمیں شریک کر لیا یعنی باغات کے کام یہ کرتے ہیں اور جو کچھ پیداوار ہوتی ہے اُس میں ہمیں شریک کر لیتے ہیں ہم کو اندیشہ ہے کہ سارا ثواب یہی لوگ لے لیں گے۔ ارشاد فرمایا: نہیں جب تک تم اُن کے لیے دُعا کرتے رہو گے اور اُن کی شاکرتے رہو گے (تم بھی اجر کے مستحق بنو گے)۔

ترمذی و ابوداؤد نے جابر رضی اللہ عنہ سے روایت کی، کہ رسول اللہ ﷺ نے فرمایا: جس کو کوئی چیز دی گئی اگر اُس کے پاس کچھ ہے تو اُس کا بدلہ دے اور بدلہ دینے پر قادر نہ ہو تو اُس کی شاکرے۔

حدیث: ترمذی میں اسامہ بن زید رضی اللہ عنہما سے مروی، کہ رسول اللہ ﷺ نے فرمایا: جس کے ساتھ احسان کیا گیا اور اُس نے احسان کرنے والے کے لیے یہ کہا "جَزَاكَ اللَّهُ خَيْرًا" تو پوری شاکر دی۔

صحیح بخاری شریف میں ہے، ابو ہریرہ رضی اللہ عنہ کہتے ہیں کہ رسول اللہ ﷺ کے پاس جب کسی قسم کا کھانا کہیں سے آتا تو دریافت فرماتے صدقہ ہے یا ہدیہ؟ اگر کہا جاتا صدقہ ہے تو۔ (فقراے) صحابہ سے فرماتے: تم لوگ اسے کھا لو اور اگر کہا جاتا کہ

ہدیہ ہے تو صحابہ کے ساتھ خود بھی تناول فرماتے۔

انس رضی اللہ عنہ سے امام بخاری نے روایت کی، کہ نبی ﷺ خوشبو کو واپس نہیں فرماتے اور صحیح مسلم میں ابو ہریرہ رضی اللہ عنہ سے مروی، کہ رسول اللہ ﷺ نے فرمایا: جس کے پاس پھول پیش کیا جائے تو واپس نہ کرے کہ اٹھانے میں ہلکا ہے اور بو اچھی ہے۔ ہلکا ہونے کا مطلب یہ ہے کہ دینے والے کا احسان زیادہ نہیں ہے۔

ترمذی نے عبد اللہ بن عمر رضی اللہ عنہما سے روایت کی، کہ رسول اللہ ﷺ فرماتے ہیں: تین چیزیں واپس نہ کی جائیں، تکیہ اور تیل اور دودھ بعض نے کہا تیل سے مراد خوشبو ہے۔

(جامع الترمذی، کتاب الأدب، باب ماجاء فی کراہیۃ رد الطیب، الحدیث: ۲۷۹۹، ج ۴، ص ۳۶۲)

حدیث: ترمذی نے ابو عثمان نہدی سے مرسل روایت کی، کہ رسول اللہ ﷺ نے فرمایا: جب کسی کو پھول دیا جائے تو واپس نہ کرے کہ وہ جنت سے نکلا۔ (جامع الترمذی، کتاب الأدب، باب ماجاء فی کراہیۃ رد الطیب، الحدیث: ۲۸۰۰، ج ۴، ص ۳۶۲)

حدیث: بیہقی نے دعوات کبیر میں ابو ہریرہ رضی اللہ عنہ سے روایت کی، کہتے ہیں: میں نے رسول اللہ صلی اللہ تعالیٰ علیہ وسلم کو دیکھا کہ جب نیا پھل حضور (ﷺ) کی خدمت میں پیش کیا جاتا اُسے آنکھوں اور ہونٹوں پر رکھتے اور یہ دعا پڑھتے:

اَللّٰهُمَّ کَمَا اَرٰیْتَنَا اَوَّلَہٗ فَاَرِنَا اٰخِرَہٗ۔

(اے اللہ! (عزوجل) جس طرح تو نے ہمیں اس کا اول دکھایا ہے، اس کا آخر دکھا) اس کے بعد جو چھوٹا بچہ حاضر ہوتا

اُسے دے دیتے۔ (مشکاۃ المصابیح، کتاب البیوع، باب فی الہبة والحدیث: ۳۰۳۲، ج ۲، ص ۱۸۸)

صحیح بخاری میں ہے اُمّ المؤمنین صدیقہ رضی اللہ تعالیٰ عنہا نے عرض کی: یا رسول اللہ! (صلی اللہ تعالیٰ علیہ وسلم) میرے دو پروسی ہیں ان میں کس کو ہدیہ کروں؟ ارشاد فرمایا: جس کا دروازہ تم سے زیادہ نزدیک ہو۔

(صحیح البخاری کتاب الہبة... إلخ، باب بمن یبد بالحدیث: ۲۵۹۵، ج ۲، ص ۱۷۴)

صحیح بخاری میں ہے حضرت عمر بن عبد العزیز (رضی اللہ تعالیٰ عنہ) فرماتے ہیں، کہ رسول اللہ ﷺ کے زمانہ میں ہدیہ، ہدیہ تھا اور اس زمانہ میں رشوت ہے۔ یعنی حکام کو جو ہدیہ دیا جاتا ہے وہ رشوت ہے۔

(صحیح البخاری کتاب الہبة... إلخ، باب من لم یقبل الحدیث: ۲۵۹۵، ج ۲، ص ۱۷۴)

بَابُ مَنِ اسْتَوْهَبَ مِنْ اصْحَابِہٖ شَیْئًا

وَقَالَ أَبُو سَعِيدٍ قَالَ النَّبِيُّ صَلَّى اللَّهُ عَلَيْهِ وَسَلَّمَ اضْرِبُوا لِي مَعَكُمْ سَهْمًا

باب: جس نے اپنے ساتھیوں سے کسی ہدیہ کو مانگا

اور حضرت ابو سعید رضی اللہ عنہ نے فرمایا کہ نبی کریم ﷺ نے ارشاد فرمایا: اپنے ساتھ میرا بھی حصہ رکھو۔

10- حَدَّثَنَا ابْنُ أَبِي مَرْيَمَ حَدَّثَنَا أَبُو غَسَّانَ قَالَ حَدَّثَنِي أَبُو حَازِمٍ عَنْ سَهْلِ رَضِيَ اللَّهُ عَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ أَرْسَلَ إِلَى امْرَأَةٍ مِنَ الْمُهَاجِرِينَ وَكَانَ لَهَا غُلَامٌ نَجَّارٌ قَالَ لَهَا

مَرِي عِبْدَكَ فَلْيَعْمَلْ لَنَا أَعْوَادَ الْمُنْبَرِ فَأَمَرْتُ عَبْدَهَا فَذَهَبَ فَقَطَعَ مِنَ الظَّرْفَاءِ فَصَنَعَ لَهُ
مُنْبَرًا فَلَمَّا قَضَاهُ أَرْسَلْتُ إِلَى النَّبِيِّ صَلَّى اللَّهُ عَلَيْهِ وَسَلَّمَ إِنَّهُ قَدْ قَضَاهُ قَالَ صَلَّى اللَّهُ عَلَيْهِ
وَسَلَّمَ أَرْسِلِي بِهِ إِلَيَّ فَجَاءُوا بِهِ فَاحْتَمَلَهُ النَّبِيُّ صَلَّى اللَّهُ عَلَيْهِ وَسَلَّمَ فَوَضَعَهُ حَيْثُ تَرَوْنَ

حضرت سہل رضی اللہ عنہ سے روایت ہے کہ مہاجرین میں سے ایک عورت کا غلام ترکھان تھا نبی کریم ﷺ نے اس عورت
کی جانب پیغام بھیجوا یا کہ اپنے غلام سے کہو کہ میرے لئے لکڑیوں کا منبر بنوادے چنانچہ اس نے اپنے غلام کو حکم دیا تو اس نے جھاؤ
والے درخت کی لکڑیاں کاٹیں تو اس سے آپ ﷺ کے لئے منبر بنایا پس جب اس کو بنالیا تو اس عورت نے آپ ﷺ کو پیغام
بھیجوا یا کہ اس نے منبر تیار کروالیا ہے۔ آپ ﷺ نے ارشاد فرمایا: اسے میرے پاس لے کر آؤ۔ چنانچہ صحابہ کرام ۷ اس منبر کو لے
آئے تو نبی کریم ﷺ نے اسے اٹھوا کر وہاں پر رکھوا دیا جہاں پر اسے تم اب ملاحظہ کر رہے ہو۔

(سنن ابن ماجہ: رقم الحدیث: 1416، معجم الکبیر: رقم الحدیث: 5881، صحیح ابن خزیمہ: رقم الحدیث: 1522، صحیح مسلم: رقم الحدیث: 544، سنن دارمی: رقم الحدیث: 1258)

تعارف راوی

سہل بن سعد: آپ ساعدی انصاری ہیں، آپ کی کنیت ابوالعباس ہے، آپ کا نام پہلے حزن تھا حضور انور نے سہل رکھا، حضور
انور کی وفات کے وقت آپ پندرہ سال کے تھے، آپ کی وفات ۹۱ میں مدینہ منورہ میں ہوئی، مدینہ منورہ میں آخری صحابی آپ ہی
فوت ہوئے کہ آپ کی وفات سے مدینہ صحابہ سے خالی ہو گیا۔

(الاکمال فی اسماء الرجال، لصاحب المشکوۃ، ابو عبد اللہ محمد بن عبد اللہ الخطیب علیہ الرحمۃ، تحت حرف السین، فصل فی
النصحاء، ترجمہ معنی احمد یار خان نعیمی علیہ الرحمۃ القوی، بنام اجمال)

11- حَدَّثَنَا عَبْدُ الْعَزِيزِ بْنُ عَبْدِ اللَّهِ قَالَ حَدَّثَنِي مُحَمَّدُ بْنُ جَعْفَرٍ عَنْ أَبِي حَازِمٍ عَنْ عَبْدِ اللَّهِ بْنِ
أَبِي قَتَادَةَ السَّلَاسِيِّ عَنْ أَبِيهِ رَضِيَ اللَّهُ عَنْهُ قَالَ كُنْتُ يَوْمًا جَالِسًا مَعَ رَجُلٍ مِنَ أَصْحَابِ النَّبِيِّ
صَلَّى اللَّهُ عَلَيْهِ وَسَلَّمَ فِي مَنْزِلٍ فِي طَرِيقِ مَكَّةَ وَرَسُولُ اللَّهِ صَلَّى اللَّهُ عَلَيْهِ وَسَلَّمَ نَازِلٌ أَمَامَنَا
وَالْقَوْمُ مُحْرِمُونَ وَأَنَا غَيْرُ مُحْرِمٍ فَأَبْصَرُوا حِمَارًا وَحَشِيًّا وَأَنَا مَشْغُولٌ أَخْصِفُ نَعْلِي فَلَمْ
يُؤْذِنُونِي بِهِ وَأَحْبَبُوا لَوْ أَنِّي أَبْصَرْتُهُ وَالتَّفْتُ فَأَبْصَرْتُهُ فَقُمْتُ إِلَى الْفَرَسِ فَأَسْرَجْتُهُ ثُمَّ رَكِبْتُ
وَنَسِيتُ الشَّوْطَ وَالرُّمْحَ فَقُلْتُ لَهُمْ تَنَاوَلُونِي الشَّوْطَ وَالرُّمْحَ فَقَالُوا لَا وَاللَّهِ لَا نُعِينُكَ عَلَيْهِ
بِشَيْءٍ فَعَصَبْتُ فَنَزَلْتُ فَأَخَذْتُهَا ثُمَّ رَكِبْتُ فَشَدَدْتُ عَلَى الْحِمَارِ فَعَقَرْتُهُ ثُمَّ جِئْتُ بِهِ وَقَدْ
مَاتَ فَوَقَعُوا فِيهِ يَأْكُلُونَهُ ثُمَّ إِنَّهُمْ شَكُّوا فِي أَكْلِهِمْ إِيَّاهُ وَهُمْ حُرْمٌ فَرَحْنَا وَخَبَأْتُ الْعَصَدَ
مَعِيَ فَأَذْرَكُنَا رَسُولُ اللَّهِ صَلَّى اللَّهُ عَلَيْهِ وَسَلَّمَ فَسَأَلَنَاهُ عَنْ ذَلِكَ فَقَالَ مَعَكُمْ مِنْهُ شَيْءٌ
فَقُلْتُ نَعَمْ فَنَاوَلْتُهُ الْعَصَدَ فَأَكَلَهَا حَتَّى نَفِدَهَا وَهُوَ مُحْرِمٌ فَحَدَّثَنِي بِهِ زَيْدُ بْنُ أَسْلَمَ عَنْ عَطَاءِ
بْنِ يَسَارٍ عَنْ أَبِي قَتَادَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ

عبداللہ بن ابی قتادہ سلمیٰ اپنے والد محترم سے روایت کرتے ہیں کہ انہوں نے بیان کیا کہ میں مکہ مکرمہ کے راستہ پر کسی جگہ اصحاب رسول اللہ صلی اللہ علیہ وسلم میں سے کچھ مردوں کی معیت بیٹھا ہوا تھا اور رسول اللہ صلی اللہ علیہ وسلم ہمارے آگے قیام فرماتے تھے جبکہ لوگ محرم تھے اور میں غیر محرم تھا۔ لوگوں نے ایک جنگلی گدھے کو دیکھا اور میں اس دوران اپنے جوتے کو ٹھیک کرنے میں مشغول تھا۔ انہوں نے مجھے بتایا بھی نہیں لیکن وہ یہ پسند کرتے تھے کہ کاش میں اسے دیکھ لوں۔ چنانچہ اچانک میں نے دھیان دیا تو اسے دیکھا میں وہاں سے اٹھ کر اپنے گھوڑے کے اوپر زین کو بچھا کر اس پر سوار ہو گیا میں جلدی میں چا بک اور نیزے کو اٹھانا بھول گیا تو میں نے ان کو کہا: مجھے چا بک اور نیزہ تو اٹھا کر دیدو۔ وہ کہنے لگے نہیں۔ اللہ تعالیٰ کی قسم! ہم تو تمہاری اس شکار کے سلسلہ میں کچھ بھی استعانت نہ کریں گے چنانچہ میں غضب ناک ہوا تو میں نے اتر کر چا بک اور نیزہ کو اٹھالیا۔ میں نے دوبارہ گھوڑے پر سوار ہو کر اس کو جنگلی گدھے کے پیچھے دوڑایا۔ تو اسے زخمی کر ڈالا پھر اسے لے کر آیا تو وہ اس دوران مر چکا تھا۔ اس کے بعد وہ آئے تو اس پر واقع ہو گئے اور اس کو پکانے کے بعد کھانے لگ گئے۔ انہوں نے کھانے کے وقت اس کو یہ شکایت کی کہ وہ تو حالت احرام میں ہیں۔ چنانچہ ہم چل پڑے اور میں نے شکار کا ایک بازو اپنے ساتھ چھپا کر رکھ لیا۔ بعد میں ہم نے رسول اللہ صلی اللہ علیہ وسلم کو پالیا تو ہم نے آپ صلی اللہ علیہ وسلم سے اس کے کھانے کے بارے میں پوچھا تو آپ صلی اللہ علیہ وسلم نے ارشاد فرمایا: تمہارے پاس اس شکار میں کچھ بچا ہوا ہے۔ میں عرض گزار ہوا: ہاں! چنانچہ اس بازو کو میں نے آپ صلی اللہ علیہ وسلم کی خدمت میں حاضر کر دیا تو آپ صلی اللہ علیہ وسلم نے اسے تناول فرمایا حتیٰ کہ اس کو ختم فرما دیا جبکہ آپ صلی اللہ علیہ وسلم محرم تھے۔

(سنن ابوداؤد: رقم الحدیث: 1852، صحیح ابن حبان: رقم الحدیث: 3977، صحیح مسلم: رقم الحدیث: 1196، سنن الترمذی: رقم الحدیث: 848)

شرح

ایک شخص نے ہنسی مذاق کے طور پر دوسرے سے چیز ہبہ کرنے کو کہا مثلاً یا دوستوں میں کبھی ایسا ہوتا ہے کہ مذاق میں کہتے ہیں مٹھائی کھلاؤ یا یہ چیز دے دو مگر اُس نے سچ مچ کو ہبہ کر دیا یہ ہبہ صحیح ہے۔ کبھی اس طرح بھی ہبہ ہوتا ہے کہ بہت سے لوگوں سے کہا جاتا ہے کہ میں نے یہ چیز تم میں سے ایک کے لیے ہبہ کر دی جس کا جی چاہے لے لے اُن میں سے ایک نے لے لی ہبہ درست ہو گیا وہ مالک ہو گیا یا کہہ دیا میں نے اپنے باغ کے پھل کی اجازت دیدی ہے جو چاہے لے لے جو لے گا مالک ہو جائے گا اور اگر ایسے شخص نے لیا جس کو واہب کے اس ہبہ کی خبر نہیں پہنچی ہے اُس کو لینا جائز نہیں۔ (بحر) اور علم سے پہلے کھایا تو حرام کھایا۔

ہبہ کے بہت سے الفاظ ہیں۔ میں نے تجھے ہبہ کیا، یہ چیز تمہیں کھانے کو دی۔ یہ چیز میں نے فلاں کے لیے یا تیرے لیے کر دی، میں نے یہ چیز تیرے نام کر دی، میں نے اس چیز کا تجھے مالک کر دیا، اگر قرینہ ہو تو ہبہ ہے ورنہ نہیں کیونکہ مالک کرنا بیع وغیرہ بہت چیزوں کو شامل ہے۔ عمر بھر کے لیے یہ چیز دیدی، اس گھوڑے پر سوار کر دیا، یہ کپڑا پہننے کو دیا، میرا یہ مکان تمہارے لیے عمر بھر رہنے کو ہے، یہ درخت میں نے اپنے بیٹے کے نام لگایا ہے۔ (در مختار، بحر) (الدر المختار، کتاب الہبہ، ج ۸، ص ۵۷۰)

ہبہ کے بعض الفاظ ذکر کر دیے اور اس کا قاعدہ کلیہ یہ ہے کہ اگر لفظ ایسا بولا جس سے ملک رقبہ سمجھی جاتی ہو یعنی خود اُس شے کی ملک تو ہبہ ہے اور اگر منافع کی تملیک معلوم ہوتی عاریت ہے اور دونوں کا احتمال ہے تو نیت دیکھی جائے گی۔

مرد نے عورت کو کپڑے بنوانے کے لیے روپے دیے کہ بنا کر پہنے یہ ہبہ ہے چھوٹے بچے کے لیے کپڑے بنوائے تو بنوا ہی بلکہ قطع کراتے ہی اُس کی ملک ہو گئے بچہ کو دے یا نہ دے اور بالغ لڑکے کے لیے بنوائے تو جب تک اُس کو قبضہ نہ دے مالک نہیں ہوگا۔

ہبہ کے لیے قبول ضروری ہے یعنی موہوب لہ جب تک قبول نہ کرے اُس کے حق میں ہبہ نہیں ہوگا اگرچہ واہب کے حق میں فقط ایجاب سے ہبہ ہو جائے گا بخلاف بیع کہ اس میں جب تک ایجاب و قبول دونوں نہ ہوں بائع و مشتری کسی کے حق میں بیع نہیں اس کا حاصل یہ ہوا کہ مثلاً قسم کھائی تھی کہ یہ چیز فلاں کو ہبہ کر دوں گا اس نے ایجاب کیا مگر اُس نے قبول نہ کیا قسم میں سچا ہو گیا اور اُس قسم کھاتا کہ اسے فلاں کے ہاتھ بیع کروں گا اور ایجاب کیا مگر اُس نے قبول نہیں کیا حانث ہو گیا قسم ٹوٹ گئی۔ (بحر)

ہبہ کا قبول کرنا کبھی الفاظ سے ہوتا ہے اور کبھی فعل سے مثلاً اس نے ایجاب کیا یعنی کہا میں نے یہ چیز تمہیں ہبہ کر دی اُس لے لی ہبہ تمام ہو گیا۔

ہبہ تمام ہونے کے لیے قبضہ کی بھی ضرورت ہے بغیر اس کے ہبہ تمام نہیں ہوتا پھر اگر اسی مجلس میں قبضہ کرے تو واہب کی اجازت کی بھی ضرورت نہیں اور مجلس بدل جانے کے بعد قبضہ کرنا چاہتا ہے تو اجازت درکار ہے ہاں اگر جس مجلس میں ہبہ کیا ہے اُس نے کہہ دیا ہے کہ تم قبضہ کر لو تو اب اجازت حاصل کرنے کی ضرورت نہیں وہی پہلی اجازت کافی ہے۔ (ہدایہ، درمختار)

قبضہ پر قادر ہونا بھی قبضہ ہی کے حکم میں ہے مثلاً صندوق میں کپڑے ہیں اور کپڑے ہبہ کر کے صندوق اُسے دیدیا اگر صندوق مُقفل ہے قبضہ نہیں ہوا اور قفل کھلا ہوا ہے قبضہ ہو گیا یعنی ہبہ تمام ہو گیا کہ قبضہ پر قادر ہو گیا۔ (بحر الرائق)

واہب نے موہوب لہ کو قبضہ سے منع کر دیا تو اگرچہ قبضہ کر لے یہ قبضہ صحیح نہیں مجلس میں قبضہ کرے یا بعد میں اس صورت میں ہبہ تمام نہیں۔

بَابُ مَنْ اسْتَسْقَى وَقَالَ سَهْلٌ قَالَ لِيَ النَّبِيُّ صَلَّى اللَّهُ عَلَيْهِ وَسَلَّمَ اسْقِنِي

باب: جس نے پانی مانگا

اور حضرت سہل رضی اللہ عنہ کا بیان ہے کہ مجھے نبی کریم ﷺ نے ارشاد فرمایا: اے سہل! مجھے پانی پلا دو۔

12- حَدَّثَنَا خَالِدُ بْنُ مَخْلَدٍ حَدَّثَنَا سُلَيْمَانُ بْنُ بِلَالٍ قَالَ حَدَّثَنِي أَبُو طَوَالَةَ اسْمُهُ عَبْدُ اللَّهِ بْنُ عَبْدِ الرَّحْمَنِ قَالَ سَمِعْتُ أَنَسًا رَضِيَ اللَّهُ عَنْهُ يَقُولُ أَتَانَا رَسُولُ اللَّهِ صَلَّى اللَّهُ عَلَيْهِ وَسَلَّمَ فِي دَارِنَا هَذِهِ فَاسْتَسْقَى فَحَلَبْنَا لَهُ شَاةً لَنَا ثُمَّ شَبَّتَهُ مِنْ مَاءٍ بِئَرِنَا هَذِهِ فَأَعْطَيْتُهُ وَأَبُو بَكْرٍ عَنْ يَسَارِهِ وَعُمَرُ مُجَاهَهُ وَأَعْرَابِيٌّ عَنْ يَمِينِهِ فَلَمَّا فَرَغَ قَالَ عُمَرُ هَذَا أَبُو بَكْرٍ فَأَعْطَى الْأَعْرَابِيَّ فَضَلَّهُ ثُمَّ قَالَ الْإِمْتَنُونَ الْإِمْتَنُونَ قَالَ أَنَسٌ فَهِيَ سُنَّةٌ فَهِيَ سُنَّةٌ ثَلَاثَ مَرَّاتٍ

عبداللہ بن عبد الرحمن کا بیان ہے کہ میں نے حضرت انس رضی اللہ عنہ کو بیان کرتے ہوئے سنا کہ رسول اللہ ﷺ ہمارے اس گھر میں تشریف لائے تو آپ ﷺ نے پانی مانگا ہم نے آپ ﷺ کے لئے اپنی بکری کا دودھ دوہ کر اس میں اپنے اس

کنویں کا پانی ملا دیا۔ اس کے بعد میں نے وہ پانی آپ ﷺ کی خدمت میں پیش کیا جبکہ حضرت ابو بکر رضی اللہ عنہ آپ ﷺ کی بائیں جانب بیٹھے ہوئے تھے۔ اور حضرت عمر رضی اللہ عنہ آپ ﷺ کے روبرو بیٹھے ہوئے تھے۔ اور ایک اعرابی آپ ﷺ کی دائیں جانب بیٹھے ہوئے تھے۔ پس جب آپ ﷺ نے دودھ پینے سے فراغت پالی تو حضرت عمر رضی اللہ عنہ نے عرض کیا: حضرت ابو بکر رضی اللہ عنہ تو یہ تشریف فرما ہیں۔ آپ ﷺ نے وہ بچا ہوا دودھ اس اعرابی کو عطا فرما دیا۔ پھر آپ ﷺ نے ارشاد فرمایا: دائیں جانب والے پہلے دائیں جانب والے ہیں خوب سن لو! دائیں جانب سے شروع کرو۔ حضرت انس رضی اللہ عنہ نے یہ تین دفعہ فرمایا کہ یہی سنت ہے۔

(سنن ابن ماجہ: رقم الحدیث: 3425، سنن ابوداؤد: رقم الحدیث: 3726، صحیح ابن حبان: رقم الحدیث: 5337، صحیح مسلم: رقم الحدیث: 2029، سنن

الترمذی: رقم الحدیث: 1893)

تعارف راوی

حضرت انس بن مالک: آپ کا نام انس بن مالک بن نضر ہے، کنیت ابو حمزہ ہے، خزرجی انصاری ہیں، حضور انور کے خادم خاص آپ کی والدہ ام سلیم بنت ملحان ہیں، جب نبی صلی اللہ علیہ وسلم مدینہ منورہ میں تشریف لائے تو جناب انس کی عمر دس سال تھی، جب حضور انور کی وفات ہوئی تو آپ بیس سالہ تھے، دس سال تک مسلسل حضور انور کی خدمت کی، خلافت فاروقی میں آپ بصرہ منتقل ہو گئے وہاں ہی آپ کی وفات ہوئی، آپ بصرہ کے آخری صحابی ہیں، ۹۱ھ میں وفات ہوئی، ایک سو تین سال عمر ہوئی، بعض نے فرمایا ۹۹ سال عمر ہوئی، آپ کے اولاد اسی ۸۰ یا سو ۱۰۰ ہے، اشتر لڑکے اور دو لڑکیاں یعنی اولاد در اولاد آپ سے بہت مخلوق نے روایت لیں۔ خلاصہ میں ہے کہ آپ کی احادیث ایک ہزار دو سو چھیالیس ہیں جن میں سے ایک سو اڑسٹھ حدیثیں متفق علیہ ہیں اور تراوی ۸۳ احادیث بخاری کی اکہتر اے مسلم کی۔ (الاکمال فی اسماء الرجال، لصاحب المثلثة، ابو عبد اللہ محمد بن عبد اللہ الخطیب علیہ الرحمۃ، تحت حرف الالف، فصل فی الصحابہ، ترجمہ مفتی احمد یار خان نعیمی علیہ الرحمۃ القوی، بنام اجمال)

شرح

مندرجہ بالا حدیث پاک میں دائیں جانب سے شروع کرنے کا ذکر آیا ہے اس کی بہت فضیلت ہے۔

كان رسول الله ﷺ يحب التيامن في كل شيء حتى في تنعله.

رسول اللہ ﷺ ہر کام میں دائیں طرف سے ابتداء کو پسند فرماتے تھے یہاں تک کہ جوتا پہننے میں بھی۔

(فتاویٰ رضویہ کتاب المحظر والاباحہ جلد نمبر 22 صفحہ نمبر 23)

آپ ﷺ جب کپڑا پہنتے تو دائیں طرف سے شروع کرتے۔

ایک اور روایت ہے کہ حضرت ابو ہریرہ سے فرماتے ہیں کہ رسول اللہ صلی اللہ علیہ وسلم جب قمیض پہنتے تو داہنی طرف سے

شروع فرماتے تھے۔ (ترمذی)

یعنی جب قمیض پہنتے تو قمیض کا داہنہ حصے پہلے پہنتے بائیں حصہ بعد میں اس طرح کہ اولاً داہنا ہاتھ شریف داہنی آستین میں

ڈالتے پھر بایاں اور اتارنے میں اس کے برعکس۔ میامن جمع ہے میمنہ کی جس کا مادہ یمن یا یمین ہے۔ تمیض کا ہر داہنا حصہ یمین ہے، آستین دامن کلی وغیرہ۔ اس لیے میامن جمع ارشاد ہوا۔ اور ہو سکتا ہے کہ میامنہ کی ضمیر حضور صلی اللہ علیہ وسلم کی طرف راجع ہو یعنی اپنے دائیں طرف سے شروع فرماتے تھے تب میامن کو جمع فرمانا تعظیم کے لیے ہے۔

(مرآۃ المناجیح شرح مشکوٰۃ شریف جلد ششم صفحہ نمبر 175)

رسول اللہ (صلی اللہ علیہ وسلم) فرماتے ہیں جب اللہ تعالیٰ نے مخلوق کو پیدا کیا اور قضیہ ختم کیا تو جن کے دائیں ہاتھ میں نامہ اعمال ملنے والا ہے انہیں اپنی داہنی مٹھی میں لیا اور بائیں والوں کو بائیں مٹھی میں لیا پھر فرمایا اے دائیں طرف والو انہوں نے کہا لبیک وسعد یک فرمایا کیا میں تمہارا رب نہیں ہوں؟ سب نے کہا ہاں پھر سب کو ملا دیا کسی نے پوچھا یہ کیوں کیا؟ فرمایا اس لئے کہ ان کے لئے اور اعمال ہیں جنہیں یہ کرنے والے ہیں یہ تو صرف اس لئے کہلوایا گیا ہے کہ انہیں یہ عذر نہ رہے کہ ہم اس سے غافل تھے۔ پھر سب کو صلب آدم میں لوٹا دیا۔ (تفسیر ابن کثیر جلد نمبر 2 صفحہ نمبر 1126)

احنف بن قیس فرماتے ہیں دائیں طرف والا نیکیاں لکھتا ہے اور یہ بائیں طرف والے پر امین ہے۔ جب بندے سے کوئی خطا ہو جاتی ہے تو یہ کہتا ہے ٹھہر جا اگر اس نے اسی وقت توبہ کر لی تو اسے لکھنے نہیں دیتا اور اگر اس نے توبہ نہ کی تو وہ لکھ لیتا ہے (ابن ابی حاتم) امام حسن بصری اس آیت کی تلاوت کر کے فرماتے تھے اے ابن آدم تیرے لئے صحیفہ کھول دیا گیا ہے اور دو بزرگ فرشتے تجھ پر مقرر کر دیئے گئے ہیں ایک تیرے داہنے دوسرا بائیں۔ دائیں طرف والا تو تیری نیکیوں کی حفاظت کرتا ہے اور بائیں طرف والا برائیوں کو دیکھتا رہتا ہے اب تو جو چاہ عمل کر کی کر یا زیادتی کر جب تو مرے گا تو یہ دفتر لپیٹ دیا جائے گا اور تیرے ساتھ تیری قبر میں رکھ دیا جائے گا اور قیامت کے دن جب تو اپنی قبر سے اٹھے گا تو یہ تیرے سامنے پیش کر دیا جائے گا۔

(تفسیر ابن عباس جلد نمبر 1 صفحہ نمبر 4646)

عبدالرحمن بن سلمان فرماتے ہیں کہ دنیا میں جو کچھ ہوا ہو رہا ہے اور ہوگا وہ سب لوح محفوظ میں موجود ہے اور لوح محفوظ حضرت اسرافیل کی دونوں آنکھوں کے سامنے ہے لیکن جب تک انہیں اجازت نہ ملے وہ اسے دیکھ نہیں سکتے حضرت ابن عباس (رضی اللہ عنہما) سے مروی ہے کہ لوح محفوظ کی پیشانی پر یہ عبارت ہے، کوئی معبود نہیں۔ جز اللہ تعالیٰ کے، وہ اکیلا ہے اس کا دین اسلام ہے محمد (صلی اللہ علیہ وسلم) اس کے بندے ہیں اور اس کے رسول ہیں (صلی اللہ علیہ وسلم) جو اللہ تعالیٰ پر ایمان لائے اس کے وعدے کو سچا جانے اس کے رسولوں کی تابعداری کرے اللہ عالم اسے جنت میں داخل کرے گا فرماتے ہیں یہ لوح سفید موتی کی ہے اس کا طول آسمان و زمین کے درمیان کے برابر ہے اور اس کی چوڑائی مشرق و مغرب کے برابر ہے، اس کے دونوں کنارے موتی اور یاقوت کے ہیں اس کے دونوں پٹھے سرخ یاقوت کے ہیں اس کا قلم نور ہے اس کا کلام عرش کے ساتھ وابستہ ہے اس کی اصل فرشتہ کی گود میں ہے فرماتے ہیں یہ اللہ کے عرش کے دائیں طرف ہے۔

آج کے دور میں مشہور ہو چکا ہے کہ ہر امام سلام نماز کے بعد دائیں طرف ہی منہ کرتا ہے ان کو یہ حدیث پاک یاد رکھنی

چاہیے کہ

سیدنا عبداللہ بن مسعود رضی اللہ عنہ کا فرمان ہے کہ تم میں سے کوئی بھی اپنی نماز سے شیطان کا حصہ اس طرح نہ بنائے کہ نماز کے بعد دائیں طرف ہی پھرنا اپنے اوپر لازم کر لے کیونکہ میں نے رسول اللہ ﷺ کو بہت دفعہ بائیں طرف پھرتے ہوئے دیکھا، اسے بخاری و مسلم نے روایت کیا، جب اس عمل کا معاملہ ہے جو اصلاً مشروع ہے تو اس میں تمھارا کیا خیال ہے جو اصلاً جائز ہی نہ ہو۔ (صحیح البخاری باب الافتتال والانصراف مطبوعہ قدیمی کتب خانہ کراچی ۱/۱۱۸)

تاریخ بغداد میں تیا من کے بارے میں ہے۔ بزار در مسند و طبرانی در معجم اوسط وابن السنی در کتاب عمل الیوم واللیلۃ و خطیب بغدادی در تاریخ از انس رضی اللہ عنہ روایت دارند

كان النبي ﷺ اذا صلى وفرغ من صلوته مسح بيمينه على رأسه وقال بسم الله الذي لا اله الا هو الرحمن الرحيم اللهم اذهب عني الهم والحزن " نبی ﷺ چوں از نماز فارغ شدے دست راست بر سر مبارک خودش سودے وایں دعا نمودے بنام خدا ایکہ جزا و ہیچکس سزائے پرستیدن نیست بخشاشندہ مہربان خدا یا پریشانی و غم از من دور کن، ساتویں حدیث: بزار نے مسند، طبرانی نے معجم اوسط، ابن السنی نے تاریخ میں حضرت انس رضی اللہ عنہ سے روایت کیا کہ نبی اکرم ﷺ جب نماز سے فارغ ہوتے تو اپنا دایاں ہاتھ اپنے سر پر پھیرتے اور پڑھتے

بسم الله الذي لا اله الا هو الرحمن الرحيم اللهم اذهب عني الهم والحزن (اللہ کے نام سے جس کے علاوہ کوئی معبود نہیں وہ رحمن و رحیم ہے اے اللہ مجھ سے غم و حزن دور فرما دے)۔

(تاریخ بغداد للخطیب باب الکاف عن اسمہ کثیر حدیث ۶۹۵۳ دار الکتاب العربیۃ بیروت ۴۸۰)

بَابُ قَبُولِ هَدِيَّةِ الصَّيْدِ وَقَبْلِ النَّبِيِّ صَلَّى اللَّهُ عَلَيْهِ وَسَلَّمَ مِنْ أَبِي قَتَادَةَ عَضَدِ الصَّيْدِ باب: شکار کا ہدیہ قبول کرنا اور نبی کریم ﷺ نے حضرت ابو قتادہ رضی اللہ عنہ سے شکار کا ہدیہ قبول کیا ہے

13- حَدَّثَنَا سُلَيْمَانُ بْنُ حَرْبٍ حَدَّثَنَا شُعْبَةُ عَنْ هِشَامِ بْنِ زَيْدٍ عَنْ أَنَسِ بْنِ مَالِكٍ عَنْ أَنَسِ رَضِيَ اللَّهُ عَنْهُ قَالَ أَتَفَجَّنَا أَزْنَبًا بِمَرِّ الظُّهْرَانِ فَسَعَى الْقَوْمُ فَلَغَبُوا فَأَذْرَكْتُهَا فَأَخَذْتُهَا فَأَتَيْتُ بِهَا أَبَا طَلْحَةَ فَذَبَحَهَا وَبَعَثَ بِهَا إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ يَوْرِكُهَا أَوْ فُحْذِيهَا قَالَ فُحْذِيهَا لَا شَكَّ فِيهِ فَقَبِلَهُ قُلْتُ وَآكَلْتُ مِنْهُ قَالَ وَآكَلْتُ مِنْهُ ثُمَّ قَالَ بَعْدُ قَبِلَهُ

حضرت انس رضی اللہ عنہ کا بیان ہے کہ ہم نے سر الظہر ان کے مقام پر خرگوش کو بھگایا لوگ تھک ہار گئے مگر میں نے پکڑ لیا اور اس کو ابو طلحہ رضی اللہ عنہ کے پاس لے کر آیا۔ انہوں نے ذبح فرمایا پھر نبی کریم ﷺ کے پاس اس کی سرین یا دونوں رانوں کو پیش کر دیا۔ راوی نے کہا کہ دونوں رانوں کے متعلق شک نہیں پس آپ ﷺ نے اسے قبول فرمایا۔ ہشام نے دریافت کیا: اور اس سے کھایا بھی سہی؟ میں نے کہا: اور اس میں سے تناول فرمایا۔ پھر اس کے بعد فرمایا: اس کو قبول فرمایا۔ (سنن ابوداؤد، رقم الحدیث: 3791، سنن ابن ماجہ: رقم الحدیث: 3243، سنن النسائی: رقم الحدیث: 4310، صحیح مسلم: رقم الحدیث: 1953، سنن الترمذی: رقم الحدیث: 1789)

14- حَدَّثَنَا إِسْمَاعِيلُ قَالَ حَدَّثَنِي مَالِكٌ عَنْ ابْنِ شِهَابٍ عَنْ عَبْدِ اللَّهِ بْنِ عَبْدِ اللَّهِ بْنِ عُثْبَةَ بْنِ مَسْعُودٍ عَنْ عَبْدِ اللَّهِ بْنِ عَبَّاسٍ عَنِ الصَّعْبِ بْنِ جَثَامَةَ رَضِيَ اللَّهُ عَنْهُمْ أَنَّهُ أَهْدَى لِرَسُولِ اللَّهِ صَلَّى اللَّهُ عَلَيْهِ وَسَلَّمَ جَمَارًا وَحَشِيًّا وَهُوَ بِالْأَبْوَاءِ أَوْ يَوْذَانَ فَرَدَّ عَلَيْهِ فَلَمَّا رَأَى مَا فِي وَجْهِهِ قَالَ أَمَا إِنَّا لَمْ نَرُدَّهُ عَلَيْكَ إِلَّا أَنَا حُرْمٌ

حضرت صعب بن جثامہ رضی اللہ عنہ سے روایت ہے کہ انہوں نے رسول اللہ ﷺ کی بارگاہ مقدسہ میں جنگلی گدھے کو پیش کیا جبکہ آپ ﷺ اس دوران مقام ابواء یا مقام ودان پر تھے۔ آپ ﷺ نے اس گدھے کو واپس لوٹا دیا پس جب آپ ﷺ نے حضرت صعب رضی اللہ عنہ کے چہرہ پر آثار غم دیکھے تو ارشاد فرمایا: ہم نے جنگلی گدھے کو بوجہ محرم ہونے کے لوٹا دیا ہے۔ (سنن اترمذی: رقم الحدیث: 849، سنن ابن ماجہ: رقم الحدیث: 3090، صحیح مسلم: 1193، سنن ابوداؤد: رقم الحدیث: 2672، سنن النسائی: رقم الحدیث: 2815) رضی اللہ عنہما

تعارف راوی

صعب بن جثامہ: آپ لیشی ہیں، ودان اور ابواء میں قیام پذیر رہے تھے، خلافت صدیقی میں وفات ہے۔

(الاکمال فی اسماء الرجال، لصاحب المشکوۃ، ابو عبد اللہ محمد بن عبد اللہ الخطیب علیہ الرحمة، تحت حرف الصاد، فصل فی الصحابہ، ترجمہ مفتی احمد یار خان نعیمی علیہ الرحمة القوی، بنام اجمال)

بَابُ قَبُولِ الْهَدِيَّةِ باب: ہدیہ قبول کرنا

15- حَدَّثَنَا إِبْرَاهِيمُ بْنُ مُوسَى حَدَّثَنَا عَبْدَةُ حَدَّثَنَا هِشَامٌ عَنْ أَبِيهِ عَنْ عَائِشَةَ رَضِيَ اللَّهُ عَنْهَا أَنَّ النَّاسَ كَانُوا يَتَحَرَّوْنَ بِهَذَا يَأْتِيهِمْ يَوْمَ عَائِشَةَ يَبْتَغُونَ بِهَا أَوْ يَبْتَغُونَ بِذَلِكَ مَرْضَاةَ رَسُولِ اللَّهِ صَلَّى اللَّهُ عَلَيْهِ وَسَلَّمَ

حضرت عائشہ رضی اللہ عنہا سے روایت ہے کہ صحابہ کرام رضی اللہ عنہم جان بوجھ کر حضرت عائشہ رضی اللہ عنہا کی باری والے دن ہدیے آپ ﷺ کو پیش کیا کرتے وہ اس سے رسول اللہ ﷺ کی خوشنودی چاہتے تھے۔ (سنن الکبریٰ للنسائی: رقم الحدیث: 8899، سنن البیہقی الکبریٰ: رقم الحدیث: 11723، سنن النسائی: رقم الحدیث: 3889، صحیح مسلم: رقم الحدیث: 4471، مسند اسحاق بن راہویہ: رقم الحدیث: 809)

16- حَدَّثَنَا أَدَمُ حَدَّثَنَا شُعْبَةُ حَدَّثَنَا جَعْفَرُ بْنُ إِبَّاسٍ قَالَ سَمِعْتُ سَعِيدَ بْنَ جُبَيْرٍ عَنِ ابْنِ عَبَّاسٍ رَضِيَ اللَّهُ عَنْهُمَا قَالَ أَهْدَتْ أُمُّ حَفِيدٍ خَالَתُ ابْنِ عَبَّاسٍ إِلَى النَّبِيِّ صَلَّى اللَّهُ عَلَيْهِ وَسَلَّمَ أَقِطًا وَسَمْنًا وَأَضْبًا فَأَكَلَ النَّبِيُّ صَلَّى اللَّهُ عَلَيْهِ وَسَلَّمَ مِنَ الْأَقِطِ وَالسَّمْنِ وَتَرَكَ الضَّبَّ فَقَدَّرَا قَالَ ابْنُ عَبَّاسٍ فَأَكَلَ عَلَى مَائِدَةِ رَسُولِ اللَّهِ صَلَّى اللَّهُ عَلَيْهِ وَسَلَّمَ وَلَوْ كَانَ

حَرَامًا مَّا أَكَلَ عَلَى مَا بَدَا رَسُولُ اللَّهِ صَلَّى اللَّهُ عَلَيْهِ وَسَلَّمَ

حضرت ابن عباس رضی اللہ عنہما سے روایت ہے کہ حضرت ابن عباس رضی اللہ عنہما کی خالہ ام ہند نے پنیر، گھی اور گوہوں کو نبی کریم ﷺ کی بارگاہ مقدسہ میں ہدیہ کے طور پر پیش کیا تو نبی کریم ﷺ نے پنیر اور گھی کو تناول فرمایا اور گوہوں کو گھن مجسوس کرتے ہوئے ترک فرمادیا۔ حضرت ابن عباس رضی اللہ عنہما نے فرمایا: رسول اللہ ﷺ کے دسترخوان پر گوہ کو کھایا گیا اگر حرام ہوتی تو رسول اللہ ﷺ کے دسترخوان پر نہ کھائی جاتی۔

(اللؤلؤ والمرجان: جز: 1، ص: 625، سنن البیہقی الکبریٰ: رقم الحدیث: 19201، شرح معانی الآثار: رقم الحدیث: 6369، مسند الصحابة: رقم الحدیث:

138، سنن الکبریٰ للنسائی: رقم الحدیث: 6700)

17- حَدَّثَنَا إِبْرَاهِيمُ بْنُ الْمُنْذِرِ حَدَّثَنَا مَعْنُ قَالَ حَدَّثَنِي إِبْرَاهِيمُ بْنُ طَهْمَانَ عَنْ مُحَمَّدِ ابْنِ زَيْدٍ عَنْ أَبِي هُرَيْرَةَ رَضِيَ اللَّهُ عَنْهُ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا أُتِيَ بِطَعَامٍ سَأَلَ عَنْهُ أَهْدِيَّةٌ أَمْ صَدَقَةٌ فَإِنْ قِيلَ صَدَقَةٌ قَالَ لِأَصْحَابِهِ كُلُوا وَلَمْ يَأْكُلْ وَإِنْ قِيلَ هَدِيَّةٌ ضَرَبَ بِيَدِهِ صَلَّى اللَّهُ عَلَيْهِ وَسَلَّمَ فَأَكَلَ مَعَهُمْ

حضرت ابو ہریرہ رضی اللہ عنہ سے روایت ہے کہ رسول اللہ ﷺ کے پاس جب کھانا پیش کیا جاتا تو آپ ﷺ اس کے متعلق پوچھا کرتے کہ یہ ہدیہ ہے یا صدقہ ہے اگر یہ کہا جاتا کہ صدقہ ہے تو آپ ﷺ اپنے صحابہ کرام رضی اللہ عنہم سے ارشاد فرماتے: تم لوگ کھا لو اور آپ ﷺ خود تناول نہ فرمایا کرتے۔ اور اگر یہ کہا جاتا کہ یہ ہدیہ ہے تو آپ ﷺ آگے ساتھ بڑھا کر صحابہ کرام رضی اللہ عنہم کی معیت تناول فرمانے لگ جاتے۔

(اللؤلؤ والمرجان: جز: 1، ص: 316، مسند اسحاق بن راہویہ: رقم الحدیث: 508، مسند الصحابة: رقم الحدیث: 120)

18- حَدَّثَنَا مُحَمَّدُ بْنُ بَشَّارٍ حَدَّثَنَا غُنْدَرٌ حَدَّثَنَا شُعْبَةُ عَنْ قَتَادَةَ عَنْ أَنَسِ بْنِ مَالِكٍ رَضِيَ اللَّهُ عَنْهُ قَالَ أَتَى النَّبِيَّ صَلَّى اللَّهُ عَلَيْهِ وَسَلَّمَ بِلَحْمٍ فَقِيلَ تُصَدِّقُ عَلَى بَرِيرَةَ قَالَ هُوَ لَهَا صَدَقَةٌ وَلَنَا هَدِيَّةٌ

حضرت انس بن مالک رضی اللہ عنہ سے روایت ہے کہ نبی کریم ﷺ کی بارگاہ مقدسہ میں گوشت لایا گیا تو عرض کیا گیا کہ یہ حضرت بریرہ رضی اللہ عنہا پر صدقہ کیا گیا ہے۔ آپ ﷺ نے ارشاد فرمایا: یہ اس کے واسطے تو صدقہ ہی ہے اور ہمارے واسطے ہدیہ ہے۔

(سنن ابوداؤد: رقم الحدیث: 1655، صحیح مسلم: رقم الحدیث: 1074، مسند احمد: رقم الحدیث: 12159، مسند ابی یعلیٰ: رقم الحدیث: 3244، مسند

الطیالسی: رقم الحدیث: 1962)

19- حَدَّثَنَا مُحَمَّدُ بْنُ بَشَّارٍ حَدَّثَنَا غُنْدَرٌ حَدَّثَنَا شُعْبَةُ عَنْ عَبْدِ الرَّحْمَنِ بْنِ الْقَاسِمِ قَالَ سَمِعْتُهُ مِنْهُ عَنِ الْقَاسِمِ عَنْ عَائِشَةَ رَضِيَ اللَّهُ عَنْهَا أَنَّهَا أَرَادَتْ أَنْ تَشْتَرِيَ بَرِيرَةَ وَأَنَّهُمْ اشْتَرَطُوا

وَلَائِهَا فَذَكَرَ لِلنَّبِيِّ صَلَّى اللَّهُ عَلَيْهِ وَسَلَّمَ فَقَالَ النَّبِيُّ صَلَّى اللَّهُ عَلَيْهِ وَسَلَّمَ اشْتَرِيهَا
فَاعْتِقِهَا فَإِنَّمَا الْوَلَاءُ لِمَنْ أَعْتَقَ وَأَهْدَى لَهَا لَحْمٌ فَقِيلَ لِلنَّبِيِّ صَلَّى اللَّهُ عَلَيْهِ وَسَلَّمَ هَذَا
تُصَدِّقُ عَلَى بَرِيرَةَ فَقَالَ النَّبِيُّ صَلَّى اللَّهُ عَلَيْهِ وَسَلَّمَ هُوَ لَهَا صَدَقَةٌ وَلَنَا هَدِيَّةٌ وَخُيِّرَتْ قَالَ
عَبْدُ الرَّحْمَنِ زَوْجُهَا حُرٌّ أَوْ عَبْدٌ قَالَ شُعْبَةُ سَأَلْتُ عَبْدَ الرَّحْمَنِ عَنْ زَوْجِهَا قَالَ لَا أَدْرِي أَحَرٌّ
أَمْ عَبْدٌ

حضرت عائشہ رضی اللہ عنہا سے روایت ہے کہ انہوں نے حضرت بریرہ رضی اللہ عنہا کو خریدنا چاہا تو ان کے ماللوں نے ان کی
ولاء کی شرط قرار دے دی۔ اس کا نبی کریم ﷺ نے ذکر کیا گیا تو نبی کریم ﷺ نے ارشاد فرمایا: تم اسے خرید کر آزاد کر دو کیونکہ
ولاء آزاد کرنے والے کی ہوتی ہے۔ اور نبی کریم ﷺ کی خدمت میں گوشت ہدیتاً پیش کیا گیا تو نبی کریم ﷺ نے ارشاد فرمایا:
اس گوشت کو بریرہ کے اوپر صدقہ کیا گیا ہے یہ اس کے واسطے تو صدقہ ہی ہے اور ہمارے واسطے ہدیہ ہے۔ اور حضرت بریرہ رضی
اللہ عنہا کو اختیار عطا فرمایا گیا۔ عبدالرحمن نے کہا: ان کے خاوند آزاد تھے یا غلام؟ شعبہ نے کہا: میں نے عبدالرحمن سے ان کے
خاوند کے بارے میں پوچھ گچھ کی تو انہوں نے فرمایا: میں نہیں جانتا کہ ان کے خاوند آزاد تھے یا غلام۔

(مرجع السابق باب ذکر المبيع والشراء علی المبر فی المسجد)

20- حَدَّثَنَا مُحَمَّدُ بْنُ مِقَاتٍ أَبُو الْحَسَنِ أَخْبَرَنَا خَالِدُ بْنُ عَبْدِ اللَّهِ عَنْ خَالِدِ الْحَذَّاءِ عَنْ حَفْصَةَ
بِنْتِ سِيرِينَ عَنْ أُمِّ عَطِيَّةَ قَالَتْ دَخَلَ النَّبِيُّ صَلَّى اللَّهُ عَلَيْهِ وَسَلَّمَ عَلَى عَائِشَةَ رَضِيَ اللَّهُ عَنْهَا
فَقَالَ عِنْدَكُمْ شَيْءٌ قَالَتْ لَا إِلَّا شَيْءٌ بَعَثْتُ بِهِ أُمُّ عَطِيَّةَ مِنَ الشَّاةِ الَّتِي بَعَثَتْ إِلَيْهَا مِنَ
الصَّدَقَةِ قَالَ إِنَّهَا قَدْ بَلَغَتْ فَمِجَلَهَا

حضرت ام عطیہ رضی اللہ عنہا سے روایت ہے کہ نبی کریم ﷺ حضرت عائشہ رضی اللہ عنہا کے پاس قدم رنجہ ہوئے تو ان
سے دریافت فرمایا: تمہارے پاس کچھ ہے؟ انہوں نے عرض کی: نہیں ماسوا صدقہ کی بکری کے جو ام عطیہ کو بھیجی گئی تھی۔ ارشاد فرمایا:
تحقیق وہ صدقہ اپنے محل کو پہنچ گیا ہے۔ (مرجع السابق باب قدومكم يعطى من الزكوة والصدقة... الخ)

تعارف راوی

ام عطیہ: آپ کا نام نسیہ بنت کعب یا بنت حارث ہے انصاریہ ہیں، بہت صحابیات نے آپ سے احادیث روایت کیں اکثر
حضور انور کے ساتھ غزوات میں شریک ہوئیں، زخمیوں کی مرہم پٹی کرتی تھیں رضی اللہ عنہا آپ کے بہت فضائل ہیں۔

(الاکمال فی اسماء الرجال، لصاحب المشکوۃ، ابو عبد اللہ محمد بن عبد اللہ الخطیب علیہ الرحمۃ، تحت حرف العین، فصل فی
الصحابیات، ترجمہ مفتی احمد یار خان نعیمی علیہ الرحمۃ القوی، بنام اجمال)

شرح

لباب الاحیاء، صفحہ 184 میں ہے کہ آپ ﷺ ہدیہ قبول فرماتے، اگرچہ دودھ کا ایک گھونٹ یا خرگوش کی ران

ہوتی، اور بدلے میں تحفہ عطا فرماتے، آپ ﷺ ہدیہ تناول فرماتے۔

(صحیح بخاری، کتاب الہبۃ، باب الزکاة فی الہبۃ، الحدیث ۲۵۸۵، ص ۲۰۳۔ المسند للإمام احمد بن حنبل، مسند السيدة عائشة، الحدیث ۲۵۰۶۳،

ج ۹، ص ۴۵۶۔ صحیح مسلم، کتاب الصيد، باب اباحۃ الارنب، الحدیث ۵۰۳۸، ص ۱۰۲۶)

حضرت سیدنا امام اوزاعی رحمۃ اللہ تعالیٰ علیہ فرماتے ہیں، حضرت سیدنا عمر بن عبدالعزیز رضی اللہ عنہ سبزی سے سحری اور افطاری کرتے۔ اکثر اوقات روٹی کو نمک سے ملا کر تناول فرماتے تھے۔ ایک مرتبہ کسی نے آپ رضی اللہ عنہ کو ایک پلیٹ بطور ہدیہ پیش کی، اس میں سیب اور مختلف پھل رکھے تھے۔ آپ رضی اللہ عنہ نے اس میں سے کچھ کھائے بغیر واپس لوٹا دیا تو آپ رضی اللہ عنہ سے عرض کی گئی: کیا نور کے پیکر، تمام نبیوں کے سرور، دو جہاں کے تاجور، سلطان بحر و بر ﷺ ہدیہ قبول نہ فرماتے تھے؟“ آپ رضی اللہ عنہ نے ارشاد فرمایا: “کیوں نہیں، لیکن رسول اکرم، نور مجسم، شاہ بنی آدم ﷺ کی طرف بھیجا ہوا ہدیہ، ہدیہ تھا جبکہ ہمارے اور ہمارے بعد والوں کے لئے رشوت ہے۔“ (حلیۃ الاولیاء، عمر بن عبدالعزیز، الحدیث ۷۲۷۷، ج ۵، ص ۳۲۷)

حکایت

حضرت سیدنا عثمان بن عبداللہ علیہ رحمۃ اللہ فرماتے ہیں: ایک شخص حضرت سیدنا موسیٰ کلیم اللہ علی نبینا وعلیہ الصلوٰۃ والسلام کی خدمت اقدس میں رہ کر علم دین سیکھا کرتا تھا۔ ایک مرتبہ اس نے آپ علیہ السلام سے اپنے علاقے میں واپس جانے کی اجازت چاہی اور کہا: میں جلد ہی دوبارہ حاضر ہو جاؤں گا۔ آپ علیہ السلام نے اسے اجازت عطا فرمادی۔

وہ چلا گیا اور اپنے علاقے میں لوگوں سے کہتا پھرتا حضرت سیدنا موسیٰ علیہ السلام نے یہ فرمایا، آپ علیہ السلام نے مجھے یہ بات بتائی۔ اس طرح کی باتیں کر کے وہ لوگوں سے مال جمع کرتا۔ لوگ حضرت سیدنا موسیٰ علی نبینا وعلیہ الصلوٰۃ والسلام کا مقرب سمجھ کر اس کی تعظیم کرتے اور اسے مال و دولت دیتے۔ وہ بڑا خوش ہوتا اور جگہ جگہ جا کر کہتا، میں نے حضرت سیدنا موسیٰ علی نبینا وعلیہ الصلوٰۃ والسلام کو یہ فرماتے ہوئے سنا۔ الغرض! اس طرح اس نے بہت سا مال جمع کر لیا۔ کافی دن گزر جانے کے باوجود جب وہ حاضر خدمت نہ ہوا تو آپ علیہ الصلوٰۃ والسلام نے لوگوں سے اس کے متعلق پوچھا لیکن کسی کو اس کی خبر نہ تھی کہ اب وہ کہاں ہے؟ ایک دن آپ علیہ السلام ایک جگہ تشریف فرما تھے کہ ایک دیہاتی گزر رہا جس نے رسی سے بندھا ہوا خرگوش اپنی گردن میں لٹکا رکھا تھا۔ آپ علیہ السلام نے اس سے پوچھا: اے اللہ عزوجل کے بندے! تو کہاں سے آ رہا ہے؟ عرض کی: فلاں گاؤں سے۔ فرمایا: کیا تو فلاں شخص کو جانتا ہے جس نے مجھ سے علم دین سیکھا؟

دیہاتی نے اپنی گردن میں لٹکے ہوئے خرگوش کی طرف اشارہ کرتے ہوئے کہا: یہی وہ شخص ہے جس کے متعلق آپ علیہ السلام پوچھ رہے ہیں۔ اللہ رب العزت نے اسے خرگوش بنا دیا ہے۔ یہ سن کر آپ علیہ السلام نے بارگاہ خداوندی عز و جل میں عرض کی: اے پاک پروردگار عز و جل! اسے اس کی اصلی حالت پر لوٹا دے تاکہ میں اس سے پوچھوں کہ کس جرم کی وجہ سے اسے جانور بنا دیا گیا؟ بارگاہ خداوندی عز و جل سے وحی نازل ہوئی: اے موسیٰ (علیہ السلام)! جو سوال تم نے کیا ہے، اے یہی سوال مقرب رسولوں میں سے کوئی اور بھی کرے تب بھی میں اسے اس کی اصلی حالت پر نہیں لوٹاؤں گا۔ اسے میں نے جانور اس لئے بنایا ہے

کہیہ دین کے ذریعے دنیا کی حقیر دولت طلب کیا کرتا تھا۔ (نَعُوذُ بِاللّٰهِ مِنْ ذٰلِکَ)

(یا اللہ عزوجل! ہمیں اپنی ناراضگی سے محفوظ رکھ، ہمارے گناہوں سے درگزر فرما۔ سچی توبہ اور اس پر استقامت کی توفیق عطا فرما۔ صرف اپنی ہی رضا کی خاطر علم دین سیکھنے اور دوسروں کو سکھانے کی توفیق عطا فرما۔ ریاکاری، حب مال، طلب جاہ، اور دیگر بڑے بڑے گناہوں سے ہمیں محفوظ فرما۔ آمین بجاہ النبی الامین صلی اللہ علیہ وسلم) (عیون الحکایات حصہ دوم صفحہ 223)

قاضی کو ہدیہ قبول کرنا ناجائز ہے کہ یہ ہدیہ نہیں ہے بلکہ رشوت ہے جیسا کہ آج کل اکثر لوگ حکام کو ڈالی (2) کے نام سے دیتے ہیں اور اس سے مقصود صرف یہی ہوتا ہے کہ اگر کوئی معاملہ ہوگا تو ہمارے ساتھ رعایت ہوگی۔ قاضی کو اگر یہ معلوم ہو کہ اس کی چیز پھیر دی جائے گی (3) تو اسے تکلیف ہوگی تو چیز کو لے لے اور اس کی واجبی قیمت (4) دے دے، کم قیمت دے کر لینا بھی ناجائز ہے اور اگر کوئی شخص ہدیہ رکھ کر چلا گیا معلوم نہیں کہ وہ کون تھا اس کا مکان دور ہے پھیرنے میں دقت ہے تو بیت المال میں یہ چیز داخل کر دے خود نہ رکھے جب دینے والا مل جائے اسے واپس کر دے۔ ("الدر المختار"، کتاب القضاء، ج ۸، ص ۵۷)

واعظ و مفتی و مدرس و امام مسجد ہدیہ قبول کر سکتے ہیں کہ ان کو جو کچھ دیا جاتا ہے وہ ان کے علم کا اعزاز ہے کسی چیز کی رشوت نہیں ہے۔ اگر مفتی کو اس لیے ہدیہ دیا کہ فتوے میں رعایت کرے تو دینا لینا دونوں حرام اور اگر فتویٰ بتانے کی اجرت ہے تو یہ بھی حلال نہیں۔ ہاں لکھنے کی اجرت لے سکتا ہے مگر یہ بھی نہ لے تو بہتر ہے۔

("الدر المختار" و "رد المختار"، کتاب القضاء، مطلب: فی حکم الہدیۃ للمفتی، ج ۸، ص ۵۷)

: جس نے ہدیہ بھیجا اگر اس کے پاس حلال و حرام دونوں قسم کے اموال ہوں مگر غالب مال حلال ہے تو اس کے قبول کرنے میں حرج نہیں۔ یہی حکم اس کے یہاں دعوت کھانے کا ہے اور اگر اس کا غالب مال حرام ہے تو نہ ہدیہ قبول کرے اور نہ اس کی دعوت کھائے، جب تک یہ نہ معلوم ہو کہ یہ چیز جو اسے پیش کی گئی ہے حلال ہے۔

بَابُ مَنْ أَهْدَى إِلَى صَاحِبِهِ وَتَحَرَّى بَعْضُ نِسَائِهِ دُونَ بَعْضٍ

باب: جب اپنے ساتھی کو ہدیہ دے اور اس کی بعض عورتوں کی باری کے دن انتظار کرے

21- حَدَّثَنَا سُلَيْمَانُ بْنُ حَرْبٍ حَدَّثَنَا حَمَّادُ بْنُ زَيْدٍ عَنْ هِشَامِ بْنِ عُرْوَةَ عَنْ أَبِيهِ عَنْ عَائِشَةَ رَضِيَ اللَّهُ عَنْهَا قَالَتْ كَانَ النَّاسُ يَتَحَرَّوْنَ يَهْدَايَاهُمْ يَوْمِي وَقَالَتْ أُمُّ سَلَمَةَ إِنَّ صَوَاحِبِي اجْتَمَعْنَ فَذَكَرَتْ لَهُ فَأَعْرَضَ عَنْهَا

حضرت عائشہ رضی اللہ عنہا سے روایت ہے کہ صحابہ کرام رضی اللہ عنہم اپنے ہدیے پیش خدمت اقدس کرنے کے واسطے میری باری کا انتظار کرتے رہتے تھے اور حضرت ام سلمہ رضی اللہ عنہا نے کہا: میری سہیلیاں جمع ہو کر نبی کریم صلی اللہ علیہ وسلم کی بارگاہ مقدسہ میں عرض گزار ہوئیں تو آپ صلی اللہ علیہ وسلم نے اعراض فرمایا۔ (مرجع السابق باب قبول الہدیۃ)

22- حَدَّثَنَا إِسْمَاعِيلُ قَالَ حَدَّثَنِي أَخِي عَنْ سُلَيْمَانَ عَنْ هِشَامِ بْنِ عُرْوَةَ عَنْ أَبِيهِ عَنْ عَائِشَةَ رَضِيَ اللَّهُ عَنْهَا أَنَّ نِسَاءَ رَسُولِ اللَّهِ صَلَّى اللَّهُ عَلَيْهِ وَسَلَّمَ كُنَّ حِزْبَيْنِ فَحِزْبٌ فِيهِ عَائِشَةُ

وَحَفْصَةُ وَصَفِيَّةُ وَسُودَةُ وَالْحِزْبُ الْآخَرُ أُمُّ سَلَمَةَ وَسَائِرُ نِسَاءِ رَسُولِ اللَّهِ صَلَّى اللَّهُ عَلَيْهِ وَسَلَّمَ وَكَانَ الْمُسْلِمُونَ قَدْ عَلِمُوا حُبَّ رَسُولِ اللَّهِ صَلَّى اللَّهُ عَلَيْهِ وَسَلَّمَ عَائِشَةَ فَإِذَا كَانَتْ عِنْدَ أَحَدِهِمْ هَدِيَّةً يُرِيدُ أَنْ يُهْدِيَهَا إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ أَخَرَهَا حَتَّى إِذَا كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي بَيْتِ عَائِشَةَ بَعَثَ صَاحِبَ الْهَدِيَّةِ بِهَا إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فِي بَيْتِ عَائِشَةَ فَكَلَّمَ حِزْبُ أُمِّ سَلَمَةَ فَقُلْنَ لَهَا كَلِمَتِي رَسُولُ اللَّهِ صَلَّى اللَّهُ عَلَيْهِ وَسَلَّمَ يُكَلِّمُ النَّاسَ فَيَقُولُ مَنْ أَرَادَ أَنْ يُهْدِيَ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ هَدِيَّةً فَلْيُهْدِ إِلَيْهِ حَيْثُ كَانَ مِنْ بُيُوتِ نِسَائِهِ فَكَلَّمَتْهُ أُمُّ سَلَمَةَ بِمَا قُلْنَ فَلَمْ يَقُلْ لَهَا شَيْئًا فَسَأَلْنَهَا فَقَالَتْ مَا قَالَ لِي شَيْئًا فَقُلْنَ لَهَا فَكَلِمَتُهُ قَالَتْ فَكَلَّمَتْهُ حِينَ دَارَ إِلَيْهَا أَيْضًا فَلَمْ يَقُلْ لَهَا شَيْئًا فَسَأَلْنَهَا فَقَالَتْ مَا قَالَ لِي شَيْئًا فَقُلْنَ لَهَا كَلِمَتُهُ حَتَّى يُكَلِّمَكَ فَدَارَ إِلَيْهَا فَكَلَّمَتْهُ فَقَالَ لَهَا لَا تُؤْذِينِي فِي عَائِشَةَ فَإِنَّ الْوَحْيَ لَمْ يَأْتِنِي وَأَنَا فِي ثَوْبِ امْرَأَةٍ إِلَّا عَائِشَةَ قَالَتْ فَقَالَتْ أَتُوبُ إِلَى اللَّهِ مِنْ أَذَاكَ يَا رَسُولَ اللَّهِ ثُمَّ إِنَّهُنَّ دَعَوْنَ فَاطِمَةَ بِنْتَ رَسُولِ اللَّهِ صَلَّى اللَّهُ عَلَيْهِ وَسَلَّمَ فَأَرْسَلَتْ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ تَقُولُ إِنَّ نِسَاءَكَ يَنْشُدْنَكَ اللَّهَ الْعَدْلَ فِي بِنْتِ أَبِي بَكْرٍ فَكَلَّمَتْهُ فَقَالَ يَا بُنَيَّةُ أَلَا تُحِبِّينَ مَا أَحَبُّ قَالَتْ بَلَى فَرَجَعَتْ إِلَيْهِنَّ فَأَخْبَرَهُنَّ فَقُلْنَ ارْجِعِي إِلَيْهِ فَأَبَتْ أَنْ تَرْجِعَ فَأَرْسَلْنَ زَيْنَبَ بِنْتَ جَحْشٍ فَأَتَتْهُ فَأَغْلَظَتْ وَقَالَتْ إِنَّ نِسَاءَكَ يَنْشُدْنَكَ اللَّهَ الْعَدْلَ فِي بِنْتِ ابْنِ أَبِي قُحَافَةَ فَرَفَعَتْ صَوْتَهَا حَتَّى تَنَاقَلَتْ عَائِشَةُ وَهِيَ قَاعِدَةٌ فَسَبَّتْهَا حَتَّى إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ لَيَنْظُرُ إِلَى عَائِشَةَ هَلْ تَكَلَّمُ قَالَ فَتَكَلَّمَتْ عَائِشَةُ تَرُدُّ عَلَى زَيْنَبَ حَتَّى أَسْكَتَتْهَا قَالَتْ فَنَظَرَ النَّبِيُّ صَلَّى اللَّهُ عَلَيْهِ وَسَلَّمَ إِلَى عَائِشَةَ وَقَالَ إِنَّهَا بِنْتُ أَبِي بَكْرٍ

قَالَ الْبُخَارِيُّ الْكَلَامُ الْآخِرُ قِصَّةُ فَاطِمَةَ يُذَكِّرُ عَنْ هِشَامِ بْنِ عُرْوَةَ عَنْ رَجُلٍ عَنِ الزُّهْرِيِّ عَنْ مُحَمَّدِ بْنِ عَبْدِ الرَّحْمَنِ

وَقَالَ أَبُو مَرْوَانَ عَنْ هِشَامِ بْنِ عُرْوَةَ كَانَ النَّاسُ يَتَحَرَّوْنَ بِهَذَا يَاهُمْ يَوْمَ عَائِشَةَ وَعَنْ هِشَامِ بْنِ رَجُلٍ مِنْ قُرَيْشٍ وَرَجُلٍ مِنَ الْمَوَالِي عَنِ الزُّهْرِيِّ عَنْ مُحَمَّدِ بْنِ عَبْدِ الرَّحْمَنِ بْنِ الْحَارِثِ بْنِ هِشَامٍ قَالَتْ عَائِشَةُ كُنْتُ عِنْدَ النَّبِيِّ صَلَّى اللَّهُ عَلَيْهِ وَسَلَّمَ فَاسْتَأْذَنْتُ فَاطِمَةَ

حضرت عائشہ رضی اللہ عنہا سے روایت ہے کہ نبی کریم ﷺ کی ازواج مطہرات رضی اللہ عنہن کے دو گروہ تھے ایک گروہ کے اندر حضرت عائشہ، حضرت حفصہ، حضرت صفیہ اور حضرت سودہ تھیں اور دوسرے گروہ میں حضرت اُمّ سلمہ رضی اللہ عنہا اور باقی ازواج مطہرات رضی اللہ عنہن تھیں اور مسلمان رسول اللہ ﷺ کی حضرت عائشہ رضی اللہ عنہا کے ساتھ محبت سے خوب واقف

تھے۔ جب بھی کوئی رسول اللہ ﷺ کی بارگاہ مقدسہ میں ہدیہ پیش کرنے کا قصد کرتا تو اس کو مؤخر فرما دیتے حتیٰ کہ جب رسول اللہ ﷺ حضرت عائشہ رضی اللہ عنہا کے گھر میں جلوہ افروز ہوتے تو وہ ہدیہ کو رسول اللہ ﷺ کی بارگاہ مقدسہ میں پیش کرتے۔ چنانچہ حضرت اُمّ سلمہ رضی اللہ عنہا کے گروہ نے آپس میں بات کی اور انہوں نے حضرت اُمّ سلمہ رضی اللہ عنہا سے کہا کہ تم رسول اللہ ﷺ سے خود بات کرو کہ آپ ﷺ لوگوں کو خود فرمائیں کہ جو بھی رسول اللہ ﷺ کی بارگاہ مقدسہ میں ہدیہ پیش کرنے کا ارادہ رکھتا ہو تو وہ پیش کر دیا کرے چاہے آپ ﷺ کسی بھی زوجہ مطہرہ کے گھر میں جلوہ افروز ہوں چنانچہ حضرت اُمّ سلمہ رضی اللہ عنہا نے آپ ﷺ سے عرض کیا تو آپ ﷺ نے کچھ بھی ارشاد نہ فرمایا۔ دوسری ازواج مطہرات رضی اللہ عنہم نے ان سے دریافت کیا تو انہوں نے کہا کہ آپ ﷺ نے کچھ بھی ارشاد نہیں فرمایا۔ انہوں نے دوبارہ کہا کہ وہ پھر جا کر بات کریں پس جب آپ ﷺ حضرت اُمّ سلمہ رضی اللہ عنہا کی باری میں ان کے پاس جلوہ افروز ہوئے تو پھر عرض کیا۔ آپ ﷺ نے کچھ ارشاد نہ فرمایا۔ دوسری ازواج مطہرات رضی اللہ عنہم نے دریافت کیا تو کہا کہ آپ ﷺ نے مجھے کچھ ارشاد نہیں فرمایا۔ انہوں نے پھر کہا کہ آپ ﷺ سے دوبارہ بات کرو حتیٰ کہ آپ ﷺ تمہیں جواب ارشاد فرمادیں۔ آپ ﷺ حضرت اُمّ سلمہ رضی اللہ عنہا کی باری میں ان کے پاس جلوہ افروز ہوئے تو حضرت اُمّ سلمہ رضی اللہ عنہا نے دوبارہ آپ ﷺ سے بات کی تو آپ ﷺ نے ارشاد فرمایا: تم مجھے عائشہ کے متعلق اذیت نہ پہنچاؤ۔ کیونکہ کسی بھی زوجہ کے کپڑے میں ہونے کی حالت میں وحی نہیں آتی ماسوا عائشہ رضی اللہ عنہا کے۔ حضرت اُمّ سلمہ رضی اللہ عنہا عرض گزار ہوئیں: یا رسول اللہ! میں آپ ﷺ کو اذیت پہنچانے سے توبہ کرتی ہوں پھر ازواج مطہرات رضی اللہ عنہم نے حضرت فاطمہ بنت رسول اللہ ﷺ کو اپنے پاس بلوایا تو انہوں نے رسول اللہ ﷺ کی بارگاہ مقدسہ میں انہیں یہ عرض کرنے کے واسطے بھیجا کہ آپ ﷺ کی ازواج مطہرات رضی اللہ عنہم ابوبکر رضی اللہ عنہ کی صاحبزادی کے متعلق انصاف چاہتی ہیں۔ آپ ﷺ نے ارشاد فرمایا: اے پیاری بیٹی! میں جس سے محبت کرتا ہوں تو کیا تم اس سے محبت نہیں کرتی ہو۔ وہ عرض گزار ہوئیں: کیوں نہیں۔ چنانچہ وہ ازواج مطہرات رضی اللہ عنہم کے پاس لوٹ کر آئیں۔ اور سارا معاملہ عرض کیا تو انہوں نے حضرت فاطمہ رضی اللہ عنہا سے کہا کہ دوبارہ جائے تو اس پر انہوں نے انکار فرمادیا۔ پھر ازواج مطہرات رضی اللہ عنہم نے حضرت زینب بنت جحش رضی اللہ عنہا کو آپ ﷺ کی بارگاہ مقدسہ میں بھیجا تو انہوں نے آپ ﷺ کی خدمت میں حاضر ہو کر سخت لہجہ میں کہا کہ آپ ﷺ کی ازواج مطہرات رضی اللہ عنہم بنت ابن ابی قحافہ کے متعلق اللہ تعالیٰ کے واسطے انصاف کا مطالبہ کرتی ہیں اس پر انہوں نے آواز کو بھی بلند کر دیا۔ اور حضرت عائشہ رضی اللہ عنہا کو بہت سارا کہہ دیا یہ تشریف فرمائیں انہوں نے کچھ سب بھی کیا حتیٰ کہ رسول اللہ ﷺ نے حضرت عائشہ رضی اللہ عنہا کی جانب نظر فرمائی کہ کچھ بول نہیں پا رہیں۔ پھر حضرت عائشہ رضی اللہ عنہا نے حضرت زینب رضی اللہ عنہا کو خوب جواب دیا حتیٰ کہ ان کو چپ کر دیا۔ نبی کریم ﷺ نے حضرت عائشہ رضی اللہ عنہا کو دیکھا اور ارشاد فرمایا: آخر یہ ابوبکر رضی اللہ عنہ کی بیٹی ہے۔

حضرت عائشہ رضی اللہ عنہا کا بیان ہے کہ جس وقت حضرت فاطمہ رضی اللہ عنہا نے اذن مانگا تو میں اس وقت نبی کریم ﷺ کے پاس حاضر تھی۔ (مرجع السابق باب قبول البدیہ)

شرح:

سلام بھی ہدیہ ہے:

حضرت سیدنا ابوسعید خدری علیہ رحمۃ اللہ القوی سے مروی ہے کہ حضرت سیدنا اشعث بن قیس اور جریر بن عبد اللہ بکلی رحمۃ اللہ علیہما حضرت سیدنا سلمان فارسی رضی اللہ عنہ سے ملاقات کے لئے نکلے تو انہیں مدائن کے گرد و نواح میں ایک جھونپڑی میں پایا حاضر ہو کر سلام عرض کیا، پھر پوچھا: ”کیا سلمان فارسی آپ ہی ہیں؟“ فرمایا: ”جی ہاں!“ انہوں نے پوچھا: ”کیا آپ صحابی رسول ہیں؟“ فرمایا: ”میں نہیں جانتا کہ میں صحابی ہوں یا نہیں۔“ یہ سن کر دونوں حضرات شک میں مبتلا ہو گئے اور کہنے لگے: ”شاید ہم جن سے ملنا چاہتے ہیں یہ وہ نہیں ہیں۔“ آپ رضی اللہ عنہ نے فرمایا: ”تم جس سے ملنا چاہتے ہو میں وہی ہوں۔ میں نے رسول اللہ صلی اللہ علیہ وسلم کی زیارت کا شرف پایا ہے اور ان کی صحبت بابرکت بھی مجھے حاصل رہی ہے اور (حقیقت میں) صحابی تو وہ ہے جو حضور نبی پاک صلی اللہ علیہ وسلم کے ساتھ جنت میں داخل ہوگا۔“ پھر استفسار فرمایا: ”تم کس کام سے آئے ہو؟“ انہوں نے عرض کی: ”ہم ملک شام سے آپ کے بھائی کے پاس سے آئے ہیں۔“ آپ رضی اللہ عنہ نے پھر پوچھا: ”وہ کون ہے؟“ عرض کی: ”حضرت سیدنا ابوذر ذار رضی اللہ عنہ۔“ فرمایا: ”انہوں نے میرے لئے جو تحفہ بھیجا ہے وہ کہاں ہے؟“ عرض کی: ”انہوں نے آپ کے لئے کوئی تحفہ نہیں بھیجا۔“ فرمایا: ”اللہ عز وجل سے ڈرو اور امانت ادا کرو جو شخص بھی ان کے پاس سے آتا ہے وہ میرے لئے ان کا تحفہ لاتا ہے۔“ بولے: ”آپ ہم پر تہمت نہ لگائیں اگر آپ کو کوئی ضرورت ہے تو ہم اسے اپنے مال سے پورا کئے دیتے ہیں۔“ آپ رضی اللہ عنہ نے فرمایا: ”مجھے تمہارے مال کی کوئی ضرورت نہیں، مجھے تو وہ ہدیہ چاہئے جو انہوں نے تمہارے ہاتھ بھیجا ہے۔“ انہوں نے عرض کی: ”اللہ عز وجل کی قسم! انہوں نے ہمیں کوئی چیز دے کر نہیں بھیجا سوائے اس کے کہ انہوں نے فرمایا: تم میں ایک ایسا شخص موجود ہے کہ جب وہ رسول اللہ صلی اللہ علیہ وسلم کے ہمراہ ہوتا تھا تو آپ صلی اللہ علیہ وسلم کو کسی دوسرے کی حاجت نہیں ہوتی تھی۔ لہذا جب تم ان کے پاس جاؤ تو میرا سلام کہنا۔“ حضرت سیدنا سلمان فارسی رضی اللہ عنہ نے فرمایا: ”یہی تو وہ ہدیہ ہے جس کا میں تم سے مطالبہ کر رہا تھا اور ایک مسلمان کے لئے سلام سے افضل کون سا ہدیہ ہو سکتا ہے جو اچھی دعا ہے۔ اللہ عز وجل کے پاس سے مبارک و پاکیزہ ہے۔“ (المعجم الکبیر، الحدیث: ۶۰۵۸، ج ۶، ص ۲۱۹)

بَابُ مَا لَا يُرَدُّ مِنَ الْهَدِيَّةِ

باب: کون سا ہدیہ واپس نہیں کرنا چاہئے

23- حَدَّثَنَا أَبُو مَعْمَرٍ حَدَّثَنَا عَبْدُ الْوَارِثِ حَدَّثَنَا عَزْرَةُ بْنُ ثَابِتٍ الْأَنْصَارِيُّ قَالَ حَدَّثَنِي

ثُمَّامَةُ بْنُ عَبْدِ اللَّهِ قَالَ دَخَلْتُ عَلَيْهِ فَنَاولَنِي طِيبًا قَالَ كَانَ أَنَسٌ رَضِيَ اللَّهُ عَنْهُ لَا يُرَدُّ الطِّيبُ

قَالَ وَزَعَمَ أَنَسٌ أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ لَا يُرَدُّ الطِّيبُ

عزیرہ بن ثابت انصاری کا بیان ہے کہ مجھے ثمامہ بن عبد اللہ نے حدیث بیان فرمائی انہوں نے فرمایا کہ میں ان کے پاس گیا

تو انہوں نے مجھے خوشبو لگائی۔ انہوں نے فرمایا کہ حضرت انس رضی اللہ عنہ خوشبو کو واپس نہیں لوٹاتے تھے اور حضرت انس رضی اللہ عنہ کا زعم ہے کہ نبی کریم صلی اللہ علیہ وسلم خوشبو کو واپس نہیں لوٹایا کرتے تھے۔ (مسند الصحابة: رقم الحدیث: 161)

شرح

حضرت انس رضی اللہ عنہ سے امام بخاری نے روایت کی، کہ نبی صلی اللہ علیہ وسلم خوشبو کو واپس نہیں فرماتے اور صحیح مسلم میں ابو ہریرہ رضی اللہ عنہ سے مروی، کہ رسول اللہ صلی اللہ علیہ وسلم نے فرمایا جس کے پاس پھول پیش کیا جائے تو واپس نہ کرے کہ اٹھانے میں ہلکا ہے اور بوجھلی ہے۔ ہلکا ہونے کا مطلب یہ ہے کہ دینے والے کا احسان زیادہ نہیں ہے۔

ترمذی نے عبد اللہ بن عمر رضی اللہ عنہما سے روایت کی، کہ رسول اللہ صلی اللہ علیہ وسلم فرماتے ہیں تین چیزیں واپس نہ کی جائیں، تکیہ اور تیل اور دودھ بعض نے کہا تیل سے مراد خوشبو ہے۔

(المرجع السابق، باب ما لا یرد من الهدیۃ، الحدیث: ۲۵۸۲، ج ۲، ص ۱۷۰ صحیح مسلم، کتاب الاظفار من الأدب وغیرھا، باب استعمال المسک۔

... الحدیث: ۲۲۵۳، ص ۱۲۳)

بَابُ مَنْ رَأَى الْهَبَةَ الْغَائِبَةَ جَائِزَةً

باب: جس کے نزدیک غائب چیزوں کو ہبہ کرنا جائز ہے

24- حَدَّثَنَا سَعِيدُ بْنُ أَبِي مَرْيَمَ حَدَّثَنَا اللَّيْثُ قَالَ حَدَّثَنِي عُقَيْلٌ عَنِ ابْنِ شِهَابٍ قَالَ ذَكَرَ عُرْوَةُ أَنَّ الْبُسُورَ بْنَ مَخْرَمَةَ رَضِيَ اللَّهُ عَنْهُمَا وَمَرْوَانَ أَخْبَرَاهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ جِئَ جَائَهُ وَقَدْ هَوَازَنَ قَامَ فِي النَّاسِ فَأَثَلَى عَلَى اللَّهِ بِمَا هُوَ أَهْلُهُ ثُمَّ قَالَ أَمَّا بَعْدُ فَإِنَّ إِخْوَانَكُمْ جَاءُوا وَنَا تَائِبِينَ وَإِنِّي رَأَيْتُ أَنْ أَرَدْتُ إِلَيْهِمْ سَبَيْهِمْ فَمَنْ أَحَبَّ مِنْكُمْ أَنْ يُطِيبَ ذَلِكَ فَلْيَفْعَلْ وَمَنْ أَحَبَّ أَنْ يَكُونَ عَلَى حَظِّهِ حَتَّى نُعْطِيَهُ إِثَاءَهُ مِنْ أَوَّلِ مَا يُفْعِلُ اللَّهُ عَلَيْنَا فَقَالَ النَّاسُ طَيَّبْنَا لَكَ

عروہ نے ذکر کیا ہے کہ حضرت مسور بن مخرمہ اور مروان نے کہا ہے کہ جب نبی کریم صلی اللہ علیہ وسلم کے پاس ہوازن کا وفد آیا تو آپ صلی اللہ علیہ وسلم لوگوں میں جلوہ افروز ہوئے تو اللہ تعالیٰ کی حمد و ثناء اس کی شان کے مطابق فرمائی پھر فرمایا: اما بعد! تم کو پتہ ہے کہ تمہارے بھائی ہمارے پاس تائب ہو کر حاضر ہوئے ہیں اور میں رائے رکھتا ہوں کہ ان کے قیدیوں کو انہیں لوٹا دوں پس جو تم میں سے خوش دلی سے یوں کرنے کا ارادہ رکھتا ہو تو وہ اپنے قیدی لوٹا دے اور جو یہ ارادہ رکھتے ہوں کہ انہیں ان کا حصہ ملے حتیٰ کہ ہم کو اللہ تعالیٰ اس کے بعد جو پہلا مال غنیمت عطا فرمائے گا ہم اس مال غنیمت سے اس کو ان قیدیوں کا بدل عطا فرما دیں گے۔ لوگ عرض گزار ہوئے: ہم آپ صلی اللہ علیہ وسلم کی وجہ سے ان قیدیوں کو خوشی سے لوٹا دیتے ہیں۔

(سنن ابوداؤد: رقم الحدیث: 2318، سنن البیہقی الکبریٰ: رقم الحدیث: 12823، مسند احمد: رقم الحدیث: 18156، مسند الصحابة: رقم الحدیث: 6)

تعارف راوی

مسور بن مخرمہ: آپ کی کنیت ابو عبد الرحمن ہے زہری قرشی ہیں، عبد الرحمن بن عوف کے بھانجے ہیں، ۲۰ ہجری میں مکہ معظمہ میں پیدا ہوئے، ۸۰ آٹھ میں آپ کو مدینہ منورہ میں لایا گیا ذی الحجہ میں حضور انور کی وفات کے وقت آپ کی عمر آٹھ سال تھی، اس کے باوجود آپ نے حضور سے احادیث سنیں بڑے فقیہ دیندار پرہیزگار تھے شہادت عثمان غنی تک آپ مدینہ منورہ میں رہے پھر مکہ معظمہ چلے گئے امیر معاویہ کی وفات تک وہاں رہے یزید کی بیعت سے انکار کر دیا جب یزید کی فوجوں نے مکہ معظمہ پر حملہ کر کے اس پر پتھر برسائے منجیق سے اس وقت آپ حطیم میں نفل پڑھ رہے تھے ایک پتھر آپ کے لگا جس سے آپ کی وفات ہو گئی، یہ واقعہ ربیع الاول ۶۴ چونسٹھ میں ہوا آپ سے ایک خلقت نے روایات لیں۔

(الاکمال فی اسماء الرجال، لصاحب المشکوۃ، ابو عبد اللہ محمد بن عبد اللہ الخطیب علیہ الرحمۃ، تحت حرف المیم، فصل فی الصحابہ، ترجمہ مفتی احمد یار خان نعیمی علیہ الرحمۃ القوی، بنام اجمال)

شرح

صدر الشریعہ مولانا امجد علی اعظمی، بہار شریعت میں لکھتے ہیں کہ: معدوم شے کا ہبہ باطل ہے قبضہ دینے کے بعد بھی موہوب لہ کی ملک نہیں ہوگی مثلاً کہا ان گیلہوں کا آٹا ہبہ کر دیا جلوں میں جو تیل ہے ہبہ کیا۔ دودھ میں جو گھی ہے ہبہ کیا۔ لونڈی کے پیٹ میں جو حمل ہے وہ ہبہ کیا ان صورتوں میں اگر آٹا پسوا کر، جلوں کو پلوا کر، دودھ میں سے گھی نکال کر موہوب لہ کو دے بھی دے جب بھی اسکی ملک نہیں ہوگی ہاں اب جدید ہبہ کرے تو ہو سکتا ہے۔ (البحر الرائق، کتاب الہبۃ، ج ۷، ص ۴۸۸)

ایک شخص کو ایک چیز ہبہ کی موہوب لہ نے قبضہ نہیں کیا پھر اس شخص نے دوسرے کو وہی چیز ہبہ کر دی اور دونوں سے قبضہ کرنے کو کہہ دیا دونوں نے قبضہ کر لیا تو چیز دوسرے موہوب لہ کی ہوگی پہلے کی نہیں ہوگی اور اگر وہب نے پہلے موہوب لہ کو قبضہ کرنے کے لیے کہہ دیا اس نے قبضہ کر لیا تو یہ قبضہ باطل ہے۔ (الفتاویٰ الہندیۃ، کتاب الہبۃ، الباب الثانی فیما یجوز... إلخ، ج ۴، ص ۷۷۷) (عالمگیری)

ایک چیز خریدی اور قبضہ کرنے سے پہلے کسی کو ہبہ کر دی اور موہوب لہ سے کہہ دیا کہ تم قبضہ کر لو اس نے کر لیا ہبہ تمام ہو گیا۔ رہن کا بھی یہی حکم ہے۔ (عالمگیری)

یہ کہا کہ اس ڈھیری میں سے تم کو اتنا غلہ دیا تم ناپ کر لے لو اس نے ناپ لیا جائز ہے اور اگر فقط اتنا ہی کہا کہ اتنا غلہ دیا یہ نہ کہا کہ ناپ لو اور اس نے ناپ کر لے لیا تو ناجائز ہے۔ (عالمگیری)

جو چیز ہبہ کی ہے وہ پہلے ہی سے موہوب لہ کے قبضہ میں ہے تو ایجاب و قبول کرتے ہی اسکی ملک ہو گئی جدید قبضہ کی ضرورت نہیں موہوب لہ کا وہ قبضہ قبضہ امانت ہو یا قبضہ ضمان مثلاً اس کے پاس عاریت یا ودیعت کے طور پر ہے یا کرایہ پر ہے یا اس نے غصب کر رکھی ہے اس کا قاعدہ کتاب البیوع میں بیان کیا گیا ہے کہ دو قبضے اگر ایک جنس کے ہوں یعنی دونوں قبضہ امانت ہوں یا دونوں قبضہ ضمان ہوں ان میں ایک دوسرے کے قائم مقام ہو جائے گا اور اگر دونوں دو جنس کے ہوں تو قبضہ ضمان قبضہ امانت کے قائم مقام ہو جائے گا اور قبضہ امانت قبضہ ضمان کے قائم مقام نہیں ہوگا۔ (الدر المختار، کتاب الہبۃ، ج ۸، ص ۵۷۹)

بَابُ الْمُكَافَاةِ فِي الْهَبَةِ

باب: ہبہ کا معاوضہ دینا

25- حَدَّثَنَا مُسَدَّدٌ حَدَّثَنَا عِيسَى بْنُ يُونُسَ عَنْ هِشَامٍ عَنْ أَبِيهِ عَنْ عَائِشَةَ رَضِيَ اللَّهُ عَنْهَا قَالَتْ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَقْبَلُ الْهَدِيَّةَ وَيُثِيبُ عَلَيْهَا لَمْ يَذْكُرْ وَكِيعٌ وَمُحَاضِرٌ عَنْ هِشَامٍ عَنْ أَبِيهِ عَنْ عَائِشَةَ

حضرت عائشہ رضی اللہ عنہا سے روایت ہے کہ رسول اللہ صلی اللہ علیہ وسلم ہدیہ قبول فرما کر اس کا عوض بھی عطا فرماتے تھے۔

(معجم الاوسط: رقم الحدیث: 8031، سنن ابوداؤد: رقم الحدیث: 3069، سنن البیہقی الکبری: رقم الحدیث: 11800، سنن الترمذی: رقم الحدیث: 1876، مسند احمد: رقم الحدیث: 23450)

شرح

حدیث پاک میں ہے:

”تَهَادَوْا تَحَابُّوا“ ایک دوسرے کو تحفہ دوا آپس میں محبت بڑھے گی۔

(موطأ امام مالک، ج ۲، ص ۴۰۷، رقم: ۱۷۳۱، دارالمعرفة بیروت)

ترمذی و ابوداؤد نے حضرت جابر رضی اللہ عنہ سے روایت کی، کہ رسول اللہ صلی اللہ علیہ وسلم نے فرمایا جس کو کوئی چیز دی گئی اگر اس کے پاس کچھ ہے تو اس کا بدلہ دے اور بدلہ دینے پر قادر نہ ہو تو اس کی ثنا کرے۔ (بہار شریعت حصہ ۱۴ صفحہ نمبر 67)

ترمذی میں اسامہ بن زید رضی اللہ عنہما سے مروی، کہ رسول اللہ صلی اللہ علیہ وسلم نے فرمایا جس کے ساتھ احسان کیا گیا اور اس کے احسان کرنے والے کے لیے یہ کہا:

جَزَاكَ اللَّهُ خَيْرًا تو پوری ثنا کر دی۔

(جامع الترمذی، باب ما جاء في الثناء بالمعروف، الحدیث: ۲۰۴۲، ج ۳، ص ۱۷۷)

بَابُ الْهَبَةِ لِلْوَلَدِ وَإِذَا أُعْطِيَ بَعْضُ وَلَدِهِ

شَيْئًا لَمْ يَجْزُ حَتَّى يَعْطِلَ بَيْنَهُمْ وَيُعْطِيَ الْأَخْيَرَيْنِ مِثْلَهُ وَلَا يُشْهَدُ عَلَيْهِ

وَقَالَ النَّبِيُّ صَلَّى اللَّهُ عَلَيْهِ وَسَلَّمَ اْعْدِلُوا بَيْنَ أَوْلَادِكُمْ فِي الْعَطِيَّةِ

وَهَلْ لِلْوَالِدِ أَنْ يَرْجِعَ فِي عَطِيَّتِهِ وَمَا يَأْكُلُ مِنْ مَالٍ وَلَدِهِ بِالْمَعْرُوفِ وَلَا يَتَعَدَّى وَاشْتَرَى

النَّبِيُّ صَلَّى اللَّهُ عَلَيْهِ وَسَلَّمَ مِنْ عُمَرَ بَعِيرًا ثُمَّ أَعْطَاهُ ابْنُ عُمَرَ وَقَالَ اصْنَعْ بِهِ مَا شِئْتَ

باب: اولاد کو ہبہ کرنا اور جب اپنی اولاد کو کچھ دے تو جائز نہیں

حتیٰ کہ دوسروں کو بھی اس کے برابر دے اس کے اوپر گواہ نہ بنائے کیا باپ کو جائز ہے کہ اولاد کو جو کچھ دے اسے

واپس لے لے اور اولاد کے مال بطریق معروف کھائے اور حد سے آگے نہ بڑھے۔ اور نبی کریم ﷺ نے حضرت ابن عمر رضی اللہ عنہما سے اونٹ خریدا اور اس دوران حضرت ابن عمر رضی اللہ عنہما کو وہ اونٹ عطا فرما دیا۔ اور ارشاد فرمایا: تم اس کے ساتھ جو چاہو کرو۔

26- حَدَّثَنَا عَبْدُ اللَّهِ بْنُ يُسُفَ أَخْبَرَنَا مَالِكٌ عَنِ ابْنِ شِهَابٍ عَنْ مُحَمَّدِ بْنِ عَبْدِ الرَّحْمَنِ وَحُمَيْدِ بْنِ النُّعْمَانِ بْنِ بَشِيرٍ أَنَّهُمَا حَدَّثَاهُ عَنِ الثُّعْمَانِ بْنِ بَشِيرٍ أَنَّ أَبَاهُ أَتَى بِهِ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ إِنِّي نَحَلْتُ ابْنِي هَذَا غُلَامًا فَقَالَ أَكُلَّ وَلَدِكَ نَحَلْتُ مِثْلَهُ قَالَ لَا قَالَ فَارْجِعْهُ

حضرت نعمان بن بشیر کا بیان ہے کہ ان کے والد محترم انہیں رسول اللہ ﷺ کے پاس لے گئے تو کہا کہ میں نے اپنے اس بیٹے کو ایک غلام دیا ہے۔ آپ ﷺ نے ارشاد فرمایا: کیا تم نے اپنے ہر بیٹے کو اسی طرح غلام دیا ہے۔ وہ عرض گزار ہوئے: نہیں۔ آپ ﷺ نے ارشاد فرمایا: تو پھر اس بہہ سے رجوع کر لو۔

(سنن ابن ماجہ: رقم الحدیث: 2376، صحیح مسلم: رقم الحدیث: 1623، سنن الترمذی: رقم الحدیث: 1367، سنن النسائی: رقم الحدیث: 3673، مسند احمد: رقم الحدیث: 18354)

تعارف راوی

نعمان بن بشیر: آپ کی کنیت ابو عبد اللہ ہے انصاری ہیں، آپ پہلے وہ ہیں جو انصار میں بعد اسلام پیدا ہوئے، حضور کی ہجرت کے بعد جب آپ آٹھ سال سات مہینہ کے تھے تو حضور انور صلی اللہ علیہ وسلم کی وفات ہوئی آپ خود اور آپ کے والدین صحابی ہیں کوفہ میں رہے امیر معاویہ کے زمانہ میں کوفہ کے حاکم رہے، پھر حمص کے پھر آپ نے لوگوں کو عبد اللہ بن زبیر کے بیعت پر رغبت دی اس پر آپ کو ۶۴ چونسٹھ میں قتل کر دیا گیا۔

(الاکمال فی اسماء الرجال، لصاحب مشکوٰۃ، ابو عبد اللہ محمد بن عبد اللہ الخطیب علیہ الرحمۃ، تحت حرف النون، فصل فی الصحابہ، ترجمہ مفتی احمد یار خان نعیمی علیہ الرحمۃ القوی، بنام اجمال)

شرح

بعض اولاد کے ساتھ محبت زیادہ ہو بعض کے ساتھ کم یہ کوئی ملامت کی چیز نہیں کیونکہ یہ فعل غیر اختیاری ہے اور عطیہ میں اگر یہ ارادہ ہو کہ بعض کو ضرر پہنچا دے تو سب میں برابری کرے کم و بیش نہ کرے کہ یہ مکروہ ہے ہاں اگر اولاد میں ایک کو دوسرے پر دینی فضیلت و ترجیح ہے مثلاً ایک عالم ہے جو خدمت علم دین میں مصروف ہے یا عبادت و مجاہدہ میں اشتغال رکھتا ہے ایسے کو اگر زیادہ دے اور جو لڑکے دنیا کے کاموں میں زیادہ اشتغال رکھتے ہیں انہیں کم دے یہ جائز ہے اس میں کسی قسم کی کراہت نہیں یہ حکم دیانت کا ہے اور قضا کا حکم یہ ہے کہ وہ اپنے مال کا مالک ہے حالت صحت میں اپنا سارا مال ایک ہی لڑکے کو دیدے اور دوسروں کو کچھ نہ دے یہ کر سکتا ہے دوسرے لڑکے کسی قسم کا مطالبہ نہیں کر سکتے مگر ایسا کرنے میں گنہگار ہے۔ (البحر الرائق، کتاب الہیۃ، ج ۷، ص ۴۹۰)

اولاد کو بہہ کرنے میں لڑکی اور لڑکا دونوں کو برابر دے یہ نہیں کہ لڑکے کو لڑکی سے دو چند دے دے جس طرح میراث میں ہوتا

ہے کہ لڑکے کو لڑکی سے دوناملتا ہے ہبہ میں ایسا نہیں۔ (الفتاویٰ الہندیہ، کتاب الہبۃ، الباب السادس فی الہبۃ)

لڑکا اگر فاسق ہے تو اُس کو صرف بقدر ضرورت دے زیادہ دینے کا یہ مطلب ہوگا کہ یہ گناہ کے کام میں اُس کا معین ہے۔
کافاسق ہے یہ گمان ہے کہ اُس کے بعد یہ اموال بدکاری اور گناہ میں خرچ کر ڈالے گا۔ تو اُس کے لیے چھوڑ جانے سے یہ بہتر۔
کہ نیک کاموں میں یہ اموال صرف کر ڈالے اس صورت میں اُسے میراث سے محروم کرنے میں گناہ نہیں کہ یہ حقیقت میراث سے محروم کرنا نہیں ہے بلکہ اپنے اموال اور اپنی کمائی کو حرام میں خرچ کرنے سے بچانا ہے۔

(الفتاویٰ الہندیہ، کتاب الہبۃ، الباب السادس فی الہبۃ للصغیر، ج ۴، ص ۳۹۱) (عالمگیری)

باپ کو یہ جائز نہیں کہ نابالغ لڑکے کا مال دوسرے لوگوں کو ہبہ کر دے اگرچہ معاوضہ لے کر ہبہ کرے کہ یہ بھی ناجائز ہے اور خود بچہ بھی اپنا مال ہبہ کرنا چاہے تو نہیں کر سکتا یعنی اُس نے ہبہ کر دیا اور موہوب لہ کو دید یا اُس سے واپس لیا جائے گا کہ ہبہ جائز نہیں۔ (الدر المختار، کتاب الہبۃ، ج ۸، ص ۵۸۳)

بَابُ الْإِشْهَادِ فِي الْهَبَةِ

باب: ہبہ پر گواہ بنانا

27- حَدَّثَنَا حَامِدُ بْنُ عُمَرَ حَدَّثَنَا أَبُو عَوَانَةَ عَنْ حُصَيْنٍ عَنْ عَامِرٍ قَالَ سَمِعْتُ الثُّعْبَانَ ابْنَ بَشِيرٍ رَضِيَ اللَّهُ عَنْهُمَا وَهُوَ عَلَى الْمِنْبَرِ يَقُولُ أَعْطَانِي ابْنُ عَطِيَّةَ فَقَالَتْ عَمْرَةُ بِنْتُ رَوَاحَةَ لَا أَرْضَى حَتَّى تُشْهَدَ رَسُولَ اللَّهِ صَلَّى اللَّهُ عَلَيْهِ وَسَلَّمَ فَأَتَى رَسُولَ اللَّهِ صَلَّى اللَّهُ عَلَيْهِ وَسَلَّمَ فَقَالَ إِنِّي أَعْطَيْتُ ابْنِي مِنْ عَمْرَةَ بِنْتُ رَوَاحَةَ عَطِيَّةَ فَأَمَرْتَنِي أَنْ أَشْهَدَكَ يَا رَسُولَ اللَّهِ قَالَ أَعْطَيْتَ سَائِرَ وَلَدِكَ مِثْلَ هَذَا قَالَ لَا قَالَ فَاتَّقُوا اللَّهَ وَاعْمِلُوا بَيْنَ أَوْلَادِكُمْ قَالَ فَرَجَعَ فَرَدَّ عَطِيَّتَهُ

عامر کا بیان ہے کہ میں نے حضرت نعمان بن بشیر رضی اللہ عنہ سے منبر پر فرماتے ہوئے سنا کہ میرے والد محترم نے مجھے کچھ عطا فرما دیا تو عمرہ بنت رواحہ نے کہا: جب تک رسول اللہ ﷺ گواہ نہ ہو جائیں میں رضا مند نہیں ہوں گی چنانچہ وہ رسول اللہ ﷺ کی بارگاہ مقدسہ میں حاضر ہو کر عرض گزار ہوئے: میں نے اپنے بیٹے کو جو عمرہ بنت رواحہ کے بطن سے ہے کچھ دیا ہے اس نے مجھے حکم دیا کہ رسول اللہ ﷺ کو گواہ بناؤں۔ آپ ﷺ نے ارشاد فرمایا: باقی اولاد کو بھی اسی کے برابر دیا ہے۔ وہ عرض گزار ہوئے: نہیں۔ آپ ﷺ نے ارشاد فرمایا: اللہ تعالیٰ سے ڈرو اور اپنی اولاد میں عدل سے کام لو۔ چنانچہ وہ لوٹے اور عطیہ واپس لے لیا۔ (مرجع السابق)

شرح

باپ کو یہ جائز نہیں کہ نابالغ لڑکے کا مال دوسرے لوگوں کو ہبہ کر دے اگرچہ معاوضہ لے کر ہبہ کرے کہ یہ بھی ناجائز ہے اور

خود بچہ بھی اپنا مال ہبہ کرنا چاہے تو نہیں کر سکتا یعنی اُس نے ہبہ کر دیا اور موہوب لہ کو دید یا اُس سے واپس لیا جائے گا کہ ہبہ جائز ہی نہیں۔ (الدر المختار، کتاب الہبۃ، ج ۸، ص ۵۸۳)

یہی حکم صدقہ کا ہے کہ نابالغ اپنا مال نہ خود صدقہ کر سکتا ہے نہ اُس کا باپ۔ یہ بات نہایت یاد رکھنے کی ہے اکثر لوگ نابالغ سے چیز لے کر استعمال کر لیتے ہیں سمجھتے ہیں کہ اُس نے دے دی حالانکہ یہ دینا نہ دینے کے حکم میں ہے بعض لوگ دوسرے کے بچے سے پانی بھروا کر پیتے یا وضو کرتے ہیں یا دوسری طرح استعمال کرتے ہیں یہ ناجائز ہے کہ اُس پانی کا وہ بچہ مالک ہو جاتا ہے اور ہبہ نہیں کر سکتا پھر دوسرے کو اُس کا استعمال کیوں کر جائز ہوگا۔ اگر والدین بچہ کو اس لیے چیز دیں کہ یہ لوگوں کو ہبہ کر دے یا فقیروں کو صدقہ کر دے تاکہ دینے اور صدقہ کرنے کی عادت ہو اور مال و دنیا کی محبت کم ہو تو یہ ہبہ و صدقہ جائز ہے کہ یہاں نابالغ کے مال کا ہبہ و صدقہ نہیں بلکہ باپ کا مال ہے اور بچہ دینے کے لیے وکیل ہے جس طرح عموماً دروازوں پر سائل جب سوال کرتے ہیں تو بچوں ہی سے بھیک دلواتے ہیں۔

مسئلہ: بچہ نے ہدیہ پیش کیا اور یہ کہا کہ میرے والد نے یہ ہدیہ آپ کے پاس بھیجا ہے اُس کو لینا اور کھانا جائز ہے مگر جب یہ گمان ہو کہ اُس کے باپ نے نہیں بھیجا ہے یہ خود لایا ہے اور یہ غلط ہے کہ اُس کے باپ نے بھیجا ہے تو نہ لے۔

(الفتاویٰ الھندیہ، کتاب الہبۃ، الباب الثالث فیما یتعلق بالتقلیل، ج ۴، ص ۳۸۳)

بَابُ هَبَةِ الرَّجُلِ لِمَرْأَتِهِ وَالْمَرْأَةِ لِرَوْجِهَا

قَالَ اِبْرَاهِيْمُ جَائِزَةٌ

وَقَالَ عُمَرُ بْنُ عَبْدِ الْعَزِيزِ لَا يَزِجَعَانِ وَاسْتَأْذَنَ النَّبِيُّ صَلَّى اللَّهُ عَلَيْهِ وَسَلَّمَ نِسَاءَهُ فِي أَنْ يُمَرَّضَ فِي بَيْتِ عَائِشَةَ

وَقَالَ النَّبِيُّ صَلَّى اللَّهُ عَلَيْهِ وَسَلَّمَ الْعَائِدُ فِي هَبَّتِهِ كَالْكَلْبِ يَعُودُ فِي قَيْئِهِ

وَقَالَ الزُّهْرِيُّ فَيَمْنُ قَالَ لِمَرْأَتِهِ هَبْنِي بِبَعْضِ صَدَاقِكَ أَوْ كُلِّهِ ثُمَّ لَمْ يَمُكِّ إِلَّا يَسِيرًا حَتَّى طَلَّقَهَا فَرَجَعَتْ فِيهِ قَالَ يَزِدُّ إِلَيْهَا إِنْ كَانَ خَلَبَهَا وَإِنْ كَانَتْ أَعْطَتْهُ عَنْ طِيبِ نَفْسٍ لَيْسَ فِي شَيْءٍ مِنْ أَمْرِهَا خَدِيعَةٌ جَازَ قَالَ اللَّهُ تَعَالَى (فَإِنْ طِبْنَ لَكُمْ عَنْ شَيْءٍ مِنْهُ نَفْسًا فَكُلُوهُ)

باب: خاوند کا بیوی کو اور بیوی کا خاوند کو ہبہ کرنا

ابراہیم نے کہا کہ یہ جائز ہے اور عمر بن عبدالعزیز نے کہا: دونوں میں سے کوئی رجوع نہیں کر سکتا۔ اور نبی کریم ﷺ نے اپنی ازواج مطہرات رضی اللہ عنہن سے اذن مانگا کہ آپ ﷺ اپنی بیماری کے دنوں میں حضرت عائشہ رضی اللہ عنہا کے گھر میں بسر فرمائیں۔ اور نبی کریم ﷺ نے ارشاد فرمایا: ہبہ کر کے رجوع کر لینے والا اس کتے کی مانند ہے جو قے کر کے پھر کھالے۔ اور زہری نے کہا: جس آدمی نے اپنی بیوی سے کہا: اپنا کل مہر یا بعض مہر مجھے ہبہ کر دے پھر اس کو طلاق دے دی اور عورت نے رجوع کر لیا تو خاوند مہر کو واپس کرے اگر اس نے اس کو فریب میں ڈالا

ہے تو! اور اگر اس نے اس کو خوشی کے طور پر دیا ہے تو اس کو واپس کرنے کا حق نہیں جبکہ اس میں کوئی دھوکہ نہ ہو۔ اللہ تعالیٰ نے ارشاد فرمایا: ”جب تمہاری بیویاں اپنے مہر سے تمہیں کچھ بخوشی دے دیں تو اس کو مزے سے کھاؤ۔“

28- حَدَّثَنَا إِبْرَاهِيمُ بْنُ مُوسَى أَخْبَرَنَا هِشَامٌ عَنْ مَعْمَرٍ عَنِ الزُّهْرِيِّ قَالَ أَخْبَرَنِي عَبْدُ اللَّهِ بْنُ عَبْدِ اللَّهِ قَالَ عَائِشَةُ رَضِيَ اللَّهُ عَنْهَا لَنَا ثَقُلَ النَّبِيُّ صَلَّى اللَّهُ عَلَيْهِ وَسَلَّمَ فَاشْتَدَّ وَجَعُهُ اسْتَأْذَنَ أَزْوَاجُهُ أَنْ يُمَرَّضَ فِي بَيْتِي فَأَذِنَ لَهُ فَخَرَجَ بَيْنَ رَجُلَيْنِ تَحْطُ رِجْلَاهُ الْأَرْضَ وَكَانَ بَيْنَ الْعَبَّاسِ وَبَيْنَ رَجُلٍ آخَرَ فَقَالَ عَبْدُ اللَّهِ فَذَكَرْتُ لِابْنِ عَبَّاسٍ مَا قَالَتْ عَائِشَةُ فَقَالَ لِي وَهَلْ تَدْرِي مِنَ الرَّجُلِ الَّذِي لَمْ تُسَمِّ عَائِشَةُ قُلْتُ لَا قَالَ هُوَ عَلِيُّ بْنُ أَبِي طَالِبٍ

حضرت عائشہ رضی اللہ عنہا کا بیان ہے کہ جب نبی کریم ﷺ کا درد بڑھ گیا تو آپ ﷺ نے اپنی ازواج مطہرات رضی اللہ عنہن سے یہ اجازت مانگی کہ آپ ﷺ بیماری کے دن میرے گھر پر بسر فرمائیں تو انہوں نے آپ ﷺ کو اذن دے دیا۔ چنانچہ آپ ﷺ دو اشخاص کے آسرے پر اپنے قدموں مبارک کو گھسیٹتے ہوئے یوں باہر تشریف لائے ان سے زمین کے اوپر لکیریں پڑ رہی تھیں جبکہ آپ ﷺ حضرت عباس رضی اللہ عنہ اور کسی دوسرے شخص کے مابین تھے۔ عبید اللہ نے کہا: میں نے حضرت عائشہ رضی اللہ عنہا کی حدیث کا حضرت ابن عباس رضی اللہ عنہما سے ذکر فرمایا تو انہوں نے مجھے فرمایا: کیا تم جانتے ہو کہ وہ مرد کون تھا جس کا حضرت عائشہ رضی اللہ عنہا نے نام نہیں لیا۔ میں نے کہا: نہیں۔ انہوں نے کہا: وہ حضرت علی بن ابی طالب رضی اللہ عنہ کی ذات گرامی تھیں۔

(مرجع السابق باب الفسل والوضو فی المخصب... الخ)

29- حَدَّثَنَا مُسْلِمُ بْنُ إِبْرَاهِيمَ حَدَّثَنَا وَهَيْبٌ حَدَّثَنَا ابْنُ طَاوُسٍ عَنْ أَبِيهِ عَنِ ابْنِ عَبَّاسٍ رَضِيَ اللَّهُ عَنْهُمَا قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ الْعَائِدُ فِي هَبْتِهِ كَالْكَلْبِ يَقْبِئُ ثُمَّ يَعُودُ فِي قَيْئِهِ

حضرت ابن عباس رضی اللہ عنہما سے روایت ہے کہ نبی کریم ﷺ نے ارشاد فرمایا: اپنے ہبہ کے اندر رجوع کرنے والا اس کتے کی مانند ہے جو قے کر کے پھر کھا جائے۔

(سنن ابن ماجہ: رقم الحدیث: 2385، صحیح مسلم: رقم الحدیث: 1622، سنن ابوداؤد: رقم الحدیث: 3538، سنن النسائی: رقم الحدیث: 3693، مسند احمد:

رقم الحدیث: 2529)

شرح

اہل خانہ پر خرچ کرنے کا ثواب: اللہ تعالیٰ ارشاد فرماتا ہے:

وَمَا أَنْفَقْتُمْ مِنْ شَيْءٍ فَهُوَ يُخْلِفُهُ وَهُوَ خَيْرُ الرَّازِقِينَ " (پ: 22، س: 39)

ترجمہ کنز الایمان: اور جو چیز تم اللہ کی راہ میں خرچ کرو وہ اس کے بدلے اور دے گا اور وہ سب سے بہتر رزق دینے والا۔

اور فرماتا ہے:

"لِيَنْفِقَ ذُو سَعَةٍ مِّنْ سَعَتِهِ وَ مَنْ قُدِرَ عَلَيْهِ رِزْقُهُ فَلْيُنْفِقْ مِمَّا آتَاهُ اللَّهُ لَا يُكَلِّفُ اللَّهُ نَفْسًا إِلَّا مَا آتَاهَا سَيَجْعَلُ اللَّهُ بَعْدَ عُسْرٍ يُسْرًا"

ترجمہ کنز الایمان: مقدور والا اپنے مقدور کے قابل نفقہ دے اور جس پر اس کا رزق تنگ کیا گیا وہ اس میں سے نفقہ دے جو اسے اللہ نے دیا اللہ کسی جان پر بوجھ نہیں رکھتا مگر اسی قابل جتنا اسے دیا ہے قریب ہے اللہ دشواری کے بعد آسانی فرمادے گا۔ (پ 28، الطلاق: 7)

اس بارے میں احادیث مبارکہ:

حضرت سیدنا عبداللہ بن مسعود رضی اللہ عنہ سے روایت ہے کہ اللہ عزوجل کے محبوب، دانائے غیوب، منزہ عن الغیوب ﷺ نے فرمایا، جب کوئی شخص ثواب کی نیت سے اپنے اہل خانہ پر خرچ کرتا ہے تو وہ اس کے لئے صدقہ ہوتا ہے۔

(صحیح مسلم، کتاب الزکاة، رقم ۱۰۰۲، ص ۵۰۲)

حضرت سیدنا ابوامامہ رضی اللہ عنہ سے روایت ہے کہ نور کے پیکر، تمام نبیوں کے سرور، دو جہاں کے تاجور، سلطان بحر و بر ﷺ نے فرمایا، "جو کچھ آدمی چاہتے ہوئے اپنے آپ پر کچھ خرچ کرے تو یہ اس کے لئے صدقہ ہے اور جو اپنی بیوی، بچوں اور گھروالوں پر خرچ کرے تو یہ بھی صدقہ ہے۔" (مجمع الزوائد، کتاب الزکاة، باب فی الرجل، رقم ۴۶۶۶، ج ۳، ص ۳۰۲)

حضرت سیدنا مقدام بن معدی کرب رضی اللہ عنہ سے روایت ہے کہ شہنشاہ خوش خصال، ہیکر حسن و جمال، "دافع رنج و غلام، صاحب مجود و نوال، رسول بے مثال، بی بی آمنہ کے لال ﷺ نے فرمایا، جو کچھ تو خود کو کھلائے وہ تیرے لئے صدقہ ہے اور جو کچھ تو اپنی بیوی کو کھلائے وہ تیرے لئے صدقہ ہے اور جو کچھ تو اپنے خادم کو کھلائے وہ بھی تیرے لئے صدقہ ہے۔

(مسند امام احمد بن حنبل، رقم ۱۷۱۹۱، ج ۶، ص ۹۴)

حضرت سیدنا جابر رضی اللہ عنہ سے روایت ہے کہ خاتم المرسلین، رحمۃ اللعالمین، شفیع المذنبین، انیس الغریبین، سراب السالکین، محبوب رب العالمین، جناب صادق و امین ﷺ نے فرمایا، ہر نیکی صدقہ ہے اور بندہ جو کچھ اپنے گھروالوں پر خرچ کرتا ہے وہ صدقہ شمار ہوتا ہے اور جو کچھ بندہ اپنی عزت بچانے کے لئے خرچ کرتا ہے وہ اس کے لئے صدقہ شمار ہوتا ہے اور جو کچھ بندہ خرچ کرتا ہے اس کا بدلہ اللہ عزوجل کے ذمہ کرم پر ہے اور اللہ تعالیٰ ضامن ہے مگر جو وہ عمارت بنانے یا معصیت میں خرچ کرے۔ (المستدرک، کتاب البیوع، باب کل معروف صدقہ، رقم ۲۳۵۸، ج ۲، ص ۳۵۸)

ایک روایت میں ہے کہ بندہ جو کچھ اپنے آپ پر اور اپنے بچوں، اپنے گھروالوں اور رشتہ داروں پر خرچ کرتا ہے وہ اس کے لئے صدقہ شمار ہوتا ہے۔ (مجمع الزوائد، کتاب الزکاة، باب فی نفقۃ الرجل.... الخ، رقم ۴۶۶۲، ج ۳، ص ۳۰۱)

حضرت سیدنا عبدالحمید یعنی ابن الحسن ہلالی علیہ الرحمۃ کہتے ہیں کہ میں نے ابن منکدر علیہ الرحمۃ سے پوچھا کہ اس بات کا کہ جو کچھ بندہ اپنی عزت بچانے کے لئے خرچ کرتا ہے کیا مطلب ہے؟ فرمایا اس سے مراد وہ مال ہے جو ایک متقی شخص اپنی عزت

بچانے کے لئے کسی شاعر یا چرب زبان شخص کو دیتا ہے۔

حضرت سیدنا کعب بن عجرہ رضی اللہ عنہ فرماتے ہیں کہ ایک شخص تاجدار رسالت، شہنشاہ نبوت، مخزنِ جود و سخاوت، پیکرِ عظمت و شرافت، محبوبِ ربِّ العزت، محسنِ انسانیت صلی اللہ علیہ وسلم کے قریب سے گزرا تو صحابہ کرام علیہم الرضوان نے اس کے پھر تیل بدن کی مضبوطی اور چستی کو دیکھا تو عرض کیا، یا رسول اللہ! کاش! اس کا یہ حال اللہ عزوجل کی راہ میں ہوتا۔ تو آپ صلی اللہ علیہ وسلم نے فرمایا اگر یہ شخص اپنے چھوٹے بچوں کے لئے رزق کی تلاش میں نکلا ہے تو یہ اللہ عزوجل کی راہ میں ہے اور اگر یہ شخص اپنے بوڑھے والدین کے لئے رزق کی تلاش میں نکلا ہے تو بھی یہ اللہ عزوجل کی راہ میں ہے اور اگر یہ اپنی پاکدامنی کے لئے رزق کی تلاش میں نکلا ہے تو بھی یہ اللہ عزوجل کی راہ میں ہے اور اگر یہ دکھاوے اور تفاخر کے لئے نکلا ہے تو یہ شیطان کی راہ میں ہے۔ (الترغیب والترہیب، کتاب النکاح، باب الترغیب فی النفقۃ علی الزوجۃ، رقم ۱۰، ج ۳، ص ۴۲)

حضرت سیدنا سعد بن ابی وقاص رضی اللہ عنہ سے روایت ہے کہ نور کے پیکر، تمام نبیوں کے سرور، دو جہاں کے تاجور، سلطانِ بحر و بر صلی اللہ علیہ وسلم نے ان سے فرمایا، تو جو کچھ بھی اللہ عزوجل کی رضا چاہتے ہوئے خرچ کرے گا تجھے اس کا ثواب دیا جائے گا یہاں تک کہ جو کچھ اپنی بیوی کے منہ میں ڈالے گا اس کا بھی ثواب دیا جائے گا۔

(صحیح البخاری، کتاب الرضی، باب قول الرضی، الخ، رقم ۵۶۶۸، ج ۴، ص ۱۲)

حضرت سیدنا ابو ہریرہ رضی اللہ عنہ سے روایت ہے کہ سرکارِ والاخبار، ہم بے کسوں کے مددگار، شفیعِ روزِ شمار، دو عالم کے مالک و مختار، حبیبِ پروردگار صلی اللہ علیہ وسلم نے فرمایا، وہ دینار جو تو اللہ عزوجل کی راہ میں خرچ کرے اور وہ دینار جو تو کسی غلام کو آزاد کرنے میں خرچ کرے اور وہ دینار جو تو کسی مسکین پر صدقہ کرنے میں خرچ کرے اور وہ دینار جو تو اپنے گھر والوں پر خرچ کرے ان میں سب سے زیادہ اجر والا دینار وہ ہے جو تو اپنے گھر والوں پر خرچ کرتا ہے۔

(صحیح مسلم، کتاب الزکاۃ، باب فضل النفقۃ علی العیال، رقم ۹۹۵، ص ۴۹۹)

حضرت سیدنا ثوبان رضی اللہ عنہ سے روایت ہے کہ آقائے مظلوم، سرورِ معصوم، حسنِ اخلاق کے پیکر، نبیوں کے تاجور، محبوبِ ربِّ اکبر صلی اللہ تعالیٰ علیہ وآلہ وسلم نے فرمایا، سب سے افضل دینار جسے بندہ خرچ کرتا ہے وہ دینار ہے جسے وہ اپنے گھر والوں پر خرچ کرتا ہے اور وہ دینار ہے جسے وہ اللہ کی راہ میں اپنے جانور پر خرچ کرتا ہے اور وہ دینار ہے جسے اللہ کی راہ میں اپنے ساتھیوں پر خرچ کرتا ہے۔ (صحیح مسلم، کتاب الزکاۃ، باب فضل النفقۃ علی العیال، رقم ۹۹۴، ص ۴۹۹)

حضرت سیدنا جابر رضی اللہ عنہ سے روایت ہے کہ نبی مکرم، نورِ مجسم، رسول اکرم، شہنشاہِ بنی آدم صلی اللہ علیہ وسلم نے فرمایا کہ بندے کے میزان میں سب سے پہلے اس کے اپنے گھر والوں پر خرچ کئے گئے مال کو رکھا جائے گا۔ (المعجم الاوسط، رقم ۶۱۳۵، ج ۴، ص ۳۲۹)

حضرت سیدنا عمرو بن اُمیہ رضی اللہ عنہ کہتے ہیں کہ حضرت سیدنا عثمان بن عفان یا عبدالرحمن بن عوف رضی اللہ عنہما ایک اونٹنی چادر کو خریدنے کے لئے بھاؤ طے کر رہے تھے کہ میرا وہاں سے گزر رہا اور میں نے وہ چادر خرید کر اپنی بیوی سخیلہ بنت عبیدہ رضی اللہ عنہا کو اوڑھادی۔ جب حضرت سیدنا عثمان یا عبدالرحمن رضی اللہ عنہما کا وہاں سے گزر رہا تو انہوں نے پوچھا کہ تم نے جو چادر

خریدی تھی اس کا کیا ہوا؟ میں نے کہا، اسے میں نے سخیلہ بنت عبیدہ رضی اللہ عنہا پر صدقہ کر دیا ہے۔ تو انہوں نے پوچھا، جو کچھ تم اپنے گھر والوں پر خرچ کرتے ہو کیا وہ صدقہ ہے؟ میں نے جواب دیا کہ میں نے رسول اللہ ﷺ کو اسی طرح فرماتے ہوئے سنا ہے۔ جب میری یہ بات رسول اللہ ﷺ کے سامنے ذکر کی گئی تو رسول اللہ ﷺ نے فرمایا، عمرو نے سچ کہا ہے تم جو کچھ اپنے گھر والوں پر خرچ کرتے ہو وہ ان پر صدقہ ہی ہے۔ (الترغیب والترہیب، کتاب النکاح، الترغیب فی النفقۃ.... الخ، رقم ۱۵، ج ۳، ص ۴۳)

حضرت سیدنا عرابض بن ساریہ رضی اللہ عنہ فرماتے ہیں کہ میں نے شہنشاہ مدینہ، قرار قلب وسینہ، صاحب معطر پسینہ، باعث نزول سکینہ، فیض گنجینہ ﷺ کو فرماتے ہوئے سنا، جب کوئی شخص اپنی بیوی کو پانی پلاتا ہے تو اسے اس کا اجر دیا جاتا ہے۔ راوی کہتے ہیں کہ پھر میں اپنی بیوی کے پاس آیا اور میں نے اسے پانی پلایا اور جو کچھ میں نے رسول اللہ ﷺ سے سنا تھا اسے سنایا۔ (مجمع الزوائد، کتاب الزکاة، باب فی نفقۃ الرجل.... الخ رقم ۴۶۵۹، ج ۳، ص ۲۰۰)

کسی کو چیز دے کر واپس لینا بہت بُری بات ہے حدیث میں ارشاد ہوا اسکی مثال ایسی ہے جس طرح کتاتے کر کے پھر چاٹ جاتا لہذا مسلمان کو اس سے بچنا ہی چاہیے مگر چونکہ ہبہ ایسا تصرف ہے کہ واپس پر لازم نہیں اگر دے کر واپس ہی لینا چاہے تو قاضی واپس کر دے گا اُسے نہ واپس لینے پر مجبور نہیں کرے گا اور یہ واپس لینے کا حکم بھی حدیث سے ثابت ہے مگر سب جگہ واپس نہیں کر سکتا بعض صورتیں ایسی ہیں کہ اُن میں واپس لے سکتا ہے اور بعض میں نہیں یہاں اسی کی تفصیل بیان کی جاتی ہے۔

(سنن أبی داؤد، کتاب الاجارة، باب الرجوع فی الہبۃ، الحدیث: ۳۵۳۹، ج ۳، ص ۴۰۶)

رجوع کرنے کے الفاظ

رجوع کرنے کے لیے یہ ضروری ہے کہ رجوع کے الفاظ بولے مثلاً رجوع کیا، واپس لیا، ہبہ کو توڑ دیا، باطل کر دیا اور اگر الفاظ نہیں بولے بلکہ اُس چیز کو بیع کر دیا یا اپنی چیز میں خلط کر دیا یا کپڑا تھارنگ دیا یا غلام تھا آزاد کر دیا یہ رجوع نہیں بلکہ یہ تصرفات بیکار ہیں۔ کے لیے یہ ضروری ہے کہ رجوع کے الفاظ بولے مثلاً رجوع کیا، واپس لیا، ہبہ کو توڑ دیا، باطل کر دیا اور اگر الفاظ نہیں بولے بلکہ اُس چیز کو بیع کر دیا یا اپنی چیز میں خلط کر دیا یا کپڑا تھارنگ دیا یا غلام تھا آزاد کر دیا یہ رجوع نہیں بلکہ یہ تصرفات بیکار ہیں۔

(الفتاویٰ الہندیہ، کتاب الہبۃ، الباب الخامس فی الرجوع.... الخ، ج ۳، ص ۳۸۶)

اعلیٰ حضرت علیہ الرحمۃ سے ایک سوال پوچھا گیا:

مسئلہ ۷۰: از ریاست رام پور متصل مسجد جامع مرسلہ بیچے خان ۱۴ ذی القعدہ ۱۳۲۲ھ

کیا فرماتے ہیں علمائے دین و مفتیان شرع متین اس مسئلہ میں کہ عرصہ تخمیناً تین سال کا ہوا کہ مسمی زید نے چند قطعہ مکانات واقع شہر رام پور بنام مسماۃ ہندہ زوجہ خود بعوض دین مہربیع کر کے بیعنامہ بنام ہندہ تحریر کر دیا اور حسب قاعدہ رجسٹری کرادی اور قبضہ بھی مکانات پر ہندہ کا کرادیا اور زید خود ایک موضع میں رہنے لگا بعد ازاں زید کی زوجہ متوفیہ اولیٰ کے بطن سے جو اولاد ہے اس نے بابت حق و حصہ شرعی منجملہ دین مہر یا فتنی والدہ خود ذکی زید کے زید پر کچہری میں نالش کر کے کچہری سے ڈگری حاصل کی اور ڈگری مذکور جاری کرائے کے صیغہ اجرائے ڈگری میں مکانات مذکورہ کو قرق کرایا، قاعدہ مروجہ کچہری یہ ہے کہ اگر کوئی جائیداد صیغہ اجراء ڈگری

میں قرق کی جائے اور کوئی شخص بر بنائے قبضہ مستقلاً نہ اس کی بابت عذر کرے تو بشرط ثبوت قبضہ مستقلاً نہ عذر داری کی وہ جائیداد قرق سے واگزاشت ہو جاتی ہے، اب مسماۃ ہندہ نے نسبت قرقی مکانات اپنے کے کچھری میں عذر داری کی کہ یہ مکانات مملوکہ و مقبوضہ میرے ہیں، قرقی سے واگزاشت فرمائے جائیں ثبوت میں بیعنامہ اقراری زید اور بہت سے گواہان پیش کئے کہ جن کی شہادت سے مالک و قابض ہونا ہندہ کا بموجب بیعنامہ بذریعہ سکونت و مرمت مکانات و وصول کرایہ اور حسب اقرار زید کے ثابت ہے، سوالات جرح میں گواہوں نے یہ بھی بیان کیا ہے کہ زید گاؤں میں رہتا ہے، کبھی کبھی راپور میں آتا ہے تو اپنی زوجہ مسماۃ ہندہ اور اپنی اولاد کے پاس انہیں مکانات میں ٹھہرتا ہے دو چار روزہ کر پھر گاؤں کو چلا جاتا ہے ڈگری داران حجت پیش کرتے ہیں کہ حسب روایات فقہ مندرجہ ذیل قبضہ ہندہ کا نہیں ہے شرعاً زوجہ مع متاع خود بقبضہ شوہر ہے لہذا مکانات بھی مقبوضہ شوہر ہیں۔

روایات:

"لان المرأة ومافی یدھا فی ید الزوج" ۱۲ بحر الرائق۔ وفي الاشباه هبة المشغول لا يجوز الا اذا وهب الاب لطفله ۱۱ قلت وكذا الدار المعارة والتي وهبتها لزوجها على المذهب لان المرأة ومتاعها فی ید الزوج فصحت التسليم اذا وهب لرجل دارا والواهب ساکن فیها لاتصح الهبة بخلاف ما اذا وهبت الزوجة لزوجها وهي ساكنة فیها لانها ومافی یدھا فی ید الزوج ۱۲ اخزانة۔

(۱) بحر الرائق کتاب الدعوی باب التحالف ایچ ایم سعید کمپنی کراچی ۷/ ۲۲۶۔ ۲۔ الاشباه والنظائر الفہم الثانی کتاب الہبۃ ادارة القرآن والعلوم الاسلامیہ کراچی ۲/ ۴۰۔ ۱۔ خزانة المفتین کتاب الہبۃ قلمی نسخہ ۲/ ۱۵۳)

کیونکہ عورت اور اس کے زیر قبضہ تمام خاوند کے قبضہ میں ہے، بحر الرائق۔ اور اشباہ میں ہے کہ مشغول چیز کا ہبہ ناجائز ہے مگر وہ کہ والد نے نابالغ لڑکے کے لئے کیا ہو، اور میں کہتا ہوں یوں ہی جب مکان عاریتاً ہو اور وہ مکان جو بیوی نے خاوند کو ہبہ کیا ہو، یہ مذہب ہے کیونکہ عورت اور سامان خاوند کے قبضہ میں ہے تو ہبہ پر قبضہ صحیح ہو جائیگا، اور جب ایک شخص نے اپنا مکان دوسرے کو ہبہ کیا حالانکہ واہب خود اس میں رہائش پذیر ہے تو یہ ہبہ صحیح نہ ہوگا بخلاف جبکہ عورت اپنا رہائشی مکان خاوند کو ہبہ کرے تو صحیح ہے کیونکہ خود عورت اور اس کا سامان خاوند کے قبضہ میں ہے۔

کیا روایات مذکورہ صورت مقدمہ مذکورہ سے متعلق ہیں اور از روئے روایات مذکورہ مکانات مقبوضہ ہندہ نہیں تصور ہوں گے؟ یا روایات مذکورہ معاملہ ہبہ سے متعلق ہیں جس میں قبضہ ضرور ہے اور اسی صورت سے متعلق ہیں کہ جہاں کوئی شہادت قبضہ کی نہ گزرے اس مقدمہ میں بیعنامہ اقرار شوہر اور شہادت قبضہ زوجہ زید کی موجود ہے، تو روایات مذکورہ اس مقدمہ سے غیر متعلق ہیں یا کیا؟ جوابات بحوالہ روایات معتبرہ تحریر فرمائیے؟ مینو اتوجروا۔

الجواب

صورت مستفسرہ میں مکانات مملوکہ ہندہ کا واگزاشت کرنا حاکم پر واجب ہے اور ان کا نیلام سخت حرام ڈگری داروں کی حجت

محض باطل و صریح جہالت،

اولاً جب بیع بنام ہندہ گواہوں سے ثابت ہے تو ملک ہندہ ثابت ہے اور قبضے کی بحث سرے سے لغو و بے معنی کہ بیع صحیح میں قبضہ شرط ملک نہیں نفس عقد سے شے ملک بائع سے نکل کر ملک مشتری میں داخل ہو جاتی ہے اذالم یکن توقف ولاخیار (جب بیع میں اختیار اور وقف نہ ہو۔ ت) یہ تو صراحۃً بیع نامہ بعوض مہر تھا اگر ہبہ نامہ بعوض مہر ہوتا جب بھی قبضے کی اصلاً حاجت نہ تھی حالانکہ ہبہ بے قبضہ تمام نہیں ہوتا اور وجہ یہ کہ ہبہ بالعوض (نہ بشرط العوض) اگرچہ صورتاً و اسماً ہبہ ہے مگر نظراً بمعنی حقیقۃً و حکماً ہے تو محتاج قبضہ نہیں۔ درمختار میں ہے:

"الہبۃ بشرط العوض المعین شبة ابتداء فیشرط التقابض فی العوضین و یبطل بالشیوع بیع انتہاء فترد بالعیب وخیار الرؤیۃ وتوخذ بالشفعة هذا اذا قال وهبتك علی ان تعوضنی کذا امالو قال وهبتك بكذا فهو بیع ابتداء وانتہاء"

معین چیز کے عوض ہبہ ابتداء ہبہ ہے اس لئے عوضین میں قبضہ شرط ہے اور غیر منقسم ہو جانے پر باطل ہو جائے گا اور یہ بشرط العوض ہبہ انتہاء بیع ہے اس لئے عیب اور خیار الرؤیۃ کی بناء پر واپس ہو سکتا ہے اور شفعة کے دعویٰ پر لیا جاسکتا ہے یہ حکم اس صورت میں ہے کہ ہبہ دینے والا، کہے یہ چیز میں تمہیں فلاں چیز کے عوض ہبہ کرتا ہوں اور اس نے اگر یوں کہا ہو کہ میں تجھے ہبہ کرتا ہوں، تو یہ ابتداء و انتہاء بیع ہے۔

(درمختار کتاب الہبۃ باب الرجوع فی الہبۃ مطبع مجتہائی دہلی ۲/ ۱۶۴)

ثانیاً اگر بفرض باطل قبضہ کی حاجت بھی ہو تو جبکہ شہادت شرعیہ کافیہ سے قبضہ ہندہ رنگ ثبوت پائے اس پر ان عبارات سے ایراد محض جہل و عناد، مستدلوں نے یہ بھی نہ دیکھا کہ علماء مافی یدہا فی یدہ فرما رہے ہیں یعنی جو کچھ عورت کے قبضے میں ہے وہ از انجا کہ عورت خود قبضہ شوہر میں ہے بالواسطہ قبضہ شوہر میں ہے کہ "مقبوض المقبوض مقبوض" اس میں صراحۃً قبضہ زن کا اثبات اور اس کے ذریعہ سے قبضہ شوہر کا قرار داد ہے نہ کہ قبضہ زن کی راساً نفی۔ علماء نے "مافی یدہا" فرمایا ہے نہ کہ "لیس فی یدہا"۔ ثالثاً ایسا ہو تو خود قبضہ شوہر بھی منافی ہو جائے گا اور کلام اپنے مقصود پر نقص کرتا پلٹ آئے گا کہ قبضہ شوہر بواسطہ قبضہ زن مانا تھا بقیاس مساوات کے "قابض القابض قابض" جب سرے سے قبضہ زن منفی ہو جائیگا قبضہ شوہر کہ اس کے واسطے سے تھا کہاں سے آئیگا اھل هذا الجھل المبین (یہ کھلی جہالت ہے۔ ت) تو خود یہی روایات کہ ڈگری داروں نے پیش کیں ان کا صریح رد ہیں۔

رابعاً کلام علماء باب حدیث انت و مالک لابیہک سے ہے جیسے بیٹے کے لئے ارشاد ہوا کہ وہ اور اس کا مال سب اس کے باپ کا ہے کوئی عاقل اس سے یہ وہم نہیں کر سکتا کہ بیٹے کی ملک کی نفی فرمائی ہے ایسا ہو تو باپ بیٹے کا وارث نہ ہو سکے،

(مسند امام احمد بن حنبل حدیث عمرو بن شعیب رضی اللہ عنہ دار الفکر بیروت ۲/ ۲۰۴)

اور آیہ کریمہ: لا یویہ لکل منہما السدس (القرآن الکریم ۱۱/۲)

(ورمیت کے مان باپ ہر ایک کو اس کے ترکہ سے چھٹا۔ ت) کا معاذ اللہ صاف انکار لازم آئے کہ ارث ترکہ مورث میں

جاری ہوگی اور ترکہ مثبت ملک جب ملک منتهی توارث کہاں، یونہی علماء کے اس کلام سے کہ زن و مقبوضات زن سب مقبوض شوہر ہیں قبضہ زن کے نفی کی طرف کسی ذی عقل کا گمان نہیں جاسکتا بلکہ وہ حقیقی بالذات ہے اور یہ حکمی بالواسطہ۔

خامساً اگر ان عبارات کا یہی مطلب باطل قرار دیا جائے کہ عورت کا قبضہ سرے سے معدوم ہے اس کا ہاتھ شرعاً ہاتھ نہیں جیسے صبی لا یعقل کا ہاتھ، تو تمام کتب مذہب متون و شروح و فتاویٰ سب کے اجماعی مسائل مردود و باطل ہو جائیں، کتب مذہب کا اجماع قطعی ہے کہ ہبہ بے قبضہ تمام نہیں ہو سکتا نیز اجماع قطعی ہے کہ زوجیت مانع رجوع ہے شوہر نے اگر اپنی زوجہ کو کوئی شئی ہبہ کی اور قبضہ کر دیا کہ تکمیل ہوگئی، اب اسے رجوع کا اختیار نہیں، مذہب کی جو کتاب اٹھا لیجئے اس میں ان دونوں مسئلوں کی تصریح پائیے، مگر اس مطلب باطل کی تقدیر پر ان دونوں میں ایک مسئلہ ضرور باطل ہے کہ جب عورت کا قبضہ شرعاً قبضہ ہی نہیں بلکہ اس کے شوہر ہی قبضہ ہے تو اب وہ چیز جو شوہر نے ہبہ کر کے اس کے قبضہ میں دی ہبہ تمام اور عورت مالک ہوئی یا نہیں، اگر کہے ہوئی تو پہلا مسئلہ باطل ہوا کہ یہ ہبہ بے قبضہ تمام و کامل ہو گیا، اور اگر کہے نہ، تو دوسرا مسئلہ باطل ہو گیا کہ جب عورت کے لئے ہبہ ہو ہی نہیں سکتا تو رجوع ناجائز ماننا کیا معنی، غرض یہ ایسی بدیہی البطلان بات ہے جسے کوئی جاہل بھی گوارا نہ کر سکے، اور یہیں سے واضح ہوا کہ عبارات مذکور سوال کو صورت بیع سے متعلق ہونا درکنار وہ مطلقاً ہر صورت ہبہ سے بھی متعلق نہیں، آخر نہ دیکھا کہ ہبہ شوہر برائے زن میں ان کے اجراء محض باطل ہے بلکہ وہ صرف ہبہ زن برائے شوہر میں ہیں کہ یہاں موہوب کا متاع زن سے مشغول ہونا مانع تمام نہیں ہے کہ یہ مشغل مانع قبضہ شوہر نہیں کہ زن و متاع زن سب مقبوض شوہر ہیں۔ واللہ تعالیٰ اعلم۔ (فتاویٰ رضویہ، ج 18، ص 48)

اور ایک مسئلہ یوں آیا کہ:

کیا فرماتے ہیں علمائے دین اس مسئلہ میں کہ ہندہ نے مرض الموت میں اپنے شوہر زید کو اپنا دین مہر معاف کر دیا، اب زید بری ہو گیا یا یہ معافی وصیت متصور ہو کر زید دو ثلث کے ادا کا عند اللہ مواخذہ دار رہے گا اگرچہ ورثہ دنیا میں شرم سے نہ مانگیں۔ بیوا تو جروا

الجواب

مرض الموت میں اپنا دین دائن کو ہبہ یا معاف کرنا حکم وصیت میں ہے اور زوج وارث ہے اور وارث کے لئے وصیت بے اجازت دیگر ورثہ باطل ہے کہ ثلث وغیرہ کسی حصے میں نافذ نہیں ہو سکتی۔ پس صورت مسئلہ میں اگر کل وارث عاقل بالغ ہوں اور اس معافی مہر کو جائز رکھیں معاف ہو جائیگا، اور بعض اجازت دیں تو بقدر انہیں کے حصہ کے ساقط ہوگا اور کوئی اجازت نہ دیں تو دیگر ورثاء کا حصہ کہ نصف یا تین ربع مہر ہے تمام و کمال واجب الادا رہے گا، عورت کا معاف کرنا کچھ معتبر نہ ہوگا، خزانۃ المفتین و ہندیہ میں ہے:

"مریضة قالت لزوجها ان مت من مرضی هذا فمهری عليك صدقة او فانت فی حل من

مهری فماتت من ذلك المرض فقولها باطل والمهر علی الزوج "

مریضہ بیوی نے خاوند کو کہا اگر میں اس مرض میں فوت ہو جاؤں تو میرا مہر تجھ پر صدقہ ہے، یا کہے تو مہر سے آزاد

ہے تو وہ اس مرض میں فوت ہوگئی تو بیوی کا یہ قول باطل ہوگا اور مہر خاوند کے ذمہ لازم رہے گا۔

(فتاویٰ ہندیہ بحوالہ خزائنہ المفتین کتاب الہبۃ الباب الثامن نورانی کتب خانہ پشاور ۳/۳۹۸)

نہر الفائق و عقود الدریہ میں مسئلہ مذکورہ خانیہ سے نقل کر کے فرمایا:

"وكان ينبغي ان يقال ان اجازت الورثة تصح لان المانع من صحة الوصية كونه وارثا" مناسب یہ تھا کہ یوں کہتے اگر باقی ورثاء جائز کر دیں تو صحیح ہے کیونکہ وصیت کے موانع میں سے وارث ہونا بھی ہے۔

(العقود الدریہ کتاب الوصایا ارگ بازار قندھار افغانستان ۲/۳۱۵)

جامع المضممرات شرح قدوری و عالمگیری میں ہے:

مريضة وهبت صداقتها من زوجها ان كانت مريضة مرض الموت لا يصح الا باجازة الورثة اه مختصراً. والله تعالى اعلم۔

مريضہ نے اپنا مہر خاوند کو ہبہ کیا اور وہ مرض الموت کی مريضہ ہے تو یہ ہبہ ورثاء کی اجازت کے بغیر صحیح نہیں اھ مختصراً۔ واللہ سبحنہ و تعالیٰ اعلم۔ (فتاویٰ ہندیہ بحوالہ المضممرات کتاب الہبۃ الباب العاشر نورانی کتب خانہ پشاور ۲/۴۰۲)

بَابُ هِبَةِ الْمَرْأَةِ لِغَيْرِ زَوْجِهَا وَعِثْقِهَا إِذَا كَانَ لَهَا زَوْجٌ فَهُوَ جَائِزٌ إِذَا لَمْ تَكُنْ سَفِيهَةً فَإِذَا كَانَتْ سَفِيهَةً لَمْ يَجُزْ قَالَ اللَّهُ تَعَالَى (وَلَا تُؤْتُوا السُّفَهَاءَ أَمْوَالَكُمُ) باب: بیوی کا خاوند کے علاوہ کسی اور کو ہبہ کرنا اور آزاد کرنا

جبکہ اس کا خاوند ہو اور خفیف العقل نہ ہو جب کم عقل ہو تو جائز نہیں اللہ تعالیٰ نے ارشاد فرمایا: "اور کم عقلوں کو ان کا وہ مال نہ دو جو تمہارے پاس ہے۔"

30- حَدَّثَنَا أَبُو عَاصِمٍ عَنِ ابْنِ جُرَيْجٍ عَنِ ابْنِ أَبِي مُلَيْكَةَ عَنْ عَبَّادِ بْنِ عَبْدِ اللَّهِ عَنْ أَسْمَاءَ رَضِيَ اللَّهُ عَنْهَا قَالَتْ قُلْتُ يَا رَسُولَ اللَّهِ مَا لِي مَالٌ إِلَّا مَا أَدْخَلَ عَلَيَّ الزُّبَيْرُ فَأَتَصَدَّقُ قَالَ تَصَدَّقِي وَلَا تُوعِي فَيُوعَى عَلَيْكَ

حضرت اسماء رضی اللہ عنہا سے روایت ہے کہ میں عرض گزار ہوئی: یا رسول اللہ! میرے پاس اس کے سوا اور کوئی مال نہیں ہے جو حضرت زبیر رضی اللہ عنہ نے میرے پاس رکھا ہوا ہے تو کیا میں صدقہ کر لوں؟ آپ ﷺ نے ارشاد فرمایا: صدقہ کرو اور جمع کر کے نہ رکھو ورنہ اللہ تعالیٰ بھی تم سے مال کو روک لے گا۔ (سنن النسائی: رقم الحدیث: 2549، صحیح مسلم: رقم الحدیث: 1029، شعب الایمان: رقم الحدیث: 3436، صحیح ابن حبان: رقم الحدیث: 3209، معجم الکبیر: رقم الحدیث: 338)

تعارف راوی

اسماء بنت ابوبکر الصدیق: آپ حضرت صدیق اکبر رضی اللہ عنہ کی صاحبزادی ہیں، حضور انور کی سالی، آپ کا نام لقب ذات

النظامین یعنی دو کمر بند والی ہے کیونکہ ہجرت کی رات آپ نے اپنے کمر بند کے دو ٹکڑے کر کے ایک ٹکڑے سے حضور انور کے سفر تو شہ باندھا تھا دوسرا ٹکڑا اپنے استعمال میں رکھا، یا دوسرے سے حضور کے سفر کا مشکیزہ باندھا، آپ حضرت عبداللہ بن زبیر کی والدہ ہیں، مکہ معظمہ میں ایمان لائیں، آپ سے پہلے صرف سترہ آدمی ایمان لائے تھے آپ اٹھارویں مؤمنہ ہیں، اپنی ہمشیرہ حضرت عائشہ صدیقہ سے دس سال بڑی ہیں، اپنے فرزند عبداللہ بن زبیر کی شہادت سے دس دن بعد وفات ہوئی، ان کے سولی سے اترنے کے بعد ۱۰۰ برس عمر ہوئی، ۷۳ تہتر میں مکہ معظمہ میں وفات ہوئی رضی اللہ عنہا۔

(الاکمال فی اسماء الرجال، لصاحب المشکوۃ، ابو عبد اللہ محمد بن عبد اللہ الخطیب علیہ الرحمۃ، تحت حرف الالف، فصل فی

الصحابیات، ترجمہ مفتی احمد یار خان نعیمی علیہ الرحمۃ القوی، بنام اجمال)

31- حَدَّثَنَا عُبَيْدُ اللَّهِ بْنُ سَعِيدٍ حَدَّثَنَا عَبْدُ اللَّهِ بْنُ مُنِيرٍ حَدَّثَنَا هِشَامُ بْنُ عُرْوَةَ عَنْ فَاطِمَةَ عَنْ أَسْمَاءَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ اتَّقِي وَلَا تُخْصِي فَيُخْصِيَ اللَّهُ عَلَيْكَ وَلَا تُوَعِي فَيُوَعِيَ اللَّهُ عَلَيْكَ

حضرت اسماء رضی اللہ عنہا سے روایت ہے کہ رسول اللہ صلی اللہ علیہ وسلم نے ارشاد فرمایا: خراج کرو اور شمار کر کے نہ رکھا کرو ورنہ اللہ تعالیٰ بھی تم کو شمار سے عطا فرمائے گا اور نہ ہی جمع کرو ورنہ اللہ تعالیٰ بھی تم سے روک لے گا۔ (مرجع السابق)

32- حَدَّثَنَا يَحْيَى بْنُ بُكَيْرٍ عَنِ اللَّيْثِ عَنْ يَزِيدَ عَنْ بُكَيْرٍ عَنْ كُرَيْبٍ مَوْلَى ابْنِ عَبَّاسٍ أَنَّ مَيْمُونَةَ بِنْتَ الْحَارِثِ رَضِيَ اللَّهُ عَنْهَا أَخْبَرَتْهُ أَنَّهَا أَعْتَقَتْ وَلِيدَةً وَلَمْ تَسْتَأْذِنْ النَّبِيَّ صَلَّى اللَّهُ عَلَيْهِ وَسَلَّمَ فَلَمَّا كَانَ يَوْمُهَا الَّذِي يَدُورُ عَلَيْهَا فِيهِ قَالَتْ أَشَعَرْتُ يَا رَسُولَ اللَّهِ أَيْ أَعْتَقْتُ وَلَيْدَتِي قَالَ أَوْفَعَلْتِ قَالَتْ نَعَمْ قَالَ أَمَا إِنَّكَ لَوْ أَعْطَيْتَهَا أَخْوَالكِ كَانَ أَعْظَمَ لَأَجْرِكَ وَقَالَ بُكَيْرُ بْنُ مُضَرٍّ عَنْ غَمْرٍو عَنْ بُكَيْرٍ عَنْ كُرَيْبٍ إِنَّ مَيْمُونَةَ أَعْتَقَتْ

حضرت ابن عباس رضی اللہ عنہما کے آزاد کردہ غلام کرب سے روایت ہے کہ حضرت میمونہ رضی اللہ عنہا نے ایک باندی کو آزاد فرما دیا۔ اور انہوں نے نبی کریم صلی اللہ علیہ وسلم سے اجازت نہ لی جب ان کی باری کا دن آیا تو وہ عرض گزار ہوئیں: یا رسول اللہ! آپ صلی اللہ علیہ وسلم کو یہ بات پتہ چلی ہوگی کہ میں نے اپنی باندی کو آزاد کر دیا ہے۔ آپ صلی اللہ علیہ وسلم نے ارشاد فرمایا: کیا حقیقتاً تم نے یونہی کر دیا ہے۔ وہ عرض گزار ہوئیں: ہاں۔ آپ صلی اللہ علیہ وسلم نے ارشاد فرمایا: کاش کہ تم اپنے ماموں کو دے دیتیں تو تمہارے لئے زیادہ اجر ہوتا۔ کرب کا بیان ہے کہ حضرت میمونہ رضی اللہ عنہا نے آزاد فرما دیا تھا۔ (صحیح مسلم: رقم الحدیث: 999، شرح السنۃ: رقم الحدیث: 1687، شعب الایمان: رقم الحدیث: 3424، مسند ابی یعلیٰ: رقم الحدیث: 7109، مسند احمد: رقم الحدیث: 26822)

33- حَدَّثَنَا حَبَّانُ بْنُ مُوسَى أَخْبَرَنَا عَبْدُ اللَّهِ أَخْبَرَنَا يُونُسُ عَنِ الزُّهْرِيِّ عَنْ عُرْوَةَ عَنْ عَائِشَةَ رَضِيَ اللَّهُ عَنْهَا قَالَتْ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا أَرَادَ سَفَرًا أَقْرَعَ بَيْنَ نِسَائِهِ فَأَيَّتُهُنَّ خَرَجَ سَهْمُهَا خَرَجَ بِهَا مَعَهُ وَكَانَ يَقْسِمُ لِكُلِّ امْرَأَةٍ مِّنْهُنَّ يَوْمَهَا وَلَيْلَتَهَا غَيْرَ أَنَّ

سَوْدَةَ بِنْتُ زَمْعَةَ وَهَبَتْ يَوْمَهَا وَلَيْلَتَهَا لِعَائِشَةَ زَوْجِ النَّبِيِّ صَلَّى اللَّهُ عَلَيْهِ وَسَلَّمَ تَبْتَغِي بِذَلِكَ رِضًا رَسُولِ اللَّهِ صَلَّى اللَّهُ عَلَيْهِ وَسَلَّمَ

حضرت عائشہ رضی اللہ عنہا سے روایت ہے کہ رسول اللہ صلی اللہ علیہ وسلم جب سفر کا ارادہ فرماتے تو اپنی ازواج مطہرات رضی اللہ عنہن کے مابین قرعہ اندازی فرماتے جس کا بھی قرعہ نکلتا اس کو ساتھ لے جایا کرتے اور ہر زوجہ مطہرہ کے لئے ایک رات کی باری تقسیم تھی۔ ماسوا اس کہ حضرت سودہ بنت زمعہ رضی اللہ عنہا نے اپنی باری نبی کریم صلی اللہ علیہ وسلم کی زوجہ حضرت عائشہ رضی اللہ عنہا کو ہبہ کر دی تھی اس سے ان کا مقصد صرف رسول اللہ صلی اللہ علیہ وسلم کی رضا حاصل کرنی تھی۔ (سنن الکبریٰ للنسائی: رقم الحدیث: 8923، سنن البیہقی الکبریٰ: رقم الحدیث: 13210، سنن الداری: رقم الحدیث: 2208، شرح مشکل الآثار: رقم الحدیث: 746، شرح معانی الآثار: رقم الحدیث: 7388)

شوہر اور رشتہ داروں پر صدقہ کرنے کا ثواب

اللہ تعالیٰ ارشاد فرماتا ہے:

"قَاتِ ذَا الْقُرْبَىٰ حَقَّهُ وَ الْمَسْكِينِ وَابْنِ السَّبِيلِ ذَلِكُمْ خَيْرٌ لِّلَّذِينَ يُرِيدُونَ وَجْهَ اللَّهِ وَأُولَٰئِكَ هُمُ الْمُفْلِحُونَ"

ترجمہ کنز الایمان: تو رشتہ دار کو اس کا حق دو اور مسکین اور مسافر کو یہ بہتر ہے ان کے لئے جو اللہ کی رضا چاہتے ہیں اور انہی کا کام بنا۔ (پ 21، الروم: 38)

اور فرماتا ہے: وَلَٰكِنَّ الْبِرَّ مَنْ آمَنَ بِاللَّهِ وَالْيَوْمِ الْآخِرِ وَ الْمَلَائِكَةِ وَ الْكِتَابِ وَ النَّبِيِّنَّ وَ آتَى الْمَالَ عَلَىٰ حُبِّهِ ذَوِي الْقُرْبَىٰ وَ الْيَتْمَىٰ وَ الْمَسْكِينِ وَ ابْنِ السَّبِيلِ وَ السَّائِلِينَ وَ فِي الرِّقَابِ وَ أَقَامَ الصَّلَاةَ وَ آتَى الزَّكَاةَ وَ الْمُؤَفُّونَ بِعَهْدِهِمْ إِذَا عَاهَدُوا وَ الصَّابِرِينَ فِي الْبَأْسَاءِ وَ الضَّرَّاءِ وَ حِينَ الْبَأْسِ أُولَٰئِكَ الَّذِينَ صَدَقُوا وَ أُولَٰئِكَ هُمُ الْمُتَّقُونَ"

ترجمہ کنز الایمان: ہاں اصل نیکی یہ کہ ایمان لائے اللہ اور قیامت اور فرشتوں اور کتاب اور پیغمبروں پر اور اللہ کی محبت میں اپنا عزیز مال دے رشتہ داروں اور یتیموں اور مسکینوں اور راہ گیر اور سائلوں کو اور گردنیں چھوڑانے میں اور نماز قائم رکھے اور زکوٰۃ دے اور اپنا قول پورا کرنے والے جب عہد کریں اور صبر والے مصیبت اور سختی میں اور جہاد کے وقت، یہی ہیں جنہوں نے اپنی بات سچی کی اور یہی پرہیزگار ہیں۔ (پ 2، البقرہ: 177)

سورہ بقرہ میں ہے:

"قُلْ مَا أَنفَقْتُمْ مِنْ خَيْرٍ فَلِلَّوَالِدَيْنِ وَ الْآقْرَبِينَ وَ الْيَتْمَىٰ وَ الْمَسْكِينِ وَ ابْنِ السَّبِيلِ وَمَا تَفَعَّلُوا مِنْ خَيْرٍ فَإِنَّ اللَّهَ بِهِ عَلِيمٌ"

ترجمہ کنز الایمان: تم فرماؤ جو کچھ مال نیکی میں خرچ کرو تو وہ ماں باپ اور قریب کے رشتہ داروں اور یتیموں اور محتاجوں اور راہ گیر کے لئے ہے اور جو بھلائی کرو بے شک اللہ اسے جانتا ہے۔ (پ 2، البقرہ: 215)

اس بارے میں احادیثِ مقدسہ:

حضرت سیدنا عبداللہ بن مسعود رضی اللہ عنہ کی زوجہ حضرت سیدتنا زینب ثقفیہ رضی اللہ عنہا فرماتی ہیں کہ سرکارِ والاخبار، ہم رسول کے مددگار، شفیع روزِ شمار، دو عالم کے مالک و مختار، حبیب پروردگار ﷺ نے فرمایا، اے عورتو! صدقہ کیا کرو اگرچہ اب زیورات ہی سے کرو۔ تو میں عبداللہ بن مسعود رضی اللہ عنہ کے پاس گئی اور ان سے کہا، آپ ایک تنگ دست شخص ہیں اور رسول اللہ ﷺ نے ہمیں صدقہ کرنے کا حکم دیا ہے، جائے اور آقا ﷺ سے پوچھئے کہ اگر میں آپ پر صدقہ کروں تو کیا میری طرف سے صدقہ ادا ہو جائے گا ورنہ میں اسے آپ کے علاوہ کسی اور پر صدقہ کر دوں۔ تو سیدنا عبداللہ بن مسعود رضی اللہ عنہ نے مجھ سے فرمایا، خود ہی چلی جاؤ۔ لہذا میں رسول اللہ ﷺ کی بازگاہ میں حاضری رکھنے کے لئے روانہ ہوئی تو میں نے دیکھا کہ انصار کی ایک عورت بھی یہی سوال کرنے کے لئے در دولت پر حاضر ہے۔

ہم رسول اللہ ﷺ سے مرعوب رہتیں تھیں چنانچہ جب حضرت سیدنا بلال رضی اللہ عنہ ہماری طرف آئے تو ہم نے ان سے کہا، رسول اللہ ﷺ کی خدمت میں جا کر عرض کرو کہ دو عورتیں دروازے پر یہ سوال کرنے کے لئے کھڑی ہیں کہ اگر وہ اپنے شوہر اور اپنے زیر کفالت یتیموں پر صدقہ کریں تو کیا انکی طرف سے صدقہ ادا ہو جائے گا؟ اور اے بلال! حضور ﷺ کو یہ نہ بتانا کہ ہم کون ہیں۔

تو حضرت سیدنا بلال رضی اللہ عنہ نے رسول اللہ ﷺ کی خدمت میں حاضر ہو کر یہ سوال کیا تو رسول اللہ ﷺ نے دریافت فرمایا، وہ عورتیں کون ہیں؟ حضرت بلال رضی اللہ عنہ نے عرض کیا، انصار کی ایک عورت اور زینب ہے۔ آپ ﷺ نے فرمایا، "کونسی زینب؟ عرض کیا، عبداللہ بن مسعود رضی اللہ عنہ کی زوجہ۔ تو رسول اللہ ﷺ نے فرمایا، "ان دونوں کے لئے دو گنا اجر ہے، ایک رشتہ داری کا اور دوسرا صدقہ کا۔" (صحیح مسلم، کتاب الزکاة، باب فضل النفقۃ، الخ، رقم ۱۰۰۰، ص ۵۰۱)

حضرت سیدنا ابوامامہ رضی اللہ عنہ سے روایت ہے کہ شہنشاہِ مدینہ، قرارِ قلب و سینہ، صاحبِ معطرِ پسینہ، باعثِ نزولِ سکینہ، فیضِ گنجینہ ﷺ نے فرمایا، رشتہ دار پر کئے جانے والے صدقہ کا ثواب دو گنا کر دیا جاتا ہے۔

(المعجم الکبیر، رقم ۷۸۳۴، ج ۸، ص ۲۰۶)

حضرت سیدنا سلمان بن عامر رضی اللہ عنہ سے روایت ہے کہ نور کے پیکر، تمام نبیوں کے سرور، دو جہاں کے تاجور، سلطانِ محرو و برسنی ﷺ نے فرمایا، مسکین پر صدقہ کرنا ایک صدقہ ہے اور رشتہ دار پر صدقہ کرنے میں دو صدقے ہیں، صدقہ اور صلہ رحمی۔

(ابن خزیمہ، کتاب الزکاة، باب استحبات ابتاء الم، الخ، رقم ۲۳۸۵، ج ۴، ص ۷۷)

حضرت سیدنا ام کلثوم بنت عقبہ رضی اللہ عنہا سے روایت ہے کہ حضور پاک، صاحبِ نولاک، سیاحِ افلاک ﷺ نے فرمایا، "سب سے افضل صدقہ کینہ پرورد رشتہ دار پر کیا جانے والا صدقہ ہے۔"

(صحیح ابن خزیمہ، کتاب الزکاة، باب فضل الصدقۃ علی ذہ الرحمۃ، الخ، رقم ۲۳۸۶، ج ۴، ص ۷۸)

حضرت سیدنا حکیم بن حزام رضی اللہ عنہ فرماتے ہیں کہ ایک شخص نے سیدنا مبلغین، رحمۃ اللعالمین ﷺ سے سوال



کیا کہب سے افضل صدقہ کون سا ہے؟ فرمایا، جو کینہ پرور رشتہ دار پر کیا جائے۔“

(المسند للإمام احمد بن حنبل، مسند حکیم بن حزام، رقم، ۱۵۳۲۰، ج ۵، ص ۲۲۸)

بَابُ يَمَنُ يُبْدَأُ بِالْهَدِيَّةِ

باب: کس سے ہدیہ پیش کرنے کی ابتداء کی جائے؟

34- وَقَالَ بَكْرٌ عَنْ عَمْرِو عَنْ بُكَيْرٍ عَنْ كُرَيْبٍ مَوْلَى ابْنِ عَبَّاسٍ إِنَّ مَيْمُونَةَ زَوْجَ النَّبِيِّ صَلَّى

اللَّهُ عَلَيْهِ وَسَلَّمَ أَعْتَقَتْ وَلَيْدَةً لَهَا فَقَالَ لَهَا وَلَوْ وَصَلْتُ بَعْضَ أَخَوَالِكَ كَانَ أَكْثَرَ لَأَجْرِكَ

مولى ابن عباس کا بیان ہے کہ ام المومنین حضرت ميمونہ رضی اللہ عنہا نے اپنی لونڈی کو آزاد کر دیا تو انہیں آپ صلی اللہ علیہ وسلم نے

ارشاد فرمایا: اگر تم یہ لونڈی اپنے کسی ماموں کو عطا کر دیتیں تو یہ تمہارے لئے زیادہ اجر ہوتا۔

تعارف راوی

ميمونہ: آپ ميمونہ بنت حارث ہیں بلالیہ عامریہ ہیں بعض نے فرمایا کہ آپ کا نام برہ تھا، حضور انور۔ نبی ميمونہ نام رکھا، آپ

پہلے مسعود بن ثقفی کے نکاح میں تھیں اس نے آپ کو طلاق دے دی پھر آپ سے ابوہم نے نکاح کیا ان کی وفات کے بعد حضور ا

نور کے نکاح سے مشرف ہوئیں حضور نے آپ سے نکاح ذیقعدہ بچہ سرات میں عمرہ قضاء کے موقع پر مقام سرف میں کیا جو مکہ معظمہ

سے دس میل ہے وہاں ہی آپ کی وفات ۱۱ھ میں واقع ہوئی، وہاں ہی آپ دفن ہوئیں بلکہ عین نکاح کی جگہ ہی آپ کی قبر

شریف ہے، حضرت عبد اللہ بن عباس نے آپ کا جنازہ پڑھایا، آپ ام الفضل زوجہ عباس کی بہن ہیں، اسماء بنت عمیس کی بھی بہن

ہیں، حضور انور کی آخری زوجہ آپ ہیں حضرت عبد اللہ بن عباس کی خالہ ہیں رضی اللہ عنہا آپ سے حضرت بن عباس اور جماعت

صحابہ نے روایات لیں۔

(الاکمال فی اسماء الرجال، لصاحب المشکوۃ، ابو عبد اللہ محمد بن عبد اللہ الخطیب علیہ الرحمۃ، تحت حرف المیم، فصل فی

الصحابیات، رحمہ مفتی احمد یار خان نعیمی علیہ الرحمۃ القوی، بنام اجمال)

35- حَدَّثَنَا مُحَمَّدُ بْنُ بَشَّارٍ حَدَّثَنَا مُحَمَّدُ بْنُ جَعْفَرٍ حَدَّثَنَا شُعْبَةُ عَنْ أَبِي عِمْرَانَ الْجَوْنِيِّ عَنْ

طَلْحَةَ بْنِ عَبْدِ اللَّهِ رَجُلٍ مِنْ بَنِي تَيْمٍ بِنِ مَرْثَةَ عَنْ عَائِشَةَ رَضِيَ اللَّهُ عَنْهَا قَالَتْ قُلْتُ يَا رَسُولَ

اللَّهِ إِنَّ لِي جَارَيْنِ فَيَا أَيُّهُمَا أُهْدِي قَالَ إِلَى أَقْرَبِهِمَا مِنْكَ بَابًا

حضرت عائشہ رضی اللہ عنہا سے روایت ہے کہ میں عرض گزار ہوئی: یا رسول اللہ! میرے دو ہمسائے ہیں میں ان میں سے

ہدیہ عطا کرنے کی کس سے ابتداء کروں؟ آپ صلی اللہ علیہ وسلم نے ارشاد فرمایا: جو تمہارے دروازہ کے زیادہ پاس ہو۔

(مرجع السابق باب ای الجوار اقرب)

شرح

اگر بغیر مانگے کسی کے پاس کوئی شے آجائے تو اس کے لئے جائز ہے وہ اسے قبول کر لے اور اسے رد نہ کرے کیونکہ وہ رزق

ہے جو اللہ تعالیٰ نے اسے عطا فرمایا ہے۔ امام مالک (رح) نے حضرت زید بن اسلم (رح) سے اور انہوں نے حضرت عطاء بن یسار سے روایت بیان کی ہے کہ رسول اللہ (صلی اللہ علیہ وسلم) نے حضرت عمر بن خطاب (رضی اللہ عنہ) کی طرف کچھ عطا (ہدیہ تحفہ) بھیجی تو آپ نے اسے واپس لوٹا دیا، تو رسول اللہ (صلی اللہ علیہ وسلم) نے آپ کو فرمایا: "تم نے اسے کیوں لوٹا دیا ہے؟" تو آپ نے عرض کی: یا رسول اللہ (صلی اللہ علیہ وسلم) کیا آپ نے ہمیں بتایا نہیں ہے کہ ہم میں سے ہر ایک کے لئے بہتر یہ ہے کہ وہ کوئی شے نہ لے؟ تو رسول اللہ (صلی اللہ علیہ وسلم) نے فرمایا: "بلاشبہ وہ سوال کے بارے میں ہے اور وہی وہ شے جو بغیر مانگے مل جائے تو یقیناً وہ رزق ہے جو اللہ تعالیٰ نے تجھے عطا فرمایا ہے۔" تو حضرت عمر بن خطاب (رضی اللہ عنہ) نے کہا: قسم ہے مجھے اس ذات کی جس کے دست قدرت میں میری جان ہے۔ میں کسی سے کسی شے کے بارے میں سوال نہیں کروں گا اور بن مانگے جو شے بھی میرے پاس آئے گی میں اسے لے لوں گا۔ (تفسیر قرطبی جلد نمبر 2 صفحہ نمبر 280)

مسلم نے حضرت عبداللہ بن سعدی مالکی سے حدیث نقل کی ہے۔

(صحیح بخاری، کتاب الاحکام، حدیث نمبر ۶۶۳۰، ضیاء القرآن پبلی کیشنز)،

کہ حضرت عمر (رضی اللہ عنہ) سے روایت ہے کہ رسول اللہ (صلی اللہ علیہ وسلم) نے مجھے فرمایا:

اِذَا اَعْطِيتَ شَيْئًا مِنْ غَيْرِ اَنْ تَسَالَ فُكْلًا وَتَصَدَّقَ

(کہ جب تمہیں کوئی شے بغیر سوال کے دی جائے تو اسے کھاؤ اور صدقہ کرو) یہ روایت تمہارے لئے امام مالک (رح) کی مرسل حدیث کو صحیح بناتی ہے۔ (صحیح بخاری، کتاب الاحکام، حدیث نمبر ۶۶۳۰، ضیاء القرآن پبلی کیشنز)

۴ بَابُ مَنْ لَمْ يَقْبَلِ الْهَدِيَّةَ لِعَلَّةَ

وَقَالَ عُمَرُ بْنُ عَبْدِ الْعَزِيزِ كَانَتْ الْهَدِيَّةُ فِي زَمَنِ رَسُولِ اللَّهِ صَلَّى اللَّهُ عَلَيْهِ وَسَلَّمَ هَدِيَّةً وَالْيَوْمَ رِشْوَةً

باب: جس نے ہدیہ کسی بناء پر قبول نہ کیا

اور حضرت عمر بن عبدالعزیز نے فرمایا: رسول اللہ (صلی اللہ علیہ وسلم) کے زمانہ مقدسہ میں ہدیہ تھا اور آج رشوت ہے

36- حَدَّثَنَا أَبُو الْيَمَانِ أَخْبَرَنَا شُعَيْبٌ عَنِ الزُّهْرِيِّ قَالَ أَخْبَرَنِي عَبْدُ اللَّهِ بْنُ عَبْدِ اللَّهِ ابْنُ عُثْبَةَ أَنَّ عَبْدَ اللَّهِ بْنَ عَبَّاسٍ رَضِيَ اللَّهُ عَنْهُمَا أَخْبَرَهُ أَنَّهُ سَمِعَ الصَّعْبَ بْنَ جَثَامَةَ اللَّيْثِيَّ وَكَانَ مِنْ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ يُخْبِرُ أَنَّهُ أَهْدَى لِرَسُولِ اللَّهِ صَلَّى اللَّهُ عَلَيْهِ وَسَلَّمَ حِمَارًا وَخَيْشًا وَهُوَ بِالْأَبْوَاءِ أَوْ يَوْذَانَ وَهُوَ مُحْرِمٌ فَرَدَّهُ قَالَ صَعْبٌ فَلَمَّا عَرَفَ فِي وَجْهِ رَدِّهِ هَدِيَّتِي قَالَ لَيْسَ بِنَا رَدُّ عَلَيْكَ وَلَكِنَّا حُرْمٌ

حضرت صعب بن جثامہ لیثی رضی اللہ عنہ جو نبی کریم (صلی اللہ علیہ وسلم) کے اصحاب کرام رضی اللہ عنہم میں سے تھے۔ وہ خبر دیتے ہیں کہ انہوں نے رسول اللہ (صلی اللہ علیہ وسلم) کو ایک جنگلی گدھا بطور ہدیہ کے پیش اقدس کیا جبکہ آپ (صلی اللہ علیہ وسلم) اس دوران مقام الابواء یا



ودان میں جلوہ افروز تھے اور آپ ﷺ تھے بھی محرم چنانچہ آپ ﷺ نے اس ہدیہ کو واپس کر دیا۔ حضرت صعب رضی اللہ عنہ نے فرمایا کہ جب آپ ﷺ نے میرے چہرے پر رنج و غم کے آثار ملاحظہ فرمائے کہ آپ ﷺ نے میرے ہدیہ کو لوٹا دیا ہے تو ارشاد فرمایا: ہم نے کسی دوسری وجہ سے تمہارے ہدیہ کو واپس نہیں لوٹا یا وہ تو صرف اس بناء پر لوٹا یا ہے کہ ہم تو محرم ہیں۔

(سنن النسائی: رقم الحدیث: 2815، صحیح مسلم: رقم الحدیث: 1193، سنن الترمذی: رقم الحدیث: 849، سنن ابن ماجہ: رقم الحدیث: 3090، سنن

ابوداؤد: رقم الحدیث: 2672)

37- حَدَّثَنَا عَبْدُ اللَّهِ بْنُ مُحَمَّدٍ حَدَّثَنَا سُفْيَانُ عَنِ الزُّهْرِيِّ عَنْ عُرْوَةَ بْنِ الزُّبَيْرِ عَنْ أَبِي مُحَمَّدٍ السَّاعِدِيِّ رَضِيَ اللَّهُ عَنْهُ قَالَ اسْتَعْبَلَ النَّبِيُّ صَلَّى اللَّهُ عَلَيْهِ وَسَلَّمَ رَجُلًا مِّنَ الْأَزْدِ يُقَالُ لَهُ ابْنُ الْأَثْبِيَّةِ عَلَى الصَّدَقَةِ فَلَمَّا قَدِمَ قَالَ هَذَا لَكُمْ وَهَذَا أَهْدَى لِي قَالَ فَهَلَّا جَلَسَ فِي بَيْتِ أَبِيهِ أَوْ بَيْتِ أُمِّهِ فَيَنْظُرَ يَهْدِي لَهُ أَمْرًا لَا وَالَّذِي نَفْسِي بِيَدِهِ لَا يَأْخُذُ أَحَدٌ مِنْهُ شَيْئًا إِلَّا جَاءَ بِهِ يَوْمَ الْقِيَامَةِ يَحْمِلُهُ عَلَى رَقَبَتِهِ إِنْ كَانَ بَعِيدًا لَهُ رُغَاءٌ أَوْ بَقَرَةٌ لَهَا خَوَارٌ أَوْ شَاةٌ تَنْعَرُ ثُمَّ رَفَعَ يَدَيْهِ حَتَّى رَأَيْنَا عُفْرَةَ إِبْطِيهِ اللَّهُمَّ هَلْ بَلَغْتُ اللَّهُمَّ هَلْ بَلَغْتُ ثَلَاثًا

حضرت ابو حمید ساعدی رضی اللہ عنہ سے روایت ہے کہ رسول اللہ ﷺ نے قبیلہ ازد کے کسی آدمی کو صدقات کا عامل مقرر فرمایا۔ جسے ابن الامیہ کہا جاتا تھا جب وہ صدقات لے کر حاضر ہوا تو وہ کہنے لگا: یہ صدقات تمہارے ہیں اور یہ چیزیں مجھے ہبہ کی گئی ہیں۔ آپ ﷺ نے ارشاد فرمایا: یہ آدمی جا کر اپنے ماں باپ کے گھر کیوں نہیں بیٹھا اس کے بعد دیکھ لیتا کہ اسے کوئی ہدیہ دیا جاتا ہے یا نہیں اور اس مقدس ذات کی قسم جس کے قبضہ و قدرت میں میری جان ہے! تم میں سے جو آدمی بھی کوئی چیز لے گا تو بروز حشر وہ آدمی اس چیز کو اپنی گردن میں باندھے حاضر ہوگا۔ اگر اونٹ ہوگا تو وہ بڑا بڑا ہوگا اگر گائے ہوگی تو ڈکار مار رہی ہوگی۔ اگر بکری ہوگی تو میاں رہی ہوگی۔ اس کے بعد آپ ﷺ نے اپنے ہاتھ کو بلند فرمایا حتیٰ کہ ہم نے آپ ﷺ کی بغلوں کی سفیدی کو دیکھ لیا اے اللہ عزوجل! کیا میں نے پہنچا دیا ہے تین دفعہ اس طرح کہا ہے۔ (مرجع السابق باب من قال فی الخطبۃ بعد الشاء ما بعد)

تعارف راوی

ابو حمید: آپ کا نام عبدالرحمن بن سعد ہے، انصاری خزرجی ساعدی ہیں، آپ سے ایک جماعت نے احادیث لیں وفات امیر معاویہ کے آخری دور میں ہوئی۔

(الاکمال فی اسماء الرجال، لصاحب المغلوۃ، ابو عبد اللہ محمد بن عبد اللہ الخطیب علیہ الرحمۃ تحت حرف الحاء، فصل فی الصحابہ، ترجمہ مفتی احمد یار خان نعیمی علیہ الرحمۃ القوی، بنام اجمال)

شرح

بخاری مسلم میں ہے کہ حضرت اسماء بنت ابوبکر (رضی اللہ عنہما) کے پاس ان کی مشرک ماں آئیں یہ اس زمانہ کا ذکر ہے جس میں آنحضرت (ﷺ) اور مشرکین مکہ کے درمیان صلح نامہ ہو چکا تھا حضرت اسماء خدمت نبوی میں حاضر ہو کر مسئلہ پوچھتی ہیں کہ

میری ماں آئی ہوئی ہیں اور اب تک وہ اس دین سے الگ ہیں کیا مجھے جائز ہے کہ میں ان کے ساتھ سلوک کروں؟ آپ نے فرمایا ہاں جاؤ ان سے صلہ رحمی کرو، مسند کی اس روایت میں ہے کہ ان کا نام قتیلہ تھا، یہ مکہ سے گواہ اور پنیور گھی بطور تحفہ لے کر آئی تھیں لیکن حضرت اسماء نے اپنی مشرکہ ماں کو نہ تو اپنے گھر میں آنے دیا نہ یہ تحفہ ہدیہ قبول کیا پھر حضور (صلی اللہ علیہ وسلم) سے دریافت کیا اور آپ کی اجازت پر ہدیہ بھی لیا اور اپنے ہاں ٹھہرایا بھی۔ (تفسیر ابن کثیر جلد ۱ صفحہ ۵۱۵۷)

ایک مرتبہ امام ابو یوسف رحمۃ اللہ تعالیٰ علیہ نے کسی کو نہایت پھٹے پرانے کپڑوں میں دیکھا تو آپ نے ان کے لیے ایک عمدہ سا جوڑا بھجوا دیا لیکن آپ نے اسے قبول کرنے سے انکار کر دیا اور فرمایا کہ کچھ لوگوں کو یہ نعمتیں پہلے دے دی گئیں مگر ہمیں یہ نعمتیں آخرت میں ملیں گی، باوجود یہ کہ تحفہ قبول کرنا سنت ہے مگر پھر بھی آپ نے اسے قبول نہ کیا۔ اسکی ایک وجہ یہ بھی ہو سکتی ہے کہ اس میں تذلیل نفس کا پہلو نکلتا تھا جو کہ ناجائز ہے کیونکہ سرکارِ دو عالم (صلی اللہ علیہ وسلم) نے ارشاد فرمایا:

لَيْسَ لِلْمُؤْمِنِينَ أَنْ يُذِلَّ نَفْسَهُ.

ترجمہ: مومن کے لئے جائز نہیں کہ وہ اپنے نفس کو ذلت میں ڈالے۔

(جامع الترمذی، کتاب الفتن، باب ماجاء فی النہی عن سب الریاح، الحدیث ۲۲۶۱، ج ۴، ص ۱۱۲)

منقول ہے کہ ایک مرتبہ شیخ فخر الاسلام ارسا بندی رحمۃ اللہ تعالیٰ علیہ نے زمین پر پڑے ہوئے تربوز کے چھلکوں کو جمع فرمایا اور اس کے بعد انہیں دھو کر تناول فرمالیا۔ قریب ایک لونڈی کھڑی ہوئی یہ سب کچھ دیکھ رہی تھی اس نے جا کر یہ سارا ماجرا اپنے آقا کو سنایا آقا نے یہ سنتے ہی ان کیلئے کھانا تیار کرنے کا حکم دیا اور ان کو اپنے ہاں کھانے پر طلب کیا تا کہ ان کی خدمت کی جاسکے لیکن آپ نے اپنی عزت نفس کی وجہ سے دعوت قبول کرنے سے انکار کر دیا۔

ایک طالب علم کو بھی غیرت مند ہونا چاہیے اور اپنی عزت نفس کی حفاظت کرنی چاہیے اور لوگوں کے مال پر نظر طمع نہیں رکھنی چاہیے۔

نبی کریم رءوف الرحیم (صلی اللہ علیہ وسلم) نے ارشاد فرمایا:

إِيَّاكَ وَالطَّمْعَ فَإِنَّهُ فَقْرٌ حَاضِرٌ.

ترجمہ: لاچ سے بچو (کہ تم فقر سے بچنے کے لیے طمع کرتے ہو مگر) طمع بذات خود فقر حاضر ہے۔

لہذا جس کے پاس مال و اسباب ہوں اسے بخل سے کام نہیں لینا چاہیے بلکہ اسے اس مال کو اپنے اوپر اور دوسروں پر خرچ کرتے رہنا چاہیے۔ (انجم الاوسط، الحدیث ۷۷۵۳، ج ۵، ص ۴۰۳)

حضور اکرم (صلی اللہ علیہ وسلم) نے ارشاد فرمایا:

النَّاسُ مِنْ خَوْفِ الْفَقْرِ فِي فَقْرٍ

ترجمہ: لوگ محتاجی کا خوف کرتے کرتے محتاج ہو گئے۔

رسول اللہ (صلی اللہ علیہ وسلم) کے صحابہ میں سے ایک کو ایک بکری کا سر تحفہ کے طور پر پیش کیا گیا۔ اس نے کہا: میرے افلاں بھائی اور اس

کے اہل ہم سے اس کی زیادہ ضرورت رکھتے ہیں۔ اس نے وہ سراں کی طرف بھیج دیا۔ وہ سر لگا تا ایک گھر سے دوسرے گھر کی طرف بھیجا جاتا رہا یہاں تک کہ وہ سات گھروں تک پہنچا اور پھر انہیں تک واپس آگیا۔ ثعلبی نے اسے حضرت انس (رضی اللہ عنہ) سے روایت کیا ہے۔ صحابہ کرام میں سے ایک کو بکری کا سر تحفہ کے طور پر پیش کیا گیا وہ بڑے تنگدست تھے۔ اس نے وہ سرا اپنے پڑوسی کو بھیج دیا۔ وہ سات گھروں میں سے سات افراد تک گھومتا رہا، پھر وہ پہلے کی طرف لوٹ آیا۔

مسلم وغیرہ میں ہے کہ حضور کا ایک دوست تھا قبیلہ ثقیف میں سے یا قبیلہ دوس میں سے۔ فتح مکہ والے دن وہ آپ سے ملا اور ایک مشک شراب کی آپ کو تحفہ دینے لگا آپ نے فرمایا کیا تمہیں معلوم نہیں کہ اللہ تعالیٰ نے اسے حرام کر دیا ہے۔ اب اس شخص نے اپنے غلام سے کہا کہ جا اسے بیچ ڈال، آپ نے فرمایا کیا کہا؟ اس نے جواب دیا کہ بیچنے کو کہہ رہا ہوں آپ نے فرمایا جس اللہ نے اس کا پینا حرام کیا ہے اسی نے اس کا بیچنا بھی حرام کیا ہے۔ اس نے اسی وقت کہا جاؤ اسے لے جاؤ اور بطحا کے میدان میں بہا آؤ۔ (تفسیر ابن کثیر جلد نمبر ۱ صفحہ نمبر 759)

بَابُ إِذَا وَهَبَ هِبَةً أَوْ وَعَدَ عِدَّةً ثُمَّ مَاتَ قَبْلَ أَنْ تَصِلَ إِلَيْهِ

وَقَالَ عُبَيْدَةُ بْنُ مَاتٍ وَكَانَتْ فُصِّلَتْ الْهَدِيَّةُ وَالْمُهْدَى لَهُ حَتَّىٰ فَهِىَ لِوَرَثَتِهِ وَإِنْ لَمْ تَكُنْ فُصِّلَتْ فَهِىَ لِوَرَثَةِ الَّذِي أَهْدَىٰ وَقَالَ الْحَسَنُ أَتَيْتُمَا مَاتَ قَبْلَ فَهِىَ لِوَرَثَةِ الْمُهْدَىٰ لَهُ إِذَا قَبَضَهَا الرَّسُولُ

باب: جب کسی چیز کو ہبہ کیا یا ہبہ کرنے کا وعدہ کیا پھر موہوب لے تک وہ چیز پہنچنے سے قبل مر گیا اور عبیدہ نے کہا: اگر ہبہ کرنے والا مر جائے اور جس کو ہدیہ کیا گیا اس کی حیات ہی میں ہبہ علیحدہ کر لیا گیا ہو تو اس کے ورثاء کے لئے ہے اگر علیحدہ نہ کیا گیا ہو تو ہدیہ دینے والے کے ورثاء کا ہے اور حضرت حسن نے فرمایا: ان دونوں میں جو بھی پہلے مر جائے تو وہ موہوب لے کے ورثاء کا ہے جبکہ قاصد نے اس پر قبضہ کر لیا ہو۔

38- حَدَّثَنَا عَلِيُّ بْنُ عَبْدِ اللَّهِ حَدَّثَنَا سُفْيَانُ حَدَّثَنَا ابْنُ الْمُنْكَدِرِ سَمِعْتُ جَابِرًا رَضِيَ اللَّهُ عَنْهُ قَالَ قَالَ لِيَ النَّبِيُّ صَلَّى اللَّهُ عَلَيْهِ وَسَلَّمَ لَوْ جَاءَ مَالُ الْبَحْرَيْنِ أُعْطَيْتُكَ هَكَذَا ثَلَاثًا فَلَمْ يَقْدَمْ حَتَّىٰ تُؤْتِيَ النَّبِيَّ صَلَّى اللَّهُ عَلَيْهِ وَسَلَّمَ فَأَمَرَ أَبُو بَكْرٍ مُنَادِيًا فَنَادَىٰ مَنْ كَانَ لَهُ عِنْدَ النَّبِيِّ صَلَّى اللَّهُ عَلَيْهِ وَسَلَّمَ عِدَّةٌ أَوْ دَيْنٌ فَلْيَأْتِنَا فَآتَيْنَاهُ فَقُلْتُ إِنَّ النَّبِيَّ صَلَّى اللَّهُ عَلَيْهِ وَسَلَّمَ وَعَدَنِي فَحَنِي لِي ثَلَاثًا

ابن منکدر کا بیان ہے کہ میں نے حضرت جابر رضی اللہ عنہ کو بیان فرماتے ہوئے سنا ہے کہ مجھے نبی کریم صلی اللہ علیہ وسلم نے تین دفعہ ارشاد فرمایا: اگر بحرین کا مال آگیا تو میں تمہیں اس قدر عطا فرماؤں گا پس بحرین کا مال نہ آیا حتیٰ کہ نبی کریم صلی اللہ علیہ وسلم کا دنیا سے ظاہری پردہ ہو گیا۔ اس کے بعد حضرت ابو بکر رضی اللہ عنہ نے ایک اعلان کرنے والے کو بھیجا کہ وہ جا کر یہ منادی کرے کہ جس سے نبی کریم صلی اللہ علیہ وسلم نے کوئی وعدہ فرمایا ہو یا جس کا نبی کریم صلی اللہ علیہ وسلم پر قرض بنتا ہو تو وہ ہمارے پاس آجائے۔ چنانچہ میں ان کی خدمت میں

حاضر ہوا تو میں نے انہیں کہا کہ نبی کریم ﷺ نے مجھ سے وعدہ فرمایا تھا اس پر حضرت ابو بکر رضی اللہ عنہ نے مجھے تین بار اپنے دونوں لب بھر بھر کر مال عطا فرمایا۔ (مرجع السابق باب من مکفل عن میت دینا..... الخ)

تعارف راوی

جابر بن عبد اللہ: آپ کی کنیت ابو عبد اللہ ہے، انصاری ہیں، سلمیٰ ہیں، بہت احادیث آپ سے مروی ہیں، آپ بدر وغیرہ انھارہ غزوات میں شریک ہوئے، حضور انور کی وفات کے بعد شام و مصر گئے، آخر نابینا ہو گئے تھے، آپ کی عمر چورانوے سال ہوئی ۴۲ چوتھوں میں مدینہ منورہ میں وفات ہوئی، آپ مدینہ منورہ کے آخری صحابی ہیں کہ آپ کی وفات سے زمین مدینہ صحابی سے خالی ہو گئی۔

(الاکمال فی اسماء الرجال، لصاحب المشکوۃ، ابو عبد اللہ محمد بن عبد اللہ الخطیب علیہ الرحمۃ، تحت حرف الجیم، فصل فی الصحابہ، ترجمہ مفتی احمد یار خان نعیمی علیہ الرحمۃ القوی، بنام اجمال)

شرح

اعلیٰ حضرت سے سوال کیا گیا۔

مسئلہ ۱۴۰: از ہی ضلع پشاور مدرسہ قادریہ محمودیہ واقع مسجد چہل گزی مولوی حمد اللہ صاحب قادری محمودی ۲ / ربیع الآخر

۱۳۳۸ھ

کیا فرماتے ہیں علمائے دین اس مسئلہ میں کہ زید نے اپنے ماموں عمرو پر اپنے نانا کے متروکہ سے جو عمرو کے قبضے میں ہے اپنی ماں متوفات کے حق میراث کا دعویٰ کیا عمرو جواب دہ ہوا کہ یہ مال ۳۶ برس سے میرے قبضے میں ہے دعویٰ میں تمادی عارض ہے نیز تیری ماں نے اپنا حصہ میراث اپنی حیات میں مجھے ہبہ کر دیا تھا جس کے گواہوں میں اب کوئی زندہ نہیں، زید کہتا ہے یہ مال تجارت کا ہے اب تک میرے نانا کا نام مندرج کاغذات رہا میں نے اور ماں نے تمہیں امین جانا اور بنظر تجارت ترقی کا خیال رہا، امید تھی کہ جب داخلہ خارج ہوگا حصہ مادری میں میرا نام درج کراؤ گے ڈیڑھ سال سے تم نے داخلہ خارج کرایا اور صرف اپنا نام مندرج کرایا لہذا میں مدعی ہوا گواہان مردہ سے ثبوت ہبہ کیسے ہو سکتا ہے، نہ مال مشترک کا ہبہ صحیح نہ میراث میں تمادی مانع۔ نیز تمہارے دعویٰ میں تناقض ہے کہ ہبہ کا بھی ادعا کرتے ہو اور تمادی عذر بھی۔ اس صورت میں زید حق پر ہے یا عمرو؟ عبارات عربی کا اردو ترجمہ فرمادیا جائے۔ جینواتو جروا۔

الجواب: زید کا دعویٰ صحیح و مقبول ہے اور عمرو کے عذر باطل و مخذول۔ ہبہ صرف اس کی زبان سے کیسے ثابت ہو سکتا ہے، اموات کو گواہ قرار دینا عجب جہل بے مزہ ہے، ایسی شہادت بس ہو تو جو چاہے۔ جس کا مال چاہے چھین لے کہ تو نے یا تیرے باپ نے مجھے ہبہ کر دیا یا میرے ہاتھ بیچا اور ثمن پالیا تھا میں پچیس معززین اس کے گواہ تھے جو سب مر چکے، اور بفرض باطل اگر ہبہ ہوتا بھی تو مال مشترک صالح قسمت قبل تقسیم ہبہ کرنا اگرچہ شریک کے لئے ہو محض نام تمام ہے جسے موت و اہبہ قبل تسلیم نے باطل کر دیا۔ تنویر الابصار و در مختار میں ہے:



(لا) تتم بالقبض (فیما یقسم و) (لو) وھبہ (الشریکہ) لعدم تصور القبض الكامل کما فی عامة الكتب فکان هو المذهب۔

قابل تقسیم چیز کا ہبہ قبضہ کے بعد بھی نا تمام رہتا ہے اگرچہ اپنے شریک کو ہبہ کیا ہو کہ اس میں بلا تقسیم قبضہ کامل متصور ہی نہیں جیسا کہ عام کتب میں تصریح ہے تو یہی مذہب حنفی ہے۔ (در مختار کتاب الہبہ مطبع مجتبائی دہلی ۲/ ۱۵۹)

اسی میں ہے: (والمیم موت احد العاقدین) بعد التقسیم فلو قبلہ بطل۔
موہوب لہ کو قبضہ کاملہ دینے کے بعد واہب یا موہوب لہ کا مرجانا ہبہ میں رجوع کا مانع ہے اور اگر قبضہ کاملہ سے پہلے ان میں سے کوئی مرجائے گا تو ہبہ سرے سے باطل ہو جائے گا۔ (در مختار کتاب الہبہ باب الرجوع فی الہبہ مطبع مجتبائی دہلی ۲/ ۱۶۱)
بلکہ اس کے دعویٰ ہبہ نے اسی کو ضرر دیا اس سے صاف ظاہر ہوا کہ مال کو وہ متروکہ پدرمانتا اور اپنی بہن کا اس میں حق اثر جانتا ہے جب تو اپنے لئے ہبہ از جانب خواہر کا مدعی ہے اور اس صورت میں چھتیس نہیں سو برس گزر جائیں دعویٰ ساقط نہیں ہو سکتا۔
فتاویٰ خیر یہ میں ہے:

"سئل فیما اذا ادعی زید علی عمرو ومحدودا انه ملکہ ورثہ عن والدہ فاجابہ المدعی علیہ انی اشتریتہ من والدک وانی ذوید علیہ من مدۃ تزید علی اربعین سنہ وانت مقیم معی فی بلدۃ ساکت من غیر عذر یمنعک عن الدعوی، هل یكون ذلک من باب الاقرار بالتلقی من مورثیہ فیحتاج الی بینۃ تشهد له بالشراء ولا ینفعہ کونہ واضعا یدہ علیہ المدۃ المذكورۃ اجاب نعم دعوی ذلک التلقی عن ابی المودع ودعوی تلقی الملک من المورث اقرار بالملک لہ ودعوی الانتقال منہ الیہ فیحتاج المدعی علیہ الی بینۃ و صار المدعی علیہ مدعیاً وکل مدع یمحتاج الی بینۃ ینور بہا دعواہ ولا ینفعہ وضع الید المدۃ المذكورۃ مع الاقرار المذكور لیس من باب ترک الدعوی بل من باب المواخذۃ بالاقرار ومن اقرب شیئ لغيرہ اخذ باقرارہ ولو کان فی یدہ احقاما کثیرۃ لاتعد وھذا ما لا یتوقف فیہ۔"

سوال ہوا کہ زید نے عمرو پر ایک زمین کا دعویٰ کیا کہ میری ملک ہے باپ کے ترکہ سے میں اس کا وارث ہوں عمرو نے جواب دیا کہ میں نے تیرے باپ سے خرید لی تھی اور چالیس برس سے زائد ہوئے کہ میں اس پر قابض ہوں اور تو ایک شہر میں میرے ساتھ ساکن اور بلا عذر ساکت ہے آیا اس صورت میں کیا عمرو مورث زید سے بذریعہ شرا ملک حاصل کرنے کا مدعی ہوگا اور اسے اس انتقال پر گواہ دینے ہوں گے اور چالیس برس سے زائد اس کا قبضہ اور زید کا سلوک عمرو کو کچھ نفع نہ دے گا، جواب: فرمایا ہاں یہ عمرو کا دعویٰ ہے کہ مجھے دعویٰ ہے کہ مجھے تیرے مورث سے ملی ہے اور ارث زید سے ملنے کا اقرار تو اس کی ملک کی اوپر سے اقرار ہے اور اس کا دعویٰ کہ بذریعہ انتقال شرعی مجھے ملی تو

اب عمرو اس پر گواہ دینے کا محتاج ہے کہ یہ مدعی ہو گیا اور ہر مدعی کو شہادت پیش کرنی لازم ہے جس سے اس کا دعویٰ ثابت ہو اور وہ چالیس برس سے زائد کا قبضہ اسے اقرار مذکور کے ساتھ کچھ بھی نافع نہیں، نہ یہ تمادی کے باب سے ہے بلکہ باب اقرار سے کہ ہر مقرر اپنے اقرار پر مانو ہے اگرچہ وہ شیئی بے شمار قرون جگہوں سے اس کے قبضہ میں ہو، یہ ایسی واضح بات ہے جس میں شبہ کو دخل نہیں۔ واللہ تعالیٰ اعلم۔

(فتاویٰ خیر یہ کتاب الدعوی دار المعرفۃ بیروت ۲/ ۸۰ و ۸۱۔ فتاویٰ رضویہ جلد ۱۸، ۶۲۶)

ہبہ کر کے قبضہ دید یا اس کے بعد واہب یا موہوب لہ دونوں میں سے کوئی بھی مرجائے ہبہ واپس نہیں ہو سکتا موہوب لہ مر گیا تو اُس کی ملک ورثہ کی طرف منتقل ہو گئی واہب مر گیا تو اس کا وارث اس چیز سے کوئی تعلق نہیں رکھتا اجنبی ہے لہذا واپس نہیں لے سکتا۔ (البحر الرائق، کتاب الہبۃ، باب الرجوع فی الہبۃ، ج ۷، ص ۳۹۷، الدر المختار، کتاب الہبۃ، باب الرجوع فی الہبۃ، ج ۸، ص ۵۹۰)

اگر قبضہ سے پہلے متعاقدین میں سے کسی کا انتقال ہو گیا تو یہ رجوع کو نہیں منع کرتا بلکہ وہ ہبہ ہی باطل ہو گیا وارث کہتا ہے میرے مورث نے یہ چیز تمہیں ہبہ کی تھی تم نے قبضہ نہیں کیا یہاں تک کہ اُس کا انتقال ہو گیا موہوب لہ کہتا ہے میں نے اُس کے مرنے سے پہلے ہی چیز پر قبضہ کر لیا تھا اگر وہ چیز وارث کے قبضہ میں ہو تو اُسی کا قول معتبر ہے۔

(الدر المختار، کتاب الہبۃ، باب الرجوع فی الہبۃ، ج ۸، ص ۵۹۱)

مسئلہ: کسی شخص پر اس نیت سے احسان نہ کیجئے کہ جو کچھ دیا ہے اس سے زیادہ وصول ہوگا۔ اس کا مطلب یہ ہے کہ کسی کو اس نیت سے تحفہ دینا کہ وہ بدلے میں اس سے زیادہ دے گا، مذموم و مکروہ ہے۔ (تفسیر احسن البیان جلد ۱ صفحہ نمبر ۵۵۰۰)

بَابُ كَيْفِ يُقْبَضُ الْعَبْدُ وَالْمَتَاعُ

وَقَالَ ابْنُ عُمَرَ كُنْتُ عَلَى بَكْرِ صَعْبٍ فَاشْتَرَاهُ النَّبِيُّ صَلَّى اللَّهُ عَلَيْهِ وَسَلَّمَ وَقَالَ هُوَ لَكَ يَا عَبْدَ اللَّهِ

باب: غلام اور سامان پر کس طرح قبضہ کیا جاتا ہے

اور حضرت ابن عمر رضی اللہ عنہما نے فرمایا: میں ایک سرکش اونٹ کے اوپر سوار تھا تو نبی کریم صلی اللہ علیہ وسلم نے اس اونٹ کو خرید لیا اور آپ صلی اللہ علیہ وسلم نے ارشاد فرمایا: اے عبد اللہ! یہ اونٹ تمہارا ہے۔

39. حَدَّثَنَا قُتَيْبَةُ بْنُ سَعِيدٍ حَدَّثَنَا اللَّيْثُ عَنْ ابْنِ أَبِي مُلَيْكَةَ عَنِ الْمُسَوِّرِ بْنِ مَخْرَمَةَ رَضِيَ اللَّهُ عَنْهُمَا قَالَ قَسَمَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَقْبِيَّةً وَلَمْ يُعْطِ مَخْرَمَةَ مِنْهَا شَيْئًا فَقَالَ مَخْرَمَةُ يَا بُنَيَّ انْطَلِقْ بِنَا إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَانْطَلَقْتُ مَعَهُ فَقَالَ ادْخُلْ فَادْعُهُ لِي قَالَ فَدَعَوْتُهُ لَهُ فَخَرَجَ إِلَيْهِ وَعَلَيْهِ قَبَاءٌ مِنْهَا فَقَالَ حَبَانَا هَذَا لَكَ قَالَ فَنَظَرَ إِلَيْهِ فَقَالَ رَضِيَ مَخْرَمَةُ



حضرت مسور بن مخرمہ رضی اللہ عنہ کا بیان ہے کہ نبی کریم ﷺ نے قبوں کو بانٹا اور حضرت مخرمہ کو اس میں سے کچھ بھی عطا نہ فرمایا۔ تو مخرمہ نے کہا: اے بیٹے مجھے رسول اللہ ﷺ کی بارگاہ مقدسہ میں لے کر چلو چنانچہ میں ان کی معیت گیا تو انہوں نے کہا کہ اندر جاؤ جا کر آپ ﷺ کو بلا لاؤ۔ میں نے آپ ﷺ کو جا کر عرض کیا تو آپ ﷺ مخرمہ کے پاس جلوہ افروز ہوئے اور آپ ﷺ کے شانہ اقدس پر ان میں سے ایک قبا بھی تھا۔ آپ ﷺ نے ارشاد فرمایا: میں نے تمہارے واسطے چھپا کر رکھی ہوئی تھی تو انہوں نے اس کو دیکھ کر عرض کیا: اب مخرمہ راضی ہو گیا ہے۔

(سنن الکبریٰ للنسائی: رقم الحدیث: 9663، سنن ابوداؤد: رقم الحدیث: 3510، سنن الترمذی: رقم الحدیث: 2743، سنن النسائی: رقم الحدیث:

5229، شرح مشکل الآثار: رقم الحدیث: 3045)

شرح

ایک شخص کو ایک چیز ہبہ کی موہوب لہ نے قبضہ نہیں کیا پھر اس شخص نے دوسرے کو وہی چیز ہبہ کر دی اور دونوں سے قبضہ کرنے کو کہہ دیا دونوں نے قبضہ کر لیا تو چیز دوسرے موہوب لہ کی ہوگی پہلے کی نہیں ہوگی اور اگر وہب نے پہلے موہوب لہ کو قبضہ کرنے کے لیے کہہ دیا اس نے قبضہ کر لیا تو یہ قبضہ باطل ہے۔ (الفتاویٰ الہندیہ، کتاب الہبۃ، الباب الثانی فیما یجوز... إلخ، ج ۴، ص ۷۷) ایک چیز خریدی اور قبضہ کرنے سے پہلے کسی کو ہبہ کر دی اور موہوب لہ سے کہہ دیا کہ تم قبضہ کر لو اس نے کر لیا ہبہ تمام ہو گیا۔ رہن کا بھی یہی حکم ہے۔ (بہار شریعت حصہ چہارم صفحہ نمبر 76)

یہ کہا کہ اس ڈھیری میں سے تم کو اتنا غلہ دیا تم ناپ کر لے لو اس نے ناپ لیا جائز ہے اور اگر فقط اتنا ہی کہا کہ اتنا غلہ دیا یہ نہ کہا کہ ناپ لو اور اس نے ناپ کر لے لیا تو ناجائز ہے۔ (البحر الرائق، کتاب الہبۃ، ج ۷، ص ۸۹، الدر المختار، کتاب الہبۃ، ج ۸، ص ۵۷۹) جو چیز ہبہ کی ہے وہ پہلے ہی سے موہوب لہ کے قبضہ میں ہے تو ایجاب و قبول کرتے ہی اس کی ملک ہوگئی جدید قبضہ کی ضرورت نہیں موہوب لہ کا وہ قبضہ قبضہ امانت ہو یا قبضہ ضمان مثلاً اس کے پاس عاریت یا ودیعت کے طور پر ہے یا کرایہ پر ہے یا اس نے غصب کر رکھی ہے اس کا قاعدہ کتاب البیوع میں بیان کیا گیا ہے کہ دو قبضے اگر ایک جنس کے ہوں یعنی دونوں قبضہ امانت ہوں یا دونوں قبضہ ضمان ہوں ان میں ایک دوسرے کے قائم مقام ہو جائے گا اور اگر دونوں دو جنس کے ہوں تو قبضہ ضمان قبضہ امانت کے قائم مقام ہو جائے گا اور قبضہ امانت قبضہ ضمان کے قائم مقام نہیں ہوگا۔ (بحر، در مختار)

مسئلہ: جو رقم مہر کی مقرر ہوئی وہ شوہر نے عورت کو دے دی، عورت نے قبضہ کرنے کے بعد شوہر کو ہبہ کر دی اور قبل وطی کے طلاق ہوئی تو شوہر نصف اس رقم کا عورت سے اور وصول کرے گا اور اگر بغیر قبضہ کیے گل کو ہبہ کر دیا یا صرف نصف پر قبضہ کیا اور گل کو ہبہ کر دیا یا نصف باقی کو تو اب کچھ نہیں لے سکتا۔ یوہیں اگر مہر اسباب تھا قبضہ کرنے کے بعد یا بغیر قبضہ ہبہ کر دے تو بہر صورت کچھ نہیں لے سکتا۔ ہاں اگر قبضہ کرنے کے بعد اسے عیب دار کر دیا اور عیب بھی بہت ہے اس کے بعد ہبہ کیا، تو جس دن قبضہ کیا اس دن اس چیز کی جو قیمت تھی اس کا نصف شوہر وصول کرے گا اور اگر عورت نے شوہر کے ہاتھ وہ چیز بیچ ڈالی جب بھی نصف قیمت لے گا۔

(“الدر المختار” و “رد المختار”، کتاب النکاح، باب المہر، مطلب فی أحكام الخلوۃ، ج ۴، ص ۲۵۴)

بَابُ إِذَا وَهَبَ هِبَةً فَقَبَضَهَا الْآخَرُ وَلَمْ يَقُلْ قَبِلْتُ
باب: جب کسی کو کوئی چیز ہبہ کی اس نے اس چیز پر قبضہ بھی کر لیا اور
اس نے یہ زبان سے نہیں کہا کہ میں نے قبول کر لیا ہے

40- حَدَّثَنَا مُحَمَّدُ بْنُ مَحْبُوبٍ حَدَّثَنَا عَبْدُ الْوَاحِدِ حَدَّثَنَا مَعْمَرٌ عَنِ الزُّهْرِيِّ عَنْ مُحَمَّدِ ابْنِ عَبْدِ الرَّحْمَنِ عَنْ أَبِي هُرَيْرَةَ رَضِيَ اللَّهُ عَنْهُ قَالَ جَاءَ رَجُلٌ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ هَلَكْتُ فَقَالَ وَمَا ذَاكَ قَالَ وَقَعْتُ بِأَهْلِي فِي رَمَضَانَ قَالَ تَجِدُ رَقَبَةً قَالَ لَا قَالَ فَهَلْ تَسْتَطِيعُ أَنْ تَصُومَ شَهْرَيْنِ مُتَتَابِعَيْنِ قَالَ لَا قَالَ فَتَسْتَطِيعُ أَنْ تُطْعِمَ سِتِّينَ مِسْكِينًا قَالَ لَا قَالَ فَجَاءَ رَجُلٌ مِنَ الْأَنْصَارِ بِعَرَقٍ وَالْعَرَقُ الْبِكْتَلُ فِيهِ تَمْرٌ فَقَالَ اذْهَبْ بِهَذَا فَتَصَدَّقْ بِهِ قَالَ عَلَى أَحْوَجَ مِنَّا يَا رَسُولَ اللَّهِ وَالَّذِي بَعَثَكَ بِالْحَقِّ مَا بَيْنَ لَابَتَيْهَا أَهْلُ بَيْتِ أَحْوَجَ مِنَّا قَالَ اذْهَبْ فَأُطْعِمَهُ أَهْلَكَ

حضرت ابو ہریرہ رضی اللہ عنہ سے روایت ہے کہ ایک آدمی رسول اللہ ﷺ کی خدمت اقدس میں حاضر ہوا اس نے کہا: میں ہلاک ہو گیا۔ آپ ﷺ نے دریافت فرمایا: کس وجہ سے؟ وہ عرض گزار ہوا: میں نے ماہ رمضان میں اپنی بیوی سے ہمبستری کر لی ہے۔ آپ ﷺ نے دریافت فرمایا: تمہارے پاس کوئی غلام ہے؟ وہ عرض گزار ہوا: نہیں۔ آپ ﷺ نے ارشاد فرمایا: کیا تم مسلسل دو مہینے کے روزے رکھ سکتے ہو۔ وہ عرض گزار ہوا: نہیں۔ آپ ﷺ نے ارشاد فرمایا: کیا تم ساٹھ مساکین کو کھانا کھلا سکتے ہو۔ وہ عرض گزار ہوا: نہیں۔ چنانچہ ایک شخص انصار میں سے کھجور کے پتوں سے بنے ہوئے ٹوکڑے کو لے کر حاضر ہوا جس کے اندر کھجوریں تھیں۔ آپ ﷺ نے ارشاد فرمایا: انہیں صدقہ دے دو۔ وہ عرض گزار ہوا: یا رسول اللہ! کیا مجھ سے بھی زیادہ کسی حاجت مند کے اوپر؟ اس ذات مقدسہ کی قسم جس نے آپ ﷺ کو حق دے کر بھیجا ہے مدینہ منورہ کی دو طرفوں کے مابین ہم سے زیادہ کوئی گھر بھی حاجت مند نہیں۔ آپ ﷺ نے ارشاد فرمایا: جا کر اپنے اہل و عیال کو ان کھجوروں کو کھلا دو۔

(سنن الترمذی: رقم الحدیث: 734، سنن ابوداؤد: رقم الحدیث: 2392، صحیح ابن حبان: رقم الحدیث: 3524، صحیح ابن خزیمہ: رقم الحدیث: 1944، صحیح مسلم: رقم الحدیث: 2484)

شرح

اعلیٰ حضرت سے سوال کیا گیا کہ "کیا فرماتے ہیں علمائے دین اس مسئلہ میں کہ زید نے ایک مکان خرید کر اپنی دختر دہندہ عاقلہ بالغہ کو ہبہ کامل مع قبضہ کر دیا، زید خود دوسرے مکان میں رہتا تھا اس مکان موہوب میں ہندہ ہبہ سالہا سال سے رہا کی اور اور رہتی ہے مگر زید نے اس ہبہ کی کوئی دستاویز نہ لکھی، ہاں کل عزیز اور چند ورثاء اور تمام اہل محلہ اس ہبہ سے آگاہ ہیں اور گواہی دینے کو موجود ہیں اس صورت میں وہ ہبہ تمام و کامل ہو گیا یا نہیں اور مکان ہندہ دختر زید ہے یا ملک زید قرار پا کر اس کے ترکہ میں تقسیم ہوگا۔

بنوا تو جروا

الجواب

صورت مستفسرہ میں وہ مکان خالص ملک ہندہ دختر زید ہے جس میں زید کا اصلا کوئی استحقاق نہیں۔ نہ وہ زید کا ترکہ قرار پاسکے کہ شریعت مطہرہ میں ہبہ وغیرہ تمام عقود صرف زبان سے ہیں تحریر کوئی ایسی چیز نہیں کہ اس کے بغیر کسی عقد کو نام تمام وغیرہ مکمل تصور کیا جائے

فتاویٰ خیریہ لنفع البریہ میں ہے:

"اما اشترط كونه يكتب في حجة ويقيد في سجلات فليس بلا زمر شرعا ومخالف للموضوع الشرعي فان اللفظ بانفراده كاف في صحة ذلك شرعا والزيادة لا يحتاج اليها والله تعالى اعلم۔

لیکن شرط لگانا کہ اشیاء لکھا جائے اور رجسٹروں میں درج کیا تو شرعی ضروری نہیں، اور شرعی وضع کے خلاف ہے کیونکہ اکیلا لفظ ہی اس کی صحت کے لئے کافی ہے اور زیادہ کی ضرورت نہیں اھ ملخصاً، واللہ تعالیٰ اعلم۔

(فتاویٰ خیریہ کتاب الوقف دار المعرفۃ بیروت ۱/ ۲۱۶، فتاویٰ رضویہ، ج ۱۹، ص ۲۰۴)

تھن میں دودھ، بھیڑ کی پیٹھ پر اون، زمین میں درخت، درخت میں پھل، یہ چیزیں مشاع کے حکم میں ہیں کہ ان کا ہبہ صحیح نہیں مگر دودھ دودھ کر، اون کاٹ کر، پھل توڑ کر، موہوب لہ کو تسلیم کر دیے تو ہبہ جائز ہو گیا کہ مانع زائل ہو گیا۔ زراعت جو کھیت میں ہے، تلواریں کا حلیہ، اشرفی جو پہنے ہوئے ہے، ڈھیری میں سے دس پانچ سیر غلہ کا ہبہ کرنا بھی وہی حکم رکھتا ہے کہ جدا کر کے موہوب پر قبضہ دید یا درست ہے ورنہ نہیں۔ (الدر المختار و رد المحتار، کتاب الہبہ، ج ۸، ص ۵۷۸)

بَابُ إِذَا وَهَبَ دَيْنًا عَلَى رَجُلٍ

قَالَ شُعْبَةُ عَنِ الْحَكَمِ هُوَ جَائِزٌ وَوَهَبَ الْحَسَنُ بْنُ عَلِيٍّ عَلَيْهِمَا السَّلَامُ لِرَجُلٍ دَيْنَهُ وَقَالَ النَّبِيُّ صَلَّى اللَّهُ عَلَيْهِ وَسَلَّمَ مَنْ كَانَ لَهُ عَلَيْهِ حَقٌّ فَلْيُعْطِهِ أَوْ لِيَتَحَلَّلْهُ مِنْهُ فَقَالَ جَابِرٌ قُتِلَ ابْنُ وَعَلِيٍّ دَيْنٌ فَسَأَلَ النَّبِيُّ صَلَّى اللَّهُ عَلَيْهِ وَسَلَّمَ غُرْمَاءَهُ أَنْ يَقْبَلُوا ثَمَرَ حَائِطِي وَيُحْلِلُوا ابْنِي

باب: جب کوئی آدمی اپنا قرض کسی کو ہبہ کر دے

شعبہ نے حکم سے روایت کیا ہے کہ انہوں نے فرمایا: یہ جائز ہے اور حضرت حسن بن علی رضی اللہ عنہما کا ایک آدمی کے اوپر قرض تھا تو انہوں نے اس قرض کو ہبہ کر دیا اور نبی کریم صلی اللہ علیہ وسلم نے ارشاد فرمایا: جس پر کسی کا کوئی حق ہو تو یا اسے دیدے یا اس سے معاف کرا لے۔ حضرت جابر رضی اللہ عنہ نے فرمایا کہ میرے والد محترم کو شہید کر دیا گیا تو ان کے

اوپر قرض تھانی کریم ﷺ نے ان کے قرض خواہوں سے یہ دریافت فرمایا کہ وہ میرے باغ والے پھلوں کو قبول کر لیں اور میرے والد محترم کو قرض سے چھٹکارا دلوا دیں۔

41- حَدَّثَنَا عَبْدَانُ أَخْبَرَنَا عَبْدُ اللَّهِ أَخْبَرَنَا يُونُسُ وَقَالَ اللَّيْثُ حَدَّثَنِي يُونُسُ عَنِ ابْنِ شِهَابٍ قَالَ حَدَّثَنِي ابْنُ كَعْبٍ بَنِ مَالِكٍ أَنَّ جَابِرَ بْنَ عَبْدِ اللَّهِ رَضِيَ اللَّهُ عَنْهُمَا أَخْبَرَهُ أَنَّ أَبَاهُ قُتِلَ يَوْمَ أُحُدٍ شَهِيدًا فَاشْتَدَّ الْغُرْمَاءُ فِي حُقُوقِهِمْ فَأَتَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ فَكَلَّمْتُهُ فَسَأَلَهُمْ أَنْ يَقْبَلُوا ثَمَرَ حَائِطِي وَيَحْلِلُوا آبِي فَأَبَوْا فَلَمْ يُعْطِهِمْ رَسُولُ اللَّهِ صَلَّى اللَّهُ عَلَيْهِ وَسَلَّمَ حَائِطِي وَلَمْ يَكْسِرْهُ لَهُمْ. وَلَكِنْ قَالَ سَاعِدُوا عَلَيْكَ إِنْ شَاءَ اللَّهُ فَعَدَا عَلَيْنَا حِينُ أَصْبَحَ فَطَافَ فِي النَّخْلِ وَدَعَا فِي ثَمَرِهِ بِالْبَرَكَهَةِ فَجَدَدَتْهَا فَقَضَيْتُهُمْ حُقُوقَهُمْ وَبَقِيَ لَنَا مِنْ ثَمَرِهَا بَقِيَّةٌ ثُمَّ جِئْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ وَهُوَ جَالِسٌ فَأَخْبَرْتُهُ بِذَلِكَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِعُمَرَ اسْمَعْ وَهُوَ جَالِسٌ يَا عُمَرُ فَقَالَ أَلَا يَكُونُ قَدْ عَلِمْنَا أَنَّكَ رَسُولُ اللَّهِ وَاللَّهِ إِنَّكَ لَرَسُولُ اللَّهِ

حضرت جابر بن عبد اللہ رضی اللہ عنہما نے خبر دی کہ ان کے والد محترم جنگ احد میں شہید کر دیئے گئے تو قرض لینے والوں نے سختی سے قرض کا مطالبہ کیا میں رسول اللہ ﷺ کی بارگاہ مقدسہ میں گیا اور آپ ﷺ سے عرض گزار ہوا کہ آپ ﷺ ان سے یہ پوچھیں کہ وہ اپنے قرض کے بدلے میرے باغ کے پھلوں کو قبول کر لیں اور میرے والد محترم کو قرض سے بری الذمہ کر دیں۔ اس پر انہوں نے انکار کر دیا تو رسول اللہ ﷺ نے ان کو میرا باغ عطا نہیں فرمایا۔ اور نہ ہی ان کے واسطے پھلوں کو اتر وایا لیکن آپ ﷺ نے ارشاد فرمایا: میں کل صبح کو تمہارے پاس جلوہ افروز ہوں گا چنانچہ صبح کو آپ ﷺ ہمارے پاس جلوہ افروز ہوئے تو آپ ﷺ کھجور کے درختوں کے گردا گرد گھومے اور پھلوں کے اندر برکت کی دعا فرمادی اس کے بعد میں نے ان پھلوں کو درختوں سے توڑ کر ان کے حقوق چکا دیئے۔ اور باغ کے پھلوں سے ہمارے لئے بھی باقی بچ گئے۔ میں رسول اللہ ﷺ کی بارگاہ مقدسہ میں حاضر ہوا اس دوران آپ ﷺ تشریف فرما تھے میں نے آپ ﷺ کو اس کی اطلاع دی تو آپ ﷺ نے حضرت عمر رضی اللہ عنہ سے ارشاد فرمایا: اے عمر (رضی اللہ عنہ!) سنو! جبکہ وہ اس جگہ بیٹھے ہوئے تھے۔ حضرت عمر رضی اللہ عنہ نے کہا: سن لیں! ہم تو پہلے بھی یہ معلوم کر چکے ہیں کہ آپ ﷺ اللہ تعالیٰ کے رسول ہیں۔ اور اللہ تعالیٰ کی قسم آپ ﷺ بے شک اللہ تعالیٰ کے رسول ہیں۔ (رجع السابق باب اللیل علی البائع والمعطی)

شرح

دین کے ہبہ میں رجوع نہیں کر سکتا مثلاً دائن نے مدیون کو دین ہبہ کر دیا اور مدیون نے قبول کر لیا دائن واپس نہیں لے سکتا کہ یہ اسقاط ہے مگر قبول کرنے سے پہلے واپس لے سکتا ہے۔ (البحر الرائق، کتاب الہبۃ، باب الرجوع فی الہبۃ، ج ۷، ص ۴۹۵)

ایک شخص نے دوسرے سے کہا فلاں کو ایک ہزار روپیہ میری طرف سے ہبہ کر دو اس نے کر دیے اور موہوب لہ نے قبضہ بھی

کر لیا ہبہ تمام ہو گیا دوسرا شخص واپس نہیں لے سکتا نہ پہلے سے لے سکتا ہے نہ موہوب لہ سے اور وہ پہلا چاہے تو موہوب لہ سے واپس لے سکتا ہے کہ واہب یہی ہے وہ دینے والا تبرعے اور اگر پہلے نے یہ کہا ہے کہ فلاں کو ایک ہزار ہبہ کر دو میں اس کا ضامن ہوں اور اُس نے دیدے تو پہلا شخص ضامن ہے دوسرا اس سے لے سکتا ہے موہوب لہ سے نہیں لے سکتا اور پہلا شخص موہوب لہ سے واپس لے سکتا ہے۔ (البحر الرائق، کتاب الہبۃ، باب الرجوع فی الہبۃ، ج ۷، ص ۴۹۵)

عرض: حضور میرے کچھ روپے ایک شخص پر ہیں وہ نہیں دیتے؟

ارشاد: اس زمانہ میں قرض دینا اور یہ خیال کرنا کہ وصول ہو جائے گا، ایک مشکل خیال ہے۔ میرے پندرہ سو روپے لوگوں پر قرض ہیں۔ جب قرض دیا، یہ خیال کر لیا کہ: دے دے تو خیر ورنہ طلب نہ کروں گا۔ جن صاحبوں نے قرض لیا دینے کا نام نہ لیا (پھر خود ہی فرمایا) جب یوں قرض دیتا ہوں تو ہبہ کیوں نہیں کر دیتا (یعنی تحفہ کیوں نہیں دے دیتا) اور اس کی وجہ یہ ہے کہ حدیث شریف میں ارشاد فرمایا: جب کسی کا دوسرے پر دین (یعنی قرض) ہو اور اس کی میعاد گزر جائے تو ہر روز اسی قدر روپیہ کی خیرات کا ثواب ملتا ہے جتنا دین (یعنی قرض) ہے۔ (المسند امام احمد بن حنبل، مسند عمران بن حسین، الحدیث ۱۹۹۷، ج ۷، ص ۲۲۳)

اس ثواب عظیم کے لئے میں نے قرض دیئے ہبہ نہ کئے کہ پندرہ سو روپے روز میں کہاں سے خیرات کرتا۔

(ملفوظات اعلیٰ حضرت، امام احمد رضا خان علیہ الرحمۃ المنان، ص 92)

بَابُ هِبَةِ الْوَاحِدِ لِلْجَمَاعَةِ

وَقَالَتْ أَسْمَاءُ لِقَاسِمِ بْنِ مُحَمَّدٍ وَابْنِ أَبِي عَتِيقٍ وَرِثْتُ عَنْ أُخْتِي عَائِشَةَ مَالًا بِالْغَابَةِ وَقَدْ أَعْطَانِي بِهِ مُعَاوِيَةَ مِائَةَ أَلْفٍ فَهُوَ لَكُمَا

باب: ایک آدمی کا پوری جماعت کو ہبہ کرنا

اور حضرت اسماء رضی اللہ عنہا نے قاسم بن محمد اور ابن ابی عتیق سے کہا: مجھے غابہ میں اپنی بہن حضرت عائشہ رضی اللہ عنہا سے وراثت میں جو زمین ملی تھی اور حضرت معاویہ رضی اللہ عنہ نے جو ایک لاکھ مرحمت کیا ہے وہ تم دونوں کے واسطے ہے۔

42- حَدَّثَنَا يَحْيَى بْنُ قَزَعَةَ حَدَّثَنَا مَالِكٌ عَنْ أَبِي حَازِمٍ عَنْ سَهْلِ بْنِ سَعْدٍ رَضِيَ اللَّهُ عَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ أُتِيَ بِشَرَابٍ فَشَرِبَ وَعَنْ يَمِينِهِ غُلَامٌ وَعَنْ يَسَارِهِ الْأَشْيَاخُ فَقَالَ لِلْغُلَامِ إِنْ أَذِنْتَ لِيْ أَعْطَيْتُ هَؤُلَاءِ فَقَالَ مَا كُنْتُ لِأَوْثِرَ بِنَصِيْبِيْ مِنْكَ يَا رَسُولَ اللَّهِ أَحَدًا فَتَلَّهَ فِي يَدِهِ

حضرت سہل بن سعد رضی اللہ عنہ سے روایت ہے کہ نبی کریم ﷺ کی خدمت میں ایک مشروب حاضر کیا گیا تو آپ ﷺ نے اس کو نوش فرمایا۔ آپ ﷺ کی دائیں طرف ایک لڑکا تھا اور بائیں طرف بڑی عمر والے اشخاص تھے۔ آپ ﷺ نے اس لڑکے سے ارشاد فرمایا: اگر تمہاری اجازت ہو تو میں اس مشروب سے بچا ہوا ان لوگوں کو دیدوں؟ وہ عرض گزار ہوا: یا رسول اللہ! آپ ﷺ کا مجھے جو حصہ نصیب ہوا ہے اس پر میں دوسرے کو ترجیح نہ دوں گا۔ اس کے بعد آپ ﷺ نے اس بچے کو دے

مشروب کو اس لڑکے کے ہاتھ تھما دیا۔ (معجم الکبیر: رقم الحدیث: 5780، مسند ابی عوانہ: رقم الحدیث: 8233، مسند احمد: رقم الحدیث: 21797، ابن الجعد: رقم الحدیث: 2942، مسند الصحابة: رقم الحدیث: 2224)

مولانا امجد علی اعظمی، بہار شریعت میں لکھتے ہیں:

جانور بیمار تھا اُس نے چھوڑ دیا کسی نے اُسے پکڑا اور علاج کیا وہ اچھا ہو گیا اگر مالک نے چھوڑتے وقت یہ کہہ دیا ہے کہ فلاں قوم میں سے جو اسے لے لے اسی کا ہے تو اگر وہ پکڑنے والا اسی قوم سے ہے تو اُس کا ہو گیا اور اگر کچھ نہ کہا یا یہ کہا کہ جو لے لے اُس کا ہے اور قوم یا جماعت کو معین نہیں کیا ہے تو وہ جانور مالک ہی کا ہے اُس شخص سے لے سکتا ہے پرند چھوڑ دیا اس کا بھی یہی حکم ہے اور جنگلی پرند کو پکڑنے کے بعد چھوڑنا نہ چاہیے جب تک یہ نہ کہے کہ جو پکڑ لے اُس کا ہے۔ کیونکہ پکڑنے سے اُس کی ملک ہو گیا اور جب چھوڑ دیا تو شکار کرنے والوں کو کسی کی ملک ہونا معلوم نہ ہوگا لہذا اجازت کی ضرورت ہے تاکہ شکار کرنے والوں کو اُس کا لینا جائز نہ ہو مگر ظاہر یہ ہے کہ اس میں قوم یا جماعت کی تخصیص کی جائے۔

(الدر المختار، کتاب الہبة، باب الرجوع فی الہبة، فصل فی مسائل متفرقة، ج ۸، ص ۶۰۶)

ہمارے ملک میں یہ بھی رواج ہے کہ مٹی کے پیالے میں کھیر بھیجا کرتے ہیں اور میلاد شریف اور فاتحہ یا کسی تقریب میں مٹھائی کے حصے مٹی کی طشتریوں میں بھیجتے ہیں اس میں تمام ملک کا یہی رواج ہے کہ وہ پیالے اور طشتریاں بھی دینا مقصود ہوتا ہے واپس نہیں لیتے لہذا سوہوب لہ مالک ہے بلکہ بعض لوگ چینی یا تانبے کی طشتریوں میں حصے بانٹتے ہیں یعنی حصہ مع برتن کے دیدیتے ہیں مگر اس کا رواج نہیں ہے جب تک سوہوب لہ سے کہا نہ جائے اس برتن کو نہیں لے سکتا ہے۔

بہت سے لوگوں کی دعوت کی اور ان کو متعدد دسترخوانوں پر بٹھایا ایک دسترخوان والے کسی چیز کو دوسرے دسترخوان والوں کو نہیں دے سکتے مثلاً بعض مرتبہ ایک پر روٹی ختم ہو گئی اور دوسرے پر موجود ہے یہ لوگ اس پر سے روٹی اٹھا کر اُن کو نہیں دے سکتے ان لوگوں کو یہ بھی اختیار نہیں ہے کہ سائل و فقیر کو اس میں سے ٹکڑا دیدیں مثلاً بعض ناواقف ایسا کرتے ہیں کہ دوسرے کے مکان پر کھانا کھا رہے ہیں اور فقیر نے سوال کیا اُس کھانے میں سے سائل کو دے دیتے ہیں یہ ناجائز ہے کتے اور بلی کو بھی نہیں دے سکتے ہاں اگر بلی خود صاحب خانہ کی ہے تو اُسے دے سکتے ہیں اور کتا اگر چہ صاحب خانہ ہی کا ہو نہیں دے سکتے۔

(الدر المختار، کتاب الہبة، باب الرجوع فی الہبة، فصل فی مسائل متفرقة، ج ۸، ص ۶۰۷)

بلی کتے کا فرق وہاں کے عرف کے لحاظ سے ہے ہمارے یہاں نہ کتے کے دینے کا رواج ہے نہ بلی کے، ہاں دسترخوان پر جو ہڈیاں جمع ہو جاتی ہیں یا روٹی کے چھوٹے چھوٹے ٹکڑے یا گرے ہوئے چاول ان کی نسبت دیکھا ہے کہ کتے کو ڈال دیتے ہیں۔
 بائع نے چیز بیع کر دی اور اُس کا ثمن بھی وصول کر لیا اس کے بعد بائع نے مشتری سے ثمن معاف کر دیا یہ بمعافی صحیح ہے اور مشتری نے جو کچھ ثمن دیا ہے بائع سے واپس لے گا۔ (الدر المختار، کتاب الہبة، باب الرجوع فی الہبة، فصل فی مسائل متفرقة، ج ۸، ص ۶۰۸)

مسئلہ: ایک شخص نے دوسرے کے پاس خط لکھا اور اُس میں یہ بھی لکھا کہ اس کا جواب پشت پر لکھ دو اُس کا واپس کرنا لازم ہوگا اور اگر یہ نہیں لکھا تو وہ خط مکتوب الیہ کا ہے جو چاہے کرے۔ (الجوهرة النيرة، کتاب الہبة، الجزء الاول، ص ۴۲۹)

بَابُ الْهَبَةِ الْمَقْبُوضَةِ وَغَيْرِ الْمَقْبُوضَةِ وَغَيْرِ الْمَقْسُومَةِ

وَقَدْ وَهَبَ النَّبِيُّ صَلَّى اللَّهُ عَلَيْهِ وَسَلَّمَ وَأَصْحَابُهُ لِهَوَازِنَ مَا غَنِمُوا مِنْهُمْ وَهُوَ غَيْرُ مَقْسُومٍ
وَقَالَ ثَابِتٌ حَدَّثَنَا مُسَعَّرٌ عَنْ مُخَارِبٍ عَنْ جَابِرٍ رَضِيَ اللَّهُ عَنْهُ آتَيْتُ النَّبِيَّ صَلَّى اللَّهُ عَلَيْهِ
وَسَلَّمَ فِي الْمَسْجِدِ فَقَضَانِي وَزَادَنِي

باب: مقبوضہ اور غیر مقبوضہ اور منقسم اور غیر منقسم چیز کو ہبہ کرنا

اور نبی کریم ﷺ نے ہوازن کے صحابہ کرام رضی اللہ عنہم کو وہ چیزیں ہبہ فرمائیں جو ان سے بطور مال غنیمت کے حاصل ہوئی تھیں اور وہ تھیں بھی غیر منقسم۔ حضرت جابر رضی اللہ عنہ کا بیان ہے کہ میں نبی کریم ﷺ کی بارگاہ مقدسہ میں مسجد کے اندر گیا آپ ﷺ نے رقم نوازی اور زیادہ بھی عطا فرمایا۔

43- حَدَّثَنَا مُحَمَّدُ بْنُ بَشَّارٍ حَدَّثَنَا غُنْدَرٌ حَدَّثَنَا شُعْبَةُ عَنْ مُخَارِبٍ سَمِعْتُ جَابِرَ بْنَ عَبْدِ اللَّهِ
رَضِيَ اللَّهُ عَنْهُمَا يَقُولُ بَعَثَ مِنَ النَّبِيِّ صَلَّى اللَّهُ عَلَيْهِ وَسَلَّمَ بَعِيرًا فِي سَفَرٍ فَلَبَّا أَتَيْنَا الْمَدِينَةَ
قَالَ أَتَيْتِ الْمَسْجِدَ فَصَلَّيْ رَكْعَتَيْنِ فَوَزَنَ قَالَ شُعْبَةُ أَرَاهُ فَوَزَنَ لِي فَأَرْجَحُ فَمَا زَالَ مَعِيَ مِنْهَا شَيْئٌ
حَتَّى أَصَابَهَا أَهْلُ الشَّامِ يَوْمَ الْحَرَّةِ

حضرت جابر رضی اللہ عنہ فرماتے ہیں: میں نے ایک سفر میں نبی کریم ﷺ کو ایک اونٹ بیچا جب ہم مدینہ منورہ آئے تو آپ ﷺ نے ارشاد فرمایا: مسجد میں آکر دو رکعت نماز پڑھو۔ پس آپ نے وزن فرمایا۔ شعبہ نے کہا: میرے لئے وزن کیا اور زیادہ وزن کیا چنانچہ وہ چاندی ہمیشہ میرے پاس ہی رہی حتیٰ کہ جنگ حرہ کے دن اہل شام نے اسے لے لیا۔

(سنن ابن ماجہ: رقم الحدیث: 729، سنن ابوداؤد: رقم الحدیث: 467، سنن الترمذی: رقم الحدیث: 316، سنن الکبریٰ للنسائی: رقم الحدیث: 809، سنن مسلم: رقم الحدیث: 714)

44- حَدَّثَنَا قُتَيْبَةُ عَنْ مَالِكٍ عَنْ أَبِي حَازِمٍ عَنْ سَهْلِ بْنِ سَعْدٍ رَضِيَ اللَّهُ عَنْهُ أَنَّ رَسُولَ اللَّهِ

صَلَّى اللَّهُ عَلَيْهِ وَسَلَّمَ أَتَى بِشَرَابٍ وَعَنْ يَمِينِهِ غُلَامٌ وَعَنْ يَسَارِهِ أَشْيَاخٌ فَقَالَ لِلْغُلَامِ أَتَأْذُنُ

لِي أَنْ أُعْطِيَ هَؤُلَاءِ فَقَالَ الْغُلَامُ لَا وَاللَّهِ لَا أُؤْثِرُ بِنَصِيْبِي مِنْكَ أَحَدًا فَتَلَّهُ فِي يَدِهِ

حضرت سہل بن سعد رضی اللہ عنہ سے روایت ہے کہ رسول اللہ ﷺ کے پاس مشروب حاضر کیا گیا آپ ﷺ کی سیدھی طرف ایک لڑکا تھا اور الٹی طرف بڑی عمروالے لوگ تھے۔ آپ ﷺ نے لڑکے سے ارشاد فرمایا: کیا تم یہ اجازت دیتے ہو کہ میں ان لوگوں کو دیدوں تو لڑکے نے عرض کیا: نہیں اللہ تعالیٰ کی قسم! مجھے آپ ﷺ سے جو حصہ نصیب ہوا ہے میں اس پر کسی دوسرے کو ترجیح نہیں دوں گا۔ اس کے بعد آپ ﷺ نے اس مشروب کو لڑکے کے ہاتھ تھما دیا۔ (مرجع السابق: حدیث: 2423)

45- حَدَّثَنَا عَبْدُ اللَّهِ بْنُ عُثْمَانَ بْنِ جَبَلَةَ قَالَ أَخْبَرَنِي أَبِي عَنْ شُعْبَةَ عَنْ سَلَمَةَ قَالَ سَمِعْتُ أَبَا
سَلَمَةَ عَنْ أَبِي هُرَيْرَةَ رَضِيَ اللَّهُ عَنْهُ قَالَ كَانَ لِرَجُلٍ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ دَيْنٌ

فَهَمَّ بِهِ أَصْحَابُهُ فَقَالَ دَعُوهُ فَإِنَّ لِصَاحِبِ الْحَقِّ مَقَالًا وَقَالَ اشْتَرُوا لَهُ سِنًا فَأَعْطَوْهَا إِيَّاهُ فَقَالُوا إِنَّا لَا نَجِدُ سِنًا إِلَّا سِنًا هِيَ أَفْضَلُ مِنْ سِنِّهِ قَالَ فَاشْتَرَوْهَا فَأَعْطَوْهَا إِيَّاهُ فَإِنَّ مِنْ خَيْرِكُمْ أَحْسَنَكُمْ قَضَاءً

حضرت ابو ہریرہ رضی اللہ عنہ سے روایت ہے کہ ایک شخص کا رسول اللہ ﷺ کے اوپر قرض تھا آپ ﷺ کے صحابہ کرام رضی اللہ عنہم نے اسے ڈانٹ ڈپٹ کرنے کا ارادہ کیا تو ارشاد فرمایا: اسے چھوڑ دیجئے کیونکہ حق رکھنے والے کو بات کرنے کی گنجائش ہوا کرتی ہے۔ اور آپ ﷺ نے ارشاد فرمایا: اس کے اونٹ کی عمر کا اونٹ خرید کر اس کے حوالے کر دو۔ صحابہ کرام رضی اللہ عنہم عرض گزار ہوئے: ہمیں اس کے اونٹ کی عمر کا اونٹ نہیں مل سکا ماسوا اس اونٹ کی عمر سے زیادہ عمر والا۔ ارشاد فرمایا: اسی اونٹ کو خرید کر اسے دید و تم میں سے بہترین آدمی وہ ہے جو تم میں سے سب سے بہتر قرض چکا دے۔

(مرجع السابق باب وكالة الشاهد والغائب جائزة)

شرح

مسئلہ: نزدیک ملائے حنفیہ ایدہم اللہ تعالیٰ کے ہبہ و تملیک میں کیا فرق ہے اور جو احکام ہبہ مشاع اور ہبہ مرض الموت اور ہبہ نایہ مقبوض کے ہیں وہی بحالت ہائے مذکورہ تملیک سے بھی متعلق ہے یا نہیں؟ بینو اتو جروا (بیان کیجئے اجر پائیے۔

الجواب: اصل وضع میں تملیک ہبہ سے عام ہے کہ وہ تملیک اعیان و منافع و بعض و بے عوض و منجز و مضاف للموت سب کو شامل ہے جس کی رو سے بیع و ہبہ و اجارہ و اعارہ و وصایا سب اس کے تحت میں داخل ہیں اور ہبہ خاص تملیک عین بلا عوض کا نام ہے۔ فی المدخل المتار الہبۃ تملیک العین مجانا اھ ملخصاً۔ در مختار میں ہے ہبہ مفت میں کسی چیز کا مالک بنانا ہے اھ ملخصاً (ت)

(در مختار کتاب الہبۃ مطبع مجتہائی دہلی ۱۵۸/۲)

مگر عرف میں ان لفظوں سے کہ میں نے ایک شے کا تجھے مالک کیا، یا اس چیز کے تجھے تملیک کی ظاہر ہبہ ہی متبادر ہوتا ہے حتیٰ کہ امام اجل شمس الانامہ رخصی رحمہ اللہ تعالیٰ نے محیط میں اسے ان الفاظ سے گنا جو بحسب وضع افادہ ہبہ کرتے ہیں۔

فتاویٰ ہندیہ میں ہے: اما الالفاظ التي تقع وبها الهبة فانواع ثلاثة نوع تقع به الهبة وضعاً ونوع تقع به الهبة كناية و عرفاً ونوع يحتمل الهبة والعارية مستويًا اما الاول فكقوله وهبت هذا الشيء لك او ملكته منك الخ۔ لیکن جن الفاظ سے ہبہ ہوتا ہے وہ تین قسم ہیں۔ ایک قسم وہ ہیں جن سے ہبہ کا وقوع وضعاً ہوتا ہے اور ایک قسم وہ ہیں جن سے کنایہ اور عرفاً ہبہ ہوتا ہے اور ایک قسم وہ جن سے ہبہ اور عاریہ دونوں مساوی طور پر واقع ہوتے ہیں۔ پہلی قسم کی مثال میں نے یہ چیز تجھے ہبہ کیا یہ کہنا میں نے تجھے اس کا مالک بنایا الخ (ت)

(فتاویٰ ہندیہ کتاب الہبۃ الباب الاول نورانی کتب خانہ پشاور ۳/۷۵)

وہذا کلمات علماء میں اکثر جگہ تملیک سے ہبہ پر استدلال پایا جاتا ہے مع ظہور ان الاستدلال بالعام علی الخاص باطل لجواز

وجودہ فی ضمن فرما کر (باوجود ظاہر ہونے کے عام سے خاص پر استدلال باطل ہے کیونکہ ہو سکتا ہے کہ عام کا وجود کسی دوسرے میں پایا جائے۔ ت)

امام علامہ فقہ النفس قاضی خان فرماتے ہیں: رجل غرس کرماولہ ابن صغری فقال جعلتہ لابنی فلان یكون هبة لان الجعل عبارة عن التملیک۔ ایک شخص نے انگور کے پودے لگائے اس کا نابالغ بیٹا ہے تو اس نے کہا کہ میں نے اس کو اپنے فلاں بیٹے کے لئے کیا تو ہبہ ہوگا کیونکہ بنانا اور کرنا تملیک کا معنی ہے۔ (ت) (فتاویٰ قاضی خان کتاب الہبۃ الباب الاول نورانی کتب خانہ پشاور ۴/ ۶۹۷)

اسی میں ہے: ان قال جعلتہ باسم ابنی یكون هبة ظاهرا لان الناس یريدون بهذا التملیک والهبة کسی نے کہا میں نے یہ بیٹے کے نام سے بنایا تو ظاہر ایہ ہبہ ہوگا، کیونکہ لوگ اس سے تملیک اور ہبہ مراد لیتے ہیں۔ (ت) (فتاویٰ قاضی خان کتاب الہبۃ الباب الاول نورانی کتب خانہ پشاور ۲/ ۶۹۷)

اور علامہ بیرونی شارح اشباہ والنظائر فرماتے ہیں: فی خزانه الفتاوی اذا دفع لابنه مالا فتصرف فيه الا بن یكون للاب الا ان دلت دلالة التملیک۔ خزانه الفتاوی میں ہے اگر کسی نے بیٹے کو مال دیا اور بیٹے نے اس میں تصرف کیا تو یہ مال باپ کا ہوگا الا یہ کہ کوئی دلالت تملیک پر پائی جائے۔ (ت)

(رد المحتار بحوالہ بیرونی کتاب الہبۃ دار احیاء التراث العربی بیروت ۴/ ۵۰۸)

محقق شامی فرماتے ہیں: قلت فقد اذا دان التلفظ بالايجاب و القبول لا يشترط بل تكفي القرائن الدالة على التملیک اه۔ میں کہتا ہوں کہ اس عبارت نے فائدہ دیا کہ اس میں ایجاب و قبول شرط نہیں بلکہ تملیک پر دلالت کرنے والے قرائن کافی ہوتے ہیں۔ (ت) (رد المحتار بحوالہ بیرونی کتاب الہبۃ دار احیاء التراث العربی بیروت ۴/ ۵۰۸)

فقہ علامہ نوازل میں تصریح فرماتے ہیں جو لفظ تملیک رقبہ پر دال وہ ہبہ ہے۔ فی الدر المختار اللفظ ان انبأ عن تملك الرقبة هبة او المنافع فعارية او احتمل اعتبار النية، نوازل۔ در مختار میں ہے اگر الفاظ غلام پر تملک کی خبر دیں تو ہبہ ہوگا، اگر الفاظ منافع پر دال ہوں تو عاریہ ہوگا اور لفظ محتمل فیہ ہو تو قائل کی نیت کا اعتبار ہوگا۔ نوازل (ت)

(در مختار کتاب الہبۃ مطبع مجتبائی دہلی ۲/ ۱۵۹)

در باب افتا جا بجا علامہ خیر الملتہ والدین ربلی وغیرہ علماء رحمہم اللہ تعالیٰ نے سوال تملیک پر ہبہ کا جواب عطا فرمایا اور اس پر مشاع وغیرہ کے وہی احکام جاری کئے اور تملیک نامہ کو صریحاً ہبہ نامہ ٹھہرایا،

فتاویٰ خیر یہ لشفع البریہ میں ہے: سئل فيما اذا ملك زوجته نصف جمل و نصف بقرة ونصف غراس زيتون تملیکا شرعياً بايجاب منه وقبول منها و قبضت الزوجة وتسلمت ثم مات الزوج ويريد وارثه ان يجعل الملكات ميراثا بينه وبين الزوجة اجاب هي ملك للزوجة بالتملیک على الوجه المذكور وهبة المشاع الذي لا يحتمل القسمة صحيحة والجمل والبقرة مما لا يمكن قسمة الواحد منها فصحت فيها الهبة المذكورة اه ملحقاً۔ ان سے سوال ہوا کہ جب کوئی شخص اپنی بیوی کو نصف اونٹ، نصف بیل،

نصف باغ زیتون کا شرعی تملیک کے طور پر مالک بنائے باقاعدہ ایجاب و قبول ہو اور بیوی قبضہ کر لے پھر وہ خاوند فوت ہو جائے اور ورثہ چاہیں کہ ان تمام تملیک بنائی ہوئی چیزوں کو بیوی سمیت تمام ورثاء کے لئے وراثت بنالیں، تو جواب دیا کہ مذکورہ تملیک کی بنا پر بیوی کو ملک میں جبکہ ناقابل تقسیم مشاع کا ہبہ صحیح ہوتا ہے اور اونٹ اور بیل قابل تقسیم نہیں ہیں۔ تو ان کا ہبہ صحیح ہوا۔ اھ ملحقاً (ت) (فتاویٰ خیرۃ کتاب الہبۃ دار المعرفۃ بیروت ۲/ ۱۱۰)

اسی میں ہے: سنل فی رجل اشهد علی نفسه انه ملك اولاد ابنه وسماهم فی حجة جميع الستة قراریط فی الدارین الفلانیین اجاب الحنفی لایوی جواز الہبۃ المشاع اھ ملخصاً۔ ان سے سوال ہوا کہ ایک شخص نے یہ اقرار کیا کہ میں نے اپنے پوتوں کو مالک بنایا اور فلاں دو مکانوں میں چھ قراریط سب کی حجت میں پوتوں کا نام لیا، تو جواب دیا کہ حنفی حضرات قابل تقسیم مشاع کا ہبہ جائز نہیں مانتے اھ ملخصاً (ت) (فتاویٰ خیرۃ کتاب الہبۃ دار المعرفۃ بیروت ۲/ ۱۱۲)

عقود الدریہ میں ہے: سنل فیما اذا کان لزید ابنان واملاک تقبل القسبة وحصة فی مشاع تقبل القسبة فملک جميع ذلك من ابنيه المذکورین سوية بينهما من غیر قسبة وکتب ذلك صک ویرید زید الرجوع عن التملیک فهل له ذلك الجواب نعم هبة واحد من اثنین لایصح اھ بالاتقاط۔ ان سے سوال ہوا کہ زید کے دو بیٹے ہیں اور کچھ املاک قابل تقسیم ہیں اور ایک مشاع چیز میں اس کا حصہ بھی ہے تو اپنی ملکیت ان تمام چیزوں کا دونوں بیٹوں کو مالک بنادیا جبکہ دونوں کو مساوی طور پر بغیر تقسیم حصہ دار بنایا اور رسید بھی لکھ دی اور اب زید اس ہبہ سے رجوع کرنا چاہتا ہے تو کیا اسے یہ حق ہے، الجواب ہاں حق ہے کیونکہ ایک کا دو حضرات کو ہبہ مشترک بغیر تقسیم صحیح نہیں اھ ملحقاً (ت)

(العقود الدریہ کتاب الہبۃ ارگ بازار قندہار افغانستان ۲/ ۹۵)

لیکن محل غور اس قدر ہے کہ مسئلہ خاص جزاء میں ظاہر الکلمات علماء مختلف سے نظر آتے ہیں بعض نے وہی تصریح فرمائی کہ عقد تملیک مین ہبہ ہے اور بعض بنظر عموم لفظ تعیین ہبہ کے لئے قرینہ کی حاجت اور در صورت انعدام قرینہ تملیک کو ناجائز و غیر صحیح مانتے ہیں۔ فی رد المحتار لو قال ملکک هذا لثوب مثلاً فان قامت قرینة علی الہبۃ صحت والا فلا لان التملیک اعم منها لصدقه علی المبیع والوصیة والا جارة وغیرها انظر ما کتبناہ فی آخر الہبۃ الحامدیة وفی الاکازرو فی انها ہبۃ اھ رد المحتار میں ہے اگر کہا میں نے تجھے اس کپڑے کا مالک بنایا، مثلاً اگر ہبہ پر قرینہ ہو تو صحیح ہے ورنہ نہیں، کیونکہ تملیک ہبہ سے عام ہے اس لئے کہ تملیک بیع، وصیت، اجارہ وغیرہ پر بھی صادق آتی ہے۔ ہم نے حامدیہ میں ہبہ کے آخر میں جو لکھا ہے ات دیکھو اور زرونی میں ہے کہ یہ ہبہ ہے اھ (ت) (رد المحتار کتاب الہبۃ دار احیاء التراث العربی بیروت ۳/ ۵۰۹)

فقیر کہتا ہے غفر اللہ تعالیٰ لہ، تصریح علماء مبہما ممکن دفع تخالف و تحصیل توفیق لازم اور وجہ تطبیق کی تقریر علی الخصوص جب بے تکلف ہو متعین و مستحکم، اصل وضع میں تملیک کا عموم کے نہیں معلوم اور بے قیام قرینہ احد الافراد کی تعیین کسی کا قول نہیں اور جس طرح یہ باتیں متفق علیہ ہی یونہی یہ بھی متعین کہ خاص جہت لفظ سے قرینہ کا ناشی ہونا ضروری نہیں بلکہ قرینہ حالیہ بھی کافی ہے۔ وقد سمعت ما قال العلامة البیری والمحقق الشامی رحمہما اللہ تعالیٰ۔ تو نے علامہ بیری اور محقق شامی رحمہما اللہ تعالیٰ کا کلام سن لیا۔ (ت)

اب جو ہم دیکھتے ہیں تو مقام اخبار میں بیشک لفظ تملیک بیع و ہبہ و وصیت وغیرہا سب جگہ بولا جاتا ہے عام ازیں کہ وہ اخبار اپنے نفس سے ہو یا غیر سے، مثلاً زید نے ایک مکان عمرو کے ہاتھ بیع کیا تو اب وہ کہتا ہے کہ میں نے فلاں مکان عمرو کی ملک کر دیا بکرو خالد کہہ سکتے ہیں زید نے خود کو اپنے مکان کا مالک کیا عمرو کہہ سکتا ہے کہ مکان زید تملیک زید میری ملک میں آیا اور سامع ان لفظوں سے ہرگز سوا نقل ملک کے کچھ نہیں سمجھ سکتا کہ یہ امر بعوض واقع ہوا یا بلا عوض، اور مکان ملک عمرو میں بیع آیا یا ہبہ، عموم تملیک کا یہ صاف اثر واضح ہے مگر خاص انشاء عقد ایجاب و قبول کے وقت جب ان لفظوں پر اقتصار ہوگا یعنی میں نے تجھے فلاں شے کا مالک کیا عمرو کہے میں نے قبول کیا، تو بیشک متفاہم عرف میں اس سے ہبہ ہی متبادر ہوگا جب تک کوئی قرینہ اس کے خلاف پر قائم نہ ہو اور فارق یہ ہے کہ عقد واقع سے خبر دینے میں اس کے متعلقات کا استیفاء واستقصا ضرور نہیں بخلاف ایقاع عقد کے کہ اگر اسے بیع منظور ہوتی ثمن کا ذکر لاتا وصیت چاہتا تو بعد موت کے تصریح کرتا اجارہ اعارہ مقصود ہوتا تو عقد کو خاص اس شئی کی طرف اضافت نہ کرتا بلکہ منافع کا نام لیتا یا ایسی عبارت بولتا جس سے تملیک منافع مفہوم ہوتی آخر دیکھو اصل وضع کے اعتبار سے ان لفظوں میں بھی کہ یہ شئی میں نے اپنے بیٹے کے لئے کردی یا بنام او کروم بعینہ وہی احتمالات پیدا ہیں جو لفظ تملیک میں نکلتے ہیں مگر ائمہ نے تصریح فرمائی کہ یہ ہبہ ہے۔

کہا اسفلنا من الخانیة وقد نقله عنها العلامة الغزی فی المنح وغیرہ فی غیرہا مذعنین لہا۔ جیسا کہ ہم نے پہلے خانہ سے نقل کیا ہے اور خانہ سے علامہ غزی نے منخ میں اور دوسروں نے اپنی کتب میں اس پر اعتماد کرتے ہوئے نقل کیا ہے۔ (ت)

بلکہ امام فقیہ النفس نے جعلتہ لابنی کے ہبہ ٹھہرانے کی وجہ یہ ارشاد فرمائی کہ جعل بمعنی تملیک ہے تو جب تک باقتضائے مقام تمام احتمالات منقطع ہو کر ملک بمعنی وہبت نہ رہے گا جعلت کا بمعنی ملک ہونا کیا فائدہ بخشے گا کمالاً مخفی (جیسا کہ مخفی نہیں ہے۔ ت) (فتاویٰ قاضیوں کتاب الہبۃ نو لکھنؤ ۴/ ۶۹۷)

پس اُن بعض کا یہ فرمانا کہ ارادہ ہبہ کے لئے قرینہ درکا ہے نہایت بجا و درست، بیشک کوئی عام اپنے فرد میں بلا قرینہ معین نہیں ہو سکتا، مگر یہاں طرز گفتگو خود ہی ہبہ کا قرینہ ہے کما بیننا (جیسا کہ بیان کیا ہے۔ پت) ہاں مثلاً ایسی صورت میں کہ زید و عمرو باہم کسی شے کے خرید و فروخت پر گفتگو کرتے ہوں اب زید کہے وہ شے میں نے تیری ہی ملک میں دی یا تجھے اس کا مالک کیا ہبہ نہیں کہہ سکتے کہ ان کی باہمی حالت تملیک بلا عوض پر قرینہ نہیں ہو سکتی، نہ بیع درست ہو کہ وہ مبادلہ مال بمال ہے اور یہاں مال دوم کا نام نہیں ناچار عقد کو غیر صحیح مانیں گے، اور وہ بعض جو تملیک کو ہبہ فرماتے ہیں اس صورت میں فرماتے ہیں جب کوئی ایسی حالت واقع نہ پس تمام کلمات ایک ہی طرف راجع اور سارا اختلاف بحمد اللہ مرتفع۔

قلت ومن ههنا ظهرا انه لا يتعلق بما نحن فيه ما في آخر العقود الدرية مما نصه قال المؤلف كتبت على صورة دعوى ما صورته حيث بين اقراره انه بجهة التملك فدعوى التملك لا تسبع لها قاله الخيرا لرملي رحمه الله تعالى ناقلا عن جامع الفصولين في خلل المحاضر والسجلات برمز التتمة

عرض علی محضر کتب فیہ ملکہ تملیکاً صحیحاً ولم یبین انه ملکہ بنعوض او بلا عوض قال اجبت انه لاتصح الدعوی ثم رمز لشروط (عه) الحاکم اکتفی به فی مثل هذا بقوله وهب له هبة صحیحة و قبضها ولكن ما افاد فی التتمة اجود واقرب الی الاحتیاط اه فان هذا نقل واخبار لاعقد وایجاب کما لایخفی هکذا ینبغی التحقیق والله ولی التوفیق۔ میں کہتا ہوں یہاں سے ظاہر ہوا کہ جو عقود الدریہ کے آخر میں ہے وہ ہماری بحث سے خارج ہے جس کی عبارت یہ ہے مولف نے فرمایا میں نے دعویٰ کی صورت پر لکھا، کہ صورت کیا ہے جہاں اس نے اپنا اقرار کیا ہے کہ یہ تملیک کے طور پر ہے اگر یہی ہے تو تملیک کے دعویٰ کی مانند یہ قابل سماعت نہیں ہے اس کی وجہ وہ جو خیر الدین رملی رحمہ اللہ تعالیٰ نے جامع الفصولین کی محاضرات اور سجلات میں خلل والی بحث سے تترہ کے عنوان میں نقل کیا ہے کہ مجھ پر ایک محضر نامہ پیش کیا گیا جس میں لکھا تھا اس کو صحیح تملیک کے ساتھ مالک بنایا اور یہ نہ بیان کیا عوض کے ساتھ یا بلا عوض مالک بنایا تو فرماتے ہیں میں نے جواب دیا کہ دعویٰ صحیح نہیں ہے۔ پھر انہوں نے شروط الحاکم میں صرف اس صورت پر اکتفا فرمایا، جیسے کوئی لکھے اس کو صحیح ہے کہ دے دیا، لیکن انہوں نے تترہ میں جو فائدہ دیا وہ بہتر اور احتیاط سے اقرب ہے اھ کیونکہ یہ حکایت اور اخبار ہیں۔ عقد اور ایجاب نہیں ہیں۔ جیسا کہ مخفی نہیں۔ تحقیق یوں چاہئے، اللہ تعالیٰ ہی توفیق کا مالک ہے۔ (ت)

ع: اسم کتاب ۱۲ عبد المنان (العقود الدریہ کتاب الہبہ ارگ بازار قندہار افغانستان ۱/۲-۱۰۰)

یہ ساری بحث تملیک زبانی ہے دستاویز تملیک نامہ تو قطعاً تمام اقوال پر ہبہ نامہ ہے جس میں کسی طرح نزاع کا احتمال نہیں کہ بالیقین اس کا لکھنے والا تملیک عین بلا عوض کا قصد کرتا ہے اور بالتعین یہی اس سے سمجھا جاتا ہے و وصیت وغیرہا احتمالات کی بوجہ نہیں آتی یہاں تک کہ اگر کوئی شخص ایسی دستاویز لکھ کر کہے میں نے تو اس سے عقد بیع کا قصد کیا ہے تو کوئی اس کی تصدیق نہ کرے گا اور سب کے نزدیک وہ بات بدلنے والا ٹھہرے گا تو اس کے ہبہ ہونے میں کوئی شک نہیں تملیک زبانی میں مدار کا قرینہ پر ہے اگر کوئی قرینہ قائم ہو جو معنی ہبہ سے ابا کرے تو اسے ہبہ نہ ٹھہرائیں گے اور دستاویز تملیک نامہ قطعاً ہبہ اور جو عقد ہبہ ٹھہرے گا تمام احکام ہبہ متعلقات شیوع و قبضہ و مرض وغیرہ سب بدستور اس میں جاری ہوں گے فان العبرة للمعنی کما فی الہدایۃ وغیرہا (کیونکہ معنی کا اعتبار ہوتا ہے جیسا کہ ہدایہ وغیرہ میں ہے۔ ت) یہ ہے جو کلمات علماء کرام سے منقح ہوا اور وہ جو زعم کیا جاتا ہے کہ تملیک کوئی عقد خاص جدا گانہ ہبہ سے مباہن اور اس کے احکام احکام ہبہ سے علیحدہ ہیں اصلاً قابل تسلیم نہیں کہ قواعد شرع مطہرہ اس کی مساعدت ہرگز نہیں کرتے، وما وقع ههنا من العلامة ط رحمه الله تعالى حيث قال قال السيد الحموی اعلم ان التملیک یکون فی معنی الہبۃ ویتم بالقبض واذا عری عن القبض والتسلیم اختلف العلماء فیہ فقیل یجوز وقیل لا یجوز قیاساً علی الہبۃ واكثر المشائخ علی انه یجوز بدون التسلیم وانه غیر الہبۃ لان التملیک والہبۃ شیئان اسما وحکما اما الاسم فظاهر واما حکما فلان لو وهب الثمار علی رؤس الاشجار لا تجوز ولو اقر بالتملیک یجوز فثبت ان التملیک یصح بدون التسلیم وانه غیر الہبۃ وعلیہ الفتوی وعمل الناس وموت المقر بمنزلة التسلیم بالاتفاق کذا فی الفتاح النہج،

اس مقام پر علامہ طحاوی رحمہ اللہ تعالیٰ سے جو وقوع پذیر ہوا جہاں انہوں نے فرمایا کہ سید حموی نے فرمایا: جاننا چاہئے کہ تملیک بہہ کے معنی میں ہوتی ہے اور قبضہ سے تام ہوتی ہے اور جب یہ قبضہ اور تسلیم سے خالی ہو تو پھر علماء کا اس میں اختلاف ہے بعض نے بہہ جائز ہے اور بعض نے کہا ناجائز ہے بہہ پر قیاس کی وجہ سے اور اکثر مشائخ اس پر ہیں کہ بغیر قبضہ دیئے جائز ہے اور تملیک بہہ سے جدا چیز ہے کیونکہ تملیک اور بہہ دو علیحدہ چیزیں حکم اور نام کے اعتبار سے نام کے لحاظ سے ظاہر ہے حکم کے اعتبار سے اس لئے کہ اگر کوئی درختوں پر پھل کو بہہ کرے تو ناجائز ہے اور اگر تملیک کے طور پر کسی کے لئے اقرار کرے تو جائز ہے تو ثابت ہوا کہ تملیک بغیر قبضہ دئے صحیح ہے اور بہہ کا غیر ہے اور اسی پر فتویٰ ہے اور لوگوں کا عمل بھی اور اقرار کرنے والے کی موت بمنزلہ قبضہ ہے اھ مفتاح میں یوں ہے اھ، (حاشیہ الطحاوی علی الدر المختار کتاب الہبۃ فصل فی مسائل متفرقة دار المعرفۃ بیروت ۳/۴۰۹)

فاقول: نقل مجهول لامعقول ولا مقبول اما لجهل فلان المفتاح ليس من الكتب المتداولة ولا الشهيرة ولا علم من هو مصنفه وما درجته في كتب المذهب، واما انه غير معقول فلان التملك حالا اما للعين او للمنافع وكل اما بعوض او مجاناً هذا تقسم حاصر عقلي لا امكان لخروج قسم عنه ومعلوم بداهة ان هذا الشيء الذي ليس تملك المنافع وتمليك العين بعوض فاذا ليس التملك العين حالا مجاناً وما هو الا الهبة وفسرت في المتون وقال قاضي زاده في نتائج الافكار الهبة في الشريعة تملك المال بلا عوض كذا في عامة الشروح بل المتون: وما عهد من الشرع المطهر ما هو عقد يكون تملك العين في الحال بلا عوض ولا يكون هبة ولو كان لوجب ان يعقد له كتاب او باب او فصل او اقل شيء في كتب المذهب كما عقدت الكتب البيع و الهبة والعارية والاجارة لكن نرى كتب المذهب عن آخرها خالية عن اولى ايماء الى ذلك فاذا هو عقد غيره معهود من الشرع بل ولا معروف في عرف الناس قاطبة فانك لو اخبرت احدا ان زيد املك داره من عمرو مجاناً في الحال لم يفهم منه احد الا الهبة ولا يخطر ببال صبي عاقل ولا عالم فاضل شيء غيرها فاقول: (تو میں کہتا ہوں۔ ت) یہ نقل مجہول، غیر مقبول اور غیر معقول ہے۔ مجہول اسی لئے کہ مفتاح مشہور اور متداول کتب میں نہیں ہے اور یہ معلوم نہیں کہ اس کا مصنف کون ہے اور کتب مذہب میں اس کا کیا مقام ہے غیر معقول اسی لئے کہ مذکورہ تملیک عین چیز کی ہوگی یا منافع کی ہوگی پھر ہر صورت عوض کے بدلے یا بلا عوض ہوگی یہ تقسیم عقلی طور پر چار صورتوں کو حاصر ہے اور اس سے خارج کسی قسم کا احتمال نہیں ہے اور بدیہہ معلوم ہے کہ یہ چیز جو منافع اور عین چیز کی تملیک بالعوض نہیں تو لا محالہ پھر صرف تملیک العین مفت میں ہوگی تو اسی کا نام بہہ ہے اور متون میں اسی کی یہی تفسیر کی گئی ہے۔ قاضی زاده نے نتائج الافکار میں فرمایا: شریعت میں بہہ مال کی بلا عوض تملیک کو کہتے ہیں۔ یونہی عام شروح میں مذکور ہے بلکہ تمام متون میں ہے، شرع شریف سے کوئی ایسا عقد معلوم نہیں ہوا جس میں موقعہ پر بلا عوض عین چیز کا مالک بنانا ہو اور وہ بہہ نہ ہوگا اگر کوئی اور چیز ہوتی تو کتب فقہ میں اس کے لئے کوئی کتاب، باب یا فصل یا اور کوئی اس سے کم عنوان ضرور قائم کیا جاتا جیسا کہ کتب میں بیع، ہبہ، عاریہ اور اجارہ وغیرہ کے لئے عنوان قائم ہیں لیکن ہم اول تا آخر تمام

کتب مذہب کو دیکھ رہے ہیں کہ تمام کی تمام اس عنوان سے خالی بلکہ اس کی طرف کسی ادنیٰ اشارہ تک سے خالی ہیں تو معلوم ہوا کہ بی تملیک شرع میں کوئی عقد نہیں ہے بلکہ لوگوں کے عرف تک میں کہیں موجود نہیں، کیونکہ اگر تو خبر دے کہ زید نے مفت میں عمرو کو مکان کا مالک بنا دے تو اس سے ہر کوئی یہی سمجھے گا کہ یہ ہبہ ہے اور کسی بچے اور عالم فاضل تک کے دل میں ہبہ کے علاوہ کوئی چیز نہ کھٹکے گی۔ (نتائج الافکار فی کشف الرموز والاسرار تملیح القدیر کتاب الہبۃ مکتبہ نوریہ رضویہ کھر ۷/ ۷۹۷)

وقد علل فی الهدایۃ وغیرہا عامۃ الکتب المعللة اشتراط القبض فی الہبۃ بانہ عقد تبرع وفی اثبات المملک قبل القبض الزام المتبرع شیئاً لم یتبرع بہ وهو التسلیم فلا یصح اھ والتمسک بمسئلۃ الاقرار اول دلیل علی ان هذا الکلام لم یصدر عن فقه فانه انما المرء مواخذ باقراره الا ترى ان لو لم یملکہ اصلاً واقراخذ باقراره فهل یستدل بہ علی ان التملیک یصح من دون ایجاب من التملک اصلاً ثم لاشک ان لو اقر بالبیع جاز فهل یستدل بہ علی ان البیع یتتم من جانب البائع وحده لانه لیس ههنا شیئ من جانب المشتري بل السر الذی غفل عنه هذا المستدل ان الاقرار اخبار من وجه کہا انه انشاء من وجه فلشبهه الاخبار یواخذ بامثال الاقرار لا لانه انشاء عقد لا یحتاج الی القبض الا ترى انه لو اقر لغيره بنصف دارۃ مشاعاً صح کہا فی الدرر وغیرہ وماذک الا لشبهه الاخبار ولو کان انشاء لم یصح کہا نصوا مع وجوب الصحة علی وهم هذا الواهم وتقدم فی الاقرار متناوئاً شرحاً جمیع مالی او ما مملکہ له هبة لا اقرار فلا بد من التسلیم بخلاف الاقرار اھ فقد افاد ان لام التملیک یفید الہبۃ ویشرط التسلیم وان عدم اشتراطہ فی الاقرار جاء من جهة انه اخبار من وجه لا ان ههنا عقداً لا یحتاج الی التسلیم والنکتۃ فیہ ان التملیک یعم البیع والہبۃ فاذا اقر بانہ ملک الثمار وهی علی الاشجار صرف الامر الی البیع مواخذة له باقراره وتصحیحاً للکلام مہماً امکن بخلاف ما اقر بہبتہا فانه قد صرح بما لا یتتم مشغولاً فلم یفد وكذلك فی کل شیئ اذا اقر بانی قد ملکته من فلان قبل ولم یبحث عن القبض و الشغل وغیرہا لان الاقرار بالتملیک اقرار بخروجه عن ملکۃ الی ملک المقر له و لا یتتم ذلک فی التبرعات لا بالقبض للمقر له فالاقرار بہ اقرار بالہبۃ وبالاقباض معاً بخلاف مالو اقرانی وهبتہ فان صدور الہبۃ من الواهب لا یستلزم الاقباض فلا یكون اقرار بحصول المملک للموہوب له هذا هو الفرق بین الاقرارین لا ما زعم ان التملیک لا یحتاج الی القبض ولو لا ذکرہ من الدلیل لإیقناً ان هذا النقل والفتویٰ مکذوب علی المشائخ ولكن باستدلالة تبین ان الخطأ فی الفہم وقد قدمنا نصوصاً قاضیۃ بان التملیک ههنا هو الہبۃ وقد اعترف بہ هذا الناقل فی صدر کلامہ ان التملیک یكون فی معنی الہبۃ ویتم بالقبض فاذا کان تمامہ بالقبض فکیف یجوز یدون التسلیم ثم العجب اشد العجب ان

الاختلاف کان فی انه لو قال ملکک هذا الشئ هل یكون هبة ام لا یصح اصلا لان التملیک اعم
کما قد منا من ردالمحتار والآن جاءتنا الفتوی بانه صحیح مطلقا حتی بلاقبض هل هذا الاعجب
عجاب اور ہدایہ اور تمام ان کتب میں جو عل کو بیان کرتی ہیں انہوں نے ہبہ میں قبضہ کی شرط کی وجہ یہ بیان فرمائی ہے کہ چونکہ یہ
تبرع کا عقد ہے اور قبضہ سے قبل ملک کے ثبوت میں تبرع کرنے والے پر ایسی چیز کا الزام ہوگا جس کا اس نے تبرع نہیں کیا اور وہ
تبرع سوئپ دینے کا نام ہے (جو ابھی واقعی نہیں ہوا) لہذا قبضہ سے قبل ملک صحیح نہ ہوگی اھ، اور اقرار کے مسئلہ سے اس کا استدلال کرنا
یہی اس بات کی بڑی دلیل ہے کہ اس کا یہ کلام سمجھ کے بغیر صادر ہوا ہے کیونکہ یہ تو صرف کسی کا اپنے اقرار میں ماخوذ ہونے کی بات
ہے آپ غور کریں کہ اگر کوئی شخص قطعاً کسی کو مالک نہ بنائے اس کے باوجود وہ اقرار کرے تو اپنے اقرار میں ماخوذ ہوگا تو کیا اس
اقرار سے یہ استدلال کیا جائے گا کہ مالک بنانے والے کی طرف سے ایجاب کے بغیر ہی تملیک صحیح ہو جاتی ہے (ہرگز نہیں) پھر اس
میں بھی شک نہیں کہ اگر کوئی بیع کا اقرار کرے تو یہ اقرار صحیح ہے تو کیا اس سے بھی یہ استدلال کیا جاسکے گا کہ بیع کا انعقاد صرف اکیلے
بائع کی طرف تام ہوگا کیونکہ اس میں مشتری کے کسی عمل کا ذکر نہیں (جبکہ ایسا نہیں ہے) بلکہ وہ نکتہ جس سے یہ استدلال والا غافل
ہے وہ یہ ہے کہ اقرار من وجہ خبر ہے جیسا کہ وہ من وجہ انشاء ہے تو خبر والے پہلو کے اعتبار سے اقرار کی وجہ سے وہ ماخوذ ہوتا ہے اس
وجہ سے نہیں کہ یہ عقد کا انشاء ہے جس میں قبضہ کی ضرورت نہیں ہے تو آپ دیکھیں کہ اگر وہ غیر کے لئے اپنے نصف مکان کا مشاع
کے طور پر اقرار کرے تو صحیح ہے جیسا کہ درمختار وغیرہ میں ہے تو یہ صرف اس لئے کہ اس میں خبر کا شبہ ہے حالانکہ اگر اس کو انشاء کہا
جائے تو صحیح نہ ہوگا جیسا کہ فقہاء نے اس کی تصریح فرمائی ہے حالانکہ مذکور اقرار کی صحت اس شخص کے ہاں مسلمہ ہے اور پہلے گزرا ہے
کہ اگر کوئی شخص یہ اقرار کرے کہ میرا تمام مال یا جس چیز کا میں مالک ہوں وہ فلاں کی ہے تمام متون اور شروح میں اس اقرار کو ہبہ
قرار دیا ہے اس کو اقرار نہیں کہا، تو اس میں قبضہ دینا ضروری ہے بخلاف اقرار کے اھ تو اس مسئلہ نے فائدہ ظاہر کیا کہ اقرار میں لام
تملیک کے لئے ہے جو ہبہ کا فائدہ دیتا ہے اور تسلیم کو شرط بناتا ہے اور اقرار بنانے کی صورت میں تسلیم کا واجب نہ ہونا اس وجہ سے
ہوا کہ من وجہ خبر ہے اس لئے نہیں کہ اقرار ایک عقد ہے جس میں تسلیم و قبضہ دینا ضروری نہیں ہے اس میں نکتہ یہ ہے تملیک کا عنوان
بیع اور ہبہ دونوں کو شامل ہے، تو جب اس نے یہ اقرار کیا کہ ”درختوں پر پھل کا مالک بنایا تو اس کو بیع کی طرف پھیرا جائے گا تا کہ اس
کو اپنے اقرار میں ماخوذ کیا جائے اور کلام کو حتی الامکان صحیح بنایا جائے بخلاف اس صورت کے کہ وہ ہبہ کا اقرار کرے تو اس کا کلام
درست نہ ہوگا کیونکہ وہ پھل اس کے درختوں کے ساتھ مشغول ہے اور اسی طرح ہر وہ چیز جس کے متعلق وہ یہ اقرار کرے کہ میں نے
اس کا فلاں کو مالک بنایا اور قبضہ اور مشغول ہونے نہ ہونے کا ذکر نہ ہو تو یہ اقرار قبول کر لیا جائے گا کیونکہ تملیک کا اقرار اس بات کا
اعتراف ہے کہ میں نے یہ چیز اپنی ملکیت سے نکال کر مقر لہ کی ملکیت میں دے دی اور تبرعات میں یہ معاملہ اس وقت تک تام اور
درست نہیں ہوتا جب تک قبضہ مقر لہ کے لئے نہ مانا جائے تو لازماً یہ اقرار ہبہ مع قبضہ ماننا ہوگا بخلاف جبکہ وہ ہبہ کا اقرار کرے اور
یوں کہے میں نے یہ چیز اس کو ہبہ کی ہے اور تملیک کا لفظ کہا یہ تو اقرار قبضہ کو مستلزم نہیں کیونکہ واہب کی طرف سے ہبہ کے صدور کو یہ
لازم نہیں تو ہبہ کے اقرار سے موہوب لہ کے لئے ملکیت ثابت نہ ہوگی، تملیک اور ہبہ کے اقراروں میں یہ فرق ہے نہ یہ کہ تملیک

میں قبضہ کی ضرورت نہیں جیسے اس نے گمان کر لیا، اگر یہ اس دلیل کو ذکر نہ کرتا تو ہم یقین کر لیتے کہ نقل اور فتویٰ مشائخ کی طرف غلط منسوب ہے لیکن مسئلہ اقرار سے اس کے استدلال نے واضح کر دیا کہ حطاً اس کے فہم کی ہے جبکہ نقل اور فتویٰ صحیح ہے حالانکہ ہم پہلے نصوص کے ذریعہ واضح کر چکے ہیں کہ یہاں تملیک سے مراد ہبہ ہے جبکہ یہ ناقل بھی اپنے کلام کی ابتداء میں اعتراف کر چکا ہے کہ تملیک ہبہ کے معنی میں ہوتی ہے اور وہ قبضہ سے تام ہوتی ہے تو جب یہ قبضہ سے تام ہوتی ہے تو پھر تسلیم کے بغیر کیسے جائز ہوگی، پھر انتہائی تعجب کی بات یہ ہے کہ اختلاف یہ بیان کیا کہ اگر کوئی یوں کہے "میں نے تجھے اس چیز کا مالک بنایا تو یہ ہبہ ہوگا یا سرے سے کلام صحیح نہ ہوگا اور ہبہ نہ ہوگا کیونکہ تملیک ہبہ سے عام ہے جیسا کہ ہم ردالمحتار سے بھی ثابت کر چکے ہیں تو اب انہوں نے فتویٰ ظاہر کر دیا کہ یہ مطلقاً صحیح ہے خواہ قبضہ بھی نہ ہو، تو یہ عجائب سے عجیب پر ہے،

(۱) الہدایۃ کتاب الہبۃ مطبع یوسفی لکھنؤ ۱/۳..... ۲۸۱۔ درمختار کتاب الاقرار مطبع مجتہائی دہلی ۲/۱۳۰۔ ۲۔ درمختار کتاب الاقرار مطبع مجتہائی دہلی ۲/۱۳۱)

وقد اسمعناك نص التتمہ وجامع الفصولین والخیر الرملی و العقود الدریۃ ان المحضر المکتوب فیہ ملکہ تملیکاً صحیحاً فاسد غیر مقبول لان وجه التملیک فیہ مجهول ومن قبلہ قبلہ حملالہ علی الہبۃ و الآن صار مقبولا لان عقد جدید، مخترع لم یعهد فی شرع ولا عرف ومن ہنہا عرف ان قوله موت المقر بمنزلة التسليم بالاتفاق اخرق الاجماع الناطق بان موت احد المتعاقدين قبل التسليم مبطل فالحق ان هذا النقل المجهول غیر المعقول مما لا یحل الاعتماد علیہ بل لا یسوغ الالتفات الیہ وبالله العصبۃ والتوفیق۔ واللہ تعالیٰ اعلم۔ ہم نے آپ کو تتمہ کی نص اور جامع الفصولین، خیر الدین رملی اور عقود الدریۃ سے بتایا کہ وہ محض نامہ جس میں لکھا تھا اس کا صحیح تملیک کے ساتھ اس کو مالک بنایا کہ یہ تحریر فاسد ہے اور غیر مقبول ہے کیونکہ اس میں تملیک کی وجہ مجہول ہے اور جس نے اس تحریر کو مقبول مانا تو اس نے اس کو ہبہ پر محمول کر کے مانا ہے اور اب انہوں نے اس کو مقبول مانا تو اس لئے کہ یہ جدید اور من گھڑت عقد ہے جس کا شرع اور عرف میں کوئی ثبوت نہیں ہے اور اس سے واضح ہو گیا کہ طحاوی کا کہنا کہ مقرر کی موت بمنزلہ تسلیم ہے بالاتفاق یہ بالکل اجماع کے منافی بات ہے کیونکہ تسلیم سے قبل بالاجماع فریقین میں سے ایک کی موت ہبہ کو باطل کر دیتی ہے تو ثابت ہوا کہ یہ نقل مجہول غیر معقول ہے جس پر اعتماد جائز نہیں، بلکہ یہ التفات کے قابل بھی نہیں، تو توفیق اور حفاظت اللہ تعالیٰ سے ہی ہے۔ واللہ تعالیٰ اعلم۔

(حاشیہ الطحاوی علی الدر المختار کتاب الہبۃ فصل فی مسائل متفرقة دار المعرفۃ بیروت ۳/۴۰۹)

ہبہ تمام ہونے کے لیے قبضہ کی بھی ضرورت ہے بغیر اس کے ہبہ تمام نہیں ہوتا پھر اگر اسی مجلس میں قبضہ کرے تو واہب کی اجازت کی بھی ضرورت نہیں اور مجلس بدل جانے کے بعد قبضہ کرنا چاہتا ہے تو اجازت درکار ہے ہاں اگر جس مجلس میں ہبہ کیا ہے اُس نے کہہ دیا ہے کہ تم قبضہ کر لو تو اب اجازت حاصل کرنے کی ضرورت نہیں وہی پہلی اجازت کافی ہے۔

(الہدایۃ، کتاب الہبۃ، ج ۲، ص ۲۲۲)

قبضہ پر قادر ہونا بھی قبضہ ہی کے حکم میں ہے مثلاً صندوق میں کپڑے ہیں اور کپڑے ہبہ کر کے صندوق اُسے دیدیا اگر صندوق

مُتَقَلِّل ہے قبضہ نہیں ہوا اور قفل کھلا ہوا ہے قبضہ ہو گیا یعنی ہبہ تمام ہو گیا کہ قبضہ پر قادر ہو گیا۔ (البحر الرائق، کتاب الہبۃ، ج ۷، ص ۴۸۶)

واہب نے موہوب لہ کو قبضہ سے منع کر دیا تو اگرچہ قبضہ کر لے یہ قبضہ صحیح نہیں مجلس میں قبضہ کرے یا بعد میں اس صورت میں ہبہ تمام نہیں۔ (بحر)

ہبہ کے لیے قبضہ کا ملکی ضرورت ہے اگر موہوب شے (یعنی جو چیز ہبہ کی گئی ہے) واہب کی ملک کو شاغل ہو تو قبضہ کامل ہو گیا اور ہبہ تمام ہو گیا اور اُس کی ملک میں مشغول ہے تو قبضہ کامل نہیں ہوا مثلاً بوری میں واہب کا غلہ ہے بوری ہبہ کر دی اور مع غلہ کے قبضہ دید یا مکان میں واہب کے سامان ہیں مکان ہبہ کر دیا اور سامان کے ساتھ قبضہ دید یا ہبہ تمام نہیں ہوا اور اگر غلہ ہبہ کیا یا مکان میں جو چیزیں تھیں اُن کو ہبہ کیا اور بوری سمیت قبضہ دید یا مکان اور سامان سب پر قبضہ دید یا ہبہ تمام ہو گیا۔ یوہیں گھوڑے پر کاٹھی کسی ہوئی اور لگام لگی ہوئی تھی کاٹھی اور لگام کو ہبہ کیا اور گھوڑے پر مع کاٹھی اور لگام کے قبضہ کیا ہبہ تمام نہیں ہوا اور گھوڑے کو ہبہ کیا اور قبضہ دے دیا اگرچہ کاٹھی اور لگام کے ساتھ ہے قبضہ تمام ہو گیا۔ یوہیں کنیز زور پہنے ہوئے ہے کنیز کو ہبہ کیا اور قبضہ دید یا ہبہ تمام ہو گیا۔ اور زور کو ہبہ کیا تو جب تک زور اتار کر قبضہ نہ دے گا ہبہ تمام نہیں ہوگا۔

(البحر الرائق، کتاب الہبۃ، ج ۷، ص ۴۸۸۔ الدر المختار و رد المحتار، کتاب الہبۃ، ج ۸، ص ۵۷۳۔ بحر، در مختار، رد المحتار)

موہوب چیز ملک غیر واہب میں مشغول ہو اور قبضہ کر لیا ہبہ تمام ہو گیا مثلاً مکان ہبہ کیا جس میں مستحق کی چیزیں ہیں یا اُن چیزوں کو واہب یا موہوب لہ نے غصب کیا ہے اور موہوب لہ نے مع اُن چیزوں کے مکان پر قبضہ کر لیا ہبہ تمام ہو گیا۔

(البحر الرائق، کتاب الہبۃ، ج ۷، ص ۴۸۹)

مگر اپنے نابالغ بچہ کو ہبہ کیا اور موہوب شے ملک واہب میں مشغول ہے مثلاً نابالغ لڑکے کو مکان ہبہ کیا جس میں باپ کا سامان موجود ہے یہ مشغولیت مانع تمامیت نہیں یعنی ہبہ تمام ہو گیا۔ یوہیں مکان ہبہ کیا جس میں کچھ لوگ بطور عاریت رہتے ہیں ہبہ تمام ہو گیا اور اگر کرایہ پر رہتے ہوں تو نہیں۔ یوہیں عورت نے اپنا مکان شوہر کو ہبہ کیا اور مکان پر شوہر کو قبضہ دید یا اگرچہ اُس میں عورت کا اثاثہ موجود ہو قبضہ کامل ہو گیا۔ (الدر المختار، کتاب الہبۃ، ج ۸، ص ۵۷۵)

مسئلہ: مشغول کو ہبہ کرنے کا طریقہ یہ ہے کہ شاغل کو موہوب لہ کے پاس پہلے ودیعت رکھ دے پھر مشغول کو ہبہ کر کے قبضہ دیدے اب ہبہ صحیح ہو جائے گا مثلاً مکان میں جو سامان ہے اسے ودیعت رکھ کر مکان پر قبضہ دلادے۔

(الدر المختار، کتاب الہبۃ، ج ۸، ص ۵۷۵)

ہبہ میں یہ ضروری ہے کہ موہوب شے غیر موہوب سے جدا ہوا اگر غیر کے ساتھ متصل ہو ہبہ صحیح نہیں مثلاً درخت میں جو پھل لگے ہوں اُن کو ہبہ کرنا درست نہیں۔ جو چیز ہبہ کی گئی اگر وہ قابل تقسیم ہو تو ضرور ہے کہ اُس کی تقسیم ہو گئی ہو بغیر تقسیم کیے ہوئے ہبہ درست نہیں اور اگر تقسیم کے قابل ہی نہ ہو یعنی تقسیم کے بعد وہ شے قابل انتفاع نہ رہے مثلاً چھوٹی سی کوٹھری یا حمام ان میں ہبہ صحیح ہونے کے لیے تقسیم ضرور نہیں۔ (الہدایۃ، کتاب الہبۃ، ج ۲، ص ۲۲۳، وغیرہا)

جو چیز تقسیم کے قابل ہے اُس کو اجنبی کے لیے ہبہ کرے یا شریک کے لیے دونوں صورتیں ناجائز ہیں۔ ہاں اگر ہبہ کرنے کے

بعد واہب نے اُسے خود یا اُس کے حکم سے کسی دوسرے نے تقسیم کر کے قبضہ دید یا یا موہوب لہ کو حکم دید یا کہ تقسیم کر کے قبضہ کر لو اور اُس نے ایسا کر لیا ان صورتوں میں ہبہ جائز ہو گیا کیونکہ مانع زائل ہو گیا۔ اگر بغیر تقسیم موہوب لہ کو قبضہ دے دیا موہوب لہ اُس چیز کا مالک نہیں ہوگا اور جو کچھ اُس میں تصرف کرے گا نافذ نہیں ہوگا بلکہ اس کے تصرف سے جو نقصان ہوگا اُس کا ضامن ہوگا اور خود واہب اُس میں تصرف کرے مثلاً بیع کر دے اُس کا تصرف نافذ ہو جائے گا۔ (البحر الرائق، کتاب الہبۃ، ج ۷، ص ۴۸۷)

اس کا حاصل یہ ہے کہ مشاع کا ہبہ صحیح نہ ہونے کا مطلب یہ ہے کہ قبضہ کے وقت شیوع پایا جائے اور اگر ہبہ کے وقت شیوع ہے مگر قبضہ کے وقت شیوع نہ ہو تو ہبہ صحیح ہے مثلاً مکان کا نصف حصہ ہبہ کیا اور قبضہ نہیں دیا پھر دوسرا نصف ہبہ کیا اور پورے مکان پر قبضہ دید یا ہبہ صحیح ہو گیا اور اگر نصف ہبہ کر کے قبضہ دید یا پھر دوسرا نصف ہبہ کیا اور اُس پر بھی قبضہ دید یا یہ دونوں ہبہ صحیح نہیں۔

(الفتاویٰ الہندیہ، کتاب الہبۃ، الباب الثانی فیما یجوز... إلخ، ج ۴، ص ۳۷۶، ۳۷۷)

مشاع یعنی بغیر تقسیم چیز کو بیع کر دیا جائے تو بیع صحیح ہے اور اس کا اجارہ اگر شریک کے ساتھ ہو تو جائز ہے اجنبی کے ساتھ ہو تو جائز نہیں بلکہ یہ اجارہ فاسدہ ہوگا اس میں اجرت مثل لازم ہوگی۔ اور مشاع کا عاریت دینا اگر شریک کو ہے تو جائز ہے اور اجنبی کو عاریت کے طور پر دیا اور کل پر قبضہ دید یا تو یہ قبضہ دینا ہی عاریت دینا ہے اور کل پر قبضہ نہ دیا تو کچھ نہیں۔ اور اس کو رہن رکھنا جائز ہے وہ چیز قابل قسمت ہو یا نہ ہو شریک کے پاس رہن رکھے یا اجنبی کے پاس ہاں اگر دو شخصوں کی چیز ہے دونوں نے رہن رکھ دی تو جائز ہے۔ مشاع کا وقف صحیح ہے۔ مشاع کی ودیعت شریک کے پاس ہو تو جائز ہے۔ مشاع کو قرض دے سکتا ہے مثلاً ہزار روپے دیے اور کہہ دیا ان میں سے پانسو قرض ہیں اور پانسو شرکت کے طور پر یہ جائز ہے۔ مشاع کا غصب ہو سکتا ہے یعنی غاصب پر غصب کے احکام جاری ہوں گے۔ مشاع کے صدقہ کا وہی حکم ہے جو ہبہ کا ہے۔ ہاں اگر کل دو شخصوں پر تصدق کر دیا یہ جائز ہے۔

(البحر الرائق، کتاب الہبۃ، ج ۷، ص ۴۸۶)

بَابُ إِذَا وَهَبَ جَمَاعَةٌ لِقَوْمٍ

باب: جب جماعت کسی قوم کو ہبہ کرے

46. حَدَّثَنَا يَحْيَى بْنُ بُكَيْرٍ حَدَّثَنَا اللَّيْثُ عَنْ عُقَيْلٍ عَنِ ابْنِ شِهَابٍ عَنْ عُرْوَةَ أَنَّ مَرْوَانَ بْنَ الْحَكَمِ وَالْمِسْوَرِ بْنَ مَخْرَمَةَ أَخْبَرَاهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ حِينَ جَاءَهُ وَفْدٌ هَوَازَنَ مُسْلِمِينَ فَسَأَلُوهُ أَنْ يُرَدَّ إِلَيْهِمْ أَمْوَالُهُمْ وَسَبَبُهُمْ فَقَالَ لَهُمْ مَعِيَ مَنْ تَرَوْنَ وَأَحَبُّ الْحَدِيثِ إِلَى أَصْدَقِهِ فَأَخْتَارُوا إِحْدَى الطَّائِفَتَيْنِ إِمَّا السَّبْيِ وَإِمَّا الْمَالِ وَقَدْ كُنْتُ اسْتَأْنَيْتُ وَكَانَ النَّبِيُّ صَلَّى اللَّهُ عَلَيْهِ وَسَلَّمَ انْتَهَرَهُمْ بِضَعِ عَشْرَةِ لَيْلَةٍ حِينَ قَفَلَ مِنَ الطَّائِفِ فَلَمَّا تَبَيَّنَ لَهُمْ أَنَّ النَّبِيَّ صَلَّى اللَّهُ عَلَيْهِ وَسَلَّمَ غَيَّرَ رَأْيَ إِلَيْهِمْ إِلَّا إِحْدَى الطَّائِفَتَيْنِ قَالُوا فَإِنَّا نَخْتَارُ سَبَيْنَا فَقَامَ فِي الْمُسْلِمِينَ فَأَثَلَى عَلَى اللَّهِ بِمَا هُوَ أَهْلُهُ ثُمَّ قَالَ أَمَّا بَعْدُ فَإِنَّ إِخْوَانَكُمْ هَؤُلَاءِ جَاءُواَنَا تَائِبِينَ وَإِنِّي رَأَيْتُ أَنْ أَرَدَ إِلَيْهِمْ سَبَبَهُمْ فَمَنْ أَحَبَّ مِنْكُمْ أَنْ يُطِيبَ ذَلِكَ فَلْيَفْعَلْ

وَمَنْ أَحَبَّ أَنْ يَكُونَ عَلَى حَظِّهِ حَتَّى نُعْطِيَهُ إِثَّاهُ مِنْ أَوَّلِ مَا يُفِيئُ اللَّهُ عَلَيْنَا فَلْيَفْعَلْ فَقَالَ
النَّاسُ طَيِّبْنَا يَا رَسُولَ اللَّهِ لَهُمْ فَقَالَ لَهُمْ إِنَّا لَا نَدْرِي مَنْ آذَنَ مِنْكُمْ فِيهِ مِمَّنْ لَمْ يَأْذُنْ
فَارْجِعُوا حَتَّى يَرْفَعَ إِلَيْنَا عُرْفَاؤُكُمْ أَمْرَكُمْ فَرَجَعَ النَّاسُ فَكَلَّمَهُمْ عُرْفَاؤُهُمْ ثُمَّ رَجَعُوا إِلَى
النَّبِيِّ صَلَّى اللَّهُ عَلَيْهِ وَسَلَّمَ فَأَخْبَرُوهُ أَنَّهُمْ طَيَّبُوا وَأَذِنُوا وَهَذَا الَّذِي بَلَّغْنَا مِنْ سَبِي هَوَازِنَ
هَذَا خَيْرُ قَوْلٍ الزُّهْرِيُّ يَعْنِي فَهَذَا الَّذِي بَلَّغْنَا

عروہ کا بیان ہے کہ مروان بن حکم اور مسور بن مخرمہ دونوں نے خبر دی ہے کہ نبی کریم ﷺ نے اس دوران ارشاد فرمایا جب
آپ ﷺ کی بارگاہ مقدسہ میں ہوازن کے مسلمانوں کا وفد حاضر ہوا۔ انہوں نے آپ ﷺ سے درخواست کی کہ آپ ﷺ
انہیں ان کے اموال اور ان کے قیدی لوٹا دیں تو آپ ﷺ نے انہیں ارشاد فرمایا: میرے ساتھ اتنی بڑی جماعت ہے جنہیں تم
دیکھ رہے ہو اور میرے ہاں سب سے پسند رو بات وہ ہے جو سب سے زیادہ سچی ہو۔ تم دو چیزوں میں سے ایک کو چن لو یا تو قیدی یا
مال اور میں تمہارا انتظار ہی کر رہا تھا اور نبی کریم ﷺ جب طائف سے واپس تشریف لائے تو آپ ﷺ نے ان کا دس سے
زیادہ راتوں تک انتظار فرمایا تھا۔ جب ہوازن والوں پر بات ظاہر ہو گئی کہ نبی کریم ﷺ ان کی جانب دو چیزوں میں سے صرف
ایک ہی چیز لوٹائیں گے۔ وہ عرض گزار ہوئے: ہم صرف قیدیوں کو ہی چنتے ہیں۔ چنانچہ آپ ﷺ صحابہ کرام رضی اللہ عنہم کے
مابین جلوہ افروز ہوئے تو آپ ﷺ نے اللہ تعالیٰ کی حمد و ثناء اس کی شان کے مطابق کی۔ پھر آپ ﷺ نے ارشاد فرمایا: اما بعد!
سنو! بے شک تمہارے یہ بھائی ہمارے پاس تائب ہو کر حاضر ہوئے ہیں اور میری رائے یہ ہے کہ میں ان کے قیدیوں کو لوٹا دوں
لہذا تم میں سے جو خوش دلی سے یوں کرنا چاہے تو وہ یونہی کر لے۔ اور تم میں سے جو اپنے حصہ کو پسند کرنے کا ارادہ رکھتا ہے حتیٰ کہ اللہ
تعالیٰ جو پہلے مال غنیمت عطا فرما دے گا تو ہم اس میں سے اس کو دے دیں گے تو وہ یونہی کر لے۔ اس پر صحابہ کرام رضی اللہ عنہم عرض
گزار ہوئے: یا رسول اللہ! ہم نے خوش دلی سے یونہی کر لیا۔ انہیں آپ ﷺ نے ارشاد فرمایا: ہم کو پتہ نہیں کہ تم میں سے وہ کون
ہیں جنہوں نے خوش دلی سے اجازت دے دی ہے اور وہ ایسے کون سے ہیں جنہوں نے خوش دلی سے اجازت نہیں دی پس تم لوگ
لوٹ جاؤ حتیٰ کہ ہمارے پاس منتظمین اور وکیلوں کو بھیجو۔ تو وہ لوگ لوٹ گئے اور اپنے منتظمین سے مشاورت کی اس کے بعد وہ نبی
کریم ﷺ کی خدمت مقدسہ میں حاضر ہوئے آپ ﷺ کو یہ بتایا کہ انہوں نے یہ اپنی خوشی سے کیا ہے اور اجازت دے دی
ہے۔ ابو عبد اللہ نے کہا: ہوازن کے قیدیوں کے بارے میں ہمیں جو خبر پہنچی ہے یہ زہری کا قول ہے جو ہم تک پہنچا ہے۔

(مرجع السابق باب اذا وهب شيئاً لو كليل... الخ)

شرح

حضرت سیدنا ابو ہریرہ رضی اللہ عنہ سے مروی ہے، آپ رضی اللہ عنہ فرمایا کرتے تھے اللہ عز و جل وہ ہے جس کے سوا کوئی
معبود نہیں۔ میں کبھی بھوک کی شدت سے اپنا پیٹ زمین سے لگا دیتا اور کبھی اپنے پیٹ پر پتھر باندھ لیتا، ایک دن میں لوگوں کی
گزرگاہ پر بیٹھ ہوا تھا (جبکہ بھوک کی شدت تھی) حضرت سیدنا ابو بکر صدیق رضی اللہ عنہ وہاں سے گزرے تو میں نے آپ رضی اللہ

عنه سے قرآن پاک کی ایک آیت کا مطلب پوچھا اور پوچھنے کی غرض یہ تھی کہ آپ رضی اللہ عنہ مجھے اپنے ساتھ گھر لے جائیں لیکن حضرت سیدنا ابوبکر رضی اللہ عنہ گزر گئے اور مجھے ساتھ چلنے کے لئے نہ کہا، پھر میرے پاس سے حضرت سیدنا عمر رضی اللہ عنہ گزرے ان سے بھی میں نے قرآن کی ایک آیت کے بارے میں پوچھا اور غرض یہی تھی کہ مجھے اپنے ساتھ لے جائیں گے لیکن حضرت سیدنا عمر رضی اللہ عنہ بھی گزر گئے اور مجھے اپنے ساتھ نہ لیا۔

اس کے بعد دو جہاں کے والی حضور رحمت عالم، نور مجسم صلی اللہ علیہ وسلم میرے پاس سے گزرنے لگے تو مجھے دیکھ کر مسکرائے اور میرے چہرے پر بھوک کے آثار اور میرے دل کی تمنا کو سمجھ گئے پھر آپ صلی اللہ علیہ وسلم نے ارشاد فرمایا اے ابو ہریرہ میں نے عرض کی لَبَّيْكَ يَا رَسُولَ اللَّهِ!

یعنی میں حاضر ہوں اے اللہ عزوجل کے رسول صلی اللہ علیہ وسلم۔ فرمایا: آؤ چلیں۔ آپ صلی اللہ علیہ وسلم چلے اور میں آپ صلی اللہ علیہ وسلم کے پیچھے پیچھے چل دیا۔

پس حضور نبی پاک، صاحب لولاک صلی اللہ علیہ وسلم گھر میں داخل ہوئے اور مجھے بھی اجازت عطا فرمائی جب اندر گئے تو حضور صلی اللہ علیہ وسلم نے ایک پیالے میں دودھ دیکھا، تو گھر والوں سے استفسار فرمایا: یہ دودھ کہاں سے آیا؟ انہوں نے عرض کی: فلاں شخص یا فلاں عورت (یہاں راوی کو شک ہے) نے آپ صلی اللہ علیہ وسلم کے لئے تحفہ بھیجا ہے۔ آپ صلی اللہ علیہ وسلم نے مجھ سے ارشاد فرمایا: اے ابو ہریرہ! میں نے عرض کی:

لَبَّيْكَ يَا رَسُولَ اللَّهِ!

یعنی میں حاضر ہوں اے اللہ عزوجل کے رسول صلی اللہ علیہ وسلم۔ ارشاد فرمایا: اہل صفہ کے پاس جاؤ اور ان سب کو میرے پاس بلا لاؤ۔

حضرت ابو ہریرہ رضی اللہ عنہ فرماتے ہیں کہ اہل صفہ اسلام کے مہمان تھے، اہل وعیال، مال اور کسی شخص کے پاس نہیں جاتے تھے۔ جب سرکارِ دو عالم، رسولِ محتشم صلی اللہ علیہ وسلم کے پاس کوئی صدقہ آتا تو اسے اصحابِ صفہ کو بھیج دیتے اور خود اس میں سے کچھ نہ لیتے اور جب آپ صلی اللہ علیہ وسلم کی بارگاہِ اقدس میں کوئی ہدیہ (یعنی تحفہ) آتا تو اہل صفہ کو بھیجتے، خود بھی اس میں سے لیتے اور انہیں بھی ساتھ شریک کرتے۔ پھر آپ رضی اللہ عنہ نے فرمایا: مجھ پر یہ معاملہ بہت شاق گزرا اور میں نے اپنے دل میں کہا کہ یہ دودھ اہل صفہ کو کفایت نہیں کرے گا، میں اس کا زیادہ حقدار تھا کہ یہ دودھ پینے کو ملتا اور اس سے اپنی کمزوری دور کرتا پس جب آپ صلی اللہ علیہ وسلم گھر آئے تھے تو مجھے پینے کا حکم فرمادیتے، پس اگر میں نے یہ دودھ ان کو پلا دیا تو مجھے اس میں سے کچھ بھی ملنے کی امید نہیں، لیکن اللہ عزوجل اور اس کے رسول صلی اللہ علیہ وسلم کی اطاعت بھی ضروری ہے، اس لئے میں جا کر اہل صفہ کو بلا لایا، انہوں نے داخل ہونے کی اجازت چاہی، آپ صلی اللہ علیہ وسلم نے اجازت عطا فرمائی اور وہ سب گھر میں آکر بیٹھ گئے۔

حضور نبی اکرم، شفیع معظم صلی اللہ علیہ وسلم نے ارشاد فرمایا: اے ابو ہریرہ میں نے عرض کی: یا رسول اللہ عزوجل و صلی اللہ تعالیٰ علیہ وآلہ وسلم! میں حاضر ہوں۔ ارشاد فرمایا: پیالہ اٹھاؤ اور ان کو پلاتے جاؤ۔ آپ رضی اللہ عنہ فرماتے ہیں: میں نے پیالہ اٹھایا اور ایک

شخص کو دیا اس نے پینا شروع کیا یہاں تک وہ سیراب ہو گیا تو اس نے پیالہ مجھے واپس کر دیا، پھر دوسرے شخص کو پیالہ دیا اس نے بھی پیا حتیٰ کہ وہ بھی سیراب ہو گیا تو اس نے پیالہ مجھے واپس کر دیا، اسی طرح ہر ایک پی کر پیالہ مجھے لوٹا دیتا حتیٰ کہ میں حضور نبی کریم، رؤف رحیم، محبوب ربّ عظیم عزوجل و صلی اللہ علیہ وسلم تک پہنچ گیا اور تمام کے تمام لوگ سیراب ہو گئے۔

پھر حضور نبی کریم صلی اللہ علیہ وسلم نے پیالہ لے کر اپنے دست مبارک میں پکڑ لیا اور میری طرف دیکھ کر تبسم فرمانے لگے اور ارشاد فرمایا: اے ابو ہریرہ! میں نے عرض کی:

لَبَّيْكَ يَا رَسُولَ اللَّهِ!

یعنی میں حاضر ہوں اے اللہ عزوجل کے رسول صلی اللہ علیہ وسلم۔ ارشاد فرمایا: میں اور آپ رہ گئے ہیں۔ میں نے عرض کی: یا رسول اللہ عزوجل و صلی اللہ علیہ وسلم! آپ نے سچ کہا۔ رحمت عالم صلی اللہ علیہ وسلم نے ارشاد فرمایا: بیٹھو اور پیو۔ میں بیٹھ گیا اور دودھ پیا۔ آپ صلی اللہ علیہ وسلم نے پھر فرمایا: اور پیو۔ حضرت ابو ہریرہ رضی اللہ عنہ فرماتے ہیں کہ میں برابر پیتا جاتا تھا اور آپ صلی اللہ علیہ وسلم بار بار ارشاد فرماتے: اور پیو۔ یہاں تک کہ میں نے عرض کی: قسم ہے اس ذات کی جس نے آپ صلی اللہ علیہ وسلم کو حق کے ساتھ بھیجا! اب تو جگہ ہی نہیں بچی۔ آپ صلی اللہ علیہ وسلم نے ارشاد فرمایا: تو مجھے دکھاؤ۔ میں نے پیالہ آپ صلی اللہ علیہ وسلم کی خدمت میں پیش کیا تو آپ صلی اللہ علیہ وسلم نے اللہ عزوجل کی حمد و ثناء بیان کی اور بسم اللہ پڑھ کر باقی دودھ پی لیا۔ (صحیح بخاری، کتاب الرقاق، باب کیف کان عیش النبی صلی اللہ علیہ وسلم..... الخ، الحدیث: ۶۳۵۲، ص ۵۴۲)

(الزہد و قصر الال صفحہ نمبر 46)

۔ کیوں جناب ابو ہریرہ تھا وہ کیسا جام شیر

جس سے ستر صاحبوں کا دودھ سے منہ پھر گیا

(حدائق بخشش)

بَابُ مَنْ أُهْدِيَ لَهُ هَدِيَّةٌ وَعِنْدَهُ جُلَسَاؤُهُ فَهُوَ أَحَقُّ

وَيُذَكِّرُ عَنِ ابْنِ عَبَّاسٍ أَنَّ جُلَسَاءَهُ شُرَكَاءُ وَلَمْ يَصِحَّ

باب: جب کسی کے ساتھ لوگ بیٹھے ہوئے ہوں

اور اس کو ہدیہ دیا جائے تو وہ سب سے بڑھ کر مستحق ہے۔ اور ذکر کیا جاتا ہے کہ حضرت ابن عباس رضی اللہ عنہما سے روایت ہے کہ اس کے ساتھ بیٹھنے والے اس کے ہدیے میں شریک ہیں اور یہ صحیح نہیں۔

47- حَدَّثَنَا ابْنُ مُقَاتِلٍ أَخْبَرَنَا عَبْدُ اللَّهِ أَخْبَرَنَا شُعْبَةُ عَنْ سَلَمَةَ بْنِ كُهَيْلٍ عَنْ أَبِي سَلَمَةَ عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ أَخَذَ سِنًّا فَجَاءَ صَاحِبُهُ يَتَقَاضَاهُ فَقَالُوا لَهُ فَقَالَ إِنَّ لِصَاحِبِ الْحَقِّ مَقَالًا ثُمَّ قَضَاهُ أَفْضَلَ مِنْ سِنِّهِ وَقَالَ أَفْضَلُكُمْ أَحْسَنُكُمْ قَضَاءً

حضرت ابو ہریرہ رضی اللہ عنہ نے نبی کریم صلی اللہ علیہ وسلم سے یہ حدیث بیان فرمائی ہے کہ آپ صلی اللہ علیہ وسلم نے کسی خاص عمرو والا اونٹ

لیا تو اس کا مالک آپ ﷺ کی بارگاہ مقدسہ میں مطالبہ کی غرض سے آیا۔ آپ ﷺ نے ارشاد فرمایا: حق رکھنے والے کو بات کرنے کی گنجائش ہوا کرتی ہے۔ اس کے بعد آپ ﷺ نے اس کے حق کو چکا دیا اس عمر کے اونٹ سے بھی افضل اونٹ عطا فرمایا۔ اور آپ ﷺ نے ارشاد فرمایا: تم میں سے سب سے افضل آدمی وہ ہے جو سب سے اچھا قرض چکا دے۔

(مرجع السابق باب دكاله الشاهد والغائب جازة)

48- حَدَّثَنَا عَبْدُ اللَّهِ بْنُ مُحَمَّدٍ حَدَّثَنَا ابْنُ عُيَيْنَةَ عَنْ عُمَرُو عَنْ ابْنِ عُمَرَ رَضِيَ اللَّهُ عَنْهُمَا أَنَّهُ كَانَ مَعَ النَّبِيِّ صَلَّى اللَّهُ عَلَيْهِ وَسَلَّمَ فِي سَفَرٍ فَكَانَ عَلَى بَعِيرٍ لِعُمَرَ صَعْبٍ فَكَانَ يَتَقَدَّمُ النَّبِيَّ صَلَّى اللَّهُ عَلَيْهِ وَسَلَّمَ فَيَقُولُ أَبُوهُ يَا عَبْدَ اللَّهِ لَا يَتَقَدَّمُ النَّبِيَّ صَلَّى اللَّهُ عَلَيْهِ وَسَلَّمَ أَحَدٌ فَقَالَ لَهُ النَّبِيُّ صَلَّى اللَّهُ عَلَيْهِ وَسَلَّمَ بِعْنِيهِ فَقَالَ عُمَرُ هُوَ لَكَ فَاشْتَرَاهُ ثُمَّ قَالَ هُوَ لَكَ يَا عَبْدَ اللَّهِ فَاصْنَعْ بِهِ مَا شِئْتَ

حضرت ابن عمر رضی اللہ عنہما سے روایت ہے کہ وہ نبی کریم ﷺ کی معیت کسی سفر پر تھے تو وہ حضرت عمر رضی اللہ عنہ کے سرکش اونٹ پر سواری فرما رہے تھے۔ جو نبی کریم ﷺ سے سبقت کر جاتا تھا۔ تو ان کے والد محترم ارشاد فرماتے تھے: اے عبد اللہ! نبی کریم ﷺ سے کوئی سبقت نہیں کر سکتا۔ پس نبی کریم ﷺ نے حضرت عمر رضی اللہ عنہ سے فرمایا: اس اونٹ کو میرے ہاتھ فروخت کر ڈالو۔ حضرت عمر رضی اللہ عنہ عرض گزار ہوئے: یہ آپ ﷺ ہی کا تو ہے! چنانچہ آپ ﷺ نے اس کو خرید لیا پھر آپ ﷺ نے ارشاد فرمایا: اے عبد اللہ! یہ تمہارا ہی ہے تم اس کے ساتھ جو چاہو کرو۔

(مرجع السابق باب اذا اشترى شيئاً فوهب من ساعته قبل..... الخ)

تعارف راوی

عبد اللہ بن عمر: آپ قرشی عدوی ہیں، حضرت فاروق کے فرزند اپنے والد کے ساتھ مکہ معظمہ میں ایمان لائے، بدر میں لڑکپن کی وجہ سے شریک نہ ہوئے۔ حق یہ ہے کہ غزوہ احد میں بھی حضور انور نے ان کے بچہ ہونے کی وجہ سے شریک نہیں کیا، غزوہ خندق میں شریک ہوئے، غزوہ احد میں آپ چودہ سالہ تھے، بڑے عابد زاهد محتاط اور متبع سنت تھے، حضرت جابر فرماتے ہیں کہ ہم لوگوں کو دنیا نے اپنی طرف راغب کر لیا سوا، حضرت عبد اللہ بن عمر کے، حضرت میمون بن مہران فرماتے ہیں کہ میں نے بن عمر جیسا متقی، بن عباس جیسا عالم نہ دیکھا۔ حضرت نافع کہتے ہیں کہ بن عمر نے ایک ہزار غلام آزاد کیے، ظہور نبوت سے ایک سال پہلے پیدا ہوئے اور ۳۷ ہجری میں حضرت بن زبیر کے قتل کے تین مہینہ بعد وفات پائی، آپ کی وصیت تو یہ تھی کہ آپ کو حل میں دفن کیا جاوے مگر حجاج نے ایسا نہ کرنے دیا تو آپ ذی طوی میں دفن کئے گئے مہاجرین کے قبرستان میں۔ آپ کی وفات کا واقعہ یہ ہے کہ ایک بار حجاج نے جمعہ کا خطبہ دراز کیا آپ نے فرمایا کہ سورج تیرا انتظار نہ کرے گا وہ بولا کہ میں چاہتا ہوں کہ تمہیں اندھا کر دوں آپ نے فرمایا کہ اگر تو چاہے تو ایسا کر سکتا ہے کہ تو ایک احمق شخص ہے جو ہم پر مسلط کر دیا گیا ہے، نیز آپ حج میں حجاج سے پہلے ہی عرفہ میں حضور انور کی قیام گاہ میں جا کر ٹھہر جاتے تھے ان وجوہ سے حجاج آپ سے کینہ رکھنے لگا، اس نے ایک شخص سے کہا اس نے زہر یلا نیزہ آپ

کے تلوے میں چھو دیا راہ چلتے ہوئے اس سے آپ کی موت واقع ہوئی، چوراسی یا چھیاسی سال آپ کی عمر ہوئی آپ کے فضائل بہت ہیں۔

(الاکمال فی اسماء الرجال، لصاحب المشکوۃ، ابو عبد اللہ محمد بن عبد اللہ الخطیب علیہ الرحمۃ، تحت حرف العین، فصل فی الصحابہ، ترجمہ مفتی احمد یار خان نعیمی علیہ الرحمۃ القوی، بنام اجمال)

شرح

حضرت سیدنا عطاء خراسانی رضی اللہ عنہ روایت کرتے ہیں کہ نبی مکرم، نور مجسم، رسول اکرم، شہنشاہ بنی آدم صلی اللہ علیہ وسلم نے فرمایا کہ "مصافحہ کیا کرو کیونکہ دور ہوگا اور تحفہ دیا کرو محبت بڑھے گی اور بغض دور ہوگا۔"

(موطا امام مالک، کتاب حسن الخلق، باب ما جاء فی المهاجرة، رقم ۱۷۳۱، ج ۲، ص ۴۰۷)

حکایت

حضرت سیدنا احمد بن حسین رحمۃ اللہ تعالیٰ علیہا فرماتے ہیں، میں نے حضرت سیدنا ابو عبد اللہ محاطی علیہ رحمۃ اللہ الولی کو یہ فرماتے ہوئے سنا عید الفطر کے دن نماز عید کے بعد میں نے سوچا کہ آج عید کا دن ہے، کیا ہی اچھا ہو کہ میں حضرت سیدنا داؤد بن علی علیہ رحمۃ اللہ القوی کی بارگاہ میں حاضر ہو کر انہیں عید کی مبارکباد دوں، آج تو خوشی کا دن ہے، ان سے ضرور ملاقات کرنی چاہیے۔ چنانچہ اسی خیال کے پیش نظر میں حضرت سیدنا داؤد بن علی علیہ رحمۃ اللہ الولی کے گھر کی جانب چل دیا۔ وہ سادگی پسند بزرگ تھے اور ایک سادہ سے مکان میں رہتے تھے۔ میں نے وہاں پہنچ کر دروازہ کھٹکھٹایا اور اندر آنے کی اجازت چاہی تو انہوں نے مجھے اندر بلا لیا۔

جب میں کمرے میں داخل ہوا تو دیکھا کہ آپ رحمۃ اللہ تعالیٰ علیہ کے سامنے ایک برتن میں پھلوں اور سبزیوں کے چھلکے اور ایک برتن میں آٹے کی بُور (یعنی بھوسی) رکھی ہوئی تھی اور آپ رحمۃ اللہ تعالیٰ علیہ اسے کھا رہے تھے۔ یہ دیکھ کر مجھے بڑی حیرت ہوئی، میں نے انہیں عید کی مبارکباد دی اور سوچنے لگا کہ آج عید کا دن ہے، ہر شخص انواع و اقسام کے کھانوں کا اہتمام کر رہا ہوگا لیکن آپ رحمۃ اللہ تعالیٰ علیہ آج کے دن بھی اس حالت میں ہیں کہ چھلکے اور آٹے کی بھوسی کھا کر گزارہ کر رہے ہیں۔ میں نہایت غم کے عالم میں وہاں سے رخصت ہوا اور اپنے ایک صاحب ثروت دوست کے پاس پہنچا، جس کا نام مجر جانی مشہور تھا۔ جب اس نے مجھے دیکھا تو کہنے لگا: حضور! کس چیز نے آپ کو پریشان کر دیا ہے، اللہ عزوجل آپ کی مدد فرمائے، آپ کو ہمیشہ خوش و خرم رکھے، میرے لئے کیا حکم ہے؟

میں نے کہا: اے مجر جانی! تمہارے پڑوس میں اللہ عزوجل کا ایک ولی رہتا ہے، آج عید کا دن ہے لیکن اس کی یہ حالت ہے کہ کوئی چیز خرید کر نہیں کھا سکتا۔ میں نے دیکھا کہ وہ پھلوں کے چھلکے کھا رہے تھے، تم تو نیکیوں کے معاملے میں بہت زیادہ حریص ہو، تم اپنے اس پڑوسی کی خدمت سے غافل کیوں ہو؟

یہ سن کر اس نے کہا: حضور! آپ جس شخص کی بات کر رہے ہیں وہ دنیا دار لوگوں سے دور رہنا پسند کرتا ہے۔ میں نے آج صبح ہی اسے ایک ہزار درہم بھجوائے اور اپنا ایک غلام بھی ان کی خدمت کے لئے بھیجا لیکن انہوں نے میرے درہم اور غلام کو یہ کہہ کر واپس بھیج دیا کہ جاؤ اور اپنے مالک سے کہہ دینا کہ تم نے مجھے کیا سمجھ کر یہ درہم بھجوائے ہیں؟ کیا میں نے تجھ سے اپنی حالت کے بارے میں کوئی شکایت کی ہے؟ مجھے تمہارے ان درہموں کی کوئی حاجت نہیں، میں ہر حال میں اپنے پروردگار عزوجل سے خوش ہوں، وہی میرا مقصودِ اصلی ہے، وہی میرا کفیل ہے اور وہ مجھے کافی ہے۔

اپنے دوست سے یہ بات سن کر میں بہت متعجب ہوا اور اس سے کہا: تم وہ درہم مجھے دو، میں ان کی بارگاہ میں یہ پیش کروں گا۔ مجھے امید ہے کہ وہ قبول فرمائیں گے۔ اُس نے فوراً غلام کو حکم دیا: ہزار ہزار درہموں سے بھرے ہوئے دو تھیلے لاؤ۔ پھر اس نے مجھ سے کہا: ایک ہزار درہم میرے پڑوسی کے لئے اور ایک ہزار آپ کے لئے تحفہ ہیں۔ آپ یہ حقیر سا نذرانہ قبول فرمائیں۔ میں وہ دو ہزار درہم لے کر حضرت سیدنا داؤد بن علی علیہ رحمۃ اللہ القوی کے مکان پر پہنچا اور دروازے پر دستک دی، آپ رحمۃ اللہ تعالیٰ علیہ دروازے پر آئے اور اندر ہی سے پوچھا اے ابو عبد اللہ محاطی! تم دوبارہ کس لئے یہاں آئے ہو؟ میں نے عرض کی: حضور! ایک معاملہ درپیش ہے، اسی کے متعلق کچھ گفتگو کرنی ہے۔ پس انہوں نے مجھے اندر آنے کی اجازت عطا فرمادی میں ان کے پاس بیٹھ گیا اور پھر درہم نکال کر ان کے سامنے رکھ دیئے۔ یہ دیکھ کر آپ رحمۃ اللہ تعالیٰ علیہ نے فرمایا: میں نے تجھے اپنے پاس آنے کی اجازت دی اور تم میری حالت سے واقف ہو گئے۔ میں تو یہ سمجھا تھا کہ تم میری اس حالت کے امین ہو۔ میں نے تم پر اعتماد کیا تھا، کیا اس اعتماد کا صلہ تم اس دنیوی دولت کے ذریعے دے رہے ہو؟ جاؤ! اپنی یہ دنیوی دولت اپنے پاس ہی رکھو، مجھے اس کی کوئی حاجت نہیں۔

حضرت سیدنا عبد اللہ محاطی علیہ رحمۃ اللہ القوی فرماتے ہیں: ان کی یہ شانِ استغناء دیکھ کر میں واپس چلا آیا اور اب میری نظروں میں دنیا حقیر ہو گئی تھی۔ میں اپنے دوست جرجانی کے پاس گیا اسے سارا ماجرا سنایا اور ساری رقم واپس کر دینا چاہی تو اس نے یہ کہتے ہوئے وہ درہم واپس کر دیئے کہ اللہ عزوجل کی قسم! میں جو رقم اللہ عزوجل کی راہ میں دے چکا اسے کبھی واپس نہ لوں گا لہذا یہ مال تم اپنے پاس رکھو اور جہاں چاہو خرچ کرو۔ پھر میں وہاں سے چلا آیا اور میرے دل میں مال کی بالکل بھی محبت نہ تھی میں نے سوچ لیا کہ میں یہ ساری رقم ایسے لوگوں میں تقسیم کر دوں گا جو شدید حاجت مند ہونے کے باوجود دوسروں کے سامنے ہاتھ نہیں پھیلاتے بلکہ صبر و شکر سے کام لیتے ہیں اور اپنی حالت حتی الامکان کسی پر ظاہر نہیں ہونے دیتے۔

(الزهد و قصر الال ص 289 نمبر 291)

بَابُ إِذَا وَهَبَ بَعِيْرًا لِرَجُلٍ وَهُوَ رَاكِبُهُ فَهُوَ جَائِزٌ

49- وَقَالَ الْحَمِيدِيُّ حَدَّثَنَا سُفْيَانُ حَدَّثَنَا عَمْرُو عَنْ ابْنِ عُمَرَ رَضِيَ اللَّهُ عَنْهُمَا قَالَ كُنَّا مَعَ النَّبِيِّ صَلَّى اللَّهُ عَلَيْهِ وَسَلَّمَ فِي سَفَرٍ وَكُنْتُ عَلَى بَعِيرٍ صَغِيرٍ فَقَالَ النَّبِيُّ صَلَّى اللَّهُ عَلَيْهِ وَسَلَّمَ لِعُمَرَ بَعْنِيهِ فَاِتْبَاعَهُ فَقَالَ النَّبِيُّ صَلَّى اللَّهُ عَلَيْهِ وَسَلَّمَ هُوَ لَكَ يَا عَبْدَ اللَّهِ

باب: جب کوئی دوسرے مرد کو اونٹ ہبہ کرے جو اس اونٹ پر سوار ہو تو یہ بھی جائز ہے
حضرت ابن عمر رضی اللہ عنہما کا بیان ہے کہ ہم نبی کریم ﷺ کی معیت ایک سفر پر تھے جبکہ میں سرکش اونٹ پر سوار
تھا۔ تو نبی کریم ﷺ نے حضرت عمر رضی اللہ عنہ سے ارشاد فرمایا: اس اونٹ کو میرے ہاتھ بیچ ڈالو پس آپ ﷺ
نے اسے خرید لیا تو نبی کریم ﷺ نے ارشاد فرمایا: اے عبد اللہ! یہ تو تمہارا ہے۔

شرح

ایسا ہی واقع حضرت جابر کے ساتھ بھی پیش آیا فرماتے ہیں: ایک جہاد میں رسول اللہ ﷺ کے ساتھ گیا تو آپ مجھ سے
آٹے در انحالیکہ میں پانی لانے والے ایک اونٹ پر سوار تھا جو تھک چکا تھا اور چلنے سے تقریباً عاجز ہو گیا تھا۔ آپ نے مجھے فرمایا کہ
تیرے اونٹ کو کیا ہوا۔ حضرت جابر رضی اللہ تعالیٰ عنہ کہتے ہیں میں نے عرض کی کہ تھک گیا ہے، آپ نے پیچھے مڑ کر اونٹ کو جھڑکا اور
اس کے لئے دعا فرمائی تو وہ مسلسل تمام اونٹوں کے آگے چلنے لگا پھر سرکارِ دو عالم ﷺ نے مجھ سے فرمایا اونٹ کو کیسا پاتے ہو؟ میں
نے عرض کی کہ بہتر ہے اس کو آپ کی برکت پہنچی ہے، آپ نے فرمایا کیا تم اسکو میرے پاس فروخت کرو گے تو میں نے انکار سے حیا
کیا جبکہ ہمارے پاس اور اونٹ نہ تھا تو میں نے وہ اونٹ اس شرط پر آپ کے ہاتھ بیچ دیا کہ میں مدینہ منورہ تک اس کی پشت پر
سواری کروں گا۔ جب رسول اللہ ﷺ مدینہ منورہ تشریف لائے تو میں اونٹ لے کر آپ کی خدمت اقدس میں حاضر ہوا آپ نے
مجھے اونٹ کے ثمن عطا فرمائے اور اونٹ بھی مجھے واپس کر دیا۔

(صحیح البخاری کتاب الجہاد باب الاستیذان الرجل الامام الخ قدیمی کتب خانہ کراچی ۱/۴۱۶)

بَابُ هَدِيَّةٍ مَا يُكْرَهُ لِبُسْهَآ

باب: ایسی چیز کا ہدیہ جس کا پہننا بھی پسند نہ ہو

50- حَدَّثَنَا عَبْدُ اللَّهِ بْنُ مَسْلَمَةَ عَنْ مَالِكٍ عَنْ نَافِعٍ عَنْ عَبْدِ اللَّهِ بْنِ عُمَرَ رَضِيَ اللَّهُ عَنْهُمَا قَالَ
رَأَى عُمَرُ بْنُ الْخَطَّابِ حُلَّةً سَيَرَاءَ عِنْدَ بَابِ الْمَسْجِدِ فَقَالَ يَا رَسُولَ اللَّهِ لَوْ اشْتَرَيْتَهَا فَلَبِسْتُهَا
يَوْمَ الْجُمُعَةِ وَلِلَّوْفِ قَالَ إِنَّمَا يَلْبَسُهَا مَنْ لَا خَلَقَ لَهُ فِي الْآخِرَةِ ثُمَّ جَاءَتْ حُلَّةٌ فَأَعْطَى
رَسُولُ اللَّهِ صَلَّى اللَّهُ عَلَيْهِ وَسَلَّمَ عُمَرَ مِنْهَا حُلَّةً وَقَالَ أَكْسَوْتَنِهَا وَقُلْتُ فِي حُلَّةٍ عَطَارِدٍ مَا
قُلْتُ فَقَالَ إِنِّي لَمْ أَكْسُهَا لِتَلْبَسَهَا فَكَسَاهَا عُمَرُ أَخَا لَهُ بِمَكَّةَ مُشْرِكًَا

حضرت عبد اللہ بن عمر رضی اللہ عنہما سے روایت ہے کہ حضرت عمر بن خطاب رضی اللہ عنہ نے مسجد کے دروازے کے پاس
سیراء کا حلہ ملاحظہ فرمایا وہ عرض گزار ہوئے: یا رسول اللہ! اگر آپ ﷺ اسے خرید کر جمعہ والے روز زیب تن کیا کریں اور وفد کے
آنے کے دوران۔۔۔ آپ ﷺ نے ارشاد فرمایا: اسے وہ لوگ پہنا کرتے ہیں جن کا آخرت میں کچھ بھی حصہ نہیں ہوا کرتا۔ اس
کے بعد حلے آئے تو رسول اللہ ﷺ نے ان میں سے ایک حلہ حضرت عمر رضی اللہ عنہ کو بھی عطا فرما دیا۔ حضرت عمر رضی اللہ عنہ عرض

گزار ہوئے: مجھے آپ ﷺ نے اس حلہ کو پہننے کے واسطے دیا ہے جبکہ آپ ﷺ نے حلہ عطار دے بارے میں یوں یوں فرمایا تھا۔ آپ ﷺ نے ارشاد فرمایا: میں نے تمہیں اس کو پہننے کے لئے تھوڑی دیا ہے چنانچہ حضرت عمر رضی اللہ عنہ نے اس حلہ کو مکہ مکرمہ میں اپنے ایک مشرک بھائی کو عطا فرمادیا۔

(صحیح ابن حبان: رقم الحدیث: 8113، صحیح مسلم: رقم الحدیث: 2068، سنن النسائی: رقم الحدیث: 1382، سنن ابوداؤد: رقم الحدیث: 1076، مسند ابی

یعلیٰ: رقم الحدیث: 5515)

51. حَدَّثَنَا مُحَمَّدُ بْنُ جَعْفَرٍ أَبُو جَعْفَرٍ حَدَّثَنَا ابْنُ فَضِيلٍ عَنْ أَبِيهِ عَنْ ثَابِعٍ عَنِ ابْنِ عُمَرَ رَضِيَ اللَّهُ عَنْهُمَا قَالَ أَتَى النَّبِيَّ صَلَّى اللَّهُ عَلَيْهِ وَسَلَّمَ بَيْتَ فَاطِمَةَ فَلَمْ يَدْخُلْ عَلَيْهَا وَجَاءَ عَلَى فَذَكَرْتُ لَهُ ذَلِكَ فَذَكَرَهُ لِلنَّبِيِّ صَلَّى اللَّهُ عَلَيْهِ وَسَلَّمَ قَالَ إِنِّي رَأَيْتُ عَلَى بَابِهَا مَوْشِيًا فَقَالَ مَا لِي وَلِلدُّنْيَا فَأَتَاهَا عَلِيٌّ فَذَكَرَ ذَلِكَ لَهَا فَقَالَتْ لِيَأْمُرَنِي فِيهِ بِمَا شَاءَ قَالَ تُرْسِلُ بِهِ إِلَى فَلَانٍ أَهْلٍ بَيْتٍ بِهِمْ حَاجَةٌ

حضرت ابن عمر رضی اللہ عنہما سے روایت ہے کہ نبی کریم ﷺ حضرت فاطمہ رضی اللہ عنہا کے گھر تشریف لائے اور اندر کو تشریف نہیں لے کر گئے جب حضرت علی رضی اللہ عنہ تشریف لائے تو انہیں حضرت فاطمہ رضی اللہ عنہا نے ذکر کیا پس یہ انہوں نے نبی کریم ﷺ سے عرض کیا تو آپ ﷺ نے ارشاد فرمایا: میں نے اس کے دروازہ پر منقش لٹکا ہوا پردہ دیکھا ہے تو میں نے دل میں کہا: مجھے دنیا سے کیا غرض۔ چنانچہ حضرت علی رضی اللہ عنہ نے لوٹ کر یہ حضرت فاطمہ رضی اللہ عنہا کو خبر دی تو حضرت فاطمہ رضی اللہ عنہا نے کہا: آپ ﷺ اس کے متعلق مجھے جو چاہے حکم فرمادیں۔ آپ ﷺ نے ارشاد فرمایا: فلاں کی جانب بھیج دو ایسے گھر والے جو اس کے حاجت مند بھی تھے۔ (سنن ابوداؤد: رقم الحدیث: 3620، شعب الایمان: رقم الحدیث: 9931، مسند الصحابة: رقم الحدیث: 157)

52. حَدَّثَنَا حُجَّاجُ بْنُ مِنْهَالٍ حَدَّثَنَا شُعْبَةُ قَالَ أَخْبَرَنِي عَبْدُ الْمَلِكِ بْنُ مَيْسَرَةَ قَالَ سَمِعْتُ زَيْدَ بْنَ وَهْبٍ عَنْ عَلِيٍّ رَضِيَ اللَّهُ عَنْهُ قَالَ أَهْدَى إِلَى النَّبِيِّ صَلَّى اللَّهُ عَلَيْهِ وَسَلَّمَ حُلَّةً سِيَرَاءَ فَلَبِسْتُهَا فَرَأَيْتُ الْغَضَبَ فِي وَجْهِهِ فَشَقَّقْتُهَا بَيْنَ نِسَائِي

حضرت علی رضی اللہ عنہ سے روایت ہے کہ مجھے نبی کریم ﷺ نے ریشمی حلہ بطور ہدیہ عطا فرمایا تو میں نے اس کو پہن لیا اس کے بعد میں نے آپ ﷺ کے چہرہ انور میں غضب کے آثار ملاحظہ کئے تو میں نے اس کو پھاڑ چیر کر اپنی عورتوں میں بانٹ دیا۔

(مسند احمد: رقم الحدیث: 1171، صحیح مسلم: رقم الحدیث: 2071، مسند البزار: رقم الحدیث: 731، سنن النسائی: رقم الحدیث: 5296، سنن ابوداؤد: رقم

الحدیث: 4043)

تعارف راوی

علی بن ابی طالب: آپ کی کنیت ابوالحسن بھی ہے اور ابو تراب بھی قرشی ہاشمی ہیں، حضور انور کے چچا زاد بھائی اور داماد، بعض نے فرمایا کہ مردوں میں سب سے پہلے آپ ایمان لائے اس وقت آپ کی عمر شریف دس بارہ سال تھی سوا تہوک کے سارے

غزوات میں حضور انور کے ساتھ شریک ہوئے، غزوہ تبوک میں حضور انور نے مدینہ منورہ اور اپنے گھر بار کا انتظام فرمانے کے لیے آپ کو مدینہ منورہ میں چھوڑا تھا اور فرمایا تم کو مجھ سے وہی نسبت ہے جو حضرت ہارون کو موسیٰ علیہ السلام سے تھی آپ گندی رنگ بڑی آنکھوں والے بڑے پستہ قد تھے اٹھارہ ذی الحجہ جمعہ کے دن یعنی عین شہادت عثمان غنی کے دن ۳۵ پینتیس کو خلیفہ ہوئے، آپ کو عبدالرحمن بن ملجم مرادی نے اٹھارہ رمضان المبارک جمعہ کے دن ۴۰ چالیس میں آپ پر حملہ کیا تین دن بعد آپ کی وفات ہوئی، آپ کو حسنین کریمین اور عبداللہ بن جعفر نے غسل دیا، امام حسن نے نماز پڑھائی، عمر شریف تریسٹھ سال ہوئی، خلافت چار سال نو مہینہ چند دن ہوئی۔ مترجم کہتا ہے کہ آپ کے فضائل بے شمار ہیں، آپ کے گھر میں حضور انور نے اور حضور کے گھر میں آپ نے پرورش پائی، آپ ہی نسل مصطفیٰ صلی اللہ علیہ وسلم کی اصل ہیں، کوفہ کے قریب نجف اشرف میں مزار پر انوار ہے فقیر نے زیارت کی ہے۔ حضرت علی سے پانچ سو چھیاسی احادیث مروی ہیں جن میں بیس متفق علیہ ہیں نو بخاری کی ہیں اور پندرہ مسلم میں۔ (خلاصہ)

(الاکمال فی اسماء الرجال، لصاحب المشکوۃ، ابو عبد اللہ محمد بن عبد اللہ الخطیب علیہ الرحمۃ، تحت حرف العین، فصل فی

الصحابہ، ترجمہ مفتی احمد یار خان نعیمی علیہ الرحمۃ القوی، بنام اجمال)

شرح: بارگاہ رسالت سے قلم تحفہ ملا:

حضرت مفتی احمد یار خان نعیمی علیہ رحمۃ اللہ القوی نے تفسیر لکھنے کے لئے ایک بیش قیمت قلم مخصوص کر رکھا تھا جس سے تحریر و تصنیف کا کوئی اور کام نہ کرتے اس کا واقعہ بیان کرتے ہوئے خود ارشاد فرماتے ہیں: مجھے مدینہ منورہ میں ایک دکان پر ایک قیمتی قلم بے حد پسند آیا دل میں خواہش پیدا ہوئی کہ کاش! میرے پاس ہوتا، مگر مہنگا ہونے کی وجہ سے خرید نہ سکا اور چپ چاپ لوٹ آیا لیکن دل میں بار بار خیال آتا رہا کہ بارگاہ رسالت صلی اللہ علیہ وسلم سے اجازت ملی تو حاضری کی سعادت پائی ہے اگر اسی بارگاہ سے وہی قلم عطا ہو جائے تو کرم بالائے کرم ہوگا غالباً اسی دن یا اگلے دن ظہر کی نماز مسجد نبوی شریف میں ادا کر کے فارغ ہوئے تو ایک صاحب ملاقات کے لیے حاضر ہوئے اور یہ کہتے ہوئے اپنی جیب میں ہاتھ ڈالا کہ میں آپ کے لئے ایک تحفہ لایا ہوں، ہاتھ باہر نکال کر وہ تحفہ میرے سامنے رکھ دیا اب جو میں نے نظر اٹھائی تو سامنے وہی بیش قیمت قلم تھا حالانکہ میں نے کسی سے بھی اس کا تذکرہ نہیں کیا تھا مجھے یقین ہو گیا کہ بارگاہ رسالت صلی اللہ علیہ وسلم میں میری عرض سن لی گئی ہے جی تو مجھے مطلوبہ عطیہ مل گیا ہے۔ اس کے بعد فرمایا: اب میں نے اس قلم کو صرف تفسیر لکھنے کے لیے خاص کر لیا ہے اور تفسیر والی نوٹ بک (مُسودے کی فائل) کے شروع میں یہ شعر لکھ دیا ہے۔

ہونٹ میرے ہیں مگر ان پہ کرم ہے تیرا انگلیاں میری ہیں پر ان میں قلم ہے تیرا

مزید فرماتے ہیں کہ جب یہ قلم لے کر لکھنے بیٹھتا ہوں تو ایسے ایسے مضامین ذہن میں آتے ہیں کہ میں خود حیران رہ جاتا ہوں۔ (حالات زندگی، حیات سالک، ص ۱۷۷ ملخصاً)

ایک مرتبہ حضرت سیدنا بنان ختمال رحمۃ اللہ علیہ کو خدمت گار کنیز کی ضرورت پڑی تو آپ نے بلا تکلف دوستوں سے ذکر کیا۔

انہوں نے رقم جمع کی اور کہا: "ایک قافلہ آرہا ہے ہم اس میں سے کسی مناسب کنیز کو خرید لیں گے۔" جب قافلہ آیا تو دوستوں نے ایک کنیز متفقہ طور پر پسند کی اور کہا: "یہ حضرت بنان کے لئے مناسب ہے۔" پھر کنیز کے مالک سے پوچھا: "اس کنیز کی قیمت کتنی ہے؟" مالک نے کہا: "یہ بیچنے کے لئے نہیں ہے۔" انہوں نے بیچنے پر اصرار کیا تو مالک کہنے لگا: "یہ حضرت بنان حمال کی کنیز ہے جسے ایک عورت نے سرقند سے تحفہ بھیجا ہے، لہذا اس کنیز کو حضرت بنان علیہ رحمۃ اللہ کی خدمت میں پہنچا دیا گیا اور واقعہ عرض کر دیا گیا۔

بَابُ قَبُولِ الْهَدِيَّةِ مِنَ الْمُشْرِكِينَ

وَقَالَ أَبُو هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ هَاجَرَ إِبْرَاهِيمُ عَلَيْهِ السَّلَامُ بِسَارَةَ فَدَخَلَ قَرْيَةً فِيهَا مَلِكٌ أَوْ جَبَّارٌ فَقَالَ أَعْطَوْهَا أَجْرًا وَأَهْدَيْتَ لِلنَّبِيِّ صَلَّى اللَّهُ عَلَيْهِ وَسَلَّمَ شَاةً فِيهَا سَمٌ وَقَالَ أَبُو حُمَيْدٍ أَهْدَى مَلِكٌ أَيْلَةَ لِلنَّبِيِّ صَلَّى اللَّهُ عَلَيْهِ وَسَلَّمَ بَغْلَةً بَيْضَاءَ وَكَسَاءَةً بُرْدًا وَكَتَبَ لَهُ بِبَخْرِهِمْ

باب: مشرکین کا ہدیہ قبول کرنا

اور حضرت ابو ہریرہ رضی اللہ عنہ کا بیان ہے کہ نبی کریم ﷺ نے ارشاد فرمایا: حضرت ابراہیم علیہ السلام نے حضرت سارہ رضی اللہ عنہا کی معیت ہجرت کی تو وہ ایک ایسی بستی میں داخل ہوئے جہاں کافر بادشاہ یا ظالم تھا۔ اس بادشاہ نے کہا: سارہ کو اجردیدو۔ اور نبی کریم ﷺ کو ایک بکری ہبہ کی گئی جس میں زہر ملا تھا۔ اور ابو حمید ساعدی نے فرمایا کہ ایلہ کے بادشاہ نے نبی کریم ﷺ کو سفید خچر ہدیہ کیا اور آپ ﷺ کو چادر پہنائی اور آپ نے اس کے واسطے اس کے علاقے اور اس کے شہر کی حکومت تحریر فرمادی۔

53- حَدَّثَنَا عَبْدُ اللَّهِ بْنُ مُحَمَّدٍ حَدَّثَنَا يُونُسُ بْنُ مُحَمَّدٍ حَدَّثَنَا شَيْبَانُ عَنْ قَتَادَةَ حَدَّثَنَا أَنَسٌ رَضِيَ اللَّهُ عَنْهُ قَالَ أَهْدَى لِلنَّبِيِّ صَلَّى اللَّهُ عَلَيْهِ وَسَلَّمَ جُبَّةً سُنْدُسٌ وَكَانَ يَنْتَهِي عَنِ الْحَرِيرِ فَعَجِبَ النَّاسُ مِنْهَا فَقَالَ وَالَّذِي نَفْسُ مُحَمَّدٍ بِيَدِهِ لَمَنَادِيلُ سَعْدِ بْنِ مُعَاذٍ فِي الْجُبَّةِ أَحْسَنُ مِنْ هَذَا

وَقَالَ سَعِيدٌ عَنْ قَتَادَةَ عَنْ أَنَسٍ إِنَّ أُكَيْدَ دُومَةَ أَهْدَى إِلَى النَّبِيِّ صَلَّى اللَّهُ عَلَيْهِ وَسَلَّمَ حضرت انس رضی اللہ عنہ سے روایت ہے کہ نبی کریم ﷺ کے پاس سندس کا جبہ ہدیہ کیا گیا جبکہ آپ ﷺ ریشم سے روکتے تھے۔ تو لوگوں نے اس کی خوبصورتی و اچھائی پر تعجب انگیزی کی۔ آپ ﷺ نے ارشاد فرمایا: اس مقدس ذات کی قسم جس کے قبضہ قدرت میں (سیدنا) محمد مصطفیٰ ﷺ کی جان ہے۔ جنت میں سعد بن معاذ کے رومال بھی اس سے اچھے ہیں۔ حضرت انس رضی اللہ عنہ کا بیان ہے کہ دومۃ الجندل کے اکیدر نے یہ ہدیہ نبی کریم ﷺ کی بارگاہ مقدسہ میں پیش کیا تھا۔

(سنن الکبریٰ للنسائی: رقم الحدیث: 9614، صحیح ابن حبان: رقم الحدیث: 7038، مسند احمد: رقم الحدیث: 12673، مسند الصحابة: رقم الحدیث: 162)

54- حَدَّثَنَا عَبْدُ اللَّهِ بْنُ عَبْدِ الْوَهَّابِ حَدَّثَنَا خَالِدُ بْنُ الْحَارِثِ حَدَّثَنَا شُعْبَةُ عَنْ هِشَامِ بْنِ زَيْدٍ عَنْ أَنَسِ بْنِ مَالِكٍ رَضِيَ اللَّهُ عَنْهُ أَنَّ يَهُودِيَّةً آتَتْ النَّبِيَّ صَلَّى اللَّهُ عَلَيْهِ وَسَلَّمَ بِشَاةٍ مَسْمُومَةٍ فَأَكَلَ مِنْهَا فَبُحِيَ بِهَا فَقِيلَ أَلَا نَقْتُلُهَا قَالَ لَا فَمَا زِلْتُ أَعْرِفُهَا فِي لَهَوَاتِ رَسُولِ اللَّهِ صَلَّى اللَّهُ عَلَيْهِ وَسَلَّمَ

حضرت انس بن مالک رضی اللہ عنہ سے روایت ہے کہ ایک یہودین عورت نے نبی کریم ﷺ کی بارگاہ مقدسہ میں زہر آلود بکری پیش کی تو آپ ﷺ نے اس میں سے کچھ تناول فرمایا۔ اس کے بعد اس کو آپ ﷺ کی بارگاہ مقدسہ میں حاضر کیا گیا تو عرض کیا گیا: کیا آپ ﷺ اس کو قتل نہیں فرمائیں گے۔ آپ ﷺ نے ارشاد فرمایا: نہیں۔ راوی نے کہا کہ میں پھر ہمیشہ اس زہر کو رسول اللہ ﷺ کے حق کے کوئے سے پہچانتا رہا۔

(الادب المفرد: رقم الحدیث: 243، معجم الاوسط: رقم الحدیث: 2417، سنن ابوداؤد: رقم الحدیث: 3909، سنن البیہقی الکبری: رقم الحدیث: 15784،

صحیح مسلم: رقم الحدیث: 4060)

55- حَدَّثَنَا أَبُو الثُّعْمَانِ حَدَّثَنَا الْمُعْتَمِرُ بْنُ سُلَيْمَانَ عَنْ أَبِيهِ عَنْ أَبِي عُثْمَانَ عَنْ عَبْدِ الرَّحْمَنِ بْنِ أَبِي بَكْرٍ رَضِيَ اللَّهُ عَنْهُمَا قَالَ كُنَّا مَعَ النَّبِيِّ صَلَّى اللَّهُ عَلَيْهِ وَسَلَّمَ ثَلَاثِينَ وَمِائَةً فَقَالَ النَّبِيُّ صَلَّى اللَّهُ عَلَيْهِ وَسَلَّمَ هَلْ مَعَ أَحَدٍ مِنْكُمْ طَعَامٌ فَإِذَا مَعَ رَجُلٍ صَاعٌ مِنْ طَعَامٍ أَوْ نُحْوَهُ فَعَجِنَ ثُمَّ جَاءَ رَجُلٌ مُشْرِكٌ طَوِيلٌ بَغْنَمٍ يُسَوِّفُهَا فَقَالَ النَّبِيُّ صَلَّى اللَّهُ عَلَيْهِ وَسَلَّمَ بَيْعًا أَمْ عَطِيَّةً أَوْ قَالَ أَمْ هِبَةً قَالَ لَا بَلْ بَيْعٌ فَاشْتَرَى مِنْهُ شَاةً فَصْنَعَتْ وَأَمَرَ النَّبِيُّ صَلَّى اللَّهُ عَلَيْهِ وَسَلَّمَ بِسَوَادِ الْبَطْنِ أَنْ يُشْوَى وَائِمُ اللَّهِ مَا فِي الثَّلَاثِينَ وَالْمِائَةِ إِلَّا قَدْ حَزَّ النَّبِيُّ صَلَّى اللَّهُ عَلَيْهِ وَسَلَّمَ لَهُ حُرَّةٌ مِنْ سَوَادِ بَطْنِهَا إِنْ كَانَ شَاهِدًا أَعْطَاهَا إِيَّاهُ وَإِنْ كَانَ غَائِبًا خَبَأَ لَهُ فَعَجَلَ مِنْهَا قِصْعَتَيْنِ فَأَكَلُوا أَجْمَعُونَ وَشَبِعْنَا فَفَضَلَتِ الْقِصْعَتَانِ فَحَبَلْنَاهُ عَلَى الْبَعِيرِ أَوْ كَمَا قَالَ

حضرت عبدالرحمن بن ابی بکر رضی اللہ عنہما سے روایت ہے کہ ہم ایک سو تیس لوگ نبی کریم ﷺ کی معیت تھے۔ تو نبی کریم ﷺ نے دریافت فرمایا: کیا تم میں سے کسی کے پاس غلہ ہے۔ چنانچہ اس وقت ایک آدمی کے پاس صرف ایک صاع یا اس کی مثل اناج تھا۔ پس اس آٹے کو گوندھ دیا گیا اس کے بعد طویل قوی ہیکل نما مشرک بکریوں کو ہانکے ہوئے حاضر ہوا۔ تو نبی کریم ﷺ نے اس سے دریافت فرمایا: بیع یا عطیہ ہیں۔ وہ عرض گزار ہوا: نہیں بلکہ بیع ہیں۔ چنانچہ نبی کریم ﷺ نے اس سے ایک بکری کو خرید لیا تو اس کو ذبح کر ڈالا اور نبی کریم ﷺ نے حکم ارشاد فرمایا کہ اسے پکایا جائے اور اللہ تعالیٰ کی قسم! نبی کریم ﷺ نے اس کچی میں سے ان ایک سو تیس لوگوں کو ٹکڑا کاٹ کر مرحمت فرمایا اگر وہ آدمی حاضر تھا تو اسے کچی کا ایک ٹکڑا عطا فرمایا اور اگر غائب تھا تو اس کے واسطے چھپا کر رکھ دیا۔ اس کے بعد نبی کریم ﷺ نے سالن کو دو پیالوں کے اندر ڈال دیا تو سارے صحابہ کرام

رضی اللہ عنہم نے اس سال کو کھایا اور ہم شکم سیر ہو گئے۔ چنانچہ ان دو پیالوں سے بھی سالن بچ گیا۔ تو ہم نے اسے اونٹ پر لاد دیا جیسے انہوں نے فرمایا۔ واللہ اعلم۔

تعارف راوی

عبدالرحمن بن ابی بکر: آپ صدیق اکبر کے صاحبزادہ ہیں، عائشہ صدیقہ کے سگے بھائی کہ دونوں کی ماں ام رومان ہیں، حدیبیہ کے سال اسلام لائے ابو بکر صدیق کے سب سے بڑے بیٹے ہیں، ۵۳ھ میں وفات ہے۔

(الاکمال فی اسماء الرجال، لصاحب المشکوۃ، ابو عبد اللہ محمد بن عبد اللہ الخطیب علیہ الرحمۃ، تحت حرف العین، فصل فی الصحابہ، ترجمہ مفتی احمد یار خان نعیمی علیہ الرحمۃ القوی، بنام اجمال)

شرح

امام ابوداؤد علیہ الرحمۃ مشرک لے ہدیہ کے بارے میں حدیث نقل کرتے ہیں:

حَدَّثَنَا أَبُو تَوْبَةَ الرَّبِيعُ بْنُ نَافِعٍ، حَدَّثَنَا مُعَاوِيَةُ يَعْنِي ابْنَ سَلَامٍ، عَنْ زَيْدٍ، أَنَّهُ سَمِعَ أَبَا سَلَامٍ، قَالَ: حَدَّثَنِي عَبْدُ اللَّهِ الْهَوَزَنِيُّ، قَالَ: لَقِيتُ بِلَالًا مُؤَدِّنَ رَسُولِ اللَّهِ صَلَّى اللَّهُ عَلَيْهِ وَسَلَّمَ يَحْلَبُ، فَقُلْتُ: يَا بِلَالُ حَدِّثْنِي كَيْفَ كَانَتْ نَفَقَةُ رَسُولِ اللَّهِ صَلَّى اللَّهُ عَلَيْهِ وَسَلَّمَ؟ قَالَ: مَا كَانَ لَهُ شَيْءٌ كُنْتُ أَنَا الَّذِي إِلَى ذَلِكَ مِنْهُ مُنْذُ بَعَثَهُ اللَّهُ إِلَى أَنْ تُوُفِيَ وَكَانَ إِذَا أَتَاهُ الْإِنْسَانُ مُسْلِمًا فَرَأَاهُ عَارِيًا يَأْمُرُنِي فَأَنْطَلِقُ فَأَسْتَقْرِضُ فَأَشْتَرِي لَهُ الْبُودَةَ فَأَكْبِسُوهُ وَأُطْعِمُهُ حَتَّى اغْتَرَضَنِي رَجُلٌ مِنَ الْمُشْرِكِينَ، فَقَالَ: يَا بِلَالُ إِنَّ عِنْدِي سَعَةً فَلَا تَسْتَقْرِضُ مِنْ أَحَدٍ إِلَّا مِنِّي فَفَعَلْتُ، فَلَمَّا أَنْ كَانَ ذَاتَ يَوْمٍ تَوَضَّأْتُ ثُمَّ قُمْتُ لِأَوْدِنَ بِالصَّلَاةِ، فَإِذَا الْمُشْرِكُ قَدْ أَقْبَلَ فِي عِصَابَةٍ مِنَ الشُّجَارِ، فَلَمَّا أَنْ رَأَى قَالَ: يَا حَبَشِيُّ قُلْتُ يَا لَبَاهُ فَتَجَهَّمَنِي، وَقَالَ لِي قَوْلًا غَلِيظًا، وَقَالَ لِي: أَتَدْرِي كَمْ بَيْنَكَ وَبَيْنَ الشَّهْرِ؟ قَالَ: قُلْتُ قَرِيبٌ قَالَ: إِنَّمَا بَيْنَكَ وَبَيْنَهُ أَرْبَعٌ فَأَخَذَكَ بِالَّذِي عَلَيْكَ فَأَرَدْتُكَ تَرَعَى الْغَنَمَ كَمَا كُنْتَ قَبْلَ ذَلِكَ، فَأَخَذَ فِي نَفْسِي مَا يَأْخُذُ فِي أَنْفُسِ النَّاسِ حَتَّى إِذَا صَلَّيْتُ الْعَتَمَةَ رَجَعَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِلَى أَهْلِهِ فَاسْتَأْذَنْتُ عَلَيْهِ فَأَذِنَ لِي، فَقُلْتُ: يَا رَسُولَ اللَّهِ يَا أَبَايَ أَنْتَ وَأُمِّي إِنَّ الْمُشْرِكَ الَّذِي كُنْتُ أَتَدِينُ مِنْهُ قَالَ لِي: كَذَا وَكَذَا وَلَيْسَ عِنْدَكَ مَا يَقْضِي عَنِّي وَلَا عِنْدِي وَهُوَ فَاضِحِي فَأَذِنَ لِي أَنْ أَبْقِيَ إِلَى بَعْضِ هَؤُلَاءِ الْأَحْيَاءِ الَّذِينَ قَدْ أَسْلَمُوا حَتَّى يَرِزُقَ اللَّهُ رَسُولَهُ صَلَّى اللَّهُ عَلَيْهِ وَسَلَّمَ مَا يَقْضِي عَنِّي، فَخَرَجْتُ حَتَّى إِذَا أَتَيْتُ مَنْزِلِي فَجَعَلْتُ سِنْفِي وَجِرَابِي وَنَعْلِي وَجِجِّي عِنْدَ رَأْسِي حَتَّى إِذَا انْشَقَّ غَمُودُ الصُّبْحِ الْأَوَّلِ أَرَدْتُ أَنْ أَنْطَلِقَ، فَإِذَا إِنْسَانٌ يَسْعَى يَدْعُو: يَا بِلَالُ أَجِبْ رَسُولَ اللَّهِ صَلَّى اللَّهُ عَلَيْهِ وَسَلَّمَ فَأَنْطَلَقْتُ حَتَّى أَتَيْتُهُ فَإِذَا أَرْبَعُ رَكَائِبَ مُنَاخَاتٍ

عَلَيْهِنَّ أَحْمَالُهُنَّ فَاسْتَأْذَنْتُ فَقَالَ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ: "أَبَشِّرْ فَقَدْ جَاءَكَ اللَّهُ بِقَضَائِكَ. ثُمَّ قَالَ: أَلَمْ تَرَ الرِّكَائِبَ الْمُنَاحَاتِ الْأَرْبَعِ، فَقُلْتُ: بَلَى فَقَالَ: إِنَّ لَكَ رِقَابَهُنَّ وَمَا عَلَيْهِنَّ فَإِنَّ عَلَيْهِنَّ كِسْوَةً وَطَعَامًا أَهْدَاهُنَّ إِلَى عَظِيمٍ فَدَكَ فَأَقْبِضُهُنَّ وَأَقْبِضِ دَيْنَكَ. فَفَعَلْتُ فَذَكَرَ الْحَدِيثَ ثُمَّ انْطَلَقْتُ إِلَى الْمَسْجِدِ فَإِذَا رَسُولُ اللَّهِ صَلَّى اللَّهُ عَلَيْهِ وَسَلَّمَ قَاعِدٌ فِي الْمَسْجِدِ فَسَلَّمْتُ عَلَيْهِ فَقَالَ: مَا فَعَلَ مَا قَبْلَكَ؟ قُلْتُ: قَدْ قَضَى اللَّهُ كُلَّ شَيْءٍ كَانَ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَلَمْ يَبْقَ شَيْءٌ. قَالَ: أَفْضَلَ شَيْءٍ قُلْتُ: نَعَمْ قَالَ: انْظُرْ أَنْ تُرِيحَنِي مِنْهُ فَإِنِّي لَسْتُ بِدَاخِلٍ عَلَى أَحَدٍ مِنْ أَهْلِي حَتَّى تُرِيحَنِي مِنْهُ، فَلَبَّيَّا صَلَّى رَسُولُ اللَّهِ صَلَّى اللَّهُ عَلَيْهِ وَسَلَّمَ الْعَتَمَةَ دَعَانِي فَقَالَ: مَا فَعَلَ الَّذِي قَبْلَكَ؟ قَالَ: قُلْتُ: هُوَ مَعِيَ لَمْ يَأْتِنَا أَحَدٌ. فَبَاتَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي الْمَسْجِدِ وَقَصَّ الْحَدِيثَ حَتَّى إِذَا صَلَّى الْعَتَمَةَ يَعْنِي مِنَ الْغَدِ دَعَانِي، قَالَ: مَا فَعَلَ الَّذِي قَبْلَكَ؟ قَالَ: قُلْتُ: قَدْ أَرَاكَ اللَّهُ مِنْهُ يَا رَسُولَ اللَّهِ فَكَبَّرَ وَحَمَدَ اللَّهُ شَفَقًا مِنْ أَنْ يُذِرَكَ الْبُؤْسَ وَعِنْدَهُ ذَلِكَ". ثُمَّ اتَّبَعْتُهُ حَتَّى إِذَا جَاءَ أَرْوَاجُهُ فَسَلَّمَ عَلَى امْرَأَةٍ امْرَأَةٍ حَتَّى أَتَى مَبِيتَهُ فَهَذَا الَّذِي سَأَلْتَنِي عَنْهُ.

عبداللہ ہوزنی کہتے ہیں کہ میں نے مؤذن رسول بلال رضی اللہ عنہ سے حلب میں ملاقات کی، اور کہا: بلال! مجھے بتائیے کہ رسول اللہ ﷺ کا خرچ کیسے چلتا تھا؟ تو انہوں نے بتایا کہ رسول اللہ ﷺ کے پاس کچھ نہ ہوتا، بعثت سے لے کر موت تک جب بھی آپ کو کوئی ضرورت پیش آتی میں ہی اس کا انتظام کرتا تھا جب رسول اللہ ﷺ کے پاس کوئی مسلمان آتا اور آپ اس کو ننگا دیکھتے تو مجھے حکم کرتے، میں جاتا اور قرض لے کر اس کے لیے چادر خریدتا، اسے پہننے کے لیے دے دیتا اور اسے کھانا کھلاتا، یہاں تک کہ مشرکین میں سے ایک شخص مجھے ملا اور کہنے لگا: بلال! میرے پاس وسعت ہے (تنگی نہیں ہے) آپ کسی اور سے قرض نہ لیں، مجھ سے لے لیا کریں، میں ایسا ہی کرنے لگا یعنی (اس سے لینے لگا) پھر ایک دن ایسا ہوا کہ میں نے وضو کیا اور اذان دینے کے لیے کھڑا ہوا کہ اچانک وہی مشرک سوداگروں کی ایک جماعت لیے ہوئے آپہنچا جب اس نے مجھے دیکھا تو بولا: اے حبشی! میں نے کہا: "یا لباہ"

حاضر ہوں، تو وہ ترش روئی سے پیش آیا اور سخت سست کہنے لگا اور بولا: تو جانتا ہے مہینہ پورا ہونے میں کتنے دن باقی رہ گئے ہیں؟ میں نے کہا: قریب ہے، اس نے کہا: مہینہ پورا ہونے میں صرف چار دن باقی ہیں میں اپنا قرض تجھ سے لے کر چھوڑوں گا اور تجھے ایسا ہی کر دوں گا جیسے تو پہلے بکریاں چرا یا کرتا تھا، مجھے اس کی باتوں کا ایسے ہی سخت رنج و ملال ہوا جیسے ایسے موقع پر لوگوں کو ہوا کرتا ہے، جب میں عشاء پڑھ چکا تو رسول اللہ ﷺ اپنے گھر والوں کے پاس تشریف لے جا چکے تھے (میں بھی وہاں گیا) اور شرف یابی کی اجازت چاہی تو آپ ﷺ نے مجھے اجازت دے دی، میں نے (حاضر ہو کر) عرض کیا: اللہ کے رسول! آپ پر میرے ماں باپ فدا ہوں، وہ مشرک جس سے میں قرض لیا کرتا تھا اس نے مجھے ایسا ایسا کہا ہے اور نہ آپ کے پاس مال ہے جس

سے میرے قرض کی ادائیگی ہو جائے اور نہ ہی میرے پاس ہے (اگر ادا نہ کیا) تو وہ مجھے اور بھی ذلیل و رسوا کرے گا، تو آپ مجھے اجازت دے دیجیے کہ میں بھاگ کر ان قوموں میں سے کسی قوم کے پاس جو مسلمان ہو چکے ہیں اس وقت تک کے لیے چلا جاؤں جب تک کہ اللہ اپنے رسول کو اتنا مال عطا نہ کر دے جس سے میرا قرض ادا ہو جائے، یہ کہہ کر میں نکل آیا اور اپنے گھر چلا آیا، اور اپنی تلوار، موزہ جوتا اور زھار سر بانے رکھ کر سو گیا، صبح ہی صبح پو پھنتے ہی یہاں سے چلے جانے کا ارادہ کیا ہی تھا کہ ایک شخص بھاگا بھاگا پکارتا ہوا آیا کہ اے بلال (تمہیں رسول اللہ ﷺ یاد کر رہے ہیں) چل کر آپ کی بات سن لو، تو میں چل پڑا، آپ ﷺ کے پاس پہنچا تو کیا دیکھتا ہوں کہ چار لدے ہوئے جانور بیٹھے ہیں، آپ سے اجازت طلب کی تو رسول اللہ ﷺ نے مجھ سے فرمایا: "بلال! خوش ہو جاؤ، اللہ تعالیٰ نے تمہاری ضرورت پوری کر دی، کیا تم نے چاروں بیٹھی ہوئی سواریاں نہیں دیکھیں؟"، میں نے کہا: ہاں دیکھ لی ہیں، آپ ﷺ نے فرمایا: "جاؤ وہ جانور بھی لے لو اور جو ان پر لدا ہوا ہے وہ بھی ان پر کپڑا اور کھانے کا سامان ہے، فدک۔ رئیس نے مجھے بدیہ میں بھیجا ہے، ان سب کو اپنی تحویل میں لے لو، اور ان سے اپنا قرض ادا کر دو"، تو میں نے ایسا ہی کیا۔ پھر راوی نے پوری حدیث ذکر کی۔ بلال رضی اللہ عنہ کہتے ہیں: پھر میں مسجد میں آیا تو دیکھا کہ رسول اللہ ﷺ مسجد میں تشریف فرما ہیں، میں نے آپ کو سلام کیا، آپ ﷺ نے پوچھا: "جو مال تمہیں ملا اس کا کیا ہوا؟"، میں نے عرض کیا: اللہ تعالیٰ نے اپنے رسول کے سارے قرضے ادا کر دیئے اب کوئی قرضہ باقی نہ رہا، آپ ﷺ نے فرمایا: "کچھ مال بچا بھی ہے؟"، میں نے کہا: ہاں، آپ ﷺ نے فرمایا: "جاؤ جو بچا ہے اسے اللہ کی راہ میں صرف کر کے مجھے آرام دو کیونکہ جب تک یہ مال صرف نہ ہو جائے گا میں اپنی ازواج (مطہرات) میں سے کسی کے پاس نہ جاؤں گا"، پھر جب رسول اللہ ﷺ عشاء سے فارغ ہوئے تو مجھے بلایا اور فرمایا: "کیا ہوا وہ مال جو تمہارے پاس بچ رہا تھا؟" میں نے کہا: وہ میرے پاس موجود ہے، کوئی ہمارے پاس آیا ہی نہیں کہ میں اسے دے دوں تو رسول اللہ ﷺ نے رات مسجد ہی میں گزاری۔ راوی نے پوری حدیث بیان کی (اس میں ہے) یہاں تک کہ جب آپ ﷺ عشاء کی نماز پڑھ چکے یعنی دوسرے دن تو آپ نے مجھے بلایا اور پوچھا: "وہ مال کیا ہوا جو تمہارے پاس بچ رہا تھا؟"، میں نے کہا: اللہ کے رسول! اللہ نے آپ کو اس سے بے نیاز و بے فکر کر دیا (یعنی وہ میں نے ایک ضرورت مند کو دے دیا) یہ سن کر آپ ﷺ نے اللہ اکبر کہا، اللہ تعالیٰ کا شکر ادا کیا اور اس کی حمد و ثناء بیان کی اس ڈر سے کہ کہیں آپ کو موت نہ آ جاتی اور یہ مال آپ کے پاس باقی رہتا، پھر میں آپ ﷺ کے پیچھے پیچھے چلا، آپ اپنی بیویوں کے پاس آئے اور ایک ایک کو سلام کیا، پھر آپ ﷺ وہاں تشریف لے گئے جہاں رات گزاری تھی، (اے عبد اللہ ہوزنی!) یہ ہے تمہارے سوال کا جواب۔

(سنن ابوداؤد باب فی الامام یقبل بدایا التشرکین جلد نمبر 3 صفحہ نمبر 440)

ابوداؤد شریف میں منقول ہے

حَدَّثَنَا هَارُونُ بْنُ عَبْدِ اللَّهِ. حَدَّثَنَا أَبُو دَاوُدَ. حَدَّثَنَا عِمْرَانُ. عَنْ قَتَادَةَ. عَنْ يَزِيدَ بْنِ عَبْدِ اللَّهِ بْنِ الشَّخِيرِ عَنْ عِنَبِيَّاضِ بْنِ حِمَارٍ. قَالَ: أَهْدَيْتُ لِلنَّبِيِّ صَلَّى اللَّهُ عَلَيْهِ وَسَلَّمَ نَاقَةً. فَقَالَ "أَسْلَمْتُ. فَقُلْتُ: لَا. فَقَالَ النَّبِيُّ صَلَّى اللَّهُ عَلَيْهِ وَسَلَّمَ: "إِنِّي نُهِيتُ عَنْ زُبْدِ

المُشرِکین۔

عیاض بن حمار رضی اللہ عنہ کہتے ہیں میں نے نبی اکرم صلی اللہ علیہ وسلم کو ایک اونٹنی ہدیہ میں دی، تو رسول اللہ صلی اللہ علیہ وسلم نے پوچھا: "کیا تم مسلمان ہو گئے ہو؟" میں نے کہا: نہیں، آپ صلی اللہ علیہ وسلم نے فرمایا: "مجھے مشرکوں سے تحفہ لینے کی ممانعت کر دی گئی ہے۔"

(سنن ابوداؤد باب فی الإمام یتقبل ہدایا المشرکین جلد نمبر 3 صفحہ نمبر 445)

بعض روایات میں آتا ہے کہ اللہ کے رسول صلی اللہ علیہ وسلم نے نجاشی، مقوقس، اکیدر دومہ اور رئیس فدک کے ہدایا قبول کئے تو یہ

"إني نهيت عن زبد المشرکین"

کے خلاف نہیں ہے کیونکہ مذکورہ سب کے سب ہدایا اہل کتاب کے تھے نہ کہ مشرکین کے، گویا اہل کتاب کے ہدایا لینے درست ہیں نہ کہ مشرکین کے۔

اس مسئلہ میں وضاحت کے لیے ہم آپ کے سامنے اعلیٰ حضرت کا فتویٰ رکھتے ہیں:

کیا فرماتے ہیں علمائے دین کہ مسلمان جو اینٹ کے کاروبار کرتے ہیں ان کے یہاں کمھار نوکر ہیں، اگر یہ کمھار بندوبست بھی اپنے یہاں سے پوری پکوا کر لائیں یا بازار سے اپنی آمدنی میں سے مٹھائی وغیرہ خرید کر کے دیں تو اس کا لینا اور کھانا درست ہوگا یا نہیں؟ اور نیز عام اہل بنود کے یہاں کے کھانے کا جو طریق رسم کچھ بھیجیں لینا اور کھانا درست ہے یا نہیں؟ جینواتو جروا

الجواب: حضور اقدس صلی اللہ علیہ وسلم نے کافروں کے ہدیے قبول بھی فرمائے اور بھی فرمائے۔ کسریٰ بادشاہ ایران نے ایک خچر نذر کیا۔ قبول فرمایا: الحاکم فی المستدرک عن ابن عباس رضی اللہ عنہما قال ان کسریٰ اهدی للنبی ﷺ بغلة فرکبها بحبل من شعر ثم اردفنی خلفه قال الحافظ الدمیاضی فی ذلك نظر لان کسریٰ مزق کتابہ ﷺ فبعید ان یهدی له اقول یرد نظره حدیث الآتی واما استبعاده فقد اجاب عنه العلماء بجوابین ذکرهما الزرقانی فی شرحه علی المواہب فی ذکر بغاله ﷺ۔

حاکم نے مستدرک میں حضرت عبداللہ ابن عباس رضی اللہ عنہما سے روایت کی ہے انھوں نے فرمایا کسریٰ شاہ ایران نے آنحضرت صلی اللہ علیہ وسلم کی خدمت میں ایک خچر بطور تحفہ بھیجا اور آپ نے اس پر سواری فرمائی جبکہ اس کی لگان بالوں کی رسی تھی اور آپ نے مجھے اپنے پیچھے بٹھایا، حافظ دمیاطی نے فرمایا اس میں اشکال ہے اس لئے کسریٰ نے آپ کا نامہ مبارک چاک کر دیا تھا، اور یہ بات ناقابل فہم اور بعید ہے کہ اس نے آپ کے لیے تحفہ بھیجا ہو، میں کہتا ہوں محدث دمیاطی کے اعتراض کو اگلی حدیث مسترد کر رہی ہے۔ رہا اس کا بعید کہنا تو اہل علم حضرات نے اس کے دو جواب دیئے ہیں جن کو علامہ زرقانی نے مواہب اللدینہ کی شرح میں حضور اقدس صلی اللہ علیہ وسلم وآلہ وسلم کے خچروں کے شمار کے سلسلے میں ذکر کیا ہے۔ (ت)

(المستدرک للحاکم کتاب معرفۃ الصحافیۃ تعلیم النبی صلی اللہ علیہ وسلم لابن عباس دار الفکر بیروت ۳/ ۵۴۱) (شرح الزرقانی علی المواہب اللدینہ ذکر بغاله علیہ الصلوٰۃ

والسلام دار المعرفۃ بیروت ۳/ ۳۸۹) (شرح الزرقانی علی المواہب اللدینہ ذکر بغاله علیہ الصلوٰۃ والسلام دار المعرفۃ بیروت ۳/ ۳۸۹)

یونہی بادشاہ فدک نے چار اونٹنیاں پر بارنڈ رکیں۔ قبول فرمائیں، اور بلال رضی اللہ عنہ کو بخش دیں۔ رواہ ابو داؤد عن بلال المؤذن رضی اللہ عنہ وفيہ انہ ﷺ قال لبلال فاقبضھن واقض دینک۔ اس کو امام ابو داؤد نے حضرت بلال مؤذن کی سند کے ساتھ روایت کیا ہے۔ (رضی اللہ عنہ) اس میں مذکور ہے کہ حضور صلی اللہ علیہ وسلم نے حضرت بلال رضی اللہ عنہ سے فرمایا: ان پر قبضہ کر کے اپنا قرض ادا کرو۔ (ت)

(۳۔ سنن ابی داؤد کتاب الخراج والفتی باب فی الامام یقبل حدایا المشرکین آفتاب عالم پریس لاہور ۲/۷۸)

قیصر روم وغیرہ سلاطین کفار کے ہدایا قبول فرمائے۔ احمد والترمذی عن امیر المومنین علی کرم اللہ تعالیٰ وجہہ۔ قال اھدی کسری لرسول اللہ ﷺ فقبل منہ و اھدی قیصر فقبل منہ و اھدت لہ الملوك فقبل منها۔

امام احمد اور ترمذی نے امیر المومنین حضرت علی کرم اللہ وجہہ سے روایت کیا کی ہے کہ آپ نے فرمایا کسری بادشاہ ایران نے حضور صلی اللہ علیہ وسلم کو تحفہ بھیجا تو آپ نے اس کا تحفہ قبول فرمایا۔ اسی طرح قیصر روم (روم کے بادشاہ) نے تحفہ بھیجا وہ بھی آپ نے قبول فرمایا۔ اسی طرح دیگر بادشاہوں نے بھی ہدیے بھیجے تو آپ نے وہ بھی قبول فرمائے۔ (ت)

(مسند احمد بن حنبل عن علی بن ابی طالب المکتب الاسلامی بیروت ۱/۱۳۵-۹۶) (جامع الترمذی ابواب السیر باب ما جاء فی قبول ہدایا المشرکین آمین کہنی اردو بازار لاہور ۱/۱۹۱)

قتیلہ بنت عبد العزیٰ بن سعد اپنی بیٹی حضرت سیدتنا اسماء بنت ابی بکر صدیق رضی اللہ عنہا کے پاس آئی اور کچھ گوشت کے زندہ جانور، پنیر، گھی ہدیہ لائی، بنت صدیق نے نہ لیا، نہ ماں کو گھر میں آنے دیا کہ تو کافرہ ہے۔ ام المومنین صدیقہ رضی اللہ عنہا نے نبی صلی اللہ علیہ وسلم سے مسئلہ پوچھا، آیت اتری: لا ینھکم اللہ عن الذین لم یقاتلوکم فی الدین۔ اللہ تعالیٰ نے ان کافروں کے ساتھ نیک سلوک سے تمہیں منع نہیں فرماتا جو تم سے دیں میں نہ لڑیں۔ (القرآن الکریم ۶۰/۸)

نبی صلی اللہ علیہ وسلم نے حکم دیا کہ ہدیہ لو اور گھر میں آنے دو۔ رواہ الامام احمد عن عامر بن عبد اللہ بن الزبیر رضی اللہ عنہم۔ امام احمد نے بن اس کو عامر بن عبد اللہ زبیر سے روایت کیا ہے۔ رضی اللہ عنہم۔ (ت)

(مسند احمد بن حنبل عن علی بن ابی طالب المکتب الاسلامی بیروت ۱/۱۳۵)

یہ حدیثیں تو جواز کی ہیں اور عیاض رضی اللہ عنہ نے پیش از اسلام کوئی ہدیہ یا ناقہ نہ رکھا، فرمایا: تو مسلمان ہے؟ عرض کی نہ۔ فرمایا: انی نہیت عن زبد المشرکین رواہ عن احمد و ابو داؤد و الترمذی و قال حسن صحیح۔ میں کافروں کی دی ہوئی چیزیں لینے سے منع کیا گیا ہوں (امام احمد، ابو داؤد اور ترمذی نے اس کو روایت کیا۔ اور امام ترمذی نے فرمایا یہ حسن صحیح ہے۔ ت)

(جامع الترمذی ابواب السیر باب ما جاء فی قبول ہدایا المشرکین آمین کہنی اردو بازار لاہور ۱/۱۹۱)

یونہی ملاعب الاسنہ نے کچھ ہدیہ نہ رکھا۔ فرمایا: اسلام لا۔ انکار کیا۔ فرمایا: انی لا اقبل ہدیۃ مشرک رواہ الطبرانی فی الکبیر عن کعب بن مالک رضی اللہ عنہ بسند صحیح۔ میں کسی مشرک کا ہدیہ قبول نہیں فرماتا۔ (امام طبرانی نے

المعجم الکبیر میں حضرت کعب بن مالک رضی اللہ عنہ کے حوالے سے سند صحیح اسے روایت کیا ہے۔ (ت)

(المعجم الکبیر للطبرانی حدیث ۱۳۸ المکتبۃ الفیصلیۃ ۱۹/۷۰)

ایک حدیث میں ارشاد فرمایا: انا لا نقبل شیئا من المشرکین۔ رواہ احمد والحاکم عن حکیم بن حزام رضی اللہ عنہ بسند صحیح۔ ہم مشرکوں سے کوئی چیز قبول نہیں فرماتے (اس کو امام احمد اور حاکم نے سند صحیح کے ساتھ حضرت حکیم بن حزام رضی اللہ عنہ سے روایت کیا ہے۔ (ت) (مسند امام احمد بن حنبل عن حکیم بن حزام المکتب الاسلامی بیروت ۳/۴۰۳)

اسی طرح اور بھی حدیثیں رد و قبول دونوں میں وارد ہیں: فمنہم من زعم ان الرد نسخ القبول ورد بجهل التاريخ ومنہم من وفق بان من قبلہ منہم فاهل کتاب لا مشرک کما فی مجمع البحار اقول قد قبل عن کسری ولم یکن کتابیا الا ان یتمسک فی المجوس سنواہم سنة اهل الکتاب غیر ناکھی نسألہم ولا اکل ذبائحہم۔

ان میں کچھ وہ لوگ ہیں جن کا خیال ہے کہ ہدیہ رد کرنے سے اس کا قبول کرنا منسوخ ہوا اور یہ غلط ہے کیونکہ تاریخ معلوم نہیں۔ اور بعض نے دونوں میں مطابقت اور موافقت پیدا کی کہ جن کا ہدیہ قبول فرمایا وہ اہل کتاب تھے مشرک نہ تھے جیسا کہ مجمع البحار میں ہے اقول: (میں کہتا ہوں) کہ آپ نے کسری شاہ ایران کا ہدیہ قبول فرمایا حالانکہ وہ اہل کتاب نہ میں سے نہ تھا بلکہ مجوس سے تھا۔ مگر یوں استدلال کیا جائے کہ مجوسی نے اہل کتاب کی روش اختیار کی البتہ ان کی عورتوں سے نکاح اور ان کے ذبیحہ کا کھانا جائز نہیں۔ (ت) (التلخیص المعیر فی تخریج احادیث الرافعی الکبیر حدیث ۱۵۳۳ المکتبۃ الاثریۃ سانگلہ بل ۳/۱۷۲)

اس بارہ میں تحقیق یہ ہے کہ یہ امر مصلحت وقت وہ حالت ہدیہ آرنده و ہدیہ گیرندہ پر ہے اگر تالیف قلب کی نیت ہے اور امید رکھتا ہے کہ اس سے ہدایا و تحائف لینے دینے کا معاملہ رکھنے میں اسے اسلام کی طرف رغبت ہوگی تو ضرور لے اور اگر حالت ایسی ہے کہ نہ لینے میں اسے کوفت پہنچے گی اور اپنے مذہب باطل سے بیزار ہوگا تو ہرگز نہ لے، اور اگر اندیشہ ہے کہ لینے کے باعث معاذ اللہ اپنے قلب میں کافر کی طرف سے کچھ میل یا اس کے ساتھ کسی امر دینی میں نرمی و مہارت راہ پائے گی تو اس ہدیہ کو اگ جانے اور بیشک تحفوں کا رغبت و محبت پیدا کرنے میں بڑا اثر ہوتا ہے۔ رسول اللہ صلی اللہ علیہ وسلم فرماتے ہیں: تهادوا و تحابوا۔ رواہ ابو یعلیٰ ۵

بسند جید عن ابی ہریرۃ رضی اللہ عنہ زاد ابن عساکر و تصافحوا یذهب الغل عنکم ۵ و عندہ عن ام المومنین الصدیقۃ رفعتہ تهادوا تزادوا احبا الحدیث۔ ایک دوسرے کو ہدیہ دے دیا کرو تا کہ آپس کی محبت میں اضافہ ہو، ابو یعلیٰ نے اس کو جید سند کے ساتھ حضرت ابو ہریرہ رضی اللہ عنہ سے روایت کیا ہے۔ اور ابن عساکر نے یہ اضافہ کیا کہ ایک دوسرے کے ساتھ مصافحہ کیا کرو۔ (یعنی ہاتھ ملایا کرو) اس سے تمہارا باہمی کینہ دور ہوگا اور اسی نے ام المومنین سیدہ عائشہ صدیقہ رضی اللہ عنہا سے مرفوعاً روایت کیا ہے ہدیہ دیا کرو تا کہ تمہاری باہمی محبت میں اضافہ اور ترقی ہو الحدیث (ت)

(کنز العمال بحوالہ ابن عساکر عن ابی ہریرۃ حدیث ۱۵۰۵۵ مؤسسۃ الرسالہ بیروت ۶/۱۱۰) (کنز العمال بحوالہ ابن عساکر عن ابی ہریرۃ حدیث ۱۵۰۵۶)

مؤسسۃ الرسالہ بیروت ۶/۱۱۰) (کنز العمال بحوالہ ابن عساکر عن عائشہ حدیث ۱۵۰۵۷ مؤسسۃ الرسالہ بیروت ۶/۱۱۰)

فَأَرْسَلَ بِهَا عُمَرُ إِلَى أَخِي لَهُ مِنْ أَهْلِ مَكَّةَ قَبْلَ أَنْ يُسَلِّمَ

حضرت ابن عمر رضی اللہ عنہما سے روایت ہے کہ حضرت عمر رضی اللہ عنہ نے ایک آدمی کے پاس خاص قسم کا حلہ ملاحظہ فرمایا جسے بیچارہ ہاتھ تھا۔ وہ نبی کریم صلی اللہ علیہ وسلم کی خدمت میں عرض گزار ہوئے: آپ صلی اللہ علیہ وسلم اس حلہ کو خرید فرمائیں اور اسے جمعہ کے روز زیب تن فرمایا کریں۔ اور جب آپ صلی اللہ علیہ وسلم کی خدمت میں کوئی وفد حاضر ہو تو بھی؟ آپ صلی اللہ علیہ وسلم نے ارشاد فرمایا: اس حلہ کو وہ پہنا کرتا ہے جس کا آخرت میں کوئی بھی حصہ نہیں ہوتا۔ اس کے بعد رسول اللہ صلی اللہ علیہ وسلم کے پاس کافی سارے حلے آئے تو آپ صلی اللہ علیہ وسلم نے ان میں سے ایک حلہ حضرت عمر رضی اللہ عنہ کی جانب بھی بھیج دیا۔ حضرت عمر رضی اللہ عنہ عرض گزار ہوئے: میں اس کو کس طرح پہن لوں جبکہ آپ صلی اللہ علیہ وسلم نے اس کے بارے میں یوں یوں ارشاد فرمایا ہے۔ آپ صلی اللہ علیہ وسلم نے ارشاد فرمایا: میں نے اس حلہ کو تمہیں پہننے کے واسطے نہیں عطا کیا۔ تم اسے بیچ ڈالو یا دوسرے کو پہنا ڈالو۔ چنانچہ حضرت عمر رضی اللہ عنہ نے اس حلہ کو اپنے بھائی کو عطا فرما دیا جو مکہ مکرمہ والوں میں سے تھا اور ابھی تک اسلام نہیں لے کر آیا تھا۔ (مرجع السابق: حدیث: 2430)

57. حَدَّثَنَا عُبَيْدُ بْنُ إِسْمَاعِيلَ حَدَّثَنَا أَبُو أُسَامَةَ عَنْ هِشَامٍ عَنْ أَبِيهِ عَنْ أَسْمَاءَ بِنْتِ أَبِي بَكْرٍ

رَضِيَ اللَّهُ عَنْهُمَا قَالَتْ قَدِمْتُ عَلَى أُخْتِي وَهِيَ مُشْرِكَةٌ فِي عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ

فَاسْتَفْتَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ قُلْتُ وَهِيَ رَاغِبَةٌ أَفَأَصِلُ أُخْتِي قَالَ نَعَمْ صِلِي

أُمَّكِ

حضرت اسماء بنت ابی بکر رضی اللہ عنہما کا بیان ہے کہ میری مشرکہ والدہ نبی کریم صلی اللہ علیہ وسلم کے زمانہ مقدسہ میں میرے پاس آئیں تو میں نے رسول اللہ صلی اللہ علیہ وسلم سے پوچھا میں نے یہ بھی دریافت کیا کہ وہ اسلام کی جانب راغب ہیں تو کیا میں ان کے ساتھ صلہ رحمی کر سکتی ہوں۔ آپ صلی اللہ علیہ وسلم نے ارشاد فرمایا: ہاں اپنی ماؤں کے ساتھ صلہ رحمی کرو۔ (سنن ابوداؤد: رقم الحدیث: 1668، مصنف عبدالرزاق: رقم الحدیث: 9932، شعب الایمان: رقم الحدیث: 7931، صحیح مسلم: رقم الحدیث: 1003، ابی داؤد: رقم الحدیث: 2)

بَابُ لَا يَحِلُّ لِأَحَدٍ أَنْ يَرْجِعَ فِي هَبَّتِهِ وَصَدَقَتِهِ

باب: کسی کے لئے جائز نہیں کہ ہبہ اور صدقہ میں رجوع کرے

58. حَدَّثَنَا مُسْلِمُ بْنُ أَبِرَاهِيمَ حَدَّثَنَا هِشَامٌ وَشُعْبَةُ قَالَا حَدَّثَنَا قَتَادَةُ عَنْ سَعِيدِ بْنِ

الْمُسَيَّبِ عَنِ ابْنِ عَبَّاسٍ رَضِيَ اللَّهُ عَنْهُمَا قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ الْعَائِدُ فِي

هَبَّتِهِ كَالْعَائِدِ فِي قِيَّتِهِ

حضرت ابن عباس رضی اللہ عنہما سے روایت ہے کہ نبی کریم صلی اللہ علیہ وسلم نے ارشاد فرمایا: اپنے ہبہ میں رجوع کرنے والا اس کی مانند ہے جو اپنی قے میں رجوع کرے۔ (سنن النسائی: رقم الحدیث: 3693، صحیح مسلم: رقم الحدیث: 1622، صحیح ابن حبان: رقم الحدیث: 5121، سنن ابوداؤد: رقم الحدیث: 3538، سنن ابن ماجہ: رقم الحدیث: 2385)

59. حَدَّثَنَا عَبْدُ الرَّحْمَنِ بْنُ الْمُبَارَكِ حَدَّثَنَا عَبْدُ الْوَارِثِ حَدَّثَنَا أَيُّوبُ عَنْ عِكْرِمَةَ عَنْ ابْنِ

عَبَّاسٍ رَضِيَ اللَّهُ عَنْهُمَا قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ لَيْسَ لَنَا مَثَلُ الشَّوْءِ الَّذِي يَعُودُ فِي هَبَّتِهِ كَالْكَلْبِ يَرْجِعُ فِي قَيْئِهِ

حضرت ابن عباس رضی اللہ عنہما سے روایت ہے کہ نبی کریم ﷺ نے ارشاد فرمایا: ہبہ سے رجوع کرنے میں ہمارے واسطے اس سے بری کوئی مثال نہیں ہے جس طرح کتا اپنی قے میں رجوع کر لے۔ (مرجع السابق)

60- حَدَّثَنَا يَحْيَى بْنُ قَزَعَةَ حَدَّثَنَا مَالِكٌ عَنْ زَيْدِ بْنِ أَسْلَمَ عَنْ أَبِيهِ سَمِعْتُ عُمَرَ بْنَ الْخَطَّابِ رَضِيَ اللَّهُ عَنْهُ يَقُولُ حَمَلْتُ عَلَى فَرَسٍ فِي سَبِيلِ اللَّهِ فَأَضَاعَهُ الَّذِي كَانَ عِنْدَهُ فَأَرَدْتُ أَنْ أَشْتَرِبَهُ مِنْهُ وَظَنَنْتُ أَنَّهُ بَائِعُهُ بِرُخْصٍ فَسَأَلْتُ عَنْ ذَلِكَ النَّبِيَّ صَلَّى اللَّهُ عَلَيْهِ وَسَلَّمَ فَقَالَ لَا تَشْتَرِبْهُ وَإِنْ أَعْطَاكَهُ بِدَرْهِمٍ وَاحِدٍ فَإِنَّ الْعَائِدَ فِي صَدَقَتِهِ كَالْكَلْبِ يَعُودُ فِي قَيْئِهِ

حضرت عمر بن خطاب رضی اللہ عنہ فرماتے ہیں کہ میں نے اللہ تعالیٰ کی راہ میں گھوڑا دیا کسی کو تو اس نے اسے ضائع کر دیا۔ چنانچہ میں نے اس سے اس گھوڑے کو خرید لینے کا قصد فرمایا۔ اور میں گمان رکھتا تھا کہ وہ مجھے اس گھوڑے کو رعایت کے ساتھ بیچ ڈالے گا۔ میں نے اس کے بارے میں نبی کریم ﷺ سے پوچھا تو آپ ﷺ نے ارشاد فرمایا: اس کو نہ خریدنا اگرچہ وہ تمہیں یہ گھوڑا ایک درہم کے بدلہ میں بھی دیدے کیونکہ اپنے صدقہ میں رجوع کرنے والا اس کتے کی مانند ہے جو اپنی قے میں رجوع کرتا ہے۔ (مرجع السابق باب ہل یشتري صدقته)

61- حَدَّثَنَا إِبْرَاهِيمُ بْنُ مُوسَى أَخْبَرَنَا هِشَامُ بْنُ يُوسُفَ أَنَّ ابْنَ جُرَيْجٍ أَخْبَرَهُمْ قَالَ أَخْبَرَنِي عَبْدُ اللَّهِ بْنُ عَبْدِ اللَّهِ بْنِ أَبِي مُلَيْكَةَ أَنَّ ابْنَ صُهَيْبٍ مَوْلَى ابْنِ جُدْعَانَ ادَّعَوْا بَيْتَيْنِ وَحُجْرَةً أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ أَعْطَى ذَلِكَ صُهَيْبًا فَقَالَ مَرَوَانُ مَنْ يَشْهَدُ لَكُمَا عَلَى ذَلِكَ قَالُوا ابْنُ عُمَرَ فَدَعَا فَشَهِدَ لَا عَظَى رَسُولُ اللَّهِ صَلَّى اللَّهُ عَلَيْهِ وَسَلَّمَ صُهَيْبًا بَيْتَيْنِ وَحُجْرَةً فَقَضَى مَرَوَانُ بِشَهَادَتِهِ لَهُمْ

عبداللہ بن عبید اللہ بن ابوملک نے خبر دی ہے کہ ابن جدعان کے آزاد کردہ غلام حضرت صہیب رضی اللہ عنہ کی اولاد نے یہ دعویٰ کر دیا کہ رسول اللہ ﷺ نے حضرت صہیب رضی اللہ عنہ کو دو گھر اور ایک حجرہ عطا فرمایا تھا۔ مروان نے کہا: اس پر کون گواہی دے گا۔ لوگ کہنے لگے: حضرت ابن عمر رضی اللہ عنہما۔ تو مروان نے ان کو بلوایا چنانچہ انہوں نے اس بات کی شہادت بیان فرمائی کہ رسول اللہ ﷺ نے ضرور حضرت صہیب رضی اللہ عنہ کو دو گھر اور ایک حجرہ عطا فرمادیا تھا۔ چنانچہ ان کی شہادت پر مروان نے ان کے بیٹوں کے حق میں فیصلہ کر دیا۔ (مسند الصحابة: رقم الحدیث: 2481، مصنف عبدالرزاق: رقم الحدیث: 15441)

شرح

کسی کو چیز دے کر واپس لینا بہت بُری بات ہے حدیث میں ارشاد ہوا اسکی مثال ایسی ہے جس طرح کتا قے کر کے پھر چاٹ جاتا لہذا مسلمان کو اس سے بچنا ہی چاہیے مگر چونکہ ہبہ ایسا تصرف ہے کہ واپس پر لازم نہیں اگر دے کر واپس ہی لینا چاہے تو قاضی

واپس کر دے گا اُسے نہ واپس لینے پر مجبور نہیں کرے گا اور یہ واپس لینے کا حکم بھی حدیث سے ثابت ہے مگر سب جگہ واپس نہیں کر سکتا بعض صورتیں ایسی ہیں کہ اُن میں واپس لے سکتا ہے اور بعض میں نہیں یہاں اسی کی تفصیل بیان کی جاتی ہے۔

مسائل متفرقہ:

ہبہ میں رجوع کرنے کے لیے یہ ضروری ہے کہ دونوں کی رضامندی سے چیز واپس ہو یا حاکم نے واپسی کا حکم دیدیا ہو لہذا قاضی کے حکم کرنے کے بعد اگر واہب نے چیز کو طلب کیا اور موہوب لہ نے انکار کر دیا اور اُس کے بعد وہ شے ضائع ہو گئی تو موہوب لہ کو تاوان دینا ہوگا کہ اب اُسے روکنے کا حق نہ تھا اور اگر قاضی کے حکم سے قبل یہ بات ہوئی تو اُس پر تاوان واجب نہیں کہ او سے روکنے کا حق تھا۔ یوہیں اگر موہوب لہ نے بعد حکم قاضی اُسے روکا نہیں بلکہ ابھی تک واہب نے مانگا نہیں اور موہوب لہ کے پاس ہلاک ہو گئی تو تاوان واجب نہیں۔

(الدر المختار، کتاب الہبۃ، باب الرجوع فی الہبۃ، ج ۸، ص ۵۹۷۔ البحر الرائق، کتاب الہبۃ، باب الرجوع فی الہبۃ، ج ۷، ص ۵۰۱) قضاے قاضی یا طرفین کی رضامندی سے جب اُس نے رجوع کر لیا تو عقد ہبہ بالکل فسخ ہو گیا اور واہب کی پہلی ملک عود کر آئی یہ نہیں کہا جائے گا کہ جدید ملک حاصل ہوئی لہذا مالک ہونے کے لیے واہب کے قبضہ کی ضرورت نہیں اور مشاع میں بھی رجوع صحیح ہے مثلاً موہوب لہ نے نصف کو بیع کر دیا ہے نصف باقی ہے اس نصف کو واہب نے واپس لیا اگرچہ یہ شائع ہے مگر رجوع صحیح ہے۔ (البحر الرائق، کتاب الہبۃ، باب الرجوع فی الہبۃ، ج ۷، ص ۵۰۱)

موہوب لہ جب تندرست تھا اُس وقت اُسے کسی نے کوئی چیز ہبہ کی اور جب وہ بیمار ہوا واہب نے چیز واپس کر لی اگر یہ واپسی حکم قاضی سے ہے تو صحیح ہے ورنہ یا قرض خواہ کو موہوب لہ کے مرنے کے بعد اُس چیز کے مطالبہ کا حق نہیں اور اگر بغیر حکم قاضی محض واہب کے مانگنے پر موہوب لہ نے چیز دیدی تو اس واپسی کو ہبہ جدید قرار دیا جائے گا کہ ایک ثلثیں واپسی صحیح ہوگی وہ بھی جب کہ اُس پر ذین مستغرق نہ ہو اور اگر اُس پر ذین مستغرق ہو تو واہب سے چیز واپس لے کر قرض والوں کو دی جائے۔

(الفتاویٰ الہندیۃ، کتاب الہبۃ، الباب العاشر فی ہبۃ المریض، ج ۴، ص ۴۰۱) ایک چیز خرید کر ہبہ کر دی پھر موہوب لہ سے واپس لے لی اب اس میں عیب کا پتہ چلا تو بائع کو مطلقاً واپس دے سکتا ہے خواہ قاضی کے حکم سے واپس لیا ہو یا موہوب لہ کی رضامندی سے بخلاف بیع یعنی اگر مشتری نے چیز بیع کر دی اور مشتری دوم نے بوجہ عیب واپس کر دی اور اُس نے رضامندی سے واپس لے لی تو اپنے بائع پر واپس نہیں کر سکتا کہ یہ حق ثالث میں فسخ نہیں۔

(البحر الرائق، کتاب الہبۃ، باب الرجوع فی الہبۃ، ج ۷، ص ۵۰۱۔ الدر المختار، کتاب الہبۃ، باب الرجوع فی الہبۃ، ج ۸، ص ۵۹۷) رجوع کرنے سے ہبہ بالکل اصل ہی سے فسخ ہو جاتا ہے اس کا مطلب یہ ہے کہ اس ہبہ کا زمانہ مستقبل میں کچھ اثر نہ رہے گا یہ مطلب نہیں کہ زمانہ گزشتہ میں بھی اس کا کوئی اثر نہیں رہا ایسا ہوتا تو شے موہوب سے جو زیادت بعد ہبہ کے پیدا ہو گئی ہے وہ بھی ملک واہب کی طرف منتقل ہو جاتی حالانکہ ایسا نہیں مثلاً بکری ہبہ کی تھی اور اُس کے بچہ پیدا ہوا اس کے بعد واہب نے بکری واپس کر لی مگر یہ بچہ موہوب لہ ہی کا ہے واہب کا نہیں ہے یا مثلاً بیع میں عیب ظاہر ہوا اور قاضی کے حکم سے مشتری نے بائع کو واپس کر دی

یہ اصل سے فسخ ہے اور زمانہ گزشتہ میں اس کا اعتبار کیا جائے تو لازم آئے کہ مشتری نے بیع سے جو نفع حاصل کیا ہے حرام ہو حالانکہ نہیں۔ (البحر الرائق، کتاب الہبۃ، باب الرجوع فی الہبۃ، ج ۷، ص ۵۰۱)

بہہ کرنے کے بعد واہب نے اُس چیز کو ہلاک کر دیا تاوان دے گا اور اگر غلام تھا اُسے واہب نے آزاد کر دیا آزاد نہ ہو کیونکہ جب تک واپس نہ کرے گا اس کی ملک نہیں ہے۔ (البحر الرائق، کتاب الہبۃ، باب الرجوع فی الہبۃ، ج ۷، ص ۵۰۱)

جو چیز بہہ کی تھی وہ ہلاک ہو گئی اُس کے بعد مستحق نے دعویٰ کیا کہ چیز میری تھی اور موہوب لہ سے اُس کا تاوان وصول کر موہوب لہ واہب سے اُس تاوان میں سے کچھ وصول نہیں کر سکتا۔ یہی حکم غاریت کا ہے کہ مستعیر کے پاس ہلاک ہو جائے اور مستحق اُس سے ضمان وصول کرے تو یہ معیر سے کچھ نہیں لے سکتا اور اگر عقد معاوضہ کے ذریعہ سے چیز اس کے پاس آتی اور ہلاک ہو جائے اور مستحق ضمان لیتا تو یہ دینے والے سے وصول کر سکتا۔ مثلاً مشتری کے پاس بیع ہلاک ہو گئی اور مستحق نے اس سے ضمان لیا یہ بارک سے وصول کر سکتا ہے۔ اسی طرح اگر اس کے پاس چیز کا ہونا دینے والے کے نفع کی خاطر ہو تو یہ دینے والے سے ضمان وصول کر سکتا ہے مثلاً مودع یا مستاجر کے پاس چیز تھی اور ہلاک ہو گئی اور مستحق نے تاوان لیا تو یہ مالک سے وصول کر سکتے ہیں۔

(البحر الرائق، کتاب الہبۃ، باب الرجوع فی الہبۃ، ج ۷، ص ۵۰۱)

جن سات مواضع میں رجوع نہیں ہو سکتا جن کا بیان ابھی گزرا اگر واہب و موہوب لہ رجوع پر اتفاق کر لیں تو یہ اُن کا اتفاق جائز ہے۔ (الدر المختار، کتاب الہبۃ، باب الرجوع فی الہبۃ، ج ۸، ص ۵۹۷، ۵۹۸)

بہہ بشرط العوض کہ میں یہ چیز تم کو بہہ کرتا ہوں اس شرط پر کہ فلاں چیز تم مجھ کو دو یہ ابتدا کے لحاظ سے بہہ ہے لہذا دونوں عوض پر قبضہ ضروری ہے اگر دونوں نے یا ایک نے قبضہ نہیں کیا تو ہر ایک رجوع کر سکتا ہے اور دونوں میں سے کسی میں شیوع ہو تو باطل ہوگا مگر انتہا کے لحاظ سے یہ بیع ہے لہذا اس میں بیع کے احکام بھی ثابت ہونگے کہ اگر اس میں عیب ہے تو واپس کر سکتا ہے خیار رویت بھی حاصل ہوگا اس میں شفعہ بھی جاری ہوگا۔ (الدر المختار، کتاب الہبۃ، باب الرجوع فی الہبۃ، ج ۸، ص ۵۹۸)

بَابُ مَا قِيلَ فِي الْعُمَرَى وَالرَّقْبَى

اَعْمَرَتْهُ الذَّارَ فَهِيَ عُمَرَى جَعَلَتْهَا لَهُ (اَسْتَعْمَرَكُمْ فِيْهَا) جَعَلَكُمْ عُمَارًا

باب: عمری اور رقبی کے متعلق کیا کہا گیا ہے

میں نے اس کو ہمیشہ زندگی بھر رہنے کے واسطے گھر دیا یہ عمری ہے میں نے گھر اس کے لئے کر دیا استعمر کہ فیہا میں نے اس کو رہنے کے لئے زمین دی۔

62- حَدَّثَنَا أَبُو نَعِيمٍ حَدَّثَنَا شَيْبَانُ عَنْ يَحْيَى عَنْ أَبِي سَلَمَةَ عَنْ جَابِرٍ رَضِيَ اللَّهُ عَنْهُ قَالَ

قَضَى النَّبِيُّ صَلَّى اللَّهُ عَلَيْهِ وَسَلَّمَ بِالْعُمَرَى أَنَّهَا لِمَنْ وَهَبَتْ لَهُ

حضرت جابر رضی اللہ عنہ سے روایت ہے کہ نبی کریم صلی اللہ علیہ وسلم نے یہ فیصلہ فرمایا کہ عمری اس کا ہے جس کے لئے بہہ کیا گیا۔

(سنن الترمذی: رقم الحدیث: ۱۳۵۰، سنن النسائی: رقم الحدیث: ۳۵۴۵، صحیح مسلم: رقم الحدیث: ۱۶۴۵، سنن ابن ماجہ: رقم الحدیث: ۲۳۸۰، سنن

ابوداؤد: رقم الحدیث: 3550

63. حَدَّثَنَا حَفْصُ بْنُ عُمَرَ حَدَّثَنَا هَمَّامٌ حَدَّثَنَا قَتَادَةُ قَالَ حَدَّثَنِي النَّظَرُ بْنُ أَنَسٍ عَنْ بَشِيرِ بْنِ نَهْيٍ عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ الْغُمُزَى جَائِزَةٌ وَقَالَ عَطَاءٌ حَدَّثَنِي جَابِرٌ عَنِ النَّبِيِّ صَلَّى اللَّهُ عَلَيْهِ وَسَلَّمَ نَحْوَهُ

حضرت ابو ہریرہ رضی اللہ عنہ سے روایت ہے کہ نبی کریم صلی اللہ علیہ وسلم نے ارشاد فرمایا: غُمُزَى جائز ہے۔ (سنن ابی ہریرہ: 1694)

الحدیث: 6586، معجم الاوسط: رقم الحدیث: 1437، سنن ابوداؤد: رقم الحدیث: 3081، سنن البیہقی: رقم الحدیث: 11758، سنن النسائی: رقم الحدیث: 1694

بَابُ مَنِ اسْتَعَارَ مِنَ النَّاسِ الْفَرَسَ وَالْذَّابَّةَ وَغَيْرَهَا

باب: جس نے لوگوں سے گھوڑے اور سواری وغیرہ استعارت کے طور پر لیا

64. حَدَّثَنَا إِدْمٌ حَدَّثَنَا شُعْبَةُ عَنْ قَتَادَةَ قَالَ سَمِعْتُ أَنَسًا يَقُولُ كَانَ فَزْعٌ بِالْمَدِينَةِ فَاسْتَعَارَ النَّبِيُّ صَلَّى اللَّهُ عَلَيْهِ وَسَلَّمَ فَرَسًا مِنْ أَبِي طَلْحَةَ يُقَالُ لَهُ الْمُنْدُوبُ فَرَكِبَ فَلَمَّا رَجَعَ قَالَ مَا رَأَيْنَا مِنْ شَيْءٍ وَإِنْ وَجَدْنَاهُ لَبَحْرًا

حضرت انس رضی اللہ عنہ فرماتے ہیں کہ مدینہ منورہ کے اندر گھبراہٹ کا عالم ہو گیا تو نبی کریم صلی اللہ علیہ وسلم نے حضرت ابوطالب رضی اللہ عنہ سے گھوڑا بطور رعایت کے لیا جسے المندوب کہتے تھے چنانچہ آپ صلی اللہ علیہ وسلم اس کے اوپر سوار ہوئے جب لوٹے تو ارشاد فرمایا: ہم نے خطرہ والی کوئی چیز نہیں دیکھی اور ہم نے اس گھوڑے کو سمندر کی مانند پایا۔ (الادب المفرد: رقم الحدیث: 879، سنن البیہقی: رقم الحدیث: 1608)

شرح

دوسرے شخص کو چیز کی منفعت کا بغیر عوض مالک کر دینا عاریت ہے جس کی چیز ہے اسے معیر کہتے ہیں اور جس کو دی گئی مستعیر ہے اور چیز کو مستعار کہتے ہیں۔

عاریت کے لیے ایجاب و قبول ہونا ضروری ہے اگر کوئی ایسا فعل کیا جس سے قبول معلوم ہوتا ہو تو یہ فعل ہی قبول ہے مثلاً کسی سے کوئی چیز مانگی اس نے لا کر دیدی اور کچھ نہ کہا عاریت ہو گئی اور اگر وہ شخص خاموش رہا کچھ نہیں بولا تو عاریت نہیں۔

مسئلہ: جانور عاریت پر لیا ہے تو اس کا چارہ دانہ گھاس سب مستعیر کے ذمہ ہے یہی حکم لونڈی غلام کا ہے کہ انکی خوراک مستعیر کے ذمہ ہے۔ (رد المحتار، کتاب العاریۃ، ج ۸، ص ۵۵۸)

حضرت عائشہ (رضی اللہ عنہا) نے حضرت اسامہ کا ایک ہار عاریت کے طور پر لیا تھا وہ (سفر میں) گم ہو گیا۔ رسول اللہ (صلی اللہ علیہ وسلم) نے کچھ صحابہ (رضی اللہ عنہ) کو تلاش کے لئے بھیجا (راستہ میں) نماز کا وقت آ گیا تو ان صحابہ (رضی اللہ عنہ) نے بغیر وضو کے نماز پڑھ لی (کیونکہ پانی موجود نہ تھا) اور حضور (صلی اللہ علیہ وسلم) کی خدمت میں حاضر ہوئے اور اس کی شکایت پیش کر دی۔ اس

وقت آیت تیمم نازل ہوئی اسید بن حضیر نے عرض کیا اللہ آپ کو جزائے خیر دے خدا کی قسم کبھی ایسا نہیں ہوا کہ آپ پر کوئی دشوار آئی ہو اور اللہ نے اس سے نکلنے کا راستہ آپ کے لئے نہ پیدا کر دیا ہو اور مسلمانوں کے لئے اس میں برکت نہ عطا کر دی ہو۔

(تفسیر مظہری جلد نمبر 1 صفحہ نمبر 137)

بَابُ الْإِسْتِعَارَةِ لِلْعُرُوسِ عِنْدَ الْبِنَاءِ

باب: دلہن کے لئے شب زفاف کے وقت کسی چیز کو عاریت پر لینا

65- حَدَّثَنَا أَبُو نَعِيمٍ حَدَّثَنَا عَبْدُ الْوَاحِدِ بْنُ أَيْمَنَ قَالَ حَدَّثَنِي أَبِي قَالَ دَخَلْتُ عَلَى عَائِشَةَ رَضِيَ اللَّهُ عَنْهَا وَعَلَيْهَا دِرْعُ قَطْرِ ثَمَنُ خُمْسَةِ دَرَاهِمَ فَقَالَتْ ازْفَعْ بِصَرَكَ إِلَى جَارِيَتِي انْظُرْ إِلَيْهَا فَإِنَّهَا تُرْهِى أَنْ تَلْبَسَهُ فِي الْبَيْتِ وَقَدْ كَانَ لِي مِنْهُمْ دِرْعٌ عَلَى عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَمَا كَانَتْ امْرَأَةٌ تُقَيَّنُ بِالسَّيِّئَةِ إِلَّا أَرْسَلْتُ إِلَى تَسْتَعِيرُهُ

ایمن کا بیان ہے کہ میں حضرت عائشہ رضی اللہ عنہا کے پاس آئیں وہ قطر کا کرتہ پہنے ہوئے تھیں جس کی قیمت پانچ درہم تھی انہوں نے فرمایا: میری لونڈی کو نظر اٹھا کر دیکھئے یہ گھر میں اس کرتے کو زیب تن کرنے سے بھی پسند نہیں کرتی جبکہ رسول اللہ صلی اللہ علیہ وسلم کے زمانہ مقدسہ میں اسی طرح کا کرتہ میرے پاس تھا جب بھی مدینہ منورہ میں کسی عورت کو دلہن بنایا جاتا تو کسی شخص کو بھیج کر بطور عاریت کے یہ طلب کروالیا جاتا۔ (معجم الاوسط: رقم الحدیث: 3761، سنن البیہقی الکبریٰ: رقم الحدیث: 11253، شرح السنہ: ج 1، ص: 532، مسند اسحاق بن راہویہ: رقم الحدیث: 1295، مسند الصحابة: رقم الحدیث: 471)

شرح

حَدَّثَنَا إِبْرَاهِيمُ بْنُ الْمُسْتَمِيرِ حَدَّثَنَا مُحَمَّدُ بْنُ عَبْدِ اللَّهِ ح وَحَدَّثَنَا يَحْيَى بْنُ حَكِيمٍ حَدَّثَنَا ابْنُ أَبِي عَدِيٍّ جَمِيعًا عَنْ سَعِيدٍ عَنْ قَتَادَةَ عَنِ الْحَسَنِ عَنْ سَمُرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: "عَلَى الْيَدِ مَا أَخَذْتُ حَتَّى تُؤَدِّيَهُ".

سمرہ رضی اللہ عنہ کہتے ہیں کہ رسول اللہ صلی اللہ علیہ وسلم نے فرمایا: "ہاتھ پر واجب ہے کہ جو وہ لے اسے واپس کرے۔"

(سنن ابن ماجہ باب العاریۃ جلد نمبر 3 صفحہ نمبر 363)

پہننے کے کپڑے قرض مانگے یہ عرفا عاریت ہے پیوند مانگا کرتے میں لگائے گایا اینٹ یا کڑی مکان میں لگانے کے لیے عاریت مانگی اور ان سب میں یہ کہہ دیا ہے کہ واپس دیدوں گا تو عاریت ہے اور یہ نہیں کہا ہے تو قرض ہے۔

(الفتاویٰ الہندیہ، کتاب العاریۃ، الباب الاول فی تفسیر حاشیہ... الخ، ج ۴، ص ۳۶۳)

لڑکی رخصت کی اور جہیز بھی ویسا دیا جیسا ایسے لوگوں کے یہاں دیا جاتا ہے اب یہ کہتا ہے کہ سامان جہیز میں نے عاریت کے طور پر دیا تھا اگر وہاں کا عرف یہ ہے کہ باپ بیٹی کو جو کچھ جہیز دیتا ہے وہ لڑکی کی ملک ہوتا ہے عاریت کے طور پر نہیں ہوتا تو اس شخص

(الدر المختار، كتاب العارية، ج ٨، ص ٥٦٢)

باب: دودھ دینے والے جانور کو دینے کی فضیلت

حَدَّثَنَا حَدَّثَنَا عَبْدُ اللَّهِ بْنُ يُوسُفَ وَإِسْمَاعِيلُ عَنْ مَالِكٍ قَالَ نِعَمَ الصَّدَقَةُ

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے ارشاد فرمایا: بہترین عطیہ بہت زیادہ دودھ دینے والی دوشنی اور بہت زیادہ دودھ دینے والی بکری ہے صبح کو بھی برتن بھر ڈالے اور شام کو بھی برتن بھر ڈالے۔ (مسند احمد: رقم الحدیث: 7301، صحیح مسلم: رقم الحدیث: 1019، شرح السنۃ: رقم الحدیث: 1662، مسند ابی یعلیٰ: رقم الحدیث: 6268، مسند الحمیدی: رقم الحدیث: 1061)

امام مالک کا بیان ہے کہ کیا ہی اچھا صدقہ ہے۔ (مسند الصحابة: رقم الحديث: 197)

67- حَدَّثَنَا عَبْدُ اللَّهِ بْنُ يُوسُفَ أَخْبَرَنَا ابْنُ وَهْبٍ حَدَّثَنَا يُوسُفُ عَنْ ابْنِ شِهَابٍ عَنْ أَنَسِ بْنِ مَالِكٍ رَضِيَ اللَّهُ عَنْهُ قَالَ لَبَّا قَدِيمَ الْمُهَاجِرُونَ الْمَدِينَةَ مِنْ مَكَّةَ وَلَيْسَ بِأَيْدِيهِمْ يَغْنَى شَيْئًا وَكَانَتِ الْأَنْصَارُ أَهْلَ الْأَرْضِ وَالْعَقَارِ فَقَاسَمَهُمُ الْأَنْصَارُ عَلَى أَنْ يُعْطَوْهُمْ ثَمَارَ أَمْوَالِهِمْ كُلَّ عَامٍ وَيَكْفُوهُمْ الْعَمَلَ وَالْمَوْتَةَ وَكَانَتْ أُمُّهُ أُمُّ أَنَسِ أُمُّ سُلَيْمٍ كَانَتْ أُمُّ عَبْدِ اللَّهِ بْنِ أَبِي طَلْحَةَ فَكَانَتْ أَعْطَتْ أُمُّ أَنَسٍ رَسُولَ اللَّهِ صَلَّى اللَّهُ عَلَيْهِ وَسَلَّمَ عِدَاقًا فَأَعْطَاهُنَّ النَّبِيُّ صَلَّى اللَّهُ عَلَيْهِ وَسَلَّمَ أُمُّ آيْمَنَ مَوْلَاتَهُ أُمُّ أُسَامَةَ بْنِ زَيْدٍ قَالَ ابْنُ شِهَابٍ فَأَخْبَرَنِي أَنَسُ بْنُ مَالِكٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ لَبَّا فَرَّغَ مِنْ قَتْلِ أَهْلِ خَيْبَرَ فَانْصَرَفَ إِلَى الْمَدِينَةِ رَدَّ الْمُهَاجِرُونَ إِلَى الْأَنْصَارِ مَنَاقِحَهُمُ الَّتِي كَانُوا مَنَحُوهُمْ مِنْ ثَمَارِهِمْ فَرَدَّ النَّبِيُّ صَلَّى اللَّهُ عَلَيْهِ وَسَلَّمَ إِلَى أُمِّهِ عِدَاقَهَا وَأَعْطَى رَسُولُ اللَّهِ صَلَّى اللَّهُ عَلَيْهِ وَسَلَّمَ أُمُّ آيْمَنَ مَكَانَهُنَّ مِنْ حَائِطِهِ وَقَالَ أَحْمَدُ بْنُ شَبِيبٍ أَخْبَرَنَا أَبِي عَنْ يُوسُفَ بِهَذَا وَقَالَ مَكَانَهُنَّ مِنْ خَالِصِهِ

حضرت انس بن مالک رضی اللہ عنہ سے روایت ہے کہ جب مہاجرین مکہ مکرمہ سے مدینہ منورہ تشریف لائے تو ان کے پاس کچھ بھی نہ تھا جبکہ انصار زمیندار تھے تو انصار نے مہاجرین کو اس شرط پر اپنے باغات مرحمت فرمائے کہ وہ ان کے پھلوں میں سے ہمیں تھوڑا بہت ہر سال عطا فرما دیا کریں۔ اور انصار کو کام اور مشقت سے بچا کر رکھیں اور حضرت انس رضی اللہ عنہ اور عبد اللہ بن

ابو محمد بن والدہ محترمہ حضرت ام سلیم رضی اللہ عنہا نے نبی کریم صلی اللہ علیہ وسلم کو کچھ درخت دیئے تو نبی کریم صلی اللہ علیہ وسلم نے ان درختوں کو حضرت اسامہ بن زید رضی اللہ عنہ والدہ محترمہ حضرت ام ایمن رضی اللہ عنہا کو دے دیئے اور وہ آپ کی باندی تھیں۔ ابن شہاب نے کہا کہ مجھے حضرت انس رضی اللہ عنہ نے خبر دی ہے کہ نبی کریم صلی اللہ علیہ وسلم نے جب جنگ خیبر سے فراغت پائی اور مدینہ منورہ لوٹ آئے تو مہاجرین نے انصار کے عطیات لوٹا دیئے۔ اور نبی کریم صلی اللہ علیہ وسلم نے حضرت انس رضی اللہ عنہ کی والدہ محترمہ کو ان کے ہجور کے درخت لوٹا دیئے۔ پس رسول اللہ صلی اللہ علیہ وسلم نے ان کی جگہ حضرت ام ایمن رضی اللہ عنہا کو اپنے باغ میں سے عطا فرما دیئے۔ اور احمد بن شعیب یونس کے طریق سے جو روایت ہے کہ اس میں حائط کی جگہ خالصہ ہے۔

(اللہ نوادر جان: ج: ۱، ص: 563، سنن البیہقی الکبری: رقم الحدیث: 11413، مسند الصحابة: رقم الحدیث: 2487، مسند ابی عوانہ: ج: 4، ص: 265)

68- حَدَّثَنَا مُسَدَّدٌ حَدَّثَنَا عِيسَى بْنُ يُونُسَ حَدَّثَنَا الْأَوْزَاعِيُّ عَنْ حَسَّانَ بْنِ عَطِيَّةٍ عَنْ أَبِي كَبْشَةَ السَّلُولِيِّ سَمِعْتُ عَبْدَ اللَّهِ بْنَ عَمْرٍو رَضِيَ اللَّهُ عَنْهُمَا يَقُولُ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَرْبَعُونَ خَصْلَةً أَغْلَاهُنَّ مَبِيعَةُ الْعَنْزِ مَا مِنْ عَامِلٍ يَعْمَلُ بِخَصْلَةٍ مِنْهَا رَجَاءً ثَوَابِهَا وَتَصَدِيقٍ مَوْعُودِهَا إِلَّا أَدْخَلَهُ اللَّهُ بِهَا الْجَنَّةَ قَالَ حَسَّانُ فَعَدَدْنَا مَا دُونَ مَبِيعَةِ الْعَنْزِ مِنْ رَدِّ السَّلَامِ وَتَشْيِيتِ الْعَاطِسِ وَامَاطَةِ الْأَذَى عَنِ الطَّرِيقِ وَنَحْوِهِ فَمَا اسْتَطَعْنَا أَنْ نَبْلُغَ خَمْسَ عَشْرَةَ خَصْلَةً

حضرت عبد اللہ بن عمر رضی اللہ عنہما فرماتے ہیں کہ رسول اللہ صلی اللہ علیہ وسلم نے ارشاد فرمایا: چالیس عادات ایسی ہیں کہ جو شخص ثواب کی امید اور اللہ تعالیٰ کے وعدے کو سچا جان کر ایک عادت پر بھی عمل پیرا ہوگا تو اللہ تعالیٰ اس کو جنت میں داخل فرما دے گا۔ ان میں سب سے اعلیٰ بکری کا منیجہ ہے۔ حسان نے کہا: ہم نے بکری کے علاوہ ان میں سلام اور چھینک کے جواب دینے اور راستہ سے اذیت پہنچانے والی چیزوں کو دور کرنے اور اس کی مانند دوسری چیزوں کو بھی گنا تو ہم پندرہ سے زیادہ پر بھی نہ پہنچ سکے۔

(سنن ابوداؤد: رقم الحدیث: 1433، سنن البیہقی الکبری: رقم الحدیث: 7587، مسند الصحابة: رقم الحدیث: 12، شرح السنہ: ج: 1، ص: 413)

69- حَدَّثَنَا مُحَمَّدُ بْنُ يُوسُفَ حَدَّثَنَا الْأَوْزَاعِيُّ قَالَ حَدَّثَنِي عَطَاءٌ عَنْ جَابِرٍ رَضِيَ اللَّهُ عَنْهُ قَالَ كَانَتْ لِرِجَالٍ مِنَّا فُضُولٌ أَرْضِينَ فَقَالُوا نُوَاجِرُهَا بِالثُّلُثِ وَالرُّبُعِ وَالنِّصْفِ فَقَالَ النَّبِيُّ صَلَّى اللَّهُ عَلَيْهِ وَسَلَّمَ مَنْ كَانَتْ لَهُ أَرْضٌ فَلْيُزْرِعْهَا أَوْ لِيَمْنَحْهَا أَخَاهُ فَإِنْ أَبَى فَلْيُمْسِكْ أَرْضَهُ

حضرت جابر رضی اللہ عنہ سے روایت ہے کہ ہم میں سے کچھ مردوں کے پاس زمینیں تھیں تو انہوں نے کہا: ہم ان زمینوں کو تہائی اور چوتھائی اور نصف پیداوار کے بدلے کرایہ پر دیا کرتے ہیں۔ نبی کریم صلی اللہ علیہ وسلم نے ارشاد فرمایا: جس کے پاس زمین ہو تو وہ خود ہی بوئے یا اپنے بھائی کو دیدے اگر وہ انکار کر دے تو وہ اپنی زمین کو روک لے۔

70- وَقَالَ مُحَمَّدُ بْنُ يُوسُفَ حَدَّثَنَا الْأَوْزَاعِيُّ حَدَّثَنِي الزُّهْرِيُّ حَدَّثَنِي عَطَاءٌ بْنُ يَزِيدَ حَدَّثَنِي أَبُو سَعِيدٍ قَالَ جَاءَ أَعْرَابِيٌّ إِلَى النَّبِيِّ صَلَّى اللَّهُ عَلَيْهِ وَسَلَّمَ فَسَأَلَهُ عَنِ الْهَجْرَةِ فَقَالَ وَنَحْكَ إِنَّ

الْهَجْرَةَ شَأْنُهَا شَدِيدٌ فَهَلْ لَكَ مِنْ إِبْلِ قَالَ نَعَمْ قَالَ فَتُعْطَى صَدَقَتُهَا قَالَ نَعَمْ قَالَ فَهَلْ تَمْنَحُ مِنْهَا شَيْئًا قَالَ نَعَمْ قَالَ فَتَحْلِبُهَا يَوْمَ وَرَدِهَا قَالَ نَعَمْ قَالَ فَاعْمَلْ مِنْ وَرَاءِ الْبَحَارِ فَإِنَّ اللَّهَ لَنْ يَتْرُكَ مِنْ عَمَلِكَ شَيْئًا

ابوسعید کا بیان ہے کہ ایک اعرابی نبی کریم ﷺ کی بارگاہ مقدسہ میں حاضر ہوا تو اس نے آپ ﷺ سے ہجرت کے بارے میں پوچھا۔ آپ ﷺ نے ارشاد فرمایا: تم پر افسوس ہے ہجرت کا معاملہ سنگین ہے کیا تمہارے پاس اونٹ ہیں؟ وہ عرض گزار ہوا: ہاں۔ آپ ﷺ نے ارشاد فرمایا: کیا تم ان کی زکوٰۃ دیتے ہو۔ وہ عرض گزار ہوا: ہاں۔ دریافت فرمایا: کیا تم ان میں سے کچھ دیتے ہو؟ وہ عرض گزار ہوا: ہاں۔ آپ ﷺ نے پوچھا: تم انہیں پانی پلانے کے واسطے گھاٹ پر لے جانے والے روز لوگوں کے واسطے دوہ بھی لیا کرتے ہو گے۔ وہ عرض گزار ہوا: ہاں۔ ارشاد فرمایا: تم چاہے سمندر کے پار بھی عمل کرتے رہو بے شک اللہ تعالیٰ تمہارے اعمال میں سے ہرگز کسی عمل کو نہیں چھوڑے گا۔ (مرجع السابق باب ما کان من اصحاب النبی ﷺ یوافی بعضہم

بخاری راوی

ابوسعید بن معلی: آپ کا نام حارث بن معلی ہے، انصاری زرقی ہیں، چونسٹھ سال عمر ہوئی ۶۴ چونسٹھ ہی میں وفات پائی۔
(الاکمال فی اسماء الرجال، لصاحب المشکوۃ، ابو عبد اللہ محمد بن عبد اللہ الحطیب علیہ الرحمۃ، تحت خبر... سنن... فی صحابہ، ترجمہ مفتی احمد یار خان نعیمی علیہ الرحمۃ القوی، بنام اجماع)

71. حَدَّثَنَا مُحَمَّدُ بْنُ بَشَّارٍ حَدَّثَنَا عَبْدُ الْوَهَّابِ حَدَّثَنَا أَيُّوبُ عَنْ عَمْرِو عَنْ طَاوُسٍ قَالَ حَدَّثَنِي أَعْلَمُهُمْ بِذَلِكَ يَعْنِي ابْنَ عَبَّاسٍ رَضِيَ اللَّهُ عَنْهُمَا أَنَّ النَّبِيَّ صَلَّى اللَّهُ عَلَيْهِ وَسَلَّمَ خَرَجَ إِلَى أَرْضٍ مَهْتَزُّ زُرْعًا فَقَالَ لِمَنْ هَذِهِ فَقَالُوا اكْتَرَاهَا فَلَانٌ فَقَالَ أَمَا إِنَّهُ لَوْ مَنَعَهَا إِيَّاهُ كَانَ خَيْرًا لَهُ مِنْ أَنْ يَأْخُذَ عَلَيْهَا أَجْرًا مَعْلُومًا

حضرت ابن عباس رضی اللہ عنہما کا بیان ہے کہ نبی کریم ﷺ ایک ایسی زمین کے اندر گئے جس میں کھیت لہہا رہے تھے۔ ارشاد فرمایا: یہ کس کی زمین ہے؟ لوگ عرض گزار ہوئے کہ اس زمین کو فلاں نے کرایہ پر دیا ہے۔ ارشاد فرمایا: اگر وہ زمین دے دیتا تو وہ اس کے لئے اس سے زیادہ اچھا ہوتا کہ وہ اس کا مخصوص کرایہ وصول کر لیتا۔ (سنن النسائی: رقم الحدیث: 3873، صحیح مسلم: رقم الحدیث: 1550، سنن ابن ماجہ: رقم الحدیث: 2456، سنن ابوداؤد: رقم الحدیث: 3389، معجم الکبیر: رقم الحدیث: 10880)

شرح

حَدَّثَنَا هِشَامُ بْنُ عَمَّارٍ، حَدَّثَنَا إِسْمَاعِيلُ بْنُ عَيَّاشٍ، حَدَّثَنَا شُرَحْبِيلُ بْنُ مُسْلِمٍ، قَالَ: سَمِعْتُ أَبَا أُمَامَةَ، يَقُولُ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: "الْعَارِيَةُ مُؤَدَّاةٌ وَالْبِنْعَةُ مَرْكُودَةٌ".

ابو امامہ رضی اللہ عنہ کہتے ہیں کہ میں نے رسول اللہ ﷺ کو فرماتے سنا: "عاریت (مانگی ہوئی چیز) ادا کی جائے، اور جو

جانور دودھ پینے کے لیے دیا جائے وہ لوٹا دیا جائے"۔ (سنن ابن ماجہ باب: العاریۃ جلد نمبر 3 صفحہ نمبر 363)

حَدَّثَنَا هِشَامُ بْنُ عَمَّارٍ، وَعَبْدُ الرَّحْمَنِ بْنُ إِبْرَاهِيمَ، الدِّمَشْقِيُّانِ، قَالَا: حَدَّثَنَا مُحَمَّدُ بْنُ شُعَيْبٍ، عَنْ عَبْدِ الرَّحْمَنِ بْنِ يَزِيدَ، عَنْ سَعِيدِ بْنِ أَبِي سَعِيدٍ، عَنْ أَنَسِ بْنِ مَالِكٍ، قَالَ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: "الْعَارِيَةُ مُؤَدَّاةٌ وَالْمِنْعَةُ مَرْدُودَةٌ".

انس بن مالک رضی اللہ عنہ کہتے ہیں کہ میں نے رسول اللہ ﷺ کو فرماتے سنا: "عاریت (مٹنی لی ہوئی چیز، مانگی ہوئی چیز) ادا کی جائے، اور دودھ پینے کے لیے دیئے گئے جانور کو واپس کر دیا جائے"۔ (سنن ابن ماجہ باب: العاریۃ جلد نمبر 3 صفحہ نمبر ۳۶۳)

حَدَّثَنَا إِبْرَاهِيمُ بْنُ الْمُسْتَمِرِّ، حَدَّثَنَا مُحَمَّدُ بْنُ عَبْدِ اللَّهِ، ح وَحَدَّثَنَا يَحْيَى بْنُ حَكِيمٍ، حَدَّثَنَا ابْنُ أَبِي عَدِيٍّ جَمِيعًا، عَنْ سَعِيدٍ، عَنْ قَتَادَةَ، عَنِ الْحُسَيْنِ، عَنْ سَمُرَةَ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: "عَلَى الْيَدِ مَا أَخَذْتَ حَتَّى تُؤَدِّيَهُ".

سمرہ رضی اللہ عنہ کہتے ہیں کہ رسول اللہ ﷺ نے فرمایا: "ہاتھ پر واجب ہے کہ جو وہ لے اسے واپس کرے"۔

(مرجع السابق)

مسائل عاریت

زمین عاریت لی کہ اس میں مکان بنائے گا یا درخت نصب کرے گا یہ عاریت صحیح ہے اور مالک زمین کو یہ اختیار ہے کہ جب چاہے اپنی زمین خالی کرالے کیونکہ عاریت میں کوئی پابندی مالک پر لازم نہیں اور اگر مکان یا درخت کھود کر نکالنے میں زمین خراب ہو جانے کا اندیشہ ہو تو اس ملبہ کی جو مکان کھودنے کے بعد قیمت ہوگی یا درخت کے کاٹنے کے بعد جو قیمت ہوگی مالک زمین سے دلادی جائے اور مالک مکان و درخت اپنے مکان و درخت کو بجنہ چھوڑ دے۔ مالک زمین نے مستعیر کے لیے کوئی مدت مقرر کر دی تھی مثلاً دس سال کے لیے یہ زمین مکان بنانے کو یا درخت لگانے کو عاریت دی اور مدت پوری ہونے سے پہلے زمین واپس لینا چاہتا ہے اگرچہ یہ مکروہ و وعدہ خلافی ہے مگر واپس لے سکتا ہے، کیونکہ یہ عقد اس کے ذمہ قضاء لازم نہیں مگر اس عمارت اور درخت کی وجہ سے مستعیر کا جو کچھ نقصان ہوگا مالک زمین اس کو ادا کرے یعنی کھڑی عمارت کی قیمت لگائی جائے اور ملبہ جدا کر دینے کے بعد جو قیمت ہو اس میں عمارت کی قیمت سے جو کمی ہو مالک زمین یہ رقم مستعیر کو دے۔ (الدر المختار، کتاب العاریۃ، ج ۸، ص ۵۵۶)

زمین زراعت کے لیے عاریت دی اور واپس لینا چاہتا ہے جب تک فصل طیار نہ ہو اور کھیت کاٹنے کا وقت نہ آئے واپس نہیں لے سکتا وقت مقرر کر کے دی ہو یا مقرر نہ کیا ہو دونوں کا ایک حکم ہے یہ البتہ ہے کہ فصل طیار ہونے تک زمین کی جو اجرت ہو مالک زمین کو دلادی جائے گی۔ اگر کھیت بولیا ہے مگر ابھی تک جما نہیں ہے مالک زمین یہ کہتا ہے کہ بیج لے لو اور جو کچھ صرفہ ہوا ہے وہ لے لو اور کھیت چھوڑ دو یہ نہیں کر سکتا اگرچہ کاشتکار اس پر راضی بھی ہو کیونکہ جنے سے پہلے زراعت کی بیج نہیں ہو سکتی اور کھیت جم گیا ہے تو ایسا کیا جاسکتا ہے۔

(المحرر الرائق، کتاب العاریۃ، ج ۷، ص ۴۸۱، والفتاویٰ الحمیدیۃ، کتاب العاریۃ، الباب السابع فی استرداد العاریۃ... إلخ، ج ۴، ص ۳۷۰)

مکان عاریت پر لیا اور مستعیر نے مٹی کی اُس میں کوئی دیوار بنوائی مکان والے نے مکان واپس لیا مستعیر اُس دیوار کی قیمت یا صرفہ لینا چاہتا ہے نہیں لے سکتا اور اگر چاہتا ہے کہ دیوار گرا دے تو گرا بھی نہیں سکتا اگر دیوار مالک مکان کی مٹی سے بنوائی ہے۔ زمین عاریت پر لی کہ اس میں مکان بنائے گا اور رہے گا اور جب یہاں سے چلا جائے گا تو مکان مالک زمین کا ہو جائے گا یہ عاریت نہیں ہے بلکہ اجارہ فاسدہ ہے اس کا حکم یہ ہے کہ جب تک مستعیر وہاں رہے زمین کا واجبی کرایہ اُسکے ذمہ ہے اور جب چھوڑ دے تو مکان کا مالک مستعیر ہے مالک زمین نہیں۔ (البحر الرائق، کتاب العاریۃ، ج ۷، ص ۴۸۱)

کسی سے کہا کہ میری اس زمین میں مکان بنا لو میں تمہارے پاس اس زمین کو ہمیشہ رہنے دوں گا یا فلاں وقت تک تمہیں نہیں نکالوں گا اور اگر میں نکالوں تو جو کچھ تم خرچ کرو گے میں اُس کا ضامن ہوں اور عمارت میری ہوگی اس صورت میں اگر مستعیر کو نکالے گا عمارت کی قیمت دینی ہوگی اور عمارت مالک زمین کی ہوگی۔ (البحر الرائق، کتاب العاریۃ، ج ۷، ص ۴۸۱)

عمدہ نفیس اشیاء جیسے زیور موتیوں کا ہار ان کو غلام اور نوکر کے ہاتھ واپس کرنے سے تاوان سے بری نہیں ہوگا کیونکہ یہ چیزیں اس طرح واپس نہیں کی جاتیں۔ (الدر المختار، کتاب العاریۃ، ج ۸، ص ۵۵۹)

مستعیر گھوڑے کو مالک باندھ گیا یا غلام کو مکان پر پہنچا گیا بری ہو گیا اور اگر گھوڑا غصب کیا ہوتا یا ودیعت کے طور پر ہوتا تو اس طرح پہنچا جانا کافی نہ ہوتا بلکہ مالک کو قبضہ دلانا ہوتا۔ (البحر الرائق، کتاب العاریۃ، ج ۷، ص ۴۸۲)

اور اگر اصطل مکان سے باہر ہے وہاں باندھ گیا تو عاریت کی صورت میں بھی بری نہیں۔

(الفتاویٰ الہندیۃ، کتاب العاریۃ، الباب السادس فی رد العاریۃ، ج ۴، ص ۳۶۹)

چیز واپس کرنے لایا مالک نے کہا اُس جگہ رکھ دو رکھنے میں وہ چیز ٹوٹ گئی مگر اُس نے قصداً نہیں توڑی ضمان واجب نہیں۔

(الفتاویٰ الہندیۃ، کتاب العاریۃ، الباب السادس فی رد العاریۃ، ج ۴، ص ۳۶۹)

دو شخص ایک کمرہ میں رہتے ہیں ایک جانب ایک دوسری جانب دوسرا ایک نے دوسرے سے کوئی چیز عاریت لی جب معیر نے واپس مانگی تو مستعیر نے کہا کہ تمہاری جانب جو طاق ہے اُس پر میں نے چیز رکھ دی تھی تو مستعیر پر ضمان واجب نہیں جبکہ یہ مکان انھیں دونوں کے قبضے میں ہے۔ (الفتاویٰ الہندیۃ، کتاب العاریۃ، الباب الثامن فی الاختلاف... إلخ، ج ۴، ص ۳۷۲)

چیز واپس کرنے لایا مالک نے کہا اُس جگہ رکھ دو رکھنے میں وہ چیز ٹوٹ گئی مگر اُس نے قصداً نہیں توڑی ضمان واجب نہیں۔

(الفتاویٰ الہندیۃ، کتاب العاریۃ، الباب السادس فی رد العاریۃ، ج ۴، ص ۳۶۹)

ایک شخص سے بیل عاریت مانگا اُس نے کہا کل دوں گا دوسرے دن مانگنے والا آیا اور بغیر اجازت بیل کھول لے گیا اُسے کام میں لایا اور بیل مر گیا تاوان دینا ہوگا کہ بغیر اجازت لے گیا ہے اور اگر صورت یہ ہے کہ مالک سے یہ کہا کہ مجھ کو کل بیل دے دو مالک نے کہا ہاں اور بغیر اجازت لے گیا اور مر گیا تو تاوان نہیں فرق یہ ہے کہ پہلی صورت میں دوسرے دن بیل دینے کا وعدہ کیا ہے ابھی عاریت دیا نہیں اور دوسری صورت میں عاریت ابھی دیدی اور مستعیر کل لے جائے گا اور کل قبضہ کرے گا۔

(الدر المختار و رد المختار، کتاب العاریۃ، ج ۸، ص ۵۶۲)

عاریت کی وصیت کی ہے ورنہ اس سے رجوع نہیں کر سکتے۔ عاریت کا حکم اجارہ کی طرح ہے کہ دونوں میں سے ایک مرجائے عاریت فسخ ہو جائے گی۔ (الدر المختار، کتاب العاریۃ، ج ۸، ص ۵۶۲)

بَابُ إِذَا قَالَ أَخْدَمْتُكَ هَذِهِ الْجَارِيَّةُ عَلَى مَا يَتَعَارَفُ النَّاسُ فَهُوَ جَائِزٌ
وَقَالَ بَعْضُ النَّاسِ هَذِهِ عَارِيَّةٌ وَإِنْ قَالَ كَسَوْتُكَ هَذَا الثَّوْبَ فَهُوَ هِبَةٌ

باب: جب کسی کو کوئی یہ کہے کہ میں نے یہ لونڈی تمہیں خادمہ کی حیثیت سے دی ہے تو یہ جائز ہے اور بعض لوگوں نے یہ کہا ہے کہ یہ عاریت ہے۔ اور اگر کسی نے کہا میں نے تمہیں یہ کپڑا پہنا دیا تو یہ ہبہ ہے

72- حَدَّثَنَا أَبُو الْيَمَانِ أَخْبَرَنَا شُعَيْبٌ حَدَّثَنَا أَبُو الزِّنَادِ عَنِ الْأَعْرَجِ عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ هَاجَرَ إِبْرَاهِيمُ بِسَارَةٍ فَأَعْطَوْهَا أَجْرًا فَرَجَعَتْ فَقَالَتْ أَشَعَرْتُ أَنَّ اللَّهَ كَبَتَ الْكَافِرَ وَأَخْدَمَ وَلِيدَهُ

وَقَالَ ابْنُ سِيرِينَ عَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ فَأَخْدَمَهَا هَاجِرٌ

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے ارشاد فرمایا: حضرت ابراہیم علیہ السلام نے حضرت سارہ رضی اللہ عنہا کے معیت ہجرت فرمائی تو اس ظالم بادشاہ نے حضرت سارہ رضی اللہ عنہا کو حضرت ہاجرہ رضی اللہ عنہا ہبہ کر دی چنانچہ وہ واپس آئیں تو انہوں نے کہا کہ کیا آپ کو علم ہے کہ اللہ تعالیٰ نے کافر کو ذلیل و خوار کر دیا اور ایک لونڈی بھی بطور خدمت کے دیدی۔ حضرت ابو ہریرہ رضی اللہ عنہ نے نبی کریم ﷺ سے حدیث بیان کی ہے کہ حضرت سارہ رضی اللہ عنہا کو حضرت ہاجرہ رضی اللہ عنہا بطور خدمت کے دیدی۔

(سنن الکبریٰ للنسائی: رقم الحدیث: 8373، مسند الصحابة: رقم الحدیث: 2492، الاحکام الشرعیۃ الکبریٰ: ج 4، ص: 344)

شرح

ایک شخص نے یہ وصیت کی ہے کہ میرا غلام فلاں شخص کی خدمت کرے یعنی وہ وارث کی ملک ہے اور موسیٰ لہ کی اتنے دنوں خدمت کرے اس میں بھی واپسی کا صرفہ موسیٰ لہ کے ذمہ ہے۔ غصب و رہن میں واپسی کی ذمہ داری و مصارف غاصب و مرہن پر ہیں۔ مالک نے اپنی چیز اجرت پردی تو واپسی کی ذمہ داری و مصارف مالک پر ہیں۔ یہ اُس وقت ہے کہ وہاں سے لے جانا مالک کی اجازت سے ہو مثلاً کہیں جانے کے لیے ٹھوکرایہ پر لیا وہاں تک گیا ٹھو واپس کرنا اس کا کام نہیں بلکہ مالک کا کام ہے اور اگر اُس کے حکم سے نہیں لے گیا ہے تو پہنچانا اس کے ذمہ ہے۔ مثلاً کرسی کرایہ پر لی اور شہر سے باہر لے گیا تو واپس کرنا اس کا کام ہوگا۔ شرکت و مضاربت اور موہوب شے جس کو مالک نے واپس کر لیا ان سب کی واپسی مالک کے ذمہ ہے۔ اجیر مشترک جیسے درزی دھوبی کپڑے کی واپسی ان کے ذمہ ہے۔ (الدر المختار و رد المختار، کتاب العاریۃ، ج ۸، ص ۵۵۸)

بَابُ إِذَا حَمَلَ رَجُلًا عَلَى فَرَسٍ فَهُوَ كَالْعُمُرَى وَالصَّدَقَةِ

وَقَالَ بَعْضُ النَّاسِ لَهُ أَنْ يَرْجَعَ فِيهَا

ب: جب کسی آدمی کو گھوڑے کے اوپر سوار کر دیا جائے تو وہ عمری اور صدقہ کی مانند ہے اور بعض لوگوں نے یہ کہا ہے کہ وہ اس میں رجوع کر سکتا ہے

73. حَدَّثَنَا الْحُمَيْدِيُّ أَخْبَرَنَا سُفْيَانُ قَالَ سَمِعْتُ مَالِكًا يُسْأَلُ زَيْدُ بْنُ أَسْلَمَ قَالَ سَمِعْتُ أَبِي

يَقُولُ قَالَ عُمَرُ رَضِيَ اللَّهُ عَنْهُ حَمَلْتُ عَلَى فَرَسٍ فِي سَبِيلِ اللَّهِ فَرَأَيْتُهُ يُبَاعُ فَسَأَلْتُ رَسُولَ اللَّهِ

صَلَّى اللَّهُ عَلَيْهِ وَسَلَّمَ فَقَالَ لَا تَشْتَرِ وَلَا تَعُدْ فِي صَدَقَتِكَ

حضرت عمر رضی اللہ عنہ کا بیان ہے کہ میں نے اللہ تعالیٰ کی راہ میں کسی کو گھوڑے کے اوپر سوار کیا تو میں نے ایک دن دیکھا کہ وہ گھوڑا بیچا جا رہا تھا تو میں نے رسول اللہ ﷺ سے پوچھا تو آپ ﷺ نے ارشاد فرمایا: اسے نہ خرید اور اپنے صدقہ سے رجوع

نہ کرو۔ (مرجع السابق باب ہل بشری صدقہ)

شرح

حَدَّثَنَا عَبْدُ اللَّهِ بْنُ مَسْلَمَةَ بْنِ قَعْنَبٍ حَدَّثَنَا مَالِكُ بْنُ أَنَسٍ عَنْ زَيْدِ بْنِ أَسْلَمَ عَنْ أَبِيهِ أَنَّ

عُمَرَ بْنَ الْخَطَّابِ قَالَ حَمَلْتُ عَلَى فَرَسٍ عَتِيْقِي فِي سَبِيلِ اللَّهِ فَأَضَاعَهُ صَاحِبُهُ فَظَنَنْتُ أَنَّهُ بَائِعُهُ

بِرُخْصٍ فَسَأَلْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ عَنْ ذَلِكَ فَقَالَ لَا تَبْتَعُهُ وَلَا تَعُدْ فِي

صَدَقَتِكَ فَإِنَّ الْعَائِدَ فِي صَدَقَتِهِ كَالْكَلْبِ يَعُودُ فِي قَيْئِهِ

ترجمہ: عبد اللہ بن مسلمہ بن قعب، مالک بن انس، زید بن اسلم، حضرت عمر بن خطاب (رضی اللہ عنہ) سے روایت

ہے کہ میں نے اللہ کے راستہ میں عمدہ گھوڑا دیا تو اس کے مالک نے اسے ضائع کر دیا میں نے گمان کیا کہ وہ اسے سستے

داموں پر فروخت کرنے والا ہے تو میں نے رسول اللہ ﷺ سے اس بارے میں سوال کیا تو آپ ﷺ نے

نے فرمایا تو اسے مت خرید اور اپنے صدقہ میں مت لوٹ کیونکہ اپنے صدقہ میں لوٹنے والا ایسا ہے جیسا کہ کتا اپنی قے

کی طرف لوٹتا ہے۔ (صحیح مسلم باب الہبہ جلد نمبر 2 صفحہ نمبر 668)

حَدَّثَنِي أُمِّيَّةُ بْنُ بَسْطَامٍ حَدَّثَنَا يَزِيدُ يَعْنِي ابْنَ زُرَيْجٍ حَدَّثَنَا رَوْحُ وَهُوَ ابْنُ الْقَاسِمِ عَنْ زَيْدِ بْنِ

أَسْلَمَ عَنْ أَبِيهِ عَنْ عُمَرَ أَنَّهُ حَمَلَ عَلَى فَرَسٍ فِي سَبِيلِ اللَّهِ فَوَجَدَهُ عِنْدَ صَاحِبِهِ وَقَدْ أَضَاعَهُ

وَكَانَ قَلِيلَ الْمَالِ فَأَرَادَ أَنْ يَشْتَرِيَهُ فَأَتَى رَسُولَ اللَّهِ صَلَّى اللَّهُ عَلَيْهِ وَسَلَّمَ فَذَكَرَ ذَلِكَ لَهُ

فَقَالَ لَا تَشْتَرِهِ وَإِنْ أُعْطِيَتْهُ بِدَرْهَمٍ فَإِنَّ مَثَلَ الْعَائِدِ فِي صَدَقَتِهِ كَمَثَلِ الْكَلْبِ يَعُودُ فِي قَيْئِهِ

ترجمہ: امیہ بن بسطام، یزید ابن زریج، روح ابن قاسم، زید بن اسلم، حضرت عمر (رضی اللہ عنہ) سے روایت ہے کہ

انہوں نے اپنا ایک گھوڑا اللہ کی راہ میں دے دیا پھر آپ نے اسے اس کے مالک کے پاس پایا تو اس نے اسے ضائع کر دیا تھا اور وہ غریب آدمی تھا آپ نے اسے خریدنے کا ارادہ کیا تو رسول اللہ (ﷺ) کی خدمت میں حاضر ہوئے اور آپ (ﷺ) سے اس کا ذکر کیا تو آپ (ﷺ) نے فرمایا اگرچہ تجھے ایک درہم میں بھی دیا جائے تو بھی نہ خرید کیونکہ اپنے صدقہ میں لوٹنے والے کی مثال ایسی ہی ہے جیسے کتے کی مثال جو اپنی قے کی طرف لوٹتا ہے۔

(صحیح مسلم باب الہبہ جلد نمبر 2 صفحہ نمبر 68)



کِتَابُ الْمَنَاقِبِ

مناقب کا بیان

مناقب جمع ہے منقبہ کی جس کا مادہ ہے نقب، بمعنی پہاڑی دشوار گزار راستہ۔ اصطلاح میں فضیلت بزرگوں کو منقبت کہتے ہیں کہ انسان بمشکل اسے حاصل کرتا ہے، اسی سے ہے نقیب بمعنی سردار۔ قریش اس بڑی مچھلی کو کہتے ہیں جو اور مچھلیوں کو کھائے اسے کوئی نہ کھائے، اصطلاح میں نضر ابن کنانہ کی اولاد کو قریش کہتے ہیں کہ یہ سب سے افضل ہے۔ قبیلہ ایک دادا کی اولاد کو کہتے ہیں، اونچا قبیلہ شعب ہے، اس کے نیچے قبیلہ، اس کے نیچے عمارت، اس کے نیچے بطن، اس کے نیچے فخذ ہے جیسے اردو میں قبیلہ، خاندان، نسب، کنبہ وغیرہ۔

بَابُ قَوْلِ اللَّهِ تَعَالَى

يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَى وَجَعَلْنَاكُمْ شُعُوبًا وَقَبَائِلَ لِتَعَارَفُوا إِنَّ أَكْرَمَكُمْ عِنْدَ اللَّهِ أَتْقَاهُ (وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ إِنَّ اللَّهَ كَانَ عَلَيْكُمْ رَقِيبًا) وَمَا يُنْهَى عَنْ دَعْوَى الْجَاهِلِيَّةِ الشُّعُوبُ النَّسَبُ الْبَعِيدُ وَالْقَبَائِلُ دُونَ ذَلِكَ

باب: رب تعالیٰ کا فرمان اقدس ہے: اے لوگو! بے شک ہم نے تمہیں ایک مرد اور ایک عورت سے پیدا کیا ہے اور ہم نے تمہیں تو میں اور قبائل میں بانٹ دیا تاکہ تم ایک دوسرے کو پہچانو بے شک تم میں اللہ تعالیٰ کے نزدیک سب سے معزز وہ ہے جو سب سے بڑھ کر متقی ہو۔ اور رب تعالیٰ کا فرمان اقدس ہے: اور اللہ تعالیٰ سے ڈرو جس کے ذریعے سے تم ایک دوسرے سے سوال کرتے ہو اور رشتہ داروں سے قطع تعلق کرنے سے خوفزدہ ہو یقیناً تمہارے اوپر اللہ تعالیٰ نگہبان ہے اور جاہلیت کی طرح باپ دادوں پر فخر کرنا منع ہے شعوب شعب کی جمع ہے جس سے اوپر کا خاندان مراد ہے اور قبیلہ اس سے نیچے جو ہو۔

74- حَدَّثَنَا خَالِدُ بْنُ يَزِيدَ الْكَاهِلِيُّ حَدَّثَنَا أَبُو بَكْرِ عَنْ أَبِي حَصِينٍ عَنْ سَعِيدِ بْنِ جُبَيْرٍ عَنِ ابْنِ عَبَّاسٍ رَضِيَ اللَّهُ عَنْهُمَا (وَجَعَلْنَاكُمْ شُعُوبًا وَقَبَائِلَ لِتَعَارَفُوا) قَالَ الشُّعُوبُ الْقَبَائِلُ الْعِظَامُ وَالْقَبَائِلُ الْبُطُونُ

حضرت ابن عباس رضی اللہ عنہما سے آیہ مبارکہ وجعلناکم شعوبا وقبائل لتعارفوا کی تفسیر میں مروی ہے کہ شعوب سے

مراد بڑے بڑے قبائل ہیں اور قبائل سے بطون مراد ہیں (یعنی بڑے قبیلہ کی شاخیں)

(الجمع بین الصحیحین: ج: 2، ص: 40، شرح مشکل الآثار: ج: 6، ص: 197، مسند الصحابة: رقم الحدیث: 300)

75- حَدَّثَنَا مُحَمَّدُ بْنُ بَشَّارٍ حَدَّثَنَا يَحْيَى بْنُ سَعِيدٍ عَنْ عُبَيْدِ اللَّهِ قَالَ حَدَّثَنِي سَعِيدُ بْنُ أَبِي سَعِيدٍ عَنْ أَبِيهِ عَنْ أَبِي هُرَيْرَةَ رَضِيَ اللَّهُ عَنْهُ قَالَ قِيلَ يَا رَسُولَ اللَّهِ مَنْ أَكْرَمُ النَّاسِ قَالَ اتَّقَاهُمْ قَالُوا لَيْسَ عَنْ هَذَا نَسْأَلُكَ قَالَ فَيُوسُفُ نَبِيُّ اللَّهِ

حضرت ابو ہریرہ رضی اللہ عنہ سے روایت ہے کہ عرض کیا گیا: یا رسول اللہ! لوگوں میں سب سے عزت والا کون ہے؟ آپ ﷺ نے ارشاد فرمایا: جو سب سے زیادہ پرہیزگار ہو۔ وہ عرض گزار ہوئے: ہم اس کے بارے میں نہیں پوچھ رہے؟ آپ ﷺ نے ارشاد فرمایا: تو پھر حضرت یوسف نبی اللہ علیہ السلام ہیں۔ (مسند احمد: رقم الحدیث: 9568، صحیح مسلم: رقم الحدیث: 2378، صحیح ابی حبان: رقم الحدیث: 648، سنن الکبریٰ: رقم الحدیث: 11249، سنن دارمی: رقم الحدیث: 223)

76- حَدَّثَنَا قَيْسُ بْنُ خَفِصٍ حَدَّثَنَا عَبْدُ الْوَاحِدِ حَدَّثَنَا كُلَيْبُ بْنُ وَاثِلٍ قَالَ حَدَّثَنِي رَبِيعَةُ النَّبِيِّ صَلَّى اللَّهُ عَلَيْهِ وَسَلَّمَ زَيْنَبُ بِنْتُ أَبِي سَلَمَةَ قَالَ قُلْتُ لَهَا أَرَأَيْتِ النَّبِيَّ صَلَّى اللَّهُ عَلَيْهِ وَسَلَّمَ أَكَانَ مِنْ مُضَرَ قَالَتْ فِيمَنْ كَانَ إِلَّا مِنْ مُضَرَ مِنْ بَنِي النَّضْرِ بْنِ كِنَانَةَ

کلیب بن وائل کا بیان ہے کہ مجھ سے نبی کریم ﷺ کی لے پالک حضرت زینب بنت ابی سلمہ رضی اللہ عنہا نے حدیث بیان فرمائی ہے کہا کہ میں نے ان سے دریافت کیا کہ ذرا یہ بتائیں کہ نبی کریم ﷺ مضر سے تھے؟ کہا: نہیں۔ تو پھر آپ ﷺ اور کس قبیلہ سے تھے۔ آپ ﷺ مضر بن نضر بن کنانہ سے تھے۔ (الجمع بین الصحیحین: رقم الحدیث: 3532، مسند الصحابة: رقم الحدیث: 3302)

77- حَدَّثَنَا مُوسَى حَدَّثَنَا عَبْدُ الْوَاحِدِ حَدَّثَنَا كُلَيْبُ حَدَّثَنِي رَبِيعَةُ النَّبِيِّ صَلَّى اللَّهُ عَلَيْهِ وَسَلَّمَ وَأَطْلُهَا زَيْنَبُ قَالَتْ نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ عَنِ الدُّبَاءِ وَالْحَنْتَمِ وَالنَّقِيرِ وَالْمُزْقِ قُلْتُ لَهَا أَخْبِرْنِي النَّبِيَّ صَلَّى اللَّهُ عَلَيْهِ وَسَلَّمَ هَمَّنَ كَانَ مِنْ مُضَرَ كَانَ قَالَتْ فِيمَنْ كَانَ إِلَّا مِنْ مُضَرَ كَانَ مِنْ وَلَدِ النَّضْرِ بْنِ كِنَانَةَ

کلیب نے ہمیں خبر دی انہوں نے کہا کہ مجھے نبی کریم ﷺ کی ربیبہ نے خبر دی میں گمان کرتا ہوں کہ وہ حضرت زینب رضی اللہ عنہا ہیں۔ انہوں نے کہا کہ نبی کریم ﷺ نے کھوکھلے کدو، سبز گھڑے، کھوکھلی کی ہوئی لکڑی کے برتن اور تارکول ملے ہوئے برتن کے استعمال سے روکا ہے۔ میں نے ان سے کہا: مجھے یہ بتائیے کہ نبی کریم ﷺ کس قبیلہ سے تعلق رکھتے تھے۔ آپ مضر سے تعلق رکھتے تھے۔ کہا: تو اور کس قبیلہ سے تھے۔ مضر ہی کے تھے نضر بن کنانہ کی اولاد سے۔

(الجمع بین الصحیحین: رقم الحدیث: 3532، سنن الکبریٰ: رقم الحدیث: 12500)

78- حَدَّثَنِي إِسْحَاقُ بْنُ إِبْرَاهِيمَ أَخْبَرَنَا جَرِيرٌ عَنْ عُمَارَةَ عَنْ أَبِي زُرْعَةَ عَنْ أَبِي هُرَيْرَةَ رَضِيَ اللَّهُ عَنْهُ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ تَجِدُونَ النَّاسَ مَعَادِينَ خِيَارُهُمْ فِي الْجَاهِلِيَّةِ

خِيَارُهُمْ فِي الْإِسْلَامِ إِذَا فَفَقَهُوا وَتَجِدُونَ خَيْرَ النَّاسِ فِي هَذَا الشَّانِ أَشَدَّهُمْ لَهُ كَرَاهِيَةً

وَتَجِدُونَ شَرَّ النَّاسِ ذَا الْوَجْهَيْنِ الَّذِي يَأْتِي هُوَ لَاءَ يَوْجُو وَيَأْتِي هُوَ لَاءَ يَوْجُو

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے ارشاد فرمایا: تم لوگوں کو کانوں کی مانند پاؤں کے جو جاہلیت میں اچھے ہیں اسلام میں بھی اچھے ہیں جب وہ دین میں سمجھ بوجھ حاصل کریں امارت کے معاملہ میں سب سے بہتر ان لوگوں کو پاؤں کے جو اس کو سب سے زیادہ ناپسند کرتے ہیں اور سب سے برا سے پاؤں کے جو دور خا ہے ان لوگوں کے پاس ایک رخ سے آتا ہے اور دوسرے کے پاس دوسرے رخ سے۔

(مسند احمد: رقم الحدیث: 10791، صحیح ابن حبان: رقم الحدیث: 5957، شرح السنہ: رقم الحدیث: 3844، صحیح مسلم: رقم الحدیث: 2526)

79. حَدَّثَنَا قُتَيْبَةُ بْنُ سَعِيدٍ حَدَّثَنَا الْبَغِيذِيُّ عَنْ أَبِي الزِّنَادِ عَنِ الْأَعْرَجِ عَنْ أَبِي هُرَيْرَةَ رَضِيَ

اللَّهُ عَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ النَّاسُ تَبِعَ لِقَرِيْشٍ فِي هَذَا الشَّانِ مُسْلِمُهُمْ تَبِعَ

لِمُسْلِمِيهِمْ وَكَافِرُهُمْ تَبِعَ لِكَافِرِيهِمْ وَالنَّاسُ مَعَادِنُ خِيَارُهُمْ فِي الْجَاهِلِيَّةِ خِيَارُهُمْ فِي

الْإِسْلَامِ إِذَا فَفَقَهُوا تَجِدُونَ مِنْ خَيْرِ النَّاسِ أَشَدَّ النَّاسِ كَرَاهِيَةً لِهَذَا الشَّانِ حَتَّى يَقَعَ فِيهِ

حضرت ابو ہریرہ رضی اللہ عنہ سے روایت ہے کہ نبی کریم ﷺ نے ارشاد فرمایا: لوگ امارت کے معاملہ میں قریش کے تابع ہیں ان کا مسلمان ان کے مسلمانوں کے اور ان کا کافران کے کافروں کے یہ لوگ کان ہیں جو زمانہ جاہلیت میں اچھے ہیں وہ اسلام میں بھی اچھے ہیں جب وہ دین میں سمجھ حاصل کریں سب سے اچھا اس معاملہ میں ان لوگوں کو پاؤں کے جو اس کو سب سے زیادہ ناپسند کرتے ہوں حتیٰ کہ اس کے اندر واقع ہو جائیں۔ (مرجع السابق)

شرح

روایت ہے حضرت ابو ہریرہ سے کہ نبی صلی اللہ علیہ وسلم نے فرمایا کہ لوگ اس کام میں قریش کے تابع ہیں ان کے مسلم قریش کے مسلمانوں کے تابع ہیں اور ان کے کافر قریش کے کافروں کے تابع۔

(مرآۃ المناجیح شرح مشکوٰۃ شریف باب مناقب قریش و ذکر القبائل جلد 8 صفحہ 224 بحوالہ مسلم شریف)

اس فرمان عالی کے بہت معنی کیے گئے ہیں۔ قوی معنی یہ ہیں کہ زمانہ کفر میں بھی قریش تمام لوگوں کے سردار تھے کہ یہ حرم شریف کے باشندے، کعبہ کے پاسبان کلید بردار وغیرہ تھے حتیٰ کہ کفار عرب ان کا لباس لے کر طواف کرتے تھے ورنہ ننگے، پھر ہدایت و اسلام میں بھی بقیہ لوگوں کے سردار ہوئے کہ حضور انور انہیں میں تشریف لائے، خلافت انہیں میں ہے۔ کفار عرب فتح مکہ کے منتظر تھے یہ فتح ہوا تو سب لوگ دھڑا دھڑ مسلمان ہو گئے بہر حال قدرتی طور پر ہمیشہ سے ہمیشہ تک قریش افضل تھے اور ہیں اور رہیں گے۔

روایت ہے حضرت جابر سے کہ نبی صلی اللہ علیہ وسلم نے فرمایا کہ لوگ بھلائی برائی میں قریش کے تابع ہیں۔ خیر سے مراد اسلام اور شر سے مراد ہے کفر یعنی قریش دوسرے کفار کے سردار تھے اور مؤمنین قریش دوسرے مؤمنوں کے

سردار ہیں، یہ مضمون بہت طرح سے احادیث میں وارد ہے۔ احمد نے حضرت علی سے مرفوعاً روایت کی کہ اگر میں جنت کی زنجیر کھولوں تو پہلے بنی ہاشم کو وہاں داخل کروں۔ معلوم ہوا کہ خاندانی بزرگیاں قابل قبول ہیں، رب نے بنی اسرائیل سے فرمایا:

"وَإِنِّي فَضَّلْتُكُمْ عَلَى الْعَالَمِينَ"

(مرآۃ المناجیح شرح مشکوٰۃ شریف باب مناقب قریش و ذکر القباہل جلد 8 صفحہ 225 بحوالہ مسلم شریف)

خلافت وہ سلطنت ہے جس میں نیابت رسول بھی ہو۔ یہاں ہذا الامر سے مراد خلافت اسلامیہ ہے اور یہ خبر بمعنی امر ہے یعنی اگر دنیا میں دو قریشی بھی رہ جائیں تب بھی خلیفۃ المسلمین قریشی ہی ہونا چاہیے کہ ایک قریشی خلیفہ ہو اور دوسرا قرشی اور باقی لوگ اس کی رعایا ہذا حدیث پر یہ اعتراض نہیں کہ آج تو عرصہ سے حکومت قریشیوں سے نکل چکی ہے۔ خیال رہے کہ خلیفہ صرف قرشی ہی ہو سکتا ہے مگر سلطان اسلام ہر مسلمان ہو سکتا ہے۔ خلافت اور ملوکیت میں یہ فرق ہے کہ خلافت قریش کے ساتھ خاص ہے ملوکیت و سلطنت عام، پھر خلافت دو قسم کی ہے: خلافت راشدہ اور غیر راشدہ۔ خلافت راشدہ خلفاء اربعہ ابو بکر صدیق، عمر فاروق، عثمان غنی اور حضرت علی پر ختم ہو گئی۔ اس کے چھ ماہ حضرت امام حسن نے پورے کیے، بعد میں خلافت غیر راشدہ یا ملوکیت ہوئی۔ بعض شارحین نے فرمایا کہ یہ خبر ہی ہے مگر اس میں عدل و انصاف کی قید ہے جیسا کہ اگلی حدیث میں آرہا ہے کہ اگر قریش عادل و منصف رہیں تو خلافت ان ہی میں رہے گی اگرچہ دو قرشی ہوں جب کہ ان میں انصاف نہ رہا تو ان سے خلافت نکل جاوے گی تب بھی حدیث ظاہر ہے۔

بخاری شریف کی روایت ہے حضرت معاویہ سے فرماتے ہیں کہ میں نے رسول اللہ صلی اللہ علیہ وسلم کو فرماتے سنا کہ یہ چیز قریش میں ہے کہ نہیں دشمنی کرے گا ان کی کوئی مگر اسے اللہ اس کے منہ کے بل اوندھا ڈال دے گا جب تک کہ دین قائم کریں۔ جب تک کہ قریش عدل و انصاف کریں دین اسلام قائم رکھیں تب تک ان کی شان یہ ہوگی کہ وہ خلیفۃ المسلمین ہوں گے اور ان کا دشمن ذلیل و خوار ہوگا مگر جب قریش ہی دین سے الگ بلکہ دین کے دشمن ہو جاویں تو نہ وہ اس خلافت کے مستحق رہیں گے نہ ان کا مخالف ذلت و خواری کا حق دار بلکہ پھر حکومت دوسروں کو ملے گی، اس حدیث نے پچھلی حدیث کو واضح کر دیا۔

(مرآۃ المناجیح شرح مشکوٰۃ شریف باب مناقب قریش و ذکر القباہل جلد 8 صفحہ 228 بحوالہ بخاری شریف)

روایت ہے حضرت جابر ابن سمرہ سے فرماتے ہیں کہ میں نے رسول اللہ صلی اللہ علیہ وسلم کو فرماتے سنا کہ اسلام بارہ خلیفوں تک غالب رہے گا۔ جو سارے کے سارے قریش کے ہوں گے اور ایک روایت میں ہے کہ لوگوں کا دین جاری رہے گا جب تک ان میں بارہ شخص والی ہوں جو سب قریش سے ہوں گے اور ایک روایت میں ہے کہ دین قائم رہے گا حتیٰ کہ قیامت قائم ہو جاوے یا ان پر بارہ خلیفہ ہوں جو سارے قریش سے ہوں۔

یہاں خلافت سے مراد خلافت نبوت نہیں یعنی خلافت راشدہ کیونکہ اس کی مدت صرف تیس سال ہے جو امام حسن پر ختم ہوتی ہے بلکہ خلافت امارت مراد ہے، خلیفہ بمعنی امیر ہے۔ اہل سنت کے نزدیک اس فرمان عالی کے چند معنی کیے گئے ہیں: ایک یہ کہ یہ واقعہ امام مہدی کے بعد سے قیامت تک ہوگا ڈیڑھ سو سال میں یہ بارہ خلفاء ہوں گے، پہلے پانچ خلیفہ سبط اکبر یعنی امام حسن کی

اولاد ہیں، پھر پانچ خلیفہ سبط اصغر یعنی امام حسین کی اولاد میں، پھر ایک خلیفہ امام حسین کی اولاد میں جیسا کہ بعض احادیث میں ہے۔ دوسرے یہ کہ حضور انور صلی اللہ علیہ وسلم کے بعد سے لے کر قیامت تک یہ خلفاء مختلف وقتوں میں ہوں گے۔ تیسرے یہ کہ حضور انور کے بعد سے مسلسل بارہ امیروں کے زمانہ تک دین غالب رہے گا کفار کا غلبہ نہ ہو سکے گا اگرچہ ان میں سے بعض فاسق ظالم ہوں گے جیسے یزید ابن معاویہ وغیرہ۔ چوتھے یہ کہ آخری زمانہ میں بیک وقت بارہ بادشاہ مختلف ممالک میں ایسے ہوں گے جن کے سب اسلام غالب ہوگا۔ واللہ اعلم!

اس حدیث سے شیعہ اپنے بارہ امام ثابت کرتے ہیں جو حسب ذیل ہیں: علی، حسن، حسین، امام زین العابدین، محمد باقر، جعفر صادق، موسیٰ کاظم، علی رضا، محمد تقی، علی تقی، حسن عسکری، آخری میں امام مہدی کہ یہ حضرات خلفاء برحق ہیں یعنی مستحق خلافت اگرچہ ان میں سے اکثر بظاہر خلیفہ نہ ہوئے۔ مگر یہ قول صراحۃً باطل ہے کہ شیعہ کے نزدیک ان کا زمانہ تا قیامت ہے ان کے زمانوں میں دین کہاں غالب رہا دین مغلوب ہو گیا حتیٰ کہ امام مہدی کو غار میں چھپ جانا پڑا اب وہ قریب قیامت ہی آئیں گے۔ اہل سنت کی مذکورہ چار شرحوں میں تیسری شرح قوی معلوم ہوتی ہے، ان میں بارہ بادشاہوں میں آخری بادشاہ ولید ابن یزید ابن عبد الملک ابن مروان ہے، اس بادشاہ کے قتل ہونے پر مسلمانوں میں بڑا اختلاف پیدا ہو گیا، دیکھو اشعة اللمعات یہ ہی مقام۔ خلافت راشدہ اور غیر راشدہ، راءارت و سلطنت کا فرق ملحوظ رہے۔

(مرآة المناجیح شرح مشکوٰۃ شریف باب مناقب قریش و ذکر القباہل جلد 8 صفحہ 228 بحوالہ بخاری و مسلم شریف)

روایت ہے حضرت ابن عمر سے فرماتے ہیں فرمایا رسول اللہ صلی اللہ علیہ وسلم نے غفار کی اللہ مغفرت کرے، سالم کو اللہ سلامت رکھے اور عصبہ نے اللہ رسول کی نافرمانی کی۔

قبیلہ غفار اور اسلمہ بغیر جنگ و جدال اسلام لائے، ان میں بڑے بڑے نامور صحابہ ہوئے جیسے حضرت ابوذر غفاری، ان وجوہ سے ان کی تعریف فرمائی۔ قبیلہ غفار پہلے حاجیوں کی چوری میں بدنام تھا، حضور نے ان کی مغفرت کی دعا فرمائی کہ خدایا زمانہ جاہلیت میں جو انہوں نے گناہ کیے ہیں وہ معاف فرما دے، قبیلہ اسلمہ والوں کو اسلمی کہتے ہیں۔

عصبہ قبیلہ وہ ہے جنہوں نے دھوکہ سے سترقاری صحابہ کو بیر معونہ لے جا کر شہید کر دیا جن پر حضور انور نے ایک ماہ تک قنوت نازلہ پڑھی یہ واقعہ مشہور ہے، ان کے متعلق ارشاد ہو رہا ہے کہ اس نے اللہ و رسول کی نافرمانی کی لہذا یہ ہماری دعاؤں کا مستحق نہیں۔

(مرآة المناجیح شرح مشکوٰۃ شریف باب مناقب قریش و ذکر القباہل جلد 8 صفحہ 229 بحوالہ بخاری و مسلم شریف)

بخاری و مسلم کی روایت ہے حضرت ابو بکرہ سے فرماتے ہیں فرمایا رسول اللہ صلی اللہ علیہ وسلم نے کہ اسلم اور غفار اور مزینہ جہینہ بہتر ہیں بنی تمیم اور بنی عامر اور دونوں حلیفوں بنی اسد اور بنی غطفان سے۔

یعنی یہ مذکورہ چار قبیلہ بنی تمیم و بنی عامر سے افضل ہیں کیونکہ یہ چاروں قبیلے بنی تمیم سے پہلے اسلام لائے اور ان میں ایمان کے آثار بہت قوی ہیں۔ خیال رہے کہ تمیم اس قبیلہ کے مورث اعلیٰ کا نام ہے۔ ایک بار حضور انور نے بنی تمیم سے فرمایا تھا کہ بشارت قبول کرو یہ بولے حضور آپ نے ہم کو بشارتیں تو دے دیں ہم کو کچھ مال دیجئے، حضور انور کو اس جواب سے بہت صدمہ ہوا اور بنی

عربیلہ سے فرمایا کہ اگر بنی تمیم نے بشارت قبول نہ کی تو تم قبول کرو اور انہوں نے بہت خوشی سے کہا کہ ہم قبول کرتے ہیں یا رسول اللہ۔ قبیلہ بنی اسعد اور بنی غطفان زمانہ جاہلیت میں ایک دوسرے کے حلیف تھے کہ ہم میں سے جس پر کوئی آفت آئے تو دوسرا اس کی مدد کرے جیسا کہ عرب میں دستور تھا۔ بہر حال وہ چار قبیلے ان قبیلوں سے افضل ہیں، وجہ انصافیت حضور ہی جانتے ہیں ہمارا تو ان کی زبان ان کے فرمان پر ایمان ہے جس کو افضل کر دیا وہ افضل ہے جسے نیچا کر دیا وہ نیچا ہے۔

قسم خدا کی نہ اٹھ سکا قیامت تک کہ جس کو تو نے نظر سے گرا کے چھوڑ دیا

(مرآۃ الناجح شرح مشکوٰۃ شریف باب مناقب قریش و ذکر القباہل جلد 8 صفحہ 231 بحوالہ بخاری و مسلم شریف)

باب باب:

80- حَدَّثَنَا مُسَدَّدٌ حَدَّثَنَا يَحْيَى عَنْ شُعْبَةَ حَدَّثَنَا عَبْدُ الْمَلِكِ عَنْ طَاوُسٍ عَنِ ابْنِ عَبَّاسٍ رَضِيَ اللَّهُ عَنْهُمَا (أَلَا الْمَوَدَّةُ فِي الْقُرْبَى) قَالَ فَقَالَ سَعِيدُ بْنُ جُبَيْرٍ قُرْبَى مُحَمَّدٍ صَلَّى اللَّهُ عَلَيْهِ وَسَلَّمَ فَقَالَ إِنَّ النَّبِيَّ صَلَّى اللَّهُ عَلَيْهِ وَسَلَّمَ لَمْ يَكُنْ بَطْنٌ مِنْ قُرَيْشٍ إِلَّا وَلَهُ فِيهِ قَرَابَةٌ فَتَزَلَّتْ عَلَيْهِ إِلَّا أَنْ تَصِلُوا قَرَابَةً بَيْنِي وَبَيْنَكُمْ

حضرت ابن عباس رضی اللہ عنہما سے آیہ مبارکہ اللمودة فی القرابی کی تفسیر میں یہ مروی ہے کہ اس سے مراد سیدنا محمد مصطفیٰ صلی اللہ علیہ وسلم کے اہل قرابت ہیں۔ پس فرمایا کہ اس کے اندر قریش کا کوئی بطن ایسا نہیں تھا جس میں رسول اللہ صلی اللہ علیہ وسلم کی قرابت نہ ہو اس پر اس آیہ کریمہ کا نزول ہوا۔ یہاں مراد یہ ہے کہ میرے اور تمہارے مابین جو قرابت ہے اس کی پاسداری کرو۔

(مسند الصحابة: رقم الحدیث: 3306)

81- حَدَّثَنَا عَلِيُّ بْنُ عَبْدِ اللَّهِ حَدَّثَنَا سُفْيَانُ عَنْ إِسْمَاعِيلَ عَنْ قَيْسٍ عَنْ أَبِي مَسْعُودٍ يَبْلُغُ بِهِ النَّبِيُّ صَلَّى اللَّهُ عَلَيْهِ وَسَلَّمَ قَالَ مِنْ هَا هُنَا جَاءَتِ الْفِتْنُ نَحْوَ الْمَشْرِقِ وَالْجَفَاءِ وَغِلَظَ الْقُلُوبُ فِي الْفِتْنَةِ أَهْلُ الْوَبَرِ عِنْدَ أَصُولِ أَذْنَابِ الْإِبِلِ وَالْبَقَرِ فِي رَبِيعَةٍ وَمُضَرَ

حضرت ابو مسعود رضی اللہ عنہ سے روایت ہے وہ اسے نبی کریم صلی اللہ علیہ وسلم تک پہنچاتے تھے ارشاد فرمایا: یہاں سے فتنہ برپا ہوں گے مشرق کی جانب سے اور جفاء اور دل کی سختی انہی میں ہے جو اونٹوں اور گایوں کی دموں کے پاس چلاتے پھرتے ہیں مراد ربیعہ اور مضر ہیں۔ (مرجع السابق باب خیر مال المسلم غنم یتبع بہا شعف الجبال)

تعارف راوی

ابو مسعود: آپ کا نام عقبہ بن عمرو ہے، انصاری بدری ہیں، دوسری بیعت عقبہ میں شریک ہوئے، اکثر مؤرخین کہتے ہیں کہ آپ بدر میں شریک نہیں ہوئے، آپ ایک بار بدر کے کنویں پر اترے تھے اس لیے آپ کو بدری کہا جاتا ہے، آخر میں کوفہ میں رہے خلافت علیؑ: ۳۲ھ میں وفات پائی۔

(الاک۔ حماد الرجال، لصاحب المشکوٰۃ، ابو عبد اللہ محمد بن عبد اللہ الخطیب علیہ الرحمة، تحت حرف المیم، فصل فی

الصحابہ، ترجمہ مفتی احمد یار خان نعیمی علیہ الرحمۃ القوی، بنام اجمال

82- حَدَّثَنَا أَبُو الْيَمَانِ أَخْبَرَنَا شُعَيْبٌ عَنِ الزُّهْرِيِّ قَالَ أَخْبَرَنِي أَبُو سَلَمَةَ بْنُ عَبْدِ الرَّحْمَنِ أَنَّ أَبَا هُرَيْرَةَ رَضِيَ اللَّهُ عَنْهُ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ الْفَخْرُ وَالْخَيْلَاءُ فِي الْفَدَّادِينَ أَهْلِ الْوَبَرِ وَالسَّكِينَةِ فِي أَهْلِ الْغَنَمِ وَالْإِيمَانُ يَمَانٍ وَالْحِكْمَةُ يَمَانِيَّةٌ قَالَ أَبُو عَبْدِ اللَّهِ اللَّهُ سُمِّيَتْ الْيَمَنُ لِأَنَّهَا عَنْ يَمِينِ الْكَعْبَةِ وَالشَّامُ لِأَنَّهَا عَنْ يَسَارِ الْكَعْبَةِ وَالْمَشَاقِمُ الْمَيْسَرَةُ وَالْيَدُ الْيُسْرَى الشُّوْفَى وَالْجَانِبُ الْإَيْسَرُ الْأَشَاقِمُ

حضرت ابو ہریرہ رضی اللہ عنہ کا بیان ہے کہ میں نے رسول اللہ صلی اللہ علیہ وسلم کو یہ ارشاد فرماتے ہوئے سنا ہے کہ فخر، تکبر، چیخنے چلانے والے، اونٹ چرانے والوں کے اندر ہے اور نرمی ملائمت بکریاں چرانے والوں میں ہے اور ایمان یمن میں ہے اور حکمت بھی یمن میں ہے۔ ابو عبد اللہ نے فرمایا کہ یمن کو یمن اس وجہ سے کہا جاتا ہے کہ وہ کعبہ معظمہ کی سیدھی طرف ہے اور شام کو شام اس وجہ سے کہا جاتا ہے کہ وہ کعبہ معظمہ کی الٹی طرف ہے اور مشام الٹی کو کہا جاتا ہے اور شومی الٹے ہاتھ کو کہا جاتا ہے اور الا شام الٹی طرف کو کہا جاتا ہے۔ (مرجع السابق باب خیر مال المسلم غنم یتبع بہا ضعف البہال)

شرح

ترمذی شریف کی روایت ہے حضرت عمران بن حصین سے فرماتے ہیں کہ نبی صلی اللہ علیہ وسلم نے وفات پائی حالانکہ آپ تین قبیلوں کو ناپسند کرتے تھے ثقیف اور بنی حنیفہ اور بنی امیہ اور فرمایا کہ یہ حدیث غریب ہے۔ حضرت عمران بن حصین مشہور صحابی ہیں، حضرت ابو ہریرہ کے ساتھ خیبر کے سال اسلام لائے، تیس سال بستر علالت پر رہے، چلنے پھرنے سے معذور تھے، آپ کو فرشتے سلام کرتے تھے، ایک دوست آپ کی حالت زار دیکھ کر رونے لگے، آپ نے فرمایا اگر تم کو میری اندرونی حالت کی خبر ہوتی تو تم مجھ پر خوشی حاصل کرتے مجھے فرشتے بر ملا سلام کرتے ہیں انہیں جواب دیتا ہوں، اس لذت میں مجھے کوئی تکلیف محسوس نہیں ہوتی، میری زندگی میں یہ بات کسی سے نہ کہنا۔ آپ نے ۵۲ھ باون میں ہجرت میں وفات پائی۔

ثقیف بنی ہوازن کا ایک خاندان ہے اس خاندان کے مورث کا لقب ثقیف تھا، اس کا نام قس بن منبہ ابن ابکر ابن حنیفہ ہوازن ہے۔ اور بنی حنیفہ بھی ایک قبیلہ ہے جو اٹال ابن الحلیم کی اولاد ہے۔ اٹال کا لقب حنیفہ تھا، اسی قبیلہ کی عورت خولہ بن جعفر حنیفہ ہے جو حضرت علی کی بیوی ہے اس کے بطن سے محمد ابن حنیفہ پیدا ہوئے، اس سے جو نسل چلی انہیں علوی کہا جاسکتا ہے یعنی حضرت علی کی اولاد۔ اور بنی امیہ مشہور قبیلہ ہے اس قبیلہ سے حضرت عثمان ابن عفان ہیں، امیہ ہاشم کا بھائی تھا، ہاشم کی اولاد ہاشمی کہلاتی ہے، ان میں حضور صلی اللہ علیہ وسلم ہیں اور امیہ کی اولاد اموی یا بنی امیہ کے نام سے موسوم ہے۔ ان تینوں قبیلوں کو ناپسند فرمانے کی وجہ یہ ہے کہ ان میں بعض لوگ بڑے موذی و خطرناک ہوتے ہیں، بنی ثقیف میں ظالم حجاج ابن یوسف اور بنی حنیفہ میں مسلمہ کذاب جس نے دعویٰ نبوت کیا، بنی امیہ میں یزید عبید اللہ ابن زیاد جیسے ظالم ہوئے۔ اس کا مطلب یہ نہیں کہ بنی امیہ کا ہر فرد

حضور کو ناپسند تھا ورنہ حضرت عثمان بن امیہ میں وہ ہستی ہیں جو حضور کی دو بیٹیوں کے خاوند ہوئے اس لیے آپ کو ذوالنورین یعنی دو نور والا کہا جاتا ہے، اس دنیا میں کوئی شخص کسی نبی کی دو صاحبزادیوں کا خاوند نہیں ہوا سوا آپ کے، ایسے ہی عمر ابن عبدالعزیز بنی امیہ سے ہیں رضی اللہ عنہم۔ (مرآۃ المناجیح شرح مشکوٰۃ شریف باب مناقب قریش و ذکر القباہل جلد 8 صفحہ 237 بحوالہ ترمذی شریف)

حضرت ابن عمر فرماتے ہیں فرمایا رسول اللہ صلی اللہ علیہ وسلم نے کہ ثقیف میں ایک جھوٹا ہوگا اور ایک ہلاک کرنے والا، عبداللہ ابن عسّمہ نے کہا کہ کہا جاتا ہے کہ جھوٹا تو مختار ابن ابی عبیدہ ہے اور ہلاک کرنے والا حجاج ابن یوسف ہے۔ ہشام ابن حسان نے کہا کہ انہیں گنوجنہیں حجاج نے باندھ کر قتل کیا ان کی تعداد ایک لاکھ بیس ہزار ہے۔

خیال رہے کہ بنی ثقیف میں مختار ابن عبیدہ ابن مسعود ثقفی ہوا ہے جو واقعہ کربلا کے بعد شہداء کربلا کا بدلہ لینے کے بہانہ اٹھا لشکر عظیم اس کے ساتھ ہو گیا، اس نے عبداللہ ابن زیاد کو قتل کیا پھر دعویٰ نبوت کیا اور عبدالملک ابن مروان کے زمانہ میں مارا گیا اسی مختار کی قبر کوفہ میں ہے شیعہ لوگ اس قبر کا بڑا احترام کرتے ہیں مگر یہ مرا ہے مرتد ہو کر۔ مختار کا باپ صحابی تھا، مختار ہجرت کے سال پیدا ہوا، ۷۲ ہجری میں اسے مصعب ابن عمیر نے قتل کیا سولہ مہینے حکومت کی۔

حجاج ابن یوسف بادشاہ عبدالملک ابن مروان کی طرف سے عراق اور خراسان کا حاکم تھا، یہ واسط میں ہلاک ہوا شوال ۷۵ ہجری میں مرا عمر چون ۵۴ سال ہوئی۔

یعنی جن مسلمانوں کو حجاج نے قتل کیا ان کی تعداد ایک لاکھ بیس ہزار ہے اور جو مسلمان معرکہ جنگ میں شہید ہوئے ان کی تعداد پچاس ہزار ہے۔ دنیا میں شاید ہی کوئی ایسا ظالم ہوا ہو۔ خدا کی پناہ!

(مرآۃ المناجیح شرح مشکوٰۃ شریف باب مناقب قریش و ذکر القباہل جلد 8 صفحہ 239 بحوالہ ترمذی شریف)

بَابُ مَنَاقِبِ قُرَيْشٍ

باب: قریش کے مناقب

83- حَدَّثَنَا أَبُو الِیْمَانِ أَخْبَرَنَا شُعَيْبٌ عَنِ الزُّهْرِيِّ قَالَ كَانَ مُحَمَّدُ بْنُ جُبَيْرٍ بْنُ مُطْعِمٍ يُحَدِّثُ أَنَّهُ بَلَغَ مُعَاوِيَةَ وَهُوَ عِنْدَهُ فِي وَفْدٍ مِّنْ قُرَيْشٍ أَنَّ عَبْدَ اللَّهِ بْنَ عَمْرِو بْنِ الْعَاصِ يُحَدِّثُ أَنَّهُ سَيَكُونُ مَلِكٌ مِّنْ قَحْطَانَ فَغَضِبَ مُعَاوِيَةُ فَقَامَ فَأَثَلَى عَلَى اللَّهِ بِمَا هُوَ أَهْلُهُ ثُمَّ قَالَ أَمَّا بَعْدُ فَإِنَّهُ بَلَغَنِي أَنَّ رَجُلًا مِّنْكُمْ يَتَحَدَّثُونَ أَحَادِيثَ لَيْسَتْ فِي كِتَابِ اللَّهِ وَلَا تُؤْتَرُ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ فَأُولَئِكَ جَهَالُكُمْ فَإِيَّاكُمْ وَالْأَمَانِيَّ الَّتِي تُضِلُّ أَهْلَهَا فَإِنِّي سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ إِنَّ هَذَا الْأَمْرَ فِي قُرَيْشٍ لَا يُعَادِيهِمْ أَحَدٌ إِلَّا كَبَّهَ اللَّهُ عَلَى وَجْهِهِ مَا أَقَامُوا الدِّينَ

محمد بن جبیر بن مطعم حدیث بیان فرماتے ہیں کہ وہ قریش کے ایک وفد کے ساتھ معاویہ کے پاس تھے کہ ان کو یہ خبر پہنچی کہ حضرت عبداللہ بن عمرو بن عاص رضی اللہ عنہ بیان فرماتے ہیں کہ عنقریب قحطان میں سے ایک بادشاہ ہوگا اس پر حضرت معاویہ رضی

اللہ عنہ غضب ناک ہو گئے۔ انہوں نے منبر پر کھڑے ہو کر اللہ تعالیٰ کی حمد و ثناء اس کی شان کے مطابق فرمائی۔ پھر فرمایا: اما بعد! بے شک مجھے یہ خبر پہنچی ہے کہ تم میں چند لوگ اس طرح کی احادیث بیان کرتے ہیں جو نہ تو کتاب اللہ میں ہیں اور نہ ہی رسول اللہ ﷺ سے روایت ہیں یہ لوگ تمہارے جاہل ہیں ان سے بچو اور ان کی بیان کردہ گمراہ کرنے والی باتوں سے بچو کیونکہ میں نے رسول اللہ ﷺ کو ارشاد فرماتے ہوئے سنا ہے کہ یقیناً یہ چیز قریش میں ہے اس معاملہ میں جو بھی ان سے مخالفت مول لے گا اللہ تعالیٰ اس کو منہ کے بل اوندھا گرا دے گا جب تک یہ لوگ دین قائم کرتے رہیں گے۔ (المجمع بین الصحیحین: رقم الحدیث: 2901، سنن الکبریٰ للنسائی: رقم الحدیث: 8750، معجم الاوسط: رقم الحدیث: 3128، سنن البیہقی الکبریٰ: رقم الحدیث: 16311، سنن الدارمی: رقم الحدیث: 2521)

84- حَدَّثَنَا أَبُو الْوَلِيدِ حَدَّثَنَا عَاصِمُ بْنُ مُحَمَّدٍ قَالَ سَمِعْتُ أَبِي عَنِ ابْنِ عُمَرَ رَضِيَ اللَّهُ عَنْهُمَا عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ لَا يَزَالُ هَذَا الْأَمْرُ فِي قُرَيْشٍ مَا بَقِيَ مِنْهُمْ اِثْنَانِ
حضرت ابن عمر رضی اللہ عنہما سے روایت ہے کہ نبی کریم ﷺ نے ارشاد فرمایا: یہ خلافت ہمیشہ قریش میں رہے گی جب تک ان میں سے دو شخص بھی باقی ہوں گے۔

(المجمع بین الصحیحین: رقم الحدیث: 1409، مسند ابی عوانہ: رقم الحدیث: 6939، مسند الصبیہ: رقم الحدیث: 3310)

85- حَدَّثَنَا يَحْيَى بْنُ بُكَيْرٍ حَدَّثَنَا اللَّيْثُ عَنْ عُقَيْلٍ عَنِ ابْنِ شِهَابٍ عَنِ ابْنِ الْمُسَيَّبِ عَنْ جُبَيْرِ بْنِ مُطْعِمٍ

قَالَ مَشَيْتُ أَنَا وَعُثْمَانُ بْنُ عَفَّانَ فَقَالَ يَا رَسُولَ اللَّهِ أَعْطَيْتَ بَنِي الْمُطَّلِبِ وَتَرَكْتَنَا وَإِنَّمَا نَحْنُ وَهُمْ مِنْكَ بِمَنْزِلَةٍ وَاحِدَةٍ فَقَالَ النَّبِيُّ صَلَّى اللَّهُ عَلَيْهِ وَسَلَّمَ إِنَّمَا بَنُو هَاشِمٍ وَبَنُو الْمُطَّلِبِ شَيْئٌ وَاحِدٌ

وَقَالَ اللَّيْثُ حَدَّثَنِي أَبُو الْأَسْوَدِ مُحَمَّدٌ عَنْ عُرْوَةَ بْنِ الزُّبَيْرِ قَالَ ذَهَبَ عَبْدُ اللَّهِ بْنُ الزُّبَيْرِ مَعَ أَنَاسٍ مِنْ بَنِي زُهْرَةَ إِلَى عَائِشَةَ وَكَانَتْ أَرَقَّ شَيْئٍ عَلَيْهِمْ لِقَرَابَتِهِمْ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ

حضرت جبیر بن مطعم رضی اللہ عنہ سے روایت ہے کہ میں اور حضرت عثمان بن عفان رضی اللہ عنہ حاضر ہو کر عرض گزار ہوئے: یا رسول اللہ! آپ ﷺ نے بنو عبد المطلب کو عطا فرمایا ہے اور ہمیں چھوڑ دیا ہے حالانکہ ہم اور وہ آپ ﷺ سے ایک ہی منزلت کا تعلق رکھتے ہیں۔ تو نبی کریم ﷺ نے ارشاد فرمایا: بنو ہاشم اور بنو عبد المطلب صرف ایک ہی چیز ہیں۔ عروہ بن زبیر کا بیان ہے کہ حضرت عبد اللہ بن زبیر رضی اللہ عنہما بنی زہرہ کے لوگوں کی معیت حضرت عائشہ رضی اللہ عنہا کے پاس گئے اور وہ بنو زہرہ پر رسول اللہ ﷺ کی معیت قرابت کی بناء پر بہت زیادہ نرم دل تھے۔ (مرجع السابق باب ومن الدلیل علی ان الخمس للامام... الخ)

تعارف راوی

جبیر بن مطعم: آپ کی کنیت ابو محمد ہے، قرشی نوفلی ہیں، فتح مکہ سے پہلے ایمان لائے، مدینہ منورہ میں رہے، ۵۴ھ میں مدینہ

منورہ میں وفات پائی۔

(الاکمال فی اسماء الرجال، لصاحب المشکوۃ، ابو عبد اللہ محمد بن عبد اللہ الخطیب علیہ الرحمۃ، تحت حرف الجیم، فصل فی الصحابہ، ترجمہ مفتی احمد یار خان نعیمی علیہ الرحمۃ القوی، بنام اجمال)

86- حَدَّثَنَا أَبُو نَعِيمٍ حَدَّثَنَا سُفْيَانُ عَنْ سَعْدِ قَالَ يَعْقُوبُ بْنُ إِبْرَاهِيمَ حَدَّثَنَا أَبِي عَنْ أَبِيهِ قَالَ حَدَّثَنِي عَبْدُ الرَّحْمَنِ بْنُ هُرْمَزٍ الْأَعْرَجُ عَنْ أَبِي هُرَيْرَةَ رَضِيَ اللَّهُ عَنْهُ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ قُرَيْشٌ وَالْأَنْصَارُ وَجُهَيْنَةُ وَمَزِينَةُ وَأَسْلَمُ وَأَشْجَعُ وَغِفَارُ مَوَالٍ لَيْسَ لَهُمْ مَوْلَى دُونَ اللَّهِ وَرَسُولِهِ

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے ارشاد فرمایا: قریش، انصار، جہینہ، مزینہ، اسلم، اشجع اور غفار میرے مددگار ہیں اور ان کا مولیٰ اللہ تعالیٰ اور اس کے رسول ﷺ کے علاوہ کوئی بھی نہیں۔

(المجمع بین الصحیحین: رقم الحدیث: 2329، جامع الاحادیث: رقم الحدیث: 15187، مسند الصحابہ: رقم الحدیث: 3313)

87- حَدَّثَنَا عَبْدُ اللَّهِ بْنُ يُوسُفَ حَدَّثَنَا اللَّيْثُ قَالَ حَدَّثَنِي أَبُو الْأَسْوَدِ عَنْ عُرْوَةَ بْنِ الزُّبَيْرِ قَالَ كَانَ عَبْدُ اللَّهِ بْنُ الزُّبَيْرِ أَحَبَّ الْبَشَرِ إِلَى عَائِشَةَ بَعْدَ النَّبِيِّ صَلَّى اللَّهُ عَلَيْهِ وَسَلَّمَ وَأَبْنَى بَكْرٍ وَكَانَ أَكْبَرَ النَّاسِ بِهَا وَكَانَتْ لَا تُمْسِكُ شَيْئًا مِمَّا جَاءَهَا مِنْ رِزْقِ اللَّهِ إِلَّا تَصَدَّقَتْ فَقَالَ ابْنُ الزُّبَيْرِ يَنْبَغِي أَنْ يُؤْخَذَ عَلَى يَدَيْهَا فَقَالَتْ أَيُّخَذُ عَلَى يَدَيَّ عَلَى نَذْرٍ إِنْ كَلَّمْتُهُ فَاسْتَشْفَعَ إِلَيْهَا بِرِجَالٍ مِنْ قُرَيْشٍ وَبِأَخْوَالِ رَسُولِ اللَّهِ صَلَّى اللَّهُ عَلَيْهِ وَسَلَّمَ خَاصَّةً فَاُمْتَنَعَتْ فَقَالَ لَهُ الزُّهْرِيُّونَ أَخْوَالُ النَّبِيِّ صَلَّى اللَّهُ عَلَيْهِ وَسَلَّمَ مِنْهُمْ عَبْدُ الرَّحْمَنِ بْنُ الْأَسْوَدِ بْنُ عَبْدِ يَغُوثَ وَالْبُسُورُ بْنُ مَخْرَمَةَ إِذَا اسْتَأْذَنَّا فَانْتَحِمِ الْجَبَابِ ففَعَلَ فَأَرْسَلَ إِلَيْهَا بِعَشْرِ رِقَابٍ فَأَعْتَقَهُمْ ثُمَّ لَمْ تَزَلْ تُعْتَقُهُمْ حَتَّى بَلَغَتْ أَرْبَعِينَ فَقَالَتْ وَدِدْتُ أَنْي جَعَلْتُ حِينَ حَلَفْتُ عَمَلًا أَعْمَلُهُ فَأَفْرُغُ مِنْهُ

عروہ بن زبیر کا بیان ہے کہ نبی کریم ﷺ اور حضرت ابو بکر صدیق رضی اللہ عنہ کے بعد حضرت عائشہ رضی اللہ عنہا کے ہاں حضرت عبد اللہ بن زبیر رضی اللہ عنہما سارے لوگوں سے بڑھ کر زیادہ اچھے لگتے تھے اور وہ سارے لوگوں سے بڑھ کر حضرت عائشہ رضی اللہ عنہا کے ساتھ نیکی کرتے تھے اور حضرت عائشہ رضی اللہ عنہا کے پاس اللہ تعالیٰ کے رزق سے جو بھی آتا وہ اسے جمع نہ کرتی تھیں بلکہ صدقہ فرمادیتی تھیں۔ حضرت ابن زبیر رضی اللہ عنہما نے کہا کہ چاہئے کہ ان کے ہاتھوں کو پکڑ لیا جائے۔ حضرت عائشہ رضی اللہ عنہما نے فرمایا: کیا میرے ہاتھوں کو پکڑ لیا جائے گا اگر میں اس سے بات کر جاؤں تو میرے اوپر منت ہے۔ اس پر قریش کے لوگوں نے اور خاص طور پر رسول اللہ ﷺ کے ماموؤں نے حضرت عائشہ رضی اللہ عنہا سے سفارش کی تو آپ رضی اللہ عنہا نے انکار فرمادیا۔ نبی کریم ﷺ کے ماموں زہریون نے ان میں عبد الرحمان بن اسود بن عبد یغوث اور حضرت مسور بن مخرمہ رضی اللہ



عنه بھی تھے انہوں نے حضرت ابن زبیر رضی اللہ عنہما سے کہا: جب ہم ان سے اجازت لے کر اندر چلے جائیں تو تم بھی پردہ کر کے اندر ہو جانا چنانچہ انہوں نے اسی طرح ہی کیا (حضرت عائشہ رضی اللہ عنہا کی رضامندی کے بعد) حضرت ابن زبیر رضی اللہ عنہما نے حضرت عائشہ رضی اللہ عنہا کی خدمت میں دس غلام بھیجے (کفارہ ادا کرنے کے لئے) تو حضرت عائشہ رضی اللہ عنہا نے انہیں آزاد فرما دیا پھر حضرت عائشہ رضی اللہ عنہا مسلسل آزاد فرماتی رہیں حتیٰ کہ چالیس غلام آزاد کر دیئے۔ حضرت عائشہ رضی اللہ عنہا نے فرمایا: جب میں نے قسم اٹھائی تھی تو میں منت کو معین فرمادیتی تھی کہ میں منت سے بری الذمہ ہو جاتی۔

(المجمع بین الصحیحین: رقم الحدیث: 3348، مسند الصحابة: رقم الحدیث: 3347)

شرح

ترمذی شریف کی روایت ہے حضرت سعد سے وہ نبی صلی اللہ علیہ وسلم سے راوی فرمایا کہ جو قریش کو ذلیل کرنا چاہے گا خدا اسے ذلیل کرے گا۔ جو شخص قریشی خاندان کو ذلیل کرے وہ دنیا و آخرت میں یا فقط آخرت میں ذلیل و رسوا کیا جاوے گا اور جو قریش کو اس لیے ذلیل جانے کہ یہ رسول اللہ صلی اللہ علیہ وسلم کی قوم ہے تو وہ کافر ہے، اگر کسی قریشی سے ذاتی جھگڑا ہو جائے تو وہ دوسری بات ہے۔ (مرآة المناجیح شرح مشکوٰۃ شریف باب مناقب قریش و ذکر القباہل جلد 8 صفحہ 233 بحوالہ ترمذی شریف)

حضرت ابن عباس سے فرماتے ہیں فرمایا رسول اللہ صلی اللہ علیہ وسلم نے الہی تو نے اگلے قریش کو تکلیف چکھائی ہے تو ان کے پچھلوں کو بخش چکا۔

یعنی قریش پر اسلام لانے سے پہلے بدر، احزاب میں شکستیں اور اس سے پہلے خشک سالی قحط کی آفات آچکی ہیں، اب جب یہ لوگ مسلمان ہو چکے تو انہیں نعمتیں فتوحات ارزانی وغیرہ عطا فرما، یہ ہے کرم نوازی کہ دشمنی کے زمانہ کی تکالیف کا بھی انعام دلوا رہے ہیں۔ (مرآة المناجیح شرح مشکوٰۃ شریف باب مناقب قریش و ذکر القباہل جلد 8 صفحہ 234)

حضرت ابو ہریرہ سے کہ نبی صلی اللہ علیہ وسلم نے فرمایا کہ لوگ اس کام میں قریش کے تابع ہیں ان کے مسلم قریش کے مسلمانوں کے تابع ہیں اور ان کے کافر قریش کے کافروں کے تابع۔

اس فرمان عالی کے بہت معنی کیے گئے ہیں۔ قوی معنی یہ ہیں کہ زمانہ کفر میں بھی قریش تمام لوگوں کے سردار تھے کہ یہ حرم شریف کے باشندے، کعبہ کے پاس بان کلید بردار وغیرہ تھے حتیٰ کہ کفار عرب ان کا لباس لے کر طواف کرتے تھے ورنہ ننگے، پھر ہدایت و اسلام میں بھی بقیہ لوگوں کے سردار ہوئے کہ حضور انور انہیں میں تشریف لائے، خلافت انہیں میں ہے۔ کفار عرب فتح مکہ کے منتظر تھے یہ فتح ہوا تو سب لوگ دھڑا دھڑ مسلمان ہو گئے بہر حال قدرتی طور پر ہمیشہ سے ہمیشہ تک قریش افضل تھے اور ہیں اور رہیں گے۔ (مرآة المناجیح شرح مشکوٰۃ شریف باب مناقب قریش و ذکر القباہل جلد 8 صفحہ 224)

حضرت امیر معاویہ سے روایت ہے فرماتے ہیں کہ میں نے رسول اللہ صلی اللہ علیہ وسلم کو فرماتے سنا کہ یہ چیز قریش میں ہے کہ نہیں دشمنی کرے گا ان کی کوئی مگر اسے اللہ اس کے منہ کے بل او نہھا ڈال دے گا جب تک کہ دین قائم کریں۔

یعنی جب تک کہ قریش عدل و انصاف کریں دین اسلام قائم رکھیں تب تک ان کی شان یہ ہوگی کہ وہ خلیفۃ المسلمین ہوں گے

اور ان کا دشمن ذلیل و خوار ہوگا مگر جب قریش ہی دین سے الگ بلکہ دین کے دشمن ہو جاویں تو نہ وہ اس خلافت کے مستحق رہیں گے نہ ان کا مخالف ذلت و خواری کا حق دار بلکہ پھر حکومت دوسروں کو ملے گی، اس حدیث نے پچھلی حدیث کو واضح کر دیا۔

(مرآة المناجیح شرح مشکوٰۃ شریف باب مناقب قریش و ذکر القباہل جلد 8 صفحہ 227 بحوالہ بخاری)

حضرت ابو ہریرہ سے فرماتے ہیں کہ میں تین وجہوں سے بنی تمیم سے محبت کرتا رہا جو میں نے رسول اللہ صلی اللہ علیہ وسلم کو ان کے متعلق فرماتے سنا، میں نے حضور کو فرماتے سنا کہ یہ لوگ میری امت میں دجال پر سخت تر ہوں گے اے فرمایا ان کے صدقے آئے تو رسول اللہ صلی اللہ علیہ وسلم نے فرمایا کہ یہ ہماری قوم کے صدقے ہیں ۲۔ اور جناب عائشہ کے پاس ان میں کی ایک لونڈی تھی تو فرمایا کہ اے آزاد کردو کہ یہ حضرت اسماعیل کی اولاد سے ہے۔

(مرآة المناجیح شرح مشکوٰۃ شریف باب مناقب قریش و ذکر القباہل جلد 8 صفحہ 232 بحوالہ بخاری و مسلم)

یعنی دجال کے خروج کے وقت بنی تمیم بہت زیادہ ہوں گے، دجال کا مقابلہ سب سے زیادہ یہ ہی کریں گے، یہ مقابلہ ان کے قوت ایمان کی دلیل ہے۔ معلوم ہوا کہ بعض افراد کی عظمت کی وجہ سے ساری قوم کو عظمت مل جاتی ہے خواہ وہ افراد اب ہوں یا پہلے ہو چکے ہوں یا آئندہ ہونے والے ہوں۔ یہاں تیسری قسم کی عظمت ہے کہ دجال سے مقابلہ کرنے والے تمیمی قریب قیامت ہوں گے مگر اس قوم کا احترام محبت آج ہی سے ہے۔

یعنی حضور انور نے بنی تمیم کو اپنی قوم فرمایا، اس نسبت سے ان کی عظمت کو چار چاند لگ گئے۔

بد ہیں تو تمہارے ہیں بھلے ہیں تو تمہارے نسبت بہت اچھی ہے اگر حال برا ہے

ہم لاکھ بار کہیں کہ حضور ہمارے رسول ہیں اگر وہ ایک بار فرمادیں کہ تو ہمارا امتی ہے تو نقدیر کھل جاوے۔

رضا قسمت ہی کھل جاوے جو طیبہ سے خطاب آئے کہ تو ادنیٰ سگ درگاہ دربار معالی ہے

خیال رہے کہ ہم مذہب، ہم مشرب، ہم وطن، ہم پیشہ، ہم نسب، ہم زبان، ہم استاذ، ہم پیران سب کو قوم کہا جاتا ہے۔ یہاں ہم وطن یا ہم زبان کے معنی سے قوم فرمایا گیا اور نہ بنی تمیم قرشی ہاشمی نہیں ہیں۔

یعنی بنی تمیم عرب میں اولاد اسمعیل سے ہیں، اس خاندان اور عرب اس نسل کا غلام آزاد کرنا افضل ہے۔ معلوم ہوا کہ بزرگوں کی اولاد پر احسان کرنا دوسروں پر احسان کرنے سے افضل ہے، اولاد سے سلوک آباء اجداد کی خوشنودی کا باعث ہے۔ بعض مسلمان گیارہویں شریف کا کھانا حضور غوث پاک کی اولاد یعنی حسنی سیدوں کو کھلاتے ہیں یعنی انہیں ترجیح دیتے ہیں ان کی دلیل یہ حدیث ہو سکتی ہے، اصل سے نسل کو شرف ملتا ہے مگر کبھی نسل سے اصل کو۔

روایت ہے حضرت سعد سے وہ نبی صلی اللہ علیہ وسلم سے راوی فرمایا کہ جو قریش کو ذلیل کرنا چاہے گا خدا اسے ذلیل کرے گا۔ جو شخص قریشی خاندان کو ذلیل کرے وہ دنیا و آخرت میں یا فقط آخرت میں ذلیل و رسوا کیا جاوے گا اور جو قریش کو اس لیے ذلیل جانے کہ یہ رسول اللہ صلی اللہ علیہ وسلم کی قوم ہے تو وہ کافر ہے، اگر کسی قرشی سے ذاتی جھگڑا ہو جائے تو وہ دوسری بات ہے۔

(مرآة المناجیح شرح مشکوٰۃ شریف باب مناقب قریش و ذکر القباہل جلد 8 صفحہ 233 بحوالہ بخاری و مسلم)

حضرت سلمان فارسی سے روایت ہے فرماتے ہیں کہ مجھ سے رسول اللہ صلی اللہ علیہ وسلم نے فرمایا کہ مجھ سے بغض نہ رکھنا ورنہ اپنا دین چھوڑ بیٹھو گے میں نے عرض کیا یا رسول اللہ میں آپ سے کیسے بغض رکھ سکتا ہوں آپ کے ذریعہ تو اللہ نے ہم کو ہدایت دی فرمایا کہ تم عرب سے بغض رکھو تو مجھ سے ہی رکھو گے اور فرمایا یہ حدیث حسن غریب ہے۔

حضرت سلمان فارسی یعنی ایران کے رہنے والے تھے، عرب میں رہنے لگے۔ بعض طبعوتوں میں صوبائی یا ملکی تعصب ہوتا ہے کہ ہمارا ملک ہمارا صوبہ اچھا دوسرا صوبہ وہاں کے لوگ برے اس کی پیش بندی فرماتے ہوئے یہ ارشاد ہوا کہ یہاں فارسیت اور عربیت کا فرق نہ کرنا۔ یہ کلام شریف اگلے کلام کی تمہید ہے ان تعصوبوں سے اللہ بچائے مگر کس نفس طریقہ سے تعلیم فرمائی سبحان اللہ! اپنے ذکر سے ابتداء فرمائی تاکہ ان کے قلب پر گہرا اثر ہو۔

یعنی جب انسان اپنے ماں باپ سے عدوات نہیں کرتا جن سے جان ملتی ہے تو حضور سے تو ہم کو ایمان، قرآن عرفان بلکہ رحمان ملا تو کیسے ہو سکتا ہے کہ میں حضور سے بغض رکھوں۔

یعنی عرب سے اس لیے نفرت کرنا کہ وہ عرب ہیں حضور سے بغض ہے کیونکہ حضور سرکار عربی ہیں، قرآن عربی میں ہے لہذا مدینہ منورہ کے منافقین اور عرب کے یہودیوں، نجد کے وہابیوں سے نفرت کرنا ان سے بغض رکھنا بالکل درست ہے کہ اس میں کفر سے نفرت ہے نہ کہ ان کے عربی ہونے سے، حضور کی ہر منسوب چیز سے الفت رکھنا علامت ایمان ہے، اس نسبت سے نفرت کرنا علامت کفر ہے، دیکھو صفامر وہ پہاڑوں کو حضرت ہاجرہ سے نسبت ہے تو انہیں شعائر اللہ فرمایا

"إِنَّ الصَّفَا وَالْمَرْوَةَ مِنْ شَعَائِرِ اللَّهِ"

اور شعائر اللہ کی تعظیم دلی تقویٰ ہے

"وَمَنْ يُعْظَمْ شَعِيرَ اللَّهِ فَإِنَّهَا مِنْ تَقْوَى الْقُلُوبِ"

بَابُ نَزْلِ الْقُرْآنِ بِلِسَانِ قُرَيْشٍ

باب: قرآن مجید کا قریش کی زبان پر نازل ہونا

88- حَدَّثَنَا عَبْدُ الْعَزِيزِ بْنُ عَبْدِ اللَّهِ حَدَّثَنَا إِبْرَاهِيمُ بْنُ سَعْدٍ عَنِ ابْنِ شَهَابٍ عَنْ أَنَسِ أَنَّ

عُمَانَ دَعَا زَيْدَ بْنَ ثَابِتٍ وَعَبْدَ اللَّهِ بْنَ الزُّبَيْرِ وَسَعِيدَ بْنَ الْعَاصِ وَعَبْدَ الرَّحْمَنِ بْنَ الْحَارِثِ بْنَ

هِشَامٍ فَتَنَسَّخُوهَا فِي الْمَصَاحِفِ وَقَالَ عُمَانُ لِلرَّهْطِ الْقُرَشِيِّينَ الثَّلَاثَةِ إِذَا اخْتَلَفْتُمْ أَنْتُمْ

وَزَيْدُ بْنُ ثَابِتٍ فِي شَيْءٍ مِنَ الْقُرْآنِ فَاتَّبِعُوا قُرَيْشَ فَإِنَّمَا نَزَلَ بِلسَانِهِمْ فَفَعَلُوا ذَلِكَ

حضرت انس رضی اللہ عنہ سے روایت ہے کہ حضرت عثمان رضی اللہ عنہ نے حضرت زید بن ثابت، حضرت عبداللہ بن زبیر،

حضرت سعید بن العاص اور حضرت عبدالرحمان بن الحارث بن ہشام رضی اللہ عنہم کو بلوایا تو انہوں نے قرآن مجید کو مصاحف میں رقم

کر دیا اور حضرت عثمان رضی اللہ عنہ نے تین اہل قریش کے گروہ سے فرمایا: جب تم میں اور حضرت زین بن ثابت رضی اللہ عنہ میں

قرآن مجید کے کسی لفظ کو لکھنے میں اختلاف پڑ جائے تو اسے قریش کی زبان پر لکھ لینا کیونکہ قرآن مجید صرف ان ہی کی زبان پر نازل

ہوا ہے چنانچہ انہوں نے یونہی کیا۔

(الاحکام الشرعیۃ الکبریٰ: 7: 4، ص: 18، الجمع بین الصحیحین: رقم الحدیث: 128، جامع الاحادیث: رقم الحدیث: 31693، سنن الترمذی: رقم الحدیث:

3029، مسند ابی یعلیٰ: رقم الحدیث: 92)

شرح

روایت ہے حضرت ابن عباس سے فرماتے ہیں فرمایا رسول اللہ صلی اللہ علیہ وسلم نے کہ تین وجہ سے عرب سے محبت کرو کیونکہ میں عربی ہوں قرآن عربی ہے اور جنتی لوگوں کی بولی عربی ہے۔

(مرآة المناجیح شرح مشکوٰۃ شریف باب مناقب قریش و ذکر القباہل جلد 8 صفحہ 251 بحوالہ بیہقی شعب الایمان)

عرب سے مراد عرب کے مؤمنین ہیں، کفار عرب اور عرب کے یہود و نصاریٰ سے نفرت و عدوات ضرور ہے کہ یہ نفرت ان کے کفر سے ہے نہ کہ عربی ہونے سے۔ مؤمنین عرب ہمارے سروں کے تاج ہیں کہ حضور صلی اللہ علیہ وسلم کے پڑوسی ہیں۔

یہاں مرقات میں فرمایا کہ حضور صلی اللہ علیہ وسلم عربی، قرآن مجید عربی، جنتیوں کی زبان عربی، قبر کا حساب عربی زبان میں ہے، عربی زبان تمام زبانوں سے زیادہ فصیح زیادہ مختصر ہے، عرب نے حضور سے شریعت لی ہم کو پہنچائی، انہوں نے ہی کفار سے اولاً جہاد کیے، انہوں نے ہی حضور کے اقوال و اعمال دیکھے اور سنے وہ اسلام کی اصل ہیں، انہوں نے ہی اطراف عالم میں اسلام پھیلایا، بدر و حنین بلکہ یرموک اور قادسیہ وغیرہ غزوات انہوں نے ہی جیتے وہ حضرت اسمعیل کی اولاد ہیں۔ اس حدیث سے معلوم ہوتا ہے کہ دوزخیوں کی عربی زبان نہیں ہوگی یہ بھی معلوم ہوا کہ قرآن وہ ہے جو عربی میں ہے، اس کے ترجمے قرآن نہیں نہ ان کی تلاوت نماز میں درست، حضرت جبریل علیہ السلام نے جو قرآن حضور کو سنایا وہ عربی تھا۔ بعض علماء فرماتے ہیں کہ مرتے ہی سب کی زبان عربی ہو جاتی ہے اس لیے قبر و حشر کے سارے کاروبار عربی میں ہوں گے، اہل جنت کی زبان عربی ہی رہتی ہے۔ دوزخیوں کی زبان بدل جاتی ہے۔ (مرآة المناجیح شرح مشکوٰۃ شریف باب مناقب قریش و ذکر القباہل جلد 8 صفحہ 251 بحوالہ بیہقی شعب الایمان)

قریش کی زبان (عربی) ایسی ہے کہ ساری دنیا مل کر بھی اس زبان کی نقل نہیں کر سکتی۔ اس کا ایک ایک لفظ فصاحت و بلاغت کا شاہکار ہے۔ اس کا ایک ایک جملہ نگینے کی طرح جڑا ہوا ہے۔ اس کی ہر بات حرف آخر ہے۔ اور اس کا یہ چیلنج کہ تم اس جیسی ایک سورت بنا کر لے آؤ آج تک جواب سے محروم ہے اور ساری دنیا اس کے سامنے گنگ ہو کر رہ گئی ہے۔

اگر ان چند پہلوؤں پر غور کر لیا جائے اور غور کرنے والا عصیت سے اندھا نہ ہو چکا ہو تو چاہے اس کے اندر نفاق کی بھٹی کیوں نہ سلگ رہی ہو وہ یہ اقرار کیے بغیر نہیں رہ سکتا کہ یہ کتاب اللہ کی کتاب ہے۔ اور جس ذات عزیز پر اتاری ہے وہ اللہ کے رسول ہیں۔ تمام زبانوں میں عربی زبان افضل ہے ہمارے آقا و مولے سرکارِ دو عالم ﷺ کی یہی زبان ہے قرآن مجید عربی زبان میں نازل ہوا، اہل جنت کی جنت میں عربی ہی زبان ہوگی، جو اس زبان کو خود دیکھے یا دوسروں کو سکھائے اسے ثواب ملے گا۔ یہ جو کہا گیا صرف زبان کے لحاظ سے کہا گیا اور نہ ایک مسلم کو خود سوچنے کی ضرورت ہے کہ عربی زبان کا جاننا مسلمانوں کے لیے کتنا ضروری ہے، قرآن و حدیث اور دین کے تمام اصول و فروع اسی زبان میں ہیں اس زبان سے ناواقفی کتنی کمی اور نقصان کی چیز ہے۔

قرآن مجید کو صرف عربی زبان میں ہی کیوں نازل کیا گیا:

نبی کریم صلی اللہ علیہ وسلم تمام مخلوق کے رسول ہیں لیکن قرآن کو ہر زبان میں نازل نہیں کیا گیا کیونکہ ہزاروں کی تعداد میں زبانیں ہر زمانے میں بولی جاتی رہی ہیں تو قرآن کو ہر زبان میں نازل کرنا کئی اور طرح کی پیچیدگیوں کا باعث ہوتا لہذا اس وقت کی روئے زمین کی سب سے مرکزی اور مطلقاً فصاحت و بلاغت کے اعتبار سے سب سے اعلیٰ زبان یعنی عربی میں قرآن پاک کو نازل کیا گیا تاکہ رسول عربی صلی اللہ علیہ وسلم قرآن پاک کی اپنے قول و عمل سے بہترین تشریح فرمادیں اور پھر آپ کی امت دنیا بھر کی زبانوں میں ان تعلیمات کو منتقل کر دے۔

عربی زبان کی فضیلت:

اس آیت سے عربی زبان کی دیگر زبانوں پر فضیلت بھی ثابت ہوئی کیونکہ اللہ تعالیٰ نے قرآن پاک کو عربی زبان میں نازل فرمایا ہے کسی اور زبان میں نہیں۔ حضرت عبداللہ بن عباس رضی اللہ عنہما سے روایت ہے، نبی اکرم صلی اللہ علیہ وسلم نے ارشاد فرمایا: ”تین وجہوں سے عربوں سے محبت رکھو، کیونکہ میں عربی ہوں، قرآن عربی ہے اور اہل جنت کی زبان بھی عربی ہے۔“

(معجم الاوسط، باب المیم، من اسمہ: محمد، ۲/۱۶۳، الحدیث: ۵۵۸۳)

حضرت فقیہ ابولیث سمرقندی رحمۃ اللہ علیہ فرماتے ہیں: ”جان لو کہ عربی زبان تمام زبانوں سے افضل ہے تو جس نے عربی زبان خود سیکھی یا کسی اور کو سکھائی اسے اجر ملے گا کیونکہ اللہ تعالیٰ نے قرآن پاک کو عربی زبان میں نازل فرمایا ہے۔“

(روح البیان، الشعراء، تحت الآية: ۱۹۵، ۶/۳۰۷)

یاد رہے کہ قرآن پاک کے سوا کوئی آسمانی کتاب عربی زبان میں نہ آئی کیونکہ عرب میں حضرت اسماعیل علیہ الصلوٰۃ والسلام کے بعد حضور اقدس صلی اللہ علیہ وسلم کے علاوہ اور کوئی نبی تشریف نہ لائے، اس سے معلوم ہوا کہ عربی زبان تمام زبانوں سے اشرف ہے کہ اس زبان میں قرآن پاک آیا، حضور پر نور صلی اللہ علیہ وسلم کی زبان عربی تھی، مرنے کے بعد سب کی زبان عربی ہو جاتی ہے، عربی میں ہی قبر اور قیامت کا حساب ہوگا اور اہل جنت کی زبان عربی ہوگی۔

بَابُ نِسْبَةِ الْيَمَنِ إِلَى إِسْمَاعِيلَ

مِنْهُمْ أَسْلَمُ بْنُ أَفْصَى بْنِ حَارِثَةَ بْنِ عَمْرِو بْنِ عَامِرٍ مِّنْ خُزَاعَةَ

باب: یمن کی حضرت اسماعیل علیہ السلام کی جانب نسبت

اہل یمن میں سے اسلم بن افصی بن حارثہ بن عمرو بن عامر قبیلہ خزاعہ سے تعلق رکھتے ہیں۔

89- حَدَّثَنَا مُسَدَّدٌ حَدَّثَنَا يَحْيَى عَنْ يَزِيدَ بْنِ أَبِي عُبَيْدٍ حَدَّثَنَا سَلَمَةُ رَضِيَ اللَّهُ عَنْهَا قَالَ خَرَجَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَلَى قَوْمٍ مِّنْ أَسْلَمَ يَتَنَاضِلُونَ بِالسُّوقِ فَقَالَ ارْمُوا بَنِي إِسْمَاعِيلَ فَإِنَّ آبَاكُمْ كَانُوا رَامِيًا وَأَنَا مَعَ بَنِي فُلَانٍ لِأَحَدِ الْفَرِيقَيْنِ فَأَمْسَكُوا بِأَيْدِيهِمْ فَقَالَ

مَا لَهُمْ قَالُوا وَكَيْفَ نَزِمِي وَأَنْتَ مَعَ بَنِي فَلَانٍ قَالَ أَرْمُوا وَأَنَا مَعَكُمْ كُلُّكُمْ

حضرت سلمہ رضی اللہ عنہ کا بیان ہے کہ رسول اللہ صلی اللہ علیہ وسلم قبیلہ اسلم کی جانب تشریف لے چلے وہ بازار کے اندر تیر اندازی کر رہے تھے ارشاد فرمایا: اے بنو اسماعیل! تیر اندازی کرو کیونکہ تمہارے والد محترم بھی تیر انداز تھے اور میں دو تیر اندازی کرنے والوں میں سے ایک بنی فلاں کی معیت ہوں اس پر انہوں نے اپنے ہاتھوں کو روک لیا۔ دریافت فرمایا: انہیں کیا ہو گیا ہے؟ عرض کیا: ہم کس طرح تیر اندازی کریں جبکہ آپ صلی اللہ علیہ وسلم بنو فلاں کی معیت ہیں۔ ارشاد فرمایا: تم تیر اندازی کرو اور میں تم ساروں کی معیت ہوں۔ (معجم الاوسط: ج ۶، ص: 258، معجم الکبیر: رقم الحدیث: 6292، سنن البیہقی الکبری: رقم الحدیث: 19539، صحیح ابن حبان: رقم الحدیث: 4693، مسند احمد: رقم الحدیث: 15931)

تعارف راوی

سلمی: آپ رافع کی والدہ اور ابو رافع کی بیوی ہیں، حضرت ابراہیم بن رسول اللہ کی دائی یعنی دودھ کی ماں ہیں، حضرت فاطمہ کو بنت عمیس کے ساتھ غسل میت دیا۔

(الاکمل فی اسماء الرجال، نصاب النسابة، ابو عبد اللہ محمد بن عبد اللہ الحطیب علیہ الرحمة، تحت حرف السیم، فصل فی انصحابات، رحمۃ منی احمد بن حنبل، علیہ الرحمة الفوی، ص ۱۸۱)

شرح

یمن یا تو بنا ہے یمن سے بمعنی داہنی جانب بائیں کی مقابل، چونکہ یہ مکہ معظمہ سے داہنی طرف ہے اس لیے اس علاقہ کو یمن کہا جاتا ہے، یا بنا ہے یمن بمعنی برکت سے، چونکہ یہ متبرک علاقہ ہے لہذا یمن کہا جاتا ہے۔ یہ علاقہ عرب کا پانچواں صوبہ ہے آج کل اس کا دار الخلافہ عدن ہے۔ شام اس علاقہ کا نام ہے جو فلسطین سے متصل ہے اس کا دار الخلافہ آج کل دمشق ہے۔ یا تو شام مقابل ہے یمن کا بمعنی بائیں جانب، چونکہ یہ مکہ معظمہ سے بائیں طرف ہے لہذا شام کہا جاتا ہے، یا سام ابن نوح علیہ السلام کی طرف نسبت ہے استعمال میں بجائے سام کے شام ہو گیا، اس زمین میں کچھ سفید سرخ کالے نشانات ہیں جیسے جسم پر تل، عربی میں تل کو شامہ کہتے ہیں ان وجوہ سے اسے شام کہتے ہیں۔ یہاں یمن اور شام کے ذکر سے مراد مطلقاً ان کا ذکر ہے خواہ اس سرزمین کا ذکر ہو یا وہاں کے باشندوں کا۔

اہل یمن کی فضیلت:

حضرت سیدنا ابو ہریرہ رضی اللہ عنہ سے مروی ہے کہ حضور نبی کریم، رَعُوْفٌ رَّحِیمٌ صلی اللہ علیہ وسلم نے ارشاد فرمایا: ”تمہارے پاس اہل یمن آئے وہ دلوں کے نرم ہیں ایمان تو یمن والوں کا ہے اور حکمت یمن والی ہے۔“

(مسلم، کتاب الایمان، باب تفاضل اهل الایمان... الخ، ص ۴۵، حدیث: ۵۲)

یمن کے مرتدین کے خلاف جہاد

اللہ عزَّ وَّجَلَّ کے محبوب، دانائے غیوب صلی اللہ علیہ وسلم کے وصال ظاہری کے بعد تقریباً پورے ملک یمن میں ارتداد پھیل گیا تھا،

اسود غنسی کا تو خاتمہ ہو چکا تھا لیکن یمن کے مرتدین میں دو مشہور سردار بھی تھے۔ ایک قیس بن مکشوح اور دوسرا عمرو بن معدی کرب۔ یمن کے مسلمانوں کو مرتدین یمن نے بہت ستایا۔ ملک یمن کے علاقے صنعاء کی طرف حضرت سیدنا ابوبکر صدیق رضی اللہ عنہ نے حضرت سیدنا مہاجر بن امیہ رضی اللہ عنہ کو مدینہ منورہ سے روانہ فرمایا تھا جو کہ مکہ و طائف سے مسلمانوں کی جمعیت کو ہمراہ لیتے ہوئے نہایت تیز رفتاری سے علاقہ نجران میں داخل ہو کر خیمہ زن ہوئے۔ یمن کے دونوں مرتد سردار پہلے ہی سے تیار تھے۔ عمرو بن معدی کرب عرب کا ایک مشہور سردار تھا، جس کی صف شکنی کی تمام ملک میں دھاک بیٹھی ہوئی تھی۔ اس لیے حضرت سیدنا مہاجر بن امیہ رضی اللہ عنہ نے دشمنوں کی بے قیاس و لاتعداد افواج میں اپنے آپ کو محصور دیکھ کر اپنے ہمراہیوں کو جرات و غیرت دلائی اور ان کی ہمت بندھائی، پھر مرتدین پر حملہ آور ہوئے۔ نہایت سخت معرکہ ہوا۔ لشکر اسلام کو غلبہ حاصل ہوا، قیس و عمرو دونوں سردار مسلمانوں کی قید میں آئے۔ دونوں کو بارگاہ صدیقی میں پیش کیا گیا تو دونوں نے اپنے ارتداد سے پشیمانی کا اظہار کیا اور توبہ کر کے بخوشی اسلام قبول کر لیا۔ امیر المؤمنین حضرت سیدنا ابوبکر صدیق رضی اللہ عنہ نے بھی دونوں کو معاف فرما دیا۔ یہ دونوں سردار آپ رضی اللہ عنہ کے حکم سے دوبارہ یمن واپس آ گئے۔ (الکامل فی التاریخ، ج ۲، ص ۲۲۸-۲۳۰)

باب باب:

90- حَدَّثَنَا أَبُو مَعْمَرٍ حَدَّثَنَا عَبْدُ الْوَارِثِ عَنِ الْحُسَيْنِ عَنِ عَبْدِ اللَّهِ بْنِ بُرَيْدَةَ قَالَ حَدَّثَنِي يَحْيَى بْنُ يَعْمَرَ أَنَّ أَبَا الْأَسْوَدِ الدَّيْلَمِيَّ حَدَّثَهُ عَنْ أَبِي ذَرٍّ رَضِيَ اللَّهُ عَنْهُ أَنَّهُ سَمِعَ النَّبِيَّ صَلَّى اللَّهُ عَلَيْهِ وَسَلَّمَ يَقُولُ لَيْسَ مِنْ رَجُلٍ ادَّغَى لِغَيْرِ أَبِيهِ وَهُوَ يَعْلَمُهُ إِلَّا كَفَرَ وَمَنْ ادَّغَى قَوْمًا لَيْسَ لَهُ فِيهِمْ فَلْيَتَّبِعُوا مَقْعَدَهُ مِنَ النَّارِ

حضرت ابو ذر رضی اللہ عنہ سے روایت ہے کہ انہوں نے نبی کریم صلی اللہ علیہ وسلم کو ارشاد فرماتے ہوئے سنا ہے کہ جو آدمی بھی اپنے باپ کے علاوہ کسی دوسری جانب اپنے نسب کا دعویٰ کرے تو اس نے اللہ تعالیٰ کے ساتھ کفر کیا اور جو آدمی ایسی قوم میں اپنے نسب کا دعویٰ کرے جس میں اس کا نسب ہی نہیں تو وہ اپنا ٹھکانہ دوزخ بنا لے۔ (مسند احمد: رقم الحدیث: 21465، الادب المفرد: رقم الحدیث: 433، صحیح مسلم: رقم الحدیث: 61، شرح السنہ: رقم الحدیث: 2319، سنن ابن ماجہ: رقم الحدیث: 2319)

تعارف راوی

ابو ذر غفاری: آپ کا نام جندب بن جنادہ ہے، عظیم الشان صحابی ہیں، حضور کی ہجرت سے پہلے مکہ معظمہ آ کر ایمان لائے، آپ پانچویں مؤمن ہیں، پھر اپنی قوم میں واپس گئے، پھر غزوہ خندق کے بعد حضور انور کی خدمت میں مدینہ منورہ حاضر ہوئے، پھر خلافت عثمانیہ میں مقام ربذہ میں رہے وہاں ہی وفات پائی، ۳۲ میں آپ کی وفات ہے، آپ اسلام سے پہلے بھی موحد تھے ایک اللہ کی عبادت کرتے ہیں۔

(الاکمال فی اسماء الرجال، لصاحب المشکوۃ، ابو عبد اللہ محمد بن عبد اللہ الخطیب علیہ الرحمۃ، تحت حرف الذال، فصل فی اصحابہ، ترجمہ مفتی احمد یار خان نعیمی علیہ الرحمۃ القوی، بنام اجمال)

91- حَدَّثَنَا عَلِيُّ بْنُ عَيَّاشٍ حَدَّثَنَا حَرِيزٌ قَالَ حَدَّثَنِي عَبْدُ الْوَاحِدِ بْنُ عَبْدِ اللَّهِ النَّصْرِيُّ قَالَ سَمِعْتُ وَائِلَةَ بْنَ الْأَسْقَعِ يَقُولُ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ مِنْ أَعْظَمِ الْفِرَى أَنْ يَدْعَى الرَّجُلُ إِلَى غَيْرِ أَبِيهِ أَوْ يُرَى عَيْنَهُ مَا لَمْ تَرَ أَوْ يَقُولَ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ مَا لَمْ يَقُلْ

حضرت وائلہ بن اسقع رضی اللہ عنہ کا بیان ہے کہ رسول اللہ ﷺ نے ارشاد فرمایا: بے شک بڑے کذاب میں سے صرف اتنا ہے کہ وہ اپنے باپ کے علاوہ کسی اور کی جانب خود کو منسوب کر لے یا اپنی آنکھوں کو اس چیز کا دیکھنے والی بیان کرے جو اس نے دیکھا بھی نہ ہو یا رسول اللہ! کی جانب ایسی بات منسوب کر دے جو آپ ﷺ نے فرمائی ہی نہ ہو۔ (المجمع بین الصحیحین: رقم الحدیث: 2977، معجم الکبیر: رقم الحدیث: 178، مسند احمد: رقم الحدیث: 16366، مسند الشامیین: رقم الحدیث: 1053، مسند الصحابة: رقم الحدیث: 16532)

تعارف راوی

وائِلہ بن اسقع: آپ لیشی ہیں، جب حضور انور غزوہ تبوک کی تیاری فرما رہے تھے تب آپ ایمان لائے، مشہور یہ ہے کہ آپ نے تین سال حضور انور کی خدمت کی صفہ والوں سے تھے پہلے بصرہ میں رہے پھر شام میں آپ کا گھر دمشق سے تین کوس دور بلاء میں تھا پھر بیت المقدس چلے گئے وہاں ہی وفات پائی سو برس عمر ہوئی۔

(الاکمال فی اسماء الرجال، نصاب المشکوک، ابو عبد اللہ محمد بن عبد اللہ الخطیب علیہ الرحمة، تحت حرف النوا، فصل فی نصابہ، ترجمہ معنی احمد یار خان نعیمی علیہ الرحمة القوی، بیاد اجماع)

92- حَدَّثَنَا مُسَدَّدٌ حَدَّثَنَا حَمَّادٌ عَنْ أَبِي جَمْرَةَ قَالَ سَمِعْتُ ابْنَ عَبَّاسٍ رَضِيَ اللَّهُ عَنْهُمَا يَقُولُ قَدِمَ وَفَدُ عَبْدِ الْقَيْسِ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالُوا يَا رَسُولَ اللَّهِ إِنَّا مِنْ هَذَا الْخَنِي مِنْ رَبِيعَةَ قَدْ خَالَتْ بَيْنَنَا وَبَيْنَكَ كُفَّارٌ مُضَرٌّ فَلَسْنَا نَخْلُصُ إِلَيْكَ إِلَّا فِي كُلِّ شَهْرٍ حَرَامٍ فَلَوْ أَمَرْتَنَا بِأَمْرٍ نَأْخُذُهُ عَنْكَ وَنُبَلِّغُهُ مَنْ وَرَاءَنَا قَالَ أَمْرُكُمْ بِأَرْبَعٍ وَأَنْهَاكُمْ عَنْ أَرْبَعٍ الْإِيمَانِ بِاللَّهِ شَهَادَةِ أَنْ لَا إِلَهَ إِلَّا اللَّهُ وَإِقَامِ الصَّلَاةِ وَإِيتَاءِ الزَّكَاةِ وَأَنْ تُؤَدُّوا إِلَى اللَّهِ خُمْسَ مَا غَنِمْتُمْ وَأَنْهَاكُمْ عَنِ الذَّبَاءِ وَالْحَنْتَمِ وَالنَّقِيرِ وَالْمُرْقَتِ

حضرت ابن عباس رضی اللہ عنہما کا بیان ہے کہ رسول اللہ ﷺ کی خدمت میں عبد القیس کے وفد نے حاضر ہو کر عرض کیا: یا رسول اللہ! ہم اس قبیلہ ربیعہ سے تعلق رکھتے ہیں ہمارے اور آپ ﷺ کے مابین کفار مضر حائل ہیں لہذا ہم آپ ﷺ کی خدمت اقدس میں حرمت والے مہینوں کے سوا نہیں آ سکتے اگر آپ ﷺ ہم کو ایسی چیز کا حکم ارشاد فرمائیں جسے ہم آپ ﷺ سے لے کر ان لوگوں تک پہنچا دیں جو ہمارے پیچھے بیٹھے ہیں۔ آپ ﷺ نے ارشاد فرمایا: میں تم کو چار چیزوں کا حکم ارشاد فرماتا ہوں اور چار چیزوں سے منع کرتا ہوں۔ اللہ تعالیٰ پر ایمان لانا، اس بات کی شہادت بیان کرنا کہ اللہ تعالیٰ کے سوا کوئی معبود نہیں۔ نماز قائم کرنا، زکوٰۃ دینا اور مال غنیمت کا پانچواں حصہ رب تعالیٰ کی طرف ادا کرو اور میں تمہیں خشک کھوکھلے کدو، سبز رنگ کے گھڑوں، کھوکھلی لکڑی اور تار کول ملے ہوئے برتنوں کے استعمال سے روکتا ہوں۔ (مرجع السابق باب اداء الخمس من الایمان)



93- حَدَّثَنَا أَبُو الْيَمَانِ أَخْبَرَنَا شُعَيْبٌ عَنِ الزُّهْرِيِّ قَالَ حَدَّثَنِي سَالِمُ بْنُ عَبْدِ اللَّهِ أَنَّ عَبْدَ اللَّهِ بْنَ عُمَرَ رَضِيَ اللَّهُ عَنْهُمَا قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ وَهُوَ عَلَى الْمِنْبَرِ أَلَا إِنَّ الْفِتْنَةَ هَا هُنَا يُشِيرُ إِلَى الْمَشْرِقِ مِنْ حَيْثُ يَطْلُعُ قَرْنُ الشَّيْطَانِ

حضرت عبداللہ بن عمر رضی اللہ عنہما کا بیان ہے کہ میں نے رسول اللہ ﷺ کو منبر اقدس پر ارشاد فرماتے ہوئے سنا ہے کہ سنو! فتنہ یہاں ہوگا آپ ﷺ مشرق کی جانب اشارہ فرما رہے تھے جہاں سے شیطان کا سینک نکلتا ہے۔

(مرجع السابق باب ما جاء في بيوت ازواج النبی صلی اللہ علیہ وسلم... الخ)

شرح

صحیح حدیث شریف میں حضور سید عالم ﷺ فرماتے ہیں: جو نسب میں اپنے باپ کے سوا دوسرے کی طرف اپنے کو نسبت کرے اس پر اللہ تعالیٰ اور فرشتوں اور آدمیوں، سب کی لعنت ہے اللہ تعالیٰ نہ اس کا فرض قبول کرے نہ نفل۔

(صحیح مسلم، کتاب الحج، باب فضل المدینہ... الخ، الحدیث: ۴۰۱۳، ص ۱۲)

اور بعض سُنَّہائے بے عقل جن کا باپ شیخ یا اور قوم سے ہے، صرف ماں کے سیدانی ہونے پر سید بن بیٹھتے ہیں اور اس بناء پر اپنے آپ کو سید کہتے کہلاتے ہیں یہ بھی محض جہالت و معصیت اور وہی دوسرے باپ کو اپنا باپ بنانا ہے۔ شرع مطہر میں نسب باپ سے لیا جاتا ہے نہ (کہ) ماں سے۔

قال الله تعالى: (وَعَلَى الْمَوْلُودِ لَهُ) (پ. البقرة: ۲۳۳)

ترجمہ کنز الایمان: اور جس کا بچہ ہے۔

اس آیت کریمہ کے تحت صدر الافاضل مولانا نعیم الدین مراد آبادی علیہ رحمۃ اللہ الہادی "خزائن العرفان" میں ارشاد فرماتے ہیں: "یعنی والد، اس انداز بیان سے معلوم ہوا کہ نسب باپ کی طرف رجوع کرتا ہے۔"

امام خیر الدین رملی نے فتاویٰ خیریہ پھر علامہ شامی نے رد المحتار اور دیگر علماء نے اپنے اسفار میں تصریح فرمائی کہ جس کی ماں سیدانی ہو اگرچہ اس وجہ سے وہ ایک فضیلت رکھتا ہے مگر زہار (ہرگز) سید نہ ہو جائے گا۔

(رد المحتار، کتاب النکاح، باب الکفاءة، ج ۴، ص ۱۹۸)

علامہ سیدی عبدالغنی نابلسی قدس سرہ القڈس نے حدیقہ ندیہ میں ارشاد فرمایا کہ ایسا شخص اگر اپنے آپ کو سید کہے تو اسی وعید میں داخل ہے کہ اس پر خدا و ملائکہ و ناس کی لعنت اور اس کی عبادتیں مردود اور اکارت۔

والعیاذ باللہ رب العالمین۔ (الحدیقۃ الندیۃ، النوع الرابع من الانواع الستین الکذب، ج ۲، ص ۲۰۹-۲۱۰)

نبی کریم، رؤوف رحیم ﷺ نے ارشاد فرمایا: "جس نے اپنے نسب سے براءت اختیار کی یا جس نے غیر معروف نسب کا دعویٰ کیا اس نے کفر کیا اگرچہ تھوڑا ہی الگ ہوا ہو۔"

(المسند للإمام احمد ابن حنبل، مسند عبداللہ بن عمرو بن العاص، الحدیث: ۷۰۳۹، ج ۲، ص ۶۷۳)

اسی طرح کی حدیث حضرت سیدنا ابو بکر صدیق رضی اللہ عنہ سے مروی ہے کہ نبی کریم، رؤوف رحیم صلی اللہ علیہ وسلم نے ارشاد فرمایا: "جس نے غیر معروف نسب کا دعویٰ کیا اس نے اللہ عزوجل کے ساتھ کفر کیا اور جو اپنے نسب سے الگ ہوا خواہ اتھوڑا ہی الگ ہوا ہو اس نے اللہ عزوجل کے ساتھ کفر کیا۔" (المعجم الاوسط، الحدیث: ۸۵۷۵، ج ۶، ص ۲۲۱)

رسول اکرم، شفیع معظم صلی اللہ علیہ وسلم کا فرمانِ عالیشان ہے: اللہ عزوجل کے کچھ بندے ایسے ہیں کہ جن سے وہ قیامت کے دن نہ تو کلام فرمائے گا، نہ انہیں پاک کرے گا اور نہ ہی ان پر نظرِ رحمت فرمائے گا بلکہ ان کے لئے دردناک عذاب ہوگا۔ عرض کی گئی: یا رسول اللہ عزوجل صلی اللہ علیہ وسلم! وہ کون لوگ ہوں گے؟ تو آپ صلی اللہ علیہ وسلم نے ارشاد فرمایا: اپنے والدین سے منہ موڑتے ہوئے بیزارگی ظاہر کرنے والا، اپنے بیٹے سے براءت اختیار کرنے والا اور وہ شخص جس پر کسی قوم نے احسان کیا تو وہ اس کے احسان سے انکار کر کے اس سے براءت اختیار کر بیٹھا۔ (المسند للامام احمد بن حنبل، حدیث معاذ بن انس البجلی، الحدیث: ۱۵۶۳۶، ج ۵، ص ۳۱۲)

جو کسی قوم کے معزز لوگوں کی اجازت کے بغیر سردار بنا اس پر اللہ عزوجل، فرشتوں اور تمام لوگوں کی لعنت ہے اور قیامت کے دن نہ اس کا کوئی فرض قبول ہوگا نہ نفل۔ (صحیح مسلم، کتاب العلق، باب تحریم تولی العتق غیر موالیہ، الحدیث: ۹۲۷۳، ص ۸۹۳)

حضور نبی پاک، صاحبِ نواک، سیاحِ افلاک صلی اللہ علیہ وسلم کا فرمانِ عالیشان ہے: "جس نے حالتِ اسلام میں ایسے شخص کے لئے باپ ہونے کا دعویٰ کیا جس کے بارے میں وہ جانتا ہے کہ وہ اس کا باپ نہیں اس پر جنت حرام ہے۔"

(صحیح مسلم، کتاب الایمان، باب بیان حال ایمان۔۔۔۔۔ الخ، الحدیث: ۲۱۹۰، ص ۶۹۱)

بَابُ ذِكْرِ أَسْلَمَ وَغِفَارَ وَمُزَيْنَةَ وَجُهَيْنَةَ وَأَشْجَعَ

باب: اسلم، غفار، مزینہ، جہینہ اور اشجع کا ذکر

94- حَدَّثَنَا أَبُو نَعِيمٍ حَدَّثَنَا سُفْيَانُ عَنْ سَعْدِ بْنِ إِبْرَاهِيمَ عَنْ عَبْدِ الرَّحْمَنِ بْنِ هُرْمُزٍ عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ قُرَيْشٌ وَالْأَنْصَارُ وَجُهَيْنَةُ وَمُزَيْنَةُ وَأَسْلَمُ وَغِفَارُ وَأَشْجَعُ مَوَالِيٌ لَيْسَ لَهُمْ مَوْلَى دُونَ اللَّهِ وَرَسُولِهِ

حضرت ابو ہریرہ رضی اللہ عنہ سے روایت ہے کہ نبی کریم صلی اللہ علیہ وسلم نے ارشاد فرمایا: قریش، انصار، جہینہ، مزینہ، اسلم، غفار اور اشجع میرے مددگار ہیں اللہ تعالیٰ اور اس کے رسول صلی اللہ علیہ وسلم کے علاوہ ان کا کوئی بھی مددگار نہیں ہے۔

(مرجع السابق باب مناقب قریش)

95- حَدَّثَنِي مُحَمَّدُ بْنُ غُرَيْرٍ الزُّهْرِيُّ حَدَّثَنَا يَعْقُوبُ بْنُ إِبْرَاهِيمَ عَنْ أَبِيهِ عَنْ صَاحِبٍ حَدَّثَنَا نَافِعٌ أَنَّ عَبْدَ اللَّهِ أَخْبَرَهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ عَلَى الْمِنْبَرِ غِفَارُ غَفَرَ اللَّهُ لَهَا وَأَسْلَمُ سَأَلَهَا اللَّهُ وَعُصَيْيَةُ عَصَتْ اللَّهَ وَرَسُولَهُ

حضرت عبد اللہ رضی اللہ عنہ کا بیان ہے کہ رسول اللہ صلی اللہ علیہ وسلم نے منبرِ اقدس پر جلوہ افروز ہو کر یہ دعادی کہ غفار کی رب تعالیٰ بخشش فرمائے اور اسلم کو رب تعالیٰ سلامت رکھے اور عصبیہ نے رب تعالیٰ اور اس کے رسول صلی اللہ علیہ وسلم کی نافرمانی کی ہے۔ (مسند احمد: رقم

الحديث: 4702، شرح السنة: رقم الحديث: 3851، صحيح ابن حبان: رقم الحديث: 7289، سنن الترمذی: رقم الحديث: 3967، صحيح مسلم: رقم الحديث: 2518)

96- حَدَّثَنِي مُحَمَّدٌ أَخْبَرَنَا عَبْدُ الْوَهَّابِ الثَّقَفِيُّ عَنْ أَيُّوبَ عَنْ مُحَمَّدٍ عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ أَسْلَمُ سَأَلَهَا اللَّهُ وَغَفَّارُ غَفَرَ اللَّهُ لَهَا

حضرت ابو ہریرہ رضی اللہ عنہ سے روایت ہے کہ نبی کریم ﷺ نے یوں دعا فرمائی: اللہ تعالیٰ اسلم کو سلامت رکھے اور غفار کی رب تعالیٰ بخشش فرمائے۔ (مرجع السابق)

97- حَدَّثَنَا قَبِيصَةُ حَدَّثَنَا سُفْيَانُ حَدَّثَنِي مُحَمَّدُ بْنُ بَشَّارٍ حَدَّثَنَا ابْنُ مَهْدِيٍّ عَنْ سُفْيَانَ عَنْ عَبْدِ الْمَلِكِ بْنِ عُمَيْرٍ عَنْ عَبْدِ الرَّحْمَنِ بْنِ أَبِي بَكْرَةَ عَنْ أَبِيهِ قَالَ النَّبِيُّ صَلَّى اللَّهُ عَلَيْهِ وَسَلَّمَ أَرَأَيْتُمْ إِنْ كَانَ جُهَيْنَةُ وَمُزَيْنَةُ وَأَسْلَمُ وَغِفَّارُ خَيْرًا مِنْ بَنِي تَمِيمٍ وَبَنِي أَسَدٍ وَمِنْ بَنِي عَبْدِ اللَّهِ بْنِ غَطَفَانَ وَمِنْ بَنِي عَامِرٍ بْنِ صَعَصَعَةَ فَقَالَ رَجُلٌ خَابُوا وَخَسِرُوا فَقَالَ هُمْ خَيْرٌ مِنْ بَنِي تَمِيمٍ وَبَنِي أَسَدٍ وَمِنْ بَنِي عَبْدِ اللَّهِ بْنِ غَطَفَانَ وَمِنْ بَنِي عَامِرٍ بْنِ صَعَصَعَةَ

عبدالرحمن بن ابی بکرہ اپنے والد محترم سے بیان کرتے ہیں کہ نبی کریم ﷺ نے ارشاد فرمایا: ذرا یہ بتاؤ کہ اگر جہینہ، مزینہ، اسلم اور غفار بنو تميم، بنو اسد اور بنی عبداللہ بن غطفان سے بہتر ہوں اور بنی عامر بن صعصعہ سے بہتر ہوں؟ تو ایک شخص نے عرض کیا: وہ تو پھر نامراد ہو گئے اور نقصان اٹھائیے۔ اس پر آپ ﷺ نے ارشاد فرمایا: وہ بنو تميم، بنو اسد، بنو عبداللہ بن غطفان اور بنو عامر بن صعصعہ سے بہتر ہیں۔ (احکام الشریعۃ الکبریٰ: ج: 4، ص: 485، البحر الزخار: رقم الحديث: 3060، معجم الصغير: رقم الحديث: 144، سنن الترمذی: رقم الحديث: 3887، صحيح مسلم: رقم الحديث: 4584)

98- حَدَّثَنِي مُحَمَّدُ بْنُ بَشَّارٍ حَدَّثَنَا غُنْدَرٌ حَدَّثَنَا شُعْبَةُ عَنْ مُحَمَّدٍ بْنِ أَبِي يَعْقُوبَ قَالَ سَمِعْتُ عَبْدَ الرَّحْمَنِ بْنِ أَبِي بَكْرَةَ عَنْ أَبِيهِ أَنَّ الْأَقْرَعَ بْنَ حَابِسٍ قَالَ لِلنَّبِيِّ صَلَّى اللَّهُ عَلَيْهِ وَسَلَّمَ إِنَّمَا بَايَعَكَ سُراقُ الْحَجِيجِ مِنْ أَسْلَمَ وَغِفَّارَ وَمُزَيْنَةَ وَأَحْسِبُهُ وَجُهَيْنَةَ ابْنُ أَبِي يَعْقُوبَ شَكَ قَالَ النَّبِيُّ صَلَّى اللَّهُ عَلَيْهِ وَسَلَّمَ أَرَأَيْتَ إِنْ كَانَ أَسْلَمُ وَغِفَّارَ وَمُزَيْنَةَ وَأَحْسِبُهُ وَجُهَيْنَةَ خَيْرًا مِنْ بَنِي تَمِيمٍ وَبَنِي عَامِرٍ وَأَسَدٍ وَغَطَفَانَ خَابُوا وَخَسِرُوا قَالَ نَعَمْ قَالَ وَالَّذِي نَفْسِي بِيَدِهِ إِنَّهُمْ لَخَيْرٌ مِنْهُمْ

عبدالرحمن بن ابی بکرہ اپنے والد محترم سے روایت کرتے ہیں کہ انہوں نے فرمایا کہ اقرب بن حابس نے نبی کریم ﷺ سے کہا کہ حجاج کا سامان چوری کر لینے والوں ہی نے تو آپ ﷺ کی بیعت کی ہے۔ اسلم، غفار اور مزینہ اور غمان رتا ہوں جہینہ بھی۔ اور ابن ابی یعقوب نے شک کیا تو نبی کریم ﷺ نے ارشاد فرمایا: ذرا یہ بتاؤ کہ اگر اسلم، غفار، مزینہ اور جہینہ بنی تميم اور بنی عامر اور اسد و غطفان سے بہتر ہوں تو یہ لوگ خائب و خاسر ہو گئے۔ عرض کیا: ہاں۔ تو آپ ﷺ نے ارشاد فرمایا: اس ذات کی قسم جس کے قبضہ قدرت میں میری جان ہے یقیناً ان سے وہ لوگ ضرور بہتر ہیں۔ (مرجع السابق)

99- حَدَّثَنَا سُلَيْمَانُ بْنُ حَرْبٍ حَدَّثَنَا حَمَّادٌ عَنْ أَيُّوبَ عَنْ مُحَمَّدٍ عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ أَسْلَمُ وَغِفَارُ وَشَيْئٌ مِنْ مُزَيْنَةَ وَجُهَيْنَةَ أَوْ قَالَ شَيْءٌ مِنْ جُهَيْنَةَ أَوْ مُزَيْنَةَ خَيْرٌ عِنْدَ اللَّهِ أَوْ قَالَ يَوْمَ الْقِيَمَةِ مِنْ أَسَدٍ وَتَمِيمٍ وَهَوَازِنَ وَغَطَفَانَ

حضرت ابو ہریرہ رضی اللہ عنہ سے روایت ہے کہ ارشاد فرمایا کہ اسلم اور غفار اور چند مزینہ و جہینہ کے لوگ یا ارشاد فرمایا: چند جہینہ و مزینہ کے لوگ اللہ تعالیٰ کے ہاں یا ارشاد فرمایا: بروز حشر اسد اور تمیم اور ہوازن اور غطفان سے بہتر ہیں۔ (مرجع السابق) شرح

حضرت ابن عمر سے روایت ہے فرماتے ہیں فرمایا رسول اللہ صلی اللہ علیہ وسلم نے غفار کی اللہ مغفرت کرے، سالم کو اللہ سلامت رکھے اور عصبہ نے اللہ رسول کی نافرمانی کی۔ (مرآۃ المناجیح شرح مشکوٰۃ شریف باب مناقب قریش و ذکر القہا ل جلد 8 صفحہ 229) قبیلہ غفار اور اسلم بغیر جنگ و جدال اسلام لائے، ان میں بڑے بڑے نامور صحابہ ہوئے جیسے حضرت ابوذر غفاری، ان وجوہ سے ان کی تعریف فرمائی۔ قبیلہ غفار پہلے حاجیوں کی چوری میں بدنام تھا، حضور نے ان کی مغفرت کی دعا فرمائی کہ خدایا زمانہ بنیت میں جو انہوں نے گناہ کیے ہیں وہ معاف فرمادے، قبیلہ اسلم والوں کو اسلمی کہتے ہیں۔

عصبہ قبیلہ وہ ہے جنہوں نے دھوکہ سے ستر قاری صحابہ کو بیر معونہ لے جا کر شہید کر دیا جن پر حضور انور نے ایک ماہ تک قنوت نازلہ پڑھی یہ واقعہ مشہور ہے، ان کے متعلق ارشاد ہو رہا ہے کہ اس نے اللہ و رسول کی نافرمانی کی لہذا یہ ہماری دعاؤں کا مستحق نہیں۔ حضرت ابو ہریرہ سے روایت ہے فرماتے ہیں کہ فرمایا رسول اللہ صلی اللہ علیہ وسلم نے کہ قریش اور انصار اور جہینہ اور مزینہ اور اسلم اور غفار اور اشجع آپس میں دوست ہیں ان کا اللہ رسول کے سوا کوئی دوست نہیں۔

(مرآۃ المناجیح شرح مشکوٰۃ شریف باب مناقب قریش و ذکر القہا ل جلد 8 صفحہ 230)

موالی اگر کسی کے شد سے ہو تو معنی ہیں کہ یہ ساتوں قبیلے میرے دوست میرے پیارے ہیں اور اگر کسی کے سکون سے ہو تو معنی یہ ہیں کہ یہ ایک دوسرے کے اسلامی دوست ہیں ان کے دلوں میں غبار نہیں۔

یعنی ان ساتوں قبیلوں کو صرف اللہ رسول سے محبت ہے، ان کی وجہ سے مسلمانوں سے الفت ہے، یہ کفر اور کفار سے بالکل محبت نہیں رکھتے ان سے کئے ہوئے اور ان سے بے تعلق ہیں۔ معلوم ہوا کہ کفار سے کٹا ہوا رہنا ایک محمود وصف ہے۔

روایت ہے حضرت ابوبکرہ سے فرماتے ہیں فرمایا رسول اللہ صلی اللہ علیہ وسلم نے کہ اسلم اور غفار اور مزینہ جہینہ بہتر ہیں بنی تمیم اور بنی عامر اور دونوں حلیفوں بنی اسد اور بنی غطفان سے۔

یعنی یہ مذکورہ چار قبیلہ بنی تمیم و بنی عامر سے افضل ہیں کیونکہ یہ چاروں قبیلے بنی تمیم سے پہلے اسلام لائے اور ان میں ایمان کے آثار بہت قوی ہیں۔ خیال رہے کہ تمیم اس قبیلہ کے مورث اعلیٰ کا نام ہے۔ ایک بار حضور انور نے بنی تمیم سے فرمایا تھا کہ بشارت قبول کرو یہ بولے حضور آپ نے ہم کو بشارتیں تو دے دیں ہم کو کچھ مال دیجئے، حضور انور کو اس جواب سے بہت صدمہ ہوا اور بنی اشعر قبیلہ سے فرمایا کہ اگر بنی تمیم نے بشارت قبول نہ کی تو تم قبول کرو اور انہوں نے بہت خوشی سے کہا کہ ہم قبول کرتے ہیں یا رسول



اللہ۔ قبیلہ بنی اسعد اور بنی غطفان زمانہ جاہلیت میں ایک دوسرے کے حلیف تھے کہ ہم میں سے جس پر کوئی آفت آئے تو دوسرا اس کی مدد کرے جیسا کہ عرب میں دستور تھا۔ بہر حال وہ چار قبیلے ان قبیلوں سے افضل ہیں، وجہ افضلیت حضور ہی جانتے ہیں ہمارا تو ان کی زبان ان کے فرمان پر ایمان ہے جس کو افضل کر دیا وہ افضل ہے جسے نیچا کر دیا وہ نیچا ہے۔

قسم خدا کی نہ اٹھ سکایا مت تک کہ جس کو تو نے نظر سے گرا کے چھوڑ دیا

(مرآۃ المناجیح شرح مشکوٰۃ شریف باب مناقب قریش و ذکر القبائل جلد 8 صفحہ 231)

روایت ہے حضرت ابو عامر اشعری سے فرماتے ہیں فرمایا رسول اللہ صلی اللہ علیہ وسلم نے کہ اسد اور اشعری لوگ بہترین قبیلے ہیں وہ لوگ جنگ میں بھاگتے نہیں خیانت کرتے نہیں وہ مجھ سے ہیں میں ان سے ہوں۔

آپ حضرت ابو موسیٰ اشعری کے چچا ہیں، عظیم الشان صحابی ہیں، غزوہ حنین میں شہید ہوئے، حضور انور نے آپ کی وفات پر دعا کی کہ الہی اسے بہت سوں کی سرداری عطا فرما۔

یہ دونوں قبیلے یمن کے ہیں ان میں بڑے بڑے صحابہ ہوئے۔

یعنی ان قبیلوں میں تین وصف ہیں: بہادری کہ جنگ میں دشمن کے مقابلہ سے بھاگتے نہیں، امانت داری کہ کبھی خیانت نہیں کرتے، مجھ سے قرب روحانی کہ وہ مجھ سے قریب ہیں میں ان سے قریب، یہ تیسری بات سب سے اعلیٰ ہے۔ قرب سے مراد روحانی اور دلی قرب ہے۔ اس فرمان میں اشارہ اس جانب ہے کہ یہ لوگ متقی ہیں کیونکہ

"إِنَّ أَوْلِيَاءَؤُهُ إِلَّا الْمُتَّقُونَ"

روایت ہے حضرت انس سے فرماتے ہیں فرمایا رسول اللہ صلی اللہ علیہ وسلم نے کہ ازدا اللہ کا لشکر ہے زمین میں لوگ انہیں پست کرنا چاہیں گے اور اللہ نہ چاہے گا مگر انہیں بلند کرنا اور لوگوں پر ایک ایسا زمانہ آوے گا کہ کوئی کہے گا ہائے ہائے کاش کہ میرا باپ ازدی ہوتا اور ہائے کاش کہ میری ماں ازدیہ قبیلہ کی ہوتی اور کہا کہ یہ حدیث غریب ہے۔

ازدشنوہ ایک مشہور قبیلہ ہے جو ازدا بن یغوث کی اولاد سے ہے، سارے انصاری اس کی اولاد سے ہیں، یہ ازدا بن یغوث یمن میں رہتا تھا وہ ازدا بن یغوث ابن لیث ابن مالک ابن کہلان ابن سبا ہے، ان لوگوں کو ازدا اللہ اس لیے کہا گیا کہ وہ پہلے ہی سے بڑے بہادر جنگ میں ثابت قدم رہنے والے تھے، پھر اس قبیلہ یعنی انصار نے حضور صلی اللہ علیہ وسلم کی بہت شاندار خدمات انجام دیں اسلام کے پھیلانے میں ان کا بڑا ہاتھ ہے۔

یعنی کفار انہیں ذلیل کرنا چاہیں گے مگر اللہ تعالیٰ ہمیشہ انہیں غالب اور عزت والا رکھے گا۔ اس میں غیبی خبر ہے ایسا ہی ہوا اب تک انصار کا بڑا احترام ہے اور رہے گا۔

یعنی قبیلہ ازدی کی ایسی عزت ہوگی کہ لوگ اس پر رشک کریں گی حتیٰ کہ بڑی عزت والے انسان بھی کہا کریں گے کہ کاش ہم بھی ازدی ہوتے حتیٰ کہ کہا جاوے گا کہ ہماری ماں ہی ازدی ہوتی تو ہم کو اس نسبت سے شرف حاصل ہوتا۔ معلوم ہوا کہ قبیلہ ازدی بڑی عزت ہوگی۔ (مرآۃ المناجیح شرح مشکوٰۃ شریف باب مناقب قریش و ذکر القبائل جلد 8 صفحہ 236)

بَابُ ابْنِ أُخْتِ الْقَوْمِ وَ مَوْلَى الْقَوْمِ مِنْهُمْ

باب: قوم کے بھانجے کا قوم ہی میں نام گنا جاتا ہے اور قوم کے آزاد کردہ غلام کا بھی قوم میں نام گنا جاتا ہے

100- حَدَّثَنَا سُلَيْمَانُ بْنُ حَرْبٍ حَدَّثَنَا شُعْبَةُ عَنْ قَتَادَةَ عَنْ أَنَسٍ رَضِيَ اللَّهُ عَنْهُ قَالَ دَعَا

نَبِيُّ صَلَّى اللَّهُ عَلَيْهِ وَسَلَّمَ الْأَنْصَارَ فَقَالَ هَلْ فِيكُمْ أَحَدٌ مِّنْ غَيْرِكُمْ قَالُوا لَا إِلَّا ابْنُ أُخْتٍ

لَنَا فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ ابْنُ أُخْتِ الْقَوْمِ مِنْهُمْ

حضرت انس رضی اللہ عنہ سے روایت ہے کہ نبی کریم صلی اللہ علیہ وسلم نے انصار کو بلا کر ارشاد فرمایا: کیا تم میں تمہارے سوا بھی کوئی اور

ہے؟ وہ عرض گزار ہوئے: نہیں۔ لیکن ہمارا ایک بھانجا ہے تو رسول اللہ صلی اللہ علیہ وسلم نے ارشاد فرمایا: قوم کے بھانجے کا شمار بھی اسی قوم

سے ہوا کرتا ہے۔ (المجمع بین الصحیحین: ج 2: ص 372، سنن الترمذی: رقم الحدیث: 3836، صحیح ابن حبان: رقم الحدیث: 4501، صحیح مسلم: رقم الحدیث:

1175، سنن ابی یعلیٰ: رقم الحدیث: 3207)

بَابُ قِصَّةِ زَمْرَمَ

باب: زمزم کا قصہ

101- حَدَّثَنَا زَيْدٌ هُوَ ابْنُ أَخَزَمَ قَالَ حَدَّثَنَا أَبُو قَتَيْبَةَ سَلَمٌ بْنُ قَتَيْبَةَ حَدَّثَنِي مُثَلِّی بْنُ

سَعِيدٍ الْقَصِيرُ قَالَ حَدَّثَنِي أَبُو جَمْرَةَ قَالَ قَالَ لَنَا ابْنُ عَبَّاسٍ إِلَّا أَخْبَرُكُمْ بِإِسْلَامِ أَبِي ذَرٍّ قَالَ

فَنَا بَلَى قَالَ قَالَ أَبُو ذَرٍّ كُنْتُ رَجُلًا مِّنْ غِفَارٍ فَلَبَغْنَا أَنَّ رَجُلًا قَدْ خَرَجَ بِمَكَّةَ يُزْعِمُ أَنَّهُ نَبِيٌّ

فَقُلْتُ لِأَخِي انْطَلِقْ إِلَى هَذَا الرَّجُلِ كَلِّمُهُ وَأَتِنِي بِخَبْرِهِ فَاَنْطَلَقَ فَلَقِيَهُ ثُمَّ رَجَعَ فَقُلْتُ مَا

بِنَدِكَ فَقَالَ وَاللَّهِ لَقَدْ رَأَيْتُ رَجُلًا يَأْمُرُ بِالْخَيْرِ وَيَنْهَى عَنِ الشَّرِّ فَقُلْتُ لَهُ لَمْ تَشْفِينِي مِنَ الْخَيْرِ

فَأَحَدْتُ حِرَابًا وَعَصَا ثُمَّ أَقْبَلْتُ إِلَى مَكَّةَ فَجَعَلْتُ لَا أَعْرِفُهُ وَأَكْرَهُ أَنْ أَسْأَلَ عَنْهُ وَأَشْرَبُ مِنْ

مَاءِ زَمْرَمَ وَأَكُونُ فِي الْمَسْجِدِ قَالَ فَمَرَرْتُ بِأَخِي فَقَالَ كَأَنَّ الرَّجُلَ غَرِيبٌ قَالَ قُلْتُ نَعَمْ قَالَ

فَاَنْطَلَقَ إِلَى الْمَنْزِلِ قَالَ فَاَنْطَلَقْتُ مَعَهُ لَا يَسْأَلُنِي عَنْ شَيْءٍ وَلَا أُخْبِرُهُ فَلَمَّا أَصْبَحْتُ غَدَوْتُ

إِلَى الْمَسْجِدِ لِأَسْأَلَ عَنْهُ وَلَيْسَ أَحَدٌ يُخْبِرُنِي عَنْهُ بِشَيْءٍ قَالَ فَمَرَرْتُ بِأَخِي فَقَالَ أَمَا نَالَ لِلرَّجُلِ

يَعْرِفُ مَنْزِلَهُ نَعْدٌ قَالَ قُلْتُ لَا قَالَ انْطَلِقْ مَعِيَ قَالَ فَقَالَ مَا أَمْرُكَ وَمَا أَقْدَمَكَ هَذِهِ الْبَلَدَةَ

قَالَ قُلْتُ لَهُ إِنْ كَتَمْتُ عَلَى أَخْبَرْتُكَ قَالَ فَإِنِّي أَفْعَلُ قَالَ قُلْتُ لَهُ بَلَّغْنَا أَنَّهُ قَدْ خَرَجَ هَا هُنَا

رَجُلٌ يُزْعِمُ أَنَّهُ نَبِيٌّ فَأَرْسَلْتُ أَخِي لِيُكَلِّمَهُ فَرَجَعَ وَلَمْ يَشْفِينِي مِنَ الْخَيْرِ فَأَرَدْتُ أَنْ أَلْقَاهُ فَقَالَ

لَهُ أَمَا إِنَّكَ قَدْ رَشَدْتَ هَذَا وَجْهِي إِلَيْهِ فَاتَّبِعْنِي ادْخُلْ حَيْثُ ادْخُلُ فَإِنِّي إِنْ رَأَيْتُ أَحَدًا

أَخَافُهُ عَلَيْكَ فَمَتَّ إِلَى الْحَائِطِ كَأَنِّي أَصْلِحُ نَعْلِي وَأَمِضْ أَنْتَ فَمَضَى وَمَضَيْتُ مَعَهُ حَتَّى دَخَلَ

وَدَخَلْتُ مَعَهُ عَلَى النَّبِيِّ صَلَّى اللَّهُ عَلَيْهِ وَسَلَّمَ فَقُلْتُ لَهُ اعْرِضْ عَنِّي الْإِسْلَامَ فَعَرَضَهُ
فَأَسَلَنْتُ مَكَانِي فَقَالَ لِي يَا أَبَا ذَرٍّ أَكُتُمُ هَذَا الْأَمْرَ وَارْجِعْ إِلَى بَلَدِكَ فَإِذَا بَلَغَكَ ظُهُورُنَا فَأَقْبِلْ
فَقُلْتُ وَالَّذِي بَعَثَكَ بِالْحَقِّ لَا ضَرْحَنَ بَهَا بَيْنَ أَظْهُرِهِمْ فَجَاءَ إِلَى الْمَسْجِدِ وَقُرَيْشٌ فِيهِ فَقَالَ يَا
مُعَشَرَ قُرَيْشٍ إِنِّي أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ فَقَالُوا قُومُوا إِلَى هَذَا
الصَّانِي فَقَامُوا فَضْرِبْتُ لِأَمُوتَ فَأَذْدَكْنِي الْعَبَّاسُ فَأَكَبَ عَلَيَّ ثُمَّ أَقْبَلَ عَلَيْهِمْ فَقَالَ
وَيْلَكُمْ تَقْتُلُونَ رَجُلًا مِّنْ غِفَارٍ وَمَتَجَرُّكُمْ وَمَمْرُكُمْ عَلَى غِفَارٍ فَاقْلَعُوا عَنِّي فَلَمَّا أَنِ اصْبَحْتُ
الْعَدَّ رَجَعْتُ فَقُلْتُ مِثْلَ مَا قُلْتُ بِالْأَمْسِ فَقَالُوا قُومُوا إِلَى هَذَا الصَّانِي فَضَمَّ بِي مِثْلَ مَا
صُنِعَ بِالْأَمْسِ وَأَذْدَكْنِي الْعَبَّاسُ فَأَكَبَ عَلَيَّ وَقَالَ مِثْلَ مَقَالَتِهِ بِالْأَمْسِ قَالَ فَكَانَ هَذَا أَوَّلَ
إِسْلَامِ أَبِي ذَرٍّ رَحِمَهُ اللَّهُ

حضرت ابن عباس رضی اللہ عنہما کا بیان ہے کہ کیا میں تمہیں حضرت ابوذر رضی اللہ عنہ کے مسلمان ہونے کا واقعہ نہ بیان کروں۔ ہم نے کہا: کیوں نہیں۔ تو حضرت ابن عباس رضی اللہ عنہما نے فرمایا کہ حضرت ابوذر رضی اللہ عنہ نے فرمایا: میں نے اپنے بھائی سے کہا: ان صاحب کے پاس جائیے اور ان سے بات کیجئے اور ان کی خبر لائیے چنانچہ وہ حاضر ہوئے اور ان صاحب سے ملاقات کر کے واپس آ گئے۔ میں نے دریافت کیا کہ کیا خبر خبر ہے۔ میرے بھائی نے کہا: اللہ تعالیٰ کی قسم میں نے ایسے آدمی کو دیکھا ہے جو پھانی کا حکم فرماتے ہیں اور برائی سے منع فرماتے ہیں۔ میں نے انہیں کہا: تم نے مکمل بات تو نہیں بیان کی۔ تو اس وقت میں ایک تھیلی میں لاشی لے کر مکہ مکرمہ کی جانب چل پڑا اور میں مکہ مکرمہ پہنچ گیا۔ میں آپ ﷺ کو پہچانتا تو نہیں تھا اور آپ ﷺ کے متعلق کسی سے پوچھنے کو بھی پسند نہ کرتا تھا میں زمزم کا پانی پیتا تھا اور مسجد میں رہا کرتا تھا ایک روز میرے پاس حضرت علی رضی اللہ عنہ آئے تو انہوں نے فرمایا: تم مسافر لگتے ہو۔ میں نے کہا: ہاں۔ فرمایا: گھر چلو چنانچہ میں ان کے ساتھ چل پڑا وہ مجھ سے پتھ دریافت نہ فرماتے تھے اور نہ ہی میں انہیں کچھ کہتا تھا۔ صبح کے وقت میں دوبارہ مسجد میں آ گیا تاکہ میں آپ ﷺ کے متعلق دریافت کروں مگر مجھے کوئی بھی نہ مل سکا جو آپ ﷺ کے متعلق کچھ بتا دیتا۔ اس کے بعد حضرت علی رضی اللہ عنہ میرے پاس جلوہ فگن ہوئے تو فرمایا: شاید تمہیں اس وقت تک اپنی جگہ نہیں مل سکی۔ میں نے کہا: نہیں۔ تو انہوں نے فرمایا: میری معیت چلو اور انہوں نے اس وقت پوچھا: تمہارا کیا کام ہے؟ اور اس شہر میں کس وجہ سے آئے ہو۔ میں نے انہیں کہا: اگر آپ میری بات کو مخفی رکھنے کا وعدہ کر لیں تو بتا دیتا ہوں۔ انہوں نے فرمایا کہ میں مخفی ہی رکھوں گا تو میں نے انہیں کہا کہ ہم کو یہ بات پتہ چلی ہے کہ یہاں پر ایک صاحب کا ظہور ہوا ہے جو خود کو نبی گمان فرماتے ہیں میں نے اپنے بھائی کو بھیجا تھا کہ ان سے بات کر کے آئے وہ آئے تو سہی اور لوٹ بھی گئے مگر ان کی بات سے میرا دل تسلی یافتہ نہ ہوا اسی وجہ سے میں نے ارادہ کر لیا کہ ان سے ملوں تو سہی۔ اس پر حضرت علی رضی اللہ عنہ نے فرمایا: سنو یقیناً تم اپنے مقصد میں کامیاب ہو گئے ہو میں ادھر ہی کو جا رہا ہوں میرے پیچھے پیچھے چلے آؤ جس گھر کے اندر میں

داخل ہوں تو تم بھی وہاں داخل ہو جانا اگر میں کسی ایسے آدمی کو دیکھوں جس سے تم پر کوئی خطرہ ہوگا تو میں دیوار کی جانب رخ کر کے کھڑا ہو جاؤں گا گویا کہ میں اپنی چپل ٹھیک کرنے لگ گیا ہوں۔ اور تم آگے کو رواں دواں رہنا چنانچہ وہ چل پڑے اور میں بھی ان کی معیت چل پڑا حتیٰ کہ وہ اور ان کی معیت میں بھی نبی کریم ﷺ کی بارگاہ مقدسہ میں حاضر ہوئے میں آپ ﷺ کی بارگاہ مقدسہ میں عرض گزار ہوا: میرے اوپر اسلام پیش فرمائیے۔ آپ ﷺ نے پیش فرمایا اور میں نے اسی مقام پر اسلام قبول کر لیا۔ پھر مجھے ارشاد فرمایا: اے ابوذر (رضی اللہ عنہ)! اس چیز کو مخفی رکھو اور اپنے وطن کو واپس چلے جاؤ جب غالب ہونے کی خبر تم کو ملے تو پھر لوٹ آنا۔ میں عرض گزار ہوا: اس مقدس ذات کی قسم جس نے آپ ﷺ کو حق کے ساتھ مبعوث فرمایا ہے۔ میں تو قریش کے سامنے اس کا اعلان کروں گا اس کے بعد وہ مسجد میں تشریف لائے اور قریش مسجد کے اندر بیٹھے ہوئے تھے تو انہوں نے فرمایا: اے گروہ قریش! میں شہادت بیان کرتا ہوں کہ ایک رب تعالیٰ کے سوا کوئی عبادت کے لائق نہیں اور میں شہادت بیان کرتا ہوں کہ سیدنا محمد مصطفیٰ ﷺ اس کے بندے اور رسول ہیں اس پر قریش کہنے لگے: اس بے دین کی ذرا خبر لو۔ وہ سارے کھڑے ہو گئے اور مجھے ختم کر دینے کے لئے مارنے لگ گئے۔ اتنے میں میرے پاس حضرت عباس رضی اللہ عنہ آئے تو انہوں نے مجھے جھک کر دیکھا پھر قریش کی جانب رخ کر کے فرمایا: تم غفار کے آدمی کو مارنے لگے ہو اور جو کل میں نے کہا تھا وہی کہا۔ وہ سنتے ہی ان لوگوں نے کہا کہ اس بد دین کی ذرا خبر لے لو میرے ساتھ بھی وہی کیا گیا جو کل گزشتہ کیا گیا تھا اس کے بعد حضرت عباس رضی اللہ عنہ میرے پاس جلوہ فگن ہوئے تو مجھ پر جھک گئے اور کل والی بات فرمائی۔ حضرت ابن عباس رضی اللہ عنہما نے فرمایا: حضرت ابوذر رضی اللہ عنہ کے اسلام لے کر آنے کی یہ ہے۔

(احکام الشرعیۃ الکبریٰ: ج: 4، ص: 433، البحر الزخار: ج: 9، ص: 254، مسند البزار: ج: 2، ص: 76، مسند الصحابہ: رقم الحدیث: 3328)

شرح

بخاری شریف کی روایت ہے کہ جب حضرت ابوذر غفاری رضی اللہ عنہ مسلمان ہوئے تو روزانہ مسجد حرام میں جا کر اپنے اسلام کا اعلان کرتے رہتے اور کفار مکہ ان کو اس قدر مارتے تھے کہ یہ مرنے کے قریب ہو جاتے تھے اور حضرت عباس رضی اللہ عنہ ان کو لوگوں سے یہ کہہ کر بچایا کرتے تھے کہ یہ قبیلہ غفار کے آدمی ہیں جو تم قریشیوں کی شامی تجارت کی شاہراہ پر واقع ہے۔ لہذا ان کو ایذا مت دو ورنہ تمہاری شامی تجارت کا راستہ بند ہو جائے گا۔ حضرت ابوذر غفاری رضی اللہ عنہ پندرہ دن اور پندرہ رات اسی حرم کعبہ میں روزانہ اپنے اسلام کا اعلان کرتے اور کفار سے مار کھاتے رہے اور ان پندرہ دنوں اور راتوں میں زمزم شریف کے پانی کے سوا ان کو گیسوں یا چاول کا ایک دانہ یا ذرہ برابر کوئی دوسری غذا میسر نہیں ہوئی مگر یہ صرف زمزم شریف پی کر زندہ رہے اور پہلے سے زیادہ تندرست اور فربہ ہو گئے۔

(بخاری، ج: 1، ص: ۴۹۹، باب قصہ زمزم وحاشیہ بخاری، ص: ۴۹۹، فتح الباری)

آب زمزم کے فضائل

خاتم المرسلین، رحمۃ اللہ علیہ کا فرمان عالیشان ہے "جس وقت جبرائیل امین (علیہ السلام) نے اپنی ایڑی مار کر

زمین سے چاہ زمزم جاری کیا تو حضرت اسماعیل (علیہ السلام) کی والدہ ماجدہ اسے وادی میں جمع کرنے لگیں، اللہ عزوجل ان پر رحم فرمائے اگر وہ اسے اسی طرح چھوڑ دیتیں تو ساری وادی بھر جاتی۔"

(السنن الکبریٰ للنسائی، کتاب المناقب، باب ہاجرہ رضی اللہ عنہا، الحدیث: ۷۸۳، ج ۵، ص ۹۹)

سید المبلغین، رحمۃ اللہ علیہ، کا فرمانِ عالیشان ہے: "آب زمزم جبرائیل (علیہ السلام) کا "ہزمتہ" (یعنی ہاتھ یا پاؤں سے زمین میں بننے والا گڑھا) ہے، اور پھر ان دونوں (یعنی حضرت ہاجرہ رضی اللہ عنہا اور جبرائیل علیہ السلام) نے حضرت اسماعیل علیہ السلام کو پانی پلایا۔ (سنن الدارقطنی، کتاب الحج، باب المواقیف، الحدیث: ۲۷۱۳، ج ۲، ص ۳۶۵)

شفیع المذنبین، انیس الغریبین، سراج السالکین صلی اللہ علیہ وسلم نے ارشاد فرمایا: "آب زمزم دنیا و آخرت کے جس مقصد کے لئے بھی پیا جائے کافی ہے۔" (سنن ابن ماجہ، ابواب الناسک، باب اشرف من زمزم، الحدیث: ۳۰۶۲، ص ۲۶۶۲، بدو من امر الدنیا والآخرة)

محبوب رب العالمین، جناب صادق و امین عزوجل و صلی اللہ علیہ وسلم کا فرمانِ عالیشان ہے: "آب زمزم پیٹ بھر کر پینا نفاق سے چھٹکارا دیتا ہے۔" (فردوس الأخبار، باب التاء، الحدیث: ۲۲۵۵، ج ۱، ص ۳۰۹)

سرکارِ مدینہ، راحتِ قلب و سینہ، باعثِ نزول سکینہ صلی اللہ علیہ وسلم کا فرمانِ عالیشان ہے: "آب زمزم سطحِ زمین پر موجود ہر پانی سے بہتر ہے۔" (المعجم الکبیر، الحدیث: ۱۱۱۶، ج ۱۱، ص ۸۰)

حضرت ابراہیم علیہ السلام کے فرزند حضرت اسماعیل علیہ السلام سرزمینِ شام میں حضرت ہاجرہ رضی اللہ عنہا کے شکم مبارک سے پیدا ہوئے۔ حضرت ابراہیم علیہ السلام کی بیوی حضرت سارہ کے کوئی اولاد نہ تھی۔ اس لئے انہیں رشک پیدا ہوا اور انہوں نے حضرت ابراہیم علیہ السلام سے کہا کہ آپ حضرت ہاجرہ رضی اللہ عنہا اور ان کے بیٹے اسماعیل علیہ السلام کو میرے پاس سے جدا کر کے کہیں دور کر دیجئے۔ خداوند قدوس کی حکمت نے ایک سبب پیدا فرمادیا۔ چنانچہ آپ پر وحی نازل ہوئی کہ آپ حضرت ہاجرہ رضی اللہ عنہا اور اسماعیل علیہ السلام کو اُس سرزمین میں چھوڑ آئیں جہاں بے آب و گیاہ میدان اور خشک پہاڑیوں کے سوا کچھ بھی نہیں ہے۔ چنانچہ حضرت ابراہیم علیہ السلام نے حضرت ہاجرہ رضی اللہ عنہا اور حضرت اسماعیل علیہ السلام کو ساتھ لے کر سفر فرمایا۔ اور اُس جگہ آئے جہاں کعبہ معظمہ ہے۔ یہاں اس وقت نہ کوئی آبادی تھی نہ کوئی چشمہ، نہ دور دور تک پانی یا آدمی کا کوئی نام و نشان تھا۔ ایک توشہ دان میں کچھ کھجوریں اور ایک مشک میں پانی حضرت ابراہیم علیہ السلام وہاں رکھ کر روانہ ہو گئے۔ حضرت ہاجرہ رضی اللہ عنہا نے فریاد کی کہ اے اللہ عزوجل کے نبی اس سنسان بیابان میں جہاں نہ کوئی مونس ہے نہ غم خوار، آپ ہمیں بے یار و مددگار چھوڑ کر کہاں جا رہے ہیں؟ کئی بار حضرت ہاجرہ رضی اللہ عنہا نے آپ کو پکارا مگر آپ نے کوئی جواب نہیں دیا۔ آخر میں حضرت ہاجرہ رضی اللہ عنہا نے سوال کیا کہ آپ اتنا فرما دیجئے کہ آپ نے اپنی مرضی سے ہمیں یہاں لا کر چھوڑا ہے یا خداوند قدوس کے حکم سے آپ نے ایسا کیا ہے؟ تو آپ علیہ السلام نے فرمایا کہ اے ہاجرہ! میں نے جو کچھ کیا ہے وہ اللہ تعالیٰ کے حکم سے کیا ہے۔ یہ سن کر حضرت ہاجرہ رضی اللہ عنہا نے کہا کہ اب آپ جائیے، مجھے یقین کامل اور پورا اطمینان ہے کہ خداوند کریم مجھ کو اور میرے بچے کو ضائع نہیں فرمائے گا۔

اس کے بعد حضرت ابراہیم علیہ السلام نے ایک لمبی دعا مانگی اور وہاں سے ملک شام چلے آئے۔ چند دنوں میں کھجوریں اور پانی ختم ہو جانے پر حضرت ہاجرہ رضی اللہ عنہا پر بھوک اور پیاس کا غلبہ ہوا اور ان کے سینے میں دودھ خشک ہو گیا اور بچہ بھوک و پیاس سے تڑپنے لگا۔ حضرت ہاجرہ رضی اللہ عنہا نے پانی کی تلاش و جستجو میں سات چکر صفا مردہ کی دونوں پہاڑیوں کے لگائے مگر پانی کا کوئی سراغ دور دور تک نہیں ملا۔ یہاں تک کہ حضرت اسمعیل علیہ السلام پیاس کی شدت سے ایڑیاں ٹٹک ٹٹک کر رہے تھے۔ حضرت جبریل علیہ السلام نے آپ کی ایڑیوں کے پاس زمین پر اپنا پیر مار کر ایک چشمہ جاری کر دیا۔ اور اس پانی میں دودھ کی خاصیت تھی کہ یہ غذا اور پانی دونوں کا کام کرتا تھا۔ چنانچہ یہی زمزم کا پانی پی کر حضرت ہاجرہ رضی اللہ عنہا اور حضرت اسمعیل علیہ السلام زندہ رہے۔ یہاں تک کہ حضرت اسمعیل علیہ السلام جوان ہو گئے اور شکار کرنے لگے تو شکار کے گوشت اور زمزم کے پانی پر گزر بسر ہونے لگی۔ پھر قبیلہ جرہم کے کچھ لوگ اپنی بکریوں کو چراتے ہوئے اس میدان میں آئے اور پانی کا چشمہ دیکھ کر حضرت ہاجرہ رضی اللہ عنہا کی اجازت سے یہاں آباد ہو گئے اور اس قبیلہ کی ایک لڑکی سے حضرت اسمعیل علیہ السلام کی شادی بھی ہو گئی۔ اور رفتہ رفتہ یہاں ایک آبادی ہو گئی۔ پھر حضرت ابراہیم علیہ السلام کو خداوند قدوس کا یہ حکم ہوا کہ خانہ کعبہ کی تعمیر کریں۔ چنانچہ آپ نے حضرت اسمعیل علیہ السلام کی مدد سے خانہ کعبہ کو تعمیر فرمایا۔ اس وقت حضرت ابراہیم علیہ السلام نے اپنی اولاد اور باشندگان مکہ مکرمہ کے لئے جو ایک طویل دعا مانگی۔ وہ قرآن مجید کی مختلف سورتوں میں مذکور ہے۔ چنانچہ سورہ ابراہیم میں آپ کی اس دعا کا کچھ حصہ اس طرح مذکور ہے۔

رَبَّنَا إِنِّي أَسْكَنْتُ مِنْ ذُرِّيَّتِي بِوَادٍ غَيْرِ ذِي زَرْعٍ عِنْدَ بَيْتِكَ الْمُحَرَّمِ رَبَّنَا لِيُقِيمُوا الصَّلَاةَ
فَجَعَلْ أَفْنِدَةً مِنَ النَّاسِ تَهْوِي إِلَيْهِمْ وَارْزُقْهُمْ مِنَ الثَّمَرَاتِ لَعَلَّهُمْ يَشْكُرُونَ

(پارہ 13، سورہ ابراہیم آیت نمبر: 37)

ترجمہ کنز الایمان: اے میرے رب میں نے اپنی کچھ اولاد ایک نالے میں بسائی جس میں کھیتی نہیں ہوتی تیرے حرمت والے گھر کے پاس اے ہمارے رب اس لئے کہ وہ نماز قائم رکھیں تو تو لوگوں کے کچھ دل ان کی طرف مائل کر دے اور انہیں کچھ پھل کھانے کو دے شاید وہ احسان مانیں۔

بَابُ ذِكْرِ قُحْطَانَ

باب: قحطان کا ذکر

102- حَدَّثَنَا عَبْدُ الْعَزِيزِ بْنُ عَبْدِ اللَّهِ قَالَ حَدَّثَنِي سُلَيْمَانُ بْنُ بِلَالٍ عَنْ ثَوْرِ بْنِ زَيْدٍ عَنْ أَبِي
الْغَيْثِ عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ لَا تَقُومُ السَّاعَةُ حَتَّى
يَخْرُجَ رَجُلٌ مِنَ قُحْطَانَ يَسُوقُ النَّاسَ بِعَصَاةٍ

حضرت ابو ہریرہ رضی اللہ عنہ کا بیان ہے کہ نبی کریم ﷺ نے ارشاد فرمایا: قیامت اس وقت تک برپا نہیں ہوگی جب تک کہ قحطان سے ایک آدمی خروج کرے گا جو لوگوں کو اپنی لاشی سے ہانکے گا۔ (احکام الشرعیۃ الکبریٰ: ج: 4، ص: 546، مجمع بین الصحیحین: رقم



الحدیث: 2311، جامع الاحادیث: رقم الحدیث: 16825، صحیح مسلم: رقم الحدیث: 5182، مسند البزار: رقم الحدیث: 8161

شرح

بخاری و مسلم کی روایت ہے، فرمایا رسول اللہ صلی اللہ علیہ وسلم نے کہ قیامت قائم نہ ہوگی حتیٰ کہ قحطان سے ایک آدمی نکلے گا جو لوگوں کو اپنی لاشی سے ہانکے گا۔

قحطان ایک قبیلہ کا نام ہے جو یمن میں آباد ہے، یہ لوگ قحطان کی اولاد ہیں اس لیے قحطان کہے جاتے ہیں۔ قحطان ان کے مورث اعلیٰ کا نام تھا، یہ شخص بادشاہ ہوگا اور سخت گیر بادشاہ ہوگا، لوگ اس کی اطاعت کریں گے، لاشی سے ہانکنے کے یہ ہی معنی ہیں، شاید اس شخص کا نام حجابہ ہوگا جس کا ذکر آگے آ رہا ہے۔ (مرآۃ المناجیح شرح مشکوٰۃ شریف جلد نمبر 7 صفحہ نمبر 260)

امام ابن حجر اور ان سے پہلے امام ابن بطلال شرح بخاری للمہلب سے ناقل

يجوز ان يكون ملك يغلب على الناس بغير ان يكون خليفة، وانما انكر مغوية رضى الله عنه خشية ان يظن احدان الخلافة تجوز في غير قریش، فلما خطب بذلك دل على ان ذلك المحكم عندهم كذلك ينقل عن احد منهم انكر عليه.

یعنی جب حضرت عبداللہ بن عمرو رضی اللہ عنہما نے کہا کہ عنقریب ایک بادشاہ قبیلہ قحطان سے ہوگا، حضرت امیر معاویہ رضی اللہ عنہ نے اس پر سخت انکار کیا اور خطبہ پڑھا اس میں فرمایا میں نے رسول اللہ صلی اللہ علیہ وسلم کو فرماتے سنا کہ خلافت قریش میں ہے، یہ انکار اس بنا پر نہ تھا کہ کوئی غیر قرشی بادشاہ بھی نہیں ہو سکتا، یہ تو جائز ہے کہ کوئی بادشاہ لوگوں پر تغلب کرے اور خلیفہ نہ ہو بلکہ انکار کی وجہ یہ تھی کہ کوئی یہ نہ سمجھ بیٹھے کہ غیر قرشی خلیفہ ہو سکتا ہے لہذا حضرت امیر معاویہ نے خطبہ پڑھا کہ کوئی غیر قرشی خلیفہ نہیں ہو سکتا اور اس پر کسی صحابی و تابعی نے انکار نہ کیا تو معلوم ہوا کہ ان سب کا یہی مذہب ہے۔

(فتح الباری شرح البخاری باب الامراء من قریش مصطفیٰ البابی مصر ۱۶/۲۳۲)

مہلب پھر ابن بطلال پھر عینی وغسقلانی وقسطلانی سب شروح بخاری میں فرماتے ہیں:

ان القحطانی اذا قام وليس من بيت النبوة ولا من قریش الذين جعل الله فيهم الخلافة فهو من اكبر تغير الزمان وتبديل الاحكام.

جب قحطانی قائم ہوگا اور وہ نہ خاندان نبوت سے ہے نہ قریش سے جن میں اللہ عزوجل نے خلافت رکھی ہے تو یہ ایک بڑا تغیر زمانہ اور احکام شریعت کی تبدیلی ہوگا۔ (فتح الباری کتاب الفتن باب تغیر الزمان حتیٰ بعد الاوثان مصطفیٰ البابی مصر ۱۶/۱۹۱)

بَابُ مَا يُنْهَى مِنْ دَعْوَةِ الْجَاهِلِيَّةِ

باب: زمانہ جاہلیت کی پکار سے منع فرمایا گیا ہے

103- حَدَّثَنَا مُحَمَّدٌ أَخْبَرَنَا عَلِيُّ بْنُ يَزِيدَ أَخْبَرَنَا ابْنُ جُرَيْجٍ قَالَ أَخْبَرَنِي عَمْرُو بْنُ دِينَارٍ أَنَّهُ سَمِعَ

جَابِرًا رَضِيَ اللَّهُ عَنْهُ يَقُولُ غَزَوْنَا مَعَ النَّبِيِّ صَلَّى اللَّهُ عَلَيْهِ وَسَلَّمَ وَقَدْ ثَابَ مَعَهُ نَاسٌ مِنَ الْمُهَاجِرِينَ حَتَّى كَثُرُوا وَكَانَ مِنَ الْمُهَاجِرِينَ رَجُلٌ لَقَابٌ فَكَسَعَ أَنْصَارِيًّا فَعَضِبَ الْأَنْصَارِيُّ غَضَبًا شَدِيدًا حَتَّى تَدَاعَوْا وَقَالَ الْأَنْصَارِيُّ يَا لِلْأَنْصَارِ وَقَالَ الْمُهَاجِرِيُّ يَا لِلْمُهَاجِرِينَ فَخَرَجَ النَّبِيُّ صَلَّى اللَّهُ عَلَيْهِ وَسَلَّمَ فَقَالَ مَا بَالُ دَعْوَى أَهْلِ الْجَاهِلِيَّةِ ثُمَّ قَالَ مَا شَأْنُهُمْ فَأُخْبِرَ بِكَسَعَةِ الْمُهَاجِرِيِّ الْأَنْصَارِيَّ قَالَ فَقَالَ النَّبِيُّ صَلَّى اللَّهُ عَلَيْهِ وَسَلَّمَ دَعَوْهَا فَإِنَّهَا خَبِيثَةٌ وَقَالَ عَبْدُ اللَّهِ بْنُ أَبِي بَرْزَةَ أَخْبَرْتُ أَنَّ ابْنَ سُلُولٍ أَقْدَمَ تَدَاعَوْا عَلَيْنَا لَمَّا رَجَعْنَا إِلَى الْمَدِينَةِ لِيُخْرِجَنَا الْأَعَزُّ مِنْهَا الْأَذَلَّ فَقَالَ عُمَرُ آلَا نَقْتُلُ يَا رَسُولَ اللَّهِ هَذَا الْخَبِيثُ لِعَبْدِ اللَّهِ فَقَالَ النَّبِيُّ صَلَّى اللَّهُ عَلَيْهِ وَسَلَّمَ لَا يَتَحَدَّثُ النَّاسُ أَنَّهُ كَانَ يَقْتُلُ أَصْحَابَهُ

حضرت جابر رضی اللہ عنہ کا بیان ہے کہ ہم نبی کریم ﷺ کی معیت کسی غزوہ میں گئے اور آپ ﷺ کی معیت مہاجرین کی تعداد زیادہ تھی اور مہاجرین میں ایک آدمی خوش مزاج تھے انہوں نے ایک انصاری کی سرین پر مارا جس کی وجہ سے انصاری بہت غصے ہوئے حتیٰ کہ ہر فریق اپنے گروہ کو ندا دینے لگا۔ انصاری کہنے لگا: اے انصار مدد کو آ جاؤ۔ اور مہاجر نے کہا: اے مہاجر مدد کو آ جاؤ۔ نبی کریم ﷺ باہر جلوہ افروز ہوئے اور ارشاد فرمایا: یہ کیا جاہلیت کی پکار ہے۔ پھر ارشاد فرمایا: کیا بات ہے؟ تو مہاجر کے ساتھ انصاری حرکت کا عرض کیا گیا۔ نبی کریم ﷺ نے ارشاد فرمایا: یہ پکار چھوڑ یہ خبیث ہے اور عبد اللہ بن ابی ابن سلول نے کہا: مہاجرین نے ہمارے خلاف لوگوں کو ندا دی ہے اگر ہم مدینہ منورہ لوٹ گئے تو ہم میں جو عزت والا ہے وہ ذلت والے کو نکال دے گا۔ حضرت عمر رضی اللہ عنہ نے فرمایا کہ کیا اس خبیث کو ہم قتل نہ کر دیں یعنی عبد اللہ۔ تو نبی کریم ﷺ نے ارشاد فرمایا: نہیں ورنہ لوگ مشہور کر دیں گے کہ وہ اپنے صحابہ کرام رضی اللہ عنہم کو قتل کرنے لگ گئے ہیں۔

(مسند احمد: رقم الحدیث: 19295، صحیح مسلم: رقم الحدیث: 2584، سنن الترمذی: رقم الحدیث: 3323، معجم الکبیر: رقم الحدیث: 20582)

104- حَدَّثَنِي ثَابِتُ بْنُ مُعْتَدٍ حَدَّثَنَا سُفْيَانُ عَنِ الْأَعْمَشِ عَنْ عَبْدِ اللَّهِ بْنِ مُرَّةَ عَنْ مَسْرُوقٍ عَنْ عَبْدِ اللَّهِ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ ح وَعَنْ سُفْيَانَ عَنْ زُبَيْدٍ عَنْ إِبْرَاهِيمَ عَنْ مَسْرُوقٍ عَنْ عَبْدِ اللَّهِ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ لَيْسَ مِنَّا مَنْ ضَرَبَ الْخُدُودَ وَشَقَّ الْجُيُوبَ وَدَعَا بِدَعْوَى الْجَاهِلِيَّةِ

حضرت عبد اللہ رضی اللہ عنہ سے روایت ہے کہ نبی کریم ﷺ نے ارشاد فرمایا: وہ آدمی ہم میں سے نہیں ہے جس نے اپنے چہرہ کے اوپر طمانچے مارے اور گریبان پھاڑے اور زمانہ جاہلیت کی مانند چیخ و پکار کی۔ (سنن النسائی: رقم الحدیث: 1860، سنن ابن ماجہ: رقم الحدیث: 1584، صحیح مسلم: رقم الحدیث: 103، سنن الترمذی: رقم الحدیث: 999، مسند احمد: رقم الحدیث: 3658)

شرح

سیدنا جابر بن عبد اللہ (رضی اللہ عنہ) بیان کرتے ہیں کہ ہم ایک غزوہ میں تھے، اتفاق سے وہاں ایک مہاجر نے ایک

انصاری کولات ماردی۔ انصاری پکارا اٹھا، اے انصاریو! دوڑو۔ مہاجر پکارنے لگا، اے مہاجر! ادھر آؤ۔ دونوں کی یہ بات رسول اللہ (ﷺ) نے سن لی، آپ نے پوچھا: "یہ جاہلیت کی پکار کیسی ہے؟" لوگوں نے کہا، یا رسول اللہ! ایک مہاجر نے ایک انصاری کولات ماردی ہے۔ آپ (ﷺ) نے فرمایا: "ایسی باتیں (جن سے باہمی فساد اور خانہ جنگی ہو) چھوڑ دو، یہ ناپاک باتیں ہیں۔" عبد اللہ بن ابی منافق نے اس تکرار کی خبر سنی (جو مہاجر اور انصاری میں ہو گئی تھی) تو کہنے لگا، مہاجرین اپنی حکومت جتانے لگے ہیں، اللہ کی قسم! اگر ہم واپس مدینہ پہنچے تو جو عزت والا ہے وہ ذلت والے کو نکال باہر کرے گا۔ یہ بات جب نبی کریم (ﷺ) تک پہنچی تو سیدنا عمر بن خطاب (رضی اللہ عنہ) نے کہا، یا رسول اللہ! حکم دیجیے! میں اس منافق کی گردن اتار دوں۔ نبی (ﷺ) نے فرمایا: "اے چھوڑیے! لوگ کہیں گے کہ محمد (ﷺ) خود ہی اپنے ساتھیوں کو قتل کرتا ہے۔" جابر (رضی اللہ عنہ) بیان کرتے ہیں کہ جس وقت رسول اللہ (ﷺ) مدینہ تشریف لائے تھے اس وقت انصار مہاجرین سے زیادہ تھے، پھر اس کے بعد مہاجرین زیادہ ہو گئے۔ (بخاری، کتاب التفسیر، باب قولہ (سواء علیہم أَسْتَغْفِرْت لَہُمْ) (۱۹۰۰))

يَا أَيُّهَا الَّذِينَ آمَنُوا إِن تَطِيعُوا فَرِيقًا مِنَ الَّذِينَ أُوتُوا الْكِتَابَ يَرُدُّوكُمْ بَعْدَ إِيمَانِكُمْ كَافِرِينَ

(سورۃ آل عمران آیت نمبر 100)

ترجمہ: اے ایمان والو! اگر تم اہل کتاب کے ایک گروہ کی بات مان لو گے تو یہ تمہارے ایمان لانے کے بعد تمہیں کافر بنا کے چھوڑیں گے۔

تفسیر: اس آیت میں ایک گروہ سے مراد یہود مدینہ ہیں۔ جنہیں مدینہ کے انصار (قبیلہ اوس خزرج) کا آپس میں بھائیوں کی طرح مل بیٹھنا اور شیر و شکر ہو جانا ایک آنکھ نہ بھاتا تھا اور وہ چاہتے تھے کہ ان کو پھر آپس میں لڑا بھڑا کر ان میں عداوت ڈال دیں۔ جنگ بدر میں جب اللہ نے مسلمانوں کو عظیم فتح عطا فرمائی تو یہود کے عناد میں مزید اضافہ ہو گیا، ایک بڑھے یہودی شماس بن قیس کو بہت صدمہ پہنچا اس نے ایک نوجوان یہودی کو حکم دیا کہ وہ انصار کی مجالس میں جا کر جنگ بعاث کا ذکر چھیڑ دے اور اس سلسلہ میں دونوں جانب سے جو اشعار کہے گئے تھے وہ پڑھ کر سنائے، نوجوان نے جا کر یہی کارنامہ سرانجام دیا۔ بس پھر کیا تھا؟ تو تو میں میں سے کام شروع ہوا اور نوبت بایں جا رسید کہ ایک فریق دوسرے سے کہنے لگا کہا اگر تم چاہو تو ہم اس جنگ کو پھر جو ان کر کے پلٹا دیں ہتھیار ہتھیار کی آوازیں آنے لگیں اور مقابلہ کے لیے حرہ کامیدان بھی طے پا گیا اور لوگ اس طرح نکل کھڑے ہوئے۔ قریب تھا کہ ایک خوفناک جنگ چھڑ جاتی۔ اتنے میں کسی نے رسول اللہ (ﷺ) کو اس واقعہ کی خبر دی۔ آپ چند مہاجرین کو ساتھ لے کر فوراً موقع پر پہنچ گئے اور جاتے ہی فرمایا مسلمانو میری موجودگی میں یہ جاہلیت کی پکار! اللہ تعالیٰ نے تمہیں اسلام کی طرف ہدایت دی اور تمہارے دلوں کو جوڑ دیا۔ پھر اب یہ کیا ماجرا ہے؟ رسول اللہ (ﷺ) کی یہ پکار سن کر انصار کی آنکھیں کھل گئی اور وہ سمجھ گئے کہ وہ کس طرح شیطانی جال میں پھنس چکے تھے اور اس جال میں پھنسانے والے یہی ستم گر یہود تھے۔ پھر اوس و خزرج کے لوگ آپس میں گلے ملنے اور رونے لگے۔ اسی طرح اللہ تعالیٰ نے یہودیوں کی اس سازش کو ناکام بنا کر مسلمانوں کو تباہی سے بچالیا۔

(ابن ہشام، ۵۵۵-۵۵۶)

بنی مطلق کو شکست دینے کے بعد لشکر ایک بستی میں ٹھہرا ہوا تھا۔ وہاں کنویں پر پانی بھرنے میں دو صحابیوں کا جھگڑا ہو گیا۔ ان ایک حضرت عمر کے ملازم تھے اور دوسرے ایک انصاری تھے۔ زبانی ترش کلامی سے گزر کر نوبت ہاتھ پائی تک پہنچی تو دونوں نے اپنے اپنے قبیلوں کو مدد کے لیے پکارا۔ قریب تھا کہ انصار اور مہاجر آپس میں لڑ پڑتے لیکن یہ شور سن کر رسول اللہ ﷺ نکل آئے اور آپ نے فرمایا کہ یہ جاہلیت کی پکار کیسی۔ تم لوگ کہاں اور یہ جاہلیت کی پکار کہاں۔ اسے چھوڑ دو۔ یہ بری گندی چیز ہے۔ اس پر دونوں طرف سے صالح لوگوں نے آگے بڑھ کر معاملہ رفع دفع کر دیا۔

ما تم کرنا کیسا:

"أُولَئِكَ عَلَيْهِمْ صَلَوَاتٌ مِنْ رَبِّهِمْ وَرَحْمَةٌ وَأُولَئِكَ هُمُ الْمُهْتَدُونَ"

ترجمہ: یہی وہ لوگ ہیں جن پر ان کے رب کی طرف سے خصوصی نوازشیں ہیں اور رحمت ہے اور یہی لوگ ہدایت پر ثابت قدم ہیں۔

علامہ غلام رسول سعیدی علیہ الرحمۃ لقوی اس آیت کے تحت فرماتے ہیں:

اس آیت میں مصیبت کے آنے پر صبر کرنے کا حکم دیا گیا ہے اور کسی چیز کا امر اس کی ضد کی حرمت کو مستلزم ہوتا ہے اس سے معلوم ہوا کہ مصیبت پر ماتم کرنا حرام ہے۔

شیخ کافی کلینی روایت کرتے ہیں:

ابو عبد اللہ بیان کرتے ہیں کہ رسول اللہ (ﷺ) نے فرمایا: مصیبت کے وقت مسلمان کا اپنے ہاتھ کو اپنے زانو پر مارنا اس کے اجر کو ضائع کر دیتا ہے۔ (الفروع من الکافی ج ۳ ص ۲۲۳، مطبوعہ دار الکتب الاسلامیہ، تہران ۱۳۹۱ھ)

حضرت علی (علیہ السلام) نے فرمایا: صبر بہ قدر مصیبت نازل کیا جاتا ہے جس شخص نے مصیبت کے وقت اپنا ہاتھ اپنے زانو پر مارا اس کا عمل ضائع کر دیا جاتا ہے۔ (نہج البلاغہ میں ص ۱۲۳۹، مطبوعہ انتشارات زرین، ایران)

ملا باقر مجلسی لکھتے ہیں کہ امام حسین نے میدان کر بلا میں جانے سے پہلے اپنی بہن حضرت زینب کو یہ وصیت کی:

اے میری معزز بہن! میں آپ کو قسم دیتا ہوں کہ جب میں اہل جفا کی تلوار سے عالم بقا میں رحلت کر جاؤں تو گریبان چاک نہ

کرنا، چہرے پر خراشیں نہ ڈالنا اور داویلا نہ کرنا۔ (جلاء العیون ج ۲ ص ۵۵۳، فارسی، مطبوعہ کتاب فروشی اسلامیہ، ایران)

بَابُ قِصَّةِ خُرَاعَةَ

باب: خُرَاعَةُ کا قصہ

105- حَدَّثَنِي إِسْحَاقُ بْنُ إِبْرَاهِيمَ حَدَّثَنَا يَحْيَى بْنُ آدَمَ أَخْبَرَنَا إِسْرَائِيلُ عَنْ أَبِي حَصِينٍ عَنْ أَبِي صَالِحٍ عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ عَمْرُو بْنُ لُحَيٍّ بَنِي قُتَيْبَةَ بْنِ خَنْدِيفٍ أَبُو خُرَاعَةَ

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے ارشاد فرمایا: عمرو بن لُحی بن قمعہ بن خندف خزاعہ کا باپ ہے۔ (معجم الاوسط: رقم الحدیث: 3034، مسند الصحابة: رقم الحدیث: 3332)

106- حَدَّثَنَا أَبُو الْيَمَانِ أَخْبَرَنَا شُعَيْبٌ عَنِ الزُّهْرِيِّ قَالَ سَمِعْتُ سَعِيدَ بْنَ الْمُسَيَّبِ قَالَ الْبَحِيرَةُ الَّتِي يُمْنَعُ دَرَّهَا لِلظَّوْغِيَّتِ وَلَا يَحْلُبُهَا أَحَدٌ مِنَ النَّاسِ وَالسَّائِبَةُ الَّتِي كَانُوا يُسَيِّبُونَهَا لِإِلَهَتِهِمْ فَلَا يُحْمَلُ عَلَيْهَا شَيْءٌ قَالَ وَقَالَ أَبُو هُرَيْرَةَ قَالَ النَّبِيُّ صَلَّى اللَّهُ عَلَيْهِ وَسَلَّمَ رَأَيْتُ عَمْرَو بْنَ عَامِرٍ بْنِ لُحَيٍّ الْخَزَاعِيَّ يَجْرُ قُصْبَهُ فِي النَّارِ وَكَانَ أَوَّلَ مَنْ سَيِّبَ السَّوَائِبَ

سعید بن مسیب کا بیان ہے کہ بحیرہ ایسا جانور ہے جس کا دودھ بتوں کے لئے روک دیا جاتا ہے۔ جس کو کوئی آدمی بھی نہیں دودھا کرتا اور سائبہ جس کو وہ اپنے بتوں کے واسطے چھوڑ دیا کرتے تھے اس کے اوپر کچھ بھی نہیں ڈالا جاتا۔ اور حضرت ابو ہریرہ رضی اللہ عنہ نے فرمایا کہ نبی کریم ﷺ نے ارشاد فرمایا: میں نے عمرو بن عامر خزاعی کو دیکھا وہ اپنی آنتوں کو دوزخ میں گھسیٹ رہا تھا یہ وہی پہلا آدمی ہے جس نے سائبہ کی رسم ایجاد کر ڈالی۔ (مسند احمد: رقم الحدیث: 8787، صحیح ابن حبان: رقم الحدیث: 6260، مسند ابی یعلیٰ: رقم الحدیث: 6121، صحیح مسلم: رقم الحدیث: 2856، شرح مشکل الآثار: رقم الحدیث: 1479)

شرح

سیدنا عبد اللہ بن مسعود (رضی اللہ عنہ) بیان کرتے ہیں کہ رسول اللہ (ﷺ) نے فرمایا: "بے شک جس نے سب سے پہلے جانوروں کو سائبہ بنانے کی رسم ڈالی اور سب سے پہلے بتوں کی عبادت کی وہ ابو خزاعہ عمرو بن عامر تھا اور میں نے اسے دیکھا کہ وہ جہنم میں اپنی آنتوں کو گھسیٹ رہا تھا۔" [مسند احمد: ۴۴۶۸، ح: ۴۲۵۷۔ بخاری، کتاب المناقب، باب قصۃ خزاعہ: ۳۵۲۸]

سعید بن مسیب رحمۃ اللہ علیہ بیان کرتے ہیں کہ بحیرہ اس جانور کو کہتے ہیں جس کے دودھ کو بتوں کے لیے وقف کر دیا جاتا تھا اور کوئی آدمی اس کا دودھ نہیں دوہتا تھا اور سائبہ اس جانور کو کہتے ہیں جسے وہ اپنے معبودوں کے لیے وقف کر دیتے تھے اور ان پر کوئی بوجھ نہیں لاد جاتا تھا۔ فرماتے ہیں، سیدنا ابو ہریرہ (رضی اللہ عنہ) بیان کرتے ہیں کہ رسول اللہ (ﷺ) نے فرمایا: "میں نے عمرو بن عامر خزاعی کو دیکھا کہ وہ اپنی آنتوں کو جہنم میں گھسیٹ رہا تھا، یہ پہلا وہ شخص تھا جس نے جانوروں کو سائبہ بنانے کی رسم کی داغ بیل ڈالی تھی۔" اور وصیلہ اس جوان اونٹنی کو کہتے ہیں جو پہلی اور دوسری بار مادہ کو جنم دیتی، اگر اس نے پہلی اور دوسری بار مادہ ہی کو جنم دیا ہوتا اور اس درمیان کوئی نر نہ ہوتا تو وہ لوگ اسے بتوں کے نام پر وقف کر دیتے تھے، حام اس سانڈ اونٹ کو کہتے تھے جو ایک مخصوص تعداد میں اونٹنیوں کو حاملہ کر دیتا تو اسے بتوں کے نام پر وقف کر دیتے، اس پر کوئی بوجھ نہ لادتے اور اسے حامی کے نام سے موسوم کر دیتے تھے۔ [بخاری، کتاب التفسیر، باب (ما جعل اللہ من بحیرۃ ولا سائبۃ۔۔ الخ): ۴۶۲۳۔ مسلم، کتاب الجنۃ وصفۃ نعیمھا، باب النار یدخلھا الجبارون۔۔ الخ: ۲۸۵۶/۵۱]

بَحِيرَه، سَابِيَه، وَصِيلَه، الْحَامِي

زمانہ جاہلیت میں کفار کا یہ دستور تھا کہ جو اونٹنی پانچ مرتبہ بچے جنتی اور آخری مرتبہ اس کے زہر ہوتا تو اس کا کان چیر دیتے پھر نہ اس پر سواری کرتے اور نہ اس کو ذبح کرتے اور نہ پانی اور چارے پر سے ہنکاتے، اس کو بَحِيرَه کہتے۔ اور جب سفر درپیش ہوتا یا کوئی بیمار ہوتا تو یہ نذر کرتے کہ اگر میں سفر سے بخیریت واپس آؤں یا تندرست ہو جاؤں تو میری اونٹنی سَابِيَه ہے اور اس اونٹنی سے بھی نفع اٹھانا بَحِيرَه کی طرح حرام جانتے اور اس کو آزاد چھوڑ دیتے اور بکری جب سات مرتبہ بچے جن دیتی تو اگر ساتواں بچہ زہر ہوتا تو اس کو مرد کھاتے اور اگر مادہ ہوتا تو بکریوں میں چھوڑ دیتے اور ایسے ہی اگر زہر، مادہ دونوں ہوتے تو کہتے کہ یہ اپنے بھائی سے مل گئی، اس کو وَصِيلَه کہتے اور جب زاونٹ سے دس مرتبہ اونٹنی کو گابھن کروالیا جاتا تو اس کو چھوڑ دیتے، نہ اس پر سواری کرتے، نہ اس سے کام لیتے اور نہ اس کو چارے پانی سے روکتے، اس کو الْحَامِي کہتے۔

بخاری و مسلم کی حدیث میں ہے کہ بَحِيرَه وہ ہے جس کا دودھ بتوں کے لئے روکتے تھے، کوئی اس جانور کا دودھ نہ نکالتا اور سَابِيَه وہ جس کو اپنے بتوں کے لئے چھوڑ دیتے تھے کوئی ان سے کام نہ لیتا۔ (تفسیر صراط الجنان جلد سوم صفحہ نمبر 41)

بَابُ جَهْلِ الْعَرَبِ

باب: عرب کی جہالت

107- حَدَّثَنَا أَبُو الثُّعْمَانِ حَدَّثَنَا أَبُو عَوَانَةَ عَنْ أَبِي بَشِيرٍ عَنْ سَعِيدِ بْنِ جُبَيْرٍ عَنِ ابْنِ عَبَّاسٍ رَضِيَ اللَّهُ عَنْهُمَا قَالَ إِذَا سَرَّكَ أَنْ تَعْلَمَ جَهْلَ الْعَرَبِ فَاقْرَأْ مَا فَوْقَ الثَّلَاثِينَ وَمِائَةٍ فِي سُورَةِ الْأَنْعَامِ (قَدْ خَيْرَ الَّذِينَ قَتَلُوا أَوْلَادَهُمْ سَفَهًا بِغَيْرِ عِلْمٍ إِلَى قَوْلِهِ) (قَدْ ضَلُّوا وَمَا كَانُوا مُهْتَدِينَ)

حضرت ابن عباس رضی اللہ عنہما سے روایت ہے کہ اگر تجھے پسند ہے کہ عرب کی جہالت کو جانے تو سورہ انعام کی ایک سورتیں کے بعد کی آیات کی تلاوت کرو: ”وہ لوگ گھائے میں رہے جنہوں نے اپنی اولاد کو بے وقوفی اور جہالت کی بناء پر قتل کر ڈالا اور گمراہ ہو گئے۔ اور ہدایت یافتہ نہیں ہوئے۔“ (الجمع بین الصحیحین: رقم الحدیث: 1118، مسند الصحابہ: رقم الحدیث: 3334)

شرح

حَدَّثَنَا أَبُو الثُّعْمَانِ، حَدَّثَنَا أَبُو عَوَانَةَ، عَنْ أَبِي بَشِيرٍ، عَنْ سَعِيدِ بْنِ جُبَيْرٍ، عَنْ ابْنِ عَبَّاسٍ رَضِيَ اللَّهُ عَنْهُمَا، قَالَ:

”إِذَا سَرَّكَ أَنْ تَعْلَمَ جَهْلَ الْعَرَبِ فَاقْرَأْ مَا فَوْقَ الثَّلَاثِينَ وَمِائَةٍ فِي سُورَةِ الْأَنْعَامِ (قَدْ خَيْرَ الَّذِينَ قَتَلُوا أَوْلَادَهُمْ سَفَهًا بِغَيْرِ عِلْمٍ إِلَى قَوْلِهِ) (قَدْ ضَلُّوا وَمَا كَانُوا مُهْتَدِينَ) (الأنعام آية 140)

ہم سے ابو الثعمان نے بیان کیا، انہوں نے کہا ہم سے ابو عوانہ نے بیان کیا، ان سے بشر نے، ان سے سعید بن جبیر نے

Marfat.com

سُفْيَانُ عَنْ حَبِيبِ بْنِ أَبِي ثَابِتٍ عَنْ سَعِيدِ بْنِ جُبَيْرٍ عَنِ ابْنِ عَبَّاسٍ قَالَ لَمَّا نَزَلَتْ (وَأَنْذِرْ عَشِيرَتَكَ الْأَقْرَبِينَ) جَعَلَ النَّبِيُّ صَلَّى اللَّهُ عَلَيْهِ وَسَلَّمَ يَدْعُوهُمْ قَبَائِلَ قَبَائِلَ

حضرت ابن عباس رضی اللہ عنہما سے روایت ہے کہ جب اس آیت کا نزول ہوا: ”آپ اپنے قریبی رشتہ داروں کو ڈرائیے۔“ تو نبی کریم ﷺ قریش کے قبائل کو نداء فرماتے تھے: اے بنی فہر! اے بنی عدی! حضرت ابن عباس رضی اللہ عنہما کا بیان ہے کہ جب اس آیت کا نزول ہوا: ”آپ اپنے قریبی رشتہ داروں کو ڈرائیے۔“ تو نبی کریم ﷺ قبائل قبائل فرما کر پکارتے تھے۔

(الاحكام الشرعية الكبرى: ج: 4، ص: 249، الجمع بين الصحيحين: رقم الحديث: 1039، سنن الكبرى: رقم الحديث: 11426، سنن البيهقي الكبرى: رقم

الحديث: 12886، شرح معاني الآثار: رقم الحديث: 7399)

110- حَدَّثَنَا أَبُو الْيَمَانِ أَخْبَرَنَا شُعَيْبٌ أَخْبَرَنَا أَبُو الزِّنَادِ عَنِ الْأَعْرَجِ عَنْ أَبِي هُرَيْرَةَ رَضِيَ اللَّهُ عَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ يَا بَنِي عَبْدِ مَنَافٍ اشْتَرُوا أَنْفُسَكُمْ مِنَ اللَّهِ يَا بَنِي عَبْدِ الْمُطَّلِبِ اشْتَرُوا أَنْفُسَكُمْ مِنَ اللَّهِ يَا أُمَّ الزُّبَيْرِ بِنِ الْعَوَامِ عَمَّةَ رَسُولِ اللَّهِ يَا فَاطِمَةُ بِنْتُ مُحَمَّدٍ اشْتَرِيَا أَنْفُسَكُمَا مِنَ اللَّهِ لَا أَمْلِكُ لَكُمَا مِنَ اللَّهِ شَيْئًا سَلَانِي مِنْ مَالِي مَا يَشْتُمَا

حضرت ابو ہریرہ رضی اللہ عنہ سے روایت ہے کہ نبی کریم ﷺ نے ارشاد فرمایا: اے بنو عبد مناف! اپنی جانوں کو اللہ تعالیٰ سے خرید لو۔ اے بنو عبد المطلب! اپنی جانوں کو رب تعالیٰ سے خرید لو۔ اے زبیر بن عوام کی ماں! رسول اللہ ﷺ کی پھوپھی اے فاطمہ بنت سیدنا محمد مصطفیٰ ﷺ تم رب تعالیٰ سے اپنی جانوں کو خرید لو۔ میں تمہارے واسطے رب تعالیٰ کی خاطر سے کسی چیز کا مالک نہیں ہوں تم دونوں میرے مال سے جو چاہے سوال کرو۔ (مسند احمد: رقم الحدیث: 8402، سنن النسائی: رقم الحدیث: 3643، صحیح مسلم: رقم الحدیث: 204، صحیح مسلم: رقم الحدیث: 204، سنن الترمذی: رقم الحدیث: 3185)

29 شرح

وَقَالَ ابْنُ عُمَرَ وَأَبُو هُرَيْرَةَ، عَنِ النَّبِيِّ صَلَّى اللَّهُ عَلَيْهِ وَسَلَّمَ إِنَّ الْكَرِيمَ ابْنَ الْكَرِيمِ ابْنُ
الْكَرِيمِ ابْنُ الْكَرِيمِ يُوسُفُ بْنُ يَعْقُوبَ بْنِ إِسْحَاقَ بْنِ إِبْرَاهِيمَ خَلِيلِ اللَّهِ. وَقَالَ الْبَرَاءُ: عَنِ
النَّبِيِّ صَلَّى اللَّهُ عَلَيْهِ وَسَلَّمَ أَنَا ابْنُ عَبْدِ الْمُطَّلِبِ.

اور عبد اللہ بن عمر اور ابو ہریرہ رضی اللہ عنہم نے کہا کہ نبی کریم صلی اللہ علیہ وسلم نے فرمایا کہ کریم بن کریم بن کریم بن کریم یوسف بن یعقوب بن اسحاق بن ابراہیم خلیل اللہ علیہ السلام تھے۔ اور براء بن عازب رضی اللہ عنہما نے کہا کہ نبی کریم صلی اللہ علیہ وسلم نے فرمایا کہ میں عبد المطلب کا بیٹا ہوں۔

حَدَّثَنَا عُمَرُ بْنُ حَفْصٍ ، حَدَّثَنَا أَبِي ، حَدَّثَنَا الْأَعْمَشُ ، حَدَّثَنَا عَمْرُو بْنُ مُرَّةَ ، عَنْ سَعِيدِ بْنِ جُبَيْرٍ ، عَنْ ابْنِ عَبَّاسٍ رَضِيَ اللَّهُ عَنْهُمَا ، قَالَ : لَمَّا نَزَلَتْ وَأَنْذِرْ عَشِيرَتَكَ الْأَقْرَبِينَ سُورَةُ الشعراء آية 214 جَعَلَ النَّبِيُّ صَلَّى اللَّهُ عَلَيْهِ وَسَلَّمَ "يُنَادِي يَا بَنِي فِهْرٍ يَا بَنِي عَدِيٍّ لِبُطُونِ

قریش.

ہم سے عمر بن حفص نے بیان کیا، کہا ہم سے ہمارے والد نے بیان کیا، کہا ہم سے اعمش نے، کہا ان سے عمرو بن مرہ نے، ان سے سعید بن جبیر نے اور ان سے عبد اللہ بن عباس رضی اللہ عنہما نے بیان کیا کہ جب (سورۃ الشعراء کی) یہ آیت اتری

"وَأَنْذِرْ عَشِيرَتَكَ الْأَقْرَبِينَ"

اے پیغمبر! اپنے قریبی رشتہ داروں کو ڈرا۔ تو نبی کریم ﷺ نے قریش کے مختلف قبیلوں کو بلایا اے بنی فہر! اے بنی عدی! جو قریش کے خاندان تھے۔

وَقَالَ لَنَا قَبِيصَةُ : أَخْبَرَنَا سُفْيَانُ ، عَنْ حَبِيبِ بْنِ أَبِي ثَابِتٍ ، عَنْ سَعِيدِ بْنِ جُبَيْرٍ ، عَنْ ابْنِ عَبَّاسٍ ، قَالَ : لَمَّا نَزَلَتْ وَأَنْذِرْ عَشِيرَتَكَ الْأَقْرَبِينَ سورة الشعراء آية 214 جَعَلَ النَّبِيُّ صَلَّى اللَّهُ عَلَيْهِ وَسَلَّمَ يَدْعُوهُمْ قَبَائِلَ قَبَائِلَ .

(امام بخاری رحمہ اللہ نے) کہا کہ ہم سے قبیسہ نے بیان کیا، انہیں سفیان نے خبر دی، انہیں حبیب بن ابی ثابت نے، انہیں سعید بن جبیر نے اور ان سے ابن عباس رضی اللہ عنہما نے بیان کیا کہ جب یہ آیت "وَأَنْذِرْ عَشِيرَتَكَ الْأَقْرَبِينَ" اور آپ اپنے قریبی رشتہ داروں کو ڈرایے۔ اتری تو نبی کریم ﷺ نے الگ الگ قبائل کو دعوت دی۔

حَدَّثَنَا أَبُو الْيَمَانِ ، أَخْبَرَنَا شُعَيْبٌ ، أَخْبَرَنَا أَبُو الزِّنَادِ ، عَنْ الْأَعْرَجِ ، عَنْ أَبِي هُرَيْرَةَ رَضِيَ اللَّهُ عَنْهُ ، أَنَّ النَّبِيَّ صَلَّى اللَّهُ عَلَيْهِ وَسَلَّمَ ، قَالَ : "يَا بَنِي عَبْدِ مَنَافٍ اشْتَرُوا أَنْفُسَكُمْ مِنَ اللَّهِ ، يَا بَنِي عَبْدِ الْمُطَّلِبِ اشْتَرُوا أَنْفُسَكُمْ مِنَ اللَّهِ ، يَا أُمَّ الزُّبَيْرِ بْنِ الْعَوَّامِ عَمَّةَ رَسُولِ اللَّهِ يَا فَاطِمَةُ بِنْتُ مُحَمَّدٍ اشْتَرِيَا أَنْفُسَكُمَا مِنَ اللَّهِ لَا أَمْلِكُ لَكُمَا مِنَ اللَّهِ شَيْئًا سَلَانِي مِنْ مَالِي مَا شِئْتُمَا" .

ہم سے ابوالیمان نے بیان کیا، انہوں نے کہا ہم کو شعیب نے خبر دی، کہا ہم کو ابوالزناد نے خبر دی، انہیں اعرج نے اور ان سے ابو ہریرہ رضی اللہ عنہ نے بیان کیا کہ نبی کریم ﷺ نے فرمایا اے عبد مناف کے بیٹو! اپنی جانوں کو اللہ سے خرید لو (یعنی نیک کام کر کے انہیں اللہ تعالیٰ کے عذاب سے بچالو)۔ اے عبد المطلب کے بیٹو! اپنی جانوں کو اللہ تعالیٰ سے خرید لو۔ اے زبیر بن عوام کی والدہ! رسول اللہ کی پھوپھی، اے فاطمہ بنت محمد! تم دونوں اپنی جانوں کو اللہ سے بچالو۔ میں تمہارے لیے اللہ کی بارگاہ میں کچھ اختیار نہیں رکھتا۔ تم دونوں میرے مال میں جتنا چاہو مانگ سکتی ہو۔

بَابُ قِصَّةِ الْحَبَشِ وَقَوْلِ النَّبِيِّ صَلَّى اللَّهُ عَلَيْهِ وَسَلَّمَ يَا بَنِي أَرْفَدَةَ

باب: حبشیوں کا قصہ

111- حَدَّثَنَا يَحْيَى بْنُ بُكَيْرٍ حَدَّثَنَا اللَّيْثُ عَنْ عُقَيْلٍ عَنِ ابْنِ شِهَابٍ عَنْ عُرْوَةَ عَنْ عَائِشَةَ أَنَّ أَبَا بَكْرٍ رَضِيَ اللَّهُ عَنْهُ دَخَلَ عَلَيْهَا وَعِنْدَهَا جَارِيَتَانِ فِي أَيَّامٍ مِّنْى تَغْنِيَانِ وَتُدْفِقَانِ وَتَضْرِبَانِ وَالنَّبِيُّ صَلَّى اللَّهُ عَلَيْهِ وَسَلَّمَ مُتَغَشٍّ بِثَوْبِهِ فَانْتَهَرَهُمَا أَبُو بَكْرٍ فَكَشَفَ النَّبِيُّ صَلَّى اللَّهُ عَلَيْهِ

وَسَلَّمَ عَنْ وَجْهِهِ فَقَالَ دَعُّهُمَا يَا أَبَا بَكْرٍ فَإِنَّهَا أَيَّامٌ عِيدٌ وَتِلْكَ الْأَيَّامُ أَيَّامٌ مِنِّي وَقَالَتْ عَائِشَةُ رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ يَسْتُرُنِي وَأَنَا أَنْظُرُ إِلَى الْحَبَشَةِ وَهُمْ يَلْعَبُونَ فِي الْمَسْجِدِ فَزَجَرَهُمْ فَقَالَ النَّبِيُّ صَلَّى اللَّهُ عَلَيْهِ وَسَلَّمَ دَعُّهُمْ أَمَّا بَيْنِي أَرْفِدَةٌ يَغْنِي مِنَ الْأَمْنِ

حضرت عائشہ رضی اللہ عنہا سے روایت ہے کہ حضرت ابو بکر رضی اللہ عنہ ان کے گھر جلوہ فگن ہوئے تو اس دوران ان کے پاس دو لڑکیاں تھیں وہ ایام منی کے نغمے گا رہی تھیں اور دف کو بجا رہی تھیں اور نبی کریم ﷺ نے اپنا کپڑا اوڑھا ہوا تھا۔ حضرت ابو بکر رضی اللہ عنہ نے ان لڑکیوں کو ڈانٹ ڈپٹ کی تو نبی کریم ﷺ نے اپنے چہرہ انور سے کپڑا ہٹایا تو ارشاد فرمایا: اے ابو بکر ان کو چھوڑ دو۔ کیونکہ یہ عید کے ایام ہیں اور یہ ایام منی ہیں۔ اور حضرت عائشہ رضی اللہ عنہا فرماتی ہیں کہ میں نے دیکھا کہ نبی کریم ﷺ مجھے چھپا رہے تھے اور میں حبشیوں کی جانب دیکھ رہی تھی اور وہ مسجد میں کھیل رہے تھے۔ حضرت عمر رضی اللہ عنہ نے انہیں ڈانٹا تو نبی کریم ﷺ نے ارشاد فرمایا: ان کو چھوڑ دو۔ اے بنی ارفدہ یعنی امن سے کھیلو۔ (معجم الاوسط: رقم الحدیث: 4213، صحیح مسلم: رقم الحدیث: 892، سنن نسائی: رقم الحدیث: 1593، سنن الکبریٰ للنسائی: رقم الحدیث: 1798، مسند احمد: رقم الحدیث: 24296)

شرح

حَدَّثَنَا يَحْيَى بْنُ بُكَيْرٍ، حَدَّثَنَا اللَّيْثُ، عَنْ عُقَيْلٍ، عَنْ ابْنِ شِهَابٍ، عَنْ عُرْوَةَ، عَنْ عَائِشَةَ، أَنَّ أَبَا بَكْرٍ رَضِيَ اللَّهُ عَنْهُ "دَخَلَ عَلَيْهَا وَعِنْدَهَا جَارِيَتَانِ فِي أَيَّامٍ مِنِّي تُغْنِيَانِ وَتُدْفِقَانِ وَتَضْرِبَانِ. وَالنَّبِيُّ صَلَّى اللَّهُ عَلَيْهِ وَسَلَّمَ مُتَغَشٍّ بِثَوْبِهِ فَأَنْتَهَرَهُمَا أَبُو بَكْرٍ فَكَشَفَ النَّبِيُّ صَلَّى اللَّهُ عَلَيْهِ وَسَلَّمَ عَنْ وَجْهِهِ، فَقَالَ: دَعُّهُمَا يَا أَبَا بَكْرٍ فَإِنَّهَا أَيَّامٌ عِيدٌ وَتِلْكَ الْأَيَّامُ أَيَّامٌ مِنِّي."

ہم سے یحییٰ بن بکیر نے بیان کیا، کہا ہم سے لیث نے بیان کیا، ان سے عقیل نے، ان سے ابن شہاب نے، ان سے عروہ نے اور ان سے عائشہ رضی اللہ عنہا نے کہ ابو بکر رضی اللہ عنہ ان کے یہاں تشریف لائے تو وہاں (انصار کی) دو لڑکیاں دف بجا کر گا رہی تھیں۔ یہ حج کے ایام منی کا واقعہ ہے۔ نبی کریم ﷺ روئے مبارک پر کپڑا ڈالے ہوئے لیٹے ہوئے تھے۔ ابو بکر رضی اللہ عنہ نے انہیں ڈانٹا تو نبی کریم ﷺ نے اپنے چہرہ مبارک سے کپڑا ہٹا کر فرمایا ابو بکر! انہیں چھوڑ دو، یہ عید کے دن ہیں، یہ منی میں ٹھہرنے کے دن تھے۔

وَقَالَتْ عَائِشَةُ: رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ يَسْتُرُنِي وَأَنَا أَنْظُرُ إِلَى الْحَبَشَةِ وَهُمْ يَلْعَبُونَ فِي الْمَسْجِدِ فَزَجَرَهُمْ عُمَرُ. فَقَالَ النَّبِيُّ صَلَّى اللَّهُ عَلَيْهِ وَسَلَّمَ: دَعُّهُمْ أَمَّا بَيْنِي أَرْفِدَةٌ يَغْنِي مِنَ الْأَمْنِ."

اور عائشہ رضی اللہ عنہا نے بیان کیا کہ میں نے دیکھا کہ نبی کریم ﷺ مجھ کو پردہ میں رکھے ہوئے ہیں اور میں حبشیوں کو دیکھ رہی تھی جو نیزوں کا لیل سہیل کر رہے تھے۔ ابو بکر رضی اللہ عنہ نے انہیں ڈانٹا۔ لڑکیاں منی کریم ﷺ نے فرمایا انہیں چھوڑ دو، بنی ارفدہ تم بے فکر ہو کر کھیلو۔ (صحیح بخاری جلد نمبر 4 صفحہ نمبر 521) تَابَ مَنْ أَحَبَّ أَنْ لَا يُسَبَّ نَسَبُهُ

دف بجانا کیسا:

مسئلہ ۲۴: از ڈیرہ اسحاق اللہ ملک گجرات مرسلہ پیرزادہ محمد معصوم شاہ صاحب ۱۷ جمادی الاولیٰ ۱۳۳۱ھ
بخدمت جناب مجدد ہند مولانا مولوی صاحب احمد رضا خاں صاحب، بعد تسلیم کے گزارش حال یہ ہے کہ آپ کے نام پیر ڈیرہ
سے فتویٰ لکھا ہے وہ شخص مولوی اشرف علی کا پیرو ہے اور یہاں پر چار سو مکان اہلسنت و جماعت کے ہیں ان کو مولوی اشرف علی کے سپرد
کرنا چاہتا ہے یعنی ہمارے ہاں دستور ہے کہ شادی میں نکاح کے وقت تاشہ بجایا کرتے ہیں اس کا سبب یہ ہے کہ غیر مقلد ہماری
جماعت میں نہ آنے پائیں مگر یہ شخص اشرف علی کے پیرو ہو کر تاشہ بجانا منع کرتا ہے اور جس شے میں گناہ نہ ہو اس کو بھی منع کرتا ہے اس
واسطہ آپ اسحاق اللہ کے نام پر لکھنا تا کہ ہم ان شیطانوں کے پھندوں سے بچیں اگرچہ یہاں پر تاشہ بجن بند ہو دے تو ہم کو اپنے
مذہب سے پھر جانے کا خوف ہے۔

الجواب

جناب پیرزادہ صاحب دام مجد ہم تسلیم!

شرح مطہر نے شادی میں دف جس میں جلا جل نہ ہوں اور قانون موسیقی پر نہ بجائیں جائز رکھا ہے۔ ڈھول تاشے باجے جس
طرح رائج ہیں جائز نہیں نا جائز بات کو اگر کوئی بد مذہب یا کافر منع کرے تو اسے جائز نہیں کہا جاسکتا، کل کو کوئی وہابی ناچ کو منع کرے
تو کیا اسے بھی جائز کر دینا ہوگا، سنی مسلمانوں کو دین پر ایسا بودا پوج اعتقاد نہ چاہئے کہ گناہ کی اجازت نہ ملے تو دین ہی سے پھر
جائیں، دین پر اعتقاد ایسا چاہئے کہ لاشرک باللہ وان حرقت (اللہ تعالیٰ کے ساتھ کسی کو شریک نہ کر اگرچہ تجھے جلا دیا جائے۔ اگر کوئی
جلا کر خاک کر دے تو دین سے نہ پھرے، اللہ عزوجل فرماتا ہے:

"وَمِنَ النَّاسِ مَن يَعْبُدُ اللَّهَ عَلَىٰ حَرْفٍ فَإِنْ أَصَابَهُ خَيْرٌ نَّاطَمَانَ بِهِ وَإِنْ أَصَابَتْهُ فِتْنَةٌ نَّ

انقلب على وجه خسر الدنيا والاخرة ذلك هو الخسران المبين۔

والعیاذ باللہ تعالیٰ، واللہ تعالیٰ اعلم۔ کچھ لوگ کنارے پر کھڑے اللہ کو پوجتے ہیں اگر کوئی بھلائی پہنچی جب تو خوش ہیں

اور کوئی آزمائش ہوئی تو الٹے منہ پلٹ گئے ایسوں کا دنیا و آخرت دونوں میں گھانا ہے یہی صریح زیاں کاری ہے۔ اللہ

تعالیٰ کی پناہ۔ اور اللہ تعالیٰ سب سے زیادہ جاننے والا ہے۔ (القرآن الکریم ۱۱/۲۲، فتاویٰ رضویہ)

کیا فرماتے ہیں علمائے دین اس مسئلہ میں کہ بارات کے ساتھ چند دف بجاتے ہوئے لے چلنا جیسا آج کل مروج ہے یہ

جائز ہے یا نہیں؟

الجواب: شادی میں دف کی اجازت ہے مگر تین شرط سے:

(۱) ہیئات تطرب پر نہ بجایا جائے یعنی رعایت قواعد موسیقی نہ ہو ایک یہی شرط اس مروج کے منع کو بس ہے کہ ضرورتاً سم

پر بجاتے ہیں۔

(۲) بجانے والے مرد نہ ہوں کہ ان کو مطلقاً مکروہ ہے۔

(۳) عزت دار بیبیاں نہ ہوں، نص علی کل ذلک فی رد المحتار (رد المحتار میں اس سارے مسئلہ کی تصریح کر دی گئی ہے۔ ت) واللہ تعالیٰ اعلم (فتاویٰ رضویہ)

بَابُ مَنْ أَحَبَّ أَنْ لَا يُسَبَّ نَسَبُهُ

باب: جسے یہ پسند ہو کہ نسب کو برا نہ کہا جائے

112- حَدَّثَنِي عُثْمَانُ بْنُ أَبِي شَيْبَةَ حَدَّثَنَا عَبْدَةُ عَنْ هِشَامٍ عَنْ أَبِيهِ عَنْ عَائِشَةَ رَضِيَ اللَّهُ عَنْهَا قَالَتْ اسْتَأْذَنَ حَسَّانُ النَّبِيُّ صَلَّى اللَّهُ عَلَيْهِ وَسَلَّمَ فِي هِجَاءِ الْمُشْرِكِينَ قَالَ كَيْفَ بِنَسَبِي فَقَالَ حَسَّانُ لَا سُلَّتْكَ مِنْهُمْ كَمَا تَسَلُّ الشَّعْرَةَ مِنَ الْعَجِينِ وَعَنْ أَبِيهِ قَالَ ذَهَبْتُ أُسَبُّ حَسَّانَ عِنْدَ عَائِشَةَ فَقَالَتْ لَا تُسَبُّ فَإِنَّهُ كَانَ يُنَافِخُ عَنِ النَّبِيِّ صَلَّى اللَّهُ عَلَيْهِ وَسَلَّمَ

ام المؤمنین حضرت عائشہ رضی اللہ عنہا کا بیان ہے کہ نبی کریم ﷺ سے حضرت حسان رضی اللہ عنہ نے مشرکین کی ہجو کرنے کی اجازت مانگی تو آپ ﷺ نے ارشاد فرمایا: میرے نسب کا کیا ہوگا۔ حضرت حسان رضی اللہ عنہ عرض گزار ہوئے: میں آپ کو ان میں سے الگ کر لوں گا جس طرح کہ بال گندھے ہوئے آنے سے الگ کیا جاتا ہے۔ عروہ کا بیان ہے کہ میں حضرت عائشہ رضی اللہ عنہا کے پاس حضرت حسان رضی اللہ عنہ کو برا بھلا کہنے لگا تو فرمایا کہ حسان کو برا بھلا نہ کہو کہ وہ تو رسول اللہ ﷺ کی جانب سے دفاع کیا کرتا تھا۔ (الاحکام الشرعیۃ الکبریٰ: جز: 3، ص: 180، الادب المفرد: رقم الحدیث: 862، الجمع بین الصحیحین: رقم الحدیث: 3244، مستدرک: رقم الحدیث: 6063، جامع الاحادیث: رقم الحدیث: 43119)

شرح

حدیث میں فرمایا: "بچہ اُس کے لیے ہے، جس کا فراش ہے (یعنی عورت جس کی منکوحہ یا کنیز ہو) اور زانی کے لیے پتھر ہے۔" (صحیح البخاری، کتاب النکاح، باب للعاهر الحجر، الحدیث: ۶۸۱۸، ج ۴، ص ۳۴۰)

آدمی کا نسب ہی اس کا مکان ہے:

حضرت سیدنا امام مالک بن انس رضی اللہ عنہ دنیا سے بہت زیادہ بے رغبت رہتے اور امورِ آخرت میں غور و فکر کرتے رہتے تھے۔ حصولِ علم میں بہت کوشاں رہتے اور مؤمنین کی خیر خواہی کرتے تھے۔ خلیفۃ المسلمین مہدی نے آپ رضی اللہ عنہ سے پوچھا: "کیا آپ کا کوئی مکان ہے؟" تو آپ رضی اللہ عنہ نے جواب میں فرمایا: "نہیں۔ لیکن میں آپ کو ایک حدیثِ پاک سناتا ہوں، میں نے حضرت سیدنا ربیعہ بن ابی عبد الرحمن رضی اللہ عنہ کو فرماتے سنا: آدمی کا نسب ہی اس کا مکان ہے۔"

(احیاء علوم الدین، کتاب العلم، الباب الثانی فی العلم المحمود والذموم واقسامهما واحکامهما، ج ۱، ص ۷۷۔۔۔ ترتیب المدارک و تقریب المسالک، باب فی مجلہ طیب۔۔۔۔۔ الخ، ج ۱، ص ۳۵)

کسی لڑکے کی نسبت کہا یہ میرا بیٹا ہے اور اُس شخص کا انتقال ہو گیا اور اُس لڑکے کی ماں جس کا حرہ و مسلمہ ہونا معلوم ہے یہ کہتی

ہے کہ میں اُس کی عورت ہوں اور یہ اُس کا بیٹا تو دونوں وارث ہونگے اور اگر عورت کا آزاد ہونا مشہور نہ ہو یا پہلے وہ باندی تھی اور اب آزاد ہے اور یہ نہیں معلوم کہ علق کے وقت آزاد تھی یا نہیں اور ورثہ کہتے ہیں تو اُس کی ام ولد تھی تو وارث نہ ہوگی۔ یوہیں اگر ورثہ کہتے ہیں کہ تو اُس کے مرنے کے وقت نصرانیہ تھی اور اُس وقت اُس عورت کا مسلمان ہونا مشہور نہیں ہے، جب بھی وارث نہ ہوگی۔ (الفتاویٰ الہندیہ، کتاب الطلاق، الباب الخامس عشر فی ثبوت النسب، ج ۱، ص ۵۳۹، وغیرہ)

بَابُ مَا جَاءَ فِي أَسْمَاءِ رَسُولِ اللَّهِ صَلَّى اللَّهُ عَلَيْهِ وَسَلَّمَ

وَقَوْلِ اللَّهِ تَعَالَى (مُحَمَّدٌ رَسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ)

وَقَوْلِهِ (مَنْ بَعْدِي أَسْمُهُ أَحْمَدُ)

باب: رسول اللہ صلی اللہ علیہ وسلم کے اسماء مقدسہ کے بارے میں جو احادیث آئیں

اور رب تعالیٰ کا فرمان مقدس ہے: محمد اللہ تعالیٰ کے رسول ہیں اور جو لوگ ان کے ساتھ ہیں کفار پر بہت سخت ہیں۔ اور رب تعالیٰ کا فرمان مقدس ہے: میرے بعد جلوہ فگن ہونے والے ان کا نام احمد ہے۔

113- حَدَّثَنِي إِبْرَاهِيمُ بْنُ الْمُنْذِرِ قَالَ حَدَّثَنِي مَعْنٌ عَنْ مَالِكٍ عَنِ ابْنِ شِهَابٍ عَنْ مُحَمَّدِ بْنِ جُبَيْرٍ عَنْ مُطْعِمٍ عَنْ أَبِيهِ رَضِيَ اللَّهُ عَنْهُمَا قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِي خَمْسَةٌ أَسْمَاءُ أَنَا مُحَمَّدٌ وَأَنَا الْحَاجِي الَّذِي يَمْنَحُوهُ اللَّهُ فِي الْكُفْرِ وَأَنَا الْحَاشِرُ الَّذِي يُخْشَرُ النَّاسُ عَلَى قَدَمِي وَأَنَا الْعَاقِبُ

محمد بن جبیر بن مطعم اپنے والد محترم سے روایت کرتے ہیں کہ رسول اللہ صلی اللہ علیہ وسلم نے ارشاد فرمایا: میرے پانچ نام ہیں: میں محمد بھی ہوں، احمد بھی ہوں اور حاجی بھی ہوں جس کے سبب سے اللہ تعالیٰ کفر کا خاتمہ فرمائے گا اور میں حاشر بھی ہوں میرے قدموں میں لوگوں کو جمع کیا جائے گا اور میں عاقب بھی ہوں۔ (سنن الترمذی: رقم الحدیث: 2849، مسند ابی یعلیٰ: رقم الحدیث: 7395، معجم الکبیر: رقم الحدیث: 1522، مسند احمد: رقم الحدیث: 16734، صحیح مسلم: رقم الحدیث: 2354)

114- حَدَّثَنَا عَلِيُّ بْنُ عَبْدِ اللَّهِ حَدَّثَنَا سُفْيَانُ عَنْ أَبِي الزِّنَادِ عَنِ الْأَعْرَجِ عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تَعْجَبُونَ كَيْفَ يَصْرِفُ اللَّهُ عَنِّي شَتْمَ قَرَيْشٍ وَلَعْنَهُمْ يَشْتِمُونَ مُذَمِّمًا وَيَلْعَنُونَ مُذَمِّمًا وَأَنَا مُحَمَّدٌ

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: کیا تم لوگ اس پر متعجب نہیں ہوتے کہ اللہ تعالیٰ قریش کی گالی اور لعنت کو مجھ سے کس طرح پھیرتا ہے وہ مذمم کا گالی گلوچ کرتے ہیں مذمم پر لعن طعن کرتے ہیں اور میں تو (سیدنا) محمد (مصطفیٰ صلی اللہ علیہ وسلم) ہوں۔ (الاحکام الشرعیۃ الکبریٰ: ج 4، ص 309، الجمع بین الصحیحین: رقم الحدیث: 2548، سنن الکبریٰ للنسائی: رقم الحدیث: 5631، سنن البیہقی الکبریٰ: رقم الحدیث: 16920، سنن النسائی: رقم الحدیث: 3384)

شرح

صحیحین و مسند احمد و جامع ترمذی و سنن ابن ماجہ میں حضرت انس صحیحین و ابن ماجہ میں حضرت جابر مجسم کبیر طبرانی میں حضرت عبد اللہ بن عباس رضی اللہ عنہم سے ہے رسول اللہ صلی اللہ علیہ وسلم فرماتے ہیں:

"سموا باسمی ولا تکنوا بکنیتی
میرے نام پر نام رکھو اور میری کنیت نہ رکھو۔"

(صحیح بخاری کتاب الادب باب من سمي باسماء الانبياء قدیمی کتب خانہ کراچی ۲/ ۹۱۵۔۔۔ صحیح مسلم کتاب الادب باب المی عن الحسنی بابی القاسم قدیمی کتب خانہ کراچی ۲/ ۲۰۶۔۔۔ جامع الترمذی ابواب الادب باب ماجاء فی کریمۃ الجمع الخ امین کہنی دہلی ۲/ ۱۰۷۔۔۔ سنن ابن ماجہ ابواب الادب باب الجمع بین اسم النبی وکنیہ الخ ایم سعید کہنی کراچی ص ۲۷۳۔۔۔ مسند احمد بن حنبل عن انس الکتاب الاسلامی بیروت ۳/ ۱۷۰۔۔۔ المعجم الکبیر حدیث ۱۲۵۱۳ المکتبۃ الفیصلیہ بیروت ۲/ ۷۳۔۔۔ کنز العمال بحوالہ طب عن ابن عباس حدیث ۳۵۲۱۶ موسسۃ الرسالہ بیروت ۱۶/ ۴۲۱)

ابن عساکر و حافظ حسین بن احمد عبد اللہ بن بکیر حضرت ابو امامہ رضی اللہ عنہ سے راوی، رسول اللہ صلی اللہ تعالیٰ تعالیٰ علیہ وآلہ وسلم فرماتے ہیں

من ولد له مولود فسماه محمدا حبا لي وتبركا باسمي كان هو ومولوده في الجنة
جس کے لڑکا پیدا ہوا اور وہ میری محبت اور میرے نام پاک سے تبرک کے لئے اس کا نام محمد رکھے وہ اور اس کا لڑکا دونوں بہشت میں جائیں۔ (کنز العمال بحوالہ الرافعی عن ابی امامہ حدیث ۳۵۲۲۳ موسسۃ الرسالہ بیروت ۱۶/ ۴۲۲)
حافظ ابو طاہر سلفی و حافظ ابن بکیر حضرت انس رضی اللہ عنہ سے راوی، رسول اللہ صلی اللہ تعالیٰ علیہ وآلہ وسلم فرماتے ہیں:
روز قیامت دو شخص حضرت عزت کے حضور کھڑے کئے جائیں گے حکم ہوگا انہیں جنت میں لے جاؤ، عرض کریں گے: الہی! ہم کس عمل پر جنت کے قابل ہوئے ہم نے تو کوئی کام جنت کا نہ کیا۔ رب عز وجل فرمائے گا:

"ادخلا الجنة فاني ابيت على نفسي ان لا يدخل النار من اسمه احمد ومحمد"
جنت میں جاؤ میں نے حلف فرمایا ہے کہ جس کا نام احمد یا محمد ہو دوزخ میں نہ جائے گا۔

(الفردوس برأثر الخطاب حدیث ۸۸۳۷ دارالکتب العلمیہ بیروت ۵/ ۳۸۵)

یعنی جبکہ مومن ہو اور مومن عرف قرآن و حدیث و صحابہ میں اسی کو کہتے ہیں جو صحیح العقیدہ ہو، مکاتبات علیہ الائمتہ فی التوضیح وغیرہ (جیسا کہ توضیح وغیرہ میں ائمہ کرام نے اس کی تصریح فرمائی ہے۔ ورنہ بد مذہبوں کے لئے تو حدیثیں یہ ارشاد فرماتی ہیں کہ وہ جہنم کے کتے ہیں ان کا کوئی عمل قبول نہیں، بد مذہب اگرچہ حجر اسود و مقام ابراہیم کے درمیان مظلوم قتل کیا جائے اور اپنے اس مارے جانے پر صابر و طالب ثواب رہے جب بھی اللہ عز وجل اس کی کسی بات پر نظر نہ فرمائے اور اسے جہنم میں ڈالے۔ یہ حدیثیں دارقطنی و ابن ماجہ و بیہقی و ابن الجوزی وغیرہم نے حضرت ابو امامہ و حذیفہ و انس رضی اللہ عنہم سے روایت کیں،

(کنز العمال بحوالہ قطبی الافراد حدیث ۱۱۲۵ مؤسسۃ الرسالہ بیروت ۱/ ۲۲۳۔۔۔ العلل المتناہیۃ باب ذم الخوارج حدیث ۲۶۱ و ۲۶۲ دار نشر الکتب الاسلامیہ لاہور ۱/ ۱۶۳)

اور فقیر نے اپنے فتاویٰ میں متعدد جگہ لکھیں تو محمد عبدالوہاب نجدی وغیرہ گمراہوں کے لئے ان حدیثوں میں اصلاً بشارت نہیں،
کہ سید احمد خان کی طرح کفار جن کا مسلک کفر قطعی کہ کافر پر تو جنت کی ہوا تک یقیناً حرام ہے۔
ابن سعد طبقات میں عثمان عمری مرسل راوی، رسول اللہ ﷺ فرماتے ہیں:

ما ضر احدکم لو کان فی بیتہ محمد و محمدان و ثلثہ
تم میں کسی کا کیا نقصان ہے اگر اس کے گھر میں ایک محمد یا دو محمد یا تین محمد ہوں۔

(کنز العمال بحوالہ ابن سعد عن عثمان العمری مرسل حدیث ۴۵۲۰۵ مؤسسۃ الرسالہ بیروت ۱۶/ ۳۱۹۔۔۔ کتاب المحظور والاباحۃ جلد نمبر ۲۴ صفحہ نمبر ۱۵۳)
اسم محمد کے فضائل:

مولانا محمد تقی علی خاں بریلوی قدس سرہ فرماتے ہیں:

"یہ وہ نام ہے جسے خالق ارض و سماء جل جلالہ نے زمین و آسمان مہرماہ کی پیدائش سے بیس لاکھ برس پہلے اپنے نام کے ساتھ
عرش بریں پر لکھا حق عز مجدہ کو یہی نام ایسا بھایا جس تمام عالم بالا آباد فرمایا سدرہ المنتہی کے پتے اور جنت کے قصر و غرنے اور بہت
آسمان کے تمام مواضع و اماکن کو اس سے زینت دی اور حور عین کے سینوں اور ملائکہ مکرمین کی آنکھوں پہ اسے تحریر فرما کر صفاء روشنی
بخشی۔ (جواہر البیان فی اسرار الارکان، بحوالہ العوارف العبریہ فی السیلا والنویہ، مولانا محمد یعقوب ہزاروی، ضیاء القرآن لاہور، ص ۱۲۳)
اسی طرح امام احمد بن محمد ابی بکر قسطلانی علیہ الرحمہ فرماتے ہیں:

"إِنَّ اللَّهَ تَعَالَى كَتَبَ اسْمَهُ الشَّرِيفَ عَلَى الْعَرْشِ وَعَلَى كُلِّ سَّمَاءٍ وَعَلَى الْجَنَانِ وَمَا فِيهَا"

(یوسف بن اسماعیل النہبانی، جواہر البیان فی فضائل النبی المختار، ج ۲، ص ۱۳، دار الکتب العلمیۃ بیروت ۱۴۱۹ھ، ۱۹۹۸ء، من جواہر الامام احمد بن محمد ابی بکر قسطلانی ۵۲۳ھ)
اللہ تعالیٰ نے آپ ﷺ کا نام عرش ہر آسمان اور جنت اور جو کچھ اس میں ہے پر لکھا۔

اسی طرح اللہ تعالیٰ نے حضرت آدم علیہ السلام کے کندھوں کے درمیان اس نام پاک کو لکھا:

"بَيْنَ كَتَفَيْ آدَمَ مَكْتُوبٌ مُحَمَّدٌ رَسُولُ اللَّهِ خَاتَمُ النَّبِيِّينَ"

(خصائص کبریٰ، ج ۱، ص ۱۹، مطبوعہ مکتبہ بحوالہ انوار الحمدیہ فی السیرۃ المصطفویہ، ص ۱۸۸، قادری کتب خانہ سیالکوٹ، ۲۰۰۳ء، ۱۴۲۵ھ)

حضرت آدم علیہ السلام کے کندھوں کے درمیان محمد رسول اللہ خاتم النبیین لکھا ہوا تھا۔

بچے کا نام محمد رکھنے کی برکات:

1: حدیث شریف میں ہے:

"من ولد له مولود فسما محمدًا حباً لی و تبرکاً باسمی هو و مولودہ فی الجنة"

(کنز العمال، کتاب النکاح، الفصل الاول فی الاسماء، الحدیث ۳۵۲۱۵، ج ۱۶، ص ۱۷۵، سیرت حلبیہ، احکام شریعت، بحوالہ العوارف العبریہ فی السیلا)

النویہ، مولانا محمد یعقوب ہزاروی، ضیاء القرآن لاہور، ۱۲۵)

جس کا لڑکا پیدا ہوا تو اس نے میری محبت اور میرے نام سے برکت حاصل کرنے کے لیے اس کا نام محمد رکھا تو وہ (والد) اور اس کا لڑکا دونوں جنتی ہیں۔

2. "عن ابی رافع عن ابیہ قال سمعت رسول اللہ ﷺ یقول اذا سمیت مویہ محمدا فلا تضربوہ ولا تحرموہ" (سیرت حلبیہ، احکام شریعت، بحوالہ العوارف العبریہ فی السیلا والنویہ، مولانا محمد یعقوب ہزاروی، ضیاء القرآن لاہور، ۱۲۵)

حضرت ابورافع (رضی اللہ عنہ) اپنے باپ سے روایت کرتے ہیں کہ انہوں نے رسول اللہ ﷺ کو فرماتے سنا کہ جب لڑکے کا نام محمد رکھو تو نہ اس کو مارو اور نہ ہی محروم رکھو۔ (یعنی اس کو کسی چیز سے جو تم اپنے دوسرے بچوں کو دیتے ہو محروم نہ کرو چاہے وہ کوئی دناووی چیز ہو یا تعلیم و تربیت اور ویسے بھی جس کا نام محمد ہو اس کی اچھی تربیت ہونی چاہیے تاکہ لوگ اس کو برا نہ کہیں، ابوالاحمد غفرلہ)

3۔ حضرت انس رضی اللہ عنہ سے مروی ہے کہ رسول اللہ ﷺ نے فرمایا:

"یوقف عبدان ای اسم احدهما احمد و الآخر محمد بین یدی اللہ تعالیٰ فیومر بہما الی الجنة فیقولان ربنا بما استہلنا الجنة ولم نعمل عملا تجازینا بہ الجنة فیقول اللہ تعالیٰ ادخلا الجنة فانی آلیت علی نفسی ان لا یدخل النار من اسمہ احمد او محمد"

(۔ سیرت حلبیہ، احکام شریعت، بحوالہ العوارف العبریہ فی السیلا والنویہ، مولانا محمد یعقوب ہزاروی، ضیاء القرآن لاہور، ۱۲۵)

قیامت کے دن دو شخص رب کے حضور کھڑے کیے جائیں گئے ایک کا نام احمد اور دوسرے کا نام محمد ہوگا حکم ہوگا انہیں جنت میں لے جاؤ وہ دونوں عرض کریں گئے یا اللہ ہم کس عمل کی وجہ سے جنت کے قابل ہوئے؟ ہم نے جنتیوں والا کوئی کام نہیں کیا تو اللہ تعالیٰ فرمائے گا جنت میں چلے جاؤ میں نے حلف فرمایا ہے کہ جس کا نام احمد یا محمد ہوگا اس کو دوزخ میں نہ ڈالوں گا۔ (معلوم ہوا کہ جو برکات اسم محمد کی ہیں وہی برکات اسم احمد کی بھی ہیں۔ ابوالاحمد غفرلہ)

4: حضور ﷺ نے ارشاد فرمایا:

"ما ضر احدکم لو کان فی بیتہ محمد او محمدان او ثلثہ"

(۔ سیرت حلبیہ، احکام شریعت، بحوالہ العوارف العبریہ فی السیلا والنویہ، مولانا محمد یعقوب ہزاروی، ضیاء القرآن لاہور، ۱۲۶)

تم میں سے کسی کا کیا نقصان ہے اگر اس کے گھر میں ایک محمد ہو یا دو محمد ہوں یا تین محمد ہوں (یعنی اگر تم اپنے ایک لڑکا کا نام محمد رکھو یا دو کا یا تین لڑکوں کا نام محمد رکھو تو تمہارا کیا جاتا بلکہ برکت ہی برکت ہے)

5: شکت الیہ ﷺ امرأۃ بانہا لا یعیش لها ولد فقال لها اجعلی اللہ علیک ان تسمیہ محمدا ففعلت فعاش ولدہا

(۔ سیرت حلبیہ، احکام شریعت، بحوالہ العوارف العبریہ فی السیلا والنویہ، مولانا محمد یعقوب ہزاروی، ضیاء القرآن لاہور، ۱۲۶)

حضور ﷺ کی بارگاہ میں ایک عورت آئی اس نے آپ ﷺ سے عرض کیا کہ اس کی اولاد زندہ نہیں رہتی حضور ﷺ نے اسے فرمایا کہ تو اپنے بیٹے پر لازم کر لے کہ جو بیٹا الہی تعالیٰ نے تجھے عطاء کیا اس کا نام محمد رکھے گی اس نے ایسا ہی کیا اللہ تعالیٰ نے اس کو لڑکا عطا کا کہ جو زندہ رہا۔ (حضور ﷺ کو یہ بھی معلوم ہے کہ اس عورت کو اولاد ملے گی اور یہ بھی کہ لڑکا ہی ملے گا، نیز معلوم ہوا کہ حضور ﷺ کسی کو زندگی عطا کر سکتے ہیں اور یہ بھی معلوم ہوا کہ مشکل میں حضور ﷺ کو پکارنا سنت صحابہ ہے۔ ابو الاحمد غفرلہ)

6: و فی حدیث معضل اذا کان یوم القیامة نادى منادیا محمد قم فادخل الجنة بغير حساب

فیقوم کل من اسمہ محمد بتوهم ان نداء له فلکرامة محمد لا یمنعون

(- سیرت حلبیہ، احکام شریعت، بحوالہ العوارف العبریہ فی السیلا والنویہ، مولانا محمد یعقوب ہزاروی، ضیاء القرآن لاہور، ۱۳۶)

اور حدیث معضل میں ہے جب قیامت کا دن آئے گا تو ایک منادی ندا کرے گا اے محمد کھڑے ہو کر جنت میں بغیر حساب داخل ہو جاؤ تو ہر وہ شخص کھڑا ہو جائے گا جس کا نام محمد ہو گا یہ خیال کر کے کہ مجھے کہا گیا ہے پس محمد ﷺ کی بزرگی اور عظمت کی وجہ سے کسی کو بھی روکا نہ جائے گا۔

7: امیر المؤمنین حضرت علی المرتضیٰ رضی اللہ عنہ سے روایت ہے کہ رسول اللہ ﷺ نے فرمایا:

ما اجتمع قوم قط فی مشورۃ و فیہم رجل اسمہ محمد لم یدخلوا فی مشورتہم الا لم یبارک لہم فیہ

(اکمال فی ضعف الرجال لابن عدی: ج ۱، ص ۲۷۵، سیرت حلبیہ، احکام شریعت، بحوالہ العوارف العبریہ فی السیلا والنویہ، مولانا محمد یعقوب ہزاروی، ضیاء القرآن لاہور، ۱۳۷)

جب کوئی قوم کسی مشورے کے لیے جمع ہو اور ان میں کوئی شخص محمد نام کا ہو اور اس کو اپنے مشورے میں شریک نہ کریں ان کے لیے اس مشورے میں برکت نہ رکھی جائے گی۔

8: من اراد ان یکون حمل زوجته ذکرا فلیضع یدہ علی بطنہا ق و یقل ان کان ذکرا فقد سمیتہ محمدا فانه یکون ذکرا

(فتاویٰ رضویہ، سیرت حلبیہ، احکام شریعت، بحوالہ العوارف العبریہ فی السیلا والنویہ، مولانا محمد یعقوب ہزاروی، ضیاء القرآن لاہور، ۱۳۷)

جو چاہے کہ اس کی زوجہ لڑکے کے ساتھ حاملہ ہو اس چاہیے کہ اپنے (دائیں) ہاتھ کو اپنی زوجہ کے پیٹ پر رکھے اور یہ کلمات کہے "ان کان ذکرا فقد سمیتہ محمدا" اگر لڑکا ہے تو اس کا نام محمد رکھا (توانشاء اللہ تعالیٰ) وہ لڑکا ہی ہوگا۔

9: ما اطعم طعام علی مائدة ولا جلس علیہا و فیہا اسمی قدس اللہ ذلک المنزل کل یوم مرتین

(سیرت حلبیہ، احکام شریعت، بحوالہ العوارف العبریہ فی السیلا والنویہ، مولانا محمد یعقوب ہزاروی، ضیاء القرآن لاہور، ۱۳۷)

جس دسترخوان پر بیٹھ کر لوگ کھانا کھائیں اور ان میں کوئی محمد نام کا ہو تو ایک دن میں دو بار اس مکان پر اللہ تعالیٰ کی رحمت کا نزول ہوتا ہے۔

10: حضرت عبداللہ بن عباس رضی اللہ عنہ سے روایت ہے کہ رسول اللہ ﷺ نے فرمایا:

من ولد له ثلاثة اولاد فلم يسم احدا منهم محمداً فقد جهل

(- سیرت حلبیہ، احکام شریعت، بحوالہ العوارف العبریہ فی السیلا والنویہ، مولانا محمد یعقوب ہزاروی، ضیاء القرآن لاہور، ۱۲۷۷ھ)

جس کے تین بیٹے ہوں اور ان میں کسی ایک کا نام بھی محمد نہ رکھے تو وہ جاہل ہے (یعنی میری تعلیمات سے جاہل ہے اور میری محبت میں کمی ہے کیونکہ اگر حضور صلی اللہ علیہ وسلم کی محبت ہوتی تو حضور صلی اللہ علیہ وسلم کے نام مبارک سے برکت کے لیے ایک بیٹے کا نام ہی محمد رکھ لیتا)

11: ما كان اسم محمد في بيت الا جعل الله في ذلك البيت بركة

(- سیرت حلبیہ، احکام شریعت، بحوالہ العوارف العبریہ فی السیلا والنویہ، مولانا محمد یعقوب ہزاروی، ضیاء القرآن لاہور، ۱۲۷۸ھ)

جس گھر میں کوئی محمد نام کا ہوتا ہے اس گھر میں اللہ تعالیٰ برکت پیدا فرما دیتا ہے

12: و في الشفاء ان لله ملائكة سياحين في الارض عبادتهم كل دار فيها اسم محمد اى

حراسته اهل كل دار فيها اسم محمد

(- سیرت حلبیہ، احکام شریعت، بحوالہ العوارف العبریہ فی السیلا والنویہ، مولانا محمد یعقوب ہزاروی، ضیاء القرآن لاہور، ۱۲۷۸ھ)

شفاء شریف میں ہے کہ اللہ تعالیٰ کے بعض ایسے فرشتے بھی ہیں جو زمین میں پھرتے ہیں ان کی عبادت یہ ہے کہ جس گھر میں محمد نام کا فرد ہے اس کی اور تمام گھروں کی حفاظت کرنا۔

13: عن الحسين بن علي بن ابي طالب رضي الله تعالى عنها قال من كان له حمل فنوى ان

يسبه محمداً حوله الله تعالى ذكره و ان كان انثى

(- سیرت حلبیہ، احکام شریعت، بحوالہ العوارف العبریہ فی السیلا والنویہ، مولانا محمد یعقوب ہزاروی، ضیاء القرآن لاہور، ۱۲۷۸ھ)

حضرت امام حسین بن علی رضی اللہ تعالیٰ عنہما سے مروی ہے جس کی بیوی حاملہ ہو اور اس نے نیت کی کہ جو حمل ہے اس کا نام محمد رکھے گا تو اللہ تعالیٰ اس کو لڑکا کر دے گا اگر چہ وہ لڑکی ہی کیوں نہ ہو۔

14: حضور صلی اللہ علیہ وسلم کا اسم مبارک یعنی محمد (صلی اللہ علیہ وسلم) کسی کا نام رکھنا مبارک اور دنیا اور آخرت میں نافع ہے۔

(علامہ نور بخش توکل علیہ الرحمۃ، سیرت رسول عربی صلی اللہ علیہ وسلم، ص ۲۰۰، ۴۳۴، اکبر بک سیلرز، لاہور)

15: حضرت فقیہ محمد بابا نے اپنی آپ بیتی بیان کی کہ آندھی چلی تو میری آنکھ میں کنکری پڑ گئی جس سے سخت تکلیف ہوئی اور

وہ کسی طرح بھی نکلتی نہ تھی جب اذان ہوئی اور مؤذن نے کہا: "اشهد ان محمداً رسول الله" تو یہ سن کر میں نے بھی یہی کہا تو فوراً کنکری نکل گئی۔ (مقاصد حسنہ، ص ۳۸۳، بحوالہ البرحان، محمد امین، مفتی، مکتبہ سلطانیہ، فیصل آباد، ص ۴۶۵)

پریشانی میں نام ان کا دل صد چاک سے نکلا اجابت شانہ کرنے آئی گیسوئے توسل کو

رحمت عالم، شاہ بنی آدم صلی اللہ علیہ وسلم نے ارشاد فرمایا: جس نے میرے نام سے برکت کی امید کرتے ہوئے میرے نام پر نام رکھا، قیامت تک صبح و شام اس پر برکت نازل ہوتی رہے گی۔

(کنز العمال، کتاب النکاح، الفصل الاول فی الاسماء، الحدیث ۴۵۲۱۳، ج ۱۶، ص ۱۷۵)

صدر الشریعہ بدر الطریقہ مفتی محمد امجد علی اعظمی رحمۃ اللہ تعالیٰ علیہ لکھتے ہیں: ”محمد بہت پیارا نام ہے، اس نام کی بڑی تعریف حدیثوں میں آئی ہے۔ اگر تصغیر کا اندیشہ نہ ہو تو یہ نام رکھا جائے اور ایک صورت یہ ہے کہ عقیقہ کا نام یہ ہو اور پکارنے کے لئے کوئی دوسرا نام تجویز کر لیا جائے، اس صورت میں نام کی بھی برکت ہوگی اور تصغیر سے بھی بچ جائیں گے۔“

جب کوئی شخص اپنے بیٹے کا نام محمد رکھے تو اسے چاہیے اس نام پاک کی نسبت کے سبب اس کے ساتھ حسن سلوک کرے اور اس کی عزت کرے۔ مولا مشکل کشا حضرت سیدنا علی المرتضیٰ رضی اللہ عنہ سے مروی ہے کہ نبی کریم رءوف رحیم صلی اللہ علیہ وسلم نے ارشاد فرمایا: جب تم بیٹے کا نام محمد رکھو تو اس کی عزت کرو اور مجلس میں اس کے لئے جگہ کشادہ کرو اور اسکی نسبت برائی کی طرف نہ کرو۔

(تاریخ بغداد، ج ۳، ص ۳۰۵)

نبی اکرم صلی اللہ علیہ وسلم کے وہ نام جو کتب سماویہ اور احادیث میں آئے:

حدیث: حضرت جبیر ابن مطعم رضی اللہ عنہ کے والد سے بالا سنا مروی ہے۔ وہ کہتے ہیں کہ رسول اللہ صلی اللہ علیہ وسلم نے فرمایا: میرے پانچ نام ہیں۔

میں ”محمد“ ہوں اور میں ”احمد“ ہوں اور میں ”ماحی“ ہوں کہ میرے ذریعے اللہ عزوجل نے کفر کو مٹایا اور میں ”حاشر“ ہوں کہ میرے نقش قدم پر لوگ اٹھیں گے اور میں ”عاقب“ پیچھے آنے والا ہوں۔ اور اللہ عزوجل نے اپنی کتاب میں میرا نام محمد اور احمد رکھا۔ (صحیح بخاری کتاب المناقب جلد ۲ صفحہ ۱۳۸، صحیح مسلم کتاب الفضائل جلد ۲ صفحہ ۱۸۲۸)

پس اللہ عزوجل نے آپ صلی اللہ علیہ وسلم کو یہ خصوصیت دی ہے کہ آپ صلی اللہ علیہ وسلم کے ناموں کو آپ صلی اللہ علیہ وسلم کی ثناء کے ضمن میں بیان کیا ہے اور آپ صلی اللہ علیہ وسلم کے ذکر کے درمیان آپ صلی اللہ علیہ وسلم کے شکر عظیم مضمحل (پوشیدہ) کیا ہے۔ آپ کا نام احمد بروزن افعل ہے جو آپ کی صفت حمد میں مبالغہ ہے اور محمد بروزن مفعول ہے جو آپ صلی اللہ علیہ وسلم کی کثرت حمد میں مبالغہ ہے۔ پس حضور صلی اللہ علیہ وسلم حمد کرنے والوں میں سب سے بڑھ کر ہیں اور ان سب سے افضل ہیں جن کی تعریف کی جاتی ہے اور تمام لوگوں سے بڑھ کر حمد کرنے والے ہیں۔ پس آپ صلی اللہ علیہ وسلم تعریف کئے ہوؤں میں سب سے بڑھ کر تعریف کئے ہوئے (محمد) ہیں اور تعریف کرنے والوں میں سب سے بڑھ کر تعریف کرنے والے ہیں (اللہ رب العزت کو)۔

اور آپ صلی اللہ علیہ وسلم کے ساتھ بروز قیامت لواء الحمد ہوگا تاکہ آپ صلی اللہ علیہ وسلم کے لئے حمد کی تکمیل ہو جائے اور میدان حشر میں آپ صفت حمد سے شہرت پائیں اور وہاں اللہ عزوجل آپ صلی اللہ علیہ وسلم کو مقام محمود میں بھیجے گا۔ جیسا کہ آپ صلی اللہ علیہ وسلم سے وعدہ کیا ہے۔ اس جگہ اولین و آخرین ان کی شفاعت کی وجہ سے آپ صلی اللہ علیہ وسلم کی تعریف کریں گے اور اس جگہ آپ صلی اللہ علیہ وسلم پر حمد کے الفاظ کھولے جائیں گے۔ جیسا کہ حضور صلی اللہ علیہ وسلم فرماتے ہیں کہ کسی کو وہ (الفاظ) نہیں دیئے گئے۔

انبیاء سابقین علیہم السلام کی کتابوں میں آپ صلی اللہ علیہ وسلم کی امت کا نام حمادین (بہت تعریف کرنے والے) رکھا ہے۔ حقیقتاً آپ صلی اللہ علیہ وسلم اسی لائق ہیں کہ آپ صلی اللہ علیہ وسلم کا نام محمد صلی اللہ علیہ وسلم اور احمد صلی اللہ علیہ وسلم رکھا جاتا۔

پھر آپ صلی اللہ علیہ وسلم کے ان دونوں ناموں میں عجیب و غریب خصوصیتوں اور نشانیوں کے علاوہ ایک دوسری خوبی بھی ہے۔ وہ یہ

کہ اللہ عزوجل نے آپ ﷺ کے نام مبارک کی ایسی حفاظت فرمائی ہے کہ کسی نے آپ ﷺ کے زمانہ اقدس سے پہلے یہ دونوں نام نہیں رکھے۔ لیکن احمد (ﷺ) جو کہ کتب سابقہ میں آیا ہے اور انبیاء علیہم السلام نے اس کی بشارت دی ہے۔ اس کو اللہ عزوجل نے اپنی حکمت سے منع فرمادیا کہ کوئی اور آپ ﷺ کے سوا اس نام کو رکھے اور نہ آپ ﷺ سے سوا کوئی اس نام سے پکارا جائے تاکہ کسی کمزور دل پر اس سے شک و شبہ نہ پڑے۔

اسی طرح محمد (ﷺ) بھی ہے کہ عرب و غیر عرب میں سے کسی نے بھی یہ نام کسی کا نہ رکھا۔ یہاں تک کہ یہ بات آپ ﷺ کے وجود گرامی اور آپ ﷺ کی پیدائش سے کچھ پہلے ہی مشہور ہوگئی کہ ایک نبی مبعوث ہوگا جس کا نام مبارک محمد ﷺ ہوگا۔ پھر عرب کے تھوڑے لوگوں نے اپنے لڑکوں کا نام محمد رکھا۔ اس امید پر کہ ان میں سے شاید کوئی وہی ہو اور اللہ عزوجل ہی خوب جانتا ہے جس جگہ وہ اپنی رسالت رکھے گا۔

وہ لوگ (جنہوں نے آپ کی پیدائش سے کچھ قبل اپنے فرزندوں کے نام محمد رکھے) یہ ہیں: محمد بن اُحْصِیۃ بن الجلاح الأوسینی بن الجلاح الاوس۔ محمد بن مسلمہ انصاری۔ محمد بن براء البکری۔ محمد بن سفیان بن مُجَاشَع۔ محمد بن حمران الجعفی۔ محمد بن خزاعی اسلمی اور ساتواں نام کا کوئی بتائے۔ کہا گیا ہے کہ سب سے پہلے جس کا نام محمد رکھا گیا وہ محمد بن سفیان ہے اور اہل یمن کہتے ہیں کہ بلکہ محمد بن محمد، (قبیلہ ازد) کا ہے۔

پھر اللہ عزوجل نے حفاظت فرمائی کہ ہر وہ شخص جس کا نام محمد ہے وہ نبوت کا دعویٰ کرے یا اس کو کوئی اس کے ساتھ پکارے یا اس پر کوئی سبب ظاہر ہو جائے جس سے کوئی آپ ﷺ کے بارے میں شک کر سکے۔ یہاں تک کہ یہ دونوں نام آپ ﷺ کے لئے خوب متحقق و ثابت ہو گئے۔ اور کوئی ان دونوں ناموں میں نزاع نہ کر سکا۔

لیکن حضور ﷺ کا یہ فرمان کہ میں وہ ماحی ہوں کہ میرے ذریعہ اللہ عزوجل نے کفر کو مٹایا۔

سوا اس کی تفسیر اس حدیث کے ضمن میں گزر چکی ہے اور ہو سکتا ہے کہ کفر کو مٹانے سے یا تو مکہ سے یا عرب کے شہروں سے یا زمین کے ان حصوں سے جو آپ ﷺ کے قبضہ میں آئے مراد ہو اور وعدہ کیا گیا کہ آپ ﷺ کی امت کا ملک آپ ﷺ کو ملے گا یا محو یعنی مٹنے سے مراد عام ہو۔ بایں معنی کہ ظہور و غلبہ ہو جائے۔ جیسا کہ اللہ عزوجل فرماتا ہے:

لِيُظْهِرَهُ عَلَى الدِّينِ كُلِّهِ (پ ۲۸-الف ۹) کہ اسے سب دینوں پر غالب کرے۔

اور بیشک حدیث میں اس کی تفسیریوں وارد ہے کہ آپ وہ ہیں جن کے سبب ان لوگوں کے گناہ جو آپ ﷺ کے متبع ہیں مٹائے جائیں گے (دلائل النبوة للسیہقی جلد ۱ صفحہ ۱۵۶) اور حضور ﷺ کا ارشاد کہ میں وہ حاشر ہوں جس کے قدموں پر لوگ اٹھیں گے۔ یعنی میرے زمانہ اور میرے عہد پر۔ یعنی میرے بعد کوئی نبی نہیں ہوگا۔ جیسا کہ فرمایا: وَخَاتِمُ النَّبِيِّينَ (نبیوں کا آخر ہوں) اور آپ ﷺ کا نام عاقب رکھا گیا۔ اس لئے کہ آپ ﷺ تمام نبیوں کے پیچھے (آخر) میں تشریف لائے ہیں اور صحیح حدیث میں ہے کہ میں ایسا پچھلا آنے والا ہوں کہ میرے بعد کوئی نبی نہیں۔ عَلٰی قَدَحِی کے معنی میں ایک روایت ہے کہ یعنی لوگ میرا مشاہدہ کرتے ہوئے اٹھیں گے یا لوگ میرے سامنے اٹھیں گے۔ جیسا کہ اللہ عزوجل فرماتا ہے:

لَتَكُونُوا شُهَدَاءَ عَلَى النَّاسِ وَيَكُونَ الرَّسُولُ عَلَيْكُمْ شَهِيدًا ط
گواہ۔ (پ ۲۔ البقرہ ۱۴۳)

اور ایک روایت میں ہے کہ میرے قدم پر یعنی میں ان سے پہلے نکلوں گا۔ اللہ عزوجل فرماتا ہے:

أَنَّ لَهُمْ قَدَمَ صِدْقٍ عِنْدَ رَبِّهِمْ۔ (پ ۱۱۔ پوس ۲)
کہ ان کے لئے ان کے رب کے پاس سچ کا مقام ہے۔

اور ایک روایت میں ہے کہ میرے قدم پر یعنی میرے سامنے اور میرے گرد اگر یعنی میری طرف بروز قیامت سب جمع ہو کر آئیں گے۔

اور ایک روایت میں ہے کہ میرے قدم پر یعنی میری سنت پر۔

آپ صلی اللہ علیہ وسلم نے جو فرمایا ہے کہ میرے پانچ نام ہیں۔ اس کے معنی میں ایک روایت یہ ہے کہ پانچوں نام سابقہ کتب سماویہ میں موجود ہیں اور سابقہ امتوں کے اہل علم کے نزدیک میرے یہ پانچ نام ہیں۔

حضور صلی اللہ علیہ وسلم سے مروی ہے کہ میرے دس نام ہیں۔ (دلائل النبوة لابی نعیم صفحہ ۶۱) ان میں سے طہ اور یس کو بیان فرمایا مکی رحمۃ اللہ تعالیٰ علیہ نے اس کی حکایت کی۔۔

بعض تفسیروں میں ایک روایت ہے کہ ”طہ“ یعنی اے ”طاہر“ اے ہادی۔ ”یس“ یعنی اے سید۔ سلمی رحمۃ اللہ تعالیٰ علیہ نے اس کو واسطی اور جعفر بن محمد رحمہما اللہ سے بیان کیا۔ اوروں نے مجھ سے بیان کیا دس نام ہیں۔ پانچ تو وہی ہیں جو پہلی حدیث میں مذکور ہیں۔ فرمایا اور میں رسول رحمت (طبقات ابن سعد جلد ۱ صفحہ ۱۰۵) اور رسول راحت اور رسول ملاحم ہوں اور میں ”مقفی“ (حلیہ لابی نعیم کا فی منال الصفاء للسیوطی صفحہ ۱۱۲) کہ نبیوں کے پیچھے آنے والا ہوں اور میں قسیم (مسند الفردوس لدیلمی کافی منال الصفاء للسیوطی صفحہ ۱۱۲) ہوں، اس کے معنی جامع کامل کے ہیں۔ ایسا ہی میں نے اس کو پایا اور میں اس کو روایت نہیں کرتا۔

میں دیکھتا ہوں کہ دوست قسم (بالثاء) ہے (یعنی بانٹنے اور تقسیم فرمانے والے) جیسا کہ ہم نے ذکر کیا ہے۔ اس کو بعد میں حربی رحمۃ اللہ تعالیٰ علیہ سے اور نبی تفسیر کے ساتھ زیادہ مناسب ہے۔ نیز انبیاء علیہم السلام کی کتابوں میں واقع ہوا ہے کہ حضرت داؤد علیہ الصلوٰۃ والسلام نے یہ دعا کی: اے رب عزوجل ہمارے لئے محمد صلی اللہ علیہ وسلم کو بھیج جو سنت کو قائم فرمانے والے انقطاع وحی کے بعد ہیں۔ پس قسیم اس معنی میں ہے۔

نقاش رحمۃ اللہ تعالیٰ علیہ نے حضور صلی اللہ علیہ وسلم سے روایت کی کہ میرے قرآن کریم میں سات نام ہیں۔ محمد، احمد، یس، طہ، المدثر، المزمل اور عبد اللہ۔ صلی اللہ علیہ وسلم کثیرا کثیرا۔ (امام ذہبی بحوالہ منال الصفاء للسیوطی صفحہ ۱۱۲)

جبیر ابن مطعم رضی اللہ عنہ کی حدیث میں ہے کہ وہ چھ نام ہیں۔ محمد، احمد، خاتم، عاقب، حاشر، ماحی صلی اللہ علیہ وسلم کثیرا کثیرا۔

ابوموسیٰ اشعری رضی اللہ عنہ کی حدیث میں ہے کہ حضور صلی اللہ علیہ وسلم ہمیں اپنے نام بتلایا کرتے تھے۔ پس فرماتے ہیں:

محمد، احمد، مقفی، حاشر، نبی التوبہ، نبی المہمہ اور نبی الرحمہ ہوں۔ صلی اللہ علیہ وسلم (صحیح مسلم کتاب الفضائل جلد ۲ صفحہ ۱۸۲۹)

اور ایک روایت میں المرحمہ، راحۃ ہے۔ یہ تمام کے تمام صحیح ہیں۔ انشاء اللہ عزوجل۔

مقفی کے وہی معنی ہیں جو عاقب کے ہیں لیکن نبی رحمت، نبی توبہ، نبی مرحمہ اور نبی راحت سوا اس کی دلیل یہ ہے۔ اللہ عزوجل نے فرمایا:

وَمَا أَرْسَلْنَاكَ إِلَّا رَحْمَةً لِّلْعَالَمِينَ

(پ ۱۱۷ الانبیاء ۱۰۷)

يُزَكِّيهِمْ وَ يُعَلِّمُهُمُ الْكِتَابَ وَالْحِكْمَةَ۔

(پ ۱۴۱ عمران ۱۶۳)

اور ہم نے تمہیں نہ بھیجا مگر رحمت سارے جہاں کے لئے

وَيَهْدِيهِمْ إِلَى صِرَاطٍ مُسْتَقِيمٍ ۝ (پ ۶۔ المائدہ ۱۶)

اور انہیں سیدھی راہ دکھاتا ہے۔

بِالْمُؤْمِنِينَ رَءُوفٌ رَحِيمٌ ۝ (پ ۱۱۔ التوبہ ۱۲۸)

مسلمانوں پر کمال مہربان مہربان۔

اور آپ صلی اللہ علیہ وسلم کی امت مرحمہ کی تعریف میں اللہ عزوجل فرماتا ہے:

وَتَوَاصَوْا بِالصَّبْرِ وَتَوَاصَوْا بِالرَّحْمَةِ ۝ (پ ۳۰۔ البلد ۱۷)

یہ امت ہے جو صبر کی وضیت کرتے ہیں اور رحمت کی وصیت کرتے ہیں۔

یعنی ایک دوسرے پر رحمت کرتے ہیں۔ پس آپ صلی اللہ علیہ وسلم کو اللہ عزوجل نے آپ صلی اللہ علیہ وسلم کی امت کے لئے اور تمام جہان والوں کے لئے رحمت، رحیم بھیجا جو رحم کھانے والے اور ان کے لئے استغفار کرنے والے ہیں اور آپ صلی اللہ علیہ وسلم کی امت کو امت مرحومہ بنایا اور اس کی تعریف رحمت کے ساتھ فرمائی اور حضور صلی اللہ علیہ وسلم کو ایک دوسرے پر رحم فرمانے کا حکم دیا اور اس کی تعریف کی۔ فرمایا:

إِنَّ اللَّهَ يُحِبُّ مِنْ عِبَادِهِ الرُّحَمَاءَ

بیشک اللہ عزوجل اپنے بندوں میں سے رحم کھانے والوں کو پسند کرتا ہے۔

(صحیح بخاری کتاب الجنائز جلد ۲ صفحہ ۷۰، صحیح مسلم کتاب الجنائز جلد ۲ صفحہ ۶۳۶)

اور فرمایا: ایک دوسرے پر رحم کرنے والوں پر قیامت کے دن رحم فرمائے گا۔ تم زمین میں رحم کرو تا کہ وہ تم پر رحم کرے جو آسمان میں ہے۔ (سنن ترمذی کتاب البر جلد ۳ صفحہ ۲۱۷، سنن ابوداؤد کتاب الادب جلد ۲ صفحہ ۳۰۶)

جبکہ ”نبی الملمحہ“ کی روایت تو یہ اشارہ اس طرف ہے کہ حضور صلی اللہ علیہ وسلم جہاد اور تلوار کے ساتھ بھیجے گئے ہیں اور یہی صحیح ہے۔ اور حذیفہ رضی اللہ عنہ نے ابوموسیٰ رضی اللہ عنہ کی حدیث کے نقل روایت کی ہے۔ اس میں ہے کہ آپ نبی الرحمة، نبی التوبہ اور نبی الملاحمہ صلی اللہ علیہ وسلم ہیں۔ (شامل ترمذی صفحہ ۲۹۷)

حربی رحمتہ اللہ تعالیٰ علیہ نے حضور صلی اللہ علیہ وسلم کی حدیث میں روایت کیا کہ آپ نے فرمایا: میرے پاس فرشتہ آیا۔ اس نے مجھ سے کہا: آپ قسم (دلائل النبوة لابی نعیم کما فی منابیل الصفاء للسیوطی صفحہ ۱۱۲)

یعنی جمع کرنے والے ہیں۔ حربی رحمتہ اللہ تعالیٰ علیہ کہتے ہیں کہ قسم کے معنی ہیں بھلائی کا جمع کرنے والا۔ اور یہ نام حضور

صلی اللہ علیہ وسلم کے گھر والوں کو معلوم تھا۔

حضور صلی اللہ علیہ وسلم کے القاب و صفات قرآن کریم میں ان کے علاوہ جو ہم نے بیان کئے، بکثرت آئے ہیں۔ جیسے نور، سراج، منیر، منذر، نذیر، مبشر، بشیر، شاہد، شہید، الحق، المبین، خاتم النبیین، رؤف، رحیم، امین، قدم صدق، رحمة للعالمین، نعمة الله، عروة و ثقی، صراط مستقیم، نجم ثاقب، کریم، نبیئ اُمی اور داعی الی اللہ یہ آپ صلی اللہ علیہ وسلم کے اوصاف کثیرہ اور علامات جلیلہ ہیں۔

اور اللہ عزوجل کی گزشتہ کتابوں اور انبیاء علیہم السلام کے صحیفوں کے اور احادیث نبوی اور امت کی بول چال میں مکمل طریقہ سے آپ صلی اللہ علیہ وسلم کے نام آچکے ہیں۔

جیسے مصطفیٰ، مجتبیٰ، ابوالقاسم، حبیب، رسول رب العالمین، شفیع، مشفع، متقی، مصلح، طاهر، مہین، صادق، مصدوق، ہادی، سید ولد آدم، سید المرسلین، امام المتقین، قائد الغر المحجلین، حبیب اللہ، جمیل الرحمن، صاحب الخوض البور و دوشفاعت، المقام المحمود، صاحب الوسیلہ، صاحب الفضیلہ، صاحب الدرجة الرفیعة، صاحب التاج و المعراج اللّواء، والقضیب (عصا) راکب البرق الناقہ، نجیب، صاحب الحجہ، السلطان، خاتم، علامة برہان، صاحب الہرواقہ، صاحب النعلین۔ کتابوں میں آپ صلی اللہ علیہ وسلم کے یہ نام بھی ہیں۔ التوکل، المختار، مقيم السنۃ، المقدس، روح القدس، روح الحق۔

اسی معنی میں انجیل میں فارقلیط ہے۔ ثعلب کہتے ہیں کہ فارقلیط اس کو کہتے ہیں جو حق و باطل میں تفریق کرے۔ گزشتہ کتابوں میں آپ صلی اللہ علیہ وسلم کے یہ نام بھی ہیں۔ ماذ، ماذ بمعنی طیب، حطایا، خاتم، حاتم۔ کعب احبار رضی اللہ عنہ نے اس کی حکایت کی۔

ثعلب رضی اللہ عنہ نے کہا کہ خاتم وہ ہے جس سے نبیوں کے سلسلہ آمد کو روکا جائے اور حاتم کے معنی یہ ہیں کہ نبیوں میں جو پیدائش اور اخلاق میں سب سے بڑھ کر عمدہ ہو۔

سریانی زبان میں آپ صلی اللہ علیہ وسلم کا نام یہ ہے۔ ”مشفع“، یعنی محمد، ”ممننا“، یعنی روح القدس یا محمد اور توریت میں آپ صلی اللہ علیہ وسلم کا نام اَحْسِد ہے۔ یہ ابن سیرین رحمۃ اللہ تعالیٰ علیہ سے مروی ہے۔

صاحب القضیب کے معنی تلوار والے کے ہیں۔ انجیل میں اس کی یوں تفسیر آئی ہے کہ حضرت عیسیٰ علیہ الصلوٰۃ والسلام نے فرمایا: آپ صلی اللہ علیہ وسلم کے ساتھ لوہے کی تلوار ہوگی جس سے آپ صلی اللہ علیہ وسلم جہاد کریں گے اور آپ صلی اللہ علیہ وسلم کی امت بھی ایسی ہی ہوگی۔ اور یہ بھی محمول کیا گیا ہے۔ قضیب آپ صلی اللہ علیہ وسلم کی ایک لمبی شاخ تھی جس کو آپ صلی اللہ علیہ وسلم ہاتھ میں لیا کرے تھے۔ اور وہ اب خلفاء کے پاس ہے لیکن ”ہراوہ“ جس سے آپ صلی اللہ علیہ وسلم کی تعریف کی گئی ہے۔ لغت میں اس کے معنی عصا کے ہیں۔ مجھے خیال ہے واللہ اعلم کہ اس سے وہ عصا مراد ہے جو حدیث حوض میں مذکور ہے کہ اپنے اس عصا سے یمن والوں کے لئے لوگوں کو ہٹاؤں گا۔

لیکن ”تاج“ اس سے مراد عمامہ ہے اور اس وقت سوائے عرب کے اور کوئی عمامہ نہیں پہنتا تھا۔ عمائم عرب کے تاج ہیں۔

آپ ﷺ کے اوصاف القاب اور علامات کتابوں میں بہت ہیں۔

ان میں سے بقدر کفایت انشاء اللہ عزوجل ہم نے ذکر کیا ہے۔ آپ ﷺ کی مشہور کنیت ابوالقاسم ہے۔

حضرت انس رضی اللہ عنہ سے مروی ہے کہ جب حضور ﷺ کے صاحبزادہ حضرت ابراہیم رضی اللہ عنہ پیدا ہوئے تو جبریل علیہ الصلوٰۃ والسلام آئے اور کہا: اَلسَّلَامُ عَلَیْكَ يَا اَبَا اِبْرَاهِيْمَ۔ (دلائل النبوة بہق جلد ۱ صفحہ ۱۶۴)

کیسے نام رکھے جائیں؟:

والدین کو چاہیے کہ بچے کا اچھا نام رکھیں کہ یہ ان کی طرف سے اپنے بچے کے لئے سب سے پہلا اور بنیادی تحفہ ہے جسے وہ عمر بھر اپنے سینے سے لگائے رکھتا ہے یہاں تک کہ جب میدانِ حشر پہا ہوگا تو وہ اسی نام سے مالکِ کائنات عزوجل کے حضور بلایا جائے گا جیسا کہ حضرت سیدنا ابوذر رضی اللہ عنہ سے مروی ہے کہ حضور پاک، صاحبِ نولاک، سیاحِ افلاک ﷺ نے فرمایا: ”قیامت کے دن تم اپنے اور اپنے آباء کے ناموں سے پکارے جاؤ گے لہذا اپنے اچھے نام رکھا کرو۔“

(سنن ابی داؤد، کتاب الادب باب فی تغیر الاسماء، الحدیث ۴۹۴۸، ج ۴، ص ۳۷۴)

اس حدیث پاک سے وہ لوگ عبرت حاصل کریں جو اپنے بچے کا نام کسی فلمی اداکار یا (معاذ اللہ عزوجل) کفار کے نام پر رکھ دیتے ہیں، اس سے بدترین ذلت کیا ہوگی کہ مسلمان کی اولاد کو کل میدانِ حشر میں کفار کے ناموں سے پکارا جائے۔ والعیاذ باللہ ہمارے معاشرے میں بچے کے نام کے انتخاب کی ذمہ داری عموماً کسی قریبی رشتہ دار مثلاً دادی، پھوپھی، چچا وغیرہ کو سونپ دی جاتی ہے اور عموماً مسائل شرعیہ سے نا بلد ہونے کی وجہ سے وہ بچوں کے ایسے نام رکھ دیتے ہیں جن کے کوئی معانی نہیں ہوتے یا پھر اچھے معانی نہیں ہوتے، ایسے نام رکھنے سے احتراز کیا جائے۔ انبیاء کرام علیہم السلام کے اسمائے مبارکہ اور صحابہ کرام و تابعین عظام اور اولیائے کرام رضی اللہ عنہم کے ناموں پر نام رکھنے چاہیں جس کا ایک فائدہ تو یہ ہوگا کہ بچے کا اپنے اسلاف رضی اللہ عنہم سے روحانی تعلق قائم ہو جائے گا اور دوسرا ان نیک ہستیوں سے موسوم ہونے کی برکت سے اس کی زندگی پر مدنی اثرات مرتب ہوں گے۔

حضرت سیدنا ابو وہب جشمی رضی اللہ عنہ سے مروی ہے کہ نور کے پیکر، تمام نبیوں کے سرور، دو جہاں کے تاجور، سلطانِ بحر و بر صلی اللہ تعالیٰ علیہ والہ وسلم نے فرمایا: انبیاء علیہم السلام کے ناموں پر نام رکھو۔

(سنن ابی داؤد، کتاب الادب باب فی تغیر الاسماء، الحدیث ۴۹۵۰، ج ۴، ص ۳۷۴)

بچے کی کنیت رکھنا جائز ہے اور حصولِ برکت کے لئے بزرگوں کی نسبت سے کنیت رکھنا بہتر ہے مثلاً ابو تراب (یہ حضرت سیدنا علی المرتضیٰ رضی اللہ عنہ کی کنیت ہے) وغیرہ (ماخوذ از بہارِ شریعت، ج ۳، حصہ ۱۶، ص ۲۱۳)

حضرت سیدنا انس رضی اللہ عنہ سے مروی ہے کہ شہنشاہِ مدینہ، سرورِ قلب و سینہ ﷺ نے فرمایا: اپنے بچوں کی کنیت رکھنے میں جلدی کرو کہیں ان کے (بڑے) القابات نہ پڑ جائیں۔

(کنز العمال، کتاب النکاح، باب السابع، الفصل الاول، الاکمال، الحدیث ۴۵۲۲، ج ۱۶، ص ۱۷۶)

مسئلہ: عبدالمصطفیٰ، عبدالنبی اور عبدالرسول نام رکھنا بالکل جائز ہے کہ اس سے شرف نسبت مقصود ہے۔ عبد کے دو معانی ہیں، بندہ اور غلام، اس لئے یہ نام رکھنے میں کوئی حرج نہیں۔ غلام محمد، غلام صدیق، غلام فاروق، غلام علی، غلام حسین وغیرہ نام رکھنا جن میں غلام کی نسبت انبیاء و صالحین کی طرف کی گئی ہو، بالکل جائز ہے۔ (بہار شریعت، حصہ ۱۶، ص ۲۱۳، ماخوذ ۱)

مسئلہ: محمد بخش، احمد بخش، پیر بخش اور اسی قسم کے دوسرے نام رکھنا جس میں نبی یا ولی کے نام کے ساتھ بخش کا لفظ ملا یا گیا ہو، بالکل جائز ہے۔ (بہار شریعت، حصہ ۱۶، ص ۲۱۳، ماخوذ ۱)

مسئلہ: طہ، یسین نام بھی نہ رکھے جائیں کہ یہ الفاظ مقطعات قرآنیہ میں سے ہیں جن کے معانی معلوم نہیں۔ (بہار شریعت، حصہ ۱۶، ص ۲۱۳، ماخوذ ۱)

مسئلہ: جو نام بُرے ہوں انہیں بدل کر اچھے نام رکھنے چاہیں۔ (بہار شریعت، حصہ ۱۶، ص ۲۱۳، ماخوذ ۱)

حضرت سیدتنا عائشہ صدیقہ رضی اللہ عنہا سے مروی ہے کہ شہنشاہِ مدینہ، قرارِ قلب و سینہ منیٰ ﷺ بُرے ناموں کو بدل دیا کرتے تھے۔ (جامع الترمذی، کتاب الادب، باب ماجاء فی تغیر الاسماء، الحدیث ۲۸۴۸، ج ۴، ص ۳۸۲)

حضرت سیدنا ابن عباس رضی اللہ عنہما سے روایت ہے کہ حضرت جویریہ رضی اللہ عنہا کا نام پہلے بڑہ تھا، سرورِ عالم، نورِ مجسم ﷺ نے (بڑہ سے) بدل کر جویریہ رکھ دیا۔ (صحیح مسلم، کتاب الادب، باب استحباب تغیر الاسماء، الحدیث ۱۱۸۲، ص ۲۱۳)

اللہ عزوجل کے پسندیدہ نام:

حضرت سیدنا عبد اللہ بن عمر رضی اللہ عنہما سے روایت ہے کہ تاجدارِ رسالت، شہنشاہِ نبوت، پیکرِ عظمت و شرافت، محبوبِ ربِّ العزت، محسنِ انسانیت ﷺ نے ارشاد فرمایا تمہارے ناموں سے اللہ تعالیٰ کے نزدیک سب سے زیادہ پسندیدہ نام عبد اللہ اور عبد الرحمن ہیں۔ (صحیح مسلم، کتاب الادب، باب استحباب تغیر الاسماء، الحدیث ۲۱۳۲، ص ۱۱۷۸)

صدر الشریعہ بدرالطریقہ مفتی محمد امجد علی اعظمی رحمۃ اللہ تعالیٰ علیہ لکھتے ہیں: عبد اللہ و عبد الرحمن بہت اچھے نام ہیں (مگر اس زمانہ میں اکثر دیکھا جاتا ہے کہ بجائے عبد الرحمن اس شخص کو بہت سے لوگ رحمن کہتے ہیں اور غیر خدا کو رحمن کہنا حرام ہے، اسی طرح عبد الخالق کو خالق اور عبد المعبود کو معبود کہتے ہیں) اس قسم کے ناموں میں ایسی ناجائز ترمیم ہرگز نہ کی جائے۔ اسی طرح بہت کثرت سے ناموں میں تصغیر کا رواج ہے یعنی نام کو اس طرح بگاڑتے ہیں جس سے حقارت نکلتی ہے، ایسے ناموں میں تصغیر ہرگز نہ کی جائے اور جہاں یہ گمان ہو کہ ناموں میں تصغیر کی جائے گی یہ نام نہ رکھے جائیں، دوسرے نام رکھے جائیں۔ (بہار شریعت، حصہ ۱۶، ص ۲۱۶)

نبی اکرم علیہ والہ وسلم نے ارشاد فرمایا: فطرت پانچ چیزیں ہیں، ختنہ کرنا، موئے زیر ناف صاف کرنا، بغل کے بال نوچنا، مونچھیں کترنا، ناخن کاٹنا۔ (صحیح مسلم، باب خصال الفطرة، الحدیث ۲۵۷، ص ۱۵۳)

ختنہ کرنا سنت ہے اور یہ شعائرِ اسلام میں سے ہے کہ اس سے مسلمان اور غیر مسلم میں امتیاز ہوتا ہے اسی لئے اسے مسلمان بھی کہا جاتا ہے۔ ولادت کے سات دن کے بعد ختنہ کرنا جائز ہے، ختنہ کی مدت سات سال سے بارہ سال تک ہے۔

(الفتاویٰ الہندیہ، کتاب النکاح، باب التاسع عشر فی الختان... الخ، ج ۵، ص ۳۵۷، بہار شریعت، حصہ ۱۶، ص ۲۰۰)

حضرت سیدنا مولیٰ علی المرتضیٰ رضی اللہ عنہ سے مرفوعاً روایت ہے کہ اپنے بچے کا ساتویں دن ختنہ کرو کہ یہ گوشت اگنے کے لئے جلدی اور ستھرا ہے اور دل کے لئے راحت ہے۔

(کنز العمال، کتاب النکاح، الفصل الثالث فی الختان، الاکمال، الحدیث ۳۵۳۰۳، ج ۸، ص ۱۸۱)

مسئلہ: بچے کا ختنہ باپ خود بھی کر سکتا ہے۔ (اگر حجام یا ڈاکٹر وغیرہ ختنہ کریں تو عورت ان کے سامنے نہ آئے بلکہ بچے کو کوئی مرد پکڑے۔) (فتاویٰ رضویہ، ج ۲۲، ص ۲۰۴)

بَابُ خَاتِمِ النَّبِيِّينَ صَلَّى اللَّهُ عَلَيْهِ وَسَلَّمَ

باب: خاتم النبیین صلی اللہ علیہ وسلم

115- حَدَّثَنَا مُحَمَّدُ بْنُ سِنَانٍ حَدَّثَنَا سَلِيمُ بْنُ حَيَّانٍ حَدَّثَنَا سَعِيدُ بْنُ مِينَاءَ عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُمَا قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ مَثَلُ وَمَثَلُ الْأَنْبِيَاءِ كَرَجُلٍ بَنَى دَارًا فَأَكْمَلَهَا وَأَحْسَنَهَا إِلَّا مَوْضِعَ لَبَنَةٍ فَجَعَلَ النَّاسُ يَدْخُلُونَهَا وَيَتَعَجَّبُونَ وَيَقُولُونَ لَوْلَا مَوْضِعُ اللَّبَنَةِ

حضرت جابر بن عبد اللہ رضی اللہ عنہما سے روایت ہے کہ رسول اللہ صلی اللہ علیہ وسلم نے ارشاد فرمایا: میری مثال اور انبیاء کرام علیہم السلام کی مثال اس شخص کی مانند ہے جس نے مکان تعمیر کیا تو اس کی تکمیل کر دی اور اسے آرائش کر دیا مگر ایک اینٹ کی جگہ چھوڑ دی چنانچہ لوگ اس مکان کے اندر جا کر متعجب ہوتے ہیں اور کہتے ہیں کاش! ایک اینٹ کی جگہ نہ چھوڑی ہوتی۔ (مسند احمد: رقم الحدیث: 14888، شعب الایمان: رقم الحدیث: 1485، سنن الترمذی: رقم الحدیث: 2862، صحیح مسلم: رقم الحدیث: 5857، مسند الطیالسی: رقم الحدیث: 1785)

116- حَدَّثَنَا قُتَيْبَةُ بْنُ سَعِيدٍ حَدَّثَنَا إِسْمَاعِيلُ بْنُ جَعْفَرٍ عَنْ عَبْدِ اللَّهِ بْنِ دِينَارٍ عَنْ أَبِي صَالِحٍ عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ إِنَّ مَثَلِي وَمَثَلُ الْأَنْبِيَاءِ مِنْ قَبْلِي كَمَثَلِ رَجُلٍ بَنَى بَيْتًا فَأَحْسَنَهُ وَأَجْمَلَهُ إِلَّا مَوْضِعَ لَبَنَةٍ مِنْ زَاوِيَةٍ فَجَعَلَ النَّاسُ يَطُوفُونَ بِهِ وَيَتَعَجَّبُونَ لَهُ وَيَقُولُونَ هَلَّا وَضَعْتَ هَذِهِ اللَّبَنَةَ قَالَ فَأَنَا اللَّبَنَةُ وَأَنَا خَاتِمُ النَّبِيِّينَ

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: میری مثال اور مجھ سے قبل انبیاء کرام علیہم السلام کی مثال اس مرد کی مانند ہے جس نے ایک مکان بنایا تو اسے حسین و جمیل بنایا مگر اس نے ایک کونے کے اندر ایک اینٹ کی جگہ چھوڑ دی چنانچہ لوگ اس مکان کے گردا گرد گھومتے اور متعجب ہوتے ہیں اور کہتے ہیں کہ اس میں اس اینٹ کو کیونکر نہ رکھا گیا۔ چنانچہ وہ اینٹ میں ہی ہوں اور میں خاتم النبیین ہوں۔ (مرجع السابق)

شرح

قرآن پاک میں ارشاد باری تعالیٰ ہے کہ

وَلَكِنْ رَسُولُ اللَّهِ وَخَاتَمُ النَّبِيِّينَ ۖ وَكَانَ اللَّهُ بِكُلِّ شَيْءٍ عَلِيمًا (پارہ نمبر 22، سورۃ احزاب آیت نمبر 40)

ترجمہ کنز الایمان شریف: "ہاں اللہ کے رسول ہیں اور سب نبیوں کے پچھلے اور اللہ سب کچھ جانتا ہے"۔ اس آیت کے تحت مشہور مولانا سید محمد نعیم الدین مراد آبادی علیہ الرحمۃ ارشاد فرماتے ہیں کہ حضور صلی اللہ علیہ وسلم کا آخر الانبیاء ہونا قطعی ہے، نص قرآنی بھی میں وارد ہے اور صحاح کی بکثرت احادیث جو حدّ تو اتر تک پہنچتی ہیں ان سب سے ثابت ہے کہ حضور صلی اللہ علیہ وسلم سب سے آخری ہیں، آپ کے بعد کوئی نبی ہونے والا نہیں جو حضور علیہ السلام کی نبوت کے بعد کسی اور کو نبوت ملنا ممکن جانے، وہ ختم نبوت کا منکر کافر، خارج از اسلام ہے۔ (کنز الایمان مع تفسیر خزائن العرفان از مولانا نعیم الدین مراد آبادی، ض ۶۳، مطبوعہ پاک کمپنی لاہور)

بے شک نبی صلی اللہ علیہ وسلم پر نص قطعی قرآن نبوت ختم ہو گئی، اب کوئی نبی نہیں ہو سکتا۔ لہذا ضروری ہوا کہ آپ کے دین میں ہندوین ہوں اور مسلمانوں پر مجتہدوں کی پیروی فرض ہو کہ وہ وقائع جن کا ذکر قرآن مجید و حدیث شریف میں نہیں اپنی رائے سے میں حکم شرعی قائم فرمائیں۔ ورنہ یہ احکام، مجمل رہ جاتے کہ قرآن و حدیث میں ذکر نہیں۔ اور کوئی تازہ نبی ہو نہیں سکتا تو مجتہدین نہ ہوتے یا ان کا حکم، حکم شرع نہ ٹھہرتا تو یہ احکام کیوں کر معلوم ہو سکتے۔ (اظہار الحق الحلی از مولانا امام احمد رضا خاں بریلوی صفحہ نمبر 56)

امام احمد و ابوداؤد و طیالسی مطلقاً اور ابن ماجہ مختصراً اور ابو یعلیٰ حضرت عبد اللہ بن عباس رضی اللہ عنہما سے راوی، رسول اللہ صلی اللہ علیہ وسلم پر طویل شفاعت کبریٰ میں فرماتے ہیں:

فَيَا تَوْنَ عَيْسَىٰ فَيَقُولُونَ اَشْفَعْ لَنَا اِلَىٰ رَبِّكَ فَلْيَقْضِ بَيْنَنَا فَيَقُولُ اِنِّي لَسْتُ هُنَا كَمَا اِنِّي اتَّخَذْتُ الْهَآءَ مِنْ دُونِ اللَّهِ، وَاِنَّهُ لَا يَهْمُنِي الْيَوْمَ الْاِنْفُسَىٰ وَلَكِنْ اِنْ كُلِّ مَتَاعٍ فِيْ وَعَاءٍ مَّخْتُومٍ عَلَيْهِ اُكُنْ يَقْدِرُ عَلٰى مَا فِيْ جُوفِهِ حَتّٰى يَفْضَ الْخَاتَمُ، فَيَقُولُونَ لَا فَيَقُولُ اِنْ مُحَمَّدًا ﷺ فَيَا تَوْنَ فَاَقُولُ اَنَا لَهَا فَاِذَا ارَادَ اللَّهُ اَنْ يَقْضِيَ بَيْنَ خَلْقِهِ نَادَىٰ مُنَادُ ابْنِ اَحْمَدَ وَ اَمْتَهُ فَنَحْنُ الْاٰخَرُونَ الْاَوَّلُونَ نَحْنُ اٰخِرُ الْاَمَمِ وَاَوَّلُ مَنْ يَحَاسِبُ، فَتَفْرَجُ لَنَا الْاَمَمُ عَنْ طَرِيقِنَا ۝ الْحَدِيثُ هَذَا مُخْتَصَرٌ.

یعنی جب لوگ اور انبیاء علیہم الصلوٰۃ والسلام کے حضور سے مایوس ہو کر پھریں گے تو سیدنا عیسیٰ علیہ الصلوٰۃ والسلام کے پاس حاضر ہو کر شفاعت چاہیں گے، مسیح فرمائیں گے میں اس منصب کا نہیں مجھے لوگوں نے اللہ کے سوا خدا بنایا تھا مجھے آج اپنی ہی فکر ہے مگر یہ کہ جو چیز کسی سر بہر برتن میں رکھی ہو کیا بے مہر اٹھائے اسے پاسکتے ہیں، لوگ کہیں گے نہ، فرمائیں گے تو محمد صلی اللہ علیہ وسلم خاتم النبیین ہیں اور یہاں تشریف فرما ہیں، لوگ میرے حضور حاضر ہو کر شفاعت چاہیں گے میں فرماؤں گا میں ہوں شفاعت کے لئے، پھر جب اللہ عز و جل اپنی مخلوق میں فیصلہ کرنا چاہے گا ایک منادی پکارے گا کہاں ہیں احمد اور ان کی امت صلی اللہ علیہ وسلم، تو ہمیں پچھلے ہیں اور ہمیں اگلی سب امتوں سے پیچھے آئے اور سب سے پہلے ہمارا حساب ہوگا اور سب امتیں عرصاتِ محشر میں ہمارے لئے راستہ دیں گی۔

(مسند ابو یعلیٰ حدیث ۲۳۲۳ عبد اللہ بن عباس، مؤسسۃ علوم القرآن بیروت، ۶/۳) (کتاب السیر جلد نمبر 15 صفحہ نمبر 128)

امام احمد مسند اور بخاری و مسلم و ترمذی و نسائی و ابن ماجہ صحاح، ابن ابی شیبہ سنن، ابن جریر تہذیب الآثار میں بطریق عدیدہ کثیرہ سیدنا سعد بن ابی وقاص، اور حاکم صحیح اسناد مستدرک، اور طبرانی معجم کبیر و اوسط، اور ابوبکر عاقول فوائد میں، اور ابن مردودہ مطولاً اور بزار بطریق عبد اللہ بن ابی بکر عن حکیم بن جبیر عن الحسن بن سعد مولیٰ علی، اور ابن عساکر بطریق عبد اللہ بن محمد بن عقیل عن ابیہ عن جدہ عقیل امیر المؤمنین مولیٰ علی اور احمد و حاکم و طبرانی و عقیلی حضرت عبد اللہ بن عباس، اور احمد حضرت امیر معاویہ، اور احمد و بزار و ابو جعفر بن محمد طبری و ابوبکر مطیری حضرت ابوسعید خدری، اور ترمذی باقادہ تحسین حضرت جابر بن عبد اللہ سے مسنداً اور حضرت ابو ہریرہ سے تعلیقاً، اور طبرانی کبیر اور خطیب کتاب الحنفی و المتفرق میں حضرت عبد اللہ بن عمر، اور ابو نعیم فضائل الصحابہ میں حضرت سعید بن زید، اور طبرانی کبیر میں حضرات براء بن عازب و زید بن ارقم و جیش بن جنادہ و جابر بن سمرہ و مالک بن حویرث و حضرت ام المؤمنین ام سلمہ، زوجہ امیر المؤمنین علی حضرت اسماء بنت عمیس رضی اللہ عنہم اجمعین سے راوی، حضور پر نور صلی اللہ علیہ وسلم نے غزوہ تبوک کو تشریف لیجاتے وقت امیر المؤمنین مولیٰ علی کرم اللہ وجہہ الکریم کو مدینے میں چھوڑا امیر المؤمنین نے عرض کی یا رسول اللہ! حضور مجھے عورتوں اور بچوں میں چھوڑے جاتے ہیں، فرمایا:

"اما ترضی ان تكون منی بمنزلة هارون من موسى غير انه لا نبي بعدي"

یعنی کیا تم اس پر راضی نہیں کہ تم یہاں میری نیابت میں ایسے رہو جیسے موسیٰ علیہ الصلوٰۃ والسلام جب اپنے رب سے کلام کے لئے حاضر ہوئے ہارون علیہ الصلوٰۃ والسلام کو اپنی نیابت میں چھوڑ گئے تھے ہاں یہ فرق ہے کہ ہارون نبی تھے میں جب سے نبی ہوا دوسرے کے لئے نبوت نہیں۔

(صحیح ابن ابی شیبہ، مناقب علی بن ابی طالب رضی اللہ عنہ، قدیمی کتب خانہ، کراچی، ۱/ ۵۲۶۔۔۔ جامع الترمذی، مناقب علی بن ابی طالب رضی اللہ عنہ، امین کمپنی کتب خانہ، رشیدیہ، دہلی، ۲/ ۱۱۳۔۔۔ صحیح مسلم کتاب الفضائل، مناقب علی بن ابی طالب رضی اللہ عنہ، قدیمی کتب خانہ، کراچی، ۲/ ۲۷۸۔۔۔ مسند احمد بن حنبل، حدیث حضرت سعد بن وقاص، دار الفکر بیروت، ۱/ ۱۸۲) مسند و مستدرک میں حدیث ابن عباس یوں ہے:

"الا ترضی ان تكون بمنزلة هارون من موسى الا انك لست بنبي"

کیا تم راضی نہیں کہ بمنزلہ ہارون کے ہو موسیٰ سے مگر یہ کہ تم نبی نہیں۔

(المجمع الزوائد بحوالہ احمد وغیرہ عن ابن عباس باب جامع مناقب علی رضی اللہ عنہ، دار الکتاب بیروت، ۹/ ۱۲۰۔۔۔ المستدرک للحاکم، کتاب معریۃ، نصابہ، دار الفکر، بیروت، ۳/ ۱۰۹۔۔۔ کتاب السیر جلد نمبر ۱۵ صفحہ نمبر ۱۳۷)

نبی اکرم صلی اللہ علیہ وسلم کے آخری نبی ہونے پر دلائل:

مَا كَانَ مُحَمَّدٌ أَبَا أَحَدٍ مِنْ رِجَالِكُمْ وَلَكِنْ رَسُولَ اللَّهِ وَخَاتَمَ النَّبِيِّينَ وَكَانَ اللَّهُ بِكُلِّ شَيْءٍ عَلِيماً

(سورۃ الاحزاب آیت نمبر ۴۰)

ترجمہ: محمد تمہارے مردوں میں سے کسی کے باپ نہیں ہیں، لیکن وہ اللہ کے رسول اور آخری نبی ہیں اور اللہ ہر چیز کو

خوب جاننے والا ہے

تفسیر: اللہ تعالیٰ کا ارشاد ہے: محمد تمہارے مردوں میں سے کسی کے باپ نہیں ہیں، لیکن وہ اللہ کے رسول اور آخری نبی ہیں اور

اللہ ہر چیز کو خوب جاننے والا ہے۔ (الاحزاب: ۴۰)

اس کی تحقیق کہ رسول اللہ (ﷺ) مردوں میں سے کسی کے باپ نہیں ہیں

قائدہ بیان کرتے ہیں کہ یہ آیت حضرت زید بن حارثہ کے متعلق نازل ہوئی ہے کہ وہ آپ کے بیٹے نہیں ہیں اور آپ کے چار بیٹے تھے آپ حضرت قاسم، حضرت ابراہیم، حضرت طیب اور حضرت مطہر کے والد تھے۔

(جامع البیان رقم الحدیث: ۲۱۴۶۵، تفسیر امام ابن ابی حاتم رقم الحدیث: ۱۷۶۹۸)

جب نبی (ﷺ) نے حضرت زینب (رضی اللہ عنہا) سے نکاح کر لیا تو کفار اور منافقین نے اعتراض کیا کہ آپ نے اپنے بیٹے کی بیوی سے نکاح کر لیا اس موقع پر یہ آیت نازل ہوئی کہ حضرت زید بن حارثہ آپ کے حقیقی بیٹے نہیں ہیں حتیٰ کہ ان کی بیوی آپ پر حرام ہو جائیں لیکن آپ تعظیم اور تکریم کے اعتبار سے امت کے باپ ہیں اور آپ کی ازواج مطہرات امت کی مائیں ہیں اللہ تعالیٰ نے اس آیت کو نازل فرما کر کفار اور منافقین کے اعتراضات کو ساقط کر دیا اس آیت کا مقصد یہ ہے کہ آپ کے زمانہ میں جو مرد تھے آپ ان میں سے کسی کے حقیقی والد نہیں ہیں یہ نہیں ہے کہ آپ کسی کے والد نہیں ہیں کیونکہ آپ کی چار بیٹیاں تھیں اور آپ ان کے والد تھے اور آپ کے چار بیٹے تھے اور آپ ان کے والد تھے لیکن وہ سب صغیرین میں وفات پا گئے۔ اور ان میں سے کوئی بھی مرد ہونے کی عمر تک نہیں پہنچا سو آپ مردوں میں سے کسی حقیقی والد نہیں ہیں نیز اللہ تعالیٰ نے فرمایا ہے: تمہارے مردوں میں سے کسی کے والد نہیں ہیں اور یہ چاروں آپ کے نسبی بیٹے تھے مخاطبین کے مردوں میں سے نہ تھے بعض احادیث میں ہے کہ آپ نے حضرت حسن اور حضرت حسین (رضی اللہ عنہ) کے متعلق فرمایا یہ دونوں میرے بیٹے ہیں۔

(سنن الترمذی رقم الحدیث: ۳۷۶۹)

لیکن آپ نے ان کو مجازاً اپنے بیٹے فرمایا وہ آپ کے نسبی بیٹے نہ تھے وہ حضرت علی (رضی اللہ عنہ) کے نسبی بیٹے اور آپ کے نواسے تھے۔ خلاصہ یہ ہے کہ وہ تمہارے مردوں میں سے کسی کے والد نہیں ہیں اور نہ کسی مرد کے حقیقی والد ہیں نہ رضاعی والد ہیں۔ ہم نے امام ابن جریر اور امام ابن ابی حاتم کے حوالے سے لکھا ہے کہ رسول اللہ (ﷺ) کے چار بیٹے تھے لیکن مشہور یہ ہے کہ آپ کے دو بیٹے تھے حضرت قاسم اور حضرت ابراہیم، حضرت قاسم حضرت خدیجہ (رضی اللہ عنہا) کے بطن سے پیدا ہوئے انہی کی وجہ سے آپ کی کنیت ابوالقاسم ہے اور حضرت ابراہیم آپ کی کنیز ماریہ قبطیہ کے بطن سے پیدا ہوئے اور حضرت ابراہیم کے علاوہ آپ کی تمام اولاد قبل از اسلام پیدا ہوئی، صرف حضرت ابراہیم واحد ہیں جو زمانہ اسلام میں پیدا ہوئے اسی وجہ سے ان کا لقب طیب اور مطہر ہے۔ (سبل الہدی والارشاد ج ۱ ص ۱۶، مطبوعہ دارالکتب العلمیہ بیروت ۱۴۱۴ھ)

علامہ آلوسی نے لکھا ہے کہ آپ کسی مرد کے شرعی والد ہیں نہ رضاعی اور نہ کسی کو آپ نے شرعاً بیٹا بنایا کیونکہ شرعاً بیٹا اس کو بنایا جاتا ہے جو مجہول النسب ہو اور حضرت زید بن حارثہ مجہول النسب نہیں تھے ان کا نسب معروف تھا وہ حارثہ کے بیٹے تھے غرض آپ

کسی اعتبار سے کسی مرد کے باپ نہ تھے، نسی نہ رضاعی نہ متبنی کے اعتبار سے۔

(روح المعانی ج ۲۲ ص ۴۵-۴۴، دار الفکر بیروت ۱۴۱۷ھ)

سیدنا محمد (صلی اللہ علیہ وسلم) کے خاتم النبیین اور آخری نبی ہونے کے متعلق قرآن مجید کی آیات

سیدنا محمد (صلی اللہ علیہ وسلم) کے خاتم النبیین اور آخری نبی ہونے پر صاف اور صریح آیت تو یہی الاحزاب: ۴۰ ہے اس کے علاوہ قرآن مجید کی اور آیات بھی ہیں جن سے آپ کا خاتم النبیین اور آخری نبی ہونا ثابت ہے:

(۱) الْيَوْمَ اكْمَلْتُ لَكُمْ دِينَكُمْ وَاتَّمَمْتُ عَلَيْكُمْ نِعْمَتِي وَرَضِيتُ لَكُمُ الْإِسْلَامَ دِينًا. (المائدہ: ۳)
آج میں نے تمہارے لیے تمہارے دین کو کامل کر دیا اور تمہارے اوپر اپنی نعمت کو تمام کر دیا اور تمہارے لیے اسلام کو بہ طور دین پسند فرمالیا۔

نبی (صلی اللہ علیہ وسلم) کے اوپر دین کا کامل اور تمام ہونا اس بات کو مستلزم ہے کہ آپ آخری نبی ہیں، کیونکہ آپ کے بعد کسی اور نبی کا آنا اسی وقت ممکن ہوتا جب آپ کے دین اور آپ کی شریعت میں کوئی کمی ہوتی جس کی کو بعد میں آنے والا نبی پورا کرتا اور جب آپ کا دین کامل اور تمام ہے اور اس کا نام مکمل ہونا ممکن نہیں ہے تو آپ کے بعد کسی نبی کا آنا بھی ممکن نہیں ہے۔

(۲) وَمَا أَرْسَلْنَاكَ إِلَّا كَافَّةً لِلنَّاسِ بَشِيرًا وَنَذِيرًا. (سبا: ۲۸)

اور (اے رسول مکرم!) ہم نے آپ کو دنیا کے تمام لوگوں کے لیے (جنت کی) بشارت دینے والا اور (دوزخ سے) ڈرانے والا بنا بھیجا ہے۔

اس آیت میں یہ تصریح ہے کہ دنیا کے تمام لوگوں کے لیے آپ رسول ہیں اگر آپ کے بعد کسی نبی کی بعثت کو جائز قرار دیا جائے تو لازم آئے گا کہ آپ تمام لوگوں کے لیے رسول نہیں ہیں بلکہ بعض لوگوں کے لیے کوئی اور رسول آئے گا اور اس سے یہ آیت کاذب ہو جائے گی اور قرآن مجید کا کاذب ہونا محال ہے اس سے لازم آیا کہ آپ کے بعد کسی اور نبی کا آنا محال ہے۔

(۳) قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا. (الاعراف: ۱۵۸)

آپ کہیے اے لوگو! بے شک میں تم سب کی طرف اللہ رسول ہوں۔

اس آیت کی بھی حسب سابق تقریر ہے کہ اگر آپ کے بعد کسی کا آنا ممکن ہو تو پھر آپ سب کے لیے رسول نہیں رہیں گے۔

(۴) وَمَا أَرْسَلْنَاكَ إِلَّا رَحْمَةً لِّلْعَالَمِينَ (الانبیاء: ۱۰۷)

اور ہم نے آپ کو تمام جہانوں کے لیے رحمت بنا کر بھیجا ہے۔

اس آیت کی بھی اسی طرح تقریر ہے کہ اگر آپ کے بعد کسی رسول کا آنا ممکن ہو تو پھر بعض لوگوں کے لیے وہ رسول رحمت ہوگا اور آپ تمام جہانوں کے لیے رحمت نہیں رہیں گے اور یہ اس آیت کے خلاف ہے۔

(۵) تَبٰرَكَ الَّذِي نَزَّلَ الْفُرْقَانَ عَلٰی عَبْدِهِ لِيَكُوْنَ لِلْعٰلَمِيْنَ نَذِيْرًا (الفرقان: ۱)

وہ ذات برکت والی ہے جس نے اپنے عبد کامل پر وہ کتاب نازل کی جو حق اور باطل میں فرق کرنے والی ہے تاکہ وہ

عبد کامل تمام جہانوں کے لیے (عذاب سے) ڈرانے والا ہو جائے۔

(۷) وَاِذْ اخَذَ اللّٰهُ مِيثَاقَ النَّبِيِّينَ لَمَّا اَتَيْتُكُمْ مِنْ كِتَابٍ وَحِكْمَةٍ ثُمَّ جَاءَكُمْ رَسُولٌ مُّصَدِّقٌ لِّمَا مَعَكُمْ لَتَأْتُنَّ مِنْهُنَّ غُلَّةٌ فَلَا تَصُدَّقْنَ مِنْهُنَّ شَيْئًا اِلَّا بِمَا نَحْنُ بِهَا بِرَاقِبُونَ اَقْرَبْنَا ط قَالَ فَاشْهَدُوا وَاَنَا مَعَكُمْ مِنَ الشَّاهِدِينَ (آل عمران: ۸۱)

اور یاد کیجئے جب اللہ نے تمام نبیوں سے یہ پختہ عہد لیا کہ میں تمہیں جو کتاب اور حکمت عطا کروں پھر تمہارے پاس وہ عظیم رسول آجائے جو ان (چیزوں) کی تصدیق کرے جو تمہارے پاس ہیں تو تم سب اس ضرور ایمان لانا اور تم سب ضرور اس کی مدد کرنا فرمایا کیا تم نے اقرار کر لیا اور میرے اس بھاری عہد کو قبول کر لیا انہوں نے کہا ہم نے اقرار کر لیا فرمایا پس تم سب (ایک دوسرے پر) گواہ و جاؤ اور میں بھی تمہارے ساتھ گواہوں میں سے ہوں۔

اس آیت کا تقاضا یہ ہے کہ جس نبی کے آنے پر تمام رسولوں سے اس پر ایمان لانے اور اس کی نصرت کرنے کا پختہ عہد لیا گیا ہے وہ تمام رسولوں کے بعد آئے گا پس اگر آپ کے بعد کسی اور رسول کے آنے کو ممکن مانا جائے تو لازم آئے گا کہ وہی آخری رسول ہو اور اسی کے متعلق تمام نبیوں سے پختہ عہد لیا گیا ہو بلکہ آپ سے بھی اس پر ایمان لانے اور اس کی نصرت کرنے کا عہد لیا گیا ہو اور یہ بدعت باطل ہے۔

(۸) هُوَ الَّذِي بَعَثَ فِي الْأُمِّيِّينَ رَسُولًا مِنْهُمْ يَتْلُو عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِنْ قَبْلُ لَفِي ضَلَالٍ مُّبِينٍ وَآخِرِينَ مِنْهُمْ لَمَّا يَلْحَقُوا بِهِمْ ط وَهُوَ الْعَزِيزُ الْحَكِيمُ (الجمعة: ۲-۳)

وہی ہے جس نے امی لوگوں میں ان ہی میں سے ایک عظیم رسول بھیجا جو ان پر اللہ کی آیتوں کی تلاوت کرتا ہے اور ان کے باطن کو صاف کرتا ہے اور ان کو کتاب اور حکمت کی تعلیم دیتا ہے اور بے شک وہ اس کے آنے سے پہلے کھلی ہوئی گمراہی میں تھے اور اس رسول کو دوسروں کے لیے بھی بھیجا ہے جو (ابھی تک) پہلوں سے نہیں ملے اور وہ بے حد غالب بہت حکمت والا ہے۔

اس آیت کا تقاضا یہ ہے کہ سیدنا محمد (صلی اللہ علیہ وسلم) اپنے زمانہ کے لوگوں کے بھی رسول ہیں اور اپنے بعد آنے والے لوگوں کے لیے بھی رسول ہیں اب اگر یہ کہا جائے کہ آپ کے بعد کسی اور رسول کا آنا بھی ممکن ہے تو پھر اس رسول پر ایمان لانے والوں کے لیے آپ رسول نہیں ہوں گے اور یہ اس آیت کے خلاف ہے۔

(۹) وَمَنْ يُشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ وَيَتَّبِعْ غَيْرَ سَبِيلِ الْمُنْذِرِ نُوَلِّهِ مَا تَوَلَّىٰ وَنُصْلِهِ جَهَنَّمَ ط وَسَاءَتْ مَصِيرًا (النساء: ۱۱۵)

اور جو شخص اس پر ہدایت واضح ہونے کے بعد رسول کی مخالفت کرے اور تمام مسلمانوں کا راستہ چھوڑ کر دوسرے راستہ پر چلے ہم اس کو اسی طرف پھیر دیں گے جس طرف وہ پھرا ہے اور اس کو دوزخ میں داخل کر دیں گے اور وہ کیسا برا ٹھکانا ہے۔

عہد رسالت سے تمام مسلمانوں کا عقیدہ ہے کہ رسول اللہ (ﷺ) خاتم النبیین ہیں اور آخری نبی ہیں اور آپ کے بعد کسی نبی کا مبعوث ہونا محال ہے سو جو اس کے خلاف عقیدہ رکھے گا وہ اس آیت کی وعید کا مصداق ہے۔

(۱) لا یتوی منکم من انفق من قبل الفتح و قتل ٭ اولئک اعظم درجۃ من الذین انفقوا من بعد و قاتلوا ٭ وکلا وعد اللہ الحسنى ٭ (الحمدید: ۱۰)

تم میں سے جن لوگوں نے فتح (مکہ) سے پہلے اللہ کی راہ میں خرچ کیا اور جہاد کیا وہ دوسروں کے برابر نہیں ہیں ان کا ان لوگوں سے بہت بڑا درجہ ہے جنہوں نے اس کے بعد (اللہ کی راہ میں) خرچ کیا اور قتال کیا اور اللہ نے ہر ایک سے نیک عاقبت کا وعدہ فرمایا ہے۔

اس آیت کا تقاضا یہ ہے کہ فتح مکہ کے بعد اللہ کی راہ میں خرچ کرنے والے صحابہ بعد کے صحابہ سے بہت افضل ہیں اگر سیدنا محمد (ﷺ) کے بعد کسی نبی کا مبعوث ہونا ممکن ہوتا تو وہ ان صحابہ سے افضل ہوتا کیونکہ نبی غیر نبی سے افضل ہوتا ہے اور ان صحابہ سے اس کا افضل ہونا اس آیت کے خلاف ہے پس آپ کے بعد کسی نبی کا مبعوث ہونا ممکن نہیں ہے۔

سیدنا محمد (ﷺ) کے خاتم النبیین ہونے کے متعلق احادیث صحیحہ مقبولہ:

(۱) حضرت ابو ہریرہ (رضی اللہ عنہ) بیان کرتے ہیں کہ رسول اللہ (ﷺ) نے فرمایا میری مثال اور مجھ سے پہلے انبیاء کی مثال اس شخص کی طرح ہے جس نے بہت حسین و جمیل ایک گھر بنایا مگر اس کے کونے میں ایک اینٹ کی جگہ چھوڑ دی لوگ اس گھر کے گرد گھومنے لگے اور تعجب سے یہ کہنے لگے اس نے یہ اینٹ کیوں نہ رکھی آپ نے فرمایا میں (قصر نبوت کی) وہ اینٹ ہوں اور میں خاتم النبیین ہوں۔

(صحیح البخاری رقم الحدیث: ۲۵۳۵، صحیح مسلم رقم الحدیث: ۲۲۸۶، السنن الکبریٰ رقم الحدیث: ۱۴۲۷، مسند احمد رقم الحدیث: ۷۴۷۹، عالم الکتب)

(۲) حضرت ثوبان (رضی اللہ عنہ) بیان کرتے ہیں کہ رسول اللہ (ﷺ) نے فرمایا: بے شک اللہ نے میرے لیے تمام روئے زمین کو لپیٹ دیا اور میں نے اس کے مشارق اور مغارب کو دیکھ لیا۔ (الی قولہ) عنقریب میری امت میں تیس کذاب ہوں گے ان میں سے ہر ایک کا زعم ہوگا کہ وہ نبی ہے اور میں خاتم النبیین ہوں اور میرے بعد کوئی نبی نہیں ہے۔

(سنن ابوداؤد رقم الحدیث: ۴۲۵۲، صحیح مسلم رقم الحدیث: ۲۸۸۹، سنن الترمذی رقم الحدیث: ۲۲۰۲، سنن ابن ماجہ رقم الحدیث: ۳۹۵۲، صحیح

بخاری ۷۱۲۱ میں ہے عنقریب تیس کذاب نکلیں گے ان میں ہر ایک کا زعم ہوگا کہ وہ رسول اللہ ہے)

(۳) حضرت ابوسعید خدری (رضی اللہ عنہ) بیان کرتے ہیں کہ رسول اللہ (ﷺ) نے فرمایا میری اور مجھ سے پہلے نبیوں کی مثل اس شخص کی طرح ہے جس نے گھر بنا کر مکمل کیا اور اس میں ایک اینٹ کی جگہ چھوڑ دی پس میں آیا اور میں نے اس اینٹ کو رکھ کر اس گھر کو مکمل کر دیا۔

(مسند احمد ج ۲ ص ۹، حافظ زین نے اس حدیث کی سند صحیح ہے حاشیہ مسند احمد رقم الحدیث: ۱۱۰۰۹، دار الحدیث قاہرہ ۱۴۱۶ھ)

(۴) حضرت ابو ہریرہ (رضی اللہ عنہ) بیان کرتے ہیں کہ رسول اللہ (ﷺ) نے فرمایا مجھے چھ وجوہ سے انبیاء پر فضیلت



دی گئی ہے (۱) مجھے جوامع الکلم عطا کیے گئے ہیں (۲) اور رعب سے میری مدد کی گئی ہے (۳) اور میرے لیے غنیمتوں کو حلال کر دیا گیا ہے (۴) اور تمام روئے زمین کو میرے لیے آلہ طہارت اور نماز کی جگہ بنا دیا گیا ہے (۵) اور مجھے تمام مخلوق کی طرف (نبی بنا کر) بھیجا گیا ہے (۶) اور مجھ پر نبیوں کو ختم کیا گیا ہے۔

(صحیح مسلم رقم الحدیث: ۵۲۳، سنن الترمذی رقم الحدیث: ۱۵۵۳، سنن ابن ماجہ رقم الحدیث: ۵۶۷، مسند احمد ج ۲ ص ۴۱۲)

(۵) حضرت سعد بن ابی وقاص (رضی اللہ عنہ) بیان کرتے ہیں کہ رسول اللہ (صلی اللہ علیہ وسلم) نے حضرت علی (رضی اللہ عنہ) سے فرمایا تم میرے لیے ایسے ہو جیسے حضرت موسیٰ کے لیے ہارون تھے مگر میرے بعد کوئی نبی نہیں ہوگا۔

(صحیح بخاری رقم الحدیث: ۴۴۱۶، صحیح مسلم رقم الحدیث: ۲۴۰۴، سنن ترمذی رقم الحدیث: ۲۷۳۱، سنن کبریٰ للنسائی رقم الحدیث: ۸۴۳۵، المعجم

الکبیر رقم الحدیث: ۳۳۴-۲۰۳۶-۳۰۲۶، المستدرک ج ۳ ص ۱۰۹، قدیم رقم الحدیث: ۴۵۷۵، جدید سنن بیہقی ج ۹ ص ۴۰، صحیح ابن حبان رقم

الحدیث: ۶۹۲۷، مصنف عبدالرزاق رقم الحدیث: ۹۷۴۵، مصنف ابن ابی شیبہ ج ۱۲ ص ۶۰)

(۶) حضرت ابو ہریرہ (رضی اللہ عنہ) بیان کرتے ہیں کہ رسول اللہ (صلی اللہ علیہ وسلم) نے فرمایا بنی اسرائیل کا ملکی انتظام ان کے انبیاء کرتے تھے جب بھی کوئی نبی فوت ہو جاتا تو اس کا قائم مقام دوسرا نبی ہو جاتا اور بے شک میرے بعد کوئی نبی نہیں ہوگا اور میرے بعد بہ کثرت خلفاء ہوں گے۔

(صحیح البخاری رقم الحدیث: ۳۴۵۵، صحیح مسلم رقم الحدیث: ۱۸۴۲، سنن ابن ماجہ رقم الحدیث: ۲۸۷۱، مسند احمد رقم الحدیث: ۷۹۴۷، عالم الکتب بیروت)

(۷) حضرت انس بن مالک (رضی اللہ عنہ) بیان کرتے ہیں کہ رسول اللہ (صلی اللہ علیہ وسلم) نے فرمایا بے شک رسالت اور نبوت منقطع ہو چکی ہے پس میرے بعد کوئی نبی ہوگا نہ رسول ہوگا۔

(سنن الترمذی رقم الحدیث: ۲۲۷۲، مسند احمد ج ۳ ص ۲۶۷، مسند ابویعلیٰ رقم الحدیث: ۳۹۴۷، المستدرک ج ۴ ص ۳۹۱)

حضرت ابو ہریرہ (رضی اللہ عنہ) بیان کرتے ہیں کہ انہوں نے رسول اللہ (صلی اللہ علیہ وسلم) کو یہ فرماتے ہوئے سنا ہے کہ ہم آخر

ہیں اور قیامت کے دن سابق ہوں گے۔ (صحیح البخاری رقم الحدیث: ۸۷۶، صحیح مسلم رقم الحدیث: ۸۵۵، سنن النسائی رقم الحدیث: ۱۳۶۷)

(۹) حضرت ابو ہریرہ رضی اللہ عنہ بیان کرتے ہیں میں آخر الانبیاء ہوں اور میری مسجد آخر المساجد ہے (یعنی آخر مساجد الانبیاء

ہے)۔ (صحیح مسلم رقم الحدیث: بلا تکرار: ۱۳۹۴، الرقم المسلسل: ۲۳۱۷)

(۱۰) قتادہ بیان کرتے ہیں کہ نبی (صلی اللہ علیہ وسلم) نے فرمایا میں پیدائش میں سب سے پہلا ہوں اور بعثت میں سب سے آخر

ہوں۔ (کنز العمال رقم الحدیث: ۳۱۹۱۶-۳۲۱۲۶)

(۱۱) حضرت عرباض بن ساریہ (رضی اللہ عنہ) بیان کرتے ہیں کہ رسول اللہ (صلی اللہ علیہ وسلم) نے فرمایا: بے شک میں اللہ کے

نزدیک خاتم النبیین تھا اور بے شک (اس وقت) آدم اپنی مٹی میں گندھے ہوئے تھے۔

(مسند احمد ج ۴ ص ۱۲۷، المعجم الکبیر ۱۸ رقم الحدیث: ۲۵۲، مسند البزار رقم الحدیث: ۲۳۶۵)

(۱۲) حضرت ابو ہریرہ (رضی اللہ عنہ) ایک طویل حدیث کے آخر میں بیان کرتے ہیں لوگ (سیدنا) محمد (صلی اللہ علیہ وسلم) کے

پاس آکر کہیں گے یا محمد! آپ اللہ کے رسول ہیں اور خاتم الانبیاء ہیں اللہ نے آپ کے اگلے اور پچھلے بہ ظاہر خلاف اولیٰ سب کاموں کی مغفرت کر دی ہے آپ اپنے رب کے پاس ہماری شفاعت کیجئے۔ الحدیث

(صحیح البخاری رقم الحدیث: ۴۷۱۲، صحیح مسلم رقم الحدیث: ۱۹۴، سنن الترمذی رقم الحدیث: ۲۴۳۴، سنن ابن ماجہ رقم الحدیث: ۲۳۰۷)

(۱۳) حضرت جابر بن عبد اللہ (رضی اللہ عنہ) بیان کرتے ہیں کہ نبی (صلی اللہ علیہ وسلم) نے فرمایا میں تمام رسولوں کا قائد ہوں اور فخر نہیں اور میں خاتم النبیین ہوں اور فخر نہیں۔ (سنن الدارمی رقم الحدیث: ۵۰، کنز العمال رقم الحدیث: ۳۱۸۳)

(۱۴) حضرت عبد اللہ بن عمرو (رضی اللہ عنہ) بیان کرتے ہیں ایک دن رسول اللہ (صلی اللہ علیہ وسلم) ہمارے پاس آئے گویا ہمیں رخصت فرما رہے ہوں پھر تین بار فرمایا میں محمد نبی امی ہوں اور میرے بعد کوئی نبی نہیں ہوگا۔

(مسند احمد ج ۲ ص ۱۷۲، احمد شاہ کرنے کا اس کی سند حسن ہے حاشیہ مسند احمد رقم الحدیث: ۶۶۰۲، دار الحدیث قاہرہ)

(۱۵) حضرت ابو ہریرہ (رضی اللہ عنہ) حدیث معراج میں بیان کرتے ہیں کہ رسول اللہ (صلی اللہ علیہ وسلم) نے انبیاء علیہم السلام کے سامنے فرمایا تمام تعریفیں اللہ کے لیے ہیں جس نے مجھے رحمۃ للعالمین بنایا اور تمام لوگوں کے لیے بشیر و نذیر بنایا، مجھ پر قرآن مجید نازل کیا جس میں ہر چیز کا بیان ہے اور میری امت کو خیر امت بنایا جو لوگوں کے نفع کے لیے بنائی گئی ہے اور میری امت کو معتدل امت بنایا اور میری امت کو اول اور آخر بنایا اور اس نے میرا سینہ کھول دیا میرا بوجھ اتار دیا اور میرے لیے مرا ذکر بلند کیا اور مجھ کو افتتاح کرنے والا اور (نبیوں کو) ختم کرنے والا بنایا۔ (مسند البزار رقم الحدیث: ۵۵، مجمع الزوائد ج ۱ ص ۷۱)

(۱۶) حضرت ابوسعید خدری (رضی اللہ عنہ) حدیث معراج میں بیان کرتے ہیں کہ جب آپ بیت المقدس پہنچے آپ نے اپنی سواری کو ایک بڑے پتھر کے ساتھ باندھ دیا پھر آپ نے مسجد میں داخل ہو کر فرشتوں کے ساتھ نماز پڑھی نماز کے بعد نبیوں نے حضرت جبریل سے پوچھا یہ آپ کے ساتھ کون ہیں؟ انہوں نے کہا یہ محمد رسول اللہ خاتم النبیین ہیں۔

(المواہب الدنیہ ج ۲ ص ۳۶۲، دار الکتب العلمیہ بیروت ۱۴۱۶ھ)

(۱۷) حضرت علی (رضی اللہ عنہ) نبی (صلی اللہ علیہ وسلم) کے شامل بیان کرتے ہوئے فرماتے ہیں آپ کے دو کندھوں کے درمیان مہر نبوت تھی اور آپ خاتم النبیین تھے۔

(سنن الترمذی رقم الحدیث: ۳۶۳۸، شامل ترمذی رقم الحدیث: ۱۹۰، مصنف ابن ابی شیبہ ج ۱ ص ۵۱۲، دلائل النبوة ج ۱ ص ۲۶۹، شرح السنہ رقم الحدیث: ۳۶۵)

(۱۸) حضرت ابوامامہ باہلی (رضی اللہ عنہ) بیان کرتے ہیں کہ نبی (صلی اللہ علیہ وسلم) نے (فتنہ و جال کے متعلق ایک طویل حدیث میں) فرمایا: میں آخری نبی ہوں اور تم آخری امت ہو۔ (سنن ابن ماجہ رقم الحدیث: ۴۰۷۷)

(۱۹) حضرت ابو قتیلہ (رضی اللہ عنہ) بیان کرتے ہیں کہ نبی (صلی اللہ علیہ وسلم) نے خطبہ حجۃ الوداع میں فرمایا: میرے بعد کوئی نبی نہیں ہے اور تمہارے بعد کوئی امت نہیں ہے سو تم اپنے رب کی عبادت کرو اور پانچ نمازیں پڑھو اپنے مہینہ کے روزے رکھو اپنے حکام کی اطاعت کرو اور اپنے رب کی جنت میں داخل ہو جاؤ۔ (المعجم الکبیر ج ۲ رقم الحدیث: ۷۹۷، ج ۸ رقم الحدیث: ۷۵۳۵-۷۶۱۷)

(۲۰) حضرت ابوذر (رضی اللہ عنہ) بیان کرتے ہیں کہ رسول اللہ (صلی اللہ علیہ وسلم) نے فرمایا اے ابوذر! پہلے رسول آدم ہیں اور

آخری رسول محمد (ﷺ) ہیں۔ (کنز العمال رقم الحدیث: ۳۲۲۶۹)

(۲۱) حضرت عقبہ بن عامر (رضی اللہ عنہ) بیان کرتے ہیں کہ رسول اللہ (ﷺ) نے فرمایا اگر میرے بعد کوئی نبی ہوتا تو

عمر بن الخطاب نبی ہوتے۔ (سنن الترمذی رقم الحدیث: ۳۲۸۶، مسند احمد ج ۴ ص ۱۵۴، المستدرک ج ۳ ص ۵۸، المعجم الکبیر ج ۱۷ رقم الحدیث: ۸۵۷)

(۲۲) حضرت جبیر بن مطعم (رضی اللہ عنہ) بیان کرتے ہیں کہ میں نے نبی (ﷺ) کو یہ فرماتے ہوئے سنا ہے کہ میرے

کئی اسماء ہیں میں محمد ہوں اور میں احمد ہوں اور میں ماحی (مٹانے والا) ہوں اللہ میرے سبب سے کفر کو مٹائے گا اور میں خاشع (جمع کرنے والا) ہوں جس کے بعد کوئی نبی نہیں ہوگا۔

(صحیح البخاری رقم الحدیث: ۳۵۳۲، صحیح مسلم رقم الحدیث: ۲۳۵۴، سنن الترمذی رقم الحدیث: ۲۸۴، السنن الکبریٰ رقم الحدیث: ۱۱۵۹)

(۲۳) حضرت ابن عباس (رضی اللہ عنہ) بیان کرتے ہیں کہ نبی (ﷺ) نے فرمایا: میں احمد ہوں اور محمد ہوں اور خاشع

ہوں اور مقفی (سب نبیوں کے بعد مبعوث ہونے والا) ہوں اور خاتم ہوں۔ (المعجم الصغیر رقم الحدیث: ۱۵۶، مجمع الزوائد رقم الحدیث: ۱۴۰۶۲)

(۲۴) حضرت ابو ہریرہ (رضی اللہ عنہ) بیان کرتے ہیں کہ نبی (ﷺ) صبح کی نماز سے فارغ ہو کر فرماتے تھے کیا تم میں

سے کسی ایک نے آج رات کوئی خواب دیکھا ہے؟ پھر فرماتے میرے بعد نبوت میں سے صرف اچھے خواب باقی رہ گئے ہیں۔

(سنن ابوداؤد رقم الحدیث: ۵۰۱۷)

(۲۶) وہب بن منبہ بیان کرتے ہیں کہ حضرت موسیٰ (علیہ السلام) دراز قد تھے اور ان کے بال گھونگریا لے تھے گویا کہ وہ

قبیلہ شمنوۃ سے تھے اور ان کے داہنے ہاتھ میں مہر نبوت تھی مگر ہمارے نبی سیدنا محمد (ﷺ) کے شانوں کے درمیان مہر نبوت

تھی اور ہمارے نبی (ﷺ) سے اس کے متعلق سوال کیا گیا تو آپ نے فرمایا میرے شانوں کے درمیان وہ مہر نبوت ہے جو مجھ

سے پہلے نبیوں پر ہوتی تھی کیونکہ میرے بعد کوئی نبی ہوگا نہ رسول۔

(المستدرک ج ۲ ص ۷۷، قدیم المستدرک رقم الحدیث: ۴۱۰۵، جدید المتنبہ العصریہ: ۱۴۲ھ)

(۲۷) اسماعیل بن ابی خالد کہتے ہیں کہ میں نے حضرت عبداللہ بن ابی اوفی (رضی اللہ عنہ) سے پوچھا کیا آپ نے رسول

اللہ (ﷺ) کے صاحبزادے حضرت ابراہیم کو دیکھا تھا؟ انہوں نے کہا وہ کم سنی میں فوت ہو گئے اور اگر ان کے لیے رسول اللہ

(ﷺ) کے بعد زندہ رہنا مقدر ہوتا تو وہ نبی ہوتے لیکن آپ کے بعد کوئی نبی مبعوث نہیں ہوگا۔

(سنن ابن ماجہ رقم الحدیث: ۱۵۱، صحیح البخاری رقم الحدیث: ۶۱۹۴)

(۲۸) حضرت انس (رضی اللہ عنہ) فرماتے ہیں کہ اگر نبی (ﷺ) کے بیٹے حضرت ابراہیم زندہ ہوتے تو سچے نبی

ہوتے۔ (مسند احمد ج ۳ ص ۱۳۳، تاریخ دمشق ج ۳ ص ۷۶، رقم الحدیث: ۵۷۹، الجامع الصغیر رقم الحدیث: ۷۴۵۳، کنز العمال رقم الحدیث: ۶۱۹۴)

(۲۹) حضرت ابو ہریرہ (رضی اللہ عنہ) بیان کرتے ہیں کہ رسول اللہ (ﷺ) نے فرمایا نبوت میں سے صرف مبشرات

باقی بچے ہیں مسلمانوں نے پوچھا یا رسول اللہ! مبشرات کیا ہیں۔ آپ نے فرمایا اچھے خواب۔ (صحیح البخاری رقم الحدیث: ۶۹۹۰)

(۳۰) حضرت حذیفہ (رضی اللہ عنہ) بیان کرتے ہیں کہ نبی (ﷺ) نے فرمایا میری امت میں ستائیس دجال اور کذاب

ہوں گے ان میں سے چار عورتیں ہوں گی اور میں خاتم النبیین ہوں میرے بعد کوئی نبی نہیں ہے۔

(مسند احمد ج ۵ ص ۳۹۶، حافظ زین نے کہا اس حدیث کی سند صحیح ہے حاشیہ مسند احمد رقم الحدیث: ۲۳۳۵۱، دار الحدیث قاہرہ)

(۳۱) حضرت زید بن حارثہ (رضی اللہ عنہ) ایک طویل حدیث کے آخر میں بیان کرتے ہیں کہ ان کے باپ اور چچا ان کو رسول اللہ (صلی اللہ علیہ وسلم) کی غلامی سے آزاد کرانے کے لیے آئے اور آپ سے کہا آپ جو چاہے اس کی قیمت لے لیں اور اس کو ہمارے ساتھ بھیج دیں! آپ نے ان سے فرمایا میں تم سے یہ سوال کرتا ہوں کہ تم لا الہ الا اللہ کی شہادت دو اور اس کی کہ میں خاتم الانبیاء والرسول ہوں میں اس کو تمہارے ساتھ بھیج دوں گا انہوں نے اس پر غدر پیش کیا اور دیناروں کی پیش کش کی آپ نے فرمایا اچھا زید سے پوچھو اگر وہ تمہارے ساتھ جانا چاہیے تو میں اس کو تمہارے ساتھ بلا معاوضہ بھیج دیتا ہوں حضرت نے کہا میں رسول اللہ (صلی اللہ علیہ وسلم) پر اپنے باپ کو ترجیح دوں گا اور نہ اپنی اولاد کو یہ سن کر حضرت زید کے والد حارثہ مسلمان ہو گئے اور کہا اشہد ان لا الہ الا اللہ وان محمد عبده ورسوله اور ان کے باقی رشتہ داروں نے کلمہ پڑھنے سے انکار کر دیا۔

(المستدرک ج ۲ ص ۲۱۴ طبع قدیم المستدرک رقم الحدیث: ۴۹۴۶، طبع جدید)

(۳۲) حضرت ابوسعید خدری (رضی اللہ عنہ) بیان کرتے ہیں کہ نبی (صلی اللہ علیہ وسلم) نے فرمایا میں ایک ہزار یا اس سے زائد انبیاء کا خاتم ہوں۔ (المستدرک ج ۲ ص ۵۹۷ طبع قدیم المستدرک رقم الحدیث: ۴۱۶۸، طبع جدید)

ایک ہزار سے زائد انبیاء سے مراد ایک لاکھ چوبیس ہزار انبیاء ہیں جیسا کہ المستدرک رقم الحدیث: ۴۱۶۸ میں اس کی تصریح ہے۔

(۳۳) حضرت علی (رضی اللہ عنہ) بیان کرتے ہیں کہ مجھے درد ہو گیا تو میں نبی (صلی اللہ علیہ وسلم) کی خدمت میں حاضر ہوا آپ نے مجھے اپنی جگہ کھڑا کیا اور خود نماز پڑھنے لگے اور مجھ پر اپنی چادر کا پلو ڈال دیا پھر فرمایا اے ابوطالب کے بیٹے! تم ٹھیک ہو گئے اور اب تم کو کوئی تکلیف نہیں ہے میں نے اللہ تعالیٰ سے جس چیز کا سوال کیا ہے تمہارے لیے بھی اس چیز کا سوال کیا ہے اور میں نے اللہ تعالیٰ سے جس چیز کا بھی سوال کیا اللہ تعالیٰ نے مجھے وہ عطا فرمادی سو اس کے کہ مجھ سے کہا گیا کہ آپ کے بعد کوئی نبی نہیں ہوگا۔

(المعجم الاوسط رقم الحدیث: ۷۹۱۳، حافظ المہیشی نے کہا اس حدیث کے رجال صحیح ہیں، مجمع الزوائد ج ۹ ص ۱۱۰)

(۳۴) بہز بن حکیم اپنے والد سے اور وہ اپنے دادا سے روایت کرتے ہیں کہ رسول اللہ (صلی اللہ علیہ وسلم) نے فرمایا: ہم قیامت کے دن سترامتوں کو مکمل کریں گے ہم ان میں سب سے آخری اور سب سے بہتر امت ہیں۔

(سنن ابن ماجہ رقم الحدیث: ۴۲۸۷، مسند احمد ج ۴ ص ۴۴۷، سنن دارمی رقم الحدیث: ۷۶۲۰)

(۳۵) حضرت سہل بن سعد (رضی اللہ عنہ) بیان کرتے ہیں حضرت عباس بن عبد المطلب (رضی اللہ عنہ) نے آپ سے ہجرت کرنے کی اجازت طلب کی آپ نے ان سے فرمایا: آپ اسی جگہ ٹھہریں جہاں آپ ہیں کیونکہ اللہ تعالیٰ آپ پر اس طرح ہجرت کو ختم کرے گا جس طرح مجھ پر نبوت کو ختم کیا ہے۔

(المعجم الکبیر رقم الحدیث: ۵۸۲۸، مجمع الزوائد ج ۹ ص ۲۶۹، اس کی سند میں اسماعیل بن قیس موقوف ہے)

(۳۶) قتادہ بیان کرتے ہیں کہ جب نبی (ﷺ) یہ آیت پڑھتے:

وَإِذَا اخْتَلَا مِنْ النَّبِيِّينَ مِثْلًا قَهْمٌ وَمِنْكَ وَمِنْ نوح (الاحزاب: ۷)

تو آپ فرماتے مجھ سے خیر کی ابتداء کی گئی ہے اور میں بعثت میں سب نبیوں میں آخر ہوں۔

(مصنف ابن ابی شیبہ رقم الحدیث: ۳۱۷۵۳، دارالکتب العلمیہ بیروت ۱۴۱۶ھ)

(۳۷) حضرت انس بن مالک (رضی اللہ عنہ) بیان کرتے ہیں کہ رسول اللہ (ﷺ) نے فرمایا جب مجھے آسمانوں کی معراج کرائی گئی تو میرے رب عزوجل نے مجھے اپنے قریب کیا حتیٰ کہ میرے اور اس کے درمیان دو کمانوں کے سروں کا فاصلہ رہ گیا یا اس سے بھی زیادہ نزدیک بلکہ اس سے بھی زیادہ نزدیک اللہ عزوجل نے فرمایا اے میرے حبیب! اے محمد! کیا آپ کو اس کا غم ہے کہ آپ کو سب نبیوں کا آخر بنایا ہے میں نے کہا اے میرے رب! نہیں! فرمایا: آپ اپنی امت کو میرا سلام پہنچادیں اور ان کو خبر دیں کہ میں نے ان کو آخری بنایا ہے تاکہ میں دوسری امتوں کو ان کے سامنے شرمندہ کروں اور ان کو کسی امت کے سامنے شرمندہ نہ کروں۔

(الفردوس بما ثور الخطاب رقم الحدیث: ۵۳۲۱، کنز العمال رقم الحدیث: ۳۲۱۱۱، تاریخ بغداد ج ۵ ص ۱۳۰، تاریخ دمشق الکبیر ج ۲ ص ۲۹۶)

۲۹۵ رقم الحدیث: ۸۱۱، دار احیاء التراث العربی بیروت ۱۴۲۱ھ)

(۳۸) حضرت ابو ہریرہ (رضی اللہ عنہ) بیان کرتے ہیں کہ رسول اللہ (ﷺ) نے فرمایا جب حضرت آدم (علیہ السلام) کو ہند میں اتارا گیا تو وہ گھبرائے پس جبریل نے نازل ہو کر اذان دی 'اللہ اکبر' 'اللہ اکبر' 'اشہد ان لا اله الا اللہ دو دفعہ' 'اشہد ان محمدا رسول اللہ دو دفعہ' حضرت آدم (علیہ السلام) نے پوچھا محمد کون ہیں؟ حضرت جبریل نے کہا وہ آپ کی اولاد میں سے آخر الانبیاء ہیں۔ (تاریخ دمشق الکبیر ج ۷ ص ۳۱۹، رقم الحدیث: ۱۹۷۹، دار احیاء التراث العربی بیروت ۱۴۲۱ھ)

(۳۹) حافظ سیوطی نے مسند ابویعلیٰ اور امام ابن ابی الدنیا کے حوالہ سے حضرت تمیم داری کی ایک طویل حدیث زوایت کی ہے اس کے آخر میں ہے: فرشتے قبر میں مردہ سے سوال کریں گے تیرا رب کون ہے؟ تیرا دین کیا ہے؟ اور تیرا نبی کون ہے؟ وہ کہے گا میرا رب اللہ وحدہ لا شریک ہے اور اسلام میرا دین ہے اور (سیدنا) محمد (ﷺ) میرے نبی ہیں اور وہ خاتم النبیین ہیں فرشتے کہیں گے تم نے سچ کہا۔ (الدر المنثور ج ۸ ص ۳۳، دار احیاء التراث العربی بیروت ۱۴۲۱ھ)

(۴۰) حضرت عبد اللہ بن مسعود (رضی اللہ عنہ) نے فرمایا جب تم رسول اللہ (ﷺ) پر درود پڑھو تو اچھی طرح پڑھو، تم کو علم نہیں ہے شاید یہ درود آپ پر پیش کیا جائے گا لوگوں نے کہا اے ابو عبد الرحمن آپ ہمیں تعلیم دیجئے انہوں نے کہا تم اس طرح درود پڑھو: اللھم اجعل صلواتک ورحمتک وبرکاتک علی سید المرسلین وامام المتقین و خاتم البیین محمد عبدک ورسولک امام الخیر وقائد الخیر و رسول الرحمة۔

(سنن ابن ماجہ رقم الحدیث: ۹۰۶، مسند ابویعلیٰ رقم الحدیث: ۵۲۶۷، المستدرک ج ۲ ص ۲۶۹)

(۴۱) حضرت ابن عباس (رضی اللہ عنہ) نے شفاعت کبریٰ کے متعلق ایک طویل حدیث روایت کی ہے اس کے آخر میں

ہے حضرت عیسیٰ (علیہ السلام) فرمائیں گے میں شفاعت کا اہل نہیں ہوں میری اللہ کے سوا پرستش کی گئی ہے آج مجھے صرف اپنی فکر ہے یہ بتاؤ کہ اگر کسی سیل بند برتن میں کوئی چیز ہو تو کیا کوئی شخص سیل توڑے بغیر اس کو کھول سکتا ہے؟ لوگوں نے کہا نہیں حضرت عیسیٰ نے فرمایا پس (سیدنا) محمد (صلی اللہ علیہ وسلم) خاتم النبیین ہیں اور وہ یہاں موجود ہیں اللہ نے ان کے اگلے اور پچھلے بہ ظاہر خلاف اولیٰ کام معاف فرمادیئے ہیں۔ (مسند ابویعلیٰ رقم الحدیث: ۲۳۲۸، مسند احمد ج ۱ ص ۲۸۱، مسند الطیالسی رقم الحدیث: ۲۷۹۸)

(۴۲) حضرت عمر بن الخطاب (رضی اللہ عنہ) بیان کرتے ہیں رسول اللہ (صلی اللہ علیہ وسلم) نے گوہ سے پوچھا میں کون ہوں؟ تو اس نے کہا آپ رسول رب العلمین اور خاتم النبیین ہیں۔

(حافظ عسقلانی علامہ آلوسی اور مفتی شفیع دیوبندی نے بھی اس حدیث سے استدلال کیا ہے) (المعجم الصغير رقم الحدیث: ۹۴۸، مجمع الزوائد رقم الحدیث: ۱۴۰۸۶) (۴۳) ایاس بن سلمہ بیان کرتے ہیں کہ مجھ سے میرے والد نے حدیث بیان کی کہ رسول اللہ (صلی اللہ علیہ وسلم) نے فرمایا: ابو بکر تمام لوگوں سے افضل ہیں مگر وہ نبی نہیں ہیں۔ (اکمل لابن عدی ج ۶ ص ۴۸۴، دارالکتب العلمیہ بیروت ۱۴۱۸ھ)

(۴۴) حضرت ابوالطفیل (رضی اللہ عنہ) بیان کرتے ہیں کہ رسول اللہ (صلی اللہ علیہ وسلم) نے فرمایا: میرے رب کے پاس دس نام ہیں حضرت ابوالطفیل نے کہا مجھے ان میں سے آٹھ یاد ہیں محمد احمد ابوالقاسم الفاتح (نبوت کا افتتاح کرنے والا) الخاتم (نبوت کو ختم کرنے والا) العاقب (جس کے بعد کوئی نبی نہ آئے) الخاشر الماحی (شرک کو مٹانے والا)۔

(دلائل النبوت لابی نعیم ج ۱ ص ۶۱، رقم الحدیث: ۲۰۰) (۴۵) حضرت ابو ہریرہ (رضی اللہ عنہ) بیان کرتے ہیں کہ رسول اللہ (صلی اللہ علیہ وسلم) نے فرمایا: جب حضرت موسیٰ (علیہ السلام) پر تورات نازل کی گئی تو انہوں نے اس میں اس امت کا ذکر پڑھا پس انہوں نے کہا: اے میرے رب! میں نے تورات کی الواح میں پڑھا ہے کہ ایک امت تمام امتوں کے آخر میں ہوگی اور قیامت کے دن سب پر مقدم ہوگی اس کو میری امت بنا دے فرمایا وہ امت احمد ہے۔ (دلائل النبوت لابی نعیم ج ۱ ص ۶۸، رقم الحدیث: ۲۱۰)

(۴۶) حضرت حسان بن ثابت (رضی اللہ عنہ) بیان کرتے ہیں کہ میں نے مدینہ کے ٹیلوں میں سے ایک ٹیلے پر دیکھا ایک یہودی کے پاس آگ کا شعلہ تھا لوگ اس کے گرد جمع تھے اور وہ یہ کہہ رہا تھا یہ احمد کا ستارہ ہے جو طلوع ہو چکا ہے یہ صرف نبوت کے موقع پر طلوع ہوتا ہے اور انبیاء میں سے اب صرف احمد کا آنا باقی رہ گیا ہے۔ (دلائل النبوت لابی نعیم ج ۱ ص ۷۶-۷۵، رقم الحدیث: ۳۵۰)

(۴۷) حضرت نعمان بن بشیر (رضی اللہ عنہ) بیان کرتے ہیں کہ حضرت زید بن خارجه انصاری (رضی اللہ عنہ) جب فوت ہو گئے تو ان پر جو کپڑا تھا اس کے نیچے سے آواز رہی تھی لوگوں نے ان کے سینہ اور چہرہ سے کپڑا ہٹایا تو ان کے منہ سے آواز آرہی تھی: محمد رسول اللہ النبی الامی خاتم النبیین ہیں ان کے بعد کوئی نبی نہیں ہے۔

(رسائل ابن ابی الدنیا ج ۲ ص ۲۸۸، مؤسسۃ الکتب الثقافیہ بیروت ۱۴۱۴ھ) (۴۸) حضرت ابو ہریرہ (رضی اللہ عنہ) معراج کی ایک طویل حدیث روایت کرتے ہیں اس میں مذکور ہے کہ مسجد اقصیٰ میں نبیوں نے حضرت جبریل سے رسول اللہ (صلی اللہ علیہ وسلم) کے متعلق پوچھا تو انہوں نے کہا:

هذا محمد رسول الله خاتم النبيين۔ یہ محمد رسول اللہ خاتم النبیین ہیں۔

(مسند البزار ج ۱ ص ۴۰، رقم الحدیث: ۵۵، مجمع الزوائد ج ۱ ص ۶۹)

اسی روایت میں مذکور ہے کہ نبی (ﷺ) نے تمام نبیوں کے خطاب کے بعد حسب ذیل خطبہ پڑھا:

الحمد لله الذي ارسلني رحمة للعالمين و كافة للناس بشيرا ونذيرا وانزل على الفرقان فيه تبیان كل شيء وجعل امتي خير امتي امة اخرجت للناس وجعل امتي وسطا وجعل امتي هم الاولون والاخرون وشرح لي صدي وجعلني فاتحا وخاتما۔

تمام تعریفیں اللہ کے لیے ہیں جس نے مجھے تمام جہانوں کے لیے رحمت بنا کر بھیجا اور تمام لوگوں کے لیے ثواب کی بشارت دینے والا اور عذاب سے ڈرانے والا بنا کر بھیجا اور مجھ پر قرآن نازل کیا جس میں ہر چیز کا بیان ہے اور میری امت کو تمام امتوں میں بہتر اور کامل بنایا جس کو لوگوں کے سامنے بھیجا گیا اور میری امت کو (قیامت میں) اول اور (دنیا میں) آخر بنایا اور میرے سینہ کو کھول دیا اور مجھے نبوت کی ابتداء کرنے والا اور نبوت کو ختم کرنے والا بنایا۔

اور اس حدیث کے آخر میں ہے اللہ تعالیٰ نے رسول اللہ (ﷺ) سے فرمایا:

قد اتخذتك خليلا وهو مكتوب في التوراة محمد حبيب الرحمان وارسلتك الى الناس كافة وجعلت امتك هم الاولون وهم الاخرون وجعلت امتك لا تجوز لهم خطبة حتى يشهدوا انك عبدى ورسولى وجعلتك اول النبيين خلقا واخرهم بعثا (الى قوله) وجعلتك فاتحا وخاتما۔

میں نے آپ کو خلیل بنایا اور تورات میں لکھا ہوا ہے محمد رحمان کے حبیب ہیں اور میں نے آپ کو تمام لوگوں کے لیے رسول بنایا اور آپ کی امت کو اول اور آخر بنایا اور جب تک آپ کی امت یہ گواہی نہ دے کہ آپ میرے بندے اور میرے رسول ہیں ان کا خطبہ جائز نہیں ہوگا اور میں نے آپ کو پیدائش میں تمام نبیوں سے پہلے بنایا اور دنیا میں سب سے آخر میں بھیجا اور آپ کو نبوت کی کی ابتداء کرنے والا اور نبوت کو ختم کرنے والا بنایا۔

(مسند البزار ج ۱ ص ۴۴، رقم الحدیث: ۵۵، مجمع الزوائد ج ۱ ص ۷۱)

(۴۹) حضرت ابن زمل (رضی اللہ عنہ) نے ایک خواب دیکھا نبی (ﷺ) نے اس خوب کی تعبیر بیان کرتے ہوئے فرمایا:

رہی وہ اونٹنی جس کو تم نے خواب میں دیکھا اور یہ دیکھا کہ میں اس اونٹنی کو چلا رہا ہوں تو اس سے مراد قیامت ہے نہ میرے بعد کوئی نبی ہوگا اور نہ میری امت کے بعد کوئی امت ہوگی۔

(دلائل النبوة ج ۷ ص ۳۸، دار الکتب العلمیہ بیروت، المعجم الکبیر رقم الحدیث: ۸۱۴۶، کنز العمال رقم الحدیث: ۴۲۰۱۸)

حافظ اسماعیل بن عمر بن کثیر المتوفی ۷۷۴ھ نے الواقعہ: ۱۳ کی تفسیر میں اس حدیث کا ذکر کیا ہے۔

(تفسیر ابن کثیر ج ۴ ص ۳۱۵، دار الفکر بیروت ۱۴۱۹ھ)

(۵۰) حضرت علی (رضی اللہ عنہ) نے ارشاد فرمایا نبی (صلی اللہ علیہ وسلم) پر اس طرح درود شریف پڑھو:

لبيك اللهم ربي وسعديك صلوات الله البر الرحيم والملائكة المقربين والنبیین
والصديقين والشهداء والصالحين وما سبح لك من شيء يا رب العلمين على محمد بن عبد
الله خاتم النبیین وسيد المرسلين و امام المتقين و رسول رب العلمين الشاهد
البشير الداعي اليك باذنك السراج المنير و (عليه السلام).

(الشفاء ج ۴ ص ۶۰، مطبوعہ دار الفکر بیروت ۱۴۱۵ھ نیم الریاض ج ۵ ص ۵۴-۵۳، مطبوعہ دار الکتب العلمیہ بیروت ۱۴۲۱ھ)

احادیث ختم نبوت کی صحیح تعداد

ہم نے پچاس احادیث صحیحہ اور مقبولہ مکمل حوالہ جات کے ساتھ ذکر کی ہیں جن میں ہمارے نبی سید محمد (صلی اللہ علیہ وسلم) کے خاتم النبیین ہونے کی صاف تصریح ہے، ہم نے اس سلسلہ میں مکرر احادیث کا ذکر نہیں کیا اور نہ ایسی احادیث کا ذکر کیا ہے جن کی ختم نبوت پر استزائی، تضمنی یا دور از کار یا بعید دالت ہو اور محض تعداد بڑھانے اور بھرتی کے لیے احادیث کو جمع نہیں کیا اس کے برخلاف بعض علماء نے ختم نبوت پر دو سو سے زائد احادیث جمع کی ہیں، لیکن ان میں اکثر احادیث مکررہ ہیں اور ایک حدیث کی عبارت جتنی کتابوں میں مذکور ہے اس حدیث کا اتنی بار شمار کر لیا گیا ہے، مفتی محمد شفیع دیوبندی نے اپنی کتاب ختم نبوت (ادارۃ المعارف کراچی ۱۴۱۹ھ) میں دو سو احادیث ذکر کی ہیں لیکن اس کتاب میں مکررات کو الگ الگ حدیث شمار کیا گیا ہے، مثلاً ایک حدیث کی عبارت ہے رسول اللہ (صلی اللہ علیہ وسلم) نے حضرت علی (رضی اللہ عنہ) سے فرمایا کیا تم اس پر راضی نہیں ہو کہ تم میرے لیے ایسے ہو جیسے حضرت موسیٰ کے لیے حضرت ہارون تھے مگر میرے بعد کوئی نبی نہیں ہوگا مفتی صاحب نے اس حدیث کو بارہ مرتبہ ان نمبروں سے ذکر کیا ہے: حدیث نمبر: ۷، حدیث نمبر: ۲۴، حدیث نمبر: ۳۸، حدیث نمبر: ۵۱، حدیث نمبر: ۵۲، حدیث نمبر: ۷۲، حدیث نمبر: ۷۳، حدیث نمبر: ۷۴، حدیث نمبر: ۷۵، حدیث نمبر: ۷۶، حدیث نمبر: ۸۲، حدیث نمبر: ۱۳۔ اس کے برخلاف ہم نے اس حدیث کو صرف ایک بار متعدد کتب حدیث کے حوالے سے حدیث نمبر: ۵ میں ذکر کیا ہے۔ اسی طرح اور کئی احادیث ہے مکررہ ہیں جن کے الگ الگ نمبر ڈالے گئے جن میں حضرت ابن زل کے خواب والی حدیث، تیس دجالوں والی حدیث ہے، عاقب والی حدیث ہے اور کئی احادیث ہیں۔ نبی (صلی اللہ علیہ وسلم) کے بعد مدعی نبوت کی تصدیق کرنے والوں کو فقہاء اسلام کا کافر اور مرتد قرار دینا:

ہم نے یہ لکھا ہے کہ اس پر امت مسلمہ کا اجماع ہے کہ ہمارے نبی سیدنا محمد (صلی اللہ علیہ وسلم) آخری نبی ہیں اور یہ قرآن مجید کی ظریح آیات اور احادیث متواترہ سے ثابت ہے اور اس پر امت مسلمہ کا اجماع ہے اور اس کا انکار کفر ہے۔

امام محمد بن محمد زالی متوفی ۵۰۵ھ اس مسئلہ پر بیٹ کرتے ہوئے لکھتے ہیں:

ہمیں اجماع اور مختلف قرائن سے یہ معلوم ہوا ہے کہ لانی بعدی سے یہ ثابت ہوتا ہے کہ رسول اللہ (صلی اللہ علیہ وسلم) کے بعد نبوت کا دروازہ ہمیشہ کے لیے بند کر دیا گیا ہے اور خاتم النبیین سے مراد بھی مطلق انبیاء ہیں، غرض ہمیں یقینی طور پر معلوم ہوا کہ ان لفظوں میں



کسی قسم کی تاویل اور تخصیص کی گنجائش نہیں ہے اور جو شخص اس حدیث میں تاویل یا تخصیص کرے وہ اجماع کا منکر ہے۔
(الاقتصاد فی الاعتقاد (مترجم) ص ۱۶۳، محصل، مطبوعہ سنگ میل پبلی کیشنز لاہور)

قاضی عیاض بن موسیٰ مالکی متوفی ۵۴۴ھ لکھتے ہیں:

اسی طرح ہم اس شخص کو کافر قرار دیتے ہیں جو ہمارے نبی (صلی اللہ علیہ وسلم) کے ساتھ یا آپ کے عبد کسی نبوت کا دعویٰ کرے۔ (الی قولہ) اسی طرح ہم اس شخص کو کافر کہتے ہیں جو یہ دعویٰ کرے کہ اس کی طف وحی کی جاتی ہے خواہ وہ نبوت کا دعویٰ نہ کرے پس یہ سب لوگ کافر ہیں اور نبی (صلی اللہ علیہ وسلم) کی تکذیب کرنے والے ہیں کیونکہ نبی (صلی اللہ علیہ وسلم) نے یہ خبر دی ہے کہ آپ خاتم النبیین ہیں اور آپ کے بعد کوئی نبی مبعوث نہیں ہوگا اور آپ نے اللہ کی طرف سے یہ خبر دی ہے کہ آپ خاتم النبیین ہیں اور آپ کو تمام لوگوں کی طرف رسول بنایا گیا ہے اور امت کا اس پر اجماع ہے کہ یہ کلام اپنے ظاہر پر محمول ہے اور اس کا ظاہر مفہوم مراد ہے اور اس کلام میں کوئی تاویل یا تخصیص نہیں ہے اور ان لوگوں کا کفر قطعی اجماعی اور سماعی ہے۔

(الشفاء ج ۲ ص ۲۳۸-۲۳۷، مطبوعہ دار الفکر بیروت ۱۴۱۵ھ)

علامہ شہاب الدین احمد بن محمد خفاجی حنفی متوفی ۱۰۶۹ھ اور ملا علی سلطان محمد القاری الحنفی المتوفی ۱۰۱۴ھ نے بھی الشفاء کی اس عبارت کو مقرر رکھا ہے۔

(نیم الریاض ج ۶ ص ۳۵۶-۳۵۵، مطبوعہ دار الکتب العلمیہ بیروت ۱۴۲۱ھ، شرح الشفاء ج ۲ ص ۵۱۶-۵۱۵، دار الکتب العلمیہ بیروت ۱۴۱۰ھ)

نیز قاضی عیاض بن موسیٰ مالی متوفی ۵۴۴ھ لکھتے ہیں:

عبد الملک بن مروان الحارث نے نبوت کے دعویٰ دار ایک شخص کو قتل کر دیا اور اس کو سولی پر لٹکا دیا اور متعدد خلفاء اور بادشاہوں نے اسی طرح مدعیان نبوت کو قتل کیا اور اس زمانہ کے علماء نے ان کے اس اقدام کو صحیح قرار دیا۔

(الشفاء ج ۲ ص ۲۴۵، دار الفکر بیروت ۱۴۱۰ھ)

علامہ خفاجی حنفی نے اس کی شرح میں کہا کیونکہ مدعیان نبوت نے نبی (صلی اللہ علیہ وسلم) کے اس ارشاد کی تکذیب کی کہ آپ خاتم الرسل ہیں اور آپ کے عبد کوئی رسول مبعوث نہیں ہوگا۔ (نیم الریاض ج ۶ ص ۳۹۴ بیروت)
ملا علی قاری حنفی نے لکھا کہ ان مدعیان نبوت کو ان کے کفر کی وجہ سے قتل کیا گیا۔ (شرح الشفاء ج ۲ ص ۵۳۴)
علامہ ابوالحیان محمد بن یوسف غزناطی اندلسی متوفی ۷۵۴ھ لکھتے ہیں:

جس کا یہ مذہب ہے کہ نبوت کسی ہے اور ہمیشہ جاری رہے گی یا جس کا یہ مذہب ہے کہ ولی نبی سے افضل ہے وہ زندیق ہے اور اس کا قتل کرنا واجب ہے اور کئی لوگوں نے نبوت کا دعویٰ کیا اور ان کو لوگوں نے قتل کر دیا۔ اور ہمارے زمانہ میں مالقہ (اندلس کا شہر) کے فقراء میں سے ایک شخص نے نبوت کا دعویٰ کیا تو اس کو سلطان ابن الاحمر بادشاہ اندلس نے قتل کر دیا اور اس کو سولی پر لٹکا دیا۔
(البحر المحیط ج ۸ ص ۴۸۵، دار الفکر بیروت ۱۴۱۲ھ)

علامہ محمد الشربینی الشافعی من القرآن السالبع لکھتے ہیں:

جو شخص ہمارے نبی (صلی اللہ علیہ وسلم) کے بعد کسی مدعی نبوت کی تصدیق کرے وہ کافر ہے۔

(مغنی المحتاج ج ۴ ص ۱۳۵، مطبوعہ دار احیاء التراث العربی بیروت ۱۳۵۲ھ)

علامہ موفق الدین عبد اللہ بن احمد بن قدامہ حنبلی متوفی ۶۲۰ھ لکھتے ہیں:

جس شخص نے نبوت کا دعویٰ کیا یا جس شخص نے کسی مدعی نبوت کی تصدیق کی وہ مرتد ہو گیا، کیونکہ جب مسلمان نے دعویٰ نبوت کیا اور اس کی قوم نے اس کی تصدیق کی تو وہ سب اس کی تصدیق کرنے کی وجہ سے مرتد ہو گئے اسی طرح طلحہ الاسدی اور اس کے مصدقین بھی مرتد ہو گئے اور نبی (صلی اللہ علیہ وسلم) نے فرمایا اس وقت تک قیامت قائم نہیں ہوگی حتیٰ کہ تیس کذاب نکلیں گے اور ان میں سے ہر ایک یہ دعویٰ کرے گا کہ وہ اللہ کا رسول ہے۔ (المغنی ج ۹ ص ۲۳، مطبوعہ دار الفکر بیروت ۱۴۰۵ھ)

امام محمد بن محمد الغزالی الشافعی المتوفی ۵۰۵ھ لکھتے ہیں:

نظام معتزلی اور اس کے موافقین صریح خبر متواتر کو دین میں حجت قطعیہ مانتے ہیں اور اجماع کے حجت قطعیہ ہونے کا انکار کرتے ہیں نظام نے کہا اس پر کوئی عقلی یا شرعی قطعی دلیل نہیں ہے کہ اہل اجماع پر خطا محال ہے اور نظام کا یہ قول تابعین کے اجماع کے مخالف ہے کیونکہ ہم کو معلوم ہے کہ ان کا اس پر اجماع ہے کہ جس بات پر صحابہ کرام نے اجماع کیا ہے وہ قطعی حق ہے اور اس کا خلاف ممکن نہیں ہے پس نظام معتزلی نیا اجماع کی حجت کا انکار کر کے اجماع کے خلاف کیا۔

اور یہ ایک اجتہادی امر ہے اور میرے اس میں کئی اعتراض ہیں کیونکہ اجماع کے حجت ہونے میں کئی اشکالات ہیں اور یہ نظام کے عذر ہونے کی گنجائش رکھتا ہے لیکن اگر اجماع کے حجت ہونی پر عدم اعتماد کا دروازہ کھول دیا جائے تو اس سے کئی خرابیاں لازم آئیں گی۔

ان خرابیوں میں سے بڑی خرابی یہ ہے کہ اگر کوئی شخص یہ کہے کہ ہمارے نبی سیدنا محمد (صلی اللہ علیہ وسلم) کے بعد بھی کسی نبی کا مبعوث ہونا ممکن ہے تو اس کی تکفیر میں توقف کرنا بعید ہوگا۔

اور اس کو کافر کہنے کی بناء لا محالہ اجماع کی مخالفت پر رکھی جائے گی کیونکہ آپ کے بعد کسی نبی کی بعثت کو عقل محال نہیں قرار دیتی اور وہ جو حدیث میں ہے: "نبی بعدی میرے بعد کوئی نبی نہیں آئے گا" اور قرآن مجید میں خاتم النبیین ہے تو منکر اجماع اس کی تاویل سے ناجز نہیں ہے نہ وہ کہتا ہے کہ خاتم النبیین سے مراد یہ ہے کہ آپ اولوا العزم رسولوں کے خاتم ہیں مطلقاً الانبیاء کے خاتم نہیں ہیں اور اس پر اصرار کیا جائے کہ النبیین عام ہے تو عام کی تخصیص کرنا بھی کوئی مسببہ چیز نہیں ہے اور یہ جو آپ کا ارشاد ہے کہ میرے بعد کوئی نبی نہیں آئے گا تو اس حدیث میں آپ نے رسول کے آنے کی نفی نہیں کی ہے اور نبی اور رسول میں فرق کیا گیا ہے اور نبی کا مرتبہ رسول سے بلند ہے منکر اجماع کے پاس اس طرح کے اور بھی ہذیان ہیں۔ اس قسم کے فضول ہذیانوں کی وجہ سے ہمارے لیے یہ دعویٰ کرنا ممکن نہیں ہے کہ محض خاتم النبیین کا لفظ اس پر دلیل ہے کہ آپ کے بعد کوئی نبی نہیں آسکتا اور بعض نصوص صریحہ میں اس سے بھی زیادہ بعید تاویلات کی جاتی ہیں لیکن ان بعید تاویلات کی وجہ سے وہ نصوص باطل نہیں ہوتیں۔۔۔

تاہم اس منکر اجماع پر اس طرح روکا جائے گا کہ تمام امت نے بالاجماع اس لفظ (خاتم النبیین) سے یہی معنی سمجھا ہے (کہ

آپ کے بعد کسی نبی کا مبعوث ہونا ممکن نہیں ہے) اور آپ کے احوال کے قرائن سے بھی یہی بات مفہوم ہوتی ہے کہ آپ کے بعد کبھی بھی کوئی رسول نہیں آ سکتا اور اس میں کوئی تاویل اور تخصیص نہیں ہو سکتی اور اس بات کا انکار وہی کرے گا جو اجماع کا منکر ہوگا۔

(الاقتصاد فی الاعتقاد ص ۲۷۳-۲۷۲ دار و مکتبۃ الهلال بیروت ۱۹۹۳ھ)

ہر چند کہ امام غزالی کے نزدیک سیدنا محمد (صلی اللہ علیہ وسلم) کے بعد کسی اور نبی کا آنا کبھی بھی ممکن نہیں ہے اور اس آیت میں تاویل کرنا اور اسی طرح اس حدیث میں تخصیص کرنا ان کے نزدیک باطل اور ہذیان ہے۔ لیکن اس کو کافر قرار دینے میں ان کو تامل ہے وہ کہتے ہیں کہ اس کی تکفیر اجماع کی بناء پر ہوگی اور اجماع ان کے نزدیک حجت قطعی نہیں ہے اور جب تک اجماع کو ساتھ نہ ملایا جائے صرف خاتم النبیین کے لفظ سے یہ ثابت نہیں ہوتا کہ آپ کے بعد اور کوئی نبی نہیں آ سکتا ہاں اس پر تمام امت کا اجماع ہے لیکن ان کے نزدیک اجماع حجت قطعی نہیں ہے کہ اس کے منکر کو کافر قرار دیا جائے۔

علامہ ابو عبد اللہ قرطبی متوفی ۶۶۸ھ نے امام غزالی کی اس عبارت سے اتفاق نہیں کیا اور اس پر حسب ذیل تبصرہ کیا ہے:

الغزالی نے اپنی کتاب "الاقتصاد" میں اس آیت کے متعلق جو کچھ لکھا ہے وہ میرے نزدیک الحاد ہے اور سیدنا محمد (صلی اللہ علیہ وسلم) کی ختم نبوت کے متعلق مسلمانوں کے عقیدہ ختم نبوت کو تشویش میں ڈالنا ہے اور یہ بہت خبیث راستہ ہے سو اس نظریہ سے بچو اس نظریہ سے بچو اور اللہ ہی اپنی رحمت سے ہدایت دینے والا ہے۔ (الجامع لاحکام القرآن جز ۱۴ ص ۱۷۸ دار الفکر بیروت ۱۴۱۵ھ)

اور علامہ محمد بن خلیفہ الوعیانی الابی المالکی المتوفی ۸۲۸ھ نے علامہ قرطبی کی عبارت پر یہ تبصرہ کیا ہے:

الغزالی نے ختم نبوت کے متعلق جو اس آیت میں ذکر کیا ہے وہ الحاد ہے اور مسلمانوں کے عقیدہ ختم نبوت کو تشویش میں ڈالنے کے لیے خبیث طریقہ ہے سو اس نظریہ سے بچو! اس نظریہ سے بچو! ابن بزیہ کی عبارت ہے۔

امام غزالی کی عبارت میں ایسا کوئی لفظ نہیں ہے جو ختم نبوت کے عقیدہ کے خلاف وہم پیدا کرے امام غزالی کے حاسدین نے ان کی طرف یہ تہمت لگائی ہے اور ابن عطیہ نے ان پر یہ حملہ کیا ہے اور امام غزالی اس تہمت سے بری ہیں اور انہوں نے اپنی تحریروں میں اس بد عقیدگی سے برأت کا اظہار کیا ہے کیونکہ یہ بات تو مبتدعین کہتے ہیں کہ نبوت کسی چیز ہے اور انہوں نے اس مشہور حدیث سے استدلال کیا ہے جس میں ایک جملہ کو زائد ڈال دیا گیا ہے "عنقریب میرے بعد تیس ایسے آدمیوں کا ظہور ہوگا جن ہر ایک یہ دعویٰ کرے گا کہ وہ نبی ہے اور میرے بعد کوئی نبی نہیں آئے گا مگر جس کو اللہ چاہے" اس آخری جملہ (مگر جس کو اللہ چاہے) کو محمد بن سعید شامی نے زائد کیا تھا اور اس کو اس کی زندیقی کی بناء پر سولی دے گئی بعض لوگوں نے حضرت عیسیٰ کے نزول کی وجہ سے اس حدیث پر اعتراض کیا ہے مگر اس کا جواب یہ ہے کہ حضرت عیسیٰ (علیہ السلام) زمین والوں کی طرف رسول بن کر اور مبعوث ہو کر نازل نہیں ہوں گے۔ (اکمال اکمال المعلم ج ۱ ص ۶۰۶-۶۰۷ ج ۸ ص ۲۳-۲۲ دار الکتب العلمیہ بیروت ۱۴۱۵ھ)

علامہ ابی کے شاگرد علامہ محمد بن محمد بن یوسف السنوسی الحسینی شبہی حسب معمول اس متام عبار کو بیعہ نقل کیا ہے۔

(کمل اکمال الاکمال مع شرح الابی ج ۱ ص ۶۰۶-۶۰۷ ج ۸ ص ۲۳-۲۲ دار الکتب العلمیہ بیروت ۱۴۱۵ھ)

امام غزالی کی ظاہر عبارت پر بہر حال یہ اعتراض ہوتا ہے کہ ان کو انکار ختم نبوت کو کافر قرار دینے میں تامل ہے وہ کہتے ہیں کہ اسکا

کفر ہونا اجماع سے ثابت ہوگا اور اجماع ان کے نزدیک حجت قطعیہ نہیں ہے تاہم وہ آیت ختم نبوت اور حدیث ختم نبوت میں تاویل اور تخصیص کو باطل اور ہریان قرار دیتے ہیں امام غزالی کو اعتراض سے بچانے کے لیے بعض علماء نے امام غزالی کی عبارت کا صرف اتنا حصہ ہی نقل کیا ہے۔

مفتی محمد شفیع دیوبندی متوفی ۱۳۹۶ھ لکھتے ہیں:

بے شک امت نے اس لفظ (یعنی خاتم النبیین اور لانی بعدی) اور قرآن احوال سے بالا جماع یہی سمجھا ہے کہ آپ کے بعد ابد تک نہ کوئی نبی ہوگا اور نہ کوئی رسول اور یہ کہ نہ اس میں کوئی تاویل چل سکتی ہے نہ تخصیص۔

(ختم نبوت (کامل) ص ۳۲۹، ادارۃ المعارف کراچی ۱۴۱۹ھ)

اعلیٰ حضرت امام احمد رضا فاضل بریلو متوفی ۱۳۴۰ھ نے امام غزالی سے اعتراض اٹھانے کے لیے ان کی عبارت میں تصرف کر کے اس عبارت کو یوں نقل کیا ہے۔

یعنی تمام امت محمدیہ علی صاحبہا الصلوٰۃ والتحیۃ نے لفظ خاتم النبیین سیسی سمجھا کہ وہ بتاتا ہے کہ نبی (صلی اللہ علیہ وسلم) کے بعد کبھی کوئی نبی نہ ہوگا حضور کے بعد کوئی رسول نہ ہوگا اور تمام امت نے یہی مانا کہ اس لفظ میں نہ کوئی تاویل ہے کہ آخر النبیین کے سوا خاتم النبیین کے کچھ اور معنی گھڑے نہ اس عموم میں کچھ تخصیص ہے کہ حضور کے ختم نبوت کو کسی زمانہ یا زمین کے کسی طبقہ سیخاص کیجئے اور جو اس میں تاویل اور تخصیص کو راہ دے اس کی بات جنون یا نشے یا سرسام میں بہکنے برانے یا بکنے کے قیل سے ہے اسے کافر کہنے سے کچھ مانعت نہیں کہ وہ آیت قرآن کی تکذیب کر رہا ہے جس میں اصلاً تاویل و تخصیص نہ ہونے پر امت مرحومہ کا اجماع ہو چکا ہے۔

(فتاویٰ رضویہ ج ۱۵ ص ۷۲۴ طبع جدید رضا فاؤنڈیشن لاہور ۱۴۱۲ھ)

اعلیٰ حضرت پر یہ اعتراض نہ کیا جائے کہ انہوں نے امام غزالی کی عبارت میں تحریف کی ہے اور تکفیر کے لفظ کا اضافہ کیا ہے یونہی اسی حضرت نے تمام امت کے اجماع کی بناء پر ختم نبوت میں تاویل اور تخصیص کو امام غزالی کے نزدیک کفر کہا ہے اور اجماع امت کی بناء پر امام غزالی بھی اس کو کافر کہتے ہیں البتہ وہ یہ کہتے ہیں کہ اجماع امت سے صرف نظر کر کے صرف خاتم النبیین کے لفظ سے اس کے کفر کا ثبوت نہیں ہوگا اور اجماع ان کے نزدیک قطعی حجت نہیں ہے بہر حال یہ ایک علمی اصلاح ہے اور امام غزالی کے نزدیک بھی آیت ختم نبوت اور حدیث ختم نبوت میں کوئی تاویل اور تخصیص جائز نہیں ہے۔

منکرین ختم نبوت کا اجمالی جائزہ

اس وقت دنیا میں بہائی اور قادیانی ہیں جو ختم نبوت کے منکر ہیں۔ یا امریکا میں کچھ لوگ ہیں جو علی جاہ کی نبوت کے قائل ہیں۔ بہائی اور علی جاہ کے پیروکار بہت کم تعداد میں ہیں سب سے زیادہ قادیانی ہیں جو مرزا غلام احمد قادیانی کے پیروکار ہیں ان کے دو فرقے ہیں ان کی غالب اکثریت مرزا غلام احمد قادیانی کو نبی اور رسول مانتی ہے دوسرا فرقہ مرزا قادیانی کو مجدد اور محدث مانتا ہے اس والا ہوری جماعت کہا جاتا ہے۔ ان کا کہنا ہے کہ مرزا کو الہام اور وحی میں اشتباہ ہو گیا قادیانی فرقہ ان کو کافر کہتا ہے۔ بلکہ وہ اپنے ملاوہ تمام مسلمانوں کو کافر کہتا ہے ان کے نزدیک جو بھی مرزا غلام احمد قادیانی کی نبوت پر ایمان نہ لائے وہ کافر ہے۔

مرزا غلام احمد قادیانی مشرقی پنجاب کے ضلع گورداسپور کے ایک گاؤں قادیان میں ۱۸۴۰ء میں پیدا ہوا وہ لکھتا ہے کہ بسب اس کی عمر چالیس سال کی ہو گئی تو اس پر زور شور سے مکالمات الہیہ کا سلسلہ شروع ہوا۔ (کتاب البریہ ص ۱۳۶)

۱۸۸۰ء میں مرزا ایک مبلغ کی حیثیت سے ظاہر ہوا پھر اس نے محدث ہونے کا دعویٰ کیا اور اس نے یہ کہا کہ اس کو الہام کیا گیا ہے کہ حضرت عیسیٰ (علیہ السلام) کے قرب قیامت میں آسمان سے نازل ہونے اور اب تک زندہ ہوئے کا جو مسلمانوں کا اجماعی عقیدہ ہے وہ غلط ہے۔ اور اس عقیدہ کو ختم نبوت کے منافی قرار دیا اور ۱۸۹۰ء تک برابر کہتا رہا کہ میرے نزدیک نبی سیدنا محمد (صلی اللہ علیہ وسلم) خاتم النبیین اور آخری نبی ہیں پھر اس نے خود کو مثل مسیح اور مسیح موعود قرار دیا اور ۱۸۹۱ء میں اس نے نبوت کا دعویٰ کیا اور ۱۹۰۸ء تک اس دعویٰ پر قائم رہا اور اسی سال کی عمر میں قے اور اور ہیضہ میں مبتلا ہو کر مر گیا۔

ان تمام عنوانات پر پروفیسر محمد الیاس برنی رحمہ اللہ نے اپنی کتاب "قادیانی مذہب کا علمی محاسبہ" میں خود مرزا غلام احمد قادیانی اور دیگر صنادید مرزائیوں کی تصانیف کے حوالوں سے لکھا ہے ہم قارئین کی معلومات کے لیے اس کتاب کے ان اقتباسات کو پیش کر رہے ہیں جن سے خود مرزا اور دیگر ضادید کے حوالوں سے مرزا کا محدث کا دعویٰ کرنا پھر مثیل موعود کا دعویٰ کرنا اور ختم نبوت کا اقرار کرنا اور پھر نبوت کا دعویٰ کرنا اور ختم نبوت کا انکار کرنا واضح ہوتا ہے۔

مرزا غلام احمد قادیانی کا ختم نبوت پر ایمان و اصرار

"قرآن شریف میں مسیح ابن مریم کے دوبارہ آنے کا تو کہیں بھی ذکر نہیں لیکن ختم نبوت کا بہ کمال تصریح ذکر ہے اور پرانے یا نئے نبی کی تفریق کرنا یہ شرارت ہے نہ حدیث میں نہ قرآن میں یہ تفریق موجود ہے اور حدیث لا نبی بعدی میں بھی نفی عام ہے۔ پس یہ کس قدر جرأت اور دلیری اور گستاخی ہے کہ خیالات رکیکہ کی پیروی کر کے نصوص صریحہ قرآن کو عمداً چھوڑ دیا جائے اور خاتم الانبیاء کے بعد ایک نبی کا آنا مان لیا جائے اور بعد اس کے جو وحی نبوت منقطع ہو چکی تھی پھر سلسلہ وحی نبوت کا جاری کر دیا جائے۔ کیونکہ جس میں شان نبوت باقی ہے اس کی وحی ہوئی۔" (ایام صلح ص ۱۶۶ "روحانی خزائن" ص ۳۹۲-۳۹۳ ج ۱۴ مصنف مرزا غلام احمد قادیانی صاحب)

"اور اللہ کو شایان نہیں کہ خاتم النبیین کے بعد نبی بھیجے اور نہیں شایان کہ سلسلہ نبوت کو دوبارہ از سر نو شروع کر دے۔ بعد اس کے کہ اسے قطع کر چکا ہو اور بعض احکام قرآن کریم کے منسوخ کر دے اور ان پر بڑھادے۔" (ترجمہ)

("آئینہ کمالات اسلام" ص ۳۷۷ "روحانی خزائن" ص ۳۷۷ ج ۵ مصنف مرزا غلام احمد قادیانی صاحب)

"اور ظاہر ہے کہ یہ بات مستلزم محال ہے کہ خاتم النبیین کے بعد پھر جبرئیل (علیہ السلام) کی وحی رسالت کے ساتھ زمین پر آمد و رفت شروع ہو جائے اور ایک نئی کتاب اللہ گو مضمون میں قرآن شریف سے تو اور رکھتی ہو پیدا ہو جائے اور جو امر مستلزم محال ہو وہ محال ہوتا ہے۔" (فتدبر) ("ازالہ اوہام" حصہ دوم ص ۵۸۳ "روحانی خزائن" ص ۴۱۴ ج ۳ مصنف مرزا غلام احمد قادیانی صاحب)

"اور اللہ تعالیٰ کے اس قول و لکن رسول اللہ و خاتم النبیین میں بھی ارشاد ہے۔ پس اگر ہمارے نبی (صلی اللہ علیہ وسلم) اور اللہ کی کتاب قرآن کریم کو تمام آنے والوں زمانوں اور ان زمانوں کے لوگوں کے علاج اور دوا کی رو سے مناسب نہ ہوتی تو اس عظیم الشان نبی کریم کو ان کے علاج کے واسطے قیامت تک ہمیشہ کے لیے نہ بھیجتا اور ہمیں محمد (صلی اللہ علیہ وسلم) کے بعد کسی نبی کی حاجت نہیں

کیونکہ آپ کے برکات ہر زمانہ پر محیط اور آپ کے فیض اولیاء اور اقطاب اور محدثین کے قلوب پر بلکہ کل مخلوقات پر وارد ہیں۔ خواہ ان کو اس کا علم بھی نہ ہو کہ انہیں آنحضرت (ﷺ) کی ذات پاک سے فیض پہنچ رہا ہے۔ پس اس کا احسان تمام لوگوں پر ہے۔“ (ترجمہ) (”حماتہ البشری“ ۴۹، طبع اول ص ۶۰، طبع دوم روحانی خزائن ص ۲۴۳-۲۴۴، ج ۷، مصنف مرزا غلام احمد قادیانی صاحب)

”میں ایمان لاتا ہوں اس پر کہ ہمارے نبی محمد (ﷺ) خاتم الانبیاء ہیں اور ہماری کتاب قرآن کریم ہدایت کا وسیلہ ہے اور میں ایمان لاتا ہوں اس بات پر کہ ہمارے رسول آدم کے فرزندوں کے سردار اور رسولوں کے سردار ہیں اور اللہ تعالیٰ نے آپ کے ساتھ نبیوں کو ختم کر دیا۔“ (ترجمہ) (آئینہ کمالات اسلام ص ۲۱، روحانی خزائن ص ۲۱، ج ۵، مصنف مرزا غلام احمد قادیانی)

”میں ان تمام امور کا قائل ہوں جو اسلامی عقائد میں داخل ہیں اور جیسا کہ اہل سنت جماعت کا عقیدہ ہے۔ ان سب باتوں کو مانتا ہوں جو قرآن اور حدیث کی رو سے مسلم الثبوت ہیں اور سیدنا و مولانا حضرت محمد (ﷺ) ختم المرسلین کے بعد کسی دوسرے مدعی نبوت و رسالت کو کاذب اور کافر جانتا ہوں۔ میرا یقین ہے کہ وحی رسالت حضرت آدم صلی اللہ علیہ وسلم سے شروع ہوئی اور جناب رسول اللہ محمد مصطفیٰ (ﷺ) پر ختم ہو گئی۔“

(مرزا غلام احمد قادیانی کا اشتہار مجموعہ اشتہارات ص ۲۳۰، ج ۱ سورہ ۱۲ اکتوبر ۱۸۹۱ء مندرجہ تبلیغ رسالت جلد دوم ص ۲)

محدثیت سے نبوت تک ترقی

”ہمارے سید و رسول اللہ (ﷺ) خاتم الانبیاء ہیں اور بعد آنحضرت (ﷺ) کوئی نبی نہیں آ سکتا۔ اس لیے اس شریعت میں نبی کے قائم مقام محدث رکھے گئے ہیں۔“ (شہادت القرآن ص ۲۸، روحانی خزائن ص ۳۲۳-۳۲۴، ج ۶، مصنف مرزا غلام احمد قادیانی)

”میں نبی نہیں ہوں بلکہ اللہ کی طرف سے محدث اور اللہ کا کلیم ہوں تاکہ دین مصطفیٰ کی تجدید کروں۔“ (ترجمہ)

(آئینہ کمالات اسلام ص ۲۸۳، روحانی خزائن ص ۳۸۳، ج ۵، مصنف مرزا غلام احمد قادیانی صاحب)

”میں نے ہرگز نبوت کا دعویٰ نہیں کیا اور نہ میں نے انہیں کہا ہے کہ میں نبی ہوں لیکن ان لوگوں نے جلدی کی اور میرے قول کے سمجھنے میں غلطی کی۔ میں نے لوگوں سے سوائے اس کے جو میں نے اپنی کتابوں میں لکھا ہے اور کچھ نہیں کہا کہ میں محدث ہوں اور اللہ تعالیٰ مجھ سے اسی طرح کلام کرتا ہے جس طرح محدثین سے۔“ (ترجمہ)

(حماتہ البشری ص ۹۶، روحانی خزائن ص ۲۹۶-۲۹۷، ج ۷، مصنف مرزا غلام احمد قادیانی صاحب)

”لوگوں نے میرے قول کو نہیں سمجھا ہے اور کہہ دیا کہ یہ شخص نبوت کا مدعی ہے اور اللہ جانتا ہے کہ ان کا قول قطعاً جھوٹ ہے۔ جس میں سچ کا شائبہ نہیں اور نہ اس کی کوئی اصل ہے۔ ہاں میں نے یہ ضرور کہا ہے کہ محدث میں تمام اجزائے نبوت پائے جاتے ہیں لیکن بالقوۃ بالفعل نہیں تو محدث بالقوۃ نبی ہے اور اگر نبوت کا دروازہ بند نہ ہو جاتا تو وہ بھی نبی ہو جاتا ہے۔“

(حماتہ البشری ص ۹۹، روحانی خزائن ص ۳۰۰، ج ۷، مصنف مرزا غلام احمد قادیانی صاحب)

”نبوت کا دعویٰ نہیں بلکہ محدثیت کا دعویٰ ہے جو خدائے تعالیٰ کے حکم سے کیا گیا ہے اور اس میں کیا شک ہے کہ محدثیت

بھی ایک شعبہ قویہ نبوت کا اپنے اندر رکھتی ہے۔“

(ازالہ اوہام ص ۴۲۱، روحانی خزائن ص ۳۲۰، ج ۲، مصنف مرزا غلام احمد قادیانی صاحب)

"اس (محدثیت) کو اگر ایک مجازی نبوت قرار دیا جائے یا ایک شعبہ قویہ نبوت کا ٹھہرایا جائے تو کیا اس سے نبوت کا دعویٰ لازم آگیا۔" (ازالہ اوہام ص ۲۲، روحانی خزائن ص ۳۲۱ ج ۳، مصنف مرزا غلام احمد قادیانی صاحب)

مسیح موعود کی اہمیت

"اول تو یہ جاننا چاہیے کہ مسیح کے نزول کا عقیدہ کوئی ایسا عقیدہ نہیں ہے جو ہمارے ایمانیات کی کوئی جزو یا ہمارے دین کے رکنوں میں سے کوئی رکن ہو۔ بلکہ صد ہا پیشگوئیوں میں سے یہ ایک پیش گوئی ہے جس کو حقیقت اسلام سے کچھ بھی تعلق نہیں۔ جس زمانہ تک یہ پیش گوئی بیان نہیں کی گئی تھی اس زمانہ تک اسلام کچھ ناقص نہیں تھا اور جب بیان کی گئی تو اس سے اسلام کچھ کامل نہیں ہو گیا۔" (ازالہ اوہام طبع اول ص ۱۴۰، روحانی خزائن ص ۱۷۱ ج ۷، مصنف مرزا غلام احمد قادیانی صاحب)

"اگر یہ اعتراض پیش کیا جائے کہ مسیح کا مثل بھی نبی چاہیے کیونکہ مسیح نبی تھا تو اس کا اول جواب تو یہی ہے کہ آنے والے مسیح کے لیے ہمارے سید و مولیٰ نے نبوت شرط نہیں ٹھہرائی بلکہ صاف طور پر یہی لکھا ہے کہ وہ ایک مسلمان ہوگا اور عام مسلمانوں کے موافق شریعت فرقانی کا پابند ہوگا اور اس سے زیادہ کچھ بھی ظاہر نہیں کرے گا کہ میں مسلمان ہوں اور مسلمان کا امام ہوں۔" (توضیح المرام ص ۱۹، روحانی خزائن ص ۵۹ ج ۳، مصنف مرزا غلام احمد قادیانی صاحب)

مثیل مسیح بننے پر قناعت (م)

"اور مصنف کو اس بات کا بھی علم دیا گیا ہے کہ وہ مجدد وقت ہے اور روحانی طور پر اس کے کمالات مسیح ابن مریم کے کمالات سے مشابہ ہیں اور ایک کو دوسرے سے بہ شدت مناسبت و مشابہت ہے۔"

(اشتہار مندرج تبلیغ رسالت جلد اول ص ۱۵، مجموعہ اشتہارات ص ۲۴ ج ۱)

مرزا صاحب حقیقی نبی

"در حقیقت خدا کی طرف سے خدا تعالیٰ مقرر کردہ اصطلاح کے مطابق قرآن کریم کے بتائے ہوئے معنوں کی رو سے نبی ہو اور نبی کہلانے کا مستحق ہو تمام کمالات نبوت اس میں اس حد تک پائے جاتے ہوں جس حد تک نبیوں میں پائے جانے ضروری ہیں تو میں کہوں گا کہ ان معنوں کی رو سے حضرت مسیح موعود حقیقی نبی تھے۔" (القول الفصل ص ۱۲، مصنف میاں محمود احمد صاحب خلیفہ قادیان)

"پس شریعت اسلام نبی کے جو معنی کرتی ہے اس کے معنی سے حضرت (مرزا) صاحب ہرگز مجازی نبی نہیں ہیں بلکہ حقیقی نبی ہیں۔" (حقیقۃ النبوة ص ۱۷۴، مصنف میاں محمود احمد صاحب خلیفہ قادیان)

"حضرت مسیح موعود (مرزا غلام احمد قادیانی صاحب) رسول اللہ اور نبی اللہ جو کہ اپنی ہر ایک شان میں اسرائیلی مسیح سے کم نہیں اور ہر طرح بڑھ چڑھ کر رہے۔" (کشف الاختلاف ص ۷، مصنف سید محمد سرور شاہ صاحب قادیانی)

"حضرت مسیح موعود (علیہ السلام) کے زمانے میں میں نے اپنی کتاب "انوار اللہ" میں ایک سوال کے جواب میں لکھا ہے کہ حضرت مسیح موعود بموجب حدیث صحیح حقیقی نبی ہیں اور ایسے ہی نبی ہیں جیسے حضرت موسیٰ و عیسیٰ علیہما السلام و آنحضرت (صلی اللہ علیہ وسلم) نبی

ہیں (لا فرق بین احد من رسلہ) ہاں صاحب شریعت جدیدہ نبی نہیں۔ جیسے کہ پہلے بھی بعض صاحب شریعت نبی نہ تھے۔
یہ کتاب حضرت مسیح موعود نے پڑھ کر فرمایا "آپ نے ہماری طرف سے حیدر آباد کن میں حق تبلیغ ادا کر دیا ہے۔"

(اخبار الفضل قادیان ج ۳ ص ۳۸-۳۹، مورخہ ۱۹ ستمبر ۱۹۱۵ء)

"غرضیکہ یہ ثابت شدہ امر ہے کہ مسیح موعود (یعنی مرزا غلام احمد قادیانی صاحب) اللہ تعالیٰ کا ایک رسول اور نبی تھا اور وہی نبی تھا جس کو نبی کریم (صلی اللہ علیہ وسلم) نے نبی اللہ کے نام سے پکارا اور وہی نبی تھا جس کو خود اللہ نے اپنی وحی میں یا لہا النبی کے الفاظ سے مخاطب کیا۔" (کلمۃ الفصل مصنف صاحب زادہ بشیر احمد صاحب قادیانی، مندرجہ رسالہ ریویو آف ریلیجز قادیان ص ۱۱۴ نمبر ۳، جلد ۱۴)

"محترم! اکثر صاحب! اگر آپ حضرات (یعنی لاہوری جماعت) صرف مسئلہ خلافت کے منکر ہوتے تو مجھے رنج نہ ہوتا کیونکہ آپ سے پہلے بھی ایک گروہ خوارج کا موجود ہے مگر غضب تو یہ ہے کہ آپ حضرت اقدس (مرزا صاحب) کو مسیح موعود مہدی نبی نہیں مانتے۔ اگر حضرت مرزا صاحب نبی نہیں تھے تو مسیح موعود بھی نہ تھے۔ (نعوذ باللہ) اور اس لیے آپ کا ماننا نہ ماننا برابر ہے اور ضرور حقیقی نبی تھے اور خدا کی قسم ضرور بہ ضرور نبی تھے اور آپ کے مخالف حضرات کا بھی وہی حشر ہوگا جو دیگر انبیاء کے مخالفین کا۔ میں اس عقیدہ پر علی وجہ البصیرت قائم ہوں۔"

(مکتوب محمد عثمان خان صاحب قادیانی، مندرجہ المہدی نمبر ۱، ص ۵، مولف حکیم محمد حسین قادیانی لاہوری)

ختم نبوت کی تجدید

ان حوالوں سے یہ بات بھی ثابت ہوتی ہے کہ اس امت میں سوائے مسیح موعود کے اور کوئی نبی نہیں ہو سکتا کیونکہ سوائے مسیح موعود کے اور کسی فرد کی نبوت پر آنحضرت (صلی اللہ علیہ وسلم) کی تصدیق مہر نہیں اور اگر بغیر تصدیق مہر آنحضرت (صلی اللہ علیہ وسلم) کے اور کسی کو بھی نبی قرار دیا جائے تو اس کے دوسرے معنی یہ ہوں گے کہ وہ نبوت صحیح نہیں۔

(تشیذ الاذہان قادیان نمبر ۸، جلد ۱۲، صفحہ ۲۵، بابت ماہ اگست ۱۹۱۷ء)

پس اس وجہ سے (اس امت میں) نبی کا نام پانے کے لیے میں ہی مخصوص کیا گیا اور دوسرے تمام لوگ اس نام کے مستحق نہیں۔ اور ضرور تھا کہ ایسا ہوتا جیسا کہ احادیث صحیحہ میں آیا ہے کہ ایسا شخص ایک ہی ہوگا وہ پیش گوئی پوری ہو جائے۔

(حقیقت الوحی ص ۳۹۱، روحانی خزائن ص ۴۰۷-۴۰۶، ج ۲۲، مصنف مرزا غلام احمد قادیانی صاحب)

اور ہمارے نبی (صلی اللہ علیہ وسلم) پر نبوت ختم کی گئی ہے اس لیے آپ کے عبد اس کے سوا کوئی نبی نہیں جسے آپ کے نور سے منور کیا گیا ہو اور جو بارگاہ کبریائی سے آپ کا وارث بنایا گیا ہو۔ معلوم ہوا کہ ختمیت ازل سے محمد (صلی اللہ علیہ وسلم) کو دی گئی، پھر اس کو دی گئی جسے آپ کی روح نے تعلیم دی اور اپنا ظل بنایا۔ اس لیے مبارک ہے وہ جس نے تعلیم دی اور وہ جس نے تعلیم حاصل کی، پس بلاشبہ حقیقی حتمیت مقدر تھی چھٹے ہزار میں جو رحمان کے دنوں میں سے چھٹا دن ہے۔

(ما الفرق فی آدم و المسیح الموعود۔ ضمیمہ خطبہ الہامیہ ص ۱۶، روحانی خزائن ص ۳۱۰، ج ۱۶، مصنف مرزا غلام احمد قادیانی صاحب)

اسی طرح مسیح موعود چھٹے ہزار میں پیدا کیا گیا۔

(ما الفرق فی آدم و المسیح الموعود۔ ضمیمہ خطبہ الہامیہ ص ۱۶، روحانی خزائن ص ۳۱۰، ج ۲۲، مصنف مرزا غلام احمد قادیانی صاحب)

آنحضرت (ﷺ) کے بعد صرف ایک ہی نبی کا ہونا لازم ہے اور بہت سارے انبیاء کا ہونا خدا تعالیٰ کی بہت سی مصلحتوں اور حکمتوں میں رخنہ واقع کرتا ہے۔ (تثیذ الافہان قادیان، نمبر ۸، جلد ۱۲، ص ۱۱، ماہ اگست ۱۹۱۷ء)

ولکن رسول اللہ و خاتم النبیین۔ اس آیت میں ایک پیش گوئی مخفی ہے اور وہ یہ کہ اب نبوت پر قیامت تک مہر لگ گئی ہے۔ اور بجز بروزی وجود کے جو خود آنحضرت (ﷺ) کا وجود ہے کسی میں یہ طاقت نہیں کہ جو کھلے طور پر نبیوں کی طرح خدا سے کوئی علم غیب پاوے۔ اور چونکہ وہ بروز محمدی جو قدیم سے موعود تھا وہ میں ہوں اس لیے بروزی رنگ کی نبوت مجھے عطا کی گئی اور اس نبوت کے مقابل پر اب تمام دنیا بے دست و پا ہے کیونکہ نبوت پر مہر ہے ایک بروز محمدی جمیع کمالات محمدیہ کے ساتھ آخری زمانہ کے لیے مقدر تھا سو وہ ظاہر ہو گیا۔ بجز اس کھڑکی کے اور کوئی کھڑکی نبوت کے چشمے سے پانی لینے کے لیے باقی نہیں۔

(ایک غلطی کا ازالہ ص ۱۱، روحانی خزائن ص ۲۱۵ ج ۱۸، مصنف مرزا غلام احمد قادیانی)

ہلاک ہو گئے وہ جنہوں نے ایک برگزیدہ رسول کو قبول نہ کیا۔ مبارک وہ جس نے مجھے پہچانا۔ میں خدا کی سب راہوں میں سے آخری راہ ہوں اور اس کے سب نوروں میں سے آخری نور ہوں۔ بد قسمت ہے وہ جو مجھے چھوڑتا ہے کیونکہ میرے بغیر سب تاریکی ہے۔ (کشتی نوح ص ۵۶، روحانی خزائن ص ۶۱ ج ۱۹، مصنف مرزا غلام احمد قادیانی صاحب)

بروزی کمالات گویا مرزا صاحب خود سیدنا محمد رسول اللہ (ﷺ) کی ذات

غرض خاتم النبیین کا لفظ ایک الہی مہر ہے جو آنحضرت (ﷺ) کی نبوت پر لگ گئی ہے۔ اب ممکن نہیں کہ کبھی یہ مہر نوٹ جائے۔ ہاں یہ ممکن ہے کہ آنحضرت (ﷺ) نہ ایک دفعہ بلکہ ہزار دفعہ دنیا میں بروزی رنگ میں آجائیں اور بروزی رنگ میں اور کمالات کے ساتھ اپنی نبوت کا بھی اظہار کریں اور یہ بروز خدا تعالیٰ کی طرف سے ایک قرار یافتہ عہدہ تھا جیسا کہ اللہ تعالیٰ فرماتا ہے: **واخرین منهم لما یلحقوا بہم۔**

(اشہار ایک غلطی کا ازالہ روحانی خزائن ص ۲۱۴-۲۱۵ ج ۱۸، مندرجہ تلخیص رسالت جلد دہم، مجموعہ اشتہارات مرزا غلام احمد قادیانی صاحب)

ہم بارہا لکھ چکے ہیں کہ حقیقی اور واقعی طور پر تو یہ امر ہے کہ ہمارے سید و مولا آنحضرت (ﷺ) خاتم الانبیاء ہیں اور انجناب کے بعد مستقل طور پر کوئی نبوت نہیں اور نہ کوئی شریعت ہے اور اگر کوئی ایسا دعویٰ کرے تو بلاشبہ وہ بے دین اور مردود ہے۔ لیکن خدا تعالیٰ نے ابتداء سے ارادہ کیا تھا کہ آنحضرت (ﷺ) کے کمالات معتد بہ کے اظہار و اثبات کے لیے کسی شخص کو آنجناب کی پیروی اور متابعت کی وجہ سے وہ مرتبہ کثرت مکالمات اور مخاطبات الہیہ بخشے کہ جو اس کے وجود میں عکس طور پر نبوت کا رنگ پیدا کردے سو اس طرح سے خدا نے میرا نام نبی رکھا۔ یعنی نبوت محمدیہ میرے آئینہ نفس میں منعکس ہو گئی اور ظلی طور پر نہ اصلی طور پر مجھے یہ نام دیا گیا۔ تاکہ میں آنحضرت (ﷺ) کے فیوض کا کامل نہ ٹھہروں۔

(چشمہ معرفت ص ۲۲۴، روحانی خزائن ص ۳۴۰ ج ۲۳، حاشیہ مصنف مرزا غلام احمد قادیانی صاحب)

مگر میں کہتا ہوں کہ آنحضرت (ﷺ) کے بعد جو درحقیقت "خاتم النبیین" تھے رسول اور نبی کے لفظ سے پکارے جانا کوئی اعتراض کی بات نہیں اور نہ اس سے مہر ختمیت ٹوٹتی ہے کیونکہ میں بارہا بتا چکا ہوں کہ میں بموجب آیہ و آخرین منهم لما

یلحقوا بہم۔ بروزی طور پر وہی نبی خاتم الانبیاء ہوں اور خدا نے آج سے بیس برس پہلے براہین احمدیہ میں میرا نام محمد اور احمد رکھا ہے اور مجھے آنحضرت (صلی اللہ علیہ وسلم) کا وجود قرار دیا ہے پس اس طور سے آنحضرت (صلی اللہ علیہ وسلم) کے خاتم الانبیاء ہونے میں میری نبوت سے کوئی تزلزل نہیں آیا کیونکہ ظل اپنے اصل سے علیحدہ نہیں ہوتا۔ اور چونکہ میں ظلی طور پر محمد ہو (صلی اللہ علیہ وسلم) پس اس طور سے خاتم النبیین کی مہر نہیں ٹوٹی کیونکہ محمد (صلی اللہ علیہ وسلم) ہوں اور بروزی رنگ میں تمام کمالات محمدی مع نبوت محمدیہ کے میرے آئینہ ظلیت میں منعکس ہیں۔ تو پھر کون سا الگ انسان ہوا جس نے علیحدہ طور پر نبوت کا دعویٰ کیا۔

(ایک غلطی کا ازالہ روحانی خزائن ص ۲۱۲ ج ۱۸، مصنف مرزا غلام احمد قادیانی)

یہ مسلمان کیا منہ لے کر دوسرے مذاہب کے بالمقابل اپنا دین پیش کر سکتے ہیں تا وقتیکہ وہ مسیح موعود کی صداقت پر ایمان نہ لائیں جو فی الحقیقت وہی ختم المرسلین تھا کہ خدائی وعدے کے مطابق دوبارہ آخرین میں مبعوث ہوا۔

وہ وہی فخر اولین و آخرین ہے جو آج سے تیرہ سو برس پہلے رحمۃ للعالمین بن کر آیا تھا اور اب اپنی تکمیل تبلیغ کے ذریعہ ثابت کر دیا گیا کہ واقع اس کی دعوت جمیع ممالک و ملل عالم کے لیے تھی۔ (اخبار الفضل قادیان ج ۲، نمبر ۴، مورخہ ۲۶ ستمبر ۱۹۱۵ء)

مرزا صاحب کا دعویٰ کہ وہ تشریفی نبی ہیں

یہ بھی تو سمجھو کہ شریعت کیا چیز ہے جس نے اپنی وحی کے ذریعہ سے چند امر و نہی بیان کیے اور اپنی امت کے لیے ایک قانون مقرر کیا۔ وہی صاحب شریعت ہو گیا۔ میری وحی میں امر بھی ہے اور نہی بھی۔ مثلاً یہ الہام قل للمؤمنین بغضوا من ابصارہم و يحفظوا فروجہم ذالک ازکی لہم یہ براہین احمدیہ میں درج ہے اور اس میں امر بھی ہے اور نہی بھی۔ اور اس پر تیس برس کی مدت بھی گزر گئی اور ایسا ہی اب تک میری وحی میں امر بھی ہوتے ہیں اور نہی بھی اور اگر کہو کہ شریعت سے وہ شریعت مراد ہے جس میں نئے احکام ہوں تو باطل ہے۔

اللہ تعالیٰ فرماتا ہے: ان هذا لفي الصحف الاولى صحف ابراهيم وموسى

یعنی قرآنی تعلیم تو رات میں بھی موجود ہے۔ (اربعین نمبر ۴، ص ۸۳، ۷، روحانی خزائن ص ۱۳۵-۱۳۶ ج ۱۷)

چونکہ میری تعلیم میں امر بھی ہے اور نہی بھی اور شریعت کے ضروری احکام کی تجدید ہے اس لیے خدا تعالیٰ نے میری تعلیم کو اور اس وحی کو جو میرے پر ہوتی ہے فلک یعنی کشتی کے نام سے موسوم کیا۔ اب دیکھو خدا نے میری وحی اور میری تعلیم اور میری بیعت کو نوح کی کشتی قرار دیا اور تمام انسانوں کے لیے اس کو مدار نجات ٹھہرایا۔ جس کی آنکھیں ہوں دیکھے اور جس کے کان ہوں سنے۔

(حاشیہ اربعین نمبر ۴، ص ۸۳، ۷، روحانی خزائن ص ۱۳۵ ج ۱۷، حاشیہ مصنف مرزا غلام احمد قادیانی صاحب)

مرزا صاحب کا جہاد کو منسوخ قرار دینا

جہاد یعنی دینی لڑائیوں کی شدت کو خدا تعالیٰ آہستہ آہستہ کم کرنا گیا ہے۔ حضرت موسیٰ کے وقت میں اس قدر شدت تھی کہ ایمان لانا بھی قتل سے بچا نہیں سکتا تھا اور شیر خوار بچے بھی قتل کیے جاتے تھے۔ پھر ہمارے نبی (صلی اللہ علیہ وسلم) کے وقت میں بچوں اور بڑھوں اور عورتوں کا قتل کرنا حرام کیا گیا اور پھر بعض قوموں کے لیے بجائے ایمان کے صرف جزیہ دے کر مواخذہ سے نجات پانا قبول کیا گیا

اور پھر مسیح موعود کے وقت قطعاً جہاد کا حکم موقوف کر دیا گیا۔

(اربعین نمبر ۴، ص ۱۵، حاشیہ روحانی خزائن ص ۴۳، ج ۱۷ حاشیہ مصنف مرزا غلام احمد قادیانی صاحب)

آج سے انسانی جہاد جو تلوار سے کیا جاتا تھا خدا کے حکم کے ساتھ بند کیا گیا۔ اب اس کے بعد جو شخص کافر پر تلوار اٹھاتا اور اپنا نام غازی رکھتا ہے، اس رسول کریم (صلی اللہ علیہ وسلم) کی نافرمانی کرتا ہے جس نے آج سے تیرہ سو برس پہلے فرما دیا ہے کہ مسیح موعود کے آنے پر تمام تلوار کے جہاد ختم ہو جائیں گے۔ سواب میرے ظہور کے بعد تلوار کا کوئی جہاد نہیں۔ ہماری طرف سے امان اور صلح کاری کا سفید جھنڈا بلند کیا گیا۔ (تبلیغ رسالت ج ۹، ص ۴۷، مجموعہ اشتہارات ص ۲۹۵ ج ۲)

اب چھوڑ دو جہاد کا اے دوستو خیال دیں کے لیے حرام ہے اب جنگ اور قتال

اب آگیا مسیح جو دیں کا امام ہے دین کے تمام جنگوں کا اب اختتام ہے

اب آسمان سے نور خدا کا نزول ہے اب جنگ اور جہاد کا فتویٰ فضول ہے

دشمن ہے وہ خدا کا جو کرتا ہے اب جہاد منکر نبی کا ہے جو یہ رکھتا ہے اعتقاد

(اعلان مرزا غلام احمد قادیانی صاحب، مندرجہ تبلیغ رسالت جلد نہم، مولف میر قاسم علی صاحب قادیانی ص ۴۹، مجموعہ اشتہارات ص ۲۹۸-۲۹۷، ج ۳)

روحانی خزائن ص ۷۷ ج ۷)

۱۴ اگست ۱۹۴۷ء کو جب مملکت پاکستان قائم ہو گئی تو مسلمانوں کو اس مسئلہ سے بے چینی ہوئی کہ قادیانی جو مرزا غلام احمد قادیانی کو نبی مان کر اسلام سے نکل چکے ہیں اور وہ خود بھی اہل اسلام کو کافر کہتے ہیں ان کا اس ملک میں بہ حیثیت مسلمان رہنا اور اس مملکت کے کلیدی عہدوں پر فائز رہنا کس طرح جائز ہے پاکستان کے ہر طبقہ اور ہر مکتب فکر کے مسلمانوں کا متفقہ مطالبہ تھا کہ قادیانیوں کو غیر مسلم اقلیت قرار دیا جائے پس ۱۹۵۳ء میں پاکستان کے تمام علماء کی طرف سے اس سلسلہ میں زبردست تحریک چلائی گئی۔

۱۹۵۳ء کی تحریک ختم نبوت:

مولانا محمد صدیق ہزاروی مجاہد تحریک ختم نبوت مولانا عبدالستار خاں نیازی رحمہ اللہ کے تذکرہ میں لکھتے ہیں:

برکت علی اسلامیہ ہال لاہور میں آل مسلم پارٹیز کنونشن منعقد ہوا۔ اس کنونشن نے کراچی کے مرکزی کنونشن کے لیے مندوبین منتخب کیے۔ ۲۰-۲۱ جنوری ۱۹۵۳ء کو کراچی میں مرکزی کنونشن منعقد ہوا جس میں مطالبات مرتب کیے گئے:

(۱) وزیر خارجہ سر ظفر اللہ کو برخاست کیا جائے

(۲) قادیانیوں کو کافر اقلیت قرار دیا جائے۔

(۳) قادیانیوں کو کلیدی اسامیوں سے الگ کیا جائے۔

تحریک ختم نبوت میں آپ نے مثالی کردار ادا کیا۔ آپ کو اس تحریک میں خصوصیت حاصل تھی وہ یہ کہ آپ اسمبلی کے ممبر تھے۔ نیز تحریک پاکستان میں کام کرنے کی وجہ سے مسلم لیگی کارکنوں سے آپ کے گہرے تعلقات تھے۔

مجلس عمل تحفظ ختم نبوت نے کراچی میں کنونشن کیا تو اس کے تیرہ نمائندوں میں آپ کا نام بھی تھا، لیکن آپ کو اس میں شامل نہ کیا گیا، کیونکہ انہیں آپ کی تیزی طبع کی وجہ سے خطرہ تھا کہ وقت سے پہلے تصادم نہ ہو جائے۔

جب تحریک تیز ہوئی اور مجلس عمل کے نمائندے خواجہ ناظم الدین سے کراچی میں ملاقات کرنے گئے تو مورخہ ۲۵ فروری ۱۹۵۳ء کو انہیں گرفتار کر لیا گیا۔

گرفتاری اور پھانسی:

آپ کا پروگرام تھا کہ قصور سے بس کے ذریعے اسمبلی گیٹ تک پہنچ جائیں اور اسمبلی میں تقریر کر کے ممبران اسمبلی کو تحریک کے بارے میں مکمل تفصیلات سے آگاہ کر دیں، لیکن قصور میں آپ جن لوگوں کے پاس ٹھہرے ہوئے تھے انہوں نے غداری کرتے ہوئے ملٹری کو بتا دیا، آپ صبح کی نماز کی تیاری کر رہے تھے کہ اپنے کارکن مولوی محمد بشیر مجاہد کے ہمراہ گرفتار کر لیے گئے۔ (تفسیر تباہ القرآن، تحت سورہ احزاب، آیت 40)

بَابُ وَفَاةِ النَّبِيِّ صَلَّى اللَّهُ عَلَيْهِ وَسَلَّمَ

باب: نبی کریم صلی اللہ علیہ وسلم کا دنیا سے ظاہری پردہ فرمانا

117- حَدَّثَنَا عَبْدُ اللَّهِ بْنُ يُوسُفَ حَدَّثَنَا اللَّيْثُ عَنْ عُقَيْلٍ عَنِ ابْنِ شِهَابٍ عَنْ عُرْوَةَ بْنِ

الزُّبَيْرِ عَنْ عَائِشَةَ رَضِيَ اللَّهُ عَنْهَا أَنَّ النَّبِيَّ صَلَّى اللَّهُ عَلَيْهِ وَسَلَّمَ تُوُفِّيَ وَهُوَ ابْنُ ثَلَاثٍ وَبِسْتَيْنِ

وَقَالَ ابْنُ شِهَابٍ وَأَخْبَرَنِي سَعِيدُ بْنُ الْمُسَيَّبِ مِثْلَهُ .

حضرت عائشہ رضی اللہ عنہا سے روایت ہے کہ نبی کریم صلی اللہ علیہ وسلم کے دنیا سے ظاہری پردہ فرمانے کے وقت آپ صلی اللہ علیہ وسلم کی عمر مبارک تریسٹھ سال تھی۔

(الاحکام الشرعیۃ الکبریٰ: جز: 4، ص: 321، الجمع بین الصحیحین: رقم الحدیث: 3193، معجم الکبیر: رقم الحدیث: 27، شرح مشکل الآثار: رقم الحدیث:

1948، صحیح مسلم: رقم الحدیث: 4332)

شرح

جس سال حضور اقدس صلی اللہ علیہ وسلم نے اس دنیا سے رحلت فرمائی، پہلے ہی سے آپ نے اپنی وفات کا اعلان فرمانا شروع کر دیا۔ چنانچہ حجۃ الوداع سے پہلے ہی حضور اکرم صلی اللہ علیہ وسلم نے حضرت معاذ بن جبل رضی اللہ عنہ کو یمن کا حاکم بنا کر روانہ فرمایا تو ان کے رخصت کرتے وقت آپ نے ان سے فرمایا کہ اے معاذ! اب اس کے بعد تم مجھ سے نہ مل سکو گے جب تم واپس آؤ گے تو میری مسجد اور میری قبر کے پاس سے گزرو گے۔

(المسند للإمام احمد بن حنبل، مسند الانصار، الحدیث: ۲۲۱۱۵، ج ۸، ص ۲۴۳) (مسند امام احمد بن حنبل جلد ۵ ص ۳۵)

اسی طرح حجۃ الوداع کے موقع پر جب کہ عرفات میں ایک لاکھ پچیس ہزار سے زائد مسلمانوں کا اجتماع عظیم تھا۔ آپ صلی اللہ علیہ وسلم

نے وہاں دوران خطبہ میں ارشاد فرمایا کہ شاید آئندہ سال تم لوگ مجھ کو نہ پاؤ گے۔

(تاریخ الطبری، حجة الوداع، الحدیث: ۳۰۱، ج ۲، ص ۳۴۴)

اسی طرح مرض وفات سے کچھ دنوں پہلے آپ ﷺ نے ارشاد فرمایا کہ اللہ تعالیٰ نے اپنے ایک بندے کو یہ اختیار دیا تھا کہ وہ چاہے تو دنیا کی زندگی کو اختیار کر لے اور چاہے تو آخرت کی زندگی قبول کر لے تو اس بندے نے آخرت کو قبول کر لیا۔ یہ سن کر حضرت ابوبکر صدیق رضی اللہ تعالیٰ عنہ رونے لگے۔ حضرت ابوسعید خدری رضی اللہ تعالیٰ عنہ کہتے ہیں کہ ہم لوگوں کو بڑا تعجب ہوا کہ آپ تو ایک بندے کے بارے میں یہ خبر دے رہے ہیں تو اس پر حضرت ابوبکر (رضی اللہ تعالیٰ عنہ) کے رونے کا کیا موقع ہے؟ مگر جب حضور ﷺ نے اس کے چند ہی دنوں کے بعد وفات پائی تو ہم لوگوں کو معلوم ہوا کہ وہ اختیار دیا ہوا بندہ خود حضور ﷺ ہی تھے اور حضرت ابوبکر صدیق رضی اللہ عنہ ہم لوگوں میں سے سب سے زیادہ علم والے تھے۔

(کیونکہ انہوں نے ہم سب لوگوں سے پہلے یہ جان لیا تھا کہ وہ اختیار دیا ہوا بندہ خود حضور اقدس ﷺ ہی ہیں)

(بخاری جلد ۱ ص ۵۱۹ باب قول النبی ﷺ سدا والا بواب الخ)

بَابُ كُنْيَةِ النَّبِيِّ صَلَّى اللَّهُ عَلَيْهِ وَسَلَّمَ

باب: نبی کریم ﷺ کی کنیت

118- حَدَّثَنَا حَفْصُ بْنُ عُمَرَ حَدَّثَنَا شُعْبَةُ عَنْ أَنَسٍ رَضِيَ اللَّهُ عَنْهُ قَالَ كَانَ النَّبِيُّ صَلَّى اللَّهُ عَلَيْهِ وَسَلَّمَ فِي السُّوقِ فَقَالَ رَجُلٌ يَا أَبَا الْقَاسِمِ فَالتَفَتَ النَّبِيُّ صَلَّى اللَّهُ عَلَيْهِ وَسَلَّمَ فَقَالَ سَمُّوا بِاسْمِي وَلَا تَكْتَنُوا بِكُنْيَتِي

حضرت انس رضی اللہ عنہ سے روایت ہے کہ نبی کریم ﷺ بازار کے اندر جلوہ فگن تھے کہ ایک شخص نے عرض کیا: اے ابوالقاسم! اس دوران نبی کریم ﷺ نے گھوم کر دیکھا (تو اس نے کہا: آپ کو نہیں بلایا) اس پر آپ ﷺ نے ارشاد فرمایا: میرے نام پر نام رکھو میری کنیت پر کنیت نہ رکھو۔ (مسند احمد: رقم الحدیث: 9894، صحیح مسلم: رقم الحدیث: 213، سنن ابن ماجہ: رقم الحدیث: 3735، سنن ابوداؤد: رقم الحدیث: 4965، مسند الطیالسی: رقم الحدیث: 2515)

119- حَدَّثَنَا مُحَمَّدُ بْنُ كَثِيرٍ أَخْبَرَنَا شُعْبَةُ عَنْ مَنصُورٍ عَنْ سَالِمٍ عَنْ جَابِرٍ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ تَسَمُّوا بِاسْمِي وَلَا تَكْتَنُوا بِكُنْيَتِي

حضرت جابر رضی اللہ عنہ سے روایت ہے کہ نبی کریم ﷺ نے ارشاد فرمایا: میرے نام پر نام تو رکھو مگر میری کنیت پر کنیت نہ رکھو۔ (مرجع السابق باب قول الله تعالى فان الله خمسہ وللرسول... الخ)

120- حَدَّثَنَا عَلِيُّ بْنُ عَبْدِ اللَّهِ حَدَّثَنَا سُفْيَانُ عَنْ أَيُّوبَ عَنِ ابْنِ سِيرِينَ قَالَ سَمِعْتُ أَبَا هُرَيْرَةَ يَقُولُ قَالَ أَبُو الْقَاسِمِ صَلَّى اللَّهُ عَلَيْهِ وَسَلَّمَ سَمُّوا بِاسْمِي وَلَا تَكْتَنُوا بِكُنْيَتِي

حضرت ابو ہریرہ رضی اللہ عنہ کا بیان ہے کہ ابوالقاسم ﷺ نے ارشاد فرمایا: میرے نام پر نام تو رکھو مگر میری کنیت پر کنیت

نہ رکھو۔ (شرح السنہ: رقم الحدیث: 3363، مسند احمد: رقم الحدیث: 7377، صحیح مسلم: رقم الحدیث: 2134، سنن ابن ماجہ: رقم الحدیث: 3735، سنن ابوداؤد: رقم الحدیث: 4965)

شرح

ان احادیث کی شرح میں مفتی احمد یار خان نعیمی علیہ الرحمۃ فرماتے ہیں۔

دوسری روایت میں ہے: اللہ المعطی وانا القاسم نہ اللہ کی عطا مقید ہے نہ حضور کی تقسیم رب فرماتا ہے: "أَغْنِيَهُمُ اللَّهُ وَرَسُولُهُ مِنْ فَضْلِهِ"۔ بعض علماء فرماتے ہیں کہ یہ ممانعت حضور کی حیات شریف میں تھی بعد وفات ہر طرح اجازت ہے خواہ حضور انور کا نام رکھے یا آپ کی کنیت یا دونوں جمع کر دے کہ نام رکھے محمد، کنیت رکھے ابوالقاسم، اس کے متعلق اور بہت سے قول ہیں یہ ہی قول قوی ہے جو ہم نے عرض کیا کہ یہ حکم حیات شریف میں تھا۔ (مرقات و اشعہ) حضرت علی نے حضور کے بعد اپنے بیٹے کا نام محمد کنیت ابوالقاسم رکھی جنہیں محمد ابن حنفیہ کہا جاتا ہے اور انہوں نے حضور سے پہلے پوچھا تھا کہ کیا میں آپ کے بعد اپنے کسی بیٹے کا نام محمد، کنیت ابوالقاسم رکھ سکتا ہوں فرمایا تھا ہاں۔ خیال رہے کہ اگر قاسم قوی ہو تقسیم بھی قوی ہوتی ہے، ڈول، چرسہ، رہٹ، ٹیوب ویل، دریا بادل سب ہی پانی تقسیم کرتے ہیں مگر ان کی تقسیموں میں جو فرق ہے وہ معلوم ہے۔ سارے نبی اللہ کی نعمتیں تقسیم کرتے تھے حضور بھی تقسیم کرتے ہیں حضور کی تقسیم بہت قوی ہے، تمام امتوں میں وضو تھا مگر اعضاء کا چمکنا حضور کی امت کے وضو سے ہے، پانچ نمازوں کا ثواب پچاس ہے، کیوں، اس لیے کہ یہ حضور کی تقسیم سے ملی ہیں اب پڑھو اللہ المعطی وانا القاسم۔ (مرآۃ المناجیح) سخاوت مصطفیٰ صلی اللہ علیہ وسلم:

حضور اقدس صلی اللہ علیہ وسلم کی شان سخاوت محتاج بیان نہیں۔ حضرت عبداللہ بن عباس رضی اللہ تعالیٰ عنہما کا بیان ہے کہ نبی کریم صلی اللہ علیہ وسلم تمام انسانوں سے زیادہ بڑھ کر سخی تھے۔ خصوصاً ماہ رمضان میں آپ صلی اللہ علیہ وسلم کی سخاوت اس قدر بڑھ جاتی تھی کہ برسنے والی بدلیوں کو اٹھانے والی ہواؤں سے بھی زیادہ آپ صلی اللہ علیہ وسلم سخی ہو جاتے تھے۔

حضرت جابر بن عبداللہ رضی اللہ عنہما فرماتے ہیں کہ حضور صلی اللہ علیہ وسلم نے کسی سائل کے جواب میں خواہ وہ کتنی ہی بڑی چیز کا سوال کیوں نہ کرے آپ صلی اللہ علیہ وسلم نے لا (نہیں) کا لفظ نہیں فرمایا۔

(اشفاء، تعریف حقوق المصطفیٰ، فصل داما الجود والکرم... الخ، ج ۱، ص ۱۱۱، ۱۱۲، والمواہب اللدیۃ مع شرح الزرقانی، الفصل الثانی فیما اکرمہ اللہ... الخ، ج ۶، ص ۱۱۳)

یہی وہ مضمون ہے جس کو فرزدق شاعر تابعی متوفی ۱۱۰ھ نے کیا خوب کہا ہے کہ۔

مَا قَالَ لَا قَطُّ إِلَّا فِي تَشْهِيدِهِ لَوْلَا التَّشْهَدُ كَانَتْ لَاؤُهُ نَعَمَ

اسی کا ترجمہ کسی فارسی کے شاعر نے اس طرح کیا ہے کہ۔

نہ گفت لا بزبان مبارکش ہرگز مگر در اشہدان لا الہ الا اللہ

یعنی حضور صلی اللہ علیہ وسلم نے کسی سائل کے جواب میں لا (نہیں) کا لفظ نہیں فرمایا بلکہ ہمیشہ نعم (ہاں) ہی کہا مگر کلمہ شہادت میں لا

(نہیں) کا لفظ ضرور آپ ﷺ کی زبان مبارک پر آتا تھا اور اگر کلمہ شہادت میں لا کہنے کی ضرورت نہ ہوتی تو اس میں بھی لا (نہیں) کی جگہ آپ ﷺ نعم (ہاں) ہی فرماتے۔

حضور اقدس ﷺ کی سخاوت کسی سائل کے سوال ہی پر محدود و منحصر نہیں تھی بلکہ بغیر مانگے ہوئے بھی آپ ﷺ نے لوگوں کو اس قدر زیادہ مال عطا فرمادیا کہ عالم سخاوت میں اس کی مثال نادر و نایاب ہے۔ آپ ﷺ کے بہت بڑے دشمن امیہ بن خلف کافر کا بیٹا صفوان بن امیہ جب مقام، جعرانہ، میں حاضر دربار ہوا تو آپ ﷺ نے اس کو اتنی کثیر تعداد میں اونٹوں اور بکریوں کا ریوڑ عطا فرمادیا کہ دو پہاڑیوں کے درمیان کا میدان بھر گیا۔

چنانچہ صفوان مکہ جا کر چلا چلا کر اپنی قوم سے کہنے لگا کہ اے لوگو! دامن اسلام میں آ جاؤ محمد (ﷺ) اس قدر زیادہ مال عطا فرماتے ہیں کہ فقیری کا کوئی اندیشہ ہی باقی نہیں رہتا اس کے بعد پھر صفوان خود بھی مسلمان ہو گئے۔ رضی اللہ تعالیٰ عنہ۔

(المواہب اللدنیہ و شرح الزرقانی، الفصل الثانی فیما اکرمہ اللہ... الخ، ج ۶، ص ۱۰۹، ۱۱۰)

بہر حال آپ ﷺ کے جو دونوں اور سخاوت کے احوال اس قدر عدیم المثال اور اتنے زیادہ ہیں کہ اگر ان کا تذکرہ تحریر کیا جائے تو بہت سی کتابوں کا انبار تیار ہو سکتا ہے۔

بَاب بَاب:

121- حَدَّثَنِیْ اِسْحَاقُ بْنُ اِبْرَاهِیْمَ اَخْبَرَنَا الْفَضْلُ بْنُ مُوسَى عَنِ الْجَعْفَرِ بْنِ عَبْدِ الرَّحْمَنِ رَأَيْتُ

السَّائِبَ بْنَ یَزِیْدَ ابْنَ اَرْبَعٍ وَتَسْعِیْنِ جَلْدًا مُّعْتَدِلًا فَقَالَ قَدْ عَلِمْتُ مَا مُتَّعْتُ بِهِ سَمْعِیْ

وَبَصَرِیْ اِلَّا بِدُعَاءِ رَسُوْلِ اللّٰهِ صَلَّی اللّٰهُ عَلَیْهِ وَسَلَّمَ اِنَّ خَالَتِیْ ذَهَبَتْ بِیْ اِلَیْهِ فَقَالَتْ يَا رَسُوْلَ

اللّٰهِ اِنَّ ابْنَ اُخْتِیْ شَاكَ فَاذْعُ اللّٰهُ لَهٗ قَالَ فَدَعَا نِیْ

جنید بن عبد الرحمن کا بیان ہے کہ میں نے حضرت سائب بن یزید رضی اللہ عنہ کو چورانوے سال کی عمر میں دیکھا تو وہ اس وقت بھی قوی اور توانا تھے انہوں نے بتایا کہ مجھے یقین ہے کہ میں اپنے کانوں اور آنکھوں سے جو فائدہ بھی لے رہا ہوں وہ صرف رسول اللہ ﷺ کی دعا کی برکت کی بناء پر ہے یقیناً میری خالہ مجھے آپ ﷺ کے پاس لے کر گئیں تو وہ عرض گزار ہوئیں: یا رسول اللہ! یقیناً میرا بھانجا مرض میں مبتلا ہے آپ ﷺ اللہ تعالیٰ سے دعا فرمادیجئے تو آپ ﷺ نے میرے لئے دعا فرمادی۔

شرح

یہاں نبی اکرم ﷺ کی دعا کا اثر بیان کیا گیا اللہ تعالیٰ نے نبی اکرم ﷺ کو کن کی کنجی عطا فرمائی ہوئی تھی۔

وہ زباں جس کو سب کن کی کنجی کہیں:

حضرت سیدنا براء بن عازب رضی اللہ عنہ فرماتے ہیں کہ جب سرکارِ مدینہ، قرارِ قلب و سینہ ﷺ (حضرت سیدتنا اُمّ مَعْبُد رضی اللہ عنہا کے گھر سے) مدینہ منورہ کی طرف روانہ ہوئے تو سراقہ بن مالک بن جعشم نے آپ ﷺ کا پیچھا کیا۔ ابو جہل اور دیگر

کفار قریش نے اُس سے ایک سوا دنوں کی شرط لگا رکھی تھی کہ اگر وہ سرکارِ مصلیٰ ﷺ اور حضرت سیدنا ابوبکر صدیق رضی اللہ عنہ کو (معاذ اللہ عز وجل) شہید کر دے یا ان میں سے کسی ایک کو قیدی بنا کر ہمارے پاس لے آئے تو ہم اسے سوا دن بطور انعام دیں گے۔ وہ اپنے گھوڑے پر سوار ہو کر آپ ﷺ کے قریب پہنچ گیا، جب دو یا تین نیزوں کا فاصلہ باقی رہ گیا تو حضرت سیدنا ابوبکر صدیق رضی اللہ عنہ نے عرض کیا: ”یا رسول اللہ ﷺ! یہ دشمن ہم تک آپہنچا ہے۔“ سرکارِ مصلیٰ ﷺ نے اس کے لئے دعا فرمائی: ”اے اللہ! جس چیز کے ذریعے سے تو چاہتا ہے ہمیں اس سے بچا۔“ تو فوراً اس کے گھوڑے کی اگلی دونوں ٹانگیں زمین میں دھنس گئیں۔ ایک روایت میں یہ ہے کہ گھوڑا پیٹ تک زمین میں دھنس گیا۔ لاکھ کوشش کے باوجود جب چھٹکارہ نہ پاسکا تو آپ ﷺ کی بارگاہ بے کس پناہ میں عرض کی: ”مجھے معاف کر دیجئے اور میرے لیے دعا کیجئے، میں وعدہ کرتا ہوں کہ آپ دونوں کو کوئی نقصان نہیں پہنچاؤں گا بلکہ آپ کی تلاش میں جو دیگر لوگ میرے پیچھے پیچھے آرہے ہیں ان سے بھی اس بات کو مخفی رکھوں گا۔“ ایک روایت میں یوں ہے کہ جب نبی کریم رؤف رحیم ﷺ نے سراقہ کے لیے بدعا فرمائی تو فوراً اس کا گھوڑا پیٹ تک زمین میں دھنس گیا وہ گھوڑے سے نیچے اتر آیا کہنے لگا: ”اے محمد (ﷺ) میں خوب جانتا ہوں یہ آپ کی دعا کا اثر ہے۔ آپ الہیے مجھے نجات دلوادیں، خدا کی قسم! میں آپ کی تلاش میں آنے والے کفار کو اندھا کر دوں گا، ان کا راستہ بدل دوں گا، یہ میرے تیروں کا ترکش بھی لے لیں اور عنقریب آپ فلاں مقام سے گزریں گے وہاں میری بکریاں اور اونٹ ہیں، آپ وہاں سے جتنے چاہیں لے لیں۔“ نور کے پیکر، تمام نبیوں کے سرور و سنیٰ ﷺ نے ارشاد فرمایا: ”تیرے اونٹوں کی ہمیں کوئی ضرورت نہیں۔“ چنانچہ آپ ﷺ نے اس کے حق میں بدعا فرمائی تو اس کا گھوڑا زمین کی پکڑ سے آزاد ہو گیا۔

(صحیح البخاری، کتاب مناقب الانصار، باب ہجرة النبی واصحابہ الی المدینۃ، الحدیث: ۳۶۵۲-۳۹۰۸، ج ۲، ص ۵۱۶-۵۹۵، سیرت سید الانبیاء، ص ۲۳۶)

دعا کی قبولیت کہاں زیادہ ہوتی ہے:

جس جگہ کوئی ولی رہتے ہوں یا رہے ہوں یا کبھی بیٹھے ہوں وہ جگہ حرمت والی ہے، وہاں عبادت اور دعا زیادہ قبول ہوتی ہے اس کی تعظیم کرو، دعا مانگو۔ رب تعالیٰ فرماتا ہے:

(۱) وَإِذْ قُلْنَا ادْخُلُوا هَذِهِ الْقَرْيَةَ فَكُلُوا مِنْهَا حَيْثُ شِئْتُمْ رَغَدًا وَاَدْخُلُوا الْبَابَ مُجْتَدًا وَقُولُوا حِطَّةٌ نَّغْفِرْ لَكُمْ خَطِيئَتَكُمْ وَسَنَزِيدُ الْمُحْسِنِينَ ﴿۵۸﴾

اور یاد کرو جب ہم نے کہا کہ داخل ہو تم اس بستی میں پھر اس میں جہاں چاہو بے روک ٹوک خوب کھاؤ اور دروازے میں سجدہ کرتے داخل ہو اور کہو ہمارے گناہ معاف ہوں ہم تمہاری خطائیں بخش دیں گے اور نیکی والوں کو اور زیادہ دیں گے۔ (پ ۱، البقرة: 58)

اس آیت میں بتایا گیا کہ جب بنی اسرائیل کی توبہ قبول ہونے کا وقت آیا تو ان سے کہا گیا کہ بیت المقدس کے دروازے میں سجدہ کرتے ہوئے گھسو اور گناہ کی معافی مانگو، بیت المقدس نبیوں کی بستی ہے اس کی تعظیم کرا لی گئی کہ سجدہ کرتے ہوئے جاؤ اور وہاں جا کر توبہ کرو۔

(2) وَمَنْ دَخَلَهُ كَانَ آمِنًا

جو اس مکہ میں داخل ہو گیا امن والا ہو گیا۔ (پ 4، آل عمران: 97)

(3) أَوْلَٰكُمْ يَرْوَا أَنَا جَعَلْنَا حَرَمًا آمِنًا وَ يُتَخَفُ النَّاسُ مِنْ حَوْلِهِمْ أَفَبِالْبَاطِلِ يُؤْمِنُونَ وَ

بِنِعْمَةِ اللَّهِ يَكْفُرُونَ ﴿٦٤﴾

کیا انہوں نے یہ نہ دیکھا کہ ہم نے حرم شریف کو امن والا بنایا اور ان کے آس پاس کے لوگ اچک لئے جاتے ہیں کیا باطل پر ایمان لاتے ہیں اور اللہ کی نعمت کا انکار کرتے ہیں۔ (پ 21، العنکبوت: 67)

ان آیتوں سے پتہ چلا کہ حضرت خلیل اللہ علیہ السلام کی بستی جو کعبہ معظمہ کا شہر ہے بہت حرمت والا اور عظمت والا ہے۔

(4) هُنَالِكَ دَعَا زَكَرِيَّا رَبَّهُ قَالَ رَبِّ هَبْ لِي مِنْ لَدُنْكَ ذُرِّيَّةً طَيِّبَةً إِنَّكَ سَمِيعُ الدُّعَاءِ ﴿٣٨﴾

وہاں مریم کے پاس زکریا نے دعا مانگی عرض کیا کہ اے رب مجھے اپنی طرف سے ستھری اولاد دے بے شک تو دعا کا سننے والا ہے۔ (پ 3، آل عمران: 38)

(5) قَالَ الَّذِينَ غَلَبُوا عَلَىٰ أَمْرِهِمْ لَنَتَّخِذَنَّ عَلَيْهِمْ مَسْجِدًا ﴿٢١﴾

اور جو اس معاملہ پر غالب آئے وہ بولے کہ ہم اصحاب کہف پر مسجد بنائیں گے۔ (پ 15، الکہف: 21)

ان آیتوں سے معلوم ہوا کہ حضرت زکریا علیہ السلام نے مریم رضی اللہ عنہا کے پاس کھڑے ہو کر اولاد کی دعا مانگی تاکہ قرب ولی کی وجہ سے دعا جلد قبول ہو اور مسلمانوں نے اصحاب کہف کے غار پر مسجد بنائی تاکہ ان کی برکت سے زیادہ قبول ہوا کرے۔

(6) لَا أُقْسِمُ بِهَٰذَا الْبَلَدِ ﴿١﴾ وَأَنْتَ حِلٌّ بِهَٰذَا الْبَلَدِ ﴿٢﴾

میں قسم کھاتا ہوں اس شہر مکہ کی جبکہ اے محبوب تم اس شہر میں تشریف فرما ہو۔ (پ 30، البلد: 1-2)

(7) وَالتَّيْنِ وَ الزَّيْتُونِ ﴿١﴾ وَ طُورِ سَيْنِينَ ﴿٢﴾ وَ هَٰذَا الْبَلَدِ الْأَمِينِ ﴿٣﴾

قسم ہے انجیر کی، زیتون کی اور طور سینا پہاڑ کی اور اس امانت والے شہر کی۔ (پ 30، التین: 1-3)

ان آیتوں سے معلوم ہوا کہ جس جگہ اللہ کے بندے ہوں وہ جگہ ایسی حرمت والی ہو جاتی ہے کہ اس کی رب قسم فرماتا ہے۔ ان آیات سے یہ بھی پتہ لگا کہ بزرگوں کے چلے جہاں انہوں نے عبادت کی وہاں جا کر نماز پڑھنا، دعا کرنا، اس جگہ کی تعظیم کرنا باعث ثواب ہے اسی لئے مدینہ منورہ میں ایک عبادت کا ثواب پچاس ہزار ہے اور مکہ مکرمہ میں ایک کا ثواب ایک لاکھ۔ کیوں؟ اس لئے کہ یہ جگہ اللہ کے پیاروں کی ہے، ریل اگرچہ مساوی لائن سے گزرتی ہے مگر ملتی صرف اسٹیشن پر ہے، اللہ کے بندوں کی جگہ رحمت خدا کے اسٹیشن ہیں۔

بَابُ خَاتِمِ النَّبُوَّةِ

باب: مہر نبوت

122. حَدَّثَنَا مُحَمَّدُ بْنُ عَبْدِ اللَّهِ حَدَّثَنَا حَاتِمٌ عَنْ الْجُعَيْدِ بْنِ عَبْدِ الرَّحْمَنِ قَالَ سَمِعْتُ

السَّائِبُ بْنُ يَزِيدَ قَالَ ذَهَبْتُ فِي خَالَتِي إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَتْ يَا رَسُولَ اللَّهِ إِنَّ ابْنَ أُخْتِي وَقَعَ فَمَسَحَ رَأْسِي وَدَعَا لِي بِالْبَرَكَاتِ وَتَوَضَّأَ فَشَرِبْتُ مِنْ وُضُوئِهِ ثُمَّ قُمْتُ خَلْفَ ظَهْرِهِ فَتَنَظَّرْتُ إِلَى خَاتِمِ بَيْنِ كَتِفَيْهِ

قَالَ ابْنُ عُبَيْدِ اللَّهِ الْحُجَلَةُ مِنْ حُجَلِ الْفَرَسِ الَّذِي بَيْنَ عَيْنَيْهِ قَالَ إِبْرَاهِيمُ بْنُ حَمْزَةَ مِثْلَ زِرِّ الْحُجَلَةِ

حضرت سائب بن یزید رضی اللہ عنہ کا بیان ہے کہ مجھے میری خالہ رسول اللہ ﷺ کی بارگاہ مقدسہ میں لے کر حاضر ہوئیں تو عرض گزار ہوئیں: یا رسول اللہ! یہ میرا بھانجا ہے اس کے سر میں تکلیف ہے تو رسول اللہ ﷺ نے میرے سر پر ہاتھ پھیر کر میرے لئے برکت کی دعا بھی فرمائی اور آپ ﷺ نے وضو فرمایا تو آپ ﷺ کے وضو کا بچا ہوا پانی میں نے پی لیا اس کے بعد آپ ﷺ کے پیچھے کھڑا ہو کر آپ ﷺ کے دونوں شانوں اقدس کے مابین مہر دیکھی۔ ابن عبید اللہ نے کہا: الحجلہ، حجل الفرس سے بنا ہے۔ یہ گھوڑے کی اس سفیدی کو کہا جاتا ہے جو اس کی دونوں آنکھوں کے مابین ہوتی ہے۔ ابراہیم بن حمزہ کا بیان ہے کہ صحیح یہ ہے کہ یہ لفظ زرا الحجلہ ہے۔ (مرجع السابق باب استعمال فضل وضوء الناس)

تعارف راوی

سائب بن یزید: آپ کی کنیت ابو یزید ہے، کندی میں ۲۰ ہجری میں پیدا ہوئے، حجة الوداع میں اپنے والد کے ساتھ شریک ہوئے، اس وقت سات سال کے تھے، ۸۰ھ اسی میں وفات ہے۔

(الآمال فی اسماء الرجال، صاحب المثلثة، ابو عبد اللہ محمد بن عبد اللہ الخطیب علیہ الرحمۃ، تحت حرف السین، فصل فی الصحابہ، ترجمہ مفتی احمد یار خان نعیمی علیہ الرحمۃ القوی، بنام اجمال)

شرح

حضرت عبد اللہ ابن سرجس سے روایت ہے فرماتے ہیں کہ میں نے نبی ﷺ کو دیکھا اور آپ کے ساتھ گوشت روٹی کھائی یا فرمایا ٹریدھا یا پھر میں آپ کے پیچھے مڑ گیا تو میں نے حضور کی مہربانیت دیکھی جو آپ کے دو کندھوں کے بیچ بائیں کندھے کی گھنڈی کے پاس تھی اسٹھی تھی جس پر کھرنڈ کی طرح تل تھے۔

وضاحت:

راوی کو شک ہے کہ ان صحابی نے گوشت روٹی فرمایا یا ٹریدھا۔ ٹرید گوشت کے شوربے میں گلائی ہوئی روٹی کہ روٹی بوٹی اور شوربا ایک جان کر دی جاوے، حضور انور کو یہ بہت پسند تھا۔

ناخن وہ نرم ہڈی جو کندھے کے درمیان دونوں کندھوں کے کناروں کے ملنے کی جگہ واقع ہے۔ جمعا بمعنی مٹھی آتا ہے جس میں انگلیاں جمع ہوں یعنی یہ پارہ گوشت یا یہ تل الگ الگ نہ تھے بلکہ یکجا ملے ہوئے تھے۔

ثانیل جمع ہے ٹولول کی چنے کے دانہ کی برابر جو کھرند سا جسم پر نکل آتا ہے، اسے عربی میں ٹولول فارسی میں زخ کہتے ہیں۔ خلاصہ یہ ہے کہ دو کندھوں کے بیچ میں کچھ ابھرا ہوا گوشت تھا جس پر تل تھے اگر بغور دیکھا جاتا تو محمد صلی اللہ علیہ وسلم پڑھنے میں آتا تھا جیسا کہ بعض روایات میں ہے۔ یہ حضور کی نبوت کی علامت تھی اسے مہر نبوت کہتے تھے، بحیرہ راہب یہ ہی مہر نبوت دیکھ کر ایمان لایا تھا۔ (مرآۃ المناجیح شرح مشکوٰۃ المصابیح جلد نمبر 8 صفحہ نمبر 39)

سنن ترمذی میں امام ترمذی نقل کرتے ہیں کہ

وَالسَّائِبُ بْنُ يَزِيدَ لَهُ صُحْبَةٌ قَدْ سَمِعَ مِنَ النَّبِيِّ صَلَّى اللَّهُ عَلَيْهِ وَسَلَّمَ أَحَادِيثَ وَهُوَ غُلَامٌ وَقَبِضَ النَّبِيُّ صَلَّى اللَّهُ عَلَيْهِ وَسَلَّمَ وَهُوَ ابْنُ سَبْعِ سِنِينَ، وَوَالِدُهُ يَزِيدُ بْنُ السَّائِبِ لَهُ أَحَادِيثُ، هُوَ مِنْ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ، وَقَدْ رَوَى عَنِ النَّبِيِّ صَلَّى اللَّهُ عَلَيْهِ وَسَلَّمَ. وَالسَّائِبُ بْنُ يَزِيدَ هُوَ ابْنُ أُخْتِ نَمِرٍ.

اور سائب بن یزید کو شرف صحبت حاصل ہے بچپن میں انہوں نے نبی اکرم صلی اللہ علیہ وسلم سے کئی حدیثیں سنی ہیں، نبی اکرم صلی اللہ علیہ وسلم کی وفات کے وقت ان کی عمر سات سال تھی، ان کے والد یزید بن سائب کی بہت ساری حدیثیں ہیں، وہ نبی اکرم صلی اللہ علیہ وسلم کے اصحاب میں سے ہیں، اور نبی اکرم صلی اللہ علیہ وسلم سے حدیثیں روایت کی ہیں، سائب بن یزید نمر کے بہن کے بیٹے ہیں،

(سنن ترمذی باب مَا جَاءَ لَا يَحِلُّ لِلْمُسْلِمِ أَنْ يُزَوِّغَ مُسْلِمًا جلد نمبر 3 صفحہ نمبر 21)

ترمذی حدیث طویل حلیہ اقدس میں امیر المؤمنین مولیٰ علی کرم اللہ تعالیٰ وجہہ الکریم سے راوی کہ انہوں نے فرمایا:

"بَيْنَ كَتْفَيْهِ خَاتَمُ النَّبُوَّةِ وَهُوَ خَاتَمُ النَّبِيِّينَ"

حضور کے دونوں شانوں کے بیچ میں مہر نبوت ہے اور حضور خاتم النبیین ہیں صلی اللہ علیہ وسلم۔

(جامع ترمذی ابواب المناقب، باب مَا جَاءَ فِي صِفَةِ النَّبِيِّ صَلَّى اللَّهُ عَلَيْهِ وَسَلَّمَ امین کہنی کتب خانہ رشیدیہ، دہلی، ۲، ۵، ۲)

بَابُ صِفَةِ النَّبِيِّ صَلَّى اللَّهُ عَلَيْهِ وَسَلَّمَ

باب: نبی کریم صلی اللہ علیہ وسلم کی صفت

123- حَدَّثَنَا أَبُو عَاصِمٍ عَنْ عُمَرَ بْنِ سَعِيدٍ بْنِ أَبِي حُسَيْنٍ عَنِ ابْنِ أَبِي مُلَيْكَةَ عَنْ عُقْبَةَ بْنِ

الْحَارِثِ قَالَ صَلَّى أَبُو بَكْرٍ رَضِيَ اللَّهُ عَنْهُ الْعَصْرَ ثُمَّ خَرَجَ يَمْشِي فَرَأَى الْحَسَنَ يَلْعَبُ مَعَ

الصَّبْيَانِ فَحَمَلَهُ عَلَى عَاتِقِهِ وَقَالَ يَا بَنِي شَبِيهٌ بِالنَّبِيِّ لَا شَبِيهٌ بَعْلِي وَعَلَى يَضَعَكَ

عقبہ بن حارث سے روایت ہے کہ حضرت ابو بکر رضی اللہ عنہ نے نماز عصر ادا فرمائی پھر باہر نکل کر پیادہ پا چلے جا رہے تھے کہ

حضرت حسن رضی اللہ عنہ کو بچوں کے ساتھ کھیلتے ہوئے دیکھا تو انہوں نے انہیں اپنے کندھے پر اٹھالیا اور فرمایا: میرے باپ قربان

ہوں نبی کریم صلی اللہ علیہ وسلم کے مشابہ ہیں حضرت علی رضی اللہ عنہ کے مشابہ نہیں اور حضرت علی رضی اللہ عنہ ہنس رہے تھے۔

(الاحکام الشرعیۃ الکبریٰ: جز: 4، ص: 395، الجمع بین الصحیحین: رقم الحدیث: 11، مسند الصحابہ: رقم الحدیث: 3349)

تعارف راوی

عقبہ بن حارث: آپ قرشی ہیں، فتح مکہ کے دن ایمان لائے آپ کا شمار اہل مکہ میں ہے۔

(۱) اَعمال فی اسماء الرجال، لصاحب المشکوۃ، ابو عبد اللہ محمد بن عبد اللہ الخطیب علیہ الرحمۃ، تحت حرف العین، فصل فی الصحابہ، ترجمہ مفتی احمد یار خان

نعیمی عنہ الرحمۃ القوی، نام اجمال)

124- حَدَّثَنَا أَحْمَدُ بْنُ يُونُسَ حَدَّثَنَا زُهَيْرٌ حَدَّثَنَا إِسْمَاعِيلُ عَنْ أَبِي جُحَيْفَةَ رَضِيَ اللَّهُ عَنْهُ قَالَ

رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ وَكَانَ الْحَسَنُ يُشَبِّهُهُ

حضرت ابو جحیفہ رضی اللہ عنہ سے روایت ہے کہ میں نے رسول اللہ ﷺ کی زیارت کی ہے اور حضرت حسن رضی اللہ عنہ

آپ ﷺ کی مشابہت رکھتے تھے۔ (معجم الکبیر: رقم الحدیث: 332، مسند الصحابہ: رقم الحدیث: 3543)

تعارف راوی

ابو جحیفہ: آپ کا نام وہب بن عبد اللہ ہے، عامری ہیں، کوفہ میں رہے، نو عمر صحابہ میں سے ہیں، آپ کے بلوغ سے پہلے حضور

انورؐ کی وفات ہوئی، ۴۲ھ چوہتر میں کوفہ میں وفات ہوئی، صحابی ہیں کیونکہ حضور انور صلی اللہ علیہ وسلم کو بحالت تمیز و ہوش دیکھا ہے۔

(۱) اَعمال فی اسماء الرجال، لصاحب المشکوۃ، ابو عبد اللہ محمد بن عبد اللہ الخطیب علیہ الرحمۃ، تحت حرف الجیم، فصل فی

لصحابہ، ترجمہ منشی احمد یار خان نعیمی علیہ الرحمۃ القوی، نام اجمال)

125- حَدَّثَنِي عَمْرُو بْنُ عَلِيٍّ حَدَّثَنَا ابْنُ فَضِيلٍ حَدَّثَنَا إِسْمَاعِيلُ بْنُ أَبِي خَالِدٍ قَالَ سَمِعْتُ أَبَا

جُحَيْفَةَ رَضِيَ اللَّهُ عَنْهُ قَالَ رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ وَكَانَ الْحَسَنُ بْنُ عَلِيٍّ عَلَيْهِمَا

السَّلَامُ يُشَبِّهُهُ قُلْتُ لِأَبِي جُحَيْفَةَ صِفْهُ لِي قَالَ كَانَ أَبْيَضَ قَدْ شَمِطَ وَأَمَرَ لَنَا النَّبِيُّ صَلَّى اللَّهُ

عَلَيْهِ وَسَلَّمَ بِثَلَاثَ عَشْرَةَ قَلُوصًا قَالَ فَقَبِضَ النَّبِيُّ صَلَّى اللَّهُ عَلَيْهِ وَسَلَّمَ قَبْلَ أَنْ نَقْبِضَهَا

ابو جحیفہ کا بیان ہے کہ میں نے نبی کریم ﷺ کو دیکھا حضرت حسن بن علی رضی اللہ عنہما آپ ﷺ کی مشابہت رکھتے

تھے۔ میں نے ابو جحیفہ سے کہا کہ آپ ﷺ کی صفت بیان کیجئے تو کہا کہ آپ ﷺ گورے رنگ کے تھے کچھ بال سفید ہو گئے

تھے نبی کریم ﷺ نے ہم کو تیرہ اونٹنیاں دیئے جانے کا حکم ارشاد فرمایا مگر اس سے قبل کہ ہم اونٹنیوں پر قبضہ کریں کہ آپ ﷺ

دنیا سے ظاہری پردہ فرما گئے۔ (المجمع بین الصحیحین: رقم الحدیث: 510، مسند ابی یعلیٰ: رقم الحدیث: 883، مسند الصحابہ: رقم الحدیث: 3544)

126- حَدَّثَنَا عَبْدُ اللَّهِ بْنُ رَجَاءٍ حَدَّثَنَا إِسْرَائِيلُ عَنْ أَبِي إِسْحَاقَ عَنْ وَهْبِ أَبِي جُحَيْفَةَ السَّوَالِي

قَالَ رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ وَرَأَيْتُ بَيَاضًا مِنْ تَحْتِ شَفَتِهِ السُّفْلَى الْعَنْفَقَةَ

وہب بن ابی جحیفہ سوائی کا بیان ہے کہ میں نے نبی کریم ﷺ کی زیارت کی تو میں نے آپ ﷺ کے نیچے والے ہونٹ

کے بھی نیچے ٹھوڑی کے چند بال سفید دیکھے تھے۔ (المجمع بین الصحیحین: رقم الحدیث: 508، مسند الصحابہ: رقم الحدیث: 3545)

127- حَدَّثَنَا عِصَامُ بْنُ خَالِدٍ حَدَّثَنَا حَرِيرُ بْنُ عُثْمَانَ أَنَّهُ سَأَلَ عَبْدَ اللَّهِ بْنَ بُسْرِ صَاحِبَ النَّبِيِّ

صَلَّى اللَّهُ عَلَيْهِ وَسَلَّمَ قَالَ أَرَأَيْتَ النَّبِيَّ صَلَّى اللَّهُ عَلَيْهِ وَسَلَّمَ كَانَ شَيْخًا قَالَ كَانَ فِي عُنْفَقَتِهِ شَعْرَاتٌ بَيْضٌ

حریر بن عثمان کا بیان ہے کہ انہوں نے حضرت عبداللہ بن بسر رضی اللہ عنہ سے پوچھا جو نبی کریم صلی اللہ علیہ وسلم کے صحابی تھے دریافت کیا: کیا آپ نے نبی کریم صلی اللہ علیہ وسلم کی زیارت کی۔ آپ صلی اللہ علیہ وسلم بوڑھے تھے۔ انہوں نے کہا: آپ صلی اللہ علیہ وسلم کی ٹھوڑی میں کچھ بال سفید تھے۔ (البحر الزخار: رقم الحدیث: 2960، الجمع بین الصحیحین: رقم الحدیث: 3007، مستدرک: رقم الحدیث: 4200، شرح السنہ: جز: 1، ص: 858، مسند احمد: رقم الحدیث: 17012)

128- حَدَّثَنِي يَحْيَى ابْنُ بُكَيْرٍ قَالَ حَدَّثَنِي اللَّيْثُ عَنْ خَالِدٍ عَنْ سَعِيدِ بْنِ أَبِي هِلَالٍ عَنْ رَبِيعَةَ بْنِ أَبِي عَبْدِ الرَّحْمَنِ قَالَ سَمِعْتُ أَنَسَ بْنَ مَالِكٍ يَصِفُ النَّبِيَّ صَلَّى اللَّهُ عَلَيْهِ وَسَلَّمَ قَالَ كَانَ رُبْعَةً مِّنَ الْقَوْمِ لَيْسَ بِالطَّوِيلِ وَلَا بِالْقَصِيرِ أَزْهَرَ اللَّوْنِ لَيْسَ بِأَبْيَضَ أَمْهَقَ وَلَا أَدَمَ لَيْسَ بِجَعْدٍ قَطَطٍ وَلَا سَبْطٍ رَجُلٍ أُنْزِلَ عَلَيْهِ وَهُوَ ابْنُ أَرْبَعِينَ فَلَيْتَ بِمَكَّةَ عَشْرَ سِنِينَ يُنْزَلُ عَلَيْهِ وَبِالْمَدِينَةِ عَشْرَ سِنِينَ وَقُبِضَ وَلَيْسَ فِي رَأْسِهِ وَلِحْيَتِهِ عَشْرُونَ شَعْرَةً بَيْضَاءَ قَالَ رَبِيعَةُ فَرَأَيْتُ شَعْرًا مِّنْ شَعْرِهِ فَإِذَا هُوَ أَحْمَرٌ فَسَأَلْتُ فَقِيلَ أَحْمَرٌ مِّنَ الطَّيِّبِ

ربیعہ بن ابوعبدالرحمن کا بیان ہے کہ میں نے حضرت انس بن مالک رضی اللہ عنہ سے سنا اور وہ اس دوران نبی کریم صلی اللہ علیہ وسلم کی صفت کو بیان فرما رہے تھے انہوں نے کہا: آپ صلی اللہ علیہ وسلم میانہ قد تھے نہ لمبے تھے نہ ہی پست آپ صلی اللہ علیہ وسلم کا کھلتا ہوا رنگ تھانہ میدہ کی طرح سفید نہ ہی گندمی تھے۔ آپ صلی اللہ علیہ وسلم کے بال شدید گھنگھریالے نہ تھے اور نہ ہی بالکل سیدھے لٹکے ہوئے تھے۔ آپ صلی اللہ علیہ وسلم پر چالیس سال کی عمر میں قرآن مجید کا نزول ہوا۔ آپ صلی اللہ علیہ وسلم مکہ مکرمہ میں دس سال رہے۔ آپ صلی اللہ علیہ وسلم پر قرآن مجید کا نزول ہوتا رہا اور مدینہ منورہ میں دس سال اور آپ صلی اللہ علیہ وسلم کا دنیا سے ظاہری پردہ اس وقت ہوا کہ آپ صلی اللہ علیہ وسلم کے سر اور داڑھی میں بیس بال بھی سفید نہ تھے۔ ربیعہ نے کہا: میں نے آپ صلی اللہ علیہ وسلم کا ایک بال دیکھا تو وہ سرخ تھا میں نے دریافت کیا تو کہا گیا: عطر سے سرخ ہو گیا ہے۔ (مسند الصحابة: رقم الحدیث: 3354)

129- حَدَّثَنَا عَبْدُ اللَّهِ بْنُ يُسُفَ أَخْبَرَنَا مَالِكُ بْنُ أَنَسٍ عَنْ رَبِيعَةَ بْنِ أَبِي عَبْدِ الرَّحْمَنِ عَنْ أَنَسِ بْنِ مَالِكٍ رَضِيَ اللَّهُ عَنْهُ أَنَّهُ سَمِعَهُ يَقُولُ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَيْسَ بِالطَّوِيلِ الْبَائِنِ وَلَا بِالْقَصِيرِ وَلَا بِالْأَبْيَضِ الْأَمْهَقِ وَلَيْسَ بِالْأَدَمِ وَلَيْسَ بِالْجَعْدِ الْقَطَطِ وَلَا بِالْسَبْطِ بَعَثَهُ اللَّهُ عَلَى رَأْسِ أَرْبَعِينَ سَنَةً فَأَقَامَ بِمَكَّةَ عَشْرَ سِنِينَ وَبِالْمَدِينَةِ عَشْرَ سِنِينَ فَتَوَفَّاهُ اللَّهُ وَلَيْسَ فِي رَأْسِهِ وَلِحْيَتِهِ عَشْرُونَ شَعْرَةً بَيْضَاءَ

حضرت انس بن مالک رضی اللہ عنہ کا بیان ہے کہ انہوں نے سنا ہے کہ رسول اللہ صلی اللہ علیہ وسلم طویل قد و قامت والے نہ تھے اور نہ ہی پست قد و قامت والے تھے۔ آپ صلی اللہ علیہ وسلم کا رنگ میدہ کی مانند سفید تھا نہ ہی گندمی تھا اور آپ صلی اللہ علیہ وسلم کے بال نہ ہی شدید قسم

کے گھنگھریالے تھے اور نہ ہی سیدھے معلق۔ اللہ تعالیٰ نے آپ ﷺ کو چالیس سال کی عمر میں مبعوث فرمایا تو آپ ﷺ مکہ مکرمہ میں دس سال رہے اس کے بعد اللہ تعالیٰ نے جس وقت آپ ﷺ کو اپنے پاس بلایا تو اس دوران آپ ﷺ کے سر اور داڑھی مبارک میں بیس بال بھی سفید نہیں تھے۔ (مرجع السابق)

130- حَدَّثَنَا أَحْمَدُ بْنُ سَعِيدٍ أَبُو عَبْدِ اللَّهِ حَدَّثَنَا إِسْحَاقُ بْنُ مَنْصُورٍ حَدَّثَنَا إِبْرَاهِيمُ بْنُ يُونُسَ عَنْ أَبِيهِ عَنْ أَبِي إِسْحَاقَ قَالَ سَمِعْتُ الْبَرَاءَ يَقُولُ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَحْسَنَ النَّاسِ وَجْهًا وَأَحْسَنَهُ خَلْقًا لَيْسَ بِالطَّوِيلِ الْبَائِنِ وَلَا بِالْقَصِيرِ

حضرت براء رضی اللہ عنہ کا بیان ہے کہ رسول اللہ ﷺ کا چہرہ انور سارے لوگوں سے زیادہ حسین تھا اور آپ ﷺ کے اخلاق بھی سارے لوگوں سے بڑھ کر حسین تر تھے۔ آپ ﷺ کا قد اقدس نہ طویل تھا اور نہ ہی بہت چھوٹا تھا۔

(سنن النسائي: رقم الحديث: 5242، صحيح مسلم: رقم الحديث: 2337، سنن ابوداؤد: رقم الحديث: 4072، سنن الترمذي: رقم الحديث: 2820)

تعارف راوی

براء بن عازب: آپ کی کنیت ابوعمارہ ہے، انصاری حارثی ہیں، ۲۴ چوبیس میں کوفہ پہنچے اور حضرت علی کے ساتھ جنگ جمل، صفین اور غزوہ نہروان میں شریک ہوئے، مصعب بن زبیر کے زمانہ میں کوفہ میں وفات پائی۔

(الاکمال فی اسماء الرجال، لصاحب المشکوۃ، ابو عبد اللہ محمد بن عبد اللہ الخطیب علیہ الرحمۃ، تحت حرف الباء، فصل فی الصحابہ، ترجمہ مفتی احمد یار خان نعیمی علیہ الرحمۃ القوی، بنام اجمال)

131- حَدَّثَنَا أَبُو نُعَيْمٍ حَدَّثَنَا هَمَّامٌ عَنْ قَتَادَةَ قَالَ سَأَلْتُ أَنَسًا هَلْ خَضَبَ النَّبِيُّ صَلَّى اللَّهُ عَلَيْهِ وَسَلَّمَ قَالَ لَا إِنَّمَا كَانَ شَيْءٌ فِي صَدْغَيْهِ

حضرت قتادہ رضی اللہ عنہ کا بیان ہے کہ میں نے حضرت انس رضی اللہ عنہ سے پوچھا کہ کیا نبی کریم ﷺ نے بالوں کو خضاب کیا تھا تو انہوں نے فرمایا: نہیں۔ آپ ﷺ کی کنپٹیوں میں چند بال سفید تھے۔ (المجمع بین الصحیحین: رقم الحديث: 1906، سنن

الکبریٰ للنسائی: رقم الحديث: 9361، سنن النسائی: رقم الحديث: 4999، شرح السنۃ: ج: 1، ص: 858، مسند ابی یعلیٰ: رقم الحديث: 2893)

132- حَدَّثَنَا حَفْصُ بْنُ عُمَرَ حَدَّثَنَا شُعْبَةُ عَنْ أَبِي إِسْحَاقَ عَنِ الْبَرَاءِ بْنِ عَازِبٍ رَضِيَ اللَّهُ عَنْهُمَا قَالَ كَانَ النَّبِيُّ صَلَّى اللَّهُ عَلَيْهِ وَسَلَّمَ مَرْبُوعًا بَعِيدًا مَا بَيْنَ الْمَنْكِبَيْنِ لَهُ شَعْرٌ يَبْلُغُ شَعْمَةَ أُذُنِهِ رَأَيْتُهُ فِي حُلَّةٍ حُمْرَاءَ لَمْ أَرْ شَيْئًا قَطُّ أَحْسَنَ مِنْهُ قَالَ يُونُسُ بْنُ أَبِي إِسْحَاقَ عَنْ أَبِيهِ إِلَى مَنْكِبَيْهِ

حضرت براء بن عازب رضی اللہ عنہ کا بیان ہے کہ نبی کریم ﷺ میانہ قد تھے دونوں شانوں کے مابین بہت فاصلہ تھا آپ ﷺ کے گیسو بھی تھے جو آپ ﷺ کی کانوں کی لوت تک پہنچتے تھے اور ایک روایت میں ہے کہ کندھوں تک۔ میں نے آپ ﷺ کو سرخ دھاری دار حلقہ میں دیکھا آپ ﷺ سے زیادہ حسین میں نے کسی کو بھی نہ دیکھا۔ (المجمع بین الصحیحین: رقم الحديث: 860،

سنن الکبریٰ للنسائی: رقم الحدیث: 9328، سنن النسائی: رقم الحدیث: 5137، شعب الایمان: رقم الحدیث: 6053، مسند ابی یحییٰ: رقم الحدیث: 171 (171)

133- حَدَّثَنَا أَبُو نُعَيْمٍ حَدَّثَنَا زُهَيْرٌ عَنْ أَبِي إِسْحَاقَ قَالَ سِئِلَ الْبَرَاءُ أَكَانَ وَجْهُ النَّبِيِّ صَلَّى اللَّهُ عَلَيْهِ وَسَلَّمَ مِثْلَ السَّيْفِ قَالَ لَا بَلْ مِثْلَ الْقَمَرِ

ابو اسحاق کا بیان ہے کہ حضرت براء رضی اللہ عنہ سے سوال کیا گیا کہ کیا نبی کریم صلی اللہ علیہ وسلم کا چہرہ انور تلوار کی مانند تھا۔ ہو کہ: نہیں بلکہ چاند کی مانند تھا۔ (المجمع بین الصحیحین: رقم الحدیث: 871، جامع الاحادیث: رقم الحدیث: 36394، سنن الترمذی: رقم الحدیث: 3569، سنن الدارمی: رقم الحدیث: 64، مسند احمد: رقم الحدیث: 17748)

134- حَدَّثَنَا الْحَسَنُ بْنُ مَنْصُورٍ أَبُو عَلِيٍّ حَدَّثَنَا حَجَّاجُ بْنُ مُحَمَّدٍ الْأَعْمُورُ بِالنَّصِيبَةِ حَدَّثَنَا شُعْبَةُ عَنِ الْحَكَمِ قَالَ سَمِعْتُ أَبَا جَحْفَةَ قَالَ خَرَجَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِالنَّهْجَةِ إِلَى الْبَطْحَاءِ فَتَوَضَّأَ ثُمَّ صَلَّى الظُّهْرَ رَكَعَتَيْنِ وَالْعَصْرَ رَكَعَتَيْنِ وَبَيْنَ يَدَيْهِ عَنَزَةٌ قَالَ شُعْبَةُ وَزَادَ فِيهِ عَوْنٌ عَنْ أَبِيهِ أَبِي جَحْفَةَ قَالَ كَانَ يَمُزُّ مِنْ وَرَائِهَا الْمَرْأَةَ وَقَامَ النَّاسُ فَجَعَلُوا يَأْخُذُونَ يَدَيْهِ فَيَمْسَحُونَ بِهَا وَجُوهَهُمْ قَالَ فَأَخَذْتُ بِيَدِهِ فَوَضَعْتُهَا عَلَى وَجْهِهِ وَرَدَّ هِيَ أَبْرَدُ مِنَ الثَّلْجِ وَأَطْيَبُ رَائِحَةً مِنَ الْمِسْكِ

حضرت ابو جحیفہ رضی اللہ عنہ کا بیان ہے کہ رسول اللہ صلی اللہ علیہ وسلم وقت دو پہر البطحاء سے نکلے تو آپ صلی اللہ علیہ وسلم نے نماز نہر دو رکعت اور ادا فرمائی اور نماز عصر بھی دو رکعت قصر ادا فرمائی اور آپ صلی اللہ علیہ وسلم کے روبرو نیزہ تھا۔ عون نے اپنے والد سے انہوں نے حضرت ابو جحیفہ رضی اللہ عنہ سے یہ بھی اضافہ کیا ہے کہ اس نیزہ کے پار سے عورت کا گزر ہو رہا تھا تو صحابہ کرام رضی اللہ عنہم کھڑے ہو گئے اور آپ صلی اللہ علیہ وسلم کے ہاتھوں کو پکڑ کر اپنے چہروں سے لگائی جا رہے تھے۔ حضرت ابو جحیفہ رضی اللہ عنہ نے فرمایا: میں نے بھی آپ صلی اللہ علیہ وسلم کا مقدس ہاتھ پکڑ کر اپنے چہرے کے اوپر رکھ دیا تو آپ صلی اللہ علیہ وسلم کا ہاتھ برف سے زیادہ ٹھنڈا اور مشک سے زیادہ خوشبو والا تھا۔ (الاحکام الشرعیۃ الکبریٰ: ج: 2، ص: 159، البحر الزخار: رقم الحدیث: 4207، المجمع بین الصحیحین: رقم الحدیث: 509، معجم الکبیر: رقم الحدیث: 294، سنن النسائی: رقم الحدیث: 466)

135- حَدَّثَنَا عَبْدَانُ حَدَّثَنَا عَبْدُ اللَّهِ أَخْبَرَنَا يُونُسُ عَنِ الزُّهْرِيِّ قَالَ حَدَّثَنِي عَبْدُ اللَّهِ بْنُ عَبْدِ اللَّهِ عَنِ ابْنِ عَبَّاسٍ رَضِيَ اللَّهُ عَنْهُمَا قَالَ كَانَ النَّبِيُّ صَلَّى اللَّهُ عَلَيْهِ وَسَلَّمَ أَجْوَدَ النَّاسِ وَأَجْوَدُ مَا يَكُونُ فِي رَمَضَانَ حِينَ يَلْقَاهُ جَبْرِيلُ وَكَانَ جَبْرِيلُ عَلَيْهِ السَّلَامُ يَلْقَاهُ فِي كُلِّ لَيْلَةٍ مِنْ رَمَضَانَ فَيُدَارِسُهُ الْقُرْآنَ فَلَرَسُولُ اللَّهِ صَلَّى اللَّهُ عَلَيْهِ وَسَلَّمَ أَجْوَدُ بِالْخَيْرِ مِنَ الرِّيحِ الْمُرْسَلَةِ

حضرت ابن عباس رضی اللہ عنہما سے روایت ہے کہ نبی کریم صلی اللہ علیہ وسلم سارے لوگوں سے بڑھ کر سخی تھے اور آپ صلی اللہ علیہ وسلم کی سب سے زیادہ سخاوت ماہ رمضان میں ہوا کرتی تھی جب حضرت جبرائیل علیہ السلام آپ صلی اللہ علیہ وسلم سے ملاقات فرماتے اور حضرت

جبرائیل علیہ السلام آپ ﷺ سے ماہ رمضان کی ہر شب میں ملاقات فرماتے تھے چنانچہ وہ آپ ﷺ سے قرآن مجید کا دور کرتے پس رسول اللہ ﷺ ضرور برسانے والی ہواؤں سے بڑھ کر سخاوت فرمایا کرتے تھے۔ (مرجع السابق: حدیث: 6)

136- حَدَّثَنَا يَحْيَى بْنُ مُوسَى حَدَّثَنَا عَبْدُ الرَّزَّاقِ حَدَّثَنَا ابْنُ جُرَيْجٍ قَالَ أَخْبَرَنِي ابْنُ شِهَابٍ عَنْ عُرْوَةَ عَنْ عَائِشَةَ رَضِيَ اللَّهُ عَنْهَا أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ دَخَلَ عَلَيْهَا مَسْرُورًا تَبَرَّقَ آسَارِيْرُ وَجْهِهِ فَقَالَ أَلَمْ تَسْعِي مَا قَالَ الْمُدَلِّجِيُّ لَزَيْدٍ وَأَسَامَةَ وَرَأَى أَقْدَامَهُمَا إِنَّ بَعْضَ هَذِهِ الْأَقْدَامِ مِنْ بَعْضِ

حضرت عائشہ رضی اللہ عنہا سے روایت ہے کہ رسول اللہ ﷺ ان کے پاس جلوہ افروز ہوئے اس حال میں کہ آپ ﷺ بہت زیادہ مسرور تھے اس قدر کہ آپ ﷺ کا چہرہ انور خوشی سے چمک دمک رہا تھا۔ ارشاد فرمایا: کیا تم نے نہیں سنا کہ امدلجی نے زید اور اسامہ کے متعلق کیا کچھ کہا ہے۔ اس نے ان دونوں کے قدموں کو دیکھ کر کہا: یقیناً یہ قدم بعض بعض سے ہیں۔ (سنن النسائی: رقم الحدیث: 3492، سنن ابوداؤد: رقم الحدیث: 2268، سنن الترمذی: رقم الحدیث: 2129، صحیح مسلم: رقم الحدیث: 1459، مسند ابی یعلیٰ: رقم الحدیث: 4422)

137- حَدَّثَنَا يَحْيَى بْنُ بُكَيْرٍ حَدَّثَنَا اللَّيْثُ عَنْ عُقَيْلٍ عَنِ ابْنِ شِهَابٍ عَنْ عَبْدِ الرَّحْمَنِ بْنِ عَبْدِ اللَّهِ بْنِ كَعْبٍ أَنَّ عَبْدَ اللَّهِ بْنَ كَعْبٍ قَالَ سَمِعْتُ كَعْبَ بْنَ مَالِكٍ يُحَدِّثُ حِينَ تَخْلَفُ عَنْ تَبُوكَ قَالَ فَلَمَّا سَلَّمْتُ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ وَهُوَ يَبْرُقُ وَجْهُهُ مِنَ الشُّرُورِ وَكَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا سَرَّ اسْتَنَارَ وَجْهُهُ حَتَّى كَأَنَّهُ قِطْعَةُ قَمَرٍ وَكُنَّا نَعْرِفُ ذَلِكَ مِنْهُ

عبداللہ بن کعب کا بیان ہے کہ حضرت کعب بن مالک رضی اللہ عنہ سے میں نے سنا کہ وہ غزوہ تبوک سے پیچھے رہ جانے کا واقعہ بیان فرما رہے تھے کہ جس وقت میں نے رسول اللہ ﷺ کو سلام کیا تو اس دوران آپ ﷺ کا چہرہ خوشی سے چمک دمک رہا تھا۔ اور رسول اللہ ﷺ جس وقت مسرور ہوا کرتے تھے تو آپ ﷺ کا چہرہ انور چمک جاتا گویا کہ وہ چاند کا ٹکڑا ہے اور ہم آپ ﷺ کے چہرہ انور سے ہی آپ ﷺ کی خوشی کو پہچان لیا کرتے تھے۔

(سنن الکبریٰ للنسائی: جز: 6، ص: 360، مسند الصحابة: رقم الحدیث: 3363)

138- حَدَّثَنَا قُتَيْبَةُ بْنُ سَعِيدٍ حَدَّثَنَا يَعْقُوبُ بْنُ عَبْدِ الرَّحْمَنِ عَنْ عَمْرِو عَنْ سَعِيدِ بْنِ الْمَقْبُرِيِّ عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ بُعِثْتُ مِنْ خَيْرِ قُرُونٍ بَنَى آدَمَ قَرْنًا فَقَرْنًا حَتَّى كُنْتُ مِنَ الْقَرْنِ الَّذِي كُنْتُ فِيهِ

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے ارشاد فرمایا: میں قرنا قرنا بنی آدم کے اچھے قرن میں بھیجا گیا ہوں حتیٰ کہ میں اس قرن میں ہوا جس میں اب ہوں۔ (المجمع بین الصحیحین: رقم الحدیث: 2530، جامع الاحادیث: رقم الحدیث: 10405، شرح السنہ: جز: 1، ص: 851، شعب الایمان: رقم الحدیث: 1329، مسند ابی یعلیٰ: رقم الحدیث: 6553)

139- حَدَّثَنَا يَحْيَى بْنُ بُكَيْرٍ حَدَّثَنَا اللَّيْثُ عَنْ يُونُسَ عَنِ ابْنِ شِهَابٍ قَالَ أَخْبَرَنِي عَبْدُ اللَّهِ

بُنَّ عَبْدَ اللَّهِ عَنْ ابْنِ عَبَّاسٍ رَضِيَ اللَّهُ عَنْهُمَا أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يَسْدِلُ شَعْرَهُ وَكَانَ الْمُشِيرُ كَوْنُ يَفْرُقُونَ رُءُوسَهُمْ فَكَانَ أَهْلُ الْكِتَابِ يَسْدِلُونَ رُءُوسَهُمْ وَكَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُحِبُّ مُوَافَقَةَ أَهْلِ الْكِتَابِ فِيمَا لَمْ يُؤْمَرْ فِيهِ بِشَيْءٍ ثُمَّ فَرَّقَ رَسُولُ اللَّهِ صَلَّى اللَّهُ عَلَيْهِ وَسَلَّمَ رَأْسَهُ

حضرت ابن عباس رضی اللہ عنہما سے روایت ہے کہ رسول اللہ ﷺ اپنے بالوں میں سیدھی کنگھی فرمایا کرتے تھے اور مشرکین اپنے سروں میں فرق کر کے کنگھی کرتے تھے اور اہل کتاب اپنے بالوں میں سیدھی کنگھی کیا کرتے تھے اور جس کے متعلق آپ ﷺ کو کوئی حکم نہ دیا جاتا اس میں اہل کتاب کی موافقت پسند فرماتے تھے پھر اس کے بعد رسول اللہ ﷺ نے مانگ نکالی۔ (مسند ابی یعلیٰ: رقم الحدیث: 2377، سنن ابوداؤد: رقم الحدیث: 4188، سنن ابن ماجہ: رقم الحدیث: 3632، سنن النسائی: رقم الحدیث: 5253، صحیح مسلم: رقم الحدیث: 2336)

140- حَدَّثَنَا عَبْدَانُ عَنْ أَبِي حَمْزَةَ عَنِ الْأَعْمَشِ عَنْ أَبِي وَائِلٍ عَنْ مَسْرُوقٍ عَنْ عَبْدِ اللَّهِ بْنِ عَمْرٍو رَضِيَ اللَّهُ عَنْهُمَا قَالَ لَمْ يَكُنِ النَّبِيُّ صَلَّى اللَّهُ عَلَيْهِ وَسَلَّمَ فَاجِشًا وَلَا مُتَفَحِّشًا وَكَانَ يَقُولُ إِنَّ مِنْ خِيَارِكُمْ أَحْسَنَكُمْ أَخْلَاقًا

حضرت عبداللہ بن عمر رضی اللہ عنہما سے روایت ہے کہ رسول اللہ ﷺ فحش گو اور بدکلامی کرنے والے نہیں تھے اور ارشاد فرماتے تھے کہ تم میں بہتر وہ لوگ ہیں جن کے اخلاق بہتر ہیں۔

(سنن الترمذی: رقم الحدیث: 1975، مسند احمد: رقم الحدیث: 6504، صحیح مسلم: رقم الحدیث: 2321، صحیح ابن حبان: رقم الحدیث: 477)

141- حَدَّثَنَا عَبْدُ اللَّهِ بْنُ يُوسُفَ أَخْبَرَنَا مَالِكٌ عَنْ ابْنِ شِهَابٍ عَنْ عُرْوَةَ بْنِ الزُّبَيْرِ عَنْ عَائِشَةَ رَضِيَ اللَّهُ عَنْهَا أَنَّهَا قَالَتْ مَا خَيْرَ رَسُولٍ اللَّهُ صَلَّى اللَّهُ عَلَيْهِ وَسَلَّمَ بَيْنَ أَمْرَيْنِ إِلَّا أَخَذَ أَيْسَرَهُمَا مَا لَمْ يَكُنْ إِثْمًا فَإِنْ كَانَ إِثْمًا كَانَ أَبْعَدَ النَّاسِ مِنْهُ وَمَا انْتَقَمَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِنَفْسِهِ إِلَّا أَنْ تُنْتَهَكَ حُرْمَةُ اللَّهِ فَيَنْتَقِمَ اللَّهُ بِهَا

حضرت عائشہ رضی اللہ عنہا کا بیان ہے کہ رسول اللہ ﷺ کو جب بھی دو باتوں کے درمیان اختیار دیا گیا تو آپ ﷺ نے اسی کو اختیار فرمایا جو ان دونوں میں زیادہ آسان ہوتی جب تک گناہ نہ ہو اور اگر گناہ ہو تو سب سے زیادہ اس سے دور رہا کرتے تھے اور رسول اللہ ﷺ نے اپنی ذات کے لئے کبھی بھی انتقام نہ لیا مگر یہ کہ اللہ تعالیٰ کی حدود کو پامال کیا جاتا تو آپ ﷺ اللہ تعالیٰ کے لئے انتقام لے لیتے تھے۔ (سنن دارمی: رقم الحدیث: 2218، سنن ابوداؤد: رقم الحدیث: 4785، مسند احمد: رقم الحدیث: 24034، صحیح مسلم: رقم الحدیث: 2327، معجم الاوسط: رقم الحدیث: 7647)

142- حَدَّثَنَا سُلَيْمَانُ بْنُ حَرْبٍ حَدَّثَنَا حَمَّادٌ عَنْ ثَابِتٍ عَنْ أَنَسٍ رَضِيَ اللَّهُ عَنْهُ قَالَ مَا مَسِسْتُ حَرِيرًا وَلَا دِيبَاجًا أَلَيْنَ مِنْ كَفِّ النَّبِيِّ صَلَّى اللَّهُ عَلَيْهِ وَسَلَّمَ وَلَا شِمَمْتُ رِيحًا قَطُّ أَوْ عَرَفًا قَطُّ

أَطْيَبَ مِنْ رِيحٍ أَوْ عَرَفَ النَّبِيَّ صَلَّى اللَّهُ عَلَيْهِ وَسَلَّمَ

حضرت انس رضی اللہ عنہ سے روایت ہے کہ میں نے کسی ریشم اور دیباچہ کو مس نہیں کیا جو نبی کریم ﷺ کی ہتھیلی سے بڑھ کر ملائم ہو۔ اور نہ ہی میں نے کسی خوشبو یا عطر کو سونگھا جو نبی کریم ﷺ کی خوشبو یا آپ ﷺ کے پسینہ سے بڑھ کر خوشبو والا ہو۔

(المجمع بین الصحیحین: ج: 2، ص: 407، مسند البزار: رقم الحدیث: 7117، مسند الصحابة: رقم الحدیث: 3368)

143- حَدَّثَنَا مُسَدَّدٌ حَدَّثَنَا يَحْيَى عَنْ شُعْبَةَ عَنْ قَتَادَةَ عَنْ عَبْدِ اللَّهِ بْنِ أَبِي عُثْبَةَ عَنْ أَبِي سَعِيدٍ

الْخُدْرِيِّ رَضِيَ اللَّهُ عَنْهُ قَالَ كَانَ النَّبِيُّ صَلَّى اللَّهُ عَلَيْهِ وَسَلَّمَ أَشَدَّ حَيَاءً مِنَ الْعَذَاءِ فِي خِدْرِهَا

حضرت ابوسعید خدری رضی اللہ عنہ سے روایت ہے کہ نبی کریم ﷺ پر وہ نشین کنواری عورت سے بھی بڑھ کر حیاء فرمانے

والے تھے۔ (الاحکام الشرعیۃ الکبریٰ: ج: 4، ص: 306، الادب المفرد: رقم الحدیث: 467، المجموع بین الصحیحین: رقم الحدیث: 1776، معجم الکبیر: رقم الحدیث:

508، سنن البیہقی الکبریٰ: رقم الحدیث: 20575)

تعارف راوی

ابوسعید خدری: آپ کا نام سعد بن مالک ہے، انصاری خدری ہیں، اپنی کنیت میں مشہور ہیں، آپ حافظ ہیں، بہت احادیث کے راوی ہیں، بہت صحابہ تابعین نے آپ سے روایات لیں، ۷۴ چوتھریں وفات ہوئی، چوراسی سال عمر پائی جنت البقیع سے باہر آپ کی قبر انور ہے حضرت فاطمہ بنت اسد کی قبر کے برابر، مترجم فقیر نے زیارت کی ہے۔

(الاکمال فی اسماء الرجال، لصاحب المثلثة، ابو عبد اللہ محمد بن عبد اللہ الخطیب علیہ الرحمۃ، تحت حرف السین و، فصل فی الصحابة، ترجمہ مفتی احمد یار خان نعیمی علیہ الرحمۃ القوی، بنام اجمال)

144- حَدَّثَنِي مُحَمَّدُ بْنُ بَشَّارٍ حَدَّثَنَا يَحْيَى وَابْنُ مَهْدِيٍّ قَالَا حَدَّثَنَا شُعْبَةُ مِثْلَهُ وَإِذَا كَرِهَ شَيْئًا

عُرِفَ فِي وَجْهِهِ

شعبہ نے اس کے مثل حدیث بیان فرمائی اور یہ الفاظ بڑھائے کہ جب کسی چیز کو ناپسند فرماتے تو ناگواری آپ ﷺ کے چہرہ انور سے پہچانی جاتی۔

(المجمع بین الصحیحین: رقم الحدیث: 1776، مسند ابی یعلیٰ: رقم الحدیث: 3124، مسند احمد: رقم الحدیث: 11324، مسند الصحابة: رقم الحدیث: 40)

145- حَدَّثَنِي عَلِيُّ بْنُ الْجَعْدِ أَخْبَرَنَا شُعْبَةُ عَنِ الْأَعْمَشِ عَنْ أَبِي حَازِمٍ عَنْ أَبِي هُرَيْرَةَ رَضِيَ اللَّهُ

عَنْهُ قَالَ مَا عَابَ النَّبِيُّ صَلَّى اللَّهُ عَلَيْهِ وَسَلَّمَ طَعَامًا قَطُّ إِنْ اشْتَهَاهُ أَكَلَهُ وَلَا تَرَكَهُ

حضرت ابو ہریرہ رضی اللہ عنہ سے روایت ہے کہ نبی کریم ﷺ نے کبھی کسی کھانے میں عیب نہ نکالا اگر آپ ﷺ کو وہ کھانا پسند ہوتا تو آپ ﷺ اسے تناول فرما لیتے ورنہ اسے ترک فرما دیتے۔

(سنن ابن ماجہ: رقم الحدیث: 2059، صحیح مسلم: رقم الحدیث: 2064، سنن الترمذی: رقم الحدیث: 2031، سنن ابوداؤد: رقم الحدیث: 3763)

146- حَدَّثَنَا قُتَيْبَةُ بْنُ سَعِيدٍ حَدَّثَنَا بَكْرُ بْنُ مُصَرَّرٍ عَنْ جَعْفَرِ بْنِ رَبِيعَةَ عَنِ الْأَعْوَجِ عَنْ

عَبْدُ اللَّهِ بْنُ مَالِكٍ ابْنِ بُحَيْنَةَ الْأَسَدِيِّ قَالَ كَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا سَجَدَ فَرَجَ بَيْنَ يَدَيْهِ حَتَّى نَرَى إِبْطِيئَهُ قَالَ وَقَالَ ابْنُ بُكَيْرٍ حَدَّثَنَا بَكْرٌ بَيَاضُ إِبْطِيئِهِ

حضرت عبد اللہ بن مالک بن بحینۃ الاسدی رضی اللہ عنہ کا بیان ہے کہ جس وقت نبی کریم ﷺ سجدہ ریز ہوا کرتے تو آپ ﷺ اپنے دونوں ہاتھوں کو کشادہ رکھتے حتیٰ کہ ہم آپ ﷺ کی بغلوں کو دیکھ لیا کرتے۔ راوی کا بیان ہے کہ ابن بکیر نے کہا: ہمیں بکر نے حدیث بیان فرمائی ہے کہ ہم بغلوں کی سفیدی کو دیکھ لیا کرتے تھے۔ (مرجع السابق باب یدی صعبہ و یجافی فی السجود)

147- حَدَّثَنَا عَبْدُ الْأَعْلَى بْنُ حَمَّادٍ حَدَّثَنَا يَزِيدُ بْنُ زُرَيْعٍ حَدَّثَنَا سَعِيدٌ عَنْ قَتَادَةَ أَنَّ أَنَسًا رَضِيَ اللَّهُ عَنْهُ حَدَّثَهُمْ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ لَا يَرْفَعُ يَدَيْهِ فِي شَيْءٍ مِّنْ دُعَائِهِ إِلَّا فِي الْإِسْتِسْقَاءِ فَإِنَّهُ كَانَ يَرْفَعُ يَدَيْهِ حَتَّى يُرَى بَيَاضُ إِبْطِيئِهِ وَقَالَ أَبُو مُوسَى دَعَا النَّبِيُّ صَلَّى اللَّهُ عَلَيْهِ وَسَلَّمَ وَرَفَعَ يَدَيْهِ وَرَأَيْتُ بَيَاضَ إِبْطِيئِهِ

حضرت انس رضی اللہ عنہ کا بیان ہے کہ رسول اللہ ﷺ نے استسقاء کی نماز کے علاوہ کسی دعا میں بھی اپنے مقدس ہاتھوں کو بلند نہ فرمایا تھا۔ آپ ﷺ اس میں اپنے مقدس ہاتھوں کو صرف اس قدر بلند فرماتے تھے کہ آپ ﷺ کی بغلوں کی سفیدی دکھائی دیتی۔ اور حضرت ابو موسیٰ رضی اللہ عنہ نے فرمایا کہ نبی کریم ﷺ نے دعا فرمائی اور اپنے ہاتھوں کو بلند فرمایا اور میں نے آپ ﷺ کی بغلوں کی سفیدی کو دیکھ لیا۔ (مرجع السابق باب رفع الامام یدہ فی الاستسقاء)

148- حَدَّثَنَا الْحَسَنُ بْنُ الصَّبَّاحِ حَدَّثَنَا مُحَمَّدُ بْنُ سَابِقٍ حَدَّثَنَا مَالِكُ بْنُ مِغْوَلٍ قَالَ سَمِعْتُ عَوْنَ بْنَ أَبِي مُجَيْفَةَ ذَكَرَ عَنْ أَبِيهِ قَالَ دَفَعْتُ إِلَى النَّبِيِّ صَلَّى اللَّهُ عَلَيْهِ وَسَلَّمَ وَهُوَ بِالْأَبْطَحِ فِي قُبَّةٍ كَانَ بِالْهَاجِرَةِ خَرَجَ بِلَالٌ فَنَادَى بِالصَّلَاةِ ثُمَّ دَخَلَ فَأَخْرَجَ فَضَلَ وَضُوءَ رَسُولِ اللَّهِ صَلَّى اللَّهُ عَلَيْهِ وَسَلَّمَ فَوَقَعَ النَّاسُ عَلَيْهِ يَأْخُذُونَ مِنْهُ ثُمَّ دَخَلَ فَأَخْرَجَ الْعَنْزَةَ وَخَرَجَ رَسُولُ اللَّهِ صَلَّى اللَّهُ عَلَيْهِ وَسَلَّمَ كَأَنِّي أَنْظُرُ إِلَى وَبَيْصِ سَاقِيهِ فَرَكَزَ الْعَنْزَةَ ثُمَّ صَلَّى الظُّهْرَ رَكْعَتَيْنِ وَالْعَصْرَ رَكْعَتَيْنِ يَمُرُّ بَيْنَ يَدَيْهِ الْحِمَارُ وَالْمَرْأَةُ

حضرت ابو جحیفہ رضی اللہ عنہ کا بیان ہے کہ میں نبی کریم ﷺ کی بارگاہ مقدسہ میں بھیجا گیا تو اس دوران نبی کریم ﷺ وادی ابطح کے خیمہ کے اندر جلوہ فگن تھے۔ حضرت بلال رضی اللہ عنہ دو پہر کے وقت باہر تشریف لائے اور انہوں نے نماز کے لئے اذان کہی۔ اس کے بعد خیمہ کے اندر تشریف لے گئے اور رسول اللہ ﷺ کے بچے ہوئے پانی کو نکالا لوگ اس پانی کی جانب ٹوٹ پڑے اور اس سے پانی لینے لگ گئے۔ پھر حضرت بلال رضی اللہ عنہ نے داخل ہو کر نیزہ کو نکالا اور رسول اللہ ﷺ باہر تشریف لائے میں آپ ﷺ کی پنڈلیوں کی چمک کو ملاحظہ کر رہا تھا۔ حضرت بلال رضی اللہ عنہ نے نیزہ کو گاڑ دیا پھر آپ ﷺ نے دو رکعت نماز ظہر پڑھائی اور نماز عصر دو رکعت پڑھائی آپ ﷺ کے سامنے سے گدھا اور عورت کا گزر ہوا تھا۔

(مرجع السابق باب استعمال فضل وضوء الناس)

149- حَدَّثَنِي الْحَسَنُ بْنُ صَبَّاحٍ الْبَزَّازُ حَدَّثَنَا سُفْيَانُ عَنِ الزُّهْرِيِّ عَنْ عُرْوَةَ عَنْ عَائِشَةَ رَضِيَ اللَّهُ عَنْهَا أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يُحَدِّثُ حَدِيثًا لَوْ عَدَّهُ الْعَادُّ لَأَحْصَاهُ وَقَالَ اللَّيْثُ حَدَّثَنِي يُونُسُ عَنِ ابْنِ شِهَابٍ أَنَّهُ قَالَ أَخْبَرَنِي عُرْوَةُ بْنُ الزُّبَيْرِ عَنْ عَائِشَةَ أَنَّهَا قَالَتْ أَلَا يُعْجِبُكَ أَبُو فَلَانٍ جَاءَ فَجَلَسَ إِلَى جَانِبِ مُحَمَّدٍ يُحَدِّثُ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ يُسَبِّحُنِي ذَلِكَ وَكُنْتُ أَسْبَحُ فَقَامَ قَبْلَ أَنْ أَقْضِيَ سُبْحَتِي وَلَوْ أَذْرَكْتُه لَرَدَدْتُ عَلَيْهِ إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ لَمْ يَكُنْ يَسْرُدُ الْحَدِيثَ كَسَرِدِكُمْ

حضرت عائشہ رضی اللہ عنہا سے روایت ہے کہ نبی کریم ﷺ یوں گفتگو فرماتے تھے کہ اگر کوئی آدمی آپ ﷺ کے الفاظ مقدسہ شمار کرنا چاہتا تو شمار کر سکتا تھا۔

حضرت عائشہ رضی اللہ عنہا کا بیان ہے کہ تم ابو فلاں پر متعجب نہیں ہوئے وہ آ کر میرے حجرہ کے کونے میں بیٹھ کر رسول اللہ ﷺ کی احادیث مبارکہ مجھے سنانے کے لئے بیان کرنے لگ گئے۔ جبکہ میں اس دوران نماز ادا کر رہی تھی اور وہ میرے نماز کے اختتام سے قبل ہی نکل گئے اگر میں ان کو ملتی تو ان کے اوپر رد کرتی اور انہیں بتاتی کہ رسول اللہ ﷺ تمہاری مانند جلدی جلدی سے کلام نہ فرمایا کرتے تھے۔ (مرجع السابق)

شرح

جب بھی کوئی شخص نبی کریم ﷺ کے حسن کا تذکرہ کرتا تو آپ ﷺ کے چہرے کو چودھویں رات کے چاند سے تشبیہ دیتا تھا۔

اعلیٰ حضرت امام احمد رضا خاں بریلوی علیہ الرحمۃ حضور ﷺ کے حسن کا ذکر یہ یوں کرتے ہیں:
وہ کمال حسن حضور ہے کہ گمانِ نقص جہاں نہیں یہی پھول خار سے دور ہے یہی شمع ہے کہ دھواں نہیں اور کسی مقام یوں عرض کرتے ہیں کہ

خورشید تھا کس زور پر کیا بڑھ کے چمکا تھا قمر
بے پردہ جب وہ رخ ہوا یہ بھی نہیں وہ بھی نہیں
اور کبھی یوں عرض کرتے ہیں:

شب لمحیہ و شارب ہے رخ روشن دن
مژگاں کی صفیں چار ہیں دو ابرو ہیں
گیسو شب قدر و برات مومن
والفجر کے پہلو میں لیالِ عشر
اور کہیں آپ ﷺ کی رخسار کا تذکرہ یوں کرتے ہیں:

نار دوزخ کو چمن کر دے بہارِ عارض
میں تو کیا چیز ہوں خود صاحبِ قرآن کو شہا
ظلمتِ حشر کو دن کر دے نہارِ عارض
لاکھ مصحف سے پسند آئی بہارِ عارض
حضرت ابوطالب نبی اکرم ﷺ کے حسن کے متعلق فرماتے ہیں۔

”فَإِذَا هُوَ فِي غَايَةِ الدِّينِ وَطِيبَ الرَّائِحَةِ كَأَنَّهُ غُمَسَ فِي الْمِسْكِ“

حوالہ: (مفتاح الغیب) (تفسیر کبیر)، ابو عبد اللہ محمد بن عمر بن الحسن الرازی، دارالاحیاء التراث العربی بیروت، ۱۳۲۰ھ، تحت سورۃ النبی آیت: ۶، ج ۳۱، ص ۱۹۶) کہ نبی اکرم صلی اللہ علیہ وسلم کی جلد نہایت ہی نرم تھی اور اس کی مہک ایسی تھی جیسے کہ آپ صلی اللہ علیہ وسلم کو خوشبو سے نہلا یا گیا ہو۔ حضور صلی اللہ علیہ وسلم کی جلد بہت زیادہ نرم و ملائم تھی حضرت انس رضی اللہ عنہ فرماتے ہیں کہ میں نے ہر نرم چیز کو چھوا مگر جو ملائمت نبی کریم صلی اللہ علیہ وسلم کے ہاتھ مبارک کی تھی وہ کسی اور چیز میں نہ پائی، اور بعض روایات میں اس طرح بھی آیا ہے کہ آپ صلی اللہ علیہ وسلم کے ہاتھ ریشم سے بھی زیادہ نرم و ملائم تھے اور برف سے زیادہ ٹھنڈے بھی تھے۔

”عن الحسن بن علی عن خاله هند بن ابی ہالة قال: كان رسول الله ﷺ سهل الخدين“

حوالہ: (امام عبد الرحمن بن علی بن محمد بن الجوزی، متوفی ۵۹۸ھ، الوفا باحوال المصطفی صلی اللہ علیہ وسلم، ابواب صفات جسده، الباب الخامس فی صفة خدیہ، ص ۳۹۳، دارالکتب العلمیہ ۲۰۱۲ء، اتحاد سعادة المتقين فی شرح احیاء العلوم الدین، ۷/ ۱۵۵)،

حضرت امام حسن بن علی رضی اللہ عنہما نے اپنے ماموں حضرت ہند بن ابی ہالہ رضی اللہ عنہ سے روایت کیا کہ رسول اللہ صلی اللہ علیہ وسلم کے رخسار مبارک ڈھلواں تھے اور زیادہ ابھرے ہوئے نہیں تھے (اور نہ جبروں سے چپکے ہوئے تھے بلکہ پُر گوشت تھے اور چہرہ مبارک کو چودھویں کے چاند کی مانند گول بنایا گیا تھا)

شمع دل مشکوٰۃ تن سینہ ز جا جہ نور کا

تیری صورت کے لیے آیا ہے سورہ نور کا

حضرت ابوسعحاق علیہ الرحمۃ فرماتے ہیں کہ میں نے حضرت براء رضی اللہ عنہ کو فرماتے سنا۔

”كَانَ رَسُولُ اللَّهِ ﷺ أَحْسَنَ النَّاسِ وَجْهًا وَأَحْسَنَهُمْ خُلُقًا“

حوالہ: (محمد بن اسماعیل بخاری متوفی ۲۵۶ھ۔ امام صحیح بخاری (لاہور، مکتبہ رحمانیہ) کتاب المناقب، باب صفۃ النبی صلی اللہ علیہ وسلم، ج ۱ ص ۶۲۸)

حضور صلی اللہ علیہ وسلم لوگوں میں سب سے زیادہ خوبصورت اور سب سے زیادہ اچھے اخلاق والے تھے۔

میٹھی باتیں تری دین عجم ایمان عرب نمکیں حسن ترا جان عجم شان عرب

اور مسلم شریف میں ہے کہ

حضرت ابوسعحاق فرماتے ہیں کہ میں حضرت براء رضی اللہ عنہ کو فرماتے ہوئے سنا۔

”مَا رَأَيْتُ قَطُّ أَحْسَنَ مِنْهُ ﷺ“

(مسلم بن حجاج القشیری ۲۶۱ھ۔ امام صحیح مسلم (لاہور، مکتبہ رحمانیہ) کتاب الفضائل، باب صفۃ شعرہ الصفات والعلیۃ ج ۲ ص ۲۶۳)

حضرت براء رضی اللہ عنہ فرماتے ہیں کہ میں نے کبھی بھی حضور صلی اللہ علیہ وسلم سے زیادہ حسین نہ دیکھا۔

اور حضرت حسان بن ثابت رضی اللہ عنہ نے تو کمال کر دیا کہ۔

وَ أَجْمَلُ مِنْكَ لَمْ تَلِدِ النِّسَاءُ

وَ أَحْسَنُ مِنْكَ لَمْ تَرَ قَطُّ عَيْنِي

خُلِقَتْ مُبَرَّأً مِنْ كُلِّ عَيْبٍ كَأَنَّكَ قَدْ خُلِقْتَ كَمَا تَشَاءُ

(دیوان حسان بن ثابت رضی اللہ عنہ، مکتبہ رحمانیہ لاہور، ص 56)

یا رسول اللہ ﷺ! آپ ﷺ سے زیادہ حسین میری آنکھ نے کبھی نہ دیکھا (اور نہ آئندہ دیکھے گی) اور آپ ﷺ سے زیادہ خوبصورت کسی ماں نے نہ جنا (اور نہ ہی جنے گی) آپ ﷺ کو ہر (چھوٹے، بڑے) عیب سے پاک پیدا کیا گیا ہے، گویا آپ ﷺ کی تخلیق آپ ﷺ کی مرضی اور چاہت کے عین مطابق کی گئی ہے۔ اور میرے امام الشاہ احمد رضا فاضل بریلوی علیہ الرحمہ نے یوں ترجمانی کی کہ

لَمْ يَأْتِ نَظِيرُكَ فِي نَظَرٍ مِثْلٍ تَوْنِهِ شَدِيدًا جَانًا
جگ راج کو تاج تو رے سر سو ہے تجھ کو شہ دوسرا جانا

امام ابو عیسیٰ محمد بن عیسیٰ ترمذی روایت نقل کرتے ہیں۔

(عَنْ أَبِي هُرَيْرَةَ (رضی اللہ عنہ) قَالَ مَا رَأَيْتُ شَيْئًا أَحْسَنَ مِنْ رَسُولِ اللَّهِ (ﷺ) كَانَ الشَّمْسُ تَجْرِي فِي وَجْهِهِ وَمَا رَأَيْتُ أَحَدًا أَسْرَعَ فِي مَشْيِهِ مِنْ رَسُولِ اللَّهِ (ﷺ) كَأَنَّمَا الْأَرْضُ تُطْوَى لَهُ إِنَّا لَنُجْهِدُ أَنْفُسَنَا وَإِنَّهُ لَغَيْرُ مُكْتَرِبٍ) [رواه الترمذی: باب فی صفۃ النبی (ﷺ)]

”حضرت ابو ہریرہ (رضی اللہ عنہ) بیان کرتے ہیں میں نے رسول اللہ (ﷺ) سے بڑھ کر کسی کو حسین نہیں دیکھا گویا کہ سورج آپ کے چہرے میں رواں دواں ہو۔ میں نے رسول اللہ (ﷺ) سے زیادہ تیز چلنے والا کسی کو نہیں دیکھا اس طرح دکھائی دیتا گویا کہ آپ کے لیے زمین سکر گئی ہے۔ ہمیں آپ کے ساتھ ملنے کے لیے کوشش کرنا پڑتی، اور آپ کو کسی قسم کی مشقت کا سامنا نہ کرنا پڑتا۔“

(كَانَ عَلِيٌّ إِذَا وَصَفَ النَّبِيَّ (ﷺ) قَالَ: إِذَا مَشَى ثَقُلَتْ كَأَنَّمَا يَمْشِي فِي صَبَبٍ) [رواه الترمذی: باب مَا جَاءَ فِي صِفَةِ النَّبِيِّ (ﷺ)]

”حضرت علی (رضی اللہ عنہ) نبی اکرم (ﷺ) کی صفات بیان کرتے ہوئے کہتے ہیں کہ نبی اکرم (ﷺ) قدرے جھک کر چلتے جیسے ڈھلوان سے نیچے اتر رہے ہوں۔“ (یعنی گردن اکڑا کر نہیں چلتے بلکہ ہلکا سا جھکاؤ لیے ہوئے چلا کرتے ہیں)

أَخْبَرَنَا ابْنُ أَبِي رَجَاءٍ قُتَيْبَةُ بْنُ سَعِيدٍ عَنْ مَالِكِ بْنِ أَنَسٍ عَنْ رُبَيْعَةَ بْنِ أَبِي عَبْدِ الرَّحْمَنِ عَنْ أَنَسِ بْنِ مَالِكٍ أَنَّهُ سَمِعَهُ يَقُولُ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَيْسَ بِالطَّوِيلِ الْبَائِنِ وَلَا بِالْقَصِيرِ وَلَا بِالْأَبْيَضِ الْأَمْهَقِ وَلَا بِالْأَدَمِ وَلَا بِالْمَجْعَدِ الْقَطِيطِ وَلَا بِالسَّبْطِ بَعَثَهُ اللَّهُ تَعَالَى عَلَى رَأْسِ أَرْبَعِينَ سَنَةً فَأَقَامَ بِمَكَّةَ عَشْرَ سِنِينَ وَبِالْمَدِينَةِ عَشْرَ سِنِينَ فَتَوَفَّاهُ اللَّهُ تَعَالَى عَلَى رَأْسِ سِتِّينَ سَنَةً وَلَيْسَ فِي رَأْسِهِ وَلَحْيَيْهِ عَشْرُونَ شَعْرَةً بَيْضَاءَ.

حضرت انس بن مالک رضی اللہ عنہ سے روایت ہے کہ رسول اللہ ﷺ نہ ہی طویل القامت تھے نہ چھوٹے قامت کے مالک اور آپ ﷺ نہ ہی انتہائی سفیدی کے مالک اور نہ ہی زیادہ گندی رنگ رکھنے والے۔ آپ ﷺ کے بال اقدس نہ ہی زیادہ گھنگھریالے اور نہ ہی سیدھی طرح تھے۔ رب تعالیٰ نے آپ ﷺ کو اعلان نبوت فرمانے کا حکم چالیس سال میں عطا فرمایا۔ آپ ﷺ دس سال مکہ مکرمہ میں جلوہ افروز رہے اور دس سال مدینہ منورہ میں جلوہ فگن رہے۔ آپ ﷺ نے دنیا سے ظاہری پردہ ساٹھ سال کی عمر کے وقت فرمایا۔ اور آپ ﷺ کے اس دوران سر اور ریش مبارکہ میں بیس بال بھی سفید نہ ہو پائے تھے۔

(الاحکام الشرعیۃ الکبریٰ: جز: 4، ص: 311، السنن الکبریٰ للنسائی: جز: 5، ص: 409، المعجم الصغیر: رقم الحدیث: 328، سنن الترمذی: رقم الحدیث: 3556، شرح السنہ: جز: 1، ص: 855)

حَدَّثَنَا حميد بن مسعدة البصري حَدَّثَنَا عبد الوهاب الثقفي عن حميد عن أنس بن مالك قَالَ هَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ رُبْعَةً وَلَيْسَ بِالطَّوِيلِ وَلَا بِالْقَصِيرِ حَسَنَ الْجِسْمِ وَكَانَ شَعْرُهُ لَيْسَ بِمَجْعِدٍ وَلَا سَبِطٍ أَسْمَرَ اللَّوْنِ إِذَا مَشَى يَتَكَفَّأُ.

حضرت انس بن مالک رضی اللہ عنہ کا بیان ہے کہ رسول اللہ ﷺ نہ ہی طویل القامت والے نہ ہی چھوٹی قامت کے مالک تھے بلکہ آپ ﷺ درمیانی قامت والے تھے۔ اور آپ ﷺ انتہائی خوبصورت جسم کے مالک تھے۔ آپ ﷺ کے بال اقدس نہ ہی انتہائی گھنگھریالے تھے اور نہ ہی سیدھی طرح آپ ﷺ چمکدار رنگ والے تھے۔ اور جس وقت چلا کرتے تو اگلی جانب کو جھک کر چلا کرتے۔

(شرح السنہ: جز: 1، ص: 856، مسند ابی یعلیٰ: رقم الحدیث: 3832)

حَدَّثَنَا محمد بن بشار يعني العبدی حَدَّثَنَا محمد بن جعفر حَدَّثَنَا شعبة عن أبي إسحق قَالَ سَمِعْتُ الْبَرَاءَ بْنَ عَازِبٍ يَقُولُ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ رَجُلًا مَرْبُوعًا بُعِيدَ مَا بَيْنَ الْمَنْكَبَيْنِ عَظِيمَ الْجُمَّةِ إِلَى شَحْمَةِ أُذُنَيْهِ عَلَيْهِ حُلَّةٌ حُمْرَاءُ مَا رَأَيْتُ شَيْئًا قَطُّ أَحْسَنَ مِنْهُ.

ابو اسحاق کا بیان ہے کہ میں نے حضرت براء بن عازب رضی اللہ عنہ کو فرماتے ہوئے سنا ہے کہ رسول اللہ ﷺ درمیانے قد والے تھے اور آپ ﷺ کے دونوں شانوں کے مابین قدرے فاصلہ تھا۔ آپ ﷺ کے بال گھنے دار اور کانوں تک آتے تھے۔ آپ ﷺ کی سرخ دھاری دار چادر تھی میں نے آپ ﷺ سے بڑھ کر کسی کو انتہائی حسین نہ دیکھا۔

(سنن الترمذی: رقم الحدیث: 3568، سنن نسائی: رقم الحدیث: 5232، مسند ابی یعلیٰ: رقم الحدیث: 1714، شرح السنہ: جز: 1، ص: 727، شعب الایمان: رقم الحدیث: 6053)

حَدَّثَنَا مُحَمَّدُ بْنُ غِيلَانَ حَدَّثَنَا وَكِيعٌ حَدَّثَنَا سَفْلَانٌ عَنْ أَبِي اسحق عَنْ البراءِ بْنِ عَازِبٍ قَالَ مَا رَأَيْتُ مِنْ ذِي لَمَّةٍ فِي حُلَّةٍ خَمْرَاءٍ أَحْسَنَ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ لَهُ شَعْرٌ يَضْرِبُ مَنْكِبَيْهِ بُعِيدَ مَا بَيْنَ الْمَنْكِبَيْنِ لَمْ يَكُنْ بِالْقَصِيرِ وَلَا بِالطَّوِيلِ.

حضرت براء بن عازب رضی اللہ عنہ کا بیان ہے کہ میں نے کسی بھی زلفوں والے سرخ روجوڑے میں آپ ﷺ سے بڑھ کر انتہائی حسین نہ دیکھا آپ ﷺ کے بال اقدس کندھوں تک آتے تھے۔ آپ ﷺ نہ ہی چھوٹی قامت والے اور نہ ہی طویل قامت والے تھے۔

(سنن الترمذی: رقم الحدیث: 1646، شرح السنہ: ج: 1، ص: 857، صحیح البخاری: رقم الحدیث: 3287)

حَدَّثَنَا مُحَمَّدُ بْنُ اسمعيل حَدَّثَنَا ابونعيم حَدَّثَنَا المسعودي عن عثمان بن مسلم بن هر مز عن نافع ابن جبیر بن مطعم عن علي بن أبي طالب رضي الله عنه قال لما يكن النبي صلى الله عليه وسلم بالطويل ولا بالقصير شئت الكففين والقدمين ضخم الرأس ضخم الكراديس طويل المشربة إذا مشى تكفأ تكفأ كما ينحط من صلب لم أرقبله ولا بعده مثله

حضرت علی بن ابی طالب رضی اللہ عنہ کا بیان ہے کہ نبی کریم ﷺ نہ ہی طویل قامت والے نہ ہی چھوٹے قد والے تھے آپ ﷺ کی ہتھیلیاں اور پاؤں اقدس گوشت سے بھرے ہوئے تھے آپ ﷺ کے سر انور اور شانوں اقدس کے جوڑ بھاری اور مضبوط قسم کے تھے۔ اور صدر انور سے ناف اقدس تک بالوں کی ایک لکیر تھی۔ آپ ﷺ کا چلتے وقت اگلی جانب جھکاؤ ہوا کرتا گویا آپ ﷺ بلندی سے نزول فرما رہے ہیں میں نے آپ ﷺ سے بڑھ کر پہلے کوئی بھی حسین نہیں دیکھا اور نہ ہی بعد کو دیکھا۔

(الامام الشرعی الکبریٰ: ج: 4، ص: 312، البحر الزخار: رقم الحدیث: 445، سنن الترمذی: ج: 12، ص: 90، شعب الایمان: رقم الحدیث: 1349)

حَدَّثَنَا سفيان بن وكيع حَدَّثَنَا أَبِي عن المسعودي بهذا الاسناد نحوه بمعناه حَدَّثَنَا احمد بن عبدة الضبي بمعناه حَدَّثَنَا احمد بن عبدة الضبي البصري و علي بن حمرو أبو جعفر محمد بن الحسين و هو ابن أبي حليمة والمعنى واحد قالوا حَدَّثَنَا عيسى بن يونس عن عمر بن عبد الله مولى غفرة قال حَدَّثَنِي إبراهيم بن محمد بن وليد عن أبي طالب قال كَانَ عَلِيٌّ إِذَا وَصَفَ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ لَمْ يَكُنْ رَسُولُ اللَّهِ صَلَّى اللَّهُ عَلَيْهِ وَسَلَّمَ بِالطَّوِيلِ الْمُتَغَطِّ وَلَا بِالْقَصِيرِ الْمُتَرَدِّدِ وَكَانَ رُبْعَةً مِنَ الْقَوْمِ وَلَمْ يَكُنْ بِالْجَعْدِ الْقَطِيطِ وَلَا بِالسَّبِطِ كَانَ جَعْدًا رَجُلًا وَلَمْ يَكُنْ بِالْمُظْهِمِ وَلَا بِالْمُكَلِّمِ وَكَانَ فِي وَجْهِهِ تَدْوِيرٌ أَبْيَضُ مَشْرَبٌ أَذْ مَجَّ الْعَيْنَيْنِ أَهْدَبُ الْأَشْفَارِ جَلِيلُ الْمَشَاشِ وَالْكَتْدِ أَجْرَدُ ذُو مَسْرَبَةٍ شَائِنُ

الْكَفَّيْنِ وَالْقَدَمَيْنِ إِذَا مَشَى تَقْلَحُ كَأَنَّمَا يَنْحَطُّ فِي صَبَبٍ وَإِذَا التَّفَتَ التَّفَتَ مَعًا بَيْنَ كَيْفَيْهِ خَاتَمُ النَّبُوءَةِ وَهُوَ خَاتَمُ النَّبِيِّينَ أَجْوَدُ النَّاسِ صَدْرًا وَ أَصْدَقُ النَّاسِ لَهْجَةً وَ أَلْيَنُهُمْ عَرِيكَةً وَ أَكْرَمُهُمْ عَشِيرَةً مَنْ رَأَاهُ بَدِيهَةً هَابَهُ وَ مَنْ خَالَطَهُ مَعْرِفَةً أَحَبَّهُ يَقُولُ نَاعْتُهُ لَمْ أَرَقْبَلَهُ وَلَا بَعْدَهُ مِثْلَهُ

حضرت علی رضی اللہ عنہ کے پوتے محمد بن ابراہیم رضی اللہ عنہ کا بیان ہے کہ حضرت علی رضی اللہ عنہ رسول اللہ ﷺ کا وصف بیان کرتے ہوئے فرمایا کرتے کہ رسول اللہ ﷺ نہ تو طویل القامت تھے اور نہ ہی چھوٹی قامت والے بلکہ آپ ﷺ درمیانہ قد و قامت والے تھے۔ آپ ﷺ کے بال تو گھنگھریا لے اور نہ ہی بالکل سیدھے بلکہ بل والے سیدھی طرح کے تھے۔ آپ ﷺ کا جسم اقدس گوشت سے بھرا ہوا نہ تھا۔ اور چہرہ انور بالکل گول نہ تھا بلکہ قدرے گولائی تھی۔ آپ ﷺ کا رنگ سرخی مائل سفید تھا چشمان مقدسہ اچھی طرح سیاہ سرگین اور ہلکی گھنی اور لمبی لمبی تھیں۔ جوڑوں اور کندھوں کے مابین والی جگہ مضبوط طرح کی تھی۔ عام بدن بالوں سے خالی تھا مگر سینہ سے ناف تک بالوں کی ایک باریک اور لمبی سی لکیر تھی۔ آپ ﷺ کی ہتھیلیاں اور قدمین شریفین گوشت سے بھرے ہوئے تھے جس وقت آپ ﷺ چلا کرتے تو آپ ﷺ زور کے ساتھ پاؤں اقدس کو اٹھایا کرتے گویا بلندی سے نزول فرما رہے ہوں۔ جس وقت آپ ﷺ زمین کی جانب دیکھا کرتے تو مکمل طرح سے دیکھا کرتے آپ ﷺ کے شانوں اقدس کے مابین مہر نبوت تھی اور آپ ﷺ آخر الزمان نبی ہیں آپ ﷺ دل کے انتہائی سخی، زبان کے بہت زیادہ سچے، آپ ﷺ نرم طبیعت کے مالک اور شریف گھرا نہ والے تھے جو آپ ﷺ کو ایک ہی دم دیکھتا تو اس کے اوپر ہیبت چھا جاتی اور جو آپ ﷺ کو جان پہچان کے ساتھ دیکھتا محبت کرتا۔ آپ ﷺ کی مدح سرائی کرنے والا کہتا کہ میں نے آپ ﷺ سے پہلے اور آپ ﷺ کے بعد کسی کو نہ دیکھا۔

(البحر الزاخر: رقم الحدیث: 599، سنن الترمذی: رقم الحدیث: 3570، شرح السنہ: ج: 1، ص: 870، شعب الایمان: ج: 3، ص: 13، مسند احمد: رقم الحدیث: 708)

حَدَّثَنَا سَفِيَانُ بْنُ وَكَيْعٍ قَالَ حَدَّثَنَا جَمِيعُ بْنُ عَمِيرٍ بْنُ عَبْدِ الرَّحْمَنِ الْعَجَلِيُّ أَمْلًا عَلَيْنَا مِنْ كِتَابِهِ قَالَ حَدَّثَنَا رَجُلٌ مِنْ بَنِي تَمِيمٍ مِنْ وَلَدِ أَبِي هَالَةَ زَوْجِ خَدِيجَةَ يَكْنَى أَبَا عَبْدِ اللَّهِ عَنْ ابْنِ لَابِي هَالَةَ عَنِ الْحَسَنِ بْنِ عَلِيٍّ رَضِيَ اللَّهُ عَنْهُ قَالَ سَأَلْتُ خَالِي هَنْدَ بْنَ أَبِي هَالَةَ وَكَانَ وَصَّافًا عَنْ حَلِيَةِ النَّبِيِّ صَلَّى اللَّهُ عَلَيْهِ وَسَلَّمَ وَأَنَا أَشْتَهِي أَنْ يَصِفَ لِي شَيْئًا اتَّعَلَقَ بِهِ فَقَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ فُحْمًا مُفْعَمًا يَثَلَا لَهْجُهُ تَلَالُؤُ الْقَمَرِ لَيْلَةَ الْبَدْرِ أَطْوَلَ مِنَ الْهَرِّ بُيُوعٌ وَأَقْصَرُ مِنَ الْمَشْدَبِ الْعَظِيمِ الْهَامَةِ رَجُلٌ الشَّعْرِ إِنْ انْفَرَقَتْ عَقِيقَتُهُ فَرَقَهَا وَإِلَّا فَلَا يُجَاوِزُ شَعْرُهُ شَحْمَةً أُذُنَيْهِ إِذَا هُوَ فَرَّةٌ أَزْهَرَ اللَّوْنِ وَاسِعَ الْجَبِينِ أَرْجَحُ الْحَوَاجِبِ سَوَابِغٍ مِنْ غَيْرِ قَرْنٍ بَيْنَهُمَا عِرْقٌ يُدِيرُهُ الْغَضَبُ أَقْنَى الْعِرْنَيْنِ لَهُ نُورٌ يَعْلُوهُ يَحْسِبُهُ مَنْ لَمْ يَتَأَمَّلْهُ أَشَمُّ كَثِ الْلَحْيَةِ سَهْلُ الْخَدَّيْنِ ضَلِيعُ الْفَمِ مُفْلَجُ الْأَسْنَانِ دَقِيقُ الْمَسْرُوبَةِ كَانَ عُنُقُهُ جَيِّدَ دُمِيَّةٍ فِي

صَفَاءُ الْفِضَّةِ مُعْتَدِلُ الْخَلْقِ بِإِدْنِ مُتَمَاسِكَ سَوَاءِ الْبَطْنِ وَالصَّدْرِ بَعِيدُ مَا بَيْنَ الْمَنْكِبَيْنِ
ضَخْمُ الْكَرَادِيسِ أَنْوَرُ الْمُتَجَرِّدِ مَوْصُولُ مَا بَيْنَ اللَّبَّةِ وَالشُّرَّةِ بِشَعْرِ يَجْرِي كَالْحَظِّ عَارِي الثَّدْيِ
يَبِينُ وَالْبَطْنُ مِمَّا سِوَى ذَلِكَ أَشْعَرُ الذِّرَاعَيْنِ وَالْمَنْكِبَيْنِ وَ عَالِي الصَّدْرِ طَوِيلُ الزَّئْدَيْنِ
رَحْبُ الرَّاحَةِ شَتْنُ الْكَفَيْنِ وَالْقَدَمَيْنِ سَائِلُ الْأَطْرَافِ أَوْقَالَ شَائِلُ الْأَطْرَافِ خُمْصَانُ
الْأَخْمَصَيْنِ مُسَيِّحُ الْقَدَمَيْنِ يَنْبُؤَا عَنْهُمَا الْمَاءُ إِذَا زَالَ زَالَ قَلْعًا يَحْطُوا تَكْفِيًا وَ يَمْتَشِي هَوْنًا
ذَرِيعُ الْمَشْيَةِ إِذَا مَشَى كَأَنَّمَا يَنْحَطُّ مِنْ صَبَبٍ وَ إِذَا التَّفَتَ التَّفَتَ جَمِيعًا خَافِضُ الظَّرْفِ
نَظَرُهُ إِلَى الْأَرْضِ أَكْثَرُ مِنْ نَظَرِهِ إِلَى السَّمَاءِ جُلَّ نَظَرُهُ الْمَلَا حَظَّهُ يَسُوقُ أَصْحَابَهُ يَبْدُءُ مَنْ لَقِيَ
بِالسَّلَامِ

حضرت حسن بن علی رضی اللہ عنہ کا بیان ہے کہ میں نے اپنے ماموں ہند بن ابی ہالہ سے سوال کیا جو کہ رسول اللہ ﷺ کے
حدیہ مبارکہ سے زیادہ واقفیت رکھنے والے تھے۔ اور میری یہ تمنا تھی کہ وہ مجھے رسول اللہ ﷺ کے اوصاف بیان فرمائیں تاکہ میں
ان کو خوب یاد رکھ لوں چنانچہ ہند بن ہالہ نے فرمایا کہ رسول اللہ ﷺ عظمت والے، عزت والے تھے آپ ﷺ کا چہرہ انور
پودھوں کی رات کے چاند کی مانند تھا۔ آپ ﷺ درمیانہ قد والے سے تھوڑا طویل اور زیادہ قامت والے سے تھوڑا چھوٹے تھے۔
آپ ﷺ کا سر انور بڑا تھا اور مقدس بال تھوڑے بل دار تھے۔ اگر سر کی مانگ خود بخود ظاہر ہو جاتی تو اسی جگہ ہی رہنے دیا کرتے
ورنہ نہیں۔ جس وقت بالوں کو بڑا کیا کرتے تو کانوں کی لو سے بڑھ جایا کرتے اور آپ ﷺ چمکیلی رنگت والے اور کشادہ پیشانی
کے مالک تھے۔ اور ابرو اقدس خم والی باریک گھنی گھنی اور علیحدہ علیحدہ سی تھیں۔ ابروؤں کے مابین ایک ایسی رگ تھی جو غصہ کے
دوران سرخ ہو جایا کرتی آپ ﷺ کی بینی مبارک بلند مائل انتہائی حسین تھی غور سے دیکھنے والا آپ ﷺ کو بلند بینی سمجھتا۔
آپ ﷺ کی داڑھی اقدس گھنی اور رخسار نرم اور ہموار طرح کے تھے۔ دہن اقدس کشادہ سے تھے اور دانتوں کے اندر فراخ پن
تھا۔ سینہ اور ناف کے مابین بالوں کی باریک لکیر تھی۔ آپ ﷺ کی گردن مقدسہ گویا کہ مورت کی گردن اقدس تھی اور چاندی کی
مانند بال کل صاف تھی۔ آپ ﷺ کے اعضاء مقدسہ گوشت سے بھرے ہوئے اور کسے ہوئے تھے۔ شکم اطہر اور صدر اقدس برابر
سا تھا۔ صدر اقدس کشادگی والا اور دونوں کندھوں کے مابین قدرے فاصلہ تھا۔ آپ ﷺ مضبوط جوڑ رکھنے والے تھے۔ جسم
اقدس کا کھلا رہنے والا حصہ بھی روشن ہوا کرتا تھا۔ سینہ اقدس تک بالوں نے باریک ساخت بنا رکھا تھا۔ ماسوا اس لکیر کے دونوں
چھاتیاں اور شکم اطہر بالوں سے صاف تھے مگر دونوں کلائیوں، شانوں اور صدر اقدس کے بالائی حصہ کے اوپر تھوڑے بہت بال
تھے۔ کلائیاں لمبی اور ہتھیلی قدرے فراخ سی تھی۔ ہتھیلیوں اور قد میں شریفین پر گوشت تھا۔ ہاتھوں اور پاؤں کی انگلیاں شریف بطور
مناسب کے لمبی سی تھیں۔ پاؤں اقدس کے تلوے تھوڑے گہرے سے تھے۔ قد میں شریفین ہموار اور ان کے اوپر پانی نہیں رکا کرتا
تھا۔ جس وقت چلا کرتے تو آپ ﷺ قوت کے ساتھ چلا کرتے جھکتے ہوئے پاؤں اقدس کو اٹھایا کرتے اور دبے پاؤں کشادہ
قدم چلا کرتے جس وقت چلا کرتے تو گویا بلندی سے نزول فرما رہے ہوں۔ آپ ﷺ نگاہ کو جھکانے والے اور آسمان پر اٹھانے

کے بجائے زمین کی جانب زیادہ رکھا کرتے تھے۔ آپ ﷺ کا اکثر اوقات نگاہ فرمانا دیکھنا آنکھ کے کنارے سے ہوا کرتا تھا۔
 صحابہ کرام رضی اللہ عنہم کو سب سے پہلے بھیجا کرتے آپ ﷺ خود پیچھے تشریف لے جاتے۔ اور جس وقت کسی سے ملاقات فرمایا کرتے تو سب سے پہلے سلام کیا کرتے۔

(مسند البزار: ج: 1، ص: 129، مسند الصحابة فی الکتب التسعة: ج: 31، ص: 98، سنن الترمذی: ج: 12، ص: 90، الاحکام الشرعیۃ الکبریٰ: ج: 4، ص: 312)

حَدَّثَنَا أَبُو مُوسَى مُحَمَّدُ بْنُ الْمُثَنَّى حَدَّثَنَا مُحَمَّدُ بْنُ جَعْفَرٍ حَدَّثَنَا شُعْبَةُ عَنْ سَمَاقِ بْنِ حَرْبٍ قَالَ سَمِعْتُ جَابِرَ ابْنَ سَمُرَةَ يَقُولُ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ ضَلِيعَ الْفَمِ أَشْكَلَ الْعَيْنِ مَنَّهُوَسَ الْعَقِبِ قَالَ شُعْبَةُ قُلْتُ لِسَمَاقٍ مَا ضَلِيعُ الْفَمِ قَالَ عَظِيمُ الْفَمِ قُلْتُ مَا أَشْكَلُ الْعَيْنِ قَالَ طَوِيلُ شِقِ الْعَيْنِ قُلْتُ مَا مَنَّهُوَسَ الْعَقِبِ قَالَ قَلِيلُ نَعْمِ الْعَقِبِ
 حضرت شاہ ولی اللہ محدث دہلوی علیہ الرحمۃ نے کیا خوب کہا۔

صَبِيحٌ مَلِيحٌ أَذْجُ الْعَيْنِ أَشْكَلُ فَصِيحٌ لَهُ الْإِعْجَامُ لَيْسَ بِشَائِبٍ

آپ ﷺ کا رخ انور روشن ہے حسن دل لبھانے والا ہے چشم مازاغ کی سیاہی بہت شدید ہے اور اس کے سفید حصہ میں سرخ ڈوروں کی آمیزش نے آنکھوں کو از حد پرکشش بنا دیا ہے آپ ﷺ کے کلام میں ایسی فصاحت و بلاغت ہے کہ اس میں ہمیت کا شائبہ تک نہیں پایا جاتا۔ (شاہ ولی اللہ محدث دہلوی علیہ الرحمۃ، قصیدہ الطیب النعم، ضیاء القرآن پبلی کیشنز، لاہور، ۲۰۱۳ء، ص: ۵۲)

حضرت سماک بن حرب رضی اللہ عنہ کا بیان ہے کہ میں نے حضرت جابر بن سمرہ رضی اللہ عنہ کو فرماتے ہوئے سنا کہ رسول اللہ ﷺ کا دہن اقدس کشادہ، آنکھیں فراخی والی اور سرخی مائل اور ایڑیاں اقدس پتلی تھیں۔ شعبہ کا بیان ہے کہ میں نے سماک سے پوچھا کہ ضلیع الفم کا کیا مطلب ہے۔ تو انہوں نے کہا: کشادہ منہ۔ میں نے پوچھا: اشکل العین تو کہا: آنکھ کے شق لمبا ہونا۔ میں نے پوچھا: منہوَس العقب تو کہا: پنڈلی کے اوپر تھوڑے گوشت کا ہونا۔

(الاحکام الشرعیۃ الکبریٰ: ج: 4، ص: 313، البحر الزخار: رقم الحدیث: 4244، المستدرک علی الصحیحین: رقم الحدیث: 4195، سنن الترمذی: ج: 12، ص: 102)

حَدَّثَنَا هِنَادُ بْنُ السَّرِيِّ حَدَّثَنَا عَبَثَرُ بْنُ الْقَاسِمِ عَنْ أَشْعَثِ بْنِ يَعْنَى عَنْ ابْنِ سَوَّارٍ عَنْ أَبِي اسْحَقَ عَنْ جَابِرِ بْنِ سَمُرَةَ قَالَ رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ فِي لَيْلَةٍ أَصْحِيَانٍ وَ عَلَيْهِ حُلَّةٌ حُمْرَاءُ فَجَعَلْتُ أَنْظُرُ إِلَيْهِ وَ إِلَى الْقَمَرِ فَلَهُوَ عِنْدِي أَحْسَنُ مِنَ الْقَمَرِ.

حضرت جابر بن سمرہ رضی اللہ عنہ کا بیان ہے کہ میں نے رسول اللہ ﷺ کو چودھویں شب میں دھاری دار سرخ یمنی جوڑے کے اندر ملبوس ملاحظہ کیا تو میں کبھی آپ ﷺ کی جانب دیکھتا اور کبھی چاند کی جانب (اللہ تعالیٰ کی قسم) آپ ﷺ میرے نزدیک چاند سے بڑھ کر حسن و جمال والے تھے۔

(المستدرک علی الصحیحین: رقم الحدیث: 7383، سنن ترمذی: رقم الحدیث: 2735، سنن دارمی: رقم الحدیث: 58، مسند ابی یعلیٰ: رقم الحدیث: 7477)

حَدَّثَنَا سَفِينُ بْنُ وَكَيْعٍ حَدَّثَنَا حَمِيدُ بْنُ عَبْدِ الرَّحْمَنِ الرَّوَّاسِيُّ عَنْ زَهِيرٍ عَنْ أَبِي اسْحَقَ قَالَ

سَأَلَ رَجُلٌ الْبَرَاءَ بْنَ عَازِبٍ أَكَانَ وَجْهُ رَسُولِ اللَّهِ صَلَّى اللَّهُ عَلَيْهِ وَسَلَّمَ مِثْلَ السَّيْفِ قَالَ لَا بَلْ مِثْلَ الْقَمَرِ

حضرت ابو اسحاق کا بیان ہے کہ حضرت براء بن عازب رضی اللہ عنہ سے ایک آدمی نے دریافت کیا کہ کیا رسول اللہ ﷺ کا چہرہ انور تلوار کی مانند تھا؟ انہوں نے فرمایا: نہیں بلکہ چاند کی مانند تھا۔

(الاحکام الشرعیۃ الکبریٰ: جز: 4، ص: 315، سنن الترمذی: رقم الحدیث: 3569، سنن دارمی: جز: 1، ص: 76، شرح السنۃ: جز: 1، ص: 857)

حَدَّثَنَا أَبُو دَاوُدَ الْمَصَاحِفِيُّ سُلَيْمَانُ بْنُ سَلَمٍ حَدَّثَنَا النُّضْرُ بْنُ شَمِيلٍ عَنْ صَالِحِ بْنِ أَبِي الْأَخْضَرِ عَنْ ابْنِ شَهَابٍ عَنْ أَبِي سَلَمَةَ عَنْ أَبِي هُرَيْرَةَ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَبْيَضَ كَأَنَّمَا صَيَّغَ مِنْ فِضَّةٍ رَجُلَ الشَّعْرِ.

حضرت ابو ہریرہ رضی اللہ عنہ کا بیان ہے کہ رسول اللہ ﷺ سفید رنگت والے تھے گویا کہ چاند کو ڈھالا گیا ہو۔ اور آپ ﷺ کے بال سیدھی طرح کے تھے۔

(الشمائل الشریفۃ: جز: 1، ص: 2، الشمائل المحمدیہ: جز: 1، ص: 40، بل الہدی والرشاد فی سیرۃ خیرۃ العباد: جز: 2، ص: 10)

حَدَّثَنَا قُتَيْبَةُ بْنُ سَعِيدٍ أَخْبَرَنَا اللَّيْثُ بْنُ سَعْدٍ عَنْ أَبِي الزُّبَيْرِ عَنْ جَابِرِ بْنِ عَبْدِ اللَّهِ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ غُرِضَ عَلَى الْأَنْبِيَاءِ فَإِذَا مُوسَى عَلَيْهِ السَّلَامُ فَذَا قَرَّبَ مِنْ الرِّجَالِ كَأَنَّهُ مِنْ رِجَالِ شَنْوَةَ وَرَأَيْتُ عِيسَى ابْنَ مَرْيَمَ عَلَيْهِ السَّلَامُ فَإِذَا أَقْرَبَ مِنْ رَأَيْتُ بِهِ شَبَهَا عُرْوَةَ بْنَ مَسْعُودٍ وَرَأَيْتُ إِبْرَاهِيمَ عَلَيْهِ السَّلَامُ فَإِذَا أَقْرَبَ مِنْ رَأَيْتُ بِهِ شَبَهَا صَاحِبُكُمْ يَعْنِي نَفْسَهُ الْكَرِيمَةَ وَرَأَيْتُ جِبْرِيلَ عَلَيْهِ السَّلَامُ فَإِذَا أَقْرَبَ مِنْ رَأَيْتُ بِهِ شَبَهَا دُحْيَةَ.

حضرت جابر بن عبد اللہ رضی اللہ عنہما کا بیان ہے کہ رسول اللہ ﷺ نے ارشاد فرمایا: مجھے انبیاء کرام علیہم السلام کو دکھایا گیا کہ جس وقت میں نے حضرت موسیٰ علیہ الصلوٰۃ والسلام کو دیکھا تو وہ درمیانہ قد و قامت کے مالک قبیلہ شَنْوَةَ کے مردوں کی طرح لگ رہے تھے۔ اور میں نے حضرت عیسیٰ بن مریم علیہما السلام کو ملاحظہ کیا تو وہ میرے قریبی دیکھے مردوں میں سے عروہ بن مسعود کی زیادہ مشابہت رکھتے تھے میں نے حضرت ابراہیم علیہ الصلوٰۃ والسلام کو دیکھا تو وہ تمہارے نبی مکرم ﷺ سے زیادہ مشابہت رکھتے تھے۔ اور میں نے حضرت جبریل علیہ الصلوٰۃ والسلام کو ملاحظہ کیا تو میرے قریبی دیکھے ہوئے میں سے حضرت دحیہ رضی اللہ عنہ کی زیادہ مشابہت رکھتے تھے۔

(صحیح مسلم: رقم الحدیث: 441، مسند ابی یعلیٰ: رقم الحدیث: 2261، الاحکام الشرعیۃ الکبریٰ: جز: 1، ص: 213، السنن الکبریٰ للنسائی: جز: 6،

ص: 455، شرح السنۃ: جز: 1، ص: 858)

حَدَّثَنَا مُحَمَّدُ بْنُ بَشَّارٍ سَفِينُ بْنُ وَكَيْعٍ الْبَعْنِيُّ وَاحِدٌ قَالَ أَخْبَرَنَا يَزِيدُ بْنُ هَارُونَ عَنْ سَعِيدٍ

الجریری قَالَ سَمِعْتُ أَبَا الطَّفِيلِ يَقُولُ رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ وَمَا بَقِيَ عَلَى وَجْهِ الْأَرْضِ أَحَدٌ رَأَاهُ غَيْرِي قُلْتُ صِفْهُ لِي قَالَ كَانَ أَبْيَضَ مَلِيحًا مُقَصَّدًا۔

حضرت سعید جریری رضی اللہ عنہ کا بیان ہے کہ انہوں نے حضرت ابو طفیل رضی اللہ عنہ کو فرماتے ہوئے سنا کہ میں نے رسول اللہ ﷺ کو دیکھا اور میرے علاوہ روئے زمین کے اوپر کوئی دوسرا آدمی ایسا باقی نہ رہا جس نے آپ ﷺ کی زیارت کی ہو۔ میں نے کہا: تو پھر مجھے رسول اللہ ﷺ کے وصف کو بیان کرو۔ فرمایا کہ نبی کریم ﷺ گوری رنگت والے انتہائی حسین اور درمیانی قد و قامت والے تھے۔ (شرح السنہ: ج: 1، ص: 857، الشماں الحمدیہ: ج: 1، ص: 41)

حَدَّثَنَا عَبْدُ اللَّهِ بْنُ عَبْدِ الرَّحْمَنِ أَخْبَرَنَا إِبْرَاهِيمُ بْنُ الْمُنْذِرِ أَخْبَرَنَا عَبْدُ الْعَزِيزِ بْنُ ثَابِتِ الزَّهْرِيِّ حَدَّثَنَا إِسْمَاعِيلُ بْنُ إِبْرَاهِيمَ ابْنِ أَخِي مُوسَى بْنِ عَقْبَةَ عَنْ كَرِيبِ بْنِ عَبَّاسٍ رَضِيَ اللَّهُ عَنْهُ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَفْلَجَ الشَّيْئَتَيْنِ إِذَا تَكَلَّمَ رَأَى كَالنُّورِ يَخْرُجُ مِنْ بَيْنِ ثَنَائِيكَ۔

حضرت ابن عباس رضی اللہ عنہما کا بیان ہے کہ رسول اللہ ﷺ کے مقدس دانت کشادگی والے تھے جس وقت آپ ﷺ کلام فرمایا کرتے تو ان سے نور نکلتا ہوا نظر آتا۔

(المعجم الكبير: رقم الحديث: 12181، شرح السنہ: ج: 1، ص: 857، مسند الصحابة في الكتب الستة: ج: 30، ص: 224، الرحيق المختوم: ج: 1، ص: 476)

نبی اکرم ﷺ کے چہرے کو نورانیت اور حسن میں چودھویں رات کے چاند کیسا تھ تشبیہ دی گئی کہ حضور ﷺ کا حسن کتنا زیادہ تھا، یہی وجہ ہے کہ صحابہ کرام فرماتے ہیں کہ ہم نے حضور ﷺ سے پہلے اور نہ بعض میں آپ ﷺ کی مثل دیکھا اور ام المؤمنین حضرت عائشہ رضی اللہ عنہ فرماتی ہیں۔

لَمْ يَصِفْهُ وَاصِفٌ إِلَّا شَبَّهَهُ بِالْقَمَرِ لَيْلَةَ الْبَدْرِ۔

(دلائل النبوة باب القول فيما اوتى يوسف عليه السلام، ج: 1، ص: ۶۰۷)

حضرت مولانا محمد کامل صاحب چراغ ربانی نعمانی ولید پوری رحمۃ اللہ تعالیٰ علیہ کے منظوم حلیہ مبارکہ کے چند اشعار نقل کرتے ہیں تاکہ اس عالم کامل کی برکتوں سے بھی یہ کتاب سرفراز ہو جائے۔ حضرت مولانا موصوف نے اپنی کتاب ”پنجہ نور“ میں تحریر فرمایا کہ

حلیہ نورِ خدا میں کیا لکھوں
جلوہ گر ہو گا مکانِ قبر میں
مختصر لکھ دوں جمالِ بے مثال
اور اس کی یاد بھی آسان
پر سپید و سرخ تھا رنگ بدن

روحِ حق کا میں سراپا کیا لکھوں
پر جمالِ رحمۃ للعالمین
اس لئے ہے آگیا مجھ کو خیال
تا کہ یاروں کو مرے پہچان ہو
تھا میانہ قد و اوسط پاک تن

تھے حسین و گول سانچے میں ڈھلے
چاند میں ہے داغ وہ بے داغ تھی
اور دونوں کو ہوا تھا اتصال
یا کہ ادنیٰ قرب تھا "قوسین" کا
دیکھ کر قربان تھیں سب حور عین
ساتھ خوبی کے دہن بینی بلند
صورت اپنی اس میں ہر اک دیکھتا
خوب تھی گنجان مو، رنگ سیاہ
ہو ازار و جبہ یا پیر ہن
پر کبھی سود و سپید و صاف تھا
دونوں عالم میں نہیں ایسا کوئی

چاند کے ٹکڑے تھے اعضاء آپ کے
تھیں جبیں روشن کشادہ آپ کی
دونوں ابرو تھیں مثال دو ہلال
اتصال دو مہ "عیدین" تھا
تھیں بڑی آنکھیں حسین و سرگیں
کان دونوں خوب صورت ارجمند
صاف آئینہ تھا چہرہ آپ کا
تابہ سینہ ریش محبوب الہ
تھا سپید اکثر لباس پاک تن
سبز رہتا تھا عمامہ آپ کا
میں کہوں پہچان عمدہ آپ کی

بَابُ كَانَ النَّبِيُّ صَلَّى اللَّهُ عَلَيْهِ وَسَلَّمَ تَنَامُ عَيْنُهُ وَلَا يَنَامُ قَلْبُهُ

رَوَاهُ سَعِيدُ بْنُ مِينَاءَ عَنْ جَابِرٍ عَنِ النَّبِيِّ صَلَّى اللَّهُ عَلَيْهِ وَسَلَّمَ

باب: نبی کریم ﷺ کی آنکھیں سوتی تھیں مگر قلب اقدس نہ سوتا تھا

اسے حضرت جابر رضی اللہ عنہ نے نبی کریم ﷺ سے روایت کیا ہے۔

150- حَدَّثَنَا عَبْدُ اللَّهِ بْنُ مَسْلَمَةَ عَنْ مَالِكٍ عَنْ سَعِيدِ بْنِ الْمَقْبُرِيِّ عَنْ أَبِي سَلَمَةَ بْنِ عَبْدِ الرَّحْمَنِ أَنَّهُ سَأَلَ عَائِشَةَ رَضِيَ اللَّهُ عَنْهَا كَيْفَ كَانَتْ صَلَوةُ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي رَمَضَانَ قَالَتْ مَا كَانَ يَزِيدُ فِي رَمَضَانَ وَلَا فِي غَيْرِهِ عَلَى إِحْدَى عَشْرَةَ رَكْعَةً يُصَلِّي أَرْبَعَ رَكْعَاتٍ فَلَا تَسْأَلُ عَنْ حُسْنِهِنَّ وَطُولِهِنَّ ثُمَّ يُصَلِّي ثَلَاثًا فَقُلْتُ يَا رَسُولَ اللَّهِ تَنَامُ قَبْلَ أَنْ تُؤْتِيَ قَالَ تَنَامُ عَيْنِي وَلَا يَنَامُ قَلْبِي

حضرت ابوسلمہ بن عبدالرحمن رضی اللہ عنہ سے روایت ہے کہ انہوں نے حضرت عائشہ رضی اللہ عنہا سے پوچھا کہ رسول اللہ ﷺ کی نماز رمضان المبارک میں کس طرح تھی؟ حضرت عائشہ رضی اللہ عنہا نے فرمایا: رمضان یا رمضان کے علاوہ آپ ﷺ گیارہ رکعات سے زیادہ ادا نہیں فرماتے تھے۔ آپ ﷺ چار رکعات ہی ادا فرماتے تھے تم ان کے حسن اور طوالت کو نہ پوچھو اس کے بعد آپ ﷺ چار رکعات ادا فرماتے تھے تم ان کے حسن اور طوالت کا نہ پوچھو۔ اس کے بعد آپ ﷺ تین رکعات ادا فرماتے۔ میں نے عرض کیا: یا رسول اللہ! آپ ﷺ وتر سے قبل آرام فرما جاتے تھے۔ ارشاد فرمایا: میری آنکھ تو سوتی ہے مگر میرا دل نہیں سوتا۔ (سنن النسائی: رقم الحدیث: 1696، سنن ابوداؤد: رقم الحدیث: 1341، صحیح مسلم: رقم الحدیث: 738، سنن الترمذی: رقم الحدیث: 439، صحیح

ابن حبان: رقم الحدیث: 3430

151. حَدَّثَنَا إِسْمَاعِيلُ قَالَ حَدَّثَنِي أَخِي عَنْ سُلَيْمَانَ عَنْ شَرِيكَ بْنِ عَبْدِ اللَّهِ بْنِ أَبِي نَمِرٍ سَمِعْتُ أَنَسَ بْنَ مَالِكٍ يُحَدِّثُنَا عَنْ لَيْلَةٍ أُسْرِيَ بِالنَّبِيِّ صَلَّى اللَّهُ عَلَيْهِ وَسَلَّمَ مِنْ مَسْجِدِ الْكَعْبَةِ جَاءَهُ ثَلَاثَةٌ نَفَرٍ قَبْلَ أَنْ يُوْحَى إِلَيْهِ وَهُوَ نَائِمٌ فِي مَسْجِدِ الْحَرَامِ فَقَالَ أَوَلَهُمْ أَيْهَمُ هُوَ فَقَالَ أَوْسَطُهُمْ هُوَ خَيْرُهُمْ وَقَالَ آخِرُهُمْ خُذُوا خَيْرَهُمْ فَكَانَتْ تِلْكَ فَلَمْ يَرَهُمْ حَتَّى جَاءُوا لَيْلَةً أُخْرَى فَبِمَا يَرَى قَلْبُهُ وَالنَّبِيُّ صَلَّى اللَّهُ عَلَيْهِ وَسَلَّمَ نَائِمَةٌ عَيْنَاهُ وَلَا يَنَامُ قَلْبُهُ وَكَذَلِكَ الْأَنْبِيَاءُ تَنَامُ أَعْيُنُهُمْ وَلَا تَنَامُ قُلُوبُهُمْ فَتَوَلَّاهُ جِبْرِيلُ ثُمَّ عَرَّجَ بِهِ إِلَى السَّمَاءِ

شریک بن عبد اللہ بن ابی نمر کا بیان ہے کہ میں نے حضرت انس بن مالک رضی اللہ عنہ سے سنا وہ ہمیں نبی کریم صلی اللہ علیہ وسلم کی اس رات کے بارے میں حدیث بیان فرما رہے تھے کہ جس وقت آپ صلی اللہ علیہ وسلم کعبہ معظمہ کی مسجد سے بوقت رات کو نکلے تو آپ صلی اللہ علیہ وسلم کے پاس تین ملائکہ وحی کے نزول سے قبل آئے اس دوران آپ صلی اللہ علیہ وسلم مسجد حرام کے مابین آرام فرما تھے۔ فرشتہ نے دریافت کیا: ایسے کون ہیں؟ دوسرا کہنے لگا: وہ تو درمیان والے ہیں وہی سب سے بہتر ہیں۔ تیسرا کہنے لگا: جو ان میں سب سے بہتر ہیں ان ہی کو لے کر چل دو۔ اس رات میں صرف اتنا ہی واقعہ ہوا تھا۔ چنانچہ آپ صلی اللہ علیہ وسلم نے انہیں دیکھا حتیٰ کہ وہ ملائکہ کسی دوسری رات میں آئے جس میں آپ صلی اللہ علیہ وسلم قلب اقدس کی آنکھوں سے ملاحظہ فرما رہے تھے جبکہ آپ صلی اللہ علیہ وسلم کی آنکھیں سو رہی تھیں اور قلب اقدس سویا ہوا نہیں تھا۔ یونہی انبیاء کرام علیہم السلام کی آنکھیں سوتی تو ہیں مگر ان کے قلب اقدس نہیں سویا کرتے پس حضرت جبرائیل علیہ السلام آپ صلی اللہ علیہ وسلم کو ساتھ لے کر آسمان پر چڑھ گئے۔ (مسند احمد: رقم الحدیث: 12505، مسند ابی یونس: رقم الحدیث: 3375، شرح السنہ: رقم الحدیث: 3753، صحیح مسلم: رقم الحدیث: 162، مسند الصحابة: رقم الحدیث: 209)

شرح

حَدَّثَنَا مُحَمَّدُ بْنُ الْمُثَنَّى ابْنَانَا عَبْدُ الرَّحْمَنِ بْنُ مَهْدِيٍّ ابْنَانَا اسْرَائِيلُ عَنْ أَبِي اسْحَقَ عَنْ عَبْدِ اللَّهِ ابْنِ يَزِيدَ عَنِ الْبَرَاءِ بْنِ عَازِبٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ إِذَا أَخَذَ مَضْجَعَهُ وَضَعَ كَفَّهُ الْيُمْنَى تَحْتَ خَدِّهِ الْأَيْمَنِ وَقَالَ رَبِّ قِنِي عَذَابَكَ يَوْمَ تَبْعَثُ عِبَادَكَ.

حَدَّثَنَا مُحَمَّدُ بْنُ الْمُثَنَّى ابْنَانَا عَبْدُ الرَّحْمَنِ ابْنَانَا اسْرَائِيلُ عَنْ أَبِي اسْحَقَ عَنْ أَبِي عُبَيْدَةَ عَنْ عَبْدِ اللَّهِ مِثْلَهُ وَقَالَ يَوْمَ تَجْمَعُ عِبَادَكَ.

حضرت براء بن عازب رضی اللہ عنہ کا بیان ہے کہ رسول اللہ صلی اللہ علیہ وسلم جس وقت اپنے بستر پر جلوہ فگن ہوتے تو سیدھی ہتھیلی کو سیدھے رخسار مقدس کے تلے رکھا کرتے اور کہتے: اے رب عزوجل! مجھے عذاب سے بچا جس روز تو اپنے بندوں کو اٹھائے گا۔

(السنن الکبریٰ للنسائی: ج: 6، ص: 188، شرح السنہ: ج: 1، ص: 323، مسند احمد: رقم الحدیث: 25256، مسند الصحابة: ج: 40، ص: 334،

تحفۃ الاشراف: رقم الحدیث: 1757، الشماکل الحمدیہ: ج: 1، ص: 216)

حَدَّثَنَا مُحَمَّدُ بْنُ غِيلَانَ حَدَّثَنَا عَبْدُ الرَّزَّاقِ حَدَّثَنَا سَفِيَّانُ عَنْ عَبْدِ الْمَلِكِ بْنِ عَمِيرٍ عَنْ رُبْعِ بْنِ خَرَّاشٍ عَنْ حَازِمَةَ قَالَتْ كَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا أَوَى إِلَى فِرَاشِهِ قَالَ اللَّهُمَّ بِاسْمِكَ أَمُوتُ وَأُحْيَى وَإِذَا اسْتَيْقَظَ قَالَ الْحَمْدُ لِلَّهِ الَّذِي أَحْيَانَا بَعْدَ مَا أَمَاتَنَا وَإِلَيْهِ النُّشُورُ.

حضرت حذیفہ رضی اللہ عنہ کا بیان ہے کہ نبی کریم ﷺ جس وقت اپنے بستر اقدس پر جلوہ گر ہوتے تو کہا کرتے: اے اللہ عزوجل! میں تیرے نام ہی کے ساتھ مرتا اور تیرے نام ہی سے زندہ رہتا ہوں۔ اور جس وقت جاگا کرتے تو کہا کرتے: ساری تعریفیں اللہ تعالیٰ کے لئے جس نے ہم کو مرنے کے بعد زندہ فرمایا اور اسی کی جانب لوٹنا ہے۔

(الاحکام الشرعیۃ الکبریٰ: جز: 3، ص: 534، السنن الکبریٰ للنسائی: جز: 6، ص: 192، المعجم الاوسط: رقم الحدیث: 9309، جامع الاحادیث: رقم الحدیث: 37384، سنن ابی داؤد: رقم الحدیث: 4390، سنن دارمی: رقم الحدیث: 2742، شرح السنۃ: جز: 1، ص: 323)

حَدَّثَنَا قُتَيْبَةُ بْنُ سَعِيدٍ حَدَّثَنَا الْبَفَضْلُ بْنُ فَضَالَةَ عَنْ عَقِيلِ بْنِ أَرَاةٍ عَنْ الزُّهْرِيِّ عَنْ عُرْوَةَ عَنْ عَائِشَةَ قَالَتْ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا أَوَى إِلَى فِرَاشِهِ كُلَّ لَيْلَةٍ جَمَعَ كَفَّيْهِ فَتَفَتَّ فِيهِمَا وَقَرَأَ قُلْ هُوَ اللَّهُ أَحَدٌ وَقُلْ أَعُوذُ بِرَبِّ الْفَلَقِ وَقُلْ أَعُوذُ بِرَبِّ النَّاسِ ثُمَّ مَسَحَ بِهِمَا مَا اسْتَطَاعَ مِنْ جَسَدِهِ يَبْدَأُ بِرَأْسِهِ وَوَجْهِهِ وَمَا أَقْبَلَ مِنْ جَسَدِهِ يَصْنَعُ ذَلِكَ ثَلَاثَ مَرَّاتٍ.

حضرت عائشہ رضی اللہ عنہا کا بیان ہے کہ رسول اللہ ﷺ جس وقت رات کو فراش مقدس پر جلوہ گر ہوتے تو دونوں دست اقدس اکٹھا کر کے ان میں پھونک مارا کرتے اور قل هو الله احد اور قل اعوذ برب الفلق اور قل اعوذ برب الناس پڑھا کرتے پھر دونوں دست اقدس کو جسم اقدس پر جس قدر ممکن ہو سکتا پھیرا کرتے۔ اور اس کا آغاز مقدس سر، چہرہ انور اور جسم اقدس کے سامنے والے حصہ سے کیا کرتے۔ آپ ﷺ یونہی تین دفعہ کرتے تھے۔

(الاحکام الشرعیۃ الکبریٰ: جز: 3، ص: 536، السنن الکبریٰ للنسائی: جز: 6، ص: 197، مسند الصحابة: رقم الحدیث: 206، المعجم الاوسط: رقم الحدیث: 5079، سنن ابی داؤد: رقم الحدیث: 4397، شرح السنۃ: جز: 1، ص: 297، شعب الایمان: رقم الحدیث: 2570)

حَدَّثَنَا مُحَمَّدُ بْنُ بَشَّارٍ حَدَّثَنَا عَبْدُ الرَّحْمَنِ بْنُ مَهْدِيٍّ حَدَّثَنَا سَفِيَّانُ عَنْ سَلَمَةَ بْنِ كَهِيلٍ عَنْ كَرِيبِ بْنِ عَبَّاسٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ نَامَ حَتَّى نَفَخَ وَكَانَ إِذَا نَامَ نَفَخَ فَأَتَاذَ بِلَالٍ فَأَذَنَهُ بِالصَّلَاةِ فَقَامَ وَصَلَّى وَلَمْ يَتَوَضَّأْ وَفِي الْحَدِيثِ قِصَّةٌ.

حضرت ابن عباس رضی اللہ عنہما کا بیان ہے کہ رسول اللہ ﷺ سوئے حتیٰ کہ خراٹے لئے اور جب بھی آپ ﷺ آرام فرمایا کرتے تو معمولی سے خراٹے لیا کرتے چنانچہ اس دوران حضرت بلال رضی اللہ عنہ نے آکر نماز کا بتایا پس آپ ﷺ نے قیام فرما کر نماز ادا فرمائی۔ اور آپ ﷺ نے وضو نہ فرمایا۔

(سنن البیہقی: رقم الحدیث: 13163، شرح السنۃ: جز: 1، ص: 215، مسند ابی عوانۃ: جز: 2، ص: 48، الاحکام الشرعیۃ الکبریٰ: جز: 2، ص: 376، السنن الکبریٰ للنسائی: جز: 1، ص: 161، المعجم الکبیر: رقم الحدیث: 12193)

اعلیٰ حضرت علیہ الرحمۃ سوتے وقت ہاتھ کے انگوٹھے کو شہادت کی انگلی پر رکھ لیتے تاکہ انگلیوں سے لفظ "اللہ" بن جائے۔ آپ رحمۃ اللہ تعالیٰ علیہ پیر پھیلا کر بھی نہ سوتے، بلکہ داہنی کروٹ لیٹ کر دونوں ہاتھوں کو ملا کر سر کے نیچے رکھ لیتے اور پاؤں مبارک سمیٹ لیتے۔ اس طرح جسم سے لفظ "محمد" بن جاتا۔ (حیات اعلیٰ حضرت، ج ۱، ص ۹۹، مکتبہ المدینہ باب المدینہ کراچی)

یہ ہیں اللہ کے چاہنے والوں اور رسول پاک صلی اللہ علیہ وسلم کے سچے عاشقوں کی ادائیں۔

نام خدا ہے ہاتھ میں نام نبی ہے ذات میں

مہر غلامی ہے پڑی، لکھے ہوئے ہیں نام دو

مفسر شہیر حکیم الامت حضرت مفتی احمد یار خان علیہ رحمۃ اللہ فرماتے ہیں:

”اگر سوتے وقت آیۃ الکرسی پڑھ لے تو رات بھر وہ مکان چوری، آگ اور ناگہانی آفات سے محفوظ رہے گا اور پڑھنے والا بد خوابی اور جنات کے خلل سے بچا رہے گا۔ ہر نماز کے بعد آیۃ الکرسی پڑھنے سے ان شاء اللہ عزّ وجلّ خاتمہ بالخیر ہوگا۔“

(اسلامی زندگی، ص ۱۳۰)

جو شخص سوتے وقت پانچواں کلمہ اور قل یا آیتھا الکفرؤن ایک ایک دفعہ پڑھ کر سویا کرے تو ان شاء اللہ عزّ وجلّ مرتے وقت کلمہ نصیب ہوگا مگر چاہئے یہ کہ اس کے بعد کوئی دنیاوی بات نہ کرے اگر بات کرنی پڑ جائے تو دوبارہ اس کو پڑھ لے۔

(اسلامی زندگی، ص ۱۳۰)

لہذا ہمیں چاہئے کہ اپنے معمولات سے فراغت کے بعد سونے سے پہلے اللہ عزّ وجلّ کا ذکر اور نبی کریم صلی اللہ علیہ وسلم کی ذات گرامی پر دُرود و سلام پڑھ کر سویا کریں اس کی بَرَکت سے نہ صرف سرکارِ نامدار صلی اللہ علیہ وسلم کی زیارت نصیب ہوتی ہے بلکہ خُصُورِ عَلَیْہِ الصَّلٰوۃُ وَالسَّلَام اِیسے خوش نصیب کو شفاعت کی توفیق بھی سناتے ہیں۔ چنانچہ

شَفَاعَتِ کَامُرَّوۃِہِ لَگیا:

حضرت سیدنا عبد الواحد بن زید رحمۃ اللہ تعالیٰ علیہ فرماتے ہیں: ہمارا ایک پڑوسی تھا جو بادشاہ کی خدمت کرتا تھا اللہ عزّ وجلّ کی یاد سے غافل اور فتنہ و فساد پھیلانے میں مشہور تھا ایک رات میں نے اسے خواب میں دیکھا کہ اس کا ہاتھ رسول اللہ صلی اللہ علیہ وسلم کے ہاتھ میں ہے میں نے عرض کی: یا رسول اللہ صلی اللہ علیہ وسلم! یہ برا شخص تو ان لوگوں میں سے ہے جو اللہ عزّ وجلّ سے منہ موڑے ہوئے ہیں پھر آپ علیہ السلام نے اپنا دست مبارک اس کے ہاتھ میں کیوں دیا؟ سرکارِ صلی اللہ علیہ وسلم نے فرمایا: ”مجھے اس کا علم ہے اور سنو! میں اللہ عزّ وجلّ کی بارگاہ میں اس کی سفارش کرنے جا رہا ہوں۔“ میں نے عرض کی: یا رسول اللہ صلی اللہ علیہ وسلم! یہ اس مقام پر کس وسیلے سے پہنچا؟ فرمایا: ”مجھ پر کثرت سے دُرود و سلام پڑھنے کی وجہ سے، بے شک یہ شخص ہر رات سوتے وقت مجھ پر ہزار مرتبہ دُرود و سلام بھیجا کرتا ہے اور مجھے اُمید ہے کہ اللہ عزّ وجلّ اس کے حق میں میری شفاعت قبول فرمائے گا۔“

حضرت سیدنا عبد الواحد علیہ رحمۃ اللہ النماجد کا بیان ہے کہ جب صبح کے وقت میں مسجد میں داخل ہوا تو کیا دیکھتا ہوں کہ وہی نوجوان روتا ہوا مسجد میں داخل ہوا۔ میں اس وقت اپنے دوستوں کے سامنے جو کچھ اس کے متعلق خواب میں دیکھا تھا بیان کر رہا

تھا، وہ سلام کر کے سامنے بیٹھ گیا اور بولا: اے عبدالواحد! میں آپ کے ہاتھ پر تائب ہونا چاہتا ہوں، مجھے رسول اللہ صلی اللہ علیہ وسلم نے تمہارے پاس بھیجا ہے۔ جب اس نے توبہ کر لی تو میں نے اس خواب کے بارے میں دریافت کیا تو اس نے کہا کہ میرے پاس رسول اللہ صلی اللہ علیہ وسلم تشریف لائے تھے آپ نے میرا ہاتھ پکڑ کر فرمایا: ”میں اپنے رب کے ہاں تمہاری شفاعت کروں گا اس دُرود و سلام کے سبب جو تم مجھ پر بھیجتے ہو۔“ لہذا حضور علیہ السلام نے سفارش کے بعد فرمایا: صبح سویرے عبدالواحد کے پاس جانا اور اس کے ہاتھ پر توبہ کرنا اور اس پر مضبوطی سے قائم رہنا۔

(سعادة الدارين، الباب الرابع في ما ورد من لطائف الرأى والحكايات . الخ، اللطيفة التسعون، ص ۱۵۰ ملخصاً)

بَابُ عَلَامَاتِ النُّبُوَّةِ فِي الْإِسْلَامِ

باب: اسلام میں نبوت کی علامات

152- حَدَّثَنَا أَبُو الْوَلِيدِ حَدَّثَنَا سَلَمُ بْنُ زَرِيرٍ سَمِعْتُ أَبَا رَجَاءٍ قَالَ حَدَّثَنَا عِمْرَانُ بْنُ حُصَيْنٍ أَنَّهُمْ كَانُوا مَعَ النَّبِيِّ صَلَّى اللَّهُ عَلَيْهِ وَسَلَّمَ فِي مَسِيرٍ فَأَذْجُوا لَيْلَتَهُمْ حَتَّى إِذَا كَانَ وَجْهُ الصُّبْحِ عَزَسُوا فَغَلَبَتْهُمْ أَعْيُنُهُمْ حَتَّى ارْتَفَعَتِ الشَّمْسُ فَكَانَ أَوَّلَ مَنْ اسْتَيْقَظَ مِنْ مَنَامِهِ أَبُو بَكْرٍ وَكَانَ لَا يُوقِظُ رَسُولُ اللَّهِ صَلَّى اللَّهُ عَلَيْهِ وَسَلَّمَ مِنْ مَنَامِهِ حَتَّى يَسْتَيْقِظَ فَاسْتَيْقَظَ عُمَرُ فَقَعَدَ أَبُو بَكْرٍ عِنْدَ رَأْسِهِ فَجَعَلَ يُكَبِّرُ وَيَرْفَعُ صَوْتَهُ حَتَّى اسْتَيْقَظَ النَّبِيُّ صَلَّى اللَّهُ عَلَيْهِ وَسَلَّمَ فَذَلَّ وَصَلَّى بِنَا الْغَدَاةَ فَأَعْتَزَلَ رَجُلٌ مِنَ الْقَوْمِ لَمْ يُصَلِّ مَعَنَا فَلَبَّا انْصَرَفَ قَالَ يَا فُلَانُ مَا يَمْنَعُكَ أَنْ تُصَلِّيَ مَعَنَا قَالَ أَصَابَتْنِي جَنَابَةٌ فَأَمَرَهُ أَنْ يَتَيْتَمَ بِالصَّعِيدِ ثُمَّ صَلَّى وَجَعَلَنِي رَسُولُ اللَّهِ صَلَّى اللَّهُ عَلَيْهِ وَسَلَّمَ فِي رُكُوبِ بَيْنَ يَدَيْهِ وَقَدْ عَطَشْنَا عَطَشًا شَدِيدًا فَبَيْنَمَا نَحْنُ نَسِيرُ إِذَا نَحْنُ بِأَمْرَأَةٍ سَادِلَةٍ رَجُلَيْهَا بَيْنَ مَزَادَتَيْنِ فَقُلْنَا لَهَا أَيْنَ الْمَاءُ فَقَالَتْ إِنَّهُ لَا مَاءَ فَقُلْنَا كَمْ بَيْنَ أَهْلِكَ وَبَيْنَ الْمَاءِ قَالَتْ يَوْمٌ وَلَيْلَةٌ فَقُلْنَا انْطَلِقِي إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَتْ وَمَا رَسُولُ اللَّهِ فَلَمْ نُمْلِكْهَا مِنْ أَمْرِهَا حَتَّى اسْتَقْبَلْنَا بِهَا النَّبِيَّ صَلَّى اللَّهُ عَلَيْهِ وَسَلَّمَ فَحَدَّثَتْهُ بِمِثْلِ الَّذِي حَدَّثْنَا غَيْرَ أَنَّهَا حَدَّثَتْهُ أَنَّهَا مُؤْتَمَةٌ فَأَمَرَ بِمَزَادَتَيْهَا فَمَسَحَ فِي الْعِزْلَاوَيْنِ فَشَرِبْنَا عَطَشًا أَرْبَعِينَ رَجُلًا حَتَّى رَوَيْنَا فَمَلَأْنَا كُلَّ قِرْبَةٍ مَعَنَا وَادَاوَةٍ غَيْرَ أَنَّهُ لَمْ نَسْقِ بَعِيرًا وَهِيَ تَكَادُ تَبْضُ مِنَ الْبَلَى ثُمَّ قَالَ هَاتُوا مَا عِنْدَكُمْ فَجَمَعَ لَهَا مِنَ الْكُسْرِ وَالشَّهْرِ حَتَّى آتَتْ أَهْلَهَا قَالَتْ لَقِيتُ اشْعَرَ النَّاسِ أَوْ هُوَ نَبِيٌّ كَمَا زَعَمُوا فَهَدَى اللَّهُ ذَاكَ الصِّرَاطَ بِتِلْكَ الْمَرْأَةِ فَأَسْلَمْتُ وَأَسْلَمُوا

حضرت عمران بن حصین رضی اللہ عنہ کا بیان ہے کہ وہ نبی کریم صلی اللہ علیہ وسلم کی معیت ایک سفر پر تھے وہ رات کے اندھیرے میں بجانب سفر تھے حتیٰ کہ صبح ہونے کے قریب انہوں نے ایک جگہ پر پڑاؤ کیا ان ساروں کی آنکھوں پر نیند کا غلبہ آ گیا حتیٰ کہ آفتاب

چڑھ گیا تو ساروں سے قبل حضرت ابو بکر رضی اللہ عنہ اپنی نیند سے جاگے اور رسول اللہ ﷺ کو آپ ﷺ کی نیند سے کوئی بھی جگا نہیں سکتا تھا۔ جب تک آپ ﷺ اپنے آپ ہی نہ جاگیں۔ اس کے بعد حضرت عمر رضی اللہ عنہ جاگے۔ حضرت ابو بکر رضی اللہ عنہ آپ کے سرہانے کے پاس بیٹھ کر اونچی آواز کے ساتھ اللہ اکبر اللہ اکبر پڑھنے لگ گئے حتیٰ کہ نبی کریم ﷺ ہنر جاگ گئے۔ آپ ﷺ اس وادی سے نیچے اتر آئے اور ہمیں صبح کی نماز پڑھائی۔ ایک آدمی جماعت میں سے نکل گیا اور اس نے ہماری معیت نماز نہ پڑھی۔ جس وقت آپ ﷺ نے نماز سے فراغت پالی تو آپ ﷺ نے دریافت کیا: اے فلاں! تم کو ہماری معیت نماز پڑھ لینے سے کیا چیز روکتی تھی۔ کہنے لگا: مجھے احتلام لاحق ہو گیا تھا۔ اسے آپ ﷺ نے حکم ارشاد فرمایا کہ وہ پاک مٹی سے تیمم کر لے اس کے بعد اس آدمی نے نماز پڑھی۔ حضرت عمران رضی اللہ عنہ کا بیان ہے کہ مجھے رسول اللہ ﷺ نے کچھ سواروں کی معیت آگے کو روانہ فرما دیا (پانی کو ڈھونڈنے کے لئے) ہمیں سخت قسم کی پیاس لگی ہوئی تھی ہم نے جاتے ہوئے دیکھا کہ ایک عورت دو مشکیزوں کے مابین ٹانگوں کو لٹکا کر بیٹھی ہوئی تھی ہم نے دریافت کیا: پانی کدھر ہے؟ وہ کہنے لگی: ادھر تو پانی نہیں ہے۔ ہم نے دریافت کیا: تیرے گھر اور پانی کے مابین کس قدر فاصلہ ہے۔ وہ کہنے لگی: ایک دن اور ایک رات کا سفر ہے۔ ہم نے کہا: تم رسول اللہ ﷺ کی بارگاہ میں حاضر ہو۔ وہ کہنے لگی: رسول اللہ ﷺ کون ہیں؟ حضرت عمران رضی اللہ عنہ نے فرمایا: ہم اس کے کسی بھی امر کے مالک نہ ہوئے حتیٰ کہ ہم نے اسے نبی کریم ﷺ کی بارگاہ مقدسہ میں حاضر کر دیا۔ اس نے آپ ﷺ سے وہی عرض کیا جو اس نے ہم سے کہا تھا ماسوا اس بات کے کہ اس نے کہا کہ اس کے یتیم بچے ہیں۔ چنانچہ آپ ﷺ کے حکم سے اس کے دونوں مشکیزوں کو اتار لیا گیا۔ آپ ﷺ نے ان دونوں مشکیزوں کے مونہوں پر اپنا مقدس ہاتھ پھیرا تو اس سے ہم نے چالیس پیاسے مردوں نے پانی پیا حتیٰ کہ ہم شکم سیر ہو گئے ہمارے پاس جس قدر بھی مشکیں اور دوسرے برتن وغیرہ تھے ہم نے ان ساروں کو بھر لیا ہم نے ابھی تک اپنے اونٹوں کو پانی نہ پلایا تھا مگر اس کے مشکیزے پانی سے اس طرح بھرے بھرے لگتے تھے کہ ایسا معلوم ہوتا تھا کہ ابھی چھلک اٹھیں گے۔ اس کے بعد آپ ﷺ نے ارشاد فرمایا: تمہارے پاس جو بھی ہو وہ سارا لے کر حاضر ہو۔ چنانچہ اس کے روبرو روٹیوں کے ٹکڑے اور کھجوروں کو لا کر رکھ دیا گیا حتیٰ کہ وہ اپنے گھر کو رواں دواں ہو گئی۔ وہ کہنے لگی: میں لوگوں میں سب سے بڑے جادوگر سے ملی ہوں یا تو پھر وہ آدمی نبی ہے جس طرح کہ ان لوگوں کے زعم میں ہے چنانچہ اللہ تعالیٰ نے اس بستی والے لوگوں کو اس عورت کے وسیلے ہدایت عطا فرمائی وہ خود عورت بھی مسلمان ہو گئی اور اس بستی کے لوگ بھی مسلمان ہو گئے۔

(مصنف عبدالرزاق: رقم الحدیث: 20537، صحیح مسلم: رقم الحدیث: 1535، مسند الطیالسی: رقم الحدیث: 857، صحیح ابن حبان: رقم الحدیث: 1302،

صحیح ابن خزیمہ: رقم الحدیث: 997)

تعارف راوی

عمران بن حصین: آپ کی کنیت ابو نجید ہے خزاعی ہیں، کعبی ہیں، خیر کے سال ایمان لائے تا وفات بصرہ میں رہے ۵۲ باون میں آپ کی وفات ہے، آپ فضلاء صحابہ سے تھے، مترجم کہتا ہے کہ آپ کو حضرت عمر نے علم سکھانے کے لیے بصرہ بھیجا بن سیرین کہتے ہیں کہ بصرہ میں کوئی صحابی آپ سے افضل نہ تھا آپ کو فرشتے سلام کرتے تھے۔ (کاشف)

(الاکمال فی اسماء الرجال، لصاحب المشکوۃ، ابو عبد اللہ محمد بن عبد اللہ الخطیب علیہ الرحمۃ، تحت حرف النین، فصل فی اصحابہ، ترجمہ مفتی احمد یار خان نعیمی علیہ الرحمۃ القوی، بنام اجمال)

153- حَدَّثَنِي مُحَمَّدُ بْنُ بَشَّارٍ حَدَّثَنَا ابْنُ أَبِي عَدِيٍّ عَنْ سَعِيدٍ عَنْ قَتَادَةَ عَنْ أَنَسٍ رَضِيَ اللَّهُ عَنْهُ قَالَ أَمَّا النَّبِيُّ صَلَّى اللَّهُ عَلَيْهِ وَسَلَّمَ بِإِنَاءٍ وَهُوَ بِالزَّوْرَاءِ فَوَضَعَ يَدَهُ فِي الْإِنَاءِ فَجَعَلَ الْمَاءُ يَنْبُعُ مِنْ بَيْنِ أَصَابِعِهِ فَتَوَضَّأَ الْقَوْمُ قَالَ قَتَادَةُ قُلْتُ لِأَنَسٍ كَمْ كُنْتُمْ قَالَ ثَلَاثَ مِائَةٍ أَوْ زُهَاءَ ثَلَاثَ مِائَةٍ

حضرت انس رضی اللہ عنہ سے روایت ہے کہ آپ ﷺ مقام زوراء میں جلوہ فگن تھے کہ نبی کریم ﷺ کی بارگاہ مقدسہ میں ایک برتن حاضر کیا گیا۔ جسے آپ ﷺ نے اپنے مقدس ہاتھ پر رکھا تو پانی آپ ﷺ کی انگلیوں کے درمیان سے ابلنے لگ گیا۔ اور سارے لوگوں نے وضو کیا۔ حضرت قتادہ رضی اللہ عنہ نے فرمایا کہ میں نے حضرت انس رضی اللہ عنہ سے دریافت کیا: آپ اس وقت کتنے افراد تھے؟ انہوں نے فرمایا: تین سو یا تین کی مقدار تھے۔ (سنن النسائي: رقم الحديث: 76، مسند احمد: رقم الحديث: 12348، صحیح مسلم: رقم الحديث: 2279، صحیح ابن حبان: رقم الحديث: 6539، سنن الترمذی: رقم الحديث: 3631)

154- حَدَّثَنَا عَبْدُ اللَّهِ بْنُ مَسْلَمَةَ عَنْ مَالِكٍ عَنْ إِسْحَاقَ بْنِ عَبْدِ اللَّهِ بْنِ أَبِي طَلْحَةَ عَنْ أَنَسٍ بْنِ مَالِكٍ رَضِيَ اللَّهُ عَنْهُ أَنَّهُ قَالَ رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ وَحَانَتْ صَلَوةُ الْعَصْرِ فَالْتُمِسَ الْوُضُوءُ فَلَمْ يَجِدُوهُ فَأَتَى رَسُولُ اللَّهِ صَلَّى اللَّهُ عَلَيْهِ وَسَلَّمَ يَوْضُوءُ فَوَضَعَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَدَهُ فِي ذَلِكَ الْإِنَاءِ فَأَمَرَ النَّاسَ أَنْ يَتَوَضَّعُوا مِنْهُ فَرَأَيْتُ الْمَاءَ يَنْبُعُ مِنْ تَحْتِ أَصَابِعِهِ فَتَوَضَّأَ النَّاسُ حَتَّى تَوَضَّعُوا مِنْ عِنْدِ آخِرِهِمْ

حضرت انس بن مالک رضی اللہ عنہ سے روایت ہے کہ میں نے رسول اللہ ﷺ کی زیارت کی جبکہ اس وقت نماز عصر کا وقت ہو گیا تھا۔ تو پانی کو ڈھونڈا گیا تو صحابہ کرام رضی اللہ عنہم کو پانی نہ ملا۔ رسول اللہ ﷺ کی خدمت میں وضو کے واسطے پانی پیش کیا گیا تو رسول اللہ ﷺ نے اپنا مقدس ہاتھ اس میں ڈال دیا لوگوں کو حکم ارشاد فرمایا کہ اس برتن سے وضو کر لیں۔ چنانچہ میں نے دیکھا کہ آپ ﷺ کی انگلیوں مقدسہ کے نیچے سے پانی ابل رہا تھا (چشمہ کی مانند) پس سارے لوگوں نے وضو کیا حتیٰ کہ آخری آدمی نے بھی وضو کر لیا۔ (مرجع السابق باب التماس الوضوء اذا حانت الصلوة)

155- حَدَّثَنَا عَبْدُ الرَّحْمَنِ بْنُ مُبَارَكٍ حَدَّثَنَا حَزْمٌ قَالَ سَمِعْتُ الْحَسَنَ قَالَ حَدَّثَنَا أَنَسُ بْنُ مَالِكٍ رَضِيَ اللَّهُ عَنْهُ قَالَ خَرَجَ النَّبِيُّ صَلَّى اللَّهُ عَلَيْهِ وَسَلَّمَ فِي بَعْضِ مَخَارِجِهِ وَمَعَهُ نَاسٌ مِنْ أَصْحَابِهِ فَأَنْطَلَقُوا يَسِيرُونَ فَخَضِرَتِ الصَّلَوةُ فَلَمْ يَجِدُوا مَاءً يَتَوَضَّعُونَ فَأَنْطَلَقَ رَجُلٌ مِنَ الْقَوْمِ فَجَاءَ بِقَدَحٍ مِنْ مَاءٍ يَسِيرٍ فَأَخَذَهُ النَّبِيُّ صَلَّى اللَّهُ عَلَيْهِ وَسَلَّمَ فَتَوَضَّأَ ثُمَّ مَدَّ أَصَابِعَهُ الْأَرْبَعَ عَلَى الْقَدَحِ ثُمَّ قَالَ قَوْمُوا فَتَوَضَّعُوا الْقَوْمُ حَتَّى بَلَغُوا قِيَمًا يُرِيدُونَ مِنَ الْوُضُوءِ

وَكَانُوا سَبْعِينَ أَوْ نَحْوَهُ

حضرت انس بن مالک رضی اللہ عنہ سے روایت ہے کہ میں نے رسول اللہ ﷺ کی زیارت کی جبکہ اس وقت نماز عصر کا وقت ہو گیا تھا۔ تو پانی کو ڈھونڈا گیا تو صحابہ کرام رضی اللہ عنہم کو پانی نہ ملا۔ رسول اللہ ﷺ کی خدمت میں وضو کے واسطے پانی پیش کیا گیا تو رسول اللہ ﷺ نے اپنا مقدس ہاتھ اس میں ڈال دیا لوگوں کو حکم ارشاد فرمایا کہ اس برتن سے وضو کر لیں۔ چنانچہ میں نے دیکھا کہ آپ ﷺ کی انگلیوں مقدسہ کے نیچے سے پانی ابل رہا تھا (چشمہ کی مانند) پس سارے لوگوں نے وضو کیا حتیٰ کہ آخری آدمی نے بھی وضو کر لیا۔ (مرجع السابق باب التماس الوضوء اذا حانت الصلوة)

156- حَدَّثَنَا عَبْدُ اللَّهِ بْنُ مُنِيرٍ سَمِعَ يَزِيدَ أَخْبَرَنَا حُمَيْدٌ عَنْ أَنَسٍ رَضِيَ اللَّهُ عَنْهُ قَالَ خَضَرَتِ الصَّلَاةُ فَقَامَ مَنْ كَانَ قَرِيبَ الدَّارِ مِنَ الْمَسْجِدِ يَتَوَضَّأُ وَيَبْقَى قَوْمٌ فَأَتَى النَّبِيَّ صَلَّى اللَّهُ عَلَيْهِ وَسَلَّمَ بِمُخَضَّبٍ مِنْ حِجَارَةٍ فِيهِ مَاءٌ فَوَضَعَ كَفَّهُ فَصَغَرَ الْيَخْضَبُ أَنْ يَبْسُطَ فِيهِ كَفَّهُ فَضَمَّ أَصَابِعَهُ فَوَضَعَهَا فِي الْيَخْضَبِ فَتَوَضَّأَ الْقَوْمُ كُلُّهُمْ جَمِيعًا قُلْتُ كَمْ كَانُوا قَالَ ثَمَانُونَ رَجُلًا

حضرت انس رضی اللہ عنہ سے روایت ہے کہ نماز کا وقت آپ ﷺ کو پہنچا تو جس آدمی کا گھر مسجد کے پاس تھا وہ وضو کرنے کے لئے چلا گیا اور چند لوگ باقی رہ گئے اس دوران نبی کریم ﷺ کے پاس پتھر کے ایک برتن کو پیش کیا گیا جس کے اندر پانی تھا وہ برتن اس سے بھی چھوٹا تھا کہ جس میں آپ ﷺ کی ہتھیلی مقدسہ اندر چلی جاتی۔ پس آپ ﷺ نے اپنی انگلیوں مقدسہ کو ملایا پھر انہیں اس برتن کے اندر رکھ دیا چنانچہ سارے لوگوں نے وضو کر لیا۔ راوی نے کہا کہ میں نے دریافت کیا: (حضرت انس رضی اللہ عنہ سے) آپ سارے لوگ کتنی تعداد میں تھے۔ انہوں نے فرمایا کہ اسی (80) مرد تھے۔ (مرجع السابق باب التماس الوضوء اذا حانت الصلوة)

157- حَدَّثَنَا مُوسَى بْنُ إِسْمَاعِيلَ حَدَّثَنَا عَبْدُ الْعَزِيزِ بْنُ مُسْلِمٍ حَدَّثَنَا حُصَيْنٌ عَنْ سَالِمِ بْنِ أَبِي الْجَعْدِ عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُمَا قَالَ عَطَشَ النَّاسُ يَوْمَ الْحُدَيْبِيَّةِ وَالنَّبِيُّ صَلَّى اللَّهُ عَلَيْهِ وَسَلَّمَ بَيْنَ يَدَيْهِ رَكُوعٌ فَتَوَضَّأَ فَجَهِشَ النَّاسُ نَحْوَهُ فَقَالَ مَا لَكُمْ قَالُوا لَيْسَ عِنْدَنَا مَاءٌ نَتَوَضَّأُ وَلَا نَشْرَبُ إِلَّا مَا بَيْنَ يَدَيْكَ فَوَضَعَ يَدَهُ فِي الرِّكُوعِ فَجَعَلَ الْمَاءُ يَثُورُ بَيْنَ أَصَابِعِهِ كَأَمْثَالِ الْعُيُونِ فَشَرِبْنَا وَتَوَضَّأْنَا قُلْتُ كَمْ كُنْتُمْ قَالَ لَوْ كُنَّا مِائَةَ أَلْفٍ لَكَفَّانَا كُنَّا خَمْسَ عَشْرَةَ مِائَةً

حضرت جابر بن عبد اللہ رضی اللہ عنہما سے روایت ہے کہ حدیبیہ کے لوگ پیاس میں مبتلا ہو گئے اور اس وقت نبی کریم ﷺ کے روبرو چمڑے والا چھوٹا برتن تھا جس سے آپ ﷺ وضو فرما رہے تھے لوگوں نے اس کی جانب تیزی سے دوڑ لگائی تو آپ ﷺ نے پوچھا: تمہارا کیا حال ہے۔ لوگ عرض گزار ہوئے: ہمارے پاس پانی نہیں ہے کہ وضو کر سکیں اور پی سکیں مگر وہی جو آپ ﷺ کے روبرو ہے۔ آپ ﷺ نے اپنا مقدس ہاتھ برتن میں ڈال دیا تو آپ ﷺ کی انگلیوں کے درمیان سے پانی چشموں کی مانند پھوٹنے لگ گیا۔ جس کو ہم نے پیا بھی سہی اور وضو بھی کیا۔ سالم نے کہا کہ میں نے حضرت جابر رضی اللہ عنہ سے

دریافت کیا: آپ لوگوں کی کتنی تعداد تھی؟ ارشاد فرمایا: اگر ہم ایک لاکھ بھی ہوتے تو ہم کو کفایت کر جاتا مگر ہم پندرہ سو تھے۔
(احکام الشریعہ: 4، ص: 282، الجمع بین الصحیحین: رقم الحدیث: 1577، صحیح ابن خزیمہ: رقم الحدیث: 125، مسند احمد: رقم الحدیث: 13997، مسند الصحابة: رقم الحدیث: 58)

158- حَدَّثَنَا مَالِكُ بْنُ إِسْمَاعِيلَ حَدَّثَنَا إِسْرَائِيلُ عَنْ أَبِي إِسْحَاقَ عَنِ الْبَرَاءِ رَضِيَ اللَّهُ عَنْهُ قَالَ كُنَّا يَوْمَ الْحَدَيْبِيَةِ أَرْبَعَ عَشْرَةَ مِائَةً وَالْحَدَيْبِيَّةُ بئرٌ فَتَرَحُّنَاهَا حَتَّى لَمْ نَتْرُكْ فِيهَا قَطْرَةً فَجَلَسَ النَّبِيُّ صَلَّى اللَّهُ عَلَيْهِ وَسَلَّمَ عَلَى شَفِيرِ الْبئرِ فَدَعَا بِمَاءٍ فَمَضَضَ وَفَجَّ فِي الْبئرِ فَمَكَّشْنَا غَيْرَ بَعِيدٍ ثُمَّ اسْتَقَيْنَا حَتَّى رَوَيْنَا وَرَوَتْ أَوْ صَدَرَتْ رَكَائِبُنَا

حضرت براء رضی اللہ عنہ سے روایت ہے کہ ہم حدیبیہ کے روز چودہ سو افراد تھے اور حدیبیہ ایک کنویں کا نام ہے ہم نے اس کے پانی کو نکالا حتیٰ کہ ہم نے اس میں ایک قطرہ بھی نہ باقی رکھا۔ نبی کریم صلی اللہ علیہ وسلم کے کنارے پر بیٹھ گئے اور پانی طلب فرمایا کلی فرمائی کنویں میں پھینک دیا۔ ہم کچھ دیر ہی رکے تھے کہ ہم نے اس کے پانی کو نکالنا شروع کر دیا حتیٰ کہ شلم سیر ہو گئے۔ اور ہماری سواریوں نے بھی پیٹ بھر لئے۔ یا پانی پی کر پلٹ گئے۔ (مسند الصحابة: رقم الحدیث: 3384)

159- حَدَّثَنَا عَبْدُ اللَّهِ بْنُ يُوسُفَ أَخْبَرَنَا مَالِكُ عَنْ إِسْحَاقَ بْنِ عَبْدِ اللَّهِ بْنِ أَبِي طَلْحَةَ أَنَّهُ سَمِعَ أَنَسَ بْنَ مَالِكٍ يَقُولُ قَالَ أَبُو طَلْحَةَ لِأُمِّ سُلَيْمٍ لَقَدْ سَمِعْتُ صَوْتَ رَسُولِ اللَّهِ صَلَّى اللَّهُ عَلَيْهِ وَسَلَّمَ ضَعِيفًا أَعْرَفُ فِيهِ الْجُوعَ فَهَلْ عِنْدَكَ مِنْ شَيْءٍ قَالَتْ نَعَمْ فَأَخْرَجْتُ أَقْرَاصًا مِنْ شَعِيرٍ ثُمَّ أَخْرَجْتُ خَمَارًا لَهَا فَلَقَبْتُ الْخُبْزَ بِبَعْضِهِ ثُمَّ دَسْتُهُ تَحْتَ يَدِي وَلَا تَتْنِي بِبَعْضِهِ ثُمَّ أَرْسَلْتَنِي إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ فَذَهَبْتُ بِهِ فَوَجَدْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ فِي الْمَسْجِدِ وَمَعَهُ النَّاسُ فَقُمْتُ عَلَيْهِمْ فَقَالَ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ أَرْسَلْتُكَ أَبُو طَلْحَةَ فَقُلْتُ نَعَمْ قَالَ بِطَعَامٍ فَقُلْتُ نَعَمْ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِمَنْ مَعَهُ قُومُوا فَاذْهَبُوا وَأَنْطَلَقْتُ بَيْنَ أَيْدِيهِمْ حَتَّى جِئْتُ أَبَا طَلْحَةَ فَأَخْبَرْتُهُ فَقَالَ أَبُو طَلْحَةَ يَا أُمِّ سُلَيْمٍ قَدْ جَاءَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِالنَّاسِ وَلَيْسَ عِنْدَنَا مَا نُطْعِمُهُمْ فَقَالَتِ اللَّهُ وَرَسُولُهُ أَعْلَمُ فَاذْهَبُوا أَبُو طَلْحَةَ حَتَّى لَقِيَ رَسُولَ اللَّهِ صَلَّى اللَّهُ عَلَيْهِ وَسَلَّمَ فَأَقْبَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَأَبُو طَلْحَةَ مَعَهُ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ هَلَيْتِي يَا أُمِّ سُلَيْمٍ مَا عِنْدَكَ فَأَتَتْ بِذَلِكَ الْخُبْزِ فَأَمَرَ بِهِ رَسُولُ اللَّهِ صَلَّى اللَّهُ عَلَيْهِ وَسَلَّمَ فَفُتَّ وَعَصَرَتْ أُمِّ سُلَيْمٍ عُكَّةً فَأَدَمَّتْهُ ثُمَّ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِيهِ مَا شَاءَ اللَّهُ أَنْ يَقُولَ ثُمَّ قَالَ ائْذَنْ لِعَشْرَةٍ فَأَذِنَ لَهُمْ فَأَكَلُوا حَتَّى شَبِعُوا ثُمَّ خَرَجُوا ثُمَّ قَالَ ائْذَنْ لِعَشْرَةٍ فَأَذِنَ لَهُمْ فَأَكَلُوا حَتَّى شَبِعُوا ثُمَّ خَرَجُوا ثُمَّ قَالَ ائْذَنْ لِعَشْرَةٍ

فَإِذِنْ لَهُمْ فَأَكَلُوا حَتَّى شَبِعُوا ثُمَّ خَرَجُوا ثُمَّ قَالَ ائْتِنِ لِعَشْرَةِ فَأَكَلَ الْقَوْمُ كُلُّهُمْ وَشَبِعُوا
وَالْقَوْمُ سَبِعُونَ أَوْ ثَمَانُونَ رَجُلًا

حضرت انس بن مالک رضی اللہ عنہ سے روایت ہے کہ حضرت ابو طلحہ رضی اللہ عنہ نے حضرت ام سلمہ رضی اللہ عنہا سے کہا کہ میں نے رسول اللہ صلی اللہ علیہ وسلم کی آواز کو سماعت فرمایا جس میں ضعف تھا۔ میں نے اس کے اندر بھوک کی شدت کو پایا۔ تمہارے پاس کچھ ہے؟ کہا: ہاں۔ انہوں نے جو کچھ روٹیاں نکال کر اپنے دوپٹے کے دوسرے حصہ کو میرے ہاتھ کے نیچے دبا دیا اور اسے موڑا نہیں اس کے بعد مجھے رسول اللہ صلی اللہ علیہ وسلم کی خدمت میں روانہ کر دیا۔ میں اسے لے کر گیا تو میں نے رسول اللہ صلی اللہ علیہ وسلم کو مسجد کے اندر دیکھا آپ صلی اللہ علیہ وسلم کی معیت دیگر اشخاص بھی تھے۔ میں ان کے پاس جا کر کھڑا ہو گیا تو مجھے رسول اللہ صلی اللہ علیہ وسلم نے ارشاد فرمایا: تمہیں ابو طلحہ (رضی اللہ عنہ) نے بھیجا ہے۔ میں عرض گزار ہوا: ہاں۔ آپ صلی اللہ علیہ وسلم نے ارشاد فرمایا: مع کھانے کے؟ میں عرض گزار ہوا: ہاں تو رسول اللہ صلی اللہ علیہ وسلم نے ان اشخاص سے جو آپ صلی اللہ علیہ وسلم کی معیت تھے ارشاد فرمایا: اٹھ کھڑے ہو اس کے بعد آپ صلی اللہ علیہ وسلم تشریف لے چلے اور میں بھی ان لوگوں کے سامنے سے چل پڑا حتیٰ کہ میں حضرت ابو طلحہ رضی اللہ عنہ کے پاس آپہنچا میں نے انہیں بتایا تو حضرت ابو طلحہ رضی اللہ عنہ کہنے لگے: اے ام سلیم (رضی اللہ عنہا)! رسول اللہ صلی اللہ علیہ وسلم اس وقت لوگوں کو ساتھ لے کر جلوہ افروز ہونے والے ہیں جبکہ ہمارے پاس تو اس قدر کھانا بھی نہیں جو ان کو کھلا سکیں۔ حضرت ام سلیم رضی اللہ عنہا کہنے لگیں: اللہ تعالیٰ اور اس کے رسول صلی اللہ علیہ وسلم سب سے بہتر جانتے ہیں۔ اس پر حضرت ابو طلحہ رضی اللہ عنہ روانہ ہو گئے حتیٰ کہ رسول اللہ صلی اللہ علیہ وسلم سے آملے چنانچہ حضرت ابو طلحہ رضی اللہ عنہ آئے جبکہ ان کی معیت رسول اللہ صلی اللہ علیہ وسلم بھی تھے پھر رسول اللہ صلی اللہ علیہ وسلم نے ارشاد فرمایا: اے ام سلیم رضی اللہ عنہا! یہاں آؤ۔ تمہارے پاس کیا کچھ ہے؟ اس پر وہ روٹیاں وہی لے کر حاضر ہوئیں چنانچہ رسول اللہ صلی اللہ علیہ وسلم نے ان روٹیوں کو چوراچورا کرنے کا حکم ارشاد فرمایا۔ حضرت ام سلیم رضی اللہ عنہا نے گھی کے برتن کو نچوڑا تو وہ سالن تیار ہو گیا۔ اس کے بعد رسول اللہ صلی اللہ علیہ وسلم نے جو اللہ تعالیٰ سے چاہا اس پر پڑھا پھر ارشاد فرمایا: دس اشخاص کو آنے کا اذن دیدو چنانچہ انہوں نے اذن دیدیا اس کے بعد انہوں نے تناول فرمایا تو وہ شکم سیر ہو گئے اس کے بعد وہ چل دیئے۔ اس کے بعد ارشاد فرمایا: دس اور کو اذن دو تو انہوں نے بھی تناول فرمایا حتیٰ کہ وہ بھی شکم سیر ہو گئے اس کے بعد وہ چل دیئے پھر آپ صلی اللہ علیہ وسلم نے ارشاد فرمایا: دس اور کو اذن دو تو انہوں نے اذن دیا انہوں نے تناول فرمایا حتیٰ کہ وہ بھی شکم سیر ہو کر چل دیئے۔ پھر آپ صلی اللہ علیہ وسلم نے ارشاد فرمایا: دس اوروں کو اذن دو تو اس طرح سارے لوگوں نے کھانا تناول فرمایا حتیٰ کہ وہ شکم سیر ہو گئے اور اس وقت ستر یا اسی اشخاص تھے۔

(مرجع السابق باب من دعا الطعام في المسجد ومن اجاب منه)

160- حَدَّثَنِي مُحَمَّدُ بْنُ الْمُثَنَّى حَدَّثَنَا أَبُو أَحْمَدَ الزُّبَيْرِيُّ حَدَّثَنَا إِسْرَائِيلُ عَنْ مَنْصُورٍ عَنْ
إِبْرَاهِيمَ عَنْ عَلْقَمَةَ عَنْ عَبْدِ اللَّهِ قَالَ كُنَّا نَعُدُّ الْآيَاتِ بَرَكَهَ وَأَنْتُمْ تَعُدُّونَهَا تَخْوِيفًا كُنَّا مَعَ
رَسُولِ اللَّهِ صَلَّى اللَّهُ عَلَيْهِ وَسَلَّمَ فِي سَفَرٍ فَقُلَّ الْمَاءُ فَقَالَ اظْلُبُوا فَضْلَةً مِنْ مَاءٍ فَجَاءُوا بِإِنَاءٍ
فِيهِ مَاءٌ قَلِيلٌ فَأَدْخَلَ يَدَهُ فِي الْإِنَاءِ ثُمَّ قَالَ حَيَّ عَلَى الظُّهْرِ الْمُبَارَكِ وَالْبَرَكَهَ مِنَ اللَّهِ فَلَقَدْ

رَأَيْتُ الْمَاءَ يَنْبُعُ مِنْ بَيْنِ أَصَابِعِ رَسُولِ اللَّهِ صَلَّى اللَّهُ عَلَيْهِ وَسَلَّمَ وَلَقَدْ كُنَّا نَسْمَعُ تَسْبِيحَ الطَّعَامِ وَهُوَ يُؤْكَلُ

حضرت عبداللہ رضی اللہ عنہ سے روایت ہے کہ ہم نشانیوں کو برکت سمجھتے تھے اور تم لوگ اسے تحریف سمجھتے ہو۔ ہم رسول اللہ ﷺ کی معیت ایک سفر پر تھے اور پانی ختم ہو گیا تو آپ ﷺ نے ارشاد فرمایا: خفیف مقدار میں بچا ہوا پانی ڈھونڈو۔ تو اس پر لوگ ایک برتن لے کر حاضر ہوئے جس میں تھوڑا سا پانی تھا آپ ﷺ نے اپنے مقدس ہاتھ کو برتن کے اندر رکھا پھر آپ ﷺ نے ارشاد فرمایا: آؤ پاک کرنے والے برکت والے پانی کے اوپر اور برکت تو اللہ تعالیٰ کی جانب سے ہے یقیناً میں نے دیکھا کہ پانی رسول اللہ ﷺ کی انگلیوں کے درمیان سے پھوٹ رہا ہے کھانا کھاتے وقت ہم کھانے کی تسبیح کو سنا کرتے تھے۔

(الاحکام الشرعیۃ الکبریٰ: جز: ۱، ص: 450، جامع الاحادیث: رقم الحدیث: 40389، سنن الدارمی: رقم الحدیث: 29، مسند ابی یعلیٰ: رقم الحدیث: 5372، مسند احمد: رقم الحدیث: 4161)

161- حَدَّثَنَا أَبُو نَعِيمٍ حَدَّثَنَا زَكَرِيَّا قَالَ حَدَّثَنِي عَامِرٌ قَالَ حَدَّثَنِي جَابِرٌ رَضِيَ اللَّهُ عَنْهُ أَنَّ أَبَاهُ تُوْفِي وَعَلَيْهِ دَيْنٌ فَأَتَيْتُ النَّبِيَّ صَلَّى اللَّهُ عَلَيْهِ وَسَلَّمَ فَقُلْتُ إِنَّ أَبِي تَرَكَ عَلَيْهِ دَيْنًا وَلَيْسَ عِنْدِي إِلَّا مَا يُخْرِجُ نَحْلَهُ وَلَا يَبْلُغُ مَا يُخْرِجُ سِنِينَ مَا عَلَيْهِ فَاَنْطَلِقُ مَعِيَ لِكَيْ لَا يُفْجَشَ عَلَى الْغُرْمَاءِ فَمَشَى حَوْلَ بَيْتِي مِنَ بَيَادِرِ الشَّيْرِ فَدَعَا ثُمَّ أَخَّرَ ثُمَّ جَلَسَ عَلَيْهِ فَقَالَ انْزِعُوهُ فَأَوْفَاهُمُ الَّذِي لَهُمْ وَبَقِيَ مِثْلُ مَا أَعْطَاهُمْ

حضرت جابر رضی اللہ عنہ کا بیان ہے کہ ان کے والد محترم کا وصال ہو گیا اور ان کے اوپر قرض تھا تو میں نبی کریم ﷺ کی خدمت میں حاضر ہوا۔ میں عرض گزار ہوا: میرے والد محترم کے اوپر کچھ قرض ہے اور میرے پاس صرف ان کے کھجوروں کے باغ سے پیداوار کے علاوہ کچھ بھی نہیں اور پھر اس پیداوار سے کافی سالوں تک بھی قرض نہیں چکایا جاسکتا۔ پس آپ ﷺ میری معیت تشریف لے چلے تاکہ قرضہ لینے والے بدکلامی نہ کریں۔ آپ ﷺ نے کھجوروں کی ڈھیروں میں سے ایک ڈھیری کے گردا گرد چکر لگایا اس کے بعد اسی پر جلوہ افروز ہو گئے۔ تو ارشاد فرمایا: کھجوریں اتار کر ان کو مکمل طور پر ادا کرو چنانچہ جتنا بھی قرض تھا سارا کا سارا اچکا دیا اور جس قدر بھی کھجوریں تھیں اس قدر ہی باقی بچ گئیں۔ (مرجع السابق باب الکیل علی البائع والمعطی)

162- حَدَّثَنَا مُوسَى بْنُ إِسْمَاعِيلَ حَدَّثَنَا مُعْتَمِرٌ عَنْ أَبِيهِ حَدَّثَنَا أَبُو عُمَانَ أَنَّهُ حَدَّثَهُ عَبْدَ الرَّحْمَنِ بْنُ أَبِي بَكْرٍ رَضِيَ اللَّهُ عَنْهُمَا أَنَّ أَصْحَابَ الصُّفَّةِ كَانُوا أَنْاسًا فَقَرَاءَ وَأَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ مَرَّةً مَنْ كَانَ عِنْدَهُ طَعَامٌ اثْنَيْنِ فَلْيَنْهَبْ بِثَالِثٍ وَمَنْ كَانَ عِنْدَهُ طَعَامٌ أَرْبَعَةٍ فَلْيَنْهَبْ بِخَامِسٍ أَوْ سَادِسٍ أَوْ كَمَا قَالَ وَأَنَّ أَبَا بَكْرٍ جَاءَ بِثَلَاثَةِ وَاَنْطَلَقَ النَّبِيُّ صَلَّى اللَّهُ عَلَيْهِ وَسَلَّمَ بِعَشْرَةٍ وَأَبُو بَكْرٍ ثَلَاثَةً قَالَ فَهُوَ أَنَا وَأَبِي وَأُمِّي وَلَا أَذْرِي هَلْ قَالَ أَمْرًا آتِي وَخَادِمِي بَيْنَ بَيْتِنَا وَبَيْنَ بَيْتِ أَبِي بَكْرٍ وَأَنَّ أَبَا بَكْرٍ تَعَشَى عِنْدَ النَّبِيِّ صَلَّى اللَّهُ عَلَيْهِ وَسَلَّمَ ثُمَّ

لَبِثَ حَتَّى صَلَّى الْعِشَاءَ ثُمَّ رَجَعَ فَلَبِثَ حَتَّى تَعَثَّى رَسُولُ اللَّهِ صَلَّى اللَّهُ عَلَيْهِ وَسَلَّمَ فَجَاءَ بَعْدَ مَا مَضَى مِنَ اللَّيْلِ مَا شَاءَ اللَّهُ قَالَتْ لَهُ امْرَأَتُهُ مَا حَبَسَكَ عَنْ أَصْيَافِكَ أَوْ ضَيْفِكَ قَالَ أَوْعَشَيْتُهُمْ قَالَتْ أَبَوَا حَتَّى تَجِيئَ قَدْ عَرَضُوا عَلَيْهِمْ فَعَلَبُوهُمْ فَذَهَبْتُ فَاخْتَبَأْتُ فَقَالَ يَا غُنْثَرُ فَجَدِّعْ وَسَبِّ وَقَالَ كُلُوا وَقَالَ لَا أَطْعَمُهُ أَبَدًا قَالَ وَآيُمُ اللَّهِ مَا كُنَّا نَأْخُذُ مِنَ اللَّقْمَةِ إِلَّا رَبًّا مِنْ أَسْفَلِهَا أَكْثَرُ مِنْهَا حَتَّى شَبِعُوا وَصَارَتْ أَكْثَرُ مِمَّا كَانَتْ قَبْلُ فَنَظَرَ أَبُو بَكْرٍ فَإِذَا شَيْئٌ أَوْ أَكْثَرُ قَالَ لِامْرَأَتِهِ يَا أُخْتُ بِنْتِ فِرَاسٍ قَالَتْ لَا وَقَرَّةٌ عَيْنِي لَهَا الْآنَ أَكْثَرُ مِمَّا قَبْلُ بِثَلَاثِ مَرَّاتٍ فَأَكَلَ مِنْهَا أَبُو بَكْرٍ وَقَالَ إِنَّمَا كَانَ الشَّيْطَانُ يَعْينِي يَمِينَهُ ثُمَّ أَكَلَ مِنْهَا لُقْمَةً ثُمَّ حَمَلَهَا إِلَى النَّبِيِّ صَلَّى اللَّهُ عَلَيْهِ وَسَلَّمَ فَأَصْبَحَتْ عِنْدَهُ وَكَانَ بَيْنَنَا وَبَيْنَ قَوْمٍ عَهْدٌ فَمَضَى الْأَجَلَ فَتَفَرَّقْنَا اثْنَا عَشَرَ رَجُلًا مَعَ كُلِّ رَجُلٍ مِنْهُمْ أَنَا نَسُ اللَّهُ أَعْلَمُ كَمْ مَعَ كُلِّ رَجُلٍ غَيْرَ أَنَّهُ بَعَثَ مَعَهُمْ قَالَ أَكَلُوا مِنْهَا أَجْمَعُونَ أَوْ كَمَا قَالَ وَغَيْرُهُ يَقُولُ فَعَرَفْنَا مِنَ الْعِرَافَةِ

حضرت عبدالرحمن بن ابوبکر رضی اللہ عنہما کا بیان ہے کہ اصحاب الصفہ غریب لوگ تھے اور نبی کریم ﷺ نے ایک ارشاد فرمایا تھا کہ جس کے گھر میں دو اشخاص کا کھانا ہو تو وہ ایک تیسرے کو بھی ساتھ لیتا جائے اور جس کے گھر چار اشخاص کا کھانا ہو پانچواں شخص اپنے ساتھ لیتا جائے یا چھٹے کو بھی یا آپ ﷺ نے اس طرح کچھ ارشاد فرمایا بہر حال حضرت ابوبکر رضی اللہ عنہ تین اصحاب صفہ کو اپنے ساتھ لے کر آئے اور آپ ﷺ اپنے ساتھ دس صحابہ کرام رضی اللہ عنہم کو لے کر گئے اور میں ہی گھر تھا اور میرے ماں باپ بھی تھے۔ ابو عثمان نے کہا کہ مجھے یاد نہیں عبدالرحمن نے یہ بھی کہا اور میری بیوی اور خادم جو میرے اور حضرت ابوبکر رضی اللہ عنہ دونوں کے گھروں میں کام کاج کرتا تھا۔ مگر خود حضرت ابوبکر رضی اللہ عنہ نے نبی کریم ﷺ کی معیت کھانا تناول فرمایا۔ اور نماز عشاء تک وہاں پر ہی قیام فرما رہے۔ ان کو اتنا دیر ٹھہرنا پڑ گیا کہ آپ ﷺ نے کھانا تناول فرمالیا۔ اس کے بعد اللہ تعالیٰ کو جس قدر منظور تھا اتنا حصہ رات کا جب گزر گیا تو آپ رضی اللہ عنہ گھر واپس تشریف لائے ان کی زوجہ نے انہیں کہا: کیا بات ہے۔ آپ رضی اللہ عنہ کو اپنے مہمان یاد نہ رہے۔ انہوں نے دریافت کیا: کیا مہمانوں کو ابھی تک کھانا نہیں کھلایا؟ زوجہ نے کہا کہ مہمانوں نے آپ رضی اللہ عنہ کے آنے تک کھانے سے انکار کر دیا ان کے سامنے کھانا رکھا گیا لیکن وہ نہیں مانے۔ حضرت عبدالرحمن رضی اللہ عنہ فرماتے ہیں کہ میں تو جلدی سے چھپ گیا آپ نے ڈانٹ ڈپٹ کی۔ آپ نے فرمایا: اے سستی کے مارے اللہ کرے تیری ناک کٹ جائے اور انہیں برا بھلا کہا۔ پھر مہمانوں کو کہا: اب کھاؤ اور خود قسم کھالی کہ میں تو کبھی بھی نہیں کھاؤں گا۔ راوی نے کہا کہ اللہ تعالیٰ کی قسم! پھر ہم جو لقمہ بھی اٹھاتے تو اسی طرح نیچے سے کھانا اور زیادہ ہو جاتا تھا سارے لوگوں نے شکم سیر ہو کر کھایا اور کھانے کے بعد بھی زیادہ باقی رہ گیا۔ حضرت ابوبکر رضی اللہ عنہ نے جو دیکھا کہ کھانا تو ویسے بچا ہوا ہے یا پہلے سے بھی زیادہ بچ گیا ہے۔ تو انہوں نے اپنی زوجہ سے فرمایا: اے بنی فراس کی بہن! وہ عرض گزار ہوئیں: کچھ بھی نہیں۔ میری آنکھوں کی ٹھنڈک کی قسم کھانا تو پہلے سے بھی تین گنا زیادہ لگتا ہے اس کے بعد وہ کھانا حضرت ابوبکر رضی اللہ عنہ نے بھی تناول فرمایا اور ارشاد

فرمایا کہ وہ جو میں نے اس کھانے کو نہ کھانے کی قسم کھالی تھی وہ شیطان کی جانب سے تھی۔ ایک لقمہ تناول فرما کر اس کو آپ ﷺ نے بارگاہِ مقدسہ میں لے کر گئے وہاں پر وہ صبح تک رکھا رہا۔ ایک قوم کافر جس کا ہم مسلمانوں سے معاہدہ تھا اور معاہدہ کی میعاد ختم ہو چکی تھی ہم نے ان کے بارہ گروہ بنائے اور ان میں سے ہر مرد کی معیت کچھ اشخاص تھے اللہ تعالیٰ ہی بہتر جانتا ہے کہ ہر مرد کی معیت کس قدر لوگ تھے مگر یہ عام ضرور ہے کہ آپ نے لشکر والوں کی معیت بھیجا حاصل یہ کہ سارے لشکر والوں نے اس کو کھایا۔

(مرجع السابق باب السمر مع الضیف والاهل)

163. حَدَّثَنَا مُسَدَّدٌ حَدَّثَنَا حَمَّادٌ عَنْ عَبْدِ الْعَزِيزِ عَنْ أَنَسٍ وَعَنْ يُونُسَ عَنْ ثَابِتٍ عَنْ أَنَسٍ رَضِيَ اللَّهُ عَنْهُ قَالَ أَصَابَ أَهْلَ الْمَدِينَةِ قَحْطٌ عَلَى عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَبَيْنَا هُوَ يَخْطُبُ يَوْمَ جُمُعَةٍ إِذْ قَامَ رَجُلٌ فَقَالَ يَا رَسُولَ اللَّهِ هَلَكْتَ الْكُرَاعُ هَلَكْتَ الشَّاءُ فَادْعُ اللَّهَ يَسْقِينَا فَمَدَّ يَدَيْهِ وَدَعَا قَالَ أَنَسٌ وَإِنَّ السَّمَاءَ لَيَبْثُلُ الرُّجَاجَةَ فَهَاجَتْ رِيحٌ أَنْشَأَتْ سَحَابًا ثُمَّ اجْتَمَعَ ثُمَّ أَرْسَلَتِ السَّمَاءُ عَزَائِلَهَا فَخَرَجْنَا نَحْوُضِ الْمَاءِ حَتَّى آتَيْنَا مَنَازِلَنَا فَلَمْ نَزَلْ ثُمَّ نَظَرُ إِلَى الْجَنَّةِ الْآخَرَى فَقَامَ إِلَيْهِ ذَلِكَ الرَّجُلُ أَوْ غَيْرُهُ فَقَالَ يَا رَسُولَ اللَّهِ تَهَلَّصَتِ الْبُيُوتُ فَادْعُ اللَّهَ يَحْبِسُهُ فَتَبَسَّمَ ثُمَّ قَالَ حَوَالَيْنَا وَلَا عَلَيْنَا فَنَظَرْتُ إِلَى السَّحَابِ تَصَدَّعَ حَوْلَ الْمَدِينَةِ كَأَنَّهُ إِكْلِيلٌ

حضرت انس رضی اللہ عنہ سے روایت ہے کہ رسول اللہ ﷺ کے زمانہ میں ایک سال قحط پڑا آپ ﷺ جمعہ کی نماز کے لئے خطبہ دے رہے تھے کہ ایک شخص نے کھڑے ہو کر کہا: یا رسول اللہ! گھوڑے بھوک سے ہلاک ہو گئے اور بکریاں بھی ہلاک ہو گئیں۔ آپ ﷺ اللہ تعالیٰ سے دعا کیجئے کہ وہ ہم پر بارش نازل فرمائے۔ آپ ﷺ نے اپنے ہاتھ اٹھائے اور دعا فرمائی۔ حضرت انس رضی اللہ عنہ نے بیان کیا کہ اس وقت آسمان شیشے کی مانند تھا اتنے میں ہوا چلی اس نے ابر کو اٹھایا پھر اس بادل کے بہت سارے ٹکڑے جمع ہو گئے اور آسمان نے گویا اپنے دہانے کھول دیئے ہم جب مسجد سے نکلے تو گھر پہنچتے پہنچتے پانی میں ڈوب چکے تھے بارش یوں ہی دوسرے جمعہ تک برابر ہوتی رہی دوسرے جمعہ کو وہی شخص یا کوئی دوسرے کھڑے ہوئے اور عرض گزار ہوئے: اے اللہ عزوجل کے رسول ﷺ مکانات گر گئے دعا فرمائیے کہ اللہ تعالیٰ بارش روک دے۔ آپ ﷺ مسکرا دیئے۔ آپ ﷺ نے دعا کی: اے اللہ عزوجل! اب ہمارے چاروں طرف بارش نازل فرما۔ ہمارے اوپر نہ برسا۔ چنانچہ میں نے بادلوں کی طرف دیکھا تو وہ مدینہ منورہ کے گرد پھٹ گئے تھے گویا کہ مدینہ منورہ تاج کی مانند ہو گیا تھا۔ (سنن ابن ماجہ: رقم الحدیث: 1269، مسند

ترمذی: رقم الحدیث: 13693، شرح السنہ: رقم الحدیث: 1167، دلائل النبوة لابن نعیم: رقم الحدیث: 370، سنن ابوداؤد: رقم الحدیث: 1174)

164. حَدَّثَنَا مُحَمَّدُ بْنُ الْمُثَنَّى حَدَّثَنَا يَحْيَى بْنُ كَثِيرٍ أَبُو غَسَّانٍ حَدَّثَنَا أَبُو حَفْصٍ وَاسْمُهُ عُمَرُ بْنُ الْعَلَاءِ أَخُو أَبِي عَمْرِو بْنِ الْعَلَاءِ قَالَ سَمِعْتُ نَافِعًا عَنِ ابْنِ عُمَرَ رَضِيَ اللَّهُ عَنْهُمَا كَانَ النَّبِيُّ صَلَّى اللَّهُ عَلَيْهِ وَسَلَّمَ يَخْطُبُ إِلَى جَذَعٍ فَلَمَّا اتَّخَذَ الْمِنْبَرَ تَحَوَّلَ إِلَيْهِ فَحَنَّ الْجَذَعُ فَأَتَاهُ فَمَسَحَ يَدَهُ

عَلَيْهِ وَقَالَ عَبْدُ الْحَمِيدِ أَخْبَرَنَا عُثْمَانُ بْنُ عُمَرَ أَخْبَرَنَا مُعَاذُ بْنُ الْعَلَاءِ عَنْ تَافِيعٍ بِهَذَا وَرَوَاهُ أَبُو عَاصِمٍ عَنِ ابْنِ أَبِي رَوَاحٍ عَنْ تَافِيعٍ عَنِ ابْنِ عُمَرَ عَنِ النَّبِيِّ صَلَّى اللَّهُ عَلَيْهِ وَسَلَّمَ
حضرت ابن عمر رضی اللہ عنہما سے روایت ہے کہ نبی کریم ﷺ ایک لکڑی کا سہارا لے کر خطبہ ارشاد فرمایا کرتے تھے جب منبر بن گیا تو آپ ﷺ خطبہ کے لئے اس پر تشریف لے گئے اس پر اس لکڑی نے آواز سے رونا شروع کر دیا۔ آپ ﷺ اس کے قریب تشریف لائے اور اپنا ہاتھ اس پر پھیرنے لگے۔ (المجمع بین الصحیحین: رقم الحدیث: 1462، مسند الصحابة: رقم الحدیث: 3390)

165. حَدَّثَنَا أَبُو نُعَيْمٍ حَدَّثَنَا عَبْدُ الْوَاحِدِ بْنُ أَيْمَنَ قَالَ سَمِعْتُ أَبِي عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُمَا أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يَقُومُ يَوْمَ الْجُمُعَةِ إِلَى شَجَرَةٍ أَوْ نَخْلَةٍ فَقَالَتْ امْرَأَةٌ مِنَ الْأَنْصَارِ أَوْ رَجُلٌ يَا رَسُولَ اللَّهِ لَا نَجْعَلُ لَكَ مِنْبَرًا قَالَ إِنْ شِئْتُمْ فَجَعَلُوا لَهُ مِنْبَرًا فَلَمَّا كَانَ يَوْمَ الْجُمُعَةِ دُفِعَ إِلَى الْمِنْبَرِ فَصَاحَتِ النَّخْلَةُ صِيَاحَ الصَّبِيِّ ثُمَّ نَزَلَ النَّبِيُّ صَلَّى اللَّهُ عَلَيْهِ وَسَلَّمَ فَضَبَّهُ إِلَيْهِ تَيْنُ أَنْبِئِ الصَّبِيَّ الَّذِي يُسْكِنُ قَالَ كَانَتْ تَبْكِي عَلَى مَا كَانَتْ تَسْمَعُ مِنَ الذِّكْرِ عِنْدَهَا

حضرت جابر بن عبد اللہ رضی اللہ عنہما سے روایت ہے کہ نبی کریم ﷺ جمعہ کے روز خطبہ کے لئے ایک درخت کے تنے کے پاس جلوہ افروز ہوتے۔ یا فرمایا کہ کھجور کے درخت کے پاس۔ ایک انصاری عورت نے یا کسی صحابی نے کہا: یا رسول اللہ! ہم کیوں نہ آپ ﷺ کے لئے ایک منبر تیار کر دیں؟ آپ ﷺ نے ارشاد فرمایا: اگر تو تمہارا جی چاہے تو کرو پس انہوں نے آپ ﷺ کے لئے منبر بنا دیا۔ جب جمعہ کا روز ہوا تو آپ ﷺ منبر پر جلوہ افروز ہو گئے۔ تو کھجور کے تنے سے بچے کی مانند رونے کی آواز آنے لگ گئی۔ آپ ﷺ منبر سے اترے اور اس کو اپنے گلے سے لگایا جس طرح بچوں کو چپ کرانے کے لئے لوریاں دیتے ہیں آپ ﷺ نے بھی یونہی اس کو چپ کر دیا پھر آپ ﷺ نے ارشاد فرمایا کہ یہ تنا اس وجہ سے رورہا تھا کہ وہ اللہ تعالیٰ کے اس ذکر کو سنا کرتا تھا۔ (مربع السابق باب الاستعانة بالنجار والصناع في اعداد المنبر والمسجد)

166. حَدَّثَنَا إِسْمَاعِيلُ قَالَ حَدَّثَنِي أَخِي عَنْ سُلَيْمَانَ بْنِ بِلَالٍ عَنْ يَحْيَى بْنِ سَعِيدٍ قَالَ أَخْبَرَنِي حَفْصُ بْنُ عُبَيْدِ اللَّهِ بْنُ أَنَسٍ بْنُ مَالِكٍ أَنَّهُ سَمِعَ جَابِرَ بْنَ عَبْدِ اللَّهِ رَضِيَ اللَّهُ عَنْهُمَا يَقُولُ كَانَ الْمَسْجِدُ مَسْقُوفًا عَلَى جُدُوعٍ مِّنْ نَّخْلِ فَكَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا خَطَبَ يَقُومُ إِلَى جُدْعٍ مِّنْهَا فَلَمَّا صُنِعَ لَهُ الْمِنْبَرُ وَكَانَ عَلَيْهِ فَسَبْعُنَا لِذَلِكَ الْجُدْعِ صَوْتًا كَصَوْتِ الْعِشَارِ حَتَّى جَاءَ النَّبِيُّ صَلَّى اللَّهُ عَلَيْهِ وَسَلَّمَ فَوَضَعَ يَدَهُ عَلَيْهَا فَسَكَتَتْ

حضرت جابر بن عبد اللہ رضی اللہ عنہما سے روایت ہے کہ مسجد کی چھت کھجور کے تنوں سے بنی ہوئی تھی چنانچہ نبی کریم ﷺ جس وقت خطبہ ارشاد فرماتے تھے کھجور کے تنے سے ٹیک لگاتے تھے۔ جب آپ ﷺ کے لئے منبر بنا دیا گیا اور آپ ﷺ اس پر جلوہ افروز ہو گئے تو ہم نے اس تنا کی آواز کو سماعت کیا جس طرح دس ماہ کی حاملہ اونٹنی اپنے بچے کے فراق کی وجہ سے روتی ہے حتیٰ

کہ نبی کریم ﷺ اس کے پاس تشریف لائے اور آپ ﷺ نے اپنے ہاتھ کو اس پر رکھا تو وہ تنا پر سکون ہو گیا۔

(مرجع السابق باب الاستعانة بالنجار والصناع... الخ)

167- حَدَّثَنَا مُحَمَّدُ بْنُ بَشَّارٍ حَدَّثَنَا ابْنُ أَبِي عَدِيٍّ عَنْ شُعْبَةَ ح حَدَّثَنِي يَشْرُ بْنُ خَالِدٍ حَدَّثَنَا مُحَمَّدٌ عَنْ شُعْبَةَ عَنْ سُلَيْمَانَ سَمِعْتُ أَبَا وَائِلٍ يُحَدِّثُ عَنْ حُذَيْفَةَ أَنَّ عُمَرَ بْنَ الْخَطَّابِ رَضِيَ اللَّهُ عَنْهُ قَالَ أَيْكُمْ يَحْفَظُ قَوْلَ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي الْفِتْنَةِ فَقَالَ حُذَيْفَةُ أَنَا أَحْفَظُ كَمَا قَالَ قَالَ هَاتِ إِنَّكَ لَجَرِيٌّ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِئْتَةُ الرَّجُلِ فِي أَهْلِهِ وَمَالِهِ وَجَارِهِ تُكْفِرُهَا الصَّلَاةُ وَالصَّدَقَةُ وَالْأَمْرُ بِالْمَعْرُوفِ وَالنَّهْيُ عَنِ الْمُنْكَرِ قَالَ لَيْسَتْ هَذِهِ وَلَكِنْ الَّتِي تَمُوجُ كَمَوْجِ الْبَحْرِ قَالَ يَا أَمِيرَ الْمُؤْمِنِينَ لَا بَأْسَ عَلَيْكَ مِنْهَا إِنَّ بَيْنَكَ وَبَيْنَهَا بَلًا مُغْلَقًا قَالَ يُفْتَحُ الْبَابُ أَوْ يُكْسَرُ قَالَ لَا بَلْ يُكْسَرُ قَالَ ذَاكَ آخَرِي أَنْ لَا يُغْلَقَ فُئْتًا عَلِمَ عُمَرُ الْبَابُ قَالَ نَعَمْ كَمَا أَنَّ دُونَ غَدِ اللَّيْلَةِ إِنِّي حَدَّثْتُهِ حَدِيثًا لَيْسَ بِالْأَغَالِيطِ فَهَبْنَا أَنْ نَسْأَلَهُ وَأَمَرْنَا مَسْرُوقًا فَسَأَلَهُ فَقَالَ مِنَ الْبَابِ قَالَ عُمَرُ

حضرت حذیفہ رضی اللہ عنہ کا بیان ہے کہ حضرت عمر بن خطاب رضی اللہ عنہ نے دریافت کیا: تم میں سے رسول اللہ ﷺ کی فتنہ والی حدیث یاد ہے۔ حضرت حذیفہ رضی اللہ عنہ نے کہا: مجھے ایسے ہی یاد ہے جیسے آپ ﷺ نے ارشاد فرمایا تھا۔ حضرت عمر رضی اللہ عنہ نے کہا: آپ پھر بیان فرمائیں یقیناً آپ اس پر جری ہیں۔ انہوں نے بیان فرمایا کہ رسول اللہ ﷺ نے ارشاد فرمایا: مرد کا اس کی گھروالی، اس کے مال اور اس کے پڑوسی کے بارے میں جو فتنہ ہوتا ہے اس کا کفارہ نماز ہے، صدقہ سے نیکی کا حکم دینے سے اور برائی سے روک دینے سے ہو جاتا ہے۔ حضرت عمر رضی اللہ عنہ نے کہا: یہ فتنہ میری مراد نہیں بلکہ میری مراد وہ فتنہ ہے جو سمندر کی موجوں کی مانند ٹھانٹیں مارتا ہوا آئے گا۔ اس پر حضرت حذیفہ رضی اللہ عنہ نے کہا: اے امیر المؤمنین! آپ رضی اللہ عنہ کو اس سے کچھ بھی خطر نہیں ہے آپ کے اور اس فتنہ کے مابین مقفل شدہ دروازہ ہے۔ حضرت عمر رضی اللہ عنہ نے دریافت کیا: کیا اس دروازہ کو کھولا بھی جائے گا یا توڑ دیا جائے گا۔ حضرت حذیفہ رضی اللہ عنہ نے کہا: بلکہ اسے توڑ دیا جائے گا۔ حضرت عمر رضی اللہ عنہ نے کہا: پھر وہ دروازہ کبھی بھی بند نہ ہو سکے گا۔ ہم نے دریافت کیا: کیا حضرت عمر رضی اللہ عنہ کو اس دروازہ کا علم ہو گیا تھا۔ حضرت حذیفہ رضی اللہ عنہ نے فرمایا: ہاں انہیں تو ایسے علم ہو گیا تھا جیسے صبح کے بعد رات ہے اور میں نے انہیں وہ حدیث بیان کی ہے جو بالکل پہیلی نہیں ہے چنانچہ ہم ان سے سوال کرنے سے خوفزدہ ہو گئے اور ہم نے مسروق سے کہا کہ آپ خود ہی ان سے پوچھیں تو مسروق نے ان سے دریافت کیا کہ دروازہ سے کیا مراد ہے؟ فرمایا: اس سے مراد خود حضرت عمر رضی اللہ عنہ ہیں۔

(سنن اترندی: رقم الحدیث: 2265، سنن ابن ماجہ: رقم الحدیث: 3955، مسند البزار: رقم الحدیث: 2874، صحیح مسلم: رقم الحدیث: 144، معجم الاوسط:

رقم الحدیث: 4832)

تعارف راوی

حذیفہ بن یمان: آپ کی کنیت ابو عبد اللہ ہے، عیسیٰ ہیں، آپ کے والد کا نام حبیل ہے، یمان لقب ہے، حضرت حذیفہ حضور انور کے صاحب اسرار رازدار ہیں، حضرت عثمان کی شہادت کے چالیس دن بعد آپ کی وفات مدائن میں ہوئی وہاں ہی آپ کی قبر شریف ہے، ۳۵ میں وفات ہے۔

(الاكمال في اسماء الرجال، لصاحب المشكوة، ابو عبد الله محمد بن عبد الله الحطيب عليه الرحمة، تحت حرف نحا، فصل في الصحابة، ترجمہ مفتی احمد یار خان نعیمی علیہ الرحمة القوی، بناءً بحال)

168- حَدَّثَنَا أَبُو الْيَمَانِ أَخْبَرَنَا شُعَيْبٌ حَدَّثَنَا أَبُو الزِّنَادِ عَنِ الْأَعْرَجِ عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ لَا تَقُومُ السَّاعَةُ حَتَّى تُقَاتِلُوا قَوْمًا نِعَالُهُمُ الشَّعْرُ وَحَتَّى تُقَاتِلُوا التُّرُكَ صِغَارَ الْأَعْيُنِ حُمُرَ الْوُجُوهِ ذُلْفُ الْأَنْوْفِ كَأَنَّ وَجُوهُهُمْ الْمَجَانُ الْمُطْرَقَةُ وَتَجِدُونَ مِنْ خَيْرِ النَّاسِ أَشَدَّهُمْ كَرَاهِيَةً لِهَذَا الْأَمْرِ حَتَّى يَقَعَ فِيهِ وَالنَّاسُ مَعَادِنُ خِيَارُهُمْ فِي الْجَاهِلِيَّةِ خِيَارُهُمْ فِي الْإِسْلَامِ وَلَيَأْتِيَنَّ عَلَى أَحَدِكُمْ زَمَانٌ لَأَنْ يَرَانِي أَحَبُّ إِلَيْهِ مِنْ أَنْ يَكُونَ لَهُ مِثْلُ أَهْلِهِ وَمَالِهِ

حضرت عمر رضی اللہ عنہ سے روایت ہے کہ نبی کریم ﷺ نے ارشاد فرمایا: قیامت اس وقت تک برپا نہیں ہوگی جب تک تم ایسی قوم کے ساتھ جنگ نہ کرلو جو بالوں والے جوتے پہن رکھیں گے اور جس وقت تم ترکی والوں سے جنگ برپا نہ کرلو۔ جو چھوٹی آنکھیں رکھتے ہوں گے چہرے زرد ہوں گے، ناک چھوٹی اور چھٹی ہوئی ہوگی، ان کے چہرے ایسے ہوں گے جیسے تہہ بہ تہہ ڈھال ہوتی ہے۔ اور تم حکومت کے لئے اس آدمی کو سب سے بہتر مانو گے جو حکومت کرنے کو سب سے برا تسلیم کرے گا حتیٰ کہ وہ اس میں مبتلا ہو جائے لوگ معدنیات کی مانند ہیں جو جاہلیت میں اچھے تھے اور اسلام میں بھی اچھے ہیں۔ اور تم میں سے کسی ایک آدمی پر ضرور وہ وقت آئے گا کہ اسے اپنے گھر بار اور مال و دولت سے زیادہ محبوب ہوگا کہ وہ میری زیارت کر لے۔ (مرجع السابق باب قتال التبرک)

169- حَدَّثَنِي يَحْيَى حَدَّثَنَا عَبْدُ الرَّزَّاقِ عَنْ مَعْمَرٍ عَنْ هَمَّامٍ عَنْ أَبِي هُرَيْرَةَ رَضِيَ اللَّهُ عَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ لَا تَقُومُ السَّاعَةُ حَتَّى تُقَاتِلُوا خَوْزًا وَكُرْمَانًا مِنَ الْأَعَاجِمِ حُمُرَ الْوُجُوهِ فُطْسُ الْأَنْوْفِ صِغَارَ الْأَعْيُنِ وَجُوهُهُمْ الْمَجَانُ الْمُطْرَقَةُ نِعَالُهُمُ الشَّعْرُ تَابِعَهُ غَيْرُهُ عَنْ عَبْدِ الرَّزَّاقِ

حضرت ابو ہریرہ رضی اللہ عنہ سے روایت ہے کہ نبی کریم ﷺ نے ارشاد فرمایا: قیامت اس وقت تک برپا نہ ہوگی جب تک کہ تم ایرانیوں کے شہر خوز اور کرمان والوں سے جنگ نہ کرلو گے چہرے ان کے سرخ ہوں گے، ناک چھٹی ہوئی ہوگی، آنکھیں چھوٹی ہوں گی اور چہرے اس طرح ہوں گے جس طرح تہہ بہ تہہ ڈھال ہوتی ہے اور ان کے جوتے بالوں والے ہوں گے۔

(مرجع السابق)

170- حَدَّثَنَا عَلِيُّ بْنُ عَبْدِ اللَّهِ حَدَّثَنَا سُفْيَانُ قَالَ قَالَ إِسْمَاعِيلُ أَخْبَرَنِي قَيْسٌ قَالَ أَتَيْنَا أَبَا

هَرِيرَةُ رَضِيَ اللَّهُ عَنْهُ فَقَالَ صَحِبْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ ثَلَاثَ سِنِينَ لَمْ أَكُنْ فِي سِنِيٍّ أَحْرَصَ عَلَى أَنْ أَعِيَ الْحَدِيثَ مِثِّي فَيَهِنَ سَمْعُهُ يَقُولُ وَقَالَ هَكَذَا بِيَدِهِ بَيْنَ يَدَيِ السَّاعَةِ تُقَاتِلُونَ قَوْمًا نِعَالُهُمُ الشَّعْرُ وَهُوَ هَذَا الْبَارِزُ وَقَالَ سَفِيَانُ مَرَّةً وَهُمْ أَهْلُ الْبَارِزِ

قیس کا بیان ہے کہ ہم حضرت ابو ہریرہ رضی اللہ عنہ کی خدمت میں حاضر ہوئے تو انہوں نے فرمایا کہ میں رسول اللہ صلی اللہ علیہ وسلم کی صحبت میں تین سال کا عرصہ رہا ہوں اپنی ساری عمر میں مجھے حدیث یاد کرنے کا اتنا شوق کبھی بھی نہ ہوا جس قدر ان تین سالوں میں ہوا تھا۔ میں نے آپ صلی اللہ علیہ وسلم کو فرماتے ہوئے سنا کہ آپ نے اپنے ہاتھ سے اس طرح اشارہ کر کے فرمایا کہ قیامت کے قریب تم لوگ ایک ایسی قوم سے جنگ کرو گے جن کے جوتے بالوں کے ہوں گے۔ سفیان نے ایک بار وہو ہذا البارز کے بجائے وہم اہل البارز نقل کیا (یعنی ایرانی لوگ مراد ہیں) (السابق)

171- حَدَّثَنَا سُلَيْمَانُ بْنُ حَرْبٍ حَدَّثَنَا جَرِيرٌ بْنُ حَارِثٍ سَمِعْتُ الْحَسَنَ يَقُولُ حَدَّثَنَا عَمْرُو بْنُ تَغْلِبٍ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ بَيْنَ يَدَيِ السَّاعَةِ تُقَاتِلُونَ قَوْمًا يَنْتَعِلُونَ الشَّعْرَ وَتُقَاتِلُونَ قَوْمًا كَأَنَّ وُجُوهَهُمُ الْمَجَانُّ الْمُنْطَرَقَةُ

عمرو بن تغلب کا بیان ہے کہ میں نے رسول اللہ صلی اللہ علیہ وسلم کو ارشاد فرماتے ہوئے سنا ہے کہ قیامت کے قریب تم ایک ایسی قوم سے جنگ کرو گے جو بالوں کا جوتا پہنے ہوئے ہوگی اور ایک ایسی قوم سے جنگ کرو گے جن کے منہ تہہ بہ تہہ ڈھالوں کی مانند ہوں گے۔ (مرجع السابق باب قتال الترك)

تعارف راوی

قیس بن سعد بن عبادہ: آپ کی کنیت ابو عبد اللہ انصاری خزرجی ہیں، افاضل صحابہ سے ہیں، جنگی تدابیر میں بہت ماہر تھے، اپنی قوم کے سردار تھے حضور انور کی بارگاہ میں بڑے عزت یافتہ تھے، حضرت علی کی طرف سے مصر کے حاکم رہے، حضرت علی کی شہادت تک کبھی ان سے جدا نہ ہوئے، ۶۰ سالہ میں وفات پائی، قیس بن سعد عبد اللہ بن زبیر: قاضی شریعہ اور احنف کے چہروں پر کبھی بال نہ آئے داڑھی نہ اُگی۔

(لاکھان فی سما، المرجع السابق، لصاحب المشکوۃ، ابو عبد اللہ محمد بن عبد اللہ الخطیب علیہ الرحمۃ، تحت حرف القاف، فصل فی

الصحابہ، رحمہ منیٰ احمد یار خان نعیمی علیہ الرحمۃ القوی، بیام اجمال)

172- حَدَّثَنَا الْحَكَمُ بْنُ نَافِعٍ أَخْبَرَنَا شُعَيْبٌ عَنِ الزُّهْرِيِّ قَالَ أَخْبَرَنِي سَالِمُ بْنُ عَبْدِ اللَّهِ أَنَّ عَبْدَ اللَّهِ بْنَ عَمْرٍو رَضِيَ اللَّهُ عَنْهُمَا قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ تُقَاتِلُكُمُ الْيَهُودُ فَتَسْلُطُونَ عَلَيْهِمْ ثُمَّ يَقُولُ الْحَجَرُ يَا مُسْلِمُ هَذَا يَهُودِيٌّ وَرَأَيْ فَاقْتُلْهُ

حضرت عبد اللہ بن عمر رضی اللہ عنہما کا بیان ہے کہ میں نے رسول اللہ صلی اللہ علیہ وسلم کو یہ ارشاد فرماتے ہوئے سنا کہ تم یہود سے قتال کرو گے اور اس کے اندر ان پر غلبہ پا جاؤ گے اس وقت صورت حال یہ ہوگی کہ پتھر بول اٹھے گا کہ اے مسلمان! یہ یہودی میری آڑ

میں چھپا بیٹھا ہے اس کو مار ڈالو۔ (الجمع بین الصحیحین رقم الحدیث: 1269، اللؤلؤ والمرجان ج 1 ص 915، جامع الاحادیث رقم الحدیث: 10903، سنن الترمذی رقم الحدیث: 2162، صحیح مسلم رقم الحدیث: 5202)

173. حَدَّثَنَا قُتَيْبَةُ بْنُ سَعِيدٍ حَدَّثَنَا سُفْيَانُ عَنْ عَمْرِو عَنْ جَابِرٍ عَنْ أَبِي سَعِيدٍ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ يَأْتِي عَلَى النَّاسِ زَمَانٌ يَغْزُونَ فَيُقَالُ لَهُمْ فِيكُمْ مَنْ صَحِبَ الرَّسُولَ صَلَّى اللَّهُ عَلَيْهِ وَسَلَّمَ فَيَقُولُونَ نَعَمْ فَيُفْتَحُ عَلَيْهِمْ ثُمَّ يَغْزُونَ فَيُقَالُ لَهُمْ هَلْ فِيكُمْ مَنْ صَحِبَ مَنْ صَحِبَ الرَّسُولَ صَلَّى اللَّهُ عَلَيْهِ وَسَلَّمَ فَيَقُولُونَ نَعَمْ فَيُفْتَحُ لَهُمْ

حضرت ابوسعید خدری رضی اللہ عنہ سے روایت ہے کہ نبی کریم ﷺ نے ارشاد فرمایا: لوگوں پر ایسا زمانہ آئے گا کہ جہاد کے لئے لشکر جمع ہوگا۔ دریافت کیا جائے گا کہ لشکر میں کوئی ایسے بزرگ ہیں جو رسول اللہ ﷺ کی خدمت اقدس میں رہ چکے ہوں۔ انہیں کہا جائے گا کہ ہاں ہیں۔ تو ان کے ذریعہ فتح کی دعا مانگوائی جائے گی پھر جہاد ہوگا اور دریافت کیا جائے گا: کیا لشکر میں کوئی ایسے بزرگ ہیں جو رسول اللہ ﷺ کے کسی صحابی کی خدمت میں رہ چکے ہوں انہیں کہا جائے گا کہ ہاں ہیں پس ان کے ذریعہ سے فتح کی دعا مانگی جائے گی تو ان کی دعا کی برکت سے فتح نصیب ہوگی۔

(مرجع السابق باب من استعان بالضعفاء الصالحين في الحرب)

174. حَدَّثَنِي مُحَمَّدُ بْنُ الْحَكِيمِ أَخْبَرَنَا النَّضْرُ أَخْبَرَنَا إِسْرَائِيلُ أَخْبَرَنَا سَعْدُ الطَّائِي أَخْبَرَنَا هُجُلُ بْنُ خَلِيفَةَ عَنْ عَدِيِّ بْنِ حَاتِمٍ قَالَ بَيْنَا أَنَا عِنْدَ النَّبِيِّ صَلَّى اللَّهُ عَلَيْهِ وَسَلَّمَ إِذْ أَتَاهُ رَجُلٌ فَشَكَا إِلَيْهِ الْفَاقَةَ ثُمَّ أَتَاهُ أَخُوهُ فَشَكَا إِلَيْهِ قَطَعَ السَّبِيلَ فَقَالَ يَا عَدِيُّ هَلْ رَأَيْتَ الْحَيْرَةَ قُلْتُ لَمْ أَرَهَا وَقَدْ أُبْهِتُ عَنْهَا قَالَ فَإِنْ طَالَتْ بِكَ حَيَاةٌ لَتَرَيَنَّ نَظْعَيْنَةَ تَرْتَجِلُ مِنَ الْحَيْرَةِ حَتَّى تَطُوفَ بِالْكَعْبَةِ لَا تَخَافُ أَحَدًا إِلَّا اللَّهَ قُلْتُ قِيمًا بَيْنِي وَبَيْنَ نَفْسِي فَأَيْنَ دُعَاؤُ طَيْئِ الَّذِينَ قَدْ سَعَرُوا الْبِلَادَ وَلَئِنْ طَالَتْ بِكَ حَيَاةٌ لَتُفْتَحَنَّ كُنُوزُ كِسْرَى قُلْتُ كِسْرَى بْنُ هُرْمَزٍ قَالَ كِسْرَى بْنُ هُرْمَزٍ وَلَئِنْ طَالَتْ بِكَ حَيَاةٌ لَتَرَيَنَّ الرَّجُلَ يُخْرِجُ مِلْحَى كَفِّهِ مِنْ ذَهَبٍ أَوْ فِضَّةٍ يَطْلُبُ مَنْ يَقْبَلُهُ مِنْهُ فَلَا يَجِدُ أَحَدًا يَقْبَلُهُ مِنْهُ وَلَيَلْقَيْنَنَّ اللَّهَ أَحَدُكُمْ يَوْمَ يَلْقَاهُ وَلَيْسَ بَيْنَهُ وَبَيْنَهُ تَرْجُمَانٌ يُتَرْجِمُ لَهُ فَلْيَقُولَنَّ لَهُ أَلَمْ أَبْعَثْ إِلَيْكَ رَسُولًا فَيُبَلِّغَكَ فَيَقُولُ بَلَى فَيَقُولُ أَلَمْ أُعْطِكَ مَالًا وَأَفْضِلُ عَلَيْكَ فَيَقُولُ بَلَى فَيَنْظُرُ عَنْ يَمِينِهِ فَلَا يَرَى إِلَّا جَهَنَّمَ وَيَنْظُرُ عَنْ يَسَارِهِ فَلَا يَرَى إِلَّا جَهَنَّمَ قَالَ عَدِيُّ سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَقُولُ اتَّقُوا النَّارَ وَلَوْ بِشِقَّةِ تَمْرَةٍ فَمَنْ لَمْ يَجِدْ شِقَّةَ تَمْرَةٍ فَبِكَلِمَةٍ طَيِّبَةٍ قَالَ عَدِيُّ فَرَأَيْتُ الطَّعِينَةَ تَرْتَجِلُ مِنَ الْحَيْرَةِ حَتَّى تَطُوفَ بِالْكَعْبَةِ لَا تَخَافُ إِلَّا اللَّهَ وَكُنْتُ فِيْمَنْ افْتَتَحَ كُنُوزَ كِسْرَى بْنُ هُرْمَزٍ وَلَئِنْ

طَالَتْ بِكُمْ حَيَاةٌ لَّتَرَوْنَ مَا قَالَ النَّبِيُّ أَبُو الْقَاسِمِ صَلَّى اللَّهُ عَلَيْهِ وَسَلَّمَ يُخْرِجُ مِلْءَ كَفِّهِ حَدَّثَنِي عَبْدُ اللَّهِ بْنُ مُحَمَّدٍ حَدَّثَنَا أَبُو عَاصِمٍ أَخْبَرَنَا سَعْدَانُ بْنُ بِشْرِ حَدَّثَنَا أَبُو مُجَاهِدٍ حَدَّثَنَا مُحَمَّدُ ابْنُ خَلِيفَةَ سَمِعْتُ عَدِيًّا كُنْتُ عِنْدَ النَّبِيِّ صَلَّى اللَّهُ عَلَيْهِ وَسَلَّمَ

حضرت عدی بن حاتم رضی اللہ عنہ سے روایت ہے کہ میں نبی کریم ﷺ کی بارگاہ مقدسہ میں موجود تھا کہ ایک آدمی آیا اور آپ ﷺ سے فقر و فاقہ کی شکایت کرنے لگا پھر دوسرا آیا تو وہ راستوں کی بدامنی کی شکایت کرنے لگ گیا۔ آپ ﷺ نے ارشاد فرمایا: عدی! تم نے حیرہ کا مقام دیکھا ہے؟ میں عرض گزار ہوا کہ میں نے دیکھا تو نہیں ہے ہاں اس کا نام ضرور سن رکھا ہے۔ آپ ﷺ نے ارشاد فرمایا: اگر تمہاری حیاتی تھوڑی زیادہ ہوئی تو تم دیکھو گے کہ ہودج میں ایک عورت اکیلی حیرہ سے سفر اختیار کرے گی اور کعبہ معظمہ کا طواف کرے گی اور اللہ تعالیٰ کے ماسوا اس کو کسی کا بھی ڈرنہ ہوگا۔ میں نے اپنے دل میں کہا: پھر قبیلہ طے کے ان ڈاکوؤں کا کیا ہوگا جنہوں نے شہروں کو تباہ کر رکھا ہے اور فساد کی آگ جوش دے رکھی ہے۔ آپ ﷺ نے ارشاد فرمایا: اگر تم کچھ اور دن حیات رہے تو کسریٰ کے خزانے کھول دیئے جائیں گے میں نے کہا: کسریٰ بن ہرمز کے۔ آپ ﷺ نے ارشاد فرمایا: ہاں کسریٰ بن ہرمز اور اگر تم تھوڑا اور دن حیات رہے تو تم یہ بھی دیکھ لو گے کہ ایک آدمی اپنے ہاتھ میں سونا چاندی بھر کر نکل پڑے گا اس کو کسی ایسے شخص کی تلاش ہوگی جو اسے قبول بھی کر لے مگر اس کو کوئی بھی شخص قبول نہیں کرے گا۔ اللہ تعالیٰ سے ملاقات کا جو دن طے ہے اس وقت تم میں سے ہر کوئی اللہ تعالیٰ سے اس حال میں ملاقات کرے گا کہ درمیان میں کوئی ترجمانی کرنے والا نہ ہو گا۔ اللہ تعالیٰ اس سے پوچھے گا: کیا میں نے تمہارے پاس رسولوں کو نہیں بھیجا تھا۔ جنہوں نے تمہارے تک میرا پیغام پہنچا دیا؟ وہ عرض گزار ہوگا: یقیناً تو نے ضرور بھیجا تھا۔ اللہ تعالیٰ پوچھے گا: کیا میں نے تمہیں مال اور اولاد عطا نہیں فرمائی تھی کیا میں نے ان کے ذریعہ سے تم کو فضیلت نہ بخشی تھی تو وہ عرض کرے گا: بقبنا تو نے عطا فرمایا تھا۔ اس کے بعد وہ اپنی سیدھی جانب نظر مارے گا تو اس کو دوزخ کے علاوہ کچھ بھی دکھائی نہ دے گا۔ حضرت عدی رضی اللہ عنہ کا بیان ہے کہ میں نے ہودج میں بیٹھی ہوئی اکیلی عورت کو تو خود ہی دیکھا کہ وہ حیرہ سے بجانب سفر نکل پڑی اور اس نے کعبہ معظمہ کا طواف بھی کیا اور اس کو اللہ تعالیٰ کے سوا کسی اور کا ڈرنہ تھا۔ اور مجاہدین کے اس گروہ میں تو میں خود بھی موجود تھا جس نے کسریٰ بن ہرمز کے خزانوں کو فتح کیا تھا۔ اور اگر تم لوگ تھوڑے اور دن زندہ رہے تو وہ صورت حال بھی دیکھ لو گے جو آپ ﷺ نے ارشاد فرمائی تھی کہ ایک آدمی اپنے ہاتھ میں سونا چاندی بھر کر نکلے گا۔

(مرجع السابق باب الصدقة قبل الرد)

175- حَدَّثَنِي سَعِيدُ بْنُ شُرَحْبِيلٍ حَدَّثَنَا لَيْثٌ عَنْ أَبِي الْخَيْرِ عَنْ عُقْبَةَ بْنِ عَامِرٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ خَرَجَ يَوْمًا فَصَلَّى عَلَى أَهْلِ أُحُدٍ صَلَوَتَهُ عَلَى الْمَيِّتِ ثُمَّ انْصَرَفَ إِلَى الْمِنْبَرِ فَقَالَ إِنِّي فَرَطُكُمْ وَأَنَا شَهِيدٌ عَلَيْكُمْ إِنِّي وَاللَّهُ لَا أَنْظُرُ إِلَى حَوْضِي الْآنَ وَإِنِّي قَدْ أُعْطِيتُ مَفَاتِيحَ خَزَائِنِ الْأَرْضِ وَإِنِّي وَاللَّهُ مَا أَخَافُ بَعْدِي أَنْ تُشْرِكُوا وَلَكِنْ أَخَافُ أَنْ تَنَافَسُوا فِيهَا

حضرت عقبہ بن عامر رضی اللہ عنہ سے روایت ہے کہ نبی کریم ﷺ ایک روز مدینہ منورہ سے باہر تشریف لائے اور شہدائے احد پر نماز ادا فرمائی جس طرح میت کے اوپر پڑھا کرتے تھے پھر آپ ﷺ نے منبر اقدس پر جلوہ افروز ہو کر ارشاد فرمایا: میں تم سے قبل (حوض کوثر پر) پہنچوں گا اور بروز حشر تمہارے پیش رو ہوں گا اور میں تم پر گواہ ہوں گا اور اللہ تعالیٰ کی قسم! میں اپنے حوض کوثر کو اس وقت بھی دیکھ رہا ہوں مجھے روئے زمین کے خزانوں کی کنجیاں عطا فرمائی گئی ہیں اور اللہ تعالیٰ کی قسم مجھے تمہارے متعلق یہ خوف نہیں تم شرک میں مبتلا ہو جاؤ گے میں تو اس سے ڈر رکھتا ہوں کہ کہیں تم دنیا پرستی میں پڑ کر ایک دوسرے سے حسد کرنے نہ لگ جاؤ۔ (سنن النسائی: رقم الحدیث: 1954، صحیح ابن حبان: رقم الحدیث: 3198، صحیح مسلم: رقم الحدیث: 2296، سنن ابوداؤد: رقم الحدیث: 3223، معجم الکبیر: رقم الحدیث: 7671)

تعارف راوی

عقبہ بن عامر: آپ جہنی ہیں، عقبہ بن ابی سفیان کے بعد امیر معاویہ کی طرف سے مصر کے حاکم رہے پھر امیر معاویہ نے آپ کو معزول کر دیا ۵۸ھ میں مصر میں آپ کی وفات ہوئی آپ سے چند صحابہ اور بہت تابعین نے احادیث نقل کیں۔
(الاکمال فی اسماء الرجال، صاحب المثلثة، ابو عبد اللہ محمد بن عبد اللہ الخطیب علیہ الرحمۃ، تحت حرف العین، فصل فی الصحابہ، ترجمہ مفتی احمد یار خان نعیمی علیہ الرحمۃ القوی، بنام اجمال)

176- حَدَّثَنَا أَبُو نَعِيمٍ حَدَّثَنَا ابْنُ عُيَيْنَةَ عَنِ الزُّهْرِيِّ عَنْ عُرْوَةَ عَنْ أَسَامَةَ رَضِيَ اللَّهُ عَنْهُ قَالَ أَشْرَفَ النَّبِيُّ صَلَّى اللَّهُ عَلَيْهِ وَسَلَّمَ عَلَى أَطْمٍ مِنَ الْأَطَامِ فَقَالَ هَلْ تَرَوْنَ مَا أَرَى إِيَّيْ أَرَى الْفِتْنَ تَقَعُ خِلَالَ بُيُوتِكُمْ مَوَاقِعَ الْقَطْرِ
حضرت اسامہ رضی اللہ عنہ سے روایت ہے کہ نبی کریم ﷺ نے ٹیلوں میں سے کسی ٹیلے پر سے جھانک لگائی تو ارشاد فرمایا: کیا تم ان چیزوں کو دیکھ رہے ہو جنہیں میں دیکھ رہا ہوں کہ تمہارے گھروں میں فتنہ یوں گر رہے ہیں جس طرح بارش کی بوندیں گرتی ہوتی ہیں۔ (مرجع السابق باب اطام المدینة)

تعارف راوی

اسامہ بن زید: آپ اسامہ بن زید بن حارثہ ہیں، قبیلہ بنی قضاعہ سے ہیں، آپ کی ماں کا نام برکت ہے، کنیت ام ایمن حضور کی دودھ کی والدہ وہ آپ کے والد جناب عبد اللہ کی لونڈی تھیں اور اسامہ حضور کے غلام اور غلام زادے تھے کہ زید بن حارثہ بھی حضور کے غلام تھے، اسامہ اور زید حضور کے بڑے پیارے تھے، حضور کی وفات کے وقت اسامہ بیس سال کے تھے، حضرت عثمان کی شہادت کے بعد آپ وادی قرالی میں رہے وہیں وصال ہوا، بعض نے کہا کہ آپ کی وفات ۵۴ھ میں ہوئی، بن عبد البر کہتے ہیں کہ یہ ہی قوی ہے۔

(الاکمال فی اسماء الرجال، صاحب المثلثة، ابو عبد اللہ محمد بن عبد اللہ الخطیب علیہ الرحمۃ، تحت حرف الالف، فصل فی الصحابہ، ترجمہ مفتی احمد یار خان نعیمی علیہ الرحمۃ القوی، بنام اجمال)

177- حَدَّثَنَا أَبُو الْيَمَانِ أَخْبَرَنَا شُعَيْبٌ عَنِ الزُّهْرِيِّ قَالَ حَدَّثَنِي عُرْوَةُ بْنُ الزُّبَيْرِ أَنَّ زَيْنَبَ بِنْتَ أَبِي سَلَمَةَ حَدَّثَتْهُ أَنَّ أُمَّ حَبِيبَةَ بِنْتَ أَبِي سُفْيَانَ حَدَّثَتْهَا عَنْ زَيْنَبَ بِنْتِ جَحْشِ بْنِ النَّبِيِّ صَلَّى اللَّهُ عَلَيْهِ وَسَلَّمَ دَخَلَ عَلَيْهَا فِرْعَا يُقُولُ لَا إِلَهَ إِلَّا اللَّهُ وَيُلُّ لِلْعَرَبِ مِنْ شَرِّ قَدِ اقْتَرَبَ فُتِحَ الْيَوْمَ مِنْ رَدْمٍ يَأْجُوجُ وَمَأْجُوجَ مِثْلُ هَذَا وَحَلَّقَ بِأَصْبَعِهِ وَبِالْيَمَنِ تَلِيهَا فَقَالَتْ زَيْنَبُ فَقُلْتُ يَا رَسُولَ اللَّهِ أَنَهْلِكَ وَفِينَا الصَّالِحُونَ قَالَ نَعَمْ إِذَا كَثُرَ الْحَبَثُ

وَعَنِ الزُّهْرِيِّ حَدَّثَنِي هِنْدُ بِنْتُ الْحَارِثِ أَنَّ أُمَّ سَلَمَةَ قَالَتْ اسْتَيْقِظَ النَّبِيُّ صَلَّى اللَّهُ عَلَيْهِ وَسَلَّمَ فَقَالَ سُبْحَانَ اللَّهِ مَاذَا أُنْزِلَ مِنَ الْخَزَائِنِ وَمَاذَا أُنْزِلَ مِنَ الْفِتَنِ

حضرت زینب بنت جحش رضی اللہ عنہا سے روایت ہے کہ نبی کریم ﷺ ان کے پاس گھبرائی ہوئی حالت میں تشریف لاتے ہوئے ارشاد فرما رہے تھے: اللہ تعالیٰ کے سوا کوئی معبود نہیں عرب کے لئے تباہی اس شر سے آئے گی جس کے واقع ہونے کا زمانہ قریب آگیا ہے آج یا جوج ماجوج کی دیوار میں اس قدر شکاف پڑ گیا ہے اور آپ ﷺ نے انگلیوں سے حلقہ بنا کر اس کی وضاحت بھی بیان فرمائی۔ ام المومنین حضرت زینب رضی اللہ عنہا نے بیان فرمایا ہے کہ میں عرض گزار ہوئی: یا رسول اللہ! ہم میں تو صالح لوگ ہوں گے اس کے باوجود بھی ہم کو ہلاکت میں ڈال دیا جائے گا۔ آپ ﷺ نے ارشاد فرمایا: ہاں جب خباثتیں عروج پر پہنچ جائیں گی۔ حضرت ام سلمہ رضی اللہ عنہا نے بیان فرمایا ہے کہ نبی کریم ﷺ نے جاگ کر ارشاد فرمایا: سبحان اللہ کیا کیا خزانے فرمائے گئے اور کیا کچھ فتنوں کا نزول کیا گیا۔ (مرجع السابق باب قصة ياجوج وماجوج)

تعارف راوی

زینب بنت جحش: آپ کا نام برہ تھا حضور انور نے بدل کر زینب رکھا، آپ حضور کی پھوپھی امیہ بنت عبدالمطلب کی بیٹی ہیں، پہلے زید بن حارثہ کے نکاح میں تھیں انہوں نے طلاق دے دی تب حضور انور کے نکاح میں آئیں، یہ نکاح ۵ پانچ میں ہوا انہی کے متعلق رب تعالیٰ نے فرمایا "فَلَمَّا قَضَىٰ زَيْدٌ مِّنْهَا وَطَرًا زَوَّجْنَاهَا"۔ تمام لڑکیوں کے نکاح ان کے ماں باپ کرتے ہیں ان کا نکاح حضور انور سے رب نے کیا۔ (مترجم) حضرت عائشہ فرماتی ہیں کہ میں نے ان سے بڑھ کر متقی پرہیزگار سچی زبان والی کوئی بی بی نہ دیکھی، آپ بڑی خنیہ صلہ رحمی کرنے والی اپنے ہاتھ سے روزی حاصل کر کے صدقہ و خیرات کرنے والی تھیں۔ ازواج مطہرات میں سب سے پہلے حضور کی خدمت میں آپ پہنچیں یعنی پہلے آپ کی وفات ہوئی، تریپن سال عمر پائی، ۲۰ بیس یا اکیس میں وفات ہوئی، مدینہ منورہ میں دفن ہیں۔ مترجم نے قبر انور کی زیارت کی ہے۔

(الاکمال فی سماء الرجال، صاحب المشکوٰۃ، ابو عبد اللہ محمد بن عبد اللہ الخطیب علیہ الرحمۃ، تحت حرف الزاء، فصل فی الصحابیات، ترجمہ مفتی احمد یار خان نعیمی علیہ الرحمۃ القوی، بنام اجمال)

178- حَدَّثَنَا أَبُو نَعِيمٍ حَدَّثَنَا عَبْدُ الْعَزِيزِ بْنُ أَبِي سَلَمَةَ بْنِ الْمَاجِشُونِ عَنْ عَبْدِ الرَّحْمَنِ بْنِ أَبِي صَعَصَعَةَ عَنْ أَبِيهِ عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ قَالَ قَالَ لِي أَبِي أَرَاكَ تُحِبُّ الْغَنَمَ

وَتَتَّخِذَهَا فَاَصْلَحَهَا وَاصْلَحَ رُعَامَهَا فَاِنِ سَمِعْتَ النَّبِيَّ صَلَّى اللَّهُ عَلَيْهِ وَسَلَّمَ يَقُولُ يَأْتِي عَلَى النَّاسِ زَمَانٌ تَكُونُ الْغَنَمُ فِيهِ خَيْرَ مَالِ الْمُسْلِمِ يَتَّبِعُ بِهَا شَعَفَ الْجِبَالِ أَوْ شَعَفَ الْجِبَالِ فِي مَوَاقِعِ الْقَطْرِ يَخْشَرُ بِدِينِهِ مِنَ الْفِتَنِ

حضرت ابوسعید خدری رضی اللہ عنہ کا بیان ہے کہ میں دیکھ رہا ہوں کہ تمہیں بکریوں سے بہت پیار ہے اور تم ان کو پالتے بھی ہو پس تم ان کی نگہبانی اچھے طریقہ سے کیا کرو اور ان کی ناک کی صفائی ستھرائی کا بھی خاص خیال رکھا کرو کیونکہ میں نے نبی کریم صلی اللہ علیہ وسلم کو ارشاد فرماتے ہوئے سنا ہے کہ لوگوں پر وہ وقت آئے گا کہ مسلمانوں کا سب سے اچھا مال اس کی بکریاں ہوں گی جن کو وہ لے کر پہاڑ کی چوٹیوں پر چڑھ جائے گا یا بارش گرنے کے مقام پر چلا جائے گا یوں وہ اپنے دین کو فتنوں سے بچانے کے لئے بھاگتا پھرے گا۔ (مسند ابی یعلیٰ: رقم الحدیث: 983، صحیح ابن حبان: رقم الحدیث: 5955، سنن ابوداؤد: رقم الحدیث: 4267، سنن ابن ماجہ: رقم الحدیث: 3980، سنن النسائی: رقم الحدیث: 5051)

179- حَدَّثَنَا عَبْدُ الْعَزِيزِ الْأَوْيسِيُّ حَدَّثَنَا إِبْرَاهِيمُ عَنْ صَالِحِ بْنِ كَيْسَانَ عَنِ ابْنِ شِهَابٍ عَنِ ابْنِ الْمُسَيَّبِ وَأَبِي سَلَمَةَ بْنِ عَبْدِ الرَّحْمَنِ أَنَّ أَبَا هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ سَتَكُونُ فِتْنٌ الْقَاعِدُ فِيهَا خَيْرٌ مِنَ الْقَائِمِ وَالْقَائِمُ فِيهَا خَيْرٌ مِنَ الْمَاشِي وَالْمَاشِي فِيهَا خَيْرٌ مِنَ السَّاعِي وَمَنْ يُشْرِفَ لَهَا تَسْتَشْرِفُهُ وَمَنْ وَجَدَ مَلْجَأً أَوْ مَعَاذًا فَلْيَعُذْ بِهِ

وَعَنِ ابْنِ شِهَابٍ حَدَّثَنِي أَبُو بَكْرِ بْنُ عَبْدِ الرَّحْمَنِ بْنِ الْحَارِثِ عَنْ عَبْدِ الرَّحْمَنِ بْنِ مُطِيعٍ بْنِ الْأَسْوَدِ عَنْ تَوْفَلِ بْنِ مُعَاوِيَةَ مِثْلَ حَدِيثِ أَبِي هُرَيْرَةَ هَذَا إِلَّا أَنَّ أَبَا بَكْرٍ يَزِيدُ مِنَ الصَّلَاةِ صَلَاةً مِّنْ فَاتَتْهُ فَكَأَنَّمَا وَتَرَ أَهْلَهُ وَمَالَهُ

حضرت ابو ہریرہ رضی اللہ عنہ کا بیان ہے کہ رسول اللہ صلی اللہ علیہ وسلم نے ارشاد فرمایا: عنقریب فتنے ہوں گے تو اس وقت بیٹھ جانے والا کھڑے ہو جانے والے سے بہتر ہوگا اور کھڑا ہو جانے والا چلے جانے والے سے بہتر ہوگا اور چلے جانے والا دوڑے جانے والے سے بہتر ہوگا اور جوان فتنوں میں جھانکنے کا تو فتنے اس کو ہلاکت میں مبتلا کر دیں گے اور جو کوئی پناہ عافیت کی جگہ پالے تو وہ اس کو پناہ گزیں بنالے۔ حضرت ابو ہریرہ رضی اللہ عنہ کی اس حدیث کی مثل روایت ہے کہ ابو بکر نے نماز کا اضافہ کیا ہے کہ جس کی نماز فوت ہوگئی اس کے اہل و عیال اور مال فوت ہو گئے۔ (مسند احمد: رقم الحدیث: 7796، شرح السنہ: رقم الحدیث: 4229، صحیح مسلم: رقم الحدیث: 2886، صحیح ابن حبان: رقم الحدیث: 5959، مسند الطیالسی: رقم الحدیث: 2344)

180- حَدَّثَنَا مُحَمَّدُ بْنُ كَثِيرٍ أَخْبَرَنَا سُفْيَانُ عَنِ الْأَعْمَشِ عَنْ زَيْدِ بْنِ وَهْبٍ عَنِ ابْنِ مَسْعُودٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ سَتَكُونُ آثَرَةٌ وَأُمُورٌ تُنْكَرُونَهَا قَالُوا يَا رَسُولَ اللَّهِ قُلْنَا تَأْمُرُنَا قَالَ تُوَدُّونَ الْحَقَّ الَّذِي عَلَيْكُمْ وَتَسْأَلُونَ اللَّهَ الَّذِي لَكُمْ

حضرت ابن مسعود رضی اللہ عنہ سے روایت ہے کہ نبی کریم صلی اللہ علیہ وسلم نے ارشاد فرمایا: عنقریب وہ زمانہ آنے والا ہے جس میں تم پر دیگر کو مقدم کیا جائے گا اور وہ امور سامنے آئیں گے جنہیں تم برا گردانو گے۔ عرض کیا: یا رسول اللہ! اس طرح کے زمانہ میں ہمیں آپ صلی اللہ علیہ وسلم کیا حکم ارشاد فرماتے ہیں۔ ارشاد فرمایا: تمہارے اوپر جتنے فرائض ہیں انہیں ادا کرتے رہنا اور اپنے حقوق کا اللہ تعالیٰ سے سوالی بننا۔ (البحر الزخار: رقم الحدیث: 1569، الجمع بین الصحیحین: رقم الحدیث: 259، معجم الصغیر: رقم الحدیث: 685، معجم الکبیر: رقم الحدیث: 10073، سنن البیہقی الکبریٰ: رقم الحدیث: 16392)

تعارف راوی

عبداللہ بن مسعود: آپ کی کنیت ابو عبد الرحمن ہے، ہزلی ہیں، پرانے مؤمنین سے ہیں، حضرت عمر فاروق سے کچھ پہلے ایمان لائے بلکہ آپ اسلام کے چھٹے صاحب ہیں کہ آپ سے پہلے صرف پانچ آدمی ایمان لائے تھے حضور انور کے خاص خادم تھے حضور کے صاحب اسرار تھے سفر میں حضور انور کی نعلین مسواک وضو کا برتن آپ کے پاس رہتا تھا بدر و غیرہ تمام غزوات میں شریک ہوئے، حضور انور نے آپ کے جنتی ہونے کی گواہی دی اور فرمایا کہ میں اپنی امت کے لیے وہ چیز پسند کرتا ہوں جو بن مسعود پسند کریں اور وہ چیز ناپسند کرتا ہوں جو بن مسعود ناپسند کریں، اخلاق عادات طور طریقہ میں حضور انور سے بہت ملتے جلتے تھے دبلے دراز قدم گندمی رنگ تھے حضرت عمر کے زمانہ بلکہ شروع خلافت عثمانیہ میں بھی کوفہ کے حاکم رہے، پھر بیت المال کے محافظ پھر مدینہ منورہ آگئے وہاں ہی ۳۲ میں وفات ہوئی، ساٹھ سال سے زیادہ عمر پائی خلفاء راشدین نے آپ سے احادیث لیں۔ مترجم کہتا ہے کہ سب کرام میں بڑے فقیہ صحابی ہیں حتیٰ کہ امام اعظم ابو حنیفہ آپ کی اتباع کرتے ہیں۔

(الاکمال فی اسماء الرجال، صاحب المثلثة، ابو عبد اللہ محمد بن عبد اللہ الخطیب علیہ الرحمۃ، تحت حرف العین، فصل فی الصحابہ، ترجمہ مفتی احمد یار خان نعیمی علیہ الرحمۃ القوی، بنام اجمال)

181- حَدَّثَنِي مُحَمَّدُ بْنُ عَبْدِ الرَّحِيمِ حَدَّثَنَا أَبُو مَعْمَرٍ إِسْمَاعِيلُ بْنُ إِبْرَاهِيمَ حَدَّثَنَا أَبُو أُسَامَةَ حَدَّثَنَا شُعْبَةُ عَنْ أَبِي التَّيَّاحِ عَنْ أَبِي زُرْعَةَ عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَهْلِكُ النَّاسُ هَذَا الْحَيُّ مِنْ قُرَيْشٍ قَالُوا فَمَا تَأْمُرُنَا قَالَ لَوْ أَنَّ النَّاسَ اعْتَزَلُوهُمْ

قَالَ مُحَمَّدٌ حَدَّثَنَا أَبُو دَاوُدَ أَخْبَرَنَا شُعْبَةُ عَنْ أَبِي التَّيَّاحِ سَمِعْتُ أَبَا زُرْعَةَ

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: قریش کا یہ قبیلہ لوگوں کو ہلاکت میں مبتلا کر دے گا۔ عرض کیا: ہم کو اس حالت میں کیا حکم ارشاد فرماتے ہیں۔ ارشاد فرمایا: کاش لوگ ان سے جدائی اختیار کر لیں۔

(الاحکام الشریعہ: ج ۱، ص ۵۰۱، الجمع بین الصحیحین: رقم الحدیث: 2392)

سَمِعْتُ أَبَا هُرَيْرَةَ يَقُولُ سَمِعْتُ الصَّادِقَ الْبَصْدُوقِيَّ يَقُولُ

هَلَاكُ أُمَّتِي عَلَى يَدَيِّ غِلْمَةٍ مِّنْ قُرَيْشٍ فَقَالَ مَرْوَانُ غِلْمَةٌ قَالَ أَبُو هُرَيْرَةَ إِنَّ شِئْتَ أَنْ أُسَمِّيَهُمْ بَنِي فَلَانٍ وَبَنِي فَلَانٍ

حضرت ابو ہریرہ رضی اللہ عنہ کا بیان ہے کہ میں نے الصادق المصدوق کو یہ ارشاد فرماتے ہوئے سنا ہے کہ میری امت کی بربادی قریش کے چند لڑکوں کے ہاتھوں پر ہوگی۔ مروان نے دریافت کیا: نو جوان لڑکوں کے ہاتھ پر؟ تو حضرت ابو ہریرہ رضی اللہ عنہ نے فرمایا: اگر تم چاہو تو میں ان کے ناموں کو بیان کر دوں بنو فلاں بنو فلاں۔

(الاحکام الشرعیۃ الکبریٰ: ج: 4، ص: 501، صحیح ابن حبان: ج: 15، ص: 107، مسند احمد: رقم الحدیث: 7953، مسند الصحابة: رقم الحدیث: 3410)

183- حَدَّثَنَا يَحْيَى بْنُ مُوسَى حَدَّثَنَا الْوَلِيدُ قَالَ حَدَّثَنِي ابْنُ جَابِرٍ قَالَ حَدَّثَنِي بُشَيْرُ بْنُ عُبَيْدِ اللَّهِ الْخَضَرَمِيُّ قَالَ حَدَّثَنِي أَبُو إِدْرِيسَ الْخَوْلَانِيُّ أَنَّهُ سَمِعَ حُذَيْفَةَ بْنَ الْيَمَانِ يَقُولُ كَانَ النَّاسُ يَسْأَلُونَ رَسُولَ اللَّهِ صَلَّى اللَّهُ عَلَيْهِ وَسَلَّمَ عَنِ الْخَيْرِ وَكُنْتُ أَسْأَلُهُ عَنِ الشَّرِّ فَخَافَهُ أَنْ يُدْرِكَنِي فَقُلْتُ يَا رَسُولَ اللَّهِ إِنَّا كُنَّا فِي جَاهِلِيَّةٍ وَشَرٌّ فَجَاءَنَا اللَّهُ بِهَذَا الْخَيْرِ فَهَلْ بَعْدَ هَذَا الْخَيْرِ مِنْ شَرٍّ قَالَ نَعَمْ قُلْتُ وَهَلْ بَعْدَ ذَلِكَ الشَّرِّ مِنْ خَيْرٍ قَالَ نَعَمْ وَفِيهِ دَخَنٌ قُلْتُ وَمَا دَخَنُهُ قَالَ قَوْمٌ يَهْدُونَ بِغَيْرِ هُدًى تَعْرِفُ مِنْهُمْ وَتُنَكِّرُ قُلْتُ فَهَلْ بَعْدَ ذَلِكَ الْخَيْرِ مِنْ شَرٍّ قَالَ نَعَمْ دُعَاةٌ إِلَى أَبْوَابِ جَهَنَّمَ مَنْ أَجَابَهُمْ إِلَيْهَا قَذَفُوهُ فِيهَا قُلْتُ يَا رَسُولَ اللَّهِ صِفْهُمْ لَنَا فَقَالَ هُمْ مِّنْ جِلْدَتِنَا وَيَتَكَلَّمُونَ بِالسِّنِّتِنَا قُلْتُ فَمَا تَأْمُرُنِي إِنْ أَدْرَكَنِي ذَلِكَ قَالَ تَلْزُمُ جَمَاعَةَ الْمُسْلِمِينَ وَإِمَامَهُمْ قُلْتُ فَإِنْ لَمْ يَكُنْ لَهُمْ جَمَاعَةٌ وَلَا إِمَامٌ قَالَ فَاعْتَزِلْ بِلُكِ الْفِرَقِ كُلِّهَا وَلَوْ أَنْ تَعْصَ بِأَصْلِ شَجَرَةٍ حَتَّى يُدْرِكَكَ الْمَوْتُ وَأَنْتَ عَلَى ذَلِكَ

حضرت حذیفہ بن یمان رضی اللہ عنہ کا بیان ہے کہ دیگر صحابہ کرام رضی اللہ عنہم تو رسول اللہ ﷺ سے خیر کے متعلق سوال کیا کرتے تھے لیکن میں شر کے متعلق دریافت کیا کرتا تھا اس ڈر سے کہ کہیں میں ان میں مبتلا نہ ہو جاؤں۔ میں نے ایک بار رسول اللہ ﷺ سے پوچھا: یا رسول اللہ! ہم جاہلیت اور شر کے زمانہ میں تھے پھر اللہ تعالیٰ نے ہم کو خیر و برکت عطا فرمائی اب کیا اس خیر کے بعد پھر شر کا کوئی زمانہ آئے گا۔ آپ ﷺ نے ارشاد فرمایا کہ ہاں۔ لیکن اس خیر پر کچھ دھواں ہوگا۔ میں عرض گزار ہوا: وہ دھواں کیا ہوگا۔ آپ ﷺ نے ارشاد فرمایا کہ اس طرح کے لوگ پیدا ہوں گے جو میری سنت اور طریقہ کے علاوہ دوسرے طریقے کو اختیار کریں گے ان میں کچھ تو اچھی بات ہوگی اور کچھ بری۔ میں نے پوچھا: کیا اس خیر کے بعد پھر شر کا کوئی زمانہ آئے گا۔ آپ ﷺ نے ارشاد فرمایا: ہاں۔ دوزخ کے دروازوں کی جانب بلانے والے پیدا ہوں گے جو ان کی بات کو تسلیم کر لے گا اس کو وہ دوزخ میں جھونک ڈالیں گے۔ میں عرض گزار ہوا: یا رسول اللہ! ان کے اوصاف بھی بیان فرمادیجئے۔ آپ ﷺ نے ارشاد فرمایا کہ وہ لوگ ہماری ہی قوم و مذہب سے تعلق رکھتے ہوں گے وہ ہماری ہی زبانیں بولیں گے۔ میں عرض گزار ہوا: اگر میں انہیں پاؤں تو آپ ﷺ مجھے ان کے بارے کیا حکم ارشاد فرماتے ہیں۔ ارشاد فرمایا: تم مسلمانوں کی جماعت اور ان کے امام کے ساتھ ضرور

رہنا۔ میں نے دریافت کیا: اگر نہ تو مسلمانوں کی جماعت ہو نہ ان کا امام ہو تو؟ ارشاد فرمایا: تو پھر تم ان سارے فرقوں سے فرقت اختیار کر لینا اگرچہ تمہیں درخت کی جڑ چبا کر ہی کیوں نہ کھانی پڑ جائے حتیٰ کہ تم کو یونہی موت آجائے۔

(الاحکام الشرعیۃ الکبریٰ: جز: 4، ص: 510، الجمع بین الصحیحین: رقم الحدیث: 398، مستدرک: رقم الحدیث: 386، سنن ابن ماجہ: رقم الحدیث: 3989، سنن ابیہتی الکبریٰ: رقم الحدیث: 16387)

184- حَدَّثَنِي مُحَمَّدُ بْنُ الْمُثَنَّى قَالَ حَدَّثَنِي يَحْيَى بْنُ سَعِيدٍ عَنْ إِسْمَاعِيلَ حَدَّثَنِي قَيْسٌ عَنْ حُذَيْفَةَ رَضِيَ اللَّهُ عَنْهُ قَالَ تَعَلَّمَ أَصْحَابِي الْخَيْرَ وَتَعَلَّمْتُ الشَّرَّ

حضرت حذیفہ رضی اللہ عنہ کا بیان ہے کہ میرے صحابہ کرام رضی اللہ عنہم خیر کا علم سیکھتے تھے اور میں شر کا۔ (مرجع السابق)

185- حَدَّثَنَا الْحَكَمُ بْنُ نَافِعٍ حَدَّثَنَا شُعَيْبٌ عَنِ الزُّهْرِيِّ قَالَ أَخْبَرَنِي أَبُو سَلَمَةَ أَنَّ أَبَا هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تَقُومُ السَّاعَةُ حَتَّى يَفْتَتِلَ فِئَتَانِ دَعَوَاهُمَا وَاحِدَةٌ

حضرت ابو ہریرہ رضی اللہ عنہ کا بیان ہے کہ رسول اللہ صلی اللہ علیہ وسلم نے ارشاد فرمایا: قیامت اس وقت تک برپا نہ ہوگی جب تک ان دو جماعتوں میں مقابلہ نہ ہو جائے جن کی دعوت بھی ایک ہی ہوگی۔ (الاحکام الشرعیۃ الکبریٰ: جز: 4، ص: 541، اللؤلؤ والمرجان: جز: 1، ص: 911، شرح السنۃ: جز: 1، ص: 1015، مسند احمد: رقم الحدیث: 10444، مسند الحمیدی: رقم الحدیث: 1104)

186- حَدَّثَنِي عَبْدُ اللَّهِ بْنُ مُحَمَّدٍ حَدَّثَنَا عَبْدُ الرَّزَّاقِ أَخْبَرَنَا مَعْمَرٌ عَنْ هَمَّامٍ عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ لَا تَقُومُ السَّاعَةُ حَتَّى يَفْتَتِلَ فِئَتَانِ فَيَكُونَنَّ بَيْنَهُمَا مَقْتَلَةٌ عَظِيمَةٌ دَعَوَاهُمَا وَاحِدَةٌ وَلَا تَقُومُ السَّاعَةُ حَتَّى يُبْعَثَ دَجَالُونَ كَذَّابُونَ قَرِيبًا مِنْ ثَلَاثِينَ كُلُّهُمْ يَزْعُمُ أَنَّهُ رَسُولُ اللَّهِ

حضرت ابو ہریرہ رضی اللہ عنہ کا بیان ہے کہ نبی کریم صلی اللہ علیہ وسلم نے ارشاد فرمایا: قیامت اس وقت تک برپا نہیں ہوگی جب تک دو جماعتوں کا آپس میں قتال نہ ہو اور ان کے مابین بہت بڑی جنگ ہوگی۔ اور ان دونوں کی دعوت بھی ایک ہی ہوگی اور قیامت اس وقت تک برپا نہ ہوگی جب تک کہ تیس کے لگ بھگ دجال اور کذاب نہ آجائیں ان میں سے ہر ایک کا یہ زعم ہوگا کہ وہ اللہ تعالیٰ کا رسول ہے۔ (مرجع السابق)

187- حَدَّثَنَا أَبُو الْيَمَانِ أَخْبَرَنَا شُعَيْبٌ عَنِ الزُّهْرِيِّ قَالَ أَخْبَرَنِي أَبُو سَلَمَةَ بْنُ عَبْدِ الرَّحْمَنِ أَنَّ أَبَا سَعِيدٍ الْخُدْرِيَّ رَضِيَ اللَّهُ عَنْهُ قَالَ بَيْنَمَا نَحْنُ عِنْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ وَهُوَ يَقْسِمُ قِسْمًا آتَاهُ ذُو الْخَوِصِرَةِ وَهُوَ رَجُلٌ مِنْ بَنِي تَمِيمٍ فَقَالَ يَا رَسُولَ اللَّهِ اغْدِلْ فَقَالَ وَيْلَكَ وَمَنْ يَغْدِلُ إِذَا لَمْ أَغْدِلْ قَدْ خِبتَ وَخَسِرتَ إِنْ لَمْ أَكُنْ أَغْدِلْ فَقَالَ عُمَرُ يَا رَسُولَ اللَّهِ ائْذَنْ لِي فِيهِ فَأَضْرِبَ عُنُقَهُ فَقَالَ دَعَهُ فَإِنَّ لَهُ أَصْحَابًا يَحْقِرُ أَحَدُكُمْ صَلَوَتَهُ مَعَ صَلَوَاتِهِمْ وَصِيَامَهُ

مَعَ صِيَامِهِمْ يَقْرَأُ وَنَ الْقُرْآنَ لَا يُجَاوِزُ تَرَاقِيَهُمْ يَمْرُقُونَ مِنَ الدِّينِ كَمَا يَمْرُقُ الشَّهْمُ مِنَ الرَّمِيَّةِ يُنْظَرُ إِلَى نَضْلِهِ فَلَا يُوجَدُ فِيهِ شَيْءٌ ثُمَّ يُنْظَرُ إِلَى رِصَافِهِ فَمَا يُوجَدُ فِيهِ شَيْءٌ ثُمَّ يُنْظَرُ إِلَى نَضِيَّتِهِ وَهُوَ قَدْ حُفَّ فَلَا يُوجَدُ فِيهِ شَيْءٌ ثُمَّ يُنْظَرُ إِلَى قَذِيهِ فَلَا يُوجَدُ فِيهِ شَيْءٌ قَدْ سَبَقَ الْفَرْثَ وَالذَّمَّ أَيُّهُمْ رَجُلٌ أَسْوَدُ إِحْدَى عَضْدِيهِ مِثْلُ ثَدْيِ الْمَرَاةِ أَوْ مِثْلُ الْبَضْعَةِ تَدْرُدُّ وَيَخْرُجُونَ عَلَى حِينٍ فُرْقَةٍ مِنَ النَّاسِ

قَالَ أَبُو سَعِيدٍ فَأَشْهَدُ أَنِّي سَمِعْتُ هَذَا الْحَدِيثَ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ وَأَشْهَدُ أَنَّ عَلِيَّ بْنَ أَبِي طَالِبٍ قَاتَلَهُمْ وَأَنَا مَعَهُ فَأَمَرَ بِذَلِكَ الرَّجُلِ فَالْتُمِسَ فَأُتِيَ بِهِ حَتَّى نَظَرْتُ إِلَيْهِ عَلَى نَعْتِ النَّبِيِّ صَلَّى اللَّهُ عَلَيْهِ وَسَلَّمَ الَّذِي نَعْتَهُ

حضرت ابوسعید خدری رضی اللہ عنہ کا بیان ہے کہ ہم رسول اللہ ﷺ کی معیت تھے تو آپ ﷺ اس دوران مال غنیمت بانٹ رہے تھے۔ آپ ﷺ کی خدمت میں ذوالحویصرہ حاضر ہوا اور وہ ایک بنو تمیم کا شخص تھا۔ وہ عرض گزار ہوا: یا رسول اللہ! عدل فرمائیے۔ آپ ﷺ نے ارشاد فرمایا: تیرے اوپر افسوس ہے اگر میں عدل نہ فرماؤں گا تو اور کون عدل کرے گا یقیناً میں خست و خاسر ہو گیا اگر میں نے عدل نہ کیا۔ اس پر حضرت عمر رضی اللہ عنہ عرض گزار ہوئے: یا رسول اللہ! مجھے اجازت مرحمت فرمائیے کہ میں اس کی گردن اڑا دوں۔ ارشاد فرمایا: اسے ترک کر ڈالو کیونکہ اس کے ساتھی وہ ہیں کہ تم میں سے ہر آدمی ان کی نمازوں کے برعکس اپنی نمازوں کو کم تر جانے گا۔ اور ان کے روزوں کے مقابلہ میں اپنے روزوں کو کم تر جانے گا۔ وہ قرآن مجید کی تلاوت کرتے ہوں گے مگر قرآن مجید ان کے حلق کے نیچے سے نہ اترے گا وہ دین سے اس طرح خروج کر جائیں گے جس طرح تیر شکار سے نکل جایا کرتا ہے اگر وہ تیر کے پھل کی جانب دیکھے گا تو اس کے اوپر کچھ بھی دھائی نہ دے گا اگر نیزے کے اوپر والی جگہ کو دیکھے گا تو وہاں پر بھی کچھ نظر نہ آئے گا اس کے بعد جب وہ تیر میں لگائی جانے والی لکڑی کو دیکھے گا اور وہ اس کا پر ہے تو وہاں کچھ بھی نہ نظر آئے گا۔ جبکہ غلاظت اور خون سے وہ تیر پار ہوا ہے ان کی نشانی ایک سیاہ فام آدمی ہوگا جس کا ایک بازو عورت کی پستان کی مانند ہوگا یا گوشت کے لوتھڑے کی مانند حرکت کر رہا ہوگا۔ یہ لوگ مسلمانوں کے بہترین فرقے کے مقابلہ میں خروج کریں گے۔ حضرت ابوسعید رضی اللہ عنہ نے فرمایا کہ میں شہادت بیان کرتا ہوں کہ حضرت علی بن ابی طالب رضی اللہ عنہ نے ان کے خلاف قتال فرمایا تھا۔ اور میں اس وقت ان کی معیت تھا اور انہوں نے اس شخص کو ڈھونڈنے کا حکم ارشاد فرمایا تو اسے ڈھونڈا گیا جب میں نے اسے دیکھا تو اس کی علامات وہی تھیں جو نبی کریم ﷺ نے بیان فرمائی تھیں۔ (مرجع السابق باب قول الله عز وجل: واما عاد فاهلكوا بربح صرصر)

188- حَدَّثَنَا مُحَمَّدُ بْنُ كَثِيرٍ أَخْبَرَنَا سُفْيَانُ بْنُ الْأَعْمَشِ عَنْ خَيْثَمَةَ عَنْ سُوَيْدِ بْنِ غَفَلَةَ قَالَ قَالَ عَلِيٌّ رَضِيَ اللَّهُ عَنْهُ إِذَا حَدَّثْتُكُمْ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ فَلَا تَنْ أَخِرَ مِنَ السَّاءِ أَحَبُّ إِلَيَّ مِنْ أَنْ أَكْذِبَ عَلَيْهِ وَإِذَا حَدَّثْتُكُمْ قِيمًا بَيْنِي وَبَيْنَكُمْ فَإِنَّ الْحَرْبَ خُدْعَةٌ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ يَأْتِي فِي آخِرِ الزَّمَانِ قَوْمٌ مُحَدَّثَاءُ الْأَسْنَانِ

سُفَهَا الْأَخْلَامِ يَقُولُونَ مِنْ خَيْرِ قَوْلِ الْبَرِيَّةِ يَمْرُقُونَ مِنَ الْإِسْلَامِ كَمَا يَمْرُقُ الشَّهْمُ مِنَ الزَّمِيَّةِ لَا يُجَاوِزُ إِيْمَانُهُمْ حَتَا جِرَهُمْ فَأَيُّمَا لَقِيَتْهُمْ فَاقْتُلُوهُمْ فَإِنَّ قَتْلَهُمْ أَجْرٌ لِمَنْ قَتَلَهُمْ يَوْمَ الْقِيَمَةِ

حضرت علی رضی اللہ عنہ کا بیان ہے کہ جس وقت میں تمہیں رسول اللہ ﷺ کی کسی حدیث کو سناؤں تو میں آسمان سے گر جانے واسی بدولت زیادہ اچھا سمجھتا ہوں کہ میں آپ ﷺ پر کذب بیانی کروں اور جس وقت میں آپس میں کسی بات کو کروں تو یقیناً جنگ ایک دوسرے کی ہے۔ میں نے رسول اللہ ﷺ کو ارشاد فرماتے ہوئے سنا ہے کہ زمانہ کے آخر میں کچھ وہ لوگ پیدا ہوں گے جن کے انت چھوٹے چھوٹے ہوں گے اور تنوڑے عقل والے بے وقوف لوگ ہوں گے وہ خیر البریہ ﷺ کی احادیث بیان کریں گے اور وہ دین سے یوں خارج ہو جائیں گے جس طرح تیر شکار سے خارج ہو جاتا ہے ان کا ایمان ان کے حلق سے بھی نیچے نہ اترے گا تم انہیں جس جگہ بھی پاؤ تو انہیں مار ڈالو کیونکہ انہیں قتل کر دینے سے مارنے والے کو بروز حشر ثواب عطا ہو گا۔ (سنن النسائي: رقم الحدیث: 4109، مسند ابی یعلیٰ: رقم الحدیث: 261، صحیح مسلم: رقم الحدیث: 1066، مسند احمد: رقم الحدیث: 616، مسند البزار: رقم الحدیث: 568)

189- حَدَّثَنِي مُحَمَّدُ بْنُ الْمُثَنَّى حَدَّثَنَا يَحْيَى عَنْ إِسْمَاعِيلَ حَدَّثَنَا قَيْسٌ عَنْ خُبَّابِ بْنِ الْأَرْتِ قَالَ شَكُونَا إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ وَهُوَ مُتَوَسِّدٌ بُرْدَةً لَهُ فِي ظِلِّ الْكَعْبَةِ قُلْنَا لَهُ أَلَا تَسْتَنْصِرُ لَنَا أَلَا تَدْعُو اللَّهَ لَنَا قَالَ كَانَ الرَّجُلُ فِيمَنْ قَبْلَكُمْ يُخْفِرُ لَهُ فِي الْأَرْضِ فَيُجْعَلُ فِيهِ فَيَجَاءُ بِالْمِنْشَارِ فَيُوضَعُ عَلَى رَأْسِهِ فَيَشَقُّ بِاِثْنَتَيْنِ وَمَا يَصُدُّهُ ذَلِكَ عَنْ دِينِهِ وَيُمَشِّطُ بِأَمْشَاطِ الْحَدِيدِ مَا دُونَ لَحْيِهِ مِنْ عَظْمٍ أَوْ عَصَبٍ وَمَا يَصُدُّهُ ذَلِكَ عَنْ دِينِهِ وَاللَّهُ لَيُتِمِّنَّ هَذَا الْأَمْرَ حَتَّى يَسِيرَ الزَّاكِبُ مِنْ صَنْعَاءَ إِلَى حَضْرَمَوْتَ لَا يَخَافُ إِلَّا اللَّهَ أَوْ الذِّئْبَ عَلَى غَنِيهِ وَلَكِنَّكُمْ تَسْتَعْجِلُونَ

حضرت خباب بن ارت رضی اللہ عنہ سے روایت ہے کہ ہم نے رسول اللہ ﷺ کی خدمت میں اس وقت شکایت عرض کی اس وقت آپ ﷺ چادر سے ٹیک لگا کر کعبہ معظمہ کے سایہ میں جلوہ فگن تھے۔ ہم عرض گزار ہوئے: کیا آپ ہمارے لئے مدد نہیں مانگتے؟ کیا آپ ﷺ اللہ تعالیٰ سے ہمارے لئے دعا گو نہیں ہوتے۔ ارشاد فرمایا: تم سے قبل والی امتوں میں ایک آدمی کے ہاتھ کو ہود دیا جاتا تو اسے اس گڑھے کے اندر ڈالا جاتا اس کے بعد اس کے سر کے اوپر آری کو رکھ کر اس کے دو ٹکڑے کر دیتے اور یہ فعل اسے اس کے دین سے نہ پھیرتا تھا اور لوہے کی کنگھی اس کے گوشت، اس کی ہڈیوں اور اس کے پٹھوں کے نیچے ڈال کر چلا دی جاتی اور یہ فعل اسے اس کے دین سے نہ پھیرتا تھا اور اللہ تعالیٰ کی قسم! اللہ تعالیٰ ضرور اس دین کی تکمیل فرما دے۔ حتیٰ کہ ایک سوار صنعاء سے حضرموت تک سفر کرے گا اور وہ رب تعالیٰ کے ماسوا کسی سے خوفزدہ نہ ہوگا یا ارشاد فرمایا: نہ ہی اگر وہ بکریوں پر بھیڑیے کا ڈر ہوگا (اور فرمایا) لیکن تم جلدی برتتے ہو۔ (الاحکام الشرعیۃ الکبریٰ: ج: 1، ص: 322، الجمع بین الصحیحین: رقم الحدیث: 284، سنن الکبریٰ للنسائی: رقم الحدیث: 5893، معجم الکبیر: رقم الحدیث: 3638، سنن ابوداؤد: رقم الحدیث: 2278)

تعارف راوی

خباب بن ارت: آپ کی کنیت ابو عبد اللہ ہے، آپ تمیمی ہیں، زمانہ جاہلیت میں غلام بنالیے گئے تھے پھر آپ کو قبیلہ خزاعہ کی ایک عورت نے خرید کر آزاد کر دیا، حضور انور کے دار ارقم میں جانے سے پہلے آپ ایمان لائے، آپ ان میں سے ہیں جنہیں اسلام کی وجہ سے بہت ایذائیں دی گئیں، آپ نے بہت صبر کیا آخر میں کوفہ میں رہے وہاں ہی وفات ہوئی، آپ کی عمر ۳۷ تہتر سال ہوئی ۳۷ھ میں وفات پائی۔ (الاکمال فی اسماء الرجال، لصاحب مشکوٰۃ، ابو عبد اللہ محمد بن عبد اللہ الخطیب علیہ الرحمۃ، تحت حرف الخاء، فصل فی الصبیہ، ترجمہ مفتی احمد یار خان نعیمی علیہ الرحمۃ القوی، بنام اجمال)

190- حَدَّثَنَا عَلِيُّ بْنُ عَبْدِ اللَّهِ حَدَّثَنَا أَزْهَرُ بْنُ سَعْدٍ حَدَّثَنَا ابْنُ عَوْنٍ قَالَ أَنْبَأَنِي مُوسَى بْنُ أَنَسٍ عَنْ أَنَسِ بْنِ مَالِكٍ رَضِيَ اللَّهُ عَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ أَفْتَقَدَ ثَابِتَ بْنَ قَيْسٍ فَقَالَ رَجُلٌ يَا رَسُولَ اللَّهِ أَنَا أَعْلَمُ لَكَ عَلَيْهِ فَاتَّاهُ فَوَجَدَهُ جَالِسًا فِي بَيْتِهِ مُنَكِّسًا رَأْسَهُ فَقَالَ مَا شَأْنُكَ فَقَالَ شَرٌّ كَانَ يَرْفَعُ صَوْتَهُ فَوْقَ صَوْتِ النَّبِيِّ صَلَّى اللَّهُ عَلَيْهِ وَسَلَّمَ فَقَدْ حَبِطَ عَمَلُهُ وَهُوَ مِنْ أَهْلِ الْأَرْضِ فَأَتَى الرَّجُلُ فَأَخْبَرَهُ أَنَّهُ قَالَ كَذًا وَكَذَا فَقَالَ مُوسَى بْنُ أَنَسٍ فَرَجَعَ الْمَرَّةَ الْأُخْرَى بِبَشَارَةٍ عَظِيمَةٍ فَقَالَ اذْهَبْ إِلَيْهِ فَقُلْ لَهُ إِنَّكَ لَسْتَ مِنْ أَهْلِ النَّارِ وَلَكِنْ مِنْ أَهْلِ الْجَنَّةِ

حضرت انس بن مالک رضی اللہ عنہ سے روایت ہے کہ نبی کریم ﷺ نے کئی دنوں سے حضرت ثابت بن قیس رضی اللہ عنہ کو نہ دیکھا تو اس وقت ایک شخص نے عرض کیا: یا رسول اللہ! میں آپ ﷺ کو اس کے بارے میں ضرور بتاؤں گا چنانچہ وہ حضرت ثابت رضی اللہ عنہ کی خدمت میں حاضر ہوئے تو انہیں اس حالت میں پایا کہ وہ اپنے گھر کے اندر سر کو جھکا کر بیٹھے ہوئے ہیں۔ دریافت کیا: آپ کے ساتھ کیا معاملہ ہے؟ فرمایا: بہت برا ہو گیا ہے۔ کہا: بات کرنے کے دوران ان کی آواز نبی کریم ﷺ کی آواز سے اونچی ہو جاتی ہے چنانچہ ان کے اعمال اکارت ہو گئے اور وہ دوزخی ہیں۔ اس شخص نے آکر آپ ﷺ کو واقعہ عرض کیا کہ حضرت ثابت رضی اللہ عنہ نے یہ فرمایا ہے۔ موسیٰ بن انس نے بیان کیا ہے کہ وہ شخص ان کے پاس بشارت لے کر حاضر ہوا تو فرمایا: تم اس کے پاس حاضر ہو کر اسے کہو تم دوزخی نہیں بلکہ جنتی ہو۔ (مسند احمد: رقم الحدیث: 12399، مسند ابی یعلیٰ: رقم الحدیث: 3331، سنن الکبریٰ: رقم الحدیث: 7168، صحیح مسلم: رقم الحدیث: 119، صحیح ابن حبان: رقم الحدیث: 7168)

191- حَدَّثَنِي مُحَمَّدُ بْنُ بَشَّارٍ حَدَّثَنَا غُنْدَرٌ حَدَّثَنَا شُعْبَةُ عَنْ أَبِي إِسْحَاقَ سَمِعْتُ الْبَرَاءَ بْنَ عَازِبٍ رَضِيَ اللَّهُ عَنْهُمَا قَرَأَ رَجُلٌ الْكَهْفَ فِي الدَّارِ الدَّابَّةُ فَجَعَلَتْ تَنْفِرُ فَسَلَّمَ فَإِذَا ضَبَابَةٌ أَوْ سَحَابَةٌ غَشِيَتْهُ فَذَكَرَهُ لِلنَّبِيِّ صَلَّى اللَّهُ عَلَيْهِ وَسَلَّمَ فَقَالَ اقْرَأْ فَلَانُ فَإِنَّهَا السَّكِينَةُ نَزَلَتْ لِلْقُرْآنِ أَوْ تَنَزَّلَتْ لِلْقُرْآنِ

حضرت براء بن عازب رضی اللہ عنہ کا بیان ہے کہ ایک آدمی نے سورہ الکہف کی تلاوت کی اور اس کے گھر کے اندر ایک

چو پایہ تھ جو کو د نے لگ گیا اس نے اس معاملہ کو اللہ تعالیٰ کے حوالے کر دیا اس کے بعد اچانک کہہ دیا بادل نے اس کے گھر کو گھیر لیا اس نے یہ واقعہ نبی کریم ﷺ کی خدمت میں عرض کیا تو ارشاد فرمایا: اے فلاں! قرآن مجید پڑھتے رہا کرو یہ تو سکینہ ہے جس کا قرآن مجید کی وجہ سے نزول ہوا ہے۔ (مسند احمد: رقم الحدیث: 18474، مسند ابی یعلیٰ: رقم الحدیث: 1722، سنن الترمذی: رقم الحدیث: 2885، صحیح مسلم: رقم الحدیث: 795، صحیح ابن حبان: رقم الحدیث: 769)

192- حَدَّثَنَا مُحَمَّدُ بْنُ يُوسُفَ حَدَّثَنَا أَحْمَدُ بْنُ يَزِيدَ بْنِ إِبْرَاهِيمَ أَبُو الْحَسَنِ الْحَرَّانِيُّ حَدَّثَنَا زُهَيْرُ بْنُ مُعَاوِيَةَ حَدَّثَنَا أَبُو إِسْحَاقَ سَمِعْتُ الْبَرَاءَ بْنَ عَازِبٍ يَقُولُ جَاءَ أَبُو بَكْرٍ رَضِيَ اللَّهُ عَنْهُ إِلَى ابْنِ ابْنِي فِي مَنْزِلِهِ فَأَشْتَرَى مِنْهُ رَحْلاً فَقَالَ لِعَازِبٍ ابْنِكَ يَحْمِلُهُ مَعِيَ قَالَ فَحَمَلْتُهُ مَعَهُ وَخَرَجَ ابْنِي يَنْتَقِدُ ثَمَنَهُ فَقَالَ لَهُ ابْنِي يَا أَبَا بَكْرٍ حَدَّثَنِي كَيْفَ صَنَعْتُمَا حِينَ سَرَيْتَ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ نَعَمْ أَسْرَيْنَا لَيْلَتَنَا وَمِنَ الْغَدِ حَتَّى قَامَ قَائِمُ الظَّهِيرَةِ وَخَلَا الطَّرِيقُ لَا يَمُرُّ فِيهِ أَحَدٌ فَرُفِعَتْ لَنَا صَخْرَةٌ طَوِيلَةٌ لَهَا ظِلٌّ لَمْ تَأْتِ عَلَيْهِ الشَّمْسُ فَنَزَلْنَا عِنْدَهُ وَسَوَّيْتُ لِلنَّبِيِّ صَلَّى اللَّهُ عَلَيْهِ وَسَلَّمَ مَكَانًا بَيْنَ يَدَيْهِ يَنَامُ عَلَيْهِ وَبَسَطْتُ فِيهِ فُرُوءَةً وَقُلْتُ نَمْ يَا رَسُولَ اللَّهِ وَأَنَا أَنْفُضُ لَكَ مَا حَوْلَكَ فَنَامَ وَخَرَجْتُ أَنْفُضُ مَا حَوْلَهُ فَإِذَا أَنَا بِرَاجٍ مُقْبِلٍ بِغَتِيهِ إِلَى الصَّخْرَةِ يُرِيدُ مِنْهَا مِثْلَ الَّذِي أَرَدْنَا فَقُلْتُ لَهُ لِمَنْ أَنْتَ يَا غَلَامُ فَقَالَ لِرَجُلٍ مِّنْ أَهْلِ الْمَدِينَةِ أَوْ مَكَّةَ قُلْتُ أَفِي غَنِيكَ لَبَنٌ قَالَ نَعَمْ قُلْتُ أَفَتَحْلُبُ قَالَ نَعَمْ فَأَخَذَ شَاةً فَقُلْتُ أَنْفُضِ الصَّرْعَ مِنَ التُّرَابِ وَالشَّعْرِ وَالْقَذَى قَالَ فَرَأَيْتُ الْبَرَاءَ يَضْرِبُ إِحْدَى يَدَيْهِ عَلَى الْأُخْرَى يَنْفُضُ فَحَلَبَ فِي قَعْبٍ كُثْبَةً مِّنْ لَبَنٍ وَمَعِيَ إِدَاوَةٌ حَمَلْتُهَا لِلنَّبِيِّ صَلَّى اللَّهُ عَلَيْهِ وَسَلَّمَ يَزْتَوِي مِنْهَا يَشْرَبُ وَيَتَوَضَّأُ فَاتَيْتُ النَّبِيَّ صَلَّى اللَّهُ عَلَيْهِ وَسَلَّمَ فَكَرِهْتُ أَنْ أَوْقِظَهُ فَوَافَقْتُهُ حِينَ اسْتَيْقَظَ فَصَبَبْتُ مِنَ الْمَاءِ عَلَى اللَّبَنِ حَتَّى بَرَدَ أَسْفَلُهُ فَقُلْتُ اشْرَبْ يَا رَسُولَ اللَّهِ قَالَ فَشَرِبَ حَتَّى رَضِيَتْ ثُمَّ قَالَ أَلَمْ يَأْنِ لِلرَّحِيلِ قُلْتُ بَلَى قَالَ فَارْتَحَلْنَا بَعْدَ مَا مَالَتِ الشَّمْسُ وَاتَّبَعَنَا سُرَاقَةُ بْنُ مَالِكٍ فَقُلْتُ أَتَيْنَا يَا رَسُولَ اللَّهِ فَقَالَ (لَا تَحْزَنُ إِنَّ اللَّهَ مَعَنَا) فَدَعَا عَلَيْهِ النَّبِيُّ صَلَّى اللَّهُ عَلَيْهِ وَسَلَّمَ فَارْتَحَلْتُ بِهِ فَرَسُهُ إِلَى بَطْنِهَا أَرَى فِي جَلْدٍ مِّنَ الْأَرْضِ شَكَّ زُهَيْرٌ فَقَالَ إِنِّي أَرَاكُمْ قَدْ دَعَوْتُمَا عَلَيَّ فَادْعُوا لِي فَإِنَّهُ لَكُمْ أَنْ أَرَدَ عَنْكُمَا الظَّلَبَ فَدَعَا لَهُ النَّبِيُّ صَلَّى اللَّهُ عَلَيْهِ وَسَلَّمَ فَتَجَا فَجَعَلَ لَا يَلْقَى أَحَدًا إِلَّا قَالَ قَدْ كَفَيْتُكُمْ مَا هُنَا فَلَا يَلْقَى أَحَدًا إِلَّا رَدَّهُ قَالَ وَوَفَى لَنَا

حضرت براء بن عازب رضی اللہ عنہ کا بیان ہے کہ حضرت ابو بکر رضی اللہ عنہ میرے والد محترم کے پاس ان کے گھر پر تشریف لائے۔ اور ان سے ایک پالان کو خرید فرمایا۔ تو حضرت عازب رضی اللہ عنہ سے فرمایا: اپنے بیٹے کو میرے ساتھ پالان اٹھا کر چلنے کو

بھیجے۔ حضرت براء رضی اللہ عنہ نے فرمایا کہ پس میں اس پالان کو اٹھائے ان کی معیت گیا۔ اور میرے والد محترم اس کی رقم دکھوانے گئے انہیں میرے والد محترم نے کہا: اے ابوبکر رضی اللہ عنہ! آپ ذرا مجھے یہ بتائیے کہ آپ دونوں نے اس رات کیا معاملہ کیا تھا جب آپ رسول اللہ ﷺ کی معیت روانہ ہوئے تھے۔ حضرت ابوبکر رضی اللہ عنہ نے فرمایا: ہم اس ساری رات کو حالت سفر پر رہے دن میں بھی حالت سفر میں رہے حتیٰ کہ دوپہر کا وقت ہو گیا اور راستہ سنان بیابان تھا۔ وہاں سے کسی آدمی کا بھی گزر نہ ہوتا تھا۔ ہم کو ایک طویل چٹان نظر آئی اس پر سایہ تو تھا مگر دھوپ نہ تھی ہم وہاں پر رک گئے اور میں نے اپنے ہاتھ سے نبی ﷺ کے واسطے جگہ کو صاف ستھرا کیا تاکہ آپ ﷺ اس پر آرام فرما ہو سکیں اور میں نے ایک چادر کو بھی نیچے بچھا دیا۔ میں عرض گزار ہوا: یا رسول اللہ! آپ ﷺ سو جائیں۔ اور میں آپ ﷺ کا چار طرف پہرہ دیتا ہوں چنانچہ آپ ﷺ آرام فرما ہو گئے۔ اور میں آپ ﷺ کے چہار طرف خیال کرنے لگ گیا۔ میں نے اچانک دیکھا کہ ایک چرواہا اپنی بکریوں کو لے کر اس چٹان کی جانب دوڑا آ رہا تھا اور اس کا قصد ہمارے قصد کی مانند تھا چٹان پر۔ میں نے دریافت کیا: تم کس کے غلام ہو۔ وہ کہنے لگا: میں مکہ مکرمہ یا مدینہ میں سے کسی ایک آدمی کا غلام ہوں۔ میں نے دریافت کیا: کیا تمہاری بکریوں میں کچھ دودھ ہے۔ وہ عرض گزار ہوا: ہاں۔ میں نے دریافت کیا: کیا تم میرے واسطے دودھ دو دے گے۔ وہ کہنے لگا: کیوں نہیں۔ چنانچہ اس نے بکری کو پکڑا۔ میں کہنے لگا: تم اس کے تھن کو مٹی، بالوں اور تنکوں سے صاف ستھرا کر لو۔ راوی ابواسحاق نے فرمایا کہ میں نے حضرت براء رضی اللہ عنہ کو دیکھا کہ انہوں نے اپنے ایک کو دوسرے ہاتھ پر رکھ کر تھن صاف کرنے کی صورت بھی بیان فرمائی۔ چنانچہ اس چرواہے نے لکڑی کے پیالہ میں دودھ دوہا میرے ساتھ چمڑے کا ایک مشکیزہ تھا جسے میں نبی کریم ﷺ کے لئے اٹھا کر لایا تھا۔ آپ ﷺ اس سے پانی نوش فرماتے تھے اور وضو فرماتے تھے۔ چنانچہ میں نبی کریم ﷺ کی خدمت میں حاضر ہوا تو میں نے آپ ﷺ کو جگانا اچھانہ سمجھا جب آپ ﷺ جاگ گئے تو میں آپ ﷺ کی خدمت میں حاضر ہو گیا اس کے بعد میں نے دودھ پر پانی ڈالا یہاں تک کہ اس کے نیچے والا حصہ ٹھنڈا ہو گیا۔ میں عرض گزار ہوا: یا رسول اللہ! نوش فرمائیے۔ حضرت ابوبکر رضی اللہ عنہ نے فرمایا کہ آپ ﷺ نے اس قدر دودھ نوش فرمایا حتیٰ کہ میں رضا مند ہو گیا تو ارشاد فرمایا: کیا ابھی بھی روانگی کا وقت نہیں آ پہنچا۔ میں عرض گزار ہوا: کیوں نہیں! حضرت ابوبکر رضی اللہ عنہ نے فرمایا: جس وقت آفتاب زائل ہو گیا تو ہم روانہ ہو گئے اور اس وقت سراقہ بن مالک ہمیں ڈھونڈ رہا تھا۔ میں عرض گزار ہوا: یا رسول اللہ! اس نے تو ہمیں پالیا ہے۔ آپ ﷺ نے ارشاد فرمایا: غم نہ کرو یقیناً اللہ تعالیٰ ہمارے ساتھ ہے۔ آپ ﷺ نے اس کے خلاف دعا کی تو اس کا گھوڑا اس کے ساتھ ہی پیٹ تک زمین کے اندر دھنس گیا۔ میرا خیال یہ ہے کہ زمین سختی والی تھی یہ شک زہیر راوی کو تھا۔ سراقہ کہنے لگا: میں دیکھتا ہوں کہ آپ دونوں نے میرے خلاف بددعا کر دی ہے چنانچہ اگر آپ میرے حق میں دعا فرمادیں تو میں اللہ تعالیٰ کی قسم ڈھونڈنے والوں کو واپس بھیج دوں گا۔ چنانچہ نبی کریم ﷺ نے اس کے حق میں دعا فرمائی تو نجات حاصل کر گیا۔ اس کے بعد سراقہ کو جو بھی آدمی ملتا تو وہ اسے واپس دیتا۔ حضرت ابوبکر رضی اللہ عنہ نے فرمایا کہ اس نے ہمارے ساتھ کیا ہوا وعدہ پورا کر دکھایا۔

(مرجع السابق باب بعد بیان من عرف اللقطة ولم يدفعها اليه السلطان)

193- حَدَّثَنَا مُعَلَّى بْنُ أَسَدٍ حَدَّثَنَا عَبْدُ الْعَزِيزِ بْنُ مُحَمَّدٍ حَدَّثَنَا خَالِدٌ عَنْ عِكْرِمَةَ عَنْ ابْنِ عَبَّاسٍ رَضِيَ اللَّهُ عَنْهُمَا أَنَّ النَّبِيَّ صَلَّى اللَّهُ عَلَيْهِ وَسَلَّمَ دَخَلَ عَلَى أَغْرَابِيٍّ يَعُودُهُ قَالَ وَكَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا دَخَلَ عَلَى مَرِيضٍ يَعُودُهُ قَالَ لَا بَأْسَ ظُهُورٌ إِنْ شَاءَ اللَّهُ فَقَالَ لَهُ لَا بَأْسَ ظُهُورٌ إِنْ شَاءَ اللَّهُ قَالَ قُلْتُ ظُهُورٌ كَلَّا بَلْ هِيَ حُمَّى تَفُورُ أَوْ تَشُورُ عَلَى شَيْخٍ كَبِيرٍ تُزِيرُهُ الْقُبُورَ فَقَالَ النَّبِيُّ صَلَّى اللَّهُ عَلَيْهِ وَسَلَّمَ فَتَنَعَمَ إِذَا

حضرت ابن عباس رضی اللہ عنہما سے روایت ہے کہ نبی کریم ﷺ ایک اعرابی کے پاس جلوہ افروز ہوئے تیمارداری کی خاطر۔ راوی نے کہا کہ جس وقت نبی کریم ﷺ کسی مریض کی تیمارداری فرماتے تو ارشاد فرمایا کرتے: کچھ حرج نہیں یہ انشاء اللہ پاک کر دینے والا ہے چنانچہ ارشاد فرمایا: کچھ حرج نہیں یہ انشاء اللہ پاک کرنے والا ہے۔ اعرابی نے عرض کیا: آپ ﷺ نے ساتھ فرمایا پاک کرنے والا ہے ہرگز نہیں بلکہ یہ تو بخار کا جوش پھوٹ رہا ہے یا اس نے کہا: بڑھے پر جوش پھوٹ رہا ہے۔ اسے تو قبرستان ہی دکھائے گا۔ اس پر نبی کریم ﷺ نے ارشاد فرمایا: تو پھر ایسا ہی سمی۔ (الاحکام الشرعیۃ الکبریٰ: ج 3، ص 12، الادب المفرد: رقم الحدیث: 526، مجمع بین الصحیحین: رقم الحدیث: 1167، سنن البیہقی الکبریٰ: رقم الحدیث: 6387، مسند الصحابة: رقم الحدیث: 5332)

194- حَدَّثَنَا أَبُو مَعْمَرٍ حَدَّثَنَا عَبْدُ الْوَارِثِ حَدَّثَنَا عَبْدُ الْعَزِيزِ عَنْ أَنَسٍ رَضِيَ اللَّهُ عَنْهُ قَالَ كَانَ رَجُلٌ نَصْرَانِيًّا فَأَسْلَمَ وَقَرَأَ الْبَقْرَةَ وَالْإِنْشَاءَ فَكَانَ يَكْتُبُ لِلنَّبِيِّ صَلَّى اللَّهُ عَلَيْهِ وَسَلَّمَ فَعَادَ نَصْرَانِيًّا فَكَانَ يَقُولُ مَا يُدْرِي مُحَمَّدٌ إِلَّا مَا كَتَبْتُ لَهُ فَأَمَاتَهُ اللَّهُ فَدَفَنُوهُ فَأَصْبَحَ وَقَدْ لَفَظَتْهُ الْأَرْضُ فَقَالُوا هَذَا فِعْلُ مُحَمَّدٍ وَأَصْحَابِهِ لَنَا هَرَبٌ مِنْهُمْ نَبَشُوا عَنْ صَاحِبِنَا فَأَلْقَوْهُ فَحَفَرُوا لَهُ فَأَعْمَقُوا فَأَصْبَحَ وَقَدْ لَفَظَتْهُ الْأَرْضُ فَقَالُوا هَذَا فِعْلُ مُحَمَّدٍ وَأَصْحَابِهِ نَبَشُوا عَنْ صَاحِبِنَا لَنَا هَرَبٌ مِنْهُمْ فَأَلْقَوْهُ فَحَفَرُوا لَهُ وَأَعْمَقُوا لَهُ فِي الْأَرْضِ مَا اسْتَطَاعُوا فَأَصْبَحَ وَقَدْ لَفَظَتْهُ الْأَرْضُ فَعَلِمُوا أَنَّهُ لَيْسَ مِنَ النَّاسِ فَأَلْقَوْهُ

حضرت انس رضی اللہ عنہ سے روایت ہے کہ ایک عیسائی اسلام لے آیا اور اس نے سورہ بقرہ اور سورہ آل عمران کی تلاوت کی۔ اس کے بعد وہ نبی کریم ﷺ کا کاتب بھی بن گیا۔ پھر دوبارہ وہ نصرانیت اختیار کر گیا تو وہ کہتا رہتا تھا کہ سیدنا محمد مصطفیٰ ﷺ کے لئے جو بھی تحریر کردہ تھا ماسوا اس کے اسے کچھ خبر نہ تھی۔ اس پر اللہ تعالیٰ نے اس کو موت دے دی۔ لوگوں نے اسے دفن کر دیا صبح ہوتے لوگوں نے یہ دیکھا کہ زمین نے اس کی لاش کو باہر نکال پھینکا ہے۔ عیسائی کہنے لگے: یہ تو سیدنا محمد مصطفیٰ ﷺ اور ان کے صحابہ کرام رضی اللہ عنہم کا کام ہو سکتا ہے جنہوں نے ہمارے صاحب کو باہر نکال پھینکا ہے۔ کیونکہ وہ ان کے دین سے پھر چکا تھا۔ انہوں نے پھر گہری قبر کھودی صبح کے وقت جو دیکھا کہ زمین نے اسے باہر پھینک دیا تھا۔ عیسائی کہنے لگے: یہ سیدنا محمد مصطفیٰ ﷺ اور ان کے صحابہ کرام رضی اللہ عنہم کا کیا ہوا کام ہے۔ جنہوں نے ہمارے ساتھی کو قبر سے باہر نکال پھینکا ہے کیونکہ وہ ان کے دین سے پھر چکا تھا۔ انہوں نے پھر اور زیادہ گہری قبر کھودی جس قدر وہ کھودنے پر ماہر تھے صبح کو جو دیکھا تو زمین نے اس کو دوبارہ

باہر نکال پھینکا تھا۔ تو ان کو اس وقت یقین ہو گیا کہ یہ لوگوں کا فعل نہیں ہے اس کے بعد اس کو انہوں نے زمین کے اوپر ہی پھینک دیا۔ (المجمع بین الصحیحین: رقم الحدیث: 1994، مسند الصحابة: رقم الحدیث: 3421)

195- حَدَّثَنَا يَحْيَى بْنُ بُكَيْرٍ حَدَّثَنَا اللَّيْثُ عَنْ يُونُسَ عَنِ ابْنِ شَهَابٍ قَالَ وَأَخْبَرَنِي ابْنُ الْمُسَيَّبِ عَنْ أَبِي هُرَيْرَةَ أَنَّهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا هَلَكَ كِسْرَى فَلَا كِسْرَى بَعْدَهُ وَإِذَا هَلَكَ قَيْصَرٌ فَلَا قَيْصَرَ بَعْدَهُ وَالَّذِي نَفْسُ مُحَمَّدٍ بِيَدِهِ لَتُنْفِقَنَّ كُنُوزَهُمَا فِي سَبِيلِ اللَّهِ

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: جس وقت کسری ہلاکت میں مبتلا ہو جائے گا تو اس کے بعد دوبارہ کوئی بھی کسری نہ ہوگا اور جس وقت قیصر ہلاکت میں ڈوب جائے گا تو اس کے بعد دوبارہ کوئی بھی قیصر نہ ہوگا اور اس مقدس ذات کی قسم کہ جس کے قبضہ قدرت میں سیدنا محمد مصطفی صلی اللہ علیہ وسلم کی جان ہے تم ضرور ان دونوں کے خزانوں کو رب تعالیٰ کے راستے میں خرچ کر ڈالو گے۔ (مسند ابی یحییٰ: رقم الحدیث: 5872، مسند احمد: رقم الحدیث: 7268، سنن اتر ندی: رقم الحدیث: 2223، صحیح مسلم: رقم الحدیث: 2918، مسند الحمیدی: رقم الحدیث: 1094)

196- حَدَّثَنَا قَبِيصَةُ حَدَّثَنَا سُفْيَانُ عَنْ عَبْدِ الْمَلِكِ بْنِ عُمَيْرٍ عَنْ جَابِرِ بْنِ سَمُرَةَ رَفَعَهُ قَالَ إِذَا هَلَكَ كِسْرَى فَلَا كِسْرَى بَعْدَهُ وَذَكَرَ وَقَالَ لَتُنْفِقَنَّ كُنُوزَهُمَا فِي سَبِيلِ اللَّهِ

حضرت جابر بن سمرہ رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: جس وقت کسری ہلاکت میں ڈوب جائے گا تو دوبارہ کوئی بھی کسری نہ ہوگا۔ اور جس وقت قیصر ہلاکت میں ڈوب جائے گا تو اس کے بعد دوبارہ کوئی قیصر نہ ہوگا اور ذکر فرمایا: تم ان دونوں کے خزانوں کو ضرور رب تعالیٰ کے راستے میں خرچ کرو گے۔ (معجم الاوسط: رقم الحدیث: 1829، البحر الزخار رقم الحدیث: 4296، اللؤلؤ والمرجان جز 1 ص 915، معجم الکبیر رقم الحدیث: 1870، جامع الاحادیث رقم الحدیث: 25078)

تعارف راوی

جابر بن سمرہ: آپ کی کنیت ابو عبد اللہ عامری ہیں، حضرت سعد بن ابی وقاص کے بھانجے ہیں، کوفہ میں قیام رہا وہاں ہی وفات ہوئی ۴۲ھ چوتھریں وفات ہے، ایک جماعت نے آپ سے احادیث لیں۔

(الاکمال فی اسماء الرجال، لصاحب المشکوۃ، ابو عبد اللہ محمد بن عبد اللہ الخطیب علیہ الرحمۃ، تحت حرف الحیم، فصل فی الصحابہ، ترجمہ مفتی احمد یار خان نعیمی علیہ الرحمۃ القوی، بنام اجمال)

197- حَدَّثَنَا أَبُو الْيَمَانِ أَخْبَرَنَا شُعَيْبٌ عَنْ عَبْدِ اللَّهِ بْنِ أَبِي حُسَيْنٍ حَدَّثَنَا نَافِعُ بْنُ جُبَيْرٍ عَنِ ابْنِ عَبَّاسٍ رَضِيَ اللَّهُ عَنْهُمَا قَالَ قَدِمَ مُسَيْلِمَةُ الْكَذَّابُ عَلَى عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَجَعَلَ يَقُولُ إِنَّ جَعَلَ لِي مُحَمَّدٌ الْأَمْرَ مِنْ بَعْدِهِ تَبِعْتُهُ وَقَدِمَهَا فِي بَشَرٍ كَثِيرٍ مِنْ قَوْمِهِ فَأَقْبَلَ إِلَيْهِ رَسُولُ اللَّهِ صَلَّى اللَّهُ عَلَيْهِ وَسَلَّمَ وَمَعَهُ ثَابِتُ بْنُ قَيْسٍ وَبْنُ شَمَّاسٍ وَفِي يَدِ رَسُولِ

اللہ صلی اللہ علیہ وسلم قطعہ جرید حتی وقف علی مسیلۃ فی أصحابہ فقال لو سألتنی ہذہ القطعۃ ما أعطیتکھا ولن تعدو أمر اللہ فیک ولئن أدبرت لیعقرنک اللہ وائی لآراک الذی أریئت فیک ما رأیت فأخبرنی أبو ہریرۃ أن رسول اللہ صلی اللہ علیہ وسلم قال بینما أنا نائم رأیت فی یدائی سوارین من ذهب فآہمتنی شأنہما فأوحی الی فی المنام أن انفخھما فنفخھما فطارا فاولئھما کذابین یخرجان بعیدی فکان أحدھما العنسی والآخر مسیلۃ الکذاب صاحب الیمامۃ

حضرت ابن عباس رضی اللہ عنہما سے روایت ہے کہ مسیلہ کذاب نبی کریم صلی اللہ علیہ وسلم کے زمانہ مقدسہ میں ابھرا اور وہ کہتا تھا اگر سیدنا محمد مصطفیٰ صلی اللہ علیہ وسلم مجھے اپنا ولی عہد مقرر فرمادیں تو میں ان کی پیروی کروں گا اور وہ مدینہ منورہ اپنی قوم کے بہت سارے لوگوں کی معیت حاضر ہوا تھا۔ اس پر رسول اللہ صلی اللہ علیہ وسلم اس کے پاس جلوہ فگن ہوئے اور آپ صلی اللہ علیہ وسلم کی معیت ثابت بن قیس بن شماس بھی تھے۔ اور رسول اللہ صلی اللہ علیہ وسلم کے دست اقدس میں کھجور کی شاخ کا ایک ٹکڑا تھا۔ آپ صلی اللہ علیہ وسلم نے مسیلہ کے پاس قیام فرما ہو کر ارشاد فرمایا جبکہ وہ اپنے ساتھیوں کے اندر بیٹھا تھا: تم اگر مجھ سے اس ٹکڑے کو بھی طلب کرو گے تو میں تم کو کبھی بھی نہ عطا فرماؤں گا، تمہارے متعلق اللہ تعالیٰ کا جو فیصلہ ہے اس سے وہ خطا نہیں کر سکتا اور اگر تو مجھ سے روگردانی کر کے لوٹے گا تو اللہ تعالیٰ تجھے ضرور بالضرور ہلاکت میں مبتلا فرمادے گا اور میرا کامل یقین ہے کہ تو ہی ایسا وہ آدمی ہے جس کے متعلق مجھے دکھایا گیا ہے جو میں نے دیکھا ہے۔ مجھے حضرت ابو ہریرہ رضی اللہ عنہ نے خبر دی ہے کہ رسول اللہ صلی اللہ علیہ وسلم نے ارشاد فرمایا کہ میں سونے کی حالت میں تھا کہ میں نے اپنے دونوں ہاتھوں میں سونے کے دو کنگن دیکھے جنہوں نے مجھے پریشانی میں مبتلا کر دیا مجھے خواب ہی میں وحی فرمائی گئی کہ ان کے اوپر پھونک مار دیجئے۔ میں نے ان کے اوپر پھونک مار دی تو دونوں اڑ گئے۔ میں نے اس کی تعبیر یہ نکالی ہے کہ یہ دو کذاب ہیں جن کا خروج میرے بعد ہوگا ان میں سے ایک تو عنسی اور دوسرا یمامہ والا ہے۔ (الاحکام الشرعیۃ الکبریٰ: ج: 4، ص: 264، الجمع بین الصحیحین: رقم الحدیث: 2169، معجم الکبیر: رقم الحدیث: 10750، جامع الاحادیث: رقم الحدیث: 19031، صحیح ابن حبان: رقم الحدیث: 6654)

198- حَدَّثَنِی مُحَمَّدُ بْنُ الْعَلَاءِ حَدَّثَنَا حَمَّادُ بْنُ أَسَامَةَ عَنْ بُرَيْدِ بْنِ عَبْدِ اللَّهِ بْنِ أَبِي بُرْدَةَ عَنْ جَدِّهِ أَبِي بُرْدَةَ عَنْ أَبِي مُوَسًى أَرَاهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ رَأَيْتُ فِي الْمَنَامِ أَنِّي أَهَاجِرُ مِنْ مَكَّةَ إِلَى أَرْضٍ بِهَا تَخْلُ فَذَهَبَ وَهَلَىٰ إِلَى أَتْنَاهَا الْيَمَامَةُ أَوْ هَجَرَ فَإِذَا هِيَ الْمَدِينَةُ يَثْرِبُ وَرَأَيْتُ فِي رُؤْيَايَ هَذِهِ آتِي هَزْرَتٌ سَيْفًا فَانْقَطَعَ صَدْرُهُ فَإِذَا هُوَ مَا أُصِيبَ مِنَ الْمُؤْمِنِينَ يَوْمَ أُحُدٍ ثُمَّ هَزَرْتَهُ بِأُخْرَىٰ فَعَادَ أَحْسَنَ مَا كَانَ فَإِذَا هُوَ مَا جَاءَ اللَّهُ بِهِ مِنَ الْفَتْحِ وَاجْتِمَاعِ الْمُؤْمِنِينَ وَرَأَيْتُ فِيهَا بَقْرًا وَاللَّهُ خَيْرٌ فَإِذَا هُمْ الْمُؤْمِنُونَ يَوْمَ أُحُدٍ وَإِذَا الْخَيْرُ مَا جَاءَ اللَّهُ بِهِ مِنَ الْخَيْرِ وَثَوَابِ الصِّدْقِ الَّذِي أَتَانَا اللَّهُ بَعْدَ يَوْمِ بَدْرٍ

حضرت ابو موسیٰ رضی اللہ عنہ سے روایت ہے کہ میں گمان کرتا ہوں کہ وہ نبی کریم صلی اللہ علیہ وسلم سے روایت کرتے ہیں کہ ارشاد

فرمایا: میں نے خواب دیکھا کہ میں مکہ مکرمہ سے ایسی زمین کی طرف ہجرت فرما رہا ہوں جہاں کھجوریں ہی کھجوریں ہیں میرا خیال یمامہ یا ہجر کی جانب گیا مگر وہ مدینہ یثرب ہے۔ میں نے اپنے خواب میں دیکھا کہ میں نے ایک تلوار کو ہلایا تو اس کا اگلا والا حصہ ٹوٹ گیا یہ وہ نقصان ہے جو مومنوں کو غزوہ میں پہنچا پھر میں نے اسے دوبارہ ہلایا تو جس طرح پہلے تھی اس سے عمدہ ہو گئی۔ یہ وہ تعبیر ہے جو اللہ تعالیٰ نے فتح سے نوازا۔ اور مومنین کا گٹھ۔ اور میں نے خواب میں دیکھا کہ ایک گائے کو ذبح کیا جا رہا ہے۔ اور اللہ تعالیٰ کا کام ہی بہتر ہے یہ وہ ہے جو مومنوں کے ساتھ احد کے دن وقوع پذیر ہوا اور خیر وہ ہے جو اللہ تعالیٰ نے بدر کے دن کے بعد نوازا۔

(الاحکام الشرعیۃ الکبریٰ: ج: 4، ص: 263، الجمع بین الصحیحین: رقم الحدیث: 443، جامع الاحادیث: رقم الحدیث: 12608، سنن ابن ماجہ: رقم الحدیث: 3911، سنن الدارمی: رقم الحدیث: 2158)

تعارف راوی

ابوموسیٰ اشعری: آپ کا نام عبد اللہ بن قیس ہے مکہ معظمہ میں ایمان لائے پھر حبشہ ہجرت کر گئے پھر کشتی والوں کے ساتھ ہجرت کر کے مدینہ منورہ پہنچے راہ میں خیبر میں حضور سے ملاقات ہو گئی، حضرت عمر فاروق نے آپ کو ۲۰ بیس میں بصرہ کا حاکم بنایا آپ نے ابواز کا علاقہ فتح کیا شروع خلافت عثمانیہ تک آپ بصرہ کے حاکم رہے، پھر حضرت عثمان نے آپ کو معزول کر کے کوفہ کا حاکم بنا دیا، آپ حضرت عثمان کی شہادت تک کوفہ کے حاکم رہے، حضرت علی نے آپ کو امیر معاویہ کے مقابلہ میں اپنا بیچ مقرر کیا تھا، اس کے بعد آپ مکہ معظمہ چلے گئے وہاں ہی ۵۲ باون میں آپ کی وفات ہوئی۔

(الاکمال فی اسماء الرجال، صاحب مشکوٰۃ، ابو عبد اللہ محمد بن عبد اللہ الخطیب علیہ الرحمۃ، تحت حرف المیم، فصل فی الصحابہ، ترجمہ مفتی احمد یار خان نعیمی علیہ الرحمۃ القوی، بنام اجمال)

199- حَدَّثَنَا أَبُو نُعَيْمٍ حَدَّثَنَا زَكَرِيَّا عَنْ فِرَاسٍ عَنْ عَامِرِ الشَّعْبِيِّ عَنْ مَسْرُوقٍ عَنْ عَائِشَةَ رَضِيَ اللَّهُ عَنْهَا قَالَتْ أَقْبَلْتُ فَاطِمَةَ تَمْشِي كَأَنَّ مِشْيَتَهَا مِشْيُ النَّبِيِّ صَلَّى اللَّهُ عَلَيْهِ وَسَلَّمَ فَقَالَ النَّبِيُّ صَلَّى اللَّهُ عَلَيْهِ وَسَلَّمَ مَرْحَبًا بِابْنَتِي ثُمَّ أَجْلَسَهَا عَنْ يَمِينِهِ أَوْ عَنْ شِمَالِهِ ثُمَّ أَسْرَ إِلَيْهَا حَدِيثًا فَبَكَتُ لَهَا لِمَ تَبْكِينَ ثُمَّ أَسْرَ إِلَيْهَا حَدِيثًا فَضَحِكْتُ فَقُلْتُ مَا رَأَيْتُ كَالْيَوْمِ فَرَحًا أَقْرَبَ مِنْ حُزْنٍ فَسَأَلْتُهَا عَمَّا قَالَ فَقَالَتْ مَا كُنْتُ لِأُفْشِي سِرَّ رَسُولِ اللَّهِ صَلَّى اللَّهُ عَلَيْهِ وَسَلَّمَ حَتَّى قُبِضَ النَّبِيُّ صَلَّى اللَّهُ عَلَيْهِ وَسَلَّمَ فَسَأَلْتُهَا فَقَالَتْ أَسْرَ إِلَى إِنْ جَبْرِيلَ كَانَ يُعَارِضُنِي الْقُرْآنَ كُلَّ سَنَةٍ مَرَّةً وَإِنَّهُ عَارِضُنِي الْعَامَ مَرَّتَيْنِ وَلَا أُرَاهُ إِلَّا حَضَرَ أَجْلِي وَإِنَّكَ أَوَّلُ أَهْلِ بَيْتِي لِحَاقًا بِي فَبَكَيتُ فَقَالَ أَمَا تَرْضَيْنِ أَنْ تَكُونِي سَيِّدَةَ نِسَاءِ أَهْلِ الْجَنَّةِ أَوْ نِسَاءِ الْمُؤْمِنِينَ فَضَحِكْتُ لِذَلِكَ

حضرت عائشہ رضی اللہ عنہا سے روایت ہے کہ حضرت فاطمہ رضی اللہ عنہا چلتی ہوئی تشریف لائیں۔ گویا ان کی رفتار نبی کریم ﷺ کی رفتار ہے نبی کریم ﷺ نے انہیں ارشاد فرمایا: میری صاحبزادی کو مرحبا! اس کے بعد انہیں اپنی سیدھی جانب یا الٰہی

جانب بٹھایا پھر انہیں آہستہ سے کوئی بات فرمائی جس سے وہ رو دیں۔ میں نے انہیں کہا: رونے کی کیا وجہ ہے؟ اس کے بعد ان سے ایک اور بات کو آہستہ سے فرمایا جس کی وجہ سے وہ ہنس دیں۔ میں کہنے لگی: میں نے آج کی طرح کسی غم کو خوشی کے اس قدر قریب نہ دیکھا۔ چنانچہ میں نے حضرت فاطمہ رضی اللہ عنہا سے پوچھا کہ آپ ﷺ نے کیا ارشاد فرمایا تھا تو انہوں نے کہا: میں رسول اللہ ﷺ کے اس راز کو فاش نہ کروں گی۔ حتیٰ کہ نبی کریم ﷺ دنیا سے ظاہری پردہ فرما گئے میں نے ان سے دریافت کیا کہ آپ ﷺ نے کیا ارشاد فرمایا تھا۔ تو حضرت فاطمہ رضی اللہ عنہا نے فرمایا کہ آپ ﷺ نے مجھے راز کی بات یہ ارشاد فرمائی تھی کہ حضرت جبرائیل علیہ السلام ہر سال میرے ساتھ قرآن مجید کا ایک ہی دور فرمایا کرتے تھے اور اس سال دوبارہ دور فرمایا ہے میں اس سے یہ جان گیا ہوں کہ میرا دنیا سے ظاہری پردہ فرمانے کا وقت آ گیا ہے اور یقیناً تم میرے اہل بیت میں سے سب سے پہلے مجھ سے ملو گی تو اس پر میں رو دی اس کے بعد ارشاد فرمایا: کیا تم اس پر رضا مند نہیں کہ تم جنتی عورتوں یا مومن عورتوں کی سردار ہو۔ جس پر میں نے ہنس دیا۔ (معجم الاوسط: ج: 4، ص: 242، احکام الشرعیۃ الکبریٰ ج: 4، ص: 336، البحر الزخار رقم الحدیث: 2226، الجمع بین الصحیحین رقم الحدیث: 7، معجم کبیر رقم الحدیث: 1032)

200- حَدَّثَنِي يَحْيَى بْنُ قَزَعَةَ حَدَّثَنَا إِبْرَاهِيمُ بْنُ سَعْدٍ عَنْ أَبِيهِ عَنْ عُرْوَةَ عَنْ عَائِشَةَ رَضِيَ اللَّهُ عَنْهَا قَالَتْ دَعَا النَّبِيَّ صَلَّى اللَّهُ عَلَيْهِ وَسَلَّمَ فَاطِمَةَ ابْنَتَهُ فِي شَكْوَاهِ الَّذِي قُبِضَ فِيهِ فَسَارَّهَا بِشَيْئٍ فَبَكَتْ ثُمَّ دَعَاَهَا فَسَارَّهَا فَضَجَّكَتْ قَالَتْ فَسَأَلْتُهَا عَنْ ذَلِكَ فَقَالَتْ سَارَّنِي النَّبِيُّ صَلَّى اللَّهُ عَلَيْهِ وَسَلَّمَ فَأَخْبَرَنِي أَنَّهُ يُقْبَضُ فِي وَجَعِهِ الَّذِي تُوفِّي فِيهِ فَبَكَيْتُ ثُمَّ سَارَّنِي فَأَخْبَرَنِي أَنِّي أَوَّلُ أَهْلِ بَيْتِهِ أَتْبَعُهُ فَضَجَّكَتْ

حضرت عائشہ رضی اللہ عنہا سے روایت ہے کہ نبی کریم ﷺ نے اپنی صاحبزادی حضرت فاطمہ رضی اللہ عنہا کو اپنی وصال والے مرض میں بلایا تو آپ ﷺ نے ان سے آہستہ سے ایک بات کہی جس پر وہ رو دیں۔ آپ ﷺ نے دوبارہ ان کو بلا کر آہستہ سے کوئی بات کی جس پر وہ ہنس دیں۔ حضرت عائشہ رضی اللہ عنہا نے فرمایا: میں نے ان سے اس بات کے بارے میں دریافت کیا تو انہوں نے کہا کہ نبی کریم ﷺ نے مجھے آہستہ سے ایک خبر دی کہ آپ ﷺ کا اس مرض میں وصال ہو جائے گا جس میں واقعی ہی آپ ﷺ کا وصال ہو گیا تھا اس پر میں رو دی پھر دوبارہ آپ ﷺ نے آہستہ سے جو مجھ سے بات فرمائی اس میں ارشاد فرمایا کہ آپ ﷺ کے اہل بیت میں سے سب سے پہلے آپ ﷺ سے آکر ملوں گی اس پر میں ہنس دی تھی۔

(مرجع السابق)

201- حَدَّثَنَا مُحَمَّدُ بْنُ عُرْوَةَ حَدَّثَنَا شُعْبَةُ عَنْ أَبِي يَسْرِ عَنْ سَعِيدِ بْنِ جُبَيْرٍ عَنِ ابْنِ عَبَّاسٍ قَالَ كَانَ عُمَرُ بْنُ الْخَطَّابِ رَضِيَ اللَّهُ عَنْهُ يُدْنِي ابْنَ عَبَّاسٍ فَقَالَ لَهُ عَبْدُ الرَّحْمَنِ بْنُ عَوْفٍ إِنَّ لَنَا أَبْنَاءَ مِثْلَهُ فَقَالَ إِنَّهُ مِنْ حَيْثُ تَعْلَمُ فَسَأَلَ عُمَرُ ابْنَ عَبَّاسٍ عَنْ هَذِهِ الْآيَةِ (إِذَا جَاءَ نَصْرُ اللَّهِ وَالْفَتْحُ) فَقَالَ أَجَلَ رَسُولِ اللَّهِ صَلَّى اللَّهُ عَلَيْهِ وَسَلَّمَ أَعْلَمَهُ إِيَّاهُ قَالَ مَا أَعْلَمُ مِنْهَا إِلَّا مَا

تَعْلَمُ

حضرت ابن عباس رضی اللہ عنہما سے روایت ہے کہ حضرت عمر بن خطاب رضی اللہ عنہ حضرت ابن عباس رضی اللہ عنہما کو اپنے پاس بٹھایا کرتے تھے تو حضرت عبدالرحمن بن عوف رضی اللہ عنہ نے حضرت عمر رضی اللہ عنہ سے شکایت کی کہ ان کی طرح تو ہمارے بیٹے بھی ہیں اس پر حضرت عمر رضی اللہ عنہ نے فرمایا کہ یہ صرف ان کے علم کی بناء پر ہے اس کے بعد حضرت عمر رضی اللہ عنہ نے فرمایا کہ یہ صرف ان کے علم کی بناء پر ہے اس کے بعد حضرت عمر رضی اللہ عنہ نے حضرت ابن عباس رضی اللہ عنہما سے آیت اذا جاء نصر اللہ والفتح کے بارے میں دریافت فرمایا تو انہوں نے فرمایا: یہ رسول اللہ ﷺ کا دنیا سے ظاہری پردہ فرمانا تھا۔ جس کی اللہ تعالیٰ نے آپ ﷺ کو خبر دی۔ حضرت عمر رضی اللہ عنہ نے فرمایا کہ جو آپ نے سمجھا ہے وہی میں نے بھی سمجھا ہے۔

(الجمع بین الصحیحین: رقم الحدیث: 1113، مسند الصحابة: رقم الحدیث: 4167)

202- حَدَّثَنَا أَبُو نُعَيْمٍ حَدَّثَنَا عَبْدُ الرَّحْمَنِ بْنُ سُلَيْمَانَ بْنِ جَنْظَلَةَ بْنِ الْغَسِيلِ حَدَّثَنَا عِكْرِمَةُ عَنْ ابْنِ عَبَّاسٍ رَضِيَ اللَّهُ عَنْهُمَا قَالَ خَرَجَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي مَرَضِهِ الَّذِي مَاتَ فِيهِ بِمَلْحَقَةٍ قَدْ عَصَبَ بِعَصَابَةٍ دَسَمَاءَ حَتَّى جَلَسَ عَلَى الْمِنْبَرِ فَحَمِدَ اللَّهَ وَأَثَلَى عَلَيْهِ ثُمَّ قَالَ أَمَّا بَعْدُ فَإِنَّ النَّاسَ يَكْثُرُونَ وَيَقِلُّ الْأَنْصَارُ حَتَّى يَكُونُوا فِي النَّاسِ بِمَنْزِلَةِ الْبِلْحِ فِي الطَّعَامِ فَمَنْ وَلِيَ مِنْكُمْ شَيْئًا يَضُرُّ فِيهِ قَوْمًا وَيَنْفَعُ فِيهِ آخَرِينَ فَلْيَقْبَلْ مِنْ مُحْسِنِهِمْ وَيَتَجَاوَزْ عَنْ مُسِيئِهِمْ فَكَانَ آخِرَ مَجْلِسٍ جَلَسَ بِهِ النَّبِيُّ صَلَّى اللَّهُ عَلَيْهِ وَسَلَّمَ

حضرت ابن عباس رضی اللہ عنہما سے روایت ہے کہ رسول اللہ ﷺ مرض الوصال میں باہر جلوہ افروز ہوئے آپ ﷺ نے ایک چادر اوڑھ رکھی تھی اور سراقہ پر سیاہ پٹی باندھ رکھی تھی۔ حتیٰ کہ آپ ﷺ منبر پر جلوہ افروز ہوئے پھر اللہ تعالیٰ کی شان کے مطابق حمد و ثناء بیان فرمائی۔ اس کے بعد ارشاد فرمایا: اما بعد! دوسرے لوگوں کی تعداد کثیر ہو جائے گی۔ لیکن انصار کم ہوتے جائیں گے اور ایک وقت وہ آئے گا کہ دوسروں کے مقابلہ میں ان کی تعداد اس قدر کم ہو جائے گی جس قدر کھانے میں نمک ہوتا ہے اگر تم میں سے کوئی آدمی کسی جگہ کا حاکم بن جائے اور اپنی حکومت کی وجہ سے وہ کسی کو ضرر اور نفع بھی پہنچا سکتا ہو تو اس کو چاہئے کہ انصار کے نیکیوں کو تسلیم کرے اور جو برے ہوں ان سے درگزر کر دیا کرے۔ یہ نبی کریم ﷺ کی آخری مجلس تھی جس میں جلوہ افروز ہوئے تھے۔ (مرجع السابق باب من قال فی الخطبة بعد النشاء اما بعد)

203- حَدَّثَنِي عَبْدُ اللَّهِ بْنُ مُحَمَّدٍ حَدَّثَنَا يَحْيَى بْنُ آدَمَ حَدَّثَنَا حُسَيْنُ الْجُعْفِيُّ عَنْ أَبِي مُوسَى عَنِ الْحَسَنِ عَنْ أَبِي بَكْرَةَ رَضِيَ اللَّهُ عَنْهُ أَخْرَجَ النَّبِيُّ صَلَّى اللَّهُ عَلَيْهِ وَسَلَّمَ ذَاتَ يَوْمٍ الْحَسَنَ فَصَعِدَ بِهِ عَلَى الْمِنْبَرِ فَقَالَ ابْنِي هَذَا سَيِّدٌ وَلَعَلَّ اللَّهَ أَنْ يُصْلِحَ بِهِ بَيْنَ فِئَتَيْنِ مِنَ الْمُسْلِمِينَ

حضرت ابو بکرہ رضی اللہ عنہ سے روایت ہے کہ نبی کریم ﷺ ایک روز حضرت حسن رضی اللہ عنہ کو باہر لے گئے اور انہیں منبر پر چڑھا بٹھایا تو ارشاد فرمایا: میرا یہ بیٹا سر دار ہے اور شاید اللہ تعالیٰ اس کی بدولت مسلمانوں کے دو بڑے گروہوں کے درمیان صلح

کروائے گا۔ (سنن ابوداؤد: رقم الحدیث: 4662، معجم الکبیر: رقم الحدیث: 2590، سنن الترمذی: رقم الحدیث: 3773، مسند البزار: رقم الحدیث: 3655، مسند احمد: رقم الحدیث: 20392)

تعارف راوی

ابوبکرہ: آپ کا نام نقیع بن حارث بن کلدہ ہے، ثقفی ہیں، آپ غزوہ طائف کے موقعہ پر ایک کنوئیں کی رسی کے ذریعہ جسے عربی میں بکرہ کہتے ہیں، لٹک کر حضور انور کی خدمت میں پہنچے حضور انور نے فرمایا تم ابوبکرہ یعنی رسی والے ہو، آپ غلام تھے حضور نے آپ کو آزاد کیا، بصرہ میں قیام رہا وہاں ہی وفات ہوئی، ۱۴۹ھ چاس میں وفات ہوئی۔

(الاکمال فی اسماء الرجال، لصاحب مشکوٰۃ، ابو عبد اللہ محمد بن عبد اللہ الخطیب علیہ الرحمۃ، تحت حرف الباء، فصل فی الصحابہ، ترجمہ مفتی احمد یار خان نعیمی علیہ الرحمۃ القوی، بنام اجمال)

204- حَدَّثَنَا سُلَيْمَانُ بْنُ حَرْبٍ حَدَّثَنَا حَمَّادُ بْنُ زَيْدٍ عَنْ أَيُّوبَ عَنْ مُحَمَّدِ بْنِ هِلَالٍ عَنْ أَنَسِ بْنِ مَالِكٍ رَضِيَ اللَّهُ عَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ نَعِيَ جَعْفَرًا وَزَيْدًا قَبْلَ أَنْ يَجِيئَ خَبَرُهُمْ وَعَيْنَاهُ تَذْرِفَانِ

حضرت انس بن مالک رضی اللہ عنہ سے روایت ہے کہ نبی کریم ﷺ نے حضرت جعفر اور حضرت زید رضی اللہ عنہما کی شہادت پہنچنے سے قبل ان کی شہادت کا بتادیا اور اس دوران آپ ﷺ کی دونوں چشمان مقدسہ سے آنسو بہی جا رہے تھے۔

(باب الرجل ينعي الى اهل الميت بنفسه)

205- حَدَّثَنِي عَمْرُو بْنُ عَبَّاسٍ حَدَّثَنَا ابْنُ مَهْدِيٍّ حَدَّثَنَا سُفْيَانُ عَنْ مُحَمَّدِ بْنِ الْمُنْكَدِرِ عَنْ جَابِرٍ رَضِيَ اللَّهُ عَنْهُ قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ هَلْ لَكُمْ مِنْ أَلْمَاطٍ قُلْتُ وَأَلَّى يَكُونُ لَنَا الْأَلْمَاطُ قَالَ أَمَا إِنَّهُ سَيَكُونُ لَكُمْ الْأَلْمَاطُ فَأَنَا أَقُولُ لَهَا يَغْنِي أَمْرَاتُهُ أَخِيرَتِي عَنِّي أَلْمَاطُكَ فَتَقُولُ أَلَمْ يَقُلِ النَّبِيُّ صَلَّى اللَّهُ عَلَيْهِ وَسَلَّمَ إِنَّهَا سَتَكُونُ لَكُمْ الْأَلْمَاطُ فَأَدْعُهَا

حضرت جابر رضی اللہ عنہ سے روایت ہے کہ نبی کریم ﷺ نے ان سے دریافت فرمایا: کیا تمہارے پاس قالین ہیں؟ میں عرض گزار ہوا: ہمارے پاس قالین کس طرح ہو سکتے ہیں۔ ارشاد فرمایا: خوب سن لو تمہارے پاس قالین ہوں گے اب میں جب اپنی بیوی سے کہتا ہوں کہ اپنے قالین ہٹالے تو وہ کہتی ہے کہ کیا نبی کریم ﷺ نے تم سے نہیں فرمایا تھا کہ ایک وقت آئے گا جب تمہارے پاس قالین ہوں گے چنانچہ میں انہیں وہاں پر ہی رہنے دیتا ہوں۔ (سنن النسائی: رقم الحدیث: 3386، سنن ابوداؤد: رقم الحدیث: 4145، صحیح مسلم: رقم الحدیث: 2083، سنن الترمذی: رقم الحدیث: 2774، الجمع بین الصحیحین رقم الحدیث: 1551)

206- حَدَّثَنِي أَحْمَدُ بْنُ إِسْحَاقَ حَدَّثَنَا عَبْدُ اللَّهِ بْنُ مُوسَى حَدَّثَنَا إِسْرَائِيلُ عَنْ أَبِي إِسْحَاقَ عَنْ عَمْرِو بْنِ مَيْمُونٍ عَنْ عَبْدِ اللَّهِ بْنِ مَسْعُودٍ رَضِيَ اللَّهُ عَنْهُ قَالَ انْطَلَقَ سَعْدُ بْنُ مُعَاذٍ مُعْتَبِرًا قَالَ فَتَزَلَّ عَلَى أُمِّيَّةَ بْنِ خَلْفٍ أَبِي صَفْوَانَ وَكَانَ أُمِّيَّةُ إِذَا انْطَلَقَ إِلَى الشَّامِ فَمَرَّ بِالْمَدِينَةِ نَزَلَ عَلَى

سَعْدٌ فَقَالَ أُمَيَّةُ لِسَعْدٍ انْتَظِرْ حَتَّى إِذَا انْتَصَفَ النَّهَارُ وَغَفَلَ النَّاسُ انْطَلَقْتُ فَطُفْتُ فَبَيْنَا سَعْدٌ يَطُوفُ إِذَا أَبُو جَهْلٍ فَقَالَ مَنْ هَذَا الَّذِي يَطُوفُ بِالْكَعْبَةِ فَقَالَ سَعْدٌ أَنَا سَعْدٌ فَقَالَ أَبُو جَهْلٍ تَطُوفُ بِالْكَعْبَةِ أَمِنًا وَقَدْ أَوَيْتُمْ مُحَمَّدًا وَأَصْحَابَهُ فَقَالَ نَعَمْ فَتَلَا حَيًّا بَيْنَهُمَا فَقَالَ أُمَيَّةُ لِسَعْدٍ لَا تَرْفَعْ صَوْتَكَ عَلَى أَبِي الْحَكَمِ فَإِنَّهُ سَيِّدُ أَهْلِ الْوَادِي ثُمَّ قَالَ سَعْدٌ وَاللَّهِ لَئِنْ مَنَعْتَنِي أَنْ أَطُوفَ بِالْبَيْتِ لَأَقْطَعَنَّ مَشَجَرَكَ بِالشَّامِ قَالَ فَجَعَلَ أُمَيَّةُ يَقُولُ لِسَعْدٍ لَا تَرْفَعْ صَوْتَكَ وَجَعَلَ يُمَسِّكُهُ فَغَضِبَ سَعْدٌ فَقَالَ دَعْنَا عَنْكَ فَإِنِّي سَمِعْتُ مُحَمَّدًا صَلَّى اللَّهُ عَلَيْهِ وَسَلَّمَ يُزْعِمُ أَنَّهُ قَاتِلُكَ قَالَ إِيَّايَ قَالَ نَعَمْ قَالَ وَاللَّهِ مَا يَكْذِبُ مُحَمَّدٌ إِذَا حَدَّثَ فَرَجَعَ إِلَى امْرَأَتِهِ فَقَالَ أَمَا تَعْلَمِينَ مَا قَالَ لِي أَخِي الْيَثْرِيُّ قَالَتْ وَمَا قَالَ قَالَ زَعَمَ أَنَّهُ سَمِعَ مُحَمَّدًا يُزْعِمُ أَنَّهُ قَاتِلِي قَالَتْ فَوَاللَّهِ مَا يَكْذِبُ مُحَمَّدٌ قَالَ فَلَبَّا خَرَجُوا إِلَى بَدْرٍ وَجَاءَ الصَّرِيحُ قَالَتْ لَهُ امْرَأَتُهُ أَمَا ذَكَرْتَ مَا قَالَ لَكَ أَخُوكَ الْيَثْرِيُّ قَالَ فَأَرَادَ أَنْ لَا يَخْرُجَ فَقَالَ لَهُ أَبُو جَهْلٍ إِنَّكَ مِنْ أَشْرَافِ الْوَادِي فَسِرْ يَوْمًا أَوْ يَوْمَيْنِ فَسَارَ مَعَهُمْ فَقَتَلَهُ اللَّهُ

حضرت عبداللہ بن مسعود رضی اللہ عنہ سے روایت ہے کہ حضرت سعد بن معاذ رضی اللہ عنہ عمرہ کی نیت سے تشریف لائے اور ابوصفوان امیہ بن خلف کے یہاں پر اترے امیہ بھی شام جاتے ہوئے جس وقت مدینہ منورہ سے گزرتا تو حضرت سعد بن معاذ رضی اللہ عنہ کے یہاں رہتا تھا امیہ نے حضرت سعد رضی اللہ عنہ سے کہا: ابھی ٹھہر جاؤ۔ جب دوپہر کا وقت ہو جائے اور لوگ غافل ہو جائیں۔ حضرت سعد رضی اللہ عنہ کہتے ہیں: پس میں نے جا کر طواف شروع کر دیا۔ حضرت سعد رضی اللہ عنہ ابھی طواف کر رہے تھے کہ ابو جہل آگیا اور کہنے لگا: یہ کعبہ معظمہ کا طواف کون کر رہا ہے۔ حضرت سعد رضی اللہ عنہ نے کہا کہ میں سعد ہوں۔ ابو جہل نے کہا: تم کعبہ معظمہ کا طواف خوب امن سے کر رہے ہو حالانکہ (سیدنا) محمد (ﷺ) اور اس کے ساتھیوں کو پناہ دے رکھی ہے۔ حضرت سعد رضی اللہ عنہ نے کہا: ہاں ٹھیک ہے اس طرح دونوں میں بات بڑھ گئی پھر امیہ نے حضرت سعد رضی اللہ عنہ سے کہا: ابوالحکم کے سامنے اونچی آواز سے نہ بات کرو وہ اس وادی کا سردار ہے اس پر حضرت سعد رضی اللہ عنہ نے فرمایا: اللہ تعالیٰ کی قسم! اگر تم نے مجھے بیت اللہ کے طواف سے روکا تو میں بھی تمہاری شام کی تجارت خاک میں ملا دوں گا۔ فرمایا کہ امیہ برابر حضرت سعد رضی اللہ عنہ سے یہی کہتا رہا کہ اپنی آواز بلند نہ کرو اور ان کو روکتا رہا۔ آخر حضرت سعد رضی اللہ عنہ کو اس پر غصہ آگیا اور انہوں نے امیہ سے کہا: چل دور ہو جا میں نے (سیدنا) محمد (ﷺ) سے تمہارے بارے میں سنا ہے۔ آپ نے فرمایا تھا کہ تجھے ابو جہل ہی قتل کروائے گا۔ امیہ نے دریافت کیا: مجھے۔ حضرت سعد رضی اللہ عنہ نے کہا: ہاں تجھے تو اس وقت امیہ کہنے لگا: اللہ تعالیٰ کی قسم! (سیدنا) محمد (ﷺ) جب کوئی بات کہتے ہیں تو وہ غلط نہیں ہوتی پھر وہ اپنی بیوی کے پاس آیا اور اس نے اس سے کہا: تمہیں معلوم نہیں میرے یثربی نے مجھے کیا بات بتائی ہے۔ اس نے دریافت کیا: انہوں نے کیا کہا۔ امیہ نے بتایا کہ (سیدنا) محمد (ﷺ) کہہ چکے ہیں کہ ابو جہل مجھے قتل کرائے گا۔ اس نے کہا: اللہ تعالیٰ کی قسم! (سیدنا) محمد (ﷺ) غلط

بات زبان سے نہیں نکالتے ہوتے۔ چنانچہ یونہی ہوا کہ اہل مکہ مکرمہ بدر کی لڑائی کے لئے روانہ ہونے لگے اور امیہ کو بھی بلانے والا آیا تو امیہ سے اس کی بیوی نے کہا: تمہیں یاد نہیں رہا تمہارا بیٹا بھائی تمہیں کیا خبر دے گیا تھا۔ کہا کہ اس کی یاد دہانی پر امیہ نے چاہا کہ اس جنگ میں شرکت نہ کرے لیکن ابو جہل نے کہا: تم وادی مکہ مکرمہ کے رئیس ہو اس لئے کم از کم ایک یا دو دن کے لئے ہی تمہیں چلنا پڑے گا اس طرح وہ ان کے ساتھ جنگ میں شرکت کے لئے نکلا اور اللہ تعالیٰ نے اسے قتل کر دیا۔ (الجمع بین الصحیحین رقم الحدیث: 3012، معجم الکبیر رقم الحدیث: 5850، مسند احمد رقم الحدیث: 3605، مسند الصحابة رقم الحدیث: 3734، البحر الزخار رقم الحدیث: 1642)

207- حَدَّثَنِي عَبْدُ الرَّحْمَنِ بْنُ شَيْبَةَ حَدَّثَنَا عَبْدُ الرَّحْمَنِ بْنُ الْمُبَارِزِ عَنْ أَبِيهِ عَنْ مُؤَمِّسِ بْنِ عُقْبَةَ عَنْ سَالِمِ بْنِ عَبْدِ اللَّهِ عَنْ عَبْدِ اللَّهِ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ رَأَيْتُ النَّاسَ مُجْتَبِعِينَ فِي صَعِيدٍ فَقَامَ أَبُو بَكْرٍ فَزَعَّ ذُنُوبًا أَوْ ذُنُوبَيْنِ وَفِي بَعْضِ نَزْعِهِ ضَعْفٌ وَاللَّهُ يَغْفِرُ لَهُ ثُمَّ أَخَذَهَا عُمَرُ فَاسْتَحَالَتْ بِيَدِهِ غَرْبًا فَلَمْ أَرْ عَبْقَرِيًّا فِي النَّاسِ يَفْرِئُ فَرِيَّتَهُ حَتَّى ضَرَبَ النَّاسُ بِعَظْمٍ وَقَالَ هَمَامٌ سَمِعْتُ أَبَا هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ فَزَعَّ أَبُو بَكْرٍ ذُنُوبًا أَوْ ذُنُوبَيْنِ

حضرت عبداللہ رضی اللہ عنہ سے روایت ہے کہ رسول اللہ ﷺ نے ارشاد فرمایا: میں نے خواب میں دیکھا کہ لوگ ایک میدان میں اکٹھے ہیں ان میں سے حضرت ابوبکر رضی اللہ عنہ اٹھے اور ایک کنویں سے انہوں نے ایک یا دو ڈول پانی بھر کر نکالا پانی نکالنے میں ان میں تھوڑی کمزوری معلوم ہوتی تھی اور اللہ تعالیٰ انہیں بخش دے پھر وہ ڈول حضرت عمر رضی اللہ عنہ نے سنبھالا ان کے ہاتھ میں جاتے ہی وہ ایک بڑا ڈول بن گیا میں نے لوگوں میں ان کی طرح غیر معمولی کام کرنے والا کوئی نہ دیکھا کہ لوگ اپنے اونٹوں کو بھی پلا پلا کر ان کے ٹھکانوں میں لے گئے اور ہمام نے بیان کیا کہ میں نے حضرت ابو ہریرہ رضی اللہ عنہ سے سنا وہ نبی کریم ﷺ کے طریق سے بیان فرما رہے تھے کہ حضرت ابوبکر رضی اللہ عنہ نے دو ڈول کھینچے۔

(البحر الزخار: رقم الحدیث: 1642، الجمع بین الصحیحین: جز: 3، ص: 358، مسند احمد: جز: 8، ص: 140، مسند الصحابة: جز: 24، ص: 476)

208- حَدَّثَنِي عَبَّاسُ بْنُ الْوَلِيدِ التُّرَيْسِيُّ حَدَّثَنَا مُعْتَمِرٌ قَالَ سَمِعْتُ أَبِي حَدَّثَنَا أَبُو عُثْمَانَ قَالَ أَنْبِئْتُ أَنَّ جَبْرِئِلَ عَلَيْهِ السَّلَامُ أَتَى النَّبِيَّ صَلَّى اللَّهُ عَلَيْهِ وَسَلَّمَ وَعِنْدَهُ أُمُّ سَلَمَةَ فَجَعَلَ يُحَدِّثُ ثُمَّ قَامَ فَقَالَ النَّبِيُّ صَلَّى اللَّهُ عَلَيْهِ وَسَلَّمَ لَا أَمْرَ سَلَمَةَ مِنْ هَذَا أَوْ كَمَا قَالَ قَالَتْ هَذَا دَحِيَّةٌ قَالَتْ أُمُّ سَلَمَةَ أَيُّمُ اللَّهِ مَا حَسِبْتُهُ إِلَّا إِيَّاهُ حَتَّى سَمِعْتُ خُطْبَةَ نَبِيِّ اللَّهِ صَلَّى اللَّهُ عَلَيْهِ وَسَلَّمَ يُخْبِرُ جَبْرِئِلَ أَوْ كَمَا قَالَ قَالَ فَقُلْتُ لِأَبِي عُثْمَانَ مِمَّنْ سَمِعْتَ هَذَا قَالَ مِنْ أَسَامَةَ بْنِ زَيْدٍ

ابو عثمان کا بیان ہے کہ مجھے یہ خبر دی گئی ہے کہ حضرت جبرائیل علیہ السلام ایک بار نبی کریم ﷺ کے پاس آئے اور آپ سے باتیں کرتے رہے اس وقت آپ ﷺ کے پاس حضرت ام سلمہ رضی اللہ عنہا بیٹھی ہوئی تھیں جس وقت حضرت جبرائیل علیہ

السلام چلے گئے تو آپ ﷺ نے حضرت ام سلمہ رضی اللہ عنہا سے ارشاد فرمایا: یہ کون تھے؟ یا جو بھی آپ ﷺ نے ارشاد فرمایا۔ حضرت ام سلمہ رضی اللہ عنہا نے جواب دیا کہ یہ حضرت وحیہ رضی اللہ عنہ تھے۔ حضرت ام سلمہ رضی اللہ عنہا نے بیان کیا کہ اللہ تعالیٰ کی قسم میں نے یہ سمجھ رکھا تھا کہ وہ حضرت وحیہ رضی اللہ عنہ ہیں حتیٰ کہ جب میں نے نبی کریم ﷺ کا خطبہ سنا جس میں آپ ﷺ حضرت جبرائیل علیہ السلام کی خبر دے رہے تھے تو میں نے یہ سمجھا کہ وہ حضرت جبرائیل علیہ السلام ہی تھے۔ یا اس طرح کے الفاظ فرمائے۔ راوی نے کہا کہ میں نے ابو عثمان سے دریافت کیا کہ آپ نے یہ حدیث کس سے سن رکھی ہے؟ تو انہوں نے فرمایا کہ حضرت اسامہ بن زید رضی اللہ عنہ سے سن رکھی ہے۔ (الاحکام الشرعیۃ الکبریٰ ج ۱ ص ۱۹۸، الجمع بین الصحیحین رقم الحدیث: ۲۸۰۵، اللؤلؤ والمرجان ج ۱ ص ۷۷۶، جامع الاحادیث رقم الحدیث: ۳۵۴۸۸، صحیح مسلم رقم الحدیث: ۶۴۶۹)

شرح

ان مذکورہ احادیث میں مختلف موضوعات پر احادیث لائی گئی ہیں، ان کو علیحدہ علیحدہ بیان کرتے ہیں، باللہ التوفیق؛؛ جاننا چاہیے! بے شک جس نے بھی نبی اکرم ﷺ کے احوال اور اخلاق کا مشاہدہ کیا اور آپ ﷺ سے منقول امور کا غور سے مطالعہ کیا اسے معلوم ہوا کہ اولین و آخرین ان جیسی امثال پیش کرنے سے عاجز ہیں اور یہ چیز وحی اور تنزیل کے بغیر متصور نہیں یہاں تک کہ ایک خالص عربی نے آپ ﷺ کا چہرہ انور دیکھ کر کہا:

وَاللّٰهُ مَا هَذَا وَجْهُ كَذَّابٍ قَطُّ

ترجمہ: اللہ عزوجل کی قسم! یہ کسی جھوٹے شخص کا چہرہ نہیں۔

صاحب بصیرت کے لئے آپ ﷺ کے صدق اور نبوت کی یہی دلیل کافی ہے۔

معجزہ کی تعریف

۱۔ معجزات جمع ہے معجزہ کی، یہ بنا ہے اعجاز سے بمعنی عاجز کرنا، وہ کام جس کے مقابلہ سے بلکہ اس کی سمجھ سے خلق عاجز ہوا سے معجزہ کہتے ہیں۔ شریعت کی اصطلاح میں معجزہ ہر وہ عجیب و غریب خلاف عادت کام ہے جو دعویٰ نبوت کرنے والے کے ہاتھ پر ظاہر ہو۔ دعویٰ نبوت سے پہلے جو نبی کے ہاتھ پر ظاہر ہوا اسے کہتے ہیں ارہاص، بمعنی عمارت کو مضبوط و پختہ بنانا بنیاد مستحکم رکھنا، اس کے ذریعے نبوت کی دیوار کی پختگی کی جاتی ہے۔ اولیاء اللہ کے ہاتھ پر جو عجیب بات ظاہر ہوا اسے کہتے ہیں کرامت۔ عام مؤمنین کے ہاتھ پر اگر کبھی کوئی عجیب بات ظاہر ہو وہ ہے معونت اور کفار کے ہاتھ سے جو عجوبہ ظاہر ہو وہ ہے استدراج۔ یہ پانچ قسمیں یاد رکھو: معجزہ، ارہاص، کرامت، معونت، استدراج۔ گذشتہ انبیاء کرام کو ایک یا دو معجزے عطا ہوئے تھے حضور انور کو ہزار ہا معجزے عطا ہوئے، کسی نبی کے ہاتھ میں معجزہ تھا، کسی کے سانس میں، کسی کی آنکھ میں مگر حضور کی شان یہ ہے کہ۔

دیئے معجزے انبیاء کو خدا نے ہمارا نبی معجزہ بن کے آیا

نیز سارے نبیوں کے معجزے قصے بن گئے، ہمارے حضور کے بہت سے معجزے تاقیامت دیکھنے میں آئیں گے ذکر کثیر، محبوبیت قرآن مجید، پتھروں، جانوروں پر حضور کا نام کندہ ملنا وغیرہ یہ زندہ جاوید معجزات ہیں۔ حضور کے اولیاء اللہ ان کی

کرامت حضور کے زندہ معجزے ہیں، مشکوٰۃ شریف میں چند خصوصی معجزے بیان ہوئے ہیں۔

(مرآۃ المناجیح شرح مشکوٰۃ شریف باب فی المعجزات، از مولانا مفتی احمد یار خان نعیمی جلد 8 صفحہ نمبر 126)

2۔ وہ عجیب و غریب کام جو عادیانہ ممکن ہوں جیسے مردوں کو زندہ کرنا، اشارے سے چاند کے دو ٹکڑے کر دینا، انگلیوں سے چشمے جاری کرنا، ایسی باتیں اگر نبوت کا دعویٰ کرنے والے سے اس کی تائید میں ظاہر ہوں، ان کو "معجزہ" کہتے ہیں۔ معجزات انبیاء علیہم السلام سے بہت ظاہر ہوتے رہتے ہیں اور یہ ان کی نبوت کی دلیل ہیں۔ معجزات دیکھ کر آدمی کا دل نبی کی سچائی کا یقین کر لیتا ہے جس کے ہاتھ سے قدرت کی ایسی نشانیاں ظاہر ہوتی ہیں جن کے مقابل سب لوگ عاجز و حیران ہیں ضرور وہ خدا کا بھیجا ہوا ہے چاہے ضدی دشمن نہ مانے مگر دل یقین کر ہی لیتا ہے اور عقل والے ایمان لے آتے ہیں۔

کوئی جھوٹا نبوت کا دعویٰ کر کے معجزہ ہرگز نہیں دکھا سکتا قدرت اس کی تائید نہیں فرماتی۔ ہمارے حضور سید الانبیاء صلی اللہ علیہ وسلم کے معجزات بہت زیادہ ہیں ان میں سے معراج شریف بہت مشہور معجزہ ہے۔ حضور صلی اللہ علیہ وسلم رات کے تھوڑے سے حصہ میں مکہ معظمہ سے بیت المقدس تشریف لے گئے وہاں انبیاء علیہم السلام کی امامت فرمائی۔ بیت المقدس سے آسمانوں پر تشریف لے گئے۔ اللہ تعالیٰ کے قرب کا وہ مرتبہ پایا کہ کبھی کسی انسان یا فرشتے، نبی یا رسول نے نہ پایا تھا۔ خداوند عالم کا جمال پاک اپنی مبارک آنکھوں سے دیکھا، کلام الہی سنا، آسمان و زمین کے تمام ملک ملاحظہ فرمائے، جتنوں کی سیر کی، دوزخ کا معائنہ فرمایا، مکہ معظمہ سے بیت المقدس تک راہ میں جو قافلے ملے تھے صبح کو ان کے حالات بیان فرمائے۔ (کتاب المعانی صفحہ نمبر ۱۹)

مشکوٰۃ المصابیح میں ہے:

عَنْ جَابِرٍ (رَضِيَ اللَّهُ عَنْهُ) قَالَ عَطِشَ النَّاسُ يَوْمَ الْخُدَيْبِيَّةِ وَرَسُولُ اللَّهِ صَلَّى اللَّهُ عَلَيْهِ وَسَلَّمَ بَيْنَ يَدَيْهِ رَكُوعٌ فَتَوَضَّأَ مِنْهَا ثُمَّ أَقْبَلَ النَّاسُ نَحْوَهُ قَالُوا لَيْسَ عِنْدَنَا مَاءٌ نَتَوَضَّأُ بِهِ وَنَشْرَبُ إِلَّا مَا فِي رَكُوتِكَ فَوَضَعَ النَّبِيُّ صَلَّى اللَّهُ عَلَيْهِ وَسَلَّمَ يَدَهُ فِي الرُّكُوعِ فَجَعَلَ الْمَاءُ يَفُورُ مِنْ بَيْنِ أَصَابِعِهِ كَأَمْثَالِ الْغُيُورِ قَالَ فَشَرِبْنَا وَتَوَضَّأْنَا قِيلَ لِيَابِرُ كَمْ كُنْتُمْ يَوْمَئِذٍ قَالَ لَوْ كُنَّا مِائَةَ أَلْفٍ لَكَفَّانَا كُنَّا خَمْسَ عَشْرَةَ مِائَةً.

(مشکوٰۃ کتاب احوال القیامۃ، باب فی المعجزات، از مولانا مفتی احمد یار خان نعیم الحدیث ۵۸۸۲، ج ۲، ص ۳۸۳)

ترجمہ: روایت ہے حضرت جابر رضی اللہ عنہ سے فرمایا کہ لوگ حدیبیہ کے دن پیاسے ہوئے اور رسول اللہ صلی اللہ تعالیٰ علیہ وآلہ وسلم کے سامنے ایک ڈول تھا جس سے حضور (صلی اللہ تعالیٰ علیہ وآلہ وسلم) نے وضو کیا پھر لوگ اس طرف دوڑ پڑے بولے ہمارے پاس پانی نہیں جس سے ہم وضو کریں اور ہمیں سو اس پانی کے جو آپ کے ڈول میں ہے پھر نبی صلی اللہ تعالیٰ علیہ وآلہ وسلم نے اپنا ہاتھ ڈول میں رکھا تو پانی آپ کی انگلیوں سے چشموں کی طرح پھوٹنے لگا فرمایا کہ ہم نے پیا اور وضو کیا حضرت جابر رضی اللہ عنہ سے کہا گیا کہ تم کتنے تھے فرمایا اگر ہم ایک لاکھ بھی ہوتے تو ہم کو کافی ہوتا، ہم پندرہ سو تھے۔ (احادیث مبارکہ کے انوار صفحہ نمبر 20)

یعنی صلح حدیبیہ کے دن حدیبیہ کنویں کا پانی ہم نے تھوڑی دیر میں ہی خشک کر دیا جیسے کہ عرب کے کنوؤں کا حال ہوتا ہے اب پانی صرف ایک چمڑے کے ڈول میں تھا۔ جو حضور انور صلی اللہ تعالیٰ علیہ وآلہ وسلم کے سامنے رکھا ہوا تھا "رکوع" حمیرہ کا ایک ڈول یا بڑا لوٹا جس سے وضو وغیرہ کیا جاوے۔

یعنی اسلامی فوج بغیر پانی کے ہے، پیاسی بھی ہے، وضو وغیرہ کی بھی اسے ضرورت ہے اور پانی صرف اتنا ہے جتنا آپ کے ساتھ ہے۔

حضور انور صلی اللہ تعالیٰ علیہ وآلہ وسلم کا یہ معجزہ حضرت موسیٰ علیہ السلام کے اس معجزہ سے افضل ہے کہ موسیٰ علیہ السلام نے پتھر پر عصا مارا تو اس سے پانی کے بارہ چشمے جاری ہو گئے کیونکہ پتھر سے پانی جاری کر دینا واقعی معجزہ ہے مگر انگلیوں سے پانی کے چشمے بہا دینا بڑا معجزہ ہے۔ اعلیٰ حضرت قدس سرہ، نے خوب فرمایا۔

انگلیاں ہیں فیض پر ٹوٹے ہیں پیاسے جھوم کر ندیاں پنچ آب رحمت کی ہیں جاری واہ واہ

خوش نصیب تھے وہ حضرات جنہیں اس پانی سے وضو نصیب ہو گیا۔ جس سے ان کے ظاہر باطن دونوں پاک ہوئے یہ پانی تمام پانیوں سے افضل تھا حتیٰ کہ آب زم زم سے بھی۔

خیال رہے کہ اہل حدیبیہ کی تعداد میں مختلف روایات ہیں چودہ سو، پندرہ سو، تیرہ سو مگر تحقیق یہ ہے کہ ان کی تعداد پندرہ سو پچیس تھی باقی روایات یا تو تخمینی ہیں یا راوی کی اطلاع کے مطابق ہیں کہ انہیں اطلاع یہ ہی پہنچی۔ آپ یہ بتا رہے ہیں کہ ہم اس دن قریباً پندرہ سو تھے مگر پانی کے جوش اور کثرت کا عالم یہ تھا کہ اگر ایک لاکھ بھی ہوتے تو پانی سب کے پینے، وضو و غسل کو کافی ہوتا۔

(مراۃ المناجیح، از مولانا مفتی احمد یار خان نعیمی ج ۸، ص ۱۸۱ تا ۱۸۲)

حضرت براء ابن عازب سے روایت ہے وہ اپنے والد سے راوی انہوں نے حضرت ابو بکر رضی اللہ عنہ سے کہا کہ اے ابو بکر مجھے بتاؤ کہ جب تم رسول اللہ صلی اللہ علیہ وسلم کے ساتھ گئے تھے تو تم نے کیا کیا تھا فرمایا ہم اپنی رات چلتے رہے اور کل بھی حتیٰ کہ دوپہری کا ٹھہرنے والا ٹھہر گیا اور راستہ خالی ہو گیا کہ اس میں کوئی نہیں گزرتا تھا تو ہم کو ایک لمبا پتھر ظاہر ہوا جس کا سایہ تھا اس پر دھوپ نہیں آئی تھی ہم اس کے پاس اتر گئے اور میں نے نبی صلی اللہ علیہ وسلم کے لیے ایک جگہ اپنے ہاتھ سے ہموار کر دی جس پر حضور سوئیں اور اس پر پوتین بچھادی اور میں نے عرض کیا یا رسول اللہ سو جائیے میں آپ کے ارد گرد پہرہ دوں گا چنانچہ آپ سو گئے اور اور میں آپ کے ارد گرد پہرہ دینے لگا تو میں نے ایک چرواہا سامنے سے آتا دیکھا میں نے کہا کیا تیری بکریوں میں دودھ ہے وہ بولا ہاں میں نے کہا کیا دودھ دے گا بولا ہاں تو اس نے ایک بکری پکڑی ایک پیالہ میں تھوڑا سا دودھ دو ہا میرے ساتھ برتن تھا جو میں نبی صلی اللہ علیہ وسلم کے لیے لایا تھا جس میں آپ سیراب ہوتے تھے پیتے تھے اور وضو کرتے تھے تو میں نبی صلی اللہ علیہ وسلم کے پاس آیا میں نے آپ کو جگانا پسند نہیں کیا تو میں نے انتظار کیا حتیٰ کہ آپ بیدار ہو گئے پھر میں نے دودھ پر پانی ڈالا حتیٰ کہ اس کا تلوہ بھی ٹھنڈا ہو گیا میں نے عرض کیا یا رسول اللہ حضور پئیں آپ نے پیاسی کہ میں راضی ہو گیا پھر فرمایا کیا ابھی کوچ کا وقت نہیں ہوا میں نے عرض کیا ہاں فرمایا پھر ہم سورج ڈھلنے کے بعد چلے اور سراقہ ابن مالک ہمارے پیچھے پہنچ گئے میں نے عرض کیا یا رسول اللہ ہم آن لیے

گئے فرمایا غم نہ کرو اللہ ہمارے ساتھ ہے پھر انکے متعلق نبی صلی اللہ علیہ وسلم نے دعا کی تو ان کا گھوڑا ان کے ساتھ پیٹ تک دھنس گیا سخت زمین میں سراقہ نے کہا کہ میں سمجھتا ہوں کہ آپ دونوں صاحبوں نے مجھ پر بددعا کی ہے میں آپ دونوں کو اللہ کا ضمان دیتا ہوں کہ میں تم دونوں سے تلاش کرنے والوں کو دور کر دوں گا چنانچہ ان کے لیے نبی صلی اللہ علیہ وسلم نے دعا کی وہ چھوٹ گئے پھر وہ یہ کرنے لگے کہ کسی سے نہیں ملتے تھے مگر کہتے تھے تم کفایت کیے گئے ادھر وہ نہیں ہیں کسی سے نہ ملتے مگر اسے واپس کر دیتے۔

(مرآۃ المناجیح شرح مشکوٰۃ شریف جلد 8 صفحہ نمبر 127 بحوالہ مسلم، بخاری)

روایت ہے حضرت انس رضی اللہ عنہ سے فرماتے ہیں کہ عبد اللہ بن سلام نے رسول اللہ کی تشریف آوری کی خبر سنی حالانکہ وہ ایک زمین میں کام کر رہے تھے تو وہ نبی صلی اللہ علیہ وسلم کی خدمت میں حاضر ہوئے، عرض کیا کہ میں آپ سے تین ایسی باتیں پوچھتا ہوں جنہیں نبی کے سوا کوئی نہیں جانتا قیامت کی پہلی علامت کیا ہے اور جنتیوں کا پہلا کھانا کیا ہے اور بچے کو کون سی چیز اس کے باپ یا اس کی ماں کی طرف کھینچتی ہے راوی نے کہا کہ حضور نے فرمایا کہ ابھی مجھے ان کی خبر جبریل علیہ السلام نے دی قیامت کی پہلی نشانی وہ آگ ہے جو لوگوں کو مشرق سے مغرب تک پہنچا دے گی اور پہلا وہ کھانا جسے جنتی کھائیں گے وہ مچھلی کی کلیجی کا کنارہ ہے اور جب مرد کی مٹی عورت کی مٹی پر غالب ہو جاوے تو مرد بچہ کو کھینچ لیتا ہے اور جب عورت کا پانی غالب ہو جاوے تو وہ کھینچ لیتی ہے عبد اللہ بولے کہ میں گواہی دیتا ہوں کہ اللہ کے سوا کوئی معبود نہیں اور بے شک آپ اللہ کے رسول ہیں یا رسول اللہ یہود بہتان لگانے والی قوم ہے اگر آپ کی پوچھ گچھ سے پہلے وہ میرے اسلام کو جان لیں تو مجھے بہتان لگا دیں گے چنانچہ یہود آئے تو حضور نے فرمایا کہ تم میں عبد اللہ کیسے شخص ہیں وہ بولے کہ ہم میں بہترین ہیں اور ہمارے بہترین کے بیٹے ہیں ہمارے سردار اور سردار کے بیٹے ہیں فرمایا بتاؤ تو اگر عبد اللہ بن سلام مسلمان ہو جائیں وہ بولے کہ انہیں اللہ اس سے پناہ دے تو عبد اللہ نکلے بولے میں گواہی دیتا ہوں کہ اللہ کے سوا کوئی معبود نہیں اور محمد اللہ کے رسول ہیں تو یہود بولے کہ وہ ہمارے بدترین ہیں اور ہمارے بدترین کے بیٹے ہیں ان کی بہت برائی کی، عبد اللہ نے کہا یا رسول اللہ یہ ہی وہ چیز ہے جس سے میں ڈرتا تھا۔ (مرآۃ المناجیح شرح مشکوٰۃ شریف جلد 8 صفحہ نمبر 128)

قوله تعالى: "وما كنت لذيهم"

یعنی اے محمد (صلی اللہ علیہ وسلم) آپ ان کے پاس موجود نہ تھے،

"اذ يلقون اقلامهم"

اقلام قلم کی جمع ہے، یہ قلم سے ہے اس کا معنی ہے: فلاں نے اسے کاٹ دیا کہا گیا ہے: قد احم وسهاهم یعنی مراد ان کے تیر ہیں اور یہ بھی کہا گیا ہے: انکی وہ قلمیں مراد ہیں جن سے وہ تورات لکھتے تھے اور یہی عمدہ معنی ہے، کیونکہ ازلام (جوائے کے تیر) سے تو اللہ تعالیٰ نے منع فرمایا ہے اور کہا ہے۔

"ذالكم فسق"

مگر وہ ان کی اجازت دیتا ہے اس طور پر کہ وہ انہیں اس طرز پر استعمال نہ کریں جس طرح دور جاہلیت میں کرتے تھے،

"ايهم يكفل مريم"

یعنی کون مریم کی پرورش اور تربیت کرے گا؟ تو حضرت زکریا (علیہ السلام) نے فرمایا: میں اس کا زیادہ حق رکھتا ہوں کیونکہ

اس کی خالہ میرے گھر ہے اور ان کا نکاح میں اشیع بنت فاقو تھی جو کہ مریم کی ماں حنہ بنت فاقو کی بہن تھی، بنی اسرائیل نے کہا: ہم اس کا زیادہ حق رکھتے ہیں کیونکہ یہ ہمارے عالم کی بیٹی ہے، پس انہوں نے اس پر قرعہ اندازی کی اور ہر ایک اپنی قلم لے کر آیا اور انہوں نے اس پر اتفاق کیا کہ وہ قلم جاری پانی میں ڈالیں گے پس جس کا قلم ٹھہر گیا اور پانی اسے بہا کر نہ لے گیا تو وہ اس کی پرورش اور تربیت کرے گا، حضور نبی مکرم (ﷺ) نے فرمایا: پس قلم بہہ گئے اور حضرت زکریا (علیہ السلام) کا قلم اوپر بلند ہو گیا۔ اور یہ آپ کی نشانی اور معجزہ تھا، کیونکہ آپ نبی تھے اور معجزات اور علامات آپ کے ہاتھ پر ظاہر ہوتے تھے۔

(تفسیر قرطبی جلد نمبر 1 صفحہ نمبر 337)

حضرت سیدہ حلیمہ رضی اللہ عنہا کا بیان ہے کہ میں ”بنی سعد“ کی عورتوں کے ہمراہ دودھ پینے والے بچوں کی تلاش میں مکہ کو چلی۔ اس سال عَرَب میں بہت سخت کال پڑا ہوا تھا، میری گود میں ایک بچہ تھا، مگر فقر و فاقہ کی وجہ سے میری چھاتیوں میں اتنا دودھ نہ تھا جو اس کو کافی ہو سکے۔ رات بھر وہ بچہ بھوک سے تڑپتا اور روتا بلبلاتا رہتا تھا اور ہم اس کی دلجوئی اور دلداری کے لئے تمام رات بیٹھ کر گزارتے تھے۔ ایک اُونٹنی بھی ہمارے پاس تھی۔ مگر اس کے بھی دودھ نہ تھا۔ مکہ مکرمہ کے سفر میں جس خچر پر میں سوار تھی وہ بھی اس قدر لاغر تھا کہ قافلہ والوں کے ساتھ نہ چل سکتا تھا میرے ہمراہی بھی اس سے تنگ آ چکے تھے۔ بڑی مشکلوں سے یہ سفر طے ہوا (اور یہ قافلہ مکہ میں پہنچ گیا اور قبیلہ بنی سعد کی عورتوں نے دودھ پلانے کے لیے گھر گھر جا کر بچوں کی تلاش شروع کر دی اور ان تمام عورتوں کو دودھ پلانے کے لئے بچے مل گئے لیکن حضرت حلیمہ رضی اللہ عنہا کو دودھ پلانے کیلئے کوئی بچہ نہ مل سکا تلاش بسیار کے بعد بالآخر) حضرت حلیمہ رضی اللہ عنہا کی سوئی ہوئی قسمت بیدار ہو گئی اور سرور کائنات ﷺ ان کی آغوش میں آ گئے۔ اپنے خیمہ میں لا کر جب دودھ پلانے بیٹھیں تو بارانِ رحمت کی طرح بَرَکاتِ نبوت کا ظہور شروع ہو گیا، خدا کی شان دیکھئے کہ حضرت حلیمہ رضی اللہ عنہا کے مبارک پستان میں اس قدر دودھ اُترا کہ رحمتِ عالم ﷺ نے بھی اور ان کے رضاعی بھائی نے بھی خوب شکم سیر ہو کر دودھ پیا، اور دونوں آرام سے سو گئے، ادھر اُونٹنی کو دیکھا تو اس کے تھن دودھ سے بھر گئے تھے۔ حضرت حلیمہ رضی اللہ عنہا کے شوہر نے اس کا دودھ دوہا اور میاں بیوی دونوں نے خوب سیر ہو کر دودھ پیا اور دونوں شکم سیر ہو کر رات بھر سکھ اور چین کی نیند سوئے۔

حضرت حلیمہ رضی اللہ عنہا کا شوہر حضور رحمتِ عالم ﷺ کی یہ بَرَکتیں دیکھ کر حیران رہ گیا اور کہنے لگا کہ حلیمہ! تم بڑا ہی مبارک بچہ لائی ہو۔ حضرت حلیمہ رضی اللہ عنہا نے کہا کہ واقعی مجھے بھی یہی امید ہے کہ یہ نہایت ہی بابرکت بچہ ہے اور خدا کی رحمت بن کر ہم کو ملا ہے اور مجھے یہی توقع ہے کہ اب ہمارا گھر خیر و برکت سے بھر جائے گا۔

حضرت حلیمہ رضی اللہ عنہا فرماتی ہیں کہ اس کے بعد ہم رحمتِ عالم ﷺ کو اپنی گود میں لے کر مکہ مکرمہ سے اپنے گاؤں کی طرف روانہ ہوئے تو میرا وہی خچر اب اس قدر تیز چلنے لگا کہ کسی کی سواری اس کی گرد کو نہیں پہنچتی تھی، قافلہ کی عورتیں حیران ہو کر مجھ سے کہنے لگیں کہ اے حلیمہ رضی اللہ عنہا! کیا یہ وہی خچر ہے جس پر تم سوار ہو کر آئی تھیں یا کوئی دوسرا تیز رفتار خچر تم نے خریدا لیا ہے؟ الغرض ہم اپنے گھر پہنچے وہاں سخت قحط پڑا ہوا تھا تمام جانوروں کے تھن میں دودھ خشک ہو چکا تھا، لیکن

میرے گھر میں قدم رکھتے ہی میری بکریوں کے تھن دودھ سے بھر گئے، اب روزانہ میری بکریاں جب چراگاہ سے گھر واپس آتیں تو ان کے تھن دودھ سے بھرے ہوتے حالانکہ پوری بستی میں اور کسی کو اپنے جانوروں کا ایک قطرہ دودھ نہیں ملتا تھا میرے قبیلہ والوں نے اپنے چراہوں سے کہا کہ تم لوگ بھی اپنے جانوروں کو اسی جگہ چراؤ جہاں حلیمہ رضی اللہ عنہا کے جانور چرتے ہیں۔ چنانچہ سب لوگ اسی چراگاہ میں اپنے مویشی چرانے لگے جہاں میری بکریاں چرتی تھیں، مگر یہاں تو چراگاہ اور جنگل کا کوئی عمل دخل ہی نہیں تھا یہ تو رحمتِ عالم ﷺ کے بَرَکاتِ نَبَوِّتِ کَافِیض تھا جس کو میں اور میرے شوہر کے سوا میری قوم کا کوئی شخص نہیں سمجھ سکتا تھا۔

الغرض! اسی طرح ہر دم ہر قدم پر ہم برابر آپ ﷺ کی بَرَکاتوں کا مشاہدہ کرتے رہے یہاں تک کہ دو سال پورے ہو گئے اور میں نے آپ کا دودھ چھڑا دیا۔ آپ ﷺ کی سِنْدُ رُستی اور ثَنُودِ نما کا حال دوسرے بچوں سے اتنا اچھا تھا کہ دو سال میں آپ ﷺ خوب اچھے بڑے معلوم ہونے لگے، اب ہم دَسْتُور کے مطابق رحمتِ عالم ﷺ کو ان کی والدہ کے پاس لائے اور انہوں نے حسبِ توفیق ہم کو انعام و اکرام سے نوازا۔ (گلدستہ درود سلام 511)

گوقاعدہ کے مطابق اب ہمیں رحمتِ عالم ﷺ کو اپنے پاس رکھنے کا کوئی حق نہیں تھا، مگر آپ ﷺ کی بَرَکاتِ نَبَوِّتِ کی وجہ سے ایک لمحہ کے لئے بھی ہم کو آپ ﷺ کی جدائی گوارا نہیں تھی۔ عجیب اتفاق کہ اس سال مکہ معظمہ میں وبائی بیماری پھیلی ہوئی تھی۔ چنانچہ ہم نے اس وبائی بیماری کا بہانہ کر کے حضرت بی بی آمنہ رضی اللہ عنہا کو رضا مند کر لیا اور پھر ہم رحمتِ عالم ﷺ کو واپس اپنے گھر لائے اور پھر ہمارا مکان رحمتوں اور بَرَکاتوں کی کان بن گیا اور آپ ہمارے پاس نہایت خوش و خرم ہو کر رہنے لگے۔

(سیرت مصطفیٰ، ص ۷۳ تا ۷۷ ملقطاً)

اللہ عز و جل نے تمام انبیائے کرام علیہم السلام کو بہت سے مُعْجَزات عطا فرمائے۔ حضرت سَیِّدُنا موسیٰ علیہ السلام کو اپنا کلیم بنایا اور ایک ایسا عصا عطا فرمایا جس نے جادو گروں کے بڑے بڑے اُتَر و ہُتَر کو ختم کر دیا اور جب آپ نے اس مبارک عصا کو پتھر پر مارا تو اس سے پانی کے بارہ چشمے نکل پڑے، یونہی حضرت سَیِّدُنا داؤد علیہ السلام کیلئے لوہے کو نرم کر دیا، اسی طرح حضرت سَیِّدُنا سلیمان علیہ السلام کے لئے جن و انس، چرند و پرند اور ہوا کو مُسَخَّر فرما دیا، حضرت سَیِّدُنا عیسیٰ علیہ السلام کو شیر خواری میں قُوَّتِ گویائی عطا فرمائی اس کے علاوہ مُردوں کو زندہ کرنے، برص والوں اور پیدائشی اندھوں کو شفا دینے کا مُعْجَزہ عطا فرمایا، الغرض مختلف انبیائے کرام علیہم السلام کو مختلف مُعْجَزات عطا فرمائے اور سَیِّدُنا مُرْسَلین، خاتم النبیین ﷺ کو ان تمام مُعْجَزات کا جامع بنا کر بھیجا جیسا کہ کسی شاعر نے کیا خوب کہا ہے۔

خَسَنَ یوسف، دَمِ عِیسیٰ، یَدِ یُضاداری آنچہ خُوباں ہمہ دارند، تو شہاداری

حضرت سَیِّدُنا جابر بن سمرہ رضی اللہ عنہ فرماتے ہیں: ”ایک مرتبہ میں نے رسول اللہ ﷺ کو چاندنی رات میں دیکھا، میں کبھی چاند کی طرف دیکھتا اور کبھی آپ ﷺ کے چہرہ انور کو دیکھتا تو مجھے آپ کا چہرہ چاند سے بھی زیادہ خوبصورت نظر آتا تھا۔“

(اشمائل الحمدیہ، باب ماجاء فی خلق رسول اللہ صلی اللہ علیہ وسلم، ص ۲۴، حدیث: ۹)

معجزہ طلب کرنا کیسا

عرض: جھوٹے مدعی نبوت (یعنی نبوت کا جھوٹا دعویٰ کرنے والے) سے معجزہ طلب کیا جاسکتا ہے؟

ارشاد: اگر مدعی نبوت سے اس خیال سے کہ اس کا عجز ظاہر ہو معجزہ طلب کرے تو حرج نہیں اور اگر تحقیق کے لئے معجزہ طلب کیا کہ یہ معجزہ بھی دکھا سکتا ہے یا نہیں تو فوراً کافر ہو گیا۔ (الفتاویٰ الصمدیہ، کتاب السیر، الباب التاسع فی احکام المرتدین، ج ۲، ص ۲۶۳)

حضور ﷺ نے حضرت ابوذر غفاری رضی اللہ عنہ کو دیکھا کہ وہ سب سے الگ الگ چل رہے ہیں۔ تو ارشاد فرمایا کہ یہ سب سے الگ ہی چلیں گے اور الگ ہی زندگی گزاریں گے اور الگ ہی وفات پائیں گے۔ چنانچہ ٹھیک ایسا ہی ہوا کہ حضرت عثمان رضی اللہ تعالیٰ عنہ نے اپنے دور خلافت میں ان کو حکم دے دیا کہ آپ "ربذہ" میں رہیں آپ رضی اللہ عنہ ربذہ میں اپنی بیوی اور غلام کے ساتھ رہنے لگے۔ جب وفات کا وقت آیا تو آپ رضی اللہ عنہ نے فرمایا کہ تم دونوں مجھ کو غسل دے کر اور کفن پہنا کر راستہ میں رکھ دینا۔ جب شترسواروں کا پہلا گروہ میرے جنازہ کے پاس سے گزرے تو تم لوگ اس سے کہنا کہ یہ ابوذر غفاری کا جنازہ ہے ان پر نماز پڑھ کر ان کو دفن کرنے میں ہماری مدد کرو۔ خدا عز وجل کی شان کہ سب سے پہلا جو قافلہ گزرا اس میں حضرت عبداللہ بن مسعود صحابی رضی اللہ تعالیٰ عنہ تھے۔ آپ رضی اللہ عنہ نے جب یہ سنا کہ یہ حضرت ابوذر غفاری رضی اللہ تعالیٰ عنہ کا جنازہ ہے۔ تو انہوں نے انا للہ وانا الیہ راجعون پڑھا اور قافلہ کو روک کر اتر پڑے اور کہا کہ بالکل سچ فرمایا تھا رسول اللہ ﷺ نے کہا ہے ابوذر! تو تنہا چلے گا، تنہا مرے گا، تنہا قبر سے اٹھے گا۔ پھر حضرت عبداللہ بن مسعود رضی اللہ تعالیٰ عنہ اور قافلہ والوں نے ان کو پورے اعزاز کے ساتھ دفن کیا۔

(سیرت ابن ہشام ج ۴ ص ۵۲۴ و زرقانی ج ۳ ص ۷۴۔۔۔ المواہب اللدیۃ مع شرح الزرقانی، باب ثم غزوة تبوک، ج ۴، ص ۸۵۔۔۔ المواہب اللدیۃ مع شرح الزرقانی، باب ثم غزوة تبوک، ج ۴، ص ۸۳)

ایک مرتبہ اسلامی لشکر مقام "حجر" میں پہنچا تو حضور ﷺ نے حکم دیا کہ کوئی شخص اکیلا لشکر سے باہر کہیں دور نہ چلا جائے پورے لشکر نے اس حکم نبوی کی اطاعت کی مگر قبیلہ بنو ساعدہ کے دو آدمیوں نے آپ ﷺ کے حکم کو نہیں مانا۔ ایک شخص اکیلا ہی رفع حاجت کے لئے لشکر سے دور چلا گیا وہ بیٹھا ہی تھا کہ دفعۃً کسی نے اس کا گلا گھونٹ دیا اور وہ اسی جگہ مر گیا اور دوسرا شخص اپنا اونٹ پکڑنے کے لئے اکیلا ہی لشکر سے کچھ دور چلا گیا تو ناگہاں ایک ہوا کا جھونکا آیا اور اس کو اڑا کر قبیلہ "طی" کے دونوں پہاڑوں کے درمیان پھینک دیا اور وہ ہلاک ہو گیا آپ ﷺ نے ان دونوں کا انجام سن کر فرمایا کہ کیا میں نے تم لوگوں کو منع نہیں کر دیا تھا؟

(سیرت مصطفیٰ صفحہ نمبر 495، المواہب اللدیۃ مع شرح الزرقانی، باب ثم غزوة تبوک، ج ۴، ص ۸۵، ۸۶، زرقانی ج ۳ ص ۷۴)

ایک منزل پر حضور ﷺ کی اونٹنی کہیں چلی گئی اور لوگ اس کی تلاش میں سرگرداں پھرنے لگے تو ایک منافق جس کا نام "زید بن لصیت" تھا کہنے لگا کہ محمد (ﷺ) کہتے ہیں کہ میں اللہ کا نبی ہوں اور میرے پاس آسمان کی خبریں آتی ہیں مگر ان کو یہ پتا ہی نہیں ہے کہ ان کی اونٹنی کہاں ہے؟ حضور ﷺ نے اپنے اصحاب رضی اللہ عنہم سے فرمایا کہ ایک شخص ایسا کہتا ہے حالانکہ خدا کی قسم! اللہ تعالیٰ کے بتا دینے سے میں خوب جانتا ہوں کہ میری اونٹنی کہاں ہے؟ وہ فلاں گھاٹی میں ہے اور ایک درخت میں اس کی

مہار کی رسی الجھ گئی ہے۔ تم لوگ جاؤ اور اس اونٹنی کو میرے پاس لے کر آ جاؤ۔ جب لوگ اس جگہ گئے تو ٹھیک ایسا ہی دیکھا کہ اسی گھائی میں وہ اونٹنی کھڑی ہے اور اس کی مہار ایک درخت کی شاخ میں الجھی ہوئی ہے۔

(المواہب اللدنیہ مع شرح الزرقانی، باب ثم غزوة تبوک، ج ۴، ص ۸۹، زرقانی ج ۳ ص ۷۵)

حضور اقدس صلی اللہ علیہ وسلم نے تبوک میں پہنچ کر لشکر کو پڑاؤ کا حکم دیا۔ مگر دو روز تک روٹی لشکروں کا کوئی پتا نہیں چلا۔ واقعہ یہ ہوا کہ جب رومیوں کے جاسوسوں نے قیصر کو خبر دی کہ رسول اللہ صلی اللہ علیہ وسلم تیس ہزار کا لشکر لے کر تبوک میں آ رہے ہیں تو رومیوں کے دلوں پر اس قدر ہیبت چھا گئی کہ وہ جنگ سے ہمت ہار گئے اور اپنے گھروں سے باہر نہ نکل سکے۔

(مدارج النبوت، قسم سوم، باب نہم، ج ۲، ص ۳۴۹ مختصراً)

رسول اللہ صلی اللہ علیہ وسلم نے بیس دن تبوک میں قیام فرمایا اور اطراف و جوانب میں افواج الہی کا جلال دکھا کر اور کفار کے دلوں پر اسلام کا رعب بٹھا کر مدینہ واپس تشریف لائے اور تبوک میں کوئی جنگ نہیں ہوئی۔

اسی سفر میں "ایلہ" کا سردار جس کا نام "سحہ" تھا بارگاہ رسالت میں حاضر ہوا اور جزیہ دینا قبول کر لیا اور ایک سفید خچر بھی دربار رسالت میں نذر کیا جس کے صلہ میں تاجدار دو عالم صلی اللہ علیہ وسلم نے اس کو اپنی چادر مبارک عنایت فرمائی اور اس کو ایک دستاویز تحریر فرما کر عطا فرمائی کہ وہ اپنے گرد و پیش کے سمندر سے ہر قسم کے فوائد حاصل کرتا رہے۔

(صحیح البخاری، کتاب الزکاة، باب خمس التمر، الحدیث: ۱۳۸۱، ج ۱، ص ۴۹۹ ملخصاً)

اسی طرح "جرباء" اور "اذرح" کے عیسائیوں نے بھی حاضر خدمت ہو کر جزیہ دینے پر رضامندی ظاہر کی۔ اس کے بعد حضور صلی اللہ علیہ وسلم نے حضرت خالد بن ولید رضی اللہ تعالیٰ عنہ کو ایک سو بیس سواروں کے ساتھ "دومتہ الجندل" کے بادشاہ "اکیدر بن عبد الملک" کی طرف روانہ فرمایا اور ارشاد فرمایا کہ وہ رات میں نیل گائے کا شکار کر رہا ہوگا تم اس کے پاس پہنچو تو اس کو قتل کرنا بلکہ اس کو زندہ گرفتار کر کے میرے پاس لانا۔ چنانچہ حضرت خالد بن ولید رضی اللہ تعالیٰ عنہ نے چاندنی رات میں اکیدر اور اس کے بھائی حسان کو شکار کرتے ہوئے پالیا۔ حسان نے چونکہ حضرت خالد بن ولید رضی اللہ تعالیٰ عنہ سے جنگ شروع کر دی۔ اس لئے آپ رضی اللہ عنہ نے اس کو قتل کر دیا مگر اکیدر کو گرفتار کر لیا اور اس شرط پر اس کو رہا کیا کہ وہ مدینہ بارگاہ اقدس میں حاضر ہو کر صلح کرے۔ چنانچہ وہ مدینہ آیا اور حضور صلی اللہ علیہ وسلم نے اس کو امان دی۔

(المواہب اللدنیہ و شرح الزرقانی، باب ثم غزوة تبوک، ج ۴، ص ۹۱، ۹۴)

اس غزوہ میں جو لوگ غیر حاضر رہے ان میں اکثر منافقین تھے۔ جب حضور صلی اللہ علیہ وسلم تبوک سے مدینہ واپس آئے اور مسجد نبوی میں نزول اجلال فرمایا تو منافقین قسمیں کھا کھا کر اپنا اپنا عذر بیان کرنے لگے۔ حضور صلی اللہ علیہ وسلم نے کسی سے کوئی مواخذہ نہیں فرمایا لیکن تین مخلص صحابیوں حضرت کعب بن مالک و ہلال بن امیہ و مرارہ بن ربیعہ رضی اللہ تعالیٰ عنہم کا پچاس دنوں تک آپ صلی اللہ علیہ وسلم نے بایکاٹ فرما دیا۔ پھر ان تینوں کی توبہ قبول ہوئی اور ان لوگوں کے بارے میں قرآن کی آیت نازل ہوئی۔

(المواہب اللدنیہ و شرح الزرقانی، باب ثم غزوة تبوک، ج ۴، ص ۱۰۷، ۱۰۹ ملخصاً) (بخاری ج ۲ ص ۶۳۴ تا ۶۳۷ حدیث کعب بن مالک)

جب حضور علیہ الصلوٰۃ والسلام مدینہ کے قریب پہنچے اور اُحد پہاڑ کو دیکھا تو فرمایا کہ

هَذَا أُحُدٌ جَبَلٌ يُحِبُّنَا وَنُحِبُّهُ

یہ اُحد ہے۔ یہ ایسا پہاڑ ہے کہ یہ ہم سے محبت کرتا ہے اور ہم اس سے محبت کرتے ہیں۔ (سیرت مصطفیٰ صفحہ نمبر 498)

قُط کی شکایت

ابوداؤد شریف میں حضرت عائشہ سے روایت ہے فرماتی ہیں کہ لوگوں نے رسول اللہ ﷺ سے بارش رک جانے کی شکایت کی تو منبر کا حکم دیا جو عید گاہ میں بچھا دیا گیا اور لوگوں سے ایک دن کا وعدہ کیا جب لوگ نکلیں حضرت عائشہ فرماتی ہیں کہ نبی کریم ﷺ جب سورج کا کنارہ چمکا تو تشریف لے گئے منبر پر بیٹھے اللہ کی تکبیر و حمد کی پھر فرمایا کہ تم لوگوں نے اپنے شہر کے قُط کی بارش کے وقت سے ہٹ جانے کی شکایت کی اللہ نے تمہیں دعا مانگنے کا حکم دیا اور تم سے دعا کی قبولیت کا وعدہ کی یعنی فرمایا تمام تعریفیں اللہ رب العالمین کی ہیں جو مہربان رحم والا ہے قیامت کے دن کا مالک ہے اللہ کے سوا کوئی معبود نہیں تو بے پروا ہے ہم فقیر ہیں ہم پر بارش برسا اور جو تو اتارے اسے ہمارے لیے قوۃ اور مطلوب تک پہنچنے کا ذریعہ بنا پھر اپنے ہاتھ اٹھائے تو اٹھاتے رہے حتیٰ کہ آپ کے بغلوں کی سفیدی ظاہر ہو گئی پھر لوگوں کی طرف اپنی پشت کی اور اپنی چادر پٹی حالانکہ ہاتھ اٹھائے ہوئے تھے پھر لوگوں پر متوجہ ہوئے منبر سے اترے دو رکعتیں پڑھیں اللہ نے ایک بادل پیدا کیا جو اللہ کے حکم سے گر جا چمکا پھر برسا آپ مسجد تک نہ آنے پائے تھے کہ سیلاب بہہ گئے جب حضور نے لوگوں کو پناہ کی طرف دوڑتے دیکھا تو ہنسے حتیٰ کہ آپ کے دندان مبارک ظاہر ہو گئے پھر فرمایا میں گواہی دیتا ہوں کہ اللہ ہر چیز پر قادر ہے اور میں اللہ کا بندہ اور اس کا رسول ہوں

یعنی بارش کا زمانہ ہے اور نہیں آتی۔ اس سے دو مسئلے معلوم ہوئے: ایک یہ کہ قُط کی شکایت حضور ﷺ سے کر سکتے ہیں تاکہ حضور ﷺ سفارش کریں اور ہماری بگڑی بن جائے، رب تعالیٰ خود حضور ﷺ سے بندوں کی شکایت کرتا ہے، فرماتا ہے:

"أَنْظُرْ كَيْفَ صَرَبُوا لَكَ الْأَمْثَالَ"

ترجمہ کنز الایمان۔۔ اے محبوب دیکھو کیسی کہاوتیں تمہارے لئے بنا رہے ہیں۔ (سورۃ فرقان آیت نمبر 9)

دوسرے یہ کہ صحابہ کبار حضور ﷺ کو بارگاہ الہی میں اپنا بڑا وسیلہ جانتے تھے وہ سمجھتے تھے کہ ہمارے اعمال کی مقبولیت یقینی نہیں حضور ﷺ یقیناً مقبول ہیں، اسی لیے وہ ایسے موقعوں پر خود نمازیں اور دعائیں ادا نہ کر لیتے تھے بلکہ دوڑے ہوئے حضور ﷺ کی بارگاہ میں آتے تھے، حالانکہ انہوں نے قرآن میں یہ آیت پڑھی تھی

"ادْعُونِي أَسْتَجِبْ لَكُمْ"

ترجمہ کنز الایمان۔۔ مجھ سے دعا کرو میں قبول کروں گا۔ (سورۃ المؤمن آیت نمبر 60)

اس سے وہ لوگ عبرت پکڑیں جو کہتے ہیں کہ انبیاء و اولیاء کے وسیلہ کی کوئی ضرورت نہیں اپنے اعمال کا وسیلہ پکڑو گویا ان کے نزدیک ان کے اعمال حضور ﷺ سے زیادہ مقبول ہیں۔

کہ فلاں دن تم سب وہاں جمع ہو کر جاؤ ہم بھی پہنچ جائیں گے، شاید قبولیت کی گھڑی اسی دن میں ہوگی جیسے کہ یعقوب علیہ

السلام نے اپنے لڑکوں سے فرمایا تھا

"سَأَسْتَغْفِرُ لَكُمْ"

یعنی تمہارے لیے دعائے مغفرت ابھی نہیں پھر کروں گا۔

لہذا تم میرے وسیلہ سے دعا کر رہے ہو میں تمہارے لیے دعا اور شفاعت کرتا ہوں اسی لیے حضور صلی اللہ علیہ وسلم نے اس دن یوں نہیں فرمادیا کہ جاؤ خود دعائیں مانگ لو میرے پاس کیوں آئے۔

اس سے معلوم ہوا کہ دعا سے پہلے اللہ کی حمد اپنی فقیری اور نیاز مندی کا اظہار سنت ہے۔ خیال رہے کہ حضور صلی اللہ علیہ وسلم بارگاہ الہی میں اپنے لیے جو کلمے چاہیں استعمال کریں لیکن اگر کوئی اور حضور صلی اللہ علیہ وسلم کو فقیر کہے تو کافر ہوگا۔ (عالمگیری) حضور صلی اللہ علیہ وسلم تو وہ غنی داتا ہیں جن کی گلیوں میں تاجدار بھیک مانگتے پھرتے ہیں۔ شعر

اس گلی کا گدا ہوں میں جس میں مانگتے تاجدار پھرتے ہیں

وہ تو باذن اللہ غنی ہیں، غنی گر ہیں۔ رب تعالیٰ فرماتا ہے:

"أَغْنَاهُمُ اللَّهُ وَرَسُولُهُ مِنْ فَضْلِهِ"

رب سے مانگنا بندے کی شان ہے، اس کے سب فقیر ہیں۔

حضور صلی اللہ علیہ وسلم نے آج خطبہ اور دعا پہلے پڑھی اور نماز بعد میں۔ غالباً اس لیے کہ جب آپ جنگل پہنچتے ہیں تو سورج نکل رہا تھا وقت مکروہ تھا ورنہ خطبہ استسقاء اور دعا نماز کے بعد ہوتی ہے جیسا کہ گزشتہ روایات سے معلوم ہوا۔

ہنسنے سے مراد تبسم اور مسکراتا ہے نہ ٹھٹھا مارنا اور قہقہہ کیونکہ حضور صلی اللہ علیہ وسلم قہقہہ مار کر کبھی نہ ہنسے، حضور صلی اللہ علیہ وسلم کا یہ تبسم خوشی اور تعجب کا تھا کہ ابھی تو یہ لوگ بارش مانگ رہے تھے جب آئی تو بھاگ رہے ہیں۔ نوا جذب جمع نوا جذبہ کی ہے۔ ناجذہ دانتوں کی کیلوں کو بھی کہتے ہیں اور آخری داڑھ کو بھی یعنی عقل داڑھ۔

معلوم ہوا کہ بارش حضور صلی اللہ علیہ وسلم کا معجزہ تھی اور آپ کی نبوت کی دلیل، یعنی آج حضور صلی اللہ علیہ وسلم نے اپنی نبوت صحابہ کو آنکھوں سے دکھادی اس کی عینی گواہی دی اور دلوائی۔ (مرآۃ المناجیح شرح مشکوٰۃ شریف از مولانا مفتی احمد یار خان نعیمی جلد 2 صفحہ نمبر 733)

مسلم شریف کی روایت ہے انہی سے کہ نبی کریم صلی اللہ علیہ وسلم نے بارش کی دعا کی تو اپنے ہاتھوں کی پشت سے آسمان کی طرف اشارہ کیا۔

یعنی سر سے اونچے ہاتھ اٹھائے جن کی ہتھیلی زمین کی طرف رکھی کہ خدا یا بادل کا پیٹ زمین کی طرف کر دے تاکہ وہ اپنا پانی اس پر بہائے۔ ظاہر یہ ہے کہ حضور صلی اللہ علیہ وسلم نے یہ ساری دعائیں مانگی۔ بعض کا خیال ہے کہ پہلے ہتھیلیاں آسمان کی طرف کرے، پھر زمین کی طرف۔ مرقات و لمعات وغیرہ میں ہے کہ رحمت مانگنے کے لیے ہتھیلیاں آسمان کی طرف کرے اور بلاؤ آفت ٹالنے کے لیے زمین کی طرف، چونکہ اس دعا میں بلاؤ قحط ٹالنے کی درخواست ہوتی ہے اس لیے حضور صلی اللہ علیہ وسلم نے یوں دعا مانگی۔

(مرآۃ المناجیح شرح مشکوٰۃ شریف از مولانا مفتی احمد یار خان نعیمی جلد 2 صفحہ نمبر 724)

موطا امام مالک، ابوداؤد میں روایت ہے حضرت عمرو ابن شعیب سے وہ اپنے والد سے وہ اپنے دادا سے راوی فرماتے ہیں کہ نبی کریم ﷺ جب بارش کی دعا کرتے تو کہتے الہی اپنے بندوں اپنے جانوروں کو میرا بکرا اپنی رحمت پھیلا دے اپنے مردہ شہر کو زندہ کر دے۔

اگرچہ بندوں میں جانور بھی داخل تھے، مگر چونکہ یہ بے گناہ ہیں ہم گنہگار، ان کی بے گناہی سے ہم پر رحمتیں آتی ہیں ہمارے گناہوں سے انہیں تکلیف ہوتی ہے اس لیے خصوصیت سے ان کا ذکر کیا۔ رحمت پھیلانے سے مراد جنگل کو ہرا بھرا کر دینا ہے اور مردہ شہر کو زندہ کرنے سے مراد خشک زمین کو تر کرنا ہے کہ کنوئیں پانی سے بھر جائیں، تالاب لبریز ہو جائیں۔ سبحان اللہ! کیا جامع دعا ہے۔ (مرآۃ المناجیح شرح مشکوٰۃ شریف از مولانا مفتی احمد یار خان نعیمی جلد 2 صفحہ نمبر 731)

امیر المومنین حضرت عمر فاروق رضی اللہ عنہ کے دور خلافت میں قحط پڑ گیا تو صحابی رسول حضرت بلال بن حارث المزنی رضی اللہ عنہ نے سلطان دو جہاں علیؓ کی قبر انور پر حاضر ہو کر عرض کی: یا رسول اللہ! علیؓ اپنی امت کے لئے بارش کی دعا فرما دیجئے وہ ہلاک ہو رہی ہے۔ سرکار کائنات علیؓ نے خواب میں ان سے ارشاد فرمایا: تم حضرت عمر رضی اللہ عنہ کے پاس جا کر میرا سلام کہو اور بشارت دے دو کہ بارش ہوگی اور یہ بھی کہہ دو کہ وہ نرمی اختیار کریں۔ حضرت بلال بن حارث رضی اللہ عنہ بارگاہ خلافت میں حاضر ہوئے اور خبر دے دی۔ حضرت عمر فاروق رضی اللہ عنہ یہ سن کر رونے لگے، پھر فرمایا: یا رب! عَزَّ وَجَلَّ، میں کوتاہی نہیں کرتا مگر اسی چیز میں کہ جس سے میں عاجز ہوں۔

(مصنف ابن ابی شیبہ، کتاب الفضائل، ما ذکر فی فضل عمر بن الخطاب رضی اللہ عنہ، ۷/ ۴۸۲، الحدیث: ۳۵، وقاء الوفا، الباب الثامن فی زیارة النبی ﷺ، الفصل الثالث، ۲/ ۱۳۷، الجزء الرابع)

ایک مرتبہ مدینہ منورہ میں شدید قحط پڑا، اہل مدینہ نے حضرت عائشہ صدیقہ رضی اللہ تعالیٰ عنہا کی بارگاہ میں اس کی شکایت کی تو انہوں نے فرمایا: سرکار مدینہ علیؓ کی قبر انور دیکھو اور چھت میں ایک روشن دان بناؤ حتیٰ کہ روضہ منور اور آسمان کے درمیان کوئی چیز حائل نہ رہے، اہل مدینہ نے جیسے ہی روشن دان بنایا تو اتنی کثیر بارش ہوئی کہ سبز گھاس اُگ آئی اور اونٹ موٹے ہو گئے یہاں تک کہ گوشت سے بھر گئے۔

(سنن دارمی، باب ما اکرم اللہ تعالیٰ نبیہ ﷺ بعد موتہ، ۱/ ۵۶، الحدیث: ۹۲۔۔۔ تفسیر صراط الجنان جلد 2 صفحہ نمبر 236)

صحیح بخاری میں ابو ہریرہ رضی اللہ عنہ سے مروی، کہتے ہیں کہ رسول اللہ ﷺ کے ساتھ میں مکان میں گیا، حضور (ﷺ) کو پیالے میں دودھ ملا اور فرمایا: "ابو ہریرہ! اصحاب صفہ کے پاس جاؤ انھیں بلا لاؤ۔" (تاکہ ان کو دودھ دیا جائے) میں انھیں بلا لایا، وہ آئے اور اجازت طلب کی، حضور (ﷺ) نے اجازت دی تب وہ مکان کے اندر داخل ہوئے۔

(صحیح البخاری، کتاب الاستئذان، باب إذا دعی الرجل فجاء مل سآذن، الحدیث: ۶۲۴۶، ج ۴، ص ۱۷۰)

ابوداؤد نے ابو ہریرہ رضی اللہ عنہ سے روایت کی، کہ رسول اللہ ﷺ نے فرمایا: "جب کوئی شخص بلا لایا جائے اور اسی بلانے والے کے ساتھ ہی آئے تو یہی (بلانا) اس کے لیے اجازت ہے۔

(سنن ابی داؤد، کتاب الادب، باب فی الرجل یدعی ا یکون ذلک اذنه، الحدیث: ۵۱۹۰، ج ۴، ص ۴۷۷)

یعنی اس صورت میں اجازت حاصل کرنے کی ضرورت نہیں ہے اور ایک روایت میں ہے کہ "آدمی بھیجنا ہی اجازت ہے۔" (المرجع السابق، الحدیث: ۵۱۸۹، ج ۳ ص ۷۷۷)

مسلم کی روایت ہے حضرت عقبہ بن عامر سے فرماتے ہیں کہ نبی کریم ﷺ تشریف لائے جب کہ ہم صفہ میں تھے فرمایا تم میں کون یہ چاہتا ہے کہ ہر صبح بطحان یا عقیق کی طرف نکل جایا کرے اور بغیر گناہ کئے بغیر رشتہ توڑے دو اونچی اونٹیاں لے آیا کرے ہم نے عرض کیا یا رسول اللہ ﷺ یہ تو ہم سب چاہتے ہیں فرمایا تو تم میں سے ہر شخص روزانہ صبح کو کیوں نہ مسجد چلا جایا کرے وہاں قرآن کریم کی دو آیتیں سیکھ لیا کرے یا پڑھ لیا کرے یہ دو اونٹیوں سے بہتر ہیں اور تین تین اونٹیوں سے بہتر ہیں اور چار چار سے اور اسی قدر اونٹوں سے بہتر ہیں

صفہ کے معنی ہیں چبوترہ (تھڑا) مسجد نبوی سے متصل پیچھے کی جانب تھوڑا سا چبوترہ بنا دیا گیا تھا جہاں مہمان اترتے تھے اور علم سیکھنے والے فقراء صحابہ وہاں مستقل طور پر رہتے تھے یہ حضرات اصحاب صفہ کہلاتے انہیں کی سی صفات رکھنے والوں کو آج صوفیاء کہتے ہیں، یعنی صفائی دل اور صوف کا لباس رکھنے والی جماعت یہ حضرات کم و بیش ہوتے رہتے تھے کبھی ستر اور کبھی دو سو سے زیادہ گویا یہ مدرسہ نبوی تھا عقبہ ابن عامر اور ابو ہریرہ بھی انہی میں سے تھے۔

یعنی تھوڑی دور جا کر تھوڑی سی دیر میں بہت سا حلال مال لے آوے عرب میں اونٹنی بڑا عزیز مال تھا عقیق مدینہ منورہ سے دو تین میل پر ایک بازار ہے جہاں جانور زیادہ فروخت ہوتے ہیں بطحان مدینہ پاک کا ایک وسیع جنگل ہے بطح بمعنی وسعت یا پتھر والا علاقہ۔

یعنی یا رسول اللہ یہ تو ہم سب چاہتے ہیں۔ خیال رہے کہ وہ حضرات اگرچہ تارک دنیا تھے مگر دین کے لیے دنیا حاصل کرنے کو بہت افضل جانتے تھے دنیا اگر دین کے لیے ہو تو عین دین ہے اور اگر طین (مٹی گارے) کے لیے ہو تو دنیا ہے یعنی دنی چیز لہذا حدیث پر یہ اعتراض نہیں کہ وہ لوگ تو محب دنیا نہ تھے پھر یہ جواب کیوں دیا۔

یہ گفتگو صرف صفہ والے اصحاب سے نہیں ہے وہ تو ہر وقت گویا مسجد ہی میں رہتے تھے، بلکہ تاقیامت مسلمانوں سے ہے کہ دنیاوی کاروبار میں مشغول ہونے سے پہلے کچھ علم قرآن حاصل کر لیا کرو۔ اس سے معلوم ہوا کہ دینی مدرسے مسجد میں ہونا بہتر ہیں حضور انور ﷺ کا مدرسہ صفہ میں تھا جو مسجد سے متصل تھا گویا مسجد ہی میں تھا، نیز معلوم ہوا کہ صبح سویرے علم قرآن حاصل کرنا افضل صبح کے کام میں برکت ہے یہ بھی معلوم ہوا کہ علماء بلا تامل طلباء کو علم سکھایا کریں۔

یعنی پانچ آیات پانچ اونٹوں سے افضل اور چھ یا سات آیتیں اسی قدر اونٹوں سے افضل عرب میں اہل مطلقاً اونٹ کو کہتے ہیں نہ ہو یا مادہ اور جمل نہ اونٹ کو ناقہ مادہ کو جیسے انسان یا آدمی مطلقاً انسان کو کہتے ہیں اور رجل مرد کو امراة عورت کو۔ خیال رہے کہ یہاں آیت سے مراد آیت سیکھانا یا اس کی تعلیم میں مشغول رہنا ہے یعنی ایک آیت سیکھنا ایک اونٹنی کی ملکیت سے بہتر ہے، لہذا حدیث پر یہ اعتراض نہیں کہ آیت قرآنی تو تمام دنیا سے بہتر ہے ایک اونٹ کا ذکر کیوں ہوا یا یہ تفصیل ان اہل عرب کو سمجھانے کے لیے ہے جنہیں اونٹ بہت مرغوب ہے جیسے میٹھی نیز سو۔ نہ والوں کو سمجھانے کے لیے فجر کی اذان میں کہتے ہیں

"الصلوة خير من النوم"

نماز اس نیند سے بہتر ہے حالانکہ نماز تو ساری دنیا سے بہتر ہے۔

استن حنانه کا جنازہ

کھجور کا وہ خشک تنا جس کے ساتھ رسول اللہ ﷺ ٹیک لگا کر خطبہ دیا کرتے تھے۔ جب حضور صلی اللہ تعالیٰ علیہ والہ وسلم کے لئے منبر بنایا گیا تو وہ کھجور کا خشک تنا اونٹنی کی طرح رو پڑا۔ ہجر رسول صلی اللہ تعالیٰ علیہ والہ وسلم میں اس کے رونے کی آواز صحابہ کرام رضی اللہ عنہم نے سنی۔ آپ منبر سے نیچے تشریف لے آئے اور اسے سینے سے لگایا اور فرمایا: اللہ عز وجل کی قسم! اگر میں اسے یونہی چھوڑ دیتا تو یہ قیامت تک روتا رہتا۔

(ماخوذ از دلائل النبوة، ج ۲، ص ۵۵۶-۵۵۸۔۔۔ ملفوظات اعلیٰ حضرت از مولانا امام احمد رضا خان بریلوی صفحہ نمبر 367)

استن حنانه شریف میں علماء کا اختلاف ہے ایک روایت آئی ہے کہ حضور (ﷺ) نے ارشاد فرمایا: "اگر تو چاہے تو تیرے باغ کے اندر تجھے پھر لگا دیا جائے تجھ میں پھل پھول آئیں یا جنت کا ایک پیڑ ہو جنت کے لوگ تجھ سے فائدہ اٹھائیں۔" (سنن الدارمی، باب ما اکرم اللہ النبی بحنین المنبر، الحدیث ۳۲، ج ۱، ص ۲۹)

اس نے عرض کیا:

دنیا دار الفناء

(یعنی فنا ہونے والی) ہے۔ میں نے دار الفناء پر دار البقاء (یعنی آخرت) کو اختیار کیا۔

(مثنوی شریف مترجم، دفتر اول، ص ۵۴)

حضور (ﷺ) نے اس کو منابر کے نیچے دفن فرما دیا۔

(دلائل النبوة للبیہقی، باب ذکر المنبر۔۔۔۔۔ الخ، ج ۲، ص ۵۶۰)

حضرت مولانا روم رحمۃ اللہ تعالیٰ علیہ فرماتے ہیں:

آں ستوں را دفن کرد اندرز میں

تا بدانی ہر کرا یزداں بخواند

(یعنی اُس ستون کو زمین میں دفن کر دیا گیا اور انسانوں کی طرح قیامت میں اٹھایا جائیگا، یہ اس لئے کہا کہ تو سمجھ جائے

کہ جو خدا کا ہو گیا دنیا کے کاموں کے لئے بیکار ہو گیا) (مثنوی شریف، دفتر اول، ص ۵۴ مترجم)

مرسلہ جناب قاضی ارشاد علی صاحب از بیلپور ضلع پٹی بھیت ۱۵ ذیقعدہ ۱۳۳۵ھ

السوال: کیا فرماتے ہیں علمائے دین اس مسئلہ میں کہ استن حنانه یعنی وہ چوب خشک جس سے حضور پر نور علیہ الصلوٰۃ والسلام

تکلیف لگا کر وعظ فرمایا کرتے تھے اور جس کا قصہ مولانا روم رحمۃ اللہ تعالیٰ نے مثنوی شریف میں تحریر فرمایا ہے، کیا اس کو حضور اقدس

ﷺ نے دفن کیا اور اس کی نماز جنازہ پڑھی؟

الجواب: نماز جنازہ پڑھنا غلط ہے اور منبر شریف کے نیچے دفن کرنا ایک روایت میں آیا ہے، واللہ تعالیٰ اعلم۔

(ملفوظات اعلیٰ حضرت از مولانا امام احمد رضا خان بریلوی صفحہ نمبر 96)

چپٹی ناک والوں سے جنگ

مشکوٰۃ کی روایت ہے فرمایا رسول اللہ صلی اللہ علیہ وسلم نے کہ قیامت قائم نہ ہوگی حتیٰ کہ تم عجمیوں یعنی خوز اور کرمان سے جہاد کرو گے سرخ چہروں والے، چپٹی ناک والے، چھوٹی آنکھ والے، ان کے چہرے گویا کٹی ہوئی ڈھالیں ہیں، ان کے جوتے بال والے ہیں اور اس کی ایک روایت بروایت عمرو بن تغلب ہے کہ چوڑے چہرے والے۔

خوز ایک پہاڑ کا نام ہے اس کی وجہ سے اس علاقہ بلکہ وہاں کے باشندوں کو خوز کہا جاتا ہے اس علاقہ کو خوزستان کہتے ہیں۔ کرمان کاف کے کسرہ سے ایک علاقہ ہے فارس اور بختان کے درمیان ایران میں ایک شہر ہے کرمان دوسرا ہے، کرمان شاہ یہ دونوں شہر ہم نے دیکھے ہیں یہاں وہ مراد نہیں۔

بعض شارحین نے کہا کہ یہ لوگ وہی ترک ہیں جن کا ذکر ابھی پچھلی حدیث میں ہوا، مرقات نے یہ ہی فرمایا مگر قوی یہ ہے کہ یہ دوسری قوم ہے علاوہ اس ترک قوم کے۔ اشعة الممعات اور لمعات نے یہ ہی کہا، فطس جمع ہے افسس کی بمعنی چپٹی چوڑی۔ یعنی اس روایت میں بجائے حمر الوجوہ کے عرض الوجوہ ہے یعنی چوڑے چکلے چہرے والے ہوں گے۔

(مرآۃ المناجیح شرح مشکوٰۃ شریف از مولانا مفتی احمد یار خان نعیمی جلد 7 صفحہ نمبر 256)

اس فرمان عالی کے چند معنی کیے گئے ہیں: ایک یہ کہ اس قوم کے سر کے بال پاؤں تک دراز ہوں گے بال گویا جوتے بن گئے ہوں گے۔ دوسرے یہ کہ ان کی پنڈلیوں پر بہت بڑے بڑے بال ہوں گے جو ان کے قدموں تک جوتے کی طرح پہنچے ہوں گے۔ تیسرے یہ کہ ان کے جوتے بے چھلی کھال کے ہوں گے جن سے بال دور نہ کیے گئے ہوں یعنی فخر کی کھال والے چمڑے کے جوتے پہنتے ہوں گے، یہ تیسرے معنی زیادہ قوی ہیں۔

یہاں ترک سے مراد موجودہ ترک نہیں یہ تو قدیم الاسلام خدام الحرمین ہیں، انہوں نے دین رسول اللہ صلی اللہ علیہ وسلم کی بڑی خدمت کی، ان کی خدمتیں مکہ معظمہ اور مدینہ منورہ وغیرہ میں جا کر دیکھو، وہ ترک یا جوج ماجوج کا ایک قبیلہ ہیں، یا جوج ماجوج کے بائیس قبیلے ہیں اکیس قبیلوں پر ذوالقرنین نے دیوار بنائی اسی قبیلہ کو چھوڑ دیا اس لیے اسے ترک کہتے ہیں یعنی باہر چھوڑا ہوا قبیلہ لہذا حدیث واضح ہے۔

وہ بہت ہی بد صورت ہوں گے، چہرے سرخ آنکھیں چھوٹی، ناک چپٹی چہرے بالکل گول جیسے کٹی ہوئی ڈھال کیونکہ اگر ڈھال کوٹ دی جاوے تو بالکل گول ہوتی ہے۔ ان علامات سے معلوم ہو رہا ہے کہ ترک سے مراد یہ موجودہ ترک نہیں کہ ان کے چہرے ایسے نہیں ہوتے، یہ لوگ تو بڑے خوبصورت ہیں۔ یہاں مرقات میں فرمایا کہ یہ لوگ شکل میں ناس ہیں مگر سیرت میں نستاس یعنی بن مانس نہایت ہی فسادی خونخوار، یہ جنگ ابھی نہیں ہوئی قریب قیامت ہوگی۔ یہ لوگ خوز اور کرمان سے نکلیں گے۔ مسلم کی روایت ہے انہیں سے فرماتے ہیں فرمایا رسول اللہ صلی اللہ علیہ وسلم نے کہ نہیں قائم ہوگی قیامت حتیٰ کہ جنگ کریں

گے مسلمان اور یہودی تو یہود کو مسلمان قتل کریں گے حتیٰ کہ یہودی پتھر اور درخت کے پیچھے چھپے گا تو پتھر اور درخت کہے گا کہ اے مسلم اے اللہ کے بندے یہ یہودی میرے پیچھے ہے آسے قتل کر سوا غرقہ کے کہ وہ یہود کے درختوں میں سے ہے۔

اس حدیث سے معلوم ہو رہا تھا کہ یہود کی سلطنت قائم ہوگی اور ان سے مسلمان کی بہت بڑی جنگ ہوگی، آخری جنگ میں مسلمانوں کی فتح اور یہود کی شکست ہوگی بلکہ یہود دنیا سے فنا ہو جائیں گے اور مسلمانوں کے ہاتھوں فنا ہوں گے ان شاء اللہ۔ چنانچہ یہود کی سلطنت فلسطین میں قائم ہو چکی ہے، امریکہ و برطانیہ کی بڑی مدد سے ان کا علاقہ پھیل رہا ہے، ۱۹۶۷ء میں عرب اور یہود کی جنگ ہوئی، مسلمانوں کو اس جنگ میں بڑی تکلیفیں پہنچی حتیٰ کہ اس وقت بیت المقدس پر بھی یہود کا قبضہ ہے، اس عارضی فتح سے یہود کے حوصلے بہت بلند ہو گئے۔ ان شاء اللہ یہ اس جنگ کی تمہید ہے جس کی خبر اس حدیث پاک میں دی گئی۔

یہ فرمان عالی بالکل حق ہے اور ظاہری معنی پر ہے کسی تاویل کی ضرورت نہیں۔ واقعی اس وقت پتھر اور درخت مسلمانوں سے کلام کریں گے اور اپنے پیچھے چھپے ہوئے یہودی کی خبر دیں گے۔ یہ حدیث اس آیت کے خلاف نہیں کہ یہود پر تاقیامت ذلت ڈال دی گئی کیونکہ یہود کی یہ سلطنت کا قیام ان کی بڑی ذلت کا پیش خیمہ ہے۔

غرقہ ایک خاردار درخت کا نام ہے اس لیے مدینہ منورہ کے قبرستان کا نام بقیع غرقہ ہے یعنی غرقہ کا علاقہ، چونکہ اس زمانہ میں اس میدان میں غرقہ کے درخت بہت تھے اس لیے اس کا بقیع غرقہ نام رکھا گیا۔ یہود اس درخت کی تعظیم کرتے انکے بعض جہلاء اسے پوجتے ہیں، ان کا خیال ہے وادی طوی میں حضرت موسیٰ علیہ السلام کو اسی درخت سے رب نے پکارا تھا، یہ ہی درخت کلام الہی کا مظہر یا مصدر بنا تھا، رب فرماتا ہے:

"وَمِنَ الشَّجَرَةِ أَنْ يُمُوسَىٰ إِيَّيْ أَكَا اللَّهُ"

ترجمہ کنز الایمان: برکت والے مقام میں پیڑ سے کہ اے موسیٰ۔ (سورۃ القصص آیت نمبر 30)

مگر یہ غلط ہے، وہ درخت بیری یا عناب کا تھا نہ کہ غرقہ کا۔ بہر حال یہود اس درخت کی تعظیم بہت کرتے ہیں اس لیے اسے شجر یہود کہتے ہیں، یہ درخت اس دن ان کی پردہ پوشی کرے گا۔ حدیث بالکل اپنے ظاہر پر ہے کسی تاویل کی ضرورت نہیں۔

ایام فتن

حضرت سیدنا علی المرتضیٰ کرم اللہ وجہہ الکریم نے بھی آئندہ آنے والے ایک فتنے کا تذکرہ کیا تو حضرت سیدنا عمر فاروق اعظم رضی اللہ عنہ نے پوچھا: "اے علی! ایسا کب ہوگا؟" تو آپ رضی اللہ عنہ نے ارشاد فرمایا: "دین کو چھوڑ کر دوسرے علوم میں مہارت حاصل کی جائے گی، علم کو عمل کے علاوہ کسی اور مقصد کے لئے حاصل کیا جائے گا اور آخرت کے عمل سے دنیا طلب کی جائے گی۔" (الرجع السابق، الحدیث: ۲۰۹۰۹، ص ۳۰۹)

خزین جو دو سخاوت، پیکر عظمت و شرافت صلی اللہ علیہ وسلم کا فرمانِ عالیشان ہے: "اس وقت تمہارا کیا حال ہوگا؟ جب تم پر ایک ایسی آزمائش آئے گی جس میں شیر خوار بچے بڑے ہو جائیں گے، جوان بوڑھے ہو جائیں گے اور لوگ ایک سنت کو اپنائیں گے، اگر کسی دن اس میں سے کچھ چھوڑ دیا گیا تو کہا جائے گا سنت ترک کر دی گئی۔" صحابہ کرام علیہم الرضوان نے عرض کی: "ایسا کب ہوگا؟" تو

آپ ﷺ نے ارشاد فرمایا: "جب تمہاری آرزو میں کم ہو جائیں گی اور امر از زیادہ ہو جائیں گے، تمہارے فقہاء کم اور قاری زیادہ ہو جائیں گے، علم دین غیر اللہ کے لئے سیکھا جائے گا اور آخرت کے عمل سے دنیا کو طلب کیا جائے گا۔"

(المصنف لعبد الرزاق، باب الفتن، الحدیث: ۲۰۹۰۸، ج ۱۰، ص ۳۰۸، بغیر اللہ بدلیغیر الدین) (جہنم میں لے جانے والے اعمال جلد 1 صفحہ نمبر 303)

جماعت کی اہمیت کے حوالے سے نبی ﷺ کے مزید ارشادات ہیں کہ:-

"يُدُّ اللَّهُ مَعَ الْجَمَاعَةِ"

"اللہ کا ہاتھ جماعت کے ساتھ ہے"۔ (ترمذی باب الفتن، عبد اللہ بن عباس رضی اللہ عنہما)

"وَإِنَّا أَمَرُكُمْ بِخَمْسِ اللَّهِ أَمْرَيْنِ بِهِنَّ بِالْجَمَاعَةِ وَالسَّعْيِ وَالطَّاعَةِ وَالْهَجْرَةِ وَالْجِهَادِ فِي سَبِيلِ اللَّهِ فَإِنَّهُ مَنْ خَرَجَ مِنَ الْجَمَاعَةِ قَيْدَ شَيْءٍ فَقَدْ خَلَعَ رِبْقَةَ الْإِسْلَامِ مِنْ عُنُقِهِ إِلَّا أَنْ يَرْجِعَ وَمَنْ دَعَا بِدَعْوَى الْجَاهِلِيَّةِ فَهُوَ مِنْ جُنَاءِ جَهَنَّمَ قَالُوا يَا رَسُولَ اللَّهِ وَإِنْ صَامَ وَإِنْ صَلَّى قَالَ وَإِنْ صَامَ وَإِنْ صَلَّى وَزَعَمَ أَنَّهُ مُسْلِمٌ فَادْعُوا الْمُسْلِمِينَ بِأَسْمَائِهِمْ بِمَا سَمَاهُمُ اللَّهُ عَزَّوَجَلَّ الْمُسْلِمِينَ عِبَادَ اللَّهِ عَزَّوَجَلَّ"

"میں تمہیں پانچ باتوں کا حکم دیتا ہوں جن کا مجھے اللہ نے حکم دیا ہے۔ جماعت کے ساتھ ہونے کا، حکم سننے کا، اطاعت کرنے کا، ہجرت کا اور جہاد فی سبیل اللہ کا" پس جو

جماعت سے بالشت پھر بھی باہر نکلا اس نے اسلام کا قلابہ گلے سے اتار دیا جب تک کہ واپس نہ آجائے اور جس نے جاہلیت کی پکار پکاری پس وہ جہنم میں گر گیا پوچھا گیا اے اللہ کے رسول بیشک وہ روزہ رکھتا ہو نماز پڑھتا ہو آپ نے فرمایا بیشک وہ روزہ رکھتا ہو اور نماز پڑھتا ہو اور سمجھتا ہو کہ وہ مسلمان ہے پس مسلمانوں کو ان کے ناموں سے پکارو جو نام اللہ عزوجل نے ان کے رکھے ہیں یعنی مسلمان، مومنین، عباد اللہ عزوجل۔ (احمد مسند الشافعیین، حارث الاشعری رضی اللہ عنہ)۔

"مَنْ خَرَجَ مِنَ الطَّاعَةِ وَفَارَقَ الْجَمَاعَةَ فَمَاتَ مِيتَةً جَاهِلِيَّةٍ وَمَنْ قَاتَلَ تَحْتَ رَايَةٍ عَرِيَّةٍ يَغْضَبُ لِعَصْبَةٍ أَوْ يَدْعُوا إِلَى عَصْبَةٍ أَوْ يَنْصُرُ عَصْبَةً فَقَتِلَ فَقِتْلَةً جَاهِلِيَّةٍ وَمَنْ خَرَجَ عَلَى أُمَّتِي يَضْرِبُ بَزَّهَا وَفَاجِرَهَا لَا يَتَعَاشَى مِنْ مُؤْمِنِهَا وَلَا يَفِي لِذِي عَهْدٍ هَا فَلَيْسَ مِنِّي وَلَسْتُ مِنْهُ"

(مسلم باب الامارة، ابی ہریرہ رضی اللہ عنہ)

"جو شخص اطاعت سے نکل جائے اور جماعت کو چھوڑ دے اور مرجائے وہ جاہلیت کی موت مرا۔ جو شخص اندھا دھند (اندھی تقلید میں) کسی کے جھنڈے تلے جنگ کرے یا کسی عصبیت کی بنا پر غضب ناک ہو یا عصبیت کی طرف دعوت دے یا عصبیت کی خاطر جنگ کرے اور قتل ہو جائے تو اس کا قتل جاہلیت کا قتل ہے اور جس شخص نے میری امت پر خروج کیا اور اچھوں اور بروں سب کو قتل کیا کسی مومن کا لحاظ کیا نہ کسی کا کیا ہوا عہد پورا کیا وہ مجھ سے نہیں اور نہ میرا اس سے کوئی تعلق ہے۔"

”وَمَنْ يَغْصِ الْأَمِيرَ فَقَدْ عَصَانِي وَإِنَّمَا الْأَمَامُ جُنَّةٌ يُقَاتَلُ مِنْ وَرَائِهِ وَيُتَّقَى بِهِ“۔

(بخاری باب الجہاد والسير ابو ہریرہ رضی اللہ عنہ)

”جس نے امیر کی نافرمانی کی اس نے میری نافرمانی کی اور امام ڈھال ہے اسی کی قیادت میں قتال کیا جاتا ہے اور اسی کے ساتھ دفاع کیا جاتا ہے۔“

”مَنْ كَرِهَ مِنْ أَمِيرِهِ شَيْئًا فَلْيُضِرْ فَإِنَّهُ مَنْ خَرَجَ مِنَ السُّلْطَانِ شِبْرًا مَاتَ مِيتَةً جَاهِلِيَّةً“۔

(بخاری باب الفتن عبداللہ بن عباس رضی اللہ عنہما)

”جس کو اپنے امیر میں کوئی بات بری لگے پس وہ صبر کرے حقیقت یہ ہے جس نے سلطان سے بالشت بھر خروج کیا وہ جاہلیت کی موت مر گیا۔“

احادیث بالا سے امیر امام اور سلطان کی اطاعت اور ان سے وابستگی کے حوالے سے احکامات سامنے آرہے ہیں۔ نبی ﷺ کے بعد سیاست امہ کا ذمہ دار چونکہ ”خلیفہ“ کو قرار دیا گیا ہے اس لئے سیاسی اطاعت و وابستگی کے مذکورہ احکامات یقیناً خلیفہ ہی کی طرف جاتے ہیں اس سے خلیفہ کے دیگر نام عہدہ سامنے آتے ہیں یعنی امیر امام اور سلطان۔

دجال

اس کا نام مسیح اس لئے رکھا گیا ہے کیونکہ اس کی ایک آنکھ مسخ کر دی گئی ہے اور دجال کے لئے مسیح میم کے کسرہ اور سین کی شد کے ساتھ کہا گیا ہے اور بعض اسی طرح خالقے والی کے ساتھ کہتے ہیں اور بعض کہتے ہیں مسیح یعنی میم مفتوح ہے خالقے والی ہے اور سین مخفف ہے، پہلا زیادہ مشہور ہے اور اکثر کقول اسی کے مطابق ہے، اور اس کا وہ نام اس لئے ہے کیونکہ وہ زمین میں گھومتا پھرتا رہے گا اور سوائے مکہ مکرمہ، مدینہ طیبہ اور بیت المقدس کے تمام شہروں میں داخل ہوگا اور یہ فعل بمعنی فاعل ہے، پس دجال زمین میں فسار برپا کرنے کے لئے چکر لگائے گا، گھومے گا اور ابن مریم (علیہ السلام) بخشش و عطا کے لئے سیاحت کریں گے، اور اس بنا پر کہ اس کی ایک آنکھ بند کر دی گئی ہے فعل بمعنی مفعول ہوگا۔

اور شاعر نے کہا:

ان المسيح يقتل المسيحاً۔

بے شک مسیح (علیہ السلام) مسیح (دجال) کو قتل کر دیں گے۔

اور صحیح مسلم میں حضرت انس بن مالک (رضی اللہ عنہ) سے روایت ہے کہ رسول اللہ (ﷺ) نے فرمایا ”مکہ مکرمہ اور مدینہ منورہ کے سوا کوئی شہر نہیں ہے مگر دجال اس میں داخل ہوگا۔“

(صحیح بخاری، باب لا یدخل الدجال المدینہ حدیث نمبر ۱۷۴۸، ضیاء القرآن پبلی کیشنز)

اور حضرت عبداللہ بن عمرو (رضی اللہ عنہ) کی حدیث میں ہے ”سوائے کعبہ اور بیت المقدس کے“ اسے ابو جعفر طبری نے ذکر کیا ہے اور ابو جعفر طحاوی نے ”مسجد طور“ کا اضافہ ذکر کیا ہے اور اسے انہوں نے جنادہ بن ابی امیہ عن بعض اصحاب النبی (ﷺ)

عن النبی (ﷺ) کی حدیث سے روایت کیا ہے۔

اور ابو بکر بن ابی شیبہ نے حضرت سمرہ بن جندب (رضی اللہ عنہ) سے اور انہوں نے حضور نبی کریم (ﷺ) سے حدیث بیان کی ہے کہ وہ ساری زمین پر غالب آجائے گا سوائے خرم پاک اور بیت المقدس کے اور وہ مومنین کو بیت المقدس میں محصور کر دے گا۔ اور آگے پوری حدیث ذکر کی، اور صحیح مسلم میں ہے: "پس ہمارے درمیان وہ اسی طرح ہوگا کہ اچانک اللہ تعالیٰ حضرت مسیح ابن مریم (علیہ السلام) کو مبعوث فرمائے گا وہ دمشق کے مشرق سے سفید منارہ کے پاس نزول فرمائیں گے اس حال میں کہ وہ ورس اور زعفران سے رنگا ہوا لباس پہنے ہوئے ہوں گے اور اپنے ہاتھ دو فرشتوں کے پروں پر رکھے ہوئے ہوں گے جب وہ اپنا سر جھکائیں گے تو اس سے قطرے گریں گے اور جب اسے اٹھائیں گے تو اس سے چاندی کے جے گریں گے جو اپنی ہیئت و شکل میں موتیوں کی مثل ہوں گے پس کسی کافر کے لئے حلال نہ ہوگا کہ وہ آپ کی سانس کی ہوا کو پائے مگر وہ مرجائے گا اور آپ کی سانس کی انتہا وہاں تک ہوگی جہاں تک آپ کی نظر پہنچے گی پس آپ اسے تلاش کریں گے یہاں تک کہ اسے باب لد (لد فسطین میں بیت المقدس کے قریب ایک گاؤں ہے) کے پاس پالیں گے اور اسے قتل کر دیں گے، الحدیث، یہ ایک طویل حدیث ہے۔

اور یہ بھی کہا گیا ہے کہ مسیح حضرت عیسیٰ (علیہ السلام) کا نام ہے کسی سے مشتق نہیں ہے، اللہ تعالیٰ نے آپ کا یہ نام رکھا ہے اس بنا پر عیسیٰ مسیح سے بدل کل ہوگا۔ اور عیسیٰ عجمی اسم ہے اسی وجہ سے وہ غیر منصرف ہے، اور اگر آپ اسے عربی قرار دیں تو پھر اس کے غیر منصرف ہونے کے لئے معرفہ یا نکرہ ہونے کوئی سوال نہیں کیونکہ اس میں الف تانیث موجود ہے (اور یہ قائم مقام دو سببوں کے ہے) اور یہ مشتق ہوگا عاسہ یعوسہ سے یعنی جب کوئی کسی کے لئے تدبیر اور انتظام کرے اور اس پر ڈٹ جائے اور قائم رہے۔

(آیت) وجیہا کا معنی ہے شریف، صاحب قدر و منزلت اور یہ لفظ حال ہونے کی وجہ سے منصوب ہے، انخفش نے یہی کہا ہے۔ (آیت) "ومن المقربین" اور وہ اللہ تعالیٰ کے نزدیک مقربین میں سے ہوگا، یہ (آیت) "وجیہا پر معطوف ہے یعنی بمعنی مقربا انخفش نے یہی کہا ہے، اور وجیہ کی جمع وجہاء اور وجہاء ہے (آیت) "ویکلم الناس" اس کا عطف بھی وجیہا پر کیا گیا ہے، انخفش نے بھی یہی کہا ہے، اور الحمد سے مراد بچے کی شیر خورگی کے قیام کا بچھونا ہے، اور مہدت الامر کہا جاتا ہے جب تو اسے تیار کرے اور پھر اسے روند دے، اور قرآن کریم میں ہے:

(آیت) "فلا نفسهم یمہدون۔" (الروم)

(تو وہ اپنے لئے ہی راہ ہموار کر رہے ہیں)

اور امتہد الشيء کا معنی ہے کسی شے کا اس طرح بلند ہوتا جس طرح اونٹ کی کوہان بلند ہوتی ہے۔ دکھلا، لکھل سے مراد عمر کا وہ حصہ ہے جو بچپن اور شیخوختہ کے درمیان ہوتا ہے (یعنی پکی عمر) اور امراة کھلتہ پکی عمر کی عورت اور اکھلت الروضہ جب باغ میں کلیاں عام ہو جائیں کہتے ہیں کہ آپ گہوارے میں لوگوں سے بطور معجزہ اور علامت کے گفتگو کرتے تھے اور پکی عمر میں وحی اور رسالت کے سبب گفتگو کرتے تھے۔

نبی مکرّم، نور مجسم ﷺ کا فرمان عالیشان ہے: "ہر اُمت میں مجوسی ہوتے ہیں اور اس اُمت کے مجوسی وہ لوگ ہیں جو کہتے

ہیں کہ تقدیر کوئی چیز نہیں، لہذا اگر وہ لوگ بیمار ہوں تو ان کی عیادت نہ کرو اور اگر مر جائیں تو ان کے جنازے میں شرکت نہ کرو اور وہ دجال کا گروہ ہیں اور اللہ عزوجل ان لوگوں کا حشر دجال کے ساتھ فرمائے گا۔"

(جامع الاحادیث، قسم الاقوال، الحدیث: ۱۷۶۹، ج ۵، ص ۷۳)

محبوب رب العزت، محسن انسانیت عزوجل و صلی اللہ علیہ وسلم کا فرمانِ عالیشان ہے: "مکہ مکرمہ اور مدینہ منورہ کے علاوہ کوئی شہر ایسا نہیں جسے عنقریب دجال روندتا ہوا نہ جائے، جبکہ ان شہروں کے ہر راستے پر ملائکہ صفیں باندھے پہرہ دے رہے ہوں گے، لہذا وہ ایک دلدلی زمین پر پڑاؤ ڈالے گا پھر شہر مدینہ تین مرتبہ لرزے گا تو اس میں موجود ہر کافر اور منافق باہر نکل جائے گا۔"

(صحیح البخاری، کتاب فضائل المدینہ، باب لا یدخل الدجال المدینہ، الحدیث: ۱۸۸۱، ص ۱۳۷)

سرکارِ والاخبار، ہم بے کسوں کے بددگار صلی اللہ علیہ وسلم کا فرمانِ عالیشان ہے: "بیماری اور دجال مدینہ منورہ میں داخل نہیں ہو سکتے۔" (الترغیب والترہیب، کتاب الحج، باب الترغیب فی سکنی۔۔۔۔۔ الخ، تحت الحدیث: ۱۸۷۴، ج ۲، ص ۱۱۹)

صحیحین میں انھیں سے مروی، رسول اللہ صلی اللہ علیہ وسلم نے فرمایا: "مدینہ کے راستوں پر فرشتے (پہرا دیتے ہیں) اس میں نہ دجال آئے، نہ طاعون۔" (صحیح مسلم، کتاب الحج، باب میانہ المدینہ من دخول الطاعون۔۔۔ الخ، الحدیث: ۱۳۷۹، ص ۷۱۶)

حضرت ابو موسیٰ اشعری رضی اللہ تعالیٰ عنہم، حتیٰ کہ حضرت وحشی رضی اللہ تعالیٰ عنہ جنہوں نے قبل اسلام حضرت سیدنا سید الشہد احمدہ رضی اللہ تعالیٰ عنہ کو شہید کیا اور بعد اسلام آنحضرت صلی اللہ علیہ وسلم کو داصل جہنم کیا۔ وہ خود فرمایا کرتے تھے: کہ میں نے خیر الناس وشر الناس کو قتل کیا، ان میں سے کسی کی شان میں گستاخی، تبرا ہے اور اس کا قاتل رافضی، اگرچہ حضرات شیخین رضی اللہ تعالیٰ عنہما کی توہین کے مثل نہیں ہو سکتی، کہ ان کی توہین، بلکہ ان کی خلافت سے انکار ہی فقہائے کرام کے نزدیک کفر ہے۔

کذاب:

حضور اکرم صلی اللہ علیہ وسلم کی موجودگی میں دو کذابوں نے نبوت کا دعویٰ کیا۔ ایک "مسیمۃ الکذاب" دوسرا "اسود عنسی" حضور اکرم صلی اللہ علیہ وسلم کی موجودگی ہی میں حضرت فیروز دیلمی اور حضرت قیس بن عبد یغوث رضی اللہ عنہما نے اسود عنسی کو اس طرح قتل کیا کہ حضرت فیروز دیلمی رضی اللہ عنہ اس کو پچھاڑ کر اس کے سینے پر چڑھ گئے اور حضرت قیس رضی اللہ عنہ نے اس کا سر کاٹ لیا مگر مسیمۃ الکذاب کو حضرت ابوبکر صدیق رضی اللہ عنہ کی فوجوں نے قتل کیا اور یہ دونوں جھوٹے مدعیان نبوت دنیا سے فنا ہو گئے۔

(الاکمال فی اسماء الرجال، حرف الهمزة، فصل فی الصحابة، ص ۵۸۵۔۔۔ کرامات صحابہ صفحہ نمبر ۲۲۸)

نبوت کا جھوٹا دعویٰ دار اسود عنسی:

یہ عنسی بن قدح سے منسوب تھا اس کا نام عیلہ تھا۔ اسے "ذوالخمار" بھی کہتے تھے اور ذوالخمار بھی۔ ذوالخمار کہنے کی وجہ تو یہ تھی کہ یہ اپنے منہ پر دو پیٹہ ڈالا کرتا تھا جبکہ ذوالخمار کہنے کی وجہ یہ ہے کہ یہ کہا کرتا تھا کہ جو شخص مجھ پر ظاہر ہوتا ہے وہ گدھے پر سوار ہو کر

آتا ہے۔

ارباب سیر کے نزدیک یہ کاہن تھا اور اس سے عجیب و غریب باتیں ظاہر ہوتی تھیں یہ لوگوں کو اپنی جرب زبانی سے گرویدہ کر لیا کرتا تھا اس کے ساتھ دو ہمزاد شیطان تھے جس طرح کاہنوں کے ساتھ ہوتے ہیں اس کا قصہ یوں ہے کہ فارس کا ایک باشندہ باذان، جسے کسری نے یمن کا حاکم بنایا تھا، نے آخری عمر میں توفیق اسلام پائی اور سرکارِ مصلیٰ ﷺ نے اسے یمن کی حکومت پر برقرار رکھا اس کی وفات کے بعد حکومت یمن کو تقسیم کر کے کچھ اس کے بیٹے شہر بن باذان کو دی اور کچھ ابو موسیٰ اشعری رضی اللہ عنہ کو اور حضرت معاذ بن جبل رضی اللہ عنہ کو مرحمت فرمائی اس علاقے میں اسود عنسی نے خروج کیا اور شہر بن باذان کو قتل کر دیا اور مرزبانہ جو کہ شہر کی بیوی تھی اسے کنیز بنا لیا فردہ بن مسیک نے جو کہ وہاں کے عامل تھے اور قبیلہ مراد سے تعلق رکھتے تھے انہوں نے حضور مصلیٰ ﷺ کو ایک خط لکھ کر مطلع کیا حضرت معاذ اور ابو موسیٰ اشعری رضی اللہ عنہما اتفاق رائے سے حضرموت چلے گئے جب یہ خبر سرکارِ مصلیٰ ﷺ کو پہنچی تو آپ مصلیٰ ﷺ نے اس جماعت کو لکھا کہ تم اکٹھے ہو کر جس طرح ممکن ہو اسود عنسی کے شر و فساد کو ختم کر دو اس پر تمام فرمانبرداران نبوت ایک جگہ جمع ہوئے اور مرزبانہ کو پیغام بھیجا کہ یہ اسود عنسی وہ شخص ہے جس نے تیرے باپ اور شوہر کو قتل کیا ہے اس کے ساتھ تیری زندگی کیسے گزرے گی اس نے کہلوا یا میرے نزدیک یہ شخص مخلوق میں سب سے زیادہ دشمن ہے مسلمانوں نے جواباً پیغام بھیجا کہ جس طرح تمہاری سمجھ میں آئے اور جس طرح بن پڑے اس ملعون کے خاتمہ کی سعی کرو چنانچہ مرزبانہ نے دو اشخاص کو تیار کیا کہ وہ رات کو دیوار میں نقب لگا کر اسود کی خواب گاہ میں داخل ہو کر اسے قتل کر دیں ان میں سے ایک کا نام فیروز دیلمی تھا جو مرزبانہ کا چچا زاد اور نجاشی کا بھانجا تھا انہوں نے دسویں سال مدینہ منورہ حاضر ہو کر اسلام قبول کیا تھا رضی اللہ عنہ اور دوسرے شخص کا نام دادو یہ تھا بہر حال جب مقررہ رات آئی تو مرزبانہ نے اسود کو خالص شراب کثیر مقدار میں پلا دی جس سے وہ مدہوش ہو گیا فیروز دیلمی نے اپنی ایک جماعت کے ساتھ نقب لگائی اور اس بد بخت کو قتل کر دیا اس کے قتل کرتے وقت گائے کے چلانے کی طرح بڑی شدید آواز آئی اس کے دروازے پر ایک ہزار پہرے دار ہوا کرتے تھے وہ آواز سن کر اس طرف لپکے مگر مرزبانہ نے انہیں یہ کہہ کر مطمئن کر دیا کہ خاموش رہو تمہارے نبی پر وحی آئی ہے ادھر حضور مصلیٰ ﷺ نے اپنی وفات ظاہری سے پہلے ہی خبر دے دی تھی کہ آج رات اسود عنسی مارا گیا ہے اور ایک مرد مبارک نے جو کہ اس کے اہلبیت سے ہے اس نے اسے قتل کیا ہے اس کا نام فیروز ہے اور فرمایا۔

"فاز فیروز"

یعنی فیروز کامیاب ہوا۔ (مدارج النبوۃ مترجم ج دوم ص ۵۵۴ مطبوعہ مکتبہ اسلامیہ اردو بازار لاہور)

مسئلہ کذاب:

یہ خود کو "رحمن الیمامہ" کہلاتا تھا پورا نام مسلیمہ بن ثمامہ تھا یہ کہتا تھا "جو مجھ پر وحی لاتا ہے اس کا نام رحمن ہے" یہ اپنے قبیلے بنو حنیف کے ساتھ مدینہ منورہ حاضر ہوا تھا ایک روایت کے مطابق ایمان لایا تھا بعد میں مرتد ہو گیا تھا اور ایک روایت کے مطابق اس نے تخلف کیا اور کہا اگر محمد مصلیٰ ﷺ اپنے بعد خلیفہ بنادیں تو میں مسلمان ہو جاؤں اور ان کی متابعت کر لوں آپ مصلیٰ ﷺ اس کی قیام گاہ پر تشریف لے گئے اور اس کے سر پر کھڑے ہو گئے اس وقت آپ مصلیٰ ﷺ کے دست اقدس میں کھجور کی ایک شاخ تھی فرمایا اگر تو

مجھ سے اس شاخ کو بھی مانگے تو میں تجھے نہ دوں۔ بجز اس کے جو مسلمانوں کے بارے میں حکمِ الہ ہے اور ایک روایت کے مطابق اس نے تھوڑی دیر سرکارِ مصلیٰ ﷺ سے گفتگو کرنے کے بعد کہا اگر آپ ﷺ مجھے اپنی نبوت میں شریک کر لیں یا اپنا جانشین مقرر کر دیں تو میں آپ ﷺ سے بیعت کرنے کو تیار ہوں اس پر آپ ﷺ نے ارشاد فرمایا (اور اس وقت آپ کے ہاتھ میں کھجور کی شاخ تھی) کہ تم نبوت میں سے اگر یہ لکڑی بھی مجھ سے مانگو تو نہیں مل سکتی بہر حال جب دربارِ نبوی ﷺ سے ناکام و نامراد واپس ہوا تو اس نے خود ہی اعلانِ نبوت کر ڈالا اور اہل یمامہ کو بھی گمراہ و مرتد بنانا شروع کر دیا اس نے شراب و زنا کو حلال کر کے نماز کی فرضیت کو ساقط کر دیا مفسدوں کی ایک جماعت اس کے ساتھ مل گئی اس کے چند عقائد یہاں بیان کیے جاتے ہیں۔

(۱) سمت معین کر کے نماز پڑھنا کفر و شرک کی علامت ہے لہذا نماز کے وقت جدھر دل چاہے منہ کر لیا جائے اور نیت کے وقت کہا جائے کہ میں بے سمت نماز ادا کر رہا ہوں۔

(۲) مسلمانوں کے ایک پیغمبر ہیں لیکن ہمارے دو ہیں ایک محمد ﷺ ہیں اور دوسرا مسیلمہ اور ہر امت کے کم از کم دو پیغمبر ہونے چاہیں۔

(۳) مسیلمہ کے ماننے والے اپنے آپ کو رحمانیہ کہلاتے تھے اور بسم اللہ الرحمن الرحیم کے معنی کرتے تھے شرعِ مسیلمہ کے خدا کے (مسیلمہ کا نام رحمان بھی مشہور تھا) کے نام سے جو مہربان ہے۔
ختنہ کرنا حرام ہے وغیرہ وغیرہ۔

(۴) اس نے ایک کتاب بھی وضع کی تھی جس کے دو حصے تھے پہلے کو "فاروق اول" اور دوسرے کو "فاروق ثانی" کہا جاتا تھا اور اس کی حیثیت کسی طرح قرآن سے کم نہ سمجھتے تھے اسی کو نمازوں میں پڑھا جاتا تھا اس کی تلاوت کو باعثِ ثواب خیال کرتے۔
اس شیطانی صحیفے کے چند جملے ملاحظہ ہوں:

یا ضفدع بنت ضفدع نقی ما تنقین اعلاک فی الماء و اسفلک فی الطین لا الشارب تمنعین
ولا الماء تکدرین ترجمہ :

اے مینڈکی کی بچی اے صاف کر جسے تو صاف کرتی ہے تیرا بالائی حصہ تو پانی میں اور نچلا حصہ مٹی میں ہے نہ تو پانی پینے والوں کو روکتی ہے اور نہ پانی کو گدلا کرتی ہے۔

اس وحیِ شیطان کا مطلب کیا ہے یہ بیان نہیں کیا جاسکتا کیونکہ مسیلمیوں کے نزدیک قرآن کریم اور فاروق کی تفسیر کرنا حرام تھا اب ذرا فاروق اول کی سورۃ الفیل بھی پڑھیے "الفیل و ما الفیل لہ ذنب دہیل و خرطوم طویل ان ذلک من خلق ربنا الجلیل" یعنی ہاتھی اور وہ ہاتھی کیا ہے اس کی بھدی دم ہے اور لمبی سونڈ ہے یہ ہمارے رب جلیل کی مخلوق ہے۔ اس کی یہ وحیِ شیطانی سن کر ایک بچی نے کہا کہ یہ وحی ہو ہی نہیں سکتی اس میں کیا بات بتائی گئی ہے جو ہمیں معلوم نہیں ہے سب کو پتہ ہے کہ ہاتھی کی دم بھدی اور سونڈ طویل ہوتی ہے۔ مسیلمہ کذاب اس شیطانی کتاب کے علاوہ لوگوں کو گمراہ کرنے کے لیے شعبدہ بازی بھی کرتا تھا جس کو وہ اپنا معجزہ کہتا تھا اور وہ یہ تھا کہ اس نے ایک مرغی کے بالکل تازہ انڈے کو سر کے میں ڈال کر نرم کیا اور پھر اس کو ایک چھوٹے منہ والی بوتل میں ڈالا انڈہ ہوا

گئے سے پھر سخت ہو گیا بس میلہ لوگوں کے سامنے وہ بوتل رکھتا اور کہتا کہ کوئی عام آدمی انڈے کو بوتل میں کس طرح ڈال سکتا ہے
وگ اس کو حیرت سے دیکھتے اور اس کے کمال کا اعتراف کرنے لگتے تھے۔ اس کے علاوہ جب لوگ اس کے پاس کسی مصیبت کی
شکایت لے کر آتے تو یہ انکے لیے دعا بھی کرتا مگر اس کا نتیجہ ہمیشہ برعکس ہوتا تھا چنانچہ لوگ اس کے پاس ایک بچے کو برکت حاصل
کرنے کو لائے اس نے اپنا ہاتھ بچے کے سر پر پھیرا وہ گنجا ہو گیا ایک عورت ایک مرتبہ اس کے پاس آئی کہا کہ ہمارے کھیت سوکھے
جا رہے ہیں کنویں کا پانی کم ہو گیا ہے ہم نے سنا ہے کہ محمد مصطفیٰ ﷺ کی دعا سے خشک کنوؤں میں پانی ابلنے لگتا ہے آپ بھی ہمارے
لیے دعا کریں چنانچہ اس کذاب نے اپنے مشیر خاص نہار سے مشورہ کیا اور اپنا تھوک کنویں میں ڈالا جس کی نحوست سے کنویں کا رہا
سہا پانی بھی ختم ہو گیا ایک مرتبہ اس کذاب نے سنا کہ آقائے دو جہاں صلی اللہ علیہ وسلم نے حضرت علی رضی اللہ عنہ کی آنکھوں میں آبِ دہن
لگایا تھا تو انکی آنکھوں کی تکلیف ختم ہو گئی تھی اس نے بھی کئی مریضوں کی آنکھوں میں تھوک لگایا مگر اس کا نتیجہ یہ ہوا کہ جس کی آنکھ میں
یہ تھوک لگا تا وہ بد نصیب اندھا ہو جاتا تھا۔ ایک معتقد نے آکر بیان کیا کہ میرے بہت سے بچے مر چکے ہیں صرف دو لڑکے باقی ہیں
آپ ان کی درازی عمر کی دعا کریں کذاب نے دعا کی اور کہا جاؤ تمہارے چھوٹے بچے کی عمر چالیس سال ہوگی یہ شخص خوشی سے
جھومتا ہوا گھر پہنچا تو ایک اندوہناک خبر اس کی منتظر تھی کہ ابھی اس کا ایک لڑکا کنویں میں گر کر ہلاک ہو گیا ہے اور جس بچے کی عمر
چالیس سال بتائی تھی وہ اچانک ہی بیمار ہوا اور چند لمحوں میں چل بسا اور ایک روایت کے مطابق ایک لڑکے کو بھیڑیے نے پھاڑ ڈالا
تھا اور دوسرا کنویں میں گر کر ہلاک ہوا تھا۔

ان لوگوں پر تعجب ہے جو اس ملعون کے ایسے کرتوتوں کے باوجود اس کی پیروی کرتے تھے اور اس سے بیزار نہ ہوتے تھے
چونکہ جاہلوں کی جماعت میں غرض کے بندے شامل تھے لہذا جب سرکار صلی اللہ علیہ وسلم کا وصال ظاہری ہوا تو اس کا کاروبار چمک گیا اور
ایک لاکھ سے زیادہ جہال اس کے ارد گرد جمع ہو گئے حضرت ابو بکر صدیق رضی اللہ عنہ کی خلافت مقدسہ میں حضرت خالد بن ولید رضی
اللہ عنہ ۲۴ ہزار کا لشکر لیکر اس کے استیصال کو تشریف لے گئے ان کے مقابل ۴۰ ہزار کا لشکر کفار تھا فریقین میں خوب لڑائی ہوئی
یہاں تک کہ اللہ عز وجل نے مسلمانوں کو فتح عطا فرمائی اور یہ بد بخت کذاب حضرت وحشی رضی اللہ عنہ کے ہاتھوں واصل با جہنم ہوا
اور اس وقت آپ نے یہ جملہ ارشاد فرمایا: میں زمانہ کفر میں سب سے اچھے آدمی کا قاتل تھا اور زمانہ اسلام میں سب سے بدتر کا قاتل
ہوں۔ (مفہم از ترجمان اہلسنت بابت ماہ نومبر ۱۹۷۳ ص ۲۹ تا ۳۳، مدارج النبوة مترجم جلد دوم صفحہ ۵۵۲ مطبوعہ مکتبہ اسلامیہ اردو بازار لاہور)

مرزا علی محمد باب:

اس کا اصل نام علی محمد تھا اور باپ کا نام محمد رضا، جو شیراز کا ایک تاجر تھا۔ مرزا علی محمد نے بانی فرقہ کی بنیاد رکھی۔ فارسی و عربی کی
ابتدائی کتب پڑھتے ہی اس نے سخت اہستہ کر کے زہد میں نام کمایا پھر کربلا میں سید کاظم مجتہد کے حلقہ درس میں شریک رہا۔ سید
کاظم کے مرنے کے بعد اس کے بہت سے شاگرد لے کر کوفہ پہنچا اور وہاں اپنی مصنوعی عبادتوں سے لوگوں کو اپنی طرف مائل کر لیا پھر
۱۲۶۰ھ میں اپنے چیلوں سے یہ اظہار کیا کہ جس مہدی کا انتظار کیا جا رہا تھا وہ میں ہی ہوں اور اس کے ثبوت میں بعض احادیث جن
میں مہدی موعود کے آثار ذکر کئے گئے ہیں وہ پیش کیے اور کہا یہ تمام آثار مجھ میں پوری طرح پائے جاتے ہیں غالباً اس نے نبوت کا

دعویٰ بھی کیا تھا جب اس سے معجزہ طلب کیا گیا تو کہنے لگا میری تحریر و تقریر ہی معجزہ ہے اس سے بڑھ کر کیا معجزہ ہو سکتا ہے کہ میں ایک ہی دن میں ایک ہزار شعر مناجات میں تصنیف کرتا ہوں پھر اسے خود لکھتا بھی ہوں اور اس نے اپنی چند مناجات لوگوں پر پیش کیں جس میں اعراب تک درست نہ تھا جب اس پر اعتراض ہوا تو کہا: علم ایک گناہ کا مرتکب ہونے کی وجہ سے اب تک غضب الہی کا شکار تھا میری شفاعت کی وجہ سے اس کی خطا معاف ہوئی اور یہ حکم دیا گیا کہ اب نحوی غلطیوں کا مضائقہ نہیں آئندہ کوئی اگر نحوی غلطی کرے تو کچھ حرج نہیں۔ عوام کو مائل کرنے کے لیے ایک حربہ اور ملاحظہ فرمائیے: اس نے اعلان کیا کہ میرے وجود سے تمام ادیان متحد ہو جائیں گے کیونکہ میں آئندہ سال مکہ معظمہ سے خروج کروں گا اور جملہ روئے زمین پر قبضہ کروں گا لہذا جب تک تمام ادیان متحد نہ ہوں نیز تمام دنیا میری مطیع نہ ہو جائے اس وقت تک تمام مردوں پر تکالیف شرعیہ معاف ہیں اب اگر کوئی میرا مرید احکام شرعیہ ادا نہ کرے تو اس پر مواخذہ نہیں ہے اس اعلان سے بھی دنیا پرست عیش کوش لوگ اس کے فریب میں آتے گئے ذرا ان کے مذہب کا حال ملاحظہ ہو بہن بھائی میں جنسی تعلقات بلا نکاح بھی قائم کرنا روا تھا ایک عورت نو آدمیوں سے نکاح کر سکتی تھی بالفاظ دیگر نو آدمی ایک عورت سے نکاح کرنے کے روادار تھے کسی مذہب کی پابندی نہ تھی اس مادر پدر آزادی کا نتیجہ نہایت بھیانک نکلا اس کے متبعین لوگوں میں اعلانیہ فسق و فجور کا بازار گرم ہو گیا اس نے اپنے مریدوں کو چند احکام بھی دیئے تھے وہ بطور اشعار تھے ملاحظہ ہوں چونکہ تمام دنیا میرے زیر نگیں ہوگی نیز تمام دنیا میں ایک مذہب ہونا ہے لہذا میں آئندہ برس مکہ سے خروج کروں گا تاکہ دنیا میرے قبضے میں آجائے اور میرے وجود سے مقصود اغراض پوری ہو جائیں اس کے نتیجے میں یقیناً دشمنان خدا کی جانیں جسم سے جدا ہوں گی ہزاروں خون کی ندیا بہیں گی پس جملہ مریدوں کو حکم دیا جاتا ہے کہ وہ بطور علامت و شگون اپنے خطوط کو سرخ کیا کریں۔ السلام علیک کے بجائے

"مرحباً بك"

سلام مقرر کیا جاتا ہے اذان میں میرا نام بھی داخل ہو۔

بابی کا کہنا تھا کہ (معاذ اللہ) محمد صلی اللہ علیہ وسلم رضی اللہ عنہ نے مجھ سے بیعت کی اور اب تک یہ دونوں ہستیاں جدا جدا تھیں میں ان دونوں کا جامع ہوا اس لیے میرا نام بھی علی محمد ہے نیز جس طرح کوئی آدمی بغیر باب (دروازے) کے گھر میں داخل نہیں ہو سکتا اسی طرح مجھے دیکھے بغیر اور مجھ سے اجازت لیے بغیر خدا اور دین خدا تک نہیں پہنچا جاسکتا اس کے چیلوں نے یہ مذکورہ بکواس سن کر ہی اس کا لقب باب کر دیا۔

باب نے اپنے تصنیف کردہ مجموعہ کے ایک حصہ کا نام قرآن دوسرے کا نام مناجات رکھا بابی فرقے کے چند عقائد ملاحظہ ہوں۔

- (۱) خدا کہیں غائب نہیں ہے بلکہ وہ ہمارے اپنے اندر موجود ہے سو جب ہم اسے اپنے اندر دیکھتے ہیں تو وہی اس سے ملاقات کا دن ہوتا ہے یہ ملاقات قیامت سے وابستہ نہیں ہے بلکہ ہماری زندگی سے متعلق ہے۔
- (۲) ہمارا مرتبہ دیکھ کر وہ قرآن مسلمانوں کے قرآن سے کئی حصہ بہتر ہے۔

(۳) حشر و نشر سے مراد نیکی و بدی کی زندگی ہے اگر کوئی شخص گناہ گار ہے وہ مردہ ہو جاتا ہے لیکن جوں ہی وہ نیک لوگوں کے پاس آتا ہے وہ زندہ ہو جاتا ہے گویا گناہوں کی زندگی چھوڑ کر نیکوں کے پاس آنا ہی حشر و نشر ہے اس کے علاوہ قیامت کچھ بھی نہیں ہے۔

یہ فتنہ پرور شخص کئی سال تک ایران پر چھایا رہا اس دوران شیعوں سے اس کے مناظرے بھی ہوئے آخر کار اسے چہر لپ کے قلعے میں قید کر دیا گیا یہاں تک کہ ۱۲۶۵ھ میں اسے گولی مار دی گئی اور اس کی لاش گلی کوچوں میں گھما کر باہر ڈلوادی گئی۔

(مخلص از مذاہب اسلام محمد نجم الغنی خان رامپوری ص ۶۶۷ ضیاء القرآن پبلی کیشنز لاہور پاکستان)

مرزا بہاء اللہ:

ایران کے ایک شخص علی محمد باب نے ایک نئے مذہب کی بنیاد ڈالی اس کا دعویٰ تھا کہ اسے الہام ہوتا ہے اور نئے مذہب کا نام اس نے بابی مذہب رکھا اس کے پیروکاروں میں دو بھائی بھی تھے ایک بہاء اللہ اور دوسرا صبح ازل۔ باب جس نے بابی فرقے کی بنیاد رکھی تھی اس نے اپنے بعد مستقبل قریب میں ایک شخص کی آمد کی خبر دی جسے اس نے یظہر اللہ کا نام دیا تھا چنانچہ اس کے بعد ایک شخص مرزا اسد اللہ نے یظہر اللہ ہونا کا دعویٰ کیا مگر باب کے پیروکار بہاء اللہ اور صبح ازل نے اس کی مخالفت کر کے اسے قتل کر دیا بعد میں بہت سے بابیوں نے یہ دعویٰ کیا مگر کسی کو بھی خاص اہمیت حاصل نہ ہوئی بابیوں اور حکومت ایران میں ایک جنگ ہوئی (جسے جنگ قلعہ شیخ طبری کے نام سے شہرت حاصل ہوئی) اس جنگ کے بعد بہاء اللہ اور صبح ازل بغداد چلے گئے ایک سال گزرنے کے بعد بہاء اللہ اکیلا ہی کردستان کے صحرائے سلیمانہ کے پہاڑ سرگلوں چلا گیا اور اپنی زندگی کے دو سال وہاں نہایت عسرت و تنگ دستی میں گزارے اس عرصے میں وہ اپنے ساتھیوں سے برابر خط و کتابت کرتا رہا بالآخر وہ دوبارہ بغداد لوٹ آیا وہاں پہنچ کر اس نے دیکھا کہ اس کے بھائی صبح ازل کی قیادت میں بابی تحریک ختم ہونے لگی ہے یہ دیکھتے ہوئے اس نے بابی تحریک اپنے ہاتھ میں لینے کا ارادہ کیا اور یظہر اللہ ہونے کا دعویٰ کر دیا اس طرح بابی کی زمام اپنے ہاتھ میں کر لی اس کے دعویٰ کرنے کے بعد بابی تحریک میں جان پڑ گئی لہذا وہ تحریک جو پہلے بابی تحریک کے نام سے مشہور تھی اب بہائی تحریک سے مشہور ہوئی بہاء اللہ کا بھائی نرم طبیعت کا مالک تھا جبکہ یہ اس کے برعکس تھا اسی لئے یہ تحریک کو اپنے مزاج کے مطابق لانا چاہتا تھا جو ایرانیوں کے لیے نقصان دہ بات تھی چنانچہ حکومت ایران نے ترکی کی حکومت کو لکھا کہ بہاء اللہ کو بغداد سے کسی دوسری جگہ بھیج دیا جائے کیونکہ بغداد ایرانی سرحدوں کے قریب ہے اور بہاء اللہ وہاں ضعیف الاعتقاد اور جاہل لوگوں کو خفیہ طور پر گمراہ کرنے کی کوششیں کر رہا ہے چنانچہ دونوں حکومتوں کے باہمی مشورے سے بہاء اللہ کو اس کے اہل خانہ اور پیروکاروں سمیت بغداد سے قسطنطنیہ منتقل کر دیا گیا یظہر اللہ کے دعوے کے وقت بہاء اللہ کی عمر تقریباً پچاس سال تھی بغداد سے قسطنطنیہ منتقل ہوتے وقت اس نے ایک باغ میں بارہ روز قیام کیا اس باغ کو بہائی باغ رضوان کہتے ہیں اور ان دونوں کو ایام عہد رضوان سے موسوم کیا جاتا ہے قسطنطنیہ میں بہاء اللہ کا قیام چار ماہ رہا پھر اس نے "اورنہ" کی طرف کوچ کیا "اورنہ" کو بہائی ارض اسم کہتے ہیں کیونکہ یہاں قیام کے دوران ہی اس نے اپنے مخفی راز جواب تک دل میں چھپائے تھا آشکار کر دیے تھے یہاں اس نے اپنے دعوے کی راہ ہموار کر لینے کے بعد بابیوں کو دعوت دی کہ اسے یظہر اللہ تسلیم

کریں مگر اس کے بھائی سمیت بعض دوسرے بایوں نے اس سے بھرپور اختلاف کیا نتیجہً بابی تحریک دو گروپوں میں تقسیم ہو گئی چونکہ صبح ازل قدامت پسند تھا لہذا وہ اور اس کے ماننے والے اسی بابی تحریک پر مصر رہے جبکہ بقیہ بہاء اللہ کے اتباع کی وجہ سے بہائی کہلانے لگے جب ان دونوں گروہوں کا تصادم بڑھ گیا تو ترکی حکومت نے صبح ازل کو قبرص اور اس کے بھائی کو عکہ پہنچا دیا جہاں بہاء اللہ اور اس کے قبیعین کو عکہ شہر کے قلعے میں قید کر دیا گیا بعد میں ان کے قیام کے لیے کئی مختلف جگہیں بدلی گئیں آخر اسی قید و بند میں بہاء اللہ مر گیا۔

اب اس فرقے کے عقائد ملاحظہ فرمائیے انکے نزدیک بہاء اللہ کی آمد کے بعد انبیاء کا دور ختم ہو چکا ہے اور یہ دور حضرت آدم علیہ السلام سے بہاء اللہ تک ہے اسبہاء اللہ کے بعد پہلے تمام انبیاء کی شریعتیں منسوخ ہو چکی ہیں اور اب صرف بہائی شریعت پر عمل کر کے ہی نجات مل سکتی ہے (معاذ اللہ) بہائیوں کے نزدیک بہاء اللہ ہی خدا ہے جس نے انسانیت کا جامہ پہن لیا تھا چنانچہ بہاء اللہ کا اپنے بارے میں دعویٰ تھا کہ وہ اپنے کاموں کے لیے کسی کے سامنے جوابدہ نہیں اور سب اس کے سامنے جوابدہ ہیں نیز وہ کہتا کہ وہ زندگی کا میدان ہے وہ اللہ ہے وہ تمام اسماء الہی اور صفات کا منبع ہے خود ہی ذاکر اور خود ہی مذکور ہے جو موسیٰ سے کوہ طور پر ہم کلام ہوا تھا بہائی سال میں پانچ عیدیں مناتے ہیں:

(۱) عید رضوان بہاء اللہ کے ظہور

(۲) عید باسط باب

(۳) عید میلاد بہاء اللہ

(۴) عید میلاد باب

(۵) عید نوروز۔

بہائیت کی تعلیمات میں اخفائے راز کو ہمیشہ اہمیت دی گئی ہے ان کے ہاں دولت، سفر، منزل مقصود اور مذہب چھپانے کی تلقین کی جاتی ہے ان کا رئیس اعلیٰ ہمیشہ بہاء اللہ کی اولاد سے ہی ہوتا ہے۔

مرزا غلام احمد قادیانی:

مرزا غلام قادیانی ۱۸۳۹ یا ۱۸۴۰ء کو پیدا ہوا ابتدائی تعلیم مولوی گل علی شاہ سے حاصل کی کچھ عرصے اپنے والد کے ساتھ انگریزی کچہریوں کے چکر بھی لگائے آبائی پیشہ زمینداری تھا آباؤ اجداد سکھوں اور انگریزوں کے وفادار ملازم رہتے آئے تھے والد کا نام غلام مرتضیٰ تھا مرزا غلام قادیانی انگریزی اور عربی میں ابجد خواں تھا اس نے قانون کا امتحان دیا مگر فیل ہونے پر تعلیم سے دل اچاٹ ہو گیا کمزوری دل و دماغ کا مرض پوری عمر جولانی سے رہا تشنج قلب، اسہال، زرد سر، مالیخولیا، شوگر وغیرہ امراض موصوف کی زندگی کے ساتھی تھے ۲۶ مئی ۱۹۰۸ء کو لاہور میں موصوف کا شدت اسہال یا ہیضہ سے انتقال ہوا۔ بعد وفات انکے منہ سے پاخانہ نکلتے دیکھا گیا جو حاضرین کی عبرت کا باعث ہوا۔ مرزا غلام احمد قادیانی کے خلفاء اس صورت حال کی تردید کرتے رہے والعلم عند اللہ عزوجل۔

۱۸۸۶ء میں مرزا نے اپنی نبوت کی بنیاد رکھنا شروع کی جو کہ گول مول الہام اور کشف وغیرہ پر مبنی تھی جو کہ براہین احمدیہ میں موجود ہے یاد رہے براہین احمدیہ اور تحذیر الناس (مدرسہ دیوبند) بیک وقت لکھی گئیں نیز علی گڑھ کالج کا اجراء، مدرسہ دیوبند کی تاسیس اور براہین احمدیہ کی تصنیف کا زمانہ بھی ایک ہی ہے گویا انگریزوں نے بیک وقت چار فتنے دیوبند، قادیان، علی گڑھ و دہلی سے کھڑے کر دیئے مگر مرزا غلام قادیانی سب پر بازی لے گیا کہ نبوت کا دعویٰ کر کے دجالوں میں اپنا نام لکھوایا اپنی دنیا سنبھالنے کی خاطر کروڑوں مسلمانوں کی عاقبت برباد کی چنانچہ ۱۸۸۶ء کے کشف والہام کے دعاوی کے بعد ایک نیا مکسچر ظلی و بروزی نبی کے نام سے تیار کیا چنانچہ ۱۸۹۰ء میں یہ کہنا شروع کیا کہ مسیح موعود اور ابن مریم، میں خود ہوں چنانچہ خود لکھتا ہے 'مریم کی طرح عیسیٰ کی روح مجھ میں نفخ کی گئی اور استعارہ کے رنگ میں مجھے حاملہ ٹھہرایا گیا اور آخر کئی مہینے بعد جو دس مہینے سے زیادہ نہیں بذریعہ اس الہام کے مجھے مریم سے عیسیٰ بنایا گیا پس اس طور سے میں ابن مریم ٹھہرا۔ (کشتی نوح ص ۴۷)

اور مسیح موعود کے متعلق لکھتا ہے: میرا دعویٰ یہ ہے کہ میں وہ مسیح موعود ہوں جس کے بارے میں خدائے تعالیٰ کی تمام پاک کتابوں میں پیش گوئیاں ہیں کہ وہ آخری زمانے میں ظاہر ہوگا۔ (حفہ گولادیہ ص ۱۹۵)

موصوف نے اپنی ظلی و بروزی کی منطق کا ہیر پھیر لفظوں کی چکر بازی میں یوں بھی دکھایا ہے کہ اس نکتہ کو یاد رکھو کہ میں رسول اور نبی نہیں ہوں یعنی باعتبار نئی شریعت اور نئے دعوے اور نئے نام کے، اور میں رسول اور نبی ہوں یعنی باعتبار ظلیت کاملہ کے۔ میں وہ آئینہ ہوں جس میں محمدی شکل اور محمدی نبوت کا کامل انعکاس ہے اور میں کوئی علیحدہ شخص نبوت کا دعویٰ کرنے والا ہوتا تو خدا تعالیٰ میرا نام محمد، احمد، مصطفیٰ اور مجتبیٰ نہ رکھتا۔ (نزل المسیح ص ۲)

یہ تو ظل ہونے کے بارے میں ہے۔ بروزی کا فارمولا بھی ملاحظہ فرمائیے لکھتا ہے: مجھے بروزی صورت میں نبی و رسول بنایا ہے اور اس بناء پر خدا نے بار بار میرا نام نبی اللہ اور رسول اللہ رکھا مگر بروزی صورت میں میرا نفس درمیان میں نہیں بلکہ محمد صلی اللہ علیہ وسلم کا ہے اسی لحاظ سے میرا نام محمد اور حامد ہوا پس نبوت و رسالت کسی دوسرے کے پاس نہیں گئی محمد کی چیز محمد کے پاس ہی رہی (نعوذ باللہ) (ایک غلطی کا ازالہ)

اس کے بعد مرزا قادیانی نے اور ترقی کی یہاں تک کہ ۱۹۰۱ء میں حقیقی نبوت کا دعویٰ کر دیا چنانچہ لکھتا ہے: ہلاک ہو گئے وہ جنہوں نے ایک برگزیدہ رسول (یعنی مرزا غلام) کو قبول نہ کیا۔ مبارک وہ، جس نے مجھ کو پہچانا۔ میں خدا کی سب راہوں میں سے آخری راہ ہوں اور اس کے نوروں میں سے آخری نور ہوں بد قسمت ہے وہ جو مجھے چھوڑتا ہے کیونکہ میرے بغیر سب تاریکی ہے۔

(کشتی نوح ص ۵۶)

یہ شخص انبیاء کرام کا نہایت گستاخ تھا چنانچہ حضرت عیسیٰ علیہ السلام کے بارے میں لکھتا ہے: عیسائیوں نے بہت سے آپ کے معجزات لکھے ہیں مگر حق بات یہ ہے کہ آپ سے کوئی معجزہ ظاہر نہ ہوا اور اس دن سے کہ آپ نے معجزہ مانگنے والوں کو گندی گالیاں دیں اور ان کو حرام کار اور حرام کی اولاد ٹھہرایا اسی روز سے شریفوں نے آپ سے کنارہ کیا۔

(ازالہ اوہام ص ۳۰۳ شخص از برطانوی مظالم کی کہانی مولفہ عبدالحکیم اختر شاہ جہاں پوری علیہ الرحمۃ ص ۶۴۳-۶۵۶)

سیدی اعلیٰ حضرت رضی اللہ عنہ فرماتے ہیں: قادیانی سے بد زبان کو دیکھو سیدنا عیسیٰ علیہ السلام کی کیسی توہین کرتا ہے یہاں تک انہیں اور انکی ماں صدیقہ بتول کو فحش گالیاں دیتا ہے یہاں تک ۴۰۰ انبیاء کو صاف جھوٹا لکھا حتیٰ کہ دربارہ حبیب خود شان اقدس حضور صلی اللہ علیہ وسلم پر ناپاک حملہ کیا۔ (ملفوظات ص ۲۰۸ مطبوعہ مشتاق بک کارنر لاہور)

دعویٰ نبوت کے بعد مرزا کی رگ شیطانی مزید پھڑکی تو اس نے خدائی دعویٰ کر ڈالا چنانچہ لکھتا ہے میں نے نیند میں اپنے آپ کو ہوہو اللہ دیکھا اور میں نے یقین کر لیا کہ میں وہ (اللہ) ہوں پھر میں نے آسمان وزمین بنائے اور کہا ہم نے آسمان کو ستاروں کے ساتھ سجایا ہے۔ (کلمات اسلام ص ۵۶۳، ۵۶۵ بحوالہ برطانوی مظالم کی کہانی ص ۶۵۸)

دیگر جھوٹے نبوت کے دعویداروں کی طرح مرزا غلام قادیانی نے بھی کچھ پیشن گوئیاں کی تھیں مگر ان کا انجام مسیلمہ کذاب کی طرح ہوا۔

۱۔ اپنے لیے ایک لڑکے کی پیشن گوئی کی تھی جس کی نسبت کہا تھا کہ انبیاء کا چاند ہوگا اور بادشاہ اس کے کپڑوں سے برکت لیں گے مگر نشان الہی کہ چوں دم براد شتم مادہ برآمد بیٹی پیدا ہوئی اس پر کہا کہ وحی سمجھنے میں غلطی ہوئی اب کی جو ہوگا وہ لڑکا انبیاء کا چاند ہوگا، بیٹی بیٹے ہمیشہ پیدا ہوتے ہیں اب کی ہوا بیٹا مگر چند روز جی کر مر گیا بادشاہ کیا کسی محتاج نے بھی اس کے کپڑوں سے برکت نہ لی۔

۲۔ ایک اور پیشن گوئی آسمانی بیوی کی تھی اپنی چچا زاد بہن احمدی کو لکھ بھیجا کہ اپنی بیٹی محمدی بیگم میرے نکاح میں دے دے اس نے صاف انکار کیا اس پر طمع دلائی پھر دھمکیاں دیں پھر کہا کہ وحی آگئی کہ زو جنکھا ہم نے تیرا نکاح اس سے کر دیا اور یہ کہ اس کا نکاح اگر تو دوسری جگہ کرے گی تو ڈھائی یا تین برس کے اندر اس کا شوہر مر جائے گا مگر اس خدا کی بندی نے ایک نہ سنی، سلطان محمد خان سے نکاح کر دیا وہ آسمانی نکاح دھرا ہی رہا نہ وہ شوہر مرا کتنے بچے اس سے ہو چکے اور یہ چل دیئے۔

بیماری اور جھوٹ:

صد کروڑ افسوس! بڑا نازک دور ہے، ”جھوٹ“ بولنے جیسے حرام اور جہنم میں لے جانے والے کام سے بچنے کا ذہن بہت کم رہ گیا ہے، نہ خوف خدا ہے نہ شرم مصطفیٰ، نہ عذاب قبر کا دھڑکا ہے نہ دوزخ کا کھٹکا! ہر طرف گویا! جھوٹ! جھوٹ! اور بس جھوٹ کا راج ہے! یقین مانئے! بیمار ہو یا تیماردار، مریض ہو یا مزاج پرسی کرنے والا رشتے دار، دوست دار یا محلے دار جسے دیکھو! بے دھڑک جھوٹ بولتا دکھائی دے رہا ہے۔

معمولی بیماری کو سخت بیماری کہنے کے متعلق جھوٹ کی ۶ مثالیں

جس قسم کے مبالغے (مبالغہ) کا عادی رواج ہے لوگ اسے مبالغے ہی پر محمول (یعنی گمان) کرتے ہیں اس کے حقیقی معنی مراد نہیں لیتے وہ جھوٹ میں داخل نہیں، مثلاً یہ کہا کہ میں تمہارے پاس ہزار مرتبہ آیا یا ہزار مرتبہ میں نے تم سے یہ کہا۔ یہاں ہزار کا عدد مراد نہیں بلکہ کئی مرتبہ آنا اور کہنا مراد ہے، یہ لفظ ایسے موقع پر نہیں بولا جائے گا کہ ایک ہی مرتبہ آیا ہو یا ایک ہی مرتبہ کہا ہو اور اگر ایک مرتبہ آیا اور یہ کہہ دیا کہ ہزار مرتبہ آیا تو جھوٹا ہے۔ (رڈ المحتار ج ۹ ص ۷۰۵)

{۱} بعض اوقات بیماری کا تذکرہ کرنے میں ایسا مبالغہ کیا جاتا ہے کہ عرف و رواج میں لوگ اس حد کی بیماری کو بیان کرنے

کیلئے مبالغے کے ایسے الفاظ استعمال نہیں کرتے، مثلاً:

کسی کو معمولی سی بیماری ہو اُس کے بارے میں کہنا: ”اس کی طبیعت بہت سخت ناساز ہے“ یہ جھوٹ ہے

{۲} اجتماع وغیرہ میں حقیقت میں کسی اور وجہ سے شرکت نہ کی اور اتفاق نے کوئی معمولی سی بیماری بھی تھی مگر غیر حاضری کا

سبب بیماری نہ ہونے کے باوجود کہنا: ”میں سخت بیمار تھا اس لئے نہ آ سکا۔“ اس جملے میں گناہ بھرے دو جھوٹ ہیں! (الف) معمولی

سی بیماری کو ”سخت بیماری“ کہا (ب) بیماری کو غیر حاضری کا سبب قرار دیا حالانکہ سبب کچھ اور تھا

{۳} اسی طرح معمولی بخار ہو اور کہنا: ”مجھے اتنا تیز بخار تھا کہ ساری رات سو نہیں سکا“

{۴} کام کے لئے بولیں تو معمولی تھکاوٹ ہونے کے باوجود جان چھڑانے کے لئے کہنا: ”میں بہت تھکا ہوا ہوں کسی اور سے

کام کا کہہ دیں“ ہاں صرف اتنا کہا: ”تھکا ہوا ہوں“ تو جھوٹ نہیں۔ یا

{۵} معمولی سادرد ہو تب بھی بولنا: میری ٹانگوں میں شدید درد ہے

{۶} یونہی کورٹ کچہری میں پیشی وغیرہ سے بچنے کے لئے معمولی بیماری کو بڑا بنا کر پیش کرنا مثلاً کہنا: ان کے دل کی

شریان (VEIN) بند ہے، دل کا دورہ پڑ سکتا ہے وغیرہ۔

دُکھوں کے باوجود نیکیوں بھرے جوابات کی مثالیں

مزاج پُرسی کرنے میں اکثر رسمی سوالات کی تکرار ہوتی ہے مثلاً: کیا حال ہے؟ خیریت ہے؟ عافیت ہے؟ کیسے ہیں

آپ؟ صحت کیسی ہے؟ اور سناؤ طبیعت اچھی ہے؟ ٹھیک ٹھاک ہیں نا؟ کوئی پریشانی تو نہیں؟ وغیرہ وغیرہ۔ تجربہ یہی ہے کہ غمو

سائل (یعنی پوچھنے والا) صرف بولنے کی خاطر بول رہا ہوتا ہے، حقیقت میں مخاطب (یعنی جس کی مزاج پُرسی کر رہا ہے اُس) کی

طبیعت سے اُسے کوئی دلچسپی نہیں ہوتی۔ اب اگر مُسئول (مُس۔ اُول) یعنی جس سے سوال کیا گیا وہ شخص بیمار، ٹینشن کا شکار، قرض

دار اور مشکلات سے دو چار ہو اور اپنے امراض اور دُکھوں کی فائل کھول دے اور پریشانیوں کی فہرست بیان کرنا شروع کر دے تو خود

سائل یعنی مزاج پُرسی کرنے والا امتحان میں پڑ جائے! لہذا جس سے طبیعت پوچھی گئی وہ چاہے تو بہ نیت شکرِ الہی مختلف نعمتوں مثلاً:

ایمان کی دولت ملنے، دامنِ مصطفیٰ ﷺ کے ہاتھ میں ہونے کا تصوّر باندھ کر اس طرح کے جوابات دیکر ثواب کما سکتا ہے:

{۱} الْحَمْدُ لِلّٰہ {۲} الْحَمْدُ لِلّٰہ عَلٰی کُلِّ حَال

(یعنی ہر حال میں اللہ کا شکر ہے)

{۳} مالک کا بہت کرم ہے

{۴} اللہ تعالیٰ کی رحمت ہے وغیرہ۔ اسی طرح اللہ تعالیٰ کی عطا کردہ دیگر نعمتوں کے مقابلے میں اپنی تکلیفوں کو کم تر تصوّر

کرتے ہوئے بھی شکرِ الہی کمینیت سے یا رحمتِ الہی کی اُمید پر بیان کردہ چار جوابات میں سے کوئی سا جواب دے سکتا ہے۔ یاد

رہے! اگر بیماری پر توجّہ ہے لیکن اس کے باوجود بغیر شرعی رخصت کے الْحَمْدُ لِلّٰہ، الْحَمْدُ لِلّٰہ عَلٰی کُلِّ حَال، مالک کا کرم ہے یا

اسی طرح کا کوئی جملہ کہنا جس سے بیمار ہونے کے باوجود اسی مرض کے متعلق صحت بہتر بتانا مقصود ہو جس کے بارے میں پوچھا جا رہا

ہے تو یہ گناہ بھرا جھوٹ ہے۔

مزاج پُرسی کے جواب میں جھوٹ بولنے کی 9 مثالیں

جب کسی سے پوچھا جاتا ہے: آپ کی طبیعت کیسی ہے؟ تو طبیعت ناساز ہونے کے باوجود بسا اوقات اس طرح کے جوابات ملتے ہیں:

- {۱} ٹھیک ہوں
- {۲} بہت ٹھیک ہوں
- {۳} بالکل ٹھیک ہوں
- {۴} طبیعت فرسٹ کلاس ہے
- {۵} اے ون طبیعت ہے
- {۶} کسی قسم کی تکلیف نہیں
- {۷} مزے میں ہوں
- {۸} ذرہ برابر بھی کوئی مسئلہ نہیں ہے
- {۹} ایک دم فٹ ہوں۔

مریض کی طرف سے دیئے جانے والے مذکورہ 9 جوابات گناہ بھرے جھوٹ ہیں۔

البتہ مریض کی جواب دینے میں کوئی صحیح تاویل (یعنی بچاؤ کی سچی دلیل) یا درست نیت ہو تو گناہ سے بچت ممکن ہے مگر غمناک بغیر کسی نیت کے ہی مذکورہ اور اس سے ملتے جلتے جھوٹے جوابات دے دیئے جاتے ہیں۔ اگر بیماری ذہن میں نہ ہو، جیسے عارضی یعنی وقتی طور پر ہو جانے والے آرام پر بسا اوقات انسان اپنی بیماری بھول جاتا ہے، تو ایسی حالت میں ”ٹھیک ہوں“ وغیرہ کہہ دیا تو گناہ نہیں نیز معمولی مرض میں بیماری کو ناقابل ذکر سمجھتے ہوئے یا اکثر مرض ٹھیک ہو جانے اور معمولی سارہ جانے کی صورت میں بھی ”ٹھیک ہوں“ کہنے میں حرج نہیں البتہ ایسے موقع پر بالکل ٹھیک ہوں، فرسٹ کلاس طبیعت ہے، اے ون ہوں، ذرہ برابر بھی کوئی مسئلہ نہیں ہے اور اسی معنی کے دیگر الفاظ کہنا گناہ بھرا جھوٹ شمار ہوں گے۔ (بیمار عابد از مکتبۃ المدینہ صفحہ نمبر 18)

نبی کریم صلی اللہ علیہ وسلم کا اپنے رب سے وصال شریف کا بیان:

مسند امام اعظم ابو حنیفہ رضی اللہ عنہ میں نبی اکرم صلی اللہ علیہ وسلم کی وفات کا ذکر ہوں ہوا:

أَبُو حَنِيفَةَ عَنْ يَزِيدَ عَنْ أَنَسٍ أَنَّ أَبَا بَكْرٍ رَأَى عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ خَفَّةً فَاسْتَأْذَنَهُ إِلَى امْرَأَتِهِ بِنْتِ خَارِجَةَ وَكَانَتْ فِي حَوَائِطِ الْأَنْصَارِ وَكَانَ ذَلِكَ رَاحَةَ الْمَوْتِ وَلَا يَشْعُرُ فَأَذِنَ ثُمَّ تَوَقَّى رَسُولُ اللَّهِ صَلَّى اللَّهُ عَلَيْهِ وَسَلَّمَ تِلْكَ اللَّيْلَةَ فَأَصْبَحَ فَجَعَلَ النَّاسُ يَتَرَامُونَ فَأَمَرَ أَبُو بَكْرٍ غُلَامًا يَسْتَبِيعُ ثُمَّ يُخْبِرُهُ فَقَالَ أَسْمَعُهُمْ يَقُولُونَ مَاتَ مُحَمَّدٌ صَلَّى اللَّهُ

عَلَيْهِ وَسَلَّمَ فَأَشْتَدَّ أَبُو بَكْرٍ وَهُوَ يَقُولُ وَأَقْطَعَ ظَهْرَاهُ فَمَا بَلَغَ أَبُو بَكْرٍ الْمَسْجِدَ حَتَّى ظَنُّوا أَنَّهُ لَمْ يَبْلُغْ وَارْجَفَ الْمُنَافِقُونَ فَقَالُوا لَوْ كَانَ مُحَمَّدٌ نَبِيًّا لَمْ يَمُتْ فَقَالَ عُمَرُ لَا أَسْمَعُ رَجُلًا يَقُولُ مَاتَ مُحَمَّدٌ صَلَّى اللَّهُ عَلَيْهِ وَسَلَّمَ إِلَّا ضَرْبَتُهُ بِالسَّيْفِ فَكَفُّوا لِذَلِكَ. فَلَمَّا جَاءَ أَبُو بَكْرٍ وَالنَّبِيُّ صَلَّى اللَّهُ عَلَيْهِ وَسَلَّمَ مُسَجًى كَشَفَ الثَّوْبَ عَنْ وَجْهِهِ ثُمَّ جَعَلَ يَلِثُهُ فَقَالَ مَا كَانَ اللَّهُ لِيُذِيقَكَ الْمَوْتَ مَرَّتَيْنِ أَنْتَ أَكْرَمُ عَلَى اللَّهِ مِنْ ذَلِكَ ثُمَّ خَرَجَ أَبُو بَكْرٍ فَقَالَ يَا أَيُّهَا النَّاسُ مَنْ كَانَ يَعْبُدُ مُحَمَّدًا فَإِنَّ مُحَمَّدًا قَدْ مَاتَ وَمَنْ كَانَ يَعْبُدُ رَبَّ مُحَمَّدٍ فَإِنَّ رَبَّ مُحَمَّدٍ لَا يَمُوتُ ثُمَّ قَرَأَ وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ أَفَإِنْ مَاتَ أَوْ قُتِلَ انْقَلَبْتُمْ عَلَى أَعْقَابِكُمْ وَمَنْ يَنْقَلِبْ عَلَى عَقْبَيْهِ فَلَنْ يَضُرَّ اللَّهَ شَيْئًا وَسَيَجْزِي اللَّهُ الشَّاكِرِينَ قَالَ فَقَالَ عُمَرُ لَكَائِلًا لَمْ نَقْرَأَهَا قَبْلَهَا قَطُّ فَقَالَ النَّاسُ مِثْلَ مَقَالَةِ أَبِي بَكْرٍ مِنْ كَلَامِهِ وَقِرَاءَتِهِ وَمَاتَ لَيْلَةَ الْأَثْنَيْنِ فَمَكَتْ لَيْلَتَيْنِ وَيَوْمَيْنِ وَدُفِنَ يَوْمَ الثَّلَاثِ وَكَانَ أُسَامَةُ بْنُ زَيْدٍ وَأَوْسُ بْنُ خُوَلَيٍّْ يَصُبَّانِ وَعَلِيٌّ وَالْفَضْلُ يَغْسِلَانِهِ صَلَّى اللَّهُ عَلَيْهِ وَسَلَّمَ.

حضرت انس رضی اللہ عنہ کا بیان ہے کہ حضرت ابوبکر رضی اللہ عنہ نے نبی کریم ﷺ سے مرض میں کچھ تخفیف محسوس کی تو آپ رضی اللہ عنہ نے نبی اکرم ﷺ سے اپنی زوجہ بنت خاریجہ رضی اللہ عنہا کی طرف جانے کی اجازت مانگی جو انصار کے باغات میں تھیں، نبی کریم ﷺ کا مرض سے یہ افاقہ وفات کو سکون پہنچانے والا تھا لیکن آپ رضی اللہ عنہ اسے سمجھ نہ سکے، آپ ﷺ نے ان کو اجازت مرحمت فرمائی، اور پھر اسی رات نبی کریم ﷺ کا وصال شریف ہو گیا، صبح کو لوگ نبی اکرم ﷺ کے حضور آنے لگے، حضرت ابوبکر صدیق رضی اللہ عنہ نے اپنے ایک غلام کو خیر و آفت معلوم کرنے کے لیے بھیجا، اس نے آ کر عرض کی: لوگ کہہ رہے ہیں کہ حضور ﷺ کا وصال شریف ہو گیا ہے، آپ رضی اللہ عنہ پر یہ خبر بہت شاق گزری، آپ فرما رہے تھے، کہ افسوس! کمر کٹ گئی، حضرت ابوبکر رضی اللہ عنہ ابھی مسجد میں نہیں پہنچے تھے، لوگوں نے گمان کیا کہ آپ رضی اللہ عنہ کو خبر نہیں پہنچی، اور وہاں منافق لوگ کہنا شروع ہو گئے کہ اگر محمد (ﷺ) نبی ہوتے تو وصال نہ کرتے، یہ سن کر حضرت عمر رضی اللہ عنہ فرمانے لگے کہ جس نے بھی یہ کہا کہ محمد ﷺ وفات پا گئے ہیں، میں اس کی گردن کاٹ دوں گا۔ تو لوگ اس سے باز آ گئے۔

جب حضرت ابوبکر رضی اللہ عنہ آئے اور رسول اللہ ﷺ ایک کپڑے میں لپٹے ہوئے تھے، آپ رضی اللہ عنہ نے آپ ﷺ کے چہرہ اقدس سے کپڑا ہٹایا، اور بوسہ دینا شروع کر دیا، اور کہا: اللہ تعالیٰ آپ ﷺ کو دو مرتبہ وفات کاذا اقلہ نہیں دے گا، آپ ﷺ اللہ تعالیٰ کے ہاں بہت زیادہ معزز و مکرم ہیں۔ پھر حضرت ابوبکر رضی اللہ عنہ نکلے اور فرمایا: اے لوگو! جو شخص محمد ﷺ کی عبادت کرتا تھا، تو آپ ﷺ اس دنیا سے ظاہراً پردہ فرما گئے ہیں، اور جو شخص آپ ﷺ کے رب کی عبادت کرتا تھا، آپ ﷺ کے رب کو کبھی موت نہیں آ سکتی، پھر آپ رضی اللہ عنہ نے یہ آیت تلاوت کی، ترجمہ: محمد (ﷺ) اللہ تعالیٰ کے رسول ہیں، ان سے پہلے بھی کئی رسول گزرے ہیں، تو اگر یہ وفات پا جائیں یا شہید کر دیے جائیں، تو تم اپنی ایڑھیوں کے بل پلٹ جاؤ

گے؟ جو بھی اپنی ایڑھیوں کے بل پٹے گا، تو اللہ تعالیٰ کو ہرگز نقصان نہیں پہنچا سکتا، اور اللہ تعالیٰ عنقریب شکر کرنے والوں کو جزا عطا فرمائے گا۔

حضرت انس فرماتے ہیں کہ حضرت عمر رضی اللہ عنہ نے فرمایا: گویا ہم نے اس آیت کریمہ کو اس سے پہلے کبھی نہ پڑھا ہو، پھر لوگ بھی حضرت ابوبکر رضی اللہ عنہ کے فرمان، کلام اور قراءت کی مثل ادا کرنے لگے، سوموار شریف کو آپ ﷺ کا وصال مبارک ہوا، دو دن آپ ﷺ کے جسم اطہر کو (زیارت نبوی ﷺ کے لیے اور مسئلہ خلافت کے پیش نظر) رکھا گیا، بدھ کے دن تدفین عمل میں لائی گئی، حضرت اسامہ بن زید، اوس بن خولی رضی اللہ عنہما آپ ﷺ کے جسم اطہر پر پانی ڈالتے تھے، اور حضرت علی المرتضیٰ شیر خدا اور حضرت فضل رضی اللہ عنہما نے آپ ﷺ کو غسل دینے کی سعادت حاصل کی۔

(مسند امام اعظم، باب مَا جَاءَ فِي رَحْلَةِ النَّبِيِّ صَلَّى اللَّهُ عَلَيْهِ وَسَلَّمَ إِلَى رَبِّهِ)

عَنْ عَبْدِ اللَّهِ بْنِ عَبَّاسٍ، أَنَّ أَبَا بَكْرٍ خَرَجَ وَعُمَرُ بْنُ الْخَطَّابِ يُكَلِّمُ النَّاسَ، فَقَالَ: اجْلِسْ يَا عُمَرُ، فَأَبَى عُمَرُ أَنْ يَجْلِسَ، فَأَقْبَلَ النَّاسُ إِلَيْهِ وَتَرَكُوا عُمَرَ، فَقَالَ أَبُو بَكْرٍ: "أَمَّا بَعْدُ، فَمَنْ كَانَ مِنْكُمْ يَعْبُدُ مُحَمَّدًا صَلَّى اللَّهُ عَلَيْهِ وَسَلَّمَ، فَإِنَّ مُحَمَّدًا قَدْ مَاتَ، وَمَنْ كَانَ مِنْكُمْ يَعْبُدُ اللَّهَ، فَإِنَّ اللَّهَ حَيٌّ لَا يَمُوتُ، قَالَ اللَّهُ: وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ إِلَى قَوْلِهِ: الشَّاكِرِينَ (سورة آل عمران آية 144)

وَقَالَ: وَاللَّهِ لَكَانَ النَّاسُ لَمْ يَعْلَمُوا أَنَّ اللَّهَ أَنْزَلَ هَذِهِ الْآيَةَ حَتَّى تَلَاهَا أَبُو بَكْرٍ فَتَلَقَّاهَا مِنْهُ النَّاسُ كُلُّهُمْ، فَمَا أَسْمَعُ بَشَرًا مِنَ النَّاسِ إِلَّا يَتْلُوهَا، فَأَخْبَرَنِي سَعِيدُ بْنُ الْمُسَيَّبِ أَنَّ عُمَرَ، قَالَ: وَاللَّهِ مَا هُوَ إِلَّا أَنْ سَمِعْتُ أَبَا بَكْرٍ تَلَاهَا فَعَقِرْتُ حَتَّى مَا تُقْلِنِي رَجُلًا وَحَتَّى أَهْوَيْتُ إِلَى الْأَرْضِ حِينَ سَمِعْتُهُ تَلَاهَا، عَلِمْتُ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَدْ مَاتَ."

حضرت عبداللہ بن عباس رضی اللہ عنہما نے کہ ابوبکر رضی اللہ عنہ آئے تو عمر رضی اللہ عنہ لوگوں سے کچھ کہہ رہے تھے۔ ابوبکر رضی اللہ عنہ نے کہا عمر! بیٹھ جاؤ، لیکن عمر رضی اللہ عنہ نے بیٹھنے سے انکار کیا۔ اتنے میں لوگ عمر رضی اللہ عنہ کو چھوڑ کر ابوبکر رضی اللہ عنہ کے پاس آ گئے اور آپ نے خطبہ مسنونہ کے بعد فرمایا: اما بعد! تم میں جو بھی محمد ﷺ کی عبادت کرتا تھا تو اسے معلوم ہونا چاہیے کہ آپ کی وفات ہو چکی ہے اور جو اللہ تعالیٰ کی عبادت کرتا تھا تو (اس کا معبود) اللہ ہمیشہ زندہ رہنے والا ہے اور اس کو کبھی موت نہیں آئے گی۔ اللہ تعالیٰ نے خود فرمایا ہے >> "وما محمد إلا

رسول قد خلت من قبله الرسل"

کہ محمد صرف رسول ہیں، ان سے پہلے بھی رسول گزر چکے ہیں۔ ابن عباس رضی اللہ عنہما نے بیان کیا: اللہ کی قسم! ایسا محسوس ہوا

کہ جیسے پہلے سے لوگوں کو معلوم ہی نہیں تھا کہ اللہ تعالیٰ نے یہ آیت نازل کی ہے اور جب ابو بکر رضی اللہ عنہ نے اس کی تلاوت کی تو سب نے ان سے یہ آیت سیکھی۔ اب یہ حال تھا کہ جو بھی سنا تھا وہی اس کی تلاوت کرنے لگ جاتا تھا۔ (زہری نے بیان کیا کہ) پھر مجھے سعید بن مسیب نے خبر دی کہ عمر رضی اللہ عنہ نے کہا: اللہ کی قسم! مجھے اس وقت ہوش آیا، جب میں نے ابو بکر رضی اللہ عنہ کو اس آیت کی تلاوت کرتے سنا، جس وقت میں نے انہیں تلاوت کرتے سنا کہ نبی کریم ﷺ کی وفات ہو گئی ہے تو میں سکتے میں آ گیا اور ایسا محسوس ہوا کہ میرے پاؤں میرا بوجھ نہیں اٹھا پائیں گے اور میں زمین پر گر جاؤں گا۔ (الرجع السابق)

رسول اللہ (ﷺ) پر سلام عرض کرنے اور شفاعت طلب کرنے کے متعلق احادیث اور آثار: حافظ سیوطی بیان کرتے ہیں:

امام ابن حبان نے "الضعفاء" میں امام ابن عدی نے "کامل" میں اور امام دارقطنی نے "العلل" میں حضرت ابن عمر (رضی اللہ عنہ) سے روایت کیا ہے کہ نبی کریم (ﷺ) نے فرمایا: جس نے حج کیا اور میری زیارت نہیں کی اس نے مجھ سے بے وفائی کی۔ امام سعید بن منصور امام ابویعلیٰ امام طبرانی امام ابن عدی امام بیہقی اور امام ابن عساکر نے حضرت ابن عمر (رضی اللہ عنہ) سے روایت کیا ہے کہ رسول اللہ (ﷺ) نے فرمایا: جس نے حج کیا اور میری وفات کے بعد میری قبر کی زیارت کی گویا اس نے میری حیات میں میری زیارت کی۔ (سنن کبریٰ ج ۵ ص ۲۴۶، المعجم الکبیر ج ۱۲ ص ۳۱۰، مجمع الزوائد ج ۴ ص ۲)

امام حکیم ترمذی امام بزار امام ابن خزیمہ امام ابن عدی امام دارقطنی اور امام بیہقی نے حضرت ابن عمر (رضی اللہ عنہ) سے روایت کیا کہا ہے کہ رسول اللہ (ﷺ) نے فرمایا: جس نے میری قبر کی زیارت کی اس کے لیے میری شفاعت واجب ہو گئی۔

(کامل ابن عدی ج ۶ ص ۲۳۵، شعب الایمان ج ۳ ص ۴۹۰، مجمع الزوائد ج ۴ ص ۲، کنز العمال رقم الحدیث: ۴۲۵۸۳)

امام طبرانی حضرت ابن عمر (رضی اللہ عنہ) سے روایت کرتے ہیں: رسول اللہ (ﷺ) نے فرمایا: جو شخص بغیر کسی اور کام کے صرف میری زیارت کے لیے آیا مجھ پر واجب ہے کہ میں قیامت کے دن اس کی شفاعت کروں۔ (المعجم الکبیر ج ۱۲ ص ۲۲۵)

امام طحاوی اور امام بیہقی نے حضرت ابن عمر (رضی اللہ عنہ) سے روایت کیا کہ رسول اللہ (ﷺ) نے فرمایا: جس شخص نے میری قبر کی زیارت کی میں اس کی شفاعت کروں گا یا شہادت دوں گا اور جو شخص حرمین میں سے کسی ایک حرم میں فوت ہو گیا وہ قیامت کے دن امن والوں میں سے اٹھے گا۔ (سنن کبریٰ ج ۵ ص ۲۴۵، شعب الایمان ج ۳ ص ۴۹۶)

امام بیہقی حضرت عبداللہ بن عمر (رضی اللہ عنہ) سے روایت کرتے ہیں کہ وہ رسول اللہ (ﷺ) کی قبر پر آ کر سلام عرض کرتے اور قبر کو چھوتے نہیں تھے پھر حضرت ابو بکر اور حضرت عمر (رضی اللہ عنہ) کی قبر پر سلام عرض کرتے۔

امام بیہقی روایت کرتے ہیں کہ محمد بن منکدر نے کہا کہ میں نے حضرت جابر (رضی اللہ عنہ) کو رسول اللہ (ﷺ) کی قبر کے پاس روتے ہوئے دیکھا انہوں نے کہا: میں نے رسول اللہ (ﷺ) کو یہ فرماتے ہوئے سنا ہے کہ میری قبر اور منبر کے درمیان جنت کے باغوں میں سے ایک باغ ہے۔ (صحیح مسلم ج ۱ ص ۴۴۶، سنن کبریٰ ج ۵ ص ۲۴۶، کشف الاستار ج ۲ ص ۵۶، کنز العمال ج ۱۲ ص ۲۶۰)

امام ابن ابی الدنیا اور امام بیہقی نے منیب بن عبداللہ بن ابی امامہ سے روایت کیا ہے کہ میں نے دیکھا حضرت انس بن مالک

(رضی اللہ عنہ) رسول اللہ (صلی اللہ علیہ وسلم) کی قبر پر آ کر کھڑے ہوئے اور بڑی دیر تک ہاتھ بلند کیے رہے بلند کیے رہے حتیٰ کہ میں نے گمان کیا کہ وہ نماز کی نیت کر رہے ہیں پھر سلام عرض کیا اور چلے گئے۔ (شعب الایمان ج ۳ ص ۴۹۱)

امام بیہقی، حاتم بن مروان سے روایت کرتے ہیں کہ عمر بن عبدالعزیز کسی قاصد کو مدینہ میں بھیجتے تاکہ وہ نبی کریم (صلی اللہ علیہ وسلم) پر سلام عرض کرے۔ (شعب الایمان ج ۳ ص ۴۹۲-۴۹۱)

امام بیہقی، ابو حرب ہلالی سے روایت کرتے ہیں کہ ایک اعرابی نے حج کیا جب وہ رسول اللہ (صلی اللہ علیہ وسلم) کی مسجد کے دروازہ پر آیا تو اس نے اپنی اونٹنی کو وہاں باندھ دیا پھر مسجد میں داخل ہوا اور رسول اللہ (صلی اللہ علیہ وسلم) کی قبر کے پاس گیا اور رسول اللہ (صلی اللہ علیہ وسلم) کے چہرہ کے سامنے کھڑا ہو گیا اور کہنے لگا: یا رسول اللہ (صلی اللہ علیہ وسلم)! آپ پر میرے ماں اور باپ فدا ہوں میں آپ کے پاس اپنے گناہوں اور خطاؤں کے بوجھ تلے دبا ہوا آیا ہوں کیونکہ اللہ تعالیٰ نے اپنی کتاب میں فرمایا ہے:

"ولو انهم اذ ظلموا انفسهم"۔ الایہ

اگر یہ اپنی جانوں پر ظلم کر بیٹھیں تو آپ کے پاس آ کر اللہ سے استغفار کریں اور رسول اللہ بھی ان کی شفاعت کر دیں تو وہ اللہ تعالیٰ کو بخشنے والا مہربان پائیں گے۔ (النساء: ۶۴)

اور میں گناہوں سے بوجھل ہو کر آپ کے پاس آیا ہوں آپ اپنے رب کی حضور میری شفاعت کریں کہ وہ میرے گناہوں کو بخش دے اور آپ کی شفاعت کو قبول فرمائے۔

(شعب الایمان ج ۳ ص ۴۹۶-۴۹۵۔ الدر المنثور ج ۱ ص ۲۳۸-۲۳۷ ملقطا مطبوعہ مکتبہ آیہ اللہ العظمیٰ ایران)

سراقہ کا گھوڑا

ام معاویہ کے گھر سے حضور صلی اللہ علیہ وسلم آگے روانہ ہوئے تو مکہ کا ایک مشہور شہسوار سراقہ بن مالک بن جعشم تیز رفتار گھوڑے پر سوار ہو کر تعاقب کرتا نظر آیا۔ قریب پہنچ کر حملہ کرنے کا ارادہ کیا مگر اس کے گھوڑے نے ٹھوکر کھائی اور وہ گھوڑے سے گر پڑا مگر سو اونٹوں کا انعام کوئی معمولی چیز نہ تھی۔ انعام کے لالچ نے اسے دوبارہ ابھارا اور وہ حملہ کی نیت سے آگے بڑھا تو حضور صلی اللہ علیہ وسلم کی دعا سے پتھر ملی زمین میں اس کے گھوڑے کا پاؤں گھسٹوں تک زمین میں دھنس گیا۔ سراقہ یہ معجزہ دیکھ کر خوف و دہشت سے کانپنے لگا اور امان! امان! پکارنے لگا۔ رسول اکرم صلی اللہ علیہ وسلم کا دل رحم و کرم کا سمندر تھا۔ سراقہ کی لاچاری اور گریہ زاری پر آپ صلی اللہ علیہ وسلم کا دریائے رحمت جوش میں آ گیا۔ دعا فرمادی تو زمین نے اس کے گھوڑے کو چھوڑ دیا۔ اس کے بعد سراقہ نے عرض کیا کہ مجھ کو امن کا پروانہ لکھ دیجیے۔ حضور صلی اللہ علیہ وسلم کے حکم سے حضرت عامر بن فہیرہ رضی اللہ تعالیٰ عنہ نے سراقہ کے لئے امن کی تحریر لکھ دی۔ سراقہ نے اس تحریر کو اپنے ترکش میں رکھ لیا اور واپس لوٹ گیا۔ راستہ میں جو شخص بھی حضور صلی اللہ تعالیٰ علیہ وسلم کے بارے میں دریافت کرتا تو سراقہ اس کو یہ کہہ کر لوٹا دیتے کہ میں نے بڑی دور تک بہت زیادہ تلاش کیا مگر آنحضرت صلی اللہ علیہ وسلم اس طرف نہیں ہیں۔ واپس لوٹتے ہوئے سراقہ نے کچھ سامان سفر بھی حضور صلی اللہ علیہ وسلم کی خدمت میں بطور نذرانہ کے پیش کیا مگر آنحضرت صلی اللہ علیہ وسلم نے قبول نہیں فرمایا۔

(بخاری باب ہجۃ النبی ج 1 ص 554 و زرقانی ج 1 ص 346 و مدارج النبوة ج 2 ص 62)۔ (صحیح البخاری، کتاب مناقب الانصار، باب ہجۃ النبی صلی اللہ علیہ وسلم... الخ)، الحدیث: ۳۹۰۶، ج ۲، ص ۵۹۳

سراقہ اس وقت تو مسلمان نہیں ہوئے مگر حضور صلی اللہ علیہ وسلم کی عظمت نبوت اور اسلام کی صداقت کا سکھان کے دل پر بیٹھ گیا۔ جب حضور صلی اللہ علیہ وسلم نے فتح مکہ اور جنگ طائف و حنین سے فارغ ہو کر "جعرانہ" میں پڑاؤ کیا تو سراقہ اسی پروانہ امن کو لے کر بارگاہ نبوت میں حاضر ہو گئے اور اپنے قبیلہ کی بہت بڑی جماعت کے ساتھ اسلام قبول کر لیا۔

(دلائل النبوة ج 2 ص 15 و مدارج النبوة ج 2 ص 62) (مدارج النبوة، قسم دوم، باب چہارم، ج ۲، ص ۶۲ و شرح الزرقانی علی المواہب، (قصہ سراقہ، ج ۲، ص ۱۳۵ ملخصاً)

دراصل رہے کہ یہ وہی سراقہ بن مالک رضی اللہ تعالیٰ عنہ ہیں جن کے بارے میں حضور صلی اللہ علیہ وسلم نے اپنے علم غیب سے غیب کی خبر دیتے ہوئے یہ ارشاد فرمایا تھا کہ اے سراقہ! تیرا کیا حال ہوگا جب تجھ کو ملک فارس کے بادشاہ کسریٰ کے دونوں کنگن پہنائے جائیں گے؟ اس ارشاد کے برسوں بعد جب حضرت عمر فاروق رضی اللہ تعالیٰ عنہ کے دور خلافت میں ایران فتح ہوا اور کسریٰ کے کنگن دربار خلافت میں لائے گئے تو امیر المومنین حضرت عمر رضی اللہ تعالیٰ عنہ نے تاجدارِ دو عالم صلی اللہ علیہ وسلم کے فرمان کی تصدیق و تحقیق کے لئے وہ کنگن حضرت سراقہ بن مالک رضی اللہ تعالیٰ عنہ کو پہنادیئے اور فرمایا کہ اے سراقہ! رضی اللہ عنہ یہ کہو کہ اللہ تعالیٰ ہی کے لئے حمد ہے جس نے ان کنگنوں کو بادشاہ فارس کسریٰ سے چھین کر سراقہ بدوی کو پہنادیا۔

حضرت سراقہ رضی اللہ تعالیٰ عنہ نے 24ھ میں وفات پائی۔ جب کہ حضرت عثمان غنی رضی اللہ تعالیٰ عنہ تخت خلافت پر رونق افروز تھے۔ (زرقانی علی المواہب ج 1 ص 246 و ص 348)

جنگ بدر میں کل چودہ مسلمان شہادت سے سرفراز ہوئے جن میں سے چھ مہاجر اور آٹھ انصار تھے۔ شہداء مہاجرین کے نام یہ ہیں: (۱) حضرت عبیدہ بن الحارث (۲) حضرت عمیر بن ابی وقاص (۳) حضرت ذوالشمالین عمیر بن عبد عمرو (۴) حضرت عاقل بن ابی بکیر (۵) حضرت مجع (۶) حضرت صفوان بن بیضاء اور انصار کے ناموں کی فہرست یہ ہے۔ (۷) حضرت سعد بن خیشمہ (۸) حضرت مبشر بن عبد المنذر (۹) حضرت حارثہ بن سراقہ (۱۰) حضرت معوذ بن عفراء (۱۱) حضرت عمیر بن حمام (۱۲) حضرت رافع بن معلیٰ (۱۳) حضرت عوف بن عفراء (۱۴) حضرت یزید بن حارث۔ رضی اللہ تعالیٰ عنہم اجمعین

(المواہب اللدیۃ و الزرقانی، غزوۃ بدر الکبریٰ، ج ۲، ص ۳۲۵، ۳۲۶، ۳۲۷ ملحقاً) (زرقانی ج 1 ص ۳۴۴ و ص ۳۴۵)

ان شہداء بدر میں سے تیرہ حضرات تو میدان بدر ہی میں مدفون ہوئے مگر حضرت عبیدہ بن حارث رضی اللہ تعالیٰ عنہ نے چونکہ بدر سے واپسی پر منزل "صفراء" میں وفات پائی اس لئے ان کی قبر شریف منزل "صفراء" میں ہے۔

(شرح الزرقانی علی المواہب، غزوۃ بدر الکبریٰ، ج ۲، ص ۳۲۵)

فضائل امام حسن رضی اللہ عنہ

ایک بار حضرت امام حسن رضی اللہ عنہ حاضر خدمت اقدس ہو کر حضور پر نور صلی اللہ علیہ وسلم کے شانہ مبارک پر سوار ہو گئے، ایک

صاحب نے عرض کیا: صاحبزادے آپ کی سواری کیسی اچھی ہے۔ حضور صلی اللہ علیہ وسلم نے فرمایا: "اور سوار کیسا سوار ہے۔"

(سنن الترمذی، کتاب المناقب، باب مناقب ابی محمد الحسن... الخ، الحدیث ۳۸۰۹، ج ۵، ص ۴۳۲)

حضور پر نور صلی اللہ علیہ وسلم سجدے میں تھے کہ امام حسن رضی اللہ عنہ پشت مبارک سے لپٹ گئے، حضور علیہ الصلوٰۃ والسلام نے سجدے کو طول دیا کہ سر اٹھانے سے کہیں گرنہ جائیں۔ (مسند ابی یعلیٰ، مسند انس بن مالک، الحدیث ۳۴۱۵، ج ۳، ص ۲۱)

امام حسن اور امام حسین رضی اللہ عنہما کی نسبت ارشاد ہوتا ہے: "ہمارے یہ دونوں بیٹے جو انانِ جنت کے سردار ہیں۔"

(سنن الترمذی، کتاب المناقب، باب مناقب ابی محمد الحسن... الخ، الحدیث ۳۷۹۳، ج ۵، ص ۴۲۶)

اور فرمایا جاتا ہے "ان کا دوست ہمارا دوست، ان کا دشمن ہمارا دشمن ہے۔"

(سنن ابن ماجہ، کتاب السنۃ، باب فضل الحسن والحسین، الحدیث ۱۴۳، ج ۱، ص ۹۶)

اور فرماتے ہیں: صلی اللہ علیہ وسلم "یہ دونوں عرش کی تلواریں ہیں۔" اور فرماتے ہیں: صلی اللہ علیہ وسلم "حسین رضی اللہ عنہ مجھ سے ہے اور میں حسین رضی اللہ عنہ سے ہوں، اللہ عزوجل دوست رکھے اسے جو حسین رضی اللہ عنہ کو دوست رکھے، حسین رضی اللہ عنہ سب سے اسباب سے۔" (سنن الترمذی، کتاب المناقب، باب مناقب ابی محمد الحسن... الخ، الحدیث ۳۸۰۰، ج ۵، ص ۴۲۹)

ایک روز حضور پر نور صلی اللہ علیہ وسلم کے دہنے زانو پر امام حسین رضی اللہ عنہما اور بائیں پر حضور صلی اللہ علیہ وسلم کے صاحبزادے حضرت ابراہیم رضی اللہ عنہ بیٹھے تھے، حضرت جبریل علیہ السلام نے حاضر ہو کر عرض کی کہ "ان دونوں کو خدا حضور صلی اللہ علیہ وسلم کے پاس نہ رکھے گا ایک کو اختیار فرمالیجے۔" حضور صلی اللہ علیہ وسلم نے امام حسین رضی اللہ عنہ کی جدائی گوارا نہ فرمائی، تین دن کے بعد حضرت ابراہیم رضی اللہ عنہ کا انتقال ہو گیا۔ اس واقعہ کے بعد جب حاضر ہوتے، آپ صلی اللہ علیہ وسلم سے لیتے اور فرماتے:

مَرْحَبًا بِمَنْ فَدَيْتُهُ بِأَيِّنِي.

ایسے کو مرحبا جس پر میں نے اپنا بیٹا قربان کیا۔ (تاریخ بغداد، ج ۲، ص ۲۰۰، بلفظ فدیت من)

اور فرماتے ہیں صلی اللہ علیہ وسلم "یہ دونوں میرے بیٹے اور میری بیٹی کے بیٹے ہیں، الہی! عزوجل میں ان کو دوست رکھتا ہوں تو بھی انہیں دوست رکھ اور اسے دوست رکھ جو انہیں دوست رکھے۔"

(سنن الترمذی، کتاب المناقب، باب مناقب ابی محمد الحسن... الخ، الحدیث ۳۷۹۴، ج ۵، ص ۴۲۷)

بتول زہرا رضی اللہ عنہما سے فرماتے "میرے دونوں بیٹوں کو لاؤ پھر دونوں کو سونگھتے اور سینہ انور سے لگا لیتے۔"

(سنن الترمذی، کتاب المناقب، باب مناقب ابی محمد الحسن... الخ، الحدیث ۳۷۹۷، ج ۵، ص ۴۲۸)

حضرت مولیٰ علی مرتضیٰ کرم اللہ تعالیٰ وجہہ الکریم کی شہادت کے بعد حضرت امام حسن رضی اللہ عنہ خلافت پر جلوہ افروز ہوئے، اہل کوفہ نے آپ کے دستِ حق پرست پر بیعت کی اور آپ نے وہاں چند ماہ چند روز قیام فرمایا، اس کے بعد آپ نے امر خلافت کا حضرت امیر معاویہ کو تفویض کرنا مسطور ذیل شرائط پر منظور فرمایا:

(۱) بعد امیر معاویہ رضی اللہ عنہ کے خلافت حضرت امام حسن رضی اللہ عنہ کو پہنچے گی

(2) اہل مدینہ اور اہل حجاز اور اہل عراق میں کسی شخص سے بھی زمانہ حضرت امیر المومنین مولیٰ علی مرتضیٰ کرم اللہ تعالیٰ وجہہ الکریم کے متعلق کوئی مواخذہ و مطالبہ نہ کیا جاوے۔

امیر معاویہ رضی اللہ عنہ، امام حسن رضی اللہ عنہ کے دیون کو ادا کریں۔

(3) حضرت امیر معاویہ رضی اللہ عنہ نے یہ تمام شرائط قبول کیں اور باہم صلح ہو گئی اور حضور انور نبی کریم صلی اللہ علیہ وسلم کا یہ معجزہ ظاہر ہوا جو حضور صلی اللہ علیہ وسلم نے فرمایا تھا کہ اللہ تعالیٰ میرے اس فرزند ارجمند کی بدولت مسلمانوں کی دو جماعتوں میں صلح فرمائے گا۔ حضرت امام حسن رضی اللہ عنہ نے تخت سلطنت حضرت امیر معاویہ رضی اللہ عنہ کے لیے خالی کر دیا۔ یہ واقعہ ربیع الاول 41ھ کا ہے۔

حضرت امام حسن رضی اللہ عنہ کے اصحاب کو آپ کا خلافت سے دستبردار ہونا ناگوار ہوا اور انہوں نے طرح طرح کی تعریضیں کیں اور اشاروں کنایوں میں آپ پر ناراضگی کا اظہار کیا۔ آپ نے انہیں سمجھا دیا کہ مجھے گوارا نہ ہوا کہ ملک کے لیے تمہیں قتل کراؤں۔ اس کے بعد امام حسن رضی اللہ عنہ نے کوفہ سے رحلت فرمائی اور مدینہ طیبہ میں اقامت گزریں ہوئے۔

حضرت امیر معاویہ رضی اللہ عنہ کی طرف سے حضرت امام عالی مقام رضی اللہ عنہ کا وظیفہ ایک لاکھ سالانہ مقرر تھا۔ ایک سال وظیفہ پہنچنے میں تاخیر ہوئی اور اس وجہ سے حضرت امام کو سخت تنگی درپیش ہوئی۔ آپ نے چاہا کہ امیر معاویہ رضی اللہ عنہ کو اس کی شکایت لکھیں، لکھنے کا ارادہ کیا، دوات منگائی مگر پھر کچھ سوچ کر توقف کیا۔ خواب میں حضور پر نور سید عالم صلی اللہ علیہ وسلم کے دیدار پر انوار سے مشرف ہوئے، حضور صلی اللہ علیہ وسلم نے استفسار حال فرمایا اور ارشاد فرمایا کہ اے میرے فرزند ارجمند! کیا حال ہے؟ عرض کیا: الحمد للہ بخیر ہوں اور وظیفہ کی تاخیر کی شکایت کی۔ حضور صلی اللہ علیہ وسلم نے فرمایا: تم نے دوات منگائی تھی تاکہ تم اپنی مثل ایک مخلوق کے پاس اپنی تکلیف کی شکایت لکھو۔ عرض کیا: یا رسول اللہ! صلی اللہ علیہ وسلم مجبور تھا کیا کرتا۔ فرمایا یہ دعا پڑھو:

اَللّٰهُمَّ اَقْذِفْ فِيْ قَلْبِيْ رِجَائَكَ وَاَقْطَعْ رِجَائِيْ عَنْ سِوَاكَ حَتّٰى لَا اَرْجُوْ اَحَدًا غَيْرَكَ اَللّٰهُمَّ وَمَا ضَعُفْتُ عَنْهُ قُوَّتِيْ وَقَصُرَ عَنْهُ عَمَلِيْ وَلَمْ تَنْتَهِ اِلَيْهِ رَغْبَتِيْ وَلَمْ تَبْلُغْهُ مَسْئَلَتِيْ وَلَمْ يَجْرِ عَلٰى لِسَانِيْ مِمَّا اَعْطَيْتَ اَحَدًا مِنَ الْاَوَّلِيْنَ وَالْاٰخِرِيْنَ مِنَ الْيَقِيْنِ فَخُصِّنِيْ بِهٖ يَا رَبَّ الْعٰلَمِيْنَ۔

"یا رب! عزوجل میرے دل میں اپنی امید ڈال اور اپنے ماسوا سے میری امید قطع کر یہاں تک کہ میں تیرے سوا کسی سے اپنی امید نہ رکھوں۔ یا رب! عزوجل جس سے میری قوت عاجز اور عمل قاصر ہو اور جہاں تک میری رغبت اور میرا سوال نہ پہنچے اور میری زبان پر جاری نہ ہو، جو تو نے اولین و آخرین میں سے کسی کو عطا فرمایا ہو یقین سے یا رب العالمین! عزوجل مجھ کو اس کے ساتھ مخصوص فرما۔"

حضرت امام حسن رضی اللہ عنہ فرماتے ہیں کہ اس دعا پر ایک ہفتہ نہ گزرا کہ امیر معاویہ رضی اللہ عنہ نے میرے پاس ایک لاکھ پچاس ہزار بھیج دیئے اور میں نے اللہ تعالیٰ کی حمد و ثنا کی اور اس کا شکر بجالایا۔ پھر خواب میں دولت دیدار سے بہرہ مند ہوا۔ سرکار نامدار صلی اللہ علیہ وسلم نے ارشاد فرمایا: اے حسن! رضی اللہ عنہ کیا حال ہے۔ میں نے خدا عزوجل کا شکر کر کے واقعہ عرض کیا، فرمایا: اے

فرزند! جو مخلوق سے امید نہ رکھے اور خالق عز و جل سے لولگائے اس کے کام یوں ہی بنتے ہیں۔

حضرت امام حسن رضی اللہ عنہ کی شہادت

ابن سعد نے عمران ابن عبد اللہ ابن طلحہ سے روایت کی کہ کسی نے حضرت امام حسن رضی اللہ عنہ کو خواب میں دیکھا کہ آپ کے دونوں چشم کے درمیان:

قُلْ هُوَ اللَّهُ أَحَدٌ

ترجمہ کنزالایمان: تم فرماؤ وہ اللہ ہے وہ ایک ہے۔ (سورۃ الاخلاص: آیت نمبر ۱)

لکھی ہوئی ہے۔ آپ کے اہل بیت میں اس سے بہت خوشی ہوئی لیکن جب یہ خواب حضرت سعید بن مسیب رضی اللہ عنہ کے سامنے بیان کیا گیا تو انہوں نے فرمایا کہ واقعی اگر یہ خواب دیکھا ہے تو حضرت امام حسن رضی اللہ عنہ کی عمر کے چند ہی روز رہ گئے ہیں۔ یہ تعبیر صحیح ثابت ہوئی اور بہت قریب زمانہ میں آپ کو زہر دیا گیا۔

(تاریخ الخلفاء، باب الحسن بن علی بن ابی طالب، ص ۱۵۲-۱۵۳ ملحقہ طواو ماخوذاً)

زہر کے اثر سے اسہال گہدی لاحق ہوا اور آنتوں کے ٹکڑے کٹ کٹ کر اسہال میں خارج ہوئے۔ اس سلسلہ میں آپ کو چالیس روز سخت تکلیف رہی۔ قریب وفات جب آپ کی خدمت میں آپ کے برادر عزیز سیدنا حضرت امام حسین رضی اللہ عنہ نے حاضر ہو کر دریافت فرمایا کہ آپ کو کس نے زہر دیا ہے؟ تو فرمایا کہ تم اسے قتل کرو گے؟ حضرت امام حسین رضی اللہ عنہ نے جواب دیا کہ بے شک! حضرت امام عالی مقام نے فرمایا کہ میرا گمان جس کی طرف ہے اگر درحقیقت وہی قاتل ہے تو اللہ تعالیٰ مستقیم حقیقی ہے اور اس کی گرفت بہت سخت ہے اور اگر وہ نہیں ہے تو میں نہیں چاہتا کہ میرے سبب سے کوئی بے گناہ مبتلائے مصیبت ہو۔ مجھے اس سے پہلے بھی کئی مرتبہ زہر دیا گیا ہے لیکن اس مرتبہ کا زہر سب سے زیادہ تیز ہے۔

(حلیۃ الاولیاء، الحسن بن علی بن ابی طالب، الحدیث: ۱۳۳۸، ج ۲، ص ۷۷ ماخوذاً)

سبحان اللہ! حضرت امام حسن رضی اللہ عنہ کی کرامت اور منزلت کیسی بلند و بالا ہے کہ اپنے آپ سخت تکلیف میں مبتلا ہیں، آنتیں کٹ کٹ کر نکل رہی ہیں، نزاع کی حالت ہے مگر انصاف کا بادشاہ اس وقت بھی اپنی عدالت و انصاف کا نہ مٹنے والا نقش صفحہ تاریخ پر ثبت فرماتا ہے۔ اس کی احتیاط اجازت نہیں دیتی کہ جس کی طرف گمان ہے اس کا نام بھی لیا جائے۔ اس وقت آپ کی عمر شریف پینتالیس سال چھ ماہ چند روز کی تھی کہ آپ نے پانچویں ربیع الاول 49ھ کو اس دارنا پائیدار سے مدینہ طیبہ میں رحلت فرمائی۔

إِنَّا لِلّٰهِ وَإِنَّا إِلَيْهِ رَاجِعُونَ۔ (تاریخ الخلفاء، باب الحسن بن علی بن ابی طالب، ص ۱۵۲)

وفات کے قریب حضرت امام حسین رضی اللہ عنہ نے دیکھا کہ ان کے برادر محترم حضرت امام حسن رضی اللہ عنہ کو گھبراہٹ اور بے قراری زیادہ ہے اور سیمائے مبارک پر خون و طلال کے آثار نمودار ہیں۔ یہ دیکھ حضرت امام حسین رضی اللہ عنہ نے تسکین خاطر مبارک کے لیے عرض کیا کہ اے برادر گرامی! آپ کیوں رنجیدہ ہیں، بے قراری کا کیا سبب ہے۔ مبارک ہو! آپ کو عنقریب حضور پر نور سید عالم صلی اللہ علیہ وسلم کی خدمت میں باریابی حاصل ہوگی اور حضرت علی مرتضیٰ اور حضرت خدیجہ الکبریٰ اور فاطمہ زہرا اور حضرت

قاسم و طاہر اور حضرت حمزہ و جعفر رضی اللہ عنہم کا دیدار نصیب ہوگا۔ حضرت امام حسن رضی اللہ عنہ نے فرمایا کہ اے برادر عزیز! میں کچھ ایسے امر میں داخل ہونے والا ہوں جس کی مثل اب تک داخل نہیں ہوا تھا اور خلق الہی عز و جل میں سے ایسی خلق کو دیکھتا ہوں جس کی مثل میں نے کبھی نہیں دیکھی اور اس کے ساتھ ہی آپ نے حضرت امام حسین رضی اللہ عنہ کے پیش آنے والے واقعات اور کوفیوں کی بدسلوکی و ایذا رسانی کا بھی تذکرہ کیا۔ (تاریخ الخلفاء، باب الحسن بن علی بن ابی طالب، ص ۱۵۳)

اس ارشاد مبارک سے معلوم ہوتا ہے کہ اس وقت آپ کی نظر کے سامنے کر بلا کا ہولناک منظر اور حضرت امام حسین رضی اللہ عنہ کی تنہائی کا نقشہ پیش تھا اور کوفیوں کے مظالم کی تصویریں آپ کو غمگین کر رہی تھیں۔ اس کے ساتھ آپ نے یہ بھی فرمایا کہ میں نے ام المومنین حضرت عائشہ صدیقہ رضی اللہ عنہا سے درخواست کی تھی کہ مجھے روضہ طاہرہ میں دفن کی جگہ عنایت ہو جائے انہوں نے اسکو منظور فرمایا۔ میری وفات کے بعد انکی خدمت میں عرض کیا جائے لیکن میں گمان کرتا ہوں کہ قوم مانع ہوگی، اگر وہ ایسا کریں تو تم ان سے تکرار نہ کرنا۔ حضرت امام حسن رضی اللہ عنہ کی وفات کے بعد حضرت امام حسین رضی اللہ عنہ نے حسب وصیت حضرت ام المومنین عائشہ رضی اللہ عنہا سے درخواست کی، آپ نے اس کو قبول فرمایا اور ارشاد فرمایا کہ بڑی عزت و کرامت کے ساتھ منظور ہے، لیکن مروان مانع ہوا اور نوبت یہاں تک پہنچ گئی کہ حضرت امام حسین رضی اللہ عنہ اور ان کے ہمراہی ہتھیار بند ہو گئے۔ حضرت ابو ہریرہ رضی اللہ عنہ نے انہیں بھائی کی وصیت یاد دلا کر واپس کیا اور یہ فرزند رسول جگر گوشہ بتول بقیع شریف میں اپنی والدہ محترمہ حضرت خاتون جنت کے پہلو میں مدفون ہوئے۔ رضی اللہ تعالیٰ عنہم و رضوانہ (تاریخ الخلفاء، باب الحسن بن علی بن ابی طالب، ص ۱۵۳-۱۵۴)

دحیہ ابن خلیفہ کلبی

دحیہ ابن خلیفہ کلبی بڑے مشہور صحابی ہیں، بہت ہی حسین و جمیل تھے، اکثر جبریل امین آپ کی شکل میں حاضر ہوتے تھے، حضرات صحابہ سمجھتے تھے کہ دحیہ کلبی آئے جبریل جب شکل انسانی میں آتے تو اس شکل میں آتے تھے، ان کی اپنی شکل و صورت تو ایسی ہے کہ کسی میں انکے دیکھنے کی تاب نہیں حضور انور نے صرف دو بار آپ کو اصلی شکل میں دیکھا جیسا کہ روایات میں ہے۔ حضرت سیدتنا عائشہ صدیقہ رضی اللہ عنہا فرماتی ہیں: (ایک مرتبہ) رسول اللہ ﷺ اچانک تیزی سے اٹھ کھڑے ہوئے میں نے جو نہیں نظر اٹھائی تو دیکھا کہ

مَعَهُ رَجُلٌ وَّاقِفٌ عَلَى بَرْذَوْنٍ وَعَلَيْهِ عِمَامَةٌ بَيْضَاءُ قَدْ سَدَلَ ظَرْفَهَا بَيْنَ كَتِفَيْهِ

یعنی آپ ﷺ کے پاس ایک شخص شرمیلی گھوڑے پر سوار کھڑا تھا، اس نے سر پر سفید عمامہ شریف سجا رکھا تھا جس کا شملہ اس نے اپنے دونوں کندھوں کے درمیان لٹکایا ہوا تھا۔ جبکہ رسول اللہ ﷺ اپنا دست اقدس اس کے گھوڑے کی گردن پر رکھے ہوئے تھے، (سیدہ عائشہ صدیقہ رضی اللہ عنہا فرماتی ہیں) میں نے عرض کی، یا رسول اللہ ﷺ میں تو آپ کے اس طرح اچانک کھڑے ہونے سے ڈر رہی گئی تھی، یہ (گھڑ سوار) کون تھا؟ میں نے فرمایا: کیا تم نے اسے دیکھا ہے؟ سیدہ عائشہ صدیقہ رضی اللہ عنہا نے عرض کی: جی ہاں، تو آپ ﷺ نے فرمایا: وَمَنْ رَأَيْتَ؟ یعنی تم نے کس کو دیکھا؟ میں نے عرض کی: دحیہ کلبی رضی اللہ عنہ

کو، تو آپ صلی اللہ علیہ وسلم نے ارشاد فرمایا:

ذَٰلِكَ جِبْرَائِيلُ

یعنی وہ توجبرائیل (علیہ السلام) تھے۔ (طبقات ابن سعد، الطبقة الثانية من المهاجرين والانصار من لم يشهد بدر الخ، دحية بن خليفة، ۱۸۹/۴)
یہ واقعہ شب معراج کا ہے کہ بیت المقدس میں بھی اور آسمان پر بھی حضور صلی اللہ علیہ وسلم نے سارے نبیوں سے ملاقات کی، رب فرماتا ہے:

"فَلَا تَكُنْ فِي مِرْيَةٍ مِّنْ لِّقَائِهِ"

شنو، یہ یمن میں ایک مشہور قبیلہ ہے جس کے لوگ بہت خوبصورت اور خوش اخلاق ہوتے ہیں، موسیٰ علیہ السلام کا حسن صورت بتانے کے لیے حضور نے ان کا ذکر فرمایا۔ اس حدیث سے معلوم ہوتا ہے کہ حضور صلی اللہ علیہ وسلم ہر نبی کے مقام ان کی قبور سے بھی خبردار ہیں اور تمام نبیوں سے ملاقات کی ہے انہیں جانتے پہچانتے ہیں۔

بعض شارحین نے سمجھا کہ یہ عروہ بھائی ہیں حضرت عبداللہ ابن مسعود کے یہ غلط ہے، یہ مسعود دوسرے ہیں جن کے بیٹے عروہ ہیں، آپ صحابی ثقیفی ہیں، جب حضور انور طائف کی فتح سے مدینہ منورہ واپس ہوئے تو آپ مدینہ منورہ آکر مسلمان ہوئے پھر اپنی کافر قوم کو اسلام کی دعوت دی، آپ نے اپنی گھر کی چھت پر کھڑے ہو کر بہ آواز بلند اذان دینے لگے کسی نے اسی حالت میں آپ کو تیر مارا جس سے آپ اذان دیتے ہوئے شہید ہوئے، حضور انور نے فرمایا کہ یہ اس اسرائیلی مؤمن کی طرح ہیں جو گزشتہ زمانہ میں اپنی قوم کو تبلیغ کرتے ہوئے شہید کیا گیا تھا۔ یہ بہت حسین تھے۔ (مرآة المناجیح شرح مغلوة شریبلہ صفحہ نمبر 545)

مسلم کی روایت ہے فرماتے ہیں کہ رسول اللہ صلی اللہ علیہ وسلم نے حضرت صفیہ کو آزاد فرمایا اور ان سے نکاح فرمایا اور ان کی آزادی کو ان کا مہر قرار دیا ان پر حریسہ سے ولیمہ کیا۔

بی بی صفیہ حضرت ہارون علیہ السلام کی اولاد میں تھیں، حضرت موسیٰ علیہ السلام کی بھتیجی جی ابن اخطب کی بیٹی تھیں، غزوہ خیبر میں قید ہو کر آئیں، یعنی مجرم تھیں پہلے کنانہ ابن ابی الحقیق کے نکاح میں تھیں جو غزوہ خیبر میں مسلمانوں کے ہاتھوں قتل ہوا اولاد حضرت دحیہ کلبی کے حصہ میں آئیں، ان سے حضور انور صلی اللہ علیہ وسلم نے سات غلاموں کے عوض خرید لیا آپ مسلمان ہو گئیں حضور نے آپ کو آزاد فرما کر ان سے نکاح کیا تا کہ سردار یہود کی بیٹی حضرت ہارون علیہ السلام نبی کی اولاد نبی ہی کے نکاح میں رہیں۔
یہ ہجری میں وصال ہوا مدینہ پاک میں دفن ہوئیں اس گنہگار نے قبر انور کی زیارت کی ہے رضی اللہ عنہا۔

یعنی بجز آزادی کے اور کوئی مہر انہیں نہ دیا، یہ یا تو حضور کی خصوصیات سے ہے کہ آپ پر ازواج کا نہ مہر واجب ہے نہ باری مقرر کرنا لازم رب تعالیٰ فرماتا ہے:

"وَتَوَدِّي إِلَيْكَ مَنْ تَشَاءُ" الایہ۔

یا یہ مطلب ہے کہ مہر معجل یعنی نکاح کا چڑھاوا کچھ نہ دیا یا یہ مطلب ہے کہ نکاح کے وقت مہر کا ذکر نہ فرمایا بعد میں مہر مثل دیا جیسا کہ اب بھی یہ ہی حکم ہے ورنہ عورت کا آزاد کرنا مہر نہیں بن سکتا مہر مال ہونا چاہیے رب تعالیٰ فرماتا ہے:

"أَنْ تَبْتَغُوا بِأَمْوَالِكُمْ"

لہذا یہ حدیث نہ تو قرآن کریم کے خلاف ہے نہ مذہبِ آئمہ کے خلاف۔

اہل عرب کھجور و مکھن چھوہارے اور گھی ملا کر کھاتے ہیں اسے صیس کہا جاتا ہے آج کل اسے حریرہ بھی کہا جاتا ہے حریرہ بہت سی قسم کا ہوتا ہے۔ مختلف طریقوں اور مختلف چیزوں سے بنایا جاتا ہے۔

واللہ تعالیٰ اعلم بالصواب

بَابُ قَوْلِ اللَّهِ تَعَالَى (يَعْرِفُونَهُ كَمَا يَعْرِفُونَ آبْنَاءَهُمْ وَإِنَّ فَرِيقًا مِّنْهُمْ لَيَكْتُمُونَ الْحَقَّ وَهُمْ يَعْلَمُونَ)

باب: اللہ تعالیٰ کا فرمان اقدس ہے: وہ اس رسول کو اس طرح پہچانتے ہیں جس طرح اپنے بیٹوں کو پہچانتے ہیں اور یقیناً ان میں سے ایک فریق کے لوگ حق کو جانتے ہیں پھر بھی وہ اسے چھپاتے ہیں

209- حَدَّثَنَا عَبْدُ اللَّهِ بْنُ يُوسُفَ أَخْبَرَنَا مَالِكُ بْنُ أَنَسٍ عَنْ ثَابِعٍ عَنْ عَبْدِ اللَّهِ بْنِ عُمَرَ رَضِيَ اللَّهُ عَنْهُمَا أَنَّ الْيَهُودَ جَاءُوا إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَذَكَرُوا لَهُ أَنَّ رَجُلًا مِّنْهُمْ وَأَمْرًا زَنِيًّا فَقَالَ لَهُمْ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا تَجِدُونَ فِي التَّوْرَةِ فِي شَأْنِ الرَّجْمِ فَقَالُوا نَفْضُحُهُمْ وَيُجْلَدُونَ فَقَالَ عَبْدُ اللَّهِ بْنُ سَلَامٍ كَذَبْتُمْ إِنَّ فِيهَا الرَّجْمَ فَأَتَوْا بِالتَّوْرَةِ فَنَشَرُوهَا فَوَضَعَ أَحَدُهُمْ يَدَهُ عَلَى آيَةِ الرَّجْمِ فَقَرَأَ مَا قَبْلَهَا وَمَا بَعْدَهَا فَقَالَ لَهُ عَبْدُ اللَّهِ بْنُ سَلَامٍ ارْفَعْ يَدَكَ فَرَفَعَ يَدَهُ فَإِذَا فِيهَا آيَةُ الرَّجْمِ فَقَالُوا صَدَقَ يَا مُحَمَّدُ فِيهَا آيَةُ الرَّجْمِ فَأَمَرَ بِهِمَا رَسُولُ اللَّهِ صَلَّى اللَّهُ عَلَيْهِ وَسَلَّمَ فَرُجِمَا قَالَ عَبْدُ اللَّهِ فَرَأَيْتُ الرَّجُلَ يَجْنَأُ عَلَى الْمَرْأَةِ يَقِيهَا الْحِجَارَةَ

حضرت عبد اللہ بن عمر رضی اللہ عنہما سے روایت ہے کہ یہودی رسول اللہ ﷺ کے پاس حاضر ہوئے۔ اور آپ ﷺ کو بتایا کہ ان کے یہاں ایک مرد اور ایک عورت نے زنا کیا ہے۔ آپ نے ان سے فرمایا: رجم کے متعلق میں تورات میں کیا حکم ہے؟ انہوں نے کہا کہ ہم ان کو رسوا کریں اور ان کو کوڑے لگائے جائیں اس پر حضرت عبد اللہ بن سلام رضی اللہ عنہ نے کہا کہ تم لوگ جھوٹے ہو تورات میں رجم کا حکم موجود ہے تورات لے کر آؤ۔ پھر یہودی تورات لائے اور اس کو کھولا لیکن رجم سے متعلق جو آیت تھی اس کو ایک یہودی نے اپنے ہاتھ سے چھپا لیا اور اس سے پہلے اور اس کے بعد کی عبارت پڑھنے لگا۔ حضرت عبد اللہ رضی اللہ عنہ نے کہا کہ ذرا اپنا ہاتھ تو اٹھاؤ جب اس نے ہاتھ اٹھایا تو وہاں آیت رجم موجود تھی اب وہ سارے کہنے لگے کہ اے (سیدنا) محمد (مصطفیٰ ﷺ) عبد اللہ بن سلام رضی اللہ عنہ نے سچ کہا ہے یقیناً تورات میں رجم کی آیت موجود ہے۔ پس آپ ﷺ کے حکم سے ان دونوں کو رجم کیا گیا۔ حضرت عبد اللہ بن عمر رضی اللہ عنہما نے بیان فرمایا ہے کہ میں نے رجم کے دوران دیکھا کہ یہودی مرد اس عورت

پر جھک جاتا تھا اسے پتھروں کی مار سے بچا رہا تھا۔ (سنن الترمذی: رقم الحدیث: 436، صحیح ابن حبان: رقم الحدیث: 4434، مسند احمد: رقم الحدیث: 4529، سنن ابوداؤد: رقم الحدیث: 4446، صحیح مسلم: رقم الحدیث: 1699)

شرح

حدود جمع ہے حد کی، لغت میں حد کے معنے ہیں آڑ یا منع اسی لیے دربانچی یعنی بواب کو عربی میں حداد بھی کہتے ہیں۔ اصطلاح میں جرم کی شرعی مقررہ سزا کو حد کہتے ہیں کہ یہ بھی لوگوں کو جرموں سے روکتی ہے کبھی حرام چیزوں کو بھی حدود کہا جاتا ہے، رب تعالیٰ فرماتا ہے:

"تِلْكَ حُدُودُ اللَّهِ فَلَا تَقْرُبُوهَا"

ترجمہ کنزالایمان: یہ اللہ کی حدیں ہیں ان کے پاس نہ جاؤ۔ (سورۃ البقرہ آیت نمبر 187)

کیونکہ یہ محرمات سزاؤں کا سبب ہیں، اسلام میں زنا کی سزا رجم ہے یا سو ۱۰۰ کوڑے، چوری کی سزا ہاتھ کاٹنا، شراب پینے کی سزا اسی ۸۰ کوڑے، پاکدامن آزاد عورت کو تہمت لگانے کی سزا بھی اسی ۸۰ کوڑے، ڈکیتی کی سزا سولی وغیرہ۔ ہے، قتل کی سزا قصاص حد شرعی ہیں، باقی جوئے وغیرہ جرموں میں حد نہیں تعزیر ہے کہ حاکم جو چاہے سزا دے۔ حق یہ ہے کہ شرعی حدود اس گناہ کا کفارہ نہیں اور ان سے اخروی عذاب دفع نہ ہوگا۔ چنانچہ قرآن کریم ڈاکوؤں کے متعلق فرماتا ہے:

"لَهُمْ خِزْيٌ فِي الدُّنْيَا وَلَهُمْ فِي الْآخِرَةِ عَذَابٌ عَظِيمٌ إِلَّا الَّذِينَ تَابُوا"

ترجمہ کنزالایمان: دنیا میں ان کی رسوائی ہے اور آخرت میں ان کے لئے بڑا عذاب مگر وہ جنہوں نے توبہ کر لی۔

(سورۃ مائدہ آیت نمبر 33)

معلوم ہوا کہ ڈاکو کی سولی دنیاوی رسوائی ہے اخروی سزا اس کے علاوہ ہے جو توبہ سے دفع ہو سکتی ہے۔ بخاری شریف وغیرہ میں جو ہے کہ جسے ان جرموں کی سزا دینا میں دے دی گئی فہو کفارۃ لہ وہ اس کا کفارہ بن گئی، وہاں وہ سزا مراد ہے جو توبہ کے ساتھ ہو، مجرم خود حاکم کے سامنے سزا لینے حاضر ہو جائے۔ جیسے صحابہ کرام جرم کے بعد خود آکر عرض کرتے تھے طھر نی یا رسول اللہ حضور مجھے پاک فرما دو۔ خیال رہے کہ حاکم کسی مجرم کو اپنے خصوصی علم کی بنا پر سزا نہیں دے سکتا جب تک کہ گواہی یا اقرار سے اس کا ثبوت نہ ہو جائے، رب تعالیٰ فرماتا ہے:

"فَإِذَا لَمْ يَأْتُوا بِالشَّهَادَةِ فَأُولَٰئِكَ عِنْدَ اللَّهِ هُمُ الْكَاذِبُونَ"

یہی احناف اور جمہور علماء کا مذہب ہے۔

اللہ تعالیٰ ارشاد فرماتا ہے:

"وَلَا تَقْرُبُوا الزِّنَىٰ إِنَّهُ كَانَ فَاحِشَةً وَسَاءَ سَبِيلًا ﴿۳۲﴾"

ترجمہ کنزالایمان: اور بدکاری کے پاس نہ جاؤ بے شک وہ بے حیائی ہے اور بہت ہی بری راہ۔

(پ ۱۵ سورۃ بنی اسرائیل: آیت نمبر ۳۲)

یعنی زنا کے اسباب سے بھی بچو، لہذا بد نظری، غیر عورت سے خلوت عورت کی بے پردگی وغیرہ سب ہی حرام ہیں بخاری روکنے کیلئے نزلہ رو کو طاعون سے بچنے کیلئے چوہوں کو ہلاک کرو، پردہ کی فرضیت، گانے باجے کی حرمت، نگاہ نیچی رکھنے کا حکم یہ سب زنا سے روکنے کیلئے ہے۔

اس سے معلوم ہوا کہ زنا قتل سے بڑا جرم ہے، کیونکہ قتل کی سزا قتل ہے مگر زنا کی سزا سنگسار کرنا، کیونکہ زنا گناہ بھی ہے اور بے حیائی بھی، اور نسل انسانی کا خراب کرنا بھی۔ (تفسیر نور العرفان۔۔۔ آیات قرآنی کے انوار صلیحہ نمبر 21)

مسلم شریف کی روایت ہے حضرت ابو ہریرہ سے فرماتے ہیں فرمایا سعد ابن عبادہ نے اگر میں اپنی بیوی کے ساتھ کسی مرد کو پاؤں تو کیا اسے نہ چھوؤں حتیٰ کہ چار گواہ لاؤں تو رسول اللہ نے فرمایا ہاں بولے ہرگز نہیں قسم اس کی جس نے آپ کو حق کے ساتھ بھیجا میں تو اسے اس سے پہلے تلوار سے جلد مار دوں رسول اللہ صلی اللہ علیہ وسلم نے فرمایا سنو جو تمہارا یہ سردار کہتا ہے یہ بڑا ہی غیرت مند ہے اور میں اس سے بڑھ کر غیرت مند ہوں اور اللہ مجھ سے زیادہ غیور ہے

یعنی ہاں تم اس عورت و مرد سے کچھ تعرض نہ کرو تمہارا صرف یہ کام ہے کہ چار گواہ ان کے زنا پر بنا لو ادلاً ہم پر پیش کرو ہم بعد تحقیق انہیں زنا کی سزا دیں گے۔ اس سے معلوم ہوا کہ قصاص، رجم وغیرہ صرف حاکم جاری کر سکتا ہے کسی دوسرے کو حق نہیں کہ خود قانون ہاتھ میں لے کر یہ کام کرے۔

دوسرا اس عرض و معروض میں حضور صلی اللہ علیہ وسلم کے فرمان عالی کی تردید نہیں ہے بلکہ اپنی انتہائی غیرت کا اظہار ہے کہ ایسی حالت میں مجھ پر غصہ کی وجہ سے ایسے مدہوشی طاری ہوگی کہ مجھے گواہ لانے آدمیوں کو ڈھونڈنے کا دھیان ہی نہ رہے گا اس جنون میں اسے قتل ہی کر دوں گا اسی لیے سرکار عالی نے ان کی عرض کی تردید نہ فرمائی بلکہ تعریف کی۔

مشکوٰۃ شریف کے بعض نسخوں میں سیدنا ہے یعنی ہمارے سردار کی بات سنو، ہمارے سردار سے مراد ہے ہمارے مقرر کیے ہوئے سردار جیسے بادشاہ کسی امیر کی طرف اشارہ کر کے کہے ہمارا امیر یعنی ہمارا مقرر کردہ امیر سید کم کے معنی بالکل ظاہر ہیں غالباً انصار سے خطاب ہوگا اور اگر تمام صحابہ سے خطاب ہو تو خصوصی سرداری مراد ہوگی لہذا حدیث پر یہ اعتراض نہیں کہ حضرت سعد جناب صدیق و فاروق سے افضل ہوں۔

یعنی جو کچھ سعد کہہ رہے ہیں اپنی غیرت کے جوش میں کہہ رہے ہیں نہ کہ ہمارے کلام عالی کی تردید میں اور جوش غیرت سرداری کی بنا پر ہے معلوم ہوا کہ سردار قوم غیرت مند ہی چاہیے۔

نیز اس فرمان عالی میں حضرت سعد کی غیرت کی تعریف ہے ان کے اس عمل کی تائید نہیں کیونکہ خود قتل کر دینا خلاف حکم شرع ہے اس کی تائید کیسی جب لفظ غیور اللہ رسول کی صفت ہو تو اس سے مراد ہوتا ہے زور سخت روکنے والا یعنی ہم اور رب تعالیٰ ان بے حیائیوں کو نہایت سختی سے روکنے والے ہیں، اسی لیے زنا کی سزا ایسی سخت رکھی ہے کہ رب کی پناہ قصاص قتل میں تلوار سے مارا جاتا ہے مگر سزائے زنا میں سنگسار کیا جاتا ہے۔ (مرآۃ المناجیح شرح مشکوٰۃ شریف از مولانا مفتی احمد یار خان نعیمی گجراتی جلد 5 صفحہ 530)

ابوداؤد شریف کی روایت ہے حضرت ابو ہریرہ سے فرماتے ہیں کہ اسلمی انبی کریم صلی اللہ علیہ وسلم کی خدمت میں حاضر ہوئے

تو انہوں نے اپنی ذات پر چار بار گواہی دی کہ انہوں نے ایک عورت سے حرام کیا اس پر ہر دفعہ ان سے حضور منہ پھیرتے رہے پانچویں بار میں متوجہ ہوئے تو فرمایا کہ کیا تو نے اس سے صحبت کی بولے ہاں فرمایا حتیٰ کہ تیرا یہ اس عورت کی اس میں غائب ہو گیا بولے ہاں فرمایا جیسے سلائی سرمہ دانی میں اور رسی کنویں میں غائب ہو جاتی ہے بولے ہاں فرمایا کیا تو جانتا ہے کہ زنا کیا ہے فرمایا ہاں میں نے اس سے وہ کام حرام کیا ہے جو خاوند اپنی بیوی سے حلال کرتا ہے فرمایا تم اس سے چاہتے کیا ہو عرض کیا یہ چاہتا ہوں کہ آپ مجھے پاک فرما دیں تب آپ نے حکم دیا وہ رجم کیے گئے پھر نبی کریم صلی اللہ علیہ وسلم نے اپنے صحابہ میں سے دو شخصوں کو سنان میں سے ایک اپنے ساتھی سے کہہ رہا تھا اسے تو دیکھو جس کی اللہ نے پردہ پوشی فرمائی تھی مگر اس نے اپنے کو نہ چھوڑا حتیٰ کہ کتے کی سنگساری کی طرح رجم کیا گیا حضور انور اولاً دونوں سے خاموش رہے پھر گھڑی بھر چلے حتیٰ کہ مردار گدھے پر گزرے جو ٹانگ اٹھائے تھا تو فرمایا فلاں فلاں کہاں ہیں وہ بولے یا رسول اللہ ہم یہ ہیں تو فرمایا کہ اترو اور اس مردار گدھے میں سے کھاؤ انہوں نے عرض کیا یا نبی اللہ اسے کون کھاتا ہے فرمایا کہ تم نے جو اپنے بھائی کی آبروریزی ابھی کی وہ اس میں سے کھا لینے سے زیادہ بری ہے اس کی قسم جس کے قبضہ میں میری جان ہے وہ اب جنت کی نہروں میں غوطے لگا رہا ہے۔

وضاحت:

- 1۔ ماعز ابن مالک اسلمی جن کا واقعہ پہلے بارہا کچھ فرق کے ساتھ بیان ہو چکا ہے۔
- 2۔ گواہی سے مراد اقرار ہے کہ یہ اقرار گواہی کے قائم مقام ہے، نیز یہ اقرار چار دفعہ چار جگہ میں تھا جیسا کہ پہلے معلوم ہو چکا اور اب بھی آرہا ہے۔
- 3۔ اس منہ پھیرنے میں چند حکمتیں تھیں: ایک یہ کہ ماعز آپ کے منہ مبارک کی طرف آئے تاکہ یہ اقرار پچھلے اقرار کی جگہ نہ ہو اس کی جگہ بدلی جائے۔ دوسرے یہ کہ شاید اب بھی ماعز اقرار سے باز آجائیں اور سزا سے بچ جائیں زنا کے اقرار میں یہ ضروری ہے مگر ماعز پر تو توفیق الہی کارنگ چڑھا ہوا تھا وہ تو بہر حال پاک ہونے جان فدا کرنے آئے تھے۔
- 4۔ نکت کے معنی پہلے بیان ہو چکے کہ یہ نیک سے بنا اجوف یائی باب ضرب بضر کا ماضی ہے۔ عربی میں یہ لفظ اس کام کے لیے صریح ہے صحبت جماع وطی وغیرہ کنایہ، چونکہ حد میں صریحی اقرار چاہیے اس لیے حضور انور نے یہ لفظ ارشاد فرمایا۔
- 5۔ یعنی تیرا آلہ عورت کی فرج میں غائب ہو گیا، مراد حشفہ کا غائب ہونا ہے جس سے غسل فرض ہو۔ تاہم کہ زنا کے سزا کے لیے یہ ہی کافی ہے انزال یا پورا داخل ہونا شرط نہیں۔
- 6۔ مرد میم کے کسرہ کے جزم واؤ کے فتح سے بمعنی سرمہ لگانے کی سلائی۔ مکملہ کل بمعنی سرمہ کا اسم ظرف یعنی سرمہ دانی نکت کے بعد یہ تشریح زیادہ وضاحت کے لیے ہے۔
- 7۔ پہلی مثال کنواری عورت کے لیے ہے دوسری مثال یعنی کنویں میں رسی مٹیہ عورت کے لیے۔
- 8۔ یہ تفصیل دریافت فرمانا وطی بالشبہ سے بچنے کے لیے ہے کہ بعض آدمی وطی بالشبہ کو زنا سمجھ لیتے ہیں۔
- 9۔ اہل قرآن مجید کی اصطلاح میں بیوی کو کہتے ہیں، دیکھو ہماری کتاب فہرست القرآن۔ لہذا اس سے بیوی مراد ہے مگر

مرقات نے یہاں اہل میں لونڈی کو بھی داخل فرمایا۔

10۔ اس سوال و جواب سے معلوم ہوتا ہے کہ اگر ماعز عرض کر دیتے کہ آپ میرے لیے دعائے مغفرت فرمادیں تو شاید حضور انور صلی اللہ علیہ وسلم بجائے حد لگانے کے کوئی راہ نکال دیتے۔ واللہ ورسولہ اعلم!

11۔ اس رجم کا واقعہ بالتفصیل پہلے گزر گیا کہ دوران رجم میں ماعز بھاگ گئے تھے صحابہ کرام نے بمشکل رجم کیا تو فرمایا کہ تم نے چھوڑ دیا ہوتا شاید توبہ اس کی رہائی ہو جاتی۔

12۔ اس کلام میں تعجب بھی ہے مردہ کی غیبت بھی اور ماعز کے پر خلوص فعل پر طعنہ بھی، یہ تینوں باتیں ممنوع ہیں۔ خیال رہے کہ زندہ کی غیبت سے مردہ کی غیبت زیادہ بری ہے کہ زندہ سے معافی مانگ سکتے ہیں مگر مردہ سے معافی کیسے مانگیں۔

13۔ شاید گفتگو کسی سفر میں ہوئی تھی۔ شامل شول سے بنا بمعنی اٹھانا اسی لیے گھڑا اٹھانے والی عورت کو شاملہ کہتے ہیں اور دم اٹھانے والی اونٹنی کو شاملہ کہتا جاتا ہے۔ شامل پوز کے معنی میں بھی ترمذی شریف میں آیا۔

14۔ اترنے اور کھانے کے دونوں حکم اظہار غضب کے لیے ہیں نہ وجوب کے لیے نہ اباحت کے لیے لہذا حدیث پر یہ اعتراض نہیں کہ حرام گدھے کے کھانے کا حضور نے حکم کیوں دیا۔

15۔ یہ تو حرام بھی ہے مردار بھی اور طبیعت انسانی بھی اس سے نفرت کرتی ہے۔

16۔ کیونکہ گدھا کھانا مجبوری کی حالت میں جائز ہو جاتا ہے جان بچانے کے لیے مگر غیبت کسی حال میں جائز نہیں، نیز بحالت اختیار گدھا کھانا ہلکا گناہ ہے مگر ایسے طیب و طاہر نفس کی غیبت وہ بھی اس کی وفات کے بعد بڑا بھاری گناہ ہے ان وجوہ سے غیبت کو گدھا کھالینے سے سخت تر فرمایا گیا۔

17۔ اس سے تین مسئلے معلوم ہوئے: ایک یہ کہ ماعز اسلمی شہیدوں کی طرح قیامت سے پہلے یعنی مرتے ہی روحانی طور پر جنت میں داخل ہو گئے وہاں کی نعمتیں استعمال فرما رہے ہیں۔ دوسرے یہ کہ برزخ کا عذاب و ثواب برحق ہے۔ تیسرے یہ کہ حضور انور صلی اللہ علیہ وسلم جنت کی نہروں کو بھی ملاحظہ فرما رہے ہیں اور وہاں غوطے لگانے والے حضرت ماعز کو بھی دیکھ رہے ہیں حضور کی نگاہ سے کوئی چیز مخفی نہیں، جب حضور پر جنت جیسی دور کی دنیا پوشیدہ نہیں تو یقیناً حضور سے ہم اور ہمارے حالات بھی پوشیدہ نہیں رہ سکتے حضور نے ماعز کو دیکھ کر یہ فرمایا، یہ بھی معلوم ہوا کہ جنت کی نہروں میں جنتی غوطے بھی لگائیں گے مگر لذت کے لیے نہ کہ میل دھونے کو کہ وہاں میل ہے ہی نہیں۔ (مرآۃ المناجیح شرح مشکوٰۃ شریف از مولانا مفتی احمد یار خان نعیمی گجراتی جلد 5 صفحہ 530)

بَابُ سُؤَالِ الْمُشْرِكِينَ أَنَّ يُرِيَهُمُ النَّبِيُّ صَلَّى اللَّهُ عَلَيْهِ وَسَلَّمَ آيَةً فَأَرَاهُمُ انْشِقَاقَ الْقَمَرِ
باب: مشرکین کا سوال کرنا کہ انہیں نبی کریم صلی اللہ علیہ وسلم معجزہ دکھائیں تو اس وقت آپ صلی اللہ علیہ وسلم نے انہیں چاند ٹکڑے کر کے دکھایا

210۔ حَدَّثَنَا صَدَقَةُ بْنُ الْفَضْلِ أَخْبَرَنَا ابْنُ عُيَيْنَةَ عَنِ ابْنِ أَبِي نَجِيحٍ عَنْ مُجَاهِدٍ عَنْ أَبِي مَعْمَرٍ



عَنْ عَبْدِ اللَّهِ بْنِ مَسْعُودٍ رَضِيَ اللَّهُ عَنْهُ قَالَ انْشَقَّ الْقَمَرُ عَلَى عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ شِقَّتَيْنِ فَقَالَ النَّبِيُّ صَلَّى اللَّهُ عَلَيْهِ وَسَلَّمَ اشْهَدُوا

حضرت عبداللہ بن مسعود رضی اللہ عنہ سے روایت ہے کہ رسول اللہ صلی اللہ علیہ وسلم کے زمانہ مقدسہ میں چاند شق ہو کر دو ٹکڑے ہو گیا تو نبی کریم صلی اللہ علیہ وسلم نے اس وقت ارشاد فرمایا: گواہ ہو جاؤ۔ (معجم الکبیر: رقم الحدیث: 9997، مسند ابی یعلیٰ: رقم الحدیث: 4968، سنن الترمذی: رقم الحدیث: 3285، صحیح مسلم: رقم الحدیث: 2800، سنن الکبریٰ: رقم الحدیث: 11553)

211- حَدَّثَنِي عَبْدُ اللَّهِ بْنُ مُحَمَّدٍ حَدَّثَنَا يُونُسُ حَدَّثَنَا شَيْبَانُ عَنْ قَتَادَةَ عَنْ أَنَسِ بْنِ مَالِكٍ ح وَ قَالَ لِي خَلِيفَةُ حَدَّثَنَا يَزِيدُ بْنُ زُرَيْجٍ حَدَّثَنَا سَعِيدٌ عَنْ قَتَادَةَ عَنْ أَنَسِ بْنِ مَالِكٍ رَضِيَ اللَّهُ عَنْهُ أَنَّهُ حَدَّثَهُمْ أَنَّ أَهْلَ مَكَّةَ سَأَلُوا رَسُولَ اللَّهِ صَلَّى اللَّهُ عَلَيْهِ وَسَلَّمَ أَنْ يُرِيَهُمْ آيَةً فَأَرَاهُمُ انْشِقَاقَ الْقَمَرِ

حضرت انس بن مالک رضی اللہ عنہ سے روایت ہے کہ مکہ مکرمہ والوں نے رسول اللہ صلی اللہ علیہ وسلم سے کہا تھا کہ ان کو کوئی معجزہ دکھائیں تو آپ صلی اللہ علیہ وسلم نے ان کو چاند شق کر کے دکھایا۔ (الاحکام الشرعیۃ الکبریٰ: جز: 4، ص: 303، الجمع بین الصحیحین: رقم الحدیث: 1933، صحیح مسلم: رقم الحدیث: 5013، مسند ابی یعلیٰ: رقم الحدیث: 3113، مسند احمد: رقم الحدیث: 12825)

212- حَدَّثَنِي خَلْفُ بْنُ خَالِدٍ الْقُرَشِيُّ حَدَّثَنَا بَكْرُ بْنُ مُضَرَ عَنْ جَعْفَرِ بْنِ رَبِيعَةَ عَنْ عِرَاكِ بْنِ مَالِكٍ عَنْ عُبَيْدِ اللَّهِ بْنِ عَبْدِ اللَّهِ بْنِ مَسْعُودٍ عَنِ ابْنِ عَبَّاسٍ رَضِيَ اللَّهُ عَنْهُمَا أَنَّ الْقَمَرَ انْشَقَّ فِي زَمَانِ النَّبِيِّ صَلَّى اللَّهُ عَلَيْهِ وَسَلَّمَ

حضرت ابن عباس رضی اللہ عنہما سے روایت ہے کہ نبی کریم صلی اللہ علیہ وسلم کے عہد مقدس میں چاند شق ہو گیا۔

(الاحکام الشرعیۃ الکبریٰ: جز: 4، ص: 216، صحیح مسلم: رقم الحدیث: 5015، مسند اصحابہ: رقم الحدیث: 3439)

چاند دو ٹکڑے ہو گیا

حضور خاتم النبیین صلی اللہ علیہ وسلم کے معجزات میں "شق القمر" کا معجزہ بہت ہی عظیم الشان اور فیصلہ کن معجزہ ہے۔ حدیثوں میں آیا ہے کہ کفار مکہ نے آپ سے یہ مطالبہ کیا کہ آپ اپنی نبوت کی صداقت پر بطور دلیل کے کوئی معجزہ اور نشانی دکھائیے۔ اس وقت آپ نے ان لوگوں کو "شق القمر" کا معجزہ دکھایا کہ چاند دو ٹکڑے ہو کر نظر آیا۔ چنانچہ حضرت عبداللہ بن مسعود، حضرت عبداللہ بن عباس و حضرت انس بن مالک و حضرت جبیر بن مطعم و حضرت علی بن ابی طالب و حضرت عبداللہ بن عمر، حضرت حذیفہ بن یمان وغیرہ رضی اللہ عنہم نے اس واقعہ کی روایت کی ہے۔

(زرقانی علی الموابہ جلد 5 ص 122) (الموابہ اللدنیہ و شرح الزرقانی، المقصد الرابع فی معجزاتہ... الخ، ج 6، ص 242، 243، ملخصاً)

ان روایات میں سب سے زیادہ صحیح اور مستند حضرت عبداللہ بن مسعود رضی اللہ عنہ کی روایت ہے جو بخاری و مسلم و ترمذی وغیرہ میں مذکور ہے۔ حضرت عبداللہ بن مسعود رضی اللہ عنہ اس موقع پر موجود تھے اور انہوں نے اس معجزہ کو اپنی آنکھوں سے دیکھا تھا۔

ان کا بیان ہے کہ

حضور ﷺ کے زمانے میں چاند دو ٹکڑے ہو گیا۔ ایک ٹکڑا پہاڑ کے اوپر اور ایک ٹکڑا پہاڑ کے نیچے نظر آ رہا تھا۔ آپ نے کفار کو یہ منظر دکھا کر ان سے ارشاد فرمایا کہ گواہ ہو جاؤ گواہ ہو جاؤ۔

(صحیح البخاری، کتاب التفسیر، باب وانشق القمر... الخ، الحدیث: ۴۸۶۳، ۴۸۶۵، ج ۳، ص ۳۳۹، ۳۴۰) (بخاری جلد ۲ ص ۷۲۱، ص ۷۲۲ باب قولہ وانشق القمر)

ان احادیث مبارکہ کے علاوہ اس عظیم الشان معجزہ کا ذکر قرآن مجید میں بھی ہے۔ چنانچہ ارشاد باری ہے کہ

اِقْتَرَبَتِ السَّاعَةُ وَانْشَقَّ الْقَمَرُ ﴿۱﴾ وَانْزِلْنَا آيَةً يُعْرِضُوا وَيَقُولُوا سِحْرٌ مُّسْتَمِرٌّ

ترجمہ: قیامت قریب آگئی اور چاند پھٹ گیا اور یہ کفار اگر کوئی نشانی دیکھتے ہیں تو اس سے منہ پھیر لیتے ہیں اور کہتے ہیں کہ یہ جادو تو ہمیشہ سے ہوتا چلا آیا ہے۔ (پ ۷۷، سورۃ القمر: آیت نمبر ۱، ۲)

اس آیت کا صاف و صریح مطلب یہی ہے کہ قیامت قریب آگئی اور دنیا کی عمر کا قلیل حصہ باقی رہ گیا کیونکہ چاند کا دو ٹکڑے ہو جانا جو علامات قیامت میں سے تھا وہ حضور ﷺ کے زمانہ میں ہو چکا مگر یہ واضح ترین اور فیصلہ کن معجزہ دیکھ کر بھی کفار مکہ مسلمان نہیں ہوئے بلکہ ظالموں نے یہ کہا کہ محمد (ﷺ) نے ہم لوگوں پر جادو کر دیا اور اس قسم کی جادو کی چیزیں تو ہمیشہ ہوتی ہی رہتی ہیں۔

ایک غلط فہمی کا ازالہ

آیت مذکورہ بالا کے بارے میں بعض ان ملحدین کا جو معجزہ شق القمر کے منکر ہیں یہ خیال ہے کہ اس شق القمر سے مراد خالص قیامت کے دن چاند کا ٹکڑے ٹکڑے ہونا ہے جب کہ آسمان پھٹ جائے گا اور چاند ستارے جھڑ کر بکھر جائیں گے۔ مگر اہل فہم پر روشن ہے کہ ان ملحدوں کی یہ بکواس سراسر لغو اور بالکل ہی بے سرو پا خرافات والی بات ہے کیونکہ اولاً تو اس صورت میں بلا کسی قرینہ کے انشق (چاند پھٹ گیا) ماضی کے صیغہ کو ینشق (چاند پھٹ جائے گا) مستقبل کے معنی میں لینا پڑے گا جو بالکل ہی بلا ضرورت ہے۔ دوسرے یہ کہ چاند شق ہونے کا ذکر کرنے کے بعد یہ فرمایا گیا ہے کہ

وَإِنْ يَرَوْا آيَةً يُعْرِضُوا وَيَقُولُوا سِحْرٌ مُّسْتَمِرٌّ ﴿۲﴾ (پارہ ۷۷، سورۃ القمر: ۲)

یعنی شق القمر کی عظیم الشان نشانی کو دیکھ کر کفار نے یہ کہا کہ یہ جادو ہے جو ہمیشہ سے ہوتا آیا ہے۔

ظاہر ہے کہ جب کفار مکہ نے شق القمر کا معجزہ دیکھا تو اس کو جادو کہا اور نہ کھلی ہوئی بات ہے کہ قیامت کے دن جب آسمان پھٹ جائے گا اور چاند ستارے ٹکڑے ٹکڑے ہو کر جھڑ جائیں گے اور تمام انسان مرجائیں گے تو اس وقت اس کو جادو کہنے والا بھلا کون ہوگا؟ اس لیے بلاشبہ یقیناً اس آیت کے یہی معنی متعین ہیں کہ حضور ﷺ کے زمانے میں چاند پھٹ گیا اور اس معجزہ کو دیکھ کر کفار نے اس کو جادو کا کرتب بتایا۔

ایک سوال و جواب

ہاں البتہ یہاں ایک سوال پیدا ہوتا ہے جو اکثر لوگ پوچھا کرتے ہیں کہ شق القمر کا معجزہ جب مکہ میں ظاہر ہوا تو آخر یہ معجزہ دوسرے ممالک اور دوسرے شہروں میں کیوں نہیں نظر آیا؟

اس سوال کا یہ جواب ہے کہ اولاً تو مکہ مکرمہ کے علاوہ دوسرے شہروں کے لوگوں نے بھی جیسا کہ احادیث سے ثابت ہے اس معجزہ کو دیکھا۔ چنانچہ حضرت مسروق نے حضرت عبداللہ بن مسعود رضی اللہ عنہ سے روایت کی ہے کہ یہ معجزہ دیکھ کر کفار مکہ نے کہا کہ ابوبکرؓ کے بیٹے (محمد ﷺ) نے تم لوگوں پر جادو کر دیا ہے۔ پھر ان لوگوں نے آپس میں یہ طے کیا کہ باہر سے آنے والے لوگوں سے پوچھنا چاہیے کہ دیکھیں وہ لوگ اس بارے میں کیا کہتے ہیں؟ کیونکہ محمد (ﷺ) کا جادو تمام انسانوں پر نہیں چل سکتا۔ چنانچہ باہر سے آنے والے مسافروں نے بھی یہ گواہی دی کہ "ہم نے بھی شق القمر دیکھا ہے۔"

(شرح الزرقانی علی المواہب، المقصد الرابع فی معجزاتہ... الخ، ج ۶، ص ۷۵، ۷۶، ۷۷) (شفاء قاضی عیاض جلد ۱ ص ۱۸۳)

اور اگر یہ تسلیم بھی کر لیا جائے کہ دوسرے ممالک اور شہروں کے باشندوں نے اس معجزہ کو نہیں دیکھا تو کسی چیز کو نہ دیکھنے سے یہ کب لازم آتا ہے کہ وہ چیز ہوئی ہی نہیں۔ آسمان میں روزانہ قسم قسم کے آثار نمودار ہوتے رہتے ہیں۔ مثلاً رنگ برنگ کے بادل، قوس قزح، ستاروں کا ٹوٹنا، مگر یہ سب آثار انہی لوگوں کو نظر آتے ہیں جو اتفاق سے اس وقت آسمان کی طرف دیکھ رہے ہوں دوسرے لوگوں کو نظر نہیں آتے۔

اسی طرح دوسرے ممالک اور شہروں میں یہ معجزہ نظر نہ آنے کی ایک وجہ یہ بھی ہو سکتی ہے کہ اختلاف مطالع کی وجہ سے بعض مقامات پر ایک وقت میں چاند کا طلوع ہوتا ہے اور اس وقت میں دوسرے شہروں کے اندر چاند کا طلوع ہی نہیں ہوتا اسی لیے جب چاند میں گرہن لگتا ہے تو تمام ممالک میں گرہن نظر نہیں آتا۔ اور بعض مرتبہ ایسا بھی ہوتا ہے کہ دوسرے ملکوں اور شہروں میں ابر یا پہاڑ وغیرہ کے حائل ہو جانے سے کسی کسی وقت چاند نظر نہیں آتا۔

دنیا کے بڑے بڑے ممالک میں معجزہ شق القمر کا وقت

اس موقع پر مناسب معلوم ہوتا ہے کہ ہم یہاں وہ نقشہ بعینہ نقل کر دیں جو قاضی محمد سلیمان صاحب سلمان منصور پوری نے اپنی کتاب

رحمة للعالمین

میں تحریر کیا ہے جس سے یہ معلوم ہوتا ہے کہ جس وقت مکہ مکرمہ میں "معجزہ شق القمر" واقع ہوا اس وقت دنیا کے بڑے بڑے ممالک میں کیا اوقات تھے؟ اس نقشہ کی ذمہ داری مصنف "رحمة للعالمین" کے اوپر ہے۔ ہم صرف نقل مطابق اصل ہونے کے ذمہ دار ہیں۔ ان کی عبارت اور نقشہ حسب ذیل ہے۔ ملاحظہ فرمائیے۔

اس سے بڑھ کر اب ہم دکھانا چاہتے ہیں کہ اگر مکہ معظمہ میں یہ واقعہ رات کو ۹ بجے وقوع پذیر ہوا تو اس وقت دنیا کے بڑے بڑے ممالک میں کیا اوقات تھے۔

نام ملک	گھنٹہ	منٹ	دن یا رات
ہندوستان	۱۲	۵۰	رات
ماریشس	۱۱	۲۰	رات
رومانیا، بلغیریا، ترکی، یونان، جرمن	۸	۲۰	دن
لکسمبرگ، ڈنمارک، سویڈن	۸	۲۰	دن
آئس لینڈ، مڈیریا	۵	۲۰	دن
مشرقی برازیل	۳	۲۰	بعد نیم شب
متوسط برازیل و چلی	۲	۲۰	بعد نیم شب
برٹش کولمبیا	۱۰	۲۰	قبل دوپہر
لوکون	۹	۲۴	قبل دوپہر
برہما	۱	۵۰	بعد نیم شب
سامی لینڈ ڈنمارک	۱۰	۲۰	رات
ریاستہائے ملایا	۲	۲۰	بعد نیم شب
جزائر سندوک	۷	۵۰	دن
انگلستان، آئر لینڈ، فرانس، بلجیم			
اسپین، پرتگال، جبل الطارق، الجیریا	۶	۲۰	دن
پیرو، پتاما، جمیکا، بھارن، امریکہ	۱	۲۰	بعد نیم شب
سموآ	۶	۲۰	دن
نیوزی لینڈ	۶	۵۰	صبح
تسمانیہ، وکٹوریا، نیوساؤتھ ویلز	۵	۲۲	صبح
جنوبی آسٹریلیا	۴	۵۰	صبح
جاپان، کوریا	۴	۲۰	بعد دوپہر
مغربی آسٹریلیا، شمالی بورنیو، جزائر فلپائن، ہانگ کانگ چین			
	۳	۲۰	بعد دوپہر

یہ نقشہ اوقات اسٹینڈرڈ ٹائم کے حساب سے ہے۔

باب باب:

213- حَدَّثَنِي مُحَمَّدُ بْنُ الْمُثَنَّى حَدَّثَنَا مُعَاذٌ قَالَ حَدَّثَنِي أَبِي عَنْ قَتَادَةَ حَدَّثَنَا أَنَسٌ رَضِيَ اللَّهُ عَنْهُ أَنَّ رَجُلَيْنِ مِنْ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ خَرَجَا مِنْ عِنْدِ النَّبِيِّ صَلَّى اللَّهُ عَلَيْهِ وَسَلَّمَ فِي لَيْلَةٍ مُظْلِمَةٍ وَمَعَهُمَا مِثْلُ الْمِصْبَاحَيْنِ يُضِيئَانِ بَيْنَ أَيْدِيهِمَا فَلَمَّا افْتَرَقَا صَارَ مَعَ كُلِّ وَاحِدٍ مِّنْهُمَا وَاحِدٌ حَتَّى آتَى أَهْلَهُ

حضرت انس رضی اللہ عنہ کا بیان ہے کہ نبی کریم ﷺ سے دو صحابی اٹھ کر واپس ہوئے رات اندھیری تھی لیکن دو چراغ کی مانند کوئی چیز ان کے آگے روشنی کرتی جاتی تھی پھر جس وقت یہ دونوں علیحدہ علیحدہ ہو گئے تو وہ چیز دونوں کے ساتھ بھی علیحدہ علیحدہ ہو گئی اور یوں وہ اپنے اہل خانہ کے پاس پہنچ گئے۔ (صحیح ابن حبان: رقم الحدیث: 2032، مسند احمد: رقم الحدیث: 12980، مسند الطیالسی: رقم الحدیث: 2035، سنن الکبریٰ للنسائی: رقم الحدیث: 8245، دلائل النبوة لابی نعیم: رقم الحدیث: 503)

214- حَدَّثَنَا عَبْدُ اللَّهِ بْنُ أَبِي الْأَسْوَدِ حَدَّثَنَا يَحْيَى عَنْ إِسْمَاعِيلَ حَدَّثَنَا قَيْسٌ سَمِعْتُ الْمُغِيرَةَ بْنَ شُعْبَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ لَا يَزَالُ نَاسٌ مِنْ أُمَّتِي ظَاهِرِينَ حَتَّى يَأْتِيَهُمُ أَمْرُ اللَّهِ وَهُمْ ظَاهِرُونَ

حضرت مغیرہ بن شعبہ رضی اللہ عنہ کا بیان ہے کہ نبی کریم ﷺ نے ارشاد فرمایا: میری امت کے کچھ لوگ ہمیشہ غالب رہیں گے حتیٰ کہ قیامت یا موت آئے گی اس وقت بھی وہ غالب ہی ہوں گے۔ (الاحکام الشرعیۃ الکبریٰ: جز: 1، ص: 220، البحر الزخار: رقم الحدیث: 1085، الجمع بین الصحیحین: رقم الحدیث: 2909، معجم الکبیر: رقم الحدیث: 959، جامع الاحادیث: رقم الحدیث: 16371)

تعارف راوی

مغیرہ بن شعبہ: آپ ثقفی ہیں، خندق کے سال ایمان لائے پھر مہاجر ہو کر مدینہ منورہ حاضر ہوئے، آخر میں کوفہ میں رہے ستر سال عمر ہوئی ۵۰ پچاس میں وفات ہوئی، امیر معاویہ کی طرف سے حاکم رہے آپ کا مزار کوفہ میں ہے مشہور صحابی ہیں۔
(الاکمال فی اسماء الرجال، لصاحب المثلوة، ابو عبد اللہ محمد بن عبد اللہ الخطیب علیہ الرحمۃ، تحت حرف المیم، فصل فی الصحابہ، ترجمہ مفتی احمد یار خان نعیمی علیہ الرحمۃ القوی، بنام اجمال)

215- حَدَّثَنَا الْحُمَيْدِيُّ حَدَّثَنَا الْوَلِيدُ قَالَ حَدَّثَنِي ابْنُ جَابِرٍ قَالَ حَدَّثَنِي عُمَيْرُ بْنُ هَانٍ أَنَّهُ سَمِعَ مُعَاوِيَةَ يَقُولُ سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَقُولُ لَا يَزَالُ مِنْ أُمَّتِي أُمَّةٌ قَائِمَةٌ بِأَمْرِ اللَّهِ لَا يَضُرُّهُمْ مَنْ خَذَلَهُمْ وَلَا مَنْ خَالَفَهُمْ حَتَّى يَأْتِيَهُمُ أَمْرُ اللَّهِ وَهُمْ عَلَى ذَلِكَ قَالَ عُمَيْرٌ فَقَالَ مَالِكُ بْنُ يُحَايِمٍ قَالَ مُعَاذٌ وَهُمْ بِالشَّامِ فَقَالَ مُعَاوِيَةُ هَذَا مَالِكٌ يَزْعُمُ أَنَّهُ سَمِعَ مُعَاذًا يَقُولُ وَهُمْ بِالشَّامِ

حضرت معاویہ رضی اللہ عنہ کا بیان ہے کہ میں نے رسول اللہ ﷺ کو ارشاد فرماتے ہوئے سنا تھا کہ میری امت میں ہمیشہ

ایک گروہ ایسا موجود رہے گا جو اللہ تعالیٰ کی شریعت پر قائم رہے گا انہیں ذلیل کرنے کی کوشش کرنے والے ان کو کوئی نقصان نہ پہنچا سکیں گے حتیٰ کہ قیامت آجائے گی اور وہ اسی حالت میں رہیں گے۔ عمیر نے بیان کیا ہے کہ اس پر مالک بن یخامر نے کہا کہ حضرت معاذ بن جبل رضی اللہ عنہ نے فرمایا تھا کہ ہمارے زمانہ میں یہ لوگ شام میں ہیں۔ حضرت معاویہ رضی اللہ عنہ نے کہا کہ دیکھو یہ مالک بن یخامر یہاں پر موجود ہیں جو کہہ رہے ہیں کہ انہوں نے حضرت معاذ رضی اللہ عنہ سے سنا کہ یہ لوگ اس وقت شام کے ملک میں تھے۔ (الاحکام الشرعیۃ الکبریٰ: ج ۷، ص ۴، ۵۲۲، الجمع بین الصحیحین: رقم الحدیث: ۲۸۹۷، سنن ابن ماجہ: رقم الحدیث: ۶، معجم الاوسط: رقم الحدیث: ۷۹۵۷، جامع الاحادیث: رقم الحدیث: ۱۶۳۷۳)

تعارف راوی

معاویہ بن ابی سفیان: آپ قرشی اموی ہیں، آپ کی ماں ہند بنت عتبہ ہیں، آپ فتح مکہ کے دن ایمان لائے مولفۃ القلوب میں سے ہیں، آپ حضور انور کے کاتب وحی تھے، بعض مؤرخین نے کہا کہ آپ کاتب وحی نہ تھے بلکہ دوسری تحریریں حضور انور کی طرف سے لکھتے تھے آپ سے حضرت عبداللہ بن عباس اور ابوسعید خدری نے احادیث لیں خلافت فاروقی میں اپنے بھائی یزید بن ابوسفیان کے بعد شام کے حاکم بنے پھر وفات تک وہاں ہی حاکم رہے حکومت کی، خلافت فاروقی میں چار سال خلافت عثمانیہ میں پورے بارہ سال پھر خلافت حیدری اور خلافت امام حسن میں اس طرح بیس سال حکومت کی پھر مستقل سلطان اسلام بن کر بیس سال سلطنت کی ۴۱ اکتالیس میں امام حسن نے آپ کو خلافت سونپ دی خود علیحدہ ہو گئے رجب ۶۰ ساٹھ میں وفات پائی دمشق میں دفن ہوئے، اڑتالیس سال عمر ہوئی آخر عمر میں لقوہ ہو گیا تھا آپ وفات کے وقت کہتے تھے کہ کاش میں ایک قرشی شخص ہوتا جو ذی طوی گاؤں میں رہتا حکومت میں حصہ نہ لیتا آپ کے پاس حضور انور کے تبرکات، بال ناخن شریف تہبند تھے وصیت کی کہ مجھے حضور انور کے تہبند میں لپیٹا جائے ہونٹوں ناک نتھوں آنکھوں میں حضور کے بال ناخن رکھ دینا، پھر مجھے ارحم الراحمین کے سپرد کر دینا۔ مترجم کہتا ہے آپ کی عمر شریف کے بیان میں غلطی غالباً کاتب نے کی، آپ کی عمر اٹھتر سال ہوئی حق یہ ہے کہ آپ کاتب وحی رہے اور آپ نے اپنا اسلام فتح مکہ کے دن ظاہر فرمایا ایمان پہلے ہی لا چکے تھے عمرہ قضا میں حضور انور کی حجامت آپ ہی نے کی تھی جیسا کہ بخاری میں ہے کاتب بجائے ثمان و سبعون کے ثمان واربعون لکھ گیا امیر معاویہ کے صحیح حالات شریفہ ہماری کتاب امیر معاویہ میں دیکھو۔ (الاکمال فی اسماء الرجال، صاحب المغلوۃ، ابو عبد اللہ محمد بن عبد اللہ الخطیب علیہ الرحمۃ، تحت حرف المیم، فصل فی الصحابہ، ترجمہ مفتی احمد یار خان نعیمی علیہ الرحمۃ القوی، بنام اجمال)

216- حَدَّثَنَا عَلِيُّ بْنُ عَبْدِ اللَّهِ أَخْبَرَنَا سُفْيَانُ حَدَّثَنَا شَيْبٌ بْنُ غُرْقَدَةَ قَالَ سَمِعْتُ الْحَقَّ يُحَدِّثُونَ عَنْ عُرْوَةَ أَنَّ النَّبِيَّ صَلَّى اللَّهُ عَلَيْهِ وَسَلَّمَ أَعْطَاهُ دِينَارًا يَشْتَرِي لَهُ بِهِ شَاةً فَاشْتَرَى لَهُ بِهِ شَاتَيْنِ فَبَاعَ إِحْدَاهُمَا بِدِينَارٍ وَجَاءَهُ بِدِينَارٍ وَشَاةٍ فَدَعَا لَهُ بِالْبَرَكَةِ فِي بَيْعِهِ وَكَانَ لَوْ اشْتَرَى الثَّرَابَ لَرَجَّحَ فِيهِ قَالَ سُفْيَانُ كَانَ الْحَسَنُ بْنُ عُمَارَةَ جَائِنًا بِهَذَا الْحَدِيثِ عَنْهُ قَالَ سَمِعَهُ شَيْبٌ مِنْ عُرْوَةَ فَاتَّبَعْتُهُ فَقَالَ شَيْبٌ إِنِّي لَمْ أَسْمَعُهُ مِنْ عُرْوَةَ قَالَ سَمِعْتُ الْحَقَّ

يُخْبِرُونَهُ عَنْهُ وَلَكِنْ سَمِعْتُهُ يَقُولُ سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَقُولُ الْخَيْرُ مَعْقُودٌ
بِنَوَاصِي الْخَيْلِ إِلَى يَوْمِ الْقِيَمَةِ قَالَ وَقَدْ رَأَيْتُ فِي دَارِهِ سَبْعِينَ فَرَسًا قَالَ سُفْيَانُ يَشْتَرِي لَهُ
شَاةً كَانَتْهَا أَضْيَئَةً

عروہ کا بیان ہے کہ نبی کریم ﷺ نے ان کو ایک دینار عطا فرمایا کہ وہ اس کی ایک بکری کو خرید کر لے آئیں چنانچہ انہوں نے اس دینار سے دو بکریوں کو خریدا پھر ایک بکری کو ایک دینار میں فروخت کر دیا دینار بھی لوٹا دیا اور بکری بھی حاضر کر دی۔ آپ ﷺ نے اس پر ان کی تجارت میں برکت کی دعا فرمائی پھر جو ان کا حال ہوا کہ اگر مٹی بھی خریدتے تو اس میں انہیں نفع ہو جاتا لیکن میں نے ان کو فرماتے ہوئے سنا ہے کہ نبی کریم ﷺ یہ ارشاد فرماتے تھے کہ بھلائی گھوڑوں کی پیشانی میں بروز حشر تک کے لئے بند کی ہوئی ہے۔ شبیب نے کہا کہ میں نے حضرت عروہ رضی اللہ عنہ کے گھر میں ستر گھوڑوں کو دیکھا۔ سفیان نے کہا کہ حضرت عروہ رضی اللہ عنہ نے جو آپ ﷺ کے لئے بکری خریدی تھی گویا وہ قربانی کی تھی۔

(مرجع السابق باب الخيل معقود في نواصيها الخير الى يوم القيامة)

تعارف راوی

عروہ بن ابی الجعد: آپ بارتی ہیں، حضرت عمر نے آپ کو کوفہ کا حاکم بنایا۔

(الاکمال فی اسماء الرجال، صاحب المشکوٰۃ، ابو عبد اللہ محمد بن عبد اللہ الخطیب علیہ الرحمۃ، تحت حرف العين، فصل فی الصحابة، ترجمہ مفتی احمد یار خان نعیمی علیہ الرحمۃ القوی، بنام اجمال)

217- حَدَّثَنَا مُسَدَّدٌ حَدَّثَنَا يَحْيَى عَنْ عُبَيْدِ اللَّهِ قَالَ أَخْبَرَنِي نَافِعٌ عَنِ ابْنِ عُمَرَ رَضِيَ اللَّهُ عَنْهُمَا أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ الْخَيْلُ فِي نَوَاصِيهَا الْخَيْرُ إِلَى يَوْمِ الْقِيَمَةِ
حضرت ابن عمر رضی اللہ عنہما سے روایت ہے کہ رسول اللہ ﷺ نے ارشاد فرمایا: گھوڑے کی پیشانی میں خیر و برکت بروز حشر تک کے لئے باندھ دی گئی ہے۔ (مرجع السابق باب الخيل معقود في نواصيها الخير الى يوم القيامة)

218- حَدَّثَنَا قَيْسُ بْنُ حَفْصٍ حَدَّثَنَا خَالِدُ بْنُ الْحَارِثِ حَدَّثَنَا شُعْبَةُ عَنْ أَبِي الثَّيَّاجِ قَالَ سَمِعْتُ أَنَسَ بْنَ مَالِكٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ الْخَيْلُ مَعْقُودٌ فِي نَوَاصِيهَا الْخَيْرُ
حضرت انس بن مالک رضی اللہ عنہ کا بیان ہے کہ نبی کریم ﷺ نے ارشاد فرمایا تھا کہ گھوڑے کی پیشانی میں برکت باندھ دی گئی ہے۔ (المجمع بین الصحیحین: رقم الحدیث: 1982)

219- حَدَّثَنَا عَبْدُ اللَّهِ بْنُ مَسْلَمَةَ عَنْ مَالِكٍ عَنْ زَيْدِ بْنِ أَسْلَمَ عَنْ أَبِي صَالِحٍ السَّمَّانِ عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ الْخَيْلُ لِثَلَاثَةِ رِجُلٍ أَجْرٌ وَلِرَجُلٍ سِتْرٌ وَعَلَى رَجُلٍ وَزْرٌ فَأَمَّا الَّذِي لَهُ أَجْرٌ فَرَجُلٌ رَبَطَهَا فِي سَبِيلِ اللَّهِ فَأَطَالَ لَهَا فِي مَرْجٍ أَوْ رَوْضَةٍ وَمَا أَصَابَتْ فِي طِيلِهَا مِنَ الْمَرْجِ أَوْ الرَّوْضَةِ كَانَتْ لَهُ حَسَنَاتٍ وَلَوْ أَنَّهَا قَطَعَتْ طِيلَهَا

فَأَسْتَنْتُ شَرَفًا أَوْ شَرَفَيْنِ كَانَتْ أَرْوَائُهَا حَسَنَاتٍ لَهُ وَلَوْ أَنَّهَا مَرَّتْ بِنَهْرٍ فَشَرِبَتْ وَلَمْ يُرِدْ أَنْ يَسْقِيَهَا كَانَ ذَلِكَ لَهُ حَسَنَاتٍ وَرَجُلٌ رَبَطَهَا تَغْنِيًا وَيَسْتِرًا وَتَعَقُّفًا وَلَمْ يَنْسَ حَقَّ اللَّهِ فِي رِقَابِهَا وَظُهُورِهَا فَهِيَ لَهُ كَذَلِكَ يَسْتَرٌ وَرَجُلٌ رَبَطَهَا فَخْرًا وَرِيَاءً وَنِيَاءً لِأَهْلِ الْإِسْلَامِ فَهِيَ وَزُرٌ وَسُئِلَ النَّبِيُّ صَلَّى اللَّهُ عَلَيْهِ وَسَلَّمَ عَنِ الْحُمْرِ فَقَالَ مَا أُنْزِلَ عَلَى فِيهَا إِلَّا هَذِهِ الْآيَةُ الْجَامِعَةُ الْفَادَّةُ (مَنْ يَعْمَلْ مِثْقَالَ ذَرَّةٍ خَيْرًا يَرَهُ وَمَنْ يَعْمَلْ مِثْقَالَ ذَرَّةٍ شَرًّا يَرَهُ)

حضرت ابو ہریرہ رضی اللہ عنہ سے روایت ہے کہ نبی کریم ﷺ نے ارشاد فرمایا: گھوڑے تین اشخاص کے لئے ہیں ایک کے لئے تو وہ باعث اجر ہے دوسرے کے لئے پردہ پوشی کا باعث اور تیسرے کے لئے وہ وبال ہیں۔ جس کے لئے گھوڑا باعث اجر ہے یہ وہ آدمی ہے جو جہاد کے لئے اس کو پالے اور چراگاہ یا باغ میں اس کی رسی کو خوب دراز کر دے تو وہ اپنے اس طول و عرض میں جو کچھ بھی چرتا ہے وہ سارے اس کے مالک کے لئے نیکیاں بن جاتی ہیں اور اگر کبھی وہ اپنی رسی تڑوا کر دو چار قدم دوڑے تو اس کی لید بھی مالک کے لئے باعث اجر ہے اور کبھی اگر وہ کسی نہر سے گزرتے ہوئے اس میں سے پانی پی لے اگرچہ مالک کے دل میں اس کو پہلے سے پانی پلانے کا خیال بھی نہ تھا پھر بھی گھوڑے کا پانی پینا اس کے لئے باعث اجر ہے۔ اور ایک وہ شخص جو گھوڑے کو لوگوں کے سامنے اپنی حاجت، پردہ پوشی اور سوال سے بچے رہنے کے مقصد سے پالے اور اللہ تعالیٰ کا جوح اس کی گردن اور اس میں ہے اس کو بھی وہ فراموش نہ کرے تو یہ گھوڑا اس کے لئے ایک طرح کا پردہ ہوتا ہے اور ایک آدمی وہ ہے جو گھوڑے کو فخر اور دکھاوے اور اہل اسلام کی دشمنی میں پالے تو وہ اس کے لئے وبال جان ہے اور نبی کریم ﷺ سے گدھوں کے متعلق سوال کیا گیا تو آپ ﷺ نے ارشاد فرمایا کہ اس جامع آیت کے علاوہ مجھ پر گدھوں کے متعلق کچھ نازل نہ ہوا کہ ”جو آدمی ذرہ برابر بھی نیکی کرے گا تو اس کا بدلہ بھی وہی پائے اور جو آدمی ایک ذرہ کے برابر بھی برائی کرے گا تو وہ اس کا بھی بدلہ پائے گا۔“ (سنن الترمذی: رقم الحدیث: 1636، سنن ابن ماجہ: رقم الحدیث: 2788، سنن ابوداؤد: رقم الحدیث: 1658، صحیح مسلم: رقم الحدیث: 987، صحیح ابن حبان: رقم الحدیث: 4671)

220- حَدَّثَنَا عَلِيُّ بْنُ عَبْدِ اللَّهِ حَدَّثَنَا سُفْيَانُ حَدَّثَنَا أَيُّوبُ عَنْ مُحَمَّدٍ سَمِعْتُ أَنَسَ بْنَ مَالِكٍ رَضِيَ اللَّهُ عَنْهُ يَقُولُ صَبَحَ رَسُولُ اللَّهِ صَلَّى اللَّهُ عَلَيْهِ وَسَلَّمَ خَيْبَرَ بُكْرَةً وَقَدْ خَرَجُوا بِالْمَسَاجِي فَلَمَّا رَأَوْهُ قَالُوا مُحَمَّدٌ وَالْحَمِيسُ وَأَحَالُوا إِلَى الْحِصْنِ يَسْعَوْنَ فَرَفَعَ النَّبِيُّ صَلَّى اللَّهُ عَلَيْهِ وَسَلَّمَ يَدَيْهِ وَقَالَ اللَّهُ أَكْبَرُ خَرِبَتْ خَيْبَرُ إِنَّا إِذَا نَزَلْنَا بِسَاحَةِ قَوْمٍ فَسَاءَ صَبَاحُ الْمُنْذَرِينَ

حضرت انس بن مالک رضی اللہ عنہ کا بیان ہے کہ رسول اللہ ﷺ صبح کے وقت خیبر تشریف لے گئے تو اس دوران یہود اپنے پھاڑوں کو لے کر باہر کو جا رہے تھے انہوں نے آپ ﷺ کو دیکھ کر کہا: (سیدنا) محمد (مصطفیٰ ﷺ) لشکر کی معیت میں چنانچہ وہ قلعوں میں پناہ گزیں ہونے کے لئے دوڑ پڑے۔ نبی کریم ﷺ نے اپنے دونوں ہاتھوں کو بلند کر کے ارشاد فرمایا: اللہ اکبر! خیبر تباہ ہو گیا۔ یقیناً جس وقت ہم کسی قوم کے محن میں اترتے ہیں تو ان کی صبح تباہ ہو جاتی ہے جنہیں ڈرایا گیا ہے۔

(سنن البیہقی الکبریٰ: رقم الحدیث: 18251، مسند احمد: رقم الحدیث: 11643، مسند البزار: رقم الحدیث: 6714، مسند الصحابة: رقم الحدیث: 3447)

221- حَدَّثَنِي إِبْرَاهِيمُ بْنُ الْمُنْذِرِ حَدَّثَنَا ابْنُ أَبِي الْفُذَيْكِ عَنِ ابْنِ أَبِي ذَيْبٍ عَنِ الْمُقْبِرِيِّ عَنْ أَبِي هُرَيْرَةَ رَضِيَ اللَّهُ عَنْهُ قَالَ قُلْتُ يَا رَسُولَ اللَّهِ إِنِّي سَمِعْتُ مِنْكَ حَدِيثًا كَثِيرًا فَأَنْسَاهُ قَالَ ابْسُطْ رِدَائِكَ فَبَسَطْتُ فَغَرَفَ بِيَدِهِ فِيهِ ثُمَّ قَالَ ضُمَّهُ فَضَمَّمْتُهُ فَمَا نَسِيتُ حَدِيثًا بَعْدُ

حضرت ابو ہریرہ رضی اللہ عنہ سے روایت ہے کہ میں نے عرض کیا: یا رسول اللہ! میں آپ ﷺ سے کثیر احادیث سنا کرتا ہوں مگر انہیں بھول جاتا ہوں تو آپ ﷺ نے ارشاد فرمایا: تم اپنی چادر کو پھیلاؤ چنانچہ میں نے اپنی چادر کو پھیلا دیا۔ آپ ﷺ نے اپنے ہاتھ سے لپ بھر کر اس میں ڈال دیا پھر آپ ﷺ نے ارشاد فرمایا: ملا لیں تو میں نے اس چادر کو ملا لیا پس اس کے بعد میں آپ ﷺ کی کوئی بھی حدیث نہ بھولا۔ (مرجع السابق باب حفظ العلم)

شرح

مسلم کی روایت ہے حضرت جابر بن سمرہ سے فرماتے ہیں کہ نبی کریم ﷺ کے پاس ننگا گھوڑا لایا گیا جس وقت آپ ابن دحاح کے جنازے سے واپس لوٹے اور ہم آپ کے ارد گرد پیدل تھے۔

اس حدیث میں بعض لوگوں نے ابوالداح نقل کیا ہے مگر یہ غلط ہے کیونکہ ابوالداح کا انتقال امیر معاویہ کے زمانہ میں ہوا، ہاں ثابت ابن داح نے حضور ﷺ کے زمانہ میں وفات پائی، بعض شارحین نے کہا کہ ان کی کنیت بھی ابوالداح تھی۔ خیال رہے کہ میت کے ساتھ جاتے وقت گھوڑے پر سوار ہونے میں اختلاف ہے مگر واپسی میں بالاتفاق سوار ہونا جائز ہے۔

مسلم ہی کی روایت ہے حضرت ثوبان سے فرماتے ہیں فرمایا رسول اللہ ﷺ نے کہ بہترین اشرفی جو آدمی خرچ کرتا ہے وہ اشرفی ہے جسے اپنے بال بچوں پر خرچ کرے اور وہ اشرفی ہے جسے اپنے اللہ واسطے کے گھوڑے پر خرچ کرے اور وہ اشرفی ہے جسے اللہ کی راہ میں اپنے دوستوں پر خرچ کرے۔

یہ ترجمہ بہت مناسب ہے۔ فی سبیل اللہ گھوڑے کی صفت ہے خرچ کے متعلق نہیں یعنی جو گھوڑا جہاد کے لیے پالا ہو اس پر خرچ کرنا بہتر ہے اور جو گھوڑا اپنی سواری وغیرہ کے لیے ہو وہ عیال میں داخل ہے یعنی بال بچے وغیرہ جن کی پرورش ہم پر لازم ہے۔

ظاہر یہ ہے کہ یہاں دوستوں سے مراد سفر جہاد یا سفر حج کے ساتھی ہیں ان پر خرچ کرنا دوا ہر اثواب ہے ساتھی سے سلوک اور حاجی یا غازی کی امداد۔ خیال رہے کہ اس حدیث سے یہ تو معلوم ہوا کہ یہ تین خرچ دوسرے خرچوں سے افضل ہیں مگر ان تین میں سے کون دوسرے سے افضل ہے یہ پتہ نہ لگا کیونکہ داؤ جمع کے لیے آتا ہے ترتیب نہیں چاہتا لہذا ان میں سے ایک دوسرے کی افضلیت موقعہ محل کے لحاظ سے ہوگی، اگر جہاد کی سخت ضرورت آپڑی ہے تو غازیوں پر خرچ افضل اور گھروالے بہت ہی ضرورت مند ہوں تو ان پر خرچ بہتر۔ (مرآۃ المناجیح شرح مشکوٰۃ شریف از مولانا مفتی احمد یار خان نعیمی جلد 3 صفحہ 158)

روایت ہے حضرت عمر ابن خطاب سے فرماتے ہیں کہ میں نے کسی کو اللہ کی راہ میں گھوڑا دیا جس کے پاس وہ گھوڑا تھا اس نے اسے برباد کر دیا میں نے چاہا کہ گھوڑا خرید لوں میرا خیال تھا کہ سستا بیچ دے گا میں نے نبی کریم ﷺ سے پوچھا آپ نے فرمایا اسے نہ خریدو اور اپنا صدقہ واپس نہ لو اگرچہ تمہیں ایک درہم میں دے دے کیونکہ اپنے صدقہ میں رجوع کرنے والا اس کتے کی

طرح ہے جو جو قے کر کے چاٹ لے، ایک اور روایت میں ہے صدقہ واپس نہ لو کہ اپنے صدقہ میں رجوع کرنے والا ایسا ہے جیسے اپنی قے دوبارہ کھالینے والا ہے

بطور خیرات تاکہ اس پر جہاد وغیرہ کیا کرے، عاریۃ دینا مراد نہیں بلکہ مالک بنادینا مراد ہے۔

اس طرح کہ اس کی خدمت کم کی جس سے وہ کمزور و دبلا ہو کر گویا برباد ہی ہو گیا۔

یا اس لیے گھوڑا کمزور ہو چکا ہے جس سے اس کی قیمت گھٹ گئی یا اس لیے کہ میں اس کا حسن ہوں مجھے رعایت سے دے گا کیونکہ احسان کا بدلہ احسان ہے دوسرا احتمال زیادہ قوی ہے۔

اس جملہ کی بناء پر بعض علماء فرماتے ہیں کہ اپنے دیئے ہوئے صدقہ کا خریدنا حرام ہے مگر حق یہ ہے کہ مکروہ تنزیہی ہے اور کراہت کی وجہ بھی یہ ہے کہ اس موقع پر فقیر صدقہ دینے والے کی گزشتہ مہربانی کا خیال کرتے ہوئے اسے ستادے دے گا اور یہ قیمت کی کمی صدقہ کی واپسی ہے مثلاً اگر سو روپیہ کا مال اس نے ۸۰ میں دے دیا تو گویا صدقہ دینے والے نے بیس روپیہ صدقہ کر کے واپس لے لے، ہذا حدیث پر یہ اعتراض نہیں کہ ملک بدلنے سے احکام بدل جاتے ہیں۔ اس کی مثال بالکل یوں سمجھ لو کہ اگر تم نے اپنے پڑوسی فقیر کو صدقہ دیا اس نے اس مال کا کھانا پکا کر تمہاری دعوت کی یہ اگر اس مہربانی کے شکر یہ میں ہو تو وہ دعوت ناجائز ہے اور آرنام دعوت تھی جس میں اتفاقاً تمہیں بھی بلا لیا گیا ہو تو کوئی مضائقہ نہیں۔

اس تشبیہ سے معلوم ہو رہا ہے کہ ممانعت تنزیہی ہے کیونکہ کتے کے اپنی قے کو چاٹ لینے سے اس کا پیٹ تو بھر ہی جائے گا مگر یہ کام گھناؤنا ہے ایسے ہی اپنے صدقہ کو خرید لینے سے ملکیت تو حاصل ہو ہی جائے گی اگرچہ کام بہت برا ہے، یہی تشبیہ ہے واپس لینے والے پر بھی دی گئی ہے حالانکہ ہبہ کی واپسی بالاتفاق جائز ہے اگرچہ مکروہ ہے۔

(مرآۃ المناجیح شرح مشکوٰۃ شریف از مولانا مفتی احمد یار خان نعیمی جلد 3 صفحہ 180)

مسلم، بخاری کی روایت ہے حضرت براء سے فرماتے ہیں کہ ایک شخص سورہ کہف پڑھ رہا تھا اس کے پہلو میں دراز رسیوں سے تھوڑا بندھا تھا تو ان پر ایک بادل چھا گیا وہ جھکنے لگا اور خوب جھکنے لگا اور ان کا گھوڑا بدکنے لگا پھر جب صبح ہوئی تو وہ صاحب نبی کریم صلی اللہ علیہ وسلم کی خدمت میں حاضر ہوئے یہ ماجرا عرض کیا فرمایا یہ سکینہ رحمت ہے جو قرآن کی وجہ سے اتری۔

گھوڑے کا یہ بد سنا ایک عجیب چیز کے نظارہ کی وجہ سے تھا جیسا کہ عرض کیا گیا۔

فرشتوں کی ایک جماعت کا نام سکینہ ہے چونکہ ان کے اترنے سے مؤمن کے دل کو سکون و چین حاصل ہوتا ہے اس لیے اسے سکینہ کہتے ہیں مؤمن پر بعض خاص حالات میں بھی اور خاص عبادات کے موقع پر بھی یہ فرشتے اترتے ہیں رب تعالیٰ ہجرت کے ناکار کا واقعہ بیان فرماتے ہوئے حضرت صدیق اکبر کے متعلق فرماتا ہے:

"فَأَنْزَلَ السَّكِينَةَ عَلَيْهِمْ"

ترجمہ کنزالایمان: تو ان پر اطمینان اتارا۔ (سورۃ فتح آیت نمبر 18)

صدیق اکبر کو اس وقت حضور انور صلی اللہ علیہ وسلم کا بہت غم اور کفار کا اندیشہ تھا اسی لیے ان پر سکینہ اتری۔ خیال رہے کہ بزرگوں کے

تبرکات سے بھی سکون قلبی نصیب ہوتا ہے انہیں بھی رب تعالیٰ نے سیکھ فرمایا ہے۔ چنانچہ تابوت سکینہ جس میں حضرت موسیٰ و ہارون علیہما السلام کے تبرکات عمامہ نعلین وغیرہ تھے ان کے متعلق رب تعالیٰ فرماتا ہے:

"فِيهِ سَكِينَةٌ مِّنْ رَبِّكُمْ وَبَقِيَّةٌ مِّمَّا تَرَكَ آلُ مُوسَىٰ وَآلُ هَارُونَ تَحْمِلُهُ الْمَلَائِكَةُ"۔ بعض ترجمہ کنز الایمان: جس میں تمہارے رب کی طرف سے دلوں کا چین ہے اور کچھ بچی ہوئی چیزیں معزز موسیٰ اور معزز ہارون کے ترکہ کی اٹھاتے لائیں گے اسے فرشتے۔ (سورۃ البقرہ آیت 248)

لوگ قبروں پر تلاوت قرآن پاک کراتے ہیں تاکہ اس تلاوت سے میت کو سکون قلبی نصیب ہو اس کا ماخذ یہ حدیث ہے اور بعض لوگ اپنی قبروں میں اپنے بزرگوں کے تبرکات عمامہ وغیرہ اور اپنا شجرہ آیات قرآنیہ رکھ دینے کی وصیت کرتے ہیں تاکہ سکون قبر میسر ہو ان کا ماخذ قرآن کریم کی مذکورہ آیت ہے۔ صحابہ کرام نے اپنے کفنوں میں حضور صلی اللہ علیہ وسلم کے ناخن، بال تہبند شریف رکھوائے، خود حضور انور صلی اللہ علیہ وسلم نے اپنی بیٹی بی بی زینب کے کفن میں اپنا تہبند شریف رکھا۔

مسلم کی روایت ہے ان ہی سے فرماتے ہیں فرمایا رسول اللہ صلی اللہ علیہ وسلم نے کہ برکت گھوڑے کی پیشانی کے بالوں میں ہے

گھوڑے سے مراد جہاد کے گھوڑے ہیں اور پیشانی کے بالوں سے مراد گھوڑے کا سارا جسم ہے یعنی جہاد کا گھوڑا بڑا ہی مبارک ہے اس کے بال بال میں برکت ہے۔ رب تعالیٰ نے گھوڑے کا خصوصیت سے ذکر فرمایا کہ ارشاد فرمایا:

"وَاعِدُوا لَهُمْ مَا اسْتَطَعْتُمْ مِنْ قُوَّةٍ وَمِنْ رِبَاطِ الْخَيْلِ" اور جتنے گھوڑے باندھ سکو کہ ان سے ان کے دلوں میں دھاک بٹھاؤ۔ (سورۃ انفال، آیت نمبر 60) دیکھو قوت میں گھوڑا بھی داخل تھا مگر خصوصیت سے رب تعالیٰ نے اس کا ذکر فرمایا۔

اعلیٰ حضرت، امام اہلسنت، مجدد دین و ملت، مولانا شاہ امام احمد رضا خان علیہ رحمۃ الرحمن سے سوال کیا گیا: کیا فرماتے ہیں علمائے دین اس مسئلہ میں کہ یہ جو مشہور ہے کہ گھراور گھوڑا اور عورت منحوس ہوتے ہیں اس کی کیا اصل ہے؟ اعلیٰ حضرت رحمۃ اللہ تعالیٰ علیہ نے جواب دیا: یہ سب محض باطل و مردود خیالات ہندوؤں کے ہیں، شریعت مطہرہ میں ان کی کوئی اصل نہیں، شرعاً گھمڑی منحوس یہ ہے کہ تنگ ہو، ہمسائے بُرے ہوں، گھوڑے کی نحوست یہ کہ شریر ہو، بد لگام، بد رکاب ہو، عورت کی نحوست یہ کہ بد زبان ہو، بد رویہ ہو، باقی وہ خیال کہ عورت کے پہرے سے یہ ہوا، فلاں کے پہرے سے یہ، یہ سب باطل اور کافروں کے خیال ہیں۔

واللہ تعالیٰ اعلم۔ (فتاویٰ رضویہ، ۲۱/۲۲۰)

نسیان

فَإِنَّ الْحِفْظَ فَضْلٌ مِنَ الْهِبَىٰ وَفَضْلُ اللَّهِ لَا يُهْدَىٰ لِعَاصِي ترجمہ: بے شک قوت حافظہ اللہ تعالیٰ کی طرف سے ایک فضل ہے اور اللہ تعالیٰ کا یہ فضل (قوت حافظہ) گناہوں کا

عادی نہیں پاسکتا۔

اسی طرح مسواک کرنا، شہد کا استعمال رکھنا، گوند بمع شکر استعمال کرنا، نہار منہ 21 دنے کشمش کھانا بھی حافظے کو قوی کرتا ہے اور انسان کو بہت سے امراض سے شفا دیتا ہے۔ نیز ان چیزوں کو کھانا بھی قوت حافظہ کو قوی کرتا ہے جو کہ بلغم اور دیگر رطوبات کو کم کرتیں ہیں۔

وہ چیزیں جو نسیان پیدا کرتی ہیں ان میں کثرت سے گناہ کرنا، دنیاوی امور میں ہر وقت مغموم و متفکر رہنا، غیر ضروری چیزوں میں مشغولیت رکھنا، دنیا سے محبت رکھنا، بلغم پیدا کرنے والی اشیاء کا استعمال کرنا خاص طور پر قابل ذکر ہیں۔

نیز تر دھنیا کھانا، کھنے سب کھانا، پھانسی چڑھے کی طرف دیکھنا، قبر کی تختیاں پڑھنا، اونٹوں کی قطار کے درمیان سے گزرنا، زندہ جوؤں کو یونہی زمین پر چھوڑ دینا، گدی پر پچھنے لگوانا، یہ تمام باتیں نسیان کو پیدا کرتی ہیں۔

قرآن مجید بھلانے کے بارے روایات

حضرت سیدنا انس رضی اللہ عنہ سے مروی ہے کہ اللہ کے محبوب، دانائے غیوب، مُنْزَلُ عَنِ الْغُيُوبِ عزوجل و صَلَّی اللہُ عَلَیْہِ وَاٰلِہٖ وَسَلَّم نے ارشاد فرمایا: "مجھ پر میری اُمت کے اجر پیش کئے گئے یہاں تک کہ آدمی مسجد سے جو پر یا بال نکالتا ہے اس کا اجر بھی پیش کیا گیا اور مجھ پر میری اُمت کے گناہ پیش کئے گئے تو میں نے اس سے بڑا کوئی گناہ نہ پایا کہ آدمی کو قرآن پاک کی کوئی سورت یا آیت دی گئی پھر اس نے اسے بھلا دیا۔" (جامع الترمذی، ابواب فضائل القرآن، باب لم أر ذنباً۔۔۔۔۔ الخ، الحدیث: ۲۹۱۶، ص ۱۹۴۴)

حضرت سیدنا سعد بن عبادہ رضی اللہ عنہ سے مروی ہے کہ شہنشاہ خوش خصال، بیکرِ حُسن و جمال صَلَّی اللہُ عَلَیْہِ وَاٰلِہٖ وَسَلَّم کا فرمانِ عالیشان ہے: "جو شخص قرآن پڑھے اور پھر اسے بھلا دے وہ قیامت کے دن اللہ عزوجل سے کوڑھی ہو کر ملے گا۔"

(سنن ابی داؤد، کتاب الوتر، باب التثنیۃ ید فین حفظ القرآن ثم نسیہ، الحدیث: ۱۴۷۴، ص ۱۳۳۲)

حضرت سیدنا انس رضی اللہ عنہ سے مروی ہے کہ دافعِ رنج و ملال، صاحبِ جود و نوال صَلَّی اللہُ عَلَیْہِ وَاٰلِہٖ وَسَلَّم کا فرمانِ عالیشان ہے: "قیامت کے دن میری اُمت کو جن گناہوں کی سزا ملے گی ان میں سب سے بڑا گناہ یہ ہے کہ ان میں سے کسی کو کتاب اللہ عزوجل کی کوئی سورت یاد تھی پھر اس نے اسے بھلا دیا۔"

حضرت سیدنا ولید بن عبد اللہ بن ابومغیث رضی اللہ عنہ سے مروی ہے کہ رسولِ بے مثال، بی بی آمنہ کے لال صَلَّی اللہُ عَلَیْہِ وَاٰلِہٖ وَسَلَّم کا فرمانِ مالیشان ہے: "مجھ پر گناہ پیش کئے گئے تو میں نے قرآن پڑھ کر بھلا دینے والے کے گناہ سے بڑا کوئی گناہ نہیں دیکھا۔"

(مصنف ابن ابی شیبہ، کتاب فضائل القرآن، باب فی نسیان القرآن، الحدیث: ۴، ج ۷، ص ۱۶۳)

حضرت سیدنا سعد بن عبادہ رضی اللہ عنہ سے مروی ہے کہ خاتمُ المرسلین، رَحْمَۃُ الْعٰلَمِیْنَ صَلَّی اللہُ عَلَیْہِ وَاٰلِہٖ وَسَلَّم کا فرمانِ عالیشان ہے: "جو قرآن پڑھے پھر اسے بھلا دے وہ اللہ عزوجل سے کوڑھی ہو کر ملے گا۔"

(الرجع السابق، الحدیث: ۱، ج ۷، ص ۱۶۲ سعد بدہ سعید۔۔۔۔۔ جہنم میں لے جانے والے اعمال جلد نمبر 1 صفحہ نمبر 395)

دماغی اور جسمانی صلاحیتوں سے صحیح معنوں میں جوانی ہی میں کام لیا جاسکتا ہے، علم دین حاصل کرنے اور مطالعہ کرنے کی

مگر بھی جوانی ہی ہے، بڑھاپے میں تو بارہا عقل و فہم کی قوتیں بیکار ہو کر رہ جاتی ہیں، غور و فکر کی صلاحیتیں ماند (ہلکی، کمزور) پڑ جاتی ہیں، یادداشت کا خزانہ خالی ہو جاتا ہے، دماغ خلل کا شکار ہونے کے سبب انسان بچوں کی سی حرکتیں کرنے لگ جاتا ہے اور اس سے بعض اوقات ایسی مضحکہ خیز حرکات کا صدور ہوتا ہے کہ بے اختیار ہنسی آجائے۔ لیکن خوشخبری ہے اُس نوجوان کے لئے جو تلاوت قرآن کا عادی ہے کہ اگر ایسے نوجوان کو بڑھاپا آیا تو وہ ان آزمائشوں اور آفتوں سے محفوظ رہے گا۔ جیسا کہ مفسر شہیر، حبیب الرحمن مفتی احمد یار خان نعیمی علیہ رحمۃ اللہ الغنی نقل فرماتے ہیں: ”حضرت سیدنا علیؓ رحمہ رضی اللہ عنہ فرماتے ہیں: جو مسلمان تلاوت قرآن کا عادی ہو، اُس پر ان شاء اللہ عز و جل یہ (یعنی جوانی میں حاصل کئے گئے علم کو بڑھاپے میں بھولنے کی) حالت طاری نہ ہو گی۔“ (نور العرفان، پ ۱۷، الف، تحت الآیہ: ۵)

صَاحِبِ أَصْحَابِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَيَقُولُونَ نَعَمْ فَيُفْتَحُ لَهُمْ

حضرت ابوسعید خدری رضی اللہ عنہ کا بیان ہے کہ رسول اللہ ﷺ نے ارشاد فرمایا: لوگوں پر ایک ایسا وقت آئے گا کہ جس وقت ان کا گروہ جہاد کرے گا تو ان سے لوگ دریافت کریں گے: کیا تم میں سے ایسا کوئی ہے جو رسول اللہ ﷺ کا صحابی ہو۔ وہ انہیں عرض گزار ہوں گے: ہاں۔ پس انہیں فتح نصیب ہوگی۔ اس کے بعد لوگوں پر وہ وقت آئے گا کہ ایک کا گروہ جہاد کرے گا تو اس سے دریافت کیا جائے گا کہ کیا تم میں رسول اللہ ﷺ کے صحابہ کرام رضی اللہ عنہم کا کوئی شخص ہے وہ عرض گزار ہوں گے: ہاں تو انہیں فتح حاصل ہوگی پھر ایک ایسا وقت آئے گا جس میں لوگوں کا گروہ جنگ کرے گا تو ان سے دریافت کیا جائے گا: کیا تم میں سے کوئی رسول اللہ ﷺ کے صحابہ کرام رضی اللہ عنہم کو دیکھنے والا ہے (یعنی تابعی) تو وہ عرض گزار ہوں گے: ہاں۔ تو انہوں نے کہا کہ ہاں چنانچہ پھر ان کو فتح عطا فرمادی جائے گی۔ (مسند احمد: رقم الحدیث: 11041، مسند ابی یعلیٰ: رقم الحدیث: 974، صحیح ابن حبان: رقم الحدیث: 4768، شرح السنہ: رقم الحدیث: 3864، الاحکام الشرعیۃ الکبریٰ جز 4 ص 460)

223- حَدَّثَنِي إِسْحَاقُ حَدَّثَنَا النَّظَرُ أَخْبَرَنَا شُعْبَةُ عَنْ أَبِي جَمْرَةَ سَمِعْتُ زُهْدَمَ بْنَ مُصَرَّبٍ سَمِعْتُ عِمْرَانَ بْنَ حُصَيْنٍ رَضِيَ اللَّهُ عَنْهُمَا يَقُولُ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ خَيْرُ أُمَّتِي قُرْبِي ثُمَّ الَّذِينَ يَلُونَهُمْ ثُمَّ الَّذِينَ يَلُونَهُمْ قَالَ عِمْرَانُ فَلَا أَدْرِي أَذْكَرُ بَعْدَ قُرْبِي قُرْبَيْنِ أَوْ ثَلَاثًا ثُمَّ إِنَّ بَعْدَكُمْ قَوْمًا يَشْهَدُونَ وَلَا يُسْتَشْهَدُونَ وَيَخُونُونَ وَلَا يُؤْتَمَتُونَ وَيَنْذَرُونَ وَلَا يَفُونَ وَيَظْهَرُ فِيهِمُ السِّسَنُ

حضرت عمران بن حصین رضی اللہ عنہ کا بیان ہے کہ رسول اللہ ﷺ نے ارشاد فرمایا: میری امت کا بہترین زمانہ میرا زمانہ ہے۔ پھر وہ لوگ جو ان کے قریب ہیں پھر وہ لوگ جو ان کے قریب ہیں۔ حضرت عمران رضی اللہ عنہ نے فرمایا کہ مجھے یہ علم نہیں کہ آپ ﷺ نے دو زمانوں کا ارشاد فرمایا یا تین کا اس کے بعد ارشاد فرمایا: پھر تمہارے بعد وہ لوگ آئیں گے جو شہادت بیان کریں گے ان کی شہادت کو طلب نہ کیا جائے گا اور وہ خائن ہوں گے اور انہیں امین نہ بنایا جائے گا۔ اور وہ منت مانا کریں گے اور اس کو پورا نہ کریں گے اور ان کے اندر موٹا پاؤں دکھائی دے گا۔ (مرجع السابق باب لا يشهد على شهادة جور اذا شهد)

224- حَدَّثَنَا مُحَمَّدُ بْنُ كَثِيرٍ أَخْبَرَنَا سُفْيَانُ عَنْ مَنصُورٍ عَنْ إِبْرَاهِيمَ عَنْ عُبَيْدَةَ عَنْ عَبْدِ اللَّهِ رَضِيَ اللَّهُ عَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ خَيْرُ النَّاسِ قُرْبِي ثُمَّ الَّذِينَ يَلُونَهُمْ ثُمَّ الَّذِينَ يَلُونَهُمْ ثُمَّ يَجِيئُ قَوْمٌ تَسْبِقُ شَهَادَةُ أَحَدِهِمْ يَمِينُهُ وَيَمِينُهُ شَهَادَتُهُ قَالَ إِبْرَاهِيمُ وَكَانُوا يَضْرِبُونَ عَلَى الشَّهَادَةِ وَالْعَهْدِ وَنَحْنُ صِغَارٌ

حضرت عبد اللہ رضی اللہ عنہ سے روایت ہے کہ نبی کریم ﷺ نے ارشاد فرمایا: تمام لوگوں میں سے بہترین میرے زمانہ والے لوگ ہیں اس کے بعد وہ لوگ جو ان کے قریب ہیں اس کے بعد وہ لوگ جو ان کے قریب ہیں اس کے بعد ان لوگوں کا ظہور ہو گا کہ شہادت دینے سے قبل ان کی زبانوں پر قسم قسم آجائے گی اور ان کی قسم سے قبل ان کی شہادت بھی آجائے گی۔ ابراہیم نے

فرمایا کہ جس وقت ہم چھوٹے تھے تو شہادت اور عہد کے الفاظ زبان پر لے آنے کی بناء پر ہمیں مارتے تھے۔

(مرجع السابق باب لا یشہد علی شہادہ جور ادا شہد)

شرح

ہمارے حضور نبی اکرم ﷺ کو جن خوش نصیب مسلمانوں نے ایمان کی حالت میں دیکھا اور ایمان ہی پر ان کا خاتمہ ہوا۔ ان بزرگوں کو صحابی کہتے ہیں۔

(فتح الباری شرح صحیح البخاری، کتاب فضائل اصحاب النبی ﷺ، باب فضائل اصحاب النبی ﷺ، ج ۸، ص ۳۰۳-۳۰۴) ان حضرات کا درجہ ساری امت میں سب سے زیادہ بلند ہے اور اللہ تعالیٰ نے ان شمع نبوت کے پروانوں کو بڑی بڑی بزرگیاں عطا فرمائی ہیں۔ یہاں تک کہ بڑے سے بڑے درجہ کے اولیاء بھی کسی کم سے کم درجے کے صحابی کے مرتبوں تک نہیں پہنچ سکتے۔ (بہار شریعت، ج ۱، ص ۷۴)

ان صحابہ علیہم الرضوان میں درجات و مراتب کے لحاظ سے سب سے بڑھ کر چار صحابی ہیں۔ حضرت ابو بکر صدیق رضی اللہ عنہ۔ یہ رسول اللہ ﷺ کے بعد ان کے جانشین ہوئے اور دین اسلام کی جڑوں کو مضبوط کیا۔ اسی لئے یہ خلیفہ اول کہلاتے ہیں نبیوں کے بعد تمام امتوں میں یہ سب سے افضل و اعلیٰ ہیں۔ ان کے بعد حضرت عمر رضی اللہ عنہ کا درجہ ہے۔ یہ ہمارے رسول ﷺ کے دوسرے خلیفہ ہیں۔ ان کے بعد حضرت عثمان رضی اللہ عنہ کا درجہ ہے۔ یہ ہمارے پیغمبر حضور ﷺ کے تیسرے خلیفہ ہیں۔ (سنن ابی داؤد، کتاب السنۃ، باب فی التفصیل، رقم ۴۶۲۸، ج ۴، ص ۲۷۳)

ان کے بعد حضرت علی رضی اللہ عنہ کا مرتبہ ہے۔ یہ ہمارے نبی ﷺ کے چوتھے خلیفہ ہیں۔

(المواہب اللدنیۃ، المقصد السابع فی وجوب محبۃ صحابہ ﷺ، الفصل الثالث، عثمان و علی، ج ۳، ص ۳۸۹) (جنی زیور صفحہ ۱۴۲)

کرامات صحابہ صفحہ ۵۱ پر ہے،

جو مسلمان بحالت ایمان حضور انور ﷺ کی ملاقات سے سرفراز ہوئے اور ایمان ہی پر ان کا خاتمہ ہوا ان خوش نصیب مسلمانوں کو "صحابی" کہتے ہیں۔ ان صحابیوں کی تعداد ایک لاکھ سے زیادہ ہے۔ چنانچہ امام بیہقی کی روایت ہے کہ حجۃ الوداع میں ایک لاکھ چودہ ہزار صحابہ کرام رضی اللہ عنہم حضور علیہ الصلوٰۃ والسلام کے ساتھ حج کے لیے مکہ صحابی

جو مسلمان بحالت ایمان حضور انور ﷺ کی ملاقات سے سرفراز ہوئے اور ایمان ہی پر ان کا خاتمہ ہوا ان خوش نصیب مسلمانوں کو "صحابی" کہتے ہیں۔ ان صحابیوں کی تعداد ایک لاکھ سے زیادہ ہے۔ چنانچہ امام بیہقی کی روایت ہے کہ حجۃ الوداع میں ایک لاکھ چودہ ہزار صحابہ کرام رضی اللہ عنہم حضور علیہ الصلوٰۃ والسلام کے ساتھ حج کے لیے مکہ مکرمہ میں جمع ہوئے اور بعض دوسری روایات سے پتہ چلتا ہے کہ حجۃ الوداع اور ان کی ذات پر ہر کا کوئی اثر نہیں ہوا۔ (حجۃ اللہ ج ۲، ص ۸۵۸)

قال الله تعالى: الا ان اولياء الله لا خوف عليهم ولا هم يحزنون

ترجمہ: اللہ تعالیٰ نے ارشاد فرمایا: (لوگو!) آگاہ ہو جاؤ یقیناً اللہ تعالیٰ کے دوست (ہر خوف اور غم سے محفوظ ہوں گے) نہ انہیں کوئی ڈر ہوگا اور نہ وہ غمگین ہوں گے۔ (القرآن الکریم سورۃ یونس، آیت نمبر 62)

توان میں بعض سے اگر بتقاضائے بشریت بعض حقوق الہیہ میں اپنے منصب و مقام کے لحاظ سے کہ حسنات الابرار سیئات المقربین کوئی تقصیر واقع ہو تو مولیٰ عزوجل اسے وقوع سے پہلے معاف کر چکا کہ:

قد اعطيتكم من قبل ان تسألوني وقد اجبتكم من قبل ان تدعوني وقد غفرت لكم من قبل ان تعصوني۔

میں نے تمہیں عطا فرمادیا اس سے پہلے کہ تم مجھ سے کچھ مانگو، اور میں نے تمہاری درخواست قبول کر لی قبل اس کے کہ تم مجھے پکارو، اور یقیناً تمہاری نافرمانی کرنے سے پہلے میں نے تمہیں معاف کر دیا۔

مفتاح الغیب التفسیر الکبیر تحت آیت سورۃ القصص وما كنت بجانب الغربي الخ المطبعة المہیة لمصر یہ ۲۳/۲۵۷

مدارج النبوة میں ہے،

از جملہ توفیر و برآئ حضرت ﷺ تو قیر اصحاب و برایشاں است و حسن ثناء و رعایت ادب بایشاں و دعا و استغفار مرایشاں را و حق است مرکے را کہ ثناء کردہ حق تعالیٰ بروے و راضی ست از دے کہ ثناء کردہ شو بروے و سب و طعن ایشاں اگر مخلف اولہ قطعیه است، کفر و الابدعت و فسق، و بچنیں امساک و کف نفس از ذکر اختلاف و منازعات و وقائع کہ میان ایشاں شدہ و گزشتہ است و اعراض و اضراب از اخبار مورخین و جملہ رواة و ضلال شیعہ و غلاۃ ایشاں و مبتدعین کہ ذکر قوادح و زلالت ایشاں کنند کہ اکثر آں کذب و افتر است و طلب کردن در آنچہ نقل کردہ شدہ است از ایشاں از مشاجرات و محاربات با حسن تاویلات و اصوب خارج و عدم ذکر بیچ یکے از ایشاں بہ بدی و عیب بلکہ ذکر حسنات و فضائل و عمدہ صفات ایشاں از جہت آنکہ صحبت ایشاں با حضرت ﷺ یقینی ست و ماورائے آں ظنی است و کافیت دریں باب کہ حق تعالیٰ برگزید ایشاں را برائے صحبت حبیبہ خود ﷺ طریقہ اہل سنت و جماعت دریں باب این است در عقائد نوشتہ اند لا تذکر احد منہم الا بخیر و آیات و احادیث کہ در فضائل صحابہ عموماً و خصوصاً واقع شدہ است دریں باب کافی است اھ مختصراً۔

ترجمہ: نبی اکرم ﷺ کی تعظیم و احترام در حقیقت آپ کے صحابہ کا احترام اور ان کے ساتھ نیکی ہے ان کی اچھی تعریف اور رعایت کرنی چاہے اور ان کے لئے دعا و طلب مغفرت کرنی چاہئے بالخصوص جس جس کی اللہ تعالیٰ نے تعریف فرمائی ہے اور اس سے راضی ہوا ہے اس سے وہ اس بات کی مستحق ہیں کہ ان کی تعریف کی جائے پس اگر ان پر طعن و سب کرنے والا دلائل قطعہ کا منکر ہے تو کافر و نہ مبتدع و فاسق، اسی طرح ان کے درمیان جو اختلافات یا جھگڑے یا واقعات ہوئے ہیں ان پر خاموشی اختیار کرنا ضروری ہے اور ان اخبار و واقعات سے اعراض کیا جائے جو

مورخین، جاہل راویوں اور گمراہ و غلو کرنے والے شیعوں نے بیان کیے ہیں اور بدعتی لوگوں کے ان عیوب اور برائیوں سے جو خود ایجاد کر کے ان کی طرف منسوب کر دئے اور ان کے ڈگمگا جانے سے کیونکہ وہ کذب بیانی اور افتراء ہے اور ان کے درمیان جو محاربات و مشاجرات منقول ہیں ان کی بہتر توجیہ و تاویل کی جائے، اور ان میں سے کسی پر عیب یا برائی کا طعن نہ کیا جائے بلکہ ان کے فضائل، کمالات اور عمدہ صفات کا ذکر کیا جائے کیونکہ حضور علیہ السلام کے ساتھ ان کی محبت یقینی ہے اور اس کے علاوہ باقی معاملات ظنی ہیں اور ہمارے لئے یہی کافی ہے کہ اللہ تعالیٰ نے انہیں پانے حبیب علیہ السلام کی محبت کے لئے منتخب کر لیا ہے اہل سنت و جماعت کا صحابہ کے بارے میں یہی عقیدہ ہے اس لئے عقائد میں تحریر ہے کہ صحابہ میں سے ہر کسی کا ذکر خیر کے ساتھ ہی کیا جائے اور صحابہ کے فضائل میں جو آیات و احادیث عموماً یا خصوصاً وارد ہیں وہ اس سلسلہ میں کافی ہیں اہ مختصراً

(مدارج النبوة وصل در توفیر حضور و اصحاب دے علیہ السلام مطبوعہ مکتبہ نوریہ رضویہ سکھر ۱ / ۳۱۳)

بَابُ مَنَاقِبِ الْمُهَاجِرِينَ وَفَضْلِهِمْ

مِنْهُمْ أَبُو بَكْرٍ عَبْدُ اللَّهِ بْنُ أَبِي قُحَافَةَ النَّبِيُّ رَضِيَ اللَّهُ عَنْهُ وَقَوْلُ اللَّهِ تَعَالَى (لِلْفُقَرَاءِ الْمُهَاجِرِينَ الَّذِينَ أُخْرِجُوا مِنْ دِيَارِهِمْ وَأَمْوَالِهِمْ يَبْتَغُونَ فَضْلًا مِنَ اللَّهِ وَرِضْوَانًا وَيَنْصُرُونَ اللَّهَ وَرَسُولَهُ أُولَئِكَ هُمُ الصَّادِقُونَ) وَقَالَ اللَّهُ (أَلَا تَنْصُرُوهُ فَقَدْ نَصَرَهُ اللَّهُ) إِلَى قَوْلِهِ (إِنَّ اللَّهَ مَعَنَا) قَالَتْ عَائِشَةُ وَأَبُو سَعِيدٍ وَابْنُ عَبَّاسٍ رَضِيَ اللَّهُ عَنْهُ وَكَانَ أَبُو بَكْرٍ مَعَ النَّبِيِّ صَلَّى اللَّهُ عَلَيْهِ وَسَلَّمَ فِي الْغَارِ

باب: مہاجرین کے مناقب اور ان کے فضائل

ان میں حضرت ابوبکر، عبد اللہ بن ابوقحافہ نبی رضی اللہ عنہ ہیں

اور رب تعالیٰ کا فرمان اقدس ہے: ان محتاج مہاجرین کے لئے ہے جو اپنے گھروں اور مالوں سے نکالے گئے اللہ تعالیٰ کا فضل اور اس کی رضا طلب کرنے کے لئے اور اللہ تعالیٰ اور اس کے رسول کی مدد کرتے ہیں۔ یہی لوگ سچے ہیں۔ اور رب تعالیٰ کا فرمان اقدس ہے: اگر تم محبوب کی مدد نہ کرو تو یقیناً اللہ تعالیٰ نے ان کی مدد فرمائی۔ الی قولہ..... بے شک اللہ تعالیٰ ہمارے ساتھ ہے۔ حضرت عائشہ رضی اللہ عنہا اور حضرت ابوسعید رضی اللہ عنہ اور حضرت ابن عباس رضی اللہ عنہما نے فرمایا کہ حضرت ابوبکر رضی اللہ عنہ نبی کریم ﷺ کی معیت غار میں تھے۔

225- حَدَّثَنَا عَبْدُ اللَّهِ بْنُ رَجَاءٍ حَدَّثَنَا إِسْرَائِيلُ عَنْ أَبِي إِسْحَاقَ عَنِ الْبَرَاءِ قَالَ اشْتَرَى أَبُو بَكْرٍ رَحِمَ اللَّهُ عَنْهُ مِنْ عَازِبٍ رَحْلاً بِمِائَةِ عَشْرٍ دِرْهَمًا فَقَالَ أَبُو بَكْرٍ لِعَازِبٍ مَرِ الْبَرَاءِ فَلْيَحْمِلْ إِلَى رَحْلِي فَقَالَ عَازِبٌ لَا حَتَّى تُحَدِّثَنَا كَيْفَ صَنَعْتَ أَنْتَ وَرَسُولُ اللَّهِ صَلَّى اللَّهُ عَلَيْهِ وَسَلَّمَ حِينَ خَرَجْتُمَا مِنْ مَكَّةَ وَالْمُشْرِكُونَ يَطْلُبُونَكُمْ قَالَ ارْتَحَلْنَا مِنْ مَكَّةَ فَأَخْبَيْنَا أَوْ سَرَيْنَا

لَيْلَتَنَا وَيَوْمَنَا حَتَّى أَظْهَرْنَا وَقَامَ قَائِمُ الظَّهِيرَةِ فَرَمَيْتُ بِبَصَرِي هَلْ أَرَى مِنْ ظِلِّ فَاوِي إِلَيْهِ
فَإِذَا صَخْرَةٌ آتِيَتْهَا فَتَنَظَرْتُ بَقِيَّةَ ظِلِّ لَهَا فَسَوَّيْتُهِ ثُمَّ فَرَشْتُ لِلنَّبِيِّ صَلَّى اللَّهُ عَلَيْهِ وَسَلَّمَ فِيهِ
ثُمَّ قُلْتُ لَهُ اضْطَجِعْ يَا نَبِيَّ اللَّهِ فَاضْطَجَعَ النَّبِيُّ صَلَّى اللَّهُ عَلَيْهِ وَسَلَّمَ ثُمَّ انْطَلَقْتُ أَنْظُرُ مَا
حَوْلِي هَلْ أَرَى مِنَ الطَّلَبِ أَحَدًا فَإِذَا أَنَا بِرَاعِي غَنَمٍ يُسَوِّقُ غَنَمَهُ إِلَى الصَّخْرَةِ يُرِيدُ مِنْهَا الَّذِي
أَرَدْنَا فَسَأَلْتُهُ فَقُلْتُ لَهُ لِمَنْ أَنْتَ يَا غَلَامُ قَالَ لِرَجُلٍ مِنْ قُرَيْشٍ سَمَاءُ فَعَرَفْتُهُ فَقُلْتُ هَلْ فِي
غَنَمِكَ مِنْ لَبَنٍ قَالَ نَعَمْ قُلْتُ فَهَلْ أَنْتَ حَالِبٌ لَنَا قَالَ نَعَمْ فَأَمَرْتُهُ فَأَعْتَقَلَ شَاةً مِنْ غَنَمِهِ
ثُمَّ أَمَرْتُهُ أَنْ يَنْفُضَ ضَرْعَهَا مِنَ الْغُبَارِ ثُمَّ أَمَرْتُهُ أَنْ يَنْفُضَ كَفَّيْهِ فَقَالَ هَكَذَا ضَرَبَ
إِحْدَى كَفَّيْهِ بِالْأُخْرَى فَخَلَبَ بِي كُثْبَةً مِنْ لَبَنٍ وَقَدْ جَعَلْتُ لِرَسُولِ اللَّهِ صَلَّى اللَّهُ عَلَيْهِ وَسَلَّمَ
إِدَاوَةً عَلَى فِيهَا خِرْقَةٌ فَصَبَبْتُ عَلَى اللَّبَنِ حَتَّى بَرَدَ أَسْفَلُهُ فَاَنْطَلَقْتُ بِهِ إِلَى النَّبِيِّ صَلَّى اللَّهُ عَلَيْهِ وَسَلَّمَ
وَسَلَّمَ فَوَافَقْتُهُ قَدْ اسْتَيْقَظَ فَقُلْتُ اشْرَبْ يَا رَسُولَ اللَّهِ فَشَرِبَ حَتَّى رَضِيْتُ ثُمَّ قُلْتُ قَدْ أَنْ
الرَّحِيلُ يَا رَسُولَ اللَّهِ قَالَ بَلَى فَارْتَحَلْنَا وَالْقَوْمُ يَطْلُبُونَنَا فَلَمْ يُدْرِكْنَا أَحَدٌ مِنْهُمْ غَيْرُ
سَرَّاقَةٍ بَنِي مَالِكٍ بَنِي جُعْشَمٍ عَلَى فَرَسٍ لَهُ فَقُلْتُ هَذَا الطَّلَبُ قَدْ لَحِقَنَا يَا رَسُولَ اللَّهِ فَقَالَ (لَا
تَحْزَنْ إِنَّ اللَّهَ مَعَنَا)

حضرت براء رضی اللہ عنہ کا بیان ہے کہ حضرت عازب رضی اللہ عنہ سے حضرت ابوبکر رضی اللہ عنہ نے تیرہ درہم کے عوض
پالان خرید فرمایا۔ تو حضرت عازب رضی اللہ عنہ سے حضرت ابوبکر رضی اللہ عنہ نے کہا: آپ رضی اللہ عنہ حضرت براء رضی اللہ عنہ کو حکم
فرمائیے کہ وہ پالان اٹھائے میرے ساتھ چل دیں۔ حضرت براء رضی اللہ عنہ نے کہا: نہیں حتیٰ کہ آپ ہم کو وہ واقعہ بیان فرمائیں کہ
جب آپ رضی اللہ عنہ اور رسول اللہ ﷺ مکہ مکرمہ سے ہجرت فرما رہے تھے اور مشرکین ڈھونڈ رہے تھے تو اس وقت آپ رضی
اللہ عنہ نے اور رسول اللہ ﷺ نے کیا فعل سرانجام دیا تھا۔ تو اس پر حضرت ابوبکر رضی اللہ عنہ نے فرمایا کہ ہم مکہ مکرمہ سے چل
پڑے تو ساری رات اور سارا دن سفر کرتے رہے حتیٰ کہ ہم نے ظہر کا وقت پالیا اور دو پہر ہو چکی میں نے ادھر ادھر دیکھا کہ مجھے کسی
جگہ سایہ دکھائی دے جس کی جانب پناہ گزیں ہوں چنانچہ میں نے اس چٹان کو صاف ستھرا کیا اس کے بعد نبی کریم ﷺ کے لئے
اس کے اوپر فرش بچھا دیا تو میں عرض گزار ہوا: اے اللہ عزوجل کے نبی! آپ ﷺ اس پر استراحت فرمائیے۔ پس نبی کریم
ﷺ اس کے اوپر استراحت فرما ہو گئے۔ میں جا کر ادھر ادھر دیکھنے لگ گیا کہ کہیں کوئی ہمیں ڈھونڈنے نہ آ رہا ہو۔ میں نے دیکھا
کہ ایک آجڑی اپنی بکریوں کو ہنکاتا بھگاتا ادھر ہی کو بڑھتا آ رہا ہے۔ اس کا بھی اسی چٹان کا ارادہ تھا جو ہمارا ارادہ تھا۔ میں نے اس
سے دریافت کیا: اے لڑکے! تم کس کے غلام ہو؟ تو اس نے قریش کے ایک آدمی کا نام لیا۔ میں نے اسے پہچان لیا۔ میں نے اس
سے دریافت کیا: کیا تمہاری بکریوں کے اندر دودھ ہے۔ وہ کہنے لگا: ہاں۔ میں نے دریافت کیا: کیا تم ہمارے واسطے ان کا دودھ
دوہ دو گے۔ وہ کہنے لگا: ہاں۔ اس پر میں نے اس کو دودھ دوہنے کے واسطے کہا۔ چنانچہ انہوں نے اپنی کسی بکری کو باندھ دیا میں نے

اسے کہا کہ وہ اس کے تھن گرد و غبار سے صاف کر لے پھر میں نے اسے کہا کہ وہ اپنے ہاتھوں کو بھی جھاڑ پھونک کر دے۔ سو میں نے اپنی ہتھیلیوں میں سے ایک ہتھیلی کو دوسری کے اوپر مار کر بیان بھی کیا۔ اس نے میرے واسطے تھوڑا سا دودھ دودھ دیا اور میں رسول اللہ ﷺ کے واسطے پہلے ہی چمڑے کا برتن لے کر آیا تھا میں دودھ کے اوپر ٹھنڈا پانی ڈالنے لگ گیا حتیٰ کہ اس کا نیچے والا حصہ ٹھنڈا ہو گیا۔ میں اس دودھ کو نبی کریم ﷺ کی بارگاہ مقدسہ میں لے گیا تو میں نے دیکھا کہ آپ ﷺ جاگ گئے تھے۔ میں عرض گزار ہوا: یا رسول اللہ! آپ ﷺ دودھ نوش فرما لیجئے چنانچہ آپ ﷺ نے دودھ نوش فرمایا حتیٰ کہ میں خوش و خرم ہو گیا۔ میں عرض گزار ہوا: یا رسول اللہ! اب روانگی کا وقت ہو چکا ہے۔ ارشاد فرمایا: ہاں۔ اس پر ہم چل پڑے اور لوگ ہمیں ڈھونڈ رہے تھے ہمیں ان میں سے کوئی بھی نہ پاسکا۔ ماسوا سراقہ بن مالک بن جعشم کے وہ گھوڑے کے اوپر سوار تھا۔ میں نے کہا: یا رسول اللہ! اس ڈھونڈنے والے نے تو ہم کو پالیا ہے ارشاد فرمایا: غم نہ کھاؤ یقیناً اللہ تعالیٰ ہمارے ساتھ ہے۔ (مرجع السابق: حدیث: 826)

226- حَدَّثَنَا مُحَمَّدُ بْنُ سِنَانٍ حَدَّثَنَا هَمَّامٌ عَنْ ثَابِتٍ عَنْ أَنَسٍ عَنْ أَبِي بَكْرٍ رَضِيَ اللَّهُ عَنْهُ قَالَ قُلْتُ لِلنَّبِيِّ صَلَّى اللَّهُ عَلَيْهِ وَسَلَّمَ وَأَنَا فِي الْغَارِ لَوْ أَنَّ أَحَدَهُمْ نَظَرَ تَحْتَ قَدَمَيْهِ لَأَبْصَرَنَا فَقَالَ مَا ظَنُّكَ يَا أَبَا بَكْرٍ بِأَنْتَ لِنَبِيِّ اللَّهِ تَالِئُهُمَا

حضرت ابو بکر رضی اللہ عنہ سے روایت ہے کہ جب میں غار کے اندر تھا تو میں نبی کریم ﷺ کی خدمت میں عرض گزار ہوا: اگر ان میں سے کوئی بھی اپنے قدموں کے نیچے نظر کرے تو وہ تو ہم کو دیکھ لے گا ارشاد فرمایا: تیرا کیا گمان ہے ابو بکر تمہارا ان دو کے بارے میں کیا گمان ہے جن میں تیرا خود رب تعالیٰ ہے۔ (مسند احمد: رقم الحدیث: 11، مسند البزار: رقم الحدیث: 36، سنن الترمذی: رقم الحدیث: 3096، صحیح ابن حبان: رقم الحدیث: 6278، صحیح مسلم: رقم الحدیث: 2381)

تعارف راوی

ابو بکر الصدیق: آپ کا نام شریف عبد اللہ بن عثمان (ابو قحافہ) بن عامر بن عمرو بن کعب بن سعد بن تیم بن مرہ ہے یعنی ساتویں والد مرہ میں حضور سے ملتے ہیں، آپ کا لقب صدیق بھی ہے عتیق بھی، حضور نے فرمایا کہ جسے آگ دوزخ سے عتیق دیکھنا ہو وہ ابو بکر کو دیکھے۔ حضور انور کے ساتھ تمام غزوات میں شریک ہوئے، زمانہ جاہلیت اور اسلام میں کبھی بھی حضور انور سے الگ نہ ہوئے، آپ سب سے پہلے مؤمن ہیں قدرت خدا ہے کہ آپ کی کنیت ابو بکر ہے یعنی اولیت والے، ابو معنی والے، بکر معنی اولیت "سَيِّمُوهُ بُكْرَةً وَاصْبِلُوا" آپ ایمان، ہجرت، بعد رسول وفات وغیرہ سب میں اول ہی رہے۔ (مترجم) آپ سفید رنگ دہلا بدن ہلکے رخسارے چہرہ پر رگیں ظاہر آنکھیں کچھ دھنسی ہوئی پیشانی او بھری ہوئی مہندی اور وسمہ کا خضاب لگاتے تھے، آپ خود صحابی ہیں، والدین صحابی ہیں، ساری اولاد صحابی پوتی پوتے نواسی نواسے صحابی کسی صحابی کو یہ شرف حاصل نہیں جیسے یوسف علیہ السلام چار پشت کے نبی ہیں۔ گروہ انبیاء میں صرف آپ کو یہ شرف حاصل ہے، یوں ہی جماعت صحابہ میں آپ ہی ہیں جو چار پشت کے صحابی ہیں، آپ کی ولادت مکہ معظمہ میں واقعہ فیل کے دو سال چار ماہ بعد ہوئی، مدینہ منورہ میں بائیس جمادی آخر ۱۳ھ تیرہ منگل کی رات مغرب و عشاء کے درمیان آپ کی وفات ہوئی، تریسٹھ سال عمر ہوئی، آپ کی وصیت کے مطابق آپ کو غسل

آپ کی بیوی اسماء بنت عمیس نے دیا اور نماز حضرت عمر نے پڑھائی، آپ کی خلافت دو سال چار ماہ ہے، آپ سے بہت تھوڑی احادیث مروی ہیں کیونکہ آپ کی حیوۃ شریف حضور کے بعد بہت تھوڑی ہے، روضہ رسول میں ذمّن ہیں۔

(الاکمال فی اسماء الرجال، لصاحب مشکوٰۃ، ابو عبد اللہ محمد بن عبد اللہ الخطیب علیہ الرحمۃ، تحت حرف الباء، فصل فی الصحابہ، ترجمہ مفتی احمد یار خان نعیمی علیہ الرحمۃ القوی، بنام اجمال)

شرح

وَمَنْ يَخْرُجْ مِنْ بَيْتِهِ مُهَاجِرًا إِلَى اللَّهِ وَرَسُولِهِ ثُمَّ يُدْرِكُهُ الْمَوْتُ فَقَدْ وَقَعَ أَجْرُهُ عَلَى اللَّهِ
جو اپنے گھر سے اللہ اور رسول کی طرف ہجرت کرتا ہوا نکلے پھر اُسے راستے میں موت آجائے تو اس کا ثواب اللہ
(عَزَّ وَجَلَّ) کے ذمہ کرم پر ثابت ہو چکا۔ (پ ۵، سورۃ النساء آیت نمبر: ۱۰۰)

یہاں مطلق فرمایا، گھر سے اگر ایک ہی قدم نکالا اور موت نے آیا تو پورا کام اس کے نامہ اعمال میں لکھا جائے گا اور کامل ثواب پائے گا۔ وہاں نیت دیکھتے ہیں، سارا دار و مدار حسن نیت پر ہے۔ (ملفوظات اعلیٰ حضرت صفحہ نمبر 400)
نبی کریم، رؤوف رحیم ﷺ کا فرمانِ عالیشان ہے: "مدینہ منورہ اسلام کی نشانی، ایمان کا گھر، ہجرت کی زمین اور حلال و حرام کا ٹھکانا ہے۔" (المعجم الاوسط، الحدیث: ۵۶۱۸، ج ۴، ص ۱۷۳، معنی بدلموؤ۔۔۔ جنم میں لے جانے والے اعمال جلد نمبر ۱ صفحہ نمبر 665)

ہجرت مدینہ کا مفصل واقعہ

مدینہ منورہ میں جب اسلام اور مسلمانوں کو ایک پناہ گاہ مل گئی تو حضور ﷺ نے صحابہ کرام کو عام اجازت دے دی کہ وہ مکہ سے ہجرت کر کے مدینہ چلے جائیں۔ چنانچہ سب سے پہلے حضرت ابوسلمہ رضی اللہ تعالیٰ عنہ نے ہجرت کی۔ اس کے بعد یکے بعد دیگرے دوسرے لوگ بھی مدینہ روانہ ہونے لگے۔ جب کفار قریش کو پتہ چلا تو انہوں نے روک ٹوک شروع کر دی مگر چھپ چھپ کر لوگوں نے ہجرت کا سلسلہ جاری رکھا یہاں تک کہ رفتہ رفتہ بہت سے صحابہ کرام مدینہ منورہ چلے گئے۔ صرف وہی حضرات مکہ میں رہ گئے جو یا تو کافروں کی قید میں تھے یا اپنی مفلسی کی وجہ سے مجبور تھے۔

حضور اقدس ﷺ کو چونکہ ابھی تک خدا کی طرف سے ہجرت کا حکم نہیں ملا تھا اس لئے آپ ﷺ مکہ ہی میں مقیم رہے اور حضرت ابوبکر صدیق اور حضرت علی مرتضیٰ رضی اللہ تعالیٰ عنہما کو بھی آپ نے روک لیا تھا۔ لہذا یہ دونوں شمع نبوت کے پروانے بھی آپ ہی کے ساتھ مکہ میں ٹھہرے ہوئے تھے۔

کفار کا نفرنس:

جب مکہ کے کافروں نے یہ دیکھ لیا کہ حضور ﷺ اور مسلمانوں کے مددگار مکہ سے باہر مدینہ میں بھی ہو گئے اور مدینہ جانے والے مسلمانوں کو انصار نے اپنی پناہ میں لے لیا ہے تو کفار مکہ کو یہ خطرہ محسوس ہونے لگا کہ کہیں ایسا نہ ہو کہ محمد (ﷺ) بھی مدینہ چلے جائیں اور وہاں سے اپنے حامیوں کی فوج لے کر مکہ پر چڑھائی نہ کر دیں۔ چنانچہ اس خطرہ کا دروازہ بند کرنے کے لئے کفار مکہ

نے اپنے دارالندوہ (پنچائت گھر) میں ایک بہت بڑی کانفرنس منعقد کی۔ اور یہ کفار مکہ کا ایسا زبردست نمائندہ اجتماع تھا کہ مکہ کا کوئی بھی ایسا دانشور اور بااثر شخص نہ تھا جو اس کانفرنس میں شریک نہ ہوا ہو۔ خصوصیت کے ساتھ ابوسفیان، ابو جہل، عتبہ، جبیر بن مطعم، نضر بن حارث، ابوالبختری، زمعہ بن اسود، حکیم بن حزام، اُمیہ بن خلف وغیرہ تمام سردارانِ قریش اس مجلس میں موجود تھے۔ شیطان لعین بھی کبل اوڑھے ایک بزرگ شیخ کی صورت میں آ گیا۔ قریش کے سرداروں نے نام و نسب پوچھا تو بولا کہ میں "شیخ نجد" ہوں اس لئے اس کانفرنس میں آ گیا ہوں کہ میں تمہارے معاملہ میں اپنی رائے بھی پیش کر دوں۔ یہ سن کر قریش کے سرداروں نے ابلیس کو بھی اپنی کانفرنس میں شریک کر لیا اور کانفرنس کی کارروائی شروع ہو گئی۔ جب حضور صلی اللہ علیہ وسلم کا معاملہ پیش ہوا تو ابوالبختری نے یہ رائے دی کہ ان کو کسی کوٹھری میں بند کر کے ان کے ہاتھ پاؤں باندھ دو اور ایک سوراخ سے کھانا پانی ان کو دے دیا کرو۔ شیخ نجدی (شیطان) نے کہا کہ یہ رائے اچھی نہیں ہے۔ خدا کی قسم! اگر تم لوگوں نے ان کو کسی مکان میں قید کر دیا تو یقیناً ان کے جاں نثار اصحاب کو اس کی خبر لگ جائے گی اور وہ اپنی جان پر کھیل کر ان کو قید سے چھڑالیں گے۔

ابوالاسود ربیعہ بن عمرو عامری نے یہ مشورہ دیا کہ ان کو مکہ سے نکال دو تا کہ یہ کسی دوسرے شہر میں جا کر رہیں۔ اس طرح ہم کو ان کے قرآن پڑھنے اور ان کی تبلیغ اسلام سے نجات مل جائے گی۔ یہ سن کر شیخ نجدی نے بگڑ کر کہا کہ تمہاری اس رائے پر لعنت، کیا تم لوگوں کو معلوم نہیں کہ محمد (صلی اللہ علیہ وسلم) کے کلام میں کتنی مٹھاس اور تاثیر و دل کشی ہے؟ خدا کی قسم! اگر تم لوگ ان کو شہر بدر کر کے چھوڑ دو گے تو یہ پورے ملک عرب میں لوگوں کو قرآن سنا سنا کر تمام قبائل عرب کو اپنا تابع فرمان بنالیں گے اور پھر اپنے ساتھ ایک عظیم لشکر کو لے کر تم پر ایسی یلغار کر دیں گے کہ تم ان کے مقابلہ سے عاجز و لاچار ہو جاؤ گے اور پھر بجز اس کے کہ تم ان کے غلام بن کر رہو کچھ بنائے نہ بنے گی اس لئے ان کو جلا وطن کرنے کی تو بات ہی مت کرو۔

ابو جہل بولا کہ صاحبو! میرے ذہن میں ایک رائے ہے جو اب تک کسی کو نہیں سوچھی یہ سن کر سب کے کان کھڑے ہو گئے اور سب نے بڑے اشتیاق کے ساتھ پوچھا کہ کہیے وہ کیا ہے؟ تو ابو جہل نے کہا کہ میری رائے یہ ہے کہ ہر قبیلہ کا ایک ایک مشہور بہادر تلوار لے کر اٹھ کھڑا ہو اور سب یکبارگی حملہ کر کے محمد (صلی اللہ علیہ وسلم) کو قتل کر ڈالیں۔ اس تدبیر سے خون کرنے کا جرم تمام قبیلوں کے سر پر رہے گا۔ ظاہر ہے کہ خاندان بنو ہاشم اس خون کا بدلہ لینے کے لئے تمام قبیلوں سے لڑنے کی طاقت نہیں رکھ سکتے۔ لہذا یقیناً وہ خون بہا لینے پر راضی ہو جائیں گے اور ہم لوگ مل جل کر آسانی کے ساتھ خون بہا کی رقم ادا کر دیں گے۔ ابو جہل کی یہ خونی تجویز سن کر شیخ نجدی مارے خوشی کے اُچھل پڑا اور کہا کہ بے شک یہ تدبیر بالکل درست ہے۔ اس کے سوا اور کوئی تجویز قابل قبول نہیں ہو سکتی۔ چنانچہ تمام شرکاء کانفرنس نے اتفاق رائے سے اس تجویز کو پاس کر دیا اور مجلس شوریٰ برخاست ہو گئی اور ہر شخص یہ خوفناک عزم لے کر اپنے اپنے گھر چلا گیا۔ خداوند قدوس نے قرآن مجید کی مندرجہ ذیل آیت میں اس واقعہ کا ذکر فرماتے ہوئے ارشاد فرمایا کہ

وَإِذْ يَمْكُرُ بِكَ الَّذِينَ كَفَرُوا لِيُثْبِتُوكَ أَوْ يَقْتُلُوكَ أَوْ يُخْرِجُوكَ وَيَمْكُرُونَ وَيَمْكُرُ اللَّهُ وَاللَّهُ خَيْرُ الْمَكِيرِينَ ﴿٣٠﴾ (پ ۹، الانفال: ۳۰)

ترجمہ: (اے محبوب یاد کیجیے) جس وقت کفار آپ کے بارے میں خفیہ تدبیر کر رہے تھے کہ آپ کو قید کر دیں یا قتل کر

دیں یا شہر بدر کر دیں یہ لوگ خفیہ تدبیر کر رہے تھے اور اللہ خفیہ تدبیر کر رہا تھا اور اللہ کی پوشیدہ تدبیر سب سے بہتر ہے۔

اللہ تعالیٰ کی خفیہ تدبیر کیا تھی؟ اگلے صفحہ پر اس کا جلوہ دیکھیے کہ کس طرح اس نے اپنے حبیب ﷺ کی حفاظت فرمائی اور کفار کی ساری اسکیم کو کس طرح اس قادر قیوم نے تہس نہس فرما دیا۔ (السیرۃ النبویہ لابن ہشام، ہجرت الرسول ﷺ، ص ۱۹۱-۱۹۳)

ہجرت رسول کا واقعہ:

جب کفار حضور ﷺ کے قتل پر اتفاق کر کے کانفرنس ختم کر چکے اور اپنے اپنے گھروں کو روانہ ہو گئے تو حضرت جبریل امین علیہ السلام رب العالمین کا حکم لے کر نازل ہو گئے کہ اے محبوب! آج رات کو آپ اپنے بستر پر نہ سوئیں اور ہجرت کر کے مدینہ تشریف لے جائیں۔ چنانچہ عین دوپہر کے وقت حضور ﷺ حضرت ابوبکر صدیق رضی اللہ تعالیٰ عنہ کے گھر تشریف لے گئے اور حضرت ابوبکر صدیق رضی اللہ تعالیٰ عنہ سے فرمایا کہ سب گھر والوں کو ہٹا دو کچھ مشورہ کرنا ہے۔ حضرت ابوبکر صدیق رضی اللہ تعالیٰ عنہ نے عرض کیا کہ یا رسول اللہ! ﷺ آپ پر میرے ماں باپ قربان یہاں آپ کی اہلیہ (حضرت عائشہ رضی اللہ عنہا) کے سوا اور کوئی نہیں ہے (اُس وقت حضرت عائشہ رضی اللہ عنہا سے حضور ﷺ کی شادی ہو چکی تھی) حضور ﷺ نے فرمایا کہ اے ابوبکر! اللہ تعالیٰ نے مجھے ہجرت کی اجازت فرمادی ہے۔ حضرت ابوبکر صدیق رضی اللہ تعالیٰ عنہ نے عرض کیا کہ میرے ماں باپ آپ ﷺ پر قربان! مجھے بھی ہمراہی کا شرف عطا فرمائیے۔ آپ ﷺ نے ان کی درخواست منظور فرمائی۔ حضرت ابوبکر صدیق رضی اللہ تعالیٰ عنہ نے چار مہینے سے دو اونٹنیاں بول کی پتی کھلا کھلا کر تیار کی تھیں کہ ہجرت کے وقت یہ سواری کے کام آئیں گی۔ عرض کیا کہ یا رسول اللہ! ﷺ ان میں سے ایک اونٹنی آپ قبول فرمائیں۔ آپ ﷺ نے ارشاد فرمایا کہ قبول ہے مگر میں اس کی قیمت دوں گا۔ حضرت ابوبکر صدیق رضی اللہ تعالیٰ عنہ نے بادل ناخواستہ فرمان رسالت سے مجبور ہو کر اس کو قبول کیا۔ حضرت عائشہ صدیقہ رضی اللہ تعالیٰ عنہا تو اس وقت بہت کم عمر تھیں لیکن ان کی بڑی بہن حضرت بی بی اسماء رضی اللہ تعالیٰ عنہا نے سامان سفر درست کیا اور توشہ دان میں کھانا رکھ کر اپنی کمر کے پٹکے کو پھاڑ کر دو ٹکڑے کیے۔ ایک سے توشہ دان کو باندھا اور دوسرے سے مشک کا منہ باندھا۔ یہ وہ قابل فخر شرف ہے جس کی بنا پر ان کو "ذات النطاقین" (دو پٹکے والی) کے معزز لقب سے یاد کیا جاتا ہے۔

اس کے بعد حضور ﷺ نے ایک کافر کو جس کا نام "عبداللہ بن ارقط" تھا جو راستوں کا ماہر تھا راہ نمائی کے لئے اجرت پر نوکر رکھا اور ان دونوں اونٹنیوں کو اس کے سپرد کر کے فرمایا کہ تین راتوں کے بعد وہ ان دونوں اونٹنیوں کو لے کر "غار ثور" کے پاس آجائے۔ یہ سارا نظام کر لینے کے بعد حضور ﷺ اپنے مکان پر تشریف لائے۔

(صحیح البخاری، کتاب مناقب الانصار، باب ہجرت النبی ﷺ و اصحابہ، الحدیث: ۳۹۰۵، ج ۲، ص ۵۹۲ والسیرۃ النبویہ لابن ہشام، ہجرت

الرسول ﷺ، ص ۱۹۲-۱۹۳)

کاشانہ نبوت کا محاصرہ:

کفار مکہ نے اپنے پروگرام کے مطابق کاشانہ نبوت کو گھیر لیا اور انتظار کرنے لگے کہ حضور ﷺ سو جائیں تو ان پر قاتلانہ حملہ کیا جائے۔ اس وقت گھر میں حضور ﷺ کے پاس صرف علی مرتضیٰ رضی اللہ تعالیٰ عنہ تھے۔ کفار مکہ اگرچہ رحمت عالم ﷺ

کے بدترین دشمن تھے مگر اس کے باوجود حضور ﷺ کی امانت و دیانت پر کفار کو اس قدر اعتماد تھا کہ وہ اپنے قیمتی مال و سامان کو حضور ﷺ کے پاس امانت رکھتے تھے۔ چنانچہ اس وقت بھی بہت سی امانتیں کا شانہ نبوت میں تھیں۔ حضور ﷺ نے حضرت علی رضی اللہ تعالیٰ عنہ سے فرمایا کہ تم میری سبز رنگ کی چادر اوڑھ کر میرے بستر پر سو رہو اور میرے چلے جانے کے بعد تم قریش کی تمام امانتیں ان کے مالکوں کو سونپ کر مدینہ چلے آنا۔

یہ بڑا ہی خوفناک اور بڑے سخت خطرہ کا موقع تھا۔ حضرت علی رضی اللہ تعالیٰ عنہ کو معلوم تھا کہ کفار مکہ حضور ﷺ کے قتل کا ارادہ کر چکے ہیں مگر حضور اقدس ﷺ کے اس فرمان سے کہ تم قریش کی ساری امانتیں لوٹا کر مدینہ چلے آنا حضرت علی رضی اللہ تعالیٰ عنہ کو یقین کامل تھا کہ میں زندہ رہوں گا اور مدینہ پہنچوں گا اس لئے رسول اللہ ﷺ کا بستر جو آج کانٹوں کا بچھونا تھا۔ حضرت علی رضی اللہ تعالیٰ عنہ کے لئے پھولوں کی بیج بن گیا اور آپ رضی اللہ عنہ بستر پر صبح تک آرام کے ساتھ میٹھی میٹھی نیند سوتے رہے۔ اپنے اسی کارنامے پر فخر کرتے ہوئے شیر خدا نے اپنے اشعار میں فرمایا کہ

وَقَيْتُ بِنَفْسِي خَيْرَ مَنْ وَطِئَ الثَّرَى وَمَنْ طَافَ بِالْبَيْتِ الْعَتِيقِ وَبِالْحَجَرِ

میں نے اپنی جان کو خطرہ میں ڈال کر اس ذات گرامی کی حفاظت کی جو زمین پر چلنے والوں اور خانہ کعبہ و حطیم کا طواف کرنے والوں میں سب سے زیادہ بہتر اور بلند مرتبہ ہیں۔

رَسُولُ إِلَهٍ خَافَ أَنْ يَمْكُرُوا بِهِ فَنَجَّاهُ ذُو الطَّلُولِ إِلَهُ مِنَ التَّكْرِ
رسول خدا ﷺ کو یہ اندیشہ تھا کہ کفار مکہ ان کے ساتھ خفیہ چال چل جائیں گے مگر خداوند مہربان نے ان کو کافروں کی خفیہ تدبیر سے بچالیا۔

(مدارج النبوت، قسم دوم، باب چہارم، ج ۲، ص ۵۸ شرح الزرقانی علی المواہب، باب ہجۃ المصطفیٰ ﷺ، ج ۲، ص ۹۵ والسیرۃ النبویۃ لابن ہشام، ہجۃ الرسول ﷺ، ص ۱۹۳)

حضور اقدس ﷺ نے بستر نبوت پر جان ولایت کو سلا کر ایک مٹھی خاک ہاتھ میں لی اور سورہ یس کی ابتدائی آیتوں کو تلاوت فرماتے ہوئے نبوت خانہ سے باہر تشریف لائے اور محاصرہ کرنے والے کافروں کے سروں پر خاک ڈالتے ہوئے ان کے مجمع سے صاف نکل گئے۔ نہ کسی کو نظر آئے نہ کسی کو کچھ خبر ہوئی۔ ایک دوسرا شخص جو اس مجمع میں موجود نہ تھا اس نے ان لوگوں کو خبر دی کہ محمد (ﷺ) تو یہاں سے نکل گئے اور چلتے وقت تمہارے سروں پر خاک ڈال گئے ہیں۔ چنانچہ ان کو رنجشوں نے اپنے سروں پر ہاتھ پھیرا تو واقعی ان کے سروں پر خاک اور دھول پڑی ہوئی تھی۔ (مدارج النبوت، قسم دوم، باب چہارم، ج ۲، ص ۵۷)

رحمت عالم ﷺ اپنے دولت خانہ سے نکل کر مقام "حزورہ" کے پاس کھڑے ہو گئے اور بڑی حسرت کے ساتھ "کعبہ" کو دیکھا اور فرمایا کہ اے شہر مکہ! تو مجھ کو تمام دنیا سے زیادہ پیارا ہے۔ اگر میری قوم مجھ کو تجھ سے نہ نکالتی تو میں تیرے سوا کسی اور جگہ سکونت پذیر نہ ہوتا۔ حضرت ابوبکر صدیق رضی اللہ تعالیٰ عنہ سے پہلے ہی قرارداد ہو چکی تھی۔ وہ بھی اسی جگہ آ گئے اور اس خیال سے کہ کفار مکہ ہمارے قدموں کے نشان سے ہمارا راستہ پہچان کر ہمارا پیچھا نہ کریں پھر یہ بھی دیکھا کہ حضور ﷺ کے پائے نازک

زخمی ہو گئے ہیں حضرت ابوبکر صدیق رضی اللہ تعالیٰ عنہ نے آپ ﷺ کو اپنے کندھوں پر سوار کر لیا اور اس طرح خاردار جھاڑیوں اور نوک دار پتھروں والی پہاڑیوں کو روندتے ہوئے اسی رات غارِ ثور پہنچے۔

(مدارج النبوت، قسم دوم، باب چہارم، ج ۲، ص ۵۷ و شرح الزرقانی علی المواہب، باب ہجرۃ المصطفیٰ... الخ، ج ۲، ص ۱۰۸)

حضرت ابوبکر صدیق رضی اللہ تعالیٰ عنہ پہلے خود غار میں داخل ہوئے اور اچھی طرح غار کی صفائی کی اور اپنے بدن کے کپڑے پھاڑ پھاڑ کر غار کے تمام سوراخوں کو بند کیا۔ پھر حضور اکرم ﷺ غار کے اندر تشریف لے گئے اور حضرت ابوبکر صدیق رضی اللہ تعالیٰ عنہ کی گود میں اپنا سر مبارک رکھ کر سو گئے۔ حضرت ابوبکر صدیق رضی اللہ تعالیٰ عنہ نے ایک سوراخ کو اپنی ایڑی سے بند کر رکھا تھا۔ سوراخ کے اندر سے ایک سانپ نے بار بار یار غار کے پاؤں میں کاٹا مگر حضرت صدیق جاں نثار رضی اللہ عنہ نے اس خیال سے پاؤں نہیں ہٹایا کہ رحمتِ عالم ﷺ کے خوابِ راحت میں خلل نہ پڑ جائے مگر درد کی شدت سے یار غار کے آنسوؤں کی دھار کے چند قطرات سرور کائنات کے رخسار پر نثار ہو گئے۔ جس سے رحمتِ عالم ﷺ بیدار ہو گئے اور اپنے یار غار کو روتا دیکھ کر بے قرار ہو گئے پوچھا ابوبکر! کیا ہوا؟ عرض کیا کہ یا رسول اللہ! مجھے سانپ نے کاٹ لیا ہے۔ یہ سن کر حضور ﷺ نے زخم پر اپنا لعاب دہن لگا دیا جس سے فوراً ہی سارے درد جاتا رہا۔ حضور اقدس ﷺ تین رات اس غار میں رونق افروز رہے۔

(المواہب اللدنیۃ والزرقاتی، باب ہجرۃ المصطفیٰ... الخ، ج ۲، ص ۱۲۱ و المواہب اللدنیۃ مع شرح الزرقانی، باب ہجرۃ المصطفیٰ ﷺ... الخ، ج ۲، ص ۱۲۷)

حضرت ابوبکر صدیق رضی اللہ تعالیٰ عنہ کے جوان فرزند حضرت عبداللہ رضی اللہ تعالیٰ عنہ روزانہ رات کو غار کے منہ پر سوتے اور صبح سویرے ہی مکہ چلے جاتے اور پتہ لگاتے کہ قریش کیا تدبیریں کر رہے ہیں؟ جو کچھ خبر ملتی شام کو آ کر حضور ﷺ سے عرض کر دیتے۔ حضرت ابوبکر صدیق رضی اللہ تعالیٰ عنہ کے غلام حضرت عامر بن فہیرہ رضی اللہ تعالیٰ عنہ کچھ رات گئے چراگاہ سے بکریاں لے کر غار کے پاس آ جاتے اور ان بکریوں کا دودھ دونوں عالم کے تاجدار ﷺ اور ان کے یار غار پی لیتے تھے۔

(زرقاتی علی المواہب ج 1 ص 339۔۔۔۔۔ المواہب اللدنیۃ والزرقاتی، باب ہجرۃ المصطفیٰ... الخ، ج ۲، ص ۱۲۷)

حضور ﷺ تو غارِ ثور میں تشریف فرما ہو گئے۔ ادھر کاشانہ نبوت کا محاصرہ کرنے والے کفار جب صبح کو مکان میں داخل ہوئے تو بستر نبوت پر حضرت علی رضی اللہ تعالیٰ عنہ تھے۔ ظالموں نے تھوڑی دیر آپ رضی اللہ عنہ سے پوچھ گچھ کر کے آپ کو چھوڑ دیا۔ پھر حضور ﷺ کی تلاش و جستجو میں مکہ اور اطراف و جوانب کا چپہ چپہ چھان مارا۔ یہاں تک کہ ڈھونڈتے ڈھونڈتے غارِ ثور تک پہنچ گئے مگر غار کے منہ پر اس وقت خداوندی حفاظت کا پہرہ لگا ہوا تھا۔ یعنی غار کے منہ پر مکڑی نے جال اتن دیا تھا اور کنارے پر کبوتری نے انڈے دے رکھے تھے۔ یہ منظر دیکھ کر کفار قریش آپس میں کہنے لگے کہ اس غار میں کوئی انسان موجود ہوتا تو نہ مکڑی جال اتنی نہ کبوتری یہاں انڈے دیتی۔ کفار کی آہٹ پا کر حضرت ابوبکر صدیق رضی اللہ تعالیٰ عنہ کچھ گھبرائے اور عرض کیا کہ یا رسول اللہ! ﷺ اب ہمارے دشمن اس قدر قریب آ گئے ہیں کہ اگر وہ اپنے قدموں پر نظر ڈالیں گے تو ہم کو دیکھ لیں گے۔ حضور ﷺ نے فرمایا کہ

لَا تَحْزَنَنَّ إِنَّ اللَّهَ مَعَنَا

مت گھبراؤ! خدا ہمارے ساتھ ہے۔

اس کے بعد اللہ تعالیٰ نے حضرت ابوبکر صدیق رضی اللہ تعالیٰ عنہ کے قلب پر سکون و اطمینان کا ایسا سکینہ اتار دیا کہ وہ بالکل ہی بے خوف ہو گئے۔

(المواہب اللدنیۃ والزرقاتی، باب ہجرۃ المصطفیٰ صلی اللہ علیہ وسلم... الخ، ج ۲، ص ۱۲۳ ملخصاً و مدارج النبوت، قسم دوم، باب چہارم، ج ۲، ص ۵۹)

حضرت ابوبکر صدیق رضی اللہ تعالیٰ عنہ کی یہی وہ جاں نثاریاں ہیں جن کو دربار نبوت کے مشہور شاعر حضرت حسان بن ثابت انصاری رضی اللہ تعالیٰ عنہ نے کیا خوب کہا ہے کہ۔

وَتَأْنِي الثَّنِينَ فِي الْغَارِ الْمُنِيفِ وَقَدْ طَافَ الْعَدُوُّ بِهِ إِذْ صَاعَدَ الْجَبَلِ

اور دو میں کے دوسرے (ابوبکر رضی اللہ عنہ) جب کہ پہاڑ پر چڑھ کر بلند مرتبہ غار میں اس حال میں تھے کہ دشمن ان کے ارد گرد چکر لگا رہا تھا۔

وَكَانَ حَبَّ رَسُولِ اللَّهِ قَدْ عَلِمُوا مِنَ الْخَلَائِقِ لَمْ يَعْدِلْ بِهِ بَدَلًا

اور وہ (ابوبکر رضی اللہ عنہ) رسول اللہ صلی اللہ علیہ وسلم کے محبوب تھے۔ تمام مخلوق اس بات کو جانتی ہے کہ حضور صلی اللہ علیہ وسلم نے کسی کو بھی ان کے برابر نہیں ٹھہرایا ہے۔

(المواہب اللدنیۃ مع شرح الزرقانی، باب ہجرۃ المصطفیٰ صلی اللہ علیہ وسلم... الخ، ج ۲، ص ۱۲۳) (زرقاتی علی المواہب ج ۱ ص ۳۳۷)

بہر حال چوتھے دن حضور صلی اللہ علیہ وسلم یکم ربیع الاول دوشنبہ کے دن غار ثور سے باہر تشریف لائے۔ عبد اللہ بن اریقظ جس کو رہنمائی کے لئے کرایہ پر حضور صلی اللہ علیہ وسلم نے نوکر رکھ لیا تھا وہ قرارداد کے مطابق دو اونٹنیاں لے کر غار ثور پر حاضر تھا۔ حضور صلی اللہ علیہ وسلم اپنی اونٹنی پر سوار ہوئے اور ایک اونٹنی پر حضرت ابوبکر صدیق رضی اللہ تعالیٰ عنہ اور حضرت عامر بن فہیرہ رضی اللہ تعالیٰ عنہ بیٹھے اور عبد اللہ بن اریقظ آگے آگے پیدل چلنے لگا اور عامر راستہ سے ہٹ کر ساحل سمندر کے غیر معروف راستوں سے سفر شروع کر دیا۔

(المواہب اللدنیۃ مع شرح الزرقانی، باب ہجرۃ المصطفیٰ صلی اللہ علیہ وسلم... الخ، ج ۲، ص ۱۲۸، ۱۲۹ ملخصاً)

سواونٹ کا انعام:

ادھر اہل مکہ نے اشتہار دے دیا تھا کہ جو شخص محمد (صلی اللہ علیہ وسلم) کو گرفتار کر کے لائے گا اس کو ایک سواونٹ انعام ملے گا۔ اس گراں قدر انعام کے لالچ میں بہت سے لالچی لوگوں نے حضور صلی اللہ علیہ وسلم کی تلاش شروع کر دی اور کچھ لوگ تو منزلوں دور تک تعاقب میں گئے۔ (المواہب اللدنیۃ مع شرح الزرقانی، باب ہجرۃ المصطفیٰ صلی اللہ علیہ وسلم... الخ، ج ۲، ص ۱۱۰)

امّ معبد کی بکری:

دوسرے روز مقام قدید میں امّ معبد عاتکہ بنت خالد خزاعیہ کے مکان پر آپ صلی اللہ علیہ وسلم کا گزر ہوا۔ امّ معبد ایک ضعیفہ عورت تھی

جو اپنے خیمہ کے صحن میں بیٹھی رہا کرتی تھی اور مسافروں کو کھانا پانی دیا کرتی تھی۔ حضور صلی اللہ علیہ وسلم نے اس سے کچھ کھانا خریدنے کا قصد کیا مگر اس کے پاس کوئی چیز موجود نہ تھی۔ حضور صلی اللہ علیہ وسلم نے دیکھا کہ اس کے خیمہ کے ایک جانب ایک بہت ہی لاغر بکری ہے۔ دریافت فرمایا کیا یہ دودھ دیتی ہے؟ امّ معبد نے کہا نہیں۔ آپ صلی اللہ علیہ وسلم نے فرمایا کہ اگر تم اجازت دو تو میں اس کا دودھ دودھ لوں۔ امّ معبد نے اجازت دے دی اور آپ صلی اللہ علیہ وسلم نے "بسم اللہ" پڑھ کر جو اس کے تھن کو ہاتھ لگایا تو اس کا تھن دودھ سے بھر گیا اور اتنا دودھ نکلا کہ سب لوگ سیراب ہو گئے اور امّ معبد کے تمام برتن دودھ سے بھر گئے۔ یہ معجزہ دیکھ کر امّ معبد اور ان کے خاوند دونوں مشرف بہ اسلام ہو گئے۔

(مدارج النبوت، قسم دوم، باب چہارم، ج ۲، ص ۶۱ والمواہب اللدنیہ مع شرح الزرقانی، باب ہجرۃ المصطفیٰ صلی اللہ علیہ وسلم... الخ، ج ۲، ص ۱۳۰)

روایت ہے کہ امّ معبد کی یہ بکری 18ھ تک زندہ رہی اور برابر دودھ دیتی رہی اور حضرت عمر رضی اللہ تعالیٰ عنہ کے دور خلافت میں جب عام الرماد کا سخت قحط پڑا کہ تمام جانوروں کے تھنوں کا دودھ خشک ہو گیا اس وقت بھی یہ بکری صبح و شام برابر دودھ دیتی رہی۔

(المواہب اللدنیہ مع شرح الزرقانی، باب ہجرۃ المصطفیٰ صلی اللہ علیہ وسلم... الخ، ج ۲، ص ۱۳۲)

سراقہ کا گھوڑا:

جب امّ معبد کے گھر سے حضور صلی اللہ علیہ وسلم آگے روانہ ہوئے تو مکہ کا ایک مشہور شہسوار سراقہ بن مالک بن جشم تیز رفتار گھوڑے پر سوار ہو کر تعاقب کرتا نظر آیا۔ قریب پہنچ کر حملہ کرنے کا ارادہ کیا مگر اس کے گھوڑے نے ٹھوکر کھائی اور وہ گھوڑے سے گر پڑا مگر سو اونٹوں کا انعام کوئی معمولی چیز نہ تھی۔ انعام کے لالچ نے اسے دوبارہ ابھارا اور وہ حملہ کی نیت سے آگے بڑھا تو حضور صلی اللہ علیہ وسلم کی دعا سے پتھر ملی زمین میں اس کے گھوڑے کا پاؤں گھٹنوں تک زمین میں دھنس گیا۔ سراقہ یہ معجزہ دیکھ کر خوف و دہشت سے کانپنے لگا اور امان! امان! پکارنے لگا۔ رسول اکرم صلی اللہ علیہ وسلم کا دل رحم و کرم کا سمندر تھا۔ سراقہ کی لاچاری اور گریہ زاری پر آپ صلی اللہ علیہ وسلم کا دریائے رحمت جوش میں آ گیا۔ دعا فرمادی تو زمین نے اس کے گھوڑے کو چھوڑ دیا۔ اس کے بعد سراقہ نے عرض کیا کہ مجھ کو امن کا پروانہ لکھ دیجیے۔ حضور صلی اللہ علیہ وسلم کے حکم سے حضرت عامر بن فہیرہ رضی اللہ تعالیٰ عنہ نے سراقہ کے لئے امن کی تحریر لکھ دی۔ سراقہ نے اس تحریر کو اپنے ترکش میں رکھ لیا اور واپس لوٹ گیا۔ راستہ میں جو شخص بھی حضور صلی اللہ تعالیٰ علیہ وسلم کے بارے میں دریافت کرتا تو سراقہ اس کو یہ کہہ کر لوٹا دیتے کہ میں نے بڑی دور تک بہت زیادہ تلاش کیا مگر آنحضرت صلی اللہ علیہ وسلم اس طرف نہیں ہیں۔ واپس لوٹتے ہوئے سراقہ نے کچھ سامان سفر بھی حضور صلی اللہ علیہ وسلم کی خدمت میں بطور نذرانہ کے پیش کیا مگر آنحضرت صلی اللہ علیہ وسلم نے قبول نہیں فرمایا۔

(صحیح البخاری، کتاب مناقب الانصار، باب ہجرۃ النبی صلی اللہ علیہ وسلم... الخ، الحدیث: ۳۹۰۶، ج ۲، ص ۵۹۳۔۔۔ بخاری باب ہجرۃ النبی ج 1)

ص 554 و زرقانی ج 1 ص 346 و مدارج النبوة ج 2 ص 62)

سراقہ اس وقت تو مسلمان نہیں ہوئے مگر حضور صلی اللہ علیہ وسلم کی عظمت نبوت اور اسلام کی صداقت کا سکھ ان کے دل پر بیٹھ گیا۔ جب حضور صلی اللہ علیہ وسلم نے فتح مکہ اور جنگ طائف و حنین سے فارغ ہو کر "جعرانہ" میں پڑاؤ کیا تو سراقہ اسی پروانہ امن کو لے کر بارگاہ

نبوت میں حاضر ہو گئے اور اپنے قبیلہ کی بہت بڑی جماعت کے ساتھ اسلام قبول کر لیا۔

(مدارج النبوت، قسم دوم، باب چہارم، ج ۲، ص ۶۲ و شرح الزرقانی علی المواہب، قصۃ سراقۃ، ج ۲، ص ۱۳۵ ملخصاً۔۔۔ دلائل النبوة ج 2)

ص 15 و مدارج النبوة ج 2 ص 62)

واضح رہے کہ یہ وہی سراقہ بن مالک رضی اللہ تعالیٰ عنہ ہیں جن کے بارے میں حضور صلی اللہ علیہ وسلم نے اپنے علم غیب سے غیب کی خبر دیتے ہوئے یہ ارشاد فرمایا تھا کہ اے سراقہ! تیرا کیا حال ہوگا جب تجھ کو ملک فارس کے بادشاہ کسریٰ کے دونوں کنگن پہنائے جائیں گے؟ اس ارشاد کے برسوں بعد جب حضرت عمر فاروق رضی اللہ تعالیٰ عنہ کے دور خلافت میں ایران فتح ہوا اور کسریٰ کے کنگن دربار خلافت میں لائے گئے تو امیر المومنین حضرت عمر رضی اللہ تعالیٰ عنہ نے تاجدار دو عالم صلی اللہ علیہ وسلم کے فرمان کی تصدیق و تحقیق کے لئے وہ کنگن حضرت سراقہ بن مالک رضی اللہ تعالیٰ عنہ کو پہنا دیئے اور فرمایا کہ اے سراقہ! رضی اللہ عنہ یہ کہو کہ اللہ تعالیٰ ہی کے لئے حمد ہے جس نے ان کنگنوں کو بادشاہ فارس کسریٰ سے چھین کر سراقہ بدوی کو پہنا دیا۔ حضرت سراقہ رضی اللہ تعالیٰ عنہ نے 24 ھ میں وفات پائی۔ جب کہ حضرت عثمان غنی رضی اللہ تعالیٰ عنہ تخت خلافت پر رونق افروز تھے۔

(شرح الزرقانی علی المواہب، قصۃ سراقۃ، ج ۲، ص ۱۳۵)

بریدہ اسلمی کا جھنڈا:

جب حضور علیہ الصلوٰۃ والسلام مدینہ کے قریب پہنچ گئے تو "بریدہ اسلمی" قبیلہ بنی سہم کے ستر سواروں کو ساتھ لے کر اس لالچ میں آپ صلی اللہ علیہ وسلم کی گرفتاری کے لئے آئے کہ قریش سے ایک سوانٹ انعام مل جائے گا۔ مگر جب حضور صلی اللہ علیہ وسلم کے سامنے آئے اور پوچھا کہ آپ کون ہیں؟ تو آپ صلی اللہ علیہ وسلم نے فرمایا کہ میں محمد بن عبد اللہ ہوں اور خدا کا رسول ہوں۔ جمال و جلال نبوت کا ان کے قلب پر ایسا اثر ہوا کہ فوراً ہی کلمہ شہادت پڑھ کر دامن اسلام میں آ گئے اور کمال عقیدت سے یہ درخواست پیش کی کہ یا رسول اللہ! صلی اللہ علیہ وسلم میری تمنا ہے کہ مدینہ میں حضور کا داخلہ ایک جھنڈے کے ساتھ ہونا چاہیے، یہ کہا اور اپنا عمامہ سر سے اتار کر اپنے نیزہ پر باندھ لیا اور حضور اقدس صلی اللہ علیہ وسلم کے علمبردار بن کر مدینہ تک آگے آگے چلتے رہے۔ پھر دریافت کیا کہ یا رسول اللہ! صلی اللہ علیہ وسلم آپ مدینہ میں کہاں اتریں گے تاجدار دو عالم صلی اللہ علیہ وسلم نے ارشاد فرمایا کہ میری اونٹنی خدا کی طرف سے مامور ہے۔ یہ جہاں بیٹھ جائے گی وہی میری قیام گاہ ہے۔ (مدارج النبوت، قسم دوم، باب چہارم، ج ۲، ص ۶۲)

حضرت زبیر کے بیش قیمت کپڑے:

اس سفر میں حسن اتفاق سے حضرت زبیر بن العوام رضی اللہ تعالیٰ عنہ سے ملاقات ہو گئی جو حضور اکرم صلی اللہ علیہ وسلم کی پھوپھی حضرت صفیہ رضی اللہ تعالیٰ عنہا کے بیٹے ہیں۔ یہ ملک شام سے تجارت کا سامان لے کر آرہے تھے۔ انہوں نے حضور انور صلی اللہ علیہ وسلم اور حضرت ابوبکر صدیق رضی اللہ تعالیٰ عنہ کی خدمت میں چند نفیس کپڑے بطور نذرانہ کے پیش کیے جن کو تاجدار دو عالم صلی اللہ علیہ وسلم اور حضرت ابوبکر صدیق رضی اللہ تعالیٰ عنہ نے قبول فرمالیا۔

(مدارج النبوت، قسم دوم، باب چہارم، ج ۲، ص ۶۳ مختصر دلائل النبوة للبیہقی، باب من استقبل رسول اللہ صلی اللہ علیہ وسلم، ج ۲، ص ۴۹۸)

شہنشاہ رسالت مدینہ میں:

حضور اکرم ﷺ کی آمد آمد کی خبر چونکہ مدینہ میں پہلے سے پہنچ چکی تھی اور عورتوں بچوں تک کی زبانوں پر آپ ﷺ کی تشریف آوری کا چرچا تھا۔ اس لئے اہل مدینہ آپ کے دیدار کے لئے انتہائی مشتاق و بے قرار تھے۔ روزانہ صبح سے نکل نکل کر شہر کے باہر سراپا انتظار بن کر استقبال کے لئے تیار رہتے تھے اور جب دھوپ تیز ہو جاتی تو حسرت و افسوس کے ساتھ اپنے گھروں کو واپس لوٹ جاتے۔ ایک دن اپنے معمول کے مطابق اہل مدینہ آپ ﷺ کی راہ دیکھ کر واپس جا چکے تھے کہ ناگہاں ایک یہودی نے اپنے قلعہ سے دیکھا کہ تاجدار دو عالم ﷺ کی سواری مدینہ کے قریب آن پہنچی ہے۔ اس نے بہ آواز بلند پکارا کہ اے مدینہ والو! لو تم جس کا روزانہ انتظار کرتے تھے وہ کاروانِ رحمت آگیا۔ یہ سن کر تمام انصار بدن پر ہتھیار سجا کر اور وجد و شادمانی سے بے قرار ہو کر دونوں عالم کے تاجدار ﷺ کا استقبال کرنے کے لئے اپنے گھروں سے نکل پڑے اور نعرہ تکبیر کی آوازوں سے تمام شہر گونج اٹھا۔ (مدارج النبوت، قسم دوم، باب چہارم، ج ۲، ص ۶۳ ملخصاً)

مدینہ منورہ سے تین میل کے فاصلہ پر جہاں آج "مسجد قبا" بنی ہوئی ہے۔ ۱۲ ربیع الاول کو حضور ﷺ رونق افروز ہوئے اور قبیلہ عمرو بن عوف کے خاندان میں حضرت کلثوم بن ہدم رضی اللہ تعالیٰ عنہ کے مکان میں تشریف فرما ہوئے۔ اہل خاندان نے اس فخر و شرف پر کہ دونوں عالم کے میزبان ان کے مہمان بنے اللہ اکبر کا پر جوش نعرہ مارا۔ چاروں طرف سے انصار جوشِ مسرت میں آتے اور بارگاہ رسالت میں صلاۃ و سلام کا نذرانہ عقیدت پیش کرتے۔ اکثر صحابہ کرام رضی اللہ عنہم جو حضور علیہ الصلوٰۃ والسلام سے پہلے ہجرت کر کے مدینہ منورہ آئے تھے وہ لوگ بھی اس مکان میں ٹھہرے ہوئے تھے۔ حضرت علی رضی اللہ تعالیٰ عنہ بھی حکم نبوی کے مطابق قریش کی امانتیں واپس لوٹا کر تیسرے دن مکہ سے چل پڑے تھے وہ بھی مدینہ آگئے اور اسی مکان میں قیام فرمایا اور حضرت کلثوم بن ہدم رضی اللہ تعالیٰ عنہ اور ان کے خاندان والے ان تمام مقدس مہمانوں کی مہمان نوازی میں دن رات مصروف رہنے لگے۔

(دلائل النبوة للسیوطی، باب من استقبل رسول اللہ ﷺ... الخ، ج ۲، ص ۴۹۹-۵۰۰ ملقطاً و مدارج النبوت، قسم دوم، باب چہارم، ج ۲، ص ۶۳ ملخصاً)

(مدارج النبوة ج ۲ ص ۶۳ و بخاری ج ۱ ص ۵۶۰)

اللہ اکبر! عمرو بن عوف کے خاندان میں حضرت سید الانبیاء ﷺ و سید الاولیاء اور صالحین صحابہ رضی اللہ عنہم کے نورانی اجتماع سے ایسا سماں بندھ گیا ہوگا۔

کہ غالباً چاند، سورج اور ستارے حیرت کے ساتھ اس مجمع کو دیکھ کر زبانِ حال سے کہتے ہوں گے کہ یہ فیصلہ مشکل ہے کہ آج انجمن آسمان زیادہ روشن ہے یا حضرت کلثوم بن ہدم رضی اللہ عنہ کا مکان؟ اور شاید خاندان عمرو بن عوف کا بچہ بچہ جوشِ مسرت سے مسکرا مسکرا کر زبانِ حال سے یہ نغمہ گاتا ہوگا کہ۔

اُن کے قدم پہ میں نار جن کے قدم ناز نے اُجڑے ہوئے دیار کو رشک چمن بنا دیا

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا وَمَوْلَانَا مُحَمَّدٍ وَآلِهِ وَصَحْبِهِ وَبَارِكْ وَسَلِّمْ

بَابُ قَوْلِ النَّبِيِّ صَلَّى اللَّهُ عَلَيْهِ وَسَلَّمَ سُدُّوا الْأَبْوَابَ إِلَّا بَابَ أَبِي بَكْرٍ

قَالَ ابْنُ عَبَّاسٍ عَنِ النَّبِيِّ صَلَّى اللَّهُ عَلَيْهِ وَسَلَّمَ

باب: نبی کریم ﷺ کا فرمان مقدس ہے: ابو بکر (رضی اللہ عنہ) کے دروازہ کے سوا سارے دروازوں کو بند

کر دیا جائے اسے حضرت ابن عباس رضی اللہ عنہما نے نبی کریم ﷺ سے روایت کیا ہے

227- حَدَّثَنِي عَبْدُ اللَّهِ بْنُ مُحَمَّدٍ حَدَّثَنَا أَبُو عَامِرٍ حَدَّثَنَا فُلَيْحٌ قَالَ حَدَّثَنِي سَالِمٌ أَبُو النَّضْرِ عَنْ بُسْرِ بْنِ سَعِيدٍ عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ قَالَ خَطَبَ رَسُولُ اللَّهِ صَلَّى اللَّهُ عَلَيْهِ وَسَلَّمَ النَّاسَ وَقَالَ إِنَّ اللَّهَ خَيْرٌ عَبْدًا بَيْنَ الدُّنْيَا وَبَيْنَ مَا عِنْدَهُ فَاخْتَارَ ذَلِكَ الْعَبْدُ مَا عِنْدَ اللَّهِ قَالَ فَبَكَى أَبُو بَكْرٍ فَعَجَبْنَا لِبُكَائِهِ أَنْ يُخَيَّرَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَنْ عَبْدٍ خَيْرَ فَكَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ هُوَ الْمُخَيَّرَ وَكَانَ أَبُو بَكْرٍ أَعْلَمَنَا فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ مِنْ أَمَنِ النَّاسِ عَلَى فِي صُحْبَتِهِ وَمَالِهِ أَبَا بَكْرٍ وَلَوْ كُنْتُ مُتَّخِذًا خَلِيلًا غَيْرَ رَبِّي لَا تَخَذْتُ أَبَا بَكْرٍ وَلَكِنْ أَخُوَّةُ الْإِسْلَامِ وَمَوَدَّتُهُ لَا يَبْقَيْنَ فِي الْمَسْجِدِ بَابٌ إِلَّا سُدَّ إِلَّا بَابَ أَبِي بَكْرٍ

حضرت ابوسعید خدری رضی اللہ عنہ سے روایت ہے کہ رسول اللہ ﷺ نے لوگوں کو خطبہ دیتے ہوئے ارشاد فرمایا: یقیناً اللہ تعالیٰ نے ایک بندہ کو دنیا اور اپنے پاس رہنے کے درمیان اختیار دیا تو اس بندہ نے اس اجر کو اختیار کر لیا جو اللہ تعالیٰ کے پاس ہے۔ راوی نے فرمایا کہ یہ سنتے ہی حضرت ابو بکر رضی اللہ عنہ رونے لگ گئے تو ہم ان کے رونے سے متعجب ہوئے کہ رسول اللہ ﷺ نے تو اس بندہ کے بارے میں بتایا ہے جسے اختیار دیا گیا۔ یہ رسول اللہ ﷺ کو اختیار عطا فرمایا گیا تھا اور حضرت ابو بکر رضی اللہ عنہ ساروں سے بڑھ کر صاحب علم تھے۔ اس وقت رسول اللہ ﷺ نے ارشاد فرمایا: یقیناً ابو بکر (رضی اللہ عنہ) سارے لوگوں سے بڑھ کر اپنی مصاحبت اور مال سے مجھ پر سب سے زیادہ احسان کرنے والے ہیں اور اگر میں اپنے رب تعالیٰ کے سوا کسی کو خلیل بناتا تو ابو بکر (رضی اللہ عنہ) کو خلیل بناتا مگر اسلام کا بھائی چارہ اور محبت۔ مسجد میں کھلنے والا کسی کا دروازہ باقی نہ رکھا جائے گا ابو بکر (رضی اللہ عنہ) کے ذیلی دروازے کے سوا باقی سارے دروازے بند کر دیئے جائیں گے۔

(مسند احمد: رقم الحدیث: 11134، صحیح مسلم: رقم الحدیث: 2382، سنن ابن ماجہ: رقم الحدیث: 93، سنن الکبریٰ للنسائی: رقم الحدیث: 8103، سنن

الترمذی: رقم الحدیث: 3660)

بَابُ فَضْلِ أَبِي بَكْرٍ بَعْدَ النَّبِيِّ صَلَّى اللَّهُ عَلَيْهِ وَسَلَّمَ

باب: نبی کریم ﷺ کے بعد حضرت ابو بکر رضی اللہ عنہ کا سب سے افضل ہونا

228- حَدَّثَنَا عَبْدُ الْعَزِيزِ بْنُ عَبْدِ اللَّهِ حَدَّثَنَا سُلَيْمَانُ عَنْ يَحْيَى بْنِ سَعِيدٍ عَنْ تَافِعٍ عَنِ ابْنِ عُمَرَ

رَضِيَ اللَّهُ عَنْهُمَا قَالَ كُنَّا نَخْشَى بَيْنَ النَّاسِ فِي زَمَنِ النَّبِيِّ صَلَّى اللَّهُ عَلَيْهِ وَسَلَّمَ فَتَخَوَّزَ أَبَا بَكْرٍ
ثُمَّ عُمَرُ بْنُ الْخَطَّابِ ثُمَّ عُثْمَانُ بْنُ عَفَّانَ رَضِيَ اللَّهُ عَنْهُ

حضرت ابن عمر رضی اللہ عنہما سے روایت ہے کہ ہم رسول اللہ ﷺ کے زمانہ مقدسہ میں لوگوں کے مابین فضیلت دیا کرتے
تو ہم حضرت ابوبکر رضی اللہ عنہ کو فضیلت دیا کرتے پھر حضرت عمر بن خطاب پھر حضرت عثمان بن عفان رضی اللہ عنہما کو۔

(المجمع بین الصحیحین: رقم الحدیث: 1444، مسند الصحابة: رقم الحدیث: 3455)

بَابُ قَوْلِ النَّبِيِّ صَلَّى اللَّهُ عَلَيْهِ وَسَلَّمَ لَوْ كُنْتُ مُتَّخِذًا خَلِيلًا قَالَ أَبُو سَعِيدٍ
بَاب: نبی کریم ﷺ کا فرمان مقدس ہے: اگر میں کسی کو خلیل بناتا، اسے ابوسعید رضی اللہ عنہ سے روایت کیا ہے

229- حَدَّثَنَا مُسْلِمُ بْنُ أَبِرَاهِيمَ حَدَّثَنَا وَهَيْبٌ حَدَّثَنَا أَيُّوبُ عَنْ عِكْرِمَةَ عَنْ ابْنِ عَبَّاسٍ
رَضِيَ اللَّهُ عَنْهُمَا عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ لَوْ كُنْتُ مُتَّخِذًا مِنْ أُمَّتِي خَلِيلًا
لَا تَتَّخِذْتُ أَبَا بَكْرٍ وَلَكِنْ أَخِي وَصَاحِبِي

حضرت ابن عباس رضی اللہ عنہما سے روایت ہے کہ نبی کریم ﷺ نے ارشاد فرمایا: اگر میں اپنی امت سے کسی کو خلیل بناتا تو
(حضرت) ابوبکر (رضی اللہ عنہ) کو بناتا لیکن وہ میرے بھائی اور میرے دوست ہیں۔ (مرجع السابق باب الخوفا والمروءة في المسجد)

230- حَدَّثَنَا مُعَلَّى بْنُ أَسَدٍ وَمُوسَى بْنُ إِسْمَاعِيلَ التَّبُودِيُّ قَالَا حَدَّثَنَا وَهَيْبٌ عَنْ أَيُّوبَ
وَقَالَ لَوْ كُنْتُ مُتَّخِذًا خَلِيلًا لَا تَتَّخِذْتُهُ خَلِيلًا وَلَكِنْ أُخُوَّةَ الْإِسْلَامِ أَفْضَلُ حَدَّثَنَا قُتَيْبَةُ
حَدَّثَنَا عَبْدُ الْوَهَّابِ عَنْ أَيُّوبَ مِثْلَهُ

ایوب کا بیان ہے اور فرمایا: اگر میں کسی کو خلیل بناتا تو انہیں خلیل بناتا لیکن اسلام کی اخوت افضل ہے۔

(مرجع السابق باب الخوفا والمروءة في المسجد)

231- حَدَّثَنَا سُلَيْمَانُ بْنُ حَرْبٍ أَخْبَرَنَا حَمَّادُ بْنُ زَيْدٍ عَنْ أَيُّوبَ عَنْ عَبْدِ اللَّهِ بْنِ أَبِي مُلَيْكَةَ قَالَ
كَتَبَ أَهْلُ الْكُوفَةِ إِلَى ابْنِ الزُّبَيْرِ فِي الْحَجِّ فَقَالَ أَمَّا الَّذِي قَالَ رَسُولُ اللَّهِ صَلَّى اللَّهُ عَلَيْهِ
وَسَلَّمَ لَوْ كُنْتُ مُتَّخِذًا مِنْ هَذِهِ الْأُمَّةِ خَلِيلًا لَا تَتَّخِذْتُهُ أَنْزَلَهُ أَبَا يَعْنِي أَبَا بَكْرٍ

عبد اللہ ابی ملیکہ کا بیان ہے کہ اہل کوفہ نے حضرت ابن الزبیر رضی اللہ عنہما کو دادا (کی وراثت) کے بارے میں مکتوب لکھا تو
انہوں نے فرمایا کہ رہے وہ آدمی جن کے بارے میں رسول اللہ ﷺ نے ارشاد فرمایا تھا: اگر میں اس امت میں سے کسی کو خلیل
بناتا تو انہیں خلیل بناتا انہی کو فرمایا تھا کہ میں دادا کو باپ کا قائم مقام کرتا ہوں یعنی ابوبکر (رضی اللہ عنہ) کو۔

(المجمع بین الصحیحین: رقم الحدیث: 2787، شرح السنہ: ج: 1، ص: 545، مسند الصحابة: رقم الحدیث: 2368)

باب باب:

232- حَدَّثَنَا الْحُمَيْدِيُّ وَمُحَمَّدُ بْنُ عَبْدِ اللَّهِ قَالَ حَدَّثَنَا إِبْرَاهِيمُ بْنُ سَعْدٍ عَنْ أَبِيهِ عَنْ مُحَمَّدِ بْنِ جُبَيْرِ بْنِ مُطْعِمٍ عَنْ أَبِيهِ قَالَ أَتَتْ امْرَأَةً النَّبِيَّ صَلَّى اللَّهُ عَلَيْهِ وَسَلَّمَ فَأَمَرَهَا أَنْ تَرْجِعَ إِلَيْهِ قَالَتْ أَرَأَيْتَ إِنْ جِئْتُ وَلَمْ أَجِدْكَ كَأَنَّهَا تَقُولُ الْمَوْتُ قَالَ صَلَّى اللَّهُ عَلَيْهِ وَسَلَّمَ إِنْ لَمْ تَجِدِيْنِي فَأَتِي أَبَا بَكْرٍ

حضرت جبیر بن مطعم رضی اللہ عنہ کا بیان ہے کہ ایک عورت نبی کریم ﷺ کی بارگاہ مقدسہ میں حاضر ہوئی تو آپ ﷺ نے اس کو حکم ارشاد فرمایا کہ پھر آنا۔ وہ عرض گزار ہوئی: یہ ارشاد فرمائیے کہ اگر میں حاضر ہوں اور آپ ﷺ کو نہ پاؤں تو؟ گویا اس کا مقصد یہ تھا کہ آپ ﷺ کا دنیا سے ظاہری پردہ ہو جائے تو آپ ﷺ نے ارشاد فرمایا: اگر تم مجھے نہ پاؤ تو حضرت ابو بکر رضی اللہ عنہ کے پاس آ جانا۔

(معجم الکبیر: رقم الحدیث: 1557، صحیح مسلم: رقم الحدیث: 2386، سنن الترمذی: رقم الحدیث: 3676، صحیح ابن حبان: رقم الحدیث: 6656، مسند الطیالسی: رقم الحدیث: 944)

233- حَدَّثَنِي أَحْمَدُ بْنُ أَبِي الطَّيِّبِ حَدَّثَنَا إِسْمَاعِيلُ بْنُ مُجَالِدٍ حَدَّثَنَا بَيَّانُ بْنُ بِشْرِ عَنْ وَبَرَةَ بْنِ عَبْدِ الرَّحْمَنِ عَنْ هَمَّامٍ قَالَ سَمِعْتُ عَمَّارًا يَقُولُ رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ وَمَا مَعَهُ إِلَّا ثَمَسَةُ أَعْبُدٍ وَامْرَأَتَانِ وَأَبُو بَكْرٍ

حضرت عمار رضی اللہ عنہ کا بیان ہے کہ میں نے رسول اللہ ﷺ کو دیکھا جبکہ آپ ﷺ کی معیت صرف پانچ غلام دو عورتیں اور حضرت ابو بکر رضی اللہ عنہ تھے۔

(البحر الزخار: رقم الحدیث: 1261، الجمع بین الصحیحین: رقم الحدیث: 348، جامع الاحادیث: رقم الحدیث: 40701، سنن البیہقی الکبری: رقم الحدیث: 12873، مسند البزار: رقم الحدیث: 1411)

تعارف راوی:

عمار بن یاسر: آپ غسی ہیں، بنی مخزوم قبیلہ کے آزاد کردہ آپ کے والد یاسر اپنے دو بھائیوں حارث اور مالک کے ساتھ اپنے چوتھے بھائی کی تلاش میں مکہ معظمہ آئے حارث اور مالک تو یمن چلے گئے یاسر مکہ معظمہ رہ گئے اور انہوں نے ابو حذیفہ بن مغیرہ سے حلف کر لیا اور ابو حذیفہ نے اپنی لونڈی سمیہ کا نکاح یاسر سے کر دیا ان سے عمار پیدا ہوئے ابو حذیفہ نے انہیں آزاد کر دیا حضرت عمار پرانے مؤمنین سے ہیں اسلام کی وجہ سے آپ کو مکہ والوں نے بہت ہی دکھ دیئے تاکہ اسلام چھوڑ دیں، ایک بار آپ کو آگ میں زندہ ڈال دیا اتفاقاً حضور انور وہاں سے گزرے آگ سے فرمایا اے آگ عمار پر اسی طرح ٹھنڈی سلامتی والی ہو جا جس طرح حضرت ابراہیم پر ہوئی تھی چنانچہ ایسا ہی ہوا آپ مہاجرین اولین سے ہیں، بدر اور تمام غزوات میں شریک ہوئے، حضور انور نے آپ کا نام طیب مطیب رکھا یعنی صاف ستھرے، جنگ صفین میں آپ حضرت علی کے ساتھ تھے اس میں قتل ہوئے یعنی ۳۷

میں ترانوے سال عمر پائی۔

(الاکمال فی اسماء الرجال، صاحب المشکوٰۃ، ابو عبد اللہ محمد بن عبد اللہ الخطیب علیہ الرحمۃ، تحت حرف العین، فصل فی الصحابہ، ترجمہ مفتی احمد یار خان نعیمی علیہ الرحمۃ القوی، بنام اجمال)

234- حَدَّثَنِي هِشَامُ بْنُ عَمَّارٍ حَدَّثَنَا صَدَقَةُ بْنُ خَالِدٍ حَدَّثَنَا زَيْدُ بْنُ وَاقِدٍ عَنْ بُشَيْرِ بْنِ عَبْدِ اللَّهِ عَنْ عَائِدِ اللَّهِ ابْنِ إِدْرِيسَ عَنْ أَبِي الدَّرْدَاءِ رَضِيَ اللَّهُ عَنْهُ قَالَ كُنْتُ جَالِسًا عِنْدَ النَّبِيِّ صَلَّى اللَّهُ عَلَيْهِ وَسَلَّمَ إِذْ أَقْبَلَ أَبُو بَكْرٍ اخِذَا يَطْرَفِ ثَوْبِهِ حَتَّى أَبْدَى عَنْ رُكْبَتِهِ فَقَالَ النَّبِيُّ صَلَّى اللَّهُ عَلَيْهِ وَسَلَّمَ أَمَّا صَاحِبُكُمْ فَقَدْ غَامَرَ فَسَلَّمَ وَقَالَ إِنِّي كَانَ بَيْنِي وَبَيْنَ ابْنِ الْخَطَّابِ شَيْءٌ فَأَسْرَعْتُ إِلَيْهِ ثُمَّ نِدِمْتُ فَسَأَلْتُهُ أَنْ يَغْفِرَ لِي فَأَبَى عَلَيَّ فَأَقْبَلْتُ إِلَيْكَ فَقَالَ يَغْفِرُ اللَّهُ لَكَ يَا أَبَا بَكْرٍ ثَلَاثًا ثُمَّ إِنَّ عُمَرَ نِدِمَ فَأَتَى مَنْزِلَ أَبِي بَكْرٍ فَسَأَلَ أَثَمَ أَبَا بَكْرٍ فَقَالُوا لَا فَأَتَى إِلَى النَّبِيِّ صَلَّى اللَّهُ عَلَيْهِ وَسَلَّمَ فَسَلَّمَ فَجَعَلَ وَجْهُ النَّبِيِّ صَلَّى اللَّهُ عَلَيْهِ وَسَلَّمَ يَتَمَعَّرُ حَتَّى أَشْفَقَ أَبُو بَكْرٍ فَجَثَا عَلَى رُكْبَتَيْهِ فَقَالَ يَا رَسُولَ اللَّهِ وَاللَّهِ أَنَا كُنْتُ أَظْلَمَ مَرَّتَيْنِ فَقَالَ النَّبِيُّ صَلَّى اللَّهُ عَلَيْهِ وَسَلَّمَ إِنَّ اللَّهَ بَعَثَنِي إِلَيْكُمْ فَقُلْتُمْ كَذَبْتَ وَقَالَ أَبُو بَكْرٍ صَدَقَ وَوَأَسَانِي بِنَفْسِهِ وَمَالِهِ فَهَلْ أَنْتُمْ تَارِكُوا لِي صَاحِبِي مَرَّتَيْنِ فَمَا أُؤْذِي بَعْدَهَا

حضرت ابو درداء رضی اللہ عنہ سے روایت ہے کہ میں نبی کریم ﷺ کی بارگاہ مقدسہ میں حاضر تھا کہ حضرت ابو بکر رضی اللہ عنہ سامنے سے تشریف لائے اپنے تہبند کا کنارہ پکڑے ہوئے حتیٰ کہ ان کا گھٹنا منکشف ہو گیا تھا تو اس پر نبی کریم ﷺ نے ارشاد فرمایا: تمہارے دوست نے کسی شخص سے تنازع کر لیا ہے۔ حضرت ابو بکر رضی اللہ عنہ سلام فرما کر عرض گزار ہوئے: میرے اور ابن خطاب (رضی اللہ عنہ) کے مابین کچھ بگڑ گیا تھا۔ میں نے ان سے صفائی کرنے میں جلدی اختیار کی پھر میں تادم ہوا میں نے ان سے معافی کی درخواست کی تو وہ انکاری ہو گئے۔ اب میں آپ ﷺ کی بارگاہ مقدسہ میں حاضر ہوا ہوں۔ آپ ﷺ نے تین دفعہ ارشاد فرمایا: اللہ تعالیٰ تجھے معاف فرمادے اے ابو بکر رضی اللہ عنہ۔ پھر یقیناً حضرت عمر رضی اللہ عنہ تادم ہوئے۔ اور حضرت ابو بکر رضی اللہ عنہ کے گھر تشریف لائے دریافت فرمایا کہ حضرت ابو بکر رضی اللہ عنہ یہاں پر جلوہ فرما ہیں۔ لوگ کہنے لگے: نہیں۔ اس پر وہ نبی کریم ﷺ کی بارگاہ میں حاضر ہوئے ان کو نبی کریم ﷺ نے دیکھا تو آپ ﷺ کا رخ انور تبدیل ہونے لگ گیا۔ حتیٰ کہ حضرت ابو بکر رضی اللہ عنہ خوفزدہ ہو گئے اور اپنے گھٹنوں کے بل کھڑے ہو کر عرض گزار ہوئے: یا رسول اللہ! اللہ تعالیٰ کی قسم میں نے ان پر ظلم کیا ہے۔ تو نبی کریم ﷺ نے ارشاد فرمایا کہ اللہ تعالیٰ نے مجھے تمہاری جانب بھیجا ہے تم نے کہا آپ جھوٹے ہیں اور ابو بکر (رضی اللہ عنہ) نے کہا سچ فرمایا۔ اور مجھے اپنے جان و مال میں شراکت دار ٹھہرایا اور دوبار فرمایا: کیا تم میرے دوست کو چھوڑ دو گے اس کے بعد حضرت ابو بکر رضی اللہ عنہ کو کبھی بھی اذیت نہ پہنچائی گئی۔

(الاحکام الشرعیۃ الکبریٰ: ج: 4، ص: 357، الجمع بین الصحیحین: رقم الحدیث: 746، سنن البیہقی الکبریٰ: رقم الحدیث: 20884، مسند الصحابہ: رقم الحدیث: 3461)

تعارف راوی

ابوالدرداء: آپ کا نام عویمر بن عامر ہے، انصاری خزرجی ہیں، اپنی کنیت میں مشہور ہیں، درداء آپ کی بیٹی کا نام ہے، اپنے گھر والوں کے بعد ایمان لائے، آپ بڑے فقیہ عالم ہیں، شام میں قیام رہا، دمشق میں آپ کی قبر ہے، ۳۲ بتیس میں وفات پائی، مترجم نے قبر شریف کی زیارت کی ہے۔

(الاکمال فی اسماء الرجال، لصاحب مشکوٰۃ، ابو عبد اللہ محمد بن عبد اللہ الخطیب علیہ الرحمۃ، تحت حرف الدال، فصل فی الصحابہ، ترجمہ مفتی احمد یار خان نعیمی علیہ الرحمۃ القوی، بنام اجمال)

235- حَدَّثَنَا مُعَلَّى بْنُ أَسَدٍ حَدَّثَنَا عَبْدُ الْعَزِيزِ بْنُ الْمُخْتَارِ قَالَ خَالِدُ الْحَذَّاءُ حَدَّثَنَا عَنْ أَبِي عُمَرَ قَالَ حَدَّثَنِي عَمْرُو بْنُ الْعَاصِ رَضِيَ اللَّهُ عَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ بَعَثَهُ عَلَى جَيْشِ ذَاتِ السَّلَاسِلِ فَأَتَيْتُهُ فَقُلْتُ أَتَى النَّاسَ أَحَبُّ إِلَيْكَ قَالَ عَائِشَةُ فَقُلْتُ مِنَ الرِّجَالِ فَقَالَ أَبُوهَا قُلْتُ ثُمَّ مَنْ قَالَ ثُمَّ عُمَرُ بْنُ الْخَطَّابِ فَعَدَّ رَجُلًا

حضرت عمرو بن عاص رضی اللہ عنہ کا بیان ہے کہ نبی کریم ﷺ نے ان کو ذات السلاسل کے لشکر کا امیر بنا کر روانہ فرمایا اس وقت میں آپ ﷺ کی بارگاہ مقدسہ میں حاضر ہوا۔ اور میں نے دریافت کیا: آپ ﷺ کو سب سے زیادہ کون محبوب ہے۔ آپ ﷺ نے ارشاد فرمایا: عائشہ رضی اللہ عنہا۔ میں عرض گزار ہوا: مردوں میں سے (کون)؟ آپ ﷺ نے ارشاد فرمایا: ان کے باپ۔ میں عرض گزار ہوا: پھر کون۔ ارشاد فرمایا: پھر عمر بن خطاب (رضی اللہ عنہ) اس کے بعد چند اشخاص کو شمار فرمایا۔

(سنن الترمذی: رقم الحدیث: 3885، صحیح مسلم: رقم الحدیث: 2384، صحیح ابن حبان: رقم الحدیث: 6900، شرح السنۃ: رقم الحدیث: 3869، مسند ابی

یعلیٰ: رقم الحدیث: 7345)

تعارف راوی

عمرو بن عاص: آپ سہمی قرشی ہیں، ۵ یا ۸ آٹھ میں اسلام لائے آپ اور خالد بن ولید اور عثمان بن طلحہ ایک ساتھ آ کر مسلمان ہوئے، حضور انور نے آپ کو عمان کا حاکم بنایا حضور کی وفات تک آپ حاکم رہے پھر حضرت عمر عثمان اور معاویہ نے آپ کو حاکم بنایا، مصر آپ نے ہی فتح کیا اور وفات تک مصر کے حاکم رہے حضرت عثمان نے چار سال تو آپ کو عامل رکھا پھر معزول کر دیا، پھر امیر معاویہ نے اپنی حکومت میں وہاں کا حاکم بنایا نوے سال عمر ہوئی ۴۳ تینتالیس میں وفات پائی آپ کے بعد آپ کے بیٹے عبد اللہ بن عمرو مصر کے حاکم ہوئے جنہیں، حضرت معاویہ نے معزول کر دیا، بہت لوگوں نے آپ سے روایات لیں جیسے عبد اللہ بن عمر قیس بن ابی حازم وغیرہم۔

(الاکمال فی اسماء الرجال، لصاحب مشکوٰۃ، ابو عبد اللہ محمد بن عبد اللہ الخطیب علیہ الرحمۃ، تحت حرف العین، فصل فی الصحابہ، ترجمہ مفتی احمد یار خان نعیمی

علیہ الرحمۃ القوی، بنام اجمال)

236- حَدَّثَنَا أَبُو الْيَمَانِ أَخْبَرَنَا شُعَيْبٌ عَنِ الزُّهْرِيِّ قَالَ أَخْبَرَنِي أَبُو سَلَمَةَ بْنُ عَبْدِ الرَّحْمَنِ بْنِ

عَوِفَ أَنَّ أَبَا هُرَيْرَةَ رَضِيَ اللَّهُ عَنْهُ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ بَيْنَمَا رَاعٍ فِي غَنَمِهِ عَدَا عَلَيْهِ الذِّئْبُ فَأَخَذَ مِنْهَا شَاةً فَطَلَبَهُ الرَّاعِي فَالْتَفَتَ إِلَيْهِ الذِّئْبُ فَقَالَ مَنْ لَهَا يَوْمَ السَّبْعِ يَوْمَ لَيْسَ لَهَا رَاعٍ غَيْرِي وَبَيْنَمَا رَجُلٌ يَسُوقُ بَقَرَةً قَدْ حَمَلَ عَلَيْهَا فَالْتَفَتَتْ إِلَيْهِ فَكَلَّمَتْهُ فَقَالَتْ إِنِّي لَمْ أُخْلَقْ لِهَذَا وَلَكِنِّي خُلِقْتُ لِلْعَرِثِ قَالَ النَّاسُ سُبْحَانَ اللَّهِ قَالَ النَّبِيُّ صَلَّى اللَّهُ عَلَيْهِ وَسَلَّمَ فَإِنِّي أَوْ مِنْ يَذَلِكِ وَأَبُو بَكْرٍ وَعُمَرُ بْنُ الْخَطَّابِ رَضِيَ اللَّهُ عَنْهُمَا

حضرت ابو ہریرہ رضی اللہ عنہ کا بیان ہے کہ میں نے رسول اللہ ﷺ کو یہ ارشاد فرماتے ہوئے سنا ہے کہ جس وقت ایک چرواہا اپنی بکریوں کے مابین تھا تو ریوڑ پر بھیڑ یا حملہ آور ہو گیا اور ان میں سے ایک بکری کو پکڑ لیا چرواہے نے اس بکری کو تلاش کر لیا تو اس وقت بھیڑیے نے چرواہے کی جانب رخ کر کے کہا: درندوں والے دن بکریوں کی حفاظت کرنے والا کون ہوگا۔ جس روز میرے علاوہ ان کا کوئی بھی چرانے والا نہ ہوگا اور جس روز ایک شخص ایک گائے کو ہنکائے چلا جا رہا تھا اور اس نے اس گائے پر سامان لادنا تو گائے نے اس کی جانب رخ کر کے کلام کیا کہ میں اس لئے نہیں پیدا کی گئی بلکہ میں تو اہل چلانے کے واسطے پیدا کی گئی ہوں۔ لوگ کہنے لگے: سبحان اللہ! پس نبی کریم ﷺ نے ارشاد فرمایا: میں اس پر ایمان لاتا ہوں اور ابو بکر و عمر رضی اللہ عنہما بھی۔

(صحیح ابن حبان: رقم الحدیث: 6485، سنن الترمذی: رقم الحدیث: 3697، صحیح مسلم: رقم الحدیث: 2388، الادب المفرد: رقم الحدیث: 902، مسند

احمد: رقم الحدیث: 7351)

237- حَدَّثَنَا عَبْدَانُ أَخْبَرَنَا عَبْدُ اللَّهِ عَنْ يُونُسَ عَنِ الزُّهْرِيِّ قَالَ أَخْبَرَنِي ابْنُ الْمُسَيَّبِ سَمِعَ أَبَا هُرَيْرَةَ رَضِيَ اللَّهُ عَنْهُ قَالَ سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَقُولُ بَيْنَمَا أَنَا نَائِمٌ رَأَيْتُنِي عَلَى قَلِيبٍ عَلَيْهَا دَلْوٌ فَتَزَعْتُ مِنْهَا مَا شَاءَ اللَّهُ ثُمَّ أَخَذَهَا ابْنُ أَبِي قُحَافَةَ فَتَزَعَهَا بِهَا ذُنُوبًا أَوْ ذُنُوبَيْنِ وَفِي نَزْعِهِ ضَعْفٌ وَاللَّهُ يَغْفِرُ لَهُ ضَعْفَهُ ثُمَّ اسْتَحَالَتْ غَرْبًا فَأَخَذَهَا ابْنُ الْخَطَّابِ فَلَمْ أَرِ عَبْقَرِيًّا مِنَ النَّاسِ يَنْزِعُ نَزْعَ عُمَرَ حَتَّى ضَرَبَ النَّاسُ بِعَظْمٍ

حضرت ابو ہریرہ رضی اللہ عنہ کا بیان ہے کہ میں نے رسول اللہ ﷺ کو ارشاد فرماتے ہوئے سنا کہ میں سو رہا تھا کہ خود کو ایک کنویں پر دیکھا۔ جس پر ڈول ہے تو میں نے اس سے اللہ تعالیٰ نے جس قدر چاہا نکالا پھر اسے ابن ابی قحافہ (رضی اللہ عنہ) نے لیا اس نے ایک یا دو ڈول نکالے اور ان کے نکالنے میں کچھ ضعف ہے اور اللہ تعالیٰ اس کے ضعف پن کو معاف فرمادے اس کے بعد وہ ڈول چرس ہو گیا پھر اس کو ابن خطاب نے لیا چنانچہ میں نے عمر بن خطاب (رضی اللہ عنہ) سے بڑھ کر نکالنے والے کسی ماہر کو نہ دیکھا حتیٰ کہ لوگوں کو سیراب کر دیا۔

(الاحکام الشرعیۃ الکبریٰ: ج: 4، ص: 266، الجمع بین الصحیحین: رقم الحدیث: 2198، سنن الکبریٰ للنسائی: رقم الحدیث: 8116، معجم الاوسط: رقم

الحدیث: 5603، صحیح ابن حبان: رقم الحدیث: 6898)

238- حَدَّثَنَا مُحَمَّدُ بْنُ مِقَاتٍ أَخْبَرَنَا عَبْدُ اللَّهِ أَخْبَرَنَا مُوسَى بْنُ عُقْبَةَ عَنْ سَالِمِ بْنِ عَبْدِ اللَّهِ

عَنْ عَبْدِ اللَّهِ بْنِ عُمَرَ رَضِيَ اللَّهُ عَنْهُمَا قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ جَرَّ ثَوْبَهُ خِيَلًا لَمْ يَنْظُرِ اللَّهُ إِلَيْهِ يَوْمَ الْقِيَمَةِ فَقَالَ أَبُو بَكْرٍ إِنَّ أَحَدًا شَقِيٌّ ثَوْبِي يَسْتَرْخِي إِلَّا أَنْ اتَّعَاهَدَ ذَلِكَ مِنْهُ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّكَ لَسْتَ تَصْنَعُ ذَلِكَ خِيَلًا قَالَ مُوسَى فَقُلْتُ لِسَالِمٍ أَذْكَرَ عَبْدُ اللَّهِ مَنْ جَرَّ إِزَارَهُ قَالَ لَمْ أَسْمَعْهُ ذَكَرَ إِلَّا ثَوْبَهُ

حضرت عبداللہ بن عمر رضی اللہ عنہما کا بیان ہے کہ رسول اللہ ﷺ نے ارشاد فرمایا: جو اپنے کپڑے کو تکبر سے زمین کے اوپر گھسیٹے گا بروز حشر اللہ تعالیٰ اس کی جانب نظر رحمت نہ فرمائے گا تو حضرت ابوبکر رضی اللہ عنہ عرض گزار ہوئے: میرے کپڑے کا ایک کنارہ لٹک جاتا ہے مگر یہ کہ میں اس کا خیال رکھوں کہ اس طرح نہ ہو تو رسول اللہ ﷺ نے ارشاد فرمایا: تم اس طرح تکبر کی وجہ سے نہیں کرتے ہوتے۔

(سنن النسائي: رقم الحديث: 5326، صحيح مسلم: رقم الحديث: 2085، سنن الترمذي: رقم الحديث: 1731، سنن ابن ماجه: رقم الحديث: 3569، البحر الزخار رقم الحديث: 1665)

239- حَدَّثَنَا أَبُو الْيَمَانِ حَدَّثَنَا شُعَيْبٌ عَنِ الزُّهْرِيِّ قَالَ أَخْبَرَنِي مُحَمَّدُ بْنُ عَبْدِ الرَّحْمَنِ بْنِ عَوْفٍ أَنَّ أَبَا هُرَيْرَةَ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ مَنْ أَنْفَقَ زَوْجَيْنِ مِنْ شَيْءٍ مِنَ الْأَشْيَاءِ فِي سَبِيلِ اللَّهِ دُعِيَ مِنْ أَبْوَابٍ يَعْنِي الْجَنَّةَ يَا عَبْدَ اللَّهِ هَذَا خَيْرٌ فَمَنْ كَانَ مِنْ أَهْلِ الصَّلَاةِ دُعِيَ مِنْ بَابِ الصَّلَاةِ وَمَنْ كَانَ مِنْ أَهْلِ الْجِهَادِ دُعِيَ مِنْ بَابِ الْجِهَادِ وَمَنْ كَانَ مِنْ أَهْلِ الصَّدَقَةِ دُعِيَ مِنْ بَابِ الصَّدَقَةِ وَمَنْ كَانَ مِنْ أَهْلِ الصِّيَامِ دُعِيَ مِنْ بَابِ الصِّيَامِ وَبَابِ الرِّيَّانِ فَقَالَ أَبُو بَكْرٍ مَا عَلَى هَذَا الَّذِي يُدْعَى مِنْ تِلْكَ الْأَبْوَابِ مِنْ ضَرُورَةٍ وَقَالَ هَلْ يُدْعَى مِنْهَا كُلُّهَا أَحَدٌ يَا رَسُولَ اللَّهِ قَالَ نَعَمْ وَأَرْجُو أَنْ تَكُونَ مِنْهُمْ يَا أَبَا بَكْرٍ

حضرت ابو ہریرہ رضی اللہ عنہ کا بیان ہے کہ میں نے رسول اللہ ﷺ کو یہ ارشاد فرماتے ہوئے سنا ہے جس آدمی نے راہ اللہ میں کسی چیز کا ایک جوڑا خرچ کر ڈالا تو اسے جنت کے دروازوں میں سے بلایا جائے گا اے اللہ عزوجل کے بندے! یہ خیر ہے۔ چنانچہ جو اہل نمازی ہوگا اسے باب الصلوٰۃ سے بلایا جائے گا جو جہاد کرنے والوں میں سے ہوگا اسے باب الجہاد سے بلایا جائے گا۔ اور جو صدقہ دینے والوں میں سے ہوگا اسے باب الصیام اور باب الصدقہ سے بلایا جائے گا۔ اور جو روزہ داروں سے ہوگا اسے باب الریان سے بلایا جائے گا۔ حضرت ابوبکر رضی اللہ عنہ عرض گزار ہوئے: اس آدمی کو تو کوئی بھی ڈرنہ ہوگا جسے ان سارے دروازوں سے بلایا جائے گا اور عرض کیا: یا رسول اللہ! کیا کوئی ایسا آدمی ہے جسے ان سارے دروازوں سے بلایا جائے گا۔ آپ ﷺ نے ارشاد فرمایا: ہاں ہے۔ مجھے امید ہے وہ تم ہو اے ابوبکر (رضی اللہ عنہ)

(الاحکام الشرعیۃ الکبریٰ: جز: 4، ص: 357، الجمع بین الصحیحین: رقم الحديث: 2277، سنن البیہقی الکبریٰ: رقم الحديث: 18344، سنن الترمذی: رقم الحديث: 3607، سنن النسائی: رقم الحديث: 2206)

240- حَدَّثَنَا إِسْمَاعِيلُ بْنُ عَبْدِ اللَّهِ حَدَّثَنَا سُلَيْمَانُ بْنُ بِلَالٍ عَنْ هِشَامِ بْنِ عُرْوَةَ قَالَ أَخْبَرَنِي عُرْوَةُ بْنُ الزُّبَيْرِ عَنْ عَائِشَةَ رَضِيَ اللَّهُ عَنْهَا زَوْجِ النَّبِيِّ صَلَّى اللَّهُ عَلَيْهِ وَسَلَّمَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ مَاتَ وَأَبُو بَكْرٍ بِالسُّنْحِ قَالَ إِسْمَاعِيلُ يَعْنِي بِالْعَالِيَةِ فَقَامَ عُمَرُ يَقُولُ وَاللَّهِ مَا مَاتَ رَسُولُ اللَّهِ صَلَّى اللَّهُ عَلَيْهِ وَسَلَّمَ قَالَتْ وَقَالَ عُمَرُ وَاللَّهِ مَا كَانَ يَقَعُ فِي نَفْسِي إِلَّا ذَلِكَ وَلَيَبْعَثَنَّهُ اللَّهُ فَلَيَقْطَعَنَّ أَيْدِي رِجَالٍ وَأَرْجُلَهُمْ فَجَاءَ أَبُو بَكْرٍ فَكَشَفَ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَبَّلَهُ قَالَ يَا أَبَتِ أَنْتَ وَأُمِّي طُبِيتَ حَيًّا وَمَيِّتًا وَالَّذِي نَفْسِي بِيَدِهِ لَا يُذِيقُكَ اللَّهُ الْمَوْتَيْنِ أَبَدًا ثُمَّ خَرَجَ فَقَالَ أَيُّهَا الْحَالِفُ عَلَى رَسُولِكَ فَلَمَّا تَكَلَّمَ أَبُو بَكْرٍ جَلَسَ عُمَرُ فَحَمِدَ اللَّهَ أَبُو بَكْرٍ وَأَثَلَى عَلَيْهِ وَقَالَ آلا مَنْ كَانَ يَعْبُدُ مُحَمَّدًا صَلَّى اللَّهُ عَلَيْهِ وَسَلَّمَ فَإِنَّ مُحَمَّدًا قَدْ مَاتَ وَمَنْ كَانَ يَعْبُدُ اللَّهَ فَإِنَّ اللَّهَ حَيٌّ لَا يَمُوتُ وَقَالَ (إِنَّكَ مَيِّتٌ وَإِنَّهُمْ مَيِّتُونَ) وَقَالَ (وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ أَفَإِنْ مَاتَ أَوْ قُتِلَ انْقَلَبْتُمْ عَلَى أَعْقَابِكُمْ وَمَنْ يَنْقَلِبْ عَلَى عَقْبَيْهِ فَلَنْ يَصُرَ اللَّهُ شَيْئًا وَسَيَجْزِي اللَّهُ الشَّاكِرِينَ) قَالَ فَانْشَجَ النَّاسُ يَبْكُونَ قَالَ وَاجْتَمَعَتِ الْأَنْصَارُ إِلَى سَعْدِ بْنِ عُبَادَةَ فِي سَقِيفَةِ بَنِي سَاعِدَةَ فَقَالُوا مِنَّا أَمِيرٌ وَمِنْكُمْ أَمِيرٌ فَذَهَبَ إِلَيْهِمْ أَبُو بَكْرٍ وَعُمَرُ بْنُ الْخَطَّابِ وَأَبُو عُبَيْدَةَ بْنُ الْجَرَّاحِ فَذَهَبَ عُمَرُ يَتَكَلَّمُ فَأَسْكَنَهُ أَبُو بَكْرٍ وَكَانَ عُمَرُ يَقُولُ وَاللَّهِ مَا أَرَدْتُ بِذَلِكَ إِلَّا أَنِّي قَدْ هَيَّأْتُ كَلَامًا قَدْ اتَّخَذْتَنِي خَشِيتُ أَنْ لَا يَبْلُغَهُ أَبُو بَكْرٍ ثُمَّ تَكَلَّمَ أَبُو بَكْرٍ فَتَكَلَّمَ أَبْلَغَ النَّاسِ فَقَالَ فِي كَلَامِهِ نَحْنُ الْأَمْرَاءُ وَأَنْتُمْ الْوُزَرَاءُ فَقَالَ حُبَابُ بْنُ الْمُنْذِرِ لَا وَاللَّهِ لَا نَفْعَ مِنَّا أَمِيرٌ وَمِنْكُمْ أَمِيرٌ فَقَالَ أَبُو بَكْرٍ لَا وَلَكِنَّا الْأَمْرَاءُ وَأَنْتُمْ الْوُزَرَاءُ هُمْ أَوْسَطُ الْعَرَبِ دَارًا وَأَعَزُّهُمْ أَحْسَابًا فَبَايَعُوا عُمَرَ أَوْ أَبَا عُبَيْدَةَ بْنُ الْجَرَّاحِ فَقَالَ عُمَرُ بَلْ تُبَايِعُكَ أَنْتَ فَأَنْتَ سَيِّدُنَا وَخَيْرُنَا وَأَحَبُّنَا إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَأَخَذَ عُمَرُ بِيَدِهِ فَبَايَعَهُ وَبَايَعَهُ النَّاسُ فَقَالَ قَائِلٌ قَتَلْتُمْ سَعْدَ بْنَ عُبَادَةَ فَقَالَ عُمَرُ قَتَلَهُ اللَّهُ وَقَالَ عَبْدُ اللَّهِ بْنُ سَالِمٍ عَنْ الزُّبَيْدِيِّ قَالَ قَالَ عَبْدُ الرَّحْمَنِ بْنُ الْقَاسِمِ أَخْبَرَنِي الْقَاسِمُ أَنَّ عَائِشَةَ رَضِيَ اللَّهُ عَنْهَا قَالَتْ شَخَصَ بَصَرُ النَّبِيِّ صَلَّى اللَّهُ عَلَيْهِ وَسَلَّمَ ثُمَّ قَالَ فِي الرَّفِيقِ الْأَعْلَى ثَلَاثًا وَقَصَّ الْحَدِيثَ قَالَتْ فَمَا كَانَتْ مِنْ خُطْبَتَيْهَا مِنْ خُطْبَةٍ إِلَّا نَفَعَ اللَّهُ بِهَا لَقَدْ خَوَّفَ عُمَرُ النَّاسَ وَإِنَّ فِيهِمْ لِنِفَاقًا فَرَدَّهُمُ اللَّهُ بِذَلِكَ ثُمَّ لَقَدْ بَصَّرَ أَبُو بَكْرٍ النَّاسَ الْهُدَى وَعَرَفَهُمُ الْحَقَّ الَّذِي عَلَيْهِمْ وَخَرَجُوا بِهِ يَتْلُونَ (وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ) إِلَى (الشَّاكِرِينَ)

ام المؤمنین حضرت عائشہ رضی اللہ عنہا سے روایت ہے کہ رسول اللہ ﷺ نے جس وقت دنیا سے ظاہری پردہ فرمایا تو

حضرت ابو بکر رضی اللہ عنہ اس دوران مقامِ سرخ پر تھے۔ اسماعیل نے کہا: یعنی عوالی کے ایک گاؤں میں۔ آپ کی خبر سنتے ہی حضرت عمر رضی اللہ عنہ اٹھ کھڑے ہوئے کہا: اللہ تعالیٰ کی قسم رسول اللہ ﷺ کا وصال نہیں ہوا۔ حضرت عائشہ رضی اللہ عنہا نے فرمایا کہ حضرت عمر رضی اللہ عنہ کہا کرتے تھے کہ اللہ تعالیٰ کی قسم اس وقت میرے دل میں یہی خیال آتا تھا اور میں یہی کہتا تھا کہ اللہ تعالیٰ آپ کو ضرور اس مرض سے تندرست فرما کر ہی اٹھائے گا اور آپ ان لوگوں کے ہاتھ اور پاؤں کاٹ ڈالیں گے اتنے میں حضرت ابو بکر رضی اللہ عنہ جلوہ افروز ہوئے اور اندر جا کر آپ ﷺ پر سے کپڑا اٹھایا اور بوسہ دے کر کہا: میرے ماں باپ آپ ﷺ پر قربان ہوں آپ ﷺ تو حیاتی میں بھی پاکیزہ تھے اور وصال کے بعد بھی پاکیزہ اور اس مقدس ذات کی قسم! جس کے ہاتھ میں میری جان ہے اللہ تعالیٰ آپ ﷺ پر دوبار موت ہرگز طاری نہ فرمائے گا پھر آپ رضی اللہ عنہ باہر تشریف لے آئے اور حضرت عمر رضی اللہ عنہ سے فرمانے لگے: اے قسم کھانے والے! تھوڑا غور و فکر کر! تو جب حضرت ابو بکر رضی اللہ عنہ نے بات شروع فرمادی تو حضرت عمر رضی اللہ عنہ نے سکوت اختیار فرمالیا۔ حضرت ابو بکر رضی اللہ عنہ نے سب سے پہلے رب تعالیٰ کی حمد و ثناء بیان فرمائی۔ پھر ارشاد فرمایا: لوگو! دیکھو اگر کوئی (سیدنا) محمد مصطفیٰ ﷺ کی عبادت کرتا تھا تو اس کو پتہ ہونا چاہئے کہ سیدنا محمد مصطفیٰ ﷺ کا وصال ہو چکا ہے اور جو آدمی اللہ تعالیٰ کی عبادت کرتا تھا تو اللہ تعالیٰ ہمیشہ زندہ ہے اس کو کبھی بھی موت نہ آئے گی۔ پھر حضرت ابو بکر رضی اللہ عنہ نے آیت تلاوت فرمائی: ”یقیناً آپ وصال فرمانے والے ہیں اور یہ لوگ ہی وفات پا جانے والے ہیں۔“ اور یہ تلاوت فرمائی: ”اور (سیدنا) محمد (ﷺ) صرف رسول ہیں۔ ان سے قبل بھی اور رسول گزر چکے ہیں۔ تو کیا اگر وہ وصال فرما جائیں یا شہید ہوں تو تم اٹے پاؤں لوٹ جاؤ گے۔ اور جو اٹے پاؤں لوٹ جائے گا تو وہ رب تعالیٰ کو کچھ بھی ضرر نہ پہنچائے گا اور عنقریب رب تعالیٰ شکر گزاروں کو بدلہ عطا فرمائے گا۔“ راوی کا بیان ہے کہ یہ سنتے ہی لوگ زار و قطار رونے لگ گئے۔ راوی نے کہا کہ انصار نے سقیفہ بنی ساعدہ میں حضرت سعد بن عبادہ رضی اللہ عنہ کے پاس اکٹھے ہو کر کہا کہ ایک امیر ہم میں سے ہوگا اور ایک امیر تم میں سے ہوگا اس کے بعد حضرت ابو بکر رضی اللہ عنہ، حضرت عمر بن خطاب رضی اللہ عنہ اور حضرت ابو عبیدہ بن جراح رضی اللہ عنہ ان کی مجلس میں تشریف لائے۔ حضرت عمر رضی اللہ عنہ نے بات کرنے کا ابرادہ کیا لیکن حضرت ابو بکر رضی اللہ عنہ نے انہیں چپ رہنے کا ارشاد فرمایا۔ حضرت عمر رضی اللہ عنہ فرمایا کرتے تھے کہ اللہ تعالیٰ کی قسم! میں نے اس طرح صرف اسی بناء پر کیا تھا میں نے پہلے ہی سے ایک تقریر کو تیار کر لیا تھا جو مجھے بہت اچھی لگی تھی پھر بھی مجھے خوف ہوا کہ حضرت ابو بکر رضی اللہ عنہ کی ہمسری اس سے بھی نہ ہو پائے گی۔ حضرت ابو بکر رضی اللہ عنہ نے انتہائی بلاغت کے ساتھ بات شروع کی۔ انہوں نے اپنی تقریر میں فرمایا کہ ہم امراء ہیں اور تم وزراء ہو اس پر حضرت خباب بن منذر رضی اللہ عنہ نے کہا کہ نہیں اللہ تعالیٰ کی قسم! ہم اس طرح نہیں دیں گے ایک امیر ہم میں سے ہوگا اور ایک امیر تم میں سے ہوگا۔ حضرت ابو بکر رضی اللہ عنہ نے فرمایا کہ نہیں ہم امراء ہیں تم وزراء ہو قریش کے لوگ سارے عرب میں شریف خاندان گئے جاتے ہیں۔ اور ان کا ملک عرب کے درمیان ہے اب تمہیں اختیار ہے یا تو حضرت عمر رضی اللہ عنہ کی بیعت کر لو یا حضرت ابو عبیدہ بن جراح رضی اللہ عنہ کی۔ حضرت عمر رضی اللہ عنہ نے کہا: نہیں ہم آپ رضی اللہ عنہ کی ہی بیعت کریں گے آپ ہمارے سردار ہیں۔ ہم میں سب سے بہتر ہیں اور رسول اللہ ﷺ کے نزدیک آپ ہم سب سے زیادہ

محبوب ہیں۔ حضرت عمر رضی اللہ عنہ نے ان کا ہاتھ پکڑ لیا اور ان کے ہاتھ پر بیعت کر لی پھر سارے لوگوں نے بیعت کی۔ اتنے میں کسی کی آواز آئی کہ حضرت سعد بن عبادہ رضی اللہ عنہ کو تم لوگوں نے مار ڈالا۔ حضرت عمر رضی اللہ عنہ نے فرمایا: انہیں اللہ تعالیٰ نے مار ڈالا۔

حضرت عائشہ رضی اللہ عنہا نے بیان کیا کہ نبی کریم ﷺ نے اپنی نگاہ بلند فرمائی پھر تین دفعہ ارشاد فرمایا: رفیق اعلیٰ میں اور قاسم نے مکمل حدیث بیان فرمائی۔ حضرت عائشہ رضی اللہ عنہا نے فرمایا کہ حضرت ابوبکر رضی اللہ عنہ اور حضرت عمر رضی اللہ عنہ دونوں کے خطبوں میں سے جو بھی خطبہ تھا اللہ تعالیٰ نے اس سے نفع پہنچایا۔ حضرت عمر رضی اللہ عنہ نے لوگوں کو خوفزدہ کیا۔ یقیناً کچھ لوگوں میں نفاق تھا تو اللہ تعالیٰ نے اس خطبہ کے ذریعہ سے انہیں باز رکھا۔ پھر یقیناً حضرت ابوبکر رضی اللہ عنہ نے لوگوں کو بصیرت سے ہدایت عطا فرمائی اور یہ بتا دیا کہ ان کے اوپر کیا کچھ حق ہے اور جس وقت وہاں سے لوگ نکلے تو سارے اس آیت کی تلاوت کر رہے تھے: اور محمد صرف رسول ہیں ان سے قبل بھی رسول گزر چکے ہیں یہ آیت شاکرین تک ہے۔

(مسند احمد: رقم الحدیث: 24864، صحیح ابن حبان: رقم الحدیث: 6620، سنن ابن ماجہ: رقم الحدیث: 1627، سنن النسائی: رقم الحدیث: 1840، الجمع

بین الصحیحین رقم الحدیث: 3339)

241- حَدَّثَنَا مُحَمَّدُ بْنُ كَثِيرٍ أَخْبَرَنَا سُفْيَانُ حَدَّثَنَا جَامِعُ بْنُ أَبِي رَاشِدٍ حَدَّثَنَا أَبُو يَعْلَى عَنْ مُحَمَّدِ بْنِ الْحَنْفِيَّةِ قَالَ قُلْتُ لِأَبِي أُمِّ النَّاسِ خَيْرٌ بَعْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ أَبُو بَكْرٍ قُلْتُ ثُمَّ مَنْ قَالَ ثُمَّ عُمَرُ وَخَشِيتُ أَنْ يَقُولَ عُثْمَانُ قُلْتُ ثُمَّ أَنْتَ قَالَ مَا أَنَا إِلَّا رَجُلٌ مِنَ الْمُسْلِمِينَ

محمد بن حنفیہ کا بیان ہے کہ میں نے اپنے والد محترم سے دریافت کیا کہ نبی کریم ﷺ کے بعد لوگوں میں سے بہتر کون ہیں تو انہوں نے فرمایا: حضرت ابوبکر رضی اللہ عنہ کی ذات گرامی۔ میں نے دریافت کیا: اس کے بعد کون؟ تو انہوں نے فرمایا: حضرت عمر رضی اللہ عنہ۔ مجھے خدشہ ہوا کہ اب فرمائیں گے: حضرت عثمان رضی اللہ عنہ۔ اس پر میں نے دریافت کیا: پھر تو آپ رضی اللہ عنہ۔ تو آپ رضی اللہ عنہ نے فرمایا: میں تو مسلمانوں میں سے ایک مرد ہوں۔

(الجمع بین الصحیحین: رقم الحدیث: 140، معجم الاوسط: رقم الحدیث: 810، جامع الاحادیث: رقم الحدیث: 34179، سنن ابوداؤد: رقم الحدیث: 4013،

مسند الصحابة: رقم الحدیث: 17)

242- حَدَّثَنَا قُتَيْبَةُ بْنُ سَعِيدٍ عَنْ مَالِكٍ عَنْ عَبْدِ الرَّحْمَنِ بْنِ الْقَاسِمِ عَنْ أَبِيهِ عَنْ عَائِشَةَ رَضِيَ اللَّهُ عَنْهَا أَنَّهَا قَالَتْ خَرَجْنَا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي بَعْضِ أَسْفَارِهِ حَتَّى إِذَا كُنَّا بِالْبَيْدَاءِ أَوْ بِذَاتِ الْجُبَيْشِ انْقَطَعَ عِقْدِي فَأَقَامَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَلَى الْيَمَاسِهِ وَأَقَامَ النَّاسُ مَعَهُ وَلَيَسُوا عَلَى مَاءٍ وَلَيْسَ مَعَهُمْ مَاءٌ فَأَتَى النَّاسُ أَبَا بَكْرٍ فَقَالُوا أَلَا تَرَى مَا صَنَعَتْ عَائِشَةُ أَقَامَتْ بِرَسُولِ اللَّهِ صَلَّى اللَّهُ عَلَيْهِ وَسَلَّمَ وَبِالنَّاسِ مَعَهُ وَلَيَسُوا عَلَى

مَاءٌ وَلَيْسَ مَعَهُمْ مَاءٌ فَجَاءَ أَبُو بَكْرٍ وَرَسُولُ اللَّهِ صَلَّى اللَّهُ عَلَيْهِ وَسَلَّمَ وَاضْعُ رَأْسِهِ عَلَى فُحْدِي قَدْ نَامَ فَقَالَ حَبَسَتْ رَسُولُ اللَّهِ صَلَّى اللَّهُ عَلَيْهِ وَسَلَّمَ وَالنَّاسُ وَلَيْسُوا عَلَى مَاءٍ وَلَيْسَ مَعَهُمْ مَاءٌ قَالَتْ فَعَاتَبَنِي وَقَالَ مَا شَاءَ اللَّهُ أَنْ يَقُولَ وَجَعَلَ يَطْعُنُنِي بِيَدِهِ فِي خَاصِرَتِي فَلَا يَمْنَعُنِي مِنَ التَّحَرُّكِ إِلَّا مَكَانُ رَسُولِ اللَّهِ صَلَّى اللَّهُ عَلَيْهِ وَسَلَّمَ عَلَى فُحْدِي فَنَامَ رَسُولُ اللَّهِ صَلَّى اللَّهُ عَلَيْهِ وَسَلَّمَ حَتَّى أَصْبَحَ عَلَى غَيْرِ مَاءٍ فَأَنْزَلَ اللَّهُ آيَةَ التِّيْمِ فَتَيَمَّمُوا فَقَالَ أُسَيْدُ بْنُ الْمُحْضِرِ مَا هِيَ يَا آلَ أَبِي بَكْرٍ فَقَالَتْ عَائِشَةُ فَبَعَثْنَا الْبَعِيرَ الَّذِي كُنْتُ عَلَيْهِ فَوَجَدْنَا الْعِقْدَ تَحْتَهُ

حضرت عائشہ رضی اللہ عنہا سے روایت ہے کہ ہم ایک سفر میں رسول اللہ ﷺ کی معیت چلے تو جب ہم مقام بیداء یا مقام ابجیش پر پہنچے تو میرا ایک دفعہ ہارٹوٹ کر گر گیا جس کی وجہ سے رسول اللہ ﷺ اس کو ڈھونڈنے کے لئے وہاں پر رک گئے اور صحابہ کرام رضی اللہ عنہم بھی آپ ﷺ کی معیت رک گئے مگر یہاں نہ تو پانی تھا اور نہ ہی ان کے پاس پانی تھا لوگوں نے حضرت ابو بکر رضی اللہ عنہ کے پاس آکر کہا کہ آپ رضی اللہ عنہ دیکھتے نہیں کہ حضرت عائشہ رضی اللہ عنہا نے کیا کر دیا ہے۔ آپ ﷺ کو اس جگہ پر روک رکھا ہے۔ اس قدر صحابہ کرام رضی اللہ عنہم آپ ﷺ کے ساتھ ہیں تو اس جگہ پانی ہے اور نہ ہی لوگ اپنے ساتھ لے کر آئے ہیں پھر حضرت ابو بکر رضی اللہ عنہ اندر تشریف لائے رسول اللہ ﷺ اس وقت اپنا سراقدس میری ران پر رکھے ہوئے آرام فرماتے۔ انہوں نے فرمایا: تمہاری بناء پر آپ ﷺ کو اور سارے لوگوں کو یہاں پر ٹھہرنا پڑ گیا ہے۔ اب اس جگہ نہ تو پانی ہے اور نہ ہی لوگوں کے پاس پانی ہے۔ حضرت عائشہ رضی اللہ عنہا نے فرمایا کہ حضرت ابو بکر رضی اللہ عنہ نے میرے اوپر غصہ دکھایا اور جو کچھ اللہ تعالیٰ کو منظور تھا انہوں نے فرما دیا اور اپنے ہاتھ سے میری کوکھ میں کچھ لگانے لگ گئے۔ میں تڑپ کر لازمی اٹھتی مگر آپ ﷺ کا سراقدس میری ران کے اوپر تھا آپ ﷺ آرام فرما ہی رہے جب صبح ہوئی تو پانی نہ تھا اور اس مقام پر رب تعالیٰ نے تیمم کا حکم نازل فرمایا۔ اور ساروں نے تیمم کیا۔ حضرت اسید بن حضیر رضی اللہ عنہ نے کہا کہ اے آل ابو بکر (رضی اللہ عنہ) یہ تمہاری کوئی پہلی برکت نہیں ہے۔ حضرت عائشہ رضی اللہ عنہا نے فرمایا کہ پھر ہم نے جس وقت اس اونٹ کو اٹھایا تو جس پر میں سوار تھی اسی کے نیچے ہارٹوٹ گیا۔

(سنن النسائي: رقم الحديث: 310، صحيح ابن حبان: رقم الحديث: 1300، صحيح مسلم: رقم الحديث: 367، صحيح ابن خزيمة: رقم الحديث: 262، معجم الكبير: رقم

الحديث: 129)

243- حَدَّثَنَا آدَمُ بْنُ أَبِي إِيَاسٍ حَدَّثَنَا شُعْبَةُ عَنِ الْأَعْمَشِ قَالَ سَمِعْتُ ذَكْوَانَ يُحَدِّثُ عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ لَا تَسْبُوا أَصْحَابِي فَلَوْ أَنَّ أَحَدَكُمْ أَنْفَقَ مِثْلَ أُحُدٍ ذَهَبًا مَا بَلَغَ مُدًّا أَحَدِهِمْ وَلَا نَصِيفَهُ تَابَعَهُ جَرِيرٌ وَعَبْدُ اللَّهِ بْنُ دَاوُدَ وَأَبُو مُعَاوِيَةَ وَمُحَاضِرٌ عَنِ الْأَعْمَشِ

حضرت ابوسعید خدری رضی اللہ عنہ سے روایت ہے کہ رسول اللہ ﷺ نے ارشاد فرمایا: میرے صحابہ کرام رضی اللہ عنہم کو برا نہ کہو اگر تم میں کوئی احد کے برابر سونا بھی رب تعالیٰ کے راستے میں خرچ کر دے تو پھر بھی ان کے مد یا نصف مد کو نہیں پہنچ سکے گا۔

(سنن ابن ماجہ: رقم الحدیث: 161، صحیح مسلم: رقم الحدیث: 2541، صحیح ابن حبان: رقم الحدیث: 7255، مسند ابی یعلیٰ: رقم الحدیث: 1198، سنن

الترمذی: رقم الحدیث: 3861)

244. حَدَّثَنَا مُحَمَّدُ بْنُ مِسْكِينٍ أَبُو الْحَسَنِ حَدَّثَنَا يَحْيَى بْنُ حَسَّانٍ حَدَّثَنَا سُلَيْمَانُ عَنْ شَرِيكَ بْنِ أَبِي نَمِرٍ عَنْ سَعِيدِ بْنِ الْمُسَيَّبِ قَالَ أَخْبَرَنِي أَبُو مُوسَى الْأَشْعَرِيُّ أَنَّهُ تَوَضَّأَ فِي بَيْتِهِ ثُمَّ خَرَجَ فَقُلْتُ لَا لَزَمَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ وَلَا كُوتَنَّ مَعَهُ يَوْمِي هَذَا قَالَ فَجَاءَ الْمَسْجِدَ فَسَأَلَ عَنِ النَّبِيِّ صَلَّى اللَّهُ عَلَيْهِ وَسَلَّمَ فَقَالُوا خَرَجَ وَوَجَّهَ هَاهُنَا فَخَرَجْتُ عَلَى إِثَرِهِ أَسْأَلُ عَنْهُ حَتَّى دَخَلَ بِئْرَ أَرَيْسٍ فَجَلَسْتُ عِنْدَ الْبَابِ وَبَابُهَا مِنْ جَرِيدٍ حَتَّى قَضَى رَسُولُ اللَّهِ صَلَّى اللَّهُ عَلَيْهِ وَسَلَّمَ حَاجَتَهُ فَتَوَضَّأَ فَقُمْتُ إِلَيْهِ فَإِذَا هُوَ جَالِسٌ عَلَى بِئْرِ أَرَيْسٍ وَتَوَسَّطَ قُفَّهَا وَكَشَفَ عَنْ سَاقَيْهِ وَدَلَّاهُمَا فِي الْبِئْرِ فَسَلَّمْتُ عَلَيْهِ ثُمَّ انْصَرَفْتُ فَجَلَسْتُ عِنْدَ الْبَابِ فَقُلْتُ لَا كُوتَنَّ بَوَّابِ رَسُولِ اللَّهِ صَلَّى اللَّهُ عَلَيْهِ وَسَلَّمَ الْيَوْمَ فَجَاءَ أَبُو بَكْرٍ فَدَفَعَ الْبَابَ فَقُلْتُ مَنْ هَذَا فَقَالَ أَبُو بَكْرٍ فَقُلْتُ عَلَى رِسْلِكَ ثُمَّ ذَهَبْتُ فَقُلْتُ يَا رَسُولَ اللَّهِ هَذَا أَبُو بَكْرٍ يَسْتَأْذِنُ فَقَالَ ائْذَنْ لَهُ وَبَشِّرْهُ بِالْجَنَّةِ فَأَقْبَلْتُ. حَتَّى قُلْتُ لِأَبِي بَكْرٍ ادْخُلْ وَرَسُولُ اللَّهِ صَلَّى اللَّهُ عَلَيْهِ وَسَلَّمَ يُبَشِّرُكَ بِالْجَنَّةِ فَدَخَلَ أَبُو بَكْرٍ فَجَلَسَ عَنْ يَمِينِ رَسُولِ اللَّهِ صَلَّى اللَّهُ عَلَيْهِ وَسَلَّمَ مَعَهُ فِي الْقُفِّ وَدَلَّى رِجْلَيْهِ فِي الْبِئْرِ كَمَا صَنَعَ النَّبِيُّ صَلَّى اللَّهُ عَلَيْهِ وَسَلَّمَ وَكَشَفَ عَنْ سَاقَيْهِ ثُمَّ رَجَعْتُ فَجَلَسْتُ وَقَدْ تَرَكْتُ أَخِي يَتَوَضَّأُ وَيَلْحَقْنِي فَقُلْتُ إِنْ يُرِيدُ اللَّهُ بِفُلَانٍ خَيْرًا يُرِيدُ أَخَاهُ يَأْتِ بِهِ فَإِذَا إِنْسَانٌ يُحَرِّكُ الْبَابَ فَقُلْتُ مَنْ هَذَا فَقَالَ عُمَرُ بْنُ الْخَطَّابِ فَقُلْتُ عَلَى رِسْلِكَ ثُمَّ جِئْتُ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَسَلَّمْتُ عَلَيْهِ فَقُلْتُ هَذَا عُمَرُ بْنُ الْخَطَّابِ يَسْتَأْذِنُ فَقَالَ ائْذَنْ لَهُ وَبَشِّرْهُ بِالْجَنَّةِ فَجِئْتُ فَقُلْتُ ادْخُلْ وَبَشَّرَكَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِالْجَنَّةِ فَدَخَلَ فَجَلَسَ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي الْقُفِّ عَنْ يَسَارِهِ وَدَلَّى رِجْلَيْهِ فِي الْبِئْرِ ثُمَّ رَجَعْتُ فَجَلَسْتُ فَقُلْتُ إِنْ يُرِيدُ اللَّهُ بِفُلَانٍ خَيْرًا يَأْتِ بِهِ فَجَاءَ إِنْسَانٌ يُحَرِّكُ الْبَابَ فَقُلْتُ مَنْ هَذَا فَقَالَ عُثْمَانُ بْنُ عَفَّانٍ فَقُلْتُ عَلَى رِسْلِكَ فَجِئْتُ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَأَخْبَرْتُهُ فَقَالَ ائْذَنْ لَهُ وَبَشِّرْهُ بِالْجَنَّةِ عَلَى بَلْوَى تُصِيبُكَ فَجِئْتُ فَقُلْتُ لَهُ ادْخُلْ وَبَشَّرَكَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِالْجَنَّةِ عَلَى بَلْوَى تُصِيبُكَ فَدَخَلَ فَوَجَدَ الْقُفَّ قَدْ مَلَأَ فَجَلَسَ وَجَاهَهُ مِنَ الشَّقَى الْآخِرِ قَالَ شَرِيكَ بْنُ عَبْدِ اللَّهِ قَالَ سَعِيدُ بْنُ الْمُسَيَّبِ فَأَوَّلَتْهَا قُبُورُهُمْ

حضرت سعید بن مسیب رضی اللہ عنہ سے روایت ہے کہ مجھے حضرت ابو موسیٰ اشعری رضی اللہ عنہ نے خبر دی ہے کہ انہوں نے اپنے گھر میں وضو کیا پھر تشریف لے گئے۔ حضرت ابو موسیٰ رضی اللہ عنہ نے کہا کہ میں نے اپنے دل میں کہا: میں تو آج رسول اللہ ﷺ کی معیت ہی رہوں گا یہ سوچتے ہی وہ مسجد کے اندر تشریف لائے اور آپ ﷺ کے متعلق دریافت کیا تو لوگوں نے خبر دی کہ مسجد سے باہر تشریف لے کر گئے ہیں اور اس طرف کا رخ انور فرمایا ہے چنانچہ میں آپ ﷺ کے متعلق پوچھ گچھ کرتے کرتے آپ ﷺ کے نشان قدم پر چل پڑا بیراریس پر پہنچ کر میں دروازہ کے پاس ہی بیٹھ گیا اس کا دروازہ کھجوروں کی شاخوں کا تھا میں اس قدر دیر دروازے کے پاس بیٹھا رہا کہ رسول اللہ ﷺ رفع حاجت فرما چکے پھر آپ ﷺ نے وضو فرمایا اس کے بعد میں آپ ﷺ کے پاس حاضر ہوا آپ ﷺ بیراریس کے منڈیر پر درمیان میں جلوہ فگن تھے اور اپنی پنڈلیوں کو منکشف فرمایا ہوا تھا۔ اور پاؤں کنویں میں لٹکائے ہوئے تھے میں آپ ﷺ کو سلام کر کے واپس پلٹ آیا۔ اور دروازہ کے اوپر بیٹھ گیا اور اپنے دل میں کہا کہ آج تو رسول اللہ ﷺ کا دربان ہی رہوں گا پھر حضرت ابو بکر رضی اللہ عنہ تشریف لائے اور انہوں نے دروازہ کو دھکا دیا میں نے دریافت کیا: کون ہے؟ انہوں نے فرمایا: ابو بکر رضی اللہ عنہ۔ میں نے کہا ذرا ٹھہر جائیے۔ چنانچہ میں آپ ﷺ کی خدمت میں حاضر ہو کر عرض گزار ہوا: یا رسول اللہ! یہ حضرت ابو بکر رضی اللہ عنہ اذن مانگ رہے ہیں؟ آپ ﷺ نے ارشاد فرمایا: ان کو اذن دید و اور ان کو جنت کی خوشخبری بھی دید و۔ چنانچہ میں نے آ کر حضرت ابو بکر رضی اللہ عنہ سے عرض کیا: اندر تشریف لے آئیے اور رسول اللہ ﷺ آپ رضی اللہ عنہ کو جنت کی خوشخبری دیتے ہیں۔ حضرت ابو بکر رضی اللہ عنہ اندر تشریف لائے اور رسول اللہ ﷺ کی سیدھی جانب آپ ﷺ کی معیت منڈیر پر جلوہ فگن ہو گئے۔ اور جس طرح نبی کریم ﷺ نے کیا ہوا تھا اپنے پاؤں کو کنویں میں لٹکا دیا اور اپنی پنڈلیوں کو منکشف کر دیا۔ اس کے بعد میں واپس پلٹ آیا اور دروازے کے اوپر بیٹھ گیا۔ میں نے اپنے بھائی کو گھر وضو فرماتے ہوئے چھوڑا تھا ان کا میرے ساتھ ملنے کا ارادہ تھا میں نے کہا: اگر اللہ تعالیٰ فلاں کے ساتھ بھلائی کا ارادہ فرمائے گا یعنی ان کے بھائی کے ساتھ تو اس کو یہاں پر لے آئے گا۔ تو اچانک ایک آدمی نے دروازہ ہلایا میں نے دریافت کیا: کون ہے؟ انہوں نے فرمایا: حضرت عمر بن خطاب رضی اللہ عنہ۔ میں نے عرض کیا: ذرا ٹھہر جائیے۔ پھر میں رسول اللہ ﷺ کی بارگاہ مقدسہ میں حاضر ہوا۔ اور آپ ﷺ کو سلام کر کے عرض گزار ہوا کہ حضرت عمر بن خطاب رضی اللہ عنہ اذن مانگ رہے ہیں؟ آپ ﷺ نے ارشاد فرمایا: ان کو اذن دید و اور جنت کی خوشخبری بھی دید و۔ میں نے آ کر انہیں کہا: اندر تشریف لے آئیے (وہ آ کر) رسول اللہ ﷺ کی معیت منڈیر کی الٹی جانب جلوہ فگن ہو گئے اور اپنے پاؤں کنویں میں لٹکا دیئے۔ اس کے بعد میں واپس پلٹ کر دروازہ کے اوپر بیٹھ گیا۔ اور میں نے کہا: اگر اللہ تعالیٰ فلاں کے ساتھ بھلائی کا ارادہ فرمائے گا تو اس کو یہاں پر لے کر آئے گا۔ اتنے میں ایک بزرگ تشریف لائے اور انہوں نے دروازہ کو ہلایا۔ میں نے دریافت کیا: کون ہے؟ انہوں نے فرمایا: عثمان بن عفان رضی اللہ عنہ۔ میں نے عرض کیا: ذرا ٹھہر جائیے اور میں نبی کریم ﷺ کی بارگاہ مقدسہ میں نے حاضر ہو کر عرض کر دیا۔ تو آپ ﷺ نے ارشاد فرمایا: ان کو اذن دید و اور ان کو جنت کی خوشخبری دے دیجئے۔ اور ان کو اس مصیبت کی اطلاع دید و جو ان کو ضرور پہنچے گی۔ میں پلٹ کر لوٹ آیا اور میں نے کہا کہ اندر تشریف لے آئیے۔ اور رسول اللہ ﷺ آپ رضی اللہ عنہ کو جنت کی

خوشخبری دیتے ہیں اور ایک مصیبت کی جو آپ رضی اللہ عنہ کو ضرور پہنچے گی۔ اس کے بعد وہ اندر تشریف لے آئے۔ اب منڈیر بھری بھری تھی تو وہ آپ رضی اللہ عنہ کے روبرو دوسری طرف جلوہ فگن ہو گئے۔ سعید بن مسیب نے کہا: میں نے اس کی تاویل ان کی قبروں سے کی۔

(سنن الترمذی: رقم الحدیث: 3110، صحیح مسلم: رقم الحدیث: 2403، صحیح ابن حبان: رقم الحدیث: 6911، مسند احمد: رقم الحدیث: 19509، مصنف عبد الرزاق: رقم الحدیث: 20402)

245- حَدَّثَنِي مُحَمَّدُ بْنُ بَشَّارٍ حَدَّثَنَا يُحْيَى عَنْ سَعِيدٍ عَنْ قَتَادَةَ أَنَّ أَنَسَ بْنَ مَالِكٍ رَضِيَ اللَّهُ عَنْهُ حَدَّثَهُمْ أَنَّ النَّبِيَّ صَلَّى اللَّهُ عَلَيْهِ وَسَلَّمَ صَعِدَ أَحَدًا وَأَبُو بَكْرٍ وَعُمَرُ وَعُثْمَانُ فَرَجَفَ بِهِمْ فَقَالَ اثْبُتْ أَحَدُ فَإِنَّمَا عَلَيْكَ نَبِيٌّ وَصِدِّيقٌ وَشَهِيدَانِ

حضرت انس بن مالک رضی اللہ عنہ کا بیان ہے کہ نبی کریم صلی اللہ علیہ وسلم احد پہاڑ پر چڑھے اور حضرت ابو بکر، حضرت عمر اور حضرت عثمان رضی اللہ عنہم بھی ساتھ تھے تو وہ احد پہاڑ کا غنے لگ گیا اس پر آپ صلی اللہ علیہ وسلم نے ارشاد فرمایا: اے احد اپنی جگہ رہ یقیناً تیرے اوپر ایک نبی اور ایک صدیق اور دو شہید ہیں۔

(الحکم الشرعی الکبریٰ: ج: 4، ص: 365، الجمع بین الصحیحین: رقم الحدیث: 2049، سنن الکبریٰ للنسائی: رقم الحدیث: 8135، سنن ابوداؤد: رقم الحدیث: 4032، سنن الترمذی: رقم الحدیث: 3630)

246- حَدَّثَنِي أَحْمَدُ بْنُ سَعِيدٍ أَبُو عَبْدِ اللَّهِ حَدَّثَنَا وَهْبُ بْنُ جَرِيرٍ حَدَّثَنَا صَفْرُ عَنْ ثَابِتٍ أَنَّ عَبْدَ اللَّهِ بْنَ عُمَرَ رَضِيَ اللَّهُ عَنْهُمَا قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ بَيْنَمَا أَنَا عَلَى بَطْنٍ أُنْزِعُ مِنْهَا جَائِئِي أَبُو بَكْرٍ وَعُمَرُ فَأَخَذَ أَبُو بَكْرٍ الدَّلْوَ فَتَزَعَّ ذُنُوبًا أَوْ ذُنُوبَيْنِ وَفِي نَزْعِهِ ضَعْفٌ وَاللَّهُ يَغْفِرُ لَهُ ثُمَّ أَخَذَهَا ابْنُ الْخَطَّابِ مِنْ يَدِ أَبِي بَكْرٍ فَاسْتَحَالَتْ فِي يَدِهِ غَرْبًا فَلَمْ أَرِ عَبْقَرِيًّا مِمَّنِ النَّاسُ يَفْرِئُ فَرِيَّةً فَتَزَعَّ حَتَّى صَرَبَ النَّاسُ بِعَطَنِ قَالَ وَهْبُ الْعَطْنُ مَبْرُكُ الْإِبِلِ يَقُولُ حَتَّى رَوَيْتِ الْإِبِلُ فَأَنَاخَتْ

حضرت عبد اللہ بن عمر رضی اللہ عنہما کا بیان ہے کہ رسول اللہ صلی اللہ علیہ وسلم نے ارشاد فرمایا: جس وقت میں کنویں سے ڈول نکال رہا تھا تو میرے پاس ابو بکر و عمر رضی اللہ عنہما آئے۔ ابو بکر رضی اللہ عنہ نے ڈول لے کر ایک یا دو ڈول نکالے اور ان کے ڈول نکالنے میں ضعف تھا اور اللہ تعالیٰ انہیں بخش دے۔ پھر اس ڈول کو ابن خطاب رضی اللہ عنہ نے حضرت ابو بکر رضی اللہ عنہ کے ہاتھوں سے لے لیا اس پر وہ ان کے ہاتھ میں ایک بڑا ڈول بن گیا۔ اور میں نے ان کی مانند لوگوں میں عام سا کام کرنے والا نہ دیکھا۔ انہوں نے پانی نکالا حتیٰ کہ لوگوں نے اونٹوں کو ان کی جگہ پر بٹھا دیا۔ وہب نے کہا: عطن بمعنی اونٹوں کے بیٹھنے کا مقام ہے وہ یہ کہتے تھے حتیٰ کہ اونٹ سیر یا ب ہو گئے تو انہیں بٹھا دیا۔

(مرجع السابق باب علامات النبوة فی الاسلام)

247- حَدَّثَنِي الْوَلِيدُ بْنُ صَالِحٍ حَدَّثَنَا عَيْسَى بْنُ يُونُسَ حَدَّثَنَا عُمَرُ بْنُ سَعِيدٍ بْنُ أَبِي الْحُسَيْنِ الْمَكِّيُّ عَنْ ابْنِ أَبِي مُلَيْكَةَ عَنِ ابْنِ عَبَّاسٍ رَضِيَ اللَّهُ عَنْهُمَا قَالَ إِنِّي لَوَاقِفٌ فِي قَوْمٍ فَدَعَا اللَّهُ لِعُمَرَ بْنِ الْخَطَّابِ وَقَدْ وُضِعَ عَلَى سَرِيرِهِ إِذَا رَجُلٌ مِّنْ خَلْفِي قَدْ وَضَعَ مِرْفَقَهُ عَلَى مَنْكِبِي يَقُولُ رَحِمَكَ اللَّهُ إِنْ كُنْتُ لَأَرْجُو أَنْ يَجْعَلَكَ اللَّهُ مَعَ صَاحِبَيْكَ لِأَنِّي كَثِيرًا مَا كُنْتُ أَسْمَعُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ كُنْتُ وَأَبُو بَكْرٍ وَعُمَرُ وَفَعَلْتُ وَأَبُو بَكْرٍ وَعُمَرُ وَأَنْطَلَقْتُ وَأَبُو بَكْرٍ وَعُمَرُ فَإِنْ كُنْتُ لَأَرْجُو أَنْ يَجْعَلَكَ اللَّهُ مَعَهُمَا فَالْتَفَتْتُ فَإِذَا هُوَ عَلِيٌّ بْنُ أَبِي طَالِبٍ

حضرت ابن عباس رضی اللہ عنہما سے روایت ہے کہ میں ایک قوم کے اندر کھڑا ہوا تھا کہ انہوں نے حضرت عمر بن خطاب رضی اللہ عنہ کے واسطے رب تعالیٰ سے دعا کی اور وہ اس وقت چارپائی پر؟؟ رکھے ہوئے تھے کہ ایک شخص میرے پیچھے سے تشریف لائے اور اپنی کہنی کو میرے شانے پر رکھ دیا انہوں نے فرمایا: اللہ تعالیٰ آپ رضی اللہ عنہ پر رحم فرمائے میں امید کرتا ہوں کہ اللہ تعالیٰ آپ رضی اللہ عنہ کو اپنے دونوں دوستوں کے ساتھ فرمادے گا کیونکہ میں نے کئی دفعہ رسول اللہ صلی اللہ علیہ وسلم کو یہ ارشاد فرماتے ہوئے سنا ہے: میں تھا اور ابو بکر و عمر رضی اللہ عنہما اور میں نے کہا اور ابو بکر و عمر رضی اللہ عنہما نے اور میں چل پڑا اور ابو بکر و عمر رضی اللہ عنہما میں امید کرتا ہوں کہ آپ رضی اللہ عنہ کو اللہ تعالیٰ ان دونوں کے ساتھ رکھے گا میں نے مڑ کر دیکھا تو وہ حضرت علی بن ابی طالب رضی اللہ عنہ تھے۔

(الاحکام الشرعیۃ الکبریٰ: جز: 4، ص: 361، البحر الزخار: رقم الحدیث: 428، مستدرک: رقم الحدیث: 4427، مسند الصحابة: رقم الحدیث: 18)

248- حَدَّثَنِي مُحَمَّدُ بْنُ يَزِيدَ الْكُوفِيُّ حَدَّثَنَا الْوَلِيدُ عَنِ الْأَوْزَاعِيِّ عَنْ يُحْيَى بْنِ أَبِي كَثِيرٍ عَنْ مُحَمَّدِ بْنِ إِبْرَاهِيمَ عَنْ عُرْوَةَ بْنِ الزُّبَيْرِ قَالَ سَأَلْتُ عَبْدَ اللَّهِ ابْنَ عُمَرَ عَنْ أَشَدِّ مَا صَنَعَ الْمُسْهِرُ كُونَ بِرَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ رَأَيْتُ عُقْبَةَ بْنَ أَبِي مُعَيْطٍ جَاءَ إِلَى النَّبِيِّ صَلَّى اللَّهُ عَلَيْهِ وَسَلَّمَ وَهُوَ يُصَلِّي فَوَضَعَ رِدَائِهِ فِي عُنُقِهِ فَخَنَقَهُ بِهِ خَنْقًا شَدِيدًا فَجَاءَ أَبُو بَكْرٍ حَتَّى دَفَعَهُ عَنْهُ فَقَالَ (اتَّقُوا رَجُلًا أَنْ يَقُولَ رَبِّي اللَّهُ وَقَدْ جَاءَكُمْ بِالْبَيِّنَاتِ مِنْ رَبِّكُمْ)

عروہ بن زبیر کا بیان ہے کہ میں نے حضرت عبد اللہ بن عمر رضی اللہ عنہما سے دریافت کیا کہ مشرکین نے رسول اللہ صلی اللہ علیہ وسلم کی معیت سب سے جو برا سلوک کیا وہ کون سا تھا؟ اس پر انہوں نے فرمایا: میں نے عقبہ بن معیط کو دیکھا کہ وہ نبی کریم صلی اللہ علیہ وسلم کے پاس آیا اور اس وقت آپ صلی اللہ علیہ وسلم نماز ادا فرما رہے تھے اس نے اپنی چادر آپ صلی اللہ علیہ وسلم کی گردن میں لپیٹ دی اور کافی شدت سے گلا گھونٹ دیا اتنے میں حضرت ابو بکر رضی اللہ عنہ تشریف لائے اور اس کو دھکا دے کر آپ صلی اللہ علیہ وسلم سے جدا کر دیا اور انہوں نے فرمایا: کیا تم ایسی مقدس ہستی کو شہید کر دینا چاہتے ہو جو یہ ارشاد فرماتے ہیں کہ میرا رب عز وجل اللہ تعالیٰ ہے اور تمہارے پاس تمہارے رب عز وجل کی جانب سے کھلی ہوئی نشانیاں لے کر تشریف لائے ہیں۔

(الجمع بین الصحیحین: رقم الحدیث: 2942، سنن البیہقی الکبریٰ: رقم الحدیث: 17506، شرح السنہ: جز: 1، ص: 887، مسند احمد: رقم الحدیث: 6614)

(مسند الصحابة: جز: 31، ص: 6614)

شرح:

ان ابواب میں حضرت ابو بکر صدیق رضی اللہ عنہ کا ذکر خیر ہوا، ہم ان کی سیرت تفصیلاً بیان کرتے ہیں:

امیر المؤمنین حضرت سیدنا ابو بکر صدیق رضی اللہ عنہ

امیر المؤمنین حضرت سیدنا ابو بکر صدیق رضی اللہ عنہ وہ صحابی ہیں جنہوں نے سب سے پہلے تاجدار رسالت کی تصدیق کی۔ بارگاہ نبوت صلی اللہ صلی اللہ علیہ وسلم سے عتیق کالقب پایا۔ توفیق الہی کی تائید انہیں حاصل رہی، سفر و حضر میں حضور نبی پاک صلی اللہ تعالیٰ علیہ وآلہ وسلم کے رفیق رہے، اور زندگی کے ہر موڑ پر حضور صلی اللہ علیہ وسلم کے مخلص دوست اور بعد وصال بھی روضہ انور میں (آپ صلی اللہ علیہ وسلم کے ساتھ آرام فرما رہے ہیں، اللہ تعالیٰ نے آپ رضی اللہ عنہ کا قرآن مجید میں فخر کے ساتھ ذکر فرمایا جس کی وجہ سے آپ رضی اللہ عنہ تمام چنے ہوئے لوگوں سے بڑھ گئے اور رہتی دنیا تک آپ کی بزرگی و شرف باقی رہے گا، کوئی صاحب طاقت و بصارت آپ رضی اللہ عنہ کے بلند رتبہ تک نہیں پہنچ سکتا کیونکہ اللہ عزوجل نے قرآن مجید میں ارشاد فرمایا:

ثَانِي اثْنَيْنِ إِذْ هُمَا فِي الْغَارِ (پ ۱۰، التوبہ: ۴۰)

ترجمہ کنزالایمان: صرف دو جان سے جب وہ دونوں غار میں تھے۔

اس کے علاوہ بہت سی آیات و احادیث آپ اللہ تعالیٰ نے کی شان میں وارد ہوئی ہیں جن میں روز روشن کی طرح واضح ہے کہ آپ رضی اللہ عنہ ہر صاحب فضل سے زیادہ فضیلت والے اور ہر مقابل سے برتری لے جانے والے ہیں۔ نیز یہ آیات مبارکہ بھی آپ رضی اللہ عنہ کی شان میں نازل ہوئی ہیں۔ چنانچہ، اللہ تعالیٰ نے ارشاد فرمایا:

لَا يَسْتَوِي مِنْكُمْ مَنْ أَنْفَقَ مِنْ قَبْلِ الْفَتْحِ وَقَتْلٍ (پ ۲، الحديد: ۱۰)

ترجمہ کنزالایمان: تم میں برابر نہیں وہ جنہوں نے فتح مکہ سے قبل خرچ اور جہاد کیا۔

امیر المؤمنین حضرت سیدنا صدیق اکبر رضی اللہ عنہ نے تمام حالات میں اپنی انفرادیت قائم رکھی اور جب آپ رضی اللہ عنہ تعالیٰ اللہ عنہ کو حضور نبی کریم صلی اللہ علیہ وسلم نے اسلام کی دعوت دی تو آپ رضی اللہ عنہ نے فوراً اسے قبول کر لیا اور مال و عزت حتیٰ کہ ہر چیز راہ خدا میں قربان کر دی۔ توحید الہی کو قائم کرنا ہی آپ کا مقصد و مدعا تھا اسی بنا پر پریشانیوں اور مصیبتوں کا نشانہ بنے اور اسلام کی خاطر ہر چیز ترک کر دی اور مخلوق سے منہ موڑ کر اللہ عزوجل کی راہ اختیار کی۔ منقول بھی یہی ہے کہ راستوں کے اختلاف کے وقت حقائق کو تھاے رکھنا ہی تصوف ہے۔

صدیق اکبر رضی اللہ عنہ کا درس توحید:

حضرت سیدنا عبد اللہ ابن عباس رضی اللہ عنہما سے مروی ہے کہ جب حضور نبی اکرم، رسول محتشم صلی اللہ علیہ وسلم کا وصال ظاہری ہوا تو امیر المؤمنین حضرت سیدنا ابو بکر صدیق رضی اللہ عنہ باہر تشریف لائے اور دیکھا کہ امیر المؤمنین حضرت سیدنا عمر فاروق رضی اللہ

عنه لوگوں سے کلام فرما رہے ہیں۔ امیر المؤمنین حضرت سیدنا صدیق اکبر رضی اللہ عنہ نے فرمایا: اے عمر (رضی اللہ عنہ)! بیٹھ جائے! لیکن امیر المؤمنین حضرت سیدنا عمر رضی اللہ عنہ (شدت جذبات) کی وجہ سے نہ بیٹھے۔ امیر المؤمنین حضرت سیدنا صدیق اکبر رضی اللہ عنہ نے پھر فرمایا: اے عمر (رضی اللہ عنہ)! بیٹھ جائے! (امیر المؤمنین حضرت سیدنا عمر فاروق رضی اللہ عنہ بیٹھ گئے) تو امیر المؤمنین حضرت سیدنا ابوبکر صدیق رضی اللہ عنہ نے خطبہ دیا اور حمد و صلوٰۃ کے بعد ارشاد فرمایا: تم میں سے جو شخص حضرت سیدنا محمد مصطفیٰ ﷺ کی عبادت کرتا تھا وہ سن لے کہ آپ ﷺ وصال ظاہری فرما چکے ہیں اور جو اللہ عز و جل کی عبادت کرتا تھا تو وہ جان لے کہ بے شک اللہ عز و جل زندہ ہے اور اسے کبھی موت نہیں آئے گی۔ اللہ عز و جل ارشاد فرماتا ہے:

وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ أَفَآئِنْ مَاتَ أَوْ قُتِلَ انْقَلَبْتُمْ عَلَىٰ أَعْقَابِكُمْ

(پ ۴ مال نمبر ۱۳۴)

ترجمہ: کنز الایمان: اور محمد تو ایک رسول ہیں ان سے پہلے اور رسول ہو چکے تو کیا اگر وہ انتقال فرمائیں یا شہید ہوں تو تم الٹے پاؤں پھر جاؤ گے۔

راوی بیان کرتے ہیں: ”اللہ عز و جل کی قسم! ایسا لگتا تھا گویا لوگ جانتے ہی نہ تھے کہ اللہ عز و جل نے اس آیت کو نازل فرمایا حتیٰ کہ جب امیر المؤمنین حضرت سیدنا صدیق اکبر رضی اللہ عنہ نے آیت تلاوت کی تو لوگوں نے سن کر اسے یاد کر لیا پھر اس کے بعد ہم نے لوگوں کو اس کی تلاوت کرتے سنا۔“

حضرت سیدنا امام ابن شہاب زہری عَلَیْہِ رَحْمَۃُ اللہِ الْتَقَوٰی بیان کرتے ہیں کہ حضرت سیدنا سعید بن مسیب رضی اللہ عنہ سے مروی ہے کہ امیر المؤمنین حضرت سیدنا عمر فاروق رضی اللہ عنہ نے فرمایا: ”اللہ عز و جل کی قسم! میں نے امیر المؤمنین حضرت سیدنا ابوبکر صدیق رضی اللہ عنہ کو اس آیت مبارکہ کی تلاوت کرتے سنا تو میں کانپنے لگا حتیٰ کہ میرے پاؤں سن ہو گئے اور میں گھٹنوں کے بل زمین پر گر پڑا اور یہ آیت سن کر مجھے یقین ہوا کہ حضور نبی رحمت، شفیع اُمّت ﷺ وصال ظاہری فرما چکے ہیں۔“

(صحیح البخاری، کتاب الجنائز، باب الدخول علی المیت..... الخ، الحدیث: ۱۲۴۲ ص ۹۷۔ صحیح البخاری، کتاب المغازی، باب مرض النبی

وفاتہ، الحدیث: ۴۳۵۴ ص ۳۶۵)

وین پر استقامت:

امیر المؤمنین حضرت سیدنا ابوبکر صدیق رضی اللہ عنہ کامل وفاداری کی بدولت اعلیٰ مراتب پر فائز ہوئے۔ اور کہا گیا ہے کہ تصوف بھی یہی ہے کہ انسان اللہ وحدہ لا شریک کے لیے گوشہ نشینی اختیار کر لے۔

اُم المؤمنین حضرت سیدہ عائشہ صدیقہ رضی اللہ عنہا فرماتی ہیں کہ جب ابن دُغْنہ نے امیر المؤمنین حضرت سیدنا ابوبکر صدیق رضی اللہ عنہ کو اپنی ذمہ داری میں لیا اور قریش نے قبول کر لیا تو انہوں نے ابن دُغْنہ سے کہا کہ ابوبکر سے کہو کہ اپنے رب کی عبادت اپنے گھر میں کیا کریں، گھر میں جتنی چاہیں نمازیں پڑھیں اور جتنا چاہیں قرآن پڑھیں، ہمیں اس سے کوئی تکلیف نہیں ہوگی لیکن وہ اپنے گھر سے باہر کھلم کھلا نماز نہ پڑھیں۔ امیر المؤمنین حضرت سیدنا ابوبکر صدیق رضی اللہ عنہ نے اس پر عمل کیا اور اپنے گھر کے صحن

کو جائے نماز بنالیا، اسی جگہ نماز پڑھتے اور قرآن مجید کی تلاوت کرتے لیکن یہاں بھی مشرکین کی عورتوں اور بچوں کا ازدحام لگا رہتا وہ آپ رضی اللہ عنہ کو دیکھ دیکھ کر حیرت و تعجب کرتے کیونکہ آپ رضی اللہ عنہ کا یہ حال تھا کہ جب قرآن کریم کی تلاوت فرماتے تو اپنے آنسوؤں پر قابو نہ رکھ پاتے اور خوب آنسو بہاتے۔

اس بات سے سردارانِ قریش بہت پریشان تھے (کہ کہیں ان کی عورتیں اور بچے اسلام کی طرف مائل نہ ہو جائیں) چنانچہ، انہوں نے ابنِ دَعْنَةَ کو بلا کر اپنی تشویش کا اظہار کیا تو ابنِ دَعْنَةَ امیر المؤمنین حضرت سیدنا ابوبکر صدیق رضی اللہ عنہ کے پاس آیا اور کہا: ”اے ابوبکر! جس بات پر میں نے آپ کی ذمہ داری قبول کی ہے وہ آپ کو معلوم ہے لہذا آپ اسی پر قائم رہیں یا میرا ذمہ چھوڑ دیں کیونکہ مجھے یہ پسند نہیں کہ قریش میزے بارے میں یہ سنیں کہ میں نے اپنے ذمہ کی حفاظت نہیں کی۔“ امیر المؤمنین حضرت سیدنا صدیق اکبر رضی اللہ عنہ نے فرمایا: ”میں تیرا ذمہ تجھے لوٹاتا اور اللہ عز و جل اور اس کے رسول ﷺ کے ذمہ پر راضی ہوتا ہوں۔“ ان دنوں رسول اللہ ﷺ مکہ ہی میں تشریف فرما تھے۔

(صحیح البخاری، کتاب الکفالة، باب جوار ابی بکر..... الخ، الحدیث: ۲۲۹۷، ص ۱۷۹)

آپ رضی اللہ عنہ کی قرآن فہمی:

حضرت سیدنا اسود بن ہلال رحمۃ اللہ تعالیٰ علیہ سے مروی ہے کہ امیر المؤمنین حضرت سیدنا ابوبکر صدیق رضی اللہ عنہ نے اپنے رفقا سے فرمایا: ان دو آیتوں کے بارے میں تم کیا کہتے ہو؟

إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا (پ ۲۸، الاحقاف: ۱۳)

ترجمہ کنزالایمان: بے شک وہ جنہوں نے کہا ہمارا رب اللہ ہے پھر ثابت قدم رہے۔

الَّذِينَ آمَنُوا وَلَمْ يَلْبِسُوا إِيمَانَهُمْ بِظُلْمٍ (پ ۷۲، الانعام: ۸۲)

ترجمہ کنزالایمان: وہ جو ایمان لائے اور اپنے ایمان میں کسی ناحق کی آمیزش نہ کی۔

رفقا نے عرض کی: ”رَبُّنَا اللَّهُ ثُمَّ اسْتَقَامُوا“ سے مراد یہ ہے کہ انہوں نے دوسرا دین اختیار نہیں کیا اور ”لَمْ يَلْبِسُوا إِيمَانَهُمْ بِظُلْمٍ“ کا مطلب یہ ہے کہ انہوں نے اپنے ایمان میں گناہ کر کے ناحق کی آمیزش نہیں کی۔“ امیر المؤمنین حضرت سیدنا ابوبکر صدیق رضی اللہ عنہ نے فرمایا: ”تم نے ان آیتوں کا محمل درست بیان نہیں کیا۔“ پھر ارشاد فرمایا: ”رَبُّنَا اللَّهُ ثُمَّ اسْتَقَامُوا“ سے مراد یہ ہے کہ وہ اللہ عز و جل کے غیر کی طرف متوجہ ہی نہیں ہوئے اور ”لَمْ يَلْبِسُوا إِيمَانَهُمْ بِظُلْمٍ“ کا مطلب یہ ہے کہ انہوں نے اپنے ایمان میں شرک کی آمیزش نہیں کی۔“

(المستدرک، کتاب التفسیر، تفسیر سورۃ حم السجدۃ، باب ان اول من حکم یوم القیامۃ..... الخ، الحدیث: ۷۰۰، ج ۳، ص ۲۲۹، ”قلم یدینوا“ بدلہ ”قلم یلحقوا“)

آپ رضی اللہ عنہ کی فکرِ آخرت:

امیر المؤمنین حضرت سیدنا ابوبکر صدیق رضی اللہ عنہ دنیا سے کنارا کشی اختیار کرنے اور فکرِ آخرت میں مگن رہنے والے



تھے۔ اور صوفیائے کرام رَحْمَتُ اللہِ عَلَیْہِمْ اَسْلَم فرماتے ہیں: ”تصوّف دنیا کو چھوڑ کر اس کے مال و متاع سے منہ موڑنے کو کہتے ہیں۔“
 حضرت سیدنا زید بن ارقم رضی اللہ عنہ بیان فرماتے ہیں: امیر المؤمنین حضرت سیدنا ابو بکر صدیق رضی اللہ عنہ نے پپ کے لئے پانی طلب فرمایا تو ایک کٹورے میں پانی اور شہد پیش کیا گیا۔ امیر المؤمنین حضرت سیدنا صدیق اکبر رضی اللہ عنہ نے اسے منہ کے قریب کیا تو رو پڑے اور حاضرین کو بھی رُلا دیا پھر آپ رضی اللہ عنہ تو خاموش ہو گئے لیکن لوگ روتے رہے۔ (ان کی یہ حالت دیکھ کر) آپ رضی اللہ عنہ پر رقت طاری ہو گئی اور آپ رضی اللہ عنہ دوبارہ رونے لگے یہاں تک کہ حاضرین کو گمان ہوا کہ وہ اب رونے کا سبب بھی دریافت نہیں کر سکیں گے پھر کچھ دیر کے بعد جب افاقہ ہوا تو لوگوں نے عرض کی: ”کس چیز نے آپ رضی اللہ عنہ کو اس قدر رُلا لیا؟“ امیر المؤمنین حضرت سیدنا صدیق اکبر رضی اللہ عنہ نے ارشاد فرمایا: میں ایک مرتبہ حضور نبی اکرم، نُورِ مجسم، شاہِ بنی آدم صَلَّی اللہُ عَلَیْہِ وَاٰلِہٖ وَسَلَّم کے ساتھ تھا کہ آپ صَلَّی اللہُ عَلَیْہِ وَاٰلِہٖ وَسَلَّم اپنے آپ سے کسی چیز کو دور کرتے ہوئے فرما رہے تھے، مجھ سے دور ہو جا، مجھ سے دور ہو جا، لیکن مجھے آپ کے پاس کوئی چیز دکھائی نہیں دے رہی تھی۔ میں نے عرض کی: ”یا رسول اللہ صَلَّی اللہُ عَلَیْہِ وَاٰلِہٖ وَسَلَّم! آپ صَلَّی اللہُ عَلَیْہِ وَاٰلِہٖ وَسَلَّم کسی چیز کو اپنے آپ سے دور فرما رہے ہیں جبکہ مجھے آپ کے پاس کوئی چیز نظر نہیں آرہی؟“ سرکارِ دو جہان، سرورِ ذیشان صَلَّی اللہُ عَلَیْہِ وَاٰلِہٖ وَسَلَّم نے ارشاد فرمایا: یہ دنیا تھی، جو بن سنور کر میرے سامنے آئی تو میں نے اس سے کہا: ”مجھ سے دور ہو جا تو وہ ہٹ گئی۔“ اس نے کہا: ”اللہ تعالیٰ کی قسم! آپ صَلَّی اللہُ عَلَیْہِ وَاٰلِہٖ وَسَلَّم تو مجھ سے بچ گئے لیکن آپ صَلَّی اللہُ عَلَیْہِ وَاٰلِہٖ وَسَلَّم کے بعد آنے والے نہ بچ سکیں گے۔“ پھر آپ رضی اللہ عنہ نے فرمایا: ”مجھے خوف لاحق ہوا کہ دنیا مجھ سے چمٹ گئی ہے۔ بس اسی بات نے مجھے رُلا دیا۔“

(المستدرک، کتاب الرقاق، باب اذا مرض المؤمن..... الخ، الحدیث: ۷۹۲۶، ج ۵، ص ۳۳۹، تفسیر قبیل)

آپ رضی اللہ عنہ کا تقویٰ:

امیر المؤمنین حضرت سیدنا ابو بکر صدیق رضی اللہ عنہ راہِ خدا میں اپنی کوشش کو کم نہیں کرتے تھے اور اللہ تعالیٰ کی حدوں سے آگے نہیں بڑھتے تھے۔ جیسا کہ صوفیائے عظام رَحْمَتُ اللہِ عَلَیْہِمْ اَسْلَم تصوف کا معنی بیان فرماتے ہیں کہ ”اللہ عزوجل کا قرب پانے کی کوشش میں لگے رہنے کا نام تصوف ہے۔“

حضرت سیدنا زید بن ارقم رضی اللہ عنہ سے مروی ہے کہ امیر المؤمنین حضرت سیدنا ابو بکر صدیق رضی اللہ عنہ کا ایک غلام تھا جو کما کر لایا کرتا تھا۔ ایک رات جب وہ کھانا لایا تو امیر المؤمنین حضرت سیدنا صدیق اکبر رضی اللہ عنہ نے ابھی اس میں سے ایک ہی لقمہ تناول فرمایا تھا کہ غلام نے عرض کی: ”آپ رضی اللہ عنہ ہر رات مجھ سے دریافت کیا کرتے تھے کہ کھانا کہاں سے آیا ہے لیکن کیا بات ہے آج آپ رضی اللہ عنہ نے یہ سوال کیوں نہیں کیا؟“ امیر المؤمنین حضرت سیدنا صدیق اکبر رضی اللہ عنہ نے فرمایا: ”مجھے سخت بھوک لگی تھی اس وجہ سے نہ پوچھ سکا اب بتاؤ کہاں سے لائے ہو؟“ غلام نے عرض کی: ”میں نے زمانہ جاہلیت میں منتر پڑھ کر کسی کا علاج کیا تھا اور انہوں نے مجھے کچھ دینے کا وعدہ کیا تھا، آج جب میں ان کے پاس سے گزرا تو ان کے ہاں شادی تھی انہوں نے اس کھانے میں سے مجھے بھی دے دیا۔“ امیر المؤمنین حضرت سیدنا صدیق اکبر رضی اللہ عنہ نے فرمایا: ”قریب تھا کہ تو مجھے ہلاک کر دیتا۔“ یہ کہہ کر انگلی منہ میں ڈالی اور قے کرنے لگے، لیکن کھانا نہ نکلا، کسی نے کہا: ”یہ پانی کے بغیر نہیں نکلے گا۔“

تو امیر المؤمنین حضرت سیدنا صدیق اکبر رضی اللہ عنہ نے پانی منگوا یا اور اسے پی کر قے کرتے رہے یہاں تک کہ اس کھانے کو پیٹ سے باہر نکال دیا۔ کسی نے کہا: ”اللہ تعالیٰ آپ رضی اللہ عنہ پر رحم فرمائے آپ رضی اللہ عنہ نے ایک لقمے کی وجہ سے اتنی مشقت کیوں اٹھائی۔“ فرمایا: اگر یہ لقمہ میری جان لے کر نکلتا تب بھی اسے نکال کر رہتا کیونکہ میں نے حضور اکرم، نور مجسم، شاہ بنی آدم صلی اللہ علیہ وسلم کو فرماتے ہوئے سنا ہے کہ ”جو جسم حرام سے پلا بڑھا وہ آگ کے زیادہ لائق ہے۔“ پس مجھے خوف لاحق ہوا کہ کہیں اس لقمے سے میرے جسم کی کچھ نشوونما نہ ہو جائے۔ (شعب الایمان للبیہقی، باب فی الطعام والشارب، الحدیث: ۵۷۶۰، ج ۵، ص ۵۶)

آپ رضی اللہ عنہ کا عشق رسول:

امیر المؤمنین حضرت سیدنا ابوبکر صدیق رضی اللہ عنہ تکالیف کو برداشت کرنے میں سب سے آگے ہوتے تھے کیونکہ اس میں بلندی درجات کی زیادہ امید ہوتی ہے۔ جیسا کہ اہل تصوف، تصوف کا ایک معنی یہ بیان فرماتے ہیں کہ محبوب کے دیدار کے لئے جتنے، تڑپنے اور بے قرار رہنے میں راحت و آرام محسوس کرنا تصوف کہلاتا ہے۔

حضرت سیدہ اسماء بنت ابوبکر صدیق رضی اللہ عنہما سے مروی ہے کہ ایک فریادی آل ابوبکر کے پاس آیا اور امیر المؤمنین حضرت سیدنا ابوبکر صدیق رضی اللہ عنہ سے عرض کی: ”اپنے رفیق کی خبر لو!“ آپ رضی اللہ عنہ فوراً ہمارے پاس سے تشریف لے گئے اور حالت یہ تھی کہ آپ رضی اللہ عنہ کے بال چار حصوں میں تقسیم تھے۔ آپ رضی اللہ عنہ یہ کہتے ہوئے مسجد میں داخل ہوئے تمہاری ہلاکت ہو، کیا ایک مرد کو اس پر مارے ڈالتے ہو کہ وہ کہتا ہے کہ میرا رب اللہ ہے اور بے شک وہ تمہارے رب کی طرف سے روشن نشانیاں تمہارے پاس لائے؟ پس وہ لوگ رسول اللہ صلی اللہ علیہ وسلم کو چھوڑ کر امیر المؤمنین حضرت سیدنا ابوبکر صدیق رضی اللہ عنہ پر جھپٹ پڑے۔ حضرت سیدہ اسماء بنت ابوبکر صدیق رضی اللہ عنہما فرماتی ہیں جب آپ رضی اللہ عنہ واپس گھر تشریف لائے تو حالت یہ تھی کہ سر کے جس حصے پر بھی ہاتھ پھیرتے تو بال ہاتھ میں آجاتے اور اس کے باوجود آپ رضی اللہ عنہ یہ پڑھ رہے تھے: تَبَارَكَتَ يَا ذَا الْجَلَالِ وَالْإِكْرَامِ یعنی: اے بزرگی و کرامت والے رب عز و جل! تیری ذات بابرکت ہے۔

(المسند لابن یعلیٰ الموصلی، مسند ابی بکر الصدیق، الحدیث: ۴۸، ج ۱، ص ۴۲)

راہِ خدا میں خرچ کرنے کا جذبہ:

امیر المؤمنین حضرت سیدنا ابوبکر صدیق رضی اللہ عنہ بڑی چیز (یعنی آخرت) کے بدلے میں حقیر چیز (یعنی دنیا) کو قربان کر دیتے تھے۔ جیسا کہ صوفیائے کرام رحمہم اللہ السلام تصوف کا ایک معنی بیان کرتے ہوئے فرماتے ہیں: ”اپنی تمام تر کوششوں کو نعمتیں عطا کرنے والے پروردگار اللہ تعالیٰ آپ کے لیے وقف کر دینے کا نام تصوف ہے۔“

حضرت سیدنا حسن بصری علیہ رحمۃ اللہ القوی سے مروی ہے کہ امیر المؤمنین حضرت سیدنا ابوبکر صدیق رضی اللہ عنہ نبی کریم، رءوف رحیم صلی اللہ علیہ وسلم کی بارگاہ میں صدقہ لے کر حاضر ہوئے اور اسے چھپاتے ہوئے عرض کی: ”یا رسول اللہ صلی اللہ علیہ وسلم یہ میری طرف سے صدقہ ہے اور اللہ تعالیٰ کا مجھ پر اور بھی حق ہے۔“ کچھ دیر بعد امیر المؤمنین حضرت سیدنا عمر فاروق رضی اللہ عنہ بارگاہ رسالت علی ضاحیہا الصلوٰۃ والسلام میں صدقہ لائے اور اسے ظاہر کرتے ہوئے عرض کی: ”یا رسول اللہ صلی اللہ علیہ وسلم یہ میری طرف سے صدقہ ہے۔“

اور اللہ عزَّ وَّجَلَّ کے ہاں میرے لئے اس کا بدلہ ہے۔“ حضور نبی اکرم، نور مجسم صلی اللہ علیہ وسلم نے ارشاد فرمایا: ”اے عمر! تم نے بغیر دھاگے کے کمان پر تیر چڑھانے کی کوشش کی ہے اور تم دونوں کے صدقے میں ایسا ہی فرق ہے جیسا کہ تمہارے کلام میں ہے۔“
(الفردوس بما ثور الخطاب للذہبی، باب الیاء، الحدیث: ۸۲۸۳، ج ۵، ص ۳۱۰)

صدقہ کرنے میں سب سے آگے:

حضرت سیدنا زید بن ارقم رضی اللہ عنہ اپنے والد سے روایت کرتے ہیں کہ انہوں نے امیر المؤمنین حضرت سیدنا عمر فاروق رضی اللہ عنہ کو فرماتے ہوئے سنا کہ رسول اللہ صلی اللہ علیہ وسلم نے صحابہ کرام رضوان اللہ علیہم اجمعین کو صدقہ دینے کا حکم دیا، اتفاق سے اس وقت میرے پاس مال موجود تھا، میں نے (دل میں) کہا: ”اگر میں کسی دن امیر المؤمنین حضرت سیدنا ابوبکر صدیق رضی اللہ عنہ سے بڑھ سکتا ہوں تو وہ آج کا دن ہے۔“ آپ رضی اللہ عنہ فرماتے ہیں: ”میں اپنا آدھا مال لے کر بارگاہ نبوت علی صاحبہا الصلوٰۃ والسلام میں حاضر ہو گیا۔“ حضور نبی اکرم، رسول محترم صلی اللہ علیہ وسلم نے دریافت فرمایا: ”گھر والوں کے لئے کیا چھوڑا ہے؟“ میں نے عرض کی: ”آدھا مال گھر والوں کے لئے چھوڑ آیا ہوں۔“ اتنے میں امیر المؤمنین حضرت سیدنا ابوبکر صدیق رضی اللہ عنہ اپنا سارا مال لے کر حضور نبی اکرم، نور مجسم، شاہ بنی آدم صلی اللہ علیہ وسلم کی بارگاہ میں حاضر ہو گئے۔ آپ صلی اللہ علیہ وسلم نے ان سے دریافت فرمایا: ”گھر والوں کے لئے کیا چھوڑا ہے؟“ انہوں نے عرض کی: ”ان کے لئے اللہ تعالیٰ اور اس کا رسول صلی اللہ علیہ وسلم کافی ہیں۔“ امیر المؤمنین حضرت سیدنا عمر فاروق رضی اللہ عنہ فرماتے ہیں: میں نے (دل میں) کہا: ”میں کبھی بھی کسی معاملے میں امیر المؤمنین حضرت سیدنا صدیق اکبر رضی اللہ عنہ سے آگے نہیں بڑھ سکتا۔“ (سنن ابی داؤد، کتاب الزکاۃ، باب الرخصۃ فی ذلک، الحدیث: ۱۶۷۸، ص ۱۳۳۸)

اپنی جان آقا صلی اللہ علیہ وسلم پر قربان:

امیر المؤمنین حضرت سیدنا ابوبکر صدیق رضی اللہ عنہ سچے دوست اور بھائی چارگی کو نبھاتے تھے۔ جیسا کہ علمائے تصوف رحمہم اللہ تعالیٰ فرماتے ہیں: ”اللہ عزَّ وَّجَلَّ کی محبت میں درپیش مشکلات کو خوش دلی سے سینے لگانے اور تمام امور کو دلوں کی صفائی پر صرف کرنے کا نام تصوف ہے۔“

حضرت سیدنا انس بن مالک رضی اللہ عنہ فرماتے ہیں: ”غار ثور والی رات امیر المؤمنین حضرت سیدنا ابوبکر صدیق رضی اللہ عنہ نے عرض کی: ”یا رسول اللہ صلی اللہ علیہ وسلم! مجھے آپ پہلے غار میں داخل ہونے کی اجازت عطا فرمائیں تاکہ اگر کوئی سانپ یا موذی چیز ہو تو پہلے مجھے نقصان پہنچائے۔“ مؤمنین پر رحم و کرم فرمانے والے نبی کریم، رءوف رحیم صلی اللہ علیہ وسلم نے اجازت عطا فرمادی تو عاشق اکبر امیر المؤمنین حضرت سیدنا صدیق اکبر رضی اللہ عنہ اندر داخل ہوئے اور اپنے ہاتھوں سے سوراخ تلاش کرتے اور جو بھی سوراخ ملتا اپنا کپڑا پھاڑ کر اسے بند کر دیتے، یہاں تک کہ کپڑا ختم ہو گیا مگر ایک سوراخ ابھی باقی تھا۔ آپ رضی اللہ عنہ نے اس پر اپنے پاؤں کی ایڑی رکھ دی پھر اللہ عز و جل کے حبیب، حبیب لبیب صلی اللہ علیہ وسلم غار میں داخل ہوئے۔ صبح ہوئی تو حضور نبی رحمت، شفیع امت صلی اللہ علیہ وسلم نے دریافت فرمایا: ”اے ابوبکر! تمہارا کپڑا کہاں ہے؟“ امیر المؤمنین حضرت سیدنا ابوبکر صدیق رضی اللہ عنہ نے سارا واقعہ عرض کر دیا تو حضور نبی اکرم، رسول محترم صلی اللہ علیہ وسلم نے بارگاہ خداوندی میں اپنے ہاتھوں کو بلند فرمایا اور یہ دعا کی: اَللّٰهُمَّ

اجْعَلْ أَبَا بَكْرٍ مَعِيَ فِي دَرَجَتِي يَوْمَ الْقِيَامَةِ یعنی اے اللہ عزوجل! قیامت کے دن ابو بکر کو جنت میں میرے ساتھ جگہ عطا فرما۔“ اللہ عزوجل نے اپنے حبیب ﷺ کی طرف وحی فرمائی کہ ”بے شک تمہارے رب نے تمہاری دعا قبول فرمائی ہے۔“

(صفۃ الصفوة، ابو بکر صدیق، سیاق افعالہ الجملۃ، ج ۱، ص ۱۲۵)

اپنا مال آقا صلی اللہ علیہ وسلم پر قربان:

حضرت سیدہ أسماء بنت ابی بکر رضی اللہ عنہما فرماتی ہیں: ”جب حضور نبی اکرم، رسول محتشم ﷺ اور امیر المؤمنین حضرت سیدنا ابو بکر صدیق رضی اللہ عنہ نے حج کیا تو حضرت سیدنا ابو بکر صدیق رضی اللہ عنہ کا مال نبی اکرم ﷺ کے تصرف میں تھا۔“

زبان کی حفاظت:

حضرت سیدنا زید بن اسلم رضی اللہ عنہما اپنے والد سے روایت کرتے ہیں کہ امیر المؤمنین حضرت سیدنا عمر فاروق رضی اللہ عنہ امیر المؤمنین حضرت سیدنا ابو بکر صدیق رضی اللہ عنہ کی خدمت میں حاضر ہوئے تو دیکھا کہ امیر المؤمنین حضرت سیدنا ابو بکر صدیق رضی اللہ عنہ اپنی زبان پکڑ کر کھینچ رہے ہیں۔ امیر المؤمنین حضرت سیدنا عمر فاروق رضی اللہ عنہ نے عرض کی: ”اللہ عزوجل آپ کی بخشش فرمائے۔ اسے چھوڑ دیجئے!“ امیر المؤمنین حضرت سیدنا ابو بکر صدیق رضی اللہ عنہ نے فرمایا: ”اس نے مجھے ہلاکت میں ڈال دیا۔“ (الموطا، امام مالک، کتاب الکلام، باب ما جاء فيما يخاف من اللسان، الحدیث: ۱۹۰۶، ج ۲، ص ۴۶۶)

حضرت سیدنا طارق بن شہاب علیہ رحمۃ اللہ الوہاب سے مروی ہے کہ امیر المؤمنین حضرت سیدنا ابو بکر صدیق رضی اللہ عنہ نے فرمایا: ”اس شخص کے لئے بشارت ہے جو ثَنَاتَاة“ میں فوت ہوا۔“ عرض کی گئی: ”یہ ثَنَاتَاة“ کیا ہے؟“ فرمایا: ”ابتداءً اسلام (یعنی جب اسلام کمزور تھا اور اس کے مددگار کم تھے)۔“ (الزهد لابن المبارک، باب الاعتبار والفکر، الحدیث: ۲۸۱، ص ۹۵)

مضبوط و مطمئن دل کے مالک:

حضرت سیدنا ابو صالح رحمۃ اللہ تعالیٰ علیہ سے مروی ہے کہ امیر المؤمنین حضرت سیدنا ابو بکر صدیق رضی اللہ عنہ کے زمانہ خلافت میں اہل یمن کا ایک وفد حاضر ہوا جب انہوں نے قرآن سنا تو رونے لگے۔ امیر المؤمنین ابو بکر صدیق رضی اللہ عنہ نے فرمایا: ”پہلے ہماری بھی یہی حالت تھی لیکن اب دل سخت ہو گئے ہیں۔“

(المصنف لابن ابی شیبہ، کتاب الزهد، باب ما قالوا فی..... الخ، الحدیث: ۳، ج ۸، ص ۲۹۶)

حضرت سیدنا امام حافظ ابو نعیم احمد بن عبد اللہ اصفہانی قدس سرہ الثورانی فرماتے ہیں: ”امیر المؤمنین حضرت سیدنا ابو بکر صدیق رضی اللہ عنہ کے فرمان ”دل سخت ہو گئے“ سے مراد یہ ہے کہ دل مضبوط اور اللہ تعالیٰ کی معرفت سے مطمئن ہو گئے۔“

صدیق اکبر رضی اللہ عنہ کی حیا:

حضرت سیدنا عروہ بن زبیر رضی اللہ عنہما اپنے والد سے روایت کرتے ہیں کہ ایک مرتبہ امیر المؤمنین حضرت سیدنا ابو بکر صدیق رضی اللہ عنہ نے لوگوں کو خطبہ دیتے ہوئے ارشاد فرمایا: ”اے مسلمانو! اللہ تعالیٰ سے حیا کرو، اس ذات کی قسم! جس کے قبضہ

قدرت میں میری جان ہے جب میں کھلی فضا میں قضائے حاجت کے لئے جاتا ہوں تو اللہ عزوجل سے حیا کی وجہ سے اپنے اوپر کپڑا ڈال لیتا ہوں۔“ (الزهد لابن المبارک، باب الحرب من الخطایا والذنوب، الحدیث: ۳۱۶، ص ۱۰۷)

حضرت سیدنا ابوسفیر رضی اللہ عنہ سے مروی ہے کہ ایک مرتبہ امیر المؤمنین حضرت سیدنا ابوبکر صدیق رضی اللہ عنہ بیمار ہوئے تو لوگ آپ کی عیادت کے لئے حاضر ہوئے اور عرض کی: ”کیا ہم آپ رضی اللہ عنہ کے لئے کسی طبیب کو نہ بلا لائیں؟“ آپ رضی اللہ عنہ نے ارشاد فرمایا: ”طبیب مجھے دیکھ چکا ہے۔“ لوگوں نے استفسار کیا کہ ”اس نے کیا کہا ہے؟“ آپ رضی اللہ عنہ نے فرمایا: ”اس نے کہا ہے کہ میں جو چاہتا ہوں کرتا ہوں (آپ رضی اللہ عنہ نے طبیب حقیقی یعنی اللہ عزوجل کے بارے میں یہ بات کہی)۔“ (الزهد لامام احمد بن حنبل، زهد ابی بکر الصدیق، الحدیث: ۵۸۷، ص ۱۴۲۔ الطبقات الکبریٰ لابن سعد، الرقم ۱۴۶ ابوبکر الصدیق، ذکر وصیۃ ابی بکر، ج ۳، ص ۱۴۸)

دنیا کے بارے میں نصیحت:

حضرت سیدنا عبدالرحمن بن عوف رضی اللہ عنہ فرماتے ہیں: میں امیر المؤمنین حضرت سیدنا ابوبکر صدیق رضی اللہ عنہ کے مرض الموت میں آپ رضی اللہ عنہ کی خدمت اقدس میں حاضر ہوا اور سلام عرض کیا۔ آپ رضی اللہ عنہ نے جواب دینے کے بعد فرمایا: ”میں دیکھ رہا ہوں کہ دنیا ہماری طرف متوجہ ہو چکی ہے لیکن ابھی پوری طرح نہیں بلکہ آنے ہی والی ہے۔ بہت جلد تم ریشم کے پردے اور دیباچ کے تکیے اپناؤ گے اور اونی بستروں پر اس طرح تکلیف محسوس کرو گے جس طرح ”سعدان“ کے کانٹوں پر محسوس کرتے ہو اور اللہ عزوجل کی قسم! اگر تم میں سے کوئی اس دنیا کی طرف لپکے اور اس کی ناحق گردن مار دی جائے تو یہ اس سے بہتر ہے کہ وہ دنیا کی تاریکیوں میں بھٹکتا پھرے۔“ (المعجم الکبیر، الحدیث: ۴۳، ج ۲، ص ۶۲)

خلیفہ اول رضی اللہ عنہ کے خطبات

بادشاہوں کا انجام:

حضرت سیدنا یحییٰ بن ابوالغیر علیہ رحمۃ اللہ القدر سے مروی ہے کہ امیر المؤمنین حضرت سیدنا ابوبکر صدیق رضی اللہ عنہ اپنے خطبہ میں اکثر یہ فرمایا کرتے تھے: ”کہاں ہیں خوبصورت چہروں والے! جنہیں اپنی جوانیوں پہ ناز تھا؟ اور کہاں ہیں وہ بادشاہ! جنہوں نے شہر بنائے اور ان کی حفاظت کے لئے فضیلیں (بلند و مضبوط دیواریں) تعمیر کروائیں؟ کہاں ہیں وہ فاتحین! جنگوں میں کامیابی جن کے قدم چومتی تھی؟ زمانے نے ان کا نام و نشان تک مٹا ڈالا، اب وہ قبر کے اندھیروں میں پڑے ہیں۔ جلدی کرو جلدی! نجات حاصل کرو نجات!“ (شعب الایمان للبیہقی، باب فی الزهد وقصر الال، الحدیث: ۱۰۵۹۵، ج ۷، ص ۳۶۳)

قبر و حشر کی تیاری:

حضرت سیدنا عبداللہ بن عکیم علیہ رحمۃ اللہ النکیم سے مروی ہے کہ امیر المؤمنین حضرت سیدنا ابوبکر صدیق رضی اللہ عنہ نے ہمیں خطبہ دیا اور حمد و صلوٰۃ کے بعد ارشاد فرمایا: ”میں تمہیں اللہ عزوجل سے ڈرنے کی وصیت کرتا ہوں اور تمہیں تاکید کرتا ہوں کہ

اس کی حمد و ثنا اس طرح کرو جس طرح کرنے کا حق ہے۔ اللہ عزوجل کی بارگاہ میں خوف اور امید کے ساتھ کثرت سے دعا کیا کرو کیونکہ اللہ عزوجل نے حضرت سیدنا زکریا علی نبینا وعلیہا الصلوٰۃ والسلام اور ان کے گھر والوں کی تعریف کرتے ہوئے فرمایا:

إِنَّهُمْ كَانُوا يُسِرُّونَ فِي الْخَيْبَاتِ وَيَدْعُونَنَا رَغَبًا وَرَهَبًا وَكَانُوا لَنَا خِشَعِينَ ○ (پ ۱۷، الانبیاء: ۹۰)

ترجمہ کنز الایمان: بے شک وہ بھلے کاموں میں جلدی کرتے تھے اور ہمیں پکارتے تھے امید اور خوف سے اور ہمارے حضور گڑگڑاتے ہیں۔

اللہ عزوجل کے بندو! جان لو بے شک اللہ تعالیٰ نے اپنے حق کے عوض تمہاری جانوں کو گروی رکھا ہے اور اس پر تم سے پختہ وعدہ لیا ہے، اور تم سے قلیل وفانی زندگی کو ہمیشہ باقی رہنے والی زندگی کے بدلے میں خرید لیا ہے اور تمہارے پاس اللہ عزوجل کی کتاب ہے جس کے عجائبات کبھی ختم نہیں ہو سکتے اور نہ ہی اس کا نور بجھایا جاسکتا ہے۔ اس کی آیات کی تصدیق کرو اور اس سے نصیحت حاصل کرو نیز تاریکی والے دن کے لئے اس سے روشنی حاصل کرو بے شک اللہ تعالیٰ نے تمہیں عبادت کے لئے پیدا فرمایا اور تم پر کَرَامَاتِ کَاتِبِينَ (یعنی اعمال لکھنے والے فرشتوں) کو مقرر فرمایا ہے اور جو تم کرتے ہو وہ اسے جانتے ہیں۔

اللہ عزوجل کے بندو! جان لو تم ایک مقررہ وقت (یعنی موت آنے) تک صبح و شام کر رہے ہو جس کا علم تمہیں نہیں دیا گیا ہے۔ اگر تم اپنی زندگی رضائے ربِّ الانام عَزَّ وَجَلَّ والے کاموں میں فنا کر سکو تو ایسا ہی کرو مگر یہ اللہ تعالیٰ کی توفیق کے بغیر ممکن نہیں لہذا اپنی زندگی کی مہلت سے فائدہ اٹھاؤ اور ایک دوسرے پر اعمال میں سبقت لے جاؤ اس سے پہلے کہ موت آئے اور تمہیں تمہارے برے اعمال کی طرف لوٹا دے۔ کیونکہ بہت سی قوموں نے اپنی عمریں غیروں کے لئے صرف کر ڈالیں اور اپنے آپ کو بھول گئے۔ اس لئے میں تمہیں روکتا ہوں کہ تم ان جیسے نہ بن جانا۔ جلدی کرو جلدی! نجات حاصل کرو نجات! بے شک موت تمہارے تعاقب میں ہے اور اس کا معاملہ بہت جلد ہے۔“ (المصنف لابن ابی شیبہ، کتاب الزہد، باب کلام ابی بکر الصدیق، الحدیث: ۱، ج ۸، ص ۱۴۴)

اچھے اعمال کی ترغیب:

حضرت سیدنا عمرو بن دینار علیہ رحمۃ اللہ الغفار سے مروی ہے کہ امیر المؤمنین حضرت سیدنا ابو بکر صدیق رضی اللہ عنہ نے خطبہ دیتے ہوئے فرمایا: ”میں تمہیں وصیت کرتا ہوں کہ فقر و فاقہ کی حالت میں بھی اللہ عزوجل سے ڈرتے رہو اور اس کی اس طرح حمد و ثنا کرو جس طرح کرنے کا حق ہے اور اپنے گناہوں کی بخشش مانگتے رہو بے شک وہ بہت زیادہ بخشنے والا ہے۔“

اس کے بعد حضرت سیدنا عمرو بن دینار علیہ رحمۃ اللہ الغفار نے حضرت سیدنا عبداللہ بن عکیم رحمۃ اللہ تعالیٰ علیہ کی روایت کی مثل بیان کیا۔ البتہ اس اعمال سے کیا اور ان کی برائیوں سے درگزر فرمایا ہے۔ پس جب میں انہیں یاد کرتا ہوں تو ڈرتا ہوں کہ ان میں داخل ہونے سے محروم نہ ہو جاؤں اور اللہ عزوجل نے جہنمیوں کا ذکر ان کے برے اعمال کے ساتھ فرمایا اور ان کی نیکیاں ان کے منہ پر ماردیں۔ پس جب میں انہیں یاد کرتا ہوں تو اللہ عزوجل سے امید رکھتا ہوں کہ میرا انجام ان کے ساتھ نہیں ہوگا اور بندے کو چاہئے کہ وہ امید اور ڈر کے درمیان رہے اور اللہ عزوجل پر بے جا امیدیں باندھنے سے باز رہے اور اس کی رحمت سے ناامید بھی نہ ہو اگر تم نے ان باتوں کو یاد رکھا تو آنے والی موت سے زیادہ کوئی چیز تمہیں محبوب نہ ہوگی۔ اگر میری وصیت کو ضائع کر دیا تو موت

سے زیادہ کوئی چیز تمہیں ناپسند نہ ہوگی حالانکہ تم موت سے چھٹکارا نہیں پاسکتے۔“

(المصنف لابن ابی حنیہ، کتاب المغازی، باب ماجاء فی..... الخ، الحدیث: ۱، ج ۸، ص ۵۷۳، جغیر قلیل)

اولاد کی تربیت:

حضرت سیدنا علقمہ رضی اللہ عنہ کی والدہ رضی اللہ عنہا سے مروی ہے، فرماتی ہیں: اُم المؤمنین حضرت سیدہ عائشہ صدیقہ رضی اللہ عنہا نے فرمایا: ایک مرتبہ جب میں نے کپڑے پہنے اور گھر میں آتے جاتے اپنے دامن کو دیکھنے لگی اور اس طرح میری توجہ کپڑوں کی طرف ہو گئی تو میرے والد گرامی، امیر المؤمنین حضرت سیدنا ابوبکر صدیق رضی اللہ عنہ میرے پاس تشریف لائے اور فرمایا: ”اے عائشہ! کیا تمہیں معلوم ہے کہ اب اللہ تعالیٰ تم سے اپنی نظر رحمت ہٹالے گا؟“

(الزہد لابن المبارک، باب فی التواضع، الحدیث: ۳۹۸، ص ۱۳۴، جغیر)

حضرت سیدنا عروہ بن زبیر رضی اللہ عنہ سے مروی ہے کہ اُم المؤمنین حضرت سیدہ عائشہ صدیقہ رضی اللہ عنہا فرماتی ہیں: ایک مرتبہ میں نے اپنی ایک نئی چادر زیب تن کی اور اس کی طرف دیکھ کر خوش ہونے لگی تو امیر المؤمنین حضرت سیدنا ابوبکر صدیق رضی اللہ عنہ نے فرمایا: ”کیا دیکھ رہی ہو؟ اللہ عزوجل تیری طرف نظر رحمت نہیں فرمائے گا۔“ میں نے عرض کی: ”وہ کیوں؟“ تو فرمایا: ”کیا تجھے معلوم نہیں کہ جب کسی بندے کے دل میں دنیاوی زیب و زینت کے باعث عجب (یعنی خود پسندی) پیدا ہو جائے تو اللہ عزوجل اس سے ناراض ہو جاتا ہے۔ یہاں تک کہ وہ اس زینت کو ترک کر دے۔“ اُم المؤمنین حضرت سیدہ عائشہ صدیقہ رضی اللہ عنہا فرماتی ہیں: میں نے وہ چادر اتار کر راہ خدا میں صدقہ کر دی تو آپ رضی اللہ عنہ نے فرمایا: ”امید ہے کہ اب یہ عمل تیرے لئے کفارہ بن جائے۔“

حضرت سیدنا ابن حبیب بن صمرہ رحمۃ اللہ تعالیٰ علیہ سے مروی ہے کہ امیر المؤمنین حضرت سیدنا ابوبکر صدیق رضی اللہ عنہ کا ایک بیٹا اپنے مرض الموت میں بار بار تکیے کی طرف دیکھتا تھا۔ جب اس کا انتقال ہو چکا تو لوگوں نے امیر المؤمنین حضرت سیدنا ابوبکر صدیق رضی اللہ عنہ کی خدمت میں عرض کی کہ ”ہم نے آپ کے بیٹے کو دیکھا کہ وہ بار بار تکیے کی طرف دیکھتا تھا؟“ جب لوگوں نے اس تکیے کو اٹھایا تو اس کے نیچے 5 یا 6 دینار پڑے تھے۔ یہ دیکھ کر امیر المؤمنین حضرت سیدنا ابوبکر صدیق رضی اللہ عنہ نے اپنے ہاتھ پر ہاتھ مارا اور اِذَا يَلُوْا اِلَيْهِ زَجَعُوْنَ پڑھ کر فرمایا: ”میں نہیں سمجھتا کہ تیری جلد اس کی سزا برداشت کر سکے گی۔“

(الزہد لامام احمد بن حنبل، زہد ابی بکر الصدیق، الحدیث: ۵۸۹، ص ۱۴۲)

حضرت سیدنا ابوبکر بن محمد انصاری عَلَیْہِ رَحْمَةُ اللہ الْبَارِی سے مروی ہے کہ امیر المؤمنین حضرت سیدنا ابوبکر صدیق رضی اللہ عنہ سے کہا گیا: ”اے رسول اللہ صلی اللہ علیہ وسلم کے خلیفہ! آپ اہل بدر کو عامل (یعنی گورنر) کیوں مقرر نہیں فرماتے؟“ آپ رضی اللہ عنہ نے فرمایا: ”میں ان کی قدر و منزلت جانتا ہوں لیکن مجھے یہ پسند نہیں کہ میں انہیں دنیا کی آلودگیوں میں ملوث کر دوں۔“

(تاریخ الخلفاء للسیوطی، ابوبکر الصدیق، فصل ۱۰۶)

حضرت سیدنا قیس رحمۃ اللہ تعالیٰ علیہ سے روایت ہے کہ امیر المؤمنین حضرت سیدنا ابوبکر صدیق رضی اللہ عنہ نے حضرت

سیدنا بلال رضی اللہ عنہ کو 5 اوقیہ سونا دے کر خریدا۔ انہیں پتھروں کے ساتھ مارا جاتا تھا تو فروخت کرنے والوں نے کہا: ”اگر آپ رضی اللہ عنہ ایک اوقیہ پر ٹھہر جاتے تو ہم اسے ایک اوقیہ میں ہی فروخت کر دیتے۔“ تو امیر المؤمنین حضرت سیدنا ابو بکر صدیق رضی اللہ عنہ نے فرمایا: ”اگر تم 100 اوقیہ سے کم پر راضی نہ ہوتے تو پھر بھی میں اتنے سونے کے عوض خرید لیتا۔“

(المصنف لابن ابی شیبہ، کتاب المغازی، باب اسلام ابی بکر، الحدیث: ۷، ج ۸، ص ۴۴۸)

صحابہ کرام کو برا کہنے کی ممانعت

۱۔۔۔ اللہ عزَّ وَّجَلَّ ارشاد فرماتا ہے: جس نے میرے کسی ولی سے دشمنی کی میں اسے اعلان جنگ دیتا ہوں۔

(بخاری، کتاب الرقاق، باب التواضع... الخ، ۴/۲۳۸، حدیث: ۶۵۰۲)

2۔۔۔ میرے صحابہ کو بُرا بھلا مت کہو، اس ذات کی قسم جس کے قبضہ قدر تمہیں محمد صلی اللہ علیہ وسلم کی جان ہے! اگر تم میں سے کوئی اُحد پہاڑ جتنا سونا خیرات کرے تو اُن کے ایک مد (ایک سیر) خیرات کرنے کے برابر بلکہ آدھا مد خیرات کرنے کے برابر نہیں ہو سکتا۔ (۱) یہ حدیث بخاری و مسلم دونوں میں ہے۔

اُم المؤمنین حضرت سیدہ عائشہ صدیقہ رضی اللہ عنہا فرماتی ہیں: صحابہ کرام کے لئے تو استغفار کرنے کا حکم دیا گیا ہے اور لوگ انہیں بُرا بھلا کہتے ہیں۔

اس حدیث کو حضرت سیدنا ہشام بن عُرْوہ رحمۃ اللہ علیہ نے اپنے والد کے حوالے سے حضرت سیدہ عائشہ صدیقہ رضی اللہ عنہا سے روایت کیا ہے۔ (مسلم، کتاب التفسیر، ص ۱۶۱۱، حدیث: ۳۰۲۲)

3۔۔۔۔۔ جو میرے صحابہ کو بُرا بھلا کہے اس پر اللہ عزَّ وَّجَلَّ کی لعنت ہے۔ (فضائل الصحابة للاحمد بن حنبل، ۱/۶۱، حدیث: ۸) حضرت سیدنا علی المرتضیٰ کرم اللہ وجہہ الکریم فرماتے ہیں: اس ذات کی قسم جس نے دانے کو چیرا اور انسان کو پیدا فرمایا! نبی اُمی صلی اللہ علیہ وسلم کا مجھ سے یہ عہد ہے کہ مجھ سے مومن ہی محبت کرے گا اور منافق ہی بغض رکھے گا۔

(مسلم، کتاب الایمان، باب الدلیل علی ان حب الانصار... الخ، ص ۵۵، حدیث: ۷۸)

حضرت سیدنا علقمہ رحمۃ اللہ علیہ بیان کرتے ہیں: میں نے حضرت سیدنا علی المرتضیٰ کرم اللہ وجہہ الکریم کو فرماتے سنا: مجھے یہ خبر پہنچی ہے کہ لوگ مجھے حضرت ابو بکر و حضرت عمر رضی اللہ عنہما سے افضل قرار دیتے ہیں۔ جو شخص ایسی بات کرے گا وہ مُفتری ہے اور اس کے لئے مفتری کی حد ہے۔ (فضائل الصحابة للاحمد بن حنبل، ۱/۴۱۲، حدیث: ۴۸۴)

حضرت سیدنا ابن نَجَل رحمۃ اللہ علیہ بیان کرتے ہیں: حضرت سیدنا علی المرتضیٰ کرم اللہ وجہہ الکریم نے فرمایا: میرے پاس جب بھی ایسا شخص لایا جائے گا جو مجھے حضرت ابو بکر و حضرت عمر رضی اللہ عنہما پر فضیلت دیتا ہوگا میں اُسے مفتری کی حد کے طور پر (80) کوڑے لگاؤں گا۔ (بخاری، کتاب الادب، باب من کفر اذہ بغیر تاویل... الخ، ۴/۱۲۷، حدیث: ۶۱۰۳)

جو اپنے بھائی کو کہے: ”اے کافر!“ تو بلاشبہ وہ کفران دونوں میں سے ایک پر لوٹے گا۔

(فضائل الصحابة للاحمد بن حنبل، ۱/۳۶۰، حدیث: ۳۸۷)

صحابی کو کافر کہنے والا خود کافر ہے:

میں کہتا ہوں: جو حضرت سیدنا ابو بکر صدیق رضی اللہ عنہ اور ان کے علاوہ کسی صحابی کو ”اے کافر!“ کہہ کر پکارے گا تو بلاشبہ یہاں قطعی طور پر کفر قائل کی طرف لوٹے گا کیونکہ اللہ عزَّ وَّجَلَّ صحابہ کرام عَلَیْہِمُ الرِّضْوَانُ سے راضی ہے۔
اللہ عزَّ وَّجَلَّ ارشاد فرماتا ہے:

وَالشَّيْقُونَ الْأَوَّلُونَ مِنَ الْمُهَاجِرِينَ وَالْأَنْصَارِ وَالَّذِينَ اتَّبَعُوهُمْ بِإِحْسَانٍ

ترجمہ کنز الایمان: اور سب میں اگلے پہلے مہاجر اور انصار اور جو بھلائی کے ساتھ ان کے پیرو۔ (سورۃ التوبہ آیت نمبر 100)

”تحفہ حنفیہ“ کی جلد پیش نظر تھی، اس میں یہ مکالمہ ملا۔ نہایت مفید اور ناظرین کی دلچسپی کا باعث ہے۔ ۲۵ جمادی الاولیٰ روز پنجشنبہ ۱۳۱۶ھ کو وقتِ چاشت جناب مولوی سید محمد شاہ صاحب صدرِ دُوم ندوہ ابن مولوی سید حسن شاہ محدث رامپوری مع گرامی جناب سید نوشہ میاں صاحب و جناب مولوی سید محمد نبی صاحب مختار و جناب تصدق علی صاحب وکیل۔ صاحبِ حجتِ قاہرہ (یعنی مضبوط دلیلوں والے)، مجددِ مآۃ حاضرہ (یعنی موجودہ صدی کے مجدد) حامیِ اہلسنت اعلیٰ حضرت قبلہ دامت برکاتہم کے یہاں آئے اور دیر تک ایک نفیس جلسہ دلکش اندازِ علمی کا رہا۔

میاں صاحب سے مراد جناب صدرِ دُوم ندوہ ہیں۔ جو الفاظ دو خط ہلالی کے اندر (یعنی میں) ہوں وہ فقیرِ محرِ سطور (یعنی خود مفتی اعظم ہند رحمۃ اللہ تعالیٰ علیہ) کے ہیں۔

میاں صاحب: (بعد سلام و مصافحہ و باہمی گفتگوئے مزاج پرسی) میں حسن شاہ محدث کا بیٹا ہوں۔

ارشاد: جناب میں اُن کے فضائل سے واقف ہوں اور آپ سے بھی ایک بار نیاز حاصل ہوا تھا۔

میاں صاحب: میں بالقصد (یعنی ارادنا) ایک بات آپ سے گزارش کرنے کو آیا ہوں اگرچہ آپ کی طبیعت علیل (یعنی خراب) ہے (مسہلات (یعنی پیچش) ہو رہے ہیں) آپ کو تکلیف ضرور ہوگی مگر بات ضروری ہے اور اس میں آپ کی رائے دریافت کرنی ہے۔

ارشاد: میں حاضر ہوں جو فہمِ قاصر (یعنی ناقص فہم) میں آئے اسے گزارش بھی کروں گا، اگرچہ

رَأَيْتُ الْعَلِيلَ عَلِيلٌ

(یعنی بیمار کی رائے بھی بیمار ہوتی ہے۔ ت)

میاں صاحب: میری رائے یہ ہے کہ کسی کو برا کہنا نہ چاہیے اس لئے کہ صائب نے کہا ہے۔

دہنِ خویش بدِ خنام میلا صائب کیں زرِ قلب بہر کس کہ وہی باز دہد

(ترجمہ: اے صائب گالی گلوچ سے اپنا منہ آلودہ نہ کر کیونکہ جسے تو برا کہے گا اس کے دل سے بھی وہی صدا نکلے گی)

رسالہ سَلُّ الشُّيُوفِ الْهِنْدِيَّةِ عَلَى كُفْرِيَّاتِ بَابَا النَّجْدِيَّةِ

میاں صاحب کے پاس پہنچ چکا تھا، یہ نصیحت اس بنا پر تھی۔

ارشاد: بہت بجا (یعنی دُرست) فرمایا۔ جہاں اختلافات فُرعیہ ہوں جیسے باہم حنفیہ و شافعیہ وغیرہما فرقِ اہلسنت (یعنی اہلسنت کے گروہوں) میں وہاں ہرگز ایک دوسرے کو برا کہنا جائز نہیں اور فحش و شام (یعنی گالی گلوچ) جس سے دہن (یعنی منہ) آلودہ ہو کسی کو بھی نہ چاہیے۔

میاں صاحب: کچھ اختلافات فروعی کی قید نہیں۔ زمانہ رسالت میں دیکھئے: منافق لوگ کیسے مسلمانوں میں گھلے ملے رہتے تھے، نمازیں ساتھ پڑھتے، مجالس میں پاس بیٹھتے، شریک رہتے۔

ارشاد: ہاں صدر اسلام (یعنی شروع اسلام) میں ایسا تھا مگر اللہ عزوجل نے صاف ارشاد فرما دیا کہ (فدوے کا سا) یہ گھال میل جو ہو رہا ہے اللہ تعالیٰ تمہیں یوں رہنے نہ دے گا ضرور خبیثوں کو طہیروں (یعنی پاکوں) سے الگ کر دے گا۔

قَالَ اللَّهُ تَعَالَى:

مَا كَانَ اللَّهُ لِيَذَرَ الْمُؤْمِنِينَ عَلَىٰ مَا أَنْتُمْ عَلَيْهِ حَتَّىٰ يَمِيزَ الْخَبِيثَ مِنَ الطَّيِّبِ

ترجمہ کنز الایمان: اللہ مسلمانوں کو اس حال پر چھوڑنے کا نہیں جس پر تم ہو جب تک جدا نہ کر دے گندے کو ستھرے سے۔

(پ ۴، آل عمران: ۱۷۹)

اس کے بعد آپ کو معلوم ہے کیا ہوا؟ بھری مسجد میں خاص جمعے کے دن علیؑ رُؤُوسِ الْأُفْهَادِ (یعنی برسرِ عام) حضور اقدس سید عالم ﷺ نے نام بنام ایک ایک کو فرمایا:

"يَا فُلَانُ فَاخْرُجْ فَإِنَّكَ مُنَافِقٌ، اخْرُجْ يَا فُلَانُ فَإِنَّكَ مُنَافِقٌ"

اے فلاں نکل جا تو منافق ہے، اے فلاں نکل جا تو منافق ہے۔ نماز سے پہلے سب کو نکال دیا۔ (یہ حدیث طبرانی و ابن ابی حاتم نے حضرت عبداللہ بن عباس رضی اللہ عنہما سے روایت کی)۔ (المعجم الاوسط، الحدیث ۷۹۲، ج ۱، ص ۲۳۱)

مخالفین دین کے ساتھ یہ برتاؤ اُن کا ہے جنہیں رب العزت عَزَّ جَلَّالُہُ رَحْمَۃُہُ لِلْعَالَمِینِ فرماتا ہے، جن کی رحمت رحمتِ اِہْلِیَہ کے بعد تمام جہان کی رحمت سے زیادہ ہے۔ ﷺ

میاں صاحب: دیکھئے فرعون کے پاس جب موسیٰ (عَلِیْہِ السَّلَام) کو بھیجا تو اللہ تعالیٰ نے فرمایا تھا:

فَقُولَا لَهُ قَوْلًا لَّيِّنًا

اُس سے نرم بات کہنا۔ (پ ۱۶، آلہ: ۴۴)

ارشاد: مگر محمد رسول اللہ ﷺ کو ارشاد فرمایا:

يَا أَيُّهَا النَّبِيُّ جَاهِدِ الْكُفَّارَ وَالْمُنَافِقِينَ وَاغْلُظْ عَلَيْهِمْ

اے نبی جہاد کر کافروں اور منافقوں سے اور ان پر شدت و سختی کر۔

یہ انہیں حکم دیتا ہے جن کی نسبت فرماتا ہے:

وَإِنَّكَ لَعَلَّ خُلُقِي عَظِيمٌ ﴿۲۰﴾

بے شک ٹو بڑے خلق پر ہے۔ (پ ۲۹، القلم: ۴)

تو معلوم ہوا کہ مخالفانِ دین پر شدت و غلظت (یعنی سختی) منافیِ اخلاق (یعنی بد اخلاقی) نہیں بلکہ یہی خلقِ حسن ہے۔

میاں صاحب: میری مراد کافروں سے نہیں۔ (منافقین اور فرعون شاید مسلمان ہوں گے!)

ارشاد: جی آپ کی بہر کس (یعنی "ہر کسی") تو سب کو عام تھی۔ خیر اب کوئی دائرہ محدود کیجئے۔

میاں صاحب: جو کلمہ کفر کہے اسے ان لفظوں سے بیان کیجئے کہ میرے فلاں بھائی نے جو بات کہی ہے میرے نزدیک یہ

کلمہ کفر معلوم ہوتی ہے۔

ارشاد: کفریات کہنے والا تَعْمِدُ اللہ میرا بھائی نہیں اور جب اس کا کلمہ کفر ہونا ثابت ہو تو ان گہرے لفظوں کی کیا حاجت کہ

میرے نزدیک ایسا معلوم ہوتا ہے جس سے عوام سمجھیں کہ احتمالی بات ہے، شک ہے۔

میاں صاحب: میرے نزدیک ضرور کہنا چاہیے۔

ارشاد: جب دلیل شرعی قائم ہو تو ضرور صاف کہنا چاہیے۔

میاں صاحب: خیر یہ کہو کہ کلمہ کفر کہا مگر گمراہ نہ کہو۔

ارشاد: کیا خوب گمراہی کفریات کہنے سے بھی کسی بدتر چیز کا نام ہے؟

میاں صاحب: یوں تو داڑھی منڈا فاسق بھی گمراہ ہے مگر عرف میں گمراہ بہت بُرا لقب ہے۔

ارشاد: داڑھی منڈانے والا کہ اسے فعلِ حرام جانے فاسق ہے گمراہ نہیں، (کہ راہِ سنت جانتا اور اس پر اعتقاد رکھتا ہے اگرچہ

شامتِ نفس سے اختیار نہ کی) مگر قائل کفریات ضرور گمراہ ہے۔

میاں صاحب: کوئی قائل کفریات ہو بھی! اب آپ نے اتنے بڑے عالمِ محدث (اسماعیل دہلوی) جس کی عمر خدمتِ

میں گئی، کو قائل کفریات بنا دیا۔

ارشاد:

سَلُّ الشُّيُوفِ

آپ نے ملاحظہ فرمائی ہے؟

میاں صاحب: ہاں۔

ارشاد: میں نے اس میں کافر لکھا ہے؟

میاں صاحب: نہیں کافر نہیں لکھا۔ (اَللّٰهُمَّ لِلّٰہِ یہ بھی غنیمت ہے ورنہ بہت دہاب یہ تو یہی رو رہے ہیں کہ تکفیر کر دی)

ارشاد: تو جس قدر میں نے لکھا ہے وہ ضرور ثابت اور خدمتِ حدیثِ مُسَلَّم (یعنی تسلیم) بھی ہو تو اس سے انتفائے ضلالت

(یعنی گمراہی کا نہ ہونا) لازم نہیں۔

قَالَ اللّٰهُ تَعَالٰی: وَ اَضَلُّهُ اللّٰهُ عَلٰی عِلْمِهِ

ترجمہ کنز الایمان: اللہ (عَزَّ وَجَلَّ) نے اسے باوصف علم کے گمراہ کیا۔ (پ ۲۵، الجاثیہ: ۲۳)

میاں صاحب: اب آپ نے لکھ دیا کہ انہوں نے کہا ہے: خدا کے سوا کسی کو نہ مانو۔

ارشاد: جی چھپی ہوئی کتاب موجود ہے، یہی لفظ جا بجا دیکھ لیجئے۔

میاں صاحب: یہ کون کہے گا کہ نبی کا اعتقاد نہ رکھو۔

ارشاد: حضرت اُردو زبان ہے۔ آپ ہی فرمائیے کہ ماننے کے معنی کیا ہیں؟

میاں صاحب: بھلا ہم نبی کو نہ مانتے تو مڈل نہ پڑھتے کہ نوکری ملتی۔ حدیث کیوں پڑھتے؟

ارشاد: یہ آپ اپنی نسبت کہے۔ اُس کے وقت نہ مڈل تھا نہ مڈل کی نوکری۔

مولانا حسن رضا خان صاحب: حضرت پچیس برس کی عمر کے بعد نوکری ملتی بھی تو نہیں۔

میاں صاحب: بھلا کوئی نبی کی شان میں گستاخیاں کرے گا؟

ارشاد: کیا مَعَاذَ اللہ مکر مٹی میں مل جانا بتانا گستاخی نہیں؟

میاں صاحب: (انکاری لہجے میں) ہوں۔ کس نے کہا ہے؟

ارشاد: اسمعیل نے۔

میاں صاحب: کوئی نہیں۔ بھلا کوئی رسول (ﷺ) کو ایسا کہے ہے؟

ارشاد: "تَقْوِيَةُ الْإِيمَانِ" چھپی ہوئی موجود ہے، دیکھ لیجئے۔

میاں صاحب: بھلا کوئی رسول (ﷺ) کو ایسا کہے ہے؟

ارشاد: جی رسول (ﷺ) ہی کی شان میں کہا ہے، دیکھ لیجئے نا۔

سید مختار صاحب: جناب میاں صاحب اُس کے کلمات ضرور یہاں ایسے ہیں جن سے دل دکھتا ہے۔ یہ (اعلیٰ حضرت قبلہ)

ان کے سبب جوش میں ہیں۔

میاں صاحب: مولوی روم نے مثنوی میں لکھا ہے کہ اے اللہ (عَزَّ وَجَلَّ) تُو ظالم ہے جتنا چاہے مجھ پر ظلم کئے جا، تیرا ظلم مجھے

اوروں کے انصاف سے اچھا لگتا ہے۔

ارشاد: مولانا قدس سرہ، نے اللہ عَزَّ وَجَلَّ سے یوں عرض کی ہے؟

میاں صاحب: جی مولانا نے۔

ارشاد: مثنوی شریف لاؤ۔ مولوی محمد رضا خاں صاحب (یعنی سرکار اعلیٰ حضرت رضی اللہ عنہ کے چھوٹے بھائی) مثنوی شریف

لائے، جناب میاں صاحب کے سامنے رکھ دی۔ میاں صاحب نے ہاتھ سے ہٹا دی۔

ارشد: حضرت بتائیے کہاں لکھا ہے؟

میاں صاحب: (مثنوی شریف اور ہٹا کر) اب اسی میں لکھا ہے: ع

"گہر شہید دیدہ از-----خر"

خر کے ساتھ شہید کا لفظ دیکھئے۔

ارشاد: یہ فسق پر استہزاء ہے۔ (یعنی گناہ کرنے پر گناہ گار کا مذاق اڑایا ہے) (قرآن مجید میں) فرمایا:
اسی حکایت کی سرخی میں ہے:

جان من-----را دیدی و کدورا ندیدی"

جناب نے یہ نہ دیکھا کہ مولانا کا یہ ارشاد تو ہماری دلیل ہے۔ جب ایک فاسقہ کی نسبت اکابر دین ایسے کلمات فرماتے ہیں تو گمراہان بد دین زیادہ مستحق تشنیع و توہین ہیں۔

میاں صاحب: اب آپ ہی جواب اپنے آپ کو عبدالمصطفیٰ لکھتے ہیں؟

ارشاد: یہ مسلمان کے ساتھ حسن ظن کی خوبی ہے! ربُّ العزت جل جلالہ نے قرآن عظیم میں جو فرمایا:

وَ اتَّكُوا الْاَيَامِي مِنْكُمْ وَ الصَّالِحِينَ مِنْ عِبَادِكُمْ وَ اِمَائِكُمْ

ترجمہ کنز الایمان: اور نکاح کر دو اپنوں میں ان کا جو بے نکاح ہوں اور اپنے لائق بندوں اور کنیزوں کا۔ (پ ۱۸، النور: ۳۲)
اسے بھی شرک کہہ دیجئے۔ (حضرت عالم اہل سنت (یعنی اعلیٰ حضرت) نے اپنے قصیدے "اکسیر اعظم" ۱۳۰۲ھ کی شرح "مُجِیر مُعَظَم" ۱۳۰۲ھ میں تحریر فرمایا ہے، شاہ ولی اللہ صاحب نے

"إِزَالَةُ الْخُفَا" میں حدیث نقل کی ہے: امیر المؤمنین عمر فاروق اعظم رضی اللہ عنہ نے رسول اللہ ﷺ کی نسبت فرمایا

"كُنْتُ عَبْدَهُ وَ خَادِمَهُ،

میں حضور کا بندہ اور حضور کا خادم تھا۔

(المستدرک علی الصحیحین، کتاب العلم، خطبہ عمر بعد ما ولی علی الناس، الحدیث ۴۴۵، ج ۱، ص ۳۳۳) اس مسئلے کی بحث کافی اسی کتاب مُنْتَطَاب (یعنی بابرکت کتاب) میں ہے)

میاں صاحب: خیر بھائی تمہیں اختیار ہے برا کہو برا سنو۔

ارشاد: کافر کو کافر، رافضی کو رافضی، خارجی کو خارجی، وہابی کو وہابی ضرور کہا جائے گا اور وہ ہمیں برا کہیں تو اس کی کیا پرواہ! ہمارے پیشواؤں صدیق و فاروق (رضی اللہ عنہما) کو انتقال فرمائے ہوئے تیرہ سو برس گزرے آج تک اُن کا برا کہنا نہیں چھوٹتا۔

میاں صاحب: ایسے ہی وہ (یعنی فریق مخالف) بھی کہتے ہیں پھر اس سے کیا حاصل؟

ارشاد: ضرور حاصل ہے۔ حدیث میں فرمایا:

أَتَرَعُونَ عَنْ ذِكْرِ الْفَاجِرِ مَتَى يَعْرِفُهُ النَّاسُ اذْكَرُوا الْفَاجِرَ يَمَّا فِيهِ يَحْذَرُهُ النَّاسُ

کیا فاجر کو برا کہنے سے پرہیز کرتے ہو! لوگ اسے کب پہچانیں گے؟ فاجر کی برائیاں بیان کرو کہ لوگ اس سے بچیں۔

(یہ حدیث امام ابوبکر ابن ابی الدنیا نے کتاب "ذُمُّ الْغَبِيَّةِ" اور امام ترمذی محمد بن علی نے "نَوَادِرُ الْأُصُول" اور حاکم

نے "کِتَابُ الْکُفْرِ" اور شیرازی نے "کِتَابُ الْأَلْقَاب" اور ابن عدی نے "کامل" اور طبرانی نے "معجم کبیر" اور بیہقی نے "سنن کبریٰ" اور خطیب نے "تاریخ" میں حضرت معاویہ بن حیدہ قشیری رضی اللہ عنہ اور خطیب نے "رواۃ مالک" میں حضرت ابو ہریرہ رضی اللہ عنہ سے روایت کی۔ (موسوۃ ابن ابی الدنیا، المغیۃ والنمیتۃ، الحدیث ۸۴، ج ۴، ص ۷۴)

میاں صاحب: تو یہ تو فاسق کو کہا ہے۔

ارشاد: فسق عقیدہ، فسق عمل سے بدرجہا (یعنی کئی درجے) بدتر ہے۔

میاں صاحب: بے شک۔

ارشاد: خود حضور اقدس ﷺ نے سب بد مذہبوں کو جہنمی بتایا:

كُلُّهُمْ فِي النَّارِ إِلَّا وَاحِدَةً

ترجمہ: ایک فرقے کے علاوہ باقی سب فرقے دوزخی ہیں۔ (المعجم الاوسط، الحدیث ۴۸۸۶، ج ۳، ص ۳۸۰)

اب کیا نہ کہا جائے گا کہ رافضی گمراہ جہنمی ہیں!

میاں صاحب: رافضی جہنمی نہیں۔

ارشاد: حدیث کا کیا جواب؟

میاں صاحب: (سکوت فرمایا)

ارشاد: کیا آپ کے نزدیک ابو بکر و عمر رضی اللہ عنہما کو کافر کہنے والا جہنمی نہیں؟

میاں صاحب: کون کہتا ہے؟ کوئی نہیں۔

ارشاد: رافضی کہتے ہیں۔

میاں صاحب: کوئی رافضی ایسا نہیں کہتا۔

مولوی سید تصدق علی صاحب: جھپٹی ہوئی کتابیں تو موجود ہیں اور کوئی کہتا ہی نہیں!

میاں صاحب: میرے دس بارہ ہزار ملاقاتی اور عزیز رافضی ہیں، کسی نے میرے سامنے اس کا اقرار نہیں کیا، کوئی ایسا نہیں

کہتا۔

سید مختار صاحب: حضرت وہ ضرور ایسا کہتے ہیں! آپ کے سامنے تقیہ (یعنی اپنے مذہب کو چھپاتے ہوئے) کچھ اور کہہ دیا ہوگا۔

ارشاد: حضرت اب وجہ حمایت معلوم ہوئی!

میاں صاحب: پھر بھائی تم انہیں بُرا کہو، وہ تمہیں بُرا کہیں۔

ارشاد: اس کی پرواہ نہیں۔ ابو بکر و عمر رضی اللہ عنہما کو جو اب تک (بُرا) کہا جاتا ہے۔

میاں صاحب: ایسے ہی وہ بھی کہتے ہیں۔

بَابُ مَنَاقِبِ عُمَرَ بْنِ الْخَطَّابِ أَبِي حَفْصٍ الْقُرَشِيِّ الْعَدَوِيِّ رَضِيَ اللَّهُ عَنْهُ

باب: حضرت عمر بن خطاب ابو حفص القریشی العدوی رضی اللہ عنہ کے مناقب

249- حَدَّثَنَا حُجَّاجُ بْنُ مِثْقَالٍ حَدَّثَنَا عَبْدُ الْعَزِيزِ بْنُ الْمَاجِشُونِ حَدَّثَنَا مُحَمَّدُ بْنُ الْمُنْكَدِرِ عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُمَا قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ رَأَيْتُنِي دَخَلْتُ الْجَنَّةَ فَإِذَا أَنَا بِالرُّمَيْصَاءِ امْرَأَةِ أَبِي طَلْحَةَ وَتَمِعْتُ خَشْفَةً فَقُلْتُ مَنْ هَذَا فَقَالَ هَذَا بِلَالٌ وَرَأَيْتُ قَصْرًا بِفَنَائِهِ جَارِيَةٌ فَقُلْتُ لِمَنْ هَذَا فَقَالَ لِعُمَرَ فَأَرَدْتُ أَنْ أَدْخُلَهُ فَأَنْظَرَ إِلَيَّ فَذَكَرْتُ غَيْرَتَكَ فَقَالَ عُمَرُ يَا بَنِي رَسُولِ اللَّهِ أَعَلَيْكَ أَغَارُ

حضرت جابر بن عبد اللہ رضی اللہ عنہما سے روایت ہے کہ نبی کریم ﷺ نے ارشاد فرمایا: میں نے خود کو جنت میں داخل ہو دیکھا وہاں پر اچانک حضرت ابو طلحہ رضی اللہ عنہ کی زوجہ رمیصہ کو دیکھا اور میں نے تھوڑا آہٹ سماعت کی تو میں نے دریافت کیا کون ہیں؟ انہوں نے کہا: یہ بلال رضی اللہ عنہ ہیں اور میں نے ایک محل ملاحظہ کیا جس کے صحن میں ایک نو عمر عورت تھی۔ میں نے دریافت کیا: یہ کس شخص کا ہے؟ تو وہ کہنے لگی: یہ تو حضرت عمر بن خطاب رضی اللہ عنہ کا ہے۔ میں نے ارادہ کیا کہ اس میں داخل ہو کر اس کا نظارہ کروں پھر میں نے تمہاری غیرت کو یاد کیا۔ یہ سن کر حضرت عمر رضی اللہ عنہ عرض گزار ہوئے: میرے ماں باپ آپ ﷺ پر قربان جائیں یا رسول اللہ! کیا میں آپ ﷺ پر غیرت کروں گا۔

(مسند احمد: رقم الحدیث: 14321، مسند ابی یعلیٰ: رقم الحدیث: 2014، صحیح مسلم: رقم الحدیث: 6092، مسند الحمیدی: رقم الحدیث: 1235، سنن الکبریٰ

للنسائی: رقم الحدیث: 8125)

250- حَدَّثَنَا سَعِيدُ بْنُ أَبِي مَرْيَمَ أَخْبَرَنَا اللَّيْثُ قَالَ حَدَّثَنِي عُقَيْلٌ عَنِ ابْنِ شِهَابٍ قَالَ أَخْبَرَنِي سَعِيدُ بْنُ الْمُسَيَّبِ أَنَّ أَبَا هُرَيْرَةَ رَضِيَ اللَّهُ عَنْهُ قَالَ بَيْنَا نَحْنُ عِنْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ إِذْ قَالَ بَيْنَا أَنَا نَائِمٌ رَأَيْتُنِي فِي الْجَنَّةِ فَإِذَا امْرَأَةٌ تَتَوَضَّأُ إِلَى جَانِبِ قَصْرِ فَقُلْتُ لِمَنْ هَذَا الْقَصْرُ قَالُوا لِعُمَرَ فَذَكَرْتُ غَيْرَتَهُ فَوَلَّيْتُ مُدْبِرًا فَبَكَى عُمَرُ وَقَالَ أَعَلَيْكَ أَغَارُ يَا رَسُولَ اللَّهِ

حضرت ابو ہریرہ رضی اللہ عنہ کا بیان ہے کہ ہم رسول اللہ ﷺ کی بارگاہ مقدسہ میں حاضر تھے کہ آپ ﷺ نے ارشاد فرمایا: میں سونے کی حالت میں تھا کہ میں نے جنت کو دیکھا اس میں یہ دیکھا کہ ایک عورت ایک محل کے کنارے پر وضو کر رہی ہے میں نے دریافت کیا: یہ محل کس کا ہے؟ تو ملائکہ نے کہا کہ یہ حضرت عمر رضی اللہ عنہ کا ہے۔ اس پر مجھے ان کی غیرت یاد آ گئی تو میں وہاں سے پلٹ آیا۔ یہ سن کر حضرت عمر رضی اللہ عنہ روتے ہوئے عرض گزار ہوئے: یا رسول اللہ! کیا میں آپ ﷺ پر بھی غیرت کروں گا۔ (مرجع السابق باب ما جاء في صفة الجنة وانها مخلوقة)

251- حَدَّثَنِي مُحَمَّدُ بْنُ الصَّلْتِ أَبُو جَعْفَرٍ الْكُوفِيُّ حَدَّثَنَا ابْنُ الْمُبَارَكِ عَنْ يُونُسَ عَنِ الزُّهْرِيِّ

قَالَ أَخْبَرَنِي حَمْزَةُ عَنْ أَبِيهِ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ بَيْنَنَا أَنَا نَائِمٌ شَرِبْتُ يَغْنَى اللَّبَنَ حَتَّى أَنْظَرَ إِلَى الرَّيِّ يَجْرِي فِي ظَفَرِي أَوْ فِي أَظْفَارِي ثُمَّ نَأَوْتُ عُمَرَ فَقَالُوا فَمَا أَوْلَتْهُ قَالَ الْعِلْمَ

حمزہ نے اپنے والد محترم کے طریق سے بیان کیا ہے کہ رسول اللہ ﷺ نے ارشاد فرمایا: جس وقت میں سونے کی حالت میں تھا کہ میں نے دودھ نوش کیا اس قدر کہ میں دودھ کی سیرابی دیکھنے لگ گیا جو میرے ناخن یا ناخنوں پر بہہ رہی ہے پھر میں نے پیالہ عمر رضی اللہ عنہ کے حوالے کر دیا۔ صحابہ کرام رضی اللہ عنہم نے عرض کیا: یا رسول اللہ ﷺ! اس خواب کی تعبیر کیا فرمائی ہے تو آپ ﷺ نے ارشاد فرمایا: اس کی تعبیر علم ہے۔

(سنن الترمذی: رقم الحدیث: 2284، صحیح ابن حبان: رقم الحدیث: 6878، صحیح مسلم: رقم الحدیث: 2391، مسند احمد: رقم الحدیث: 5554، سنن الکبریٰ

للنسائی: رقم الحدیث: 8123)

تعارف راوی

حمزہ: آپ عبدالمطلب کے بیٹے ہیں، حضور صلی اللہ علیہ وسلم کے چچا بھی ہیں اور رضاعی بھائی بھی کیونکہ ثویبہ نے حضور کو بھی دودھ پلایا ہے اور آپ کو بھی، آپ کی کنیت ابوعمارہ ہے، لقب اسد اللہ، نبوت کے دوسرے سال ایمان لائے، آپ کے ایمان لانے سے اسلام کو بہت قوت ملی، غزوہ بدر میں شریک ہوئے اور غزوہ احد میں شریک ہوئے، وحشی بن حرب نے آپ کو شہید کیا، حضور انور سے عمر میں چار سال زیادہ تھے، مختلف زمانوں میں حضور نے اور حمزہ نے ثویبہ کا دودھ پیا ہے، حضرت علی عباس اور زید بن حارث نے آپ سے احادیث لیں۔

(الاکمال فی اسماء الرجال، لصاحب مشکوٰۃ، ابو عبد اللہ محمد بن عبد اللہ الخطیب علیہ الرحمۃ، تحت حرف الحاء، فصل فی الصحابہ، ترجمہ مفتی احمد یار خان نعیمی علیہ الرحمۃ القوی، بنام اجمال)

252- حَدَّثَنَا مُحَمَّدُ بْنُ عَبْدِ اللَّهِ بْنِ مُمَيَّرٍ حَدَّثَنَا مُحَمَّدُ بْنُ إِسْحَاقَ حَدَّثَنَا عَبْدُ اللَّهِ قَالَ حَدَّثَنِي أَبُو بَكْرِ بْنُ سَالِمٍ عَنْ سَالِمٍ عَنْ عَبْدِ اللَّهِ بْنِ عُمَرَ رَضِيَ اللَّهُ عَنْهُمَا أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ أُرِيتُ فِي الْمَنَامِ أَنِّي أَنْزَعُ بِدَلْوٍ بَكْرَةً عَلَى قَلْبٍ فَجَاءَ أَبُو بَكْرٍ فَزَعَّ ذُنُوبًا أَوْ ذُنُوبَيْنِ نَزْعًا ضَعِيفًا وَاللَّهُ يَغْفِرُ لَهُ ثُمَّ جَاءَ عُمَرُ بْنُ الْخَطَّابِ فَاسْتَعَالَتْ غَرْبًا فَلَمْ أَرَ عَبْقَرِيًّا يَفْرِئُ فَرِيَّتَهُ حَتَّى رَوَى النَّاسُ وَضَرَبُوا بِعَظْمٍ قَالَ ابْنُ جُبَيْرٍ الْعَبْقَرِيُّ عِتَاقُ الزَّرَافِيِّ وَقَالَ يَحْيَى الزَّرَافِيُّ الطَّنَافِسُ لَهَا خَمْلٌ رَقِيقٌ (مَبْنُوتَةٌ) كَثِيرَةٌ

حضرت عبد اللہ بن عمر رضی اللہ عنہما سے روایت ہے کہ نبی کریم ﷺ نے ارشاد فرمایا: میں نے خواب میں دیکھا کہ میں کنویں سے ڈول کھینچ رہا ہوں جس پر لکڑی کا چرخ لگا ہوا ہے اس کے بعد ابو بکر رضی اللہ عنہ آئے تو انہوں نے ایک یا دو ڈول کھینچے مگر ضعف کے ساتھ۔ اور اللہ تعالیٰ ان کی بخشش فرمائے اس کے بعد عمر رضی اللہ عنہ آئے اور ان کے ہاتھ میں وہ ڈول ایک بہت بڑے

ڈول کی صورت اختیار کر گیا میں نے ان کی طرح مضبوط آدمی نہ دیکھا جو مضبوطی کے ساتھ کام کر سکتا ہوا نہوں نے اس قدر کھینچا کہ لوگ سیراب ہو گئے اور اپنے اونٹوں کو پلا کر ان کے ٹھکانوں پر لے گئے۔ عبقری کا معنی عمدہ اور زراہی اور عبقری سردار کو بھی کہا جاتا ہے۔ یحییٰ بن زیاد فری نے کہا: زراہی ان پچھونوں کو کہا جاتا ہے جن کے حاشیے باریک پھیلے ہوئے کثرت کے ساتھ ہوتے ہیں۔

(مرجع السابق: حدیث: 880)

253. حَدَّثَنَا عَلِيُّ بْنُ عَبْدِ اللَّهِ حَدَّثَنَا يَعْقُوبُ بْنُ إِبْرَاهِيمَ قَالَ حَدَّثَنِي أَبِي عَنْ صَالِحٍ عَنِ ابْنِ شِهَابٍ أَخْبَرَنِي عَبْدُ الْحَمِيدِ أَنَّ مُحَمَّدَ بْنَ سَعْدٍ أَخْبَرَهُ أَنَّ أَبَاهُ قَالَ ح حَدَّثَنِي عَبْدُ الْعَزِيزِ بْنُ عَبْدِ اللَّهِ حَدَّثَنَا إِبْرَاهِيمُ بْنُ سَعْدٍ عَنْ صَالِحٍ عَنِ ابْنِ شِهَابٍ عَنْ عَبْدِ الْحَمِيدِ بْنِ عَبْدِ الرَّحْمَنِ بْنِ زَيْدٍ عَنْ مُحَمَّدِ بْنِ سَعْدِ بْنِ أَبِي وَقَّاصٍ عَنْ أَبِيهِ قَالَ اسْتَأْذَنَ عُمَرُ بْنُ الْخَطَّابِ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ وَعِنْدَهُ نِسْوَةٌ مِنَ قُرَيْشٍ يُكَلِّمُنَهُ وَيَسْتَكْثِرُنَهُ عَالِيَةً أَصَوَائِلُهُنَّ عَلَى صَوْتِهِ فَلَمَّا اسْتَأْذَنَ عُمَرُ بْنُ الْخَطَّابِ فَمِنْ فَجَاءَتِ الْحَجَابَ فَأَذِنَ لَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ فَدَخَلَ عُمَرُ وَرَسُولُ اللَّهِ صَلَّى اللَّهُ عَلَيْهِ وَسَلَّمَ يَضَعُكَ فَقَالَ عُمَرُ أَصْحَكَ اللَّهُ بِسَنِّكَ يَا رَسُولَ اللَّهِ فَقَالَ النَّبِيُّ صَلَّى اللَّهُ عَلَيْهِ وَسَلَّمَ عَجِبْتُ مِنْ هَؤُلَاءِ اللَّائِي كُنَّ عِنْدِي فَلَمَّا سَمِعْنَ صَوْتَكَ ابْتَدَرْنَ الْحِجَابَ فَقَالَ عُمَرُ فَأَنْتَ أَحَقُّ أَنْ يَهْبَنَ يَا رَسُولَ اللَّهِ ثُمَّ قَالَ عُمَرُ يَا عَدُوَاتِ أَنْفُسِهِنَّ أَتَهْبَنُنِي وَلَا تَهْبَنُ رَسُولَ اللَّهِ صَلَّى اللَّهُ عَلَيْهِ وَسَلَّمَ فَقُلْنَ نَعَمْ أَنْتَ أَقْظُ وَأَغْلَظُ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِيهًا يَا ابْنَ الْخَطَّابِ وَالَّذِي نَفْسِي بِيَدِهِ مَا لَقِيكَ الشَّيْطَانُ سَالِكًا فَجَاءَ قَطُّ إِلَّا سَلَكَ فَجَاءَ غَيْرَ فَجَاءَكَ

محمد بن سعد بن ابی وقاص اپنے والد محترم سے روایت کرتے ہیں کہ حضرت عمر رضی اللہ عنہ نے رسول اللہ صلی اللہ علیہ وسلم سے اندر آنے کا اذن طلب کیا۔ تو اس وقت آپ کے پاس قریش کی کچھ عورتیں بیٹھی ہوئی باتیں کر رہی تھیں اور وہ آپ صلی اللہ علیہ وسلم کی آواز پر اپنی آواز بلند کرتے ہوئے آپ صلی اللہ علیہ وسلم سے نان و نفقہ میں زیادتی کا مطالبہ کر رہی تھیں۔ جیسے ہی حضرت عمر رضی اللہ عنہ نے اذن مانگا تو وہ ساری کھڑی ہو کر پردے کی اوٹ میں جلدی سے چلی گئیں۔ آپ صلی اللہ علیہ وسلم نے ان کو اذن دیا تو وہ حاضر اقدس ہوئے آپ صلی اللہ علیہ وسلم اس وقت مسکرا رہے تھے۔ حضرت عمر رضی اللہ عنہ عرض گزار ہوئے: یا رسول اللہ! اللہ تعالیٰ آپ صلی اللہ علیہ وسلم کو ہمیشہ ہی خوش رکھے۔ آپ صلی اللہ علیہ وسلم نے ارشاد فرمایا: مجھے ان عورتوں پر ہنسی آرہی ہے جو ابھی میری خدمت میں بیٹھی ہوئی تھیں مگر تمہاری آواز سننے ہی ساری کی ساری پردے کی اوٹ میں چلی گئیں۔ حضرت عمر رضی اللہ عنہ عرض گزار ہوئے: یا رسول اللہ! ان کو ڈرنا تو آپ صلی اللہ علیہ وسلم کی ذات مقدسہ سے چاہئے تھا اس کے بعد ان سے کہا: اے اپنی جانوں کی دشمنو! تم مجھ سے ڈرتی ہو اور آپ صلی اللہ علیہ وسلم سے نہیں ڈرتیں۔ عورتیں کہنے لگیں: ہاں آپ رضی اللہ عنہ درست فرماتے ہیں۔ آپ صلی اللہ علیہ وسلم کے مقابلہ میں آپ کہیں زیادہ ہی سخت ہیں۔ آپ صلی اللہ علیہ وسلم نے ارشاد فرمایا: اے ابن خطاب رضی اللہ عنہ! اس مقدس ذات کی قسم جس کے قبضہ قدرت میں میری جان ہے۔

اگر شیطان تمہیں کسی راستے پر چلتا ہوا دیکھتا ہے تو اس کو چھوڑ کر وہ کسی دوسرے راستے پر چل پڑتا ہے۔

(مرجع السابق باب صفۃ ابلیس و جنودہ)

254- حَدَّثَنَا مُحَمَّدُ بْنُ الْمُثَنَّى حَدَّثَنَا يَحْيَى عَنْ إِسْمَاعِيلَ حَدَّثَنَا قَيْسٌ قَالَ قَالَ عَبْدُ اللَّهِ مَا زِلْنَا أَعِزَّةً مُنْذُ أَسْلَمَ عُمَرُ
حضرت عبداللہ رضی اللہ عنہ کا بیان ہے کہ حضرت عمر رضی اللہ عنہ کے اسلام لانے کے بعد ہم ہمیشہ غلبہ پاتے رہے۔
(مسند الصحابة: رقم الحديث: 69)

255- حَدَّثَنَا عَبْدَانُ أَخْبَرَنَا عَبْدُ اللَّهِ حَدَّثَنَا عُمَرُ بْنُ سَعِيدٍ عَنِ ابْنِ أَبِي مُلَيْكَةَ أَنَّهُ سَمِعَ ابْنَ عَبَّاسٍ يَقُولُ وَضَعَ عُمَرُ عَلَى سَرِيرِهِ فَتَكَثَّفَهُ النَّاسُ يَدْعُونَ وَيُصَلُّونَ قَبْلَ أَنْ يُزْفَعَ وَأَنَا فِيهِمْ فَلَمْ يُرْغَبِي إِلَّا رَجُلٌ أَحَدُ مَنَكِبِي فَإِذَا عَلِيٌّ بْنُ أَبِي طَالِبٍ فَتَوَخَّمْ عَلَى عُمَرَ وَقَالَ مَا خَلَّفْتَ أَحَدًا أَحَبَّ إِلَيَّ أَنْ أَلْقَى اللَّهَ بِمِثْلِ عَمَلِهِ مِنْكَ وَأَيْمُ اللَّهِ إِنْ كُنْتُ لَأُظُنُّ أَنْ يُجْعَلَكَ اللَّهُ مَعَ صَاحِبَيْكَ وَحَسِبْتُ أَنِّي كُنْتُ كَثِيرًا أَسْمَعُ النَّبِيَّ صَلَّى اللَّهُ عَلَيْهِ وَسَلَّمَ يَقُولُ ذَهَبْتُ أَنَا وَأَبُو بَكْرٍ وَعُمَرُ وَذَخَلْتُ أَنَا وَأَبُو بَكْرٍ وَعُمَرُ وَخَرَجْتُ أَنَا وَأَبُو بَكْرٍ وَعُمَرُ

حضرت ابن عباس رضی اللہ عنہما کا بیان ہے کہ جب حضرت عمر رضی اللہ عنہ کو ان کی چار پائی پر رکھا گیا تو سارے لوگوں نے انہیں گھیر لیا اور ان کے لئے دعا اور مغفرت مانگنے لگے۔ آپ رضی اللہ عنہ کو ابھی اٹھایا نہ گیا تھا۔ میں بھی وہاں پر حاضر تھا۔ اسی دوران ایک شخص نے میرے شانہ کو پکڑا تو میں نے دیکھا کہ وہ حضرت علی رضی اللہ عنہ تھے انہوں نے حضرت عمر رضی اللہ عنہ کے لئے دعائے رحمت فرمائی اور فرمایا: آپ رضی اللہ عنہ نے اپنے بعد کسی بھی ایسے آدمی کو نہ چھوڑا کہ جس کو دیکھ کر مجھے خواہش ہو جاتی کہ اس کے عمل کی مانند عمل بجالاتا ہوا میں اللہ تعالیٰ سے جا ملوں۔ اور اللہ تعالیٰ کی قسم! مجھے یہ یقین تھا کہ اللہ تعالیٰ آپ کو آپ کے دونوں ساتھیوں کے ساتھ ہی رکھے گا میرا یہ یقین اس بناء پر تھا کہ میں نے کثیر بار رسول اللہ ﷺ کی زبان مقدسہ سے یہ الفاظ سنے تھے کہ میں، ابوبکر اور عمر (رضی اللہ عنہما) گئے میں، ابوبکر اور عمر (رضی اللہ عنہما) داخل ہوئے میں، ابوبکر اور عمر (رضی اللہ عنہما) باہر آئے۔

(مرجع السابق: حدیث: 881)

256- حَدَّثَنَا مُسَدَّدٌ حَدَّثَنَا يَزِيدُ بْنُ زُرَيْعٍ حَدَّثَنَا سَعِيدُ بْنُ أَبِي عَرُوبَةَ ح وَ قَالَ لِي خَلِيفَةُ حَدَّثَنَا مُحَمَّدُ بْنُ سَوَاءٍ وَ كُثَيْبُ بْنُ الْمُنْهَالِ قَالَا حَدَّثَنَا سَعِيدُ عَنْ قَعَادَةَ عَنْ أَنَسِ بْنِ مَالِكٍ رَضِيَ اللَّهُ عَنْهُ قَالَ صَعِدَ النَّبِيُّ صَلَّى اللَّهُ عَلَيْهِ وَسَلَّمَ إِلَى أَحَدٍ وَمَعَهُ أَبُو بَكْرٍ وَعُمَرُ وَعُثْمَانُ فَزَجَفَ بِهِمْ فَضَرَبَهُ بِرِجْلِهِ قَالَ اثْبُتْ أَحَدُ فَمَا عَلَيْكَ إِلَّا نَبِيٌّ أَوْ صِدِّيقٌ أَوْ شَهِيدَانِ
حضرت انس بن مالک رضی اللہ عنہ سے روایت ہے کہ نبی کریم ﷺ احد پہاڑ پر چڑھے جبکہ آپ ﷺ کی معیت حضرت ابوبکر، حضرت عمر اور حضرت عثمان رضی اللہ عنہم بھی تھے تو وہ پہاڑ کانپنے لگا نبی کریم ﷺ نے اس پر اپنا پاؤں اقدس مارا

ارشاد فرمایا: اے احد! پرسکون ہو جا۔ تیرے اوپر نہیں مگر نبی کریم ﷺ یا صدیق یا دو شہید۔ (مرجع السابق: حدیث: 879)

257- حَدَّثَنَا يَحْيَى بْنُ سُلَيْمَانَ قَالَ حَدَّثَنِي ابْنُ وَهْبٍ قَالَ حَدَّثَنِي عُمَرُ بْنُ مُعْتَدٍ أَنَّ زَيْدَ بْنَ أَسْلَمَ حَدَّثَهُ عَنْ أَبِيهِ قَالَ سَأَلَنِي ابْنُ عُمَرَ عَنْ بَعْضِ شَأْنِهِ يَعْنِي عُمَرَ فَأَخْبَرْتُهُ فَقَالَ مَا رَأَيْتُ أَحَدًا قَطُّ بَعْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ مِنْ حَيْثُ قُبِضَ كَانَ أَجَدَّ وَأَجْوَدَ حَتَّى انْتَهَى مِنْ عُمَرَ بْنِ الْخَطَّابِ

زید بن اسلم نے حدیث بیان فرمائی اپنے والد محترم کے طریق سے کہ انہوں نے فرمایا کہ مجھے حضرت ابن عمر رضی اللہ عنہما نے اپنے والد محترم حضرت عمر رضی اللہ عنہ کے بعض احوال دریافت فرمائے تو میں نے انہیں بتایا کہ میں نے رسول اللہ ﷺ کے وصال کے بعد کسی آدمی کو حضرت عمر بن خطاب رضی اللہ عنہ سے بڑھ کر نیک اور سخی نہیں دیکھا یہ خوبیاں ان کے اندر ساری عمر رہیں۔ (الجمع بین الصحیحین: رقم الحدیث: 1463، مسند الصبیہ: رقم الحدیث: 3484)

258- حَدَّثَنَا سُلَيْمَانُ بْنُ حَرْبٍ حَدَّثَنَا حَمَّادُ بْنُ زَيْدٍ عَنْ ثَابِتٍ عَنْ أَنَسٍ رَضِيَ اللَّهُ عَنْهُ أَنَّ رَجُلًا سَأَلَ النَّبِيَّ صَلَّى اللَّهُ عَلَيْهِ وَسَلَّمَ عَنِ السَّاعَةِ فَقَالَ مَتَى السَّاعَةُ قَالَ وَمَاذَا أَعْدَدْتَ لَهَا قَالَ لَا شَيْءٌ إِلَّا أَنِّي أُحِبُّ اللَّهَ وَرَسُولَهُ صَلَّى اللَّهُ عَلَيْهِ وَسَلَّمَ فَقَالَ أَنْتَ مَعَ مَنْ أَحْبَبْتَ قَالَ أَنَسٌ فَمَا فَرَحْنَا بِشَيْءٍ فَرَحْنَا بِقَوْلِ النَّبِيِّ صَلَّى اللَّهُ عَلَيْهِ وَسَلَّمَ أَنْتَ مَعَ مَنْ أَحْبَبْتَ قَالَ أَنَسٌ فَأَنَا أُحِبُّ النَّبِيَّ صَلَّى اللَّهُ عَلَيْهِ وَسَلَّمَ وَأَبَا بَكْرٍ وَعُمَرَ وَارْجُوا أَنْ أَكُونَ مَعَهُمْ يُحِبُّ إِيَّاهُمْ وَإِنْ لَمْ أَعْمَلْ بِمِثْلِ أَعْمَالِهِمْ

حضرت انس رضی اللہ عنہ سے روایت ہے کہ ایک آدمی نے نبی کریم ﷺ سے بروز حشر کے متعلق دریافت کیا اور انہوں نے کہا کہ قیامت کب آئے گی؟ آپ ﷺ نے ارشاد فرمایا: تو نے اس کے لئے کیا تیاری کر رکھی ہے؟ وہ عرض گزار ہوا: اور تو کچھ نہیں مگر اللہ تعالیٰ اور اس کے رسول ﷺ سے محبت کرتا ہوں اس پر آپ ﷺ نے ارشاد فرمایا: تو اس کے ساتھ رہے گا جس سے تو محبت رکھتا ہے۔ حضرت انس رضی اللہ عنہ نے فرمایا: ہم کسی چیز سے اس قدر خوش نہیں ہوئے جس قدر نبی کریم ﷺ کے اس فرمان مقدس سے خوش ہوئے کہ تم اس کی معیت ہو گے جس سے تم محبت رکھتے ہو۔ حضرت انس رضی اللہ عنہ نے فرمایا: میں نبی کریم ﷺ اور حضرت ابو بکر اور حضرت عمر رضی اللہ عنہما سے محبت رکھتا ہوں اور میں یہ امید رکھتا ہوں کہ ان کے ساتھ محبت کرنے کی بناء پر ان کی معیت ہی رہوں گا اگرچہ میں نے ان کی طرح اعمال بجا نہیں لائے۔

(مسند احمد: رقم الحدیث: 12075، مسند ابی یعلیٰ: رقم الحدیث: 3556، صحیح مسلم: رقم الحدیث: 2639، صحیح ابن حبان: رقم الحدیث: 563، صحیح مسلم: رقم

حدیث: 2639)

259- حَدَّثَنَا يَحْيَى بْنُ قَزَعَةَ حَدَّثَنَا إِبْرَاهِيمُ بْنُ سَعْدٍ عَنْ أَبِيهِ عَنْ أَبِي سَلَمَةَ عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَقَدْ كَانَ قِيَمًا قَبْلَكُمْ مِنَ الْأُمَمِ

مُحَدَّثُونَ فَإِنْ يَكُ فِي أُمَّتِي أَحَدٌ فَإِنَّهُ عُمَرُ زَادَ زَكْرِيَّا بْنُ أَبِي زَائِدَةَ عَنْ سَعْدٍ عَنْ أَبِي سَلَمَةَ عَنْ أَبِي هُرَيْرَةَ قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ لَقَدْ كَانَ فِيكُمْ مَنْ بَنَى إِسْرَائِيلَ رِجَالٌ يُكَلِّمُونَ مَنْ غَيْرِ أَنْ يَكُونُوا أَنْبِيَاءَ فَإِنْ يَكُنْ مِنْ أُمَّتِي مِنْهُمْ أَحَدٌ فَعُمَرُ قَالَ ابْنُ عَبَّاسٍ رَضِيَ اللَّهُ عَنْهُمَا مِنْ نَبِيِّ وَلَا مُحَدَّثٍ

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے ارشاد فرمایا: تم سے قبل والی امتوں میں محدث ہوا کرتے تھے اگر میری امت میں کوئی محدث ہو سکتا ہے تو وہ (حضرت) عمر رضی اللہ عنہ ہیں۔ حضرت ابو ہریرہ رضی اللہ عنہ سے روایت ہے کہ تم سے قبل بنی اسرائیل کی امتوں میں کچھ لوگ ایسے ہوا کرتے تھے کہ نبی نہیں ہوتے تھے مگر اس کے باوجود ملائکہ ان سے کلام کرتے تھے اگر میری امت میں کوئی آدمی ہوتا تو وہ عمر رضی اللہ عنہ ہیں۔ حضرت ابن عباس رضی اللہ عنہما نے ”من نبی ولا محدث“ فرمایا۔ (مرجع السابق باب بعد باب حدیث الغار)

260- حَدَّثَنَا عَبْدُ اللَّهِ بْنُ يُوسُفَ حَدَّثَنَا اللَّيْثُ حَدَّثَنَا عُقَيْلٌ عَنِ ابْنِ شِهَابٍ عَنْ سَعِيدِ بْنِ الْمُسَيَّبِ وَأَبِي سَلَمَةَ بْنِ عَبْدِ الرَّحْمَنِ قَالَا سَمِعْنَا أَبَا هُرَيْرَةَ رَضِيَ اللَّهُ عَنْهُ يَقُولُ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ بَيْنَمَا رَاعٍ فِي غَنِيهِ عَدَا الذِّئْبُ فَأَخَذَ مِنْهَا شَاةً فَطَلَبَهَا حَتَّى اسْتَنْقَذَهَا فَالْتَفَتَ إِلَيْهِ الذِّئْبُ فَقَالَ لَهُ مَنْ لَهَا يَوْمَ السَّبْعِ لَيْسَ لَهَا رَاعٍ غَيْرِي فَقَالَ النَّاسُ سُبْحَانَ اللَّهِ فَقَالَ النَّبِيُّ صَلَّى اللَّهُ عَلَيْهِ وَسَلَّمَ فَإِنِّي أَوْ مِنْ بِهِ وَأَبُو بَكْرٍ وَعُمَرُ وَمَا ثُمَّ أَبُو بَكْرٍ وَعُمَرُ

حضرت ابو ہریرہ رضی اللہ عنہ کا بیان ہے کہ رسول اللہ ﷺ نے ارشاد فرمایا: ایک چرواہا بکریاں چرا رہا تھا کہ ایک بھیڑیے نے اس کی ایک بکری کو پکڑ لیا تو چرواہے نے اس کا تعاقب کیا اور بکری اس سے چھڑ والی پھر بھیڑیے نے اس کی جانب رخ کر کے کہا: درندوں کے روز اس کا محافظ کون ہوگا۔ جس وقت میرے علاوہ اس کا کوئی چرواہا نہ ہوگا۔ صحابہ کرام رضی اللہ عنہم نے اس پر فرمایا: سبحان اللہ! آپ ﷺ نے ارشاد فرمایا کہ میں اس واقعہ پر ایمان لایا اور ابو بکر و عمر رضی اللہ عنہما بھی۔ حالانکہ اس جگہ پر حضرت ابو بکر رضی اللہ عنہ اور حضرت عمر رضی اللہ عنہ تشریف فرمانہ تھے۔ (مرجع السابق: حدیث: 870)

261- حَدَّثَنَا يَحْيَى بْنُ بُكَيْرٍ حَدَّثَنَا اللَّيْثُ عَنْ عُقَيْلٍ عَنِ ابْنِ شِهَابٍ قَالَ أَخْبَرَنِي أَبُو أُمَامَةَ بْنُ سَهْلٍ بْنُ حَنِيفٍ عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ بَيْنَمَا أَنَا نَائِمٌ رَأَيْتُ النَّاسَ عَرِضُوا عَلَيَّ وَعَلَيْهِمْ قُمْصٌ فَمِنْهَا مَا يَبْلُغُ الثُّدْيَ وَمِنْهَا مَا يَبْلُغُ دُونَ ذَلِكَ وَعَرِضَ عَلَيَّ عُمَرُ وَعَلَيْهِ قَمِيصٌ اجْتَرَهُ قَالُوا فَمَا أَوْلَتْهُ يَا رَسُولَ اللَّهِ قَالَ الدِّينَ

حضرت ابو سعید خدری رضی اللہ عنہ سے روایت ہے کہ میں نے رسول اللہ ﷺ کو یہ ارشاد فرماتے ہوئے سنا ہے کہ جس

وقت میں سونے کی حالت میں تھا تو میں نے دیکھا کہ لوگوں کو میرے سامنے پیش کیا گیا اور ان کے اوپر قمیصیں تھیں ان میں سے بعض کی قمیصیں پستانوں تک تھیں اور بعض کی قمیصیں اس سے بھی کم تھیں اور میرے سامنے حضرت عمر رضی اللہ عنہ کو پیش کیا گیا اور ان کے اوپر جو قمیص تھی وہ اسے گھسیٹے جا رہے تھے۔ صحابہ کرام رضی اللہ عنہم نے دریافت کیا: یا رسول اللہ! آپ ﷺ نے اس کی کیا تعبیر نکالی ہے؟ تو ارشاد فرمایا: دین نکالی ہے۔

(سنن النسائی: رقم الحدیث: 5026، صحیح ابن حبان: رقم الحدیث: 6890، صحیح مسلم: رقم الحدیث: 2390، سنن الترمذی: رقم الحدیث: 2286، مسند ابی یعلیٰ: رقم الحدیث: 1290)

262- حَدَّثَنَا الصَّلْتُ بْنُ مُحَمَّدٍ حَدَّثَنَا إِسْمَاعِيلُ بْنُ إِبْرَاهِيمَ حَدَّثَنَا أَيُّوبُ عَنْ ابْنِ أَبِي مُلَيْكَةَ عَنِ الْمُسَوِّرِ بْنِ مَخْرَمَةَ قَالَ لَنَا طَعْنٌ عُمَرُ جَعَلَ يَأْلُمُ فَقَالَ لَهُ ابْنُ عَبَّاسٍ وَكَأَنَّهُ يُجَزِّعُهُ يَا أَمِيرَ الْمُؤْمِنِينَ وَلَكِنْ كَانَ ذَلِكَ لَقَدْ صِيبَتْ رَسُولَ اللَّهِ صَلَّى اللَّهُ عَلَيْهِ وَسَلَّمَ فَأَحْسَنْتَ صُحْبَتَهُ ثُمَّ فَارَقْتَهُ وَهُوَ عَنْكَ رَاضٍ ثُمَّ صِيبَتْ أَبَا بَكْرٍ فَأَحْسَنْتَ صُحْبَتَهُ ثُمَّ فَارَقْتَهُ وَهُوَ عَنْكَ رَاضٍ ثُمَّ صِيبَتْ صُحْبَتَهُمْ فَأَحْسَنْتَ صُحْبَتَهُمْ وَلَكِنْ فَارَقْتَهُمْ لِفَارِقَتِهِمْ وَهُمْ عَنْكَ رَاضُونَ قَالَ أَمَّا مَا ذَكَرْتَ مِنْ صُحْبَةِ رَسُولِ اللَّهِ صَلَّى اللَّهُ عَلَيْهِ وَسَلَّمَ وَرِضَاةٍ فَإِنَّمَا ذَلِكَ مِنْ مِّنَ اللَّهِ تَعَالَى مَن بِهِ عَلَى وَأَمَّا مَا ذَكَرْتَ مِنْ صُحْبَةِ أَبِي بَكْرٍ وَرِضَاةٍ فَإِنَّمَا ذَلِكَ مِنْ مِّنَ اللَّهِ جَلَّ ذِكْرُهُ مَن بِهِ عَلَى وَأَمَّا مَا تَرَى مِنْ جَزَعِي فَهُوَ مِنْ أَجْلِكَ وَأَجَلِ أَصْحَابِكَ وَاللَّهُ لَوْ أَنَّ لِي طِلَاعَ الْأَرْضِ ذَهَبًا لَأَفْتَدَيْتُ بِهِ مِنْ عَذَابِ اللَّهِ عَزَّ وَجَلَّ قَبْلَ أَنْ أَرَاهُ قَالَ حَمَّادُ بْنُ زَيْدٍ حَدَّثَنَا أَيُّوبُ عَنْ ابْنِ أَبِي مُلَيْكَةَ عَنِ ابْنِ عَبَّاسٍ دَخَلْتُ عَلَى عُمَرَ بِهَذَا

حضرت مسور بن مخرمہ رضی اللہ عنہ کا بیان ہے کہ جس وقت حضرت عمر رضی اللہ عنہ کو زخمی کیا گیا تو ان کو اذیت ہونے لگ گئی انہیں حضرت ابن عباس رضی اللہ عنہما نے کہا گویا وہ ان کو تسلی دے رہے تھے اے امیر المؤمنین! آپ رضی اللہ عنہ اس درجہ گھبرا کیوں رہے ہیں۔ یقیناً آپ رسول اللہ ﷺ کی معیت رہے اور آپ رضی اللہ عنہ نے ان کا اچھا ساتھ دیا پھر آپ ان سے الگ ہو گئے اور وہ آپ سے راضی رہے پھر آپ رضی اللہ عنہ حضرت ابو بکر رضی اللہ عنہ کی معیت رہے اور اچھی طرح ان کا ساتھ دیا۔ اور اگر آپ ان سے الگ ہوں گے تو یوں الگ ہوں گے کہ وہ لوگ آپ رضی اللہ عنہ سے راضی ہیں۔ حضرت عمر رضی اللہ عنہ نے فرمایا: آپ نے جو رسول اللہ ﷺ کی معیت رہنے اور ان کی خوشنودی کا ذکر کیا یہ رب تعالیٰ کی جانب سے احسان تھا جو رب تعالیٰ نے مجھ پر فرمایا۔ اور آپ نے جو حضرت ابو بکر رضی اللہ عنہ کے ساتھ رہنے اور ان کی خوشنودی کا ذکر کیا یہ رب تعالیٰ کا احسان تھا جو اس نے میرے اوپر فرمایا۔ اور وہ جو آپ نے میری گھبراہٹ کا تذکرہ فرمایا تو وہ آپ کی اور آپ کے ساتھیوں کی بناء پر ہے۔ اللہ تعالیٰ کی قسم! اگر میرے پاس زمین بھر سونا ہوتا تو اس کو دے کر اللہ تعالیٰ کے عذاب سے خود کو بچا لیتا قبل اس کے اس کو دیکھوں۔

(الجمع بین الصحیحین: رقم الحدیث: 1072، مستدرک: رقم الحدیث: 5713، معجم الکبیر: رقم الحدیث: 7287، مسند الصحابہ: رقم الحدیث: 648)

263- حَدَّثَنَا يُوسُفُ بْنُ مُوسَى حَدَّثَنَا أَبُو أُسَامَةَ قَالَ حَدَّثَنِي عُمَانُ بْنُ غِيَاثٍ حَدَّثَنَا أَبُو عُمَانَ النَّهْدِيُّ عَنْ أَبِي مُوسَى رَضِيَ اللَّهُ عَنْهُ قَالَ كُنْتُ مَعَ النَّبِيِّ صَلَّى اللَّهُ عَلَيْهِ وَسَلَّمَ فِي حَائِطٍ مِّنْ حِيطَانِ الْمَدِينَةِ فَجَاءَ رَجُلٌ فَاسْتَفْتَحَ فَقَالَ النَّبِيُّ صَلَّى اللَّهُ عَلَيْهِ وَسَلَّمَ افْتَحْ لَهُ وَبَشِّرْهُ بِالْجَنَّةِ فَفَتَحْتُ لَهُ فَإِذَا أَبُو بَكْرٍ فَبَشَّرْتُهُ بِمَا قَالَ النَّبِيُّ صَلَّى اللَّهُ عَلَيْهِ وَسَلَّمَ فَحَيَّاهُ اللَّهُ ثُمَّ جَاءَ رَجُلٌ فَاسْتَفْتَحَ فَقَالَ النَّبِيُّ صَلَّى اللَّهُ عَلَيْهِ وَسَلَّمَ افْتَحْ لَهُ وَبَشِّرْهُ بِالْجَنَّةِ فَفَتَحْتُ لَهُ فَإِذَا هُوَ عُمَرُ فَأَخْبَرْتُهُ بِمَا قَالَ النَّبِيُّ صَلَّى اللَّهُ عَلَيْهِ وَسَلَّمَ فَحَيَّاهُ اللَّهُ ثُمَّ اسْتَفْتَحَ رَجُلٌ فَقَالَ لِي افْتَحْ لَهُ وَبَشِّرْهُ بِالْجَنَّةِ عَلَى بَلْوَى تُصِيبُهُ فَإِذَا عُمَانُ فَأَخْبَرْتُهُ بِمَا قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَحَيَّاهُ اللَّهُ ثُمَّ قَالَ اللَّهُ الْمُسْتَعَانُ

حضرت ابو موسیٰ رضی اللہ عنہ سے روایت ہے کہ میں مدینہ منورہ کے ایک باغ میں رسول اللہ ﷺ کی معیت تھا کہ ایک آدمی نے آکر دروازہ کھلویا آپ ﷺ نے ارشاد فرمایا کہ ان کے لئے دروازہ کھول دو اور انہیں جنت کی بشارت سنا دو۔ میں نے دروازہ کھولا تو حضرت ابو بکر رضی اللہ عنہ تھے میں نے ان کو نبی کریم ﷺ کے ارشاد فرمانے کے مطابق جنت کی بشارت سنائی تو انہوں نے اس پر رب تعالیٰ کی حمد و ثناء بیان فرمائی۔ پھر ایک دوسرے بزرگ تشریف لائے اور انہوں نے دروازہ کھلویا۔ آپ ﷺ نے اس دفعہ بھی یہی ارشاد فرمایا کہ ان کے لئے دروازہ کھول کر انہیں جنت کی خوشخبری سنا دو۔ میں نے دروازہ کھولا تو وہ حضرت عمر رضی اللہ عنہ تھے جب ان کو آپ ﷺ کے فرمان مقدسہ کی خبر دی تو انہوں نے بھی اللہ تعالیٰ کی حمد و ثناء بیان فرمائی۔ پھر ایک اور بزرگ تشریف لائے اور انہوں نے دروازہ کھلویا ان کے لئے آپ ﷺ نے ارشاد فرمایا: دروازہ کھول دو اور ان کو جنت کی خوشخبری سنا دیجئے۔ اور ان مصائب اور آزمائشوں کے بعد جن سے ان کو پالا پڑے گا وہ حضرت عثمان رضی اللہ عنہ ہی تھے جب میں نے انہیں نبی کریم ﷺ کے فرمان مقدسہ کی خبر دی تو انہوں نے رب تعالیٰ کی حمد و ثناء کے بعد ارشاد فرمایا: اللہ تعالیٰ ہی حامی و ناصر ہے۔ (مرجع السابق: حدیث: 878)

264- حَدَّثَنَا يَحْيَى بْنُ سُلَيْمَانَ قَالَ حَدَّثَنِي ابْنُ وَهْبٍ قَالَ أَخْبَرَنِي حَيَّوَةُ قَالَ حَدَّثَنِي أَبُو عَقِيلٍ زُهْرَةُ بْنُ مَعْبُدٍ أَنَّهُ سَمِعَ جَدَّهُ عَبْدَ اللَّهِ بْنَ هِشَامٍ قَالَ كُنَّا مَعَ النَّبِيِّ صَلَّى اللَّهُ عَلَيْهِ وَسَلَّمَ وَهُوَ اخِذٌ بِبَيْتِ عُمَرَ بْنِ الْخَطَّابِ

عبداللہ بن ہشام کا بیان ہے کہ ہم نبی کریم ﷺ کی معیت تھے اور آپ ﷺ نے ان کے ہاتھ کو پکڑا ہوا تھا۔

(الاحکام الشرعیۃ الکبریٰ: ج: 1، ص: 113، البحر الزخار: رقم الحدیث: 2928، الجمع بین الصحیحین: رقم الحدیث: 3035، مستدرک: رقم الحدیث: 5922، مسند البزار:

رقم الحدیث: 3459)

تعارف راوی

عبداللہ بن ہشام: آپ قرشی تہی ہیں، اہل حجاز میں آپ کا شمار ہے آپ کو آپ کی والدہ زینب بنت حمید بچپن میں حضور انور کی

خدمت میں لے گئیں، حضور انور نے آپ کے سر پر ہاتھ پھیرا دعا کی بچپن کی وجہ سے بیعت نہ لی۔

(الاکمال فی اسماء الرجال، لصاحب المشکوۃ، ابو عبد اللہ محمد بن عبد اللہ الحطیب علیہ الرحمۃ، تحت حرف العین، فصل فی انصحاء، ترجمہ معنی احمد یار خان نعیمی علیہ الرحمۃ القوی، بنام احوال)

شرح: خلیفہ دوم حضرت عمر فاروق رضی اللہ عنہ

حضرت صدیق اکبر رضی اللہ عنہ کے بعد فضل میں حضرت عمر رضی اللہ عنہ کا مرتبہ ہے۔ اسی لیے ان کے بعد حضرت عمر رضی اللہ تعالیٰ کا تذکرہ خیر ہوا ان کی سیرت کو بھی ہم اجمالاً ذکر کرتے ہیں:

امیر المؤمنین حضرت سیدنا عمر فاروق رضی اللہ عنہ

مسلمانوں میں دوسرے عظیم الشان انسان امیر المؤمنین حضرت سیدنا عمر فاروق رضی اللہ عنہ ہیں جو پسندیدہ اور بلند مقام و مرتبہ پر فائز تھے۔ انہیں اللہ عز وجل نے صادق و مصدوق نبی ﷺ کی دعوت (توحید) کے غلبے اور حق و باطل کے درمیان فرق کرنے کا ذریعہ بنایا۔ انہی کے ذریعے ہادی برحق ﷺ کے لیے توحید کے میدان ہموار فرمائے، مصائب کے منہ بند کئے، جس سے دعوت اسلام پھیل گئی اور اللہ عز وجل کا کلمہ مضبوط ہو گیا۔

اللہ تعالیٰ نے امیر المؤمنین حضرت سیدنا عمر فاروق رضی اللہ عنہ کو عسکری شان و شوکت عطا فرمائی جس کی بدولت دنیا میں اسلامی حکومت رائج ہوئی۔ چنانچہ توحید کے ساتھ مسلمانوں کی پست آوازیں بلند ہو گئیں اور اپنے کمزور حال ہونے کے بعد ثابت قدم ہو گئے۔ اللہ عز وجل نے آپ رضی اللہ عنہ کے دل میں حق الیقین ایمان راسخ فرمایا۔ جس کی وجہ سے آپ رضی اللہ عنہ مشرکین کے تمام منصوبوں پر غالب آ گئے۔ آپ رضی اللہ عنہ کبھی کفار کی کثرت و طاقت کی طرف متوجہ نہیں ہوئے۔ ان کی روک ٹوک کی کبھی پرواہ نہ کی۔ بلکہ اُس پر بھروسہ کیا جو سب کو پیدا کرنے والا اور سب کے لئے کافی اور اس سے مدد حاصل کی جو مصیبت کو رفع کرنے والا اور شافی ہے۔ آپ رضی اللہ عنہ نے اس بوجھ کو اٹھایا جو حضور نبی مکرم ﷺ نے اٹھایا تھا اور مصائب و تکالیف پر صبر کیا کیونکہ اسی سے اللہ تعالیٰ کی ملاقات کی امید کی جاتی ہے اور آپ رضی اللہ عنہ ہر عیش و عشرت اختیار کرنے والے سے دور رہے اور ہر اس شخص کو گلے لگایا جو دین کی مدد و نصرت کے لیے تیار ہوتا۔ آپ رضی اللہ عنہ باطل پرستوں سے مقابلہ کرنے میں تمام صحابہ کرام رضوان اللہ علیہم اجمعین سے سبقت لے جاتے اور احکام میں (آپ رضی اللہ عنہ کی رائے) رب العالمین عز وجل کے موافق ہوتی۔ سکینہ و اطمینان آپ کی زبان پر گفتگو کرتا اور حکمت و دانائی آپ کے بیان سے ظاہر ہوتی۔ آپ رضی اللہ عنہ حق کی طرف مائل، حق کی خاطر لڑنے والے اور مشکلات کو برداشت کرنے والے تھے اور آپ رضی اللہ عنہ اللہ سوا کسی سے نہیں ڈرتے تھے۔ چنانچہ،

صوفیائے کرام رحمہم اللہ السلام فرماتے ہیں: ”تصوف بڑے بڑے مصائب اور مشقتوں کو برداشت کرنے کا نام ہے۔“

فاروق اعظم رضی اللہ عنہ کی شجاعت و بہادری:

حضرت سیدنا براء بن عازب رضی اللہ عنہ فرماتے ہیں: غزوہ اُحد کے دن ابوسفیان بن حرب (انہوں نے فتح مکہ کے وقت اسلام قبول کیا) مسلمانوں کی طرف آیا اور پوچھا: ”کیا تمہارے درمیان محمد (صلی اللہ علیہ وسلم) موجود ہیں؟“ تو حضور نبی اکرم، رسول محتشم صلی اللہ علیہ وسلم نے صحابہ کرام رضوان اللہ علیہم اجمعین کو اس کا جواب دینے سے منع فرمایا۔ اس نے پھر سوال کیا: ”کیا یہاں محمد (صلی اللہ علیہ وسلم) ہیں؟“ صحابہ کرام رضوان اللہ علیہم اجمعین نے اسے کوئی جواب نہ دیا۔ اُس نے تیسری بار پھر یہی سوال کیا لیکن اب کی بار بھی اسے کوئی جواب نہ ملا۔ پھر ابوسفیان نے امیر المؤمنین حضرت سیدنا ابوبکر صدیق رضی اللہ عنہ کے بارے میں تین مرتبہ پوچھا کہ ”کیا تمہارے درمیان ابوقحافہ کا بیٹا موجود ہے؟“ مسلمانوں کی طرف سے اس سوال کا بھی کوئی جواب نہ پا کر پھر اس نے تین مرتبہ یہ دریافت کیا کہ ”کیا تم میں عمر بن خطاب ہے؟“ اب بھی کسی نے کوئی جواب نہ دیا تو ابوسفیان نے کہا: ”شاید تم ان کی طرف سے کفایت کر چکے ہو (یعنی وہ شہید ہو گئے)۔“ امیر المؤمنین حضرت سیدنا عمر فاروق رضی اللہ عنہ جلال میں آگئے اور فرمایا: ”اے اللہ تعالیٰ کے دشمن! تو جھوٹ بکتا ہے، یہ ہیں رسول اللہ صلی اللہ علیہ وسلم اور یہ ہیں ابوبکر (رضی اللہ عنہ)! ہم سب زندہ ہیں اور ہماری طرف سے تمہیں ایک بڑا دن دیکھنا ہوگا۔“ ابوسفیان نے کہا: ”یہ دن بدروالے دن کا بدلہ ہے اور جنگ ڈول کی طرح ہے (یعنی کبھی فتح اور کبھی شکست)۔“ پھر اس نے کہا: ”ہبل (بت کا نام) اعلیٰ ہے۔“ حضور نبی کریم، رؤف رحیم صلی اللہ علیہ وسلم نے ارشاد فرمایا: ”اسے جواب دو۔“ صحابہ کرام رضوان اللہ علیہم اجمعین نے عرض کی: ”یا رسول اللہ صلی اللہ علیہ وسلم! ہم اسے کیا جواب دیں؟“ فرمایا: ”تم کہو اللہ عزوجل بلند و بالا ہے۔“ ابوسفیان نے کہا: ”ہمارے پاس غُزّی (بت کا نام) ہے اور تمہارے پاس نہیں۔“ آپ صلی اللہ علیہ وسلم نے فرمایا: اسے جواب دو۔“ عرض کی گئی: ”یا رسول اللہ صلی اللہ علیہ وسلم! ہم کیا جواب دیں؟“ فرمایا: ”تم کہو: اللہ مَوْلَاَنَا وَلَا مَوْلَى لَنَا یعنی اللہ عزوجل ہمارا مددگار ہے اور تمہارا کوئی مددگار نہیں۔“

(مسند ابی داؤد الطیالسی، البراء بن عازب، الحدیث: ۷۲۵، ص ۹۹۔ صحیح البخاری، کتاب الجہاد، باب ما یکرہ من التنازع... الخ، الحدیث: ۳۰۳۹، ص ۲۴۴)

حضرت سیدنا عکرمہ رضی اللہ عنہ سے مروی ہے کہ جب ابوسفیان بن حرب نے ”ہبل اعلیٰ ہے“ کہا تو رسول اللہ صلی اللہ علیہ وسلم نے حضرت سیدنا عمر فاروق رضی اللہ عنہ سے فرمایا: ”کہو، اللہ عزوجل اعلیٰ و برتر ہے۔“ ابوسفیان نے کہا: ”ہمارا حامی غُزّی ہے جبکہ تمہارا حامی غُزّی نہیں۔“ تو آپ صلی اللہ علیہ وسلم نے امیر المؤمنین حضرت سیدنا عمر فاروق رضی اللہ عنہ سے فرمایا: ”کہو ہمارا مددگار اللہ عزوجل ہے جبکہ کافروں کا کوئی مددگار نہیں۔“ (المسند للامام احمد بن حنبل، مسند عبد اللہ بن مسعود، الحدیث: ۴۳۱۳، ج ۲، ص ۱۹۱)

حضرت سیدنا ابن شہاب زہری عَلَیْہِ رَحْمَةُ اللہِ الْقَوِی بیان کرتے ہیں: ”اُحد کے دن ابوسفیان نے ”ہبل اعلیٰ ہے۔“ کا نعرہ لگایا اور اپنے باطل معبودوں پر فخر کرنے لگا تو امیر المؤمنین حضرت سیدنا عمر فاروق رضی اللہ عنہ نے عرض کی: ”یا رسول اللہ صلی اللہ علیہ وسلم! سنیں یہ دشمن خدا کیا کہہ رہا ہے۔ النورانی فرماتے ہیں: رسول اللہ صلی اللہ علیہ وسلم نے فرمایا: ”تم بھی اسے پکار کر جواب دو کہ اللہ عزوجل ہی اعلیٰ و برتر ہے۔“ (دلائل النبوة للبیہقی، باب سیاق قصۃ خروج النبی الی اُحد... الخ، ج ۳، ص ۲۱۳)

حضرت سیدنا امام حافظ ابو نعیم احمد بن عبد اللہ اَصْفہانی قَدْ سَ بَرُّہُ الثَّوْرَانِی فرماتے ہیں: ”حضور نبی اکرم، نُوْرُ الْمُجَسَّم، شاہ بنی آدم صلی اللہ علیہ وسلم نے صحابہ کرام رضوان اللہ علیہم اجمعین میں سے امیر المؤمنین حضرت سیدنا عمر فاروق رضی اللہ عنہ کو جواب دینے

اور دشمن کو لکارنے کے لئے اس لئے منتخب فرمایا کہ آپ رضی اللہ عنہ حملہ کرنے اور بہادری کے جوہر دکھانے میں اپنی مثال آپ تھے اور ایمان کے معاملے میں آپ رضی اللہ عنہ کی سختی مشہور تھی۔ اسی وجہ سے حضور نبی اکرم صلی اللہ علیہ وسلم نے کفار کا مقابلہ کرنے سے آپ رضی اللہ عنہ کو منع نہیں فرمایا۔“

ایمان نہیں چھپاؤں گا:

حضرت سیدنا امام حافظ ابو نعیم احمد بن عبد اللہ اصفہانی قدس سرہ ہیں: امیر المؤمنین حضرت سیدنا عمر فاروق رضی اللہ عنہ دین کا اعلانیہ اظہار فرماتے اور نیک اعمال کو پوشیدہ رکھتے تھے۔ جیسا کہ کہا گیا ہے: ”تصوف چھپے حق کو ظاہر کرنے کا نام ہے۔“

حضرت سیدنا جابر رضی اللہ عنہ سے مروی ہے کہ امیر المؤمنین حضرت سیدنا عمر فاروق رضی اللہ عنہ نے فرمایا: ”میرے اسلام لانے کی ابتدا کچھ یوں ہوئی کہ میری ہمشیرہ دروزہ میں مبتلا تھیں تو میں سخت تاریک رات میں گھر سے نکلا اور بیٹ اللہ شریف پہنچا اور غلاف کعبہ کو تھام لیا۔ اسی دوران حضور نبی رحمت، شفیع امت صلی اللہ علیہ وسلم تشریف لائے اور حجر اسود کے پاس پہنچے، آپ صلی اللہ علیہ وسلم نعلین شریف پہنے ہوئے تھے، جب تک اللہ تعالیٰ نے چاہا آپ صلی اللہ علیہ وسلم نماز میں مصروف رہے پھر واپس تشریف لے گئے۔ اس کے بعد میں نے ایک ایسی آواز سنی جو اس سے پہلے نہیں سنی تھی تو میں آپ صلی اللہ علیہ وسلم کے پیچھے پیچھے چلنے لگا۔ سرکارِ مدینہ، قرارِ قلب و سینہ صلی اللہ علیہ وسلم نے پوچھا: ”کون؟“ میں نے کہا: ”عمر۔“ فرمایا: ”اے عمر! تو مجھے دن میں چھوڑتا ہے نہ رات کو۔“ آپ رضی اللہ عنہ فرماتے ہیں: یہ سن کر میں ڈر گیا کہ آپ صلی اللہ علیہ وسلم میرے لئے بددعا نہ فرمادیں تو میں نے فوراً کہا: ”أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّكَ رَسُولُ اللَّهِ“ یعنی میں گواہی دیتا ہوں کہ اللہ تعالیٰ کے سوا کوئی معبود نہیں اور آپ صلی اللہ علیہ وسلم اللہ تعالیٰ کے سچے رسول ہیں۔“ یہ سن کر آپ صلی اللہ علیہ وسلم نے فرمایا: ”اے عمر! اسے (یعنی ایمان کو) چھپائے رکھنا۔“ لیکن میں نے عرض کی: ”اس ذات کی قسم! جس نے آپ صلی اللہ علیہ وسلم کو حق کے ساتھ مبعوث فرمایا! میں اس کا اسی طرح اعلان کروں گا جس طرح شُرک کا اعلانیہ اذتکاب کرتا تھا۔“ (المصنف ابن ابی شیبہ، کتاب المغازی، باب اسلام عمر بن الخطاب، الحدیث: ۱، ج ۸، ص ۴۵۲)

فاروق کا لقب کیسے ملا؟

حضرت سیدنا ابن عباس رضی اللہ عنہما فرماتے ہیں کہ میں نے امیر المؤمنین حضرت سیدنا عمر فاروق رضی اللہ عنہ سے پوچھا: ”آپ رضی اللہ عنہ کو فاروق کیوں کہا جاتا ہے؟“ فرمایا: مجھ سے 3 دن پہلے حضرت سیدنا حمزہ رضی اللہ عنہ نے اسلام قبول کیا پھر اللہ تعالیٰ نے میرا سینہ اسلام کے لئے کھول دیا تو میں نے کہا: اللہ عز و جل وہ ہے جس کے سوا کوئی معبود نہیں، تمام اچھے نام اسی کے لائق ہیں، پس رسول اللہ صلی اللہ علیہ وسلم کی بارگاہ میں حاضر ہونا مجھے زوئے زمین میں سب سے زیادہ محبوب تھا۔ میں نے پوچھا: ”رسول اللہ صلی اللہ علیہ وسلم کہاں تشریف فرما ہیں؟“ میری بہن نے کہا: ”وہ صفا کے پاس دارِ ارقم میں ہیں۔“ میں سیدھا وہاں پہنچا تو حضرت سیدنا حمزہ (رضی اللہ عنہ) دیگر صحابہ کرام (رضوان اللہ علیہم اجمعین) کے ساتھ وہاں موجود تھے اور تاجدارِ دو عالم صلی اللہ علیہ وسلم حجرے میں تشریف فرما تھے، میں نے دروازہ کھٹکھٹایا تو تمام صحابہ کرام (رضوان اللہ علیہم اجمعین) جمع ہو گئے۔ حضرت سیدنا حمزہ رضی اللہ عنہ نے پوچھا: ”کیا ہوا؟“ تو سب نے کہا: ”عمر (رضی اللہ عنہ) آئے ہیں۔“

یہ سن کر حضور سید عالم ﷺ باہر تشریف لائے اور میرے کپڑوں کو کھینچ کر چھوڑ دیا مجھ پر اس قدر ہیبت طاری ہوئی کہ میں گھٹنوں کے بل گر پڑا، پھر ارشاد فرمایا: ”اے عمر! کیا باز نہیں آؤ گے؟“ آپ رضی اللہ عنہ فرماتے ہیں: میں نے فوراً پڑھا: اَشْهَدُ اَنْ لَا اِلَهَ اِلَّا اللّٰهُ وَحْدَهُ لَا شَرِيكَ لَهُ وَاَشْهَدُ اَنَّ مُحَمَّدًا عَبْدُهُ وَرَسُولُهُ۔ تو دار ارقم میں موجود صحابہ کرام رضی اللہ تعالیٰ عنہم نے اس زور سے ”اللہ اکبر“ کا نعرہ لگایا کہ مسجد والوں نے سنا، میں نے عرض کی: ”یا رسول اللہ ﷺ! ہم زندہ رہیں یا مریں کیا حق پر نہیں ہیں؟“ ارشاد فرمایا: ”ہاں کیوں نہیں! اس ذات کی قسم جس کے قبضہ قدرت میں میری جان ہے! اگرچہ تم زندہ رہو یا وفات پاؤ حق پر ہو۔“ میں نے عرض کی: ”تو پھر چھپیں کیوں؟ قسم ہے اس ذات کی جس نے آپ ﷺ کو حق کے ساتھ مبعوث فرمایا! آپ ضرور نکلیں گے۔“ پس حضور نبی اکرم ﷺ نے ہمیں دو صفوں میں نکلنے کا حکم دیا، ایک میں حضرت سیدنا حمزہ رضی اللہ عنہ اور دوسری میں، میں تھا۔ بھیر کی وجہ سے ہم آٹے کی طرح پس رہے تھے یہاں تک کہ ہم مسجد حرام میں داخل ہو گئے، جب قریش نے مجھے اور حضرت سیدنا حمزہ رضی اللہ عنہ کو دیکھا تو انہیں ایسی تکلیف پہنچی جو پہلے کبھی نہ پہنچی تھی پس رسول اللہ ﷺ نے اس وجہ سے مجھے ”فاروق“ کا لقب دیا اور اللہ عزوجل نے حق و باطل کے درمیان فرق فرما دیا۔

(صفۃ الصفوة، عمر بن الخطاب، ج ۱، ص ۱۴۱، تاریخ الخلفاء، عمر بن الخطاب، ص ۱۱۳)

حق گوئی وصلہ رحمی:

امیر المؤمنین حضرت سیدنا عمر فاروق رضی اللہ عنہ کی گفتگو سکون و اطمینان، سنجیدگی اور وقار کے ساتھ ہوتی اور آپ رضی اللہ عنہ قطع رحمی اور فراق سے اجتناب فرماتے، احکام خداوندی کو پھیلاتے اور مضبوطی کے ساتھ نافذ کرواتے تھے۔
علمائے تصوف رحمہم اللہ تعالیٰ فرماتے ہیں کہ ”تصوف، حق کی موافقت اور مخلوق سے دور رہنے کا نام ہے۔“
امیر المؤمنین حضرت سیدنا علی المرتضیٰ کرم اللہ وجہہ فرماتے ہیں: ہم آپس میں کہا کرتے تھے کہ ”کوئی فرشتہ ہے جو امیر المؤمنین حضرت سیدنا عمر فاروق رضی اللہ عنہ کی زبان پر بولتا ہے۔“

(المصنف لابن ابی شیبہ، کتاب الفضائل، باب ما ذکر فی فضل عمر بن الخطاب، الحدیث: ۱۴، ج ۷، ص ۴۸۰، بغیر)

امیر المؤمنین حضرت سیدنا علی المرتضیٰ کرم اللہ وجہہ فرماتے ہیں: ”ہم اس بات کو بالکل بعید نہیں سمجھتے تھے کہ سکینہ و اطمینان امیر المؤمنین حضرت سیدنا عمر فاروق رضی اللہ عنہ کی زبان پر بولتا ہے۔“

(جامع معمر بن راشد مع مصنف عبدالرزاق، باب اصحاب النبی، الحدیث: ۲۰۵۴، ج ۱۰، ص ۲۱۸)

اس حدیث کی شرح میں مفتی احمد یار خان نعیمی علیہ الرحمۃ فرماتے ہیں:

یعنی حضرت عمر رضی اللہ عنہ کے کلام ان کی زبان میں مسلمانوں کے دلوں کو چین ہوتا تھا یا وہ فرشتہ جسے سکینہ کہتے ہیں وہ حضرت عمر رضی اللہ عنہ کی زبان پر بولتا تھا۔ (مرآۃ المناجیح، ج ۸، ص ۳۶۷)

حضرت سیدنا عمرو بن میمون رحمۃ اللہ تعالیٰ علیہ سے مروی ہے کہ حضرت سیدنا علی المرتضیٰ کرم اللہ وجہہ فرماتے ہیں: ”ہم اصحاب رسول کثیر تعداد میں ہونے کے باوجود اس بات کا انکار نہیں کرتے تھے کہ سکینہ امیر المؤمنین حضرت سیدنا عمر فاروق رضی اللہ

عنه کی زبان پر بولتا ہے۔“ (تاریخ مدینہ دمشق لابن عساکر، الرقم ۵۲۰۶، عمر بن الخطاب، ج ۴، ص ۱۱۰)

حضرت سیدنا ابو ہریرہ رضی اللہ عنہ سے مروی ہے کہ سیدنا بلغین، رحمۃ اللہ علیہ نے ارشاد فرمایا: ”اللہ عزوجل نے عمر فاروق (رضی اللہ عنہ) کی زبان اور ان کے دل پر حق کو جاری فرمادیا ہے۔“

(جامع الترمذی، ابواب المناقب، باب ان اللہ جعل الحق علی لسان عمر وقلبہ، الحدیث: ۳۶۸۲، ص ۲۰۳۱)

حضرت سیدنا عبد اللہ بن عمر رضی اللہ عنہما سے مروی ہے کہ امیر المؤمنین حضرت سیدنا عمر فاروق رضی اللہ عنہ نے فرمایا: ”اللہ عزوجل نے (قرآن پاک میں) تین باتوں میں میری موافقت فرمائی ہے: (۱) مقام ابراہیم (۲) پردہ اور (۳) جنگ بدر کے قیدیوں کے بارے میں۔“ (صحیح مسلم، کتاب فضائل الصحابة، باب من فضائل عمر، الحدیث: ۶۲۰۶، ص ۱۱۰۰)

جنگ بدر میں خاص کردار:

حضرت سیدنا عبد اللہ بن عباس رضی اللہ عنہما بیان کرتے ہیں کہ مجھے امیر المؤمنین حضرت سیدنا عمر فاروق رضی اللہ عنہ نے بتایا کہ جب بدر کے دن اللہ تعالیٰ نے مشرکین کو شکست سے دو چار کیا تو ان کے 70 آدمی قتل ہوئے اور 70 ہی قید ہوئے تو حسن اخلاق کے پیکر، نبیوں کے تاجور، محبوب رب اکبر صلی اللہ علیہ وسلم نے صحابہ کرام رضوان اللہ علیہم اجمعین سے مشورہ طلب فرمایا اور پوچھا: ”اے خطاب کے بیٹے (عمر رضی اللہ عنہ) تمہاری ان قیدیوں کے متعلق کیا رائے ہے؟“ امیر المؤمنین حضرت سیدنا عمر فاروق رضی اللہ عنہ فرماتے ہیں: ”میں نے عرض کی ”میرا خیال یہ ہے کہ آپ میرا فلاں رشتے دار میرے حوالے فرمائیں میں اس کی گردن اڑاتا ہوں اور اولادِ عقیل (یعنی حضرت علی رضی اللہ عنہ کے چچا کی اولاد) حضرت علی رضی اللہ عنہ کے حوالے کی جائے وہ ان کی گردن اڑائیں اور فلاں حضرت سیدنا حمزہ رضی اللہ عنہ کے حوالے ہو، وہ اسے قتل کریں تاکہ اللہ تعالیٰ ظاہر فرمادے کہ ہمارے دلوں میں مشرکین کی کوئی محبت نہیں، یہ لوگ قریش کے سردار، ائمہ اور پیشوا تھے۔“ لیکن رسول اللہ صلی اللہ علیہ وسلم نے میری رائے پر عمل نہ فرمایا اور مشرکین سے فدیہ لے کر انہیں چھوڑ دیا جب دوسرے دن میں حضور نبی مکرم، نور مجسم، رسول اکرم، شاہ بنی آدم صلی اللہ علیہ وسلم کی بارگاہ میں حاضر ہوا تو آپ صلی اللہ علیہ وسلم اور صدیق اکبر (رضی اللہ عنہ) کو روتے ہوئے دیکھا تو عرض کی: ”یا رسول اللہ صلی اللہ علیہ وسلم! مجھے بتائیے! آپ صلی اللہ علیہ وسلم اور آپ کے رفیق (حضرت صدیق رضی اللہ عنہ) کو کس چیز نے رولایا؟ اگر مجھے بھی اس چیز کی وجہ سے رونا آیا تو روؤں گا ورنہ آپ دونوں کے رونے کی وجہ سے میں رونے کی کوشش کروں گا۔“ حضور نبی کریم، رؤف رحیم صلی اللہ علیہ وسلم نے (درخت کی طرف اشارہ کرتے ہوئے) فرمایا: ”قیدیوں سے فدیہ لینے کی وجہ سے اللہ تعالیٰ کا عذاب اس درخت سے بھی زیادہ قریب آچکا تھا پس اللہ تعالیٰ نے یہ آیت کریمہ نازل فرمائی:

”مَا كَانَ لِنَبِيٍّ أَنْ يَكُونَ لَهُ أَسْرَىٰ حَتَّىٰ يُفْخَخَ فِي الْأَرْضِ نَ يَرِيْدُونَ عَرَصَ الدُّنْيَا ۖ وَاللَّهُ يُرِيدُ الْآخِرَةَ ۖ وَاللَّهُ عَزِيزٌ حَكِيمٌ ﴿٦٤﴾ لَوْلَا كِتَابٌ مِّنَ اللَّهِ سَبَقَ لَمَسَّكُمْ فِيمَا أَخَذْتُمْ عَذَابٌ عَظِيمٌ ﴿٦٥﴾“ (پ ۱۰، الانفال: ۶۴، ۶۵)

ترجمہ کنزالایمان: کسی نبی کو لائق نہیں کہ کافروں کو زندہ قید کرے جب تک زمین میں ان کا خون خوب نہ بہائے تم

لوگ دنیا کا مال چاہتے ہو اور اللہ آخرت چاہتا ہے اور اللہ غالب حکمت والا ہے اگر اللہ پہلے ایک بات لکھ نہ چکا ہوتا تو اے مسلمانو! تم نے جو کافروں سے بدلے کا مال لے لیا اس میں تم پر بڑا عذاب آتا۔

امیر المؤمنین حضرت سیدنا عمر فاروق رضی اللہ عنہ فرماتے ہیں: ”پھر اللہ تعالیٰ نے مسلمانوں کے لئے غنیمت کے اموال کو حلال فرمادیا اور آئندہ سال جب احد کا معرکہ پیش آیا تو مسلمانوں نے جو بدر میں فدیہ وصول کیا تھا اس کے بدلے میں 70 مسلمان شہید ہوئے۔ (فتح کے بعد دوسرے حملہ میں) صحابہ کرام رضوان اللہ علیہم اجمعین پسپا ہوئے اور آپ ﷺ کے سامنے کے چار دندان مبارک (کے بعض حصے) بھی شہید ہوئے اور خود (لوہے کی جنگی ٹوپی) کی کڑیاں سر میں چبھ گئیں اور حضور نبی مکرم، نور مجسم ﷺ کے چہرہ اقدس پر خون بہنے لگا تو اللہ تعالیٰ نے یہ آیت مبارکہ نازل فرمائی:

”أَوَلَمَّا أَصَابَكُمْ مُصِيبَةٌ قَدْ أَصَبْتُمْ مِثْلَيْهَا قُلْتُمْ أَنَّى هَذَا قُلْ هُوَ مِنْ عِنْدِ أَنْفُسِكُمْ إِنَّ اللَّهَ عَلَى كُلِّ شَيْءٍ قَدِيرٌ“ (پ: آل عمران: ۱۶۵)

ترجمہ کنز الایمان: کیا جب تمہیں کوئی مصیبت پہنچے کہ اس سے دُونی تم پہنچا چکے ہو تو کہنے لگو کہ یہ کہاں سے آئی تم فرما دو کہ وہ تمہاری ہی طرف سے آئی بے شک اللہ سب کچھ کر سکتا ہے۔

(المسند للإمام احمد بن حنبل، مسند عمر بن الخطاب، الحدیث: ۲۲۱، ج ۱، ص ۷۷)

حضرت سیدنا ابن عمر رضی اللہ عنہما سے مروی ہے کہ جب بدر کے دن کفار کو قید کر لیا گیا تو نور کے پیکر، تمام نبیوں کے سرور، دو جہاں کے تاجور، سلطان بحر و بر ﷺ نے امیر المؤمنین حضرت سیدنا ابوبکر صدیق رضی اللہ عنہ سے مشورہ لیا۔ امیر المؤمنین حضرت سیدنا ابوبکر صدیق رضی اللہ عنہ نے عرض کی: ”یہ آپ کی قوم اور خاندان والے ہیں لہذا آپ انہیں آزاد فرمادیں۔“ اور جب امیر المؤمنین حضرت سیدنا عمر فاروق رضی اللہ عنہ سے مشورہ لیا تو امیر المؤمنین حضرت سیدنا عمر فاروق رضی اللہ عنہ نے انہیں قتل کر دینے کا مشورہ عرض کیا لیکن آپ ﷺ نے ان سے فدیہ لے کر انہیں چھوڑ دیا تو اللہ تعالیٰ نے یہ آیت مبارکہ نازل فرمائی:

مَا كَانَ لِنَبِيٍّ أَنْ يَكُونَ لَهُ أَسْرَى (پ: الانفال: ۶۷)

ترجمہ کنز الایمان: کسی نبی کے لائق نہیں کہ کافروں کو زندہ قید کرے۔

پھر آپ ﷺ امیر المؤمنین حضرت سیدنا عمر فاروق رضی اللہ عنہ سے ملے تو فرمایا: ”قریب تھا کہ تمہاری مخالفت کی وجہ سے

عذاب نازل ہو جاتا۔“ (المستدرک، کتاب التفسیر، سورۃ الانفال، الحدیث: ۳۳۲۳، ج ۳، ص ۶۱)

آپ رضی اللہ عنہ کی رائے پر نزول آیات:

حضرت سیدنا اسماعیل بن عیاش رحمۃ اللہ تعالیٰ علیہ بیان کرتے ہیں کہ ”میں نے امیر المؤمنین حضرت سیدنا عمر فاروق رضی اللہ عنہ کو فرماتے ہوئے سنا: جب (منافقوں کا سردار) عبد اللہ بن ابی سلول مر گیا تو حضور نبی پاک ﷺ کو اس کی نماز جنازہ پڑھنے کے لئے بلایا گیا، جب آپ ﷺ اس منافق کی نماز جنازہ کے ارادے سے کھڑے ہوئے تو میں نے عرض کی: ”یا رسول اللہ ﷺ! کیا آپ ﷺ دشمن ابن ابی سلول کی نماز جنازہ پڑھائیں گے جس نے فلاں دن یوں کہا اور فلاں دن

یوں کہا؟“ میں اس کے برائی کے شمار کرنے لگا اور رسول اللہ ﷺ مسکراتے رہے یہاں تک کہ جب میں نے بار بار یہ باتیں بیان کیں تو آپ ﷺ نے فرمایا: اے عمر! مجھے چھوڑ دو کیونکہ مجھے نماز پڑھنے یا نہ پڑھنے کا اختیار دیا گیا تو میں نے پڑھنے کو ترجیح دی چونکہ منافقین کے بارے میں فرمایا گیا ہے کہ ”آپ ان کے لئے استغفار کریں یا نہ کریں۔“ آپ ﷺ نے فرمایا: ”اگر مجھے معلوم ہوتا کہ 70 مرتبہ سے زائد استغفار کرنے میں اس کے لئے بخشش ممکن ہے تو میں استغفار میں زیادتی کر لیتا۔“ پھر آپ ﷺ نے اس کی نماز جنازہ پڑھائی اور اس کے جنازے کے ساتھ بھی چلے حتیٰ کہ آپ ﷺ اس کے دفن سے فارغ ہونے تک اس کی قبر پر کھڑے رہے۔ امیر المؤمنین حضرت سیدنا عمر فاروق رضی اللہ عنہ فرماتے ہیں اب مجھے رسول اللہ ﷺ کے ساتھ جرات آمیز کلام پر تعجب ہوتا ہے۔ حالانکہ اللہ عزوجل اور اس کے رسول ﷺ زیادہ جانتے ہیں۔ اللہ تعالیٰ کی قسم! ابھی کچھ ہی عرصہ گزرا تھا کہ یہ دو آیتیں نازل ہوئیں:

وَلَا تُصَلِّ عَلَى أَحَدٍ مِّنْهُمْ مَّتَّ أَبَدًا وَلَا تَقُمْ عَلَى قَبْرِهِ (پ: التوبہ: ۳۴)

ترجمہ کنزالایمان: اور ان میں سے کسی کی میت پر کبھی نماز نہ پڑھنا اور نہ اس کی قبر پر کھڑے ہونا۔
اس کے بعد آپ ﷺ نے اپنی وفات ظاہری تک کسی منافق کی نماز جنازہ نہ پڑھائی۔

(جامع الترمذی، ابواب تفسیر القرآن، باب من سورۃ التوبۃ، الحدیث: ۳۰۹۷، ص ۱۹۶۳)

حضرت سیدنا امام حافظ ابو نعیم احمد بن عبد اللہ اصفہانی قدس سرہ النورانی فرماتے ہیں ہیں: ”امیر المؤمنین حضرت سیدنا عمر فاروق رضی اللہ عنہ نے لوگوں سے دور رہنے کی بھرپور کوشش کی لہذا اللہ تعالیٰ نے ان کی موافقت میں حضور ﷺ کو منافقین کی نماز جنازہ پڑھنے سے روک دیا اور سابقہ لکھے ہوئے علم کی وجہ سے فدیہ لینے کے معاملہ میں مسلمانوں سے درگزر فرمایا۔ یہی اس شخص کا راستہ ہے جو فتنہ میں مبتلا لوگوں سے فراق کا اعتقاد رکھتا اور چاہتا ہے کہ اکثر باتوں میں اس سے اتفاق کیا جائے اور اپنے اکثر احوال و افعال میں مخالفت سے محفوظ رہے۔

ہر معاملہ میں اتباع رسول:

امیر المؤمنین حضرت سیدنا عمر فاروق رضی اللہ عنہ رسول اللہ ﷺ کی مبارک زندگی میں ساتھ رہے تو وفات ظاہری کے بعد بھی ساتھ ہیں اور وہ سوتے جاگتے ہر حالت میں حضور نبی اکرم، رسول اعظم ﷺ کی پیروی کرتے رہے اور تمام افعال میں آپ ﷺ کی سنت کے پیکر رہے۔

علماء کرام فرماتے ہیں کہ ”صراطِ مستقیم پر استقامت اختیار کرنے اور درست منزل تک پہنچنے کا نام تصوف ہے۔“

حضرت سیدنا عبد اللہ بن عمر رضی اللہ عنہما بیان کرتے ہیں: میں اپنے والد محترم کی خدمت میں حاضر ہو کر عرض گزار ہوا کہ ”میں نے لوگوں کو آپس میں ایک بات کرتے دیکھا تو بہتر سمجھا کہ آپ کی بارگاہ میں عرض کردوں، لوگوں کا خیال ہے کہ آپ (اپنے بعد) خلافت کے لئے کسی کو مقرر نہیں فرما رہے حالانکہ آپ کا کوئی اونٹوں یا بکریوں کا چرواہا ہو اور وہ انہیں چھوڑ کر آپ کے پاس چلا آئے تو آپ ضرور سمجھیں گے کہ اس نے جانوروں کو ہلاک کر دیا جبکہ لوگوں کی حفاظت و رعایت جانوروں سے بڑھ کر ہونی چاہئے۔“ یہ

سن کرامیر المؤمنین حضرت سیدنا عمر فاروق رضی اللہ عنہ نے کچھ دیر کے لئے سر جھکایا پھر سر مبارک اٹھا کر فرمایا: ”اللہ عزوجل اپنے دین کی حفاظت فرمائے، میں کسی کو اپنا خلیفہ منتخب نہیں کروں گا۔ بے شک رسول اللہ ﷺ نے کسی کو خلیفہ نامزد نہیں فرمایا اور اگر میں کسی کو خلیفہ نامزد کروں تو یہ بھی درست ہے کیونکہ امیر المؤمنین حضرت سیدنا ابوبکر صدیق رضی اللہ عنہ نے خلیفہ منتخب فرمایا۔“ حضرت سیدنا عبداللہ بن عمر رضی اللہ عنہما فرماتے ہیں: ”اللہ تعالیٰ کی قسم! سرور کائنات، شہنشاہ موجودات ﷺ اور امیر المؤمنین حضرت سیدنا ابوبکر صدیق رضی اللہ عنہ کا ذکر کرنے سے میں نے جان لیا کہ آپ رسول اللہ ﷺ کے مقابلے میں کسی کی پیروی نہیں کریں گے اور کسی کو خلیفہ نامزد نہیں کریں گے۔“ (صحیح مسلم، کتاب الامارۃ، باب الاختلاف وترکہ، الحدیث: ۴۷۱۳، ص ۱۰۰۵)

حضرت سیدنا سالم رضی اللہ عنہ سے مروی ہے کہ امیر المؤمنین حضرت سیدنا عمر فاروق رضی اللہ عنہ نے فرمایا: میں خواب میں حضور نبی مکرم، نور مجسم ﷺ کی زیارت سے مشرف ہوا تو دیکھا کہ آپ ﷺ میری طرف التفات (یعنی توجہ) نہیں فرما رہے، میں نے عرض کی: ”یا رسول اللہ ﷺ! مجھ سے ایسا کون سا فعل سرزد ہوا ہے جو آپ ﷺ میری طرف توجہ نہیں فرما رہے ہیں؟“ سرکار مدینہ ﷺ نے فرمایا: ”کیا تم روزے کی حالت میں (اپنی زوجہ کا) بوسہ (یہ عمل حضرت عمر رضی اللہ عنہ کے تقویٰ کے خلاف تھا اس لیے نبی اکرم ﷺ نے منع فرمایا ورنہ روزے کی حالت میں زوجہ کا بوسہ لینا جائز ہے) نہیں لیتے؟“ میں نے عرض کی: ”اس ذات کی قسم! جس نے آپ ﷺ کو حق کے ساتھ مبعوث فرمایا! میں آئندہ کبھی بھی روزے کی حالت میں بوسہ نہیں لوں گا۔“ (المصنف لابن ابی شیبہ، کتاب الایمان والروایا، باب ما عثرہ عمر، الحدیث: ۴، ج ۷، ص ۲۴۱)

چھوٹی بڑی آستینوں والی قمیص:

حضرت سیدنا عبید اللہ بن عمر رضی اللہ عنہما سے روایت ہے کہ ایک مرتبہ امیر المؤمنین حضرت سیدنا عمر فاروق رضی اللہ عنہ نے نئی قمیص زیب تن فرمائی پھر مجھے چھری لانے کو کہا اور فرمایا: ”اے بیٹے! میری آستینوں کو کھینچو اور انگلیوں کے پوروں سے زائد حصہ کاٹ دو۔“ میں نے دونوں آستینوں کا بڑھا ہوا حصہ کاٹا تو آستینیں چھوٹی بڑی ہو گئیں۔ میں نے عرض کی: ”ابا جان! اگر آپ رضی اللہ عنہ اجازت دیں تو میں قینچی سے دونوں کو کاٹ کر برابر کر دوں؟“ آپ رضی اللہ عنہ نے فرمایا: ”اے بیٹے! رہنے دو کیونکہ میں نے رسول اللہ ﷺ کو اسی طرح دیکھا ہے۔“ وہ قمیص امیر المؤمنین حضرت سیدنا عمر رضی اللہ عنہ زیب تن فرماتے رہے یہاں تک کہ پھٹ گئی اور میں اکثر اس کے دھاگے آپ رضی اللہ عنہ کے قدموں پر گرتے دیکھا کرتا تھا۔

(المستدرک، کتاب اللباس، باب کان نبی اللہ ﷺ عشرۃ خصال، الحدیث: ۴۹۸، ج ۵، ص ۲۷۵)

شیطانی بول کی مذمت:

حضرت سیدنا عبداللہ بن عمر رضی اللہ عنہما سے مروی ہے کہ ایک مرتبہ امیر المؤمنین حضرت سیدنا عمر فاروق رضی اللہ عنہ کی بارگاہ میں عراق سے مال بھیجا گیا، آپ رضی اللہ عنہ نے اسے تقسیم کرنا شروع کر دیا، اتنے میں ایک شخص کھڑا ہوا اور عرض کی: ”اے امیر المؤمنین رضی اللہ عنہ! اگر کچھ مال دشمن یا کسی نازل ہونے والی مصیبت سے بچاؤ کے لئے باقی رکھ لیں تو بہتر ہوگا۔“ آپ رضی اللہ عنہ نے فرمایا: ”اللہ تعالیٰ تجھے ہلاک کرے! تو شیطانی بولی بول رہا ہے اور اللہ تعالیٰ نے اس مال کے بارے میں مجھے حجت سکھائی

ہے۔ اللہ تعالیٰ کی قسم! میں آنے والے کل کی خاطر آج اللہ تعالیٰ کی نافرمانی نہیں کر سکتا، ایسا ہرگز نہیں ہو سکتا میں تو مسلمانوں کے لئے وہی کروں گا جو رسول اللہ ﷺ نے ان کے لئے کیا۔“

فاروق اعظم رضی اللہ عنہ کی ایک خصلت:

امیر المؤمنین حضرت سیدنا عمر فاروق رضی اللہ عنہ حق و ثابت باتوں کا اعتراف کرتے اور بے بنیاد باتوں سے کنارہ کش رہتے اور کہا گیا ہے کہ ”تصوف کھرے کے لئے کھوٹے کو چھوڑ دینے کا نام ہے۔“

حضرت سیدنا اسود بن سریع رضی اللہ عنہ سے مروی ہے، فرماتے ہیں: میں ایک مرتبہ حضور نبی اکرم، نور مجسم ﷺ کی بارگاہ اقدس میں حاضر ہوا اور عرض کی: ”میں اپنے رب تعالیٰ کی حمد و ثنا کرتا ہوں اور آپ ﷺ کی بھی تعریف کرتا ہوں۔“ ارشاد فرمایا: ”بے شک تیرا رب عز و جل حمد کو پسند فرماتا ہے۔“ حضرت سیدنا اسود رضی اللہ عنہ فرماتے ہیں: پھر میں آپ ﷺ کو اشعار سنانے لگا کہ اتنے میں ایک لمبے قد والے شخص نے اجازت چاہی تو آپ ﷺ نے مجھے خاموش کرادیا۔ وہ شخص آیا، کچھ دیر بات چیت کی اور چلا گیا۔ اس کے چلے جانے کے بعد میں نے دوبارہ اشعار کہنے شروع کئے تو وہ پھر آ گیا اور آپ ﷺ نے مجھے خاموش کرادیا۔ کچھ دیر گفتگو کر کے وہ چلا گیا تو میں نے پھر اشعار کہے۔ ایسا دو تین مرتبہ ہوا تو میں نے عرض کی: ”یا رسول اللہ ﷺ! یہ کون تھا جس کے لئے آپ ﷺ مجھے خاموش کرادیا کرتے تھے؟“ آپ ﷺ اشعار سنانے میں مصروف ہو گیا۔ کچھ دیر کے بعد وہ پھر آ گیا تو رسول اکرم ﷺ نے مجھے خاموش کرادیا، جب وہ چلا گیا تو رحمت عالم، نور مجسم ﷺ نے فرمایا: ”سنو۔“ میں نے عرض کی: ”یا رسول اللہ ﷺ! یہ کون شخص ہے؟ جب آتا ہے تو آپ ﷺ مجھے خاموش ہونے کا حکم فرماتے ہیں اور جب چلا جاتا ہے تو دوبارہ سنانے کا ارشاد فرماتے ہیں۔“ آپ ﷺ نے ارشاد فرمایا: ”یہ عمر بن خطاب (رضی اللہ عنہ) ہیں جو باطل سے جدا ہیں۔“ (المعجم الاوسط، الحدیث: ۵۷۹۴، ج ۴، ص ۲۲۴)

حمد و نعت سننا جائز ہے:

حضرت سیدنا امام حافظ ابو نعیم احمد بن عبد اللہ اصفہانی قدس سرہ النورانی فرماتے ہیں ہیں: ”یہ اس بات کی دلیل ہے کہ حمد و نعت کا سننا جائز اور مباح ہے۔ کیونکہ ان کے اشعار اللہ تعالیٰ کی حمد و ثنا اور نور کے پیکر، تمام نبیوں کے سرور، دو جہاں کے تاجور، سلطان مکرر و برسرینیاہ کی مدح و توصیف پر مشتمل تھے اور آپ ﷺ کا یہ فرمانا کہ ”عمر (رضی اللہ عنہ) باطل کو پسند نہیں کرتے“ اس سے وہ شخص مراد ہے جو بادشاہوں اور مالداروں کی مدح سرائی کو کمائی کا ذریعہ بنا لیتا ہے اور مال کی حرص و طمع کی وجہ سے خوشامد پسند و کون کے آس پاس گھومتا رہتا ہے اور اپنے جھوٹ سے وہ ساری محافل و مجالس کو عیب دار بنا دیتا ہے کیونکہ وہ کسی کی ایسی تعریف بھی کرنا نہ چاہتا ہے جس کا وہ مستحق نہیں ہوتا اور اگر کوئی عطیہ نہ دے تو رتبے والے شخص کی شان کم کرنے کی کوشش کرتا ہے۔“

حضرت سیدنا اسود بن سریع رضی اللہ عنہ سے مروی ہے کہ میں رسول اکرم، نور مجسم ﷺ کو اشعار سنایا کرتا تھا اور مجھے آپ ﷺ کے صحابہ کی پہچان نہ تھی، ایک بار آپ ﷺ کی خدمت بابرکت میں ایک ایسا شخص حاضر ہوا جس کے شانے چوڑے اور

سر کے اگلے حصے پر بال نہیں تھے کسی نے دوبار مجھے خاموش ہونے کا کہا تو میں نے کہا: ”اس کی ماں اسے گم کرے! یہ کون ہے جس کی وجہ سے میں حضور ﷺ کو اشعار سنانے سے خاموش ہو جاؤں؟“ کسی نے کہا: ”یہ حضرت سیدنا عمر فاروق رضی اللہ عنہ ہیں۔“ (حضرت سیدنا اسود رضی اللہ عنہ فرماتے ہیں) پھر میں سمجھ گیا: ”اللہ تعالیٰ کی قسم! اگر وہ مجھے شعر کہتے ہوئے سن لیں تو ان کے لئے کوئی مشکل نہیں کہ کچھ کہے بغیر مجھے پاؤں سے گھسیٹتے ہوئے بقیع تک لے جائیں۔“ (المعجم الکبیر، الحدیث: ۸۱۹، ج ۱، ص ۲۸۲)

مثالی شخصیت:

حضرت سیدنا امام حافظ ابو نعیم احمد بن عبد اللہ اصفہانی قدس سرہ الثورانی فرماتے ہیں: ”شُرک و عناد سے پاک اور معرفت و محبت سے لبریز بندگانِ خدا کا یہی راستہ ہے کہ کوئی باطل قول یا فعل انہیں اللہ تعالیٰ کی یاد سے غافل نہیں کر سکتا اور کوئی حالت انہیں حق کی جانب متوجہ ہونے سے غافل نہیں کر سکتی، وہ ہمیشہ کامل الحال اور مضبوط دل کے ساتھ حق کے رفیق ہوتے ہیں۔ امیر المؤمنین حضرت سیدنا عمر فاروق رضی اللہ عنہ مشکلات میں بھی اپنے عزت و قوت والے رب عز و جل (کی رضا و خوشنودی) کے طالب رہتے اور احکاماتِ خداوندی کی بجا آوری میں خوشحالی و ہمد حالی کی پرواہ نہیں کرتے تھے۔ اور کہا گیا ہے کہ: ”تصوّف دنیاوی مراتب سے منہ موڑ کر آخرت کے ارفع و اعلیٰ مراتب کی طرف متوجہ ہونے کا نام ہے۔“

عاجزی و انکساری:

حضرت سیدنا طارق بن شہاب علیہ رحمۃ اللہ الثواب سے مروی ہے کہ جب امیر المؤمنین حضرت سیدنا عمر فاروق رضی اللہ عنہ ملکِ شام کی جانب تشریف لاتے ہوئے راستے میں ایک دریائی گزر گاہ پر پہنچے تو آپ رضی اللہ عنہ اپنے اونٹ سے اترے، جوتے ہاتھ میں پکڑ کر اونٹ کو ساتھ لئے پانی میں اتر گئے۔ حضرت سیدنا ابو عبیدہ رضی اللہ عنہ نے عرض کی: ”آج آپ رضی اللہ عنہ نے اہل زمین کے نزدیک بہت بڑا کام کیا (یعنی یہ آپ کی شایانِ شان نہیں) ہے۔“ آپ رضی اللہ عنہ نے حضرت سیدنا ابو عبیدہ رضی اللہ عنہ کے سینے پر ہاتھ مارا اور فرمایا: ”اے ابو عبیدہ (رضی اللہ عنہ)! کاش! یہ بات تمہارے علاوہ کوئی اور کہتا، بے شک تم انسانوں میں سے ذلیل ترین لوگ تھے پھر اللہ تعالیٰ نے اپنے رسول ﷺ کے صدقے تم کو معزز بنا دیا لہذا جب بھی تم اسے چھوڑ کر کہیں اور عزت تلاش کرو گے تو اللہ عز و جل تمہیں ذلت و خواری میں مبتلا فرما دے گا۔“

(شعب الایمان للبیہقی، باب فی حسن الخلق، فصل فی التواضع، الحدیث: ۸۱۹۶، ج ۶، ص ۲۹۱)

حضرت سیدنا قیس رحمۃ اللہ تعالیٰ علیہ فرماتے ہیں: جب امیر المؤمنین حضرت سیدنا عمر فاروق رضی اللہ عنہ ملکِ شام تشریف لائے اور لوگ آپ رضی اللہ عنہ کا استقبال کرنے نکلے تو اس وقت آپ رضی اللہ عنہ اپنے اونٹ پر سوار تھے۔ لوگوں نے عرض کی: ”یا امیر المؤمنین! چونکہ قوم کے سردار اور عظیم لوگ بھی آپ رضی اللہ عنہ کی ملاقات کو آئیں گے اس لئے بہتر یہ ہے کہ آپ رضی اللہ عنہ ترکی گھوڑے پر سوار ہو جائیں۔“ خلیفہ یحییٰ امیر المؤمنین حضرت سیدنا عمر فاروق رضی اللہ عنہ نے فرمایا: ”میں تمہیں وہاں نہیں پاتا۔“ یہ کہنے کے بعد آسمان کی طرف ہاتھ سے اشارہ کیا اور فرمایا: ”بے شک اصل معاملہ تو وہاں ہے اس لئے تم مجھے میرے اونٹ

پر ہی رہنے دو۔“ (المصنف لابن ابی ہشیم، کتاب الزہد، باب کلام عمر بن الخطاب، الحدیث: ۲، ج ۸، ص ۱۴۶)

رعایا کی خبر گیری:

حضرت سیدنا یحییٰ بن عبد اللہ اوزاعی رحمۃ اللہ تعالیٰ علیہ فرماتے ہیں: ایک مرتبہ امیر المؤمنین حضرت سیدنا عمر فاروق رضی اللہ عنہ رات کے اندھیرے میں اپنے گھر سے نکل کر ایک گھر میں داخل ہوئے پھر کچھ دیر بعد وہاں سے نکلے اور دوسرے گھر میں داخل ہوئے، حضرت سیدنا طلحہ رضی اللہ عنہ یہ سب دیکھ رہے تھے۔ چنانچہ صبح جب حضرت سیدنا طلحہ رضی اللہ عنہ نے اس گھر میں جا کر دیکھا تو وہاں ایک نابینا اور اپانچ بڑھیا کو پایا اور ان سے دریافت فرمایا: ”اس آدمی کا کیا معاملہ ہے جو تمہارے پاس آتا ہے؟“ بڑھیا نے جواب دیا: ”وہ اتنے عرصہ سے میری خبر گیری کر رہا ہے اور میرے گھر کے کام کاج کے علاوہ میری گندگی بھی صاف کرتا ہے۔“ حضرت سیدنا طلحہ رضی اللہ عنہ (اپنے آپ کو مخاطب کر کے) کہنے لگے: ”اے طلحہ! تیری ماں تجھ پر روئے، کیا تو امیر المؤمنین عمر فاروق رضی اللہ عنہ کے نقش قدم پر نہیں چل سکتا۔“ (صفۃ الصفوة، ابو حفص عمر بن الخطاب، ذکر اہتمامہ برعیۃ، ج ۱، ص ۱۴۶)

حضرت سیدنا حسن رحمۃ اللہ تعالیٰ علیہ فرماتے ہیں: ایک مرتبہ امیر المؤمنین حضرت سیدنا عمر فاروق رضی اللہ عنہ ایک گڑا خانہ کے پاس سے گزرے تو وہاں رُک گئے۔ رُفقا کو اس کی بدبو سے اذیت ہوئی تو آپ رضی اللہ عنہ نے فرمایا: ”یہ تمہاری دنیا ہے جس کی تم حرص و لالچ کرتے اور اس کے گن گاتے ہو۔“ (الزہد للامام احمد بن حنبل، زہد عمر بن الخطاب، الحدیث: ۶۱۶، ص ۱۴۶)

عیش و عشرت سے پاک زندگی:

امیر المؤمنین حضرت سیدنا عمر فاروق رضی اللہ عنہ عیش و عشرت سے کوسوں دور بھاگتے اور ہمیشہ رہنے والی آخرت کی زندگی کی بہتری کے خواہاں رہتے تھے۔ ہمیشہ مشقت برداشت کرتے اور شہوات و خواہشات سے دُور رہتے اور کہا گیا ہے کہ ”نفس کو سختیاں اور مشقت برداشت کرنے کا عادی بنانے کا نام تصوّف ہے“ اور یہی عمدہ مقام ہے۔

نفس پر سختیاں:

حضرت سیدنا انس رضی اللہ عنہ بیان فرماتے ہیں کہ قحط سالی کے دن تھے، امیر المؤمنین حضرت سیدنا عمر فاروق رضی اللہ عنہ نے اپنے نفس کو کھی سے روک رکھا تھا اور صرف زیتون پر گزارا کیا کرتے تھے جس کی وجہ سے ایک دن آپ رضی اللہ عنہ کے پیٹ میں تکلیف ہونے لگی تو آپ رضی اللہ عنہ نے پیٹ پر انگلی ماری اور کہا ”تجھے جتنی تکلیف ہوتی ہے ہوتی رہے، جب تک لوگوں سے فاقہ کی سختی ختم نہیں ہوتی تیرے لئے میرے پاس یہی کچھ ہے۔“ (الزہد للامام احمد بن حنبل، زہد عمر بن الخطاب، الحدیث: ۶۰۸، ص ۱۴۵)

حضرت سیدنا سعد بن ابی وقاص رضی اللہ عنہ سے مروی ہے کہ اُم المؤمنین حضرت سیدہ حفصہ بنت عمر فاروق رضی اللہ عنہا نے اپنے پیٹ سے عرض کی: ”یا امیر المؤمنین! اگر آپ رضی اللہ عنہ نرم کپڑا زیب تن فرمائیں اور اچھا کھانا تناول فرمائیں تو یہ بہتر ہے اس لئے کہ اللہ تعالیٰ نے آپ رضی اللہ عنہ کو وسیع رِزق اور کثیر مال عطا فرمایا ہے۔“ امیر المؤمنین حضرت سیدنا عمر فاروق رضی اللہ عنہ نے فرمایا: ”اے بیٹی! میں اس معاملے میں تیری مخالفت کروں گا، کیا تجھے یاد نہیں کہ حضور نبی اکرم، نُورِ مجسم صلی اللہ علیہ وسلم کو زندگی میں کس

قد مشکلات کا سامنا کرنا پڑا؟“ پھر امیر المؤمنین حضرت سیدنا عمر فاروق رضی اللہ عنہ نے آپ ﷺ کے حالاتِ زندگی بیان کرنا شروع کئے یہاں تک کہ ام المؤمنین حضرت سیدہ حفصہ رضی اللہ عنہا رونے لگیں۔ امیر المؤمنین حضرت سیدنا عمر فاروق رضی اللہ عنہ نے فرمایا: ”اللہ تعالیٰ کی قسم! جو کچھ تم نے کہا ایسا ہی ہے۔ لیکن اللہ تعالیٰ کی قسم! جس قدر مجھ سے ہو سکتا ہے میں مشکلات میں آپ ﷺ اور امیر المؤمنین حضرت سیدنا ابوبکر صدیق رضی اللہ عنہ کی اتباع کروں گا شاید میں آخرت کی راحت والی زندگی میں ان کا شریک ہو سکوں۔“ (الزهد لامام احمد بن حنبل، زهد عمر بن الخطاب، الحدیث: ۶۶۰، ص ۱۵۲)

لذیذ اور عمدہ غذاؤں سے پرہیز:

حضرت سیدنا حسن رحمۃ اللہ تعالیٰ علیہ بیان کرتے ہیں کہ حضرت سیدنا عمر رضی اللہ عنہ نے فرمایا: اللہ تعالیٰ کی قسم! میں تم سے بہتر لباس پہن سکتا ہوں، اچھا کھانا کھا سکتا ہوں اور آسائش والی زندگی گزار سکتا ہوں اور اللہ تعالیٰ کی قسم! میں سینے کے گوشت، گھی، آگ پر بھنے ہوئے گوشت، چٹنی اور چپاتیوں سے ناواقف نہیں ہوں لیکن (استعمال اس لئے نہیں کرتا کہ) میں نے سنا ہے کہ اللہ تعالیٰ نے نعمت و آسائش پانے والی قوم کو عار و لائی ہے۔ جیسا کہ ارشادِ خداوندی ہے:

”أَذْهَبْتُمْ طَيِّبَتِكُمْ فِي حَيَاتِكُمُ الدُّنْيَا وَ اسْتَمْتَعْتُمْ بِهَا“ (پ ۲۶، الاحقاف: ۲۰)

ترجمہ: کنز الایمان: اُن سے فرمایا جائے گا تم اپنے حصہ کی پاک چیزیں اپنی دنیا ہی کی زندگی میں فنا کر چکے اور انہیں

برت چکے۔ (الزهد لابن المبارک، باب ماجاء فی الفقر، الحدیث: ۵۷۹، ص ۲۰۲، مختصر ۱)

حضرت سیدنا حبیب بن ابوثابت رحمۃ اللہ تعالیٰ علیہ ایک صحابی سے روایت کرتے ہیں کہ ”اہل عراق کا ایک وفد امیر المؤمنین حضرت سیدنا عمر فاروق رضی اللہ عنہ کی خدمت میں حاضر ہوا، جن میں حضرت سیدنا جابر بن عبد اللہ رضی اللہ عنہ بھی شامل تھے۔ حضرت سیدنا عمر فاروق رضی اللہ عنہ نے ان کے سامنے ایک بڑا تھاں پیش کیا جس میں روٹی اور زیتون کے تیل کا کھانا بنا ہوا تھا اور فرمایا: ”کھاؤ!“ انہوں نے بہت کم کھایا، تو امیر المؤمنین حضرت سیدنا عمر فاروق رضی اللہ عنہ نے فرمایا: ”تم یہ کھانا کیوں نہیں کھاتے؟ تم کس چیز کا ارادہ رکھتے ہو کھٹا، میٹھا، ٹھنڈا، یا گرم؟ پھر اسے پیٹ میں ڈالو گے۔“

(الزهد لعماد بن السری، باب الزهد فی الطعام، الحدیث: ۶۸۳، ج ۲، ص ۳۶۰۔ المصنف لابن ابی شیبہ، کتاب الزهد، باب کلام عمر بن

الخطاب، الحدیث: ۳۷، ج ۸، ص ۱۵۲، بغیر قلیل)

دنیا کا نقصان برداشت کرلو:

حضرت سیدنا خلف بن حوشب رحمۃ اللہ تعالیٰ علیہ سے مروی ہے کہ امیر المؤمنین حضرت سیدنا عمر فاروق رضی اللہ عنہ نے فرمایا: ”میں نے اس بات پر غور کیا ہے کہ جب دنیا کا ارادہ کرتا ہوں تو آخرت کو نقصان پہنچاتا ہوں اور جب آخرت کا ارادہ کرتا ہوں تو دنیا کو نقصان پہنچتا ہے لہذا جب معاملہ اس طرح کا ہے تو تم (آخرت کی بہتری کی خاطر) فانی دنیا کا نقصان برداشت کر لیا کرو۔“ (الزهد لامام احمد بن حنبل، زهد عمر بن الخطاب، الحدیث: ۶۶۵، ص ۱۵۲-۱۵۳)

نیکی کی دعوت کے مکتوب:

حضرت سیدنا سعید بن ابوبکرؓ رضی اللہ عنہ سے مروی ہے کہ امیر المؤمنین حضرت سیدنا عمر فاروق رضی اللہ عنہ نے حضرت سیدنا ابوموسیٰ اشعری رضی اللہ عنہ کو ایک خط لکھا جس میں حمد و صلاۃ کے بعد فرمایا: ”خوش بخت حکمران وہ ہے جس کی وجہ سے اس کی رعایا خوش حال ہو اور اللہ تعالیٰ کے نزدیک بد بخت حکمران وہ ہے جس کی وجہ سے اس کی رعایا کا بُرا حال ہو۔ خوش حال زندگی گزارنے سے اجتناب کرنا ورنہ تمہارے مقرر کردہ عامل بھی خوشحالی کو پسند کریں گے اور اللہ تعالیٰ کے ہاں تیری مثال اس جانور کی طرح ہوگی جو ہزرے کو دیکھتے ہی اس پر ٹوٹ پڑتا ہے کہ کھا کر موٹا ہو جائے اور پھر اس کا موٹا ہونا ہی اس کی موت کا باعث بن جائے۔“ وَالسَّلَامُ عَلَیْكَ (المصنف لابن ابی شیبہ، کتاب الزہد، باب کلام عمر بن الخطاب، الحدیث: ۷، ج ۸، ص ۱۳۷)

حضرت سیدنا عامر شعبیؓ عَلَیْہِ رَحْمَةُ اللہِ الْقَوِی سے مروی ہے کہ امیر المؤمنین حضرت سیدنا عمر فاروق رضی اللہ عنہ نے حضرت سیدنا ابوموسیٰ اشعری رضی اللہ عنہ کی طرف ایک خط لکھا، اس میں فرمایا: ”جس شخص کی نیت دُرست ہو اللہ عز و جل اس کے اور لوگوں کے درمیان معاملات کے لئے کافی ہو جاتا ہے اور جو لوگوں کی خاطر اپنی چیز سے زینت حاصل کرے جس کی حقیقت اللہ تعالیٰ کے ہاں کچھ اور ہو تو ایسے شخص کو اللہ تعالیٰ رُسا کر دیتا ہے اور تمہارا کیا خیال ہے جلد حاصل ہونے والے معمولی رزق اور اللہ تعالیٰ کی رحمت کے خزانوں میں سے کون سی چیز افضل ہے؟“

والسَّلَام۔ (الزہد لہناد بن السری، باب الریاء، الحدیث: ۸۵۹، ج ۲، ص ۴۳۶)

فراہمین فاروق اعظم رضی اللہ عنہ:

امیر المؤمنین حضرت سیدنا عمر فاروق رضی اللہ عنہ کے انمول ارشادات و فراہمین ان کے احوال کی حقیقت پر دلالت کرتے ہیں۔

حضرت سیدنا مجاہد عَلَیْہِ رَحْمَةُ اللہِ الْوَاحِد سے روایت ہے کہ امیر المؤمنین حضرت سیدنا عمر فاروق رضی اللہ عنہ نے فرمایا: ”ہم نے صبر کو اپنی زندگی کی بہترین چیز پایا۔“ (صحیح البخاری، کتاب الرقاق، باب الصبر عن محارم اللہ، ص ۵۴۳)

حضرت سیدنا ہشام بن عروہ رحمۃ اللہ تعالیٰ علیہ سے روایت ہے کہ امیر المؤمنین حضرت سیدنا عمر فاروق رضی اللہ عنہ نے ایک مرتبہ خطبہ دیتے ہوئے ارشاد فرمایا: ”تم جانتے ہو کہ لالچ محتاجی کا باعث ہے اور لوگوں سے مایوس ہو جانا مالداری کا سبب ہے اور بلاشبہ انسان جب کسی چیز سے مایوس ہوتا ہے تو اس سے بے نیاز ہو جاتا ہے۔“

(الزہد لامام احمد بن حنبل، زہد عمر بن الخطاب، الحدیث: ۶۱۳، ص ۱۳۶)

حضرت سیدنا عامر شعبیؓ عَلَیْہِ رَحْمَةُ اللہِ الْقَوِی سے مروی ہے کہ امیر المؤمنین حضرت سیدنا عمر فاروق رضی اللہ عنہ نے فرمایا: ”اللہ تعالیٰ کی قسم! میرا دل اللہ تعالیٰ کے لئے مکھن سے بھی زیادہ نرم ہو گیا ہے اور اللہ تعالیٰ کے لئے پتھر سے بھی سخت تر ہو گیا (یعنی ذاتی معاملہ میں دل نرم اور حُدُودِ الہی کے معاملہ میں سخت ہو گیا)۔“

توبہ کرنے والوں کی صحبت میں بیٹھو:

حضرت سیدنا عون بن عبد اللہ بن عقیل رحمۃ اللہ تعالیٰ علیہ سے مروی ہے کہ امیر المؤمنین حضرت عمر فاروق رضی اللہ عنہ نے فرمایا: ”توبہ کرنے والوں کی صحبت میں بیٹھو کہ وہ سب سے زیادہ نرم دل ہوتے ہیں۔“

(المصنف لابن ابی شیبہ، کتاب الزہد، باب کلام عمر بن الخطاب، الحدیث: ۲۴، ج ۸، ص ۱۵۰)

حضرت سیدنا ابو خالد علیہ رحمۃ اللہ الواحد سے روایت ہے کہ امیر المؤمنین حضرت سیدنا عمر فاروق رضی اللہ عنہ نے فرمایا: ”قرآن کریم کو یاد کرنے والے اور علم کا سرچشمہ بن جاؤ اور اللہ عزوجل سے آج کے دن کا ہی رزق طلب کرو۔“

(الزہد لامام احمد بن حنبل، زہد عمر بن الخطاب، الحدیث: ۶۳۲، ص ۱۳۸)

صبر و شکر اختیار کرو:

حضرت سیدنا ابراہیم رحمۃ اللہ تعالیٰ علیہ سے مروی ہے کہ امیر المؤمنین حضرت سیدنا عمر فاروق رضی اللہ عنہ نے ایک شخص کو اس طرح دعا مانگتے سنا: ”یا اللہ عزوجل! میں تیرے راستے میں اپنی جان و مال خرچ کرنا چاہتا ہوں۔“ امیر المؤمنین حضرت سیدنا عمر فاروق رضی اللہ عنہ نے اس سے فرمایا: ”تم میں سے کوئی خاموش کیوں نہیں ہوتا کہ اگر آزمائش میں ڈالا جائے تو صبر کرے اور عافیت پائے تو شکر بجالائے۔“ (الزہد لحدیث ابن السری، باب سؤال اللہ العافیۃ، الحدیث: ۴۴۴، ج ۱، ص ۲۵۶)

(130) حضرت سیدنا یحییٰ بن جعفر رحمۃ اللہ تعالیٰ علیہ سے مروی ہے کہ امیر المؤمنین حضرت سیدنا عمر فاروق رضی اللہ عنہ نے فرمایا: ”اگر یہ 3 چیزیں یعنی (۱) اللہ تعالیٰ کے لیے پیشانی جھکانا (۲) ایسے اجتماعات میں شرکت کرنا جن میں اچھی باتیں اس طرح چھنے کو ملتی ہیں جس طرح عمدہ کھجوروں کو چنا جاتا ہے اور (۳) راہ خدا میں سفر کرنا نہ ہوتا تو میں اللہ عزوجل سے ملاقات کو اور زیادہ پسند کرتا۔“ (الزہد لامام احمد بن حنبل، زہد عمر بن الخطاب، الحدیث: ۶۰۷، ص ۱۳۵)

سردی کا موسم غنیمت ہے:

حضرت سیدنا ابو عثمان ہندی علیہ رحمۃ اللہ القوی سے مروی ہے کہ امیر المؤمنین حضرت سیدنا عمر فاروق رضی اللہ عنہ نے فرمایا: ”سردی کا موسم عبادت گزاروں کے لئے غنیمت ہے۔“ (موسوعۃ لابن ابی الدنیا، کتاب التجدد و قیام اللیل، الحدیث: ۴۲۱، ج ۱، ص ۳۳۲)

فاروق اعظم رضی اللہ عنہ کی گریہ وزاری:

حضرت سیدنا عبد اللہ بن عیسیٰ رحمۃ اللہ تعالیٰ علیہ سے روایت ہے کہ ”امیر المؤمنین حضرت سیدنا عمر فاروق رضی اللہ عنہ کے چہرہ اقدس پر بہت زیادہ گریہ وزاری کے سبب دو سیاہ لکیریں پڑ گئی تھیں۔“

(الزہد لامام احمد بن حنبل، زہد عمر بن الخطاب، الحدیث: ۶۳۸، ص ۱۳۹)

حضرت سیدنا ہشام بن حسن رحمۃ اللہ تعالیٰ علیہ سے روایت ہے کہ ”امیر المؤمنین حضرت سیدنا عمر فاروق رضی اللہ عنہ جب قرآن کریم کی کوئی آیت کریمہ تلاوت کرتے تو آپ رضی اللہ عنہ کا سانس رُک جاتا اور اس قدر روتے کہ زمین پر تشریف لے آتے

پھر گھر سے باہر تشریف نہ لاتے یہاں تک کہ لوگ آپ رضی اللہ عنہ کو مریض سمجھ کر عیادت کے لئے آتے۔“

(المصنف لابن ابی شیبہ، کتاب الزہد، باب کلام عمر بن الخطاب، الحدیث: ۱۶، ج ۸، ص ۱۳۹)

حضرت سیدنا ابن عمر رضی اللہ عنہما فرماتے ہیں کہ ”میں نے امیر المؤمنین حضرت سیدنا عمر فاروق رضی اللہ عنہ کے پیچھے نماز پڑھی تو آپ رضی اللہ عنہ کے رونے کی آواز تین صفوں کے پیچھے تک سنی۔“

(موسوعة لابن ابی الدنیا، کتاب الرقة والبرکاء، الحدیث: ۴۱۶، ج ۳، ص ۲۵۳، بغیر قلیل)

حساب آخرت کا خوف:

حضرت سیدنا ثابت بن حجاج رحمۃ اللہ تعالیٰ علیہ سے مروی ہے کہ امیر المؤمنین حضرت سیدنا عمر فاروق رضی اللہ عنہ نے فرمایا: ”اپنے (اعمال کا) وزن کر لو اس سے پہلے کہ ان کا وزن کیا جائے اور اپنا محاسبہ کر لو اس سے پہلے کہ تم سے حساب لیا جائے۔ بے شک یہ تم پر قیامت کے دن کے حساب سے آسان ہے اور بڑی پیشی کے لیے تیار ہو جاؤ جس کے بارے میں اللہ تعالیٰ کا فرمان ہے:

”يَوْمَئِذٍ تُعْرَضُونَ لَا تَخْفَىٰ مِنْكُمْ خَافِيَةٌ ﴿۱۸﴾“

ترجمہ کنز الایمان: اس دن تم سب پیش ہو گے کہ تم میں کوئی چھپنے والی جان چھپ نہ سکے گی۔

(الزهد للامام احمد بن حنبل، زهد عمر بن الخطاب، الحدیث: ۶۳۳، ص ۱۳۸)

حضرت سیدنا ضحاک رحمۃ اللہ تعالیٰ علیہ سے روایت ہے کہ امیر المؤمنین حضرت سیدنا عمر فاروق رضی اللہ عنہ کا فرمان ہے: ”اے کاش! میں اپنے گھر والوں کے لئے ایک مینڈھا ہوتا وہ ایک عرصہ تک مجھے کھلا پلا کر مونا تازہ کرتے حتیٰ کہ میں خوب فرہ ہو جاتا اور گھر والوں کے کچھ مہمان آتے تو وہ میرا کچھ حصہ بھون لیتے اور کچھ حصے کا سالن بنا لیتے پھر مجھے کھاتے اور پیٹ سے نکال دیتے (اے کاش!) میں انسان نہ ہوتا۔“ (الزهد لصناد بن السری، باب باب من قال، الحدیث: ۴۲۹، ج ۱، ص ۲۵۸)

بوقت شہادت عاجزی و انکساری:

حضرت سیدنا عبد اللہ بن عمر رضی اللہ عنہما سے روایت ہے کہ امیر المؤمنین حضرت سیدنا عمر فاروق رضی اللہ عنہ کا سران کے مرض الموت میں میری ران پر تھا۔ آپ رضی اللہ عنہ نے مجھ سے فرمایا: ”میرا سر زمین پر رکھ دو۔“ میں نے عرض کی: ”آپ کیوں پریشان ہوتے ہیں سر میری ران پر ہے یا زمین پر؟“ فرمایا: ”اے زمین پر رکھ دو!“ حضرت سیدنا عبد اللہ بن عمر رضی اللہ عنہما فرماتے ہیں: میں نے آپ رضی اللہ عنہ کا سر زمین پر رکھ دیا۔ اس کے بعد آپ رضی اللہ عنہ نے فرمایا: ”ہلاکت ہو میرے اور میری ماں کے لئے اگر میرا رب عَزَّ وَجَلَّ مجھ پر رحم نہ فرمائے۔“ (مسند ابن الجعد، شعبۂ بن عامر بن عبید اللہ، الحدیث: ۸۷۰، ص ۱۳۶)

حضرت سیدنا مسور بن مخرمہ رضی اللہ عنہ سے مروی ہے کہ جب امیر المؤمنین حضرت سیدنا عمر فاروق رضی اللہ عنہ کو نیزہ مارا گیا تو آپ رضی اللہ عنہ نے فرمایا: ”اللہ تعالیٰ کی قسم! اگر میرے پاس زمین کے برابر بھی سونا ہوتا تو میں اللہ تعالیٰ کے عذاب کو

دیکھنے سے قبل ہی سارا سونا اس کے عوض قربان کر دیتا۔“

(صحیح البخاری، کتاب فضائل اصحاب النبی، باب مناقب عمر بن الخطاب، الحدیث: ۳۶۹۲، ص ۳۰۰)

حضرت سیدنا عبداللہ بن عباس رضی اللہ عنہما سے مروی ہے کہ جب امیر المؤمنین حضرت سیدنا عمر فاروق رضی اللہ عنہ کو نیزہ مارا گیا تو میں آپ رضی اللہ عنہ کی خدمت میں حاضر ہوا اور عرض کی: ”یا امیر المؤمنین! خوشخبری ہو اللہ تعالیٰ نے آپ رضی اللہ عنہ کے ذریعے شہر فتح کر دئے، نفاق کا خاتمہ کیا اور رزق کے دروازے کھول دیئے۔“ آپ رضی اللہ عنہ نے استفسار فرمایا: ”اے ابن عباس! کیا آپ حکومت سے متعلق میری تعریف کر رہے ہیں؟“ میں نے عرض کی کہ ”امارت کے علاوہ بھی۔“ آپ رضی اللہ عنہ نے فرمایا: ”اس ذات کی قسم جس کے قبضہ قدرت میں میری جان ہے! میں چاہتا ہوں کہ خلافت سے اس طرح نکل جاؤں جس طرح اس میں داخل ہوا تھا اور میرے لئے اس پر کوئی ثواب ہو نہ عذاب۔“

(السنن الکبریٰ للبیہقی، کتاب آداب القاضی، باب کراہیۃ الامارۃ..... الخ، الحدیث: ۱۰۲۲۸، ج ۱۰، ص ۱۶۶)

خلیفہ وقت کی چادر میں بارہ پیوند:

حضرت سیدنا حسن رحمۃ اللہ تعالیٰ علیہ سے مروی ہے کہ ”ایک مرتبہ امیر المؤمنین حضرت سیدنا عمر فاروق رضی اللہ عنہ نے اپنے دور خلافت میں خطبہ دیا اور اس وقت آپ رضی اللہ عنہ نے جو چادر پہنی ہوئی تھی اس میں بارہ جگہ پیوند لگے ہوئے تھے۔“

(الزہد للامام احمد بن حنبل، زہد عمر بن الخطاب، الحدیث: ۶۵۸، ص ۱۵۲)

احساسِ ذمہ داری:

حضرت سیدنا داؤد بن علی علیہ رحمۃ اللہ القوی سے روایت ہے کہ امیر المؤمنین حضرت سیدنا عمر فاروق رضی اللہ عنہ نے فرمایا: ”اگر نہ فرات کے کنارے ایک بکری بھی بھوکی مر گئی تو مجھے اندیشہ ہے کہ بروز قیامت اللہ عزوجل مجھ سے اس کے بارے میں باز پرس فرمائے گا۔“

رحمتِ الہی کی امید:

حضرت سیدنا یحییٰ بن ابی کثیر علیہ رحمۃ اللہ القدر سے روایت ہے کہ امیر المؤمنین حضرت سیدنا عمر فاروق رضی اللہ عنہ نے فرمایا: اگر کوئی منادی آسمان سے ندا دے کہ ”اے لوگو! تم سب جنت میں جاؤ گے سوائے ایک شخص کے“ تو مجھے خوف ہے کہ وہ شخص کہیں میں نہ ہوں اور اگر کوئی منادی ندا دے کہ ”اے لوگو! تم سب جہنم میں جاؤ گے سوائے ایک شخص کے“ تو مجھے امید ہے کہ وہ شخص میں ہوں گا۔

حضرت سیدنا نافع رضی اللہ عنہ فرماتے ہیں: ”امیر المؤمنین حضرت سیدنا عمر فاروق رضی اللہ عنہ اور آپ رضی اللہ عنہ کے صاحبزادے (حضرت سیدنا عبداللہ رضی اللہ عنہ) کی نیکی کرنے میں کوئی فرق نہ ہوتا تھا یہاں تک کہ کوئی بات یا عمل ایسا نہ کرتے جس سے دونوں میں امتیاز ہو سکے۔“ (الطبقات الکبریٰ لابن سعد، الرقم ۵۶، عمر بن الخطاب، باب ذکر اختلاف عمر بن الخطاب، ج ۳، ص ۲۲۱)

فاروق اعظم رضی اللہ عنہ کی دعائیں:

حضرت سیدنا ابن عکیم علیہ رحمۃ اللہ العظیم سے روایت ہے کہ امیر المؤمنین حضرت سیدنا عمر فاروق رضی اللہ عنہ نے فرمایا: مجھ سے رسول اللہ صلی اللہ علیہ وسلم نے ارشاد فرمایا: یہ دعا مانگا کرو:

”اللَّهُمَّ اجْعَلْ سِرِّي خَيْرًا مِّنْ عَلَانِيَتِي وَاجْعَلْ عَلَانِيَتِي حَسَنَةً“

یا اللہ عزوجل! میرے باطن کو میرے ظاہر سے بھی بہتر بنادے اور میرے ظاہر کو اور اچھا کر دے۔“

(جامع الترمذی، کتاب الدعوات، باب دعائی: اللهم اجعل سریرتی خیر من علانیتی، الحدیث: ۳۵۸۶، ص ۲۰۲۱)

حضرت سیدنا اسود بن بلال محارب رضی اللہ عنہ سے مروی ہے کہ جب امیر المؤمنین حضرت سیدنا عمر فاروق رضی اللہ عنہ خلیفہ بنے تو منبر پر کھڑے ہو کر اللہ تعالیٰ کی حمد و ثنا کی پھر فرمایا: ”اے لوگو! میں دعا مانگتا ہوں، تم آمین کہتے جاؤ! پھر آپ رضی اللہ عنہ نے یہ دعا کی: یا اللہ عزوجل! میں سخت ہوں، مجھے نرم کر دے۔ میں بخیل ہوں، مجھے سخی بنادے۔ میں کمزور ہوں، مجھے قوت عطا فرما۔“

(الطبقات الکبریٰ لابن سعد، رقم ۵۶، عمر بن خطاب، باب ذکر اختلاف عمر بن خطاب، ج ۳، ص ۲۰۸، بغیر)

حضرت سیدنا زید بن اسلم علیہ رحمۃ اللہ الاکرم اپنے والد سے روایت کرتے ہیں کہ انہوں نے امیر المؤمنین حضرت سیدنا عمر فاروق رضی اللہ عنہ کو یوں دعا کرتے ہوئے سنا: ”یا اللہ عزوجل! میری شہادت کسی ایسے شخص کے ہاتھوں نہ ہو جس نے تجھے سجدہ کیا ہو کہ کہیں وہ اس وجہ سے بروز قیامت مجھ سے جھگڑا نہ کرے۔“

(موطالا امام مالک، کتاب الجہاد، باب الشہداء فی سبیل اللہ، الحدیث: ۱۰۲۴، ج ۲، ص ۲۰)

ام المؤمنین حضرت سیدہ حفصہ رضی اللہ عنہا فرماتی ہیں: ”میں نے امیر المؤمنین حضرت سیدنا عمر فاروق رضی اللہ عنہ کو یہ دعا مانگتے ہوئے سنا:

”اللَّهُمَّ قَتِّلَا فِي سَبِيلِكَ، وَوَفَاةً فِي بَلَدِي نَبِيَّكَ“

یعنی یا اللہ عزوجل! مجھے اپنی راہ میں شہادت کی موت عطا فرما اور اپنے نبی صلی اللہ علیہ وسلم کے شہر میں مرنا نصیب فرما۔“ میں نے عرض کی: ”یہ کیسے ہو سکتا ہے؟“ آپ رضی اللہ عنہ نے ارشاد فرمایا: ”جب اللہ عزوجل چاہے گا تو ایسا ہوگا۔“

(المعجم الاوسط، الحدیث: ۲۷۹۵، ج ۲، ص ۱۳۸)

حضرت سیدنا سعید بن مسیب رضی اللہ عنہ سے مروی ہے کہ ایک مرتبہ امیر المؤمنین حضرت سیدنا عمر فاروق رضی اللہ عنہ نے وادی بطن میں ایک جگہ اپنے ہاتھوں سے مٹی ہموار کی پھر اس پر اپنی چادر کا ایک حصہ بچھا کر اس پر چت لیٹ گئے اور اپنے دونوں ہاتھ آسمان کی طرف بلند کر کے دعا مانگی: ”یا اللہ عزوجل! میں بوڑھا ہو چکا ہوں میرے اعصاب کمزور پڑ گئے، میری رعایا پھیل چکی ہے، پس میرے ضائع کرنے اور زیادتی کرنے سے قبل تو مجھے اپنے پاس بلا لے۔“

(موطالا امام مالک، کتاب الجہود، باب ما جاء فی الرجم، الحدیث: ۱۵۸۵، ج ۲، ص ۳۳۴)

حضرت سیدنا سلیم بن حنظلہ رحمۃ اللہ تعالیٰ علیہ سے مروی ہے کہ امیر المؤمنین حضرت سیدنا عمر فاروق رضی اللہ عنہ دعا مانگا

کرتے تھے:

"اللَّهُمَّ إِنِّي أَعُوذُ بِكَ أَنْ تَأْخُذَنِي عَلَى غَيْرَةٍ أَوْ تَذَرَنِي فِي غَفْلَةٍ أَوْ تَجْعَلَنِي مِنَ الْغَافِلِينَ"
یعنی یا اللہ عزوجل! میں اچانک موت، غفلت کی موت اور غفلت کی زندگی سے تیری پناہ مانگتا ہوں۔"

(المصنف لابن ابی شیبہ، کتاب الزہد، کلام عمر بن خطاب، الحدیث: ۱۱، ج ۸، ص ۱۳۸)

حضرت سیدنا عبد اللہ بن خراش رحمۃ اللہ تعالیٰ علیہ سے مروی ہے کہ امیر المؤمنین حضرت سیدنا عمر فاروق رضی اللہ عنہ نے ایک خطبہ میں یہ دُعا مانگی:

"اللَّهُمَّ أَعِصْنَا بِحَبْلِكَ وَثَبِّتْنَا عَلَى أَمْرِكَ"

یعنی یا اللہ عزوجل! اپنی رسی کے ساتھ ہماری حفاظت فرما اور اپنے دین پر ثابت قدمی عطا فرما۔"

(شرح اصول اعتقاد اہل السنۃ والجماعۃ، باب جماع الکلام فی الایمان، قول عمرو معاذ، الحدیث: ۱۵۳۰، ج ۱، ص ۷۶)

فاروق اعظم رضی اللہ عنہ کا جنت میں محل:

حضرت سیدنا عبد اللہ بن عمر رضی اللہ عنہما فرماتے ہیں: مجھے اس بات کی بہت خواہش تھی کہ مجھے کوئی امیر المؤمنین حضرت سیدنا عمر فاروق رضی اللہ عنہ کے بارے میں بتائے۔ پس میں نے خواب میں ایک محل دیکھا تو پوچھا: "یہ محل کس کا ہے؟" فرشتوں نے مجھے بتایا کہ "یہ محل عمر بن خطاب کا ہے۔" اتنے میں امیر المؤمنین حضرت سیدنا عمر فاروق رضی اللہ عنہ اس محل سے اس حال میں باہر تشریف لائے کہ آپ رضی اللہ عنہ پر ایک چادر تھی گویا بھی غسل فرمایا ہے۔" میں نے عرض کی: "اللہ تعالیٰ نے آپ کے ساتھ کیا معاملہ فرمایا؟" آپ رضی اللہ عنہ نے فرمایا کہ "اگر میرا رب غرّ و جَلّ میری بخشش نہ فرماتا تو قریب تھا کہ میری خلافت مجھے لے ڈوبتی۔" پھر آپ رضی اللہ عنہ نے پوچھا: "مجھے تم سے جدا ہوئے کتنا عرصہ گزرا ہے؟" میں نے عرض کی: "۱۲ سال۔" آپ رضی اللہ عنہ نے فرمایا: "اب جا کر حساب و کتاب سے فارغ ہوا ہوں۔"

(تاریخ مدینہ دمشق لابن عساکر، الرقم ۵۲۰۶ عمر بن الخطاب، ج ۴، ص ۸۳ بروایہ عبد اللہ بن عمرو)

حضرت سیدنا عباس بن عبد المطلب رضی اللہ عنہ فرماتے ہیں: میں امیر المؤمنین حضرت سیدنا عمر فاروق رضی اللہ عنہ کا پڑوسی تھا میں نے کسی کو ان سے افضل نہیں پایا، ان کی رات عبادت میں گزرتی تو دن روزے اور لوگوں کی ضروریات پوری کرنے میں۔ جب آپ رضی اللہ عنہ کا وصال ہوا تو میں نے اللہ تعالیٰ سے دعا کی کہ "مجھے خواب میں امیر المؤمنین حضرت سیدنا عمر فاروق رضی اللہ عنہ کی زیارت نصیب فرما۔" پس میں نے دیکھا کہ آپ رضی اللہ عنہ مدینہ کے بازار کی طرف سے سر پر عمامہ باندھے تشریف لارہے ہیں، میں نے سلام کیا، آپ رضی اللہ عنہ نے میرے سلام کا جواب دیا پھر میں نے پوچھا: "آپ کیسے ہیں؟" فرمایا: "میں خیریت سے ہوں۔" میں نے پوچھا: "آپ کے ساتھ کیا معاملہ ہوا؟" فرمایا: "اب حساب و کتاب سے فارغ ہوا ہوں۔ اگر رب غفار غرّ و جَلّ میری بخشش نہ فرماتا تو قریب تھا کہ میری خلافت مجھے لے ڈوبتی۔"

(الطبقات الکبریٰ لابن سعد، رقم ۵۶ عمر بن خطاب، ج ۳، ص ۲۸۶، مختصر ۱)

نظر فاروقی میں دوستی کا معیار:

حضرت سیدنا محمد بن شہاب علیہ رحمۃ اللہ الوہاب سے مروی ہے کہ امیر المؤمنین حضرت سیدنا عمر فاروق رضی اللہ عنہ نے فرمایا: ”بے فائدہ کاموں میں مشغول نہ ہونا، اپنے دشمن سے دُور رہنا، دوستی کے لئے صرف امانت دار شخص کا انتخاب کرنا کیونکہ امانت دار کے برابر قوم کا کوئی شخص نہیں ہوتا، فاجر شخص کی صحبت اختیار کرنے سے بچنا اور نہ وہ تمہیں گناہ کے راستے پر لگا دے گا اور اسے کبھی بھی اپنا راز نہ بتانا اور اپنے معاملات کا مشورہ ایسے لوگوں سے کرنا جو اللہ عزوجل سے ڈرتے ہوں۔“

(المصنف لابن ابی شیبہ، کتاب الزہد، کلام عمر بن الخطاب، الحدیث: ۹، ج ۸، ص ۱۳۷)

حق کا بول بالا کرنے والے:

حضرت سیدنا ابن زبیر رحمۃ اللہ تعالیٰ علیہ سے مروی ہے کہ امیر المؤمنین حضرت سیدنا عمر فاروق رضی اللہ عنہ نے فرمایا: ”بے شک اللہ تعالیٰ کے کچھ بندے ایسے ہیں جو باطل کو چھوڑ کر اسے موت کی نیند سلا دیتے اور حق کا بول بالا کر کے اسے چلا بخشتے ہیں۔ انہیں اللہ تعالیٰ کی نعمتوں کی طرف رغبت دلائی جائے تو خوش ہوتے اور عذاب الہی سے ڈرایا جائے تو ڈرنے لگتے ہیں۔ وہ اللہ عزوجل سے خوفزدہ ہونے کے بعد دوبارہ اطمینان کی سانس نہیں لیتے اور بن دیکھے لازوال یقین سے مالا مال ہوتے ہیں۔ خوف نے ان کو ایسا خلوص بخشا کہ باقی رہنے والی زندگی کے مقابلہ میں انہوں نے ہر چیز سے جدائی اختیار کر لی۔ زندگی ان کے لیے نعمت اور موت کرامت ہے۔ حور عین سے ان کا نکاح ہوگا اور ہمیشہ رہنے والے نو عمر لڑکے ان کی خدمت پر مامور ہوں گے۔“

☆.....☆.....☆.....☆.....☆.....☆

بَابُ مَنَاقِبِ عُثْمَانَ بْنِ عَفَّانَ أَبِي عَمْرِو الْقُرَشِيِّ رَضِيَ اللَّهُ عَنْهُ

وَقَالَ النَّبِيُّ صَلَّى اللَّهُ عَلَيْهِ وَسَلَّمَ مَنْ يُخْفِرْ بَنُو رُومَةَ فَلَهُ الْجَنَّةُ فَخَفَرَهَا عُثْمَانُ وَقَالَ مَنْ جَهَّزَ جَيْشَ الْعُسْرَةِ فَلَهُ الْجَنَّةُ فَجَهَّزَهُ عُثْمَانُ

باب: حضرت عثمان بن عفان ابو عمرو قرشی رضی اللہ عنہ کے مناقب

اور نبی کریم صلی اللہ علیہ وسلم نے ارشاد فرمایا: جو رومہ کا کنواں کھودے گا تو اسے جنت ملے گی تو حضرت عثمان رضی اللہ عنہ نے اس کنویں کو کھودا تھا اور آپ صلی اللہ علیہ وسلم نے ارشاد فرمایا: جس نے تنگی کے لشکر میں سامان دستیاب کیا تو اس کے لئے جنت ہے پس حضرت عثمان رضی اللہ عنہ نے اس کے سامان کو دستیاب کیا۔

265- حَدَّثَنَا سُلَيْمَانُ بْنُ حَرْبٍ حَدَّثَنَا حَمَّادُ بْنُ زَيْدٍ عَنْ أَيُّوبَ عَنْ أَبِي عُثْمَانَ عَنْ أَبِي مُوسَى رَضِيَ اللَّهُ عَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ دَخَلَ حَائِطًا وَأَمَرَنِي بِحِفْظِ بَابِ الْحَائِطِ فَجَاءَ رَجُلٌ يَسْتَأْذِنُ فَقَالَ ائْذَنْ لَهُ وَبَشِّرْهُ بِالْجَنَّةِ فَإِذَا أَبُو بَكْرٍ ثُمَّ جَاءَ آخَرُ يَسْتَأْذِنُ فَقَالَ ائْذَنْ لَهُ وَبَشِّرْهُ بِالْجَنَّةِ فَإِذَا عُمَرُ ثُمَّ جَاءَ آخَرُ يَسْتَأْذِنُ فَسَكَتَ هُنَيْهَةً ثُمَّ قَالَ ائْذَنْ لَهُ وَبَشِّرْهُ بِالْجَنَّةِ

عَلَى بَلْوَى سَتُصِيبُهُ فَإِذَا عُمَانُ بْنُ عَفَّانَ قَالَ حَمَّادٌ وَحَدَّثَنَا عَاصِمُ الْأَحْوَلُ وَعَلِيُّ بْنُ الْحَكَمِ

سَمِعَا أَبَا عُمَانَ يُحَدِّثُ عَنْ أَبِي مُوسَى بَنِي خُوَّةٍ

وَزَادَ فِيهِ عَاصِمٌ أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ قَاعِدًا فِي مَكَانٍ فِيهِ مَاءٌ قَدْ انْكَشَفَ عَنْ

رُكْبَتَيْهِ أَوْ رُكْبَتِهِ فَلَمَّا دَخَلَ عُمَانُ غَطَّاهَا

حضرت ابو موسیٰ رضی اللہ عنہ سے روایت ہے کہ نبی کریم ﷺ ایک باغ میں تشریف لے گئے۔ اور مجھے ارشاد فرمایا کہ میں دروازہ پر نگہبانی کرتا رہوں۔ تو ایک بزرگ تشریف لائے اور اذن طلب فرمایا۔ آپ ﷺ نے ارشاد فرمایا: ان کو اذن دید و اور جنت کی بھی بشارت، سنا دو وہ حضرت ابو بکر رضی اللہ عنہ تھے اس کے بعد دوسرے بزرگ تشریف لائے اور اذن طلب کیا۔ آپ ﷺ نے ارشاد فرمایا کہ ان کو بھی اذن دید و اور جنت کی بشارت بھی سنا دو وہ حضرت عمر رضی اللہ عنہ تھے اس کے بعد ایک اور بزرگ تشریف لائے اور انہوں نے اذن مانگا تو آپ ﷺ نے کچھ دیر کے لئے سکوت اختیار فرمایا۔ پھر ارشاد فرمایا: ان کو بھی اذن دید و اور ایک آزمائش سے گزر جانے کے بعد جنت کی خوشخبری سنا دو وہ بزرگ حضرت عثمان رضی اللہ عنہ تھے۔ ماسم نے اپنی اس روایت میں یہ اضافہ کیا ہے کہ نبی کریم ﷺ اس دوران ایک ایسی جگہ جلوہ فگن تھے جہاں پانی تھا اور اپنے گھٹنوں یا ایک گھٹنے کو منکشف کیا ہوا تھا جس وقت حضرت عثمان رضی اللہ عنہ تشریف لائے تو اس کو آپ ﷺ نے چھپالیا۔

(مسند الصحابة: رقم الحديث: 3492)

266- حَدَّثَنِي أَحْمَدُ بْنُ شَبِيبٍ بْنُ سَعِيدٍ قَالَ حَدَّثَنِي أَبِي عَنْ يُونُسَ قَالَ ابْنُ شِهَابٍ أَخْبَرَنِي

عُرْوَةُ أَنَّ عُبَيْدَ اللَّهِ بْنَ عَدِيٍّ ابْنَ الْخِيَارِ أَخْبَرَهُ أَنَّ الْيَسُورَ بْنَ مَخْرَمَةَ وَعَبْدَ الرَّحْمَنِ بْنَ الْأَسْوَدِ

بْنِ عَبْدِ يَغُوثَ قَالَا مَا يَمْنَعُكَ أَنْ تُكَلِّمَ عُمَانَ لِأَخِيهِ الْوَلِيدِ فَقَدْ أَكْثَرَ النَّاسُ فِيهِ فَقَصَدْتُ

لِعُمَانَ حَتَّى خَرَجَ إِلَى الصَّلَاةِ قُلْتُ إِنَّ لِي إِلَيْكَ حَاجَةً وَهِيَ نَصِيحَةٌ لَكَ قَالَ يَا أَيُّهَا الْمَرْءُ قَالَ

مَعْمَرٌ أَرَاهُ قَالَ أَعُوذُ بِاللَّهِ مِنْكَ فَانْصَرَفْتُ فَرَجَعْتُ إِلَيْهِمْ إِذْ جَاءَ رَسُولُ عُمَانَ فَأَتَيْتُهُ فَقَالَ

مَا نَصِيحَتُكَ فَقُلْتُ إِنَّ اللَّهَ سُبْحَانَهُ بَعَثَ مُحَمَّدًا صَلَّى اللَّهُ عَلَيْهِ وَسَلَّمَ بِالْحَقِّ وَأَنْزَلَ عَلَيْهِ

الْكِتَابَ وَكُنْتُ مِمَّنِ اسْتَجَابَ لِلَّهِ وَلِرَسُولِهِ صَلَّى اللَّهُ عَلَيْهِ وَسَلَّمَ فَهَاجَرْتُ الْهِجْرَتَيْنِ

وَصَحِبْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ وَرَأَيْتُ هَدْيَهُ وَقَدْ أَكْثَرَ النَّاسُ فِي شَأْنِ الْوَلِيدِ قَالَ

أَفَرَكْتَ رَسُولَ اللَّهِ صَلَّى اللَّهُ عَلَيْهِ وَسَلَّمَ قُلْتُ لَا وَلَكِنْ خَلَصَ إِلَيَّ مِنْ عَلَيْهِ مَا يَخْلُصُ إِلَى

الْعَدَاءِ فِي سَبِيلِهَا قَالَ أَمَّا بَعْدُ فَإِنَّ اللَّهَ بَعَثَ مُحَمَّدًا صَلَّى اللَّهُ عَلَيْهِ وَسَلَّمَ بِالْحَقِّ فَكُنْتُ مِمَّنِ

اسْتَجَابَ لِلَّهِ وَلِرَسُولِهِ وَأَمَنْتُ بِمَا بُعِثَ بِهِ وَهَاجَرْتُ الْهِجْرَتَيْنِ كَمَا قُلْتَ وَصَحِبْتُ رَسُولَ

اللَّهِ صَلَّى اللَّهُ عَلَيْهِ وَسَلَّمَ وَبَايَعْتُهُ قَوْلَ اللَّهِ مَا عَصَيْتُهُ وَلَا غَشَشْتُهُ حَتَّى تَوَفَّاهُ اللَّهُ عَزَّ وَجَلَّ ثُمَّ

أَبُو بَكْرٍ مِثْلُهُ ثُمَّ عُمَرُ مِثْلُهُ ثُمَّ اسْتَخْلِفْتُ أَفَلَيْسَ لِي مِنَ الْحَقِّ مِثْلُ الَّذِي لَهُمْ قُلْتُ بَلَى قَالَ

فَمَا هَذِهِ الْأَحَادِيثُ الَّتِي تَبْلُغُنِي عَنْكُمْ أَمَّا مَا ذَكَرْتُ مِنْ شَأْنِ الْوَلِيدِ فَسَنَأْخُذُ فِيهِ بِالْحَقِّ إِنْ شَاءَ اللَّهُ ثُمَّ دَعَا عَلِيًّا فَأَمَرَهُ أَنْ يَجْلِدَهُ فَجَلَدَهُ ثَمَانِينَ

عبید اللہ بن عدی بن خیاری نے خبر دی کہ مسور بن مخرمہ اور عبدالرحمن بن اسود بن عبد یغوث نے کہا کہ حضرت عثمان رضی اللہ عنہ سے ان کے بھائی ولید کے متعلق بات کرنے سے کوئی چیز تمہیں روک رہی تھی۔ اس کے متعلق لوگ بہت ساری باتیں کر رہے ہیں۔ عبید اللہ کہنے لگا کہ حضرت عثمان رضی اللہ عنہ جس وقت نماز کے لئے تشریف لے گئے تو میں اس وقت ان کے پاس حاضر ہوا۔ میں نے ان سے دریافت کیا: مجھے آپ رضی اللہ عنہ سے کچھ بات کرنی ہے۔ اور ہے بھی یہ آپ رضی اللہ عنہ کی خیر خواہی کے لئے۔ حضرت عثمان رضی اللہ عنہ نے فرمایا کہ اے شخص میں تجھ سے رب تعالیٰ کی پناہ پکڑتا ہوں یہ سنتے ہی میں واپس آ گیا اور ان لوگوں کے پاس آ گیا اتنے میں حضرت عثمان رضی اللہ عنہ کا قاصد آ گیا تو میں دوبارہ حضرت عثمان رضی اللہ عنہ کے پاس گیا انہوں نے دریافت فرمایا کہ تیری کیا نصیحت و پند ہے۔ میں کہنے لگا: یقیناً اللہ تعالیٰ نے سیدنا محمد مصطفیٰ ﷺ کو حق کے ساتھ بھیجا اور ان کے اوپر کتاب کا نزول فرمایا۔ اور آپ رضی اللہ عنہ تو ان لوگوں میں سے ہیں جنہوں نے رب تعالیٰ اور اس کے رسول ﷺ کے پیغام کو تسلیم کیا آپ رضی اللہ عنہ نے دو ہجرتیں فرمائی ہیں اور آپ رضی اللہ عنہ نے رسول اللہ ﷺ کی صحبت پائی اور ان کی سیرت کو ملاحظہ فرمایا لوگ ولید کے متعلق بہت ساری شکایتیں کر رہے ہیں۔ انہوں نے کہا: تو نے نبی کریم ﷺ کا زمانہ مقدسہ پایا ہے۔ میں نے کہا: مگر آپ ﷺ کا کچھ علم مجھ تک بھی پہنچا ہے جس طرح کنواری لڑکی کو پردہ میں پہنچتا ہے۔ حضرت عثمان رضی اللہ عنہ نے فرمایا: اما بعد! یقیناً اللہ تعالیٰ نے سیدنا محمد مصطفیٰ ﷺ کو حق کے ساتھ مبعوث فرمایا ہے اور میں ان لوگوں میں سے ہوا جنہوں نے رب تعالیٰ اور اس کے رسول ﷺ کے پیغام کو قبول فرمایا اور آپ ﷺ جس کے ساتھ بھیجے گئے اس پر بھی ایمان لایا اور میں نے دو ہجرتیں کیں جس طرح کہ تو نے کہا اور رسول اللہ ﷺ کی صحبت بھی پائی اور آپ کی بیعت کی۔ اللہ تعالیٰ کی قسم! میں نے نہ تو ان کی نافرمانی کی اور نہ ہی خیانت کی حتیٰ کہ اللہ تعالیٰ نے ان کو اٹھالیا۔ اس کے بعد حضرت ابو بکر رضی اللہ عنہ کے ساتھ اسی طرح کا معاملہ رہا پھر حضرت عمر رضی اللہ عنہ کے ساتھ بھی یہی معاملہ رہا پھر میں خلیفہ بنا دیا گیا تو کیا مجھے وہ حق حاصل نہیں جو ان کو حاصل تھا۔ کہا: ہاں ہے تو ارشاد فرمایا: پھر یہ باتیں کس طرح کی ہیں جو تمہاری طرف سے مجھ تک پہنچی ہیں رہا ولید والا معاملہ جو تو نے ذکر کیا تو ہم انشاء اللہ حق کے ساتھ مواخذہ کریں گے پھر حضرت علی رضی اللہ عنہ کو بلایا اور انہیں فرمایا کہ ولید کو کوڑے لگائے جائیں تو انہوں نے اسی (80) کوڑے لگائے۔ (الجمع بن السعیمین: رقم الحدیث: 106، مسند الصحابة: ج: 36، ص: 211)

267- حَدَّثَنِي مُحَمَّدُ بْنُ حَاتِمٍ بْنُ بَزِيجٍ حَدَّثَنَا شَاذَانُ حَدَّثَنَا عَبْدُ الْعَزِيزِ بْنُ أَبِي سَلَمَةَ الْمَاجِشُونُ عَنْ عَبْدِ اللَّهِ عَنْ نَافِعٍ عَنِ ابْنِ عُمَرَ رَضِيَ اللَّهُ عَنْهُمَا قَالَ كُنَّا فِي زَمَنِ النَّبِيِّ صَلَّى اللَّهُ عَلَيْهِ وَسَلَّمَ لَا نَعْدِلُ بِأَبِي بَكْرٍ أَحَدًا ثُمَّ عُمَرُ ثُمَّ عُثْمَانُ ثُمَّ نَزَلَتْ أَصْحَابُ النَّبِيِّ صَلَّى اللَّهُ عَلَيْهِ وَسَلَّمَ لَا نُفَاضِلُ بَيْنَهُمْ تَابِعَهُ عَبْدُ اللَّهِ بْنُ صَالِحٍ عَنْ عَبْدِ الْعَزِيزِ

حضرت ابن عمر رضی اللہ عنہما سے روایت ہے کہ ہم نبی کریم ﷺ کے زمانہ مقدسہ میں کسی کو بھی حضرت ابو بکر رضی اللہ عنہ

کے برابر قرار نہ دیتے تھے پھر حضرت عمر رضی اللہ عنہ کے برابر پھر حضرت عثمان رضی اللہ عنہ کے برابر پھر ہم نبی کریم ﷺ کے صحابہ کرام رضی اللہ عنہم کو چھوڑ دیتے اور ان کے مابین کسی کو فضیلت نہ دیتے تھے۔

(الاحکام الشرعیۃ الکبریٰ: جز: 4، ص: 371، الجمع بین الصحیحین: رقم الحدیث: 1443، مسند الصحابة: رقم الحدیث: 1841، جامع الاحادیث: رقم

الحدیث: 39782، سنن ابوداؤد: رقم الحدیث: 4011)

268- حَدَّثَنَا مُوسَى بْنُ إِسْمَاعِيلَ حَدَّثَنَا أَبُو عَوَانَةَ حَدَّثَنَا عُثْمَانُ هُوَ ابْنُ مُوَهَّبٍ قَالَ جَاءَ رَجُلٌ مِّنْ أَهْلِ مِصْرَ حَجَّ الْبَيْتِ فَرَأَى قَوْمًا جُلُوسًا فَقَالَ مَنْ هَؤُلَاءِ الْقَوْمُ فَقَالُوا هَؤُلَاءِ قُرَيْشٌ قَالَ فَمَنِ الشَّيْخُ فِيهِمْ قَالُوا عَبْدُ اللَّهِ بْنُ عُمَرَ قَالَ يَا ابْنَ عُمَرَ إِنِّي سَأَيْلُكَ عَنْ شَيْءٍ فَحَدِّثْنِي هَلْ تَعْلَمُ أَنَّ عُثْمَانَ فَرَّ يَوْمَ أُحُدٍ قَالَ نَعَمْ قَالَ تَعْلَمُ أَنَّهُ تَغَيَّبَ عَنْ بَدْرٍ وَلَمْ يَشْهَدْ قَالَ نَعَمْ قَالَ تَعْلَمُ أَنَّهُ تَغَيَّبَ عَنْ بَيْعَةِ الرِّضْوَانِ فَلَمْ يَشْهَدْهَا قَالَ نَعَمْ قَالَ اللَّهُ أَكْبَرُ قَالَ ابْنُ عُمَرَ تَعَالَى أَبِئِنَّ لَكَ أَمَّا فِرَارُهُ يَوْمَ أُحُدٍ فَأَشْهَدُ أَنَّ اللَّهَ عَفَا عَنْهُ وَغَفَرَ لَهُ وَأَمَّا تَغَيُّبُهُ عَنْ بَدْرٍ فَإِنَّهُ كَانَتْ تَحْتَهُ بِنْتُ رَسُولِ اللَّهِ صَلَّى اللَّهُ عَلَيْهِ وَسَلَّمَ وَكَانَتْ مَرِيضَةً فَقَالَ لَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ لَكَ أَجْرَ رَجُلٍ مِّنْ شَهِدَ بَدْرًا وَسَهْمَهُ وَأَمَّا تَغَيُّبُهُ عَنْ بَيْعَةِ الرِّضْوَانِ فَلَوْ كَانَ أَحَدٌ أَعَزَّ بِبَطْنِ مَكَّةَ مِنْ عُثْمَانَ لَبَعَثَهُ مَكَانَهُ فَبَعَثَ رَسُولُ اللَّهِ صَلَّى اللَّهُ عَلَيْهِ وَسَلَّمَ عُثْمَانَ وَكَانَتْ بَيْعَةُ الرِّضْوَانِ بَعْدَ مَا ذَهَبَ عُثْمَانُ إِلَى مَكَّةَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِمِثْلِهِ الْيَمْنَى هَذِهِ يَدُ عُثْمَانَ فَضَرَبَ بِهَا عَلَى يَدِهِ فَقَالَ هَذِهِ لِعُثْمَانَ فَقَالَ لَهُ ابْنُ عُمَرَ أَذْهَبَ بِهَا الْآنَ مَعَكَ

عثمان بن موهب کا بیان ہے کہ مصر کا ایک آدمی آیا اور اس نے بیت اللہ کا حج کیا۔ اس نے چند لوگوں کو بیٹھے ہوئے دیکھا تو دریافت کیا: یہ کون بیٹھے ہیں۔ لوگوں نے کہا کہ یہ قریش ہیں۔ اس نے دریافت کیا: ان کے مابین یہ بزرگ کون ہیں؟ لوگوں نے کہا کہ حضرت عبداللہ بن عمر رضی اللہ عنہما۔ وہ کہنے لگا: اے حضرت ابن عمر رضی اللہ عنہما آپ رضی اللہ عنہ سے کچھ پوچھنے لگا ہوں مجھے یہ ارشاد فرمائیے کہ کیا آپ رضی اللہ عنہ کو علم ہے کہ کیا حضرت عثمان رضی اللہ عنہ احد والے روز بھاگ گئے تھے؟ حضرت ابن عمر رضی اللہ عنہما نے فرمایا: ہاں۔ وہ کہنے لگے: آپ رضی اللہ عنہ کو علم ہے کہ وہ بدر میں بھی حاضر نہ تھے۔ حضرت ابن عمر رضی اللہ عنہما نے فرمایا: ہاں۔ تو پھر؟ وہ کہنے لگا: کیا آپ رضی اللہ عنہ کو علم ہے کہ بیعت رضوان میں بھی وہ حاضر نہ تھے۔ حضرت ابن عمر رضی اللہ عنہما نے فرمایا: ہاں تو پھر۔ وہ کہنے لگا: اللہ اکبر۔ حضرت ابن عمر رضی اللہ عنہما نے فرمایا: ادھر آؤ میں تمہیں اس کی وجوہات بتاتا ہوں۔ رہا احد کے روز بھاگ جانا تو میں شہادت بیان کرتا ہوں کہ اللہ تعالیٰ نے ان کو معاف فرما دیا ہے اور ان کی مغفرت فرمادی ہے۔ مگر بدر میں غائب رہنا اس بناء پر تھا کہ رسول اللہ ﷺ کی صاحبزادی ان کے عقد میں تھیں اور وہ حالت مرض میں تھیں انہیں رسول اللہ ﷺ نے ارشاد فرمایا: تمہارے لئے شرکاء بدر جتنا اجر ہے اور ان کو مال غنیمت سے حصہ بھی عطا فرمایا۔ اور بیعت رضوان میں

حاضر نہ ہونے کی وجہ یہ ہے کہ اگر مکہ مکرمہ میں ان سے بڑھ کر کوئی آدمی صاحب عزت ہوتا تو ان کی جگہ بھیج دیا جاتا۔ رسول اللہ ﷺ نے حضرت عثمان رضی اللہ عنہ کو بھیجا اور بیعت رضوان ان کے مکہ مکرمہ جانے کے بعد ہوئی تھی۔ رسول اللہ ﷺ نے بیعت کے دوران اپنے داہنے ہاتھ کو لے کر ارشاد فرمایا: یہ (حضرت عثمان رضی اللہ عنہ کا ہاتھ ہے اور اس کو دوسرے ہاتھ پر مارا اور ارشاد فرمایا: یہ عثمان رضی اللہ عنہ کی بیعت ہے اب جا کر ان جوابات کو اپنے ساتھ لے جاؤ۔

(مرجع السابق باب اذا بعث الامام رسولاً فی حاجة احوال... الخ)

269- حَدَّثَنَا مُسَدَّدٌ حَدَّثَنَا يَحْيَى عَنْ سَعِيدٍ عَنْ قَتَادَةَ أَنَّ أَنَسًا رَضِيَ اللَّهُ عَنْهُ حَدَّثَهُمْ قَالَ صَعِدَ النَّبِيُّ صَلَّى اللَّهُ عَلَيْهِ وَسَلَّمَ أَحَدًا وَمَعَهُ أَبُو بَكْرٍ وَعُمَرُ وَعُثْمَانُ فَرَجَفَ وَقَالَ اسْكُنْ أَحَدُ أَظْنُهُ ضَرْبَهُ بِرَجُلِهِ فَلَيْسَ عَلَيْكَ إِلَّا نَبِيٌّ وَصِدِّيقٌ وَشَهِيدَانِ

حضرت انس رضی اللہ عنہ کا بیان ہے کہ نبی کریم ﷺ احد پہاڑ پر چڑھے اور آپ ﷺ کی معیت حضرت ابو بکر، حضرت عمر اور حضرت عثمان رضی اللہ عنہم بھی تھے اور ارشاد فرمایا: احد پر سکون ہو جا تیرے اوپر نبی اور صدیق اور دو شہید ہیں۔

(مرجع السابق: حدیث: 890)

بَابُ قِصَّةِ الْبَيْعَةِ وَالْإِتِّفَاقِ عَلَى عُثْمَانَ بْنِ عَفَّانَ

وَفِيهِ مَقْتُلُ عُمَرَ بْنِ الْخَطَّابِ رَضِيَ اللَّهُ عَنْهُمَا

باب: قصہ بیعت اور حضرت عثمان بن عفان رضی اللہ عنہ پر اتفاق اور

اس میں حضرت عمر بن خطاب رضی اللہ عنہ کی شہادت کا ذکر ہے

270- حَدَّثَنَا مُوسَى بْنُ إِسْمَاعِيلَ حَدَّثَنَا أَبُو عَوَانَةَ عَنْ حُصَيْنٍ عَنْ عَمْرِو بْنِ مَيْمُونٍ قَالَ رَأَيْتُ عُمَرَ بْنَ الْخَطَّابِ رَضِيَ اللَّهُ عَنْهُ قَبْلَ أَنْ يُصَابَ بِأَيَّامٍ بِالْمَدِينَةِ وَقَفَ عَلَى حُذَيْفَةَ بْنِ الْيَمَانِ وَعُثْمَانَ بْنِ حُنَيْفٍ قَالَ كَيْفَ فَعَلْنَا اتَّخَفَانِ أَنْ تَكُونَا قَدْ حَمَلْنَا الْأَرْضَ مَا لَا تُطِيقُ قَالَا حَمَلْنَاهَا أَمْرًا هِيَ لَهُ مُطِيقَةٌ مَا فِيهَا كِبِيرٌ فَضِلَّ قَالَ انْظُرَا أَنْ تَكُونَا حَمَلْنَا الْأَرْضَ مَا لَا تُطِيقُ قَالَ قَالَا لَا فَقَالَ عُمَرُ لَيْتُنِي سَلَّمَنِي اللَّهُ لَأَدْعِيَ أَرَامِلَ أَهْلِ الْعِرَاقِ لَا يَحْتَجُّنَ إِلَى رَجُلٍ بَعْدِي أَبَدًا قَالَ فَمَا آتَتْ عَلَيْهِ إِلَّا رَابِعَةٌ حَتَّى أُصِيبَ قَالَ إِنِّي لَقَائِمٌ مَا بَيْنِي وَبَيْنَهُ إِلَّا عَبْدُ اللَّهِ بْنُ عَبَّاسٍ غَدَاةً أُصِيبَ وَكَانَ إِذَا مَرَّ بَيْنَ الصَّفَّيْنِ قَالَ اسْتَوُوا حَتَّى إِذَا لَمْ يَرِ فِيهِمْ خَلًّا تَقَدَّمَ فَكَبَّرَ وَرُبَّمَا قَرَأَ سُورَةَ يُوسُفَ أَوْ النَّحْلَ أَوْ نَحْوَ ذَلِكَ فِي الرَّكْعَةِ الْأُولَى حَتَّى يَجْتَمِعَ النَّاسُ فَمَا هُوَ إِلَّا أَنْ كَبَّرَ فَسَبَّغَتْهُ يَقُولُ قَتَلْنِي أَوْ أَكَلَنِي الْكَلْبُ حِينَ طَعَنَهُ فَطَارَ الْعِلْجُ بِسِكِّينٍ ذَاتِ طَرَفَيْنِ لَا يَمُرُّ عَلَى أَحَدٍ يَمِينًا وَلَا شِمَالًا إِلَّا طَعَنَهُ حَتَّى طَعَنَ ثَلَاثَةَ عَشَرَ رَجُلًا

مَاتَ مِنْهُمْ سَبْعَةٌ فَلَمَّا رَأَى ذَلِكَ رَجُلٌ مِنَ الْمُسْلِمِينَ طَرَحَ عَلَيْهِ بُرْنَسًا فَلَمَّا ظَنَّ الْعِلْجُ أَنَّهُ
 مَأْخُودٌ نَحَرَ نَفْسَهُ وَتَنَاوَلَ عُمَرُ يَدَ عَبْدِ الرَّحْمَنِ بْنِ عَوْفٍ فَقَدَّمَهُ فَمَنْ يَلِي عُمَرَ فَقَدْ رَأَى الَّذِي
 أَرَى وَأَمَّا تَوَاجِي الْمَسْجِدِ فَإِنَّهُمْ لَا يَنْدَوْنَ غَيْرَ أَنَّهُمْ قَدْ فَقَدُوا صَوْتَ عُمَرَ وَهُمْ يَقُولُونَ
 سُبْحَانَ اللَّهِ سُبْحَانَ اللَّهِ فَصَلَّى بِهِمْ عَبْدُ الرَّحْمَنِ صَلَاةً خَفِيفَةً فَلَمَّا انْصَرَفُوا قَالَ يَا ابْنَ عَبَّاسٍ
 انْظُرْ مَنْ قَتَلَنِي فَجَالَ سَاعَةً ثُمَّ جَاءَ فَقَالَ غُلَامٌ الْبُغَيْرَةِ قَالَ الصَّنْعُ قَالَ نَعَمْ قَالَ قَاتَلَهُ اللَّهُ
 لَقَدْ أَمَرْتُ بِهِ مَعْرُوفًا الْحَمْدُ لِلَّهِ الَّذِي لَمْ يَجْعَلْ مِيتَتِي بِيَدِ رَجُلٍ يَدْعِي الْإِسْلَامَ قَدْ كُنْتُ
 أَنْتَ وَابْنُكَ تُحِبَّانِ أَنْ تَكْثُرَ الْعُلُوجُ بِالْمَدِينَةِ وَكَانَ الْعَبَّاسُ أَكْثَرَهُمْ رَقِيقًا فَقَالَ إِنَّهُ شِئْتُ
 فَعَلْتُ أَيْ إِنْ شِئْتُ قَتَلْنَا قَالَ كَذَبْتَ بَعْدَ مَا تَكَلَّمُوا بِلسَانِكُمْ وَصَلَّوْا قَبْلَتَكُمْ وَحُجَّوْا
 حَجَّكُمْ فَاحْتَبِلْ إِلَى بَيْتِهِ فَاَنْطَلَقْنَا مَعَهُ وَكَانَ النَّاسُ لَمْ تُصِبْهُمْ مُصِيبَةٌ قَبْلَ يَوْمَيْهِ
 فَقَائِلٌ يَقُولُ لَا بَأْسَ وَقَائِلٌ يَقُولُ أَخَافُ عَلَيْهِ فَأَيُّ بَنِيهِ فَشَرُّهُ فَخَرَجَ مِنْ جَوْفِهِ ثُمَّ أَتَى
 بِلَبَنٍ فَشَرِبَهُ فَخَرَجَ مِنْ جُرْحِهِ فَعَلِمُوا أَنَّهُ مَيِّتٌ فَدَخَلْنَا عَلَيْهِ وَجَاءَ النَّاسُ فَجَعَلُوا يُنُونُ
 عَلَيْهِ وَجَاءَ رَجُلٌ شَابٌّ فَقَالَ أَبَشِّرْ يَا أَمِيرَ الْمُؤْمِنِينَ بِبُشْرَى اللَّهِ لَكَ مِنْ صُحْبَةِ رَسُولِ اللَّهِ
 صَلَّى اللَّهُ عَلَيْهِ وَسَلَّمَ وَقَدِمَ فِي الْإِسْلَامِ مَا قَدْ عَلِمْتَ ثُمَّ وَلِيْتَ فَعَدَلْتَ ثُمَّ شَهَادَةُ قَالَ
 وَدِدْتُ أَنَّ ذَلِكَ كَفَافٌ لِي عَلَى وَلَا لِي فَلَمَّا أَذْبَرَ إِذَا إِزَارُهُ يَمْشِي الْأَرْضَ قَالَ رُدُّوْا عَلَيَّ الْغُلَامَ
 قَالَ يَا ابْنَ أَخِي ارْفَعْ ثَوْبَكَ فَإِنَّهُ أَبْقَى لِيُثَوِّبَكَ وَأَتَقَى لِرَبِّكَ يَا عَبْدَ اللَّهِ بْنُ عُمَرَ انْظُرْ مَا عَلَى مَنْ
 الَّذِينَ لِحَسْبُوهُ فَوَجَدُوهُ سِتَّةً وَثَمَانِينَ أَلْفًا أَوْ نَحْوَهُ قَالَ إِنْ وَفَى لَهُ مَالٌ أَلِ عُمَرَ فَأَدِّهِ مِنْ
 أَمْوَالِهِمْ وَإِلَّا فَسَلْ فِي بَنِي عَدِيٍّ بِنِ كَعْبٍ فَإِنْ لَمْ تَفِ أَمْوَالُهُمْ فَسَلْ فِي قُرَيْشٍ وَلَا تَعْدُهُمْ
 إِلَى غَيْرِهِمْ فَأَذَى عَنِّي هَذَا الْمَالُ انْطَلِقْ إِلَى عَائِشَةَ أُمِّ الْمُؤْمِنِينَ فَقُلْ يَقْرَأُ عَلَيْكَ عُمَرُ السَّلَامَ
 وَلَا تَقُلْ أَمِيرُ الْمُؤْمِنِينَ فَإِنِّي لَسْتُ الْيَوْمَ لِلْمُؤْمِنِينَ أَمِيرًا وَقُلْ يَسْتَأْذِنُ عُمَرُ بْنُ الْخَطَّابِ أَنْ
 يُدْخَلَ مَعَ صَاحِبِيهِ فَسَلَّمَ وَاسْتَأْذَنَ ثُمَّ دَخَلَ عَلَيْهَا فَوَجَدَهَا قَاعِدَةً تَبْكِي فَقَالَ يَقْرَأُ عَلَيْكَ
 عُمَرُ ابْنُ الْخَطَّابِ السَّلَامَ وَيَسْتَأْذِنُ أَنْ يُدْخَلَ مَعَ صَاحِبِيهِ فَقَالَتْ كُنْتُ أُرِيدُهُ لِنَفْسِي
 وَلَأَوْثَرَنَ بِهِ الْيَوْمَ عَلَى نَفْسِي فَلَمَّا أَقْبَلَ قِيلَ هَذَا عَبْدُ اللَّهِ بْنُ عُمَرَ قَدْ جَاءَ قَالَ ارْفَعُونِي
 فَأَسْنَدَهُ رَجُلٌ إِلَيْهِ فَقَالَ مَا لَدَيْكَ قَالَ الَّذِي تُحِبُّ يَا أَمِيرَ الْمُؤْمِنِينَ أَذِنْتُ قَالَ الْحَمْدُ لِلَّهِ مَا
 كَانَ مِنْ شَيْءٍ أَهَمُّ إِلَيَّ مِنْ ذَلِكَ فَإِذَا أَنَا قَضَيْتُ فَاحْمِلُونِي ثُمَّ سَلَّمَ فَقُلْ يَسْتَأْذِنُ عُمَرُ بْنُ
 الْخَطَّابِ فَإِنْ أَذِنْتُ لِي فَادْخِلُونِي وَإِنْ رَدَدْتَنِي رُدُّونِي إِلَى مَقَابِرِ الْمُسْلِمِينَ وَجَاءَتْ أُمُّ
 الْمُؤْمِنِينَ حَفْصَةُ وَالنِّسَاءُ نَسِيرٌ مَعَهَا فَلَمَّا رَأَيْنَاهَا قُمْنَا فَوَلَّجَتْ عَلَيْهِ فَبَكَتْ عِنْدَهُ سَاعَةً

وَاسْتَأْذَنَ الرِّجَالُ فَوَلَجَتْ دَاخِلًا لَهُمْ فَسَمِعْنَا بُكَاءَهَا مِنَ الدَّاخِلِ فَقَالُوا أَوْصِ يَا أَمِيرَ الْمُؤْمِنِينَ اسْتَخْلِفْ قَالَ مَا أَحَدٌ أَحَدًا أَحَقَّ بِهَذَا الْأَمْرِ مِنْ هَؤُلَاءِ النَّفَرِ أَوِ الرَّهْطِ الَّذِينَ تُؤْفَى رَسُولُ اللَّهِ صَلَّى اللَّهُ عَلَيْهِ وَسَلَّمَ وَهُوَ عَنْهُمْ رَاضٍ فَسَمِعْتُ عَلِيًّا وَعُثْمَانَ وَالزُّبَيْرَ وَطَلْحَةَ وَسَعْدًا وَعَبْدَ الرَّحْمَنِ وَقَالَ يَشْهَدُكُمْ عَبْدُ اللَّهِ بْنُ عُمَرَ وَلَيْسَ لَهُ مِنَ الْأَمْرِ شَيْءٌ كَهَيْئَةِ التَّغْزِيَةِ لَهُ فَإِنْ أَصَابَتِ الْإِمْرَةُ سَعْدًا فَهُوَ ذَاكَ وَإِلَّا فَلْيَسْتَعِنْ بِهِ أَيُّكُمْ مَا أَمَرَ فَإِنِّي لَمْ أَغْزِلْهُ عَنْ عَجْزٍ وَلَا خِيَانَةٍ وَقَالَ أَوْصِيَ الْخَلِيفَةَ مِنْ بَعْدِي بِالْمُهَاجِرِينَ الْأَوَّلِينَ أَنْ يَعْرِفَ لَهُمْ حَقَّهُمْ وَيَحْفَظَ لَهُمْ حُرْمَتَهُمْ وَأَوْصِيَهُ بِالْإِنصَارِ خَيْرًا (الَّذِينَ تَبَوَّأُوا الدَّارَ وَالْإِيمَانَ مِنْ قَبْلِهِمْ) أَنْ يُقْبَلَ مِنْ مُحْسِنِهِمْ وَأَنْ يُعْفَى عَنْ مُسِيئِهِمْ وَأَوْصِيَهُ بِأَهْلِ الْأَمْصَارِ خَيْرًا فَإِنَّهُمْ رِذَاءُ الْإِسْلَامِ وَجُبَاهُ الْبَالِ وَغَيْظُ الْعَدُوِّ وَأَنْ لَا يُؤْخَذَ مِنْهُمْ إِلَّا فَضْلُهُمْ عَنْ رِضَاهُمْ وَأَوْصِيَهُ بِالْأَعْرَابِ خَيْرًا فَإِنَّهُمْ أَصْلُ الْعَرَبِ وَمَادَّةُ الْإِسْلَامِ أَنْ يُؤْخَذَ مِنْ حَوَاشِي أَمْوَالِهِمْ وَيُرَدَّ عَلَى فَقَرَائِهِمْ وَأَوْصِيَهُ بِذِمَّةِ اللَّهِ وَذِمَّةِ رَسُولِهِ صَلَّى اللَّهُ عَلَيْهِ وَسَلَّمَ أَنْ يُؤْفَى لَهُمْ بِعَهْدِهِمْ وَأَنْ يُقَاتَلَ مِنْ وَرَائِهِمْ وَلَا يُكَلَّفُوا إِلَّا طَاقَتُهُمْ فَلَمَّا قُبِضَ خَرَجْنَا بِهِ فَأَنْطَلَقْنَا تَمْشِي فَسَلَّمَ عَبْدُ اللَّهِ بْنُ عُمَرَ قَالَ يَسْتَأْذِنُ عُمَرُ بْنُ الْخَطَّابِ قَالَتْ ادْخُلُوهُ فَأَدْخِلَ فَوَضَعَ هُنَالِكَ مَعَ صَاحِبِيهِ فَلَمَّا فَرِغَ مِنْ دَفْنِهِ اجْتَمَعَ هَؤُلَاءِ الرَّهْطُ فَقَالَ عَبْدُ الرَّحْمَنِ اجْعَلُوا أَمْرَكُمْ إِلَى ثَلَاثَةِ مِنْكُمْ فَقَالَ الزُّبَيْرُ قَدْ جَعَلْتُ أَمْرِي إِلَى عَلِيٍّ فَقَالَ طَلْحَةُ قَدْ جَعَلْتُ أَمْرِي إِلَى عُثْمَانَ وَقَالَ سَعْدٌ قَدْ جَعَلْتُ أَمْرِي إِلَى عَبْدِ الرَّحْمَنِ بْنِ عَوْفٍ فَقَالَ عَبْدُ الرَّحْمَنِ أَيُّكُمْ تَبَرَّأَ مِنْ هَذَا الْأَمْرِ فَتَجَعَلَهُ إِلَيْهِ وَاللَّهُ عَلَيْهِ وَالْإِسْلَامُ لَيَنْظُرَنَّ أَفْضَلُهُمْ فِي نَفْسِهِ فَأُسْكِتَ الشَّيْخَانِ فَقَالَ عَبْدُ الرَّحْمَنِ أَفَتَجْعَلُونَهُ إِلَيَّ وَاللَّهُ عَلَيَّ أَنْ لَا أَلْ عَنْ أَفْضَلِكُمْ قَالَا نَعَمْ فَأَخَذَ بِيَدِ أَحَدِهِمَا فَقَالَ لَكَ قَرَابَةٌ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ وَالْقَدَمُ فِي الْإِسْلَامِ مَا قَدْ عَلِمْتَ فَاللَّهُ عَلَيْكَ لَئِنْ أَمَرْتُكَ لَتُعْدِلَنَّ وَلَئِنْ أَمَرْتُ عُثْمَانَ لَتَسْمَعَنَّ وَلَتُطِيعَنَّ ثُمَّ خَلَا بِالْآخِرِ فَقَالَ لَهُ مِثْلُ ذَلِكَ فَلَمَّا أَخَذَ الْبَيْثَاقَ قَالَ ارْفَعْ يَدَكَ يَا عُثْمَانُ فَبَايَعَهُ فَبَايَعَ لَهُ عَلِيٌّ وَوَلَجَ أَهْلُ الدَّارِ فَبَايَعُوهُ

حضرت عمرو بن میمون رضی اللہ عنہ کا بیان ہے کہ میں نے زخمی ہونے سے چند روز قبل حضرت عمر بن خطاب رضی اللہ عنہ کو مدینہ منورہ میں دیکھا کہ وہ حضرت حذیفہ بن یمان اور حضرت عثمان بن حنیف رضی اللہ عنہ کے پاس کھڑے ہیں اور انہیں فرما رہے ہیں تم لوگوں نے کس طرح کیا؟ کیا تمہیں اس کا خدشہ ہے کہ زمین پر طاقت سے بڑھ کر تم نے محصول لگاؤ والا ہے۔ انہوں نے کہا: ہم نے تو زمین کی طاقت کے مطابق ہی محصول لگایا ہے اور ہم نے تو زیادہ بڑھایا ہی نہیں۔ ارشاد

فرمایا: ذرا سوچ و بچار کرو۔ کہیں طاقت سے بڑھ کر تو نہیں ڈال دیا ہے۔ انہوں نے کہا: نہیں پھر حضرت عمر رضی اللہ عنہ نے فرمایا: اگر اللہ تعالیٰ نے مجھے سلامت رکھا تو عراق کی بیوگان کو اس قدر فارغ البال کر دوں گا کہ میرے بعد کسی کی محتاج ہی نہیں رہیں گی۔ عمرو بن میمون نے کہا کہ پھر چار روز ابھی نہیں گزرے تھے کہ زخمی کر دیا گیا۔ جس صبح کو زخمی کئے گئے میں اس طرح کھڑا تھا کہ میرے اور حضرت عمر رضی اللہ عنہ کے مابین ماسوا حضرت عبداللہ بن عباس رضی اللہ عنہما کے کوئی دوسرا نہ تھا۔ ان کی عادت تھی کہ جس وقت دو صفوں کے مابین گزرتے تو کہا کرتے: صفوں کو درست کر لو۔ جب یہ دیکھ لیتے کہ صفوں میں کچھ خرابی نہیں تو آگے تشریف لے جاتے اور تکبیر کہتے۔ اور کئی بار پہلی ہی رکعت میں سورہ یوسف یا سورہ نحل یا اس کے مثل پڑھا کرتے تاکہ لوگ جمع ہو جائیں۔ اس روز صرف اس قدر ہی ہوا کہ انہوں نے تکبیر کہی کہ میں نے ان کو یہ کہتے ہوئے سنا ہے کہ مجھے ختم کر دیا مجھے کتے نے کاٹ ڈالا۔ کافر دو دھاری چھری لے کر تیزی سے بھاگا جس کے بھی سیدھی یا الٹی جانب پہنچتا اسے زخمی کر دیتا۔ حتیٰ کہ تیرہ اشخاص کو زخمی کر ڈالا جن میں سے سات مر گئے۔ مسلمانوں میں سے جس وقت ایک آدمی نے یہ دیکھا تو اس پر اپنا کھیل ڈال دیا کافر نے جس وقت یہ گمان کیا کہ اس کو پکڑ لیا جائے گا تو اس نے خود کو ذبح کر دیا۔ حضرت عمر رضی اللہ عنہ نے حضرت عبدالرحمن بن عوف رضی اللہ عنہ کا ہاتھ پکڑ لیا اور ان کو آگے کر دیا جو حضرت عمر رضی اللہ عنہ کے پاس تھا اس نے وہ دیکھا جو میں نے دیکھا مگر مسجد کے کنارے کچھ بھی پتہ نہیں لگا ماسوا اس کے انہوں نے حضرت عمر رضی اللہ عنہ کی آواز کو نہ سنا تو اس نے سبحان اللہ کہا۔ حضرت عبدالرحمن بن عوف رضی اللہ عنہ نے ان کو اختصار کے ساتھ نماز پڑھائی جب لوگوں نے نماز سے فراغت پالی تو حضرت عمر رضی اللہ عنہ نے فرمایا: ابن عباس رضی اللہ عنہما یہ دیکھو کہ مجھے کس نے مارا ہے انہوں نے کچھ دیر یہاں وہاں چکر لگایا اس کے بعد آ کر بتایا: مغیرہ کے غلام نے مارا ہے۔ دریافت فرمایا: اس کا ریگر نے۔ حضرت ابن عباس رضی اللہ عنہما نے فرمایا: ہاں۔ حضرت عمر رضی اللہ عنہ نے فرمایا: اللہ تعالیٰ اس کو مار ڈالے میں نے تو اس کو اچھا حکم فرمایا تھا۔ اس رب تعالیٰ کا شکر ہے جس نے میری موت ایسے آدمی کے ہاتھ پر نہیں رکھی جو اسلام کا مدعی ہو تم اور تمہارے باپ یہ اچھا سمجھتے تھے کہ مدینہ منورہ میں مجوسی بہت زیادہ آباد ہوں اور حضرت عباس رضی اللہ عنہ کے غلام سب سے زیادہ تھے۔ حضرت ابن عباس رضی اللہ عنہما نے فرمایا: اگر آپ رضی اللہ عنہ حکم فرمائیں تو میں کر دوں یعنی آپ رضی اللہ عنہ پسند فرمائیں تو ہم انہیں قتل کر ڈالیں۔ حضرت عمر رضی اللہ عنہ نے فرمایا: اس کے بعد کہ انہوں نے ہمارا کلمہ پڑھ لیا ہمارے قبلہ کی جانب رخ کر کے نماز ادا کر لی ہماری مثل حج کیا یہ تو غلط بات ہے۔ پھر حضرت عمر رضی اللہ عنہ کو اٹھا کر اپنے گھر لایا گیا۔ میں بھی ان کی معیت چل پڑا اور لوگوں کی صورت حال یہ تھی کہ گویا انہیں اس سے قبل کوئی مصیبت ہی نہیں پہنچی ہے کوئی کہتا ہے کوئی حرج نہیں ٹھیک ہو جائیں گے۔ کوئی کہتا ہے کہ مجھے ڈر ہے کہ انہیں نبیذ پلائی گئی جو پیٹ کے زخم سے باہر خارج ہو گئی پھر دودھ نوش کروایا گیا وہ بھی خارج ہو گیا تو اس وقت لوگوں کو یقین ہو گیا کہ وصال فرمائیں گے ہم اندر گئے لوگ آ کر ان کی تعریف کرتے ایک نوجوان نے آ کر کہا:

اے امیر المؤمنین آپ رضی اللہ عنہ کو اللہ تعالیٰ کی جانب سے خوشخبری ہو آپ رضی اللہ عنہ کو نبی کریم صلی اللہ علیہ وسلم کی صحبت اور اسلام میں سبقت حاصل ہوئی جس کا آپ رضی اللہ عنہ کو علم ہے پھر آپ رضی اللہ عنہ کو والی بھی بنایا گیا تو آپ رضی اللہ عنہ نے عدل

قائم فرمایا۔ اس کے بعد شہادت کا درجہ پایا۔ حضرت عمر رضی اللہ عنہ نے فرمایا کہ میں چاہتا ہوں کہ یہ سارا برابر برابر ہو جائے جس وقت وہ پیچھے کو مڑا تو حضرت عمر رضی اللہ عنہ نے ملاحظہ فرمایا کہ اس نوجوان کا تہبند زمین کو لگ رہا ہے۔ آپ رضی اللہ عنہ نے فرمایا: اس لڑکے کو واپس بلا کر لاؤ تو اس کے آنے پر ارشاد فرمایا: اے بھتیجے! اپنے کپڑے کو اوپر کر لے یہ تمہارے کپڑے کو زیادہ صاف ستھرا رکھے گا۔ اور تمہارے رب تعالیٰ کے ہاں سب سے زیادہ تقویٰ کی بات ہے پھر اپنے بیٹے سے ارشاد فرمایا: اے عبد اللہ بن عمر رضی اللہ عنہما! مجھ پر کس قدر قرض ہے؟ اس کو شمار کرو۔ اوگوں نے شمار کیا تو تراسی ہزار یا اس کے لگ بھگ پایا۔ آپ رضی اللہ عنہ نے فرمایا: اگر آل عمر رضی اللہ عنہ کے مال سے پورا ہو جائے تو ان کے اموال سے چکا دے ورنہ بنی عدی بن کعب سے کہہ دو۔ اور ان کے اموال سے بھی اگر پورا نہ ہو پائے تو قریش سے کہو ان کے ماسوا دوسرے کسی سے بھی نہ کہنا۔ میرے اس قرض کو چکا دینا۔ ام المومنین حضرت عائشہ رضی اللہ عنہا کی خدمت میں حاضر ہو کر عرض کرو عمر رضی اللہ عنہ آپ رضی اللہ عنہا کو سلام عرض کرتا ہے امیر المومنین نہ کہنا کیونکہ آج میں امیر المومنین نہیں۔ اور انہیں عرض کرنا اپنے ساتھیوں کی معیت دفن ہونے کا عمر رضی اللہ عنہ اذن مانگ رہے ہیں چنانچہ حضرت عبد اللہ رضی اللہ عنہ حاضر ہوئے ام المومنین حضرت عائشہ رضی اللہ عنہا کو سلام عرض کیا۔ اور اذن مانگا اس کے بعد ان کی خدمت میں حاضر ہوئے وہ بیٹھ کر روئے جا رہی تھیں۔ حضرت عبد اللہ رضی اللہ عنہ عرض گزار ہوئے: عمر بن خطاب رضی اللہ عنہ آپ رضی اللہ عنہا کو سلام عرض کر رہے ہیں۔ اور اپنے ساتھیوں کی معیت دفن ہونے کا اذن مانگ رہے ہیں۔ ام المومنین حضرت عائشہ رضی اللہ عنہا نے فرمایا: میں بذات خود اس جگہ پر دفن ہونے کا ارادہ رکھتی تھی مگر آج انہیں خود پر ترجیح دے رہی ہوں جس وقت وہ وہاں سے لوٹ کر سامنے آگئے تو یہ کہا گیا کہ حضرت عبد اللہ بن عمر رضی اللہ عنہما لوٹ آئے ہیں تو حضرت عمر رضی اللہ عنہ نے فرمایا: مجھے اٹھا کر بٹھا دو تو ایک آدمی نے ان کو سہارا دے کر بٹھا دیا۔ دریافت فرمایا: کیا خبر ہے۔ عرض گزار ہوئے: جو آپ رضی اللہ عنہ نے پسند فرمایا تھا وہی ہوا اے امیر المومنین، ام المومنین حضرت عائشہ رضی اللہ عنہا نے اذن دیدیا۔ آپ رضی اللہ عنہ نے فرمایا: اللہ تعالیٰ کا شکر ہے۔ میرے نزدیک اس سے بڑھ کر قیمتی چیز کوئی نہ تھی۔ جس وقت میری روح کو قبض کر لیا جائے تو مجھے اٹھا کر اس جگہ لے جانا اس کے بعد سلام عرض کرنا پھر عرض گزار ہونا عمر بن خطاب رضی اللہ عنہ اذن طلب فرما رہے ہیں اگر ام المومنین دوبارہ اذن عطا فرمادیں تو مجھے ان کے حجرہ مبارکہ میں داخل کر دینا اگر عرض کو رد فرمادیں تو مجھے مسلمانوں کے قبرستان میں دفن کر دینا۔ اور اس وقت ام المومنین حضرت حفصہ رضی اللہ عنہا تشریف لائیں اور ان کی معیت کافی ساری عورتیں تھیں ہم نے جس وقت انہیں دیکھا تو وہاں سے اٹھ کر آگئے۔ ام المومنین اندر تشریف لے گئیں اور کچھ دیر وہاں پر روئیں اس کے بعد لوگوں نے اذن مانگا تو ام المومنین رضی اللہ عنہا اندر تشریف لے گئیں تاکہ آنے والوں کے لئے کچھ جگہ بن جائے۔ ہم نے اندر سے ان کے رونے کی آواز کو سنا حاضرین عرض گزار ہوئے: اے امیر المومنین وصیت فرما دیجئے کسی کو خلیفہ بنا دیجئے۔ آپ رضی اللہ عنہ نے فرمایا: اس چیز کا استحقاق رکھنے والا ان لوگوں سے بڑھ کر میں کسی کو بھی نہیں پاتا جن سے رسول اللہ صلی اللہ علیہ وسلم رضا مند ہوتے ہوئے دنیا سے تشریف لے گئے۔ حضرت علی، حضرت عثمان، حضرت زبیر، حضرت طلحہ، حضرت سعد اور حضرت عبد الرحمن بن عوف رضی اللہ عنہم کا نام لیا۔ اور ارشاد فرمایا: تمہارے مشورے میں عبد اللہ شرکت تو کرے گا مگر اسے خلافت کا حق حاصل نہیں جس طرح ان کی

تسلی کے واسطے ارشاد فرما رہے ہوں۔ اگر سلطنت حضرت سعد رضی اللہ عنہ کو مل جائے تو وہ اس کا استحقاق رکھتے ہیں ورنہ تم میں سے جو بھی امیر بنایا جائے وہ ان سے مدد ضرور لے۔ کیونکہ میں نے انہیں عاجز ہونے یا خیانت کی بناء پر معزول نہیں کیا۔ اور اپنے بعد ہونے والے خلیفہ کو مہاجرین اولین کے متعلق وصیت گو ہوں کہ ان کے حق کو پہچانے اور ان کی عزت کا لحاظ کرے اور میں اس کو انصار کے ساتھ بھلائی کی وصیت کرتا ہوں کہ جنہوں نے مہاجرین سے قبل اس شہر میں ایمان اور گھر بنالیا تھا کہ ان کے احسان کرنے والوں کو قبول کیا جائے اور ان کی کوتاہیوں کو معاف کر دیا جائے اور میں سارے شہر کے رہنے والوں کے متعلق بھلائی کی وصیت کرتا ہوں کیونکہ وہ لوگ اسلام کے مددگار اور مال حاصل کرنے والے ہیں اور دشمن کے لئے چست ہیں۔ اور ان سے فاضل ہی مال لیا جائے وہ بھی ان کی رضا جوئی سے اور اس کو دیہاتیوں کے متعلق حسن سلوک کی وصیت کرتا ہوں کیونکہ وہ عرب کی اصل اور اسلام کے مادہ ہیں اور ان کے معمولی مال کو لیا جائے اور حاجت مندوں پر لوٹایا جائے اور اس کو وصیت کرتا ہوں کہ اللہ تعالیٰ کے ذمہ اور اس کے رسول ﷺ کے ذمہ کے متعلق ان کے ساتھ جو عہد ہوا سے پورا کیا جائے اور ان کی حفاظت میں قتال کیا جائے۔ اور انہیں طاقت سے زیادہ تکلیف نہ دی جائے جس وقت حضرت عمر رضی اللہ عنہ کا وصال ہو گیا تو ہم ان کو لے کر پیدل چلتے ہوئے نکل پڑے۔ حضرت عبداللہ بن عمر رضی اللہ عنہما نے ام المومنین رضی اللہ عنہا کو سلام عرض کیا۔ پھر عرض گزار ہوئے: عمر بن خطاب رضی اللہ عنہ اذن مانگ رہے ہیں۔ ام المومنین نے فرمایا: ان کو اندر لے کر آؤ تو ان کو اندر لے جایا گیا اور اپنے ساتھیوں کی معیت رکھ دیئے گئے جب ان کو دفن کر کے فارغ ہو گئے تو انہی افراد کو اکٹھا کیا گیا جن کا نام ذکر ہوا۔ حضرت عبدالرحمن رضی اللہ عنہ نے ان لوگوں سے فرمایا: تم لوگ اپنے حق اپنے میں سے تین کے حوالے کر دو تو حضرت زبیر رضی اللہ عنہ نے کہا: میں نے اپنا حق حضرت علی رضی اللہ عنہ کے حوالے کر دیا اور حضرت طلحہ رضی اللہ عنہ نے کہا: میں نے اپنا حق حضرت عثمان رضی اللہ عنہ کے حوالے کر دیا۔ اور حضرت سعد رضی اللہ عنہ نے کہا: میں نے اپنا حق حضرت عبدالرحمن بن عوف رضی اللہ عنہ کے حوالے کر دیا تو حضرت عبدالرحمن رضی اللہ عنہ نے حضرت علی رضی اللہ عنہ اور حضرت عثمان رضی اللہ عنہ سے فرمایا: تم دونوں میں جو آدمی بھی دست بردار ہوگا ہم اسے ہی حوالے کریں گے اور اللہ تعالیٰ اس کا نگہبان ہوگا اور اسلام کے احکام اس پر لازم ہوں گے ہر آدمی اپنے دل میں غور و فکر کر لے کہ کون افضل ہے۔ دونوں بزرگ حضرت عثمان اور حضرت علی رضی اللہ عنہما نے سکوت اختیار فرمایا۔ تو حضرت عبدالرحمن رضی اللہ عنہ نے کہا: کیا آپ یہ معاملہ میرے سپرد کرتے ہیں۔ اللہ تعالیٰ کی قسم! میں یہی کوشش کروں گا کہ آپ لوگوں میں جو افضل ہوا سے ہی میں سپرد کروں گا۔ ان دونوں نے فرمایا: ہاں۔ پھر انہوں نے ان میں سے ایک کا ہاتھ پکڑا اور فرمایا کہ رسول اللہ ﷺ سے جو رشتہ داری ہے اور اسلام میں سبقت ہے اس کا آپ کو بھی علم ہے اللہ تعالیٰ تمہارے سارے احوال کو جانتا ہے اگر میں آپ رضی اللہ عنہ کو امیر مقرر کروں تو آپ ہر صورت میں عدل قائم کریں گے اور اگر میں حضرت عثمان رضی اللہ عنہ کو امیر مقرر کروں تو آپ رضی اللہ عنہ یقیناً ان کی بات کو سنیں گے اور تسلیم بھی کریں گے پھر خلوت میں جا کر دوسرے سے بھی وہی بات فرمائی جس وقت پختہ عہد لے لیا تو فرمایا: اے عثمان رضی اللہ عنہ! اپنا ہاتھ آگے کرو پھر ان کی بیعت فرمائی پھر حضرت علی رضی اللہ عنہ نے ان کی بیعت کی اور مدینہ منورہ والے اندر آئے ساروں نے ان کی بیعت کی۔ (مرجع السابق باب ماجاء فی قبر النبی ﷺ والی بکرم عمر رضی اللہ عنہما)

شرح:

خليفة سوم حضرت عثمان بن عفان کے بہت فضائل ہیں ان کا تذکرہ سیرت نگاروں نے یوں کیا:

امیر المؤمنین حضرت سیدنا عثمان بن عفان رضی اللہ عنہ

امیر المؤمنین حضرت سیدنا عثمان غنی رضی اللہ عنہ اللہ تعالیٰ کے لئے کمال انکساری کے ساتھ اظہار بندگی کرنے والے۔ ذو النورین کا لقب پانے والے۔ (امیر المؤمنین حضرت سیدنا عثمان غنی رضی اللہ عنہ کو ذو النورین (یعنی دونوروں والا) اس لیے کہا جاتا ہے کہ سید عالم، نور مجسم صلی اللہ علیہ وسلم کی 2 شہزادیاں حضرت سیدتنا ام کلثوم رضی اللہ عنہا یکے بعد دیگرے آپ رضی اللہ عنہ کے نکاح میں آئیں تھیں) خوف خدا رکھنے والے۔ راہ خدا میں دو مرتبہ ہجرت کرنے والے۔ دونوں قبلوں (بیت المقدس اور خانہ کعبہ) کی طرف نماز پڑھنے کا شرف حاصل کرنے والے۔ مسلمانوں کے تیسرے عظیم الشان خلیفہ تھے۔ آپ رضی اللہ عنہ ان لوگوں میں سے ہیں جن کے بارے میں اللہ تعالیٰ نے ارشاد فرمایا:

أَمِنُوا وَعَمِلُوا الصَّالِحَاتِ ثُمَّ اتَّقُوا وَآمَنُوا ثُمَّ اتَّقُوا وَأَحْسَنُوا (پ ۱۰، المائدہ: ۹۳)

ترجمہ کنز الایمان: ایمان رکھیں اور نیکیاں کریں پھر ڈریں اور ایمان رکھیں پھر ڈریں اور نیک رہیں۔

امیر المؤمنین حضرت سیدنا عثمان غنی رضی اللہ عنہ کا شمار اللہ تعالیٰ کے ان عبادت گزار بندوں میں ہوتا ہے جو ساری ساری رات اللہ تعالیٰ کی بارگاہ میں سجدہ و قیام کی حالت میں رہتے۔ آخرت سے ڈرتے اور اپنے رب عز و جل کی رحمت کی آس لگائے رکھتے ہیں۔ آپ رضی اللہ عنہ کی خصوصی صفات میں سخاوت و حیا، خوف خدا اور رحمت خداوندی کی ہمیشہ امید رکھنا شامل ہیں۔ دن سخاوت و روزہ کی حالت میں گزارتا تو رات بارگاہ خداوندی میں سجدہ و قیام میں کٹ جاتی۔ آپ رضی اللہ عنہ کو مصیبتیں آنے اور ان پر صبر کر کے جنت پانے کی خوشخبری سنائی گئی۔ کہا گیا ہے کہ ”تصوف راہ حق میں مصروف عمل رہ کر منزل تک رسائی پانے کا نام ہے۔“

عثمان غنی رضی اللہ عنہ کے فضائل پر آیات مبارکہ:

حضرت سیدنا محمد بن حاطب رحمۃ اللہ تعالیٰ علیہ سے مروی ہے کہ ایک مرتبہ امیر المؤمنین حضرت سیدنا عثمان بن عفان رضی اللہ عنہ کا ذکر خیر ہونے لگا تو حضرت سیدنا حسن بن علی المرتضیٰ رضی اللہ عنہما نے فرمایا: ”ابھی امیر المؤمنین تشریف لائیں گے۔ چنانچہ امیر المؤمنین حضرت سیدنا علی المرتضیٰ کرم اللہ وجہہ الکریم تشریف لائے اور فرمایا: ”حضرت سیدنا عثمان بن عفان رضی اللہ عنہ ان خوش بختوں میں سے ہیں جن کی شانِ عظمت نشان میں رَحْمَنُ عَزَّ وَجَلَّ کا یہ فرمان نازل ہوا:

أَمِنُوا وَعَمِلُوا الصَّالِحَاتِ ثُمَّ اتَّقُوا وَآمَنُوا ثُمَّ اتَّقُوا وَأَحْسَنُوا وَاللَّهُ يُحِبُّ الْمُحْسِنِينَ ﴿۹۳﴾

(پ ۷، المائدہ: ۹۳)

ترجمہ کنز الایمان: ایمان رکھیں اور نیکیاں کریں پھر ڈریں اور ایمان رکھیں پھر ڈریں اور نیک رہیں اور اللہ نیکوں کو

دوست رکھتا ہے۔ (المصنف لابن ابی شیبہ، کتاب الفضائل، ما ذکر فی فضل عثمان بن عفان، الحدیث: ۳۸، ج ۷، ص ۹۳) حضرت سیدنا عبد اللہ بن عمر رضی اللہ عنہما فرماتے ہیں کہ اللہ تعالیٰ کا یہ فرمان امیر المؤمنین حضرت سیدنا عثمان غنی رضی اللہ عنہ کے بارے میں ہے:

أَمَّنْ هُوَ فَنِتْ أَنَاءَ اللَّيْلِ سَاجِدًا وَقَائِمًا يَتَخَذُ الْآخِرَةَ وَيَرْجُوا رَحْمَةً رَبِّهِ (پ ۲۳، الزمر: ۹)
ترجمہ کنز الایمان: کیا وہ جسے فرمانبرداری میں رات کی گھڑیاں گزریں سجود میں اور قیام میں آخرت سے ڈرتا اور اپنے رب کی رحمت کی آس لگائے۔ (صفۃ الصفوة، ابو عبد اللہ عثمان بن عفان، ذکر ثناء الناس علیہ وارضاه، ج ۱، ص ۱۶۱)

عثمان غنی رضی اللہ عنہ کی شرم و حیا:

حضرت سیدنا عبد اللہ بن عمر رضی اللہ عنہما سے مروی ہے کہ اللہ تعالیٰ کے پیارے حبیب، حبیب لبیب صلی اللہ علیہ وسلم نے ارشاد فرمایا: ”میری امت میں سب سے زیادہ پیکر شرم و حیا اور معزز و مکرم عثمان بن عفان ہیں۔“

(فردوس الاخبار للذہبی، باب الالف، الحدیث: ۱۷۹۰، ج ۱، ص ۲۵۰)

حضرت سیدنا عبد اللہ بن عمر رضی اللہ عنہما سے مروی ہے کہ حضور نبی کریم، رؤوف رحیم صلی اللہ علیہ وسلم نے ارشاد فرمایا: ”میری امت میں سب سے زیادہ با حیا انسان عثمان بن عفان ہیں۔“

(المستدرک، کتاب معرفة الصحابة، باب جبر هذا الامه عبد الله بن عباس، الحدیث: ۶۳۳۵، ج ۴، ص ۶۸۹)

حضرت سیدنا حسن رحمۃ اللہ تعالیٰ علیہ نے امیر المؤمنین حضرت سیدنا عثمان رضی اللہ عنہ اور ان کی شرم و حیا کی شدت بیان کرتے ہوئے کہا کہ ”اگر آپ رضی اللہ عنہ کسی کمرے میں ہوتے اور اس کا دروازہ بھی بند ہوتا تب بھی نہانے کے لئے کپڑے نہ اتارتے اور حیا کی وجہ سے کمر سیدھی نہ کرتے تھے۔“ (المسند للامام احمد بن حنبل، مسند عثمان بن عفان، الحدیث: ۵۴۳، ج ۱، ص ۱۶۰)

حضرت سیدنا عبد اللہ بن عمر رضی اللہ عنہما فرماتے ہیں کہ ”قریش کے ۳ شخصوں کا چہرہ سب سے روشن و پیارا ہے۔ ان کے اخلاق بھی سب سے اچھے ہیں اور شرم و حیا میں بھی سب سے بڑھ کر ہیں۔ (وہ ایسے ہیں کہ) اگر تجھ سے بات کریں تو جھوٹ نہ بولیں اور تم ان سے بات کرو تو نہ جھٹلائیں اور وہ امیر المؤمنین حضرت سیدنا ابوبکر صدیق، امیر المؤمنین حضرت سیدنا عثمان بن عفان اور امین امت حضرت سیدنا ابوعبیدہ بن جراح رضوان اللہ علیہم اجمعین ہیں۔“ (المعجم الکبیر، الحدیث: ۱۶، ج ۱، ص ۵۶)

عثمان غنی رضی اللہ عنہ کی عبادات:

حضرت سیدنا زبیر بن عبد اللہ رحمۃ اللہ تعالیٰ علیہ سے روایت ہے کہ امیر المؤمنین حضرت سیدنا عثمان رضی اللہ عنہ ہمیشہ روزہ رکھتے اور ابتدائی رات میں کچھ آرام کر کے پھر ساری رات عبادت میں بسر کرتے۔“

(المصنف لابن ابی شیبہ، کتاب صلاة التطوع والامامة، باب من كان يامر بقيام الليل، الحدیث: ۶، ج ۲، ص ۱۷۳)

حضرت سیدنا عبد الرحمن تیمی علیہ رحمۃ اللہ القوی فرماتے ہیں: ”مجھے ایک بار مقام ابراہیم پر رات ہو گئی۔ میں عشا کی نماز ادا کر کے مقام ابراہیم پر پہنچا یہاں تک کہ میں اس میں کھڑا ہوا تو اتنے میں ایک شخص نے میرے کندھوں کے درمیان ہاتھ رکھا۔ میں

نے دیکھا تو وہ امیر المؤمنین حضرت سیدنا عثمان بن عفان رضی اللہ عنہ تھے۔ کچھ دیر بعد آپ رضی اللہ عنہ نے سورہ فاتحہ سے قرآن مجید کی تلاوت شروع کی یہاں تک کہ پورا قرآن مجید ختم کر لیا۔ پھر رکوع وسجود کر کے نماز ختم کی اور اپنے جوتے لے کر چل دیے۔“ راوی فرماتے ہیں: ”مجھے نہیں معلوم کہ اس سے پہلے آپ رضی اللہ عنہ نے کچھ نماز پڑھی تھی یا نہیں۔“

(الزهد لابن المبارك، باب فضل ذکر اللہ، الحدیث: ۱۲۷۶، ص ۵۲، بخیر قلیل)

حضرت سیدنا محمد بن سیرین علیہ رحمۃ اللہ الثمین سے مروی ہے کہ امیر المؤمنین حضرت سیدنا عثمان رضی اللہ عنہ کی زوجہ محترمہ رضی اللہ عنہا فرماتی ہیں: ”جب حضرت سیدنا عثمان رضی اللہ عنہ کو شہید کرنے کے ارادے سے دشمنوں نے گھر کو گھیرا ہوا تھا آپ رضی اللہ عنہ اس وقت بھی اس سے بے نیاز تھے کہ لوگ انہیں شہید کر دیں یا چھوڑ دیں۔ آپ رضی اللہ عنہ ساری رات عبادت کرتے اور ایک ہی رکعت میں پورا قرآن مجید ختم کر لیا کرتے تھے۔“ (المعجم الکبیر، الحدیث: ۱۳۰، ج ۱، ص ۸۷)

حضرت سیدنا امام شعبی علیہ رحمۃ اللہ القوی سے مروی ہے کہ حضرت سیدنا مسروق رضی اللہ عنہ اشتر سے ملے تو پوچھا: ”کیا تو نے امیر المؤمنین حضرت سیدنا عثمان رضی اللہ عنہ کو شہید کیا ہے؟“ اس نے کہا: ”ہاں۔“ تو آپ رضی اللہ عنہ نے فرمایا: ”اللہ تعالیٰ کی قسم! تو نے روزہ دار اور عبادت گزار شخص کو شہید کیا ہے۔“ (المعجم الکبیر، الحدیث: ۱۱۳، ج ۱، ص ۸۱)

حضرت سیدنا انس بن مالک رضی اللہ عنہ سے مروی ہے کہ جب امیر المؤمنین حضرت سیدنا عثمان غنی رضی اللہ عنہ کو شہید کیا گیا تو آپ رضی اللہ عنہ کی زوجہ نے قاتلوں سے فرمایا: ”تم نے اس شخص کو شہید کیا جو ساری رات عبادت کرتا اور ایک رکعت میں قرآن مجید ختم کرتا ہے۔“ (الزهد لامام احمد بن حنبل، زهد عثمان بن عفان، الحدیث: ۶۷۳، ص ۱۵۳)

عثمان غنی رضی اللہ عنہ کے صبر کا بیان:

حضرت سیدنا امام حافظ ابو نعیم احمد بن عبد اللہ اصفہانی قدس سرہ الثوریانی فرماتے ہیں: ”امیر المؤمنین حضرت سیدنا عثمان غنی رضی اللہ عنہ کو مصائب و آزمائش کے آنے اور ان پر شکوہ و شکایت اور بے صبری سے بچنے کی بشارت پہلے ہی دے دی گئی تھی اس لئے آپ رضی اللہ عنہ ان حالات میں صبر کر کے بے صبری سے محفوظ رہے اور شکر کر کے آزمائش میں بھی اطاعت کرتے رہے۔“ کہا گیا ہے کہ ”تصوف آزمائش کی سختی میں صبر کر کے اللہ عزوجل سے مناجات کی حلاوت حاصل کرنے کا نام ہے۔“

حضرت سیدنا ابو موسیٰ اشعری رضی اللہ عنہ فرماتے ہیں کہ میں مَدِیْنَةُ الْمُنَوَّرَةِ هَذَا اللَّهُ شَرَفًا وَتَعْظِيمًا کے ایک باغ میں حضور نبی اکرم، نُوْرُ مَجْشَم، رسولِ محتشم صلی اللہ علیہ وسلم کے ساتھ تھا کہ ایک شخص آیا اس نے دروازہ کھلوا دیا۔ آپ صلی اللہ علیہ وسلم نے ارشاد فرمایا: ”اس کے لئے دروازہ کھول دو اور اس مصیبت پر جو اس شخص کو پہنچے گی جنت کی خوشخبری دو۔“ حضرت سیدنا ابو موسیٰ اشعری رضی اللہ عنہ فرماتے ہیں میں نے دروازہ کھولا تو وہ امیر المؤمنین حضرت سیدنا عثمان غنی رضی اللہ عنہ تھے۔“ میں نے حضور صلی اللہ علیہ وسلم کے فرمان کی انہیں خبر دی تو انہوں نے فرمایا: ”اللہ عزوجل مددگار ہے۔“

(صحیح البخاری، کتاب فضائل اصحاب النبی، باب مناقب عمر بن الخطاب، الحدیث: ۳۶۹۳، ص ۳۰۰)

چہرے کا رنگ بدلتا رہا:

حضرت سیدنا قیس بن ابوحازم رحمۃ اللہ تعالیٰ علیہ فرماتے ہیں: مجھے حضرت سیدنا ابوسہلہ رحمۃ اللہ تعالیٰ علیہ نے بیان کیا کہ جس دن امیر المؤمنین حضرت سیدنا عثمان رضی اللہ عنہ (کو شہید کرنے کے لئے آپ رضی اللہ عنہ) کے گھر کو گھیرے میں لے لیا گیا تو آپ رضی اللہ عنہ نے فرمایا: ”بے شک نور کے پیکر، تمام نبیوں کے سرور، دو جہاں کے تاجور، سلطانِ بحر و بر صلی اللہ علیہ وسلم نے مجھ سے ایک وعدہ لیا تھا، میں آج اس وعدے کے مطابق صبر کروں گا۔“ حضرت سیدنا قیس رحمۃ اللہ تعالیٰ علیہ فرماتے ہیں: اس وقت صحابہ کرام کو اس دن کی حقیقت کا اندازہ ہوا کہ جس دن آپ صلی اللہ علیہ وسلم نے ارشاد فرمایا تھا کہ ”میں اپنے ایک صحابی سے راز و نیاز کی باتیں کرنا چاہتا ہوں۔“ عرض کی گئی: ”حضرت سیدنا ابوبکر صدیق رضی اللہ عنہ کو آپ صلی اللہ علیہ وسلم کی خدمت میں بلا لائیں؟“ فرمایا: ”نہیں۔“ عرض کی گئی: ”حضرت سیدنا عمر فاروق رضی اللہ عنہ کو؟“ فرمایا: ”نہیں۔“ عرض کی گئی: ”حضرت سیدنا علی المرتضیٰ کرم اللہ وجہہ الکریم کو؟“ فرمایا: ”نہیں۔“ بالآخر حضرت سیدنا عثمان غنی رضی اللہ عنہ کو بلایا گیا تو حضور نبی اکرم صلی اللہ علیہ وسلم انہیں آہستہ سے کچھ فرمانے لگے (جسے سن کر) حضرت سیدنا عثمان غنی رضی اللہ عنہ کے چہرے کا رنگ بدلتا رہا۔“

(سنن ابن ماجہ، کتاب النہ، باب فضل عثمان، الحدیث: ۱۱۳، ص ۸۴، ج ۲، جغیر قلیل)

عثمان غنی رضی اللہ عنہ کی دو خصوصی فضیلتیں:

حضرت سیدنا عبدالرحمن بن مہدی علیہ رحمۃ اللہ اللہادی سے مروی ہے کہ امیر المؤمنین، حضرت سیدنا عثمان غنی رضی اللہ عنہ کو دو ایسی فضیلتیں حاصل تھیں، کہ ان کی مثل امیر المؤمنین حضرت سیدنا ابوبکر صدیق و حضرت سیدنا عمر فاروق رضی اللہ عنہما کو بھی حاصل نہ تھیں۔ (۱) آپ رضی اللہ عنہ کا صبر کرنا یہاں تک کہ آپ رضی اللہ عنہ کو ظلماً شہید کر دیا گیا (۲) تمام لوگوں کو قرآن مجید کی ایک قراءت پر جمع کرنا۔ (المصاحف لابن ابی داؤد، باب اتفاق الناس مع عثمان..... الخ، الحدیث: ۳۶، ج ۱، ص ۴۸)

راہِ خدا میں مال خرچ کرنا:

امیر المؤمنین حضرت سیدنا عثمان غنی رضی اللہ عنہ اپنے مال کے ذریعے اللہ تعالیٰ کی رضا و خوشنودی حاصل کرتے اور اس کے بندوں پر مال خرچ کرنے میں اپنے دوستوں سے بڑھ جاتے تھے۔ جبکہ اپنے لئے تھوڑے ہی مال اور معمولی لباس پر قناعت فرماتے۔ اور علمائے کرام کا ایک فرمان یہ بھی ہے کہ: ”فضیلت کی انتہا تک پہنچنے کے لئے وسیلہ تلاش کرنا تصوف ہے۔“

حضرت سیدنا ابو ہریرہ رضی اللہ عنہ سے مروی ہے کہ امیر المؤمنین حضرت سیدنا عثمان رضی اللہ عنہ نے حضور نبی کریم صلی اللہ علیہ وسلم سے دو مرتبہ جنت خریدی، ایک مرتبہ بئرِ رؤمہ (پانی کا کنواں) خرید کر مسلمانوں کے لئے وقف کیا اور دوسری مرتبہ جب غزوہ تبوک کے لئے سامانِ جہاد فراہم کیا۔“

راہِ خدا میں 300 اونٹ پیش کئے:

حضرت سیدنا عبدالرحمن بن ابی حباب سلمی رضی اللہ عنہ سے مروی ہے کہ شہنشاہِ خوش خصال، پیکرِ حسن و جمال، دافعِ رنج و

ملا لسانہ علیہ السلام نے غزوہ تبوک کے موقع پر لوگوں کو راہِ خدا میں مال خرچ کرنے کی ترغیب دلائی تو امیر المؤمنین حضرت سیدنا عثمان غنی رضی اللہ عنہ نے عرض کی: ”میں نے 100 اونٹ بمع ساز و سامان راہِ خدا میں دیئے۔“ آپ صلی اللہ علیہ وسلم نے دوبارہ ترغیب دلائی تو امیر المؤمنین حضرت سیدنا عثمان غنی رضی اللہ عنہ نے عرض کی: ”مزید 100 اونٹ سامان کے ساتھ پیش کرتا ہوں۔“ آپ صلی اللہ علیہ وسلم نے تیسری بار پھر لوگوں کو ترغیب دلائی تو امیر المؤمنین حضرت سیدنا عثمان غنی رضی اللہ عنہ نے پھر عرض کی: ”میں ساز و سامان کے ساتھ 100 اونٹ اور راہِ خدا میں پیش کرتا ہوں۔“ راوی فرماتے ہیں: ”میں نے آپ صلی اللہ علیہ وسلم کو دیکھا کہ آپ صلی اللہ علیہ وسلم ہاتھ ہلاتے ہوئے ارشاد فرما رہے ہیں: ”آج کے بعد عثمان کو کوئی عمل نقصان نہیں دے گا۔“

(المسند للإمام احمد بن حنبل، حدیث عبد الرحمن بن خباب السلمي، الحدیث: ۱۶۶۹۶، ج ۵، ص ۶۰۳)

مفسر شہیر حکیم الامت حضرت مفتی احمد یار خان علیہ رحمۃ اللہ ان اس حدیث پاک کے تحت فرماتے ہیں: خیال رہے کہ یہ تو ان کا اعلان تھا مگر حاضر کرنے کے وقت (آپ رضی اللہ عنہ نے) نو سو پچاس (950) اونٹ، پچاس (50) گھوڑے اور ایک ہزار (1000) اشرفیاں پیش کیں پھر بعد میں دس ہزار اشرفیاں (10000) اور پیش کیں، (مفتی صاحب مزید فرماتے ہیں) خیال رہے کہ آپ رضی اللہ عنہ نے پہلی بار میں ایک سو (100) کا اعلان کیا، دوسری بار سو کے علاوہ اور دو سو (200) کا، تیسری بار اور تین سو (300) کا، کل چھ سو (600) اونٹ (پیش کرنے) کا اعلان فرمایا۔ (مراۃ المناجیح، ج ۸، ص ۳۹۵)

حضرت سیدنا عبد اللہ رضی اللہ عنہ سے روایت ہے کہ ”جب سرکارِ والاخبار، ہم بے کسوں کے مددگار، شفیع روزِ شمار صلی اللہ علیہ وسلم نے امیر المؤمنین حضرت سیدنا عثمان غنی رضی اللہ عنہ کو جنگِ تبوک کے دن تیاری کے لئے بھاگ دوڑ کرتے دیکھا تو یہ دُعا فرمائی: یا اللہ عز وجل عثمان (رضی اللہ عنہ) کے اگلے پچھلے، ظاہر و چھپے سب گناہ معاف فرما۔“

(تاریخ مدینہ دمشق لابن عساکر، الرقم ۶۱۹ عثمان بن عفان، ج ۳۹، ص ۵۷)

حضرت سیدنا عبد الرحمن بن سمرہ رضی اللہ عنہ بیان کرتے ہیں کہ میں جنگِ تبوک کے موقع پر حضور نبی اکرم صلی اللہ علیہ وسلم کی خدمتِ اقدس میں حاضر تھا۔ امیر المؤمنین حضرت سیدنا عثمان غنی رضی اللہ عنہ ایک ہزار دینار لائے اور آپ صلی اللہ علیہ وسلم کی خدمت میں پیش کر کے چلے گئے، پھر دوبارہ آئے اور مزید ایک ہزار دینار پیش کئے اور چلے گئے۔ راوی کہتے ہیں: ”میں نے دیکھا کہ آپ صلی اللہ علیہ وسلم ان دیناروں کو اُلٹ پلٹ کرتے ہوئے فرما رہے ہیں: ”آج کے بعد عثمان (رضی اللہ عنہ) کو کسی عمل سے نقصان نہیں ہوگا۔“ (جامع الترمذی، ابواب المناقب، باب فی عد عثمان تسمیہ فہمید، الحدیث: ۳۷۰۱، ص ۲۰۳۳، بتغیر للیل)

حضرت سیدنا ابن عمر رضی اللہ عنہما فرماتے ہیں: جب حضور نبی اکرم صلی اللہ علیہ وسلم غزوہ تبوک کی تیاری فرمانے لگے تو امیر المؤمنین حضرت سیدنا عثمان غنی رضی اللہ عنہ نے حضور نبی پاک صلی اللہ علیہ وسلم کی خدمت میں ایک ہزار دینار پیش کئے پھر آپ صلی اللہ علیہ وسلم نے دعا مانگی: ”یا اللہ عز وجل عثمان (رضی اللہ عنہ) کو فراموش نہ کرنا۔“ پھر فرمایا: ”آج کے بعد عثمان (رضی اللہ عنہ) جو بھی عمل کریں ان پر کوئی حرج نہیں۔“ (فضائل الخلفاء الراشدين لأبي نعیم الاصبہانی، فضیلة لذي النورین عثمان بن عفان، الحدیث: ۷، ص ۱۱)

حضرت سیدنا قتادہ رضی اللہ عنہ بیان کرتے ہیں: ”میں نے جنگِ تبوک کے موقع پر امیر المؤمنین حضرت سیدنا عثمان غنی

رضی اللہ عنہ کو دیکھا کہ انہوں نے ایک ہزار مجاہدین کو ساز و سامان کے ساتھ سواریاں دیں، جن میں پچاس گھوڑے تھے۔“

(الاستیعاب فی معرفۃ الصحابۃ، الرقم ۱۷۹۷ عثمان بن عفان، ج ۳، ص ۱۵۷، بتغیر)

لباس میں سادگی:

حضرت سیدنا حسن رضی اللہ عنہ سے مروی ہے، فرماتے ہیں: ”میں نے امیر المؤمنین حضرت سیدنا عثمان غنی رضی اللہ عنہ کو مسجد میں ایک کپڑے میں لپٹے سوئے دیکھا، آپ رضی اللہ عنہ کے آس پاس کوئی نہ تھا حالانکہ اس وقت آپ رضی اللہ عنہ امیر المؤمنین تھے۔“ (الزهد لامام احمد بن حنبل، زهد عثمان بن عفان، الحدیث: ۶۷۴، ص ۱۵۳)

حضرت سیدنا عبدالملک بن شداد علیہ رحمۃ اللہ النجود فرماتے ہیں: ”میں نے امیر المؤمنین حضرت سیدنا عثمان بن عفان رضی اللہ عنہ کو جمعہ کے دن منبر پر اس حال میں دیکھا کہ آپ رضی اللہ عنہ کے جسم مبارک پر ایک موٹی عذنی (یعنی یمنی) چادر تھی جس کی قیمت بمشکل چار یا پانچ درہم ہوگی اور ایک کوئی چادر تھی۔“ (المعجم الکبیر، الحدیث: ۹۲، ج ۱، ص ۷۵)

حضرت سیدنا یونس بن عبید رحمۃ اللہ تعالیٰ علیہ سے روایت ہے کہ حضرت سیدنا حسن رضی اللہ عنہ سے مسجد میں قیلولہ کرنے والوں کے بارے میں سوال ہوا تو فرمایا: ”میں نے امیر المؤمنین حضرت سیدنا عثمان بن عفان رضی اللہ عنہ کو مسجد میں قیلولہ کرتے دیکھا ہے، آپ رضی اللہ عنہ ان دنوں خلیفہ وقت تھے، جب آپ رضی اللہ عنہ اٹھے تو آپ رضی اللہ عنہ کے پہلو پر کنکریوں کے نشان تھے حالانکہ یہ اس وقت کی بات ہے جب آپ رضی اللہ عنہ امیر المؤمنین تھے۔“

(السنن الکبریٰ للبیہقی، کتاب الصلاة، باب المسلم بیعت فی المسجد، الحدیث: ۴۳۴۱، ج ۲، ص ۶۲۶)

حضرت سیدنا شریح بن مسلم رضی اللہ عنہ سے مروی ہے کہ امیر المؤمنین حضرت سیدنا عثمان غنی رضی اللہ عنہ لوگوں کو امیروں والا کھانا کھلاتے اور خود گھر جا کر سرکہ اور زیتون کے ساتھ کھانا تناول فرماتے۔“

(الزهد لامام احمد بن حنبل، زهد عثمان بن عفان، الحدیث: ۶۸۴، ص ۱۵۵)

حضرت سیدنا سلیمان بن موسیٰ رحمۃ اللہ تعالیٰ علیہ فرماتے ہیں: ”امیر المؤمنین حضرت سیدنا عثمان غنی رضی اللہ عنہ کو چند ایسے لوگوں کے بارے میں بتایا گیا جو کسی برے کام میں مصروف تھے، جب آپ رضی اللہ عنہ وہاں پہنچے تو وہ لوگ جا چکے تھے، آپ رضی اللہ عنہ نے وہاں برائی کے آثار دیکھے تو اس بات پر اللہ عزوجل کا شکر ادا کیا کہ انہوں نے برائی ہوتے نہیں دیکھی نیز اس کے شکرانے میں ایک غلام بھی آزاد کیا۔“ (الزهد لامام احمد بن حنبل، زهد عثمان بن عفان، الحدیث: ۶۹۰، ص ۱۵۶)

غلام کے ساتھ حسن سلوک:

حضرت سیدنا میمون بن مہران علیہ رحمۃ الرحمن فرماتے ہیں: مجھے ہمدانی نے بتایا کہ ”انہوں نے امیر المؤمنین حضرت سیدنا عثمان غنی رضی اللہ عنہ کو دیکھا کہ ایک خچر پر سوار ہیں اور آپ رضی اللہ عنہ کے پیچھے آپ کا غلام ناکل بیٹھا ہے اور یہ اس وقت کی بات ہے جب کہ آپ رضی اللہ عنہ مسلمانوں کے امیر تھے۔“ (الزهد لامام احمد بن حنبل، زهد عثمان بن عفان، الحدیث: ۶۷۲، ص ۱۵۳)

حضرت سیدنا عبداللہ بن رومی عَلَیْہِ رَحْمَةُ اللہِ الْغَنِی سے مروی ہے کہ امیر المؤمنین حضرت سیدنا عثمان رضی اللہ عنہ نے فرمایا: ”اگر مجھے جنت و دوزخ کے درمیان کھڑا کیا جائے لیکن مجھے یہ پتہ نہ ہو کہ مجھے کس طرف جانے کا حکم ہوگا تو میں یہ پسند کروں گا کہ مٹی ہو جاؤں، اس سے پہلے کہ مجھے کسی طرف جانے کا حکم دیا جائے۔“ (الزہد للامام احمد بن حنبل، زہد عثمان بن عفان، الحدیث: ۶۸۶، ص ۱۵۵)

حضرت سیدنا عبداللہ بن عامر بن ربیعہ رحمۃ اللہ تعالیٰ علیہ سے مروی ہے کہ (محاصرہ کے دن) ہم امیر المؤمنین حضرت سیدنا عثمان غنی رضی اللہ عنہ کے پاس تھے۔ آپ رضی اللہ عنہ نے فرمایا: ”اللہ تعالیٰ کی قسم! میں نے نہ تو زمانہ جاہلیت میں کبھی زنا کیا تھا اور نہ ہی اسلام قبول کرنے کے بعد۔ اسلام قبول کرنے کے بعد میری حیا میں مزید اضافہ ہوا۔“

(سنن النساء، کتاب الحارۃ، باب ذکر ما یحل بہ دم المسلم، الحدیث: ۴۰۲۴، ص ۲۳۵۱، مختصر ۱)

حضرت سیدنا عقبہ بن صہبان عَلَیْہِ رَحْمَةُ اللہِ الْغَنِی سے مروی ہے کہ امیر المؤمنین حضرت سیدنا عثمان غنی رضی اللہ عنہ نے فرمایا: ”میں نے جب سے اسلام قبول کیا، کبھی بھی اپنا سیدھا ہاتھ اپنی شرمگاہ کو نہیں لگایا۔“

(سنن ابن ماجہ، ابواب الطہارۃ، باب کراۃ مس الذکر بالیمین والاستنجاء بالیمین، الحدیث: ۳۱۱، ص ۲۴۹۶، بغیر)

امیر المؤمنین حضرت سیدنا عثمان غنی رضی اللہ عنہ کے غلام ہانی فرماتے ہیں: امیر المؤمنین حضرت سیدنا عثمان غنی رضی اللہ عنہ جب کسی قبر کے پاس کھڑے ہوتے، تو اس قدر روتے کہ آپ رضی اللہ عنہ کی ریش (یعنی ڈاڑھی) مبارک آنسوؤں سے تر ہو جاتی۔“ (جامع الترمذی، ابواب الزہد، باب ماجاء فظانہ..... الخ، الحدیث: ۲۳۰۸، ص ۱۸۸۴)

امیر المؤمنین حضرت سیدنا عثمان غنی رضی اللہ عنہ سے روایت ہے کہ سرکارِ مدینہ، قرارِ قلب و سینہ، باعثِ نزولِ سکینہ صلی اللہ علیہ وسلم نے ارشاد فرمایا: ”سوائے خالی روٹی کے عمدہ کھانے، میٹھا پانی اور سایہ دار گھر ابنِ آدم کے لئے نعمت ہیں اور اس کے لئے اس میں کوئی فضیلت نہیں۔“ (مسند ابی داؤد و الطیالسی، الافراد، الحدیث: ۸۳، ص ۱۳)

خطاؤں کو مٹانے والا کلمہ:

حضرت سیدنا ابو مشجعہ رحمۃ اللہ تعالیٰ علیہ سے مروی ہے: ہم ایک مرتبہ امیر المؤمنین حضرت سیدنا عثمان غنی رضی اللہ عنہ کے ہمراہ ایک مریض کی عیادت کے لئے گئے، آپ رضی اللہ عنہ نے اس سے فرمایا: ”کہو لا اِلهَ اِلاَّ اللہ“ مریض نے یہ کلمہ پڑھا۔“ تو آپ رضی اللہ عنہ نے فرمایا: ”اس ذات کی قسم جس کے قبضہ قدرت میں میری جان ہے! اس شخص نے کلمہ طیبہ کے ذریعے اپنی خطاؤں کو مٹالیا۔“ راوی کہتے ہیں: میں نے استفسار کیا کہ ”یہ آپ رضی اللہ عنہ خود فرما رہے ہیں یا نبی کریم صلی اللہ علیہ وسلم سے سنا ہے؟“ فرمایا: ”یہ میں نے اپنی طرف سے نہیں کہا بلکہ آپ صلی اللہ علیہ وسلم سے سنا ہے۔“ (جب آپ صلی اللہ علیہ وسلم نے یہ ارشاد فرمایا تھا) تو صحابہ کرام رضوان اللہ علیہم اجمعین نے عرض کی: ”یا رسول اللہ صلی اللہ علیہ وسلم! یہ تو مریض کے لئے ہے، تندرست کے لئے اس کی کیا فضیلت ہے؟“ ارشاد فرمایا: ”تندرست کے لئے یہ زیادہ گناہوں کو مٹانے والا ہے۔“

(کنز العمال، کتاب المعیہ قسم الافعال، حق عیادۃ المریض، الحدیث: ۲۵۶۷۸، ج ۹، ص ۸۹)

☆.....☆.....☆.....☆.....☆.....☆

بَابُ مَنَاقِبِ عَلِيِّ بْنِ أَبِي طَالِبٍ الْقُرَشِيِّ الْهَاشِمِيِّ أَبِي الْحَسَنِ رَضِيَ اللَّهُ عَنْهُ
وَقَالَ النَّبِيُّ صَلَّى اللَّهُ عَلَيْهِ وَسَلَّمَ لِعَلِيٍّ أَنْتَ مِثِّي وَأَنَا مِنْكَ وَقَالَ عُمَرُ تُوَفِّي رَسُولَ اللَّهِ صَلَّى اللَّهُ
عَلَيْهِ وَسَلَّمَ وَهُوَ عَنْهُ رَاضٍ

باب: ابوالحسن حضرت علی بن ابی طالب قرشی ہاشمی رضی اللہ عنہ کے مناقب

اور نبی کریم ﷺ نے ارشاد فرمایا: تم مجھ سے ہو اور میں تم سے ہوں اور حضرت عمر رضی اللہ عنہ نے فرمایا کہ رسول اللہ
ﷺ کا وصال یوں ہوا کہ آپ ﷺ حضرت علی رضی اللہ عنہ سے راضی تھے۔

271- حَدَّثَنَا قُتَيْبَةُ بْنُ سَعِيدٍ حَدَّثَنَا عَبْدُ الْعَزِيزِ عَنْ أَبِي حَازِمٍ عَنْ سَهْلِ بْنِ سَعْدٍ رَضِيَ اللَّهُ
عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ لِأَعْطَيْنَ الرَّايَةَ غَدًا رَجُلًا يَفْتَحُ اللَّهُ عَلَى يَدَيْهِ
قَالَ فَبَاتَ النَّاسُ يَدُو كُونَ لَيْلَتَهُمْ أَيْهُمْ يُعْطَاهَا فَلَمَّا أَصْبَحَ النَّاسُ غَدَوْا عَلَى رَسُولِ اللَّهِ
صَلَّى اللَّهُ عَلَيْهِ وَسَلَّمَ كُلُّهُمْ يَرْجُو أَنْ يُعْطَاهَا فَقَالَ أَيْنَ عَلِيُّ بْنُ أَبِي طَالِبٍ فَقَالُوا يَشْتَكِي
عَيْنَيْهِ يَا رَسُولَ اللَّهِ قَالَ فَارْسِلُوا إِلَيْهِ فَأَتُونِي بِهِ فَلَمَّا جَاءَ بَصَقَ فِي عَيْنَيْهِ وَدَعَا لَهُ فَبَرَأَ حَتَّى
كَانَ لَمْ يَكُنْ بِهِ وَجَعٌ فَأَعْطَاهُ الرَّايَةَ فَقَالَ عَلِيُّ يَا رَسُولَ اللَّهِ أَقَاتِلُهُمْ حَتَّى يَكُونُوا مِثْلَنَا فَقَالَ
انْفِذْ عَلَى رِسْلِكَ حَتَّى تَنْزِلَ بِسَاحَتِهِمْ ثُمَّ ادْعُهُمْ إِلَى الْإِسْلَامِ وَأَخْبِرْهُمْ بِمَا يَجِبُ عَلَيْهِمْ
مِنْ حَقِّ اللَّهِ فِيهِ فَوَاللَّهِ لَأَنْ يَهْدِيَ اللَّهُ بِكَ رَجُلًا وَاحِدًا خَيْرٌ لَكَ مِنْ أَنْ يَكُونَ لَكَ حُمْرُ النَّعَمِ

حضرت سہل بن سعد رضی اللہ عنہ سے روایت ہے کہ رسول اللہ ﷺ نے جنگ خیبر کے موقع پر ارشاد فرمایا کہ کل میں ایسے
آدمی کو جھنڈا عطا فرماؤں گا جس کے ہاتھ پر اللہ تعالیٰ فتح عطا فرمائے گا۔ راوی نے کہا کہ رات کو لوگ اس سوچ و بچار میں رہے کہ
دیکھتے ہیں جھنڈا کس کو ملتا ہے جب صبح ہوئی تو آپ ﷺ کی خدمت میں سارے لوگ حاضر ہوئے سب کو یہی امید تھی کہ جھنڈا اس
کو ہی ملے گا مگر آپ ﷺ نے پوچھا: علی بن ابی طالب رضی اللہ عنہ کہاں ہیں؟ لوگ عرض گزار ہوئے: یا رسول اللہ! ان کی
آنکھیں دکھ رہی ہیں۔ آپ ﷺ نے ارشاد فرمایا: ان کے پاس کسی کو بھیجو اور بلا لاؤ۔ پس ان کے لئے دعا فرمائی۔ ان کو اس سے
اس طرح شفاء ملی جس طرح پہلے کوئی مرض ہی نہ تھا۔ آپ ﷺ نے ان کو جھنڈا عطا فرمایا۔ حضرت علی رضی اللہ عنہ عرض گزار
ہوئے: یا رسول اللہ! میں ان سے اس وقت تک لڑتا رہوں گا جب تک کہ وہ ہماری طرح نہ ہو جائیں۔ آپ ﷺ نے ارشاد فرمایا:
ابھی تم یوں ہی جاؤ جب ان کے میدان میں اتر دو تو انہیں پہلے اسلام کی دعوت دو اور ان کو یہ بتاؤ کہ اللہ تعالیٰ کے ان پر کیا حقوق
واجب ہیں۔ اللہ تعالیٰ کی قسم! اگر تمہارے ذریعہ اللہ تعالیٰ ایک آدمی کو بھی ہدایت دیدے تو وہ تمہارے لئے سرخ اونٹوں سے بہتر

ہے۔ (مرجع السابق باب دعاء النبی ﷺ الى الاسلام والنبوة... الخ)

272- حَدَّثَنَا قُتَيْبَةُ حَدَّثَنَا حَاتِمٌ عَنْ يَزِيدَ بْنِ أَبِي عُبَيْدٍ عَنْ سَلَمَةَ قَالَ كَانَ عَلِيٌّ قَدْ تَخَلَّفَ
عَنِ النَّبِيِّ صَلَّى اللَّهُ عَلَيْهِ وَسَلَّمَ فِي خَيْبَرَ وَكَانَ بِهِ رَمَدٌ فَقَالَ أَنَا أَتَخَلَّفُ عَنْ رَسُولِ اللَّهِ صَلَّى اللَّهُ

عَلَيْهِ وَسَلَّمَ فَخَرَجَ عَلَيَّ فَلَحِقَ بِالنَّبِيِّ صَلَّى اللَّهُ عَلَيْهِ وَسَلَّمَ فَلَمَّا كَانَ مَسَاءُ اللَّيْلَةِ الَّتِي فَتَحَهَا اللَّهُ فِي صَبَاحِهَا قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَأُعْطِينَ الرَّايَةَ أَوْ لَيَأْخُذَنَّ الرَّايَةَ غَدًا رَجُلًا يُحِبُّهُ اللَّهُ وَرَسُولُهُ أَوْ قَالَ يُحِبُّ اللَّهُ وَرَسُولَهُ يَفْتَحُ اللَّهُ عَلَيْهِ فَإِذَا نَحْنُ بِعَلِيِّ وَمَا نَرْجُوهُ فَقَالُوا هَذَا عَلِيٌّ فَأَعْطَاهُ رَسُولُ اللَّهِ صَلَّى اللَّهُ عَلَيْهِ وَسَلَّمَ الرَّايَةَ فَفَتَحَ اللَّهُ عَلَيْهِ

سلمہ کا بیان ہے کہ نبی کریم ﷺ سے حضرت علی رضی اللہ عنہ خیر کے موقع پر پیچھے رہ گئے تھے اور ان کی آنکھوں میں تکلیف تھی تو وہ عرض گزار ہوئے: میں رسول اللہ ﷺ سے پیچھے رہ جاؤں گا اس کے بعد حضرت علی رضی اللہ عنہ نکل پڑے اور نبی کریم ﷺ سے جا کر مل گئے۔ جب وہ شب آئی جس کی صبح اللہ تعالیٰ نے فتح عطا فرمائی تھی تو آپ ﷺ نے ارشاد فرمایا: کل جھنڈا میں ایک ایسے آدمی کے حوالے کروں گا جس سے اللہ تعالیٰ اور اس کے رسول ﷺ کو محبت ہے یا آپ ﷺ نے یہ ارشاد فرمایا کہ جو اللہ تعالیٰ اور اس کے رسول ﷺ سے محبت رکھتا ہے۔ اور اللہ تعالیٰ اس کے ہاتھ پر فتح عطا فرمائے گا۔ اتفاق سے حضرت علی رضی اللہ عنہ تشریف لے آئے اور ہمیں تو ان کی امید ہی نہ تھی چنانچہ لوگوں نے کہا: یہ ہیں حضرت علی رضی اللہ عنہ۔ رسول اللہ ﷺ نے ان کو جھنڈا عطا فرمایا تو اللہ تعالیٰ نے انہیں فتح سے کامران فرمایا۔ (مرجع السابق باب ما قبل فی لواء النبی ﷺ)

273- حَدَّثَنَا عَبْدُ اللَّهِ بْنُ مَسْلَمَةَ حَدَّثَنَا عَبْدُ الْعَزِيزِ بْنُ أَبِي حَازِمٍ عَنْ أَبِيهِ أَنَّ رَجُلًا جَاءَ إِلَى سَهْلِ بْنِ سَعْدٍ فَقَالَ هَذَا فُلَانٌ لِأَمِيرِ الْمَدِينَةِ يَدْعُو عَلِيًّا عِنْدَ الْيَنْبَرِ قَالَ فَيَقُولُ مَاذَا قَالَ يَقُولُ لَهُ أَبُو ثُرَابٍ فَضَحِكَ قَالَ وَاللَّهِ مَا سَمَّاهُ إِلَّا النَّبِيَّ صَلَّى اللَّهُ عَلَيْهِ وَسَلَّمَ وَمَا كَانَ لَهُ اسْمٌ أَحَبَّ إِلَيْهِ مِنْهُ فَاسْتَطَعَمْتُ الْحَدِيثَ سَهْلًا وَقُلْتُ يَا أَبَا عَبَّاسٍ كَيْفَ ذَلِكَ قَالَ دَخَلَ عَلِيٌّ عَلَى فَاطِمَةَ ثُمَّ خَرَجَ فَاضْطَجَعَ فِي الْمَسْجِدِ فَقَالَ النَّبِيُّ صَلَّى اللَّهُ عَلَيْهِ وَسَلَّمَ إِنَّ ابْنُ عَمِّكَ قَالَتْ فِي الْمَسْجِدِ فَخَرَجَ إِلَيْهِ فَوَجَدَ رِدَائَهُ قَدْ سَقَطَ عَنْ ظَهْرِهِ وَخَلَصَ التُّرَابُ إِلَى ظَهْرِهِ فَجَعَلَ يَمْسَحُ التُّرَابَ عَنْ ظَهْرِهِ فَيَقُولُ اجْلِسْ يَا أَبَا ثُرَابٍ مَرَّتَيْنِ

عبدالعزیز بن ابی حازم اپنے والد محترم سے روایت کرتے ہیں کہ ایک آدمی حضرت سہل بن سعد رضی اللہ عنہ کے پاس آیا تو وہ کہنے لگا: فلاں آدمی امیر مدینہ منورہ ہے وہ منبر کے اوپر کھڑے ہو کر حضرت علی رضی اللہ عنہ کے خلاف گھٹیا باتیں کرتا ہے۔ حضرت سہل رضی اللہ عنہ نے دریافت فرمایا: وہ کہتا کیا ہے؟ وہ کہنے لگا: وہ انہیں ابو تراب کہتا ہے۔ اس پر وہ ہنس دیئے اور فرمایا: حضرت علی رضی اللہ عنہ کا نام تو نبی کریم ﷺ نے ابو تراب خود ہی رکھا تھا۔ اور انہیں اس نام سے بڑھ کر کوئی دوسرا نام محبوب نہ تھا۔ راوی نے فرمایا ہے کہ چنانچہ میں نے حضرت سہل رضی اللہ عنہ سے مکمل واقعہ معلوم کرنا چاہا تو عرض گزار ہوا: اے ابو عباس! اس کا سبب کیا تھا تو انہوں نے فرمایا کہ حضرت علی رضی اللہ عنہ حضرت فاطمہ الزہراء رضی اللہ عنہا کے گھر تشریف لے گئے پھر باہر تشریف لے آئے اور آ کر مسجد میں لیٹ گئے۔ پس نبی کریم ﷺ نے دریافت فرمایا: تمہارے چچا زاد کدھر ہیں؟ وہ عرض گزار ہوئیں: مسجد میں۔ چنانچہ نبی کریم ﷺ ان کی طرف تشریف لے گئے تو انہیں اس حال میں پایا کہ ان کی چادر ان کی پشت سے نیچے گر گئی ہے اور ان

کی کمر پر مٹی لگی ہوئی ہے۔ آپ ﷺ مٹی ان کی کمر سے صاف فرمانے لگے اور دوبار ارشاد فرمایا: اے ابوتراب اٹھو۔

(مرجع السابق باب نوم الرجال فی المسجد)

274- حَدَّثَنَا مُحَمَّدُ بْنُ رَافِعٍ حَدَّثَنَا حُسَيْنٌ عَنْ زَائِدَةَ عَنْ أَبِي حَصِينٍ عَنْ سَعْدِ بْنِ عُبَيْدَةَ قَالَ جَاءَ رَجُلٌ إِلَى ابْنِ عُمَرَ فَسَأَلَهُ عَنْ عُثْمَانَ فَذَكَرَ عَنْ مُحَاسِنٍ عَلَيْهِ قَالَ لَعَلَّ ذَلِكَ يَسْؤُوكَ قَالَ نَعَمْ قَالَ فَأَرْغَمَ اللَّهُ بِأَنْفِكَ ثُمَّ سَأَلَهُ عَنْ عَلِيٍّ فَذَكَرَ مُحَاسِنٌ عَلَيْهِ قَالَ هُوَ ذَلِكَ بَيْتُهُ أَوْسَطُ بُيُوتِ النَّبِيِّ صَلَّى اللَّهُ عَلَيْهِ وَسَلَّمَ ثُمَّ قَالَ لَعَلَّ ذَلِكَ يَسْؤُوكَ قَالَ أَجَلُ قَالَ فَأَرْغَمَ اللَّهُ بِأَنْفِكَ انْطَلِقْ فَاجْهَدْ عَلَى جَهْدِكَ

سعد بن عبید کا بیان ہے کہ ایک آدمی حضرت ابن عمر رضی اللہ عنہما کی خدمت میں حاضر ہوا۔ اور حضرت عثمان رضی اللہ عنہ کے متعلق ان سے دریافت کیا تو حضرت ابن عمر رضی اللہ عنہما نے ان کے محاسن اعمال کا ذکر فرمایا اور فرمایا: یہ شاید تم کو برا لگے۔ وہ کہنے لگا: ہاں اللہ تعالیٰ تیری ناک خاک آلود کرے پھر اس نے حضرت علی رضی اللہ عنہ کے متعلق دریافت کیا۔ تو حضرت ابن عمر رضی اللہ عنہما نے حضرت علی رضی اللہ عنہ کے محاسن اعمال کا ذکر فرمایا اور ساتھ یہ بھی ارشاد فرمایا کہ یہ تو وہ ہیں کہ جن کا گھر نبی کریم ﷺ کے گھروں کے مابین ہے پھر حضرت ابن عمر رضی اللہ عنہما نے فرمایا: شاید تمہیں یہ سب برا لگے۔ وہ کہنے لگا: ہاں۔ حضرت ابن عمر رضی اللہ عنہما نے فرمایا: اللہ تعالیٰ تیری ناک خاک آلود کرے جو بھی تیرے سے ہو سکے وہ میرے خلاف کر ڈال۔

(الجمع بین الصحیحین: رقم الحدیث: 1483، مسند الصحابة: رقم الحدیث: 167)

275- حَدَّثَنِي مُحَمَّدُ بْنُ بَشَّارٍ حَدَّثَنَا غُنْدَرٌ حَدَّثَنَا شُعْبَةُ عَنِ الْحَكَمِ سَمِعْتُ ابْنَ أَبِي لَيْلَى قَالَ حَدَّثَنَا عَلِيُّ بْنُ فَاطِمَةَ عَلَيْهَا السَّلَامُ شَكَّتْ مَا تَلَفَى مِنْ أَثَرِ الرَّحَا فَأَتَى النَّبِيَّ صَلَّى اللَّهُ عَلَيْهِ وَسَلَّمَ سَبِيٌّ فَأَنْطَلَقَتْ فَلَمْ تَجِدْهُ فَوَجَدَتْ عَائِشَةَ فَأَخْبَرَتْهَا فَلَمَّا جَاءَ النَّبِيُّ صَلَّى اللَّهُ عَلَيْهِ وَسَلَّمَ أَخْبَرَتْهُ عَائِشَةُ بِمَجِيئِي فَاطِمَةَ فَجَاءَ النَّبِيُّ صَلَّى اللَّهُ عَلَيْهِ وَسَلَّمَ إِلَيْنَا وَقَدْ أَخَذْنَا مَضَاجِعَنَا فَذَهَبْتُ لِأَقُومَ فَقَالَ عَلَى مَكَانِكُمَا فَقَعَدَ بَيْنَنَا حَتَّى وَجَدْتُ بَرْدَ قَدَمَيْهِ عَلَى صَدْرِي وَقَالَ آلا أَعْلَيْكُمَا خَيْرًا مِمَّا سَأَلْتُمَانِي إِذَا أَخَذْتُمَا مَضَاجِعَكُمَا تُكَيِّرَا أَرْبَعًا وَثَلَاثِينَ وَتُسَبِّحَا ثَلَاثًا وَثَلَاثِينَ وَتُحَمِّدَا ثَلَاثًا وَثَلَاثِينَ فَهُوَ خَيْرٌ لَكُمَا مِنْ خَادِمٍ

حضرت علی رضی اللہ عنہ کا بیان ہے کہ حضرت فاطمہ رضی اللہ عنہا نے چکی پیسنے کی تکلیف کی شکایت کی پھر نبی کریم ﷺ کے پاس قیدی آئے تو حضرت فاطمہ رضی اللہ عنہا آپ ﷺ کی خدمت میں حاضر ہوئیں مگر آپ ﷺ موجود نہ تھے۔ ان کی حضرت عائشہ رضی اللہ عنہا سے ملاقات ہوئی تو ان سے اس کے متعلق انہوں نے بات کی جس وقت آپ ﷺ تشریف لے آئے تو حضرت عائشہ رضی اللہ عنہا کو حضرت فاطمہ رضی اللہ عنہا کے آنے کی خبر دیدی یہ سن کر آپ ﷺ ہمارے گھر جلوہ فگن ہو گئے ہم اس وقت اپنے بستروں پر لیٹ چکے تھے میں نے چاہا کہ کھڑا ہو جاؤں لیکن آپ ﷺ نے ارشاد فرمایا کہ ایسے ہی لیٹے رہو۔ آپ

صلی اللہ علیہ وسلم ہم دونوں کے مابین تشریف فرما ہو گئے اور میں نے آپ صلی اللہ علیہ وسلم کے قدموں کی ٹھنڈک اپنے سینہ میں پائی پھر آپ صلی اللہ علیہ وسلم نے ارشاد فرمایا کہ تم لوگوں نے مجھ سے جو بھی مانگا ہے کیا میں تم کو اس سے بھی بہتر بات نہ بتاؤں جس وقت تم سونے کے لئے بستر پر لیٹے لگو تو چونتیس بار اللہ اکبر، تینتیس بار سبحان اللہ اور تینتیس بار الحمد للہ پڑھ لیا کرو یہ عمل تمہارے لئے کسی خادم سے بہتر ہے۔

(مرجع السابق باب الدلیل علی ان الخمس لواء رسول اللہ ﷺ... الخ)

276- حَدَّثَنِي مُحَمَّدُ بْنُ بَشَّارٍ حَدَّثَنَا غُنْدَرٌ حَدَّثَنَا شُعْبَةُ عَنْ سَعْدِ قَالَ سَمِعْتُ إِبْرَاهِيمَ بْنَ سَعْدٍ عَنْ أَبِيهِ قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ لِعَلِيٍّ أَمَا تَرْضَى أَنْ تَكُونَ مِنِّي بِمَنْزِلَةِ هَارُونَ مِنْ مُوسَى

ابراہیم بن سعد اپنے والد محترم سے روایت کرتے ہیں کہ نبی کریم صلی اللہ علیہ وسلم نے حضرت علی رضی اللہ عنہ سے ارشاد فرمایا: کیا تم اس سے راضی نہیں کہ میرے نزدیک اس مرتبہ پر ہے جو حضرت ہارون علیہ السلام کا حضرت موسیٰ علیہ السلام کے نزدیک تھا۔

(سنن ابن ماجہ: رقم الحدیث: 115، صحیح مسلم: رقم الحدیث: 6111، سنن الترمذی: رقم الحدیث: 3752، الاحکام الشرعیۃ الکبریٰ ج 1 ص 216)

(بحر انوار رقم الحدیث: 953)

277- حَدَّثَنَا عَلِيُّ بْنُ الْجَعْدِ أَخْبَرَنَا شُعْبَةُ عَنْ أَيُّوبَ عَنِ ابْنِ سِيرِينَ عَنْ عُبَيْدَةَ عَنْ عَلِيٍّ رَضِيَ اللَّهُ عَنْهُ قَالَ أَقْضُوا كَمَا كُنْتُمْ تَقْضُونَ فَإِنِّي أَكْرَهُ الْإِخْتِلَافَ حَتَّى يَكُونَ لِلنَّاسِ جَمَاعَةٌ أَوْ أُمُوتَ كَمَا مَاتَ أَصْحَابِي فَكَانَ ابْنُ سِيرِينَ يَرَى أَنَّ عَامَّةَ مَا يُرْوَى عَنْ عَلِيٍّ الْكَذِبُ

حضرت علی رضی اللہ عنہ سے روایت ہے کہ تم لوگ فیصلہ کرو جس طرح تم فیصلہ کیا کرتے تھے کیونکہ میں اختلاف پسند نہیں کرتا ہوں حتیٰ کہ لوگوں کی ایک جماعت ہو جائے یا میں وصال کر جاؤں یا جس طرح کہ میرے اصحاب فوت ہو گئے۔ ابن سیرین یہ اعتقاد رکھتے تھے کہ عام طور پر جو حضرت علی رضی اللہ عنہ سے روایت کیا جا رہا ہے وہ جھوٹ ہے۔

(المجمع بین الصحیحین: رقم الحدیث: 141، مسند الصحابة: رقم الحدیث: 19)

شرح

ہم یہاں خلیفہ چہارم امیر المؤمنین حضرت علی مرتضیٰ کرم اللہ تعالیٰ وجہہ کی مختصر سیرت بیان کرنے کی سعادت حاصل کرتے

ہیں:

امیر المؤمنین حضرت سیدنا علی المرتضیٰ کرم اللہ تعالیٰ وجہہ الکریم

امیر المؤمنین حضرت سیدنا مولا مشکل کشا علی المرتضیٰ کرم اللہ وجہہ الکریم صاحب سیادت، محبوب آخرت، محبوب رب العزت، باب مدینۃ العلم اور شہسوار میدان خطابت تھے۔ آپ رضی اللہ عنہ قرآن و سنت سے اشارۃ ثابت ہونے والے مسائل کو نکالنے کی خوب صلاحیت رکھتے تھے۔ طالبین راہ ہدایت کے لئے نشانی و علامت کی حیثیت رکھتے تھے۔ اطاعت گزاروں کے لئے

چراغ اور پرہیزگاروں کے دوست تھے۔ عدل کرنے والوں کے امام، (بچوں میں) سب سے پہلے ہادی برحق صلی اللہ علیہ وسلم کی دعوت حق کو قبول کر کے اللہ و خذہ لا شریک کی وحدانیت اور آپ صلی اللہ علیہ وسلم کی رسالت پر ایمان لانے والے، پختہ یقین و اعتماد کے ساتھ دُست فیصلے فرمانے والے، سب سے بڑھ کر حلم اور علم والے تھے۔

آپ رضی اللہ عنہ اہل تقویٰ کے پیشوا اور اہل معرفت کی زینت ہیں۔ حقائق توحید سے آگاہ کرتے، علم توحید کے انوار کی طرف اشارہ فرماتے۔ بہت دانشمند و بڑے سمجھدار دل کے مالک تھے، کثرت سے سوال کرنے والی زبان اور محفوظ کرنے والے کان رکھتے تھے، وعدہ پورا کرتے، مصیبت و آزمائش کے اسباب سے بچتے تھے۔ چنانچہ، آپ رضی اللہ عنہ نے عہد توڑنے والوں کو شکست دی، انصاف کا بول بالا اور دشمنان دین کا ڈٹ کر مقابلہ کیا اور انہیں نیست و نابود کر دیا۔ کہا جاتا ہے کہ ”تصوف اللہ تعالیٰ کی اطاعت بجالانے اور اس کی مقرر کردہ حدود کو توڑنے سے بچنے کا نام ہے۔“

اللہ تعالیٰ اور مصطفیٰ صلی اللہ علیہ وسلم کے محبوب:

حضرت سیدنا سہل بن سعد رضی اللہ عنہ سے مروی ہے کہ حضور نبی اکرم، نُوْرُ مجسم صلی اللہ علیہ وسلم نے خیبر کے دن ارشاد فرمایا: ”میں یہ جھنڈا اکل ایک ایسے شخص کو دوں گا جس کے ہاتھ پر اللہ عز و جل فتح عطا فرمائے گا وہ اللہ اور اس کے رسول سے محبت کرتا ہے اور اللہ اور اس کا رسول اس سے محبت فرماتے ہیں۔“ راوی کہتے ہیں: ”صحابہ کرام رضوان اللہ علیہم اجمعین نے وہ رات بڑی بے چینی سے گزاری کہ کس خوش نصیب کو سرکار صلی اللہ علیہ وسلم جھنڈا عطا فرمائیں گے۔“ صبح حضور نبی اکرم، نور مجسم صلی اللہ علیہ وسلم نے استفسار فرمایا: ”علی بن ابی طالب (رضی اللہ عنہ) کہاں ہیں؟“ صحابہ کرام رضوان اللہ علیہم اجمعین نے عرض کی: ”یا رسول اللہ صلی اللہ علیہ وسلم وہ آنکھوں کی تکلیف میں مبتلا ہیں۔“ ارشاد فرمایا: ”انہیں میرے پاس لاؤ!“ چنانچہ، جب آپ رضی اللہ عنہ حاضر خدمت ہوئے تو سرکار صلی اللہ علیہ وسلم نے ان کی آنکھوں پر اپنا لعاب دہن لگایا اور ان کے لئے دعا فرمائی۔ اس کی برکت سے آپ رضی اللہ عنہ کی آنکھیں فوراً ٹھیک ہو گئیں اور ایسی ٹھیک ہوئیں گویا کہ کبھی تکلیف تھی ہی نہیں۔ پھر رسول اکرم صلی اللہ علیہ وسلم نے انہیں جھنڈا عطا فرمایا، امیر المؤمنین حضرت سیدنا علی المرتضیٰ کرم اللہ وجہہ الکریم نے عرض کی: ”یا رسول اللہ صلی اللہ علیہ وسلم! کیا میں ان لوگوں کے ساتھ اس وقت تک لڑوں جب تک کہ وہ ہماری طرح مسلمان نہ ہو جائیں؟“ ارشاد فرمایا: ”نہی سے کام لو، ان کے پاس پہنچ کر پہلے انہیں اسلام کی طرف بلاؤ پھر انہیں بتاؤ کہ اسلام قبول کرنے کے بعد ان پر اللہ تعالیٰ کے کیا حقوق ہیں، اللہ تعالیٰ کی قسم! اگر تمہاری وجہ سے اللہ تعالیٰ ایک آدمی کو بھی ہدایت عطا فرمادے، تو یہ تمہارے لئے سرخ اونٹوں سے بھی بہتر ہے۔“

(صحیح مسلم کتاب فضائل الصحابہ، باب من فضائل علی بن ابی طالب، الحدیث: ۶۲۲۳، ص ۱۱۰۱)

حضرت سیدنا سلمہ بن اکوع رضی اللہ عنہ سے مروی ہے کہ تاجدارِ رسالت، شہنشاہِ نبوت صلی اللہ علیہ وسلم نے پہلے امیر المؤمنین حضرت سیدنا صدیق اکبر رضی اللہ عنہ کو جھنڈا دے کر قلعہ خیبر کی طرف بھیجا لیکن آپ رضی اللہ عنہ کوشش کے باوجود قلعہ فتح نہ کر سکے اور واپس لوٹ آئے۔ دوسرے دن سرکار صلی اللہ علیہ وسلم نے امیر المؤمنین حضرت سیدنا عمر فاروق رضی اللہ عنہ کو جھنڈا دے کر بھیجا آپ رضی اللہ عنہ نے پوری کوشش کی لیکن قلعہ خیبر فتح نہ کر پائے اور واپس چلے آئے تو نبی کریم صلی اللہ علیہ وسلم نے ارشاد فرمایا: ”میں یہ جھنڈا اکل

ایسے شخص کو دوں گا جو اللہ اور اس کے رسول سے محبت کرتا ہے۔ اللہ عزوجل اس کے ہاتھ پر فتح عطا فرمائے گا۔ وہ جب تک فتح نہ پائے گا واپس نہ آئے گا۔“

حضرت سیدنا سلمہ بن اکوع رضی اللہ عنہ فرماتے ہیں کہ حضور نبی اکرم صلی اللہ علیہ وسلم نے امیر المؤمنین حضرت سیدنا علی المرتضیٰ کرم اللہ وجہہ کو بلایا، اس وقت آپ رضی اللہ عنہ آشوب چشم (یعنی آنکھوں کے مرض) میں مبتلا تھے آپ صلی اللہ علیہ وسلم نے ان کی آنکھوں پر اپنا لعاب دہن لگایا اور فرمایا: ”یہ جھنڈا اور لڑتے رہو یہاں تک کہ اللہ تعالیٰ تمہارے ہاتھوں فتح عطا فرمادے۔“ حضرت سیدنا سلمہ بن اکوع رضی اللہ عنہ فرماتے ہیں: امیر المؤمنین حضرت سیدنا علی المرتضیٰ کرم اللہ وجہہ جھنڈا لے کر نکلے، اللہ تعالیٰ کی قسم! آپ رضی اللہ عنہ تیز تیز چلتے رہے اور میں آپ رضی اللہ عنہ کے پیچھے پیچھے چلتا رہا، یہاں تک کہ آپ رضی اللہ عنہ نے قلعہ کے نیچے ایک پتھر کی چٹان پر جھنڈا نصب فرمایا، قلعہ کے اوپر سے ایک یہودی نے آپ رضی اللہ عنہ سے پوچھا: ”تم کون ہو؟“ آپ رضی اللہ عنہ نے فرمایا: ”میں علی بن ابی طالب ہوں۔“ تو اس یہودی نے کہا: ”اب تمہیں فتح مل جائے گی کیونکہ ہماری کتاب جو حضرت سیدنا موسیٰ علیہ السلام پر نازل ہوئی (یعنی تورات شریف) میں اسی طرح لکھا ہے۔“ چنانچہ، امیر المؤمنین حضرت سیدنا علی المرتضیٰ کرم اللہ وجہہ اس وقت لوٹے جب اللہ تعالیٰ نے آپ رضی اللہ عنہ کے ہاتھوں مسلمانوں کو فتح عطا فرمادی۔“

(السيرة النبوية لابن هشام، شان علی یوم خیبر، ج ۳ / ۴، ص ۲۸۳)

علی المرتضیٰ رضی اللہ عنہ سے محبت کرو:

حضرت سیدنا حسن بن علی المرتضیٰ رضی اللہ عنہما سے مروی ہے کہ نور کے پیکر، تمام نبیوں کے سرور، سلطانِ بحر و بر صلی اللہ علیہ وسلم نے ارشاد فرمایا: ”میرے پاس عرب کے سردار یعنی حیدر کزار کو بلا لاؤ۔“ ام المؤمنین سیدہ عائشہ صدیقہ رضی اللہ عنہا نے عرض کی: ”یا رسول اللہ صلی اللہ علیہ وسلم! کیا آپ صلی اللہ علیہ وسلم عرب کے سردار نہیں ہیں؟“ فرمایا: ”میں تو اولاد آدم (یعنی ساری کائنات) کا سردار ہوں اور علی (رضی اللہ عنہ) عرب کے سردار ہیں۔“ چنانچہ، جب امیر المؤمنین حضرت سیدنا علی المرتضیٰ کرم اللہ وجہہ حاضر ہوئے تو سرکار صلی اللہ علیہ وسلم نے آپ رضی اللہ عنہ کو انصار کو بلانے کے لئے بھیجا، جب انصار حاضر خدمت ہوئے تو آپ صلی اللہ علیہ وسلم نے ارشاد فرمایا: ”اے انصار کے گروہ! کیا میں تمہیں وہ بات نہ بتاؤں کہ اگر تم اس پر عمل کرو گے تو اس کے بعد کبھی بھی راہِ راست سے نہ بھٹکو گے؟“ انصار نے عرض کی: ”کیوں نہیں! یا رسول اللہ صلی اللہ علیہ وسلم! (ضرور ارشاد فرمائیں)۔“ آپ صلی اللہ علیہ وسلم نے ارشاد فرمایا: ”یہ علی (رضی اللہ عنہ) ہیں، تم میری محبت کے ساتھ ساتھ ان سے بھی محبت رکھو اور میری عزت کے ساتھ ان کی بھی عزت کرو۔ (پھر ارشاد فرمایا) جس بات کا میں نے تمہیں حکم دیا ہے یہ جبریل امین علیہ السلام نے بذریعہ وحی مجھے بتائی ہے، یہ حکم اللہ عزوجل کی طرف سے ہے۔“

(المعجم الکبیر، الحدیث: ۴۷۹۰، ج ۳، ص ۸۸)

سیدنا علی المرتضیٰ کرم اللہ تعالیٰ وجہہ الکریم کے فضائل و مناقب:

امیر المؤمنین حضرت سیدنا علی المرتضیٰ کرم اللہ وجہہ سے مروی ہے کہ حسن اخلاق کے پیکر، محبوبِ رب اکبر صلی اللہ علیہ وسلم نے ارشاد



فرمایا: ”میں حکمت کا گھر ہوں اور علی (رضی اللہ عنہ) اس کا دروازہ ہیں۔“

(جامع الترمذی، ابواب المناقب، باب حدیث غریب: انادار الحکمۃ علی بابہا، الحدیث: ۳۷۲۳، ص ۲۰۳۵)

مؤمنین کے سردار:

حضرت سیدنا ابن عباس رضی اللہ عنہما سے مروی ہے کہ رسول اللہ ﷺ نے ارشاد فرمایا: ”اللہ تعالیٰ نے قرآن پاک میں جہاں بھی: یَا أَيُّهَا الَّذِينَ آمَنُوا اے ایمان والو۔ سے خطاب فرمایا ہے اس گروہ کے علی (رضی اللہ عنہ) سردار و امیر ہیں۔“

(فضائل الصحابة للإمام احمد بن حنبل، فضائل علی، الحدیث: ۱۱۱۳، ج ۲، ص ۶۵۴)

حضرت سیدنا علی المرتضیٰ کرم اللہ وجہہ الکریم کا علم، حکمت اور دانائی:

حضرت سیدنا ابن مسعود رضی اللہ عنہ فرماتے ہیں: میں شہنشاہِ مدینہ، قرارِ قلب و سینہ ﷺ کی خدمت میں حاضر تھا کہ کسی نے امیر المؤمنین حضرت سیدنا علی المرتضیٰ کرم اللہ وجہہ کے بارے میں دریافت کیا تو آپ ﷺ نے ارشاد فرمایا: ”حکمت و دانائی کو ۱۰ حصوں میں تقسیم کیا گیا، ۹ حصے حضرت علی کو اور ایک حصہ اور لوگوں کو عطا کیا گیا۔“

امیر المؤمنین حضرت سیدنا علی المرتضیٰ کرم اللہ وجہہ الکریم فرماتے ہیں: میں نے بارگاہ رسالت میں عرض کی: ”مجھے نصیحت فرمائیے!“ ارشاد فرمایا: ”قُلْ رَّبِّيَ اللَّهُ ثُمَّ اسْتَقِيمْ یعنی: کہو! میرا رب اللہ عز و جل ہے۔ پھر اس پر قائم رہو۔“ آپ رضی اللہ عنہ فرماتے ہیں: ”میں نے کہا: اَللّٰهُ رَبِّيْ وَمَا تُؤْفِكُنِيْ اِلَّا بِاللّٰهِ عَلَيْهِ تَوَكَّلْتُ وَ اِلَيْهِ اُنِيْبُ یعنی: میرا رب اللہ عز و جل ہے اور میری توفیق اسی کی طرف سے ہے۔ میں نے اسی پر بھروسہ کیا اور اسی کی طرف رجوع کرتا ہوں۔“ تو آپ ﷺ نے ارشاد فرمایا: ”اے ابو حسن (یہ حضرت علی رضی اللہ عنہ کی کنیت ہے) تمہیں علم مبارک ہو۔ تم نے علم کے سمندر سے پی پی کر خوب پیاس بجھائی۔“ (تاریخ مدینہ دمشق لابن عساکر، الرقم ۴۹۳۳ علی بن ابی طالب، ج ۲، ص ۳۹۱ ”وہبۃ نہلا“ بدلہ ”وثاقبہ ثقباً“)

حضرت سیدنا عبد اللہ بن مسعود رضی اللہ عنہ فرماتے ہیں: ”بے شک قرآن مجید ۷ حروف پر اُتر ا ہے اور ان میں سے ہر حرف کا ظاہر بھی ہے اور باطن بھی اور امیر المؤمنین حضرت سیدنا علی المرتضیٰ کرم اللہ وجہہ ایسے عالم ہیں جن کے پاس ظاہر و باطن دونوں کا علم ہے۔“ (تاریخ مدینہ دمشق لابن عساکر، الرقم ۴۹۳۳ علی بن ابی طالب، ج ۲، ص ۴۰۰)

امام حسن رضی اللہ عنہ کا خطبہ:

حضرت سیدنا ہبیرہ بن یریم رحمۃ اللہ تعالیٰ علیہ سے مروی ہے کہ (امیر المؤمنین حضرت سیدنا علی المرتضیٰ کرم اللہ وجہہ کے وصال ظاہری کے ایک دن بعد آپ رضی اللہ عنہ کے بڑے شہزادے) حضرت سیدنا حسن بن علی المرتضیٰ رضی اللہ عنہما نے کھڑے ہو کر لوگوں کو خطبہ دیا اور فرمایا: ”اے لوگو! گزشتہ کل تم سے ایک ایسا شخص جدا ہو گیا ہے کہ جس کا علمی مقام و مرتبہ ایسا تھا کہ نہ اگلے وہاں تک پہنچ سکے اور نہ پچھلے اسے پاسکیں گے۔“

اور وہ ایسے تھے کہ جب نبی اکرم ﷺ انہیں جھنڈا عطا فرما کر کسی مہم پر روانہ فرماتے تو وہ اس وقت تک نہ اُمتے جب تک

اللہ عزوجل انہیں فتح عطا نہ فرمادیتا ان کی دائیں جانب حضرت سیدنا جبرائیل علیہ السلام ہوتے اور بائیں جانب حضرت سیدنا میکائیل علیہ السلام، آپ رضی اللہ عنہ ایسے سخی تھے کہ بوقت وصال آپ رضی اللہ عنہ کے مال میں سے صرف سات سو درہم باقی تھے، جن سے آپ ایک غلام خریدنا چاہتے تھے۔“ (الطبقات الکبریٰ لابن سعد، الرقم ۳ علی بن ابی طالب، ج ۳، ص ۲۸)

نگاہ فاروقی میں مقام علی:

حضرت سیدنا عبداللہ ابن عباس رضی اللہ عنہما سے مروی ہے کہ امیر المؤمنین حضرت سیدنا عمر فاروق رضی اللہ عنہ نے فرمایا: ”حضرت علی المرتضیٰ کرم اللہ وجہہ ہم میں سب سے بڑے قاضی اور حضرت ابی بن کعب رضی اللہ عنہ ہم میں سب سے بڑے قاری ہیں۔“ (السند لامام احمد بن حنبل، حدیث ابی العذر ابی بن کعب، الحدیث: ۲۱۱۳۳، ج ۸، ص ۶)

حضرت سیدنا ابوسعید خدری رضی اللہ عنہ سے مروی ہے کہ حضور پاک، صاحب کواکب، سیاح افلاک صلی اللہ علیہ وسلم نے امیر المؤمنین حضرت سیدنا علی المرتضیٰ کرم اللہ وجہہ کے کندھوں کے درمیان ہاتھ مارتے ہوئے فرمایا: ”اے علی! تجھے سات ایسے فضائل حاصل ہیں کہ جن میں بروز قیامت تمہارے ساتھ کوئی مقابلہ نہیں کر سکے گا: (۱) تم اللہ عزوجل پر ایمان لانے میں سب سے پہلے ہو۔ (۲) اللہ عزوجل کے عہد کو سب سے زیادہ پورا کرنے والے۔ (۳) اللہ عزوجل کے حکم کو سب سے زیادہ قائم کرنے والے۔ (۴) رعایا میں عدل کرنے والے۔ (۵) مساوات کے ساتھ تقسیم کرنے والے۔ (۶) فیصلہ کرنے میں سب سے زیادہ صاحب بصیرت ہو اور (۷) بروز قیامت سب سے بلند مرتبہ میں ہو گے۔“ (الفردوس بما ثور الخطاب للہ یسی، باب الیاء، الحدیث: ۸۳۱۵، ج ۵، ص ۳۲۰)

امیر المؤمنین حضرت سیدنا علی المرتضیٰ کرم اللہ وجہہ سے مروی ہے کہ سیدنا ابی بکر صدیق رضی اللہ عنہ نے مجھ سے ارشاد فرمایا: ”مرحبا! اے مؤمنین کے سردار اور متقین کے امام!“ امیر المؤمنین حضرت سیدنا علی المرتضیٰ کرم اللہ وجہہ سے عرض کی گئی: ”آپ رضی اللہ عنہ کس چیز پر اللہ تعالیٰ کا شکر ادا کرتے ہیں؟“ فرمایا: ”اللہ تعالیٰ نے جو کچھ مجھے عطا فرمایا میں اس پر اس کی حمد کرتا، اس کی نعمتوں پر شکر کی توفیق مانگتا اور مزید عطا کا سوال کرتا ہوں۔“

(تاریخ مدینہ دمشق لابن عساکر، الرقم ۴۹۳۳ علی بن ابی طالب، ج ۲، ص ۴۰)

بارگاہ الہی میں مقام علی:

حضرت سیدنا انس بن مالک رضی اللہ عنہ سے مروی ہے کہ حضور نبی کریم، رؤوف رحیم صلی اللہ علیہ وسلم نے مجھے ابو بکر صدیق رضی اللہ عنہ کو بلانے کے لئے بھیجا (جب وہ حاضر ہوئے تو میں نے سنا کہ) آپ صلی اللہ علیہ وسلم نے انہیں فرمایا: ”اے ابو بکر صدیق (رضی اللہ عنہ)! اللہ تعالیٰ نے مجھ سے علی (رضی اللہ عنہ) کے بارے میں عہد لیا ہے کہ علی (رضی اللہ عنہ) ہدایت کے علم (یعنی نشانی و علامت)، ایمان کے منارے، میرے اولیا کے امام اور میرے تمام اطاعت شعار بندوں کا نور ہیں۔ (پھر آپ صلی اللہ علیہ وسلم نے فرمایا) اے ابو بکر صدیق! علی بن ابی طالب (رضی اللہ عنہ) کل قیامت کے دن میرے امین اور میرے علم (یعنی جھنڈے) کو اٹھانے والے ہوں گے اور علی (رضی اللہ عنہ) میرے رب عزوجل کی رحمت کے خزانوں کی کنجی ہیں۔“

(اکامل فی ضعفاء الرجال لابن عدی، الرقم ۲۰۵۳ لابن عبد اللہ، ج ۸، ص ۵۹ ”رحمۃ رب“ بدلہ ”جبر ربی“)

علی المرتضیٰ کرم اللہ وجہہ اور حفاظت قرآن:

امیر المؤمنین مولا مشکل کشا حضرت سیدنا علی المرتضیٰ کرم اللہ وجہہ الکریم فرماتے ہیں: ”جب رسول کریم، رؤوف رحیم صلی اللہ علیہ وسلم نے وصال ظاہری فرمایا تو میں نے قسم اٹھائی کہ قرآن مجید کو جمع کرنے سے پہلے پیٹھ سے چادر نہیں اتاروں گا۔ چنانچہ میں نے ایسا ہی کیا اور قرآن حکیم کو جمع کرنے سے پہلے اپنی پیٹھ سے چادر نہیں اتاری۔“

(سیر اعلام النبلاء، الرقم ۲۵۳۲ محمد بن عثمان بن ابی شیمہ، ج ۱۱، ص ۱۲۱۔ المصاحف لابن ابی داؤد، جمع علی بن ابی طالب القرآن فی المصحف، الحدیث: ۲۵، ج ۱، ص ۳۳، بغیر)

حضرت سیدنا ابوسعید خدری رضی اللہ عنہ بیان کرتے ہیں کہ ہم (یعنی چند صحابہ کرام رضوان اللہ علیہم اجمعین) حضور نبی اکرم صلی اللہ علیہ وسلم کے ساتھ چل رہے تھے کہ آپ صلی اللہ علیہ وسلم کے نعل پاک کا تسمہ ٹوٹ گیا امیر المؤمنین حضرت سیدنا علی المرتضیٰ کرم اللہ وجہہ الکریم نے اسے دُرست کیا تو کچھ دیر چلنے کے بعد آپ صلی اللہ علیہ وسلم نے ارشاد فرمایا: ”اے لوگو! تم میں سے ایک شخص تاویل قرآن پر اس طرح قتال کرے گا جس طرح میں نے تنزیل قرآن پر کیا۔“ حضرت سیدنا ابوسعید رضی اللہ عنہ فرماتے ہیں: ”میں انہیں یہ خوشخبری سنانے کے لئے نکلا لیکن انہیں اس بات پر زیادہ خوش ہوتے نہ پایا گویا انہوں نے پہلے سے سن رکھا ہو۔“

(فضائل الصحابة للإمام احمد بن حنبل، فضائل علی، الحدیث: ۱۰۷۱، ج ۲، ص ۶۷)

امیر المؤمنین مولا مشکل کشا حضرت سیدنا علی المرتضیٰ کرم اللہ وجہہ الکریم روایت کرتے ہیں کہ نور کے پیکر، تمام نبیوں کے سرور، سلطان بحر و بر صلی اللہ علیہ وسلم نے مجھ سے فرمایا: ”اے علی (رضی اللہ عنہ)! مجھی اللہ عزوجل نے حکم دیا ہے کہ میں تجھے قریب کروں اور علم سکھاؤں تاکہ تو اسے یاد رکھے اور یہ آیت کریمہ نازل فرمائی:

وَتَعِيَهَا أُذُنٌ وَاعِيَةٌ ﴿۱۲﴾ (پ ۲۹، الحاقة: ۱۲)

ترجمہ کنز الایمان: اور اسے محفوظ رکھے وہ کان کہ سن کر محفوظ رکھتا ہو۔ پس تیرے کان میرے علم کو محفوظ رکھنے والے

ہیں۔“ (الفردوس بما ثور الخطاب للذہبی، باب الیاء، الحدیث: ۸۳۳۸، ج ۵، ص ۳۲۹)

امیر المؤمنین حضرت سیدنا علی المرتضیٰ کرم اللہ وجہہ فرماتے ہیں: ”اللہ تعالیٰ کی قسم! میں قرآن مجید کی ہر آیت کے بارے میں جانتا ہوں کہ وہ کب اور کہاں نازل ہوئی، بے شک میرے رب عزوجل نے مجھے بہت سمجھنے والا دل اور بہت سوال کرنے والی زبان عطا کی ہے۔“ (الطبقات الکبریٰ لابن سعد، ذکر من کان یفتی بالمدینۃ..... الخ، علی بن ابی طالب، ج ۲، ص ۲۵۷، بغیر)

بن مانگے عطا فرمانے والے:

”حضرت سیدنا ابوشخری علیہ رحمۃ اللہ القوی روایت کرتے ہیں کہ امیر المؤمنین مولا مشکل کشا حضرت سیدنا علی المرتضیٰ کرم اللہ وجہہ الکریم سے ان کے اپنے بارے میں پوچھا گیا تو فرمایا: ”جب مجھ سے کسی نے کچھ مانگا تو میں نے اُسے دیا اور جب نہ مانگا تو میں نے بن مانگے دیا۔“ (اکمال فی الضعفاء الرجال لابن عدی، الرقم ۷۷۵ سلیم مولی الشغبی مؤلفی، ج ۴، ص ۳۳۳)

حضرت سیدنا ابوذر رضی اللہ عنہ سے مروی ہے کہ امیر المؤمنین حضرت سیدنا علی المرتضیٰ کرم اللہ وجہہ نے فرمایا: ”میں نے

فتنے کی آنکھ پھوڑی ہے اور اگر میں نہ ہوتا تو فلاں فلاں نہ مارے جاتے۔“

(المصنف لابن ابی شیبہ، کتاب الفتن، باب ما ذکر فی عثمان، الحدیث: ۸۱، ج ۸، ص ۶۹۸)
حضرت سیدنا ابوسعید خدری رضی اللہ عنہ سے مروی ہے کہ بعض لوگوں نے حضور نبی مکرم، نور مجسم، شاہ بنی آدم صلی اللہ علیہ وسلم کی خدمت اقدس میں امیر المؤمنین حضرت سیدنا علی رضی اللہ عنہ کی شکایت کی آپ صلی اللہ علیہ وسلم یہ سن کر منبر پر تشریف فرما ہوئے اور خطبہ دیتے ہوئے ارشاد فرمایا: ”اے لوگو! علی (رضی اللہ عنہ) کے بارے میں شکایت نہ کرو، اللہ عزوجل کی قسم! وہ سب سے زیادہ خوف خدا رکھنے والے ہیں۔“ (المسند للإمام احمد بن حنبل، مسند ابی سعید الخدری، الحدیث: ۱۱۸۱، ج ۴، ص ۱۷۲)

حضرت سیدنا اسحاق بن کعب بن عجرہ رحمۃ اللہ تعالیٰ علیہ سے مروی ہے کہ رسول کریم صلی اللہ علیہ وسلم نے ارشاد فرمایا: ”علی کو برا بھلا نہ کہو، وہ اللہ تعالیٰ کی ذات میں فنا ہیں۔“
(المعجم الکبیر، الحدیث: ۳۲۴، ج ۱۹، ص ۱۳۸-۵..... المعجم الصغیر للطبرانی، الحدیث: ۹۵۳، ج ۲، ص ۶۹)

70 وصیتیں:

حضرت سیدنا ابن عباس رضی اللہ عنہما فرماتے ہیں کہ ”ہم آپس میں گفتگو کیا کرتے تھے کہ حضور نبی اکرم صلی اللہ علیہ وسلم نے امیر المؤمنین حضرت سیدنا علی المرتضیٰ کرم اللہ وجہہ کو 70 وصیتیں کیں جو آپ رضی اللہ عنہ کے علاوہ کسی اور کو نہیں کیں۔“
حضرت سیدنا امام حافظ ابو نعیم احمد بن عبد اللہ اصفہانی قدس سرہ الثورانی فرماتے ہیں: ”اطاعت و فرمانبرداری امیر المؤمنین حضرت سیدنا علی المرتضیٰ کرم اللہ وجہہ کی شان تھی اور قوت و طاقت سے اظہار براءت کرنا آپ رضی اللہ عنہ کا مقام تھا۔“
ایک قول یہ بھی ہے کہ ”اپنے تمام پوشیدہ معاملات، دلوں کو پھیرنے والے رب عزوجل کے سپرد کر دینے کا نام تصوف ہے۔“
حضرت سیدنا علی بن حسین رضی اللہ عنہما اپنے والد ماجد سے روایت کرتے ہیں کہ امیر المؤمنین حضرت سیدنا علی المرتضیٰ کرم اللہ وجہہ الکریم نے فرمایا: حضور نبی مکرم، نور مجسم صلی اللہ علیہ وسلم ہمارے پاس تہجد کے وقت تشریف لائے جبکہ میں اور فاطمہ (رضی اللہ عنہما) سو رہے تھے۔ آپ صلی اللہ علیہ وسلم نے دروازے پر کھڑے ہو کر فرمایا: ”کیا تم نماز (تہجد) نہیں پڑھتے؟“ میں نے عرض کی: ”یا رسول اللہ صلی اللہ علیہ وسلم! ہماری جانیں اللہ تعالیٰ کے قبضہ میں ہیں جب وہ چاہے گا تو ہم اٹھ کر پڑھ لیں گے۔“ امیر المؤمنین حضرت سیدنا علی المرتضیٰ کرم اللہ وجہہ فرماتے ہیں: آپ صلی اللہ علیہ وسلم واپس تشریف لے گئے اور کوئی بات نہ کی اور میں نے دیکھا کہ آپ صلی اللہ علیہ وسلم اپنی رانوں پر ہاتھ مارتے جاتے اور اس آیت کی تلاوت فرماتے:

وَكَانَ الْإِنْسَانُ أَكْثَرَ شَيْءٍ جَدَلًا ﴿۵۲﴾ (پ ۱۵، الکہف ۵۲)

ترجمہ کنزالایمان: اور آدمی ہر چیز سے بڑھ کر جھگڑالو ہے۔

(المسند للإمام احمد بن حنبل، مسند علی بن ابی طالب، الحدیث: ۵۷۱، ج ۱، ص ۱۶۷)

تسبیح فاطمہ کے فضائل

حضرت سیدنا امام حافظ ابو نعیم احمد بن عبد اللہ اصفہانی قدس سرہ الثورانی فرماتے ہیں: ”امیر المؤمنین حضرت سیدنا علی

المرتضیٰ کرم اللہ وجہہ اُوراد پر ہمیشگی اختیار فرمانے والے اور توشہ آخرت کے لئے بہت کوشش کرنے والے تھے۔ اہل تصوف فرماتے ہیں: ”تصوف مطلوب کو پانے کے لئے محبوب کی طرف رغبت رکھنے کا نام ہے۔“

امیر المؤمنین مولا مشکل کشا حضرت سیدنا علی المرتضیٰ کرم اللہ وجہہ فرماتے ہیں کہ نور کے پیکر، تمام نبیوں کے سرور، سلطان مَحْرُورِ مَلِیُّہِ کی خدمت میں کچھ قیدی لائے گئے تو میں نے حضرت فاطمہ (رضی اللہ عنہا) سے کہا کہ ”آپ (رضی اللہ عنہا) اپنے ابا جان، حضور رحمتِ دو جہان مَلِیُّہِ کی خدمت میں حاضر ہو کر کوئی غلام مانگ لائیں کہ وہ کام کاج میں آپ کا ہاتھ بٹا سکے۔“ چنانچہ آپ (رضی اللہ عنہا) شام کے وقت حضور نبی اکرم مَلِیُّہِ کی خدمت میں حاضر ہوئیں تو آپ مَلِیُّہِ نے دریافت فرمایا: ”بہن کیا بات ہے؟“ آپ رضی اللہ عنہا نے صرف اتنا عرض کیا کہ ”سلام کے لئے حاضر ہوئی تھی۔“ حیا کی وجہ سے مزید کچھ نہ کہہ پائیں۔ جب گھر لوٹ کر آئیں تو امیر المؤمنین حضرت سیدنا علی المرتضیٰ کرم اللہ وجہہ نے پوچھا: ”کیا ہوا؟“ کہا: ”میں حیا کی وجہ سے حضور مَلِیُّہِ سے کچھ نہ کہہ سکی۔“ دوسری شب پھر امیر المؤمنین حضرت سیدنا علی المرتضیٰ کرم اللہ وجہہ نے خاتونِ جنت، حضرت سیدہ فاطمہ الزہراء رضی اللہ عنہا کو آپ مَلِیُّہِ کی خدمت میں گھر کے کام کاج میں سہولت کے لئے ایک غلام مانگنے بھیجا لیکن آپ رضی اللہ عنہا اب بھی حیا کی وجہ سے سوال نہ کر سکیں۔

(حضرت سیدنا علی المرتضیٰ کرم اللہ وجہہ الکریم مزید فرماتے ہیں کہ) جب تیسری شام آئی تو ہم دونوں حضور نبی اکرم، نُوْرِ مَحْجُومِ مَلِیُّہِ کی خدمت میں حاضر ہوئے آپ مَلِیُّہِ نے آنے کا سبب دریافت فرمایا تو امیر المؤمنین حضرت سیدنا علی المرتضیٰ کرم اللہ وجہہ فرماتے ہیں: میں نے عرض کی: ”یا رسول اللہ مَلِیُّہِ! ہمیں کام میں دشواری ہوئی تو ہم نے چاہا کہ آپ مَلِیُّہِ سے کوئی غلام مانگ لائیں۔“ حضور نبی اکرم مَلِیُّہِ نے ارشاد فرمایا: ”کیا میں تمہیں ایسا کام نہ بتاؤں جو تمہارے لئے سرخ اونٹوں سے بہتر ہے؟“ امیر المؤمنین حضرت سیدنا علی المرتضیٰ کرم اللہ وجہہ نے عرض کی: ”جی ہاں! یا رسول اللہ مَلِیُّہِ!“ آپ مَلِیُّہِ نے ارشاد فرمایا: ”صبح و شام 33 بار سبحان اللہ، 33 بار الحمد للہ اور 34 بار اللہ اکبر کہو، صبح و شام ہزار نیکیاں ملیں گی۔“ امیر المؤمنین حضرت سیدنا علی المرتضیٰ کرم اللہ وجہہ فرماتے ہیں: ”اس کے بعد میں نے اس کو اپنا معمول بنالیا پھر کبھی بھی ترک نہ کیا، ہاں جنگِ صفین کی رات میں اسے پڑھنا بھول گیا تھا لیکن پھر آخر میں مجھے یاد آ گیا تو میں نے پڑھ لیا۔“

(اسنن الکبریٰ للنسائی، کتاب عمل الیوم واللیلۃ، باب ثواب ذلک، الحدیث: ۱۰۶۵۲، ج ۶، ص ۲۰۳)

امیر المؤمنین حضرت سیدنا علی المرتضیٰ کرم اللہ وجہہ الکریم فرماتے ہیں: ایک مرتبہ رسول اللہ مَلِیُّہِ ہمارے پاس تشریف لائے اور میرے اور فاطمہ (رضی اللہ عنہا) کے درمیان بیٹھ گئے پھر آپ مَلِیُّہِ نے ہمیں سکھایا کہ جب ہم اپنے بستر پر لیٹیں تو 33 مرتبہ سبحان اللہ، 33 مرتبہ الحمد للہ اور 34 مرتبہ اللہ اکبر کہیں، امیر المؤمنین حضرت سیدنا علی المرتضیٰ کرم اللہ وجہہ فرماتے ہیں: ”اس کے بعد میں نے یہ وظیفہ کبھی ترک نہیں کیا۔“ کسی نے دریافت کیا کہ ”جنگِ صفین کی رات بھی اسے ترک نہیں کیا تھا؟“ فرمایا: ”ہاں، صفین کی رات بھی اسے ترک نہیں کیا۔“ (الرجع السابق، باب تسبیح والتمجید..... الخ، الحدیث: ۱۰۶۵۱)

کھانے کا حق:

حضرت سیدنا ابن اُعبُد رحمۃ اللہ تعالیٰ علیہ بیان کرتے ہیں کہ امیر المؤمنین حضرت سیدنا علی المرتضیٰ کرم اللہ وجہہ الکریم نے مجھ سے فرمایا: ”اے ابن اُعبُد! جانتے ہو کھانے کا حق کیا ہے؟“ میں نے عرض کی: ”یا امیر المؤمنین رضی اللہ عنہ! آپ ارشاد فرمائیں کھانے کا کیا حق ہے؟“ فرمایا: ”کھانے کا حق یہ ہے کہ کھانا شروع کرنے سے پہلے یہ دعا پڑھی جائے: بِسْمِ اللّٰهِ اَللّٰهُمَّ بَارِكْ لَنَا قِيَمًا رَزَقْتَنَا یعنی اللہ تعالیٰ کے نام سے شروع، یا اللہ عزوجل! جو تو نے ہمیں رزق عطا فرمایا اس میں ہمارے لئے برکت داخل فرما۔“ راوی کہتے ہیں: پھر آپ رضی اللہ عنہ نے فرمایا: ”یہ جانتے ہو کہ کھانا کھانے کے بعد اس کا شکر کس طرح ادا کرنا چاہیے؟“ میں نے عرض کی: ”نہیں، یا امیر المؤمنین! آپ ارشاد فرمادیں کہ کس طرح اس کا شکر ادا کیا جائے؟“ فرمایا: ”کھانے کے بعد یہ پڑھا جائے: اَلْحَمْدُ لِلّٰهِ الَّذِي اَطْعَمَنَا وَسَقَانَا یعنی اللہ تعالیٰ کا شکر ہے جس نے ہمیں کھلایا اور پلایا۔“

اس کے بعد امیر المؤمنین حضرت سیدنا علی المرتضیٰ کرم اللہ وجہہ نے اپنی زوجہ محترمہ اور جان کائنات، شاہ موجودات صلی اللہ علیہ وسلم کی سب سے لاڈلی و پیاری شہزادی، شہزادی کونین، انم حسنین حضرت سیدہ فاطمہ الزہراء رضی اللہ عنہا کی گھریلو زندگی کے متعلق بتاتے ہوئے ارشاد فرمایا: ”سنو! میری زوجہ بنت رسول صلی اللہ علیہ وسلم کے ہاتھوں میں چکی چلانے کی وجہ سے چھالے اور مشک اٹھانے کی وجہ سے بدن پر نشان پڑ جاتے اور گھر میں جھاڑو دینے اور چولہے میں آگ جلانے کی وجہ سے کپڑے غبار آلود اور میلے ہو جاتے تھے۔ آپ (رضی اللہ عنہا) کو ان کاموں کی وجہ سے سخت تکلیف و مشقت کا سامنا کرنا پڑتا تھا۔ ایک بار جب حضور نبی اکرم، نوری مجسم صلی اللہ علیہ وسلم کے پاس چند قیدی لائے گئے تو میں نے فاطمہ (رضی اللہ عنہا) سے کہا کہ ”رسول اللہ صلی اللہ علیہ وسلم کی خدمت میں جاؤ اور کوئی خادم تم بھی مانگ لاؤ تاکہ کام کی مشقت سے نجات پاؤ۔“

چنانچہ، وہ شام کے وقت بارگاہ رسالت مآب علی صاحبہا الصلوٰۃ والسلام میں حاضر ہوئیں تو سرکار دو جہان صلی اللہ علیہ وسلم نے دریافت فرمایا: ”بٹی کیا بات ہے؟“ فاطمہ (رضی اللہ عنہا) نے صرف اتنا عرض کیا کہ ”سلام کے لئے حاضر ہوئی تھی اور حیا کی وجہ سے کچھ اور نہ کہہ پائیں۔“ جب گھر لوٹ کر آئیں تو میں نے پوچھا: ”کیا ہوا؟“ کہا: ”میں حیا کی وجہ سے حضور نبی رحمت، شفیع امت صلی اللہ علیہ وسلم سے کچھ نہ کہہ سکی۔“ دوسری شب پھر میں نے انہیں آپ صلی اللہ علیہ وسلم کی خدمت میں گھر کے کام کاج میں سہولت کے لئے ایک نوکر مانگنے بھیجا لیکن آپ رضی اللہ عنہا اب بھی حیا کی وجہ سے سوال نہ کر سکیں۔ (حضرت سیدنا علی المرتضیٰ کرم اللہ وجہہ فرماتے ہیں کہ) جب تیسری شام آئی تو ہم دونوں نبی اکرم صلی اللہ علیہ وسلم کی خدمت میں حاضر ہوئے آپ صلی اللہ علیہ وسلم نے آنے کا سبب دریافت فرمایا تو میں نے عرض کی: یا رسول اللہ صلی اللہ علیہ وسلم! ہمیں کام میں دشواری ہوئی تو ہم نے چاہا کہ آپ صلی اللہ علیہ وسلم سے کوئی خادم مانگ لائیں، حضور نبی اکرم صلی اللہ علیہ وسلم نے فرمایا: ”کیا میں تمہیں ایسا کام نہ بتاؤں جو تمہارے لئے سرخ اونٹوں سے بہتر ہے؟“ امیر المؤمنین حضرت سیدنا علی المرتضیٰ کرم اللہ وجہہ الکریم نے عرض کی: ”جی ہاں یا رسول اللہ صلی اللہ علیہ وسلم! آپ صلی اللہ علیہ وسلم نے ارشاد فرمایا: ”صبح و شام 34 مرتبہ اللہ اکبر، 33 مرتبہ سبحان اللہ اور 33 بار الحمد للہ کہو، ہزار نیکیاں صبح و شام ملیں گی۔“ آپ رضی اللہ عنہ فرماتے ہیں: ”اس کے بعد میں نے اس کو اپنا معمول بنالیا پھر کبھی بھی ترک نہ کیا ہاں جنگ صفین کی رات میں اسے پڑھنا بھول گیا تھا لیکن

پھر آخر میں مجھے یاد آ گیا تھا اور میں نے پڑھ لیا تھا۔“ (المسند للإمام احمد بن حنبل، مسند علی بن ابی طالب، الحدیث: ۱۳۱۲، ج ۱، ص ۳۲۲)

کسب حلال کے لئے محنت و مزدوری:

امیر المؤمنین حضرت سیدنا علی المرتضیٰ کرم اللہ وجہہ نے جب زندگی میں سختی و جدوجہد کو لازم کر لیا تو مخلوق سے منہ موڑ کر کسب حلال اور محنت میں مصروف ہو گئے۔

کہا گیا ہے کہ ”تصوف اسباب پر بھروسہ نہ کرنے اور تقدیر کی طرف نظر کرنے کا نام ہے۔“

حضرت سیدنا مجاہد علیہ رحمۃ اللہ الٰہی بیان کرتے ہیں کہ ایک دن امیر المؤمنین حضرت سیدنا علی المرتضیٰ کرم اللہ وجہہ الکریم عمامہ باندھے ہمارے پاس تشریف لائے اور بتانے لگے کہ ”ایک مرتبہ مدینہ المنورہ ہذا اذھا اللہ تعظیماً و تکریماً میں مجھے سخت بھوک محسوس ہونے لگی تو میں مزدوری کی تلاش میں مدینہ کے گرد و نواح کی طرف نکل گیا وہاں میں نے ایک عورت دیکھی جس نے مٹی کا ایک ڈھیر جمع کیا ہوا تھا جسے وہ پانی سے تر کرنا چاہتی تھی میں نے ہر ڈول کے بدلے ایک کھجور مزدوری طے کی اور سولہ ڈول کھینچے یہاں تک کہ میرے ہاتھوں میں چھالے پڑ گئے میں نے ہاتھ دھوئے پھر اس عورت کے پاس آیا اور کہا کہ بس مجھے اتنا کافی ہے، تو اس عورت نے مجھے 16 کھجوریں گن کر دیں، میں انہیں لے کر حضور نبی اکرم صلی اللہ علیہ وسلم کی بارگاہ میں حاضر ہوا اور سارا واقعہ بتایا پھر میں نے اور آپ صلی اللہ علیہ وسلم نے مل کر وہ کھجوریں تناول فرمائیں۔“ (المسند للإمام احمد بن حنبل، مسند علی بن ابی طالب، الحدیث: ۱۱۳۵، ج ۱، ص ۲۸۶)

ایک روایت میں ہے کہ ”میں نے 16 یا 17 ڈول نکالے پھر اپنے ہاتھ دھوئے اور وہ کھجوریں لے کر حضور نبی اکرم صلی اللہ علیہ وسلم کی بارگاہ میں حاضر ہوا تو آپ صلی اللہ علیہ وسلم نے میرے لئے کلمات خیر کہے اور دعا فرمائی۔“

حضرت سیدنا مجاہد علیہ رحمۃ اللہ الٰہی سے مروی ہے کہ امیر المؤمنین حضرت سیدنا علی المرتضیٰ کرم اللہ وجہہ فرماتے ہیں: ”ایک مرتبہ میں ایک باغ میں گیا، اُس کے مالک نے کہا کہ ہر ڈول پر ایک کھجور کے بدلے میرے اس باغ کو سیراب کر دو۔ میں نے کچھ ڈول نکالے اور اس کے بدلے میں کھجوریں وصول کیں جن سے میری ہتھیلی بھر گئی پھر میں نے کچھ پانی پیا اور کھجوریں لے کر بارگاہ رسالت علی صاحبہا الصلوٰۃ والسلام میں حاضر ہو گیا اور حضور صلی اللہ علیہ وسلم کے ساتھ مل کر کھجوریں تناول کیں۔“

(الزهد للإمام احمد بن حنبل، زهد امیر المؤمنین علی بن ابی طالب، الحدیث: ۷۰۱، ص ۱۵۷)

شیر خدا رضی اللہ عنہ کی دنیا سے بے رغبتی

امیر المؤمنین حضرت سیدنا علی المرتضیٰ کرم اللہ وجہہ الکریم لوگوں کے درمیان رہتے ہوئے بھی نیکوں اور زاہدوں کی زینت سے مزین تھے۔

حضرت سیدنا عمار بن یاسر رضی اللہ عنہ سے مروی ہے کہ نبی اکرم صلی اللہ علیہ وسلم نے امیر المؤمنین حضرت سیدنا علی المرتضیٰ کرم اللہ وجہہ سے فرمایا کہ ”اللہ تعالیٰ نے تمہیں ایسی زینت سے مزین کیا ہے کہ اس سے بڑھ کر پسندیدہ زینت سے اس نے کسی کو آراستہ نہیں کیا یہ اللہ تعالیٰ کے ہاں نیک لوگوں کی زینت ہے یعنی دنیا سے بے رغبتی پس اب دنیا کو تجھ سے کوئی مطلب نہ تمہیں اس سے کوئی

سروکار اور اللہ تعالیٰ نے تجھے مساکین کی محبت عطا فرمائی لہذا تم ان کے پیروکار اور وہ تمہارے امام ہونے پر راضی ہیں۔“

(مجمع الزوائد، کتاب المناقب، باب جامع فی مناقب علی، الحدیث: ۱۳۷۰۳، ج ۹، ص ۱۶۱، جغیر)

دُنیا کی مذمت:

حضرت سیدنا علی بن حسین رضی اللہ عنہما سے مروی ہے کہ امیر المؤمنین حضرت سیدنا علی المرتضیٰ کرم اللہ وجہہ نے فرمایا: ”بروز قیامت دنیا حسین و جمیل صورت میں آئے گی اور عرض کرے گی: اے میرے رب تعالیٰ! مجھے اپنا کوئی ولی عطا فرما، اللہ تعالیٰ فرمائے گا: جا تیری کوئی حقیقت نہیں اور نہ ہی میری بارگاہ میں کوئی مقام ہے کہ میں تجھے اپنا کوئی ولی عطا کروں۔ چنانچہ، اسے بوسیدہ کپڑے کی طرح لپیٹ کر جہنم میں پھینک دیا جائے گا۔“

نگاہِ علی میں دنیا کی حقیقت:

امیر المؤمنین مولا مشکل کشا، شہنشاہِ اولیا حضرت سیدنا علی المرتضیٰ کرم اللہ وجہہ تارک دنیا تھے، آپ رضی اللہ عنہ کے لئے دنیا کی حقیقت سے پردہ اٹھ گیا، ہدایت و بصارت نصیب ہوئی اور ضلالت و گمراہی سے محفوظ رہے۔

امیر المؤمنین حضرت سیدنا علی المرتضیٰ کرم اللہ وجہہ سے روایت ہے کہ سرکارِ والا اعتبار، ہم بے کسوں کے مددگار، شفیعِ روزِ شمار صلی اللہ علیہ وسلم نے ارشاد فرمایا: ”جو شخص دنیا میں زہد اختیار کرتا ہے اللہ تعالیٰ اسے علم لدنی سے نوازتا اور بغیر کسی واسطہ کے ہدایت عطا فرماتا ہے، نورِ بصیرت عطا فرماتا اور ضلالت و گمراہی سے بچاتا ہے۔“

مَعْرِفَتِ اِلٰہی:

امیر المؤمنین مولا مشکل کشا، شہنشاہِ اولیا حضرت سیدنا علی المرتضیٰ کرم اللہ وجہہ معرفتِ الہی کے علوم بھی جانتے تھے اور آپ کا سینہ عرفانِ الہی کا گنجینہ تھا۔ منقول ہے کہ ”تصوّف اللہ تعالیٰ کی ذات سے حجابات اٹھنے کا نام ہے۔“

حضرت سیدنا ابن عباس رضی اللہ عنہما سے مروی ہے کہ امیر المؤمنین حضرت سیدنا علی المرتضیٰ کرم اللہ وجہہ نے زید بن صُوحان کی طرف پیغام بھیجا تو انہوں نے کہا: ”اے امیر المؤمنین! میں یہ نہیں جانتا کہ آپ رضی اللہ عنہ ذاتِ خداوندی تعالیٰ کے عالم ہیں لیکن یہ ضرور جانتا ہوں کہ آپ رضی اللہ عنہ کے سینہ مبارک میں اللہ تعالیٰ کی بہت زیادہ عظمت ہے۔“

توحیدِ باری تعالیٰ پر شاندار گفتگو:

حضرت سیدنا نعمان بن سعد رحمۃ اللہ تعالیٰ علیہ فرماتے ہیں کہ میں دارالامارت کوفہ میں امیر المؤمنین حضرت سیدنا علی المرتضیٰ کرم اللہ وجہہ کے گھر میں تھا کہ نُوَف بن عبد اللہ آئے اور عرض کی: اے امیر المؤمنین رضی اللہ عنہ! دروازے پر 40 افراد پر مشتمل یہودیوں کا وفد حاضر ہے۔ آپ رضی اللہ عنہ نے انہیں بلوایا، جب وہ آپ رضی اللہ عنہ کے سامنے بیٹھ گئے تو عرض کی: ”اے علی! آسمانوں میں جو تمہارا رب تعالیٰ ہے ہمیں اس کے بارے میں بتائیں کہ وہ کیسا ہے؟ کیسا تھا؟ کب سے ہے؟ اور کہاں پر ہے؟“ آپ رضی اللہ عنہ سیدھے ہو کر بیٹھ گئے اور فرمایا: ”اے یہودیو! سنو! اور مجھے اس کی پرواہ نہیں کہ تم کسی اور سے سوال کرو گے یا

نہیں، بے شک میرا رِعْز و جَلْوہ ہے جو اَزَل سے ہے اس سے پہلے کچھ نہ تھا جس سے اس کا آغاز ہوتا، نہ وہ کسی شے سے بنا ہے، وہ ہماری عقل و فہم سے بالاتر ہے۔ اس کا جسم نہیں جو کسی مکان کو گھیر سکے، نہ وہ پردے میں چھپا ہے کہ اس کا احاطہ کیا جاسکے، وہ حادث بھی نہیں ہے یعنی ایسا نہیں کہ وہ پہلے نہیں تھا بعد میں ہوا بلکہ وہ تو اس سے بھی پاک ہے کہ دیگر اشیاء کی طرح اس کی کیفیت بیان کی جائے کہ وہ ایسا تھا، بلکہ وہ ہمیشہ سے ہے، ہمیشہ رہے گا، زمانہ کی تبدیلی اور ہر آن کے بعد نئی آن کے وجود سے اس کی ذات پاک پر کوئی اثر نہیں، خیالی تصاویر سے اس کی صفت کیونکر بیان ہو سکتی ہے اور فصیح و بلیغ زبانوں سے بھی کما حقہ اس کی تعریف کیونکر ممکن ہو سکتی ہے؟

اس کی شان یہ نہیں کہ چیزوں کے اندر پایا جائے کہ کہنا پڑے کہ وہ سب چیزوں سے جدا ہے اور نہ ہی وہ اشیاء سے جدا ہے جو کہا جائے کہ وہ ان چیزوں میں پایا جاتا ہے۔ وہ اشیاء سے نہیں کہ کہا جائے ان سے جدا ہو گیا، نہ ہی وہ ان اشیاء سے بنا ہے کہ کہا جائے وہ بن گیا بلکہ وہ کیفیت سے پاک ہے، شہ رگ سے زیادہ قریب اور وہ ہر قسم کی مشابہت سے بہت بعید ہے، اس کے بندوں کا کوئی لمحہ، کسی لفظ کی بازگشت، ہوا کا کوئی جھونکا، کسی قدم کی آہٹ انتہائی تاریک رات میں بھی اس سے پوشیدہ نہیں، چمکتے چاند کی روشنی اس پر چھا نہیں سکتی، سورج کے روشن ہالہ کی کوئی کرن اس سے باہر نہیں، نہ ہی آنے والی رات کا متوجہ ہونا اور جانے والے دن کا پھرنا اس پر مخفی ہے بلکہ وہ کائنات کی ہر شے کا احاطہ کئے ہوئے ہے، وہ ہر مکان، ہر گھڑی، ہر لحظہ، ہر انتہا، ہر مدت سے باخبر ہے، انتہائیں تو مخلوق کے لئے ہوتیں ہیں اور حدیں اس کے غیر کی طرف منسوب ہیں۔ اشیاء خود بخود پیدا نہیں ہوتیں اور نہ پہلے زمانے کے ساتھ متصف ہوتی ہیں کہ ان کے اول وقت کو ابتدا قرار دیا جائے، بلکہ اللہ تعالیٰ نے جو چاہا پیدا فرمایا اور ان کو تخلیق و افزائش بخش دی اور جیسی چاہی صورت بخشی اور کیا ہی حسین صورتیں بنائیں، وہ اپنی بلندی و بزرگی میں یکتا ہے اور کوئی شے اس کے مقابل نہیں اور نہ ہی مخلوق کا اطاعت کرنا اس کو نفع پہنچا سکتا ہے۔ وہ دعا کرنے والوں کی دعا قبول فرماتا ہے، زمین و آسمان اس کے عبادت گزار فرشتوں سے بھرے پڑے ہیں، مردوں اور زندوں کے بارے میں بھی علم رکھتا ہے، بلند آسمانوں، ساتوں زمین نیز ہر چیز کے متعلق علم رکھتا ہے، کثیر آوازوں کا جمع ہونا اسے متحیر نہیں کرتا اور نہ ہی کثیر زبانوں کا سننا اسے کسی ایک سے مشغول کرتا ہے، مختلف آوازوں کو سننے والا اور بغیر اعضاء و جوارح انہیں جواب دینے والا، مدبر، بصیر، تمام امور کا جاننے والا اور خود زندہ اوروں کو قائم رکھنے والا ہے۔

پاک ہے وہ جس نے بغیر اعضاء و بغیر ہونٹ حضرت سیدنا موسیٰ علی نبینا وعلیہ الصلوٰۃ والسلام سے کلام فرمایا اور جو یہ گمان کرتا ہے کہ ہمارا خدا محدود ہے پس وہ اللہ تعالیٰ کی حقیقت سے نابلد ہے اور جو یہ کہے کہ مکانات اس کا احاطہ کئے ہوئے ہیں تو وہ فساد میں ہے، اللہ تعالیٰ تو ہر جگہ کو محیط ہے۔ پس اگر تو اللہ تعالیٰ کی ایسی صفات بیان کرنے سے باز نہیں آتا جو اس کی شان کے لائق نہیں تو حضرت سیدنا جبریل، میکائیل اور اسرافیل علیہم السلام کی تو صفت بیان کر کے دکھا جو اس کی مخلوق ہیں حالانکہ تو اس سے بھی عاجز ہے تو پھر خالق و معبود عز و جل کی صفت کا کیسے ادراک کر سکتا ہے جسے نہ اُنکھ آئے نہ نیند؟ زمین و آسمان پر اُسی کی بادشاہت ہے اور وہ بڑے عرش کا مالک ہے۔“

حضرت سیدنا ابوالفرج رحمۃ اللہ تعالیٰ علیہ سے مروی ہے کہ امیر المؤمنین حضرت سیدنا علی المرتضیٰ کرم اللہ وجہہ فرماتے ہیں:

”مجھے یہ بات پسند نہیں کہ میں بچپن میں مرجاؤں جنت میں داخل ہو جاؤں اور بڑا ہو کر اللہ تعالیٰ کی معرفت نہ حاصل کر پاؤں۔“

اہل ایمان سے محبت:

حضرت سیدنا عمر بن علی بن حسین رضی اللہ عنہم سے مروی ہے کہ امیر المؤمنین حضرت سیدنا علی المرتضیٰ کرم اللہ وجہہ نے فرمایا: ”لوگوں کا سب سے بڑا خیر خواہ اور اللہ تعالیٰ کی زیادہ معرفت رکھنے والا وہ شخص ہے جو لا إله إلا اللہ کہنے والوں (یعنی مسلمانوں) سے ان کے ایمان کی وجہ سے محبت رکھتا اور ان کی تعظیم کرتا ہے۔“

صبر، یقین، جہاد اور عدل کے شعبے:

حضرت سیدنا جلال اس بن عمرو رضی اللہ عنہ سے مروی ہے کہ ہم امیر المؤمنین حضرت سیدنا علی المرتضیٰ کرم اللہ وجہہ الکریم کی خدمت میں حاضر تھے کہ ایک خجائی شخص آیا اور عرض کی: ”یا امیر المؤمنین! کیا آپ رضی اللہ عنہ نے حضور نبی مکرمؐ، نور مجسم، رسول اکرم ﷺ سے اسلام کی تعریف سماعت کی ہے؟“ امیر المؤمنین حضرت سیدنا علی المرتضیٰ کرم اللہ وجہہ الکریم نے فرمایا: ہاں! میں نے حضور نبی اکرم ﷺ کو فرماتے ہوئے سنا ہے کہ ”(عمل کے اعتبار سے) اسلام کی بنیاد چار ارکان پر ہے۔ صبر، یقین، جہاد اور عدل۔ پھر صبر کے چار شعبے ہیں: (۱) جنت کا شوق (۲) جہنم کا خوف (۳) دنیا سے بے رغبتی (۴) موت کا انتظار، لہذا جو جنت کا مشتاق ہوتا ہے وہ شہوات سے خود کو بچاتا ہے اور جسے جہنم کا ڈر ہوتا ہے وہ حرام کاموں سے باز رہتا ہے، دنیا سے بے رغبتی اختیار کرنے والے کے لئے مصیبتوں پر صبر کرنا آسان ہوتا ہے اور جو شخص موت کا منتظر ہوتا ہے وہ نیکیوں کی طرف جلدی کرتا ہے۔“

اور یقین کے بھی چار شعبے ہیں: (۱) فہم و فراست (۲) علم و معرفت (۳) عبرت و نصیحت اور (۴) اتباع سنت، تو جس نے فہم و فراست کو پالیا اس نے علم و معرفت کو حاصل کر لیا اور جس نے علم و معرفت کو حاصل کر لیا اس نے عبرت و نصیحت سے فائدہ اٹھالیا اور جس نے عبرت و نصیحت پائی اس نے اتباع سنت کی اور جس نے سنت کی اتباع کی گویا کہ وہ اولین میں شامل ہو گیا۔

پھر فرمایا کہ جہاد کے بھی چار شعبے ہیں: (۱) نیکی کی دعوت دینا۔ (۲) برائی سے منع کرنا (۳) ہر حال میں سچائی پر قائم رہنا اور (۴) نافرمانوں سے نفرت کرنا۔ لہذا جس نے نیکی کا حکم دیا اس نے مومن کی پیٹھ مضبوط کی، جس نے برائی سے منع کیا اس نے منافق کی ناک خاک میں ملا دی، جس نے ہر جگہ سچ بولا اس نے اپنا فریضہ ادا کر دیا اور اپنے دین کی حفاظت کی اور جس نے نافرمانوں سے نفرت کی اس نے اللہ تعالیٰ کے لیے غصہ کیا (یعنی اس کی نافرمانیوں کی وجہ سے اس نافرمان و گنہگار کو چھوڑے رکھا) اور جس نے اللہ تعالیٰ کے لیے غصہ کیا اللہ تعالیٰ بھی اس کے لیے غضب فرمائے گا۔

مزید ارشاد فرمایا: ”عدل کے بھی چار شعبے ہیں: (۱) تحقیق کرنا (۲) زیور علم سے خود کو آراستہ کرنا (۳) احکام شرع کو جاننا اور (۴) باغِ حلم میں رہنا، پس جس نے تحقیق سے کام لیا اس نے حسنِ علم کو روشن کر دیا، جس نے باغِ علم کو سیراب کیا اس نے شریعت کے احکام جان لئے اور جس نے شریعت کے احکام معلوم کر لئے وہ حلم و بردباری کے باغات میں داخل ہو گیا اور جو شخص گلستانِ حلم میں داخل ہوتا ہے وہ کسی معاملے میں کوتاہی نہیں کرتا بلکہ لوگوں میں یوں زندگی بسر کرتا ہے کہ لوگ اس سے راحت

و آرام پاتے اور خوش ہوتے ہیں۔“ (شرح اصول اعتقاد اہل السنۃ والجماعۃ، باب جماع الکلام فی الایمان، الحدیث: ۵۷۰، ج ۱، ص ۷۴)

موت، انسان کی محافظ:

حضرت سیدنا یحییٰ بن ابی کثیر علیہ رحمۃ اللہ الکپیر سے مروی ہے کہ امیر المؤمنین حضرت سیدنا علی المرتضیٰ کرم اللہ وجہہ نے عرض کی گئی: ”کیا ہم آپ رضی اللہ عنہ کی حفاظت نہ کریں؟“ تو آپ رضی اللہ عنہ نے ارشاد فرمایا: ”انسان کی محافظ اس کی موت ہے۔“ (جامع معمر بن راشد مع مصنف عبدالرزاق، کتاب الجامع، باب القدر، الحدیث: ۲۰۲۶۵، ج ۱۰، ص ۱۵۴، مفہوم)

حضرت سیدنا امام حافظ ابو نعیم احمد بن عبد اللہ اصفہانی قدس سرہ النورانی فرماتے ہیں ہیں: ”امیر المؤمنین حضرت سیدنا علی المرتضیٰ کرم اللہ وجہہ سے ایسی اور بھی عمدہ باتیں اور باریک و دلچسپ نکات منقول ہیں جو محفوظ نہ رہے۔“

فرامین مولا مشکل کشا

حضرت سیدنا قیس بن ابی حازم رحمۃ اللہ تعالیٰ علیہ سے مروی ہے کہ امیر المؤمنین حضرت سیدنا علی المرتضیٰ کرم اللہ وجہہ نے ارشاد فرمایا: ”عمل سے بڑھ کر اس کی قبولیت کا اہتمام کرو اس لئے کہ تقویٰ کے ساتھ کیا گیا تھوڑا عمل بھی بہت ہوتا ہے اور جو عمل مقبول ہو جائے وہ کیونکر تھوڑا ہوگا۔“

(تاریخ مدینہ دمشق لابن عساکر، الرقم ۳۹۳۳ علی بن ابی طالب، ج ۲، ص ۵۱۱۔ تاریخ الخلفاء للسیوطی، علی بن ابی طالب، فصل فی مہذ من اخبار الخ، ص ۱۸۱)

اصل بھلائی کیا ہے؟

حضرت سیدنا عبد خیر رحمۃ اللہ تعالیٰ علیہ سے مروی ہے کہ امیر المؤمنین حضرت سیدنا علی المرتضیٰ کرم اللہ وجہہ الکریم نے فرمایا: ”بھلائی یہ نہیں کہ تجھے کثیر مال و اولاد حاصل ہو جائے بلکہ بھلائی یہ ہے کہ تیرا علم کثیر ہو اور حلم بھی عظیم ہو اور اللہ تعالیٰ کی عبادت اتنی زیادہ کرے کہ لوگوں سے سبقت لے جائے۔ جب ٹوٹنکی کرنے میں کامیاب ہو جائے تو اس پر اللہ تعالیٰ کا شکر بجالائے اور اگر گناہ میں پڑ جائے تو اللہ تعالیٰ سے اس کی بخشش طلب کرے۔ اور دنیا میں بھلائی اس آدمی کو حاصل ہوتی ہے جو گناہ ہو جانے کی صورت میں توبہ کر کے اس کا تدارک (اصلاح) کر لیتا ہے یا وہ شخص جو نیکیاں کرنے میں جلدی کرتا ہے اور تقویٰ و پرہیزگاری سے کیا گیا۔ کوئی عمل بھی قلیل نہیں ہوتا اور جو عمل مقبول ہو جائے وہ کیونکر قلیل ہوگا۔“

(الزهد الکبیر للبیہقی، فصل فی قصر الاول والمبارۃ العمل، الخ، الحدیث: ۷۰۸، ص ۷۶، شمس)

5 عمدہ باتیں:

حضرت سیدنا ابو زغل رحمۃ اللہ تعالیٰ علیہ سے روایت ہے کہ امیر المؤمنین حضرت سیدنا علی المرتضیٰ کرم اللہ وجہہ نے فرمایا: ”میری 5 باتیں یاد رکھو (اور یہ ایسی عمدہ و نایاب باتیں ہیں کہ) اگر تم اونٹوں پر سوار ہو کر انہیں تلاش کرنے نکلو گے تو اونٹ تھک جائیں لیکن یہ باتیں نہ مل پائیں گی: (۱) بندہ صرف اپنے رب تعالیٰ سے امید رکھے۔ (۲) اپنے گناہوں کی وجہ سے ڈرتا رہے۔ (۳) جاہل علم کے بارے میں سوال کرنے سے نہ شرمائے۔ (۴) اور اگر عالم کو کسی مسئلے کا علم نہ ہو تو (ہرگز نہ بتائے اور لاعلمی کا اظہار

اور صاف انکار کرتے ہوئے) ”وَاللّٰهُ اَعْلَمُ یعنی اللہ عزوجل سب سے زیادہ علم والا ہے۔“ کہنے سے نہ گھبرائے اور (۵) ایمان میں صبر کی وہ حیثیت ہے جیسی جسم میں سر کی، اس کا ایمان (کامل) نہیں جو بے صبری کا مظاہر کرتا ہے۔“

(شعب الایمان للبیہقی، باب فی الصبر علی المصائب، الحدیث: ۹۷۱۸، ج ۷، ص ۱۲۳، بغیر قلیل)

لمبی امیدوں کا نقصان:

حضرت سیدنا مہاجر بن عمیر رحمۃ اللہ تعالیٰ علیہ سے روایت ہے کہ امیر المؤمنین مولا مشکل کشا حضرت سیدنا علی المرتضیٰ کرم اللہ وجہہ نے ارشاد فرمایا: ”میں دو چیزوں سے بہت زیادہ خوف زدہ رہتا ہوں (۱) خواہش کی پیروی اور (۲) لمبی امیدیں۔ خواہش کی پیروی سے تو اس لئے خوف آتا ہے کہ یہ حق قبول کرنے میں رکاوٹ بن جاتی اور اس پر عمل کرنے سے روکتی ہے اور لمبی امیدوں سے خوف زدہ ہونے کی وجہ یہ ہے کہ یہ آخرت بھلا دیتی ہیں۔ خبردار! دنیا پیٹھ پھیرے جارہی ہے اور آخرت ہمارا رخ کئے ہمارے قریب آرہی ہے۔ ان دونوں (دنیا و آخرت) کے اپنے اپنے بیٹے (یعنی چاہنے والے) ہیں لیکن سنو! تم آخرت کے بیٹے (یعنی چاہنے والے) بنو اور دنیا کے بیٹے (یعنی چاہنے والے) نہ بنو۔ اس لئے کہ آج (یعنی دنیا) عمل کا دن ہے، یہاں حساب نہیں ہے اور کل (یعنی آخرت) حساب کا دن ہے وہاں عمل کا موقع نہیں ملے گا۔“

(الزهد للامام احمد بن حنبل، زهد امیر المؤمنین علی بن ابی طالب، الحدیث: ۶۹۳، ص ۱۵۶۔ المصنف لابن ابی حنیہ، کتاب الزهد، کلام علی بن ابی

طالب، الحدیث: ۱، ج ۸، ص ۱۵۵)

صحابہ کرام علیہم الرضوان کے صبح و شام:

حضرت سیدنا ابوازا کہ رحمۃ اللہ تعالیٰ علیہ بیان کرتے ہیں کہ ایک بار امیر المؤمنین مولا مشکل کشا حضرت سیدنا علی المرتضیٰ کرم اللہ وجہہ صبح کی نماز ادا کرنے کے بعد آفتاب کے ایک نیزہ بلند ہونے تک اسی جگہ افسردہ حالت میں تشریف فرما رہے، پھر فرمانے لگے کہ ”میں نے رسول کریم صلی اللہ علیہ وسلم کے اصحاب کو دیکھا ہے، لیکن تم میں سے کوئی بھی ان کے مشابہ نہیں۔ اللہ عزوجل کی قسم! وہ صبح اس حال میں کرتے کہ بال بکھرے ہوتے، بدن گرد آلود اور چہرہ زرد ہوتا تھا ایسے لگتا جیسے لوگ ان کے سامنے تعزیت کرنے کے لئے جمع ہیں اور رات تلاوت قرآن کرتے ہوئے کبھی اپنے قدموں پھر زور دیتے تو کبھی اپنی پیشانیوں پر۔ جب وہ اللہ عزوجل کا ذکر کرتے تو اس طرح جھومتے جس طرح آندھی میں درخت جھومتا ہے۔ پھر ان کی آنکھیں اس قدر آنسو بہا تیں کہ اللہ عزوجل کی قسم ان کے کپڑے بھیگ جایا کرتے اور اب تو اللہ تعالیٰ کی قسم! لوگ غفلت میں رات گزارتے ہیں۔“

(صلۃ الصفوۃ، ابوالحسن علی بن ابی طالب، ج ۱، ص ۱۷۳، بغیر قلیل)

گنہگار بندوں کے لئے خوشخبری:

حضرت سیدنا حسن رضی اللہ عنہ سے مروی ہے کہ امیر المؤمنین حضرت سیدنا علی المرتضیٰ کرم اللہ وجہہ نے ارشاد فرمایا: ”اللہ تعالیٰ کے گنہگار بندوں کے لئے خوشخبری ہے! وہ بندے جو خود تو لوگوں کو جانتے ہیں لیکن لوگ انہیں نہیں پہچانتے اللہ تعالیٰ نے (جنت پر مقرر فرشتے) حضرت سیدنا رضوان علیہ السلام کو ان کی پہچان کرا دی ہے یہی لوگ ہدایت کے روشن چراغ ہیں اور اللہ تعالیٰ نے

تمام تاریک فتنے ان پر ظاہر فرما دیئے ہیں۔ اللہ تعالیٰ انہیں اپنی رحمت (سے جنت) میں داخل فرمائے گا۔ یہ شہرت چاہتے ہیں نہ ظلم کرتے ہیں اور نہ ہی ریاکاری میں پڑتے ہیں۔“

(الزهد لحناد بن السری، باب الریاء، الحدیث: ۸۶۱، ج ۲، ص ۲۳۷۔ المصنف لابن ابی شیمہ، کتاب الزهد، کلام علی بن ابی طالب، الحدیث:

ج ۸، ص ۱۵۵)

کامل فقیہ کون؟

حضرت سیدنا عاصم بن ضمرہ رحمۃ اللہ تعالیٰ علیہ سے روایت ہے کہ امیر المؤمنین مولا مشکل کشا حضرت سیدنا علی المرتضیٰ کرم اللہ وجہہ نے فرمایا: ”سنو! کامل فقیہ وہ ہے جو لوگوں کو رحمت الہی سے مایوس نہ کرے، اللہ تعالیٰ کے عذاب سے بے خوف نہ ہونے دے، اُس کی نافرمانی کی رخصت نہ دے اور قرآن حکیم چھوڑ کر کسی اور چیز میں رغبت نہ رکھے، بغیر علم کے عبادت، بغیر فہم کے علم اور بغیر غور و فکر اور تدبر کے تلاوت قرآن میں کوئی بھلائی نہیں۔“

(سنن الدارمی، المقدمة، باب من قال: الخشية وتقوى الله، الحدیث: ۲۹۷/۲۹۸، ج ۱، ص ۱۰۱)

حضرت سیدنا عمرو بن مَرْءہ رحمۃ اللہ تعالیٰ علیہ سے مروی ہے کہ امیر المؤمنین حضرت سیدنا علی المرتضیٰ کرم اللہ وجہہ نے ارشاد فرمایا: ”اے لوگو! علم کے سرچشمے، رات کے چراغ (یعنی راتوں کو جاگ کر عبادت الہی کرنے والے)، بوسیدہ لباس اور پاکیزہ دل والے بن جاؤ اس کے سبب آسمانوں میں تمہارے چرچے ہوں گے اور زمین میں تمہارا ذکر بلند ہوگا۔“

(سنن الدارمی، المقدمة، باب العمل بالعلم..... الخ، الحدیث: ۲۵۶، ج ۱، ص ۹۲، بغیر، روی عبد اللہ بن مسعود)

حضرت سیدنا علی المرتضیٰ کرم اللہ وجہہ الکریم کے رقت انگیز بیانات:

حضرت سیدنا بکر بن خلیفہ رحمۃ اللہ تعالیٰ علیہ سے مروی ہے کہ امیر المؤمنین حضرت سیدنا علی المرتضیٰ کرم اللہ وجہہ نے ارشاد فرمایا: ”اے لوگو! اللہ تعالیٰ کی قسم! اگر تم بچھڑے کی طرح بے تابی سے آوازیں نکالو، کبوتر کی طرح پکارو، راہبوں کی طرح گوشہ نشین ہو جاؤ، اپنی اولاد و مال چھوڑ کر اللہ تعالیٰ کے ہاں بلند مرتبہ میں اس کا قرب پانے یا اپنے گناہوں کو جنہیں کزائما گناہین نے گن رکھا ہے بخشوانے کے لئے چل پڑو تو یہ سب اس عظیم و کثیر ثواب کے مقابلے میں بہت تھوڑا ہے جس کی میں تمہارے لیے امید کرتا ہوں۔ بہر حال میں تمہیں اس کے دردناک عذاب سے ڈراتا ہوں، اللہ تعالیٰ کی قسم! اللہ تعالیٰ کی قسم! اگر تمہاری آنکھیں اس کے خوف اور اس سے ملاقات کے شوق میں آنسو بہائیں پھر تم رہتی دنیا تک جیو اور اللہ تعالیٰ نے تمہیں ایمان کی نعمت سے نواز کر اس کے سبب جو تمہارے لئے بڑے بڑے انعامات رکھے ان کے لئے تم اعمالِ صالحہ کر کے، مشقتیں سہہ سہہ کے کوئی کسر باقی نہ چھوڑو اور تا قیامت نیک اعمال پر قائم رہو پھر بھی تم اپنے عمل کی بدولت جنت کے حق دار نہیں بن سکتے۔ ہاں مگر اللہ تعالیٰ کی رحمت سے تم رحم کئے جاؤ گے اور تم میں انصاف کرنے والے اس کی جنت میں داخل کئے جائیں گے۔ اللہ تعالیٰ ہمیں اور تمہیں تو بہ کرنے والے عبادت گزاروں میں شامل فرمائے۔“

حضرت سیدنا جعفر بن محمد علیہ رحمۃ اللہ الصمد سے مروی ہے کہ امیر المؤمنین حضرت سیدنا علی المرتضیٰ کرم اللہ وجہہ ایک جنازہ

میں شریک ہوئے تدفین کے بعد میت کے ورثاء پر گریہ طاری ہو گیا اور وہ رونے لگے، تو آپ رضی اللہ عنہ نے فرمایا: ”تم کیوں روتے ہو؟“ اللہ تعالیٰ کی قسم! اگر تم ان احوال کا مشاہدہ کر لیتے جن کا مشاہدہ میت نے کیا ہے تو تم اس مردے کو بھول جاتے (اور اپنے آپ پر روتے) یاد رکھو! موت تمہارے پاس آتی رہے گی یہاں تک کہ تم میں کوئی ایک بھی زندہ نہ رہے گا۔ اتنا بیان کرنے کے بعد حضرت سیدنا علی المرتضیٰ کرم اللہ وجہہ کھڑے ہو گئے اور فرمایا: ”اے اللہ تعالیٰ کے بندو! میں تمہیں اللہ تعالیٰ سے ڈرنے کی وصیت کرتا ہوں جس نے تمہارے لئے بہت سی مثالیں بیان فرمائیں اور تمہاری موت کا وقت مقرر کر رکھا ہے۔ اس نے تمہیں ایسے کان عطا کئے ہیں کہ وہ جو سن لیتے ہیں اسے یاد کر لیتے ہیں اور ایسی آنکھیں بخشیں ہیں کہ جس چیز کو ان آنکھوں سے دیکھ لیا جاتا ہے وہ واضح ہو جاتی ہے۔ اس نے تمہیں ایسے دل بھی دیئے ہیں جو معاملات کو سمجھ لیتے ہیں بے شک اُس نے تمہیں بے مقصد پیدا نہیں فرمایا بلکہ کامل نعمتوں اور عمدہ اشیاء کے ساتھ تمہیں عزت بخشی، تمہارے لئے ہر چیز کی مقدار مقرر فرمائی اور تمہارے اعمال کے مطابق جزا مقرر فرمائی۔ اے اللہ تعالیٰ کے بندو! اللہ تعالیٰ سے ڈرو! اسے پانے کی کوشش کرو! خواہشات کا دم توڑنے والی موت سے ہمکنار ہونے سے پہلے پہلے (نیک) عمل کے ذریعے اس کے لئے تیاری کرو کیونکہ دنیا کی نعمتیں عارضی و فانی ہیں۔ اس کی آفتوں سے نہ کسی متکبر و مغرور کا غرور بچا سکتا ہے تو نہ ہی کسی افواہ ساز کی بات اور نہ باطل و ناحق کی طرف میلان رکھنے والے کسی شخص کا سہارا امن دے سکتا ہے کہ جو مشکل وقت میں ساتھ چھوڑ دیتا اور ہر وقت شہوت میں بدمست ہو کر خود فریبی کا شکار رہتا ہے۔ اے اللہ تعالیٰ کے بندو! آیات و احادیث سے عبرت و نصیحت حاصل کرو! اللہ تعالیٰ کے عذاب سے ڈرو! وعظ و نصیحت سے نفع حاصل کرو! موت تم میں اپنے پنجے گاڑ چکی اور تمہیں مٹی کے گھر سے ملا کر رہے گی پھر صور پھونکنے کے ساتھ ہی قبروں سے اٹھنے، میدان محشر کی طرف ہانکے جانے اور حساب کے لئے اللہ جبار و قہار تعالیٰ کی بارگاہ میں کھڑے ہونے والے ہولناک قسم کے امور پیش آنے والے ہیں اور یہ وہ دن ہے جب ہر نفس کے ساتھ ہانکنے والا ہوگا جو اسے میدان محشر کی طرف لے جائے گا اور ایک گواہ ہوگا جو اس کے اعمال کی گواہی دے گا۔

اللہ تعالیٰ کا فرمان عبرت نشان ہے:

وَأَشْرَقَتِ الْأَرْضُ بِنُورِ رَبِّهَا وَوُضِعَ الْكِتَابُ وَجِئْنَا بِالنَّبِيِّينَ وَالشُّهَدَاءِ وَقُضِيَ بَيْنَهُم بِالْحَقِّ وَهُمْ لَا يُظْلَمُونَ ﴿۶۹﴾ (پ ۲۴، الزمر: ۶۹)

ترجمہ کنزالایمان: اور زمین میں جگمگا اٹھے گی اپنے رب کے نور سے اور رکھی جائے گی کتاب اور لائے جائیں گے انبیاء اور یہ نبی اور اُس کی امت کے اُن پر گواہ ہوں گے اور لوگوں میں سچا فیصلہ فرما دیا جائے گا اور اُن پر ظلم نہ ہوگا۔

اس دن تمام شہر تھرا اٹھیں گے۔ منادی ندا دے گا۔ وہ دن ملاقات کا دن ہوگا۔ پنڈلی سے پردہ اٹھ جائے گا۔ سورج بے نور ہو جائے گا۔ دَرندے محشر میں جمع کئے جائیں گے۔ راز ظاہر ہو جائیں گے۔ بدکاروں کے لئے ہلاکت کا دن ہوگا۔ دل کانپ اٹھیں گے۔ اہل جہنم کے لئے اللہ تعالیٰ کی طرف سے پھٹکار ہوگی۔ جہنم ان پر اپنے آنکڑے اور ناخن نکال لے گی اور ان پر چیخے چلائے گی۔ اس کی آگ کو ہوا مزید بھڑکائے گی۔ اس میں رہنے والے سانس نہ لے سکیں گے نہ ان پر موت طاری ہوگی اور نہ ان کی تکلیفیں

ختم ہوں گی۔ ان کے ہمراہ فرشتے ہوں گے جو انہیں جہنم میں داخلے اور کھولتے پانی کی خوشخبری سنائیں گے۔ اللہ تعالیٰ کے دیدار سے محروم نیز اس کے اولیائے کرام رَحْمَتُ اللہِ السَّلَام سے دور ہوں گے اور جہنم کی طرف ہانکے جائیں گے۔

اے اللہ تعالیٰ کے بندو! اللہ تعالیٰ سے اس شخص کی طرح ڈرو جو ڈرا اور عاجزی اختیار کی۔ خوفزدہ ہوا اور کوچ کے لئے چل پڑا۔ محتاط نظروں سے دیکھا تو کانپ اٹھا۔ تلاش میں نکلا تو نجات کے لئے بھاگ پڑا۔ قیامت کی تیاری کے لئے زور و کمر پر رکھ لیا اور یاد رکھو! اللہ تعالیٰ بدلہ لینے کے لئے کافی، ہر عمل کو دیکھنے والا، اعمال نامہ مضبوط فریق اور حجت کے لئے کافی، جنت و عذاب دینے میں اور جہنم عذاب دینے میں کافی ہے۔ میں اللہ تعالیٰ سے اپنے اور تمہارے لیے مغفرت طلب کرتا ہوں۔“

(صفۃ الصفوة، ابوالحسن علی بن ابی طالب، کلمات منقہ من کلامہ ومواعظ، ج ۱، ص ۱۷۱-۱۷۲، مختصر ۱)

نوف بگالی عَلَیْہِ رَحْمَةُ اللہِ الْوَالِی کو نصیحت:

حضرت سیدنا نوف بگالی عَلَیْہِ رَحْمَةُ اللہِ الْوَالِی سے مروی ہے کہ ایک رات امیر المؤمنین مولا مشکل کشا حضرت سیدنا علی المرتضیٰ کرم اللہ وجہہ باہر نکلے اور ستاروں کی طرف دیکھنے لگے پھر فرمایا: ”اے نوف! سو رہے ہو یا جاگ رہے ہو؟“ میں نے عرض کی: ”یا امیر المؤمنین! جاگ رہا ہوں۔“ فرمایا: اے نوف! دنیا میں زہد اختیار کرنے اور آخرت میں رغبت رکھنے والوں کے لئے خوشخبری ہے۔ یہی وہ لوگ ہیں جنہوں نے (رہنے کے لئے بلند و بالا مکانات تعمیر کرنے کے بجائے خالی) زمین کو اختیار کیا، اس کی خاک کو اپنا بچھونا بنالیا اور اس کے پانی کو خوشبو تصوّر کر لیا، تلاوت قرآن پاک اور دُعا کو اپنی پہچان اور شعار بنالیا، دنیا سے حضرت سیدنا عیسیٰ روح اللہ علی نبینا وعلیہ الصلوٰۃ والسلام کی طرح کنارہ کشی اختیار کی۔

اے نوف! اللہ تعالیٰ نے حضرت سیدنا عیسیٰ روح اللہ علی نبینا وعلیہ الصلوٰۃ والسلام کی طرف وحی فرمائی کہ ”بنی اسرائیل کو حکم فرما دو کہ وہ پاکیزہ دل، جھکی نگاہ اور (ظلم سے) پاک و صاف ہاتھ لے کر میرے گھر (یعنی مسجد) میں داخل ہوں اس لئے کہ میں ان میں سے کسی ایسے کی دُعا قبول نہیں کروں گا جس نے میرے کسی بندے پر ظلم کیا ہوگا۔“

اے نوف! شاعر، نگران، (ظالم) پولیس والا، خراج وصول کرنے والا اور (ظلمنا) ٹیکس لینے والا نہ بننا۔ ایک مرتبہ حضرت سیدنا داؤد علی نبینا وعلیہ الصلوٰۃ والسلام رات کے کسی وقت میں کھڑے ہوئے اور فرمایا: ”یہ وہ گھڑی ہے جس میں بندہ جو دُعا مانگتا ہے قبول کی جاتی ہے بشرطیکہ وہ نگران، (ظالم) پولیس والا، خراج وصول کرنے والا، (ظلمنا) ٹیکس لینے والا، ستار (ظنورے کی قسم کا ایک باجا) اور ڈھول بجانے والا نہ ہو۔“

(تاریخ بغداد، رقم ۳۶۰۸ جعفر بن مہر، ج ۷، ص ۱۷۳، مختصر ۱، تفسیر القرطبی، سورۃ البقرۃ، تحت الآیۃ ۱۸۶، ج ۱، الجزء الثانی، ص ۲۳۹-۲۴۰)

عالم، طالب علم اور جاہل:

حضرت سیدنا گمنیل بن زیاد عَلَیْہِ رَحْمَةُ رَبِّ الْعِبَاد سے مروی ہے کہ ایک دن امیر المؤمنین مولا مشکل کشا، شہنشاہ اولیا حضرت سیدنا علی المرتضیٰ کرم اللہ وجہہ میرا ہاتھ پکڑ کر ایک قبرستان کے کنارے چلنے لگے یہاں تک کہ جب ہم ایک کھلے میدان میں پہنچے تو آپ رضی اللہ عنہ ایک جگہ بیٹھ کر سانس لینے لگے۔ پھر کچھ دیر بعد فرمانے لگے: ”اے گمنیل بن زیاد! دل برتنوں کی طرح ہیں اور ان

میں بہترین دل وہ ہے جو بات کو زیادہ یاد رکھے۔ یہ بات یاد رکھو! کہ لوگ تین طرح کے ہوتے ہیں: (۱)..... عالمِ ربانی (۲) راہِ نجات پر چلنے والا طالبِ علم دین اور (۳)..... وہ بے وقوف اور جاہل لوگ جو ہر سنی سنائی بات کی پیروی کرنے لگ جاتے ہیں، ہر ہوا کے ساتھ بدل جاتے ہیں، نورِ علم سے اپنے قلب و باطن کو روشن کرنے سے محروم رہتے اور کسی مضبوط ستون کو ذریعہ حفاظت نہیں بناتے ہیں۔

علم مال سے بہتر ہے۔ علم تیری حفاظت کرتا ہے جبکہ مال کی تجھے حفاظت کرنی پڑتی ہے۔ علم پھیلانے سے بڑھتا ہے جبکہ مال خرچ کرنے سے گھٹتا ہے۔ عالم سے لوگ محبت کرتے ہیں۔ عالم، علم کی بدولت اپنی زندگی میں اللہ تعالیٰ کی اطاعت بجالاتا ہے۔ عالم کے مرنے کے بعد بھی اس کا ذکر خیر باقی رہتا ہے جب کہ مال کا فائدہ اس کے زوال کے ساتھ ہی ختم ہو جاتا ہے اور یہی معاملہ مالداروں کا ہے کہ دنیا میں مال ختم ہوتے ہی ان کا نام تک مٹ جاتا ہے اس کے برعکس علما کا نام رہتی دنیا تک باقی رہتا ہے۔ مالداروں کے نام لینے والے کہیں نظر نہیں آتے جبکہ علمائے دین کی عزت اور مقام ہمیشہ لوگوں کے دلوں میں قائم رہتا ہے۔ ہائے افسوس!“ پھر آپ رضی اللہ عنہ نے ہاتھ سے اپنے سینے کی طرف اشارہ کرتے ہوئے فرمایا: ”یہاں ایک علم ہے، کاش! تم اُسے اس کے اٹھانے والوں تک پہنچا دو، ہاں تم اسے ذہین و فطین کو پہنچا دو گے جس پر اطمینان نہیں رہا، دین کو دنیا کے لئے استعمال کیا جا رہا ہے، اللہ تعالیٰ کی محبتوں کے ذریعے اس کی کتاب پر اور اس کی نعمتوں کے ذریعے اس کے بندوں پر غلبہ پارہا ہے یا پھر وہ اہل حق کے سامنے تو سر تسلیم خم کئے ہوئے ہے لیکن اس میں کوئی بصیرت نہیں۔

ایسے علم والے کے دل میں پہلی ہی دفعہ شک جگہ بنا لیتا ہے نہ اسے کامیابی ملتی ہے اور نہ ہی دوسرا کامیاب ہوتا ہے جسے یہ علم سکھاتا ہے۔ وہ لذات و خواہشات میں مُمْتَمِک رہتا ہے۔ شہوات کی زنجیروں میں جکڑا ہوتا ہے یا مال و دولت کے جمع کرنے میں لگا رہتا ہے اور یہ دونوں شخص دین کی طرف بلانے والے نہیں ان دونوں کی مثال تو چرنے والے جانور کی سی ہے۔ اس طرح علم بھی ایسے لوگوں کے ساتھ مرجاتا ہے مگر اللہ تعالیٰ جانتا ہے کہ زمین اللہ تعالیٰ کے حق کو دلائل کے ساتھ قائم کرنے والوں سے کبھی خالی نہیں ہوتی تاکہ اللہ تعالیٰ کی جتیں اور اس کے واضح دلائل ضائع نہ ہو جائیں۔ ایسے نفوسِ قدسیہ کی تعداد بہت کم ہوتی ہے لیکن اللہ تعالیٰ کے ہاں ان کی قدر و منزلت بہت زیادہ ہے۔ ان کے ذریعے اللہ عز و جل اپنی جتوں کا وِفاع فرماتا ہے یہاں تک کہ پھر ان کی مثل لوگ آکر ان کی جگہ یہ فریضہ انجام دیتے ہیں اور وہ ان کے دلوں میں شجرِ حق کی آبیاری کرتے ہیں پھر حقیقی علم ان کے پاس آتا ہے جس سے عیش پرست لوگ کنارہ کشی کرتے ہیں۔ جب کہ یہ لوگ تیزی سے اس کی طرف مائل ہوتے ہیں اور جن چیزوں سے جاہلوں کو وحشت ہوتی ہے انہیں اس سے اُنسیت حاصل ہوتی ہے۔

ان کے جسم تو دنیا میں ہوتے ہیں لیکن ان کی روحوں اعلیٰ مناظر کے ساتھ معلق ہوتی ہیں۔ یہی لوگ اللہ تعالیٰ کے شہروں میں اس کے نائب اور اس کے دین کی دعوت دینے والے ہیں۔ آہ! آہ! ان کی زیارت کا کس قدر شوق ہے! میں اللہ تعالیٰ سے اپنی اور تمہاری بخشش کا سوال کرتا ہوں۔ اب اگر تم چاہو تو کھڑے ہو جاؤ۔“

(تاریخ بغداد، الرقم ۳۴۱۳ اسحاق بن محمد بن احمد بن اَبان، ج ۶، ص ۳۷۶، مختصر احادیث الصوفیة، ابوالحسن علی بن ابی طالب، کلمات منقحة من کلامه

ومواعظ، ج ۱، ص ۱۷۲-۱۷۳)

سیدنا علی المرتضیٰ کرم اللہ وجہہ الکریم کی مبارک زندگی:

امیر المؤمنین حضرت سیدنا علی المرتضیٰ کرم اللہ وجہہ سے زہد و قناعت نیز عبادت و خوف کے متعلق جو منقول و مشہور ہے اس کا کچھ تذکرہ کیا جاتا ہے۔

علمائے تصوف فرماتے ہیں کہ ”تصوف دنیاوی ساز و سامان سے منہ پھیر کر حقیقی مقصد کی طرف بڑھنے کا نام ہے۔“

سارا مال تقسیم فرما دیا:

حضرت سیدنا علی بن ربیعہ والی عَلَیْہِ رَحْمَةُ اللہِ الْوَالِی سے مروی ہے کہ ایک مرتبہ امیر المؤمنین حضرت سیدنا علی المرتضیٰ کرم اللہ وجہہ کی خدمت میں ابنِ نَبَاح حاضر ہوا اور عرض کیا: ”یا امیر المؤمنین! اس وقت بیت المال سونے چاندی سے بھرا ہوا ہے۔“ آپ رضی اللہ عنہ نے اللہ اکبر کہا اور ابنِ نَبَاح کے سہارے کھڑے ہو کر بیت المال تشریف لے گئے اور فرمایا:

هَذَا جَنَائِي وَخِيَارُهُ فِيهِ وَكُلُّ جَانٍ يَدُهُ إِلَى فِيهِ

ترجمہ: یہ میری خطا ہے اور بہترین مال اس میں ہے اور ہر خطا کار کا ہاتھ اس کے منہ میں ہے۔

پھر فرمایا: ”اے ابنِ نَبَاح! میرے پاس کوفہ والوں کو لاؤ۔“ لوگوں میں اعلان کر دیا گیا پھر آپ رضی اللہ عنہ نے بیت المال کا سارا مال لوگوں میں تقسیم فرما دیا اور حالت یہ تھی کہ ہاتھوں سے مال تقسیم فرماتے جاتے اور زبانِ اقدس سے یہ کلمات دہراتے جاتے: ”اے سونا! اے چاندی! میرے پاس سے جا، ہائے افسوس! ہائے افسوس! حتیٰ کہ کوئی درہم و دینار نہ بچا پھر بیت المال میں پانی کے چھڑکاؤ کا حکم دیا اور اس جگہ دو رکعت نماز ادا فرمائی۔“

(فضائل الصحابة للإمام احمد بن حنبل، اخبار امیر المؤمنین علی بن ابی طالب، الحدیث: ۸۸۳، ج ۱، ص ۵۳۱)

حضرت سیدنا مُجْتَمِعُ ثَمَمِي عَلَیْہِ رَحْمَةُ اللہِ الْغَنِي سے روایت ہے کہ امیر المؤمنین حضرت سیدنا علی المرتضیٰ کرم اللہ وجہہ بیت المال کی صفائی کراتے، پھر اس میں اس امید پر نماز ادا فرماتے کہ بروز قیامت یہ جگہ ان کے حق میں گواہی دے۔“

(الاستیعاب فی معرفة الاصحاب، الرقم ۱۸۷۵ علی بن ابی طالب، ج ۳، ص ۲۱۱، بتغیر)

حضرت سیدنا ابو عمرو بن علاء رحمۃ اللہ تعالیٰ علیہ اپنے والد سے روایت کرتے ہیں کہ امیر المؤمنین حضرت سیدنا علی المرتضیٰ کرم اللہ وجہہ نے لوگوں کو خطبہ دیتے ہوئے ارشاد فرمایا: ”اللہ عز و جل کی قسم جس کے سوا کوئی معبود نہیں! تمہارے مال فی (جو بغیر جنگ کے حاصل ہو) میں سے میرے پاس اس کے سوا کچھ نہیں ہے یہ کہہ کر اپنی آستین سے ایک بوتل نکالی اور فرمایا یہ میرے دیہاتی غلام نے مجھے ہبہ کی (یعنی تحفے میں دی) ہے۔“

(الزہد للإمام احمد بن حنبل، زہد امیر المؤمنین علی بن ابی طالب، الحدیث: ۶۹۵، ص ۱۵۷، بتغیر)

”فالودہ“ سے خطاب:

حضرت سیدنا عبد اللہ بن شریک رحمۃ اللہ تعالیٰ علیہ اپنے دادا سے روایت کرتے ہیں کہ ایک بار امیر المؤمنین حضرت سیدنا علی المرتضیٰ کرم اللہ وجہہ کو کسی نے فالودہ پیش کیا تو آپ رضی اللہ عنہ نے اسے سامنے رکھ کر ارشاد فرمایا: ”بے شک تیری خوشبو عمدہ، رنگ

اچھا اور ذائقہ لہذا ہے لیکن مجھے یہ پسند نہیں کہ میں اپنے نفس کو اس چیز کا عادی بناؤں جس کا وہ عادی نہیں۔“

(الزہد للإمام احمد بن حنبل، زہد امیر المؤمنین علی بن ابی طالب، الحدیث: ۷۰۷، ص ۱۵۸)

حضرت سیدنا عدی بن ثابت رحمۃ اللہ تعالیٰ علیہ سے مروی ہے کہ امیر المؤمنین مولا مشکل کشا حضرت سیدنا علی المرتضیٰ کرم اللہ وجہہ کے سامنے فالودہ پیش کیا گیا لیکن آپ رضی اللہ عنہ نے اسے تناول نہ فرمایا۔“

(الزہد للإمام احمد بن حنبل، زہد امیر المؤمنین علی بن ابی طالب، الحدیث: ۷۰۰، ص ۱۵۷)

کھجور اور گھی کا حلوا:

حضرت سیدنا زیاد بن علی رحمۃ اللہ تعالیٰ علیہ سے مروی ہے کہ امیر المؤمنین حضرت سیدنا علی المرتضیٰ کرم اللہ وجہہ کے سامنے کھجور اور گھی کا حلوا پیش کیا گیا تو آپ رضی اللہ عنہ نے اسے اپنے رفقا کے سامنے رکھ دیا، انہوں نے اسے کھانا شروع کر دیا تو آپ رضی اللہ عنہ نے ارشاد فرمایا: ”اسلام گم شدہ اونٹ نہیں ہے لیکن قریش نے یہ چیز دیکھی تو اس پر ٹوٹ پڑے۔“

(فضائل الصحابة للإمام احمد بن حنبل، اخبار امیر المؤمنین علی بن ابی طالب، الحدیث: ۸۹۵، ج ۱، ص ۵۳۷)

مہر لگا ہوا ستون کا تھیلا:

حضرت سیدنا عبدالملک بن عمیر رحمۃ اللہ تعالیٰ علیہ سے روایت ہے کہ ایک ثقفی شخص نے مجھے بتایا کہ امیر المؤمنین حضرت سیدنا علی المرتضیٰ کرم اللہ وجہہ نے مجھے عکبرا (بغداد میں ایک علاقہ ہے) پر عامل مقرر کیا اور فرمایا: ”نماز پڑھنے والے راتوں کو آرام نہیں کرتے لہذا ظہر کے وقت میرے پاس آنا۔ چنانچہ، میں ظہر کے وقت آپ رضی اللہ عنہ کی خدمت میں حاضر ہوا دروازے پر دربان (یعنی چوکیدار) نہ ہونے کی وجہ سے میں سیدھا اندر چلا گیا۔ آپ رضی اللہ عنہ تشریف فرما تھے اور آپ رضی اللہ عنہ کے پاس ایک پیالہ اور پانی کا لونٹا رکھا ہوا تھا۔ کچھ دیر کے بعد آپ رضی اللہ عنہ نے اپنا تھیلا منگوا یا میرے دل میں خیال آیا کہ مجھے کچھ جواہر عطا فرمائیں گے حالانکہ مجھے نہیں معلوم تھا کہ اس تھیلے میں کیا ہے۔ تھیلا بند تھا۔ امیر المؤمنین حضرت سیدنا علی المرتضیٰ کرم اللہ وجہہ الکریم نے اس کو کھول کر کچھ ستون کالا اور انہیں پیالے میں ڈالا اور اس میں پانی ملا یا پھر خود بھی پیا اور مجھے بھی پلایا۔ مجھ سے رہانہ گیا تو میں نے عرض کی: ”یا امیر المؤمنین رضی اللہ عنہ! عراق میں کھانے کی فراوانی (یعنی کثرت) ہے لیکن اس کے باوجود آپ رضی اللہ عنہ عراق میں ایسا کھانا کیوں کھاتے ہیں؟“ امیر المؤمنین حضرت سیدنا علی المرتضیٰ کرم اللہ وجہہ نے فرمایا: ”اللہ تعالیٰ کی قسم! میں نے کنجوسی و بخل کی وجہ سے اسے تھیلے میں بند کر کے نہیں رکھا بلکہ ضرورت کے لئے جمع کر رکھا ہے اور تھیلے کو اس ڈر سے بند کر رکھا ہے کہ کہیں ایسا نہ ہو کہ یہ ضائع ہو جائے اور اس کے علاوہ کسی اور چیز کی محتاجی ہو۔ لہذا میں نے اس کی حفاظت کی خاطر ایسا کیا ہے اور مجھے یہ پسند ہے کہ میں پاکیزہ کھانا ہی کھاؤں۔“

حضرت سیدنا انعمش رحمۃ اللہ تعالیٰ علیہ سے مروی ہے کہ امیر المؤمنین حضرت سیدنا علی المرتضیٰ کرم اللہ وجہہ کے پاس مدینہ منورہ زادبا اللہ تعظیماً و تکریماً سے کوئی چیز آیا کرتی تھی جسے آپ رضی اللہ عنہ صبح و شام تناول فرمایا کرتے تھے۔“

حضرت سیدنا ہارون بن عثمر رحمۃ اللہ تعالیٰ علیہ اپنے والد سے روایت کرتے ہیں کہ میں خوزنق کے مقام پر امیر المؤمنین حضرت سیدنا علی المرتضیٰ کرم اللہ وجہہ الکریم کی بارگاہ میں حاضر ہوا اس وقت آپ رضی اللہ عنہ ایک معمولی چادر اوڑھے ہوئے تھے اور آپ رضی اللہ عنہ پر کپچی طاری تھی۔ میں نے عرض کی: ”یا امیر المؤمنین! بے شک اللہ تعالیٰ نے آپ اور آپ کے گھروالوں کے لیے اس مال سے حصہ مقرر فرمایا ہے۔ اس کے باوجود آپ رضی اللہ عنہ نے یہ حالت بنا رکھی ہے؟“ فرمایا: ”اللہ تعالیٰ کی قسم! میں نے تمہارے مال سے کوئی چیز استعمال نہیں کی یہ چادر بھی میں اپنے گھر سے یا فرمایا مدینہ منورہ زادبا اللہ تعظیماً و تکریماً سے لایا تھا۔“

حضرت علی المرتضیٰ رضی اللہ تعالیٰ عنہ کا لباس:

حضرت سیدنا زید بن وہب رحمۃ اللہ تعالیٰ علیہ سے روایت ہے کہ ایک مرتبہ اہل بصرہ کا وفد امیر المؤمنین مولا مشکل کشا حضرت سیدنا علی المرتضیٰ کرم اللہ وجہہ کی بارگاہ میں حاضر ہوا۔ اس وفد میں جعد بن ثعبان نامی ایک خارجی شخص بھی موجود تھا اس نے امیر المؤمنین رضی اللہ عنہ کو لباس کے بارے میں ملامت کی تو آپ رضی اللہ عنہ نے فرمایا: ”میرا لباس متکبرانہ نہیں اور مسلمانوں کو اس معاملے میں میری پیروی کرنی چاہئے۔“ (الزہد للامام احمد بن حنبل، زہد امیر المؤمنین علی بن ابی طالب، الحدیث: ۷۰۶، ص ۱۵۸)

حضرت سیدنا عمر بن قیس رحمۃ اللہ تعالیٰ علیہ سے مروی ہے کہ امیر المؤمنین مولا مشکل کشا حضرت سیدنا علی المرتضیٰ کرم اللہ وجہہ سے کسی نے عرض کی: ”یا امیر المؤمنین! آپ رضی اللہ عنہ لباس میں پیوند نہیں لگاتے؟“ فرمایا: ”اصل تو یہ ہے کہ بندے کے دل میں اللہ عز وجل کا خوف ہو اور مومن بندہ اسی کی پیروی کرتا ہے۔“

(الزہد للامام احمد بن حنبل، زہد امیر المؤمنین علی بن ابی طالب، الحدیث: ۶۹۹، ص ۱۵۷)

حضرت سیدنا ابوسعید اذنی علیہ رحمۃ اللہ القوی سے روایت ہے کہ ایک مرتبہ امیر المؤمنین حضرت سیدنا علی المرتضیٰ کرم اللہ وجہہ بازار میں تشریف لائے اور فرمانے لگے کہ ”کسی کے پاس اچھی قمیص ہے جو تین درہموں میں فروخت کرتا ہو؟“ ایک شخص نے عرض کی: ”میرے پاس ہے، پھر جا کر ایک قمیص لایا۔ آپ رضی اللہ عنہ کو بہت پسند آئی فرمایا: ”یہ تو تین درہم سے زیادہ کی ہے۔“ اُس نے کہا: ”نہیں، بلکہ اس کی قیمت یہی ہے۔“ آپ رضی اللہ عنہ نے تھیلی سے تین درہم نکال کر اسے دیئے پھر قمیص زیب تن فرمائی تو اس کی آستینیں لمبی تھیں تو آپ رضی اللہ عنہ نے زائد حصہ اتروا دیا۔“

(فضائل الصحابة للامام احمد بن حنبل، اخبار امیر المؤمنین علی بن ابی طالب، الحدیث: ۹۱۲، ج ۱، ص ۵۴۵)

حضرت سیدنا علی بن ارقم علیہ رحمۃ اللہ الاکرم کے والد محترم فرماتے ہیں کہ میں نے امیر المؤمنین حضرت سیدنا علی المرتضیٰ کرم اللہ وجہہ کو بازار میں تلوار بیچتے دیکھا۔ آپ رضی اللہ عنہ فرما رہے تھے: ”یہ تلوار مجھ سے کون خریدے گا؟“ اللہ تعالیٰ کی قسم! اس تلوار نے کئی بار حضور نبی کریم صلی اللہ علیہ وسلم کے چہرہ اقدس سے تکلیف کو دور کیا ہے۔ اگر میرے پاس تہبند کے لئے رقم ہوتی تو میں اسے کبھی بھی فروخت نہ کرتا۔“ (المعجم الاوسط، الحدیث: ۱۹۸، ج ۵، ص ۲۳۰، بخیر)

حضرت سیدنا یزید بن حجن رحمۃ اللہ تعالیٰ علیہ فرماتے ہیں کہ میں رجبہ کے مقام پر امیر المؤمنین مولا مشکل کشا حضرت سیدنا علی المرتضیٰ کرم اللہ وجہہ کے ساتھ تھا کہ آپ رضی اللہ عنہ نے تلوار منگوائی اور اسے فروخت کرنے کا اعلان کیا اور فرمایا: ”اللہ تعالیٰ کی

قسم! اگر میرے پاس تہبند کے لئے رقم ہوتی تو میں اسے کبھی بھی نہ بیچتا۔“

(الزہد للإمام احمد بن حنبل، زہد امیر المؤمنین علی بن ابی طالب، الحدیث: ۷۰۲، ص ۱۵۸)

حضرت سیدنا ابو زبجاء رحمۃ اللہ تعالیٰ علیہ بیان کرتے ہیں کہ میں نے امیر المؤمنین مولا مشکل کشا حضرت سیدنا علی المرتضیٰ کرم اللہ وجہہ کو دیکھا کہ آپ رضی اللہ عنہ تلوار لے کر نکلے اور فرمایا: ”اس تلوار کو کون خریدے گا؟“ اگر میرے پاس تہبند کی قیمت ہوتی تو میں اسے کبھی فروخت نہ کرتا۔“ ابو زبجاء رحمۃ اللہ تعالیٰ علیہ کہتے ہیں: ”میں نے عرض کی: ”یا امیر المؤمنین رضی اللہ عنہ! میں اسے خریدتا ہوں اور وظیفہ ملنے تک اُدھار کروں گا۔“

(فضائل الصحابة للإمام احمد بن حنبل، من فضائل امیر المؤمنین علی، الحدیث: ۹۲۵، ج ۱، ص ۵۴۹)

ابو اسامہ رحمۃ اللہ تعالیٰ علیہ کی روایت میں یہ الفاظ زائد ہیں: ابو زبجاء رحمۃ اللہ تعالیٰ علیہ کہتے ہیں کہ ”جب عطیات ملے تو امیر المؤمنین حضرت سیدنا علی المرتضیٰ کرم اللہ وجہہ نے وہ تلوار مجھے دے دی۔“

حضرت سیدنا عتبہ بن مسعود رضی اللہ عنہ سے مروی ہے کہ میں حضرت سیدنا حسن رضی اللہ عنہ کی بارگاہ میں حاضر تھا کہ آپ رضی اللہ عنہ کے پاس قبیلہ بنی ناجیہ کا ایک آدمی آیا، اس نے آپ رضی اللہ عنہ سے کہا: اے ابوسعید! ہمیں یہ بات پہنچی ہے کہ آپ رضی اللہ عنہ کہتے ہیں کہ ”امیر المؤمنین حضرت سیدنا علی المرتضیٰ کرم اللہ وجہہ نے جو کچھ کیا اس سے بہتر تھا کہ وہ مدینہ کی سوکھی کھجوریں کھا لیتے۔“ حضرت سیدنا حسن رضی اللہ عنہ نے فرمایا: ”اے بھتیجے! کیا میں باطل بات کے ذریعے کسی کی جان بچاؤں گا۔ اللہ تعالیٰ کی قسم! لوگوں سے ایک پاکیزہ تیرگم ہو گیا اور اللہ تعالیٰ کی قسم! انہوں نے کبھی اللہ تعالیٰ کا مال چوری نہیں کیا اور نہ ہی اس کے حکم سے رُوگردانی کی، انہوں نے قرآن پاک کے تمام حقوق پورے کئے اس کے حلال کو حلال اور حرام کو حرام جانا یہاں تک کہ اس بات نے انہیں بیٹھے حوضوں اور عمدہ باغوں میں پہنچا دیا۔ اے بیوقوف شخص! یہ امیر المؤمنین حضرت سیدنا علی المرتضیٰ کرم اللہ وجہہ کی شان ہے۔“

امیر معاویہ اور شان علی رضی اللہ عنہما:

حضرت سیدنا ابوصالح رحمۃ اللہ تعالیٰ علیہ سے مروی ہے کہ ایک مرتبہ حضرت سیدنا ضرار بن قنبرہ کنانی رحمۃ اللہ تعالیٰ علیہ حضرت سیدنا امیر معاویہ رضی اللہ عنہ کے پاس آئے تو حضرت سیدنا امیر معاویہ رضی اللہ عنہ نے ان سے فرمایا: ”میرے سامنے امیر المؤمنین حضرت علی المرتضیٰ کرم اللہ وجہہ کی شان بیان کرو!“ انھوں نے (معذرت کرتے ہوئے) کہا: ”یا امیر المؤمنین رضی اللہ عنہ! میں ان کی شان کیسے بیان کر سکتا ہوں) کیا آپ رضی اللہ عنہ مجھے اس سے معاف نہیں رکھتے؟“ آپ رضی اللہ عنہ نے فرمایا: ”میں تمہیں اس وقت تک معاف نہیں کروں گا جب تک حضرت علی المرتضیٰ کرم اللہ وجہہ کے اوصاف بیان نہیں کرو گے۔“ حضرت سیدنا ضرار بن قنبرہ کنانی رحمۃ اللہ تعالیٰ علیہ نے کہا: ”چلیں اگر آپ رضی اللہ عنہ مجھ پر لازم قرار دیتے ہیں تو پھر سنئے:

اللہ تعالیٰ کی قسم! امیر المؤمنین حضرت سیدنا علی المرتضیٰ کرم اللہ وجہہ خواہشات سے دور رہنے والے اور بہت طاقت والے تھے، فیصلہ کن گفتگو فرماتے، لوگوں کے فیصلوں میں ہمیشہ عدل و انصاف سے کام لیتے، آپ رضی اللہ عنہ سے علم و حکمت کے چشمے

جاری ہوتے، دنیا اور اس کی آسائشوں سے وحشت محسوس کرتے اور رات اور اس کے اندھیرے سے انسیت حاصل کرتے۔
اللہ عزوجل کی قسم! امیر المؤمنین حضرت سیدنا علی المرتضیٰ کرم اللہ وجہہ ہمیشہ فکر آخرت میں متفکر رہتے، اپنا محاسبہ کرتے، پہننے اور کھانے کے لئے جو اور جیسا میسر آتا اسی پر راضی رہتے اور اتنے ہی پر قناعت فرماتے۔

اللہ عزوجل کی قسم! جب ان کی خدمت میں کوئی جاتا تو اس پر شفقت فرماتے اپنے پاس بٹھاتے، ہر سوال کا جواب عنایت فرماتے، اتنی شفقت و محبت، اُلفت و قربت کے باوجود بھی ہم آپ رضی اللہ عنہ کے رُعب و جلال کی وجہ سے بات نہ کر پاتے، جب مسکراتے تو دانت پر دئے ہوئے چمکتے موتیوں کی طرح نظر آتے، اہل دین کو عزت و تکریم سے نوازتے، مساکین آتے تو وہ بھی محبت کی چاشنی پاتے، کوئی طاقتور ان سے باطل کی امید لگاتا تو مایوسی کو گلے لگاتا اور عدل و انصاف ایسا کہ کمزور لوگ اپنی کمزوری سے نہ گھبراتے۔

اللہ تعالیٰ کی قسم! میں اس بات کی گواہی دیتا ہوں کہ میں نے بعض دفعہ انہیں دیکھا جب رات کی تاریکی میں ستارے چھپ جاتے تو آپ رضی اللہ عنہ محراب میں تشریف لے جاتے اور اپنی ریش (داڑھی) مبارک پکڑ کر مضطرب و غمزہ شخص کی طرح آنسو بہاتے گویا کہ میں اب بھی ان کی آواز سن رہا ہوں کہ آپ رضی اللہ عنہ کہہ رہے ہیں اے میرے رب تعالیٰ! اے میرے ربیعہ و جَلِّ! اللہ عزوجل کی بارگاہ میں گڑ گڑاتے پھر دنیا کو لٹکارتے اور فرماتے: تو نے مجھے دھوکہ دینا چاہا میری طرف بن سنور کر آئی، مجھ سے دُور ہو جا، دُور ہو جا، کسی اور کو دھوکہ دینا میں تجھے تین طلاقیں دے چکا ہوں، تیری عمر قلیل، تیری مجلس حقیر اور تیرا خطرہ آسان ہے، ہائے افسوس! ہائے افسوس! زاورِ راہ قلیل، سفر طویل اور راستہ پُر خطر ہے۔“

حضرت سیدنا ضرار بن صرمہ رحمۃ اللہ تعالیٰ علیہ امیر المؤمنین حضرت سیدنا علی المرتضیٰ کرم اللہ وجہہ کے اوصاف بیان کرتے رہے اور حضرت سیدنا امیر معاویہ رضی اللہ عنہ کی حالت یہ تھی کہ آنسوؤں سے آپ رضی اللہ عنہ کی داڑھی مبارک تر ہو گئی، آپ رضی اللہ عنہ انہیں اپنی آستین سے پونچھتے رہے، حاضرین بھی اپنے اوپر قابو نہ رکھ سکے اور رونے لگے، پھر حضرت سیدنا امیر معاویہ رضی اللہ عنہ نے فرمایا: اے شک ابوحسن علی المرتضیٰ کرم اللہ وجہہ ایسے ہی تھے۔ اے ضرار! ان پر تمہارا غم کیسا ہے؟“ عرض کی: ”اس عورت کی طرح جس کی گود میں اس کے بیٹے کو ذبح کر دیا گیا ہو نہ تو اس کے آنسو تھمتے ہیں، نہ ہی غم میں کمی آتی ہے۔“

(الاستیعاب فی معرفۃ الاصحاب، حرف العین، الرقم ۱۸۷۷، علی بن ابی طالب، ج ۳، ص ۲۰۹، مختصر)

تین مشکل عمل:

امام عالی مقام حضرت سیدنا امام حسین ابن حیدر رضی اللہ عنہما سے روایت ہے کہ امیر المؤمنین مولا مشکل کشا حضرت سیدنا علی المرتضیٰ کرم اللہ وجہہ نے ارشاد فرمایا: ”تین عمل مشکل ہیں: (۱) اپنی جان کا حق ادا کرنا (۲) ہر حال میں اللہ عزوجل کا ذکر کرتے رہنا اور (۳) اپنے حاجت مند مسلمان بھائیوں سے مالی تعاون کرنا۔“

(فردوس الاخبار للذہبی، باب السین، الحدیث: ۳۲۹۳، ج ۱، ص ۴۴۲، ”اشد الاعمال“ بدلہ ”سید الاعمال“)

اسلام میں نفاق کی گنجائش نہیں:

حضرت سیدنا عبدالواحد دمشقی عَلَیْہِ رَحْمَةُ اللہِ الْقَوِی سے مروی ہے کہ جنگ صفین کے دن خُذْبِ خَیْرِ نے امیر المؤمنین حضرت سیدنا علی المرتضیٰ کرم اللہ وجہہ کوندادی: ”اے ابن ابی طالب! ہم آپ کو اللہ تعالیٰ کا واسطہ دیتے ہیں کہ جنگ بند کر دیں، ہم آپ کے لئے عراق کا راستہ چھوڑ دیتے ہیں آپ ہمارے لئے شام کا راستہ چھوڑ دیں، اس طرح خون ریزی کا سلسلہ بند ہوگا اور مسلمانوں کی جانیں بچ جائیں گی۔ آپ رضی اللہ عنہ نے فرمایا: ”اے اُمّ ظلم کے بیٹے! اللہ تعالیٰ کی قسم! اگر دین میں مَدَ اہنت کی گنجائش ہوتی تو میں ایسا ہی کرتا اور میرے لئے بھی آسان تھا لیکن یہ بات اللہ تعالیٰ کو پسند نہیں ہے کہ اس کی نافرمانی ہوتی رہے اور اہل اسلام مَدَ اہنت سے کام لیتے ہوئے خاموش رہیں۔“

(الاستیعاب فی معرفۃ الاصحاب، حرف الحاء، الرقم ۵۹۹ حُشْبِ بن طغیہ الحمیری، ج ۱، ص ۳۵۷)

پیٹ پر پتھر باندھتے:

حضرت سیدنا محمد بن کعب رحمۃ اللہ تعالیٰ علیہ سے مروی ہے، فرماتے ہیں: میں نے امیر المؤمنین حضرت سیدنا علی المرتضیٰ کرم اللہ وجہہ کو یہ فرماتے ہوئے سنا کہ ”میں حضور نبی اکرم، ثور مجسم، شاہ بنی آدم صلی اللہ علیہ وسلم کے مبارک زمانہ میں بھوک کی شدت سے اپنے پیٹ پر پتھر باندھا کرتا تھا اور اب میرا صدقہ 40 ہزار دینار ہوتا ہے۔“

(الزہد للإمام احمد بن حنبل، زہد امیر المؤمنین علی بن ابی طالب، الحدیث ۷۱۱، ص ۱۵۹، ج ۱، ص ۱۵۹)

محب مولا علی کی پہچان:

حضرت سیدنا مجاہد عَلَیْہِ رَحْمَةُ اللہِ الْوَاحِد سے مروی ہے کہ ”امیر المؤمنین حضرت سیدنا علی المرتضیٰ کرم اللہ وجہہ سے محبت کرنے والے بڑے دبار، علم والے، خشک ہونٹوں والے، ایسے نیکوکار ہوتے ہیں جو عبادت کی وجہ سے گوشہ نشین معلوم ہوتے ہیں۔“

(فضائل الصحابة للإمام احمد بن حنبل، باب من فضائل امیر المؤمنین علی، الحدیث: ۱۱۳۳، ج ۲، ص ۶۷۱)

حضرت سیدنا علی بن حسین رضی اللہ عنہما فرماتے ہیں کہ ”ہم سے محبت کرنے والے خشک ہونٹوں والے ہوتے ہیں اور ہم میں سے امام وہ ہے جو اللہ تعالیٰ کی طاعت و عبادت کی طرف بلائے والا ہو۔“

محبانِ اہل بیت کی علامات:

حضرت سیدنا امام حافظ ابو نعیم احمد بن عبد اللہ اصفہانی قُدس سرُّہ الثَّوْرَانِی فرماتے ہیں: ”اہل بیت اطہار کے مجھیں خشک ہونٹوں والے ہوتے ہیں، وہ اپنی پیشانیاں اللہ تعالیٰ کی بارگاہ میں جھکائے رکھتے اور موت کو یاد رکھتے ہیں، دنیا دار ظالموں اور مالداروں سے کنارہ کشی اختیار کرتے ہیں۔ یہ وہ لوگ ہیں کہ جنہوں نے دنیوی راحتوں اور آسائشوں، لذتوں اور شہوتوں، انواع و اقسام کے کھانوں اور لذیذ شربتوں کو ترک کر دیا اور رسولوں، ولیوں اور صدیقوں کی راہ پر گامزن ہوئے، فنا و زوال پذیر ہونے والی دنیا کے تارک، ہمیشہ باقی رہنے والی آخرت میں راغب رہے بالآخر انعام و اکرام، فضل و احسان فرمانے والے ربِّ حقان و متان، رحیم

در ضمن تعالیٰ کے حضور جا پہنچے۔“

بَابُ مَنَاقِبِ جَعْفَرِ بْنِ أَبِي طَالِبٍ الْهَاشِمِيِّ رَضِيَ اللَّهُ عَنْهُ

وَقَالَ لَهُ النَّبِيُّ صَلَّى اللَّهُ عَلَيْهِ وَسَلَّمَ أَشَبَّهْتَ خَلْقِي وَخُلُقِي

باب: حضرت جعفر بن ابی طالب رضی اللہ عنہ کے مناقب اور نبی کریم ﷺ نے ان سے ارشاد فرمایا:

تم میری صورت اور سیرت کے مشابہ ہو

278. حَدَّثَنَا أَحْمَدُ بْنُ أَبِي بَكْرٍ حَدَّثَنَا مُحَمَّدُ بْنُ إِبْرَاهِيمَ بْنِ دِينَارٍ أَبُو عَبْدِ اللَّهِ الْجُهَنِيُّ عَنِ ابْنِ أَبِي ذُئْبٍ عَنْ سَعِيدِ الْمَقْبُرِيِّ عَنْ أَبِي هُرَيْرَةَ رَضِيَ اللَّهُ عَنْهُ أَنَّ النَّاسَ كَانُوا يَقُولُونَ أَكْثَرُ أَبُو هُرَيْرَةَ وَإِنِّي كُنْتُ أَلْزَمُ رَسُولَ اللَّهِ صَلَّى اللَّهُ عَلَيْهِ وَسَلَّمَ بِشَبَعِ بَطْنِي حَتَّى لَا أَكُلُ الْحَبِيرَ وَلَا أَلْبَسُ الْحَبِيرَ وَلَا يَخْدُمُنِي فَلَانٌ وَلَا فَلَانَةٌ وَكُنْتُ أَلِصُّ بِبَطْنِي بِالْحَضَبَاءِ مِنَ الْجُوعِ وَإِنْ كُنْتُ لَأَسْتَقْرِئُ الرَّجُلَ الْآيَةَ هِيَ مَعِيَ كَيْ يَنْقَلِبَ بِي فَيُطْعِمَنِي وَكَانَ آخِرَ النَّاسِ لِلْيَسْكِينِ جَعْفَرُ بْنُ أَبِي طَالِبٍ كَانَ يَنْقَلِبُ بِنَا فَيُطْعِمُنَا مَا كَانَ فِي بَيْتِهِ حَتَّى إِنْ كَانَ لَيُخْرِجُ إِلَيْنَا الْعُكَّةَ الَّتِي لَيْسَ فِيهَا شَيْءٌ فَتَشُقُّهَا فَتَلْعَقُ مَا فِيهَا

حضرت ابو ہریرہ رضی اللہ عنہ سے روایت ہے کہ لوگ کہا کرتے تھے کہ حضرت ابو ہریرہ رضی اللہ عنہ بہت ساری روایت کرتے ہیں۔ اور میں اپنے پیٹ پر رسول اللہ ﷺ کی بارگاہ مقدسہ میں رہا کرتا تھا۔ روٹی نہ کھاتا تھا اور نہ ہی عمدہ لباس زیب تن کرتا تھا اور نہ ہی فلاں اور فلاں میری خدمت کیا کرتے تھے اور میں بھوک کی سختی کی وجہ سے اپنے پیٹ پر پتھر باندھ لیا کرتا تھا اور میں کسی آدمی سے آیت دریافت کرتا حالانکہ وہ مجھے یاد ہوتی تھی تاکہ وہ مجھے اپنے ساتھ لے کر جائے اور کھلائے پلائے اور مسکین کے ساتھ سب سے بڑھ کر بھلائی کرنے والے حضرت جعفر بن ابی طالب رضی اللہ عنہ کی ذات مقدسہ تھیں وہ ہم کو لے جاتے اور کھلاتے جو بھی ان کے گھر میں موجود ہوتا حتیٰ کہ وہ ہمارے لئے ایک کچی نکال دیتے جس کے اندر کچھ بھی نہ ہوتا تھا اور اس کو پھاڑ دیتے اور اس کے اوپر جو کچھ بھی لگا ہوتا اس کو ہم چاٹ لیا کرتے۔ (مسند الصحابة: رقم الحدیث: 3505)

279. حَدَّثَنِي عُمَرُو بْنُ عَلِيٍّ حَدَّثَنَا يَزِيدُ بْنُ هَارُونَ أَخْبَرَنَا إِسْمَاعِيلُ بْنُ أَبِي خَالِدٍ عَنِ الشَّعْبِيِّ

أَنَّ ابْنَ عُمَرَ رَضِيَ اللَّهُ عَنْهُمَا كَانَ إِذَا سَلَّمَ عَلَى ابْنِ جَعْفَرٍ قَالَ السَّلَامُ عَلَيْكَ يَا ابْنَ ذِي

الْجَنَاحَيْنِ

شعبی کا بیان ہے کہ حضرت ابن عمر رضی اللہ عنہما جس وقت حضرت جعفر رضی اللہ عنہ کے بیٹے کو سلام کیا کرتے تو فرمایا کرتے: اے دو پروں والے کے صاحبزادے! السلام علیک۔ ابو عبد اللہ نے فرمایا: الجناحان سے مراد دو کوئے ہیں۔

(المجمع بین الصحیحین: رقم الحدیث: 1482، سنن الکبریٰ للنسائی: رقم الحدیث: 8158، مستدرک: رقم الحدیث: 4352، معجم الکبیر: رقم الحدیث: 1474،

جامع الاحادیث: رقم الحدیث: 39470)

شرح: حضرت جعفر رضی اللہ عنہ:

حضرت جعفر بن ابی طالب رضی اللہ عنہ حضرت علی رضی اللہ عنہ کے بھائی ہیں۔ یہ قدیم الاسلام ہیں۔ اکتیس آدمیوں کے مسلمان ہونے کے بعد یہ دامن اسلام میں آئے اور کفار مکہ کی ایذا رسانیوں سے تنگ آ کر رحمت عالم صلی اللہ علیہ وسلم کی اجازت سے پہلے حبشہ کی طرف ہجرت کی پھر حبشہ سے کشتیوں پر سوار ہو کر مدینہ طیبہ کی طرف ہجرت کی اور خیبر میں حضور اقدس صلی اللہ علیہ وسلم کی خدمت عالیہ میں اس وقت پہنچے جب کہ خیبر فتح ہو چکا تھا اور حضور اقدس صلی اللہ علیہ وسلم مال غنیمت کو مجاہدین کے درمیان تقسیم فرما رہے تھے۔ حضور اکرم صلی اللہ علیہ وسلم نے جوش محبت میں ان سے معاف فرمایا اور ارشاد فرمایا کہ میں اس بات کا فیصلہ نہیں کر سکتا کہ جنگ خیبر کی فتح سے مجھے زیادہ خوشی حاصل ہوئی یا انے جعفر بن ابی طالب رضی اللہ عنہ تم مجاہدین حبشہ کی آمد سے زیادہ خوشی حاصل ہوئی۔

یہ بہت ہی جانباز اور بہادر تھے اور نہایت ہی خوبصورت اور وجیہہ بھی۔ ۸ھ کی جنگ موتہ میں امیر لشکر ہونے کی حالت میں اکتالیس برس کی عمر میں شہادت سے سرفراز ہوئے۔ اس جنگ میں سپہ سالار ہونے کی وجہ سے لشکر اسلام کا جھنڈا ان کے ہاتھ میں تھا۔ کفار نے تلوار کی مار سے ان کے دائیں ہاتھ کو شہید کر دیا تو انہوں نے جھپٹ کر جھنڈے کو بائیں ہاتھ سے پکڑ لیا جب بائیں ہاتھ بھی کٹ کر گر پڑا تو انہوں نے جھنڈے کو دونوں کٹے ہوئے بازوؤں سے تھام لیا۔

حضرت عبداللہ بن عمر رضی اللہ عنہما نے فرمایا: جب ہم نے ان کی لاش مبارک کو اٹھایا تو ان کے جسم اطہر پر نوے زخم تھے مگر کوئی زخم بھی ان کے بدن کے پچھلے حصے پر نہیں لگا تھا بلکہ تمام زخم ان کے بدن کے اگلے ہی حصہ پر تھے۔

(الاکمال فی اسماء الرجال، حرف الجیم، فصل فی الصحابہ، ص ۵۸۹ ملخصاً والاستیعاب فی معرفۃ الاصحاب، جعفر بن ابی طالب، ج ۱، ص ۳۱۳ ملخصاً)

کرامت ذوالجناحین:

ان کا ایک لقب ذوالجناحین (دو بازوؤں والا) ہے۔ دوسرا لقب طیار (اڑنے والا) ہے۔ حضور اقدس صلی اللہ علیہ وسلم نے ان کی یہ کرامت بیان فرمائی ہے کہ ان کے کٹے ہوئے بازوؤں کے بدلے میں اللہ تعالیٰ نے ان کو دو پر عطا فرمائے ہیں اور یہ جنت کے باغوں میں جہاں چاہتے ہیں اڑ کر چلے جاتے ہیں۔ (الاستیعاب فی معرفۃ الاصحاب، جعفر بن ابی طالب، ج ۱، ص ۳۱۳)

تبصرہ:

آپ رضی اللہ عنہ کی اسی کرامت کو بیان کرتے ہوئے امیر المؤمنین حضرت سیدنا علی مرتضیٰ رضی اللہ عنہ نے فخریہ انداز میں یہ شعر ارشاد فرمایا ہے۔

وَجَعَفَرُ الَّذِي يُمَسِّي وَيُضْحِي
يَطِيرُ مَعَ الْمَلَائِكَةِ ابْنُ أُمِّ

(یعنی جعفر بن ابی طالب رضی اللہ عنہ صبح و شام فرشتوں کے جھرمٹ میں نورانی بازوؤں سے پرواز فرماتے رہتے ہیں وہ میرے حقیقی بھائی ہیں) (البدایہ والنہایہ، فصل فی ذکر شیء من سیرتہ العادلة... الخ، ج ۶، ص ۴۸۷)

آپ رضی اللہ عنہ کی یہ کرامت نادر الوجود ہے کیونکہ اور کسی دوسرے صحابی کے بارے میں یہ کرامت ہماری نظر سے نہیں گزری۔ (کرامات صحابہ صفحہ ۱۵۵)

سنن ابوداؤد اور بیہقی میں شعبی سے مروی ہے نبی ﷺ نے حضرت جعفر بن ابی طالب رضی اللہ عنہ کو گلے لگایا اور بوسہ دیا،
عن الشعبي ان النبي ﷺ تلقى جعفر بن ابی طالب فالتزمه وقبله بين عينيه۔
امام شعبی سے روایت ہے کہ جب حضور ﷺ جعفر بن ابی طالب سے ملے تو انھیں گلے لگایا اور دو آنکھوں کے
درمیان انھیں بوسہ دیا۔ (یعنی ان کی پیشانی چومی)۔

(سنن ابی داؤد کتاب الادب باب فی قبلۃ مابین العینین آفتاب عالم پریس لاہور ۲/ ۳۵۳)

نجاشی کے دربار میں:

حبشہ کی جانب ہجرت کرنے کے بعد تمام مہاجرین وہاں نہایت امن و سکون کے ساتھ رہنے لگے۔ مگر کفار مکہ کو کب گوارا ہو سکتا تھا کہ فرزند ان توحید کہیں امن و چین کے ساتھ رہ سکیں۔ ان ظالموں نے کچھ تحائف کے ساتھ عمرو بن العاص اور عمارہ بن ولید کو بادشاہ حبشہ کے دربار میں اپنا سفیر بنا کر بھیجا ان دونوں نے نجاشی کے دربار میں پہنچ کر تحفوں کا نذرانہ پیش کیا اور بادشاہ کو سجدہ کر کے یہ فریاد کرنے لگے کہ اے بادشاہ! ہمارے کچھ مجرم مکہ سے بھاگ کر آپ کے ملک میں پناہ گزین ہو گئے ہیں، آپ ہمارے ان مجرموں کو ہمارے حوالہ کر دیجئے۔ یہ سن کر نجاشی بادشاہ نے مسلمانوں کو دربار میں طلب کیا۔ حضرت علی رضی اللہ عنہ کے بھائی حضرت جعفر رضی اللہ عنہ مسلمانوں کے نمائندہ بن کر گفتگو کے لئے آگے بڑھے اور دربار کے آداب کے مطابق بادشاہ کو سجدہ نہیں کیا بلکہ صرف سلام کر کے کھڑے ہو گئے درباریوں نے ٹوکا۔ تو حضرت رضی اللہ عنہ نے فرمایا کہ ہمارے رسول انے خدا کے سوا کسی کو سجدہ کرنے سے منع فرمایا ہے اس لئے میں بادشاہ کو سجدہ نہیں کر سکتا۔

اس کے بعد حضرت جعفر بن ابی طالب رضی اللہ عنہ نے نجاشی سے مخاطب ہو کر فرمایا:

اے بادشاہ! ہم لوگ ایک جاہل قوم تھے شرک و بت پرستی کرتے تھے لوٹ مار چوری و کیتی ظلم و ستم اور طرح طرح کی بدکاریوں اور بد اعمالیوں میں مبتلا تھے۔ اللہ تعالیٰ نے ہماری قوم میں ایک شخص کو اپنا رسول بنا کر بھیجا۔ جس کے حسب و نسب اور صدق و دیانت کو ہم پہلے سے جانتے تھے۔ اس رسول نے ہم کو شرک و بت پرستی سے روک دیا اور صرف ایک خدائے واحد کی عبادت کا حکم دیا اور ہر قسم کے ظلم و ستم اور تمام برائیوں اور بدکاریوں سے ہم کو منع کیا۔ ہم اس رسول پر ایمان لائے اور شرک و بت پرستی چھوڑ کر تمام برے کاموں سے تائب ہو گئے۔ بس یہی ہمارا گناہ ہے جس پر ہماری قوم ہماری جان کی دشمن ہو گئی اور ان لوگوں نے ہمیں اتنا ستایا کہ ہم اپنے وطن کو خیر باد کہہ کر آپ کی سلطنت کے زیر سایہ پر امن زندگی بسر کر رہے ہیں اب یہ لوگ ہمیں مجبور کر رہے ہیں کہ ہم پھر اسی پرانی گمراہی میں واپس لوٹ جائیں۔

حضرت جعفر رضی اللہ عنہ کی انفرادی کوشش سے نجاشی بادشاہ بے حد متاثر ہوا۔ یہ دیکھ کر کفار مکہ کے سفیر عمرو بن العاص نے اپنے ترکش کا آخری تیر بھی پھینک دیا اور کہا کہ اے بادشاہ! یہ مسلمان لوگ آپ کے نبی حضرت عیسیٰ ں کے بارے میں کچھ دوسرا ہی

اعتقاد رکھتے ہیں جو آپ کے عقیدہ کے بالکل ہی خلاف ہے۔ یہ سن کر نجاشی بادشاہ نے حضرت جعفر رضی اللہ عنہ سے اس بارے میں سوال کیا تو آپ نے سورہ مریم کی تلاوت فرمائی۔ کلام ربانی کی تاثیر سے نجاشی بادشاہ کے قلب پر اتنا گہرا اثر پڑا کہ اس پر رقت طاری ہو گئی اور اس کی آنکھوں سے آنسو جاری ہو گئے۔ حضرت جعفر رضی اللہ عنہ نے فرمایا کہ ہمارے رسول انے ہم کو یہی بتایا ہے کہ حضرت عیسیٰ علیہ السلام خدا کے بندے اور اس کے رسول ہیں جو کنواری مریم کے شکم مبارک سے بغیر باپ کے خدا کی قدرت کا نشان بن کر پیدا ہوئے۔ نجاشی بادشاہ نے بڑے غور سے حضرت جعفر رضی اللہ عنہ کی تقریر کو سنا اور یہ کہا کہ بلاشبہ انجیل اور قرآن دونوں ایک ہی آفتاب ہدایت کے دونور ہیں اور یقیناً حضرت عیسیٰ علیہ السلام خدا کے بندے اور اس کے رسول ہیں اور میں گواہی دیتا ہوں کہ بے شک حضرت محمد اللہ عزوجل کے وہی رسول ہیں جن کی بشارت حضرت عیسیٰ علیہ السلام نے انجیل میں دی ہے اور اگر میں دستور سلطنت کے مطابق تخت شاہی پر رہنے کا پابند نہ ہوتا تو میں خود مکہ جا کر رسول اکرم صلی اللہ تعالیٰ علیہ وآلہ وسلم کی جوتیاں سیدھی کرتا اور ان کے قدم دھوتا۔

بادشاہ کی یہ تقریر سن کر اس کے درباری جو کٹر قسم کے عیسائی تھے، ناراض و برہم ہو گئے مگر نجاشی بادشاہ نے جوش ایمانی میں سب کو ڈانٹ پھٹکار کر خاموش کر دیا اور کفار مکہ کے تحفوں کو واپس لوٹا کر عمرو بن العاص اور عمارہ بن ولید کو دربار سے نکلوا دیا اور مسلمانوں سے کہہ دیا کہ تم لوگ میری سلطنت میں جہاں چاہو امن و سکون کے ساتھ آرام و چین کی زندگی بسر کرو کوئی تمہارا کچھ بھی نہیں بگاڑ سکتا۔ (زرقانی علی المواہب ج ۲ ص ۳۳)

بَابُ ذِكْرِ الْعَبَّاسِ بْنِ عَبْدِ الْمُطَّلِبِ رَضِيَ اللَّهُ عَنْهُ

باب: حضرت عباس بن عبدالمطلب رضی اللہ عنہ کا ذکر

280- حَدَّثَنَا الْحَسَنُ بْنُ مُحَمَّدٍ حَدَّثَنَا مُحَمَّدُ بْنُ عَبْدِ اللَّهِ الْأَنْصَارِيُّ حَدَّثَنِي أَبِي عَبْدُ اللَّهِ بْنُ

الْمُسْتَشْفَى عَنْ ثُمَامَةَ بْنِ عَبْدِ اللَّهِ بْنِ أَنَسٍ عَنْ أَنَسٍ رَضِيَ اللَّهُ عَنْهُ أَنَّ عُمَرَ بْنَ الْخَطَّابِ كَانَ إِذَا

قَطَّطُوا اسْتَسْقَى بِالْعَبَّاسِ بْنِ عَبْدِ الْمُطَّلِبِ فَقَالَ اللَّهُمَّ إِنَّا كُنَّا نَتَوَسَّلُ إِلَيْكَ بِنَبِيِّنَا صَلَّى

اللَّهُ عَلَيْهِ وَسَلَّمَ فَتَسْقِينَا وَإِنَّا نَتَوَسَّلُ إِلَيْكَ بِعَمِّ نَبِيِّنَا فَاسْقِنَا قَالَ فَيُسْقَوْنَ

حضرت انس رضی اللہ عنہ سے روایت ہے کہ جس وقت قحط پڑ جاتا تو حضرت عمر بن خطاب رضی اللہ عنہ حضرت عباس بن

عبدالمطلب رضی اللہ عنہ کے توسل سے بارش مانگا کرتے تھے۔ تو کہا کرتے: اے اللہ عزوجل! ہم پہلے اپنے نبی کریم صلی اللہ علیہ وسلم سے

بارش کی دعا کرواتے تھے تو ہمارے اوپر بارش برساتا تھا اور اب ہم تیری بارگاہ میں اپنے نبی کریم صلی اللہ علیہ وسلم کے چچا محترم کا وسیلہ

پیش کرتے ہیں پس تو ہمارے اوپر بارش برسا۔ حضرت انس رضی اللہ عنہ نے فرمایا: پس بارش برسائی جاتی تھی۔

(مرجع السابق باب سوال الناس الامام الاستسقاء اذا قحطوا)

شرح

حضور اقدس صلی اللہ علیہ وسلم کو بارگاہ الہی میں وسیلہ بنا کر دعا مانگنا جائز بلکہ مستحب ہے۔ اسی کو توسل واستغاثہ و تشفع وغیرہ مختلف الفاظ

سے تعبیر کیا جاتا ہے۔ حضور علیہ الصلوٰۃ والسلام کو خدا کے دربار میں وسیلہ بنانا یہ حضرات انبیاء مرسلین کی سنت اور سلف صالحین کا مقدس طریقہ ہے۔ اور یہ توسل حضور صلی اللہ علیہ وسلم کی ولادت شریفہ سے پہلے آپ کی ظاہری حیات میں اور آپ کی وفات اقدس کے بعد تینوں حالتوں میں ثابت ہے۔ مثلاً

روایت ہے کہ حضرت آدم علیہ السلام نے دنیا میں آکر باری تعالیٰ سے یوں دعا مانگی کہ

يَا رَبِّ اَسْئَلُكَ بِحَقِّ مُحَمَّدٍ اَنْ تَغْفِرَ لِي

اے میرے پروردگار! میں تجھ سے محمد صلی اللہ علیہ وسلم کے وسیلہ سے سوال کرتا ہوں کہ تو مجھے معاف فرمادے۔

اللہ تعالیٰ نے ارشاد فرمایا کہ اے آدم! تم نے محمد (صلی اللہ علیہ وسلم) کو کس طرح پہچانا حالانکہ میں نے ابھی تک ان کو پیدا بھی نہیں فرمایا؟ حضرت آدم علیہ السلام نے عرض کیا کہ اے میرے پروردگار! جب تو نے مجھے پیدا فرما کر میرے بدن میں روح پھونکی تو میں نے سراٹھا کر دیکھا کہ عرش مجید کے پایوں پر لا الہ الا اللہ محمد رسول اللہ لکھا ہوا ہے۔ اس سے میں نے سمجھ لیا کہ تو نے جس کے نام کو اپنے نام کے ساتھ ملا کر عرش پر تحریر کرایا ہے وہ یقیناً تیرا سب سے بڑا محبوب ہوگا۔ اللہ تعالیٰ نے فرمایا کہ اے آدم (علیہ السلام) بے شک تم نے سچ کہا وہ میرے نزدیک تمام مخلوق سے زیادہ محبوب ہیں چونکہ تم نے ان کو میرے دربار میں وسیلہ بنایا ہے اس لئے میں نے تم کو معاف کر دیا اور سن لو کہ اگر محمد (صلی اللہ علیہ وسلم) نہ ہوتے تو میں تم کو پیدا نہ کرتا۔ اس حدیث کو امام بیہقی نے روایت فرمایا ہے۔ (تفسیر روح البیان، الجزء الثانی والآخر، سورۃ الاحزاب، ج ۷، ص ۲۳۰)

حضرات صحابہ کرام آپ کی مقدس مجالس میں حاضر ہو کر جس طرح اپنی دین و دنیا کی تمام حاجتیں طلب فرماتے تھے اسی طرح اپنی دعاؤں میں آپ کو وسیلہ بھی بنایا کرتے تھے۔ بلکہ خود حضور صلی اللہ علیہ وسلم نے بعض صحابہ کو یہ تعلیم دی کہ وہ اپنی دعاؤں میں رسول کی مقدس ذات کو خداوند تعالیٰ کے دربار میں وسیلہ بنائیں۔ چنانچہ معجزات کے ذکر میں آپ ایک نابینا کے بارے میں یہ حدیث پڑھ چکے کہ ایک نابینا بارگاہ اقدس میں حاضر ہوا اور عرض کیا کہ آپ اللہ تعالیٰ سے دعا کر دیں کہ وہ مجھے عافیت بخشے آپ نے فرمایا کہ اگر تو چاہے تو میں دعا کر دیتا ہوں اور اگر تو چاہے تو صبر کر صبر تیرے حق میں اچھا ہے۔ جب اس نے دعا کے لئے اصرار کیا تو آپ نے اس کو حکم دیا کہ تم اچھی طرح وضو کر کے یوں دعا مانگو کہ

اَللّٰهُمَّ اِنِّیْ اَسْئَلُكَ وَاتَوَجَّہُ اِلَیْکَ بِنَبِیِّکَ مُحَمَّدٍ نَبِیِّ الرَّحْمَۃِ یَا مُحَمَّدُ اِنِّیْ تَوَجَّهْتُ بِکَ اِلٰی رَبِّیْ فِیْ

حَاجَتِیْ ہٰذِیْہ لِتُقْضٰی لِّیْ اَللّٰهُمَّ فَشَقِّعْهُ فِیْ

یا اللہ! میں تیری بارگاہ میں سوال کرتا ہوں اور تیرے نبی، نبی رحمت کا وسیلہ پیش کرتا ہوں یا محمد! (صلی اللہ علیہ وسلم) میں نے اپنے پروردگار کی بارگاہ میں آپ کا وسیلہ پیش کیا ہے اپنی اس ضرورت میں تاکہ وہ پوری ہو جائے یا اللہ! تو میرے حق میں حضور کی شفاعت قبول فرما۔

اس حدیث کو ترمذی و نسائی نے روایت کیا ہے اور ترمذی نے فرمایا کہ ہذا حدیث حسن صحیح غریب اور امام بیہقی و طبرانی نے بھی اس حدیث کو صحیح کہا ہے مگر امام بیہقی نے اتنا اور کہا ہے کہ اس نابینا نے ایسا کیا اور اس کی آنکھیں اچھی ہو گئیں۔

(سنن الترمذی، کتاب احادیث شتی، باب: ۱۱۸، الحدیث: ۳۵۸۹، ج ۵، ص ۳۳۶ و وفاء الوفاء للسمهودی، الفصل الثالث فی توسل الزائر تشفعہ... الخ، ج ۲، ص ۱۳۷۲)

حضرت علی رضی اللہ تعالیٰ عنہ کی والدہ ماجدہ حضرت فاطمہ بنت اسد رضی اللہ تعالیٰ عنہا کا جب انتقال ہوا اور ان کی قبر تیار ہو گئی تو خود حضور اکرم صلی اللہ علیہ وسلم نے اپنے دست مبارک سے ان کی قبر کی لحد کھودی پھر اس قبر میں لیٹ کر آپ نے یوں دعا فرمائی کہ یا اللہ! میری ماں (چچی) فاطمہ بنت اسد کو بخش دے اور اس پر اس کی قبر کو کشادہ فرما دے۔ بوسیہ اپنے نبی کے اور ان نبیوں کے وسیلہ سے جو مجھ سے پہلے ہوئے ہیں کیونکہ تو ارحم الراحمین ہے۔

(وفاء الوفاء للسمهودی، الفصل السادس القبر والقیور التي نزلها رسول الله... الخ، ج ۲، ص ۸۹۸-۸۹۹)

بَابُ مَنَاقِبِ قَرَابَةِ رَسُولِ اللَّهِ صَلَّى اللَّهُ عَلَيْهِ وَسَلَّمَ وَمَنْقَبَةِ فَاطِمَةَ عَلَيْهَا السَّلَامُ
بِنْتُ النَّبِيِّ صَلَّى اللَّهُ عَلَيْهِ وَسَلَّمَ

وَقَالَ النَّبِيُّ صَلَّى اللَّهُ عَلَيْهِ وَسَلَّمَ فَاطِمَةُ سَيِّدَةُ نِسَاءِ أَهْلِ الْجَنَّةِ
باب: رسول اللہ صلی اللہ علیہ وسلم کے رشتہ داروں کے مناقب اور خاص کر حضرت فاطمہ بنت النبی صلی اللہ علیہ وسلم کے مناقب اور نبی کریم صلی اللہ علیہ وسلم نے ارشاد فرمایا: فاطمہ رضی اللہ عنہا جنتی عورتوں کی سردار ہے

281. حَدَّثَنَا أَبُو الْيَمَانِ أَخْبَرَنَا شُعَيْبٌ عَنِ الزُّهْرِيِّ قَالَ حَدَّثَنِي عُرْوَةُ بْنُ الزُّبَيْرِ عَنْ عَائِشَةَ أَنَّ فَاطِمَةَ عَلَيْهَا السَّلَامُ أَرْسَلَتْ إِلَى أَبِي بَكْرٍ تَسْأَلُهُ مِيرَاثَهَا مِنَ النَّبِيِّ صَلَّى اللَّهُ عَلَيْهِ وَسَلَّمَ قِيمًا أَفَاءَ اللَّهُ عَلَى رَسُولِهِ صَلَّى اللَّهُ عَلَيْهِ وَسَلَّمَ تَطْلُبُ صَدَقَةَ النَّبِيِّ صَلَّى اللَّهُ عَلَيْهِ وَسَلَّمَ الَّتِي بِالْمَدِينَةِ وَفَدَاكَ وَمَا بَقِيَ مِنْ خُمُسٍ خَيْرٌ فَقَالَ أَبُو بَكْرٍ إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ لَا نُورِثُ مَا تَرَكْنَا فَهُوَ صَدَقَةٌ إِنَّمَا يَأْكُلُ آلُ مُحَمَّدٍ مِنْ هَذَا الْمَالِ يَغْنَى مَا لَ اللَّهِ لَيْسَ لَهُمْ أَنْ يَزِيدُوا عَلَى الْمَأْكُلِ وَإِنِّي وَاللَّهِ لَا أُغَيِّرُ شَيْئًا مِنْ صَدَقَاتِ النَّبِيِّ صَلَّى اللَّهُ عَلَيْهِ وَسَلَّمَ الَّتِي كَانَتْ عَلَيْهَا فِي عَهْدِ النَّبِيِّ صَلَّى اللَّهُ عَلَيْهِ وَسَلَّمَ وَلَا عَمَلٍ فِيهَا رَسُولُ اللَّهِ صَلَّى اللَّهُ عَلَيْهِ وَسَلَّمَ فَتَشْهَدُ عَلَيَّ ثُمَّ قَالَ إِنَّا قَدْ عَرَفْنَا يَا أَبَا بَكْرٍ فَضِيلَتَكَ وَذَكَرَ قَرَابَتَهُمْ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ وَحَقَّهُمْ فَتَكَلَّمَ أَبُو بَكْرٍ فَقَالَ وَالَّذِي نَفْسِي بِيَدِهِ لَقَرَابَةُ رَسُولِ اللَّهِ صَلَّى اللَّهُ عَلَيْهِ وَسَلَّمَ أَحَبُّ إِلَيَّ أَنْ أَصِلَ مِنْ قَرَابَتِي أَخْبَرَنِي عَبْدُ اللَّهِ بْنُ عَبْدِ الْوَهَّابِ حَدَّثَنَا خَالِدٌ حَدَّثَنَا شُعْبَةُ عَنْ وَاقِدٍ قَالَ سَمِعْتُ أَبِي يُحَدِّثُ عَنِ ابْنِ عُمَرَ عَنْ أَبِي بَكْرٍ رَضِيَ اللَّهُ عَنْهُ قَالَ ارْقُبُوا مُحَمَّدًا صَلَّى اللَّهُ عَلَيْهِ وَسَلَّمَ فِي أَهْلِ بَيْتِهِ

حضرت عائشہ رضی اللہ عنہا سے روایت ہے کہ حضرت فاطمہ الزہراء رضی اللہ عنہا نے حضرت ابو بکر رضی اللہ عنہ کی خدمت

میں کسی شخص کو بھیج کر نبی کریم ﷺ سے ملنے والی میراث کا مطالبہ کیا جو اللہ تعالیٰ نے اپنے رسول ﷺ کو فتنے کی صورت میں عطا فرمائی تھی۔ انہوں نے آپ رضی اللہ عنہا سے مدینہ منورہ میں نبی کریم ﷺ کے صدقہ کافدک کا اور خیبر کے خمس میں سے باقی حصہ کا مطالبہ کیا۔ تو حضرت ابو بکر رضی اللہ عنہ نے فرمایا کہ رسول اللہ ﷺ خود ہی ارشاد فرما گئے ہیں کہ ہماری میراث نہیں ہوتی ہم جو کچھ چھوڑ جاتے ہیں وہ صدقہ ہوتا ہے اور یہ کہ آل محمد مصطفیٰ ﷺ کے اخراجات بھی اسی مال سے پورے کئے جائیں مگر ان کو یہ حق حاصل نہ ہوگا کہ کھانے کے علاوہ اور کچھ تصرف کریں۔ اور میں اللہ تعالیٰ کی قسم! آپ ﷺ کے صدقہ میں کوئی تبدیلی نہ ہوگی بلکہ وہی نظام جاری رکھوں گا جس طرح آپ ﷺ نے قائم فرمایا تھا اس کے بعد حضرت علی رضی اللہ عنہ حضرت ابو بکر رضی اللہ عنہ کے پاس آئے اور کہا: اے ابو بکر رضی اللہ عنہ! ہم آپ رضی اللہ عنہ کی فضیلت اور مقام و مرتبہ کو تسلیم کرتے ہیں پھر انہوں نے آپ ﷺ سے اپنی رشتہ داری کا اور اپنے حق کا ذکر کیا تو اس پر حضرت ابو بکر رضی اللہ عنہ نے فرمایا: اس مقدس ذات کی قسم جس کے ہاتھ میں میری جان ہے آپ ﷺ کے رشتہ داروں سے حسن سلوک کرنا مجھے اپنے رشتہ داروں کے ساتھ حسن سلوک کرنے سے زیادہ محبوب ہے۔ حضرت ابو بکر رضی اللہ عنہ نے فرمایا کہ سیدنا محمد مصطفیٰ ﷺ کا آپ ﷺ کے اہل بیت کے متعلق لحاظ رکھو۔

(مرجع السابق باب فرض الخمس)

282- حَدَّثَنَا أَبُو الْوَلِيدِ حَدَّثَنَا ابْنُ عُيَيْنَةَ عَنْ عَمْرِو بْنِ دِينَارٍ عَنِ ابْنِ أَبِي مُلَيْكَةَ عَنِ الْمُسَوِّدِ بْنِ مَخْرَمَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ فَاطِمَةُ بَضْعَةٌ مِثِّي فَمَنْ أَعْضَبَهَا أَغْضَبَنِي
حضرت مسور بن مخرمہ رضی اللہ عنہ سے روایت ہے کہ رسول اللہ ﷺ نے ارشاد فرمایا: فاطمہ رضی اللہ عنہا میرا ٹکڑا ہے جس نے ان کو ناراض کیا اس نے مجھے ناراض کیا۔

(الاحکام الشرعیۃ الکبریٰ: ج 4، ص 408، سنن الکبریٰ للنسائی: رقم الحدیث: 8370، معجم الکبیر: رقم الحدیث: 1012، سنن البیہقی الکبریٰ: رقم الحدیث:

20651، مسند الصحابہ: رقم الحدیث: 3510)

283- حَدَّثَنَا يَحْيَى بْنُ قَزَعَةَ حَدَّثَنَا إِبْرَاهِيمُ بْنُ سَعْدٍ عَنْ أَبِيهِ عَنْ عُرْوَةَ عَنْ عَائِشَةَ رَضِيَ اللَّهُ عَنْهَا قَالَتْ دَعَا النَّبِيُّ صَلَّى اللَّهُ عَلَيْهِ وَسَلَّمَ فَاطِمَةَ ابْنَتَهُ فِي شَكْوَاهِ الَّذِي قُبِضَ فِيهَا فَسَارَّهَا بِشَيْءٍ فَبَكَتْ ثُمَّ دَعَاَهَا فَسَارَّهَا فَضَحِكْتُ قَالَتْ فَسَأَلْتُهَا عَنْ ذَلِكَ فَقَالَتْ سَارَّني النَّبِيُّ صَلَّى اللَّهُ عَلَيْهِ وَسَلَّمَ فَأَخْبَرَنِي أَنَّهُ يُقْبَضُ فِي وَجَعِهِ الَّذِي تُوفِّي فِيهِ فَبَكَيتُ ثُمَّ سَارَّني فَأَخْبَرَنِي أَنِّي أَوَّلُ أَهْلِ بَيْتِهِ اتَّبَعَهُ فَضَحِكْتُ

حضرت عائشہ رضی اللہ عنہا سے روایت ہے کہ نبی کریم ﷺ بیماری میں وصال فرما گئے تھے آپ ﷺ نے اس مرض کے اندر اپنی صاحبزادی حضرت فاطمہ الزہراء رضی اللہ عنہا کو بلوایا پھر انہیں آہستہ سے کوئی بات فرمائی تو وہ رونے لگ گئیں آپ ﷺ نے انہیں دوبارہ بلا کر کوئی آہستہ سے بات فرمائی تو وہ ہنسنے لگ گئیں۔ حضرت عائشہ رضی اللہ عنہا نے فرمایا: میں نے ان سے اس کے بارے میں دریافت کیا تو حضرت فاطمہ رضی اللہ عنہا نے فرمایا کہ نبی کریم ﷺ نے مجھے آہستہ سے یہ بتایا کہ اس درد میں

آپ ﷺ کی روح کو قبض کر لیا جائے گا جس درد میں آپ ﷺ کا وصال ہوگا تو یہ سن کر میں رو دی اس کے بعد مجھے یہ آہستہ سے بات بتائی کہ آپ ﷺ کے اہل بیت میں سے سب سے پہلے میں آپ ﷺ کو آکر ملوں گی تو میں نے یہ سن کر ہنس دیا۔

(مرجع السابق باب علامات النبوة فی الاسلام)

شرح: حضرت فاطمہ رضی اللہ عنہا

یہ شہنشاہ کونین ﷺ کی سب سے چھوٹی مگر سب سے زیادہ پیاری اور لاڈلی شہزادی ہیں۔ ان کا نام فاطمہ اور لقب ہرا اور بتول ہے۔ ان کی پیدائش کے سال میں علماء مؤرخین کا اختلاف ہے۔ ابو عمر کا قول ہے کہ اعلان نبوت کے پہلے سال جب کہ حضور ﷺ کی عمر شریف اکتالیس برس کی تھی یہ پیدا ہوئیں اور بعض نے لکھا ہے کہ اعلان نبوت سے ایک سال قبل ان کی ولادت ہوئی اور علامہ ابن الجوزی نے یہ تحریر فرمایا کہ اعلان نبوت سے پانچ سال قبل ان کی پیدائش ہوئی۔

واللہ تعالیٰ اعلم۔ (المواہب اللدنیہ وشرح الزرقانی، باب فی ذکر اولادہ الکرام، ج ۴، ص ۴۴۱)

اللہ اکبر! ان کے فضائل و مناقب کا کیا کہنا؟ ان کے مراتب و درجات کے حالات سے کتب احادیث کے صفحات مالا مال ہیں۔ جن کا تذکرہ ہم نے اپنی کتاب بحقانی تقریریں میں تحریر کر دیا ہے۔ حضور اقدس ﷺ کا ارشاد ہے کہ یہ سیدۃ نساء العالمین (تمام جہان کی عورتوں کی سردار) اور سیدۃ نساء اہل الجنة (اہل جنت کی تمام عورتوں کی سردار) ہیں۔ ان کے حق میں ارشاد نبوی ہے کہ فاطمہ میری بیٹی میرے بدن کی ایک بوٹی ہے جس نے فاطمہ کو ناراض کیا اس نے مجھے ناراض کیا۔

(المواہب اللدنیہ مع شرح الزرقانی، باب فی ذکر اولادہ الکرام، ج ۴، ص ۴۴۱، مشکوٰۃ المصابیح، کتاب المناقب، باب مناقب اہل بیت النبی ﷺ، الحدیث: ۶۱۳۸، ۶۱۳۹، ج ۲، ص ۴۴۱، ۴۴۲) (مشکوٰۃ ص ۵۶۸ مناقب اہل بیت و زرقانی جلد ۳ ص ۲۰۴)

۲۔ میں حضرت علی شیر خدا رضی اللہ عنہ سے ان کا نکاح ہوا اور ان کے شکم مبارک سے تین صاحبزادگان حضرت حسن، حضرت حسین، حضرت محسن رضی اللہ عنہم اور تین صاحبزادیوں زینب و ام کلثوم و رقیہ رضی اللہ عنہن کی ولادت ہوئی۔ حضرت محسن و رقیہ رضی اللہ عنہما تو بچپن ہی میں وفات پا گئے۔ ام کلثوم رضی اللہ عنہا کا نکاح امیر المؤمنین حضرت عمر رضی اللہ عنہ سے ہوا۔ جن کے شکم مبارک سے آپ کے ایک فرزند حضرت زید اور ایک صاحبزادی حضرت رقیہ رضی اللہ عنہما کی پیدائش ہوئی اور حضرت زینب رضی اللہ عنہا کی شادی حضرت عبداللہ بن جعفر رضی اللہ تعالیٰ عنہ سے ہوئی۔

(مدارج النبوت، قسم پنجم، باب اول، ج ۲، ص ۴۶۰، المواہب اللدنیہ وشرح الزرقانی، باب فی ذکر اولادہ الکرام، ج ۴، ص ۴۴۱، ۴۴۲)

حضور اقدس ﷺ کے وصال شریف کا حضرت بی بی فاطمہ رضی اللہ عنہا کے قلب مبارک پر بہت ہی جانکاہ صدمہ گزرا۔ چنانچہ وصال اقدس کے بعد حضرت فاطمہ رضی اللہ عنہا کبھی ہنستی ہوئی نہیں دیکھی گئیں۔ یہاں تک کہ وصال نبوی کے چھ ماہ بعد ۳ رمضان ۱۱ھ منگل کی رات میں آپ نے داعی اجل کو لبیک کہا۔ حضرت علی یا حضرت عباس رضی اللہ عنہما نے نماز جنازہ پڑھائی اور سب سے زیادہ صحیح اور مختار قول یہی ہے کہ جنۃ البقیع میں مدفون ہوئیں۔ (مدارج النبوت، قسم پنجم، باب اول، ج ۲، ص ۴۶۱)

اہل بیت عذاب سے بری ہیں

طبرانی بسند صحیح (ع) حضرت عبداللہ بن عباس رضی اللہ عنہما سے راوی رسول اللہ ﷺ نے حضرت بتول رضی اللہ عنہا سے فرمایا:

ان الله تعالى غير معذبك ولا ولدك
بیشک اللہ تعالیٰ نہ تجھے عذاب فرمائے گا نہ تیری اولاد کو۔

افاده الهيتمی فی الصواعق حیث قال جاء بسند رواه ثقات انه ﷺ قال لفاطمة فذكرة.
ہیثمی نے صواعق میں اس کا افادہ کیا جہاں انہوں نے کہا سند کے ساتھ مروی جس کے تمام راوی ثقہ ہیں کہ حضور علیہ الصلوٰۃ والسلام نے حضرت فاطمہ رضی اللہ عنہا کو فرمایا تو پھر اس حدیث کا ذکر کیا۔
(المعجم الکبیر عن ابن عباس حدیث ۱۱۶۸۵، المکتبۃ الفیصلیۃ، بیروت، ۱۱/ ۲۶۳)

حضرت فاطمہ کی وجہ تسمیہ:

ابن عساکر حضرت عبداللہ بن مسعود رضی اللہ عنہ سے راوی رسول اللہ ﷺ فرماتے ہیں:

"انما سمیت فاطمة لان الله فطمها وخریتها عن النار يوم القيامة"
فاطمہ اس لئے نام ہوا کہ اللہ عزوجل نے اسے اور اس کی نسل کو روز قیامت آگ سے محفوظ فرما دیا۔

(المواہب اللدنیہ، بحوالہ ابن عساکر، المقصد الثانی، الفصل الثانی، المکتب الاسلامی، بیروت، ۲/ ۶۴) (تذویر الشریفہ بحوالہ ابن عساکر باب مناقب السبطین الخ الفصل الاول، دارالکتب العلمیہ، بیروت، ۱/ ۴۱۳)

اہل بیت آگ میں نہیں جاسکتے:

قرطبی آیہ کریمہ وسوف یعطیک ربک فترضی کی تفسیر میں حضرت ترجمان القرآن رضی اللہ عنہ سے ناقل کہ انہوں نے فرمایا:

رضا محمد ﷺ ان لا یدخل احد من اهل بيته النار

یعنی اللہ عزوجل نے حضور اقدس ﷺ سے راضی کر دینے کا وعدہ فرمایا اور محمد ﷺ کی رضا اس میں ہے کہ ان کے اہل

بیت سے کوئی دوزخ میں نہ جائے۔ (الجامع لاحکام القرآن (تفسیر القرطبی) تحت آیہ وسوف یعطیک ربک، دار احیاء التراث العربی، بیروت، ۲۰/ ۹۵)

نار دوزخ کی ہے، نارِ تطہیر کہ مومن عاصی جس کا مستحق ہو، اور نارِ خلود کافر کے لئے ہے، اہل بیت کرام میں حضرت امیر المؤمنین

مرتضیٰ و حضرت بتول زہرا و حضرت سید مجتبیٰ و حضرت شہید کربلا صلی اللہ تعالیٰ علی سیدہم و علیہم وبارک وسلم تو بالقطع والیقین ہر قسم سے

ہمیشہ ہمیشہ محفوظ ہیں اس پر تو اجماع قائم اور نصوص متواترہ حاکم باقی نسل کریم تا قیامت قیامت کے حق میں اگر بفضلہ تعالیٰ مطلق دخول

سے محفوظ لیجئے اور یہی ظاہر لفظ سے متبادر، اور اسی طرف کلمات اہل تحقیق ناظر، جب تو مراد بہت ظاہر، اور منع خلود مقصود جب بھی نہیں

کفر پر دلالت موجود۔

شرح البواهب للعلامة الزرقانی میں زیر حدیث مذکور: انما سمیت فاطمة هي فاما هي وابناها فالمنع مطلق واما من عداهم فالمنوع عنهم نار الخلود، واما مارواه ابو نعیم والخطیب ان علیا الرضا بن موسى الكاظم ابن جعفر الصادق سئل عن حدیث ان فاطمة احصنت فقال خاص بالحسن و الحسين وما نقله الاخبار یون عنه من توبیخه لایه زید حین خرج علی البامون وقوله اغرك قوله ﷺ ان فاطمة احصنت الحدیث ان هذا لمن خرج من بطنها لا لی ولا لك فهذا من باب التواضع وعدم الاغترار بالمناقب وان كثرت کما كان الصحابة المقطوع لهم بالجنة على غاية من الخوف والمراقبة والا فلفظ ذرية لا یخص بمن خرج من بطنها فی لسان العرب ومن ذریته داؤد وسليمن الایة وبینهم وبينه قرون كثيرة فلا یرید ذلك مثل علی الرضا مع فصاحته ومعرفته لغة العرب علی ان التقليد بالطائع یبطل خصوصية ذریتها ومحبيها الا ان یقال الله تعذیب الطائع فالخصوصية ان لا یعذب به اكراما لها والله اعلم

بیشک فاطمہ رضی اللہ عنہا کا یہ نام ہے لیکن فاطمہ اور ان کے بیٹے تو ان پر مطلقاً جہنم کی آگ ممنوع ہے لیکن ان کے ماسوا کے لئے جہنم کا خلود ممنوع ہے۔ آپ پر اور ان پر اللہ تعالیٰ کا سلام ہو۔ اور لیکن جو ابو نعیم اور خطیب نے روایت کیا ہے کہ علی رضا بن موسیٰ کاظم ابن جعفر الصادق سے اس حدیث کے بارے میں پوچھا گیا کہ فاطمہ نے اپنے حرم گاہ کو محفوظ رکھا تو انہوں نے جواب میں فرمایا یہ حسن اور حسین کے لئے خاص ہے اور وہ جو مورخین نے ان سے یہ نقل کیا کہ انہوں نے اپنے بھائی زید کو ڈانٹتے ہوئے فرمایا جب اس نے مامون پر خروج کیا اور کہا کیا تجھے حضور علیہ الصلوٰۃ والسلام کے اس فرمان نے غرور میں مبتلا کیا ہے کہ فاطمہ نے اپنی حرم گاہ کو محفوظ رکھا ہے۔ (الحديث) اس پر انہوں نے فرمایا یہ میرے اور تیرے لئے خاص نہیں بلکہ جو آپ رضی اللہ عنہا کے بطن سے پیدا ہوا ہے ان سب کے لئے ہے، تو یہ تواضع اور مناقب کثیرہ کے باوجود غرور نہ کرنے کے باب سے ہے جیسے صحابہ کرام رضوان اللہ علیہم اجمعین کے لئے جنت قطعی ہے اس کے باوجود وہ خوف و مراقبہ میں مبتلا تھے، ورنہ تو ذریت کا لفظ عربی زبان میں ایک پیٹ کی اولاد کے لئے خاص نہیں، جیسے آیہ کریمہ ومن ذریته داؤد سلیمان ہے، حالانکہ ابراہیم علیہ الصلوٰۃ والسلام اور داؤد سلیمان علیہما السلام کے درمیان کئی قرون کا فاصلہ ہے، لہذا علی رضا اپنی فصاحت اور عربی لغت کی معرفت کے باوجود یہ خاص مراد نہیں لے سکتے، علاوہ ازیں نافرمان کی تقلید حضرت زہرا رضی اللہ عنہا کی اولاد کی خصوصیت کو باطل کر دیتی ہے، مگر یوں کہا جاسکتا ہے کہ اللہ تعالیٰ کو نافرمان کی تعذیب کا اختیار ہے لیکن حضرت زہرا رضی اللہ عنہا کے اکرام کے لئے اُسے اے عذاب نہیں دیتا، واللہ تعالیٰ اعلم ۱ھ مختصراً۔ (شرح الزرقانی البواہب اللدنیۃ، المقصد الثانی، الفصل الثانی، دار المعرفۃ، بیروت، ۲۰۳/۳)

ورأيتني كتبت علیها مش قوله الا ان یقال ما نصه۔ اقول ولا یجدي فان الوقوع ممنوع باجماع اهل السنة واما الامکان فتثبت عند من یقول به الی خلاف ائمتنا الباتریدة رضی

اللہ عنہم فانہم یحیلونہ وقد تکلبت فی مسئلۃ علی ہامش فواتح الرحموت شرح مسلم الثبوت لبحرا لعلوم بما یکفی ویشفى فانی اجدنی فیہا ارن وامل الی قول ساداتنا الاشعریۃ رحمہم اللہ تعالیٰ ورحمنا بہم جمیعاً واللہ اعلم بالصواب فی کل باب۔

میں نے زرقانی کے قولاً لا ان یقال پر حاشیہ لکھا ہے جس کی عبارت یہ ہے اقول (میں کہتا ہوں) ان کا یہ بیان مفید نہیں ہے عذاب کا وقوع تو باجماع اہلسنت ممنوع ہے، باقی رہا امکان تو یہ اس قائل کے ہاں ثابت ہے جو ہمارے ائمہ ماترید یہ رضی اللہ عنہم کے خلاف ہے کیونکہ یہ ائمہ محال سمجھتے ہیں، میں نے اس مسئلہ پر کتاب مسلم الثبوت کی شرح بحر العلوم فواتح الرحموت پر حاشیہ میں کافی اور ثانی بحث کی ہے میں نے وہاں اپنے کوسادات اشعریہ رحمہم اللہ کے قول کی طرف مائل پایا، اللہ تعالیٰ ہم سب پر رحم فرمائے۔

(واللہ تعالیٰ اعلم) (فتاویٰ رضویہ کتاب السیر جلد نمبر 15 صفحہ نمبر 148)

حضرت فاطمہ رضی اللہ عنہا کی شان:

ماذا علی من شم تربة احمد ان لا یشم مدی الزمان غوالیا
صبت علی مصائب لو انہا صبت علی الایام صرن لیا لیا

(الوفاء باحوال المصطفیٰ صلی اللہ علیہ وسلم) (مترجم)، باب ۴۰، بعد از وصال حضرت فاطمہ رضی اللہ عنہا کی کیفیت، ص ۸۳۱

ترجمہ: (۱) جس نے قبر رسول صلی اللہ علیہ وسلم کی خاک سونگھ لی اگر وہ زمانے بھر گراں قیمت عطروں اور خوشبوؤں کو نہ سونگھے تو کوئی نقصان کی بات نہیں (یعنی اسے وہی خوشبو کافی ہے اور کسی خوشبو کی اب اسے کوئی ضرورت نہیں)

(۲) مجھ پر ایسے مصائب ٹوٹے کہ اگر وہ دنوں پر ٹوٹتے تو وہ راتیں بن جاتے۔

(صحابہ کرام رضی اللہ عنہم کا عشق رسول صلی اللہ علیہ وسلم مؤلف: مولانا محمد اکرم رضوی صفحہ نمبر 263 'ناشر مکتبۃ المدینہ باب المدینہ کراچی)

بَابُ مَنَاقِبِ الزُّبَيْرِ بْنِ الْعَوَّامِ

وَقَالَ ابْنُ عَبَّاسٍ هُوَ حَوَارِيُّ النَّبِيِّ صَلَّى اللَّهُ عَلَيْهِ وَسَلَّمَ وَشُمِّيَ الْحَوَارِيُّونَ لَبَيَاضٍ ثِيَابِهِمْ

باب: حضرت زبیر بن عوام رضی اللہ عنہ کے مناقب

اور حضرت ابن عباس رضی اللہ عنہما نے فرمایا: وہ نبی کریم صلی اللہ علیہ وسلم کے حواری ہیں انہیں حواری اس وجہ سے کہتے ہیں کہ ان کے کپڑے سفید تھے

284- حَدَّثَنَا خَالِدُ بْنُ مَخْلَدٍ حَدَّثَنَا عَلِيُّ بْنُ مُسْهِرٍ عَنْ هِشَامِ بْنِ عُرْوَةَ عَنْ أَبِيهِ قَالَ أَخْبَرَنِي مَرْوَانُ بْنُ الْحَكَمِ قَالَ أَصَابَ عُثْمَانُ بْنُ عَفَّانَ رُعَافٌ شَدِيدٌ سَنَةَ الرُّعَافِ حَتَّى حَبَسَهُ عَنِ الْحَجِّ وَأَوْضَى عَلَيْهِ رَجُلٌ مِنْ قُرَيْشٍ قَالَ اسْتَغْلِفْ قَالَ وَقَالُوا قَالَ نَعَمْ قَالَ وَمَنْ فَسَكَتَ فَدَخَلَ عَلَيْهِ رَجُلٌ آخَرُ أَحْسَبُهُ الْحَارِثُ فَقَالَ اسْتَغْلِفْ فَقَالَ عُثْمَانُ وَقَالُوا فَقَالَ

نَعَمْ قَالَ وَمَنْ هُوَ فَسَكَتَ قَالَ فَلَعَلَّهُمْ قَالُوا الزُّبَيْرُ قَالَ نَعَمْ قَالَ أَمَّا وَالَّذِي نَفْسِي بِيَدِهِ
إِنَّهُ لَخَيْرُهُمْ مَا عَلِمْتُ وَإِنْ كَانَ لَأَحَبَّهُمْ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ

مروان بن حکم کا بیان ہے کہ سترہ الرعاف میں حضرت عثمان بن عفان رضی اللہ عنہ کو شدت کی نکیر پھوٹ پڑی تھی کہ انہیں حج سے بھی روک دیا اور انہوں نے وصیت فرمائی ایک آدمی قریش کا ان کے پاس حاضر ہو کر عرض گزار ہوا: کسی کو اپنا جانشین ہی بنا دیجئے۔ حضرت عثمان رضی اللہ عنہ نے پوچھا: کیا لوگوں نے یہ کہا ہے۔ وہ کہنے لگا: ہاں۔ دریافت فرمایا: یہ کس نے کہا ہے؟ تو اس پر وہ خاموش ہو گیا پھر کوئی دوسرا آدمی آیا میں گمان کرتا ہوں کہ وہ حارث ہی تھا اس نے بھی یہ عرض کیا: آپ رضی اللہ عنہ کسی کو جانشین بنا دیجئے۔ حضرت عثمان رضی اللہ عنہ نے دریافت فرمایا: کیا لوگوں نے یہ کہا ہے۔ وہ عرض گزار ہوا: ہاں۔ ارشاد فرمایا: ایسا کون ہے؟ تو یہ سن کر اس نے بھی خاموشی اختیار کی۔ حضرت عثمان رضی اللہ عنہ نے فرمایا: شاید ان لوگوں نے حضرت زبیر رضی اللہ عنہ کے لئے کہا ہے۔ وہ کہنے لگا: ہاں۔ ارشاد فرمایا: اس مقدس ذات کی قسم جس کے قبضہ و قدرت میں میری جان ہے جس قدر میں جانتا ہوں وہ ساروں سے بہتر ہیں اور رسول اللہ صلی اللہ علیہ وسلم کو سب سے زیادہ پیارے ہیں۔ (مسند الصحابة: رقم الحدیث: 3513)

تعارف راوی

مروان بن حکم: سلمی ہے قرشی اموی ہے عبدالملک کا والد اور حضرت عمر بن عبدالعزیز کا دادا ہے، ۲۷ھ یا خندق کے سال پیدا ہوا حضور انور نے اس کے باپ حکم کو مدینہ منورہ سے طائف کی طرف جلاوطن کر دیا یہ ساتھ گیا اس لیے حضور انور کو دیکھ نہ سکا لہذا صحابی نہیں، خلافت عثمانیہ میں حکم کو مدینہ منورہ آنے کی اجازت ملی تب یہ بھی ساتھ میں آیا، ۶۵ھ ہینسٹھ میں دمشق میں فوت ہوا اس نے حضرت عثمان علی سے روایات لیں اور اس سے عروہ بن زبیر امام زین العابدین نے روایات لیں، مترجم کہتا ہے کہ جس جرم کی بنا پر حضور انور نے حکم کو مدینہ منورہ سے نکالا اس نے توبہ کر لی تب حضرت عثمان نے واپس بلا لیا پھر حضرت علی نے اپنے دور خلافت میں بھی اسے مدینہ منورہ سے نہ نکالا لہذا نہ حضرت عثمان پر کوئی اعتراض ہو سکتا ہے نہ حضرت علی پر، التائب من الذنب کمن لا ذنب لہ یہ بات خیال میں رہے۔

(الاكمال في اسماء الرجال. لصاحب المشكوة. ابو عبد الله محمد بن عبد الله الخطيب عليه الرحمة. تحت حرف

الميم. فصل في الصحابة. ترجمه مفتی احمد یار خان نعیمی علیہ الرحمة القوی. بنام اجمال)

285- حَدَّثَنِي عُبَيْدُ بْنُ إِسْمَاعِيلَ حَدَّثَنَا أَبُو أُسَامَةَ عَنْ هِشَامٍ أَخْبَرَنِي أَبِي سَمِعْتُ مَرْوَانَ كُنْتُ عِنْدَ عُثْمَانَ أَتَاهُ رَجُلٌ فَقَالَ اسْتَخْلِفْ قَالَ وَقِيلَ ذَلِكَ قَالَ نَعَمْ الزُّبَيْرُ قَالَ أَمَّا وَاللَّهِ إِنَّكُمْ لَتَعْلَمُونَ أَنَّهُ خَيْرُكُمْ ثَلَاثًا

مروان بن حکم کا بیان ہے کہ میں حضرت عثمان رضی اللہ عنہ کے پاس تھا آپ رضی اللہ عنہ کے پاس ایک آدمی حاضر ہوا وہ عرض گزار ہوا: آپ رضی اللہ عنہ خلیفہ مقرر فرمادیں۔ آپ رضی اللہ عنہ نے فرمایا: کیا یہ کہا گیا ہے۔ وہ عرض گزار ہوا: ہاں یہ حضرت زبیر رضی اللہ عنہ نے فرمایا ہے۔ اس پر حضرت عثمان رضی اللہ عنہ نے فرمایا: خوب سن لو! اللہ تعالیٰ کی قسم! تم لوگوں کو اس

بات کا بخوبی علم ہے کہ وہ تم ساروں سے بہتر ہیں یہ تین بار فرمایا۔ (مسند الصحابہ رقم الحدیث: 3513)

286. حَدَّثَنَا مَالِكُ بْنُ إِسْمَاعِيلَ حَدَّثَنَا عَبْدُ الْعَزِيزِ هُوَ ابْنُ أَبِي سَلَمَةَ عَنْ مُحَمَّدِ بْنِ الْمُنْكَدِرِ عَنْ جَابِرٍ رَضِيَ اللَّهُ عَنْهُ قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ إِنَّ لِكُلِّ نَبِيٍّ حَوَارِيًّا وَإِنَّ حَوَارِيَّ الزُّبَيْرِ بْنِ الْعَوَّامِ

حضرت جابر رضی اللہ عنہ سے روایت ہے کہ نبی کریم ﷺ نے ارشاد فرمایا: ہر نبی کے حواری ہوتے ہیں اور یقیناً میرے حواری حضرت زبیر بن عوام رضی اللہ عنہ ہیں۔ (مرجع السابق باب فضل الصدقة)

287. حَدَّثَنَا أَحْمَدُ بْنُ مُحَمَّدٍ أَخْبَرَنَا عَبْدُ اللَّهِ أَخْبَرَنَا هِشَامُ بْنُ عُرْوَةَ عَنْ أَبِيهِ عَنْ عَبْدِ اللَّهِ بْنِ الزُّبَيْرِ قَالَ كُنْتُ يَوْمَ الْأَحْزَابِ جُعِلْتُ أَنَا وَعُمَرُ بْنُ أَبِي سَلَمَةَ فِي النِّسَاءِ فَتَنَظَرْتُ فَإِذَا أَنَا بِالزُّبَيْرِ عَلَى فَرَسِهِ يَخْتَلِفُ إِلَى بَنِي قُرَيْظَةَ مَرَّتَيْنِ أَوْ ثَلَاثًا فَلَمَّا رَجَعْتُ قُلْتُ يَا أَبَتِ رَأَيْتُكَ تَخْتَلِفُ قَالَ أَوْهَلُ رَأَيْتَنِي يَا بُنَيَّ قُلْتُ نَعَمْ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ قَالَ مَنْ يَأْتِ بَنِي قُرَيْظَةَ فَيَأْتِيَنِي بِخَبَرِهِمْ فَأَنْطَلَقْتُ فَلَمَّا رَجَعْتُ جَمَعَ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ أَبَوِيهِ فَقَالَ فِدَاكَ أَبِي وَأُمِّي

حضرت عبداللہ بن زبیر رضی اللہ عنہما سے روایت ہے کہ غزوہ احزاب کے روز مجھے اور عمر بن ابی سلمہ کو عورتوں کے اندر رکھا گیا (کم عمری میں) میں نے جونہی دیکھا کہ حضرت زبیر رضی اللہ عنہ اپنے گھوڑے پر دو یا تین دفعہ بنو قریظہ کی جانب آ اور جا رہے ہیں جس وقت لوٹے تو میں نے دریافت کیا: اے ابا جان! میں آپ رضی اللہ عنہ کو بار بار جاتے ہوئے اور آئے دیکھا؟ فرمایا: اے میرے پیارے صاحبزادے! کیا تم نے مجھے دیکھا تھا۔ میں عرض گزار ہوا: ہاں۔ تو فرمایا کہ رسول اللہ ﷺ نے ارشاد فرمایا تھا: کون بنو قریظہ کے پاس جا کر ان کی سرگرمیوں کی خبر میرے پاس لے کر آئے گا چنانچہ میں وہاں پر گیا اس کے بعد جس وقت میں لوٹا تو رسول اللہ ﷺ نے میرے لئے اپنے والدین کو جمع فرمایا تو ارشاد فرمایا: تم پر میرے ماں باپ فدا ہوں۔

(مسند احمد: رقم الحدیث: 14398، صحیح مسلم: رقم الحدیث: 2416، سنن ابن ماجہ: رقم الحدیث: 123، سنن الترمذی: رقم الحدیث: 3764، الجمع بین

الصحيحين رقم الحدیث: 175)

تعارف راوی

عبداللہ بن زبیر: آپ کی کنیت ابوبکر ہے اسدی قرشی ہیں، حضور انور نے آپ کو آپ کے نانا جناب صدیق اکبر کی کنیت ابوبکر عطا فرمائی اور انہیں کا نام عبداللہ رکھا، آپ اسلام میں مہاجرین میں پہلے بچے ہیں جو پیدا ہوئے، ایک ہجری میں ابوبکر صدیق نے کان میں اذان دی مقام قبا میں بی بی اسماء بنت صدیق اکبر کے شکم شریف سے پیدا ہوئے، آپ انہیں حضور کی خدمت میں لائیں حضور انور نے چھوہارے سے تحنیک کی آپ کے پیٹ میں سب سے پہلے حضور کا لعاب پہنچا، پھر حضور نے آپ کو دعا برکت دی آپ کے سر اور چہرے پر کوئی بال نہ تھا، آپ بہت زیادہ نماز روزے کے عادی تھے آپ کے والد حضرت زبیر والدہ بنت صدیق

نانا خود صدیق داوی بی بی صفیہ حضور کی پھوپھی خالہ حضرت عائشہ صدیقہ ہیں، آٹھ سال کی عمر میں حضور سے بیعت کی آپ کو حجاج بن یوسف نے مکہ معظمہ میں ۷۱ سترہ جمادی آخرہ ۷۳ھ ہجرت منگل کے دن سولی دے کر ہلاک کیا ۶۴ چونسٹھ میں آپ کے ہاتھ پر بیعت خلافت کی گئی تھی، حجاز، یمن عراق خراسان وغیرہ کے مسلمانوں نے آپ کی بیعت کر لی تھی بجز شام کے مسلمانوں نے آپ نے اپنی خلافت میں آٹھ حج لوگوں کو کرائے۔

(الاکمال فی اسماء الرجال، لصاحب المشکوۃ، ابو عبد اللہ محمد بن عبد اللہ الخطیب علیہ الرحمۃ، تحت حرف العین، فصل فی الصحابہ، ترجمہ مفتی احمد یار خان نعیمی علیہ الرحمۃ القوی، بنام اجمال)

288- حَدَّثَنَا عَلِيُّ بْنُ حَفْصٍ حَدَّثَنَا ابْنُ الْمُبَارَكِ أَخْبَرَنَا هِشَامُ بْنُ عُرْوَةَ عَنْ أَبِيهِ أَنَّ أَصْحَابَ النَّبِيِّ صَلَّى اللَّهُ عَلَيْهِ وَسَلَّمَ قَالُوا لِلزُّبَيْرِ يَوْمَ الْيَرْمُوكِ آلا تَشُدُّ فَنَشُدُّ مَعَكَ فَحَمَلَ عَلَيْهِمْ فَضْرَبُوهُ ضَرْبَتَيْنِ عَلَى عَاتِقِهِ بَيْنَهُمَا ضَرْبَةٌ ضَرَبَهَا يَوْمَ بَدْرٍ قَالَ عُرْوَةُ فَكُنْتُ أُدْخِلُ أَصَابِعِي فِي تِلْكَ الصَّرَبَاتِ الْعَبْ وَأَنَا صَغِيرٌ

ہشام بن عروہ اپنے والد محترم سے روایت کرتے ہیں کہ نبی کریم ﷺ کے صحابہ کرام رضی اللہ عنہم نے جنگ یرموک کے واقعہ کے روز حضرت زبیر رضی اللہ عنہ سے فرمایا: آپ حملہ آور کیوں نہیں ہوتے؟ ہم بھی آپ کی معیت حملہ آور ہوں چنانچہ حضرت زبیر رضی اللہ عنہ ان پر حملہ آور ہوئے۔ آپ رضی اللہ عنہ کے کندھے پر اہل روم نے دو کاری زخم لگائے ان کے مابین وہ زخم بھی تھا جو غزوہ بدر میں انہیں پہنچا تھا۔ عروہ نے فرمایا کہ میں زخموں میں اپنی انگلیاں ڈال لے کھیلاتا تھا اور ان دنوں میں چھوٹی عمر کا تھا۔

(مسند الصحابہ: رقم الحدیث: 3516)

شرح

شیخ الحدیث حضرت علامہ عبدالمصطفیٰ اعظمی علیہ رحمۃ اللہ الغنی حضرت سیدنا زبیر بن عوأم رضی اللہ عنہ کا تعارف کچھ یوں ذکر فرماتے ہیں کہ یہ حضور اکرم ﷺ کی پھوپھی حضرت صفیہ رضی اللہ عنہا کے فرزند ہیں۔ اس لئے یہ رشتہ میں شہنشاہ مدینہ ﷺ کے پھوپھی زاد بھائی اور حضرت سیدہ خدیجہ رضی اللہ عنہا کے بھتیجے اور حضرت ابوبکر صدیق رضی اللہ عنہ کے داماد ہیں۔ یہ بھی عشرہ مبشرہ یعنی ان دس خوش نصیب صحابہ کرام رضی اللہ عنہم میں سے ہیں جن کو حضور اکرم ﷺ نے جنتی ہونے کی خوشخبری سنائی۔

(کرامات صحابہ، ص ۱۲۰)

حضرت سیدنا ابوالقاسم عبد اللہ بن محمد بن عبد العزیز بغوی علیہ رحمۃ اللہ القوی (متوفی ۷۳۱ھ) منجم الصحابہ میں حضرت عبد اللہ بن زبیر رضی اللہ عنہ سے مروی ایک روایت نقل فرماتے ہیں کہ حضرت سیدنا زبیر بن عوأم رضی اللہ عنہ نے ایک بار ان سے ارشاد فرمایا: "اے میرے لخت جگر! میرے اور سرکار مدینہ، قرار قلب و سینہ ﷺ کے درمیان رحم اور قرابت کا رشتہ ہے رحم کا اس طرح کہ میرے نکاح میں تمہاری والدہ (سیدہ اسماء بنت ابی بکر رضی اللہ عنہا) ہیں اور سرورِ دو عالم ﷺ کے نکاح میں تمہاری خالہ ام المومنین سیدہ عائشہ صدیقہ رضی اللہ عنہا ہیں اور قرابت کے رشتے کو تو تم جانتے ہی ہو، یعنی میرے والد کی پھوپھی ام حبیبہ

بنت اسد سرکارِ مدینہ صلی اللہ علیہ وسلم کی (والدہ ماجدہ سیدہ آمنہ رضی اللہ عنہا کی) نانی ہیں، میری والدہ ماجدہ (سیدہ صفیہ بنت عبدالمطلب رضی اللہ عنہا) آپ صلی اللہ علیہ وسلم کی چھوٹی بہن ہیں، آپ صلی اللہ علیہ وسلم کی والدہ ماجدہ سیدہ آمنہ بنت وہب رضی اللہ عنہا اور میری نانی ہالہ بنت اُھیب چچا زاد بہن ہیں اور آپ صلی اللہ علیہ وسلم کی زوجہ محترمہ اُمّ المؤمنین حضرت سیدہ خدیجہ الکبریٰ بنت خویلد رضی اللہ عنہا میری چھوٹی بہن ہیں۔ (معجم الصحابہ، باب الزاء، الزبیر بن العوام، الحدیث: ۷۸۷، ج ۲، ۴۲۶)

سیدنا زبیر رضی اللہ عنہ کا حلیہ مبارک:

صحابہ کرام علیہم الرضوان اور خصوصاً عشرہ مبشرہ کی سیرت کے ساتھ ساتھ ان کی صورت سے آشنا ہونا بھی فائدے سے خالی نہیں۔ چنانچہ، مروی ہے کہ حضرت سیدنا زبیر بن عوام رضی اللہ عنہ کی آنکھیں نیلی، شانے قدرے جھکے ہوئے، بال خوب گھنے، رخسار اور ریش مبارک ہلکی اور پتلی، رنگت گندمی (اور ایک روایت میں گوری) اور قامت اس قدر طویل تھی کہ جب سواری پر سوار ہوتے تو پاؤں زمین پر لگ جاتے۔ (تاریخ الاسلام للامام الذہبی، ج ۳، ص ۴۹۸)

بال مضبوط اور طویل تھے۔ چنانچہ، حضرت سیدنا عروہ بن زبیر رضی اللہ عنہ فرماتے ہیں کہ بچپن میں میں اپنے والد گرامی حضرت سیدنا زبیر بن عوام رضی اللہ عنہ کے شانوں پر لٹکے ہوئے بال پکڑ کر کمر پر لٹک جایا کرتا۔ (عمدة القاری، کتاب النخس، باب برکتہ الغازی فی مالہ۔۔ الخ، ج ۱۰، ص ۴۶۴)

اور آپ رضی اللہ عنہ کے بال آخر عمر تک بالکل سفید نہ ہوئے۔

(الطبقات الکبریٰ، الرقم: ۳۲ الزبیر بن العوام، ج ۳، ص ۷۹) (بہار شریعت، ج ۳، ص ۵۸۶)

اللہ تعالیٰ فرماتا ہے:

فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِيمَا شَجَرَ بَيْنَهُمْ ثُمَّ لَا يَجِدُوا فِي أَنفُسِهِمْ حَرَجًا مِّمَّا قَضَيْتَ وَيُسَلِّمُوا تَسْلِيمًا

ترجمہ: تو اے محبوب تمہارے رب کی قسم وہ مسلمان نہ ہوں گے جب تک اپنے آپس کے جھگڑے میں تمہیں حاکم نہ بنائیں پھر جو کچھ تم حکم فرما دو اپنے دلوں میں اس سے رکاوٹ نہ پائیں اور جی سے مان لیں۔

(سورۃ النساء آیت نمبر ۵۸)

صحاح ستہ (صحیح بخاری و مسلم و سنن ابی داؤد و جامع ترمذی و نسائی و سنن ابن ماجہ) میں مذکور ہے کہ حرہ کے کسی پہاڑی نالے سے کھیتوں کو پانی دینے کے متعلق حضرت زبیر بن عوام کا کسی انصاری سے جھگڑا تھا دونوں خدمت گرامی میں حاضر ہوئے۔ آپ (صلی اللہ علیہ وسلم) نے حکم دیا زبیر تم (پہلے) سینچ لو پھر اپنے ہمسایہ کی طرف پانی چھوڑ دو۔ انصاری اس فیصلہ سے ناراض ہو گیا اور اس نے کہا یا رسول اللہ (صلی اللہ علیہ وسلم) اس فیصلہ کی وجہ یہ ہے کہ زبیر آپ کی چھوٹی بہن کا بیٹا ہے یہ سن کر حضور (صلی اللہ علیہ وسلم) کا رنگ بدل گیا اور فرمایا زبیر! سینچنے کے بعد پانی کو اتارو کے رکھو کہ پانی مینڈھوں تک پہنچ جائے۔ شروع میں حضور (صلی اللہ علیہ وسلم) نے ایسا مشورہ دیا تھا کہ حضرت زبیر اور انصاری دونوں کا کام ہو جائے اور بعد کو حضرت زبیر (رضی اللہ عنہ): کو اپنا پورا حق وصول کرنے کا حکم دے دیا

(اگرچہ انصاری کا اس سے نقصان ہو گیا یعنی پہلا حکم استجابی تھا اور دوسرا حکم استحقاقی) حضرت زبیر (رضی اللہ عنہ): کا بیان ہے کہ انصاری نے جب رسول اللہ (ﷺ): کو ناراض کر دیا اور آپ (ﷺ) نے صراحت کے ساتھ میرا پورا حق ملنے کا حکم صادر فرما دیا تو خدا کی قسم میرا خیال ہے کہ اسی معاملہ کے کسی سلسلہ میں آیت بالا کا نزول ہوا۔ طبرانی نے کبیر میں اور حمیدی نے مسند میں حضرت ام سلمہ (رضی اللہ عنہ): کی روایت سے بیان کیا ہے کہ حضرت زبیر کا ایک شخص سے جھگڑا ہو گیا۔ دونوں معاملہ لے کر حضور (ﷺ) کی خدمت میں پہنچے آپ (ﷺ) نے زبیر (رضی اللہ عنہ) کے حق میں فیصلہ کر دیا۔ وہ شخص بولا زبیر (رضی اللہ عنہ): کو اس لئے ڈگری دی گئی کہ وہ ان کی پھوپھی کا بیٹا ہے۔ اس پر یہ آیت نازل ہوئی۔

بغوی نے لکھا ہے کہ ایک انصاری کا حضرت زبیر سے جھگڑا ہو گیا۔ انصاری کا نام حاطب بن ابی بلتعہ تھا۔ ابن ابی حاتم نے سعید بن مسیب (رضی اللہ عنہ) کی روایت سے لکھا ہے کہ اس آیت کا نزول حضرت زبیر بن عوام اور حاطب بن ابی بلتعہ کے متعلق ہوا ایک پانی کے معاملہ میں دونوں کا باہم جھگڑا تھا اور رسول اللہ (ﷺ) نے فیصلہ کیا تھا کہ پہلے بالائی زمین کو پانی دیا جائے پھر نشیبی حصہ کو۔

میں کہتا ہوں اس قصہ میں حاطب بن ابی بلتعہ کا نام لینا سراسر وہم ہے کیونکہ حاطب مہاجر تھے انصاری نہ تھے۔ بدر کے جہاد میں شریک تھے بلکہ یہ کوئی منافق تھا اس یا خزرج سے کسی اشتراک رکھنے کی وجہ سے اس کو انصاری کہہ دیا گیا۔

بغوی نے لکھا ہے فیصلہ کے بعد جب دونوں باہر آئے اور مقدار (رضی اللہ عنہ) کی طرف سے گزرے اور حضرت مقدار (رضی اللہ عنہ) نے پوچھا کس کے حق میں فیصلہ ہوا تو انصاری نے منہ بگاڑ کر کہا ان کی پھوپھی کے بیٹے کے حق میں۔ حضرت مقدار (رضی اللہ عنہ) کے پاس ایک یہودی موجود تھا اس نے انصاری کی حرکت محسوس کر لی اور بولا ان کو خدا کی مار شہادت بھی دیتے ہیں کہ (محمد) اللہ کے رسول (ﷺ) ہیں پھر جو فیصلہ وہ کر دیتے ہیں اس پر (جانب داری کی) تہمت بھی لگاتے ہیں خدا کی قسم حضرت موسیٰ (علیہ السلام) کی زندگی میں ہم سے ایک گناہ ہو گیا تھا اور موسیٰ (علیہ السلام) نے ہم کو توبہ کی طرف بلایا اور حکم دیا کہ خود آپس میں ایک دوسرے کو قتل کر دو۔ ہم نے حکم کی تعمیل کی کہ مقتولوں کی تعداد ستر ہزار تک پہنچ گئی آخر ہمارا رب ہم سے راضی ہو گیا۔ حضرت ثابت (رضی اللہ عنہ) بن شماس بن قیس نے فرمایا سنو اللہ میری سچائی کا گواہ ہے۔ خدا کی قسم اگر محمد (ﷺ) مجھے خودکشی کا حکم دے دیں تو میں ضرور حکم کی تعمیل کروں گا۔

بغوی نے لکھا ہے کہ مجاہد (رح) اور شعبی (رح) کے قول پر اس آیت کا نزول بشر منافق اور ایک یہودی کے حق میں ہوا تھا جو (رسول اللہ) (ﷺ) سے فیصلہ کرانے اور یہودی کو ڈگری ملنے کے بعد حضرت عمر (رضی اللہ عنہ) کے پاس گئے تھے۔ پورا قصہ اوپر لکھا جا چکا ہے۔ کلام کی رفتار کا تقاضا بھی یہی ہے (کہ ان ہی دونوں کے متعلق آیت کا نزول مانا جائے)

آیت میں اگر لا کو تافیہ قرار دیا جائے تو اس کا مطلب یہ ہوگا کہ واقعہ ایسا نہیں جیسا یہ جھوٹے مدعیان ایمان دعویٰ کرتے ہیں کہ اقرار ایمان کے بعد بھی آپ کے فیصلہ پر راضی نہیں ہوتے۔ قسم ہے آپ کے رب کی یہ ایماندار نہیں ہو سکتے تا وقتیکہ۔۔ الخ یہ بھی ہو سکتا ہے کہ فلا در بک میں لازائد (تاکید قسم کے لئے) ہو (یعنی آپ کے رب کی قسم یہ امر یقینی ہے کہ یہ لوگ ایماندار نہیں ہو

سکتے تا وقتیکہ۔)

حتی یحکموک فیما شجر بینہم
تا وقتیکہ اپنے اندرونی اختلافات اور گڑبڑ کا (فیصلہ کن) حاکم آپ کو نہ قرار دیں۔ شجر سے مراد ہے اختلاف اور آپس کی گڑبڑ۔
درخت کو شجر اسی وجہ سے کہتے ہیں کہ اس کی شاخیں باہم گتھی ہوئی اور گڑبڑ ہوتی ہیں۔

ثم لا یجدوا فی انفسہم حرجا مما قضیت
پھر اپنے دلوں میں آپ کے کئے ہوئے فیصلہ سے تنگی بھی محسوس نہ کریں۔ مجاہد نے کہا حرجا سے مراد ہے شک کیونکہ شک
کرنے والا ہمیشہ اپنے معاملہ میں تنگی محسوس کرتا ہے۔
ویسلموا تسلیما اور آپ کے حکم کو بلا کراہت بخوشی نہ مان لیں۔

بَابُ ذِکْرِ طَلْحَةَ بْنِ عُبَیْدِ اللّٰہِ
وَقَالَ عُمَرُ تُوِّفِی النَّبِیَّ صَلَّی اللّٰہُ عَلَیْہِ وَسَلَّمْ وَهُوَ عَنْہُ رَاضٍ
باب: حضرت طلحہ بن عبید اللہ رضی اللہ عنہ کا ذکر

اور حضرت عمر رضی اللہ عنہ نے فرمایا: نبی کریم صلی اللہ علیہ وسلم نے جس دن وصال فرمایا تو آپ صلی اللہ علیہ وسلم حضرت طلحہ رضی اللہ عنہ
سے رضامند تھے۔

289- حَدَّثَنِی مُحَمَّدُ بْنُ ابْنِ بَكْرِ الْمُقَدَّمِی حَدَّثَنَا مُعْتَمِرٌ عَنْ ابْنِ عُثْمَانَ قَالَ لَمْ یَبْقَ مَعَ
النَّبِیِّ صَلَّی اللّٰہُ عَلَیْہِ وَسَلَّمْ فِی بَعْضِ تِلْكَ الْاَيَّامِ الَّتِی قَاتَلَ فِیْہِمْ رَسُوْلُ اللّٰہِ صَلَّی اللّٰہُ عَلَیْہِ
وَسَلَّمْ غَیْرُ طَلْحَةَ وَسَعْدٍ عَنْ حَدِیثِہُمَا
ابو عثمان کا بیان ہے کہ جس وقت رسول اللہ صلی اللہ علیہ وسلم نے لڑائی فرمائی تھی ان کے کچھ دنوں میں رسول اللہ صلی اللہ علیہ وسلم کی معیت
حضرت طلحہ اور حضرت سعد رضی اللہ عنہما کے ماسوا کوئی بھی نہ تھا جس طرح کہ ان دونوں بزرگوں نے خود ارشاد فرمایا ہے۔

(الاحکام الشرعیۃ الکبریٰ: ج: 4، ص: 389، صحیح مسلم: رقم الحدیث: 4435، مسند الصحابہ: رقم الحدیث: 3723)

290- حَدَّثَنَا مُسَدَّدٌ حَدَّثَنَا خَالِدٌ حَدَّثَنَا ابْنُ ابْنِ خَالِدٍ عَنْ قَبِیْسِ بْنِ ابْنِ حَازِمٍ قَالَ رَأَیْتُ یَدَ
طَلْحَةَ الَّتِی وَفِیْہَا النَّبِیُّ صَلَّی اللّٰہُ عَلَیْہِ وَسَلَّمْ قَدْ شَلَّتْ
قیس بن ابی حازم کا بیان ہے کہ میں نے حضرت طلحہ رضی اللہ عنہ کا وہ ہاتھ بھی دیکھا ہے جس سے نبی کریم صلی اللہ علیہ وسلم کی حفاظت
فرمائی تھی وہ شل ہو گیا تھا۔

(الاحکام الشرعیۃ الکبریٰ: ج: 4، ص: 389، البحر الزخار: رقم الحدیث: 863، سنن اللہبی الکبریٰ: رقم الحدیث: 12878، مسند البزار: رقم الحدیث:

960، مسند الصحابہ: رقم الحدیث: 3724)

شرح: حضرت طلحہ بن عبید اللہ رضی اللہ عنہ:

آپ کا نام نامی بھی عشرہ مبشرہ کی فہرست گرامی میں ہے۔ مکہ مکرمہ کے اندر خاندان قریش میں آپ کی پیدائش ہوئی۔ ماں باپ نے طلحہ نام رکھا، مگر دربار نبوت سے ان کو فیاض وجود و خیر کے معزز القاب عطا ہوئے۔ یہ جماعت صحابہ رضی اللہ عنہم میں سے سابقین اولین کے زمرہ میں ہیں۔

(الریاض النضرۃ فی مناقب العشرۃ، الباب الخامس فی مناقب ابی محمد طلحہ بن عبید اللہ، الفصل الثانی فی اسرہ و کنیۃ، ج ۲، ص ۲۲۵)

ان کے اسلام لانے کا واقعہ یہ ہے کہ یہ بسلسلہ تجارت بصرہ گئے تو وہاں کے ایک عیسائی پادری نے ان سے دریافت کیا کہ کیا مکہ میں احمد بن حنبلہ ہو چکے ہیں؟ انہوں نے حیران ہو کر پوچھا: کون احمد بن حنبلہ پادری نے کہا:

احمد بن عبد اللہ بن عبد المطلب۔ وہ نبی آخر الزماں ہیں اور ان کی نبوت کے ظہور کا یہی زمانہ ہے اور ان کی پہچان کا نشان یہ ہے کہ وہ مکہ مکرمہ میں پیدا ہوں گے اور کھجوروں والے شہر (مدینہ منورہ) کی طرف ہجرت کریں گے۔

چونکہ اس وقت تک حضور اکرم ﷺ نے اپنی نبوت کا اعلان نہیں فرمایا تھا اس لئے حضرت طلحہ رضی اللہ عنہ پادری کو نبی آخر الزماں خاتم النبیین ﷺ کے بارے میں کوئی جواب نہ دے سکے، لیکن بصرہ سے مکہ معظمہ آنے کے بعد جب ان کو پتہ چلا کہ حضور اکرم ﷺ نے اپنی نبوت کا اعلان فرما دیا ہے تو حضرت ابو بکر صدیق رضی اللہ عنہ کے ساتھ بارگاہ نبوت میں حاضر ہو کر مشرف بہ اسلام ہوئے۔ (الریاض النضرۃ فی مناقب العشرۃ، الباب الخامس فی مناقب ابی محمد طلحہ بن عبید اللہ، الفصل الرابع فی اسلامہ، ج ۲، ص ۲۵۰)

کفار مکہ نے ان کو بے حد ستایا اور رسی باندھ باندھ کر ان کو مارتے رہے مگر یہ پہاڑ کی طرح دین اسلام پر ثابت قدم رہے۔ پھر ہجرت کر کے مدینہ منورہ چلے گئے اور جنگ بدر کے سوا تمام اسلامی جنگوں میں کفار سے لڑتے رہے۔ جنگ بدر میں ان کی غیر حاضری کا یہ سبب ہوا کہ حضور اقدس ﷺ نے ان کو اور حضرت سعید بن زید رضی اللہ تعالیٰ عنہ کو ابوسفیان کے قافلہ کی تلاش میں بھیج دیا تھا۔ ابوسفیان کا قافلہ ساحل سمندر کے راستوں سے مکہ مکرمہ چلا گیا اور یہ دونوں حضرات جب لوٹ کر میدان بدر میں پہنچے تو جنگ ختم ہو چکی تھی۔

جنگ احد میں انہوں نے بڑی ہی جاں بازی اور سرفروشی کا مظاہرہ کیا۔ حضور اقدس ﷺ کو کفار کے حملوں سے بچانے میں چونکہ یہ تلوار اور نیزوں کی بوچھاڑ کو اپنے ہاتھ پر روکتے رہے اس لئے آپ کی انگلی کٹ گئی اور ہاتھ بالکل شل ہو گیا تھا اور ان کے بدن پر تیر و تلوار اور نیزوں کے پتھر زخم لگے۔

(اسد الغابہ، طلحہ بن عبید اللہ القرشی التیمی، ج ۳، ص ۸۳، ۸۴ والا کمال فی اسماء الرجال، حرف الطاء، فصل فی الصحابہ، ص ۶۰۱)

ان کے فضائل و مناقب میں چند حدیثیں بھی وارد ہوئی ہیں۔ جنگ احد کے دن جب جنگ رک جانے کے بعد حضور اکرم ﷺ چٹان پر چڑھنے لگے تو لوہے کی زرہ کے بوجھ کی وجہ سے چٹان پر چڑھنا دشوار ہو گیا۔ اس وقت حضرت طلحہ رضی اللہ عنہ بیٹھ گئے اور ان کے بدن کے اوپر سے گزر کر حضور اکرم ﷺ چٹان پر چڑھے اور خوش ہو کر فرمایا: اَوْجَبَ طَلْحَةُ (یعنی طلحہ نے اپنے لئے جنت واجب کر لی) (مشکاۃ المصابیح، کتاب المناقب، باب مناقب العشرۃ رضی اللہ عنہم، الحدیث: ۶۱۲۱، ج ۲، ص ۲۳۳)

اسی طرح حضور اکرم صلی اللہ علیہ وسلم نے یہ بھی فرمایا: زمین پر چلتا پھرتا شہید طلحہ ہے۔

(کنز العمال، کتاب الفضائل، فضائل الصحابة، تتمۃ العشرة رضی اللہ عنہم اجمعین طلحہ بن عبید اللہ، الحدیث: ۳۶۵۹۲، ج ۷، الجزء ۱۳، ص ۸۶)

۲۰ جمادی الاخریٰ ۳۶ھ میں جنگ جمل کے دوران آپ کو ایک تیر لگا اور آپ چونٹھ برس کی عمر میں شہادت سے

سرفراز ہوئے۔ (الاستیعاب فی معرفة الاصحاب، طلحہ بن عبید اللہ التیمی، ج ۲، ص ۳۲۰ ملحقاً) (اکمال ص ۶۰۱ عشرہ مبشرہ ص ۲۳۵)

کرامت: ایک قبر سے دوسری قبر میں:

شہادت کے بعد آپ رضی اللہ عنہ کو بصرہ کے قریب دفن کر دیا گیا مگر جس مقام پر آپ کی قبر شریف بنی وہ نشیب میں تھا اس لئے قبر مبارک کبھی کبھی پانی میں ڈوب جاتی تھی۔ آپ رضی اللہ عنہ نے ایک شخص کو بار بار متواتر خواب میں آکر اپنی قبر بدلنے کا حکم دیا۔ چنانچہ اس شخص نے حضرت عبداللہ بن عباس رضی اللہ عنہما سے اپنا خواب بیان کیا تو آپ نے دس ہزار درہم میں ایک صحابی رضی اللہ عنہ کا مکان خرید کر اس میں قبر کھودی اور حضرت طلحہ رضی اللہ عنہ کی مقدس لاش کو پرانی قبر میں سے نکال کر اس قبر میں دفن کر دیا۔ کافی مدت گزر جانے کے باوجود آپ رضی اللہ عنہ کا مقدس جسم سلامت اور بالکل ہی تروتازہ تھا۔

(اسد الغابہ، طلحہ بن عبید اللہ القرشی التیمی، ج ۳، ص ۸۷) (کتاب عشرہ مبشرہ، ص ۲۳۵)

تبصرہ:

غور فرمائیے کہ کچی قبر جو پانی میں ڈوبی رہتی تھی ایک مدت گزر جانے کے باوجود ایک ولی اور شہید کی لاش خراب نہیں ہوئی تو حضرات انبیاء علیہم الصلوٰۃ والسلام خصوصاً حضور سید الانبیاء صلی اللہ علیہ وسلم کے مقدس جسم کو قبر کی مٹی بھلا کس طرح خراب کر سکتی ہے؟ یہی وجہ ہے کہ حضور صلی اللہ علیہ وسلم نے ارشاد فرمایا:

إِنَّ اللَّهَ حَرَّمَ عَلَى الْأَرْضِ أَنْ تَأْكَلَ أَجْسَادَ الْأَنْبِيَاءِ

(یعنی اللہ تعالیٰ نے انبیاء علیہم الصلوٰۃ والسلام کے جسموں کو زمین پر حرام فرمادیا ہے کہ زمین ان کو کبھی کھا نہیں سکتی)

(سنن ابن ماجہ، کتاب الجنائز، باب ذکر وفاتہ ودفنہ صلی اللہ علیہ وسلم، الحدیث: ۱۶۳۶، ج ۲، ص ۲۹۰)

اسی طرح اس روایت سے اس مسئلہ پر بھی روشنی پڑتی ہے کہ شہداء کرام اپنے لوازم حیات کے ساتھ اپنی اپنی قبروں میں زندہ ہیں، کیونکہ اگر وہ زندہ نہ ہوتے تو قبر میں پانی بھر جانے سے ان کو کیا تکلیف ہوتی؟ اسی طرح اس روایت سے یہ بھی معلوم ہوا کہ شہداء کرام خواب میں آکر زندوں کو اپنے احوال و کیفیات سے مطلع کرتے رہتے ہیں کیونکہ خدا تعالیٰ نے ان کو یہ قدرت عطا فرمائی ہے کہ وہ خواب یا بیداری میں اپنی قبروں سے نکل کر زندوں سے ملاقات اور گفتگو کر سکتے ہیں۔ اب غور فرمائیے کہ جب شہیدوں کا یہ حال ہے اور ان کی جسمانی حیات کی یہ شان ہے تو پھر حضرات انبیاء کرام علیہم الصلوٰۃ والسلام خاص کر حضور سید الانبیاء صلی اللہ علیہ وسلم کی جسمانی حیات اور ان کے تصرفات اور ان کے اختیار و اقتدار کا کیا عالم ہوگا۔

غور فرمائیے کہ وہابیوں کے پیشوا مولوی اسماعیل دہلوی نے اپنی کتاب تقویۃ الایمان میں یہ مضمون لکھ کر کہ حضور اکرم صلی اللہ علیہ وسلم مرکز مٹی میں مل گئے۔ (نعوذ باللہ) کتنا بڑا جرم اور ظلم عظیم کیا ہے۔ اللہ اکبر! ان بے ادبوں اور گستاخوں نے اپنے نوک قلم سے محبین

رسول کے قلوب کو کس طرح مجروح و زخمی کیا ہے، اس کو بیان کرنے کے لئے ہمارے پاس الفاظ نہیں ہیں۔

قَالَ اللَّهُ الْمُشْتَكِي وَهُوَ عَزِيزٌ ذُو انتِقَامٍ

بَابُ مَنَاقِبِ سَعْدِ بْنِ أَبِي وَقَّاصٍ الزُّهْرِيِّ

وَبَنُو زُهْرَةَ أَخْوَالُ النَّبِيِّ صَلَّى اللَّهُ عَلَيْهِ وَسَلَّمَ وَهُوَ سَعْدُ بْنُ مَالِكٍ

باب: حضرت سعد بن ابی وقاص زہری رضی اللہ عنہ کے مناقب

اور بنو زہرہ نبی کریم ﷺ کے ماموں ہیں اور یہ حضرت سعد بن مالک رضی اللہ عنہ ہیں۔

291- حَدَّثَنِي مُحَمَّدُ بْنُ الْمُثَنَّى حَدَّثَنَا عَبْدُ الْوَهَّابِ قَالَ سَمِعْتُ يَحْيَى قَالَ سَمِعْتُ سَعِيدَ بْنَ

الْمُسَيَّبِ قَالَ سَمِعْتُ سَعْدًا يَقُولُ جَمَعَ لِي النَّبِيُّ صَلَّى اللَّهُ عَلَيْهِ وَسَلَّمَ أَبَوَيْهِ يَوْمَ أُحُدٍ

سعید بن مسیب کا بیان ہے کہ میں نے حضرت سعد رضی اللہ عنہ کو یہ فرماتے ہوئے سنا ہے کہ نبی کریم ﷺ نے یوم احد کو میرے لیے اپنے والدین کو جمع فرمایا۔

(مسند احمد: رقم الحدیث: 1616، سنن الترمذی: رقم الحدیث: 3774، صحیح مسلم: رقم الحدیث: 2412، سنن ابن ماجہ: رقم الحدیث: 130، مسند ابی یعلیٰ:

رقم الحدیث: 833)

292- حَدَّثَنَا مَكِّيُّ بْنُ إِبْرَاهِيمَ حَدَّثَنَا هَاشِمُ بْنُ هَاشِمٍ عَنْ عَامِرِ بْنِ سَعْدٍ عَنْ أَبِيهِ قَالَ لَقَدْ

رَأَيْتُنِي وَأَنَا ثُلُثُ الْإِسْلَامِ

عامر بن سعید اپنے والد محترم سے روایت کرتے ہیں کہ میں نے خود کو دیکھا کہ میں مسلمانوں کا تیسرا حصہ ہوں۔

(البحر الزخار: رقم الحدیث: 964، الجمع بین الصحیحین: رقم الحدیث: 199، مسند الصحابة: رقم الحدیث: 3520)

293- حَدَّثَنِي إِبْرَاهِيمُ بْنُ مُوسَى أَخْبَرَنَا ابْنُ أَبِي زَائِدَةَ حَدَّثَنَا هَاشِمُ بْنُ هَاشِمٍ عَنْ عُبَيْدِ بْنِ أَبِي

وَقَّاصٍ قَالَ سَمِعْتُ سَعِيدَ بْنَ الْمُسَيَّبِ يَقُولُ سَمِعْتُ سَعْدَ بْنَ أَبِي وَقَّاصٍ يَقُولُ مَا أَسْلَمَ

أَحَدٌ إِلَّا فِي الْيَوْمِ الَّذِي أَسْلَمْتُ فِيهِ وَلَقَدْ مَكَثْتُ سَبْعَةَ أَيَّامٍ وَإِنِّي لَثُلُثُ الْإِسْلَامِ تَابِعَهُ أَبُو

أَسَامَةَ حَدَّثَنَا هَاشِمُ

سعید بن مسیب کا بیان ہے کہ میں نے حضرت سعد بن ابی وقاص رضی اللہ عنہ سے سنا وہ کہا کرتے تھے کہ جو بھی مسلمان ہوا

اسی روز ہوا جس روز میں مسلمان ہوا اس سے قبل کوئی بھی مسلمان نہ ہوا سات روز تک میں مسلمانوں کا تہائی تھا۔ (مرجع السابق)

294- حَدَّثَنَا عَمْرُو بْنُ عَوْنٍ حَدَّثَنَا خَالِدُ بْنُ عَبْدِ اللَّهِ عَنْ إِسْمَاعِيلَ عَنْ قَيْسٍ قَالَ سَمِعْتُ

سَعْدًا رَضِيَ اللَّهُ عَنْهُ يَقُولُ إِنِّي لَأَوَّلُ الْعَرَبِ رَمَى بِسَهْمٍ فِي سَبِيلِ اللَّهِ وَكُنَّا نَغْزُو مَعَ النَّبِيِّ

صَلَّى اللَّهُ عَلَيْهِ وَسَلَّمَ وَمَا لَنَا طَعَامٌ إِلَّا وَرَقُ الشَّجَرِ حَتَّى إِنْ أَحَدًا لَيَضَعُ كَمَا يَضَعُ الْبَعِيرُ أَوْ

الشَّاةُ مَا لَهُ خِلْطٌ ثُمَّ أَصْبَحَتْ بَنُو أَسَدٍ تُعَزِّرُنِي عَلَى الْإِسْلَامِ لَقَدْ خَبْتُ إِذَا وَضَلَّ عَمَلِي

وَكَاثُوا وَشَوَّاهُ إِلَى عُمَرَ قَالُوا لَا يُحْسِنُ يُصَلِّي

قیس کا بیان ہے کہ میں نے حضرت سعد بن وقاص رضی اللہ عنہ کو ارشاد فرماتے ہوئے سنا ہے کہ میں پہلا حرب ہوں جس نے رب تعالیٰ کے راستے میں پہلا تیر پھینکا ہم نبی کریم ﷺ کی معیت رہ کر جہاد کرتے رہتے اور ہمارا طعام درختوں کے پتوں کے ماسوا کچھ بھی نہ تھا حتیٰ کہ ہم اونٹ یا بکری کی مانند پاخانہ کرتے جس کے اندر کچھ بھی ملاوٹ نہ ہوتی تھی پھر بھی بنو سعد میرے اسلام پر نکتہ چینی کرتے ہیں اگر اس طرح ہے تو میں نامراد ہو گیا۔ اور میرا عمل اکارت ہو گیا۔ حضرت عمر رضی اللہ عنہ کے پاس بنو سعد نے یہ شکایت کی تھی کہ وہ درست طریقے سے نماز نہیں پڑھتے۔ (صحیح ابن حبان: رقم الحدیث: 6989، صحیح مسلم: رقم الحدیث: 2966، سنن ابن ماجہ: رقم الحدیث: 31، سنن الترمذی: رقم الحدیث: 2371، مسند ابی یعلیٰ: رقم الحدیث: 732)

حضرت سعد بن ابی وقاص رضی اللہ عنہ

ان کی کنیت ابو اسحاق ہے اور خاندان قریش کے ایک بہت ہی نامور شخص ہیں جو مکہ مکرمہ کے رہنے والے ہیں۔ یہ ان خوش نصیبوں میں سے ایک ہیں جن کو نبی اکرم ﷺ نے جنت کی بشارت دی۔ یہ ابتدائے اسلام ہی میں جبکہ ابھی ان کی عمر سترہ برس کی تھی دامن اسلام میں آ گئے اور حضور نبی اکرم ﷺ کے ساتھ ساتھ تمام معرکوں میں حاضر رہے۔ یہ خود فرمایا کرتے تھے کہ میں وہ پہلا شخص ہوں جس نے اللہ تعالیٰ کی راہ میں کفار پر تیر چلایا اور ہم لوگوں نے حضور علیہ الصلوٰۃ والسلام کے ساتھ رہ کر اس حال میں جہاد کیا کہ ہم لوگوں کے پاس سوائے بول کے پتوں اور بول کی پھلیوں کے کوئی کھانے کی چیز نہ تھی۔

(الاکمال فی اسماء الرجال، حرف السین، فصل فی الصحابہ، ص ۵۹۶ ملحقاً و معرفۃ الصحابہ، معرفۃ سعد بن ابی وقاص... الخ، الحدیث: ۵۲۵، ج ۱، ص ۱۳۵)

(مشکوٰۃ، ج ۲، ص ۵۶۷)

حضور اقدس ﷺ نے خاص طور پر ان کے لئے یہ دعا فرمائی:

اَللّٰهُمَّ سَيِّدُ سَهْمَةٍ وَّ اَجِبْ دَعْوَتَهُ

(اے اللہ! عزوجل ان کے تیر کے نشانہ کو درست فرما دے اور ان کی دعا کو مقبول فرما)

(کنز العمال، کتاب الفضائل، فضائل الصحابہ، سعد بن ابی وقاص... الخ، الحدیث: ۳۶۶۲، ج ۷، الجزء ۱۳، ص ۹۲)

خلافت راشدہ کے زمانے میں بھی یہ فارس اور روم کے جہادوں میں سپہ سالار رہے امیر المؤمنین حضرت عمر رضی اللہ عنہ نے اپنے دور خلافت میں ان کو کوفہ کا گورنر مقرر فرمایا پھر اس عہدہ سے معزول کر دیا اور یہ برابر جہادوں میں کفار سے کبھی سپاہی بن کر اور کبھی اسلامی لشکر کے سپہ سالار بن کر لڑتے رہے۔ جب حضرت عثمان غنی رضی اللہ تعالیٰ عنہ امیر المؤمنین ہوئے تو انہوں نے دوبارہ انہیں کوفہ کا گورنر بنا دیا۔ یہ مدینہ منورہ کے قریب مقام عقیق میں اپنا ایک گھر بنا کر اس میں رہتے تھے اور ۵۵ھ میں جبکہ ان کی عمر شریف پچھتر برس کی تھی اسی مکان کے اندر وصال فرمایا۔ آپ نے وفات سے پہلے یہ وصیت فرمائی تھی کہ میرے کفن میں میرا اون کا وہ پرانا جبہ ضرور پہنایا جائے جس کو پہن کر میں نے جنگ بدر میں کفار سے جہاد کیا تھا چنانچہ وہ جب آپ کے کفن میں شامل کیا گیا۔ لوگ فرط عقیدت سے آپ کے جنازے کو کندھوں پر اٹھا کر مقام عقیق سے مدینہ منورہ لائے اور حاکم مدینہ مروان بن الحکم نے آپ

کی نماز جنازہ پڑھائی اور جنت البقیع میں آپ کی قبر منور بنائی۔

عشرہ مبشرہ یعنی جنت کی خوشخبری پانے والے دس صحابیوں میں سے یہی سب سے اخیر میں دنیا سے تشریف لے گئے اور ان کے بعد دنیائے عشرہ مبشرہ کے ظاہری وجود سے خالی ہو گئی مگر زمانہ ان کی برکات سے ہمیشہ ہمیشہ مستفیض ہوتا رہے گا۔

(الاکمال فی اسماء الرجال، حرف السین، فصل فی الصحابة، ص ۵۹۶ واسد الغابۃ، سعد بن مالک القرشی، ج ۲، ص ۴۳۴، ۴۳۵ ملحقاً

و ملخصاً۔۔۔ اکمال فی اسماء الرجال و تذکرۃ الحفاظ، ج ۱، ص ۲۲ وغیرہ)

آپ کی کرامتوں میں سے چند کرامات مندرجہ ذیل ہیں:

بد نصیب بوڑھا

حضرت جابر رضی اللہ عنہ سے روایت ہے کہ کوفہ کے کچھ لوگ حضرت سعد بن ابی وقاص رضی اللہ عنہ کی شکایات لے کر امیر المؤمنین حضرت فاروق اعظم رضی اللہ تعالیٰ عنہ کے دربار خلافت مدینہ منورہ میں پہنچے۔ حضرت امیر المؤمنین رضی اللہ عنہ نے ان شکایات کی تحقیقات کے لیے چند معتمد صحابیوں رضی اللہ عنہم کو حضرت سعد بن ابی وقاص رضی اللہ عنہ کے ساتھ کوفہ بھیجا اور یہ حکم فرمایا کہ کوفہ شہر کی ہر مسجد کے نمازیوں سے نماز کے بعد یہ پوچھا جائے کہ حضرت سعد بن ابی وقاص رضی اللہ عنہ کیسے آدمی ہیں؟ چنانچہ تحقیقات کرنے والوں کی اس جماعت نے جن جن مسجدوں میں نمازیوں کو قسم دے کر حضرت سعد بن ابی وقاص رضی اللہ عنہ کے بارے میں دریافت کیا تو تمام مسجدوں کے نمازیوں نے ان کے بارے میں کلمہ خیر کہا اور مدح و ثناء کی مگر ایک مسجد میں فقط ایک آدمی جس کا نام ابوسعد ہوتا تھا اس نے حضرت سعد بن ابی وقاص رضی اللہ عنہ کی تین شکایات پیش کیں اور کہا:

لَا يَقْسِمُ بِالسَّوِيَّةِ وَلَا يَسِيرُ بِالسَّرِيَّةِ وَلَا يَعْدِلُ فِي الْقَضِيَّةِ

(یعنی یہ مال غنیمت برابری کے ساتھ تقسیم نہیں کرتے اور خود لشکروں کے ساتھ جہاد میں نہیں جاتے اور مقدمات کے فیصلوں میں عدل نہیں کرتے)

یہ سن کر حضرت سعد بن ابی وقاص رضی اللہ عنہ نے فوراً ہی یہ دعا مانگی: اے اللہ! اگر یہ شخص جھوٹا ہے تو اس کی عمر لمبی کر دے اور اس کی محتاجی کو دور از کر دے اور اس کو فتنوں میں مبتلا کر دے۔ عبدالملک بن عمیر تابعی کا بیان ہے کہ اس دعا کا میں نے یہ اثر دیکھا کہا ابوسعد ہاس قدر بوڑھا ہو چکا تھا کہ بڑھاپے کی وجہ سے اس کی دونوں بھویں اس کی دونوں آنکھوں پر لٹک پڑی تھیں اور وہ در بدر بھیک مانگ مانگ کر انتہائی فقیری اور محتاجی کی زندگی بسر کرتا تھا اور اس بڑھاپے میں بھی وہ راہ چلتی ہوئی جوان جوان لڑکیوں کو چھیڑتا تھا اور ان کے بدن میں چٹکیاں بھرتا رہتا تھا اور جب کوئی اس سے اس کا حال پوچھتا تھا تو وہ کہا کرتا تھا کہ میں کیا بتاؤں؟ میں ایک بڑھا ہوں جو فتنوں میں مبتلا ہوں کیونکہ مجھ کو حضرت سعد بن ابی وقاص رضی اللہ عنہ کی بد دعا لگ گئی ہے۔

(حجۃ اللہ علی العالمین، الحاتمۃ فی اثبات کرامات الاولیاء... الخ، المطلب الثالث فی ذکر حملۃ جمیلۃ... الخ، ص ۶۱۵)

دشمن صحابہ کا انجام

ایک شخص حضرت سعد بن ابی وقاص رضی اللہ عنہ کے سامنے صحابہ کرام رضی اللہ عنہم کی شان میں گستاخی و بے ادبی کے الفاظ

بکنے لگا۔ آپ رضی اللہ عنہ نے فرمایا کہ تم اپنی اس خبیث حرکت سے باز رہو ورنہ میں تمہارے لئے بددعا کر دوں گا۔ اس گستاخ و بے باک نے کہہ دیا کہ مجھے آپ کی بددعا کی کوئی پرواہ نہیں۔ آپ کی بددعا سے میرا کچھ بھی نہیں بگڑ سکتا۔ یہ سن کر آپ کو جلال آ گیا اور آپ نے اس وقت یہ دعا مانگی کہ یا اللہ! عزوجل اگر اس شخص نے تیرے پیارے نبی کے پیارے صحابیوں کی توہین کی ہے تو آج ہی اس کو اپنے قہر و غضب کی نشانی دکھا دے تاکہ دوسروں کو اس سے عبرت حاصل ہو۔ اس دعا کے بعد جیسے ہی وہ شخص مسجد سے باہر نکلا تو بالکل ہی اچانک ایک پاگل اونٹ کہیں سے دوڑتا ہوا آیا اور اس کو دانتوں سے پچھاڑ دیا اور اس کے اوپر بیٹھ کر اس کو اس قدر زور سے دبایا کہ اس کی پسلیوں کی ہڈیاں چور چور ہو گئیں اور وہ فوراً ہی مر گیا۔ یہ منظر دیکھ کر لوگ دوڑ دوڑ کر حضرت سعد رضی اللہ عنہ کو مبارک باد دینے لگے کہ آپ کی دعا مقبول ہو گئی اور صحابہ کرام رضی اللہ عنہم کا دشمن ہلاک ہو گیا۔

(دلائل النبوة للسیہتی، باب ماجاء فی دعاء رسول اللہ ﷺ سعد بن ابی وقاص... الخ، ج ۶، ص ۱۹۰)

گستاخ کی زبان کٹ گئی

جنگ قادسیہ میں حضرت سعد بن ابی وقاص رضی اللہ عنہ اسلامی لشکروں کے سپہ سالار تھے لیکن آپ زخموں سے نڈھال تھے اس لئے میدان جنگ میں نکل کر جنگ نہیں کر سکے بلکہ سینے کے نیچے ایک تکیہ رکھ کر اور پیٹ کے بل لیٹ کر فوجوں کی کمان کرتے رہے۔ بڑی خوزیز اور گھسان کی جنگ کے بعد جب مسلمانوں کی فتح مبین ہو گئی تو ایک مسلمان سپاہی نے یہ گستاخی اور بے ادبی کی کہ حضرت سعد بن ابی وقاص رضی اللہ عنہ پر نکتہ چینی کرتے ہوئے ان کی شان میں جو اور بے ادبی کے اشعار لکھ ڈالے جو یہ ہیں:

نُقَاتِلُ حَتَّى يُنْزِلَ اللَّهُ نَصْرَهُ
وَسَعْدٌ بِبَابِ الْقَادِيسِيَّةِ مُعْصَمٌ

(ہم لوگ جنگ کرتے ہیں یہاں تک کہ اللہ تعالیٰ اپنی مدد نازل فرما دیتا ہے اور حضرت سعد (رضی اللہ عنہ) کا یہ حال ہے کہ وہ

قادسیہ کے پھاٹک پر محفوظ ہو کر بیٹھے ہی رہتے ہیں)

قَاتِلُنَا وَقَدْ آمَتْ نِسَاءُ كَثِيرَةٌ
وَنِسْوَةٌ سَعْدٍ لَيْسَ فِيهِمْ آيَةٌ

(ہم جب جنگ سے واپس آئے تو بہت سی عورتیں بیوہ ہو چکیں تھیں لیکن سعد کی کوئی بیوی بھی بیوہ نہیں ہوئی)

اس دل خراش جو سے حضرت سعد بن ابی وقاص رضی اللہ عنہ کے قلب نازک پر بڑی زبردست چوٹ لگی اور آپ نے اس طرح دعا مانگی کہ یا اللہ! عزوجل اس شخص کی زبان اور ہاتھ کو میری ججو کرنے سے روک دے۔ آپ کی زبان سے ان کلمات کا نکلنا تھا کہ یکا یک کسی نے اس گستاخ سپاہی کو اس طرح تیر مارا کہ اس کی زبان کٹ کر گر پڑی اور اس کا ہاتھ بھی کٹ گیا اور وہ شخص ایک لفظ بھی نہ بول سکا اس کا دم نکل گیا۔

(البدایہ والنہایہ، سنۃ اربع عشرۃ من الهجرة، غزوة القادسیہ، ج ۵، ص ۱۱۳ ملحقاً و تم دخلت سنۃ اربع و خمسين، ذکر توفی فیہا... الخ، ج ۵،

ص ۵۷۲-۵۷۳ ملحقاً... دلائل النبوة لابی نعیم، اجابۃ الدعوة، اللعم کف لسانہ... الخ، ج ۲، ص ۱۲۱)

بَابُ ذِكْرِ أَصْحَارِ النَّبِيِّ صَلَّى اللَّهُ عَلَيْهِ وَسَلَّمَ مِنْهُمْ أَبُو الْعَاصِ بْنُ الرَّبِيعِ
باب: نبی کریم صلی اللہ علیہ وسلم کے دامادوں کا ذکر ان میں سے ابوالعاص بن الربیع بھی ہیں

295- حَدَّثَنَا أَبُو الْيَمَانِ أَخْبَرَنَا شُعَيْبٌ عَنِ الزُّهْرِيِّ قَالَ حَدَّثَنِي عَلِيُّ بْنُ حُسَيْنٍ أَنَّ الْيَسُورَ بْنَ مَخْرَمَةَ قَالَ إِنَّ عَلِيًّا خَطَبَ بِنْتَ أَبِي جَهْلٍ فَسَمِعْتُ بِذَلِكَ فَاطِمَةَ فَآتَتْ رَسُولَ اللَّهِ صَلَّى اللَّهُ عَلَيْهِ وَسَلَّمَ فَقَالَتْ يَزْعُمُ قَوْمُكَ أَنَّكَ لَا تَغْضَبُ لِبَنَاتِكَ وَهَذَا عَلِيُّ بْنُ نَاحِجٍ بِنْتُ أَبِي جَهْلٍ فَقَامَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَسَمِعَتْهُ حِينَ تَشْهَدُ يَقُولُ أَمَّا بَعْدُ أَنْكَحْتُ أَبَا الْعَاصِ بْنَ الرَّبِيعِ فَحَدَّثَنِي وَصَدَّقَنِي وَإِنَّ فَاطِمَةَ بَضْعَةٌ مِنِّي وَإِنِّي أَكْرَهُ أَنْ يُسَوِّمَهَا وَاللَّهُ لَا يَجْتَمِعُ بِنْتُ رَسُولِ اللَّهِ صَلَّى اللَّهُ عَلَيْهِ وَسَلَّمَ وَبِنْتُ عَدُوِّ اللَّهِ عِنْدَ رَجُلٍ وَاحِدٍ فَتَرَكَ عَلِيُّ الْخُطْبَةَ وَزَادَ مُحَمَّدُ بْنُ عَمْرٍو بْنُ حَلْحَلَةَ عَنِ ابْنِ شِهَابٍ عَنْ عَلِيِّ بْنِ الْحُسَيْنِ عَنْ يَسُورٍ سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ وَذَكَرَ صَهْرًا لَهُ مِنْ بَنِي عَبْدِ شَمْسٍ فَأَثْنَى عَلَيْهِ فِي مُصَاهَرَتِهِ إِيَّاهُ فَأَحْسَنَ قَالَ حَدَّثَنِي فَصَدَّقَنِي وَوَعَدَنِي فَوَفَّى لِي

حضرت مسور بن مخرمہ رضی اللہ عنہ کا بیان ہے کہ حضرت علی رضی اللہ عنہ نے ابو جہل کی بیٹی کو نکاح کا پیغام بھیجا تو حضرت فاطمہ الزہراء رضی اللہ عنہا نے اس بات کو سن لیا اس پر وہ رسول اللہ صلی اللہ علیہ وسلم کی خدمت میں حاضر ہوئیں عرض کیا: آپ صلی اللہ علیہ وسلم کی قوم کا یہ گمان ہے کہ آپ صلی اللہ علیہ وسلم اپنی صاحبزادیوں کے واسطے غصہ نہیں ہوا کرتے۔ اور یہ حضرت علی رضی اللہ عنہ ابو جہل کی بیٹی سے نکاح کرنے کا ارادہ رکھتے ہیں۔ یہ سن کر رسول اللہ صلی اللہ علیہ وسلم نے قیام فرما کر کلمہ شہادت کے بعد ارشاد فرمایا: میں نے ابوالعاص بن الربیع کے ساتھ (بیٹی کا) نکاح کیا اس نے مجھ سے بات کر کے سچ بیان کیا اور یقیناً فاطمہ رضی اللہ عنہا میرے جسم کا ٹکڑا ہے اور میں اس کے رنج و غم کو پسند نہیں کرتا اور اللہ تعالیٰ کی قسم! رسول اللہ صلی اللہ علیہ وسلم کی صاحبزادی اور اللہ تعالیٰ کے دشمن کی بیٹی ایک شخص کے پاس کبھی بھی اکٹھی نہیں ہو سکتیں۔ اس کے بعد حضرت علی رضی اللہ عنہ نے منگنی کو چھوڑ دیا۔ مسور نے یہ بھی اضافہ کیا ہے کہ میں نے نبی کریم صلی اللہ علیہ وسلم سے سنا ہے آپ صلی اللہ علیہ وسلم نے بنو عبد شمس سے اپنے داماد کا ذکر کیا تو اس سے نکاح کے رشتہ کی مدح سرائی فرمائی کہ اس نے آپ کے ساتھ نیکی کی ہے۔ آپ صلی اللہ علیہ وسلم نے ارشاد فرمایا: اس نے مجھ سے بات کی ہے تو سچ بیان کیا ہے اور مجھ سے وعدہ کیا ہے تو پورا کر دکھایا ہے۔ (مرجع السابق باب من قال فی الخطبة بعد الشاء اما بعد)

شرح

ابوالعاص بن ربیع: آپ کا نام مقسم یا لقیط ہے حضور انور کے داماد ہیں، یعنی حضرت زینب بنت رسول اللہ کے خاوند غزوہ بدر میں کفار کی طرف سے آئے تھے، مسلمانوں کے ہاتھ قید ہو گئے، پھر چھوڑے گئے مکہ معظمہ جا کر پھر حضور انور کی خدمت میں مہاجر بن کر آئے حضور انور آپ سے اور آپ کی وفاداری صادق الوعد ہونے کی وجہ سے بہت خوش تھے، خلافت صدیقی میں جنگ یمامہ

میں شہید ہوئے، بہت صحابہ نے آپ سے احادیث لیں۔

(الاکمال فی اسماء الرجال، لصاحب المشکوۃ، ابو عبد اللہ محمد بن عبد اللہ الخطیب علیہ الرحمۃ، تحت حرف نعی، فصل فی

الصحابہ، ترجمہ مفتی احمد یار خان نعیمی علیہ الرحمۃ القوی، بنام اجمال)

آپ کی بیٹی حضرت امامہ بنت ابی العاص رضی اللہ عنہا بہت مشہور صحابیہ ہیں ان سے نبی اکرم صلی اللہ علیہ وسلم بہت پیار فرماتے تھے ان کا مختصر تعارف یہ ہے۔

امامہ بنت ابی العاص: آپ ابو العاص بن ربیع کی بیٹی ہیں، آپ کی والدہ زینب بنت رسول اللہ صلی اللہ علیہ وسلم ہیں، حضرت فاطمہ زہرا کی وفات کے بعد حضرت علی نے آپ سے نکاح کیا، حضرت فاطمہ زہرا نے وصیت کی تھی کہ میرے بعد میری بھانجی امامہ سے نکاح کرنا یہ نکاح زبیر بن عوام کے اہتمام سے ہوا رضی اللہ عنہا۔

(الاکمال فی اسماء الرجال، لصاحب المشکوۃ، ابو عبد اللہ محمد بن عبد اللہ الخطیب علیہ الرحمۃ، تحت حرف الالف، فصل فی الصحابیات، ترجمہ مفتی احمد یار

خان نعیمی علیہ الرحمۃ القوی، بنام اجمال)

بَابُ مَنَاقِبِ زَيْدِ بْنِ حَارِثَةَ مَوْلَى النَّبِيِّ صَلَّى اللَّهُ عَلَيْهِ وَسَلَّمَ

وَقَالَ الْبَرَاءُ عَنِ النَّبِيِّ صَلَّى اللَّهُ عَلَيْهِ وَسَلَّمَ أَنْتَ أَخُونَا وَمَوْلَانَا

باب: نبی کریم صلی اللہ علیہ وسلم کے آزاد کردہ غلام حضرت زید بن حارثہ رضی اللہ عنہ کے مناقب

اور حضرت براء رضی اللہ عنہ کا بیان ہے کہ نبی کریم صلی اللہ علیہ وسلم نے ارشاد فرمایا کہ تم ہمارے بھائی ہو اور ہمارے آزاد کردہ غلام ہو

296- حَدَّثَنَا خَالِدُ بْنُ مَخْلَدٍ حَدَّثَنَا سُلَيْمَانُ قَالَ حَدَّثَنِي عَبْدُ اللَّهِ بْنُ دِينَارٍ عَنْ عَبْدِ اللَّهِ بْنِ عُمَرَ رَضِيَ اللَّهُ عَنْهُمَا قَالَ بَعَثَ النَّبِيُّ صَلَّى اللَّهُ عَلَيْهِ وَسَلَّمَ بَعْثًا وَأَمَرَ عَلَيْهِمْ أَسَامَةَ بْنَ زَيْدٍ فَطَعَنَ بَعْضُ النَّاسِ فِي إِمَارَتِهِ فَقَالَ النَّبِيُّ صَلَّى اللَّهُ عَلَيْهِ وَسَلَّمَ أَنْ تَطْعُنُوا فِي إِمَارَتِهِ فَقَدْ كُنْتُمْ تَطْعُنُونَ فِي إِمَارَةِ أَبِيهِ مِنْ قَبْلُ وَابْنُ اللَّهِ إِنْ كَانَ لَخَلِيفًا لِإِمَارَةٍ وَإِنْ كَانَ لَبْنٍ أَحَبَّ النَّاسِ إِلَيَّ وَإِنْ هَذَا لَبْنٍ أَحَبَّ النَّاسِ إِلَيَّ بَعْدَهُ

حضرت عبد اللہ بن عمر رضی اللہ عنہما سے روایت ہے کہ نبی کریم صلی اللہ علیہ وسلم نے ایک لشکر روانہ فرمایا اور حضرت اسامہ بن زید رضی اللہ عنہ کو اس کا امیر مقرر فرمایا اس پر بعض لوگوں نے انہیں امیر بنالینے پر اعتراض کر دیا تو نبی کریم صلی اللہ علیہ وسلم نے ارشاد فرمایا: اگر تم اسے امیر مقرر کرنے پر معترض ہو تو اس سے قبل تم اس کے باپ کو بھی امیر مقرر کرنے پر معترض تھے۔ اور اللہ تعالیٰ کی قسم! وہ امیر مقرر کرنے کا حق رکھتے تھے اور مجھے وہ ساروں سے بڑھ کر پیارے تھے اور ان کے بعد یہ مجھے سارے لوگوں سے بڑھ کر پیارے ہیں۔

(مسند احمد: رقم الحدیث: 5888، صحیح ابن حبان: رقم الحدیث: 7044، صحیح مسلم: رقم الحدیث: 2426، سنن الکبریٰ للنسائی: رقم الحدیث: 8181، سنن

الترمذی: رقم الحدیث: 3142)

297- حَدَّثَنَا يَحْيَى بْنُ قَزَعَةَ حَدَّثَنَا إِبْرَاهِيمُ بْنُ سَعْدٍ عَنِ الزُّهْرِيِّ عَنْ عُرْوَةَ عَنْ عَائِشَةَ رَضِيَ اللَّهُ عَنْهَا قَالَتْ دَخَلَ عَلَيَّ قَائِفٌ وَالتَّبِيُّ صَلَّى اللَّهُ عَلَيْهِ وَسَلَّمَ شَاهِدٌ وَأُسَامَةُ بْنُ زَيْدٍ وَزَيْدُ بْنُ حَارِثَةَ مُصْطَجِعَانِ فَقَالَ إِنَّ هَذِهِ الْأَقْدَامَ بَعْضُهَا مِنْ بَعْضٍ قَالَ فَسَرَّ بِذَلِكَ النَّبِيُّ صَلَّى اللَّهُ عَلَيْهِ وَسَلَّمَ وَأَعْجَبَهُ فَأَخْبَرَ بِهِ عَائِشَةَ

حضرت عائشہ رضی اللہ عنہا سے روایت ہے کہ میرے پاس ایک قیافہ شناس آیا اور نبی کریم ﷺ بھی جلوہ فگن تھے اور حضرت اسامہ بن زید رضی اللہ عنہ اور حضرت زید بن حارثہ رضی اللہ عنہ دونوں لیٹے ہوئے تھے تو وہ کہنے لگا: یہ بعض قدم بعض کا جزو ہیں اس پر نبی کریم ﷺ اس سے بہت خوش ہوئے اور آپ ﷺ نے یہ اچھا محسوس فرمایا اور آپ نے اس بات کی حضرت عائشہ رضی اللہ عنہا کو خبر کی۔

(سنن النسائي: رقم الحديث: 3490، مسند أبي يعلى: رقم الحديث: 4422، سنن ابوداؤد: رقم الحديث: 2268، سنن الترمذی: رقم الحديث: 2129، صحیح

مسلم: رقم الحديث: 1459)

حضرت زید بن حارثہ رضی اللہ عنہ

یہ حضور اقدس ﷺ کے غلام تھے لیکن آپ نے ان کو آزاد فرما کر اپنا متبنی بنالیا تھا اور اپنی باندی حضرت ام ایمن رضی اللہ عنہا سے ان کا نکاح فرمادیا تھا جن کے بطن سے ان کے صاحبزادے حضرت اسامہ بن زید رضی اللہ عنہ پیدا ہوئے ان کی ایک بڑی خاص خصوصیت یہ ہے کہ ان کے سوا قرآن مجید میں دوسرے کسی صحابی کا نام مذکور نہیں ہے۔ یہ بہت ہی بہادر مجاہد تھے۔ غلاموں میں سب سے پہلے انہوں نے ہی اسلام قبول کیا۔ جنگ موتہ کی مشہور لڑائی میں جب آپ تمام اسلامی افواج کے سپہ سالار تھے ۸ھ میں کفار سے لڑتے ہوئے جام شہادت نوش فرمایا۔

(الاکمال فی اسماء الرجال، حرف الزای، فصل فی الصحابة، ص ۵۹۵ ملحقاً۔۔۔ واسد الغابہ، ج ۲، ص ۲۲۴، ۲۲۵)

قبول اسلام کا مفصل واقعہ

حضرت زید بن حارثہ رضی اللہ عنہ کا عشق رسول ﷺ: حضرت زید بن حارثہ رضی اللہ عنہ زمانہ جاہلیت میں اپنی والدہ کے ساتھ تنہا جا رہے تھے بنو قیس نے وہ قافلہ لوٹا جس میں زید رضی اللہ عنہ بھی تھے ان کو مکہ میں لا کر بیچا۔ حکیم بن حزام نے اپنی پھوپھی حضرت خدیجہ رضی اللہ عنہا کے لئے ان کو خرید لیا۔ جب حضور ﷺ کا نکاح حضرت خدیجہ رضی اللہ عنہا سے ہوا تو انھوں نے زید رضی اللہ عنہ کو حضور اقدس ﷺ کی خدمت میں بطور ہدیہ پیش کیا۔ زید رضی اللہ عنہ کے والد کو ان کے فراق کا بہت صدمہ تھا اور ہونا بھی چاہیے تھا کہ اولاد کی محبت فطری چیز ہے وہ زید رضی اللہ عنہ کے فراق میں روتے اور اشعار پڑھتے پھرا کرتے تھے، اکثر جو اشعار پڑھتے تھے ان کا مختصر ترجمہ یہ ہے کہ میں زید کی جدائی میں رو رہا ہوں اور یہ بھی نہیں جانتا کہ وہ زندہ ہے کہ اس کی امید رکھوں یا موت نے اس کا کام تمام کر دیا کہ اس سے مایوس ہو جاؤں، خدا عزوجل کی قسم مجھے یہ بھی معلوم نہیں کہ تجھے اے زید نرم زمین نے ہلاک کیا یا کسی پہاڑ نے ہلاک کیا۔ کاش مجھے یہ معلوم ہو جاتا کہ تو عمر بھر میں کبھی بھی واپس آئے گا یا نہیں ساری دنیا میں میری

انتہائی غرض تیری واپسی ہے۔ جب آفتاب طلوع ہوتا ہے تو مجھے زید ہی یاد آتا ہے اور جب بارش ہونے کو آتی ہے تو بھی اسی کی یاد مجھے ستاتی ہے اور جب ہوائیں چلتی ہیں تو وہ بھی اس کی یاد کو بھڑکاتی ہیں۔ ہائے میرا غم اور میری فکر کس قدر طویل ہو گئی میں اس کیتلاش اور کوشش میں ساری دنیا میں اونٹ کی تیز رفتاری کو کام میں لاؤں گا اور دنیا کا چکر لگانے سے نہ اکتاؤں گا اونٹ چلنے سے اکتا جائیں تو اکتا جائیں لیکن میں کبھی بھی نہ اکتاؤں گا۔ اپنی ساری زندگی اسی میں گزار دوں گا۔ ہاں میری موت ہی آگئی تو خیر کہ موت ہر چیز کو فنا کر دینے والی ہے آدمی خواہ کتنی ہی امیدیں لگائے مگر میں اپنے بعد فلاں فلاں رشتہ داروں اور آل و اولاد کو وصیت کر جاؤں گا کہ وہ بھی اسی طرح زید کو ڈھونڈتے رہیں۔

غرض وہ یہ اشعار پڑھتے اور روتے ہوئے ڈھونڈتے پھرا کرتے تھے۔ اتفاق سے ان کی قوم کے چند لوگوں کا حج کو جانا ہوا اور انھوں نے زید کو پہچانا۔ باپ کا حال سنایا، شعر سنائے انکی یاد و فراق کی داستان سنائی۔ حضرت زید رضی اللہ عنہ نے ان کے ہاتھ تین شعر کہہ بھیجے جن کا مطلب یہ تھا کہ میں یہاں مکہ میں ہوں۔ ان لوگوں نے جا کر زید کی خیر و خبر ان کے باپ کو سنائی اور وہ اشعار سنائے جو زید نے کہے تھے اور پتا بتایا۔ زید کے باپ اور چچا فدیہ کی رقم لے کر ان کو غلامی سے چھڑانے کی خاطر مکہ مکرمہ پہنچے، تحقیق کی، پتا چلایا، حضور صلی اللہ علیہ وسلم کی خدمت میں پہنچے اور عرض کیا: اے ہاشم کی اولاد! اپنی قوم کے سردار! تم لوگ حرم کے رہنے والے ہو اور اللہ عز و جل کے گھر کے پڑوسی، تم خود قیدیوں کو رہا کراتے ہو، بھوکوں کو کھانا کھلاتے ہو۔ ہم اپنے بیٹے کی طلب میں تمہارے پاس پہنچے ہیں ہم پر احسان فرماؤ اور کرم کرو۔ فدیہ قبول کرو اور اس کو رہا کر دو بلکہ جو فدیہ ہو اس سے زیادہ لے لو۔ حضور صلی اللہ علیہ وسلم نے فرمایا: بس اتنی سی بات ہے! عرض کیا حضور! بس یہی عرض ہے۔

آپ صلی اللہ علیہ وسلم نے ارشاد فرمایا: اسکو بلاؤ اور اس سے پوچھ لو اگر وہ تمہارے ساتھ جانا چاہے تو بغیر فدیہ ہی کے وہ تمہاری نذر ہے اور اگر نہ جانا چاہے تو میں ایسے شخص پر جبر نہیں کر سکتا جو خود نہ جانا چاہے۔ انھوں نے عرض کیا کہ آپ صلی اللہ علیہ وسلم نے استحقاق سے بھی زیادہ احسان فرمایا یہ بات خوشی سے منظور ہے۔ حضرت زید رضی اللہ عنہ بلائے گئے آپ صلی اللہ علیہ وسلم نے فرمایا: تم ان کو پہچانتے ہو عرض کیا جی ہاں پہچانتا ہوں یہ میرے باپ ہیں اور یہ میرے چچا۔ حضور صلی اللہ علیہ وسلم نے فرمایا کہ میرا حال بھی تمہیں معلوم ہے۔ اب تمہیں اختیار ہے کہ میرے پاس رہنا چاہو تو میرے پاس رہو، انکے ساتھ جانا چاہو تو اجازت ہے۔ حضرت زید رضی اللہ عنہ نے عرض کیا حضور! میں آپ صلی اللہ علیہ وسلم کے مقابلے میں بھلا کس کو پسند کر سکتا ہوں آپ صلی اللہ علیہ وسلم میرے لئے باپ کی جگہ بھی ہیں اور چچا کی جگہ بھی ہیں۔

ان دونوں باپ چچا نے کہا کہ زید! غلامی کو آزادی پر ترجیح دیتے ہو؟ باپ چچا اور سب گھر والوں کے مقابلہ میں غلام رہنے کو پسند کرتے ہو؟ حضرت زید رضی اللہ عنہ نے فرمایا کہ ہاں میں نے ان میں (حضور صلی اللہ علیہ وسلم کی طرف اشارہ کر کے) ایسی بات دیکھی ہے جس کے مقابلے میں کسی چیز کو بھی پسند نہیں کر سکتا۔ حضور صلی اللہ علیہ وسلم نے جب یہ جواب سنا تو ان کو گود میں لے لیا اور فرمایا کہ میں نے اس کو اپنا بیٹا بنا لیا۔ زید رضی اللہ عنہ کے باپ اور چچا بھی یہ منظر دیکھ کر بہت خوش ہوئے اور خوشی سے ان کو چھوڑ کر چلے گئے۔

(الاصابة فی تمییز الصحابة، زید بن حارثہ، ج ۲، ص ۳۹۵)

حضرت زید اس وقت بچے تھے بچپن کی حالت میں بھی سارے گھر کو، عزیز و اقارب کو غلامی پر قربان کر دینا جس عظیم و جلیل محبت کا پتہ دیتا ہے وہ ظاہر ہے۔ (صحابہ کا عشق رسول صفحہ نمبر ۹۱ از مکتبۃ المدینہ دعوت اسلامی کراچی)

ساتویں آسمان کا فرشتہ زمین پر

آپ کی ایک کرامت بہت زیادہ مشہور اور مستند ہے کہ ایک مرتبہ آپ نے سفر کے لیے طائف میں ایک خچر کرایہ پر لیا، خچر والا ڈاکو تھا، وہ آپ کو سوار کر کے لے چلا اور ایک ویران و سنسان جگہ پر لے جا کر آپ کو خچر سے اتار دیا اور ایک خنجر لے کر آپ کی طرف حملہ کے ارادہ سے بڑھا آپ نے یہ دیکھا کہ وہاں ہر طرف لاشوں کے ڈھانچے بکھرے پڑے ہوئے ہیں، آپ نے اس سے فرمایا کہ اے شخص! تو مجھے قتل کرنا چاہتا ہے تو ٹھہر! مجھے اتنی مہلت دے دے کہ میں دو رکعت نماز پڑھ لوں۔ اس بد نصیب نے کہا کہ اچھا تو نماز پڑھ لے، تجھ سے پہلے بھی بہت سے مقتولوں نے نمازیں پڑھیں تھیں مگر ان کی نمازوں نے ان کی جان نہ بچائی۔ حضرت زید بن حارثہ رضی اللہ عنہ کا بیان ہے کہ جب میں نماز سے فارغ ہو گیا تو وہ مجھے قتل کرنے کے لیے میرے قریب آ گیا تو میں نے دعا مانگی اور یا اَرْحَمَ الرَّاحِمِیْنَ کہا۔ غیب سے یہ آواز آئی کہ اے شخص! تو ان کو قتل مت کر۔ یہ آواز سن کر وہ ڈاکو ڈر گیا اور ادھر ادھر دیکھنے لگا جب کوئی نظر نہیں آیا تو وہ پھر میرے قتل کے لیے آگے بڑھا تو میں نے پھر بلند آواز سے یا اَرْحَمَ الرَّاحِمِیْنَ کہا اور یہی آواز آئی۔ پھر تیسری مرتبہ جب میں نے یا اَرْحَمَ الرَّاحِمِیْنَ کہا تو میں نے دیکھا کہ ایک شخص گھوڑے پر سوار ہے اور اس کے ہاتھ میں نیزہ ہے اور نیزے کی نوک پر آگ کا ایک شعلہ ہے۔ اس شخص نے آتے ہی ڈاکو کے سینے میں اس زر سے نیزہ مارا کہ نیزہ اس کے سینے کو چھیدا ہوا اس کی پشت کے پار نکل گیا اور ڈاکو زمین پر گر کر مر گیا۔

پھر وہ سوار مجھ سے کہنے لگا کہ جب تم نے پہلی مرتبہ یا اَرْحَمَ الرَّاحِمِیْنَ کہا تو میں ساتویں آسمان پر تھا اور جب دوسری مرتبہ تم نے یا اَرْحَمَ الرَّاحِمِیْنَ کہا تو میں آسمان دنیا پر تھا اور جب تیسری مرتبہ تم نے یا اَرْحَمَ الرَّاحِمِیْنَ کہا تو میں تمہارے پاس امداد و نصرت کے لئے حاضر ہو گیا۔ (الاستیعاب فی معرفۃ الاصحاب، حرف الزای، زید بن حارثہ الکلبی، ج ۲، ص ۱۱۷) (الاستیعاب، ج ۱، ص ۵۳۸)

تبصرہ:

اس سے سبق ملتا ہے کہ خداوند قدوس کے اسماء حسنی اور مؤمنین کی دعاؤں سے بڑی بڑی بلائیں ٹل جاتی ہیں اور ایسی ایسی امداد اور آسمانی نصرتوں کا ظہور ہوا کرتا ہے جن کو خداوند کریم کے فضل عظیم کے سوا کچھ بھی نہیں کہا جاسکتا مگر افسوس کہ آج کل کے مسلمان مصیبتوں کے بجوم میں بھی مادی وسائل کی تلاش میں بھاگے بھاگے پھرتے ہیں اور لیڈروں، حاکموں اور دولت مندوں کے مکانوں کا چکر لگاتے رہتے ہیں مگر از حَمِّ الرَّاحِمِیْنَ اور اَحْکَمُ الْحَاکِمِیْنَ کے دربار عظمت میں گڑ گڑا کر اپنی دعاؤں کی عرضی نہیں پیش کرتے اور خلاق عالم جل جلالہ سے امداد و نصرت کی بھیک نہیں مانگتے حالانکہ ایمان یہ ہے کہ بغیر فضل ربانی کے کوئی انسانی طاقت کسی کی بھی کوئی امداد و نصرت نہیں کر سکتی۔ افسوس! سچ کہا ہے کسی حقیقت شناس نے۔

اس طرف اٹھتے نہیں ہاتھ جہاں سب کچھ ہے پاؤں چلتے ہیں ادھر کو کہ جہاں کچھ بھی نہیں

بَابُ ذِكْرِ أُسَامَةَ بْنِ زَيْدٍ

باب: حضرت اسامہ بن زید رضی اللہ عنہ کا ذکر

298- حَدَّثَنَا قُتَيْبَةُ بْنُ سَعِيدٍ حَدَّثَنَا لَيْثٌ عَنِ الزُّهْرِيِّ عَنْ عُرْوَةَ عَنْ عَائِشَةَ رَضِيَ اللَّهُ عَنْهَا أَنَّ قُرَيْشًا أَهَمَّهُمْ شَأْنُ الْمَخْزُومِيَّةِ فَقَالُوا مَنْ يَجْتَرِي عَلَيْهِ إِلَّا أُسَامَةُ بْنُ زَيْدٍ حَيْثُ رَسُولُ اللَّهِ صَلَّى اللَّهُ عَلَيْهِ وَسَلَّمَ ح وَ حَدَّثَنَا عَلِيُّ حَدَّثَنَا سُفْيَانُ قَالَ ذَهَبْتُ أَسْأَلُ الزُّهْرِيَّ عَنْ حَدِيثِ الْمَخْزُومِيَّةِ فَصَاحَ بِي قُلْتُ لِسُفْيَانَ فَلَمْ تَحْتَمِلْهُ عَنْ أَحَدٍ قَالَ وَجَدْتُهُ فِي كِتَابٍ كَانَ كَتَبَهُ أَيُّوبُ بْنُ مُوسَى عَنِ الزُّهْرِيِّ عَنْ عُرْوَةَ عَنْ عَائِشَةَ رَضِيَ اللَّهُ عَنْهَا أَنَّ امْرَأَةً مِنْ بَنِي مَخْزُومٍ سَرَقَتْ فَقَالُوا مَنْ يُكَلِّمُ فِيهَا النَّبِيَّ صَلَّى اللَّهُ عَلَيْهِ وَسَلَّمَ فَلَمْ يَجْتَرِي أَحَدٌ أَنْ يُكَلِّمَهُ فَكَلَّمَهُ أُسَامَةُ بْنُ زَيْدٍ فَقَالَ إِنَّ بَنِي إِسْرَائِيلَ كَانَ إِذَا سَرَقَ فِيهِمُ الشَّرِيفُ تَرَكَوْهُ وَإِذَا سَرَقَ فِيهِمُ الضَّعِيفُ قَطَعُوهُ لَوْ كَانَتْ فَاطِمَةُ لَقَطَعْتُ يَدَهَا

حضرت عائشہ رضی اللہ عنہا سے روایت ہے کہ قریش کو مخزومی عورت کے معاملہ نے سخت پریشانی میں مبتلا کر دیا تھا تو انہوں نے کہا کہ رسول اللہ ﷺ سے اس کی سفارش پر جری صرف حضرت اسامہ بن زید رضی اللہ عنہ کے علاوہ اور کون ہو سکتا ہے جو رسول اللہ ﷺ کے پیارے ہیں۔ حضرت عائشہ رضی اللہ عنہا سے روایت ہے کہ ایک مخزومی عورت تھی جس نے چوری کر لی تو لوگ کہنے لگے: نبی کریم ﷺ سے اس کی سفارش کون کرے گا؟ چنانچہ کوئی بھی اس کی سفارش پر جری نہ ہوا پھر حضرت اسامہ بن زید رضی اللہ عنہ نے اس کی سفارش کی اس پر آپ ﷺ نے ارشاد فرمایا: جس وقت بنی اسرائیل میں کوئی عزت والا شخص چوری کرتا تو وہ اسے ترک کر دیتے اور جس وقت کوئی ضعیف طبقہ کا شخص چوری کرتا تو وہ اس کے ہاتھ کو کاٹ دیتے ارشاد فرمایا: اگر فاطمہ رضی اللہ عنہا بھی چوری کرتی تو میں اس کے ہاتھ کو بھی کاٹ ڈالتا۔ (مرجع السابق باب شہادت القاذف والسارق والزانی)

شرح: حضرت اسامہ بن زید رضی اللہ عنہ:

یہ حضور اکرم ﷺ کے آزاد کردہ غلام متبنی حضرت زید بن حارثہ رضی اللہ عنہ کے فرزند ہیں۔ ان کی ماں کی کنیت ام ایمنہ اور نامبر کہتھا اور حضرت اسامہ رضی اللہ عنہ کا لقب محبوب رسول ہے۔ وفات اقدس کے وقت ان کی عمر صرف بیس سال کی تھی مگر حضور علیہ الصلوٰۃ والسلام نے ان کو اس لشکر کا سپہ سالار بنایا تھا جو رومیوں سے جنگ کے لئے جا رہا تھا اور جس لشکر میں تمام بڑے بڑے صحابہ کرام رضی اللہ عنہم موجود تھے لیکن حضور علیہ الصلوٰۃ والسلام کی وفات اقدس کی وجہ سے یہ لشکر واپس آ گیا مگر پھر امیر المؤمنین حضرت ابوبکر صدیق رضی اللہ عنہ نے دوبارہ اس لشکر کو بھیجا جو فتح یاب ہو کر آیا۔ چونکہ یہ محبوب رسول تھے اسی لئے امیر المؤمنین حضرت عمر رضی اللہ تعالیٰ عنہ ان کا بے حد اکرام و احترام فرماتے تھے۔ جب آپ نے اپنے دور خلافت میں مجاہدین کی تنخواہیں مقرر فرمائیں تو ان کی تنخواہ ساڑھے تین ہزار درہم مقرر فرمائی اور اپنے بیٹے حضرت عبداللہ رضی اللہ عنہ کی تنخواہ صرف تین ہزار درہم مقرر فرمائی۔ صاحبزادے نے عرض کیا کہ اے امیر المؤمنین! آپ نے حضرت اسامہ کی تنخواہ مجھ سے زیادہ کیوں مقرر

فرمائی جبکہ وہ کسی جہاد میں بھی مجھ سے آگے نہیں رہے؟ اس کے جواب میں امیر المؤمنین نے فرمایا: اس لئے کہ اُسامہ کے باپزید تمہارے باپ عمر سے زیادہ رسول خدا عزوجل و صلی اللہ علیہ وسلم کے محبوب تھے اور اُسامہ مہتمم سے زیادہ حضور نبی کریم علیہ الصلوٰۃ والسلام کے محبوب ہیں۔

(الاکمال فی اسماء الرجال، حرف الہزۃ، فصل فی الصحابۃ، ص ۵۸۵ کنز العمال، کتاب الفضائل، فضائل الصحابۃ، الحدیث: ۳۶۷۸۹، ج ۷،

الجزء ۱۳، ص ۱۱۸ واسد الغابۃ، اسامۃ بن زید، ج ۱، ص ۱۰۴)

بے ادبی کرنے والے کافر ہو گئے

حضور اکرم علیہ الصلوٰۃ والسلام نے حجۃ الوداع میں طواف زیارت کو اس لئے کچھ مؤخر کر دیا کہ حضرت اسامہ رضی اللہ عنہ کسی حاجت کی وجہ سے کہیں چلے گئے تھے تھوڑی دیر کے بعد حضرت اسامہ واپس آئے لوگوں نے دیکھا کہ چھٹی ناک اور کالے رنگ کا ایک لڑکا ہے تو یمن کے کچھ لوگوں نے حقارت کے انداز میں یہ کہا کہ کیا اسی چھٹی ناک والے کالے لڑکے کی وجہ سے آج ہم لوگوں کو حضور علیہ الصلوٰۃ والسلام نے طواف زیارت سے روک رکھا تھا؟ اس طرح ان یمن والوں نے حضرت اسامہ رضی اللہ عنہ کی بے ادبی کی۔ حضرت عروہ بن زبیر رضی اللہ عنہما فرمایا کرتے تھے کہ حضرت اسامہ رضی اللہ تعالیٰ عنہ کی اس بے ادبی کرنے ہی کا وبال تھا کہ حضور اقدس صلی اللہ علیہ وسلم کی وفات کے بعد یمن کے یہ بے ادبی کرنے والے لوگ کافر و مرتد ہو گئے اور حضرت ابوبکر صدیق رضی اللہ عنہ کی فوجوں نے ان لوگوں سے جہاد کیا تو کچھ ان میں سے توبہ کر کے پھر مسلمان ہو گئے اور کچھ قتل ہو گئے۔

(کنز العمال، کتاب الفضائل، فضائل الصحابۃ، الحدیث: ۳۶۷۹۵، ج ۷، الجزء ۱۳، ص ۱۱۹)

باب باب:

299- حَدَّثَنِي الْحَسَنُ بْنُ مُحَمَّدٍ حَدَّثَنَا أَبُو عَبَّادٍ يَحْيَى بْنُ عَبَّادٍ حَدَّثَنَا الْمَاجِشُونُ أَخْبَرَنَا عَبْدُ اللَّهِ بْنُ دِينَارٍ قَالَ نَظَرَ ابْنُ عُمَرَ يَوْمًا وَهُوَ فِي الْمَسْجِدِ إِلَى رَجُلٍ يُسَعَّبُ ثِيَابَهُ فِي نَاحِيَةِ مِّنَ الْمَسْجِدِ فَقَالَ انْظُرْ مَنْ هَذَا لَيْتَ هَذَا عِنْدِي قَالَ لَهُ إِنْسَانٌ أَمَا تَعْرِفُ هَذَا يَا أَبَا عَبْدِ الرَّحْمَنِ هَذَا مُحَمَّدُ بْنُ أُسَامَةَ قَالَ فَطَاطَا ابْنُ عُمَرَ رَأْسَهُ وَنَقَرَ بِيَدَيْهِ فِي الْأَرْضِ ثُمَّ قَالَ لَوْ رَأَى رَسُولُ اللَّهِ صَلَّى اللَّهُ عَلَيْهِ وَسَلَّمَ لَأَحَبَّهُ

عبداللہ بن دینار کا بیان ہے کہ حضرت ابن عمر رضی اللہ عنہما نے ایک روز ایک آدمی کو مسجد کے اندر دیکھا کہ اس نے اپنے کپڑے کو ایک کونے میں پھیلا یا ہوا تھا فرمایا: اس کو دیکھو کون ہے؟ کاش یہ میرے پاس ہوتا۔ ایک آدمی کہنے لگا: اے عبدالرحمن رضی اللہ عنہ! کیا آپ رضی اللہ عنہ اسے پہچانتے نہیں۔ یہ تو محمد بن اسامہ ہیں۔ اس پر حضرت ابن عمر رضی اللہ عنہما نے اپنے سر کو نیچے کر لیا اس کے بعد اپنے دونوں ہاتھوں سے زمین کو کریدنے لگ گئے اگر رسول اللہ صلی اللہ علیہ وسلم اسے ملاحظہ فرما لیتے تو ان پر کرم فرماتے۔ (المجمع بین الصحیحین: رقم الحدیث: 1466، مسند الصحابۃ: رقم الحدیث: 190)

300- حَدَّثَنَا مُوسَى بْنُ إِسْمَاعِيلَ حَدَّثَنَا مُعْتَمِرٌ قَالَ سَمِعْتُ أَبِي حَدَّثَنَا أَبُو عُثْمَانَ عَنْ أُسَامَةَ

بْنِ زَيْدٍ رَضِيَ اللَّهُ عَنْهُمَا حَدَّثَ عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ كَانَ يَأْخُذُهُ وَالْحَسَنُ فَيَقُولُ
اللَّهُمَّ أَحِبَّهُمَا فَإِنِّي أَحِبُّهُمَا وَقَالَ نَعِيمٌ عَنِ ابْنِ الْمُبَارَكِ أَخْبَرَنَا مَعْمَرٌ عَنِ الزُّهْرِيِّ أَخْبَرَنِي
مَوْلَى لَأَسَامَةَ بْنِ زَيْدٍ أَنَّ الْحَجَّاجَ بْنَ أَيْمَنَ بْنِ أُمِّ أَيْمَنَ وَكَانَ أَيْمَنُ بْنُ أُمِّ أَيْمَنَ أَخَا أَسَامَةَ لِأُمِّهِ
وَهُوَ رَجُلٌ مِنَ الْأَنْصَارِ فَرَأَاهُ ابْنُ عُمَرَ لَمْ يُتِمَّ رُكُوعَهُ وَلَا سُجُودَهُ فَقَالَ أَعِدْ قَالَ أَبُو عَبْدِ اللَّهِ.

حَدَّثَنِي سُلَيْمَانُ بْنُ عَبْدِ الرَّحْمَنِ حَدَّثَنَا الْوَلِيدُ بْنُ مُسْلِمٍ حَدَّثَنَا عَبْدُ الرَّحْمَنِ بْنُ نُمَيْرٍ عَنِ
الزُّهْرِيِّ حَدَّثَنِي حَزْمَلَةُ مَوْلَى أَسَامَةَ بْنِ زَيْدٍ أَنَّهُ بَيْنَمَا هُوَ مَعَ عَبْدِ اللَّهِ بْنِ عُمَرَ إِذْ دَخَلَ الْحَجَّاجُ
بْنُ أَيْمَنَ فَلَمْ يُتِمَّ رُكُوعَهُ وَلَا سُجُودَهُ فَقَالَ أَعِدْ فَلَمَّا وَلَّى قَالَ لِي ابْنُ عُمَرَ مَنْ هَذَا قُلْتُ
الْحَجَّاجُ بْنُ أَيْمَنَ بْنِ أُمِّ أَيْمَنَ فَقَالَ ابْنُ عُمَرَ لَوْ رَأَى هَذَا رَسُولُ اللَّهِ صَلَّى اللَّهُ عَلَيْهِ وَسَلَّمَ
لَأَحَبَّهُ فَذَكَرَ حُبَّهُ وَمَا وَلَدَتْهُ أُمُّ أَيْمَنَ قَالَ وَحَدَّثَنِي بَعْضُ أَصْحَابِي عَنْ سُلَيْمَانَ وَكَانَتْ حَاضِنَةً
النَّبِيِّ صَلَّى اللَّهُ عَلَيْهِ وَسَلَّمَ

حضرت اسامہ بن زید رضی اللہ عنہ نبی کریم ﷺ سے اس حدیث کو بیان فرماتے تھے کہ آپ ﷺ انہیں اور حضرت حسن
رضی اللہ عنہ کو پکڑے رب تعالیٰ کی بارگاہ مقدسہ میں یوں کہا کرتے: اے اللہ عزوجل! ان دونوں سے محبت فرما کیونکہ میں ان دونوں
سے محبت رکھتا ہوں۔

اسامہ بن زید کے آزاد کردہ غلام کا بیان ہے کہ الحجاج بن ایمن بن ام ایمن اور ایمن بن ام ایمن حضرت اسامہ بن زید رضی
اللہ عنہ کے ماں شریک بھائی تھے اور وہ انصاری مرد تھے تو حضرت ابن عمر رضی اللہ عنہما نے دیکھا کہ انہوں نے اپنا رکوع و سجود پورا نہ
کیا تو ارشاد فرمایا: نماز دہراؤ۔

حضرت اسامہ بن زید رضی اللہ عنہ کے آزاد کردہ غلام حزمہ نے حدیث بیان فرمائی جس وقت یہ دونوں حضرت عبداللہ بن عمر
رضی اللہ عنہما کی معیت تھے اس دوران الحجاج بن ایمن داخل ہوئے اور وہ نماز میں رکوع اور سجود کو پورے طریقہ سے ادا نہیں کر
رہے تھے اس پر حضرت ابن عمر رضی اللہ عنہما نے فرمایا: نماز کو دوبارہ پڑھو۔ جس وقت وہ پیٹھ پھیر کر چلے گئے تو حضرت ابن عمر رضی
اللہ عنہما نے مجھ سے دریافت فرمایا: یہ کون تھے۔ میں نے کہا: یہ الحجاج بن ایمن تھے جو حضرت ام ایمن رضی اللہ عنہا کے
صاحبزادے ہیں اس پر حضرت ابن عمر رضی اللہ عنہما نے فرمایا: اگر انہیں رسول اللہ ﷺ دیکھ لیتے تو ان سے ضرور بالضرور محبت
فرماتے اس کے بعد انہوں نے آپ کی محبت کا تذکرہ فرمایا اور حضرت ام ایمن رضی اللہ عنہا کی ذریت سے محبت کا ذکر فرمایا۔
ابو عبداللہ نے یہ اضافہ کیا ہے یا میرے بعض اصحاب نے سلیمان کے طریق سے یہ اضافہ کیا ہے کہ حضرت ام ایمن رضی اللہ عنہا
رسول اللہ ﷺ کی دایہ تھیں۔

(معجم الاوسط: رقم الحدیث: 5208، الاحکام الشرعیۃ الکبریٰ ج 4، ص 414، البحر الزخار: 2248، الجمع بین الصحیحین رقم الحدیث: 288، سنن الکبریٰ

رقم الحدیث: 8183)

حضرت ام ایمن رضی اللہ تعالیٰ عنہا

جب ہمارے پیارے رسول ﷺ حضرت بی بی حلیمہ رضی اللہ تعالیٰ عنہا کے گھر سے مکہ مکرمہ پہنچ گئے اور اپنی والدہ محترمہ کے پاس رہنے لگے تو حضرت ام ایمن رضی اللہ تعالیٰ عنہا جو آپ کے والد ماجد کی باندی تھیں آپ ﷺ کی خاطر داری و خدمت گزاری میں دن رات جی جان سے مصروف رہنے لگیں یہی آپ ﷺ کو کھانا کھلاتی تھیں کپڑے پہناتی تھیں کپڑے دھوتی تھیں جب آپ ﷺ بڑے ہوئے تو آپ ﷺ نے اپنے آزاد کردہ غلام اور منہ بولے بیٹے حضرت زید بن حارثہ رضی اللہ تعالیٰ عنہ سے ان کا نکاح کر دیا جن سے حضرت اسامہ بن زید پیدا ہوئے (رضی اللہ تعالیٰ عنہم) حضرت بی بی ام ایمن رضی اللہ تعالیٰ عنہا حضور علیہ الصلوٰۃ والسلام کے بعد کافی دنوں تک مدینہ میں زندہ رہیں اور حضرت ابو بکر صدیق اور حضرت عمر فاروق رضی اللہ تعالیٰ عنہما اپنی اپنی خلافتوں کے دوران حضرت بی بی ام ایمن رضی اللہ تعالیٰ عنہا کی زیارت و ملاقات کے لئے تشریف لے جایا کرتے تھے اور ان کی خبر گیری فرماتے تھے۔ (الاستیعاب، کتاب کنی النساء، باب الألف، رقم ۳۵۵۷، ام ایمن خادمتہ الرسول ﷺ، ج ۳، ص ۷۸) تبصرہ:

ماں بہنو! غور کرو کہ امیر المومنین ہوتے ہوئے اپنی جلالت شان کے باوجود حضرت ابو بکر صدیق و حضرت عمر فاروق رضی اللہ تعالیٰ عنہما ایک بڑھیا عورت کی زیارت کے لئے ان کے گھر جایا کرتے تھے ایسا کیوں؟ اور کس لئے تھا؟ صرف اس لئے کہ حضرت ام ایمن رضی اللہ تعالیٰ عنہا کو حضور ﷺ سے یہ تعلق تھا کہ انہوں نے بچپن میں آپ ﷺ کی خاطر داری اور خدمت گزاری کا شرف پایا تھا حضرت ابو بکر صدیق اور حضرت عمر فاروق رضی اللہ تعالیٰ عنہما کے اس عمل سے ثابت یہ ہوا کہ جن جن ہستیوں کو بلکہ جن جن چیزوں کو حضور علیہ الصلوٰۃ والسلام سے تعلق رہا ہو ان سے محبت و عقیدت اور ان کی تعظیم و تکریم اور ان کا ادب و احترام یہ ایمان کا نشان اور ہر مسلمان کی ایمانی شان ہے اللہ تعالیٰ ہر مسلمان کو اس نیک عمل کی توفیق عطا فرمائے (آمین) (جنتی زیور صفحہ نمبر ۵۱۴)

فضائل حضرت ام ایمن رضی اللہ عنہا

مسلم کی روایت میں ہے:

حَدَّثَنَا أَبُو كُرَيْبٍ مُحَمَّدُ بْنُ الْعَلَاءِ حَدَّثَنَا أَبُو أُسَامَةَ عَنْ سُلَيْمَانَ بْنِ الْمُغِيرَةِ عَنْ ثَابِتٍ عَنْ أَنَسٍ قَالَ انْطَلَقَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِلَى أُمِّ أَيْمَنٍ فَأَنْطَلَقْتُ مَعَهُ فَنَاولَتْهُ إِنَاءً فِيهِ شَرَابٌ قَالَ فَلَا أُحْدِي أَصَادَفْتُهُ صَائِمًا أَوْ لَمْ يُرِدْهُ فَجَعَلْتُ تَصْغَبُ عَلَيْهِ وَتَذَمَّرُ عَلَيْهِ
ترجمہ: ابو کریب محمد بن علاء ابو اسامہ سلیمان بن مغیرہ ثابت حضرت انس (رضی اللہ عنہ) فرماتے ہیں کہ رسول اللہ (ﷺ) حضرت ام ایمن کی طرف تشریف لے گئے تو میں بھی آپ (ﷺ) کے ساتھ چل پڑا حضرت ام ایمن ایک برتن میں شربت لے کر آئیں حضرت انس (رضی اللہ عنہ) فرماتے ہیں کہ میں نہیں جانتا کہ آپ (ﷺ) روزہ کی حالت میں تھے یا آپ (ﷺ) نے ویسے ہی اسے واپس لوٹا دیا تو حضرت ام ایمن آپ (ﷺ) پر چلانے

لگیں اور آپ (ﷺ) پر غصہ ہونے لگیں۔

امام مسلم روایت نقل کرتے ہیں۔

حَدَّثَنَا زُهَيْرُ بْنُ حَرْبٍ أَخْبَرَنِي عَمْرُو بْنُ عَاصِمٍ الْكَلَابِيُّ حَدَّثَنَا سُلَيْمَانُ بْنُ الْمُغِيرَةِ عَنْ ثَابِتٍ عَنْ أَنَسٍ قَالَ قَالَ أَبُو بَكْرٍ رَضِيَ اللَّهُ عَنْهُ بَعْدَ وَفَاةِ رَسُولِ اللَّهِ صَلَّى اللَّهُ عَلَيْهِ وَسَلَّمَ لِعُمَرَ انْطَلِقْ بِنَا إِلَى أُمِّ الْيَمَنِ نَزُورُهَا كَمَا كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَزُورُهَا فَلَمَّا انْتَهَيْنَا إِلَيْهَا بَكَتْ فَقَالَا لَهَا مَا يُبْكِيكِ مَا عِنْدَ اللَّهِ خَيْرٌ لِرَسُولِهِ صَلَّى اللَّهُ عَلَيْهِ وَسَلَّمَ فَقَالَتْ مَا أَبْكِي أَنْ لَا أَكُونَ أَعْلَمُ أَنَّ مَا عِنْدَ اللَّهِ خَيْرٌ لِرَسُولِهِ صَلَّى اللَّهُ عَلَيْهِ وَسَلَّمَ وَلَكِنْ أَبْكِي أَنَّ الْوَحْيَ قَدْ انْقَطَعَ مِنَ السَّمَاءِ فَهَيَّجَتْهُمَا عَلَى الْبُكَاءِ فَجَعَلَا يَبْكِيَانِ مَعَهَا

ترجمہ: زہیر بن حرب، عمرو بن عاصم، کلابی سلیمان بن مغیرہ ثابت حضرت انس (رضی اللہ عنہ) سے روایت ہے کہ حضرت ابوبکر (رضی اللہ عنہ) نے رسول اللہ کی وفات کے بعد حضرت عمر (رضی اللہ عنہ) سے فرمایا کہ ہمارے ساتھ حضرت ام ایمن کی طرف چلو تاکہ ہم ان کی زیارت کریں جس طرح کہ رسول اللہ ان کی زیارت کے لئے جایا کرتے تھے تو جب ہم حضرت ام ایمن کی طرف پہنچے تو وہ رونے لگ گئیں دونوں حضرات نے حضرت ام ایمن سے فرمایا آپ کیوں روتی ہیں جو اللہ کے پاس ہے وہ اس کے رسول اللہ کے لئے بہتر ہے حضرت ام ایمن کہنے لگیں کہ میں اس وجہ سے نہیں روتی کہ میں یہ نہیں جانتی کہ جو کچھ اللہ کے پاس ہے وہ اس کے رسول کے لئے بہتر ہے بلکہ میں اس وجہ سے روتی ہوں کہ آسمان سے وحی آنی منقطع ہو گئی حضرت ام ایمن کے یہ کہنے سے ان دونوں حضرات کو بھی رونا آ گیا اور پھر یہ دونوں حضرات بھی حضرت ام ایمن کی ساتھ رونے لگ گئے۔ (مجتبیٰ زبور منوطہ نمبر 513)

حضرت انس (رضی اللہ عنہ) بیان کرتے ہی صحابہ نے اپنے باغات سے چند کھجور کے درخت رسول اللہ (ﷺ) کے لیے تعین کر دیتے تھے (تاکہ ان درختوں کے پھل رسول اللہ (ﷺ) کی خدمت میں بھیجے جائیں) حتیٰ کہ بنو قریظہ اور بنو نضیر کے قبائل فتح ہو گئے (تب رسول اللہ (ﷺ) نے ان کے ہدیوں کو واپس کر دیا) تو میرے گھر والوں نے کہا جاؤ ہم نے جو کھجوریں رسول اللہ (ﷺ) کو دی تھیں وہ سب یا ان کا کچھ حصہ تم بھی جا کر لے آؤ ادھر رسول اللہ (ﷺ) وہ کھجوریں حضرت ام ایمن (رضی اللہ عنہ) کو دے چکے تھے اسی اثناء میں وہ بھی آگئیں اور میری گردن میں کپڑا ڈال کر کہنے لگیں ہرگز نہیں! اس ذات کی قسم جس کے سوا کوئی عبادت کا مستحق نہیں ہے اب یہ کھجوریں تمہیں نہیں ملیں گی رسول اللہ (ﷺ) جو کھجوریں مجھے دے چکے ہیں تب رسول اللہ (ﷺ) نے ان سے فرمایا تم ان کھجوروں کے بدلہ میں مجھ سے اتنی چیزیں لے لو (اور ان کی کھجوریں ان کو واپس کر دو) انہوں نے کہا نہیں! اللہ کی قسم! ہرگز نہیں! حتیٰ کہ آپ نے ان کو تقریباً دس گنا کھجوریں عطا کرنے کے لیے فرمایا۔

(صحیح البخاری رقم الحدیث: ۴۱۲، صحیح مسلم رقم الحدیث: ۱۷۷۱، السنن الکبریٰ للنسائی رقم الحدیث: ۱۵۵۷، تفسیر تبيان القرآن جلد 1)

بَابُ مَنَاقِبِ عَبْدِ اللَّهِ بْنِ عُمَرَ بْنِ الْخَطَّابِ رَضِيَ اللَّهُ عَنْهُمَا

باب: حضرت عبد اللہ بن عمر بن خطاب رضی اللہ عنہما کے مناقب

301- حَدَّثَنَا إِسْحَاقُ بْنُ نَصْرِ حَدَّثَنَا عَبْدُ الرَّزَّاقِ عَنْ مَعْمَرٍ عَنِ الزُّهْرِيِّ عَنْ سَالِمٍ عَنِ ابْنِ عُمَرَ رَضِيَ اللَّهُ عَنْهُمَا قَالَ كَانَ الرَّجُلُ فِي حَيَاةِ النَّبِيِّ صَلَّى اللَّهُ عَلَيْهِ وَسَلَّمَ إِذَا رَأَى رُؤْيَا قَصَّهَا عَلَى النَّبِيِّ صَلَّى اللَّهُ عَلَيْهِ وَسَلَّمَ فَتَمَثَّلَتْ أَنْ رَأَى رُؤْيَا أَقْصَاهَا عَلَى النَّبِيِّ صَلَّى اللَّهُ عَلَيْهِ وَسَلَّمَ وَكُنْتُ غُلَامًا شَابًّا أَغْرَبْتُ وَكُنْتُ أَكُنُّ فِي الْمَسْجِدِ عَلَى عَهْدِ النَّبِيِّ صَلَّى اللَّهُ عَلَيْهِ وَسَلَّمَ فَرَأَيْتُ فِي الْمَنَامِ كَأَنَّ مَلَكَئِينَ أَخَذَانِي فَذَهَبَا بِي إِلَى النَّارِ فَإِذَا هِيَ مَطْوِيَّةٌ كَطَيِّ الْبُرِّ وَإِذَا لَهَا قَرْنَانِ كَقَرْنَيْ الْبُرِّ وَإِذَا فِيهَا نَاسٌ قَدْ عَرَفْتُهُمْ فَجَعَلْتُ أَقُولُ أَعُوذُ بِاللَّهِ مِنَ النَّارِ أَعُوذُ بِاللَّهِ مِنَ النَّارِ فَلَقِيَهُمَا مَلَكٌ آخَرُ فَقَالَ لِي لَنْ تُرَاعَ فَقَصَصْتُهَا عَلَى حَفْصَةَ فَقَصَصْتُهَا حَفْصَةَ عَلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ نَعَمْ الرَّجُلُ عَبْدُ اللَّهِ لَوْ كَانَ يُصَلِّي مِنَ اللَّيْلِ قَالَ سَالِمٌ فَكَانَ عَبْدُ اللَّهِ لَا يَنَامُ مِنَ اللَّيْلِ إِلَّا قَلِيلًا

حضرت ابن عمر رضی اللہ عنہما سے روایت ہے کہ رسول اللہ ﷺ کی حیات طیبہ میں جب کوئی آدمی خواب دیکھا کرتا تو وہ نبی کریم ﷺ کی خدمت میں عرض کرتا اس پر میں نے بھی خواہش کی کہ میں بھی کوئی ایسا خواب دیکھوں جسے نبی کریم ﷺ کی خدمت میں عرض کروں اس وقت میں نوجوان لڑکا تھا۔ اور نبی کریم ﷺ کے زمانہ مقدسہ میں مسجد کے اندر سویا کرتا تھا۔ چنانچہ میں نے خواب یہ دیکھا کہ دو ملائکہ مجھے پکڑے دوزخ کی طرف لے کر گئے میں نے یہ دیکھا کہ وہ کنویں کی مانند پیچ در پیچ تھی۔ اور کنویں کی مانند اس کے دو کنارے تھے اور اس دوزخ کے اندر کافی لوگ تھے جنہیں میں جانتا تھا تو میں یہ کہنے لگ گیا کہ میں جہنم سے اللہ تعالیٰ کی پناہ پکڑتا ہوں میں جہنم سے اللہ تعالیٰ کی پناہ پکڑتا ہوں اس کے بعد فرشتوں سے ایک اور فرشتہ ملا اس نے مجھے فرمایا: تمہیں تو جہنم سے ڈرایا نہیں جائے گا چنانچہ میں نے اس خواب کو حضرت حفصہ رضی اللہ عنہا کے روبرو بیان کیا۔ انہوں نے اسے نبی کریم ﷺ کی خدمت میں عرض کیا تو آپ ﷺ نے ارشاد فرمایا: عبد اللہ اچھا شخص ہے! کاش وہ رات کو نماز تہجد پڑھتا ہوتا۔ سالم نے کہا ہے کہ اس کے بعد حضرت عبد اللہ بن عمر رضی اللہ عنہما رات کو تھوڑا ہی سوتے تھے۔

(مرجع السابق باب نوم الرجال فی المسجد)

302- حَدَّثَنَا يَحْيَى بْنُ سُلَيْمَانَ حَدَّثَنَا ابْنُ وَهْبٍ عَنْ يُونُسَ عَنِ الزُّهْرِيِّ عَنْ سَالِمٍ عَنِ ابْنِ عُمَرَ عَنْ أُخْتِهِ حَفْصَةَ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ لَهَا إِنَّ عَبْدَ اللَّهِ رَجُلٌ صَالِحٌ

حضرت حفصہ رضی اللہ عنہا کا بیان ہے کہ نبی کریم ﷺ نے انہیں ارشاد فرمایا: عبد اللہ رضی اللہ عنہ صالح مرد ہے۔

(مرجع السابق باب فضل قیام اللیل)

تعارف راوی

حفصہ بنت عمر: آپ ام المؤمنین ہیں، حضرت عمر کی صاحبزادی، آپ کی ماں کا نام زینب بنت مظعون ہے۔ حضور انور سے پہلے خنیس بن حذافہ سہمی کے نکاح میں تھیں، ان کے ساتھ ہجرت کی، غزوہ بدر کے بعد خنیس فوت ہو گئے، حضرت عمر نے جناب ابوبکر صدیق سے عرض کیا کہ حفصہ سے نکاح کر لو حضرت عثمان سے بھی یہی کہا اس کے بعد حضور انور نے پیغام دیا چنانچہ ۳ ہجری میں حضور کے نکاح میں آئیں، ایک بار حضور انور نے انہیں ایک طلاق دے دی تھی مگر پھر رجوع فرمایا کیونکہ وحی الہی آئی کہ حفصہ آپ کی زوجہ ہیں، جنت میں بھی وہ بہت نمازی قائم الیل ہیں۔ آپ سے جمات صحابہ اور تابعین نے روایات لیں، شعبان ۴۵ ۴۵ ہجری میں وفات ہوئی، مدینہ منورہ میں قبر انور ہے، مترجم نے زیارت کی ہے رضی اللہ عنہا۔

(الاکمال فی اسماء الرجال، لصاحب مشکوٰۃ، ابو عبد اللہ محمد بن عبد اللہ الخطیب علیہ الرحمۃ، تحت حرف الحاء، فصل فی الصحابیات، ترجمہ مفتی احمد یار خان نعیمی علیہ الرحمۃ القوی، بنام اجمال)

بَابُ مَنَاقِبِ عَمَّارٍ وَحَدِيفَةَ رَضِيَ اللَّهُ عَنْهُمَا

باب: حضرت عمار اور حضرت حدیفہ رضی اللہ عنہما کے مناقب

303- حَدَّثَنَا مَالِكُ بْنُ إِسْمَاعِيلَ حَدَّثَنَا إِسْرَائِيلُ عَنِ الْمُغِيرَةِ عَنْ إِبْرَاهِيمَ عَنْ عَلْقَمَةَ قَالَ قَدِمْتُ الشَّامَ فَصَلَّيْتُ رَكْعَتَيْنِ ثُمَّ قُلْتُ اللَّهُمَّ يَسِّرْ لِي جَلِيسًا صَالِحًا فَاتَيْتُ قَوْمًا فَجَلَسْتُ إِلَيْهِمْ فَإِذَا شَيْخٌ قَدْ جَاءَ حَتَّى جَلَسَ إِلَى جَنْبِي قُلْتُ مَنْ هَذَا قَالُوا أَبُو الدَّرْدَاءِ فَقُلْتُ إِنِّي دَعَوْتُ اللَّهَ أَنْ يُيَسِّرَ لِي جَلِيسًا صَالِحًا فَيَسِّرَكَ لِي قَالَ مِمَّنْ أَنْتَ قُلْتُ مِنْ أَهْلِ الْكُوفَةِ قَالَ أَوْلَيْتُ عِنْدَكُمْ ابْنَ أُمِّ عَبْدِ صَاحِبِ النَّعْلَيْنِ وَالْوَسَادِ وَالْبِطْهَرَةَ أَفِيكُمْ الَّذِي أَجَارَهُ اللَّهُ مِنَ الشَّيْطَانِ يَعْنِي عَلَى لِسَانِ نَبِيِّهِ صَلَّى اللَّهُ عَلَيْهِ وَسَلَّمَ أَوْلَيْتُ فِيكُمْ صَاحِبَ بَيْتِ النَّبِيِّ صَلَّى اللَّهُ عَلَيْهِ وَسَلَّمَ الَّذِي لَا يَعْلَمُهُ أَحَدٌ غَيْرُهُ ثُمَّ قَالَ كَيْفَ يَقْرَأُ عَبْدُ اللَّهِ (وَاللَّيْلُ إِذَا يَغْشَى) فَقَرَأْتُ عَلَيْهِ (وَاللَّيْلُ إِذَا يَغْشَى وَالنَّهَارُ إِذَا تَجَلَّى) وَالذَّكْرُ وَالْأُنْثَى قَالَ وَاللَّهُ لَقَدْ أَقْرَأْنِيهَا رَسُولُ اللَّهِ صَلَّى اللَّهُ عَلَيْهِ وَسَلَّمَ مِنْ فِيهِ إِلَى فِيٍّ

علقمہ کا بیان ہے کہ میں جس وقت شام آیا تو میں نے دو رکعت نماز پڑھ کر یہ دعا مانگی: اے اللہ عزوجل! مجھے کوئی صالح ساتھی عطا فرما دے۔ اس کے بعد میں ایک قوم کے پاس آیا اور ان کی مجلس میں بیٹھ گیا تھوڑی دیر ہی گزری تھی کہ ایک بزرگ تشریف لائے اور آ کر میرے پاس بیٹھ گئے میں نے دریافت کیا: یہ کون بزرگ ہیں۔ لوگوں نے کہا کہ یہ حضرت ابودرداء رضی اللہ عنہ ہیں تو میں ان کی خدمت میں عرض گزار ہوا: میں نے اللہ تعالیٰ سے دعا مانگی تھی کہ مجھے کوئی صالح ساتھی عطا فرما دے تو اللہ تعالیٰ نے مجھے آپ رضی اللہ عنہ کو عطا فرمایا ہے۔ انہوں نے پوچھا: تمہارا علاقہ کدھر ہے؟ میں عرض گزار ہوا: کوفہ۔ انہوں نے فرمایا کہ کیا تمہارے پاس ابن ام عبد صاحب النعلین صاحب وسادہ و مطہرہ نہیں ہیں۔ کیا وہ تمہارے پاس نہیں ہیں۔ جن کو رب تعالیٰ اپنے

نبی کریم صلی اللہ علیہ وسلم کی زبان مقدسہ سے شیطان سے پناہ دے چکا ہے کہ وہ انہیں کبھی غلط راستے پر نہیں لے جاسکتا کیا تم میں وہ نہیں ہیں جو رسول اللہ صلی اللہ علیہ وسلم کے بتائے ہوئے بہت سارے بھیدوں کے حامل ہیں۔ جن کو ان کے ماسوا کوئی بھی نہیں جانتا پھر انہوں نے پوچھا: حضرت عبداللہ رضی اللہ عنہ آیت ”واللیل اذا یغشی“ کی تلاوت کیسے کرتے ہیں میں نے ان کو پڑھ کر سنایا: واللیل اذا یغشی والنہار اذا تجلی والذکر والانثی۔ تو انہوں نے فرمایا کہ رسول اللہ صلی اللہ علیہ وسلم نے خود اپنی مقدس زبان سے مجھے بھی یونہی یاد کروایا تھا۔ (مرجع السابق باب صفة ابلیس وجنوده)

تعارف راوی

علقمہ بن وقاص: آپ لیشی ہیں، حضور انور کی حیات شریف میں پیدا ہوئے، غزوہ خندق میں شریک ہوئے، عبدالملک بن مروان کے زمانہ میں وفات پائی، مدینہ منورہ میں قبر شریف ہے۔

(الاکمال فی اسماء الرجال، صاحب مشکوٰۃ، ابو عبد اللہ محمد بن عبد اللہ الخطیب علیہ الرحمۃ، تحت حرف العین، فصل فی الصحابہ، ترجمہ مفتی احمد یار خان نعیمی علیہ الرحمۃ القوی، بنام اجمال)

304- حَدَّثَنَا سُلَيْمَانُ بْنُ حَرْبٍ حَدَّثَنَا شُعْبَةُ عَنْ مُغِيرَةَ عَنْ إِبْرَاهِيمَ قَالَ ذَهَبَ عَلْقَمَةُ إِلَى الشَّامِ فَلَمَّا دَخَلَ الْمَسْجِدَ قَالَ اللَّهُمَّ يَتَبَرَّ لِي جَلِيسًا صَالِحًا فَجَلَسَ إِلَى أَبِي الدُّدَاءِ فَقَالَ أَبُو الدُّدَاءِ مِمَّنْ أَنْتَ قَالَ مِنْ أَهْلِ الْكُوفَةِ قَالَ الْيَسَّ فَيَكُمُ أَوْ مِنْكُمُ صَاحِبُ السِّبْرِ الَّذِي لَا يَغْلِبُهُ غَيْرُهُ يَعْنِي حَذِيفَةَ قَالَ قُلْتُ بَلَى قَالَ الْيَسَّ فَيَكُمُ أَوْ مِنْكُمُ الَّذِي أَجَارَهُ اللَّهُ عَلَى لِسَانِ نَبِيِّهِ صَلَّى اللَّهُ عَلَيْهِ وَسَلَّمَ يَعْنِي مِنَ الشَّيْطَانِ يَعْنِي عَمَّارًا قُلْتُ بَلَى قَالَ الْيَسَّ فَيَكُمُ أَوْ مِنْكُمُ صَاحِبُ السِّوَاكِ وَالْوَسَادِ أَوْ السِّتَرِ قَالَ بَلَى قَالَ كَيْفَ كَانَ عَبْدُ اللَّهِ يَقْرَأُ (وَاللَّيْلِ إِذَا يَغْشَى وَالنَّهَارِ إِذَا تَجَلَّى) قُلْتُ وَالذَّكْرَ وَالْأُنْثَى قَالَ مَا زَالَ فِي هَؤُلَاءِ حَتَّى كَانُوا يَسْتَنْزِلُونِي عَنْ شَيْءٍ سَمِعْتُهُ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ

ابراہیم کا بیان ہے کہ حضرت علقمہ رضی اللہ عنہ شام کو تشریف لے کر گئے اور مسجد کے اندر جا کر یہ دعا مانگی: اے اللہ عزوجل! مجھے صالح ساتھی عطا فرما۔ چنانچہ انہیں حضرت ابودرداء رضی اللہ عنہ کی صحبت میسر ہوئی۔ حضرت ابودرداء رضی اللہ عنہ نے پوچھا: تم کہاں کے ہو؟ میں نے عرض کیا: کوفہ سے۔ تو انہوں نے فرمایا: تمہارے پاس نبی کریم صلی اللہ علیہ وسلم کے رازدان نہیں ہیں ان رازوں کو ان کے علاوہ کوئی بھی نہیں جانتا۔ انہوں نے فرمایا کہ میں عرض گزار ہوا: ہاں ضرور ہیں۔ پھر فرمایا کہ کیا تم میں وہ بزرگ نہیں ہیں جن کو رب تعالیٰ نے اپنے نبی کریم صلی اللہ علیہ وسلم کی زبان مقدسہ سے شیطان سے اپنی پناہ عطا فرمادی تھی۔ یعنی حضرت عمار رضی اللہ عنہ۔ میں عرض گزار ہوا: ہاں۔ وہ بھی جلوہ فگن ہیں پھر انہوں نے پوچھا کہ حضرت عبداللہ بن مسعود رضی اللہ عنہ آیت ”واللیل اذا یغشی والنہار اذا تجلی“ کی قرأت کس طرح فرماتے تھے۔ میں عرض گزار ہوا والذکر والانثی انہوں نے فرمایا: یہ اہل شام ہمیشہ اس کوشش میں رہے کہ اس آیت کی تلاوت کو جیسا میں نے رسول اللہ صلی اللہ علیہ وسلم سے سنا تھا اس سے مجھے ہٹا دیں۔ (مرجع السابق)

حضرت عمار اور ان کے والدین رضی اللہ عنہم: حضرت عمار رضی اللہ عنہ اور ان کے ماں باپ کو بھی سخت سے سخت تکلیفیں پہنچائی گئیں۔ مکہ کی سخت گرم اور ریتیلی زمین میں ان کو عذاب دیا جاتا اور حضور اقدس ﷺ کا اس طرف گزر ہوتا تو صبر کی تلقین فرماتے اور جنت کی بشارت فرماتے، آخر ان کے والد حضرت یاسر رضی اللہ عنہ اسی حالت تکلیف میں وفات پا گئے کہ ظالموں نے مرنے تک چین نہ لینے دیا اور ان کی والدہ حضرت سمیہ رضی اللہ عنہا نے بھی سخت تکالیف اٹھائیں ابو جہل نے ان کی ناف کے نیچے بر چھا مارا جس سے وہ شہید ہو گئیں مگر اسلام سے نہ ہٹیں حالانکہ بوڑھی تھیں ضعیف تھیں مگر اس بد نصیب نے کسی چیز کا خیال نہیں کیا۔

اسلام میں سب سے پہلی شہادت ان کی ہے اور اسلام میں سب سے پہلی مسجد حضرت عمار رضی اللہ عنہ کی بنائی ہوئی ہے۔ جب حضور ﷺ ہجرت فرما کر مدینہ تشریف لے گئے تو حضور ﷺ سے عمار رضی اللہ عنہ نے عرض کیا کہ حضور ﷺ کے لئے ایک سایہ دار مکان بنانا چاہے جس میں تشریف رکھا کریں اور دو پہر کو آرام فرمالیا کریں اور نماز بھی سایہ میں پڑھ لیا کریں، تو قبائلیں حضرت عمار رضی اللہ عنہ نے اول پتھر جمع کئے اور پھر مسجد بنائی۔ لڑائی میں نہایت جوش سے شریک ہوتے تھے ایک مرتبہ وجد میں آکر کہنے لگے اب جا کر دوستوں سے ملیں گے محمد ﷺ اور ان کی جماعت سے ملیں گے اتنے میں پیاس لگی اور پانی کسی سے مانگا اس نے دودھ سامنے کیا اس کو پیا اور پی کر کہنے لگے میں نے حضور ﷺ سے سنا کہ تو دنیا میں سب سے آخری چیز دودھ پئے گا اس کے بعد شہید ہو گئے، اس وقت چورانوے برس کی عمر تھی بعض نے ایک آدھ سال کم بتلائی ہے۔ (ماخوذ من اسد الغابہ، ج ۴، ص ۱۴۱)

ان کی والدہ حضرت سمیہ بنت خنسا رضی اللہ عنہا مظلومانہ شہادت کے علاوہ اور بھی سختیاں جھیل چکی ہیں ان کو گرمی کے وقت سخت دھوپ میں کنکریوں پر ڈالا جاتا، لوہے کی زرہ پہنا کر دھوپ میں کھڑا کیا جاتا تا کہ دھوپ کی گرمی سے لوہا تنے لگے۔ حضور ﷺ کا ادھر سے گزر ہوتا تو صبر کی تلقین اور جنت کا وعدہ فرماتے یہاں تک کہ سب سے بڑے دشمن اسلام ابو جہل کے ہاتھوں انکی شہادت ہوئی۔

رضی اللہ عنہا وارضاهما عنا۔ (اسد الغابہ، ج ۷، ص ۱۶۷)

حضرت عمار رضی اللہ عنہ آگ کے کونلوں پر: اسی طرح حضرت عمار بن یاسر رضی اللہ عنہ کو پہلے چوب اور کوڑوں کی مار سے کفار نے نڈھال کر دیا۔ پھر آگ کے دہکتے ہوئے کونلوں پر پیٹھ کے بل لٹا دیا۔ مگر یہ استقامت کا پہاڑ بن کر اسلام پر ثابت قدم رہے۔ اس حالت میں حضور ﷺ ان کے قریب سے گزرے تو حضرت عمار رضی اللہ عنہ نے یا رسول اللہ ﷺ کہہ کر پکارا، عمار رضی اللہ عنہ کی یہ مصیبت دیکھ کر رحمت عالم ﷺ کا دل صدموں سے چور چور ہو گیا اور فرمایا:

يَا نَارُ كُونِي بَرْدًا وَسَلَامًا عَلَىٰ غَمَّارٍ كَمَا كُنْتَ عَلَىٰ إِبْرَاهِيمَ

یعنی اے آگ! تو عمار پر اس طرح ٹھنڈک اور سلامتی بن جا جس طرح تو حضرت ابراہیم علیہ السلام پر ٹھنڈک اور سلامتی بن گئی تھی۔ رحمت عالم ﷺ حضرت عمار رضی اللہ عنہ کے زخموں پر اپنا دست شفقت پھیرتے ہوئے فرماتے کہ عمار طیب و مطیب یعنی عمار پاکیزہ اور خوشبودار ہے۔ (الطبقات الکبریٰ لابن سعد، عمار بن یاسر، ج ۳، ص ۱۸۸)

بَابُ مَنَاقِبِ أَبِي عُبَيْدَةَ بْنِ الْجَرَّاحِ رَضِيَ اللَّهُ عَنْهُ

باب: حضرت ابو عبیدہ بن جراح رضی اللہ عنہ کے مناقب

305- حَدَّثَنَا عَمْرُو بْنُ عَلِيٍّ حَدَّثَنَا عَبْدُ الْأَعْلَى حَدَّثَنَا خَالِدٌ عَنْ أَبِي قِلَابَةَ قَالَ حَدَّثَنِي أَنَسُ بْنُ مَالِكٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ إِنَّ لِكُلِّ أُمَّةٍ أَمِينًا وَإِنَّ أَمِينَنَا أَيْتُهَا الْأُمَّةُ أَبُو عُبَيْدَةَ بْنُ الْجَرَّاحِ

حضرت انس بن مالک رضی اللہ عنہ کا بیان ہے کہ رسول اللہ صلی اللہ علیہ وسلم نے ارشاد فرمایا: یقیناً ہر امت کا ایک امین ہوا کرتا ہے اور اے امت! ہمارے امین حضرت ابو عبیدہ بن جراح رضی اللہ عنہ ہیں۔

(مسند احمد: رقم الحدیث: 13563، مسند ابی یعلیٰ: رقم الحدیث: 3098، صحیح مسلم: رقم الحدیث: 2419، الاحکام الشرعیۃ الکبریٰ ج 4، ص 392، الجمع بین الصحیحین رقم الحدیث: 1910)

306- حَدَّثَنَا مُسْلِمُ بْنُ أَبِرَاهِيمَ حَدَّثَنَا شُعْبَةُ عَنْ أَبِي إِسْحَاقَ عَنْ صِلَةَ عَنْ حُذَيْفَةَ رَضِيَ اللَّهُ عَنْهُ قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ لِأَهْلِ نَجْرَانَ لَا بُعْثَنَّ يَغْنِي عَنْكُمْ أَمِينُنَا حَقٌّ أَمِينٌ فَأَشْرَفَ أَصْحَابُهُ فَبَعَثَ أَبَا عُبَيْدَةَ رَضِيَ اللَّهُ عَنْهُ

حضرت حذیفہ رضی اللہ عنہ سے روایت ہے کہ نبی کریم صلی اللہ علیہ وسلم نے نجران والوں سے ارشاد فرمایا: میں ضرور تمہارے پاس بھیجوں گا یعنی تم پر ایک امین کو۔ چنانچہ سارے صحابہ کرام رضی اللہ عنہم اس کے انتظار میں تھے۔ آپ صلی اللہ علیہ وسلم نے حضرت ابو عبیدہ رضی اللہ عنہ کو بھیجا۔

(سنن ابن ماجہ: رقم الحدیث: 135، صحیح مسلم: رقم الحدیث: 2420، سنن الترمذی: رقم الحدیث: 3779، الاحکام الشرعیۃ الکبریٰ ج 1، ص 341، البحر الزخار رقم الحدیث: 2540)

شرح

حضرت سیدنا ابو عبیدہ بن جراح عشرہ مبشرہ میں سے ہیں اور نبی اکرم صلی اللہ علیہ وسلم کے بارہ حواریوں میں سے ایک ہیں: حضرت قتادہ کا بیان ہے کہ قریش میں بارہ صحابہ کرام حضور علیہ الصلوٰۃ والسلام کے حواری ہیں جن کے نام نامی یہ ہیں۔

(۱) حضرت ابو بکر (۲) حضرت عمر (۳) حضرت عثمان (۴) حضرت علی (۵) حضرت حمزہ (۶) حضرت جعفر (۷) حضرت ابو عبیدہ بن الجراح (۸) حضرت عثمان بن مظعون (۹) حضرت عبدالرحمن بن عوف (۱۰) حضرت سعد بن ابی وقاص (۱۱) حضرت طلحہ بن عبید اللہ (۱۲) حضرت زبیر بن العوام رضی اللہ عنہم۔ کہ ان مخلص جاں نثاروں نے ہر موقع پر حضور صلی اللہ علیہ وسلم کی نصرت و حمایت کا بے مثال ریکارڈ قائم کر دیا۔ (تفسیر معالم التنزیل للبخاری، ج ۱، ص ۲۳۶، پ ۳، آل عمران: ۵۲)

امام بخاری علیہ رحمۃ اللہ الباری روایت کرتے ہیں کہ حضرت سیدنا عمرو بن عوف رضی اللہ عنہ غزوہ بدر میں حضور نبی پاک

صلی اللہ علیہ وسلم کے ساتھ شریک تھے۔ آپ رضی اللہ عنہ ارشاد فرماتے ہیں کہ اللہ کے محبوب، دانائے غیوب، منزہ عن العیوب عزوجل و صلی اللہ علیہ وسلم نے حضرت ابو عبیدہ بن الجراح رضی اللہ عنہ کو اہل بحرین سے جزیہ وصول کرنے کے لئے روانہ فرمایا کیونکہ آپ صلی اللہ علیہ وسلم نے بحرین والوں سے جزیہ کے بدلے صلح فرمائی تھی اور حضرت سیدنا علاء بن حضرمی رضی اللہ عنہ کو ان کا گورنر مقرر فرمایا تھا۔ جب حضرت سیدنا ابو عبیدہ بن الجراح رضی اللہ عنہ بحرین سے (جزیہ کا) مال لے کر واپس لوٹے تو انصار نے آپ کی آمد کی خبر سنی تو سب نے صبح کی نماز حضور نبی کریم، رءوف رحیم صلی اللہ علیہ وسلم کے ساتھ ادا کی، جب آپ صلی اللہ علیہ وسلم فارغ ہوئے تو سارے سامنے آگئے، آپ صلی اللہ علیہ وسلم نے انہیں دیکھ کر تبسم فرمایا اور ارشاد فرمایا: میرا خیال ہے کہ آپ لوگوں نے ابو عبیدہ (رضی اللہ عنہ) کی آمد کی خبر سن لی ہے کہ وہ کچھ مال لائے ہیں۔ انہوں نے عرض کی: یا رسول اللہ عزوجل و صلی اللہ علیہ وسلم ایسا ہی ہے۔ حضور نبی کریم صلی اللہ علیہ وسلم نے ارشاد فرمایا: خوشخبری سنا دو اور اُس کی امید رکھو جو تمہیں خوش کر دے گا، پس اللہ عزوجل کی قسم! مجھے تم پر فقر (غربت) کا خوف نہیں لیکن مجھے ڈر ہے کہ تم پر دنیا پھیلا دی جائے گی جیسا کہ تم سے پہلی قوموں پر پھیلانی گئی تھی پس تم بھی اس دنیا کی خاطر پہلے لوگوں کی طرح باہم مقابلہ کرو گے، اور یہ تمہیں غفلت میں ڈال دے گی جس طرح اس نے پچھلی قوموں کو غافل کر دیا۔

(صحیح البخاری، کتاب الرقاق، باب ما سجد من زهرة الدنيا... الخ، الحدیث: ۶۴۲۵، ص ۵۴۰)

حضرت سیدنا عمر فاروق اعظم رضی اللہ عنہ نے اپنے ایک غلام کو حضرت سیدنا ابو عبیدہ بن جراح رضی اللہ عنہ کے لئے 400 دینار دے کر بھیجا اور اسے ان کے ہاں ٹھہرنے کا حکم دیا تا کہ وہ دیکھ سکے کہ ان دیناروں کا کیا ہوتا ہے، وہ غلام دینار لے کر گیا اور حضرت سیدنا ابو عبیدہ رضی اللہ عنہ کی خدمت میں پیش کر دیئے، آپ نے کچھ غور کیا پھر ان سب کو تقسیم کر دیا، تو وہ غلام حضرت سیدنا عمر فاروق رضی اللہ عنہ کے پاس لوٹ آیا اور سارا واقعہ عرض کر دیا اور دیکھا کہ انہوں نے ایسی ہی عطا حضرت سیدنا معاذ بن جبل رضی اللہ عنہ کے لئے بھی تیار کر رکھی ہے، پھر آپ نے وہ عطا اس غلام کو دے کر حضرت سیدنا معاذ رضی اللہ عنہ کی طرف بھی بھیجی اور اسے ان کے ہاں بھی ٹھہرنے کا حکم دیا تا کہ وہ دیکھ سکے کہ ان دیناروں کا کیا ہوتا ہے، اس نے ایسا ہی کیا حضرت معاذ رضی اللہ عنہ نے وہ دینار تقسیم کر دیئے، جب آپ کی زوجہ محترمہ کو اس کی خبر ہوئی تو وہ بولیں: خدا کی قسم! ہم بھی مسکین ہیں، ہمیں بھی عطا فرمائیے۔ آپ کے خرچہ میں دو دینار بچے تھے آپ نے وہ انہیں دے دیئے، پھر وہ غلام حضرت سیدنا عمر فاروق رضی اللہ عنہ کے پاس لوٹ آیا اور قصہ عرض کیا تو آپ نے ارشاد فرمایا: یہ لوگ آپس میں بھائی بھائی ہیں۔

(المعجم الکبیر، الحدیث: ۴۶، ج ۲، ص ۳۳، بغیر)

بَابُ مَنَاقِبِ الْحَسَنِ وَالْحُسَيْنِ رَضِيَ اللَّهُ عَنْهُمَا

قَالَ نَافِعُ بْنُ جُبَيْرٍ عَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ الْحَسَنُ

بَاب: حضرت حسن اور حضرت حسین رضی اللہ عنہما کے مناقب

اور حضرت ابو ہریرہ رضی اللہ عنہ کا بیان ہے کہ نبی کریم صلی اللہ علیہ وسلم نے حضرت حسن رضی اللہ عنہ کو گلے لگایا

307. حَدَّثَنَا صَدَقَةُ حَدَّثَنَا ابْنُ عُيَيْنَةَ حَدَّثَنَا أَبُو مُوسَى عَنِ الْحَسَنِ سَمِعَ أَبَا بَكْرَةَ سَمِعْتُ

النَّبِيُّ صَلَّى اللَّهُ عَلَيْهِ وَسَلَّمَ عَلَى الْمِنْبَرِ وَالْحَسَنُ إِلَى جَنْبِهِ يَنْظُرُ إِلَى النَّاسِ مَرَّةً وَآلِيَهُ مَرَّةً وَيَقُولُ ابْنِي هَذَا سَيِّدٌ وَلَعَلَّ اللَّهَ أَنْ يُصْلِحَ بِهِ بَيْنَ فِتْنَتَيْنِ مِنَ الْمُسْلِمِينَ

حضرت ابو بکرہ رضی اللہ عنہ کا بیان ہے کہ میں نے نبی کریم ﷺ سے برسر منبر سماعت کیا اور حضرت حسن رضی اللہ عنہ آپ کے پہلو میں تشریف فرما تھے آپ ﷺ ایک دفعہ لوگوں کی جانب دیکھتے اور دوسری دفعہ ان کی جانب دیکھتے اور آپ ﷺ ارشاد فرماتے: میرا یہ بیٹا سردار ہے اور یقیناً اللہ تعالیٰ اس کی بناء پر مسلمانوں کے دو گروہوں کے مابین صلح کروائے گا۔

(سنن ابوداؤد: رقم الحدیث: 4662، مسند البزار: رقم الحدیث: 3655، مسند احمد: رقم الحدیث: 20392، سنن الترمذی: رقم الحدیث: 3773، معجم

الکبیر: رقم الحدیث: 2590)

308- حَدَّثَنَا مُسَدَّدٌ حَدَّثَنَا الْمُعْتَمِرُ قَالَ سَمِعْتُ أَبِي قَالَ حَدَّثَنَا أَبُو عُمَانَ عَنْ أُسَامَةَ بْنِ زَيْدٍ رَضِيَ اللَّهُ عَنْهُمَا عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ كَانَ يَأْخُذُهُ وَالْحَسَنُ وَيَقُولُ اللَّهُمَّ إِنِّي أُحِبُّهُمَا فَأَجِبْهُمَا أَوْ كَمَا قَالَ

حضرت اسامہ بن زید رضی اللہ عنہ کا بیان ہے کہ نبی کریم ﷺ ان کو اور حضرت حسن رضی اللہ عنہ کو پکڑے یہ دعا مانگ رہے تھے: اے اللہ عزوجل! میں دونوں سے محبت رکھتا ہوں تو بھی ان سے محبت رکھ یا جیسے بھی ارشاد فرمایا۔

(مرجع السابق بعد باب ذکر اسامہ بن زید رضی اللہ عنہ)

309- حَدَّثَنِي مُحَمَّدُ بْنُ الْحُسَيْنِ بْنِ إِبْرَاهِيمَ قَالَ حَدَّثَنِي حُسَيْنُ بْنُ مُحَمَّدٍ حَدَّثَنَا جَرِيرٌ عَنْ مُحَمَّدٍ عَنْ أَنَسِ بْنِ مَالِكٍ رَضِيَ اللَّهُ عَنْهُ أَيْ عُبَيْدِ اللَّهِ بْنِ زِيَادٍ بِرَأْسِ الْحُسَيْنِ رَضِيَ اللَّهُ عَنْهُ فُجِعَ فِي طَسْتٍ فَجَعَلَ يَنْكُثُ وَقَالَ فِي حُسْنِهِ شَيْئًا فَقَالَ أَنَسٌ كَانَ أَشَبَّهُهُمْ بِرَسُولِ اللَّهِ صَلَّى اللَّهُ عَلَيْهِ وَسَلَّمَ وَكَانَ مُحْضُوبًا بِالْوَسْمَةِ

حضرت انس بن مالک رضی اللہ عنہ سے روایت ہے کہ حضرت حسین بن علی رضی اللہ عنہما کا سر عبید اللہ بن زیاد کے پاس لایا گیا تو اسے وہ لکڑی سے کریدنے لگ گیا اور اس نے آپ رضی اللہ عنہ کے حسن کے بارے میں کسی بات کو کہا۔

اس پر حضرت انس رضی اللہ عنہ نے فرمایا: وہ سب سے زیادہ رسول اللہ ﷺ سے مشابہت رکھنے والے تھے۔ اور آپ رضی اللہ عنہ کے بالوں میں سیاہی مائل خضاب لگا ہوا تھا۔

(الجمع بین الصحیحین: رقم الحدیث: 2016، مسند احمد: رقم الحدیث: 13251، مسند الصحابة: رقم الحدیث: 215)

310- حَدَّثَنَا حُجَّاجُ بْنُ الْمِنْهَالِ حَدَّثَنَا شُعْبَةُ قَالَ أَخْبَرَنِي عِدِّي قَالَ سَمِعْتُ الْبَرَاءَ رَضِيَ اللَّهُ عَنْهُ قَالَ رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ وَالْحَسَنُ بْنُ عَلِيٍّ عَلَى عَاتِقِهِ يَقُولُ اللَّهُمَّ إِنِّي أُحِبُّهُ فَأَجِبْهُ

حضرت براء رضی اللہ عنہ کا بیان ہے کہ میں نے نبی کریم ﷺ کو دیکھا جبکہ حضرت حسن بن علی رضی اللہ عنہما آپ ﷺ

کے شانہ اقدس پر سوار تھے اور آپ ﷺ یوں دعا گو تھے: اے اللہ عزوجل! میں اس سے محبت رکھتا ہوں تو بھی اس سے محبت رکھ۔ (صحیح ابن حبان: رقم الحدیث: 6962، صحیح مسلم: رقم الحدیث: 2422، معجم الکبیر: رقم الحدیث: 8582، سنن الترمذی: رقم الحدیث: 3783، معجم الاوسط: رقم الحدیث: 1993)

311- حَدَّثَنَا عَبْدَانُ أَخْبَرَنَا عَبْدُ اللَّهِ قَالَ أَخْبَرَنِي عُمَرُ بْنُ سَعِيدٍ بْنُ أَبِي حُسَيْنٍ عَنِ ابْنِ أَبِي مُلَيْكَةَ عَنْ عُقْبَةَ بْنِ الْحَارِثِ قَالَ رَأَيْتُ أَبَا بَكْرٍ رَضِيَ اللَّهُ عَنْهُ وَحَمَلَ الْحَسَنَ وَهُوَ يَقُولُ يَا أَبِیْ شَبِیْهُ بِالنَّبِیِّ لَیْسَ شَبِیْهُ بِعَلِیٍّ وَعَلِیٌّ یُضَعِّکَ

عقبہ بن حارث کا بیان ہے کہ میں نے حضرت ابو بکر رضی اللہ عنہ کو دیکھا انہوں نے حضرت حسن رضی اللہ عنہ کو اٹھا رکھا تھا اور وہ یوں فرما رہے تھے کہ ان کے اوپر میرے باپ فدا ہوں یہ تو نبی کریم ﷺ کی مشابہت رکھتے ہیں علی رضی اللہ عنہ کی تو مشابہت ہی نہیں رکھتے اور اس وقت حضرت علی رضی اللہ عنہ ہنسے جا رہے تھے۔ (مرجع السابق باب صفة النبی ﷺ)

تعارف راوی

عقبہ بن حارث: آپ قرشی ہیں، فتح مکہ کے دن ایمان لائے آپ کا شمار اہل مکہ میں ہے۔
(الاکمال فی اسماء الرجال، لصاحب المشکوۃ، ابو عبد اللہ محمد بن عبد اللہ الخطیب علیہ الرحمة، تحت حرف العین، فصل فی الصحابة، ترجمہ مفتی احمد یار خان نعیمی علیہ الرحمة القوی، بنام اجمال)

312- حَدَّثَنِي يَحْيَى بْنُ مَعِينٍ وَصَدَقَةُ قَالََا أَخْبَرَنَا مُحَمَّدُ بْنُ جَعْفَرٍ عَنْ شُعْبَةَ عَنْ وَاقِدِ بْنِ مُحَمَّدٍ عَنْ أَبِيهِ عَنِ ابْنِ عُمَرَ رَضِيَ اللَّهُ عَنْهُمَا قَالَ قَالَ أَبُو بَكْرٍ اِرْقُبُوا مُحَمَّدًا صَلَّى اللَّهُ عَلَيْهِ وَسَلَّمَ فِي أَهْلِ بَيْتِهِ

حضرت ابن عمر رضی اللہ عنہما سے روایت ہے کہ حضرت ابو بکر رضی اللہ عنہ نے فرمایا: سیدنا محمد مصطفیٰ ﷺ کی رضا جوئی آپ ﷺ کے اہل بیت میں ڈھونڈو۔ (مرجع السابق باب مناقب قرابة رسول ﷺ... الخ)

313- حَدَّثَنَا إِبْرَاهِيمُ بْنُ مُوسَى أَخْبَرَنَا هِشَامُ بْنُ يُوسُفَ عَنْ مَعْمَرٍ عَنِ الزُّهْرِيِّ عَنْ أَنَسٍ وَقَالَ عَبْدُ الرَّزَّاقِ أَخْبَرَنَا مَعْمَرٌ عَنِ الزُّهْرِيِّ أَنَسُ قَالَ لَمْ يَكُنْ أَحَدٌ أَشْبَهَ بِالنَّبِيِّ صَلَّى اللَّهُ عَلَيْهِ وَسَلَّمَ مِنَ الْحَسَنِ بْنِ عَلِيٍّ

حضرت انس رضی اللہ عنہ کا بیان ہے کہ حضرت حسن بن علی رضی اللہ عنہما سے بڑھ کر کوئی آدمی نبی کریم ﷺ کی مشابہت نہیں رکھتا تھا۔ (الجمع بین الصحیحین: رقم الحدیث: 2016، شعب الایمان: رقم الحدیث: 11022، مسند الصحابة: رقم الحدیث: 215)

314- حَدَّثَنِي مُحَمَّدُ بْنُ بَشَّارٍ حَدَّثَنَا غُنْدَرٌ حَدَّثَنَا شُعْبَةُ عَنْ مُحَمَّدِ بْنِ أَبِي يَعْقُوبَ سَمِعْتُ ابْنَ أَبِي نُعْمٍ سَمِعْتُ عَبْدَ اللَّهِ بْنَ عُمَرَ وَسَأَلَهُ عَنِ الْمُحَرِّمِ قَالَ شُعْبَةُ أَحْسِبُهُ يَقْتُلُ الذُّبَابَ فَقَالَ أَهْلُ الْعِرَاقِ يَسْأَلُونَ عَنِ الذُّبَابِ وَقَدْ قَتَلُوا ابْنَ ابْنَةِ رَسُولِ اللَّهِ صَلَّى اللَّهُ عَلَيْهِ وَسَلَّمَ وَقَالَ

Marfat.com



نے عرض کیا: یا رسول اللہ! صلی اللہ علیہ وسلم حضرت علی مرتضیٰ رضی اللہ عنہ کو آپ کی بارگاہ میں وہ قرب حاصل ہے جو حضرت ہارون علیہ السلام کو درگاہ حضرت موسیٰ علیہ السلام میں تھا۔ مناسب ہے کہ اس فرزند سعادت مند کا نام فرزند حضرت ہارون کے نام پر رکھا جائے۔ حضور صلی اللہ علیہ وسلم نے ان کا نام دریافت فرمایا۔ عرض کیا: شبر ارشاد ہوا کہ اے جبریل! لغت عرب میں اس کے کیا معنی ہیں، عرض کیا حسن اور آپ کا نام حسن رکھا گیا۔ (روضۃ الشہداء (مترجم)، باب ششم، ج ۱، ص ۳۹۷-۳۹۸)

بخاری و مسلم نے حضرت براء ابن عازب رضی اللہ عنہ سے روایت کی فرماتے ہیں: میں نے نور مجسم سید عالم صلی اللہ علیہ وسلم کی زیارت کی، شہزادہ بلند اقبال حضرت امام حسن رضی اللہ عنہ آپ کے دوش اقدس پر تھے اور حضور فرما رہے تھے: یارب! عزوجل میں اس کو محبوب رکھتا ہوں تو تو بھی محبوب رکھ۔

(صحیح البخاری، کتاب فضائل اصحاب النبی، باب مناقب الحسن والحسین، ---۔۔۔ الحدیث: ۳۷۹۷، ج ۳، ص ۵۳۷)

امام بخاری نے حضرت ابوبکرہ رضی اللہ عنہ سے روایت کی، فرماتے ہیں کہ حضور سرور عالم صلی اللہ علیہ وسلم منبر پر جلوہ افروز تھے۔ حضرت امام حسن رضی اللہ تعالیٰ عنہ آپ صلی اللہ علیہ وسلم کے پہلو میں تھے۔ حضور صلی اللہ علیہ وسلم ایک مرتبہ لوگوں کی طرف نظر فرماتے اور ایک مرتبہ اس فرزند جمیل کی طرف، میں نے سنا حضور صلی اللہ علیہ وسلم نے ارشاد فرمایا کہ یہ میرا فرزند سید ہے اور اللہ تعالیٰ اس کی بدولت مسلمانوں کی دو جماعتوں میں صلح کرے گا۔

(صحیح البخاری، کتاب فضائل اصحاب النبی، باب مناقب الحسن والحسین، ---۔۔۔ الحدیث: ۳۷۹۷، ج ۳، ص ۵۳۷)

بخاری میں حضرت ابن عمر رضی اللہ عنہما سے مروی ہے کہ حضور پر نور سید عالم صلی اللہ علیہ وسلم نے ارشاد فرمایا: حسن، حسین رضی اللہ عنہما دنیا میں میرے دو پھول ہیں۔ (صحیح البخاری، کتاب فضائل اصحاب النبی، باب مناقب الحسن والحسین، ---۔۔۔ الحدیث: ۳۷۹۷، ج ۳، ص ۵۳۷)

ترمذی کی حدیث میں ہے، حضور علی آلہ واصحابہ الصلوٰۃ والسلام نے فرمایا: حسن اور حسین رضی اللہ عنہما جنتی جوانوں کے سردار ہیں۔ (سنن الترمذی، کتاب المناقب، باب مناقب ابی محمد الحسن بن علی... الخ، ---۔۔۔ الحدیث: ۳۷۹۷، ج ۳، ص ۵۳۷)

ابن سعد نے عبد اللہ ابن زبیر رضی اللہ عنہ سے روایت کی کہ حضور صلی اللہ علیہ وسلم کے اہل بیت میں حضور صلی اللہ علیہ وسلم کے ساتھ سب سے زیادہ مشابہ اور حضور کو سب سے پیارے حضرت امام حسن رضی اللہ عنہ تھے، میں نے دیکھا حضور صلی اللہ علیہ وسلم تو سجدے میں ہوتے اور نبی والا شان صاحبزادے آپ صلی اللہ علیہ وسلم کی گردن مبارک یا پشت اقدس پر بیٹھ جاتے تو جب تک یہ اتر نہ جاتے آپ تعالیٰ عنہ آپ صلی اللہ علیہ وسلم کے پہلو میں تھے۔ حضور صلی اللہ علیہ وسلم ایک مرتبہ لوگوں کی طرف نظر فرماتے اور ایک مرتبہ اس فرزند جمیل کی طرف، میں نے سنا حضور صلی اللہ علیہ وسلم نے ارشاد فرمایا کہ یہ میرا فرزند سید ہے اور اللہ تعالیٰ اس کی بدولت مسلمانوں کی دو جماعتوں میں صلح کرے گا۔ (صحیح البخاری، کتاب فضائل اصحاب النبی، باب مناقب الحسن والحسین، ---۔۔۔ الحدیث: ۳۷۹۷، ج ۳، ص ۵۳۷)

بخاری میں حضرت ابن عمر رضی اللہ عنہما سے مروی ہے کہ حضور پر نور سید عالم صلی اللہ علیہ وسلم نے ارشاد فرمایا: حسن، حسین رضی اللہ عنہما دنیا میں میرے دو پھول ہیں۔ (صحیح البخاری، کتاب فضائل اصحاب النبی، باب مناقب الحسن والحسین، ---۔۔۔ الحدیث: ۳۷۹۷، ج ۳، ص ۵۳۷)

ترمذی کی حدیث میں ہے، حضور علی آلہ واصحابہ الصلوٰۃ والسلام نے فرمایا: حسن اور حسین رضی اللہ عنہما جنتی جوانوں کے

سردار ہیں۔ (سنن الترمذی، کتاب المناقب، باب مناقب ابی محمد الحسن بن علی... الخ،۔۔۔ الحدیث: ۳۷۹۳، ج ۵، ص ۴۲۶)

ابن سعد نے عبد اللہ ابن زبیر رضی اللہ عنہ سے روایت کی کہ حضور صلی اللہ علیہ وسلم کے اہل بیت میں حضور صلی اللہ علیہ وسلم کے ساتھ سب سے زیادہ مشابہ اور حضور کو سب سے پیارے حضرت امام حسن رضی اللہ عنہ تھے، میں نے دیکھا حضور صلی اللہ علیہ وسلم تو سجدے میں ہوتے اور یہ والا شان صاحبزادے آپ صلی اللہ علیہ وسلم کی گردن مبارک یا پشت اقدس پر بیٹھ جاتے تو جب تک یہ اتر نہ جاتے آپ صلی اللہ علیہ وسلم سر مبارک نہ اٹھاتے اور میں نے دیکھا حضور صلی اللہ علیہ وسلم رکوع میں ہوتے تو ان کیلئے اپنے قدمین طاہرین کو اتنا کشادہ فرما دیتے کہ یہ نکل جاتے۔

حضرت امام حسن رضی اللہ عنہ کے مناقب بہت کثیر ہیں۔ آپ علم و وقار، حشمت و جاہ، جود و کرم، زہد و طاعت میں بہت بلند پایہ ہیں، ایک ایک آدمی کو ایک ایک لاکھ کا عطیہ مرحمت فرما دیتے تھے۔ (تاریخ الخلفاء، باب الحسن بن علی بن ابی طالب، ص ۱۵۰)

حاکم نے عبد اللہ بن عبید بن عمیر سے روایت کیا کہ حضرت امام حسن رضی اللہ عنہ نے پچیس حج پیادہ کئے ہیں اور کوئل سواریاں آپ کے ہمراہ ہوتی تھیں مگر امام عالی مقام رضی اللہ عنہ کی تواضع اور اخلاص و ادب کا اقتضاء کہ آپ حج کیلئے پیادہ سفر فرماتے، آپ کا کلام بہت شیریں تھا، اہل مجلس نہیں چاہتے تھے کہ آپ گفتگو ختم فرمائیں۔

(المستدرک للحاکم، کتاب معرفۃ الصحابہ، باب حج الحسن... الخ، الحدیث: ۴۸۴۱، ج ۴، ص ۱۶۰۔۔۔ تاریخ الخلفاء، باب الحسن بن علی بن ابی طالب، ص ۱۵۰ ماخوذاً)

ابن سعد نے علی بن زید بن جدعان سے روایت کی کہ حضرت امام حسن رضی اللہ عنہ نے دوبار اپنا کل مال راہِ خدا عزوجل میں دے ڈالا اور تین مرتبہ نصف مال دیا اور ایسی صحیح تنصیف کی کہ نعلین شریف اور جرابوں میں سے ایک ایک دیتے تھے اور ایک ایک رکھ لیتے تھے۔ (تاریخ الخلفاء، باب الحسن بن علی بن ابی طالب، ص ۱۵۱)

آپ کے حلم کا یہ حال تھا کہ ابن عساکر نے روایت کیا کہ آپ کی وفات کے بعد مروان بہت رویا۔ امام حسین رضی اللہ عنہ نے فرمایا کہ آج تو رو رہا ہے اور ان کی حیات میں ان کے ساتھ کس کس طرح کی بدسلوکیاں کیا کرتا تھا۔ تو وہ پہاڑ کی طرف اشارہ کر کے کہنے لگا: میں اس سے زیادہ حلیم کے ساتھ ایسا کرتا تھا۔ (تاریخ الخلفاء، باب الحسن بن علی بن ابی طالب، ص ۱۵۱)

اللہ رے حلم! مروان کو بھی اعتراف ہے کہ آپ کی بردبادی پہاڑ سے بھی زیادہ ہے۔

شہادت حضرت امام حسن رضی اللہ عنہ

حضرت امام حسن رضی اللہ عنہ سے بوقتِ جانکبی بہت بے صبری و بے قراری ظاہر ہوئی تو حضرت امام حسین رضی اللہ عنہ نے کہا کہ بھائی جان! آپ رضی اللہ عنہ اس قدر گھبرا کیوں رہے ہیں؟ آپ رضی اللہ عنہ رسول اللہ عزوجل و صلی اللہ علیہ وسلم و حضرت علی و حضرت فاطمہ و حضرت خدیجہ و حضرت حمزہ و حضرت جعفر رضی اللہ عنہم سے بہت جلد ملاقات کرنے والے ہیں تو آپ رضی اللہ عنہ نے فرمایا کہ بھائے میرے بھائی! میں اس وقت اللہ تعالیٰ کے ایک ایسے امر میں داخل ہو رہا ہوں کہ میں کبھی اس میں داخل نہیں ہوا تھا، اور میں اس وقت اللہ تعالیٰ کی ایسی مخلوق کو دیکھ رہا ہوں کہ ان کے مثل کو کبھی میں نے دیکھا نہیں تھا۔ یہ الفاظ زبان مبارک سے نکلے اور ۵ ربیع

الاول ۴۹ھ کو آپ نے وفات پائی۔ (تاریخ الخلفاء، ریحانۃ الرسول حسن بن علی رضی اللہ عنہ، ص ۱۵۲-۱۵۳) (تاریخ الخلفاء للسیوطی ص ۱۳۱)

شہادت حضرت امام حسین رضی اللہ عنہ

کربلا میں اپنی شہادت سے تھوڑی دیر پہلے اپنے اصحاب علیہم الرضوان کے مجمع میں ایک خطبہ پڑھا جس میں حمد و صلوٰۃ کے بعد آپ رضی اللہ عنہ نے یہ ارشاد فرمایا کہ:

"قَدْ نَزَلَ مِنَ الْأَمْرِ مَا تَرَوْنَ وَأَنَّ الدُّنْيَا قَدْ تَغَيَّرَتْ وَتَنَكَّرَتْ وَادْبَرُ مَعْرُوفُهَا وَانْشَبَتْ حَتَّى لَمْ يَبْقَ مِنْهَا إِلَّا كَصَبَابَةِ الْإِنَاءِ الْأَحْسَبِيِّ مِنْ عَيْشٍ كَالْمَرْعَى الْوَبِيلِ إِلَّا تَرَوْنَ الْحَقَّ لَا يَعْمَلُ بِهِ وَالْبَاطِلُ لَا يَتَنَاهَى عَنْهُ لِيَرْغَبَ الْمُؤْمِنُ فِي لِقَاءِ اللَّهِ تَعَالَى وَأَنِّي لَا أَرَى الْمَوْتَ إِلَّا سَعَادَةً وَالْحَيَاةَ مَعَ الظَّالِمِينَ إِلَّا جُرْمًا."

یقیناً مجھ پر وہ معاملہ اتر پڑا ہے جس کو تم لوگ دیکھ رہے ہو، بلاشبہ دنیا بدل گئی اور اجنبی ہو گئی۔ دنیا کی شرعی باتوں نے پیٹھ پھیر لی۔ اور دنیا کپڑے سمیٹ کر بھاگ نکلی اور دنیا نہیں باقی رہ گئی مگر اتنی ہی جیسے کہ برتن میں تھوڑا سا بچا ہوا پانی، بس میری زندگی کا ساز و سامان مضر چراگاہ جیسا رہ گیا ہے کیا تم لوگ دیکھ نہیں رہے ہو کہ حق پر عمل نہیں ہو رہا اور باطل سے باز نہیں آ رہے ہیں لہذا اب ہر مومن کو خدا عز و جل سے ملاقات کی رغبت ہونی چاہیے اور میں تو موت کو بہت بڑی سعادت اور ظالموں کے ساتھ زندگی گزارنے کو بہت بڑا جرم سمجھتا ہوں۔

اس خطبہ کے بعد فوراً ہی آپ رضی اللہ عنہ کی شہادت ہو گئی اور آپ رضی اللہ عنہ نے کلمۃ الحق کا اعلان کرتے ہوئے ۱۰ محرم

۶۱ھ کو کربلا میں جام شہادت نوش فرمایا۔

احیاء علوم الدین، کتاب ذکر الموت وما بعده، الباب الرابع فی وفاة رسول اللہ... الخ، ج ۵، ص ۲۲۹۔ اسد الغابۃ، الحسین بن علی، ج ۲،

ص ۲۸۔۔۔ احیاء العلوم ج ۴ ص ۴۰۸۔۔۔ آئینہ عبرت صفحہ نمبر ۲۴

بَابُ مَنَاقِبِ بِلَالِ بْنِ رَبَاحٍ مَوْلَى أَبِي بَكْرٍ رَضِيَ اللَّهُ عَنْهُمَا

وَقَالَ النَّبِيُّ صَلَّى اللَّهُ عَلَيْهِ وَسَلَّمَ سَمِعْتُ دَفَّ نَعْلَيْكَ بَيْنَ يَدَيَّ فِي الْجَنَّةِ

باب: حضرت ابو بکر رضی اللہ عنہ کے آزاد کردہ غلام حضرت بلال بن رباح رضی اللہ عنہ کے مناقب

اور نبی کریم صلی اللہ علیہ وسلم نے ارشاد فرمایا: میں نے تمہاری جوتیوں کی آواز کو اپنے سامنے جنت میں سماعت کیا

315- حَدَّثَنَا أَبُو نَعِيمٍ حَدَّثَنَا عَبْدُ الْعَزِيزِ بْنُ أَبِي سَلَمَةَ عَنْ مُحَمَّدِ بْنِ الْمُنْكَدِرِ أَخْبَرَنَا جَابِرُ بْنُ

عَبْدِ اللَّهِ رَضِيَ اللَّهُ عَنْهُمَا قَالَ كَانَ عُمَرُ يَقُولُ أَبُو بَكْرٍ سَيِّدُنَا وَأَعْتَقَ سَيِّدُنَا يَعْنِي بِلَالًا

حضرت جابر بن عبد اللہ رضی اللہ عنہما کا بیان ہے کہ حضرت عمر رضی اللہ عنہ یہ فرماتے تھے کہ ہمارے سردار حضرت ابو بکر رضی

اللہ عنہ نے ہمارے سردار کو آزاد فرمایا یعنی حضرت بلال رضی اللہ عنہ کو آزاد کیا۔

(الاحکام الشرعیۃ الکبریٰ: ج ۴، ص ۴۱۵، مجمع بین الصحیحین: رقم الحدیث: ۵۸)

316- حَدَّثَنَا ابْنُ مُثَنَّى عَنْ مُحَمَّدِ بْنِ عُبَيْدٍ حَدَّثَنَا إِسْمَاعِيلُ عَنْ قَبِيْسٍ أَنَّ بِلَالًا قَالَ لِأَبِي بَكْرٍ إِنْ كُنْتَ إِثْمًا اشْتَرَيْتَنِي لِنَفْسِكَ فَأَمْسِكْنِي وَإِنْ كُنْتَ إِثْمًا اشْتَرَيْتَنِي لِلَّهِ فَدَعْنِي وَعَمَلِ اللَّهُ قَبِيْسَ كَابِيَانِ هَـ كَـ حَضْرَتِ بِلَالِ رَضِيَ اللَّهُ عَنْهُ نَ حَضْرَتِ اَبُو بَكْرٍ رَضِيَ اَللّٰهُ عَنْهُ سَ كَہَا: اگَر اَپ رَضِيَ اَللّٰهُ عَنْهُ نَ مَجھے اِپنی ذَات كَ لَئِے خَرِيْدَا ہَے تُو مَجھے رُوک كَر رَكھُے اُور اگَر اَپ رَضِيَ اَللّٰهُ عَنْهُ نَ مَجھے اَللّٰهُ تَعَالٰی كَ وَاسطَے خَرِيْدَا ہَے تُو اَپ رَضِيَ اَللّٰهُ عَنْهُ مَجھے چھوڑ دِيجَے تَا كَہ مِیں اَللّٰهُ تَعَالٰی كَا كَام كَر سَكُوں۔

(معجم الكبير: رقم الحديث: 1010، احكام الشرعية الكبرى: ج 4، ص 415، الجمع بين الصحيحين رقم الحديث: 58، جامع الاحاديث رقم الحديث: 7711، مسند الصحابة: 3755)

حضرت بلال رضی اللہ عنہ

آپ بہت ہی مشہور صحابی ہیں۔ آپ کے والد کا نام رباح ہے۔ یہ حبشہ کے رہنے والے تھے اور مکہ مکرمہ میں ایک کافر امیہ بن خلف کے غلام تھے۔ اسی حال میں مسلمان ہو گئے۔ امیہ بن خلف نے ان کو بہت ستایا اور ان پر بڑے بڑے ظلم و ستم کے پہاڑ توڑے مگر یہ پہاڑ کی طرح اسلام پر ڈٹے رہے۔ حضرت ابو بکر صدیق رضی اللہ عنہ نے ایک کثیر رقم اور ایک غلام دے کر ان کو امیہ بن خلف سے خرید لیا اور اللہ و رسول عزوجل و صلی اللہ علیہ وسلم کی رضا جوئی کے لیے ان کو آزاد کر دیا۔ اسی لئے حضرت عمر رضی اللہ عنہ فرمایا کرتے تھے کہ ابو بکر ہمارے سردار ہیں اور انہوں نے ہمارے سردار (بلال) کو آزاد کیا۔

خدا کی شان کہ جنگ بدر میں امیہ بن خلف کو حضرت بلال رضی اللہ عنہ ہی نے چند انصاریوں کی مدد سے قتل کیا۔ تمام اسلامی جہادوں میں مجاہدانہ شان کے ساتھ جہاد فرماتے رہے اور مسجد نبوی علی صاحبہا الصلوٰۃ والسلام کے مؤذن بھی رہے۔ وصال نبوی کے بعد مدینہ طیبہ میں رہنا اور حضور اقدس صلی اللہ علیہ وسلم کی جگہ کو خالی دیکھنا ان کے لیے ناقابل برداشت ہو گیا۔ فراق رسول میں ہر وقت روتے رہتے۔ اس لئے مدینہ منورہ کو خیر باد کہہ دیا اور ملک شام میں سکونت اختیار کر لی۔ پھر ۲۰ھ میں ۶۳ برس کی عمر پا کر شہر دمشق میں وصال فرمایا اور باب الصغیر میں مدفون ہوئے اور بعض مؤرخین کا قول ہے کہ آپ کا وصال شہر حلب میں ہوا اور باب الاربعین میں آپ کی قبر مبارک بنائی گئی۔ واللہ تعالیٰ اعلم۔

(الاکمال فی اسماء الرجال، حرف الباء، فصل فی الصحابہ، ص ۵۸۷، اسد الغابۃ، بلال بن رباح رضی اللہ عنہ، ج ۱، ص ۳۰۵-۳۰۹، ملحقاً (اکمال فی

اسماء الرجال، ص ۵۰۷)

خواب میں حضور صلی اللہ علیہ وسلم کا دیدار

ایک مرتبہ خواب میں سرور عالم صلی اللہ علیہ وسلم کی زیارت سے سرفراز ہوئے تو حضور اکرم صلی اللہ علیہ وسلم نے پیار بھرے لہجے میں ارشاد فرمایا: اے بلال! یہ کیا انداز ہے کہ تم ہمارے پاس کبھی نہیں آتے۔ خواب سے بیدار ہوئے تو اس قدر بے قرار ہو گئے کہ فوراً ہی اونٹ پر سوار ہو کر عازم سفر ہو گئے۔ جب مدینہ منورہ میں روضہ انور کے پاس پہنچے تو شدت غم سے غش کھا کر گر پڑے اور زمین پر لوٹنے لگے جب کچھ سکون ہوا تو حضرت امام حسن و امام حسین رضی اللہ عنہما نے اذان کی فرمائش کی۔ پیارے رسول صلی اللہ علیہ وسلم کے لاڈلوں کی فرمائش پر انکار کی گنجائش ہی نہیں تھی۔ آپ نے مسجد نبوی علی صاحبہا الصلوٰۃ والسلام میں اذان دی اور زمانہ نبوت کی بلالی

اذان جب اہل مدینہ کے کان میں پڑی تو ایک کھرام مچ گیا یہاں تک کہ پردہ نشین عورتیں جوش بے قراری میں گھروں سے باہر نکلیں اور ہر چھوٹا بڑا دور نبوت کی یاد سے بے قرار ہو کر زار زار رونے لگا۔ چند دنوں میں مدینہ منورہ میں رہ کر پھر آپ ملک شام چلے گئے۔ (اسد الغابہ، بلال بن رباح رضی اللہ عنہ، ج ۱، ص ۳۰۷) (اسد الغابہ، ج ۱، ص ۲۰۹ تا ۲۰۶)

بَابُ ذِكْرِ ابْنِ عَبَّاسٍ رَضِيَ اللَّهُ عَنْهُمَا

باب: حضرت ابن عباس رضی اللہ عنہما کا ذکر

317. حَدَّثَنَا مُسَدَّدٌ حَدَّثَنَا عَبْدُ الْوَارِثِ عَنْ خَالِدٍ عَنْ عِكْرِمَةَ عَنِ ابْنِ عَبَّاسٍ قَالَ ضَمَّنِي النَّبِيُّ صَلَّى اللَّهُ عَلَيْهِ وَسَلَّمَ إِلَى صَدْرِهِ وَقَالَ اللَّهُمَّ عَلِّمْنِي الْحِكْمَةَ حَدَّثَنَا أَبُو مَعْبَرٍ حَدَّثَنَا عَبْدُ الْوَارِثِ وَقَالَ اللَّهُمَّ عَلِّمْنِي الْكِتَابَ حَدَّثَنَا مُوسَى حَدَّثَنَا وَهَيْبٌ عَنْ خَالِدٍ مِثْلَهُ وَالْحِكْمَةُ الْإِصَابَةُ فِي غَيْرِ النَّبُوءَةِ

حضرت ابن عباس رضی اللہ عنہما سے روایت ہے کہ مجھے نبی کریم صلی اللہ علیہ وسلم اپنے سینہ اقدس سے لپٹایا اور یوں دعا گو ہوئے: اے اللہ عزوجل! اسے حکمت کا علم عطا فرما دے۔ عبد الوارث نے حدیث بیان کی اور کہا: اے اللہ عزوجل! اسے کتاب کا علم عطا فرما دے۔ (الاحکام الشرعیۃ الکبریٰ: ج ۱، ص ۱، 285، الجمع بین الصحیحین: رقم الحدیث: 1013، سنن الکبریٰ للنسائی: رقم الحدیث: 8179، معجم الکبیر: رقم الحدیث: 10588، سنن ابن ماجہ: رقم الحدیث: 162)

حضرت عبداللہ بن عباس رضی اللہ عنہ

یہ حضور اکرم صلی اللہ علیہ وسلم کے چچا حضرت عباس رضی اللہ عنہ کے فرزند ہیں۔ حضور علیہ الصلوٰۃ والسلام نے ان کے لیے حکمت اور فقہ و تفسیر کے علوم کے حاصل ہونے کے لیے دعا مانگی۔ ان کا علم بہت ہی وسیع تھا اسی لئے کچھ لوگ ان کو بحر (دریا) کہتے تھے اور خبر الامۃ (امت کا بہت بڑا عالم) یہ تو آپ کا بہت ہی مشہور لقب ہے۔ یہ بہت ہی خوبصورت اور گورے رنگ کے نہایت ہی حسین و جمیل شخص تھے۔ حضرت عمر رضی اللہ عنہ ان کو کم عمری کے لیے خود امور خلافت کے اہم ترین مشوروں میں شریک کرتے رہے۔

لیث بن ابی سلیم کا بیان ہے کہ میں نے طاؤس محدث سے کہا کہ تم اس نو عمر شخص (عبداللہ بن عباس رضی اللہ عنہ) کی درس گاہ سے چمٹے ہوئے ہو اور اکا بر صحابہ رضی اللہ عنہم کی درس گاہوں میں نہیں جا رہے ہو۔

طاؤس محدث نے فرمایا کہ میں نے یہ دیکھا ہے کہ ستر صحابہ کرام رضی اللہ عنہم جب ان کے مابین کسی مسئلہ میں اختلاف ہوتا تھا تو وہ سب حضرت عبداللہ بن عباس رضی اللہ عنہ کے قول پر عمل کرتے تھے اس لئے مجھے ان کے علم کی وسعت پر اعتماد ہے اس لئے میں ان کی درس گاہ چھوڑ کر کہیں نہیں جاسکتا۔ آپ رضی اللہ عنہ پر خوف خدا کا بہت زیادہ غلبہ رہتا۔ آپ اس قدر زیادہ روتے کہ آپ کے دونوں رخساروں پر آنسوؤں کی دھار بہنے کا نشان پڑ گیا تھا۔ ۶۸ھ میں بمقام طائف ۱۷ برس کی عمر میں وصال ہوا۔

(اسد الغابہ، عبداللہ بن عباس، ج ۳، ص ۲۹۵-۲۹۹ ملقطاً) (اکمال، ص ۶۰۳ و اسد الغابہ، ج ۳، ص ۱۹۲)

ان کی کرامتوں میں سے چند درج ذیل ہیں:

کفن میں پرند

میمون بن مہران تابعی محدث کا بیان ہے کہ میں طائف میں حضرت عبداللہ بن عباس رضی اللہ عنہما کے جنازہ میں حاضر تھا جب لوگ نماز جنازہ کے لیے کھڑے ہوئے تو بالکل ہی اچانک نہایت تیزی کے ساتھ ایک سفید پرند آیا اور ان کے کفن کے اندر داخل ہو گیا۔ نماز کے بعد ہم لوگوں نے ٹٹول ٹٹول کر بہت تلاش کیا مگر اس پرند کا کچھ بھی پتہ نہیں چلا کہ وہ کہاں گیا اور کیا ہوا؟

(المستطرف فی کل فن مستطرف، الباب الحادی والثمانون فی ذکر الموت... الخ، ج ۲، ص ۷۶) (مستطرف، ج ۲، ص ۲۸۱)

غیبی آواز

جب لوگ حضرت عبداللہ بن عباس رضی اللہ عنہما کو دفن کر چکے اور قبر پر مٹی برابر کی جا چکی تو تمام حاضرین نے ایک غیبی آواز سنی کہ کوئی شخص بلند آواز سے یہ تلاوت کر رہا ہے

يَا أَيُّهَا النَّفْسُ الْمُطْمَئِنَّةُ ﴿٢٨﴾ اَرْجِعِي إِلَىٰ رَبِّكِ رَاضِيَةً مَّرْضِيَّةً ﴿٢٩﴾ (پ ۳۰، الفجر: ۲۷-۲۸)
اے اطمینان پانے والی جان! تو اپنے رب کے دربار میں اس طرح حاضر ہو جا کہ تو خدا سے خوش ہے اور خدا تجھ سے خوش ہے۔

(کنز العمال، کتاب الفضائل، فضائل الصحابة، عبداللہ بن عباس، الحدیث: ۱۸۶۱، ج ۳، ۷، الجزء ۱۳، ص ۱۹۷) (المستطرف فی کل فن مستطرف، الباب الحادی والثمانون فی ذکر الموت... الخ، ج ۲، ص ۷۶) (مستطرف، ج ۲، ص ۲۸۱) (کنز العمال، ج ۱۶، حاشیہ کنز العمال، ص ۷۳)

حضرت جبریل علیہ السلام کا دیدار

یہ بھی حضرت عبداللہ بن عباس رضی اللہ عنہما کی ایک کرامت ہے کہ انہوں نے دو مرتبہ حضرت جبریل علیہ السلام کو اپنی آنکھوں سے دیکھا۔ (الاکمال فی اسماء الرجال، حرف العین، فصل فی الصحابة، ص ۶۰۳)

بَابُ مَنَاقِبِ خَالِدِ بْنِ الْوَلِيدِ رَضِيَ اللَّهُ عَنْهُ

باب: حضرت خالد بن ولید رضی اللہ عنہ کے مناقب

318- حَدَّثَنَا أَحْمَدُ بْنُ وَاقِدٍ حَدَّثَنَا حَمَّادُ بْنُ زَيْدٍ عَنْ أَيُّوبَ عَنْ مُحَمَّدِ بْنِ هِلَالٍ عَنْ أَنَسٍ رَضِيَ اللَّهُ عَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ نَحَى زَيْدًا وَجَعْفَرًا وَابْنَ رَوَاحَةَ لِلنَّاسِ قَبْلَ أَنْ يَأْتِيَهُمْ خَبَرُهُمْ فَقَالَ أَخَذَ الرَّأْيَةَ زَيْدٌ فَأَصِيبَ ثُمَّ أَخَذَ جَعْفَرٌ فَأَصِيبَ ثُمَّ أَخَذَ ابْنُ رَوَاحَةَ فَأَصِيبَ وَعَيْنَاهُ تَذْرِفَانِ حَتَّى أَخَذَ سَيْفٌ مِنْ سُيُوفِ اللَّهِ حَتَّى فَتَحَ اللَّهُ عَلَيْهِمْ

حضرت انس رضی اللہ عنہ سے روایت ہے کہ نبی کریم ﷺ نے حضرت زید اور حضرت جعفر اور حضرت ابن رواحہ رضی اللہ عنہم کی شہادت کی خبر لوگوں کو دی اس سے پہلے کہ ان کے پاس ان کی خبر آتی۔ تو ارشاد فرمایا: زید نے جھنڈا لیا پھر انہیں شہید کر دیا گیا

اس کے بعد حضرت جعفر رضی اللہ عنہ نے جھنڈے کو پکڑا تو انہیں بھی شہید کر دیا گیا۔ اس کے بعد ابن رواحہ رضی اللہ عنہ نے جھنڈا لیا تو انہیں بھی شہید کر دیا گیا اور اس وقت آپ ﷺ کی دونوں چشمان مقدسہ سے آنسو جاری تھے حتیٰ کہ اللہ تعالیٰ کی تلواروں میں سے ایک تلوار نے جھنڈے کو لے لیا حتیٰ کہ اللہ تعالیٰ نے ان کے خلاف فتح نصیب فرمادی۔

(مرجع السابق باب الرجل یعنی الی اهل لمیت بنفسه)

شرح

سراقہ بن مالک مد لُحی فرماتے ہیں جب جنگ بدر اور جنگ احد میں مسلمان غالب آئے اور آس پاس کے لوگوں میں اسلام کی بخوبی اشاعت ہو گئی تو مجھے معلوم ہوا کہ حضور (ﷺ) کا ارادہ ہے کہ خالد بن ولید کو ایک لشکر دے کر میری قوم بنو مدلج کی گوشالی کے لئے روانہ فرمائیں تو میں آپ کی خدمت میں حاضر ہوا اور کہا میں آپ کو احسان یاد دلاتا ہوں لوگوں نے مجھ سے کہا خاموش رہ لیکن حضور (ﷺ) نے فرمایا اسے کہنے دو، کہو کیا کہنا چاہتے ہو؟ میں نے کہا مجھے معلوم ہوا ہے کہ آپ میری قوم کی طرف لشکر بھیجنے والے ہیں میں چاہتا ہوں کہ آپ ان سے صلح کر لیں اس بات پر کہ اگر قریش اسلام لائیں تو یہ بھی مسلمان ہو جائیں گے اور اگر وہ اسلام نہ لائیں تو ان پر بھی آپ چڑھائی نہ کریں، حضور (ﷺ) نے حضرت خالد بن ولید کا ہاتھ اپنے ہاتھ میں لے کر فرمایا ان کے ساتھ جاؤ اور ان کے کہنے کے مطابق ان کی قوم سے صلح کر آؤ پس اس بات پر صلح ہو گئی کہ وہ دشمنان دین کی کسی قسم کی مدد نہ کریں اور اگر قریش اسلام لائیں تو یہ بھی مسلمان ہو جائیں۔ (تفسیر ابن کثیر للحافظ عماد الدین ابن کثیر جلد نمبر ۱ صفحہ نمبر ۵۵۲)

حضرت سدی رحمۃ اللہ علیہ سے مروی ہے کہ رسول مقبول (ﷺ) نے ایک لشکر بھیجا جس کا امیر حضرت خالد بن ولید (رضی اللہ عنہ) کو بنایا اس لشکر میں حضرت عمار بن یاسر (رح) بھی تھے یہ لشکر جس قوم کی طرف جانا چاہتا تھا چلا رات کے وقت اس کی بستی کے پاس پہنچ کر پڑاؤ کیا ان لوگوں کو اپنے جاسوسوں سے پتہ چل گیا اور چھپ چھپ کر سب راتوں رات بھاگ کھڑے ہوئے۔ صرف ایک شخص رہ گیا اس نے ان کے ساتھ جانے سے انکار کر دیا انہوں نے اس کا سبب انساب جلا دیا یہ شخص رات کے اندھیرے میں خالد (رضی اللہ عنہ) کے لشکر میں آیا اور حضرت عمار (رضی اللہ عنہ) سے ملا اور ان سے کہا کہ اے ابوالیقطان میں اسلام قبول کر چکا ہوں کہ اللہ کے سوا کوئی معبود نہیں اور یہ کہ محمد (ﷺ) اس کے بندے اور اس کے رسول ہیں میری ساری قوم تمہارا آنا سن کر بھاگ گئی ہے صرف میں باقی رہ گیا ہوں تو کیا کل میرا یہ اسلام مجھے نفع دے گا؟ اگر نفع نہ دے تو میں بھی بھاگ جاؤں حضرت عمار (رضی اللہ عنہ) نے فرمایا یقیناً یہ اسلام تمہیں نفع دے گا تم نہ بھاگو بلکہ ٹھہرے رہو صبح کے وقت جب حضرت خالد (رضی اللہ عنہ) نے لشکر کشی کی تو سوائے اس شخص کے وہاں کسی کو نہ پایا اسے اس کے مال سمیت گرفتار کر لیا گیا جب حضرت عمار (رضی اللہ عنہ) کو معلوم ہوا تو آپ حضرت خالد (رضی اللہ عنہ) کے پاس آئے اور کہا اسے چھوڑ دیجئے یہ اسلام لا چکا ہے اور میری پناہ میں ہے حضرت خالد (رضی اللہ عنہ) نے فرمایا تم کون ہو جو کسی کو پناہ دے سکو؟ اس پر دونوں بزرگوں میں کچھ تیز کلامی ہو گئی اور قصہ بڑھا یہاں تک کہ رسول اللہ (ﷺ) کی خدمت میں سارا واقعہ بیان کیا گیا۔ آپ نے حضرت عمار (رضی اللہ عنہ) کی پناہ کو جائز قرار دیا اور فرمایا آئندہ امیر کی طرف سے پناہ نہ دینا پھر دونوں میں کچھ تیز کلامی ہونے لگی اس پر حضرت خالد (رضی اللہ عنہ) نے

حضور سے کہا اس ناک کٹے غلام کو آپ (ﷺ) کچھ نہیں کہتے؟ دیکھئے تو یہ مجھے برا بھلا کہہ رہا ہے؟ حضور (ﷺ) نے فرمایا خالد (رضی اللہ عنہ) عمار (رضی اللہ عنہ) کو برانہ کہو۔ عمار (رضی اللہ عنہ) کو گالیاں دینے والے کو اللہ گالیاں دے گا، عمار (رضی اللہ عنہ) سے دشمنی کرنے والے سے اللہ دشمنی رکھے گا، عمار (رضی اللہ عنہ) پر جو لعنت بھیجے گا اس پر اللہ کی لعنت نازل ہوگی اب تو حضرت خالد (رضی اللہ عنہ) کو لینے کے دینے پڑھ گئے حضرت عمار (رضی اللہ عنہ) غصہ میں چلا رہے تھے آپ دوڑ کر ان کے پاس گئے دامن تھام لیا معذرت کی اور اپنی تقصیر معاف کرائی تب تک پیچھا نہ چھوڑا جب تک کہ حضرت عمار (رضی اللہ عنہ) راضی نہ ہو گئے۔ (تفسیر ابن کثیر للحافظ عماد الدین ابن کثیر جلد نمبر ۱ صفحہ نمبر 552)

بَابُ مَنَاقِبِ سَالِمِ مَوْلَى أَبِي حُذَيْفَةَ رَضِيَ اللَّهُ عَنْهُمَا

باب: حضرت ابو حذیفہ رضی اللہ عنہ کے آزاد کردہ غلام حضرت سالم رضی اللہ عنہ کے مناقب

319- حَدَّثَنَا سُلَيْمَانُ بْنُ حَرْبٍ حَدَّثَنَا شُعْبَةُ عَنْ عَمْرِو بْنِ مُرَّةَ عَنْ إِبْرَاهِيمَ عَنْ مَسْرُوقٍ قَالَ ذَكَرَ عَبْدُ اللَّهِ عِنْدَ عَبْدِ اللَّهِ بْنِ عَمْرٍو فَقَالَ ذَاكَ رَجُلٌ لَا أَرَأَى أُحِبُّهُ بَعْدَ مَا سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ اسْتَفْرِئُوا الْقُرْآنَ مِنْ أَرْبَعَةٍ مِنْ عَبْدِ اللَّهِ بْنِ مَسْعُودٍ فَبَدَأَ بِهِ وَسَالِمٌ مَوْلَى أَبِي حُذَيْفَةَ وَأَبِي بَنِي كَعْبٍ وَمُعَاذُ بْنُ جَبَلٍ قَالَ لَا أَذِیْ بَدَأَ بِأَبِي أَوْ بِمُعَاذِ بْنِ جَبَلٍ مَسْرُوقٍ كَا بِيَانُ هَیْ كَہ حضرت عبد اللہ بن عمر رضی اللہ عنہما کے پاس حضرت عبد اللہ بن مسعود رضی اللہ عنہ کا ذکر ہوا تو انہوں نے فرمایا: میں تو ان سے اس وقت سے محبت رکھتا ہوں جب سے میں نے رسول اللہ ﷺ کو یہ ارشاد فرماتے ہوئے سنا ہے: قرآن مجید چار آدمیوں سے پڑھا کرو۔ عبد اللہ بن مسعود رضی اللہ عنہ سے۔ آپ ﷺ نے سب سے پہلے انہی کا نام لیا۔ اور حضرت ابو حذیفہ رضی اللہ عنہ کے آزاد کردہ غلام حضرت سالم رضی اللہ عنہ سے اور ابی بن کعب اور معاذ بن جبل رضی اللہ عنہما سے۔ مسروق نے فرمایا کہ اب مجھے یہ یاد نہ رہا کہ پہلے حضرت ابی بن مالک رضی اللہ عنہ کا نام لیا تھا یا حضرت معاذ بن جبل رضی اللہ عنہ کا نام لیا تھا۔ (الاحکام الشرعیۃ الکبریٰ: جز: 4، ص: 423، شرح مشکل الآثار: رقم الحدیث: 5581، صحیح مسلم: رقم الحدیث: 4506، مسند احمد: رقم الحدیث: 6543، مسند احمد: رقم الحدیث: 18)

شرح

روایت ہے حضرت سالم ابن عبد اللہ ابن عمر سے وہ اپنے والد سے راوی فرماتے ہیں کہ میں نے رسول اللہ ﷺ کے ساتھ نجد کی طرف غزوہ کیا ہم دشمن کے مقابل کھڑے ہوئے اور انکے سامنے صفیں بنائیں تو نبی کریم ﷺ ہمیں نماز پڑھانے کھڑے ہوئے ایک جماعت آپ کے ساتھ کھڑی ہو گئی اور دوسری جماعت دشمن کے مقابل رہی رسول اللہ ﷺ نے اپنے ساتھیوں کے ساتھ رکوع کیا اور دو سجدے کیے پھر یہ لوگ اس جماعت کی جگہ سے چلے گئے جس نے نماز نہ پڑھی تھی وہ ادھر آ گئے رسول اللہ ﷺ نے انہیں ایک رکعت پڑھادی اور دو سجدے کر لیے پھر آپ نے سلام پھیر دیا پھر ان میں سے ہر ایک کھڑا ہوا اور اپنی ایک رکعت پڑھ لی اور دو سجدے کر لیے حضرت نافع نے یونہی روایت کی یہ زیادہ کیا کہ اگر خوف اس سے بھی زیادہ ہو تو غازی پیدل

اپنے قدموں پر کھڑے یا سوار نماز پڑھ لیں قبلہ کو منہ ہو یا نہ ہو نافع کہتے ہیں میں سمجھتا ہوں کہ حضرت ابن عمر نے یہ رسول اللہ ﷺ سے ہی روایت کی۔

مجد کے لغوی معنی ہیں اونچی جگہ، لیکن اصطلاح میں عرب کے ایک صوبہ کا نام ہے، شیخ نے فرمایا کہ یہاں نجد، عراق اور حجاز مراد ہے نہ کہ نجد یمن۔

یعنی حضور ﷺ نے لشکر صحابہ کے دو حصے کر دیئے ایک کو اپنے پیچھے کھڑا کیا ایک کو دشمن کے مقابل نہ کسی کو علیحدہ نماز پڑھنے کی اجازت دی نہ دوسری جماعت کرنے کی، نہ دوسرے امام کی اقتدا میں تاکہ سب حضور ﷺ کی اقتداء کا فیض پالیں۔ اس سے چند مسئلے معلوم ہوئے: ایک یہ کہ جماعت ایسی اہم چیز ہے جو ایسے نازک موقع پر بھی نہ چھوڑی گئی۔ افسوس ان لوگوں پر جو بلا عذر نماز باجماعت چھوڑ دیں۔ دوسرے یہ کہ نفل والے کے پیچھے فرض نماز جائز نہیں، ورنہ حضور ﷺ ان لوگوں کو دوبار نماز پڑھا دیتے اول جماعت کو فرض کی نیت سے اور دوسری کو نفل کی نیت سے۔ تیسرے یہ کہ جماعت واجب ہے محض سنت نہیں۔

خلاصہ یہ ہے کہ پہلی جماعت نے پہلی رکعت حضور ﷺ کے ساتھ پڑھی اور دشمن کے مقابل ہو گئے اور دوسرے گروہ نے دوسری رکعت حضور کے ساتھ پڑھی اور دشمن کے مقابل کھڑے ہو گئے اب پہلی جماعت نے اپنی دوسری رکعت بطریق لائق پوری کر لی پھر دوسری جماعت نے بطریق مسبوق رکعت اول پوری کی، یہی امام ابو حنیفہ کا قول ہے ان کا ماخذ یہ حدیث ہے۔

اسی ترتیب سے جو ابھی فقیر نے عرض کی۔ پہلے جماعت اول نے رکعت اپنی قضا کی پھر جماعت دوم نے جیسا کہ امام ابو حنیفہ فرماتے ہیں یہ طریقہ قرآن کریم کی اس آیت کے بہت موافق ہے جو صلوٰۃ خوف کے بارے میں آئی۔

یعنی سخت خوف کے موقع پر جب اس طرح نماز پڑھنا بھی ممکن نہ ہو تو غازی نماز قضا نہ کریں بھاگتے دوڑتے، پیدل یا سوار جیسے ہو سکے پڑھ لیں مگر پڑھیں وقت میں۔ خیال رہے کہ غزوہ خندق میں حضور نبی کریم ﷺ کا پانچ نمازیں قضاء فرما دینا اس خوف کی بنا پر نہ تھا کیونکہ وہاں اس وقت دشمن موجود ہی نہ تھا وقت تنگ تھا، کھدائی زیادہ تھی، نمازوں کا وقت کھدائی میں صرف ہوا، لہذا واقعہ خندق نہ منسوخ ہے نہ اس کے مخالف کیونکہ جنگ میں غازیوں کو صرف اپنی جانوں کا خطرہ ہوتا ہے اور جنگ خندق میں سارا مدینہ خطرے میں تھا۔

کیونکہ صحابی کا وہ قول جو عقل سے دراء ہو حدیث مرفوع کے حکم میں ہوتا ہے، اس کی تائید قرآن کریم کی اس آیت سے بھی ہو رہی ہے، رب تعالیٰ فرماتا ہے:

"فَإِنْ خِفْتُمْ فِرْجَالًا أَوْ رُكْبَانًا"

بَابُ مَنَاقِبِ عَبْدِ اللَّهِ بْنِ مَسْعُودٍ رَضِيَ اللَّهُ عَنْهُ

باب: حضرت عبد اللہ بن مسعود رضی اللہ عنہ کے مناقب

320- حَدَّثَنَا حَفْصُ بْنُ عُمَرَ حَدَّثَنَا شُعْبَةُ عَنْ سُلَيْمَانَ قَالَ سَمِعْتُ أَبَا وَائِلٍ قَالَ سَمِعْتُ مَسْرُوقًا قَالَ قَالَ عَبْدُ اللَّهِ بْنُ عُمَرَ إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ لَمْ يَكُنْ فَاجِشًا وَلَا

مُتَفَجِّشًا وَقَالَ إِنَّ مِنْ أَحَبِّكُمْ إِلَيَّ أَحْسَنَكُمْ أَخْلَاقًا وَقَالَ اسْتَفْرِئُوا الْقُرْآنَ مِنْ أَرْبَعَةٍ مِنْ

عَبْدِ اللَّهِ بْنِ مَسْعُودٍ وَسَالِمٍ مَوْلَى أَبِي حُذَيْفَةَ وَأَبِي بِنِ كَعْبٍ وَمُعَاذِ بْنِ جَبَلٍ

حضرت عبداللہ بن عمرو رضی اللہ عنہ کا بیان ہے کہ رسول اللہ ﷺ کی زیارت مقدسہ پر کوئی برا کلمہ نہ آتا تھا اور نہ ہی آپ ﷺ کی مقدس ذات کے لئے یہ ممکن تھا اور آپ ﷺ نے ارشاد فرمایا تھا کہ تم میں سب سے زیادہ عزیز مجھے وہ آدمی ہے جس کے عادات و اخلاق سب سے عمدہ ہوں۔ اور آپ ﷺ نے ارشاد فرمایا: قرآن مجید چار اشخاص سے سیکھو: عبداللہ بن مسعود، ابو حذیفہ مولى سالم، ابی ابن کعب اور معاذ بن جبل رضی اللہ عنہم سے۔ (مرجع السابق)

321- حَدَّثَنَا مُوسَى عَنْ أَبِي عَوَانَةَ عَنْ مُغِيرَةَ عَنْ إِبْرَاهِيمَ عَنْ عَلْقَمَةَ دَخَلْتُ الشَّامَ

فَصَلَّيْتُ رَكَعَتَيْنِ فَقُلْتُ اللَّهُمَّ يَسِّرْ لِي جَلِيسًا فَرَأَيْتُ شَيْخًا مُقْبِلًا فَلَمَّا دَنَا قُلْتُ أَرْجُو أَنْ

يَكُونَ اسْتَجَابَ اللَّهُ قَالَ مِنْ أَيْنَ أَنْتَ قُلْتُ مِنْ أَهْلِ الْكُوفَةِ قَالَ لَقَلَّمُ يَكُنْ فِيكُمْ صَاحِبُ

النُّعْلَيْنِ وَالْوَسَادِ وَالْمِطْهَرَةِ أَوْلَمُ يَكُنْ فِيكُمْ الَّذِي أُجِيزَ مِنَ الشَّيْطَانِ أَوْلَمُ يَكُنْ فِيكُمْ

صَاحِبُ السِّيرِ الَّذِي لَا يَعْلَمُهُ غَيْرُهُ كَيْفَ قَرَأَ ابْنُ أُمِّ عَبْدِ (وَاللَّيْلِ) فَقَرَأْتُ (وَاللَّيْلِ) إِذَا

يَغْشَى وَالنَّهَارِ إِذَا تَجَلَّى) وَالذَّكْرُ وَالْأُنْثَى قَالَ أَقْرَأَيْنِهَا النَّبِيُّ صَلَّى اللَّهُ عَلَيْهِ وَسَلَّمَ فَأَهْ إِلَى فِيَّ

فَمَا زَالَ هَؤُلَاءِ حَتَّى كَادُوا يَزْدَوْنِي

علقمہ کا بیان ہے کہ میں شام پہنچا تو سب سے پہلے میں نے دو رکعت نماز ادا فرمائی اور یہ دعا کی: اے اللہ عزوجل! مجھے صالح ساتھی کی صحبت عطا فرما دے پس میں نے دیکھا کہ ایک شخص تشریف لا رہے ہیں جس وقت وہ میرے قریب آگئے تو میں نے سوچا کہ ہو سکتا ہے میری دعا قبول ہو چکی ہے۔ انہوں نے پوچھا: آپ کدھر کے ہیں؟ پس عرض گزار ہوا: کوفہ کے۔ انہوں نے فرمایا: کیا تمہارے پاس صاحب نعلین صاحب وسادہ و مطہرہ نہیں ہیں۔ کیا تمہارے پاس وہ صحابی نہیں ہیں جن کو شیطان سے پناہ مل چکی ہے کیا تمہارے سر بستہ رازوں کے جاننے والے نہیں ہیں کہ جن کو ان کے ماسوا کوئی بھی نہیں جانتا۔ ابن ام عبد آیت واللیل کی قرأت کیسے کرتے ہیں۔ میں عرض گزار ہوا: واللیل اذا يغشى والنهار اذا تجلّى والذكر والانثى۔ آپ رضی اللہ عنہ نے فرمایا: مجھے بھی رسول اللہ ﷺ نے خود اپنی مقدس زبان سے یونہی سکھایا تھا مگر اس وقت شام والے مجھے اس طرح قرأت کرنے سے ہٹانا چاہ رہے ہیں۔

(مرجع السابق باب صفة ابليس وجنوده)

322- حَدَّثَنَا سُلَيْمَانُ بْنُ حَرْبٍ حَدَّثَنَا شُعْبَةُ عَنْ أَبِي إِسْحَاقَ عَنْ عَبْدِ الرَّحْمَنِ بْنِ يَزِيدَ قَالَ

سَأَلْنَا حُذَيْفَةَ عَنْ رَجُلٍ قَرِيبِ السَّمْتِ وَالْهَدْيِ مِنَ النَّبِيِّ صَلَّى اللَّهُ عَلَيْهِ وَسَلَّمَ حَتَّى تَأْخُذَ

عَنْهُ فَقَالَ مَا أَعْرِفُ أَحَدًا أَقْرَبَ سَمْتًا وَهَدْيًا وَذَلًّا بِالنَّبِيِّ صَلَّى اللَّهُ عَلَيْهِ وَسَلَّمَ مِنْ ابْنِ أُمِّ

عَبْدٍ

عبدالرحمن بن یزید کا بیان ہے کہ ہم نے حضرت حذیفہ رضی اللہ عنہ سے اس آدمی کے بارے میں سوال کیا جو نبی کریم ﷺ

کی سیرت اور آپ ﷺ کے طریقہ کے قریب قریب تھا حتیٰ کہ ہم اس سے کچھ لیں۔ تو انہوں نے فرمایا کہ میں ام عبد کے بیٹے کے ماسوا کسی دوسرے کو نہیں جانتا جو آپ کی سیرت، آپ کی ہدایت اور آپ کے طریقہ سے زیادہ قریب ہو۔
(معجم الکبیر: رقم الحدیث: 8487، مسند احمد: رقم الحدیث: 22260، مسند الصحابہ: رقم الحدیث: 9)

تعارف راوی

عبدالرحمن بن یزید: آپ یزید بن خطاب کے بیٹے ہیں یعنی عمر فاروق کے بھتیجے عدوی قرشی ہیں، آپ کو آپ کے دادا ابولبابہ حضور کی خدمت میں لائے حضور نے آپ کی تحنیک کی (گڑتی دی) اور آپ کے سر پر ہاتھ پھیرا دعا برکت کی جب آپ چھ سالہ تھے تو حضور انور کی وفات ہو گئی، حضرت عمر سے روایات لیں عبداللہ بن زبیر کے زمانہ میں وفات ہوئی عبدالرحمن بن عمر سے پہلے۔
(الاکمال فی اسماء الرجال، صاحب المغلوۃ، ابو عبد اللہ محمد بن عبد اللہ الخطیب علیہ الرحمۃ، تحت حرف العین، فصل فی الصحابہ، ترجمہ مفتی احمد یار خان نعیمی علیہ الرحمۃ القوی، بنام اجمال)

323- حَدَّثَنِي مُحَمَّدُ بْنُ الْعَلَاءِ حَدَّثَنَا إِبْرَاهِيمُ بْنُ يُونُسَ بْنِ إِسْحَاقَ قَالَ حَدَّثَنِي أَبِي عَنْ أَبِي إِسْحَاقَ قَالَ حَدَّثَنِي الْأَسْوَدُ بْنُ يَزِيدَ قَالَ سَمِعْتُ أَبَا مُوسَى الْأَشْعَرِيَّ رَضِيَ اللَّهُ عَنْهُ يَقُولُ قَالِمْتُ أَنَا وَأَخِي مِنَ الْيَمَنِ فَمَكَّنَنَا حِينَمَا مَأْنَزَرَى إِلَّا أَنَّ عَبْدَ اللَّهِ بْنَ مَسْعُودٍ رَجُلٌ مِّنْ أَهْلِ بَيْتِ النَّبِيِّ صَلَّى اللَّهُ عَلَيْهِ وَسَلَّمَ لَمَّا نَزَرَى مِنْ دُخُولِهِ وَدُخُولِ أُمِّهِ عَلَى النَّبِيِّ صَلَّى اللَّهُ عَلَيْهِ وَسَلَّمَ

حضرت ابو موسیٰ اشعری رضی اللہ عنہ کا بیان ہے کہ میں اور میرے بھائی یمن سے آئے تو ہم نے کچھ مدت قیام کیا (مدینہ منورہ میں) ہم تو یہی جانتے تھے کہ حضرت عبداللہ بن مسعود رضی اللہ عنہ نبی کریم ﷺ کے اہل بیت میں سے ہیں کیونکہ ہم ان کا اور ان کی والدہ محترمہ کا نبی کریم ﷺ کے پاس آنا جانا ملاحظہ کرتے تھے۔ (الجمع بین الصحیحین: رقم الحدیث: 464)

شرح

حضرت ابو عبد الرحمن عبداللہ بن مسعود رضی اللہ تعالیٰ عنہ لوگوں کو ہر جمعرات کے دن وعظ و نصیحت فرمایا کرتے تھے۔ ایک شخص نے عرض کی: اے ابو عبد الرحمن! میری خواہش ہے کہ آپ روزانہ وعظ و نصیحت فرمایا کریں۔ تو آپ رضی اللہ تعالیٰ عنہ نے ارشاد فرمایا کہ مجھے ایسا کرنے سے جو چیز باز رکھتی ہے وہ یہ ہے کہ میں تمہیں غلال و اکٹاہٹ میں مبتلا کرنے کو ناپسند کرتا ہوں اور میں نصیحت کرنے میں تمہاری اس طرح جفاقت و رعایت کرتا ہوں جس طرح نبی کریم ﷺ غلال و اکٹاہٹ کے خدشے کے پیش نظر ہماری جفاقت کرتے تھے۔ (بخاری، کتاب العلم، باب من جعل لاهل العلم ایاماً معلومۃ، ۴۲/۱، حدیث: ۷۰)

عبدالرحمن بن زید نے کہا: حضرت عبداللہ بن مسعود (رضی اللہ عنہ) ایک مجرم سے ملے جس کے جسم پر کپڑے تھے حضرت عبد اللہ بن مسعود نے کہا: یہ کپڑے اتار دو۔ اس آدمی نے عرض کی: کیا تم اس کی تصدیق کے لئے مجھ پر کتاب اللہ کی کوئی آیت پڑھو گے؟ فرمایا: ہاں

وما اتکم الرسول فخذوه وما نہکم عنہ فانہوا (تفسیر قرطبی جلد نمبر 1 صفحہ نمبر 5132)

حضرت سیدنا عبد اللہ بن مسعود رضی اللہ عنہ

حضرت سیدنا عبد اللہ بن مسعود (رضی اللہ عنہ) کا شمار مہاجرین کے اس طبقہ میں ہوتا ہے جنہوں نے ہجرت کرنے میں پہل کی۔ اور ان بزرگوں میں بھی شامل ہیں جو عبادت گزار مشہور ہیں۔ قرآن پاک پڑھنے، پڑھانے والے، خداداد صلاح و خیر کے مالک تھے۔ صاحب فہم عالم، رسول اللہ صلی اللہ علیہ وسلم کے صاحب اسرار (یعنی رازدار) اور صاحب سواد (یعنی تکیہ اٹھانے والے) تھے، (نیکوں میں) جلدی کرنے والے، آگے بڑھنے والے، رسول اللہ صلی اللہ علیہ وسلم کا سب سے زیادہ قرب رکھنے والے اور تمام صحابہ میں امتیازی شان کے مالک تھے۔ حضور نبی رحمت صلی اللہ علیہ وسلم کے رفیق و مشیر خاص اور ذکی و ہونہار پہرہ دار تھے۔ محبت خداوندی سے سرشار، مشاہدہ حق کے طلبگار، وعدوں کے پاسدار اور مُسْتَجَابُ الدَّعَوَات تھے۔

اہل تصوف کے نزدیک ”مشاہدہ حق کا غلبہ رہنے اور وعدوں اور حدود کی حفاظت کرنے کا نام تصوف ہے۔“

ابن مسعود رضی اللہ عنہ کی طرح تلاوت کیا کرو:

حضرت سیدنا عَلْقَمَہ (رضی اللہ عنہ) سے مروی ہے کہ ایک شخص نے امیر المؤمنین حضرت سیدنا عمر فاروق (رضی اللہ عنہ) کی خدمت میں حاضر ہو کر عرض کی: ”میں آپ (رضی اللہ عنہ) کے پاس اس شخص کی شکایت لے کر آیا ہوں جو زبانی اپنی یادداشت سے مصحف لکھاتا ہے۔“ یہ سن کر آپ (رضی اللہ عنہ) جلال میں آگئے اور فرمانے لگے: ”تم پر افسوس ہے! غور کرو، تم کیا کہہ رہے ہو؟“ اس نے عرض کی: ”میں آپ (رضی اللہ عنہ) سے حق بیان کر رہا ہوں۔“ امیر المؤمنین حضرت سیدنا عمر فاروق (رضی اللہ عنہ) نے دریافت فرمایا: ”وہ کون ہے؟“ اس نے جواب دیا: ”وہ عبد اللہ بن مسعود (رضی اللہ عنہ) ہیں۔“ امیر المؤمنین حضرت سیدنا عمر فاروق (رضی اللہ عنہ) نے فرمایا: عبد اللہ بن مسعود (رضی اللہ عنہ) سے زیادہ اس کام کا حق دار اب مسلمانوں میں کوئی نہیں۔ میں تمہیں ایک حدیث سناتا ہوں کہ ایک بار امیر المؤمنین حضرت سیدنا ابوبکر صدیق (رضی اللہ عنہ) کے گھر میں اللہ عز و جل کے حبیب، حبیب لبیب کے ہمراہ مسلمانوں کے کسی کام کے سلسلے میں ہمیں کافی رات ہو گئی (فراغت کے بعد) ہم رسول اللہ صلی اللہ علیہ وسلم کے دائیں بائیں چلتے ہوئے وہاں سے نکلے۔ جب ہم مسجد کے قریب پہنچے تو وہاں ایک شخص قرآن مجید کی تلاوت کر رہا تھا۔ آپ (صلی اللہ علیہ وسلم) اس کی تلاوت سننے کے لئے ٹھہر گئے۔ میں نے عرض کی: ”یا رسول اللہ صلی اللہ علیہ وسلم! آپ صلی اللہ علیہ وسلم اس کی تلاوت سننے کے لئے رُک گئے؟“ حضور نبی رحمت صلی اللہ علیہ وسلم نے مجھے اپنے ہاتھ مبارک سے خاموش رہنے کا اشارہ فرمایا۔ پھر اس شخص نے قراءت کی، رکوع و سجدہ کیا اور بیٹھ کر دعا و استغفار میں مشغول ہو گیا۔ رحمت عالم، نور مجسم، شاہ بنی آدم (صلی اللہ علیہ وسلم) نے ارشاد فرمایا: ”سوال کر تجھے دیا جائے گا۔“ پھر فرمایا: ”جسے یہ پسند ہو کہ وہ اُس طرح قرآن مجید کی تلاوت کرے جس طرح نازل ہوا ہے تو وہ عبد اللہ بن مسعود (رضی اللہ عنہ) کی طرح تلاوت کرے۔“

امیر المؤمنین حضرت سیدنا عمر فاروق (رضی اللہ عنہ) فرماتے ہیں جب مکی مدنی سلطان، رحمت عالمیان، سردارِ دو جہان صلی اللہ علیہ وسلم نے یہ ارشاد فرمایا تب مجھے اور امیر المؤمنین حضرت سیدنا ابوبکر صدیق رضی اللہ عنہ کو پتا چلا کہ وہ شخص حضرت عبد اللہ بن

مسعود (رضی اللہ عنہ) ہیں۔ صبح جب میں انہیں یہ خوشخبری سنانے گیا تو وہ کہنے لگے کہ ”آپ (رضی اللہ عنہ) سے پہلے مجھے امیر المؤمنین حضرت سیدنا ابوبکر صدیق (رضی اللہ عنہ) یہ بشارت سنا گئے ہیں۔“ اس پر امیر المؤمنین حضرت سیدنا عمر فاروق (رضی اللہ عنہ) نے فرمایا: ”یہ نیکی میں ہمیشہ مجھ پر سبقت لے جاتے ہیں۔“

(السند للإمام احمد بن حنبل، مسند عمر بن الخطاب، الحدیث: ۱۷۵، ج ۱، ص ۶۳۔ المعجم الکبیر، الحدیث: ۸۴۲۰، ج ۹، ص ۶۹)

رحمتِ عالم صلی اللہ علیہ وسلم سے 70 سورتیں یاد کیں:

حضرت سیدنا ابو ثُمیر بن مالک (رضی اللہ عنہ) بیان کرتے ہیں کہ میں نے حضرت سیدنا عبداللہ بن مسعود (رضی اللہ عنہ) کو یہ فرماتے ہوئے سنا کہ ”میں نے سرکارِ مدینہ، قرارِ قلب و سینہ، فیضِ گنجینہ صلی اللہ علیہ وسلم سے قرآن مجید کی 70 سورتیں یاد کیں۔ یہ اس وقت کی بات ہے جب حضرت زید بن ثابت (رضی اللہ عنہ) کم سن بچے تھے اور میں نے حضور نبی پاک، صاحبِ لولاک، سیاحِ افلاک صلی اللہ علیہ وسلم کی زبانِ مبارک سے جو سنا ہے اُسے دہراتا رہتا ہوں۔“ (مسند ابی داؤد الطیالسی، مسند عبداللہ بن مسعود، الحدیث: ۴۰۵، ص ۵۴)

حضرت سیدنا ابوسعید اڑدی (رضی اللہ عنہ) بیان فرماتے ہیں کہ میں نے حضرت سیدنا عبداللہ بن مسعود (رضی اللہ عنہ) کو فرماتے ہوئے سنا کہ ”میں نے حضور نبی اکرم (صلی اللہ علیہ وسلم) کی مقدس زبان سے 70 سورتیں یاد کی تھیں اور یہ اس وقت کی بات ہے جبکہ حضرت زید بن ثابت (رضی اللہ عنہ) ابھی اسلام سے مشرف نہیں ہوئے تھے اور وہ بچوں کے ساتھ کھیلا کرتے اور ان کے بالوں میں گرہیں لگی ہوتی تھیں۔“ (المعجم الکبیر، الحدیث: ۸۴۳۹، ج ۹، ص ۷۵، ”الغلمان“ بدلہ ”الصبيان“)

حضرت سیدنا عبداللہ بن مسعود رضی اللہ عنہ بیان کرتے ہیں کہ میں ابھی کم سن بچا تھا اور مکہ مکرمہ زادہ اللہ شرفاً و تعظیماً میں عقیقہ بن ابی معیط کی بکریاں چرایا کرتا تھا۔ ایک دن حضور نبی رحمت، شفیع امت، (صلی اللہ علیہ وسلم)، امیر المؤمنین حضرت سیدنا ابوبکر صدیق (رضی اللہ عنہ) کے ساتھ میرے پاس تشریف لائے اور ارشاد فرمایا: ”اے لڑکے! تمہارے پاس دودھ ہو تو ہمیں پلاؤ۔“ میں نے عرض کی: ”یہ بکریاں تو میرے پاس کسی کی امانت ہیں اس لئے میں ایسا نہیں کر سکتا۔“ تو آپ صلی اللہ علیہ وسلم نے ارشاد فرمایا: ”کیا تمہارے پاس کوئی کم سن بکری ہے جس سے نر نے جفتی نہ کی ہو؟“ میں نے خدمتِ بابرکت میں حاضر کردی امیر المؤمنین حضرت سیدنا ابوبکر صدیق (رضی اللہ عنہ) نے اسے پکڑا اور آپ صلی اللہ علیہ وسلم نے دُعا پڑھ کر اپنے رحمت بھرے ہاتھوں سے اس کے تھنوں کو مس فرمایا تو وہ دودھ سے بھر گئے۔ آپ صلی اللہ علیہ وسلم نے دودھ دوہا۔ خود بھی نوش فرمایا اور امیر المؤمنین حضرت سیدنا ابوبکر صدیق (رضی اللہ عنہ) کو بھی پلایا۔ پھر تھنوں سے فرمایا: ”اپنی پہلی حالت پر لوٹ آؤ۔“ یہ حکم پاتے ہی تھن پہلی حالت پر لوٹ آئے۔ (یہ دیکھ کر) میں نے عرض کی: ”یا رسول اللہ (صلی اللہ علیہ وسلم) مجھے بھی اس پاکیزہ کلام سے کچھ سکھا دیجئے۔“ ارشاد فرمایا: ”تم خدا دادِ صلاح و خیر کے مالک ہو۔“ فرماتے ہیں: ”میں نے بعد میں حضور، سرِ پانور صلی اللہ علیہ وسلم کی زبانِ مقدس سے 70 سورتیں حفظ کیں جن میں مجھ سے کوئی مقابلہ نہیں کر سکتا تھا۔“

حضرت سیدنا عبداللہ بن مسعود (رضی اللہ عنہ) فرماتے ہیں: ”لوگوں پر تعجب ہے کہ وہ میری قراءت چھوڑ کر حضرت زید بن ثابت (رضی اللہ عنہ) کی قراءت کے مطابق تلاوت کرنے لگے ہیں حالانکہ میں نے رسول اللہ (صلی اللہ علیہ وسلم) کی زبانِ مبارک سے

70 سورتیں یاد کی ہیں اور یہ اس وقت کی بات ہے جبکہ حضرت زید بن ثابت (رضی اللہ عنہ) ابھی بچے تھے اور بال لٹکائے مدینہ منورہ زادھا اللہ شرفاً و تعظیماً کی گلیوں میں گھوما کرتے تھے اور بالوں میں گانٹھیں لگی ہوتی تھیں۔“

سیدنا عبد اللہ بن مسعود رضی اللہ عنہ کی خصوصیات

گھر میں داخلے کی خصوصی اجازت:

حضرت سیدنا عبد الرحمن بن یزید (رضی اللہ عنہ) سے مروی ہے کہ حضرت سیدنا عبد اللہ بن مسعود (رضی اللہ عنہ) نے مجھے بتایا کہ حضور نبی اکرمؐ نور مجسم، شاہ بنی آدم (صلی اللہ علیہ وسلم) نے مجھ سے ارشاد فرمایا: ”تجھے پردہ اٹھا کر گھر میں آنے جانے اور میری باتیں سننے کی اجازت ہے جب تک کہ میں تجھے اس سے منع نہ کر دوں۔“

(المصنف لابن ابی حنیہ، کتاب الفضائل، باب ما ذکر فی عبد اللہ بن مسعود، الحدیث: ۱، ج ۷، ص ۵۲۰، طبع)

تکلیف و مسواک والے:

حضرت سیدنا علقمہ (رضی اللہ عنہ) بیان کرتے ہیں کہ میں ایک مرتبہ ملک شام گیا اور حضرت سیدنا ابو برداء (رضی اللہ عنہ) کی مجلس میں جا کر بیٹھ گیا تو آپ (رضی اللہ عنہ) نے مجھ سے دریافت فرمایا: ”کہاں سے آئے ہو؟“ میں نے عرض کی: ”کوفہ سے۔“ فرمایا: ”کیا تمہارے درمیان صاحبُ السَّادَةِ وَالسَّوَاکِ (یعنی تکلیف اور مسواک والے حضرت سیدنا عبد اللہ بن مسعود رضی اللہ عنہ) نہیں ہیں؟“ (السند للامام احمد بن حنبل، حدیث ابی الدرداء، الحدیث: ۶۱۹، ج ۱۰، ص ۴۳۱)

حضرت سیدنا عبد اللہ بن شداد (رضی اللہ عنہ) سے مروی ہے کہ حضرت سیدنا عبد اللہ بن مسعود (رضی اللہ عنہ) جمع رسالت، مصطفیٰ جانِ رحمت صلی اللہ علیہ وسلم کا تکلیف مبارک، مسواک اور نعلین شریفین اٹھایا کرتے تھے۔“ (المعجم الکبیر، الحدیث: ۸۴۵۱، ج ۹، ص ۷۷)

اسلام قبول کرنے میں سبقت:

حضرت سیدنا قاسم بن عبد الرحمن (رضی اللہ عنہ) اپنے والد سے روایت کرتے ہیں کہ حضرت سیدنا عبد اللہ بن مسعود (رضی اللہ عنہ) نے فرمایا: ”میں چھٹے نمبر پر اسلام لایا اور اس وقت سوائے ہم چند افراد کے کوئی مسلمان نہ ہوا تھا۔“ (المصنف ابن ابی حنیہ، کتاب الرِّیَاح، باب کتاب الرِّیَاح، الحدیث: ۲۴، ج ۸، ص ۴۳)

مقرب بارگاہِ الہی:

حضرت سیدنا ابو وائل (رضی اللہ عنہ) فرماتے ہیں: ”میں نے حضرت سیدنا عبد اللہ بن مسعود (رضی اللہ عنہ) کی موجودگی میں حضرت سیدنا خذیفہ (رضی اللہ عنہ) کو فرماتے ہوئے سنا کہ ”حضرات صحابہ کرام رضوان اللہ علیہم اجمعین میں سے جنہیں حفظ قرآن کریم کی سعادت ملی ان میں حضرت سیدنا عبد اللہ بن مسعود (رضی اللہ عنہ) بھی ہیں جو بروز قیامت اللہ عزوجل کے مقربین و برگزیدہ بندوں میں ہوں گئے۔“ (المعجم الکبیر، الحدیث: ۸۴۸۸، ج ۹، ص ۸۸)

حضرت سیدنا خذیفہ (رضی اللہ عنہ) فرماتے ہیں: ”قیامت کے دن صحابہ کرام رضوان اللہ علیہم اجمعین میں سے حضرت سیدنا عبد اللہ بن مسعود (رضی اللہ عنہ) اللہ عزوجل کے سب سے زیادہ مقرب بندے ہوں گے۔“ (المعجم الکبیر، الحدیث: ۸۴۸۱، ص ۸۸)

أحد پہاڑ سے بھی زیادہ وزنی:

حضرت سیدنا عبد الرحمن بن یزید (رضی اللہ عنہ) بیان کرتے ہیں کہ ہم نے حضرت سیدنا خذیفہ (رضی اللہ عنہ) سے کہا کہ ہمیں کسی ایسے شخص کے بارے میں بتائیں جو ہدایت و سنت میں سرکارِ مدینہ، قراقلب و سینہ (صلی اللہ علیہ وسلم) کے قریب ہوتا کہ ہم اس کی صحبت کو لازم کر لیں۔“ تو حضرت سیدنا خذیفہ (رضی اللہ عنہ) نے فرمایا: ”میں حضرت سیدنا عبد اللہ بن مسعود رضی اللہ عنہ سے زیادہ ہدایت و سنت کی اتباع کرنے والے کسی شخص کو نہیں جانتا کیونکہ حفاظ صحابہ کرام رضوان اللہ علیہم اجمعین میں سے حضرت سیدنا عبد اللہ بن مسعود (رضی اللہ عنہ) بروز قیامت اللہ عزوجل کے سب سے زیادہ مقرب بندے ہوں گے۔“

(مسند ابی داؤد الطیالسی، احادیث حذیفہ بن الیمان، الحدیث: ۴۲۶، ص ۵)

حضرت سیدنا عبد اللہ بن مسعود (رضی اللہ عنہ) سے مروی ہے، فرماتے ہیں: میں پہلو کے درخت سے حضور نبی اکرم صلی اللہ علیہ وسلم کے لئے مسواک توڑا کرتا تھا۔ ایک مرتبہ تیز ہوا کی وجہ سے میری پنڈلیوں سے کپڑا ہٹ گیا اور لوگ میری کمزور پتلی پنڈلیاں دیکھ کر ہنسنے لگے۔ حضور نبی اکرم صلی اللہ علیہ وسلم نے ہنسنے کی وجہ دریافت فرمائی؟ تو لوگوں نے عرض کی: ”ان کی کمزور پتلی پنڈلیاں دیکھ کر ہمیں ہنسی آگئی۔“ تو آپ (صلی اللہ علیہ وسلم) نے ارشاد فرمایا: ”اس ذات کی قسم جس کے قبضہ قدرت میں میری جان ہے! یہ میزان میں أحد پہاڑ سے بھی زیادہ وزنی ہیں۔“

(المعجم الکبیر، الحدیث: ۸۴۵۲، ج ۹، ص ۷۸۔ مسند ابی داؤد الطیالسی، ما سند عبد اللہ بن مسعود، الحدیث: ۳۵۵، ص ۱۴)

قبولیت دُعا کی بشارت:

حضرت سیدنا ابوالاسحاق علیہ رحمۃ اللہ الرزاق فرماتے ہیں: ”میں نے حضرت سیدنا ابو عبیدہ (رضی اللہ عنہ) سے سنا وہ اپنے والد حضرت سیدنا عبد اللہ بن مسعود (رضی اللہ عنہ) سے روایت کرتے ہیں کہ ایک مرتبہ وہ رات میں نماز پڑھ رہے تھے کہ ان کے پاس سے حضور نبی رحمت صلی اللہ علیہ وسلم، امیر المؤمنین حضرت سیدنا ابوبکر صدیق اور امیر المؤمنین حضرت سیدنا عمر فاروق (رضی اللہ عنہما) کا گزر ہوا۔ آپ صلی اللہ علیہ وسلم نے ارشاد فرمایا: ”مانگو تمہیں عطا کیا جائے گا۔“ حضرت سیدنا عمر فاروق (رضی اللہ عنہ) فرماتے ہیں: ”(یہ سن کر) میں حضرت عبد اللہ بن مسعود (رضی اللہ عنہ) کی طرف گیا (اور انہیں یہ خوشخبری سنائی) تو انہوں نے کہا: ”میری ایک دُعا ہے جسے میں ضرور مانگوں گا اور وہ یہ ہے: اَللّٰهُمَّ اِنِّیْ اَسْأَلُکَ اِیْمَانًا لَا یَبْیَدُ وَنَعِیْمًا لَا یَنْفَدُ وَقُرَّةَ عَیْنٍ لَا تَنْقَطِعُ وَمُرَافَقَةً النَّبِیِّ صَلَّی اللّٰہُ تَعَالٰی عَلَیْہِ وَسَلَّمٌ فِیْ اَعْلٰی جَنَّةِ الْخُلْدِ (راوی کو اس میں شک ہے کہ ”لَا یَبْیَدُ“ کہا تھا یا ”لَا تَبْیَدُ“) یعنی: یا اللہ عزوجل! میں تجھ سے ایمانِ کامل اور ازلی نعمتوں کا سوال کرتا ہوں اور آنکھوں کی ایسی ٹھنڈک کا طلبگار ہوں جو کبھی ختم نہ ہو اور جنت الفردوس میں حضور نبی اکرم صلی اللہ علیہ وسلم کا پڑوس مانگتا ہوں۔“

(مسند ابی داؤد الطیالسی، ما سند عبد اللہ بن مسعود، الحدیث: ۳۴۰، ص ۳۵۔ المسند للامام احمد بن حنبل، مسند عبد اللہ بن مسعود، الحدیث: ۳۴۰، ص ۳۵)

ج ۲، ص ۱۷۳: ”لا یبید“ بدلہ ”لا یوتد“

حضرت سیدنا عون بن عبد اللہ بن عتبہ (رضی اللہ عنہ) سے مروی ہے کہ ایک مرتبہ حضرت سیدنا عبد اللہ بن مسعود (رضی اللہ عنہ) دُعا مانگ رہے تھے کہ حضور نبی رحمت، شفیع اُمّتِ مسلمین ﷺ ان کے پاس سے گزرے، امیر المؤمنین حضرت سیدنا ابو بکر صدیق (رضی اللہ عنہ) امیر المؤمنین حضرت سیدنا عمر فاروق (رضی اللہ عنہما) بھی ساتھ تھے۔ آپ ﷺ نے ان کی دُعا سنی تو فرمایا: ”یہ کون دُعا مانگ رہا ہے؟ مانگے، اسے دیا جائے گا۔“ امیر المؤمنین حضرت سیدنا ابو بکر صدیق (رضی اللہ عنہ) ان کے پاس گئے اور فرمایا: ”جو دُعا تم ابھی مانگ رہے تھے، مجھے بتاؤ!“ تو حضرت سیدنا عبد اللہ (رضی اللہ عنہ) فرماتے ہیں: ”میں نے اللہ عزّ و جلّ کی حمد و بزرگی بیان کی پھر یہ دعا کی:

لَا إِلَهَ إِلَّا أَنْتَ وَعُذُّكَ حَقٌّ وَلِقَاؤُكَ حَقٌّ وَالْجَنَّةُ حَقٌّ وَالنَّارُ حَقٌّ وَرُسُلُكَ حَقٌّ وَكِتَابُكَ

حَقٌّ وَالنَّبِيُّونَ حَقٌّ وَمُحَمَّدٌ صَلَّى اللَّهُ تَعَالَى عَلَيْهِ وَآلِهِ وَسَلَّمَ حَقٌّ عَنِّي يَا اللَّهُ عَزَّوَجَلَّ !

تیرے سوا کوئی معبود نہیں، تیرا وعدہ سچا ہے۔ تیری ملاقات حق ہے۔ جنت و دوزخ حق ہے۔ تیرے رسول سچے، تیری کتاب سچی اور تیرے انبیاء برحق ہیں اور حضور نبی اکرم ﷺ بھی سچے ہیں۔“ (المعجم الکبیر، الحدیث: ۸۴۱۸/۸۴۱۹، ج ۹، ص ۶۸)

حضرت سیدنا عبد اللہ بن مسعود (رضی اللہ عنہ) سے مروی ہے کہ سید عالم، نور مجسم ﷺ نے ارشاد فرمایا: ”عبد اللہ بن مسعود (رضی اللہ عنہ) کے عہد کو لازم پکڑ لو۔“ (جامع الترمذی، ابواب المناقب، باب مناقب عبد اللہ بن مسعود، الحدیث: ۳۸۰۵، ص ۲۰۴۳)

سرکارِ رسولی اللہ علیہ وسلم کے 14 رفقا:

امیر المؤمنین مولا مشکل کشا حضرت سیدنا علی المرتضیٰ کرم اللہ وجہہ الکریم سے مروی ہے کہ حضور نبی مکرم، نور مجسم ﷺ نے ارشاد فرمایا: ”ہر نبی کو 7، 7 با وفار فیق دوزیر عطا ہوئے، جبکہ مجھے 14 عطا فرمائے گئے ہیں: امیر حمزہ، جعفر، علی، حسن، حسین، ابو بکر، عمر، عبد اللہ بن مسعود، ابو ذر، مقداد، حذیفہ، عمار، سلمان اور بلال۔“

حضرت سیدنا مسیب بن نجیحہ رحمۃ اللہ علیہ نے امیر المؤمنین حضرت سیدنا علی المرتضیٰ کرم اللہ وجہہ الکریم سے اسی حدیث کی مثل روایت کیا ہے۔ اور ان کی روایت میں ”رُفَقَا“ یا ”رُقَبَاءُ“ کا لفظ ہے۔“

(جامع الترمذی، ابواب المناقب، باب أن الحسن والحسين..... الخ، الحدیث: ۷۸۵، ص ۲۰۴۱)

حضرت سیدنا ابوالاخوص رضی اللہ عنہ سے مروی ہے، فرماتے ہیں: جب حضرت سیدنا عبد اللہ بن مسعود (رضی اللہ عنہ) کا وصال ہوا تو میں حضرت سیدنا ابو موسیٰ اور حضرت سیدنا ابو مسعود (رضی اللہ عنہما) کی بارگاہ میں حاضر تھا۔ ان میں سے ایک دوسرے سے کہہ رہے تھے: ”کیا تمہارے خیال میں حضرت عبد اللہ بن مسعود (رضی اللہ عنہ) نے اپنے جیسا کوئی شخص چھوڑا ہے؟“ دوسرے نے کہا: ”اگر ایسی بات ہے تو سنو! جب ہمیں بارگاہِ نبوی علی صاحبہا الصلوٰۃ والسلام میں حاضری سے روک دیا جاتا، ہمیں حاضری کی اجازت ہوتی تھی اور جب ہم غائب ہوتے تو یہ بارگاہِ نبوی علی صاحبہا الصلوٰۃ والسلام میں حاضر ہوتے تھے۔“ (صحیح مسلم، کتاب فضائل الصحابة، باب من فضائل عبد اللہ بن مسعود، الحدیث: ۶۳۲۹، ص ۱۱۱۰)



حضرت سیدنا زید بن وہب (رضی اللہ عنہ) سے مروی ہے، فرماتے ہیں: میں حضرت سیدنا حذیفہ اور حضرت سیدنا ابوموسیٰ اشعری (رضی اللہ عنہما) کے پاس بیٹھا ہوا تھا کہ ان میں سے ایک نے دوسرے سے پوچھا: ”کیا آپ نے حضور نبی کریم، رؤوف رحیم صلی اللہ علیہ وسلم سے فلاں فلاں حدیث سنی ہے؟“ دوسرے نے نفی میں جواب دیتے ہوئے پوچھا: ”کیا آپ نے سنی ہے؟“ تو پہلے نے کہا: ”میں نے تو نہیں سنی، البتہ اس گھروالے کا دعویٰ ہے کہ اس نے وہ حدیث سنی ہے۔“ حضرت سیدنا ابوموسیٰ اشعری (رضی اللہ عنہ) نے کہا: ”تو ان کی بات سچ ہے۔ کیونکہ جب ہمیں بارگاہ نبوی علی صاحبہا الصلوٰۃ والسلام میں حاضری سے روک دیا جاتا تھا تو اس وقت بھی انہیں داخلے کی اجازت ہوتی تھی اور جب ہم غائب ہوتے تو یہ حضور نبی اکرم صلی اللہ علیہ وسلم کے دربار میں حاضر رہتے تھے۔“ حضرت سیدنا اعثم رحمۃ اللہ علیہ فرماتے ہیں: ”اس (گھروالے) سے حضرت سیدنا عبداللہ بن مسعود رضی اللہ عنہ مراد ہیں۔“ (المعجم الکبیر، الحدیث: ۸۲۹۲، ج ۹، ص ۸۹)

آپ (رضی اللہ عنہ) کا علمی مقام:

حضرت سیدنا زید بن وہب (رضی اللہ عنہ) سے مروی ہے کہ ایک دن امیر المؤمنین حضرت سیدنا عمر فاروق (رضی اللہ عنہ) تشریف فرما تھے کہ حضرت سیدنا عبداللہ بن مسعود (رضی اللہ عنہ) بھی وہاں آگئے انہیں دیکھ کر امیر المؤمنین (رضی اللہ عنہ) نے فرمایا: ”یہ کیسا کامل فقیہ ہے۔“

بَابُ ذِكْرِ مُعَاوِيَةَ رَضِيَ اللَّهُ عَنْهُ

باب: حضرت معاویہ رضی اللہ عنہ کا ذکر

324- حَدَّثَنَا الْحَسَنُ بْنُ بِشْرِ حَدَّثَنَا الْمُعَاوِيَةُ عَنْ عُثْمَانَ بْنِ الْأَسْوَدِ عَنِ ابْنِ أَبِي مُلَيْكَةَ قَالَ أَوْتَرَ مُعَاوِيَةَ بَعْدَ الْعِشَاءِ بِرُكْعَةٍ وَعِنْدَهُ مَوْلَى لَابْنِ عَبَّاسٍ فَأَتَى ابْنُ عَبَّاسٍ فَقَالَ دَعُهُ فَإِنَّهُ قَدْ صَحِبَ رَسُولَ اللَّهِ صَلَّى اللَّهُ عَلَيْهِ وَسَلَّمَ

ابن ابی ملیکہ کا بیان ہے کہ حضرت معاویہ رضی اللہ عنہ نے عشاء کے بعد ایک رکعت وتر کی نماز ادا فرمائی اور ان کے پاس حضرت ابن عباس رضی اللہ عنہما کے آزاد کردہ غلام تھے۔ وہ حضرت ابن عباس رضی اللہ عنہما کے پاس حاضر ہوئے۔ حضرت ابن عباس رضی اللہ عنہما نے فرمایا: انہیں چھوڑ دو انہوں نے تو رسول اللہ صلی اللہ علیہ وسلم کی صحبت اختیار فرمائی ہے۔

(سنن البیہقی الکبریٰ: رقم الحدیث: 4575، مسند الصحابة: رقم الحدیث: 649)

325- حَدَّثَنَا ابْنُ أَبِي مَرْيَمَ حَدَّثَنَا نَافِعُ بْنُ عَمْرٍو حَدَّثَنَا ابْنُ أَبِي مُلَيْكَةَ قِيلَ لَابْنِ عَبَّاسٍ هَلْ

لَكَ فِي أَمِيرِ الْمُؤْمِنِينَ مُعَاوِيَةَ فَإِنَّهُ مَا أَوْتَرَ إِلَّا بِوَاحِدَةٍ قَالَ إِنَّهُ فَقِيهٌ

ابن ابی ملیکہ کا بیان ہے کہ حضرت ابن عباس رضی اللہ عنہما سے کہا گیا کہ آپ رضی اللہ عنہ امیر المؤمنین حضرت معاویہ رضی اللہ عنہ کے بارے میں کیا رائے رکھتے ہیں۔ انہوں نے وتر کی صرف ایک رکعت ادا فرمائی ہے۔ اس پر حضرت ابن عباس

رضی اللہ عنہما نے فرمایا: انہوں نے درست عمل فرمایا ہے وہ توفیقہ ہیں۔ (مرجع السابق)

326- حَدَّثَنَا عَمْرُو بْنُ عَبَّاسٍ حَدَّثَنَا مُحَمَّدُ بْنُ جَعْفَرٍ حَدَّثَنَا شُعْبَةُ عَنْ أَبِي الثَّيَّاجِ قَالَ

سَمِعْتُ حُمْرَانَ بْنَ أَبَانَ عَنْ مُعَاوِيَةَ رَضِيَ اللَّهُ عَنْهُ قَالَ إِنَّكُمْ لَتُصَلُّونَ صَلَوةً لَقَدْ صَحَّبْنَا النَّبِيَّ

صَلَّى اللَّهُ عَلَيْهِ وَسَلَّمَ فَمَا رَأَيْنَاهُ يُصَلِّي بِهَا وَلَقَدْ نَهَى عَنْهُمَا يَغْنَى الرَّكْعَتَيْنِ بَعْدَ الْعَصْرِ

حضرت معاویہ رضی اللہ عنہ کا بیان ہے کہ تم لوگ ایک نماز پڑھتے ہو ہم تو نبی کریم ﷺ کی معیت رہے ہم نے آپ ﷺ کو یہ دو رکعات پڑھتے ہوئے نہ دیکھا اور آپ ﷺ نے ان دونوں سے روکا ہے۔ یعنی بعد عصر کی دو رکعات سے۔

(مرجع السابق باب لا يتحرى الصلوة قبل غروب الشمس)

حضرت امیر معاویہ رضی اللہ عنہ

آپ کے والد کا نام ابوسفیان اور والدہ کا نام ہند بنت عتبہ ہے۔ ۸ھ میں فتح مکہ کے دن یہ خود اور آپ کے والدین سب مسلمان ہو گئے اور حضرت امیر معاویہ رضی اللہ عنہ چونکہ بہت ہی عمدہ کاتب تھے اس لئے دربار نبوت میں وحی لکھنے والوں کی جماعت میں شامل کر لئے گئے۔ امیر المؤمنین حضرت عمر رضی اللہ عنہ کے دور خلافت میں یہ شام کے گورنر مقرر ہوئے اور حضرت امیر المؤمنین عثمان غنی رضی اللہ عنہ کا دور خلافت ختم ہونے تک اس عہدہ پر فائز رہے مگر جب امیر المؤمنین حضرت علی رضی اللہ عنہ تخت خلافت پر رونق افروز ہوئے تو آپ نے ان کو گورنری سے معزول کر دیا لیکن انہوں نے معزولی کا پروانہ قبول نہیں کیا اور شام کی حکومت سے دست بردار نہیں ہوئے بلکہ امیر المؤمنین حضرت عثمان رضی اللہ عنہ کے خون کے قصاص کا مطالبہ کرتے ہوئے انہوں نے امیر المؤمنین حضرت علی رضی اللہ عنہ کی بیعت سے نہ صرف انکار کیا بلکہ ان سے مقام صفین میں جنگ بھی ہوئی۔

پھر جب ۴۱ھ میں حضرت امام حسن مجتبیٰ رضی اللہ عنہ نے خلافت ان کے سپرد فرمادی تو یہ پورے عالم اسلام کے بادشاہ ہو گئے۔ بیس برس تک خلافت راشدہ کے گورنر رہے اور بیس برس تک خود مختار بادشاہ رہے اس طرح چالیس برس تک شام کے تخت سلطنت پر بیٹھ کر حکومت کرتے رہے اور خشکی و سمندر میں جہادوں کا انتظام فرماتے رہے۔

اسلام میں بحری لڑائیوں کے موجد آپ ہیں، جنگی بیڑوں کی تعمیر کا کارخانہ بھی آپ نے بنوایا، خشکی اور سمندری فوجوں کی بہترین تنظیم فرمائی اور جہادوں کی بدولت اسلامی حکومت کی حدود کو وسیع سے وسیع تر کرتے رہے اور اشاعت اسلام کا دائرہ برابر بڑھتا رہا۔ جا بجا مساجد کی تعمیر اور درس گاہوں کا قیام فرماتے رہے۔

رجب ۶۰ھ میں آپ نے لقوہ کی بیماری میں مبتلا ہو کر اپنے دار السلطنت دمشق میں وصال فرمایا۔ بوقت وصال آپ نے وصیت فرمائی تھی کہ میرے پاس حضور اقدس ﷺ کا ایک پیرا ہن، ایک چادر، ایک تہبند اور کچھ موئے مبارک اور ناخن اقدس کے چند تراشے ہیں۔ ان تینوں مقدس کپڑوں کو میرے کفن میں شامل کیا جائے اور موئے مبارک اور ناخن اقدس کو میری آنکھوں میں رکھ کر مجھے ارحم الراحمین کے سپرد کیا جائے۔ چنانچہ لوگوں نے آپ کی اس وصیت پر عمل کیا۔

(الاکمال فی اسماء الرجال، حرف الیم، فصل فی الصحابة، ص ۶۱۷ و اسد الغابہ، معاویہ بن صخر بن ابی سفیان، ج ۵، ص ۲۲۰-۲۲۳ ملقطا)

بوقت وصال اٹھتر یا چھیاسی برس کی عمر تھی۔ وصال کے وقت ان کا بیٹا یزید دمشق میں موجود نہیں تھا اس لئے ضحاک بن قیس نے آپ کے کفن و دفن کا انتظام کیا اور اسی نے آپ کی نماز جنازہ پڑھائی۔

حضرت امیر معاویہ رضی اللہ عنہ بہت ہی خوبصورت، گورے رنگ والے اور نہایت ہی وجیہ اور رعب والے تھے۔ چنانچہ امیر المؤمنین حضرت عمر رضی اللہ عنہ فرمایا کرتے تھے کہ معاویہ رضی اللہ تعالیٰ عنہ عرب کے کسریٰ ہیں۔

(اسد الغابہ، معاویہ بن صخر بن ابی سفیان، ج ۵، ص ۲۲۲-۲۲۳ ملحقاً) (اسد الغابہ، ج ۴، ص ۳۸۷-۳۸۵)

آپ کی چند کرامتیں بہت ہی مشہور ہیں اور آپ کے فضائل میں چند احادیث بھی مروی ہیں۔

جنگ میں کبھی مغلوب نہیں ہوئے

ان کی ایک مشہور کرامت یہ ہے کہ کشتی یا جنگ میں کبھی بھی اور کہیں بھی اور کسی شخص سے بھی مغلوب نہیں ہوئے بلکہ ہمیشہ ہی اپنے مد مقابل پر غالب رہے کیونکہ حضور اقدس ﷺ نے ان کے بارے میں ارشاد فرمادیا تھا:

إِنَّ مُعَاوِيَةَ لَا يُصَارِعُ أَحَدًا إِلَّا صَرَعَهُ مُعَاوِيَةَ

(یعنی معاویہ جس شخص سے لڑے گا معاویہ ہی اس کو بچھاڑے گا)

(کنز العمال، کتاب الفضائل، ذکر الصحابة وفضلهم... الخ، معاویہ بن ابی سفیان، الحدیث: ۳۳۶۵۱، ج ۶، الجزء ۱۱، ص ۳۴۲)

(کنز العمال، ج ۱۲، ص ۳۱۷ بحوالہ دیلمی عن ابن عباس)

دعائے ننگتے ہی بارش

سلیم بن عامر خباری کا بیان ہے کہ ایک مرتبہ ملک شام میں بالکل ہی بارش نہیں ہوئی اور شدید قحط کا دور دورہ ہو گیا۔ حضرت امیر معاویہ رضی اللہ عنہ نماز استسقاء کے لیے میدان میں نکلے اور منبر پر بیٹھ کر آپ نے حضرت ابن الاسود جرشی رضی اللہ عنہ کو بلایا اور ان کو منبر کے نیچے اپنے قدموں کے پاس بٹھا کر اپنے دونوں ہاتھوں کو اٹھایا اور اس طرح دعائے ننگی کہ یا اللہ! عزوجل ہم تیرے حضور میں حضرت ابن الاسود جرشی کو سفارشی بنا کر لائے ہیں جن کو ہم اپنے سے نیک اور افضل سمجھتے ہیں۔

پھر حضرت ابن الاسود جرشی رضی اللہ عنہ اور تمام حاضرین بھی اپنے اپنے ہاتھوں کو اٹھا کر بارش کی دعائے ننگے لگے ناگہاں پچھتم سے ایک زوردار ابراٹھا پھر موسلا دھار بارش ہونے لگی یہاں تک کہ ملک شام کی زمین سیراب ہو کر کھیتی سے سرسبز و شاداب ہو گئی۔

(طبقات ابن سعد، ج ۷، ص ۴۴۴)

شیطان نے نماز کے لیے جگایا:

حضرت علامہ مولانا جلال الدین مولانا نے روم رحمۃ اللہ تعالیٰ علیہ نے اپنی مثنوی شریف میں آپ کی اس کرامت کو بڑی دھوم سے بیان فرمایا ہے کہ ایک روز آپ رضی اللہ عنہ کے محل میں داخل ہو کر کسی نے آپ کو نماز فجر کے لیے بیدار کیا تو آپ رضی اللہ عنہ نے دریافت فرمایا کہ تو کون ہے؟ اور کس لئے تو نے مجھے جگایا ہے؟ تو اس نے جواب دیا کہ اے امیر معاویہ! میں شیطان ہوں۔ آپ نے حیران ہو کر پوچھا کہ اے شیطان! تیرا کام تو انسان سے گناہ کرانا ہے اور تو نے مجھے نماز کے لیے

جگا کر مجھے نیک عمل کرنے کا موقع دیا۔ اس کی وجہ کیا ہے؟ تو شیطان نے جواب دیا کہ اے امیر المؤمنین! میں جانتا ہوں کہ اگر سوتے رہنے میں آپ کی نماز فجر قضا ہو جاتی تو آپ خوف الہی سے اس قدر روتے اور اس کثرت سے توبہ و استغفار کرتے کہ خدا کی رحمت کو آپ کی بے قراری و گریہ و زاری پر پیارا جاتا اور وہ آپ کی قضا نماز قبول فرما کر ادا نماز سے ہزاروں گنا زیادہ اجر و ثواب عطا فرما دیتا چونکہ مجھے خدا کے نیک بندوں سے بغض و حسد ہے اس لئے میں نے آپ کو جگا دیا تاکہ آپ کو کچھ زیادہ ثواب مل سکے۔ (مولانا روم) (مترجم) از مشنوی مولانا روم رحمۃ اللہ تعالیٰ علیہ، دفتر دوم، ص ۴۹-۵۰ ملخصاً

مثنوی شریف کی اس حکایت سے معلوم ہوا کہ شیطان کبھی لوگوں کو سلا کر اور نمازیں قضا کرا کر نیکیوں اور ثوابوں سے محروم کراتا ہے کبھی کچھ لوگوں کو نمازوں کے لیے جگا کر اور ادا نمازیں پڑھوا کر زیادہ نیکیوں اور ثوابوں سے محروم کراتا ہے اور اس کی صورت یہ ہے کہ جو لوگ صبح کو بیدار ہو کر نماز فجر جماعت سے پڑھتے ہیں تو شیطان کبھی کبھی کچھ لوگوں کے دلوں میں یہ دوسوہ ڈال دیتا ہے کہ میں خدا کا بہت ہی نیک بندہ ہوں کیونکہ میں نے فجر کی نماز جماعت سے پڑھی ہے اور فلاں فلاں لوگوں کی نمازیں قضا ہو گئیں یقیناً میں ان لوگوں سے بہت نیک اور بہت اچھا ہوں۔ ظاہر ہے کہ اپنی اچھائی اور برائی کا خیال آتے ہی نماز کا اجر و ثواب تو نارت اور اکارت ہو ہی گیا، الٹے تکبر اور گھمنڈ کا گناہ سر پر سوار ہو گیا بہر حال شیطان کے شر سے خدا تعالیٰ کی پناہ۔

(کرامات صحابہ صفحہ نمبر 251)

بَابُ مَنَاقِبِ فَاطِمَةَ عَلَيْهَا السَّلَامُ

وَقَالَ النَّبِيُّ صَلَّى اللَّهُ عَلَيْهِ وَسَلَّمَ فَاطِمَةُ سَيِّدَةُ نِسَاءِ أَهْلِ الْجَنَّةِ

باب: حضرت فاطمہ رضی اللہ عنہا کے مناقب

اور نبی کریم صلی اللہ علیہ وسلم نے ارشاد فرمایا: فاطمہ رضی اللہ عنہا جنتی عورتوں کی سردار ہے

327- حَدَّثَنَا أَبُو الْوَلِيدِ حَدَّثَنَا ابْنُ عُيَيْنَةَ عَنْ عَمْرِو بْنِ دِينَارٍ عَنْ ابْنِ أَبِي مُلَيْكَةَ عَنْ

الْبُسَيْرِ بْنِ مَخْرَمَةَ رَضِيَ اللَّهُ عَنْهُمَا أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ فَاطِمَةُ بِضْعَةٌ مِنِّي

فَمَنْ أَغْضَبَهَا أَغْضَبَنِي

حضرت مسور بن مخرمہ رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: فاطمہ رضی اللہ عنہا میرے بدن کا ٹکڑا ہے جس نے اسے ناراض کیا اس نے مجھے ناراض کیا۔

(الاحکام الشرعیۃ الکبریٰ: ج: 4، ص: 408، سنن الکبریٰ للنسائی: رقم الحدیث: 8371، معجم الکبیر: رقم الحدیث: 1012، مسند الصحابہ: رقم الحدیث: 3510)

حضرت فاطمہ رضی اللہ عنہا

یہ شہنشاہ کونین صلی اللہ علیہ وسلم کی سب سے چھوٹی مگر سب سے زیادہ پیاری اور لاڈلی شہزادی ہیں۔ ان کا نام فاطمہ اور لقبز ہرا اور بتول ہے۔ ان کی پیدائش کے سال میں علماء مؤرخین کا اختلاف ہے۔ ابو عمر کا قول ہے کہ اعلان نبوت کے پہلے سال جب کہ

حضور ﷺ کی عمر شریف اکتالیس برس کی تھی یہ پیدا ہوئیں اور بعض نے لکھا ہے کہ اعلان نبوت سے ایک سال قبل ان کی ولادت ہوئی اور علامہ ابن الجوزی نے یہ تحریر فرمایا کہ اعلان نبوت سے پانچ سال قبل ان کی پیدائش ہوئی۔ واللہ تعالیٰ اعلم۔

(المواہب اللدنیہ وشرح الزرقانی، باب فی ذکر اولادہ الکرام، ج ۴، ص ۳۳۱) (زرقانی جلد ۳ ص ۲۰۳ تا ۲۰۴)

اللہ اکبر! ان کے فضائل و مناقب کا کیا کہنا؟ ان کے مراتب و درجات کے حالات سے کتب احادیث کے صفحات مالا مال ہیں۔ جن کا تذکرہ ہم نے اپنی کتاب تحقیقی تقریریں میں تحریر کر دیا ہے۔ حضور اقدس ﷺ کا ارشاد ہے کہ یہ سیدۃ نساء العالمین (تمام جہان کی عورتوں کی سردار) اور سیدۃ نساء اہل الجنۃ (اہل جنت کی تمام عورتوں کی سردار) ہیں۔ ان کے حق میں ارشاد نبوی ہے کہ فاطمہ میری بیٹی میرے بدن کی ایک بوٹی ہے جس نے فاطمہ کو ناراض کیا اس نے مجھے ناراض کیا۔

(المواہب اللدنیہ مع شرح الزرقانی، باب فی ذکر اولادہ الکرام، ج ۴، ص ۳۳۵، ۳۳۶۔۔۔ مشکاة المصابیح، کتاب المناقب، باب مناقب

اہل بیت النبی ﷺ، الحدیث: ۶۱۳۸، ۶۱۳۹، ج ۲، ص ۴۳۵، ۴۳۶۔۔۔ مشکوٰۃ ص ۵۶۸ مناقب اہل بیت و زرقانی جلد ۳ ص ۲۰۴)

۲ھ میں حضرت علی شیر خدا رضی اللہ عنہ سے ان کا نکاح ہوا اور ان کے شکم مبارک سے تین صاحبزادگان حضرت حسن، حضرت حسین، حضرت محسن رضی اللہ عنہم اور تین صاحبزادیوں زینب و ام کلثوم و رقیہ رضی اللہ عنہن کی ولادت ہوئی۔ حضرت محسن و رقیہ رضی اللہ عنہما تو بچپن ہی میں وفات پا گئے۔ ام کلثوم رضی اللہ عنہا کا نکاح امیر المؤمنین حضرت عمر رضی اللہ عنہ سے ہوا۔ جن کے شکم مبارک سے آپ کے ایک فرزند حضرت زید اور ایک صاحبزادی حضرت رقیہ رضی اللہ عنہما کی پیدائش ہوئی اور حضرت زینب رضی اللہ عنہا کی شادی حضرت عبداللہ بن جعفر رضی اللہ تعالیٰ عنہ سے ہوئی۔

(مدارج النبوت، قسم پنجم، باب اول، ج ۲، ص ۳۶۰، ۳۶۱) (مدارج النبوت، قسم پنجم، باب اول، ج ۲، ص ۳۶۰، ۳۶۱)

حضور اقدس ﷺ کے وصال شریف کا حضرت بی بی فاطمہ رضی اللہ عنہا کے قلب مبارک پر بہت ہی جانکاہ صدمہ گزرا۔ چنانچہ وصال اقدس کے بعد حضرت فاطمہ رضی اللہ عنہا کبھی ہنستی ہوئی نہیں دیکھی گئیں۔ یہاں تک کہ وصال نبوی کے چھ ماہ بعد ۳ رمضان ۱۱ھ منگل کی رات میں آپ نے داعی اجل کو لبیک کہا۔ حضرت علی یا حضرت عباس رضی اللہ عنہما نے نماز جنازہ پڑھائی اور سب سے زیادہ صحیح اور مختار قول یہی ہے کہ جنۃ البقیع میں مدفون ہوئیں۔ (مدارج النبوت، قسم پنجم، باب اول، ج ۲، ص ۳۶۱)

بَابُ فَضْلِ عَائِشَةَ رَضِيَ اللَّهُ عَنْهَا

باب: حضرت عائشہ رضی اللہ عنہا کی فضیلت

328- حَدَّثَنَا يَحْيَى بْنُ بُكَيْرٍ حَدَّثَنَا اللَّيْثُ عَنْ يُوسُفَ عَنِ ابْنِ شَهَابٍ قَالَ أَبُو سَلَمَةَ إِنَّ عَائِشَةَ رَضِيَ اللَّهُ عَنْهَا قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَوْمًا يَا عَائِشَةُ هَذَا جِبْرِيلُ يُقْرِئُكَ السَّلَامَ فَقُلْتُ وَعَلَيْهِ السَّلَامُ وَرَحْمَةُ اللَّهِ وَبَرَكَاتُهُ تَرَى مَا لَا أَرَى تُرِيدُ رَسُولَ اللَّهِ صَلَّى اللَّهُ عَلَيْهِ وَسَلَّمَ

حضرت عائشہ رضی اللہ عنہا کا بیان ہے کہ رسول اللہ ﷺ نے ایک روز ارشاد فرمایا: اے عائشہ یہ جبرائیل علیہ السلام ہیں

جو تم کو سلام کہہ رہے ہیں اس پر میں نے کہا: ان پر سلام ہو اور اللہ تعالیٰ کی رحمتوں کا نزول ہو اور برکات ہوں۔ آپ ﷺ تو انہیں دیکھ لیتے ہیں جنہیں میں بھی نہیں دیکھ سکتی ان کی مراد رسول اللہ ﷺ تھی۔ (مرجع السابق باب ذکر الملائكة صلوات الله عليهم)

329- حَدَّثَنَا آدَمُ أَخْبَرَنَا شُعْبَةُ قَالَ وَ حَدَّثَنَا عَمْرُو أَخْبَرَنَا شُعْبَةُ عَنْ عَمْرِو بْنِ مُرَّةَ عَنْ مُرَّةَ عَنْ أَبِي مُوسَى الْأَشْعَرِيِّ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ كَمَلُ مِنَ الرِّجَالِ كَثِيرٌ وَلَمْ يَكْمُلْ مِنَ النِّسَاءِ إِلَّا مَرْيَمُ بِنْتُ عِمْرَانَ وَآسِيَةُ امْرَأَةِ فِرْعَوْنَ وَفَضْلُ عَائِشَةَ عَلَى النِّسَاءِ كَفَضْلِ الثَّرِيدِ عَلَى سَائِرِ الطَّعَامِ

حضرت ابو موسیٰ اشعری رضی اللہ عنہ کا بیان ہے کہ رسول اللہ ﷺ نے ارشاد فرمایا: مردوں میں بہت لوگ کامل ہیں اور عورتوں میں صرف مریم بنت عمران اور فرعون کی بیوی آسیہ کاملہ ہیں اور عائشہ رضی اللہ عنہا کی عورتوں پر فضیلت اس طرح ہے جس طرح ثرید کی فضیلت باقی کھانوں پر ہے۔ (مرجع السابق باب قول الله تعالى وضرب الله مثلا للذين امنوا امرأة فرعون)

330- حَدَّثَنَا عَبْدُ الْعَزِيزِ بْنُ عَبْدِ اللَّهِ قَالَ حَدَّثَنِي مُحَمَّدُ بْنُ جَعْفَرٍ عَنْ عَبْدِ اللَّهِ بْنِ عَبْدِ الرَّحْمَنِ أَنَّهُ سَمِعَ أَنَسَ بْنَ مَالِكٍ رَضِيَ اللَّهُ عَنْهُ يَقُولُ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ فَضْلُ عَائِشَةَ عَلَى النِّسَاءِ كَفَضْلِ الثَّرِيدِ عَلَى سَائِرِ الطَّعَامِ

حضرت انس بن مالک رضی اللہ عنہ کا بیان ہے کہ میں نے رسول اللہ ﷺ کو یہ ارشاد فرماتے ہوئے سنا ہے کہ عائشہ رضی اللہ عنہا کی فضیلت عورتوں پر ایسے ہے کہ جیسے ثرید کی فضیلت باقی سارے کھانوں پر ہے۔ (مسند ابی یعلیٰ: رقم الحدیث: 3670، مسند احمد: رقم الحدیث: 13785، صحیح مسلم: رقم الحدیث: 2446، سنن الترمذی: رقم الحدیث: 3913، سنن ابن ماجہ: رقم الحدیث: 3981)

331- حَدَّثَنَا مُحَمَّدُ بْنُ بَشَّارٍ حَدَّثَنَا عَبْدُ الْوَهَّابِ بْنُ عَبْدِ الْمَجِيدِ حَدَّثَنَا ابْنُ عَوْنٍ عَنِ الْقَاسِمِ بْنِ مُحَمَّدٍ أَنَّ عَائِشَةَ اشْتَكَتْ فَجَاءَ ابْنُ عَبَّاسٍ فَقَالَ يَا أُمَّ الْمُؤْمِنِينَ تَقْدَمِينَ عَلَى فَرَطٍ صِدْقٍ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ وَعَلَى أَبِي بَكْرٍ

قاسم بن محمد کا بیان ہے کہ حضرت عائشہ رضی اللہ عنہا بیمار ہو گئیں تو حضرت ابن عباس رضی اللہ عنہما حاضر ہو کر عرض گزار ہوئے: اے ام المؤمنین! آپ رضی اللہ عنہا تو ان کے پاس تشریف لے جا رہی ہیں جو صدق میں متقدم ہیں رسول اللہ ﷺ اور حضرت ابو بکر رضی اللہ عنہ کے پاس۔ (المجمع بین الصحیحین: رقم الحدیث: 1077)

تعارف راوی

وائل بن حجر: آپ حضری ہیں، حضرموت کے سرداروں میں سے آپ بھی سردار تھے آپ کے والد یعنی حجر وہاں کے بادشاہ تھے وائل حضور کی خدمت میں وفد بن کر آئے حضور انور نے آپ کی آمد سے پہلے خبر دیدی کہ وائل بن حجر دور دراز زمین حضرموت سے بخوشی و رغبت اللہ رسول کی طرف آرہے ہیں وہ بادشاہوں کی اولاد ہیں جب آپ حضور انور کے پاس پہنچے تو حضور انور نے مرحبا کہا اپنے پاس بلایا ان کے واسطے اپنی چادر شریف بچھا دی اس پر انہیں بٹھایا اور دعا کی کہ وائل ان کی اولاد اولاد کی اولاد ان کی اولاد

کی اولاد میں برکت دے اور حضرموت کے قبیلوں کا سردار بنایا آپ کے بیٹے عبدالجبار اور علقمہ وغیرہم آپ سے روایات لیتے ہیں۔

(الاکمال فی اسماء الرجال، صاحب المشکوٰۃ، ابو عبد اللہ محمد بن عبد اللہ الخطیب علیہ الرحمۃ تحت حرف الواو، فصل فی الصحابہ، ترجمہ مفتی احمد یار خان نعیمی علیہ الرحمۃ القوی، بنام اجمال)

332- حَدَّثَنَا مُحَمَّدُ بْنُ بَشَّارٍ حَدَّثَنَا غُنْدَرٌ حَدَّثَنَا شُعْبَةُ عَنْ الْحَكَمِ سَمِعْتُ أَبَا وَائِلٍ قَالَ لَمَّا بَعَثَ عَلِيُّ عَمَّارًا وَالْحَسَنَ إِلَى الْكُوفَةِ لِيَسْتَنْفِرَهُمْ خَطَبَ عَمَّارٌ فَقَالَ إِنِّي لَا أَعْلَمُ أَنَّهَا زَوْجَتُهُ فِي الدُّنْيَا وَالْآخِرَةِ وَلَكِنَّ اللَّهَ ابْتَلَاكُمْ لِتَتَّبِعُوهُ أَوْ إِيَّاهَا

ابو وائل کا بیان ہے کہ جس وقت حضرت علی رضی اللہ عنہ نے حضرت عمار اور حضرت حسن رضی اللہ عنہما کو کوفہ کی جانب روانہ فرمایا تاکہ ان سے مدد مانگیں تو اس وقت حضرت عمار رضی اللہ عنہ نے خطبہ ارشاد فرمایا۔ اس میں انہوں نے فرمایا: میں اس بات کا بخوبی علم رکھتا ہوں کہ حضرت عائشہ رضی اللہ عنہا دنیا و آخرت میں نبی کریم ﷺ کی زوجہ محترمہ ہیں مگر تمہیں اللہ تعالیٰ نے آزمائش میں ڈال دیا ہے کہ تم حضرت علی رضی اللہ عنہ کی اتباع کرتے ہو یا حضرت عائشہ رضی اللہ عنہا کی اتباع کرتے ہو۔

(سنن البیہقی الکبریٰ: رقم الحدیث: 16494، مسند الصحابہ: رقم الحدیث: 3561)

333- حَدَّثَنَا عُبَيْدُ بْنُ إِسْمَاعِيلَ حَدَّثَنَا أَبُو أُسَامَةَ عَنْ هِشَامٍ عَنْ أَبِيهِ عَنْ عَائِشَةَ رَضِيَ اللَّهُ عَنْهَا أَنَّهَا اسْتَعَارَتْ مِنْ أَسْمَاءَ قِلَادَةً فَهَلَكَتْ فَأَرْسَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ نَاسًا مِنْ أَصْحَابِهِ فِي طَلِبِهَا فَأَذَرَكْتُهُمُ الصَّلَاةَ فَصَلُّوا بِغَيْرِ وُضُوءٍ فَلَمَّا اتَّوَا النَّبِيَّ صَلَّى اللَّهُ عَلَيْهِ وَسَلَّمَ شَكُّوا ذَلِكَ إِلَيْهِ فَنَزَلَتْ آيَةُ التَّيْمِيمِ فَقَالَ أُسَيْدُ بْنُ حُضَيْرٍ جَزَاكَ اللَّهُ خَيْرًا فَوَاللَّهِ مَا نَزَلَ بِكَ أَمْرٌ قَطُّ إِلَّا جَعَلَ اللَّهُ لِكَ مِنْهُ مَخْرَجًا وَجَعَلَ لِلْمُسْلِمِينَ فِيهِ بَرَكَةً

حضرت عائشہ رضی اللہ عنہا کا بیان ہے کہ انہوں نے حضرت اسماء رضی اللہ عنہا سے ہار ادا کر لیا تو وہ گم ہو گیا اسے ڈھونڈنے کے لئے رسول اللہ ﷺ نے اپنے چند صحابہ کرام رضی اللہ عنہم کو روانہ فرمایا تو انہیں نماز کا وقت آ گیا اس پر انہوں نے وضو کے بغیر نماز ادا کر لی اس کے بعد جس وقت وہ نبی کریم ﷺ کی خدمت میں حاضر ہوئے تو انہوں نے اس کی شکایت عرض کی۔ تو اس وقت تیمم کی آیت کا نزول ہوا۔ اس پر حضرت اسید بن حضیر رضی اللہ عنہ عرض گزار ہوئے: اللہ تعالیٰ آپ کو جزائے خیر عطا فرمائے۔ اللہ تعالیٰ کی قسم! آپ رضی اللہ عنہا پر جس وقت بھی کوئی بلا آپڑی تو اللہ تعالیٰ نے آپ رضی اللہ عنہا کے لئے اس سے چھٹکارا پانے کے لئے کوئی راہ نکال دی۔ اور مسلمانوں کے لئے اس میں برکت کو رکھ دیا۔

(صحیح ابن حبان: رقم الحدیث: 1300، صحیح مسلم: رقم الحدیث: 367، صحیح ابن خزیمہ: رقم الحدیث: 262، سنن النسائی: رقم الحدیث: 310، معجم الکبیر: رقم الحدیث: 129)

334- حَدَّثَنَا عُبَيْدُ بْنُ إِسْمَاعِيلَ حَدَّثَنَا أَبُو أُسَامَةَ عَنْ هِشَامٍ عَنْ أَبِيهِ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ لَمَّا كَانَ فِي مَرَضِهِ جَعَلَ يَدُورُ فِي نِسَائِهِ وَيَقُولُ آئِنَ آكَ غَدًا آئِنَ آكَ غَدًا جِرْصًا عَلَى بَيْتِ عَائِشَةَ قَالَتْ عَائِشَةُ فَلَمَّا كَانَ يَوْمِي سَكَنَ

حضرت عروہ بن زبیر رضی اللہ عنہ سے روایت ہے کہ رسول اللہ ﷺ بیمار ہو گئے آپ ﷺ اپنی ازواج مطہرات رضی اللہ عنہن کے باری کے دن ان کے پاس تشریف لے جاتے تھے اور دریافت فرمایا کرتے تھے کہ کل کہاں رہوں گا کل میں کہاں رہوں گا حضرت عائشہ رضی اللہ عنہا کی باری کے شوق میں۔ حضرت عائشہ رضی اللہ عنہا نے فرمایا: جس وقت میری باری کا روز آیا تو آپ ﷺ کو سکون پہنچا۔ (مسند الصحابہ: رقم الحدیث: 3563)

335- حَدَّثَنَا عَبْدُ اللَّهِ بْنُ عَبْدِ الْوَهَّابِ حَدَّثَنَا حَمَّادٌ حَدَّثَنَا هِشَامٌ عَنْ أَبِيهِ قَالَ كَانَ النَّاسُ يَتَحَرَّوْنَ بِهَذَا يَوْمَ عَائِشَةَ قَالَتْ عَائِشَةُ فَاجْتَمَعَ صَوَاحِبِي إِلَى أُمِّ سَلَمَةَ فَقُلْنَ يَا أُمَّ سَلَمَةَ وَاللَّهِ إِنَّ النَّاسَ يَتَحَرَّوْنَ بِهَذَا يَوْمَ عَائِشَةَ وَإِنَّا نُرِيدُ الْخَيْرَ كَمَا تُرِيدُهُ عَائِشَةُ فَمَرِئِي رَسُولَ اللَّهِ صَلَّى اللَّهُ عَلَيْهِ وَسَلَّمَ أَنْ يَأْمُرَ النَّاسَ أَنْ يُهْدُوا إِلَيْهِ حَيْثُ مَا كَانَ أَوْ حَيْثُ مَا دَارَ قَالَتْ فَذَكَرْتُ ذَلِكَ أُمِّ سَلَمَةَ لِلنَّبِيِّ صَلَّى اللَّهُ عَلَيْهِ وَسَلَّمَ قَالَتْ فَأَعْرَضَ عَنِّي فَلَمَّا عَادَ إِلَيَّ ذَكَرْتُ لَهُ ذَلِكَ فَأَعْرَضَ عَنِّي فَلَمَّا كَانَ فِي الثَّالِثَةِ ذَكَرْتُ لَهُ فَقَالَ يَا أُمَّ سَلَمَةَ لَا تُؤْذِينِي فِي عَائِشَةَ فَإِنَّهُ وَمَا نَزَلَ عَلَى الْوَحْيِ وَإِنَّا فِي لِحَافٍ أَمْرًا مِّنْكُمْ غَيْرَهَا

ہشام اپنے والد مختار سے روایت کرتے ہیں کہ لوگ آپ ﷺ کو تحائف بھیجنے کے لئے حضرت عائشہ رضی اللہ عنہا کی باری کا انتظار کیا کرتے تھے۔ حضرت عائشہ رضی اللہ عنہا فرماتی ہیں کہ میری سونکیں ساری حضرت ام سلمہ رضی اللہ عنہا کے پاس چلی گئیں اور انہیں کہا: اللہ تعالیٰ کی قسم! لوگ عدا اپنے تحائف اس روز بھیجا کرتے ہیں جس روز حضرت عائشہ رضی اللہ عنہا کی باری ہوا کرتی ہے۔ ہم بھی حضرت عائشہ رضی اللہ عنہا کی مانند اپنے لئے فائدہ کی طلب گار ہیں۔ اس لئے تم آپ ﷺ سے عرض کرو کہ آپ ﷺ لوگوں کو فرما دیجئے کہ میں جس زوجہ محترمہ کے پاس بھی رہوں جس کی بھی باری ہو اس کے گھر میں تحائف بھیج دیا کرو۔ حضرت ام سلمہ رضی اللہ عنہا نے یہ بات آپ ﷺ کی خدمت میں عرض کی تو آپ ﷺ نے کچھ بھی جواب مرحمت نہ فرمایا۔ انہوں نے دوبارہ عرض کیا۔ تو پھر بھی جواب مرحمت نہ فرمایا: اس کے بعد تیسری دفعہ عرض کیا تو آپ ﷺ نے ارشاد فرمایا: اے ام سلمہ رضی اللہ عنہا مجھے عائشہ رضی اللہ عنہا کے بارے میں اذیت نہ پہنچاؤ اللہ تعالیٰ کی قسم! تم میں سے کسی بیوی کے لحاف میں مجھ پر وحی کا نزول نہیں ہوا سوائے عائشہ رضی اللہ عنہا کے۔ (مرجع السابق باب قول البديہ)

حضرت عائشہ رضی اللہ عنہا:

امیر المؤمنین حضرت ابو بکر صدیق رضی اللہ تعالیٰ عنہ کی نور نظر اور دختر نیک اختر ہیں۔ ان کی والدہ ماجدہ کا نام ام رومان ہے یہ چھ برس کی تھیں جب حضور ﷺ نے اعلان نبوت کے دسویں سال ماہ شوال میں ہجرت سے تین سال قبل نکاح فرمایا اور شوال ۲ھ میں مدینہ منورہ کے اندر یہ کاشانہ نبوت میں داخل ہو گئیں اور نو برس تک حضور ﷺ کی صحبت سے سرفراز رہیں۔ ازواج مطہرات میں یہی کنواری تھیں اور سب سے زیادہ بارگاہ نبوت میں محبوب ترین بیوی تھیں۔ حضور اقدس ﷺ کا ان کے بارے میں ارشاد ہے کہ کسی بیوی کے لحاف میں میرے اوپر وحی نازل نہیں ہوئی مگر حضرت عائشہ جب میرے ساتھ بستر نبوت پر سوتی رہتی ہیں تو اس

حالت میں بھی مجھ پر وحی الہی اترتی رہتی ہے۔

(المواہب اللدنیہ مع شرح الزرقانی، باب عائشہ ام المؤمنین، ج ۴، ص ۳۸۱-۳۸۸ ملحقاً)

صحیح البخاری، کتاب فضائل اصحاب النبی ﷺ، باب فضل عائشہ رضی اللہ عنہا، الحدیث: ۳۷۷۵، ج ۲، ص ۵۵۲)

بخاری و مسلم کی روایت ہے کہ حضور ﷺ نے حضرت عائشہ رضی اللہ تعالیٰ عنہا سے فرمایا کہ تین راتیں میں خواب میں یہ دیکھتا رہا کہ ایک فرشتہ تم کو ایک ریشمی کپڑے میں لپیٹ کر میرے پاس لاتا رہا اور مجھ سے یہ کہتا رہا کہ یہ آپ کی بیوی ہیں۔ جب میں نے تمہارے چہرے سے کپڑا ہٹا کر دیکھا تو ناگہاں وہ تم ہی تھیں۔ اس کے بعد میں نے اپنے دل میں کہا کہ اگر یہ خواب اللہ تعالیٰ کی طرف سے ہے تو وہ اس خواب کو پورا کر دکھائے گا۔

(مشکاۃ المصابیح، کتاب المناقب، باب مناقب ازواج النبی ﷺ و رضی اللہ عنہن، الحدیث: ۶۱۸۸، ج ۲، ص ۴۴۴)

فقہ و حدیث کے علوم میں ازواج مطہرات رضی اللہ عنہن کے اندر ان کا درجہ بہت ہی بلند ہے۔ دو ہزار دو سو دس حدیثیں انہوں نے حضور ﷺ سے روایت کی ہیں۔ ان کی روایت کی ہوئی حدیثوں میں سے ایک سو چوہتر حدیثیں ایسی ہیں جو بخاری و مسلم دونوں کتابوں میں ہیں اور چون حدیثیں ایسی ہیں جو صرف بخاری شریف میں ہیں اور اڑسٹھ حدیثیں وہ ہیں جن کو صرف امام مسلم نے اپنی کتاب صحیح مسلم میں تحریر کیا ہے۔ ان کے علاوہ باقی حدیثیں احادیث کی دوسری کتابوں میں مذکور ہیں۔

(المواہب اللدنیہ و شرح الزرقانی، باب عائشہ ام المؤمنین، ج ۴، ص ۳۸۹)

ابن سعد نے حضرت عائشہ رضی اللہ تعالیٰ عنہا سے نقل کیا ہے کہ خود حضرت عائشہ رضی اللہ تعالیٰ عنہا فرمایا کرتی تھیں کہ مجھے تمام ازواج مطہرات پر ایسی دس فضیلتیں حاصل ہیں جو دوسری ازواج مطہرات کو حاصل نہیں ہوئیں۔

(۱) حضور ﷺ نے میرے سوا کسی دوسری کنواری عورت سے نکاح نہیں فرمایا۔

(۲) میرے سوا ازواج مطہرات میں سے کوئی بھی ایسی نہیں جس کے ماں باپ دونوں مہاجر ہوں۔

(۳) اللہ تعالیٰ نے میری برأت اور پاک دامنی کا بیان آسمان سے قرآن میں نازل فرمایا۔

(۴) نکاح سے قبل حضرت جبریل علیہ السلام نے ایک ریشمی کپڑے میں میری صورت لا کر حضور ﷺ کو دکھلا دی تھی اور آپ تین راتیں خواب میں مجھے دیکھتے رہے۔

(۵) میں اور حضور ﷺ ایک ہی برتن میں سے پانی لے لے کر غسل کیا کرتے تھے یہ شرف میرے سوا ازواج مطہرات میں سے کسی کو بھی نصیب نہیں ہوا۔

(۶) حضور اقدس ﷺ نماز تہجد پڑھتے تھے اور میں آپ کے آگے سوئی رہتی تھی اُمہات المؤمنین میں سے کوئی بھی حضور ﷺ کی اس کریمانہ محبت سے سرفراز نہیں ہوئی۔

(۷) میں حضور ﷺ کے ساتھ ایک لحاف میں سوتی رہتی تھی اور آپ پر خدا کی وحی نازل ہوا کرتی تھی یہ وہ اعزاز خداوندی ہے جو میرے سوا حضور ﷺ کی کسی زوجہ مطہرہ کو حاصل نہیں ہوا۔

(۸) وفات اقدس کے وقت میں حضور ﷺ کو اپنی گود میں لئے ہوئے بیٹھی تھی اور آپ کا سر انور میرے سینے اور حلق کے درمیان تھا اور اسی حالت میں حضور ﷺ کا وصال ہوا۔

(۹) حضور ﷺ نے میری باری کے دن وفات پائی۔

(۱۰) حضور اقدس ﷺ کی قبر انور خاص میرے گھر میں بنی۔

(الطبقات الکبریٰ لابن سعد، باب ذکر احوال رسول اللہ، ج ۸، ص ۵۰-۵۱) (زر قانی جلد ۳ ص ۳۲۳)

عبادت میں بھی آپ رضی اللہ عنہا کا مرتبہ بہت ہی بلند ہے آپ کے بھتیجے حضرت امام قاسم بن محمد بن ابوبکر صدیق رضی اللہ تعالیٰ عنہم کا بیان ہے کہ حضرت عائشہ رضی اللہ تعالیٰ عنہا روزانہ بلا ناغہ نماز تہجد پڑھنے کی پابند تھیں اور اکثر روزہ دار بھی رہا کرتی تھیں۔

سخاوت اور صدقات و خیرات کے معاملہ میں بھی تمام اُمہات المؤمنین رضی اللہ عنہن میں خاص طور پر بہت ممتاز تھیں۔ اُمّ ذرہ رضی اللہ تعالیٰ عنہا کہتی ہیں کہ میں حضرت عائشہ رضی اللہ تعالیٰ عنہا کے پاس تھی اس وقت ایک لاکھ درہم کہیں سے آپ کے پاس آیا آپ نے اسی وقت ان سب درہموں کو لوگوں میں تقسیم کر دیا اور ایک درہم بھی گھر میں باقی نہیں چھوڑا۔ اس دن میں وہ روزہ دار تھیں میں نے عرض کیا کہ آپ نے سب درہموں کو بانٹ دیا اور ایک درہم بھی باقی نہیں رکھا تا کہ آپ گوشت خرید کر روزہ افطار کرتیں تو آپ رضی اللہ عنہا نے فرمایا کہ تم نے اگر مجھ سے پہلے کہا ہوتا تو میں ایک درہم کا گوشت منگالیتی۔

حضرت عروہ بن زبیر رضی اللہ عنہما جو آپ رضی اللہ عنہا کے بھانجے تھے ان کا بیان ہے کہ فقہ و حدیث کے علاوہ میں نے حضرت عائشہ (رضی اللہ تعالیٰ عنہا) سے بڑھ کر کسی کو اشعار عرب کا جاننے والا نہیں پایا وہ دوران گفتگو میں ہر موقع پر کوئی نہ کوئی شعر پڑھ دیا کرتی تھیں جو بہت ہی بر محل ہوا کرتا تھا۔

علم طب اور مریضوں کے علاج معالجہ میں بھی انہیں کافی بہت مہارت تھی۔ حضرت عروہ بن زبیر رضی اللہ تعالیٰ عنہ کہتے ہیں کہ میں نے ایک دن حیران ہو کر حضرت بی بی عائشہ رضی اللہ عنہا سے عرض کیا کہ اے اماں جان! مجھے آپ کے علم حدیث و فقہ پر کوئی تعجب نہیں کیونکہ آپ نے رسول اللہ ﷺ کی زوجیت اور صحبت کا شرف پایا ہے اور آپ رسول اللہ ﷺ کی سب سے زیادہ محبوب ترین زوجہ مقدسہ ہیں اسی طرح مجھے اس پر بھی کوئی تعجب اور حیرانی نہیں ہے کہ آپ کو اس قدر زیادہ عرب کے اشعار کیوں اور کس طرح یاد ہو گئے؟ اس لئے کہ میں جانتا ہوں کہ آپ حضرت ابوبکر صدیق رضی اللہ تعالیٰ عنہ کی نور نظر ہیں اور وہ اشعار عرب کے بہت بڑے حافظ و ماہر تھے مگر میں اس بات پر بہت ہی حیران ہوں کہ آخر یہ طبی معلومات اور علاج و معالجہ کی مہارت آپ کو کہاں سے اور کیسے حاصل ہو گئی؟ یہ سن کر حضرت عائشہ رضی اللہ تعالیٰ عنہا نے فرمایا کہ حضور اکرم ﷺ اپنی آخری عمر شریف میں اکثر علیل ہو جایا کرتے تھے اور عرب و عجم کے اطباء آپ ﷺ کے لئے دوائیں تجویز کرتے تھے اور میں ان دواؤں سے آپ کا علاج کیا کرتی تھی اس لئے مجھے طبی معلومات بھی حاصل ہو گئیں۔

آپ رضی اللہ عنہا کے شاگردوں میں صحابہ اور تابعین کی ایک بہت بڑی جماعت ہے اور آپ کے فضائل و مناقب میں بہت

سی حدیثیں بھی وارد ہوئی ہیں۔

۷۱۲ رمضان شب سہ شنبہ ۵۸ھ یا ۵۹ھ میں مدینہ منورہ کے اندر آپ رضی اللہ عنہا کا وصال ہوا۔ حضرت ابو ہریرہ رضی اللہ تعالیٰ عنہ نے آپ کی نماز جنازہ پڑھائی اور آپ کی وصیت کے مطابق رات میں لوگوں نے آپ کو جنت البقیع کے قبرستان میں دوسری ازواج مطہرات رضی اللہ عنہن کی قبروں کے پہلو میں دفن کیا۔

(المواہب اللدنیہ وشرح الزرقانی، باب عائشہ ام المؤمنین، ج ۴، ص ۳۸۹-۳۹۲ والاكمال فی اسماء الرجال، حرف العین، عائشہ الصدیقہ،

ص ۶۱۲) (اکمال وحاشیہ اکمال ص ۶۱۲ و زرقانی جلد ۳ ص ۲۳۴-۲۳۵)

ترمذی شریف کی روایت ہے کہ ایک روز نبی صلی اللہ علیہ وسلم نے دیکھا کہ حضرت صفیہ رضی اللہ تعالیٰ عنہا رو رہی ہیں آپ نے رونے کا سبب پوچھا تو انہوں نے کہا: یا رسول اللہ! (صلی اللہ علیہ وسلم) حضرت عائشہ اور حضرت حفصہ نے یہ کہا ہے کہ ہم دونوں دربار رسالت میں تم سے بہت زیادہ عزت دار ہیں کیونکہ ہمارا خاندان حضور صلی اللہ علیہ وسلم سے ملتا ہے۔ یہ سن کر حضور صلی اللہ علیہ وسلم نے فرمایا کہ اے صفیہ! تم نے ان دونوں سے یہ کیوں نہ کہہ دیا کہ تم دونوں مجھ سے بہتر کیونکر ہو سکتی ہو۔ حضرت ہارون علیہ السلام میرے باپ ہیں اور حضرت موسیٰ علیہ السلام میرے چچا ہیں اور حضرت محمد صلی اللہ علیہ وسلم میرے شوہر ہیں۔

(شرح الزرقانی علی المواہب، باب صفیہ ام المؤمنین ج ۴، ص ۴۳۵) (سنن الترمذی، کتاب المناقب، باب فضل ازواج النبی

صلی اللہ علیہ وسلم، الحدیث: ۳۹۱۸) (زرقانی جلد ۳ ص ۲۵۹)

امیر المؤمنین حضرت ابو بکر صدیق رضی اللہ تعالیٰ عنہ نے اپنی وفات سے صرف چند گھنٹے پہلے ام المؤمنین حضرت عائشہ رضی اللہ تعالیٰ عنہا سے دریافت کیا کہ رسول اللہ صلی اللہ علیہ وسلم کے کفن مبارک میں کتنے کپڑے تھے اور آپ کی وفات کس دن ہوئی؟ اس سوال کی وجہ یہ تھی کہ آپ کی یہ انتہائی تمنا تھی کہ زندگی کے ہر ہر لحظات میں تو میں نے اپنے تمام معاملات میں حضور اکرم صلی اللہ علیہ وسلم کی مبارک سنتوں کی مکمل طور پر اتباع کی ہے۔ مرنے کے بعد کفن اور وفات کے دن میں بھی مجھے آپ کی اتباع سنت نصیب ہو جائے۔ (صحیح البخاری، کتاب الجنائز، باب موت یوم الاثنين، الحدیث: ۱۳۸۷، ج ۱، ص ۴۶۸) (بخاری جلد ۱ ص ۱۸۶ باب موت یوم الاثنين)

نعت مصطفیٰ صلی اللہ علیہ وسلم بزبان حضرت عائشہ صدیقہ رضی اللہ عنہا

فلو سمعوا فی مصر اوصاف خدة لما بدلوا فی سوم یوسف من نقد

لواحی زلیخا لورأین جبینہ لاثرن بالقطع القلوب علی الایدی

(شرح العلامة الزرقانی، عائشہ ام المؤمنین، ج ۴، ص ۳۹۰)

ترجمہ: (۱) اگر آپ صلی اللہ علیہ وسلم کے رخسار مبارک کے اوصاف اہل مصر سن پاتے تو جناب یوسف علیہ السلام کی قیمت

لگانے میں سیم وزرنہ بہاتے۔

(۲) اگر زلیخا کو ملامت کرنے والی عورتیں آپ صلی اللہ علیہ وسلم کی جبین انور دیکھ پاتیں تو ہاتھوں کے بجائے اپنے دل کاٹنے کو ترجیح

دیتیں۔ (صحابہ کرام کا عشق رسول از مکتبہ المدینہ دعوت اسلامی صفحہ نمبر 263)

شب قدر

حضرت عائشہ رضی اللہ عنہا نے عرض کیا کہ یا رسول اللہ ﷺ اگر مجھے شب قدر مل جائے تو میں کون سی دعا پڑھوں؟ تو ارشاد فرمایا کہ تم یہ دعا پڑھو۔

اللَّهُمَّ إِنَّكَ عَفُوٌّ تُحِبُّ الْعَفْوَ فَاعْفُ عَنِّي (سنن ابن ماجہ، کتاب الدعاء بالعفو والعافیۃ، ج ۴، ص ۲۷۳، رقم ۳۸۵۰)
(۳) ایک روایت میں ہے کہ جو شخص رات میں یہ دعائیں مرتبہ پڑھ لے گا تو اس نے گویا شب قدر کو پا لیا۔ لہذا ہر رات اس دعا کو پڑھ لینا چاہیے۔ دعا یہ ہے:

لَا إِلَهَ إِلَّا أَنْتَ الْكَرِيمُ الْحَلِيمُ سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ
(۴) یہ دعا بھی جس قدر زیادہ پڑھ سکیں پڑھیں۔ یہ بھی حدیث میں آیا ہے، دعا یہ ہے:

اللَّهُمَّ إِنِّي أَسْأَلُكَ الْعَفْوَ وَالْعَافِيَةَ وَالْمُعَافَاةَ الدَّائِمَةَ فِي الدُّنْيَا وَالْآخِرَةِ
(عجائب القرآن مع غرائب القرآن مؤلف علامہ عبدالمصطفیٰ اعظمی علیہ الرحمۃ ص ۴۰۱)

بَابُ مَنَاقِبِ الْأَنْصَارِ

(وَقَوْلُ اللَّهِ) (وَالَّذِينَ تَبَوَّءُوا الدَّارَ وَالْإِيمَانَ مِنْ قَبْلِهِمْ يُحِبُّونَ مَنْ هَاجَرَ إِلَيْهِمْ وَلَا يَجِدُونَ فِي صُدُورِهِمْ حَاجَةً مِمَّا أُوتُوا)

باب: انصار کے مناقب

اور رب تعالیٰ کا فرمان اقدس ہے: اور جنہوں نے پہلے سے اس شہر اور ایمان میں گھر بنا لیا دوست رکھتے ہیں انہیں جو ان کی طرف ہجرت کر کے گئے اور اپنے دلوں میں کوئی حاجت نہیں پاتے اس چیز کی جو دیئے گئے۔

336- حَدَّثَنَا مُوسَى بْنُ إِسْمَاعِيلَ حَدَّثَنَا مَهْدِيُّ بْنُ مَيْمُونٍ حَدَّثَنَا غِيلَانُ بْنُ جَرِيرٍ قَالَ قُلْتُ لِأَنْسِ أَرَأَيْتَ اسْمَ الْأَنْصَارِ كُنْتُمْ تُسَمُّونَ بِهِ أَمْ سَمَّاكُمْ اللَّهُ قَالَ بَلْ سَمَّانا اللَّهُ عَزَّ وَجَلَّ كُنَّا نَدْخُلُ عَلَى أَنْسٍ فَيُعَدِّثُنَا بِمَنَاقِبِ الْأَنْصَارِ وَمَشَاهِدِهِمْ وَيَقْبِلُ عَلَيَّ أَوْ عَلَى رَجُلٍ مِّنَ الْأَزْدِ فَيَقُولُ فَعَلَ قَوْمُكَ يَوْمَ كَذَا وَكَذَا وَكَذَا

غیلان بن جرید کا بیان ہے کہ میں نے حضرت انس رضی اللہ عنہ سے عرض کیا: ذرا یہ بیان فرمائیے کہ انصار کا نام آپ لوگوں نے خود رکھا ہے یا رب تعالیٰ نے آپ کا نام یہ رکھا ہے۔ اس پر انہوں نے فرمایا: اللہ تعالیٰ نے خود یہ نام ہمارا رکھا ہے ہم حضرت انس رضی اللہ عنہ کی خدمت میں جایا کرتے تھے تو وہ ہم کو انصار کے مناقب اور مشاہد کو بیان فرماتے تھے اس کے بعد میری جانب رخ فرما کر یا قبیلہ ازد کے ایک دوسرے آدمی کی جانب رخ کر کے فرماتے کہ تمہاری قوم نے فلاں، فلاں اور فلاں روز یہ کام سرانجام

دیا۔ (المجمع بین الصحیحین: رقم الحدیث: 2094، مسند الصحابة: رقم الحدیث: 3565)

337- حَدَّثَنَا عُبَيْدُ بْنُ إِسْمَاعِيلَ حَدَّثَنَا أَبُو أُسَامَةَ عَنْ هِشَامٍ عَنْ أَبِيهِ عَنْ عَائِشَةَ رَضِيَ اللَّهُ عَنْهَا قَالَتْ كَانَ يَوْمُ بُعَاثَ يَوْمًا قَدَّمَهُ اللَّهُ لِرَسُولِهِ صَلَّى اللَّهُ عَلَيْهِ وَسَلَّمَ فَقَدِمَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ وَقَدِ افْتَرَقَ مَلُوكُهُمْ وَقَتِلَتْ سَرَوَاتُهُمْ وَجَرَّحُوا فَقَدِمَهُ اللَّهُ لِرَسُولِهِ صَلَّى اللَّهُ عَلَيْهِ وَسَلَّمَ فِي دُخُولِهِمْ فِي الْإِسْلَامِ

حضرت عائشہ رضی اللہ عنہا کا بیان ہے کہ یوم بعثت کی لڑائی رب تعالیٰ نے اپنے رسول کے تشریف لانے سے قبل کروادی تھی چنانچہ جس وقت رسول اللہ صلی اللہ علیہ وسلم مدینہ منورہ تشریف لے آئے تو وہاں کے قبائل آپس کی لڑائیوں میں پھنسے ہوئے تھے اور ان کے متعدد سرداروں کو مار دیا گیا تھا اور زخمی زخمی ہو گئے تھے اللہ تعالیٰ نے اس لڑائی کو اس وجہ سے اپنے رسول صلی اللہ علیہ وسلم سے قبل رکھ دیا تاکہ یہ ان کے اسلام میں آ جانے کی وجہ بن سکے۔ (مسند الصحابة: رقم الحدیث: 491)

338- حَدَّثَنَا أَبُو الْوَلِيدِ حَدَّثَنَا شُعْبَةُ عَنْ أَبِي الثَّيَّاجِ قَالَ سَمِعْتُ أَنَسًا رَضِيَ اللَّهُ عَنْهُ يَقُولُ قَالَتِ الْأَنْصَارُ يَوْمَ فَتْحِ مَكَّةَ وَأَعْطَى قُرَيْشًا وَاللَّهُ إِنَّ هَذَا لَهُوَ الْعَجَبُ إِنَّ سَيُوفَنَا لَتَقَطُرُ مِنْ دِمَاءِ قُرَيْشٍ وَغَنَائِمُنَا تُرَدُّ عَلَيْهِمْ فَبَلَغَ ذَلِكَ النَّبِيَّ صَلَّى اللَّهُ عَلَيْهِ وَسَلَّمَ فَدَعَا الْأَنْصَارَ قَالَ فَقَالَ مَا الَّذِي بَلَغَنِي عَنْكُمْ وَكَأَنُوكُمْ لَا يَكْذِبُونَ فَقَالُوا هُوَ الَّذِي بَلَغَكَ قَالَ أَوَلَا تَرْضَوْنَ أَنْ يَرْجِعَ النَّاسُ بِالْغَنَائِمِ إِلَى بُيُوتِهِمْ وَتَرْجِعُونَ بِرَسُولِ اللَّهِ صَلَّى اللَّهُ عَلَيْهِ وَسَلَّمَ إِلَى بُيُوتِكُمْ لَوْ سَلَكْتُ الْأَنْصَارَ وَادِيًا أَوْ شِعْبًا لَسَلَكْتُ وَادِي الْأَنْصَارِ أَوْ شِعْبَهُمْ

حضرت انس بن مالک رضی اللہ عنہ کا بیان ہے کہ فتح مکہ مکرمہ کے روز جس وقت آپ صلی اللہ علیہ وسلم نے قریش کو غنیمت کا سارا مال عطا فرمادیا تو کچھ نوجوان انصاری کہنے لگے: یہ تو عجیب بات ہے ابھی ہماری تلواروں سے قریش کا خون ٹپک رہا ہے اور ہمارا لیا ہوا مال غنیمت صرف انہی کو دیا جا رہا ہے تو اس بات کی خبر نبی کریم صلی اللہ علیہ وسلم تک پہنچی آپ صلی اللہ علیہ وسلم نے انصاریوں کو بلوایا۔ حضرت انس رضی اللہ عنہ نے بیان کیا ہے کہ آپ صلی اللہ علیہ وسلم نے ارشاد فرمایا: جو خبر مجھ تک پہنچی ہے کیا وہ صحیح ہے تو آپ صلی اللہ علیہ وسلم نے ارشاد فرمایا: کیا تم اس سے خوش اور راضی نہیں کہ جب سارے لوگ مال غنیمت لے کر اپنے گھروں کو لوٹ جائیں اور تم لوگ رسول اللہ صلی اللہ علیہ وسلم کو ساتھ لے کر اپنے گھروں کو پلٹ جاؤ گے۔ انصار جس نالے یا گھاٹی میں چلیں گے تو میں بھی اس نالے یا گھاٹی میں چل پڑوں گا۔ (مرجع السابق باب ما كان النبي ﷺ يعطى المؤلفه قلوبهم... الخ)

شرح: مناقب انصار

امام شرف الدین نووی علیہ رحمۃ اللہ القوی فرماتے ہیں: اس حدیث کا معنی یہ ہے کہ جو انصار کی دین اسلام کے بارے میں قربانیاں، دین اسلام کی سربلندی کے لئے جنگوں میں شرکت، حضور صلی اللہ علیہ وسلم سے اُن کی شدید محبت رکھنے اور خود حضور صلی اللہ علیہ وسلم کا ان کو محبوب رکھنا جان لے گا تو اُسے انصار صحابہ سے محبت ہوگی اور ظہور اسلام کی جو خوشی اس کے دل میں پیدا ہوگی وہ اس کے ایمان کی درستی اور ثابت قدمی کی دلیل ہوگی اور جس کا معاملہ اس کے برعکس ہوگا تو اس کی یہ حالت اس کے

نفاق کی دلیل ہوگی۔

(شرح المسلم للنووی، کتاب الایمان، باب الدلیل علی ان حب الانصار... الخ، ۲/ ۶۴)

2... بخاری، کتاب مناقب انصار، باب حب الانصار، ۲/ ۵۵۵، حدیث: ۳۷۸۴

3... مسلم، کتاب الایمان، باب الدلیل علی ان حب الانصار... الخ، ص ۵۵، حدیث: ۷۴

حضرت انس (رضی اللہ عنہ) بیان کرتے ہیں کہ رسول اللہ (صلی اللہ علیہ وسلم) نے فرمایا ایمان کی علامت انصار سے محبت کرنا اور نفاق کی علامت انصار سے بغض رکھنا ہے۔ (تفسیر بیان القرآن از مولانا غلام رسول سعیدی جلد نمبر 1 صفحہ نمبر 324)

عدی بن عمیرہ کنڈی (رضی اللہ عنہ) بیان کرتے ہیں کہ رسول اللہ (صلی اللہ علیہ وسلم) نے فرمایا: ہم نے تم میں سے جس شخص کو کسی منصب کا عامل بنایا اور اس نے کوئی سوئی یا اس سے بھی چھوٹی کوئی چیز ہم سے چھپالی تو یہ خیانت ہے جس کو وہ قیامت کے دن لے کر آئے گا انصار میں سے ایک سیاہ فام شخص کھڑا ہوا اور کہنے لگا: یا رسول اللہ! اپنے دیئے ہوئے منصب کو مجھ سے واپس لے لیجئے آپ نے پوچھا: کیا ہوا؟ اس نے کہا میں نے آپ کو اس طرح فرماتے ہوئے سنا ہے آپ نے فرمایا میں اب بھی یہی کہتا ہوں ہم نے تم میں سے جس شخص کو کسی عہدہ کا عامل بنایا اس کو چاہئے کہ وہ ہر چھوٹی اور بڑی چیز کو لے کر آئے پھر اس کو جو دے دیا جائے وہ لے لے اور جس سے منع کیا جائے اس سے باز رہے۔ (صحیح مسلم ج ۲ ص ۱۶۵، مطبوعہ بیروت)

ملا علی بن سلطان محمد القاری متوفی ۱۰۱۴ھ لکھتے ہیں:

امام مالک بیان کرتے ہیں کہ انہیں عبدالرحمن بن عبداللہ بن صعصعہ سے یہ خبر پہنچی کہ حضرت عمرو بن الجموع انصاری اور حضرت عبداللہ بن عمرو انصاری (رضی اللہ عنہ) ان دونوں قبروں تک سیلاب کا پانی پہنچ گیا تھا یہ دونوں جنگ احد میں شہید ہوئے تھے اور ایک قبر میں مدفون تھے ان کی قبر کھودی گئی تاکہ ان کی قبر کی جگہ تبدیل کی جاسکے جب ان کو قبر سے نکالا گیا تو ان کے جسم بالکل متغیر نہیں ہوئے تھے یوں لگتا تھا جیسے کل فوت ہوئے ہوں ان میں سے ایک زخمی تھا اور دفن کے وقت اس کا ہاتھ اس کے زخم پر تھا اور اس کا ہاتھ اب بھی اسی طرح زخم پر تھا جب اس کا ہاتھ زخم سے ہٹا کر چھوڑا گیا تو وہ پھر اسی طرح زخم پر آ گیا۔ غزوہ احد اور اس قبر کو کھودنے کے درمیان چھیالیس سال کا عرصہ تھا۔

(المرقات ج ۴ ص ۷۲، مطبوعہ مکتبہ امدادیہ ملتان، ۱۳۹۰ھ موطا امام مالک ص ۴۸۳-۴۸۲، طبع لاہور)

امام ابو عیسیٰ محمد بن عیسیٰ ترمذی متوفی ۲۷۹ھ روایت کرتے ہیں:

ابو السفر بیان کرتے ہیں کہ قریش کے ایک شخص نے انصار کے ایک شخص کا دانت توڑ دیا انصاری نے حضرت معاویہ (رضی اللہ عنہ) کے پاس مقدمہ پیش کیا۔ حضرت معاویہ (رضی اللہ عنہ) نے اس سے کہا: ہم تمہیں راضی کریں گے۔ اس قریشی نے حضرت معاویہ (رضی اللہ عنہ) سے بہت منت سماجت کی کہ اس سے بدلہ نہ لیا جائے حضرت معاویہ (رضی اللہ عنہ) نے اس انصاری کو بہت سمجھایا لیکن اس کو بدلہ نہ لینے پر راضی نہ کر سکے۔ پھر حضرت معاویہ (رضی اللہ عنہ) نے اس سے کہا تم اس سے بدلہ لے لو۔ اس مجلس میں حضرت ابوالدرداء (رضی اللہ عنہ) بھی بیٹھے ہوئے تھے۔ انہوں نے کہا میں نے رسول اللہ (صلی اللہ علیہ وسلم) سے ایک حدیث سنی ہے جس کو میں نے اپنے کانوں سے خود سنا اور میرے دل نے یاد رکھا۔ آپ نے فرمایا: جس شخص کو جسم میں کوئی

تکلیف پہنچے اور وہ اس کو صدقہ کر دے تو اللہ اس کا ایک درجہ بلند کرتا ہے اور اس کا ایک گناہ مٹا دیتا ہے۔ انصاری نے پوچھا کیا آپ نے رسول اللہ (ﷺ) سے خود یہ حدیث سنی ہے۔ حضرت ابوالدرداء (رضی اللہ عنہ) نے کہا میں نے اپنے کانوں سے خود سنا اور میرے دل نے یاد رکھا۔ تب انصاری نے کہا: میں اس کا بدلہ چھوڑتا ہوں۔ حضرت معاویہ (رضی اللہ عنہ) نے کہا ہم تمہیں کبھی محروم نہیں کریں گے پھر اس کو مال دینے کا حکم دیا۔

(سنن ترمذی ج ۳، رقم الحدیث: ۱۳۹۸، سنن ابن ماجہ رقم الحدیث: ۲۶۹۳، مسند احمد ج ۱۰، رقم الحدیث: ۲۷۶۰۴، سنن کبریٰ للبیہقی ج ۸،

ص ۵۰، جامع البیان ج ۶ ص ۲۵۲)

اونٹ کے جڑے کی ہڈی

حضرت سعد بن ابی وقاص (رضی اللہ عنہ) بیان کرتے ہیں کہ میری وجہ سے کئی آیات نازل ہوئی ہیں ایک (لقمان: ۱۵) ہے۔ دوسری (انفال: ۱) ہے۔ (حضرت سعد نے ان کی تفصیل بیان کی ہے۔ سعیدی غفرلہ) (اور ایک یہ آیت ہے اس کی تفصیل یہ ہے) میں مہاجرین اور انصار کی ایک جماعت کے پاس گیا، انہوں نے کہا چلو ہم تمہیں کچھ کھلائیں اور شراب پلائیں اور یہ شراب کے حرام ہونے سے پہلے کا واقعہ ہے، میں ان کے ساتھ باغ میں گیا۔ وہاں ان کے پاس ایک اونٹ کا بھنا ہوا سر تھا اور ایک مشک میں شراب تھی۔ میں نے اس میں سے کھایا اور شراب پی پھر ان کے درمیان مہاجرین اور انصار کا ذکر چھڑ گیا۔ میں نے کہا مہاجرین انصار سے زیادہ اچھے ہیں ایک شخص نے اونٹ کے جڑے کی ہڈی میری ناک پر ماری جس سے میری ناک زخمی ہو گئی، میں نے جا کر رسول اللہ (ﷺ) کو اس واقعہ کی خبر دی تب اللہ تعالیٰ عزوجل نے میری وجہ سے شراب کے متعلق یہ آیت نازل فرمائی اے ایمان والو! شراب اور جوا اور بتوں کے پاس نصب شدہ پتھر اور فال کے تیر محض ناپاک ہیں۔ (الایہ)

(صحیح مسلم فضائل الصحابہ ج ۴، ۴۸، (۱۷۴۸) ۶۱۲۱، مسند احمد ج ۱، رقم الحدیث: ۱۵۶۷-۱۶۱۴، سنن کبریٰ للبیہقی ج ۸، ص ۲۸۵)

بیرحہ

حضرت انس بن مالک (رضی اللہ عنہ) بیان کرتے ہیں کہ حضرت طلحہ (رضی اللہ عنہ) مدینہ کے انصار میں سب سے زیادہ مالدار تھے۔ اور ان کا سب سے زیادہ پسندیدہ مال مسجد کے بالمقابل بیرحہ تھا (یہ مسجد کے سامنے بنو جلیلہ کا محلہ تھا) رسول اللہ (ﷺ) وہاں تشریف لے جاتے تھے اور وہاں خوش ذائقہ پانی پیتے تھے۔ حضرت انس (رضی اللہ عنہ) کہتے ہیں کہ جب یہ آیت نازل ہوئی تم پر گزنیکی حاصل نہیں کر سکتے، جب تک کہ اپنی پسندیدہ چیز کو خرچ نہ کرو۔ (آل عمران: ۹۲) تو حضرت ابو طلحہ (رضی اللہ عنہ) رسول اللہ (ﷺ) کی خدمت میں حاضر ہوئے اور کہا اللہ تعالیٰ فرماتا ہے تم ہر گز نیکی حاصل نہیں کر سکتے جب تک کہ اپنی پسندیدہ چیز خرچ نہ کرو اور میرے نزدیک میرا سب سے زیادہ پسندیدہ مال بیرحہ ہے اور یہ اللہ کی راہ میں صدقہ ہے۔ میں اللہ کے پاس اس کی نیکی اور ذخیرہ کی امید رکھتا ہوں۔ یا رسول اللہ (ﷺ)! آپ اس کو جہاں چاہیں صرف کریں۔ آپ نے فرمایا چھوڑو یہ مال نفع آور ہے، یہ مال نفع آور ہے۔ تم نے اس کے متعلق جو کہا وہ میں نے سن لیا اور میری رائے یہ ہے کہ تم یہ مال اپنے رشتہ داروں کو دے دو۔ پھر حضرت ابو طلحہ نے بیرحہ کو اپنے رشتہ داروں اور عم

زاد میں تقسیم کر دیا۔ (صحیح مسلم زکوٰۃ ۴۲، (۹۹۸) ۲۲۷۸، صحیح البخاری ج ۲، رقم الحدیث: ۱۴۶۱، سنن کبریٰ للنسائی ج ۶، رقم الحدیث: ۱۱۰۶۶)

امام احمد نے سند جید کے ساتھ حضرت ابی عسیب (رضی اللہ عنہ) سے روایت کیا ہے کہ نبی کریم (صلی اللہ علیہ وسلم) حضرت ابو بکر اور حضرت عمر (رضی اللہ عنہ) کے ساتھ کسی انصاری کے باغ میں داخل ہوئے۔ باغ کے مالک نے کھجوروں کا ایک خوشہ توڑ کر نبی کریم (صلی اللہ علیہ وسلم) کو پیش کیا رسول اللہ (صلی اللہ علیہ وسلم) اور آپ کے اصحاب نے اس کو کھایا، پھر آپ نے ٹھنڈا پانی منگا کر پیا۔ پس فرمایا قیامت کے دن تم سے اس کا سوال کیا جائے گا۔ عرض کیا گیا یا رسول اللہ (صلی اللہ علیہ وسلم) ان چیزوں کے متعلق بھی قیامت کے دن سوال کیا جائے گا؟ آپ نے فرمایا ہاں! سو ان تین چیزوں کے وہ کپڑا جس کے ساتھ شرم گاہ کو لپیٹا جاسکے روٹی کا وہ ٹکڑا جس سے بھوک مٹائی جاسکے اور اتنا حجرہ جو دھوپ اور بارش سے بچانے کے لیے کافی ہو۔ (تفسیر تبيان القرآن جلد نمبر 1 صفحہ نمبر 851)

حضرت جابر (رضی اللہ عنہ) عبد اللہ (صلی اللہ علیہ وسلم) بیان کرتے ہیں کہ نبی کریم (صلی اللہ علیہ وسلم) جمعہ کے دن کھجور کے تنے سے ٹیک لگا کر کھڑے ہوتے تھے۔ انصاری کی ایک خاتون نے کیا یا رسول اللہ! کیا میں آپ کے لیے ایک منبر نہ بنا دوں! آپ نے فرمایا اگر تم چاہو تو انہوں نے آپ کے لیے ایک منبر بنا دیا، پھر جب جمعہ کا دن آیا تو آپ منبر پر کھڑے ہو گئے تو وہ کھجور کا تنابچہ کی طرح چیخ چیخ کر رونے لگا، آپ نے اس کو اپنے ساتھ لپیٹا تو وہ بچہ کی طرح سسکیاں اور سکیاں بھرنے لگا۔ حضرت جابر نے کہا وہ آپ کے ذکر کے فراق سے رو رہا تھا دوسری سند کے ساتھ حضرت جابر سے روایت ہے کہ مسجد نبوی کی چھت کھجور کے تنوں سے بنی ہوئی تھی اور نبی کریم (صلی اللہ علیہ وسلم) کھجور کے ایک تنے کے ساتھ کھڑے ہو کر خطبہ دیتے تھے۔ جب آپ کے لیے منبر بنا دیا گیا اور آپ اس پر بیٹھ گئے تو ہم نے اس تنے سے اس طرح رونے کی آواز سنی جس طرح اونٹنی اپنے بچوں کے فراق میں روتی ہے حتیٰ کہ نبی کریم (صلی اللہ علیہ وسلم) نے آکر اس پر اپنا ہاتھ رکھا تو پھر اس کو قرار آ گیا۔

(سنن الترمذی ج ۲، رقم الحدیث: ۵۰۵، سنن ابن ماجہ ج ۱، رقم الحدیث: ۱۹۹، سنن النسائی ج ۳، رقم الحدیث: ۱۳۹۵، مسند احمد ج ۵، ص ۱۳۹، طبع قدیم، مسند ابویعلیٰ ج ۲، رقم الحدیث: ۱۰۶۷، دلائل النبوة لابی نعیم ج ۲، رقم الحدیث: ۳۱۰-۳۰۲، المعجم الاوسط ج ۶، رقم الحدیث: ۵۲۰۷، مصنف ابن ابی شیبہ ج ۱۱، رقم الحدیث: ۱۱۷۹۷-۱۱۷۹۶، مجمع الزوائد ج ۲، ص ۱۸۱-۱۸۰)

بَابُ قَوْلِ النَّبِيِّ صَلَّى اللَّهُ عَلَيْهِ وَسَلَّمَ لَوْلَا الْهِجْرَةُ لَكُنْتُ امْرَأً مِّنَ الْأَنْصَارِ
قَالَ عَبْدُ اللَّهِ بْنُ زَيْدٍ عَنِ النَّبِيِّ صَلَّى اللَّهُ عَلَيْهِ وَسَلَّمَ

باب: نبی کریم صلی اللہ علیہ وسلم کا فرمان مقدس ہے: اگر ہجرت نہ ہوتی تو میں انصار میں سے ہوتا

اسے حضرت عبد اللہ بن زید رضی اللہ عنہ نے نبی کریم صلی اللہ علیہ وسلم سے روایت کیا ہے۔

339- حَدَّثَنِي مُحَمَّدُ بْنُ بَشَّارٍ حَدَّثَنَا غُنْدَرٌ حَدَّثَنَا شُعْبَةُ عَنْ مُحَمَّدِ بْنِ زَيْدٍ عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ أَوْ قَالَ أَبُو الْقَاسِمِ صَلَّى اللَّهُ عَلَيْهِ وَسَلَّمَ لَوْلَا أَنْ الْأَنْصَارَ سَلَكُوا وَادِيًا أَوْ شِعْبًا لَسَلَكْتُ فِي وَادِي الْأَنْصَارِ وَلَوْلَا الْهِجْرَةُ لَكُنْتُ امْرَأً مِّنَ الْأَنْصَارِ فَقَالَ أَبُو هُرَيْرَةَ مَا ظَلَمَ بَأَنِّي وَأَتَى أَوْوَةً وَنَصْرُوهُ أَوْ كَلِمَةً أُخْرَى

حضرت ابو ہریرہ رضی اللہ عنہ سے روایت ہے کہ نبی کریم صلی اللہ علیہ وسلم نے ارشاد فرمایا یا یہ کہا کہ ابو القاسم صلی اللہ علیہ وسلم نے ارشاد فرمایا: اگر انصار کسی نالے یا گھاٹی میں چل پڑیں تو میں بھی انصار کے نالے میں چل پڑوں گا اور اگر ہجرت نہ ہوتی تو میں انصار میں سے ایک فرد ہوتا۔ اس پر حضرت ابو ہریرہ رضی اللہ عنہ نے فرمایا: آپ صلی اللہ علیہ وسلم نے یہ کوئی غلط نہ فرمایا آپ صلی اللہ علیہ وسلم پر میرے ماں باپ قربان ہوں۔ انصار ہی نے آپ صلی اللہ علیہ وسلم کو پناہ دی اور آپ صلی اللہ علیہ وسلم کی مدد کی یا حضرت ابو ہریرہ رضی اللہ عنہ نے کوئی دوسرا لفظ فرمایا تھا۔ (المجمع بین الصحیحین: رقم الحدیث: 2571، سنن الکبریٰ للنسائی: رقم الحدیث: 8319، مسند احمد: رقم الحدیث: 8941، مسند الصحابہ: رقم الحدیث: 3568)

شرح

مفتی احمد یار خان نعیمی مشکوٰۃ شریف میں حدیث نقل کرتے ہیں۔

روایت ہے حضرت ابو ہریرہ سے فرماتے ہیں فرمایا رسول اللہ صلی اللہ علیہ وسلم نے کہ اگر ہجرت نہ ہوتی تو ہم انصار میں سے ایک صاحب ہوتے ۱۔ اور اگر لوگ ایک جنگل میں چلیں اور انصار دوسرے جنگل میں یا دوسری گھاٹی میں چلیں تو میں انصار کے جنگل یا ان کی گھاٹی میں چلوں ۲۔ اور انصار اندرونی لباس ہیں اور باقی لوگ بیرونی لباس ہیں ۳۔ تم میرے بعد ترجیح دیکھو گے تو صبر کرنا حتیٰ کہ تم مجھ سے حوض پر ملو ۴۔

یہاں نسب ولادت کا ذکر نہیں حضور صلی اللہ علیہ وسلم اشرف ترین نسب سے ہیں بلکہ نسبت کا ذکر ہے یعنی اگر رب تعالیٰ نے ہم کو ہجرت کی عزت نہ دینا ہوتی تو ہم مدینہ منورہ میں پیدا ہوتے اور اپنے کو مہاجر نہ کہتے بلکہ انصاری کہتے، چونکہ ہجرت نصرت سے افضل ہے اس لیے رب نے ہماری ولادت مکہ معظمہ میں کی اور ہمارا قیام مدینہ منورہ میں کیا اور ہم نبی مہاجر کہلائے۔ اس سے معلوم ہوا کہ مہاجرین صحابہ انصار صحابہ سے افضل ہیں، قرآن مجید میں بھی ارشاد ہوتا ہے

"مِنَ الْمُهَاجِرِينَ وَالْأَنْصَارِ"

یعنی مہاجرین کا ذکر پہلے انصار کا بعد میں باقی تمام مسلمانوں سے انصار افضل ہیں۔

۲۔ جنگل اور اس کے رستہ کو دادی کہتے ہیں، پہاڑی راستوں کو شعب، یہاں رائے اور خیال مراد ہے یعنی اگر تمام جہان کی رائے ایک ہو اور انصار کی رائے دوسری ہو تو میں انصار کی رائے کے موافق رائے دوں گا تمام کی راؤں پر انصار کی رائے کو ترجیح دوں گا، یہ مطلب نہیں کہ میں انصار کی اتباع کروں گا سارا جہان حضور کا متبع ہے حضور صلی اللہ علیہ وسلم کسی شخص یا کسی قوم کے متبع نہیں ان سے ارشاد ہے

"اتَّبِعْ مَا أَوْحَىٰ إِلَيْكَ"

۳۔ شعائر بنا ہے شعر سے بمعنی جسم کے بال جو لباس جسم سے بالکل متصل رہے اسے شعائر کہتے ہیں کہ وہ بالوں سے ملا ہوتا ہے اور جو لباس اس شعائر کے اوپر پہنا جاوے وہ دثار کہلاتا ہے جیسے بنیان یا شلو کہ کا شعائر ہے اور اس کے اوپر والے کپڑے کرتہ واسکت، اچکن دثار ہیں یعنی جیسے شعائر جسم سے متصل رہتا ہے ایسے ہی انصار مجھ سے ملے ہوئے ہیں کیونکہ ان کا اخلاص ان کی

خدمت دوسرے عام مؤمنوں سے بہت زیادہ ہے۔ الناس سے مراد عام مؤمنین ہیں حضرات خلفاء راشدین یا فاطمہ زہرا و حسنین کریمین اس میں داخل نہیں۔

۴۔ یعنی میرے بعد بعض اسلامی بادشاہ تم پر اور لوگوں کو ترجیح دیں گے بلکہ تمہارے حق دوسروں کو دیں گے تو تم ان سے بغاوت نہ کرنا بلکہ صبر کرنا۔ چنانچہ سلاطین اموی کے زمانہ میں عموماً انصار کو نظر انداز کیا جاتا رہا حضور کی پیش گوئی درست ہوئی۔ اس فرمان عالی میں انصار کے مؤمن ہونے، ایمان پر خاتمہ، حضور کے پاس حوض پر حاضر ہونے غرضکہ بے شمار فضائل کی خبر ہے۔ اس فرمان کا مطلب یہ ہے کہ تم ان باتوں کو دنیا میں برداشت کرنا ہم حوض پر اور جنت میں ان سب کا بدلہ کر دیں گے۔

۵۔ فتح کے دن ابوسفیان ایمان لائے حضرت عباس نے عرض کیا یا رسول اللہ ابوسفیان کو فخر و بڑائی بڑی محبوب ہے اس لیے کچھ بڑائی ان کو عطا فرمائی جاوے تب حضور انور نے انکے گھر کو دارالامان بنادیا، اعلان فرمادیا کہ جو ابوسفیان کے گھر میں پناہ لے لے اسے امان ہے۔

بَابُ إِخَاءِ النَّبِيِّ صَلَّى اللَّهُ عَلَيْهِ وَسَلَّمَ بَيْنَ الْمُهَاجِرِينَ وَالْأَنْصَارِ

باب: نبی کریم ﷺ کا مہاجرین اور انصار کو ایک دوسرے کا بھائی بنانا

340- حَدَّثَنَا إِسْمَاعِيلُ بْنُ عَبْدِ اللَّهِ قَالَ حَدَّثَنِي إِبْرَاهِيمُ بْنُ سَعْدٍ عَنْ أَبِيهِ عَنْ جَدِّهِ قَالَ لَنَا قَدِمُوا الْمَدِينَةَ أَخَى رَسُولُ اللَّهِ صَلَّى اللَّهُ عَلَيْهِ وَسَلَّمَ بَيْنَ عَبْدِ الرَّحْمَنِ ابْنِ عَوْفٍ وَسَعْدِ بْنِ الرَّبِيعِ قَالَ لِعَبْدِ الرَّحْمَنِ إِنِّي أَكْثَرُ الْأَنْصَارِ مَالًا فَأَقْسِمُ مَالِي يَصْفَيْنِي وَلِي أَمْرَاتَانِ فَإِنْ نَظَرْتُ أَجْبَهْتُهُمَا إِلَيْكَ فَسَيِّئًا لِي أَطْلِقَهَا فَإِذَا انْقَضَتْ عِدَّتُهَا فَتَزَوَّجْهَا قَالَ بَارَكَ اللَّهُ لَكَ فِي أَهْلِكَ وَمَالِكَ آيَنَ سُوقُكُمْ فَذَلُّوهُ عَلَى سُوقِ بَنِي قَيْنُقَاعَ فَمَا انْقَلَبَ إِلَّا وَمَعَهُ فَضْلٌ مِنْ أَقِطٍ وَسَمْنٍ ثُمَّ تَابَعَ الْغَدُوَّ ثُمَّ جَاءَ يَوْمًا وَبِهِ أَثَرُ صُفْرَةٍ فَقَالَ النَّبِيُّ صَلَّى اللَّهُ عَلَيْهِ وَسَلَّمَ مَهَيْمُ قَالَ تَزَوَّجْتُ قَالَ كَمْ سُقْتُ إِلَيْهَا قَالَ ثَوَاقٌ مِنْ ذَهَبٍ أَوْ وَزَنَ ثَوَاقٌ مِنْ ذَهَبٍ شَكَ إِبْرَاهِيمُ

ابراہیم بن سعد عن ابیہ عن جدہ سے راوی ہیں کہ مہاجرین مدینہ منورہ تشریف لائے تو رسول اللہ ﷺ نے حضرت عبدالرحمن بن عوف رضی اللہ عنہ اور حضرت سعد بن ربیع رضی اللہ عنہ کے درمیان بھائی چارہ قائم فرمایا۔ حضرت سعد رضی اللہ عنہ نے حضرت عبدالرحمن بن عوف رضی اللہ عنہ سے کہا کہ میں انصار میں سب سے زیادہ دولت مند ہوں اسی لئے آپ رضی اللہ عنہ میرا ادھار لے لیجئے اور میری دوازداج ہیں آپ رضی اللہ عنہ ان کو دیکھ لیں جو آپ رضی اللہ عنہ کو پسند ہو اس کے بارے میں مجھے خبر کریں میں اس کو طلاق دے دوں گا عدت گزرنے پر آپ رضی اللہ عنہ اس سے نکاح فرمائیں۔ تو حضرت عبدالرحمن بن عوف رضی اللہ عنہ نے فرمایا: اللہ تعالیٰ آپ رضی اللہ عنہ کے اہل اور مال میں برکت دے آپ لوگوں کا بازار کس طرف ہے؟ پس میں نے ان کو بنی قینقاع کا بازار بتادیا۔ جب اس جگہ سے کچھ تجارت کر کے واپس آگئے تو ان کے ساتھ کچھ پنیر اور گھی بھی تھا وہ یونہی ہر روز صبح کو بازار میں تشریف لے جاتے اور تجارت فرماتے ایک دن نبی کریم ﷺ کی خدمت اقدس

میں حاضر ہوئے تو ان کے بدن پر زردی کا اثر تھا آپ ﷺ نے ارشاد فرمایا: یہ کیا ہے؟ آپ رضی اللہ عنہ نے ارشاد فرمایا: میں نے شادی کر لی ہے۔ آپ ﷺ نے ارشاد فرمایا: مہر کس قدر دیا ہے۔ عرض گزار ہوئے: سونے کی ایک گٹھلی یا ایک گٹھلی کے وزن برابر سونا دیا ہے۔ یہ شک ابراہیم راوی کو ہوا ہے۔

(مرجع السابق باب فاذا قضيت الصلوة فانتشروا في الارض وابتغوا من فضل الله... الخ)

341- حَدَّثَنَا قُتَيْبَةُ حَدَّثَنَا إِسْمَاعِيلُ بْنُ جَعْفَرٍ عَنْ مُحَمَّدٍ عَنْ أَنَسٍ رَضِيَ اللَّهُ عَنْهُ أَنَّهُ قَالَ قَدِمَ عَلَيْنَا عَبْدُ الرَّحْمَنِ بْنُ عَوْفٍ وَالْأَخِي رَسُولُ اللَّهِ صَلَّى اللَّهُ عَلَيْهِ وَسَلَّمَ بَيْنَهُ وَبَيْنَ سَعْدِ بْنِ الرَّبِيعِ وَكَانَ كَثِيرَ الْمَالِ فَقَالَ سَعْدٌ قَدْ عَلِمْتُ الْأَنْصَارُ أَيْ مِنْ أَكْثَرِهَا مَالًا سَأَقْسِمُ مَا لِي بَيْنِي وَبَيْنَكَ شَطْرَيْنِ وَلِي أَمْرَاتَانِ فَاظْطَرُّ أَحَبَّهُمَا إِلَيْكَ فَأُطْلِقُهَا حَتَّى إِذَا حَلَّتْ تَزَوُّجَتَهَا فَقَالَ عَبْدُ الرَّحْمَنِ بَارَكَ اللَّهُ لَكَ فِي أَهْلِكَ فَلَمْ يَزُجْ يَوْمَئِذٍ حَتَّى أَفْضَلَ شَيْئًا مِنْ سَمْنٍ وَأَقِطَ فَلَمْ يَلْبَثْ إِلَّا يَسِيرًا حَتَّى جَاءَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَصَرَّ مِنْ صُفْرَةٍ فَقَالَ لَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ مَهْيَةً قَالَ تَزَوَّجْتُ امْرَأَةً مِنَ الْأَنْصَارِ فَقَالَ مَا سُقْتُ إِلَيْهَا قَالَ وَزَنَ نَوَاقِثَ مِنْ ذَهَبٍ أَوْ نَوَاقِثَ مِنْ ذَهَبٍ فَقَالَ أُولَئِكَ وَلَوْ بِشَاةٍ

حضرت انس رضی اللہ عنہ سے روایت ہے کہ ہمارے پاس حضرت عبدالرحمن بن عوف رضی اللہ عنہ تشریف لائے اور انہیں رسول اللہ ﷺ نے حضرت سعد بن ربیع رضی اللہ عنہ کا بھائی بنادیا تھا۔ اور اس وقت وہ بہت زیادہ مال دار تھے۔ تو حضرت سعد رضی اللہ عنہ نے فرمایا: یقیناً انصار کو پتہ ہے کہ میں ان سب سے زیادہ صاحب مال ہوں میں جلد ہی اپنے مال کو اپنے اور تمہارے مابین نصف نصف بانٹ دوں گا۔ اور میرے پاس میری ازواج ہیں پس تم انہیں دیکھ لو ان میں سے جو بھی تمہیں زیادہ بھا جائے میں اسے طلاق دے دوں گا حتیٰ کہ جب اس کی عدت گزر جائے تو تم اس سے نکاح کر لینا۔ اس پر حضرت عبدالرحمن رضی اللہ عنہ نے فرمایا: اللہ تعالیٰ تمہاری ازواج میں برکت عطا فرمائے اس کے بعد وہ اس دن تک واپس نہ لوئے جب تک زیادہ گھی اور پنیر لے کر نہ تشریف لائے۔ کچھ روز کے بعد وہ رسول اللہ ﷺ کی خدمت میں اس حالت میں حاضر ہوئے کہ ان کے کپڑوں پر زردی لگی ہوئی تھی۔ تو ان سے رسول اللہ ﷺ نے دریافت فرمایا: یہ کیا ہوا ہے؟ وہ عرض گزار ہوئے: میں نے ایک انصاری عورت سے شادی کر لی ہے۔ ارشاد فرمایا: تم نے اس عورت کو کس قدر حق مہر ادا کیا ہے۔ وہ عرض گزار ہوئے: ایک گٹھلی کے برابر سونا ادا کیا ہے یا عرض کیا کہ سونے کی ایک گٹھلی دی ہے ارشاد فرمایا: تم ولیمہ کرو اگرچہ ایک بکری کا ہی کیوں نہ ہو۔

(مرجع السابق باب فاذا قضيت الصلوة فانتشروا في الارض... الخ)

342- حَدَّثَنَا الصَّلْتُ بْنُ مُحَمَّدٍ أَبُو هَتَامٍ قَالَ سَمِعْتُ الْمُغِيرَةَ بْنَ عَبْدِ الرَّحْمَنِ حَدَّثَنَا أَبُو الزِّنَادِ عَنِ الْأَعْرَجِ عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَتِ الْأَنْصَارُ اقْسِمُ بَيْنَنَا وَبَيْنَهُمُ التَّحَلُّ قَالَ لَا قَالَ يَكْفُونَنَا الْمَثُونَةُ وَتُشْرِكُونَنَا فِي الثَّمَرِ قَالُوا سَمِعْنَا وَأَطَعْنَا

حضرت ابو ہریرہ رضی اللہ عنہ سے روایت ہے کہ انصار کہنے لگے کہ آپ صلی اللہ علیہ وسلم ہمارے اور ان کے مابین کھجور کے درختوں کو بانٹ دیجئے تو آپ صلی اللہ علیہ وسلم نے ارشاد فرمایا: نہیں۔ انصار کہنے لگے: تم ہماری جگہ کام کرو ہم تم کو کھجوروں میں برابر شریک ٹھہرائیں گے اس پر مہاجرین نے کہا: ہم نے سنا اور اطاعت کی۔ (مرجع السابق باب اذا قال الغنی مورثة النحل... الخ)

شرح: اخوت کا مفہوم نیز دینی اور دنیاوی بھائی چارے میں فرق:

سیدنا امام غزالی علیہ رحمۃ الباری (رضی اللہ تعالیٰ عنہ) کچھ اس طرح فرماتے ہیں۔
اللہ (عزوجل) کے لئے محبت اور اس کے لئے دشمنی ایک مشکل بات ہے ہم جو کچھ ذکر کریں گے اس کے ذریعے بات واضح ہو جائے گی۔

صحبت کی اقسام:

صحبت کی دو قسمیں ہیں ایک وہ جو اتفاقاً ہو جاتی ہے جیسے پڑوسی ہونے کے باعث کسی مکتب میں یا مدرسہ یا بازار میں یا بادشاہ کے دروازے پر یا سفر میں اکٹھے ہونے سے۔

دوسری وہ جو اپنے اختیار اور ارادے سے اپنائی جاتی ہے۔ ہم اسے ہی بیان کرنا چاہتے ہیں۔ کیونکہ دینی بھائی چارہ اسی قسم میں شامل ہے اس لئے کہ ثواب ان کاموں پر ملتا ہے جو انسان اپنے اختیار سے کرتا ہے صحبت کا مطلب ایک دوسرے کا ہم مجلس ہونا آپس میں ملنا جلنا اور پڑوسی بننا ہے اور آدمی کسی دوسرے کے لئے یہ باتیں تب ہی چاہتا ہے جب اس سے محبت کرتا ہے کیونکہ جس سے محبت نہ ہو اس سے دوری اختیار کی جاتی ہے اس سے میل جول کا قصد نہیں کیا جاتا۔ اور جس سے محبت ہوتی ہے یا تو اس کی ذات کی وجہ سے محبت کی جاتی ہے یا اس لئے محبت کی جاتی ہے کہ وہ محبوب تک پہنچنے کا وسیلہ ہوتا ہے پھر یہ محبوب یا تو دنیا اور اس سے حاصل ہونے والے فوائد تک محدود ہوتا ہے یا آخرت کے بارے میں ہوتا ہے یا پھر اس کا تعلق اللہ (عزوجل) سے ہوتا ہے تو یوں یہ چار قسمیں ہوں گی۔

(فیضانِ احیاء العلوم از دعوتِ اسلامی صفحہ نمبر 244)

اقسامِ محبت:

پہلی قسم:

پہلی قسم کی محبت یہ ہے کہ تم کسی آدمی سے اس کی ذات کی وجہ سے محبت کرو۔ اور ایسا ہونا ممکن ہے یعنی وہ تمہارے نزدیک ذاتی طور پر محبوب ہو تم اسے دیکھ کر یا اس کی معرفت یا اخلاق کا مشاہدہ کر کے لذت حاصل کرو اس لئے کہ تمہارے نزدیک وہ حسن و جمال کا پیکر ہے۔ اور جو شخص کسی کے جمال کا ادراک و شعور رکھتا ہے اس کے نزدیک ہر جمیل چیز لذیذ ہوتی ہے اور ہر لذیذ چیز محبوب ہوتی ہے اور لذت کا تعلق کسی کو حسین سمجھنے سے ہے اور حسین تب سمجھا جاتا ہے جب طبیعتوں میں مناسبت اور موافقت ہو پھر وہ جسے اچھا آدمی سمجھتا ہے وہ یا تو ظاہری صورت کے اعتبار سے حسین سمجھا جاتا ہے (اس کی شکل و صورت اچھی ہے) یا باطنی

صورت کی وجہ سے اچھا سمجھا جاتا ہے مطلب یہ کہ وہ عقل کامل اور اخلاق حسنہ کا مالک ہے اور حسن اخلاق کا تعلق اچھے اعمال سے ہوتا ہے اور کمال عقل کا تعلق علم کی عمدگی سے ہوتا ہے اور یہ تمام کام عقل سلیم کے نزدیک اچھے ہیں اور جس چیز کو اچھا سمجھا جائے وہ محبوب ہوتی ہے۔

میٹھے میٹھے اسلامی بھائیو! دلوں کی باہمی محبت میں تو اس سے بھی گہری بات یہ ہے کہ کبھی دو آدمیوں کے درمیان اچھی صورت کی وجہ سے محبت ہوتی ہے اور کبھی ظاہری اور باطنی حسن نہ ہونے کے باوجود بھی باہم محبت ہوتی ہے اس کی وجہ باطنی مناسبت ہے جو الفت اور موافقت پیدا کرتی ہے کیونکہ کسی چیز کی مشابہت فطری طور پر اس کی طرف کھینچتی ہے اور باطنی مشابہتیں پوشیدہ ہیں اور ان کے اسباب بہت مشکل ہیں ان پر مطلع ہونا انسان کے بس میں نہیں ہے۔

چنانچہ سرکارِ مدینہِ راحتِ قلب و سینہ صاحبِ معطرِ پسینہ باعثِ نزولِ سکینہ (صلی اللہ تعالیٰ علیہ وسلم) نے اس بات کو یوں تعبیر فرمایا۔

الْأَرْوَاحُ جُنُودٌ مُّجَنَّدَةٌ فَمَا تَعَارَفَ مِنْهَا اِتَّخَذَ وَمَا تَنَازَرَ مِنْهَا اخْتَلَفَ۔
 رُوحیں مجتمع لشکر ہیں ان میں سے جو ایک دوسرے کو پہچانتی ہیں وہ ایک دوسرے سے محبت کرتی ہیں
 اور جو ایک دوسرے کو نہیں پہچانتیں وہ الگ رہتی ہیں۔ (صحیح بخاری جلد اول ص ۴۶۹ کتاب الانبیاء)

پہچاننا اور نہ پہچاننا ایک دوسرے کی ضد ہیں اور باہمی محبت اسی پہچان کے سبب ہے جسے حدیث مبارکہ میں تعارف ارشاد فرمایا ہے:

روحوں کی ملاقات:

بعض روایات میں یوں ہے۔

الْأَرْوَاحُ جُنُودٌ مُّجَنَّدَةٌ تَلْتَقِي فَيَتَشَاوَرُ فِي الْهَوَاءِ۔
 رُوحیں جمع لشکر ہیں وہ ہوا میں ایک دوسرے کے قریب ہوتی ہیں اور ملاقات کرتی ہیں۔

(کنز العمال جلد ۹ ص ۲۳ حدیث ۷۴۱۷۲۴)

بعض علماء کرام نے اس سے یہ مراد لیا کہ اللہ (عزوجل) نے ارواح کو پیدا فرمایا تو ان میں سے بعض کو گروہوں کی شکل میں تقسیم فرمایا اور انہیں عرش کے گرد پھرایا تو ان میں سے جنہوں نے ایک دوسرے کو پہچانا وہ دنیا میں بھی ایک دوسرے سے ملتے ہیں (یعنی ایک دوسرے کو پہچانتے ہیں)۔

نبی اکرم شاہِ بنی آدم نورِ مجسمِ صلیبر و حیں جمع لشکر ہیں وہ ہوا میں ایک دوسرے کے قریب ہوتی ہیں اور ملاقات کرتی ہیں۔

(کنز العمال جلد ۹ ص ۲۳ حدیث ۷۴۱۷۲۴)

بعض علماء کرام نے اس سے یہ مراد لیا کہ اللہ (عزوجل) نے ارواح کو پیدا فرمایا تو ان میں سے بعض کو گروہوں کی شکل میں تقسیم فرمایا اور انہیں عرش کے گرد پھرایا تو ان میں سے جنہوں نے ایک دوسرے کو پہچانا وہ دنیا میں بھی ایک دوسرے سے ملتے ہیں

(یعنی ایک دوسرے کو پہچانتے ہیں)۔

نبی اکرم شاہ بنی آدم نور مجسم صلی اللہ تعالیٰ علی وسلم نے فرمایا۔
اللہ تعالیٰ علی وسلم نے فرمایا:

إِنَّ أَرْوَاحَ الْمُؤْمِنِينَ لَيَلْتَقِيَانِ عَلَى مَسِيرَةِ يَوْمٍ وَمَا رَأَى أَحَدُهُمَا صَاحِبَهُ قَطُّ.
ترجمہ شک دو مومنوں کی روحیں ایک دن کی مسافت پر باہم ملتی ہیں حالانکہ ان میں ایک نے کبھی دوسرے کو دیکھا نہیں ہوتا۔
(مسند امام احمد بن حنبل جلد ۲ ص ۲۲۰ مرویات عمرو بن العاص)

ایک روایت میں ہے کہ مکہ مکرمہ میں ایک عورت لوگوں کو ہنسایا کرتی تھی اور ایسے ہی مدینہ طیبہ میں بھی ایک دوسری عورت تھی جو لوگوں کو ہنسایا کرتی تھی ایک دن مکہ مکرمہ والی عورت مدینہ طیبہ آئی اور حضرت سیدتنا عائشہ صدیقہ رضی اللہ تعالیٰ عنہا کی خدمت میں حاضر ہو کر انہیں ہنسایا انہوں نے دریافت فرمایا کہ تم کہاں ٹھہری ہوئی ہو؟ اس نے اپنی اسی سہیلی کا ذکر کیا جو مدینہ طیبہ میں لوگوں کو ہنساتی تھی ام المؤمنین رضی اللہ تعالیٰ عنہا بولیں رسول اللہ (صلی اللہ تعالیٰ علیہ وسلم) نے سچ فرمایا ہے کہ روحیں ایک دوسرے سے ملتی ہیں۔

تحقیق سے یہ بات ثابت ہے اور تجربہ اس بات کی گواہی دیتا ہے کہ جب دو آدمیوں میں کوئی مناسبت ہو تو اس وقت باہمی محبت پیدا ہوتی ہے اور طبیعتوں اور اخلاق میں ظاہری اور باطنی طور پر مناسبت معلوم ہو ہی جاتی ہے۔

چنانچہ وہ اسباب جو اس مناسبت کو پیدا کرتے ہیں انسان کے بس میں نہیں کہ ان پر مطلع ہو سکے۔ زیادہ سے زیادہ کوئی نجومی ایک کا زائچہ بنا کر دوسرے کے زائچے کے بارے میں یہ کہتا ہے کہ فلاں کو فلاں سے محبت ہوگی یا نفرت ہوگی۔

اگر یہ بات یوں سچی ہو کہ اللہ (عز وجل) نے آسمان اور زمین بھی اسی طریقے سے پیدا فرمائے ہیں تو اس صورت میں اصل مناسبت کو سمجھنا زیادہ مشکل ہوگا تو جس چیز کا راز انسان کے لئے ظاہر نہیں ہوتا اس میں غور و خوض کرنے کی کیا ضرورت ہے اور ہمیں تو بہت کم علم دیا گیا ہے۔ اور ہمیں اس کی تصدیق کے لئے تجربہ اور مشاہدہ ہی کافی ہے۔ جیسا کہ ایک حدیث شریف میں ہے کہ:

تاجدار حرم نبی اکرم (صلی اللہ تعالیٰ علیہ وسلم) نے فرمایا:

اگر کوئی مومن ایسی مجلس میں جائے جس میں ایک سومانف اور ایک مومن ہو تو وہ شخص مومن ہی کے پاس جا کر بیٹھے گا اور اگر کوئی منافق کسی مجلس میں جائے جہاں ایک سومانف اور ایک منافق ہو تو وہ شخص منافق ہی کے پاس جا کر بیٹھے گا۔

(شعب الایمان جلد ۶ ص ۲۹۷ حدیث ۸۰۳۸)

یہ اس بات پر دلالت ہے کہ جو چیز کسی دوسری چیز کے مشابہ ہوتی ہے وہ طبعی طور پر اس کی طرف کھینچتی ہے اگرچہ اسے اس کا شعور نہ ہو۔

چنانچہ حضرت سیدنا مالک بن دینار (رضی اللہ تعالیٰ عنہ) فرماتے ہیں کہ:

دس آدمیوں میں جب دو آدمی کسی ایک بات پر متفق ہوتے ہیں تو ان میں کوئی نا کوئی مناسبت ضرور ہوتی ہے اور انسانوں کی

جنس پرندوں کی جنس کی طرح ہوتی ہے اور پرندوں کی دو قسمیں ایک ساتھ اڑنے میں ایک دوسرے کی موافقت اس لئے کرتی ہیں کہ ان کے درمیان کوئی مناسبت ہوتی ہے۔

کو ا اور کبوتر:

چنانچہ ایک دفعہ آپ (رضی اللہ تعالیٰ عنہ) نے ایک کوئے کے ساتھ کبوتر کو بیٹھے ہوئے دیکھا تو اس پر تعجب ہوا کہ یہ دونوں ایک ساتھ کیسے بیٹھے ہیں حالانکہ ان کی جنس مختلف ہے پھر وہ دونوں اڑے تو دیکھا کہ دونوں لنگڑے تھے آپ (رضی اللہ تعالیٰ عنہ) نے فرمایا اسی وجہ سے یہ دونوں باہم متفق ہیں۔ اسی لئے کسی دانا آدمی نے کہا ہے کہ ہر شخص اپنی شکل سے مانوس ہوتا ہے جیسا کہ ہر پرندہ اپنے ہم جنس کے ساتھ اڑتا ہے اور جب دو آدمی کچھ عرصہ ساتھ رہیں اور ان کی حالت ایک جیسی نہ ہو تو وہ ضرور جدا ہو جائیں گے یہ ایک مخفی بات ہے لیکن شعراء نے اسے معلوم کیا چنانچہ ایک شاعر نے کہا۔

کسی نے پوچھا کہ تم ایک دوسرے سے جدا کیسے ہو گئے تو میں نے انصاف بھری بات کہی کہ وہ میرا ہم مزاج نہ تھا اس لئے میں اس سے جدا ہو گیا کیونکہ لوگ ایک جیسے ہوتے ہیں تو باہمی محبت ہوتی ہے۔

اس سے ظاہر ہوا کہ انسان کبھی کسی کی ذات کی وجہ سے اس سے محبت کرتا ہے کسی فوری یا تاخیر سے ملنے والے نفع کی وجہ سے نہیں بلکہ صرف اس مناسبت کی وجہ سے جو باطنی طبیعتوں اور پوشیدہ اخلاق میں ہوتی ہے۔ محبت کی اس قسم میں حسن کی وجہ سے محبت کرنا بھی داخل ہے جب کہ مقصود شہوت کا پورا کرنا نہ ہو۔ کیونکہ اچھی صورتیں آنکھوں میں لذت پیدا کرتی ہیں اگرچہ شہوت بالکل نہ ہو حتیٰ کہ پھلوں شگوفوں کلیوں سرخی آمیز سیبوں جاری پانی اور سبزے کو دیکھ کر آنکھوں کو لذت حاصل ہوتی ہے حالانکہ یہاں کوئی دوسری غرض نہیں ہوتی۔ اس محبت میں اللہ (عزوجل) کے لئے محبت داخل نہیں بلکہ یہ فطری اور نفسانی خواہش کے اعتبار سے ہے اور یہ محبت غیر مسلم کو بھی ہو سکتی ہے۔

البتہ اس کے ساتھ کوئی مذموم غرض مل جائے تو یہ مذموم ہوتی ہے جیسے کسی خوش شکل سے ناجائز طور پر تکمیل شہوت کے لئے محبت کرنا اور اس کے ساتھ کوئی بری غرض نہ ہو تو مباح ہے نہ تو قابل تعریف ہے اور نہ ہی قابل مذموم کیونکہ محبت کی تین صورتیں ہیں محمود ہوگی یا مذموم یا مباح۔

دوسری قسم:

یعنی کسی سے اس لئے محبت کرے کہ اس کے ذریعے کسی دوسری ذات کو حاصل کرے پس یہ محبوب تک پہنچنے کا وسیلہ ہوگا جو اس کے علاوہ ہے اور محبوب کا وسیلہ بھی محبوب ہوتا ہے اور جس سے کسی دوسرے کے لئے محبت کی جائے تو حقیقی محبوب وہ دوسرا ہی ہوتا ہے البتہ محبوب تک پہنچنے کا راستہ بھی محبوب ہوتا ہے اسی لئے لوگ سونے اور چاندی سے محبت کرتے ہیں حالانکہ ان دونوں سے کوئی غرض نہیں ہوتی کیونکہ یہ نہ تو کھائے جاتے ہیں اور نہ ہی پیئے لیکن یہ دونوں کئی محبوب چیزوں کا وسیلہ بنتے ہیں۔ اسی طرح بعض لوگوں سے ایسی محبت کی جاتی ہے جیسی سونے اور چاندی سے ہوتی ہے کیونکہ وہ مقصود کے لئے وسیلہ ہوتے ہیں اور دراصل ان لوگوں کے ذریعے مقام و مرتبہ یا مال یا علم حاصل ہوتا ہے جیسے بادشاہ سے اس لئے محبت کی جاتی ہے کہ اس کے دل

میں جگہ بنائیں۔

جس تک پہنچنے کے لئے کسی شخص سے محبت کی جاتی ہے اگر اس کا فائدہ دنیا تک محدود ہے تو اس سے محبت اللہ تعالیٰ کے لئے نہیں ہوگی اور اگر اس کا فائدہ تو دینی ہو سکتا ہو لیکن خود محبت کرنے والا اسے صرف دنیا حاصل کرنے کا وسیلہ بنا لے جیسے شاگرد کا اپنے استاد سے محبت کرنا تو یہ بھی اللہ تعالیٰ کے لئے محبت سے خارج ہے کیونکہ یہ شخص اس سے صرف اس لئے محبت کرتا ہے تاکہ اپنی ذات کے لئے علم حاصل کر سکے تو اس کا محبوب علم ہے پس اگر علم قرب خداوندی مقصود نہ ہو بلکہ اس کے ذریعے مقام و مرتبہ مال اور مخلوق کے نزدیک قبولیت حاصل کرنا مقصود ہو تو اس کا محبوب مرتبہ اور قبولیت ہے اور علم اس کا وسیلہ ہے اور استاد علم کا وسیلہ ہے لہذا یہاں کوئی بھی بات اللہ تعالیٰ کے لئے محبت قرار نہیں پاتی۔ کیونکہ یہ تمام امور تو ان لوگوں سے بھی مقصود ہوتے ہیں جو اللہ تعالیٰ پر ایمان نہیں لاتے۔

پھر اس کی دو قسمیں ہیں ایک مذموم ہے اور دوسری مباح ہے۔ اگر مذموم مقاصد کا حصول مقصود ہو مثلاً ہم عصر لوگوں کو نیچا دکھانا یتیموں کا مال ہڑپ کرنا اور قاضی بن کر رعایا کو ستانا وغیرہ تو یہ محبت مذموم ہے اور اگر اس کے ذریعے اللہ عز و جل کے علاوہ کسی اور جاہل مقصد تک پہنچنا ہو تو یہ محبت بھی مباح ہوگی۔ گویا وسیلہ کا حکم وہی ہوگا جو اصل مقصود کا ہے کیونکہ یہ اس کے تابع ہے ذاتی طور پر قائم نہیں ہے۔

تیسری قسم:

جس سے محبت کی جائے تو اس کی ذات کی وجہ سے نہیں بلکہ غیر کی وجہ سے ہو اور وہ غیر، دنیاوی مفادات میں سے نہ ہو بلکہ آخرت کے فوائد کی طرف لوٹے یہ بھی ظاہر بات ہے مثلاً ایک شخص اپنے استاد یا مرشد سے اس لئے محبت کرتا ہے کہ اس کے ذریعے حصول علم اور اچھے عمل تک پہنچتا ہے۔ اور علم سے آخرت کی کامیابی مقصود ہے تو یہ شخص ان لوگوں میں شامل ہے جو اللہ تعالیٰ کے لئے ایک دوسرے سے محبت کرتے ہیں اسی طرح جو استاد اپنے شاگرد سے اس لئے محبت کرتا ہے کہ وہ اس سے علم حاصل کرتا ہے اور اس کے واسطے سے اسے رتبہ تعلیم ملتا ہے اور اس کے ذریعے وہ آسمان کی بادشاہی میں تعظیم کے درجہ تک پہنچتا ہے جیسا کہ حضرت سیدنا عیسیٰ علیہ السلام نے فرمایا۔

عظیم کون:

جو شخص علم حاصل کرتا ہے اور عمل کرتا ہے وہ آسمان کی بادشاہی میں عظیم کہلاتا ہے اور تعلیم شاگرد کے ذریعے پوری ہوتی ہے تو اس صورت میں یہ (شاگرد) اس کمال کا آلہ ہے پس اگر وہ اس سے اس لئے محبت کرے کہ یہ اس درجہ کمال تک پہنچنے کا آلہ ہے کہ اس کے سینے کو اس کے لئے کھیتی بنایا گیا اور یہ اس کی ملکوت آسمانی میں مرتبہ تعظیم کا سبب ہے تو یہ شخص بھی اللہ تعالیٰ سے محبت کرنے والا شمار ہوگا۔

بلکہ جو شخص اپنا مال اللہ تعالیٰ کے لئے صدقہ کرتا اور مہمانوں کو جمع کرتا ہے ان کے لئے اچھے اچھے کھانے تیار کرتا ہے اور اس سے اللہ تعالیٰ کا قرب حاصل کرنا چاہتا ہے اب وہ کسی ماہر باورچی سے اس لئے محبت کرتا ہے کہ وہ کھانا اچھا پکاتا ہے تو یہ بھی اللہ تعالیٰ

کے لئے محبت کرنے والوں میں سے ہے۔ اسی طرح اگر وہ اس آدمی سے محبت کرے جو اس کی طرف سے مساکین تک صدقہ پہنچا دے تو یہ بھی اس سے اللہ تعالیٰ کے لئے محبت کرتا ہے۔

سیدنا امام غزالی (رضی اللہ عنہ) اس کے بعد فرماتے ہیں

ہم اس پر اضافہ کرتے ہوئے کہتے ہیں کہ جب وہ اس آدمی سے محبت کرتا ہے جو اس کی خدمت کرتا ہے مثلاً اس کے کپڑے دھوتا ہے گھر کی صفائی کرتا ہے اور کھانا پکاتا ہے اور یوں اسے علم و عمل کے لئے فارغ رکھتا ہے اور اس آدمی کا اس سے خدمت لینا اس مقصد کے تحت ہے کہ یہ عبادت کے لئے فراغت حاصل کرے تو یہ اس شخص سے اللہ تعالیٰ کے لئے محبت کرتا ہے۔

اس سے بھی ایک قدم آگے بڑھ کر ہم یوں کہتے ہیں کہ اس آدمی سے محبت کرنا جو اس پر اپنا مال خرچ کرتا ہے اور لباس اور رہائش کے ذریعے اس کی غمخواری کرتا ہے بلکہ اس کی تمام اغراض کو پورا کرتا ہے اور ان تمام کاموں سے اس آدمی کا مقصد اس شخص کو علم و عمل کے لئے فارغ رکھنا ہوتا ہے جو قرب خداوندی کا ذریعہ ہے تو یہ بھی اللہ تعالیٰ کے لئے محبت کرنے والا ہے۔

چنانچہ ہمارے بزرگوں کی ایک جماعت کی کفالت مال داروں کی ایک جماعت کرتی تھی تو یہ دونوں یعنی غمخواری کرنے والے اور وہ جن کی غمخواری کی گئی اللہ تعالیٰ کے لئے ایک دوسرے سے محبت کرنے والے شمار ہوں گے۔

بلکہ اس سے بھی بڑھ کر ہم یوں کہتے ہیں کہ جو شخص نیک عورت سے نکاح کرتا ہے تاکہ اس کے ذریعے شیطان کے وسوسوں سے بچے اور اپنے دین کی حفاظت کرے یا اس سے نیک اولاد پیدا ہو اور عورت سے اس لئے محبت کرتا ہے کہ وہ ان دینی امور کا آلہ اور ذریعہ ہے تو وہ اللہ تعالیٰ کے لئے محبت کرنے والا ہے اور اس سلسلے میں احادیث آئی ہیں مثلاً

لقمے کا ثواب:

اہل و عیال پر خرچ کرنے کا اجر و ثواب ملتا ہے حتیٰ کہ اس لقمے کا بھی جسے وہ اپنی بیوی کے منہ میں ڈالتا ہے۔

(مصنف ابن ابی شیبہ جلد ۹ ص ۱۰۷ کتاب الادب)

نیز جو شخص اللہ تعالیٰ کی محبت اور آخرت میں اس کی ملاقات کی چاہت میں مشہور ہے یعنی اللہ (عز و جل) کا ولی ہے جب وہ کسی اور سے محبت کرے تو بھی وہ اللہ تعالیٰ کے لئے محبت کرنے والا شمار ہوگا کیونکہ اس کے بارے میں یہی تصور ہوتا ہے کہ وہ جس سے بھی محبت کرتا ہے اپنے محبوب کے ساتھ اسمیں پائی جانے والی مناسبت کی وجہ سے کرتا ہے۔

اس کے علاوہ جب کسی کے دل میں دو محبتیں جمع ہو جائیں ایک اللہ تعالیٰ کی محبت اور دوسری دنیا کی محبت اور کسی دوسرے شخص میں بھی یہ دونوں باتیں جمع ہو جائیں اور کیفیت یہ ہو جائے کہ اس کے ذریعے اللہ تعالیٰ اور دنیا دونوں تک پہنچا جاسکے تو اگر کوئی کسی سے اس وجہ سے محبت کرے کہ اس میں دونوں باتوں کی صلاحیت ہے تو یہ محبت بھی اللہ تعالیٰ کے لئے ہوگی جیسا کہ کوئی شاگرد اپنے استاذ سے محبت کرتا ہے جو اسے دین بھی سکھاتا ہے اور مالی امداد کے ذریعے اس کے دنیاوی کاموں میں بھی کفایت کرتا ہے تو چونکہ اس (شاگرد) کی طبیعت میں دنیوی راحت اور سعادت آخرت دونوں کی طلب ہے اور یہ (استاذ) ان دونوں باتوں تک پہنچانے کا وسیلہ ہے اس لئے وہ استاذ سے محبت کرتا تو یہ بھی اللہ تعالیٰ کے لئے محبت کرنا ہے کیونکہ اللہ تعالیٰ سے محبت کرنے کے لئے یہ شرط نہیں

کہ دنیوی فائدہ پر بالکل محبت نہ کرے کیونکہ انبیاء کرام علیہم السلام کو جس دعا کا حکم دیا گیا ہے اس میں دنیا اور آخرت دونوں کو جمع کیا گیا جیسے یہ دعا ہے۔ اے ہمارے رب! ہمیں دنیا سے بھلائی اور آخرت سے بھلائی عطا فرما حضرت عیسیٰ علیہ السلام نے اپنی دعا میں یوں کہا:

اللَّهُمَّ لَا تُشِيتْ بِي عَدُوِّي وَلَا تَسُوِّ بِي صَدِيقِي وَلَا تَجْعَلْ مُصِيبَتِي لِدِينِي وَلَا تَجْعَلِ الدُّنْيَا أَكْبَرَ هَوِيَّ.

اے اللہ! میرے دشمن کو مجھ پر ہنسنے کا موقع نہ دے اور میری وجہ سے میرے دوست کو برائی نہ پہنچا میرے دین کے لئے کسی مصیبت کا فیصلہ نہ کرنا اور دنیا کو میرا سب سے اہم مقصد نہ بنانا تو دشمن کی ہنسی اور تمسخر کو دور کرنا دنیوی امور میں سے ہے اور آپ نے یہ نہیں فرمایا کہ دنیا کو میرا مقصد بالکل نہ بنانا بلکہ فرمایا کہ اے میرا سب سے بڑا مقصد نہ بنانا۔

نیز نبی اکرم نور مجسم (صلی اللہ تعالیٰ علیہ وسلم) نے یوں دعا مانگی۔

اللَّهُمَّ إِنِّي أَسْأَلُكَ رَحْمَةً أَنْتَ بِهَا شَرَفْتَ كَرَامَتِكَ فِي الدُّنْيَا وَالْآخِرَةِ.

(جامع ترمذی ص ۱۳۹۲ ابواب الدعوات)

یا اللہ! میں تجھ سے ایسی رحمت کا سوال کرتا ہوں جس کے ذریعے دنیا اور آخرت میں تیری کرامت کا شرف حاصل کر سکوں نیز آپ (صلی اللہ تعالیٰ علیہ وسلم) نے یوں بھی دعا فرمائی۔

اللَّهُمَّ عَافِنِي مِنْ بَلَاءِ الدُّنْيَا وَبَلَاءِ الْآخِرَةِ. (مسند امام احمد بن حنبل جلد ۴ ص ۱۸۱ مردیات ہرین ارطاة)

یا اللہ! مجھے دنیا اور آخرت کی آزمائش سے عافیت عطا فرما

خلاصہ یہ کہ جب آخرت میں سعادت کا حصول اللہ تعالیٰ کی محبت کے خلاف نہیں تو دنیا میں سلامتی صحت کفالت اور کرامت، محبت خداوندی کے منافی کیسے ہوگی۔ دنیا اور آخرت دراصل دو حالتوں کا نام ہے البتہ ان میں سے ایک یعنی دنیا دوسری کی نسبت قریب ہے تو یہ کیسے ہو سکتا ہے کہ انسان آئندہ کل کے فوائد کو تو پسند کرے لیکن آج انھیں پسند نہ کرے۔ البتہ دنیاوی فوائد کی دو قسمیں ہیں:

ایک وہ جو آخرت کے حصول کی خلاف ہیں اور ان کے لئے رکاوٹ ہیں اور یہ وہی ہیں جن سے انبیاء کرام علیہم السلام نے اجتناب کیا اور پرہیز کرنے کا حکم دیا۔

اور دوسری قسم وہ ہے جو آخرت کے منافی نہیں ہیں اور یہ وہ ہیں جن سے ممانعت نہیں ہے جیسے نکاح صحیح اور حلال کھانا وغیرہ۔ تو جو باتیں آخرت کے خلاف ہیں عقل مند آدمی پر لازم ہے کہ انھیں ناپسند کرے ان سے محبت نہ کرے یعنی عقل و شعور کے ساتھ ناپسند کرے طبعی طور پر نہیں جیسے کسی بادشاہ کی ملکیت سے لذیذ کھانے اسکی اجازت کے بغیر کھانا جب کہ اسے معلوم ہو کہ کھانے کی صورت میں ہاتھ یا گردن کاٹ دی جائے گی تو اسکا یہ مطلب نہیں کہ وہ طبعی طور پر لذیذ کھانے کو پسند نہیں کرتا اور اگر کھائے گا تو اسے لذت حاصل نہ ہوگی کیونکہ یہ محال ہے بلکہ اس کا مطلب یہ ہے کہ اس کی عقل اسے اس اقدام سے روکتی ہے۔ اور

اس ناپسندیدگی کی وجہ وہ نقصان ہے جو اس سے متعلق ہے۔

بہر حال اس بات کا مقصد یہ ہے کہ اگر شاگرد اپنے استاذ سے اس لئے محبت کرتا ہے کہ وہ اس کی خیر خواہی کرتا اور اسے تعلیم دیتا ہے یا استاذ اپنے شاگرد سے اس لئے محبت کرے کہ وہ اس سے سیکھتا اور اس کی خدمت کرتا ہے اور ان میں سے ایک فوری فائدہ ہے جب کہ دوسرا اخروی ہے۔ تو یہ اللہ تعالیٰ کے لئے محبت کرنے والوں میں شمار ہوں گے۔ لیکن اس کے لئے ایک شرط ہے وہ یہ کہ اگر استاذ اسے علم سے منع کر دے یا اس سے علم حاصل کرنا شاگرد کے لئے مشکل ہو جائے تو اس وجہ سے اس کی محبت کم ہو جائے۔ تو جس بات کے نہ پائے جانے کی وجہ سے اس کی محبت کم ہوئی وہ اللہ تعالیٰ کے لئے ہے۔ اور اسے اسی کی کے مطابق اللہ تعالیٰ کے لئے محبت کا ثواب ملے گا اور اس بات سے انکار نہیں کیا جاسکتا کہ تم کسی انسان سے اپنی ان اغراض کی بنیاد پر محبت کرو جو اس سے متعلق ہیں اگر بعض مقاصد نہ پورے ہوں تو تمہاری محبت بھی کم ہو جائے گی اور زیادہ ہو جائیں تو وہ بھی بڑھ جائے گی۔ اور تم جس قدر سونے سے محبت کرتے ہو چاندی سے اس قدر نہیں ہوتی اگرچہ دونوں کی مقدار برابر ہو کیونکہ سونا جن مقاصد تک پہنچاتا ہے وہ اس سے زیادہ ہیں جو چاندی سے حاصل ہوتے ہیں تو اس صورت میں غرض کے بڑھنے سے محبت بھی بڑھتی ہے اور دنیاوی اور اخروی اغراض کا جمع ہونا محال نہیں ہے چنانچہ یہ سب اللہ تعالیٰ کے لئے محبت میں داخل ہیں اسی طرح محبت میں جو اضافہ ہوگا اگر ایمان نہ ہوتا تو یہ اضافہ نہ ہوتا تو اضافہ بھی اللہ تعالیٰ کے لئے محبت قرار پاتا ہے تو اگرچہ یہ دقیق ہے مگر کیا بے ہے۔

چوتھی قسم:

اس قسم کی محبت صرف اللہ تعالیٰ کے لئے اور محض اسی کی خاطر ہوتی ہے نہ تو علم و عمل کا حصول مقصود ہوتا ہے اور نہ رب (عز و جل) کی ذات کے علاوہ کسی اور تک پہنچنا مقصود ہوتا ہے اور یہ سب سے اعلیٰ درجہ ہے جو سب سے گہرا اور مشکل ہے۔ اور یہ قسم بھی ممکن ہے کیونکہ غلبہ محبت کے آثار یہ ہیں کہ محبوب سے آگے بڑھ کر ہر اس چیز تک پہنچے جو محبوب سے تعلق رکھتی ہے اور اس سے کسی نہ کسی طرح مناسبت رکھتی ہے اگرچہ یہ تعلق دور ہی کا ہو کیونکہ جو آدمی کسی شخص سے بہت زیادہ محبت کرتا ہے تو وہ اس انسان کے محب سے بھی محبت کرتا ہے اور اس کے محبوب سے بھی بلکہ اس کے خدام سے بھی محبت کرتا ہے اسی طرح اس آدمی سے بھی محبت کرتا ہے جو اس کے محبوب کی تعریف کرے نیز جو چیز اس کے محبوب کی رضا کا باعث بنے اس سے بھی محبت کرتا ہے حتیٰ کہ بقیہ بن ولید نے کہا:

کتے سے محبت:

جب مومن کسی دوسرے مومن سے محبت کرتا ہے تو اس کے کتے سے بھی محبت کرتا ہے۔

اور واقعی یہی بات ہے عاشق لوگوں کے حالات کا تجربہ اس بات پر گواہ ہے نیز شعراء کے اشعار بھی اس کی تصدیق کرتے ہیں اسی لئے وہ اپنے محبوب کے کپڑوں اور موزوں کی حفاظت کرتا ہے اور اس کو یادگار بناتا ہے محبوب کے مکان محلے اور پڑوسیوں تک سے محبت کی جاتی ہے حتیٰ کہ مجنون بن عامر نے کہا۔

میں لیلیٰ کے علاقے سے گزرتا ہوں تو دیواروں کو بو سے دیتا ہوں اس علاقے کی الفت سے میرا دل نہیں تڑپتا بلکہ میں اُس

محبوب کی محبت میں ایسا کرتا ہوں جو وہاں رہتا ہے۔

تو مشاہدہ اور تجربہ اس بات پر دلالت کرتا ہے کہ محبت محبوب کی ذات سے بڑھ کر اس کے ارد گرد کی اشیاء اور جو کچھ اُس سے تعلق رکھتا ہے سب تک پہنچ جاتی ہے نیز جن جن کو اس سے مناسبت ہوتی ہے اگرچہ دور کا تعلق ہو وہ اس سے محبت کرتا ہے۔ کیونکہ یہ محبت کی زیادتی کا نتیجہ ہے اسی طرح اللہ تعالیٰ کی محبت جب دل پر غالب آ جاتی ہے اور فریفتگی و شیفتگی کی حد تک پہنچ جاتی ہے تو وہ اس کے علاوہ تمام موجودات تک پھیلتی ہے کیونکہ ذاتِ خداوندی کے علاوہ جو کچھ ہے وہ سب اسکی قدرت کے آثار ہیں۔ اور جو شخص کسی انسان سے محبت کرتا ہے وہ اس کی صنعت کتابت اور تمام افعال سے محبت کرتا ہے اسی لئے نبی اکرم کے پاس جب کوئی نیا پھل لایا جاتا ہے تو آپ اسے آنکھوں سے لگاتے اس کی عزت کرتے اور فرماتے اس کا زمانہ ہمارے رب کے قریب ہے۔

(سنن الدارمی جلد ۲ ص ۳۲ حدیث ۲۰۷۸)

میٹھے میٹھے اسلامی بھائیو! اللہ تعالیٰ کی محبت بعض اوقات اس کی گزشتہ عنایات اور طرح طرح کی نعمتوں کی وجہ سے ہوتی ہے اور کبھی اس کی ذات کی وجہ سے ہوتی ہے کوئی دوسری بات پیش نظر نہیں ہوتی۔ اور یہ محبت سب قسم کی محبتوں سے زیادہ گہری اور اعلیٰ ہے۔

اللہ تعالیٰ کی محبت جس صورت میں بھی ہو جب وہ مضبوط ہوتی ہے تو ہر اس چیز تک پہنچ جاتی ہے کہ جسے اللہ تعالیٰ کے ساتھ کسی قسم کا بھی تعلق ہوتا ہے حتیٰ کہ اس چیز تک بھی پہنچتی ہے جو ذاتی طور پر تکلیف دہ اور ناپسندیدہ ہوتی ہے لیکن محبت کی فراوانی تکلیف کے احساس کو کمزور کر دیتی ہے اور محبوب کے عمل کی خوشی اور اس کا ارادہ اگرچہ تکلیف کے ساتھ ہی ہو تکلیف کے احساس کو ڈھانپ لیتا ہے۔ اور یہ اس طرح ہے جیسے محبوب کے مارنے یا چنگلی بھرنے سے اگرچہ وہ سزا کے طور پر ہو خوشی ہوتی ہے کیونکہ محبت کی قوت ایسی خوشی پیدا کرتی ہے جس سے تکلیف کا احساس کم ہو جاتا ہے۔ (فیضان احیاء العلوم ۲۴۴)

بَابُ حُبِّ الْأَنْصَارِ مِنَ الْإِيمَانِ

باب: انصار کی محبت کا بیان

343- حَدَّثَنَا حَجَّاجُ بْنُ مِنْهَالٍ حَدَّثَنَا شُعْبَةُ قَالَ حَدَّثَنِي عَدِيُّ بْنُ ثَابِتٍ قَالَ سَمِعْتُ الْبَرَاءَ رَضِيَ اللَّهُ عَنْهُ قَالَ سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ أَوْ قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ الْأَنْصَارُ لَا يُحِبُّهُمْ إِلَّا مُؤْمِنٌ وَلَا يُبْغِضُهُمْ إِلَّا مُنَافِقٌ فَمَنْ أَحَبَّهُمْ أَحَبَّهُ اللَّهُ وَمَنْ أَبْغَضَهُمْ أَبْغَضَهُ اللَّهُ

عدی بن ثابت کا بیان ہے کہ میں نے حضرت براء رضی اللہ عنہ سے سنا انہوں نے فرمایا کہ میں نے نبی کریم صلی اللہ علیہ وسلم سے سنا یا فرمایا کہ نبی کریم صلی اللہ علیہ وسلم نے ارشاد فرمایا: انصار سے صرف مومن ہی محبت کرے گا اور انصار سے ماسوا منافق کے کوئی بغض نہ رکھے گا جو انصار سے محبت رکھے گا تو اللہ تعالیٰ بھی اس سے محبت کرے گا اور جو انصار سے بغض رکھے گا تو اللہ تعالیٰ اس کو پسند نہیں فرمائے گا۔ (مرجع السابق باب علامة الایمان حب الانصار)

344- حَدَّثَنَا مُسْلِمُ بْنُ أَبِرَاهِيمَ حَدَّثَنَا شُعْبَةُ عَنْ عَبْدِ الرَّحْمَنِ بْنِ عَبْدِ اللَّهِ بْنِ جَبْرِ عَنْ أَنَسِ بْنِ مَالِكٍ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ آيَةُ الْإِيمَانِ حُبُّ الْأَنْصَارِ وَآيَةُ الْبَغْضِ الْبَغْضُ الْأَنْصَارِ

حضرت انس بن مالک رضی اللہ عنہ سے روایت ہے کہ نبی کریم ﷺ نے ارشاد فرمایا: ایمان کی نشانی انصار سے محبت رکھنا ہے اور نفاق کی نشانی انصار سے بغض رکھنا ہے۔ (مرجع السابق باب علامة الايمان حب الانصار)

شرح

حضرت انس سے روایت ہے وہ نبی صلی اللہ علیہ وسلم سے راوی فرمایا کہ ایمان کی نشانی انصار سے محبت ہے اور منافقت کی نشانی انصار سے بغض ہے۔ (مشکوٰۃ شریف از مفتی احمد یار خان نعیمی جلد نمبر 6 صفحہ نمبر 456)

یعنی سارے انصار سے عداوت صرف دین کی ہی وجہ سے ہو سکتی ہے کسی خاص انصاری کی مخالفت دنیاوی وجہ سے بھی ہو سکتی ہے اسی لیے یہاں انصار جمع ارشاد ہوا۔ انصار حضور صلی اللہ علیہ وسلم اور مہاجرین کے ایسے انوکھے میزبان ہیں کہ ان کی مثال آسمان و زمین نے نہ دیکھی تھی۔ حضور انور صلی اللہ علیہ وسلم نے فرمایا کہ سب کے احسانات کے بدلے ہم نے کر دیئے مگر ابو بکر صدیق دوسری روایت میں ہے کہ انصار کے احسانات کا بدلہ نہیں ہو سکا، قیامت میں رب سے دلوایا جاوے گا ان احسانات کو یاد رکھو اور ان سے محبت کرو کہ وہ ہمارے نبی کے محسن ہیں تو ہم سب کے محسن ہیں رضی اللہ عنہم اجمعین۔ مفتی احمد یار خان نعیمی نقل کرتے ہیں:

حضرت براء روایت ہے سے فرماتے ہیں میں نے رسول اللہ صلی اللہ علیہ وسلم کو فرماتے سنا کہ انصار سے محبت نہ کرے گا مگر مؤمن اور ان سے عداوت نہ کرے گا مگر منافق تو جس نے ان سے محبت کی اللہ اس سے محبت کرے، جس نے ان سے بغض رکھا اللہ اس سے ناراض ہو ۲۔

یعنی انصار سے وہ ہی محبت کرے گا جو کامل مؤمن ہوگا اور انصار سے بغض وہ ہی رکھے گا جو اعتقادی یا عملی منافق ہوگا، ایمان دل میں ہے مگر اس کی علامات ظاہری جسم میں موجود ہیں۔

یہ کلمات دعا اور بدعا کے ہیں یعنی اے اللہ انصار کے محبین سے تو محبت فرما اور انصار کے دشمنوں سے تو دشمنی فرما۔ اس سے روافض زمانہ عبرت حاصل کریں۔ خیال رہے کہ یہاں دینی محبت و عداوت مراد ہے، خیال رہے کہ انصار کا نام پہلے ابناؤ قبلہ تھا، قبلہ ان کی مورث اعلیٰ تھیں جن میں اوس و خزرج دونوں جمع ہو جاتے حضور انور صلی اللہ علیہ وسلم نے ان کا نام انصار رکھا رب تعالیٰ کو یہ نام قبول ہوا اس نے بھی انہیں اسی نام سے یاد فرمایا

"مِنَ الْمُهَاجِرِينَ وَالْأَنْصَارِ"

جیسے مدینہ منورہ کا نام پہلے یثرب تھا حضور نے اس کا نام مدینہ رکھا قرآن مجید نے بھی اسے مدینہ ہی فرمایا۔

(مشکوٰۃ شریف از مفتی احمد یار خان نعیمی جلد نمبر 6 صفحہ نمبر 457)

بَابُ قَوْلِ النَّبِيِّ صَلَّى اللَّهُ عَلَيْهِ وَسَلَّمَ لِلْأَنْصَارِ أَنْتُمْ أَحَبُّ النَّاسِ إِلَيَّ

باب: نبی کریم صلی اللہ علیہ وسلم کا انصار کرام سے اس ارشاد کا بیان فرمانا کہ تم مجھے سب سے پیارے ہو

345- حَدَّثَنَا أَبُو مَعْمَرٍ حَدَّثَنَا عَبْدُ الْوَارِثِ حَدَّثَنَا عَبْدُ الْعَزِيزِ عَنْ أَنَسٍ رَضِيَ اللَّهُ عَنْهُ قَالَ رَأَى النَّبِيَّ صَلَّى اللَّهُ عَلَيْهِ وَسَلَّمَ النِّسَاءَ وَالصَّبِيَّانَ مُقْبِلِينَ قَالَ حَسِبْتُ أَنَّهُ قَالَ مِنْ عُرْسٍ فَقَامَ النَّبِيُّ صَلَّى اللَّهُ عَلَيْهِ وَسَلَّمَ مُثِثًا فَقَالَ اللَّهُمَّ أَنْتُمْ مِنْ أَحَبِّ النَّاسِ إِلَيَّ قَالَهَا ثَلَاثَ

مَرَّاتٍ

حضرت انس رضی اللہ عنہ سے روایت ہے کہ نبی کریم صلی اللہ علیہ وسلم نے چند عورتوں اور بچوں کو آتے ہوئے دیکھا۔ راوی نے کہا کہ میرا گمان ہے کہ انہوں نے کہا تھا کہ شادی میں شرکت کر کے تو نبی کریم صلی اللہ علیہ وسلم سیدھے قیام فرما ہو گئے۔ تو ارشاد فرمایا: تم مجھے سب سے زیادہ پیارے ہو اس کو تین دفعہ ارشاد فرمایا۔

(الاحکام الشرعیۃ الکبریٰ: جز: 4، صحیح مسلم: الاحکام 4562، مسند احمد: رقم الحدیث: 12334، مسند الصحابة: رقم الحدیث: 218)

346- حَدَّثَنَا يَعْقُوبُ بْنُ إِبْرَاهِيمَ بْنِ كَثِيرٍ حَدَّثَنَا بَهْزُ بْنُ أَبِي حَسْبَةَ قَالَ أَخْبَرَنِي هِشَامُ بْنُ زَيْدٍ قَالَ سَمِعْتُ أَنَسَ بْنَ مَالِكٍ رَضِيَ اللَّهُ عَنْهُ قَالَ جَاءَتْ امْرَأَةٌ مِنَ الْأَنْصَارِ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ وَمَعَهَا صَبِيٌّ لَهَا فَكَلَّمَهَا رَسُولُ اللَّهِ صَلَّى اللَّهُ عَلَيْهِ وَسَلَّمَ فَقَالَ وَالَّذِي نَفْسِي بِيَدِهِ إِنَّكُمْ أَحَبُّ النَّاسِ إِلَيَّ مَرَّتَيْنِ

حضرت انس بن مالک رضی اللہ عنہ کا بیان ہے کہ ایک انصاری عورت رسول اللہ صلی اللہ علیہ وسلم کی بارگاہ مقدسہ میں حاضر ہوئیں جبکہ ان کے ہمراہ ان کا بچہ بھی تھا تو رسول اللہ صلی اللہ علیہ وسلم نے ان کے ساتھ گفتگو فرمائی ارشاد فرمایا: اس مقدس ذات کی قسم جس کے قبضہ قدرت میں میری جان ہے تم لوگ مجھے سب سے زیادہ پیارے ہو یہ دوبار ارشاد فرمایا۔

(الجمع بین الصحیحین: رقم الحدیث: 1877، سنن الکبریٰ للنسائی: رقم الحدیث: 8329، مسند الصحابة: رقم الحدیث: 3585)

شرح

حضرت انس سے روایت ہے کہ کچھ انصاری لوگوں نے کہا جب اللہ نے اپنے رسول کو ہوازن کے مال غنیمت میں بہت کچھ دیا آپ قریشی لوگوں کو سوساؤنٹ دینے لگے تو انصار نے کہا کہ اللہ رسول صلی اللہ علیہ وسلم کے درجے بلند کرے آپ قریش کو تو دینے میں ہم کو چھوڑتے ہیں حالانکہ ہماری تلواریں کفار کے خون سے ٹپک رہی ہیں رسول اللہ صلی اللہ علیہ وسلم کو ان کی اس بات کی خبر دی گئی تو حضور نے انصار کو بلایا انہیں چمڑے کے ایک خیمہ میں جمع کیا ان کے ساتھ کسی کو نہ ٹھہرنے دیا جب وہ سب جمع ہو گئے تو ان کے پاس رسول اللہ صلی اللہ علیہ وسلم تشریف لائے فرمایا کہ مجھ کو تمہارے متعلق کیا خبر پہنچی ہے تو ان کے سمجھ دار بولے کہ یا رسول اللہ صلی اللہ علیہ وسلم ہم میں سے سمجھ داروں نے تو کچھ نہیں کہا ہے ہم میں سے نو عمر لوگ انہوں نے کہا ہے کہ اللہ رسول اللہ صلی اللہ علیہ وسلم

سلم کی شان بڑھائے آپ قریش کو دیتے ہیں انصار کو چھوڑتے ہیں حالانکہ ہماری تلواریں ان کے خون سے ٹپک رہی ہیں تو رسول اللہ صلی اللہ علیہ وسلم نے فرمایا کہ میں ان لوگوں کو دیتا ہوں جو ابھی نئے نئے کفر سے لوٹے ہیں میں انکی تالیف قلب کرتا ہوں کیا تم اس سے راضی نہیں کہ لوگ مال لے کر جائیں اور تم رسول اللہ صلی اللہ علیہ وسلم کو لے کر اپنے گھر واپس ہوؤ انصار بولے ہاں یا رسول اللہ ہم راضی ہیں۔

ہوازن حضرت حلیمہ دانی کے قبیلہ کا نام تھا یہ مکہ معظمہ اور طائف کے درمیان آباد تھا، ان سے جو جنگ ہوئی اس کا نام جنگ حنین ہے کیونکہ اس جگہ کو حنین کہتے ہیں ان سے بہت زیادہ مال غنیمت حاصل ہوا تھا۔ چنانچہ اس غزوہ میں چھ ہزار قیدی چوبیس ہزار اونٹ چار ہزار اوقیہ چاندی چالیس ہزار سے زیادہ بکریاں، بعض روایات میں ہے کہ بکریاں بے شمار تھیں۔ (اشعة الممعات) چنانچہ حضور نے اس موقع پر ابوسفیان کو ایک سواونٹ عطا فرمائے یہ عطیہ بہت ہی زیادہ تھا اسی طرح اور نو مسلموں کو عطیے دیے مہاجرین اور انصار کو ان سے کم عطیے دیے۔

عربی میں یغفر اللہ اور غفر اللہ یا عفا اللہ کسی کلام کی تمہید کے لیے بولا جاتا ہے، رب فرماتا ہے۔

عَفَا اللَّهُ عَنْكَ لِمَ أَذْنَتْ لَهُمْ

لہذا اس کا مطلب یہ نہیں ہے کہ نعوذ باللہ حضور انور یہ گناہ کر رہے رب ان کا یہ گناہ بخشے یہ بات تو کفر ہے۔

یعنی ہماری تلواروں سے ابھی تک ان کفار کے خون ٹپک رہے ہیں ہماری تلواریں ابھی ان کے خون سے خشک بھی نہیں ہوئیں۔ مقصد یہ ہے کہ جنگ کو تو زیادہ عرصہ نہیں گزرا ابھی ابھی تو ہوئی ہے اس عبارت میں قلب ہے جیسے عرضت الناقۃ علی الحوض اصل میں یوں تھا عرضت الحوض علی الناقۃ۔

کسی نے حضور انور سے یہ عرض کیا مگر غیبت یا شکایت کے لیے نہیں بلکہ اصلاح کے لیے کہ ان حضرات کی اصلاح ہو جائے۔ خیال رہے کہ انصار کا یہ عرض کرنا حضور انور پر بدگمانی کے لیے نہ تھا بلکہ مقصد یہ تھا کہ شاید ہمارے جہاد اور قربانیاں بارگاہ الہی میں قبول نہیں اگر قبول ہوتیں تو ہم کو انعام پورا ملتا، یہ خوف الہی کی انتہا ہے لہذا ان حضرات کا یہ عرض کرنا کمال ایمان تھا کفر نہ تھا اسی لیے حضور صلی اللہ علیہ وسلم نے ان سے توبہ نہیں کرائی بلکہ انہیں وہ بشارت دی جو آئندہ مذکور ہے۔ حضور انور صلی اللہ علیہ وسلم نے ایک چمڑے کے خیمہ میں انصار کو جمع فرمایا اور حکم دیا کہ یہاں انصار کے سوا اور کوئی نہ رہے ان سے کچھ راز کی باتیں کرنا ہیں۔

مطلب یہ ہے کہ یہ کلام کم عقلی کی وجہ سے صادر ہوا جو شیلے جوانوں نے کہہ دیا ہے ہم لوگوں نے یہ کچھ نہیں کہا۔

یہ ہے اقرار قصور کہ جو کچھ ہوا تھا صاف صاف عرض کر دیا آخرت میں بھی اپنے قصور کا اقرار کرنا معافی کا ذریعہ ہوگا انکار جرم سے غضب آ جاوے گا۔ شعر

عذر بدتر از گنہ کا ذکر کیا ہم پہ بے پوچھے ہی رحمت کیجئے

مقصد یہ ہے کہ میرا کسی کو زیادہ عطیہ دینا اس کی زیادہ مقبولیت کی علامت نہیں ہے اور کسی کو کم دینا اس کی عدم مقبولیت کی دلیل

نہیں بلکہ کبھی اس کے برعکس بھی ہوتا ہے۔ آج ہم نے جن لوگوں کو زیادہ عطیے دیئے اس کی وجہ یہ ہے کہ یہ لوگ ابھی قریب میں فتح مکہ کے دن ایمان لائے ہیں، ابھی انکے دل میں میری اور اسلام کی محبت اچھی طرح رچی نہیں میری اس داد و دہش سے ان کے دلوں میں میری محبت زیادہ ہوگی اور میری محبت سے اللہ تعالیٰ قرآن مجید اور اسلام کی محبت بڑھے گی۔ خیال رہے کہ حضور کی محبت حضور کی عظمت ساری محبتوں عظمتوں کی اصل ہے۔ ہم نے دیکھا کہ جن کے دلوں میں حضور کی عظمت نہیں ان کے دلوں میں نہ قرآن مجید کی عظمت ہے نہ خدا تعالیٰ کی نہ اسلام کی۔ دیکھ لو نجدی لوگ قرآن مجید کی کعبہ معظمہ کی کیسی بے حرمتی کرتے ہیں اعلیٰ حضرت نے فرمایا۔

ثابت ہوا کہ جملہ فرائض فروع ہیں اصل الاصول بندگی اس تاجور کی ہے

سبحان اللہ! کیسا ایمان افروز عشق سے لبریز فرمان ہے کہ مؤلفۃ القلوب نو مسلم لوگ تو اس پر خوشی خوشی اپنے گھر جائیں کہ انہیں مال بہت مل گیا اور تم اس پر خوش خوش لوگو کہ تم کو مال تھوڑا ملا مگر میں اور میری محبت کاملہ تم کو نصیب ہوگئی تم میرے ہو چکے اور میں تمہارا ہو چکا جب میں تمہارا ہو گیا تو کوئین بلکہ خالق کوئین تمہارا ہو گیا۔

لطیفہ: ایک بار میں نے حضرت محدث کچھوچھوی قدس سرہ العزیز کی خدمت میں عرض کیا کہ نماز میں مزہ نہیں آتا دل نہیں لگتا کیا کروں، فرمایا پڑھتے تو ہو میں نے کہا ہاں پڑھتا ہوں، فرمایا تم بڑے خوش نصیب ہو میں نے کہا وہ کیسے، فرمایا جسے نماز میں مزہ آئے وہ تو مزے کے لیے پڑھتا ہے اور جس کو مزہ نہ آئے وہ رب کے لیے پڑھتا ہے ان کے اس جواب کا لطف مجھے اب تک آرہا ہے بہت ہی تسکین ہوئی۔

ریاضت نام ہے تیری گلی میں آنے جانے کا تصور میں ترے رہنا عبادت اس کو کہتے ہیں
یعنی رسول اللہ صلی اللہ علیہ وسلم ہم پر راضی ہیں اور راضی رہیں گے کچھ نہ ملے حضور مل جاویں پھر کیا کمی ہے۔
جنت نہ دیں تیری رویت ہو خیر سے اس گل کے آگے کیا حاجت برگ و برگ کی ہے
کسی نے کیا خوب کہا ہے:

رضینا قسبة الجبار فینا لنا علم وللجهال مال
فان المال یفنی عن قریب وان العلم باق لا یزال

بَابُ اتِّبَاعِ الْأَنْصَارِ

باب: انصار کی اتباع کرنے والوں کا بیان

347- حَدَّثَنَا مُحَمَّدُ بْنُ بَشَّارٍ حَدَّثَنَا غُنْدَرٌ حَدَّثَنَا شُعْبَةُ عَنْ عَمْرِو سَمِيعُ عَنْ أَبِي حَمْزَةَ عَنْ زَيْدِ بْنِ أَرْقَمٍ قَالَ قَالَ رَسُولُ اللَّهِ لِكُلِّ نَبِيٍّ اتِّبَاعٌ وَإِنَّا قَدْ اتَّبَعْنَاكَ فَادْعُ اللَّهَ أَنْ يَجْعَلَ اتِّبَاعَنَا مِثْلًا فَدَعَا بِهِ فَتَمَيَّيْتُ ذَلِكَ إِلَى ابْنِ أَبِي لَيْلَى فَقَالَ قَدْ زَعَمَ ذَلِكَ زَيْدٌ

حضرت زید بن ارقم رضی اللہ عنہ سے روایت ہے کہ انصار عرض گزار ہوئے: یا رسول اللہ! ہر نبی کے اتباع کرنے والے ہیں اور ہم نے آپ صلی اللہ علیہ وسلم کی پیروی کی۔ اللہ تعالیٰ سے یہ دعا کیجئے کہ اللہ تعالیٰ ہم میں سے آپ صلی اللہ علیہ وسلم کے اتباع کرنے والے پیدا

فرمادے تو آپ صلی اللہ علیہ وسلم نے اس کی دعا فرمادی۔ (الاحکام الشرعیۃ الکبریٰ: جز: 4، ص: 476، مستدرک: رقم الحدیث: 6990، معجم الکبیر: رقم الحدیث: 4977، جامع الاحادیث: رقم الحدیث: 36036، مسند احمد: رقم الحدیث: 18530)

تعارف راوی

زید بن ارقم: آپ کی کنیت ابو عمرو ہے، انصاری خزرجی ہیں، آخر میں کوفہ میں رہے، ۶۶ چھیا سٹھ میں وہاں ہی وفات ہوئی۔ آپ کا نسب یوں ہے زید بن ارقم بن زید بن قیس بن نعمان آپ ہی کے ذریعہ عبد اللہ بن ابی کانفک ظاہر ہوا، آپ ہی کی تصدیق میں سورہ منافقین نازل ہوئی، مختار بن عبد الملک بن مروان کے زمانہ ۶۶ میں وفات ہوئی۔ (مترجم)

(الاکمال فی اسماء الرجال، لصاحب المشکوۃ، ابو عبد اللہ محمد بن عبد اللہ الخطیب علیہ الرحمة، تحت حرف الراء، فصل فی الصحابہ، ترجمہ مفتی احمد یار خان نعیمی علیہ الرحمة القوی، بنام اجمال)

348- حَدَّثَنَا اَدَمُ حَدَّثَنَا شُعْبَةُ حَدَّثَنَا عَمْرُو بْنُ مُرَّةَ قَالَ سَمِعْتُ اَبَا حَمْزَةَ رَجُلًا مِّنَ الْاَنْصَارِ قَالَتْ الْاَنْصَارُ اِنَّ لِكُلِّ قَوْمٍ اَتْبَاعًا وَاِنَّا قَدْ اَتَّبَعْنَاكَ فَاذْعُ اللّٰهُ اَنْ يَّجْعَلَ اَتْبَاعَنَا مِثْلًا قَالَ النَّبِيُّ صَلَّى اللّٰهُ عَلَيْهِ وَسَلَّمَ اللّٰهُمَّ اجْعَلْ اَتْبَاعَهُمْ مِنْهُمْ قَالَ عَمْرُو فَذَكَرْتُهُ لِابْنِ اَبِي لَيْلَى قَالَ قَدْ زَعَمَ ذَاكَ زَيْدٌ قَالَ شُعْبَةُ اَظْنُّهُ زَيْدَ بْنَ اَرْقَمٍ

عمرو بن مرہ کا بیان ہے کہ میں نے ابو حمزہ سے سنا جو انصار کے ایک شخص ہیں انہوں نے بیان کیا ہے کہ انصاریوں نے کہا: ہر قوم کے اتباع کرنے والے ہوتے ہیں اور ہم نے آپ صلی اللہ علیہ وسلم کی اتباع کی ہے۔ پس آپ صلی اللہ تعالیٰ سے دعا فرمائیے کہ وہ ہمارے تبعین کو ہم میں سے ہی فرمادے تو نبی کریم صلی اللہ علیہ وسلم یوں دعا گو ہوئے: اے اللہ عزوجل! ان کے تبعین کو انہی میں سے بنادے۔ (مستدرک: جز: 4، ص: 95، معجم الکبیر: جز: 5، ص: 169)

بَابُ فَضْلِ دُورِ الْاَنْصَارِ باب: انصار کے گھروں کی فضیلت

349- حَدَّثَنِي مُحَمَّدُ بْنُ بَشَّارٍ حَدَّثَنَا غُنْدَرٌ حَدَّثَنَا شُعْبَةُ قَالَ سَمِعْتُ قَتَادَةَ عَنْ اَنَسِ بْنِ مَالِكٍ عَنْ اَبِي اُسَيْدٍ رَضِيَ اللّٰهُ عَنْهُ قَالَ قَالَ النَّبِيُّ صَلَّى اللّٰهُ عَلَيْهِ وَسَلَّمَ خَيْرُ دُورِ الْاَنْصَارِ بَنُو النَّجَّارِ ثُمَّ بَنُو عَبْدِ الْاَسْهَلِ ثُمَّ بَنُو الْحَارِثِ بْنِ خَزْرَجٍ ثُمَّ بَنُو سَاعِدَةَ وَفِي كُلِّ دُورِ الْاَنْصَارِ خَيْرٌ فَقَالَ سَعْدُ مَا اَرَى النَّبِيَّ صَلَّى اللّٰهُ عَلَيْهِ وَسَلَّمَ اِلَّا قَدْ فَضَّلَ عَلَيْنَا فَقِيلَ قَدْ فَضَّلَكُمْ عَلٰى كَثِيْرٍ وَقَالَ عَبْدُ الصَّمَدِ حَدَّثَنَا شُعْبَةُ حَدَّثَنَا قَتَادَةُ سَمِعْتُ اَنَسًا قَالَ اَبُو اُسَيْدٍ عَنِ النَّبِيِّ صَلَّى اللّٰهُ عَلَيْهِ وَسَلَّمَ بِهَذَا وَقَالَ سَعْدُ بْنُ عُبَادَةَ

حضرت ابو اسید رضی اللہ عنہ سے روایت ہے کہ نبی کریم صلی اللہ علیہ وسلم نے ارشاد فرمایا: انصار کے گھروں میں سب سے بہتر بنو النجار ہیں پھر بنی عبد الاشہل ہیں پھر بنو حارث بن خزرج ہیں پھر بنو ساعدہ ہیں اور انصار کے ہر گھر میں خیر ہے۔ حضرت سعد بن عبادہ

رضی اللہ عنہ نے کہا: میں دیکھ رہا ہوں کہ نبی کریم ﷺ نے ہم پر دوسروں کو فضیلت بخشی چنانچہ کہا گیا کہ تمہیں بہت سارے لوگوں پر فضیلت بخشی۔ (مسند احمد: رقم الحدیث: 392، صحیح مسلم: رقم الحدیث: 2511، سنن الترمذی: رقم الحدیث: 3933، الاحکام الشرعیۃ الکبریٰ جز 4 ص 478، الجمع بین الصحیحین رقم الحدیث: 716)

تعارف راوی

ابواسید: آپ کا نام ابواسید بن مالک بن ربیعہ ہے، انصاری ہیں، ساعدی ہیں، تمام غزوات میں شریک ہوئے، اپنی کنیت میں مشہور ہیں، آپ سے بہت مخلوق نے روایات کی ۶۰ ساٹھ میں وفات ہوئی اٹھتر سال کی عمر ہوئی، آخر میں نابینا ہو گئے تھے، آپ سب سے آخری بدری ہیں کہ آپ کی وفات سے زمین بدری صحابہ سے خالی ہو گئی۔

(الاکمال فی اسماء الرجال، لصاحب مشکوٰۃ، ابو عبد اللہ محمد بن عبد اللہ الخطیب علیہ الرحمۃ، تحت حرف الالف، فصل فی الصحابہ، ترجمہ مفتی احمد یار خان نعیمی علیہ الرحمۃ القوی، بنام اجمال)

350- حَدَّثَنَا سَعْدُ بْنُ حَفْصٍ الطَّلْحِيُّ حَدَّثَنَا شَيْبَانُ عَنْ يَحْيَى قَالَ أَبُو سَلَمَةَ أَخْبَرَنِي أَبُو أُسَيْدٍ أَنَّهُ سَمِعَ النَّبِيَّ صَلَّى اللَّهُ عَلَيْهِ وَسَلَّمَ يَقُولُ خَيْرُ الْأَنْصَارِ أَوْ قَالَ خَيْرُ دُورِ الْأَنْصَارِ بَنُو النَّجَّارِ وَبَنُو عَبْدِ الْأَشْهَلِ وَبَنُو الْحَارِثِ وَبَنُو سَاعِدَةَ

ابواسید کا بیان ہے کہ انہوں نے نبی کریم ﷺ کو یہ ارشاد فرماتے ہوئے سنا ہے کہ بہترین انصار یا ارشاد فرمایا: انصار کے بہترین گھر بنو النجار ہیں، بنو عبد الاشہل ہیں، بنو الحارث ہیں اور بنو ساعدہ ہیں۔ (مرجع السابق)

351- حَدَّثَنَا خَالِدُ بْنُ مَخْلَدٍ حَدَّثَنَا سُلَيْمَانُ قَالَ حَدَّثَنِي عَمْرُو بْنُ يَحْيَى عَنْ عَبَّاسِ بْنِ سَهْلٍ عَنْ أَبِي حُمَيْدٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ إِنَّ خَيْرَ دُورِ الْأَنْصَارِ دَارُ بَنِي النَّجَّارِ ثُمَّ بَنِي عَبْدِ الْأَشْهَلِ ثُمَّ دَارُ بَنِي الْحَارِثِ ثُمَّ بَنِي سَاعِدَةَ وَفِي كُلِّ دُورٍ الْأَنْصَارِ خَيْرٌ فَلَحِقْنَا سَعْدُ بْنُ عَبَادَةَ فَقَالَ أَبَا أُسَيْدٍ أَلَمْ تَرَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ خَيْرُ الْأَنْصَارِ فَجَعَلْنَا أَخِيرًا فَأَذْرَكَ سَعْدُ النَّبِيَّ صَلَّى اللَّهُ عَلَيْهِ وَسَلَّمَ فَقَالَ يَا رَسُولَ اللَّهِ خَيْرُ دُورِ الْأَنْصَارِ فَجَعَلْنَا أَخِيرًا فَقَالَ أَوْلَيْسَ بِحَسْبِكُمْ أَنْ تَكُونُوا مِنَ الْخِيَارِ

ابو حمید کا بیان ہے کہ نبی کریم ﷺ نے ارشاد فرمایا: انصار کے بہترین گھر بنو النجار کے گھر ہیں پھر بنو عبد الاشہل کے گھر ہیں پھر بنو الحارث کے گھر ہیں اور سارے انصار کے گھروں میں خیر ہی خیر ہے۔ اس کے بعد ہم نے حضرت سعد بن عبادہ رضی اللہ عنہ سے ملاقات کی تو حضرت ابواسید رضی اللہ عنہ نے فرمایا: کیا تم نے یہ نہ دیکھا کہ نبی کریم ﷺ نے انصار کو سب سے بہترین فرمایا ہے۔ چنانچہ ہمیں آپ ﷺ نے سب سے آخر میں قرار دیا۔ اس کے بعد حضرت سعد رضی اللہ عنہ نبی کریم ﷺ کی خدمت میں جا کر عرض گزار ہوئے: یا رسول اللہ! آپ ﷺ نے انصار کے گھروں کو سب سے بہترین فرمایا ہے تو ہمیں آخر میں قرار دیا ہے اس پر رسول اللہ ﷺ نے ارشاد فرمایا: کیا یہ تمہارے لئے کفایت نہیں کہ تم بھی بہترین لوگوں میں

شامل ہو۔ (سنن ابوداؤد: رقم الحدیث: 3079، صحیح ابن حبان: رقم الحدیث: 4503، صحیح مسلم: رقم الحدیث: 1392، سنن دارمی: رقم الحدیث: 2495، صحیح ابن خزیمہ: رقم الحدیث: 2314)

تعارف راوی

ابو حمید: آپ کا نام عبدالرحمن بن سعد ہے، انصاری خزرجی ساعدی ہیں، آپ سے ایک جماعت نے احادیث لیں وفات امیر معاویہ کے آخری دور میں ہوئی۔

(الاکمال فی اسماء الرجال، لصاحب المشکوٰۃ، ابو عبد اللہ محمد بن عبد اللہ الخطیب علیہ الرحمۃ، تحت حرف الراء، فصل فی الصحابہ، ترجمہ مفتی احمد یار خان نعیمی علیہ الرحمۃ القوی، بنام اجمال)

شرح

مفتی احمد یار خان لکھتے ہیں:

حضرت ابواسید سے روایت ہے فرماتے ہیں فرمایا رسول اللہ صلی اللہ علیہ وسلم نے کہ انصار کے گھروں میں بہتر گمرانہ بنونجار ہیں پھر بنی عبد الاشہل پھر بنی حارث ابن خزرج پھر بنی ساعدہ اے اور انصار کی سارے گھرانوں میں خیر ہے۔

ایہ چاروں انصار کے قبیلے ہیں ان سب کا لقب انصار ہے۔ عیسیٰ علیہ السلام کے مددگاروں کا نام نصاریٰ تھا اور حضور کے مددگاروں کا نام انصار ہوا اور غیر خدا سے مدد لینا حرام یا شرک ہوتا تو یہ دونوں نام مشرکانہ ہوتے اور انہیں نصاریٰ یا انصار کہنا شرک ہوتا۔

یعنی ان چار خاندانوں کے علاوہ اور جس قدر انصاری خاندان ہیں سب میں خیر ہے۔ معلوم ہوتا ہے کہ ان چار خاندانوں نے حضور انور کی خاص خدمات انجام دی ہوں گی۔

روایت ہے حضرت علی سے فرماتے ہیں کہ رسول اللہ صلی اللہ علیہ وسلم نے مجھے اور زبیر اور مقداد کو بھیجا دوسری روایت میں بجائے مقداد کے ابو مرثد ہیں تو فرمایا کہ تم جاؤ حتیٰ کہ باغ کے باغ میں پہنچو وہاں ایک بوڑھی عورت ہے جس کے پاس ایک خط ہے وہ اس سے لے لو چنانچہ ہم چلے کہ ہم کو ہمارے گھوڑے دوڑا رہے تھے حتیٰ کہ ہم باغ میں آئے تو ہم اس بوڑھی کے پاس تھے ہم نے کہا خط نکال دو وہ بولی میرے پاس کوئی خط نہیں ہم نے کہا یا خط نکال ورنہ کپڑے اتار تب اس نے اپنی چوٹی سے خط نکالا ہم وہ خط نبی صلی اللہ علیہ وسلم کے پاس لائے تو اس میں حاطب بن بلتعہ کی طرف سے مکہ والے مشرکوں کی طرف پیغام تھا وہ مشرکوں کو نبی صلی اللہ علیہ وسلم کے بعض کاموں کی خبر دے رہے تھے تب رسول اللہ صلی اللہ علیہ وسلم نے فرمایا اے حاطب یہ کیا وہ بولے یا رسول اللہ حضور مجھ پر جلدی نہ کریں میں قریش میں ایک الحاقی شخص ہوں میں خود قریش میں سے نہیں ہوں اور جو مہاجرین آپ کے ساتھ ہیں ان کی قریش سے قرابت داریاں ہیں جن سے وہ مکہ میں ان کے مالوں ان کے گھروالوں کی حفاظت کرتے ہیں میں نے چاہا کہ جب مجھے ان سے نسبى رشتہ حاصل نہیں تو میں ان پر ایک احسان کر دوں جس سے وہ میرے عزیزوں کی حفاظت کریں میں نے یہ کام نہ تو کفر کی وجہ سے کیا نہ اپنے دین سے پھرتے ہوئے اور نہ اسلام کے بعد کفر سے راضی ہو کر تب رسول اللہ صلی اللہ علیہ وسلم نے فرمایا

کہ انہوں نے تم سے سچ کہا جناب عمر بولے یا رسول اللہ مجھے چھوڑیے میں اس منافق کی گردن مار دوں۔ رسول اللہ صلی اللہ علیہ وسلم نے فرمایا کہ یہ بدر میں حاضر ہوئے ہیں۔ تمہیں کیا خبر شاید اللہ تعالیٰ نے بدر والوں پر توجہ فرمائی ہے فرمایا ہو کہ جو چاہو کرو تمہارے لیے جنت واجب ہو چکی اور ایک روایت میں ہے کہ میں تم کو بخش چکا تب اللہ تعالیٰ نے یہ آیت اتاری کہ اے ایمان والو میرے اور اپنے دشمنوں کو دوست نہ بناؤ۔ (مرآۃ المناجیح شرح مشکوٰۃ شریف جلد نمبر 6 صفحہ نمبر 466)

بَابُ قَوْلِ النَّبِيِّ صَلَّى اللَّهُ عَلَيْهِ وَسَلَّمَ لِلْأَنْصَارِ اصْبِرُوا حَتَّى تَلْقَوْنِي عَلَى الْحَوْضِ

قَالَ عَبْدُ اللَّهِ بْنُ زَيْدٍ عَنِ النَّبِيِّ صَلَّى اللَّهُ عَلَيْهِ وَسَلَّمَ

باب: نبی کریم صلی اللہ علیہ وسلم کا انصار سے یہ ارشاد فرمانا کہ صبر کرو حتیٰ کہ مجھ سے حوض پر آ کر ملو

اسے حضرت عبداللہ بن زید رضی اللہ عنہ نے نبی کریم صلی اللہ علیہ وسلم سے روایت کیا ہے۔

352. حَدَّثَنَا مُحَمَّدُ بْنُ بَشَّارٍ حَدَّثَنَا غُنْدَرٌ حَدَّثَنَا شُعْبَةُ قَالَ سَمِعْتُ قَتَادَةَ عَنْ أَنَسِ بْنِ

مَالِكٍ عَنْ أُسَيْدِ بْنِ حُضَيْرٍ رَضِيَ اللَّهُ عَنْهُ أَنَّ رَجُلًا مِنَ الْأَنْصَارِ قَالَ يَا رَسُولَ اللَّهِ آلا

تَسْتَعِينُنِي كَمَا اسْتَعْنَيْتَ فَلَانًا قَالَ سَتَلْقَوْنَ بَعْدِي أَثَرَهُ فَاصْبِرُوا حَتَّى تَلْقَوْنِي عَلَى الْحَوْضِ

حضرت اسید بن حضیر رضی اللہ عنہ سے روایت ہے کہ ایک انصاری شخص عرض گزار ہوا: یا رسول اللہ! آپ صلی اللہ علیہ وسلم مجھے

عامل کیوں نہیں بناتے جس طرح فلاں کو بنا دیا ہے؟ آپ صلی اللہ علیہ وسلم نے ارشاد فرمایا: عنقریب تم میرے بعد دیکھو گے کہ تمہارے

اوپر دوسروں کو ترجیح دی جائے گی لہذا تم صبر کا دامن تھامنا حتیٰ کہ مجھ سے حوض پر آ کر ملو۔ (الجمع بین الصحیحین: رقم الحدیث: 708، سنن الکبریٰ

للنسائی: رقم الحدیث: 5933، سنن البیہقی الکبریٰ: رقم الحدیث: 16404، سنن النسائی: رقم الحدیث: 5288، صحیح مسلم: رقم الحدیث: 3432)

353. حَدَّثَنِي مُحَمَّدُ بْنُ بَشَّارٍ حَدَّثَنَا غُنْدَرٌ حَدَّثَنَا شُعْبَةُ عَنْ هِشَامٍ قَالَ سَمِعْتُ أَنَسَ بْنَ مَالِكٍ رَضِيَ

اللَّهُ عَنْهُ يَقُولُ قَالَ النَّبِيُّ صَلَّى اللَّهُ عَلَيْهِ وَسَلَّمَ لِلْأَنْصَارِ إِنَّكُمْ سَتَلْقَوْنَ بَعْدِي أَثَرَهُ فَاصْبِرُوا حَتَّى

تَلْقَوْنِي وَمَوْعِدُكُمْ الْحَوْضُ

حضرت انس بن مالک رضی اللہ عنہ سے روایت ہے کہ نبی کریم صلی اللہ علیہ وسلم نے انصار سے ارشاد فرمایا: عنقریب تم دیکھو گے کہ

میرے بعد تمہارے اوپر دوسرے لوگوں کو ترجیح دی جائے گی تو تم اس وقت صبر اختیار کرنا حتیٰ کہ تم مجھ سے آ کر ملو اور میرا تم سے حوض

پر ملنے کا وعدہ ہے۔ (شرح السنہ: ج: 1، ص: 950، مسند احمد: رقم الحدیث: 12288، مسند الصحابة: رقم الحدیث: 154، الجمع بین الصحیحین رقم

الحدیث: 708، سنن الکبریٰ رقم الحدیث: 5033)

354. حَدَّثَنَا عَبْدُ اللَّهِ بْنُ مُحَمَّدٍ حَدَّثَنَا سُفْيَانُ عَنْ يَحْيَى بْنِ سَعِيدٍ سَمِعَ أَنَسَ بْنَ مَالِكٍ رَضِيَ اللَّهُ عَنْهُ

حِينَ خَرَجَ مَعَهُ إِلَى الْوَلِيدِ قَالَ دَعَا النَّبِيُّ صَلَّى اللَّهُ عَلَيْهِ وَسَلَّمَ الْأَنْصَارَ إِلَى أَنْ يُقْطَعَ لَهُمُ الْبَحْرَيْنِ

فَقَالُوا لَا إِلَّا أَنْ تُقْطَعَ لِأَخْوَانِنَا مِنَ الْبُهَاجِرِينَ مِثْلَهَا قَالَ إِمَّا لَا فَاصْبِرُوا حَتَّى تَلْقَوْنِي فَإِنَّهُ

سَيُصِيبُكُمْ بَعْدِي أَثَرُهُ

حضرت انس بن مالک رضی اللہ عنہ کا بیان ہے جس دوران یحییٰ حضرت انس رضی اللہ عنہ کے ہمراہ ولید کی جانب گئے تھے وہ بیان فرماتے ہیں کہ نبی کریم صلی اللہ علیہ وسلم نے انصار کو طلب فرمایا تاکہ ان کو بحرین کے قطعات عطا فرمائیں تو وہ عرض گزار ہوئے: نہیں ہم تو تب لیں گے جب آپ صلی اللہ علیہ وسلم ہمارے مہاجرین بھائیوں کو بھی اسی طرح عطا فرمادیں تو ارشاد فرمایا: اگر تم اس وقت نہیں لے رہے ہو تو پھر میرے بعد صبر کا دامن پکڑنا حتیٰ کہ تم آ کر مجھ سے ملو۔ کیونکہ جلد ہی تم پر یہ مصیبت آ پہنچے گی کہ تمہارے اوپر دوسروں کو ترجیح دی جائے گی۔ (مرجع السابق باب القطنع)

صبر و شکر

جان لیجئے! ایمان کے دو حصے ہیں: ایک حصہ صبر اور دوسرا حصہ شکر ہے جیسا کہ احادیث اور آثار اس بات پر شاہد ہیں۔

قرآن وحدیث میں صبر کے فضائل:

اللہ عزوجل نے صبر کی تعریف کرتے ہوئے ارشاد فرمایا:

(۱) وَ جَعَلْنَا مِنْهُمْ اُمَّةً يَهْتَدُونَ بِاَمْرِنا لَنَبْلُوَنَّهُمْ بِمَا صَبَرُوا ۝۱

ترجمہ کنز الایمان: اور ہم نے ان میں سے کچھ امام بنائے کہ ہمارے حکم سے بتاتے جبکہ انہوں نے صبر کیا۔

(پ 21، السجدة: 24)

(2) وَ تَمَّتْ كَلِمَتُ رَبِّكَ الْحُسْنٰى عَلَى بَنِي اِسْرٰءِیْلَ بِمَا صَبَرُوا

ترجمہ کنز الایمان: اور تیرے رب کا اچھا وعدہ بنی اسرائیل پر پورا ہوا بدلہ ان کے صبر کا۔ (پ 9، الاعراف: 137)

(3) وَلَنَجْزِيَنَّ الَّذِیْنَ صَبَرُوا

ترجمہ کنز الایمان: اور ضرور ہم صبر کرنے والوں کو ان کا صلہ دیں گے۔ (پ 14، النحل: 96)

حضور نبی پاک، صاحب لولاک، سیاح افلاک صلی اللہ علیہ وسلم سے ایمان کے بارے میں پوچھا گیا تو ارشاد فرمایا:

الصَّبْرُ وَالسَّابِقَةُ

ترجمہ: صبر اور سخاوت کرنا۔ (شعب الایمان للبیہقی، باب فی حسن الخلق، الحدیث ۸۰۱۳، ج ۶، ص ۲۳۲)

نبی مکرّم، نور مجسم، رسول اکرم، شہنشاہ بنی آدم صلی اللہ علیہ وسلم کا فرمان جنت نشان ہے:

الصَّبْرُ كَنْزٌ مِنْ كُنُوزِ الْجَنَّةِ

ترجمہ: صبر جنت کے خزانوں میں سے ایک خزانہ ہے۔ (موسوعة لابن ابی الدنیا، کتاب الصبر، الحدیث ۱۶، ج ۴، ص ۲۴، اللجنة: بدلہ: الخیر)

حقیقت صبر کا بیان:

جان لیجئے! صبر علم، حال اور عمل سے مرکب ہے، اس میں علم درخت کی طرح، حال ٹہنیوں کی طرح اور عمل پھل کی طرح ہے

اور تو نے جان لیا کہ صبر میں دینی مصلحت ہے اور یہ ایسی قوت ہے جو صبر کا تقاضا کرتی ہے اور یہ صبر یا تو عبادت پر ہمیشگی اختیار کرنے سے یا شہوت کو ترک کرنے سے ہوتا ہے اور یوں وہ تمام احوال میں صبر ہی کی کسی قسم کو اختیار کرتا ہے یہاں تک کہ وہ مباح کاموں میں بھی میانہ روی اختیار کرتا ہے اور حد سے نہیں بڑھتا اور جہاں تک عبادت پر صبر کرنے کا تعلق ہے تو یہ جاننا چاہیے کہ وہ اس پر کچھ روز صبر کرے گا تو اس کے مقابلہ میں ہمیشہ سعادت پائے گا اور عبادت پر صبر میں اسے ضرورت ہے کہ اسے نہ ظاہر کرے اور نہ ہی دکھاوے کے ذریعے ضائع کرے اور سب سے بڑا صبر خواہشات نفسانیہ اور اس کے موجبات سے بچنا ہے جیسا کہ اس کا ذکر گزر چکا ہے اور وہ باتیں جن پر صبر کرنا لازمی ہے یہ ہیں کہ کوئی انسان اسے قول یا فعل کے ذریعے اذیت دے۔

بعض صحابہ کرام رضی اللہ عنہم فرماتے ہیں: ہم کسی مسلمان کو اس وقت تک مؤمن شمار نہ کرتے تھے جب تک وہ اذیت پر صبر نہ کرے۔ اللہ عزوجل نے ارشاد فرمایا:

وَلَتَصْبِرَنَّ عَلَى مَا أَذِيتُكُمْ نَاوَعَلَى اللَّهِ فَلْيَتَوَكَّلِ الْمُتَوَكِّلُونَ ۝

ترجمہ کنز الایمان: اور تم جو ہمیں ستا رہے ہو ہم ضرور اس پر صبر کریں گے اور بھروسہ کرنے والوں کو اللہ ہی پر بھروسہ چاہیے۔ (پ 13، ابراہیم:)

اور یہ صبر بھی نفس فعل اور اس کے احتمال پر اور کبھی بدلے پر ہوتا ہے اور اس میں ایمان کا کمال ہے۔

صبر کی ایک دوسری قسم بھی ہے اور وہ یہ ہے کہ ان چیزوں پر صبر کرنا جو انسان کے اختیار میں نہیں، جس طرح بیماری کی مصیبت، بینائی کا چلا جانا، اعضاء کا خراب ہونا اور رشتے داروں کا فوت ہونا وغیرہ۔

حضرت سیدنا ابن عباس رضی اللہ تعالیٰ عنہما ارشاد فرماتے ہیں: قرآن مجید میں صبر کی تین صورتیں مذکور ہیں:

(۱) اللہ عزوجل کی طرف سے عامہ فرائض کی ادائیگی پر صبر کرنا اور اس کے تین سو درجات ہیں

(۲) جو کچھ اللہ عزوجل نے حرام کیا اس پر صبر کرنا اور اس کے چھ سو درجات ہیں

(۳) مصیبت پر پہلے صدمے کے وقت صبر کرنا اور اس کے نو سو درجات ہیں۔

صبر جمیل کی تعریف:

صبر جمیل یہ ہے کہ مصیبت زدہ دوسروں میں پہچانا نہ جائے اور اس منزل تک رسائی طویل مدت تک طویل ریاضت سے ہوتی

ہے۔ وَاللَّهُ أَعْلَمُ۔

شکر:

شکر کی فضیلت یہ ہے کہ اللہ عزوجل نے اسے اپنے ذکر کے ساتھ ملا دیا ہے، اللہ عزوجل نے ارشاد فرمایا:

(۱) وَلَذِكْرِ اللَّهِ أَكْبَرُ

ترجمہ کنز الایمان: اور بیشک اللہ کا ذکر سب سے بڑا۔ (پ 21، العنکبوت: 45)

(2) فَادْكُرُونِيْ اَذْكُرْكُمْ وَاشْكُرُوا لِيْ وَلَا تَكْفُرُوْنَ ۝

ترجمہ کنز الایمان: تو میری یاد کرو میں تمہارا چہ چہ کروں گا اور میرا حق مانو اور میری ناشکری نہ کرو۔ (پ 2، البقرة: 152)

(3) وَسَيَجْزِي اللَّهُ الشَّاكِرِينَ ۝

ترجمہ کنز الایمان: اور عنقریب اللہ شکر والوں کو صلہ دے گا۔ (پ 4، آل عمران: 144)

(4) وَقَلِيلٌ مِّنْ عِبَادِيَ الشَّاكِرُونَ ۝

ترجمہ کنز الایمان: اور میرے بندوں میں کم ہیں شکر والے۔ (پ 22، سباء: 13)

نور کے پیکر، تمام نبیوں کے سرور، دو جہاں کے تاجور، سلطان بحر و بر صلی اللہ علیہ وسلم کا فرمان عالیشان ہے:

الطَّاعِمُ الشَّاكِرُ يَمْنُزِلُهُ الصَّائِمُ الصَّابِرُ

ترجمہ: کھانے والا شکر گزار صبر کرنے والے روزہ دار کی طرح ہے۔

(جامع الترمذی، ابواب صفۃ القیامۃ، باب الطاعم الشاکر، الحدیث ۲۳۸۶، ص ۱۹۰۲)

حقیقت شکر کا بیان:

شکر کی حقیقت یہ ہے کہ بندہ اس بات کو جان لے کہ اللہ عزوجل کے علاوہ کوئی منعم (یعنی نعمت عطا کرنے والا) نہیں، پھر جب تم نے اپنے اعضاء، جسم، روح اور اپنی معاشی ضروریات کے معاملے میں اپنے اوپر اللہ عزوجل کی نعمتوں کے بارے میں تفصیلاً جان لیا تو تمہارے دل میں اللہ عزوجل کی اس نعمت و فضل پر خوشی پیدا ہوگی جو تجھ پر ہے پھر تم اس کے موجبات کے مطابق عمل بجالاؤ گے اور یہ دل، زبان اور تمام اعضاء کے ذریعے شکر ادا کرنا ہے۔

شکر کے مختلف طریقے:

قلب کے ذریعے شکر ادا کرنا یہ ہے کہ دل میں تمام مخلوق کے لئے بھلائی رکھے اور دل کو ہمیشہ اللہ عزوجل کے ذکر میں حاضر رکھے اور اس سے غافل نہ ہو۔ زبان سے شکر ادا کرنا یہ ہے کہ وہ زبان کے ذریعے اللہ عزوجل کے شکر پر دلالت کرنے والی حمد کے ذریعے اس کا شکر ادا کرے۔ اعضاء کے ساتھ شکر ادا کرنا یہ ہے کہ وہ اللہ عزوجل کی نعمتوں کو اس کی اطاعت میں استعمال کرے اور گناہوں میں استعمال کرنے سے بچے اور آنکھوں کا شکر ادا کرنا یہ ہے کہ کسی مسلمان کا عیب دیکھے تو اس پر پردہ ڈالے اور اس کے گناہوں کی طرف نہ دیکھے اور کانوں کا شکر ادا کرنا یہ ہے کہ جو عیب سنے اس پر پردہ ڈالے اور ان سے صرف مباح چیز ہی سنے۔

حضور نبی کریم، رؤف رحیم صلی اللہ علیہ وسلم نے ایک شخص سے پوچھا: تم نے صبح کیسے کی؟ اس نے عرض کی: بھلائی کے ساتھ۔ آپ صلی اللہ علیہ وسلم نے دوبارہ استفسار فرمایا، اس نے وہی جواب دیا حتیٰ کہ آپ صلی اللہ علیہ وسلم نے تیسری مرتبہ پوچھا تو اس نے جواب دیا: میں نے بھلائی کے ساتھ صبح کی، میں اللہ عزوجل کی حمد کرتا ہوں اور اس کا شکر ادا کرتا ہوں۔ نبی اکرم صلی اللہ علیہ وسلم نے ارشاد فرمایا: میں تم سے یہی بات چاہتا تھا۔ (المعجم الاوسط، الحدیث ۷۷۷۷، ج ۳، ص ۲۱۶)

ہر شخص سے جب کسی چیز کے بارے میں پوچھا جاتا ہے تو وہ دو چیزوں کے درمیان ہوتا ہے، شکر ادا کر کے مطیع بن جائے یا شکوہ کر کے نافرمان ہو جائے۔

اگر کوئی سوال کرے کہ شکر کا کیا معنی ہے اور شکر تو اللہ عزوجل کی طرف سے دوسری نعمت پر ہوتا ہے؟ ہم جواب دیتے ہیں کہ حضرت سیدنا داؤد اور حضرت سیدنا موسیٰ علی نبینا وعلیہما الصلوٰۃ والسلام نے عرض کی: (اے میرے رب عزوجل) میں تیرا شکر کیسے ادا کروں کیونکہ جب تک مجھے دوسری نعمت حاصل نہ ہو، میں شکر ادا نہیں کر سکتا؟ تو اللہ عزوجل نے ان کی طرف وحی فرمائی: جب تم نے اس بات کو جان لیا تو شکر ادا ہو گیا۔ اور دوسری روایت میں ہے، جب تمہیں یہ بات معلوم ہوگئی کہ یہ نعمت میری طرف سے ہے تو تمہارا اس پر راضی ہونا ہی شکر ہے۔

(لَبَابُ الْإِحْيَاءِ ترجمہ بنام، احیاء العلوم کا خلاصہ مؤلف امام محمد بن محمد غزالی شافعی علیہ رحمۃ اللہ الوالی صفحہ نمبر 307)

بَابُ دُعَاءِ النَّبِيِّ صَلَّى اللَّهُ عَلَيْهِ وَسَلَّمَ أَصْلِحِ الْأَنْصَارَ وَالْمُهَاجِرَةَ

باب: نبی کریم صلی اللہ علیہ وسلم کی دعا: اے باری تعالیٰ! انصار اور مہاجرین کی اصلاح فرما دے

355- حَدَّثَنَا آدَمُ حَدَّثَنَا شُعْبَةُ حَدَّثَنَا أَبُو إِيَاسٍ مُعَاوِيَةُ بْنُ قُرَّةَ عَنْ أَنَسِ بْنِ مَالِكٍ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا عَيْشَ إِلَّا عَيْشُ الْآخِرَةِ فَأَصْلِحِ الْأَنْصَارَ وَالْمُهَاجِرَةَ وَعَنْ قَتَادَةَ عَنْ أَنَسِ عَنِ النَّبِيِّ صَلَّى اللَّهُ عَلَيْهِ وَسَلَّمَ مِثْلَهُ وَقَالَ فَاعْفِرْ لِلْأَنْصَارِ حضرت انس بن مالک رضی اللہ عنہ سے روایت ہے کہ رسول اللہ صلی اللہ علیہ وسلم یوں دعا گو ہوئے: زندگی تو صرف آخرت کی زندگی ہے سو تو انصار اور مہاجرین کی اصلاح فرما دے انہی سے ہے اور یہ بھی ارشاد فرمایا: سو تو انصار کو بخش دے۔

(مرجع السابق باب التعريض على القتال)

356- حَدَّثَنَا آدَمُ حَدَّثَنَا شُعْبَةُ عَنْ مُحَمَّدِ بْنِ الطَّوِيلِ سَمِعْتُ أَنَسَ بْنَ مَالِكٍ رَضِيَ اللَّهُ عَنْهُ قَالَ

كَانَتْ الْأَنْصَارُ يَوْمَ الْخَنْدَقِ تَقُولُ نَحْنُ الَّذِينَ بَاتِعُوا مُحَمَّدًا عَلَى الْجِهَادِ مَا حَيِينَا أَبَدًا فَاجَابَهُمُ اللَّهُمَّ لَا عَيْشَ إِلَّا عَيْشُ الْآخِرَةِ فَأَكْرِمِ الْأَنْصَارَ وَالْمُهَاجِرَةَ

حضرت انس بن مالک رضی اللہ عنہ کا بیان ہے کہ انصار غزوہ خندق کے روز اس طرح فرما رہے تھے: ہم تو وہ ہیں جنہوں نے سیدنا محمد مصطفیٰ صلی اللہ علیہ وسلم سے بیعت کر رکھی ہے ہم جس وقت تک زندہ ہیں ہمیشہ آپ صلی اللہ علیہ وسلم کے ہمراہ ہو کر جہاد ہی میں لگن رہیں گے۔ تو ان کے جواب میں آپ صلی اللہ علیہ وسلم نے کہا: اے اللہ عزوجل! اصل زندگی تو صرف آخرت کی زندگی ہے سو تو انصار اور مہاجرین پر کرم فرما دے۔ (مرجع السابق باب التعريض على القتال)

357- حَدَّثَنِي مُحَمَّدُ بْنُ عَبْدِ اللَّهِ حَدَّثَنَا ابْنُ أَبِي حَازِمٍ عَنْ أَبِيهِ عَنْ سَهْلِ قَالَ جَاءَنَا رَسُولُ اللَّهِ صَلَّى

اللَّهُ عَلَيْهِ وَسَلَّمَ وَنَحْنُ نَحْفِرُ الْخَنْدَقَ وَنَنْقُلُ التُّرَابَ عَلَى أَكْتَادِنَا فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ اللَّهُمَّ لَا عَيْشَ إِلَّا عَيْشُ الْآخِرَةِ فَاعْفِرْ لِلْمُهَاجِرِينَ وَالْأَنْصَارِ

حضرت سہل کا بیان ہے کہ ہم جس وقت خندق کھودنے میں مصروف تھے تو ہمارے پاس رسول اللہ صلی اللہ علیہ وسلم جلوہ فگن ہوئے اور ہم اپنے کندھوں کے اوپر مٹی کو اٹھا رہے تھے تو اس وقت رسول اللہ صلی اللہ علیہ وسلم نے یوں کہا: اے اللہ عزوجل! اصل زندگی تو صرف

آخرت کی زندگی ہے سو تو مہاجرین و انصار کی بخشش فرمادے۔ (الجمع بین الصحیحین: رقم الحدیث: 912، معجم الکبیر: رقم الحدیث: 5875، سنن البیہقی
الکبری: رقم الحدیث: 17667، صحیح مسلم: رقم الحدیث: 3366، مسند احمد: رقم الحدیث: 6936)

انصار و مہاجر بھائی بھائی

حضرات مہاجرین چونکہ انتہائی بے سروسامانی کی حالت میں بالکل خالی ہاتھ اپنے اہل و عیال کو چھوڑ کر مدینہ آئے تھے اس لئے پردیس میں مفلسی کے ساتھ وحشت و بیگانگی اور اپنے اہل و عیال کی جدائی کا صدمہ محسوس کرتے تھے۔ اس میں شک نہیں کہ انصار نے ان مہاجرین کی مہمان نوازی اور دل جوئی میں کوئی کسر نہیں اٹھا رکھی لیکن مہاجرین دیر تک دوسروں کے سہارے زندگی بسر کرنا پسند نہیں کرتے تھے کیونکہ وہ لوگ ہمیشہ سے اپنے دست و بازو کی کمائی کھانے کے خوگر تھے۔ اس لئے ضرورت تھی کہ مہاجرین کی پریشانی کو دور کرنے اور ان کے لئے مستقل ذریعہ معاش مہیا کرنے کے لئے کوئی انتظام کیا جائے۔ اس لئے حضور اکرم ﷺ نے خیال فرمایا کہ انصار و مہاجرین میں رشتہ اخوت (بھائی چارہ) قائم کر کے ان کو بھائی بھائی بنا دیا جائے تاکہ مہاجرین کے دلوں سے اپنی تنہائی اور بے کسی کا احساس دور ہو جائے اور ایک دوسرے کے مددگار بن جانے سے مہاجرین کے ذریعہ معاش کا مسئلہ بھی حل ہو جائے۔ چنانچہ مسجد نبوی کی تعمیر کے بعد ایک دن حضور ﷺ نے حضرت انس بن مالک رضی اللہ تعالیٰ عنہ کے مکان میں انصار و مہاجرین کو جمع فرمایا اس وقت تک مہاجرین کی تعداد پینتالیس یا پچاس تھی۔ حضور علیہ الصلوٰۃ والسلام نے انصار کو مخاطب کر کے فرمایا کہ یہ مہاجرین تمہارے بھائی ہیں پھر مہاجرین و انصار میں سے دو دو شخص کو بلا کر فرماتے گئے کہ یہ اور تم بھائی بھائی ہو۔ حضور ﷺ کے ارشاد فرماتے ہی یہ رشتہ اخوت بالکل حقیقی بھائی جیسا رشتہ بن گیا۔ چنانچہ انصار نے مہاجرین کو ساتھ لے جا کر اپنے گھر کی ایک ایک چیز سامنے لا کر رکھ دی اور کہہ دیا کہ آپ ہمارے بھائی ہیں اس لئے ان سب سامانوں میں آدھا آپ کا اور آدھا ہمارا ہے۔ حد ہو گئی کہ حضرت سعد بن ربیع انصاری جو حضرت عبدالرحمن بن عوف مہاجر کے بھائی قرار پائے تھے ان کی دو بیویاں تھیں، حضرت سعد بن ربیع انصاری رضی اللہ تعالیٰ عنہ نے حضرت عبدالرحمن بن عوف رضی اللہ تعالیٰ عنہ سے کہا کہ میری ایک بیوی جسے آپ پسند کریں میں اس کو طلاق دے دوں اور آپ اس سے نکاح کر لیں۔

اللہ اکبر! اس میں شک نہیں کہ انصار کا یہ ایثار ایک ایسا بے مثال شاہکار ہے کہ اقوام عالم کی تاریخ میں اس کی مثال مشکل سے ہی ملے گی مگر مہاجرین نے کیا طرز عمل اختیار کیا یہ بھی ایک قابل تقلید تاریخی کارنامہ ہے۔ حضرت سعد بن ربیع انصاری رضی اللہ تعالیٰ عنہ کی اس مخلصانہ پیشکش کو سن کر حضرت عبدالرحمن بن عوف رضی اللہ تعالیٰ عنہ نے شکریہ کے ساتھ یہ کہا کہ اللہ تعالیٰ یہ سب مال و متاع اور اہل و عیال آپ کو مبارک فرمائے مجھے تو آپ صرف بازار کا راستہ بتا دیجیے۔ انہوں نے مدینہ کے مشہور بازار قینقاع کا راستہ بتا دیا۔ حضرت عبدالرحمن بن عوف رضی اللہ تعالیٰ عنہ بازار گئے اور کچھ گھمی، کچھ پنیر خرید کر شام تک بیچتے رہے۔ اسی طرح روزانہ وہ بازار جاتے رہے اور تھوڑے ہی عرصہ میں وہ کافی مالدار ہو گئے اور ان کے پاس اتنا سرمایہ جمع ہو گیا کہ انہوں نے شادی کر کے اپنا گھر بسا لیا۔ جب یہ بارگاہ رسالت میں حاضر ہوئے تو حضور ﷺ نے دریافت فرمایا کہ تم نے بیوی کو کتنا مہر دیا؟ عرض کیا کہ پانچ درہم برابر سونا۔ ارشاد فرمایا کہ اللہ تعالیٰ تمہیں برکتیں عطا فرمائے تم دعوتِ ولیمہ کرو اگرچہ ایک بکری ہی ہو۔

(صحیح البخاری، کتاب مناقب الانصار، باب اخاء النبی ﷺ... الخ، الحدیث: ۳۷۸۱، ج ۲، ص ۵۵۵) (بخاری، باب الولیمة ولو بشاة، ص ۷۷، ج ۲)

اور رفتہ رفتہ حضرت عبدالرحمن بن عوف رضی اللہ تعالیٰ عنہ کی تجارت میں اتنی خیر و برکت اور ترقی ہوئی کہ خود ان کا قول ہے کہ میں مٹی کو چھو دیتا ہوں تو سونا بن جاتی ہے منقول ہے کہ ان کا سامان تجارت سات سوا دنوں پر لد کر آتا تھا اور جس دن مدینہ میں ان کا تجارتی سامان پہنچتا تھا تو تمام شہر میں دھوم مچ جاتی تھی۔

(اسد الغابہ، عبدالرحمن بن عوف رضی اللہ عنہ، ج ۳، ص ۴۹۸ مختصراً) (اسد الغابہ، ج ۳، ص ۳۱۴)

حضرت عبدالرحمن بن عوف رضی اللہ تعالیٰ عنہ کی طرح دوسرے مہاجرین نے بھی دکانیں کھول لیں۔ حضرت ابو بکر صدیق رضی اللہ تعالیٰ عنہ کپڑے کی تجارت کرتے تھے۔ حضرت عثمان رضی اللہ تعالیٰ عنہ قینقاع کے بازار میں کھجوروں کی تجارت کرنے لگے۔ حضرت عمر رضی اللہ تعالیٰ عنہ بھی تجارت میں مشغول ہو گئے تھے۔ دوسرے مہاجرین نے بھی چھوٹی بڑی تجارت شروع کر دی۔ غرض باوجود یکہ مہاجرین کے لئے انصار کا گھر مستقل مہمان خانہ تھا مگر مہاجرین زیادہ دنوں تک انصار پر بوجھ نہیں بنے بلکہ اپنی محنت اور بے پناہ کوششوں سے بہت جلد اپنے پاؤں پر کھڑے ہو گئے۔

مشہور مؤرخ اسلام حضرت علامہ ابن عبدالبر رحمۃ اللہ تعالیٰ علیہ کا قول ہے کہ یہ عقد مواخاۃ (بھائی چارہ کا معاہدہ) تو انصار و مہاجرین کے درمیان ہوا، اس کے علاوہ ایک خاص عقد مواخاۃ مہاجرین کے درمیان بھی ہوا جس میں حضور ﷺ نے ایک مہاجر کو دوسرے مہاجر کا بھائی بنادیا۔ چنانچہ حضرت ابو بکر صدیق و حضرت عمر رضی اللہ تعالیٰ عنہما اور حضرت طلحہ و حضرت زبیر رضی اللہ تعالیٰ عنہما اور حضرت عثمان و حضرت عبدالرحمن بن عوف رضی اللہ تعالیٰ عنہما کے درمیان جب بھائی چارہ ہو گیا تو حضرت علی رضی اللہ تعالیٰ عنہ نے دربار رسالت میں عرض کیا کہ یا رسول اللہ! ﷺ آپ نے اپنے صحابہ کو ایک دوسرے کا بھائی بنادیا لیکن مجھے آپ نے کسی کا بھائی نہیں بنایا آخر میرا بھائی کون ہے؟ تو حضور ﷺ نے ارشاد فرمایا کہ

أَنْتَ أَخِي فِي الدُّنْيَا وَالْآخِرَةِ

یعنی تم دنیا اور آخرت میں میرے بھائی ہو۔ (مدارج النبوت، قسم سوم، باب اول، ج ۲، ص ۷۱)

بَابُ قَوْلِ اللَّهِ (وَيُؤْتِرُونَ عَلَى أَنْفُسِهِمْ وَلَوْ كَانَ بِهِمْ خَصَاصَةٌ)

باب: رب تعالیٰ کا فرمان اقدس ہے: وہ اپنے اوپر دوسروں کو ترجیح دیتے ہیں اگرچہ وہ خود فاقہ کش ہوں

358۔ حَدَّثَنَا مُسَدَّدٌ حَدَّثَنَا عَبْدُ اللَّهِ بْنُ دَاوُدَ عَنْ فَضِيلِ بْنِ غَزْوَانَ عَنْ أَبِي حَازِمٍ عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَجُلًا إِلَى النَّبِيِّ صَلَّى اللَّهُ عَلَيْهِ وَسَلَّمَ فَبَعَثَ إِلَى نِسَائِهِ فَقُلْنَ مَا مَعَنَا إِلَّا الْمَاءُ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ يُضْمُ أَوْ يُضِيفُ هَذَا فَقَالَ رَجُلٌ مِّنَ الْأَنْصَارِ أَنَا فَأَنْطَلَقَ بِهِ إِلَى امْرَأَتِهِ فَقَالَ أَكْرِمِي ضَيْفَ رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَتْ مَا عِنْدَنَا إِلَّا قُوتٌ صَبِيَانِي فَقَالَ هَبِي طَعَامَكَ وَأَصْبِحِي سِرَاجَكَ وَتَوَيَّمِي صَبِيَانِكَ إِذَا

أَرَادُوا عَشَاءً فَهَيَّاتُ طَعَامَهَا وَأَصْبَحَتْ سِرَاجَهَا وَتَوَمَّتْ صَبِيَانَهَا ثُمَّ قَامَتْ كَأَنَّهَا تُصْلِحُ سِرَاجَهَا فَأُظْفِئَتْهُ فَجَعَلَا يُرِيَانِهِ كَأَنَّهُمَا يَأْكُلَانِ فَبَاتَا طَاوِيَيْنِ فَلَمَّا أَصْبَحَ غَدَا إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ صَبَحَ صَبَحَ اللَّهُ اللَّيْلَةَ أَوْ عَجَبَ مِنْ فَعَالِكُمَا فَأَنْزَلَ اللَّهُ (وَيُؤْثِرُونَ عَلَى أَنْفُسِهِمْ وَلَوْ كَانَ بِهِمْ خَصَاصَةٌ وَمَنْ يُوقِ شُحَّ نَفْسِهِ فَأُولَئِكَ هُمُ الْمُفْلِحُونَ)

حضرت ابو ہریرہ رضی اللہ عنہ سے روایت ہے کہ ایک شخص نبی کریم ﷺ کی بارگاہ مقدسہ میں حاضر ہوا۔ آپ ﷺ نے اپنی ازواج مطہرات رضی اللہ عنہم کے پاس ایک شخص کو بھیجا۔ ازواج مطہرات رضی اللہ عنہم عرض گزار ہوئیں: ہمارے پاس پانی کے سوا اور کچھ بھی نہیں تو یہ سن کر رسول اللہ ﷺ نے ارشاد فرمایا: اس کی ضیافت کون کرے گا۔ ایک انصاری عرض گزار ہوا: میں۔ چنانچہ یہ اس آدمی کو لے کر اپنی زوجہ کے پاس آئے اور کہنے لگے کہ رسول اللہ ﷺ کے مہمان کی بخوبی خدمت کرو۔ اس پر ان کی زوجہ نے کہا: ہمارے پاس تو صرف بچوں کا کھانا موجود ہے۔ وہ کہنے لگے: کھانا بناؤ اور چراغ کو بجھا دو اور جس وقت کھانے کا وقت آ جائے تو بچوں کو سلا دینا۔ اس زوجہ نے کھانا بنایا، چراغ کو بجھا دیا اور بچوں کو سلا دیا پھر یوں کھڑی ہوئیں ظاہر کرنے کے لئے کہ چراغ کو درست کر رہی ہیں اور اس کو بجھا دیا۔ پس وہ کھانے پر بیٹھ گئے مہمان پر ظاہر کرتے رہے کہ وہ دونوں بھی ساتھ کھا رہے ہیں یونہی انہوں نے بھوک کی حالت میں رہ کر رات بسر کی۔ جس وقت وہ صبح رسول اللہ ﷺ کی بارگاہ مقدسہ میں حاضر ہوئے تو آپ ﷺ نے ارشاد فرمایا: اللہ تعالیٰ تمہارے رات والے کام سے خوش ہوا ہے اور اللہ تعالیٰ نے اس آیت کا نزول فرمایا ہے: اور یہ لوگ اپنی ذات پر دوسروں کو ترجیح دیتے ہیں اگرچہ وہ خود فاقہ کش ہوں اور جو لوگ نفس کے بخل سے بچے رہے وہی کامیاب لوگ ہیں۔ (الادب المفرد: رقم الحدیث: 740، مسند الصحابة: رقم الحدیث: 295)

شرح

حضرت سیدنا ابو ہریرہ رضی اللہ عنہ سے مروی ہے، آپ رضی اللہ عنہ فرماتے ہیں: ایک دن یا رات کو حضور ﷺ گھر سے نکلے تو دیکھا کہ حضرت سیدنا ابو بکر اور حضرت سیدنا عمر رضی اللہ عنہما بھی باہر کھڑے ہیں آپ ﷺ نے استفسار فرمایا: تمہیں اس وقت کیا چیز گھروں سے باہر لے آئی؟ انہوں نے عرض کی: یا رسول اللہ عز وجل وصلى الله عليه وسلم! بھوک۔ تو آپ ﷺ نے فرمایا: اس ذات کی قسم جس کے قبضہ قدرت میں میری جان ہے! میں بھی اسی چیز کے سبب گھر سے نکلا ہوں جس نے تمہیں گھر سے نکالا۔ ٹھہرو۔ تو وہ دونوں آپ ﷺ کے پاس رک گئے پھر آپ ﷺ ایک انصاری کے گھر تشریف لے گئے لیکن وہ گھر میں موجود نہ تھے، جب اس انصاری کی بیوی نے دیکھا تو خوشی سے کہنے لگی: مرحبا اور خوش آمدید۔ آپ ﷺ نے اس انصاری کے بارے میں پوچھا: وہ کہاں ہیں؟ عرض کی: وہ ہمارے لئے میٹھا پانی لینے گئے ہیں۔

جب وہ انصاری واپس لوٹے تو حضور ﷺ اور آپ کے دونوں صاحبوں کو دیکھ کر کہا: الحمد للہ! آج میرے مہمانوں۔ بڑھ کر معزز مہمان کسی کے نہیں۔ پھر وہ جا کر ان کے لئے کھجور کا ایک خوشہ لے آئے جس میں ادھ کی کھجوریں، چھوہارے اور تازہ کھجوریں تھیں، انہوں نے عرض کی: آپ یہ تناول فرمائیں۔ اور خود چھری سنبھال لی تو آقائے دو جہاں صلی اللہ تعالیٰ علیہ وآلہ وسلم

نے اس سے فرمایا: دودھ دینے والی بکری ذبح نہ کرنا۔ پس اس نے ان کے لئے بکری ذبح کی، سب نے اس بکری کا گوشت کھایا، کھجوریں کھائیں اور پانی پیا۔ جب سب نے سیر ہو کر کھاپی لیا تو حضور نبی کریم ﷺ نے حضرت ابو بکر اور عمر رضی اللہ عنہما سے ارشاد فرمایا: اس ذات کی قسم جس کے قبضہ قدرت میں میری جان ہے! بروز قیامت تم سے ان نعمتوں کے بارے میں ضرور پوچھا جائے گا، تمہیں بھوک نے گھر سے نکالا پھر واپس ہونے سے پہلے تمہیں یہ نعمتیں مل گئیں۔

(صحیح مسلم، کتاب الاثر، باب جواز استبراء..... الخ، الحدیث: ۵۳۱۳، ص ۱۰۴۱) (الْأَخَذَ وَقَضَرَ لَمْ يَمْلُ تَرْجَمَةً بِنَامٍ: دُنْيَا سَ بَ رَغْبَتِي أَوْرَ اُمِيدُوں كِي كَمِي صَفْحَہٴ ۴۰)

ایثار علی النفس

بزرگان دین کے اخلاق میں سے ایثار بھی ہے۔ وہ اپنے نفس پر غیروں کو ترجیح دیا کرتے تھے، اگرچہ ان کو خود تکلیف ہو مگر وہ دوسروں کو راحت پہنچانے کی سعی کیا کرتے تھے۔

رسول کریم ﷺ کے زمانہ میں ایک انصاری ایک مہمان کو اپنے گھر لے گیا۔ اس کے گھر میں صرف ایک آدمی کا کھانا تھا۔ اس نے وہ کھانا مہمان کے سامنے رکھ دیا اور اپنی بی بی کو اشارہ کیا کہ وہ چراغ بجھا دے۔ اس نے بجھا دیا مہمان کے ساتھ وہ انصاری آپ بیٹھ گئے اور منہ کے ساتھ چپ چپ کرتے رہے جس سے مہمان نے سمجھا کہ آپ بھی کھا رہے ہیں وہ سب کھانا اسی مہمان کو کھلا دیا خود بمعہ بی بی اور عیال بھوکے سو رہے اس پر یہ آیت نازل ہوئی

يُؤْثِرُونَ عَلَىٰ أَنْفُسِهِمْ وَلَوْ كَانَ بِهِمْ خَصَاصَةٌ (پ 28، الحشر: 9)

ترجمہ کنزالایمان: اور اپنی جانوں پر ان کو ترجیح دیتے ہیں اگرچہ انہیں شدید محتاجی ہو۔ (تفسیر ابن کثیر، ج 8، ص 100)

اسی طرح ایک بکری کی سری ایک صحابی کے پاس صدقہ آئی تو آپ نے فرمایا کہ فلاں صحابی مجھ سے زیادہ غریب ہے اس کو دے دو۔ چنانچہ اس کے پاس لے گئے۔ اس نے دوسرے کے پاس بھیج دی۔ اس دوسرے نے آگے تیسرے کے پاس یہاں تک کہ پھرتے پھرتے پھر پہلے کے پاس آ گئی۔ (المسند رک للما کم تفسیر سورۃ الحشر، قصۃ ایثار الصحابہ، الحدیث 3852، ج 3، ص 299)

صحابہ کرام میں تو یہاں تک ایثار تھا کہ انہوں نے اپنے بھائی مہاجرین کو اپنی سب جائیداد نصف نصف تقسیم کر دی۔ بلکہ جس کے پاس دو بیویاں تھیں انہوں نے ایک کو طلاق دے کر اپنے بھائی مہاجر کے نکاح میں دے دی۔ اللہ اکبر! یہ اخوت و ہمدردی جس کی نظیر آج دنیا میں نظر نہیں آتی۔

جنگ یرموک میں ایک زخمی نے پانی مانگا ایک شخص پلانے کو آگے ہوا تو ایک دوسرے زخمی کی آواز آئی کہ ہائے پانی۔ زخمی نے کہا کہ اس بھائی کو پہلے پانی پلا دو۔ وہ شخص آگے لے کر گیا تو ایک اور نے آواز دی کہ پانی! اس نے بھی کہا کہ اس کو پہلے پانی پلاؤ۔ پھر آگے گیا تو ایک اور آواز آئی اس نے کہا کہ اس کو پانی پلاؤ جب وہ اس کے پاس پہنچا تو وہ شہید ہو گیا تھا۔ پھر دوسرے کے پاس آیا تو وہ بھی شہید ہو گیا تھا۔

اسی طرح سب کے سب شہید ہو گئے۔ مگر کسی نے پانی نہ پیا۔ اپنی جان کی پروا نہ کی سب نے دوسرے بھائی کے لئے ایثار

کیا۔ (تفسیر ابن کثیر، سوزۃ المحشر، تحت الآیہ 9، ج 8، ص 100)

اسی طرح چند درویش جاسوسی کی تہمت میں پکڑے گئے سرکاری حکم ہوا کہ ان کو قتل کیا جائے جب قتل کرنے لگے تو ہر ایک نے یہی تقاضا کیا کہ پہلے مجھے قتل کیا جائے تاکہ ایک دوسرا زندگی کے دوسرا بھائی حاصل کرے اور میں اس سے پہلے مارا جاؤں۔ بادشاہ نے یہ ایثار دیکھا، سب کو رہا کر دیا۔ (اخلاق الصالحین صفحہ نمبر 39)

بَابُ قَوْلِ النَّبِيِّ صَلَّى اللَّهُ عَلَيْهِ وَسَلَّمَ اقْبَلُوا مِنْ مُحْسِنِهِمْ وَتَجَاوَزُوا عَنْ مُسِيئِهِمْ
باب: نبی کریم ﷺ کا یہ ارشاد فرمانا کہ انصار کے نیکو کاروں کو قبول کرو اور لغزش کرنے والوں سے درگزر کرو

359- حَدَّثَنِي مُحَمَّدُ بْنُ يَحْيَى أَبُو عَلِيٍّ حَدَّثَنَا شَاذَانُ أَخُو عَبْدِ اللَّهِ قَالَ حَدَّثَنَا أَبِي أَخْبَرَنَا شُعْبَةُ بْنُ الْحَجَّاجِ عَنْ هِشَامِ بْنِ زَيْدٍ قَالَ سَمِعْتُ أَنَسَ بْنَ مَالِكٍ يَقُولُ مَرَّ أَبُو بَكْرٍ وَالْعَبَّاسُ رَضِيَ اللَّهُ عَنْهُمَا بِمَجْلِسٍ مِنْ مَجَالِسِ الْأَنْصَارِ وَهُمْ يَتَكَوَّنُونَ فَقَالَ مَا يُبْكِيكُمْ قَالُوا ذَكَرْنَا مَجْلِسَ النَّبِيِّ صَلَّى اللَّهُ عَلَيْهِ وَسَلَّمَ مِنَّا فَدَخَلَ عَلَى النَّبِيِّ صَلَّى اللَّهُ عَلَيْهِ وَسَلَّمَ فَأَخْبَرَهُ بِذَلِكَ قَالَ فَخَرَجَ النَّبِيُّ صَلَّى اللَّهُ عَلَيْهِ وَسَلَّمَ وَقَدْ عَصَبَ عَلَى رَأْسِهِ حَاشِيَةً بَزْدٍ قَالَ فَصَعِدَ الْيَنْبَرِ وَلَمْ يَصْعَدْهُ بَعْدَ ذَلِكَ الْيَوْمَ فَحَمِدَ اللَّهُ وَآثَلَى عَلَيْهِ ثُمَّ قَالَ أَوْصِيكُمْ بِالْأَنْصَارِ فَإِنَّهُمْ كَرِشِي وَعَيْنِي وَقَدْ قَضَوْا الَّذِي عَلَيْهِمْ وَبَقِيَ الَّذِي لَهُمْ فَاقْبَلُوا مِنْ مُحْسِنِهِمْ وَتَجَاوَزُوا عَنْ مُسِيئِهِمْ

حضرت انس بن مالک رضی اللہ عنہ کا بیان ہے کہ حضرت ابو بکر اور حضرت عباس رضی اللہ عنہما کا انصار کی ایک مجلس پر سے گزر ہوا۔ انہوں نے دیکھا کہ وہ روئے جا رہے ہیں تو دریافت فرمایا: کیوں رو رہے ہیں۔ انہوں نے فرمایا: ہمیں رسول اللہ ﷺ کا ہمارے ساتھ اٹھنا اور بیٹھنا یاد آ گیا ہے اس پر انہوں نے نبی کریم ﷺ کی بارگاہ مقدسہ میں حاضر ہو کر معاملہ عرض کر دیا۔ نبی کریم ﷺ یہ سن کر باہر قدم رنجہ ہوئے اور اس وقت آپ ﷺ نے اپنے سر اقدس پر چادر کے کنارے کی پٹی باندھ رکھی تھی۔ آپ ﷺ منبر پر جلوہ فگن ہوئے اس کے بعد پھر کبھی بھی آپ ﷺ منبر پر جلوہ فگن نہ ہوئے۔ پس رب تعالیٰ کی حمد و ثناء بیان فرمائی۔ پھر ارشاد فرمایا: میں تم لوگوں کو انصار کے متعلق وصیت کرتا ہوں کیونکہ یہ میرے لئے معذہ اور زنبیل کے قائم مقام ہیں۔ ان کے اوپر جو چیز واجب تھی وہ انہوں نے چکا دی۔ اور جس اجر کے حقدار ہیں وہ ابھی باقی ہے تو ان کے نیکو کاروں کو قبول کرو اور لغزش میں مبتلا ہونے سے درگزر کرو۔ (الاحکام الشرعیۃ الکبریٰ: ج 2، ص 471، الجمع بین الصحیحین: رقم الحدیث: 1143، مسند الصحابہ: رقم الحدیث: 100)

360- حَدَّثَنَا أَحْمَدُ بْنُ يَحْيَى حَدَّثَنَا ابْنُ الْغَسِيلِ سَمِعْتُ عِكْرِمَةَ يَقُولُ سَمِعْتُ ابْنَ عَبَّاسٍ رَضِيَ اللَّهُ عَنْهُمَا يَقُولُ خَرَجَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَعَلَيْهِ مِلْحَفَةٌ مُتَعَطِّفًا بِهَا عَلَى مَنْكَبَيْهِ وَعَلَيْهِ عَصَابَةٌ دَسْمَاءُ حَتَّى جَلَسَ عَلَى الْيَنْبَرِ فَحَمِدَ اللَّهُ وَآثَلَى عَلَيْهِ ثُمَّ قَالَ أَمَّا بَعْدُ أَيُّهَا النَّاسُ فَإِنَّ النَّاسَ يَكْثُرُونَ وَتَقِلُّ الْأَنْصَارُ حَتَّى يَكُونُوا كَالْبِلْحِ فِي الطَّعَامِ فَمَنْ وَلِيَ مِنْكُمْ أَمْرًا يَظُرُّ فِيهِ أَحَدًا أَوْ

يَنْفَعُهُ فَلْيَقْبَلْ مِنْ مُحْسِنِهِمْ وَيَتَجَاوَزْ عَنْ مُسِيئِهِمْ

حضرت ابن عباس رضی اللہ عنہما کا بیان ہے کہ رسول اللہ ﷺ باہر تشریف لائے اور اس وقت آپ ﷺ نے اپنے کندھوں پر ایک چادر کو لپیٹ رکھا تھا اور (سراقدس پر) سیاہ پٹی باندھی ہوئی تھی اس حالت میں آپ ﷺ منبر پر جلوہ فگن ہو گئے اور رب تعالیٰ کی حمد و ثناء کے بعد ارشاد فرمایا: اما بعد! اے لوگو! دوسروں کی تو بہت زیادہ کثرت ہو جائے گی مگر انصار تھوڑے پڑ جائیں گے اور وہ اس طرح ہو جائیں گے جس طرح کھانے میں نمک ہوتا ہے۔ سو تم میں سے کوئی آدمی کسی اس طرح کے منصب پر فائز ہو جو کسی کو ضرر پہنچائے یا کسی کو فائدہ پہنچائے تو وہ ان میں نیکوکاروں کو قبول کر لے اور ان کے لغزش کرنے والوں سے درگزر کرے۔ (مرجع السابق باب من قال فی الخطبة بعد النباء اما بعد)

361- حَدَّثَنِي مُحَمَّدُ بْنُ بَشَّارٍ حَدَّثَنَا غُنْدَرٌ حَدَّثَنَا شُعْبَةُ قَالَ سَمِعْتُ قَتَادَةَ عَنْ أَنَسِ بْنِ مَالِكٍ رَضِيَ

اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ الْأَنْصَارُ كِرْشَى وَعَيْبَتِي وَالنَّاسُ سَيِّئُكُتْرُونَ وَيَقْلُونَ

فَاقْبَلُوا مِنْ مُحْسِنِهِمْ وَتَجَاوَزُوا عَنْ مُسِيئِهِمْ

حضرت انس بن مالک رضی اللہ عنہ سے روایت ہے کہ نبی کریم ﷺ نے ارشاد فرمایا: انصار میرا معدہ ہیں اور میرا راز ہیں ایک وہ زمانہ بھی آنے والا ہے کہ لوگوں کی کثرت ہو جائے گی اور انصار تھوڑے پڑ جائیں گے تم ان میں سے نیکوکاروں کے کام کو قبول کرنا اور ان میں لغزش کرنے والوں کی لغزشوں سے درگزر کرنا۔ (مرجع السابق)

شرح

إِنَّ الَّذِينَ هَاجَرُوا وَجَاهَدُوا بِأَمْوَالِهِمْ وَأَنْفُسِهِمْ فِي سَبِيلِ اللَّهِ أَلْخَ

ترجمہ: بیشک جو ایمان لائے اور اللہ کے لئے گھر بار چھوڑے اور اللہ کی راہ میں اپنے مالوں اور جانوں سے لڑے۔

(سورة الانفال آیت نمبر 72)

مدینہ میں آپ (ﷺ) کے ساتھ دو قسم کے مسلمان تھے ایک تو وہ لوگ تھے جنہوں نے مکہ سے ہجرت کر کے مدینہ کو اپنا وطن بنالیا تھا یہ مہاجر کہلائے ہیں اور دوسرے وہ لوگ جو مدینہ کے اصل باشندے تھے اور آنحضرت (ﷺ) پر ایمان لائے تھے، ان لوگوں نے ہجرت سے پہلے آنحضرت (ﷺ) کو مکہ میں آکر مدینہ آنے کی دعوت دی تھی اور ہر طرح کی حفاظت کا وعدہ کیا تھا کہ جان و مال سے دریغ یہ کریں گے، اگر کفار آپ پر حملہ آور ہوں گے تو ہم آپ کا دفاع کریں گے، یہ لوگ انصار کہلائے ہیں، ان حضرات نے اپنے دینی بھائی مہاجرین کی جان و مال سے خوب مدد کی اپنے گھروں میں جگہ دی جن کی بیویاں نہ تھیں ان کے نکاح کرائے ان دونوں گروہ انصار و مہاجرین کی شان میں مذکورہ آیتیں نازل ہوئی ان ہی کے بارے میں فرمایا کہ یہ لوگ آپس میں ایک دوسرے کے وارث ہیں، اسی وجہ سے آنحضرت (ﷺ) نے انصار و مہاجرین کے درمیان مواخات یعنی بھائی بندی کرادی تھی یہ دینی رشتہ خونی اور نسبتی رشتہ سے بھی زیادہ مضبوط ثابت ہوا، جب آیت اولوا الارحام بعضهم اولیٰ ببعض نازل ہوئی تو وارثت کا یہ عارضی انتظام ختم ہو گیا اور وارثت کا قانون نسبتی اور ازدواجی رشتہ پر مقرر ہو گیا، یہ روایت بخاری شریف

میں عبد اللہ بن عباس (رضی اللہ عنہ) سے ہے۔

ترکہ کا اصل مالک کون؟ اللہ تعالیٰ نے اپنی رحمت کاملہ اور حکمت بالغہ کی وجہ سے مرنے والے انسان کے چھوڑے ہوئے مال

کا

مستحق اسی کے قریبی عزیزوں رشتہ داروں کو قرار دیا ہے حالانکہ اصل حقیقت یہ تھی کہ جس کو جو کچھ دنیا میں ملا ہے وہ سب اللہ کی ملک حقیقی تھا، اس کی طرف سے زندگی بھر استعمال کرنے، نفع اٹھانے کے لئے انسان کو دے کر عارضی مالک بنا دیا گیا تھا، اس لئے تقاضائے عقل و انصاف تو یہ تھا کہ مرنے والے کا ترکہ اللہ تعالیٰ کی ملک کی طرف لوٹ جاتا، جس کی عملی صورت اسلامی بیت المال میں داخل کرنا تھا، جس کے ذریعہ مخلوق خدا کی پرورش اور تربیت ہوتی ہے مگر ایسا کرنے میں ایک تو ہر انسان کے طبعی جذبات کو ٹھیس لگتی جبکہ وہ جانتا کہ میرا مال میرے بعد نہ میری اولاد کو ملے گا نہ ماں باپ اور بیوی کو اور پھر اس کا نتیجہ بھی طبعی طور پر لازمی تھا کہ کوئی شخص اپنا مال بڑھانے اور اس کو محفوظ رکھنے کی فکر نہ کرتا صرف اپنی زندگی کی حد تک ضروریات جمع رکھنے دے زائد کوئی شخص محنت و جانفشانی نہ کرتا، اور یہ ظاہر ہے کہ اس کا نتیجہ پورے انسانوں اور شہروں کے لئے ملکی اور قومی پیداوار گھٹ جانے کی وجہ سے پوری قوم اور پورے ملک کے لئے تباہی کا باعث ہوتا، اس لئے حق تعالیٰ نے میراث کو انسان کے رشتہ داروں کا حق قرار دیدیا، بالخصوص ایسے رشتہ داروں کا حق جن کے فائدہ ہی کے لئے وہ اپنی زندگی میں مال جمع کرتا اور طرح طرح کی محنت مشقت اٹھاتا تھا۔

اسلام میں دو قومی نظریہ: اس کے ساتھ ساتھ اسلام نے اس اہم مقصد کو وراثت کی تقسیم میں سامنے رکھا جس کے لئے انسان کی تخلیق ہوئی، یعنی اللہ کی اطاعت و عبادت اور اس کے لحاظ سے پورے عام انسان کو دو الگ الگ قومی قرار دے دیا مومن اور کافر قرآنی آیت **تَخْلُقُكُمْ فَمِنْكُمْ كَافِرٌ وَمِنْكُمْ مُّؤْمِنٌ** کا یہی مطلب ہے، اسی دو قومی نظریہ نے نسبتی اور خاندانی رشتوں کو میراث کی حد تک قطع کر دیا کہ کسی مسلمان کو کسی کافر رشتہ دار کی میراث سے کوئی حصہ نہ ملے گا اور نہ کسی کافر کو کسی مسلمان رشتہ دار کی وراثت میں کوئی حق ہوگا، پہلی دو آیتوں میں یہی مضمون بیان ہوا ہے، اور یہ حکم دائمی اور غیر منسوخ ہے۔

اس کے علاوہ ایک دوسرا حکم مسلمان مہاجر اور غیر مہاجر دونوں کے آپس میں وراثت کا ہے جس کے متعلق پہلی آیت میں یہ بتلایا گیا ہے کہ مسلمان جب تک مکہ سے ہجرت نہ کرے اس وقت تک اس کا تعلق بھی ہجرت کرنے والے مسلمانوں سے وراثت کے بارے میں منقطع ہے، نہ مہاجر مسلمان اپنے غیر مہاجر مسلمان رشتہ دار کا وارث ہوگا اور نہ غیر مہاجر کسی مہاجر مسلمان کی وراثت سے کوئی حصہ پائیگا، ظاہر ہے کہ یہ حکم اس وقت تک تھا جب تک کہ مکہ فتح نہیں ہوا تھا فتح مکہ کے بعد تو خود رسول اللہ (صلی اللہ علیہ وسلم) نے اعلان فرما دیا تھا، لا ہجرۃ بعد الفتح یعنی فتح مکہ کے بعد ہجرت کا حکم منسوخ ہو چکا ہے اور اہل تحقیق کے نزدیک یہ حکم بھی دائمی اور غیر منسوخ ہے مگر حالات کے تابع بدلا جاسکتا ہے، جن حالات میں نزول قرآن کے وقت یہ حکم آیا تھا اگر کسی زمانہ میں یا کسی ملک میں پھر ویسے ہی حالات پیدا ہو جائیں تو پھر یہی حکم جاری ہو جائیگا۔

توضیح مزید: مزید توضیح اس کی یہ ہے کہ فتح مکہ سے پہلے ہر مسلمان مرد و عورت پر مکہ سے ہجرت کو فرض عین قرار دیا گیا تھا، اس حکم کی تعمیل میں ہجر محدود چند مسلمانوں کے سب ہی مسلمان ہجرت کر کے مدینہ آ گئے تھے، اور اس وقت مکہ مکرمہ سے ہجرت نہ کرنا

اس بات کی علامت بن گیا تھا کہ وہ مسلمان نہیں، اسی لئے اس وقت غیر مہاجر کا اسلام بھی مشتبہ تھا، جسکی وجہ سے مہاجر و غیر مہاجر کی باہمی وراثت کو قطع کر دیا گیا تھا۔ اس تقریر سے یہ بات بخوبی معلوم ہوگئی کہ مہاجر و غیر مہاجر میں قطع وراثت کا حکم درحقیقت کوئی جداگانہ حکم نہیں بلکہ وہ پہلا حکم ہے جو مسلم اور غیر مسلم میں قطع وراثت کو بیان کرتا ہے فرق اتنا ہے کہ اس علامت کفر کی وجہ سے وراثت سے تو محروم کر دیا گیا مگر محض اتنی علامت کی وجہ سے اس کو کافر نہیں قرار دیا جب تک کہ اس سے صریح اور واضح طور پر کفر کا ثبوت نہ ہو جائے۔

اور غالباً اسی مصلحت کے پیش نظر یہاں غیر مہاجر کا ایک اور حکم ذکر کر دیا گیا ہے کہ اگر وہ مسلمان سے امداد و نصرت کے طالب ہوں تو مہاجر مسلمان کو ان کی امداد کرنا ضروری ہے تاکہ یہ معلوم ہو جائے کہ غیر مہاجر مسلمانوں کو بالکل کافروں کی صف میں نہیں رکھا بلکہ ان کا یہ اسلامی حق باقی رکھا گیا ہے کہ ضرورت کے وقت ان کی امداد کی جائے، اس سے بظاہر یہ معلوم ہوتا ہے کہ ہر حال میں اور ہر قوم کے مقابلہ میں ان کی امداد کرنا مسلمان پر لازم کر دیا گیا ہے، اگرچہ وہ قوم کہ جس کے مقابلہ پر ان کو امداد مطلوب ہے اس سے مسلمانوں کا کوئی نا جنگ معاہدہ بھی ہو چکا ہو، حالانکہ اصول اسلام میں عدل و انصاف اور معاہدہ کی پابندی ایک اہم فریضہ ہے اس لئے سی آیت میں استثنائی حکم یہ بھی ذکر کر دیا گیا کہ اگر غیر مہاجر مسلمان مہاجر مسلمانوں سے کسی قوم سے مقابلہ پر مدد طلب کریں جس سے مسلمانوں نے نا جنگ معاہدہ کر رکھا ہے تو پھر اپنے دینی بھائی مسلمان کی امداد بھی معاہدہ کفار کے مقابلہ میں جائز نہیں۔ صلح حدیبیہ کے موقع پر ایک ایسا ہی واقعہ پیش آیا تھا جس وقت رسول اللہ (ﷺ) نے کفار مکہ سے صلح کر لی اور شرائط صلح میں یہ بھی داخل تھا کہ مکہ سے جو شخص اب مدینہ جائیگا اس کو رسول اللہ (ﷺ) واپس کر دیں عین اسی معاملہ میں صلح کی وقت ابو جندل (رضی اللہ عنہ) جن کو کفار مکہ نے قید کر کے طرح طرح کی تکلیفوں میں ڈالا ہوا تھا کسی طرح حاضر خدمت ہو گئے اور اپنی مظلومت کا اظہار کر کے رسول اللہ (ﷺ) سے مدد کے طالب ہوئے آنحضرت (ﷺ) جو رحمت عالم بن کر آئے تھے ایک مظلوم مسلمان کی فریاد سے کتنے متاثر ہوئے ہوں گے، اس کا اندازہ کرنا بھی ہر شخص کے لئے آسان نہیں مگر اس تاثر کے باوجود آیت مذکورہ کے حکم کے مطابق ان کی مدد کرنے سے عذر فرما کر واپس کر دیا۔

بَابُ مَنَاقِبِ سَعْدِ بْنِ مُعَاذٍ رَضِيَ اللَّهُ عَنْهُ

باب: حضرت سعد بن معاذ رضی اللہ عنہ کے مناقب

362- حَدَّثَنَا مُحَمَّدُ بْنُ بَشَّارٍ حَدَّثَنَا غُنْدَرٌ حَدَّثَنَا شُعْبَةُ عَنْ أَبِي إِسْحَاقَ قَالَ سَمِعْتُ الْبَرَاءَ رَضِيَ اللَّهُ عَنْهُ يَقُولُ أَهْدَيْتُ لِلنَّبِيِّ صَلَّى اللَّهُ عَلَيْهِ وَسَلَّمَ حُلَّةَ حَرِيرٍ فَجَعَلَ أَصْحَابُهُ يَمْشُونَهَا وَيَعْجَبُونَ مِنْ لِينِهَا فَقَالَ اتَّعَجَبُونَ مِنْ لِينِ هَذِهِ لَمَّا دِيلُ سَعْدِ بْنِ مُعَاذٍ خَيْرٌ مِنْهَا أَوْ الْدِينُ زَوَاهُ قَتَادَةُ وَالزُّهْرِيُّ سَمِعَا أَنَسًا عَنِ النَّبِيِّ صَلَّى اللَّهُ عَلَيْهِ وَسَلَّمَ

حضرت براء رضی اللہ عنہ کا بیان ہے کہ نبی کریم ﷺ کو ریشم کا ایک حلہ ہدیہ کیا گیا تو آپ ﷺ کے صحابہ کرام رضی اللہ عنہم اس کو چھوئی جا رہے تھے اور اس کی ملامت پر متعجب ہونے لگ گئے۔ تو ارشاد فرمایا: کیا تم اس کی ملامت پر متعجب ہو۔

ارشاد فرمایا: اس سے تو سعد بن معاذ کے رومال اس سے بھی زیادہ عمدہ ہیں یا زیادہ ملائمت والے ہیں۔

(مرجع السابق باب ماجاء فی صفة الحجة وانها مخلوقة)

363- حَدَّثَنِي مُحَمَّدُ بْنُ الْمُثَنَّى حَدَّثَنَا فَضْلُ بْنُ مُسَاوِرٍ خَتَنُ أَبِي عَوَانَةَ حَدَّثَنَا أَبُو عَوَانَةَ عَنِ الْأَعْمَشِ عَنْ أَبِي سُفْيَانَ عَنْ جَابِرٍ رَضِيَ اللَّهُ عَنْهُ سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَقُولُ اهْتَزَّ الْعَرْشُ لِمَوْتِ سَعْدِ بْنِ مُعَاذٍ وَعَنِ الْأَعْمَشِ حَدَّثَنَا أَبُو صَالِحٍ عَنْ جَابِرٍ عَنِ النَّبِيِّ صَلَّى اللَّهُ عَلَيْهِ وَسَلَّمَ مِثْلَهُ فَقَالَ رَجُلٌ لَجَابِرٍ فَإِنَّ الْبَرَاءَ يَقُولُ اهْتَزَّ السِّرِيرُ فَقَالَ إِنَّهُ كَانَ بَيْنَ هَذَيْنِ الْحَيَيْنِ صَغَائِرُ سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَقُولُ اهْتَزَّ عَرْشُ الرَّحْمَنِ لِمَوْتِ سَعْدِ بْنِ مُعَاذٍ

حضرت جابر رضی اللہ عنہ سے روایت ہے کہ میں نے نبی کریم ﷺ کو یہ ارشاد فرماتے ہوئے سنا ہے کہ حضرت سعد بن معاذ رضی اللہ عنہ کی موت کی بناء پر عرش ہل گیا۔ حضرت جابر رضی اللہ عنہ نے نبی کریم ﷺ سے اسی حدیث کی مانند بیان کیا ہے کہ ایک آدمی نے حضرت جابر رضی اللہ عنہ سے کہا کہ حضرت جابر رضی اللہ عنہ یہ فرماتے ہیں کہ صرف تخت ہل گیا تھا۔ انہوں نے فرمایا کہ دراصل ان دونوں قبیلوں کے درمیان کچھ ناراضگیاں تھیں۔ میں نے خود نبی کریم ﷺ کو یہ ارشاد فرماتے ہوئے سنا ہے کہ حضرت سعد بن معاذ رضی اللہ عنہ کی موت کی بناء پر عرش رحمن ہل گیا تھا۔ (معجم الکبیر: رقم الحدیث: 5336، صحیح ابن حبان: رقم الحدیث: 7029، صحیح مسلم: رقم الحدیث: 2466، سنن الترمذی: رقم الحدیث: 3874، مسند احمد: رقم الحدیث: 14153)

364- حَدَّثَنَا مُحَمَّدُ بْنُ عَزْرَةَ حَدَّثَنَا شُعْبَةُ عَنْ سَعْدِ بْنِ إِبْرَاهِيمَ عَنْ أَبِي أَمَامَةَ بْنِ سَهْلٍ بْنِ حَنِيفٍ عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ أَنَّ أَنَاثًا نَزَلُوا عَلَى حُكْمِ سَعْدِ بْنِ مُعَاذٍ فَأَرْسَلَ إِلَيْهِ فَجَاءَ عَلَى جَمَارٍ فَلَمَّا بَلَغَ قَرِيبًا مِنَ الْمَسْجِدِ قَالَ النَّبِيُّ صَلَّى اللَّهُ عَلَيْهِ وَسَلَّمَ قُومُوا إِلَى خَيْرِكُمْ أَوْ سَيِّدِكُمْ فَقَالَ يَا سَعْدُ إِنَّ هَؤُلَاءِ نَزَلُوا عَلَى حُكْمِكَ قَالَ فَإِنِّي أَحْكُمُ فِيهِمْ أَنْ تُقْسَلَ مُفَاتِلَتُهُمْ وَنُسَبَى ذُرَارِيَتُهُمْ قَالَ حَكَمْتُ بِحُكْمِ اللَّهِ أَوْ بِحُكْمِ الْمَلِكِ

حضرت ابوسعید خدری رضی اللہ عنہ سے روایت ہے کہ لوگ حضرت سعد بن معاذ رضی اللہ عنہ کے فیصلہ پر اتر آئے تو حضرت سعد رضی اللہ عنہ کو بلایا گیا تو وہ اس وقت گدھے کے اوپر سوار ہو کر آئے جس وقت وہ مسجد کے پاس پہنچے تو نبی کریم ﷺ نے ارشاد فرمایا: تم اپنے افضل آدمی کی جانب کھڑے ہو جاؤ۔ یا ارشاد فرمایا: اپنے سردار کی جانب کھڑے ہو جاؤ۔ ارشاد فرمایا: اے سعد (رضی اللہ عنہ) یہ تمہارے فیصلہ کے مطابق قلعہ سے اتر آئے ہیں۔ تو اس پر حضرت سعد رضی اللہ عنہ نے کہا: میں ان کے بارے میں یہ فیصلہ کرتا ہوں کہ ان کے قتال کرنے والوں کو قتل کر دیا جائے اور ان کے بچوں کو قیدی بنا دیا جائے۔ اس پر آپ ﷺ نے ارشاد فرمایا: تم نے واقعی اللہ تعالیٰ کے فیصلہ کے مطابق فیصلہ کر دیا ہے۔ یا ارشاد فرمایا: فرشتہ کے حکم کے مطابق فیصلہ کر دیا ہے۔ (سنن ابوداؤد: رقم الحدیث: 5215، معجم الکبیر: رقم الحدیث: 5323، شعب الایمان: رقم الحدیث: 8926، صحیح مسلم: رقم الحدیث: 1768، سنن

الکبریٰ للنسائی: رقم الحدیث: 8222

حضرت سعد بن معاذ رضی اللہ عنہ

آپ رضی اللہ عنہ بڑے جاں نثار انصاری صحابی ہیں۔ آپ رضی اللہ عنہ جنگ خندق میں زخمی ہو گئے تھے اور حضور اکرم ﷺ نے ان کے لیے مسجد نبوی میں ایک خیمہ گاڑا اور ان کا علاج شروع کیا۔ خود اپنے دست مبارک سے دو مرتبہ ان کے زخم کو داغیا یہاں تک کہ ان کا زخم بھرنے لگا۔ لیکن انہوں نے شوق شہادت میں خداوند تعالیٰ سے یہ دعا مانگی کہ یا اللہ! عزوجل تو جانتا ہے کہ مجھے کسی قوم سے جنگ کرنے کی اتنی تمنا نہیں ہے جتنی کفار قریش سے لڑنے کی تمنا ہے جنہوں نے تیرے رسول ﷺ کو جھٹلایا اور ان کو وطن سے نکالا۔ اے اللہ! عزوجل میرا تو یہی خیال ہے کہ اب تو نے ہمارے اور کفار قریش کے درمیان جنگ کا خاتمہ کر دیا ہے لیکن اگر ابھی کفار قریش سے کوئی جنگ باقی رہ گئی ہو جب تو مجھے زندہ رکھتا کہ میں تیری راہ میں ان کافروں سے جنگ کروں اور اگر اب ان لوگوں سے کوئی جنگ باقی نہ رہ گئی ہو تو تو میرے اس زخم کو پھاڑ دے اور اسی زخم میں تو مجھے شہادت کی موت عطا فرما دے۔

خدا عزوجل کی شان کہ آپ رضی اللہ عنہ کی دعا ختم ہوتے ہی بالکل اچانک آپ رضی اللہ عنہ کا زخم پھٹ گیا اور خون بہنے لگا۔ (صحیح البخاری، کتاب المغاری، باب مرجع النبی ﷺ... الخ، الحدیث: ۴۱۲۲، ج ۳، ص ۵۶) (بخاری ج ۲ ص ۵۹۱ باب مرجع النبی من الاحزاب) عین وفات کے وقت ان کے سر ہانے حضور انور ﷺ تشریف فرما تھے جانکنی کے عالم میں انہوں نے آخری بار جمال نبوت کا دیدار کیا اور نہایت جوش محبت اور جذبہ عقیدت سے والہانہ انداز میں یہ کہا کہ السلام علیک یا رسول اللہ میں گواہی دیتا ہوں کہ آپ ﷺ اللہ عزوجل کے رسول ہیں اور آپ ﷺ نے تبلیغ رسالت کا حق پورا پورا ادا فرما دیا۔ (مدارج النبوة ج ۲ ص ۱۸۱) اس کے بعد فوراً ہی آپ رضی اللہ عنہ کی وفات ہو گئی۔ آپ رضی اللہ عنہ کا سال وفات ۵ھ ہے۔ بوقت وفات آپ رضی اللہ عنہ کی عمر شریف ۷۳ برس کی تھی۔

(مدارج النبوة، باب چہارم، غزوہ بنی قریظہ، ج ۲، ص ۱۸۱۔ اکمال مع مشکوٰۃ المصابیح، حرف السین، فصل فی الصحابہ، ص ۵۹۶) (اکمال ص ۵۹۶) (داسد الغابہ ج ۲ ص ۲۹۸)

بَابُ مَنْقَبَةِ أُسَيْدِ بْنِ حُضَيْرٍ وَعَبَّادِ بْنِ بَشِيرٍ رَضِيَ اللَّهُ عَنْهُمَا

باب: حضرت اسید بن حضیر اور حضرت عباد بن بشر رضی اللہ عنہما کی منقبت

365- حَدَّثَنَا عَلِيُّ بْنُ مُسْلِمٍ حَدَّثَنَا حَبَّانُ بْنُ هِلَالٍ حَدَّثَنَا هَمَّامٌ أَخْبَرَنَا قَتَادَةُ عَنْ أَنَسٍ رَضِيَ اللَّهُ عَنْهُ أَنَّ رَجُلَيْنِ خَرَجَا مِنْ عِنْدِ النَّبِيِّ صَلَّى اللَّهُ عَلَيْهِ وَسَلَّمَ فِي لَيْلَةٍ مُظْلِمَةٍ وَإِذَا نُورٌ بَيْنَ أَيْدِيهِمَا حَتَّى تَفَرَّقَا فَتَفَرَّقَ النُّورُ مَعَهُمَا وَقَالَ مَعْمَرٌ عَنْ ثَابِتٍ عَنْ أَنَسٍ إِنَّ أُسَيْدَ بْنَ حُضَيْرٍ وَرَجُلًا مِنَ الْأَنْصَارِ وَقَالَ حَمَّادٌ أَخْبَرَنَا ثَابِتٌ عَنْ أَنَسٍ كَانَ أُسَيْدُ بْنُ حُضَيْرٍ وَعَبَّادُ بْنُ بَشِيرٍ عِنْدَ النَّبِيِّ صَلَّى اللَّهُ عَلَيْهِ وَسَلَّمَ

حضرت انس رضی اللہ عنہ سے روایت ہے کہ اندھیری رات میں دو اشخاص نبی کریم ﷺ کی بارگاہ مقدسہ میں حاضر ہوئے تو ایک روشنی ان کے آگے تھی جب وہ دونوں جدا جدا ہو گئے تو روشنی بھی دونوں کے ساتھ ہو گئی اور حضرت انس رضی اللہ عنہ کا بیان ہے کہ یقیناً حضرت اسید بن حضیر اور انصار کے ایک آدمی۔ حضرت انس رضی اللہ عنہ کا بیان ہے کہ حضرت اسید بن حضیر رضی اللہ عنہ اور حضرت عباد بن بشر رضی اللہ عنہ نبی کریم ﷺ کی خدمت میں تھے۔

(صحیح ابن حبان: رقم الحدیث: 2032، سنن الکبریٰ للنسائی: رقم الحدیث: 8245، دلائل النبوة: رقم الحدیث: 503، مسند احمد: رقم الحدیث: 12980)

حضرت اسید بن حضیر رضی اللہ عنہ

حضرت اسید بن حضیر رضی اللہ عنہ ایک شگفتہ مزاج صحابی تھے، ایک روز ہنسی مذاق کی باتیں کرتے تھے، کہ آپ ﷺ نے ان کے پہلو میں ایک چھڑی سے کوچ دیا، انہوں نے اس کا انتقام لینا چاہا آپ ﷺ اس پر راضی ہو گئے، لیکن انہوں نے کہا آپ ﷺ کے بدن پر کرتا ہے، حالانکہ میرے بدن پر کرتا نہیں، آپ ﷺ نے کرتا بھی اٹھا دیا، کرتے کا اٹھانا تھا کہ وہ آپ سے لپٹ گئے، کروٹ کو بوسہ دیا، اور عرض کیا: یا رسول اللہ! عز وجل و ﷺ یہی مقصود تھا۔

(سنن ابی داؤد، کتاب الادب، باب فی قبلۃ الجسد، الحدیث: ۵۲۲۴، ج ۴، ص ۵۶)

جب آپ ﷺ کی خدمت میں وفد عبدالقیس حاضر ہوا تو سواری سے اترنے کے ساتھ ہی سب کے سب دوڑے اور آپ ﷺ کیساتھ پاؤں کو بوسہ دیا۔ (المرجع السابق، باب فی قبلۃ الرجل، الحدیث: ۵۲۲۵، ج ۴، ص ۵۶)

حضرت عباد بن بشر رضی اللہ عنہ

یہ مدینہ منورہ کے باشندہ انصاری ہیں۔ جو خاندان نبی عبدالاشہلکے ایک بہت ہی نامور شخص ہیں۔ حضور علیہ الصلوٰۃ والسلام کی ہجرت سے قبل ہی حضرت مصعب بن عمیر رضی اللہ عنہ کے ہاتھ پر اسلام قبول کیا۔ بہت ہی دلیر اور جانباز صحابی ہیں۔ جنگ بدر اور جنگ احد وغیرہ کے تمام معرکوں میں بڑی جرأت و شجاعت کے ساتھ کفار سے جنگ آزما ہوئے۔

کعب بن اشرف یہودی جو حضور علیہ الصلوٰۃ والسلام کا بدترین دشمن تھا، آپ حضرت محمد بن مسلمہ و ابوعبیس بن جبر اور ابونا مکہ وغیرہ چند انصاریوں کو اپنے ساتھ لے کر اس کے مکان پر گئے اور اس کو قتل کر ڈالا۔ افاضل صحابہ رضی اللہ عنہم میں آپ کا شمار ہے۔

حضرت عائشہ صدیقہ رضی اللہ عنہا کا بیان ہے کہ حضور اکرم ﷺ نے حضرت عباد بن بشر (رضی اللہ عنہ) کی آواز سنی تو فرمایا کہ اللہ تعالیٰ حضرت عباد بن بشر پر اپنی رحمت نازل فرمائے۔ ۱۲ھ کی جنگ یمامہ میں شہید ہو گئے جبکہ آپ کی عمر شریف صرف پینتالیس سال کی تھی۔ (اسد الغابہ، عباد بن بشر بن قش، ج ۳، ص ۱۳۸، ۱۳۹) (اکمال، ص ۶۰۵ و اسد الغابہ، ج ۳، ص ۱۰۰)

بَابُ مَنَاقِبِ مُعَاذِ بْنِ جَبَلٍ رَضِيَ اللَّهُ عَنْهُ

باب: حضرت معاذ بن جبل رضی اللہ عنہ کے مناقب

366- حَدَّثَنَا مُحَمَّدُ بْنُ بَشَّارٍ حَدَّثَنَا غُنْدُ حَدَّثَنَا شُعْبَةُ عَنْ عَمْرِو عَنْ إِبْرَاهِيمَ عَنْ مَسْرُوقٍ

عَنْ عَبْدِ اللَّهِ بْنِ عَمْرٍو رَضِيَ اللَّهُ عَنْهُمَا سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَقُولُ اسْتَقْرِئُوا الْقُرْآنَ مِنْ أَرْبَعَةٍ مِّنْ ابْنِ مَسْعُودٍ وَسَلِيمٍ مَوْلَى أَبِي حَذِيفَةَ وَأَبِي وَمُعَاذِ بْنِ جَبَلٍ
حضرت عبداللہ بن عمرو رضی اللہ عنہ سے روایت ہے کہ میں نے نبی کریم ﷺ کو یہ ارشاد فرماتے ہوئے سنا ہے کہ چار اشخاص ابن مسعود، سالم مولیٰ ابو حذیفہ، ابی اور معاذ بن جبل رضی اللہ عنہم سے قرآن مجید سیکھو۔

(مرجع السابق باب مناقب سالم مولیٰ ابی حذیفہ رضی اللہ عنہ)

حضرت معاذ بن جبل رضی اللہ عنہ

ان کی کنیت ابو عبداللہ ہے۔ یہ قبیلہ خزرج کے انصاری اور مدینہ منورہ کے باشندہ ہیں۔ یہ ان ستر خوش نصیب انصار میں سے ایک ہیں جن لوگوں نے ہجرت سے بہت پہلے میدان عرفات کی گھاٹی میں حضور اکرم ﷺ سے بیعت اسلام کی تھی۔ یہ جنگ بدر اور اس کے بعد کے تمام جہادوں میں مجاہدانہ شان سے شریک جنگ رہے۔ حضور اقدس ﷺ نے ان کو یمن کا قاضی اور معلم بنا کر بھیجا تھا اور حضرت امیر المؤمنین عمر فاروق رضی اللہ عنہ نے اپنے دور خلافت میں ان کو ملک شام کا گورنر بھی مقرر کر دیا تھا جہاں انہوں نے ۱۸ھ میں طاعون عمواس میں علیل ہو کر اڑتیس سال کی عمر میں وفات پائی۔ آپ بہت ہی بلند پایہ عالم، حافظ، قاری، معلم اور نہایت ہی متقی و پرہیزگار اور اعلیٰ درجے کے عبادت گزار تھے۔ بنی سلمہ کے تمام بتوں کو انہوں نے ہی توڑ پھوڑ کر پھینک دیا تھا۔ حضور اکرم ﷺ نے فرمایا کہ قیامت میں ان کا لقب امام العلماء ہے۔

(الاکمال فی اسماء الرجال، حرف المیم، فصل فی الصحابة، ص ۶۱۶ واسد الغابۃ، معاذ بن جبل رضی اللہ عنہ، ج ۵، ص ۲۰۶ ملقطاً)

(اکمال، ص ۶۱۶ واسد الغابۃ، ج ۴، ص ۷۸)

منہ سے نور نکلتا تھا

حضرت ابو بکر رضی اللہ عنہ فرماتے ہیں کہ میں نے حضرت معاذ بن جبل رضی اللہ عنہ کو محض مسجد میں دیکھا وہ گھنے اور گھونگھریا لے بال والے بہت خوبصورت تھے جب وہ گفتگو فرماتے تو ان کے ساتھ ساتھ ان کے منہ سے ایک نور نکلتا جس کی روشنی اور چمک صاف نظر آتی۔ (تذکرۃ الحفاظ، الطبقة الاولى، معاذ بن جبل بن عمرو بن اوس... الخ، ج ۱، الجزء ۱، ص ۲۰)

بَابُ مَنْقَبَةِ سَعْدِ بْنِ عُبَادَةَ رَضِيَ اللَّهُ عَنْهُ

وَقَالَتْ عَائِشَةُ وَكَانَ قَبْلَ ذَلِكَ رَجُلًا صَالِحًا

باب: حضرت سعد بن عبادہ رضی اللہ عنہ کی منقبت

اور حضرت عائشہ رضی اللہ عنہا نے فرمایا: وہ اس سے قبل صالح آدمی تھا۔

367- حَدَّثَنَا إِسْحَاقُ حَدَّثَنَا عَبْدُ الصَّمَدِ حَدَّثَنَا شُعْبَةُ حَدَّثَنَا قَتَادَةُ قَالَ سَمِعْتُ أَنَسَ بْنَ

مَالِكٍ رَضِيَ اللَّهُ عَنْهُ قَالَ أَبُو أُسَيْدٍ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ خَيْرُ دُورِ الْأَنْصَارِ
بَنُو النَّجَّارِ ثُمَّ بَنُو عَبْدِ الْأَشْهَلِ ثُمَّ بَنُو الْحَارِثِ بْنِ الْخَزْرَجِ ثُمَّ بَنُو سَاعِدَةَ وَفِي كُلِّ دُورِ
الْأَنْصَارِ خَيْرٌ فَقَالَ سَعْدُ بْنُ عُبَادَةَ وَكَانَ ذَا قَدِيمٍ فِي الْإِسْلَامِ أَرَى رَسُولَ اللَّهِ صَلَّى اللَّهُ عَلَيْهِ
وَسَلَّمَ قَدْ فَضَّلَ عَلَيْنَا فَقِيلَ لَهُ قَدْ فَضَّلَكُمْ عَلَى نَاسٍ كَثِيرٍ

حضرت انس بن مالک رضی اللہ عنہ سے روایت ہے کہ حضرت ابواسید رضی اللہ عنہ نے فرمایا ہے کہ رسول اللہ ﷺ نے
ارشاد فرمایا: انصار کے گھروں میں بہترین گھر بنو النجار ہیں، پھر بنو عبد الاشہل، پھر بنو حارث بن خزرج، پھر بنو ساعدہ اور انصار کے
گھروں میں خیر ہے اس پر حضرت سعد بن عبادہ رضی اللہ عنہ نے فرمایا اور وہ اسلام لانے میں اول تھے کہ میرا ظن یہ ہے کہ رسول
اللہ ﷺ نے ہمارے اوپر دیگر کو فضیلت عطا فرمائی ہے انہیں کہا گیا کہ تمہیں بھی رسول اللہ ﷺ نے بہت سارے لوگوں پر
فضیلت بخشی ہے۔ (مرجع السابق باب فضل دور الانصار)

شرح

ایک بار آپ ﷺ نے فرمایا: کہ انصار کے خاندانوں میں سب سے افضل بنو النجار ہیں، پھر بنو عبد الاشہل، پھر بنو حارث بن
الخزرج، پھر بنو ساعدہ، ان کے علاوہ انصار کے تمام خاندان اچھے ہیں، حضرت سعد بن عبادہ قبیلہ بنو ساعدہ سے تھے، ان کو جب معلوم
ہوا کہ آپ ﷺ نے ان کے قبیلے کو چوتھے نمبر پر رکھا ہے تو ان کو کسی قدر ناگوار ہوا، بولے میرے گدھے پر زین کسو میں خود رسول
اللہ عزوجل و ﷺ سے اس کے متعلق گفتگو کروں گا، لیکن ان کے بھتیجے حضرت سہل رضی اللہ عنہ نے کہا کیا آپ رسول اللہ عزوجل و
ﷺ کی تردید کے لئے جاتے ہیں؟ حالانکہ حضور ﷺ وجوہ فضیلت کے سب سے زیادہ عالم ہیں، یہ کیا کم ہے کہ آپ کا چوتھا
نمبر ہے۔ (صحیح مسلم، کتاب الفضائل، باب فی خیر دور الانصار..... الخ، الحدیث: ۲۵۱۱، ص ۱۳۶۱)

ابوسفیان نے بارگاہ رسول میں یہ شکایت کی کہ یا رسول اللہ! عزوجل و ﷺ ابھی ابھی سعد بن عبادہ یہ کہتے ہوئے گئے ہیں

کہ

الْيَوْمَ يَوْمُ الْمَلْحَمَةِ

آج گھسان کی لڑائی کا دن ہے۔

تو حضور ﷺ نے خفگی کا اظہار فرماتے ہوئے ارشاد فرمایا کہ سعد بن عبادہ نے غلط کہا، بلکہ اے ابوسفیان!

الْيَوْمَ يَوْمُ الْمَرْحَمَةِ

آج کا دن تو رحمت کا دن ہے۔

(المواہب اللدنیہ و شرح الزرقانی، باب غزوة الفتح الا عظم، ج ۳، ص ۳۰۵-۳۰۹، ۳۱۲) (زرقانی ج ۲ ص ۳۰۶)

پھر فاتحانہ شان و شوکت کے ساتھ بانی کعبہ کے جانشین حضور رحمتہ للعالمین ﷺ نے مکہ کی سرزمین میں نزول اجلال فرمایا
اور حکم دیا کہ میرا جھنڈا مقامحون کے پاس گاڑا جائے اور حضرت خالد بن ولید رضی اللہ عنہ کے نام فرمان جاری فرمایا کہ وہ فوجوں

کے ساتھ مکہ کے بالائی حصہ یعنی کداء کی طرف سے مکہ میں داخل ہوں۔

(بخاری ج ۲ ص ۶۱۳ باب ابن رکز النبی راۃ و زرقانی ج ۲ ص ۳۰۴ تا ۳۰۶) (صحیح البخاری، کتاب المغازی، باب ابن رکز النبی
سنن بیہقیہ... الخ، الحدیث: ۴۲۸۰، ج ۳، ص ۱۰۱، ۱۰۲ ملخصاً)

بَابُ مَنَاقِبِ أَبِي بِنِ كَعْبٍ رَضِيَ اللَّهُ عَنْهُ

باب: حضرت ابی بن کعب رضی اللہ عنہ کے مناقب

368- حَدَّثَنَا أَبُو الْوَلِيدِ حَدَّثَنَا شُعْبَةُ عَنْ عَمْرِو بْنِ مُرَّةَ عَنْ إِبْرَاهِيمَ عَنْ مَسْرُوقٍ قَالَ ذَكَرَ
عَبْدُ اللَّهِ بْنُ مَسْعُودٍ عِنْدَ عَبْدِ اللَّهِ بْنِ عَمْرٍو فَقَالَ ذَاكَ رَجُلٌ لَا آزَالُ أُحِبُّهُ سَمِعْتُ النَّبِيَّ صَلَّى
اللَّهُ عَلَيْهِ وَسَلَّمَ يَقُولُ خُذُوا الْقُرْآنَ مِنْ أَرْبَعَةٍ مِنْ عَبْدِ اللَّهِ بْنِ مَسْعُودٍ فَبَدَأَ بِهِ وَسَلِّمَ مَوْلَى
أَبِي حَذِيفَةَ وَمُعَاذِ بْنِ جَبَلٍ وَأَبِي بِنِ كَعْبٍ

مسروق کا بیان ہے کہ حضرت عبداللہ بن عمرو رضی اللہ عنہ کے سامنے حضرت عبداللہ بن مسعود رضی اللہ عنہ کا ذکر کیا گیا تو انہوں
نے فرمایا: وہ تو ایسے آدمی ہیں کہ میں ان سے ہمیشہ محبت رکھتا ہوں کیونکہ میں نے نبی کریم ﷺ کو ارشاد فرماتے ہوئے سنا ہے:
چار اشخاص سے قرآن مجید کی تعلیم حاصل کرو عبداللہ بن مسعود، انہی سے ابتداء فرمائی۔ اور سالم مولیٰ ابی حذیفہ، معاذ بن جبل اور ابی
بن کعب رضی اللہ عنہم۔ (مرجع السابق باب مناقب سالم مولیٰ ابی حذیفہ رضی اللہ عنہ)

369- حَدَّثَنِي مُحَمَّدُ بْنُ بَشَّارٍ حَدَّثَنَا غُنْدَرٌ قَالَ سَمِعْتُ شُعْبَةَ سَمِعْتُ قَتَادَةَ عَنْ أَنَسِ بْنِ مَالِكٍ رَضِيَ
اللَّهُ عَنْهُ قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ لَا بُدَّ لِي أَنْ أقرأَ عَلَيْكَ (لَمْ يَكُنِ الَّذِينَ كَفَرُوا
مِنْ أَهْلِ الْكِتَابِ) قَالَ وَسَمَّانِي قَالَ نَعَمْ قَالَ فَتَبَكَّى

حضرت انس بن مالک رضی اللہ عنہ سے روایت ہے کہ نبی کریم ﷺ نے حضرت ابی بن کعب رضی اللہ عنہ سے ارشاد فرمایا:
یقیناً اللہ تعالیٰ نے مجھے حکم ارشاد فرمایا ہے کہ میں تمہارے روبرو اس آیت کی تلاوت فرماؤں ”کفر کرنے والے اہل کتاب اپنے
دین کو ترک کرنے والے نہ تھے“ اس پر حضرت ابی بن کعب رضی اللہ عنہ نے دریافت کیا: کیا واقعی اللہ تعالیٰ نے میرا نام لیا ہے تو
آپ ﷺ نے ارشاد فرمایا: ہاں۔ حضرت انس رضی اللہ عنہ نے فرمایا: اس کے بعد حضرت ابی بن کعب رضی اللہ عنہ رونے لگے
گئے۔ (مسند احمد: رقم الحدیث: 21203، سنن الترمذی: رقم الحدیث: 3793، مسند الطیالسی: رقم الحدیث: 539، صحیح مسلم: رقم الحدیث: 799، مجمع بین
المصنفین رقم الحدیث: 1932)

حضرت ابی بن کعب انصاری رضی اللہ عنہ

انصار میں قبیلہ خزرج سے ان کا خاندانی تعلق ہے۔ یہ دربار نبوت میں وحی کے کاتب تھے اور یہ ان چھ صحابیوں میں سے ہیں
جو عہد نبوی میں پورے حافظ قرآن ہو چکے تھے اور حضور علیہ الصلوٰۃ والسلام کی موجودگی میں فتوے بھی دینے لگے تھے۔ صحابہ کرام

رضی اللہ عنہم ان کو سید القراء (سب قاریوں کا سردار) کہتے تھے۔ حضور انور صلی اللہ علیہ وسلم نے ان کی کنیت ابو المنذر رکھی تھی اور حضرت عمر رضی اللہ عنہ ان کو ابو الطفیل کی کنیت سے پکارا کرتے تھے۔ دربار نبوت سے ان کو سید الانصار (انصار کا سردار) کا خطاب ملا تھا اور حضرت امیر المؤمنین عمر رضی اللہ عنہ نے ان کو سید المسلمین کا لقب عطا فرمایا تھا۔ ان کے شاگردوں کی فہرست بہت طویل ہے۔

(الاکمال فی اسماء الرجال، حرف الحمرۃ، فصل فی الصحابہ، ص ۵۸۶)

حضور اقدس صلی اللہ علیہ وسلم نے ایک دن ان سے ارشاد فرمایا کہ اے ابی بن کعب! اللہ تعالیٰ نے مجھے حکم دیا ہے کہ میں تمہارے سامنے سورہ لَمْ یَكُنْ پڑھ کر تمہیں سناؤں تو حضرت ابی بن کعب رضی اللہ عنہ نے عرض کیا کہ یا رسول اللہ! عز وجل وصی اللہ علیہ وسلم کیا خدا نے میرا نام لے کر آپ سے فرمایا ہے؟ آپ نے فرمایا کہ ہاں! یہ سن کر حضرت ابی بن کعب رضی اللہ عنہ روتے ہوئے یہ کہنے لگے: ذُکِرْتُ عِنْدَ رَبِّ الْعَالَمِینَ (یعنی اللہ تعالیٰ کے دربار میں میرا ذکر کیا گیا)

(کنز العمال، کتاب الفضائل، فضائل الصحابہ، حرف الالف، الحدیث: ۳۶۷۷۹، ۳۶۷۸۰، ج ۷، الجزء ۱۳، ص ۱۱۶ ملحقاً) (اکمال،

ص ۵۸۶ کنز العمال، ج ۱۵، ص ۲۳۸ و بخاری شریف)

حضرت جبریل علیہ السلام کی آواز سنی

ان کی ایک مشہور کرامت یہ ہے کہ انہوں نے حضرت جبریل علیہ السلام کی آواز سنی، اس کا واقعہ یہ ہے کہ حضرت انس رضی اللہ عنہ راوی ہیں کہ حضرت ابی بن کعب رضی اللہ عنہ نے کہا کہ میں ضرور مسجد میں داخل ہو کر نماز پڑھوں گا اور اللہ تعالیٰ کی ایسی تعریف کروں گا کہ کسی نے بھی ایسی نہیں کی ہوگی چنانچہ وہ نماز کے بعد جب خدا کی حمد و ثناء کے لئے بیٹھے تو انہوں نے ایک بلند آواز اپنے پیچھے سنی کہ کوئی کہہ رہا ہے:

اَللّٰهُمَّ لَكَ الْحَمْدُ كُلُّهُ وَلَكَ الْمُلْكُ كُلُّهُ وَبِيَدِكَ الْخَيْرُ كُلُّهُ وَاِلَيْكَ يَرْجِعُ الْاَمْرُ كُلُّهُ عَلَانِيَتِهِ
وَسِرُّهُ لَكَ الْحَمْدُ اِنَّكَ عَلَى كُلِّ شَيْءٍ قَدِيرٌ اَغْفِرْ لِيْ مَا مَطَى مِنْ ذُنُوْبِيْ وَ اَعْصِمْنِيْ فِيمَا بَقِيَ مِنْ
عُمْرِيْ وَ ارْزُقْنِيْ اَعْمَالًا زَاكِيَةً تَرْضٰی بِهَا عِبَادِيْ وَ ثَبِّ عَلَيَّ.

(اے اللہ! عز وجل تیرے ہی لئے تعریف ہے کل کی کل اور تیرے ہی لئے بادشاہی ہے تمام کی تمام اور تیرے ہی لئے بھلائی ہے سب کی سب اور تیری ہی طرف تمام معاملات لوٹتے ہیں۔ ظاہری بھی اور باطنی بھی۔ تیرے ہی لئے تعریف ہے یقیناً تو ہر چیز پر قدرت والا ہے۔ میرے ان گناہوں کو بخش دے جو ہو چکے اور میری عمر کے باقی حصہ میں تو مجھے اچھے اعمال کی توفیق دے اور تو ان اعمال کے ذریعے مجھ سے راضی ہو جا اور میری توبہ قبول فرما لے)

حضرت ابی بن کعب رضی اللہ عنہ مسجد سے نکل کر رحمت عالم صلی اللہ علیہ وسلم کے دربار میں حاضر ہوئے اور ماجرا سنایا۔ آپ نے فرمایا: تمہارے پیچھے بلند آواز سے دعا پڑھنے والے حضرت جبریل علیہ السلام تھے۔

(تفسیر روح المعانی للالوسی، سورۃ الاحزاب، تحت الایۃ: ۳۰، الجزء ۲۲، ص ۲۹۷) (کتاب الذکر لابن ابی الدنیا)

بَابُ مَنَاقِبِ زَيْدِ بْنِ ثَابِتٍ رَضِيَ اللَّهُ عَنْهُ

باب: حضرت زید بن ثابت رضی اللہ عنہ کے مناقب

370- حَدَّثَنِي مُحَمَّدُ بْنُ بَشَّارٍ حَدَّثَنَا يَحْيَى حَدَّثَنَا شُعْبَةُ عَنْ قَتَادَةَ عَنْ أَنَسٍ رَضِيَ اللَّهُ عَنْهُ جَمَعَ الْقُرْآنَ عَلَى عَهْدِ النَّبِيِّ صَلَّى اللَّهُ عَلَيْهِ وَسَلَّمَ أَرْبَعَةَ كُلُّهُمْ مِنَ الْأَنْصَارِ أَبِي وَمُعَاذُ بْنُ جَبَلٍ وَأَبُو زَيْدٍ وَزَيْدُ بْنُ ثَابِتٍ قُلْتُ لِأَنَسٍ مَنْ أَبُو زَيْدٍ قَالَ أَحَدُ غُمُومَتِي

حضرت انس رضی اللہ عنہ سے روایت ہے کہ نبی کریم ﷺ کے زمانہ مقدسہ میں چار آدمیوں نے قرآن مجید کو جمع فرمایا اور وہ سارے انصار ہی تھے۔ حضرت ابی رضی اللہ عنہ، حضرت معاذ بن جبل رضی اللہ عنہ، حضرت ابوزید رضی اللہ عنہ اور حضرت زید بن ثابت رضی اللہ عنہ۔ میں نے حضرت انس رضی اللہ عنہ سے دریافت کیا: حضرت ابوزید رضی اللہ عنہ کون سے بزرگ ہیں؟ فرمایا: وہ میرے چچاؤں میں سے ایک ہیں۔ (مسند احمد: رقم الحدیث: 13942، سنن الترمذی: رقم الحدیث: 3819، صحیح ابن حبان: رقم الحدیث: 7130، صحیح مسلم: رقم الحدیث: 2465، مسند الطیالسی: رقم الحدیث: 2018)

شرح

حضرت عمر (رضی اللہ عنہ) نے حضرت زید بن ثابت کو انصار کی تقسیم کا ذمہ دار بنادیا۔ حضرت زید نے سکان عوالی مدینہ سے تقسیم کا آغاز کیا۔ سب سے پہلے بنی عبد الاشہل کو دیا پھر قبیلہ اوس کو دیا کیونکہ ان کے گھر دوری پر تھے۔ اوس کے بعد قبیلہ خزرج کو۔ سب سے آخر میں آپ کا خود نمبر آیا۔ ان کا قبیلہ بنی مالک بنی نجار تھا۔ بنی نجار مسجد کے گردا گرد رہتے تھے۔

(تفسیر مظہری جلد نمبر 1 صفحہ نمبر 504)

ایک دفعہ آپ (ﷺ) سیدنا زید بن ثابت (رضی اللہ عنہ) کی ران پر ران رکھے ہوئے تھے کہ وحی کا نزول شروع ہوا۔ سیدنا زید کہتے ہیں کہ میں نے اس کا اتنا بوجھ محسوس کیا کہ مجھے ایسا معلوم ہو رہا تھا کہ نیچے سے میری ران ٹوٹ جائے گی۔

بَابُ مَنَاقِبِ أَبِي طَلْحَةَ رَضِيَ اللَّهُ عَنْهُ

باب: حضرت ابو طلحہ رضی اللہ عنہ کے مناقب

371- حَدَّثَنَا أَبُو مَعْمَرٍ حَدَّثَنَا عَبْدُ الْوَارِثِ حَدَّثَنَا عَبْدُ الْعَزِيزِ عَنْ أَنَسٍ رَضِيَ اللَّهُ عَنْهُ قَالَ لَمَّا كَانَ يَوْمُ أُحُدٍ انْهَزَمَ النَّاسُ عَنِ النَّبِيِّ صَلَّى اللَّهُ عَلَيْهِ وَسَلَّمَ وَأَبُو طَلْحَةَ بَيْنَ يَدَيْ النَّبِيِّ صَلَّى اللَّهُ عَلَيْهِ وَسَلَّمَ مُجَوَّبٌ بِهِ عَلَيْهِ بِحَجَفَةٍ لَهُ وَكَانَ أَبُو طَلْحَةَ رَجُلًا رَامِيًا شَدِيدَ الْقِدِّ يَكْسِرُ يَوْمَئِذٍ قَوْسَيْنِ أَوْ ثَلَاثًا وَكَانَ الرَّجُلُ يَمُرُّ مَعَهُ الْجَعْبَةُ مِنَ النَّبْلِ فَيَقُولُ انْشُرْهَا لِأَبِي طَلْحَةَ فَأَشْرَفَ النَّبِيُّ صَلَّى اللَّهُ عَلَيْهِ وَسَلَّمَ يَنْظُرُ إِلَى الْقَوْمِ فَيَقُولُ أَبُو طَلْحَةَ يَا نَبِيَّ اللَّهِ يَا أَبَا أَنْتَ وَأَمَّا لَا تُشْرِفُ يُصِيبُكَ سَهْمٌ مِّنْ سِهَامِ الْقَوْمِ تَحْرِي كُؤُنَ تَحْرِيكَ وَلَقَدْ رَأَيْتُ عَائِشَةَ بِنْتَ أَبِي بَكْرٍ

وَأَمَّ سُلَيْمٌ وَانْتَهَمَا لَمْشِيرَتَانِ أَرَى خَدَمَهُ سَوْقِيهَمَا تُنْقِزَانِ الْقِرْبَ عَلَى مُتُونِيهَمَا تُفْرِغَانِهِ فِي
أَفْوَاهِ الْقَوْمِ ثُمَّ تَرْجَعَانِ فَتَمْلَأَانِيهَا ثُمَّ تَجِيئَانِ فَتُفْرِغَانِهِ فِي أَفْوَاهِ الْقَوْمِ وَلَقَدْ وَقَعَ السَّيْفُ
مِنْ يَدَيَّ ابْنِ طَلْحَةَ إِمَّا مَرَّتَيْنِ وَإِمَّا ثَلَاثًا

حضرت انس رضی اللہ عنہ سے روایت ہے کہ غزوہ احد میں جس وقت لوگ نبی کریم ﷺ کو چھوڑ کر بکھر گئے تو حضرت ابو طلحہ رضی اللہ عنہ نبی کریم ﷺ کے روبرو حاضر رہے تھے جنہوں نے ڈھال سے آپ ﷺ کو اوٹ کیا ہوا تھا۔ اور حضرت ابو طلحہ رضی اللہ عنہ بہت زبردست تیر اندازی کرنے والے تھے اس روز دو یا تین کمانیں اس سے ٹوٹ گئی تھیں جس وقت کسی کا ترکش لے کر گزر ہوتا تو آپ ﷺ ارشاد فرماتے: ابو طلحہ رضی اللہ عنہ کے لئے تیر چھوڑتے جاؤ۔ گردن اقدس اٹھا کر آپ ﷺ دشمنوں کو دیکھتے تو حضرت ابو طلحہ رضی اللہ عنہ عرض گزار ہوتے: آپ ﷺ پر میرے ماں باپ قربان ہوں گردن اقدس کو نہ اٹھائیے کہیں آ کر دشمنوں کا تیر آپ ﷺ کو لگ نہ جائے۔ میرا سینہ آپ ﷺ کے سینہ اقدس کے لئے اوٹ ہے۔ اور میں نے حضرت عائشہ بنت ابی بکر رضی اللہ عنہا اور حضرت ام سلیم رضی اللہ عنہا کو دیکھا کہ وہ اپنے پائینچوں کو اپور کر کے تشریف لے جا رہی تھیں جبکہ میں ان کی پنڈلیوں کے زیور کو دیکھ رہا تھا۔ انہوں نے مشکوں کو اپنی پیٹھوں کے اوپر اٹھا رکھا تھا۔ اور وہ لوگوں کے منہ میں غزوہ میں پانی ڈالی جا رہی تھیں۔ پھر جا کر دوسری مشک کو بھر کر لے آئیں پھر واپس آ کر لوگوں کے منہ میں پانی ڈال دیتیں اور اس روز حضرت ابو طلحہ رضی اللہ عنہ کے ہاتھوں سے دو یا تین دفعہ تلوار ٹوٹ گئی تھی۔ (مرجع السابق باب غزوة النساء و قتالهن مع الرجال)

حضرت ابو طلحہ انصاری رضی اللہ عنہ

یہ قبیلہ انصار کے خاندان بنو نجار میں سے تھے۔ حضرت انس بن مالک رضی اللہ عنہ کی والدہ حضرت بی بی ام سلیم رضی اللہ عنہا نے بیوہ ہو جانے کے بعد ان سے نکاح کر لیا تھا۔ یہ بہت ہی مشہور تیر انداز اور نشانہ باز تھے۔ ان کے بارے میں حضور اکرم ﷺ نے ارشاد فرمایا تھا کہ لشکر میں ابو طلحہ کی ایک للکار ایک ہزار سواروں سے بڑھ کر رعب دار ہے۔ یہ حضور اکرم ﷺ کے ہجرت فرمانے سے قبل ہی حج کے موقع پر منیٰ کی گھاٹی میں اپنے ستر ساتھیوں کے ساتھ حضور اقدس ﷺ سے بیعت اسلام کر کے مسلمان ہو گئے تھے۔ پھر جنگ بدر و جنگ احد اور اس کے بعد کی تمام اسلامی لڑائیوں میں انتہائی جذبہ ایمانی اور جوش اسلامی کے ساتھ جہاد کرتے رہے اور بڑے بڑے مجاہدانہ کارناموں کا مظاہرہ کر کے اور اسلامی خدمات کے شاہکار پیش کر کے اس ستر میں ستر برس کی عمر میں راہی ملک بقا ہوئے۔

(الاکمال فی اسماء الرجال، حرف الطاء، فصل فی الصحابة، ص ۶۰۱ و کنز العمال، کتاب الفضائل، فضائل الصحابة و فضلم رضی اللہ عنہم، الحدیث:

۳۳۳۷۵، ۳۳۳۷۶، ج ۶، الجزء ۱۱، ص ۳۱۹)

لاش خراب نہیں ہوئی

حضرت انس رضی اللہ عنہ راوی ہیں کہ ایک دن بڑھاپے میں حضرت ابو طلحہ انصاری رضی اللہ عنہ سورہ براءت کی تلاوت کر رہے تھے جب اس آیت پر پہنچے

انْفِرُوا خِفَافًا وَثِقَالًا

ترجمہ کنز الایمان: کوچ کرو ہلکی جان سے چاہے بھاری دل سے۔ (پ ۱۰، التوبہ: ۴۱)

تو آپ نے فرمایا کہ اے میرے بچو! مجھے تم لوگ جہاد کا سامان دو کیونکہ میرا رب جوانی اور بڑھاپے دونوں حالتوں میں مجھے جہاد کا حکم فرماتا ہے۔ ان کے بیٹوں نے کہا کہ آپ نے حضور علیہ الصلوٰۃ والسلام اور حضرت ابوبکر صدیق و حضرت عمر فاروق رضی اللہ عنہما کے دور میں تمام جہادوں میں شرکت کی سعادت حاصل کر لی ہے اب آپ بوڑھے ہو چکے ہیں اس لئے اب جہاد میں نہ جائیے ہم لوگ آپ کی طرف سے جہاد کر رہے ہیں اور کرتے رہیں گے۔ مگر یہ کسی طرح بھی گھر بیٹھنے پر راضی نہیں ہوئے اور جہاد کا سامان جمع کر کے جہاد میں جانیوالی ایک کشتی پر سوار ہو کر جہاد کے لیے روانہ ہو گئے۔ خدا کی شان کہ اس کشتی ہی پر ان کی وفات ہو گئی۔ اتفاق سے ان کی قبر کے لیے سمندر میں کوئی جزیرہ بھی نہیں ملا، سات دنوں تک کشتی میں آپ کی لاش مبارک رکھی رہی، ساتویں دن سمندر میں ایک جزیرہ ملا تو آپ اس جزیرہ میں مدفون ہوئے۔ سات دن گزرنے کے باوجود آپ کے جسم اطہر پر کسی قسم کا کوئی تغیر رونما نہیں ہوا تھا۔ (الاستیعاب فی معرفۃ الاصحاب، حرف الزای، زید بن سہل رضی اللہ عنہ، ج ۲، ص ۱۲۳)

اللہ اکبر! یہ جذبہ ایمانی اور جوش جہاد، اے آسمان! بتا! اے سورج! بول! کیا تم نے زمین کے بے شمار چکر کاٹنے کے باوجود زمین پر اس کی کوئی مثال دیکھی ہے؟ یہ ہیں میرے پیارے رسول اکرم صلی اللہ علیہ وسلم کے پیارے صحابی کے لاثانی شاہکار۔

(کرامات صحابہ صفحہ نمبر 282)

بَابُ مَنَاقِبِ عَبْدِ اللَّهِ بْنِ سَلَامٍ رَضِيَ اللَّهُ عَنْهُ

باب: حضرت عبداللہ بن سلام رضی اللہ عنہ کے مناقب

372- حَدَّثَنَا عَبْدُ اللَّهِ بْنُ يُوسُفَ قَالَ سَمِعْتُ مَالِكًا يُحَدِّثُ عَنْ أَبِي النَّضْرِ مَوْلَى عُمَرَ بْنِ عَبْدِ اللَّهِ عَنْ عَامِرِ بْنِ سَعْدِ بْنِ أَبِي وَقَّاصٍ عَنْ أَبِيهِ قَالَ مَا سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَقُولُ لِأَحَدٍ يَمْشِي عَلَى الْأَرْضِ إِنَّهُ مِنْ أَهْلِ الْجَنَّةِ إِلَّا لِعَبْدِ اللَّهِ بْنِ سَلَامٍ قَالَ وَفِيهِ نَزَلَتْ هَذِهِ الْآيَةُ (وَشَهِدَ شَاهِدٌ مِنْ بَنِي إِسْرَائِيلَ عَلَى مِثْلِهِ) الْآيَةُ قَالَ لَا أَخَذْتُ قَالَ مَالِكٌ الْآيَةَ أَوْ فِي الْحَدِيثِ

حضرت سعد بن ابی وقاص رضی اللہ عنہ کا بیان ہے کہ میں نے ماسوا حضرت عبداللہ بن سلام صلی اللہ علیہ وسلم کے کسی بھی زمین پر چنے والے کے متعلق آپ صلی اللہ علیہ وسلم کو یہ ارشاد فرماتے ہوئے نہیں سنا کہ وہ جنتی ہے اور انہی کے متعلق اس آیت کا نزول ہوا ہے: بنی اسرائیل میں سے ایک گواہ نے شہادت بیان کی۔ راوی کا بیان ہے کہ مجھے یہ پتہ نہیں ہے کہ آیت کا لفظ اصام مالک رضی اللہ عنہ نے اپنی طرف سے فرمایا ہے یا حدیث میں ہے۔ (سنن الکبریٰ للنسائی: رقم الحدیث: 8252، الجمع بین الصحیحین رقم الحدیث: 187، اللؤلؤ والمرجان 1: 786، مستدرک رقم الحدیث: 5753، شرح مشکل الآثار رقم الحدیث: 391)

تعارف راوی

سعد بن ابی وقاص: آپ کی کنیت ابواسحاق ہے، آپ کے والد یعنی ابو وقاص کا نام مالک بن وہیب ہے، آپ قرشی ہیں، عشرہ مبشرہ میں سے ہیں، پرانے مؤمن ہیں، سترہ سال کی عمر میں ایمان لائے، آپ تیسرے مؤمن ہیں اور آپ نے سب سے پہلے کفار پر تیر چلایا تمام غزوات میں حضور کے ساتھ رہے، آپ بڑے مقبول الدعائے تھے، آپ کا لقب مجاب الدعوات تھا لوگ آپ کی دعا سے بہت ہی ڈرتے تھے کیونکہ حضور انور نے آپ کے لیے دعا کی تھی: اللھم سد سد سہمہ و اجب دعوتہ خدایا سعد کا نشانہ اور دعا کبھی خالی نہ جائے حضور انور نے آپ سے اور حضرت زبیر سے فرمایا کہ تم پر میرے ماں باپ فدا ان کے سوا کسی سے نہ فرمایا۔ آپ کی وفات اپنی منزل عتیق میں ہوئی جو مدینہ منورہ سے قریب ہے لوگ میت شریف مدینہ منورہ لائے مروان بن حکم نے آپ کا جنازہ پڑھایا کہ اس وقت وہ ہی حاکم مدینہ تھا، بقیع شریف میں دفن ہوئے، ۵۵ بچپن میں وفات ہے، ستر سال سے زیادہ عمر شریف ہوئی، عشرہ مبشرہ میں آخری وفات آپ کی ہے، آپ کو حضرت عمر و عثمان نے کوفہ کا حاکم بنایا تھا، آپ سے سے ایک خلقت نے احادیث روایت کیں۔

(الاکمال فی اسماء الرجال، لصاحب المشکوۃ، ابو عبد اللہ محمد بن عبد اللہ الخطیب علیہ الرحمۃ، تحت حرف السین،، فصل فی

الصحاب، ترجمہ مفتی احمد یار خان نعیمی علیہ الرحمۃ القوی، بنام اجمال)

373- حَدَّثَنِي عَبْدُ اللَّهِ بْنُ مُحَمَّدٍ حَدَّثَنَا أَزْهَرُ السَّيِّدَانِ عَنِ ابْنِ عَوْنٍ عَنْ مُحَمَّدٍ عَنْ قَيْسِ بْنِ عُبَادٍ قَالَ كُنْتُ جَالِسًا فِي مَسْجِدِ الْمَدِينَةِ فَدَخَلَ رَجُلٌ عَلَى وَجْهِهِ أَثَرُ الْخُشُوعِ فَقَالُوا هَذَا رَجُلٌ مِنْ أَهْلِ الْجَنَّةِ فَصَلَّى رَكَعَتَيْنِ تَجَوَّزَ فِيهِمَا ثُمَّ خَرَجَ وَتَبِعْتُهُ فَقُلْتُ إِنَّكَ حِينَ دَخَلْتَ الْمَسْجِدَ قَالُوا هَذَا رَجُلٌ مِنْ أَهْلِ الْجَنَّةِ قَالَ وَاللَّهِ مَا يَنْبَغِي لِأَحَدٍ أَنْ يَقُولَ مَا لَا يَعْلَمُ وَسَأُحَدِّثُكَ لِمَ ذَاكَ رَأَيْتُ رُؤْيَا عَلَى عَهْدِ النَّبِيِّ صَلَّى اللَّهُ عَلَيْهِ وَسَلَّمَ فَقَصَصْتُهَا عَلَيْهِ وَرَأَيْتُ كَأَنِّي فِي رَوْضَةٍ ذَكَرَ مِنْ سَعَتِهَا وَخُضْرَتِهَا وَسُطْحِهَا عَمُودٌ مِنْ حَدِيدٍ أَسْفَلُهُ فِي الْأَرْضِ وَأَعْلَاهُ فِي السَّمَاءِ فِي أَعْلَاهُ عُرْوَةٌ فَقِيلَ لِي أَرَأَيْتَ لَا أَسْتَطِيعُ فَأَتَانِي مِنْصَفٌ فَرَفَعَ ثِيَابِي مِنْ خَلْفِي فَرَقِيتُ حَتَّى كُنْتُ فِي أَعْلَاهَا فَأَخَذْتُ بِالْعُرْوَةِ فَقِيلَ لِي اسْتَمْسِكْ فَاسْتَيْقِظْتُ وَإِنَّهَا لَفِي يَدِي فَقَصَصْتُهَا عَلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ تِلْكَ الرَّوْضَةُ الْإِسْلَامُ وَذَلِكَ الْعَمُودُ عَمُودُ الْإِسْلَامِ وَتِلْكَ الْعُرْوَةُ عُرْوَةُ الْوُثْقَى فَأَنْتَ عَلَى الْإِسْلَامِ حَتَّى تَمُوتَ وَذَلِكَ الرَّجُلُ عَبْدُ اللَّهِ بْنُ سَلَامٍ وَقَالَ لِي خَلِيفَةُ حَدَّثَنَا مُعَاذُ حَدَّثَنَا ابْنُ عَوْنٍ عَنْ مُحَمَّدٍ حَدَّثَنَا قَيْسُ بْنُ عُبَادٍ عَنِ ابْنِ سَلَامٍ قَالَ وَصِيفٌ مَكَانٌ مِنْصَفٌ

حضرت قیس بن عباد رضی اللہ عنہ سے روایت ہے کہ میں مدینہ منورہ کی مسجد کے اندر بیٹھا ہوا تھا کہ ایک بزرگ تشریف لائے اور ان کے چہرہ زیب پر خشوع کا اثر تھا۔ لوگ کہنے لگے: یہ جنتی ہے چنانچہ انہوں نے مختصر سی دو رکعت نماز ادا کی پھر چل دیے۔ میں

ان کے پیچھے پیچھے ہو چلا اور میں کہنے لگا: آپ جس وقت مسجد کے اندر تشریف لائے تو لوگ کہنے لگے: یہ جنتی ہے۔ انہوں نے فرمایا: اللہ تعالیٰ کی قسم! کسی شخص کو یہ مناسب نہیں کہ اس طرح کی کوئی بات کرے جس کا اسے علم ہی نہیں اور میں تمہیں بتاتا ہوں کہ اس طرح کیوں لوگوں نے مجھے کہہ دیا ہے۔ میں نے نبی کریم ﷺ کے زمانہ طیبہ میں ایک خواب دیکھا جسے میں نے آپ ﷺ کو عرض بھی کیا۔ میں نے دیکھا گویا میں ایک باغ کے اندر ہوں جو بہت زیادہ وسیع و عریض اور سرسبز ہے۔ اور اس کے درمیان میں لوہے والے ستون ہیں جس کا نیچے والا حصہ زمین میں ہے اور اوپر والا حصہ آسمان میں ہے جس کی بلندی میں ایک دستہ ہے۔ مجھے کہا گیا کہ اس کے اوپر چڑھ جاؤ۔ میں کہنے لگا: میں تو نہیں چڑھ سکتا۔ پس ایک خادم نے آکر پیچھے سے میرے کپڑے کو اٹھایا میں اس کے اوپر چڑھ گیا حتیٰ کہ اس کے اوپر پہنچ گیا اور دستہ کو پکڑ لیا مجھے کہا گیا: ذرا مضبوطی سے پکڑو تو اس دوران میری آنکھ کھل گئی اور وہی دستہ میرے ہاتھ میں موجود تھا۔ میں نے اس خواب کو نبی کریم ﷺ کی بارگاہ مقدسہ میں عرض کیا تو آپ ﷺ نے اس کی یہ تعبیر بیان فرمائی: یہ باغ اسلام ہے اور وہ ستون اسلام کا ستون ہے اور وہ دستہ عروۃ الوثقی ہے تو موت کے آنے تک اسلام پر مضبوطی سے قائم رہے گا اور یہ آدمی حضرت عبداللہ بن سلام رضی اللہ عنہ تھے۔

(مستدرک: رقم الحدیث: 8190، شرح السنہ: جز: 1، ص: 776، صحیح مسلم: رقم الحدیث: 4536، مسند احمد: رقم الحدیث: 22671، مسند الصحابہ: رقم

الحدیث: 3813)

374- حَدَّثَنَا سُلَيْمَانُ بْنُ حَرْبٍ حَدَّثَنَا شُعْبَةُ عَنْ سَعِيدِ بْنِ أَبِي بُرْدَةَ عَنْ أَبِيهِ قَالَ أَتَيْتُ الْمَدِينَةَ فَلَقَيْتُ عَبْدَ اللَّهِ بْنَ سَلَامٍ رَضِيَ اللَّهُ عَنْهُ فَقَالَ آلا تَجِيئُ فَأُطْعِمَكَ سَوِيْقًا وَتَمْرًا وَتَدْخُلُ فِي بَيْتٍ ثُمَّ قَالَ إِنَّكَ بِأَرْضِ الرِّبَا بِهَا فَايِسْ إِذَا كَانَ لَكَ عَلَى رَجُلٍ حَقٌّ فَأَهْدِي إِلَيْكَ جَمَلٌ تَبْنِ أَوْ جَمَلٌ شَعِيرٍ أَوْ جَمَلٌ قَبْتٍ فَلَا تَأْخُذْهُ فَإِنَّهُ رَبًّا وَلَمْ يَذْكُرِ النَّصْرُ وَأَبُو دَاوُدَ وَوَهْبٌ عَنْ شُعْبَةَ الْبَيْتِ

ابو بردہ کا بیان ہے کہ میں مدینہ منورہ حاضر ہوا اور اس وقت حضرت عبداللہ بن سلام رضی اللہ عنہ کو ملا تو انہوں نے کہا کہ تم میرے پاس کس وجہ سے نہیں آیا کرتے تاکہ میں تمہیں ستوا اور چھوہارے کھلا سکوں اور تمہیں اس گھر کے اندر لے کر جاؤں (جس کے اندر نبی کریم ﷺ جلوہ فگن ہوئے تھے) پھر فرمایا: تم تو ایسی زمین میں ہو جہاں سود پھیل چکا ہے جس وقت تیرا کسی آدمی پر کوئی حق باقی ہو اور وہ تجھے تنکوں کے گٹھے یا جو کے گٹھے یا گھاس کے گٹھے کے برابر کوئی ہدیہ دے تو اسے نہ لینا کیونکہ وہ تو سود ہے۔

(المجمع بین الصحیحین رقم الحدیث: 762، مسند الصحابہ رقم الحدیث: 3814)

حضرت عبداللہ بن سلام کا اسلام

وَالَّذِينَ يُؤْمِنُونَ بِمَا أُنْزِلَ إِلَيْكَ وَمَا أُنْزِلَ مِنْ قَبْلِكَ وَبِالْآخِرَةِ هُمْ يُؤْمِنُونَ. (سورۃ البقرہ آیت نمبر 4)

“اور وہ جو ایمان لائے اس پر (اے حبیب! ﷺ) جو اتارا گیا ہے آپ پر اور جو اتارا گیا آپ سے پہلے اور

آخرت پر بھی وہ یقین رکھتے ہیں۔

بعض علماء نے فرمایا: اس سے مراد اہل کتاب کے مؤمن ہیں جیسے حضرت عبداللہ بن سلام۔ ان کے بارے یہ آیت نازل ہوئی۔ (تفسیر قرطبی جلد نمبر ۱ صفحہ نمبر ۱۱)

حضرت عبداللہ بن سلام رضی اللہ تعالیٰ عنہ مدینہ میں یہودیوں کے سب سے بڑے عالم تھے، خود ان کا اپنا بیان ہے کہ جب حضور ﷺ مکہ سے ہجرت فرما کر مدینہ میں تشریف لائے اور لوگ جوق در جوق ان کی زیارت کے لئے ہر طرف سے آنے لگے تو میں بھی اسی وقت خدمت اقدس میں حاضر ہوا اور جو نبی میری نظر جمال نبوت پر پڑی تو پہلی نظر میں میرے دل نے یہ فیصلہ کر دیا کہ یہ چہرہ کسی جھوٹے آدمی کا چہرہ نہیں ہو سکتا۔ پھر حضور ﷺ نے اپنے وعظ میں یہ ارشاد فرمایا کہ

آيَهَا النَّاسُ أَفْشُوا السَّلَامَ وَأَطْعِمُوا الطَّعَامَ وَصَلُّوا الْأَرْحَامَ وَصَلُّوا بِاللَّيْلِ وَالنَّاسُ بِنَامِ
اے لوگو! سلام کا چہ چاکرو اور کھانا کھلاؤ اور (رشتہ داروں کے ساتھ) صلہ رحمی کرو اور راتوں کو جب لوگ سو رہے ہوں
تو تم نماز پڑھو۔

حضرت عبداللہ بن سلام فرماتے ہیں کہ میں نے حضور ﷺ کو ایک نظر دیکھا اور آپ کے یہ چار بول میرے کان میں پڑے تو میں اس قدر متاثر ہو گیا کہ میرے دل کی دنیا ہی بدل گئی اور میں مشرف بہ اسلام ہو گیا۔ حضرت عبداللہ بن سلام رضی اللہ تعالیٰ عنہ کا دامن اسلام میں آ جانا یہ اتنا اہم واقعہ تھا کہ مدینہ کے یہودیوں میں کھلبلی مچ گئی۔

(مدارج النبوت، قسم سوم، باب اول، ج ۲، ص ۶۶ ملخصاً والسطح، کتاب البر والصلہ، باب ارحموا اهل الارض... الخ، الحدیث ۳۵۹، ج ۵، ص ۲۲۱ ملخصاً)

عن سعد بن ابی وقاص

حضرت عبداللہ بن سلام کے متعلق فرمایا کہ وہ اہل جنت میں سے ہے۔ (تفسیر مظہری جلد نمبر ۱ صفحہ نمبر ۱۴۲۸)

خواب میں اپنے انجام کی خبر دینا

حضرت عبداللہ بن سلام رضی اللہ عنہ کا بیان ہے کہ مجھ سے حضرت سلمان فارسی رضی اللہ عنہ نے فرمایا کہ آئیے ہم اور آپ یہ عہد کریں کہ ہم دونوں میں سے جو بھی پہلے وصال کرے وہ خواب میں آکر اپنا حال دوسرے کو بتا دے۔ میں نے کہا کہ کیا ایسا ہو سکتا ہے؟ تو انہوں نے فرمایا کہ ہاں مؤمن کی روح آزاد رہتی ہے۔ روئے زمین میں جہاں چاہے جاسکتی ہے۔ اس کے بعد حضرت سلمان فارسی رضی اللہ عنہ کا وصال ہو گیا۔

پھر میں ایک دن قیلوہ کر رہا تھا تو بالکل ہی اچانک حضرت سلمان رضی اللہ عنہ میرے سامنے آ گئے اور بلند آواز سے انہوں نے کہا: السَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ میں نے جواب میں: وَعَلَيْكُمْ السَّلَامُ وَرَحْمَةُ اللَّهِ وَبَرَكَاتُهُ کہا اور ان سے دریافت کیا کہ کہے وصال کے بعد آپ پر کیا گزری؟ اور آپ کس مرتبہ پر ہیں؟ تو انہوں نے فرمایا کہ میں بہت ہی اچھے حال میں ہوں اور میں آپ کو یہ نصیحت کرتا ہوں کہ آپ ہمیشہ خدا پر توکل کرتے رہیں کیونکہ توکل بہترین چیز ہے، توکل بہترین چیز

ہے، تو کل بہترین چیز ہے۔ اس جملہ کو انہوں نے تین مرتبہ ارشاد فرمایا۔

(شواہد النبوة، رکن سادس در بیان شواہد ودلائلی... الخ، سلمان فارسی... الخ، ص ۲۸۷)

اس روایت سے یہ معلوم ہوا کہ خدا کے نیک بندوں کی رو میں اپنے گھر والوں یا احباب کے مکانوں پر جایا کرتی ہیں اور اپنے متعلقین کو ضروری ہدایات بھی دیتی رہتی ہیں اور یہ رو میں کبھی خواب میں اور کبھی عالم امثال میں اپنے مثالی جسموں کے ساتھ بیداری میں بھی اپنے متعلقین سے ملاقات کر کے ان کو ہدایات دیتی اور نصیحت فرماتی رہتی ہیں۔ چنانچہ بہت سے بزرگوں سے یہ منقول ہے کہ انہوں نے وفات کے بعد اپنے جسموں کے ساتھ اپنی قبروں سے نکل کر اپنے متعلقین سے ملاقات کی نیز اپنے اور دوسروں کے حالات کے بارے میں بات کی۔

چنانچہ مشہور روایت ہے کہ حضرت خواجہ ابوالحسن خرقانی رحمۃ اللہ تعالیٰ علیہ روزانہ حضرت خواجہ بایزید بسطامی رحمۃ اللہ تعالیٰ علیہ کے مزار پر انوار پر حاضری دیا کرتے تھے۔ ایک دن حضرت خواجہ بایزید بسطامی رحمۃ اللہ تعالیٰ علیہ قبر منور سے باہر تشریف لائے اور حضرت خواجہ ابوالحسن خرقانی رحمۃ اللہ تعالیٰ علیہ کو اپنی نسبت طریقت سے سرفراز فرما کر خلافت عطا فرمائی۔

چنانچہ شجرہ نقشبندیہ پڑھنے والے یہ اچھی طرح جانتے ہیں کہ حضرت خواجہ ابوالحسن خرقانی رحمۃ اللہ تعالیٰ علیہ حضرت خواجہ بایزید بسطامی رحمۃ اللہ تعالیٰ علیہ کے خلیفہ ہیں حالانکہ تاریخوں سے ثابت ہے کہ حضرت خواجہ بایزید بسطامی رحمۃ اللہ تعالیٰ علیہ کی وفات کے تقریباً تالیس برس بعد حضرت خواجہ ابوالحسن خرقانی رحمۃ اللہ تعالیٰ علیہ خرقان میں پیدا ہوئے۔

(کرامات صحابی صفحہ نمبر 222)

بَابُ تَزْوِجِ النَّبِيِّ صَلَّى اللَّهُ عَلَيْهِ وَسَلَّمَ خَدِيجَةَ وَفَضْلِهَا رَضِيَ اللَّهُ عَنْهَا

باب: نبی کریم ﷺ کا حضرت خدیجۃ الکبریٰ رضی اللہ عنہا سے نکاح فرمانا اور ان کی فضیلت کا بیان

375. حَدَّثَنِي مُحَمَّدٌ أَخْبَرَنَا عَبْدَةُ عَنْ هِشَامِ بْنِ عُرْوَةَ عَنْ أَبِيهِ قَالَ سَمِعْتُ عَبْدَ اللَّهِ بْنَ جَعْفَرٍ

قَالَ سَمِعْتُ عَلِيًّا رَضِيَ اللَّهُ عَنْهُ يَقُولُ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ.

حضرت علی رضی اللہ عنہ کا بیان ہے کہ میں نے رسول اللہ ﷺ کو ارشاد فرماتے ہوئے سنا ہے۔

376. وَحَدَّثَنِي صَدَقَةُ أَخْبَرَنَا عَبْدَةُ عَنْ هِشَامِ بْنِ عُرْوَةَ عَنْ أَبِيهِ قَالَ سَمِعْتُ عَبْدَ اللَّهِ بْنَ

جَعْفَرٍ عَنْ عَلِيِّ بْنِ أَبِي طَالِبٍ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ خَيْرُ نِسَائِهَا

مَرْيَمُ وَخَيْرُ نِسَائِهَا خَدِيجَةُ

حضرت علی رضی اللہ عنہ کا بیان ہے کہ نبی کریم ﷺ نے ارشاد فرمایا: ساری عورتوں میں بہترین مریم رضی اللہ عنہا ہیں اور

ساری عورتوں میں بہترین خدیجۃ الکبریٰ رضی اللہ عنہا ہیں۔ (مرجع السابق باب قول الله تعالى واذا قالت الملائكة يا مريم الخ)

377. حَدَّثَنَا سَعِيدُ بْنُ عَفِيٍّ حَدَّثَنَا اللَّيْثُ قَالَ كَتَبَ إِلَيَّ هِشَامُ بْنُ عُرْوَةَ عَنْ أَبِيهِ عَنْ عَائِشَةَ رَضِيَ

اللَّهُ عَنْهَا قَالَتْ مَا غَرَّتْ عَلَى امْرَأَةٍ لِلنَّبِيِّ صَلَّى اللَّهُ عَلَيْهِ وَسَلَّمَ مَا غَرَّتْ عَلَى خَدِيجَةَ هَلَكْتُ قَبْلَ أَنْ

يَتَزَوَّجُنِي لِمَا كُنْتُ أَسْمَعُهُ يَذْكُرَهَا وَأَمَرَهُ اللَّهُ أَنْ يُبَشِّرَهَا بِبَيْتٍ مِّنْ قَصَبٍ وَإِنْ كَانَ لَيَذْبَحُ الشَّاةَ فِيهِدِي فِي خَلَائِلِهَا مِنْهَا مَا يَسْعُهُنَّ

حضرت عائشہ رضی اللہ عنہا سے روایت ہے کہ نبی کریم ﷺ کی کسی زوجہ مطہرہ پر مجھے اس قدر غیرت نہ آئی جس قدر حضرت خدیجہ الکبریٰ رضی اللہ عنہا پر آئی آپ ﷺ کے مجھ سے شادی کرنے سے قبل ان کا وصال ہو چکا تھا۔ غیرت کی وجہ یہ تھی کہ میں آپ ﷺ سے ان کا کثرت کے ساتھ ذکر سنا کرتی اور اللہ تعالیٰ نے آپ ﷺ کو حکم دیا کہ ان کو جنت میں موتی کے گھری خوشخبری بنادیں اور آپ ﷺ بکری کو ذبح فرما کر ان کی دوستوں کو تحفہ دے دیا کرتے اس قدر کہ ان کو کفایت کر جاتا۔

(الاحکام الشرعیۃ الکبریٰ: جز: 3، ص: 96، الجمع بین الصحیحین: رقم الحدیث: 3223، معجم الکبیر: رقم الحدیث: 15، مسند اصحابہ: رقم الحدیث: 2435)

378- حَدَّثَنَا قُتَيْبَةُ بْنُ سَعِيدٍ حَدَّثَنَا حُمَيْدُ بْنُ عَبْدِ الرَّحْمَنِ عَنْ هِشَامِ بْنِ عُرْوَةَ عَنْ أَبِيهِ عَنْ عَائِشَةَ رَضِيَ اللَّهُ عَنْهَا قَالَتْ مَا غَرْتُ عَلَى امْرَأَةٍ مَّا غَرْتُ عَلَى خَدِيجَةَ مِنْ كَثْرَةِ ذِكْرِ رَسُولِ اللَّهِ صَلَّى اللَّهُ عَلَيْهِ وَسَلَّمَ إِنِّي أَهَا قَالَتْ وَتَزَوَّجُنِي بَعْدَهَا بِثَلَاثِ سِنِينَ وَأَمَرَهُ رَبُّهُ عَزَّ وَجَلَّ أَوْ جَبْرِئِلَ عَلَيْهِ السَّلَامُ أَنْ يُبَشِّرَهَا بِبَيْتٍ فِي الْجَنَّةِ مِنْ قَصَبٍ

حضرت عائشہ رضی اللہ عنہا کا بیان ہے کہ مجھے حضرت خدیجہ رضی اللہ عنہا پر جس قدر غیرت آتی تھی اس قدر غیرت کسی دوسری زوجہ مطہرہ پر نہ آتی تھی کیونکہ ان کا رسول اللہ ﷺ کثرت سے ذکر فرمایا کرتے تھے مجھ سے رسول اللہ ﷺ نے ان کے وصال کے تین سال بعد نکاح فرمایا تھا اور آپ ﷺ کے رب تعالیٰ نے آپ ﷺ کو فرمایا تھا یا حضرت جبرائیل علیہ السلام نے کہ انہیں جنت میں کھوکھلے موتیوں کے محل کی خوشخبری سنا دیجئے۔ (مرجع السابق)

379- حَدَّثَنِي عُمَرُ بْنُ مُحَمَّدٍ بْنُ حَسَنِ حَدَّثَنَا أَبِي حَدَّثَنَا حَفْصُ عَنْ هِشَامِ عَنْ أَبِيهِ عَنْ عَائِشَةَ رَضِيَ اللَّهُ عَنْهَا قَالَتْ مَا غَرْتُ عَلَى أَحَدٍ مِّنْ نِّسَاءِ النَّبِيِّ صَلَّى اللَّهُ عَلَيْهِ وَسَلَّمَ مَّا غَرْتُ عَلَى خَدِيجَةَ وَمَا رَأَيْتُهَا وَلَكِنْ كَانَ النَّبِيُّ صَلَّى اللَّهُ عَلَيْهِ وَسَلَّمَ يُكْثِرُ ذِكْرَهَا وَرُبَّمَا ذَبَحَ الشَّاةَ ثُمَّ يَقْطَعُهَا أَغْضَاءً ثُمَّ يَبْعَثُهَا فِي صَدَائِقِ خَدِيجَةَ فَرُبَّمَا قُلْتُ لَهُ كَأَنَّهُ لَمْ يَكُنْ فِي الدُّنْيَا امْرَأَةً إِلَّا خَدِيجَةُ فَيَقُولُ إِنَّهَا كَانَتْ وَكَانَتْ وَكَانَ لِي مِنْهَا وَلَدٌ

حضرت عائشہ رضی اللہ عنہا کا بیان ہے کہ میں نے نبی کریم ﷺ کی ازواج مطہرات رضی اللہ عنہن میں کسی پر اس قدر غیرت نہ کی جس قدر میں نے حضرت خدیجہ الکبریٰ رضی اللہ عنہا پر غیرت کی ہے۔ انہیں میں نے دیکھا تو نہیں مگر نبی کریم ﷺ نے ان کا بکثرت ذکر فرمایا کرتے تھے۔ اور بعض دفعہ آپ ﷺ بکری کو ذبح فرماتے اس کے بعد اس کے اعضاء کو کاٹتے پھر حضرت خدیجہ الکبریٰ رضی اللہ عنہا کی دوستوں کو اس کا گوشت بھیج دیتے اور کبھی کبھار میں آپ ﷺ کی خدمت میں عرض گزار ہوتی گویا کہ آپ ﷺ کے ہاں حضرت خدیجہ الکبریٰ رضی اللہ عنہا کے علاوہ دنیا کے اندر کوئی بھی دوسری عورت نہیں ہے۔ آپ ﷺ ارشاد فرمایا کرتے: وہ اس اس طرح تھیں اور ان ہی کے بطن سے میری ساری ذریت ہوئی ہے۔ (مرجع السابق احادیث)

380- حَدَّثَنَا مُسَدَّدٌ حَدَّثَنَا يَحْيَى عَنْ إِسْمَاعِيلَ قَالَ قُلْتُ لِعَبْدِ اللَّهِ بْنِ أَبِي أُوْلَى رَضِيَ اللَّهُ عَنْهُمَا بَشَّرَ

النَّبِيُّ صَلَّى اللَّهُ عَلَيْهِ وَسَلَّمَ خَدِيجَةَ قَالَ نَعَمْ بَبَيْتٍ مِنْ قَصَبٍ لَا صَغَبَ فِيهِ وَلَا نَصَبَ

اسماعیل کا بیان ہے کہ میں نے حضرت عبداللہ بن ابی اوفی رضی اللہ عنہ سے یہ کہا کہ کیا نبی کریم ﷺ نے حضرت خدیجہ الکبریٰ رضی اللہ عنہا کو خوشخبری دی تھی؟ انہوں نے فرمایا: ہاں۔ آپ ﷺ نے کھوکھلے موتیوں والے اس گھر کی خوشخبری دی تھی جس کے اندر نہ تو شور ہوگا نہ ہی کوئی ٹھکن ہوگی۔ (مرجع السابق باب منی بحل المعتمر)

381- حَدَّثَنَا قُتَيْبَةُ بْنُ سَعِيدٍ حَدَّثَنَا مُحَمَّدُ بْنُ فَضِيلٍ عَنْ عُمَارَةَ عَنْ أَبِي زُرْعَةَ عَنْ أَبِي هُرَيْرَةَ رَضِيَ

اللَّهُ عَنْهُ قَالَ آتَى جِبْرِيلُ النَّبِيَّ صَلَّى اللَّهُ عَلَيْهِ وَسَلَّمَ فَقَالَ يَا رَسُولَ اللَّهِ هَذِهِ خَدِيجَةُ قَدْ آتَتْ مَعَهَا إِنَاءً

فِيهِ إِدَامٌ أَوْ طَعَامٌ أَوْ شَرَابٌ فَإِذَا هِيَ آتَتْكَ فَاقْرَأْ عَلَيْهَا السَّلَامَ مِنْ رَبِّهَا وَمِثْلِي وَبَشِّرْهَا بِبَيْتٍ فِي

الْجَنَّةِ مِنْ قَصَبٍ لَا صَغَبَ فِيهِ وَلَا نَصَبَ وَقَالَ إِسْمَاعِيلُ بْنُ خَلِيلٍ أَخْبَرَنَا عَلِيُّ بْنُ مُسْهِرٍ عَنْ هِشَامٍ

عَنْ أَبِيهِ

حضرت ابو ہریرہ رضی اللہ عنہ سے روایت ہے کہ نبی کریم ﷺ کی خدمت میں حضرت جبرائیل علیہ السلام آئے اور انہوں نے کہا: یا رسول اللہ! یہ حضرت خدیجہ رضی اللہ عنہا جو آپ ﷺ کی خدمت میں برتن کے اندر سالن یا طعام یا پانی لئے آرہی ہیں جس وقت یہ آپ ﷺ کی خدمت میں آجائیں تو انہیں ان کے رب تعالیٰ کی طرف سے اور میری طرف سے سلام پیش فرما دیجئے۔ اور انہیں جنت میں کھوکھلے موتیوں کے ایسے گھر کی خوشخبری دے دیجئے جس میں نہ تو کوئی شور و غوغا ہوگا نہ ہی تھکاوٹ ہوگی۔

(مرجع السابق باب منی بحل المعتمر)

382- عَنْ عَائِشَةَ رَضِيَ اللَّهُ عَنْهَا قَالَتْ اسْتَأْذَنْتُ هَالَةَ بِنْتُ خُوَيْلِدٍ أُخْتُ خَدِيجَةَ عَلَى رَسُولِ اللَّهِ

صَلَّى اللَّهُ عَلَيْهِ وَسَلَّمَ فَعَرَفَ اسْتِئْذَانِ خَدِيجَةَ فَأَرْتَاكَ لِيَذَلِكَ فَقَالَ اللَّهُمَّ هَالَةَ قَالَتْ فَعِزْتُ فَقُلْتُ

مَا تَذَكُّرُ مِنْ عَجَازٍ قَرْنِي شَحْمَاءُ الشُّدْقَيْنِ هَلَكْتُ فِي الدَّهْرِ قَدْ أَبَدَكَ اللَّهُ خَيْرًا مِنْهَا

حضرت عائشہ رضی اللہ عنہا سے روایت ہے کہ حضرت خدیجہ رضی اللہ عنہا کی بہن ہالہ بنت خویلد نے رسول اللہ ﷺ سے اجازت مانگی تو اس پر آپ ﷺ نے حضرت خدیجہ رضی اللہ عنہا کے اجازت مانگنے کو یاد کر لیا جس سے آپ ﷺ میں کچلی طاری ہوگئی۔ تو ارشاد فرمایا: اے اللہ عزوجل! یہ ہالہ ہیں۔ حضرت عائشہ رضی اللہ عنہا نے فرمایا: مجھے غیرت آئی تو میں عرض گزار ہوئی: قریش کی بوڑھیوں میں سے ایک سرخ جڑے والی ایک بڑھیا کا کیا ذکر چھیڑ دیتے ہیں جن کو فوت ہوئے زمانہ بیت گیا ہے اور اللہ تعالیٰ نے تو آپ ﷺ کو اس سے بھی بہترین عطا فرما دیا ہے۔ (مرجع السابق باب منی بحل المعتمر)

شرح

ازواج مطہرات رضی اللہ عنہن کی تعداد اور ان کے نکاحوں کی ترتیب کے بارے میں مؤرخین کا قدرے اختلاف ہے مگر گیارہ اہمبات المؤمنین رضی اللہ عنہن کے بارے میں کسی کا بھی اختلاف نہیں ان میں سے حضرت خدیجہ اور حضرت زینب بنت

خزیمہ رضی اللہ تعالیٰ عنہما کا تو حضور علیہ الصلوٰۃ والسلام کے سامنے ہی انتقال ہو گیا تھا مگر نبویاں حضور علیہ الصلوٰۃ والسلام کی وفات اقدس کے وقت موجود تھیں۔

ان گیارہ اُمت کی ماؤں میں سے چھ خاندان قریش کے اونچے گھرانوں کی چشم و چراغ تھیں جن کے اسماء مبارکہ یہ ہیں:

(۱) خدیجہ بنت خویلد

(۲) عائشہ بنت ابوبکر صدیق

(۳) حفصہ بنت عمر فاروق

(۴) اُم حبیبہ بنت ابوسفیان

(۵) اُم سلمہ بنت ابوامیہ

(۶) سودہ بنت زمعہ رضی اللہ عنہن

اور چار ازواج مطہرات رضی اللہ عنہن خاندان قریش سے نہیں تھیں بلکہ عرب کے دوسرے قبائل سے تعلق رکھتی تھیں وہ یہ ہیں:

(۱) زینب بنت جحش

(۲) میمونہ بنت حارث

(۳) زینب بنت خزیمہ ام المساکین

(۴) جویریہ بنت حارث اور ایک بیوی یعنی صفیہ بنت حی یہ عربی النسل نہیں تھیں بلکہ خاندان بنی اسرائیل کی ایک شریف

النسب رئیس زادی تھیں۔

اس بات میں بھی کسی مورخ کا اختلاف نہیں ہے کہ سب سے پہلے حضور ﷺ نے حضرت خدیجہ رضی اللہ تعالیٰ عنہا سے

نکاح فرمایا اور جب تک وہ زندہ رہیں آپ ﷺ نے کسی دوسری عورت سے عقد نہیں فرمایا۔

(زرقانی جلد ۳ ص ۲۱۸ تا ۲۱۹) (المواہب اللدنیہ مع شرح الزرقانی، باب فی ذکر ازواج الطاہرات... الخ، ج ۴، ص ۵۹-۶۲)

حضرت خدیجہ رضی اللہ تعالیٰ عنہا

یہ حضور اقدس ﷺ کی سب سے پہلی رفیقہ حیات ہیں۔ ان کے والد کا نام خویلد بن اسد اور ان کی والدہ کا نام فاطمہ بنت

زائدہ ہے۔ یہ خاندان قریش کی بہت ہی معزز اور نہایت ہی دولت مند خاتون تھیں۔ ہم اس کتاب کے تیسرے باب میں لکھ چکے

ہیں کہ اہل مکہ ان کی پاک دامنی اور پارسائی کی بنا پر انکو طاہرہ کے لقب سے یاد کرتے تھے۔ انہوں نے حضور علیہ الصلوٰۃ والسلام

کے اخلاق و عادات اور جمال صورت و کمال سیرت کو دیکھ کر خود ہی حضور اقدس ﷺ سے نکاح کی رغبت ظاہر کی اور پھر باقاعدہ

نکاح ہو گیا۔ علامہ ابن اثیر اور امام ذہبی کا بیان ہے کہ اس بات پر تمام اُمت کا اجماع ہے کہ رسول اللہ ﷺ پر سب سے پہلے یہی

ایمان لائیں اور ابتداء اسلام میں جب کہ ہر طرف سے آپ ﷺ کی مخالفت کا طوفان اُٹھ رہا تھا ایسے کٹھن وقت میں صرف انہیں

ن ایک ذات تھی جو رسول اللہ ﷺ کی مونس حیات بن کر تسکین خاطر کا باعث تھی۔ انہوں نے اتنے خوفناک اور خطرناک اوقات میں جس استقلال اور استقامت کے ساتھ خطرات و مصائب کا مقابلہ کیا اور جس طرح تن من دھن سے بارگاہ نبوت میں اپنی قربانی پیش کی اس خصوصیت میں تمام ازواج مطہرات رضی اللہ عنہن پر ان کو ایک خصوصی فضیلت حاصل ہے۔ چنانچہ ولی الدین عراقی کا بیان ہے کہ قول صحیح اور مذہب مختار یہی ہے کہ امہات المؤمنین میں حضرت خدیجہ رضی اللہ تعالیٰ عنہا سب سے زیادہ افضل ہیں۔

ان کے فضائل میں چند حدیثیں وارد بھی ہوئی ہیں۔ چنانچہ حضرت ابو ہریرہ رضی اللہ تعالیٰ عنہ راوی ہیں کہ حضرت جبریل علیہ السلام رسول اللہ ﷺ کے پاس تشریف لائے اور عرض کیا کہ اے محمد! (ﷺ) یہ خدیجہ ہیں جو آپ کے پاس ایک برتن لے کر آرہی ہیں جس میں کھانا ہے۔ جب یہ آپ کے پاس آجائیں تو آپ ان سے ان کے رب کا اور میرا سلام کہہ دیں اور ان کو یہ خوشخبری سنا دیں کہ جنت میں ان کے لئے موتی کا ایک گھر بنا ہے جس میں نہ کوئی شور ہوگا نہ کوئی تکلیف ہوگی۔

(صحیح بخاری، کتاب مناقب الانصار، باب تزویج النبی ﷺ... الخ، الحدیث: ۳۸۲۰، ج ۲، ص ۵۶۵ والمواہب اللدنیہ وشرح

زرقاتی، باب خدیجۃ ام المؤمنین، ج ۴، ص ۳۶۳-۳۶۵، ۳۷۱) (بخاری جلد ۱ ص ۵۳۹ باب تزویج النبی ﷺ)

امام احمد و ابو داؤد و نسائی، حضرت عبداللہ بن عباس رضی اللہ عنہما سے راوی ہیں کہ اہل جنت کی عورتوں میں سب سے افضل حضرت خدیجہ، حضرت فاطمہ، حضرت مریم و حضرت آسیہ ہیں۔

(رضی اللہ عنہن) (المسند للامام احمد بن حنبل، مسند عبداللہ بن عباس، الحدیث: ۲۹۰۳، ج ۱، ص ۶۷۸) (زرقاتی جلد ۳ ص ۲۲۳

(۲۲۴)

اسی طرح روایت ہے کہ ایک مرتبہ جب حضرت عائشہ رضی اللہ تعالیٰ عنہا نے حضور علیہ الصلوٰۃ والسلام کی زبان مبارک سے حضرت خدیجہ رضی اللہ تعالیٰ عنہا کی بہت زیادہ تعریف سنی تو انہیں غیرت آگئی اور انہوں نے یہ کہہ دیا کہ اب تو اللہ تعالیٰ نے آپ کو ان سے بہتر بیوی عطا فرمادی ہے۔ یہ سن کر آپ ﷺ نے ارشاد فرمایا کہ نہیں خدا کی قسم! خدیجہ سے بہتر مجھے کوئی بیوی نہیں ملی جب سب لوگوں نے میرے ساتھ کفر کیا اس وقت وہ مجھ پر ایمان لائیں اور جب سب لوگ مجھے جھٹلا رہے تھے اس وقت انہوں نے میری تصدیق کی اور جس وقت کوئی شخص مجھے کوئی چیز دینے کے

لئے تیار نہ تھا اس وقت خدیجہ نے مجھے اپنا سارا مال دے دیا اور انہیں کے شکم سے اللہ تعالیٰ نے مجھے اولاد عطا فرمائی۔

(المواہب اللدنیہ مع شرح الزرقانی، باب خدیجۃ ام المؤمنین، ج ۴، ص ۳۷۲) (زرقاتی جلد ۳ ص ۲۲۴)

حضرت عائشہ رضی اللہ عنہا کا بیان ہے کہ ازواج مطہرات میں سب سے زیادہ مجھے حضرت خدیجہ کے بارے میں غیرت آیا کرتی تھی حالانکہ میں نے ان کو دیکھا بھی نہیں تھا۔ غیرت کی وجہ یہ تھی کہ حضور ﷺ بہت زیادہ ان کا ذکر خیر فرماتے رہتے تھے اور اکثر ایسا ہوا کرتا تھا کہ آپ جب کوئی بکری ذبح فرماتے تھے تو کچھ گوشت حضرت خدیجہ کی سہیلیوں کے گھروں میں ضرور بھیج دیا کرتے تھے اس سے میں چڑ جایا کرتی تھی اور کبھی کبھی یہ کہہ دیا کرتی تھی کہہ دنیا میں بس ایک خدیجہ ہی تو آپ کی بیوی تھیں۔ میرا یہ

جملہ سن کر آپ فرمایا کرتے تھے کہ ہاں ہاں بے شک وہ تھیں وہ تھیں انہیں کے شکم سے تو اللہ تعالیٰ نے مجھے اولاد عطا فرمائی۔

(صحیح البخاری، کتاب مناقب الانصار، باب تزویج النبی ﷺ خدیجہ... الخ، الحدیث: ۳۸۱۸، ج ۲، ص ۵۶۵) (بخاری جلد ۱ ص ۵۳۹ ذکر خدیجہ)
امام طبرانی نے حضرت عائشہ رضی اللہ تعالیٰ عنہا سے ایک حدیث نقل کی ہے کہ حضور ﷺ نے حضرت خدیجہ رضی اللہ تعالیٰ عنہا کو دنیا میں جنت کا انگور کھلایا۔ اس حدیث کو امام سیوطی نے بھی نقل فرمایا ہے۔

(شرح الزرقانی علی المواہب، باب خدیجہ ام المؤمنین، ج ۴، ص ۷۶) (زرقانی جلد ۳ ص ۲۲۶)

حضرت خدیجہ رضی اللہ تعالیٰ عنہا پچیس سال تک حضور علیہ الصلوٰۃ والسلام کی خدمت گزاری سے سرفراز رہیں، ہجرت سے تین برس قبل پینسٹھ برس کی عمر پا کر ماہ رمضان میں مکہ معظمہ کے اندر انہوں نے وفات پائی۔ حضور اقدس ﷺ نے مکہ مکرمہ کے مشہور قبرستان حجون (جنت المعلیٰ) میں خود بہ نفس نفیس ان کی قبر میں اتر کر اپنے مقدس ہاتھوں سے ان کو سپرد خاک فرمایا چونکہ اس وقت تک نماز جنازہ کا حکم نازل نہیں ہوا تھا اس لئے آپ ﷺ نے ان کی نماز جنازہ نہیں پڑھائی۔

(المواہب اللدیۃ مع شرح الزرقانی، باب خدیجہ ام المؤمنین، ج ۴، ص ۷۶ و الاکمال فی اسماء الرجال، حرف الخاء، خدیجہ بنت خویلد، ص ۵۹۳)

(زرقانی جلد ۳ ص ۲۲۷ و اکمال فی اسماء الرجال ص ۵۹۳) (سیرت مصطفیٰ ﷺ صفحہ نمبر 655)

اس بات پر ساری امت کا اتفاق ہے کہ سب سے پہلے حضور ﷺ کی نبوت پر یہی ایمان لائیں اور ابتداء اسلام میں جب کہ ہر طرف آپ ﷺ کی مخالفت کا طوفان اٹھا ہوا تھا ایسے خوف ناک اور کٹھن وقت میں صرف ایک حضرت خدیجہ رضی اللہ تعالیٰ عنہا کی ہی ذات تھی جو پروانوں کی طرح حضور ﷺ پر قربان ہو رہی تھیں اور اتنے خطرناک اوقات میں جس استقلال و استقامت کے ساتھ انہوں نے خطرات و مصائب کا مقابلہ کیا اس خصوصیت میں تمام ازواج مطہرات پر ان کو ایک ممتاز فضیلت حاصل ہے۔

ان کے فضائل میں بہت سی حدیثیں بھی آئی ہیں چنانچہ حضور اکرم ﷺ نے فرمایا کہ تمام دنیا کی عورتوں میں سب سے زیادہ اچھی اور باکمال چار بیبیاں ہیں ایک حضرت مریم دوسری آسیہ فرعون کی بیوی تیسری حضرت خدیجہ چوتھی حضرت فاطمہ رضی اللہ تعالیٰ عنہن۔

ایک مرتبہ حضرت جبرئیل علیہ السلام دربار نبوت میں حاضر ہوئے اور عرض کیا کہ اے محمد (ﷺ) یہ خدیجہ رضی اللہ تعالیٰ عنہا ہیں جو آپ ﷺ کے پاس ایک برتن میں کھانا لے کر آرہی ہیں جب یہ آپ ﷺ کے پاس آجائیں تو ان سے ان کے رب عزوجل کا اور میرا سلام کہہ دیجئے اور ان کو یہ خوشخبری سنا دیجئے کہ جنت میں ان کے لئے موتی کا ایک گھر بنا ہے جس میں نہ کوئی شور ہوگا نہ کوئی تکلیف ہوگی۔ (صحیح البخاری، کتاب مناقب الانصار، باب تزویج النبی ﷺ خدیجہ، رقم: ۳۸۲۰، ج ۲، ص ۵۶۵)

سرکار دو جہاں ﷺ نے ان کی وفات کے بعد بہت سی عورتوں سے نکاح فرمایا لیکن حضرت خدیجہ رضی اللہ تعالیٰ عنہا کی محبت آخر عمر تک حضور ﷺ کے قلب مبارک میں رچی بسی رہی یہاں تک کہ ان کی وفات کے بعد جب بھی حضور ﷺ کے گھر میں کوئی بکری ذبح ہوتی تو آپ ﷺ حضرت خدیجہ رضی اللہ تعالیٰ عنہا کی سہیلیوں کے یہاں بھی ضرور گوشت بھیجا کرتے تھے اور

ہمیشہ آپ ﷺ بار بار حضرت بی بی خدیجہ رضی اللہ تعالیٰ عنہا کا ذکر فرماتے رہتے تھے ہجرت سے تین برس قبل پینسٹھ برس کی عمر پر کر ماہ رمضان میں مکہ مکرمہ کے اندر انہوں نے وفات پائی اور مکہ مکرمہ کے مشہور قبرستان حجون (جنت المعلیٰ) میں خود حضور اقدس ﷺ نے ان کی قبر انور میں اتر کر اپنے مقدس ہاتھوں سے ان کو سپرد خاک فرمایا اس وقت تک نماز جنازہ کا حکم نازل نہیں ہوا تھا اس لئے حضور ﷺ نے انکی نماز نہیں پڑھائی حضرت خدیجہ رضی اللہ تعالیٰ عنہا کی وفات سے تین یا پانچ دن پہلے حضور ﷺ کے چچا ابوطالب کا انتقال ہو گیا تھا ابھی چچا کی وفات کے صدمہ سے حضور ﷺ گزر رہے ہی تھے کہ حضرت خدیجہ رضی اللہ تعالیٰ عنہا کا انتقال ہو گیا اس سانحہ کا قلب مبارک پر اتنا زبردست صدمہ گزرا کہ آپ ﷺ نے اس سال کا نامعام الحزن (غم کا سال) رکھ دیا۔

سبق

حضرت اُم المؤمنین بی بی خدیجہ رضی اللہ تعالیٰ عنہا کی مقدس زندگی سے ماں بہنوں کو سبق حاصل کرنا چاہیے کہ انہوں نے کیسے کٹھن اور مشقت کے دور میں حضور اکرم ﷺ پر اپنا تن من و دھن سب کچھ قربان کر دیا اور سینہ سپر ہو کر تمام مصائب و مشکلات کا مقابلہ کیا اور پہاڑ کی طرح ایمان و عمل صالح پر ثابت قدم رہیں اور مصائب و آلام کے طوفان میں نہایت ہی جاں نثاری کے ساتھ حضور ﷺ کی دلجوئی اور تسکین قلب کا سامان کرتی رہیں اور ان کی ان قربانیوں کا دنیا ہی میں ان کو یہ صلہ ملا کہ رب العالمین کا سلام ان کے نام لے کر حضرت جبرئیل علیہ السلام نازل ہوا کرتے تھے اس سے معلوم ہوا کہ مشکلات و پریشانیوں میں اپنے شوہر کی دلجوئیاں اور تسلی دینے کی عادت خدا کے نزدیک محبوب و پسندیدہ خصلت ہے لیکن افسوس کہ اس زمانے میں مسلمان عورتیں اپنے شوہروں کی دلجوئی تو کہاں؟ لے اپنے شوہروں کو پریشان کرتی رہتی ہیں کبھی طرح طرح کی فرمائشیں کر کے کبھی جھگڑا تکرار کر کے کبھی غصہ میں منہ پھلا کر۔

اسلامی بہنو! تمہیں خدا کا واسطہ دے کر کہتا ہوں کہ اپنے شوہروں کا دل نہ دکھاؤ اور ان کو پریشانیوں میں نہ ڈالا کرو بلکہ آڑے وقتوں میں اپنے شوہروں کو تسلی دے کر ان کی دلجوئی کیا کرو۔ (جنی زیور صفحہ نمبر 478)

بَابُ ذِكْرِ جَرِيرِ بْنِ عَبْدِ اللَّهِ الْبَجَلِيِّ رَضِيَ اللَّهُ عَنْهُ

باب: حضرت جریر بن عبد اللہ بجلي رضی اللہ عنہ کا ذکر

383- حَدَّثَنَا إِسْحَاقُ الْوَاسِطِيُّ حَدَّثَنَا خَالِدٌ عَنْ بَيَانَ عَنْ قَيْسٍ قَالَ سَمِعْتُهُ يَقُولُ قَالَ جَرِيرُ بْنُ عَبْدِ اللَّهِ رَضِيَ اللَّهُ عَنْهُ مَا تَحَبَّبَنِي رَسُولُ اللَّهِ صَلَّى اللَّهُ عَلَيْهِ وَسَلَّمَ مُنْذُ أَسْلَمْتُ وَلَا رَأَيْتُ إِلَّا ضَيْكَ وَعَنْ قَيْسٍ عَنْ جَرِيرِ بْنِ عَبْدِ اللَّهِ قَالَ كَانَ فِي الْجَاهِلِيَّةِ بَيْتٌ يُقَالُ لَهُ ذُو الْخَلَصَةِ وَكَانَ يُقَالُ لَهُ الْكَعْبَةُ الْيَمَانِيَّةُ أَوْ الْكَعْبَةُ الشَّامِيَّةُ فَقَالَ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ هَلْ أَنْتَ مُرِيحِي مِنْ ذِي الْخَلَصَةِ قَالَ فَتَفَرْتُ إِلَيْهِ فِي ثَمَسَيْنِ وَمِائَةِ فَارِسٍ مِنْ أَمْحَسٍ قَالَ



فَكَسَرْنَا وَقَتَلْنَا مَنْ وَجَدْنَا عِنْدَهُ فَأَتَيْنَاهُ فَأَخْبَرَنَا فَدَعَا لَنَا وَلَا أَحْمَسَ

حضرت جریر بن عبد اللہ رضی اللہ عنہ کا بیان ہے کہ جس وقت سے میں اسلام لے کر آیا ہوں مجھ سے رسول اللہ صلی اللہ علیہ وسلم او جھل نہیں ہوئے اور آپ صلی اللہ علیہ وسلم جس وقت بھی مجھے دیکھا کرتے تو ہنس دیتے تھے۔ حضرت جریر بن عبد اللہ رضی اللہ عنہ کا ہی بیان ہے کہ زمانہ جاہلیت میں ایک گھر تھا جسے ذوالخلصہ کہتے تھے اسے الکعبۃ الیمانیہ یا الکعبۃ الشامیہ بھی کہتے تھے مجھے رسول اللہ صلی اللہ علیہ وسلم نے ارشاد فرمایا: کیا تم مجھے ذوالخلصہ سے سکون میسر کر سکتے ہو۔ چنانچہ میں احمس کے ایک سو پچاس گھوڑے سواروں سے اس کی جانب چل پڑا، ہم نے اس گھر کو گرا دیا اور جس قدر اس کے آس پاس تھے ساروں کو مار ڈالا اس کے بعد ہم آپ صلی اللہ علیہ وسلم کی خدمت میں حاضر ہوئے اور آپ صلی اللہ علیہ وسلم کو اس کے متعلق بتایا تو آپ صلی اللہ علیہ وسلم نے ہمارے لئے اور احمس کے لئے دعا فرمادی۔

(مرجع السابق باب حرق الدور والنخيل، مرجع السابق باب من لا یثبت علی الخیل)

تعارف راوی

جریر بن عبد اللہ: آپ کی کنیت ابو عمرو ہے، حضور انور کی وفات کے سال آپ ایمان لائے، خود فرماتے ہیں کہ میں وفات سے چالیس دن پہلے ایمان لایا، آخر میں کوفہ میں رہے، پھر بستی قر قیس میں وفات پائی، ۱۵ھ کیا وہ میں وفات ہے۔

(الاکمال فی اسماء الرجال، لصاحب مشکوٰۃ، ابو عبد اللہ محمد بن عبد اللہ الخطیب علیہ الرحمۃ، تحت حرف الجیم، فصل فی الصحابہ، ترجمہ مفتی احمد یار خان نعیمی علیہ الرحمۃ القوی، بنام اجمال)

جریر ابن عبد اللہ

آپ کا نام جریر ابن عبد اللہ ہے، کنیت ابو عمرو، حضور صلی اللہ علیہ وسلم کی وفات کے سال اسلام لائے خود فرماتے ہیں کہ میں وفات شریف سے چالیس دن پہلے ایمان لایا پھر عرصہ تک کوفہ میں رہے پھر شہر قر قہ میں رہنے لگے وہاں ہی ۱۵ھ کیا وہ میں وفات پائی۔ اللہ نے آپ کو صورت و سیرت دونوں کا حسن بخشا تھا۔

(مرآۃ المناجیح شرح مشکوٰۃ شریف از مفتی احمد یار خان نعیمی گجراتی جلد نمبر 6 صفحہ نمبر 155)

ذوالخلصہ

کفار یمن کا ایک قبیلہ تھا خشم انہوں نے کعبہ معظمہ کے مقابل اپنے ہاں ایک کعبہ بنایا تھا جس کا نام ذوالخلصہ رکھا تھا۔ خلصہ وہاں رکھا ہوا ایک بت تھا یا کوئی خاص درخت جس کی وہ پرستش کرتے تھے جیسے بھارت کی ہندو پتیل کی پوجا کرتے ہیں اس گھر کو کعبہ یمانیہ بھی کہتے تھے حضور انور صلی اللہ علیہ وسلم کو اس ذوالخلصہ کی وجہ سے بہت تکلیف تھی کہ کہیں جاہل مسلمان بھی اس کا طواف و حج بھی نہ کرنے لگیں اسلام تا قیامت رہے گا اس لیے اس کا انتظام بھی قوی چاہیے اس لیے حضرت جریر سے یہ فرمایا کہ اسے جا کر فنا کر دو۔ (مرآۃ المناجیح شرح مشکوٰۃ شریف از مفتی احمد یار خان نعیمی گجراتی جلد نمبر 6 صفحہ نمبر 155)

(مرآۃ المناجیح میں مفتی احمد یار خان نعیمی نقل کرتے ہیں:

روایت ہے حضرت جریر ابن عبد اللہ سے فرماتے ہیں مجھ سے رسول اللہ صلی اللہ علیہ وسلم نے فرمایا کہ کیا تم مجھ کو ذی الخلصہ

سے راحت نہ دو گے میں نے عرض کیا ہاں اور میں گھوڑے پر بٹھہر نہ سکتا تھا میں نے یہ نبی صلی اللہ علیہ وسلم سے عرض کیا تو حضور نے اپنا ہاتھ شریف میرے سینہ پر لگا دیا حتیٰ کہ میں نے آپ کے ہاتھ کا اثر اپنے سینے میں پایا اور فرمایا الہی اسے ثابت رکھا اسے ہدایت دینے والا ہدایت یافتہ بنادے فرمایا اس کے بعد اپنے گھوڑے سے نہ گرا پھر وہ ڈیڑھ سو سواروں میں گئے جو قبیلہ حمس سے تھے ذی الخصلہ کو آگ سے جلادیا اور اسے ڈھا دیا۔

وضاحت

کفار یمن کا ایک قبیلہ تھا شعم انہوں نے کعبہ معظمہ کے مقابل اپنے ہاں ایک کعبہ بنایا تھا جس کا نام ذوالخصلہ رکھا تھا۔ خصلہ وہاں رکھا ہوا ایک بت تھا یا کوئی خاص درخت جس کی وہ پرستش کرتے تھے جیسے بھارت کی ہندو پتیل کی پوجا کرتے ہیں اس گھر کو کعبہ یمانیہ بھی کہتے تھے حضور انور صلی اللہ علیہ وسلم کو اس ذوالخصلہ کی وجہ سے بہت تکلیف تھی کہ کہیں جاہل مسلمان بھی اس کا طواف و حج بھی نہ کرنے لگیں اسلام تا قیامت رہے گا اس لیے اس کا انتظام بھی قوی چاہیے اس لیے حضرت جریر سے یہ فرمایا کہ اسے جا کر فنا کر دو۔

دیکھو یہ ہے عطاء مصطفویٰ حضرت ابو ہریرہ کو زبانی کلمات کے ذریعہ قوت حافظہ بخشی اور حضرت جریر کو انگلیوں کے ذریعہ قوت قلبی بخشی جس سے وہ گھوڑے پر بٹھہر نہ لگے حضور کی ہتھیلی اور قدم شریف کی ٹھنڈک ان سے ہی پوچھو جنہیں ایسے موقع ملے اعلیٰ حضرت فرماتے ہیں۔

دل کرو ٹھنڈا مرادہ کف پا چاند سا سینہ پہ رکھ دو ذرا تم پہ کروڑوں درود
یہ ہے سوال سے زیادہ عطا حضرت جریر نے صرف قوت قلبی مانگی تھی مگر تین نعمتیں عطا ہوئی قوت قلبی اور ہدایت پر قائم رہنا، لوگوں کو ہدایت دینا کہ ان کے ذریعہ لوگ ہدایت پر آویں۔

یعنی اس ہاتھ شریف کی برکت سے میں بقیہ عمر بھی گھوڑے سے نہ گرا۔

تو مراد دل دہ د لیری ہیں رو بہ خویش خواں و شیریں ہیں

حضور مجھے دل بخشو میری دلیری دیکھو مجھے اپنا گیدڑ کہہ دو پھر میری شیریں و بہادری دیکھو۔

ومن يك من رسول الله نصرته ان تلقه الاسد في اجامها انجم

احمسن قریش کا ایک خاندان ہے یہ لفظ بنا ہے حماسہ سے بمعنی شجاعت و بہادری اس خاندان کو احمسن اس لیے کہتے تھے کہ یہ لوگ دین و دنیا میں بڑے مانے جاتے تھے حتیٰ کہ زمانہ جاہلیت میں یہ لوگ بہت ہی مشرکانہ رسوم سے محفوظ تھے جیسے زمانہ حج میں گھروں میں پیچھے سے آنا۔

غالباً کفار یمن کی جرأت ہی نہ ہوئی کہ ان کا مقابلہ کرتے ان حضرات نے اس ذوالخصلہ میں پہلے تو آگ لگائی پھر اسے ڈھا کر پھینک دیا اور ایسا فنا کیا کہ اب تک وہ نہ بنایا جاسکا۔ سلطان محمود غزنوی نے سومنات مندر تباہ کیا پھر انڈیا نے وہ مندر بنایا ۱۹۶۵ء کی جنگ میں غازیان پاکستان نے اسے پھر تباہ کر دیا خدا اسے کبھی آباد نہ ہونے دے ہمارے پاکستان کو دائم و قائم رکھے۔

بَابُ ذِكْرِ حُذَيْفَةَ بْنِ الْيَمَانِ الْعَبْسِيِّ رَضِيَ اللَّهُ عَنْهُ

باب: حضرت حذیفہ بن یمان العبسی رضی اللہ عنہ کا ذکر

384- حَدَّثَنِي إِسْمَاعِيلُ بْنُ خَلِيلٍ حَدَّثَنَا سَلَمَةُ بْنُ رَجَاءٍ عَنْ هِشَامِ بْنِ عُرْوَةَ عَنْ أَبِيهِ عَنْ عَائِشَةَ رَضِيَ اللَّهُ عَنْهَا قَالَتْ لَنَا كَانَ يَوْمَ أُحُدٍ هُزِمَ الْمُشْرِكُونَ هَزِيمَةً بَيِّنَةً فَصَاحَ إِبْلِيسُ أَيُّ عِبَادَ اللَّهِ أَخْرَاكُمْ فَرَجَعْتُ أَوْلَاهُمْ عَلَى أَخْرَاهُمْ فَاجْتَلَدْتُ أَخْرَاهُمْ فَنَظَرَ حُذَيْفَةُ فَإِذَا هُوَ بِأَبِيهِ فَنَادَى أَيُّ عِبَادَ اللَّهِ أَيُّ أَبِي فَقَالَتْ فَوَاللَّهِ مَا احْتَجَزُوا حَتَّى قَتَلُوهُ فَقَالَ حُذَيْفَةُ غَفَرَ اللَّهُ لَكُمْ قَالَ أَيُّ فَوَاللَّهِ مَا زَالَتْ فِي حُذَيْفَةَ مِنْهَا بَقِيَّةٌ خَيْرٌ حَتَّى لَقِيَ اللَّهَ عَزَّ وَجَلَّ

حضرت عائشہ رضی اللہ عنہا سے روایت ہے کہ جس وقت غزوہ احد کا دن تھا تو مشرکین کو واضح شکست ہو چکی تھی تو آکر ابلیس چلایا: اے اللہ عزوجل کے بندو! پیچھے والے۔ اس پر اگلی صفوں والے مسلمان پچھلی صفوں والوں پر حملہ آور ہو گئے۔ تلواروں سے ان پر حملہ کیا۔ حضرت حذیفہ رضی اللہ عنہ نے دیکھا تو ادھر ان کے والد محترم تھے انہوں نے اونچی آواز سے پکارا: اے اللہ عزوجل کے بندو! یہ تو میرے والد محترم ہیں۔ یہ تو میرے والد محترم ہیں۔ حضرت عائشہ رضی اللہ عنہا فرماتی ہیں: مسلمان قتل کرنے سے ذرا برابر بھی نہ رکے حتیٰ کہ انہوں نے حضرت حذیفہ رضی اللہ عنہ کے والد کو شہید کر دیا۔ اس پر حضرت حذیفہ رضی اللہ عنہ نے فرمایا: اللہ تعالیٰ تمہیں بخش دے۔ ہشام بیان کرتے ہیں کہ میرے والد محترم عروہ نے کہا کہ اللہ تعالیٰ کی قسم! حضرت حذیفہ رضی اللہ عنہ اپنی باقی ساری زندگی میں مسلسل اس دعا کو مانگتے رہے کہ اللہ تعالیٰ ان کو بخش دے حتیٰ کہ وہ رب تعالیٰ سے جا ملے۔

(مرجع السابق باب صفة ابليس وجنوده)

شرح

حضرت حذیفہ بن یمان رضی اللہ عنہ رسول اکرم صلی اللہ علیہ وسلم کے رازوں کے امین تھے، آپ سے حضرت عمر بن خطاب، حضرت علی المرتضیٰ، حضرت ابوالدرداء اور دیگر صحابہ کرام اور تابعین (رضی اللہ عنہم) نے احادیث روایت کی ہیں، آپ نے ۳۷ھ میں مدائن میں انتقال فرمایا اور آپ کا مزار پر انوار بھی وہیں ہے۔ (مرآۃ المناجیح شرح مشکوٰۃ شریف جلد نمبر 6 صفحہ نمبر 961)

حضرت حذیفہ رضی اللہ عنہ سے روایت ہے کہ نبی کریم صلی اللہ علیہ وسلم نے فرمایا قسم اس ذات کی جس کے قبضے میں میری جان ہے تم ضرور نیک کاموں کا حکم کرنا اور برے کاموں سے منع کرتے رہنا ورنہ قریب ہے کہ اللہ تعالیٰ تم پر اپنے پاس سے عذاب بھیج دے گا پھر تم اس سے دعا کرو گے تو تمہاری دعا قبول نہیں کی جائے گی۔

اس حدیث میں نہایت وضاحت کے ساتھ اس کا بیان کیا گیا رسول اکرم صلی اللہ علیہ وسلم نے فرمایا یا تمہیں یہ فریضہ انجام دینا ہو گا یا اللہ تعالیٰ کے عذاب کا سامنا کرنا پڑے گا اور اس کے بعد اگر دعا بھی کرو گے تو قبول نہ ہوگی۔ یہ نہایت سخت قسم کی وعید ہے یعنی جب تک تم اپنی کوتاہی کا ازالہ نہیں کرو گے اور اللہ تعالیٰ سے معافی نہیں مانگو گے تمہاری کوئی دعا قبول نہ ہوگی۔ اس حدیث میں امر

بالمعروف کا ذکر بھی قسم اور تاکید صیغوں کے ساتھ ہوا اور عذاب کے ذکر کے لیے بھی تاکید صیغہ استعمال کیا گیا جو اس کی اہمیت اور عدم بجا آوری کی صورت میں عذاب کے یقینی ہونے کی طرف اشارہ ہے۔ (مرآۃ المناجیح شرح مشکوٰۃ شریف جلد نمبر 6 صفحہ نمبر 962)

نبی اکرم صلی اللہ علیہ وسلم کا علم مبارک

حضرت حذیفہ بن یمان صحابی رضی اللہ تعالیٰ عنہ کا بیان ہے کہ خدا کی قسم! میں نہیں جانتا کہ میرے ساتھی بھول گئے ہیں یا جانتے ہوئے انجان بن رہے ہیں۔ واللہ! دنیا کے خاتمہ تک جتنے فتنوں کے ایسے قائدین ہیں جن کے قبعین کی تعداد تین سو یا اس سے زائد ہوں ان سب فتنوں کے علمبرداروں کا نام، ان کے باپوں کا نام، ان کے قبیلوں کا نام رسول اللہ صلی اللہ علیہ وسلم نے ہم لوگوں کو بتا دیا ہے۔ (سنن ابی داؤد، کتاب الفتن والملاحم، باب ذکر الفتن ودلائلھا، الحدیث: ۴۲۴۳، ج ۴، ص ۱۲۹) (ابوداؤد جلد ۲ ص ۲۳۱ کتاب الفتن)

اس حدیث سے ثابت ہوتا ہے کہ قیامت تک پیدا ہونے والے گمراہوں اور فتنوں کے ہزاروں لاکھوں سرداروں اور علمبرداروں کے نام مع ولدیت و سکونت حضور صلی اللہ علیہ وسلم نے اپنے صحابہ کو بتا دیئے۔ ظاہر ہے کہ یہ علم غیب ہے جو اللہ تعالیٰ نے اپنے حبیب صلی اللہ علیہ وسلم کو عطا فرمایا۔ (مرآۃ المناجیح شرح مشکوٰۃ شریف جلد نمبر 6 صفحہ نمبر 768)

بَابُ ذِكْرِ هِنْدِ بِنْتِ عُتْبَةَ بْنِ رَبِيعَةَ رَضِيَ اللَّهُ عَنْهَا

وَقَالَ عَبْدَانُ أَخْبَرَنَا عَبْدُ اللَّهِ أَخْبَرَنَا يُونُسُ عَنِ الزُّهْرِيِّ حَدَّثَنِي عُرْوَةُ أَنَّ عَائِشَةَ رَضِيَ اللَّهُ عَنْهَا قَالَتْ جَاءَتْ هِنْدُ بِنْتُ عُتْبَةَ قَالَتْ يَا رَسُولَ اللَّهِ مَا كَانَ عَلَى ظَهْرِ الْأَرْضِ مِنْ أَهْلِ خِبَاءٍ أَحَبُّ إِلَيَّ أَنْ يَذِلُّوا مِنْ أَهْلِ خِبَائِكَ ثُمَّ مَا أَصْبَحَ الْيَوْمَ عَلَى ظَهْرِ الْأَرْضِ مِنْ أَهْلِ خِبَاءٍ أَحَبُّ إِلَيَّ أَنْ يَعْزُّوا مِنْ أَهْلِ خِبَائِكَ قَالَتْ وَالَّذِي نَفْسِي بِيَدِهِ قَالَتْ يَا رَسُولَ اللَّهِ إِنَّ أَبَا سُفْيَانَ رَجُلٌ مِثْلُكَ فَهَلْ عَلَى حَرَجٍ أَنْ أُطِيعَ مِنَ الَّذِينَ لَهُ عِيَالُنَا قَالَ لَا أَرَاهُ إِلَّا بِالْمَعْرُوفِ

باب: حضرت ہند بنت عتبہ بن ربیعہ رضی اللہ عنہا کا ذکر

حضرت عائشہ رضی اللہ عنہا کا بیان ہے کہ حضرت ہند بنت عتبہ رضی اللہ عنہا نے آ کر عرض کیا: یا رسول اللہ! روئے زمین پر کسی خیمہ والے کا ذلیل و خوار ہونا آپ صلی اللہ علیہ وسلم کے خیمہ والوں سے بڑھ کر مجھے محبوب نہ تھا اب تو یہ حالت ہو گئی ہے کہ روئے زمین پر کسی خیمہ والے کا عزت پانا آپ صلی اللہ علیہ وسلم کے خیمہ والوں سے بڑھ کر مجھے محبوب نہیں۔ آپ صلی اللہ علیہ وسلم نے ارشاد فرمایا: میری بھی صورت حال ہے اس مقدس ذات کی قسم جس کے قبضہ قدرت میں میری جان ہے۔ ہندہ عرض گزار ہوئیں: یا رسول اللہ! ابوسفیان تو بخیل آدمی ہے مجھ پر کچھ حرج تو نہیں کہ ان کا مال اپنے بچوں کو کھلا پلا لوں۔ ارشاد فرمایا: میں بھلائی کے ساتھ کھلا دینے کو حرج نہیں سمجھتا۔ (صحیح مسلم: رقم الحدیث: 1714، سنن ابن ماجہ: رقم الحدیث: 2293، سنن النسائی: رقم الحدیث: 5420، سنن ابوداؤد: رقم الحدیث: 3533)

شرح

ابن مردویہ نے ابن عباس (رضی اللہ عنہ) سے آیت

یا ایہا الذین آمنوا اذا جاءکم المؤمنت مهاجرات فامتحنوهن۔

ترجمہ: اے ایمان والو جب تمہارے پاس مسلمان عورتیں کفرستان سے اپنے گھر چھوڑ کر آئیں تو ان کا امتحان کرو اللہ ان کے ایمان کا حال بہتر جانتا ہے پھر اگر تمہیں ایمان والیاں معلوم ہوں تو انہیں کافروں کو واپس نہ دو نہ یہ انہیں حلال نہ وہ انہیں حلال اور ان کے کافر شوہروں کو دے دو جو ان کا خرچ ہوا اور تم پر کچھ گناہ نہیں کہ ان سے نکاح کر لو جب ان کے مہر انہیں دو اور کافریوں کے نکاح پر جسے نہ رہا اور مانگ لو جو تمہارا خرچ ہوا۔ اور کافر مانگ لیں جو انہوں نے خرچ کیا یہ اللہ کا حکم ہے وہ تم میں فیصلہ فرماتا ہے اور اللہ علم و حکمت والا ہے۔ (سورۃ الممتحنہ آیت نمبر 10)

حدیث میں ہے کہ ان کا امتحان یہ تھا کہ وہ گواہی دیں کہ اللہ کے علاوہ کوئی معبود نہیں اور محمد (صلی اللہ علیہ وسلم) اس کے بندے اور اس کے رسول ہیں۔ جب یہ یقین کر لیں کہ ان عورتوں کی طرف سے یہ اقرار سچا ہے تو پھر ان کو کافروں کی طرف نہ گوناؤ۔ اور رسول اللہ (صلی اللہ علیہ وسلم) سے جن کافروں نے معاہدہ کیا ہوا ہے ان میں سے ان کے خاوند کو وہ مہر ادا کر دے جو اس نے اس عورت کو دیا تھا اور ان کو ایمان والوں کے لیے حلال قرار دیا جب وہ انہیں ان کے مہر ادا کر دیں اور تعالیٰ نے ایمان والوں کے لیے حلال قرار دیا جب وہ انہیں ان کے مہر ادا کر دیں اور اللہ تعالیٰ نے ایمان والوں کو اس سے منع کر دیا کہ وہ مہاجر عورتوں کو اپنی ان عورتوں کی وجہ سے پکاریں جو کافروں میں ہیں۔ اور عورتوں کا امتحان یہ تھا کہ رسول اللہ (صلی اللہ علیہ وسلم) نے عمر بن خطاب (رضی اللہ عنہ) سے فرمایا کہ وہ ان عورتوں سے کہیں کہ رسول اللہ (صلی اللہ علیہ وسلم) تم کو اس شرط پر بیعت لیں گے کہ تم اللہ کے ساتھ کسی چیز کو شریک نہ کرو۔ اور ہند بنت عتبہ بن ربیعہ جس نے حمزہ (رضی اللہ عنہ) کا پیٹ چاک کیا تھا۔ وہ بھی عورتوں میں بھیس بدل کر موجود تھی۔ کہنے لگی اگر میں بات کروں گی تو مجھے پہچان لیا جائے گا اور اگر مجھے پہچان لیا گیا تو مجھے قتل کر دیا جائے گا۔ اور اس نے اپنا بھیس بدل لیا رسول اللہ (صلی اللہ علیہ وسلم) سے خوف کرتے ہوئے وہ عورتیں خاموش ہو گئیں جو ہند کے ساتھ تھیں اور انہوں نے بات کرنے سے انکار کر دیا۔ ہند نے کہا اور اس نے بھیس بدلا ہوا تھا کہ عورتوں سے وہ چیز کیسے قبول کر لیں گے جبکہ مردوں سے قبول نہیں کیا۔ رسول اللہ (صلی اللہ علیہ وسلم) نے اس کی طرف دیکھا اور حضرت عمر (رضی اللہ عنہ) سے فرمایا کہ ان سے کہہ دو کہ وہ چوری نہیں کریں گی۔ تو ہند نے کہا اللہ کی قسم! کہ میں ابوسفیان کے مال سے حاجت کے مطابق لے لیتی ہوں، میں نہیں جانتی کہ کیا یہ اسے حلال قرار دے گا یا نہیں؟ ابوسفیان نے کہا میری جو چیز بھی ہے چاہے وہ ختم ہو چکی ہے یا باقی ہے وہ تیرے لیے حلال ہے۔ رسول اللہ (صلی اللہ علیہ وسلم) ہنس پڑے اور اس کو پہچان لیا۔ پھر اس کو بلایا وہ آگئی اور اس نے آپ کا ہاتھ پکڑ لیا اور وہ پناہ لینے لگی۔ آپ (صلی اللہ علیہ وسلم) نے فرمایا تو ہند ہے کہنے لگی اللہ تعالیٰ معاف فرمائے جو کچھ ہو چکا پھر رسول اللہ (صلی اللہ علیہ وسلم) نے اس سے منہ پھیر لیا۔ اور فرمایا آیت

وان فاتکم شیء من ازواجکم الی الکفار فعاقبتہم الایۃ۔

یعنی اگر مہاجرین میں سے کوئی عورت کافروں سے مل جائے تو رسول اللہ (صلی اللہ علیہ وسلم) نے حکم فرمایا کہ غنیمت میں سے

ان کو اتنا دیا جائے جتنا انہوں نے خرچ کیا تھا۔ (تفسیر درمنثور جلد نمبر 1 صفحہ نمبر 5160)

بَابُ حَدِيثِ زَيْدِ بْنِ عَمْرٍو بْنِ نُفَيْلٍ

باب: حضرت زید بن عمرو بن نفیل رضی اللہ عنہ والی حدیث

385- حَدَّثَنِي مُحَمَّدُ بْنُ أَبِي بَكْرٍ حَدَّثَنَا فَضِيلُ بْنُ سُلَيْمَانَ حَدَّثَنَا مُوسَى بْنُ عُقْبَةَ حَدَّثَنَا سَالِمُ بْنُ عَبْدِ اللَّهِ عَنْ عَبْدِ اللَّهِ بْنِ عَمْرٍو رَضِيَ اللَّهُ عَنْهُمَا أَنَّ النَّبِيَّ صَلَّى اللَّهُ عَلَيْهِ وَسَلَّمَ لَقِيَ زَيْدَ بْنَ عَمْرٍو بْنِ نُفَيْلٍ بِأَسْفَلِ بَلَدٍ قَبْلَ أَنْ يَنْزِلَ عَلَى النَّبِيِّ صَلَّى اللَّهُ عَلَيْهِ وَسَلَّمَ الْوَحْيُ فَقَدِمَتْ إِلَى النَّبِيِّ صَلَّى اللَّهُ عَلَيْهِ وَسَلَّمَ سُفْرَةٌ فَأَبَى أَنْ يَأْكُلَ مِنْهَا ثُمَّ قَالَ زَيْدُ ابْنِي لَسْتُ أَكُلُ مِمَّا تَذْبَحُونَ عَلَى أَنْصَابِكُمْ وَلَا أَكُلُ إِلَّا مَا ذُكِرَ اسْمُ اللَّهِ عَلَيْهِ وَأَنَّ زَيْدَ بْنَ عَمْرٍو كَانَ يَعِيبُ عَلَى قُرَيْشٍ ذَبَائِحَهُمْ وَيَقُولُ الشَّاةُ خَلَقَهَا اللَّهُ وَأَنْزَلَ لَهَا مِنَ السَّمَاءِ الْمَاءَ وَأَنْبَتَ لَهَا مِنَ الْأَرْضِ ثُمَّ تَذْبَحُونَهَا عَلَى غَيْرِ اسْمِ اللَّهِ انْكَارًا لِذَلِكَ وَإِعْظَامًا لَهُ قَالَ مُوسَى حَدَّثَنِي سَالِمُ بْنُ عَبْدِ اللَّهِ وَلَا أَعْلَمُهُ إِلَّا يُحَدِّثُ بِهِ عَنِ ابْنِ عَمْرٍو أَنَّ زَيْدَ بْنَ عَمْرٍو بْنِ نُفَيْلٍ خَرَجَ إِلَى الشَّامِ يَسْأَلُ عَنِ الدِّينِ وَيَتَّبِعُهُ فَلَقِيَ عَالِمًا مِنَ الْيَهُودِ فَسَأَلَهُ عَنْ دِينِهِمْ فَقَالَ ابْنِي لَعَلِّي أَنْ أَدِينُ دِينَكُمْ فَأَخْبَرَنِي فَقَالَ لَا تَكُونُ عَلَى دِينِنَا حَتَّى تَأْخُذَ بِنَصِيصِكَ مِنْ غَضَبِ اللَّهِ قَالَ زَيْدُ مَا أَفِرُّ إِلَّا مِنْ غَضَبِ اللَّهِ وَلَا أَحْمِلُ مِنْ غَضَبِ اللَّهِ شَيْئًا أَبَدًا وَأَنَا أَسْتَطِيعُهُ فَهَلْ تَدُلُّنِي عَلَى غَيْرِهِ قَالَ مَا أَعْلَمُهُ إِلَّا أَنْ يَكُونَ حَنِيفًا قَالَ زَيْدُ وَمَا الْحَنِيفُ قَالَ دِينُ إِبْرَاهِيمَ لَمْ يَكُنْ يَهُودِيًّا وَلَا نَصْرَانِيًّا وَلَا يَعْبُدُ إِلَّا اللَّهَ فَخَرَجَ زَيْدُ فَلَقِيَ عَالِمًا مِنَ النَّصَارَى فَذَكَرَ مِثْلَهُ فَقَالَ لَنْ تَكُونَ عَلَى دِينِنَا حَتَّى تَأْخُذَ بِنَصِيصِكَ مِنْ لَعْنَةِ اللَّهِ قَالَ مَا أَفِرُّ إِلَّا مِنْ لَعْنَةِ اللَّهِ وَلَا أَحْمِلُ مِنْ لَعْنَةِ اللَّهِ وَلَا مِنْ غَضَبِهِ شَيْئًا أَبَدًا وَأَنَا أَسْتَطِيعُ فَهَلْ تَدُلُّنِي عَلَى غَيْرِهِ قَالَ مَا أَعْلَمُهُ إِلَّا أَنْ يَكُونَ حَنِيفًا قَالَ وَمَا الْحَنِيفُ قَالَ دِينُ إِبْرَاهِيمَ لَمْ يَكُنْ يَهُودِيًّا وَلَا نَصْرَانِيًّا وَلَا يَعْبُدُ إِلَّا اللَّهَ فَلَمَّا رَأَى زَيْدُ قَوْلَهُمْ فِي إِبْرَاهِيمَ عَلَيْهِ السَّلَامُ خَرَجَ فَلَمَّا بَرَزَ رَفَعَ يَدَيْهِ فَقَالَ اللَّهُمَّ ابْنِي أَشْهَدُ ابْنِي عَلَى دِينِ إِبْرَاهِيمَ

وَقَالَ اللَّيْثُ كَتَبَ ابْنُ هِشَامٍ عَنْ أَبِيهِ عَنْ أَسْمَاءَ بِنْتِ أَبِي بَكْرٍ رَضِيَ اللَّهُ عَنْهُمَا قَالَتْ رَأَيْتُ زَيْدَ بْنَ عَمْرٍو بْنِ نُفَيْلٍ قَائِمًا مُسْنِدًا ظَهَرَهُ إِلَى الْكَعْبَةِ يَقُولُ يَا مَعْاشِرَ قُرَيْشٍ وَاللَّهِ مَا مِنْكُمْ عَلَى دِينِ إِبْرَاهِيمَ غَيْرِي وَكَانَ يُحِبِّي الْمَوْتُودَةَ يَقُولُ لِلرَّجُلِ إِذَا أَرَادَ أَنْ يَقْتُلَ ابْنَتَهُ لَا تَقْتُلْهَا إِنَّا أَكْفَيْكُمَا مَوْتُوتَهَا فَيَأْخُذُهَا فَإِذَا تَرَعَرَعَتْ قَالَ لَا يَبِيهَا إِنْ شِئْتَ دَفَعْتُهَا إِلَيْكَ وَإِنْ شِئْتَ كَفَيْتُكَ مَوْتُوتَهَا

حضرت عبد اللہ بن عمر رضی اللہ عنہما سے روایت ہے کہ نبی کریم ﷺ زید بن عمرو بن نفیل رضی اللہ عنہ سے بلاح کے نیچے ملے اس سے قبل کہ نبی کریم ﷺ پر وحی کا نزول ہوا۔ نبی کریم ﷺ کے سامنے دسترخوان پیش کیا گیا۔ آپ ﷺ نے اس

میں سے کھانے سے انکار فرمادیا تو اس پر حضرت زید رضی اللہ عنہ نے کہا: بتوں پر ذبح کر دیا ہوا جانور میں نہیں کھاتا اور نہ ہی وہ کھاتا ہوں جو رب تعالیٰ کے علاوہ کسی دوسرے کے نام پر ذبح کر دیا ہو۔ اور یقیناً حضرت زید بن عمرو بن نفیل رضی اللہ عنہ قریش پر نکتہ چینی فرماتے تھے ان کے ذبیحوں کے اوپر اور فرماتے تھے کہ بکری کو رب تعالیٰ نے پیدا فرمایا اس کے واسطے آسمان سے پانی کو اتارا اس کے واسطے زمین سے چارہ اگایا پھر تم اس کو غیر اللہ کے نام پر ذبح کر دیتے ہو۔ قریش کی اس حرکت سے انکاری ہوتے ہوئے اور اس کو عظیم گناہ گردانتے ہوئے۔ حضرت ابن عمر رضی اللہ عنہما کا بیان ہے کہ حضرت زید بن عمرو بن نفیل رضی اللہ عنہ شام کی جانب تشریف لے گئے دین سیکھنے کی غرض سے تاکہ اس کی اتباع کی جائے وہاں پر ایک یہودی عالم سے ملاقات کی اس سے یہود کے دین کے متعلق دریافت فرمایا اور فرمایا کہ میری خواہش ہے کہ تمہارے دین کو اختیار کر لوں اسی لئے اپنے دین کے متعلق کچھ خبر دو۔ اس عالم نے کہا: اگر تم ہمارے دین پر آ جاؤ گے تو اللہ تعالیٰ کے غضب سے تو بھی حصہ پالے گا۔ زید کہنے لگا: میں تو اللہ تعالیٰ کے غضب سے بچنے کے لئے یہ پوچھ رہا ہوں۔ وہ کہنے لگا: مجھے علم نہیں ماسوا اس کے کہ تو دین حنیف پر گامزن رہے۔ حضرت زید رضی اللہ عنہ نے فرمایا: دین کیا ہے؟ وہ کہنے لگا: حضرت ابراہیم علیہ السلام کا دین جو نہ تو یہودی تھے اور نہ ہی نصرانی اور نہ ہی اللہ تعالیٰ کے ماسوا کسی دوسرے کی پوجا کرتے تھے۔ چنانچہ حضرت زید رضی اللہ عنہ وہاں سے چل پڑے اور نصاریٰ کے عالم کے پاس تشریف لائے اور اس سے بھی اسی بات کو فرمایا۔ وہ کہنے لگا: اگر تم ہمارے دین میں ہو گئے تو اللہ تعالیٰ کی لعنت سے اپنے حصہ کو پاؤ گے۔ حضرت زید رضی اللہ عنہ نے فرمایا: میں تو اللہ تعالیٰ کی لعنت سے بچنے کا خواہش مند ہوں۔ اور جس قدر میں استطاعت رکھوں گا تو میں اللہ تعالیٰ کی لعنت اور اس کے غضب کا حق دار نہ بنوں گا (فرمایا کیا) تو اس کے علاوہ کسی اور کا بتا سکتا ہے۔ وہ کہنے لگا: میں علم نہیں رکھتا ماسوا اس کہ تو حنیف ہو جائے۔ زید کہنے لگا: حنیف کیا ہے۔ وہ عالم کہنے لگا: حضرت ابراہیم علیہ السلام کا دین جو نہ تو یہودی تھے اور نہ ہی نصرانی تھے اور وہ اللہ تعالیٰ کے سوا کسی کی عبادت نہ فرماتے تھے۔ جس وقت حضرت زید رضی اللہ عنہ نے حضرت ابراہیم علیہ السلام کے متعلق ان کے قول کو معلوم کر لیا تو وہاں سے واپس آ گئے جس وقت باہر آ گئے تو اپنے دونوں ہاتھوں کو اٹھا کر یوں دعا گو ہوئے: اے اللہ عز وجل! میں تجھے گواہ بنا کر کہتا ہوں کہ میں دین ابراہیم علیہ السلام پر ہوں۔ حضرت اسماء بنت ابی بکر رضی اللہ عنہما کا بیان ہے کہ میں نے حضرت زید بن عمرو بن نفیل رضی اللہ عنہ کو کعبہ معظمہ سے اپنی پیٹھ کی ٹیک لگاتے ہوئے دیکھا تو وہ یہ ارشاد فرماتے تھے: اے قریش کے گروہ! اللہ تعالیٰ کی قسم! تم میں میرے علاوہ کوئی بھی دین ابراہیم علیہ السلام پر نہیں اور زندہ درگور کی جانے والی بچیوں کو بچاتے تھے جس وقت کسی کا ارادہ بچی کو قتل کر دینے کا ہوتا تو اس سے فرماتے تھے: اسے نہ قتل کرو میں اس کے بوجھ کو اٹھاؤں گا پھر آپ رضی اللہ عنہ اس کو لے لیتے تھے جس وقت وہ بڑی ہو جاتی تو اس کے باپ سے فرمایا کرتے تھے اگر تم چاہو تو میں تجھ کو دیدوں اور اگر تو چاہے تو میں خود ہی اس کا بوجھ برداشت کروں۔

(الاحکام الشرعیۃ الکبریٰ: ج: 4، ص: 469، الجمع بین الصحیحین: رقم الحدیث: 1424، سنن الکبریٰ للنسائی: رقم الحدیث: 8189، سنن البیہقی الکبریٰ: رقم

الحدیث: 18730، مسند احمد: رقم الحدیث: 5114)

قبل از ولادت شہادت ایمان:

زید بن عمرو بن نفیل کہ احد العشرة المبشرہ سیدنا سعید بن زید کے والد ماجد ہیں رضی اللہ عنہم وعنہ موجدان و مومنان عہد جاہلیت سے تھے طلوع آفتاب عالمتاب اسلام سے پہلے انتقال کیا مگر اسی زمانے میں توحید الہی و رسالت حضرت ختم پناہی صلی اللہ علیہ وسلم کی شہادت دیتے، ابن سعد و ابو نعیم حضرت عامر بن ربیعہ رضی اللہ عنہ سے راوی، میں زید رضی اللہ عنہ سے ملا مکہ معظمہ سے کوہ حرا کو جاتے تھے، انہوں نے قریش کی مخالفت اور ان کے معبودانِ باطل سے جدائی کی تھی، اس پر آج ان سے اور قریش سے کچھ لڑائی رنجش ہو چکی تھی، مجھے دیکھ کر بولے اے عامر! میں اپنی قوم کا مخالف اور ملت ابراہیم کا پیرو ہوا اسی کو معبود مانتا ہوں جسے ابراہیم علیہ الصلوٰۃ والسلام پوجتے تھے، میں ایک نبی کا منتظر ہوں جو بنی اسماعیل اور اولاد عبدالمطلب سے ہوں گے ان کا نام پاک احمد ہے میرے خیال میں میں ان کا زمانہ پاؤں گا میں ابھی ان پر ایمان لاتا اور ان کی تصدیق کرتا ان کی نبوت کی گواہی دیتا ہوں، تمہیں اگر اتنی عمر ملے کہ انہیں پاؤ تو میرا سلام انہیں پہنچانا، اے عامر! میں تم سے ان کی نعت و صفت بیان کئے دیتا ہوں کہ تم خوب پہچان لو، درمیانہ قد ہیں، سر کے بال کثرت و قلت میں معتدل، ان کی آنکھوں میں ہمیشہ سرخ ڈورے رہیں گے، ان کی شانوں کے بیچ میں مہر نبوت ہے، ان کا نام احمد، اور یہ شہر ان کا مولد ہے، یہیں ان کی رسالت ظاہر ہوگی، ان کی قوم انہیں مکے میں نہ رہنے دے گی کہ ان کا دین اسے ناگوار ہوگا، وہ ہجرت فرما کر مدینے جائیں گے، وہاں سے ان کا دین ظاہر و غالب ہوگا، دیکھو تم کسی دھوکے فریب میں آکر ان کی اطاعت سے محروم نہ رہنا۔

فانی بلغت البلاد كلها اطلب دين ابراهيم. وكل من اسأل من اليهود والنصارى و المجوس

يقول هذا الدين وراءك. وينعتونه مثل ما نعتته لك. ويقولون لم يبق نبى غيره.

کہ میں دین ابراہیمی کی تلاش میں شہروں شہروں پھر ایہود و نصاریٰ مجوس جس سے پوچھا سب نے یہی جواب دیا کہ یہ دین تمہارے پیچھے آتا ہے اور اس نبی کی وہی صفت بیان کی جو میں تم سے کہہ چکا اور سب کہتے تھے کہ ان کے سوا کوئی نبی باقی نہ رہا۔ عامر رضی اللہ عنہ فرماتے ہیں جب حضور خاتم الانبیاء علیہم الصلوٰۃ والسلام کی نبوت ظاہر ہوئی میں نے زید رضی اللہ عنہ کی یہ باتیں حضور سے عرض کیں، حضور نے ان کے حق میں دعائے رحمت فرمائی اور ارشاد کیا

قدر أيتہ فی الجنة یسحب ذیلہ

میں نے اسے جنت میں دامن کشاں دیکھا۔

(الخصائص للبزی بحوالہ ابن سعد و ابی نعیم عن عامر بن ربیعہ، باب اخبار الاحبار الخ، دار الکتب الحدیثہ شارع الجمهوریہ - بغداد ۱/ ۶۲-۶۱)

زید بن عمرو رضی اللہ عنہ کا قبل از اسلام تقویٰ

سیدنا عبد اللہ بن عمرو رضی اللہ عنہما راوی ہیں کہ نزولِ وحی سے پہلے ایک مرتبہ نبی صلی اللہ علیہ وسلم کی ملاقات حضرت زید بن عمرو بن نفیل رضی اللہ عنہ سے وادیِ بلدح میں ہوئی۔ جب کچھ لوگوں نے نبی کے سامنے کھانے کا دسترخوان چنا تو زید بن عمرو رضی اللہ عنہ نے وہ

کھانا کھانے سے یہ کہہ کر انکار کیا کہ میں ان جانوروں کا گوشت نہیں کھاتا جنہیں تم بتوں کے نام پر ذبح کرتے ہو۔ میں صرف اسی جانور کا گوشت کھاتا ہوں جو اللہ کے نام پر ذبح کیا جائے۔ اور زید بن عمرو رضی اللہ عنہ قریش کا جانوروں کو ذبح کرنے کا طریقہ بُرا سمجھتے تھے اور کہتے تھے کہ اللہ نے ہی بکری کو پیدا کیا اور آسمان سے اس کے پینے کے لیے پانی نازل فرمایا اور اس کے کھانے کے لیے زمین میں چارہ اگایا پھر تم اسے اللہ کے نام کے سوا جانوروں کے نام پر ذبح کرتے ہو۔ وہ اس فعل کو بڑا گناہ خیال کرتے تھے۔

(پیغام حدیث جلد نمبر 1 صفحہ نمبر 344)

حضرت زید بن عمرو بن نفیل کی عبادت

حضرت زید بن عمرو بن نفیل ایک ایسے شخص تھے جو اللہ کی عبادت کرنے میں ایک جماعت کے قائم مقام تھے، پوری امت ملکر جتنی عبادت کرتی، وہ تنہا اتنی عبادت کرتے تھے، اس کی تائید اس حدیث سے ہوتی ہے:

حضرت سعید بن زید بیان کرتے ہیں کہ میں نے اور حضرت عمر بن الخطاب نے رسول اللہ (صلی اللہ علیہ وسلم) سے حضرت زید بن عمرو بن نفیل کے متعلق پوچھا آپ نے فرمایا: وہ اکیلا قیامت کے دن ایک امت کے طور پر آئے گا۔

(مسند ابویعلیٰ رقم الحدیث: ۹۷۳، حافظ البیہقی نے کہا اس حدیث کی سند حسن ہے) (المفردات ج ۱ ص ۲۸، مطبوعہ مکتبہ نزار مصطفیٰ اباز مکہ مکرمہ، ۱۴۱۸ھ)

یہ دنیا کی مسلمہ حقیقت ہے کہ رسول معظم (صلی اللہ علیہ وسلم) کی بعثت سے پہلے انسانیت ہر قسم کی جہالت اور تاریکی کے گھٹاؤپ اندھیروں میں بھٹک رہی تھی۔ خصوصاً عرب اور مکہ کی حالت یہ تھی کہ یہاں کے دانشور اس سوچ میں غلطاں تھے کہ ہم تاریکیوں سے کس طرح نجات پائیں۔ اسی کے نتیجے میں حلف الفضول کا معاہدہ طے پایا جس میں اہل دانش نے بیٹھ کر یہ فیصلہ کیا کہ معاشرے میں پیدا ہونے والی بیماریوں کا تدارک اس انداز میں کرنے کی کوشش کرنی چاہیے۔ (ابن ہشام) اسی سلسلہ کی دوسری کڑی یہ تھی کہ ایک موقع پر ورقہ بن نوفل زید بن عمرو اور چند دوسرے لوگ حرم میں یہ فیصلہ کرتے ہیں کہ تمام مروجہ مذاہب کا جائزہ لے کر طے کیا جائے کہ کونسا مذہب سچا ہے؟ اس کے لیے یہ بزرگ اٹھ کھڑے ہوئے جس کے نتیجے میں ورقہ بن نوفل عیسائیت کے قریب ہوئے اور کچھ نے یہودیت کو مناسب سمجھا۔ لیکن حضرت زید بن عمرو نے سب سے براءت کا اعلان کیا۔ چنانچہ وہ بیت اللہ میں سجدہ ریز ہو کر زار و قطار روتے ہوئے دعا کیا کرتے تھے کہ اے کعبہ کے رب! اگر مجھے معلوم ہو جائے کہ تیری عبادت اس طرح کرنی ہے تو میں اس طرح کرنے کو تیار ہوں لیکن آسمانی ہدایت مفقود ہو جانے کی وجہ سے وہ دین کی روشنی سے محروم رہے تاہم ایک سوال کے جواب میں رسول معظم (صلی اللہ علیہ وسلم) نے اس کے بارے میں فرمایا تھا

(نَعَمْ إِنَّهُ يُبْعَثُ أُمَّةً وَاحِدَةً)

کیوں نہیں! وہ ایک امت کی حیثیت سے اٹھایا جائے گا۔ (ابن ہشام)

روایت ہے کہ یہ اشعار حضرت زید بن عمرو بن نفیل (رضی اللہ عنہ) کے ہیں جن میں ہے

وَأَنْتَ الَّذِي مِنْ فَضْلٍ مَنْ وَرَحْمَتِهِ بَعَثْتَ إِلَى مَوِي رَسُولًا مُنَادِيًا

فَقُلْتُ لَهُ فَادْهَبْ وَهَارُونَ فَادْعُوا إِلَى اللَّهِ فَرْعُونَ الَّذِي كَانَ طَاغِيًا

وقولا له هل انت سویت هذه بلا عمدا وثوق ذالك بانیا

ولوالا له هل انت سویت وسطها منیرا انا جنك الیل هادیا

وقولا لنا من انبت الحب فی الثری فیصبح منه العشب یفتردابیا

ویخرج منه حبه فی روسه ففی ذالك ایات لمن کان واعیا

یعنی تو وہ اللہ ہے جس نے اپنے فضل و کرم سے اپنے نبی موسیٰ (علیہ السلام) کو مع ہارون (علیہ السلام) کے فرعون کی طرف رسول بنا کر بھیجا اور ان سے فرما دیا کہ اس سرکش کو قائل کرنے کے لئے اس سے کہیں کہ اس بلند و بالا بے ستون آسمان کو کیا تو نے بنایا ہے؟ اور اس میں سورج چاند ستارے تو نے پیدا کئے ہیں؟ اور مٹی سے دانوں کو اگانے والا پھر ان درختوں میں بالیں پیدا کر کے ان میں دانے پکانے والا کیا تو ہے؟ کیا قدرت کی یہ زبردست نشانیاں ایک گہرے انسان کے لئے اللہ کی ہستی کی دلیل نہیں ہے؟ پھر اللہ تعالیٰ عرش پر مستوی ہوا۔ اس کی تفسیر سورۃ اعراف میں گزر چکی ہے۔ اور یہ بیان کر دیا گیا ہے کہ جس طرح ہے اسی طرح چھوڑ دی جائے۔ کیفیت، تشبیہ، تعطیل، تمثیل سے اللہ کی ذات پاک ہے اور برتر و بالا ہے۔ سورج چاند اس کے حکم کے مطابق گردش میں ہیں اور وقت موزوں یعنی قیامت تک برابر اسی طرح لگے رہیں گے۔ جیسے فرمان ہے کہ سورج اپنی جگہ برابر چل رہا ہے اس کی جگہ سے مراد عرش کے نیچے ہے جو زمین کے تلے سے دوسری طرف سے ملحق ہے یہ اور تمام ستارے یہاں تک پہنچ کر عرش سے اور دور ہو جاتے ہیں کیونکہ صحیح بات جس پر بہت سی دلیلیں ہیں یہی ہے کہ وہ قبہ ہے متصل عالم باقی آسمانوں کی طرح وہ محیط نہیں اس لئے کہ اس کے پائے ہیں اور اس کے اٹھانے والے ہیں اور یہ بات آسمان مستدیر گھومے ہوئے آسمان میں تصور میں نہیں آسکتی جو بھی غور کرے گا اسے سچ مانے گا۔ آیات و احادیث کا جانچنے والا اسی نتیجے پر پہنچے گا۔ واللہ الحمد والمہ صرف سورج چاند کا ہی ذکر یہاں اس لیے ہے کہ ساتوں سیاروں میں بڑے اور روشن یہی دو ہیں پس جب کہ یہ دونوں مسخر ہیں تو اور تو بطور اولیٰ مسخر ہوئے۔ جیسے کہ سورج چاند کو سجدہ نہ کر دے مراد اور ستاروں کو بھی سجدہ نہ کرنا ہے۔ پھر اور آیت میں تصریح بھی موجود ہے فرمان ہے آیت

(وَالشَّمْسُ وَالْقَمَرُ وَالنُّجُومُ مُسَخَّرَاتٌ بِأَمْرِهِ ۚ أَلَا لَهُ الْخَلْقُ وَالْأَمْرُ ۚ تَبَارَكَ اللَّهُ رَبُّ الْعَالَمِينَ ۝)

(سورۃ الاعراف: 54)

یعنی سورج چاند اور ستارے اس کے حکم سے مسخر ہیں، وہی خلق و امر والا ہے، وہی برکتوں والا ہے وہی رب العالمین ہے۔ وہ اپنی آیتوں کو اپنی وحدانیت کی دلیلوں کو بالتفصیل بیان فرما رہا ہے کہ تم اس کی توحید کے قائل ہو جاؤ اور اسے مان لو کہ وہ تمہیں فنا کر کے پھر زندہ کر دے گا۔ (تفسیر ابن کثیر جلد نمبر ۱ صفحہ نمبر 1709)

بَابُ بُنْيَانِ الْكَعْبَةِ

باب: کعبہ معظمہ کی تعمیر

386. حَدَّثَنَا مُحَمَّدٌ حَدَّثَنَا عَبْدُ الرَّزَّاقِ قَالَ أَخْبَرَنِي ابْنُ جُرَيْجٍ قَالَ أَخْبَرَنِي عَمْرُو بْنُ دِينَارٍ سَمِعَ جَابِرَ بْنَ عَبْدِ اللَّهِ رَضِيَ اللَّهُ عَنْهُمَا قَالَ لَنَا بُنْيَتُ الْكَعْبَةِ ذَهَبَ النَّبِيُّ صَلَّى اللَّهُ عَلَيْهِ وَسَلَّمَ وَعَبَّاسٌ يَنْقُلَانِ الْحِجَارَةَ فَقَالَ عَبَّاسٌ لِلنَّبِيِّ صَلَّى اللَّهُ عَلَيْهِ وَسَلَّمَ اجْعَلْ إِذَا رَكَ عَلَى رَقَبَتِكَ يَقِيكَ مِنَ الْحِجَارَةِ فَخَرَّ إِلَى الْأَرْضِ وَطَمَعَتْ عَيْنَاهُ إِلَى السَّمَاءِ ثُمَّ أَفَاقَ فَقَالَ إِذَا رَمَى إِذَا رَمَى فَشَدَّ عَلَيْهِ إِذَا رَمَى

حضرت جابر بن عبد اللہ رضی اللہ عنہما کا بیان ہے کہ جس وقت کعبہ معظمہ کو بنایا جا رہا تھا تو نبی کریم ﷺ اور حضرت عباس رضی اللہ عنہ پتھر اٹھا کر لا رہے تھے تو اس وقت حضرت عباس رضی اللہ عنہ نے نبی کریم ﷺ کی خدمت میں عرض کیا: آپ ﷺ اپنے تہبند کو اپنی گردن پر رکھ لیجئے وہ آپ ﷺ کو پتھر کے چبھ جانے سے بچائے گا چنانچہ نبی کریم ﷺ پر بے ہوشی کا عالم طاری ہو گیا تو آپ ﷺ زمین پر تشریف لے آئے اور آپ ﷺ کی چشمان مقدسہ آسمان کی جانب ہو گئیں اس کے بعد جس وقت آپ ﷺ کو ہوش آیا تو آپ ﷺ نے ارشاد فرمایا: میرا تہبند، میرا تہبند تو انہوں نے آپ ﷺ کا تہبند باندھ دیا۔ (مرجع السابق باب کراهية التعري في الصلوة)

387. حَدَّثَنَا أَبُو الثُّعْمَانِ حَدَّثَنَا حَمَّادُ بْنُ زَيْدٍ عَنْ عَمْرِو بْنِ دِينَارٍ وَعُبَيْدِ اللَّهِ بْنِ أَبِي يَزِيدٍ قَالَا لَمْ يَكُنْ عَلَى عَهْدِ النَّبِيِّ صَلَّى اللَّهُ عَلَيْهِ وَسَلَّمَ حَوْلَ الْبَيْتِ حَائِطٌ كَانُوا يُصَلُّونَ حَوْلَ الْبَيْتِ حَتَّى كَانَ عَمْرُو بْنُ قَبْلَى حَوْلَهُ حَائِطًا قَالَ عُْبَيْدُ اللَّهِ جَدُّهُ قَصِيرٌ فَبَنَاهُ ابْنُ الزُّبَيْرِ

عمر و بن دینار اور عبید اللہ بن یزید کا بیان ہے کہ نبی کریم ﷺ کے زمانہ مقدسہ میں بیت اللہ کے آس پاس دیوار نہیں تھی لوگ بیت اللہ کے گرد نماز پڑھا کرتے حتیٰ کہ جس وقت حضرت عمر رضی اللہ عنہ کا زمانہ اقدس آیا تو انہوں نے اس کے چہار طرف دیوار بنا ڈالی۔ عبید اللہ نے کہا کہ یہ دیوار چھوٹی تھی تو حضرت ابن زبیر رضی اللہ عنہما نے اسے بنا ڈالا۔

(جامع الاحادیث: رقم الحدیث: 31232)

کعبہ کی تعمیر

آپ ﷺ کی راست بازی اور امانت و دیانت کی بدولت خداوند عالم عزوجل نے آپ ﷺ کو اس قدر مقبولِ خلایق بنا دیا اور عقل سلیم اور بے مثال دانائی کا ایسا عظیم جوہر عطا فرمادیا کہ کم عمری میں آپ ﷺ نے عرب کے بڑے بڑے سرداروں کے جھگڑوں کا ایسا جواب فیصلہ فرمادیا کہ بڑے بڑے دانشوروں اور سرداروں نے اس فیصلہ کی عظمت کے آگے سر جھکا دیا، اور سب نے بالاتفاق آپ ﷺ کو اپنا حکم اور سردارِ اعظم تسلیم کر لیا۔ چنانچہ اس قسم کا ایک واقعہ تعمیر کعبہ کے وقت پیش آیا جس کی

تفصیل یہ ہے کہ جب آپ صلی اللہ علیہ وسلم کی عمر پینتیس (۳۵) برس کی ہوئی تو زوردار بارش سے حرم کعبہ میں ایسا عظیم سیلاب آ گیا کہ کعبہ کی عمارت بالکل ہی منہدم ہو گئی۔ حضرت ابراہیم و حضرت اسماعیل علیہما السلام کا بنایا ہوا کعبہ بہت پرانا ہو چکا تھا۔ عمالقبہ قبیلہ جرہم اور قصی وغیرہ اپنے اپنے وقتوں میں اس کعبہ کی تعمیر و مرمت کرتے رہے تھے مگر چونکہ عمارت نشیب میں تھی اس لئے پہاڑوں سے برساتی پانی کے بہاؤ کا زوردار دھارا دوی مکہ میں ہو کر گزرتا تھا اور اکثر حرم کعبہ میں سیلاب آ جاتا تھا۔ کعبہ کی حفاظت کے لیے بالائی حصہ میں قریش نے کئی بند بھی بنائے تھے مگر وہ بند بار بار ٹوٹ جاتے تھے۔ اس لیے قریش نے یہ طے کیا کہ عمارت کو ڈھا کر پھر سے کعبہ کی ایک مضبوط عمارت بنائی جائے جس کا دروازہ بلند ہو اور چھت بھی ہو۔

(السيرة الحلبية، باب بیان قریش الکعبۃ... الخ، ج ۱، ص ۲۰۴ مختصراً)

چنانچہ قریش نے مل جل کر تعمیر کا کام شروع کر دیا۔ اس تعمیر میں حضور صلی اللہ علیہ وسلم بھی شریک ہوئے اور سرداران قریش کے دوش بدوش پتھر اٹھا اٹھا کر لاتے رہے مختلف قبیلوں نے تعمیر کے لیے مختلف حصے آپس میں تقسیم کر لئے۔ جب عمارت حجر اسود تک پہنچ گئی تو قبائل میں سخت جھگڑا کھڑا ہو گیا۔ ہر قبیلہ یہی چاہتا تھا کہ ہم ہجر اسود کو اٹھا کر دیوار میں نصب کریں۔ تاکہ ہمارے قبیلہ کے لئے یہ فخر و اعزاز کا باعث بن جائے۔ اس کشمکش میں چار دن گزر گئے یہاں تک نوبت پہنچی کہ تلواریں نکل آئیں بنو عبدالدار اور بنو عدی کے قبیلوں نے تو اس پر جان کی بازی لگادی اور زمانہ جاہلیت کے دستور کے مطابق اپنی قسموں کو مضبوط کرنے کے لئے ایک پیالہ میں خون بھر کر اپنی انگلیاں اس میں ڈبو کر چاٹ لیں۔ پانچویں دن حرم کعبہ میں تمام قبائل عرب جمع ہوئے اور اس جھگڑے کو طے کرنے کے لئے ایک بڑے بوڑھے شخص نے یہ تجویز پیش کی کہ کل جو شخص صبح سویرے سب سے پہلے حرم کعبہ میں داخل ہو اس کو بیچ مان لیا جائے۔ وہ جو فیصلہ کر دے سب اس کو تسلیم کر لیں۔ چنانچہ سب نے یہ بات مان لی۔ خدا عزوجل کی شان کہ صبح کو جو شخص حرم کعبہ میں داخل ہوا وہ حضور رحمت عالم صلی اللہ علیہ وسلم ہی تھے۔ آپ کو دیکھتے ہی سب پکار اٹھے کہ واللہ یہاں میں ہیں لہذا ہم سب ان کے فیصلہ پر راضی ہیں۔ آپ صلی اللہ علیہ وسلم نے اس جھگڑے کا اس طرح تصفیہ فرمایا کہ پہلے آپ نے یہ حکم دیا کہ جس جس قبیلہ کے لوگ حجر اسود کو اس کے مقام پر رکھنے کے مدعی ہیں ان کا ایک ایک سردار چن لیا جائے۔ چنانچہ ہر قبیلہ والوں نے اپنا اپنا سردار چن لیا۔ پھر حضور صلی اللہ علیہ وسلم نے اپنی چادر مبارک کو بچھا کر حجر اسود کو اس پر رکھا اور سرداروں کو حکم دیا کہ سب لوگ اس چادر کو تھام کر مقدس پتھر کو اٹھائیں۔ چنانچہ سب سرداروں نے چادر کو اٹھایا اور جب حجر اسود اپنے مقام تک پہنچ گیا تو حضور صلی اللہ علیہ وسلم نے اپنے متبرک ہاتھوں سے اس مقدس پتھر کو اٹھا کر اس کی جگہ پر رکھ دیا۔ اس طرح ایک ایسی خوریز لڑائی ٹل گئی جس کے نتیجے میں نہ معلوم کتنا خون خرابا ہوتا۔

(السيرة النبوية لابن هشام، حدیث بیان الکعبۃ... الخ، ص ۷۹) (سیرت ابن ہشام ج ۱ ص ۱۹۶ تا ۱۹۷)

خانہ کعبہ کی عمارت بن گئی لیکن تعمیر کے لئے جو سامان جمع کیا گیا تھا وہ کمپڑ گیا اس لئے ایک طرف کا کچھ حصہ باہر چھوڑ کر نئی بنیاد قائم کر کے چھوٹا سا کعبہ بنالیا گیا کعبہ معظمہ کا یہی حصہ جس کو قریش نے عمارت سے باہر چھوڑ دیا حطیم کہلاتا ہے جس میں کعبہ معظمہ کی چھت کا پرنا لگتا ہے۔

کعبہ کتنی بار تعمیر کیا گیا؟

حضرت علامہ جلال الدین سیوطی رحمۃ اللہ تعالیٰ علیہ نے تاریخ مکہ میں تحریر فرمایا ہے کہ خانہ کعبہ دس مرتبہ تعمیر کیا گیا:

(۱) سب سے پہلے فرشتوں نے ٹھیک بیت المعمور کے سامنے زمین پر خانہ کعبہ کو بنایا۔

(۲) پھر حضرت آدم علیہ السلام نے اس کی تعمیر فرمائی۔

(۳) اس کے بعد حضرت آدم علیہ السلام کے فرزندوں نے اس عمارت کو بنایا۔

(۴) اس کے بعد حضرت ابراہیم خلیل اللہ اور ان کے فرزند ارجند حضرت اسمعیل علیہما الصلوٰۃ والسلام نے اس مقدس گھر کو تعمیر

کیا۔ جس کا تذکرہ قرآن مجید میں ہے۔

(۵) قوم عمالقہ کی عمارت۔

(۶) اس کے بعد قبیلہ جرہم نے اس کی عمارت بنائی۔

(۷) قریش کے مورث اعلیٰ قصی بن کلاب کی تعمیر۔

(۸) قریش کی تعمیر جس میں خود حضور ﷺ نے بھی شرکت فرمائی اور قریش کے ساتھ خود بھی اپنے دوش مبارک پر پتھر اٹھا

اٹھا کر لاتے رہے۔

(۹) حضرت عبداللہ بن زبیر رضی اللہ عنہ نے اپنے دور خلافت میں حضور ﷺ کے تجویز کردہ نقشہ کے مطابق تعمیر کیا۔ یعنی

حطیم کی زمین کو کعبہ میں داخل کر دیا۔ اور دروازہ سطح زمین کے برابر نیچا رکھا اور ایک دروازہ مشرق کی جانب اور ایک دروازہ مغرب

کی سمت بنا دیا۔

(۱۰) عبدالملک بن مروان اموی کے ظالم گورنر حجاج بن یوسف ثقفی نے حضرت عبداللہ بن زبیر رضی اللہ عنہ کو شہید کر دیا۔

اور ان کے بنائے ہوئے کعبہ کو ڈھا دیا۔ اور پھر زمانہ جاہلیت کے نقشہ کے مطابق کعبہ بنا دیا۔ جو آج تک موجود ہے۔

لیکن حضرت علامہ حلبی رحمۃ اللہ تعالیٰ علیہ نے اپنی سیرت میں لکھا ہے کہ نئے سرے سے کعبہ کی تعمیر جدید صرف تین ہی مرتبہ

ہوئی ہے:

(۱) حضرت ابراہیم خلیل اللہ علیہ السلام کی تعمیر

(۲) زمانہ جاہلیت میں قریش کی عمارت اور ان دونوں تعمیروں میں دو ہزار سات سو پینتیس (۲۷۳۵) برس کا فاصلہ ہے

(۳) حضرت عبداللہ بن زبیر رضی اللہ عنہ کی تعمیر جو قریش کی تعمیر کے بیسی سال بعد ہوئی۔

حضرات ملائکہ اور حضرت آدم علیہ السلام اور ان کے فرزندوں کی تعمیرات کے بارے میں علامہ حلبی رحمۃ اللہ تعالیٰ علیہ نے

فرمایا کہ یہ صحیح روایتوں سے ثابت ہی نہیں ہے۔ باقی تعمیروں کے بارے میں انہوں نے لکھا کہ یہ عمارت میں معمولی ترمیم یا ٹوٹ

پھوٹ کی مرمت تھی۔ تعمیر جدید نہیں تھی۔

واللہ تعالیٰ اعلم۔

(حافظہ صحیح البخاری، کتاب المناسک، باب فضل مکہ و بنیانہا، حاشیہ: ۴، ج ۱، ص ۲۱۵) (سیرت مصطفیٰ ﷺ صفحہ نمبر ۹۹)

بَابُ أَيَّامِ الْجَاهِلِيَّةِ

باب: جاہلیت کے ایام

388- حَدَّثَنَا مُسَدَّدٌ حَدَّثَنَا يَحْيَى قَالَ هِشَامٌ حَدَّثَنِي أَبِي عَنْ عَائِشَةَ رَضِيَ اللَّهُ عَنْهَا قَالَتْ كَانَ

عَاشُورَاءَ يَوْمًا تَصُومُهُ قُرَيْشٌ فِي الْجَاهِلِيَّةِ وَكَانَ النَّبِيُّ صَلَّى اللَّهُ عَلَيْهِ وَسَلَّمَ يَصُومُهُ فَلَمَّا

قَدِمَ الْمَدِينَةَ صَامَهُ وَأَمَرَ بِصِيَامِهِ فَلَمَّا نَزَلَ رَمَضَانُ كَانَ مِنْ شَأْنِ صَامِهِ وَمِنْ شَأْنِ لَا يَصُومُهُ

حضرت عائشہ رضی اللہ عنہا سے روایت ہے کہ عاشورہ وہ روز تھا جس کے اندر زمانہ جاہلیت میں قریش روزہ رکھا کرتے تھے

اور اس روز دینی کریم ﷺ بھی روزہ رکھا کرتے تھے جس وقت آپ ﷺ مدینہ منورہ جلوہ افروز ہوئے تو آپ ﷺ نے

اس دن کا روزہ رکھا اور اس دن روزہ رکھنے کا حکم ارشاد فرمایا۔ اس کے بعد جس وقت رمضان المبارک آیا تو اس وقت جس کی خواہش

ہوتی تو وہ روزہ رکھ لیتا اور جس کی خواہش نہ ہوتی تو وہ روزہ نہ رکھتا۔ (مرجع السابق باب قول الله تعالى جعل الله الكعبة البيت الحرام... الخ)

389- حَدَّثَنَا مُسْلِمٌ حَدَّثَنَا وَهَيْبٌ حَدَّثَنَا ابْنُ طَاوُسٍ عَنْ أَبِيهِ عَنِ ابْنِ عَبَّاسٍ رَضِيَ اللَّهُ عَنْهُمَا قَالَ

كَانُوا يُرَوْنَ أَنَّ الْعُمَرَةَ فِي أَشْهُرِ الْحَجِّ مِنَ الْفُجُورِ فِي الْأَرْضِ وَكَانُوا يُسْتَوْنَ الْمُحَرَّمَ صَفْرًا وَيَقُولُونَ إِذَا

بَرَأ الدَّبْرُ وَعَفَا الْأَثْرُ حَلَّتِ الْعُمَرَةُ لِبَنِي عَتَمَرٍ قَالَ فَقَدِمَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَأَخْطَبَهُ

رَابِعَةُ مُهَلِّينَ بِالْحَجِّ وَأَمَرَهُمُ النَّبِيُّ صَلَّى اللَّهُ عَلَيْهِ وَسَلَّمَ أَنْ يُجْعَلُوا عُمَرَةً قَالُوا يَا رَسُولَ اللَّهِ آتَى الْحِلَّ

قَالَ الْحِلُّ كُلُّهُ

حضرت ابن عباس رضی اللہ عنہما سے روایت ہے کہ لوگوں کا یہ گمان تھا کہ حج کے دنوں میں عمرہ کرنا زمین کے اندر عظیم کبیرہ گناہ

ہے اور اس وقت وہ محرم کا نام صفر رکھا کرتے تھے اور ان کا کہنا تھا کہ جس وقت اونٹ کی پشت کا زخم صحیح ہو جائے اور اس کے زخم کی

علامت ختم ہو جائے تو اس کے بعد عمرہ کرنے والے کے لئے عمرہ جائز ہو جاتا ہے۔ حضرت ابن عباس رضی اللہ عنہما کا بیان ہے کہ پھر

رسول اللہ ﷺ اور صحابہ کرام رضی اللہ عنہم چار ذی الحجہ کو حج کا احرام باندھ کر تشریف لائے تو نبی کریم ﷺ نے صحابہ کرام رضی

اللہ عنہم کو حکم ارشاد فرمایا کہ وہ اپنے اس احرام کو عمرہ کا احرام قرار دیں۔ تو اس پر صحابہ کرام رضی اللہ عنہم نے دریافت کیا: یا رسول اللہ!

کوئی چیزیں حلال ہوں گی۔ آپ ﷺ نے ارشاد فرمایا: ساری چیزیں حلال ہو جائیں گی۔

(مرجع السابق باب كم اقام النبي ﷺ في حجة)

390- حَدَّثَنَا عَلِيُّ بْنُ عَبْدِ اللَّهِ حَدَّثَنَا سُفْيَانُ قَالَ كَانَ عَمْرُو يَقُولُ حَدَّثَنَا سَعِيدُ بْنُ الْمُسَيَّبِ

عَنْ أَبِيهِ عَنْ جَدِّهِ قَالَ جَاءَ سَيْلٌ فِي الْجَاهِلِيَّةِ فَكَسَا مَا بَيْنَ الْجَبَلَيْنِ قَالَ سُفْيَانُ وَيَقُولُ إِنَّ

هَذَا لِحَدِيثٍ لَهُ شَأْنٌ

حضرت حسن رضی اللہ عنہ سے روایت ہے کہ زمانہ جاہلیت میں ایک سیلاب آیا جس میں دونوں پہاڑوں کے مابین جو کچھ بھی

تھا اسے غرق کر ڈالا۔ سفیان نے کہا اور عمرہ کہا کرتے تھے اس واقعہ کی بڑی شان ہے۔ (مسند الصحابة: رقم الحديث: 3621)

391- حَدَّثَنَا أَبُو النُّعْمَانِ حَدَّثَنَا أَبُو عَوَانَةَ عَنْ بَيَانَ أَبِي بَشِيرٍ عَنْ قَيْسِ بْنِ أَبِي حَازِمٍ قَالَ دَخَلَ أَبُو بَكْرٍ عَلَى امْرَأَةٍ مِنْ أُمَّسٍ يُقَالُ لَهَا زَيْنَبُ بِنْتُ الْمُهَاجِرِ فَرَأَاهَا لَا تَكَلِّمُ فَقَالَ مَا لَهَا لَا تَكَلِّمُ قَالُوا تَحْتُ مُصِيبَةً قَالَ لَهَا تَكَلِّمِي فَإِنَّ هَذَا لَا يَحِلُّ هَذَا مِنْ عَمَلِ الْجَاهِلِيَّةِ فَتَكَلَّمْتُ فَقَالَتْ مَنْ أَنْتَ قَالَ امْرُؤٌ مِنَ الْمُهَاجِرِينَ قَالَتْ أَتَى الْمُهَاجِرِينَ قَالَ مِنْ قُرَيْشٍ قَالَتْ مِنْ آتَى قُرَيْشٍ أَنْتَ قَالَ إِنَّكَ لَسْتُ لَأَنَا أَبُو بَكْرٍ قَالَتْ مَا بَقَاؤُنَا عَلَى هَذَا الْأَمْرِ الصَّالِحِ الَّذِي جَاءَ اللَّهُ بِهِ بَعْدَ الْجَاهِلِيَّةِ قَالَ بَقَاؤُكُمْ عَلَيْهِ مَا اسْتَقَامَتْ بِكُمْ لِمَتُّكُمْ قَالَتْ وَمَا الْإِمَّةُ قَالَ أَمَا كَانَ لِقَوْمِكَ رُئُوسٌ وَأَشْرَافٌ يَأْمُرُونَهُمْ فَيُطِيعُونَهُمْ قَالَتْ بَلَى قَالَ فَهُمْ أَوْلِيكَ عَلَى النَّاسِ

قیس بن ابی حازم کا بیان ہے کہ حضرت ابوبکر رضی اللہ عنہ اُمس کی کسی عورت کے پاس تشریف لے گئے جسے زینب کہتے تھے اس کو دیکھا کہ وہ بات نہیں کر پارہی ہے تو دریافت فرمایا: وہ بات کیوں نہیں کر پارہی ہے۔ لوگ عرض گزار ہوئے: اس نے حج کیا ہے اس شرط پر کہ سکوت اختیار کرے گی۔ حضرت ابوبکر صدیق رضی اللہ عنہ نے اس عورت سے فرمایا کہ بات کرو یہ حلال نہیں ہے یہ تو جاہلیت کے کاموں میں سے ہے اس پر اس نے بات کرتے ہوئے دریافت کیا: آپ کون ہیں؟ آپ رضی اللہ عنہ نے فرمایا: مہاجرین میں ایک آدمی ہوں۔ اس نے دریافت کیا: کون مہاجرین؟ آپ رضی اللہ عنہ نے فرمایا: قریش سے۔ اس نے دریافت کیا: قریش کی کس شاخ سے آپ تعلق رکھتے ہیں۔ ارشاد فرمایا: تم تو بہت زیادہ سوالات کرنے والی ہو۔ میں ابوبکر رضی اللہ عنہ ہوں۔ وہ عرض گزار ہوئی: اس نیک کام پر جو جاہلیت کے بعد اللہ تعالیٰ لایا ہم اس پر کب تک قائم دائم رہیں گے۔ آپ رضی اللہ عنہ نے فرمایا: جس وقت تک تمہارے حکام سیدھے رہیں گے اس نے دریافت کیا: یہ آئمہ کون ہیں؟ آپ رضی اللہ عنہ نے فرمایا: کیا تمہاری قوم میں رئیس اور حکام نہیں ہوتے جو اس قوم کو حکم کرتے ہیں اور لوگ ان کی پیروی کرتے ہیں۔ وہ عرض گزار ہوئی: ہاں تھے۔ آپ رضی اللہ عنہ نے فرمایا: یہی تو لوگ وہی لوگ ہیں۔ (الجمع بین الصحیحین: رقم الحدیث: 3045)

392- حَدَّثَنِي فَرْوَةُ بْنُ أَبِي الْمَغْرَاءِ أَخْبَرَنَا عَلِيُّ بْنُ مُسْهِرٍ عَنْ هِشَامٍ عَنْ أَبِيهِ عَنْ عَائِشَةَ رَضِيَ اللَّهُ عَنْهَا قَالَتْ أَسْلَمْتُ امْرَأَةً سَوْدَاءَ لِبَعْضِ الْعَرَبِ وَكَانَ لَهَا حِفْشٌ فِي الْمَسْجِدِ قَالَتْ فَكَانَتْ تَأْتِينَا فَتَحَدِّثُ عِنْدَنَا فَإِذَا فَرَعَتْ مِنْ حَدِيثِهَا قَالَتْ وَيَوْمَ الْوِشَاحِ مِنْ تَعَاجِيبِ رَبِّنَا إِلَّا أَنَّهُ مِنْ بَلَدَةِ الْكُفْرِ الْأَنْجَانِي فَلَمَّا أَكْثَرَتْ قَالَتْ لَهَا عَائِشَةُ وَمَا يَوْمَ الْوِشَاحِ قَالَتْ خَرَجْتُ جُوزِيرِيَّةً لِبَعْضِ أَهْلِي وَعَلَيْهَا وَشَاحٌ مِنْ أَدَمٍ فَسَقَطَ مِنْهَا فَأَمْطَلَتْ عَلَيْهِ الْحَدِيثَ وَهِيَ تَحْسِبُهُ لَحْمًا فَأَخَذَتْ فَاتَّهَمُونِي بِهِ فَعَذَّبُونِي حَتَّى بَلَغَ مِنْ أَمْرِهِمْ أَنَّهُمْ طَلَبُونِي فِي قُبُلٍ فَبَيَّنَّا لَهُمْ حَقِّي وَأَنَا فِي كُرْبِي إِذْ أَقْبَلَتِ الْحَدِيثَ حَتَّى وَازَتْ بِرُئُوسِنَا ثُمَّ أَلْقَتْهُ فَأَخَذُوهُ فَقُلْتُ لَهُمْ هَذَا الَّذِي اتَّهَمْتُمُونِي بِهِ وَأَنَا مِنْهُ بَرِيءَةٌ

حضرت عائشہ رضی اللہ عنہا سے روایت ہے کہ عرب کی ایک عورت سیاہ قام مسلمان ہو گئی اس کے واسطے مسجد میں ایک چھوٹا کمرہ تھا وہ ہمارے پاس آیا کرتی تھی اور ہمارے پاس بیٹھ کر باتیں بھی کیا کرتی تھی تو جس وقت وہ اپنی گفتگو سے فراغت پالیتی تو

کہا کرتی: ہار والا روز ہمارے رب عزوجل کے متعجب کر دینے والے معاملہ سے ہے۔ خوب سن لو! اس نے مجھے کفر کے شہر سے نجات عطا فرمادی ہے۔ پس جس وقت اس نے یہ شعر کثرت سے پڑھا تو اس وقت حضرت عائشہ رضی اللہ عنہا نے اس سے دریافت فرمایا: وہ ہار والا روز کس طرح کا تھا۔ تو وہ کہنے لگی کہ ہمارے گھروالی کی ایک لڑکی باہر نکل پڑی اس نے چڑے والا ہار پہن رکھا تھا تو وہ ہار اس سے کہیں گر گیا ایک چیل آکر اس پر جھپٹ پڑی وہ اسے گوشت گردانے لگی تھی چنانچہ وہ اسے لے کر چلی گئی۔ انہوں نے اس ہار کی میرے اوپر تہمت لگا ڈالی انہوں نے مجھے اذیت پہنچائی یہاں تک کہ میرا حال اس حد تک بھی پہنچ گیا کہ انہوں نے میری فرج میں بھی اسے ڈھونڈا تو جب وہ میرے ساتھ یہ سلوک کر رہے تھے اور میرے پاس تھے اور میں شدت کی اذیت میں تھی تو اتفاق سے اسی چیل کا ہمارے بہروں کے اوپر سے گزر ہوا۔ اس نے اس ہار کو گرا دیا تو پھر انہوں نے اپنے ہار کو لے لیا میں نے انہیں کہا: یہ ہے وہ ہار جس کی تم نے میرے اوپر تہمت لگا ڈالی تھی اور میں اس سے بری الذمہ ہوں۔

(مرجع السابق باب نوم المرافقة فی المسجد)

393- حَدَّثَنَا قُتَيْبَةُ حَدَّثَنَا إِسْمَاعِيلُ بْنُ جَعْفَرٍ عَنْ عَبْدِ اللَّهِ بْنِ دِينَارٍ عَنْ ابْنِ عُمَرَ رَضِيَ اللَّهُ عَنْهُمَا عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ أَلَا مَنْ كَانَ حَالِفًا فَلَا يَخْلِفُ إِلَّا بِاللَّهِ فَكَانَتْ قُرَيْشٌ تَخْلِفُ بِأَبَائِهَا فَقَالَ لَا تَخْلِفُوا بِأَبَائِكُمْ

حضرت ابن عمر رضی اللہ عنہما سے روایت ہے کہ نبی کریم ﷺ نے ارشاد فرمایا: جو قسم کھائے تو وہ صرف اللہ تعالیٰ ہی کی قسم کھائے قریش اپنے آباؤ اجداد کی قسم کھایا کرتے تھے چنانچہ آپ ﷺ نے ارشاد فرمایا: اپنے باپ دادا کی قسم نہ کھاؤ۔

(مرجع السابق باب کیف يستحلف)

394- حَدَّثَنَا يَحْيَى بْنُ سُلَيْمَانَ قَالَ حَدَّثَنِي ابْنُ وَهْبٍ قَالَ أَخْبَرَنِي عَمْرُو أَنَّ عَبْدَ الرَّحْمَنِ بْنَ الْقَاسِمِ حَدَّثَهُ أَنَّ الْقَاسِمَ كَانَ يَمْشِي بَيْنَ يَدَيِ الْجَنَازَةِ وَلَا يَقُومُ لَهَا وَيُجِيرُ عَنْ عَائِشَةَ قَالَتْ كَانَ أَهْلُ الْجَاهِلِيَّةِ يَقُومُونَ لَهَا يَقُولُونَ إِذَا رَأَوْهَا كُنْتَ فِي أَهْلِكَ مَا أَنْتِ مَرَاتِنِ

عبدالرحمن بن قاسم کا بیان ہے کہ قاسم جنازہ کے آگے آگے چلا کرتے تھے اور جنازہ کے لئے کھڑے نہ ہوتے تھے وہ حضرت عائشہ رضی اللہ عنہا سے بیان کرتے تھے کہ انہوں نے فرمایا کہ اہل جاہلیت جنازہ کے واسطے کھڑے ہوا کرتے تھے جب جنازہ کو دیکھا کرتے تو کہا کرتے تھے تو اپنے لوگوں میں جس طرح اس سے قبل تھا دوبار کہا۔

(الجمع بین الصحیحین: رقم الحدیث: 3319، مسند الصحابة: رقم الحدیث: 187)

395- حَدَّثَنِي عَمْرُو بْنُ عَبَّاسٍ حَدَّثَنَا عَبْدُ الرَّحْمَنِ حَدَّثَنَا سُفْيَانُ عَنْ أَبِي إِسْحَاقَ عَنْ عَمْرِو بْنِ مَيْمُونٍ قَالَ قَالَ عَمْرُو رَضِيَ اللَّهُ عَنْهُ إِنَّ الْمُشْرِكِينَ كَانُوا لَا يُفِيضُونَ مِنْ يَجْعِ حَتَّى تَشْرُقَ الشَّمْسُ عَلَى قَبْرِ فَخَالِفَهُمُ النَّبِيُّ صَلَّى اللَّهُ عَلَيْهِ وَسَلَّمَ فَأَفَاضَ قَبْلَ أَنْ تَطْلُعَ الشَّمْسُ

حضرت عمر رضی اللہ عنہ کا بیان ہے کہ مشرکین مزدلفہ سے اس وقت تک واپس نہ آیا کرتے تھے جب سورج سر پر چمک نہ جاتا

تھا چنانچہ نبی کریم ﷺ نے ان کی مخالفت فرمائی پس آپ ﷺ سورج طلوع ہونے سے قبل وہاں سے واپس لوٹ آئے۔
(سنن دارمی: رقم الحدیث: 1890، سنن النسائی: رقم الحدیث: 3047، سنن الترمذی: رقم الحدیث: 896، سنن ابوداؤد: رقم الحدیث: 1938، سنن ابن ماجہ: رقم الحدیث: 3022)

396- حَدَّثَنِي إِسْحَاقُ بْنُ إِبْرَاهِيمَ قَالَ قُلْتُ لِأَبِي أُسَامَةَ حَدَّثَكُمْ يَحْيَى بْنُ الْمُهَلَّبِ حَدَّثَنَا حُصَيْنٌ عَنْ عِكْرِمَةَ (وَكَاَسًا دِهَاقًا) قَالَ مَلَأَ مُتَتَابِعَةً قَالَ وَقَالَ ابْنُ عَبَّاسٍ سَمِعْتُ أَبِي يَقُولُ فِي الْجَاهِلِيَّةِ اسْقَيْنَا كَاَسًا دِهَاقًا
عکرمہ طاسی "وکاسا دہاقا" کی تفسیر کے متعلق تفسیر ہے بھرا ہوا پیالہ پے در پے۔ اور انہوں نے کہا کہ حضرت ابن عباس رضی اللہ عنہما نے فرمایا کہ میں نے اپنے والد سے سنا ہے کہ وہ زمانہ جاہلیت میں کہا کرتے تھے ہمیں بھرا ہوا پیالہ پے در پے پلاؤ۔
(الجمع بین الصحیحین: رقم الحدیث: 1150)

397- حَدَّثَنَا أَبُو نُعَيْمٍ حَدَّثَنَا سُفْيَانُ عَنْ عَبْدِ الْمَلِكِ عَنْ أَبِي سَلَمَةَ عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ أَصْدَقُ كَلِمَةٍ قَالَهَا الشَّاعِرُ كَلِمَةٌ لَبِيدٍ إِلَّا كُلُّ شَيْءٍ مَّا خَلَا اللَّهُ بَاطِلٌ وَكَأَدَ أُمَيَّةُ بْنُ أَبِي الصَّلْتِ أَنْ يُسَلِمَ
حضرت ابو ہریرہ رضی اللہ عنہ سے روایت ہے کہ نبی کریم ﷺ نے ارشاد فرمایا: سب سے سچی بات حضرت عمر رضی اللہ عنہ نے کہی ہے وہ لبید کی بات ہے۔ سنو اللہ تعالیٰ کے علاوہ ہر چیز باطل ہے امیہ بن ابوالصلت قریب تھا کہ مسلمان ہو جاتا۔
(سنن الترمذی: رقم الحدیث: 2858، صحیح مسلم: رقم الحدیث: 5781، سنن ابن ماجہ: رقم الحدیث: 3757)

398- حَدَّثَنَا إِسْمَاعِيلُ حَدَّثَنِي أَحْمَدُ عَنْ سُلَيْمَانَ بْنِ بِلَالٍ عَنْ يَحْيَى بْنِ سَعِيدٍ عَنْ عَبْدِ الرَّحْمَنِ بْنِ الْقَاسِمِ عَنِ الْقَاسِمِ بْنِ مُحَمَّدٍ عَنْ عَائِشَةَ رَضِيَ اللَّهُ عَنْهَا قَالَتْ كَانَ لِأَبِي بَكْرٍ غُلَامٌ يُخْرِجُ لَهُ الْخَرَاجَ وَكَانَ أَبُو بَكْرٍ يَأْكُلُ مِنْ خَرَاجِهِ فَجَاءَ يَوْمًا بِشَيْءٍ فَأَكَلَ مِنْهُ أَبُو بَكْرٍ فَقَالَ لَهُ الْغُلَامُ أَتَدْرِي مَا هَذَا فَقَالَ أَبُو بَكْرٍ وَمَا هُوَ قَالَ كُنْتُ تَكْهَنُكَ لِإِنْسَانٍ فِي الْجَاهِلِيَّةِ وَمَا أَحْسَنُ الْكِهَانَةَ إِلَّا أَنِّي خَدَعْتُهُ فَلَقِيْتَنِي فَأَعْطَانِي بِذَلِكَ فَهَذَا الَّذِي أَكَلْتُ مِنْهُ فَأَدْخَلَ أَبُو بَكْرٍ يَدَهُ فَقَاءَ كُلَّ شَيْءٍ فِي بَطْنِهِ
حضرت عائشہ رضی اللہ عنہا سے روایت ہے کہ حضرت ابو بکر رضی اللہ عنہ کا ایک غلام تھا جو ان کے لئے کما کر لایا کرتا۔ حضرت ابو بکر رضی اللہ عنہ اس کی کمائی سے کھایا کرتے ایک روز وہ کچھ لے کر حاضر ہوا اس میں سے تھوڑا سا حضرت ابو بکر رضی اللہ عنہ نے تناول فرمایا۔ غلام نے انہیں عرض کیا: حضور! آپ رضی اللہ عنہ کو علم ہے یہ کیا ہے؟ حضرت ابو بکر رضی اللہ عنہ نے دریافت فرمایا: یہ کیا ہے۔ وہ عرض گزار ہوا: میں نے زمانہ جاہلیت میں ایک شخص کے واسطے کہانت کے طریق سے کچھ بتایا تھا حالانکہ میں کہانت نہ جانتا تھا لیکن میں نے اسے دھوکہ دے ڈالا وہ مجھے اب ملا تو اس نے مجھے اس کا بدلہ دے دیا تو یہی وہ ہے جس کو آپ رضی اللہ عنہ نے

تناول فرمایا ہے۔ حضرت ابو بکر رضی اللہ عنہ نے اپنے ہاتھ کو حلق میں داخل فرمایا اور شکم اقدس میں جس قدر بھی تھا سارا کا سارا اگل دیا۔ (الجمع بین الصحیحین: رقم الحدیث: 13، جامع الاحادیث: رقم الحدیث: 27806، سنن البیہقی الکبریٰ: رقم الحدیث: 11307، شعب الایمان: رقم الحدیث: 5386، مسند الصحابة: رقم الحدیث: 486)

399- حَدَّثَنَا مُسَدَّدٌ حَدَّثَنَا يَحْيَى عَنْ عُبَيْدِ اللَّهِ قَالَ أَخْبَرَنِي نَافِعٌ عَنِ ابْنِ عُمَرَ رَضِيَ اللَّهُ عَنْهُمَا قَالَ كَانَ أَهْلُ الْجَاهِلِيَّةِ يَتَّبَاعُونَ لُحُومَ الْجَزُورِ إِلَى حَبْلِ الْحَبْلَةِ قَالَ وَحَبْلُ الْحَبْلَةِ أَنْ تُنْتَجِ الثَّاقَةُ مَا فِي بَطْنِهَا ثُمَّ تَحْمِلُ الَّتِي تُتَجِّتُ فَتَهَا هُمُ النَّبِيُّ صَلَّى اللَّهُ عَلَيْهِ وَسَلَّمَ عَنْ ذَلِكَ

حضرت ابن عمر رضی اللہ عنہما سے روایت ہے کہ زمانہ جاہلیت میں لوگ جل الجبلہ تک قیمت کے چکانے کے وعدہ پر اونٹ کا گوشت بطور ادھار فروخت کرتے تھے۔ حضرت عبداللہ بن عمر رضی اللہ عنہما نے فرمایا کہ جل الجبلہ یہ ہے کہ کوئی حاملہ اونٹنی اپنے بچہ جن دے اس کے بعد وہ بچہ خود حاملہ ہو کر بچہ جن دے۔ پس نبی کریم ﷺ نے اس بیع سے روک دیا ہے۔

(مرجع السابق باب بیع الغرور وحبل الحبلہ)

400- حَدَّثَنَا أَبُو الثُّعْمَانِ حَدَّثَنَا مَهْدِيُّ قَالَ غَيْلَانُ بْنُ جَرِيرٍ كُنَّا نَأْتِي أَنَسَ بْنَ مَالِكٍ فَيُحَدِّثُنَا عَنِ الْأَنْصَارِ وَكَانَ يَقُولُ لِي فَعَلَ قَوْمُكَ كَذَا وَكَذَا يَوْمَ كَذَا وَكَذَا وَفَعَلَ قَوْمُكَ كَذَا وَكَذَا يَوْمَ كَذَا وَكَذَا

غیلان بن جریر کا بیان ہے کہ ہم حضرت انس بن مالک رضی اللہ عنہ کی خدمت میں آتے تھے تو وہ ہمیں انصار سے حدیث بیان فرماتے تھے اور وہ مجھے بیان فرماتے تھے کہ تمہاری قوم نے فلاں فلاں دن یہ اور یہ کام سرانجام دے دیا اور تمہاری قوم نے فلاں فلاں دن یوں اور یوں کام سرانجام دے دیا ہے۔ (مرجع السابق باب مناقب الانصار)

شرح

حضرت عائشہ (رضی اللہ عنہا) نے روایت کیا ہے، فرمایا: عاشوراء کے دن قریش زمانہ جاہلیت میں روزہ رکھتے تھے۔ رسول اللہ (ﷺ) زمانہ جاہلیت میں عاشوراء کا روزہ رکھتے تھے جب آپ (ﷺ) مدینہ طیبہ آئے تو خود بھی یہ روزہ رکھا اور اس روزے کا حکم بھی فرمایا۔ جب رمضان فرض ہوا تو عاشوراء کے دن کا روزہ ترک کر دیا اور فرمایا: جو چاہے یہ روزہ رکھے اور جو چاہے یہ روزہ ترک کر دے

بخاری اور مسلم نے یہ حدیث نقل کی ہے۔ اگر کہا جائے کہ یہ احتمال ہے کہ قریش نے یہود کے خبر دینے کی وجہ سے یہ روزہ رکھا ہو کیونکہ وہ ان سے سنتے تھے کیونکہ یہود ان کے نزدیک اہل علم تھے۔ پس نبی کریم (ﷺ) نے اسی طرح زمانہ جاہلیت میں مکہ میں روزہ رکھا ہو۔ جب آپ مدینہ طیبہ آئے اور یہود کو یہ روزہ رکھتے ہوئے پایا تو فرمایا: ہم تمہاری نسبت حضرت موسیٰ (علیہ السلام) کے زیادہ قریبی اور پیروی کے زیادہ مستحق ہیں

پس آپ (ﷺ) نے حضرت موسیٰ (علیہ السلام) کی اتباع میں روزہ رکھا۔ امر بصیامہ یعنی اس دن کے روزہ کے امر کو

مؤکد فرمایا حتیٰ کہ چھوٹے بچے بھی یہ روزہ رکھتے تھے۔ ہم کہیں گے: یہ اس شخص کا شبہ ہے جو کہتا ہے کہ نبی کریم (صلی اللہ علیہ وسلم) شاید حضرت موسیٰ (علیہ السلام) کی شریعت کے مکلف تھے حالانکہ حقیقت ایسی نہیں۔ (تفسیر قرطبی جلد نمبر ۱ صفحہ نمبر ۵۷)

عمرو بن میمون سے مروی ہے، انہوں نے کہا: میں نے زمانہ جاہلیت میں ایک بندر یا کو دیکھا جس نے زنا کیا تھا۔ بندروں نے اسے رجم کیا اور میں نے بھی ان کے ساتھ اسے رجم کیا۔ یہ بخاری کے بعض نسخوں میں ثابت ہے اور بعض میں ساقط ہے۔ حدیث کی نص میں ثابت ہے (اس نے زنا کیا) یہ لفظ بعض سے ساقط ہے۔

ابن عربی نے کہا: اگر کہا جائے کہ چوپایوں میں شریعت کی پہچان باقی ہے حتیٰ کہ وہ نسل در نسل ان احکام کے وارث بننے رہے حتیٰ کہ عمرو کے زمانہ تک پہنچے؟ ہم کہیں گے: ہاں، اسی طرح تھا کیوں کہ یہود نے رجم میں تبدیلی کی تھی۔ پس اللہ تعالیٰ نے ان کے مسخ شدہ لوگوں میں اس کو قائم رکھا تا کہ ان لوگوں پر حجت میں مبالغہ ہو جائے جنہوں نے اس کا انکار کیا اور اسے تبدیل کیا تا کہ ان کی کتب اور ان کے علماء اور ان کی مسخ شدہ قومیں ان کے خلاف گواہی دیں تا کہ وہ جان لیں کہ اللہ تعالیٰ اسے بھی جانتا ہے جو چھپاتے ہیں اور جو اعلان کرتے ہیں اور وہ سب شمار کیا جا رہا ہے جو وہ تغیر و تبدل کرتے ہیں ان پر حجت قائم فرمائی جہاں سے اسے قیام کا انہیں تصور بھی نہ تھا۔ اللہ تعالیٰ اپنے نبی کی مدد فرماتا ہے اور ان کی مدد نہیں کی جاتی۔

میں کہتا ہوں: یہ ابن عربی کا کلام احکام میں ہے اور اس میں کوئی حجت نہیں ہے۔ انہوں نے جو عمرو میمون کا قصہ ذکر کیا ہے حمیدی نے جمع صحیحین میں ذکر کیا ہے۔ ابو مسعود الدمشقی نے حکایت کیا ہے کہ عمرو بن میمون الاودی کی صحیحین میں حصین کی روایت سے حکایت ہے، عمرو نے کہا: میں نے زمانہ جاہلیت میں ایک بندر یا دیکھی جس پر دوسرے بندر جمع ہوئے اور اسے رجم کیا میں نے بھی ان کے ساتھ اسے رجم کیا۔ اسی طرح حضرت ابو مسعود نے حکایت کیا ہے، اس نے ذکر نہیں کیا کہ کسی جگہ بخاری نے اپنی کتاب میں اس کو نقل کیا ہے ہم نے اس کے متعلق کوشش کی تو ہم نے اسے بعض نسخوں میں پایا نہ کہ تمام نسخوں میں۔ امام بخاری نے اسے "کتاب ایام الجاہلیہ" میں ذکر کیا ہے اور نعیمی عن الفربری کی روایت میں بندروں کے بارے میں اس خبر کی کوئی اصل نہیں ہے۔ شاید یہ کتاب البخاری میں مقدمات (گھسیڑی گئی روایات) میں سے ہے اور وہ جو بخاری نے "تاریخ کبیر" میں ذکر کیا ہے مجھے نعیم بن حماد نے کہا: ہمیں ہشیم نے ابو بلج سے اور حصین نے عمرو بن میمون سے روایت کر کے بتایا کہ میں نے زمانہ جاہلیت میں ایک بندر یا دیکھی جس پر بندر جمع تھے انہوں نے اسے رجم کیا اور میں نے بھی ان کے ساتھ اسے رجم کیا۔ اس روایت میں قدزنت۔ (اس نے زنا کیا) کے الفاظ نہیں ہیں اگرچہ روایت صحیح ہو تو امام بخاری نے اسے اس بات پر دلالت کرنے کے لئے روایت کیا کہ عمرو بن میمون نے زمانہ جاہلیت پایا ان کے گمان کی کوئی پرواہ نہیں جو انہوں نے زمانہ جاہلیت کے بارے میں کیا۔ ابو عمرو نے "الاستیعاب" میں حضرت عمرو بن میمون کا ذکر کیا ہے ان کی کنیت ابو عبد اللہ ہے کوفیوں میں سے بڑے تابعین میں شمار ہوتے تھے۔ انہوں نے زمانہ جاہلیت میں بندروں کا رجم دیکھا تھا اگر یہ صحیح ہو کیونکہ اس کے راوی مجہول ہیں۔ بخاری نے نعیم عن ہشیم عن حصین عن عمرو بن میمون الاودی کے سلسلہ سے روایت کیا ہے، فرمایا: میں نے زمانہ جاہلیت میں ایک بندر یا دیکھی جس نے زنا کیا تھا پھر بندروں نے اسے رجم کیا تھا میں نے بھی ان کے ساتھ اسے رجم کیا تھا۔ اس کو عباد بن العوام نے حصین سے روایت کیا جس طرح ہشیم نے مختصراً

روایت کیا۔ اور رہا یہ قصہ اپنے طول کے ساتھ تو وہ عبد الملک بن مسلم عن عیسیٰ بن خطان پر گھومتا ہے جو دونوں استاد، شاگرد قابل حجت نہیں ہیں۔ یہ اہل علم کی جماعت کے نزدیک منکر ہے کہ زنا کی اضافت غیر مکلف کی طرف کی گئی ہے اور اس میں حدود کو حیوانوں پر قائم کیا گیا ہے۔ اگر یہ صحیح ہو تو یہ جنوں میں سے ہوں گے دوسرے حیوان نہ ہوں گے۔ رہا حضرت ابو ہریرہ کی حدیث میں حضور (صلی اللہ علیہ وسلم) کا ارشاد میں نے نہیں دیکھا۔ چوہے اور گوہ کے بارے میں فرمایا: میں نہیں جانتا شاید یہ ان قوموں میں سے ہو جو مسخ کی گئی تھی اور اس کی مثل دوسری مثالیں۔ یہ ظن اور خوف کی بنا پر فرمایا کہ ہو سکتا ہے کہ گوہ اور چوہے وغیرہ مسخ شدہ سے ہوں۔ یہ نبی کریم (صلی اللہ علیہ وسلم) نے وحی آنے سے پہلے اپنی طرف سے اظہار فرمایا، جب وحی آگئی تو یہ خوف زائل ہو گیا اور جان لیا کہ گوہ اور چوہے مسخ شدہ قوموں میں سے نہیں ہیں۔ وحی کے آنے کے بعد ہمیں اپنے ارشاد میں بتایا جب آپ سے پوچھا گیا بندروں اور خنازیر کے متعلق کہ کیا یہ مسخ شدہ قوموں میں سے ہیں؟ تو آپ (صلی اللہ علیہ وسلم) نے فرمایا: کسی قوم کو ہلاک نہیں کیا یا عذاب نہیں دیا پھر ان کی نسل چلائی۔ بندر اور خنازیر اس سے پہلے موجود تھے۔ یہ نص صحیح صریح ہے اسے حضرت عبد اللہ بن مسعود نے روایت کیا ہے اور اسے مسلم نے کتاب القدر میں نقل کیا ہے اور نصوص ثابت ہیں کہ نبی کریم (صلی اللہ علیہ وسلم) کی موجودگی اور آپ کے دسترخوان پر گوہ کھائی گئی اور آپ نے انکار نہیں فرمایا۔ جو کچھ ہم نے ذکر کیا ہے یہ اس کی صحت پر دلالت کرتا ہے۔ اللہ تعالیٰ سے ہماری توفیق ہے۔

(تفسیر قرطبی جلد نمبر 1 صفحہ نمبر 72)

سبابہ

وہ انگلی ہوتی ہے جو انگوٹھے سے ملی ہوئی ہوتی ہے۔ زمانہ جاہلیت میں اسے سبابہ کہا جاتا تھا کیونکہ وہ اس کے ذریعے گالی دیتے تھے۔ جب اللہ تعالیٰ نے اسلام کی نعمت دی تو انہوں نے اس نام کو ناپسند کیا اور انہوں نے اس کا نام المشیرہ رکھا کیونکہ وہ اس کے ساتھ اللہ تعالیٰ کی توحید کا اشارہ کرتے تھے، اس کو مباح بھی کہا جاتا ہے اس کا یہ نام حضرت وائل بن حجر وغیرہ کی حدیث میں آیا ہے لیکن لغت زمانہ جاہلیت میں جو معروف تھا اس کے مطابق چلتی رہی اور وہ غالب رہی۔ رسول اللہ (صلی اللہ علیہ وسلم) کی انگلیوں کے مطابق مروی ہے کہ ان میں سے المشیرہ، درمیانی انگلی سے بڑی تھی، اور درمیانی انگلی، المشیرہ سے چھوٹی تھی پھر بنصر درمیانی سے چھوٹی تھی۔ یزید بن ہارون نے روایت کیا ہے، فرمایا: ہمیں عبد اللہ بن مقسم الطائفی نے بیان کیا۔ انہوں نے فرمایا: مجھے میری پھوپھی سارہ بنت مقسم نے بتایا کہ انہوں نے حضرت میمونہ بنت کردم کو سنا، انہوں نے فرمایا: میں اس حج کے موقع پر نکلی جو رسول اللہ (صلی اللہ علیہ وسلم) نے کیا تھا، میں نے رسول اللہ (صلی اللہ علیہ وسلم) کو اپنی سواری پر دیکھا، میرے باپ نے آپ (صلی اللہ علیہ وسلم) سے کچھ چیزوں کے متعلق پوچھا۔ میں نے دیکھا میں تعجب کرتی تھی۔۔۔۔۔ جب کہ میں بچی تھی۔

رسول اللہ (صلی اللہ علیہ وسلم) کی اس انگلی کی لمبائی پر جو انگوٹھے کے ساتھ ملی ہوئی ہے وہ تمام انگلیوں سے بڑی تھی۔

پس نبی کریم (صلی اللہ علیہ وسلم) کا یہ ارشاد:

انا وھو کھاتین فی الجنة

اور دوسری حدیث میں ہے: احشر انا و ابو بکر و عمر یوم القیامۃ ہکذا (میں، ابو بکر اور عمر قیامت کے روز اس طرح

اٹھائے جائیں گے) اپنی تین انگلیوں سے اشارہ فرمایا۔ آپ نے مخلوق کی منازل اور مخلوق پر جھانکنے کا ارادہ فرمایا اور فرمایا: ہم اس طرح اٹھیں گے اور ہم اوپر سے جھانک رہے ہوں گی۔ اسی طرح یتیم کی کفالت کرنے والے کا مرتبہ بلند ہوگا۔ جو رسول اللہ (صلی اللہ علیہ وسلم) کی انگلیوں کی شان کو نہیں جانتا اس نے حدیث کی تاویل انضمام واقتراب سے کی ہے یعنی درجے ملے ہوئے ہوں گے اور یہ معنی بعید ہے کیونکہ رسل، انبیاء، صدیقین، شہداء اور صالحین کی منازل متفرق اور مختلف ہوں گی۔

بدفالی کی کچھ حقیقت نہیں ہے

بخاری شریف میں حضرت سیدنا ابو ہریرہ رضی اللہ عنہ سے مروی ہے کہ سرکارِ مدینہ، سلطانِ باقرینہ صلی اللہ علیہ وسلم نے فرمایا: عند وی نہیں (یعنی مرض لگنا اور متعدی ہونا نہیں) ہے اور نہ بدفالی ہے اور نہ ھامۃ ہے، نہ صفر اور مجذوم سے بھاگو، جیسے شیر سے بھاگتے ہو۔ (بخاری، کتاب الطب، باب الجذام، ۴/۲۴، حدیث: ۵۷۰۷، وعدة القاری، کتاب الطب، باب الجذام، ۱۳/۶۹۲، تحت الحدیث: ۵۷۰۷)

۱: اس لیے ان کے دائیں بائیں اڑنے میں کوئی تاثیر نہیں ہے۔ (التیسیر بشرح جامع الصغیر، ۲/۱۲۳)

شارح بخاری مفتی محمد شریف الحق امجدی علیہ رحمۃ اللہ القوی نے اس حدیث کی جو شرح فرمائی ہے اس سے حاصل ہونے والے چند مدنی پھول پیش کرتا ہوں: ☆ اہل جاہلیت کا اعتقاد تھا کہ بعض بیماریاں ایسی ہیں جو دوسرے کو لگ جاتی ہیں، جیسے جذام، خارش، طاعون وغیرہ، اس کی حضور اقدس صلی اللہ علیہ وسلم نے نفی فرمائی۔ ایک اعرابی حاضر ہوئے، انہوں نے عرض کی کہ ہمارے اونٹ صاف ستھرے اچھے ہوتے ہیں، اس میں ایک خارش زدہ اونٹ آتا ہے اور سب کو خارش زدہ بنا دیتا ہے، حضور صلی اللہ علیہ وسلم نے فرمایا کس نے پہلے کو خارش زدہ بنایا؟ انہوں نے عرض کی: اللہ نے۔ فرمایا: اسی طرح سب کو الہی خارش زدہ بنایا۔ عرب کی عادت تھی کہ جب سفر کے لیے نکلتے تو اگر کوئی پرندہ داہنے طرف سے اڑتا تو اس کو مبارک جانتے اور اگر بائیں طرف اڑتا تو اس کو بُرا شگون جانتے، اس قسم کے اور بھی توہمات پھیلے ہوئے تھے اور آج ہمارے بھی معاشرے میں پھیلے ہوئے ہیں۔ حضور اقدس صلی اللہ علیہ وسلم نے ان تمام توہمات کو دفع (یعنی دور) فرمایا۔ ☆ ”ھامۃ“ ایک چڑیا کا نام ہے، ایک قول ہے کہ یہ اُتو ہے، اہل جاہلیت کا اعتقاد تھا کہ یہ چڑیا جب کسی گھر پر بیٹھتی ہے تو اس گھر میں کوئی مصیبت نازل ہوتی ہے۔ آج بھی جاہلوں میں یہ مشہور ہے کہ اُتو جس گھر میں بولے یا جس گھر کی چھت پر بولے اس گھر میں کوئی مصیبت نازل ہوگی۔ ایک قول یہ ہے کہ اہل جاہلیت کا اعتقاد تھا کہ مُردہ کی ہڈیاں ”ھامۃ“ ہو کر اڑتی ہیں، ایک قول یہ ہے کہ ان کا اعتقاد یہ

تھا کہ جس مقتول کا قصاص (یعنی بدلہ) نہ لیا جائے وہ ”ھامۃ“ ہو جاتا ہے، اور وہ کہتا رہتا ہے مجھے پلاؤ مجھے پلاؤ، جب اس کا قصاص لے لیا جاتا ہے تو وہ اڑ جاتا ہے۔ ان سب توہمات کا حضور اقدس صلی اللہ علیہ وسلم نے رد فرمایا کہ یہ سب کچھ نہیں ہے۔

(نزہۃ القاری، ۵/۵۰۲)

تیروں سے فال نہ نکالو

پارہ 5 سورۃ مائدہ کی آیت 90 میں ارشاد ہوتا ہے:

يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَنْصَابُ وَالْأَزْلَمُ رِجْسٌ مِّنْ عَمَلِ الشَّيْطَانِ فَاجْتَنِبُوهُ لَعَلَّكُمْ تُفْلِحُونَ ﴿٩٠﴾ (پ ۷، المائدہ: ۹۰)

ترجمہ کنز الایمان: اے ایمان والو! شراب اور جو اور بت اور تیروں سے قال نکالنا یہ سب ناپاکی ہیں، شیطان کے کاموں سے ہیں، ان سے بچو تا کہ فلاح پاؤ۔

پانے ڈالنا (یعنی تیر پھینک کر قال نکالنا) گناہ کا کام ہے
پارہ 6، سورہ مائدہ کی آیت 3 میں ارشاد ہوتا ہے:

وَأَن تَسْتَقْسِمُوا بِالْأَزْلَمِ ذَلِكُمْ فِسْقٌ (پ ۶، المائدہ: ۳)
ترجمہ کنز الایمان: اور پانے ڈال کر بانٹا کرنا یہ گناہ کا کام ہے۔

صدر الافاضل حضرت علامہ مولانا سید محمد نعیم الدین مراد آبادی علیہ رحمۃ اللہ الہادی لکھتے ہیں: زمانہ جاہلیت کے لوگوں کو جب سفر یا جنگ یا تجارت یا نکاح وغیرہ کام درپیش ہوتے تو وہ تین تیروں سے پانے ڈالتے اور جو نکلتا اس کے مطابق عمل کرتے اور اس کو حکم الہی جانتے، ان سب کی ممانعت فرمائی گئی۔ (خزان العرفان، ص ۲۰۷) بریقہ محمودیہ شرح طریقہ محمدیہ میں ہے: تین تیروں میں سے ایک پر لکھا ہوتا: ”أَمَرَني رَبِّي“ (یعنی مجھے میرے رب نے حکم دیا) ”دوسرے پر: ”نَهَانِي رَبِّي“ (یعنی مجھے میرے رب نے روکا) ”اور تیسرے تیر پر کچھ نہ لکھا ہوتا، اگر پہلا تیر نکلتا تو وہ کام کر لیا کرتے، اگر دوسرا نکلتا تو اس کام سے رُک جاتے اور اگر تیسرا نکلتا تو دوبارہ پانے ڈالتے۔ ان تیروں اور اس طرح کی دوسری چیزوں کا استعمال جائز نہیں۔

(بریقہ محمودیہ شرح طریقہ محمدیہ، باب الخامس والعشرون، ۲/۳۸۵)

قرآنی قال نکالنا جائز ہے

بعض لوگ قرآن مجید کا کوئی بھی صفحہ کھول کر سب سے پہلی آیت کے ترجمے سے اپنے کام کے بارے میں خود ساختہ مفہوم اخذ کر کے قال نکالتے ہیں، اس طرح قال نکالنا جائز ہے۔ حدیقہ ندیہ میں ہے: قرآنی قال، قال دانیال اور اس طرح کی دیگر قال جو فی زمانہ نکالیں جاتی ہیں نیک فالی میں نہیں آتیں بلکہ ان کا بھی وہی حکم ہے جو پانسوں کے تیروں کا ہے لہذا یہ ناجائز ہیں۔

(حدیقہ ندیہ شرح طریقہ محمدیہ، ۲/۲۶ ملخصاً)

جبکہ بریقہ محمودیہ میں ہے: قرآن پاک سے بد شکونی لینا مکروہ تحریمی ہے۔

(بریقہ محمودیہ شرح طریقہ محمدیہ، باب الخامس والعشرون، ۲/۳۸۶)

ایک عبرت انگیز حکایت

ایک دن ولید بن یزید بن عبد الملک نے قرآن پاک سے قال نکالی تو جیسے ہی قرآن پاک کھولا تو یہ آیت مبارکہ نکلی:

وَاسْتَفْتَحُوا وَخَابَ كُلُّ جَبَّارٍ عَنِيدٍ ۝ (پ ۱۳، ابراہیم: ۱۵)

ترجمہ کنز الایمان: اور انہوں نے فیصلہ مانگا اور ہر سرکش وہٹ دھرم نامراد ہوا۔

تو ولید بن یزید نے قرآن پاک کو (معاذ اللہ عزوجل) شہید کر دیا اور یہ شعر پڑھا:

أَتَوَعَّدُ كُلَّ جَبَّارٍ عَنِيْدٍ فَهَآ أَنَا ذَاكَ جَبَّارٌ عَنِيْدٌ

إِذَا مَا جِئْتُ رَبَّكَ يَوْمَ حَشْرِ فَقُلْ يَا رَبِّ خَرَّقَنِي الْوَلِيْدُ

ترجمہ: کیا تو ہر سرکش وہٹ دھرم کو دھمکی دیتا ہے (معاذ اللہ عزوجل)، ہاں! میں ہوں وہ سرکش وہٹ دھرم، جب

تو قیامت کے دن اپنے رب کے پاس حاضر ہو تو کہہ دینا مجھے ولید نے شہید کیا تھا۔

اس سانچے کے تھوڑے ہی دنوں کے بعد کسی نے ولید کو بے دردی سے قتل کر دیا، اس کے سر کو پہلے اس کے محل پھر شہر کی

دیواروں پر لٹکا دیا گیا۔ (ادب الدنیا والدین، ص ۲۷۶)

انہوں نے کبھی فال کا تیر نہیں پھینکا

حضرت سیدنا عبد اللہ بن عباس رضی اللہ عنہما سے روایت ہے کہ رسول اکرم، نور مجسم صلی اللہ علیہ وسلم نے جب بیٹ اللہ میں تصویریں

دیکھیں تو داخل نہ ہوئے یہاں تک کہ انہیں آپ صلی اللہ علیہ وسلم کے حکم سے مٹا دیا گیا، آپ صلی اللہ علیہ وسلم نے حضرت سیدنا ابراہیم اور حضرت

سیدنا اسماعیل علیہما السلام کی تصویروں کو دیکھا کہ ان کے ہاتھوں میں فال کے تیر تھے، آپ صلی اللہ علیہ وسلم نے فرمایا: اللہ عزوجل ان

لوگوں (یعنی تصویر بنانے والوں) کو ہلاک کرے، بخدا! ان دونوں بزرگوں نے کبھی ان تیروں کے ذریعے قسمت معلوم نہیں

کی۔ (بخاری، کتاب احادیث الانبیاء، ۲/۴۲۱، الحدیث ۳۳۵۲)

فال کے تیر کیسے ہوتے تھے؟

شارح بخاری مفتی محمد شریف الحق امجدی علیہ رحمۃ اللہ القوی اس حدیث کے تحت لکھتے ہیں: مشرکین نے فال کے سات تیر

بنائے تھے ایک پر لکھا تھا ”نعم (ہاں)“ دوسرے پر ”لا (نہیں)“ تیسرے پر ”منہم (ان میں سے)“ چوتھے پر ”من غیرہم

(ان کے علاوہ میں سے)“ پانچویں پر ”ملصق (وابستہ ہونے والا)“ چھٹے پر ”لعقل (دیت)“ اے ساتویں پر ”فضل العقل

(بقیہ دیت)“۔ یہ تیر کعبے کے خادم کے پاس رہتے تھے۔ مشرکین جب کہیں جانے یا بیاہ کرنے کا ارادہ کرتے یا انہیں اور بھی کوئی

ضرورت ہوتی تو یہ خادم پانسہ پھینکتا اگر ”نعم (ہاں)“ نکلتا تو وہ کام کرتے اگر ”لا (نہیں)“ نکلتا تو نہیں کرتے اور اگر کسی کے نسب

میں شک ہوتا تو ان تین تیر کا پانسہ پھینکتے جن پر ”منہم“، ”من غیرہم“، ”ملصق“ ہوتا اگر ”منہم (ان میں سے)“ نکلتا تو

کہتے اس کا نسب درست ہے اور اگر ”من غیرہم (ان کے علاوہ میں سے)“ نکلتا تو کہتے یہ اس قوم کا نہیں اس کا حلیف ہے اور

اگر ”ملصق (وابستہ ہونے والا)“ نکلتا تو کہتے کہ اس کا اس قوم سے نہ نسب ہے نہ اس کا حلیف ہے اور اگر کوئی جرم کرتا اور اس میں

اختلاف ہوتا کہ اس کی دیت (مالی تاوان) کس پر ہے تو بقیہ دونوں تیر سے کام لیتے، ایک فریق کو متعین کر کے پانسہ ڈالتے اگر اس

کے نام پر ”لعقل (دیت)“ والا تیر آجاتا تو اس پر دیت لازم کر دیتے اور دوسرے فریق کو بری (یعنی آزاد) اور اگر ان سے دیت

کی پوری رقم وصول نہ ہوتی اور اختلاف ہوتا کہ کون ادا کرے؟ تو پھر ”فضل العقل (بقیہ دیت)“ والا تیر پھینکتے جس کے نام پر گر

تا وہ ادا کرتا۔ اس کی تفصیل میں اور بھی اقوال ہیں میں نے تعارف کے لئے یہ ایک ذکر کر دیا ہے۔ یہ توہم پرستی تھی جہالت تھی بلکہ نسب اور دیت کے معاملے میں ظلم، اس لئے اسلام نے اسے سختی سے منع فرما دیا ہے، ارشاد ہے:

وَأَنْ تَسْتَقْسِمُوا بِالْأَزْلَامِ (پ۱۰ المائدہ: ۲)

تم پر حرام کیا گیا ہے پانسوں سے قسمت کا حال معلوم کرنا۔ (نزعۃ القاری، ۱۰۵/۳)

فال کھولنے کے بارے میں اعلیٰ حضرت کا فتویٰ

میرے آقا اعلیٰ حضرت، امام اہلسنت، مجدد دین و ملت، مولانا شاہ امام احمد رضا خان علیہ رحمۃ الرحمن سے ایسے شخص کے بارے میں سوال کیا گیا کہ جو شخص فال کھولتا ہو، لوگوں کو کہتا ہو: تمہارا کام ہو جائے گا یا نہ ہوگا، یہ کام تمہارے واسطے اچھا ہوگا یا بُرا ہوگا، اس میں نفع ہوگا یا نقصان؟ تو اعلیٰ حضرت رحمۃ اللہ تعالیٰ علیہ نے جواب دیا: (۱) اگر یہ احکام قطع و یقین کے ساتھ لگاتا ہو جب تو وہ مسلمان ہی نہیں، اس کی تصدیق کرنے والے کو صحیح حدیث میں فرمایا:

فَقَدْ كَفَرَ بِمَا نَزَلَ عَلَى مُحَمَّدٍ

یعنی اس نے اس چیز کے ساتھ کفر کیا جو محمد صلی اللہ علیہ وسلم پر اتاری گئی اور اگر یقین نہیں کرتا جب بھی عام طور پر جو فال دیکھنا رائج ہے معصیت (یعنی گناہ) سے خالی نہیں۔ (فتاویٰ رضویہ، ۱۰۰/۲۳ ملخصاً)

فال کی اجرت لینے کا حکم:

مفتی شہیر حکیم الامت حضرت مفتی احمد یار خان علیہ رحمۃ المحتان تفسیر نعیمی میں لکھتے ہیں: فال کھولنا یا فال کھولنے پر اجرت لینا یادینا سب حرام ہے۔ (نور العرفان، پ ۷، المائدہ ۹۰)

بَابُ الْقَسَامَةِ فِي الْجَاهِلِيَّةِ

باب: زمانہ جاہلیت میں قسامت

401. حَدَّثَنَا أَبُو مَعْمَرٍ حَدَّثَنَا عَبْدُ الْوَارِثِ حَدَّثَنَا قَطْنٌ أَبُو الْهَيْفَمِ حَدَّثَنَا أَبُو يَزِيدَ الْمَدَنِيُّ عَنْ عِكْرِمَةَ عَنِ ابْنِ عَبَّاسٍ رَضِيَ اللَّهُ عَنْهُمَا قَالَ إِنْ أَوَّلَ قَسَامَةٍ كَانَتْ فِي الْجَاهِلِيَّةِ لَفِينَا بِنِي هَاشِمٍ كَانَ رَجُلٌ مِنْ بَنِي هَاشِمٍ اسْتَأْجَرَ رَجُلٌ مِنْ قُرَيْشٍ مِنْ فُجْدٍ أُخْرَى فَانْطَلَقَ مَعَهُ فِي إِيلِهِ فَمَرَّ رَجُلٌ بِهِ مِنْ بَنِي هَاشِمٍ قَدْ انْقَطَعَتْ عُرْوَةُ جُوالِقِهِ فَقَالَ أَغْفِي بِعَقَالٍ أَشَدُّ بِهِ عُرْوَةَ جُوالِقِي لَا تَنْفِرُ الْإِبِلُ فَأَعْطَاهُ عَقَالًا فَشَدَّ بِهِ عُرْوَةَ جُوالِقِهِ فَلَمَّا تَرَوْا عَقْلَ الْإِبِلِ إِلَّا بَعِيرًا وَاحِدًا فَقَالَ الَّذِي اسْتَأْجَرَهُ مَا شَأْنُ هَذَا الْبَعِيرِ لَمْ يُعَقَّلْ مِنْ بَنِي الْإِبِلِ قَالَ لَيْسَ لَهُ عَقَالٌ قَالَ فَأَيْنَ عَقَالُهُ قَالَ لَحْدَفَهُ بَعْصًا كَانَ فِيهَا أَجْلُهُ فَمَرَّ بِهِ رَجُلٌ مِنْ أَهْلِ الْيَمَنِ فَقَالَ أَتَشْهَدُ الْمَوْسِمَ قَالَ مَا أَشْهَدُ وَرُبَّمَا شَهِدْتُهُ قَالَ هَلْ أَتَتْ مُبْلَغُ عَنِي رِسَالَةٌ مِنَ الدَّهْرِ قَالَ

نَعَمْ ذَلِكَ قَالَ فَكَتَبَ إِذَا أَنْتَ شَهِدْتَ الْمَوْسِمَ فَنَادِ يَا آلَ قُرَيْشٍ فَإِذَا أَجَابُوكَ فَنَادِ يَا آلَ بَنِي هَاشِمٍ فَإِنْ أَجَابُوكَ فَسَلْ عَنْ أَبِي طَالِبٍ فَأَخْبِرْهُ أَنَّ فُلَانًا قَتَلَنِي فِي عِقَالٍ وَمَاتَ الْمُسْتَأْجِرُ فَلَمَّا قَدِمَ الَّذِي اسْتَأْجَرَهُ أَتَاهُ أَبُو طَالِبٍ فَقَالَ مَا فَعَلَ صَاحِبُنَا قَالَ مَرِضَ فَأَحْسَنْتُ الْقِيَامَ عَلَيْهِ فَوَلِيْتُ دَفْنَهُ قَالَ قَدْ كَانَ أَهْلُ ذَلِكَ مِنْكَ فَمَكَتَ حِينًا ثُمَّ إِنَّ الرَّجُلَ الَّذِي أَوْضَى إِلَيْهِ أَنْ يُبْلَغَ عَنْهُ وَافَى الْمَوْسِمَ فَقَالَ يَا آلَ قُرَيْشٍ قَالُوا هَذِهِ قُرَيْشٌ قَالَ يَا آلَ بَنِي هَاشِمٍ قَالُوا هَذِهِ بَنُو هَاشِمٍ قَالَ آيَنَ أَبُو طَالِبٍ قَالُوا هَذَا أَبُو طَالِبٍ قَالَ أَمَرَنِي فُلَانٌ أَنْ أُبْلِغَكَ رِسَالَةً أَنَّ فُلَانًا قَتَلَهُ فِي عِقَالٍ فَأَتَاهُ أَبُو طَالِبٍ فَقَالَ لَهُ اخْتَرِ مِنَّا إِحْدَى ثَلَاثٍ إِنْ شِئْتَ أَنْ تُؤَدِّيَ مِائَةً مِنَ الْإِبِلِ فَإِنَّكَ قَتَلْتَ صَاحِبَنَا وَإِنْ شِئْتَ حَلَفَ خَمْسُونَ مِنْ قَوْمِكَ إِنَّكَ لَمْ تَقْتُلْهُ فَإِنْ أَبَيْتَ قَتَلْنَاكَ بِهِ فَأَلَى قَوْمَهُ فَقَالُوا نَخْلِفُ فَأَتَتْهُ امْرَأَةٌ مِنْ بَنِي هَاشِمٍ كَانَتْ تَحْتَ رَجُلٍ مِنْهُمْ قَدْ وَلَدَتْ لَهُ فَقَالَتْ يَا أَبَا طَالِبٍ أَحِبُّ أَنْ تُجِيزَ ابْنِي هَذَا بِرَجُلٍ مِنَ الْخَمْسِينَ وَلَا تُضِيرَ يَمِينَهُ حَيْثُ تُضَبِّرُ الْأَيْمَانَ فَفَعَلَ فَأَتَاهُ رَجُلٌ مِنْهُمْ فَقَالَ يَا أَبَا طَالِبٍ أَرَدْتُ خَمْسِينَ رَجُلًا أَنْ يُخْلِفُوا مَكَانَ مِائَةٍ مِنَ الْإِبِلِ يُصِيبُ كُلَّ رَجُلٍ بَعِيرَانِ هَذَانِ بَعِيرَانِ فَاقْبَلْهُمَا عَنِّي وَلَا تُضِيرَ يَمِينِي حَيْثُ تُضَبِّرُ الْأَيْمَانَ فَقَبِلَهُمَا وَجَاءَ ثَمَانِيَةٌ وَأَرْبَعُونَ فُخْلَفُوا قَالَ ابْنُ عَبَّاسٍ فَوَالَّذِي نَفْسِي بِيَدِهِ مَا حَالَ الْحَوْلُ وَمِنَ الثَّمَانِيَةِ وَأَرْبَعِينَ عَيْنٌ تَظَرِّفُ

حضرت ابن عباس رضی اللہ عنہما سے روایت ہے کہ زمانہ جاہلیت میں پہلی قسامت ہم بنی ہاشم کے اندر ہوئی بنی ہاشم کے ایک آدمی کو قریش کی ایک دوسری شاخ کے ایک آدمی نے اجرت پر کام کرنے کے واسطے رکھا۔ بنی ہاشم کا یہ آدمی اس کے ہمراہ اونٹوں کے اندر گیا بنی ہاشم کا ایک آدمی اس کے پاس سے گزرا جس کی بور یوں کا دہانہ کھل گیا تھا اس نے کہا: ایک رسی مجھے دے کر میری معاونت کر دو تا کہ میں اپنی بور یوں کا دہانہ باندھ ڈالوں کہ اونٹ نہ بھاگ کھڑا ہو۔ چنانچہ اس مزدور نے اسے ایک رسی دے ڈالی جس سے اس نے اپنی بور یوں کے دہانہ کو ٹھیک کر لیا۔ جس وقت ان لوگوں کا ایک مقام پر نزول ہوا تو ما سوا ایک اونٹ کے سارے اونٹوں کو باندھ دیا گیا۔ مزدوری پر رکھنے والے آدمی نے اس مزدور سے کہا: کیا وجہ ہے اونٹوں کے مابین اس اونٹ کو باندھا ہی نہ گیا تو اس پر مزدور کہنے لگا: دراصل اس کے لئے رسی باقی نہیں بچی۔ اس نے کہا: اس کی رسی کدھر ہے اور اس کو انہوں نے سوٹا اٹھا کر مارا بھی سہی۔ جس سے اس کی موت واقع ہو گئی۔ مرنے سے قبل یمن کا ایک آدمی اس کے پاس گیا مزدور نے اس یمنی سے درخواست کی: کیا تو زمانہ حج میں آیا کرتا ہے۔ یمنی کہنے لگا: پابندی سے تو نہیں آتا بعض دفعہ آ بھی جاتا ہوں۔ مزدور کہنے لگا: کیا تم میرے ایک پیغام کو کبھی بھی پہنچا سکتے ہو۔ اس پر یمنی کہنے لگا: ہاں کیوں نہیں۔ مزدور نے کہا: جس وقت تو اس موسم میں آئے تو اس وقت تو نے پکارنا ہے: اے آل قریش! جس وقت وہ تمہارے پاس آجائیں تو پھر پکارنا: اے آل بنی ہاشم! جس وقت یہ لوگ بھی آجائیں تو ابو طالب کا پوچھ کر ان کو بتانا کہ فلاں شخص نے مجھے ایک رسی کی وجہ سے قتل کر ڈالا ہے۔ یہ کہنے کے بعد مزدور فوت ہو گیا۔ جب وہ

مستاجر مکہ مکرمہ میں آیا تو اس کے پاس ابوطالب تشریف لائے۔ اس سے دریافت کیا: ہمارے شخص کا کیا بنا؟ مستاجر کہنے لگا: وہ بیمار ہوا تو میں نے اس کا علاج خوب کیا مگر وہ فوت ہو گیا۔ میں نے اسے دفن بھی کر دیا ہے۔ ابوطالب اس پر یہ فرمانے لگے: تیرے اس طرح کے سلوک کے وہی اہل تھے۔ ایک عرصہ بیت گیا اس کے بعد وہی یمنی آدمی جس کو پیغام دے کر مرنے والے نے وصیت کی تھی وہ زمانہ حج میں مکہ مکرمہ حاضر ہوا۔ تو اس نے نداء دی: اے آل قریش! لوگ کہنے لگے: یہ قریش ہیں۔ وہ کہنے لگا: اے آل بنی ہاشم! لوگ کہنے لگے: یہ بنی ہاشم ہیں۔ وہ کہنے لگا: ابوطالب کدھر ہیں۔ لوگ کہنے لگے: یہ ابوطالب ہیں۔ یمنی ابوطالب سے کہنے لگا کہ مجھے فلاں آدمی نے حکم دیا تھا کہ آپ کو یہ پیغام پہنچا دوں کہ فلاں شخص نے صرف اس کو ایک رسی کی وجہ سے قتل کر ڈالا ہے۔ یہ سنتے ہی ابوطالب مستاجر کے پاس تشریف لے گئے۔ اور انہوں نے کہا: ہماری جانب سے تم کو تین باتوں میں سے صرف ایک کا اختیار ہے۔ اگر تو چاہے تو سواونٹ دیت میں دے کیونکہ تو نے ہمارے شخص کو قتل کر ڈالا ہے۔ اور اگر تو چاہے تو تیری قوم کے پچاس قسم کھائیں کہ تم نے اس کو قتل نہیں کیا ہے اور اگر تو ان دو باتوں کو قبول نہیں کرتا تو اس کے بدلہ میں ہم تم کو قتل کر ڈالیں گے۔ اس پر مستاجر نے اپنی قوم کے پاس آ کر ان کو ماجرا بتایا تو انہوں نے کہا: ہم تو قسم کھانے والے ہیں۔ مگر بنی ہاشم کی ایک عورت آئی جو اس قبیلے کے ایک آدمی کی گھروالی تھی اس آدمی سے اس کی ذریت بھی تھی اس نے کہا: اے ابوطالب! میری خواہش ہے کہ میرے اس بیٹے کو قسم سے بری الذمہ فرمادیں اور قسم کے لئے ان کو وہاں پر کھڑا بھی نہ کریں جہاں قسم کے لئے کھڑا کیا جاتا ہے۔ ابوطالب نے یہ بات تسلیم کر لی پھر اسی قبیلہ کا ایک آدمی آیا اور وہ کہنے لگا: اے ابوطالب! آپ کی یہی خواہش ہے کہ پچاس لوگ سواونٹ کے بدلے میں قسم کھائیں۔ یوں تو ہر آدمی کے مقابلہ میں دو سواونٹ ہیں ان دو اونٹوں کو میری جانب سے قبول فرما لیجئے۔ اور مجھے قسم کے واسطے وہاں پر کھڑا نہ فرمائیے جس جگہ قسم کے لئے کھڑا کر دیا جاتا ہے۔ ابوطالب نے اس کو بھی قبول کر لیا۔ اور اڑتالیس اشخاص نے آکر قسم کھائی۔ حضرت ابن عباس رضی اللہ عنہما نے فرمایا: اس مقدس ذات کی قسم جس کے قبضہ قدرت میں میری جان ہے ابھی سال بھی پورا نہ ہوا تھا کہ اڑتالیس میں سے کوئی ایک آنکھ بھی حرکت کرنے والی نہ بنی۔

(المجمع بین الصحیحین: رقم الحدیث: 1180، سنن الکبریٰ للنسائی: رقم الحدیث: 6909، سنن البیہقی الکبریٰ: رقم الحدیث: 16243، سنن النسائی: رقم

حدیث: 4627، مسند الصحابة: رقم الحدیث: 270)

402- حَدَّثَنِي عُبَيْدُ بْنُ إِسْمَاعِيلَ حَدَّثَنَا أَبُو أُسَامَةَ عَنْ هِشَامٍ عَنْ أَبِيهِ عَنْ عَائِشَةَ رَضِيَ اللَّهُ عَنْهَا قَالَتْ كَانَ يَوْمَ بُعَاثٍ يَوْمًا قَدَّمَهُ اللَّهُ لِرَسُولِهِ صَلَّى اللَّهُ عَلَيْهِ وَسَلَّمَ فَقَدِمَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَقَدْ افْتَرَقَ مَلَكُهُمْ وَقَتَلَتْ سَرَوَاتُهُمْ وَجَرَّحُوا قَدَّمَهُ اللَّهُ لِرَسُولِهِ صَلَّى اللَّهُ عَلَيْهِ وَسَلَّمَ فِي دُخُولِهِمْ فِي الْإِسْلَامِ وَقَالَ ابْنُ وَهْبٍ أَخْبَرَنَا عَمْرُو عَنْ بُكَيْرِ بْنِ الْأَشَجِّ أَنَّ كُرَيْبًا مَوْلَى ابْنِ عَبَّاسٍ حَدَّثَهُ أَنَّ ابْنَ عَبَّاسٍ رَضِيَ اللَّهُ عَنْهُمَا قَالَ لَيْسَ السَّعِيُّ بِبَطْنِ الْوَادِي بَيْنَ الصَّفَا وَالْمَرْوَةِ سُنَّةً إِنَّمَا كَانَ أَهْلُ الْجَاهِلِيَّةِ يَسْعَوْنَهَا وَيَقُولُونَ لَا نُجِيزُ الْبَطْعَاءَ إِلَّا شَدًّا

حضرت عائشہ رضی اللہ عنہا سے روایت ہے کہ بعثت کا دن وہ ہے جسے رب تعالیٰ نے رسول اللہ ﷺ سے قبل گزار دیا تھا۔

رسول اللہ صلی اللہ علیہ وسلم جلوہ فگن ہوئے تو انصار کے گروہ میں علیحدگی سی ہو چکی تھی۔ ان کے سرداروں کو قتل کر دیا گیا تھا اور زخمی کر دیا تھا اللہ تعالیٰ نے رسول اللہ صلی اللہ علیہ وسلم کے جلوہ فگن ہونے سے قبل یہ سب کچھ فرما دیا تھا کہ وہ اسلام میں داخل ہو جائیں۔ حضرت ابن عباس رضی اللہ عنہما کا بیان ہے کہ بطن وادی میں صفا و مروہ کے مابین بھاگنا سنت نہیں ہے۔ زمانہ جاہلیت میں لوگ اس میں بھاگا کرتے تھے اور کہا کرتے تھے کہ ہم اس وادی سے صرف بھاگتے ہوئے گزریں گے۔ (مرجع السابق باب مناقب الانصار)

403- حَدَّثَنَا عَبْدُ اللَّهِ بْنُ مُحَمَّدٍ الْجُعْفِيُّ حَدَّثَنَا سُفْيَانُ أَخْبَرَنَا مُطَرِّفٌ سَمِعْتُ أَبَا السَّفَرِ يَقُولُ سَمِعْتُ ابْنَ عَبَّاسٍ رَضِيَ اللَّهُ عَنْهُمَا يَقُولُ يَا أَيُّهَا النَّاسُ اسْمَعُوا مِنِّي مَا أَقُولُ لَكُمْ وَأَسْمِعُونِي مَا تَقُولُونَ وَلَا تَذْهَبُوا فَتَقُولُوا قَالَ ابْنُ عَبَّاسٍ مَنْ طَافَ بِالْبَيْتِ فَلْيُطِفْ مِنْ وَرَاءِ الْحِجْرِ وَلَا تَقُولُوا الْحَطِيمُ فَإِنَّ الرَّجُلَ فِي الْجَاهِلِيَّةِ كَانَ يَخْلِفُ فَيُلْقِي سَوْطَهُ أَوْ نَعْلَهُ أَوْ قَوْسَهُ

ابو السفر کا بیان ہے کہ میں نے حضرت ابن عباس رضی اللہ عنہما کو فرماتے ہوئے سنا ہے کہ اے لوگو! میں تمہیں جو کچھ کہتا ہوں سنو اور تم مجھے جو کچھ کہنا چاہتے ہو سناؤ ایسے نہ چلے جاؤ اس کے بعد کہو کہ حضرت ابن عباس رضی اللہ عنہما نے یہ کہہ دیا ہے جو آدمی بیت اللہ کا طواف کرے وہ حجر کے پیچھے کرے اور اس کو حطیم نہ کہو کیونکہ جب کوئی زمانہ جاہلیت میں قسم کھاتا تو اپنے کوڑے یا جوتے یا کمان کو حطیم کے اندر ڈال دیتا۔ (المجمع بین الصحیحین: رقم الحدیث: 1191، مسند الصحابة: رقم الحدیث: 3635)

404- حَدَّثَنَا نُعَيْمُ بْنُ حَمَّادٍ حَدَّثَنَا هُشَيْمٌ عَنْ حُصَيْنٍ عَنْ عَمْرِو بْنِ مَيْمُونٍ قَالَ رَأَيْتُ فِي الْجَاهِلِيَّةِ قِرْدَةً اجْتَمَعَ عَلَيْهَا قِرْدَةٌ قَدْ زَنَتْ فَرَجَمُوهَا فَرَجَمَتْهَا مَعَهُمْ

عمر بن میمون کا بیان ہے کہ میں نے زمانہ جاہلیت میں ایک بندر کو دیکھا جس کے آس پاس بہت سارے بندر اکٹھے تھے اس بندر نے زنا کر لیا تھا سارے بندروں نے اسے رجم کیا میں نے بھی ان کی معیت ہو کر اس پر رجم کیا۔

(المجمع بین الصحیحین: رقم الحدیث: 3047، مسند الصحابة: رقم الحدیث: 3230)

405- حَدَّثَنَا عَلِيُّ بْنُ عَبْدِ اللَّهِ حَدَّثَنَا سُفْيَانُ عَنْ عَبْدِ اللَّهِ سَمِعَ ابْنَ عَبَّاسٍ رَضِيَ اللَّهُ عَنْهُمَا قَالَ خِلَالٌ مِّنْ خِلَالِ الْجَاهِلِيَّةِ الطَّعْنُ فِي الْأَنْسَابِ وَالنِّسَابِ وَنِسَى الثَّالِثَةَ قَالَ سُفْيَانُ وَيَقُولُونَ إِنَّهَا الْإِسْتِسْقَاءُ بِالْأَنْوَاءِ

حضرت ابن عباس رضی اللہ عنہما کا بیان ہے کہ جاہلیت کی عادت میں سے نسب میں طعن کرنا ہے۔ اور نوحہ کرنا ہے۔ عبید اللہ تیسری چیز کو بھول گئے۔ سفیان نے کہا اور لوگوں کا کہنا ہے کہ یہ تیسری چیز ستاروں سے پانی مانگنا ہے۔

(المجمع بین الصحیحین: رقم الحدیث: 1089، سنن البیہقی الکبری: رقم الحدیث: 6904)

شرح

قسامت کا مطلب یہ ہے کہ کسی جگہ مقتول پایا جائے اور قاتل کا پتہ نہ ہو اور اولیائے مقتول اہل محلہ پر قتل عمد یا قتل خطا کا

دعوے کریں اور اہل محلہ انکار کریں تو اس محلے کے پچاس آدمی قسم کھائیں کہ نہ ہم نے اس کو قتل کیا ہے اور نہ ہم قاتل کو جانتے ہیں اور یہ قسم کھانے والے عاقل بالغ آزاد مرد ہوں۔

(الفتاویٰ الہندیہ، کتاب الجنایات، الباب الخامس عشر فی القسامۃ، ج 6، ص 77، رد المحتار، کتاب الدیات، باب القسامۃ، ج 10، ص 318)

قسامت واجب ہونے کے لیے چند شرائط ہیں:

(1) مقتول کے جسم پر زخم یا ضرب کے نشانات یا گلا گھونٹنے کی علامات پائی جائیں یا ایسی جگہ سے خون بہے جہاں سے عادتاً نہیں نکلتا۔ مثلاً آنکھ، کان۔

(تمہین المتقانی، کتاب الدیات، باب القسامۃ، ج 7، ص 353) (قاضی خان علی الہندیہ ص 452 ج 3، تمہین المتقانی ص 171 ج 6، بحر الرائق ص 392 ج 8)

(2) قاتل کا پتہ نہ ہو۔ (فتح القدیر ص 390 ج 8، ہبوط ص 114 ج 26، بدائع منائع ص 287 ج 7)

(3) مقتول انسان ہو۔ (بدائع منائع ص 288 ج 7)

(4) مقتول کے اولیاء دعویٰ کریں۔ (بدائع الصنائع، کتاب الجنایات، فصل فی شرائط وجوب القسامۃ والدیۃ، ج 6، ص 357)

(5) اہل محلہ قتل کرنے کا انکار کریں۔

(رد المحتار، کتاب الدیات، باب القسامۃ، ج 10، ص 318) (عالمگیری ص 77 ج 6، شامی ص 549 ج 5)

(6) مدعی قسامت کا مطالبہ کرے۔ (بدائع الصنائع، کتاب الجنایات، فصل فی شرائط وجوب القسامۃ والدیۃ، ج 6، ص 357)

(7) جس جگہ مقتول پایا گیا وہ کسی شخص کی ملکیت ہو یا کسی کے قبضے میں ہو یا محلہ میں پایا جائے یا آبادی کے اتنا قریب پایا جائے کہ وہاں کی آواز بستی میں سنی جاسکے۔

(الفتاویٰ الہندیہ، کتاب الجنایات، الباب الخامس عشر فی القسامۃ، ج 6، ص 77) (شامی ص 553 ج 5، عالمگیری ص 77 ج 6)

(8) مقتول زمین کے مالک یا قابض کا مملوک نہ ہو۔

(رد المحتار، کتاب الدیات، باب القسامۃ، ج 10، ص 318) (ہندیہ ص 77 ج 6، شامی ص 549 ج 5، بدائع منائع ص 287 ج 7، ہبوط

ص 106 ج 22، فتح القدیر و عنایہ ص 384 ج 8، بحر الرائق ص 391 ج 8)

اگر کسی جگہ ایسا مردہ پایا جائے کہ اس پر ضرب کا کوئی نشان نہ ہو، یا اس کے منہ یا ناک یا پیشاب و پاخانہ کے مقام سے خون

بہہ رہا ہو یا اس کے گلے میں سانپ لپٹا ہوا ہو تو وہاں کے لوگوں پر قسامت و دیت کچھ نہیں ہے۔

(الدر المختار و رد المحتار، کتاب الدیات، باب القسامۃ، ج 10، ص 323) (در مختار و شامی ص 551 ج 5)

قسامت کا حکم یہ کہ اگر مقتول کے اولیاء نے قتل عمد کا دعویٰ کیا ہے اور اہل محلہ نے قسم کھائی کہ نہ انھوں نے قتل کیا ہے نہ ان کو

قاتل کا علم ہے تو اہل محلہ پر دیت لازم ہوگی اور اگر اولیاء نے قتل خطا کا دعویٰ کیا ہے اور اہل محلہ نے قسم کھالی تو اہل محلہ

کے عاقلہ پر دیت لازم ہوگی جس کو وہ لوگ تین سال میں ادا کریں گے اور انکار کی صورت میں ان کو قید کیا جائے گا۔ حتیٰ کہ قسم

کھائیں۔ (در مختار و شامی ص 550 ج 5، ملتقى الابصر ص 668 ج 2، فتح القدیر ص 388 ج 8)

کسی محلہ میں مقتول پایا جائے اور اس کے اولیاء تمام یا بعض اہل محلہ پر دعویٰ کریں کہ انھوں نے اس کو عمد یا خطائی قتل کیا ہے اور اہل محلہ انکار کریں تو ان میں سے پچاس آدمیوں سے اس طرح قسم لی جائے گی کہ ہر آدمی اللہ (عزوجل) کی قسم کھا کر یہ کہے کہ نہ میں نے اس کو قتل کیا ہے نہ میں قاتل کو جانتا ہوں۔ اگر وہاں کی آبادی میں پچاس سے زیادہ مرد ہیں تو ان میں سے پچاس کے انتخاب کا حق مقتول کے اولیاء کو ہے۔ اگر پچاس سے کم مرد ہیں تو ان سے قسم کی تکرار کر کر پچاس کے عدد کو پورا کیا جائے گا۔

(الفتاویٰ الہندیہ، کتاب الجنایات، الباب الخامس عشر فی القسامۃ، ج 6، ص 77) (قاضی خان علی الہندیہ ص 451 ج 3، عالمگیری ص 77)

ج 6، درمختار دمشقی ص 550 جلد 5، بحر الرائق ص 392 ج 8، فتح القدیر دہلوی ص 384 ج 8)

مدعی (1) سے اس بات کی قسم نہیں لی جائے گی کہ اہل محلہ نے قتل کیا ہے۔ خواہ ظاہری حالات مدعی کی تائید میں ہوں مثلاً مقتول اور اہل محلہ کے درمیان کھلی دشمنی تھی یا ظاہری حالات مدعی کی تائید میں نہ ہوں۔ مثلاً مقتول اور اہل محلہ کے درمیان کھلی عداوت (2) کا کوئی ثبوت نہ ہو۔

(الفتاویٰ الہندیہ، کتاب الجنایات، الباب الخامس عشر فی القسامۃ، ج 6، ص 77) (عالمگیری ص 77 ج 6، درمختار دمشقی ص 550 ج 5،

بحر الرائق ص 392 ج 8)

اگر اولیائے مقتول یہ دعویٰ کریں کہ اہل محلہ میں سے فلاں فلاں اشخاص نے قتل کیا ہے۔ یا بغیر معین کئے یوں کہیں کہ اہل محلہ میں سے بعض لوگوں نے قتل کیا ہے، جب بھی قسامت و دیت کا وہی حکم ہے جو اوپر مذکور ہوا۔

(عالمگیری ص 77 ج 6، درمختار دمشقی ص 550 ج 5، بحر الرائق ص 392 ج 8)

اگر ولی مقتول نے یہ دعویٰ کیا کہ اہل محلہ کے غیر کسی شخص نے قتل کیا ہے تو اہل محلہ پر قسامت و دیت کچھ نہیں ہے بلکہ مدعی سے گواہ طلب کئے جائیں گے۔ اگر گواہ پیش کر دیئے تو اس کا دعویٰ ثابت ہو جائے گا اور اگر گواہ نہ ہوں تو مدعا علیہ سے ایک مرتبہ قسم لی جائے گی۔ (عالمگیری ص 77 ج 6، درمختار دمشقی ص 552 ج 8، قاضی خان علی الہندیہ ص 453 ج 3، مبسوط ص 115 ج 26، بدائع منائع ص 295 ج 7)

اولیائے مقتول کو یہ اختیار ہے کہ جس خاندان کے درمیان مقتول پایا جائے اس خاندان کے یا جس محلہ میں پایا جائے تو اس محلے کے صالحین کو قسم کھانے کے لیے منتخب کریں، اگر صالحین کی تعداد پچاس سے کم ہو تو وہ باقی لوگوں میں سے منتخب کر کے پچاس پورے کر لیں۔ ولی کو یہ بھی اختیار ہے کہ وہ ان میں سے جو انوں کو یا فاسق کو قسم کھانے کے لیے منتخب کر لیں۔ یہ اختیار صرف ولی کو ہے امام کو نہیں ہے۔ (عالمگیری ص 78 ج 6، دمشقی ص 550 ج 5، قاضی خان علی الہندیہ ص 451 ج 3، مبسوط ص 110 ج 26)

قسامت میں بچہ اور پاگل اور عورت اور غلام داخل نہیں ہیں لیکن اندھا اور محدود فی القذف اور کافر قسامت میں داخل ہیں۔

(عالمگیری ص 78 ج 6، درمختار دمشقی ص 551 ج 5، بحر الرائق ص 392 ج 8)

جس جگہ مقتول کا پورا جسم یا جسم کا اکثر حصہ یا نصف حصہ بشرطیکہ اس کے ساتھ سربھی پایا جائے تو اس جگہ کے لوگوں پر قسامت و دیت ہے۔ اور اگر لمبائی میں سے چہرہ یا نصف پایا جائے یا بدن کا نصف سے کم حصہ پایا جائے۔ اگر چہ عرضاً ہو اور اس کے ساتھ سربھی ہو یا صرف ہاتھ یا پیر یا سر پایا جائے تو قسامت و دیت کچھ نہیں ہے۔

(الفتاویٰ الحامیہ، کتاب الجنایات، باب الشہادۃ علی الجنایۃ، ج 2، ص 397) (در مختار و شامی ص 549 ج 5، قاضی خان علی احمد یہ ص 453 ج 3،

تبیین الحقائق ص 172 ج 6، بحر الرائق ص 392 ج 8، فتح القدیر ص 390 ج 8، بیسوط ص 116 ج 26، بدائع منافع ص 288 ج 7)

اگر کسی محلے میں کوئی مردہ بچہ تام الخلق یا ناقص الخلق پائا جائے اور اس پر ضرب کے کچھ نشانات نہ ہوں تو اہل محلہ پر کچھ نہیں ہے اور اگر ضرب کے نشانات ہوں اور بچہ تام الخلق ہو تو قسامت و دیت واجب ہے اور اگر ناقص الخلق ہو تو کچھ نہیں ہے۔

(الفتاویٰ احمدیہ، کتاب الجنایات، الباب الخامس عشر فی القسامۃ، ج 6، ص 78)

(عالمگیری ص 78 ج 6، در مختار و شامی ص 552 ج 5، قاضی خان ص 453 ج 3، تبیین الحقائق ص 172 ج 6، بحر الرائق ص 394 ج 8، فتح

القدیر ص 391 ج 8)

اگر کسی کے مکان میں مقتول پایا جائے اور صاحب خانہ کے عاقلہ بھی وہاں موجود ہوں تو قسامت میں سب شریک ہوں گے اور اگر اس کے عاقلہ وہاں موجود نہ ہوں تو گھر والا ہی پچاس مرتبہ قسم کھائے گا اور دیت دونوں صورتوں میں عاقلہ پر ہوگی۔

(عالمگیری ص 78 ج 6، در مختار و شامی ص 555 ج 5، بحر الرائق ص 394 ج 8)

اگر کسی محلہ میں مقتول پایا جائے اور اہل محلہ دعویٰ کریں کہ محلہ کے باہر کے فلاں شخص نے اس کو قتل کیا ہے اور اس محلے کے باہر کے دو گواہ بھی اس پر شہادت دیں تو اہل محلہ قسامت و دیت سے بری ہو جائیں گے۔ ولی مقتول نے یہ دعویٰ کیا ہو یا نہ کیا ہو۔

(عالمگیری ص 78 ج 6)

اگر ولی مقتول دعویٰ کرے کہ جس محلے میں مقتول پایا گیا ہے اور اس محلے کے باہر رہنے والے فلاں شخص نے اس کے آدمی کو قتل کیا ہے تو ولی کو اپنا دعویٰ گواہوں سے ثابت کرنا ہوگا۔ ورنہ مدعی علیہ سے ایک مرتبہ قسم لی جائے گی۔ اگر وہ قسم کھالے تو بری الذمہ ہو جائے گا اور اگر قسم سے انکار کرے اور دعویٰ قتل خطا کا ہو تو دیت لازم ہوگی اور اگر دعویٰ قتل عمد کا تھا تو قید کیا جائے گا۔ یہاں تک کہ قتل کا اقرار کرے یا قسم کھائے یا بھوکا مر جائے۔

(الدر المختار، کتاب الدیات، باب القسامۃ، ج 10، ص 323) (در مختار ص 522 ج 5)

کسی محلہ یا قبیلے میں کوئی شخص زخمی کیا گیا۔ وہاں سے وہ زخمی حالت میں دوسرے محلے میں منتقل کیا گیا اور اسی وجہ صاحب فراش رہ کر مر گیا تو قسامت اور دیت پہلے محلے والوں پر ہے۔ (الفتاویٰ احمدیہ، کتاب الجنایات، الباب الخامس عشر فی القسامۃ، ج 6، ص 79)

(عالمگیری ص 79 ج 6، در مختار و شامی ص 558 ج 5، تبیین الحقائق ص 176 ج 6، بحر الرائق ص 394 ج 8، بیسوط ص 118 ج 26، بدائع منافع ص 288 ج 7)

اگر تین مختلف قبائل کے لوگوں کو کوئی خطہ زمین الاٹ کیا گیا وہاں انھوں نے مکانات یا مسجد بنائی اور اس آبادی یا مسجد میں کوئی مقتول پایا گیا تو دیت تین قبیلوں پر لازم ہوگی۔ ہر قبیلے پر ایک تہائی اگرچہ ان کے افراد کی تعداد کم و بیش ہو۔ یہاں تک کہ اگر کسی قبیلے کا صرف ایک ہی شخص ہو تو اس پر بھی ایک تہائی دیت لازم ہوگی اور یہ دیت ان سب کے عاقلہ ادا کریں گے۔

(الفتاویٰ احمدیہ، کتاب الجنایات، الباب الخامس عشر فی القسامۃ، ج 6، ص 79) (عالمگیری ص 79 ج 6)

اگر کسی بازار یا مسجد میں کوئی مقتول پایا جائے اور وہ مسجد یا بازار کسی خاص قبیلے کی ملکیت ہو تو قسامت و دیت ان پر لازم

ہوگی۔ اور اگر وہ مسجد و بازار حکومت کی ملک میں ہیں تو اس کی دیت بیت المال سے ادا کی جائے گی۔

(عائلیگیری ص 79 ج 6، قاضی خاں علی الہند یہ ص 452 ج 3، تمبین الحقائق ص 174 ج 6، درمختار و شامی ص 556 ج 5، بحر الرائق ص 396 ج

8، مبسوط ص 118 ج 26، بدائع الصنائع ص 290 ج 7)

اگر شارع عام پر یا پبل پر مقتول پایا جائے تو اس کی دیت بیت المال سے ادا کی جائے گی۔

(عائلیگیری ص 80 ج 6، درمختار و شامی ص 556 ج 5، بحر الرائق ص 397 ج 8، بدائع صنائع ص 290 ج 7)

مسجد حرام یا میدان عرفات میں اثر دہا کے بغیر کوئی مقتول پایا جائے تو اس کی دیت بھی قسامت کے بغیر بیت المال سے ادا کی

جائے گی۔ (الفتاویٰ الہندیہ، کتاب الجنایات، الباب الخامس عشر فی القسامۃ، ج 6، ص 80) (عائلیگیری ص 80 ج 6)

اگر کسی ایسی زمین یا مکان میں مقتول پایا جائے جس کو معین لوگوں پر وقف کیا گیا تھا تو قسامت و دیت انہی لوگوں پر ہے جن

پر وقف کیا گیا ہے اور اگر مسجد پر وقف کیا گیا تھا تو اس کا حکم مقتول فی المسجد کا ہے۔

(عائلیگیری از محیط سرخسی ص 80 ج 6، تمبین الحقائق ص 176 ج 6، درمختار و شامی ص 560 ج 5، بحر الرائق ص 397 ج 8)

اگر کسی ایسے گاؤں میں مقتول پایا جائے جو ذمی کفار اور مسلمانوں کی ملکیت ہے تو قسامت اور دیت دونوں فریقوں پر ہے۔

مسلمانوں پر دیت کا جتنا حصہ لازم ہوگا وہ ان کے عاقلہ ادا کریں گے اور کفار پر جتنا حصہ لازم ہوگا، اگر ان کے عاقلہ ہوں تو ان کے

عاقلہ ادا کریں گے۔ ورنہ ان کے مال سے وصول کیا جائے گا۔

(الفتاویٰ الہندیہ، کتاب الجنایات، الباب الخامس عشر فی القسامۃ، ج 6، ص 80) (عائلیگیری از مبسوط ص 80 ج 6)

اگر دو محلوں یا دو گاؤں کے درمیان مقتول پایا جائے اور یہاں سے دونوں جگہ آواز پہنچتی ہو تو جس آبادی کا فاصلہ کم ہوگا اس

آبادی کے لوگوں پر قسامت و دیت ہے اور اگر کسی جگہ آواز نہیں پہنچتی ہے تو کسی پر کچھ نہیں ہے۔

(عائلیگیری ص 80 ج 6، قاضی خاں علی الہند یہ ص 451 ج 3، بحر الرائق ص 393 ج 8، مبسوط ص 111 ج 26، بدائع صنائع ص 289 ج 7)

اگر دو بستیوں کے درمیان مقتول پایا جائے اور دونوں جگہوں کا فاصلہ وہاں سے برابر ہو اور دونوں جگہ آواز پہنچتی ہو تو دونوں

بستیوں والوں پر دیت نصف نصف ہوگی، اگر چہ ان کے افراد کی تعداد مختلف ہو۔ (عائلیگیری ص 80 ج 6)

اگر کسی شخص کے گھر میں مقتول پایا جائے تو اس کے عاقلہ اس وقت دیت ادا کریں گے جب گواہوں سے یہ ثابت کر دیا جائے

کہ یہ گھر اس کی ملکیت ہے۔ (عائلیگیری ص 80 ج 6، تمبین الحقائق ص 174 ج 6، درمختار و شامی ص 555 ج 5، بحر الرائق ص 396 ج 8)

اگر کسی شخص کے گھر میں مقتول پایا جائے اور اس گھر میں مالک کے غلام یا آزاد ملازم رہتے ہوں تو قسامت و دیت گھر کے

مالک پر ہوگی۔ ملازمین یا غلاموں پر نہیں۔ (عائلیگیری ص 80 ج 6)

ملک مشترک میں اگر قتل پایا جائے تو سب مالکوں پر دیت برابر برابر لازم ہوگی جس کو ان کے عواقلہ ادا کریں گے اگر چہ ملک

میں ان کے حصے کم و بیش ہوں۔ (الفتاویٰ الہندیہ، کتاب الجنایات، الباب الخامس عشر فی القسامۃ، ج 6، ص 80)

(عائلیگیری ص 80 ج 6، قاضی خاں علی الہند یہ ص 452 ج 3، تمبین الحقائق ص 173 ج 6، درمختار و شامی ص 555 ج 5، بحر الرائق ص

395 ج 8، مبسوط ص 113 ج 26، بدائع صنائع ص 293 ج 7)

اگر کسی ایسے شخص کے گھر میں مقتول پایا جائے جس کی شہادت مقتول کے حق میں مقبول نہیں ہوتی ہے یا عورت اپنے شوہر کے گھر میں مقتول پائی جائے تو ان صورتوں میں بھی قسامت و دیت لازم ہوگی اور مالک مکان میراث سے محروم نہیں ہوگا۔

(الفتاویٰ الہندیہ، کتاب الجنایات، الباب الخامس عشر فی القسامۃ، ج 6، ص 81) (عائگیری از محیط سرخسی ص 81 ج 6، بحر الرائق ص 394 ج 8)

در مختار و شامی ص 561 ج 5، قاضی خان علی الہندی ص 453 ج 3، مبسوط ص 116 ج 26

اگر کسی ایسی عورت کے گھر میں مقتول پایا جائے جو ایسے شہر میں رہتی ہے کہ وہاں اس کا کوئی رشتہ دار نہیں رہتا، تو اس عورت سے پچاس مرتبہ قسم لی جائے گی اس کے بعد اس کے قریب ترین رشتہ داروں پر دیت لازم ہوگی۔ اگر اس کے رشتہ دار بھی اس شہر میں رہتے ہیں تو وہ بھی عورت کے ساتھ قسامت میں شریک ہوں گے۔

(عائگیری از کفایہ ص 81 ج 6، در مختار و شامی ص 559 ج 5، قاضی خان علی الہندی ص 452 ج 3، مبسوط ص 120 ج 26)

اگر کسی بچے یا پاگل کے گھر میں مقتول پایا جائے تو بچے اور پاگل سے قسم نہیں لی جائے گی بلکہ ان کے عاقلہ سے قسم بھی لی جائے گی اور دیت بھی لی جائے گی۔ (عائگیری از ذخیرہ ص 81 ج 6، در مختار و شامی ص 561 ج 5)

اگر یتیموں کے گھر میں مقتول پایا جائے یا ان کے محلہ میں پایا جائے تو ان یتیموں میں جو بالغ ہے اس سے قسم لی جائے گی اور دیت سب کے عاقلہ پر ہوگی۔ اور اگر ان میں سے کوئی بالغ نہیں ہے تو قسامت و دیت دونوں سب کے عاقلہ پر واجب ہیں۔

(عائگیری از محیط سرخسی ص 81 ج 6، در مختار و شامی ص 561 ج 5، مبسوط ص 121 ج 26)

اگر کسی ذمی کے گھر میں مقتول پایا جائے تو اس سے پچاس مرتبہ قسم لی جائے گی۔ اس کے بعد اگر ان ذمیوں میں یہ رواج ہے کہ دیت ان کے عاقلہ ادا کرتے ہیں تو ان کے عاقلہ سے دیت وصول کی جائے گی ورنہ اس کے مال سے ادا کی جائے گی۔

(عائگیری از ذخیرہ ص 81 ج 6، در مختار و شامی ص 561 ج 5)

(الف): اگر کسی قوم کی مملوکہ چھوٹی نہر میں مقتول پایا جائے تو اس نہر کے مالکوں پر قسامت اور ان کے عاقلہ پر دیت واجب

ہے۔

(عائگیری از ذخیرہ ص 82 ج 6، قاضی خان علی الہندی ص 453 ج 3، تبیین الحقائق ص 174 ج 6، در مختار و شامی ص 557 ج 5، بحر الرائق ص 397 ج 8، مبسوط ص 118 ج 26، بدائع منال ص 290 ج 7)

(ب): اگر کسی بڑی بہتی ہوئی نہر میں مقتول بہتا ہوا پایا جائے اور وہ نہر دارالاسلام سے نکلی ہے تو بیت المال سے دیت ادا کی جائے گی اور اگر وہ نہر دارالحرب سے نکلی ہے تو اس کا خون رائیگاں جائے گا۔ اور اگر لاش نہر کے کنارے پرائی ہوئی ہے اور اس کنارے کے اتنے قریب کوئی آبادی ہے جہاں تک اس جگہ کی آواز پہنچ سکتی ہے تو اس آبادی والوں پر دیت واجب ہوگی اور اگر وہاں تک آواز نہیں پہنچ سکتی تو بیت المال سے دیت ادا کی جائے گی۔

(الفتاویٰ الہندیہ، کتاب الجنایات، الباب الخامس عشر فی القسامۃ، ج 6، ص 82) (عائگیری از ذخیرہ ص 82 ج 6، تبیین الحقائق ص 174 ج 6،

در مختار و شامی ص 557 ج 5، بحر الرائق ص 397 ج 8، مبسوط ص 118 ج 26)

اگر کسی کشتی میں مقتول پایا جائے تو اس کشتی کے سواروں پر قسامت و دیت ہے جس میں ملاح مسافر اور اگر اس میں مالک بھی

ہو تو وہ بھی داخل ہے اور چھکڑے (دوپہیوں کی لمبی گاڑی جس میں بیل جوتے جاتے ہیں جو بار برداری کے لیے استعمال ہوتی ہے) کا حکم بھی یہی ہے۔ (الفتاویٰ الہندیہ، کتاب الجنایات، الباب الخامس عشر فی القسامۃ، ج 6، ص 82)

(عالمگیری ص 82 ج 6، ہدایہ ص 624 ج 4، درمختار و ردالمحتار ص 556 ج 5، تبیین الحقائق ص 174 ج 6، بحر الرائق ص 296 ج 8، مبسوط ص 117 ج 26، بدائع صنائع ص 291 ج 7)

اگر کسی جانور کی پیٹھ پر مقتول پایا جائے اور اس جانور کا کوئی سائق (ہانکنے والا) یا قائد (آگے سے جانور چلانے والا، تکمیل پکڑ کر لے جانے والا) یا اس پر کوئی سوار ہے تو دیت اسی پر ہے، اور اگر سائق و قائد و راکب تینوں ہیں تو تینوں پر برابر برابر دیت واجب ہوگی۔ اور اگر جانور اکیلا ہے تو قسامت و دیت اس محلہ کے لوگوں پر ہے جہاں اس جانور پر مقتول پایا گیا ہے۔

(الفتاویٰ الہندیہ، کتاب الجنایات، الباب الخامس عشر فی القسامۃ، ج 6، ص 82)

(عالمگیری ص 82 ج 6، تبیین الحقائق ص 172 ج 6، بحر الرائق ص 393 ج 8، درمختار و شامی ص 553 ج 5، ہدایہ ص 622 ج 4، مبسوط ص 117 ج 26، بدائع صنائع ص 292 ج 7)

اگر دو آبادیوں کے درمیان کسی جانور پر مقتول پایا جائے اور جانور اکیلا ہو تو جس بستی تک آواز پہنچ سکتی ہو اس کے رہنے والوں پر اور اگر دونوں جگہ آواز پہنچتی ہو تو دونوں بستیوں میں قریب والی کے باشندوں پر قسامت و دیت واجب ہوگی۔

(عالمگیری ص 82 ج 6، تبیین الحقائق ص 172 ج 6، بحر الرائق ص 393 ج 8، درمختار و شامی ص 553 ج 5)

اگر کسی کی افتادہ زمین میں مقتول پایا جائے تو زمین کے مالک اور اس کے قبیلے والوں پر قسامت و دیت ہے اور اگر وہ زمین کسی کی ملکیت نہیں ہے اور اس کے اتنے قریب کوئی آبادی ہے جس میں وہاں کی آواز سنی جاسکتی ہے تو اس آبادی والوں پر قسامت و دیت واجب ہوگی اور اگر اس کے قریب کوئی آبادی نہیں ہے یا آبادی اس قدر دور ہے کہ وہاں کی آواز اس آبادی تک نہیں پہنچتی ہے تو اگر اس زمین سے مسلمان کوئی فائدہ اٹھاتے ہیں مثلاً وہاں سے لکڑی یا گھاس کاٹتے ہیں۔ یا وہاں جانور چرا تے ہیں تو بیت المال سے دیت ادا کی جائے گی۔ اور اگر وہ زمین انتفاع کے قابل ہی نہیں ہے تو مقتول کا خون رائیگاں جائے گا۔

(الفتاویٰ الہندیہ، کتاب الجنایات، الباب الخامس عشر فی القسامۃ، ج 6، ص 82) (عالمگیری از محیط سرخسی ص 82 ج 6، بحر الرائق ص 393 ج 8، درمختار و شامی ص 554 ج 5)

اگر کسی پل پر مقتول پایا جائے تو اس کی دیت بیت المال سے ادا کی جائے گی اور اگر شہر کے ارد گرد کی خندق میں مقتول پایا جائے تو اس کا حکم شارع عام پر پائے جانے والے مقتول کا سا ہے۔ (عالمگیری از محیط سرخسی ص 82 ج 6)

مسلمان لشکر کسی مباح زمین میں جو کسی شخص کی ملکیت نہ تھی پڑاؤ ڈالے ہوئے تھا۔ ان میں سے کسی لشکر کے خیمے میں مقتول پایا جائے تو اس خیمے والوں پر دیت و قسامت ہے اور اگر خیمے کے باہر پایا جائے اور لشکریوں کے قبال الگ الگ ٹھیرے ہوں تو جس قبیلے میں پایا جائے گا اس قبیلے پر دیت و قسامت ہے اور اگر دو قبیلوں کے درمیان پایا جائے تو قریب والے قبیلے پر قسامت و دیت ہے اور اگر دونوں کا فاصلہ برابر ہو تو دونوں پر قسامت و دیت ہے۔

(عالمگیری ص 82 ج 6، تبیین الحقائق ص 176 ج 6، بحر الرائق ص 394 ج 8، درمختار و شامی ص 560 ج 5، مبسوط ص 119 ج 26)

اگر لشکریوں کے قبیلے ملے جلے ٹھہرے ہوں اور مقتول کسی کے خیمے میں پایا گیا تو صرف اس خیمے والوں پر ہی قسامت و دیت واجب ہوگی اور اگر خیمے سے باہر پایا جائے تو سب لشکر پر قسامت و دیت واجب ہوگی۔

(عائگیری از محیط ص 82 ج 6، تبیین الحقائق ص 176 ج 6، بحر الرائق ص 394 ج 8، در مختار و شامی ص 561 ج 5)

مسلمانوں کا لشکر کسی کی مملوکہ زمین میں پڑاؤ ڈالے ہوئے تھا تو ہر صورت میں زمین کے مالک پر قسامت و دیت واجب ہے۔ (الفتاویٰ الہندیہ، کتاب الجنایات، الباب الخامس عشر فی القسامۃ، ج 6، ص 82)

(عائگیری از محیط ص 82 ج 6، تبیین الحقائق ص 176 ج 6، بحر الرائق ص 394 ج 8، بدائع صنائع ص 292 ج 7، در مختار و شامی ص 561 ج 5)

اگر مسلمان لشکر کا کافروں سے مقابلہ ہوا پھر وہاں کوئی مسلمان مقتول پایا گیا تو کسی پر قسامت و دیت نہیں اور اگر دو مسلمان گروہوں میں مقابلہ ہوا اور ان میں سے ایک گروہ باغی اور دوسرا حق پر تھا اور جو مقتول پایا گیا وہ اہل حق کی جماعت کا تھا تو کسی پر کچھ نہیں ہے۔ (عائگیری از محیط ص 82 ج 6) (بہار شریعت از مولانا امجد علی اعظمی جلد نمبر 18 صفحہ نمبر 899)

بَابُ مَبْعَثِ النَّبِيِّ صَلَّى اللَّهُ عَلَيْهِ وَسَلَّمَ

مُحَمَّدُ بْنُ عَبْدِ اللَّهِ بْنِ عَبْدِ الْمُطَّلِبِ بْنِ هَاشِمٍ بْنِ عَبْدِ مَنَافٍ بْنِ قُصَيٍّ بْنِ كِلَابٍ بْنِ مُرَّةَ بْنِ كَعْبٍ بْنِ لُؤَيٍّ بْنِ غَالِبٍ بْنِ فِهْرِ بْنِ مَالِكٍ بْنِ النَّظَرِ بْنِ كِنَانَةَ بْنِ خُزَيْمَةَ بْنِ مُدْرِكَةَ بْنِ الْيَاسِ بْنِ مُضَرَ بْنِ نِزَارٍ بْنِ مَعَدٍ بْنِ عَدْنَانَ

باب: نبی کریم ﷺ کی بعثت کا بیان

محمد بن عبد اللہ بن عبد المطلب بن ہاشم بن عبد مناف بن قصی بن کلاب بن مدرکہ بن الیاس بن مضر بن نزار بن معد بن عدنان

406- حَدَّثَنَا أَحْمَدُ ابْنُ أَبِي رَجَاءٍ حَدَّثَنَا النَّظَرُ عَنْ هِشَامٍ عَنْ عِكْرِمَةَ عَنِ ابْنِ عَبَّاسٍ رَضِيَ اللَّهُ عَنْهُمَا قَالَ أُنْزِلَ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ وَهُوَ ابْنُ أَرْبَعِينَ فَمَكَتْ ثَلَاثَ عَشْرَةَ سَنَةً ثُمَّ أُمِرَ بِالْهَجْرَةِ فَهَاجَرَ إِلَى الْمَدِينَةِ فَمَكَتْ بِهَا عَشْرَ سِنِينَ ثُمَّ تُوُفِّيَ صَلَّى اللَّهُ عَلَيْهِ وَسَلَّمَ

حضرت ابن عباس رضی اللہ عنہما سے روایت ہے کہ رسول اللہ ﷺ پر چالیس سال کی عمر میں قرآن مجید کا نزول فرمایا گیا اس کے بعد تیرہ سال مکہ مکرمہ میں جلوہ فگن رہے پھر ہجرت کا حکم فرمایا گیا تو مدینہ طیبہ ہجرت فرمائی وہاں پر دس برس جلوہ فگن رہے پھر دنیا سے آپ ﷺ ظاہری پردہ فرما گئے۔

شرح

فرمانِ مصطفیٰ: (ﷺ) جس نے مجھ پر ایک بار دُرود پاک پڑھا اللہ تعالیٰ اُس پر دس رحمتیں بھیجتا ہے۔

شَهْرُ رَمَضَانَ الَّذِي أُنْزِلَ فِيهِ الْقُرْآنُ هُدًى لِّلنَّاسِ وَبَيِّنَاتٍ مِّنَ الْهُدَى وَالْفُرْقَانِ فَمَنْ شَهِدَ

مِنْكُمْ الشَّهْرَ فَلْيَصُبُّهُ وَمَنْ كَانَ مَرِيضًا أَوْ عَلَى سَفَرٍ فَعِدَّةٌ مِنْ أَيَّامٍ أُخَرَ يُرِيدُ اللَّهُ بِكُمُ الْيُسْرَ وَلَا يُرِيدُ بِكُمُ الْعُسْرَ وَلِتُكْمِلُوا الْعِدَّةَ وَلِتُكَبِّرُوا اللَّهَ عَلَى مَا هَذَاكُمْ وَلَعَلَّكُمْ تَشْكُرُونَ ۝

ترجمہ کنز الایمان: رَمَضان کا مہینہ، جس میں قرآن اُترا، لوگوں کے لئے ہدایت اور رہنمائی اور فیصلہ کی روشن باتیں، تو تم میں جو کوئی یہ مہینہ پائے ضرور اس کے روزے رکھے اور جو بیمار یا سفر میں ہو، تو اتنے روزے اور دنوں میں۔ اللہ (عَزَّ وَجَلَّ) تم پر آسانی چاہتا ہے اور تم پر دشواری نہیں چاہتا اور اس لئے کہ تم گنتی پوری کرو اور اللہ (عَزَّ وَجَلَّ) کی بڑائی بولو اس پر کہ اُس نے تمہیں ہدایت کی اور کہیں تم حق گزار ہو۔ (پ ۲ البقرہ ۱۸۵)

بَابُ مَا لَقِيَ النَّبِيُّ صَلَّى اللَّهُ عَلَيْهِ وَسَلَّمَ وَأَصْحَابُهُ مِنَ الْمُشْرِكِينَ بِمَكَّةَ
باب: نبی کریم صلی اللہ علیہ وسلم اور صحابہ کرام رضی اللہ عنہم نے مشرکین سے مکہ مکرمہ میں کن کن کن اذیتوں کو اٹھایا
407. حَدَّثَنَا الْحُمَيْدِيُّ حَدَّثَنَا سُفْيَانُ حَدَّثَنَا بَيَّانٌ وَاسْمَاعِيلُ قَالَا سَمِعْنَا قَيْسًا يَقُولُ
سَمِعْتُ خَبَابًا يَقُولُ أَتَيْتُ النَّبِيَّ صَلَّى اللَّهُ عَلَيْهِ وَسَلَّمَ وَهُوَ مُتَوَسِّدٌ بُرْدَةً وَهُوَ فِي ظِلِّ الْكَعْبَةِ
وَقَدْ لَقِينَا مِنَ الْمُشْرِكِينَ شِدَّةً فَقُلْتُ يَا رَسُولَ اللَّهِ آلا تَدْعُو اللَّهَ لِفَا فَقَعَدَ وَهُوَ مُخَمَّرٌ وَجْهَهُ
فَقَالَ لَقَدْ كَانَ مِنْ قَبْلَكُمْ لَيْمَشُطُ بِمِشَاطِ الْحَدِيدِ مَا دُونَ عِظَامِهِ مِنْ لَحْمٍ أَوْ عَصَبٍ مَا
يَضْرِفُهُ ذَلِكَ عَنْ دِينِهِ وَيُوضَعُ الْبِيشَارُ عَلَى مَفْرِقِ رَأْسِهِ فَيُشَقُّ بِاِثْنَيْنِ مَا يَضْرِفُهُ ذَلِكَ عَنْ
دِينِهِ وَلَيَتَمَنَّ اللَّهُ هَذَا الْأَمْرَ حَتَّى يَسِيرَ الرَّاِكِبُ مِنْ صَنْعَاءَ إِلَى حَضْرَمَوْتَ مَا يَخَافُ إِلَّا اللَّهَ
زَادَ بَيَّانٌ وَالذِّئْبُ عَلَى غَنِيهِ

حضرت خباب رضی اللہ عنہ کا بیان ہے کہ میں نبی کریم ﷺ کی بارگاہ مقدسہ میں حاضر ہوا تو آپ ﷺ نے اس دوران کعبہ معظمہ کے سایہ میں اپنی چادر کو لئے ٹیک لگا رکھی تھی۔ اور ہم نے مشرکین کی طرف سے بہت ساری مشقتیں اٹھائی تھیں۔ میں عرض گزار ہوا: کیا آپ ﷺ اللہ تعالیٰ سے دعا گو نہیں ہوتے۔ اس پر آپ ﷺ اٹھ کر تشریف فرما ہو گئے۔ اور آپ ﷺ کا چہرہ رخ زریا زرد ہو گیا۔ ارشاد فرمایا: تم سے قبل والی امتوں کے لوگوں کے بدنوں کو لوہے کی کنگھیوں سے چھیل دیا جاتا تھا وہ کنگھیاں ان کے گوشت اور پٹھوں کو چھیلی چھیلی ان کی ہڈیوں تک پہنچ جایا کرتی تھیں اور یہ ستم بھی انہیں ان کے دین سے پھیر نہ سکا۔ اور ان کے سروں کے درمیان آری کو رکھ کر ان کے سارے بدن کے دو ٹکڑے کر دیئے جاتے اور یہ ستم بھی انہیں ان کے دین سے نہ پھیر سکا۔ اللہ تعالیٰ اس دین کو ضرور کامل کر کے رہے گا حتیٰ کہ ایک سوار صنعاء سے حضر موت تک سفر کرے گا اور وہ اللہ تعالیٰ کے علاوہ کسی سے بھی نہ ڈرے گا بیان نے یہ اضافہ کیا ہے اور اسے اپنی بکریوں پر بھیڑیے کا کوئی خوف و خطرہ لاحق نہ ہوگا۔

(مرجع السابق باب علامات النبوة في الاسلام)

408. حَدَّثَنَا سُلَيْمَانُ بْنُ حَرْبٍ حَدَّثَنَا شُعْبَةُ عَنْ أَبِي إِسْحَاقَ عَنِ الْأَسْوَدِ عَنْ عَبْدِ اللَّهِ رَضِيَ اللَّهُ عَنْهُ قَالَ قَرَأَ النَّبِيُّ صَلَّى اللَّهُ عَلَيْهِ وَسَلَّمَ النِّجْمَ فَسَجَدَ فَمَا بَقِيَ أَحَدٌ إِلَّا سَجَدَ إِلَّا رَجُلٌ رَأَيْتُهُ

أَخَذَ كَفًّا مِنْ حَصَا فَرَفَعَهُ فَسَجَدَ عَلَيْهِ وَقَالَ هَذَا يَكْفِينِي فَلَقَدْ رَأَيْتُهُ بَعْدُ قُتِلَ كَافِرًا بِاللَّهِ
حضرت عبداللہ رضی اللہ عنہ سے روایت ہے کہ نبی کریم ﷺ نے سورہ نجم کی تلاوت فرمائی اس پر آپ ﷺ نے سجدہ فرمایا تو ہر آدمی نے ہی سجدہ کیا ماسوا ایک آدمی کے میں نے اسے دیکھا کہ اس نے ایک مٹھی میں کنکریاں اٹھائیں تو اسے اونچا کر کے ان کے اوپر سجدہ کر لیا اور وہ کہنے لگا: پس مجھے یہ کفایت کر گیا ہے اس کے بعد میں نے دیکھا کہ وہ آدمی رب تعالیٰ سے کفر کی حالت میں مارا گیا۔ (مسند ابی یعلیٰ: رقم الحدیث: 5218، سنن النسائی: رقم الحدیث: 959، صحیح مسلم: رقم الحدیث: 576، سنن ابوداؤد: رقم الحدیث: 1406، مسند احمد: رقم الحدیث: 3682)

409- حَدَّثَنَا مُحَمَّدُ بْنُ بَشَّارٍ حَدَّثَنَا غُنْدَرٌ حَدَّثَنَا شُعْبَةُ عَنْ أَبِي إِسْحَاقَ عَنْ عَمْرِو بْنِ مَيْمُونٍ عَنْ عَبْدِ اللَّهِ رَضِيَ اللَّهُ عَنْهُ قَالَ بَيْنَا النَّبِيُّ صَلَّى اللَّهُ عَلَيْهِ وَسَلَّمَ سَاجِدٌ وَحَوْلَهُ نَاسٌ مِنْ قُرَيْشٍ جَاءَ عُقْبَةُ بْنُ أَبِي مُعَيْطٍ بِسَلَا جَزُورٍ فَقَذَفَهُ عَلَى ظَهْرِ النَّبِيِّ صَلَّى اللَّهُ عَلَيْهِ وَسَلَّمَ فَلَمْ يَرْفَعْ رَأْسَهُ فَجَاءَتْ فَاطِمَةُ عَلَيْهَا السَّلَامُ فَأَخَذَتْهُ مِنْ ظَهْرِهِ وَدَعَتْ عَلَى مَنْ صَنَعَ فَقَالَ النَّبِيُّ صَلَّى اللَّهُ عَلَيْهِ وَسَلَّمَ اللَّهُمَّ عَلَيْكَ الْمَلَأَ مِنْ قُرَيْشٍ أَبَا جَهْلٍ بْنُ هِشَامٍ وَعُتْبَةُ بْنُ رَبِيعَةَ وَشَيْبَةَ بْنُ رَبِيعَةَ وَأُمَيَّةَ بْنَ خَلْفٍ أَوْ أَبِي بَنٍ خَلْفٍ شُعْبَةُ الشَّالِكُ فَرَأَيْتُهُمْ قُتِلُوا يَوْمَ بَدْرٍ فَأَلْقُوا فِي بئرٍ غَيْرِ أُمَيَّةَ بْنَ خَلْفٍ أَوْ أَبِي تَقَطَّعَتْ أَوْصَالُهُ فَلَمْ يُلْقَ فِي الْبئرِ

حضرت عبداللہ رضی اللہ عنہ کا بیان ہے کہ جب نبی کریم ﷺ حالت سجدہ میں جلوہ فگن تھے اور آپ ﷺ کے گرد اگر قریش کے لوگ تھے تو اس وقت عقبہ بن ابی معیط اونٹ کی اوجھڑی بچہ دان لے کر آیا اور اس نے آپ ﷺ کی پشت انور پر اس کو رکھ دیا۔ اسی کی وجہ سے آپ ﷺ سر نہ اٹھا سکے پھر حضرت فاطمہ رضی اللہ عنہا تشریف لائیں اور غلاظت کو پشت انور سے ہٹا دیا اور اس طرح کرنے والے کو بد عادی۔ آپ ﷺ نے بھی ان کے لئے بد عافرمائی: اے اللہ عزوجل! قریش کی اس جماعت کی پکڑ فرما لے۔ ابو جہل بن ہشام، عتبہ بن ربیعہ، شیبہ بن ربیعہ اور امیہ بن خلف یا ابی بن خلف شک راوی شعبہ کو۔ حضرت عبداللہ رضی اللہ عنہ نے فرمایا کہ اس کے بعد میں نے دیکھا کہ بدر کی لڑائی میں یہ سارے قتل کر دیئے گئے اور ایک ہی کنویں میں ان کو پھینک دیا گیا تھا ماسوا امیہ یا ابی کے کہ اس کا ہر ہر جوڑ علیحدہ علیحدہ ہو چکا تھا اسی وجہ سے اس کو کنویں میں نہ پھینکا جاسکا۔

(صحیح ابن حبان: رقم الحدیث: 6570، صحیح ابن خزیمہ: رقم الحدیث: 785، مسند ابی یعلیٰ: رقم الحدیث: 5312، مسند البزار: رقم الحدیث: 2398، سنن

النسائی: رقم الحدیث: 306)

410- حَدَّثَنَا عُثْمَانُ بْنُ أَبِي شَيْبَةَ حَدَّثَنَا جَرِيرٌ عَنْ مَنصُورٍ حَدَّثَنَا سَعِيدُ بْنُ جُبَيْرٍ أَوْ قَالَ حَدَّثَنِي الْحَكَمُ عَنْ سَعِيدِ بْنِ جُبَيْرٍ قَالَ أَمَرَنِي عَبْدُ الرَّحْمَنِ بْنُ أَبِزَى قَالَ سَلِ ابْنَ عَبَّاسٍ عَنْ هَاتَيْنِ الْآيَتَيْنِ مَا أَمْرُهُمَا (وَلَا تَقْتُلُوا النَّفْسَ الَّتِي حَرَّمَ اللَّهُ إِلَّا بِالْحَقِّ) (وَمَنْ يَقْتُلْ مُؤْمِنًا مُتَعَمِّدًا) فَسَأَلْتُ ابْنَ عَبَّاسٍ فَقَالَ لَمَّا أُنْزِلَتِ الْآيَةُ فِي الْفُرْقَانِ قَالَ مُشْرِكُو أَهْلِ مَكَّةَ فَقَدْ

قَتَلْنَا النَّفْسَ الَّتِي حَرَّمَ اللَّهُ وَدَعَوْنَا مَعَ اللَّهِ إِلَهًا آخَرَ وَقَدْ آتَيْنَا الْفَوَاحِشَ فَأَنْزَلَ اللَّهُ (الْأَمَنَ) الْآيَةَ فَهَذِهِ لِأَوْلَيْكَ وَأَمَّا الَّتِي فِي النِّسَاءِ الرَّجُلُ إِذَا عَرَفَ الْإِسْلَامَ وَشَرَّائِعَهُ ثُمَّ قَتَلَ فَجَزَاؤُهُ جَهَنَّمُ خَالِدًا فِيهَا فَذَكَرْتُهُ لِمُجَاهِدٍ فَقَالَ إِلَّا مَنْ نَدِمَ

عبدالرحمن بن ابزی کا بیان ہے کہ حضرت ابن عباس رضی اللہ عنہما سے دونوں آیات کے متعلق پوچھا گیا کہ ان کا مطلب کیا ہے اس کو نہ قتل کرو جس کا قتل کرنا اللہ تعالیٰ نے حرام فرمادیا اور فرمایا: ”جو کسی مومن کو جان بوجھ کر قتل کر دے گا تو اس کا بدلہ دوزخ ہے“ تو حضرت ابن عباس رضی اللہ عنہما نے فرمایا: جس وقت سورہ فرقان کی اس آیت کا نزول کیا گیا تو اہل مکہ کے مشرکین نے کہا: ہم نے ان جانوں کو قتل کر ڈالا ہے جنہیں اللہ تعالیٰ نے قتل کو حرام کر دیا ہے اور ہم نے اللہ تعالیٰ کے ساتھ دوسرے معبودوں کی عبادت کی ہے اور ہم نے بے حیائی کے کام کئے ہیں اس پر اللہ تعالیٰ نے سورہ فرقان کی اس آیت کا نزول فرمایا: مگر جس نے توبہ کی اور ایمان لایا یہ ان لوگوں کے لئے ہے اور وہ جو نساء میں ہے یہ اس آدمی کے لئے ہے۔ عبدالرحمن بن ابزی نے کہا: میں نے اس کو مجاہد سے ذکر کیا تو انہوں نے فرمایا: مگر وہ جو نادم ہوا۔

(سنن ابوداؤد: رقم الحدیث: 3726، سنن البیہقی الکبریٰ: رقم الحدیث: 15605، مسند اصحابہ: رقم الحدیث: 3642)

411- حَدَّثَنَا عِيَّاشُ بْنُ الْوَلِيدِ حَدَّثَنَا الْوَلِيدُ بْنُ مُسْلِمٍ حَدَّثَنِي الْأَوْزَاعِيُّ حَدَّثَنِي يَحْيَى بْنُ أَبِي كَثِيرٍ عَنْ مُحَمَّدِ بْنِ إِبْرَاهِيمَ التَّمِيمِيِّ قَالَ حَدَّثَنِي عُرْوَةُ بْنُ الزُّبَيْرِ قَالَ سَأَلْتُ ابْنَ عَمْرِو بْنِ الْعَاصِ قُلْتُ أَخْبِرْنِي بِأَشَدِّ شَيْءٍ صَنَعَهُ الْمُشْرِكُونَ بِالنَّبِيِّ صَلَّى اللَّهُ عَلَيْهِ وَسَلَّمَ قَالَ بَيْنَا النَّبِيُّ صَلَّى اللَّهُ عَلَيْهِ وَسَلَّمَ يُصَلِّي فِي حَجْرِ الْكَعْبَةِ إِذْ أَقْبَلَ عُقْبَةُ بْنُ أَبِي مُعَيْطٍ فَوَضَعَ ثَوْبَهُ فِي عُنُقِهِ فَخَنَّقَهُ خَنْقًا شَدِيدًا فَأَقْبَلَ أَبُو بَكْرٍ حَتَّى أَخَذَ بِمَنْكِبِهِ وَدَفَعَهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ (اتَّقُوا رَجُلًا أَنْ يَقُولَ رَبِّي اللَّهُ) الْآيَةَ تَابَعَهُ ابْنُ إِسْحَاقَ

عروہ بن زبیر کا بیان ہے کہ میں نے حضرت ابن عمرو بن العاص رضی اللہ عنہ سے سوال کیا کہ ذرا مجھے یہ بتائیے کہ نبی کریم ﷺ کے ساتھ مشرکین نے سب سے زیادہ کون سا ظلم کیا تھا۔ انہوں نے فرمایا کہ نبی کریم ﷺ حطیم کعبہ میں نماز ادا فرما رہے تھے۔ تو سامنے سے عقبہ بن ابی معیط آیا تو اس نے اپنے کپڑے کو آپ ﷺ کی گردن مبارکہ میں ڈال کر شدت سے آپ ﷺ کے گلے کو گھونٹنے لگ گیا تو اس دوران حضرت ابوبکر رضی اللہ عنہ تشریف لے آئے انہوں نے اُسے کندھے سے پکڑ کر اسے نبی کریم ﷺ سے دور ہٹا دیا۔ اور اس آیت کی تلاوت فرمائی: کیا تم ایک مرد کو اس وجہ سے قتل کرنا چاہتے ہو کہ ان کا فرمانا ہے کہ میرا رب عزوجل رب تعالیٰ ہے۔ (مرجع السابق بعد فضل ابی بکر بعد النبی ﷺ)

412- حَدَّثَنِي يَحْيَى بْنُ عُرْوَةَ عَنْ عُرْوَةَ قُلْتُ لِعَبْدِ اللَّهِ بْنِ عَمْرٍو وَقَالَ عَبْدَةُ عَنْ هِشَامٍ عَنْ أَبِيهِ قِيلَ لِعَمْرٍو بْنِ الْعَاصِ وَقَالَ مُحَمَّدُ بْنُ عَمْرٍو عَنْ أَبِي سَلَمَةَ حَدَّثَنِي عَمْرٍو بْنُ الْعَاصِ ابوسلمہ کا بیان ہے کہ مجھے حضرت عمرو بن العاص رضی اللہ عنہ نے حدیث بیان فرمائی۔ (مرجع السابق)

شرح

إِنَّ الَّذِينَ يُؤْذُونَ اللَّهَ وَرَسُولَهُ لَعَنَهُمُ اللَّهُ فِي الدُّنْيَا وَالْآخِرَةِ

یعنی جو لوگ اللہ اور اس کے رسول کو ایذا دیتے ہیں اللہ تعالیٰ ان کو دنیا و آخرت میں ملعون کر دے گا۔ (پ 22، الاحزاب: 57)
آپ ﷺ نے جب اعلانیہ طور پر دین اسلام کی تبلیغ شروع کی، اور شرک و بت پرستی کی کھلم کھلا برائی بیان فرمانے لگے۔
اور تمام قریش بلکہ تمام اہل مکہ بلکہ پورا عرب آپ کی مخالفت پر کمر بستہ ہو گیا۔ اور حضور ﷺ اور مسلمانوں کی ایذا رسانیوں کا ایک
طولانی سلسلہ شروع ہو گیا۔

رحمت عالم ﷺ پر ظلم و ستم

کفار مکہ خاندان بنو ہاشم کے انتقام اور لڑائی بھڑک اٹھنے کے خوف سے حضور ﷺ کو قتل تو نہیں کر سکے لیکن طرح طرح کی
تکلیفوں اور ایذا رسانیوں سے آپ ﷺ پر ظلم و ستم کا پہاڑ توڑنے لگے۔ چنانچہ سب سے پہلے تو حضور ﷺ کے کاہن، ساحر،
شاعر، مجنون ہونے کا ہر کوچہ و بازار میں زوردار پروپیگنڈہ کرنے لگے۔ آپ ﷺ کے پیچھے شریر لڑکوں کا غول لگا دیا جو راستوں
میں آپ ﷺ پر پھبتیاں کتے، گالیاں دیتے اور یہ دیوانہ ہے، یہ دیوانہ ہے، کا شور مچا کر آپ ﷺ کے اوپر پتھر پھینکتے۔ کبھی
کفار مکہ آپ ﷺ کے راستوں میں کانٹے بچھاتے۔ کبھی آپ ﷺ کے جسم مبارک پر نجاست ڈال دیتے۔ کبھی آپ ﷺ کو
دھکا دیتے۔ کبھی آپ ﷺ کی مقدس اور نازک گردن میں چادر کا پھندہ ڈال کر گلا گھونٹنے کی کوشش کرتے۔

روایت ہے کہ ایک مرتبہ آپ ﷺ حرم کعبہ میں نماز پڑھ رہے تھے کہ ایک دم سنگدل کافر عقبہ بن ابی معیط نے آپ
ﷺ کے گلے میں چادر کا پھندہ ڈال کر اس زور سے کھینچا کہ آپ ﷺ کا دم گھٹنے لگا۔ چنانچہ یہ منظر دیکھ کر حضرت ابو بکر صدیق
رضی اللہ عنہ بے قرار ہو کر دوڑ پڑے اور عقبہ بن ابی معیط کو دھکا دے کر دفع کیا اور یہ کہا کہ کیا تم لوگ ایسے آدمی کو قتل کرتے ہو جو یہ
کہتا ہے کہ میرا رب اللہ ہے۔ اس دھکم دھکا میں حضرت ابو بکر صدیق رضی اللہ عنہ نے کفار کو مارا بھی اور کفار کی مار بھی کھائی۔

(شرح الزرقانی علی المواہب، الاحبار بدعوتہ ام اذینہ، ج ۱، ص ۶۸ صحیح البخاری، کتاب مناقب الانصار، باب مالتی النبی واصحابہ... الخ،

الحدیث: ۳۸۵۶، ج ۲، ص ۵۷۵) (زرقانی ج 1 ص 252 و بخاری ج 1 ص 544)

کفار آپ ﷺ کے معجزات اور روحانی تاثیرات و تصرفات کو دیکھ کر آپ ﷺ کو سب سے بڑا جادوگر کہتے۔ جب حضور
ﷺ قرآن شریف کی تلاوت فرماتے تو یہ کفار قرآن اور قرآن کو لانے والے (جبریل) اور قرآن کو نازل فرمانے والے (اللہ
تعالیٰ) کو اور آپ ﷺ کو گالیاں دیتے۔ اور گلی کوچوں میں پہرہ بٹھا دیتے کہ قرآن کی آواز کسی کے کان میں نہ پڑنے پائے اور
تالیاں پیٹ پیٹ کر اور سیٹیاں بجا بجا کر اس قدر شور و غل مچاتے کہ قرآن کی آواز کسی کو سنائی نہیں دیتی تھی۔ حضور ﷺ جب کہیں
کسی عام مجمع میں یا کفار کے میلوں میں قرآن پڑھ کر سناتے یا دعوت ایمان کا وعظ فرماتے تو آپ ﷺ کا چچا ابولہب آپ ﷺ
کے پیچھے چلا چلا کر کہتا جاتا تھا کہ اے لوگو! یہ میرا بھتیجا جھوٹا ہے، یہ دیوانہ ہو گیا ہے، تم لوگ اس کی کوئی بات نہ سنو۔ (معاذ اللہ)
ایک مرتبہ حضور ﷺ ذوالحجاز کے بازار میں دعوت اسلام کا وعظ فرمانے کے لئے تشریف لے گئے اور لوگوں کو کلمہ حق کی

دعوت دی تو ابو جہل آپ ﷺ پر دھول اڑاتا جاتا تھا اور کہتا تھا کہ اے لوگو! اس کے فریب میں مت آنا، یہ چاہتا ہے کہ تم لوگ لات وعزى کی عبادت چھوڑ دو۔ (السند للامام احمد بن حنبل، احادیث رجال من اصحاب النبی، الحدیث: ۲۳۲۵۲، ج ۹، ص ۶۲)

اسی طرح ایک مرتبہ جب کہ حضور ﷺ حرم کعبہ میں نماز پڑھ رہے تھے عین حالت نماز میں ابو جہل نے کہا کہ کوئی ہے؟ جو آل فلاں کے ذبح کیے ہوئے اونٹ کی اوجھڑی لا کر سجدہ کی حالت میں ان کے کندھوں پر رکھ دے۔ یہ سن کر عقبہ بن ابی معیط کافر اٹھا اور اس اوجھڑی کو لا کر حضور ﷺ کے دوش مبارک پر رکھ دیا۔ حضور ﷺ سجدہ میں تھے دیر تک اوجھڑی کندھے اور گردن پر پڑی رہی اور کفار ٹھٹھا مار مار کر ہنستے رہے اور مارے ہنسی کے ایک دوسرے پر گر گر پڑتے رہے آخر حضرت بی بی فاطمہ رضی اللہ عنہا جو ان دنوں ابھی کمسن لڑکی تھی آئیں اور ان کافروں کو برا بھلا کہتے ہوئے اس اوجھڑی کو آپ ﷺ کے دوش مبارک سے ہٹا دیا۔ حضور ﷺ کے قلب مبارک پر قریش کی اس شرارت سے انتہائی صدمہ گزرا اور نماز سے فارغ ہو کر تین مرتبہ یہ دعا مانگی کہ

اَللّٰهُمَّ عَلَيَّكَ بِقَرِيْشٍ

یعنی اے اللہ! تو قریش کو اپنی گرفت میں پکڑ لے، پھر ابو جہل، عتبہ بن ربیعہ، شیبہ بن ربیعہ، ولید بن عتبہ، امیہ بن خلف، عمارہ بن ولید کا نام لے کر دعا مانگی کہ الہی! تو ان لوگوں کو اپنی گرفت میں لے لے۔ حضرت عبداللہ بن مسعود رضی اللہ عنہ فرماتے ہیں کہ خدا کی قسم! میں نے ان سب کافروں کو جنگ بدر کے دن دیکھا کہ ان کی لاشیں زمین پر پڑی ہوئی ہیں۔ پھر ان سب کفار کی لاشوں کو نہایت ذلت کے ساتھ گھسیٹ کر بدر کے ایک گڑھے میں ڈال دیا گیا اور حضور ﷺ نے فرمایا کہ ان گڑھے والوں پر خدا کی لعنت ہے۔ (صحیح البخاری، کتاب الصلوٰۃ، باب المرأة تطرح عن المصلى... الخ) (۵۲۰، ج ۱، ص ۱۹۳) (بخاری ج ۱ ص ۷۴ باب المرأة تطرح الخ)

چند شریر کفار

جو کفار مکہ حضور ﷺ کی دشمنی اور ایذا رسانی میں بہت زیادہ سرگرم تھے۔ ان میں سے چند شریروں کے نام یہ ہیں۔

(۱) ابولہب

(۲) ابو جہل

(۳) اسود بن عبد یغوث

(۴) حارث بن قیس بن عدی

(۵) ولید بن مغیرہ

(۶) امیہ بن خلف

(۷) ابی بن خلف

(۸) ابوقیس بن فاکہ

(۹) عاص بن وائل

(۱۰) نصر بن حارث

(۱۱) منبہ بن الحجاج

(۱۲) زبیر بن ابی امیہ

(۱۳) سائب بن صیفی

(۱۴) عدی بن حمرا

(۱۵) اسود بن عبدالاسد

(۱۶) ماص بن سعید بن العاص

(۱۷) غاص بن ہاشم

(۱۸) عقبہ بن ابی معیط

(۱۹) حکم بن ابی العاص۔

یہ سب کے سب حضور رحمت عالم صلی اللہ علیہ وسلم کے پڑوسی تھے اور ان میں سے اکثر بہت ہی مالدار اور صاحب اقتدار تھے اور دن رات سرور کائنات صلی اللہ علیہ وسلم کی ایذا رسانی میں مصروف کار رہتے تھے۔ (نعوذ باللہ من ذالک)

صحابہ کرام پر مظالم

حضور رحمت عالم صلی اللہ علیہ وسلم کے ساتھ ساتھ غریب مسلمانوں پر بھی کفار مکہ نے ایسے ایسے ظلم و ستم کے پہاڑ توڑے کہ مکہ کی زمین بلبلا اٹھی۔ یہ آسان تھا کہ کفار مکہ ان مسلمانوں کو دم زدن میں قتل کر ڈالتے مگر اس سے ان کافروں کے جوش انتقام کا نشہ نہیں اتر سکتا تھا کیونکہ کفار اس بات میں اپنی شان سمجھتے تھے کہ ان مسلمانوں کو اتنا ستاؤ کہ وہ اسلام کو چھوڑ کر پھر شرک و بت پرستی کرنے لگیں۔ اس لئے قتل کر دینے کی بجائے کفار مکہ مسلمانوں کو طرح طرح کی سزاؤں اور ایذا رسانیوں کے ساتھ ستاتے تھے۔ مگر خدا کی قسم! شراب توحید کے ان مستوں نے اپنے استقلال و استقامت کا وہ منظر پیش کر دیا کہ پہاڑوں کی چوٹیاں سراٹھا اٹھا کر حیرت کے ساتھ ان بلا کشان اسلام کے جذبہ استقامت کا نظارہ کرتی رہیں۔ سنگدل، بے رحم اور درندہ صفت کافروں نے ان غریب و بیکس مسلمانوں پر جبر و اکراہ اور ظلم و ستم کا کوئی دقیقہ باقی نہیں چھوڑا مگر ایک مسلمان کے پائے استقامت میں بھی ذرہ برابر تزلزل نہیں پیدا ہوا اور ایک مسلمان کا بچہ بھی اسلام سے منہ پھیر کر کافر و مرتد نہیں ہوا۔ کفار مکہ نے ان غرباء مسلمین پر جو رو جفا کاری کے بے پناہ اند و ہناک مظالم ڈھائے اور انیسے ایسے روح فرسائے اور جاں سوز عذابوں میں مبتلا کیا کہ اگر ان مسلمانوں کی جگہ پہاڑ بھی ہوتا تو شاید ڈمگنے لگتا۔ صحرائے عرب کی تیز دھوپ میں جب کہ وہاں کی ریت کے ذرات تنور کی طرح گرم ہو جاتے۔ ان مسلمانوں کی پشت کو کوڑوں کی مار سے زخمی کر کے اس جلتی ہوئی ریت پر پیٹھ کے بل لٹاتے اور سینوں پر اتنا بھاری پتھر رکھ دیتے کہ وہ کروٹ نہ بدلنے پائیں لوہے کو آگ میں گرم کر کے ان سے ان مسلمانوں کے جسموں کو داغنے، پانی میں اس قدر ڈبکیاں دیتے کہ ان کا دم گھٹنے لگتا۔ چٹائوں میں ان مسلمانوں کو لپیٹ کر ان کی ناکوں میں دھواں دیتے جس سے سانس لینا مشکل ہو جاتا اور وہ کرب و بے چینی سے بدحواس ہو جاتے۔

حضرت خباب بن الارت رضی اللہ عنہ یہ اس زمانے میں اسلام لائے جب حضور ﷺ حضرت ارقم بن ابی وارقم رضی اللہ عنہ کے گھر میں مقیم تھے اور صرف چند ہی آدمی مسلمان ہوئے تھے۔ قریش نے ان کو بے حد ستایا۔ یہاں تک کہ کولے کے انگاروں پر ان کو چت لٹایا اور ایک شخص ان کے سینے پر پاؤں رکھ کر کھڑا رہا۔ یہاں تک کہ ان کی پیٹھ کی چربی اور رطوبت سے کولے بجھ گئے۔ برسوں کے بعد جب حضرت خباب رضی اللہ عنہ نے یہ واقعہ حضرت امیر المومنین عمر رضی اللہ عنہ کے سامنے بیان کیا تو اپنی پیٹھ کھول کر دکھائی۔ پوری پیٹھ پر سفید سفید داغ دھبے پڑے ہوئے تھے۔ اس عبرت ناک منظر کو دیکھ کر حضرت عمر رضی اللہ عنہ کا دل بھرا آیا اور وہ رو پڑے۔ (الطبقات الکبریٰ لابن سعد، خباب بن الارت رضی اللہ عنہ، ج ۳، ص ۱۲۲، ۱۲۳)

حضرت بلال رضی اللہ عنہ کو جو امیہ بن خلف کافر کے غلام تھے۔ ان کی گردن میں رسی باندھ کر کوچہ و بازار میں ان کو گھسیٹا جاتا تھا۔ ان کی پیٹھ پر لٹھیاں برسائی جاتی تھیں اور ٹھیک دوپہر کے وقت تیز دھوپ میں گرم گرم ریت پر ان کو لٹا کر اتنا بھاری پتھر ان کی چھاتی پر رکھ دیا جاتا تھا کہ ان کی زبان باہر نکل آتی تھی۔ امیہ کافر کہتا تھا کہ اسلام سے باز آ جا ورنہ اسی طرح گھٹ گھٹ کر مر جاؤ گے۔ مگر اس حال میں بھی حضرت بلال رضی اللہ عنہ کی پیشانی پر بل نہیں آتا تھا بلکہ زور زور سے

أحد، أحد کانعہ لگاتے تھے اور بلند آواز سے کہتے تھے کہ خدا ایک ہے۔ خدا ایک ہے۔

(شرح الزرقانی علی المواہب، اسلام حوزہ، ج ۱، ص ۲۹۸) (سیرت ابن ہشام ج ۱ ص ۳۱۷ تا ۳۱۸)

حضرت عمار بن یاسر رضی اللہ عنہ کو گرم گرم بالو پر چت لٹا کر کفار قریش اس قدر مارتے تھے کہ یہ بے ہوش ہو جاتے تھے۔ ان کی والدہ حضرت بی بی سُمیہ رضی اللہ عنہا کو اسلام لانے کی بنا پر ابو جہل نے ان کی ناف کے نیچے ایسا نیزہ مارا کہ یہ شہید ہو گئیں۔ حضرت عمار رضی اللہ عنہ کے والد حضرت یاسر رضی اللہ عنہ بھی کفار کی مار کھاتے کھاتے شہید ہو گئے۔ حضرت صہیب رومی رضی اللہ عنہ کو کفار مکہ اس قدر طرح طرح کی اذیت دیتے اور ایسی ایسی مار دھاڑ کرتے کہ یہ گھنٹوں بے ہوش رہتے۔ جب یہ ہجرت کرنے لگے تو کفار مکہ نے کہا کہ تم اپنا سارا مال و سامان یہاں چھوڑ کر مدینہ جا سکتے ہو۔ آپ خوشی خوشی دنیا کی دولت پر لات مار کر اپنی متاع ایمان کو ساتھ لے کر مدینہ چلے گئے۔ (شرح الزرقانی علی المواہب، اسلام حوزہ، ج ۱، ص ۹۶۔ ۹۷ مختصراً)

حضرت ابو فکیہہ رضی اللہ عنہ صفوان بن امیہ کافر کے غلام تھے اور حضرت بلال رضی اللہ عنہ کے ساتھ ہی مسلمان ہوئے تھے۔ جب صفوان کو ان کے اسلام کا پتا چلا تو اس نے ان کے گلے میں رسی کا پھندہ ڈال کر ان کو گھسیٹا اور گرم جلتی ہوئی زمین پر ان کو چت لٹا کر سینے پر وزنی پتھر رکھ دیا جب ان کو کفار گھسیٹ کر لے جا رہے تھے راستہ میں اتفاق سے ایک گبریلا نظر پڑا۔ امیہ کافر نے طعنہ مارتے ہوئے کہا کہد کیکھ تیرا خدا یہی تو نہیں ہے۔ حضرت ابو فکیہہ نے فرمایا کہ اے کافر کے بچے! خاموش میرا اور تیرا خدا اللہ ہے۔ یہ سن کر امیہ کافر غضب ناک ہو گیا اور اس زور سے ان کا گلا گھونٹا کہ وہ بے ہوش ہو گئے اور لوگوں نے سمجھا کہ ان کا دم نکل گیا۔ اسی طرح حضرت عامر بن فہیرہ رضی اللہ عنہ کو بھی اس قدر مارا جاتا تھا کہ ان کے جسم کی بوٹی بوٹی درد مند ہو جاتی تھی۔

(السیرۃ الحلبیۃ، باب استخفاء واصحابہ... الخ، ج ۱، ص ۲۲۲ مختصراً)

حضرت بی بی لبنہ رضی اللہ عنہا جو لونڈی تھیں۔ حضرت عمر رضی اللہ عنہ جب کفر کی حالت میں تھے اس غریب لونڈی کو اس قدر

مارتے تھے کہ مارتے مارتے تھک جاتے تھے مگر حضرت لبینہ رضی اللہ عنہا اُف نہیں کرتی تھیں بلکہ نہایت جرأت و استقلال کے ساتھ کہتی تھیں کہ اے عمر! اگر تم خدا کے سچے رسول پر ایمان نہیں لاؤ گے تو خدا تم سے ضرور اس کا انتقام لے گا۔

(السيرة الحلبية، باب استخفاف اصحابہ... الخ، ج ۱، ص ۴۲۵)

حضرت زبیرہ رضی اللہ عنہا حضرت عمر رضی اللہ عنہ کے گھرانے کی باندی تھیں۔ یہ مسلمان ہو گئیں تو ان کو اس قدر کافروں نے مارا کہ ان کی آنکھیں جاتی رہیں۔ مگر خداوند تعالیٰ نے حضور اقدس ﷺ کی دعا سے پھر ان کی آنکھوں میں روشنی عطا فرمادی تو مشرکین کہنے لگے کہ یہ محمد (ﷺ) کے جادو کا اثر ہے۔

• (شرح الزرقانی علی المواہب، اسلام حمزہ، ج ۱، ص ۵۰۲) (زرقانی علی المواہب ج ۱ ص ۲۷۰)

اسی طرح حضرت بی بی نہد یہ اور حضرت بی بی ام عیسیٰ رضی اللہ عنہما بھی باندیاں تھیں۔ اسلام لانے کے بعد کفار مکہ نے ان دونوں کو طرح طرح کی تکلیفیں دے کر بے پناہ اذیتیں دیں مگر یہ اللہ والیاں صبر و شکر کے ساتھ ان بڑی بڑی مصیبتوں کو جھیلی رہیں اور اسلام سے ان کے قدم نہیں ڈگمگائے۔ (شرح الزرقانی علی المواہب، اسلام حمزہ، ج ۱، ص ۵۰۲)

حضرت یار غار مصطفیٰ ابوبکر صدیق باصفار رضی اللہ عنہ نے کس کس طرح اسلام پر اپنی دولت ثار کی اس کی ایک جھلک یہ ہے کہ آپ نے ان غریب و بے کس مسلمانوں میں سے اکثر کی جان بچائی۔ آپ نے حضرت بلال و عامر بن فہیرہ و ابوقلیبہ و لبینہ و زبیرہ و نہد یہ و ام عیسیٰ رضی اللہ عنہم ان تمام غلاموں کو بڑی بڑی رقمیں دے کر خرید اور سب کو آزاد کر دیا اور ان مظلوموں کو کافروں کی ایذاؤں سے بچالیا۔

(شرح الزرقانی علی المواہب، اسلام حمزہ، ج ۱، ص ۵۰۲ و السيرة الحلبية، باب استخفاف اصحابہ... الخ، ج ۱، ص ۴۲۵) (زرقانی علی المواہب و

سیرت ابن ہشام ج ۱ ص ۳۱۹)

حضرت ابوذر غفاری رضی اللہ عنہ جب دامن اسلام میں آئے تو مکہ میں ایک مسافر کی حیثیت سے کئی دن تک حرم کعبہ میں رہے۔ یہ روزانہ زور زور سے چلا چلا کر اپنے اسلام کا اعلان کرتے تھے اور روزانہ کفار قریش ان کو اس قدر مارتے تھے کہ یہ لہو لہان ہو جاتے تھے اور ان دنوں میں آب زمزم کے سوا ان کو کچھ بھی کھانے پینے کو نہیں ملا۔

(صحیح البخاری، کتاب مناقب الانصار، باب اسلام ابی ذر رضی اللہ عنہ، الحدیث: ۳۸۶۱، ج ۲، ص ۵۷۶) (بخاری ج ۱ ص ۵۴۴ باب اسلام ابی ذر)

واضح رہے کہ کفار مکہ کا یہ سلوک صرف غریبوں اور غلاموں ہی تک محدود نہیں تھا بلکہ اسلام لانے کے جرم میں بڑے بڑے مالداروں اور رئیسوں کو بھی ان ظالموں نے نہیں بخشا۔ حضرت ابوبکر صدیق رضی اللہ عنہ جو شہر مکہ کے ایک متمول اور ممتاز معززین میں سے تھے مگر ان کو بھی حرم کعبہ میں کفار قریش نے اس قدر مارا کہ ان کا سرخون سے لت پت ہو گیا۔ اسی طرح حضرت عثمان غنی رضی اللہ عنہ جو نہایت مالدار اور صاحب اقتدار تھے۔ جب یہ مسلمان ہوئے تو غیروں نے نہیں بلکہ خود ان کے چچا نے ان کو رسیوں میں جکڑ کر خوب خوب مارا۔ حضرت زبیر بن العوام رضی اللہ عنہ بڑے رعب اور دبدبہ کے آدمی تھے مگر انہوں نے جب اسلام قبول کیا تو ان کے چچا ان کو چٹائی میں لپیٹ کر ان کی ناک میں دھواں دیتے تھے جس سے ان کا دم گھٹنے لگتا تھا۔ حضرت عمر رضی اللہ عنہ

کے چچا زاد بھائی اور بہنوئی حضرت سعید بن زید رضی اللہ عنہ کتنے جاہ و اعزاز والے رئیس تھے مگر جب ان کے اسلام کا حضرت عمر رضی اللہ عنہ کو پتا چلا تو ان کو رسی میں باندھ کر مارا اور ساتھ ہی حضرت عمر رضی اللہ عنہ نے اپنی بہن حضرت بی بی فاطمہ بنت الخطاب رضی اللہ عنہا کو بھی اس زور سے تھپڑ مارا کہ ان کے کان کے آویزے گر پڑے اور چہرے پر خون بہہ نکلا۔

(شرح الزرقانی علی المواہب، اسلام عمر الفاروق رضی اللہ عنہ، ج ۲، ص ۵)

کفار کا وفد بارگاہ رسالت میں

ایک مرتبہ سرداران قریش حرم کعبہ میں بیٹھے ہوئے یہ سوچنے لگے کہ آخر اتنی تکالیف اور سختیاں برداشت کرنے کے باوجود محمد (صلی اللہ علیہ وسلم) اپنی تبلیغ کیوں بند نہیں کرتے؟ آخر ان کا مقصد کیا ہے؟ ممکن ہے یہ عزت و جاہ یا سرداری و دولت کے خواہاں ہوں۔ چنانچہ سبھوں نے عتبہ بن ربیعہ کو حضور صلی اللہ علیہ وسلم کے پاس بھیجا کہ تم کسی طرح ان کا دلی مقصد معلوم کرو۔ چنانچہ عتبہ تنہائی میں آپ صلی اللہ علیہ وسلم سے ملا اور کہنے لگا کہ اے محمد (صلی اللہ علیہ وسلم) آخر اس دعوت اسلام سے آپ کا مقصد کیا ہے؟ کیا آپ مکہ کی سرداری چاہتے ہیں؟ یا عزت و دولت کے خواہاں ہیں؟ یا کسی بڑے گھرانے میں شادی کے خواہش مند ہیں؟ آپ کے دل میں جو تمنا ہو کھلے دل کے ساتھ کہہ دیجیے۔ میں اس کی ضمانت لیتا ہوں کہ اگر آپ دعوت اسلام سے باز آجائیں تو پورا مکہ آپ کے زیر فرمان ہو جائے گا اور آپ کی ہر خواہش اور تمنا پوری کر دی جائے گی۔ عتبہ کی یہ ساحرانہ تقریر سن کر حضور رحمت عالم صلی اللہ علیہ وسلم نے جواب میں قرآن مجید کی چند آیتیں تلاوت فرمائیں۔ جن کو سن کر عتبہ اس قدر متاثر ہوا کہ اس کے جسم کا رنگ گٹکا اور بدن کا بال بال خوف ذوالجلال سے لرزنے اور کانپنے لگا اور حضور صلی اللہ علیہ وسلم کے منہ پر ہاتھ رکھ کر کہا کہ میں آپ کو رشتہ داری کا واسطہ دے کر درخواست کرتا ہوں کہ بس کیجیے۔ میرا دل اس کلام کی عظمت سے پھٹا جا رہا ہے۔ عتبہ بارگاہ رسالت سے واپس ہوا مگر اس کے دل کی دنیا میں ایک نیا انقلاب رونما ہو چکا تھا۔ عتبہ ایک بڑا ہی ساحر البیان خطیب اور انتہائی فصیح و بلیغ آدمی تھا۔ اس نے واپس لوٹ کر سرداران قریش سے کہہ دیا کہ محمد (صلی اللہ علیہ وسلم) جو کلام پیش کرتے ہیں وہ نہ جادو ہے نہ کہانت نہ شاعری بلکہ وہ کوئی اور ہی چیز ہے۔ لہذا میرے رائے ہے کہ تم لوگ ان کو ان کے حال پر چھوڑ دو۔ اگر وہ کامیاب ہو کر سارے عرب پر غالب ہو گئے تو اس میں ہم قریشیوں ہی کی عزت بڑھے گی، ورنہ سارا عرب ان کو خود ہی فنا کر دے گا مگر قریش کے سرکش کافروں نے عتبہ کا یہ مخلصانہ اور مدبرانہ مشورہ نہیں مانا بلکہ اپنی مخالفت اور ایذا رسانیوں میں اور زیادہ اضافہ کر دیا۔

(السیرۃ النبویہ ۱۱ بن هشام، قول عتبہ بن ربیعہ فی امر رسول اللہ صلی اللہ علیہ وسلم، ص ۱۱۳، ۱۱۵، ملخصاً، المواہب اللدیۃ مع شرح الزرقانی، اسلام حمزہ، ج

۱، ص ۷۹، ۸۰) (زرقانی علی المواہب ج ۱ ص ۲۵۸ و سیرت ابن ہشام ج ۱ ص ۲۹۴)

قریش کا وفد ابوطالب کے پاس

کفار قریش میں کچھ لوگ صلح پسند بھی تھے وہ چاہتے تھے کہ بات چیت کے ذریعہ صلح و صفائی کے ساتھ معاملہ طے ہو جائے۔ چنانچہ قریش کے چند معزز رؤسا ابوطالب کے پاس آئے اور حضور صلی اللہ علیہ وسلم کی دعوت اسلام اور بت پرستی کے خلاف تقریروں کی شکایت کی۔ ابوطالب نے نہایت نرمی کے ساتھ ان لوگوں کو سمجھا بجا کر رخصت کر دیا لیکن حضور صلی اللہ علیہ وسلم خدا کے فرمان

فَاَصْدَغُ بِمَا تُؤْمَرُ ترجمہ کنز الایمان: تو علانیہ کہہ دو جس بات کا تمہیں حکم ہے۔ (پ ۱۴، النحل: ۹۴) کی تعمیل کرتے ہوئے علی الاعلان شرک و بت پرستی کی مذمت اور دعوت توحید کا وعظ فرماتے ہی رہے۔ اس لئے قریش کا غصہ پھر بھڑک اٹھا۔ چنانچہ تمام سرداران قریش یعنی عتبہ و شیبہ و ابوسفیان و عاص بن ہشام و ابو جہل و ولید بن مغیرہ و عاص بن وائل وغیرہ وغیرہ سب ایک ساتھ مل کر ابوطالب کے پاس آئے اور یہ کہا کہ آپ کا بھتیجا ہمارے معبودوں کی توہین کرتا ہے اس لئے یا تو آپ درمیان میں سے مٹ جائیں ورنہ اپنے بھتیجا کو ہمارے سپرد کر دیں یا پھر آپ بھی کھل کر ان کے ساتھ میدان میں نکل پڑیں تاکہ ہم دونوں میں سے ایک کا فیصلہ ہو جائے۔ ابوطالب نے قریش کا تیور دیکھ کر سمجھ لیا کہ اب بہت ہی خطرناک اور نازک گھڑی سر پر آن پڑی ہے۔ ظاہر ہے کہ اب قریش برداشت نہیں کر سکتے اور میں اکیلا تمام قریش کا مقابلہ نہیں کر سکتا۔ ابوطالب نے حضور صلی اللہ علیہ وسلم کو انتہائی مخلصانہ اور مشفقانہ لہجے میں سمجھایا کہ میرے پیارے بھتیجے! اپنے بوڑھے چچا کی سفید داڑھی پر رحم کرو اور بڑھاپے میں مجھ پر اتنا بوجھ مت ڈالو کہ میں اٹھانہ سکوں۔ اب تک تو قریش کا بچہ بچہ میرا احترام کرتا تھا مگر آج قریش کے سرداروں کا لب و لہجہ اور ان کا تیور اس قدر بگڑا ہوا تھا کہ اب وہ مجھ پر اور تم پر تلوار اٹھانے سے بھی دریغ نہیں کریں گے۔ لہذا میری رائے یہ ہے کہ تم کچھ دنوں کے لئے دعوت اسلام موقوف کر دو۔ اب تک حضور صلی اللہ علیہ وسلم کے ظاہری معین، مددگار جو کچھ بھی تھے وہ صرف اکیلے ابوطالب ہی تھے۔ حضور صلی اللہ علیہ وسلم نے دیکھا کہ اب ان کے قدم بھی اکھڑ رہے ہیں چچا کی گفتگو سن کر حضور اقدس صلی اللہ علیہ وسلم نے بھرائی ہوئی مگر جذبات سے بھری ہوئی آواز میں فرمایا کہ چچا جان! خدا کی قسم! اگر قریش میرے ایک ہاتھ میں سورج اور دوسرے ہاتھ میں چاند لا کر دے دیں تب بھی میں اپنے اس فرض سے باز نہ آؤں گا۔ یا تو خدا اس کام کو پورا فرما دے گا یا میں خود دین اسلام پر نثار ہو جاؤں گا۔ حضور صلی اللہ علیہ وسلم کی یہ جذباتی تقریر سن کر ابوطالب کا دل پسج گیا اور وہ اس قدر متاثر ہوئے کہ ان کی ہاشمی رگوں کے خون کا قطرہ قطرہ بھتیجے کی محبت میں گرم ہو کر کھولنے لگا اور انتہائی جوش میں آ کر کہہ دیا کہ جان عم! جاؤ میں تمہارے ساتھ ہوں۔ جب تک میں زندہ ہوں کوئی تمہارا بال بیکا نہیں کر سکتا۔

(السيرة النبوية لابن هشام، مباداة رسول الله صلی اللہ علیہ وسلم... الخ ص ۱۰۳، ۱۰۴ ملخصاً) (سیرت ابن ہشام ج 1 ص 266 وغیرہ)

(سیرت مصطفیٰ صلی اللہ علیہ وسلم صفحہ نمبر 113)

بَابُ إِسْلَامِ أَبِي بَكْرٍ الصِّدِّيقِ رَضِيَ اللَّهُ عَنْهُ

باب: حضرت ابو بکر صدیق رضی اللہ عنہ کا اسلام لانا

413- حَدَّثَنِي عَبْدُ اللَّهِ بْنُ حَمَّادٍ الْأُمَلِيُّ قَالَ حَدَّثَنِي يَحْيَى بْنُ مَعِينٍ حَدَّثَنَا إِسْمَاعِيلُ بْنُ مُجَالِدٍ عَنْ بَيَانَ عَنْ وَبَرَةَ عَنْ هَمَّامِ بْنِ الْحَارِثِ قَالَ قَالَ عَمَّارُ بْنُ يَاسِرٍ رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ وَمَا مَعَهُ إِلَّا خَمْسَةٌ أَعْبُدُ وَأَمْرَاتَانِ وَأَبُو بَكْرٍ

حضرت عمار بن یاسر رضی اللہ عنہ کا بیان ہے کہ میں نے رسول اللہ صلی اللہ علیہ وسلم کو دیکھا اور آپ صلی اللہ علیہ وسلم کی معیت صرف پانچ غلام

اور دو عورتیں اور حضرت ابو بکر صدیق رضی اللہ عنہ کی ذات گرامی تھیں۔ (مرجع السابق بعد باب فضل ابی بکر بعد النبی صلی اللہ علیہ وسلم)

تعارف راوی

عمار بن یاسر: آپ عسی ہیں، بنی مخزوم قبیلہ کے آزاد کردہ آپ کے والد یاسر اپنے دو بھائیوں حارث اور مالک کے ساتھ اپنے چوتھے بھائی کی تلاش میں مکہ معظمہ آئے حارث اور مالک تو یمن چلے گئے یاسر مکہ معظمہ رہ گئے اور انہوں نے ابو حذیفہ بن مغیرہ سے حلف کر لیا اور ابو حذیفہ نے اپنی لونڈی سمیہ کا نکاح یاسر سے کر دیا ان سے عمار پیدا ہوئے ابو حذیفہ نے انہیں آزاد کر دیا حضرت عمار پرانے مؤمنین سے ہیں اسلام کی وجہ سے آپ کو مکہ والوں نے بہت ہی دکھ دیئے تاکہ اسلام چھوڑ دیں، ایک بار آپ کو آگ میں زندہ ڈال دیا اتفاقاً حضور انور وہاں سے گزرے آگ سے فرمایا اے آگ عمار پر اسی طرح ٹھنڈی سلامتی والی ہو جا جس طرح حضرت ابراہیم پر ہوئی تھی چنانچہ ایسا ہی ہوا آپ مہاجرین اولین سے ہیں، بدر اور تمام غزوات میں شریک ہوئے، حضور انور نے آپ کا نام طیب مطیب رکھا یعنی صاف ستھرے، جنگ صفین میں آپ حضرت علی کے ساتھ تھے اس میں قتل ہوئے یعنی ۳۷ میں ترانوے سال عمر پائی۔

(الاکمال فی اسماء الرجال، لصاحب المشکوۃ، ابو عبد اللہ محمد بن عبد اللہ الخطیب علیہ الرحمۃ، تحت حرف العین، فصل فی الصحابہ، ترجمہ مفتی احمد یار خان نعیمی علیہ الرحمۃ القوی، بنام اجمال)

حضرت ابو بکر صدیق رضی اللہ عنہ

خلیفہ اول جانشین پیغمبر امیر المؤمنین حضرت صدیق اکبر رضی اللہ عنہ کا نام نامی عبد اللہ ابو بکر آپ کی کنیت اور صدیق و عتیق آپ کا لقب ہے۔ آپ قریشی ہیں اور ساتویں پشت میں آپ کا شجرہ نسب رسول اللہ عز وجل و صلی اللہ علیہ وسلم کے خاندانی شجرہ سے مل جاتا ہے۔ آپ عام الفیل کے ڈھائی برس بعد مکہ مکرمہ میں پیدا ہوئے۔ آپ اس قدر جامع الکملات اور مجمع الفضائل ہیں کہ انبیاء علیہم الصلوٰۃ والسلام کے بعد تمام اگلے اور پچھلے انسانوں میں سب سے افضل و اعلیٰ ہیں۔ آزاد مردوں میں سب سے پہلے اسلام قبول کیا اور سفر و وطن کے تمام مشاہد و اسلامی جہادوں میں مجاہدانہ کارناموں کے ساتھ شامل ہوئے اور صلح و جنگ کے تمام فیصلوں میں آپ شہنشاہ مدینہ صلی اللہ علیہ وسلم کے وزیر و شیر بن کمر اصل نبوت کے ہر ہر موڑ پر آپ کے رفیق و جاں نثار رہے۔ دو برس تین ماہ گیارہ دن مسند خلافت پر رونق افروز رہ کر ۲۲ جمادی الاخریٰ ۱۳ھ منگل کی رات وفات پائی۔ حضرت عمر رضی اللہ عنہ نے نماز جنازہ پڑھائی اور روضہ منورہ میں حضور رحمت عالم صلی اللہ علیہ وسلم کے پہلوئے مقدس میں دفن ہوئے۔

(الاکمال فی اسماء الرجال، حرف الباء، فصل فی الصحابہ، ص ۵۸ ملحقاً و تاریخ الخلفاء، الخلفاء الراشدون، ابو بکر الصدیق، فصل فی انہ افضل... الخ، ص ۳۳ فصل فی مرضہ... الخ، ص ۶۲)

بَابُ إِسْلَامِ سَعْدِ بْنِ أَبِي وَقَّاصٍ رَضِيَ اللَّهُ عَنْهُ

باب: حضرت سعد رضی اللہ عنہ کا اسلام

414. حَدَّثَنِي إِسْحَاقُ أَخْبَرَنَا أَبُو أُسَامَةَ حَدَّثَنَا هَاشِمٌ قَالَ سَمِعْتُ سَعِيدَ بْنَ الْمُسَيَّبِ قَالَ سَمِعْتُ أَبَا إِسْحَاقَ سَعْدَ بْنَ أَبِي وَقَّاصٍ يَقُولُ مَا أَسْلَمَ أَحَدٌ إِلَّا فِي الْيَوْمِ الَّذِي أَسْلَمْتُ فِيهِ

وَلَقَدْ مَكَّنْتُ سَبْعَةَ أَيَّامٍ وَإِنِّي لَثُلْتُ الْإِسْلَامِ

حضرت سعد بن ابی وقاص رضی اللہ عنہ کا بیان ہے کہ جو آدمی بھی اسلام لے آیا تو وہ اس روز اسلام لے کر آیا جس روز میں خود اسلام لے آیا تھا مجھ پر سات دن گزر گئے جس وقت میں تیسرا اسلام لے آیا تھا۔ (الاحکام الشرعیۃ الکبریٰ: ج ۴: ص ۳۸۸، مجمع بین الصحیحین: رقم الحدیث: ۱۹۹، مستدرک: رقم الحدیث: ۶۱۱۶، معجم الکبیر: رقم الحدیث: ۲۹۸، جامع الاحادیث: رقم الحدیث: ۳۵۰۸۰)

شرح: حضرت سعد بن ابی وقاص رضی اللہ عنہ:

ان کی کنیت ابواسحاق ہے اور خاندان قریش کے ایک بہت ہی نامور شخص ہیں جو مکہ مکرمہ کے رہنے والے ہیں۔ یہ ان خوش نصیبوں میں سے ایک ہیں جن کو نبی اکرم صلی اللہ علیہ وسلم نے جنت کی بشارت دی۔ یہ ابتدائے اسلام ہی میں جبکہ ابھی ان کی عمر سترہ برس کی تھی دامن اسلام میں آگئے اور حضور نبی اکرم صلی اللہ علیہ وسلم کے ساتھ ساتھ تمام معرکوں میں حاضر رہے۔ یہ خود فرمایا کرتے تھے کہ میں وہ پہلا شخص ہوں جس نے اللہ تعالیٰ کی راہ میں کفار پر تیر چلایا اور ہم لوگوں نے حضور علیہ الصلوٰۃ والسلام کے ساتھ رہ کر اس حال میں جہاد کیا کہ ہم لوگوں کے پاس سوائے بول کے پتوں اور ببول کی پھلیوں کے کوئی کھانے کی چیز نہ تھی۔

(الاکمال فی اسماء الرجال، حرف السین، فصل فی الصحابہ، ص ۵۹۶ ملحقاً و معرفۃ الصحابہ، معرفۃ سعد بن ابی وقاص... الخ، الحدیث: ۵۲۵، ج ۱، ص ۱۳۵) حضور اقدس صلی اللہ علیہ وسلم نے خاص طور پر ان کے لئے یہ دعا فرمائی:

اَللّٰهُمَّ سَيِّدُ سَهْمَةٍ وَّ اَجِبْ دَعْوَتَهُ

(اے اللہ! عزوجل ان کے تیر کے نشانہ کو درست فرما دے اور ان کی دعا کو مقبول فرما)

(کنز العمال، کتاب الفضائل، فضائل الصحابہ، سعد بن ابی وقاص... الخ، الحدیث: ۳۶۶۳، ج ۷، الجزء ۱۳، ص ۹۲)

خلافت راشدہ کے زمانے میں بھی یہ فارس اور روم کے جہادوں میں سپہ سالار رہے امیر المؤمنین حضرت عمر رضی اللہ عنہ نے اپنے دور خلافت میں ان کو کوفہ کا گورنر مقرر فرمایا پھر اس عہدہ سے معزول کر دیا اور یہ برابر جہادوں میں کفار سے کبھی سپاہی بن کر اور کبھی اسلامی لشکر کے سپہ سالار بن کر لڑتے رہے۔ جب حضرت عثمان غنی رضی اللہ تعالیٰ عنہ امیر المؤمنین ہوئے تو انہوں نے دوبارہ انہیں کوفہ کا گورنر بنادیا۔ یہ مدینہ منورہ کے قریب مقام عقیق میں اپنا ایک گھر بنا کر اس میں رہتے تھے اور ۵۵ھ میں جبکہ ان کی عمر شریف پچھتر برس کی تھی اسی مکان کے اندر وصال فرمایا۔ آپ نے وفات سے پہلے یہ وصیت فرمائی تھی کہ میرے کفن میں میرا اون کا وہ پرانا جبہ ضرور پہنایا جائے جس کو پہن کر میں نے جنگ بدر میں کفار سے جہاد کیا تھا چنانچہ وہ جب آپ کے کفن میں شامل کیا گیا۔ لوگ فرط عقیدت سے آپ کے جنازے کو کندھوں پر اٹھا کر مقام عقیق سے مدینہ منورہ لائے اور حاکم مدینہ مروان بن الحکم نے آپ کی نماز جنازہ پڑھائی اور جنت البقیع میں آپ کی قبر منور بنائی۔

عشرہ مبشرہ یعنی جنت کی خوشخبری پانے والے دس صحابیوں میں سے یہی سب سے اخیر میں دنیا سے تشریف لے گئے اور ان کے بعد دنیا عشرہ مبشرہ کے ظاہری وجود سے خالی ہو گئی مگر زمانہ ان کی برکات سے ہمیشہ ہمیشہ مستفیض ہوتا رہے گا۔

(الاکمال فی اسماء الرجال، حرف السین، فصل فی الصحابہ، ص ۵۹۶ و اسد الغابہ، سعد بن مالک القرشی، ج ۲، ص ۴۳۴، ۴۳۵ ملحقاً و ملخصاً)

بَابُ ذِكْرِ الْجَنِّ

وَقَوْلُ اللَّهِ تَعَالَى (قُلْ أُوحِيَ إِلَيَّ أَنَّهُ اسْتَمَعَ نَفَرٌ مِّنَ الْجِنِّ)

باب: جنات کا ذکر

رب تعالیٰ کا فرمان اقدس ہے: آپ فرمادیجئے کہ میری جانب وحی فرمائی گئی ہے کہ جنات نے میرے پڑھنے کو کان لگا کر سنا

415. حَدَّثَنِي عَبْدُ اللَّهِ بْنُ سَعِيدٍ حَدَّثَنَا أَبُو أُسَامَةَ حَدَّثَنَا مِسْعَرٌ عَنْ مَعْنِ بْنِ عَبْدِ الرَّحْمَنِ

قَالَ سَمِعْتُ أَبِي قَالَ سَأَلْتُ مَسْرُوقًا مِّنْ أَذْنِ النَّبِيِّ صَلَّى اللَّهُ عَلَيْهِ وَسَلَّمَ بِالْجِنِّ لَيْلَةً اسْتَمَعُوا

الْقُرْآنَ فَقَالَ حَدَّثَنِي أَبُوكَ يَعْنِي عَبْدُ اللَّهِ أَنَّهُ أَذْنَتْ بِهِمْ شَجَرَةٌ

معن بن عبد الرحمن کا بیان ہے کہ میں نے اپنے والد محترم سے سنا انہوں نے فرمایا کہ میں نے مسروق سے دریافت کیا: جس

رات جنات نے قرآن مجید سنا تھا کس نے نبی کریم ﷺ کو جنات کے آنے کا بتایا تھا تو مسروق نے فرمایا: مجھ سے تمہارے

باپ یعنی حضرت عبد اللہ نے حدیث بیان فرمائی کہ ان کو ایک درخت نے بتایا تھا۔ (سنن الترمذی: رقم الحدیث: 3267، صحیح مسلم: رقم

الحدیث: 450، سنن ابوداؤد: رقم الحدیث: 85، البحر الزخار رقم الحدیث: 1751، الجمع بین الصحیحین رقم الحدیث: 243)

416. حَدَّثَنَا مُوسَى بْنُ إِسْمَاعِيلَ حَدَّثَنَا عَمْرُو بْنُ يَحْيَى بْنُ سَعِيدٍ قَالَ أَخْبَرَنِي جَدِّي عَنْ أَبِي

هُرَيْرَةَ رَضِيَ اللَّهُ عَنْهُ أَنَّهُ كَانَ يَحْمِلُ مَعَ النَّبِيِّ صَلَّى اللَّهُ عَلَيْهِ وَسَلَّمَ إِدَاوَةً لِّوَضُوئِهِ وَحَاجَتِهِ

فَبَيْنَمَا هُوَ يَتْبَعُهُ بِهَا فَقَالَ مَنْ هَذَا فَقَالَ أَنَا أَبُو هُرَيْرَةَ فَقَالَ ابْغِيْ أَخْجَارًا اسْتَنْفِضْ بِهَا وَلَا

تَأْتِنِي بِعَظْمٍ وَلَا بِرَوْثَةٍ فَآتَيْتُهُ بِأَخْجَارٍ أَحْمِلُهَا فِي ظَرْفِ ثَوْبِي حَتَّى وَضَعْتُهَا إِلَى جَنْبِهِ ثُمَّ

انْصَرَفْتُ حَتَّى إِذَا فَرَّغَ مَشْيِي فَقُلْتُ مَا بَالُ الْعَظْمِ وَالرَّوْثَةِ قَالَ هُمَا مِنْ طَعَامِ الْجِنِّ وَإِنَّهُ

أَتَانِي وَفَدُ جِنِّ نَصِيبَيْنِ وَنِعْمَ الْجِنُّ فَسَأَلُونِي الزَّادَ فَدَعَوْتُ اللَّهَ لَهُمْ أَنْ لَا يَمْرُؤُوا بِعَظْمٍ وَلَا

بِرَوْثَةٍ إِلَّا وَجَدُوا عَلَيْهَا طَعَامًا

حضرت ابو ہریرہ رضی اللہ عنہ سے روایت ہے کہ وہ نبی کریم ﷺ کے وضو کے واسطے اور آپ ﷺ کی قضاء حاجت سے

طہارت کے واسطے پانی کا مشکیزہ اٹھا کر لے جایا کرتے تھے ایک بار جب وہ آپ ﷺ کی معیت مشکیزہ اٹھائے لے جا رہے

تھے تو اس وقت آپ ﷺ نے دریافت فرمایا: یہ کون ہے؟ وہ عرض گزار ہوئے: میں ابو ہریرہ (رضی اللہ عنہ) ہوں۔ آپ

ﷺ نے ارشاد فرمایا: میرے لئے پتھر ڈھونڈو تا کہ میں استنجاء کر سکوں اور میری خدمت میں ہڈی یا گوبر نہ لے کر آنا چنانچہ میں

اپنے کپڑے کے پلو میں پتھر لئے حاضر خدمت ہوا۔ اور انہیں میں نے آپ ﷺ کے پہلو میں رکھ دیا اس کے بعد لوٹ گیا حتیٰ

کہ جب آپ ﷺ نے فراغت پالی تو میں بھی آپ ﷺ کی معیت رواں دواں ہوا۔ میں عرض گزار ہوا: آپ ﷺ کے

ہڈی اور گوبر سے روکنے کی کیا وجہ ہے؟ ارشاد فرمایا: وہ جنات کا کھانا ہے اور یقیناً میری خدمت میں نصیبین کا ٹولہ حاضر ہوا تھا اور وہ

اچھے جنات تھے وہ میری خدمت میں توشہ کے لئے عرض گزار ہوئے تو میں ان کے واسطے اللہ تعالیٰ سے دعا گو ہوا کہ ان کا جس وقت

بھی ہڈی یا گوہر کے پاس سے گزر ہو تو وہ اس کھانے کو ضرور حاصل کریں۔ (مرجع السابق باب الاستنجاء بالمحارة)
جنوں کا بیان

مولانا امجد علی اعظمی لکھتے ہیں:

عقیدہ (۱): یہ آگ سے پیدا کیے گئے ہیں۔

(وَالْجَانَّ خَلَقْنَهُ مِنْ قَبْلُ مِنْ نَّارِ السُّمُومِ). (پ ۱۳، المجر: ۲۷)

فیہ دارک التنزیل وحقائق التأویل للنسفی، تحت هذه الآية، ص ۵۸۰: ((وَالْجَانَّ) أبا الجن كآدم للناس أو هو إبليس وهو منصوب بفعل مضمر يفسره (خَلَقْنَهُ مِنْ قَبْلُ) من قبل آدم (مِنْ نَّارِ السُّمُومِ) من نار الحر الشديد النافذ في المسام قيل: هذه السموم جزء من سبعين جزءاً من سموم النار التي خلق الله منها الجان). (مدارك التنزيل وحقائق التأويل للنسفی، ص ۵۸۰)

ان میں بھی بعض کو یہ طاقت دی گئی ہے کہ جو شکل چاہیں بن جائیں۔

(والجن أجسام لطيفة هوائية تتشكل بأشكال مختلفة). (شرح المقاصد، المجلد الثالث، ج ۲، ص ۵۰۰)
ان کی عمریں بہت طویل ہوتی ہیں۔

(انظر الحياة الحيوان الكبرى، ج ۱، ص ۲۹۸) و (صفة الصفوة لابن الجوزي، ج ۲، الجزء الرابع، ص ۳۵۷-۳۵۸)

، ان کے شریروں کو شیطان کہتے ہیں

الجن منهم أخيار ومنهم أشرار والشیاطین اسم لأشرار الجن (فی التفسیر الکبیر، ج ۱، ص ۸۵)
یہ سب انسان کی طرح ذی عقل اور ارواح و اجسام والے ہیں۔

(أَتَمَّهَا أَجْسَامٌ هَوَائِيَّةٌ قَادِرَةٌ عَلَى التَّشَكُّلِ بِأَشْكَالٍ مُخْتَلِفَةٍ، وَلَهَا عُقُولٌ وَأَفْهَامٌ وَقُدْرَةٌ عَلَى أَعْمَالٍ صَعْبَةٍ شَاقَّةٍ). (فی التفسیر الکبیر، ج ۱، ص ۸۵)

ان میں تو والد و تناسل ہوتا ہے،

کھاتے، پیتے، جیتے، مرتے ہیں۔

(اتفقوا على أن الملائكة لا يأكلون ولا يشربون ولا ينكحون، وأما الجن فيأثمهم يأكلون ويشربون وينكحون ويتوالدون). (فی الفتاویٰ الحدیثیة، ص ۹۰)

(الجن والشیاطین فيأثمهم يأكلون ويشربون، قال عليه السلام في الروث والعظم: ((إنه زاد إخوانكم من الجن)) وأيضاً فيأثمهم يتوالدون قال تعالى:

(أَفَتَتَّخِذُونَهُ وَذُرِّيَّتَهُ أَوْلِيَاءَ مِنْ دُونِي). (الكهف ۵۰) (التفسیر الکبیر، ج ۱، ص ۸۵)

عقیدہ (۲): ان میں مسلمان بھی ہیں اور کافر بھی

(وَإِنَّمِنَّا الصَّالِحُونَ وَمِنَّا دُونَ ذَلِكَ كُنَّا طَرَائِقَ قِدْدًا) (پ ۲۹، الج ۱۱)

تحت الآية: ((كُنَّا طَرَائِقَ قِدْدًا)) فرقاً مختلفین مسلمین وکافرین۔ (وفی تفسیر الجلالین، ص ۷۶) مگر ان کے کفار انسان کی بہ نسبت بہت زیادہ ہیں، اور ان میں کے مسلمان نیک بھی ہیں اور فاسق بھی، سنی بھی ہیں، بد مذہب بھی،

وفی الجامع لأحكام القرآن، تحت الآية: ((كُنَّا طَرَائِقَ قِدْدًا)) والمعنى: أى: لم يكن كل الجن كفاراً بل كانوا مختلفين: منهم كفار، ومنهم مؤمنون صلحاء، ومنهم مؤمنون غير صلحاء. وقال السدي في قوله تعالى: (طَرَائِقَ قِدْدًا) قال: في الجن مثلكم قدرية ومرجئة وخوارج وروافضة، وشيعة وسنية). ملقطاً. (الجامع لأحكام القرآن، ج ۱، ص ۱۲)

وفی تفسیر روح البیان: (قالوا فی الجن قدریة ومرجئة وخوارج وروافض وشیعہ وسنیة)۔

(تفسیر روح البیان، ج ۱۰، ص ۱۹۴)

اور ان میں فاسقوں کی تعداد بہ نسبت انسان کے زائد ہے۔

عقیدہ (۳): ان کے وجود کا انکار یا بدی کی قوت کا نام جن یا شیطان رکھنا کفر ہے۔ (فی الفتاویٰ الحدیثیہ، ص ۱۶۷)

(وَأَمَّا الْجَان فَأَهْلُ السَّنة يُؤْمِنُونَ بِوُجُودِهِمْ، وَإِنكَارُ الْمُعْتَزِلَةِ لَوْجُودِهِمْ، فِيهِ مُخَالَفَةٌ لِلْكِتَابِ وَالسَّنة وَالْإِجْمَاعِ، بَلْ أُلْزِمُوا بِهِ كُفْرًا، لِأَنَّ فِيهِ تَكْذِيبَ النُّصُوصِ الْقَطْعِيَّةِ بِوُجُودِهِمْ، وَمَنْ ثَمَّ قَالَ بَعْضُ الْهَالِكِيَّةِ: الصَّوَابُ كُفْرٌ مَنْ أَنْكَرَ وَجُودَهُمْ، لِأَنَّهُ جَمَدٌ نَصِ الْقُرْآنِ وَالسَّنَنِ الْمَتَوَاتِرَةِ وَالْإِجْمَاعِ الضَّرُورِيِّ وَهُمْ مَكْلُفُونَ قَطْعًا).

(بہار شریعت از مولانا امجد علی اعظمی حصہ ۱ صفحہ نمبر ۹۶)

بَابُ إِسْلَامِ أَبِي ذَرٍّ الْغِفَارِيِّ رَضِيَ اللَّهُ عَنْهُ

باب: حضرت ابوذر غفاری رضی اللہ عنہ کا اسلام

417. حَدَّثَنِي عَمْرُو بْنُ عَبَّاسٍ حَدَّثَنَا عَبْدُ الرَّحْمَنِ بْنُ مَهْدِيٍّ حَدَّثَنَا الْمُثَنَّى عَنْ أَبِي جَمْرَةَ عَنِ ابْنِ عَبَّاسٍ رَضِيَ اللَّهُ عَنْهُمَا قَالَ لَمَّا بَلَغَ أَبَا ذَرٍّ مَبْعَثُ النَّبِيِّ صَلَّى اللَّهُ عَلَيْهِ وَسَلَّمَ قَالَ لِأَخِيهِ ارْكَبْ إِلَى هَذَا الْوَادِي فَأَعْلَمْ لِي عِلْمَ هَذَا الرَّجُلِ الَّذِي يُزْعَمُ أَنَّهُ نَبِيٌّ يَأْتِيهِ الْخَبَرُ مِنَ السَّمَاءِ وَاسْمِعْ مِنْ قَوْلِهِ ثُمَّ أَتَيْتَنِي فَأَنْطَلَقَ الْأَخُ حَتَّى قَدِمَهُ وَاسْمِعْ مِنْ قَوْلِهِ ثُمَّ رَجَعَ إِلَى أَبِي ذَرٍّ فَقَالَ لَهُ إِنَّهُ يَأْمُرُ بِمَكَارِمِ الْأَخْلَاقِ وَكَلَامًا مَّا هُوَ بِالشَّعْرِ فَقَالَ مَا شَفَيْتَنِي مِمَّا أَرَدْتُ فَتَزَوَّدَ وَحَمَلَ شَنَّةً لَهُ فِيهَا مَاءٌ حَتَّى قَدِمَ مَكَّةَ فَأَتَى الْمَسْجِدَ فَالْتَمَسَ النَّبِيَّ صَلَّى اللَّهُ عَلَيْهِ وَسَلَّمَ وَلَا يَعْرِفُهُ وَكَرِهَ أَنْ يُسَالَ عَنْهُ حَتَّى آدَرَكَهُ بَعْضُ اللَّيْلِ فَاضْطَجَعَ فَرَأَاهُ عَلِيٌّ فَعَرَفَ أَنَّهُ غَرِيبٌ فَلَمَّا رَأَاهُ

تَبِعَهُ فَلَمْ يَسْأَلْ وَاحِدٌ مِّنْهُمَا صَاحِبَهُ عَنْ شَيْءٍ حَتَّى أَصْبَحَ ثُمَّ احْتَمَلَ قِرْبَتَهُ وَزَادَهُ إِلَى الْمَسْجِدِ وَظَلَّ ذَلِكَ الْيَوْمَ وَلَا يَرَاهُ النَّبِيُّ صَلَّى اللَّهُ عَلَيْهِ وَسَلَّمَ حَتَّى أَمْسَى فَعَادَ إِلَى مَضْجَعِهِ فَمَرَّ بِهِ عَلِيٌّ فَقَالَ أَمَا نَالَ لِلرَّجُلِ أَنْ يَعْلَمَ مَنْزِلَهُ فَأَقَامَهُ فَذَهَبَ بِهِ مَعَهُ لَا يَسْأَلُ وَاحِدٌ مِّنْهُمَا صَاحِبَهُ عَنْ شَيْءٍ حَتَّى إِذَا كَانَ يَوْمُ الثَّالِثِ فَعَادَ عَلِيٌّ عَلَى مِثْلِ ذَلِكَ فَأَقَامَ مَعَهُ ثُمَّ قَالَ أَلَا تُحَدِّثُنِي مَا الَّذِي أَقْدَمَكَ قَالَ إِنْ أُعْطِيتُنِي عَهْدًا وَمِيثَاقًا لَتُرْشِدَنِي فَعَلْتُ فَفَعَلَ فَأَخْبَرَهُ قَالَ فَإِنَّهُ حَقٌّ وَهُوَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَإِذَا أَصْبَحْتَ فَاتَّبِعْنِي فَإِنِّي إِن رَأَيْتُ شَيْئًا أَخَافُ عَلَيْكَ فَمَنْتُ كَأَنِّي أُرِيقُ الْمَاءَ فَإِنْ مَضَيْتُ فَاتَّبِعْنِي حَتَّى تَدْخُلَ مَدْخِلِي فَفَعَلَ فَانْطَلَقَ يَقْفُوهُ حَتَّى دَخَلَ عَلَى النَّبِيِّ صَلَّى اللَّهُ عَلَيْهِ وَسَلَّمَ وَدَخَلَ مَعَهُ فَسَمِعَ مِنْ قَوْلِهِ وَأَسْلَمَ مَكَانَهُ فَقَالَ لَهُ النَّبِيُّ صَلَّى اللَّهُ عَلَيْهِ وَسَلَّمَ ارْجِعْ إِلَى قَوْمِكَ فَأَخْبِرْهُمْ حَتَّى يَأْتِيكَ أَمْرِي قَالَ وَالَّذِي نَفْسِي بِيَدِهِ لَا ضَرْخَنَ بِهَا بَدَنٌ ظَهَرَانِيَهُمْ فَخَرَجَ حَتَّى أَتَى الْمَسْجِدَ فَنَادَى بِأَعْلَى صَوْتِهِ أَشْهَدُ أَنْ لَا إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ ثُمَّ قَامَ الْقَوْمُ فَضَرَبُوهُ حَتَّى أَضْجَعُوهُ وَأَلَّى الْعَبَّاسُ فَأَكَبَ عَلَيْهِ قَالَ وَيْلَكُمْ أَلَسْتُمْ تَعْلَمُونَ أَنَّهُ مِنْ غِفَارٍ وَأَنَّ طَرِيقَ تِجَارِكُمْ إِلَى الشَّامِ فَأَنْقَذَهُ مِنْهُمْ ثُمَّ عَادَ مِنَ الْغَدِ لِيُثْلِهَا فَضَرَبُوهُ وَثَارُوا إِلَيْهِ فَأَكَبَ الْعَبَّاسُ عَلَيْهِ

حضرت ابن عباس رضی اللہ عنہما سے روایت ہے کہ جس وقت حضرت ابوذر رضی اللہ عنہ کو نبی کریم ﷺ کے مبعوث ہونے کا پتہ چلا تو یہ اپنے بھائی سے عرض گزار ہوئے کہ تم اس وادی کی جانب سفر اختیار کرو وہاں پر جا کر پھر اس آدمی کے بارے میں بتاؤ جن کا دعویٰ یہ ہے کہ وہ نبی ہیں۔ ان کے پاس آسمان سے خیر آیا کرتی ہے اور ان کی باتوں کو غور سے سنو۔ اس کے بعد میرے پاس لوٹ آؤ۔ چنانچہ ان کے بھائی چلے گئے اور وہاں پر جا کر آپ ﷺ کی خدمت میں پہنچے اور انہوں نے آپ ﷺ کے فرامین مقدسہ کو سماعت کیا۔ اس کے بعد وہ حضرت ابوذر رضی اللہ عنہ کے پاس لوٹ آئے تو انہیں بتایا کہ وہ اچھے اخلاق کا حکم فرماتے ہیں اور ان کا کلام کوئی شعر نہیں ہے اس پر حضرت ابوذر رضی اللہ عنہ کہنے لگے: میں نے تم کو جس وجہ سے بھیجا تھا تم نے اس میں میری تسلی نہیں کروائی اس پر انہوں نے خود ہی زور دیا اور پانی کا مشکیزہ اٹھایا حتیٰ کہ مکہ مکرمہ حاضر ہو گئے اس کے بعد وہ مسجد میں حاضر ہوئے انہوں نے نبی کریم ﷺ کو ڈھونڈا مگر وہ آپ ﷺ کو پہچانتے نہ تھے۔ اور آپ ﷺ کے بارے میں پوچھنے کو انہوں نے پسند نہ کیا حتیٰ کہ ان پر رات کا کچھ وقت گزر گیا اس دوران حضرت علی رضی اللہ عنہ نے انہیں دیکھا تو پہچان گئے کہ یہ مسافر ہی لگتا ہے۔ انہوں نے دیکھنے کے بعد ان کا پیچھا کیا اور ان دونوں میں سے کسی نے بھی دوسرے کے بارے میں کوئی بات نہ کی یہاں تک کہ صبح ہو گئی۔ اس کے بعد حضرت ابوذر رضی اللہ عنہ اپنے مشکیزہ اور زور دہا کر مسجد کی جانب چل دیے اور یہ دن بھی گزر گیا۔ اور انہیں نبی کریم ﷺ نے نہ دیکھا یہاں تک کہ شام ہو گئی۔ وہ اپنے ٹھکانوں کی جانب واپس ہو گئے چنانچہ ان کے پاس سے حضرت علی رضی اللہ عنہ کا گزر ہوا۔ وہ کہنے لگے: ابھی تک اس آدمی کو اپنے مقام کا علم نہیں ہوا چنانچہ انہوں نے اسے اپنے پاس ٹھہرایا

تو وہ ان کی معیت چلے گئے اور انہوں نے ایک دوسرے سے کوئی بات نہ کی۔ یہاں تک کہ جب تیسرا روز ہوا تو دوبارہ حضرت علی رضی اللہ عنہ ان کی معیت چلے گئے تو انہیں اپنے پاس ٹھہرایا پھر انہوں نے کہا: کیا تو مجھے کوئی بات نہ بتائے گا تو یہاں کس بناء پر آیا ہے؟ اس پر حضرت ابوذر رضی اللہ عنہ کہنے لگے: اگر تم مجھ سے سچا وعدہ کرو کہ تم میری راہنمائی کرو گے تو میں تمہیں بتائے دیتا ہوں۔ حضرت علی رضی اللہ عنہ نے یونہی کہا تو انہوں نے ماجرا ہٹا ڈالا۔ حضرت علی رضی اللہ عنہ فرمانے لگے: یقیناً وہ حق پر ہیں اور وہ تو اللہ تعالیٰ کے رسول ہیں جس وقت صبح ہو جائے تو تم میرے پیچھے پیچھے چلتے آنا اگر میں نے اس چیز کو دیکھا جیسے مجھے تم پر شک ہو تو گویا میں اس طرح کھڑا ہو جاؤں گا جس طرح مجھے پیشاب کرنا ہے اور اگر میں چلتا جاؤں تو تم بھی میرے پیچھے پیچھے چلتے آنا یہاں تک کہ میں جس جگہ داخل ہوں تم بھی وہاں پر داخل ہو جانا۔ حضرت ابوذر رضی اللہ عنہ نے یونہی کیا۔ سو وہ حضرت علی رضی اللہ عنہ کے پیچھے پیچھے چل دیے حتیٰ کہ حضرت علی رضی اللہ عنہ نبی کریم ﷺ کی خدمت میں حاضر ہو گئے اور حضرت ابوذر رضی اللہ عنہ بھی پہنچ گئے انہوں نے آپ ﷺ کا کلام سنا اور یہیں پر اسلام لائے انہیں نبی کریم ﷺ نے ارشاد فرمایا: تم اپنی قوم کی جانب پلٹ جاؤ۔ اور انہیں خبر دو حتیٰ کہ تمہارے پاس میرا حکم پہنچ جائے۔ حضرت ابوذر رضی اللہ عنہ عرض گزار ہوئے: اس مقدس ذات کی قسم جس کے قبضہ قدرت میں میری جان ہے۔ میں ضرور لوگوں میں کھڑا ہو کر اعلان کروں گا یہ کہہ کر وہاں سے تشریف لے گئے اور مسجد میں آ گئے۔ اور اونچی آواز کے ساتھ اعلان کیا: میں شہادت بیان کرتا ہوں کہ اللہ تعالیٰ کے علاوہ کوئی معبود نہیں ہے۔ اور میں یہ بھی شہادت دیتا ہوں کہ محمد مصطفیٰ ﷺ اللہ تعالیٰ کے رسول ہیں اس کے بعد لوگوں نے کھڑے ہو کر انہیں مارا۔ حتیٰ کہ انہیں زمین پر لٹا ڈالا اس دوران حضرت عباس رضی اللہ عنہ تشریف لائے اور ان پر خود کو ڈالا اور انہوں نے کہا: تمہارے پر نہایت افسوس ہے۔ کیا تمہیں پتہ نہیں کہ یہ آدمی قبیلہ بنی غفار سے ہے اور تمہارے تاجر شام کی جانب سے گزرا کرتے ہیں پھر حضرت ابوذر رضی اللہ عنہ کو حضرت عباس رضی اللہ عنہ نے ان سے چھڑوا دیا۔ دوسرے روز بھی حضرت ابوذر رضی اللہ عنہ نے دوبارہ یونہی کیا دوبارہ لوگوں سے مار پیٹ کی اور ان کی طرف دوڑ پڑے چنانچہ حضرت عباس رضی اللہ عنہ ان پر منہ کے بل گر گئے۔

(مرجع السابق باب قصہ اسلام ابی ذر رضی اللہ عنہ)

حضرت ابوذر غفاری رضی اللہ عنہ

ان کا اسم گرامی جندب بن جنادہ ہے مگر اپنی کنیت کے ساتھ زیادہ مشہور ہیں۔ بہت ہی بلند پایہ صحابی ہیں اور یہ اپنے زہد وقناعت اور تقویٰ و عبادت کے اعتبار سے تمام صحابہ کرام رضی اللہ عنہ میں ایک خصوصی امتیاز رکھتے ہیں۔ ابتداء اسلام ہی میں مسلمان ہو گئے تھے یہاں تک کہ بعض مؤرخین کا قول ہے کہ اسلام لانے میں ان کا پانچواں نمبر ہے۔ انہوں نے مکہ مکرمہ میں اسلام قبول کیا پھر اپنے وطن قبیلہ بنی غفار میں چلے گئے پھر جنگ خندق کے بعد ہجرت کر کے مدینہ منورہ پہنچے اور حضور علیہ الصلوٰۃ والسلام کے بعد کچھ دنوں کے لیے ملک شام چلے گئے پھر وہاں سے لوٹ کر مدینہ منورہ آئے اور مدینہ منورہ سے چند میل دور مقام ربذہ میں سکونت اختیار کر لی۔

بہت سے صحابہ اور تابعین علم حدیث میں آپ کے شاگرد ہیں۔ حضرت عثمان غنی رضی اللہ عنہ کی خلافت میں بمقام ربذہ ۳۲ھ

میں آپ نے وفات پائی۔ (الاکمال فی اسماء الرجال، حرف الذال، فصل فی الصحابہ، ص ۵۹۳ و اسد الغابہ، جندب بن جنادة، ج ۱، ص ۴۴۰، ۴۴۱ ملحقاً)
ان کے بارے میں حضور اقدس ﷺ کا ارشاد گرامی ہے کہ جس شخص کو حضرت عیسیٰ علیہ السلام کی زیارت کا شوق ہو وہ ابوذر کا دیدار کر لے۔ (کنز العمال، کتاب الفضائل، ذکر الصحابہ و فضلہم... الخ، الحدیث: ۳۳۲۲، ج ۶، الجزء ۱۱، ص ۳۰۷) (کنز العمال، ج ۱۲، ص ۲۵۵)

کرامات

جنگل میں کفن

روایت میں ہے کہ حضرت ابوذر رضی اللہ عنہ کے وصال کا وقت قریب آیا تو ان کی بیوی صاحبہ رونے لگیں۔ آپ نے پوچھا: بیوی تم روتی کیوں ہو؟ بیوی نے جواب دیا: میں کیوں نہ روؤں جنگل میں آپ وصال فرما رہے ہیں اور ہمارے پاس نہ کفن ہے نہ کوئی آدمی مجھے یہ فکر ہے کہ اس جنگل میں آپ کی تجہیز و تکفین کا میں کہاں سے اور کیسے انتظام کروں گی؟ آپ نے فرمایا: تم مت روؤ اور نہ کوئی فکر کرو۔ رسول اکرم ﷺ نے فرمایا ہے کہ میرے صحابہ میں سے ایک شخص جنگل میں وصال فرمائے گا اور اس کے جنازہ میں مسلمانوں کی ایک جماعت حاضر ہو جائے گی۔ مجھے یقین ہے کہ وہ جنگل میں وصال کرنے والا صحابی میں ہی ہوں اس لئے تم فکر نہ کرو اور انتظار کرو ممکن ہے کوئی جماعت آرہی ہو۔ یہ کہہ کر حضرت ابوذر غفاری رضی اللہ عنہ وصال فرما گئے۔

ان کی بیوی کا بیان ہے کہ وصال کے تھوڑی ہی دیر کے بعد بالکل اچانک چند سوار آگئے اور ایک نوجوان نے اپنی گھڑی میں سے ایک نیا کفن نکالا اور آپ اسی کفن میں مدفون ہوئے اور سواروں کی اس جماعت نے نہایت ہی اہتمام کے ساتھ تجہیز و تکفین اور نماز جنازہ و دفن کا انتظام کیا۔

(کنز العمال، کتاب الفضائل، فضائل الصحابہ، جندب بن جنادة، الحدیث: ۳۶۸۸۹، ج ۷، الجزء ۱۳، ص ۱۳۶ ملخصاً) و (اسد الغابہ، جندب بن جنادة، ج ۱، ص ۴۴۱-۴۴۲ ملخصاً) (الکلام البہین و کنز العمال، ج ۱۵، ص ۲۸۴، مطبوعہ حیدرآباد)

فقط زمزم پر زندگی

بخاری شریف کی روایت ہے کہ جب حضرت ابوذر غفاری رضی اللہ عنہ مسلمان ہوئے تو روزانہ مسجد حرام میں جا کر اپنے اسلام کا اعلان کرتے رہتے اور کفار مکہ ان کو اس قدر مارتے تھے کہ یہ مرنے کے قریب ہو جاتے تھے اور حضرت عباس رضی اللہ عنہ ان کو لوگوں سے یہ کہہ کر بچایا کرتے تھے کہ یہ قبیلہ غفار کے آدمی ہیں جو تم قریشیوں کی شامی تجارت کی شاہراہ پر واقع ہے۔ لہذا ان کو ایذا مت دو ورنہ تمہاری شامی تجارت کا راستہ بند ہو جائے گا۔ حضرت ابوذر غفاری رضی اللہ عنہ پندرہ دن اور پندرہ رات اسی حرم کعبہ میں روزانہ اپنے اسلام کا اعلان کرتے اور کفار سے مار کھاتے رہے اور ان پندرہ دنوں اور راتوں میں زمزم شریف کے پانی کے سوا ان کو گئیہوں یا چاول کا ایک دانہ یا ذرہ برابر کوئی دوسری غذا میسر نہیں ہوئی مگر یہ صرف زمزم شریف پی کر زندہ رہے اور پہلے سے زیادہ تندرست اور فربہ ہو گئے۔

(صحیح البخاری، کتاب المناقب، باب قصۃ زمزم، الحدیث: ۳۵۲۲، ج ۲، ص ۸۰، فتح الباری شرح صحیح البخاری، کتاب المناقب، باب قصۃ

زمزم تحت الحدیث: ۳۵۲۲، ج ۶، ص ۴۵۹ (بخاری، ج ۱، ص ۴۹۹، باب قصہ زمزم وحاشیہ بخاری، ص ۴۹۹ وفتح الباری) (کرامات صحابہ صفحہ نمبر 239)

مفتی احمد یار خان نعیمی لکھتے ہیں:

حضرت ابوذر غفاری وہ ہیں جنہوں نے امیری پر بلا ت مار کر فقیری اختیار کی تھی، حضور انور صلی اللہ علیہ وسلم نے یہ ہمت افزا کلام ان کی عزت افزائی کے لیے فرمایا یعنی اے ابوذر تم خسارہ میں نہیں خسارہ میں عموماً مالدار لوگ ہیں۔
(مرآة المناجیح شرح مشکوٰۃ شریف جلد 3 صفحہ نمبر 94)

بَابُ إِسْلَامِ سَعِيدِ بْنِ زَيْدٍ رَضِيَ اللَّهُ عَنْهُ

باب: حضرت سعید بن زید رضی اللہ عنہ کا اسلام

418. حَدَّثَنَا قُتَيْبَةُ بْنُ سَعِيدٍ حَدَّثَنَا سُفْيَانُ عَنْ إِسْمَاعِيلَ عَنْ قَيْسٍ قَالَ سَمِعْتُ سَعِيدَ بْنَ زَيْدٍ بْنَ عَمْرٍو بْنَ نَفِيلٍ فِي مَسْجِدِ الْكُوفَةِ يَقُولُ وَاللَّهِ لَقَدْ رَأَيْتُنِي وَإِنَّ عُمَرَ لَمُوثِقِي عَلَى الْإِسْلَامِ قَبْلَ أَنْ يُسْلِمَ عُمَرُ وَلَوْ أَنَّ أَحَدًا ارْفَضَ لِلذِّبْنِ صَنَعْتُ بِعُثْمَانَ لَكَانَ

حضرت قیس کا بیان ہے کہ میں نے سعید بن زید بن عمرو بن نفیل سے کوفہ کی مسجد کے اندر سنا وہ یہ کہہ رہے تھے: اللہ تعالیٰ کی قسم میں نے خود کو یوں دیکھا کہ عمر نے مجھے اسلام قبول کرنے پر باندھ رکھا تھا اس سے پہلے کہ عمر مسلمان ہو جائیں اور تم نے جو کچھ عثمان کے ساتھ کیا ہے اس پر اگر احد ٹکڑے ٹکڑے ہو جاتا تو اس کو ٹکڑے ٹکڑے ہونے کا حق حاصل تھا۔
(مستدرک: رقم الحدیث: 5857، مسند الصحابة: رقم الحدیث: 3862)

شرح: حضرت سعید بن زید رضی اللہ عنہ:

یہ بھی عشرہ مبشرہ یعنی ان دس صحابیوں رضی اللہ عنہم میں سے ہیں جن کو رسول اکرم صلی اللہ علیہ وسلم نے جنتی ہونے کی خوشخبری سنائی ہے۔ یہ خاندان قریش میں سے ہیں اور زمانہ جاہلیت کے مشہور موحد زید بن عمرو بن نفیل کے فرزند اور امیر المؤمنین حضرت فاروق اعظم رضی اللہ عنہ کے بہنوئی ہیں یہ جب مسلمان ہوئے تو ان کو حضرت عمر رضی اللہ عنہ نے رسی سے باندھ کر مارا اور ان کے گھر میں جا کر ان کو اور اپنی بہن فاطمہ بنت الخطاب رضی اللہ عنہا کو بھی مارا مگر یہ دونوں استقامت کا پہاڑ بن کر اسلام پر ثابت قدم رہے۔ جنگ بدر میں ان کو اور حضرت طلحہ رضی اللہ عنہما کو حضور اکرم صلی اللہ علیہ وسلم نے ابوسفیان کے قافلہ کا پتہ لگانے کے لیے بھیج دیا تھا اس لئے یہ جنگ بدر کے معرکہ میں حصہ نہ لے سکے مگر اس کے بعد کی تمام لڑائیوں میں یہ شمشیر بکف ہو کر کفار سے ہمیشہ جنگ کرتے رہے۔ گندمی رنگ، بہت ہی دراز قد، خوبصورت اور بہادر جوان تھے۔ تقریباً ۵۵ھ میں ستر برس کی عمر پا کر مقام معقیق میں وصال فرمایا اور لوگوں نے آپ کے جنازہ مبارک کو مدینہ منورہ لا کر آپ کو جنت البقیع میں دفن کیا۔

(الاکمال فی اسماء الرجال، حرف السین، فصل فی الصحابة، ص ۵۹۶ والاستیعاب، باب حرف السین، سعید بن زید بن عمرو، ج ۲، ص ۷۸ و الاسد

الغابہ، عمر بن الخطاب، ج ۴، ص ۱۵۸-۱۵۹)

کنواں قبر بن گیا

ایک عورت جس کا نام اروئی بنت اویس تھا اس نے ان کے اوپر حاکم مدینہ مروان بن الحکم کی پکھری میں یہ دعویٰ دائر کر دیا کہ انہوں نے میری ایک زمین لے لی ہے۔ مروان نے جب ان سے جواب طلب کیا تو آپ رضی اللہ عنہ نے فرمایا کہ میں نے جب رسول اللہ عز وجل وصلی اللہ علیہ وسلم کو یہ فرماتے ہوئے سنا کہ جو شخص کسی کی بالشت برابر بھی زمین لے لے گا تو قیامت کے دن اس کو ساتوں زمینوں کا طوق پہنایا جائے گا تو اس حدیث کو سن لینے کے بعد بھلا یہ کیونکر ممکن ہے کہ میں کسی کی زمین لے لوں گا۔ آپ کا جواب سن کر مروان نے کہا: اے عورت! اب میں تجھ سے کوئی گواہ طلب نہیں کروں گا، جا تو اس زمین کو لے لے۔ حضرت سعید بن زید رضی اللہ عنہ نے یہ فیصلہ سن کر یہ دعا مانگی: یا اللہ! عز وجل اگر یہ عورت جھوٹی ہے تو اندھی ہو جائے اور اسی زمین پر مرے۔ چنانچہ اس کے بعد یہ عورت اندھی ہو گئی۔ محمد بن زید بن عبد اللہ بن عمر رضی اللہ عنہم کا بیان ہے کہ میں نے اس عورت کو دیکھا ہے کہ وہ اندھی ہو گئی تھی اور دیواریں پکڑ کر ادھر ادھر چلتی پھرتی تھی یہاں تک کہ وہ ایک دن اسی زمین کے ایک کنوئیں میں گر کر مر گئی اور کسی نے اس کو نکالا بھی نہیں اس لئے وہی کنواں اس کی قبر بن گیا اور ایک اللہ والے کی دعا کی مقبولیت کا جلوہ نظر آ گیا۔

(مشکاۃ المصابیح، کتاب احوال القیامۃ و بدء الخلق، الحدیث: ۵۹۵۳، ج ۲، ص ۳۰۱ حجة الله على العالمين، الخاتمة فی اثبات کرامات الاولیاء... الخ، المطلب الثالث فی ذکر جملة جملة... الخ، ص ۶۱۶)

بَابُ إِسْلَامِ عُمَرَ بْنِ الْخَطَّابِ رَضِيَ اللَّهُ عَنْهُ

باب: حضرت عمر بن خطاب رضی اللہ عنہ کا اسلام

419- حَدَّثَنِي مُحَمَّدُ بْنُ كَثِيرٍ أَخْبَرَنَا سُفْيَانُ عَنْ إِسْمَاعِيلَ بْنِ أَبِي خَالِدٍ عَنْ قَيْسِ بْنِ أَبِي حَازِمٍ عَنْ عَبْدِ اللَّهِ بْنِ مَسْعُودٍ رَضِيَ اللَّهُ عَنْهُ قَالَ مَا زِلْنَا أَعِزَّةً مُنْذُ أَسْلَمَ عُمَرُ حضرت عبد اللہ بن مسعود رضی اللہ عنہ کا بیان ہے کہ ہم ہمیشہ غالب رہے جس وقت سے حضرت عمر رضی اللہ عنہ اسلام لے کر آئے۔ (مرجع السابق باب مناقب عمر بن خطاب ابی حفص القرشی العدوی رضی اللہ عنہ)

420- حَدَّثَنِي يَحْيَى بْنُ سُلَيْمَانَ قَالَ حَدَّثَنِي ابْنُ وَهْبٍ قَالَ حَدَّثَنِي عُمَرُ بْنُ مُحَمَّدٍ قَالَ فَأَخْبَرَنِي جَدِّي زَيْدُ بْنُ عَبْدِ اللَّهِ بْنِ عُمَرَ عَنْ أَبِيهِ قَالَ بَيْنَمَا هُوَ فِي الدَّارِ خَائِفًا إِذْ جَاءَهُ الْعَاصُ بْنُ وَائِلٍ السَّهْمِيُّ أَبُو عَمْرِو عَلَيْهِ حُلَّةٌ حَبْرَةٌ وَقَمِيصٌ مَكْفُوفٌ بِحَرِيرٍ وَهُوَ مِنْ بَنِي سَهْمٍ وَهُمْ حُلَفَاؤُنَا فِي الْجَاهِلِيَّةِ فَقَالَ لَهُ مَا بَالُكَ قَالَ زَعَمَ قَوْمُكَ أَنَّهُمْ سَيَقْتُلُونِي إِنْ أَسْلَمْتُ قَالَ لَا سَبِيلَ إِلَيْكَ بَعْدَ أَنْ قَالَهَا أَمِنْتُ فَخَرَجَ الْعَاصُ فَلَقِيَ النَّاسَ قَدْ سَأَلَ بِهِمُ الْوَادِي فَقَالَ أَيْنَ تُرِيدُونَ فَقَالُوا نُرِيدُ هَذَا ابْنَ الْخَطَّابِ الَّذِي صَبَا قَالَ لَا سَبِيلَ إِلَيْهِ فَكَرَّ النَّاسُ حضرت عبد اللہ بن عمر رضی اللہ عنہما کا بیان ہے کہ حضرت عمر رضی اللہ عنہ سہمے ہوئے گھر کے اندر تھے کہ عاص بن وائل سہمی

ابو عمر و حضرت عمر رضی اللہ عنہ کی خدمت میں حاضر ہوا اس کے اوپر یمنی حلقہ تھا اور ایسا قمیص جس کے کناروں پر حریر کڑھائی کیا ہوا تھا۔ یہ سہمی تھا۔ سہمی ہمارے حلیف تھے زمانہ جاہلیت میں۔ اس نے دریافت کیا: تمہارا کیا حال ہے۔ حضرت عمر رضی اللہ عنہ نے کہا: تمہاری قوم کا ظن ہے یہ اگر مسلمان ہوا تو مجھے قتل کر ڈالیں گے۔ عاص کہنے لگا: اس کی تو کوئی راہ ہی نہیں۔ حضرت عمر رضی اللہ عنہ نے فرمایا: پھر میرا ڈر چلا گیا۔ پھر عاص باہر نکل گیا تو وہ اس قدر لوگوں کو ملا کہ میدان بھر گیا تھا۔ اس نے دریافت کیا: تمہارا کہاں کا ارادہ ہے۔ وہ کہنے لگا: ابن خطاب نے دین کو تبدیل کر لیا ہے۔ ہم نے اس کا ارادہ کر رکھا ہے۔ عاص کہنے لگا: اس کی جانب کوئی بھی راہ نہیں تو اس پر لوگ واپس لوٹ گئے۔ (المجمع بین الصحیحین: رقم الحدیث: 50، مسند الصحابة: رقم الحدیث: 196)

421. حَدَّثَنَا عَلِيُّ بْنُ عَبْدِ اللَّهِ حَدَّثَنَا سُفْيَانُ قَالَ عَمْرُو بْنُ دِينَارٍ سَمِعْتُهُ قَالَ قَالَ عَبْدُ اللَّهِ بْنُ عُمَرَ رَضِيَ اللَّهُ عَنْهُمَا لَمَّا أَسْلَمَ عُمَرُ اجْتَمَعَ النَّاسُ عِنْدَ دَارِهِ وَقَالُوا صَبَا عُمَرُ وَأَنَا غُلَامٌ فَوْقَ ظَهْرِ بَيْتِي فَجَاءَ رَجُلٌ عَلَيْهِ قَبَاءٌ مِّنْ دِيْبَاجٍ فَقَالَ قَدْ صَبَا عُمَرُ فَمَا ذَاكَ فَأَنَّا لَهُ جَارٌ قَالَ فَرَأَيْتُ النَّاسَ تَصَدَّعُوا عَنْهُ فَقُلْتُ مَن هَذَا قَالُوا الْعَاصُ بْنُ وَائِلٍ

حضرت عبداللہ بن عمر رضی اللہ عنہما کا بیان ہے کہ جس وقت حضرت عمر رضی اللہ عنہ اسلام لے کر آئے تو لوگوں کا ان کے گھر کے پاس ہجوم اکٹھا ہو گیا اور کہنے لگے: عمر نے دین بدل ڈالا ہے۔ میں اس دور میں نو عمر لڑکا تھا اپنے گھر کی چھت کے اوپر تھا چنانچہ ایک آدمی ریشم کی اچکن پہن کر آیا وہ کہنے لگا: عمر نے دین بدل ڈالا ہے تو کیا ہو گیا۔ میں اسے پناہ میں رکھنے والا ہوں۔ حضرت ابن عمر رضی اللہ عنہما نے فرمایا: اس کے بعد میں نے دیکھا لوگ ہمارے گھر سے بکھر گئے میں نے دریافت کیا: یہ آدمی کون ہے؟ لوگ کہنے لگے: یہ تو عاص بن وائل ہے۔ (مرجع السابق)

422. حَدَّثَنَا يَحْيَى بْنُ سُلَيْمَانَ قَالَ حَدَّثَنِي ابْنُ وَهْبٍ قَالَ حَدَّثَنِي عُمَرُ أَنَّ سَالِمًا حَدَّثَهُ عَنْ عَبْدِ اللَّهِ بْنِ عُمَرَ قَالَ مَا سَمِعْتُ عُمَرَ لِيَشِيءَ قَطُّ يَقُولُ إِنِّي لَا ظَنُّهُ كَذَا إِلَّا كَانَ كَمَا يَظُنُّ بَيْنَمَا عُمَرُ جَالِسٌ إِذْ مَرَّ بِهِ رَجُلٌ جَمِيلٌ فَقَالَ لَقَدْ أَخْطَأَ ظَنِّي أَوْ إِنَّ هَذَا عَلَى دِينِهِ فِي الْجَاهِلِيَّةِ أَوْ لَقَدْ كَانَ كَاهِنُهُمْ عَلَى الرَّجُلِ فَدَعَى لَهُ فَقَالَ لَهُ ذَلِكَ فَقَالَ مَا رَأَيْتُ كَالْيَوْمِ اسْتُقْبِلَ بِهِ رَجُلٌ مُسْلِمٌ قَالَ فَإِنِّي أَعِزُّمُ عَلَيْكَ إِلَّا مَا أَخْبَرْتَنِي قَالَ كُنْتُ كَاهِنُهُمْ فِي الْجَاهِلِيَّةِ قَالَ فَمَا أَعْجَبُ مَا جَاءَتْكَ بِهِ جَنِّيَّتُكَ قَالَ بَيْنَمَا أَنَا يَوْمًا فِي الشُّوقِ جَاءَتْنِي أَعْرِفُ فِيهَا الْفَرْعَ فَقَالَتْ أَلَمْ تَرَ الْحِجْنَ وَابْلَاسَهَا وَيَأْسَهَا مِنْ بَعْدِ انْكَاسِهَا وَلُحُوقَهَا بِالْقِلَاصِ وَأَخْلَاسَهَا قَالَ عُمَرُ صَدَقَ بَيْنَمَا أَنَا نَائِمٌ عِنْدَ إِلَهَتِهِمْ إِذْ جَاءَ رَجُلٌ بِعَجَلٍ فَذَبَحَهُ فَصَرَخَ بِهِ صَارِخٌ لَمْ أَسْمَعْ صَارِخًا قَطُّ أَشَدَّ صَوْتًا مِنْهُ يَقُولُ يَا جَلِيخُ أَمْرٌ نَجِيخُ رَجُلٌ فَصِيخُ يَقُولُ لَا إِلَهَ إِلَّا اللَّهُ فَوَثَبَ الْقَوْمُ قُلْتُ لَا أَبْرُحُ حَتَّى أَعْلَمَ مَا وَرَاءَ هَذَا ثُمَّ نَادَى يَا جَلِيخُ أَمْرٌ نَجِيخُ رَجُلٌ فَصِيخُ يَقُولُ لَا إِلَهَ إِلَّا اللَّهُ فَقُبْتُ فَمَا نَشِبْنَا أَنْ قِيلَ هَذَا نَبِيٌّ

(۱۱) اشعریۃ الکبریٰ: ج: ۴، ص: ۲۹۲، الجمع بین الصحیحین: رقم الحدیث: ۴۵، مستدرک: رقم الحدیث: ۴۵۰۳، مسند الصحابة: رقم الحدیث: (۴۰)

(مرجع السابق: حدیث: 1050)

شرح:

اعلیٰ حضرت عالیہ الرحمۃ سے سوال کیا گیا کہ: عرض: حضرت عمر فاروق اعظم رضی اللہ عنہ کیونکر اسلام لائے؟
تو آپ نے جواب فرمایا:

ارشاد: حضرت عمر فاروق اعظم رضی اللہ عنہ اس وقت ایمان لائے جب کل مرد و عورت ۳۹ مسلمان تھے۔ آپ چالیسویں مسلمان ہیں، اسی واسطے آپ کا نام مثنیٰم (الذکر بعینہ) یعنی چالیس مسلمانوں کے پورا کرنے والے۔ جب آپ مسلمان ہوئے تو یہ آیت

Marfat.com

یہ کلام بشر کا نہیں) یہ سن کر حضرت خباب (رضی اللہ عنہ) فوراً کوٹھری سے نکل آئے اور کہا: اے عمر! تمہیں خوش خبری ہو کل ہی حضور اقدس ﷺ نے دعا فرمائی:

اللَّهُمَّ اَعِزَّ الْاِسْلَامَ بِابْنِ جَهْلٍ بَنِ هَشَامٍ اَوْ بِعُمَرَ بْنِ الْخَطَّابِ
الہی اسلام کو عزت دے ابو جہل یا عمر کے ذریعہ سے۔

اَلْحَمْدُ لِلّٰہ (عز و جل) کہ حضور کی دعا تمہارے حق میں قبول ہوئی۔ انہوں نے فرمایا: حضور کہاں تشریف فرما ہیں؟ حضرت خباب (رضی اللہ عنہ) نے فرمایا: دار ارقم میں انہوں نے کہا: مجھے لے چلو حضرت خباب (رضی اللہ عنہ) در دولت پر لے کر حاضر ہوئے یہاں مسلمان بخوف کفار چھپ کر نماز پڑھتے تھے۔ دروازہ پر آواز دی۔ اندر سے آواز آئی: کون؟ انہوں نے کہا: عمر۔ ضَعْفَاءُ مُسْلِمِينَ خَائِفٌ ہُوئے (یعنی کمزور مسلمان ڈرے) دو تین آوازیں دیں مگر جواب نہ دیا گیا جب انہوں نے سختی سے آواز دی۔ سَیِّدُنا امیر حمزہ رضی اللہ عنہ نے فرمایا: کواڑ (یعنی دروازہ) کھول دیا جائے اگر خیر (یعنی اچھائی) کے لیے آیا ہے فیہا (یعنی بہتر) اور اگر ارادہ کی شر (یعنی برائی) سے آیا ہے تو وَاللّٰہ! اسی کی تلوار سے اس کا سر قلم کر دوں گا۔ دروازہ کھلایا اندر گئے حضور اقدس ﷺ پہنچے کھڑے ہو گئے اور ان کے شانہ پر ہاتھ رکھ کر فرمایا: عمر! کیا وہ وقت نہیں آیا کہ تو مسلمان ہو؟ فرماتے ہیں: مجھے یہ معلوم ہوا کہ ایک عظیم الشان پہاڑ میرے اوپر رکھ دیا گیا۔ یہ عظمت نبوت تھی فوراً عرض کیا: اَشْهَدُ اَنْ لَا اِلٰهَ اِلَّا اللّٰهُ وَحْدَهُ لَا شَرِيْكَ لَہُ وَ اَشْهَدُ اَنْ مُحَمَّدًا عَبْدُہُ وَرَسُوْلُہُ یہ دیکھتے ہی مسلمانوں نے خوش ہو کر باواز بلند تکبیریں کہیں جن سے پہاڑ گونج اٹھے۔ انہوں (یعنی حضرت عمر فاروق اعظم رضی اللہ عنہ) نے مسلمان ہوتے ہی عرض کیا: يَا رَسُوْلَ اللّٰہ (ﷺ) کُفّار عَلٰی الْاَعْلَانِ (یعنی کھم کھلا) اپنے معبودانِ باطل (یعنی جھوٹے خداؤں) کی پرستش (یعنی پوجا) کریں اور ہم مسلمان چھپ کر اپنے سچے خدا کی عبادت کریں! ہم غلامیہ مسجد انحرام میں نماز پڑھیں گے۔ حضور اقدس ﷺ مسلمانوں کو لے کر برآمد ہوئے، (یعنی باہر تشریف لائے) مسجد حرام شریف میں اذان کہی گئی، دو صفیں ہوئیں، ایک میں حضرت حمزہ رضی اللہ عنہ وئے اور دوسری میں عمر رضی اللہ عنہ۔ جس کا فِر نے دیکھا چُنکا (یعنی خاموشی سے) اپنے گھر میں گھس گیا۔ (تاریخ الخلفاء، فصل عمر بن خطاب۔۔۔۔۔ الخ، ص ۹۰ ملخصاً)

جب ضَعْفَاءُ مُسْلِمِينَ (یعنی کمزور مسلمانوں) نے ہجرت کی تو کُفّار سے چھپ چھپ کر چلے گئے۔ انہوں نے جب ہجرت فرمائی (تو) ایک ایک مجمع کُفّار (یعنی کافروں کے ہجوم) میں تنگی شمیر لے جا کر فرمایا: جس نے مجھے جانا اس نے جانا اور جس نے نہ جانا ہو وہ اب جان لے، پہچان لے کہ میں ہوں عمر، جسے اپنی عورت بیوہ اور اپنے بچے یتیم کرنا ہوں وہ میرے سامنے آئے! میں اب ہجرت کرتا ہوں۔ پھر یہ نہ کہنا کہ عمر بھاگ گیا۔ تمام کُفّار سر جھکائے بیٹھے رہے کسی نے چوں بھی نہ کی۔

(کنز العمال، کتاب الفضائل، فضائل الصحابہ، الحدیث ۳۵۷۹، ج ۱۲، ص ۲۵۷، ملخصاً)

(پھر فرمایا: سَیِّدُنا عمر فاروق اعظم رضی اللہ عنہ زیر قدم موسیٰ علیہ الصلوٰۃ والسلام اور سَیِّدُنا ابو بکر صدیق رضی اللہ عنہ زیر قدم حضرت ابراہیم علیہ الصلوٰۃ والسلام ہیں، اسی واسطے انکی شدت اور ان کی رحم دلی درجہ کمال پر تھی۔

(ملفوظات اعلیٰ حضرت علیہ الرحمۃ، ص 396، مکتبہ المدینہ)

بَابُ انْشِقَاقِ الْقَمَرِ

باب: چاند کا شق ہو جانا

424- حَدَّثَنِي عَبْدُ اللَّهِ بْنُ عَبْدِ الْوَهَّابِ حَدَّثَنَا يَشْرُ بْنُ الْمُفَضَّلِ حَدَّثَنَا سَعِيدُ بْنُ أَبِي عَرُوبَةَ عَنْ قَتَادَةَ عَنْ أَنَسِ بْنِ مَالِكٍ رَضِيَ اللَّهُ عَنْهُ أَنَّ أَهْلَ مَكَّةَ سَأَلُوا رَسُولَ اللَّهِ صَلَّى اللَّهُ عَلَيْهِ وَسَلَّمَ أَنْ يُرِيَهُمْ آيَةً فَأَرَاهُمُ الْقَمَرَ شَقَّتَيْنِ حَتَّى رَأَوْا حِرَاءَ بَيْنَهُمَا

حضرت انس بن مالک رضی اللہ عنہ سے روایت ہے کہ رسول اللہ ﷺ کی خدمت میں اہل مکہ نے سوال کیا کہ آپ ﷺ ان کو معجزہ دکھائیں تو اس پر آپ ﷺ نے ان کو چاند دو ٹکڑے ہوتا دکھایا حتیٰ کہ انہوں نے حراء کو ان دو ٹکڑوں کے مابین دیکھا۔

(مرجع السابق باب سوال المشرکین ان یرہم النبی ﷺ آية... الخ)

425- حَدَّثَنَا عَبْدَانُ عَنْ أَبِي حَمْزَةَ عَنِ الْأَعْمَشِ عَنْ إِبْرَاهِيمَ عَنْ أَبِي مَعْمَرٍ عَنْ عَبْدِ اللَّهِ رَضِيَ اللَّهُ عَنْهُ قَالَ انْشَقَّ الْقَمَرُ وَنَحْنُ مَعَ النَّبِيِّ صَلَّى اللَّهُ عَلَيْهِ وَسَلَّمَ يَمْنَى فَقَالَ اشْهَدُوا وَذَهَبَتْ فِرْقَةٌ نَحْوَ الْجَبَلِ وَقَالَ أَبُو الضُّحَى عَنْ مَسْرُوقٍ عَنْ عَبْدِ اللَّهِ انْشَقَّ بِمَكَّةَ وَتَابَعَهُ مُحَمَّدُ بْنُ مُسْلِمٍ عَنِ ابْنِ أَبِي نَجِيحٍ عَنْ مُجَاهِدٍ عَنْ أَبِي مَعْمَرٍ عَنْ عَبْدِ اللَّهِ

حضرت عبداللہ رضی اللہ عنہ کا بیان ہے کہ چاند دو ٹکڑے ہو گیا اور ہم اس وقت نبی کریم ﷺ کی معیت منیٰ کے اندر تھے آپ ﷺ نے ارشاد فرمایا: گواہ ہو جاؤ اور چاند کا ایک ٹکڑا پہاڑ کی جانب ہو گیا۔ حضرت عبداللہ رضی اللہ عنہ کا بیان ہے کہ چاند مکہ مکرمہ میں شق ہوا۔ (مرجع السابق باب سوال المشرکین ان یرہم النبی ﷺ آية... الخ)

426- حَدَّثَنَا عُثْمَانُ بْنُ صَالِحٍ حَدَّثَنَا هُكَيْرُ بْنُ مُضَرَ قَالَ حَدَّثَنِي جَعْفَرُ بْنُ رَبِيعَةَ عَنْ عِرَالِ بْنِ مَالِكٍ عَنْ عُبَيْدِ اللَّهِ بْنِ عَبْدِ اللَّهِ بْنِ عُثْبَةَ بْنِ مَسْعُودٍ عَنْ عَبْدِ اللَّهِ ابْنِ عَبَّاسٍ رَضِيَ اللَّهُ عَنْهُمَا أَنَّ الْقَمَرَ انْشَقَّ عَلَى زَمَانٍ رَسُولِ اللَّهِ صَلَّى اللَّهُ عَلَيْهِ وَسَلَّمَ

حضرت عبداللہ بن عباس رضی اللہ عنہما سے روایت ہے کہ رسول اللہ ﷺ کے زمانہ مقدسہ میں چاند دو ٹکڑے ہو گیا تھا۔

(مرجع السابق باب سوال المشرکین... الخ)

427- حَدَّثَنَا عُمَرُ بْنُ حَفْصٍ حَدَّثَنَا أَبِي حَدَّثَنَا الْأَعْمَشُ حَدَّثَنَا إِبْرَاهِيمُ عَنْ أَبِي مَعْمَرٍ عَنْ عَبْدِ اللَّهِ رَضِيَ اللَّهُ عَنْهُ قَالَ انْشَقَّ الْقَمَرُ

حضرت عبداللہ رضی اللہ عنہ کا بیان ہے کہ چاند دو ٹکڑے ہو گیا۔ (مرجع السابق باب سوال المشرکین... الخ)

چاند دو ٹکڑے ہو گیا:

حضور خاتم النبیین ﷺ کے معجزات میں شق القمر کا معجزہ بہت ہی عظیم الشان اور فیصلہ کن معجزہ ہے۔ حدیثوں میں آیا ہے کہ

کفار مکہ نے آپ سے یہ مطالبہ کیا کہ آپ اپنی نبوت کی صداقت پر بطور دلیل کے کوئی معجزہ اور نشانی دکھائیے۔ اس وقت آپ نے ان لوگوں کو شق القمر کا معجزہ دکھایا کہ چاند دو ٹکڑے ہو کر نظر آیا۔ چنانچہ حضرت عبداللہ بن مسعود، حضرت عبداللہ بن عباس و حضرت انس بن مالک و حضرت جبیر بن مطعم و حضرت علی بن ابی طالب و حضرت عبداللہ بن عمر، حضرت حذیفہ بن یمان وغیرہ رضی اللہ عنہم نے اس واقعہ کی روایت کی ہے۔ (المواہب اللدنیہ و شرح الزرقانی، المقصد الرابع فی معجزاتہ... الخ، ج ۶، ص ۷۲، ۷۳، ۷۴ ملخصاً)

ان روایات میں سب سے زیادہ صحیح اور مستند حضرت عبداللہ بن مسعود رضی اللہ عنہ کی روایت ہے جو بخاری و مسلم و ترمذی وغیرہ میں مذکور ہے۔ حضرت عبداللہ بن مسعود رضی اللہ عنہ اس موقع پر موجود تھے اور انہوں نے اس معجزہ کو اپنی آنکھوں سے دیکھا تھا۔ ان کا بیان ہے کہ

حضور صلی اللہ علیہ وسلم کے زمانے میں چاند دو ٹکڑے ہو گیا۔ ایک ٹکڑا پہاڑ کے اوپر اور ایک ٹکڑا پہاڑ کے نیچے نظر آ رہا تھا۔ آپ نے کفار کو یہ منظر دکھا کر ان سے ارشاد فرمایا کہ گواہ ہو جاؤ گواہ ہو جاؤ۔

(صحیح البخاری، کتاب التفسیر، باب وانشق القمر... الخ، الحدیث: ۴۸۶۳، ۴۸۶۵، ج ۳، ص ۳۲۹، ۳۳۰)

ان احادیث مبارکہ کے علاوہ اس عظیم الشان معجزہ کا ذکر قرآن مجید میں بھی ہے۔ چنانچہ ارشاد ربانی ہے کہ

اِقْتَرَبَتِ السَّاعَةُ وَ اَنْشَقَّ الْقَمَرُ ﴿۱﴾ وَاِنْ يَرَوْا آيَةً يُعْرِضُوا وَيَقُولُوا سِحْرٌ مُّسْتَبِرٌّ ﴿۲﴾

(پ ۷۷، القمر: ۲۱)

قیامت قریب آگئی اور چاند پھٹ گیا اور یہ کفار اگر کوئی نشانی دیکھتے ہیں تو اس سے منہ پھیر لیتے ہیں اور کہتے ہیں کہ یہ جادو تو ہمیشہ سے ہوتا چلا آیا ہے۔

اس آیت کا صاف و صریح مطلب یہی ہے کہ قیامت قریب آگئی اور دنیا کی عمر کا قلیل حصہ باقی رہ گیا کیونکہ چاند کا دو ٹکڑے ہو جانا جو علامات قیامت میں سے تھا وہ حضور صلی اللہ علیہ وسلم کے زمانہ میں ہو چکا مگر یہ واضح ترین اور فیصلہ کن معجزہ دیکھ کر بھی کفار مکہ مسلمان نہیں ہوئے بلکہ ظالموں نے یہ کہا کہ محمد (صلی اللہ علیہ وسلم) نے ہم لوگوں پر جادو کر دیا اور اس قسم کی جادو کی چیزیں تو ہمیشہ ہوتی ہی رہتی ہیں۔

ایک غلط فہمی کا ازالہ

آیت مذکورہ بالا کے بارے میں بعض ان ملحدین کا جو معجزہ شق القمر کے منکر ہیں یہ خیال ہے کہ اس شق القمر سے مراد خالص قیامت کے دن چاند کا ٹکڑے ٹکڑے ہونا ہے جب کہ آسمان پھٹ جائے گا اور چاند ستارے جھڑ کر بکھر جائیں گے۔

مگر اہل فہم پر روشن ہے کہ ان ملحدوں کی یہ بکواس سراسر لغو اور بالکل ہی بے سرو پا خرافات والی بات ہے کیونکہ اولاً تو اس صورت میں بلا کسی قرینہ کے انشق (چاند پھٹ گیا) ماضی کے صیغہ کو ینشق (چاند پھٹ جائے گا) مستقبل کے معنی میں لینا پڑے گا جو بالکل ہی بلا ضرورت ہے۔ دوسرے یہ کہ چاند شق ہونے کا ذکر کرنے کے بعد یہ فرمایا گیا ہے کہ

وَاِنْ يَرَوْا آيَةً يُعْرِضُوا وَيَقُولُوا سِحْرٌ مُّسْتَبِرٌّ ﴿۲﴾ (پ ۷۷، القمر: ۲۱)

یعنی شق القمر کی عظیم الشان نشانی کو دیکھ کر کفار نے یہ کہا کہ یہ جادو ہے جو ہمیشہ سے ہوتا آیا ہے۔

ظاہر ہے کہ جب کفار مکہ نے شق القمر کا معجزہ دیکھا تو اس کو جادو کہا اور نہ کھلی ہوئی بات ہے کہ قیامت کے دن جب آسمان پھٹ جائے گا اور چاند ستارے ٹکڑے ٹکڑے ہو کر جھڑ جائیں گے اور تمام انسان مرجائیں گے تو اس وقت اس کو جادو کہنے والا بھلا کون ہوگا؟ اس لیے بلاشبہ یقیناً اس آیت کے یہی معنی متعین ہیں کہ حضور ﷺ کے زمانے میں چاند پھٹ گیا اور اس معجزہ کو دیکھ کر کفار نے اس کو جادو کا کرتب بتایا۔

ایک سوال و جواب

ہاں البتہ یہاں ایک سوال پیدا ہوتا ہے جو اکثر لوگ پوچھا کرتے ہیں کہ شق القمر کا معجزہ جب مکہ میں ظاہر ہوا تو آخر یہ معجزہ دوسرے ممالک اور دوسرے شہروں میں کیوں نہیں نظر آیا؟

اس سوال کا یہ جواب ہے کہ اولاً تو مکہ مکرمہ کے علاوہ دوسرے شہروں کے لوگوں نے بھی جیسا کہ احادیث سے ثابت ہے اس معجزہ کو دیکھا۔ چنانچہ حضرت مسروق نے حضرت عبداللہ بن مسعود رضی اللہ عنہ سے روایت کی ہے کہ یہ معجزہ دیکھ کر کفار مکہ نے کہا کہ ابو کبشہ کے بیٹے (محمد ﷺ) نے تم لوگوں پر جادو کر دیا ہے۔ پھر ان لوگوں نے آپس میں یہ طے کیا کہ باہر سے آنے والے لوگوں سے پوچھنا چاہیے کہ دیکھیں وہ لوگ اس بارے میں کیا کہتے ہیں؟ کیونکہ محمد (ﷺ) کا جادو تمام انسانوں پر نہیں چل سکتا۔ چنانچہ باہر سے آنے والے مسافروں نے بھی یہ گواہی دی کہ ہم نے بھی شق القمر دیکھا ہے۔

(شرح الزرقانی علی المواہب، المقصد الرابع فی معجزاتہ... الخ، ج ۶، ص ۷۵، ۷۶، ۷۷)

اور اگر یہ تسلیم بھی کر لیا جائے کہ دوسرے ممالک اور شہروں کے باشندوں نے اس معجزہ کو نہیں دیکھا تو کسی چیز کو نہ دیکھنے سے یہ کب لازم آتا ہے کہ وہ چیز ہوئی ہی نہیں۔ آسمان میں روزانہ قسم قسم کے آثار نمودار ہوتے رہتے ہیں۔ مثلاً رنگ برنگ کے بادل، قوس قزح، ستاروں کا ٹوٹنا، مگر یہ سب آثار انہی لوگوں کو نظر آتے ہیں جو اتفاق سے اس وقت آسمان کی طرف دیکھ رہے ہوں دوسرے لوگوں کو نظر نہیں آتے۔ (سیرت مصطفیٰ ﷺ صفحہ نمبر 719)

بَابُ هَجْرَةِ الْحَبْشَةِ

وَقَالَتْ عَائِشَةُ قَالِ النَّبِيُّ صَلَّى اللَّهُ عَلَيْهِ وَسَلَّمَ أُرِيتُ دَارَ هِجْرَتِكُمْ ذَاتَ نَحْلٍ بَيْنَ لَابَتَيْنِ فَهَاجَرَ مَنْ هَاجَرَ قِبَلَ الْمَدِينَةِ وَرَجَعَ عَائِمَةٌ مَنْ كَانَ هَاجِرًا بِأَرْضِ الْحَبْشَةِ إِلَى الْمَدِينَةِ فِيهِ عَنْ أَبِي مُوسَى وَاسْمَاءَ عَنِ النَّبِيِّ صَلَّى اللَّهُ عَلَيْهِ وَسَلَّمَ

باب: حبشہ کی جانب ہجرت

حضرت عائشہ رضی اللہ عنہا کا بیان ہے کہ نبی کریم ﷺ نے ارشاد فرمایا: مجھے تمہارا دار ہجرت دکھایا گیا وہاں پر کھجوروں کے باغ کثرت سے ہیں وہ مقام دو پتھر ملی زمینوں کے مابین ہے چنانچہ جو مدینہ منورہ کی جانب ہجرت

Marfat.com

اِبْتَلَانُهُ

عدی بن خیاری کا بیان ہے کہ انہیں مسور بن مخرمہ اور عبدالرحمن بن اسود بن یغوث ان دونوں نے عبید اللہ بن عدی بن خیاری سے کہا: تم اپنے ماموں حضرت عثمان رضی اللہ عنہ سے ان کے بھائی ولید بن عقبہ بن ابی معیط کے بارے میں بات کیوں نہیں کرتے۔ عبید اللہ نے بیان کیا کہ جس وقت حضرت عثمان رضی اللہ عنہ نماز پڑھنے کے لئے نکلے تو میں ان کے راستہ میں کھڑا ہو گیا اور میں عرض گزار ہوا: مجھے آپ سے ایک حاجت ہے آپ کو ایک بھلے کا مشورہ دینا ہے تو وہ کہنے لگا کہ خیر خواہ شخص! تم سے تو میں رب تعالیٰ کی پناہ مانگتا ہوں یہ سنتے ہی میں وہاں سے واپس لوٹ آیا نماز سے فراغت پانے کے بعد میں مسور بن مخرمہ اور ابن عبد یغوث کی خدمت میں حاضر ہوا اور حضرت عثمان رضی اللہ عنہ کو جو کچھ میں نے کہا تھا اور انہوں نے اس کا جواب بھی مجھے دیا تھا۔ سارا میں نے بیان کر دیا۔ ان لوگوں نے کہا: تم اپنے حق کو چکا چکے ہو۔ ابھی میں اس مجلس میں بیٹھا ہوا تھا کہ حضرت عثمان رضی اللہ عنہ کا شخص میرے پاس آیا ان لوگوں نے مجھے کہا: تمہیں رب تعالیٰ نے آزمائش میں ڈال دیا ہے پھر میں وہاں سے چل پڑا اور حضرت عثمان رضی اللہ عنہ کے پاس آ گیا آپ رضی اللہ عنہ نے پوچھا: تم اس وقت جس خیر خواہی کا ذکر کر رہے تھے وہ کیا تھی؟ انہوں نے کہا کہ پھر میں نے کہا: اللہ تعالیٰ گواہ ہے۔ پھر میں نے کہا: اللہ تعالیٰ نے سیدنا محمد مصطفیٰ ﷺ کو بھیجا اور ان پر اپنی کتاب نازل فرمائی آپ ان لوگوں میں سے تھے جنہوں نے آپ ﷺ کی دعوت پر لبیک کہا تھا۔ آپ ﷺ پر ایمان لے کر آئے انہوں نے دو ہجرتیں کیں آپ رسول اللہ ﷺ کی صحبت میں رہے ہیں اور آپ ﷺ کی سنتوں کو خود دیکھا ہے۔ دراصل بات یہ ہے کہ ولید بن عقبہ کے متعلق لوگوں میں اس وقت کثرت سے چرچا ہونے لگا ہے اس وجہ سے آپ پر لازمی ہے کہ اس پر حد قائم کریں۔ حضرت عثمان رضی اللہ عنہ نے فرمایا: میرے بھتیجے یا میرے بھانجے کیا تم نے بھی رسول اللہ ﷺ کو دیکھا ہے۔ میں نے کہا: نہیں۔ لیکن آپ ﷺ کے دین کی باتیں اس طرح میں نے حاصل کی تھیں جو ایک کنواری لڑکی کو بھی اپنے پردے میں پتہ لگ چکی ہیں۔ انہوں نے بیان کیا ہے کہ یہ سنتے ہی حضرت عثمان رضی اللہ عنہ نے بھی اللہ تعالیٰ کو گواہ بنا کر فرمایا: یقیناً اللہ تعالیٰ نے سیدنا محمد مصطفیٰ ﷺ کو حق کے ساتھ بھیجا ہے اور آپ ﷺ پر اپنی کتاب نازل فرمائی تھی اور یہ بات بھی درست ہے کہ میں ان لوگوں میں سے تھا جنہوں نے رب تعالیٰ اور اس کے رسول ﷺ کی دعوت پر لبیک کہا تھا۔ آپ ﷺ جو شریعت لے کر آئے تھے میں اس پر ایمان لایا اور جس طرح کہ تم نے کہا میں نے دو ہجرتیں کیں میں آپ ﷺ کی صحبت میں رہا اور آپ ﷺ سے بیعت بھی کی اللہ تعالیٰ کی قسم! میں نے آپ کی نافرمانی نہیں کی اور نہ ہی کبھی خیانت کی بالآخر اللہ تعالیٰ نے اپنے محبوب ﷺ کو اپنے پاس بلا لیا اور حضرت ابو بکر رضی اللہ عنہ خلیفہ مقرر ہوئے اللہ تعالیٰ کی قسم! میں نے ان کی کبھی بھی نافرمانی نہیں کی اور نہ ہی ان کے کسی معاملہ میں کوئی خیانت کی پھر حضرت عمر رضی اللہ عنہ خلیفہ مقرر ہوئے تو میں نے ان کی بھی کبھی نافرمانی نہ کی۔ اور نہ ہی کبھی خیانت کی۔ پھر میں خلیفہ مقرر ہوا۔ کیا اب میرا تم لوگوں پر وہی حق نہیں ہے جو ان کا مجھ پر تھا۔ عبید اللہ نے عرض کیا: یقیناً آپ کا حق ہے پھر انہوں نے کہا: پھر ان باتوں کی کیا حقیقت ہے جو تم لوگوں کی طرف سے پہنچ رہی ہیں۔ جہاں تک تم نے ولید بن عقبہ کے متعلق ذکر کیا ہے تو ہم انشاء اللہ اس معاملہ میں اس کی گرفت حق کے ساتھ کریں گے۔ راوی کا بیان ہے کہ ولید بن عقبہ کو چالیس کوڑے لگوائے گئے اور حضرت علی رضی

اللہ عنہ کو حکم دیا کہ کوڑے لگائیں۔ حضرت علی رضی اللہ عنہ نے اسے کوڑے لگائے تھے۔ اسے یونس اور زہری کے بھتیجے نے زہری سے روایت کیا ہے اس میں حضرت عثمان رضی اللہ عنہ کا قول یوں بیان فرمایا: کیا تم لوگوں پر میرا وہ حق بھی نہیں ہے جو ان کا تمہارے اوپر تھا۔ (مرجع السابق باب مناقب عثمان بن عفان رضی اللہ عنہ)

429. حَدَّثَنِي مُحَمَّدُ بْنُ الْمُثَنَّى حَدَّثَنَا يَحْيَى عَنْ هِشَامٍ قَالَ حَدَّثَنِي أَبِي عَنْ عَائِشَةَ رَضِيَ اللَّهُ عَنْهَا أَنَّ أُمَّ حَبِيبَةَ وَأُمَّ سَلَمَةَ ذَكَرَتَا كَنِيْسَةً رَأَيْنَهَا بِالْحَبَشَةِ فِيهَا تَصَاوِيرُ فَذَكَرَتَا لِلنَّبِيِّ صَلَّى اللَّهُ عَلَيْهِ وَسَلَّمَ فَقَالَ إِنَّ أَوْلَيْكَ إِذَا كَانَ فِيهِمُ الرَّجُلُ الصَّالِحُ فَمَاتَ بَنَوْا عَلَى قَبْرِهِ مَسْجِدًا وَصَوَّرُوا فِيهِ تِيكَ الصُّوْرَ أَوْلَيْكَ بِشَرَارِ الْخَلْقِ عِنْدَ اللَّهِ يَوْمَ الْقِيَمَةِ

حضرت عائشہ رضی اللہ عنہا کا بیان ہے کہ حضرت ام حبیبہ اور حضرت ام سلمہ رضی اللہ عنہما نے ایک گرجا گھر کا تذکرہ کیا جسے انہوں نے حبشہ میں دیکھا تھا اس میں تصویریں تھیں انہوں نے اس کا تذکرہ نبی کریم صلی اللہ علیہ وسلم کی خدمت میں کیا۔ تو آپ صلی اللہ علیہ وسلم نے ارشاد فرمایا: یہ تو وہ لوگ ہیں کہ جس وقت ان میں کوئی صالح شخص وفات پا جاتا تو وہ اس کی قبر کو سجدہ گاہ بنا لیتا اور اس کے اندر ان مجسموں کو لگا دیتا۔ یہ لوگ بروز حشر اللہ تعالیٰ کے ہاں بدترین مخلوق ہوں گے۔ (صحیح ابن حبان: رقم الحدیث: 3181، سنن النسائی: رقم الحدیث: 703، صحیح مسلم: رقم الحدیث: 528، مسند احمد: رقم الحدیث: 24252، شرح السنہ: رقم الحدیث: 509)

430. حَدَّثَنَا الْحُمَيْدِيُّ حَدَّثَنَا سُفْيَانُ حَدَّثَنَا إِسْحَاقُ بْنُ سَعِيدٍ السَّعِيدِيُّ عَنْ أَبِيهِ عَنْ أُمِّ خَالِدِ بْنِ خَالِدٍ قَالَتْ قَدِمْتُ مِنْ أَرْضِ الْحَبَشَةِ وَأَنَا جُوَيْرِيَّةُ فَكَسَانِي رَسُولُ اللَّهِ صَلَّى اللَّهُ عَلَيْهِ وَسَلَّمَ تَخِيْمَةً لَهَا أَغْلَامٌ فَجَعَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَمْسَحُ الْأَغْلَامَ بِيَدِهِ وَيَقُولُ سَنَاهُ سَنَاهُ قَالَ الْحُمَيْدِيُّ يَعْنِي حَسَنٌ حَسَنٌ

ام خالد بنت خالد کا بیان ہے کہ میں جب سرزمین حبشہ سے آئی تو کفن تھی۔ مجھے رسول اللہ صلی اللہ علیہ وسلم نے ایک دھاری دار چادر عنایت فرمائی اور پھر آپ صلی اللہ علیہ وسلم نے اس کی دھاریوں پر اپنا ہاتھ پھیر کر ارشاد فرمایا: سناہ سناہ یعنی اچھی ہے، اچھی ہے۔ (مرجع السابق باب من نكلم بالفارسية والرومانية)

تعارف راوی

ام خالد: آپ خالد بن سعید بن عاص کی والدہ ہیں، اموی ہیں، آپ حبشہ میں پیدا ہوئیں، بچپن میں مدینہ منورہ میں لائی گئیں پھر آپ سے حضرت زبیر بن عوام نے نکاح کیا، بہت صحابہ نے آپ سے روایات لیں۔

(الاکمال فی اسماء الرجال، لصاحب المشکوۃ، ابو عبد اللہ محمد بن عبد اللہ الخطیب علیہ الرحمۃ، تحت حروف الحاء، فصل فی الصحابیات، ترجمہ مفتی احمد یار خان نعیمی علیہ الرحمۃ القوی، بام اجمال)

431. حَدَّثَنَا يَحْيَى بْنُ حَمَّادٍ حَدَّثَنَا أَبُو عَوَانَةَ عَنْ سُلَيْمَانَ عَنْ إِبْرَاهِيمَ عَنْ عَلْقَمَةَ عَنْ عَبْدِ اللَّهِ رَضِيَ اللَّهُ عَنْهُ قَالَ كُنَّا نُسَلِّمُ عَلَى النَّبِيِّ صَلَّى اللَّهُ عَلَيْهِ وَسَلَّمَ وَهُوَ يُصَلِّي فَيَرُدُّ عَلَيْنَا فَلَمَّا

رَجَعْنَا مِنْ عِنْدِ النَّجَاشِيِّ سَلَّمْنَا عَلَيْهِ فَلَمْ يَرُدَّ عَلَيْنَا فَقُلْنَا يَا رَسُولَ اللَّهِ إِنَّا كُنَّا نُسَلِّمُ
عَلَيْكَ فَتَرُدُّ عَلَيْنَا قَالَ إِنَّ فِي الصَّلَاةِ شُغْلًا فَقُلْتُ لِابْرَاهِيمَ كَيْفَ تَصْنَعُ أَنْتَ قَالَ أَرَدْتُ فِي
نَفْسِي

حضرت عبداللہ کا بیان ہے کہ نبی کریم ﷺ نماز ادا فرماتے ہوتے اور ہم آپ ﷺ کو سلام کرتے تو آپ ﷺ نماز ہی کے اندر جواب عطا فرمادیتے تھے مگر جس وقت ہم نجاشی کے ملک حبشہ سے لوٹ آئے اور ہم نے آپ ﷺ کو سلام کیا تو آپ ﷺ نے جواب نہ دیا۔ نماز کے بعد ہم عرض گزار ہوئے: یا رسول اللہ! ہم پہلے آپ ﷺ کو سلام کرتے تھے تو آپ ﷺ نماز ہی کی حالت میں جواب عنایت فرمادیا کرتے تھے اس پر آپ ﷺ نے ارشاد فرمایا: ہاں نماز میں ہر آدمی کو دوسرا شغل ہوتا ہے۔ اعمش کا بیان ہے کہ میں نے ابراہیم نخعی سے دریافت کیا اس طرح کے موقع پر آپ کیا کرتے ہیں تو انہوں نے فرمایا کہ میں دل میں جواب مرحمت کر دیتا ہوں۔ (سنن ابوداؤد: رقم الحدیث: 923، صحیح مسلم: رقم الحدیث: 538، سنن ابن ماجہ: رقم الحدیث: 1019، صحیح ابن خزمہ: رقم الحدیث: 855، معجم الکبیر: رقم الحدیث: 10126)

432- حَدَّثَنَا مُحَمَّدُ بْنُ الْعَلَاءِ حَدَّثَنَا أَبُو أُسَامَةَ حَدَّثَنَا بُرَيْدُ بْنُ عَبْدِ اللَّهِ عَنْ أَبِي بُرْدَةَ عَنْ أَبِي
مُوسَى رَضِيَ اللَّهُ عَنْهُ بَلَّغْنَا مُحَمَّدَ بْنَ النَّبِيِّ صَلَّى اللَّهُ عَلَيْهِ وَسَلَّمَ وَنَحْنُ بِالنِّمَنِ فَرَكِبْنَا سَفِينَةً
فَالْقَتْنَا سَفِينَتَنَا إِلَى النَّجَاشِيِّ بِالْحَبَشَةِ فَوَافَقْنَا جَعْفَرَ بْنَ أَبِي طَالِبٍ فَأَقَمْنَا مَعَهُ حَتَّى قَدِمْنَا
فَوَافَقْنَا النَّبِيَّ صَلَّى اللَّهُ عَلَيْهِ وَسَلَّمَ حِينَ افْتَتَحَ خَيْبَرَ فَقَالَ النَّبِيُّ صَلَّى اللَّهُ عَلَيْهِ وَسَلَّمَ
لَكُمْ أَنْتُمْ يَا أَهْلَ السَّفِينَةِ هِجْرَتَانِ

حضرت ابو موسیٰ رضی اللہ عنہ سے روایت ہے کہ جس وقت ہمیں رسول اللہ ﷺ کی ہجرت مدینہ منورہ کی خبر ہوئی تو ہم اس وقت یمن میں تھے۔ پھر ہم کشتی پر سوار ہوئے لیکن اتفاق سے ہوانے ہماری کشتی کا رخ نجاشی کے ملک حبشہ کی طرف کر دیا ہماری ملاقات وہاں حضرت جعفر بن ابی طالب رضی اللہ عنہ سے ہوئی ہم ان کی معیت وہاں مقیم رہے اس کے بعد مدینہ منورہ کا رخ کیا اور آپ ﷺ سے اس وقت ملاقات ہوئی جب آپ ﷺ خیبر کو فتح فرما چکے تھے۔ آپ ﷺ نے ارشاد فرمایا: تم نے اے کشتی والو! دو ہجرتیں کی ہیں۔ (مرجع السابق باب ومن الدلیل علی ان الخمس لنواب المسلمین)

ہجرت حبشہ 5 نبوی

کفار مکہ نے جب اپنے ظلم و ستم سے مسلمانوں پر عرصہ حیات تنگ کر دیا تو حضور رحمت عالم ﷺ نے مسلمانوں کو حبشہ جا کر پناہ لینے کا حکم دیا۔

نجاشی

حبشہ کے بادشاہ کا نام اصمہ اور لقب نجاشی تھا۔ عیسائی دین کا پابند تھا مگر بہت ہی انصاف پسند اور رحم دل تھا اور توراۃ و انجیل وغیرہ آسمانی کتابوں کا بہت ہی ماہر عالم تھا۔

اعلان نبوت کے پانچویں سال رجب کے مہینے میں گیارہ مرد اور چار عورتوں نے حبشہ کی جانب ہجرت کی۔ ان مہاجرین کرام کے مقدس نام حسب ذیل ہیں۔

(۲،۱) حضرت عثمان غنی رضی اللہ عنہ اپنی بیوی حضرت بی بی رقیہ رضی اللہ عنہا کے ساتھ جو حضور صلی اللہ علیہ وسلم کی صاحبزادی ہیں۔

(۴،۳) حضرت ابو حذیفہ رضی اللہ عنہ اپنی بیوی حضرت سہلہ بنت سہیل رضی اللہ عنہا کے ساتھ۔

(۶،۵) حضرت ابوسلمہ رضی اللہ عنہ اپنی اہلیہ حضرت ام سلمہ رضی اللہ عنہا کے ساتھ۔

(۸،۷) حضرت عامر بن ربیعہ رضی اللہ عنہ اپنی زوجہ حضرت لیلیٰ بنت ابی حشمہ رضی اللہ عنہا کے ساتھ۔

(۹) حضرت زبیر بن العوام رضی اللہ عنہ۔

(۱۰) حضرت مصعب بن عمیر رضی اللہ عنہ۔

(۱۱) حضرت عبدالرحمن بن عوف رضی اللہ عنہ۔

(۱۲) حضرت عثمان بن مظعون رضی اللہ عنہ۔

(۱۳) حضرت ابوسبرہ بن ابی رہم یا حاطب بن عمرو رضی اللہ عنہما۔

(۱۴) حضرت سہیل بن بیضاء رضی اللہ عنہ۔

(۱۵) حضرت عبداللہ بن مسعود رضی اللہ عنہ۔

(شرح الزرقانی علی المواہب، الحجۃ الاولیٰ الی الحبشۃ، ج ۱، ص ۵۰۳، ۵۰۶ ملخصاً) (زرقانی علی المواہب ج ۱ ص ۲۷۰) کفار مکہ کو جب ان لوگوں کی ہجرت کا پتا چلا تو ان ظالموں نے ان لوگوں کی گرفتاری کے لئے ان کا تعاقب کیا لیکن یہ لوگ کشتی پر سوار ہو کر روانہ ہو چکے تھے۔ اس لئے کفارنا کام واپس لوٹے۔ یہ مہاجرین کا قافلہ حبشہ کی سرزمین میں اتر کر امن و امان کے ساتھ خدا کی عبادت میں مصروف ہو گیا۔ چند دنوں کے بعد ناگہاں یہ خبر پھیل گئی کہ کفار مکہ مسلمان ہو گئے۔ یہ خبر سن کر چند لوگ حبشہ سے مکہ لوٹ آئے مگر یہاں آکر پتا چلا کہ یہ خبر غلط تھی۔ چنانچہ بعض لوگ تو پھر حبشہ چلے گئے مگر کچھ لوگ مکہ میں روپوش ہو کر رہنے لگے لیکن کفار مکہ نے ان لوگوں کو ڈھونڈ نکالا اور ان لوگوں پر پہلے سے بھی زیادہ ظلم ڈھانے لگے تو حضور صلی اللہ علیہ وسلم نے پھر لوگوں کو حبشہ چلے جانے کا حکم دیا۔ چنانچہ حبشہ سے واپس آنے والے اور ان کے ساتھ دوسرے مظلوم مسلمان کل ترسی (83) مرد اور اٹھارہ عورتوں نے حبشہ کی جانب ہجرت کی۔

(شرح الزرقانی علی المواہب، الحجۃ الاولیٰ الی الحبشۃ، ج ۱، ص ۵۰۳، ۵۰۶ والمواہب اللدنیۃ مع شرح الزرقانی، الحجۃ الثانیۃ الی الحبشۃ... الخ، ج ۲، ص ۳۱ و شرح الزرقانی علی المواہب، باب دخول الشعب... الخ، ج ۲، ص ۱۶)

کفار کا سفیر نجاشی کے دربار میں

تمام مہاجرین نہایت امن و سکون کے ساتھ حبشہ میں رہنے لگے۔ مگر کفار مکہ کو کب گوارا ہو سکتا تھا کہ فرزند ان توحید کہیں امن و چین کے ساتھ رہ سکیں۔ ان ظالموں نے کچھ تحائف کے ساتھ عمرو بن العاص اور عمارہ بن ولید کو بادشاہ حبشہ کے دربار میں اپنا سفیر

بنا کر بھیجا۔ ان دونوں نے نجاشی کے دربار میں پہنچ کر تحفوں کا نذرانہ پیش کیا اور بادشاہ کو سجدہ کر کے یہ فریاد کرنے لگے کہ اے بادشاہ! ہمارے کچھ مجرم مکہ سے بھاگ کر آپ کے ملک میں پناہ گزین ہو گئے ہیں۔ آپ ہمارے ان مجرموں کو ہمارے حوالہ کر دیجیے۔ یہ سن کر نجاشی بادشاہ نے مسلمانوں کو دربار میں طلب کیا۔ اور حضرت علی رضی اللہ عنہ کے بھائی حضرت جعفر رضی اللہ عنہ مسلمانوں کے نمائندہ بن کر گفتگو کے لئے آگے بڑھے اور دربار کے آداب کے مطابق بادشاہ کو سجدہ نہیں کیا بلکہ صرف سلام کر کے کھڑے ہو گئے۔ درباریوں نے ٹوکا تو حضرت جعفر رضی اللہ عنہ نے فرمایا کہ ہمارے رسول ﷺ نے خدا کے سوا کسی کو سجدہ کرنے سے منع فرمایا ہے۔ اس لئے میں بادشاہ کو سجدہ نہیں کر سکتا۔

(المواہب اللدیۃ مع شرح الزرقانی، المجرۃ الثمینیۃ الی الحبشۃ... الخ، ج ۲، ص ۳۳ والمواہب اللدیۃ مع شرح الزرقانی، المجرۃ الاولی الی الحبشۃ... الخ، ج ۱، ص ۵۰۶)

اس کے بعد حضرت جعفر بن ابی طالب رضی اللہ عنہ نے دربار شاہی میں اس طرح تقریر شروع فرمائی کہ اے بادشاہ! ہم لوگ ایک جاہل قوم تھے۔ شرک و بت پرستی کرتے تھے۔ لوٹ مار، چوری، ڈکیتی، ظلم و ستم اور طرح طرح کی بدکاریوں اور بد اعمالیوں میں مبتلا تھے۔ اللہ تعالیٰ نے ہماری قوم میں ایک شخص کو اپنا رسول بنا کر بھیجا جس کے حسب و نسب اور صدق و دیانت کو ہم پہلے سے جانتے تھے، اس رسول نے ہم کو شرک و بت پرستی سے روک دیا اور صرف ایک خدائے واحد کی عبادت کا حکم دیا اور ہر قسم کے ظلم و ستم اور تمام برائیوں اور بدکاریوں سے ہم کو منع کیا۔ ہم اس رسول پر ایمان لائے اور شرک و بت پرستی چھوڑ کر تمام برے کاموں سے تائب ہو گئے۔ بس یہی ہمارا گناہ ہے جس پر ہماری قوم ہماری جان کی دشمن ہو گئی اور ان لوگوں نے ہمیں اتنا ستایا کہ ہم اپنے وطن کو خیر باد کہہ کر آپ کی سلطنت کے زیر سایہ پر امن زندگی بسر کر رہے ہیں۔ اب یہ لوگ ہمیں مجبور کر رہے ہیں کہ ہم پھر اسی پرانی گمراہی میں واپس لوٹ جائیں۔

حضرت جعفر رضی اللہ عنہ کی تقریر سے نجاشی بادشاہ بے حد متاثر ہوا۔ یہ دیکھ کر کفار مکہ کے سفیر عمرو بن العاص نے اپنے ترکش کا آخری تیر بھی پھینک دیا اور کہا کہ اے بادشاہ! یہ مسلمان لوگ آپ کے نبی حضرت عیسیٰ علیہ السلام کے بارے میں کچھ دوسرا ہی اعتقاد رکھتے ہیں جو آپ کے عقیدہ کے بالکل ہی خلاف ہے۔ یہ سن کر نجاشی بادشاہ نے حضرت جعفر رضی اللہ عنہ سے اس بارے میں سوال کیا تو آپ نے سورہ مریم کی تلاوت فرمائی۔ کلام ربانی کی تاثیر سے نجاشی بادشاہ کے قلب پر اتنا گہرا اثر پڑا کہ اس پر رقت طاری ہو گئی اور اس کی آنکھوں سے آنسو جاری ہو گئے۔ حضرت جعفر رضی اللہ عنہ نے فرمایا کہ ہمارے رسول ﷺ نے ہم کو یہی بتایا ہے کہ حضرت عیسیٰ علیہ السلام خدا کے بندے اور اس کے رسول ہیں جو کنواری مریم رضی اللہ عنہا کے شکم مبارک سے بغیر باپ کے خدا کی قدرت کا نشان بن کر پیدا ہوئے۔ نجاشی بادشاہ نے بڑے غور سے حضرت جعفر رضی اللہ عنہ کی تقریر کو سنا اور یہ کہا کہ بلاشبہ انجیل اور قرآن دونوں ایک ہی آفتاب ہدایت کے دونور ہیں اور یقیناً حضرت عیسیٰ علیہ السلام خدا کے بندے اور اس کے رسول ہیں اور میں گواہی دیتا ہوں کہ بے شک حضرت محمد ﷺ خدا کے وہی رسول ہیں جن کی بشارت حضرت عیسیٰ علیہ السلام نے انجیل میں دی ہے اور اگر میں دستور سلطنت کے مطابق تخت شاہی پر رہنے کا پابند نہ ہوتا تو میں خود مکہ جا کر رسول اکرم ﷺ کی جوتیاں

سیدھی کرتا اور ان کے قدم دھوتا۔ بادشاہ کی تقریر سن کر اس کے درباری جو کٹر قسم کے عیسائی تھے ناراض و برہم ہو گئے مگر نجاشی بادشاہ نے جوش ایمانی میں سب کو ڈانٹ پھٹکار کر خاموش کر دیا۔ اور کفار مکہ کے تحفوں کو واپس لوٹا کر عمرو بن العاص اور عمارہ بن ولید کو دربار سے نکلوا دیا اور مسلمانوں سے کہہ دیا کہ تم لوگ میری سلطنت میں جہاں چاہو امن و سکون کے ساتھ آرام و چین کی زندگی بسر کرو۔ کوئی تمہارا کچھ بھی نہیں بگاڑ سکتا۔ (المواہب اللدنیہ مع شرح الزرقانی، المجرۃ الثانیۃ الی الحبشۃ... الخ، ج ۲، ص ۳۳)

بَابُ مَوْتِ النَّجَاشِيِّ

باب: نجاشی کی موت

433. حَدَّثَنَا أَبُو الرَّبِيعِ حَدَّثَنَا ابْنُ عُيَيْنَةَ عَنِ ابْنِ جُرَيْجٍ عَنْ عَطَاءٍ عَنْ جَابِرٍ رَضِيَ اللَّهُ عَنْهُ قَالَ النَّبِيُّ صَلَّى اللَّهُ عَلَيْهِ وَسَلَّمَ حِينَ مَاتَ النَّجَاشِيُّ مَاتَ الْيَوْمَ رَجُلٌ صَاحِحٌ فَقُومُوا فَصَلُّوا عَلَى أَخِيكُمْ أَصْحَمَةَ

حضرت جابر رضی اللہ عنہ سے روایت ہے کہ جس وقت نجاشی بادشاہ وفات پا گیا تو نبی کریم ﷺ نے ارشاد فرمایا: آج ایک صالح آدمی وفات پا گیا پس اٹھ کر اپنے بھائی اصحمہ کی نماز جنازہ ادا کرو۔ (مرجع السابق باب من صف صفین او ثلاثة على الجنازة خلف الامام)

434. حَدَّثَنَا عَبْدُ الْأَعْلَى بْنُ حَمَّادٍ حَدَّثَنَا يَزِيدُ بْنُ زُرَيْجٍ حَدَّثَنَا سَعِيدٌ حَدَّثَنَا قَتَادَةُ أَنَّ عَطَاءَ حَدَّثَهُمْ عَنْ جَابِرِ بْنِ عَبْدِ اللَّهِ الْأَنْصَارِيِّ رَضِيَ اللَّهُ عَنْهُمَا أَنَّ نَبِيَّ اللَّهِ صَلَّى اللَّهُ عَلَيْهِ وَسَلَّمَ صَلَّى عَلَى أَصْحَمَةَ النَّجَاشِيِّ فَصَفَّنَا وَرَأَاهُ فَكُنْتُ فِي الصَّفِّ الثَّانِي أَوْ الثَّالِثِ

حضرت جابر بن عبد اللہ رضی اللہ عنہما سے روایت ہے کہ نبی کریم ﷺ نے نجاشی بادشاہ پر نماز جنازہ ادا فرمائی چنانچہ ہم نے آپ ﷺ کے پیچھے صفوں کو بنایا میں دوسری یا تیسری صف میں تھا۔ (مرجع السابق باب من صف صفین او ثلاثة... الخ)

435. حَدَّثَنِي عَبْدُ اللَّهِ بْنُ أَبِي شَيْبَةَ حَدَّثَنَا يَزِيدُ بْنُ هَارُونَ عَنْ سَلِيمِ بْنِ حَيَّانٍ حَدَّثَنَا سَعِيدُ بْنُ مِينَاءَ عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُمَا أَنَّ النَّبِيَّ صَلَّى اللَّهُ عَلَيْهِ وَسَلَّمَ صَلَّى عَلَى أَصْحَمَةَ النَّجَاشِيِّ فَكَثَّرَ عَلَيْهِ أَرْبَعًا تَابِعَهُ عَبْدُ الصَّمَدِ

حضرت جابر بن عبد اللہ رضی اللہ عنہما سے روایت ہے کہ نبی کریم ﷺ نے حضرت اصحمہ النجاشی رضی اللہ عنہ پر نماز جنازہ ادا فرماتے وقت ان پر چار تکبیرات کہیں۔ (معجم الاوسط: ج ۲، ص ۴، ۳۴۰: مجمع بین الصحیحین رقم الحدیث: ۱۵۳۷، سنن الکبریٰ للنسائی رقم الحدیث: ۸۳۰۴، اللؤلؤ والمرجان ج ۱ ص ۲۶۷، سنن البیہقی الکبریٰ رقم الحدیث: ۶۷۲۴)

436. حَدَّثَنَا زُهَيْرُ بْنُ حَرْبٍ حَدَّثَنَا يَعْقُوبُ بْنُ إِبْرَاهِيمَ حَدَّثَنَا أَبِي عَنْ صَالِحٍ عَنِ ابْنِ شِهَابٍ قَالَ حَدَّثَنِي أَبُو سَلَمَةَ بْنُ عَبْدِ الرَّحْمَنِ وَابْنُ الْمُسَيَّبِ أَنَّ أَبَا هُرَيْرَةَ رَضِيَ اللَّهُ عَنْهُ أَخْبَرَهُمَا أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ نَحَى لَهُمُ النَّجَاشِيَّ صَاحِبَ الْحَبَشَةِ فِي الْيَوْمِ الَّذِي مَاتَ فِيهِ وَقَالَ اسْتَغْفِرُوا لِأَخِيكُمْ وَعَنْ صَالِحٍ عَنِ ابْنِ شِهَابٍ قَالَ حَدَّثَنِي سَعِيدُ بْنُ

الْمُسَيَّبِ أَنَّ أَبَا هُرَيْرَةَ رَضِيَ اللَّهُ عَنْهُ أَخْبَرَهُمْ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ صَفَّ بِهِمْ فِي الْمُصَلِّي فَصَلَّى عَلَيْهِ وَكَبَّرَ أَرْبَعًا

حضرت ابو ہریرہ رضی اللہ عنہ کا بیان ہے کہ رسول اللہ ﷺ نے انہیں حبشہ کے بادشاہ حضرت نجاشی رضی اللہ عنہ کی وفات کی خبر اس روز عطا فرمائی جس روز یہ فوت ہو گئے تھے اور آپ ﷺ نے ارشاد فرمایا: اپنے بھائی کے لئے مغفرت طلب کرو۔ حضرت ابو ہریرہ رضی اللہ عنہ کا بیان ہے کہ رسول اللہ ﷺ نے مسلمانوں کے لئے عید گاہ میں صفوں کو بنایا اس کے بعد آپ ﷺ نے نجاشی بادشاہ کی نماز جنازہ پڑھائی اور چار تکبیرات کہیں۔ (سنن ابوداؤد: رقم الحدیث: 3204، مصنف عبدالرزاق: رقم الحدیث: 6393، صحیح مسلم: رقم الحدیث: 2169، سنن النسائی: رقم الحدیث: 1971، مسند احمد: رقم الحدیث: 7776)

غائبانہ نماز جنازہ

امام احمد رضا خان بریلوی علیہ الرحمۃ القوی فرماتے ہیں:

مذہب مہذب حنفی میں جنازہ غائب پر بھی محض ناجائز ہے۔ ائمہ حنفیہ کا اس کے عدم جواز پر بھی اجماع ہے خاص اسکا جزئیہ بھی مصرح ہونے کے علاوہ تمام عبارات مسئلہ اولیٰ بھی اس سے متعلق کہ غالباً نماز غائب کو تکرار صلوٰۃ جنازہ لازم۔ بلاد اسلام میں جہاں مسلمان انتقال کرے نماز ضرور ہوگی، اور دوسری جگہ خبر اس کے بعد ہی پہنچے گی، ولہذا امام اجل نسفی نے کافی میں اس مسئلہ کو اس کی فرع ٹھہرایا، اگرچہ حقیقتہً دونوں مستقل مسئلے ہیں۔ اب اس مسئلہ کی نصوص خاصہ لیجئے، اور بہ نظر تعلق مذکور سلسلہ عبارات بھی وہی رکھئے۔

فتح القدیر، حلیہ، غنیہ، شلبیہ، بحر الرائق، ارکان میں ہے:

وشرط صحتها اسلام الميت وطهارته وضعه امام المصلي فلهذا القيد لا تجوز على غائب.

(فتح القدیر فصل فی الصلوٰۃ علی الميت مکتبہ نوریہ رضویہ ۸۰/۲)

صحیح نماز جنازہ کی شرط یہ ہے کہ میت مسلمان ہو طاهر ہو، جنازہ نمازی کے آگے زمین پر رکھا ہو۔ اسی شرط کے سبب کسی غائب کی نماز جنازہ جائز نہیں۔ (غنیۃ المستملی شرح منیۃ المصلی فصل فی الجنائز سہیل اکیڈمی لاہور ص ۵۸۳)

حلیہ کے لفظ یہ ہیں:

شرط صحتها كونه موضوعا امام المصلي ومن هنا قالوا لا تجوز الصلوة على غائب مطلقا.

نماز جنازہ کی شرائط صحت سے ہے جنازہ کا مصلیٰ کے آگے ہونا۔ اسی لئے ہمارے علماء نے فرمایا کہ مطلقاً کسی غائب پر نماز جائز نہیں۔ (حلیۃ المحلی شرح منیۃ المصلی)

متن تنویر الابصار میں ہے:

شرطها وضعه امام المصلي.

جنازہ کا نمازی کے سامنے ہونا شرط نماز جنازہ ہے۔ (در مختار باب صلوٰۃ الجنائز مطبع مجتہائی دہلی ۱۲۱/۱)

در مختار میں ہے:

شرطها حضوره فلا تصح علی غائب۔
جنازہ کا حاضر ہونا شرط نماز ہے لہذا کسی غائب پر نماز جنازہ صحیح نہیں۔ (در مختار باب صلوٰۃ الجنازہ مطبع مجتہائی دہلی ۱/۱۲۱)
متن نور الایضاح میں ہے:

شرائطها اسلام المیت وحضوره۔
صحیح نماز جنازہ کی شرطوں سے ہے میت کا مسلمان ہونا اور نمازیوں کے سامنے حاضر ہونا۔
(نور الایضاح فصل فی الصلوٰۃ علی المیت مطبع علمی لاہور ص ۵۵۶)

متن ملتقی الابحر میں ہے:

لا یصلی علی عضو ولا علی غائب۔
میت کا کوئی عضو کسی جگہ ملے تو اس پر نماز جائز نہیں، نہ کسی غائب پر جائز ہے۔
(ملتقی الابحر فصل فی الصلوٰۃ علی المیت موسسۃ الرسالۃ بیروت ۱/۱۶۱)

مجمع شرح ملتقی میں ہے:

محل الخلاف فی الغائب عن البلد اذ لو کان فی البلد لم یجز ان یصلی علیہ حتی یحضر عنده
اتفاقا لعدم المشقة فی الحضور۔
امام شافعی رضی اللہ تعالیٰ عنہ کا اس مسئلہ میں ہم سے خلاف بھی اس صورت میں ہے کہ میت دوسرے شہر میں ہو اگر اسی شہر میں
ہو تو نماز غائب امام شافعی کے نزدیک بھی جائز نہیں کہ اب حاضر ہونے میں مشقت نہیں۔
(مجمع الانہر شرح ملتقی الابحر فصل فی الصلوٰۃ علی المیت دار احیاء التراث العربی بیروت ۱/۱۸۵)

فتاویٰ خلاصہ میں ہے:

لا یصلی علی میت غائب عندنا۔
ہمارے نزدیک کسی میت غائب پر نماز نہ پڑھی جائے۔ (خلاصۃ الفتاویٰ الصلوٰۃ علی الجنازۃ اربع تکبیرات مکتبہ صبیحہ کوئٹہ ۱/۲۲۴)
متن وافی میں ہے:

من استہل صلی علیہ والّا کغائب
جو بچہ پیدا ہو کر کچھ آواز کرے جس سے اس کی حیات معلوم ہو پھر مر جائے اس پر نماز پڑھی جائے ورنہ نہیں، جیسے غائب کے
جنازہ پر نماز نہیں۔
کافی میں ہے:

لا یصلی علی غائب وعضو خلافا للشافعی بناء علی ان صلاة الجنازة تعادام لا

کسی غائب یا عضو پر نماز ہمارے نزدیک ناجائز ہے اور اس میں امام شافعی کا خلاف ہے اس بناء پر کہ نماز جنازہ ان کے نزدیک دوبارہ ہو سکتی ہے، ہمارے نزدیک نہیں۔ (کافی شرح دانی)

فتاویٰ شیخ الاسلام ابو عبد اللہ محمد بن عبد اللہ غزی ترمذی میں ہے:

ان اباحنیفہ لایقول بجواز الصلاة علی الغائب۔
ہمارے امام اعظم رضی اللہ تعالیٰ عنہ جنازہ غائب پر نماز جائز نہیں مانتے۔

(فتاویٰ امام غزی ترمذی کتاب الطہارۃ والصلوۃ مطبع اہل السنۃ والجماعۃ بریلی ص ۴)

منظومہ امام مفتی الثقلین میں ہے:

باب فتاویٰ الشافعی وحده وما به قال قلنا ضده

وہی علی الغائب والعضو تصح وذاك فی حق الشہید قد طرح
صرف امام شافعی قائل ہیں کہ غائب اور عضو پر نماز صحیح ہے اور شہید کی نماز نہ ہو اور ان سب مسائل میں ہمارا مذہب اس کے خلاف ہے۔ ہمارے نزدیک غائب و عضو پر نماز صحیح نہیں اور شہید کی نماز پڑھی جائے گی۔
فنعول وباللہ التوفیق حکم شرع مطہر کے لئے اور اس پر زیادت ناروا۔

اقول ای ما کان بدون اذنه الخالص والعام ولو فی ضمن الارسال او السکوت فانه بیان
ولیس یسکت عن نسیان فہذہ ہی الزیادۃ حقیقۃ لا غیرہ اذا البستند ولو الی سکوتہ
مستند الیہ لا زائد علیہ والمتبع الکف دون الترتک فانه لیس بفعل العبد ولا مقدور
کبائن علیہ الاجلۃ الصدور بل ہونی العقل مدلل فان الاعدام لاتعلل فافہم ان
کنت تفہم۔

اقول یعنی وہ زیادتی جو شرع کے اذن خاص یا عام کے بغیر ہو اگرچہ وہ ارسال یا سکوت کے ضمن میں ہو اس لئے کہ وہ بھی بیان
ہے اس کا سکوت نسیان سے نہیں ہوتا، یہی زیادتی حقیقۃً زیادتی ہے، اس کے علاوہ نہیں اس لئے جس کا استناد شرع سے ہو گو سکوت
ہی سے ہو وہ شریعت کی طرف مستند ہے اس پر زائد نہیں۔ اور اتباع کف (قصد نہ ہونے میں نہیں) حضور علیہ الصلوٰۃ والسلام قصداً
کسی کام سے باز رہے تو اس میں ان کی پیروی ہوگی اور یوں کوئی کام سرکار کے عمل میں نہ آیا تو وہ ممنوع نہ ہوگا نہ اس سے بچنا
ضروری ہوگا) اس لئے کہ ترک بندے کا فعل ہی نہیں، نہ ہی اس کی قدرت میں ہے جیسا اجلہ بزرگان دین نے اس کی تصریح
فرمائی، بلکہ عقل کے نزدیک بھی یہ دلیل رکھتا ہے کیونکہ عدم کی تعلیل نہیں ہوتی، اسے سمجھو اگر سمجھ والے ہو۔ (ت) باز رہنے میں
ہوتی ہے۔

حضور پرنور سید یوم النشور بالمؤمنین رؤف رحیم علیہ علی آلہ افضل الصلوٰۃ والتسلیم کو نماز جنازہ مسلمین کا کمال اہتمام تھا۔ اگر کسی
وقت رات اندھیری یا دوپہر کی گرمی یا حضور کے آرام فرما ہونے کے سبب صحابہ نے حضور کو اطلاع نہ دی اور دفن کر دیا تو ارشاد

فرماتے:

لا تفعلوا اذعونی لجنازکم (منظومہ امام مفتی الثقلین عمر النسی)

رواہ ابن ماجہ فاعن عامر بن ربیعہ رضی اللہ تعالیٰ عنہ۔ ایسا نہ کرو مجھے اپنے جنازوں کے لئے بلا لیا کرو، اسے ابن ماجہ نے عامر بن ربیعہ رضی اللہ تعالیٰ عنہ سے روایت کیا،

(مسند احمد بن حنبل حدیث عامر بن ربیعہ دار الفکر بیروت ۳/۴۴۴) (التمہید اباحۃ الصلوٰۃ علی القبر الخ المکتبۃ القدوسیہ اردو بازار لاہور ۶/۱۶۷)

یہ حدیث تمہید میں بھی منقول ہے اس پر تحقیق والے نے جنازہ ابن ماجہ کا حوالہ دیا لیکن مجھے یہ حدیث ابن ماجہ میں ان الفاظ کے ساتھ نہیں مل سکی البتہ مسند احمد بن حنبل میں انہی الفاظ سے یہ حدیث منقول ہے حوالہ ملاحظہ ہو۔ اور فرماتے:

لا تفعلوا لایموتن فیکم میت ما کنت بین اظہرکم الا اذنتہونی بہ فان صلوتی علیہ رحمۃ رواہ الامام احمد عن زید بن ثابت ف۲ رضی اللہ تعالیٰ عنہ و رواہ ابن حبان والحاکم عن زید بن ثابت رضی اللہ عنہ فی حدیث آخر۔

ایسا نہ کرو جب تک میں تم میں تشریف فرما ہوں ہرگز کوئی میت تم میں نہ مرے جس کی اطلاع مجھے نہ دو کہ اُس پر میری نماز موجب رحمت ہے۔ اسے امام احمد نے زید بن ثابت رضی اللہ تعالیٰ عنہ سے روایت کیا۔ اور اسے ابن حبان اور حاکم نے زید بن ثابت رضی اللہ تعالیٰ عنہ سے حدیث کے آخر میں روایت کیا۔

یہی حدیث ابن ماجہ نے یزید بن ثابت کے حوالہ سے نقل کی اور مسند احمد بن حنبل میں بھی یزید کے حوالے سے منقول ہے اور یزید کے بڑے بھائی ہیں۔ (مسند احمد بن حنبل حدیث یزید بن ثابت دار الفکر بیروت ۴/۳۸۸) اور فرماتے:

ہذہ القبور مملوۃ ظلمۃ علی اہلہا وانی انورہا بصلوتی علیہم۔ صلی اللہ تعالیٰ وبارک وسلم علیہ وعلیٰ آلہ قدر نورۃ وجمالہ وجاہہ وجلالہ وجودۃ ونوالہ ونعمہ وافضالہ رواہ مسلم و ابن حبان عن ابی ہریرۃ رضی اللہ عنہ۔

بیشک یہ قبریں اپنے ساکنوں پر تاریکی سے بھری ہیں اور بیشک میں اپنی نماز سے انہیں روشن فرما دیتا ہوں۔ اللہ تعالیٰ رحمت و برکت و سلامتی نازل فرمائے ان پر اور ان کی آل پر ان کے نور و جمال، جاہ و جلال، جود و نوال، نعم و افضال کے حساب سے۔ حدیث مذکور کو مسلم اور ابن حبان نے حضرت ابو ہریرہ رضی اللہ تعالیٰ عنہ سے روایت کیا۔

(صحیح مسلم کتاب الجنائز نور محمد ص ۱۰۱/۳۱۰) (مسند احمد بن حنبل مروی از ابو ہریرہ رضی اللہ عنہ دار الفکر بیروت ۲/۳۸۸)

(الاحسان بترتیب صحیح ابن حبان فصل فی الصلوٰۃ الجنائز موسسۃ الرسالۃ بیروت ۵/۳۵)

بائیں ہمہ حالانکہ زمانہ اقدس میں صد ہا صحابہ کرام رضی اللہ تعالیٰ عنہم نے دوسرے مواقع میں وفات پائی، کبھی کسی حدیث

صریح سے ثابت نہیں کہ حضور نے غائبانہ ان کے جنازہ کی نماز پڑھی۔ کیا وہ محتاج رحمت والا نہ تھے، کیا معاذ اللہ حضور اقدس ﷺ کو ان پر یہ رحمت و شفقت نہ تھی، کیا ان کی قبور اپنی نماز پاک سے پر نور نہ کرنا چاہتے تھے، کیا جو مدینہ طیبہ میں مرتے انہیں کی قبور محتاج نور ہوتیں اور جگہ اس کی حاجت نہ تھی۔ یہ سب باتیں بداحۃً باطل ہیں تو حضور اقدس ﷺ کا عام طور پر ان کی نماز جنازہ نہ پڑھنا ہی دلیل روشن و واضح ہے کہ جنازہ غائب پر نماز ناممکن تھی ورنہ ضرور پڑھتے کہ مقتضی کمال و فور موجود اور مانع مفقود۔ لاجرم نہ پڑھنا قصد اُبار رہنا تھا اور جس امر سے مصطفیٰ ﷺ بے عذر مانع بالقصد احتراز فرمائیں وہ ضرور امر شرعی و مشروع نہیں ہو سکتا دوسرے شہر کی میت پر صلوٰۃ کا ذکر صرف تین واقعوں میں روایت کیا جاتا ہے۔ واقعہ نجاشی و واقعہ معویہ لیشی و واقعہ امرائے موتہ رضی اللہ عنہم اجمعین ان میں اول و دوم و بلکہ سوم کا بھی جنازہ حضور اقدس ﷺ کے سامنے حاضر تھا تو نماز غائب پر نہ ہوئی بلکہ حاضر پر، اور دوم و سوم کی سند صحیح نہیں، اور سوم صلوٰۃ بمعنی نماز میں صحیح نہیں۔ ان کی تفصیل بعونہ تعالیٰ ابھی آتی ہے۔ اگر فرض کیجئے کہ ان تینوں واقعوں میں نماز پڑھی تو باوصف حضور کے اس اہتمام عظیم و موفور اور تمام اموات کے اس حاجت شدیدہ رحمت و نور قبور کے صد ہا کیوں نہ پڑھی، وہ بھی محتاج حضور و حاجت مند رحمت و نور، اور حضور ان پر بھی رؤف و رحیم تھے۔ نماز سب پر فرض عین نہ ہونا اس اہتمام عظیم کا جواب نہ ہوگا، نہ تمام اموات کی اس حاجت شدیدہ کا علاج۔ حالانکہ حریص علیکم ان کی شان ہے۔ دو ایک کی دستگیری فرمانا اور صد ہا کو چھوڑنا کب ان کے کرم کے شایان ہے۔ ان حالات و اشارات کے ملاحظہ سے عام طور پر ترک اور صرف دو ایک باوقوع خود ہی بتا دے گا کہ وہاں خصوصیات خاصہ تھی جس کا حکم عام نہیں ہو سکتا۔ حکم عام وہی عدم جواز ہے جس کی بنا پر عام احتراز ہے۔ اب واقعہ بیر معونہ ہی دیکھئے۔ مدینہ طیبہ کے سترے جگر پاروں محمد رسول اللہ ﷺ کے خاص پیاروں، اجلہ علمائے کرام صحابہ کرام رضی اللہ تعالیٰ عنہم کو کفار نے دغا سے شہید کر دیا۔ مصطفیٰ ﷺ کو ان کا سخت و شدید غم و الم ہوا۔ ایک مہینہ کامل خاص نماز کے اندر کفارنا ہنجار پر لعنت فرماتے رہے، مگر ہرگز منقول نہیں کہ ان پیارے محبوبوں پر نماز پڑھی ہو۔

ع آخرا یں ترک و بایں مرتبہ بے چیزے نیست

(آخر اجلہ صحابہ کرام کے شہید ہونے پر آپ ﷺ کا ان کی نماز جنازہ کو ترک فرمانا بغیر کسی وجہ کے نہیں ہو سکتا) اہل انصاف کے نزدیک کلام تو اسی قدر سے تمام ہوا مگر ہم ان وقائع ثلاثہ کا بھی باذنہ تعالیٰ تصفیہ کریں۔ واقعہ اولیٰ:

جب اصحمہ رضی اللہ تعالیٰ عنہ بادشاہ حبشہ نے حبشہ میں انتقال کیا۔ سید المرسلین ﷺ نے مدینہ طیبہ میں صحابہ کرام کو خبر دی مصطفیٰ ﷺ میں جا کر صفیں باندھ کر چار تکبیریں کہیں۔

رواہ الستة عن ابی ہریرۃ والشیخان عن جابر کنت فی الصف الثانی والثالث رضی اللہ عنہما

(اسے اصحاب ستہ نے حضرت ابو ہریرہ سے روایت کیا اور بخاری و مسلم میں حضرت جابر سے یہ بھی ہے کہ میں دوسری یا تیسری صف میں تھا، رضی اللہ عنہما۔

(صحیح البخاری باب الصفوف علی الجنائزہ قدیمی کتب خانہ کراچی ۱/۱۷۶) (صحیح البخاری باب من صف صفین قدیمی کتب خانہ کراچی ۱/۱۷۶)
اولاً صحیح ابن حبان میں عمران بن حصین رضی اللہ تعالیٰ عنہ وعن الصحابة جميعا سے ہے:

ان النبي ﷺ قال ان اخاكم النجاشي توفي فقوموا فصلوا عليه فقام رسول الله ﷺ و صفوا
خلفه فكبر اربعا وهم لا يظنون الا ان جنازته بين يديه.

رسول اللہ ﷺ نے فرمایا، تمہارا بھائی نجاشی مر گیا، اٹھو اس پر نماز پڑھو۔ پھر حضور اقدس ﷺ کھڑے ہوئے صحابہ نے پیچھے صفیں باندھیں۔ حضور نے چار تکبیریں کہیں، صحابہ کو یہی ظن تھا کہ ان کا جنازہ حضور اقدس ﷺ کے سامنے حاضر ہے۔ (الاحسان بترتيب صحيح ابن حبان فصل في الصلوة على الجنائز مؤسسه الرساله بيروت ۵/۲۰)
صحیح ابوعوانہ میں انہیں میں سے ہے:

فصلينا خلفه ونحن لا نرى الا ان جنازة قدامنا..

ہم نے حضور کے پیچھے نماز پڑھی اور ہم یہی اعتقاد کرتے تھے کہ جنازہ ہمارے آگے موجود ہے۔

(فتح الباری بحوالہ ابی عوانہ باب الصفوف علی الجنائزہ مصطفیٰ البابي مصر ۳/۲۳۲۔۔۔ فتاویٰ رضویہ کتاب الجنائز جلد نمبر 9 صفحہ نمبر 70)

بَابُ تَقَاسُمِ الْمُشْرِكِينَ عَلَى النَّبِيِّ صَلَّى اللَّهُ عَلَيْهِ وَسَلَّمَ
باب: نبی کریم ﷺ کے خلاف مشرکین کا قسمیں کھانا

437. حَدَّثَنَا عَبْدُ الْعَزِيزِ بْنُ عَبْدِ اللَّهِ قَالَ حَدَّثَنِي ابْنُ أَبِي شَهَابٍ عَنْ أَبِي سَلَمَةَ بْنِ عَبْدِ الرَّحْمَنِ عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ جِئْنَا أَرَادَ حُنَيْنًا مَنُزِلًا غَدًا إِنْ شَاءَ اللَّهُ بِخَيْفِ بَنِي كِنَانَةَ حَيْثُ تَقَاسَمُوا عَلَى الْكُفْرِ
حضرت ابو ہریرہ رضی اللہ عنہ سے روایت ہے کہ جس وقت رسول اللہ ﷺ نے حنین کا قصد کیا تو آپ ﷺ نے ارشاد فرمایا: کل ہم انشاء اللہ خیف بنو کنانہ میں قیام فرمائیں گے جہاں قریش نے کفر پر قسمیں کھائی تھیں۔

(صحیح ابن خزیمہ: رقم الحدیث: 2982، صحیح مسلم: رقم الحدیث: 1314، سنن ابوداؤد: رقم الحدیث: 2011، مسند احمد: رقم الحدیث: 7240، سنن

الکبریٰ للنسائی: رقم الحدیث: 4202)

جھوٹ بولنا اور جھوٹی قسم کھانا:

یہ نہایت قبیح گناہوں میں سے ہے، مروی ہے کہ امیر المؤمنین حضرت سیدنا ابوبکر صدیق رضی اللہ عنہ نے نبی اکرم، نور مجسم ﷺ کے وصال ظاہری کے بعد خطبہ دیتے ہوئے ارشاد فرمایا: اللہ کے رسول عَزَّ وَجَلَّ و ﷺ اس مقام پر تشریف فرما ہوئے، جہاں آج میں کھڑا ہوں، پھر آپ رضی اللہ عنہ رو پڑے اور فرمایا: نبی پاک ﷺ نے ارشاد فرمایا:

إِيَّاكُمْ وَالْكَذِبَ، فَإِنَّهُ، مَعَ الْفُجُورِ وَهُمَا فِي النَّارِ

ترجمہ: جھوٹ سے بچو کیونکہ جھوٹ بولنے والا بدکار کے ساتھ ہوتا ہے اور وہ دونوں دوزخ میں ہوں گے۔

(سنن ابن ماجہ، ابواب الدعاء، باب الدعاء بالعفو والعافیۃ، الحدیث ۳۸۴۹، ص ۲۷۰۶)

سرکارِ والا تبار، ہم بے کسوں کے مددگار، شفیع روزِ شمار، دو عالم کے مالک و مختار، حبیب پروردگارِ عزّ و جَلّ و صلی اللہ علیہ وسلم کا فرمانِ عبرت نشان ہے: إِنَّ الْكُذْبَ بَابٌ مِّنْ أَبْوَابِ الْإِنْفَاقِ ترجمہ: بے شک جھوٹ منافقت کے دروازوں میں سے ایک دروازہ ہے۔

(مسوٰی الاُخلاق للحرّاطی، باب ما جاء فی الکذب وفتح ما آتی بہ اُحدہ، الحدیث ۱۰۷، ج ۱، ص ۱۱۷)

بعض اسلاف سے منقول ہے کہ اشارۃً جھوٹ بولنے کی گنجائش ہے اور امیر المؤمنین حضرت سیدنا عمر فاروق رضی اللہ عنہ فرماتے ہیں: تو یہ کرنے سے آدمی جھوٹ سے بچ جاتا ہے۔

صدر الشریعہ، بدر الطریقہ، مفتی محمد امجد علی اعظمی علیہ رحمۃ اللہ القوی فرماتے ہیں: تو یہ یعنی لفظ کے جو ظاہر معنی ہیں وہ غلط ہیں مگر اس نے دوسرے معنی مراد لئے جو صحیح ہیں، ایسا کرنا بلا حاجت جائز نہیں اور حاجت ہو تو جائز ہے۔ تو یہ کی مثال یہ ہے کہ تم نے کسی کو کھانے کے لئے بلایا وہ کہتا ہے میں نے کھانا کھالیا۔ اس کے ظاہر معنی یہ ہیں کہ اس وقت کا کھانا کھالیا ہے مگر وہ یہ مراد لیتا ہے کہ کل کھایا ہے یہ بھی جھوٹ میں داخل ہے۔ (مزید ارشاد فرماتے ہیں) احیائے حق کے لئے تو یہ جائز ہے۔

(بہار شریعت، حصہ ۱۶، ص ۱۶۰-۱۶۱، مطبوعہ مکتبۃ المدینہ کراچی ملخصاً) (کتاب الاخیاء ترجمہ بنام: احیاء العلوم کا خلاصہ مؤلف: امام محمد بن

محمد غزالی شافعی علیہ رحمۃ اللہ الوالی صفحہ نمبر 241)

بَابُ قِصَّةِ أَبِي طَالِبٍ

باب: ابو طالب کا قصہ

438. حَدَّثَنَا مُسَدَّدٌ حَدَّثَنَا يَحْيَى عَنْ سُفْيَانَ حَدَّثَنَا عَبْدُ الْمَلِكِ حَدَّثَنَا عَبْدُ اللَّهِ بْنُ الْحَارِثِ حَدَّثَنَا الْعَبَّاسُ بْنُ عَبْدِ الْمُطَّلِبِ رَضِيَ اللَّهُ عَنْهُ قَالَ لِلنَّبِيِّ صَلَّى اللَّهُ عَلَيْهِ وَسَلَّمَ مَا أَغْنَيْتَ عَنْ عَمِّكَ فَإِنَّهُ كَانَ يَحُوطُكَ وَيَغْضَبُ لَكَ قَالَ هُوَ فِي حَضْرَتِي مِمَّنْ تَارٍ وَلَوْ لَا أَنَا لَكَانَ فِي الدَّلَكِ الْأَسْفَلِ مِنَ النَّارِ

حضرت عباس بن عبدالمطلب رضی اللہ عنہ کا بیان ہے کہ انہوں نے نبی کریم صلی اللہ علیہ وسلم سے دریافت فرمایا: آپ صلی اللہ علیہ وسلم نے اپنے چچا کو کیا فائدہ پہنچایا وہ تو آپ کی حمایت کرتے تھے اور وہ لوگوں پر آپ صلی اللہ علیہ وسلم کے لئے غصہ کرتے تھے۔ آپ صلی اللہ علیہ وسلم نے ارشاد فرمایا: وہ ٹخنہ کے برابر آگ میں ہیں اگر میں نہ ہوتا تو دوزخ کے نچلے طبقہ میں ہوتے۔ (الاحکام الشرعیۃ الکبریٰ: جز: 3، ص: 440،

شعب الایمان: رقم الحدیث: 275، صحیح مسلم: رقم الحدیث: 308، مسند ابی عوانہ: رقم الحدیث: 278، مسند ابی یعلیٰ: رقم الحدیث: 6694)

439. حَدَّثَنَا مُحَمَّدُ حَدَّثَنَا عَبْدُ الرَّزَّاقِ أَخْبَرَنَا مَعْمَرٌ عَنِ الزُّهْرِيِّ عَنِ ابْنِ الْمُسَيَّبِ عَنْ أَبِيهِ أَنَّ أَبَا طَالِبٍ لَمَّا حَضَرَتْهُ الْوَفَاةُ دَخَلَ عَلَيْهِ النَّبِيُّ صَلَّى اللَّهُ عَلَيْهِ وَسَلَّمَ وَعِنْدَهُ أَبُو جَهْلٍ فَقَالَ آخِ عَمَّ قُلْ لَا إِلَهَ إِلَّا اللَّهُ كَلِمَةً أُحَاجُّ لَكَ بِهَا عِنْدَ اللَّهِ فَقَالَ أَبُو جَهْلٍ وَعَبْدُ اللَّهِ بْنُ أَبِي أُمَيَّةَ يَا



أَبَا طَالِبٍ تَرْغَبُ عَنْ مِلَّةِ عَبْدِ الْمُطَّلِبِ فَلَمْ يَزَالَا يُكَلِّمَانِهِ حَتَّى قَالَ آخِرَ شَيْءٍ كَلَّمَهُمْ بِهِ عَلَى مِلَّةِ عَبْدِ الْمُطَّلِبِ فَقَالَ النَّبِيُّ صَلَّى اللَّهُ عَلَيْهِ وَسَلَّمَ لَا سْتَغْفِرَنَّ لَكَ مَا لَمْ أُنْهَ عَنْهُ فَتَزَلْتَ (مَا كَانَ لِلنَّبِيِّ وَالَّذِينَ آمَنُوا أَنْ يَسْتَغْفِرُوا لِلْمُشْرِكِينَ وَلَوْ كَانُوا أُولَى قُرْبَى مِنْ بَعْدِ مَا تَبَيَّنَ لَهُمْ أَنَّهُمْ أَصْحَابُ الْجَحِيمِ) وَتَزَلْتَ (إِنَّكَ لَا تَهْدِي مَنْ أَحْبَبْتَ)

ابن المسیب اپنے والد محترم سے روایت کرتے ہیں کہ جس وقت ابوطالب کی وفات کا وقت قریب آیا تو نبی کریم ﷺ ان کے پاس تشریف لے گئے۔ وہاں پر ابو جہل بھی بیٹھا ہوا تھا۔ آپ ﷺ نے ارشاد فرمایا: چچا ایک بار یہ کلمہ لا الہ الا اللہ کہہ دو میں اللہ تعالیٰ کی بارگاہ مقدسہ میں یہ دلیل پیش کر دوں گا تو اس پر ابو جہل اور عبد اللہ بن امیہ کہنے لگے: اے ابوطالب! کیا عبد المطلب کے دین سے تم پھر جاؤ گے۔ یہ دونوں مسلسل ابوطالب سے یہی کہتے رہے۔ آخری کلمہ جو ان کی زبان سے جاری ہوا وہ یہ تھا: میں عبد المطلب کے دین پر قائم ہوں۔ تو نبی کریم ﷺ نے ارشاد فرمایا: میں ان کے لئے اس وقت تک مغفرت طلب کرتا رہوں گا جب تک مجھے اس سے منع نہ کر دیا جائے گا تو اس پر اس آیت کریمہ کا نزول ہوا: ”نبی کے لئے اور مسلمانوں کے لئے مناسب نہیں ہے کہ مشرکین کے لئے دعائے مغفرت کریں خواہ وہ ان کے قرابت دار ہی کیوں نہ ہوں جبکہ ان کے سامنے یہ بات واضح ہوگئی کہ وہ دوزخی ہیں۔“ اس پر اس آیت کریمہ کا نزول ہوا: ”بے شک جسے آپ چاہیں ہدایت یافتہ نہیں بنا سکتے۔“

(سنن انسائی: رقم الحدیث: 2035، صحیح ابن حبان: رقم الحدیث: 982، صحیح مسلم: رقم الحدیث: 131، مصنف عبدالرزاق: رقم الحدیث: 4675، معجم

انبیاء: رقم الحدیث: 820)

440. حَدَّثَنَا عَبْدُ اللَّهِ بْنُ يُوسُفَ حَدَّثَنَا اللَّيْثُ حَدَّثَنَا ابْنُ الْهَادِ عَنْ عَبْدِ اللَّهِ بْنِ خَبَّابٍ عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ أَنَّهُ سَمِعَ النَّبِيَّ صَلَّى اللَّهُ عَلَيْهِ وَسَلَّمَ وَذُكِرَ عِنْدَهُ عَنْهُ فَقَالَ لَعَلَّهُ تَنْفَعُهُ شَفَاعَتِي يَوْمَ الْقِيَمَةِ فَيُجْعَلَ فِي ضَخْصَاجٍ مِنَ النَّارِ يَبْلُغُ كَعْبِيهِ يَغْلِي مِنْهُ دِمَاغُهُ

حضرت ابوسعید خدری رضی اللہ عنہ سے روایت ہے کہ انہوں نے نبی کریم ﷺ سے سنا اور آپ ﷺ کے پاس آپ سے تشبیہ کے رو برو آپ سے تشبیہ کے چچا کا ذکر ہوا تو آپ ﷺ نے ارشاد فرمایا: بروز حشر انہیں میری شفاعت نفع پہنچائے گی انہیں نخنوں تک دوزخ میں رکھا جائے گا آگ ان کے نخنوں تک رہے گی جس سے ان کا دماغ ابل رہا ہوگا۔

(الإمام الشریعۃ الکبری: جز: 3، ص: 440، متدرک: رقم الحدیث: 8735، شرح السنۃ: جز: 1، ص: 1073، صحیح مسلم: رقم الحدیث: 310، مسند ابی

یعلی: رقم الحدیث: 1360)

441. حَدَّثَنَا إِبْرَاهِيمُ بْنُ حَمْرَةَ حَدَّثَنَا ابْنُ أَبِي حَازِمٍ وَاللِّدَاوَرْدِيُّ عَنْ يَزِيدَ بِهَذَا وَقَالَ تَغْلِي مِنْهُ أُمُّ دِمَاغِهِ

ابن حازم اور دراوردی نے یزید کے طریق سے اسی طرح حدیث بیان کی اور کہا: اس سے ان کا بھیجہ کھول رہا ہوگا۔

(مسند الصحابة: رقم الحدیث: 42)



شرح: حضرت ابوطالب:

حضرت ابوطالب ہر روز رسول اللہ ﷺ کے ساتھ بنی ہاشم کے چند لوگ بھیجتے تھے جو آپ کی حفاظت کرتے تھے حتیٰ کہ یہ آیت نازل ہوئی: آیت: واللہ یعصمک من الناس۔ بنی کریم ﷺ نے فرمایا: اے میرے چچا! اللہ نے مجھے جن و انس کی اذیت سے محفوظ فرمایا ہے، مجھے ان حفاظت کرنے والوں کی ضرورت نہیں۔ (تفسیر قرطبی جلد 1 صفحہ 731)

حضور ابھی کمسن ہی تھے کہ تمام علاقہ میں سخت قحط پڑ گیا۔ حضرت ابوطالب بارش کی دعا کرنے کے لیے حرم میں آئے اور حضور اقدس کو بھی ہمراہ لائے۔ حضور (ﷺ) کی طرف انگلی سے اشارہ کیا اور دعا مانگی اس وقت آسمان پر بادل کا نام و نشان تک نہ تھا۔ دعا مانگنے کی دیر تھی

فاقبل السحاب من ههنا وههنا واغدق واغدق وانفجر له الوادی وفي ذالك قال ابوطالب

فوابيض يستسقى الغمام بوجهه ثمال اليتامى عصبة للارامل

یعنی اسی وقت بادل ادھر ادھر سے ہجوم کر آئے، خوب موسلا دھار بارش برسی۔ یہاں تک کہ وادیاں بہنے لگیں اور اس وقت ابوطالب نے یہ شعر کہا کہ وہ سفید من موہنی رنگت والا جس کے روئے تاباں کے صدقے بادل کی التجا کی جاتی ہے وہ یتیموں کا آسرا اور بیوہ عورتوں کی ناموس کا محافظ ہے لا شرقیہ ولا غربیہ فرما کر یہ بتا دیا کہ نبوت مصطفویٰ کا فیض عام ہے جس طرح زمانہ کی پابندی نہیں اسی طرح مکان کی قید بھی نہیں۔ اہل مشرق و مغرب سب کے لیے در

رحمت کھلا ہے اور دامن لطف و کرم کشادہ ہے۔ (تفسیر ضیائی القرآن جلد نمبر 1 صفحہ نمبر 2826)

جب حضرت فاروق اعظم (رضی اللہ عنہ) مشرف باسلام ہوئے تو کفار کے گھر میں صف ماتم بچھ گئی، ان کی پریشانی اور اضطراب کی حد نہ رہی۔ ولید بن مغیرہ نے سرداران قریش کو مشورہ کے لئے طلب کیا۔ پچیس کے قریب اکابر قوم اکٹھے ہوئے اور حالات کی سنگینی پر تبادلہ خیال کرنے لگے۔ ولید عمر میں سب سے بڑا تھا۔ اس نے مشورہ دیا کہ چلو ابوطالب کے پاس چلیں اور اسے کہیں کہ وہ اپنے بھتیجے کو سمجھائے کہ وہ ہمارے خداؤں کو برا بھلا کہنے سے باز آ جائے۔ چنانچہ سب اکابر حضرت ابوطالب کے پاس جمع ہوئے اور اپنی آمد کی غرض و غایت بیان کی۔ انہوں نے حضور (ﷺ) کو بلا بھیجا اور انہیں سمجھایا کہ ان کے معبودوں کو برا بھلا نہ کہیں رحمت عالم نے ارشاد فرمایا: یا عم افلا ادعوهم الی ماہو خیر لہم۔ اے چچا کیا میں اپنی قوم کو اس بات کی دعوت نہ دوں جس میں ان کی خیر و فلاح ہے۔ ابوطالب نے پوچھا وہ کونسی دعوت ہے۔ حضور (ﷺ) نے فرمایا کہ میں انہیں ایک کلمہ کی طرف دعوت دیتا ہوں اگر یہ اس کو قبول کر لیں تو عرب و عجم میں ان کی فرمانروائی ہوگی۔ قال ابو جہل ماہی و ابیک لنعطیکھا وعشر امثالھا۔ ابو جہل نے کہا کہ تیرے باپ کی قسم۔ وہ کون سا ایسا کلمہ ہے، ہم صرف ایک کلمہ نہیں بلکہ اس طرح کے دس کلمے بھی ماننے کے لئے تیار ہیں۔ قال (ﷺ)

تقولون لا اله الا الله۔ فقاموا من عنده غضابا۔

(ابن کثیر) حضور (ﷺ) نے فرمایا: تم صرف یہ مان لو لا اله الا الله۔ یہ سنتے ہی بڑے غضبناک ہو کر وہ وہاں سے اٹھ

کھڑے ہوئے اور کہنے لگے۔ اجعل الالهة الاية: ان کے نزدیک یہ بات ناممکن تھی کہ ایک خدا کائنات کی بے شمار چیزوں کے بے شمار احوال اور ضروریات کے لئے کافی ہے۔ اس لئے انہوں نے بہت سے خدا بنالئے تھے اور ہر ایک کو زندگی کا ایک ایک شعبہ تفویض کر دیا تھا۔ (تفسیر ضیائی القرآن جلد نمبر 1 صفحہ نمبر 3975)

ایمان ابوطالب

علامہ پیر کرم شاہ صاحب الازہری لکھتے ہیں:

نبی کریم (ﷺ) تو اس بات پر از حد حریص تھے کہ سب لوگ اسلام کے اس چشمہ فیض سے سیراب ہوں اور اللہ تعالیٰ کے سرے بندے اس کی بارگاہ میں سر نیاز جھکائیں اور اپنے اہل شہر، اپنے قبیلے، اپنے رشتہ داروں کے متعلق حضور کریم کی انتہائی دلی آرزو ہوگی کہ ان میں سے کوئی بھی نعمت ایمان سے محروم نہ رہے۔ اللہ اپنے محبوب کریم (ﷺ) کو تسلی دیتے ہوئے فرماتے ہیں۔ اے حبیب! ہدایت بخشنا تیرا کام نہیں کہ جس کو تو چاہے ہماری مرضی نہ ہو تو بھی اس کو ہدایت دے دے کیونکہ ہم خوب جانتے ہیں کہ کون اس قابل ہے کہ اس کے دل میں ایمان کی شمع فروزاں کی جائے۔ کس میں اس نعمت جلیلہ کو قبول کرنے کی استعداد ہے۔

اکثر مفسرین نے لکھا ہے کہ جب حضور (ﷺ) کے چچا ابوطالب کا آخری وقت آپہنچا تو حضور (ﷺ) نے جا کر کہا چچا تم صرف اتنا کہہ دو کہ

لا اله الا الله

تاکہ میں اپنے رب سے تیری شفاعت کر سکوں۔ لیکن انہوں نے ایسا کہنے سے انکار کر دیا تو اس وقت یہ آیت نازل ہوئی۔ حضرت عباس (رضی اللہ عنہ) سے یہ بات بھی مروی ہے کہ آخری وقت میں حضرت ابوطالب کے ہونٹ ہل رہے تھے۔ حضرت عباس (رضی اللہ عنہ) نے کان لگا کر سنا۔ حضور (ﷺ) نے جب پوچھا کہ کیا کہہ رہے تھے تو آپ نے جواباً عرض کیا کہ وہی کہہ رہے تھے جس کا آپ نے ان سے مطالبہ فرمایا۔ (سیرت ابن ہشام)

لیکن اگر کسی کے نزدیک دوسری روایتیں اس روایت سے زیادہ قابل اعتبار ہوں تب بھی اسے آپ کے حق میں کوئی ناشائستہ بات کہنے سے احتراز کرنا چاہیے۔ آپ کی بے نظر خدمات کا یہ معاوضہ ہماری طرف سے نہیں دیا جانا چاہیے کہ ہم منبروں پر کھڑے ہو کر اپنا سارا زور بیان ان کو کافر ثابت کرنے اور ان کو کافر کہنے اور کہتے چلے جانے پر ہی صرف کرتے رہیں۔ اس سے بڑھ کر ناشکری اور احسان فراموشی کی کوئی مثال پیش نہیں کی جاسکتی۔ چنانچہ علامہ آلوسی لکھتے ہیں:

مسئلہ اسلامہ خلافیہ..... ثم انه على القول بعدم اسلامه لا ينبغي سبه والتكلم فيه بفضول الكلام فان ذلك مما يأذى به العلويون بل لا يبعد ان يكون مما يتأذى به انبي عليه الصلوة والسلام الذي نطق الاية بناء على هذا الروايات بحبه اياه الاحتياط لا يخفى على ذي فهم.

ع لا جل عين الف عين تك م

ترجمہ:- "حضرت ابوطالب" کے ایمان کا مسئلہ ہے اور جو لوگ آپ کے ایمان کے قائل نہیں انہیں بھی یہ مناسب نہیں

کہ اپنی زبان پر کوئی ناروا جملہ لے کر آئیں۔ کیونکہ اس سے حضرت سیدنا علی کرم اللہ وجہہ کی اولاد کو اذیت پہنچتی ہے اور کوئی بعید نہیں کہ حضور سرور عالم (صلی اللہ علیہ وسلم) کا دل مبارک بھی رنجیدہ ہوتا ہو۔ ہر عقلمند آدمی جانتا ہے کہ ایسے نازل مقامات پر احتیاط سے کام لینا چاہیے۔

اعلیٰ حضرت کا موقف:

ایمان ابی طالب کے بارے میں اعلیٰ حضرت کا موقف یہ ہے کہ آپ کو اسلام کی دولت اللہ تعالیٰ کی تقدیر کی وجہ سے نصیب نہ ہوئی اعلیٰ حضرت فرماتے ہیں:

"اس میں شک نہیں کہ ابوطالب تمام عمر حضور سید المرسلین سید الاولین والاخرین سید الارابر صلی اللہ تعالیٰ علیہ وعلی آل وسلم الی یوم القرار کی حفظ وحمایت وکفایت و نصرت میں مصروف رہے۔ اپنی اولاد سے زیادہ حضور کو عزیز رکھا، اور اس وقت میں ساتھ دیا کہ ایک عالم حضور کا دشمن جاں ہو گیا تھا، اور حضور کی محبت میں اپنے تمام عزیز و اقربوں سے مخالفت گوارا کی، سب کو چھوڑ دینا قبول کیا، کوئی دقیقہ غمگساری و جاں نثاری کا نامرعی نہ رکھا، اور یقیناً جانتے تھے کہ حضور افضل المرسلین صلی اللہ علیہ وسلم کے سچے رسول ہیں، ان پر ایمان لانے میں جنت ابدی اور تکذیب میں جہنم دائمی ہے، بنو ہاشم کو مرتے وقت وصیت کی کہ محمد صلی اللہ علیہ وسلم کی تصدیق کرو و فلاح پاؤ گے، نعت شریف میں قصائد ان سے منقول، اور ان میں براہ فراست وہ امور ذکر کیے کہ اس وقت تک واقع نہ ہوئے تھے۔ بعد بعثت شریف ان کا ظہور ہوا، یہ سب احوال مطالعہ احادیث و مراجعت کتب سیر سے ظاہر، ایک شعر ان کے قصیدے کا صحیح بخاری شریف میں بھی مروی:

وابيض يستسقى الغمام بوجهه شمال اليتامى عصبة للارامل۔

(وہ گورے رنگ والے جن کے رُوئے روشن کے توسل سے مینہ برستا ہے، یتیموں کے جائے پناہ بیواؤں کے

نگہبان صلی اللہ علیہ وسلم۔ (صحیح بخاری ابواب الاستقاء باب سوال الناس الامام الاستقاء قدیمی کتب خانہ کراچی ۱/ ۱۳)

محمد بن اسحق تابعی صاحب سیر و مغازی نے یہ قصیدہ بتما مہما نقل کیا جس میں ایک سو ۱۱۰ دس بیتیں مدح جلیل و نعت منیع پر مشتمل ہیں۔ شیخ محقق مولانا عبدالحق محدث دہلوی قدس سرہ، شرح صراط مستقیم میں اس قصیدہ کی نسبت فرماتے ہیں: دلالت صریح دار و برکمال محبت و نہایت نبوت او، انتہی۔ یہ قصیدہ ابوطالب کی رسول اللہ صلی اللہ علیہ وسلم کے ساتھ کمال محبت اور آپ کی نبوت کی انتہائی معرفت پر دلالت کرتا ہے۔ (شرح سفر السعادة فصل در بیان عیادت بیمار ان مکتبہ نور یہ رضویہ سکھر ص ۲۴۹)

مگر مجرد ان امور سے ایمان ثابت نہیں ہوتا۔ کاش یہ افعال و اقوال ان سے حالت اسلام میں صادر ہوتے تو سیدنا عباس بلکہ ظاہر اُسیدنا حمزہ رضی اللہ عنہما سے بھی افضل قرار پاتے اور افضل الاعمام حضور افضل الانام علیہ وعلی آلہ و افضل الصلوٰۃ والسلام کہلائے جاتے۔ تقدیر الہی نے بر بنائے اس حکمت کے جسے وہ جانے یا اس کا رسول صلی اللہ علیہ وسلم انہیں گروہ مسلمین و غلامان شفیع المذنبین صلی اللہ علیہ وسلم میں شمار کیا جانا منظور نہ فرمایا "فاعتبروا یا اولی الابصار" تو عبرت لو اے نگاہ والو!

(فتاویٰ رضویہ، از امام اہل سنت الشاہ احمد رضا البریلوی علیہ الرحمۃ القوی، جلد ۲۹، ص ۶۵۷، رضا فاؤنڈیشن لاہور)

میں ابوالاحمد غفرلہ کہتا ہوں کہ اس میں اختلاف انہی علماء کا حق ہے جو اعلیٰ حضرت جیسی عظیم ہستیاں ہیں ہمارے لیے بہتر یہ ہے کہ اس معاملے کو اللہ تعالیٰ کے سپرد کریں۔

بَابُ حَدِيثِ الْإِسْرَاءِ

وَقَوْلِ اللَّهِ تَعَالَى (سُبْحَانَ الَّذِي أَسْرَى بِعَبْدِهِ لَيْلًا مِنَ الْمَسْجِدِ الْحَرَامِ إِلَى الْمَسْجِدِ الْأَقْصَى)

باب: معراج کی حدیث

اور رب تعالیٰ کا فرمان اقدس ہے: پاک ہے وہ ذات جو اپنے بندہ خاص کو رات کے تھوڑے حصہ میں مسجد حرام سے مسجد اقصیٰ تک لے گیا

442. حَدَّثَنَا يَحْيَى بْنُ بُكَيْرٍ حَدَّثَنَا اللَّيْثُ عَنْ عُقَيْلٍ عَنِ ابْنِ شِهَابٍ حَدَّثَنِي أَبُو سَلَمَةَ بْنُ عَبْدِ الرَّحْمَنِ سَمِعْتُ جَابِرَ بْنَ عَبْدِ اللَّهِ رَضِيَ اللَّهُ عَنْهُمَا أَنَّهُ سَمِعَ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ لَنَا كَذَّبْتَنِي قُرَيْشٌ قُمْتُ فِي الْحَجَرِ فَجَلَا اللَّهُ لِي بَيْتَ الْمُقَدَّسِ فَطَفِئْتُ أَخْبِرُهُمْ عَنْ آيَاتِهِ وَأَنَا أَنْظُرُ إِلَيْهِ

حضرت جابر بن عبد اللہ رضی اللہ عنہما کا بیان ہے کہ رسول اللہ ﷺ ارشاد فرماتے تھے کہ جس وقت قریش نے مجھے جھٹلایا تو میں حطیم میں کھڑا ہو گیا اللہ تعالیٰ نے میرے لئے بیت المقدس کو روشن کر دیا میں قریش کو اس کی نشانیاں بتانے لگ گیا اور میں بیت المقدس دیکھ رہا تھا۔ (مسند ابی یعلیٰ: رقم الحدیث: 2090، صحیح ابن حبان: رقم الحدیث: 55، صحیح مسلم: رقم الحدیث: 170، مشکل الآثار: رقم الحدیث: 4853، سنن الترمذی: رقم الحدیث: 3144)

شرح

سُبْحَانَ الَّذِي أَسْرَى بِعَبْدِهِ لَيْلًا مِنَ الْمَسْجِدِ الْحَرَامِ إِلَى الْمَسْجِدِ الْأَقْصَا

ترجمہ کنز الایمان: پاکی ہے اسے جو اپنے بندے کو راتوں رات لے گیا مسجد حرام سے مسجد اقصیٰ تک۔ (پ 15، بنی اسرائیل: 1) مفسر شہیر، خلیفہ اعلیٰ حضرت، صدر الافاضل سید محمد نعیم الدین مراد آبادی علیہ رحمۃ اللہ البہادی تفسیر خزائن العرفان میں اس آیت مبارکہ کے تحت فرماتے ہیں: جس کا فاصلہ چالیس منزل یعنی سوا مہینہ سے زیادہ کی راہ ہے۔ شان نزول: جب سید عالم صلی اللہ علیہ وآلہ وسلم شب معراج درجات عالیہ و مراتب رفیعہ پر فائز ہوئے تو رب عز و جل نے خطاب فرمایا: اے محمد (صلی اللہ علیہ وآلہ وسلم)! یہ فضیلت و شرف میں نے تمہیں کیوں عطا فرمایا۔ حضور نے عرض کیا: اس لئے کہ تو نے مجھے عبدیت کے ساتھ اپنی طرف منسوب فرمایا۔ اس پر یہ آیت مبارکہ نازل ہوئی۔۔۔

یہ آپ ﷺ کے لئے عزت و فخر کی بات ہے۔ پھر آپ ﷺ کی خاطر آسمان میں زینہ لگایا گیا، جس پر چڑھے تو بلند ہوتے گئے، اور آپ ﷺ سب سے معظم، معزز، محترم، مکرم اور مقدم ہو گئے۔ حضرت سیدنا جبریل امین علیہ السلام آپ

ﷺ کے ہم رکاب تھے، انہوں نے لمحہ بھر بھی آپ ﷺ کا دامن نہ چھوڑا۔ آپ ﷺ کی تعظیم و توقیر کی خاطر آسمان کے دروازے کھول دیئے گئے، پوچھا گیا: اے جبریل امین (علیہ السلام)! یہ آپ کے ساتھ کون ہیں؟ تو آپ علیہ السلام نے ارشاد فرمایا: یہ حضرت سیدنا محمد ﷺ ہیں۔ پھر عرض کی گئی: کیا آپ ﷺ کو بلایا گیا ہے؟ ارشاد فرمایا: جی ہاں۔ تو سارے فرشتے کہنے لگے: خوش آمدید! آنے والی ہستی کتنی مبارک ہے! پھر تمام ملائکہ نے آپ ﷺ کی تعظیم کی۔ آپ ﷺ نے تمام انبیاء کرام علی نبینا وعلیہم الصلوٰۃ والسلام کو احتراماً سلام پیش کیا، ان سب نے بھی مرحبا کہا اور آپ ﷺ کے صحابہ جو دوسخا سے برکتیں لوٹنے لگے۔

آپ ﷺ آگے بڑھتے گئے یہاں تک کہ مقامات کی حدود و قیود سے بھی گزر گئے، نہ تو کسی جگہ قیام کیا اور نہ ہی پڑاؤ حتیٰ کہ آپ ﷺ نے قلموں کے لکھنے کی آواز اور فرشتوں کی تسبیح کی آواز سماعت فرمائی، جنت و دوزخ کو ملاحظہ فرمایا اور اللہ عزوجل نے نیکوکاروں اور بدکاروں کے لئے جو جزا و سزا تیار کر رکھی ہے اس کا بھی مشاہدہ کیا۔ آپ ﷺ کے قدمین شریفین کی برکت سے جہنم کی آگ ٹھنڈی پڑ گئی، خازن جنت رضوان علیہ السلام نے جنت کے محلات اور بالا خانوں کو آپ ﷺ کی خوشبو سے معطر کر لیا پھر آپ ﷺ بیت المعمور کی طرف بلند ہوئے، ضیاء و نور کو ملاحظہ فرمایا اور یہ بھی دیکھا کہ ہر روز ستر ہزار فرشتے اس میں داخل ہوتے ہیں (جو ایک بار داخل ہو جائے) دوبارہ اُس دن تک اس کی باری نہیں آئے گی۔ (حکایتیں اور نصیحتیں صفحہ 252)

بَابُ الْمِعْرَاجِ

باب: معراج کا بیان

443. حَدَّثَنَا هُدْبَةُ بْنُ خَالِدٍ حَدَّثَنَا هَمَّامُ بْنُ يَحْيَى حَدَّثَنَا قَتَادَةُ عَنْ أَنَسِ بْنِ مَالِكٍ عَنْ مَالِكِ بْنِ صَعْصَعَةَ رَضِيَ اللَّهُ عَنْهُمَا أَنَّ نَبِيَّ اللَّهِ صَلَّى اللَّهُ عَلَيْهِ وَسَلَّمَ حَدَّثَهُمْ عَنْ لَيْلَةِ أُسْرَى بِهِ بَيْنَمَا أَكَا فِي الْحُطَيْمِ وَرُبَّمَا قَالَ فِي الْحَجْرِ مُضْطَجِعًا إِذْ أَتَانِي ابْتُ فَقَدْ قَالَ وَسَمِعْتُهُ يَقُولُ فَشَقَّ مَا بَيْنَ هَذِهِ إِلَى هَذِهِ فَقُلْتُ لِلْجَارُودِ وَهُوَ إِلَى جَنْبِي مَا يَعْنِي بِهِ قَالَ مِنْ ثُغْرَةِ نُحْرِهِ إِلَى شِعْرَتِهِ وَسَمِعْتُهُ يَقُولُ مِنْ قَصَبِهِ إِلَى شِعْرَتِهِ فَاسْتَخْرَجَ قَلْبِي ثُمَّ أَتَيْتُ بِطُسْتٍ مِنْ ذَهَبٍ مَمْلُوءَةٍ إِيْمَانًا فَغَسَلَ قَلْبِي ثُمَّ حُشِيَ ثُمَّ أُعِيدَ ثُمَّ أَتَيْتُ بِدَابَّةٍ دُونَ الْبَغْلِ وَفَوْقَ الْخِمَارِ أَبْيَضُ فَقَالَ لَهُ الْجَارُودُ هُوَ الْبُرَاقُ يَا أَبَا حَمْزَةَ قَالَ أَنَسُ نَعَمْ يَضَعُ خَطْوَهُ عِنْدَ أَقْصَى طَرَفِهِ فَحِيلْتُ عَلَيْهِ فَانْطَلَقَ بِي جِبْرِيلُ حَتَّى آتَى السَّمَاءَ الدُّنْيَا فَاسْتَفْتَحَ فَقِيلَ مَنْ هَذَا قَالَ جِبْرِيلُ قِيلَ وَمَنْ مَعَكَ قَالَ مُحَمَّدٌ قِيلَ وَقَدْ أُرْسِلَ إِلَيْهِ قَالَ نَعَمْ قِيلَ مَرْحَبًا بِهِ فَنِعْمَ الْمَجِيئُ جَاءَ فَفَتَحَ فَلَمَّا تَلَصُّتُ فَإِذَا فِيهَا آدَمُ فَقَالَ هَذَا أَبُوكَ آدَمُ فَسَلِّمْ عَلَيْهِ فَسَلِّمْتُ عَلَيْهِ فَرَدَّ السَّلَامَ ثُمَّ قَالَ مَرْحَبًا بِالْإِبْنِ الصَّالِحِ وَالنَّبِيِّ الصَّالِحِ ثُمَّ صَعِدَ بِي حَتَّى آتَى السَّمَاءَ الثَّانِيَةَ فَاسْتَفْتَحَ فَقِيلَ مَنْ هَذَا قَالَ جِبْرِيلُ قِيلَ وَمَنْ مَعَكَ قَالَ مُحَمَّدٌ قِيلَ وَقَدْ أُرْسِلَ إِلَيْهِ قَالَ نَعَمْ قِيلَ مَرْحَبًا بِهِ

فَنِعَمَ الْمَجِئِيُّ جَاءَ فَفَتَحَ فَلَمَّا خَلَصْتُ إِذَا يَحْيَى وَعِيسَى وَهُمَا ابْنَا الْحَالَةِ قَالَ هَذَا يَحْيَى
وَعِيسَى فَسَلِّمْ عَلَيْهِمَا فَسَلَّمْتُ فَرَدًّا ثُمَّ قَالَا مَرْحَبًا بِالْأَخِ الصَّالِحِ وَالنَّبِيِّ الصَّالِحِ ثُمَّ صَعِدَ
بِى إِلَى السَّمَاءِ الثَّالِثَةِ فَاسْتَفْتَحَ قِيلَ مَنْ هَذَا قَالَ جِبْرِيلُ قِيلَ وَمَنْ مَعَكَ قَالَ مُحَمَّدٌ قِيلَ
وَقَدْ أُرْسِلَ إِلَيْهِ قَالَ نَعَمْ قِيلَ مَرْحَبًا بِهِ فَنِعَمَ الْمَجِئِيُّ جَاءَ فَفَتَحَ فَلَمَّا خَلَصْتُ إِذَا يُوسُفُ
قَالَ هَذَا يُوسُفُ فَسَلِّمْ عَلَيْهِ فَسَلَّمْتُ عَلَيْهِ فَرَدًّا ثُمَّ قَالَ مَرْحَبًا بِالْأَخِ الصَّالِحِ وَالنَّبِيِّ
الصَّالِحِ ثُمَّ صَعِدَ بِى حَتَّى أَتَى السَّمَاءَ الرَّابِعَةَ فَاسْتَفْتَحَ قِيلَ مَنْ هَذَا قَالَ جِبْرِيلُ قِيلَ وَمَنْ
مَعَكَ قَالَ مُحَمَّدٌ قِيلَ أَوْقَدْ أُرْسِلَ إِلَيْهِ قَالَ نَعَمْ قِيلَ مَرْحَبًا بِهِ فَنِعَمَ الْمَجِئِيُّ جَاءَ فَفَتَحَ فَلَمَّا
خَلَصْتُ إِلَى إِدْرِيسَ قَالَ هَذَا إِدْرِيسُ فَسَلِّمْ عَلَيْهِ فَسَلَّمْتُ عَلَيْهِ فَرَدًّا ثُمَّ قَالَ مَرْحَبًا بِالْأَخِ
الصَّالِحِ وَالنَّبِيِّ الصَّالِحِ ثُمَّ صَعِدَ بِى حَتَّى أَتَى السَّمَاءَ الْخَامِسَةَ فَاسْتَفْتَحَ قِيلَ مَنْ هَذَا قَالَ
جِبْرِيلُ قِيلَ وَمَنْ مَعَكَ قَالَ مُحَمَّدٌ قِيلَ وَقَدْ أُرْسِلَ إِلَيْهِ قَالَ نَعَمْ قِيلَ مَرْحَبًا بِهِ فَنِعَمَ
الْمَجِئِيُّ جَاءَ فَلَمَّا خَلَصْتُ فَإِذَا هَارُونُ قَالَ هَذَا هَارُونُ فَسَلِّمْ عَلَيْهِ فَسَلَّمْتُ عَلَيْهِ فَرَدًّا ثُمَّ
قَالَ مَرْحَبًا بِالْأَخِ الصَّالِحِ وَالنَّبِيِّ الصَّالِحِ ثُمَّ صَعِدَ بِى حَتَّى أَتَى السَّمَاءَ السَّادِسَةَ فَاسْتَفْتَحَ
قِيلَ مَنْ هَذَا قَالَ جِبْرِيلُ قِيلَ مَنْ مَعَكَ قَالَ مُحَمَّدٌ قِيلَ وَقَدْ أُرْسِلَ إِلَيْهِ قَالَ نَعَمْ قَالَ
مَرْحَبًا بِهِ فَنِعَمَ الْمَجِئِيُّ جَاءَ فَلَمَّا خَلَصْتُ فَإِذَا مُوسَى قَالَ هَذَا مُوسَى فَسَلِّمْ عَلَيْهِ فَسَلَّمْتُ
عَلَيْهِ فَرَدًّا ثُمَّ قَالَ مَرْحَبًا بِالْأَخِ الصَّالِحِ وَالنَّبِيِّ الصَّالِحِ فَلَمَّا تَجَاوَزْتُ بَكَى قِيلَ لَهُ مَا يُبْكِيكَ
قَالَ أَبْكَى لِأَنَّ غُلَامًا بُعِثَ بَعْدِي يَدْخُلُ الْجَنَّةَ مِنْ أُمَّتِهِ أَكْثَرُ مِمَّنْ يَدْخُلُهَا مِنْ أُمَّتِي ثُمَّ صَعِدَ
بِى إِلَى السَّمَاءِ السَّابِعَةِ فَاسْتَفْتَحَ جِبْرِيلُ قِيلَ مَنْ هَذَا قَالَ جِبْرِيلُ قِيلَ وَمَنْ مَعَكَ قَالَ
مُحَمَّدٌ قِيلَ وَقَدْ بُعِثَ إِلَيْهِ قَالَ نَعَمْ قَالَ مَرْحَبًا بِهِ فَنِعَمَ الْمَجِئِيُّ جَاءَ فَلَمَّا خَلَصْتُ فَإِذَا
إِبْرَاهِيمُ قَالَ هَذَا أَبُوكَ فَسَلِّمْ عَلَيْهِ قَالَ فَسَلَّمْتُ عَلَيْهِ فَرَدَّ السَّلَامَ قَالَ مَرْحَبًا بِالْإِبْنِ
الصَّالِحِ وَالنَّبِيِّ الصَّالِحِ ثُمَّ رَفَعْتُ إِلَى سِدْرَةِ الْمُنْتَهَى فَإِذَا نَبَقُهَا مِثْلُ قِلَالٍ هَجَرَ وَإِذَا وَرَقُهَا
مِثْلُ أَذَانِ الْفِيلَةِ قَالَ هَذِهِ سِدْرَةُ الْمُنْتَهَى وَإِذَا أَرْبَعَةُ أَنْهَارٍ نَهْرَانِ بَاطِنَانِ وَنَهْرَانِ ظَاهِرَانِ
فَقُلْتُ مَا هَذَانِ يَا جِبْرِيلُ قَالَ أَمَّا الْبَاطِنَانِ فَنَهْرَانِ فِي الْجَنَّةِ وَأَمَّا الظَّاهِرَانِ فَالنَّيْلُ
وَالْفُرَاتُ ثُمَّ رَفَعَ لِي الْبَيْتَ الْمَعْمُورُ ثُمَّ أَتَيْتُ بِإِنَاءٍ مِنْ خَمْرٍ وَإِنَاءٍ مِنْ لَبَنٍ وَإِنَاءٍ مِنْ عَسَلٍ
فَأَخَذْتُ اللَّبَنَ فَقَالَ هِيَ الْفِطْرَةُ الَّتِي أَنْتَ عَلَيْهَا وَأَمَّا تِلْكَ ثُمَّ فَرَضْتُ عَلَى الصَّلَوَاتِ خَمْسِينَ
صَلَاةً كُلَّ يَوْمٍ فَرَجَعْتُ فَمَرَرْتُ عَلَى مُوسَى فَقَالَ بِمَا أُمِرْتُ قَالَ أُمِرْتُ بِخَمْسِينَ صَلَاةً كُلَّ
يَوْمٍ قَالَ إِنَّ أُمَّتَكَ لَا تَسْتَطِيعُ خَمْسِينَ صَلَاةً كُلَّ يَوْمٍ وَإِنِّي وَاللَّهِ قَدْ جَرَّبْتُ النَّاسَ قَبْلَكَ

وَعَالَجْتُ بَنِي إِسْرَائِيلَ أَشَدَّ الْمُعَالَجَةِ فَأَرْجِعْ إِلَى رَبِّكَ فَاسْأَلْهُ التَّخْفِيفَ لِأُمَّتِكَ فَرَجَعْتُ
فَوَضَعَ عَنِّي عَشْرًا فَرَجَعْتُ إِلَى مُوسَى فَقَالَ مِثْلَهُ فَرَجَعْتُ فَوَضَعَ عَنِّي عَشْرًا فَرَجَعْتُ إِلَى مُوسَى
فَقَالَ مِثْلَهُ فَرَجَعْتُ فَوَضَعَ عَنِّي عَشْرًا فَرَجَعْتُ إِلَى مُوسَى فَقَالَ مِثْلَهُ فَرَجَعْتُ فَأَمَرْتُ بِعَشْرِ
صَلَوَاتٍ كُلَّ يَوْمٍ فَرَجَعْتُ فَقَالَ مِثْلَهُ فَرَجَعْتُ فَأَمَرْتُ بِخَمْسِ صَلَوَاتٍ كُلَّ يَوْمٍ فَرَجَعْتُ إِلَى
مُوسَى فَقَالَ بِمَا أَمَرْتُ قُلْتُ أَمَرْتُ بِخَمْسِ صَلَوَاتٍ كُلَّ يَوْمٍ قَالَ إِنَّ أُمَّتَكَ لَا تَسْتَطِيعُ خَمْسَ
صَلَوَاتٍ كُلَّ يَوْمٍ وَإِنِّي قَدْ جَرَّبْتُ النَّاسَ قَبْلَكَ وَعَالَجْتُ بَنِي إِسْرَائِيلَ أَشَدَّ الْمُعَالَجَةِ فَأَرْجِعْ
إِلَى رَبِّكَ فَاسْأَلْهُ التَّخْفِيفَ لِأُمَّتِكَ قَالَ سَأَلْتُ رَبِّي حَتَّى اسْتَحْيَيْتُ وَلَكِنِّي أَرْضَى وَأُسَلِّمُ
قَالَ فَلَمَّا جَاوَزْتُ نَادَى مُنَادٍ أَمْضَيْتُ فَرِيضَتِي وَخَفَّفْتُ عَنْ عِبَادِي

حضرت مالک بن صعصعہ رضی اللہ عنہ سے روایت ہے کہ نبی کریم ﷺ نے انہیں شب معراج کا واقعہ اس طرح بیان فرمایا۔ آپ ﷺ نے ارشاد فرمایا: میں حطیم میں لیٹا ہوا تھا بعض دفعہ قنادہ نے حطیم کے بجائے حجر بیان کیا کہ میرے پاس ایک آنے والے آئے اور میرا سینہ چاک کیا۔ قنادہ نے بیان کیا کہ میں نے حضرت انس رضی اللہ عنہ سے سنا وہ بیان فرماتے تھے کہ یہاں سے یہاں تک۔ میں نے جارود سے سنا جو میرے قریب ہی بیٹھے ہوئے تھے پوچھا کہ حضرت انس رضی اللہ عنہ کے اس لفظ سے کیا مراد تھی۔ تو انہوں نے کہا کہ حلق سے ناف تک چاک کیا۔ میں نے حضرت انس رضی اللہ عنہ سے سنا انہوں نے کہا کہ آپ ﷺ کے سینے کے اوپر سے ناف تک چاک کیا پھر میرے دل کو نکالا اور ایک سونے کا طشت لایا گیا جو ایمان سے بھر پور تھا اس سے میرا دل دھویا گیا اور پہلے کی مانند رکھ دیا گیا اس کے بعد ایک جانور کو لایا گیا جو گھوڑے سے چھوٹا اور گدھے سے بڑا تھا اور سفید۔ جارود نے حضرت انس رضی اللہ عنہ سے دریافت کیا: ابو حمزہ کیا وہ براق تھا۔ ارشاد فرمایا کہ ہاں۔ اس کا ہر قدم اس کے منتہائے نظر پر پڑتا تھا مجھے اس پر سوار کیا گیا اور حضرت جبرائیل علیہ السلام مجھے لے کر چل دیئے آسمان دنیا پر پہنچے تو دروازہ کھلوا یا پوچھا گیا: کون ہیں؟ انہوں نے بتایا کہ جبرائیل علیہ السلام۔ پوچھا گیا: کیا انہیں بلانے کے لئے آپ علیہ السلام کو بھیجا گیا تھا؟ فرمایا: ہاں۔ اس پر انہوں نے کہا: ان کو خوش آمدید ہو۔ کیا ہی مبارک آنے والے ہیں وہ۔ اور دروازہ کھول دیا جب میں اندر گیا تو وہاں پر میں نے حضرت آدم علیہ السلام کو دیکھا۔ حضرت جبرائیل علیہ السلام نے کہا: یہ آپ ﷺ کے جد امجد حضرت آدم علیہ السلام ہیں انہیں سلام کیجئے میں نے انہیں سلام کیا۔ تو انہوں نے جواب دے کر فرمایا: خوش آمدید نیک بیٹے اور نیک نبی۔ حضرت جبرائیل علیہ السلام اوپر چڑھے اور دوسرے آسمان پر آئے وہاں پر دروازہ کھٹکھٹایا تو آواز آئی کون ہیں؟ بتایا کہ حضرت جبرائیل علیہ السلام۔ دریافت کیا گیا: آپ کی معیت اور بھی بزرگ ہیں۔ کہا: ہاں سیدنا محمد مصطفیٰ ﷺ۔ دریافت کیا گیا: کیا آپ علیہ السلام کو انہیں بلانے کے لئے بھیجا گیا تھا۔ انہوں نے کہا: ہاں۔ تو آواز آئی انہیں خوش آمدید۔ کیا ہی اچھے آنے والے ہیں وہ پھر دروازہ کھلا اور میں اندر گیا تو وہاں حضرت یحییٰ اور حضرت عیسیٰؑ جلوہ فگن تھے۔ یہ دونوں خالہ زاد بھائی ہیں۔ حضرت جبرائیل علیہ السلام نے فرمایا: یہ حضرت عیسیٰ اور حضرت یحییٰؑ ہیں ان کو سلام کیجئے۔ میں نے انہیں سلام کیا اور انہوں نے میرے سلام کا جواب دیا اور فرمایا:

خوش آمدید صالح نبی اور صالح بھائی۔ اس کے بعد حضرت جبرائیل علیہ السلام مجھے تیسرے آسمان کی جانب لے کر چڑھے اور انہوں نے دروازہ کھلوا دیا۔ پوچھا گیا: کون ہیں۔ کہا: جبرائیل علیہ السلام۔ دریافت کیا گیا: اور بھی کوئی آپ علیہ السلام کی معیت ہیں؟ فرمایا: ہاں سیدنا محمد مصطفیٰ ﷺ۔ دریافت کیا گیا: کیا ان کو لانے کے لئے آپ علیہ السلام کو بھیجا گیا تھا۔ فرمایا: ہاں۔ اس پر آواز آئی ان کو خوش آمدید۔ کیا ہی اچھے آنے والے ہیں وہ چنانچہ دروازہ کھل گیا۔ اور جس وقت میں اندر داخل ہوا تو وہاں پر حضرت یوسف علیہ السلام جلوہ فگن تھے۔ حضرت جبرائیل علیہ السلام نے فرمایا: یہ حضرت یوسف علیہ السلام ہیں ان کو سلام فرمائیے تو میں نے سلام فرمایا۔ تو انہوں نے جواب دے کر فرمایا: خوش آمدید صالح نبی اور صالح بھائی۔ اس کے بعد حضرت جبرائیل علیہ السلام مجھے لے کر اوپر چڑھے اور چوتھے آسمان پر پہنچ گئے انہوں نے دروازہ کھلوا دیا تو پوچھا گیا کون ہیں؟ فرمایا کہ جبرائیل علیہ السلام۔ دریافت کیا گیا: اور آپ علیہ السلام کی معیت کون ہیں؟ فرمایا کہ سیدنا محمد مصطفیٰ ﷺ۔ دریافت کیا گیا: کیا ان کو بلانے کے لئے آپ علیہ السلام کو بھیجا گیا تھا۔ فرمایا: ہاں۔ انہوں نے کہا: انہیں خوش آمدید۔ کیا ہی اچھے آنے والے ہیں وہ۔ تو دروازہ کھل گیا جس وقت وہاں پر حضرت ادریس علیہ السلام کے پاس پہنچا تو حضرت جبرائیل علیہ السلام نے کہا: یہ حضرت ادریس علیہ السلام ہیں ان کو سلام فرمائیے چنانچہ میں نے ان کو سلام فرمایا۔ اور انہوں نے جواب دے کر فرمایا: خوش آمدید صالح نبی اور صالح بھائی۔ پھر مجھے لے کر پانچویں آسمان پر آئے اور دروازہ کھلوا دیا تو پوچھا گیا: کون ہیں۔ فرمایا: جبرائیل علیہ السلام ہیں۔ پوچھا گیا: آپ علیہ السلام کی معیت کون ہیں۔ فرمایا: سیدنا محمد مصطفیٰ ﷺ۔ دریافت کیا گیا: ان کو بلانے کے واسطے آپ علیہ السلام کو بھیجا گیا تھا۔ فرمایا: ہاں تو آواز آئی خوش آمدید کیا ہی اچھے آنے والے ہیں وہ۔ جس وقت میں حضرت ہارون علیہ السلام کے پاس پہنچا تو حضرت جبرائیل علیہ السلام نے فرمایا کہ یہ حضرت ہارون علیہ السلام ہیں ان کو سلام فرمائیے چنانچہ میں نے انہیں سلام کیا تو انہوں نے جواب دیتے ہوئے فرمایا: خوش آمدید صالح نبی اور صالح بھائی۔ یہاں سے لے کر مجھے آگے بڑھے اور چھٹے آسمان پر پہنچ گئے اور دروازہ کھلوا دیا دریافت کیا گیا: کون ہیں؟ فرمایا کہ حضرت جبرائیل علیہ السلام۔ دریافت کیا گیا: آپ علیہ السلام کے ساتھ کوئی اور بھی ہیں؟ فرمایا: سیدنا محمد مصطفیٰ ﷺ۔ دریافت کیا گیا: کیا ان کو بلانے کے واسطے آپ علیہ السلام کو بھیجا گیا تھا۔ فرمایا: ہاں تو انہوں نے کہا: ان کو خوش آمدید۔ کیا ہی اچھے آنے والے ہیں وہ۔ میں جس وقت حضرت موسیٰ علیہ السلام کے پاس پہنچا تو حضرت جبرائیل علیہ السلام نے فرمایا کہ یہ حضرت موسیٰ علیہ السلام ہیں انہیں سلام فرمائیے۔ میں نے سلام کیا اور انہوں نے جواب دیتے ہوئے فرمایا: خوش آمدید صالح نبی اور صالح بھائی۔ جس وقت میں آگے بڑھا تو وہ رونے لگ گئے۔ کسی نے دریافت کیا: آپ علیہ السلام رونے کیوں لگ گئے ہیں؟ تو انہوں نے فرمایا: میں اس وجہ سے رو رہا ہوں کہ میرے بعد ایک نوجوان کو نبی بنا کر بھیجا گیا لیکن جنت میں اس کی امت کے لوگ میری امت سے بڑھ کر ہوں گے اس کے بعد حضرت جبرائیل علیہ السلام مجھے لے کر ساتویں آسمان کی طرف گئے اور دروازہ کھلوا دیا دریافت کیا گیا: کون ہیں؟ فرمایا: جبرائیل علیہ السلام۔ دریافت کیا گیا: اور بھی کوئی ہے آپ علیہ السلام کی معیت؟ فرمایا کہ سیدنا محمد مصطفیٰ ﷺ۔ پوچھا گیا: کیا انہیں بلانے کے لئے آپ علیہ السلام کو بھیجا گیا تھا۔ فرمایا: ہاں۔ کہا کہ ان کو خوش آمدید کیا ہی اچھے آنے والے ہیں وہ۔ میں جس وقت اندر گیا تو حضرت ابراہیم علیہ السلام جلوہ فگن تھے حضرت جبرائیل علیہ السلام



نے فرمایا کہ یہ آپ ﷺ کے جدا مجد ہیں آپ ﷺ ان کو سلام فرمائیے۔ آپ ﷺ نے ارشاد فرمایا کہ میں نے آپ علیہ السلام کو سلام کیا تو انہوں نے جواب دیتے ہوئے فرمایا: خوش آمدید صالح نبی اور صالح بیٹے۔ پھر مجھے سدرۃ المنتہیٰ تک لے جایا گیا اس کے پھل ہجر کے مشکوں کے برابر تھے اور اس کے پتے ہاتھی کے کان کے برابر۔ حضرت جبرائیل علیہ السلام نے فرمایا: یہ سدرۃ المنتہیٰ ہے وہاں پر میں نے چار نہریں دیکھیں دو باطنی اور دو ظاہری میں نے دریافت کیا: اے جبرائیل علیہ السلام یہ کیا ہیں؟ فرمایا: جو دو باطنی نہریں ہیں وہ جنت سے وابستہ ہیں اور دو ظاہری نہریں نیل اور فرات ہیں پھر میرے سامنے ایک گلاس میں شراب ایک میں دودھ اور ایک میں شہد لایا گیا تو میں نے دودھ کا گلاس لے لیا اس پر حضرت جبرائیل علیہ السلام نے فرمایا: یہی فطرت ہے جس پر آپ ﷺ اور آپ ﷺ کی امت ہے پھر مجھ پر ہر روز پچاس وقت کی نمازیں فرض فرمائی گئیں اس کے بعد میں واپس لوٹ آیا اور حضرت موسیٰ علیہ السلام کے قریب پہنچا انہوں نے دریافت فرمایا: آپ ﷺ کو کس چیز کا حکم فرمایا گیا ہے۔ فرمایا: ہر روز پچاس نمازوں کا حکم فرمایا گیا ہے۔ انہوں نے فرمایا: آپ ﷺ کی امت ہر روز پچاس اوقات کی نماز پڑھنے کی استطاعت نہیں رکھتی اور میں اللہ تعالیٰ کی قسم آپ ﷺ سے قبل لوگوں کو آزمایا چکا ہوں اور اس سلسلہ میں بنی اسرائیل پر بہت سختی کر چکا ہوں۔ اس لئے آپ ﷺ اپنے رب تعالیٰ کی طرف واپس تشریف لے جائیے اور اپنی امت کے لئے تخفیف کا سوال فرما۔ یئے۔ چنانچہ میں واپس گیا تو مجھ سے دس معاف فرمادیں پھر حضرت موسیٰ علیہ السلام کے پاس واپس آیا تو انہوں نے وہی بات فرمائی۔ پھر میں واپس اللہ تعالیٰ کی بارگاہ مقدسہ میں حاضر ہوا تو دس معاف فرمادیں اس کے بعد میں واپس حضرت موسیٰ علیہ السلام کے پاس آیا تو انہوں نے وہی بات فرمائی۔ پھر میں اللہ تعالیٰ کی بارگاہ مقدسہ میں واپس گیا تو دس معاف فرمادیں پھر میں حضرت موسیٰ علیہ السلام کے پاس واپس آیا تو انہوں نے وہی بات کہی۔ میں رب تعالیٰ کی بارگاہ مقدسہ میں گیا تو مجھے ہر روز دس نمازوں کا حکم فرمایا گیا اس کے بعد میں لوٹ کر حضرت موسیٰ علیہ السلام کے پاس آیا تو انہوں نے وہی بات دوبارہ کہی چنانچہ میں دوبارہ رب تعالیٰ کی بارگاہ مقدسہ میں لوٹ کر حاضر ہوا تو مجھے ہر روز پانچ نمازوں کا حکم ارشاد فرمایا گیا۔ پھر میں حضرت موسیٰ علیہ السلام کے پاس واپس آیا تو انہوں نے فرمایا کہ آپ ﷺ کو کس بات کا حکم دیا گیا ہے۔ میں نے کہا: ہر روز پانچ نمازوں کا حکم دیا گیا۔ انہوں نے کہا: آپ ﷺ کی امت ہر روز پانچ نمازوں کی استطاعت نہیں رکھتی اور میں آپ ﷺ سے قبل لوگوں کو آزمایا چکا ہوں اس معاملہ میں بنی اسرائیل پر مجھے کافی سختی کرنی پڑ گئی اس وجہ سے اپنے رب تعالیٰ کی بارگاہ مقدسہ میں لوٹ جائیے اور اپنی امت کے لئے تخفیف کا سوال فرمائیے۔ انہوں نے فرمایا: میں نے اپنے رب تعالیٰ سے اس قدر سوال کئے کہ مجھے حیا آئی میں اس پر راضی ہوں اور اس کو تسلیم کرتا ہوں۔ آپ ﷺ نے ارشاد فرمایا: جب میں آگے بڑھا تو ایک ندا دینے والے نے ندا دی میں نے اپنا فرض نافذ کر دیا اور اپنے بندوں پر تخفیف کر دی۔ (رجع السابق باب ذکر الملائكة)

تعارف راوی

مالک بن صعصعہ: آپ انصاری مازنی ہیں، بصرہ میں رہے احادیث کم روایت کرتے ہیں۔

(الاکمال فی اسماء الرجال، لصاحب المثلوة، ابو عبد اللہ محمد بن عبد اللہ الخطیب علیہ الرحمۃ، تحت حرف المیم، فصل فی الصحابہ، ترجمہ مفتی احمد یار خان نعیمی)

ملیہ الرحمۃ القوی، بنام اجمال)

444- حَدَّثَنَا الْحَمِيدِيُّ حَدَّثَنَا سُفْيَانُ حَدَّثَنَا عَمْرُو عَنْ ابْنِ عَبَّاسٍ رَضِيَ اللَّهُ عَنْهُمَا فِي قَوْلِهِ تَعَالَى (وَمَا جَعَلْنَا الزُّوْيَا الَّتِي أَرَيْنَاكَ إِلَّا فِتْنَةً لِلنَّاسِ) قَالَ هِيَ زُوْيَا عَيْنٍ أَرِيهَا رَسُولُ اللَّهِ صَلَّى اللَّهُ عَلَيْهِ وَسَلَّمَ لَيْلَةً أُسْرِى بِهِ إِلَى بَيْتِ الْمَقْدِسِ قَالَ (وَالشَّجَرَةُ الْمَلْعُونَةُ فِي الْقُرْآنِ) قَالَ هِيَ شَجَرَةُ الزَّقُّومِ

حضرت ابن عباس رضی اللہ عنہما کا بیان ہے کہ رب تعالیٰ کے فرمان اقدس: ”اور ہم نے شب معراج میں جو جلوہ دکھایا اسے لوگوں کے لئے آزمائش کر دی“ کی تفسیر میں فرمایا کہ اس سے آنکھ سے دیکھنا مراد ہے جسے اس رات دکھایا گیا تھا جس وقت آپ صلی اللہ علیہ وسلم بیت المقدس تک تشریف لے گئے تھے کہا: قرآن مجید میں شجرہ ملعونہ سے مراد تھوہڑ کا درخت ہے۔

(الاحکام الشرعیۃ الکبریٰ: ج: 4، ص: 148، الجمع بین الصحیحین: رقم الحدیث: 1141، سنن الترمذی: رقم الحدیث: 3059، صحیح ابن حبان: رقم الحدیث: 56، مسند الصحابہ: رقم الحدیث: 6239)

معراج شریف

حضور اکرم صلی اللہ علیہ وسلم کے آسمانی معجزات میں سے معراج کا واقعہ بھی بہت زیادہ اہمیت کا حامل اور ہماری مادی دنیا سے بالکل ہی ماوراء اور عقل انسانی کے قیاس و گمان کی سرحدوں سے بہت زیادہ بالا تر ہے۔

معراج کا دوسرا نام اسراء بھی ہے۔ اسراء کے معنی رات کو چلانا یا رات کو لے جانا چونکہ حضور اقدس صلی اللہ علیہ وسلم کے واقعہ معراج کو خداوند عالم نے قرآن مجید میں

سُبْحَنَ الَّذِیْ اُسْرِی بِعَبْدِهِ لَیْلًا (پ ۱۵، بنی اسرائیل: ۱)

کے الفاظ سے بیان فرمایا ہے اس لیے معراج کا نام اسراء پڑ گیا اور چونکہ حدیثوں میں معراج کا واقعہ بیان فرماتے ہوئے حضور صلی اللہ علیہ وسلم نے عَرَجَ بَی (مجھ کو اوپر چڑھایا گیا) کا لفظ ارشاد فرمایا اس لیے اس واقعہ کا نام معراج پڑا۔

احادیث و سیرت کی کتابوں میں اس واقعہ کو بہت کثیر التعداد صحابہ کرام رضی اللہ عنہم نے بیان کیا ہے۔ چنانچہ علامہ زرقاتی نے ۴۵ صحابیوں کو نام بنام گنایا ہے جنہوں نے حدیث معراج کو روایت کیا ہے جیسا کہ ہم اپنی کتاب نورانی تقریریں میں اس کا کسی قدر مفصل تذکرہ تحریر کر چکے ہیں۔ (المواہب اللدنیہ و شرح الزرقانی، المقصد الخامس فی تخصیصہ... الخ، ج ۸، ص ۲۵-۲۷)

معراج کب ہوئی؟

معراج کی تاریخ، دن اور مہینہ میں بہت زیادہ اختلافات ہیں۔ لیکن اتنی بات پر بلا اختلاف سب کا اتفاق ہے کہ معراج نزول وحی کے بعد اور ہجرت سے پہلے کا واقعہ ہے جو مکہ معظمہ میں پیش آیا اور ابن قتیبہ دینوری (المتوفی ۳۶۷ھ) اور ابن عبد البر (المتوفی ۴۶۳ھ) اور امام رافعی و امام نووی نے تحریر فرمایا کہ واقعہ معراج رجب کے مہینے میں ہوا۔ اور محدث عبدالغنی مقدسی نے رجب کی ستائیسویں بھی متعین کر دی۔ ہے اور علامہ زرقاتی نے تحریر فرمایا ہے کہ لوگوں کا اسی پر عمل ہے اور بعض مؤرخین کی



رائے ہے کہ یہی سب سے زیادہ قوی روایت ہے۔

(المواہب اللدنیہ وشرح الزرقانی، باب وقت الاسراء، ج ۲، ص ۷۰، ۷۱، ملحقاً) (زرقانی جلد ۱ ص ۳۵۵ تا ۳۵۸)

معراج کتنی بار اور کیسے ہوئی

جمہور علماء ملت کا صحیح مذہب یہی ہے کہ معراج بحالت بیداری جسم و روح کے ساتھ صرف ایک بار ہوئی جمہور صحابہ و تابعین اور فقہاء محدثین نیز صوفیہ کرام کا یہی مذہب ہے۔ چنانچہ علامہ حضرت ملا احمد جیون رحمۃ اللہ تعالیٰ علیہ (استاد اورنگ زیب عالمگیر بادشاہ) نے تحریر فرمایا کہ

وَالْأَصَحُّ أَنَّهُ كَانَ فِي الْيَقَظَةِ بِجَسَدِهِ مَعَ رُوحِهِ وَعَلَيْهِ أَهْلُ السُّنَّةِ وَالْجَمَاعَةِ فَمَنْ قَالَ إِنَّهُ بِالرُّوحِ

فَقَطَّ أَوْ فِي النَّوْمِ فَقَطَّ فَمُبْتَدِعٌ ضَالٌّ مُضِلٌّ فَاسِقٌ (التفسيرات الاحمدیہ، سورۃ بنی اسرائیل، ص ۵۰۵)

اور سب سے زیادہ صحیح قول یہ ہے کہ معراج بحالت بیداری جسم و روح کے ساتھ ہوئی یہی اہل سنت و جماعت کا مذہب ہے۔ لہذا جو شخص یہ کہے کہ معراج فقط روحانی ہوئی یا معراج فقط خواب میں ہوئی وہ شخص بدعتی و گمراہ اور گمراہ کن و فاسق

ہے۔

دیدارِ الہی

کیا معراج میں حضور صلی اللہ علیہ وسلم نے خداوند تعالیٰ کو دیکھا؟ اس مسئلہ میں سلف صالحین کا اختلاف ہے۔ حضرت عائشہ رضی اللہ عنہا اور بعض صحابہ نے فرمایا کہ معراج میں آپ نے اللہ تعالیٰ کو نہیں دیکھا اور ان حضرات نے

مَا كَذَبَ الْفُؤَادُ مَا رَأَى (پ ۲۷، النجم: ۱۱)

کی تفسیر میں یہ فرمایا کہ آپ نے خدا کو نہیں دیکھا بلکہ معراج میں حضرت جبریل علیہ السلام کو انکی اصلی شکل و صورت میں دیکھا کہ ان کے چہ سو پر تھے اور بعض سلف مثلاً حضرت سعید بن جبیر تابعی نے اس مسئلہ میں کہ دیکھا یا نہ دیکھا کچھ بھی کہنے سے توقف فرمایا مگر صحابہ کرام اور تابعین رضی اللہ عنہم کی ایک بہت بڑی جماعت نے یہ فرمایا ہے کہ حضور اقدس صلی اللہ علیہ وسلم نے اپنے سر کی آنکھوں سے اللہ تعالیٰ کو دیکھا۔ (الشفاء جعفر بن عقیق، فصل واما رویۃ لربہ، ج ۱، ص ۱۹۶، ۱۹۷ ملخصاً)

چنانچہ عبداللہ بن الحارث نے روایت کیا ہے کہ حضرت عبداللہ بن عباس اور حضرت کعب رضی اللہ عنہما ایک مجلس میں جمع ہوئے تو حضرت عبداللہ بن عباس رضی اللہ عنہ نے فرمایا کہ کوئی کچھ بھی کہتا رہے لیکن ہم بنی ہاشم کے لوگ یہی کہتے ہیں کہ بلاشبہ حضرت محمد صلی اللہ علیہ وسلم نے یقیناً اپنے رب کو معراج میں دو مرتبہ دیکھا۔ یہ سن کر حضرت کعب رضی اللہ عنہ نے اس زور کے ساتھ نعرہ مارا کہ پہاڑیاں گونج اٹھیں اور فرمایا کہ بے شک حضرت موسیٰ علیہ السلام نے خدا سے کلام کیا اور حضرت محمد صلی اللہ علیہ وسلم نے خدا کو دیکھا۔

اسی طرح حضرت ابوذر غفاری رضی اللہ عنہ نے

مَا كَذَبَ الْفُؤَادُ مَا رَأَى (پ ۲۷، النجم: ۱۱)

کی تفسیر میں فرمایا کہ نبی صلی اللہ علیہ وسلم نے اپنے رب کو دیکھا۔ اسی طرح حضرت معاذ بن جبل رضی اللہ عنہ نے حضور صلی اللہ علیہ وسلم سے روایت کیا ہے کہ رَأَيْتُ رَبِّي یعنی میں نے اپنے رب کو دیکھا۔

محدث عبدالرزاق ناقل ہیں کہ حضرت امام حسن بصری اس بات پر حلف اٹھاتے تھے کہ یقیناً حضرت محمد صلی اللہ علیہ وسلم نے اپنے رب کو دیکھا اور بعض متکلمین نے نقل کیا ہے کہ حضرت عبداللہ بن مسعود صحابی رضی اللہ عنہ کا بھی یہی مذہب تھا اور ابن اسحق ناقل ہیں کہ حاکم مدینہ مروان نے حضرت ابو ہریرہ رضی اللہ عنہ سے سوال کیا کہ کیا حضرت محمد صلی اللہ علیہ وسلم نے اپنے رب کو دیکھا؟ تو آپ نے جواب دیا کہ جی ہاں!

اسی طرح نقاش نے حضرت امام احمد بن حنبل رضی اللہ عنہ کے بارے میں ذکر کیا ہے کہ آپ نے یہ فرمایا کہ میں حضرت عبداللہ بن عباس رضی اللہ عنہما کے مذہب کا قائل ہوں کہ حضور صلی اللہ علیہ وسلم نے خدا کو دیکھا، دیکھا، اتنی دیر تک وہ دیکھا کہتے رہے کہ ان کی سانس ٹوٹ گئی۔ (اشفاء، بتعریف حقوق المصطفیٰ، فصل واما رویۃ لربہ، ج ۱، ص ۱۹۶، ۱۹۷) (شفاء جلد ۱ ص ۱۱۹ تا ص ۱۲۰)

صحیح بخاری میں حضرت انس رضی اللہ عنہ سے شریک بن عبداللہ نے جو معراج کی روایت کی ہے اس کے آخر میں ہے کہ

حَتَّى جَاءَ بِسَدْرَةِ الْمُنْتَهَى وَدَنَا الْجَبَّارُ رَبُّ الْعِزَّةِ فَتَدَلَّى حَتَّى كَانَ مِنْهُ قَابَ قَوْسَيْنِ أَوْ أَدْنَى.

(صحیح البخاری، کتاب التوحید، باب قوله تعالى: وَاكْلَمَ اللَّهُ مُوسَى... الخ، الحدیث: ۷۵۱۷، ج ۴، ص ۵۸۰، ۵۸۱)

(بخاری جلد ۲ ص ۱۲۰ باب قول الله: وَاكْلَمَ اللَّهُ... الخ)

حضور صلی اللہ علیہ وسلم سدرۃ المنتہی پر تشریف لائے اور عزت والا جبار (اللہ تعالیٰ) یہاں تک قریب ہوا اور نزدیک آیا کہ دو کمانوں یا اس سے بھی کم کا فاصلہ رہ گیا۔ بہر حال علماء اہل سنت کا یہی مسلک ہے کہ حضور صلی اللہ علیہ وسلم نے شب معراج میں اپنے سر کی آنکھوں سے اللہ تعالیٰ کی ذات مقدسہ کا دیدار کیا۔

اس معاملہ میں روایت کے علاوہ ایک روایت بھی خاص طور پر قابل توجہ ہے اور وہ یہ ہے کہ اپنے محبوب کو اللہ تعالیٰ نے انتہائی شوکت و شان اور آن بان کے ساتھ اپنا مہمان بنا کر عرش اعظم پر بلایا اور خلوت گاہ راز میں۔۔۔۔۔ کے ناز و نیاز کے کلاموں سے بہ فراز بھی فرمایا۔ مگر ان بے پناہ عنایتوں کے باوجود اپنے حبیب کو اپنا دیدار نہیں دکھایا اور حجاب فرمایا یہ ایک ایسی بات ہے جو مزاج عشق و محبت کے نزدیک مشکل ہی سے قابل قبول ہو سکتی ہے کیونکہ کوئی شاندار میزبان اپنے شاندار مہمان کو اپنی ملاقات سے محروم رکھے اور اس کو اپنا دیدار نہ دکھائے یہ عشق و محبت کا ذوق رکھنے والوں کے نزدیک بہت ہی ناقابل فہم بات ہے۔ لہذا ہم عشق بازوں کا گروہ تو امام احمد بن حنبل رحمۃ اللہ تعالیٰ علیہ کی طرح اپنی آخری سانس تک یہی کہتا رہے گا کہ

اور کوئی غیب کیا تم سے نہاں ہو بھلا جب نہ خدا ہی چھپا تم پہ کروڑوں درود

(اعلیٰ حضرت رحمۃ اللہ تعالیٰ)

مختصر تذکرہ معراج

معراج کی رات آپ صلی اللہ علیہ وسلم کے گھر کی چھت کھلی اور ناگہاں حضرت جبرئیل علیہ السلام چند فرشتوں کے ساتھ نازل ہوئے

اور آپ کو حرم کعبہ میں لے جا کر آپ کے سینہ مبارک کو چاک کیا اور قلبِ انور کو نکال کر آبِ زمزم سے دھویا پھر ایمان و حکمت سے بھرے ہوئے ایک طشت کو آپ کے سینے میں انڈیل کر شکم کا چاک برابر کر دیا۔ پھر آپ براق پر سوار ہو کر بیت المقدس تشریف لائے۔ براق کی تیز رفتاری کا یہ عالم تھا کہ اس کا قدم وہاں پڑتا تھا جہاں اس کی نگاہ کی آخری حد ہوتی تھی۔ بیت المقدس پہنچ کر براق کو آپ نے اس حلقہ میں باندھ دیا جس میں انبیاء علیہم السلام اپنی اپنی سواریوں کو باندھا کرتے تھے پھر آپ نے تمام انبیاء اور رسولوں علیہم السلام کو جو وہاں حاضر تھے دو رکعت نماز نفل جماعت سے پڑھائی۔

(تفسیر روح البیان، پ ۱۵، الاسرائی، تحت الاية ۱۱، ج ۵، ص ۱۰۶-۱۱۲ ملحقاً)

جب یہاں سے نکلے تو حضرت جبریل علیہ السلام نے شراب اور دودھ کے دو پیالے آپ کے سامنے پیش کیے آپ نے دودھ کا پیالہ اٹھا لیا۔ یہ دیکھ کر حضرت جبریل علیہ السلام نے کہا کہ آپ نے فطرت کو پسند فرمایا اگر آپ شراب کا پیالہ اٹھا لیتے تو آپ کی امت گمراہ ہو جاتی۔ پھر حضرت جبریل علیہ السلام آپ کو ساتھ لے کر آسمان پر چڑھے پہلے آسمان میں حضرت آدم علیہ السلام سے، دوسرے آسمان میں حضرت یحییٰ و حضرت عیسیٰ علیہما السلام سے جو دونوں خالہ زاد بھائی تھے ملاقاتیں ہوئیں اور کچھ گفتگو بھی ہوئی۔ تیسرے آسمان میں حضرت یوسف علیہ السلام، چوتھے آسمان میں حضرت ادریس علیہ السلام اور پانچویں آسمان میں حضرت ہارون علیہ السلام اور چھٹے آسمان میں حضرت موسیٰ علیہ السلام ملے اور ساتویں آسمان پر پہنچے تو وہاں حضرت ابراہیم علیہ السلام سے ملاقات ہوئی وہ بیت المعمور سے پیٹھ لگائے بیٹھے تھے جس میں روزانہ ستر ہزار فرشتے داخل ہوتے ہیں۔ بوقت ملاقات ہر پیغمبر نے خوش آمدید! اے پیغمبر صالح کہہ کر آپ کا استقبال کیا۔ پھر آپ کو جنت کی سیر کرائی گئی۔ اس کے بعد آپ سدرۃ المنتہیٰ پر پہنچے۔ اس درخت پر جب انوار الہی کا پرتو پڑا تو ایک دم اس کی صورت بدل گئی اور اس میں رنگ برنگ کے انوار کی ایسی تجلی نظر آئی جن کی کیفیتوں کو الفاظ ادا نہیں کر سکتے۔ یہاں پہنچ کر حضرت جبریل علیہ السلام یہ کہہ کر ٹھہر گئے کہ اب اس سے آگے میں نہیں بڑھ سکتا۔ پھر حضرت حق جل جلالہ نے آپ کو عرش بلکہ عرش کے اوپر جہاں تک اس نے چاہا بلا کر آپ کو باریاب فرمایا اور خلوت گاہ راز میں ناز و نیاز کے وہ پیغام ادا ہوئے جن کی لطافت و نزاکت الفاظ کے بوجھ کو برداشت نہیں کر سکتی۔ چنانچہ قرآن مجید میں

فَاَوْخِيْ اِلٰى عَبْدِيْہٖ مَا اَوْخٰی (پ ۲، النجم: ۱۰)

کے رمز و اشارہ میں خداوند قدوس نے اس حقیقت کو بیان فرما دیا ہے۔

(مدارج النبوت، قسم اول، باب پنجم، ج ۱، ص ۱۶۲-۱۶۳ ملحقاً والمواہب اللدنیۃ مع شرح الزرقانی، المقصد الخامس فی تخصیصہ... الخ، ج ۸، ص ۳۰-۳۷)

بارگاہ الہی میں بے شمار عطیات کے علاوہ تین خاص انعامات مرحمت ہوئے جن کی عظمتوں کو اللہ و رسول کے سوا اور کون جان سکتا ہے۔

(۱) سورہ بقرہ کی آخری آیتیں۔

(۲) یہ خوشخبری کہ آپ صلی اللہ علیہ وسلم کی امت کا ہر وہ شخص جس نے شرک نہ کیا ہو بخش دیا جائے گا۔

(۳) امت پر پچاس وقت کی نماز۔

جب آپ ﷺ ان خداوندی عطیات کو لے کر واپس آئے تو حضرت موسیٰ علیہ السلام نے آپ سے عرض کیا کہ آپ کی امت سے ان پچاس نمازوں کا بار نہ اٹھ سکے گا لہذا آپ واپس جائے اور اللہ تعالیٰ سے تخفیف کی درخواست کیجئے۔ چنانچہ حضرت موسیٰ علیہ السلام کے مشورہ سے چند بار آپ بارگاہ الہی میں آتے جاتے اور عرض پرداز ہوتے رہے یہاں تک کہ صرف پانچ وقت کی نمازیں رہ گئیں اور اللہ تعالیٰ نے اپنے حبیب ﷺ سے فرمایا کہ میرا قول بدل نہیں سکتا۔ اے محبوب! آپ کی امت کے لیے یہ پانچ نمازیں بھی پچاس ہوں گی۔ نمازیں تو پانچ ہوں گی مگر میں آپ کی امت کو ان پانچ نمازوں پر پچاس نمازوں کا اجر و ثواب عطا کروں گا۔

پھر آپ ﷺ عالم ملکوت کی اچھی طرح سیر فرما کر اور آیات الہیہ کا معاینہ و مشاہدہ فرما کر آسمان سے زمین پر تشریف لائے اور بیت المقدس میں داخل ہوئے اور براق پر سوار ہو کر مکہ مکرمہ کے لیے روانہ ہوئے۔ راستہ میں آپ نے بیت المقدس سے مکہ تک کی تمام منزلوں اور قریش کے قافلہ کو بھی دیکھا۔ ان تمام مراحل کے طے ہونے کے بعد آپ ﷺ مسجد حرام میں پہنچ کر چونکہ ابھی رات کا کافی حصہ باقی تھا سو گئے اور صبح کو بیدار ہوئے اور جب رات کے واقعات کا آپ نے قریش کے سامنے تذکرہ فرمایا تو رؤسائے قریش کو سخت تعجب ہوا یہاں تک کہ بعض کو رباطوں نے آپ کو جھوٹا کہا اور بعض نے مختلف سوالات کیے چونکہ اکثر رؤسائے قریش نے بار بار بیت المقدس کو دیکھا تھا اور وہ یہ بھی جانتے تھے کہ حضور ﷺ کبھی بھی بیت المقدس نہیں گئے ہیں اس لیے امتحان کے طور پر ان لوگوں نے آپ سے بیت المقدس کے درود یوار اور اس کی محرابوں وغیرہ کے بارے میں سوالوں کی بوچھاڑ شروع کر دی۔ اس وقت اللہ تعالیٰ نے فوراً ہی آپ کی نگاہ نبوت کے سامنے بیت المقدس کی پوری عمارت کا نقشہ پیش فرما دیا۔ چنانچہ کفار قریش آپ سے سوال کرتے جاتے تھے اور آپ عمارت کو دیکھ دیکھ کر ان کے سوالوں کا ٹھیک ٹھیک جواب دیتے جاتے تھے۔

(بخاری کتاب لصوۃ، کتاب الانبیاء، کتاب التوحید، باب المعراج وغیرہ مسلم باب المعراج وشفاء جلد ۱ ص ۱۸۵ و تفسیر روح المعانی جلد ۱۵ ص ۲۴ ص ۱۰ وغیرہ کا خلاصہ)

سفر معراج کی سواریاں

امام علانی نے اپنی تفسیر میں تحریر فرمایا ہے کہ معراج میں حضور ﷺ نے پانچ قسم کی سواریوں پر سفر فرمایا مکہ سے بیت المقدس تک براق پر، بیت المقدس سے آسمان اول تک نور کی سیڑھیوں پر، آسمان اول سے ساتویں آسمان تک فرشتوں کے بازوؤں پر، ساتویں آسمان سے سدرۃ المنتہیٰ تک حضرت جبریل علیہ السلام کے بازو پر، سدرۃ المنتہیٰ سے مقام قاب قوسین تک رفر ف پر۔ (تفسیر روح المعانی، پ ۱۵، الاسرائی، تحت الاية: ۱، ج ۱۵، ص ۱۳)

سفر معراج کی منزلیں

بیت المقدس سے مقام قاب قوسین تک پہنچنے میں آپ نے دس منزلوں پر قیام فرمایا اور ہر منزل پر کچھ گفتگو ہوئی اور بہت سی خداوندی نشانیوں کو ملاحظہ فرمایا۔

(۱) آسمان اول (۲) دوسرا آسمان (۳) تیسرا آسمان (۴) چوتھا آسمان (۵) پانچواں آسمان (۶) چھٹا آسمان (۷) ساتواں

آسمان (۸) سدرۃ المنتہی (۹) مقام مستوی جہاں آپ نے قلم قدرت کے چلنے کی آوازیں سنیں (۱۰) عرش اعظم۔

(تفسیر روح المعانی، پ ۱۵، الاسرائی، تحت الایۃ: ۱، ج ۱۵، ص ۱۵ منحصاً)

بادل کٹ گیا

حضرت انس بن مالک رضی اللہ تعالیٰ عنہ کا بیان ہے کہ عرب میں نہایت ہی سخت قسم کا قحط پڑا ہوا تھا اس وقت جب کہ آپ صلی اللہ علیہ وسلم خطبہ کے لیے منبر پر چڑھے تو ایک اعرابی نے کھڑے ہو کر فریاد کی کہ یا رسول اللہ! (صلی اللہ علیہ وسلم) بارش نہ ہونے سے جانور ہلاک اور بال بچے بھوک سے تباہ ہو رہے ہیں لہذا آپ دعا فرمائیے۔ اس وقت آسمان میں کہیں بدلی کا نام و نشان نہیں تھا مگر جوں ہی رسول اللہ صلی اللہ علیہ وسلم نے اپنا دست مبارک اٹھایا ہر طرف سے پہاڑوں کی طرح بادل آکر چھا گئے اور ابھی آپ منبر پر سے اترے بھی نہ تھے کہ بارش کے قطرات آپ کی نورانی داڑھی پر ٹپکنے لگے اور آٹھ دن تک مسلسل موسلا دھار بارش ہوتی رہی یہاں تک کہ جب دوسرے جمعہ کو آپ خطبہ کے لیے منبر پر رونق افروز ہوئے تو وہی اعرابی یا کوئی دوسرا کھڑا ہو گیا اور بلند آواز سے فریاد کرنے لگا کہ یا رسول اللہ! (صلی اللہ علیہ وسلم) مکانات منہدم ہو گئے اور مال مویشی غرق ہو گئے لہذا دعا فرمائیے کہ بارش بند ہو جائے۔ یہ سن کر آپ صلی اللہ علیہ وسلم نے پھر اپنا مقدس ہاتھ اٹھا دیا اور یہ دعا فرمائی کہ: "اَللّٰهُمَّ حَوِّ الْيَنَاءَ وَلَا عَلَيْنَا" اے اللہ! ہمارے ارد گرد بارش ہو اور ہم پر نہ بارش ہو۔ پھر آپ نے بدلی کی طرف اپنے دست مبارک سے اشارہ فرمایا تو مدینہ کے ارد گرد سے بادل کٹ کر چھٹ گیا اور مدینہ اور اس کے اطراف میں بارش بند ہو گئی۔ (صحیح البخاری، کتاب الاستسقاء، باب من حطرت فی المطر... الخ، الحدیث: ۱۰۳۳، ج ۱، ص ۳۵۳)

ایک ضروری تبصرہ

یہ چند آسمانی معجزات جو مذکور ہوئے اس بات کی دلیل ہیں کہ حضور اقدس صلی اللہ علیہ وسلم خدا کی عطا کی ہوئی طاقت سے آسمانی کائنات میں بھی تصرفات فرماتے ہیں اور آپ کی خداداد سلطنت کی حکمرانی زمین ہی تک محدود نہیں بلکہ آسمانی مخلوقات میں بھی آپ کی حکومت کا سکہ چلتا ہے۔ چنانچہ ترمذی شریف کی حدیث ہے کہ رسول اللہ صلی اللہ علیہ وسلم نے ارشاد فرمایا کہ ہر نبی کے لیے دو وزیر آسمان والوں میں سے اور دو وزیر زمین والوں میں سے ہوا کرتے ہیں اور میرے دونوں آسمانی وزیر جبریل و میکائیل ہیں اور میرے زمین کے دونوں وزیر ابوبکر و عمر ہیں۔ (سنن الترمذی، کتاب المناقب، باب فی مناقب ابوبکر و عمر رضی اللہ عنہما، الحدیث: ۳۷۰۰، ج ۵، ص ۳۸۲)

ظاہر ہے کہ کسی بادشاہ کے وزیر اس کی سلطنت کی حدود ہی میں رہا کرتے ہیں۔ اگر آسمانوں میں حضور صلی اللہ علیہ وسلم کی سلطنت خداداد نہ ہوتی تو حضرت جبریل و میکائیل علیہما السلام آپ کے دو وزیروں کی حیثیت سے بھلا آسمانوں میں کس طرح مقیم رہے۔ لہذا ثابت ہوا کہ شہنشاہ مدینہ صلی اللہ علیہ وسلم کی بادشاہی بہ عطاء الہی زمین و آسمان کی تمام مخلوقات پر ہے۔

نائب دست قدرت پہ لاکھوں سلام

اس کی قاہر ریاست پہ لاکھوں سلام

صاحب رجعت شمس و شق القمر

عرش تا فرش ہے جس کے زیر نگین

بَابُ وَفُودِ الْأَنْصَارِ إِلَى النَّبِيِّ صَلَّى اللَّهُ عَلَيْهِ وَسَلَّمَ بِمَكَّةَ وَبَيْعَةِ الْعَقَبَةِ

باب: انصار کے وفود کا مکہ معظمہ میں نبی کریم ﷺ کی بارگاہ مقدسہ میں حاضر ہونا۔ اور بیعت عقبہ کا بیان

445- حَدَّثَنَا يَحْيَى بْنُ بُكَيْرٍ حَدَّثَنَا اللَّيْثُ عَنْ عُقَيْلٍ عَنِ ابْنِ شِهَابٍ ح حَدَّثَنَا أَحْمَدُ بْنُ صَالِحٍ حَدَّثَنَا عَنبَسَةُ حَدَّثَنَا يُونُسُ عَنْ ابْنِ شِهَابٍ قَالَ أَخْبَرَنِي عَبْدُ الرَّحْمَنِ بْنُ عَبْدِ اللَّهِ بْنُ كَعْبٍ بْنُ مَالِكٍ أَنَّ عَبْدَ اللَّهِ بْنَ كَعْبٍ وَكَانَ قَائِدَ كَعْبٍ حِينَ عَمِيَ قَالَ سَمِعْتُ كَعْبَ بْنَ مَالِكٍ يُحَدِّثُ حِينَ تَخَلَّفَ عَنِ النَّبِيِّ صَلَّى اللَّهُ عَلَيْهِ وَسَلَّمَ فِي غَزْوَةِ تَبُوكَ بِطَوْلِهِ قَالَ ابْنُ بُكَيْرٍ فِي حَدِيثِهِ وَلَقَدْ شَهِدْتُ مَعَ النَّبِيِّ صَلَّى اللَّهُ عَلَيْهِ وَسَلَّمَ لَيْلَةَ الْعَقَبَةِ حِينَ تَوَاقَفْنَا عَلَى الْإِسْلَامِ وَمَا أَحَبُّ أَنْ لِي بِهَا مَشْهَدٌ بَدْرٌ وَإِنْ كَانَتْ بَدْرٌ أَذْكَرُ فِي النَّاسِ مِنْهَا

عبدالرحمن بن عبداللہ بن کعب بن مالک کا بیان ہے کہ عبداللہ بن کعب جو کہ حضرت کعب رضی اللہ عنہ کو راستہ دکھایا کرتے تھے جس وقت وہ نابینا ہو گئے تھے ان کا بیان ہے کہ میں نے حضرت کعب بن مالک رضی اللہ عنہ سے سنا وہ غزوہ تبوک میں شریک نہ ہونے کا مفصل واقعہ بیان فرماتے تھے۔ ابن بکیر نے اپنی حدیث میں بیان کیا ہے کہ میں لیلۃ العقبہ میں نبی کریم ﷺ کی خدمت میں بیٹھا ہوا تھا جس وقت میں نے اسلام پر قائم رہنے کا پختہ عہد کیا تھا اور مجھے یہ ناپسند ہے کہ میرے پاس لیلۃ العقبہ کے بجائے غزوہ بدر میں شرکت کی ہوتی اگرچہ لوگوں میں غزوہ بدر کی شہرت لیلۃ العقبہ سے زیادہ ہے۔ (الاحکام الشرعیۃ الکبریٰ: جز: 4، ص: 122، الجمع بین الصحیحین: جز: 1، ص: 271، معجم الکبیر: رقم الحدیث: 91، صحیح مسلم: رقم الحدیث: 4963، مسند الصحابة: رقم الحدیث: 3676)

446- حَدَّثَنَا عَلِيُّ بْنُ عَبْدِ اللَّهِ حَدَّثَنَا سُفْيَانُ قَالَ كَانَ عَمْرٌو يَقُولُ سَمِعْتُ جَابِرَ بْنَ عَبْدِ اللَّهِ رَضِيَ اللَّهُ عَنْهُمَا يَقُولُ شَهِدْتُ خَالَائِي الْعَقَبَةَ قَالَ أَبُو عَبْدِ اللَّهِ قَالَ ابْنُ عُيَيْنَةَ أَحَدُهُمَا الْبَرَاءُ بْنُ مَعْرُورٍ حضرت جابر بن عبداللہ رضی اللہ عنہما کا بیان ہے کہ مجھے میرے دو ماموں بھی بیعت العقبہ میں لے کر گئے تھے ابو عبداللہ نے کہا کہ ابن عیینہ کا بیان ہے کہ ان دو میں سے ایک براء بن معرور تھے۔ (الجمع بین الصحیحین: رقم الحدیث: 1595)

447- حَدَّثَنِي إِبْرَاهِيمُ بْنُ مُوسَى أَخْبَرَنَا هِشَامُ أَنَّ ابْنَ جُرَيْجٍ أَخْبَرَهُمْ قَالَ عَطَاءٌ قَالَ جَابِرُ أَنَا وَآبِي وَخَالِي مِنْ أَصْحَابِ الْعَقَبَةِ

حضرت جابر رضی اللہ عنہ کا بیان ہے کہ میں اور میرے والد محترم اور میرے ماموں اصحاب العقبہ میں سے ہیں۔

(مرجع السابق)

448- حَدَّثَنِي إِسْحَاقُ بْنُ مَنْصُورٍ أَخْبَرَنَا يَعْقُوبُ بْنُ إِبْرَاهِيمَ حَدَّثَنَا ابْنُ أَبِي شِهَابٍ عَنْ عَمِّهِ قَالَ أَخْبَرَنِي أَبُو إِدْرِيسَ عَائِدُ اللَّهِ أَنَّ عُبَادَةَ بْنَ الصَّامِتِ مِنَ الَّذِينَ شَهِدُوا بَدْرًا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ وَمِنْ أَصْحَابِهِ لَيْلَةَ الْعَقَبَةِ أَخْبَرَهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ وَحَوْلَهُ عَصَابَةٌ مِّنْ أَصْحَابِهِ تَعَالَوْا بِأَيْعُونِي عَلَى أَنْ لَا تُشْرِكُوا بِاللَّهِ شَيْئًا وَلَا

تَسْرِقُوا وَلَا تَزْنُوا وَلَا تَقْتُلُوا أَوْلَادَكُمْ وَلَا تَأْتُوا بِبُهْتَانٍ تَفْتَرُونَهُ بَيْنَ أَيْدِيكُمْ وَأَرْجُلِكُمْ وَلَا تَعْصُونِي فِي مَعْرُوفٍ فَمَنْ وَفَى مِنْكُمْ فَأَجْرُهُ عَلَى اللَّهِ وَمَنْ أَصَابَ مِنْ ذَلِكَ شَيْئًا فَعُوقِبَ بِهِ فِي الدُّنْيَا فَهُوَ لَهُ كَفَّارَةٌ وَمَنْ أَصَابَ مِنْ ذَلِكَ شَيْئًا فَسَتَرَهُ اللَّهُ فَأَمْرُهُ إِلَى اللَّهِ إِنْ شَاءَ عَاقِبَتُهُ وَإِنْ شَاءَ عَفَا عَنْهُ قَالَ فَبَايَعْتُهُ عَلَى ذَلِكَ

ابوادریس عائد اللہ کا بیان ہے کہ حضرت عبادہ بن صامت رضی اللہ عنہ ان صحابہ کرام رضی اللہ عنہم میں سے تھے جنہوں نے رسول اللہ ﷺ کی معیت بدر کی لڑائی میں شرکت کی تھی اور عقبہ کی رات آپ ﷺ سے عہد کیا تھا انہوں نے بیان کیا کہ رسول اللہ ﷺ نے ارشاد فرمایا: اس وقت آپ ﷺ کے پاس صحابہ کرام رضی اللہ عنہم کی ایک جماعت تھی کہ آؤ مجھ سے اس بات کا عہد کرو کہ اللہ تعالیٰ کے ساتھ کسی کو شریک نہ ٹھہراؤ گے، چوری نہیں کرو گے، زنا بھی نہیں کرو گے، اپنی اولاد کو بھی قتل نہیں کرو گے، اپنی طرف سے گھڑ کر کسی پر تہمت نہیں لگاؤ گے اور میری اچھی باتوں میں نافرمانی نہیں کرو گے سو جو آدمی اپنے اس عہد پر قائم رہے گا اس کا اجر اللہ تعالیٰ کے ذمہ ہے اور جس آدمی نے اس میں کمی کی اور اللہ تعالیٰ نے اسے چھپا رہے دیا تو اس کا معاملہ اللہ تعالیٰ کے اختیار میں ہے چاہے تو اس کو سزا میں مبتلا کرے اور چاہے تو اس کو معاف کر دے۔ حضرت عبادہ بن صامت رضی اللہ عنہ نے فرمایا کہ ہم نے آپ ﷺ سے ان امور پر بیعت کی۔ (سنن الترمذی: رقم الحدیث: 1439، صحیح مسلم: رقم الحدیث: 1709، مسند احمد: رقم الحدیث: 22678، سنن دارمی: رقم الحدیث: 2453، سنن النسائی: رقم الحدیث: 4172)

449- حَدَّثَنَا قُتَيْبَةُ حَدَّثَنَا اللَّيْثُ عَنْ يَزِيدَ بْنِ أَبِي حَبِيبٍ عَنْ أَبِي الْخَيْرِ عَنِ الصُّنَّاعِي عَنْ عُبَادَةَ بْنِ الصَّامِتِ رَضِيَ اللَّهُ عَنْهُ أَنَّهُ قَالَ إِنِّي مِنَ الثَّقَبَاءِ الَّذِينَ بَايَعُوا رَسُولَ اللَّهِ صَلَّى اللَّهُ عَلَيْهِ وَسَلَّمَ وَقَالَ بَايَعْنَاكَ عَلَى أَنْ لَا نُشْرِكَ بِاللَّهِ شَيْئًا وَلَا نُسْرِقَ وَلَا نَزْنِيَ وَلَا نَقْتُلَ النَّفْسَ الَّتِي حَرَّمَ اللَّهُ وَلَا نَنْتَهَبَ وَلَا نَعْمَى بِالْجَنَّةِ إِنْ فَعَلْنَا ذَلِكَ فَإِنْ غَشِينَا مِنْ ذَلِكَ شَيْئًا كَانَ قَضَاءُ ذَلِكَ إِلَى اللَّهِ

حضرت عبادہ بن صامت رضی اللہ عنہ سے روایت ہے کہ میں ان نقیبوں میں سے ہوں جنہوں نے رسول اللہ ﷺ سے بیعت کی اور فرمایا کہ ہم نے جنت کے بدلے آپ ﷺ سے بیعت کی اس پر کہ اللہ تعالیٰ کے ساتھ کسی کو شریک نہیں ٹھہرائیں گے اور نہ ہی زنا کریں گے اور نہ ہی چوری کریں گے اور نہ اس کو قتل کریں گے جس کی اللہ تعالیٰ نے حرمت قرار دی ہے مگر حق کے ساتھ اور نہ ہی لوٹ مار کریں گے نہ ہی اس کی نافرمانی کریں گے اس کی جزا جنت ہے اگر ہم نے ان امور کو سرانجام دے لیا تو۔ اگر ہم نے ان میں سے کسی چیز کے مرتکب ہو گئے تو اس کا فیصلہ رب تعالیٰ پر ہے۔ (مرجع السابق)

تعارف راوی

عبادہ بن صامت: آپ کی کنیت ابو الولید ہے انصاری سلمی ہیں، نقیب انصار تھے، عقبہ کی دونوں بیعتوں میں شریک ہوئے، پھر بدر وغیرہ تمام غزوات میں شریک ہوئے، حضرت عمر نے آپ کو شام کا قاضی اور معلم بنا کر بھیجا آپ حمص میں مقیم رہے پھر وہاں سے فلسطین چلے گئے رملہ یا بیت المقدس میں وفات پائی، بہتر سال عمر پائی ۴۴ چونتیس میں وفات ہوئی، مشہور صحابی ہیں۔

(الاکمال فی اسماء الرجال، صاحب مشکوٰۃ، ابو عبد اللہ محمد بن عبد اللہ الخطیب علیہ الرحمۃ، تحت حرف العین، فصل فی الصحابہ، ترجمہ مفتی احمد یار خان نعیمی علیہ الرحمۃ القوی، بنام اجمال)

شرح

حضور صلی اللہ علیہ وسلم منیٰ میں عقبہ (گھاٹی) کے پاس جہاں آج مسجد العقبہ ہے تشریف فرما تھے کہ قبیلہ خزرج کے چھ آدمی آپ کے پاس آگئے۔ آپ صلی اللہ علیہ وسلم نے ان لوگوں سے ان کا نام و نسب پوچھا۔ پھر قرآن کی چند آیتیں سنا کر ان لوگوں کو اسلام کی دعوت دی جس سے یہ لوگ بے حد متاثر ہو گئے اور ایک دوسرے کا منہ دیکھ کر واپسی میں یہ کہنے لگے کہ یہودی جس نبی آخر الزمان کی خوشخبری دیتے رہے ہیں یقیناً وہ نبی یہی ہیں۔ لہذا کہیں ایسا نہ ہو کہ یہودی ہم سے پہلے اسلام کی دعوت قبول کر لیں۔ یہ کہہ کر سب ایک ساتھ مسلمان ہو گئے اور مدینہ جا کر اپنے اہل خاندان اور رشتہ داروں کو بھی اسلام کی دعوت دی۔ ان چھ خوش نصیبوں کے نام یہ ہیں۔

(1) حضرت عقبہ بن عامر بن نابی۔

(2) حضرت ابو امامہ اسعد بن زرارہ

(3) حضرت عوف بن حارث

(4) حضرت زافع بن مالک

(5) حضرت قطبہ بن عامر بن حدیدہ

(6) حضرت جابر بن عبد اللہ بن ریاب۔ (رضی اللہ تعالیٰ عنہم اجمعین)

(مدارج النبوت، قسم دوم، باب سوم، ج ۲، ص ۵۱-۵۲ والمواہب اللدنیہ، ہجرتہ صلی اللہ علیہ وسلم، ج ۱، ص ۱۴۱)

بیعت عقبہ اولیٰ

دوسرے سال سن ۲ھ نبوی میں حج کے موقع پر مدینہ کے بارہ اشخاص منیٰ کی اسی گھاٹی میں چھپ کر مشرف بہ اسلام ہوئے اور حضور صلی اللہ علیہ وسلم سے بیعت ہوئے۔ تاریخ اسلام میں اس بیعت کا نام بیعت عقبہ اولیٰ ہے۔

ساتھ ہی ان لوگوں نے حضور صلی اللہ علیہ وسلم سے یہ درخواست بھی کی کہ احکام اسلام کی تعلیم کے لئے کوئی معلم بھی ان لوگوں کے ساتھ کر دیا جائے۔ چنانچہ حضور صلی اللہ علیہ وسلم نے حضرت مصعب بن عمیر رضی اللہ تعالیٰ عنہ کو ان لوگوں کے ساتھ مدینہ منورہ بھیج دیا۔ وہ مدینہ میں حضرت اسعد بن زرارہ رضی اللہ تعالیٰ عنہ کے مکان پر ٹھہرے اور انصار کے ایک ایک گھر میں جا جا کر اسلام کی تبلیغ کرنے لگے اور روزانہ ایک دو نئے آدمی آغوش اسلام میں آنے لگے۔ یہاں تک کہ رفتہ رفتہ مدینہ سے قباء تک گھر گھر اسلام پھیل گیا۔

قبیلہ اوس کے سردار حضرت سعد بن معاذ رضی اللہ تعالیٰ عنہ بہت ہی بہادر اور بااثر شخص تھے۔ حضرت مصعب بن عمیر رضی اللہ تعالیٰ عنہ نے جب ان کے سامنے اسلام کی دعوت پیش کی تو انہوں نے پہلے تو اسلام سے نفرت و بیزاری ظاہر کی مگر جب حضرت مصعب بن عمیر رضی اللہ تعالیٰ عنہ نے ان کو قرآن مجید پڑھ کر سنایا تو ایک دم اُن کا دل پسیج گیا اور اس قدر متاثر ہوئے کہ سعادت

ایمان سے سرفراز ہو گئے۔ ان کے مسلمان ہوتے ہی ان کا قبیلہ اوس بھی دامن اسلام میں آ گیا۔
اسی سال بقول مشہور ماہِ رجب کی ستائیسویں رات کو حضور ﷺ کو بحالت بیداری معراج جسمانی ہوئی۔ اور اسی سفر معراج میں پانچ نمازیں فرض ہوئیں جس کا تفصیلی بیان ان شاء اللہ تعالیٰ معجزات کے باب میں آئے گا۔
(السيرة النبوية لابن هشام، العقبة الاولى ومصعب بن عمير، ص ۱۷۱-۱۷۲)

بیعت عقبہ ثانیہ

اس کے ایک سال بعد سن ۳ ہجری میں حج کے موقع پر مدینہ کے تقریباً بہتر اشخاص نے منیٰ کی اسی گھاٹی میں اپنے بت پرست ساتھیوں سے چھپ کر حضور ﷺ کے دست حق پرست پر بیعت کی اور یہ عہد کیا کہ ہم لوگ آپ ﷺ کی اور اسلام کی حفاظت کے لئے اپنی جان قربان کر دیں گے۔ اس موقع پر حضور ﷺ کے چچا حضرت عباس رضی اللہ تعالیٰ عنہ بھی موجود تھے جو ابھی تک مسلمان نہیں ہوئے تھے۔ انہوں نے مدینہ والوں سے کہا کہ دیکھو! محمد ﷺ اپنے خاندان بنی ہاشم میں ہر طرح محترم اور با عزت ہیں۔ ہم لوگوں نے دشمنوں کے مقابلہ میں سینہ سپر ہو کر ہمیشہ ان کی حفاظت کی ہے۔ اب تم لوگ ان کو اپنے وطن میں لے جانے کے خواہشمند ہو تو سن لو! اگر مرتے دم تک تم لوگ ان کا ساتھ دے سکو تو بہتر ہے ورنہ ابھی سے کنارہ کش ہو جاؤ۔ یہ سن کر حضرت براء بن عازب رضی اللہ تعالیٰ عنہ طیش میں آ کر کہنے لگے کہ ہم لوگ تلواریں کی گود میں پلے ہیں۔ حضرت براء بن عازب رضی اللہ تعالیٰ عنہ اتنا ہی کہنے پائے تھے کہ حضرت ابوالہیثم رضی اللہ تعالیٰ عنہ نے بات کاٹتے ہوئے یہ کہا کہ یا رسول اللہ! ﷺ ہم لوگوں کے یہودیوں سے پرانے تعلقات ہیں۔ اب ظاہر ہے کہ ہمارے مسلمان ہو جانے کے بعد یہ تعلقات ٹوٹ جائیں گے۔ کہیں ایسا نہ ہو کہ جب اللہ تعالیٰ آپ ﷺ کو غلبہ عطا فرمائے تو آپ ہم لوگوں کو چھوڑ کر اپنے وطن مکہ چلے جائیں۔ یہ سن کر حضور ﷺ نے مسکراتے ہوئے جواب دیا کہ تم لوگ اطمینان رکھو کہ تمہارا خون میرا خون ہے اور یقین کرو میرا جینا مرنا تمہارے ساتھ ہے۔ میں تمہارا ہوں اور تم میرے ہو۔ تمہارا دشمن میرا دشمن اور تمہارا دوست میرا دوست ہے۔

(السيرة النبوية لابن هشام، العقبة الاولى ومصعب بن عمير، ص ۱۷۵، ۱۷۶ اور شرح الزرقانی علی المواہب، ذکر عرض رسول اللہ ﷺ

نفسہ... الخ، ج ۲، ص ۸۵-۸۸ ملحقاً) (زرقانی علی المواہب ج ۱ ص ۳۱۷ و سیرت ابن ہشام ج ۴ ص ۴۴۱-۴۴۲)

جب انصار یہ بیعت کر رہے تھے تو حضرت سعد بن زرارہ رضی اللہ تعالیٰ عنہ نے یا حضرت عباس بن نضلہ رضی اللہ تعالیٰ عنہ نے کہا کہ میرے بھائیو! تمہیں یہ بھی خبر ہے؟ کہ تم لوگ کس چیز پر بیعت کر رہے ہو؟ خوب سمجھ لو کہ یہ عرب و عجم کے ساتھ اعلان جنگ ہے۔ انصار نے طیش میں آ کر نہایت ہی پر جوش لہجے میں کہا کہ ہاں! ہاں! ہم لوگ اسی پر بیعت کر رہے ہیں۔ بیعت ہو جانے کے بعد آپ ﷺ نے اس جماعت میں سے بارہ آدمیوں کو نقیب (سردار) مقرر فرمایا۔ ان میں نو آدمی قبیلہ خزرج کے اور تین اشخاص قبیلہ اوس کے تھے جن کے مبارک نام یہ ہیں۔

(۱) حضرت ابوامامہ اسعد بن زرارہ

(۲) حضرت سعد بن ربیع

(۳) حضرت عبداللہ بن رواحہ

(۴) حضرت رافع بن مالک

(۵) حضرت براء بن معرور

(۶) حضرت عبداللہ بن عمرو

(۷) حضرت سعد بن عبادہ

(۸) حضرت منذر بن عمر

(۹) حضرت عبادہ بن ثابت۔ یہ نوادی قبیلہ خزرج کے ہیں۔

(۱۰) حضرت اسید بن حضیر

(۱۱) حضرت سعد بن خثیمہ

(۱۲) حضرت ابوالہیثم بن تیہان۔

یہ تین شخص قبیلہ اوس کے ہیں۔ (رضی اللہ تعالیٰ عنہم اجمعین)

(السیرۃ النبویۃ لابن ہشام، اسماء النقباء الاثنی عشر... الخ، ص ۱۷۷، ۱۷۸ و شرح الزرقانی علی المواہب، ذکر عرض المصطفیٰ صلی اللہ علیہ وسلم نفسه... الخ، ج ۲، ص ۸۰، ۸۱) (زرقانی علی المواہب ج ۱ ص ۳۱۷)

اس کے بعد یہ تمام حضرات اپنے اپنے ڈیروں پر چلے گئے۔ صبح کے وقت جب قریش کو اس کی اطلاع پہنچی تو وہ آگ بگولا ہو گئے اور ان لوگوں نے ڈانٹ کر مدینہ والوں سے پوچھا کہ کیا تم لوگوں نے ہمارے ساتھ جنگ کرنے پر محمد (صلی اللہ علیہ وسلم) سے بیعت کی ہے؟ انصار کے کچھ ساتھیوں نے جو مسلمان نہیں ہوئے تھے اپنی لاعلمی ظاہر کی۔ یہ سن کر قریش واپس چلے گئے مگر جب تفتیش و تحقیقات کے بعد کچھ انصار کی بیعت کا حال معلوم ہوا تو قریش غیظ و غضب میں آپ سے باہر ہو گئے اور بیعت کرنے والوں کی گرفتاری کے لئے تعاقب کیا مگر قریش حضرت سعد بن عبادہ رضی اللہ تعالیٰ عنہ کے سوا کسی اور کو نہیں پکڑ سکے۔ قریش حضرت سعد بن عبادہ رضی اللہ تعالیٰ عنہ کو اپنے ساتھ مکہ لائے اور ان کو قید کر دیا مگر جب جبیر بن مطعم اور حارث بن حرب بن امیہ کو پتہ چلا تو ان دونوں نے قریش کو سمجھایا کہ خدا کے لئے سعد بن عبادہ (رضی اللہ تعالیٰ عنہ) کو فوراً چھوڑ دو ورنہ تمہاری ملک شام کی تجارت خطرہ میں پڑ جائے گی۔ یہ سن کر قریش نے حضرت سعد بن عبادہ کو قید سے رہا کر دیا اور وہ بخیریت مدینہ پہنچ گئے۔

(السیرۃ النبویۃ لابن ہشام، اسماء النقباء الاثنی عشر... الخ، ص ۱۷۸-۱۷۹) (سیرت ابن ہشام ج ۲ ص ۴۴۹-۴۵۰) (سیرت مصطفیٰ ص ۱۵۵)

بَابُ تَزْوِیجِ النَّبِيِّ صَلَّى اللَّهُ عَلَيْهِ وَسَلَّمَ عَائِشَةَ وَقُدُومِهَا الْمَدِينَةَ وَبَنَائِهِ بِهَا

باب: نبی کریم صلی اللہ علیہ وسلم کا حضرت عائشہ رضی اللہ عنہا سے نکاح فرمانا اور ان کا مدینہ منورہ جلوہ گر ہونا اور ان کے

ساتھ آپ صلی اللہ علیہ وسلم کا شب زفاف فرمانا

450- حَدَّثَنِي فَرْوَةُ بْنُ أَبِي الْمَغْرَاءِ حَدَّثَنَا عَلِيُّ بْنُ مُسْهِرٍ عَنْ هِشَامٍ عَنْ أَبِيهِ عَنْ عَائِشَةَ رَضِيَ

اللَّهُ عَنْهَا قَالَتْ تَزَوَّجَنِي النَّبِيُّ صَلَّى اللَّهُ عَلَيْهِ وَسَلَّمَ وَأَنَا بِنْتُ سِتِّ سِنِينَ فَقَدِمْنَا الْمَدِينَةَ فَزَلْنَا فِي بَنِي الْحَارِثِ بْنِ خَزْرَجٍ فَوَعِكَتْ فَتَمَرَّتْ شَعْرَتِي فَوُفِيَ جُحِيمَةً فَأَتَتْنِي أُمِّي أُمُّ رُومَانَ وَإِنِّي لَفِي أَرْجُوحةٍ وَمَعِيَ صَوَاجِبٌ لِي فَصَرَخْتُ بِي فَأَتَيْتُهَا لَا أَدْرِي مَا تُرِيدُ بِي فَأَخَذَتْ بِيَدِي حَتَّى أَوْقَفَتْنِي عَلَى بَابِ الدَّارِ وَإِنِّي لَأُنْهِجُ حَتَّى سَكَنَ بَعْضُ نَفْسِي ثُمَّ أَخَذَتْ شَيْئًا مِنْ مَاءٍ فَمَسَحَتْ بِهِ وَجْهِي وَرَأْسِي ثُمَّ أَدَخَلَتْنِي الدَّارَ فَإِذَا نِسْوَةٌ مِنَ الْأَنْصَارِ فِي الْبَيْتِ فَقُلْنَ عَلَى الْخَيْرِ وَالْبَرَكَاتِ وَعَلَى خَيْرِ طَائِرٍ فَأَسْلَمَتْنِي إِلَيْنِ فَأَصْلَحْنَ مِنْ شَأْنِي فَلَمْ يَرُعْنِي إِلَّا رَسُولُ اللَّهِ صَلَّى اللَّهُ عَلَيْهِ وَسَلَّمَ فَصَلَّى فَأَسْلَمَتْنِي إِلَيْهِ وَأَنَا يَوْمَئِذٍ بِنْتُ تِسْعِ سِنِينَ

حضرت عائشہ رضی اللہ عنہا سے روایت ہے کہ نبی کریم ﷺ سے میرا نکاح اس وقت ہوا جب میری عمر چھ سال کی تھی۔ پھر ہم مدینہ منورہ آئے اور بنی حارث بن خزرج کے یہاں ٹھہرے یہاں آتے ہی مجھے بخار ہو گیا اور اس کی بناء پر میرے بال گرنے لگ گئے اس کے بعد کندھوں تک اچھے خاصے بال ہو گئے پھر ایک روز میری والدہ ام رومان رضی اللہ عنہا آئیں میں اس دوران کچھ سہیلیوں کے ساتھ جھولا جھول رہی تھی مجھے انہوں نے بلایا تو میں وہاں گئی مجھے کچھ بھی پتہ نہیں تھا کہ میرے ساتھ ان کا ارادہ کیا ہے آخر کار انہوں نے میرے ہاتھ کو پکڑ کر گھر کے دروازے کے پاس کھڑا کر دیا اور میرا سانس پھول رہا تھا کچھ دیر بعد جس وقت مجھے راحت ہوئی تو انہوں نے ذرا سا پانی لے کر میرے منہ اور سر پر لگایا پھر مجھے گھر کے اندر لے کر گئے وہاں پر انصار کی کچھ عورتیں بیٹھی ہوئی تھیں جنہوں نے مجھے دیکھ کر دعا گو ہوئیں کہ خیر و برکت اور اچھا نصیب لے کر آئی ہو مجھے میری ماں نے ان کے سپرد کر دیا اور انہوں نے مجھے سجایا پھر دن چڑھے اچانک میرے پاس جلوہ فگن ہوئے اور انہوں نے مجھے آپ ﷺ کے سپرد کر دیا اس وقت میری عمر 9 سال کی تھی۔

(سنن ابن ماجہ: رقم الحدیث: 1866، سنن البیہقی الکبریٰ: رقم الحدیث: 13621، شرح مشکل الآثار: رقم الحدیث: 1129)

451- حَدَّثَنَا مُعَلَّى حَدَّثَنَا وَهَيْبٌ عَنْ هِشَامِ بْنِ عُرْوَةَ عَنْ أَبِيهِ عَنْ عَائِشَةَ رَضِيَ اللَّهُ عَنْهَا أَنَّ

النَّبِيَّ صَلَّى اللَّهُ عَلَيْهِ وَسَلَّمَ قَالَ لَهَا أُرِيْتُكَ فِي الْمَنَامِ مَرَّتَيْنِ أَرَى أَنَّكَ فِي سَرَقَةٍ مِنْ حَرِيرٍ

وَيَقُولُ هَذِهِ أَمْرَاتُكَ فَاكْشِفْ عَنْهَا فَإِذَا هِيَ أَنْتِ فَأَقُولُ إِنَّ يَكُ هَذَا مِنْ عِنْدِ اللَّهِ يُنْضِئُهُ

حضرت عائشہ رضی اللہ عنہا سے روایت ہے کہ تم مجھے دو مرتبہ خواب میں دکھائی گئی ہو۔ میں نے یہ دیکھا کہ تم ایک ریشمی کپڑے میں لپی ہوئی ہو اور یہ کہا جا رہا ہے کہ یہ آپ ﷺ کی زوجہ مطہرہ ہیں ان کا گھونگھٹ کھول لیں میں نے گھونگھٹ کھول کر جو نبی دیکھا تو وہ تم ہی تھیں میں نے یہ سوچا کہ اگر یہ خواب رب تعالیٰ کی طرف سے ہے تو وہ خود ہی اس کو پورا فرما دے گا۔

(جامع الاحادیث: رقم الحدیث: 3229، سنن البیہقی الکبریٰ: رقم الحدیث: 13270، صحیح مسلم: رقم الحدیث: 4468، مسند ابی عوانہ: رقم الحدیث:)

(4276، سند احمد: 23823)

452- حَدَّثَنِي عُبَيْدُ بْنُ إِسْمَاعِيلَ حَدَّثَنَا أَبُو أُسَامَةَ عَنْ هِشَامِ عَنْ أَبِيهِ قَالَ تُوِفِّيَتْ خَدِيجَةُ

قَبْلَ مَخْرَجِ النَّبِيِّ صَلَّى اللَّهُ عَلَيْهِ وَسَلَّمَ إِلَى الْمَدِينَةِ بِثَلَاثِ سِنِينَ فَلَبِثَ سَنَتَيْنِ أَوْ قَرِيبًا مِنْ ذَلِكَ وَنَكَحَ عَائِشَةَ وَهِيَ بِنْتُ سِتِّ سِنِينَ ثُمَّ بَلَغَتْ بِهَا وَهِيَ بِنْتُ تِسْعِ سِنِينَ
ہشام اپنے والد محترم سے روایت کرتے ہیں کہ نبی کریم ﷺ کے مدینہ منورہ جانے سے تین سال قبل حضرت خدیجہ رضی اللہ عنہا وفات پا گئیں تو اس کے بعد آپ ﷺ دو سال یا اس کے آس پاس کہیں ٹھہرے رہے اور آپ ﷺ نے حضرت عائشہ رضی اللہ عنہا سے نکاح فرمایا۔ اس وقت ان کی عمر مبارکہ چھ سال کی تھی پھر خنصتی ہونے کے وقت ان کی عمر ۹ نو سال کی تھی۔

(المجمع بین الصحیحین: ج ۴، ص ۸۱، مسند الصحابة: رقم الحدیث: 3896)

حضرت عائشہ رضی اللہ عنہا:

یہ امیر المؤمنین حضرت ابو بکر صدیق رضی اللہ تعالیٰ عنہ کی نور نظر اور دختر نیک اختر ہیں۔ ان کی والدہ ماجدہ کا نام ام رومان ہے یہ چھ برس کی تھیں جب حضور ﷺ نے اعلان نبوت کے دسویں سال ماہ شوال میں ہجرت سے تین سال قبل نکاح فرمایا اور شوال ۲ ھ میں مدینہ منورہ کے اندر یہ کا شانہ نبوت میں داخل ہو گئیں اور نو برس تک حضور ﷺ کی صحبت سے سرفراز رہیں۔ ازواج مطہرات میں یہی کنواری تھیں اور سب سے زیادہ بارگاہ نبوت میں محبوب ترین بیوی تھیں۔ حضور اقدس ﷺ کا ان کے بارے میں ارشاد ہے کہ کسی بیوی کے لحاف میں میرے اوپر وحی نازل نہیں ہوئی مگر حضرت عائشہ جب میرے ساتھ بستر نبوت پر سوتی رہتی ہیں تو اس حالت میں بھی مجھ پر وحی الہی اترتی رہتی ہے۔

(المواہب اللدنیہ مع شرح الزرقانی، باب عائشہ ام المؤمنین، ج ۳، ص ۳۸۱-۳۸۸ ملخصاً صحیح البخاری، کتاب فضائل اصحاب النبی

ﷺ، باب فضل عائشہ رضی اللہ عنہا، الحدیث: ۵۷۷۵، ج ۲، ص ۵۵۲) (بخاری جلد ۱ ص ۵۳۲ فضل عائشہ)

بخاری و مسلم کی روایت ہے کہ حضور ﷺ نے حضرت عائشہ رضی اللہ تعالیٰ عنہا سے فرمایا کہ تین راتیں میں خواب میں یہ دیکھتا رہا کہ ایک فرشتہ تم کو ایک ریشمی کپڑے میں لپیٹ کر میرے پاس لاتا رہا اور مجھ سے یہ کہتا رہا کہ یہ آپ کی بیوی ہیں۔ جب میں نے تمہارے چہرے سے کپڑا ہٹا کر دیکھا تو ناگہاں وہ تم ہی تھیں۔ اس کے بعد میں نے اپنے دل میں کہا کہ اگر یہ خواب اللہ تعالیٰ کی طرف سے ہے تو وہ اس خواب کو پورا کر دکھائے گا۔

(مشکاۃ المصابیح، کتاب المناقب، باب مناقب ازواج النبی ﷺ و رضی اللہ عنہن، الحدیث: ۶۱۸۸، ج ۲، ص ۴۴۴) (مشکوٰۃ جلد ۲ ص ۵۷۳)

فقہ و حدیث کے علوم میں ازواج مطہرات رضی اللہ عنہن کے اندر ان کا درجہ بہت ہی بلند ہے۔ دو ہزار دوسو دس حدیثیں انہوں نے حضور ﷺ سے روایت کی ہیں۔ ان کی روایت کی ہوئی حدیثوں میں سے ایک سو چوہتر حدیثیں ایسی ہیں جو بخاری و مسلم دونوں کتابوں میں ہیں اور چون حدیثیں ایسی ہیں جو صرف بخاری شریف میں ہیں اور اڑسٹھ حدیثیں وہ ہیں جن کو صرف امام مسلم نے اپنی کتاب صحیح مسلم میں تحریر کیا ہے۔ ان کے علاوہ باقی حدیثیں احادیث کی دوسری کتابوں میں مذکور ہیں۔

(المواہب اللدنیہ و شرح الزرقانی، باب عائشہ ام المؤمنین، ج ۳، ص ۳۸۹)

ابن سعد نے حضرت عائشہ رضی اللہ تعالیٰ عنہا سے نقل کیا ہے کہ خود حضرت عائشہ رضی اللہ تعالیٰ عنہا فرمایا کرتی تھیں کہ مجھے

تمام ازواجِ مطہرات پر ایسی دس فضیلتیں حاصل ہیں جو دوسری ازواجِ مطہرات کو حاصل نہیں ہوئیں۔

(۱) حضور صلی اللہ علیہ وسلم نے میرے سوا کسی دوسری کنواری عورت سے نکاح نہیں فرمایا۔

(۲) میرے سوا ازواجِ مطہرات میں سے کوئی بھی ایسی نہیں جس کے ماں باپ دونوں مہاجر ہوں۔

(۳) اللہ تعالیٰ نے میری برأت اور پاک دامنی کا بیان آسمان سے قرآن میں نازل فرمایا۔

(۴) نکاح سے قبل حضرت جبریل علیہ السلام نے ایک ریشمی کپڑے میں میری صورت لا کر حضور صلی اللہ علیہ وسلم کو دکھلا دی تھی اور

آپ تین راتیں خواب میں مجھے دیکھتے رہے۔

(۵) میں اور حضور صلی اللہ علیہ وسلم ایک ہی برتن میں سے پانی لے لے کر غسل کیا کرتے تھے یہ شرف میرے سوا ازواجِ مطہرات

میں سے کسی کو بھی نصیب نہیں ہوا۔

(۶) حضور اقدس صلی اللہ علیہ وسلم نماز تہجد پڑھتے تھے اور میں آپ کے آگے سوئی رہتی تھی اُمہات المؤمنین میں سے کوئی بھی حضور

صلی اللہ علیہ وسلم کی اس کریمانہ محبت سے سرفراز نہیں ہوئی۔

(۷) میں حضور صلی اللہ علیہ وسلم کے ساتھ ایک لحاف میں سوتی رہتی تھی اور آپ پر خدا کی وحی نازل ہوا کرتی تھی یہ رہ اعزاز خداوندی

ہے جو میرے سوا حضور صلی اللہ علیہ وسلم کی کسی زوجہ مطہرہ کو حاصل نہیں ہوا۔

(۸) وفات اقدس کے وقت میں حضور صلی اللہ علیہ وسلم کو اپنی گود میں لئے ہوئے بیٹھی تھی اور آپ کا سر انور میرے سینے اور حلق کے

درمیان تھا اور اسی حالت میں حضور صلی اللہ علیہ وسلم کا وصال ہوا۔

(۹) حضور صلی اللہ علیہ وسلم نے میری باری کے دن وفات پائی۔

(۱۰) حضور اقدس صلی اللہ علیہ وسلم کی قبر انور خاص میرے گھر میں بنی۔

(المطبوعات الکبریٰ لابن سعد، باب ذکر ازواج رسول اللہ، ج ۸، ص ۵۰-۵۱) (زرقانی جلد ۳ ص ۳۲۳)

عبادت میں بھی آپ رضی اللہ عنہا کا مرتبہ بہت ہی بلند ہے آپ کے بھتیجے حضرت امام قاسم بن محمد بن ابوبکر صدیق رضی اللہ تعالیٰ عنہم کا بیان ہے کہ حضرت عائشہ رضی اللہ تعالیٰ عنہا روزانہ بلا ناغہ نماز تہجد پڑھنے کی پابند تھیں اور اکثر روزہ دار بھی رہا کرتی تھیں۔

سخاوت اور صدقات و خیرات کے معاملہ میں بھی تمام اُمہات المؤمنین رضی اللہ عنہن میں خاص طور پر بہت ممتاز تھیں۔ اُمّ دُرّہ رضی اللہ تعالیٰ عنہا کہتی ہیں کہ میں حضرت عائشہ رضی اللہ تعالیٰ عنہا کے پاس تھی اس وقت ایک لاکھ درہم کہیں سے آپ کے پاس آیا آپ نے اسی وقت ان سب درہموں کو لوگوں میں تقسیم کر دیا اور ایک درہم بھی گھر میں باقی نہیں چھوڑا۔ اس دن میں وہ روزہ دار تھیں میں نے عرض کیا کہ آپ نے سب درہموں کو بانٹ دیا اور ایک درہم بھی باقی نہیں رکھا تا کہ آپ گوشت خرید کر روزہ افطار کرتیں تو آپ رضی اللہ عنہا نے فرمایا کہ تم نے اگر مجھ سے پہلے کہا ہوتا تو میں ایک درہم کا گوشت منگا لیتی۔

حضرت عروہ بن زبیر رضی اللہ عنہما جو آپ رضی اللہ عنہا کے بھانجے تھے ان کا بیان ہے کہ فقہ و حدیث کے علاوہ میں نے

حضرت عائشہ (رضی اللہ تعالیٰ عنہا) سے بڑھ کر کسی کو اشعار عرب کا جاننے والا نہیں پایا وہ دوران گفتگو میں ہر موقع پر کوئی نہ کوئی شعر پڑھ دیا کرتی تھیں جو بہت ہی بر محل ہوا کرتا تھا۔

علم طب اور مریضوں کے علاج معالجہ میں بھی انہیں کافی بہت مہارت تھی۔ حضرت عروہ بن زبیر رضی اللہ تعالیٰ عنہ کہتے ہیں کہ میں نے ایک دن حیران ہو کر حضرت بی بی عائشہ رضی اللہ عنہا سے عرض کیا کہ اے اماں جان! مجھے آپ کے علم حدیث وفقہ پر کوئی تعجب نہیں کیونکہ آپ نے رسول اللہ ﷺ کی زوجیت اور صحبت کا شرف پایا ہے اور آپ رسول اللہ ﷺ کی سب سے زیادہ محبوب ترین زوجہ مقدسہ ہیں اسی طرح مجھے اس پر بھی کوئی تعجب اور حیرانی نہیں ہے کہ آپ کو اس قدر زیادہ عرب کے اشعار کیوں اور کس طرح یاد ہو گئے؟ اس لئے کہ میں جانتا ہوں کہ آپ حضرت ابوبکر صدیق رضی اللہ تعالیٰ عنہ کی نور نظر ہیں اور وہ اشعار عرب کے بہت بڑے حافظ و ماہر تھے مگر میں اس بات پر بہت ہی حیران ہوں کہ آخر یہ طبی معلومات اور علاج و معالجہ کی مہارت آپ کو کہاں سے اور کیسے حاصل ہو گئی؟ یہ سن کر حضرت عائشہ رضی اللہ تعالیٰ عنہا نے فرمایا کہ حضور اکرم ﷺ اپنی آخری عمر شریف میں اکثر علیل ہو جایا کرتے تھے اور عرب و عجم کے اطباء آپ ﷺ کے لئے دوائیں تجویز کرتے تھے اور میں ان دواؤں سے آپ کا علاج کیا کرتی تھی اس لئے مجھے طبی معلومات بھی حاصل ہو گئیں۔

آپ رضی اللہ عنہا کے شاگردوں میں صحابہ اور تابعین کی ایک بہت بڑی جماعت ہے اور آپ کے فضائل و مناقب میں بہت سی حدیثیں بھی وارد ہوئی ہیں۔

۷۱۰ رمضان شب سہ شنبہ ۵۸ھ یا ۵۹ھ میں مدینہ منورہ کے اندر آپ رضی اللہ عنہا کا وصال ہوا۔ حضرت ابو ہریرہ رضی اللہ تعالیٰ عنہ نے آپ کی نماز جنازہ پڑھائی اور آپ کی وصیت کے مطابق رات میں لوگوں نے آپ کو جنت البقیع کے قبرستان میں دوسری ازواج مطہرات رضی اللہ عنہن کی قبروں کے پہلو میں دفن کیا۔

(المواہب اللدنیہ و شرح الزرقانی، باب عائشہ ام المؤمنین، ج ۴، ص ۳۸۹-۳۹۲، الاکمال فی اسماء الرجال، حرف العین، عائشہ الصدیقہ، ص ۶۱۲) (سیرت مصطفیٰ ﷺ صفحہ نمبر 657)

بَابُ هِجْرَةِ النَّبِيِّ صَلَّى اللَّهُ عَلَيْهِ وَسَلَّمَ وَأَصْحَابِهِ إِلَى الْمَدِينَةِ

وَقَالَ عَبْدُ اللَّهِ بْنُ زَيْدٍ وَأَبُو هُرَيْرَةَ رَضِيَ اللَّهُ عَنْهُمَا عَنِ النَّبِيِّ صَلَّى اللَّهُ عَلَيْهِ وَسَلَّمَ لَوْلَا الْهِجْرَةُ لَكُنْتُ امْرَأً مِنَ الْأَنْصَارِ وَقَالَ أَبُو مُوسَى عَنِ النَّبِيِّ صَلَّى اللَّهُ عَلَيْهِ وَسَلَّمَ رَأَيْتُ فِي الْمَنَامِ أَنِّي أَهَاجِرُ مِنْ مَكَّةَ إِلَى أَرْضٍ بِهَا نَخْلٌ فَذَهَبْتُ وَهَلَيْتُ إِلَى أَهْلِ الْيَمَامَةِ أَوْ هَجَرْتُ فَإِذَا هِيَ الْمَدِينَةُ يَلُوبُ

باب: نبی کریم ﷺ اور آپ ﷺ کے صحابہ کرام رضی اللہ عنہم کا مدینہ منورہ کی جانب ہجرت فرمانا اور حضرت عبداللہ بن زید رضی اللہ عنہ اور حضرت ابو ہریرہ رضی اللہ عنہ کا بیان ہے کہ نبی کریم ﷺ نے ارشاد فرمایا: اگر ہجرت نہ ہوتی تو میں انصار میں سے ایک مرد ہوتا۔ اور حضرت ابو موسیٰ رضی اللہ عنہ نے نبی کریم ﷺ سے روایت کیا ہے کہ میں نے خواب میں دیکھا کہ مکہ مکرمہ سے ایسی سرزمین کی جانب ہجرت کر رہا ہوں جس میں کھجوروں

کے درخت ہیں تو میں اس طرف گیا کہ وہ جگہ یمامہ ہے یا ہجر ہے جبکہ وہ جگہ مدینہ میثرب تھی۔

تعارف راوی

عبداللہ بن زید: آپ زید بن عبد ربہ کے فرزند ہیں، انصاری خزرجی ہیں، بیعت عقبہ بدر اور بعد کے تمام غزوات میں شریک ہوئے، اسلامی اذان آپ نے ہی خواب میں دی تھی ایک ہجری میں، چونسٹھ سال عمر پائی، مدینہ منورہ میں وفات ہوئی۔

(الاکمال فی اسماء الرجال، لصاحب المشکوۃ، ابو عبد اللہ محمد بن عبد اللہ الخطیب علیہ الرحمۃ، تحت حرف العین، فصل فی الصحابہ، ترجمہ مفتی احمد یار خان نعیمی علیہ الرحمۃ القوی، بنام اجمال)

453- حَدَّثَنَا الْحُمَيْدِيُّ حَدَّثَنَا سُفْيَانُ حَدَّثَنَا الْأَعْمَشُ قَالَ سَمِعْتُ أَبَا وَائِلٍ يَقُولُ عَدْنَا خَبَابًا فَقَالَ هَاجَرْنَا مَعَ النَّبِيِّ صَلَّى اللَّهُ عَلَيْهِ وَسَلَّمَ نُرِيدُ وَجْهَ اللَّهِ فَوَقَعَ آجُرُنَا عَلَى اللَّهِ فَمِنَّا مَنْ مَطَى لَهُ يَأْخُذُ مِنْ آجِرِهِ شَيْئًا مِنْهُمْ مُصْعَبُ بْنُ عُمَيْرٍ قُتِلَ يَوْمَ أُحُدٍ وَتَرَكَ نَمِرَةً فَكُنَّا إِذَا غَطَيْنَا بِهَا رَأْسَهُ بَدَتْ رِجْلَاهُ وَإِذَا غَطَيْنَا رِجْلَيْهِ بَدَا رَأْسُهُ فَأَمَرَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْ نُعْطِيَ رَأْسَهُ وَنَجْعَلَ عَلَى رِجْلَيْهِ شَيْئًا مِنْ إِذْخِرٍ وَمِنَّا مَنْ آيَنَعَتْ لَهُ نَمِرَتُهُ فَهُوَ يَهْدِي بِهَا

حضرت ابو وائل رضی اللہ عنہ کا بیان ہے کہ ہم نے خباب رضی اللہ عنہ کی تیمارداری کی تو انہوں نے فرمایا کہ نبی کریم ﷺ کی معیت ہم نے صرف رب تعالیٰ کی رضا کے لئے ہجرت کی تھی۔ اللہ تعالیٰ ہم کو اس کا اجر عطا فرمائے گا پھر ہمارے بہت سارے ساتھی اس دنیا سے اٹھ گئے اور انہوں نے اپنے اعمال کا پھل نہیں دیکھا۔ انہی میں سے حضرت مصعب بن عمیر رضی اللہ عنہ احد کے غزوہ میں شہید کئے گئے تھے اور صرف ایک ہی دھاری دار چادر کو چھوڑا تھا جس وقت ہم ان کی چادر سے ان کا سر ڈھانکتے تو پاؤں کھل جاتے اور پاؤں ڈھانکتے تو سر کھل جاتا تو رسول اللہ ﷺ نے ہم کو یہ حکم ارشاد فرمایا کہ ہم ان کا سر ڈھانپ دیں اور ان کے پیروں پر ذرا سی اذخر گھاس رکھ دیں اور ہم میں سے کچھ تو وہ ہیں جن کے اعمال کے پھل تیار ہو گئے اور وہ ان پھلوں کو چن رہے ہیں۔ (سنن النسائی: رقم الحدیث: 190، صحیح مسلم: رقم الحدیث: 940، سنن ابوداؤد: رقم الحدیث: 2876، سنن الترمذی: رقم الحدیث: 3853، مصنف عبدالرزاق: رقم الحدیث: 6195)

454- حَدَّثَنَا مُسَدَّدٌ حَدَّثَنَا حَمَّادُ هُوَ ابْنُ زَيْدٍ عَنْ يَحْيَى عَنْ مُحَمَّدِ بْنِ إِبْرَاهِيمَ عَنْ عَلْقَمَةَ بْنِ وَقَّاصٍ قَالَ سَمِعْتُ عُمَرَ رَضِيَ اللَّهُ عَنْهُ قَالَ سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَقُولُ الْأَعْمَالُ بِالنِّيَّةِ فَمَنْ كَانَتْ هِجْرَتُهُ إِلَى دُنْيَا يُصِيبُهَا أَوْ امْرَأَةٍ يَتَزَوَّجُهَا فَهَجْرَتُهُ إِلَى مَا هَاجَرَ إِلَيْهِ وَمَنْ كَانَتْ هِجْرَتُهُ إِلَى اللَّهِ وَرَسُولِهِ فَهَجْرَتُهُ إِلَى اللَّهِ وَرَسُولِهِ صَلَّى اللَّهُ عَلَيْهِ وَسَلَّمَ

حضرت عمر رضی اللہ عنہ کا بیان ہے کہ میں نے نبی کریم ﷺ کو یہ ارشاد فرماتے ہوئے سنا ہے کہ اعمال کا دار و مدار نیت پر ہے تو جس آدمی کی ہجرت دنیا کی طرف ہو جسے وہ پائے یا کسی عورت کی جانب ہو جس سے وہ نکاح کرے تو اس کی ہجرت اسی کی

جانب ہوگی جس کی جانب اس نے ہجرت کی ہے اور جس کی ہجرت اللہ تعالیٰ اور اس کے رسول ﷺ کی جانب ہو تو اس کی ہجرت اللہ تعالیٰ اور اس کے رسول ﷺ کی جانب ہے۔ (مرجع السابق: حدیث: ۱)

455- حَدَّثَنِي إِسْحَاقُ بْنُ يَزِيدَ الدِّمَشْقِيُّ حَدَّثَنَا يَحْيَى بْنُ حَمْزَةَ قَالَ حَدَّثَنِي أَبُو عَمْرِو الْأَوْزَاعِيُّ عَنْ عَبْدِ بْنِ أَبِي لُبَابَةَ عَنْ مُجَاهِدِ بْنِ جَبْرِ الْمَدَنِيِّ أَنَّ عَبْدَ اللَّهِ بْنَ عُمَرَ رَضِيَ اللَّهُ عَنْهُمَا كَانَ يَقُولُ لَا هِجْرَةَ بَعْدَ الْفَتْحِ

مجاہد بن جبرؓ کی کا بیان ہے کہ حضرت عبد اللہ بن عمر رضی اللہ عنہما فرماتے تھے کہ فتح مکہ مکرمہ کے بعد ہجرت نہیں ہے۔

(الجمع بین الصحیحین: رقم الحدیث: 3281، مسند الصحابة: رقم الحدیث: 3686)

456- قَالَ يَحْيَى بْنُ حَمْزَةَ وَحَدَّثَنِي الْأَوْزَاعِيُّ عَنْ عَطَاءِ بْنِ أَبِي رَبَاحٍ قَالَ رَزَتْ عَائِشَةُ مَعَ عُبَيْدِ بْنِ عُمَيْرٍ النَّبَشِيِّ فَسَأَلْنَاهَا عَنِ الْهِجْرَةِ فَقَالَتْ لَا هِجْرَةَ الْيَوْمَ كَانَ الْمُؤْمِنُونَ يُفْرِغُونَ أَحَدَهُمْ بِدِينِهِ إِلَى اللَّهِ تَعَالَى وَإِلَى رَسُولِهِ صَلَّى اللَّهُ عَلَيْهِ وَسَلَّمَ مَخَافَةَ أَنْ يُفْتَنَ عَلَيْهِ فَأَمَّا الْيَوْمَ فَقَدْ أَظْهَرَ اللَّهُ الْإِسْلَامَ وَالْيَوْمَ يُعْبَذُ رَبُّهُ حَيْثُ شَاءَ وَلَكِنْ جِهَادٌ وَنِيَّةٌ

عطاء بن ابی رباح کا بیان ہے کہ میں نے عبید بن عمیرؓ کی معیت حضرت عائشہ رضی اللہ عنہا کی زیارت کا شرف حاصل کیا۔ تو ہم نے ان سے ہجرت کے بارے میں دریافت کیا۔ انہوں نے فرمایا: آج کل تو ہجرت باقی نہیں رہی مومنین سے ہر کوئی فتنہ میں پڑ جانے کے خوف سے رب تعالیٰ اور اس کے رسول ﷺ کی طرف بھاگ کھڑا ہوتا تھا۔ مگر آج تو رب تعالیٰ نے اسلام کو غالب فرما دیا ہے اس وقت مومن جس جگہ چاہے اپنے رب تعالیٰ کی بندگی کرے لیکن جہاد اور نیت باقی ہے۔

(مرجع السابق باب لا هجرة بعد الفتح)

457- حَدَّثَنِي زَكَرِيَّا بْنُ يَحْيَى حَدَّثَنَا ابْنُ مُمَيَّرٍ قَالَ هِشَامٌ فَأَخْبَرَنِي أَبِي عَنْ عَائِشَةَ رَضِيَ اللَّهُ عَنْهَا أَنَّ سَعْدًا قَالَ اللَّهُمَّ إِنَّكَ تَعْلَمُ أَنَّهُ لَيْسَ أَحَدٌ أَحَبَّ إِلَيَّ أَنْ أَجَاهِدَهُمْ فِيكَ مِنْ قَوْمٍ كَذَبُوا رَسُولَكَ صَلَّى اللَّهُ عَلَيْهِ وَسَلَّمَ وَأَخْرَجُوهُ اللَّهُمَّ فَإِنِّي أَظُنُّ أَنَّكَ قَدْ وَضَعْتَ الْحَرْبَ بَيْنَنَا وَبَيْنَهُمْ وَقَالَ أَبَانُ بْنُ يَزِيدَ حَدَّثَنَا هِشَامٌ عَنْ أَبِيهِ أَخْبَرْتَنِي عَائِشَةُ مِنْ قَوْمٍ كَذَبُوا نَبِيَّكَ وَأَخْرَجُوهُ مِنْ قُرَيْشٍ

حضرت عائشہ رضی اللہ عنہا سے روایت ہے کہ سعد بن معاذ رضی اللہ عنہ نے کہا: اے اللہ عزوجل! تو جانتا ہے کہ مجھے تیری راہ میں ان لوگوں سے جہاد کرنے سے بڑھ کر کوئی چیز محبوب نہیں جنہوں نے تیرے رسول کو جھٹلایا اور آپ ﷺ کو اپنے گھر سے نکال دیا۔ اے اللہ عزوجل! میرا ظن ہے کہ تو نے ہمارے اور ان کے مابین لڑائی کو اٹھا دیا ہے۔ حضرت عائشہ رضی اللہ عنہا کا بیان ہے کہ جس قوم نے تیرے نبی کو جھٹلایا اور آپ ﷺ کو اپنے گھر سے نکال دیا اس سے قریش مراد ہیں۔

(الجمع بین الصحیحین: رقم الحدیث: 3246، شرح السنہ: ج: 1، ص: 907، مسند ابی عوانہ: رقم الحدیث: 6710، مسند الصحابة: رقم الحدیث: 3688)

458- حَدَّثَنَا مَطَرُ بْنُ الْفَضْلِ حَدَّثَنَا رَوْحُ بْنُ عُبَادَةَ حَدَّثَنَا هِشَامٌ حَدَّثَنَا عِكْرِمَةُ عَنْ ابْنِ

عَبَّاسٍ رَضِيَ اللَّهُ عَنْهُمَا قَالَ بُعِثَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِأَرْبَعِينَ سَنَةً فَمَكَتْ بِمَكَّةَ ثَلَاثَ عَشْرَةَ سَنَةً يُوحَى إِلَيْهِ ثُمَّ أُمِرَ بِالْهَجْرَةِ فَهَاجَرَ عَشْرَ سِنِينَ وَمَاتَ وَهُوَ ابْنُ ثَلَاثٍ وَسِتِّينَ

حضرت ابن عباس رضی اللہ عنہما سے روایت ہے کہ رسول اللہ ﷺ کو چالیس سال کی عمر میں مبعوث فرمایا گیا چنانچہ آپ ﷺ مکہ مکرمہ میں تیرہ برس رہے آپ ﷺ کی جانب وحی فرمائی جاتی رہی اس کے بعد آپ ﷺ کو ہجرت کرنے کا حکم ارشاد فرمایا گیا تو آپ ﷺ ہجرت فرمانے کے بعد دس سال جلوہ فگن رہے اور آپ ﷺ تریسٹھ سال کی عمر میں دنیا سے ظاہری پردہ فرما گئے۔ (مرجع السابق باب مبعث النبی ﷺ)

459- حَدَّثَنِي مَطَرُ بْنُ الْفَضْلِ حَدَّثَنَا رَوْحُ بْنُ عُبَادَةَ حَدَّثَنَا زَكَرِيَّا بْنُ إِسْحَاقَ حَدَّثَنَا عَمْرُو بْنُ دِينَارٍ عَنِ ابْنِ عَبَّاسٍ قَالَ مَكَتَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِمَكَّةَ ثَلَاثَ عَشْرَةَ وَتُوُفِّيَ وَهُوَ ابْنُ ثَلَاثٍ وَسِتِّينَ

حضرت ابن عباس رضی اللہ عنہما سے روایت ہے کہ رسول اللہ ﷺ مکہ مکرمہ میں تیرہ برس جلوہ فگن رہے اور تریسٹھ سال کی عمر میں آپ ﷺ دنیا سے ظاہری پردہ فرما گئے۔ (مرجع السابق)

460- حَدَّثَنَا إِسْمَاعِيلُ بْنُ عَبْدِ اللَّهِ قَالَ حَدَّثَنِي مَالِكٌ عَنْ أَبِي النَّظْرِ مَوْلَى عُمَرَ بْنِ عَبْدِ اللَّهِ عَنْ عُبَيْدِ بْنِ جُمَيْلٍ عَنْ ابْنِ حُنَيْنٍ عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ جَلَسَ عَلَى الْبَيْتِ فَقَالَ إِنَّ عَبْدًا خَيْرُهُ اللَّهُ بَيْنَ أَنْ يُؤْتِيَهُ مِنْ زَهْرَةِ الدُّنْيَا مَا شَاءَ وَبَيْنَ مَا عِنْدَهُ فَاخْتَارَ مَا عِنْدَهُ فَبَكَى أَبُو بَكْرٍ وَقَالَ فَدَيْنَاكَ بِأَبَائِنَا وَأُمَّهَاتِنَا فَعَجَبْنَا لَهُ وَقَالَ النَّاسُ انْظُرُوا إِلَى هَذَا الشَّيْخِ يُخْبِرُ رَسُولَ اللَّهِ صَلَّى اللَّهُ عَلَيْهِ وَسَلَّمَ عَنْ عَبْدٍ خَيْرُهُ اللَّهُ بَيْنَ أَنْ يُؤْتِيَهُ مِنْ زَهْرَةِ الدُّنْيَا وَبَيْنَ مَا عِنْدَهُ وَهُوَ يَقُولُ فَدَيْنَاكَ بِأَبَائِنَا وَأُمَّهَاتِنَا فَكَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ هُوَ الْمُخَيَّرَ وَكَانَ أَبُو بَكْرٍ هُوَ أَعْلَمُنَا بِهِ وَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ مِنْ أَمْرِ النَّاسِ عَلَى فِي صُحْبَتِهِ وَمَالِهِ أَبَا بَكْرٍ وَلَوْ كُنْتُ مُتَّخِذًا خَلِيلًا مِنْ أُمَّتِي لَا تَتَّخِذُ أَبَا بَكْرٍ إِلَّا خَلَّةَ الْإِسْلَامِ لَا يُبْقَيْنَ فِي الْمَسْجِدِ خَوْخَةٌ إِلَّا خَوْخَةُ أَبِي بَكْرٍ

حضرت ابوسعید خدری رضی اللہ عنہ سے روایت ہے کہ رسول اللہ ﷺ منبر اقدس پر جلوہ افروز ہوئے تو ارشاد فرمایا: یقیناً رب تعالیٰ نے ایک بندہ کو اس کے مابین اختیار عطا فرمایا کہ وہ اس کو جس قدر چاہے دنیا کی تروتازگی نوازے اور اس کے مابین جو اللہ تعالیٰ کے پاس ہے تو اس بندہ نے اسے اختیار فرمایا جو رب تعالیٰ کے ہاں ہے۔ یہ سن کر حضرت ابوبکر صدیق رضی اللہ عنہ رو دیئے اور کہنے لگے: آپ ﷺ پر ہمارے آباء اور امہات فدا ہوں۔ ہم اس کے اوپر متعجب ہوئے اور لوگ کہنے لگے: اس بڑھے کی جانب ذرا دیکھو۔ رسول اللہ ﷺ ایک بندہ کی خبر ارشاد فرما رہے ہیں جسے اللہ تعالیٰ نے اس کے مابین اختیار عطا فرمایا ہے کہ وہ

دنیا کی تروتازگی حاصل کر لے اور اس کے مابین جو رب تعالیٰ کے پاس ہے اور یہ کہہ رہا ہے کہ آپ ﷺ پر ہمارے آباء اور امہات فدا ہوں۔ سورسول اللہ ﷺ ہی کو اختیار عطا فرمایا گیا تھا۔ اور حضرت ابو بکر رضی اللہ عنہ ہی سب سے بڑھ کر عالم تھے اور رسول اللہ ﷺ نے ارشاد فرمایا: یقیناً مجھ پر سارے لوگوں سے بڑھ کر اپنی مصاحبت میں اور اپنے مال میں نیکی کرنے والے ابو بکر رضی اللہ عنہ ہیں اور اگر میں اپنی امت سے کسی کو خلیل بناتا تو ضرور ابو بکر رضی اللہ عنہ ہی کو خلیل بناتا سوائے اسلام کی دوستی کے مسجد میں کوئی دروازہ باقی نہ رکھا جائے ماسوا ابو بکر رضی اللہ عنہ کے ذیلی دروازے کے۔

(مرجع السابق باب الخوخة والممر فی المسجد)

461. حَدَّثَنَا يَحْيَى بْنُ بُكَيْرٍ حَدَّثَنَا اللَّيْثُ عَنْ عُقَيْلٍ قَالَ ابْنُ شِهَابٍ فَأَخْبَرَنِي عُرْوَةُ بْنُ الزُّبَيْرِ أَنَّ عَائِشَةَ رَضِيَ اللَّهُ عَنْهَا زَوْجَ النَّبِيِّ صَلَّى اللَّهُ عَلَيْهِ وَسَلَّمَ قَالَتْ لَمْ أَغْقِلْ أَبَوَيَّ قَطُّ إِلَّا وَهُمَا يَدِينَانِ الدِّينَ وَلَمْ يَمُرَّ عَلَيْنَا يَوْمٌ إِلَّا يَأْتِينَا فِيهِ رَسُولُ اللَّهِ صَلَّى اللَّهُ عَلَيْهِ وَسَلَّمَ طَرَفِي النَّهَارِ بُكْرَةً وَعَشِيَّةً فَلَبَّا ابْتِلىَ الْمُسْلِمُونَ خَرَجَ أَبُو بَكْرٍ مُهَاجِرًا نَحْوَ أَرْضِ الْحَبَشَةِ حَتَّى إِذَا بَلَغَ بَرْكَ الْغِمَادِ لَقِيَهُ ابْنُ الدَّغِنَةِ وَهُوَ سَيِّدُ الْقَارَةِ فَقَالَ أَيْنَ تُرِيدُ يَا أَبَا بَكْرٍ فَقَالَ أَبُو بَكْرٍ أَخْرَجَنِي قَوْمِي فَأُرِيدُ أَنْ أَسِيحَ فِي الْأَرْضِ وَأَعْبُدَ رَبِّي قَالَ ابْنُ الدَّغِنَةِ فَإِنْ مِثْلَكَ يَا أَبَا بَكْرٍ لَا يُخْرَجُ وَلَا يُخْرَجُ إِنَّكَ تَكْسِبُ الْمَعْدُومَ وَتَصِلُ الرَّحِمَ وَتَحْمِلُ الْكُلَّ وَتَقْرِي الضَّيْفَ وَتُعِينُ عَلَى نَوَائِبِ الْحَقِّ فَأَنَا لَكَ جَارٌ أَرْجِعْ وَاعْبُدْ رَبَّكَ بِبَلَدِكَ فَارْجِعْ وَارْتَحِلْ مَعَهُ ابْنُ الدَّغِنَةِ فَطَافَ ابْنُ الدَّغِنَةِ عَشِيَّةً فِي أَشْرَافِ قُرَيْشٍ فَقَالَ لَهُمْ إِنَّ أَبَا بَكْرٍ لَا يُخْرَجُ مِثْلُهُ وَلَا يُخْرَجُ أَنْتُمْ خُجُونَ رَجُلًا يَكْسِبُ الْمَعْدُومَ وَيَصِلُ الرَّحِمَ وَيَحْمِلُ الْكُلَّ وَيَقْرِي الضَّيْفَ وَيُعِينُ عَلَى نَوَائِبِ الْحَقِّ فَلَمْ تُكْذِبْ قُرَيْشٌ بِجَوَارِ ابْنِ الدَّغِنَةِ وَقَالُوا لَا بِنِ ابْنِ الدَّغِنَةِ مَرُّ أَبَا بَكْرٍ فَلْيَعْبُدْ رَبَّهُ فِي دَارِهِ فَلْيُصَلِّ فِيهَا وَلْيَقْرَأْ مَا شَاءَ وَلَا يُؤْذِنَا بِذَلِكَ وَلَا يَسْتَعْلِنَ بِهِ فَإِنَّا نَحْشَى أَنْ يُفْتِنَ نِسَائُنَا وَأَبْنَائُنَا فَقَالَ ذَلِكَ ابْنُ الدَّغِنَةِ لِأَبِي بَكْرٍ فَلَبِثَ أَبُو بَكْرٍ بِذَلِكَ يَعْبُدُ رَبَّهُ فِي دَارِهِ وَلَا يَسْتَعْلِنُ بِصَلَوَتِهِ وَلَا يَقْرَأُ فِي غَيْرِ دَارِهِ ثُمَّ بَدَأَ لِأَبِي بَكْرٍ فَابْتَلَى مَسْجِدًا بِفَنَاءِ دَارِهِ وَكَانَ يُصَلِّي فِيهِ وَيَقْرَأُ الْقُرْآنَ فَيَنْقِضُ عَلَيْهِ نِسَاءَ الْمُشْرِكِينَ وَأَبْنَاءُؤُهُمْ وَهُمْ يَعْجَبُونَ مِنْهُ وَيَنْظُرُونَ إِلَيْهِ وَكَانَ أَبُو بَكْرٍ رَجُلًا بَكَاءً لَا يَمْلِكُ عَيْنِيهِ إِذَا قَرَأَ الْقُرْآنَ وَأَفْرَعُ ذَلِكَ أَشْرَافُ قُرَيْشٍ مِنَ الْمُشْرِكِينَ فَأَرْسَلُوا إِلَى ابْنِ الدَّغِنَةِ فَقَدِمَ عَلَيْهِمْ فَقَالُوا إِنَّا كُنَّا أَجْرْنَا أَبَا بَكْرٍ بِجَوَارِكَ عَلَى أَنْ يَعْبُدَ رَبَّهُ فِي دَارِهِ فَقَدْ جَاوَزَ ذَلِكَ فَابْتَلَى مَسْجِدًا بِفَنَاءِ دَارِهِ فَأَعْلَنَ بِالصَّلَاةِ وَالْقِرَاءَةِ فِيهِ وَإِنَّا قَدْ خَشِينَا أَنْ يُفْتِنَ نِسَائُنَا وَأَبْنَائُنَا فَأَنْهَاهُ فَإِنْ أَحَبَّ أَنْ يَقْتَصِرَ عَلَى أَنْ يَعْبُدَ رَبَّهُ فِي دَارِهِ فَعَلَّ وَإِنْ أَبَى إِلَّا أَنْ يُعْلِنَ بِذَلِكَ فَسَلُّهُ أَنْ يَرُدَّ إِلَيْكَ ذِمَّتَكَ فَإِنَّا قَدْ كَرِهْنَا أَنْ

نُحْفِرَكَ وَلَسْنَا مُقَرِّبِينَ لِأَبِي بَكْرٍ الْإِسْتِعْلَانَ قَالَتْ عَائِشَةُ فَأَتَى ابْنُ الدَّغِنَةِ إِلَى أَبِي بَكْرٍ فَقَالَ
 قَدْ عَلِمْتُ الَّذِي عَاقَدْتُ لَكَ عَلَيْهِ فَمَا أَنْ تَقْتَصِرَ عَلَى ذَلِكَ وَإِنَّمَا أَنْ تَرْجِعَ إِلَيَّ ذِمَّتِي فَإِنِّي لَا
 أَحِبُّ أَنْ تَسْمَعَ الْعَرَبُ أَنِّي أُخْفِرْتُ فِي رَجُلٍ عَقَدْتُ لَهُ فَقَالَ أَبُو بَكْرٍ فَإِنِّي أَرَدْتُ إِلَيْكَ جُورَكَ
 وَأَرْضِي بِجُورِ اللَّهِ عَزَّ وَجَلَّ وَالنَّبِيِّ صَلَّى اللَّهُ عَلَيْهِ وَسَلَّمَ يَوْمَئِذٍ بِمَكَّةَ فَقَالَ النَّبِيُّ صَلَّى اللَّهُ
 عَلَيْهِ وَسَلَّمَ لِلْمُسْلِمِينَ إِنِّي أُرِيتُ دَارَ هِجْرَتِكُمْ ذَاتَ نَخْلٍ بَيْنَ لَابَتَيْنِ وَهُمَا الْحَرَّتَانِ فَهَاجَرَ
 مَنْ هَاجَرَ قَبْلَ الْمَدِينَةِ وَرَجَعَ عَامَّةٌ مَنْ كَانَ هَاجَرَ بِأَرْضِ الْحَبَشَةِ إِلَى الْمَدِينَةِ وَتَجَهَّزَ أَبُو بَكْرٍ
 قَبْلَ الْمَدِينَةِ فَقَالَ لَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ عَلَى رِسْلِكَ فَإِنِّي أَرْجُو أَنْ يُؤْذَنَ لِي
 فَقَالَ أَبُو بَكْرٍ وَهَلْ تَرْجُو ذَلِكَ بِأَبِي أَنْتَ قَالَ نَعَمْ فَحَبَسَ أَبُو بَكْرٍ نَفْسَهُ عَلَى رَسُولِ اللَّهِ صَلَّى
 اللَّهُ عَلَيْهِ وَسَلَّمَ لِيَضْحَبَهُ وَعَلَفَ رَاحِلَتَيْنِ كَانَتَا عِنْدَهُ وَرَقَ السَّمَرِ وَهُوَ الْخَبْطُ أَرْبَعَةَ أَشْهُرٍ
 قَالَ ابْنُ شَهَابٍ قَالَ عُرْوَةُ قَالَتْ عَائِشَةُ فَبَيْنَمَا نَحْنُ يَوْمًا جُلُوسٌ فِي بَيْتِ أَبِي بَكْرٍ فِي نَحْرِ
 الظَّهِيرَةِ قَالَ قَائِلٌ لِأَبِي بَكْرٍ هَذَا رَسُولُ اللَّهِ صَلَّى اللَّهُ عَلَيْهِ وَسَلَّمَ مُتَقِنًا فِي سَاعَةٍ لَمْ يَكُنْ
 يَأْتِينَا فِيهَا فَقَالَ أَبُو بَكْرٍ فِدَاءُ لَهْ أَبِي وَأُمِّي وَاللَّهِ مَا جَاءَ بِهِ فِي هَذِهِ السَّاعَةِ إِلَّا أَمْرٌ قَالَتْ فَجَاءَ
 رَسُولُ اللَّهِ صَلَّى اللَّهُ عَلَيْهِ وَسَلَّمَ فَاسْتَأْذَنَ فَأُذِنَ لَهُ فَدَخَلَ فَقَالَ النَّبِيُّ صَلَّى اللَّهُ عَلَيْهِ وَسَلَّمَ
 لِأَبِي بَكْرٍ أَخْرِجْ مَنْ عِنْدَكَ فَقَالَ أَبُو بَكْرٍ إِنَّمَا هُمْ أَهْلُكَ بِأَبِي أَنْتَ يَا رَسُولَ اللَّهِ قَالَ فَإِنِّي قَدْ
 أُذِنَ لِي فِي الْخُرُوجِ فَقَالَ أَبُو بَكْرٍ الصَّحَابَةُ بِأَبِي أَنْتَ يَا رَسُولَ اللَّهِ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
 نَعَمْ قَالَ أَبُو بَكْرٍ فَخَذَ بِأَبِي أَنْتَ يَا رَسُولَ اللَّهِ إِحْدَى رَاحِلَتَيَّ هَاتَيْنِ قَالَ رَسُولُ اللَّهِ صَلَّى
 اللَّهُ عَلَيْهِ وَسَلَّمَ بِالثَّمَنِ قَالَتْ عَائِشَةُ فَجَهَّزَتَاهُمَا أَحَتَّ الْجَهَارِ وَصَنَعْنَا لَهُمَا سُفْرَةً فِي جِرَابٍ
 فَقَطَعْتُ أَسْمَاءُ بِنْتُ أَبِي بَكْرٍ قِطْعَةً مِّنْ نِّطَاقِهَا فَرَبَطْتُ بِهِ عَلَى فَمِ الْجِرَابِ فَبِذَلِكَ سُمِّيَتْ ذَاتُ
 النِّطَاقَيْنِ قَالَتْ ثُمَّ لَحِقَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَأَبُو بَكْرٍ بِغَارٍ فِي جَبَلٍ ثَوْرٍ فَكُنَّا
 فِيهِ ثَلَاثَ لَيَالٍ يَبِيتُ عِنْدَهُمَا عَبْدُ اللَّهِ بْنُ أَبِي بَكْرٍ وَهُوَ غُلَامٌ شَابٌّ ثَقِفَ لَقْنُ فَيُدْبَجُ مِنْ
 عِنْدِهِمَا بِسَحَرٍ فَيُضْبَحُ مَعَ قُرَيْشٍ بِمَكَّةَ كَبَائِتٍ فَلَا يَسْمَعُ أَمْرًا يُكْتَادَانِ بِهِ إِلَّا وَعَاهُ حَتَّى
 يَأْتِيَهُمَا بِخَبَرِ ذَلِكَ حِينَ يَخْتَلِطُ الظَّلَامُ وَيَزْعُ عَلَى عَلَيْهِمَا عَامِرُ بْنُ فُهَيْرَةَ مَوْلَى أَبِي بَكْرٍ مَنُوحَةً مِّنْ
 غَنَمٍ فَيُرِيحُهَا عَلَيْهِمَا حِينَ تَذْهَبُ سَاعَةٌ مِّنَ الْعِشَاءِ فَيَبِيتَانِ فِي رِسْلٍ وَهُوَ لَبَنٌ مِّنْخَبَتِهِمَا
 وَرَضِيفَتُهُمَا حَتَّى يَنْعَقَ بِهَا عَامِرُ بْنُ فُهَيْرَةَ بِغَلَسٍ يَفْعَلُ ذَلِكَ فِي كُلِّ لَيْلَةٍ مِّنْ تِلْكَ اللَّيَالِي
 الثَّلَاثِ وَاسْتَأْجَرَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَأَبُو بَكْرٍ رَجُلًا مِّنْ بَنِي الدِّيلِ وَهُوَ مِنْ
 بَنِي عَبْدِ بَنٍ عَدِيٍّ هَادِيًا خَرِيئًا وَالْخَرِيْتُ الْمَاهِرُ بِالْهَدَايَةِ قَدْ غَسَّ حِلْفًا فِي آلِ الْعَاصِ بْنِ

وَإِلِ الشَّهْبِيِّ وَهُوَ عَلَى دِينِ كُفَّارِ قُرَيْشٍ فَأَمِنَاهُ فَدَفَعَا إِلَيْهِ رَاحِلَتَيْهِمَا وَوَاعَدَاهُ غَارَ ثَوْرٍ
بَعْدَ ثَلَاثِ لَيَالٍ بِرَاحِلَتَيْهِمَا صُبْحَ ثَلَاثٍ وَانْطَلَقَ مَعَهُمَا عَامِرُ بْنُ فُهَيْرَةَ وَالذَّلِيلُ فَأَخَذَ بِهِمْ
طَرِيقَ السَّوَاكِحِ قَالَ ابْنُ شَهَابٍ وَأَخْبَرَنِي عَبْدُ الرَّحْمَنِ بْنُ مَالِكٍ الْمُدَلِّجِيُّ وَهُوَ ابْنُ أَخِي
سُرَاقَةَ بْنِ مَالِكِ بْنِ جُعْشِمٍ أَنَّ أَبَاهُ أَخْبَرَهُ أَنَّهُ سَمِعَ سُرَاقَةَ بْنَ جُعْشِمٍ يَقُولُ جَاءَنَا رَسُولُ كُفَّارِ
قُرَيْشٍ يَجْعَلُونَ فِي رَسُولِ اللَّهِ صَلَّى اللَّهُ عَلَيْهِ وَسَلَّمَ وَابْنِ بَكْرِ دِيَّةَ كُلِّ وَاحِدٍ مِنْهُمَا مَنْ قَتَلَهُ أَوْ
أَسْرَهُ فَبَيْنَمَا أَنَا جَالِسٌ فِي مَجْلِسٍ مِنْ مَجَالِسِ قَوْمِي بَنِي مُدَلِّجٍ أَقْبَلَ رَجُلٌ مِنْهُمْ حَتَّى قَامَ عَلَيْنَا
وَنَحْنُ جُلُوسٌ فَقَالَ يَا سُرَاقَةَ إِنِّي قَدْ رَأَيْتُ إِنْفَا أَسْوَدَةً بِالسَّاحِلِ أَرَاهَا مُحَمَّدًا وَأَصْحَابَهُ قَالَ
سُرَاقَةُ فَعَرَفْتُ أَنَّهُمْ هُمْ فَقُلْتُ لَهُ إِنَّهُمْ لَيُسُوا بِهِمْ وَلَكِنَّكَ رَأَيْتَ فَلَانًا وَفُلَانًا انْطَلَقُوا
بِأَعْيُنِنَا ثُمَّ لَبِثْتُ فِي الْمَجْلِسِ سَاعَةً ثُمَّ قُمْتُ فَدَخَلْتُ فَأَمَرْتُ جَارِيَتِي أَنْ تَخْرُجَ بِفَرَسِي
وَهِيَ مِنْ وَرَاءِ أَكْبَةِ فَتَحْبِسَهَا عَلَيَّ وَأَخَذْتُ رُمْحِي فَخَرَجْتُ بِهِ مِنْ ظَهْرِ الْبَيْتِ فَحَطَّطْتُ بِرُجُحِهِ
الْأَرْضَ وَخَفَضْتُ عَلَيْهِ حَتَّى أَتَيْتُ فَرَسِي فَرَكِبْتُهَا فَزَفَعْتُهَا تُقَرِّبُ بِي حَتَّى دَنَوْتُ مِنْهُمْ
فَعَثَرْتُ بِي فَرَسِي فَخَرَزْتُ عَنْهَا فَقُمْتُ فَأَهْوَيْتُ يَدِي إِلَى كِنَانَتِي فَاسْتَخَرَجْتُ مِنْهَا الْإِزْلَامَ
فَاسْتَقْسَمْتُ بِهَا أَضْرَهُمْ أَمْ لَا فَخَرَجَ الَّذِي أَكْرَهُ فَرَكِبْتُ فَرَسِي وَعَصَيْتُ الْإِزْلَامَ تُقَرِّبُ بِي
حَتَّى إِذَا سَمِعْتُ قِرَاءَةَ رَسُولِ اللَّهِ صَلَّى اللَّهُ عَلَيْهِ وَسَلَّمَ وَهُوَ لَا يَلْتَفِتُ وَأَبُو بَكْرٍ يُكْثِرُ
الْإِلْتِفَاتِ سَاخَتْ يَدَا فَرَسِي فِي الْأَرْضِ حَتَّى بَلَغَتَا الرُّكْبَتَيْنِ فَخَرَزْتُ عَنْهَا ثُمَّ زَجَرْتُهَا
فَنَهَضَتْ فَلَمْ تَكُدْ تُخْرِجْ يَدَيْهَا فَلَمَّا اسْتَوَتْ قَائِمَةً إِذَا لِأَثَرِ يَدَيْهَا عُثَانٌ سَاطِعٌ فِي السَّمَاءِ
مِثْلُ الدُّخَانِ فَاسْتَقْسَمْتُ بِالْإِزْلَامِ فَخَرَجَ الَّذِي أَكْرَهُ فَنَادَيْتُهُمْ بِالْأَمَانِ فَوَقَفُوا فَزَكَيْتُ
فَرَسِي حَتَّى جِئْتُهُمْ وَوَقَعَ فِي نَفْسِي حِينَ لَقِيتُ مَا لَقِيتُ مِنَ الْحَبْسِ عَنْهُمْ أَنْ سَيَظْهَرُ أَمْرُ
رَسُولِ اللَّهِ صَلَّى اللَّهُ عَلَيْهِ وَسَلَّمَ فَقُلْتُ لَهُ إِنَّ قَوْمَكَ قَدْ جَعَلُوا فِيكَ الدِّيَّةَ وَأَخْبَرْتُهُمْ أَخْبَارَ
مَا يُرِيدُ النَّاسُ بِهِمْ وَعَرَضْتُ عَلَيْهِمُ الرِّزَادَ وَالْمَتَاعَ فَلَمْ يَزَالِي وَلَمْ يَسْأَلَانِي إِلَّا أَنْ قَالَ
أَخْفِ عَنَّا فَسَأَلْتُهُ أَنْ يَكْتُبَ لِي كِتَابَ أَمْنٍ فَأَمَرَ عَامِرُ بْنُ فُهَيْرَةَ فَكَتَبَ فِي رُقْعَةٍ مِنْ أَدِيمٍ
ثُمَّ مَضَى رَسُولُ اللَّهِ صَلَّى اللَّهُ عَلَيْهِ وَسَلَّمَ قَالَ ابْنُ شَهَابٍ فَأَخْبَرَنِي عُرْوَةُ ابْنُ الزُّبَيْرِ أَنَّ
رَسُولَ اللَّهِ صَلَّى اللَّهُ عَلَيْهِ وَسَلَّمَ لَقِيَ الزُّبَيْرَ فِي رَكْبٍ مِنَ الْمُسْلِمِينَ كَانُوا تِجَارًا قَافِلِينَ مِنَ
الشَّامِ فَكَسَا الزُّبَيْرُ رَسُولَ اللَّهِ صَلَّى اللَّهُ عَلَيْهِ وَسَلَّمَ وَأَبَا بَكْرٍ ثِيَابَ بَيَاضٍ وَسَمِعَ الْمُسْلِمُونَ
بِالْمَدِينَةِ فَخَرَجَ رَسُولُ اللَّهِ صَلَّى اللَّهُ عَلَيْهِ وَسَلَّمَ مِنْ مَكَّةَ فَكَانُوا يَغْدُونَ كُلَّ غَدَاةٍ إِلَى الْحَرَّةِ
فَيَنْتَظِرُونَهُ حَتَّى يَرُدَّهُمْ حَرُّ الظَّهِيرَةِ فَاثْقَلُوا يَوْمًا بَعْدَ مَا أَطَالُوا انْتِظَارَهُمْ فَلَمَّا آوُوا إِلَى

بَيُّوهُمْ أَوْ فِي رَجُلٍ مِّنْ يَّهُودَ عَلَى أَطْمٍ مِّنْ أَطْمِهِمْ لِأَمْرِ يَنْتَظِرُ إِلَيْهِ فَبَصُرَ بِرَسُولِ اللَّهِ صَلَّى اللَّهُ عَلَيْهِ وَسَلَّمَ وَأَصْحَابِهِ مُبَيِّضِينَ يَزُولُ بِهِمُ الشَّرَابُ فَلَمْ يَمْلِكِ الْيَهُودِيُّ أَنْ قَالَ يَا عَلِيُّ صَوْتِهِ يَا مَعَاشِرَ الْعَرَبِ هَذَا جَدُّكُمْ الَّذِي تَنْتَظِرُونَ فَتَارَ الْمُسْلِمُونَ إِلَى السِّلَاحِ فَتَلَقَّوْا رَسُولَ اللَّهِ صَلَّى اللَّهُ عَلَيْهِ وَسَلَّمَ بِظَهْرِ الْحَرَّةِ فَعَدَلَ بِهِمْ ذَاتَ الْيَمِينِ حَتَّى نَزَلَ بِهِمْ فِي بَنِي عَمْرِو بْنِ عَوْفٍ وَذَلِكَ يَوْمَ الْاِثْنَيْنِ مِنْ شَهْرِ رَجَبِ الْأَوَّلِ فَقَامَ أَبُو بَكْرٍ لِلنَّاسِ وَجَلَسَ رَسُولُ اللَّهِ صَلَّى اللَّهُ عَلَيْهِ وَسَلَّمَ صَامِتًا فَطَفِقَ مَنْ جَاءَ مِنَ الْأَنْصَارِ مِمَّنْ لَمْ يَرَ رَسُولَ اللَّهِ صَلَّى اللَّهُ عَلَيْهِ وَسَلَّمَ يُحِبِّي أَبَا بَكْرٍ حَتَّى أَصَابَتْ الشَّمْسُ رَسُولَ اللَّهِ صَلَّى اللَّهُ عَلَيْهِ وَسَلَّمَ فَأَقْبَلَ أَبُو بَكْرٍ حَتَّى ظَلَّلَ عَلَيْهِ بِرِدَائِهِ فَعَرَفَ النَّاسُ رَسُولَ اللَّهِ صَلَّى اللَّهُ عَلَيْهِ وَسَلَّمَ عِنْدَ ذَلِكَ فَلَبِثَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي بَنِي عَمْرِو بْنِ عَوْفٍ بِضْعَ عَشْرَةَ لَيْلَةً وَأُسِّسَ الْمَسْجِدُ الَّذِي أُسِّسَ عَلَى الثَّقُوفِ وَصَلَّى فِيهِ رَسُولُ اللَّهِ صَلَّى اللَّهُ عَلَيْهِ وَسَلَّمَ ثُمَّ رَكِبَ رَاحِلَتَهُ فَسَارَ يَمْشِي مَعَهُ النَّاسُ حَتَّى بَرَكَتْ عِنْدَ مَسْجِدِ الرَّسُولِ صَلَّى اللَّهُ عَلَيْهِ وَسَلَّمَ بِالْمَدِينَةِ وَهُوَ يُصَلِّي فِيهِ يَوْمَئِذٍ رِجَالٌ مِّنَ الْمُسْلِمِينَ وَكَانَ مِرْبَدًا لِلثَّغْرِ لِسُهَيْلٍ وَسَهْلٍ غُلَامَيْنِ يَتِيمَيْنِ فِي تَحْرِ اسْعَدَ بْنَ زُرَّارَةَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ حِينَ بَرَكَتْ بِهِ رَاحِلَتُهُ هَذَا إِنْ شَاءَ اللَّهُ الْمَنْزِلُ ثُمَّ دَعَا رَسُولُ اللَّهِ صَلَّى اللَّهُ عَلَيْهِ وَسَلَّمَ الْغُلَامَيْنِ فَسَاوَمَهُمَا بِالْمِرْبَدِ لِيَتَّخِذَهُ مَسْجِدًا فَقَالَا لَا بَلْ نَهَبَهُ لَكَ يَا رَسُولَ اللَّهِ فَأَبَى رَسُولُ اللَّهِ أَنْ يَقْبَلَهُ مِنْهُمَا هِبَةً حَتَّى ابْتِغَاةً مِنْهُمَا ثُمَّ بَنَاهُ مَسْجِدًا وَطَفِقَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَنْقُلُ مَعَهُمُ اللَّبَنَ فِي بُنْيَانِهِ وَيَقُولُ وَهُوَ يَنْقُلُ اللَّبَنَ هَذَا الْحِمَالُ لَا حِمَالَ خَيْرٌ هَذَا أَبُورَ رَبَّنَا وَأَظْهَرَ وَيَقُولُ اللَّهُمَّ إِنَّ الْأَجْرَ أَجْرُ الْآخِرَةِ فَارْتَحِمِ الْأَنْصَارَ وَالْمُهَاجِرَةَ فَتَمَثَّلَ بِشَعْرِ رَجُلٍ مِّنَ الْمُسْلِمِينَ لَمْ يُسَمَّ لِي قَالَ ابْنُ شِهَابٍ وَلَمْ يَبْلُغْنَا فِي الْأَحَادِيثِ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ تَمَثَّلَ بِبَيْتِ شَعْرِ تَأْمِدَ غَيْرَ هَذَا الْبَيْتِ

ام المؤمنین حضرت عائشہ رضی اللہ عنہا کا بیان ہے کہ جس وقت سے میں نے ہوش سنبھالا میں نے اپنے والدین کو دین اسلام پر ہی پایا اور کوئی بھی ایسا دن نہیں گزرتا تھا جس کے اندر رسول اللہ ﷺ ہمارے گھر صبح و شام میں جلوہ فگن نہ ہوتے پھر جس وقت مسلمانوں کو ستایا جانے لگ گیا تو حضرت ابوبکر رضی اللہ عنہ حبشہ کی جانب ہجرت کرنے کے قصد سے روانہ ہوئے جب آپ رضی اللہ عنہ مقام برک غماد پر پہنچے تو آپ رضی اللہ عنہ کی ملاقات ابن الدغنه سے ہوئی جو قارہ قبیلہ کا سردار تھا اس نے دریافت کیا: ابوبکر (رضی اللہ عنہ) کدھر کو ارادہ ہے؟ فرمایا: میری قوم نے مجھے نکال دیا ہے تو اب میں نے یہ ارادہ کیا ہے کہ ساری روئے زمین کی سیاحت کروں اور رب تعالیٰ کی عبادت بھی کرتا رہوں۔ ابن الدغنه نے کہا: لیکن ابوبکر (رضی اللہ عنہ) تمہارے جیسے انسان کو تو اپنے

وطن سے نہ تو خود نکلتا چاہئے اور نہ ہی اس کو نکالا جانا چاہئے۔ تم تو محتاجوں کی مدد کرتے ہو، صلہ رحمی کرتے ہو، بے کسوں کا وزن اٹھاتے ہو، مہمان نوازی کرتے ہو اور حق پر قائم رہنے کی وجہ سے کسی پر آنے والی مصیبتوں میں اس کی مدد کرتے ہو۔ میں تم کو پناہ دیتا ہوں واپس چلے اور اپنے شہر ہی میں اپنے رب تعالیٰ کی عبادت کیجئے۔ اس پر وہ واپس پلٹ گئے اور ابن الدغنه بھی آپ رضی اللہ عنہ کی معیت واپس پلٹ آیا۔ پھر ابن الدغنه قریش کے سارے سرداروں کے پاس شام کے وقت گیا اور ساروں سے اس نے کہا کہ ابو بکر (رضی اللہ عنہ) جیسے انسان کو نہ تو خود نکلتا چاہئے اور نہ ہی نکالا جانا چاہئے کیا تم ایسے آدمی کو نکال دو گے جو محتاجوں کی مدد کرتے ہیں، صلہ رحمی کرتے ہیں، بے کسوں کا بوجھ اٹھاتے ہیں، مہمان نوازی کرتے ہیں اور حق کی بناء پر کسی پر آنے والی مصیبتوں میں اس کی مدد بھی کرتے ہیں۔ قریش نے ابن الدغنه کی پناہ سے انکار تو نہ کیا مگر صرف اس قدر کہا کہ ابو بکر (رضی اللہ عنہ) سے کہو کہ اپنے رب تعالیٰ کی بندگی اپنے گھر کے اندر ہی کیا کریں۔ ادھر ہی نماز ادا کریں اور جس قدر دل چاہے وہیں پر پڑھا کریں۔ اپنی عبادت سے ہم کو اذیت نہ دیں اس کا اظہار نہ کریں۔ کیونکہ ہمیں اس چیز کا خطرہ ہے کہ ہماری عورتیں اور بچے اس فتنہ میں مبتلا نہ ہو جائیں یہ ساری باتیں حضرت ابو بکر رضی اللہ عنہ کے پاس آ کر ابن الدغنه نے کہہ دیں۔ کچھ عرصے تک تو آپ رضی اللہ عنہ اس پر پابند رہے اور اپنے گھر کے اندر ہی اپنے رب تعالیٰ کی بندگی کرتے رہے۔ نہ سر عام نماز ادا فرماتے اور نہ ہی گھر کے علاوہ کسی دوسری جگہ تلاوت فرماتے تھے۔ مگر انہوں نے کچھ سوچا اور اپنے گھر کے سامنے نماز پڑھنے کے لئے ایک جگہ بنالی جہاں پر آپ رضی اللہ عنہ نے نماز پڑھنا شروع کر دی اور قرآن مجید کی تلاوت بھی وہاں پر فرمانے لگے اس سے یہ ہوا کہ وہاں پر مشرکین کی عورتیں اور بچے جمع ہو گئے وہ سارے حیرت کے ساتھ دیکھتے رہا کرتے تھے۔ حضرت ابو بکر رضی اللہ عنہ بڑے نرم دل انسان تھے جس وقت قرآن مجید کی تلاوت فرماتے تو آنسوؤں کو روک نہ پاتے تھے۔ اس سے مشرکین قریش کے سردار گھبرا گئے اور انہوں نے ابن الدغنه کو بلا لیا۔ جب ابن الدغنه ان کے پاس آیا تو انہوں نے اس سے کہا کہ ہم نے ابو بکر (رضی اللہ عنہ) کے لئے تمہاری پناہ اس شرط پر مانی تھی کہ اپنے رب تعالیٰ کی بندگی وہ اپنے گھر کے اندر ہی کیا کریں مگر انہوں نے شرط توڑ دی ہے اور اپنے گھر کے سامنے نماز پڑھنے کے لئے ایک جگہ کو مقرر کر کے سر عام نماز پڑھنے لگ گئے اور تلاوت قرآن مجید کرنے لگ گئے ہیں۔ ہمیں اس کا خطرہ ہے کہ کہیں ہماری عورتیں اور بچے اس فتنہ کے اندر مبتلا نہ ہو جائیں اس وجہ سے تم ان کو روک دو اگر ان کو یہ شرط قبول ہو کہ اپنے رب تعالیٰ کی بندگی صرف اپنے گھر کے اندر ہی کیا کریں تو وہ اس طرح کر سکتے ہیں لیکن اگر وہ صرف اظہار ہی کریں تو انہیں کہو کہ تمہاری پناہ واپس لوٹا دیں۔ کیونکہ ہم کو یہ بات پسند نہیں کہ تمہاری دی ہوئی پناہ میں ہم دخل اندازی کر سکیں مگر ابو بکر (رضی اللہ عنہ) کے اس اظہار کو بھی ہم برداشت نہیں کر سکتے۔ حضرت عائشہ رضی اللہ عنہا نے بیان فرمایا ہے کہ پھر ابن الدغنه حضرت ابو بکر رضی اللہ عنہ کی خدمت میں آیا اور وہ کہنے لگا کہ جس شرط کے ساتھ میں نے آپ رضی اللہ عنہ کے ساتھ عہد کیا تھا وہ آپ رضی اللہ عنہ کے علم میں ہے اب یا تو آپ رضی اللہ عنہ اس شرط پر قائم رہیں یا پھر میرے عہد کو واپس کر دیجئے کیونکہ مجھے یہ برداشت نہیں کہ عرب کے کانوں تک یہ بات پہنچ جائے کہ میں نے ایک آدمی کو پناہ دے رکھی تھی اس میں دخل کی گئی۔ تو حضرت ابو بکر رضی اللہ عنہ نے کہا کہ میں تمہاری پناہ واپس کرتا ہوں اور اپنے رب تعالیٰ کی پناہ پر راضی اور خوش ہوں۔ آپ صلی اللہ علیہ وسلم ان دنوں مکہ مکرمہ میں جلوہ فگن تھے۔ آپ

ﷺ نے مسلمانوں سے ارشاد فرمایا کہ تمہاری ہجرت کی جگہ مجھے حالت خواب میں دکھادی گئی ہے وہاں پر کھجوروں کے باغات ہیں اور دو پتھر لیے میدانوں کے درمیان میں واقع ہے۔ پس جس کو ہجرت کرنی تھی انہوں نے مدینہ منورہ کی جانب ہجرت کی اور جو حبشہ کی سرزمین کی جانب ہجرت کر کے چلے گئے تھے وہ بھی مدینہ منورہ چلے آئے۔ حضرت ابو بکر رضی اللہ عنہ نے بھی مدینہ منورہ کی جانب ہجرت کرنے کی تیاری کرنا شروع کر دی مگر آپ ﷺ نے انہیں ارشاد فرمایا کہ کچھ روز کے لئے ٹھہر جاؤ۔ مجھے امید ہے کہ ہجرت کرنے کا اذن مجھے بھی عطا فرما دیا جائے گا۔ حضرت ابو بکر رضی اللہ عنہ عرض گزار ہوئے: کیا آپ ﷺ کو بھی اس کی امید ہے میرے باپ آپ ﷺ پر فدا ہوں۔ آپ ﷺ نے ارشاد فرمایا کہ ہاں۔ حضرت ابو بکر رضی اللہ عنہ نے آپ ﷺ کو بھی اس کی امید ساتھ سفر اختیار کرنے کے ارادہ سے اپنا خیال بدل ڈالا۔ اور دو اونٹنیوں کو جو ان کے پاس تھیں کیکر کے پتے کھلا کھلا کر تیار فرمانے لگ گئے چار ماہ تک۔ ابن شہاب کا بیان ہے کہ ان سے عروہ نے بیان کیا ہے کہ حضرت عائشہ رضی اللہ عنہا نے فرمایا: ایک روز ہم حضرت ابو بکر رضی اللہ عنہ کے گھر کے اندر بیٹھے ہوئے تھے گہری دوپہر تھی کہ کسی نے حضرت ابو بکر رضی اللہ عنہ سے کہا: رسول اللہ ﷺ سراقہس پر رومال ڈال کر تشریف لارہے ہیں۔ آپ ﷺ کا معمول اس وقت ہمارے پاس آنے کا نہ تھا۔ حضرت ابو بکر رضی اللہ عنہ نے کہا: آپ ﷺ پر میرے ماں باپ فدا ہوں۔ ایسے وقت میں آپ ﷺ کس خاص وجہ سے تشریف لے کر آ رہے ہیں۔ انہوں نے بیان کیا کہ پھر آپ ﷺ تشریف لے کر آئے اور اندر آنے کی اجازت مانگی۔ حضرت ابو بکر رضی اللہ عنہ نے آپ ﷺ کو اجازت دی تو آپ ﷺ اندر داخل ہو گئے پھر آپ ﷺ نے ان سے ارشاد فرمایا: اس دوران ادھر سے تھوڑی دیر کے لئے سب کو اٹھا دیجئے۔ حضرت ابو بکر رضی اللہ عنہ عرض گزار ہوئے: اس دوران تو سارے گھر کے ہی افراد موجود ہیں میرے ماں باپ آپ ﷺ پر فدا ہوں یا رسول اللہ! آپ ﷺ نے پھر ارشاد فرمایا: مجھے ہجرت کا اذن دے دیا گیا ہے۔ حضرت ابو بکر رضی اللہ عنہ عرض گزار ہوئے: یا رسول اللہ! میرے ماں باپ آپ ﷺ پر فدا ہوں کیا مجھے سفر میں رفاقت کا شرف مل جائے گا۔ آپ ﷺ نے ارشاد فرمایا: ہاں۔ وہ عرض گزار ہوئے: یا رسول اللہ! میرے ماں باپ آپ ﷺ پر فدا ہوں ان دونوں میں سے ایک اونٹنی کو آپ ﷺ لے لیجئے۔ آپ ﷺ نے ارشاد فرمایا: مگر قیمت سے۔ حضرت عائشہ رضی اللہ عنہا فرماتی ہیں کہ اس کے بعد ہم نے ان کے لئے جلدی سے تیاریاں شروع کر دیں اور کچھ توشہ ایک تھیلے میں باندھ دیا۔ حضرت اسماء بنت ابی بکر رضی اللہ عنہا نے اپنے دو بچے کے ٹکڑے کر کے تھیلے کا منہ اس سے باندھ دیا۔ اور اسی بناء پر ان کا نام ذات النطاقین پڑ گیا۔ حضرت عائشہ رضی اللہ عنہا نے بیان کیا کہ پھر رسول اللہ ﷺ اور حضرت ابو بکر رضی اللہ عنہ نے جبل ثور کے غار میں پڑاؤ فرمایا اور تین راتیں بسر فرمائیں۔ حضرت عبداللہ بن ابی بکر رضی اللہ عنہا رات وہاں پر جا کر بسر فرماتے تھے یہ نوجوان بہت سمجھ دار تھے اور بے حد ذہانت بھی رکھتے تھے۔ سحر کے وقت وہاں سے نکل آتے اور صبح سویرے مکہ مکرمہ پہنچ جاتے جس طرح کہ وہاں پر رات بسر فرمائی ہو پھر جو کچھ وہاں سے سنا کرتے اور جس کے ذریعہ سے ان کے خلاف کوئی کارروائی کی جاتی تو اس کو محفوظ رکھا کرتے اور جس وقت اندھیرا پھیل جاتا تو ساری معلومات یہاں آ کر بتا جاتے۔ حضرت ابو بکر رضی اللہ عنہ کے غلام عامر بن فہیرہ رضی اللہ عنہ آپ ہر دو کے لئے پاس ہی دودھ دینے والی بکری چراتے تھے اور جس وقت رات گزر جاتی تو اس کو غار میں لاتے تھے آپ اس پر ہی رات

بسر فرماتے اس دودھ کو گرم لو ہے کے ذریعہ سے گرم کر لیا جاتا تھا صبح اندھیرے عامر بن فہیرہ رضی اللہ عنہ غار سے نکل آتے تھے ان تین راتوں میں ہر روز ان کا یہی دستور عمل تھا۔ حضرت ابو بکر رضی اللہ عنہ نے بنی الدیل جو بنی عبد بن عدی کی شاخ تھی سے ایک آدمی کو راستہ بتانے کی غرض سے اجرت پر اپنے ساتھ رکھا تھا۔ یہ آدمی راستوں کا بہت بڑا ماہر تھا۔ آل عاص بن وائل سہمی کا یہ حلیف بھی تھا۔ اور کفار قریش کے دین پر قائم تھا۔ انہوں نے اس پر بھروسہ کیا اور اپنے دونوں اونٹ اس کے سپرد فرما دیئے یہ بات طے ہوئی تھی کہ تین راتیں بسر کر کے یہ آدمی غار ثور میں ان سے ملاقات کرے۔ پس تیسری رات کی صبح کو وہ دونوں اونٹ لے کر آگیا چنانچہ عامر بن فہیرہ رضی اللہ عنہ اور یہ راستہ بتانے والا ان کو ساتھ لے کر ساحل کے راستہ روانہ ہو گئے۔ سراقہ بن جعشم کا بیان ہے کہ ہمارے پاس کفار قریش کے قاصد آئے اور انہوں نے یہ پیشکش کی کہ رسول اللہ ﷺ اور حضرت ابو بکر رضی اللہ عنہ کو اگر کوئی آدمی قتل کر ڈالے یا قید کر لائے تو اس کو ہر ایک کے عوض ایک سواونٹ دیئے جائیں گے۔ میں اپنی قوم بنی مدج کی ایک مجلس میں بیٹھا ہوا تھا کہ ان کا ایک شخص سامنے آیا اور ہمارے پاس آکر ہم ابھی بیٹھے ہوئے تھے اس نے کہا: سراقہ! ساحل پر میں ابھی چند سایوں کو دیکھ کر آ رہا ہوں مجھے لگتا ہے کہ وہ سیدنا محمد مصطفیٰ ﷺ اور ان کے صاحب ہیں۔ حضرت سراقہ رضی اللہ عنہ نے کہا: میں اس بات کو جان گیا اس کا خیال درست ہے مگر میں نے اس سے کہا کہ وہ لوگ نہیں ہیں۔ میں نے فلاں فلاں شخص کو دیکھا ہے ہمارے سامنے اسی جانب گئے ہیں پھر میں کچھ دیر اور بیٹھا رہا اور پھر اٹھتے ہی گھر گیا اور باندی سے کہا کہ میرے گھوڑے کو لے کر نیلے کے پیچھے چلی جائے اور وہاں پر ہی میرا انتظار کرے پھر میں نے اپنے نیزے کو اٹھایا اور گھر کی پچھلی جانب سے باہر آ گیا میں نیزے کی نوک سے زمین پر لکیر کھینچتا ہوا چلا گیا اور اوپر والے حصہ کو چھپا رکھا تھا میں گھوڑے کے پاس آ کر اس پر سوار ہوا اور تیز رفتاری کے ساتھ اس کو لے کر چل دیا۔ جس قدر سرعت انگیزی سے ممکن تھا۔ آخر کار میں نے ان کو پالیا۔ اسی وقت گھوڑے نے ٹھوکر کھائی اور مجھے زمین کے اوپر گرا دیا مگر میں کھڑا ہو گیا اور اپنے ہاتھ کو ترکش کی جانب بڑھایا اس میں سے تیر نکال کر میں نے فال نکالی کہ آیا میں انہیں نقصان پہنچا سکتا ہوں یا نہیں ایسی فال نکلی جس کو میں ناپسند کرتا تھا مگر میں دوبارہ اپنے گھوڑے پر سوار ہو گیا اور تیروں کے فال کی پرواہ نہ کی۔ پھر میرا گھوڑا مجھے تیزی کے ساتھ دوڑائے لئے جا رہا تھا آخر جس وقت میں نے رسول اللہ ﷺ کی قرأت سنی آپ ﷺ میری جانب کوئی التفات نہ فرما رہے تھے مگر حضرت ابو بکر رضی اللہ عنہ بار بار مڑ کر دیکھتے تھے تو میرے گھوڑے کے آگے کے دونوں پاؤں زمین میں چبھ گئے جس وقت وہ ٹخنوں تک زمین میں چلا گیا تو میں اس کے اوپر گر پڑا اور اس کو اٹھنے کے لئے ڈانٹ ڈپٹ کرنے لگا میں نے اس کو اٹھانے کی کوشش کی مگر وہ اپنے پاؤں زمین سے نہ نکال سکا۔ انتہائی مشکل سے جس وقت اس نے پوری طرح کھڑے ہونے کی کوشش کی تو اس کے آگے کے پاؤں سے پھیلا ہوا سا غبار اٹھ کر دھوئیں کی مانند آسمان کی جانب اوپر چڑھنے لگ گیا۔ میں نے تیروں سے فال نکالی مگر اس بار بھی وہی فال آئی جس کو میں ناپسند کرتا تھا تو اسی وقت میں نے آپ ﷺ کو امان کے لئے ندائی میری آواز پر وہ لوگ کھڑے ہو گئے اور میں اپنے گھوڑے پر سوار ہو کر ان کے پاس آیا ان کے پاس برے ارادہ کی نیت سے پہنچنے سے جس طرح مجھے روک دیا گیا تھا۔ اس سے مجھے کامل بھروسہ ہو گیا تھا کہ رسول اللہ ﷺ کی دعوت غالب آکر ہی رہے گی اسی لئے میں نے آپ ﷺ سے عرض کیا کہ آپ ﷺ کی قوم نے آپ ﷺ کے

مارنے کیلئے سوانٹ بطور انعام اعلان کیا ہے پھر میں نے آپ ﷺ کو قریش کے ارادوں کی خبر دی میں نے ان نفوس کی خدمت میں کچھ توشہ اور سامان پیش کیا مگر آپ ﷺ نے اس کو قبول نہ فرمایا۔ مجھ سے آپ ﷺ نے کسی دوسری چیز کا بھی مطالبہ نہ فرمایا صرف اتنا فرمایا کہ ہمارے متعلق رازداری سے کام لینا مگر میں عرض گزار ہوا کہ آپ ﷺ میرے لئے ایک امن کی تحریر لکھ دیجئے۔ آپ ﷺ نے عامر بن فہیرہ رضی اللہ عنہ کو حکم ارشاد فرمایا تو انہوں نے چڑے کے ایک رقعہ پر امن کی تحریر لکھ دی۔ اس کے بعد رسول اللہ ﷺ آگے بڑھے۔ ابن شہاب نے بیان کیا اور انہیں عروہ بن زبیر نے خبر دی کہ رسول اللہ ﷺ کی ملاقات حضرت زبیر رضی اللہ عنہ سے ہوئی جو مسلمانوں کے ایک تجارتی قافلہ کی معیت شام سے لوٹ رہے تھے۔ حضرت زبیر رضی اللہ عنہ نے آپ ﷺ اور حضرت ابوبکر رضی اللہ عنہ کو سفید لباس پیش کیا اس طرف مدینہ منورہ میں بھی مسلمانوں کو آپ ﷺ کی مکہ مکرمہ سے ہجرت کی خبر ہو چکی تھی اور یہ لوگ ہر روز صبح کو مقام حرہ تک آتے اور انتظار کرتے رہا کرتے مگر دو پہر کی گرمی کی بناء پر ان کو لوٹ جانا پڑ جاتا تھا۔ ایک روز جب کافی طویل انتظار کے بعد سارے لوگ آگئے اور اپنے گھر پہنچ گئے تو ایک یہودی اپنے محل پر کچھ دیکھنے کے لئے چڑھا تو اس نے آپ ﷺ اور آپ ﷺ کے اصحاب کو دیکھا سفید لباس زیب تن کئے ہوئے۔ وہ جتنا پاس آ رہے تھے تو ان سے زیت کی چمک دور ہوتی جا رہی تھی۔ یہودی بے اختیار چلا اٹھا کہ اے عرب کے لوگو! تمہارے وہ بزرگ سردار آگئے ہیں جن کا تم کو انتظار تھا۔ مسلمان ہتھیار لے کر دوڑ پڑے اور آپ ﷺ کا مقام حرہ پر استقبال کیا۔ آپ ﷺ نے ان کے ساتھ داہنی طرف کا راستہ اختیار کیا اور بنی عمرو بن عوف کے محلہ میں قیام کیا یہ ربيع الاول کا مہینہ اور سوموار کا روز تھا۔ حضرت ابوبکر رضی اللہ عنہ لوگوں سے ملنے کے لئے کھڑے ہو گئے اور رسول اللہ ﷺ حالت سکوت میں جلوہ فگن رہے۔ انصار کے جن لوگوں نے رسول اللہ ﷺ کو اس سے قبل نہ دیکھا تھا وہ حضرت ابوبکر رضی اللہ عنہ ہی کو سلام کئے جا رہے تھے مگر جس وقت آپ ﷺ پر دھوپ آنے لگی تو حضرت ابوبکر صدیق رضی اللہ عنہ نے اپنی چادر سے آپ ﷺ پر سایہ کیا اس وقت سارے لوگوں نے رسول اللہ ﷺ کو پہچان لیا آپ ﷺ نے بنی عمرو بن عوف میں لگ بھگ دس راتوں تک قیام فرمایا اور وہ مسجد قباء جس کی بنیاد تقویٰ پر قائم ہے وہ اسی دوران میں بنائی گئی اور آپ ﷺ نے اس میں نماز ادا فرمائی پھر آپ ﷺ اپنی اونٹنی پر سوار ہو گئے اور صحابہ کرام رضی اللہ عنہم بھی آپ ﷺ کی معیت پیدل روانہ ہو گئے۔ آخر کار آپ ﷺ کی سواری مدینہ منورہ میں اس مقام پر آ کر بیٹھ گئی جہاں پر اب مسجد نبوی ہے اس جگہ کچھ مسلمان ان دنوں نماز پڑھا کرتے تھے یہ مقام سہیل اور سہل دو یتیم بچوں کا تھا اور یہاں پر کھجور کا کھلیان لگا کرتا تھا یہ دونوں بچے حضرت اسعد بن زرارہ رضی اللہ عنہ کی پرورش میں تھے جس وقت آپ ﷺ کی اونٹنی وہاں پر بیٹھ گئی تو رسول اللہ ﷺ نے ارشاد فرمایا: انشاء اللہ اسی جگہ پر ہمارے ٹھہرنے کا مقام ہوگا۔ پھر آپ ﷺ نے دونوں یتیم بچوں کو بلایا اور ان سے اس کھلیان کی قیمت پتہ فرمائی تاکہ آپ ﷺ اس مقام پر مسجد تعمیر فرمائیں۔ انہوں نے عرض کیا: یا رسول اللہ! ہم یہ جگہ آپ ﷺ کو ہبہ کر دیتے ہیں۔ اس پر رسول اللہ ﷺ نے ہبہ لینے سے انکار فرما دیا حتیٰ کہ آپ ﷺ نے ان سے اس جگہ کو خرید لیا پھر وہاں پر مسجد تعمیر فرمادی۔ اور رسول اللہ ﷺ مسجد بنانے کے واسطے ان کی معیت اینٹوں کو اٹھا اٹھا کر لا رہے تھے اور اینٹوں کو اٹھاتے وقت یہ اشعار پڑھ رہے تھے: یہ بوجھ خیر کا بوجھ نہیں ہے بلکہ اس کا ثواب اللہ تعالیٰ کے ہاں باقی

رہنے والا ہے اس میں بہت طہارت اور پاکی ہے۔ اور آپ ﷺ یوں دعا گو ہوتے تھے: اے اللہ عزوجل! اجر تو بس آخرت ہی کا ہے پس تو انصار اور مہاجرین پر رحم فرما دے۔ اس طرح آپ ﷺ نے ایک مسلمان شاعر کا شعر پڑھا جن کا نام مجھے معلوم نہیں۔ ابن شہاب نے کہا: ہمیں اس طرح کی احادیث نہیں پہنچیں جس سے رسول اللہ ﷺ کا ان اشعار کے علاوہ کوئی شعر پڑھنا معلوم ہوتا ہو۔

(مسند احمد: رقم الحدیث: 25626، شرح السنہ: رقم الحدیث: 3763، مصنف عبدالرزاق: رقم الحدیث: 9743، صحیح ابن حبان: رقم الحدیث: 6277، صحیح ابن خزیمہ: رقم الحدیث: 265)

462- حَدَّثَنَا عَبْدُ اللَّهِ بْنُ أَبِي شَيْبَةَ حَدَّثَنَا أَبُو أُسَامَةَ حَدَّثَنَا هِشَامٌ عَنْ أَبِيهِ وَفَاطِمَةَ عَنْ أَسْمَاءَ رَضِيَ اللَّهُ عَنْهَا صَنَعَتْ سَفَرَةً لِلنَّبِيِّ صَلَّى اللَّهُ عَلَيْهِ وَسَلَّمَ وَأَبِي بَكْرٍ حِينَ أَرَادَا الْمَدِينَةَ فَقُلْتُ لِأَبِي مَا أَجِدُ شَيْئًا أَرْبِطُهُ إِلَّا نِطَاقِي قَالَ فَشَقِيهِو فَفَعَلْتُ فَسُيِّئَتْ ذَاتُ النِّطَاقَيْنِ
حضرت اسماء رضی اللہ عنہا سے روایت ہے کہ میں نے نبی کریم ﷺ اور حضرت ابو بکر رضی اللہ عنہ کے لئے ناشتہ بنایا جس وقت انہوں نے مدینہ منورہ کا ارادہ فرمایا۔ میں نے اپنے والد محترم سے عرض کیا: میرے پاس اپنے کمر بند کے علاوہ اس ناشتہ کو باندھنے کے لئے کچھ بھی نہیں ہے۔ انہوں نے فرمایا: تم اپنے کمر بند کے دو ٹکڑے کر لو چنانچہ میں نے یونہی کیا تو اس دن سے میرا نام ذات النطاقین ہو گیا۔ (مرجع السابق باب حمل الزاد فی الغزو)

تعارف راوی

اسماء بنت ابوبکر الصدیق: آپ حضرت صدیق اکبر رضی اللہ عنہ کی صاحبزادی ہیں، حضور انور کی سالی، آپ کا نام لقب ذات النطاقین یعنی دو کمر بند والی ہے کیونکہ ہجرت کی رات آپ نے اپنے کمر بند کے دو ٹکڑے کر کے ایک ٹکڑے سے حضور انور کے سفر کا توشہ باندھا تھا دوسرا ٹکڑا اپنے استعمال میں رکھا، یا دوسرے سے حضور کے سفر کا مشکیزہ باندھا، آپ حضرت عبداللہ بن زبیر کی والدہ ہیں، مکہ معظمہ میں ایمان لائیں، آپ سے پہلے صرف سترہ آدمی ایمان لائے تھے آپ اٹھارویں مؤمنہ ہیں، اپنی ہمشیرہ حضرت عائشہ صدیقہ سے دس سال بڑی ہیں، اپنے فرزند عبداللہ بن زبیر کی شہادت سے دس دن بعد وفات ہوئی، ان کے سولی سے اترنے کے بعد ۱۰۰ برس عمر ہوئی، ۷۳ تہتر میں مکہ معظمہ میں وفات ہوئی رضی اللہ عنہا۔

(الاکمال فی اسماء الرجال، صاحب المغلوۃ، ابو عبد اللہ محمد بن عبد اللہ الخطیب علیہ الرحمۃ، تحت حرف الالف، فصل فی الصحابیات، ترجمہ مفتی احمد یار خان نعیمی علیہ الرحمۃ القوی، بنام اجمال)

463- حَدَّثَنَا مُحَمَّدُ بْنُ بَشَّارٍ حَدَّثَنَا غُنْدَرٌ حَدَّثَنَا شُعْبَةُ عَنْ أَبِي إِسْحَاقَ قَالَ سَمِعْتُ الْبَرَاءَ رَضِيَ اللَّهُ عَنْهُ قَالَ لَمَّا أَقْبَلَ النَّبِيُّ صَلَّى اللَّهُ عَلَيْهِ وَسَلَّمَ إِلَى الْمَدِينَةِ تَبِعَهُ سُرَاقَةُ بْنُ مَالِكٍ بْنُ جُعْشِمٍ فَدَعَا عَلَيْهِ النَّبِيُّ صَلَّى اللَّهُ عَلَيْهِ وَسَلَّمَ فَسَاحَتْ بِهِ فَرَسُهُ قَالَ ادْعُ اللَّهَ لِي وَلَا أَضُرَّكَ فَدَعَا لَهُ قَالَ فَعَطِشَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَمَرَّ بِرَاحٍ قَالَ أَبُو بَكْرٍ فَأَخَذْتُ

قَدْحًا فَتَحَلَّبْتُ فِيهِ كُفْبَةً مِّنْ لَّبَنٍ فَأَتَيْتُهُ فَشَرِبْتُ حَتَّى رَضِيتُ

حضرت براء رضی اللہ عنہ کا بیان ہے کہ جس وقت نبی کریم ﷺ مدینہ منورہ کی جانب تشریف لے گئے تو حضرت سراقہ بن مالک بن جعشم رضی اللہ عنہ نے آپ ﷺ کا تعاقب کیا آپ ﷺ نے اس کے خلاف دعاء ضرر فرمائی تو اس کے گھوڑے کے پاؤں زمین میں دھنس گئے۔ وہ عرض گزار ہوئے: آپ ﷺ میرے لئے اللہ تعالیٰ سے دعا فرمائیے میں آپ ﷺ کو ضرر نہ دوں گا۔ تو پھر آپ ﷺ نے اس کے لئے دعا فرمائی۔ اس کے بعد رسول اللہ ﷺ کو پیاس محسوس ہوئی تو آپ ﷺ کا گزر ایک چرواہے کے پاس سے ہوا۔ حضرت ابو بکر رضی اللہ عنہ نے فرمایا: میں نے ایک پیالہ لے کر اس میں پانی بھرا اور دودھ دودھ لیا اس کے بعد میں اسے آپ ﷺ کی خدمت میں لے آیا آپ ﷺ نے اس سے اس قدر دودھ نوش فرمایا حتیٰ کہ میں راضی ہو گیا۔ (مرجع السابق بعد باب من عرف اللقطة ولم يدفعها الى السلطان)

464- حَدَّثَنِي زَكْرِيَّا بْنُ يَحْيَى عَنْ أَبِي أُسَامَةَ عَنْ هِشَامِ بْنِ عُرْوَةَ عَنْ أَبِيهِ عَنْ أَسْمَاءَ رَضِيَ اللَّهُ عَنْهَا

أَنَّهَا حَمَلَتْ بِعَبْدِ اللَّهِ بْنِ الزُّبَيْرِ قَالَتْ فَخَرَجْتُ وَأَنَا مُتِمَّةٌ فَأَتَيْتُ الْمَدِينَةَ فَنَزَلْتُ بِقُبَاءٍ فَوَلَدْتُهُ بِ-

حَدَبَاءٍ ثُمَّ أَتَيْتُ بِهِ النَّبِيَّ صَلَّى اللَّهُ عَلَيْهِ وَسَلَّمَ فَوَضَعْتُهُ فِي تَحْرٍةٍ ثُمَّ دَعَا بِتَمْرَةٍ فَمَضَغَهَا ثُمَّ تَقَلَّ فِي

فِيهِ فَكَانَ أَوَّلَ شَيْءٍ دَخَلَ جَوْفَهُ رِيْقُ رَسُولِ اللَّهِ صَلَّى اللَّهُ عَلَيْهِ وَسَلَّمَ ثُمَّ حَنَّكَهُ بِتَمْرَةٍ ثُمَّ دَعَا لَهُ

وَبَرَكَ عَلَيْهِ وَكَانَ أَوَّلَ مَوْلُودٍ وُلِدَ فِي الْإِسْلَامِ تَابِعَهُ خَالِدُ بْنُ مَخْلَدٍ عَنْ عَلِيِّ بْنِ مُسْهِرٍ عَنْ هِشَامِ عَنْ

أَبِيهِ عَنْ أَسْمَاءَ رَضِيَ اللَّهُ عَنْهَا أَنَّهَا هَاجَرَتْ إِلَى النَّبِيِّ صَلَّى اللَّهُ عَلَيْهِ وَسَلَّمَ وَهِيَ حُبْلَى

حضرت اسماء رضی اللہ عنہا سے روایت ہے کہ جس وقت حضرت عبداللہ بن زبیر رضی اللہ عنہما ان کے شکم میں تھے تو حمل کا عرصہ مکمل ہونے کے بعد میں مکہ مکرمہ سے نکل پڑی اور مدینہ منورہ آگئی چنانچہ میں نے قباء میں قیام کیا۔ اور ادھر ہی حضرت عبداللہ رضی اللہ عنہ پیدا ہوئے۔ چنانچہ میں انہیں لئے نبی کریم ﷺ کی خدمت میں حاضر ہوئی میں نے انہیں آپ ﷺ کی جھولی میں بٹھا دیا۔ آپ ﷺ نے ایک کھجور طلب فرما کر اسے چبایا پھر اس کھجور کو ان کے منہ میں ڈال دیا۔ یوں حضرت عبداللہ رضی اللہ عنہ کے شکم میں جو سب سے پہلی غذا گئی وہ رسول اللہ ﷺ ہی کا لعاب دہن تھا۔ اس کے بعد آپ ﷺ نے انہیں چبائی ہوئی کھجور کی گھٹی دی پھر ان کے لئے دعا گو بھی ہوئے اور ان کے لئے برکت کی دعا فرمائی اور وہ زمانہ اسلام کے اندر سب سے پہلے پیدا ہونے والے تھے۔ حضرت اسماء رضی اللہ عنہا کا بیان ہے کہ جس وقت انہوں نے نبی کریم ﷺ کی جانب ہجرت کی تو اس وقت وہ حالت حمل سے تھیں۔

(الجمع بین الصحیحین: رقم الحدیث: 3510، جامع الاحادیث: رقم الحدیث: 42866، سنن البیہقی الکبریٰ: رقم الحدیث: 11927، صحیح مسلم: رقم الحدیث: 3999، مسند

احمد: رقم الحدیث: 25701)

465- حَدَّثَنَا قُتَيْبَةُ عَنْ أَبِي أُسَامَةَ عَنْ هِشَامِ بْنِ عُرْوَةَ عَنْ أَبِيهِ عَنْ عَائِشَةَ رَضِيَ اللَّهُ عَنْهَا

قَالَتْ أَوَّلَ مَوْلُودٍ وُلِدَ فِي الْإِسْلَامِ عَبْدُ اللَّهِ بْنُ الزُّبَيْرِ أَتَوَاهُ النَّبِيُّ صَلَّى اللَّهُ عَلَيْهِ وَسَلَّمَ فَأَخَذَ

النَّبِيُّ صَلَّى اللَّهُ عَلَيْهِ وَسَلَّمَ تَمَرَّةٌ فَلَا كَهَا ثُمَّ أَدْخَلَهَا فِي فِيهِ فَأَوَّلُ مَا دَخَلَ بَطْنَهُ رِيشُ النَّبِيِّ صَلَّى اللَّهُ عَلَيْهِ وَسَلَّمَ

حضرت عائشہ رضی اللہ عنہا سے روایت ہے کہ حضرت عبداللہ رضی اللہ عنہ سب سے پہلے زمانہ اسلام میں پیدا ہوئے۔ انہیں نبی کریم صلی اللہ علیہ وسلم کے پاس لایا گیا تو نبی کریم صلی اللہ علیہ وسلم نے کھجور لے کر اسے چبایا پھر اسے ان کے منہ میں ڈال دی چنانچہ جوان کے پیٹ میں سب سے پہلی چیز گئی وہ نبی کریم صلی اللہ علیہ وسلم کا لعاب دہن تھا۔

(الجمع بین الصحیحین: رقم الحدیث: 3236، صحیح ابن حبان: جز: 16، ص: 55، مسند الصحابة: رقم الحدیث: 457)

466- حَدَّثَنِي مُحَمَّدٌ حَدَّثَنَا عَبْدُ الصَّمَدِ حَدَّثَنَا أَبِي حَدَّثَنَا عَبْدُ الْعَزِيزِ بْنُ صُهَيْبٍ حَدَّثَنَا أَنَسُ بْنُ مَالِكٍ رَضِيَ اللَّهُ عَنْهُ قَالَ أَقْبَلَ نَبِيُّ اللَّهِ صَلَّى اللَّهُ عَلَيْهِ وَسَلَّمَ إِلَى الْمَدِينَةِ وَهُوَ مُرْدِفٌ أَبَا بَكْرٍ وَأَبُو بَكْرٍ شَيْخٌ يُعْرَفُ وَنَبِيُّ اللَّهِ صَلَّى اللَّهُ عَلَيْهِ وَسَلَّمَ شَابٌّ لَا يُعْرَفُ قَالَ فَيَلْقَى الرَّجُلُ أَبَا بَكْرٍ فَيَقُولُ يَا أَبَا بَكْرٍ مَنْ هَذَا الرَّجُلُ الَّذِي بَيْنَ يَدَيْكَ فَيَقُولُ هَذَا الرَّجُلُ يَهْدِيَنِي السَّبِيلَ قَالَ فَيَحْسِبُ الْحَاسِبُ أَنَّهُ إِنَّمَا يَعْنِي الطَّرِيقَ وَإِنَّمَا يَعْنِي سَبِيلَ الْخَيْرِ فَالْتَفَتَ أَبُو بَكْرٍ فَإِذَا هُوَ بِفَارِسٍ قَدْ لَحِقَهُمْ فَقَالَ يَا رَسُولَ اللَّهِ هَذَا فَارِسٌ قَدْ لَحِقَ بِنَا فَالْتَفَتَ نَبِيُّ اللَّهِ صَلَّى اللَّهُ عَلَيْهِ وَسَلَّمَ فَقَالَ اللَّهُمَّ اضْرَعْهُ فَضْرَعَهُ الْفَرَسُ ثُمَّ قَامَتْ تُحَنِّجُهُمْ فَقَالَ يَا نَبِيَّ اللَّهِ مُرِنِي بِمَا شِئْتَ قَالَ فَقِفْ مَكَانَكَ لَا تَتْرُكَنَّ أَحَدًا يَلْحَقُ بِنَا قَالَ فَكَانَ أَوَّلَ النَّهَارِ جَاهِدًا عَلَى نَبِيِّ اللَّهِ صَلَّى اللَّهُ عَلَيْهِ وَسَلَّمَ وَكَانَ آخِرَ النَّهَارِ مَسْلَعَةً لَهُ فَتَزَلَّ رَسُولُ اللَّهِ صَلَّى اللَّهُ عَلَيْهِ وَسَلَّمَ جَانِبَ الْحَرَّةِ ثُمَّ بَعَثَ إِلَى الْأَنْصَارِ فَجَاءُوا إِلَى نَبِيِّ اللَّهِ صَلَّى اللَّهُ عَلَيْهِ وَسَلَّمَ وَأَبُو بَكْرٍ فَسَلَّمُوا عَلَيْهِمَا وَقَالُوا ازْكَبَا أَمْنَيْنِ مُطَاعَيْنِ فَرَكِبَ نَبِيُّ اللَّهِ صَلَّى اللَّهُ عَلَيْهِ وَسَلَّمَ وَأَبُو بَكْرٍ وَحَفُّوا دُونَهُمَا بِالسِّلَاحِ فَقِيلَ فِي الْمَدِينَةِ جَاءَ نَبِيُّ اللَّهِ صَلَّى اللَّهُ عَلَيْهِ وَسَلَّمَ جَاءَ نَبِيُّ اللَّهِ صَلَّى اللَّهُ عَلَيْهِ وَسَلَّمَ فَاشْرَفُوا يَنْظُرُونَ وَيَقُولُونَ جَاءَ نَبِيُّ اللَّهِ صَلَّى اللَّهُ عَلَيْهِ وَسَلَّمَ جَاءَ نَبِيُّ اللَّهِ صَلَّى اللَّهُ عَلَيْهِ وَسَلَّمَ فَاقْبَلْ يَسِيرٌ حَتَّى تَزَلَ جَانِبَ دَارِ أَبِي أَيُّوبَ فَإِنَّهُ لِيَحْدِثُ أَهْلَهُ إِذْ سَمِعَ بِهِ عَبْدُ اللَّهِ بْنُ سَلَامٍ وَهُوَ فِي تَخْلِ لِأَهْلِهِ يَخْتَرِفُ لَهُمْ فَعَجَلَ أَنْ يَضَعَ الدِّبْيَ يَخْتَرِفُ لَهُمْ فِيهَا فَجَاءَ وَهِيَ مَعَهُ فَسَمِعَ مِنْ نَبِيِّ اللَّهِ صَلَّى اللَّهُ عَلَيْهِ وَسَلَّمَ ثُمَّ رَجَعَ إِلَى أَهْلِهِ فَقَالَ نَبِيُّ اللَّهِ صَلَّى اللَّهُ عَلَيْهِ وَسَلَّمَ أَتَى بَيُوتَ أَهْلِنَا أَقْرَبُ فَقَالَ أَبُو أَيُّوبَ أَنَا يَا نَبِيَّ اللَّهِ هَذِهِ دَارِي وَهَذَا بَابِي قَالَ فَانْطَلِقْ فَهَيْئًا لَنَا مَقِيلًا قَالَ قَوْمًا عَلَى بَرَكَةِ اللَّهِ فَلَمَّا جَاءَ نَبِيُّ اللَّهِ صَلَّى اللَّهُ عَلَيْهِ وَسَلَّمَ جَاءَ عَبْدُ اللَّهِ بْنُ سَلَامٍ فَقَالَ أَشْهَدُ أَنَّكَ رَسُولُ اللَّهِ وَأَنَّكَ جِئْتَ بِحَقِّ وَقَدْ عَلِمْتُ يَهُودُ أَتَى سَيِّدَهُمْ وَابْنُ سَيِّدِهِمْ وَأَعْلَمَهُمْ وَابْنُ أَعْلَمِهِمْ فَادْعُهُمْ فَاسْأَلَهُمْ عَنِّي قَبْلَ أَنْ يَتَعْلَمُوا أَنِّي قَدْ أَسْلَمْتُ فَإِنَّهُمْ إِنِّي قَدْ أَسْلَمْتُ قَالُوا فِي مَا

لَيْسَ فِيَّ فَارَسَلَنِي اللَّهُ صَلَّى اللَّهُ عَلَيْهِ وَسَلَّمَ فَأَقْبَلُوا فَدَخَلُوا عَلَيْهِ فَقَالَ لَهُمْ رَسُولُ اللَّهِ صَلَّى اللَّهُ عَلَيْهِ وَسَلَّمَ يَا مَعْشَرَ الْيَهُودِ وَيَلَكُمْ اتَّقُوا اللَّهَ فَوَاللَّهِ الَّذِي لَا إِلَهَ إِلَّا هُوَ إِنَّكُمْ لَتَعْلَمُونَ أَنِّي رَسُولُ اللَّهِ حَقًّا وَأَنِّي جِئْتُكُمْ بِحَقِّ فَاسْلِمُوا قَالُوا مَا نَعْلَمُهُ قَالُوا لِلنَّبِيِّ صَلَّى اللَّهُ عَلَيْهِ وَسَلَّمَ قَالَهَا ثَلَاثَ مَرَّاتٍ قَالَ فَأَتَى رَجُلٌ فِيكُمْ عَبْدُ اللَّهِ بْنُ سَلَامٍ قَالُوا ذَاكَ سَيِّدُنَا وَابْنُ سَيِّدِنَا وَأَعْلَمُنَا وَابْنُ أَعْلَمِنَا قَالَ أَفَرَأَيْتُمْ إِنْ أَسْلَمَ قَالُوا حَاشَى لِلَّهِ مَا كَانَ لِيُسْلِمَ قَالَ أَفَرَأَيْتُمْ إِنْ أَسْلَمَ قَالُوا حَاشَى لِلَّهِ مَا كَانَ لِيُسْلِمَ قَالَ يَا ابْنَ سَلَامٍ اخْرُجْ عَلَيْهِمْ فَخَرَجَ فَقَالَ يَا مَعْشَرَ الْيَهُودِ اتَّقُوا اللَّهَ فَوَاللَّهِ الَّذِي لَا إِلَهَ إِلَّا هُوَ إِنَّكُمْ لَتَعْلَمُونَ أَنَّهُ رَسُولُ اللَّهِ وَأَنَّهُ جَاءَ بِحَقِّ فَقَالُوا كَذَبْتَ فَأَخْرَجَهُمْ رَسُولُ اللَّهِ صَلَّى اللَّهُ عَلَيْهِ وَسَلَّمَ

حضرت انس بن مالک رضی اللہ عنہ کا بیان ہے کہ نبی کریم ﷺ مدینہ منورہ تشریف لائے اور حضرت ابو بکر رضی اللہ عنہ مشہور اور آپ ﷺ کے پیچھے ردیف تھے اور بوڑھے بھی تھے جبکہ نبی کریم ﷺ مشہور نہ تھے اور جوان تھے فرمایا کہ ایک آدمی آکر حضرت ابو بکر رضی اللہ عنہ سے مل جاتا تو دریافت کرتا: اے ابو بکر رضی اللہ عنہ! یہ کون آدمی ہے جو آپ کے آگے ہے۔ حضرت ابو بکر رضی اللہ عنہ ارشاد فرماتے: یہ تو وہ ہستی ہیں جو مجھے (ہدایت کا) راستہ دکھاتے ہیں چنانچہ گمان کرنے والا یہ گمان کرتا کہ واقعی یہ راستہ ہی بتانے والا ہے اور حضرت ابو بکر رضی اللہ عنہ کی بات کا مقصد یہ تھا کہ آپ ﷺ نیکی کی راہ بتانے والے ہیں۔ حضرت ابو بکر رضی اللہ عنہ نے جو نبی رخ پھیر کر جو دیکھا تو ان سے ایک سوار آکر مل گیا تھا۔ وہ کہنے لگا: یا رسول اللہ! یہ گھڑ سوار آکر ہم سے مل گیا ہے۔ تو اس وقت نبی کریم ﷺ نے رخ انور پھیر کر دیکھا اور یوں دعا گو ہوئے: اے اللہ عزوجل! اس کو گرا دے۔ چنانچہ اس کے گھوڑے نے اس کو گرا ڈالا اس کے بعد جب وہ ہنہاتا ہوا اٹھا تو وہ سوار کہنے لگا: اے اللہ عزوجل کے نبی! آپ ﷺ مجھے جو چاہیں حکم فرمائیں۔ آپ ﷺ نے ارشاد فرمایا: تم اپنی جگہ پر ہی ٹھہرے رہو۔ اور کسی کو بھی ہمارے پاس نہیں آنے دینا۔ حضرت انس رضی اللہ عنہ کا بیان ہے کہ وہ سوار صبح کے پہلے حصہ میں رسول اللہ ﷺ کا مخالف تھا اور صبح کے آخری حصہ میں آپ ﷺ کا ساتھی تھا۔ پھر رسول اللہ ﷺ نے سیاہ پتھریلی زمین پر نزول فرمایا۔ اس کے بعد انصار کی جانب پیغام بھیجا تو وہ نبی کریم ﷺ اور حضرت ابو بکر رضی اللہ عنہ کی جانب آئے انہوں نے آپ دونوں کو سلام پیش کیا اور کہنے لگے: آپ دونوں سوار ہو جائیے آپ کی حفاظت اور فرمانبرداری کی جائے گی تو نبی کریم ﷺ اور حضرت ابو بکر رضی اللہ عنہ سوار ہو گئے اور انصار نے ان دونوں کو اپنے ہتھیار کے گٹھ میں کر لیا۔ اس کے بعد مدینہ منورہ میں منادی کی گئی کہ نبی اللہ ﷺ تشریف لے آئے، نبی اللہ ﷺ تشریف لے آئے تو اس وقت انصار جھانکتے ہوئے آپ ﷺ کو دیکھ رہے تھے اور یوں کہہ رہے تھے: نبی اللہ ﷺ تشریف لے آئے، نبی اللہ ﷺ تشریف لے آئے۔ آپ ﷺ یونہی رواں دواں رہے حتیٰ کہ آپ ﷺ حضرت ابویوب انصاری رضی اللہ عنہ کے گھر کے پاس قیام فرما ہو گئے اور وہ اس وقت اپنے گھر والوں سے بات کر رہے تھے کہ اتنے میں حضرت عبد اللہ بن سلام رضی اللہ

عنه نے آپ ﷺ کے تشریف لانے کی خبر سنی۔ وہ اپنے گھر والے باغ میں تھے۔ اور اپنے گھر والوں کے لئے کھجوروں کو جمع فرما رہے تھے تو وہ کھجوروں کے ساتھ ہی آگئے۔ انہوں نے نبی کریم ﷺ کی گفتگو کو سنا اس کے بعد وہ اپنے گھر کو پلٹ گئے۔ نبی کریم ﷺ نے دریافت فرمایا: ہمارا گھر کس کے گھر کے پاس ہے۔ حضرت ابوایوب رضی اللہ عنہ عرض گزار ہوئے: یا نبی اللہ ﷺ! یہ میرا گھر ہے اور یہ میرے گھر کا دروازہ ہے۔ آپ ﷺ نے ارشاد فرمایا: جا کر ہمارے قیلوہ کا انتظام کر دیجئے۔ حضرت ابوایوب رضی اللہ عنہ عرض گزار ہوئے: آپ دونوں اٹھیے اللہ تعالیٰ برکت فرمادے گا۔ چنانچہ جس وقت نبی کریم ﷺ جلوہ فگن ہو گئے تو حضرت عبداللہ بن سلام رضی اللہ عنہ نے آکر عرض کیا: میں شہادت بیان کرتا ہوں کہ آپ ﷺ اللہ تعالیٰ کے رسول ﷺ ہیں۔ اور آپ ﷺ سچا دین لے کر تشریف لائے ہیں اور یہود کو اس بات کی خبر ہے کہ میں ان کا سید ہوں اور ان کے سید ہی کا بیٹا ہوں اور میں ان کے اندر سب سے بڑا عالم ہوں۔ اور سب سے بڑے عالم کا بیٹا ہوں۔ پس انہیں بلائیے اور یہ بات بتانے سے پہلے کہ میں مسلمان ہو گیا ہوں ان سے میرے بارے میں پوچھ گچھ کریں۔ اگر انہیں پتہ چل گیا کہ میں اسلام لے آیا ہوں تو وہ میرے بارے میں ایسی بات کہیں گے جو میرے اندر ہے ہی نہیں۔ پس نبی کریم ﷺ نے انہیں بلایا تو وہ آگئے اور آپ ﷺ کی خدمت میں حاضر ہوئے۔ پس رسول اللہ ﷺ نے ان سے دریافت کیا: اے یہود کی جماعت! تمہارے اوپر افسوس ہے۔ تم اللہ تعالیٰ سے ڈرو پس اللہ تعالیٰ کی قسم! جس کے علاوہ کوئی معبود نہیں ہے یقیناً تم کو ضرور علم ہے کہ میں اللہ تعالیٰ کا سچا رسول ہوں۔ اور میں تمہارے پاس دین حق لے کر تشریف لایا ہوں پس تم اسلام لے کر آؤ انہوں نے یہ تین دفعہ کہا ہم کو اس دین کا کوئی علم نہیں۔ نبی کریم ﷺ نے ان پر تین دفعہ دین اسلام پیش فرمایا اور انہوں نے تین دفعہ ہی جواب دیا اس کے بعد آپ ﷺ نے ان سے دریافت فرمایا: عبداللہ بن سلام (رضی اللہ عنہ) تم میں کس طرح کے آدمی ہیں۔ وہ کہنے لگے: وہ ہمارے سید ہیں اور ہمارے سید کے بیٹے ہیں اور ہم میں سب سے بڑے عالم بھی ہیں اور سب سے بڑے عالم کے بیٹے بھی ہیں۔ آپ ﷺ نے ارشاد فرمایا: چلو یہ بتاؤ اگر وہ اسلام لے آئیں تو پھر؟ وہ کہنے لگے: اللہ تعالیٰ کی قسم! وہ اسلام لے کر نہیں آئیں گے۔ آپ ﷺ نے پھر ارشاد فرمایا: ذرا یہ بتاؤ بالفرض اگر وہ اسلام لے کر آئیں تو پھر؟ وہ کہنے لگے: وہ اسلام لے کر نہیں آئیں گے۔ آپ ﷺ نے ارشاد فرمایا: اے ابن سلام رضی اللہ عنہ! ان کے سامنے آؤ تو وہ سامنے آگئے۔ انہوں نے فرمایا: اے یہود کے گروہ! اللہ تعالیٰ سے ڈرو اس مقدس ذات کی قسم جس کے سوا کوئی عبادت کے لائق نہیں ہے۔ یقیناً تم کو ضرور علم ہے کہ یہ اللہ تعالیٰ کے رسول ﷺ ہیں اور اس دین حق کو لے کر آئے ہیں۔ یہود کہنے لگے: تم نے کذب بیانی کی ہے تو اس وقت رسول اللہ ﷺ نے انہیں وہاں سے باہر نکال دیا۔ (مرجع السابق باب قول اللہ تعالیٰ واذ قال ربک للملئکة انی جاعل فی الارض خلیفة)

467- حَدَّثَنَا اِبْرَاهِيْمُ بْنُ مُوسَى اَخْبَرَنَا هِشَامٌ عَنْ ابْنِ جُرَيْجٍ قَالَ اَخْبَرَنِي عَبْدُ اللَّهِ بْنُ عُمَرَ عَنْ تَافِعٍ عَنْ عُمَرَ بْنِ الْخَطَّابِ رَضِيَ اللَّهُ عَنْهُ قَالَ كَانَ فَرَضٌ لِّلْمُهَاجِرِيْنَ الْاَوَّلِيْنَ اَرْبَعَةُ اَلَاْفٍ فِيْ اَرْبَعَةٍ وَفَرَضَ لِابْنِ عُمَرَ ثَلَاثَةُ اَلَاْفٍ وَخَمْسَ مِائَةٍ فَقِيْلَ لَهُ هُوَ مِنَ الْمُهَاجِرِيْنَ فَلِمَ نَقَصْتَهُ مِنْ اَرْبَعَةِ اَلَاْفٍ فَقَالَ اِنَّمَا هَاجَرَ بِهِ اَبُوَاهُ يَقُوْلُ لَيْسَ هُوَ كَمَنْ هَاجَرَ بِنَفْسِهِ

حضرت عمر بن خطاب رضی اللہ عنہ کا بیان ہے کہ انہوں نے سارے مہاجرین اولین کا وظیفہ چار اقساط میں چار چار ہزار طے فرمایا ہوا تھا۔ اور حضرت ابن عمر رضی اللہ عنہما کا وظیفہ چار اقساط میں ساڑھے تین ہزار طے فرمایا ہوا تھا۔ انہیں کہا گیا کہ حضرت عبداللہ بن عمر رضی اللہ عنہما بھی تو مہاجرین میں سے ہیں؟ تو پھر آپ رضی اللہ عنہ نے ان کا وظیفہ چار ہزار سے کم کیوں رکھا ہوا ہے؟ حضرت عمر رضی اللہ عنہ نے فرمایا: انہیں ان کے والدین اپنے ساتھ ہجرت کر کے لائے تھے اسی وجہ سے وہ ان کی برابری کا حق نہیں رکھتے جن لوگوں نے خود بخود ہجرت فرمائی تھی۔

(المجمع بن الصمیمین: رقم الحدیث: 76، جامع الاحادیث: رقم الحدیث: 29055، مسند الصحابة: رقم الحدیث: 41)

468. حَدَّثَنَا مُحَمَّدُ بْنُ كَثِيرٍ أَخْبَرَنَا سُفْيَانُ عَنِ الْأَعْمَشِ عَنْ أَبِي وَائِلٍ عَنْ خَبَّابٍ قَالَ هَاجَرْنَا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ

حضرت خباب رضی اللہ عنہ کا بیان ہے کہ ہم نے رسول اللہ ﷺ کی معیت ہجرت کی۔

(سنن الترمذی: رقم الحدیث: 3853، معجم الکبیر: رقم الحدیث: 3661، صحیح مسلم: رقم الحدیث: 940، سنن ابوداؤد: رقم الحدیث: 2876، سنن النسائی: رقم

الحدیث: 190)

469. حَدَّثَنَا مُسَدَّدٌ حَدَّثَنَا يَحْيَى عَنِ الْأَعْمَشِ قَالَ سَمِعْتُ شَقِيقَ بْنَ سَلَمَةَ قَالَ حَدَّثَنَا خَبَّابٌ قَالَ هَاجَرْنَا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ لَبْتَنِي وَجْهَ اللَّهِ وَوَجِبَ أَجْرُنَا عَلَى اللَّهِ فَمِنَّا مَنْ مَطَى لَمْ يَأْكُلْ مِنْ أَجْرِهِ شَيْئًا مِنْهُمْ مُضْعَبُ بْنُ عُمَيْرٍ قُتِلَ يَوْمَ أُحُدٍ فَلَمْ نَجِدْ شَيْئًا نُكْفِنُهُ فِيهِ إِلَّا ثَمَرَةً كُنَّا إِذَا غَطَيْنَا بِهَا رَأْسَهُ خَرَجَتْ رِجْلَاهُ فَإِذَا غَطَيْنَا رِجْلَيْهِ خَرَجَ رَأْسُهُ فَأَمَرَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْ نُغْطِيَ رَأْسَهُ بِهَا وَنَجْعَلَ عَلَى رِجْلَيْهِ مِنْ إِذْخِرٍ وَمِنَّا مَنْ آيَنَعَتْ لَهُ ثَمَرَتُهُ فَهُوَ يَهْدِيهَا

حضرت خباب رضی اللہ عنہ کا بیان ہے کہ ہم نے رسول اللہ ﷺ کی معیت ہجرت کی تو ہم صرف اللہ تعالیٰ کی رضا مانگا کرتے تھے۔ اور ہمارا ثواب رب تعالیٰ پر واجب ہو گیا۔ ہم میں سے کچھ وہ تھے جنہوں نے اپنے ثواب میں سے کچھ بھی نہ کھایا ان میں سے حضرت مصعب بن عمیر رضی اللہ عنہ بھی ہیں وہ غزوہ احد میں شہید ہو گئے ہم نے ان کے کفن کے لئے ایک چادر کے علاوہ کچھ بھی نہ پایا جس سے ہم ان کے سر کو ڈھانپتے تو ان کے پاؤں کھلے رہ جاتے اور جس وقت ان کے پاؤں کو ڈھانپتے تو ان کا سر کھلا رہ جاتا پس ہمیں رسول اللہ ﷺ نے حکم ارشاد فرمایا کہ ہم ان کے سر کو ڈھانپیں اور ان کے پاؤں پر اذخر گھاس کو رکھ دیں اور ہم میں کچھ وہ ہیں جن سے ثواب کے پھل پک کر تیار ہو گئے اور وہ انہیں چن رہے ہیں۔ (مجمع السابق)

470. حَدَّثَنَا يَحْيَى بْنُ بِشْرِ حَدَّثَنَا رَوْحٌ حَدَّثَنَا عَوْفٌ عَنْ مُعَاوِيَةَ بْنِ قُرَّةَ قَالَ حَدَّثَنِي أَبُو بُرْدَةَ بْنُ أَبِي مُوسَى الْأَشْعَرِيُّ قَالَ قَالَ لِي عَبْدُ اللَّهِ بْنُ عُمَرَ هَلْ تَذَرِي مَا قَالَ أَبِي لَا يَبِيكَ قَالَ قُلْتُ لَا قَالَ فَإِنَّ أَبِي قَالَ لَا يَبِيكَ يَا أَبَا مُوسَى هَلْ يَسُرُّكَ إِسْلَامُنَا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ وَهَجَرْتُنَا مَعَهُ

وَجَهَادُنَا مَعَهُ وَعَمَلُنَا كُلَّهُ مَعَهُ بَرَدَلْنَا وَأَنَّ كُلَّ عَمَلٍ عَمِلْنَاهُ بَعْدَهُ نَجَوْنَا مِنْهُ كَفَافًا رَأْسًا بِرَأْسٍ فَقَالَ
 ابْنِي لَا وَاللَّهِ قَدْ جَاهَدْنَا بَعْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ وَصَلَّيْنَا وَصُمَمْنَا وَعَمِلْنَا خَيْرًا كَثِيرًا
 وَأَسْلَمَ عَلَى أَيْدِينَا بَشَرٌ كَثِيرٌ وَأَنَا لَنَرْجُو ذَلِكَ فَقَالَ ابْنِي لَيْكُنِي أَنَا وَالَّذِي نَفْسُ عُمَرَ بِيَدِهِ لَوَدِدْتُ أَنَّ
 ذَلِكَ بَرَدَلْنَا وَأَنَّ كُلَّ شَيْءٍ عَمِلْنَاهُ بَعْدَهُ نَجَوْنَا مِنْهُ كَفَافًا رَأْسًا بِرَأْسٍ فَقُلْتُ إِنَّ أَبَاكَ وَاللَّهُ خَيْرٌ مِنْ ابْنِي
 ابو بردہ بن ابی موسیٰ اشعری رضی اللہ عنہما کا بیان ہے کہ مجھ سے حضرت عبداللہ بن عمر رضی اللہ عنہما نے فرمایا: کیا تم کو پتہ ہے کہ
 میرے والد محترم نے تمہارے والد محترم سے کیا فرمایا؟ میں نے کہا: نہیں۔ انہوں نے کہا کہ میرے والد محترم نے تمہارے والد
 محترم سے یہ فرمایا: اے ابو موسیٰ رضی اللہ عنہ! کیا آپ رضی اللہ عنہ کو یہ بات خوش رکھتی ہے کہ ہم رسول اللہ ﷺ کی معیت اسلام
 لے کر آئے اور ہم نے آپ ﷺ کی معیت ہجرت فرمائی اور ہم نے آپ ﷺ کی معیت جہاد کیا اور ہم نے آپ ﷺ کی
 معیت جو کچھ بھی کیا وہ باقی رہ جائے اور ہم نے جو عمل آپ ﷺ کے بعد کئے اس میں برابر برابر ہو جائے ہم اس سے نجات
 حاصل کر لیں۔ تو میرے والد محترم نے فرمایا: نہیں اللہ تعالیٰ کی قسم! ہم نے رسول اللہ ﷺ کی معیت جہاد کیا اور نمازیں ادا
 فرمائیں اور روزے رکھے اور بہت سارے حسن اعمال کئے اور ہمارے ہاتھ پر بہت سارے لوگ مسلمان ہوئے اور ہم ان تمام کی
 جزا کی امید رکھتے ہیں میرے والد محترم نے فرمایا: لیکن میں اس مقدس ذات کی قسم جس کے قبضہ قدرت میں عمر رضی اللہ عنہ کی جان
 ہے میں چاہتا ہوں کہ وہ ہمارے لئے باقی رہے اور جو عمل ہم نے آپ ﷺ کے بعد کیا وہ برابر برابر ہو جائے اور ہم نجات پا
 جائیں۔ اس پر میں نے کہا: یقیناً تمہارے والد محترم میرے والد محترم سے بہتر ہیں۔ اللہ تعالیٰ کی قسم!

(الجمع بین الصحیحین: رقم الحدیث: 51، مستدرک: رقم الحدیث: 5967، مسند الصحابة: رقم الحدیث: 198)

تعارف راوی

ابو بردہ: آپ کا نام ہانی بن نیاز ہے ستر صاحبوں کے ساتھ دوسری بیعت عقبہ میں شریک ہوئے، بدر وغیرہ غزوات میں
 شرکت کی آپ حضرت براء بن عازب کے ماموں ہیں، آپ کی اولاد کوئی نہیں، شروع زمانہ امیر معاویہ میں وفات پائی تمام جنگوں
 میں حضرت علی کے ساتھ رہے۔

(الاکمال فی اسماء الرجال، لصاحب المشکوۃ، ابو عبد اللہ محمد بن عبد اللہ الحطیب علیہ الرحمۃ، تحت حرف الباء، فصل فی الصحابة، ترجمہ
 مفتی احمد یار خان نعیمی علیہ الرحمۃ القوی، بام اجمال)

471- حَدَّثَنِي مُحَمَّدُ بْنُ صَبَّاحٍ أَوْ بَلْعَنِي عَنْهُ حَدَّثَنَا إِسْمَاعِيلُ عَنْ عَاصِمٍ عَنْ ابْنِ عُثْمَانَ قَالَ
 سَمِعْتُ ابْنَ عُمَرَ رَضِيَ اللَّهُ عَنْهُمَا إِذَا قِيلَ لَهُ هَاجَرَ قَبْلَ أَبِيهِ يَغْضَبُ قَالَ وَقَدِمْتُ أَنَا وَعُمَرُ
 عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَوَجَدْنَاهُ قَائِلًا فَرَجَعْنَا إِلَى الْمَنْزِلِ فَأَرْسَلَنِي عُمَرُ وَقَالَ
 اذْهَبْ فَانْظُرْ هَلِ اسْتَيْقِظَ فَاتَيْتُهُ فَدَخَلْتُ عَلَيْهِ فَبَايَعْتُهُ ثُمَّ انْطَلَقْتُ إِلَى عُمَرَ فَأَخْبَرْتُهُ أَنَّهُ
 قَدْ اسْتَيْقِظَ فَانْطَلَقْنَا إِلَيْهِ نُهْرُولُ هَرُولَةً حَتَّى دَخَلَ عَلَيْهِ فَبَايَعَهُ ثُمَّ بَايَعْتُهُ

ابو عثمان کا بیان ہے کہ انہوں نے کہا: میں نے حضرت ابن عمر رضی اللہ عنہما سے سنا جس وقت ان سے کہا جاتا ہے کہ انہوں نے اپنے والد محترم سے قبل ہجرت فرمائی ہے تو اس پر خفا ہو جاتے۔ انہوں نے کہا: میں اور حضرت عمر رضی اللہ عنہ رسول اللہ صلی اللہ علیہ وسلم کی بارگاہ مقدسہ میں حاضر ہوئے اور ہم نے آپ صلی اللہ علیہ وسلم کو قیلولہ کرتے ہوئے پایا تو ہم اپنے ٹھکانے پر لوٹ آئے تھوڑی دیر بعد حضرت عمر رضی اللہ عنہ نے مجھے بھیجا اور انہوں نے فرمایا: جا کر دیکھو کیا آپ صلی اللہ علیہ وسلم بیدار ہو گئے ہیں چنانچہ میں آپ صلی اللہ علیہ وسلم کی بارگاہ مقدسہ میں حاضر ہوا اور میں نے آپ صلی اللہ علیہ وسلم سے بیعت کر لی اس کے بعد میں حضرت عمر رضی اللہ عنہ کی خدمت میں گیا اور ان کو عرض کیا کہ آپ صلی اللہ علیہ وسلم بیدار ہو گئے ہیں پھر ہم دونوں آپ صلی اللہ علیہ وسلم کی طرف دوڑتے ہوئے چل پڑے۔ آپ صلی اللہ علیہ وسلم کی بارگاہ مقدسہ میں حاضر ہوئے تو حضرت عمر رضی اللہ عنہ نے آپ صلی اللہ علیہ وسلم سے بیعت فرمائی پھر میں نے بیعت کی۔

(الجمع بین الصحیحین: رقم الحدیث: 1486، مسند الصحابة: رقم الحدیث: 3703)

472. حَدَّثَنَا أَحْمَدُ بْنُ عُمَانَ حَدَّثَنَا شَرِجُ بْنُ مَسْلَمَةَ حَدَّثَنَا إِبْرَاهِيمُ بْنُ يُونُسَ عَنْ أَبِيهِ عَنْ أَبِي إِسْحَاقَ قَالَ سَمِعْتُ الْبَرَاءَ يُحَدِّثُ قَالَ ابْتِغَاءَ أَبِي بَكْرٍ مِّنْ عَازِبٍ رَّحَلًا فَحَمَلْتُهُ مَعَهُ قَالَ فَسَأَلَهُ عَازِبٌ عَنْ مَّسِيرِ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ أَخَذَ عَلَيْنَا بِالرَّصَدِ فَخَرَجْنَا لَيْلًا فَأَحْشَنَّا لَيْلَتَنَا وَيَوْمَنَا حَتَّى قَامَ قَائِمُ الظَّهِيرَةِ ثُمَّ رُفِعَتْ لَنَا صَخْرَةٌ فَأَتَيْنَاهَا وَلَهَا شَيْءٌ مِّنْ ظِلٍّ قَالَ فَفَرَشْتُ لِرَسُولِ اللَّهِ صَلَّى اللَّهُ عَلَيْهِ وَسَلَّمَ فَرَوَةً مَعِيَ ثُمَّ اضْطَجَعَ عَلَيْهَا النَّبِيُّ صَلَّى اللَّهُ عَلَيْهِ وَسَلَّمَ فَأَنْطَلَقْتُ أَنْفُضَ مَا حَوْلَهُ فَإِذَا أَنَا بِرَاجٍ قَدْ أَقْبَلَ فِي غُنَيْمَةٍ يُرِيدُ مِنَ الصَّخْرَةِ مِثْلَ الَّذِي أَرَدْنَا فَسَأَلْتُهُ لِمَنْ أَنْتَ يَا غُلَامُ فَقَالَ أَنَا لِفُلَانٍ فَقُلْتُ لَهُ هَلْ فِي غَنِيمِكَ مِنْ لَبَنِ قَالَ نَعَمْ قُلْتُ لَهُ هَلْ أَنْتَ حَالِبٌ قَالَ نَعَمْ فَأَخَذَ شَاةً مِّنْ غَنِيمِهِ فَقُلْتُ لَهُ انْفُضِ الصَّرْعَ قَالَ فَحَلَبْتُ كُثْبَةً مِّنْ لَبَنِ وَمَعِيَ إِدَاوَةٌ مِّنْ مَّاءٍ عَلَيْهَا خِرْقَةٌ قَدْ رَوَّأَتْهَا لِرَسُولِ اللَّهِ صَلَّى اللَّهُ عَلَيْهِ وَسَلَّمَ فَصَبَبْتُ عَلَى اللَّبَنِ حَتَّى بَرَدَ أَسْفَلُهُ ثُمَّ أَتَيْتُ بِهِ النَّبِيَّ صَلَّى اللَّهُ عَلَيْهِ وَسَلَّمَ فَقُلْتُ يَا رَسُولَ اللَّهِ فَشَرِبَ رَسُولُ اللَّهِ صَلَّى اللَّهُ عَلَيْهِ وَسَلَّمَ حَتَّى رَضِيَتْ ثُمَّ ارْتَحَلْنَا وَالطَّلَبُ فِي إِثْرِنَا قَالَ الْبَرَاءُ فَدَخَلْتُ مَعَ أَبِي بَكْرٍ عَلَى أَهْلِهِ فَإِذَا عَائِشَةُ ابْنَتُهُ مُضْطَجِعَةٌ قَدْ أَصَابَتْهَا حُمَّى فَرَأَيْتُ أَبَاهَا فَقَبَّلَ خَدَّهَا وَقَالَ كَيْفَ أَنْتِ يَا بُنَيَّةُ

ابو اسحاق کا بیان ہے کہ میں نے حضرت براء بن عازب رضی اللہ عنہ سے ایک پالان خریدا اور میں ان کے ساتھ اٹھا کر پہنچانے لایا تھا انہوں نے بیان کیا کہ حضرت ابو بکر رضی اللہ عنہ سے حضرت عازب رضی اللہ عنہ نے رسول اللہ صلی اللہ علیہ وسلم کے سفر ہجرت کا حال دریافت فرمایا تو انہوں نے فرمایا کہ چونکہ ہماری نگرانی ہو رہی تھی اس لئے ہم رات کے وقت باہر آئے اور ساری رات اور دن بھر بہت سرعت انگیزی کے ساتھ چلتے جس وقت دوپہر ہو گئی تو ہمیں ایک چٹان دکھائی دی ہم اس کے پاس پہنچے تو اس کی آڑ میں کچھ سایہ بھی باقی تھا۔ حضرت ابو بکر رضی اللہ عنہ نے فرمایا کہ میں نے آپ صلی اللہ علیہ وسلم کے لئے ایک چمڑا بچھا دیا جو میرے پاس تھا آپ

صلی اللہ علیہ وسلم اس پر لیٹ گئے اور میں گرد جھاڑنے لگ گیا اچانک ایک چرواہا دکھائی دیا جو اپنی بکریوں کے تھوڑے سے ریوڑ کے ساتھ اسی چٹان کی جانب آ رہا تھا اس کا ارادہ اس چٹان کی جانب وہی تھا جو ہمارا تھا۔ میں نے اس سے دریافت کیا: لڑکے تو کس کا غلام ہے؟ اس نے کہا: فلاں کا ہوں۔ میں نے اس سے دریافت کیا: کیا تم اپنی بکریوں سے تھوڑا دودھ نکال سکتے ہو۔ وہ کہنے لگا: ہاں پھر وہ اپنے ریوڑ سے ایک بکری لے کر آیا تو میں نے اس سے کہا: پہلے اس کے تھن کو جھاڑ دو۔ انہوں نے بیان فرمایا کہ پھر اس نے تھوڑا سا دودھ دوہا میرے پاس پانی کی ایک چھاگل تھی اس کے منہ پر کپڑا باندھا ہوا تھا یہ پانی میں نے آپ صلی اللہ علیہ وسلم کے لئے ساتھ لیا ہوا تھا اس پانی کو میں نے اس دودھ پر اس قدر ڈالا کہ وہ نیچے تک ٹھنڈا ہو گیا تو میں اس کو آپ صلی اللہ علیہ وسلم کی بارگاہ مقدسہ میں لے کر حاضر ہوا اور عرض گزار ہوا: یا رسول اللہ! دودھ نوش فرما لیجئے چنانچہ آپ صلی اللہ علیہ وسلم نے اس کو نوش فرمایا۔ جس سے مجھے بہت زیادہ خوشی ملی پھر ہم نے روانگی شروع کی اور تلاش کرنے والے لوگ ہمارا پیچھا کر رہے تھے۔ حضرت براء رضی اللہ عنہ کا بیان ہے کہ میں حضرت ابو بکر رضی اللہ عنہ کی معیت ان کے گھر پر گیا تو وہاں پر ان کی صاحبزادی حضرت عائشہ رضی اللہ عنہا لیٹی ہوئی تھیں انہیں بخار ہو گیا تھا تو میں نے دیکھا کہ ان کے والد محترم نے ان کے رخسار پر بوسہ دیا اور فرمایا: اے بیٹی! آپ رضی اللہ عنہا کی طبیعت کیسی ہے؟

(مرجع السابق بعد باب من عرف اللقطة ولم يدلفها الى السلطان)

473. حَدَّثَنَا سُلَيْمَانُ بْنُ عَبْدِ الرَّحْمَنِ حَدَّثَنَا مُحَمَّدُ بْنُ جَمِيلٍ حَدَّثَنَا إِبْرَاهِيمُ بْنُ أَبِي عُبَلَةَ أَنَّ عُقْبَةَ بْنَ وَشَّاحٍ حَدَّثَهُ عَنْ أَنَسِ بْنِ خَادِمٍ النَّبِيِّ صَلَّى اللَّهُ عَلَيْهِ وَسَلَّمَ قَالَ قَدِمَ النَّبِيُّ صَلَّى اللَّهُ عَلَيْهِ وَسَلَّمَ وَلَيْسَ فِي أَصْحَابِهِ أَشْمَطُ غَيْرَ أَبِي بَكْرٍ فَعَلَفَهَا بِالْحِثَاءِ وَالْكَتَمِ وَقَالَ دَحِيمُ حَدَّثَنَا الْوَلِيدُ حَدَّثَنَا الْأَوْزَاعِيُّ حَدَّثَنِي أَبُو عُبَيْدٍ عَنْ عُقْبَةَ بْنِ وَشَّاحٍ حَدَّثَنِي أَنَسُ بْنُ مَالِكٍ رَضِيَ اللَّهُ عَنْهُ قَالَ قَدِمَ النَّبِيُّ صَلَّى اللَّهُ عَلَيْهِ وَسَلَّمَ الْمَدِينَةَ فَكَانَ أَنَسُ أَصْحَابَهُ أَبُو بَكْرٍ فَعَلَفَهَا بِالْحِثَاءِ وَالْكَتَمِ حَتَّى قَنَّا لَوْنَهَا

خادم النبی صلی اللہ علیہ وسلم حضرت انس رضی اللہ عنہ سے روایت ہے کہ نبی کریم صلی اللہ علیہ وسلم جلوہ فگن ہوئے اور آپ صلی اللہ علیہ وسلم کے صحابہ کرام رضی اللہ عنہم میں سے حضرت ابو بکر رضی اللہ عنہ کے علاوہ کسی دوسرے کے بال سیاہ اور سفید نہ تھے اور انہوں نے اپنے بالوں کو مہندی اور کتم سے رنگ رکھا تھا۔ حضرت انس بن مالک رضی اللہ عنہ کا بیان ہے کہ نبی کریم صلی اللہ علیہ وسلم مدینہ منورہ جلوہ فگن ہوئے اور آپ صلی اللہ علیہ وسلم کے صحابہ کرام رضی اللہ عنہم میں سب سے زیادہ عمر والے حضرت ابو بکر رضی اللہ عنہ تھے اور انہوں نے اپنے بالوں کو مہندی اور کتم سے رنگ رکھا تھا حتیٰ کہ آپ رضی اللہ عنہ کے بالوں کا رنگ خوب سرخ مائل بہ سیاہی ہو گیا تھا۔

(المجمع بین السحیحین: رقم الحدیث: 2096، جامع الاحادیث: رقم الحدیث: 36065، مسند الصحابة: رقم الحدیث: 3705)

474. حَدَّثَنَا أَصْبَغُ حَدَّثَنَا ابْنُ وَهْبٍ عَنْ يُونُسَ عَنِ ابْنِ شِهَابٍ عَنْ عُرْوَةَ بْنِ الزُّبَيْرِ عَنْ عَائِشَةَ أَنَّ أَبَا بَكْرٍ رَضِيَ اللَّهُ عَنْهُ تَزَوَّجَ امْرَأَةً مِنْ كَلْبٍ يُقَالُ لَهَا أُمُّ بَكْرٍ فَلَمَّا هَاجَرَ أَبُو بَكْرٍ طَلَّقَهَا فَتَزَوَّجَهَا ابْنُ عَمِّهَا هَذَا الشَّاعِرُ الَّذِي قَالَ هَذِهِ الْقَصِيدَةُ رَأَى كُفَّارَ قُرَيْشٍ

مِنْ الشَّيْزِيِّ تُزَيْنُ بِالسَّنَامِ
مِنْ الْقَيْنَاتِ وَالشَّرْبِ الْكَرَامِ
وَهَلْ لِي بَعْدَ قَوْمِي مِنْ سَلَامٍ
وَكَيْفَ حَيَاةُ أَصْدَاءِ وَهَامِ

وَمَا ذَا بِالْقَلْبِ قَلْبٍ بَدِ
وَمَا ذَا بِالْقَلْبِ قَلْبٍ بَدِ
تَحْيِينَا السَّلَامَةَ أَمْ بَكْرٍ
يُحَدِّثُنَا الرَّسُولُ بِأَنْ سَنَحْيَا

حضرت عائشہ رضی اللہ عنہا سے روایت ہے کہ حضرت ابو بکر رضی اللہ عنہ نے بنی کلب کی ایک عورت سے شادی کی جسے ام بکر کہتے تھے جب حضرت ابو بکر رضی اللہ عنہ نے ہجرت فرمائی تو اس کو طلاق دے دی پھر اس سے اس کے چچا کے بیٹے نے شادی کر لی اس شاعر نے جس نے کفار قریش کے مرثیہ میں قصیدہ کہا ہے:

اور بدر کے کنویں پر کس قدر پڑے ہوئے ہیں عمدہ پیالے جو اونٹ کی کوہان سے آراستہ ہیں بدر کے کنویں میں کتنی پڑی ہوئی ہیں گانے والیاں اور باعزت پیشے والے ام بکر سلامتی کا پیغام دیتی ہے اور میری قوم کے مارے جانے کے بعد کیا میرے لئے سلامتی ہے رسول ہم سے بیان کرتے ہیں کہ ہم زندہ کئے جائیں گے اور کھوپڑیوں کو زندگی کس طرح مل پائے گی۔

(المجمع بن الصمیمین: رقم الحدیث: 3326، شرح مشکل الآثار: جز: 7، ص: 330، مسند اصبیہ: رقم الحدیث: 3706)

475- حَدَّثَنَا مُوسَى بْنُ إِسْمَاعِيلَ حَدَّثَنَا هَمَّامٌ عَنْ ثَابِتٍ عَنْ أَنَسٍ عَنْ أَبِي بَكْرٍ رَضِيَ اللَّهُ عَنْهُ

قَالَ كُنْتُ مَعَ النَّبِيِّ صَلَّى اللَّهُ عَلَيْهِ وَسَلَّمَ فِي الْغَارِ فَرَفَعْتُ رَأْسِي فَإِذَا أَنَا بِأَقْدَامِ الْقَوِهِ

فَقُلْتُ يَا نَبِيَّ اللَّهِ لَوْ أَنَّ بَعْضَهُمْ طَاطَأَ بَصَرَهُ رَأَانَا قَالَ اسْكُتْ يَا أَبَا بَكْرٍ اثْنَانِ اللَّهُ ثَالِثُهُمَا

حضرت ابو بکر رضی اللہ عنہ سے روایت ہے کہ میں نبی کریم ﷺ کی معیت غار کے اندر تھا تو میں نے سر کو اٹھایا تو میں نے لوگوں کے قدم دیکھے تو میں نے کہا: اے اللہ عز وجل کے نبی! اگر ان میں سے کسی نے سر کو جھکا دیا اور اس کی نگاہ نیچے پڑ گئی تو وہ ہمیں دیکھ لے گا۔ آپ ﷺ نے ارشاد فرمایا: اے ابو بکر (رضی اللہ عنہ)! سکوت اختیار کرو ہم دو ہیں ہم میں تیسرا رب تعالیٰ کی ذات مقدر ہے۔

(مسند البزار: رقم الحدیث: 36، صحیح مسلم: رقم الحدیث: 2381، سنن الترمذی: رقم الحدیث: 3096، صحیح ابن حبان: رقم الحدیث: 6278، مسند ابو یعلیٰ:

رقم الحدیث: 66)

476- حَدَّثَنَا عَلِيُّ بْنُ عَبْدِ اللَّهِ حَدَّثَنَا الْوَلِيدُ بْنُ مُسْلِمٍ حَدَّثَنَا الْأَوْزَاعِيُّ وَقَالَ مُحَمَّدُ بْنُ

يُوسُفَ حَدَّثَنَا الْأَوْزَاعِيُّ حَدَّثَنَا الزُّهْرِيُّ قَالَ حَدَّثَنِي عَطَاءُ بْنُ يَزِيدَ اللَّيْثِيُّ قَالَ حَدَّثَنِي أَبُو

سَعِيدٍ رَضِيَ اللَّهُ عَنْهُ قَالَ جَاءَ أَعْرَابِيٌّ إِلَى النَّبِيِّ صَلَّى اللَّهُ عَلَيْهِ وَسَلَّمَ فَسَأَلَهُ عَنِ الْهَجْرَةِ فَقَالَ

وَيْحَكَ إِنَّ الْهَجْرَةَ شَأْنُهَا شَدِيدٌ فَهَلْ لَكَ مِنْ إِبِلٍ قَالَ نَعَمْ قَالَ فَتُعْطَى صَدَقَتُهَا قَالَ نَعَمْ

قَالَ فَهَلْ تَمْنَحُ مِنْهَا قَالَ نَعَمْ قَالَ فَتَحْلُبُهَا يَوْمَ وَرُودِهَا قَالَ نَعَمْ قَالَ فَاعْمَلْ مِنْ وَرَاءِ

الْبَحَارِ فَإِنَّ اللَّهَ لَنْ يَتْرَكَ مِنْ عَمَلِكَ شَيْئًا

حضرت ابوسعید رضی اللہ عنہ کا بیان ہے کہ نبی کریم ﷺ کی خدمت میں ایک اعرابی حاضر ہوا اور اس نے آپ ﷺ سے ہجرت کے بارے میں پوچھا تو آپ ﷺ نے ارشاد فرمایا: تمہارے اوپر افسوس ہے! ہجرت کا معاملہ تو بہت سنگین ہے کیا تمہارے پاس اونٹ ہیں۔ وہ عرض گزار ہوا: ہاں۔ ارشاد فرمایا: کیا تم اونٹنیوں کا دودھ اہل حاجات کو پلایا کرتے ہو۔ وہ عرض گزار ہوا: ہاں۔ ارشاد فرمایا: کیا تم اونٹنیوں کو گھاٹ پر لے جا کر اہل حاجات کے واسطے دوہا کرتے ہو۔ وہ عرض گزار ہوا: ہاں۔ ارشاد فرمایا: تم سمندروں کے پار عمل بجالاؤ یقیناً اللہ تعالیٰ تمہارے کسی بھی عمل کا اجر کم نہ فرمائے گا۔ (مرجع السابق باب زکوٰۃ الابل)

ہجرت سے کیا مراد ہے؟

علامہ میرسید شریف جرجانی قدس سرہ الثورانی ہجرت کا معنی بیان کرتے ہوئے فرماتے ہیں:

”هِيَ تَرْكُ الْوَطْنِ الَّذِي بَيْنَ الْكُفَّارِ وَالْإِنْتِقَالِ إِلَى دَارِ الْإِسْلَامِ۔“
ترجمہ: جو وطن کفار کے علاقوں کے درمیان ہو اس کو چھوڑنا اور دارالاسلام کی طرف مُنْتَقِل ہونا ہجرت کہلاتا ہے۔

(التعريفات، ص ۱۷۲)

دارالحرب اور دارالاسلام کی تعریف

میرے آقا اعلیٰ حضرت امام اہلسنت مجدد دین و ملت مولانا شاہ امام احمد رضا علیہ رحمۃ الرحمن دارالحرب اور دارالاسلام کی تعریف بیان فرماتے ہیں: ”دارالاسلام وہ ملک ہے کہ فی الحال اس میں اسلامی سلطنت ہو، یا اب نہیں تو پہلے تھی، اور غیر مسلم بادشاہ نے اس میں شعائر اسلام مثل جمعہ وعیدین و اذان و اقامت و جماعت باقی رکھے اور اگر شعائر کفر جاری کئے اور شعائر اسلام یک لخت اٹھادئے اور اس میں کوئی شخص امان اول پر باقی نہ رہا، اور وہ جگہ چاروں طرف سے دارالاسلام سے گھری ہوئی نہیں تو دارالحرب ہو جائے گا، جب تک یہ تینوں شرطیں جمع نہ ہوں کوئی دارالاسلام دارالحرب نہیں ہو سکتا۔“

(ماخوذ از فتاویٰ رضویہ مخرجہ، ج ۱۷، ص ۳۶۷)

”فتح مکہ کے بعد ہجرت نہیں“ کا مطلب

علامہ بذریعہ من عینی علیہ رحمۃ اللہ الغنی عنہ القاری میں فرماتے ہیں: ”فتح مکہ کے بعد ہجرت نہیں“ اس فرمانِ عالی شان کا مطلب ہے کہ اب مکہ مکرمہ سے ہجرت (فرض) نہیں۔ باقی وہ جگہیں جہاں دین اسلام کے احکام کی حفاظت نہ کی جاسکے وہاں سے ہجرت کرنا واجب ہے۔ (عمدة القاری، کتاب الجہاد والسیر، باب فضل الجہاد والسیر، ۱۰/۷۹، تحت الحدیث: ۲۷۸۳)

جبکہ امام نووی علیہ رحمۃ اللہ القوی فرماتے ہیں کہ دارالحرب سے دارالاسلام کی طرف ہجرت قیامت تک باقی رہے گی اور حدیث مذکور کی تاویل میں دو قول ہیں:

(۱) فتح مکہ کے بعد مکہ مکرمہ زادۃ اللہ شرفاً و تعظیماً سے ہجرت نہیں کی جائے گی کیونکہ اب وہ دارالاسلام بن چکا ہے اور

ہجرت دار الحرب سے کی جاتی ہے نہ کہ دار الاسلام سے اور یہ حضور ﷺ کے معجزات میں سے ہے کہ آپ نے آئندہ کی خبر دے دی کہ اب مکہ مکرمہ زادہ اللہ شرفاً و تعظیماً ہمیشہ دار الاسلام ہی رہے گا۔

(2) فتح مکہ کے بعد مکہ مکرمہ زادہ اللہ شرفاً و تعظیماً سے ہجرت کرنے کا ثواب اور فضیلت ویسی نہیں رہی جو فتح مکہ سے پہلے تھی جیسا کہ اللہ عز و جل کا فرمان عالیشان ہے:

لَا يَسْتَوِي مَنكُم مَّنْ أَنْفَقَ مِنْ قَبْلِ الْفَتْحِ وَقَتْلَ أَوْلِيكَ أَعْظَمَ دَرَجَةً مِّنَ الَّذِينَ أَنْفَقُوا مِنْ بَعْدُ وَقَتْلُوا وَكُلًّا وَعَدَ اللَّهُ الْحُسْنَىٰ وَاللَّهُ بِمَا تَعْمَلُونَ خَبِيرٌ (پ ۷۷، الحدید: ۱۰)

ترجمہ کنز الایمان: تم میں برابر نہیں وہ جنہوں نے فتح مکہ سے قبل خرچ اور جہاد کیا، وہ مرتبہ میں ان سے بڑے ہیں جنہوں نے بعد فتح کے خرچ اور جہاد کیا اور ان سب سے اللہ جنت کا وعدہ فرما چکا اور اللہ کو تمہارے کاموں کی خبر ہے۔

(شرح مسلم للنووی، کتاب الحج، باب تحریم مکہ و تحریم صیدھا و خلاھا و شجرھا، ۵/ ۱۲۳، الجزء التاسع)

لغوی و اصطلاحی معنی

لغت میں ہجرت، ہجران اور ہجر کے معنی ہیں کسی چیز سے بیزار ہو کر اس کو چھوڑ دینا اور محاورات عامہ میں ہجرت کا لفظ ترک وطن کرنے کے لئے بولا جاتا ہے، اصطلاح شرع میں دار الکفر کو چھوڑ کر دار الاسلام میں چلے جانے کو ہجرت کہتے ہیں۔

(روح المعانی)

اور ملا علی قاری نے شرح مشکوٰۃ میں فرمایا کہ کسی وطن کو دینی وجوہ کی بناء پر چھوڑ دینا بھی ہجرت میں داخل ہے۔

(مرقاۃ صفحہ ۹۳ جلد ۱)

سورہ حشر کی آیت:

الَّذِينَ أُخْرِجُوا مِنْ دِيَارِهِمْ وَأَمْوَالِهِمْ جُورًا

صحابہ کے بارے میں نازل ہوئی ہے اس سے معلوم ہوا کہ اگر کسی ملک کے کافر مسلمانوں کو ان کے مسلمان ہونے کی وجہ سے زبردستی نکال دیں تو یہ بھی ہجرت میں داخل ہے۔

اس تعریف سے معلوم ہوا کہ ہندوستان سے پاکستان کی طرف منتقل ہونے والے مسلمان جو دار الکفر سے بیزاری کے سبب با اختیار خود اس طرف آئے ہیں یا جن کو غیر مسلموں نے محض ان کے مسلمان ہونے کی وجہ سے زبردستی نکال دیا ہے، یہ سب لوگ شرعی معنی کے اعتبار سے مہاجر ہیں، البتہ جو تجارتی ترقی یا ملازمت کی سہولتوں کی نیت سے منتقل ہوئے وہ شرعاً مہاجر کہلانے کے مستحق نہیں۔

مسلم کی ایک حدیث میں آنحضرت (ﷺ) کا ارشاد ہے:

”یعنی مہاجر وہ ہے جو ان تمام چیزوں کو چھوڑ دے جن سے اللہ تعالیٰ اور اس کے رسول نے منع فرمایا ہے۔“

سو اس کا مطلب اسی حدیث کے پہلے جملے سے ظاہر ہو جاتا ہے جس میں یہ ارشاد ہے:

”یعنی مسلمان وہ ہے جس کی زبان اور ہاتھ کی تکلیف سے سب مسلمان محفوظ اور سلامت رہتے ہوں“
 مراد اس کی ظاہر ہے کہ سچا اور پکا مسلمان وہی ہے جو دوسروں کو ایذا نہ پہونچائے، اسی طرح سچا اور کامیاب مہاجر وہی ہے جو
 سرف ترک وطن کر کے فارغ نہ ہو جائے، بلکہ جتنی چیزیں شریعت نے حرام و ناجائز قرار دی ہیں ان سب کو بھی چھوڑ دے۔
 اپنے دل کو بھی بدل جامہ احرام کے ساتھ

مَكَّةَ مُكْرَمَةً زَادَ بِاللَّهِ شَرَفًا وَتَعْظِيمًا سَے ہجرت میں حکمت

امام ابو عبد اللہ محمد بن علی بن عمر تمیمی عَلَیْہِ رَحْمَةُ اللہِ الْقَوِیْمُ فرماتے ہیں: اول اسلام میں ہجرت فرض تھی تاکہ مسلمان کافروں
 کے شر میں غلبے کی وجہ سے اُن کے ظلم و ستم سے محفوظ رہیں اور حضور صلی اللہ علیہ وسلم کے معاون و مددگار بنیں اور کفار کو آپ سے دور رکھیں،
 پھر جب مکہ فتح ہو گیا تو ہجرت فرض نہ رہی کیونکہ یہاں کے مسلمانوں سے اذیت دور ہو گئی اور حضور صلی اللہ علیہ وسلم کو کفار کے ضرر سے
 بچانے کے لئے محافظین کی ضرورت نہ رہی۔ لیکن حضور صلی اللہ علیہ وسلم کا قرب پانے، آپ کی زیارت کرنے اور آپ کے ساتھ نماز پڑھنے
 کے لئے ہجرت مستحب ہے۔ (اکمال المعلم، کتاب الامارۃ، باب السبایۃ بعد فتح مکہ، الخ، ۶/۲۷۵)

ہجرت کی اقسام

علمائے کرام رَجْمُہُمُ اللہُ السَّلام نے ہجرت کی کئی اقسام بیان کی ہیں:

(1) ہجرت حبشہ

(2) مکہ سے مدینے کی طرف ہجرت

(3) ہجرت شام

(4) مکے کے جو لوگ اسلام لائے ان کا ہجرت کرنا

(5) اللہ عَزَّ وَجَلَّ کی منع کردہ چیزوں سے ہجرت کرنا یعنی انہیں چھوڑ دینا۔

(عمدة القاری، کتاب الجہاد والسیر، باب فضل الجہاد والسیر، ۱۰/۷۹، تحت الحدیث: ۲۷۸۳)

مکہ شریف سے ہونے والی تین ہجرتیں

(1) مکہ مکرمہ سے حبشہ کی طرف ہجرت

جب دین اسلام کا سورج دنیا کو اپنے نور سے منور کرنے کیلئے مَكَّةَ مُکْرَمَةً زَادَ بِاللَّهِ شَرَفًا وَتَعْظِيمًا میں طلوع ہوا تو کفر و شرک
 سے سیاہ بادل ہر طرف سے اُمنڈ آئے اور اس آفتابِ کامل کی نور بارکروں کو روکنے کی بھرپور کوشش کرنے لگے۔ جو خوش نصیب
 دامن اسلام سے وابستہ ہوتا کفار بد اطوار اس پر ظلم و ستم کے پہاڑ توڑ دیتے۔ دین اسلام کے شیدائی یہ سب تکالیف ہنس
 کر برداشت کر لیتے۔ لیکن جب ان ظالموں کا ظلم و ستم حد سے بڑھ گیا اور انہوں نے مسلمانوں پر عرصہ حیات تنگ کر دیا تو رحمت
 عالم، نورِ مجسم صلی اللہ علیہ وسلم نے مسلمانوں کو ”حبشہ“ کی جانب ہجرت کا حکم دیا۔ اعلانِ نبوت کے پانچویں سال رَجَبُ الْمُزَجَّبِ کے مہینے

میں گیارہ مرد اور چار عورتوں کے قافلے نے حبشہ کی جانب ہجرت کی۔ (الطبقات الکبریٰ لابن سعد، ۱/۱۵۹)

حبشہ کے بادشاہ کا نام ”اصمٰہ“ اور لقب ”نجاشی“ تھا۔ عیسائی دین کا پابند تھا مگر بہت ہی انصاف پسند اور رحم دل تھا۔ توراۃ و انجیل وغیرہ آسمانی کتابوں کا بہت ہی ماہر عالم تھا۔ (سیرت مصطفیٰ ص ۱۲۶)

جب کفار مکہ کو معلوم ہوا تو ان ظالموں نے اُن کی گرفتاری کیلئے تعاقب کیا لیکن یہ کشتی پر سوار ہو کر روانہ ہو چکے تھے۔ اس لئے کفارنا کام واپس لوٹے۔ مہاجرین کا یہ قافلہ حبشہ کی سرزمین میں اتر کر آمن و امان کے ساتھ خدا کی عبادت میں مصروف ہو گیا۔

(الطبقات الکبریٰ لابن سعد، ۱/۱۶۲)

چند دنوں بعد ناگہاں یہ خبر پھیل گئی کہ کفار مکہ مسلمان ہو گئے ہیں۔ یہ سن کر چند لوگ حبشہ سے مکہ مکرمہ لوٹ آئے مگر یہاں آ کر پتا چلا کہ یہ خبر غلط تھی۔ چنانچہ، کچھ تو دوبارہ حبشہ چلے گئے اور کچھ مکہ مکرمہ میں ہی چھپ کر رہنے لگے، لیکن کفار مکہ نے انہیں ڈھونڈ نکالا اور اُن پر پہلے سے بھی زیادہ ظلم ڈھانے لگے۔ نبی کریم، رءوف رحیم ﷺ نے لوگوں کو پھر حبشہ چلے جانے کا حکم دیا۔ چنانچہ، حبشہ سے واپس آنے والے اور ان کے ساتھ دوسرے مظلوم مسلمان کل ترسی (۸۳) مرد اور اٹھارہ عورتوں نے حبشہ کی جانب ہجرت کی۔ (سیرت مصطفیٰ ص ۱۲۷) (”فیضان ریاض الصالحین“ صفحہ نمبر ۱۵۰)

فضائل ہجرت

”ومن یمخرج من بیتہ مهاجرا الی اللہ ورسولہ ثم یدرکہ الموت فقد وقع اجرا علی اللہ“۔

(النساء: ۱۰۰)

ترجمہ: اور جو شخص نکلے اپنے گھر سے ہجرت کر کے اللہ کی طرف اور اس کے رسول کی طرف پھر آ لے اس کو (راہ میں) موت تو ثابت ہو گیا اس کا اجر اللہ کے ذمہ۔

حضور نبی مکرم (ﷺ) نے ارشاد فرمایا: ”کیا تو نہیں جانتا کہ اسلام اپنے سے پہلے والے گناہوں کو ختم کر دیتا ہے اور ہجرت اپنے سے پہلے والے گناہوں کو گرا دیتی ہے اور حج اپنے سے پہلے والے گناہوں کو منہدم کر دیتا ہے۔“

(کنز العمال، جلد ۱، صفحہ ۷۵، حدیث نمبر ۲۹۹)

ایک حدیث میں آنحضرت (ﷺ) کا ارشاد ہے:

الہجرة تہدم ما کان قبلہا

”یعنی ہجرت ان سب گناہوں کو ختم کر دیتی ہے جو ہجرت سے پہلے کئے ہوں۔“

جنت کی گارنٹی

نور کے پیکر، تمام نبیوں کے سرور ﷺ کا فرمانِ عالیشان ہے: جو مجھ پر ایمان لایا اور میری اطاعت کی اور پھر ہجرت کی میں اسے جنت کے نچلے، وسطیٰ اور بلند ترین حصے کے ایک ایک گھر کی ضمانت دیتا ہوں تو جو یہ کام کرے اور نہ تو خیر کا کوئی موقع ہاتھ

سے جانے دے اور نہ ہی برائی سے بھاگنے کا کوئی موقع گنوائے تو (یہی اس کے لئے کافی ہے) وہ جہاں چاہے جا کر مر جائے۔
(سنن النسائی، کتاب الجہاد، باب ما لمن اسلم وحاجر۔۔۔۔۔ الخ، الحدیث: ۳۱۳۵، ص ۲۲۸۹)

مسلم کی روایت میں ہے۔

حضور نبی پاک، صاحبِ لؤلؤ لاک، سیاحِ افلاک ﷺ کا فرمانِ عالیشان ہے: کیا تم نہیں جانتے کہ اسلام لانا، ہجرت کرنا اور حج کرنا پچھلے گناہوں کو مٹا دیتا ہے۔ (صحیح مسلم، کتاب الایمان، باب کون الاسلام یحدم ما قبلہ وکذا۔۔۔۔۔ الخ، الحدیث: ۳۲۱، ص ۶۹۸)
حضرت سیدنا سُبْرَہ بن فاکہ رضی اللہ عنہ سے مروی ہے کہ سیدنا مبلغین، رَحْمَۃُ اللّٰعٰلَمِیْنَ ﷺ نے فرمایا، بیشک شیطان آدمی کے اسلام کی راہ میں بیٹھتا ہے اور کہتا ہے، تو اسلام قبول کر رہا ہے اور اپنا اور اپنے آباء و اجداد کا دین چھوڑ رہا ہے؟ پھر اگر وہ آدمی شیطان کی بات نہ مانے اور مسلمان ہو جائے تو اسکی مغفرت کر دی جاتی ہے۔ پھر شیطان اس کی ہجرت میں رکاوٹ ڈالتا ہے اور کہتا ہے، تو ہجرت کر رہا ہے اور اپنے گھر بار، اپنی چھت اور سرزمین کو چھوڑ رہا ہے؟ پھر اگر وہ شیطان کی بات نہ مانے اور ہجرت کر لے تو شیطان بندے کے جہاد میں رکاوٹ ڈالتا ہے اور کہتا ہے، تو جہاد کر رہا ہے حالانکہ جہاد تو جان اور مال کے لئے ہوتا ہے کہ تو جہاد کر کے کسی عورت سے نکاح کرے گا اور مال غنیمت حاصل کرے گا۔ پھر اگر وہ اس کی بات نہ مانے اور جہاد کرے تو جو ایسا کرے گا اللہ عزوجل پر حق ہے کہ اسے جنت میں داخل فرمائے یا اسے اسکی سواری گرا کر مار دے اور اللہ عزوجل پر حق ہے کہ اسے جنت میں داخل فرمائے۔ (الاحسان بترتیب صحیح ابن حبان، کتاب السیر، باب فضل الجہاد، رقم ۴۵۷۴، ج ۷، ص ۵۷)

حضرت سیدنا ابوسعید خدری رضی اللہ عنہ سے مروی ہے حضور نبی پاک، صاحبِ لؤلؤ لاک، سیاحِ افلاک ﷺ کا فرمانِ ذیشان ہے: ہجرت کرنے والوں کے لئے سونے کے منبر ہیں، وہ قیامت کے دن اُن پر بیٹھیں گے اور گھبراہٹ سے امن میں ہوں گے۔ (فیض القدر، حرف الام، تحت الحدیث ۳۵۳، ج ۵، ص ۳۷۳)

ہجرت کے بعد پہلے مولود مسعود:

ہجرتِ مدینہ کے بعد مسلمان جب مشرکین مکہ کی ایذا رسانیوں سے بچ کر مدینہ شریف پہنچے تو یہاں بسنے والے یہودیوں کی رشتہ دانیوں نے ان کا استقبال کیا، جنہوں نے یہ پروپیگنڈہ شروع کر دیا کہ ہم نے مسلمانوں کی عورتوں کو جادو سے بانجھ کر دیا ہے اب ان کے ہاں کوئی بچہ پیدا نہ ہوگا۔ بہت سے مسلمان ان کی بیہودہ باتوں سے پریشان ہو گئے یہاں تک کہ اللہ عزوجل نے حضرت سیدنا زبیر بن عوام رضی اللہ عنہ کو حضرت عبداللہ کی صورت میں ایک فرزند ارجمند عطا فرمایا اور مسلمانوں میں مسرت کی ایک ایسی لہر دوڑ گئی کہ انہوں نے خوش ہو کر اس قدر بلند آواز سے اَللّٰہُ اَکْبَرُ کا نعرہ لگایا کہ درود یوار گونجاٹھے اور اس طرح یہودیوں کا طلسم ٹوٹ گیا۔ (البدایہ والنہایہ، فصل فی میلاد عبداللہ بن زبیر، ج ۲، ص ۶۲)

چنانچہ، مروی ہے کہ آنکھ کھولتے ہی اسلام کی بہار دیکھنے والوں میں سب سے پہلے خوش نصیب حضرت سیدنا زبیر بن عوام رضی اللہ عنہ کے شہزادے حضرت سیدنا عبداللہ بن زبیر رضی اللہ عنہ ہیں، ان کی ولادت کے بعد انہیں حضور ﷺ کی بارگاہ میں لایا گیا تو آپ ﷺ نے ایک کھجور لے کر اسے دھن مبارک میں رکھ کر نرم کیا اور پھر اسے عبداللہ بن زبیر رضی اللہ عنہ کے منہ میں ڈال

دیا۔ پس یہ وہ پہلا مسلم بچہ ہے جس کے منہ میں سرکارِ مصلیٰ ﷺ کا لعاب مبارک گیا۔

(الریاض النضرۃ، الباب السادس فی ذکر مناقب الزبیر بن العوام، الفصل العاشر فی ذکر ولده، ج ۲، ص ۲۹۱)

میٹھے میٹھے اسلامی بھائیو! معلوم ہوا کہ نومولود کو گھٹی کسی نیک شخص سے دلانا چاہئے تاکہ عمر بھر بچہ اس کی تاثیر سے فیضیاب ہوتا

رہے۔

اچھی سوچ:

حضرت سیدنا زبیر بن عوام رضی اللہ عنہ فرمایا کرتے کہ حضرت سیدنا طلحہ رضی اللہ عنہ نے اپنے بیٹوں کے نام انبیاء کے کرام علیہم الصلوٰۃ والسلام کے نام پر رکھے حالانکہ وہ جانتے تھے کہ حضرت محمد مصطفیٰ ﷺ کے بعد کوئی نبی نہیں آسکتا اور میں نے اپنے بیٹوں کے نام شہداء کے کرام کے ناموں پر رکھے اس امید پر کہ ان شہدا کی برکت سے میرے بیٹوں کو بھی یہ ابدی و سرمدی سعادت حاصل ہو۔ چنانچہ،

۹..... عبداللہ کا نام سیدنا عبداللہ بن جحش رضی اللہ عنہ کے نام پر

۹..... منذر کا حضرت منذر بن عمرو رضی اللہ عنہ کے نام پر

۹..... عروہ کا حضرت عروہ بن مسعود رضی اللہ عنہ کے نام پر

۹..... حمزہ کا سید الشہداء سیدنا امیر حمزہ رضی اللہ عنہ کے نام پر

۹..... جعفر کا حضرت جعفر بن ابی طالب رضی اللہ عنہ کے نام پر

۹..... مصعب کا حضرت مصعب بن عمیر رضی اللہ عنہ کے نام پر

۹..... عبیدہ کا حضرت عبیدہ بن حارث رضی اللہ عنہ کے نام پر

۹..... خالد کا حضرت خالد بن سعید رضی اللہ عنہ کے نام پر

۹..... عمرو کا حضرت عمرو بن سعید رضی اللہ عنہ کے نام پر

(الطبقات الکبریٰ، الرقم: ۳۲، ج ۳، ص ۷۴) (حضرت سیدنا زبیر بن عوام رضی اللہ عنہ، پیش کش: مجلس المدینۃ العلمیۃ صفحہ نمبر 38)

وہ ہجرت جو مکہ مکرمہ سے شام کی طرف ہوگی

قرب قیامت میں فتنوں کے ظہور سے قبل ایک ہجرت خزمنین شریفین سے ملک ”شام“ کی جانب ہوگی جس کا اجمالی واقعہ کچھ یوں ہے: قیامت قائم ہونے سے قبل جب دنیا میں سب جگہ کفر کا تسلط ہوگا اس وقت تمام ابدال بلکہ تمام اولیا سب جگہ سے سمٹ کر خزمنین شریفین کو ہجرت کر جائیں گے (کیونکہ) صرف وہیں اسلام ہوگا اور ساری زمین کفرستان ہو جائے گی۔ رمضان شریف کا مہینہ ہوگا ابدال طواف کعبہ میں مصروف ہونگے اور حضرت امام مہدی بھی وہاں ہونگے اولیا انہیں پہچانیں گے ان سے بیعت کی درخواست کریں گے وہ انکار کریں گے، دفعۃً غیب سے ایک آواز آئے گی:

”هَذَا خَلِيفَةُ اللَّهِ الْمَهْدِيُّ فَاسْمَعُوا لَهُ وَأَطِيعُوا“

ترجمہ: ”یہ اللہ عزوجل کا خلیفہ مہدی ہے، اس کی بات سنو اور اس کا حکم مانو۔“ چنانچہ، تمام لوگ ان کے دست مبارک پر بیعت کرینگے، وہاں سے سب کو اپنے ہمراہ لے کر ملک ”شام“ کو تشریف لے جائیں گے۔

(بہار شریعت، ۱/ ۱۲۴، حصہ ۱)

وضاحت

- (۱) مَلِكٌ مَلَكٌ مَّا زَايَا اللّٰهُ شَرَفًا وَتَعْظِيمًا تَاقِيَامَت كَبْهِي دَارُ الْحَرْبِ نَه بَنِي كَا اور نہ کبھی یہاں سے ہجرت فرض ہوگی۔
- (۲) دَارُ الْحَرْبِ سے دَارُ الْاِسْلَام کی طرف ہجرت فرض ہے، ہاں اگر حقیقتہً مجبور ہو تو معذور ہے، دارالاسلام سے ہجرت کا حکم نہیں، اگر کسی جگہ کسی عذر خاص کے سبب کوئی شخص اقامت فرانس سے مجبور ہو تو اسے اس جگہ کا بدلنا واجب ہے اس مکان میں معذوری ہو تو مکان بدلے محلہ میں معذوری ہو تو دوسرے محلہ چلا جائے۔ (فتاویٰ رضویہ، مخرج، ۱۴/ ۱۰۲)
- (۳) مومن کا مل ہمیشہ حق بات کرتا ہے چاہے عام لوگوں میں ہو یا بادشاہوں کے دربار میں۔ جیسا کہ صحابی رسول حضرت سیدنا جعفر رضی اللہ عنہ نے نجاشی بادشاہ کے سامنے بلا خوف و خطر حق و سچ بات بیان کی۔
- (۴) حضرت سیدنا نجاشی رضی اللہ عنہ نے اسلام قبول کر لیا تھا لیکن وہ حضور ﷺ کی صحبت بابرکت سے فیضیاب نہ ہو سکے تھے۔

(۵) جو اللہ عزوجل کی حفاظت میں ہو پوری دنیا بھی مل کر اس کا کچھ نہیں بگاڑ سکتی۔ کفار مکہ نے حضور ﷺ کو شہید کرنے کے لئے ایڑی چوٹی کا زور لگایا مگر آپ کا ایک بال بھی پیکا نہ کر سکے۔

فانوس بن کر جس کی حفاظت ہوا کرے
وہ شمع کیا بجھے جسے روشن خدا کرے

(۶) اللہ عزوجل بہت زیادہ کریم ہے وہ اپنے برگزیدہ بندوں (برگ - زی - ذہ - پسندیدہ بندوں) کو بہت زیادہ اختیارات عطا فرماتا ہے، ملک و فلک، ارض و سما، بحر و بر پر ان کی حکومت ہوتی ہے۔ دنیا کی ہر چیز ان کے تابع کردی جاتی ہے۔ نبی آخر الزماں ﷺ کی دعا سے حضرت سراقہ کا گھوڑا زمین میں دھنسا اور باہر نکلا، آپ کے لعاب دہن سے صدیق اکبر کا مسموم (زہر زدہ) پاؤں فوراً درست ہو گیا، بکری کے خشک تھن دودھ سے ایسے بھرے کہ جب تک وہ زندہ رہی کبھی اس کا دودھ ختم نہ ہوا۔

(۷) تنگی کے بعد آسانی ضرور آتی ہے۔ صحابہ کرام علیہم الرضوان دین اسلام کی خاطر بڑی سے بڑی قربانی دے کر بھی ہر حال میں صابر و شاکر رہے تو اللہ عزوجل نے انہیں دنیا و آخرت میں سُرخروئی عطا فرمائی، جن علاقوں سے انہیں نکالا گیا انہیں علاقوں میں فاتح بن کر داخل ہوئے۔

ہجرت کے بعد قریش کی تباہی

حضور اقدس ﷺ نے جس بے سرو سامانی کے ساتھ ہجرت فرمائی تھی اور صحابہ کرام جس کسمپرسی اور بے کسی کے عالم میں کچھ حبشہ، کچھ مدینہ چلے گئے تھے۔ ان حالات کے پیش نظر بھلا کسی کے حاشیہ خیال میں بھی یہ آسکتا تھا کہ یہ بے سرو سامان اور غریب الدیار مسلمانوں کا قافلہ ایک دن مدینہ سے اتنا طاقتور ہو کر نکلے گا کہ وہ کفار قریش کی ناقابل تسخیر عسکری طاقت کو تہس نہس کر ڈالے گا جس سے کافروں کی عظمت و شوکت کا چراغ گل ہو جائے گا اور مسلمانوں کی جان کے دشمن مٹھی بھر مسلمانوں کے ہاتھوں سے ہلاک و برباد ہو جائیں گے۔ لیکن خداوند علام الغیوب کا محبوب و امانت غیوب ﷺ ہجرت سے ایک سال پہلے ہی قرآن پڑھ پڑھ کر اس خبر غیب کا اعلان کر رہا تھا کہ

هَآ وَ اِذَا لَا يَلْبَثُوْنَ خِلْفَكَ اِلَّا قَلِيْلًا ﴿٦٦﴾ (پ ۱۵، بنی اسرائیل: ۷۶)

اگر وہ تم کو سرزمین مکہ سے گھبرا چکے تاکہ تم کو اس سے نکال دیں تو وہ اہل مکہ تمہارے بعد بہت ہی کم مدت تک باقی رہیں گے۔ چنانچہ یہ پیش گوئی حرف بہ حرف پوری ہوئی اور ایک ہی سال کے بعد غزوہ بدر میں مسلمانوں کی فتح مبین نے کفار قریش کے سرداروں کا خاتمہ کر دیا اور کفار مکہ کی لشکری طاقت کی جڑ کٹ گئی اور ان کی شان و شوکت کا جنازہ نکل گیا۔

ہجرت کے بعد کفار قریش جوش انتقام میں آپ سے باہر ہو گئے اور بدر کی شکست کے بعد تو جذبہ انتقام نے ان کو پاگل بنا ڈالا تھا۔ تمام قبائل عرب کو ان لوگوں نے جوش و دلا دلا کر مسلمانوں پر یلغار کر دینے کے لئے تیار کر دیا تھا۔ چنانچہ مسلسل آٹھ برس تک خونریز لڑائیوں کا سلسلہ جاری رہا۔ جس میں مسلمانوں کو تنگ دستی، فاقہ مستی، قتل و خونریزی، قسم قسم کی حوصلہ شکن مصیبتوں سے دوچار ہونا پڑا۔ مسلمانوں کو ایک لمحہ کے لیے سکون میسر نہیں تھا۔ مسلمان خوف و ہراس کے عالم میں راتوں کو جاگ جاگ کر وقت گزارتے تھے اور رات رات بھر رحمت عالم کے کاشانہ نبوت کا پہرہ دیا کرتے تھے لیکن عین اس پریشانی اور بے سرو سامانی کے ماحول میں دونوں جہان کے سلطان ﷺ نے قرآن کا یہ اعلان نشر فرمایا کہ مسلمانوں کو خلافت ارض یعنی دین و دنیا کی شہنشاہی کا تاج پہنایا جائے گا۔ چنانچہ غیب داں رسول نے اپنے دلکش اور شیریں لہجہ میں قرآن کی ان روح پرور اور ایمان افروز آیتوں کو علی الاعلان تلاوت فرمانا شروع کر دیا کہ

وَعَدَ اللّٰهُ الَّذِيْنَ اٰمَنُوْا مِنْكُمْ وَّ عَمِلُوا الصّٰلِحٰتِ لَيَسْتَخْلِفَنَّهُمْ فِى الْاَرْضِ كَمَا اسْتَخْلَفَ الَّذِيْنَ مِنْ قَبْلِهِمْ ۚ وَ لَيُمَكِّنَنَّ لَهُمْ دِيْنََهُمُ الَّذِى ارْتَضٰ لَهُمْ وَ لَيَبَدِّلَنَّهُمْ مِّنْۢ بَعْدِ خَوْفِهِمْ اٰمِنًا (پ ۱۸، النور: ۵۵)

تم میں سے جو لوگ ایمان لائے اور عمل صالح کیا خدا نے ان سے وعدہ کیا ہے کہ ان کو زمین کا خلیفہ بنائے گا جیسا کہ اس نے ان کے پہلے لوگوں کو خلیفہ بنایا تھا اور جو دین ان کے لیے پسند کیا ہے اس کو مستحکم کر دے گا اور ان کے خوف کو امن سے بدل دے گا۔

مسلمان جن نامساعد حالات اور پریشان کن ماحول کی کشمکش میں مبتلا تھے ان حالات میں خلافت ارض اور دین و دنیا کی

شہنشاہی کی یہ عظیم بشارت انتہائی حیرت ناک خبر تھی بھلا کون تھا جو یہ سوچ سکتا تھا کہ مسلمانوں کا ایک مظلوم و بے کس گروہ جس کو کفار مکہ نے طرح طرح کی اذیتیں دے کر کچل ڈالا تھا اور اس نے اپنا سب کچھ چھوڑ کر مدینہ آ کر چند نیک بندوں کے زیر سایہ پناہ لی تھی اور اس کو یہاں آ کر بھی سکون و اطمینان کی نیند نصیب نہیں ہوئی تھی بھلا ایک دن ایسا بھی آئے گا کہ اس گروہ کو ایسی شہنشاہی مل جائے گی کہ خدا کے آسمان کے نیچے اور خدا کی زمین پر خدا کے سوا ان کو کسی اور کا ڈرنہ ہوگا۔ بلکہ ساری دنیا ان کے جاہ و جلال سے ڈر کر لرزہ بر اندام رہے گی مگر ساری دنیا نے دیکھ لیا کہ یہ بشارت پوری ہوئی اور ان مسلمانوں نے شہنشاہ بن کر دنیا پر اس طرح کامیاب حکومت کی کہ اس کے سامنے دنیا کی تمام متمدن حکومتوں کا شیرازہ بکھر گیا اور تمام سلاطین عالم کی سلطانی کے پرچم عظمت اسلام کی شہنشاہی کے آگے سرنگوں ہو گئے۔ کیا اب بھی کسی کو اس پیشین گوئی کی صداقت میں بال کے کروڑویں حصہ کے برابر بھی شک و شبہ ہو سکتا ہے۔

فتح مکہ کی پیشگوئی

حضور اقدس ﷺ نے مکہ مکرمہ سے اس طرح ہجرت فرمائی تھی کہ رات کی تاریکی میں اپنے یار غار کے ساتھ نکل کر غار ثور میں رونق افروز رہے۔ آپ کی جان کے دشمنوں نے آپ کی تلاش میں سرزمین مکہ کے چپے چپے کو چھان مارا اور آپ ان دشمنوں کی نگاہوں سے چھپتے اور بچتے ہوئے غیر معروف راستوں سے مدینہ منورہ پہنچے۔ ان حالات میں بھلا کسی کے وہم و گمان میں بھی یہ آ سکتا تھا کہ رات کی تاریکی میں چھپ کر روتے ہوئے اپنے پیارے وطن مکہ کو خیر باد کہنے والا رسول برحق ایک دن فاتح مکہ بن کر فاتحانہ جاہ و جلال کے ساتھ شہر مکہ میں اپنی فتح مبین کا پرچم لہرائے گا اور اس کے دشمنوں کی قاہر فوج اس کے سامنے قیدی بن کر دست بستہ سر جھکائے لرزہ بر اندام کھڑی ہوگی۔ مگر نبی غیب داں نے قرآن کی زبان سے اس پیشین گوئی کا اعلان فرمایا کہ

إِذَا جَاءَ نَصْرُ اللَّهِ وَالْفَتْحُ ﴿١﴾ وَرَأَيْتَ النَّاسَ يَدْخُلُونَ فِي دِينِ اللَّهِ أَفْوَاجًا ﴿٢﴾ فَسَبِّحْ بِحَمْدِ رَبِّكَ وَاسْتَغْفِرْ لَهُ إِنَّهُ كَانَ تَوَّابًا ﴿٣﴾ (پ ۳۰، النصر: ۱-۳)

ترجمہ: جب اللہ کی مدد اور فتح (مکہ) آجائے اور لوگوں کو تم دیکھو کہ اللہ کے دین میں فوج فوج داخل ہوتے ہیں تو اپنے رب کی ثنا کرتے ہوئے اُس کی پاکی بولو اور اس سے بخشش چاہو بے شک وہ بہت توبہ قبول کرنے والا ہے۔ (سورہ نصر)

چنانچہ یہ پیش گوئی حرف بہ حرف پوری ہوئی کہ ۸ھ میں مکہ فتح ہو گیا اور آپ فاتح مکہ ہونے کی حیثیت سے افواج الہی کے جاہ و جلال کے ساتھ مکہ مکرمہ کے اندر داخل ہوئے اور کعبہ معظمہ میں داخل ہو کر آپ نے دو گانہ ادا فرمایا اور اہل عرب فوج در فوج اسلام میں داخل ہونے لگے۔ حالانکہ اس سے قبل اکاذکال لوگ اسلام قبول کرتے تھے۔

جنگ بدر میں فتح کا اعلان

جنگ بدر میں جب کہ کل تین سو تیرہ مسلمان تھے جو بالکل ہی نہتے، کمزور اور بے سروسامان تھے بھلا کسی کے خیال میں بھی آ سکتا تھا کہ ان کے مقابلہ میں ایک ہزار کا لشکر جبار جس کے پاس ہتھیار اور عسکری طاقت کے تمام سامان و اوزار موجود تھے شکست کھا

کر بھاگ جائے گا اور ستر مقتول اور ستر گرفتار ہو جائیں گے مگر جنگ بدر سے برسوں پہلے مکہ مکرمہ میں آیتیں نازل ہوئیں اور رسول برحق نے اقوام عالم کو کئی برس پہلے جنگ بدر میں اس طرح اسلامی فتح مبین کی بشارت سنائی کہ

أَمْ يَقُولُونَ نَحْنُ جَمِيعٌ مُّنتَصِرُونَ ﴿۲۴﴾ سَيُهْزَمُ الْجَمْعُ وَيُوَلُّونَ الدُّبُرَ ﴿۲۵﴾ (پ ۲۷، القم: ۳۴-۳۵)
کیا وہ کفار کہتے ہیں کہ ہم سب متحد اور ایک دوسرے کے مددگار ہیں۔ یہ لشکر عنقریب شکست کھا جائیگا اور وہ پیٹھ پھیر کر بھاگ جائیں گے۔

وَلَوْ قُتِلَ كُفَرَاكُمُ الَّذِينَ كَفَرُوا لَوَلَّوْا الْأَذْبَارَ ثُمَّ لَا يَجِدُونَ وَلِيًّا وَلَا نَصِيرًا ﴿۲۲﴾ (پ ۲۶، الفتح: ۲۲)
اور اگر کفار تم (مسلمانوں) سے لڑیں گے تو یقیناً وہ پیٹھ پھیر کر بھاگ جائیں گے پھر وہ کوئی حامی و مددگار نہ پائیں گے۔

بَابُ مَقْدَمِ النَّبِيِّ صَلَّى اللَّهُ عَلَيْهِ وَسَلَّمَ وَأَصْحَابِهِ الْمَدِينَةِ

باب: نبی کریم ﷺ اور آپ ﷺ کے صحابہ کرام رضی اللہ عنہم کا مدینہ منورہ جلوہ فگن ہونا

477- حَدَّثَنَا أَبُو الْوَلِيدِ حَدَّثَنَا شُعْبَةُ قَالَ أَنْبَأَنَا أَبُو إِسْحَاقَ سَمِعَ الْبَرَاءَ رَضِيَ اللَّهُ عَنْهُ قَالَ
أَوَّلَ مَنْ قَدِمَ عَلَيْنَا مُصْعَبُ بْنُ عُمَيْرٍ وَابْنُ أُمِّ مَكْتُومٍ ثُمَّ قَدِمَ عَلَيْنَا عَمَّارُ بْنُ يَاسِرٍ وَبِلَالٌ
رَضِيَ اللَّهُ عَنْهُمْ

حضرت براء رضی اللہ عنہ کا بیان ہے کہ سب سے پہلے ہمارے پاس حضرت مصعب بن عمیر رضی اللہ عنہ اور حضرت ابن مکتوم رضی اللہ عنہ تشریف لائے اس کے بعد ہمارے پاس حضرت عمار بن یاسر رضی اللہ عنہ اور حضرت بلال رضی اللہ عنہ جلوہ فگن ہوئے۔ (سنن الکبریٰ للنسائی: رقم الحدیث: 11666، مستدرک: رقم الحدیث: 6639، مسند الصحابة: رقم الحدیث: 3709)

478- حَدَّثَنَا مُحَمَّدُ بْنُ بَشَّارٍ حَدَّثَنَا غُنْدَرٌ حَدَّثَنَا شُعْبَةُ عَنْ أَبِي إِسْحَاقَ قَالَ سَمِعْتُ الْبَرَاءَ بْنَ عَازِبٍ رَضِيَ اللَّهُ عَنْهُمَا قَالَ أَوَّلَ مَنْ قَدِمَ عَلَيْنَا مُصْعَبُ بْنُ عُمَيْرٍ وَابْنُ أُمِّ مَكْتُومٍ وَكَانَا يُقَرِّئَانِ النَّاسَ فَقَدِمَ بِلَالٌ وَسَعْدُ وَعَمَّارُ بْنُ يَاسِرٍ ثُمَّ قَدِمَ عُمَرُ بْنُ الْخَطَّابِ فِي عَشْرَيْنِ مِنْ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ ثُمَّ قَدِمَ النَّبِيُّ صَلَّى اللَّهُ عَلَيْهِ وَسَلَّمَ فَمَا رَأَيْتُ أَهْلَ الْمَدِينَةِ فَرَحُوا بِشَيْءٍ فَرَحَهُمْ بِرَسُولِ اللَّهِ صَلَّى اللَّهُ عَلَيْهِ وَسَلَّمَ حَتَّى جَعَلَ الْإِمَاءُ يَقْلُنَ قَدِمَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَمَا قَدِمَ حَتَّى قَرَأْتُ سَبِّحِ اسْمَ رَبِّكَ الْأَعْلَى فِي سُورَةِ الْمُنَافِلِ

حضرت براء رضی اللہ عنہ کا بیان ہے کہ سب سے پہلے ہمارے پاس حضرت مصعب بن عمیر رضی اللہ عنہ اور حضرت ابن مکتوم رضی اللہ عنہ تشریف لائے وہ دونوں لوگوں کو قرآن مجید پڑھایا کرتے تھے پھر حضرت بلال رضی اللہ عنہ، حضرت سعد رضی اللہ عنہ اور حضرت عمار بن یاسر رضی اللہ عنہ تشریف لائے پھر نبی کریم ﷺ کے بیس (20) صحابہ کرام رضی اللہ عنہم کی معیت حضرت عمر بن خطاب رضی اللہ عنہ تشریف لائے پھر نبی کریم ﷺ جلوہ فگن ہوئے اس کے بعد میں نے دیکھا کہ مدینہ منورہ والے جس

قدر رسول اللہ ﷺ کے تشریف لانے سے خوش ہوئے تھے اس قدر کسی دوسری چیز سے خوش نہ ہوئے حتیٰ کہ باندیاں بھی خوشی سے یہ کہنے لگ گئیں کہ رسول اللہ ﷺ جلوہ افروز ہو گئے ہیں اور میں اس دوران مفصل کی دوسری سورتوں کے ساتھ سورہ سبح اسم ربك الاعلیٰ پڑھ چکا تھا۔ (مرجع السابق)

479- حَدَّثَنَا عَبْدُ اللَّهِ بْنُ يُوسُفَ أَخْبَرَنَا مَالِكٌ عَنْ هِشَامِ بْنِ عُرْوَةَ عَنْ أَبِيهِ عَنْ عَائِشَةَ رَضِيَ اللَّهُ عَنْهَا أَنَّهَا قَالَتْ لَنَا قَدِيمَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْمَدِينَةُ وَعِكَ أَبُو بَكْرٍ وَبِلَالٌ قَالَتْ فَدَخَلْتُ عَلَيْهِمَا فَقُلْتُ يَا أَبَتِ كَيْفَ تَجِدُكَ وَيَا بِلَالُ كَيْفَ تَجِدُكَ قَالَتْ فَكَانَ أَبُو بَكْرٍ إِذَا أَخَذَتْهُ الْحُمَى يَقُولُ

كُلُّ امْرِئٍ مُصَبَّحٌ فِي أَهْلِهِ
وَالْمَوْتُ آذَنِي مِنْ شِرَاكِ نَعْلِهِ
وَكَانَ بِلَالٌ إِذَا أَقْلَعَ عَنْهُ الْحُمَى يَزْفَعُ عَقِيرَتَهُ وَيَقُولُ

أَلَا لَيْتَ شِعْرِي هَلْ أَبِيتَ لَيْلَةً
وَهَلْ أَرَدَنْتُ يَوْمًا مِيتَةً فَجَنَّةً
يَوَادٍ وَحَوْنٍ إِذْخِرُ وَجَلِيلُ
وَهَلْ يَبْدُونَ لِي شَامَةً وَطَفِيلُ

قَالَتْ عَائِشَةُ فَجِئْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ فَأَخْبَرْتُهُ فَقَالَ اللَّهُمَّ حَبِّبْ إِلَيْنَا الْمَدِينَةَ كُحِبْنَا مَكَّةَ أَوْ أَشَدَّ وَصَحَّحَهَا وَبَارِكْ لَنَا فِي صَاعِهَا وَمُدِّهَا وَانْقُلْ حُمَاهَا فَاجْعَلْهَا بِالْجُحْفَةِ

حضرت عائشہ رضی اللہ عنہا سے روایت ہے کہ جس وقت رسول اللہ ﷺ مدینہ منورہ جلوہ فگن ہوئے تو حضرت ابو بکر رضی اللہ عنہ اور حضرت بلال رضی اللہ عنہ کو بخار چڑھ گیا تو میں نے ان کے پاس حاضر ہو کر کہا: اے میرے والد محترم! آپ رضی اللہ عنہ کی طبیعت کیسی ہے؟ اے بلال! آپ رضی اللہ عنہ کی طبیعت کیسی ہے۔ حضرت عائشہ رضی اللہ عنہا نے بتایا کہ جس وقت حضرت ابو بکر رضی اللہ عنہ کو بخار چڑھا تو وہ یہ اشعار پڑھنے لگ گئے: ہر آدمی اپنے گھر والوں کے ساتھ صبح کرتا ہے اور موت تو جوتی کے تسمہ سے بھی زیادہ قریب ہے۔ اور جس وقت حضرت بلال رضی اللہ عنہ کے بخار میں تخفیف ہوتی تو وہ زور زور سے روتے اور یہ اشعار پڑھا کرتے: کاش مجھے یہ پتہ ہوتا کہ کبھی میں ایک رات بھی وادی مکہ مکرمہ میں گزار پاؤں گا جبکہ میرے آس پاس اذخر اور جلیل ہوں اور کیا ایک دن مجھے ایسا مل پائے گا جس وقت میں مقام محسنہ کے پانی کے اوپر جاؤں گا اور کیا شامہ اور طفیل کی پہاڑیوں کو ایک نظر دیکھ پاؤں گا۔ حضرت عائشہ رضی اللہ عنہا نے فرمایا: پھر میں آپ ﷺ کی خدمت اقدس میں حاضر ہوئی اور آپ ﷺ کو خبر دی تو آپ ﷺ یوں دعا گو ہوئے: اے اللہ عزوجل! مدینہ منورہ کی محبت ہمارے دل میں اس قدر پیدا فرما دے جس قدر مکہ مکرمہ میں تھی بلکہ اس سے بھی زیادہ فرما دے یہاں کی آب و ہوا کو صحت بخش بنادے ہمارے لئے یہاں کے صاع اور مد میں برکت عنایت فرما اور یہاں کے بخار کو مقام جحفہ میں بھیج دے۔ (مرجع السابق بعد باب کراہیۃ النبی ﷺ ان تعری المدینہ)

480- حَدَّثَنِي عَبْدُ اللَّهِ بْنُ مُحَمَّدٍ حَدَّثَنَا هِشَامُ أَخْبَرَنَا مَعْمَرٌ عَنِ الزُّهْرِيِّ حَدَّثَنِي عُرْوَةُ بْنُ الزُّبَيْرِ أَنَّ عُثَيْنَ بْنَ عَدِيٍّ بْنِ الْخَيْثَارِ أَخْبَرَهُ دَخَلْتُ عَلَى عُثْمَانَ وَقَالَ بَشِّرْ بَنُ شُعَيْبٍ حَدَّثَنِي أَبِي عَنِ الزُّهْرِيِّ

حَدَّثَنِي عُرْوَةُ بْنُ الزُّبَيْرِ أَنَّ عُبَيْدَ اللَّهِ بْنَ عَدِيٍّ بَنِي خَيْارٍ أَخْبَرَهُ قَالَ دَخَلْتُ عَلَى عُثْمَانَ فَتَشَهَّدَ ثُمَّ قَالَ
أَمَّا بَعْدُ فَإِنَّ اللَّهَ بَعَثَ مُحَمَّدًا صَلَّى اللَّهُ عَلَيْهِ وَسَلَّمَ بِالْحَقِّ وَكُنْتُ مِمَّنِ اسْتَجَابَ لِلَّهِ وَلِرَسُولِهِ وَأَمِنَ بِمَا
بُعِثَ بِهِ مُحَمَّدٌ صَلَّى اللَّهُ عَلَيْهِ وَسَلَّمَ ثُمَّ هَاجَرْتُ وَهَجَرْتَنِي وَنِلْتُ صَهْرَ رَسُولِ اللَّهِ صَلَّى اللَّهُ عَلَيْهِ
وَسَلَّمَ وَبَايَعْتُهُ فَوَاللَّهِ مَا عَصَيْتُهُ وَلَا غَشَشْتُهُ حَتَّى تَوَفَّاهُ اللَّهُ تَابِعَهُ إِسْحَاقُ الْكَلْبِيُّ حَدَّثَنِي الزُّهْرِيُّ
مِثْلَهُ

عبداللہ بن عدی بن الخیار کا بیان ہے کہ میں حضرت عثمان رضی اللہ عنہ کی خدمت میں حاضر ہوا تو انہوں نے کلمہ شہادت پڑھ کر فرمایا: اللہ تعالیٰ نے سیدنا محمد مصطفیٰ ﷺ کو حق کے ساتھ بھیجا اور میرا شمار ان لوگوں میں تھا جنہوں نے رب تعالیٰ اور اس کے رسول ﷺ کی پکار پر لبیک کہا۔ اور سیدنا محمد مصطفیٰ ﷺ جس دین کو لے کر آئے تھے اس پر ایمان لے آیا پھر میں نے دو ہجرتیں کیں اور رسول اللہ ﷺ کا داماد ہونے کا شرف حاصل کیا اور آپ ﷺ سے بیعت کی اللہ تعالیٰ کی قسم! میں نے آپ ﷺ کی کوئی بھی نافرمانی نہ کی نہ ہی آپ ﷺ کو دھوکے میں ڈالا حتیٰ کہ اللہ تعالیٰ نے آپ ﷺ کو اپنے پاس بلا لیا۔

(مرجع السابق باب مناقب عثمان بن عفان ابی عمرو الراشی رضی اللہ عنہ)

481- حَدَّثَنَا يَحْيَى بْنُ سُلَيْمَانَ حَدَّثَنِي ابْنُ وَهْبٍ حَدَّثَنَا مَالِكٌ وَأَخْبَرَنِي يُونُسُ عَنْ ابْنِ شِهَابٍ
قَالَ أَخْبَرَنِي عُبَيْدُ اللَّهِ بْنُ عَبْدِ اللَّهِ أَنَّ عَبَّاسَ أَخْبَرَهُ أَنَّ عَبْدَ الرَّحْمَنِ بْنَ عَوْفٍ رَجَعَ
إِلَى أَهْلِهِ وَهُوَ بِمِثْلِي فِي آخِرِ حَجَّةٍ حَجَّهَا عُمَرُ فَوَجَدَنِي فَقَالَ عَبْدُ الرَّحْمَنِ فَقُلْتُ يَا أَمِيرَ الْمُؤْمِنِينَ إِنَّ
الْمُؤِيمَ يَجْمَعُ رِعَاغَ النَّاسِ وَغَوَاثَهُمْ وَإِنِّي أَرَى أَنَّ تُمْهَلَ حَتَّى تَقْدَمَ الْمَدِينَةَ فَإِنَّهَا دَارُ
الْهَجْرَةِ وَالسُّنَّةِ وَالسَّلَامَةِ وَتَخْلُصُ لِأَهْلِ الْفِقْهِ وَأَشْرَافِ النَّاسِ وَذَوِي رَأْيِهِمْ قَالَ عُمَرُ
لَأَقُومَنَّ فِي أَوَّلِ مَقَامٍ أَقُومُهُ بِالْمَدِينَةِ

حضرت ابن عباس رضی اللہ عنہما کا بیان ہے کہ حضرت عبدالرحمن بن عوف رضی اللہ عنہ منیٰ کے اندر اپنے اہل کی جانب لوٹ رہے تھے اور یہ حضرت عمر رضی اللہ عنہ کے آخری حج کی بات ہے تو مجھ سے وہ ملے انہوں نے دریافت فرمایا: تم عبدالرحمن رضی اللہ عنہ ہو؟ میں کہنے لگا: اے امیر المؤمنین! حج کا موسم تو تھوڑے عطل رکھنے والوں کو بھی لے آتا ہے اور میں سمجھتا ہوں کہ آپ رضی اللہ عنہ اپنے ارادہ کو موقوف فرمادیں۔ اور مدینہ منورہ پہنچ جائیں۔ کیونکہ وہ ہجرت اور سنت کا گھر ہے اور وہاں یہ سمجھدار اور اہل عقل لوگ رہتے ہیں۔ تو حضرت عمر رضی اللہ عنہ نے فرمایا: تم درست کہتے ہو۔ مدینہ منورہ پہنچتے ہی سب سے پہلی فرصت میں لوگوں کو خطاب کرنے کے لئے لازمی کھڑا ہوں گا۔ (مسند الصحابة: رقم الحدیث: 32)

482- حَدَّثَنَا مُوسَى بْنُ إِسْمَاعِيلَ حَدَّثَنَا ابْنُ أَبِي هَيْمٍ عَنْ سَعْدِ بْنِ أَبِي شِهَابٍ عَنْ خَارِجَةَ بِنْتِ زَيْدٍ بِنْتِ
ثَابِتٍ أَنَّ أُمَّ الْعَلَاءِ أَمْرًا مِّنْ نِّسَائِهِمْ بَايَعَتِ النَّبِيَّ صَلَّى اللَّهُ عَلَيْهِ وَسَلَّمَ أَخْبَرْتُهُ أَنَّ عُثْمَانَ بْنَ مَطْعُونٍ
ظَارَ لَهُمْ فِي السُّكْنَى حِينَ اقْتَرَعَتِ الْأَنْصَارُ عَلَى سُكْنَى الْمُهَاجِرِينَ قَالَتْ أُمُّ الْعَلَاءِ فَاشْتَكَى عُثْمَانُ

عِنْدَنَا فَمَرَّضْتُهُ حَتَّى تُوَفِّي وَجَعَلْنَاهُ فِي أَثْوَابِهِ فَدَخَلَ عَلَيْنَا النَّبِيُّ صَلَّى اللَّهُ عَلَيْهِ وَسَلَّمَ فَقُلْتُ رَحْمَةُ اللَّهِ عَلَيْكَ أَبَا السَّائِبِ شَهَادَتِي عَلَيْكَ لَقَدْ أَكْرَمَكَ اللَّهُ فَقَالَ النَّبِيُّ صَلَّى اللَّهُ عَلَيْهِ وَسَلَّمَ وَمَا يُدْرِيكَ أَنَّ اللَّهَ أَكْرَمَهُ قَالَتْ قُلْتُ لَا أَدْرِي بِأَبِي أَنْتَ وَأُمِّي يَا رَسُولَ اللَّهِ فَمَنْ قَالَ أَمَّا هُوَ فَقَدْ جَاءَهُ وَاللَّهُ الْيَقِينُ وَاللَّهُ إِنِّي لَا زُجُوءَ لَهُ الْخَيْرَ وَمَا أَدْرِي وَاللَّهُ وَأَنَا رَسُولُ اللَّهِ مَا يُفْعَلُ بِي قَالَتْ فَوَاللَّهِ لَا أَزِي أَحَدًا بَعْدَهُ قَالَتْ فَأَحْزَنَنِي ذَلِكَ فَرَيْتُ لِعُثْمَانَ بْنِ مَظْعُونٍ عَيْنًا تَجْرِي فِجْثُ رَسُولِ اللَّهِ صَلَّى اللَّهُ عَلَيْهِ وَسَلَّمَ فَأَخْبَرْتُهُ فَقَالَ ذَلِكَ عَمَلُهُ

خارجہ بن زید بن ثابت کا بیان ہے کہ ام العلاء رضی اللہ عنہا نے انہیں خبر دی کہ جس وقت انصار نے مہاجرین کی ضیافت کے لئے قرعہ اندازی کی تو حضرت عثمان بن مظعون رضی اللہ عنہ ان کے گھرانے کے حصہ میں آئے تھے۔ حضرت ام العلاء رضی اللہ عنہا نے فرمایا کہ پھر حضرت عثمان رضی اللہ عنہ ہمارے پاس بیمار ہو گئے۔ میں نے ان کی اچھی طرح سے تیمارداری فرمائی تو وہ نہ بچ پائے ہم نے ان کو ان کے لباس میں ہی لپیٹ دیا تھا۔ اتنے میں نبی کریم ﷺ بھی تشریف لے آئے تو میں نے عرض کیا: اے ابوسائب! تم پر رب تعالیٰ کی رحمتیں ہوں۔ میری تمہارے بارے میں شہادت ہے کہ اللہ تعالیٰ نے تم کو اپنے اکرام سے نواز دیا ہے۔ یہ سنتے ہی آپ ﷺ نے ارشاد فرمایا: تم کو یہ کیسے پتہ لگا کہ اللہ تعالیٰ نے ان کو اپنے اکرام سے نواز دیا ہے۔ میں عرض گزار ہوئی: مجھے تو اس بارے میں کچھ بھی پتہ نہیں ہے میرے ماں باپ آپ ﷺ پر فدا ہوں۔ یا رسول اللہ! مگر اور کس کو نوازے گا۔ آپ ﷺ نے ارشاد فرمایا: اس میں تو کچھ بھی شبہ نہیں کہ ایک یقینی امر ان کو آ پہنچا ہے اللہ تعالیٰ کی قسم! میں ان کے واسطے خیر خواہی کی توقع رکھتی ہوں۔ لیکن میں از خود نہیں جانتا اللہ تعالیٰ کی قسم! حالانکہ میں رب تعالیٰ کا رسول ﷺ ہوں کہ میرے ساتھ کیا معاملہ فرمایا جائے گا۔ حضرت ام العلاء رضی اللہ عنہا عرض گزار ہوئیں: اللہ تعالیٰ کی قسم! میں اس کے بعد کسی کی بھی تحسین نہ کروں گی۔ انہوں نے فرمایا کہ اس واقعہ پر مجھے بڑا صدمہ ہوا اس کے بعد میں سو گئی تو میں نے خواب میں دیکھا کہ حضرت عثمان بن مظعون رضی اللہ عنہ کے لئے ایک بہتا ہوا چشمہ ہے۔ میں آپ ﷺ کی خدمت میں حاضر ہوئی اور آپ ﷺ سے اپنے خواب کو بیان کیا تو آپ ﷺ نے ارشاد فرمایا کہ یہ ان کا عمل تھا۔ (مرجع السابق باب الدعول علی الميت بعد الموت اذا درج فی کفہ)

483- حَدَّثَنَا عُبَيْدُ اللَّهِ بْنُ سَعِيدٍ حَدَّثَنَا أَبُو أُسَامَةَ عَنْ هِشَامٍ عَنْ أَبِيهِ عَنْ عَائِشَةَ رَضِيَ اللَّهُ عَنْهَا قَالَتْ كَانَ يَوْمَ بُعَاثٍ يَوْمًا قَدَّمَهُ اللَّهُ عَزَّ وَجَلَّ لِرَسُولِهِ صَلَّى اللَّهُ عَلَيْهِ وَسَلَّمَ فَقَدِمَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْمَدِينَةَ وَقَدْ افْتَرَقَ مَلُوكُهُمْ وَقَتِلَتْ سَرَائِلُهُمْ فِي دُخُولِهِمْ فِي الْإِسْلَامِ

حضرت عائشہ رضی اللہ عنہا سے روایت ہے کہ یوم بعاث وہ دن تھا جسے رب تعالیٰ نے اپنے رسول ﷺ کے واسطے مدینہ منورہ آنے سے قبل برپا فرمادیا تھا۔ جب آپ ﷺ مدینہ منورہ تشریف لائے تو انصار میں پھوٹ پڑی ہوئی تھی اور ان کے سردار قتل ہو چکے تھے اس میں رب تعالیٰ کی یہ حکمت پتہ چلی ہے کہ انصار اسلام لے آئیں۔ (مرجع السابق باب مناقب الانصار)

484- حَدَّثَنِي مُحَمَّدُ بْنُ الْمُثَنَّى حَدَّثَنَا عُثْمَانُ بْنُ شُعْبَةَ عَنْ هِشَامٍ عَنْ أَبِيهِ عَنْ عَائِشَةَ أَنَّ أَبَا بَكْرٍ

دَخَلَ عَلَيْهَا وَالنَّبِيُّ صَلَّى اللَّهُ عَلَيْهِ وَسَلَّمَ عِنْدَهَا يَوْمَ فِطْرِ أَوْ أَضْحَى وَعِنْدَهَا قَيْنَتَانِ تُغْنِيَانِ بِمَا
تَقَادَفَتِ الْأَنْصَارُ يَوْمَ بُعَاثٍ فَقَالَ أَبُو بَكْرٍ مِزْمَارُ الشَّيْطَانِ مَرَّتَيْنِ فَقَالَ النَّبِيُّ صَلَّى اللَّهُ عَلَيْهِ
وَسَلَّمَ دَعُهُمَا يَا أَبَا بَكْرٍ إِنَّ لِكُلِّ قَوْمٍ عِيْدًا وَإِنَّ عِيْدَنَا هَذَا الْيَوْمَ

حضرت عائشہ رضی اللہ عنہا کا بیان ہے کہ حضرت ابوبکر رضی اللہ عنہ ان کے پاس تشریف لے آئے اس حال میں کہ اس روز
ان کے پاس نبی کریم ﷺ بھی جلوہ افروز تھے وہ دن عید الفطر یا عید الاضحیٰ کا تھا۔ اور ان کے پاس دو لڑکیاں بھی تھیں جو یوم بعثت
کے متعلق وہ اشعار پڑھ رہی تھیں جو انصار کے شعراء نے اپنے فخر میں کہے تھے تو اس پر حضرت ابوبکر رضی اللہ عنہ نے دوبار فرمایا: یہ
شیطانی گانے باجے۔ تو رسول اللہ ﷺ نے ارشاد فرمایا: اے ابوبکر رضی اللہ عنہ انہیں چھوڑ دو ہر قوم کی ایک عید ہوتی ہے اور ہماری
عید آج کا یہ دن ہے۔

(سنن ابن ماجہ: رقم الحدیث: 1899، سنن النسائی: رقم الحدیث: 1592، صحیح مسلم: رقم الحدیث: 892، صحیح ابن حبان: رقم الحدیث: 5869، مصنف

عبدالرزاق: رقم الحدیث: 19735)

485- حَدَّثَنَا مُسَدَّدٌ حَدَّثَنَا عَبْدُ الْوَارِثِ ح وَ حَدَّثَنَا إِسْحَاقُ بْنُ مَنْصُورٍ أَخْبَرَنَا عَبْدُ الصَّمدِ
قَالَ سَمِعْتُ أَبِي يُحَدِّثُ حَدَّثَنَا أَبُو التَّيَّاحِ يَزِيدُ بْنُ مُحَمَّدٍ الضُّبَعِيُّ قَالَ حَدَّثَنِي أَنَسُ بْنُ مَالِكٍ
رَضِيَ اللَّهُ عَنْهُ قَالَ لَمَّا قَدِمَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْمَدِينَةَ نَزَلَ فِي عُلُوِّ الْمَدِينَةِ فِي
حَتَّى يُقَالَ لَهُمْ بَنُو عَمْرِو بْنِ عَوْفٍ قَالَ فَأَقَامَ فِيهِمْ أَرْبَعَ عَشْرَةَ لَيْلَةً ثُمَّ أَرْسَلَ إِلَى مَلَأِ بْنِ
النَّجَّارِ قَالَ فَجَاءُوا مُتَقَلِّدِينَ سُيُوفِهِمْ قَالَ وَكَأَنِّي أَنْظُرُ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ
عَلَى رَاحِلَتِهِ وَأَبُو بَكْرٍ رَدَفَهُ وَمَلَأُ بْنُ النَّجَّارِ حَوْلَهُ حَتَّى الْفَى بِفَنَاءِ ابْنِ أَيُّوبَ قَالَ فَكَانَ يُصَلِّي
حَيْثُ أَخَذَ كُتْبَهُ الصَّلَاةَ وَيُصَلِّي فِي مَرَابِضِ الْغَنَمِ قَالَ ثُمَّ إِنَّهُ أَمَرَ بِبِنَاءِ الْمَسْجِدِ فَأَرْسَلَ إِلَى
مَلَأِ بْنِ النَّجَّارِ فَجَاءُوا فَقَالَ يَا بَنِي النَّجَّارِ ثَامِنُونِي حَائِطُكُمْ هَذَا فَقَالُوا لَا وَاللَّهِ لَا نَطْلُبُ ثَمَنَهُ
إِلَّا إِلَى اللَّهِ قَالَ فَكَانَ فِيهِ مَا أَقُولُ لَكُمْ كَانَتْ فِيهِ قُبُورُ الْمُشْرِكِينَ وَكَانَتْ فِيهِ خِرْبٌ وَكَانَ
فِيهِ تَخْلٌ فَأَمَرَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِقُبُورِ الْمُشْرِكِينَ فَنُبِشَتْ وَبِالْخِرْبِ فَسُوِيَتْ
وَبِالنَّخْلِ فَقُطِعَ قَالَ فَصَفُّوا النَّخْلَ قِبْلَةَ الْمَسْجِدِ قَالَ وَجَعَلُوا عِضَادَتِيهِ حِجَارَةً قَالَ قَالَ
جَعَلُوا يَنْقُلُونَ ذَاكَ الصَّخْرَ وَهُمْ يَزْتَجِرُونَ وَرَسُولُ اللَّهِ صَلَّى اللَّهُ عَلَيْهِ وَسَلَّمَ مَعَهُمْ يَقُولُونَ
اللَّهُمَّ إِنَّهُ لَا خَيْرَ إِلَّا خَيْرُ الْآخِرَةِ فَانْصُرِ الْأَنْصَارَ وَالْمُهَاجِرَةَ

حضرت انس بن مالک رضی اللہ عنہ سے روایت ہے کہ جس وقت نبی کریم ﷺ مدینہ منورہ جلوہ افروز ہوئے تو مدینہ منورہ کی
بلند جانب قباء کے ایک محلہ میں آپ ﷺ نے قیام فرمایا جس کو بنی عمرو بن عوف کا محلہ کہا جاتا تھا۔ راوی نے فرمایا ہے کہ آپ
ﷺ نے وہاں پر چودہ راتیں قیام فرمایا پھر آپ ﷺ نے قبیلہ بنی النجار کو بلوایا انہوں نے بیان کیا کہ انصار بنی النجار آپ

صلی اللہ علیہ وسلم کی خدمت میں تلواریں لٹکائے ہوئے حاضر ہوئے۔ راوی نے کہا ہے کہ گویا اس وقت بھی وہ نظارہ میں دیکھ رہا ہوں کہ آپ صلی اللہ علیہ وسلم اپنی سواری پر سوار ہوں۔ حضرت ابو بکر رضی اللہ عنہ اسی سواری پر آپ صلی اللہ علیہ وسلم کے پیچھے سوار ہیں۔ اور بنی النجار کے انصار آپ صلی اللہ علیہ وسلم کے چہار طرف حلقہ بنائے ہوئے مسلح پیدل چلے جا رہے ہیں۔ آخر کار آپ صلی اللہ علیہ وسلم حضرت ابو ایوب انصاری رضی اللہ عنہ کے گھر کے قریب اتر گئے۔ راوی نے کہا کہ ابھی تک جس جگہ نماز کا وقت ہو جاتا وہاں پر ہی آپ صلی اللہ علیہ وسلم نماز ادا فرما لیتے تھے بکریوں کے ریوز جس جگہ رات کو باندھے جاتے وہاں پر بھی نماز ادا کر لی جاتی تھی پھر نبی کریم صلی اللہ علیہ وسلم نے مسجد کی تعمیر کا حکم ارشاد فرمایا۔ آپ صلی اللہ علیہ وسلم نے اس کے لئے قبیلہ بنی النجار کے لوگوں کو بلوایا وہ آئے تو آپ صلی اللہ علیہ وسلم نے ارشاد فرمایا: اے بنو النجار اپنے اس باغ کی قیمت مقرر کر لو۔ وہ عرض گزار ہوئے: نہیں اللہ تعالیٰ کی قسم! ہم اس کی قیمت صرف اللہ تعالیٰ سے ہی لیں گے۔ راوی نے کہا کہ اس باغ کے اندر وہ چیزیں تھیں جو میں تم سے بیان کروں گا۔ اس میں مشرکین کی قبور تھیں کچھ اس میں کھنڈرات تھے اور کھجوروں کے درخت بھی تھے۔ آپ صلی اللہ علیہ وسلم کے حکم سے مشرکین کی قبور کو اکھاڑ دیا گیا جہاں پر کھنڈرات تھے اس جگہ کو برابر برابر کر دیا گیا اور کھجوروں کے درختوں کو کاٹ دیا گیا۔ راوی نے فرمایا کہ کھجور کے تنے مسجد کی جانب ایک قطار میں بطور دیوار کے رکھ دیئے گئے اور دروازہ میں پتھر رکھ دیئے۔ حضرت انس رضی اللہ عنہ نے بیان فرمایا ہے کہ صحابہ کرام رضی اللہ عنہم جس وقت پتھر لا رہے تھے تو وہ شعر پڑھتے چلے جاتے تھے۔ رسول اللہ صلی اللہ علیہ وسلم بھی ان کی معیت خود پتھر لاتے اور شعر پڑھتے جاتے: اے اللہ! وہ جہل! نیکی تو صرف آخرت کی نیکی ہے پس تو انصار اور مہاجرین کی مدد فرما۔

(سنن النسائي: رقم الحديث: 695، شرح السنه: جز: 1، ص: 899، مسند الصحابة: رقم الحديث: 125)

شرح

مندرجہ بالا احادیث شریف میں چار موضوعات بیان ہوئے ہیں

1۔ نبی کریم صلی اللہ علیہ وسلم اور صحابہ کرام کی مدینہ طیبہ میں آمد

2۔ مہمان نوازی

3۔ گانا باج

4۔ مسجد نبوی کی تعمیر

نبی کریم صلی اللہ علیہ وسلم اور صحابہ کرام کی مدینہ طیبہ میں آمد

مدینہ منورہ میں جب اسلام اور مسلمانوں کو ایک پناہ گاہ مل گئی تو حضور صلی اللہ علیہ وسلم نے صحابہ کرام کو عام اجازت دے دی کہ وہ مکہ سے ہجرت کر کے مدینہ چلے جائیں۔ چنانچہ سب سے پہلے حضرت ابو سلمہ رضی اللہ تعالیٰ عنہ نے ہجرت کی۔ اس کے بعد یکے بعد دیگرے دوسرے لوگ بھی مدینہ روانہ ہونے لگے۔ جب کفار قریش کو پتہ چلا تو انہوں نے روک ٹوک شروع کر دی مگر چھپ چھپ کر لوگوں نے ہجرت کا سہارا جاری رکھا یہاں تک کہ رفتہ رفتہ بہت سے صحابہ کرام مدینہ منورہ چلے گئے۔ صرف وہی حضرات مکہ میں رہ گئے جو یا تو کافروں کی قید میں تھے یا اپنی مفلسی کی وجہ سے مجبور تھے۔

حضور اقدس ﷺ کو چونکہ ابھی تک خدا کی طرف سے ہجرت کا حکم نہیں ملا تھا اس لئے آپ ﷺ مکہ ہی میں مقیم رہے اور حضرت ابوبکر صدیق اور حضرت علی مرتضیٰ رضی اللہ تعالیٰ عنہما کو بھی آپ نے روک لیا تھا۔ لہذا یہ دونوں شمع نبوت کے پروانے بھی آپ ہی کے ساتھ مکہ میں ٹھہرے ہوئے تھے۔ (سیرت مصطفیٰ ﷺ صفحہ 155)

شہنشاہ رسالت مدینہ میں

حضور اکرم ﷺ کی آمد آمد کی خبر چونکہ مدینہ میں پہلے سے پہنچ چکی تھی اور عورتوں بچوں تک کی زبانوں پر آپ ﷺ کی تشریف آوری کا چرچا تھا۔ اس لئے اہل مدینہ آپ کے دیدار کے لئے انتہائی مشتاق و بے قرار تھے۔ روزانہ صبح سے نکل نکل کر شہر کے باہر سراپا انتظار بن کر استقبال کے لئے تیار رہتے تھے اور جب دھوپ تیز ہو جاتی تو حسرت و افسوس کے ساتھ اپنے گھروں کو واپس لوٹ جاتے۔ ایک دن اپنے معمول کے مطابق اہل مدینہ آپ ﷺ کی راہ دیکھ کر واپس جا چکے تھے کہ ناگہاں ایک یہودی نے اپنے قلعہ سے دیکھا کہ تاجدار دو عالم ﷺ کی سواری مدینہ کے قریب آن پہنچی ہے۔ اس نے بہ آواز بلند پکارا کہ اے مدینہ والو! لو تم جس کا روزانہ انتظار کرتے تھے وہ کاروانِ رحمت آگیا۔ یہ سن کر تمام انصار بدن پر ہتھیار سجا کر اور وجد و شادمانی سے بے قرار ہو کر دونوں عالم کے تاجدار ﷺ کا استقبال کرنے کے لئے اپنے گھروں سے نکل پڑے اور نعرہ تکبیر کی آوازوں سے تمام شہر گونج اٹھا۔ (مدارج النبوت، قسم دوم، باب چہارم، ج ۲، ص ۶۳ ملخصاً)

مدینہ منورہ سے تین میل کے فاصلہ پر جہاں آج مسجد قبا بنی ہوئی ہے۔ 12 ربیع الاول کو حضور ﷺ رونق افروز ہوئے اور قبیلہ عمرو بن عوف کے خاندان میں حضرت کلثوم بن ہدم رضی اللہ تعالیٰ عنہ کے مکان میں تشریف فرما ہوئے۔ اہل خاندان نے اس فخر و شرف پر کہ دونوں عالم کے میزبان ان کے مہمان بنے اللہ اکبر کا پر جوش نعرہ مارا۔ چاروں طرف سے انصار جوشِ مسرت میں آتے اور بارگاہ رسالت میں صلاۃ و سلام کا نذرانہ عقیدت پیش کرتے۔ اکثر صحابہ کرام رضی اللہ عنہم جو حضور علیہ الصلوٰۃ والسلام سے پہلے ہجرت کر کے مدینہ منورہ آئے تھے وہ لوگ بھی اس مکان میں ٹھہرے ہوئے تھے۔ حضرت علی رضی اللہ تعالیٰ عنہ بھی حکم نبوی کے مطابق قریش کی امانتیں واپس لوٹا کر تیسرے دن مکہ سے چل پڑے تھے وہ بھی مدینہ آگئے اور اسی مکان میں قیام فرمایا اور حضرت کلثوم بن ہدم رضی اللہ تعالیٰ عنہ اور ان کے خاندان والے ان تمام مقدس مہمانوں کی مہمان نوازی میں دن رات مصروف رہنے لگے۔

(دلائل النبوة للبیہقی، باب من استقبل رسول اللہ ﷺ...، ج ۲، ص ۴۹۹-۵۰۰ ملقطاً و مدارج النبوت، قسم دوم، باب چہارم، ج ۲، ص ۶۳ ملخصاً)

اللہ اکبر! عمرو بن عوف کے خاندان میں حضرت سید الانبیاء ﷺ و سید الاولیاء اور صالحین صحابہ رضی اللہ عنہم کے نورانی اجتماع سے ایسا سماں بندھ گیا ہوگا۔ کہ غالباً چاند، سورج اور ستارے حیرت کے ساتھ اس مجمع کو دیکھ کر زبانِ حال سے کہتے ہوں گے کہ یہ فیصلہ مشکل ہے کہ آج انجمنِ آسمان زیادہ روشن ہے یا حضرت کلثوم بن ہدم رضی اللہ عنہ کا مکان؟ اور شاید خاندان عمرو بن عوف کا بچہ بچہ جوشِ مسرت سے مسکرا مسکرا کر زبانِ حال سے یہ نغمہ گاتا ہوگا کہ۔

اُن کے قدم پہ میں ثارِ جن کے قدم ناز نے

اُجڑے ہوئے دیار کو رشک چمن بنا دیا



مہمان نوازی:

مہمان نوازی کی سنتیں اور آداب

مہمان نوازی کرنا سنت مبارکہ ہے، احادیث مبارکہ میں اس کے بہت سے فضائل بیان کئے گئے ہیں بلکہ یہاں تک فرمایا کہ مہمان باعث خیر و برکت ہے۔ ایک دفعہ سرکارِ مدینہ صلی اللہ علیہ وسلم کے یہاں مہمان حاضر ہوا تو آپ صلی اللہ علیہ وسلم نے قرض لے کر اس کی مہمان نوازی فرمائی۔ چنانچہ تاجدارِ مدینہ صلی اللہ علیہ وسلم کے غلام ابورافع رضی اللہ عنہ کہتے ہیں، سرکارِ مدینہ صلی اللہ علیہ وسلم نے مجھ سے فرمایا۔ فلاں یہودی سے کہو کہ مجھے آنا قرض دے۔ میں رجب شریف کے مہینے میں ادا کر دوں گا (کیونکہ ایک مہمان میرے پاس آیا ہوا ہے) یہودی نے کہا، جب تک کچھ گروی نہیں رکھو گے، نہ دوں گا۔ حضرت سیدنا ابورافع رضی اللہ عنہ کہتے ہیں کہ میں واپس آیا اور تاجدارِ مدینہ صلی اللہ علیہ وسلم کی خدمت میں اس کا جواب عرض کیا۔ آپ صلی اللہ علیہ وسلم نے فرمایا، واللہ! میں آسمان میں بھی امین ہوں اور زمین میں بھی امین ہوں۔ اگر وہ دے دیتا تو میں ادا کر دیتا۔ (اب میری وہ زرہ لے جا اور گروی رکھ آ۔ میں لے گیا اور زرہ گروی رکھ کر لایا) (المعجم الکبیر، الحدیث ۹۸۹، ج ۱، ص ۳۳۱)

مہمان باعث خیر و برکت ہے:

حضرت سیدنا انس رضی اللہ عنہ کا بیان ہے کہ تاجدارِ مدینہ صلی اللہ تعالیٰ علیہ وسلم نے ارشاد فرمایا، جس گھر میں مہمان ہو اس گھر میں خیر و برکت اسی طرح دوڑتی ہے جیسے اونٹ کی کوہان سے چھڑی (تیزی سے گرتی ہے)، بلکہ اس سے بھی تیز۔

(سنن ابن ماجہ، کتاب الاطعمۃ، باب الفیائۃ، الحدیث ۳۳۵۶، ج ۴، ص ۵۱)

چھڑی اونٹ کے کوہان پر رکھ دیں تو فوراً لڑھک کر نیچے کی طرف آ جاتی ہے، مہمان کی وجہ سے خیر و برکت اس سے بھی زیادہ تیزی کے ساتھ نازل ہوتی ہے۔

مہمان میزبان کے گناہ معاف ہونے کا سبب ہوتا ہے:

سرکارِ مدینہ صلی اللہ علیہ وسلم کا فرمانِ عالیشان ہے، جب کوئی مہمان کسی کے یہاں آتا ہے تو اپنا رزق لے کر آتا ہے اور جب اس کے یہاں سے جاتا ہے تو صاحب خانہ کے گناہ بخشے جانے کا سبب ہوتا ہے۔ (کشف الخفا، حرف الضاد المعجمۃ، الحدیث ۱۶۳۱، ج ۲، ص ۳۳)

دس افرشتے سال بھر تک گھر میں رحمت لٹاتے ہیں:

حضرت سیدنا انس رضی اللہ عنہ نے اپنے بھائی حضرت براء بن مالک رضی اللہ عنہ سے فرمایا، اے براء! آدمی جب اپنے بھائی کی، اللہ عزوجل کے لئے مہمان نوازی کرتا ہے اور اس کی کوئی جزاء اور شکر یہ نہیں چاہتا تو اللہ عزوجل کی اس کے گھر میں دس ۱۰ فرشتوں کو بھیج دیتا ہے جو پورے ایک سال تک اللہ عزوجل کی تسبیح و تہلیل اور تکبیر پڑھتے اور اس کے لئے مغفرت کی دعا کرتے رہتے ہیں۔ اور جب سال پورا ہو جاتا ہے تو ان فرشتوں کی پورے سال کی عبادت کے برابر اس کے نامہ اعمال میں عبادت لکھ دی جاتی ہے اور اللہ عزوجل کے ذمہ کرم پر ہے کہ اس کو جنت کی لذیذ غذائیں جَنَّۃُ الْخُلْدِ اور نہ فنا ہونے والی بادشاہی میں کھلائے۔ (کنز العمال،

کتاب الفضائل، قسم الافعال، الحدیث ۲۵۹۷۲، ج ۹، ص ۱۱۹

سبحان اللہ، سبحان اللہ! کسی کے گھر مہمان تو کیا آتا ہے گویا اللہ عزوجل کی رحمت کی چھماچھم برسات شروع ہو جاتی ہے اس قدر اجر و ثواب اللہ! اللہ!

مہمان کو دروازہ تک رخصت کرنا سنت ہے:

حضرت ابو ہریرہ رضی اللہ عنہ کا بیان ہے، تاجدارِ مدینہ صلی اللہ علیہ وسلم نے ارشاد فرمایا: سنت یہ ہے کہ آدمی مہمان کو دروازے تک رخصت کرنے جائے۔ (سنن ابن ماجہ، کتاب الاطعمۃ، باب الفضائل، الحدیث ۳۳۵۸، ج ۴، ص ۵۲)

اللہ کے محبوب، دانائے غیوب، منترّہ عن الغیوب عزّ وجلّ صلی اللہ علیہ وسلم کا فرمانِ ہدایت نشان ہے: مہمان کے لئے تکلف نہ کرو کیونکہ اس طرح تم اس سے نفرت کرنے لگو گے اور جو مہمان سے نفرت کرتا ہے وہ اللہ عزوجل سے بغض کرتا ہے اور جو شخص اللہ عزوجل سے بغض کرتا ہے اللہ عزوجل اسے ناپسند کرتا ہے۔ (البحر الزخار، مسند سلمان الفارسی، الحدیث: ۲۵۱۴، ج ۶، ص ۸۲، مختصر)

فقیر و غنی کے لئے دعوت قبول کرنا سنت ہے۔ بعض آسمانی کتابوں میں مذکور ہے کہ ایک میل چل کر مریض کی عیادت کرو، دو میل چل کر جنازہ میں شریک ہو اور تین میل چل کر دعوت قبول کرو۔

سرکارِ مکہ مکرمہ، سلطانِ مدینہ منورہ صلی اللہ علیہ وسلم نے ارشاد فرمایا:

لَوْ دُعِيتُ إِلَى كُرَاعٍ لَأَجَبْتُ

ترجمہ: اگر مجھے (کُرَاعِ الْغَنِيمِ میں بھی) بکری کے پائے کی دعوت دی جائے تو میں قبول کروں گا۔

(صحیح البخاری، کتاب الصیۃ، باب القلیل من الصیۃ، الحدیث ۲۵۶۸، ص ۲۰۲)

کُرَاعِ ایک جگہ کا نام ہے جو مدینے سے چند میل کے فاصلے پر ہے۔ جب نبی اکرم صلی اللہ علیہ وسلم ماہِ رمضان میں اس جگہ کی طرف سفر فرماتے تو روزہ نہ رکھتے، اور دورانِ سفر نماز میں قصر کیا کرتے۔

اگر نفلی روزہ ہو تو اسے افطار کر دے کیونکہ مسلمان کے دل کو خوش کرنا روزہ رکھنے سے افضل ہے۔ اگر کھانے، جگہ یا بچھونے کے بارے میں شبہ ہو یا دعوت دینے والا فاسق، ظالم یا بدعتی ہو، یا دعوت کے ذریعے فخر و مباہات کا طلبگار ہو تو دعوت قبول کرنا منع ہے نیز قبولِ دعوت کا مقصد اطاعت ہونہ کہ پیٹ کی خواہش کو پورا کرنا اور میزبان کے گھر سے اس کی اجازت کے بغیر نہ نکلے۔

حضرت سیدنا ابن عمر رضی اللہ عنہما سے مروی ہے کہ ہم نبی اکرم صلی اللہ علیہ وسلم کے زمانہ میں کھڑے کھڑے اور چلتے پھرتے کھاتے پیتے تھے۔ (جامع الترمذی، ابواب الاُشریۃ، باب ماجاء فی الرخصۃ فی الشرب قائماً، الحدیث ۱۸۸۰، ص ۱۸۴۲)

حضرت انس رضی اللہ عنہ نے اپنے بھائی حضرت براء بن مالک رضی اللہ عنہ سے فرمایا کہ اے براء! آدمی جب اپنے (دینی) بھائی کی لوجہ اللہ مہمان نوازی کرتا ہے اور اس کی کوئی جزاء اور شکر یہ نہیں چاہتا تو اللہ تعالیٰ اس کے گھر میں دس فرشتوں کو بھیج دیتا ہے جو ایک سال کامل تک اللہ تعالیٰ کی تسبیح و تہلیل اور تکبیر پڑھتے اور اس کے لیے مغفرت کی دعا کرتے رہتے ہیں اور جب سال پورا ہو جاتا ہے تو ان فرشتوں کی پورے سال کی عبادت کے برابر اس کے نامہ اعمال میں عبادت لکھ دی جاتی ہے اور اللہ تعالیٰ کے

ذمے یہ ہے کہ اس کو جنت کی لذیذ غذا میں جنت الخلد اور نہ فنا ہونے والی بادشاہی میں کھلائے گا۔
(کنز العمال، کتاب الفضائل، الفصل الثانی، الحدیث: ۲۵۸۷۸، ج ۵، الجزء ۹، ص ۱۱۰)

حضور سیدنا غوث الاعظم رحمۃ اللہ تعالیٰ علیہ کی مہمان نوازی:

روزانہ رات کو آپ رحمۃ اللہ تعالیٰ علیہ کا دسترخوان بچھایا جاتا تھا جس پر آپ رحمۃ اللہ تعالیٰ علیہ اپنے مہمانوں کے ہمراہ کھانا تناول فرماتے، کمزوروں کی مجلس میں تشریف فرما ہوتے، بیماروں کی عیادت فرماتے، طلب علم دین میں آنے والی تکالیف پر صبر کرتے۔

(بہجۃ الاسرار، ذکر شی من شراف اخلاقہ رحمۃ اللہ تعالیٰ علیہ، ص ۲۰۰) (حضور سیدنا غوث الاعظم رحمۃ اللہ تعالیٰ علیہ کی سیرت اور دل چسپ حکایات پر مشتمل تالیف پیش کش مجلس المدینۃ العلمیۃ (دعوت اسلامی) (شعبہ اصلاحی کتب) صفحہ نمبر 57)

اے ہمارے پیارے اللہ! عزوجل ہمیں مہمانوں کی خوش دلی کے ساتھ مہمان نوازی کی توفیق عطا فرما اور بار بار ہمیں میٹھے میٹھے مدینے کی مہکی مہکی فضاؤں میں میٹھے میٹھے مدنی آقا ﷺ کا مہمان بننے کی سعادت نصیب فرما۔

گانا باجا

امام ترمذی فرماتے ہیں:

«عن جابر عنہ ینبئہ قال ولكنی نہیت عن صوتین أحقین فاجرین، صوت عند نغمة ولہو ومزامیر شیطان»

الحدیث: مجھے دو احمقانہ اور بدنہاد آوازوں سے منع کیا گیا ہے۔ ان میں سے ایک آواز گانے، شغل بے قابو اور شیطانی مزامیر کی آواز ہے۔ (ترمذی۔ حدیث حسن) (امام ترمذی فرماتے ہیں یہ حدیث حسن ہے یعنی قابل حجت اور مستند ہے)

احق اس لئے فرمایا کہ گویوں کے راگ و رنگ کا جو مسرفانہ تکلف ہوتا ہے کوئی سنجیدہ رنگ نہیں ہوتا۔ فاجرین و بدنہاد اس لئے کہا کہ اس سے قلب و نگاہ میلے ہو جاتے ہیں۔ چنگ و رباب کو مٹانا بعثت کے فرائض میں سے ہے۔

حضرت سیدنا جابر بن عبد اللہ رضی اللہ عنہ سے روایت ہے کہ حضور نبی پاک، صاحب لؤلؤ لاک، سیارح افلاک ﷺ نے ارشاد فرمایا: اللہ عزوجل قیامت کے دن ارشاد فرمائے گا: کہاں ہیں وہ لوگ جو اپنے کانوں اور آنکھوں کو شیطانی مزامیر سے دور رکھتے تھے؟ ان کو دوسروں سے الگ کر دو۔ پس انہیں مشک و عنبر کے ٹیلوں پر الگ کر دیا جائے گا، پھر اللہ عزوجل فرشتوں کو حکم فرمائے گا کہاں کو میری تسبیح، تمجید اور تہلیل سناؤ۔ تو وہ ایسی آواز میں تسبیح بیان کریں گے کہ سننے والوں نے اس جیسی آواز کبھی نہ سنی ہوگی۔ (الزہد لابن المبارک، الجزء الرابع، باب استماع اللہ، الحدیث ۴۳، ص ۱۲ مختصر ۱)

دونوں ملعون

شہنشاہ خوش خصال، پیکر حسن و جمال، دافع رنج و ملال، صاحب مجود و نوال، رسول بے مثال، بی بی آمنہ کے لال ﷺ

کافر مان عبرت نشان ہے: باجا بجانے والے اور سننے والے دونوں ملعون ہیں، تو جس نے دنیا میں گانے باجے سنے وہ جنت میں خوش کرنے والی آوازوں کو سننے سے ہمیشہ محروم رہے گا، مگر یہ کہ وہ توبہ کر لے (اور ارشاد فرمایا) حضرت داؤد علی نبینا وعلیہ الصلوٰۃ والسلام کی آواز (خوش الحانی میں) نو سو (900) مزامیر (یہ شیطانی مزامیر نہیں بلکہ اللہ عزوجل کی حمد و پاکی ہوگی) کی آوازوں کے برابر ہوگی جس دن اللہ تبارک و تعالیٰ کا دیدار ہوگا اس دن وہ اپنی آواز سنائیں گے لہذا اُس خوش کن آواز کے لئے اس دنیاوی آواز کو سننا ترک کر دو۔

(۲) اللہ عزوجل ارشاد فرماتا ہے:

لَهُمْ مَا يَشَاءُونَ فِيهَا وَلَدَيْنَا مَزِيدٌ

ترجمہ کنز الایمان: ان کے لئے ہے اُس میں جو چاہیں اور ہمارے پاس اس سے بھی زیادہ ہے۔ (پ 26، آیت 35)
ناچنا، تالی بجانا، ستار، ایک تارہ، دو تارہ، ہارمونیم، چنگ، طنبورہ بجانا، اسی طرح دوسرے قسم کے باجے سب ناجائز ہیں۔
(رد المحتار، کتاب المحظر والاباحۃ، فصل فی البیع، ج ۹، ص ۶۵۱)

مسئلہ

متصوفہ زمانہ کہ مزامیر کے ساتھ قوالی سنتے ہیں اور کبھی اوچھلتے کودتے اور ناچنے لگتے ہیں اس قسم کا گانا بجانا ناجائز ہے، ایسی محفل میں جانا اور وہاں بیٹھنا ناجائز ہے، مشائخ سے اس قسم کے گانے کا کوئی ثبوت نہیں۔ جو چیز مشائخ سے ثابت ہے وہ فقط یہ ہے کہ اگر کبھی کسی نے ان کے سامنے کوئی ایسا شعر پڑھ دیا جو ان کے حال و کیف کے موافق ہے تو ان پر کیفیت و رقت طاری ہوگئی اور بے خود ہو کر کھڑے ہو گئے اور اس حال وارفستگی میں ان سے حرکات غیر اختیار یہ صادر ہوئے، اس میں کوئی حرج نہیں۔
مشائخ و بزرگان دین کے احوال اور ان متصوفہ کے حال و قال میں زمین آسمان کا فرق ہے، یہاں مزامیر کے ساتھ محفلیں منعقد کی جاتی ہیں، جن میں فساق و فجار کا اجتماع ہوتا ہے، نااہلوں کا مجمع ہوتا ہے، گانے والوں میں اکثر بے شرع ہوتے ہیں، تالیاں بجاتے اور مزامیر کے ساتھ گاتے ہیں اور خوب اچھلتے کودتے ناچتے تھرکتے ہیں اور اس کا نام حال رکھتے ہیں ان حرکات کو صوفیہ کرام کے احوال سے کیا نسبت، یہاں سب چیزیں اختیاری ہیں وہاں بے اختیاری تھیں۔

(الفتاویٰ الہندیہ، کتاب الکراہیۃ، الباب السابع عشر فی الغناء، ج ۵، ص ۳۵۲)

مسجد نبوی کی تعمیر

مدینہ میں کوئی ایسی جگہ نہیں تھی جہاں مسلمان باجماعت نماز پڑھ سکیں اس لئے مسجد کی تعمیر نہایت ضروری تھی حضور صلی اللہ علیہ وسلم کی قیام گاہ کے قریب ہی بنو النجار کا ایک باغ تھا۔ آپ صلی اللہ علیہ وسلم نے مسجد تعمیر کرنے کے لئے اس باغ کو قیمت دے کر خریدنا چاہا۔ ان لوگوں نے یہ کہہ کر یا رسول اللہ! صلی اللہ علیہ وسلم ہم خدا ہی سے اس کی قیمت (اجر و ثواب) لیں گے۔ مفت میں زمین مسجد کی تعمیر کے لئے پیش کردی لیکن چونکہ یہ زمین اصل میں دو یتیموں کی تھی آپ صلی اللہ علیہ وسلم نے ان دونوں یتیم بچوں کو بلا بھیجا۔ ان یتیم بچوں نے بھی زمین مسجد کے لئے نذر کرنی چاہی مگر حضور سرور عالم صلی اللہ علیہ وسلم نے اس کو پسند نہیں فرمایا۔ اس لئے حضرت ابو بکر صدیق رضی اللہ تعالیٰ عنہ

کے مال سے آپ نے اس کی قیمت ادا فرمادی۔ (مدارج النبوت، قسم سوم، باب اول، ج ۲، ص ۶۷، ۶۸)

اس زمین میں چند درخت، کچھ کھنڈرات اور کچھ مشرکوں کی قبریں تھیں۔ آپ نے درختوں کے کاٹنے اور مشرکین کی قبروں کو کھود کر پھینک دینے کا حکم دیا۔ پھر زمین کو ہموار کر کے خود آپ نے اپنے دست مبارک سے مسجد کی بنیاد ڈالی اور کچی اینٹوں کی دیوار اور کھجور کے ستونوں پر کھجور کی پتیوں سے چھت بنائی جو بارش میں ٹپکتی تھی۔ اس مسجد کی تعمیر میں صحابہ کرام رضی اللہ عنہم کے ساتھ خود حضور صلی اللہ علیہ وسلم بھی اینٹیں اٹھا اٹھا کر لاتے تھے اور صحابہ کرام رضی اللہ عنہم کو جوش دلانے کے لئے ان کے ساتھ آواز ملا کر حضور صلی اللہ علیہ وسلم رجز کا یہ شعر پڑھتے تھے کہ۔

اَللّٰهُمَّ لَا خَيْرَ اِلَّا خَيْرُ الْاٰخِرَةِ فَاغْفِرِ الْاَنْصَارَ وَ الْمُهَاجِرَةَ

(صحیح البخاری، کتاب الصلوٰۃ، باب مل تنبش قبور مشرکی الجاحلیۃ... الخ، الحدیث: ۴۲۸، ج ۱، ص ۱۶۵)

اے اللہ! بھلائی تو صرف آخرت ہی کی بھلائی ہے۔ لہذا اے اللہ! تو انصار و مہاجرین کو بخش دے۔ اسی مسجد کا نام مسجد نبوی ہے۔ یہ مسجد ہر قسم کے دنیوی تکلفات سے پاک اور اسلام کی سادگی کی سچی اور صحیح تصویر تھی، اس مسجد کی عمارت اول طول و عرض میں ساٹھ گز لمبی اور چون گز چوڑی تھی اور اس کا قبلہ بیت المقدس کی طرف بنایا گیا تھا مگر جب قبلہ بدل کر کعبہ کی طرف ہو گیا تو مسجد کے شمالی جانب ایک نیا دروازہ قائم کیا گیا۔ اس کے بعد مختلف زمانوں میں مسجد نبوی کی تجدید و توسیع ہوتی رہی۔

مسجد کے ایک کنارے پر ایک چبوترہ تھا جس پر کھجور کی پتیوں سے چھت بنادی گئی تھی۔ اسی چبوترہ کا نام صفہ ہے جو صحابہ گھر بار نہیں رکھتے تھے وہ اسی چبوترہ پر سوتے بیٹھتے تھے اور یہی لوگ اصحاب صفہ کہلاتے ہیں۔

(مدارج النبوت، قسم سوم، باب اول، ج ۲، ص ۶۸ ملخصاً والمواہب اللدنیۃ والزرقانی، ذکر بناء المسجد النبوی... الخ، ج ۲، ص ۱۸۶)

از و اج مطہرات رضی اللہ عنہن کے مکانات

مسجد نبوی کے متصل ہی آپ صلی اللہ علیہ وسلم نے از و اج مطہرات رضی اللہ عنہن کے لئے حجرے بھی بنوائے۔ اس وقت تک حضرت بی بی سودہ اور حضرت عائشہ رضی اللہ تعالیٰ عنہما نکاح میں تھیں اس لئے دو ہی مکان بنوائے۔ جب دوسری از و اج مطہرات آتی گئیں تو دوسرے مکانات بنتے گئے۔ یہ مکانات بھی بہت ہی سادگی کے ساتھ بنائے گئے تھے۔ دس دس ہاتھ لمبے چھ چھ، سات سات ہاتھ چوڑے کچی اینٹوں کی دیواریں، کھجور کی پتیوں کی چھت وہ بھی اتنی نیچی کہ آدمی کھڑا ہو کر چھت کو چھو لیتا، دروازوں میں کواڑ بھی نہ تھے کبل یا ٹاٹ کے پردے پڑے رہتے تھے۔ (شرح الزرقانی علی المواہب، ذکر بناء المسجد النبوی... الخ، ج ۲، ص ۱۸۵)

اللہ اکبر! یہ ہے شہنشاہ دو عالم صلی اللہ علیہ وسلم کا وہ کاشانہ نبوت جس کی آستانہ بوسی اور دربارانی جبریل علیہ السلام کے لئے سرمایہ سعادت اور باعث افتخار تھی۔

اللہ اللہ! وہ شہنشاہ کونین جس کو خالق کائنات نے اپنا مہمان بنا کر عرش اعظم پر مسند نشین بنایا اور جس کے سر پر اپنی محبوبیت کا تاج پہنا کر زمین کے خزانوں کی کنجیاں جس کے ہاتھوں میں عطا فرمادیں اور جس کو کائنات عالم میں قسم قسم کے تصرفات کا مختار بنا دیا، جس کی زبان کا ہر فرمان کن کی کنجی، جس کی نگاہ کرم کے ایک اشارہ نے ان لوگوں کو جن کے ہاتھوں میں اونٹوں کی مہار رہتی تھی

انہیں اقوامِ عالم کی قسمت کی لگام عطا فرمادی۔ اللہ اکبر! وہ تاجدار رسالت جو سلطانِ دارین اور شہنشاہِ کونین ہے اس کی حرم سرا کا یہ عالم! اے سورج! بول، اے چاند! بتا تم دونوں نے اس زمین کے بے شمار چکر لگائے ہیں مگر کیا تمہاری آنکھوں نے ایسی سادگی کا کوئی منظر کبھی بھی اور کہیں بھی دیکھا ہے؟

مہاجرین کے گھر

مہاجرین جو اپنا سب کچھ مکہ میں چھوڑ کر مدینہ چلے گئے تھے، ان لوگوں کی سکونت کے لئے بھی حضور صلی اللہ علیہ وسلم نے مسجد نبوی کے قرب و جوار ہی میں انتظام فرمایا۔ انصار نے بہت بڑی قربانی دی کہ نہایت فراخ دلی کے ساتھ اپنے مہاجر بھائیوں کے لئے اپنے مکانات اور زمینیں دیں اور مکانوں کی تعمیرات میں ہر قسم کی امداد بہم پہنچا جس سے مہاجرین کی آباد کاری میں بڑی سہولت ہو گئی۔

سب سے پہلے جس انصاری نے اپنا مکان حضور صلی اللہ علیہ وسلم کو بطور ہبہ کے نذر کیا اس خوش نصیب کا نام نامی حضرت حارثہ بن نعمان رضی اللہ عنہ ہے، چنانچہ ازواجِ مطہرات کے مکانات حضرت حارثہ بن نعمان ہی کی زمین میں بنائے گئے۔
(رضی اللہ تعالیٰ عنہ) (شرح الزرقانی علی المواہب، ذکر بناء المسجد النبوی... الخ، ج ۲، ص ۱۸۵ ملخصاً)

بَابُ إِقَامَةِ الْمُهَاجِرِ بِمَكَّةَ بَعْدَ قَضَاءِ نُسُكِهِ

باب: حج کی ادائیگی کے بعد مہاجر کے لئے مکہ مکرمہ میں قیام کرنے کا حکم

486- حَدَّثَنِي إِبْرَاهِيمُ بْنُ حَمْزَةَ حَدَّثَنَا حَاتِمٌ عَنْ عَبْدِ الرَّحْمَنِ بْنِ مُحَيْدٍ الزُّهْرِيِّ قَالَ سَمِعْتُ عُمَرَ بْنَ عَبْدِ الْعَزِيزِ يَسْأَلُ الشَّائِبَ ابْنَ أُخْتِ النَّبِيِّ مَا سَمِعْتُ فِي سُكْنَى مَكَّةَ قَالَ سَمِعْتُ الْعَلَاءَ بْنَ الْحَضَرَمِيِّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ ثَلَاثٌ لِلْمُهَاجِرِ بَعْدَ الصَّدْرِ عَبْدُ الرَّحْمَنِ بْنُ حَمِيدٍ زَهْرِي كَا بَيَانُ هُوَ أَنَّ عُمَرَ بْنَ عَبْدِ الْعَزِيزِ زَعَمَ أَنَّ نَمْرَ بْنَ كَعْبٍ سَأَلَ عَنْ ذَلِكَ فَقَالَ بَعْدَ ذَلِكَ مَا سَمِعْتُ فِي سُكْنَى مَكَّةَ قَالَ سَمِعْتُ الْعَلَاءَ بْنَ الْحَضَرَمِيِّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ ثَلَاثٌ لِلْمُهَاجِرِ بَعْدَ الصَّدْرِ

عبد الرحمن بن حمید زہری کا بیان ہے کہ عمر بن عبد العزیز نے نمر کے بھانجے سائب سے دریافت فرمایا: مکہ مکرمہ میں قیام کرنے کے متعلق تم نے کیا سنا ہے۔ وہ کہنے لگے: میں نے حضرت علاء بن حضری رضی اللہ عنہ سے سنا کہ رسول اللہ صلی اللہ علیہ وسلم نے ارشاد فرمایا: طواف و داع کے بعد مہاجرین کے لئے تین روز تک قیام کرنے کی اجازت ہے۔

(سنن الترمذی: رقم الحدیث: 954، سنن ابن ماجہ: رقم الحدیث: 1073، سنن ابوداؤد: رقم الحدیث: 2022، صحیح مسلم: رقم الحدیث: 1352)

شرح

غزوہ تبوک سے واپسی کے بعد حضور علیہ الصلوٰۃ والسلام نے ذوالقعدہ ۹ھ میں تین سو مسلمانوں کا ایک قافلہ مدینہ منورہ سے حج کے لئے مکہ مکرمہ بھیجا اور حضرت ابوبکر صدیق رضی اللہ تعالیٰ عنہ کو امیر الحج اور حضرت علی مرتضیٰ رضی اللہ تعالیٰ عنہ کو نقیب اسلام اور حضرت سعد بن ابی وقاص و حضرت جابر بن عبد اللہ و حضرت ابو ہریرہ رضی اللہ تعالیٰ عنہم کو معلم بنا دیا اور اپنی طرف سے قربانی کے لئے بیس اونٹ بھی بھیجے۔

حضرت ابو بکر صدیق رضی اللہ تعالیٰ عنہ نے حرم کعبہ اور عرفات و منیٰ میں خطیمہ وھا اس کے بعد حضرت علی رضی اللہ تعالیٰ عنہ کھڑے ہوئے اور سورہ براء کی چالیس آیتیں پڑھ کر سنائیں اور اعلان کر دیا کہ اب کوئی مشرک خانہ کعبہ میں داخل نہ ہو سکے گا نہ کوئی برہنہ بدن اور ننگا ہو کر طواف کر سکے گا اور چار مہینے کے بعد کفار و مشرکین کے لئے امان ختم کر دی جائے گی۔ حضرت ابو ہریرہ اور دوسرے صحابہ کرام رضی اللہ تعالیٰ عنہم نے اس اعلان کی اس قدر زور زور سے منادی کی کہ ان لوگوں کا گلا بیٹھ گیا۔ اس اعلان کے بعد کفار و مشرکین فوج کی فوج آ کر مسلمان ہونے لگے۔

(المواہب اللدنیۃ مع شرح الزرقانی، حج الصدیق بالناس، ج ۴، ص ۱۱۴-۱۲۳ ملحقاً)

بَابُ التَّارِيخِ مِنْ اَيِّنْ اَرَّخُوا التَّارِيخَ باب: اسلامی تاریخ کی ابتداء کس وقت سے ہوئی؟

487- حَدَّثَنَا عَبْدُ اللَّهِ بْنُ مَسْلَمَةَ حَدَّثَنَا عَبْدُ الْعَزِيزِ عَنْ أَبِيهِ عَنْ سَهْلِ بْنِ سَعْدٍ قَالَ قَالَ مَا عَدُّوا مِنْ مَبْعَثِ النَّبِيِّ صَلَّى اللَّهُ عَلَيْهِ وَسَلَّمَ وَلَا مِنْ وَفَاتِهِ مَا عَدُّوا إِلَّا مِنْ مَقْدَمِهِ الْمَدِينَةَ
حضرت سہل بن سعد رضی اللہ عنہ سے روایت ہے کہ لوگوں نے تاریخ کا شمار نبی کریم ﷺ کے مبعوث ہونے یا دنیا سے ظاہری پردہ فرمانے سے نہ کیا بلکہ لوگوں نے مدینہ منورہ آنے کے وقت سے شمار کیا ہے۔

(الجمع بین الصحیحین: رقم الحدیث: 931، مسند الصحابة: رقم الحدیث: 3719)

488- حَدَّثَنَا مُسْلَدٌ حَدَّثَنَا يَزِيدُ بْنُ زُرَيْجٍ حَدَّثَنَا مَعْمَرٌ عَنِ الزُّهْرِيِّ عَنْ عُرْوَةَ عَنْ عَائِشَةَ رَضِيَ اللَّهُ عَنْهَا قَالَتْ فَرَضَتِ الصَّلَاةَ رَكْعَتَيْنِ ثُمَّ هَاجَرَ النَّبِيُّ صَلَّى اللَّهُ عَلَيْهِ وَسَلَّمَ فَفَرَضَتْ أَرْبَعًا وَثَلَاثَ صَلَوَاتٍ عَلَى الْأُولَى تَابِعَهُ عَبْدُ الرَّزَّاقِ عَنْ مَعْمَرٍ
حضرت عائشہ رضی اللہ عنہا سے روایت ہے کہ نماز دو رکعت فرض ہوئی تھی پھر نبی کریم ﷺ نے ہجرت فرمائی پھر چار رکعت نماز فرض فرمائی گئی اور سفر میں نماز پہلے کی طرح دو رکعت قرار دے دی گئی۔ (سنن ابوداؤد: رقم الحدیث: 1198، سنن النسائی: رقم الحدیث: 453، صحیح مسلم: رقم الحدیث: 685، سنن دارمی: رقم الحدیث: 1509، صحیح ابن حبان: رقم الحدیث: 2736)

شمسی اور قمری حساب

ارشاد فرمایا:

وَالشَّمْسُ وَالْقَمَرُ حُسْبَانًا

حسابان بالضم مصدر ہے، حساب کرنے اور شمار کرنے کے معنی میں آتا ہے، معنی یہ ہیں کہ اللہ تعالیٰ نے آفتاب و ماہتاب کے طلوع و غروب اور ان کی رفتار کو ایک خاص حساب سے رکھا ہے، جس کے ذریعہ انسان سالوں مہینوں، دنوں اور گھنٹوں کا بلکہ منٹوں اور سیکنڈوں کا حساب آسانی لگا سکتا ہے۔



یہ اللہ جل شانہ ہی کی قدرت قاہرہ کا عمل ہے کہ ان عظیم الشان نورانی کروں اور ان کی حرکات کو ایسے مستحکم اور مضبوط انداز سے رکھا ہے کہ ہزاروں سال گزر جانے پر بھی ان میں کبھی ایک منٹ یا ایک سیکنڈ کا فرق نہیں آتا، ان کی مشینری کو نہ کسی ورکشاپ کی ضرورت پڑتی ہے، نہ پرزے گھسنے اور بدلنے سے کوئی سابقہ پڑتا ہے، یہ دونوں نور کے کرے اپنے اپنے دائرہ میں ایک معین رفتار کے ساتھ چل رہے ہیں، (آیت) لا اشمس یبغی لھا، ہزاروں سال میں بھی ان کی رفتار میں ایک سیکنڈ کا فرق نہیں آتا، افسوس کہ قدرت کے اس مستحکم اور غیر متبدل نظام ہی سے انسان دھوکا کھا گیا کہ انہی چیزوں کو مستقل بالذات بلکہ معبود و مقصود بنا بیٹھا، اگر ان کا یہ نظام کبھی ٹوٹا کرتا، ان کی مشینری درست کرنے کے لئے کچھ دنوں یا گھنٹوں کے وقفے ہوا کرتے تو انسان سمجھ لیتا کہ یہ مشین خود بخود نہیں چل رہی، بلکہ اس کا کوئی چلانے والا ہے، اور بنانے والا ہے، مگر اسے روشنی طبع تو برمن بلا شدی، ان کروں کے غیر متبدل اور مستحکم نظام نے انسان کی نظروں کو خیرہ کر دیا، اور اپنی طرف لگا لیا، یہاں تک کہ وہ اس کو بھول بیٹھا کہ کوئی محبوب ہے اس پردہ زنگاری میں

آسمانی کتابیں اور انبیاء و رسل اس کو اسی حقیقت سے آگاہ کرنے ہی کے لئے نازل ہوئے۔

قرآن کریم کے اس ارشاد نے اس طرف بھی اشارہ کر دیا کہ سالوں اور مہینوں کا حساب شمسی بھی ہو سکتا ہے اور قمری بھی۔ دونوں ہی اللہ جل شانہ کے انعامات ہیں، یہ دوسری بات ہے کہ عام اُن پڑھ دنیا کی سہولت اور ان کو حساب کتاب کی الجھن سے بچانے کے لئے اسلامی احکام میں قمری سن و سال استعمال کئے گئے اور چونکہ اسلامی تاریخ اور اسلامی احکام سب کا مدار قمری حساب پر ہے، اس لئے امت پر فرض ہے کہ وہ اس حساب کو قائم اور باقی رکھے، دوسرے حسابات شمسی وغیرہ اگر کسی ضرورت سے اختیار کئے جائیں تو کوئی گناہ نہیں، لیکن قمری حساب کو بالکل نظر انداز اور محو کر دینا گناہ عظیم ہے، جس سے انسان کو یہ بھی خبر نہ رہے کہ رمضان کب آئے گا اور ذی الحجہ اور محرم کب۔

کوئی محبوب ہے اس پردہ زنگاری میں

آسمانی کتابیں اور انبیاء و رسل اس کو اسی حقیقت سے آگاہ کرنے ہی کے لئے نازل ہوئے۔

قرآن کریم کے اس ارشاد نے اس طرف بھی اشارہ کر دیا کہ سالوں اور مہینوں کا حساب شمسی بھی ہو سکتا ہے اور قمری بھی۔ دونوں ہی اللہ جل شانہ کے انعامات ہیں، یہ دوسری بات ہے کہ عام اُن پڑھ دنیا کی سہولت اور ان کو حساب کتاب کی الجھن سے بچانے کے لئے اسلامی احکام میں قمری سن و سال استعمال کئے گئے اور چونکہ اسلامی تاریخ اور اسلامی احکام سب کا مدار قمری حساب پر ہے، اس لئے امت پر فرض ہے کہ وہ اس حساب کو قائم اور باقی رکھے، دوسرے حسابات شمسی وغیرہ اگر کسی ضرورت سے اختیار کئے جائیں تو کوئی گناہ نہیں، لیکن قمری حساب کو بالکل نظر انداز اور محو کر دینا گناہ عظیم ہے، جس سے انسان کو یہ بھی خبر نہ رہے کہ رمضان کب آئے گا اور ذی الحجہ اور محرم کب۔

آخر آیت میں فرمایا:

ذٰلِكَ تَقْدِيرُ الْعَزِيزِ الْعَلِيمِ

یعنی یہ حیرت انگیز مستحکم نظام حرکات جس میں کبھی ایک منٹ اور سیکنڈ کا فرق نہ آئے یہ اسی ذات پاک کی قدرت کا کرشمہ ہو سکتا ہے جو عزیز یعنی ہر چیز پر غالب اور قوی بھی ہے، اور علیم یعنی ہر چیز اور ہر کام کی جاننے والی بھی۔

بَابُ قَوْلِ النَّبِيِّ صَلَّى اللَّهُ عَلَيْهِ وَسَلَّمَ اللَّهُمَّ أَمِضْ لِأَصْحَابِي هِجْرَتَهُمْ وَمَرِثَتِهِ لِمَنْ مَاتَ بِمَكَّةَ

باب: نبی کریم ﷺ کا دعا فرمانا: اے اللہ عزوجل! میرے صحابہ کرام رضی اللہ عنہم کی ہجرت کو قائم رکھنا اور جو مکہ مکرمہ میں وصال فرما گئے ان کے اوپر آپ ﷺ کا افسوس فرمانا

489. حَدَّثَنَا يَحْيَى بْنُ قَزَعَةَ حَدَّثَنَا إِبْرَاهِيمُ عَنْ الزُّهْرِيِّ عَنْ عَامِرِ بْنِ سَعْدٍ بْنِ مَالِكٍ عَنْ أَبِيهِ قَالَ قَالَ عَادِي النَّبِيُّ صَلَّى اللَّهُ عَلَيْهِ وَسَلَّمَ عَامَ حَجَّةِ الْوَدَاعِ مِنْ مَرَضٍ أَشْفَيْتُ مِنْهُ عَلَى الْمَوْتِ فَقُلْتُ يَا رَسُولَ اللَّهِ بَلَغَ بِي مِنَ الْوَجَعِ مَا تَرَى وَأَنَا ذُو مَالٍ وَلَا يَرِثُنِي إِلَّا ابْنَةٌ بِي وَاحِدَةٌ أَفَأَتَصَدَّقُ بِشُلُكِي مَا لِي قَالَ لَا قَالَ فَأَتَصَدَّقُ بِشَطْرِهِ قَالَ الثُّلُثُ يَا سَعْدُ وَالثُّلُثُ كَثِيرٌ إِنَّكَ أَنْ تَذَرُ ذَرِيَّتَكَ أَغْنِيَاءَ خَيْرٌ مِنْ أَنْ تَذَرَهُمْ عَالَةً يَتَكَفَّفُونَ النَّاسَ وَلَسْتَ بِنَافِعٍ نَفَقَةً تَبْتَغِي بِهَا وَجْهَ اللَّهِ إِلَّا أَجَرَكَ اللَّهُ بِهَا حَتَّى اللَّقْمَةِ تَجْعَلُهَا فِي فِي امْرَأَتِكَ قُلْتُ يَا رَسُولَ اللَّهِ أَخْلَفَ بَعْدَ أَصْحَابِي قَالَ إِنَّكَ لَنْ تُخْلَفَ فَتَعْمَلْ عَمَلًا تَبْتَغِي بِهَا وَجْهَ اللَّهِ إِلَّا أَزْدَدْتُ بِهِ دَرَجَةً وَرَفَعَةً وَلَعَلَّكَ تُخْلَفُ حَتَّى يَنْتَفِعَ بِكَ أَقْوَامٌ وَيُضَرَّ بِكَ آخَرُونَ اللَّهُمَّ أَمِضْ لِأَصْحَابِي هِجْرَتَهُمْ وَلَا تَرُدَّهُمْ عَلَى أَعْقَابِهِمْ لَكِنَّ الْبَائِسَ سَعْدُ بْنُ خَوْلَةَ يَزِي لِي رَسُولَ اللَّهِ صَلَّى اللَّهُ عَلَيْهِ وَسَلَّمَ أَنْ تُؤَفِّيَ بِمَكَّةَ وَقَالَ أَحْمَدُ بْنُ يُونُسَ وَمُؤَنِّسٌ عَنْ إِبْرَاهِيمَ أَنَّ تَذَرَ وَرَثَتَكَ

عامر بن سعد بن مالک اپنے والد محترم سے روایت کرتے ہیں کہ نبی کریم ﷺ حجۃ الوداع کے موقع پر میری عیادت کے لئے تشریف لائے۔ اس مرض میں میرے بچنے کی کوئی امید نہ رہی تھی میں عرض گزار ہوا: یا رسول اللہ! میرا مرض اس حد کو پہنچ چکا ہے جو آپ ﷺ ملاحظہ فرما رہے ہیں۔ میرے پاس مال کی کثرت ہے اور صرف ایک ہی لڑکی وارث ہے تو کیا میں اپنے دو تہائی مال کا صدقہ کر دوں؟ آپ ﷺ نے ارشاد فرمایا کہ نہیں۔ میں عرض گزار ہوا: کیا میں آدھا مال صدقہ کر سکتا ہوں۔ آپ ﷺ نے ارشاد فرمایا کہ نہیں۔ میں عرض گزار ہوا: پھر آدھے کا کیا کروں؟ ارشاد فرمایا: نہیں۔ میں عرض گزار ہوا: کیا میں اپنے مال سے دو تہائی مال صدقہ کر سکتا ہوں۔ آپ ﷺ نے ارشاد فرمایا: نہیں۔ میں عرض گزار ہوا: پھر آدھے کا کیا کروں۔ آپ ﷺ نے ارشاد فرمایا: صرف ایک تہائی صدقہ کر دو۔ یہ بھی کافی ہے۔ تو اگر اپنی اولاد کو مالدار چھوڑ کر جائے تو یہ اس سے بہتر ہے کہ انہیں محتاج کر جائے اور وہ لوگوں کے سامنے ہاتھ پھیلاتے رہیں۔ ابراہیم کا بیان ہے کہ تم اپنی اولاد کو چھوڑ کر جو کچھ بھی خرچ کرو گے اور اس سے اللہ تعالیٰ کی رضا جوئی کی نیت ہوگی تو اللہ تعالیٰ تم کو اس کا اجر عطا فرمائے گا۔ اللہ تعالیٰ تم کو اس لقمہ پر بھی اجر عطا فرمائے گا جو تم اپنی

بیوی کے منہ میں ڈالو گے۔ میں نے دریافت کیا: یا رسول اللہ! کیا میں اپنے ساتھیوں سے پیچھے مکہ مکرمہ میں رہ جاؤں گا۔ آپ ﷺ نے ارشاد فرمایا: تم پیچھے نہیں رہو گے اور تم جو بھی عمل بجالاؤ گے اور اس سے مقصد صرف اللہ تعالیٰ کی رضا جوئی ہوگی تو تمہارا مقام اس کی بناء پر بلند ہوتا رہے گا اور شاید تم ابھی بہت دنوں تک زندہ رہو گے تم سے بہت سارے لوگوں کو نفع پہنچے گا اور بہت ساروں کو نقصان ہوگا۔ اے اللہ عزوجل! میرے صحابہ کرام رضی اللہ عنہم کی ہجرت کو پورا فرما دے اور انہیں لئے پاؤں واپس نہ کر البتہ سعد بن خولہ نقصان میں پڑ گئے۔ رسول اللہ ﷺ ان پر افسوس کا اظہار فرما رہے تھے کہ وہ مکہ مکرمہ میں وصال فرما گئے۔ ابراہیم کا بیان ہے کہ تم اپنے وارثوں کو ترک کر دو۔ یہ الفاظ مروی ہیں۔

(سنن ابن ماجہ: رقم الحدیث: 2708، صحیح مسلم: رقم الحدیث: 1628، سنن الترمذی: رقم الحدیث: 2116، سنن النسائی: رقم الحدیث: 3628، سنن

ابوداؤد: رقم الحدیث: 2864)

وصیت کا بیان

حضرت سیدنا ابو ہریرہ رضی اللہ عنہ نے یہ آیت مبارکہ تلاوت فرمائی:

مَنْ بَعْدِ وَصِيَّتِهِ تَوَصُّونَ بِهَا أَوْ دَيْنٍ وَإِنْ كَانَ رَجُلٌ يُؤْرَثُ كَلَلَةً أَوْ امْرَأَةً وَلَهُ أَخٌ أَوْ أُخْتُ فَلِكُلِّ وَاحِدٍ مِّنْهُمَا الشُّدُسُ فَإِنْ كَانُوا أَكْثَرَ مِنْ ذَلِكَ فَهُمْ شُرَكَاءُ فِي الثُّلُثِ مَنْ بَعْدِ وَصِيَّتِهِ يُؤْطَى بِهَا أَوْ دَيْنٍ غَيْرَ مُضَآرٍّ وَصِيَّتِهِ مِنَ اللَّهِ وَاللَّهُ عَلِيمٌ خَلِيمٌ تِلْكَ حُدُودُ اللَّهِ وَمَنْ يُطِغِ اللَّهَ وَرَسُولَهُ يُدْخِلْهُ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا وَذَلِكَ الْفَوْزُ الْعَظِيمُ

ترجمہ کنز الایمان: میت کی وصیت اور دین نکال کر جس میں اس نے نقصان نہ پہنچایا ہو یہ اللہ کا ارشاد ہے اور اللہ علم والا حلم والا ہے۔ یہ اللہ کی حدیں ہیں اور جو حکم مانے اللہ اور اللہ کے رسول کا اللہ اسے باغوں میں لے جائے گا جن کے

نیچے نہریں رواں ہمیشہ ان میں رہیں گے اور یہی ہے بڑی کامیابی۔ (پ 4، النساء: 12-13)

(جامع الترمذی، ابواب الوصایا، باب ماجاء فی الضراری فی الوصیۃ، الحدیث: ۲۱۱۷، ص ۱۸۶۳ سبعین بدستین)

وصیت میں عدل کو پیش نظر رکھنا

وصیت میں عدل کو پیش نظر رکھنا چاہیے۔ دوسری شق کی تفصیل تو بیان ہو چکی ہے جبکہ پہلی شق اس حدیث پاک سے ثابت ہے

کہ،

سرکار ابد قرار، شافع روز شمار ﷺ کا فرمان عالیشان ہے: کسی مسلمان کے پاس کوئی ایسی چیز ہو جس میں وصیت کی جاتی ہے تو اسے کوئی حق نہیں کہ وہ 2 یا 3 راتیں اس طرح گزارے کہ اس کے پاس وصیت لکھی ہوئی نہ ہو۔

(صحیح مسلم، کتاب الوصیۃ، باب وصیۃ الرجل مکتوبہ عنده، الحدیث: ۴۲۰۷، ص ۹۶۲)

حضرت سیدنا عبداللہ بن عمر رضی اللہ عنہما فرماتے ہیں: جب سے میں نے حضور نبی کریم ﷺ سے یہ حدیث پاک سنی میری کوئی رات ایسی نہیں گزری جس میں میرے پاس وصیت لکھی ہوئی نہ رکھی ہو۔ (الرجح السابق تحت الحدیث: ۴۲۰۷)

وصیت کرنے کی فضیلت:

سرکارِ مدینہ، راحتِ قلب و سیدہٗ منیٰ علیہ السلام نے ارشاد فرمایا: جو وصیت کر کے مرادہ سنت پر مبرا اور تقویٰ و شہادت پر مبرا اور مغفرت یافتہ ہو کر مرا۔ (سنن ابن ماجہ، ابواب الوصایا، باب الوصیۃ، الحدیث: ۲۷۰۱، ص ۲۶۳۹)

نبی مکرمؐ، نور مجسمؐ کا فرمانِ معظمؐ ہے: محروم ہے وہ شخص جو وصیت سے محروم ہو۔

(المرجع السابق، الحدیث: ۲۷۰۰، ص ۲۶۳۹)

رسول اکرمؐ، شہنشاہِ بنی آدمؐ کا فرمانِ عالیشان ہے: وصیت ترک کر دینا دنیا میں رسوائی اور آخرت میں عذاب اور تباہی کا باعث ہے۔ (المعجم الاوسط، الحدیث: ۵۴۲۳، ج ۴، ص ۱۲۲)

اگر یہ حدیث مبارک درجہ صحت تک پہنچ جائے تو اس سے یہ فائدہ حاصل ہوگا کہ وصیت ترک کرنا کبیرہ گناہ ہے اور یہ حدیث پاک اس شخص پر محمول ہوگی جو جانتا ہے کہ وصیت نہ کرنا اس کے مال پر ظالموں کے قابض ہونے اور ورثاء سے چھین جانے کا سبب بنے گا۔

نبی کریمؐ، رؤف رحیمؐ کا فرمانِ عالیشان ہے: آدمی کا اپنی صحت اور زندگی میں ایک درہم صدقہ کرنا موت کے وقت 100 درہم خرچ کرنے سے بہتر ہے۔ (سنن ابی داؤد، کتاب الوصایا، باب ما جاء فی کرامیۃ الاضرار فی الوصیۃ، الحدیث: ۲۸۶۶، ص ۱۴۳)

(جہنم میں لے جانے والے اعمال) مؤلف شیخ الاسلام شہاب الدین امام احمد بن حنبلؒ الشافعی علیہ رحمۃ اللہ

القوی المتوفی ۹۷۴ھ صفحہ نمبر 838

بَابُ كَيْفَ أَخَى النَّبِيُّ صَلَّى اللَّهُ عَلَيْهِ وَسَلَّمَ

بَيْنَ أَضْغَابِهِ وَقَالَ عَبْدُ الرَّحْمَنِ بْنُ عَوْفٍ أَخَى النَّبِيِّ صَلَّى اللَّهُ عَلَيْهِ وَسَلَّمَ بَيْنِي وَبَيْنَ سَعْدِ بْنِ الرَّبِيعِ لَمَّا قَدِمْنَا الْمَدِينَةَ

وَقَالَ أَبُو مُخَيْفَةَ أَخَى النَّبِيِّ صَلَّى اللَّهُ عَلَيْهِ وَسَلَّمَ بَيْنَ سَلْمَانَ وَأَبِي الدُّدَاءِ

باب: نبی کریمؐ نے اپنے صحابہ کرام رضی اللہ عنہم کے مابین کیسے بھائی چارہ قائم فرمایا

اور حضرت عبدالرحمن بن عوف رضی اللہ عنہ کا بیان ہے کہ جب ہم مدینہ منورہ آئے تو نبی کریمؐ نے میرے اور حضرت سعد بن ربیع رضی اللہ عنہ کے مابین بھائی چارہ قائم فرمایا۔ اور حضرت ابو جحیفہ رضی اللہ عنہ کا بیان ہے کہ نبی کریمؐ نے حضرت سلمان رضی اللہ عنہ اور حضرت ابودرداء رضی اللہ عنہ کے مابین بھائی چارہ قائم فرمایا

490- حَدَّثَنَا مُحَمَّدُ بْنُ يُونُسَ حَدَّثَنَا سُفْيَانُ عَنْ مُحَمَّدٍ عَنْ أَنَسٍ رَضِيَ اللَّهُ عَنْهُ قَالَ قَدِمَ عَبْدُ الرَّحْمَنِ بْنُ عَوْفٍ الْمَدِينَةَ فَأَخَى النَّبِيُّ صَلَّى اللَّهُ عَلَيْهِ وَسَلَّمَ بَيْنَهُ وَبَيْنَ سَعْدِ بْنِ الرَّبِيعِ الْأَنْصَارِيِّ فَعَرَّضَ عَلَيْهِ أَنْ يُنَاصِفَهُ أَهْلَهُ وَمَالَهُ فَقَالَ عَبْدُ الرَّحْمَنِ بَارَكَ اللَّهُ لَكَ فِي أَهْلِكَ

وَمَا لِكَ ذُلِّي عَلَى الشُّوْقِ فَرَجَ شَيْئًا مِّنْ أَقِطٍ وَتَمَنَّى فَرَأَاهُ النَّبِيُّ صَلَّى اللَّهُ عَلَيْهِ وَسَلَّمَ بَعْدَ أَيَّامٍ وَعَلَيْهِ وَضُرٌّ مِّنْ صُفْرَةٍ فَقَالَ النَّبِيُّ صَلَّى اللَّهُ عَلَيْهِ وَسَلَّمَ مَهَيْمَ يَا عَبْدَ الرَّحْمَنِ قَالَ يَا رَسُولَ اللَّهِ تَزَوَّجْتُ امْرَأَةً مِّنَ الْأَنْصَارِ قَالَ فَمَا سُقْتُ فِيهَا فَقَالَ وَزَنَ ثَوَابًا مِّنْ ذَهَبٍ فَقَالَ النَّبِيُّ صَلَّى اللَّهُ عَلَيْهِ وَسَلَّمَ أَوْلِمَ وَلَوْ بِشَاةٍ

حضرت انس رضی اللہ عنہ سے روایت ہے کہ حضرت عبدالرحمن بن عوف رضی اللہ عنہ تشریف لائے تو نبی کریم ﷺ نے ان کے اور حضرت سعد بن ربیع انصاری رضی اللہ عنہ کے مابین بھائی چارہ قائم فرمایا۔ اس پر حضرت سعد رضی اللہ عنہ نے حضرت عبدالرحمن رضی اللہ عنہ کو یہ فرمایا کہ وہ اپنی ازواج اور اپنے مال میں سے آدھا ان کے حوالے کر دیں۔ تو حضرت عبدالرحمن بن عوف رضی اللہ عنہ نے فرمایا: اللہ تعالیٰ آپ رضی اللہ عنہ کے لئے آپ رضی اللہ عنہ کی ازواج اور آپ رضی اللہ عنہ کے مال میں برکت عطا فرمائے۔ بس آپ رضی اللہ عنہ صرف میری راہنمائی بازار کی جانب کریں تو انہوں نے وہاں سے کچھ پنیر، گھی بطور نفع کے حاصل کیا کچھ دنوں بعد نبی کریم ﷺ نے دیکھا کہ ان کے لباس پر زرد رنگ کا نشان تھا تو ان سے نبی کریم ﷺ نے دریافت فرمایا: اے عبدالرحمن رضی اللہ عنہ! یہ کیا ہوا ہے؟ وہ عرض گزار ہوئے: یا رسول اللہ! میں نے انصار کی ایک عورت سے شادی رچالی ہے۔ آپ ﷺ نے دریافت فرمایا: تم نے ان کو کتنا مہر ادا کیا تو وہ عرض گزار ہوئے: ایک گٹھلی کے برابر سونا حق مہر دیا ہے۔ اس پر نبی کریم ﷺ نے ارشاد فرمایا: تم ولیمہ کرو اگرچہ ایک بکری ہی کیوں نہ ہو۔ (الاحکام الشرعیۃ الکبریٰ: ج: 3، ص: 200، الجمع بین الصحیحین: رقم الحدیث: 1923، معجم الکبیر: رقم الحدیث: 5403، سنن الترمذی الکبریٰ: رقم الحدیث: 14276، مسند الصحابة: رقم الحدیث: 131)

انصار و مہاجر بھائی بھائی

حضرات مہاجرین چونکہ انتہائی بے سروسامانی کی حالت میں بالکل خالی ہاتھ اپنے اہل و عیال کو چھوڑ کر مدینہ آئے تھے اس لئے پردیس میں مفلسی کے ساتھ وحشت و بیگانگی اور اپنے اہل و عیال کی جدائی کا صدمہ محسوس کرتے تھے۔ اس میں شک نہیں کہ انصار نے ان مہاجرین کی مہمان نوازی اور دل جوئی میں کوئی کسر نہیں اٹھا رکھی لیکن مہاجرین دیر تک دوسروں کے سہارے زندگی بسر کرنا پسند نہیں کرتے تھے کیونکہ وہ لوگ ہمیشہ سے اپنے دست و بازو کی کمائی کھانے کے خوگر تھے۔ اس لئے ضرورت تھی کہ مہاجرین کی پریشانی کو دور کرنے اور ان کے لئے مستقل ذریعہ معاش مہیا کرنے کے لئے کوئی انتظام کیا جائے۔ اس لئے حضور اکرم ﷺ نے خیال فرمایا کہ انصار و مہاجرین میں رشتہ اخوت (بھائی چارہ) قائم کر کے ان کو بھائی بھائی بنا دیا جائے تاکہ مہاجرین کے دلوں سے اپنی تنہائی اور بے کسی کا احساس دور ہو جائے اور ایک دوسرے کے مددگار بن جانے سے مہاجرین کے ذریعہ معاش کا مسئلہ بھی حل ہو جائے۔ چنانچہ مسجد نبوی کی تعمیر کے بعد ایک دن حضور ﷺ نے حضرت انس بن مالک رضی اللہ تعالیٰ عنہ کے مکان میں انصار و مہاجرین کو جمع فرمایا اس وقت تک مہاجرین کی تعداد پینتالیس یا پچاس تھی۔ حضور علیہ الصلوٰۃ والسلام نے انصار کو مخاطب کر کے فرمایا کہ یہ مہاجرین تمہارے بھائی ہیں پھر مہاجرین و انصار میں سے دو دو شخص کو بلا کر فرماتے گئے کہ یہ اور تم بھائی بھائی ہو۔ حضور ﷺ کے ارشاد فرماتے ہی یہ رشتہ اخوت بالکل حقیقی بھائی جیسا رشتہ بن گیا۔ چنانچہ انصار نے مہاجرین کو

ساتھ لے جا کر اپنے گھر کی ایک ایک چیز سامنے لا کر رکھ دی اور کہہ دیا کہ آپ ہمارے بھائی ہیں اس لئے ان سب سامانوں میں آدھا آپ کا اور آدھا ہمارا ہے۔ حد ہو گئی کہ حضرت سعد بن ربیع انصاری جو حضرت عبدالرحمن بن عوف مہاجر کے بھائی قرار پائے تھے ان کی دو بیویاں تھیں، حضرت سعد بن ربیع انصاری رضی اللہ تعالیٰ عنہ نے حضرت عبدالرحمن بن عوف رضی اللہ تعالیٰ عنہ سے کہا کہ میری ایک بیوی جسے آپ پسند کریں میں اس کو طلاق دے دوں اور آپ اس سے نکاح کر لیں۔

اللہ اکبر! اس میں شک نہیں کہ انصار کا یہ ایثار ایک ایسا بے مثال شاہکار ہے کہ اقوام عالم کی تاریخ میں اس کی مثال مشکل سے ہی ملے گی مگر مہاجرین نے کیا طرز عمل اختیار کیا یہ بھی ایک قابل تقلید تاریخی کارنامہ ہے۔ حضرت سعد بن ربیع انصاری رضی اللہ تعالیٰ عنہ کی اس مخلصانہ پیشکش کو سن کر حضرت عبدالرحمن بن عوف رضی اللہ تعالیٰ عنہ نے شکریہ کے ساتھ یہ کہا کہ اللہ تعالیٰ یہ سب مال و متاع اور اہل و عیال آپ کو مبارک فرمائے مجھے تو آپ صرف بازار کا راستہ بتا دیجیے۔ انہوں نے مدینہ کے مشہور بازار قینقاع کا راستہ بتا دیا۔ حضرت عبدالرحمن بن عوف رضی اللہ تعالیٰ عنہ بازار گئے اور کچھ گھی، کچھ پنیر خرید کر شام تک بیچتے رہے۔ اسی طرح روزانہ وہ بازار جاتے رہے اور تھوڑے ہی عرصہ میں وہ کافی مالدار ہو گئے اور ان کے پاس اتنا سرمایہ جمع ہو گیا کہ انہوں نے شادی کر کے اپنا گھر بسا لیا۔ جب یہ بارگاہ رسالت میں حاضر ہوئے تو حضور صلی اللہ علیہ وسلم نے دریافت فرمایا کہ تم نے بیوی کو کتنا مہر دیا؟ عرض کیا کہ پانچ درہم برابر سونا۔ ارشاد فرمایا کہ اللہ تعالیٰ تمہیں برکتیں عطا فرمائے تم دعوت ولیمہ کرو اگرچہ ایک بکری ہی ہو۔

(صحیح البخاری، کتاب مناقب الانصار، باب اخاء النبی صلی اللہ علیہ وسلم... الخ، الحدیث: ۷۸۱، ج ۳، ص ۵۵۵) (بخاری، باب الولیمة ولو بشاة، ص ۷۷، ج ۲)

اور رفتہ رفتہ حضرت عبدالرحمن بن عوف رضی اللہ تعالیٰ عنہ کی تجارت میں اتنی خیر و برکت اور ترقی ہوئی کہ خود ان کا قول ہے کہ میں مٹی کو چھو دیتا ہوں تو سونا بن جاتی ہے منقول ہے کہ ان کا سامان تجارت سات سو اونٹوں پر لد کر آتا تھا اور جس دن مدینہ میں ان کا تجارتی سامان پہنچتا تھا تو تمام شہر میں دھوم مچ جاتی تھی۔ (اسد الغابہ، عبدالرحمن بن عوف رضی اللہ عنہ، ج ۳، ص ۲۹۸ مختصراً)

حضرت عبدالرحمن بن عوف رضی اللہ تعالیٰ عنہ کی طرح دوسرے مہاجرین نے بھی دکانیں کھول لیں۔ حضرت ابو بکر صدیق رضی اللہ تعالیٰ عنہ کپڑے کی تجارت کرتے تھے۔ حضرت عثمان رضی اللہ تعالیٰ عنہ قینقاع کے بازار میں کھجوروں کی تجارت کرنے لگے۔ حضرت عمر رضی اللہ تعالیٰ عنہ بھی تجارت میں مشغول ہو گئے تھے۔ دوسرے مہاجرین نے بھی چھوٹی بڑی تجارت شروع کر دی۔ غرض باوجود یکہ مہاجرین کے لئے انصار کا گھر مستقل مہمان خانہ تھا مگر مہاجرین زیادہ دنوں تک انصار پر بوجھ نہیں بنے بلکہ اپنی محنت اور بے پناہ کوششوں سے بہت جلد اپنے پاؤں پر کھڑے ہو گئے۔

مشہور مؤرخ اسلام حضرت علامہ ابن عبدالبر رحمۃ اللہ تعالیٰ علیہ کا قول ہے کہ یہ عقد مواخاۃ (بھائی چارہ کا معاہدہ) تو انصار و مہاجرین کے درمیان ہوا، اس کے علاوہ ایک خاص عقد مواخاۃ مہاجرین کے درمیان بھی ہوا جس میں حضور صلی اللہ علیہ وسلم نے ایک مہاجر کو دوسرے مہاجر کا بھائی بنا دیا۔ چنانچہ حضرت ابو بکر صدیق و حضرت عمر رضی اللہ تعالیٰ عنہما اور حضرت طلحہ و حضرت زبیر رضی اللہ تعالیٰ عنہما اور حضرت عثمان و حضرت عبدالرحمن بن عوف رضی اللہ تعالیٰ عنہما کے درمیان جب بھائی چارہ ہو گیا تو حضرت علی رضی اللہ تعالیٰ عنہ نے دربار رسالت میں عرض کیا کہ یا رسول اللہ! صلی اللہ علیہ وسلم آپ نے اپنے صحابہ کو ایک دوسرے کا بھائی بنا دیا لیکن مجھے آپ نے کسی کا بھائی

نہیں بنایا آخر میرا بھائی کون ہے؟ تو حضور ﷺ نے ارشاد فرمایا کہ

أَنْتَ آمِنٌ فِي الدُّنْيَا وَالْآخِرَةِ

یعنی تم دنیا اور آخرت میں میرے بھائی ہو۔ (مدارج النبوت، قسم سوم، باب اول، ج ۲، ص ۷۱)

باب باب:

491. حَدَّثَنِي حَامِدُ بْنُ عُمَرَ عَنْ بِشْرِ بْنِ الْمُفَضَّلِ حَدَّثَنَا مُحَمَّدٌ حَدَّثَنَا أَنَسُ أَنَّ عَبْدَ اللَّهِ بْنَ سَلَامٍ بَلَغَهُ مَقْدَمُ النَّبِيِّ صَلَّى اللَّهُ عَلَيْهِ وَسَلَّمَ الْمَدِينَةَ فَأَتَاهُ يَسْأَلُهُ عَنْ أَشْيَاءَ فَقَالَ إِنِّي سَأِلْتُكَ عَنْ ثَلَاثٍ لَا يَعْلَمُهُنَّ إِلَّا نَبِيٌّ مَا أَوَّلُ أَشْرَاطِ السَّاعَةِ وَمَا أَوَّلُ طَعَامٍ يَأْكُلُهُ أَهْلُ الْجَنَّةِ وَمَا بَالُ الْوَلَدِ يَنْزِعُ إِلَى أَبِيهِ أَوْ إِلَى أُمِّهِ قَالَ أَخْبَرَنِي بِهِ جَبْرِيلُ أَيْنَا قَالَ ابْنُ سَلَامٍ ذَلِكَ عَدُوُّ الْيَهُودِ مِنَ الْمَلَائِكَةِ قَالَ أَمَّا أَوَّلُ أَشْرَاطِ السَّاعَةِ فَنَارٌ تَخْشُرُهُمْ مِنَ الْمَشْرِقِ إِلَى الْمَغْرِبِ وَأَمَّا أَوَّلُ طَعَامٍ يَأْكُلُهُ أَهْلُ الْجَنَّةِ فَرِيزَادَةُ كَبِدِ الْحَوْبِ وَأَمَّا الْوَلَدُ فَإِذَا سَبَقَ مَاءُ الرَّجُلِ مَاءَ الْمَرْأَةِ نَزَعَ الْوَلَدُ وَإِذَا سَبَقَ مَاءُ الْمَرْأَةِ مَاءَ الرَّجُلِ نَزَعَتِ الْوَلَدُ قَالَ أَشْهَدُ أَنْ لَا إِلَهَ إِلَّا اللَّهُ وَأَنَّكَ رَسُولُ اللَّهِ قَالَ يَا رَسُولَ اللَّهِ إِنَّ الْيَهُودَ قَوْمٌ بُهِتَ فَاَسْأَلُهُمْ عَنِّي قَبْلَ أَنْ يَعْلَمُوا بِإِسْلَامِي فَجَاءَتِ الْيَهُودُ فَقَالَ النَّبِيُّ صَلَّى اللَّهُ عَلَيْهِ وَسَلَّمَ أَيُّ رَجُلٍ عَبْدُ اللَّهِ بْنُ سَلَامٍ فِيكُمْ قَالُوا خَيْرُنَا وَابْنُ خَيْرِنَا وَأَفْضَلُنَا وَابْنُ أَفْضَلِنَا فَقَالَ النَّبِيُّ صَلَّى اللَّهُ عَلَيْهِ وَسَلَّمَ أَرَأَيْتُمْ إِنْ أَسْلَمَ عَبْدُ اللَّهِ بْنُ سَلَامٍ قَالُوا آعَاذَهُ اللَّهُ مِنْ ذَلِكَ فَأَعَاذَ عَلَيْهِمْ فَقَالُوا مِثْلَ ذَلِكَ فَخَرَجَ إِلَيْهِمْ عَبْدُ اللَّهِ فَقَالَ أَشْهَدُ أَنْ لَا إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ قَالُوا شَرُّنَا وَابْنُ شَرِّنَا وَتَنْقِصُوهُ قَالَ هَذَا كُنْتُ أَخَافُ يَا رَسُولَ اللَّهِ

حضرت انس رضی اللہ عنہ کا بیان ہے کہ حضرت عبداللہ بن سلام رضی اللہ عنہ کو نبی کریم ﷺ کے مدینہ منورہ جلوہ فگن ہونے کی اطلاع ملی تو وہ آپ ﷺ کی بارگاہ مقدسہ میں آئے اور آپ ﷺ سے کچھ چیزوں کے بارے میں پوچھا تو انہوں نے کہا: میں آپ ﷺ سے تین ایسی چیزوں کے بارے میں پوچھتا ہوں جن کو نبی کے علاوہ کوئی نہیں جانتا قیامت کی پہلی علامت کیا ہے، جنتی سب سے پہلے کون سا طعام کھائیں گے، بچہ باپ یا ماں میں سے کس کی مشابہت اختیار کرتا ہے اور اس کی کیا وجہ ہے؟ آپ ﷺ نے ارشاد فرمایا: مجھے اسی وقت حضرت جبرائیل علیہ السلام نے ان کے جوابات بتائے ہیں۔ حضرت ابن سلام رضی اللہ عنہ نے کہا: یہ ملائکہ میں سے یہود کا دشمن ہے۔ آپ ﷺ نے ارشاد فرمایا: رہی قیامت کی پہلی علامت تو وہ آگ ہے جو لوگوں کو مشرق سے مغرب کی جانب کھینچ لائے گی اور رہا وہ طعام جسے جنتی سب سے پہلے کھائیں گے تو وہ مچھلی کی کلیجی کا بچا ہوا ٹکڑا ہے رہا بچا کی مشابہت والا سوال تو جس وقت مرد کا پانی عورت کے پانی پر غالب آ جاتا ہے تو وہ عورت کے مشابہ ہوتا ہے تو اس پر حضرت عبداللہ بن سلام رضی اللہ عنہ عرض گزار ہوئے: میں شہادت بیان کرتا ہوں کہ اللہ تعالیٰ کے علاوہ کوئی معبود نہیں اور یقیناً آپ ﷺ

اللہ تعالیٰ کے رسول صلی اللہ علیہ وسلم ہیں۔ وہ عرض گزار ہوئے: یا رسول اللہ! یقیناً یہود تہمت درازی کرنے والے لوگ ہیں۔ چنانچہ آپ صلی اللہ علیہ وسلم انہیں میرے اسلام لے آنے کے متعلق بتانے سے قبل ان سے میرے بارے میں پوچھے اس کے بعد یہود آئے تو نبی کریم صلی اللہ علیہ وسلم نے ان سے دریافت فرمایا: عبد اللہ بن سلام تمہارے ہاں کس طرح کے آدمی ہیں۔ وہ عرض گزار ہوئے: وہ ہم سب سے بہترین شخص ہیں اور ہم میں سے سب سے اچھے آدمی کے بیٹے ہیں اور وہ ہم میں سب سے افضل ہیں اور سب سے افضل آدمی کے صاحبزادے ہیں۔ اس پر نبی کریم صلی اللہ علیہ وسلم نے ان سے دریافت فرمایا: ذرا یہ بتاؤ کہ اگر عبد اللہ بن سلام رضی اللہ عنہ اسلام قبول کر میں تو پھر؟ وہ کہنے لگے: اللہ تعالیٰ عبد اللہ بن سلام کو اسلام سے اپنی پناہ میں رکھے۔ آپ صلی اللہ علیہ وسلم نے پھر وہی سوال فرمایا تو انہوں نے بھی وہی جواب دیا۔ پھر حضرت عبد اللہ بن سلام رضی اللہ عنہ نکل کر ان کے سامنے آئے اور انہوں نے کلمہ شہادت پڑھا شہد ان لا الہ الا اللہ وان محمدًا رسول اللہ۔ اس کے بعد وہ کہنے لگے: یہ ہم میں سب سے برے ہیں اور سب سے برے آدمی کے بیٹے ہیں اور وہ حضرت عبد اللہ رضی اللہ عنہ کی مذمت کرنے لگ گئے۔ حضرت عبد اللہ بن سلام رضی اللہ عنہ نے عرض کیا: یا رسول اللہ! مجھے بھی اسی چیز کا ڈر تھا۔ (مرجع السابق باب واذ قال ربك للملئكة اني جامل في الارض خليفة)

492- حَدَّثَنَا عَلِيُّ بْنُ عَبْدِ اللَّهِ حَدَّثَنَا سُفْيَانُ عَنْ عَمْرِو سَمِيعٍ أَبَا الْيَمْنِ هَالِ عَبْدِ الرَّحْمَنِ بْنِ مُطْعِمٍ قَالَ بَاعَ شَرِيكَ لِي دَرَاهِمَ فِي السُّوقِ نَيْسِنَةً فَقُلْتُ سُبْحَانَ اللَّهِ أَيْضَلُ هَذَا فَقَالَ سُبْحَانَ اللَّهِ وَاللَّهُ لَقَدْ بَغَتْهَا فِي السُّوقِ فَمَا عَابَهُ أَحَدٌ فَسَأَلْتُ الْبَرَاءَ بْنَ عَازِبٍ فَقَالَ قَدِمَ النَّبِيُّ صَلَّى اللَّهُ عَلَيْهِ وَسَلَّمَ وَنَحْنُ نَتَّبَاعُ هَذَا الْبَيْعِ فَقَالَ مَا كَانَ يَدًا بَيْدًا فَلَيْسَ بِهِ بَأْسٌ وَمَا كَانَ نَيْسِنَةً فَلَا يَضِلُّهُ وَالْقَى زَيْدُ بْنُ أَرْقَمٍ فَاسْأَلَهُ فَإِنَّهُ كَانَ أَكْثَرَنَا تِجَارَةً فَسَأَلْتُ زَيْدُ بْنُ أَرْقَمٍ فَقَالَ مِثْلَهُ وَقَالَ سُفْيَانُ مَرَّةً فَقَالَ قَدِمَ عَلَيْنَا النَّبِيُّ صَلَّى اللَّهُ عَلَيْهِ وَسَلَّمَ الْمَدِينَةَ وَنَحْنُ نَتَّبَاعُ وَقَالَ نَيْسِنَةً إِلَى الْمُؤَمِّمِ أَوْ الْحُجَّجِ

ابو الیمہال عبد الرحمن بن مطعم کا بیان ہے کہ میرے ایک آدمی نے چند دراہم کی بازار کے اندر بیع کی تو میں کہنے لگا: سبحان اللہ! کیا یہ بیع جائز ہے۔ وہ کہنے لگا: سبحان اللہ! اللہ تعالیٰ کی قسم! میں بازار کے اندر اس بیع کو کر چکا ہوں۔ اور اسے کسی نے بھی ناجائز نہیں کہا ہے۔ اس کے بعد میں نے حضرت براء بن عازب رضی اللہ عنہ سے پوچھا تو انہوں نے فرمایا کہ جس وقت نبی کریم صلی اللہ علیہ وسلم مدینہ منورہ جلوہ فگن ہوئے تو ہم یونہی بیع فرماتے تھے اس پر ارشاد فرمایا: جو بیع نقد بہ نقد ہو تو اس میں کوئی حرج نہیں ہے۔ اور جو بیع ادھار ہو تو وہ جائز نہیں ہے اور تم حضرت زید بن ارقم رضی اللہ عنہ سے ملاقات کرو اور ان سے دریافت کر لو کیونکہ وہ ہم میں سے سب سے بڑے تاجر تھے چنانچہ میں نے حضرت زید بن ارقم رضی اللہ عنہ سے سوال کیا تو انہوں نے بھی اسی طرح کا جواب دیا۔ اور سفیان نے ایک بار کہا: ہمارے پاس نبی کریم صلی اللہ علیہ وسلم مدینہ منورہ جلوہ فگن ہوئے اور ہم اس وقت بیع کرنے میں مصروف تھے اور ہم موسم یا حج تک ادھار بیع کرتے تھے۔ (مرجع السابق باب التجارة في البر وغيره)

شرح: حضرت عبد اللہ بن سلام رضی اللہ عنہ کا قبول اسلام:

حضرت عبد اللہ بن سلام رضی اللہ عنہ جو بہت بڑے یہودی عالم تھے، انہوں نے ملک شام سے واپس آتے ہوئے راستے

میں یہ آیت سنی اور اپنے گھر پہنچنے سے پہلے اسلام لا کر نبی کریم ﷺ کی خدمت میں حاضر ہوئے اور عرض کیا: یا رسول اللہ! میں نہیں خیال کرتا تھا کہ میں اپنا منہ پیٹھ کی طرف پھر جانے سے پہلے اور چہرے کا نقشہ مٹ جانے سے قبل آپ کی خدمت میں حاضر ہو سکوں گا یعنی اس خوف سے انہوں نے ایمان لانے میں جلدی کی کیونکہ توریت شریف سے انہیں آپ ﷺ کے رسول برحق ہونے کا یقینی علم تھا۔ (تفسیر خازن، النساء، تحت الآية: ۱۴۷/۳۹۰-۳۹۱)

عبداللہ بن سلام رضی اللہ عنہ نے اسلام لاتے ہی حضور اقدس ﷺ سے عرض کی:

انی لاجد صفتک فی کتاب اللہ یا یہا النبی انا ارسلنک شہداً ومبشراً ونذیراً الی قوله لن یقبضہ اللہ حتی یقیم بہ الملة العوجاء حتی یقولوا لا الہ الا اللہ ویفتح بہ اعینا عمیاً واذا نأصماً وقلوباً غلفاً۔ الطبرانی و ابو نعیم فی الدلائل وابن عساکر عن محمد بن حمزہ بن یوسف بن عبد اللہ بن سلام عن ابیہ عن جدہ وابن عساکر ایضاً من طریق زید بن اسلم عن عبد اللہ بن سلام، والدارمی والبیہقی من طریق عطاء بن یسار عنہ نحوه وله طریق ثانی فی الباب الاقی ان شاء اللہ تعالیٰ۔

بیشک میں حضور (ﷺ) کی صفت تورات میں پاتا ہوں، اے نبی! یقیناً ہم نے تجھے بھیجا گواہ اور اپنی امت کے تمام احوال و افعال پر مطلع اور خوشخبری دیتا اور ڈر سنا تا۔ اللہ عز وجل اس نبی کو نہ اٹھائے گا یہاں تک کہ لوگ لا الہ الا اللہ کہہ دیں اور اس نبی کے ذریعے سے اندھی آنکھیں اور بہرے کان اور غلاف چڑھے دل کھل جائیں گے۔ (روایت کیا طبرانی اور ابو نعیم نے دلائل میں، اور ابن عساکر محمد بن حمزہ بن یوسف بن عبد اللہ بن سلام سے انہوں نے اپنے باپ سے انہوں نے اپنے دادا سے، نیز ابن عساکر نے بطریق زید بن اسلم عبد اللہ بن سلام سے، اور دارمی اور بیہقی نے بطریق عطاء بن یسار سے۔

(دلائل النبوة للبیہقی باب صفة رسول اللہ فی التوراة والانجیل دار الکتب العلمیہ بیروت ۱/۳۸۶)

(سنن الدارمی باب صفة النبی ﷺ فی الکتب قبل مبعودہ دار الحاسن للطباعة لقاہرہ ۱۴/۱۳)

(الخصائص الکبریٰ بحوالہ ابن عساکر الدارمی والبیہقی باب ذکرہ فی التوراة انجیل مرکز الملتی مجرات ہند ۱۰/۱۰)

(الطبقات الکبریٰ ذکر صفة رسول اللہ ﷺ فی التوراة والانجیل دار صادر بیروت ۱/۳۶۰)

(تاریخ دمشق الکبیر باب ما جاء فی الکتب من نعتہ وصفاتہ دار احیاء التراث العربی بیروت ۲/۲۱۸ و ۲۱۹)

حضرت سیدنا عبد اللہ بن سلام رضی اللہ عنہ فرماتے ہیں کہ جب تاجدار مدینہ ﷺ مدینہ منورہ تشریف لائے تو پہلے پہل لوگ آپ سے کتراتے تھے۔ پہلے میں بھی انہی میں شامل تھا لیکن جب میں رحمۃ للعالمین ﷺ کے دیدار سے مشرف ہوا تو میرے دل نے کہا یہ کسی جھوٹے کا چہرہ نہیں ہے۔ سب سے پہلی بات جو میں نے حضور سرور کونین ﷺ سے سنی وہ یہ ہے کہ، کھانا کھلاؤ اور سلام عام کرو اور اپنے رشتہ داروں سے رشتہ جوڑو اور اس وقت نماز پڑھو جب لوگ آرام سے سو رہے ہوں تو تم سلامتی سے جنت میں داخل ہو جاؤ گے۔ (ترمذی، کتاب صفة القيامة، باب ۴۲، ج ۴، رقم ۲۴۹۳، ص ۲۱۹)

حضرت سیدنا عبد اللہ بن سلام رضی اللہ عنہ سے مروی ہے، ایک مرتبہ آپ رضی اللہ عنہ بازار سے اس حالت میں گزرے کہ آپ رضی اللہ عنہ نے سر پر لکڑیوں کی گٹھڑی اٹھا رکھی تھی، تو آپ رضی اللہ عنہ سے پوچھا گیا: جب اللہ عزوجل نے آپ رضی اللہ عنہ کو اس سے بے نیاز کر دیا ہے تو پھر آپ رضی اللہ عنہ کو گٹھڑی اٹھانے پر کس چیز نے آمادہ کیا؟ تو آپ رضی اللہ عنہ نے ارشاد فرمایا: میں نے اپنے آپ سے تکبر دور کرنے کے لئے ایسا کیا ہے کیونکہ میں نے رسول اکرم، شہنشاہ بنی آدم ﷺ کو ارشاد فرماتے ہوئے سنا ہے: جس کے دل میں رائی برابر بھی تکبر ہوگا وہ جنت میں داخل نہ ہوگا۔ (المعجم الکبیر، الحدیث: ۱۰۰۰۰، ج ۱۰، ص ۷۵)

وصال کے بعد ملاقات

حضرت عبد اللہ بن سلام رضی اللہ عنہ کا بیان ہے کہ مجھ سے حضرت سلمان فارسی رضی اللہ عنہ نے فرمایا کہ آئیے ہم اور آپ یہ عہد کریں کہ ہم دونوں میں سے جو بھی پہلے وصال کرے وہ خواب میں آکر اپنا حال دوسرے کو بتادے۔ میں نے کہا کہ کیا ایسا ہو سکتا ہے؟ تو انہوں نے فرمایا کہ ہاں مؤمن کی روح آزاد رہتی ہے۔ روئے زمین میں جہاں چاہے جاسکتی ہے۔ اس کے بعد حضرت سلمان فارسی رضی اللہ عنہ کا وصال ہو گیا۔

پھر میں ایک دن قیلوہ کر رہا تھا تو بالکل ہی اچانک حضرت سلمان رضی اللہ عنہ میرے سامنے آگئے اور بلند آواز سے انہوں نے کہا: اَلسَّلَامُ عَلَیْکُمْ وَ رَحْمَةُ اللّٰهِ وَ بَرَکَاتُہُ میں نے جواب میں: وَ عَلَیْکُمُ السَّلَامُ وَ رَحْمَةُ اللّٰهِ وَ بَرَکَاتُہُ کہا اور ان سے دریافت کیا کہ کہے وصال کے بعد آپ پر کیا گزری؟ اور آپ کس مرتبہ پر ہیں؟ تو انہوں نے فرمایا کہ میں بہت ہی اچھے حال میں ہوں اور میں آپ کو یہ نصیحت کرتا ہوں کہ آپ ہمیشہ خدا پر توکل کرتے رہیں کیونکہ توکل بہترین چیز ہے، توکل بہترین چیز ہے، توکل بہترین چیز ہے۔ اس جملہ کو انہوں نے تین مرتبہ ارشاد فرمایا۔

(شواحد النبوة، رکن سادس در بیان شواحد و دلائلی... الخ، سلمان فارسی... الخ، ص ۲۸۷)

پیارے آقا ﷺ کا مبارک پیالہ محفوظ

آپ ﷺ جس پیالے میں پانی پیتے تھے، وہ حضرت انس بن مالک رضی اللہ عنہ کے پاس محفوظ تھا ایک بار وہ ٹوٹ گیا تو انہوں نے اس کو چاندی کے تار سے جڑوایا، اس میں ایک لوہے کا حلقہ بھی لگا ہوا تھا، بعد کو حضرت انس رضی اللہ عنہ نے اس میں سونے یا چاندی کا حلقہ لگوانا چاہا لیکن حضرت طلحہ رضی اللہ عنہ نے منع کیا کہ رسول اللہ عزوجل ﷺ نے جو کام کیا ہے اس میں تغیر نہیں کرنا چاہیے۔

آپ ﷺ کے دو اور پیالے حضرت بہل رضی اللہ عنہ اور حضرت عبد اللہ بن سلام رضی اللہ عنہ کے پاس محفوظ تھے۔

(صحابہ رضی اللہ عنہم کا عشق رسول ﷺ: مجلس المدینۃ العلمیۃ صفحہ نمبر 168)

بَابُ إِتْيَانِ الْيَهُودِ النَّبِيَّ صَلَّى اللَّهُ عَلَيْهِ وَسَلَّمَ حِينَ قِيمَ الْمَدِينَةَ

(هَآؤُلَآ صَارُوا يَهُودًا وَأَمَّا قَوْلُهُ (هَٰذَا) ثُبْنًا هَآئِلًا ثَابِتًا)

باب: یہود کا نبی کریم ﷺ کی خدمت میں حاضر ہونا جس وقت آپ ﷺ مدینہ منورہ تشریف لے آئے
ہا دو اوہ یہودی ہو گئے۔ اور رہا ہونا کا قول تو اس کا معنی ہے ہم نے توبہ کی۔ ہا ند توبہ کرنے والا۔

493. حَدَّثَنَا مُسْلِمُ بْنُ أَبِرَاهِيمَ حَدَّثَنَا قُرَّةُ عَنْ مُحَمَّدٍ عَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ
وَسَلَّمَ قَالَ لَوْ آمَنَ بِي عَشْرَةٌ مِنَ الْيَهُودِ لَأَمَنَ بِي الْيَهُودُ

حضرت ابو ہریرہ رضی اللہ عنہ سے روایت ہے کہ وہ نبی کریم ﷺ سے روایت کرتے ہیں کہ ارشاد فرمایا: اگر میرے
اوپر دس یہود ایمان لے کر آتے تو سارے ہی یہود ایمان لے کر آتے۔

(المجمع بین الصحیحین: رقم الحدیث: 2419، مسند احمد: رقم الحدیث: 8199، مسند الصحابة: رقم الحدیث: 298)

494. حَدَّثَنِي أَحْمَدُ أَوْ مُحَمَّدُ بْنُ عَبْدِ اللَّهِ الْغَدَّانِيُّ حَدَّثَنَا حَمَّادُ بْنُ أَسَامَةَ أَخْبَرَنَا أَبُو عُمَيْسٍ عَنْ
قَيْسِ بْنِ مُسْلِمٍ عَنْ طَارِقِ بْنِ شَهَابٍ عَنْ أَبِي مُوسَى رَضِيَ اللَّهُ عَنْهُ قَالَ دَخَلَ النَّبِيُّ صَلَّى اللَّهُ
عَلَيْهِ وَسَلَّمَ الْمَدِينَةَ وَإِذَا أَكَّاسٌ مِنَ الْيَهُودِ يُعْظِمُونَ عَاشُورَاءَ وَيَصُومُونَهُ فَقَالَ النَّبِيُّ صَلَّى
اللَّهُ عَلَيْهِ وَسَلَّمَ نَحْنُ أَحَقُّ بِصَوْمِهِ فَأَمَرَ بِصَوْمِهِ

حضرت ابو موسیٰ رضی اللہ عنہ کا بیان ہے کہ نبی کریم ﷺ مدینہ منورہ میں داخل ہوئے اور کچھ یہودی ان ایام میں عاشوراء
کے روز کی تعظیم و توقیر کرتے تھے اور اس کا روزہ بھی رکھا کرتے تھے تو اس پر نبی کریم ﷺ نے ارشاد فرمایا: ہم یہود کی بدولت
اس روزے کے زیادہ حق دار ہیں۔ چنانچہ آپ ﷺ نے اس دن کے روزہ رکھنے کا حکم ارشاد فرمایا۔

(مرجع السابق باب صیام یوم عاشوراء)

495. حَدَّثَنَا زِيَادُ بْنُ أَيُّوبَ حَدَّثَنَا هُشَيْمٌ حَدَّثَنَا أَبُو بَشِيرٍ عَنْ سَعِيدِ بْنِ جُبَيْرٍ عَنِ ابْنِ
عَبَّاسٍ رَضِيَ اللَّهُ عَنْهُمَا قَالَ لَنَا قَدِيمَ النَّبِيِّ صَلَّى اللَّهُ عَلَيْهِ وَسَلَّمَ الْمَدِينَةَ وَجَدَ الْيَهُودَ
يَصُومُونَ عَاشُورَاءَ فَسُئِلُوا عَنْ ذَلِكَ فَقَالُوا هَذَا الْيَوْمُ الَّذِي أَظْفَرَ اللَّهُ فِيهِ مُوسَى وَبَنِي
إِسْرَآئِيلَ عَلَى فِرْعَوْنَ وَنَحْنُ نَصُومُهُ تَعْظِيمًا لَهُ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ نَحْنُ أَوْلَى
بِمُوسَى مِنْكُمْ ثُمَّ أَمَرَ بِصَوْمِهِ

حضرت ابن عباس رضی اللہ عنہما سے روایت ہے کہ جس وقت نبی کریم ﷺ مدینہ منورہ جلوہ فگن ہوئے تو آپ ﷺ نے
یہود کو عاشوراء کا روزہ رکھتے ہوئے پایا ان سے اس کی وجہ پوچھی گئی تو وہ کہنے لگے: یہ ایسا روز ہے جس کے اندر رب تعالیٰ نے
حضرت موسیٰ علیہ السلام اور بنی اسرائیل کو فرعون سے نجات عطا فرمائی تھی اور ہم اس روز کی تعظیم کے لئے روزہ رکھا کرتے ہیں تو اس
پر رسول اللہ ﷺ نے ارشاد فرمایا: ہم تمہاری بدولت حضرت موسیٰ علیہ السلام کی جانب سے زیادہ حق دار ہیں اس کے بعد آپ
ﷺ نے اس دن کا روزہ رکھنے کا حکم ارشاد فرمایا۔ (مرجع السابق باب صیام یوم عاشوراء)

496. حَدَّثَنَا عَبْدَانُ حَدَّثَنَا عَبْدُ اللَّهِ عَنْ يُونُسَ عَنِ الزُّهْرِيِّ قَالَ أَخْبَرَنِي عَبْدُ اللَّهِ بْنُ عَبْدِ اللَّهِ بْنِ

عُثْبَةُ عَنْ عَبْدِ اللَّهِ بْنِ عَبَّاسٍ رَضِيَ اللَّهُ عَنْهُمَا أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يَسْدِلُ شَعْرَهُ وَكَانَ الْمُسْرِكُونَ يَفْرُقُونَ رُئُوسَهُمْ وَكَانَ أَهْلُ الْكِتَابِ يَسْدِلُونَ رُءُوسَهُمْ وَكَانَ النَّبِيُّ صَلَّى اللَّهُ عَلَيْهِ وَسَلَّمَ يُحِبُّ مُوَافَقَةَ أَهْلِ الْكِتَابِ قِيَالَهُمْ يُؤْمَرُ فِيهِ بِشَيْءٍ ثُمَّ فَرَّقَ النَّبِيُّ صَلَّى اللَّهُ عَلَيْهِ وَسَلَّمَ رَأْسَهُ

حضرت عبداللہ بن عباس رضی اللہ عنہما کا بیان ہے کہ نبی کریم ﷺ سر کے بالوں کو سیدھا رکھتے تھے اور مشرکین اپنے بالوں کی مانگ نکالا کرتے تھے اور اہل کتاب اپنے سر کے بالوں کو سیدھا رکھتے تھے اور نبی کریم ﷺ کو جس چیز کا حکم نہ فرمایا گیا ہو اس میں آپ ﷺ اہل کتاب کی موافقت کو پسند کرتے تھے اس کے بعد نبی کریم ﷺ اپنے سر میں مانگ نکالنے لگ گئے۔

(سنن النسائي: رقم الحديث: 5253، سنن ابن ماجه: رقم الحديث: 3632، سنن ابوداؤد: رقم الحديث: 4188، صحیح مسلم: رقم الحديث: 2336، مسند ابی یعلیٰ: رقم الحديث: 2377)

497. حَدَّثَنِي زِيَادُ بْنُ أَيُّوبَ حَدَّثَنَا هُشَيْمٌ أَخْبَرَنَا أَبُو بَشِيرٍ عَنْ سَعِيدِ بْنِ جُبَيْرٍ عَنِ ابْنِ عَبَّاسٍ رَضِيَ اللَّهُ عَنْهُمَا قَالَ هُمْ أَهْلُ الْكِتَابِ جَزَّئُوهُ أَجْزَاءً فَأَمَنُوا بِبَعْضِهِ وَكَفَرُوا بِبَعْضِهِ يَعْنِي قَوْلَ اللَّهِ تَعَالَى (الَّذِينَ جَعَلُوا الْقُرْآنَ عِضِينَ)

حضرت ابن عباس رضی اللہ عنہما سے روایت ہے کہ وہ اہل کتاب ہیں جنہوں نے کتاب اللہ کے کئی حصے کر ڈالے اس کے بعض پر ایمان لائے اور بعض کے ساتھ کفر کیا۔ یعنی رب تعالیٰ کے قول الذین جعلوا القرآن عضین۔

(الاحکام الشرعیۃ الکبریٰ: ج: 4، ص: 141، الجمع بین الصحیحین: رقم الحديث: 1117، مسند الصحابة: رقم الحديث: 34428)

یہودیوں کے عالم دائرہ اسلام میں:

حضرت عبداللہ بن سلام رضی اللہ تعالیٰ عنہ مدینہ میں یہودیوں کے سب سے بڑے عالم تھے، خود ان کا اپنا بیان ہے کہ جب حضور ﷺ مکہ سے ہجرت فرما کر مدینہ میں تشریف لائے اور لوگ جوق در جوق ان کی زیارت کے لئے ہر طرف سے آنے لگے تو میں بھی اسی وقت خدمت اقدس میں حاضر ہوا اور جو نبی میری نظر جمال نبوت پر پڑی تو پہلی نظر میں میرے دل نے یہ فیصلہ کر دیا کہ یہ چہرہ کسی جھوٹے آدمی کا چہرہ نہیں ہو سکتا۔ پھر حضور ﷺ نے اپنے وعظ میں یہ ارشاد فرمایا کہ

"أَيُّهَا النَّاسُ أَفْشُوا السَّلَامَ وَأَطِيعُوا الطَّعَامَ وَصَلُّوا الْأَرْحَامَ وَصَلُّوا بِاللَّيْلِ وَالنَّاسُ نِيَامٌ"

ترجمہ: اے لوگو! سلام کا چرچا کرو اور کھانا کھلاؤ اور (رشتہ داروں کے ساتھ) صلہ رحمی کرو اور راتوں کو جب لوگ سو رہے ہوں تو تم نماز پڑھو۔

حضرت عبداللہ بن سلام فرماتے ہیں کہ میں نے حضور ﷺ کو ایک نظر دیکھا اور آپ کے یہ چار بول میرے کان میں پڑے تو میں اس قدر متاثر ہو گیا کہ میرے دل کی دنیا ہی بدل گئی اور میں مشرف بہ اسلام ہو گیا۔ حضرت عبداللہ بن سلام رضی اللہ تعالیٰ عنہ کا دامن اسلام میں آجانا یہ اتنا اہم واقعہ تھا کہ مدینہ کے یہودیوں میں کھلبلی مچ گئی۔

(مدارج النبوت، قسم سوم، باب اول، ج ۲، ص ۶۶ ملخصاً والمستدرک للحاکم، کتاب البر والصلہ، باب ارجو اهل الارض... الخ، الحدیث ۳۵۹، ج ۵، ص ۲۲۱ ملخصاً)

مدینہ میں انصار کے علاوہ بہت سے یہودی بھی آباد تھے۔ ان یہودیوں کے تین قبیلے بنو قینقاع، بنو نضیر، قریظہ مدینہ کے اطراف میں آباد تھے اور نہایت مضبوط محلات اور مستحکم قلعے بنا کر رہتے تھے۔ ہجرت سے پہلے یہودیوں اور انصار میں ہمیشہ اختلاف رہتا تھا اور وہ اختلاف اب بھی موجود تھا اور انصار کے دونوں قبیلے اوس و خزرج بہت کمزور ہو چکے تھے۔ کیونکہ مشہور لڑاچنگ بعاث میں ان دونوں قبیلوں کے بڑے بڑے سردار اور نامور بہادر آپس میں لڑ لڑ کر قتل ہو چکے تھے اور یہودی ہمیشہ اس قسم کی تدبیروں اور شرارتوں میں لگے رہتے تھے کہ انصار کے یہ دونوں قبائل ہمیشہ ٹکراتے رہیں اور کبھی بھی متحد نہ ہونے پائیں۔ ان وجوہات کی بنا پر حضور اقدس ﷺ نے یہودیوں اور مسلمانوں کے آئندہ تعلقات کے بارے میں ایک معاہدہ کی ضرورت محسوس فرمائی تاکہ دونوں فریق امن و سکون کے ساتھ رہیں اور آپس میں کوئی تصادم اور ٹکراؤ نہ ہونے پائے۔ چنانچہ آپ ﷺ نے انصار اور یہود کو بلا کر معاہدہ کی ایک دستاویز لکھوائی جس پر دونوں فریقوں کے دستخط ہو گئے۔

اس معاہدہ کی دفعات کا خلاصہ حسب ذیل ہے۔

- (۱) خون بہا (جان کے بدلے جو مال دیا جاتا ہے) اور فدیہ (قیدی کو چھڑانے کے بدلے جو رقم دی جاتی ہے) کا جو طریقہ پہلے سے چلا آتا تھا اب بھی وہ قائم رہے گا۔
- (۲) یہودیوں کو مذہبی آزادی حاصل رہے گی ان کے مذہبی رسوم میں کوئی دخل اندازی نہیں کی جائے گی۔
- (۳) یہودی اور مسلمان باہم دوستانہ برتاؤ رکھیں گے۔
- (۴) یہودی یا مسلمانوں کو کسی سے لڑائی پیش آئے گی تو ایک فریق دوسرے کی مدد کرے گا۔
- (۵) اگر مدینہ پر کوئی حملہ ہوگا تو دونوں فریق مل کر حملہ آور کا مقابلہ کریں گے۔
- (۶) کوئی فریق قریش اور ان کے مددگاروں کو پناہ نہیں دے گا۔
- (۷) کسی دشمن سے اگر ایک فریق صلح کرے گا تو دوسرا فریق بھی اس مصالحت میں شامل ہوگا لیکن مذہبی لڑائی اس سے مستثنیٰ رہے گی۔ (السیرۃ النبویہ لابن ہشام، ہجرۃ الرسول ﷺ، ص ۲۰۱، ۲۰۲)

عاشورا کا روزہ

صحیح مسلم میں ابو قتادہ رضی اللہ تعالیٰ عنہ سے مروی، رسول اللہ ﷺ فرماتے ہیں: مجھے اللہ (عزوجل) پر گمان ہے کہ عاشورا کا روزہ ایک سال قبل کے گناہ مٹا دیتا ہے۔ (صحیح مسلم، کتاب الصیام، باب استحباب صیام ثلاثۃ ایام من کل مضر... الخ، الحدیث: ۱۱۶۲، ص ۵۸۹)

صحیحین میں ابن عباس رضی اللہ تعالیٰ عنہما سے مروی، کہ رسول اللہ ﷺ نے عاشورا کا روزہ خود رکھا اور اس کے رکھنے کا حکم فرمایا۔ (صحیح مسلم، کتاب الصیام، باب ای یوم یصام فی عاشوراء، الحدیث: ۱۱۳۴، ص ۵۷۳)

عاشوراء کا روزہ جب بھی رکھیں تو ساتھ ہی نویں ۹ یا گیارہویں ۱۱ محرم الحرام کا روزہ بھی رکھ لینا بہتر ہے۔

پورا سال بیمار یوں سے حفاظت

مفسر شہیر حکیم الامت حضرت مفتی احمد یار خان علیہ رحمۃ اللہ الحنان پر فرماتے ہیں:

محرم کی نویں ۹ اور دسویں ۱۰ کو روزہ رکھے تو بہت ثواب پائے گا۔ بال بچوں کیلئے دسویں ۱۰ محرم کو خوب اچھے اچھے کھانے پکائے تو ان شاء اللہ عزوجل سال بھر تک گھر میں برکت رہے گی۔ بہتر ہے کہ کھجور ایکا کر حضرت شہید کر بلا سیدنا امام حسین رضی اللہ عنہ کی فاتحہ کرے بہت مجرب (یعنی مؤثر و آزمودہ) ہے۔ اسی تاریخ یعنی ۱۰ محرم الحرام کو غسل کرے تو تمام سال ان شاء اللہ عزوجل بیمار یوں سے امن میں رہے گا کیونکہ اس دن آب زم زم تمام پانیوں میں پہنچتا ہے (تفسیر روح البیان، ج ۴، ص ۱۴۲، کونہ، اسلامی زندگی ص ۹۳)

آنکھیں کبھی بھی نہ دکھیں

سرور کائنات، شاہ موجودات صلی اللہ علیہ وسلم نے ارشاد فرمایا، جو شخص یوم عاشوراء اشد سرمد آنکھوں میں لگائے تو اس کی آنکھیں کبھی بھی نہ دکھیں گی۔ (شعب الایمان ج ۳ ص ۳۶۷ حدیث ۳۷۹۷)

بَابُ إِسْلَامِ سَلْمَانَ الْفَارِسِيِّ رَضِيَ اللَّهُ عَنْهُ

باب: حضرت سلمان فارسی رضی اللہ عنہ کا اسلام

498- حَدَّثَنِي الْحَسَنُ بْنُ عُمَرَ بْنِ شَقِيقٍ حَدَّثَنَا مُعْتَمِرٌ قَالَ أَبِي وَحَدَّثَنَا أَبُو عُثْمَانَ عَنْ سَلْمَانَ

الْفَارِسِيِّ أَنَّهُ تَدَاوَلَهُ بِضَعَةِ عَشْرٍ مِنْ رُبِّ إِلَى رُبِّ

حضرت سلمان فارسی رضی اللہ عنہ سے روایت ہے کہ انہیں دس سے زیادہ آقاؤں نے یکے بعد دیگرے خریدا۔

(الاحکام الشرعیۃ الکبریٰ: ج ۴: ص ۴۴۰، الجمع بین الصحیحین: رقم الحدیث: 2833، مسند الصحابة: رقم الحدیث: 3946)

تعارف راوی

سلمان فارسی: آپ کی کنیت ابو عبد اللہ ہے، آپ حضور انور کے آزاد کردہ ہیں، آپ فارسی النسل رام ہرمز کی اولاد سے ہیں، فارس کے شہر اصفہان کے علاقہ کے رہنے والے تھے، تلاش دین میں دیس چھوڑ پر دیسی بنے، پہلے عیسائی بنے ان کی کتابیں پڑھیں بہت مصیبتیں جھیلیں حتیٰ کہ انہیں بعض عربوں نے غلام بنالیا اور یہود کے ہاتھ فروخت کر دیا ان کے آقا نے انہیں مکاتب کر دیا، حضور انور نے ان کا مال کتابت ادا کر کے آزاد کر دیا، آپ دس سے زیادہ آقاؤں کے پاس پہنچے حتیٰ کہ حضور انور تک پہنچ گئے، حضور انور نے فرمایا کہ سلمان ہمارے اہل بیت سے ہیں، جنت ان کی مشاق ہے، بڑی عمر پائی ڈھائی سو بلکہ ساڑھے تین سو سال عمر ہوئی، ہمیشہ اپنے ہاتھ سے کما کر کھایا صدقہ کیا، مدائن میں وفات ہوئی وہاں ہی مزار ہے، ۵۳ھ میں وفات ہے۔ مترجم کہتا ہے کہ مدائن کا نام اب سلمان پاک ہے یہ جگہ بغداد شریف سے ۳۰ تیس میل ہے، ان کے ساتھ حذیفہ بن یمان اور جابر کے مزارات ہیں، فقیر نے زیارت کی ہے۔ مدینہ منورہ کے عوالی میں سلمان کا باغ ہے اس میں دو کھجور کے درخت حضور کے لگائے

ہوئے ہیں، فقیر نے زیارت کی ہے۔

(الاکمال فی اسماء الرجال، لصاحب المشکوۃ، أبو عبد الله محمد بن عبد الله الخطيب عليه الرحمة، تحت حرف السين، فصل فی الصحابة، ترجمہ مفتی احمد یار خان نعیمی علیہ الرحمة القوی، بنام اجمال)

499- حَدَّثَنَا مُحَمَّدُ بْنُ يُوسُفَ حَدَّثَنَا سُفْيَانُ عَنْ عَوْفٍ عَنْ أَبِي عُثْمَانَ قَالَ سَمِعْتُ سَلْمَانَ

رَضِيَ اللَّهُ عَنْهُ يَقُولُ أَنَا مِنْ زَامَةِ هُزُمَزَ

حضرت سلمان رضی اللہ عنہ کا بیان ہے کہ میں حرام ہر مز کے شہر سے ہوں۔

(الاحکام الشرعیۃ الکبریٰ: ج: 4، ص: 440، الجمع بین الصحیحین: رقم الحدیث: 2835، مستدرک: رقم الحدیث: 6543، مسند الصحابة: رقم الحدیث: 3947)

500- حَدَّثَنِي الْحَسَنُ بْنُ مُذْرِكٍ حَدَّثَنَا يَحْيَى بْنُ حَمَّادٍ أَخْبَرَنَا أَبُو عَوَانَةَ عَنْ عَاصِمِ الْأَحْوَلِ عَنْ

أَبِي عُثْمَانَ عَنْ سَلْمَانَ قَالَ فَتْرَةٌ بَيْنَ عِيسَى وَمُحَمَّدٍ صَلَّى اللَّهُ عَلَيْهِمَا وَسَلَّمَ بِسِتِّ مِائَةِ سَنَةٍ

حضرت سلمان رضی اللہ عنہ کا بیان ہے کہ حضرت عیسیٰ علیہ السلام اور سیدنا محمد مصطفیٰ ﷺ کے مابین انقطاع نبوت کا زمانہ

چھ سو سال ہے۔ (الاحکام الشرعیۃ الکبریٰ: ج: 4، ص: 348، مسند الصحابة: رقم الحدیث: 3948)

حضرت سیدنا سلمان فارسی رضی اللہ عنہ کے ایمان لانے کا واقعہ

حضرت سیدنا عبد اللہ بن عباس رضی اللہ عنہما فرماتے ہیں، مجھ سے حضرت سیدنا سلمان فارسی رضی اللہ عنہ نے اپنے ایمان لانے کا واقعہ بیان کرتے ہوئے فرمایا: میں اصہبان کے ایک گاؤں میں رہتا تھا، میرا باپ ایک بڑا جاگیردار تھا اور وہ مجھ سے بہت زیادہ محبت کرتا تھا، میں اس کے نزدیک تمام مخلوق سے زیادہ پیارا تھا۔ اسی محبت کی وجہ سے وہ مجھے گھر سے باہر نہ نکلنے دیتا، ہر وقت مجھے گھر ہی میں رکھتا، میری خوب دیکھ بھال کرتا، میرے باپ کی یہ خواہش تھی کہ میں پکا مجوسی (یعنی آتش پرست) بنوں کیونکہ ہمارا آبائی مذہب مجوسیت ہی تھا اور میرا باپ پکا مجوسی تھا۔ وہ مجھے بھی اپنی ہی طرح بنانا چاہتا تھا لہذا اس نے میری ذمہ داری لگا دی کہ میں آتش کدہ میں آگ بھڑکاتا رہوں اور ایک لمحہ کے لئے بھی آگ کو نہ بجھنے دوں۔ میں اپنی ذمہ داری سرانجام دیتا رہا۔ ایک دن میرا باپ کسی تعمیری کام میں مشغول تھا جس کی وجہ سے وہ زمینوں کی دیکھ بھال کے لئے نہیں جاسکتا تھا۔

چنانچہ میرے باپ نے مجھے بلایا اور کہا: اے میرے بیٹے! آج میں یہاں بہت مصروف ہوں اور کھیتوں کی دیکھ بھال کے لئے نہیں جاسکتا۔ آج وہاں ٹو چلا جا اور خادموں کو فلاں فلاں کام کی ذمہ داری سونپ دینا اور ان کی نگرانی کرنا، ادھر ادھر کہیں متوجہ نہ ہونا، سیدھا اپنے کھیتوں پر جانا ہے اور کام پورا ہونے کے فوراً بعد واپس آ جانا۔ اپنے باپ کا حکم پاتے ہی میں اپنی زمینوں کی طرف چل دیا۔ راستے میں عیسائیوں کا عبادت خانہ تھا۔ جب میں اس کے قریب سے گزرا تو مجھے اندر سے کچھ آوازیں سنائی دیں۔ وہاں کچھ راہب نماز میں مشغول تھے۔ میں جب اندر داخل ہوا اور ان کا انداز عبادت مجھے بڑا انوکھا اور اچھا لگا میں نے پہلی مرتبہ اس انداز میں کسی کو عبادت کرتے ہوئے دیکھا تھا۔ میں چونکہ زیادہ تر گھر ہی میں رہتا تھا اس لئے لوگوں کے معاملات سے آگاہ نہ تھا۔ اب جب یہاں ان لوگوں کو دیکھا کہ یہ ایسے انداز میں عبادت کر رہے ہیں جو ہم سے بالکل مختلف ہے تو میرا دل ان کی طرف راغب

ہونے لگا اور مجھے ان کا اندازِ عبادت بہت پسند آیا۔

میں نے دل میں کہا: خدا عزوجل کی قسم! ان راہبوں کا مذہب ہمارے مذہب سے اچھا ہے۔ پھر میں سارا دن انہیں دیکھتا رہا اور اپنے کھیتوں پر نہیں گیا۔ جب تاریکی نے اپنے پر پھیلانا شروع کئے تو میں ان لوگوں کے قریب گیا اور ان سے پوچھا: تم جس دین کو مانتے ہو اس کی اصل کہاں ہے؟ یعنی تمہارا مرکز کہاں ہے؟ انہوں نے بتایا: ہمارا مرکز شام میں ہے۔ پھر میں گھر چلا آیا۔ میرا باپ بہت پریشان تھا کہ نہ جانے میرا بچہ کہاں گم ہو گیا؟ اس نے میری تلاش میں کچھ لوگوں کو آس پاس کی بستیوں میں بھیج دیا تھا۔ جب میں گھر پہنچا تو میرے باپ نے بے تاب ہو کر پوچھا: میرے لال! تو کہاں چلا گیا تھا؟ ہم تو تیری وجہ سے بہت پریشان تھے۔ میں نے کہا: میں اپنی زمینوں کی طرف جا رہا تھا کہ راستے میں کچھ لوگوں کو نماز پڑھتے دیکھا، مجھے ان کا اندازِ عبادت بہت پسند آیا چنانچہ میں شام تک انہی کے پاس بیٹھا رہا۔

یہ سن کر میرا باپ پریشان ہوا اور کہنے لگا: میرے بیٹے! ان لوگوں کے مذہب میں کوئی بھلائی نہیں۔ جس مذہب پر ہم ہیں اور جس پر ہمارے آباؤ اجداد تھے وہی سب سے اچھا ہے لہذا تم کسی اور طرف توجہ نہ دو۔ میں نے کہا: ہرگز نہیں، خدا عزوجل کی قسم! ان راہبوں کا مذہب ہمارے مذہب سے بہت بہتر ہے۔ میری یہ گفتگو سن کر میرے باپ کو یہ خوف ہونے لگا کہ کہیں میرا بیٹا مجوسیت کو چھوڑ کر نصرانی مذہب قبول نہ کر لے۔ اسی خوف کے پیش نظر اس نے میرے پاؤں میں بیڑیاں ڈالوا دیں اور مجھے گھر میں قید کر دیا تاکہ میں گھر سے باہر ہی نہ نکل سکوں۔ مجھے ان راہبوں سے بہت زیادہ عقیدت ہو گئی تھی۔ میں نے کسی طریقے سے ان تک پیغام بھجوایا کہ جب کبھی تمہارے پاس ملک شام سے کوئی قافلہ آئے تو مجھے ضرور اطلاع دینا۔

چند روز بعد مجھے اطلاع ملی کہ شام سے راہبوں کا ایک قافلہ ہمارے شہر میں آیا ہوا ہے۔ میں نے پھر راہبوں کو پیغام بھجوایا کہ جب یہ قافلہ اپنی ضروریات پوری کرنے کے بعد واپس شام جانے لگے تو مجھے ضرور اطلاع دینا۔ کچھ دن بعد مجھے اطلاع ملی کہ قافلہ واپس شام جا رہا ہے۔ میں نے بہت جدوجہد کے بعد اپنے قدموں سے بیڑیاں اتاریں اور فوراً شام جانے والے قافلے کے ساتھ جا ملا۔ ملک شام پہنچ کر میں نے لوگوں سے پوچھا: تم میں سب سے زیادہ معزز اور صاحبِ علم و عمل کون ہے؟ لوگوں نے بتایا: فلاں کنسیہ (یعنی عبادت خانہ) میں رہنے والا راہب ہم میں سب سے زیادہ قابلِ احترام اور سب سے زیادہ متقی و پرہیزگار ہے۔ چنانچہ میں اس راہب کے پاس پہنچا اور کہا: مجھے آپ کا دین بہت پسند آیا ہے، اب میں اس دین کے بارے میں کچھ معلومات چاہتا ہوں۔ اگر آپ قبول فرمائیں تو میں آپ کی خدمت کیا کروں گا اور آپ سے اس دین کے متعلق معلومات بھی حاصل کرتا رہوں گا۔ برائے کرم! مجھے اپنی خدمت کے لئے رکھ لیجئے۔

یہ سن کر اس راہب نے کہا: ٹھیک ہے، تم بخوشی میرے ساتھ رہو اور مجھ سے ہمارے دین کے بارے میں معلومات حاصل کرو۔ چنانچہ میں اس کے ساتھ رہنے لگا لیکن وہ راہب مجھے پسند نہ آیا۔ وہ بہت بُرا شخص تھا، لوگوں کو صدقات و خیرات کی ترغیب دلاتا۔ جب لوگ صدقات و خیرات کی رقم لے کر آتے تو یہ اس رقم کو غریبوں اور مسکینوں میں تقسیم نہ کرتا بلکہ اپنے پاس ہی جمع کر لیتا۔ اس طرح اس بد باطن راہب نے بہت سارا خزانہ جمع کر کے سونے کے بڑے بڑے سات مٹکے بھر لئے تھے۔ مجھے اس کی ان

حکمتوں پر بہت غصہ آتا بالآخر جب وہ مرا تو لوگوں کا بہت بڑا ہجوم اس کی تجہیز و تکفین کے لئے آیا۔ میں نے لوگوں کو بتایا: جس کے بارے میں تمہارا گمان تھا کہ وہ سب سے بڑا راہب ہے وہ تو بہت لالچی اور گندی عادتوں والا تھا۔ لوگ کہنے لگے: یہ تم کیا کہہ رہے ہو؟ تمہارے پاس کیا دلیل ہے کہ وہ راہب بڑا شخص تھا؟

میں نے کہا: اگر تمہیں میری بات پر یقین نہیں آتا تو میرے ساتھ چلو، میں تمہیں اس کا مال و دولت اور خزانہ دکھاتا ہوں جو وہ جمع کرتا رہا اور فقراء و مساکین اور یتیموں پر خرچ نہ کیا۔ لوگ میرے ساتھ چل دیے۔ میں نے انہیں وہ منکے دکھائے جن میں سونا بھرا ہوا تھا۔ انہوں نے وہ منکے لئے اور کہا: خدا عز و جل کی قسم! ہم اس راہب کو دفن نہیں کریں گے۔ پھر انہوں نے اس کے مردہ جسم کو سولی پر لٹکایا اور پتھر مار مار کر چھلنی کر دیا پھر اس کی لاش کو بے گور و کفن پھینک دیا۔ اس کے بعد لوگوں نے ایک اور راہب کو اس کی جگہ منتخب کر لیا۔ وہ بہت اچھی عادات و صفات کا مالک اور انتہائی متقی و پرہیزگار شخص تھا، طمع و لالچ اس میں بالکل نہ تھی، دن رات عبادت میں مشغول رہتا۔ دنیوی معاملات کی طرف بالکل بھی توجہ نہ دیتا، میرے دل میں اس کی عقیدت و محبت گھر کر گئی۔ میں نے اس کی خوب خدمت کی اور اس سے نصرانیت کے بارے میں معلومات حاصل کرتا رہا۔

جب اس کی وفات کا وقت قریب آیا تو میں نے اس سے پوچھا: آپ مجھے کس کے پاس جانے کی وصیت کرتے ہیں؟ آپ کے بعد میری رہنمائی کون کرے گا؟ وہ راہب کہنے لگا: اے میرے بیٹے! اللہ عز و جل کی قسم! جس دین پر میں ہوں اس میں سب سے بڑا عالم و فقیہ ایک شخص ہے جو موصل میں رہتا ہے۔ میرے نزدیک اس سے بہتر کوئی نہیں جو تمہاری رہنمائی کر سکے، اگر تم سے ہو سکے تو اس کی خدمت میں حاضر ہو جاؤ۔ راہب کی یہ بات سن کر میں موصل چلا گیا اور وہاں کے راہب کے پاس پہنچ گیا۔ میں نے واقعی اسے ایسا پایا جیسا اس کے بارے میں بتایا گیا تھا۔ وہ بہت نیک و زاہد شخص تھا۔ چنانچہ میں اس کے پاس رہنے لگا پھر جب اس کی وفات کا وقت قریب آیا تو میں نے اس سے پوچھا: اب آپ مجھے کس کے پاس جانے کا حکم دیتے ہیں جو آپ کے بعد میری صحیح رہنمائی کرے؟ اس نے جواب دیا: اللہ عز و جل کی قسم! اس وقت ہمارے دین کا سب سے بڑا باعمل عالم نصیبین میں رہتا ہے۔ میری نظروں میں اس سے بہتر کوئی اور نہیں، اگر ہو سکے تو اس کے پاس چلے جاؤ۔

چنانچہ میں سفر کی صعوبتیں برداشت کرتا ہوا نصیبین پہنچا اور اس راہب کے پاس رہنے لگا۔ وہ بھی نہایت متقی و پرہیزگار شخص تھا، جب اس کی وفات کا وقت آیا تو میں نے پوچھا: آپ مجھے کس کے پاس جانے کا حکم فرماتے ہیں؟ اس نے کہا: اس وقت ہمارے دین پر قائم رہنے والوں میں سب سے بڑا باعمل راہب عموریہ میں رہتا ہے، میری نظروں میں اس سے بہتر کوئی نہیں، تم اس کے پاس چلے جاؤ وہ تمہاری صحیح رہنمائی کرے گا۔ چنانچہ میں عموریہ پہنچا اور اس راہب کی خدمت میں رہنے لگا۔ وہ واقعی بہت نیک و صالح شخص تھا۔ میں اس سے دین نصاریٰ کے بارے میں معلومات حاصل کرتا اور دن کو بطور اجیر (یعنی مزدور) ایک شخص کے جانوروں کی دیکھ بھال کرتا۔ اس طرح میرے پاس اتنی رقم جمع ہو گئی کہ میں نے کچھ گائے اور بکریاں وغیرہ خرید لیں۔ پھر جب اس راہب کی موت کا وقت قریب آیا تو میں نے اس سے پوچھا: آپ مجھے کس کے پاس بھیجیں گے جو آپ کے بعد میری صحیح رہنمائی کرے؟

اس راہب نے کہا: اے میرے بیٹے! اب ہمارے دین پر قائم رہنے والا کوئی ایسا شخص نہیں جس کے پاس میں تجھے بھیجوں۔
ہاں! اگر تم نجات چاہتے ہو تو میری بات توجہ سے سنو: اب اس نبی ﷺ کی جلوہ گری کا وقت بہت قریب آ گیا ہے جو دین
ابراہیمی لے کر آئے گا۔ وہ سرزمین عرب میں مبعوث ہوگا اور کھجوروں والی زمین کی طرف ہجرت فرمائے گا۔ اس نبی ﷺ کی کچھ
واضح نشانیاں یہ ہیں:

(۱)۔۔۔۔۔ وہ ہدیہ قبول فرمائیں گے

(۲)۔۔۔۔۔ لیکن صدقے کا کھانا نہیں کھائیں گے اور

(۳)۔۔۔۔۔ اُن کے دونوں مبارک شانوں کے درمیان مہر نبوت ہوگی۔

اگر تم اُس نبی ﷺ کا زمانہ پاؤ تو ان کے پاس چلے جانا ان شاء اللہ عزوجل تم دنیا و آخرت میں کامیاب ہو جاؤ گے۔ اے
میرے بیٹے! تم اس رحمت والے نبی ﷺ سے ضرور ملنا۔ اتنا کہنے کے بعد اس راہب کا بھی انتقال ہو گیا۔ پھر جب تک میرے
رب عزوجل نے چاہا میں عمور یہ میں ہی رہا۔ پھر مجھے اطلاع ملی کہ قبیلہ بنی کلب کے کچھ تاجر عرب شریف جا رہے ہیں تو میں ان کے
پاس گیا اور ان سے کہا: میں بھی تمہارے ساتھ عرب شریف جانا چاہتا ہوں، میرے پاس کچھ گائیں اور بکریاں ہیں، یہ سب کی سب
تم لے لو اور مجھے عرب شریف لے چلو۔ ان تاجروں نے میری یہ بات منظور کر لی اور میں نے انہیں تمام گائیں اور بکریاں دے
دیں۔ چنانچہ ہمارا قافلہ سوئے عرب روانہ ہوا۔ جب ہم وادی قُرَی میں پہنچے تو ان تاجروں نے مجھ پر ظلم کیا اور مجھے جبراً اپنا غلام بنا
کر ایک یہودی کے ہاتھوں فروخت کر دیا۔

یہودی مجھے اپنے علاقے میں لے گیا۔ وہاں میں نے بہت سے کھجوروں کے درخت دیکھے تو میں سمجھا کہ شاید یہی وہ شہر ہے
جس کے بارے میں مجھے بتایا گیا ہے کہ نبی آخر الزماں، سلطان دو جہاں، محبوب رب الانس والجاں عزوجل و ﷺ یہاں تشریف
لائیں گے۔ چنانچہ میں اس یہودی کے پاس رہنے لگا اور اس کی خدمت کرنے لگا۔ کچھ دنوں کے بعد اس یہودی کا چچا زاد بھائی
مدینہ منورہ زَادَ هَا اللّٰهُ شَرْفًا وَ تَعْظِيمًا سے اس کے پاس آیا۔ اس کا تعلق قبیلہ بنی قریظہ سے تھا۔ یہودی نے مجھے اس کے ہاتھوں فر
وخت کر دیا۔ وہ مجھے لے کر مدینہ منورہ زَادَ هَا اللّٰهُ شَرْفًا وَ تَعْظِيمًا کی طرف روانہ ہو گیا۔ خدا عزوجل کی قسم! جب میں مدینہ منورہ
کی پاکیزہ فضاؤں میں پہنچا تو میں نے پہلی ہی نظر میں پہچان لیا کہ یہی جگہ میری عقیدتوں کا محور و مرکز ہے۔ یہی وہ پاکیزہ شہر ہے جس
میں نبی آخر الزماں، سلطان دو جہاں، سرور کون و مکاں ﷺ کی تشریف آوری ہوگی۔ جو نشانیاں راہب نے مجھے بتائی تھیں کہ
وہاں بکثرت کھجوریں ہوں گی، وہ میں نے وہاں پالی تھیں۔

اب میں منتظر تھا کہ کب میرے کانوں میں یہ صدا گونجے کہ اس پاکیزہ ہستی نے اپنے جلوؤں سے مدینہ منورہ کو نور بار کر دیا
ہے جس کی آمد کی خبر سابقہ آسمانی کتب میں دی گئی ہے۔

بالآخر انتظار کی گھڑیاں ختم ہوئیں۔ ایک دن میں کھجور کے درخت پر چڑھا ہوا تھا اور میرا مالک نیچے بیٹھا تھا۔ اس کا چچا زاد
بھائی آیا اور کہنے لگا: اللہ عزوجل فلاں قبیلے (یعنی اوس و خزرج) کو برباد کرے، وہ لوگ مقام قباء میں جمع ہیں اور ایک ایسے شخص کا

دین قبول کر چکے ہیں جو مکہ مکرمہ زادہ اللہ شرفاً و تعظیماً سے آیا ہے اور وہ اپنے آپ کو اللہ عزوجل کا نبی کہتا ہے۔ اس قبیلے (یعنی اوس و خزرج) کے اکثر لوگ اپنے آباء و اجداد کا دین چھوڑ کر اس پر ایمان لا چکے ہیں۔ جب میں نے اپنے مالک کے چچا زاد بھائی کی یہ بات سنی تو میں خوشی کے عالم میں جھوم اٹھا۔ قریب تھا کہ میں اپنے مالک کے اوپر گر پڑتا لیکن میں نے اپنے آپ کو سنبھالا اور جلدی جلدی نیچے اُترا۔ پھر پوچھا: ابھی تم نے کیا بات کہی ہے؟ اور کون شخص مکہ سے آیا ہے؟ میری یہ بات سن کر میرے مالک کو بہت غصہ آیا اور اس نے مجھے ایک زوردار طمانچہ مارا اور کہا: تمہیں ہماری باتوں سے کیا مطلب؟ جاؤ! جا کر اپنا کام کرو۔

میں نے کہا: میں تو ویسے ہی پوچھ رہا تھا۔ یہ کہہ کر میں دوبارہ اپنے کام میں مشغول ہو گیا۔ میرے پاس کچھ رقم بچی ہوئی تھی۔ ایک دن موقع پا کر میں بازار گیا، کچھ کھانے پینے کی اشیاء خریدیں اور بے تاب ہو کر اس رخ زیا کی زیارت کے لئے قباء کی طرف چل دیا جس کے دیدار کی تمنا نے مجھے فارس سے مدینہ منورہ زادہ اللہ شرفاً و تعظیماً تک پہنچا دیا تھا۔ جب میں وہاں پہنچا تو میں نے ان کی بارگاہِ عیسیٰ میں حاضر ہو کر عرض کی: اے اللہ عزوجل کے بندے! مجھے یہ خبر پہنچی ہے کہ آپ اللہ عزوجل کے برگزیدہ بندے ہیں اور آپ کے اصحاب میں اکثر غریب اور حاجت مند ہیں، میں کچھ

اشیائے خورد و نوش لے کر حاضر ہوا ہوں، میں یہ اشیاء بطور صدقہ آپ کی بارگاہ میں پیش کرتا ہوں، آپ قبول فرمائیں۔ یہ سن کر اس پاکیزہ و مطہر ہستی نے اپنے اصحاب کو مخاطب کرتے ہوئے فرمایا: آؤ! اور یہ چیزیں کھا لو۔ لوگ کھانے لگے اور آپ ﷺ نے اس میں سے کچھ بھی نہ کھایا۔ یہ دیکھ کر میں نے دل میں کہا: ایک اور نشانی تو میں نے پالی ہے۔ پھر کچھ دنوں کے بعد میں کھانے کا کچھ سامان لے کر حاضر خدمت ہوا اور عرض کی: حضور! یہ کچھ کھانے کی چیزیں ہیں، انہیں بطور ہدیہ قبول فرمائیں۔ آپ ﷺ نے اس میں سے کچھ کھایا اور اپنے اصحاب کو بھی اپنے ساتھ کھانے کا حکم فرمایا۔ میں نے دل میں کہا: یہ دوسری نشانی بھی پوری ہو گئی ہے۔

پھر ایک دن میں جنت البقیع کی طرف گیا تو دیکھا آپ ﷺ وہاں موجود ہیں آپ ﷺ کے جسم اطہر پر دو چادریں ہیں۔ صحابہ کرام علیہم الرضوان آپ ﷺ کے گرد اس طرح جمع ہیں جیسے شمع کے گرد پروانے جمع ہوتے ہیں۔ میں نے جا کر سلام عرض کیا اور پھر ایسی جگہ بیٹھ گیا جہاں سے میری نظر آپ ﷺ کی پشت مبارک پر پڑے تاکہ میں آپ ﷺ کے مبارک شانوں کے درمیان مہر نبوت کو دیکھ سکوں کیونکہ مجھے راہب نے جو نشانیاں بتائی تھیں وہ سب کی سب میں نے آپ ﷺ کی ذات میں دیکھ لی تھیں۔ بس آخری نشانی (یعنی مہر نبوت) دیکھنا باقی تھی۔ میں بڑی بے تابی سے آپ ﷺ کی طرف دیکھ رہا تھا جب نبی غیب داں ﷺ نے میری یہ حالت دیکھی تو میرے دل کی بات جان لی اور میری طرف پیٹھ پھیر کر مبارک شانوں سے چادر اُتار لی جیسے ہی آپ ﷺ نے چادر ہٹائی تو آپ ﷺ کے دونوں مبارک شانوں کے درمیان مہر نبوت جگمگا رہی تھی۔ میں دیوانہ وار آپ ﷺ کی طرف بڑھا اور مہر نبوت کو چومنا شروع کر دیا۔ مجھ پر رقت طاری ہو گئی، بے اختیار میری آنکھوں سے آنسو بہہ نکلے۔ آج میری خوشی کی انتہاء نہ تھی جس کے روئے زیا کی ایک جھلک دیکھنے کے لئے میں نے اتنی مصیبتیں اور مشقتیں جھیلیں آج وہ نور مجسم ﷺ میرے سامنے موجود تھے اور میں ان کے جلوؤں میں اپنے جسم کو منور ہوتا دیکھ رہا تھا۔

میں نے فوراً حضور صلی اللہ علیہ وسلم کی بارگاہ میں عرض کی: اے میرے محبوب آقا صلی اللہ علیہ وسلم! مجھے کلمہ پڑھا کر مسلمان کر دیجئے اور اپنے غلاموں میں شامل فرما لیجئے۔ پھر الحمد للہ عزوجل میں مسلمان ہو گیا۔ میں ابھی تک حضور صلی اللہ علیہ وسلم کی مہر نبوت کو بوسے دے رہا تھا آپ صلی اللہ علیہ وسلم نے ارشاد فرمایا:

اب بس کرو۔ چنانچہ میں ایک طرف ہٹ گیا، پھر میں نے حضور صلی اللہ علیہ وسلم کو اپنی ساری رُوداد سنائی تو صحابہ کرام علیہم الرضوان بہت حیران ہوئے کہ میں کس طرح یہاں تک پہنچا اور میں نے کتنی مشقتیں برداشت کیں۔

حضرت سیدنا سلمان فارسی رضی اللہ عنہ فرماتے ہیں کہ ایک دن حضور صلی اللہ علیہ وسلم نے مجھ سے فرمایا: اے سلمان (رضی اللہ عنہ)! تم اپنے مالک سے مکاتبہ کرلو (یعنی اسے رقم دے کر آزادی حاصل کرلو) جب حضرت سیدنا سلمان فارسی رضی اللہ عنہ نے اپنے مالک سے بات کی تو اس نے کہا: مجھے تین سو کھجوروں کے درخت لگا دو اور چالیس اوقیہ چاندی بھی دو پھر جب یہ کھجوریں پھل دینے لگ جائیں گی تو تم میری طرف سے آزاد ہو جاؤ گے۔

میں حضور صلی اللہ علیہ وسلم کی بارگاہِ بنکس پناہ میں حاضر ہوا اور اپنے مالک کی شرطیں آپ صلی اللہ علیہ وسلم کو بتائیں۔ آپ صلی اللہ علیہ وسلم نے صحابہ کرام علیہم الرضوان سے فرمایا: اپنے بھائی کی مدد کرو۔ چنانچہ صحابہ کرام علیہم الرضوان نے بھرپور تعاون کیا، کسی نے کھجوروں کے 30 پودے لا کر دیئے، کسی نے 50۔ الغرض! مددگار صحابہ کرام علیہم الرضوان کی مدد سے میرے پاس 300 کھجوروں کے پودے جمع ہو گئے۔

پھر حضور صلی اللہ علیہ وسلم نے ارشاد فرمایا: اے سلمان فارسی (رضی اللہ عنہ)! تم جاؤ اور زمین کو ہموار کرو۔ چنانچہ میں گیا اور زمین کو ہموار کرنے لگا تا کہ وہاں کھجور کے پودے لگائے جاسکیں۔ اس کام سے فارغ ہو کر میں حضور صلی اللہ علیہ وسلم کی بارگاہ میں حاضر ہوا اور عرض کی: اے میرے آقا صلی اللہ علیہ وسلم! میں نے زمین کو ہموار کر دی ہے۔ آپ صلی اللہ علیہ وسلم میرے ساتھ چل دیئے۔ صحابہ کرام علیہم الرضوان بھی آپ صلی اللہ علیہ وسلم کے ہمراہ تھے۔ ہم حضور صلی اللہ علیہ وسلم کو کھجوروں کے پودے اٹھا اٹھا کر دیتے اور آپ صلی اللہ علیہ وسلم اپنے دستِ اقدس سے اسے زمین میں لگاتے جاتے۔

حضرت سیدنا سلمان فارسی رضی اللہ عنہ فرماتے ہیں: اس پاک پروردگار عزوجل کی قسم جس کے قبضہ قدرت میں سلمان فارسی (رضی اللہ عنہ) کی جان ہے! حضور صلی اللہ علیہ وسلم نے جتنے پودے لگائے وہ سب کے سب اُگ آئے اور ان میں بہت جلد پھل لگنے لگے۔ چنانچہ میں نے 300 کھجوریں اپنے مالک کے حوالے کیں۔ ابھی میرے ذمہ 40 اوقیہ چاندی باقی رہ گئی تھی؟ پھر حضور صلی اللہ علیہ وسلم کے پاس کسی نے مرغی کے انڈے جتنا سونے کا ایک ٹکڑا بھجوایا۔ آپ صلی اللہ علیہ وسلم نے استفسار فرمایا: سلمان فارسی کا کیا ہوا؟ پھر مجھے بلوا کر فرمایا: "اسے لے جاؤ، اور اپنا قرض ادا کرو۔" میں نے عرض کی: ابھی 40 اوقیہ چاندی اور دینی ہے، پھر مجھے غلامی سے آزادی ملے گی۔ حضور صلی اللہ علیہ وسلم نے مجھے وہ سونے کا ٹکڑا دیا اور فرمایا: جاؤ! اور اس کے ذریعے 40 اوقیہ چاندی جو تمہارے ذمہ باقی ہے، اسے ادا کرو۔ میں نے عرض کی: اے میرے آقا صلی اللہ علیہ وسلم! یہ اتنا سا سونا 40 اوقیہ چاندی کے برابر کس طرح ہوگا؟ آپ صلی اللہ علیہ وسلم نے فرمایا: تم یہ سونا لو اور اس کے ذریعے 40 اوقیہ چاندی جو تمہارے ذمہ ہے، اسے ادا کرو، اللہ عزوجل تمہارے لئے اسی

سونے کو کافی کر دے گا اور تمہارے ذمہ جتنی چاندی ہے یہ اس کے برابر ہو جائے گا۔ میں نے وہ سونے کا ٹکڑا لیا اور اس کا وزن کیا۔ اس پاک پروردگار عزوجل کی قسم جس کے قبضہ قدرت میں میری جان ہے! وہ تھوڑا سا سونا 40 اوقیہ چاندی کے برابر ہو گیا اور اس طرح میں نے اپنے مالک کو چاندی دے دی اور غلامی کی قید سے آزاد ہو کر سرکارِ مصلیٰ علیہ السلام کے غلاموں میں شامل ہو گیا۔ پھر میں غزوہ خندق میں حضور مصلیٰ علیہ السلام کے ساتھ شامل ہوا۔ اس کے بعد میں ہر غزوہ میں حضور مصلیٰ علیہ السلام کے ساتھ رہا۔

(المسند للإمام احمد بن حنبل، حدیث سلمان الفارسی، الحدیث ۷۹۸۷۲۳، ج ۹، ص ۱۸۵ تا ۱۸۹۔۔۔ علامہ ضیاء اللہ قادری اشرفی، انوار محمدیہ فی

سیرت مصطفویہ، ص ۷۵ تا ۷۹، قادری کتب خانہ سیالکوٹ،۔۔۔۔۔ امام محمد بن یوسف الصالحی، سبل الہدی والرشاد، مکتبہ نعمانیہ، محلہ جنگلی

پشاور، جماع ابواب بعض الفضائل والآیات الواقعة قبل مولدہ مصلیٰ علیہ السلام، باب التاسع، ج ۱، ص ۱۰۳)

تمت بالخیر

ابوالعمر الدکتور محمد رضوان رضا القادری

(فاضل جامعہ قادریہ عالمیہ ورکن: ادارہ فیضان صفہ، گجرات پاکستان)

25 ذی الحج 1438ھ، بمطابق 17 ستمبر 2017



اختتامی کلمات

الحمد للہ آج مؤرخہ ۱۷، ستمبر، ۲۰۱۷ء بروز سوموار کو "شرح انتخاب حدیث کی پہلی جلد" مکمل ہو گئی۔ اور یہ اللہ تعالیٰ کی رحمت اور اس کے پیارے حبیب ﷺ کی نظرِ شفقت کا ثمرہ و نتیجہ ہے۔ ہم اس امر کی تصریح کرتے ہیں کہ امت محمدیہ ﷺ کا کوئی مسلم رکن اس بات کا تصور بھی نہیں کر سکتا کہ وہ اللہ تبارک و تعالیٰ اور اس کے محبوب سرور انبیاء ﷺ یا اللہ تعالیٰ کے برگزیدہ بندوں میں سے کسی کی بھی طرف عداوت و قصدِ کوئی غلط بات منسوب کر دے، مزید برآں ہم اس بات کا اعتراف بھی کرتے ہیں کہ ہم اس کتاب کا کما حقہ حق ادا نہیں کر سکے، لیکن جیسے کیسے بھی ہمیں اس بات پر فخر و مسرت ہے کہ اللہ تعالیٰ نے ہم سے نبی اکرم ﷺ کے فرامین کی اس کتاب کی تکمیل کروائی، اللہ تعالیٰ سے دعا ہے کہ وہ ہم سب کو صراطِ مستقیم پر گامزن فرمائے، اور ہم کو اسی پر ثابت قدم رکھے۔ اور اس کتاب کو اپنی اور نبی اکرم ﷺ کی بارگاہ سے قبولیت کی سند سے مزین فرما کر اس کا ثواب حضور ﷺ اور آپ کی تمام امت کو پہنچائے اور اس کو ہمارے لیے، اور ہمارے والدین، عزیز و اقرباء، تمام معاونین و دوست حضرات کے لیے ذریعہ نجات بنائے اور ہمارے ادراے کو ترقی عطاء فرمائے۔۔۔

امین بحماد النبی الکریم الامین الحسنین۔

منجانب: اراکین ادارہ فیضانِ صفہ

(گجرات، پاکستان)

مصادر مراجع

(نوٹ: یہ فہرست الف، بائی مرتب ہے، تاہم تحقیق کے اصولوں کو مد نظر رکھتے ہوئے، اس میں ابن، اب اور ام کا اعتبار نہیں کیا گیا، نوید علوی)

1. قرآن کریم

﴿الف﴾

2. احمد بن حنبل، امام، الشیبانی، (م 241ھ): المسند، مؤسسة الرسالة، ط 1، 1421ھ، 2001ء
3. الازہری، البرہی، محمد بن احمد، ابو منصور (التوفی: 370ھ): تذیب اللغة، بیروت، دار حیات التراث العربی، ط 1، 2001ء
4. ازہری، پیر محمد کرم شاہ: ضیاء النبی ﷺ، ضیاء القرآن پبلی کیشنز، لاہور، ۱۴۲۰ھ
5. اعظمی، مولانا امجد علی: بہار شریعت، مکتبہ المدینہ، 2011ء
6. الافریقی، ابن منظور، جمال الدین، محمد بن مکرم، ابو الفضل، (التوفی: 711ھ): لسان العرب، بیروت، دار صادر، ط 3، 1414ھ
7. امام احمد رضا خان البریلوی علیہ الرحمۃ، فتاویٰ رضویہ، متوفی 1340ھ، رضافاؤنڈیشن، جامعہ نظامیہ رضویہ لاہور

﴿ب﴾

8. البخاری، امام، محمد بن اسماعیل (م 256ھ): الجامع الصحیح، الرياض، دار السلام لنشر والتوزیع، 1999ء
9. البخاری الدہلوی الحنفی، عبدالحق بن سیف الدین (التوفی: 1052ھ): مقدمۃ فی اصول الحدیث، بیروت لبنان، دار البشائر الاسلامیہ، ط 2، 1406ھ، 1986ء
10. البزار، ابوبکر احمد بن عمرو بن عبد الخالق بن خلاد بن عبید اللہ العنکی المعروف بالبزار (التوفی: 292ھ): کتاب: مسند البزار المنشور باسم البزار، المحقق: محفوظ الرحمن زین اللہ، (حقق الاجزاء من 1 الى 9)، وعادل بن سعد (حقق الاجزاء من 10 الى 17) وصبری عبد الخالق الشافعی (حقق الجزء 18)، الناشر: مکتبۃ العلوم والحکم۔ المدینۃ المنورۃ، الطبعة: الاولى، (بدأت 1988م، وانتهت 2009ء)
11. ابن بطل، ابوالحسن علی بن خلف بن عبد الملک (التوفی: 449ھ)، کتاب: شرح صحیح البخاری لابن بطل، تحقیق: ابوتیمیم یاسر بن...، النشر: مکتبۃ الرشد۔ السعودیۃ، الرياض، الطبعة: الثانية، 1423ھ-2003م
12. البیضاوی، امام، ناصر الدین، ابوسعید عبد اللہ (التوفی: 685ھ): انوار التنزیل واسرار التاویل، بیروت، دار احیاء التراث العربی، ط 1، 1418ھ
13. بیہقی، ابوبکر احمد بن الحسین، دلائل النبوة ومعرفۃ احوال صاحب الشریعة، تحقیق الدكتور عبد المعطی قلعی، دار الکتب العلمیۃ بیروت، ۱۴۲۳ھ

۱۴۔ البیہقی، بن الحسین بن علی بن موسیٰ الخضر و جردی الخراسانی، ابوبکر (المتوفی: ۴۵۸ھ) الکتاب: شعب الایمان، احمد، حققه وراجع نصوصه وخرج احادیثه: الدكتور عبد العلی عبد الحمید حامد، اشرف علی تحقیقه وخرج احادیثه: مختار احمد الندوی، صاحب الدار السلفية بومبای الہندس، الناشر: مکتبۃ الرشید للنشر والتوزیع بالریاض بالتعاون مع الدار السلفية بومبای بالندع، الطبعة: الاولى، ۱۴۲۳ھ-۲۰۰۳م

﴿ت﴾

۱۵۔ اترمدی، امام محمد بن عیسیٰ، ابو عیسیٰ (المتوفی: ۲۷۹ھ): سنن، مصر، شرکت مکتبہ و مطبعہ مصطفیٰ البابی الحلبي، ط ۲، ۱۳۹۵ھ، ۱۹۷۵ء
۱۶۔ ابن تغری، بردی، یوسف النظاہری، ابوالحسن، جمال الدین (المتوفی: ۸۷۴ھ): النجوم الزاہرۃ فی ملوک مصر والقاہرۃ، مصر، وزارة الثقافة والارشاد القومي، دار الکتب، س، ن

۱۷۔ ترمذی، امام ابو عیسیٰ محمد بن عیسیٰ، شمائل ترمذی، مطبوعہ نور محمد کارخانہ تجارت کتب کراچی ۱۳۷۵ھ
۱۸۔ توکلی، عد مد نور بخش علیہ الرحمۃ: سیرت رسول عربی ﷺ، ص ۲۰۲، ص ۴۳۴، اکبر بک پبلرز، لاہور

﴿ج﴾

۱۹۔ الجزاری، طاہر بن صالح (او محمد صالح)، السمعونی، الدمشقی (المتوفی: ۱۳۳۸ھ): توجیہ النظر الی اصول الاثر، حلب، مکتبۃ المطبوعات الاسلامیہ، ط ۱، ۱۴۱۶ھ، ۱۹۹۵ء

﴿ح﴾

۲۰۔ الحاکم، امام ابو عبد اللہ محمد بن عبد اللہ، النیسابوری المعروف بابن البیہقی (المتوفی: ۴۰۵ھ): معرفۃ علوم الحدیث، بیروت، دار الکتب العلمیہ، ط ۲، ۱۳۹۷ھ، ۱۹۷۷ء

۲۱۔ ابن حبان، امام محمد بن حبان، التمیمی، ابو حاتم، الدارمی، البیہقی (المتوفی: ۳۵۴ھ): الاحسان فی تقریب صحیح ابن حبان، بیروت، مؤسسة الرسالة، الطبعة: الاولى، ۱۴۰۸ھ، ۱۹۸۸ء

۲۲۔ ابن حبان، امام محمد بن حبان، التمیمی، ابو حاتم، الدارمی، البیہقی (المتوفی: ۳۵۴ھ): المجروحین من المحدثین والضعفاء والمترکین، حلب، دار الوئی، ط ۱، ۱۳۹۶ھ

۲۳۔ ابن حبان، امام محمد بن حبان، التمیمی، ابو حاتم، الدارمی، البیہقی (المتوفی: ۳۵۴ھ): مشاہیر علماء الامصار و اعلام فقہاء الاقطار، النصورة، دار الوفاء للطباعة والنشر والتوزیع، ط ۱، ۱۴۱۱ھ، ۱۹۹۱ء

۲۴۔ ابن حبان، امام محمد بن حبان، التمیمی، ابو حاتم، الدارمی، البیہقی (المتوفی: ۳۵۴ھ): روضة العقلاء و نزہة الفضلاء، بیروت، دار الکتب العلمیہ، س، ن

۲۵۔ ابن حبان، امام محمد بن حبان، التمیمی، ابو حاتم، الدارمی، البیہقی (المتوفی: ۳۵۴ھ): الثقات، حیدرآباد الدکن الہند، دائرة المعارف العثمانیہ، ط ۱، ۱۳۹۳ھ، ۱۹۷۳ء

۲۶۔ ابن حجر العسقلانی، ابو الفضل، احمد بن علی (المتوفی: ۸۵۲ھ): لسان المیزان، بیروت، مؤسسة الاعلیٰ للمطبوعات، ط ۲، ۱۳۹۰ھ، ۱۹۷۱ء
۲۷۔ ابن حجر العسقلانی، ابو الفضل، احمد بن علی (المتوفی: ۸۵۲ھ): نخبة الفکر فی مصطلح اہل الاثر (مطبوعہ ملحقاً بکتاب سل السلام)، القاهرة، دار الحدیث،

ط 5، 1418ھ، 1997ء

28. ابن حجر العسقلانی، ابو الفضل احمد بن علی (التوفی: 852ھ): نزہۃ النظر فی توضیح نخبۃ الفکونی مصطلح اہل الاثر، الرياض، مطبعة سفیر، ط 1، 1422ھ

29. ابن حجر العسقلانی، ابو الفضل، احمد بن علی (التوفی: 852ھ): التکت علی کتاب ابن الصلاح، عمادة البحث العلمي بالجامعة الاسلامية، المدينة

النورة، ط 1، 1404ھ، 1984ء

30. ابن حجر العسقلانی، ابو الفضل، احمد بن علی (التوفی: 852ھ): الکتاب: الاصابة فی تمييز الصحابة، تحقيق: عادل احمد عبدالموجود علی محمد معوض، الناشر:

دار الكتب العلمية بيروت، الطبعة: الاولى - 1415ھ

31. ابن حجر العسقلانی، ابو الفضل، احمد بن علی (التوفی: 852ھ)، الکتاب: فتح الباری شرح صحیح البخاری، الناشر: دار المعرفة - بيروت، 1379، رقم

کتبه وابوابه واحاديثه: محمد فؤاد عبدالباقی، قام باخراجه وصححه واشرف علی طبعه: محب الدين الخطيب، عليه تعليقات العلامة: عبدالعزيز بن عبدالله بن باز

32. حسن الغات (جامع)، لاهور، اورينٹیل بک سوسائٹی، س، ن

﴿فخ﴾

33. ابن خرداذبة، ابو القاسم، عبید اللہ بن عبد اللہ (التوفی: 280ھ): المسالك والممالك، بيروت، دار صادر افست ليدن، 1889ء

34. الخطيب البغدادي، ابو بكر احمد بن علي بن ثابت بن احمد بن مدي (التوفی: 463ھ)، الکتاب: تاريخ بغداد، المحقق: الدكتور بشار عواد

معروف، الناشر: دار الغرب الاسلامي بيروت، الطبعة: الاولى، 1422ھ - 2002ء، ج 1، ص 259

﴿فد﴾

35. الدارمي، ابو محمد، عبد اللہ بن عبد الرحمن، التميمي السمرقندي (التوفی: 255ھ): مسند (المعروف بہ سنن الدارمي)، المملكة العربية السعودية، دار المغني

للنشر والتوزيع، ط 1، 1412ھ، 2000ء

36. ابو داود، سليمان بن الاشعث، البستي (التوفی: 275ھ): سنن، بيروت، المكتبة العصرية، س، ن

37. دہلوی، شاہ عبدالحق محدث علیہ الرحمۃ: اشعة المعات، متوفی 1052ھ

﴿فذ﴾

38. ذہبی، امام، شمس الدین، ابو عبد اللہ محمد بن احمد (التوفی: 748ھ): سير اعلام النبلاء، مؤسسة الرسالة، ط 3، 1405ھ، 1985ء

39. ذہبی، امام، شمس الدین، ابو عبد اللہ محمد بن احمد (التوفی: 748ھ): میزان الاعتدال فی نقد الرجال، بیروسی، دار المعرفة للطباعة والنشر، ط 1،

1382ھ، 1963ء

40. ذہبی، امام، شمس الدین، ابو عبد اللہ محمد بن احمد (التوفی: 748ھ): تذکرة الحفاظ، بيروت، لبنان، دار الكتب العلمية، ط 1، 1419ھ، 1998ء

﴿فر﴾

41. راغب اصفهانی، ابو القاسم، الحسين بن محمد (التوفی: 502ھ): المفردات فی غریب القرآن، دمشق، بيروت، دار القلم، الدار الشامیة، ط 1،

1412ھ

﴿ز﴾

42. الزبیدی، محمد بن محمد، ابوالفیض، الملقب بمرتضی، (المتوفی: 1205ھ): تاج العروس من جواهر القاموس، دارالدلایة، س، ن

43. زرنوجی، شیخ الاسلام امام برہان الاسلام ابراہیم زرنوجی علیہ الرحمۃ: تعلیم المعلم طریق التعلم

44. الزہرانی، ابو یاسر، محمد بن مطر (المتوفی: 1427ھ): تدوین السنۃ النبویۃ نشأتہ وتطورہ من القرن الاول الى نہایۃ القرن التاسع الجری،

الریاض، دار الجریۃ للنشر والتوزیع، ط 1، 1417ھ، 1996ء

﴿س﴾

45. سالم احمد سلامی: الجزء التاسع من الاحسان في تقريب صحيح ابن حبان (دراسة، تحقيق، تخرج)، المملكة العربية السعودية، وزارة التعليم العالي، جامعہ ام

القري، كلية الشريعة والدراسات العلمية، الدراسات العليا الشريعة، 1406ھ-1407ھ

46. بکي، تاج الدين، عبد الوہاب بن تقی الدين (المتوفی: 771ھ): طبقات الشافعية الكبرى، بجر للطباعة والنشر والتوزیع، ط 2، 1413ھ

47. السخاوي، شمس الدين، ابوالخیر، محمد بن عبد الرحمن (المتوفی: 902ھ): فتح المغیث بشرح الفیہ الحدیث للعراقی، مصر، مکتبۃ السنۃ، ط 1، 1424ھ،

2003ء

48. ابن سعد: الطبقات الکبریٰ لابن سعد

49. سعیدی، غلام رسول: تذکرۃ الحمدین، ضیاء القرآن پبلیکیشنز، ط 3، ستمبر 2013ء

50. سعیدی، غلام رسول: تبیان القرآن، لاہور، فرید بک سٹال، ط 12، 1433ھ، 2012ء

51. السیوطی، امام، جلال الدین، عبد الرحمن بن ابی بکر، (المتوفی: 911ھ): تدریب الراوی فی شرح تقریب النوادی، دارطیبة، س، ن

52. السیوطی، امام، جلال الدین، عبد الرحمن بن ابی بکر (م 911ھ): الدر المنثور، بیروت، دار الفکر، س، ن

53. السیوطی، امام، جلال الدین، عبد الرحمن بن ابی بکر، (المتوفی: 911ھ): طبقات الحفاظ، بیروت، دارالکتب العلمیۃ، ط 1، 1403ھ

54. السیوطی، امام، جلال الدین، عبد الرحمن بن ابی بکر، (المتوفی: 911ھ): الکتاب: صحیح وضعیف الجامع الصغیر و زیادۃ، مع الکتاب: احکام محمد ناصر الدین

الالبانی

﴿ش﴾

55. ابن ابی شیبہ، امام، ابوبکر، عبد اللہ بن محمد خواستی العبسی (المتوفی: 235ھ): الکتاب المصنف فی الاحادیث والاثار، الریاض، مکتبۃ الرشید، ط 1،

1409ھ

56. ابن ابی شیبہ، امام، ابوبکر، عبد اللہ بن محمد خواستی العبسی (المتوفی: 235ھ): الادب لابن ابی شیبہ، المحقق: د. محمد رضا القہوجی، الناشر: دار البشار

الاسلامیۃ لبنان، الطبعة: الاولى، 1420ھ-1999م

57. شمع شبستان رضا، مطبوعہ ردی پبلیکیشنز، لاہور

﴿ص﴾

58. الصالحی، امام محمد بن یوسف علیہ الرحمۃ: عقود الجمان، پشاور، مکتبۃ نعمانیہ، محلہ جنگی، س، ن

59. صلاح صفدی، خلیل بن ایوب، صلاح الدین (المتوفی: 764ھ): الوافی بالوفیات، بیروت، دار احیاء التراث، 1420ھ، 2000ء

60. صحیح مسلم بشرح النوادی ج ۳ ص ۱۷۷۶، مکتبہ نزار مصطفیٰ الباز مکہ مکرمہ ۱۴۱۷ھ

﴿ط﴾

61. الطبرانی، سلیمان بن احمد بن ایوب، ابوالقاسم (المتوفی: 360ھ): المعجم الکبیر، القاہرہ، مکتبہ ابن تیمیہ، ط 2، س، ن

62. الطبرانی، سلیمان بن احمد بن ایوب بن مطیر اللخمی الشامی، ابوالقاسم (المتوفی: 360ھ)، الکتاب: مکارم الاخلاق للطبرانی، کتب ہوامشہ: احمد شمس

الدین، الناشر: دار الکتب العلمیہ، بیروت لبنان، الطبعة: الاولى، 1409ھ-1989م

63. الطبری، محمد بن جریر بن یزید بن کثیر بن غالب الاطلی، ابوجعفر (المتوفی: 310ھ) الکتاب: جامع البیان فی تادیل القرآن، المحقق: احمد محمد

شاکر، الناشر: مؤسسة الرسالة، الطبعة: الاولى، 1420ھ-2000م

64. طحطاوی، احمد بن محمد بن اسماعیل الحنفی - متوفی 1231ھ، الکتاب: حاشیة الطحطاوی علی مراقی الفلاح شرح نور الایضاح، المحقق: محمد عبدالعزیز

الحالیدی، الناشر: دار الکتب العلمیہ بیروت لبنان، الطبعة: الاولى 1418ھ-1997ء

﴿ع﴾

65. ابن عابدین، محمد امین بن عمر بن عبدالعزیز عابدین الدمشقی الحنفی (المتوفی: 1252ھ)، الکتاب: رد المحتار علی الدر المختار، الناشر: دار

الفکر - بیروت، الطبعة: الثانیة، 1412ھ-1992م

66. عبدالرزاق، ابوبکر بن ہانم، الصنعانی، (المتوفی: 211ھ): المصنف، بیروت، المکتب الاسلامی، ط 2، 1403ھ

67. العراقی، ابوالفضل، زین الدین، عبدالرحیم بن الحسین (المتوفی: 806ھ): شرح التبصرة والتذکرة، بیروت، دار الکتب العلمیہ، ط 1، 1423ھ

2002ء

68. العجلونی، اسماعیل بن محمد بن عبدالہادی الجراحی الدمشقی، ابوالفداء (المتوفی: 1162ھ)، الکتاب: کشف الخفاء ومزیل الالباس، الناشر: المکتبہ

العصریہ، تحقیق: عبدالحمید بن احمد بن یوسف بن ہنداوی، الطبعة: الاولى، 1420ھ-2000م، ج 1، ص 333

69. ابن عدی: الکامل فی ضعف الرجال لابن عدی

70. ابن عساکر، ابوالقاسم، علی بن الحسن (المتوفی: 571ھ): تاریخ دمشق، دار الفکر للطباعة والنشر والتوزیع، 1415ھ، 1995ء

71. علی شیکوش کمال: اراء الامام ابن حبان الحدیثیہ من خلال کتاب الصحیح، کلیة العلوم الاجتماعیة والعلوم الاسلامیة، تحت: منزلتہ بین الصحاح، 2006ء

2007ء

72. العینی، ابو محمد محمود بن احمد بن موسیٰ بن احمد بن حسین الغفیتابی الحنفی، بدرالدین (المتوفی: 855ھ) الکتاب: عمدة القاری شرح صحیح البخاری، الناشر:

دار احیاء التراث العربی بیروت

﴿غ﴾

73. الغزالی، ابو حامد محمد بن محمد الغزالی الطوسی، الکتاب: احیاء علوم الدین، (التوفی: 505ھ)، الناشر: دار المعرفة بیروت

﴿ف﴾

74. الفهری السبکی، ابن رشید محمد بن عمر، ابو عبد اللہ، محب الدین (التوفی: 721ھ): السنن الایمن والمورد الامعن فی المحاکمة بین الایمن فی السند المعتمن، المدینة المنورة، مکتبة الغرباء الاثرية، ط 1، 1417ھ، ص 154

75. الفیر وزابادی، محمد بن یعقوب، مجد الدین، ابو طاهر (التوفی: 817ھ): القاموس المحیط، بیروت - لبنان، مؤسسة الرسالة للطباعة والنشر والتوزیع، ط 8، 1426ھ، 2005ء

76. فیروز الدین، الحاج، مولوی: فیروز اللغات، فرید بکڈ پو (پرائیویٹ) لمیٹڈ، 1987ء

77. فتح البین، مطبوعہ مطبع بولاق، مصر الطبعة الاولى 1301ھ

﴿ق﴾

78. القاسمی، محمد جمال الدین بن محمد، الحلاق (التوفی: 1332ھ): قواعد التحدیث من فنون مصطلح الحدیث، بیروت - لبنان، دار الکتب العلمیة، س، ن
79. القرطبی، امام، ابو عبد اللہ، محمد بن احمد، شمس الدین (التوفی: 671ھ): الجامع لاحکام القرآن، القاهرة، دار الکتب المصریة، ط 2، 1384ھ، 1964ء

80. القزوينی، عمر بن علی بن عمر، ابو حفص، سراج الدین (التوفی: 750ھ): مشیئة القزوينی، دار البشائر الاسلامیة، ط 1، 1426ھ، 2005ء

81. ابن قفطی، جمال الدین، ابو الحسن علی بن یوسف (التوفی: 646ھ): انباه الرداة علی انباه النخاة، بیروت، المکتبة العصریة، ط 1، 1424ھ

﴿ک﴾

82. الکافی، ابو بکر: منہج الامام البخاری فی تصحیح الاحادیث وتعلیلها (من خلال الجامع الصحیح)، بیروت، دار ابن حزم، ط 1، 1422ھ، 2000ء

83. ابن کثیر، ابو القداء اسماعیل بن کثیر، الدمشقی (م 774ھ): تفسیر القرآن العظیم، دار طيبة للنشر والتوزیع، ط 2، 1420ھ، 1999ء

84. ابن کثیر، ابو القداء اسماعیل بن عمر، الدمشقی (التوفی: 774ھ): البدایة والنهاية، دار الفکر، ط 1، 1407ھ، 1986ء

85. کنانی، نور الدین، علی بن محمد بن علی بن عبد الرحمن ابن عراق الکنانی (التوفی: 963ھ): تنزیہ الشریعة المرفوعة عن الاخبار الشنیعة الموضوعة، المحقق:

عبد الوهاب عبد اللطیف، عبد اللہ محمد الصدیق النعماری، الناشر: دار الکتب العلمیة بیروت، الطبعة: الاولى، 1399ھ

86. الکاشف عن حقائق السنن، مطبوعہ ادارة القرآن کراچی 1413ھ

87. کتاب التعریفات، دار الفکر بیروت ۸۱۴۱

﴿ل﴾

88. لويس معلوف: المنجد، لاہور، خزینة علم وادب، س، ن

﴿م﴾

89۔ ابن ماجہ، امام، ابو عبد اللہ، محمد بن یزید، القزوينی، (التوفی: 273ھ): سنن، دار احیاء الکتب العربیہ، فیصل عیسی البابی الحلبي، س، ن

90۔ مجمع اللغة العربیة بالقاهرة، (ابراہیم مصطفیٰ / احمد الزیات / حامد عبد القادر / محمد النجار): المعجم الوسيط، دار الدعوة، س، ن

91۔ الحلبي، جلال الدين، محمد بن احمد (التوفی: 864ھ)، السیوطی، جلال الدين عبد الرحمان (م 911ھ): تفسیر الجلالین، القاهرة، دار الحديث، ط 1،

س، ن

92۔ محمد بن صادق بنکیران: تدوین السنة النبویة فی القرنين الثاني والثالث للهجرة، المدينة المنورة، مجمع الملك فهد لطباعة المصحف الشريف، س، ن

93۔ محمد بن صالح بن محمد العثيمين (التوفی: 1421ھ): مصطلح الحديث، القاهرة، مكتبة العلم، ط 1، 1415ھ، 1994ء

94۔ المراغی، امام، احمد بن مصطفى (التوفی: 1371ھ): تفسیر المراغی، شركة مكتبة ومطبعة مصطفى البابي الحلبي، واولاده بمصر، ط 1، 1365ھ، 1946ء

95۔ مراد آبادی، از، علامہ مفتی نعیم الدین مراد آبادی علیہ الرحمۃ: تفسیر خزائن العرفان

96۔ مسلم، امام، ابن الحجاج، ابوالحسن القشیری النیسابوری (التوفی: 261ھ): المسند الصحیح المختصر بقتل العدل عن العدل الى رسول الله صلى الله عليه وسلم (صحیح

مسلم)، بیروت، دار احیاء التراث العربی، س، ن

97۔ المنظہری، محمد ثناء اللہ: التفسیر المنظہری، الباکستان، مکتبۃ الرشیدیہ، 1412ھ

98۔ ملا علی، القاری، ابوالحسن، نور الدین (التوفی: 1014ھ): شرح نخبہ الفکر فی مصطلحات اہل الاثر، لبنان / بیروت، دار الارقم، س، ن

99۔ ملا علی، القاری، ابوالحسن، نور الدین (التوفی: 1014ھ): مرآة الفاتح شرح مشکاة المصابیح، بیروت - لبنان، دار الفکر، ط 1،

1422ھ، 2002ء

100۔ المناوی القاہری، زین الدین محمد المدعو بعبد الرؤف بن تاج العارفین بن علی بن زین العابدین الحدادی (التوفی: 1031ھ)، الکتب: فیض

القدير شرح الجامع الصغير، الناشر: المکتبۃ التجاریۃ الکبریٰ مصر، الطبعة: الاولی، 1356ھ

﴿ن﴾

101۔ مہمانی، یوسف بن اسماعیل بن یوسف النجہانی (التوفی: 1350ھ)، الکتب: وسائل الوصول الى شمائل الرسول صلى الله عليه واله وسلم، الناشر: دار

المنہاج جدۃ، الطبعة: الثانية - 1425ھ

102۔ مہمانی، یوسف بن اسماعیل بن یوسف النجہانی (التوفی: 1350ھ): جواهر البحار فی فضائل النبی المختار، دار الکتب العلمیۃ بیروت 1419ھ

۱۹۹۸ء

103۔ النسائی، امام، ابو عبد الرحمن، احمد بن شعیب (التوفی: 303ھ)، المجتبى من السنن، حلب، مکتب المطبوعات الاسلامیۃ، ط 2، 1406ھ،

1986ء

104۔ ابن نقطۃ، محمد بن عبد الغنی بن ابی بکر، ابو بکر، معین الدین الحسن بن البغدادی (التوفی: 629ھ): التقييد لمعرفة رواة السنن والمسانيد، دار الکتب

العلمیۃ، ط 1، 1408ھ، 1988ء

105۔ نعیمی، مفتی احمد یار خان علیہ الرحمۃ: مرآة المناجیح، متوفی 1391ھ

106. النووی، امام، ابوزکریا، محی الدین، یحییٰ بن شرف (المتوفی: 676ھ): المنہاج شرح صحیح مسلم بن الحجاج، بیروت، دار احیاء التراث العربی ط 2، 1392ھ

107. النووی، امام، ابوزکریا، محی الدین، یحییٰ بن شرف (المتوفی: 676ھ): ریاض الصالحین

﴿۵۵﴾

108. ہزاروی، مولانا محمد یعقوب ہزاروی: جواہر الباون فی اسرار الارکان، بحوالہ العوارف العنبریہ فی المیلاد النبویہ، ضیاء القرآن لاہور

109. ہزاروی، مولانا محمد یعقوب ہزاروی: سیرت حلبیہ، احکام شریعت، بحوالہ العوارف العنبریہ فی المیلاد النبویہ، ضیاء القرآن لاہور

110. ہمام بن منبہ، ابو عقبہ، الیمانی الصنعانی (المتوفی: 131ھ): صحیفۃ ہمام بن منبہ، بیروت، عمان، المکتب الاسلامی، دار عمار، ط 1، 1407ھ، 1987ء

111. الہندی، علاء الدین علی بن حسام الدین ابن قاضی خان قادری الشاذلی الہندی البرہانفوری ثم المدنی فالہی الشہیر بالمتقی الہندی (المتوفی: 975ھ): الکتاب: کنز العمال فی سنن الاقوال والافعال، المحقق: بکری حیاتی - صفوة السقا، الناشر: مؤسسة الرسالة، الطبعة الخامسة، 1401ھ/ 1981ء

﴿۵۶﴾

112. یاقوت الحموی، ابو عبد اللہ، شہاب الدین الرومی (المتوفی: 626ھ): معجم البلدان، بیروت، دار صادر، ط 2، 1995ء

113. ابو یعلیٰ، احمد بن علی بن المثنیٰ بن یحییٰ بن عیسیٰ بن ہارل التمیمی، الموصلی (المتوفی: 307ھ): مسند ابی یعلیٰ، المحقق: حسین سلیم اسد، دمشق، الناشر: دار المأمون للتراث، الطبعة: اولی، 1404ھ 1984ء



شرح انتخاب حدیث میں ابواب کی تفصیل

جلد اول

صحیح البخاری شریف • باب الوحي • کتاب الہبۃ • کتاب المناقب

صحیح مسلم شریف • کتاب الامنا • کتاب الحج • کتاب القضاء • کتاب اللعان

جامع ترمذی شریف • کتاب الاطعمۃ عن رسول اللہ صلی اللہ علیہ وسلم • الشماک المحدث
کتاب الاشیۃ عن رسول اللہ صلی اللہ علیہ وسلم شامل ترمذی شریف

سین ابن کادری شریف • کتاب السنۃ • کتاب الفتن والملک • کتاب المہذب
کتاب الفصائل • کتاب الامنا والنذر

سین ابن ماجہ شریف • باب فضل من عمل القرآن علیہ • ابواب الذکر • کتاب اللغات
کتاب النہد • کتاب الامن بالمعروف والنہی عن المنکر

سین نسائی شریف • کتاب النکاح • کتاب عیشۃ النساء • کتاب الذنوب

شرح معانی الآثار • باب التکبیر للرحمن والتکبیر للشیخ • باب التوب • باب الخلیفۃ واولی الامر فیہ فضل
باب الخلیفۃ واولی الامر معاً • باب الاقرب • باب المطلقۃ طلاقاً باننا
باب المیتۃ فیہا زوجہا • باب الامۃ معقودہ وزوجہا • باب الرجل یقول لامراتہ
باب طلاق المیکہ • باب الرجل ینفی حمل امراتہ • باب الرجل ینفی ولد امراتہ

زمین پرنٹر ۴۰ اردو بازار لاہور
Ph: 37352022

اکسپریس

شرح انتخاب حدیث میں ابواب کی تفصیل

جلد اول

صحیح البخاری شریف • باب الوحي • کتاب الہبۃ • کتاب المناقب

صحیح مسلم شریف • کتاب الامنا • کتاب الحج • کتاب القضاء • کتاب اللعان

جامع ترمذی شریف • کتاب الاطعمۃ عن رسول اللہ صلی اللہ علیہ وسلم • الشماک المحدثین
کتاب الاشیۃ عن رسول اللہ صلی اللہ علیہ وسلم شامل ترمذی شریف

سین ابن کادری شریف • کتاب السنۃ • کتاب الفتن والملک • کتاب المہذی
کتاب الفصائل • کتاب الامنا والنذر

سین ابن ماجہ شریف • باب فضل من عمل القرآن علیہ • ابواب الذکر • کتاب اللغات
کتاب النہد • کتاب الامن بالمعروف والنہی عن المنکر

سین نسائی شریف • کتاب النکاح • کتاب عیۃ النسا • کتاب الذنوب

شرح معانی الآثار • باب التکبیر للرحمن والتکبیر للشیخ • باب التور • باب الخلیفۃ واولیہ فی فضل
باب الخلیفۃ واولیہ فی خلافہ • باب الاقلی • باب المطلقۃ طلاقاً باننا
باب المیتۃ فی ہذا زوجہا • باب الامۃ معقودہ زوجہا • باب الرجل یقول لامراتہ
باب طلاق المیکہ • باب الرجل ینفی حمل امراتہ • باب الرجل ینفی ولدا امراتہ

زمین پرنٹر ۴۰ اردو بازار لاہور
Ph: 37352022

اکسپریس